

# احیاء العلوم

المعروف بأحیاء العلوم الدین کلمات اور مستند اذکار

## مصابیح السائین

مُصَنَّف:

ابو عابد محمد بن الاسلام امام محمد بن غزالی



مترجم: مولانا محمد صدیق ہزاروی



پروگیشن بکس



عالمہ المتکلمین زبدۃ العارفین قدوة السالکین حجة الاسلام امام  
 ابو بن غزالی رحمۃ اللہ علیہ  
 حامد محمد

کی تحقیق ائینق اور علوم معارف کا بے بہا خزانہ

جلد سوم

# احیاء علوم الدین

المعروف احیاء العلوم کا با محاورہ مستند اردو ترجمہ

## مصابیح السالکین

مترجم: علامہ مولانا محمد صدیق ہزاروی دامت برکاتہم عالیہ

یوسف مارکیٹ غزنی سٹریٹ اردو بازار لاہور

فون: 7352795-7124354

پروگریسو پبلیکیشنز



## جملہ حقوق بحق ناشر محفوظ ہیں

احیاء علوم الدین	.....	نام کتاب
حضرت امام محمد غزالی رحمۃ اللہ علیہ	.....	مصنف
مولانا محمد صدیق ہزاروی مدظلہ	.....	مترجم
جلد سوم	.....	جلد
جمادی الاول ۱۴۲۴ھ بمطابق جولائی ۲۰۰۳ء	.....	سال اشاعت دوم
حق نواز نقشبندی	.....	حوالہ جات
مولانا محمد یاسین قصوری / محمد عبداللہ قادری	.....	تصحیح / پروف ریڈنگ
مولانا محمد اختر رضا قادری / محمد ادریس قادری	.....	
کارواں پریس دربار مارکیٹ لاہور	.....	پرنٹرز
چوہدری غلام رسول	.....	ناشر
میاں جواد رسول	.....	قیمت تکمیل سیٹ

ملنے کے پتے

اسلام بک ڈپو: 12 گنج بخش روڈ لاہور P.P: 7229665

پروگریسو پبلشرز فیصل مسجد اسلام آباد Ph: 051-2254111

E-mail: millat\_publication@yahoo.com

یوسف مارکیٹ غزنی سٹریٹ اردو بازار لاہور  
فون: 7352795-7124354

پروگریسو پبلشرز



# فہرست مضامین احیاء العلوم جلد سوئم

صفحہ نمبر	عنوان	صفحہ نمبر	عنوان
	<u>دوسرا باب</u>	۷	<u>پہلا باب :- قلبی عجائب کی تشریح</u>
۱۱۳	ریاضت نفس، تہذیب اخلاق اور امراض قلب کا علاج	۹	نفس، روح قلب اور عقل
۱۱۴	حسن اخلاق کی فضیلت اور بد اخلاق کی مذمت	۱۶	دل کی اس کے باطنی خادموں کے ساتھ مثالیں
۱۲۲	خوش خلقی اور بد خلقی کی حقیقت	۲۵	دل کے اوصاف اور ان کی مثالیں
۱۲۷	ریاضت سے اخلاق میں تبدیلی	۳۰	علوم کی نسبت سے دل کی مثال
۱۳۳	حسن خلق کے حصول کا سبب	۳۷	علوم عقلیہ دینیہ، دنیویہ اور اخرویہ سے نسبت
۱۳۸	تہذیب اخلاق کا تفصیلی طریقہ	۴۲	کے اعتبار سے دل کی حالت
۱۴۲	دل کے امراض اور ان سے صحت کی علامات	۴۶	الہام اور تعلم نیز صوفیاء کے طریقے اور علماء دین کے طریقے میں فرق
۱۴۶	اپنے عیب پہچاننے کا راستہ	۵۲	محسوس مثال کے ذریعے دونوں مقاموں کے درمیان فرق کا بیان
۱۴۸	امراض قلب کا علاج خواہشات کو چھوڑنا چوکی		حصول معرفت کے سلسلے میں اہل تصوف کے طریقے کی درستگی -
۱۴۵	ریاضت تادیب اور اخلاق حسنہ کی تربیت		شیطان کا دل میں وسوسہ ڈالنا اور وسوسہ کیا ہے
۱۷۰	مرید بننے کی شرائط مجاہدے کے مقدمات		شیطان کو کیسے دور کیا جائے -
	<u>تیسرا باب</u>		مختلف گناہوں کا داخلی شیطان ایک ہے یا زیادہ
۱۸۱	دو شہوتوں کو ختم کرنا		وسوسوں وغیرہ میں سے کس پر مواخذہ ہوگا -
۱۸۲	بھوک کی فضیلت اور شکم سیری کی مذمت		کیا ذکر کے وقت وسوسے بالکل ختم ہو جاتے ہیں -
۱۹۰	بھوک کے فوائد اور شکم سیری کے نقصانات		دل کا جلدی بدل جانا نیز بدینے اور تبدیلے کے اعتبار سے دل کی اقسام
۲۰۲	پیٹ کی خواہش توڑنے کے لیے ریاضت		
۲۱۶	بھوک اور اس کی فضیلت نیز اس سلسلے میں لوگوں کے حالات میں اختلاف		



صفحہ نمبر	عنوان	صفحہ نمبر	عنوان
۳۰۹	کنیتا جھوٹ بولنے سے اجتناب	۲۲۱	ترک خواہش اور قلتِ طعام کی وجہ سے ریاکاری کی آفت۔
۳۱۳	پندرہویں آفت غیبت		
۲۱۸	غیبت کا مفہوم اور تعریف	۲۲۷	مرد پر نکاح کرنا لازم ہے یا اسے ترک کرنا
۳۲۰	غیبت زبان کے ساتھ خاص نہیں ہے۔	۲۳۴	شرم گاہ اور آنکھ کی شہوت سے بچنے والے کی فضیلت
۳۲۷	غیبت سے زبان کو بچانے کا علاج		<u>چوتھا باب</u>
۳۳۵	غیبت کی اجازت کب	۲۴۱	زبان کی آفات
۳۴۲	سوہویں آفت چغل خوری	۲۴۳	زبان کا بہت بڑا خطرہ اور خاموشی کی فضیلت
۲۳۵	چغلی کی تعریف اور اس کو دور کرنے کے لیے کیا ضروری ہے۔	۲۵۰	پہلی آفت بے مقصد گفتگو۔
		۲۵۴	دوسری آفت فضول کلام
۳۵۱	سترہویں آفت دورخی	۲۵۷	تیسری آفت باطل میں مصروفیت
۲۵۲	اٹھارہویں آفت تعریف کرنا	۲۵۹	چوتھی آفت دوسروں کی بات کا ٹنا
۲۵۸	ممدوح کے نقصانات	۲۶۴	پانچویں آفت خصومت
۲۵۹	انیسویں آفت، کلام میں باریک خطاؤں سے غفلت	۲۶۷	چھٹی آفت پرتکلف کلام کرنا
۳۶۲	بیسویں آفت، صفات خداوندی کے بارے میں سوال کرنا۔	۲۶۹	ساتویں آفت فحش کلامی اور گالی گلوچ
		۲۷۳	آٹھویں آفت لعنت بھیجنا
	<u>پانچواں باب</u>	۲۷۵	لعنت کے اسباب
۳۶۶	غصے، کینے اور حسد کی مذمت کا بیان	۲۷۷	یزید پر لعنت بھیجنا
۳۶۸	غصے کی مذمت	۲۸۰	نویں آفت گانا اور شعر گوئی
۲۷۲	غصے کی حقیقت	۲۸۲	دسویں آفت مزاج
۲۷۷	کیا ریاضت کے ذریعے غصے کا ازالہ ممکن ہے۔	۲۸۹	گیارہویں آفت مذاق اڑانا
۲۸۳	غصہ دلانے والے اسباب	۲۹۱	بارہویں آفت راز افشا کرنا
۲۸۷	غصے میں جوش رکے بعد اس کا علاج	۲۹۲	تیرہویں آفت جھوٹا وعدہ
۲۹۰	غصہ نہ جانے کی فضیلت	۲۹۵	چودھویں آفت گفتگو اور قسم میں جھوٹ بولنا
۲۹۲	بروباری کی فضیلت	۳۰۴	کہاں جھوٹ بولنے کی اجازت ہے۔



صفحہ نمبر	عنوان	صفحہ نمبر	عنوان
۵۳۲	حرص و طمع کی مذمت اور قناعت کی تعریف	۴۰۲	کس قدر کلام کے ذریعے بدلہ لیا جاسکتا ہے
۵۴۲	حرص و طمع کا علاج اور حصول قناعت کی دوا	۴۰۵	مینہ کا مفہوم اور عفو درگزر نیز نرمی اختیار کرنے کی فضیلت۔
۵۴۸	سخاوت کی فضیلت		عفو و احسان
۵۵۸	سخی لوگوں کے واقعات	۴۰۷	نرمی کی فضیلت
۵۶۷	بخل کی مذمت	۴۱۲	حسد کی مذمت اسباب اور علاج وغیرہ
۵۷۷	بخیل لوگوں کے واقعات اشیاء اور اس کی فضیلت	۴۱۹	حسد کی حقیقت حکم، اقسام اور مراتب
۵۸۳	سخاوت اور بخل کی تعریف اور حقیقت	۴۲۶	حسد اور رشک کے اسباب
۵۸۸	بخل کا علاج	۴۳۳	دوسروں کے مقابلے میں برابر کے لوگوں نیز رشتہ داروں سے حسد زیادہ ہونے کی وجہ
۵۹۲	مالداری کی مذمت اور فقر کی تعریف	۴۳۸	وہ دوا جو حسد کی بیماری کو دل سے دور کر دیتی ہے
	آٹھواں باب		دل سے کس قدر حسد کو دور کرنا واجب ہے۔
۶۱۶	پہلا حصہ جاہ و مرتبہ اور ریاضت کاری	۴۴۲	چھٹا باب
۶۱۸	پہلی فصل۔ شہرت اور لوگوں میں مشہوری	۴۴۹	دنیا کی مذمت
۶۲۰	دوسری فصل۔ گمنامی کی فضیلت	۴۵۲	دنیا کی مذمت اور صفت کے بارے میں وعظ و نصیحت
۶۲۲	تیسری فصل۔ جاہ و مرتبہ کی چاہت کی مذمت	۴۷۶	مثالوں کی ذریعے دنیا کی کیفیت کا بیان
۶۲۶	چوتھی فصل جاہ و مرتبہ کا معنی اور حقیقت	۴۸۲	بندے کے حق میں دنیا کی حقیقت اور ماہیت
۶۲۷	پانچویں فصل۔ جاہ و مرتبہ طبعاً محبوب ہوتا ہے۔	۴۹۳	اللہ کے لیے کیا ہے؟
۶۳۲	چھٹی فصل۔ کمال حقیقی اور کمال دہی	۵۰۲	دنیا کی حقیقت جس میں مخلوق اس قدر مشغول ہے کہ اپنے آپ کو خالق کو بھول چکی ہے۔
۶۳۹	ساتویں فصل۔ جاہ کی محبت کس قدر محمود اور کس قدر مذموم ہے۔		ساتواں باب
۶۴۲	آٹھویں فصل۔ مدح سرائی کی خواہش اور مذمت سے نفرت کا سبب	۵۱۸	بخل اور مال کی محبت کی مذمت
۶۴۴	نویں فصل۔ حب جاہ کا علاج	۵۲۶	مال کی تعریف اور مذمت میں تطبیق
۶۴۸	دسویں فصل۔ مدح کی چاہت اور مذمت کی ناپسندیدگی کے علاج کا طریقہ	۵۳۰	مال کی آفات اور غواہد کی تفصیل



صفحہ نمبر	عنوان	صفحہ نمبر	عنوان
۷۰	تیسری فصل - تواضع کی فضیلت	۶۵۱	گیا رھویں فصل مذمت سے نفرت کا علاج
۷۹	چوتھی فصل - تکبر کی حقیقت اور اس کی آفت		بارھویں فصل مدح و زم کے سلسلے میں لوگوں کے احوال میں اختلافات
۷۷	پانچویں فصل - جن لوگوں پر تکبر کیا جاتا ہے ان کی درجات اور اقسام اور تکبر کا نتیجہ	۶۵۳	
۷۱	چھٹی فصل - کن باتوں میں تکبر ہوتا ہے	۶۵۷	دوسرا حصہ - ریاکاری یعنی عبادات کے ذریعے جہاد و منزلت کی طلب
۷۹	ساتویں فصل - تکبر کا باعث امور		پہلی فصل ریاکاری کی مذمت
	آٹھویں فصل - تواضع کرنے والوں کے اخلاق اور تواضع و تکبر کے اثرات	۶۶۷	دوسری فصل ریا کی حقیقت اور جس بات میں ریا ہوتا ہے
۸۰	نویں فصل - تکبر کا علاج اور تواضع کا حصول	۶۷۵	تیسری فصل - ریا کے درجات
۸۳	دوسرا حصہ - خود پسندی کا بیان	۶۸۳	چوتھی فصل - چھوٹی کی چال سے بھی پوشیدہ ریا
	پہلی فصل - خود پسندی کی مذمت اور آفات	۶۸۷	پانچویں فصل - خفی اور علی ریا سے کون سے باطل ہوتے ہیں
۸۳	دوسری فصل - خود پسندی کی آفت	۶۹۳	چھٹی فصل - ریا کی دوا اور اس کا علاج
۸۳	تیسری فصل - خود پسندی کی حقیقت اور تعریف		ساتویں فصل - فصل عبادات کے اظہار کا قصد کرنا جائز ہے
۸۳	چوتھی فصل - خود پسندی کا علاج	۷۰۹	
۸۴	پانچویں فصل - ان چیزوں کی اقسام جن سے خود پسندی پیدا ہوتی ہے اور اس کے علاج کی تفصیل	۷۱۳	آٹھویں فصل گنہوں کو چھپانے کا جواز
	دسواں باب	۷۱۹	نویں فصل - ریا اور آفات کے در سے عبادات چھوڑنا
۸۵	غزوہ کی مذمت کا بیان		دسویں فصل مخلوق کو دیکھنے سے بندے کو عبادت سے حاصل ہونے والی خوش جائز اور ناجائز کوئی ہے
۸۵	پہلی فصل - غزوہ کی مذمت اس کی حقیقت کی اور مثالیں	۷۲۷	نواں باب
	دوسری فصل - دھوکے میں مبتلا لوگوں کی اقسام اور ہر قسم	۷۴۹	تکبر اور خود پسندی کا بیان
۸۷	قیم میں شامل فرقوں کا بیان	۷۵۰	پہلا حصہ - تکبر کے بیان میں
۹۰	عبادت اور عمل میں دھوکے کا شکار لوگ	۷۵۱	پہلی فصل - تکبر کی مذمت
۹۱	صوفیا کا دھوکہ	۷۵۷	دوسری فصل - چلنے اور گھڑوں کو ٹھکانے کے ذریعے
۹۱	مال دار لوگوں کے مغالطے		تکبر کا اظہار



# ۱۔ قلبی عجائب کی تشریح

بسم اللہ الرحمن الرحیم

تمام تعریفیں اللہ تعالیٰ کے لیے ہیں جس کے جلال کا ادراک کرنے سے تمام دل حیران ہیں اور اس کے انوار کی ادنیٰ تجلی سے آنکھیں حیران ہیں وہ دلوں کے پوشیدہ رازوں پر مطلع ہے اور سینوں میں مخفی امور کو جانتا ہے اپنی مملکت کی تدبیر میں مشیروں اور وزیروں سے بے نیاز ہے، دلوں کو بد لئے والا، گناہوں کو بخشنے والا، عیبوں کو چھپانے والا اور غموں کو دور کرنے والا ہے، اور رسولوں کے سردار، دین کے متفرقات کے جامع اور مہذبین کی جڑ کاٹنے والے رسول حضرت محمد مصطفیٰ صلی اللہ علیہ وسلم پر اور آپ کی پاک آل پر رحمت اور بہت زیادہ سلام ہو۔ حد و صلوة کے بعد انسان کی شرافت و فضیلت جس کے باعث وہ تمام مخلوق پر فوقیت رکھتا ہے یہ ہے کہ وہ اللہ تعالیٰ کی معرفت کی استعداد رکھتا ہے اور یہ (استعداد) دنیا میں انسان کا جمال، کمال اور فخر ہے۔ اور آخرت میں اس کا سامان اور ذخیرہ ہے۔

انسان معرفت خداوندی کے لیے دل سے تیار ہوتا ہے کسی عضو کے ساتھ نہیں دل ہی اللہ تعالیٰ کو جانتا ہے وہی اللہ تعالیٰ کا قرب حاصل کرتا ہے وہی اللہ تعالیٰ کے لیے عمل کرتا ہے وہی اللہ تعالیٰ کی طرف دوڑتا ہے اسی کے لیے وہ امور روشن و ظاہر ہوتے ہیں جو اللہ تعالیٰ کے پاس ہیں اعضاء تو محض اس کے تابع اور خادم ہیں اور یہ اوقات ہیں جن سے دل خدمت لیتا ہے اور انہیں اسی طرح استعمال کرتا ہے جیسے مالک اپنے غلام سے حاکم اپنی رعایا سے اور کارکن اپنے اوزار سے کام لیتا ہے۔

دل جب غیر اللہ سے محفوظ ہو تو اللہ تعالیٰ کے ہاں مقبول ہوتا ہے لیکن جب غیر خدا میں مشغول ہو تو اللہ تعالیٰ سے پردے میں ہوتا ہے اسی سے مطالبہ ہے وہی مخاطب ہے اسی کو عتاب و جھڑک ہوتی ہے اور وہی ہے جو قرب خداوندی کی سعادتوں سے مالا مال ہو کر فلاح پاتا ہے اللہ تعالیٰ اسے پاک کر دے مآدروہی ہے جو نامراد و بد بخت ہوتا ہے جب میل اور گندہ ہو حقیقت میں دل ہی اللہ تعالیٰ کی فرمانبرداری کرتا ہے اعضاء سے جو عبادات صادر ہوتی ہیں وہ قلبی انوار ہیں۔ دل ہی اللہ تعالیٰ کی نافرمانی کرتا اور سرکشی کرتا ہے اعضاء سے جو برائیاں ظاہر ہوتی ہیں وہ اسی کے آثار ہیں اسی کی روشنی اور تاریکی سے خوبیاں اور برائیاں ظہور پذیر ہوتی ہیں کیونکہ ہر برتن سے وہی چیز باہر آتی ہے جو اس میں ہوتی ہے۔ دل ہی وہ چیز ہے کہ اس کی معرفت ہو جانے سے نفس کی پہچان حاصل ہوتی ہے اور حجب آدمی کو نفس کی پہچان حاصل



ہو جائے تو اسے اپنے رب کی پہچان حاصل ہو جاتی ہے۔  
 اور دل ہی وہ چیز ہے کہ اس کی پہچان نہ ہونے سے انسان اپنے نفس سے جاہل رہتا ہے اور جب اپنے نفس کی پہچان  
 نہ ہو تو وہ اپنے رب سے بھی جاہل رہتا ہے اور جس کو اپنے دل کا علم نہ ہو وہ دوسروں سے زیادہ غافل و جاہل ہوتا ہے۔ اور اکثر  
 لوگ اپنے دلوں اور نفسوں سے جاہل ہیں اور ان کے اور ان کے نفسوں کے درمیان حجاب ہے۔  
 ارشاد خداوندی ہے،

إِنَّ اللَّهَ يَخُولُ بَيْنَ أَلْمَرِّ وَقَلْبِهِ  
 اللَّهُ تَعَالَى بندے اور اس کے دل کے درمیان حائل ہو  
 جاتا ہے۔ (۱)

اور اس کا حائل ہونا یہ ہے کہ وہ اسے اپنے مشاہدے، مراقبے اور اپنی صفات کی معرفت سے روک دیتا ہے اور اسے  
 اس بات کے علم سے بھی روک دیتا ہے کہ انسان، رحمن کی دو انگلیوں کے درمیان بدلتا رہتا ہے (۲) کبھی اس کا میلان  
 اسفل السافلین کی طرف ہوتا ہے تو وہ شیطانوں کی حد تک جھک جاتا ہے اور کبھی اعلیٰ علیین تک بلند ہو کر ملائکہ مقربین کی دنیا  
 تک پہنچ جاتا ہے۔

اور جس آدمی کو اپنے دل کی معرفت حاصل نہ ہو کہ وہ اس کی حفاظت اور نگہبانی کرے اور اس میں جو ملکوتی خزانے ہیں ان  
 کا امیدوار ہو تو وہ ان لوگوں میں سے ہے جن کے بارے میں اللہ تعالیٰ نے فرمایا۔  
 تَسُوا اللَّهَ فَنَسَآهُمْ أَذْلِكَ هُمُ  
 الْخَاسِرُونَ (۳)  
 انہوں نے اللہ تعالیٰ کو بھل دیا تو اللہ تعالیٰ نے ان کو  
 چھوڑ دیا وہی لوگ فاسق ہیں۔

تو دل اور اس کے اوصاف کی حقیقت کی معرفت دین کی اصل اور طریقہ سالکین کی بنیاد ہے۔  
 پس جب ہم نے کتاب کے نصف اول میں ظاہری اعضاء سے متعلق امور یعنی عبادات و عادات کے بیان سے فراغت حاصل  
 کر لی اور وہ علم ظاہر ہے تو ہم نے وعدہ کیا تھا کہ ہم ان ہلاک کرنے والی اور نجات دینے والی صفات کا ذکر کریں گے جو دل  
 پر وارد ہوتی ہیں اور یہ باطنی علم ہے تو ہم پر لازم ہے کہ ہم دو باتوں کو پہلے بیان کریں۔  
 ایک دل کی صفات و اخلاق کے عجائب کی شرح اور دوسری دل کی ریاضت اور تہذیب اخلاق، پھر ہم ہلاک کرنے والے  
 اور نجات دینے والے امور کو تفصیلاً بیان کریں گے۔

(۲) اللہ تعالیٰ انگلیوں اور باقی اعضاء سے پاک ہے اس کی قدرت مراد ہے۔

(۳) قرآن مجید، سورہ حشر آیت ۱۹



اب ہم شرح عجائب قلب کو ضرب الامثال کے طور پر بیان کریں گے تاکہ لوگ سمجھ سکیں کیونکہ اس کے عجائب اور داخلی امر اور جو عالم ملکوت سے متعلق ہیں ان کو واضح الفاظ میں بیان کریں تو اکثر لوگوں کی سمجھ میں نہیں آئیں گے۔

**نفس، روح، قلب اور عقل :**

ان ابواب میں یہ چار الفاظ استعمال ہوں گے جید علماء میں سے بھی کم حضرات ایسے ہیں جو ان اسماء، ان کے معانی میں اختلاف ان کی حدود اور ان کے مصداق کا احاطہ کر سکیں۔ اور عام طور پر مغلطی کی بنیاد ان نام اسماء کے معانی سے ناواقفیت اور مختلف معانی میں ان کا اشتراک ہے ہم ان کے معانی کے سلسلے میں وہ بات ذکر کریں گے جو ہماری غرض ہے۔

### قلب :

لفظ قلب دو معنوں پر بولا جاتا ہے ایک صنوبری شکل کا گوشت ہے (یعنی گول لمبا مخروطی) جو سینے کی بائیں جانب رکھا گیا ہے اور یہ مخصوص گوشت ہے جو اندر سے کھوکھلا ہے اور اس میں سیاہ خون ہے یہ روح کا منبع اور معدن ہے ہم اس وقت اس کی شکل اور کیفیت کی تشریح کرنا نہیں چاہتے کیونکہ اس سے ڈاکٹروں کی غرض متعلق ہوتی ہے دینی غرض کا اس سے کوئی تعلق نہیں یہ دل جانوروں بلکہ فرت شدہ لوگوں کے پاس بھی ہوتا ہے ہم اس کتاب میں جب بھی دل کا مطلق ذکر کریں گے تو اس سے یہ دل مراد نہیں ہوگا۔ کیونکہ یہ تو گوشت کا ایک ٹکڑا ہے جس کی کوئی قدر نہیں۔ اور یہ ظاہری اور محسوس عالم سے تعلق رکھتا ہے حتیٰ کہ اسے جانور بھی آنکھ سے دیکھ سکتے ہیں انسان تو درکنار۔

قلب (دل) کا دوسرا معنی یہ ہے کہ وہ ایک روحانی ربانی لطیفہ ہے اور اس کا اس جسمانی قلب سے تعلق ہوتا ہے اور یہ لطیفہ انسانی حقیقت کہلاتا ہے اور انسان کے اندر اور اک کرنے والا، عالم اور عارف ہی قلب ہے اسی کو خطاب ہوتا ہے اسی کو خطاب ہوتا ہے اور اسی سے باز پرس ہوگی۔ اور اس کا جسمانی دل سے ایک تعلق ہے عالم لوگوں کی عقل اس تعلق کی وجہ کو سمجھنے سے حیران ہے کیونکہ اس کا تعلق جسمانی دل سے اس طرح ہے جس طرح عرض کا جسم سے صفت کا موصوف سے کاربگر کا آلہ سے اور کمین کا مکان سے تعلق ہوتا ہے ہم اس کی شرح بیان کرنے سے دو وجہ سے گریز کرتے ہیں ایک یہ کہ اس کا تعلق علوم مکاشفہ سے ہے اور اس کتاب سے ہماری غرض علوم معاملہ سے ہے دوسری وجہ یہ ہے کہ اس کی تحقیق، بوجہ کار از فاش ہونے پر موقوف ہے اور بیان امور میں سے ہے جن کے بارے میں سرکار دو عالم صلی اللہ علیہ وسلم نے گفتگو نہیں فرمائی (۱) اس لیے کسی دوسرے کو بھی اس میں کلام کرنے کا حق نہیں، غرضیکہ جب ہم اس کتاب میں لفظ قلب استعمال کرتے ہیں تو اس سے وہی لطیفہ مراد لیتے ہیں اور ہماری غرض ان کے اوصاف اور احوال کو بیان کرنا ہے اس کی ذاتی حقیقت کو بیان کرنا مقصود نہیں۔



## روح :

اس سلسلے میں ہماری غرض سے جو بات متعلق ہے تو اس کا اطلاق بھی دو معنوں پر ہوتا ہے ان میں سے ایک یہ ہے کہ یہ ایک لطیف جسم ہے جس کا منبع جسمانی قلب کا اندرونی خالی حصہ ہے اور وہاں سے یہ شریانوں کے ذریعے تمام اجزاء جسمانی تک پہنچتی ہے اور بدن میں جاری ہوتی ہے اور اس سے انوار خیالات، احساسات دیکھنا، سنا اور سونگھنا وغیرہ کا فیضان اعضا کو حاصل ہوتا ہے اور یہ اس چراغ کی روشنی کی طرح ہے جو گھر کے کونے میں رکھا ہوتا ہے وہ روشنی گھر کے جس حصے میں پہنچتی ہے اسے روشن کر دیتی ہے زندگی اس روشنی کی طرح ہے جو دیواروں پر ہوتی ہے اور روح چراغ کی طرح ہے روح کا باطن میں جاری ہونا اور حرکت کرنا اسی طرح ہے جس طرح کوئی شخص گھر کے کسی کونے میں چراغ کو حرکت دے۔ طیب لوگ جب لفظ روح بولتے ہیں تو اس سے یہی معنی مراد لیتے اور یہ ایک لطیف بخار ہے جسے دل کی حرارت پکا کرتی ہے۔

اس کی تشریح بھی ہماری غرض میں شامل نہیں ہے کیونکہ اس کا تعلق ڈاکٹروں سے ہے جو بدنوں کا علاج کرتے ہیں۔ لیکن جو لوگ دینی معالج ہیں اور دل کا علاج کرتے ہیں کہ اسے اللہ تعالیٰ کے قریب پہنچا دیں وہ اس روح کی شرح سے بالکل بحث نہیں کرتے۔

دوسرا معنی یہ ہے کہ وہ ایک لطیفہ ہے جو علم رکھتا ہے اور ادراک کرتا ہے اور انسان میں پایا جاتا ہے اور یہ وہی بات ہے جو ہم نے دل کے معانی کے سلسلے میں ایک معنی کے ضمن میں بیان کی ہے اور اللہ تعالیٰ کے اس ارشاد گرامی کا مصداق بھی یہی ہے۔

قُلِ السُّرُوحُ مِنْ أَمْرِ رَبِّي۔ (۱)  
اور یہ ایک عجیب ربانی امر ہے اکثر عقلمندان اور افہام اس کو سمجھنے سے قاصر ہیں۔

## نفس :

یہ لفظ بھی کئی معانی میں مشترک ہے اور ہماری غرض اس کے دو معنوں سے متعلق ہے ایک وہ معنی جو انسان میں پائی جانے والی غضب و شہوت کی قوت کا جامع ہے عقرب اس کی تشریح ہوگی اہل تصوف میں عام طور پر یہی معنی مشہور ہے کیونکہ وہ نفس سے وہ اصل مراد لیتے ہیں جو انسان کی مذموم صفات کا جامع ہے اور وہ فرماتے ہیں کہ نفس کے ساتھ جہاد کرنا اور خواہشات کو توڑنا ضروری ہے نبی اکرم صلی اللہ علیہ وسلم نے اسی بات کی طرہ اشارہ کرتے ہوئے فرمایا۔  
أَعْدِيَّ عَدُوًّا لَكَ نَفْسُكَ الَّتِي بَيْنَتْ  
تیرا سب سے بڑا دشمن تیرا نفس ہے جو تیرے دو پہلوؤں



کے درمیان ہے۔

جَنبِلَ - (۱)

دوسرا معنی وہی لطیفہ ہے جس کا ہم نے ذکر کیا ہے اور حقیقت میں یہی انسان ہے نفس انسان اور ذات انسان بھی یہی ہے لیکن یہ مختلف احوال کے اعتبار سے مختلف اوصاف سے موصوف ہوتا ہے جب یہ حکم کے تحت سکون اختیار کرتا ہے اور خواہشات سے مزاحمت کرتے کرتے اس کا اضطراب دور ہو جاتا ہے تو اسے نفس مطمئنہ کہا جاتا ہے اس قسم کے نفس کے بارے میں ارشاد خداوندی ہے۔

يَا أَيُّهَا النَّفْسُ الْمُطْمَئِنَّةُ ارْجِعِي إِلَىٰ رَبِّكِ رَاضِيَةً مَّرْضِيَّةً - (۲)

اے مطمئن نفس! اپنے رب کی طرف اس طرح لوٹ جا کہ تو اس سے راضی اور وہ تجھ سے راضی ہے۔

پہلے معنی کے اعتبار سے نفس کے اللہ تعالیٰ کی طرف رجوع کا تصور نہیں ہو سکتا کیونکہ وہ تو اللہ تعالیٰ سے دور کرتا ہے اور یہ شیطان کی جماعت سے ہے اور جب اس کا سکون کامل نہیں ہوتا لیکن نفس شہوانی کو روکنا چاہتا ہے اور اس پر معترض ہوتا ہے تو اسے نفس لوامہ کہتے ہیں کیونکہ جب انسان اپنے مولیٰ کی عبادت میں کوتاہی کرتا ہے تو یہ اسے ملامت کرتا ہے۔

ارشاد خداوندی ہے:

وَلَا تُقْسِرْ بِالنَّفْسِ الْكَوَامَةِ (۳)

میں نفس لوامہ کی قسم کھتا ہوں۔

اور اگر نفس اعتراض کرنا چھوڑ دے بلکہ شہوات کے تقاضوں کے پیچھے چلے اور ان کے سامنے جھک جائے نیز شیطان کی طرف بلائے والی باتوں کو مانے تو اسے امارہ بالسوء برائی کا حکم دینے والا نفس) کہا جاتا ہے اللہ تعالیٰ نے حضرت یوسف علیہ السلام یا عزیز مصر کی بیوی کے بارے میں خبر دیتے ہوئے ارشاد فرمایا۔

وَمَا أُبَرِّئُ نَفْسِي إِنَّ النَّفْسَ لَأَمَّارَةٌ بِالسُّوءِ - (۴)

اور میں اپنے نفس کو بری الذمہ قرار نہیں دیتا ہے شک نفس برائی کا حکم دینے والا ہے۔

یہ کہنا بھی جائز ہے کہ امارہ بالسوء سے مراد وہ نفس ہے جو پہلے معنی سے متعلق ہے کیونکہ پہلے معنی کے اعتبار سے نفس نہایت درجہ قابلِ مذمت ہے اور دوسرے معنی کے اعتبار سے تعریف کے قابل ہے کیونکہ یہ نفس انسان یعنی اس کی ذات و حقیقت

(۱) کتاب الزهد الكبير ص ۱۹۰ حدیث ۳۲۵

(۲) قرآن مجید، سورۃ الفجر آیت ۶

(۳) قرآن مجید، سورۃ قیامت آیت ۲

(۴) قرآن مجید سورۃ یوسف آیت ۵۲



ہے جو اللہ تعالیٰ اور باقی تمام معلومات کا علم رکھتا ہے۔

### عقل

لفظ عقل بھی کئی معانی میں مشترک ہے جو ہم نے کتاب العلم میں ذکر کئے ہیں اور ان سب میں سے صرف دو معنی ہماری غرض سے متعلق ہیں ایک یہ کہ اس سے حقائق امور کا علم مراد ہوتا ہے تو اس علم کی وہ صفت مراد ہے جس کا محل دل ہے اور دوسرا یہ کہ اس سے مراد علوم کا ادراک کرنے والا وصف ہے پس یہ دل ہوگا یعنی وہی لطیفہ وجود دل کہلاتا ہے۔ اور ہم جانتے ہیں کہ جو بھی عالم ہے وہ ذاتی طور پر ایک وجود رکھتا ہے اور وہ خود بخود قائم ہے اور علم ایک صفت ہے جو اس میں حلول کئے ہوئے ہے اور صفت، موصوف کا غیر ہوتی ہے اور عقل سے بعض اوقات عالم کی صفت مراد ہوتی ہے اور بعض اوقات اسے محل ادراک یعنی وہ چیز جس کا ادراک کیا جائے مراد ہوتی ہے اور نبی اکرم صلی اللہ علیہ وسلم کے اس ارشاد گرامی سے یہی مراد ہے۔ آپ نے فرمایا:

أَوَّلُ مَا خَلَقَ اللَّهُ الْعَقْلَ (۱)

اللہ تعالیٰ نے سب سے پہلے عقل کو پیدا فرمایا۔

کیونکہ علم تو ایک غرض ہے (جو دوسروں کے ساتھ قائم ہوتا ہے) جس کا سب سے پہلے پیدا ہونا مقصود نہیں ہو سکتا بلکہ ضروری ہے کہ اس کا محل پہلے یا اس کے ساتھ پیدا ہو اور دوسری بات یہ ہے کہ اسے خطاب کرنا بھی ممکن نہیں۔ اور حدیث شریف میں ہے کہ اللہ تعالیٰ نے فرمایا:

”اگے آتو وہ آگے آگئی پھر فرمایا پیچھے چلی جائو وہ چلی گئی۔“ (۲)

جب تمہارے سامنے یہ بات واضح ہوگئی کہ ان ناموں کے معانی موجود ہیں اور قلب جسمانی، روح جسمانی، نفس شہوانی اور علوم ہیں۔ تو ان چار معانی پر ان چار الفاظ کا اطلاق ہوتا ہے اور پانچواں معنی وہ لطیفہ ہے جو انسان کے اندر ہوتا ہے جو ادراک کرتا ہے اور یہ چاروں الفاظ اس کو شامل ہیں تو معانی پانچ ہیں اور الفاظ چار ہیں اور ہر لفظ دو معنوں پر بولا جاتا ہے۔

ان الفاظ کا اختلاف اور اشتراک مشتبہ ہو گیا چنانچہ تم دیکھو گے کہ وہ خواطر (خاطر دل کو کہتے ہیں) کی بحث میں کہتے ہیں یہ خاطر عقل ہے، یہ خاطر روح ہے، یہ خاطر قلب ہے اور یہ خاطر نفس ہے اور خاطر کو ان اسماء کے معانی کے درمیان اختلاف کا ادراک نہیں ہوتا۔

تو اسی پردے کو دور کرتے کے لیے ہم نے ان اسماء کی شرح کو مقدم کیا تو قرآن پاک اور حدیث شریف میں لفظ قلب

(۱) حلیۃ الاولیاء جلد ۱ ص ۱۱۱ ترجمہ نمبر ۲۹۰

(۲) المعجم الکبیر للطبرانی جلد ۸ ص ۲۴۰ حدیث نمبر ۸۰۸۶



مشقول ہوا تو اس سے مراد وہ چیز ہے جو انسان میں سمجھی جاتی ہے اور اسے حقیقتِ اشیاء کا عرفان حاصل ہوتا ہے اور بعض اوقات کائنات اس قلب پر بھی اطلاق ہوتا ہے جو سینے میں ہے کیونکہ اس لطیفہ اور قلب جسمانی کے درمیان ایک خاص قسم کا تعلق ہوتا ہے اگرچہ یہ تمام بدن سے متعلق ہے اور اس کے لیے استعمال ہوتا ہے لیکن اس کا تعلق قلب جسمانی کے واسطے سے ہے یعنی اس مذکورہ لطیفہ کا تعلق پہلے قلب جسمانی سے ہوتا ہے گویا وہ اس کا محل، مملکت، عالم اور سواری ہے اسی لیے حضرت سہل تستری رحمہ اللہ نے دل کو عرش سے اور سینے کو کرسی سے مشابہت دی ہے انہوں نے فرمایا قلب عرش ہے اور سینہ کرسی ہے، اور اس سے نہیں سمجھنا چاہیے کہ ان کے خیال میں اس اللہ تعالیٰ کا عرش و کرسی مراد ہے کیونکہ یہ محال ہے بلکہ ان کی مراد یہ ہے کہ قلب جسمانی اور سینہ لطیفہ ربانیہ کے لیے سلطنت ہے کیونکہ اس کا پہلا تصرف اور تدبیر اسی پر نافذ ہوتی ہے تو یہ دونوں (قلب جسمانی اور سینہ لطیفہ ربانیہ) کی نسبت سے اسی طرح ہیں جس طرح عرش و کرسی کو اللہ تعالیٰ سے نسبت ہے اور یہ تشبیہ بھی صرف بعض طریقوں سے صحیح قرار پاتی ہے اس کی تشریح بھی ہماری غرض سے متعلق نہیں لہذا ہم آگے بڑھتے ہیں۔

### قلبی لشکر:

ارشاد خداوندی ہے:

وَمَا لِيَعْلَمَ جُنُودَ رَبِّكَ إِلَّا هُوَ - (۱۱) اور تیرے رب کے لشکروں کو صرف وہی جانتا ہے۔

تو دلوں، ارواح اور ان کے علاوہ عالمین میں اللہ تعالیٰ کے بہت بڑے لشکر ہیں جن کی حقیقت اور تعداد کی تفصیل وہی جانتا ہے ہم اب دل کے بعض لشکروں کی طرف اشارہ کرتے ہیں اور وہی ہماری غرض سے متعلق ہیں۔

دل کے لشکر دو قسم کے ہیں ایک وہ لشکر ہے جو آنکھوں سے دکھائی دیتا ہے اور دوسرا لشکر آنکھوں سے دکھائی نہیں دیتا۔

تو دل بادشاہ کی طرح ہے اور لشکر خدام اور مددگار لوگوں کی طرح ہیں لشکر کا یہی مفہوم ہے۔

اس کا وہ لشکر جو آنکھوں سے دکھائی دیتا ہے وہ ہاتھ، پاؤں، آنکھ، زبان اور باقی تمام ظاہری اور باطنی اعضاء ہیں یہ تمام کے تمام دل کے خدام ہیں اور اس کے قابو میں ہیں وہی ان سب میں تصرف کرتا ہے اور ان کو ادھر ادھر بھیجتا ہے وہ تمام اس کی اطاعت پر مجبور ہیں اس سے اخذ کرنے کی طاقت نہیں رکھتے اور نہ اس سے معرشی اختیار کر سکتے ہیں جب وہ آنکھ کو کھلنے کا حکم دیتا ہے تو وہ کھل جاتی ہے جب وہ پاؤں کو حرکت کرنے کا حکم دیتا ہے تو وہ حرکت کرتا ہے اور جب وہ زبان کو بولنے کا حکم دیتا ہے تو وہ بولتی ہے اسی طرح باقی اعضاء کا معاملہ بھی ہے۔

دل کے لیے اعضاء کا مسخر ہونا اسی طرح ہے جس طرح فرشتے اللہ تعالیٰ کے لیے مسخر ہیں کہ وہ فطرتاً اس کی فرمانبرداری



کے پابند ہیں اس کے خدات نہیں کر سکتے۔

ارشاد خداوندی ہے :

لَا يَعْصُونَ اللَّهَ مَا أَمَرَهُمْ وَيَفْعَلُونَ

مَا يُؤْمَرُونَ (۱)

وہ اللہ تعالیٰ کی نافرمانی نہیں کرتے اور جو کچھ ان کو حکم دیا جاتا ہے۔ اس پر عمل کرتے ہیں۔

البتہ یہ دونوں ایک بات میں جدا جدا ہیں وہ یہ کہ فرشتے علیہم السلام اللہ تعالیٰ کی اطاعت اور اسے بجالانے کا علم رکھتے ہیں جب کہ آنکھیں مثلاً کھلنے اور بند ہونے میں دل کی بات بطور تسخیر مانتی ہیں نہ انہیں اپنا علم ہوتا ہے اور نہ اس بات کا کہ وہ دل کی اطاعت کر رہی ہیں۔

دل ان لشکرِ دل کا اس لیے محتاج ہوتا ہے کہ اسے اس سفر کے لیے جس کی خاطر اسے پیدا کیا گیا، سواری اور زادِ راہ کی ضرورت ہوتی ہے اور یہ سفر اللہ تعالیٰ کی طرف ہے وہ اس سے ملاقات کے لیے منازل طے کرتا ہے دلوں کو اسی مقصد کے لیے پیدا کیا گیا۔

ارشاد خداوندی ہے :

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ

(۲)

اور میں نے جنوں اور انسانوں کو صرف اپنی عبادت کے لیے پیدا کیا ہے۔

اس ردِ دل کی سواری بدن ہے اور اس کا زادِ راہ علم ہے اور وہ اسبابِ حواس سے زادِ راہ تک پہنچاتے ہیں اور وہ ان سے توشہ حاصل کرتا ہے وہ نیک اعمال ہیں۔

بند اس وقت تک اللہ تعالیٰ کا قرب حاصل نہیں کرتا جب تک بدن پر سکون نہ ہو اور دنیا سے تجاوُز نہ کر جائے کیونکہ اعلیٰ منزل تک پہنچنے کے لیے اوّل منزل سے گزرنی پڑتا ہے تو دنیا آخرت کی کھیتی ہے اور یہ ہدایت کی منازل میں سے ایک منزل ہے اسی لیے اس کو دنیا کہتے ہیں کہ یہ دو منزلوں میں سے قریب کی منزل ہے تو دل اس عالم سے زادِ راہ حاصل کرنے پر مجبور ہے بدن اس کی سواری ہے جس کے ذریعے وہ اس عالم تک پہنچتا ہے لہذا بدن کی کفالت اور حفاظت بھی ضروری ہے اور بدن کی حفاظت اس وقت ہوتی ہے جب اسے اس کے موافق غذا دی جائے اور اس سے اسبابِ ہلاکت کو دور کیا جائے۔

تو حصولِ غذا کے سلسلے میں دو لشکروں کی ضرورت ہوتی ہے۔ ایک باطنی اور وہ خواہش ہے اور دوسرا ظاہری اور وہ

(۱) قرآن مجید، سورۃ تحریمِ کبیر

(۲) قرآن مجید، سورۃ الدارجات آیت ۵۶



ماخذ اور دیگر اعضاء ہیں جو غذا حاصل کرتے ہیں تو دل میں ضروری خواہشات پیدا کی گئی ہیں اور اعضاء کو پیدا کیا گیا جو خواہشات کے اوزار ہیں۔

اسی طرح ہلاکت میں ڈالنے والی چیزوں سے بچنے کے لیے بھی دو شکروں کی ضرورت ہوتی ہے ایک باطنی شکر اور وہ غصہ ہے جس کے ذریعے مہلکات کو دور کیا جاتا ہے اور دشمن سے بدلہ لیا جاتا ہے اور دوسرا ظاہری شکر ہے اور وہ ہاتھ اور پاؤں ہیں جنہیں غصے کے مطابق عمل میں لایا جاتا ہے اور یہ سب خارجی امور سے ہوتا ہے پس بدن کے اعضاء اسلیم وغیرہ کی طرح ہیں۔

پھر وہ شخص جو غذا کا محتاج ہے جب تک اسے غذا کی پہچان نہ ہو اسے غذا کی محبت اور خواہش کام نہیں دیتی لہذا یہ اس معرفت کے لیے دو شکروں کا محتاج ہوتا ہے ایک باطنی شکر اور وہ حواس خمسہ کا ادراک ہے اور دوسرا ظاہری شکر ہے اور وہ آنکھ، کان اور ناک وغیرہ ہیں دل کو ان کی حاجت کیوں ہوتی ہے اور اس کی کیا حکمت ہے یہ ایک طویل بات ہے جو بہت سی جلدوں میں بھی نہیں آسکتی ہم نے کتاب الشکر میں اس کی طرف کچھ اشارہ کیا ہے اسی پر اکتفا کیا جائے تو دل کے تمام لشکر تین قسموں پر تقسیم ہوتے ہیں ایک وہ قسم ہے جو کسی چیز کی طرف رغبت دلاتی ہے یا اس نافع چیز کو حاصل کرنے کے لیے جو موافق ہے جیسے خواہش یا نقصان وہ چیز کو دور کرنے کے لیے جیسے غصہ اس قسم کو جو رغبت لینے والی ہے ارادہ کہتے ہیں دوسری قسم وہ ہے جو ان مقاصد کے حصول کے لیے اعضاء کو حرکت دیتی ہے اسے قدرت کہتے ہیں اور یہ تمام اعضاء میں بالخصوص رگ و پے میں سرایت کئے ہوئے ہے۔

تیسری قسم وہ ہے جس سے اشیاء کا ادراک اور عرفان حاصل ہوتا ہے جیسے جاسوس ہوتے ہیں یہ دیکھنے، سننے، سونگھنے، چکھنے اور چھونے کی قوت ہے یہ خاص اعضاء میں رکھی گئی ہے اور اسے علم و ادراک کہتے ہیں ان باطنی شکروں کے ساتھ ظاہری شکر بھی ہیں اور یہ وہ اعضاء ہیں جو چربی، گوشت، پٹھوں، خون اور ہڈی سے مرکب ہیں جو ان شکروں کے لیے آلات کے طور پر تیار کیے گئے ہیں۔ پکڑنے کی قوت انگلیوں سے اور دیکھنے کی قوت آنکھ سے متعلق ہے اسی طرح دیگر قوتوں کا معاملہ ہے۔ ہم ظاہری اعضاء سے متعلق بات نہیں کرتے کیونکہ یہ عالم ظاہری سے متعلق ہیں ہم اب ان شکروں کی بات کرتے ہیں جو دکھائی نہیں دیتے۔

اور یہ تیسری قسم جو ادراک کرتی ہے دو قسموں میں منقسم ہے۔ ایک وہ جن کا ٹھکانہ ظاہری اعضاء میں ہے تو یہ ظاہری عالم سے تعلق رکھتے ہیں جیسے حواس خمسہ یعنی سنا، دیکھنا، چکھنا اور سونگھنا ہے اور دوسری قسم وہ ہے جو باطنی منازل میں مسکن رکھتی ہے اور یہ چیزیں دماغ کے اندر ہوتی ہیں اور یہ بھی پانچ میں کیونکہ انسان کسی چیز کو دیکھنے کے بعد اپنی آنکھوں کو بند کر لیتا ہے تو اس کی صورت کو اپنے نفس میں پاتا ہے اور اسے خیال کہتے ہیں پھر وہ صورت بعض باتیں یاد رکھنے سے اس کے ساتھ رہتی ہے تو یہ حافظہ کہلاتا ہے پھر وہ بات جسے یاد رکھا اس میں غور و فکر کرتا ہے اور بعض امور کو بعض سے ملاتا ہے



اور جو کچھ بھول چکا تھا اسے یاد کرتا اور اس کی طرف رجوع کرتا ہے اور پھر محسوسات کی تمام باتوں کو حس مشترک کے ساتھ اپنے خیال میں جمع کرتا ہے۔

گویا باطن میں حس مشترک، تخیل اور فکر، تذکر اور حفظ ہے اور اگر اللہ تعالیٰ حفظ و فکر، اور ذکر و تخیل کی قوت پیدا نہ کرتا تو دماغ اس سے خالی ہوتا جیسے ہاتھ اور پاؤں وغیرہ اس سے خالی ہیں تو یہ قوتیں بھی باطنی لشکر ہیں اور ان کا ٹھکانہ بھی باطن ہے پس یہ دل کے لشکر ہیں اور ان کو ضرب الامثال سے اس طرح بیان کرنا کہ کمزور لوگوں کے فہم ان کا ادراک کر سکیں طویل بحث ہے اور اس قسم کی کتاب کا مقصد یہ ہوتا ہے کہ مضبوط اور عبید علماء کو اس سے نفع ہو لیکن ہم کو تشش کر رہے ہیں کہ مثالوں کے ذریعے کمزور لوگوں کو بھی سمجھائیں تاکہ یہ ان کی سمجھ کے قریب ہو جائے۔

**دل کی اس کے باطنی خادموں کے ساتھ مثالیں** | جان لو! دل لشکر یعنی غضب اور شہوت کبھی دل کے سامنے کھلے طور پر جھک جاتے ہیں تو اس وقت

دل کو اس کے سلوک میں مدد ملتی ہے اور دل کے سفر میں ان کی رفاقت عمدہ ہوتی ہے اور بعض اوقات یہ دونوں بطور مکرشی دل کی نافرمانی کرتے ہیں حتیٰ کہ یہ خود مالک بن کر دل کو ہی اپنا غلام بنا بیٹھتے ہیں۔

اس صورت میں دل کی ہلاکت ہے اور وہ اپنے اس سفر سے روک جاتا ہے جس کے ذریعے وہ ابدی سعادت تک پہنچتا ہے۔

دل کا ایک اور خادم و لشکر بھی ہے اور وہ علم، حکمت اور تفکر ہے جیسے اس کی شرح آگے کی اور اس کا حق ہے کہ اس خادم سے مدد حاصل کرے کیونکہ یہ دوسرے دو خادموں پر اللہ تعالیٰ کی جماعت ہے کیونکہ وہ دونوں بعض اوقات شیطان سے جاملتے ہیں اور اگر وہ (علم وغیرہ) سے مدد نہ لے اور اپنے اور غضب اور شہوت کو مسلط کر دے تو یقینی طور پر ہلاک ہو جائے گا اور واضح نقصان اٹھائے گا اور یہ عام مخلوق کی حالت ہے کیونکہ ان کی عقلیں ان کی خواہشات کے تابع ہیں اور وہ تکمیل شہوت کے لیے جیلے یہاں تلاش کرتے ہیں حالانکہ چاہیے تو یہ کہ خواہش ان کی عقلوں کے تابع ہو یعنی جب عقل کو اس کی ضرورت پڑے تو وہ ہمیں مثالوں کے ذریعے یہ بات تمہیں سمجھاتے ہیں۔

### پہلی مثال :

انسانی بدن میں نفس یعنی طیفہ ریانیہ کی مثال ایسے ہی ہے جیسے کسی شہر یا ملک کا بادشاہ ہوتا ہے کیوں کہ بدن نفس کی مملکت اور اس کا جہان، ٹھکانہ اور شہر ہے جب کہ اس کے اعضاء اور قوی اس کے کارکن اور عملہ ہے قوت عقلیہ جو غور و فکر کرتی ہے وہ دل کے ناصح مشیر اور عاقل و وزیر کی طرح ہے اور شہوت برے غلام کی طرح ہے جو شہر کی طرف کھاتا اور خوراک لاتا ہے جب کہ غضب اور حمیت اس شہر کے کوتوال کی طرح ہے اور وہ غلام جو خوراک لاتا ہے وہ بہت جھوٹا مکار دھوکے باز اور غیبت ہے وہ خیر خواہ کی صورت میں آتا ہے لیکن اس کی نصیحت کے پیچھے خطرناک فساد اور



زہر قاتل ہے اور اس کی عادت ہے کہ وہ ناصح وزیر کی آراء اور تدبیر کے سلسلے میں اس سے جھگڑتا ہے حتیٰ کہ ایک ساعت بھی اس کے جھگڑے سے خالی نہیں ہوتی۔

تو بادشاہ جب اپنی مملکت میں اپنے وزیر کی وجہ سے تدبیرات سے بے نیاز ہوا اور اس سے مشورے اور اس خبیث غلام کے اشارے سے منہ پھیرنے والا ہوا اور سمجھ لے کہ اس کی رائے کے خلاف کرنے میں ہی بہتری ہے اور کوتوال کو بھی اس بات کا پابند بنالے وزیر کی طرف داری کرے اور اسے اس خبیث غلام اور اس کے متبعین اور مددگاروں پر مسلط کرے حتیٰ کہ وہ غلام مغلوب ہو غالب نہ ہو حکم کا پابند اور اس کی تدبیر سے چلتے والا ہو امیر اور تدبیر کرنے والا نہ ہو تو ایسے بادشاہ کی مملکت کا نظام مضبوط ہوگا اور اس طریقے پر عدل و انصاف قائم ہوگا۔

تو نفس کی حالت بھی یہی ہے اگر وہ عقل سے مدد لے اور غضب کی تادیب کر کے اسے شہوت پر غالب کر دے اور ان میں سے ایک کے ساتھ دوسرے کے خلاف مدد حاصل کرے کبھی شہوت کی مخالفت کر کے غضب کے مرتبے کو کم کرے اور کبھی غضب کو شہوت پر مسلط کر کے اسے ختم کر دے اور اس کے تقاضوں کو برا سمجھے تو اس صورت میں اس کے اعضاء اور قوتیں اعتدال پر ہوں گی اور اخلاق اچھے ہوں گے لیکن جو شخص اس راستے سے ہٹ جائے تو وہ اس طرح ہوگا جس طرح اللہ تعالیٰ نے فرمایا۔

ارشاد خداوندی ہے :

أَقْرَأْتِ مَنْ اتَّخَذَ إِلَهَهُ هَوَاهُ وَأَصْلَهُ  
اللَّهُ عَلَىٰ عِلْمٍ - (۱)

کیا تم نے اس شخص کو دیکھا جس نے اپنی خواہش کو اپنا معبود بنا لیا اور وہ باوجود علم کے گمراہ ہو گیا۔

نیز ارشاد فرمایا :

وَاتَّبَعَ هَوَاهُ فَمَثَلُهُ كَمَثَلِ الْكَلْبِ  
إِنْ تَحْمِلْ عَلَيْهِ يَلْهَثُ أَوْ يَقْرَأُ  
يَلْهَثُ (۲)

اور اس نے اپنی خواہش کی پیروی کی تو اس کی مثال کتے جیسی ہے اگر تم اس پر حملہ کرو تو وہ زبان نکالتا ہے اور اگر چھوڑ دو تو بھی زبان نکالتا ہے۔

اور جو شخص اپنے نفس کو خواہشات سے روکتا ہے اس کے بارے میں ارشاد فرمایا۔

وَأَمَّا مَنْ خَافَ مَقَامَ رَبِّهِ وَنَهَى  
النَّفْسَ عَنِ الْهَوَىٰ فَإِنَّ الْجَنَّةَ هِيَ

اور جو شخص اپنے رب کے سامنے کھڑا ہونے سے ڈرا اور اس نے اپنے نفس کو خواہشات سے روکا تو بے شک

(۱) قرآن مجید، سورۃ الجاثیہ آیت ۲۳

(۲) قرآن مجید، سورۃ اعراف آیت ۱۷۹



جنت ہی اس کا ٹھکانہ ہے۔

الْمَاوٰی (۱)

اور ان خدام کے ساتھ مجاہدہ اور بعض کو بعض پر مسلط کرنے کی کیفیت ریاضتِ نفس کے بیان میں ان شاء اللہ مذکور ہوگی

دوسری مثال:

جان لو کہ بدن ایک شہر کی طرح ہے اور عقل جو اندر اکرتی ہے وہ بادشاہ کی طرح ہے جو اس کے لیے تدبیر کرتا ہے جب کہ ظاہری اور باطنی حواس اس کے لشکر اور معاونین کی طرح ہیں اس کے اعضاء و رعیایا کی مثل ہیں اور نفس جو برائی کا حکم دیتا ہے جو شہوت اور غضب ہے وہ اس دشمن کی طرح ہے جو بادشاہ سے اس کی مملکت کے سلسلے میں جھگڑتا ہے اور اس کی رعایا کو ہلاک کرنے کی کوشش کرتا ہے تو اس کا بدن قلعے اور سرحد کی طرح ہے اور اس کا نفس اس میں خود حفاظت کے لیے موجود ہے پس اگر وہ اپنے دشمن سے لڑ کر اس کو بھگا دے اور مغلوب کر دے جسے وہ پسند کرتا ہے تو وہ قابلِ تعریف ہو کر اپنی مملکت کی طرف لوٹتا ہے۔

جیسے ارشاد خداوندی ہے۔

وَالْمُجَاهِدُونَ فِي سَبِيلِ اللَّهِ بِأَمْوَالِهِمْ  
وَأَنْفُسِهِمْ فَضَّلَ اللَّهُ الْمُجَاهِدِينَ  
بِأَمْوَالِهِمْ وَأَنْفُسِهِمْ عَلَى الْقَاعِدِينَ  
دَرَجَةً - (۲)

اور وہ لوگ جو اپنے مالوں اور جانوں کے ساتھ اللہ تعالیٰ کے راستے میں جہاد کرتے ہیں اللہ تعالیٰ نے اپنے مالوں اور جانوں کے ساتھ جہاد کرنے والوں کو پیشینہ والوں پر درجہ کے اعتبار سے فضیلت دی ہے۔

اور اگر وہ اپنے قلعے کو ضائع کر دے اور رعایا کو بیکار کر دے تو نتیجتاً قابلِ مذمت ہوگا اور اللہ تعالیٰ اس سے بدلہ لے گا اور قیامت کے دن اس سے کہا جائے گا اے میرے نگہبان! تم نے گوشت کھایا اور دودھ پیا لیکن گمشدہ کا ٹھکانہ معلوم نہ کیا اور شکستہ کو درست نہ کیا تو آج میں تم سے انتقام لوں گا۔ جیسا کہ حدیث شریف میں آیا ہے اور نبی اکرم صلی اللہ علیہ وسلم نے اسی مجاہدہ کی طرف اشارہ فرمایا آپ کا ارشاد گرامی ہے:

رَجَعْنَا مِنَ الْجِهَادِ إِلَى الْجِهَادِ  
الْكَبِيرِ - (۳)

ہم نے چھوٹے جہاد سے بڑے جہاد کی طرف رجوع کیا۔

تیسری مثال:

(۱) قرآن مجید سورۃ النازعات ۴۰، ۴۱

(۲) قرآن مجید سورۃ النساء آیت ۹۵

(۳) تاریخ بغداد جلد ۱۳ ص ۱۳۲ ترجمہ ۴۴۵



عقل کی مثال ایک سوار جیسی ہے جو شکار کرنا چاہتا ہے اس کی شہوت اس کے گھوڑے کی طرح ہے اور اس کا غصہ اس کے کتے کی طرح ہے تو جب سوار ماہر گھوڑا سدا رہا یا ہوا اور کتا بھی سکھایا ہوا ہو تو یقیناً مقصود تک پہنچے گا اور جب وہ سوار خود دہشت زدہ ہوگا گھوڑا سرکش اور کتا پاگل ہوگا تو نہ گھوڑا اس کی بات مانے گا اور نہ کتا اس کے اشارے پر دوڑے گا تو ایسا انسان مقصد کیا حاصل کرے گا محض تھکاوٹ کے لائق ہے۔

سوار کا انٹری ہونا انسانی جہالت حکمت کی قلت اور بصیرت کی کمی کی طرح ہے اور گھوڑے کی سرکشی غلبہ شہوت کی مثال ہے بالخصوص پیٹ اور شرمگاہ کی شہوت اور کتے کا باؤ لا ہونا غصے کے غالب ہونے کی طرح ہے ہم اللہ تعالیٰ سے سوال کرتے ہیں کہ وہ اپنے لطف و کرم سے حسن توفیق عطا فرمائے۔

### انسانی دل کی خاصیت :

تمہیں جان لینا چاہیے کہ ہم نے جو کچھ ذکر کیا ہے اللہ تعالیٰ نے انسان کے علاوہ باقی حیوانات کو بھی یہ انعامات دیئے ہیں کیوں کہ حیوانات میں بھی شہوت و غصہ نیز ظاہری اور باطنی خواہش پائے جاتے ہیں حتیٰ کہ بکری اپنی آنکھوں سے بھڑیے کو دیکھتی ہے تو اپنے دل سے اس کی دشمنی کو جان لیتی ہے اور اس سے بھاگتی ہے تو یہی باطنی ادراک ہے اب ہم وہ چیز بیان کرتے ہیں جو انسانی دل کے ساتھ خاص ہے اور اسی کی وجہ سے اس کا مقام بہت بڑا ہے اور وہ قرب خداوندی کی اہلیت رکھتا ہے اور یہ بات علم و ارادہ کی طرف لڑتی ہے۔

### علم :

علم سے مراد دنیوی اور اخروی امور نیز عقلی حقائق کو جاننا ہے کیوں کہ یہ امور محسوسات میں بھی داخل نہیں اور ان میں حیوانات بھی انسان کے ساتھ شریک نہیں ہیں بلکہ علوم کلیہ بدیہیہ بھی انسانی عقل کے خواص سے ہیں کیونکہ انسان ہی یہ فیصلہ کر سکتا ہے کہ ایک شخص ایک حالت میں دو جگہوں پر منظور نہیں ہو سکتا اور یہ حکم ہر شخص کے لیے ہے اور یہ بات معلوم ہے کہ جس کے ذریعے وہ، یہ بات صرف بعض اشخاص کے بارے میں کہہ سکتا ہے تو سب لوگوں کے لیے بالعموم یہ حکم لگانا ادراک حسن سے زائد بات ہے جب تم نے علم ظاہری ضروری کے سلسلے میں یہ بات معلوم کر لی تو باقی نظری امور راجح امور میں غور و فکر کیا جاتا ہے (میں زیادہ ظاہر ہے۔)

### ارادہ :

جب انسان اپنی عقل سے کسی کام کا نتیجہ اور اس میں بہتری کو معلوم کر لیتا ہے تو اس کی طبیعت میں اس بہتری کا شوق پیدا ہوتا ہے اور وہ اس کے اسباب حاصل کرنا چاہتا ہے اور ان کے لیے ارادہ کرتا ہے تو یہ ارادہ شہوت کے ارادے اور حیوانات کے ارادے کے علاوہ ہے۔ بلکہ یہ شہوت کی ضد ہے بلکہ انسانی خواہش چھپنے لگاتے سے نفرت کرتی ہے جب کہ عقل اس کا ارادہ کرتی ہے اس کی طلب کرتی اور اس پر مال تک خرچ کرتی ہے جب انسان بیمار ہوتا ہے



تو اس کی خواہش لذیذ کھانوں کی طرف مائل ہوتی ہے لیکن عقلمند آدمی اپنے نفس میں ان کھانوں سے ایک مانع پاتا ہے اور یہ مانع خواہش کی طرف سے نہیں ہوتا۔ اور اگر اللہ تعالیٰ عقل کو پیدا کرتا جو انجام کار سے آگاہ کرتی اور اس ارادے کو پیدا نہ کرتا جو عقل کے فیصلے کے مطابق اعضاء کو حرکت دیتا ہے تو عقل کا فیصلہ یقیناً ضائع ہو جاتا ہے۔

تو جب انسان کا دل علم اور ارادہ کے ساتھ خاص تو اس سے باقی تمام حیوانات الگ ہو گئے بلکہ بچے کے ابتدائی دور میں بھی یہ چیز نہیں پائی جاتی یہ بالغ ہونے کے بعد پیدا ہوتی ہے۔ جہاں تک شہوت، غضب اور ظاہری و باطنی خواہش کا تعلق ہے تو وہ بچے کے حق میں بھی موجود ہوتے ہیں۔

پھر بچے کے لیے ان علوم کے حصول کے سلسلے میں دو درجے ہیں ایک یہ کہ اس کا دل تمام ضروری ابتدائی علوم کو شامل ہو جیسے محال چیزوں کے محال ہونے کا علم، یا ظاہری ممکنات کا جائز ہونا پس اس صورت میں اسے علوم نظریہ تو حاصل نہ ہوں گے لیکن ان کا امکان و حصول قریب ہو جائے گا اور علوم کی طرف نسبت سے اس کی حالت ایسے ہوگی جیسے کاتب جو دوات، قلم اور حروف مفردہ کا علم رکھتا ہے لیکن حروف مرکبہ کے بارے میں کچھ نہیں جانتا تو وہ کتابت کے قریب ہے لیکن ابھی تک وہاں پہنچا نہیں۔

دوسرا مرتبہ یہ ہے کہ اسے وہ علوم حاصل ہوں جو تجربات اور غور و فکر سے حاصل ہوتے ہیں تو وہ اس کے پاس اسی طرح ہیں جیسے کوئی چیز اس کے پاس جمع ہوتی ہے جب چاہے اس کی طرف رجوع کر سکتا ہے، اور اس کی حالت ماہر کاتب جیسی ہوتی ہے کیونکہ اسے کاتب کہا جاتا ہے اگرچہ وہ بالفعل نیک نہ رہا ہو کیونکہ اسے کتابت پر قدرت حاصل ہوتی ہے اور یہ انسانیت کا انتہائی درجہ ہے لیکن اس درجہ کے مراتب بے شمار ہیں اور معلومات کے زیادہ اور کم ہوتے تیز معلومات کے اعلیٰ و ادنیٰ ہونے اور ان کے حصول کے طریقوں کے اعتبار سے مخلوق میں تفاوت ہے کیونکہ بعض لوگوں کو الہام خداوندی سے بطور کشف اول مرحلہ میں ہی حاصل ہو جاتے ہیں اور بعض لوگوں کو سیکھتے اور حاصل کرنے کے بعد ملتے ہیں بعض اوقات یہ معلومات جلدی حاصل ہوتی ہیں اور بعض اوقات تاخیر سے حاصل ہوتی ہیں اس مقام پر علماء، حکماء و انبیاء اور اولیاء کے مراتب ایک دوسرے سے مختلف ہوتے ہیں۔

اس میں ترقی کے درجات بے شمار ہیں کیونکہ اللہ تعالیٰ کی معلومات کی کوئی حد نہیں ہے سب سے بڑا مرتبہ انبیاء کرام علیہم السلام کا ہے کیونکہ نبی کے لیے تمام حقائق یا بعض کسی کسب اور تکلیف کے بغیر منکشف ہو جاتے ہیں کیونکہ وہ کشف خداوندی سے نہایت جلدی سے حاصل ہوتے ہیں اور اسی سعادت کی وجہ سے انسان کو معنوی طور پر اور حقیقت و صفت کے ساتھ قرب خداوندی حاصل ہوتا ہے مکان اور مسافت کے اعتبار سے نہیں اور ان درجات میں ترقی کو اللہ تعالیٰ کے سالکین کی منازل ہیں اور یہ منازل شمار سے باہر ہیں۔ سالک جس منزل پر پہنچتا ہے وہ اس کے بارے میں اور اس سے بڑی منزل سے متعلق علم رکھتا ہے لیکن آگے کی منزل کے بارے میں اسے حقیقی علم تو نہیں ہوتا ہے لیکن غیب پر ایمان کے



تحت وہ ان کی تصدیق کرتا ہے جیسے ہم نبوت اور نبی پر ایمان لاتے ہیں اور اس کے وجود کی تصدیق کرتے ہیں لیکن نبوت کی حقیقت کو صرف نبی ہی جانتا ہے جن طرح پیٹ کے بچے کو شیر خوار بچے اور شیر خوار بچے کو سمجھدار بچے کی حالت کا علم نہیں ہوتا ہے اور نہ ہی اسے ان ضروری علوم کا علم ہوتا ہے جو سمجھدار بچے کے لیے کھلتے ہیں اور سمجھدار بچہ عاقل کے حالات اور ان علوم نظریہ سے واقف نہیں ہوتا ہے جسے وہ حاصل کرتا ہے اسی طرح عاقل شخص ان امور کی معرفت نہیں رکھتا جو اللہ تعالیٰ اپنے اولیا و کرام اور انبیاء عظام پر خاص رحمت و کرم فرماتے ہوئے ان کے لیے واضح کرتا ہے اللہ تعالیٰ اپنے بندوں کے لیے رحمت کا جو دروازہ کھولتا ہے اس کو کوئی بند نہیں کر سکتا اور یہ رحمت چونکہ اللہ تعالیٰ کے جو دو کرم کا فیضان ہے لہذا اس کے ذریعے کسی پر پھیل نہیں ہوتا لیکن اس رحمت کا ظہور ان دنوں میں ہوتا ہے جو اللہ تعالیٰ کی رحمت کی خوشبوؤں کے درپے ہوتے ہیں۔

جیسے نبی اکرم صلی اللہ علیہ وسلم نے فرمایا:  
 اِنَّ لِرَبِّكُمْ فِيْ اَيَّامِ دَهْرِكُمْ لِنَفَحَاتٍ  
 اَدْفَعَلَّصْنٰوْا لَهَا۔

بے شک تمہاری زندگی کے ایام میں تمہارے رب کی  
 طرف سے کچھ انوار و تجلیات اور خوشبوئیں ہیں سنو ان کی  
 تاک میں رہا کرو۔

(۱)

اور ان کی تاک اسی صورت میں ہوتی ہے جب دل کو ان خباثتوں اور رکاوٹوں سے پاک کیا جائے جو برے اخلاق  
 سے پیدا ہوتی ہیں۔

اسی جو دو سخاوت کی طرف نبی اکرم صلی اللہ علیہ وسلم کے اس ارشاد گرامی میں اشارہ ہے۔  
 يَنْزِلُ اللّٰهُ فِيْ كُلِّ لَيْلَةٍ اِلَى سَمَاءِ  
 الدُّنْيَا فَيَقُوْلُ هَلْ مِنْ دَاعٍ فَاَسْتَجِيْبُ  
 لَهَا۔ (۲)

ہر رات اللہ تعالیٰ کی رحمت آسمان دنیا کی طرف اترتی ہے  
 اور اللہ تعالیٰ اعلان فرماتا ہے کہ کیا کوئی دعا مانگنے والا ہے  
 جس کی دعا کو میں قبول کروں۔

اور نبی اکرم صلی اللہ علیہ وسلم نے اپنے رب تبارک و تعالیٰ سے نقل کرتے ہوئے ارشاد فرمایا کہ اللہ تعالیٰ ارشاد  
 فرماتا ہے)

لَقَدْ طَالَ شَوْقِيْ اِلَیْكَ اِيَّاهُ اِلَیْ يٰ قَاتِلِیْ وَاَنَا اِلَیْ  
 لِقَائِهِمْ اَشَدُّ شَوْقًا۔ (۳)

میرے نیک بندوں کا میری ملاقات کے لیے شوق بڑھ گیا  
 اور مجھے ان کی ملاقات کا بہت زیادہ شوق ہے۔

(۱) مجمع الزوائد جلد ۱ ص ۲۳۱ کتاب الزهد

(۲) المعجم الكبير للطبرانی جلد ۲ ص ۳۴۴ حدیث ۱۵۶۶

(۳) الفردوس بما توار الخطاب جلد ۵ ص ۲۴۰ حدیث ۸۰۶۷



اور ارشاد فرماتا:

مَنْ قَرَّبَا إِلَى شَيْءٍ أَتَقَرَّبْتُ إِلَيْهِ  
 ذِكْرًا - (۱)

ان تمام ارشادات میں اس بات کی طرف اشارہ ہے کہ علم کے انوار کو دلوں سے کسی بخل کی وجہ سے دور نہیں رکھا جاتا کیونکہ انعام عطا کرنے والی ذات بخل اور روکنے سے بہت بلند و پاک ہے بلکہ دلوں کی حیثیت اور کمزورت اور دلوں کے دوسری طرف مشغول ہوتے کی وجہ سے رکاوٹ ہوتی ہے کیونکہ دل برتنوں کی طرح ہیں جب تک برتن پانی سے بھرا ہوا ہو اس میں ہوا داخل نہیں ہو سکتی اور جو دل غیر خدا میں مشغول ہوں ان میں اللہ تعالیٰ کے جلال کی معرفت داخل نہیں ہوتی نبی اکرم صلی اللہ علیہ وسلم نے اسی بات کی طرف اشارہ فرمایا ہے۔

آپ نے فرمایا:

قَوْلُهُ أَنَّ الشَّيَاطِينَ يَحُومُونَ عَلَى قُلُوبِ  
 بَنِي آدَمَ لَنَظَرُوا إِلَى مَلَكُوتِ السَّمَاءِ (۲)

اس تمام گفتگو سے واضح ہوا کہ انسان کی خاصیت علم اور حکمت ہے اور علم کی بہترین قسم اللہ تعالیٰ، اس کی صفات اور اس کے افعال کا علم ہے اسی میں انسان کا کمال ہے اور جب یہ کامل ہوتا ہے تو اس وقت بارگاہ خداوندی میں حاضری کے قابل ہوتا ہے اور اس سعادت سے بہرہ مند ہوتا ہے پس بدن نفس کی سواری ہے، نفس علم کا محل ہے اور علم ہی انسان کا مقصود اور اس کی وہ خاصیت ہے جس کے لیے اسے پیدا کیا گیا تو جس طرح گھوڑا اور گدھا بوجھ اٹھانے میں شریک ہیں لیکن گھوڑا اپنے کمر و فراور میں صورت کے اعتبار سے خاص ہے پس گھوڑا اس خاصیت کے لیے پیدا کیا گیا اگر یہ خاصیت باقی نہ رہے تو وہ گدھے جیسے پست مقام پر پہنچ جاتا ہے اسی طرح انسان اور گدھے گھوڑے میں کئی باتیں مشترک ہیں لیکن کئی امور میں جو انسانیت کا خاصہ ہیں وہ ان دونوں سے جدا ہے اور یہ خاصیت ان فرشتوں کی صفات میں سے ہیں جو اللہ تعالیٰ کے مقرب ہیں۔

انسان کا مقام، جانوروں اور فرشتوں کے درمیان ہے انسان غذا کے حصول اور نشوونما کے اعتبار سے سبزیوں کی طرح ہے احاسات اور حرکت کے اعتبار سے حیوان ہے صورت اور قد و قامت کے اعتبار سے دیوار پر متعین تصویروں کی طرح ہے لیکن اس کی خاصیت یہ ہے کہ وہ حقائق اشیاء کی معرفت رکھتا ہے تو جو انسان اپنے تمام اعضاء اور قوتوں کو

(۱) مسند امام احمد بن حنبل جلد ۲ ص ۴۱۳ مرویات ابو ہریرہ

(۲) مسند امام احمد بن حنبل جلد ۸ ص ۳۵۳ مرویات ابو ہریرہ



یوں استعمال کرتا ہے کہ ان کے ذریعے علم و عمل پر مدد حاصل کرتا ہے وہ فرشتوں کے مشابہ ہے اور وہ اس بات کے لائق ہے کہ اسے ان کے ساتھ ملایا جائے اور اسے فرشتہ اور ربانی کہا جائے جس طرح اللہ تعالیٰ نے حضرت یوسف علیہ کو دیکھنے والی عورتوں کا قول نقل کیا کہ انہوں نے کہا۔

مَا هَذَا بَشَرًا اِنْ هَذَا اِلَّا مَلَكٌ  
كِرِيْمٌ۔ (۱)

جو شخص اپنی ہمت کو بدنی لذتوں کے حصول پر صرف کرتا ہے اور جانوروں کی طرح کھاتا ہے تو وہ اپنے آپ کو جانوروں کے درجہ میں لے جاتا ہے اب یا تو وہ جاہل ہے جیسے بیل ہوتا ہے یا خنزیر کی طرح عریض ہے یا کتے اور بلی کی طرح غرآنے والا ہے یا اونٹ کی طرح کینہ پرور ہو گا یا چیتے کی طرح شکریہ ہو گا یا لومڑی کی طرح بیکار ہو گا یا ان تمام باتوں کا جامع ہو گا تو سرکش شیطان جیسا ہو گا۔

ہر عضو اور حس سے اللہ تعالیٰ تک پہنچنے کے لیے راستے پر مدد حاصل کرنا ممکن ہے اس کا کچھ بیان شکر کے ذریعے ہو گا۔

لہذا جس نے اپنے اعضاء وغیرہ کو اس نیک مقصد میں استعمال کیا وہ کامیاب ہوا اور جس نے اس سے منہ پھیرا ان نے نقصان اٹھایا اور نادم ہوا۔

انسان کی کامل سعادت یہ ہے کہ وہ اللہ تعالیٰ کی ملاقات کو اپنا مقصد بنائے آخرت کے گھر کو اپنا ٹھکانہ، دنیا کو منزل بدن کو سواری اور اعضاء کو خادم تصور کرے۔

اپنی قوت مددگار کو جو اس کے دل میں ہے اور وہ اس کی مملکت کا درمیان ہے، بادشاہ قرار دے اور وہ قوت خیالیہ جو دماغ کے اگلے حصے میں ولایت رکھی گئی ہے اسے قاصد قرار دے کیونکہ محسوسات کی تمام خبریں اسی کے پاس جمع ہوتی ہیں اور دماغ کے پچھلے حصے میں جو قوت حافظہ ہے وہ خازن ہے اور زبان اس کے ترجمان کی حیثیت سے چلتی ہے اور اعضاء اس کے محرک کی حیثیت میں حرکت کرتے ہیں، جو اس شخص اس کے جاسوس ہیں اور ان میں سے ہر ایک اس مملکت کے کسی گوشے کی خبر دینے پر متعین ہے آنکھ رنگوں کی دنیا پر مقرر ہے، سماعت آوازوں کی دنیا پر اور سونگھنا خوشبوؤں کی دنیا پر مقرر ہے اور اسی طرح سب جو اس مقرر ہیں۔

یہ سب خبریں دینے والے ہیں ان جانوں سے خبریں لے کر قوت خیالیہ تک پہنچاتے ہیں جو ڈاکٹے کی طرح ہے اور وہ ڈاکہ خازن تک پہنچاتا ہے جو حافظہ ہے اور خازن ان کو بادشاہ کے سامنے پیش کرتا ہے اور بادشاہ کو تدبیر مملکت



تکبیل سفر اور جس دشمن کے ساتھ جھگڑا ہے اس کے قلع قمع کے لیے جس کی ضرورت ہے اسے لے لیتا ہے اور اس کے ذریعے ڈاکوؤں کے حملے کو پسپا کرتا ہے جب وہ اس طرح کرتا ہے تو وہ توفیق یافتہ، نیک بخت اور نعمت خداوندی کا شکر ادا کرنے والا ہوتا ہے لیکن جب ان سب کو بیکار کر دے یا استعمال تو کرے لیکن اپنے دشمنوں کے مقاصد کے لیے استعمال کرے اور وہ دشمن شہوت اور غضب سے نیز فوری حاصل ہوتے والی لذات میں یا منزل کی بجائے راستے پر صرف کرے اور وہ دنیا سے کیونکر اس کو عبور کرنے آخرت کی طرف جاتا ہے اور اس کا وطن اور ٹھکانہ آخرت ہے اس صورت میں وہ بد بخت رائدہ درگاہ اللہ تعالیٰ کی نعمت کی ناشکری کرنے والا، اللہ تعالیٰ کے شکر کو ضائع کرنے والا، دشمنان خدا کا مددگار اور اللہ تعالیٰ کی جماعت کو رسوا کرنے والا ہوگا عذاب کا مستحق ہوگا اور دنیا و آخرت میں رحمت خداوندی سے دور ہوگا۔ ہم اس سے اللہ تعالیٰ کی پناہ چاہتے ہیں۔

ہم نے جو مثال بیان کی ہے حضرت کعب احبار رضی اللہ عنہ نے اس کی طرف اشارہ کیا ہے وہ فرماتے ہیں میں حضرت عائشہ رضی اللہ عنہا کی خدمت میں حاضر ہوا تو عرض کیا انسان کی آنکھیں راہنما ہیں، کان محافظ ہیں زبان ترجمان ہے، ہاتھ پر ہیں پاؤں قاصد اور دل بادشاہ ہے جب بادشاہ اچھا ہوگا تو اس کا لشکر بھی اچھا ہوگا (۱)

ام المؤمنین نے فرمایا میں نے بھی نبی اکرم صلی اللہ علیہ وسلم سے اسی طرح سنا ہے حضرت علی المرتضیٰ رضی اللہ عنہ نے دلوں کی مثال بیان کرتے ہوئے فرمایا کہ زمین میں اللہ تعالیٰ کے برتن ہیں اور وہ دل ہیں تو اللہ تعالیٰ کے ہاں ان میں سے زیادہ پسندیدہ وہ برتن ہیں جو نرم، صاف اور مضبوط ہیں پھر انہوں نے اس کی وضاحت کرتے ہوئے فرمایا دین میں زیادہ مضبوط یقین میں زیادہ صاف اور اپنے بھائیوں کے لیے زیادہ نرم ہیں ارشاد خداوندی میں اسی بات کی طرف اشارہ ہے۔

أَشِدَّاءُ عَلَى الْكُفَّارِ رُحَمَاءُ بَيْنَهُمْ (۲)

اور ارشاد خداوندی ہے،

مَثَلُ نُورٍ كَمَثَلِ كَوْثَرٍ فِيهِمَا مِصْبَاحٌ (۳)

اس کے نور کی مثال ایک طاق جیسی ہے جس میں چراغ ہو۔ حضرت ابی بن کعب رضی اللہ عنہ فرماتے ہیں اس کا مطلب یہ ہے کہ مومن کے نور اور اس کے دل کی مثال ایسی ہے ارشاد باری تعالیٰ ہے

أَوْ كَضُلُمَاتٍ فِي تَبَحُّرٍ يُجْبَىٰ (۴)

یا گہرے دریا کی اندھیریوں کی طرح۔

(۱) مسند امام احمد بن حنبل جلد ۵ مرویات البقر

(۲) قرآن مجید، سورہ فتح آیت ۲۹

(۳) قرآن مجید، سورہ نور آیت ۲۵

(۴) قرآن مجید، سورہ نور آیت ۲۵



یہ منافق کے دل کی مثال ہے۔ حضرت زید بن اسلم رضی اللہ عنہ ارشاد خداوندی۔  
 فِي نَوْحٍ مَّخْفُوظٍ - (۱)

نوح محفوظ ہیں۔

کے بارے میں فرماتے ہیں اس سے مومن کا دل مراد ہے۔  
 حضرت سہل رحمہ اللہ فرماتے ہیں دل اور سینہ غرض اور کرسی کی طرح ہیں تو دل کی مثالیں ہیں۔

## دل کے اوصاف اور ان کی مثالیں

جانتا چاہیے کہ انسان کی تخلیق اور ترکیب میں چار امیزشیں ہیں اسی لیے اس میں چار قسم کے اوصاف جمع ہوتے ہیں اور وہ درندوں والی صفات (سبعی) جانوروں والی صفات (بہیمی) شیطانی اور ربانی صفات۔ جب اس پر غصہ مسلط ہے تو وہ دندوں والے کام کرتا ہے یعنی لوگوں سے دشمنی کرنا، نفرت کرنا اور گالی گلوچ اور مار پیٹ کے ذریعے لوگوں سے پیش آنا۔ اور جب اس پر شہوت غالب ہے تو وہ جانوروں والے کام کرتا ہے اور وہ حرص اور نفسانی خواہشات کی تکمیل ہے اور اس اعتبار سے کہ وہ خود امر ربانی ہے جیسے ارشاد خداوندی ہے۔

قُلِ الْمَرْءُ مِمَّا امْرَئِي - (۲)

فرمادیجئے روح میرے رب کا ایک حکم ہے۔

تو وہ اپنے رب ہونے کا دعویٰ کرتا ہے اور حاکمیت کو پسند کرتا ہے نیز وہ چاہتا ہے کہ تمام امور میں خود مختار ہو رہا ہو مستقل ہو بندگی اور تواضع کا پٹہ اس کے گلے میں نہ ہو تمام علوم پر مطلع ہو سنے کی خواہش رکھتا ہے بلکہ وہ اپنے لیے علم و معرفت اور حقائق امور کے احاطہ کا دعویٰ کرتا ہے جب علم کی طرف منسوب کیا جائے تو خوش ہوتا ہے اور جب اسے جاہل کہا جائے تو غمگین ہوتا ہے حالانکہ تمام حقائق کا احاطہ اور تمام مخلوق پر بڑائی ربوبیت کے اوصاف سے ہیں اور انسان کو ان صفات کی حرص ہوتی ہے اور چونکہ وہ عقل و تمیز کے اعتبار سے جانوروں سے ممتاز ہے لیکن غضب اور شہوت میں ان کے ساتھ شریک ہے اس لیے اس میں شیطانی آجاتی ہے لہذا وہ شریر ہوتا ہے اپنی سمجھ کو شر کے طریقوں کے حصول کے لیے استعمال کرتا ہے اور فریب، چیلے اور دھوکے سے اپنے مقاصد تک پہنچتا ہے اور خیر کے بدلے شر کو ظاہر کرتا ہے اور یہ شیطانوں کا طریقہ ہے۔

غرض کہ ہر انسان میں یہ چار بنیادی باتیں پائی جاتی ہیں یعنی ربانیت، شیطانت، سبعیت اور بہیمیت اور یہ سب دل میں جمع ہوتی ہیں گویا انسان کی جلد میں خنزیر، کتا، شیطان اور حکیم جمع ہیں خنزیر شہوت ہے کیوں کہ خنزیر اپنے رنگ

(۱) قرآن مجید سورۃ بروج آیت ۲۱

(۲) قرآن مجید سورۃ اسراء آیت ۸۵

اور شکل و صورت کی وجہ سے مذموم نہیں ہے بلکہ حرص کی وجہ سے قابل مذمت ہے اور کتا غضب و غصہ ہے کیونکہ ضرور سال درندہ اور باد لکتا اپنی صورت اور رنگ وغیرہ کی وجہ سے نہیں کاٹتے بلکہ ان میں درندگی کا معنی پایا جاتا ہے اور وہ ضرور دینا دشمنی کرنا اور کاٹنا ہے اور انسان کے باطن میں بھی درندوں کی طرح ضرور انسانی اور غصہ ہے خنزیر کی طرح حرص و طمع ہے۔

تو خنزیر اپنی طمع اور حرص کی وجہ سے بے حیائی اور برائی کے کاموں کی طرف بلاتا ہے درندہ اپنے غصے کی وجہ سے ظلم اور ایذا رسانی کی دعوت دیتا ہے اور شیطان ہمیشہ خنزیر کی شہوت اور درندہ کے غصے کو ابھارتا رہتا ہے اور ان کو ایک دوسرے پر اکساتا ہے اور ان کی فطری صفت کو ان کے سامنے مڑ کر دیتا ہے اور عقل انسانی جو حکیم (دانا) کی طرح ہے اسے اس بات کا حکم دیا گیا ہے کہ وہ شیطان کے مکر و فریب کو دور کرے یہی اپنی بصیرت کا نام اور واضح نور کے ذریعے اس کے مکر کو واشگاف کرے اور کتے کو مسلط کر کے خنزیر کی حرص کو توڑ دے کیونکہ غضب کے ذریعے شہوت ٹوٹتی ہے اور کتے پر خنزیر کو مسلط کر کے اس کی ضرور رسانی کو ختم کرے اور کتے کو اپنی سیاست کے تحت مغلوب رکھے اگر وہ ایسا کرے اور اس پر قادر ہو تو معاملہ اعتدال پر پہنچے گا اور بدن کی مملکت میں انصاف ظاہر ہو گا۔ اور سید اوصاف راہ راست پر چلیں گے۔ اور اگر وہ ان کو مغلوب کرنے سے عاجز ہو جائے اور وہ اس سے خدمت لینے لگیں تو وہ ہمیشہ جیلے بہانے تلاش کرے گا اور سوچتا رہے گا کہ کس طرح خنزیر کی شکم سیری ہو اور کتا بھی راضی ہو اس طرح وہ ہمیشہ کتے اور خنزیر کی پوجا میں لگا رہے گا۔ عام لوگوں کی یہی حالت ہے کیوں کہ وہ عام طور پر پیٹ اور شرمگاہ اور دشمن کی خوشامد میں لگے رہتے ہیں۔

اور ایسے شخص پر تعجب ہے کہ وہ بت پرستوں کی مذمت کرتا ہے کہ وہ پتھروں کی پوجا کر رہے ہیں اور اگر اس کے سامنے سے پردہ ہٹایا جائے اور اس کی حقیقت حال واضح کی جائے بلکہ اس کی حقیقت حال اہل کشف کی طرح اسے نیند کی حالت میں یا بیداری کی صورت میں دکھائی جائے تو وہ اپنے آپ کو خنزیر کے سامنے جھکا ہوا پائے گا کبھی اسے سجدہ کر رہا ہے اور کبھی رکوع کرتا ہے اور اسی کے حکم اور اشارے کا منتظر رہتا ہے اور جب خنزیر اپنی خواہش کی کوئی چیز مانگتا ہے تو یہ فی الفور اس کی خدمت کے لیے اٹھ کھڑا ہوتا ہے اور اس کی خواہش کو پورا کر دیتا ہے اور اسی طرح وہ اپنے آپ کو باؤلے کتے کے سامنے دیکھے گا کہ اس کی پوجا کر رہا ہے اور وہ جو کچھ مانگتا ہے یہ اس کے حکم کی تعمیل کرتا ہے اور اس کی اطاعت کے سلسلے میں جیلے بہانے تلاش کرنے کے لیے غور و فکر کرتا ہے اور اس طرح وہ شیطان کو خوش کرنے کی کوشش کرتا ہے کیوں کہ شیطان ہی خنزیر اور کتے کو بھڑکاتا ہے اور انہیں برا لگینے کرتا ہے کہ وہ اس سے خدمت لیں اور یوں وہ ان دونوں کی پوجا کے واسطے سے شیطان کی پوجا کرتا ہے۔

تو ہر انسان کو اپنی حرکات و سکنات، خاموشی و کلام اور اٹھنے بیٹھنے پر نظر رکھنی چاہیے اسے بصیرت کی نگاہ سے دیکھنا چاہیے اگر وہ انصاف کی نگاہ سے دیکھے گا تو اسے معلوم ہو جائے گا کہ وہ دن بھر ان چیزوں کی پوجا میں مصروف رہتا ہے اور یہ انتہائی درجے کا ظلم ہے کیونکہ اس نے مالک کو مملوک، رب کو مربوب آقا کو غلام اور غالب کو مغلوب کر



دیا کیونکہ عقل ہی سرکاری اور غلبے کی مستحق ہے اور اس نے اس کو ان تینوں کی پوجا کے لیے مسخر کر دیا تو اب ان تینوں کی اطاعت سے اس کے دل پر مسلسل ایسی صفات آئیں گی جو اس کو زندگی آلود کر دیں گے اور یوں اس کا دل ہلاکت اور موت کی زد میں ہوگا۔ اور خنصر یعنی شہوت کی بات ماننے سے اس میں بے حیائی، خیانت، اسراف، کجوسی، ریاکاری، رسوائی، پاگل پن، پیودگی، حرص، لالچ، چاپلوسی، حسد اور کینہ وغیرہ صفات ذمبیہ پیدا ہوتی ہیں۔

اور کتنا خوبصورت غضب ہے اس کی اطاعت کرنے سے اس میں ہلاک کرنا، پھوپھور اپنی، تکبر، ڈھنگیں مارنا، گالی گلوچ کرنا، تکبر، خود پسندی اور لوگوں کا مذاق اڑانا ان کو حقیر جاننا اور ظلم کی خواہش جیسی صفات ذمبیہ پھیلتی ہیں۔

اور جب شہوت و غضب کی اطاعت کی صورت میں شیطان کی بات مانی جاتی ہے تو اس سے دھوکہ فریب، جلد بازی، جرات، دھوکہ دہی، اور فحش گوئی جیسی برائیاں پیدا ہوتی ہیں۔

اور اگر وہ اس کے برخلاف کرتے ہوئے ان سب کو صفت ربانیہ کی صفت کے تابع کر دے تو دل میں صفات ربانیہ جاگزیں ہوں گی جیسے علم، حکمت، یقین، حقائق، اشیاء کی معرفت، ماہیت امور کی معرفت اور ان سب پر علم و بصیرت کی قوت سے غالب آنا نیز علم کے کمان و جلال کے باعث مخلوق پر مقدم ہونے کا استحقاق اور اس کے علاوہ غضب و شہوت کی پوجا سے بے نیازی کا حصول اور جب خنصر شہوت کو روکے گا اور اسے مد اعتدال پر رکھے گا تو صفات شریفہ پھیلیں گی جیسے پاکدامنی، قناعت، سکون، نہ ہر دلقوی، خوش مزاجی، حیاء، ظرافت اور دوسروں کی مدد وغیرہ۔

اور جب قوت غضب اور قہر کو کنٹرول کرے اسے واجب حد تک رکھا جائے تو اس سے شجاعت، کرم، دیوری، ضبط نفس، صبر، بردباری برداشت، عفو و درگزر، استقلال، جوانمردی، ذکاوت اور وقار وغیرہ صفات وجود میں آتی ہیں۔

تو دل شیشے کی طرح ہے جسے ان تینوں (امور مؤثرہ) نے گھیر رکھا ہے اور یہ آثار دل پر مسلسل اور متصل پہنچتے ہیں لیکن وہ آثار جو قابل تعریف ہیں اور ہم نے ان کا ذکر کیا وہ دل کی روشنی، چمک اور نور کو بڑھاتے ہیں حتیٰ کہ اس میں تجلی حق جلوہ گر ہوتی ہے اور وہ حقیقت منکشف ہوتی ہے جو دین میں مطلوب ہے اور اسی قسم کے دل کی طرف نبی اکرم صلی اللہ علیہ وسلم کے اس ارشاد گرامی میں اشارہ پایا جاتا ہے آپ نے فرمایا۔

إِذَا أَرَادَ اللَّهُ تَعَالَى خَيْرًا جَعَلَ لَهُ وَاعِظًا  
مِنْ قَلْبِهِ۔ (۱)

جب اللہ تعالیٰ کسی بندے کی بھلائی چاہتا ہے تو اس کے دل میں ایک واعظ پیدا کر دیتا ہے۔

اور آپ نے فرمایا۔

مَنْ كَانَ لَهُ مِنْ قَلْبِهِ وَاعِظُكَ  
عَلَيْهِ مِنَ اللَّهِ حَافِظُكَ۔  
جس آدمی کا دل واعظ ہو اللہ تعالیٰ اس کے لیے کوئی محافظ  
مقرر کر دیتا ہے۔

اور اسی دل میں اللہ تعالیٰ کا ذکر قرار پاتا ہے ارشاد خداوندی ہے۔

إِذْ كَرِهَ اللَّهُ تَطْمِئِنُّ الْقُلُوبُ۔ (۱)

سنو! اللہ تعالیٰ کے ذکر سے دل مطمئن ہوتے ہیں۔

جہاں تک دل پر وارد ہونے والے آثارِ مذمومہ کا تعلق ہے تو وہ سیاہ دھوئیں کی طرح ہیں وہ دل کے آئینے پر چڑھتے ہیں اور مسلسل اس پر چڑھتے رہتے ہیں یہاں تک کہ دل سیاہ اور تاریک ہو جاتا ہے اور اللہ تعالیٰ سے مکمل طور پر پردہ میں آ جاتا ہے اور یہی وہ دل ہے جس پر مہر لگی ہوتی ہے اور وہ زنگ ہے۔

ارشاد خداوندی ہے:

كَلَّا بَلْ رَانَ عَلَى قُلُوبِهِمْ مَا كَانُوا يَكْسِبُونَ۔ (۲)

ہرگز نہیں، بلکہ ان کے اعمال نے ان کے دلوں کو زنگ آلود کر دیا۔

اور ارشاد باری تعالیٰ ہے:

أَنْ كُنْتُمْ أَصْبَحْتُمْ بِذُنُوبِكُمْ  
وَنُطِيعُ عَلَى قُلُوبِهِمْ فَهُمْ لَا يَسْمَعُونَ۔ (۳)

اگر ہم چاہتے تو ان کے گناہوں کے سبب ان کو بکڑھاتے اور ان کے دلوں پر مہر لگا دیتے پس وہ نہ سنتے۔

اس آیت کریمہ میں نہ سنتے کو گناہوں کے سبب مہر لگنے سے مراد کیا جیسا کہ سماع کو تقویٰ سے جوڑا ارشاد باری تعالیٰ ہے۔  
وَأَنْقُوا اللَّهَ وَاسْمَعُوا (۴)

اور فرمایا۔

وَأَنْقُوا اللَّهَ وَاسْمَعُوا (۵)

اور اللہ تعالیٰ سے ڈرو اور وہ تمہیں سکھاتا ہے۔

اور جب گناہوں کا ڈھیر لگ جاتا ہے تو دلوں پر مہر لگ جاتی ہے اور اس وقت دل حق کو اپنے اور دین کی درستگی سے اندھا ہو جاتا ہے وہ امرِ آخرت کو معمولی اور دنیوی معاملے کو بڑا سمجھنے لگتا ہے اور وہ اپنی تمام صلاحیتیں اسی پر خرچ

(۱) قرآن مجید، سورۃ رعد آیت ۲۸

(۲) قرآن مجید، سورۃ مطفین آیت ۱۲

(۳) قرآن مجید، سورۃ اعراف آیت ۱۰۰

(۴) قرآن مجید، سورۃ ماائدہ آیت ۱۰۸

(۵) قرآن مجید، سورۃ بقرہ آیت ۲۸۷



کرتا ہے اور جب وہ آخرت اور اس کے خطرات کے بارے میں سنتا ہے تو ایک کان سے داخل کر کے دوسرے کان سے نکال دیتا ہے اور یہ بات اس کے دل میں نہیں ٹھہرتی اور نہ ہی اسے توبہ اور گناہوں کے تدارک کے لیے تحریک ہوتی ہے یہی لوگ آخرت سے مایوس ہو گئے جیسے کفار، اصحاب قبور سے مایوس ہیں دل کا گناہوں سے سیاہ ہونا یہی ہے جیسے قرآن و حدیث میں آیا ہے۔ حضرت میمون بن مہران فرماتے ہیں جب کوئی بندہ ایک گناہ کرتا ہے تو اس کے دل میں ایک سیاہ نکتہ پڑ جاتا ہے اور جب وہ اس گناہ کو چھوڑتا ہے اور توبہ کرتا ہے تو دل صاف ہو جاتا ہے اور اگر وہ دوبارہ یہ گناہ کرے تو وہ سیاہ نکتہ پڑھ جاتا ہے حتیٰ کہ اس کے دل پر چڑھ جاتا ہے اور یہی رنگ ہے اور نبی اکرم صلی اللہ علیہ وسلم نے فرمایا۔

قَلْبُ الْمُؤْمِنِ أَجْرٌ فِيهِ سِرَاجٌ يُزْهِدُ  
مُؤْمِنٌ كَادِلٌ صَافٍ هُوَ تَاسٍ اور اس میں چراغ روشن ہوتا ہے جب کہ کافر کا دل سیاہ اوندھا ہے۔

تو خواہشات کی مخالفت کرنے ہوئے اللہ تعالیٰ کا حکم ماننا دل کے رنگ کو ختم کر دیتا ہے اور اس کی نافرمانی دل کو سیاہ کر دیتی ہے تو جو شخص گناہوں کی طرف متوجہ ہوتا ہے اس کا دل سیاہ ہو جاتا ہے اور جو شخص برائی کے بعد نیکی کو لاتا اور اس (برائی) کے اثر کو مٹا دیتا ہے اس کا دل تار یک نہیں ہوتا لیکن اس کا نور کچھ کم ہو جاتا ہے جیسے شیشے پر چھونک مار کر صاف کیا جائے پھر چھونک مار کر پونچھ دیا جائے تو کچھ نہ کچھ کدورت (میل) رہ جاتی ہے۔

نبی اکرم صلی اللہ علیہ وسلم نے فرمایا:

دل چار قسم کے ہیں ایک وہ دل ہے جو صاف ہے اور اس میں چراغ روشن ہے یہ مومن کا دل ہے دوسرا سیاہ اوندھا ہے اور یہ کافر کا دل ہے تیسرا وہ دل ہے جس پر غلاف چڑھا ہوا ہے اور اس کا منہ بندھا ہوا ہے یہ منافق کا دل ہے اور چوتھا وہ دل ہے جو جس میں ایمان اور نفاق کی آمیزش ہے۔

تو اس میں ایمان اس سبزی کی مثل ہے جسے اچھا پانی نشوونما دیتا ہے اور اس میں منافقت کی مثال اس زخم کی طرح ہے جسے پیپ پڑ جاتی ہے ان میں سے جو مادہ غالب ہو جائے اسی کا حکم نافذ ہوتا ہے، اور ایک روایت میں ہے کہ دل کو دہری مادہ کے عائنے گا۔ (۲)

ارشاد خداوندی ہے،

بے شک وہ لوگ جو متقی ہیں جب ان کو شیطان کی طرف سے کوئی ٹھیس پہنچتی ہے تو وہ ہوشیار ہو جاتے ہیں

إِنَّ الَّذِينَ اتَّقَوْا إِذَا مَسَّهُمْ  
طَائِفٌ مِّنَ الشَّيْطَانِ تَذَكَّرُوا

(۱) مسند امام احمد بن حنبل جلد ۳ ص ۱۸ مرویات ابو سعید

(۲) مسند امام احمد بن حنبل جلد ۳ ص ۱۸ مرویات ابو سعید

كَأَنَّهُ مُبْصِرٌ وَّ تَ - (۱)

اور اسی وقت ان کی آنکھیں کھل جاتی ہیں۔

تو اللہ تعالیٰ نے بتایا کہ دل کی روشنی اور بصیرت کا حصول ذکر سے ہوتا ہے اور ذکر وہی لوگ کرتے ہیں جو متقی ہیں تو تقویٰ ذکر کا ذکر کشف کا اور کشف بہت بڑی کامیابی کا دروازہ ہے اور وہ اللہ تعالیٰ کی ملاقات سے بہرہ ور ہوتا ہے۔

### علوم کی نسبت سے دل کی مثال :

جان لو! علم کا مقام دل ہے معنی وہ لطیفہ ربانیہ جو تمام اعضاء کی تدبیر کرتا ہے اور تمام اعضاء میں سے صرف یہی وہ حصہ ہے جس کی اطاعت و خدمت کی جاتی ہے جب معلومات کے حقائق کی طرف اس کی نسبت کی جائے تو وہ اسی طرح ہوتا ہے جس طرح شیشے کی محسوس صورتوں کی طرف نسبت ہوتی ہے جس طرح محسوس صورت کی مثل شیشے میں موجود ہوتی ہے اسی طرح ہر معلوم چیز کی ایک حقیقت ہوتی ہے اور اس حقیقت کی ایک صورت ہوتی ہے جو دل کی شیشے پر منعکس ہو کر واضح ہوتی ہے اور جس طرح شیشان اشخاص کی صورتوں کا غیر ہوتا ہے اور ان کی مثال کا شیشے میں آنا ایک ایک چیز ہے اور یہ تین چیزیں ہیں اسی طرح یہاں بھی تین چیزیں ہیں ایک دل ہے دوسرے حقائق اشیاہ ہیں اور تیسری بات دل میں ان حقائق کا حاضر ہونا ہے تو عالم وہ دل ہے جس میں حقائق اشیاہ کی مثال داخل ہوتی ہے اور معلوم اشیاہ کی حقیقتیں اور علم شیشے میں اس مثال کا حاصل ہونا ہے اور جس طرح گرفت تین چیزوں کو چاہتی ہے یعنی ایک قبضہ کرنے والا ہوتا ہے اور وہ ہاتھ سے ہے اور ایک وہ چیز جس کو پکڑا گیا مثلاً تلوار سے اور تیسری چیز تلوار اور ہاتھ کا باہم ملنا ہے اور اسے گرفت کہتے ہیں اسی لوح معلوم چیز کی مثل کا دل تک پہنچنا علم کہلاتا ہے اور بعض اوقات چیز کی حقیقت موجود ہوتی ہے اور دل بھی موجود ہوتا ہے لیکن علم حاصل نہیں ہوتا کیوں کہ علم حقیقت کے دل تک پہنچنے کا نام ہے جیسے تلوار اور ہاتھ دونوں موجود ہوتے ہیں لیکن قبضہ اور پکڑنا نہیں پایا جاتا کیونکہ تلوار ہاتھ میں نہیں آتی۔

ہاں تلوار کا بعینہ ہاتھ میں جانا قبضہ اور پکڑنا ہے۔ لیکن معلوم چیز بعینہ دل میں نہیں جاتی جس آدمی کو آگ کا علم ہوتا ہے تو آگ بعینہ اس کے دل میں نہیں جاتی لیکن آگ کی تعریف اور اس کی حقیقت جو ظاہری صورت کے مطابق ہوتی ہے دل میں حاصل ہوتی ہے لہذا شیشے کی مثال زیادہ بہتر ہے کیونکہ انسان بعینہ شیشے میں نہیں جاتا بلکہ اس کے مطابق مثال جاتی ہے اسی طرح دل میں بھی معلوم چیز کی مثل جاتی ہے اور اسے علم کہتے ہیں۔ اور جس طرح پانچ وجہ سے شیشے میں صورت واضح نہیں ہوتی۔

(۱) شیشہ اچھا نہ ہو جیسے لوہے کو اعلیٰ شکل نہ دی گئی اور نہ ہی اسے پالش وغیرہ کیا گیا ہو۔

(۲) اسے مکمل شکل تو دے دی گئی لیکن اس میں کسی وجہ سے کدورت (گدلا پن) آگیا ہو۔



(۳) جس چیز کو شیشے میں دیکھنا ہے وہ اس سے ہٹی ہوئی ہو۔

(۴) شیشے اور صورت کے درمیان کوئی پردہ لٹکایا گیا ہو۔

(۵) جس چیز کی صورت دیکھنا مقصود ہے اس کی حجت معلوم نہ ہو کہ شیشے کو اس کے سامنے رکھا جائے۔  
اسی طرح دل بھی ایک شیشہ ہے جسے اس مقصد کے لیے تیار کیا گیا کہ اس میں تمام امور کے حقائق منکشف ہوں لیکن دل علوم سے پانچ وجہ سے خالی ہوتے ہیں۔

(۱) دل میں ہی کمی اور نقصان ہو جیسے بچے کا دل ہے کہ اس میں کمی کی وجہ سے اس میں معلومات منعکس نہیں ہوتے۔  
(۲) گناہوں کی کدورت اور خباثت جو خواہشات کی کثرت کی وجہ سے دل پر جمع ہو گئی یہ دل کی صفائی اور روشنی کے راستے میں رکاوٹ ہے لہذا اس کے تارک ہونے اور گناہوں کے اجتماع کی وجہ سے ظہور حق نہیں ہو سکتا نبی اکرم صلی اللہ علیہ وسلم نے اپنے اس ارشاد گرامی میں اسی بات کی طرف اشارہ فرمایا ہے۔

مَنْ قَارَفَ دُنْيَا قَارَفَ عَقْلًا لَا يَمُودُ إِلَّا يَدَا  
جو شخص کسی گناہ کا مرتکب ہوتا اس سے عقل جدا ہو جاتی ہے  
اور وہ کبھی بھی واپس نہیں ہوگی۔

ابداً - (۱)

یعنی اس کا دل گندا ہو جاتا ہے اور اس کا اثر نرمل نہیں ہوتا اس لیے کہ اس کی غایت تو یہ ہے کہ اس برائی کے بعد نیکی کرے جس کے ذریعے وہ رگناہ مٹ جائے اور اگر وہ نیکی کرے لیکن اس سے پہلے گناہ کا مرتکب نہ ہو تو یقیناً اس کے دل کی روشنی بڑھے گی پس جب پہلے گناہ کیا تو نیکی کا فائدہ ختم ہو گیا لیکن اس کے ذریعے دل گناہ سے پہلے والی حالت کی طرف لوٹ جائے گا البتہ تو یہ اضافہ نہیں ہوگا اور یہ واضح نقصان ہے اور یہ ایک ایسا نقصان ہے جس کو ختم کرنے کا کوئی حیلہ نہیں۔

وہ شیشہ جو سیلا ہو جائے پھر اس کو پالش کرنے والے کسی آئے سے صیقل کیا جائے تو وہ اس شیشے کی طرح نہیں ہے جسے آکر صیقل سے محض زیادہ چمک کے لیے صیقل کیا جاتا ہے اور اس پر پہلے سے کوئی میل وغیرہ نہیں ہوتی لہذا اللہ تعالیٰ کی اطاعت کی طرف متوجہ ہونا اور شہوت کے تقاضوں سے منہ پھیرنا ہی دل کو جدا نبشتا ہے اور صاف رکھتا ہے اسی لیے اللہ تعالیٰ نے ارشاد فرمایا،

وَالَّذِينَ جَاهَدُوا فِينَا لَنَهْدِيَنَّهُمْ  
اور وہ لوگ جو ہمارے راستے میں کوشش کرتے ہیں  
ہم انہیں اپنے راستے دکھاتے ہیں۔

سُبُلَنَا - (۲)

(۱) الفردوس میں مائتور الخطاب جلد ۳ ص ۶۱۱ حدیث ۱۵۱۱۰ تبدیلی کے ساتھ

(۲) قرآن مجید سورۃ عنکبوت آیت ۶۹

اور نبی اکرم صلی اللہ علیہ وسلم نے فرمایا۔

مَنْ عَمِلَ بِمَا عَلَّمَهُ وَرَّثَهُ اللَّهُ عِلْمَهُ  
مَا لَمْ يَعْلَمْ - (۱)

جو اپنے علم کے مطابق عمل کرے اللہ تعالیٰ سے اس چیز کا علم دیتا ہے جسے وہ نہیں جانتا۔

(۳) حقیقت مطلوبہ سے دل بھرا ہوا ہے اطاعت کرنے والے نیک آدمی کا دل اگر چہ صاف ہو اس میں حق کی تجلی واضح نہیں کیوں کہ وہ حق کو طلب نہیں کرتا اور وہ اپنے شیشے کے مقابل اس طرف نہیں جس طرف اس کا مطلوب ہے بلکہ بعض اوقات وہ بدنی طاعت اور اسباب میں اپنی ہمت کو صرف کرتا ہے اور بارگاہ ربوبیت میں حاضری کے سلسلے میں غور و فکر کی طرف اپنی فکر کو نہیں پھیرتا۔ اور یہی حقائق ایسی خفیہ کی طرف متوجہ ہوتا ہے لہذا اس کے لیے وہ بات منکشف ہوتی ہے جس میں وہ غور و فکر کرتا ہے اور وہ آفات اعمال کی یا ایک بائیں اور نفس کے عیبوں کے پوشیدہ امور میں اگر وہ ان میں غور و فکر کرے اور اگر وہ اسباب معیشت میں غور و فکر کرتا ہے تو وہ اس کے لیے منکشف ہوتے ہیں۔

تو جب صورت حال یہ ہے کہ اعمال اور عبادات کی تفصیل میں اپنی ہمت کو صرف کرنا جلوت حق سے نافع ہے تو ان لوگوں کے بارے میں تمہارا کیا خیال ہے جو اپنی ہمتوں کو دنیوی خواہشات و لذات اور ان سے متعلق امور میں صرف کرتے ہیں ان لوگوں کو کشف حقیقی سے رکاوٹ کیوں نہیں ہوگی۔

۴۔ چوتھی رکاوٹ حجاب ہے وہ شخص جو طاعت گزار ہے اور اپنی خواہشات کو مغلوب رکھتا ہے اور حقائق میں سے کسی حقیقت کے بارے میں فکر کرتا ہے تو بعض اوقات اس کے لیے بھی کشف نہیں ہوتا کیونکہ وہ سچ میں ابائی تقلید یا محسن ظن کے طور پر کسی ایسے عقیدے کو قبول کرتا ہے جس کی وجہ سے حقیقت اس سے پردے میں ہوتی ہے اور یہ بات اس کے اور حقیقت حق کے درمیان حائل ہو جاتی ہے اور جو کچھ اس نے بطور تقلید حاصل کیا ہے اس کے خلاف کوئی بات دل میں منکشف نہیں ہوتی یہ بھی ایک بہت بڑا حجاب ہے اکثر متکلمین اور مذاہب کے متعصب لوگوں بلکہ اکثر صالحین جو آسمانوں اور زمین کی بادشاہیوں میں غور و فکر کرتے ہیں ان کے سامنے بھی رکاوٹ رہتی ہے کیونکہ تقلیدی اعتقادات کی وجہ سے ان کے لیے رکاوٹ ہوتی ہے وہ ان کے دلوں میں جم جاتے ہیں اور پکے ہو جاتے ہیں لہذا یہ تقلیدی اعتقادات ان کے اور حقائق کے اور اک کے درمیان رکاوٹ بن جاتے ہیں۔

۵۔ جس جہت سے مطلوب حاصل ہوتا ہے اس سے جہالت بھی ایک رکاوٹ ہے کیونکہ طالب علم کے لیے مہول طریقے پر حصول علم ممکن نہیں ہوتا بلکہ اس کے لیے ان علوم سے واقفیت ضروری ہے جو اس کے مطلوب کے مناسب ہیں یہاں تک کہ جب وہ ان کو دل میں حاضر کرتا ہے اور مخصوص طریقے پر ترتیب دیتا ہے جو علماء کے نزدیک بطور قیاس معروف



ہے تو اس وقت وہ مطلب کی بہت تک پہنچ جاتا ہے اور اس کے دل پر جلوۂ حق ظاہر ہو جاتا ہے کیونکہ وہ علوم مطلوبہ جو فطری نہیں ہیں ان کا علم دوسرے حاصل شدہ علوم کے بغیر نہیں ہوتا بلکہ ہر علم کے حصول کے لیے ضروری ہے کہ اس سے پہلے وہ علم ہوں جنکو مخصوص طریقے پر جمع کیا جائے اب ان کے ملنے سے ایک تیسرا علم حاصل ہوگا جس طرح نر اور مادہ کے جمع ہونے سے بچہ پیدا ہوتا ہے پھر جس طرح کسی کو گھوڑی حاصل کرنا مقصود ہو تو وہ گدھے، اونٹ اور انسان کے ملاپ سے حاصل نہیں ہوگا بلکہ اس کے لیے گھوڑے اور گھوڑی کا اجتماع ضروری ہے اسی طرح ہر علم کے لیے دو مخصوص اصل ہیں اور دونوں کی ترکیب کا طریقہ بھی چاہیے پھر ان دونوں کے ملنے سے ایک مطلوب علم حاصل ہوگا۔

لہذا جب ان دو اصول اور ان کی ترکیب کا علم نہ ہو تو علم کے حصول میں رکاوٹ رہے گی اور اس کی مثال ہم نے ذکر کی ہے کہ وہ اس جہت سے جاہل ہو جس میں صورت منعکس ہوتی ہے۔

بلکہ اس کی مثال یہ ہے کہ ایک انسان شیشے میں اپنی گردن دیکھنے کے لیے شیشے کو دیکھتا چاہتا ہے تو جب وہ شیشے کو اپنے سامنے رکھے گا تو گردن کا چھہا حصہ اس کے سامنے نہیں آئے گا لہذا وہ نظر بھی نہیں آئے گا اور اگر وہ اسے گردن کے سامنے رکھے اور شیشہ اس کی آنکھوں کے سامنے نہ ہو تو اب نہ شیشہ نظر آئے گا اور نہ ہی اس میں گردن نظر آئے گی لہذا ایک دوسرے شیشے کی ضرورت ہوگی جسے وہ گردن کے سامنے رکھے گا اور یہ شیشہ اس کے سامنے ہوگا اور وہ اسے دیکھ رہا ہوگا پھر ان دونوں شیشوں کے درمیان مناسبت کا بھی خیال رکھنا پڑے گا تاکہ گردن اس کے مقابلے والے شیشے میں نظر آئے پھر اس شیشے کی صورت دوسرے شیشے میں نظر آئے جو آنکھوں کے سامنے ہے اور میں آنکھ گردن کی صورت کو دیکھنے اسی طرح علوم کے حصول کے لیے عجیب طریقے میں ان میں تصرفات اور تحریفات اس مثال سے بھی بڑھ کر ہیں جو ہم نے شیشے کے سلسلے میں ذکر کی ہے۔

روئے زمین پر ایسا کوئی نہیں جسے ان تحریفات میں جیلے کی کیفیت کی طرف راہنمائی ہو۔

تو یہ وہ اسباب ہیں جو دونوں کے لیے حقائق امور کی معرفت میں رکاوٹ ہیں ورنہ ہر دل فطری طور پر معرفت حقائق کی صلاحیت رکھتا ہے کیونکہ دل تو امر ربانی ہے اور شرافت کا حامل ہے اس خاصیت اور شرف کی وجہ سے وہ علم کے تمام جواہر سے ممتاز ہے اللہ تعالیٰ نے اسی بات کی طرف اشارہ کرتے ہوئے فرمایا:

إِنَّا عَرَضْنَا الْأَمَانَةَ عَلَى السَّمَوَاتِ وَالْأَرْضِ  
وَالْجِبَالِ فَأَبَيْنَ أَنْ يَحْمِلْنَهَا وَأَلْفَيْنَا  
الْإِنْسَانَ (۱)

یہ شک ہم نے امانت آسمانوں زمین اور پہاڑوں کے سامنے رکھی لیکن انہوں نے اسے اٹھانے سے انکار کر دیا اور انسان نے اسے اٹھایا۔

(۱) قرآن مجید، سورہ احزاب آیت ۷۲

یہ اس بات کی طرف اشارہ ہے کہ انسان کی ایک ایسی خاصیت ہے جس کی وجہ سے وہ آسمانوں، زمین اور پہاڑوں سے ممتاز ہے اور اسی کی وجہ سے اسے یہ طاقت حاصل ہے کہ وہ اللہ تعالیٰ کی امانت کو اٹھا سکتا ہے اور یہ امانت معرفت اور توحید ہے اور ہر آدمی کا دل اس امانت کو اٹھانے کی صلاحیت رکھتا ہے لیکن وہ اسباب جو ہم نے ذکر کئے ہیں وہ اسے اس بوجھ کو اٹھانے اور اس کی حقیقت تک پہنچنے میں رکاوٹ ہیں اسی لیے نبی اکرم صلی اللہ علیہ وسلم نے فرمایا۔

كُلُّ مُؤْمِدٍ يُؤَلِّدُ عَلَى الْفِطْرَةِ فَافْتَمَا  
اَبْوَاءَ يَهُودَ دَانِيَةً وَيَنْصُرَانِيَةً وَيَمَجِّسَانِيَةً (۱)

ہر بچہ فطرت پر پیدا ہوتا ہے اور اس کے مال باپ کے  
یہودی عیسائی اور مجوسی بنا دیتے ہیں۔

اور نبی اکرم صلی اللہ علیہ وسلم ارشاد فرمایا،

قَوْلَا اَنَّ الشَّيَاطِينَ يَجْعَلُونَ عَلَى قُلُوبِ  
بَنِي آدَمَ لَنْظَرُوا اِلَى مَلَكُوتِ السَّمَاوَاتِ (۲)

اگر شیطانوں نے انسانوں کے دلوں کو گھیرا ہوا نہ  
ہوتا تو وہ آسمان کی بادشاہی کی طرف دیکھتے۔

اس حدیث میں ان بعض اسباب کی طرف اشارہ ہے جو بندے اور ملکوت کے درمیان حجاب اور رکاوٹ ہیں حضرت عمر فاروق رضی اللہ عنہ کی روایت میں بھی اسی بات کی طرف اشارہ ہے وہ فرماتے ہیں نبی اکرم صلی اللہ علیہ وسلم سے عرض کیا گیا یا رسول اللہ! اللہ تعالیٰ کہاں ہے؟ زمین میں ہے یا آسمان میں؟ آپ نے فرمایا۔

”مومنوں کے دلوں میں ہے“ (۳)

اور ایک دوسری حدیث شریف میں ہے اللہ تعالیٰ ارشاد فرماتا ہے۔

لَمْ يَسْغِنِي اَرْضِي وَلَا سَمَائِي وَوَسَّعَنِي قَلْبُ  
عَبْدِي الْمُؤْمِنِ اللَّيْلِ الْوَادِعِ -

میں اپنی زمین اور اپنے آسمان میں نہیں سما سکتا بلکہ میں  
اس اپنے مومن بندے کے دل میں سما ہوں جو رات کو  
اور مطلع ہے۔ (۴)

ایک اور روایت میں ہے عرض کیا گیا یا رسول اللہ! لوگوں میں سے بہتر کون ہے؟ آپ نے فرمایا ہر وہ مومن جو مخموم القلب ہو عرض کیا مخموم القلب کون ہے؟ آپ نے فرمایا وہ متقی پرہیزگار جس کے دل میں کھوٹ سرکشی، غریب، کینہ اور حسد نہ ہو۔ (۵)

(۱) صحیح بخاری جلد اول ص ۱۸۵ کتاب الجنائز

(۲) مسند امام احمد بن حنبل جلد ۲ ص ۳۵۳ مرویات ابو ہریرہ

(۳) کنز العمال جلد اول ص ۲۴۱ حدیث ۱۲۰۷

(۴) الاسرار المرفوعہ ص ۲۰۶ حدیث ۸۱

(۵) سنن ابن ماجہ ص ۲۲۱، ابواب الزہد



اسی یہ حضرت عمر فاروق رضی اللہ عنہ نے فرمایا میرے دل نے میرے رب کو دیکھا کیوں کہ تقویٰ کی وجہ سے حجاب اٹھا دیا گیا تھا اور جس شخص سے پردہ اٹھا دیا جائے وہ ملک و ملکوں کی صورت اپنے دل میں دیکھتا ہے وہ جنت کو دیکھتا ہے کہ اس کے تھوڑے سے حصے کی چوڑائی آسمانوں اور زمین کے برابر ہے جب کہ تمام جنت کی وسعت آسمانوں اور زمین کی وسعت سے زیادہ ہے کیونکہ آسمان اور زمین عالم محسوسات سے تعلق رکھتے ہیں اس لیے یہ جس قدر بھی لیے چوڑے ہوں ان کی کوئی حد ہے لیکن عالم ملکوت یعنی وہ اسرار جو ظاہری نگاہوں سے غائب ہیں اور وہ صرف دل کی نگاہوں سے نظر آتے ہیں ان کی کوئی انتہا نہیں ہاں دل میں اس کی ایک محدود مقدار چمکتی ہے لیکن ذاتی طور پر اور اللہ تعالیٰ کے علم کی طرف نسبت کے حوالے سے اس کی کوئی انتہا نہیں اور اگر تمام ظاہری و باطنی عالم کو ایک ہی مرتبہ لیا جائے تو اس کا نام حضرت ربوبیت ہے کیونکہ حضرت ربوبیت تمام موجودات کو گھیرے ہوئے ہے کیوں کہ اللہ تعالیٰ کی ذات اور اس کے افعال کے سوا کچھ بھی موجود نہیں اور اس کی ملکیت اور بندے اس کے افعال میں سے ہیں اور ان میں سے جو کچھ دل میں روشن ہوتا ہے ایک جماعت کے نزدیک بعینہ وہ جنت ہے اور اہل حق کے نزدیک جنت کے استحقاق کا سبب بھی یہی ہے اور اس کو جس قدر معرفت حاصل ہوتی ہے اسی وسعت کے اعتبار سے اسے جنت میں جگہ ملے گی اسی طرح اللہ تعالیٰ کی ذات و صفات اور افعال میں سے جس قدر اس کے لیے واضح ہوتا ہے اسی مقدار میں جنت کا استحقاق ہے۔

عبادات اور اعضاء کے اعمال تمام کے تمام دل کی صفائی اور روشنی کے لیے ہیں اور جس نے اسے پاک کر لیا وہ کامیاب ہوا اور پاکیزگی کا مطلب یہ ہے کہ دل میں ایمان کے انوار حاصل ہوں اور معرفت کے انوار سے دل چمک اٹھے اللہ تعالیٰ کے اس ارشاد گرامی کا یہی مطلب ہے۔

اللہ تعالیٰ جس شخص کو ہدایت دینا چاہے اس کے سینے کو اسلام کے لیے کھول دیتا ہے۔

فَمَنْ يُرِدِ اللَّهُ أَنْ يَهْدِيَهُ يَشْرَحْ صَدْرَهُ  
لِلْإِسْلَامِ (۱)

بیزارشاد فرمایا،

اور وہ شخص جس کے سینے کو اللہ تعالیٰ نے اسلام کے لیے کھول دیا اور وہ اپنے رب کی طرف سے نور پر ہے۔

أَقَمَّنْ شَرَحَ اللَّهُ صَدْرَهُ لِلْإِسْلَامِ  
فَهُوَ عَلَى نُورٍ مِنْ رَبِّهِ (۲)

پھر اس تجلی ایمان کے تین مراتب ہیں۔

(۱) قرآن مجید، سورۃ النعام آیت ۱۲۵

(۲) قرآن مجید، سورۃ زمر آیت ۲۲

(۱) عوام کا ایمان — یہ محض تقلید ہے۔

۲۔ متکلمین کا ایمان — اس میں کسی قسم کا استدلال بھی ملا ہوتا ہے اور اس ایمان کا درجہ عوام کے ایمان کے قریب ہوتا ہے۔

۳۔ عارفین کا ایمان — نور یقین سے اس کا مشاہدہ ہوتا ہے۔

ہم ایک مثال سے ان مراتب کی وضاحت کرتے ہیں وہ یوں کہ مثلاً تم تصدیق کرو کہ زید کے گھر میں ہے تو اس کے تین دربات ہیں۔

پہلا درجہ یہ ہے کہ وہ شخص نہیں خبر دے جس کی سچائی کا تمہیں تجربہ ہے اور تمہیں لگاتے ہو تمہارا دل اس کی بات پر مطمئن ہوتا ہے اور محض خبر سننے سے تمہیں اطمینان حاصل ہو جاتا ہے تو یہ محض تقلیدی ایمان ہے اور یہ عوام کے ایمان کی مثل ہے کہ جب وہ سمجھداری کی غم کو پہنچ جاتے ہیں تو وہ اپنے ماں باپ سے اللہ تعالیٰ کے وجود اس کے علم، ارادے اور باقی تمام صفات کے بارے میں سنتے ہیں نیز انہیں یہ بھی معلوم ہو جاتا ہے کہ انبیاء کرام مبعوث ہوئے اور وہ خود اور ان کا لایا ہوا دین دین سچا ہے تو جوں ہی وہ سنتے ہیں اسے قبول کر لیتے ہیں اس پر ثابت قدم رہتے ہیں اور مطمئن ہوتے ہیں ان کے ماں باپ جو کچھ ان سے کہتے ہیں اس کے خلاف ان کے دل میں کوئی بات نہیں کھٹکتی کیونکہ وہ اپنے ماں باپ اور اساتذہ کے بارے میں اچھا لگاؤ کرتے ہیں یہ ایمان آخرت میں نجات کا باعث ہے ایسے ایمان دار اصحاب میں سے ابتدائی درجہ کے لوگ ہوتے ہیں مقررین میں سے نہیں ہوتے کیونکہ اس ایمان میں نور یقین سے حاصل ہونے والا کشف، بصیرت اور سینے کی کشادگی نہیں ہوتی کیوں کہ جو بات ایک شخص یا کچھ زیادہ لوگوں سے بھی سنی جائے اور وہ اعتقاد سے متعلق ہو تو اس سے غلطی کا امکان ہوتا ہے یہود و نصاریٰ بھی جو کچھ اپنے باپ دادا اور ماؤں سے سنتے ہیں اس پر مطمئن ہوتے ہیں لیکن وہ جن بات کا عقیدہ رکھتے ہیں وہ غلط ہے کیونکہ ان کو غلط بات بتائی جاتی ہے جب کہ مسلمان سچی بات کا عقیدہ رکھتے ہیں اور یہ اس لیے نہیں کہ ان کو اس کی اطلاع کی گئی بلکہ ان کو کلمہ حق بتایا گیا۔

دوسرا رقبہ یہ ہے کہ مثلاً تم گھر کے اندر سے مبین دیوار کے پیچھے سے زید کی آواز سنو تو اس بات پر استدلال کرو کہ وہ گھر میں ہے تو تمہارا ایمان اور یقین و تصدیق کہ وہ گھر میں ہے اس تصدیق سے زیادہ قوی ہوگی جو محض سننے سے ہو مثلاً جب تمہیں کہا جائے کہ زید گھر میں ہے پھر اس کی آواز سنو تو تمہارا یقین بڑھ جائے گا کیونکہ جو شخص کسی کی صورت دیکھنے ہوئے اس کی آواز بھی سنے تو اب اس کی آواز شکل و صورت پر دلالت کرتی ہے اور دل فیصلہ کرتا ہے کہ یہ اسی شخص کی آواز ہے اور یہ ایمان دلیل سے ملا ہوا ہے اس میں غلطی کا پایا جانا ممکن ہے کیونکہ ایک آواز کسی دوسری آواز جیسی بھی ہو سکتی ہے اور کسی کی نقل آتا رہا بھی ممکن ہے لیکن سننے والے کے دل میں یہ بات نہیں کھٹکتی کیونکہ اس کے لیے یہ تہمت کا مقام نہیں اور وہ اس کی غریب کاری اور نقالی سے کوئی غرض نہیں رکھتا۔

تیسرا رقبہ یہ ہے کہ مثلاً تم گھر میں داخل ہو اور اپنی آنکھوں سے اسے دیکھو یہ حقیقی معرفت اور یقینی مشاہدہ ہے اور یہ معرفت



مقرن اور صدیقین کی معرفت سے کیوں کر وہ دیکھ کر ایمان لاتے ہیں تو ان کا ایمان عوام اور مشکبہین کے ایمان کو شامل ہوتا ہے لیکن اس میں ایک نائیدبات یہ ہوتی ہے کہ اس میں خط کا امکان نہیں ہوتا۔  
ہاں یہ بات ہے کہ علوم کی مقدار کے اعتبار سے ان میں تفاوت ہوتا ہے اور ان کے درجات کشف بھی مختلف ہوتے ہیں۔

درجات علوم کی مثال یہ ہے کہ مثلاً ایک شخص نرید کو گھر کے صحن میں سورج کی روشنی میں قریب جا کر دیکھے تو اس کے لیے اس کا ادراک مکمل ہوتا ہے دوسرا آدمی اسے گھر کے اندر یا دُور سے یا شام کے وقت دیکھے تو اسے اس بات کا یقین ہوگا کہ یہ وہی ہے لیکن اس کے وجود میں باریک اور مخفی علامات کا یقین نہیں ہوگا اسی طرح امور الہیہ کے مشاہدہ میں بھی فرق ہوتا ہے علوم کی مقدار کی مثال یہ ہے کہ وہ گھر میں نرید، عمر و اور بکر وغیرہ کو دیکھے اور دوسرا شخص صرف نرید کو دیکھے تو اس کی معرفت معلومات کی کثرت کی وجہ سے یقیناً زیادہ ہوئی۔  
تو علوم کی طرف نسبت کے حوالے سے دل کی یہ حالت ہے اور اللہ تعالیٰ بہتر جانتا ہے۔

## علوم عقلیہ، دینیہ، دنیویہ اور اخرویہ سے نسبت کے اعتبار سے دل کی حالت

جان لو اول اپنی فطرت و طبیعت کے اعتبار سے معلومات کے حقائق کو قبول کرنے کی صلاحیت رکھتا ہے جیسے پہلے بیان ہو چکا ہے لیکن وہ علوم جو اس میں آتے ہیں ان کی مختلف قسمیں ہیں ایک دینی علم ہے یعنی سیکھنے کے بغیر حاصل ہوتا ہے دوسرا علم کسی نے جو سیکھنے سے آتا ہے پھر یہ علم دنیوی بھی ہوتا ہے اور اخروی بھی — علوم عقلیہ سے ہماری مراد یہ ہے کہ وہ علم جسے نفس عقل چاہتی ہے اور وہ تقلید یا سنت سے حاصل نہیں ہوتا یہ ضروری بھی ہوتا ہے یعنی یہ معلوم نہیں ہوتا کہ کہاں سے اور کیسے حاصل ہوا جیسے انسان اس بات کو جانتا ہے کہ ایک شخص (ایک وقت میں) دو جگہوں پر نہیں ہوتا اور ایک ہی چیز حادث اور قدیم نہیں ہو سکتی۔ اور نہ ہی ایک وقت میں موجود اور معلوم ہو سکتی ہے انسان کو بچپن سے ان باتوں کا علم ہوتا ہے لیکن اسے معلوم نہیں ہوتا کہ یہ علم کہاں سے حاصل ہوا یعنی اسے اس کے سبب قریب کا علم نہیں ہوتا اور نہ اس پر یہ بات پوشیدہ نہیں ہوتی کہ اللہ تعالیٰ نے ہی اسے پیدا کیا اور ہدایت دی ہے۔

علوم عقلیہ کی دوسری قسم کسی علم ہے جو سیکھنے اور استدلال کے ذریعے حاصل ہوتا ہے اور ان دو قسموں کو عقل کہا جاتا ہے۔  
حضرت علی المرتضیٰ کرم اللہ وجہہ نے فرمایا۔

”میں نے دیکھا کہ عقل کی دو قسمیں ہیں ایک طبعی اور دوسری سمعی اور جب تک طبعی نہ ہو سمعی نفع نہیں دیتی جیسے سیراج اس وقت تک فائدہ نہیں دیتا جب تک آنکھ میں مینائی نہ ہو۔“

نبی اکرم صلی اللہ علیہ وسلم کے اس ارشاد گرامی سے پہلی قسم مراد ہے آپ نے فرمایا۔

مَا خَلَقَ اللَّهُ تَعَالَىٰ أَكْثَرَ مَا عَلَيْكَ مِنْ  
الْعَقْلِ (۱)

اللہ تعالیٰ نے کوئی ایسی چیز پیدا نہیں کی جو اس کے نزدیک عقل سے زیادہ شرت رکھتی ہو۔

اور دوسری قسم نبی اکرم صلی اللہ علیہ وسلم کے اس ارشاد گرامی سے مراد ہے۔  
إِذَا تَقَرَّبَ النَّاسُ إِلَى اللَّهِ تَعَالَىٰ بِأَنْوَاعِ  
الْبِرِّ قَتَرَبَّ أَنْتَ بِعَقْلِكَ -

جب لوگ مختلف قسم کی نیکیوں کے ذریعے اللہ تعالیٰ کا قرب حاصل کریں تو تم اپنی عقل کے ذریعے اس کا قرب حاصل کرو۔ (۲)

کیونکہ اللہ تعالیٰ کا قرب فطری طبعی عقل سے ممکن نہیں اور نہ ہی علوم ضروریہ بدیہیہ کے ذریعے ممکن ہے بلکہ اسی کا ذریعہ کبھی علوم ہیں اور حضرت علی المرتضیٰ رضی اللہ عنہ جیسی شخصیت ہی اس بات پر قادر ہو سکتی ہے کہ عقل کو استعمال کر کے ایسے علوم حاصل کریں جن کے ذریعے تمام جہانوں کو پالنے والے کا قرب حاصل کریں۔ تو دل آنکھ کی طرح ہے اور اس میں فطری عقل آنکھیں دیکھنے کی قوت کی مثل ہے اور دیکھنے کی قدرت ایک ایسا لطیفہ ہے جو اندھے آدمی میں نہیں ہوتا دنیا شخص میں موجود ہوتا ہے اگرچہ وہ اپنی آنکھیں بند کر لے یا رات کا اندھیرا ہو جائے۔

اور اس عقل سے جو علم دل کو حاصل ہوتا ہے وہ آنکھ میں دیکھنے کی قوت کی طرح ہوتا ہے کہ اس سے اشیاء کو دیکھا جاتا ہے بچپن میں عقل کی آنکھ سے جو علوم بلوغت اور سمجھدار ہوتے تک مؤخر رہتے ہیں تو اس کی مثال اس طرح سمجھیں جیسے سورج کے روشن اور دکھائی دینے والی اشیاء پر اس کے فیضان تک آنکھ دیکھ نہیں سکتی اور وہ قلم جس کے ذریعے اللہ تعالیٰ دونوں کے صفحات پر علوم کو نقش کرتا ہے وہ سورج کی ٹمکی کی طرح ہے اور سمجھدار ہونے سے پہلے بچے کے دل میں علم نہیں آتا کیونکہ اس کے دل کی تختی ابھی تک نفس علم کو قبول کرنے کے لیے تیار نہیں ہوا اور قلم سے ہماری مراد یہ ہے کہ اللہ تعالیٰ نے ایک ایسی چیز پیدا کی ہے جسے انسانوں کے دلوں میں علوم کے نقش بننے کا سبب بنایا ہے۔

ارشاد خدا وندی ہے۔

الَّذِي عَلَّمَ بِالْقَلَمِ عَلَّمَ الْإِنْسَانَ مَا  
كَمْ يَعْلَمُ - (۳)

وہ اللہ تعالیٰ جس نے قلم کے ذریعے سکھایا انسان کو وہ کچھ سکھایا جو وہ نہیں جانتا تھا۔

(۱) نوادر الاصول ص ۲۴۰ الاصل السادس والمانعان

(۲) میزان الاعتدال جلد اول ص ۵۸ حدیث ۶۲۵

(۳) قرآن مجید، سورۃ العلق آیت ۴



اللہ تعالیٰ کا قلم مخلوق کے قلم کی طرح نہیں ہے جیسے اس کے اوصاف مخلوق کے اوصاف جیسے نہیں ہیں اس کا قلم لکڑی اور کانے رہا جس سے بنا ہوا نہیں ہے جیسے اللہ تعالیٰ نہ جوہر ہے اور نہ عرض — غرضیکہ یہ موازنہ کرنا درست ہے لیکن شرف کے اعتبار سے دونوں کے درمیان کوئی مناسبت نہیں ہے کیونکہ باطنی بصیرت عین نفس ہے اور وہ لطیف ہے جو ادراک کرتا ہے اور سوار کا اندھا ہونا گھوڑے کے اندھا ہونے سے زیادہ نقصان دہ ہے بلکہ ان دونوں نقصانوں کے درمیان کوئی نسبت نہیں۔

بصیرت باطنیہ کے ظاہری بینائی سے موازنہ کے سلسلے میں اللہ تعالیٰ نے دل کے ادراک کو بھی بینائی قرار دیا۔  
ارشاد خداوندی ہے۔

مَا كَذَبَ الْفُؤَادُ مَا آتَىٰ - (۱)

دل نے اس کو غلط نہ سمجھا جو کچھ اس نے دیکھا۔

تو یہاں دل کے ادراک کو زوہد (آنکھ سے دیکھنا) قرار دیا اسی طرح ارشاد خداوندی ہے۔  
وَكَذَلِكَ نُرِي إِبْرَاهِيمَ مَلَكُوتَ السَّمَوَاتِ وَالْأَرْضِ - (۲)

اسی طرح ہم حضرت ابراہیم علیہ السلام کو آسمان و زمین کی سلطنت دکھاتے ہیں۔

اور اس سے بھی ظاہری دیکھنا مراد نہیں ہے کیونکہ وہ حضرت ابراہیم علیہ السلام کے ساتھ خاص نہیں کر اسے احسان کے مقام پر ذکر کیا جائے اسی لیے اس کے حذف کو اندھا پن قرار دیا ہے۔  
ارشاد خداوندی ہے۔

فَأَنهَآ لَا تَعْمَىٰ أَلْبَاصًا وَلَٰكِن تَعْمَىٰ الْقُلُوبُ الَّتِي فِي الصُّدُورِ - (۳)

بے شک آنکھیں اندھی نہیں بلکہ وہ دل اندھے ہیں جو سینوں میں ہیں۔

ارشاد خداوندی ہے۔

وَمَنْ كَانَ فِي هَذِهِ أَعْمَىٰ فَهُوَ فِي الْآخِرَةِ أَعْمَىٰ وَأَضَلُّ سَبِيلًا - (۴)

اور جو آدمی اس دنیا میں اندھا ہے وہ آخرت میں بھی اندھا ہوگا اور راہ راست سے زیادہ بھٹکا ہوگا۔

تو یہ علم عقلی کا بیان ہے۔

(۱) قرآن مجید، سورہ النجم آیت ۱۱

(۲) قرآن مجید، سورہ النعام آیت ۷۵

(۳) قرآن مجید، سورہ الحج آیت ۴۶

(۴) قرآن مجید، سورہ الاسراء آیت ۸۲

جہاں تک علوم دینیہ کا تعلق ہے تو وہ انبیاء و کرام علیہم السلام سے بطور تقلید حاصل کئے جاتے ہیں اور یہ علوم اللہ تعالیٰ کی کتاب اور اس کے رسول صلی اللہ علیہ وسلم کی سنت کو سمجھنے اور سننے کے بعد ان کے معافی کو سمجھنے کے ذریعے حاصل ہوتے ہیں اور فکری صفت کا کمال اسی سے ہوتا ہے اور اسی کے ذریعے دل بیمار یوں سے محفوظ رہتا ہے دل کی سلامتی کے لیے علوم عقلیہ کافی نہیں ہیں اگرچہ ان کی ضرورت ہے جس طرح بدن کو ہمیشہ صحت مند رکھنے کے لیے صرف عقل کافی نہیں بلکہ ضروری ہے کہ طبیوں سے دوائیوں کی خصوصیات کی معرفت حاصل کی جائے۔ اور یہ سمجھنے کے ذریعے ہوتی ہے کیونکہ محض عقل کے ذریعے راستہائی نہیں ہو سکتی لیکن سننے کے بعد اس کا سمجھنا عقل کے بغیر ممکن نہیں لہذا عقل، سماعت سے اور سماعت عقل سے بے نیاز نہیں ہو سکتی تو وہ شخص جو عقل کو ایک طرف رکھ کر محض تقلید کا دعویٰ کرتا ہے وہ جاہل ہے اور جو آدمی قرآن و سنت کے انوار سے روگردانی کر کے محض عقل پر اتکا کرتا ہے وہ دھوکے میں ہے لہذا ہمیں ان دونوں گمراہیوں سے بچنا چاہیے اور دونوں اصولوں کا جامع ہونا چاہیے کیونکہ علوم عقلیہ غذاؤں کی طرح ہیں اور علوم شرعیہ دوائیوں کی مثل ہیں اور مریض کو جب تک دوائی نہ ملے، غذا نقصان دیتی ہے اسی طرح دل کی بیماریوں کا معاملہ ہے ان کا علاج ان دوائیوں سے ہی ممکن ہے جو شریعت سے حاصل ہوتی ہیں اور وہ عبادات کے وظائف اور اعمال صالحہ ہیں جنہیں انبیاء و کرام علیہم السلام نے دلوں کی اصلاح کے لیے ترتیب دیا ہے تو جو اپنے مریض دل کا علاج عبادات شرعیہ سے نہیں کرتا اور علوم عقلیہ پر ہی اتکا کرتا ہے اسے نقصان پہنچتا ہے جس طرح بیمار کو غذا سے نقصان ہوتا ہے۔ بعض لوگوں کا خیال ہے کہ علوم عقلیہ، علوم شرعیہ کے خلاف ہیں اور دونوں کو جمع کرنا ناممکن ہے تو یہ ایسے آدمی کا خیال ہے جو نور بعینت سے محروم ہے ہم اس سے اللہ تعالیٰ کی پناہ چاہتے ہیں بلکہ ایسے آدمی کے نزدیک تو علوم شرعیہ بھی ایک دوسرے کے خلاف ہوں گے اور وہ ان کو جمع کرنے سے بھی عاجز ہوگا اور وہ یوں خیال کرے گا کہ دین میں تناقص ہے اور یوں وہ حیران رہے گا اور وہ دین سے اس طرح ٹکلی جائے گا جس طرح آگے سے بال نکل جاتا ہے اس کی وجہ یہ ہے کہ ایسے لوگوں کو اپنے عجز کی وجہ سے دین میں اختلاف معلوم ہوتا ہے حالانکہ ایسی بات نہیں ہے، ایسے شخص کی مثال اس اندھے کی طرح ہے جو کسی کے گھر میں جائے اور اس کا پاؤں گھر کے برتنوں پر پڑ جائے اور وہ ان لوگوں سے کہے کہ برتنوں کو راستے میں کیوں چھوڑا گیا ہے ان کو اپنی جگہ پر کیوں نہیں رکھا گیا وہ جواب دیں کہ برتن تو اپنی جگہ پر ہیں تمہیں نابینا ہونے کی وجہ سے راستے کا پتہ نہ چلتا تو تم پر تعجب ہے کہ تم اپنی لغزش کو اپنے اندھے پن پر محمول کرنے کی بجائے دوسروں کو قصور وار قرار دیتے ہو۔

تو علوم دینیہ کی طرف یہ نسبت ہے علوم عقلیہ کی دو قسمیں ہیں ایک علوم عقلیہ دینیہ (۲) علوم عقلیہ اخرویہ علوم دینیہ عقلیہ جسے علم طب، حساب، ہندسہ نجوم کا علم اور تمام صنعت و حرفت کا علم اور اخروی علم جیسے دل کے حالات اور آفات اعمال کا علم، اور اللہ تعالیٰ کی ذات و صفات اور افعال کا علم۔



جیسا کہ ہم نے کتاب العلم میں بیان کیا ہے۔

یہ دونوں علم ایک دوسرے کے منافی ہیں یعنی جو شخص ان میں سے ایک میں اپنی ہمت صرف کرتا ہے حتیٰ کہ اس میں خوب غور و فکر کرتا ہے تو عام طور پر دوسری قسم کے علم میں بصیرت کم ہوتی ہے اسی لیے حضرت علی المرتضیٰ رضی اللہ عنہ دنیا اور آخرت کے لیے تین مثالیں بیان کی ہیں۔

آپ نے فرمایا یہ دونوں، ترازو کے دو پلڑوں کی طرح ہیں، مشرق اور مغرب کی طرح اور دوسو کنوں کی طرح ہیں کہ اگر ان میں سے ایک کو راضی کر دے گا تو دوسری راضی نہیں ہوگی یہی وجہ ہے کہ تم دیکھو گے جو لوگ امور دنیا اور علم طب، حساب ہندسہ اور فلسفہ میں ہوشیار ہوتے ہیں وہ آخرت کے امور سے جاہل ہوتے ہیں اور جو لوگ اخروی امور کی باتریکوں سے خوب واقف ہوتے ہیں وہ اکثر علوم دنیویہ سے بے خبر ہوتے ہیں کیونکہ قوت عقل عام طور پر دونوں کو جمع نہیں کر سکتی۔ تو یوں ان میں سے ایک دوسرے میں کمال کے قصوں سے مانع ہے اسی لیے نبی اکرم صلی اللہ علیہ وسلم نے فرمایا۔

إِنَّ أَكْثَرَ أَهْلِ الْجَنَّةِ الْبُلْدُ (۱)

بے شک اکثر جنتی بھولے جھانے ہیں۔

دنیوی امور میں بھولے جھانے لوگ مراد ہیں۔

حضرت حسن بصری رحمہ اللہ نے اپنے ایک وعظ میں فرمایا کہ ہم نے کچھ لوگوں کو پایا اگر تم ان کو دیکھو تو انہیں مجنون کہو اور اگر وہ تمہیں پائیں تو وہ تمہیں شیطان کہیں تو جب تم دین میں کسی عجیب بات کے بارے میں سوچو کہ دیگر علوم میں سمجھاؤ لوگ اس کا انکار کرتے ہیں تو تمہیں یہ شبہ نہیں ہونا چاہیے کہ وہ اس کے منکر ہیں کیونکہ یہ بات محال ہے کہ مشرق کی طرف چلنے والا مغرب کی کوئی چیز لے کر آئے تو دنیا اور آخرت کا معاملہ بھی یہی ہے اسی لیے اللہ تعالیٰ نے ارشاد فرمایا۔

إِنَّ الَّذِينَ لَا يَرْجُونَ لِقَاءَنَا وَرَضُوا بِالْحَيَاةِ

بے شک وہ لوگ جو ہماری ملاقات کی امید نہیں رکھتے اور

الدُّنْيَا وَاطْمَأَنَّنُوا بِهَا (۲)

وہ دنیا کی زندگی پر راضی اور مطمئن ہو گئے۔

اور ارشاد خداوندی ہے،

يَعْلَمُونَ ظَاهِرًا مِّنَ الْحَيَاةِ الدُّنْيَا وَهُمْ

وہ دنیا کے ظاہر کو جانتے ہیں لیکن آخرت سے غافل

عَنِ الْآخِرَةِ هُمْ غَافِلُونَ (۳)

ہیں۔

(۱) الکامل لابن عدی جلد ۳ ص ۱۱۶ ذکر من اعمہ سلامہ و سلمان

(۲) قرآن مجید سورہ یونس آیت ۷

(۳) قرآن مجید سورہ روم آیت ۷

ارشاد باری تعالیٰ ہے۔

پس اس شخص سے اعراض کریں جس نے ہمارے ذکر سے منہ پھیر لیا اور صرف دنیا کا ارادہ کیا یہ ان کے علم کی پہنچ ہے۔

فَاعْرِضْ عَنْكَ تَوَلَّىٰ عَنْكَ ذِكْرِنَا وَكَمْ يَبُذُّ  
إِلَّا الْحَيَاةَ الدُّنْيَا ذَلِكَ مَبْلَغُهُمْ  
مِنَ الْعِلْمِ - (۱۱)

تو دینی اور دنیوی دونوں امور میں کمال بعیت صرف ان لوگوں کو حاصل ہے جنہیں اللہ تعالیٰ نے اپنے بندوں کی معاش اور معاد دونوں کی تدبیر میں پختگی عطا فرمائی ہے اور وہ انبیاء کرام علیہم السلام کی جماعت ہے جن کو روح قدس اور قوت الہیہ سے مدد و تائید حاصل ہوتی ہے ان کے دلوں میں تمام امور کی گنجائش ہوتی ہے اور وہ تنگ نہیں ہوتے لیکن باقی مخلوق کے دل دنیوی امور میں پکے ہوں تو آخرت کے کمال سے قاصر رہتے ہیں۔

## الہام اور تعلم نیز صوفیاء کے طریقے اور علماء ظاہر کے طریقے میں فرق

وہ علوم جو ضروری یعنی بدیہی نہیں ہیں اور دل میں کبھی کبھی آتے ہیں ان کے حصول کے سلسلے میں حال مختلف ہوتا ہے بعض اوقات اس طرح آتے ہیں کہ گویا کسی نے بے خبری میں ڈال دیا اور کبھی استدلال اور سمجھنے کے طریقے پر حاصل کئے جاتے ہیں۔

وہ علوم جو استدلال اور دلیل کے خیل سے حاصل نہ ہوں ان کو الہام کہا جاتا ہے اور جو استدلال کے ذریعے حاصل ہوں ان کو اعتبار (قیاس) اور استنباط کہا جاتا ہے۔

پھر وہ علوم جو کسی خیل، سیکھتے اور کسی قسم کی کوشش کے بغیر دل میں آتے ہیں ان کی دو قسمیں ہیں ایک وہ جن کے بارے میں بندے کو علم نہیں ہوتا کہ وہ کیسے اور کہاں سے حاصل ہوا۔

اور دوسرا وہ جن کے سبب کا علم ہوتا ہے پہلے کو الہام اور ”نفث فی الروح“ (دل میں القا) کہتے ہیں اور دوسرے کو وحی کہا جاتا ہے جو انبیاء کرام علیہم السلام کے ساتھ خاص ہے جب کہ پہلی قسم اولیاء و اصفیاء کے ساتھ مختص ہے اور جس کا پہلے ذکر ہوا یعنی جو کسی علم سے ہے وہ علماء کے ساتھ خاص ہے۔

حقیقت یہ ہے کہ دل میں تمام اشیاء کے حقائق روشن ہونے کی استعداد پائی جاتی ہے لیکن اس کے اور ان حقائق کے درمیان وہ پانچ اسباب حائل ہو جاتے ہیں جن کا پہلے ذکر ہو چکا ہے اور یہ اس پر دے کر ہے جو دل کے آئینے اور لوح محفوظ کے درمیان ٹسکا ہوا ہے اور اللہ تعالیٰ نے قیامت تک کے لیے جو فیصلہ فرما دیا وہ سب



کچھ لوح محفوظ ہیں منشئ ہے اور علوم کے حقائق کا لوح محفوظ سے دل کے شیشے پر منعکس ہونا اس طرح ہے جس طرح ایک شیشے سے صورت دوسرے شیشے میں منتقل ہوتی ہے جو اس کے مقابل ہے اور روشنیوں کے درمیان جو پردہ ہے کبھی وہ ہاتھ سے دُور کیا جاتا ہے اور کبھی ہوا سے حرکت دے کر دُور کر دیتی ہے اسی طرح بعض اوقات اللہ تعالیٰ کے لطاف و کرم کی ہوا چلتی ہے اور لوگوں کے دلوں سے پردے دُور ہو جاتے ہیں اور ان میں وہ چیزیں روشن ہو جاتی ہیں جو لوح محفوظ میں لکھی ہوئی ہیں۔

کبھی یہ بات خواب میں ہوتی ہے اور وہ اس کے ذریعے مستقبل کی باتوں کو جان لیتا ہے اور مکمل طور پر پردے کا اٹھا موت کے باعث ہوتا ہے اس وقت انکشافِ تام ہو جاتا ہے۔ اور بعض اوقات بیداری میں کشف ہوتا ہے یہاں تک کہ اللہ تعالیٰ کے غیبی تائید سے حجاب اٹھ جاتا ہے اور پردہ غیب سے دل میں علم کی عجیب باتیں روشن ہوتی ہیں بعض اوقات یہ بجلی کی چمک کی طرح ہوتا ہے اور بعض اوقات یہ مسلسل ایک حد تک چلتا ہے اور اس کا دائمی ہونا نادر ہوتا ہے تو نفسِ علم کے اعتبار سے الہام، کتاب سے کوئی الگ چیز نہیں ہے ان کا محل اور سبب بھی مختلف نہیں ہوتا البتہ حجاب کے زوال کے اعتبار سے دونوں ایک دوسرے سے جدا جدا ہیں۔ اور یہ بندے کے اختیار میں نہیں ہے اور اس سلسلے میں وحی بھی الہام سے کوئی الگ چیز نہیں ہے فرق صرف اتنا ہے کہ وحی میں وہ فرشتہ نظر آتا ہے جو علم کا فائدہ دیتا ہے اور دلوں میں جو علم حاصل ہوتا ہے وہ فرشتوں کے ذریعے ہی آتا ہے۔ اللہ تعالیٰ کے اس ارشادِ گرامی میں اسی بات کی طرف اشارہ ہے:

وَمَا كَانَ لِنَبِيٍّ أَنْ يَكْلِمَهُ اللَّهُ إِلَّا وَحْيًا  
أَوْ مِنْ قَلْبٍ حِجَابٍ أَوْ يُرْسِلَ رَسُولًا  
فَيُخَيِّرُ بَيْنَهُ مَا يَشَاءُ۔

کسی بندے کا حق نہیں کہ اللہ تعالیٰ اس سے کلام کرے  
وہ وحی ہوتی ہے یا پردے کے پیچھے سے کلام ہوتا ہے  
یا اللہ تعالیٰ فرشتے کو بھیجتا ہے اور وہ اس کے حکم  
سے جو چاہے اس کے دل میں ڈالتا ہے۔

(۱۱)

جب تمہیں یہ بات معلوم ہو گئی تو جان لو کہ صوفیاء کرام کا میدانِ علوم الہامیہ کی طرف ہوتا ہے علومِ تعلیمیہ کی طرف نہیں ہوتا اسی لیے وہ علم سیکھنے کی حرص نہیں رکھتے اور نہ ہی مصنفین کی تصنیفات سے استفادہ کرتے ہیں وہ اقوال اور دلائل سے بھی بحث نہیں کرتے بلکہ وہ کہتے ہیں کہ طریقت یہ ہے کہ پہلے مجاہدہ کیا جائے، صفاتِ مذمومہ کو مٹا دیا جائے اور تمام خرابیوں کو دُور کیا جائے اور یوں پوری ہمت کے ساتھ اللہ تعالیٰ کی طرف توجہ کی جائے اور جب یہ بات حاصل ہو جائے گی تو پھر اللہ تعالیٰ خود بندے کے دل کا متولی اور کفیل ہو گا کہ اسے علم کے انوار سے روشن کر دے اور جب اللہ تعالیٰ بندے کے

(۱۱) قرآن مجید، سورۃ شوریٰ آیت ۱۷

دل کا منور ہو جائے تو اس پر رحمت کا فیضان ہوتا ہے دل میں نور چمکتا ہے سینہ کھلتا ہے اور ملکوت کے اسرار اس پر منکشف ہوتے ہیں اور رحمت خداوندی سے دھوکے کا پردہ دل سے اٹھ جاتا ہے اور دل میں امور الہیہ کے حقائق چمکنے لگتے ہیں تو بندے پر اتنی بات لازم ہے کہ وہ دل کو صاف کرے عبت حاضر کرے، ارادہ سچا ہو پیاس کمل ہو اور رحمت خداوندی کے انکشاف کے لیے ہمیشہ انتظار میں رہے تو انبیاء کرام اور اولیاء عظام کے لیے معاملہ واضح ہوتا ہے ان کے سینوں میں نور چمکتا ہے لیکن یہ کتابیں پڑھنے اور علم حاصل کرنے کے ذریعے نہیں ہوتا بلکہ دنیا اور اس کی خرابیوں سے کنارہ کشی اختیار کرنے سے دل کو دینی مشاغل سے فارغ رکھنے اور تمام محنت کو اللہ تعالیٰ کی طرف متوجہ کرنے سے ہوتا ہے تو جو شخص اللہ تعالیٰ کا ہو جائے اللہ تعالیٰ اس کا ہو جاتا ہے۔

اہل تصوف کا خیال ہے کہ اس سلسلے میں طریقہ یہ ہے کہ پہلے تمام دینی تعلقات ختم کر دیے جائیں دل کو ان سے فارغ کر دیا جائے اپنی محنت کو اہل و مال اولاد و وطن، علم، ولایت اور جاہ مرتبہ سب سے منقطع کر کے اپنے دل کو یوں کرنے کہ اس کے لیے ہر چیز کا وجود اور عدم برابر ہو جائے۔

پھر وہ گوشہ نشین ہو جائے فرض عبادت اور وظائف پر اکتفا کرے اور یوں بیٹھے کہ اس کا دل تمام باتوں سے فارغ ہو جائے حتیٰ کہ نہ تو قرآن پاک کی تلاوت کرے اور نہ اس کی تفسیر میں غور و فکر کرے نہ حدیث شریف لکھنے اور نہ کسی اور بات کی طرف متوجہ ہو بلکہ کوشش کرے کہ اس کے دل میں اللہ تعالیٰ کے سوا کچھ بھی نہ آئے اور گوشہ نشینی کی صورت میں بیٹھے ہوئے زبان پر اللہ اللہ کا درد مسلسل جاری رکھے اور دل بھی حاضر ہو حتیٰ کہ اس کی حالت یہ ہو جائے کہ وہ زبان کو چلانا بند کر دے اور دیکھے کہ کلمہ طیبہ اس کی زبان پر خود بخود جاری ہو گیا پھر اسی حالت پر ٹھہرے کہ زبان سے اس کا اثر نازل ہو جائے اور دل سے مسلسل ذکر میں مشغول ہو جائے تک کہ اب دل سے الفاظ و حروف اور کلمات کی شکل منٹ جائے اور دل میں صرف کلمے کا مفہوم باقی رہ جائے وہ وہاں حاضر ہو گیا اس کو لازم ہو چکا ہے اس سے کبھی جلا نہیں ہوگا۔ اب اسے اختیار ہے کہ اس حد تک ہی رہے یا دوسو سوں کو دوڑ کر تھے ہوئے اس حالت کو دائمی بنائے لیکن اسے اللہ تعالیٰ کی رحمت حاصل کرنے کا اختیار نہیں بلکہ وہ اس عمل کی وجہ سے رحمت خداوندی کے انوار کے لائق ہو جاتا ہے اب تو صرف اس بات کا انتظار ہے کہ اللہ تعالیٰ کی رحمت کے دروازے کب کھلتے ہیں جیسا کہ اللہ تعالیٰ نے اپنے انبیاء کرام اور اولیاء عظام پر اس طریقے سے رحمت کا دروازہ کھولا۔

اس وقت جب اس کا ارادہ سچا ہوگا، محنت درست ہوگی، مواظبت بھی ٹھیک ہوگی اور جذباتِ شہوت سے محفوظ ہوگا اور دینی تعلقات کی کوئی بات اس کے دل میں نہیں آئے گی تو اس کے دل میں حق کے انوار چمکنے لگیں گے شروع شروع میں وہ چمکنے والی بجلی کی طرح ہوگا وہ نہیں ٹھہریں گے پھر دوبارہ اسی طرح ہوگا اور بعض اوقات ٹھہر بھی جائیں گے اگر اب آپس تو ٹھہر جائیں گے۔ کبھی نہیں ٹھہریں گے اور جب ٹھہریں تو کبھی زیادہ دیر ٹھہریں گے اور کبھی



تھوڑا وقت۔ بعض اوقات اس قسم کے انوار مسلسل آتے ہیں اور کبھی ایک ہی فن پر اختصار ہوگا۔ اس سلسلے میں اولیاء کرام کے منازل بے شمار ہیں جس طرح ان کے اخلاق کا تفاوت ہے اتنا رہے اور بعض اوقات یوں ہوگا کہ تمہاری جانب سے محض دل کو پاک کرنا اور اسے روشن کرنا ہے پھر اس کی لیاقت ہو جانے کے بعد رحمتِ خداوندی کی امید رکھی جائے۔ جہاں تک علماء نے ظاہر کا تعلق ہے تو وہ اس طریقے اور اس کے امکان اور شاذ و نادر اس کے وقوع کا انکار نہیں کرتے کیوں کہ اکثر انبیاء کرام اور اولیاء عظام کی یہی حالت ہوتی ہے لیکن وہ فرماتے ہیں کہ یہ طریقہ مشکل ہے اور اس کا نتیجہ دیر سے حاصل ہوتا ہے۔

نیز اس کی شروط کا جمع ہونا بھی ناممکن ہے ان کے خیال میں دنیوی تعلقات کا اس حد تک ختم ہو جانا مشکل ہے اگر کسی حالت میں ایسا ہو بھی جائے تب بھی باقی رہنا مشکل ہے کیونکہ معمولی وسوسے اور خیالات دل کو پریشان کر دیتے ہیں اور نبی اکرم صلی اللہ علیہ وسلم نے فرمایا۔

قُلُوبُ الْمُؤْمِنِينَ أَشَدُّ تَلَقُّلاً مِنَ الْقَدْرِ  
فِي غَلَبَةِ نَهْأِ (۱)

ہنڈیا اٹلتے ہوئے اس قدر نہیں اُلٹ پلٹ ہوتی جس قدر  
مومن کا دل بدلتا رہتا ہے۔

اور آپ نے ارشاد فرمایا۔

قُلُوبُ الْمُؤْمِنِينَ بَيْنَ اصْبَعَيْنِ مِنْ أَصَابِعِ  
الرَّخْطِ (۲)

مومن کا دل اللہ تعالیٰ کی انگلیوں میں سے دو انگلیوں  
کے درمیان ہے۔

نوٹ: اللہ تعالیٰ جسم اور اعضاء سے پاک ہے مقصد یہ ہے کہ اس کے اختیار میں ہے جس طرف چاہے اسے پھیر  
دے (ہزاروی)

اور اس مجاہد سے کہ دوران بعض اوقات مزاج بگڑ جاتا ہے عقل میں خرابی آجاتی ہے اور بدن بجا رہ جاتا ہے۔  
اور اگر پہلے سے حقائقِ علوم کے ذریعے نفس کی ریاضت اور تہذیب نہیں کی ہے تو دل میں فاسد خیالات پیدا ہوتے  
ہیں۔ اور ایک عرصہ تک نفس ان پر مطمئن رہتا ہے اور وہ اس وقت زائل ہوتے ہیں جب عمر پوری ہو جاتی ہے۔  
کتنے ہی صوفی اس راستے پر چلے پھر بیس سال تک ایک ہی خیال میں رہے اگر انہوں نے پہلے سے علم حاصل کیا ہوتا  
تو اسی وقت اس قسم کے خیال کا التباس واضح ہو جاتا لہذا سیکھنے کے طریقے پر علم میں مشغول ہونا غرض کے زیادہ قریب  
اور معتبر ہے۔

(۱) المستدرک للحاکم جلد ۲ ص ۲۵۹ کتاب التفسیر

(۲) صحیح مسلم جلد ۲ ص ۵۳۲ کتاب القدر

علماء کرام فرماتے ہیں کہ ایسا شخص اس آدمی کی طرح ہے جو علم فقہ کا حصول چھوڑ دے اور لوگوں کو گمان کرے کہ نبی اکرم صلی اللہ علیہ وسلم نے فقہ نہیں سیکھی اور آپ وحی اور الہام کے ذریعے فقیہ ہو گئے تو میں بھی جب ریاضت کمال کروں گا تو فقیہ بن جاؤں گا۔ جو شخص یہ گمان کرتا ہے اس نے اپنے نفس پر ظلم کیا اور اپنی عمر کو ضائع کیا بلکہ وہ اس شخص کی طرح ہے جو تجارت اور کھیتی باڑی کو چھوڑ دے اور یہ خیال کرے کہ اسے خزانہ مل جائے گا۔ یہ بات ممکن تو ہے لیکن بہت بعید ہے اسی طرح یہ تصور بھی —

علماء کرام فرماتے ہیں پہلے وہ علم حاصل کرنا چاہیے جو علماء دین نے حاصل کیا اور ان کے اقوال کے معانی سمجھنے چاہیے اس کے بعد اس چیز کے انتظار میں کوئی عرج نہیں جو عام علماء پر منکشف نہیں ہوتی ہو سکتا ہے اس کے بعد مجاہدہ کے ذریعے اس پر کشف ہو جائے۔

## محسوس مثال کے ذریعے دونوں مقاموں کے درمیان فرق کا بیان

جان لو! قلبی عجائب حواس سے ادراک کئے جانے والے امور سے خارج ہیں کیوں کہ خود دل حواس کے ادراک سے خارج ہے اور جو بات حواس کے ذریعے معلوم نہ ہو تو محسوس مثال کے ذریعے ہی کمزور اذہان اس کا ادراک کر سکتے ہیں۔ لہذا ہم دو مثالوں کے ذریعے اس بات کو کمزور ذہنوں کے قریب کرتے ہیں۔

### پہلی مثال :

اگر ہم زمین میں ایک کھودا ہوا حوض فرض کریں تو اس بات کا احتمال ہو گا کہ اوپر کی جانب سے نہروں کے ذریعے اس تک پانی پہنچا یا جائے یا اس حوض کو نیچے کی جانب اس قدر کھودا جائے اور اس سے مٹی نکال جائے کہ وہ صاف پانی کے ٹھکانے تک پہنچ جائے اور حوض کے نیچے سے پانی جاری ہو جائے یہ پانی زیادہ صاف اور مستقل ہوتا ہے اور زیادہ بھی — تو دل حوض کی مثل ہے اور علم پانی کی طرح ہے حواس خمسہ نہروں کی طرح ہیں یہ بھی ممکن ہے کہ حواس کی نہروں کے ذریعے اور مشاہدات کے اعتبار سے علوم کو دل تک لے جایا جائے حتیٰ کہ وہ علم سے بھر جائے اور یہ بھی ممکن ہے کہ گوشہ نشینی اور آنکھوں کو بند کرنے کے ذریعے ان نہروں کو بند کر کے دل کو پاک کرنے کے ذریعے اس کے اندر کوشش کی جائے اور اس سے پردوں کو اٹھا دیا جائے یہاں تک کہ علم کا چشمہ خود اس کے اندر سے پھوٹ نکلے۔

اگر تم کہو کہ دل کے اندر سے علم کا چشمہ کیسے جاری ہو گا جب کہ وہ اس سے خالی ہے تو جان لو کہ یہ دل کے اندر میں سے ایک عجیب بات ہے اور علم معاملہ میں اس کا صرف اسی قدر ذکر ہو سکتا کہ اشیاء کی حقیقتیں لوح محفوظ میں لکھی ہوئی ہیں بلکہ مقرب عالم کے دلوں پر نقش ہیں تو جس طرح کوئی انجمن ایک سادہ



کاغذ پر عمارت کا نقشہ بنانا ہے پھر اس نقشے کے مطابق اسے وجود میں لاتا ہے اسی طرح آسمانوں اور زمین کو پیدا کرنے والے نے اس کائنات کا اول سے آخر تک تمام نقشہ لوح محفوظ پر بنادیا پھر وہ اسی تحریر کے مطابق بناتا رہتا ہے اب اس ظاہری عالم سے جو وجود اور صورت میں اچکا ہے ایک اور صورت انسانی جس اور خیال میں آتی ہے جو آدمی آسمان اور زمین کی طرف دیکھتا ہے پھر آنکھوں کو بند کر دیتا ہے تو وہ اپنے خیال میں زمین و آسمان کو دیکھتا ہے گویا وہ ان کو دیکھ رہا ہے اگر زمین و آسمان فنا بھی ہو جائیں اور دیکھنے والا موجود ہو تو وہ اپنے خیال میں ان کی صورت کو پاتا ہے گویا وہ ان کو دیکھ رہا ہے اور ان کا مشاہدہ کر رہا ہے پھر اس کے خیال سے دل پر ایک اثر مرتب ہوتا ہے تو حقائق اشیاء جو پہلے جس اور خیال میں داخل ہوئے تھے اب ان کا حصول دل میں ہوتا ہے تو جو کچھ دل میں آتا ہے وہ اس عالم کے موافق ہوتا ہے جو خیال میں حاصل ہوتا ہے اور جو کچھ خیال میں آتا ہے وہ اس عالم کے موافق ہوتا ہے جو فی نفسہ خارج میں یعنی انسان کے خیال اور دل سے باہر موجود ہے اور ظاہری عالم اس نقشہ کے مطابق ہے جو لوح محفوظ میں موجود ہے گویا اس لوح محفوظ میں موجود ہونا اور یہ جسمانی وجود سے مقدم ہوتا ہے۔ اس کے بعد اس کا حقیقی وجود آتا ہے پھر اس کے بعد خیالی وجود آتا ہے یعنی اس کی صورت خیال میں آتی ہے اور پھر خیالی وجود کے بعد عقلی وجود آتا ہے یعنی اب اس کی صورت میں دل میں پیدا ہوتی ہے۔ اور ان موجودات میں سے بعض روحانی ہیں اور بعض جسمانی، اور روحانی موجودات میں سے بعض کی روحانیت دوسروں کے مقابلے میں زیادہ ہوتی ہے اور یہ لطف و کرم حکمت خداوندی کے تحت ہے کہ اس نے آنکھ کی پتلی چھوٹی سی بتائی لیکن اس میں تمام جہاں اور زمین و آسمان باوجود اپنی وسعت کے سماتے ہیں پھر ان کا وجود محسوسات سے خیال کی طرف منتقل ہوتا ہے پھر دل میں ایک وجود پیدا ہوتا ہے کیونکہ تم صرف اسی بات کو جان سکتے ہو جو تم تک پہنچے اگر اللہ تعالیٰ تمہارے دل میں ان کی مثالیں نہ بناتا تو جو چیز تم سے الگ ہوتی تمہیں اس کی خبر نہ ہوتی۔

تو وہ ذات پاک ہے جس نے ان عجائبات کو دلوں اور آنکھوں میں رکھا پھر بعض دلوں اور آنکھوں کو ان سے اندھا کر دیا حتیٰ کہ بعض لوگوں کو اپنے نفسوں اور ان کے عجائبات کے بارے میں کچھ پتہ نہیں۔ اب ہم اپنی غرض اور مقصود کی طرف لوٹتے ہیں اور کہتے ہیں کہ دل میں جو عالم کی حقیقت اور صورت پیدا ہوتی ہے کبھی وہ حواس کے ذریعے آتی ہے اور کبھی لوح محفوظ سے، جس طرح آنکھ کو سورج کبھی اس کی طرف دیکھنے سے نظر آتا ہے اور کبھی اس پانی میں دیکھنے سے دکھائی دیتا ہے جو سورج کے مقابلے میں ہے اور اس میں سورج نظر آ رہا ہے تو جب دل اور لوح محفوظ کے درمیان پردہ نہیں رہتا تو وہ اشیاء کو دل میں دیکھتا ہے اور اس کو ان کا علم حاصل ہوتا ہے اور وہ حواس کے استفادہ سے مستغنی ہو جاتا ہے اور یہ ایسے ہی ہوتا ہے جیسے زمین کی گہرائی سے پانی اُٹھ آئے اور بعض اوقات وہ ان خیالات کی طرف متوجہ ہوتا ہے جو محسوسات سے حاصل ہوتے ہیں تو اس وقت وہ لوح محفوظ کو دیکھنے سے پردے میں ہوتا ہے جس طرح نہروں میں پانی جمع ہو جائے تو اب زمین سے نہیں نکلتا اور جس طرح پانی

میں سورج کو دیکھنے والا سورج کی ذات کی طرف نہیں دیکھتا۔

تو گویا دل کے دروازے ہیں ایک عالم ملکوت کی طرف کھلتا ہے اور وہ لوح محفوظ اور عالم ملکوت ہے اور دوسرا دروازہ خواص خمسہ کی طرف کھلتا ہے جو عالم ظاہری سے اشیاء کو حاصل کرتے ہیں اور یہ ظاہری عالم بھی عالم ملکوت کی حکایت کرتا ہے (یعنی اسے دکھاتا ہے)۔

جہاں تک خواص کے ذریعے حقائق اشیاء کو حاصل کرنے کا تعلق ہے تو یہ بات واضح ہے پوشیدہ نہیں۔ لیکن اندر سے عالم ملکوت کی طرف دروازے کا کھلنا، لوح محفوظ پر مطلع ہونا، تو تم خواب کے عجائبات میں غور کر کے علم یقینی کے ساتھ اسے جان سکتے ہو اسی طرح دل کو خواب کی حالت میں مستقبل پر اطلاع ہو جاتی ہے نیز ماضی کے حالات سے بھی آگاہی ہوتی ہے لیکن یہ حصول علم خواص کے طریقے سے نہیں ہوتا اور یہ دروازہ ان لوگوں کے لیے کھلتا ہے جو اللہ تعالیٰ کے ذکر کے لیے مختص ہو جاتے ہیں نبی اکرم صلی اللہ علیہ وآلہ وسلم نے فرمایا:

”مُقَرَّرُونَ سَبَقَتْ لِي كُنْتُ“ عرض کیا گیا مفردوں کون لوگ ہیں؟ یا رسول اللہ! آپ نے فرمایا وہ لوگ جو اپنے آپ کو ذکر خداوندی کے ذریعے پاک صاف کرتے ہیں ذکر الہی ان سے ان کے بوجھوں کو ہلکا کر دیتا ہے اور وہ قیامت کے دن ہلکے پھلکے ہوں گے (۱)۔

پھر آپ نے اللہ تعالیٰ کی طرف سے خبر دیتے ہوئے ان کا وصف یوں بیان فرمایا کہ اللہ تعالیٰ فرماتا ہے میں ان کی طرف متوجہ ہوتا ہوں کیا تمہیں معلوم ہے کہ میں کس کی طرف متوجہ ہوتا ہوں اور کیا کوئی جانتا ہے کہ میں انہیں کیا دنیا چاہتا ہوں؟ اس کے بعد ارشاد فرمایا میں ان کو سب سے پہلے جو کچھ دوں گا وہ نور ہے جو میں ان کے دلوں میں ڈالتا ہوں تو وہ میرے بارے میں یوں خبر دیتے ہیں جیسے میں ان کے بارے میں خبر دیتا ہوں اور ان خبروں کا دخول باطنی دروازے سے ہوتا ہے۔

تو اولیاء و انبیاء اور علماء و حکماء کے علوم کے درمیان یہ فرق ہے کہ ان لوگوں کے علوم دل کے اندر سے اس دروازے آتے ہیں جو عالم ملکوت کی طرف کھلتا ہے اور حکمت کا علم خواص کے دروازوں سے آتا ہے جو ظاہری دنیا کی طرف کھلتے ہیں عالم قلب کے عجائب اور ان کا شہادت و غیب کے درمیان پھر تا علم معاملہ میں شمار نہیں کیا جاسکتا۔ اس مثال سے دونوں علموں کا دخل معلوم ہو سکتا ہے۔

دوسری مثال سے ہمیں علماء کے عمل اور اولیاء کے عمل کے درمیان فرق معلوم ہو جائے گا کیونکہ علماء کرام نفس علوم کو حاصل کرنے کی کوشش کرتے ہیں اور انہیں دل کی طرف لاتے ہیں لیکن صوفیاء کرام صرف دل کو روشنی پہنچانے اور پاک صاف

(۱) الترغیب والترہیب جلد ۲ ص ۹۹ کتاب الذکر (کچھ تبدیلی کے ساتھ)



کرنے کے لیے عمل کرتے ہیں۔  
منقول ہے کہ چین اور روم والوں نے کسی بادشاہ کے سامنے نقش و نگار اور تصاویر بنانے کے سلسلے میں باہم مقابلہ کیا بادشاہ کی رائے اس بات پر ٹھہر گئی کہ وہ ایک مکان ان کے سپرد کر دیں کہ اس کی ایک جانب چین والے ہل بولٹے بنائیں اور دوسری جانب روم والے بنائیں۔ اور درمیان میں پردہ ڈال دیا جائے کہ وہ ایک دوسرے پر مطلع نہ ہو سکیں چنانچہ اس نے اسی طرح کیا۔

روم والوں نے عجیب و غریب قسم کے بے شمار رنگ اکٹھے کئے اور اہل چین کوئی رنگ ساتھ لئے بغیر داخل ہوئے اور اپنی طرف کی دیوار کو خوب صاف کرنا شروع کر دیا جب روم والے فارغ ہو گئے تو اہل چین نے کہا ہم بھی فارغ ہو گئے ہیں بادشاہ کو ان کی بات پر تعجب ہوا کہ وہ کسی رنگ کے بغیر نقش و نگار سے کیسے فارغ ہو گئے۔ پوچھا گیا کہ کسی رنگ کے بغیر تم کیسے فارغ ہو گئے؟ انہوں نے کہا ہمیں اس پر کیا اعتراض ہے پردہ اٹھاؤ جب پردہ اٹھایا تو کیا دیکھتے ہیں کہ ان کی جانب رومیوں کی کاریگری کے عجائب چمک رہے ہیں بلکہ ان کی چمک مزید بڑھ گئی ہے اور وہ اس شیشے کی طرح ہے جسے رگڑ رگڑ کر خوب چمکایا گیا ہو تو زیادہ صاف کرنے اور رگڑنے کی وجہ سے ان کی جانب خوبصورتی زیادہ ہو گئی۔

اسی طرح جب اولیاء کرام اپنے دل کو خوب پاک اور روشن کر دیتے ہیں تو ان میں اللہ تعالیٰ کی تجلیات چمکنے لگتی ہیں جیسے چین والوں نے کیا تھا اور حکماء اور علماء حصول علم کے ذریعے اپنے دلوں کو منقش کرتے ہیں جسے روم والوں نے کیا۔ توجہ بھی صورت ہو مومن کا دل تریا نہیں اور وجہ جب انتقال کرتا ہے تو اس کا علم مٹتا نہیں اور نہ ہی اس کی صفائی میں کوئی گدلا پن آتا ہے۔

حضرت حسن بصری رحمہ اللہ نے اسی بات کی طرف اشارہ کرتے ہوئے فرمایا مٹی محل ایمان کو نہیں کھاتی بلکہ وہ اللہ تعالیٰ کے قرب کا وسیلہ ہے اور وہ جہاں سے نفس علم حاصل ہوتا ہے اور اس کے حصول کے لیے دل کی صفائی اور استعداد حاصل ہوتی ہے اس سے بے نیاز نہیں ہو سکتا۔ اور کوئی بھی شخص علم و معرفت کے بغیر سعادت مند نہیں ہو سکتا اور بعض سعادتیں، دوسری سعادتوں کے مقابلے میں زیادہ قابل قدر ہوتی ہیں جیسے آدمی کا مال کے بغیر گزارہ نہیں ہوتا تو ایک درہم والا بھی غنی ہے اور جس کے پاس بیت زیادہ خزانے ہوں وہ بھی غنی ہے تو سعادت مندوں کے درجات میں تفاوت معرفت و ایمان کے تفاوت کی بنیاد پر ہوتا ہے جیسے مالدار لوگوں کے درجات میں فرق مال کی قلت اور کثرت کی وجہ سے ہوتا ہے تو معارف، انوار میں اور مومن اللہ تعالیٰ سے ملاقات کی کوشش اپنے انوار کے ذریعے ہی کرتے ہیں۔  
ارشاد خداوندی ہے،

يَسْتَعِي نُورُهُمْ بَيْنَ أَيْدِيهِمْ وَبِأَيْمَانِهِمْ ۝ ان کا نور ان کے آگے اور دائیں دوڑتا ہے۔  
ایک حدیث میں مروی ہے کہ ان میں سے بعض کو بیاض کی مثل نور عطا ہوگا اور بعض کو اس سے کم حتیٰ کہ ان میں سے  
آخری شخص کو پاؤں کے انگوٹھوں پر دیا جائے گا کبھی وہ چمکتے لگے گا اور کبھی روشن نہیں ہوگا جب وہ روش ہوگا تو یہ  
قدم بڑھاتے ہوئے چلے گا اور جب وہ روشنی نہیں دے گا تو یہ کھڑا ہو جائے گا۔

بل صراط پر وہ اپنے نور کے مطابق چلیں گے ان میں سے بعض ایک چمکتے ہی گزر جائیں بعض سجلی چمکنے کی طرح کوئی  
بادلوں کی مثل کوئی ستارہ ٹوٹنے کی طرح اور کوئی گھوڑے کی طرح گزرے گا جب وہ میدان میں سرپٹ دوڑتا ہے اور جس  
شخص کو قدموں کے انگوٹھوں پر نور دیا جائے گا تو اپنے چہرے ہاتھوں اور پاؤں پر گھسٹتا ہوا گزرے گا ایک ہاتھ کو کھینچے  
گا تو دوسرا ٹپک جائے گا اور اس کے ارد گرد آگ پہنچ جائے گا اور وہ مسلسل اسی طرح رہے گا یہاں تک کہ اسے  
چھسکارا حاصل ہو۔ (۲)

تو اس طرح ایمان کے اعتبار سے لوگوں میں تفاوت ظاہر ہوتا ہے اگر حضرت ابو بکر صدیق رضی اللہ عنہ کے ایمان  
کا، انبیاء و مرسلین، علیم السلام کے علاوہ دوسرے لوگوں کے ایمان سے موازنہ کیا جائے تو یہ زیادہ ہوگا تو اس  
کی مثال اس طرح جیسے کوئی شخص کہے کہ اگر سورج اور تمام چراغوں کی روشنی کے درمیان مقابلہ کیا جائے تو سورج کی روشنی  
زیادہ ہوگی۔

تو عام لوگوں کے ایمان کی مثال چراغوں کی روشنی کی طرح ہے اور ان میں سے بعض کا نور شمع کی روشنی کی طرح ہے  
اور صدیقین کے ایمان کا نور چاند اور ستاروں کے نور کی طرح ہے اور انبیاء و کرام کا ایمان سورج کی مثل ہے اور  
جس طرح سورج کی روشنی میں آفاق کی صورت باوجود اس کی وسعت کے منکشف ہوتی ہے لیکن چراغ کی روشنی سے گھر کا  
ایک تنگ کونہ ہی روشن ہوتا ہے اسی طرح سینہ معرفت سے کھلتا ہے اور عارفین کے دلوں کے لیے ملکوت کی وسعتیں  
منکشف ہوتی ہیں۔ اسی وجہ سے حدیث شریف میں آیا ہے کہ قیامت کے دن کہا جائے گا جس شخص کے دل میں ایک  
مثقال کے برابر یا نصف مثقال یا مثقال کے چوتھے حصے یا ایک جوئے کے دانے یا ایک ذرے کے برابر بھی ایمان ہے اسے  
جہنم سے نکال دو (۳) تو اس حدیث میں اس بات کی طرف اشارہ ہے کہ ایمان کے درجات میں تفاوت ہے اور ایمان  
کی یہ (مذکورہ بالا) مقداریں جہنم میں داخل ہونے سے نہیں روکتیں اور اس حدیث سے یہ بات بھی سمجھی جاتی ہے کہ

(۱) قرآن مجید، سورۃ حدید آیت ۱۲۔

(۲) المستدرک للحاکم جلد ۲ ص ۸۸، کتاب التفسیر (کافی تبدیلی کے ساتھ)

(۳) صحیح بخاری جلد ۲ ص ۱۰۲ کتاب التوحید



جس شخص کا ایمان ایک مثقال سے زیادہ ہو گا وہ جہنم میں داخل نہیں ہو گا کیونکہ اگر وہ داخل ہوتا تو اسے نکالنے کا بھی حکم دیا جاتا اور یہ بھی معلوم ہوتا ہے کہ جس کے دل میں ذرہ بھر بھی ایمان ہو گا وہ جہنم میں ہمیشہ نہیں رہے گا اگرچہ اس میں داخل ہو گا۔ اسی طرح سرکارِ دو عالم صلی اللہ علیہ وسلم نے ارشاد فرمایا۔

كَيْسَ شَيْءٍ خَيْرًا مِنْ أَلْفِ مِثْقَلٍ إِلَّا  
الْإِسْلَامُ الْيَوْمُ (۱)

اس حدیث شریف میں اس بات کی طرف اشارہ ہے کہ عادت باللہ کا دل عوام کے ہزار دلوں سے بہتر ہے۔ اور ارشادِ خداوندی ہے۔

وَأَنْتُمْ أَرَأَيْتُمْ إِنْ كُنْتُمْ مُؤْمِنِينَ (۲)

اور تم ہی بلند ہو گے اگر تم مومن ہو۔

اس آیت میں مومنوں کو مسلمانوں پر فضیلت دی ہے اور مومن سے مراد وہ شخص ہے جو اللہ تعالیٰ کی معرفت رکھتا ہے محض مقلد مومن مراد نہیں اور ارشادِ خداوندی ہے۔

يَرْفَعُ اللَّهُ الَّذِينَ آمَنُوا مِنْكُمْ وَالَّذِينَ  
أَوْتُوا الْعِلْمَ دَرَجَاتٍ (۳)

اللہ تعالیٰ تم میں سے ایمان والوں کو بلندی عطا کرتا ہے اور علم والوں کے لیے درجات ہیں۔

یہاں ایمان والوں سے مراد وہ لوگ ہیں جنہوں نے علم کے بغیر تصدیق کی ان لوگوں کو علم والوں سے الگ رکھا اور یہ اس بات پر دلالت ہے کہ مومن کا لفظ مقلد پر بھی بولا جاتا ہے اگرچہ اس کی تصدیق بصیرت اور کشف کی بنیاد پر نہیں ہوتی حضرت ابن عباس رضی اللہ عنہما نے ”وَالَّذِينَ أَوْتُوا الْعِلْمَ دَرَجَاتٍ“ کی تفسیر میں فرمایا کہ اللہ تعالیٰ عالم کو مومن پر سات سو درجات بلند فرمائے گا اور دوزخوں کے درمیان زمین و آسمان کے درمیان جتنا فاصلہ ہو گا۔

نبی اکرم صلی اللہ علیہ وسلم نے ارشاد فرمایا۔

أَكْثَرُ أَهْلِ الْجَنَّةِ الْبَلَدُ دَعِيَّةٌ  
لِدَوِي الْأَلْبَابِ۔

جنت میں اکثریت ان لوگوں کی ہوگی جو بھوسے بھالے ہیں اور اوپر والے درجات عقل مند لوگوں کے لیے ہیں۔

(۴)

(۱) کنز العمال جلد ۱۲ ص ۱۹۱ حدیث ۳۲۶۱۵

(۲) قرآن مجید، سورہ آل عمران آیت ۱۳۹

(۳) قرآن مجید، سورہ مجادلہ آیت ۱۳۹

(۴) الکامل لابن سعدی جلد ۲ ص ۱۶۰ ذکر من اسماہ سلامہ

رسول اکرم صلی اللہ علیہ وسلم نے فرمایا:  
 قَضَىٰ الْعَالَمَ عَلَى الْعَابِدِ كَقَضَىٰ عَلَى  
 آدَمَ رَجُلٍ مِّنْ أَصْحَابِي - (۱)

عالم کو عابد پر اس طرح فضیلت حاصل ہے جس طرح  
 مجھے اپنے ایک ادنیٰ صحابی پر فضیلت ہے۔

ایک دوسری روایت میں یوں ہے کہ جس طرح چودھویں رات کے چاند کو تمام ستاروں پر فضیلت حاصل ہے (۲)  
 ان دلائل سے تمہارے لیے یہ بات واضح ہو گئی ہوگی کہ جنت والوں کے درجات میں تفاوت ان کے دلوں اور  
 معرفت میں فرق کے اعتبار سے ہے۔ اسی لیے قیامت کا دن گھاسٹے کا دن ہوگا کیونکہ جو شخص اللہ تعالیٰ کی رحمت سے محروم  
 ہو وہ بہت بڑا نقصان اٹھاتا ہے اور اس قسم کا محروم آدمی اپنے سے ادھر بڑے درجات دیکھے گا اور اس کا دیکھنا اس  
 طرح ہوگا جس طرح دس درہم کے ساتھ مالدار ہونے والا شخص اس مالدار کو دیکھتا ہے جو مشرق سے مغرب تک زمین کا  
 مالک ہے حالانکہ دونوں غنی (مالدار) ہیں لیکن دونوں کے درمیان کتنا بڑا فرق ہے اور جو شخص آخرت میں بڑے  
 درجات سے محروم ہوگا اس کا نقصان اور خسارہ کس قدر ہوگا کیوں کہ آخرت کے درجات بڑے اور فضیلت زیادہ ہے۔

## حصول معرفت کے سلسلے میں اہل تصوف کے طریقے کی درستگی

اہل تصوف حصول معرفت کے سلسلے میں تعلیم و تعلم اور عام طریقے کو چھوڑ کر جو راستہ اختیار کرتے ہیں اس کے درست  
 ہونے پر دلائل کا بیان۔

جس شخص کے لیے کوئی بات اگرچہ وہ چھوٹی سے بات ہو کشف اور الہام کے ذریعے ظاہر ہو اور اس کو اس کا  
 علم نہ ہو تو وہ صحیح طریقے پر عبادت ہوگا اور جو آدمی اس بات کا ادراک نہ رکھتا ہو اسے بھی اس پر ایمان لانا چاہئے کیوں کہ معرفت  
 کا درجہ انسان میں فطری اور حلی ہے اور اس بات پر شریعت، تجربات اور حکایات سے شواہد شہادت دیتے ہیں اسی  
 سلسلے میں ارشاد خداوندی ہے۔

وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا - (۳)  
 اور وہ لوگ جو ہمارے راستے میں کوشش کرتے ہیں ہم  
 ان کو اپنے راستے دکھاتے ہیں۔

دل سے حصول علم کے بغیر محض عبادت کی وجہ سے جو حکمت ظاہر ہوتی ہے وہ کشف و الہام کے طور پر ہوتی ہے۔ اور

(۱) جامع ترمذی ص ۲۸۴، ابواب العلم

(۲) جامع ترمذی ص ۲۸۴، ابواب العلم

(۳) قرآن مجید، سورۃ عنکبوت آیت ۶۹



نبی اکرم صلی اللہ علیہ وسلم نے فرمایا :  
جو شخص سیکھے ہوئے پر عمل کرتا ہے اللہ تعالیٰ اس کو اس چیز کا علم عطا کرتا ہے جو وہ نہیں جانتا اور اسے عمل کی  
بھی توفیق عطا فرماتا ہے حتیٰ کہ (اس کے لیے) جنت واجب کر دیتا ہے اور جو آدمی اپنے علم پر عمل نہیں کرتا تو جو کچھ وہ جانتا  
ہے اس میں حیران رہتا ہے اور اسے عمل کی توفیق نہیں دی جاتی حتیٰ کہ وہ جہنم کا مستحق ہو جاتا ہے۔ (۱)

اللہ تعالیٰ نے ارشاد فرمایا :  
وَمَنْ يَتَّقِ اللَّهَ يَجْعَلْ لَهُ مَخْرَجًا -  
اور جو شخص اللہ تعالیٰ سے ڈرتا ہے اللہ تعالیٰ اس  
کے لیے راستہ بنا دیتا ہے۔ (۲)

یعنی وہ مشکل اور مشتبہ مقامات سے نکل آتا ہے۔  
وَيَرْزُقْهُ مِنْ حَيْثُ لَا يَحْتَسِبُ -  
اور اللہ تعالیٰ اسے وہاں سے رزق دیتا ہے جس  
جگہ کے بارے میں اس کا گمان بھی نہیں ہوتا۔ (۳)  
(اس کی تفسیر یہ بھی ہے کہ) اللہ تعالیٰ اسے سیکھنے کے بغیر علم عطا فرماتا ہے اور کسی تجربے کے بغیر اسے سمجھاری  
عطا کرتا ہے۔

ارشاد خداوندی ہے :  
يَا أَيُّهَا الَّذِينَ آمَنُوا إِن تَتَّقُوا اللَّهَ يَجْعَلْ  
دَلَّكُمْ فُرْقَانًا -  
اے ایمان والو! اگر تم اللہ تعالیٰ سے ڈرتے رہو تو وہ  
تمہارے لیے حق و باطل میں فرق کرنے والی قوت پیدا  
کر دے گا۔ (۴)

لگائی ہے کہ اس سے نور مراد ہے جو حق و باطل میں فرق کرتا ہے اور اس کے ذریعے شبہات ختم ہو جاتے ہیں اسی  
لئے نبی اکرم صلی اللہ علیہ وسلم اپنی دعائیں نور کا سوال کثرت سے کرتے تھے۔

آپ نے یوں دعا مانگی :  
اللَّهُمَّ اعْطِنِي نُورًا اَوْزِدْنِي نُورًا اَوْ اجْعَلْ  
اللہ مجھے نور عطا فرما اور میرے نور میں اضافہ کر میرے

(۱) احلیۃ الاولیاء جلد ۱ ص ۱۴۱، ۱۵ ترجمہ ۲۵۷

(۲) قرآن مجید، سورۃ الطلاق آیت

(۳) قرآن مجید، سورۃ الطلاق آیت

(۴) قرآن مجید، سورۃ انفال آیت ۲۹

فِي قَلْبِي نُورًا وَفِي قَبْرِي نُورًا وَفِي  
سَمْعِي نُورًا وَفِي بَصَرِي نُورًا - (۱)

دل کو نورانی بنا دے میری قبر میں نور پیدا کر دے میرے  
کانوں اور میری آنکھوں میں نور پیدا فرما۔

وَفِي شَعْرِي نُورًا وَفِي بَشَرِي نُورًا وَفِي  
لَحْصِي وَرَمِي وَعِظَامِي - (۲)

اور میرے بالوں اور جلد میں نور پیدا کر دے اور میرے  
گوشت خون اور ہڈیوں میں نور پیدا کر دے۔

نَبِيْ اَكْرَمَ صَلَّى اللّٰهُ عَلَيْهِ وَسَلَّمَ سَمِعَ اِسْ اَيْتَ كَرَمِيْهِ كَيْ  
اَقَمَنُ شَرَحَ اللّٰهُ صَدْرَهُ يَلِيْ سَلَامِهِ  
فَهُوَ عَلٰى نُورٍ مِنْ رَبِّهِ - (۳)

تو جس شخص کے سینے کو اللہ تعالیٰ نے اسلام کے  
یہ کھول دیا وہ اپنے رب کی طرف سے نور پر ہے۔

یہ کھولنا کیا ہے، آپ نے فرمایا:  
هُوَ التَّوَسُّعَةُ اِنَّ الْبُؤْنَ اِذَا قُذِفَ فِيْهِ  
الْقَلْبُ اَتَّسَعَ لَهُ الصَّدْرُ وَالشَّرْحُ - (۴)

یہ وسعت ہے کہ جب دل میں نور ڈالا جاتا ہے تو اس  
کے لیے سینہ وسیع ہو جاتا ہے اور کھل جاتا ہے۔

نَبِيْ اَكْرَمَ صَلَّى اللّٰهُ عَلَيْهِ وَسَلَّمَ نَعَى حَضْرَتِ ابْنِ عَبَّاسٍ رَضِيَ اللّٰهُ عَنْهُمَا كَيْ بَارَسَ فِيْ يَوْمٍ دَعَا فَرَمَانِيْ يَا اللّٰهُ اِنِّ اِلَيْكَ رَحِيْمٌ  
ابن عباس (کو دین کی سمجھ اور تفسیر کا علم عطا فرما) (۵)

حضرت علی المرتضیٰ رضی اللہ عنہ نے فرمایا کہ نبی اکرم صلی اللہ علیہ وسلم نے ہمیں خفیہ طور پر کوئی بات نہیں بتائی مگر یہ  
کہ اللہ تعالیٰ کسی بندے کو اپنی کیا بات کی سمجھ عطا فرمائے اور یہ بات سیکھنے سے نہیں ہوتی۔  
ارشاد خداوندی ہے۔

جیسے چاہے حکمت عطا فرماتا ہے۔

يُوَفِّي الْمُخْلِصَةَ مَنْ يَّشَاءُ - (۶)

(۱) صحیح بخاری جلد ۲ ص ۳۵ کتاب الدعوات

(۲) ایضاً۔

(۳) قرآن مجید، سورۃ زمر آیت ۲۲

(۴) الدر المنثور جلد ۵ ص ۳۲۵ تحت آیت افمن شرح اللہ

(۵) مسند امام احمد بن حنبل جلد اول ص ۲۶۶ روایات ابن عباس

(۶) قرآن مجید، سورۃ بقرہ آیت ۲۲۹



اس آیت کی تفسیر میں کہا گیا ہے کہ اس سے قرآن پاک کی سمجھ مراد ہے۔  
اور ارشاد خداوندی ہے۔

فَقَهَّمْنَاهَا سُلَيْمَانَ (۱) تو ہم نے یہ فیصلہ حضرت سلیمان علیہ السلام کو سمجھا دیا۔

تو آپ پر جو کشف ہوا اس کو فہم (سمجھ) سے تعبیر فرمایا۔

حضرت ابوالدرداء رضی اللہ عنہ فرماتے تھے مومن وہ ہے جو اللہ تعالیٰ کے نور سے باریک پردے کے پیچھے دیکھتا ہے اللہ تعالیٰ کی قسم یہ حق ہے جو اللہ تعالیٰ ان کے دلوں میں ڈالتا اور زبانوں پر جاری کرتا ہے بعض بہرگوں نے فرمایا کہ مومن کا لگان کہانت ہے رگوبادہ نفاذ اور صحت وقوع اور قوت کے اعتبار سے جادو ہے۔

نبی اکرم صلی اللہ علیہ وسلم نے فرمایا:

اتَّقُوا حِرَاسَةَ الْمُؤْمِنِ فَإِنَّهُ يَنْظُرُ بِنُورٍ

مومن کی فراست سے ڈرو وہ اللہ تعالیٰ کے نور سے دیکھتا ہے

اللہ تعالیٰ (۲)

قرآن پاک کی اس آیت میں بھی اسی بات کی طرٹ اشارہ ہے۔

إِنَّ فِي ذَلِكَ لَآيَاتٍ لِّمَنْتَرَسَمِ (۳) بے شک اس میں اصحاب فراست کے لیے نشانیاں ہیں

اور ارشاد باری تعالیٰ ہے:

قَدْ بَيَّنَّا الْآيَاتِ لِقَوْمٍ يُوقِنُونَ

بے شک ہم نے یقین کرنے والی قوم کے لیے آیات بیان کیں۔

(۴)

حضرت حسن بصری رحمہ اللہ نبی اکرم صلی اللہ علیہ وسلم سے روایت کرتے ہیں آپ نے فرمایا علم دوہیں ایک وہ علم ہے جو دل میں پوشیدہ ہے اور وہی علم نافع ہے۔ (۵)

بعض علماء سے علم باطنی کے بارے میں پوچھا گیا تو انہوں نے فرمایا یہ اللہ تعالیٰ کے رازوں میں سے ایک راز ہے جسے اللہ تعالیٰ اپنے بعض دوستوں کے دلوں میں ڈالتا ہے اور اس پر کسی فرشتے اور انسان کو اطلاع نہیں ہوتی۔

(۱) قرآن مجید، سورۃ انبیاء آیت ۷۹

(۲) جامع ترمذی ص ۴۴، ابواب التفسیر

(۳) قرآن مجید سورۃ الحج آیت ۷۵

(۴) قرآن مجید، سورۃ بقرہ آیت ۱۱۸

(۵) کثیر المال جلد ۱۰ ص ۱۳۳ حدیث ۲۱۶۶

نبی کریم صلی اللہ علیہ وسلم نے فرمایا،  
 اِنَّ مِنْ اُمَّتِيْ مُّخَدَّثِيْنَ وَمُعَلِّمِيْنَ وَمُكَلِّمِيْنَ  
 وَاِنْ عَمَّرْتَهُمْ۔

بے شک میری امت میں کچھ ایسے لوگ ہیں جن سے کلام  
 کیا جاتا ہے اور ان کو سکھایا جاتا ہے۔ اور حضرت عمر  
 فاروق رضی اللہ عنہ ان میں سے ہیں۔

(۱)

حضرت ابن عباس رضی اللہ عنہما کی قرأت میں ہے  
 وَمَا ارْسَلْنَا مِنْ قَبْلِكَ مِنْ رَّسُوْلٍ وَلَا  
 نَبِيٍّ وَلَا مُعَدِّثٍ۔ (۲)

اور ہم نے آپ سے پہلے کسی رسول، نبی اور صدیق کو  
 نہیں بھیجا۔

یعنی ان کی قرأت میں لفظ ”ولا محدث“ کا اضافہ ہے اور محدث (ردال پر فہم ہے) اس شخص کو کہتے ہیں جسے الہام ہوتا  
 ہے اور الہام وہ کشف ہے جو اندر سے دل میں کھلتا ہے۔  
 محسوسات خارجہ کی طرف سے نہیں آتا اور قرآن پاک میں واضح طور پر مذکور ہے کہ تقویٰ، ہدایت اور کشف کی چابی ہے  
 اور یہ علم، سیکھنے کے بغیر حاصل ہوتا ہے۔  
 ارشاد باری تعالیٰ ہے۔

اور اللہ تعالیٰ نے آسمانوں اور زمین میں جو کچھ پیدا کیا  
 وہ متقی لوگوں کے لیے نشانیاں ہیں۔

وَمَا خَلَقَ اللّٰهُ فِي السَّمٰوٰتِ وَالْاَرْضِ  
 لَاٰيٰتٍ يَّتَّقُوْنَ۔ (۳)

تو متقی لوگوں کے ساتھ ان کو خاص کیا۔ اور ارشاد خداوندی ہے۔

یہ لوگوں کے لیے بیان ہے اور متقی لوگوں کے لیے  
 ہدایت اور نصیحت ہے۔

هٰذَا بَيٰٰتٌ لِّلنَّاسِ وَهُدًى وَمَوْعِظَةٌ  
 لِّلْمُتَّقِيْنَ۔ (۴)

حضرت ابو بکر صدیق اور دوسرے بزرگ فرماتے تھے وہ شخص عالم نہیں ہے جو قرآن حفظ کرتا ہے اور جب یاد کیا ہوا بھول  
 جائے تو وہ جاہل ہو جاتا ہے۔ بے شک عالم وہ ہے جو اپنے رب سے علم حاصل کرتا ہے جب چاہے نہ اسے یاد کرنے کی ضرورت  
 پڑتی ہے اور نہ ہی پڑھنے کی۔ یہی علم ربانی ہے اور اس آیت کریمہ میں اسی بات کی طرف اشارہ ہے۔

(۱) صحیح بخاری جلد اول ص ۵۱ کتاب المناقب

(۲) قرآن مجید، سورۃ انبیاء آیت ۲۵

(۳) قرآن مجید، سورۃ یونس آیت ۶

(۴) قرآن مجید، سورۃ آل عمران آیت ۱۳۸



ارشاد خداوندی ہے :

وَعَلَّمَنَا ۙ مِنْ لَدُنَّا عِلْمًا۔ (۱۱)

اور ہم نے ان کو اپنی طرف سے علم سکھایا۔

اس کے باوجود کہ تمام علم اسی کی طرف سے ہوتا ہے لیکن بعض علم مخلوق کے سکھانے کے ذریعے سے ہوتے ہیں ایسے علم کو علم لدنی نہیں کہتے بلکہ علم لدنی وہ ہوتا ہے جو کسی خارجی معروف سبب کے بغیر دل کے اندر آتا ہے۔  
تو یہ قرآن و حدیث سے شواہد پیش کئے گئے اس سلسلے میں جس قدر آیات و احادیث آئی ہیں اگر ان سب کو جمع کیا جائے تو شمار میں نہیں آسکتیں۔

جہاں تک تجربات کے ذریعے اس بات کے مشاہدے کا تعلق ہے تو یہ بھی حد سے باہر ہے اور یہ صحابہ کرام اربعین اور بعد والے لوگوں پر ظاہر ہوا۔

حضرت ابو بکر صدیق رضی اللہ عنہ کا جب انتقال ہونے لگا تو آپ نے اپنی صاحبزادی ام المومنین حضرت عائشہ صدیقہ رضی اللہ عنہا سے فرمایا تمہارے دو بھائی اور دو بہنیں ہیں اس وقت ان کی زوجہ حاملہ تھیں تو ان کے ہاں بچی پیدا ہوئی۔ گویا حضرت صدیق اکبر رضی اللہ عنہ کو اس بچی کے پیدا ہونے سے پہلے معلوم ہو گیا کہ بچی پیدا ہوگی۔  
حضرت عمر فاروق رضی اللہ عنہ نے خطبہ کے دوران فرمایا "اے ساریہ! پیڑ کی طرف ہو جاؤ" کیونکہ ان کو معلوم ہو چکا تھا کہ ان پر دشمن حملہ کرنے والے ہیں تو اس معرفت کی بنیاد پر آپ نے ان کو آگاہ فرمایا پھر ان کی آواز کا وہاں پہنچنا عظیم کرامات میں سے ہے۔

حضرت انس بن مالک رضی اللہ عنہ سے مروی ہے فرماتے ہیں میں حضرت عثمان غنی رضی اللہ عنہ کے پاس حاضر ہوا اور اسے میں مجھے ایک عورت ملی تھی میں نے اس کو ترچھی نظر سے دیکھا تو اچھی طرح اس کے حسن میں غور کیا جب میں حضرت عثمان رضی اللہ عنہ کے پاس پہنچا تو انہوں نے فرمایا تم میں سے کوئی ایک میرے پاس آتا ہے اور اس کی آنکھوں پر دنا کا اثر ظاہر ہوتا ہے کیا تم نہیں جانتے کہ آنکھوں کا دنا دیکھنا ہے تو بہ کیجئے ورنہ میں آپ کو سزا دوں گا۔

حضرت انس رضی اللہ عنہ فرماتے ہیں میں نے پوچھا کیا نبی کریم صلی اللہ علیہ وسلم کے بعد بھی وحی کا سلسلہ جاری ہے! حضرت عثمان غنی رضی اللہ عنہ نے فرمایا نہیں بلکہ بصیرت، برہان اور سچی فراست ہے۔

حضرت ابوسعید خدری رضی اللہ عنہ سے مروی ہے فرماتے ہیں میں مسجد حرام میں داخل ہوا تو میں نے ایک فقیر کو دیکھا جس پر دو گڈڑیاں تھیں میں نے اپنے دل میں کہا یہ اور اس قسم کے دوسرے لوگ عوام الناس پر بوجھ ہیں۔ اتنے میں اس فقیر نے مجھے پکارتے ہوئے کہا جو کچھ تمہارے دلوں میں ہے اسے اللہ تعالیٰ جانتا ہے لہذا پرہیز کرو تو میں نے دل ہی دل میں تو بہ

(۱) قرآن مجید سورہ کہف آیت ۶۵

مجھے پکارتے ہوئے کہا وہی ذات ہے جو اپنے بندوں سے توبہ قبول کرتی ہے پھر وہ غائب ہو گیا اور میں نے اسے نہ دیکھا۔  
حضرت زکریا بن داؤد فرماتے ہیں کہ ابوالعباس بن مسروق، ابوالفضل ہاشمی کی عبادت کے لیے گئے وہ بیمار تھے اور خیال دار بھی، ان کے لیے گزراوقات کا بظاہر کوئی سامان نہ تھا فرماتے ہیں جب میں اٹھا تو میں نے دل میں کہا یہ شخص کہاں سے کھانا ہوگا؟ فرماتے ہیں انہوں نے چلائے ہوئے کہا اسے ابوالعباس! یہ نہایت نکما اور بے نکا خیال ہے اللہ تعالیٰ کے الطاف پر شبیدہ ہیں۔

حضرت احمد نقیب فرماتے ہیں میں حضرت شبلی رحمہ اللہ کے پاس گیا تو انہوں نے فرمایا اسے احمد! ہم فتنے میں مبتلا ہوئے ہیں نے کہا کیا خبر ہے؟ فرماتے ہیں بیٹھا ہوا تھا تو میرے دل میں خیال آیا کہ تم بخیل ہو میں نے کہا میں میں بخیل نہیں ہوں تو میرے دل میں دوبارہ یہی خیال آیا کہ تم بخیل ہو میں نے کہا آج مجھے جو کچھ ملے گا میں وہ سب سے پہلے ملاقات کر لے والے فقیر کو دے دوں گا میں اسی سوچ میں تھا کہ بادشاہ کا ایک غلام میرے پاس آیا اس کے پاس پچاس دینار تھے اس نے کہا یہ اپنی ضروریات پر خرچ کرو فرماتے ہیں میں اٹھا اور وہ دینار لے کر باہر نکل گیا اچانک دیکھا کہ سامنے ایک فقیر ہے جو اندھا ہے اور حجام کے سامنے بیٹھا ہوا سر منڈوا رہا ہے میں اس کی طرف بڑھا اور دینار اسے پکڑا دیتے اس نے کہا اس حجام کو دے دو میں نے کہا ان کی تعداد اتنی ہے اس نے کہا کیا ہم نے نہیں کہا تھا کہ تم بخیل ہو فرماتے ہیں میں نے وہ دینار حجام کو دے دیئے، حجام نے کہا جب یہ فقیر ہمارے سامنے بیٹھا تو ہم نے عہد کیا کہ ہم اس سے اجرت نہیں لیں گے فرماتے ہیں میں نے وہ دینار دے دیئے وہ بھینک دیئے اور میں نے کہا جو شخص تیری عزت کرے گا اللہ تعالیٰ اسے ذلیل کرے گا۔ (یعنی روپے پیسے کی عزت کرنے والا ذلیل ہوتا ہے)

حضرت حمزہ بن عبد اللہ علوی فرماتے ہیں میں حضرت ابوالخیر تینانی کے پاس گیا اور میں نے دل میں خیال کیا کہ میں اسے سلام بھی نہیں کروں گا اور اس کے گھر میں کھانا بھی نہیں کھاؤں گا جب میں اس سے رخصت ہوا تو وہ کھانے کا ایک تھال لے کر مجھ سے ملا اور کہا اسے نو جوان! کھا لے اب تم نے اپنا عہد پورا کر لیا اور یہ حضرت ابوالخیر تینانی کی بات میں مشہور تھی۔

حضرت ابراہیم رقی فرماتے ہیں میں نے ان کی خدمت میں جا کر سلام عرض کرنے کا ارادہ کیا اور مغرب کے وقت وہاں حاضر ہوا وہ سورۃ فاتحہ بھی ٹھیک طریقے سے نہ پڑھ سکے میں نے دل میں کہا کہ میرا سفر ضائع ہو گیا جب انہوں نے سلام پھیرا اور میں طہارت کے لیے باہر گیا تو ایک شیر نے مجھ پر حملہ کرنا چاہا میں حضرت ابوالخیر کی طرف لوٹا اور عرض کیا کہ شیر مجھ پر حملہ آور ہوتا چاہتا ہے آپ ساتھ نکلے اور اسے آواز دیتے ہوئے فرمایا کہ میں نے تجھے کہا نہیں تھا کہ میرے جھانوں کو نہ چھیڑا کرو چنانچہ شیر ہٹ گیا اور میں نے طہارت حاصل کی جب میں واپس آیا تو انہوں نے فرمایا تم ظاہر کو درست کرنے میں مشغول ہوئے تو شیر سے ڈر گئے اور ہم باطن کو درست کر رہے ہیں اس لیے شیر ہم سے



دیتا ہے۔

اس قسم کی بے شمار حکایات ہیں جن سے مشائخ کی فراست اور لوگوں کے اعتقاد اور پوشیدہ باتوں کے بارے میں ان کے خبر دینے کا پتہ چلتا ہے بلکہ مشائخ نے جو حضرت خضر علیہ السلام سے ملاقات کر کے ان سے سوالات کئے اور غیبی آوازیں سنیں اور اس کے علاوہ مختلف قسم کی کرامات بے شمار ہیں البتہ منکر کے یہ صرف حکایات کافی نہیں ہیں جب تک وہ خود اس کا مشاہدہ نہ کرے اور جو آدمی اصل کا منکر ہو وہ تفصیل کا بھی منکر ہوتا ہے اور قطعی دلیل جس سے کوئی بھی انکار نہیں کر سکتا وہ یہ ہیں۔

۱۔ سچے خوابوں کے عجائبات جن کے ذریعے غیب سے پردہ اٹھتا ہے تو جب یہ بات خواب میں جائز ہے تو بیداری کی حالت میں بھی محال نہ ہوگی کیونکہ نیند اور بیداری میں فرق یہی ہے کہ نیند کی حالت میں حواس ساکن ہوتے ہیں اور وہ محسوسات میں مشغول نہیں ہوتے اور کتنے ہی جاگنے والے ایسے ہیں کہ وہ اپنے آپ میں مشغولیت کی وجہ سے سنتے اور دیکھتے نہیں۔

۲۔ نبی اکرم صلی اللہ علیہ وسلم نے غیب کی باتوں اور مستقبل میں پیش آنے والے واقعات کی خبر دی ہے جیسے قرآن پاک سے ثابت ہے تو جب یہ بات نبی صلی اللہ علیہ وسلم کے لیے ثابت ہے تو دوسروں کے لئے بھی جائز ہے کیوں کہ نبی وہ شخص ہے جس پر حقائق امور منکشف ہو گئے اور وہ لوگوں کی اصلاح میں مشغول ہوا۔

تو یہ بات محال نہیں ہے کہ کوئی ایسا شخص موجود ہو جس پر حقائق کا انکشاف ہو اور وہ لوگوں کی اصلاح میں مشغول نہ ہو۔ اسے نبی نہیں کہا جاتا بلکہ وہ ولی کہلاتا ہے۔

پس جو شخص انبیاء کرام پر ایمان لاتا اور صحیح خوابوں کی تصدیق کرتا ہے تو یقیناً اس پر اس بات کا اقرار لازم آتا ہے کہ دل کے دو دروازے ہیں ایک باہر کی طرف ہے اور وہ حواس ہیں اور ایک دل کے اندر سے عالم ملکوت کی طرف ہے اور یہ الہام، انقاد اور وحی کا دروازہ ہے تو جب کوئی شخص اس بات کا اقرار کرے تو اب یہ بات نہیں کہہ سکتا کہ علوم کا حصول محض سیکھنے اور معنادار اسباب پر منحصر ہے بلکہ مجاہدہ بھی اس کا ایک راستہ ہے۔ تو اس بیان سے اس حقیقت پر آگاہی ہو جاتی ہے جو ہم نے ذکر کی ہے کہ دل عالم ظاہری اور عالم ملکوت کے درمیان پھرتا رہتا ہے۔

نیند کی حالت میں انکشاف امر کا سبب اس مثال کے ذریعے جو تعبیر کی محتاج ہے اور اسی طرح فرشتوں کا انبیاء کرام اور اولیاء عظام کے پاس مختلف صورتوں میں آنا ایسے ہوتا ہے تو یہ بھی دل کے عجائب سے ہے اور یہ علم مکاشفہ کے ہی لائق ہے اس لیے ہم اسی مذکورہ بحث پر اکتفا کرتے ہیں کیونکہ مجاہدہ کی ترغیب اور اس سے کشف کے لیے اتنا ہی کافی ہے۔

کسی صاحب کشف نے فرمایا کہ میرے سامنے کراٹا کاتیں فرشتے ظاہر ہوئے اور انہوں نے کہا کہ تم توحید کے مشاہدہ سے متعلق اپنی محقق حالت ہمیں لکھ دو کیونکہ ہم تمہارا کوئی عمل نہیں لکھتے اور ہم چاہتے ہیں کہ ہم تمہارا وہ عمل لکھ سکیں کہ بارگاہ خداوندی میں جائیں جس کے ذریعے تم اس کا قرب حاصل کرتے ہو میں نے پوچھا کیا تم میرے فرائض نہیں لکھتے؟ انہوں نے فرمایا ہم لکھتے ہیں میں نے کہا پھر تمہیں وہی کافی ہے اور یہ اس بات کی طرف اشارہ ہے کہ کراٹا کاتیں دل کے امیر پر مطلع نہیں ہوتے بلکہ وہ محض ظاہری اعمال پر مطلع ہوتے ہیں۔

ایک عارف فرماتے ہیں میں نے ایک ابدال سے مشاہدہ یقین کے بارے میں پوچھا تو وہ بائیں طرف متوجہ ہو کر کہنے لگا اللہ تعالیٰ تم پر رحم فرمائے کیا کہتے ہو؟ پھر دائیں طرف متوجہ ہو کر کہنے لگا کیا کہتے ہو؟ اللہ تعالیٰ تم پر رحم فرمائے پھر وہ اپنے سینے کی طرف جھکا اور کہا اللہ تعالیٰ تم پر رحم فرمائے تم کیا کہتے ہو؟

پھر اس نے نہایت عجیب و غریب جواب دیا جو میں نے سنا اور میں نے اس سے پوچھا کہ اس نے یہ توضیح کیوں کی؟ اس نے کہا کہ میرے پاس تمہارے سوال کا جواب حاضر نہ تھا میں نے بائیں طرف والے فرشتے سے پوچھا تو اس نے کہا میں نے نہیں جانتا پھر دائیں طرف والے سے پوچھا اور وہ اس سے زیادہ جانتا ہے لیکن اس نے بھی کہا میں نہیں جانتا پھر میں نے اپنے دل کی طرف نظر کی اور اس سے پوچھا تو اس نے مجھے وہ بات بتائی جو میں نے تمہیں بتائی ہے تو وہ (دل) ان دونوں (فرشتوں) سے زیادہ جانتا ہے۔

گویا نبی اکرم صلی اللہ علیہ وسلم کے اس ارشاد گرامی کا یہی مفہوم ہے۔  
آپ نے فرمایا:

إِنَّ فِيَّ أَصْحَابِي مُتَحَدِّثِينَ وَإِنَّ عَمْرًا مِنْهُمْ  
میری امت میں کچھ ایسے لوگ ہیں جن کو ابہام ہوتا ہے  
اور حضرت عمر فاروق رضی اللہ عنہ بھی ان میں سے ہیں۔

اور ایک دوسری روایت میں ہے اللہ تعالیٰ ارشاد فرماتا ہے۔

میں جس بندے کے دل کو دیکھتا ہوں کہ اس میں میرے ذکر سے تعلق غالب ہے تو میں اس کی سیاست کا نظم سوچتا ہوں نیز اس کا ہم نشین ہوتا اور اس سے ہم کلام ہوتا ہوں نیز اس سے محبت کرتا ہوں حضرت ابوسلمان دارانی رحمہ اللہ فرماتے ہیں دل ایک ایسے برج کی طرح ہے جس کے چاروں طرف بند دروازے ہیں تو اس کے لیے جو دروازہ کھلتا ہے وہ اس میں عمل کرتا ہے تو اس سے ظاہر ہوا کہ ملکوت کی طرف بھی ایک دروازہ کھلتا ہے اور یہ دروازہ تقویٰ اور مجاہدہ کے ذریعے نیز دنیوی خواہشات سے بچنے کی صورت میں کھلتا ہے اسی لیے حضرت عمر فاروق رضی اللہ عنہ

(۱) صحیح بخاری، جلد اول ص ۲۸۵ کتاب المناقب



نے شکروں کے سرداروں کو کھاکہ مطیع و فرمانبردار لوگ تم سے جو کچھ کہیں اسے یاد رکھو کیونکہ ان کے لیے سچے امور مشکف ہوتے ہیں بعض علماء نے فرمایا کہ حکماء کے منہ پر اللہ تعالیٰ کا ہاتھ ہے اور ان سے وہی حقیقت نکلتی ہے جو اللہ تعالیٰ نے ان کے لیے تیار کی ہے کسی اور بزرگ نے فرمایا اگر میں چاہوں تو کہہ دوں کہ اللہ تعالیٰ ڈرنے والوں کو اپنے بعض امرا پر مطلع کرتا ہے۔

## شیطان کا دل میں وسوسہ ڈالنا اور وسوسہ کیا ہے

جان لو جیسا کہ ہم نے بیان کیا دل ایک بروج کی طرح ہے جس کے کئی دروازے ہیں ان دروازوں سے اس پر احوال کی آمد و رفت ہوتی ہے اس کی مثال اس نشانے جیسی ہے جس پر ہر طرف سے تیر بربائے جاتے ہیں یا وہ ایشیے کی طرح ہے جو نصب کیا گیا اور اس پر مختلف موزیں گزرتی ہیں اور ایک کے بعد دوسری کا عکس پڑتا رہتا ہے یا ایک حوض کی طرح ہے جس میں مختلف نالیوں سے پانی آتا رہتا ہے۔

تو ہر حال میں دل کے اندر جو یہ نئے نئے آثار ظاہر ہوتے ہیں تو یہ آثار یا تو ظاہر سے ہوتے ہیں اگر ایسا ہے تو یہ جو اس غمہ سے ہوتا ہے یا اندر سے ہوتے ہیں تو یہ خیال، شہوت، غضب اور ان اخلاق سے ہوتے ہیں جو انسان کے مزاج مرکب سے ہیں جب وہ جو اس کے ذریعے کسی چیز کا ادراک کرتا ہے تو اس سے دل میں ایک اثر پیدا ہوتا ہے اسی طرح جب زیادہ کھانے اور مزاجی قوت کی وجہ سے شہوت میں ہیجان پیدا ہوتا ہے تو اس سے دل میں ایک اثر پیدا ہوتا ہے اور اگر وہ احساس کو بروک بھی دے تو وہ خیالات جو نفس کو حاصل ہوئے وہ باقی رہتے ہیں اور وہ خیال ایک چیز سے دوسری چیز کی طرف منتقل ہوتا ہے۔

اور خیال کے منتقل ہونے کی طرح دل بھی ایک حالت سے دوسری حالت کی طرف منتقل ہوتا ہے مفہود یہ ہے کہ دل کی تبدیلی اور تاثر ہمیشہ ان اسباب سے ہوتی ہے۔

دل میں حاصل ہونے والے اثرات میں سے سب سے خاص اثر خواطر ہیں اور خواطر (فاطر کی جمع) سے مراد دل میں حاصل ہونے والے افکار و اذکار ہیں اس سے میری مراد یہ ہے کہ وہ علوم جن کا دل کو ادراک ہوتا ہے یا تو وہ نئے ہوتے ہیں یا ان کی یاد دہانی ہوتی ہے ان کو خواطر اس لیے کہتے ہیں کہ دل میں غفلت کے بعد یہ چیزیں وہاں آتی ہیں اور خواطر ارادوں کو حرکت دیتے ہیں کیوں کہ نیت، عزم اور ارادہ ان خواطر کے بعد ہوتا جو دل میں پوشیدہ ہوتے ہیں افعال کی بنیاد خواطر ہیں پھر وہ فاطر غیبت کو حرکت دیتا ہے رغبت عزم کو متحرک کرتی ہے، عزم نیت کو حرکت میں لاتی ہے اور نیت اعضاء کو متحرک کرتی ہے۔

وہ خواطر جو رغبت کو حرکت دیتے ہیں وہ کبھی شکر کی طرف بلا تے ہیں جو بالآخر نقصان دیتی ہے اور بھلائی کی طرف

بھی بتاتے ہیں اور وہ بھلائی آخرت میں نفع پہنچاتی ہے چونکہ یہ دونوں مختلف قسم کے خاطر ہیں لہذا اس بات کی ضرورت ہے کہ ان کے نام بھی مختلف ہوں پس جو خاطر محمود ہے وہ الہام کہلاتا ہے اور مذموم خاطر یعنی جو برائی کی طرف بلاتا ہے وہ وسوسہ کہلاتا ہے جب تم جانتے ہو کہ یہ خواطر، نوپید ہوتے ہیں تو ہر نوپید (حادثہ) چیز کو کوئی نہ کوئی پیدا کرنے والا ہوتا ہے تو جب عوارث مختلف ہیں تو یہ اس بات کی دلیل ہے کہ اسباب میں بھی اختلاف ہے۔

یہ وہ بات ہے جو مسببات کو اسباب پر مرتب کرنے کے سلسلے میں اللہ تعالیٰ کی عبادت مبارکہ سے معلوم ہوتی ہے جب آگ کی روشنی سے دیواری روشن ہوتی ہیں اور دھوئیں سے مکان کی چھت سیاہ اور تاریک ہو جاتی ہے تو اس سے معلوم ہوا کہ تاریکی کا سبب روشنی کے سبب سے آگ ہے۔

اسی طرح دل کے انوار اور تاریکی کے اسباب بھی مختلف ہیں وہ خاطر جو نیکی کی دعوت دیتا ہے اس کے سبب کو ملک (فرشتہ) کہا جاتا ہے اور وہ خاطر جو برائی کی طرف بلاتا ہے اسے شیطان کہتے ہیں وہ لطف و کرم جو دل کو الہام کی قبولیت کے لیے تیار کرتا ہے اسے توفیق کہا جاتا ہے اور وہ چیز جو دل کو شیطانی وسوسوں کے لیے تیار کرتی ہے اس کو اغواء اور خذلان کہتے ہیں۔

تو معافی کا اختلاف، نام کے مختلف ہونے کا متقاضی ہے اور ملک (فرشتہ) اس مخلوق کو کہتے ہیں جس کو اللہ تعالیٰ نے اس شان سے پیدا کیا کہ وہ خیر کا فیضان اور علم کا فائدہ دیتا ہے حق کو واضح کرتا، بھلائی کا وعدہ دیتا اور نیکی کا حکم دیتا ہے۔ اللہ تعالیٰ نے اسے پیدا کیا اور اس مقصد کے لیے مسخر کیا۔

اور شیطان وہ مخلوق ہے جو اس کی ضد ہے وہ برائی کا وعدہ دیتا اور بے حیائی کا حکم دیتا ہے جب انسان نیکی کا ارادہ کرتا ہے تو وہ اسے محتاجی سے ڈراتا ہے۔

تو وسوسہ، الہام کے مقابلے میں اور شیطان فرشتے کے مقابلے میں ہے جب کہ توفیق، خذلان کے مقابلے میں ہے۔ اللہ تعالیٰ کے اس ارشاد گرامی میں اسی بات کی طرف اشارہ ہے۔

وَمِنْ كُلِّ شَيْءٍ خَلَقْنَا ذَوْجَيْنِ (۱) اور ہم نے ہر چیز سے جوڑا جوڑا بنایا۔

ہر موجود چیز ایک دوسرے کے مقابلے میں اور جوڑا جوڑا ہے۔

صرف اللہ تعالیٰ کی ذات ایک ہے اس کا کوئی مقابل نہیں بلکہ وہی واحد حق ہے اور تمام جوڑوں کو پیدا کرنے والا ہے تو دل شیطان اور فرشتے کی کھینچا تانی میں رہتا ہے،  
نبی اکرم صلی اللہ علیہ وسلم نے فرمایا۔



دل میں دو اثر ہوتے ہیں ایک اثر فرشتے کی طرف سے ہوتا ہے اور وہ بھلائی کا وعدہ دیتا اور حق کی تصدیق کرتا ہے تو جو شخص یہ بات پائے وہ جان لے کہ یہ اللہ تعالیٰ کی طرف سے ہے اور اللہ تعالیٰ کا شکر ادا کرے اور دوسرا اثر شیطان کی طرف سے ہے اور وہ برائی کا وعدہ دیتا حق کو جھٹلانا اور بھلائی سے روکنا ہے تو جو آدمی یہ حالت پائے وہ شیطان مردود سے اللہ تعالیٰ کی پناہ چاہے۔

فِي الْقَلْبِ لَمَّتَانِ كَلِمَةٌ مِنَ الْمَلَكِ  
إِيْمَانًا بِالْخَيْرِ وَتَصْدِيقٌ بِالْحَقِّ فَمَنْ  
وَحَدَّ ذَلِكْ فَلْيَعْلَمْ أَنَّهُ مِنَ اللَّهِ سُبْحَانَهُ  
وَلْيَحْمَدِ اللَّهَ وَكَلِمَةٌ مِنَ الْمَدِّ وَإِيْمَانًا  
بِالشَّرِّ وَتَكْذِيبٌ بِالْحَقِّ وَفَهُ عَنِ  
الْخَيْرِ فَمَنْ وَحَدَّ ذَلِكْ فَلْيَسْتَعِذْ بِاللَّهِ  
مِنَ الشَّيْطَانِ الرَّجِيمِ (۱)

پھر آپ نے یہ آیت کریمہ پڑھی،

الشَّيْطَانُ يَعِدُكُمُ الْفَقْرَ وَيَأْمُرُكُمْ  
بِالْفَحْشَاءِ - (۲)

شیطان تمہیں محتاجی سے ڈراتا اور بے حیائی کا حکم دیتا ہے۔

حضرت حسن بصری رحمہ اللہ فرماتے ہیں یہ دو ارادے ہیں جو دل کے ارد گرد پھرتے ہیں ایک قصد و ارادہ اللہ تعالیٰ کی طرف سے ہوتا ہے اور دوسرا ارادہ شیطان کی طرف سے ہوتا ہے اللہ تعالیٰ اس بندے پر رحم فرمائے جو اپنے ارادے کے وقت سوچ لیا کرے پھر جو اللہ تعالیٰ کی طرف سے ہوا سے کر گزرے اور جو اس کے دشمن کی طرف سے ہو تو اس سے دوسرے ان دو وقتوں کے درمیان دل کی کھینچا تانی کی طرف اشارہ کرتے ہوئے نبی اکرم صلی اللہ علیہ وسلم نے فرمایا۔

قَلْبُ الْمُؤْمِنِ بَيْنَ أَصَابِعِ  
الرَّحْمَنِ - (۳)

اللہ تعالیٰ اس بات سے پاک ہے کہ اس کے لیے گوشت ہڈی اور خون سے مرکب انگلیاں ہوں جو پوروں کے درمیان تقسیم ہوں چونکہ انگلیوں سے جلدی جلدی پھیرا جاتا ہے لہذا جلدی جلدی بدلتا اور حرکت دینے اور تبدیل کرنے پر قدرت کا حاصل ہونا مراد ہے۔ ہم جب یہ بات کہتے ہیں تو اس سے انگلیاں مراد نہیں لیتے بلکہ کسی شخص کے فعل کی تبدیلی کی طرف اشارہ ہوتا ہے تو اللہ تعالیٰ یہ کام فرشتے اور شیطان سے لیتا ہے اور وہ دونوں دلوں کو بدلنے کے سلسلے میں اس کی قدرت کے تحت ہیں جیسے تمہاری انگلیاں جسموں کو بدلنے میں تمہارے قابو میں ہیں۔

(۱) جامع الترمذی ص ۴۲۵، ابواب التفسیر

(۲) قرآن مجید، سورۃ بقرہ آیت ۲۶۸

(۳) صحیح مسلم جلد ۲ ص ۴۲۵ کتاب القدر

دل اضل فطرت کے اعتبار سے فرشتے کے اثرات اور شیطان کے اثرات دونوں کو قبول کرنے کی برابر برابر صلاحیت رکھتا ہے ان میں سے ایک کو دوسرے پر ترجیح نہیں ہے البتہ خواہش کی اتباع یا اس کی مخالفت اور اس سے منہ پھیرنے کے اعتبار سے دونوں میں سے ایک جانب دوسری پر غالب ہو جاتی ہے اگر انسان غصے اور خواہشات کے مقتضی کی اتباع کرے تو خواہش کے واسطے سے شیطان کا غلبہ ظاہر ہو جاتا ہے اور دل شیطان کا مرکز بن جاتا ہے کیونکہ خواہش شیطان کی چراگاہ ہے اور اگر خواہشات سے لڑتے ہوئے اسے اپنے آپ پر مسلط نہ ہونے دے اور فرشتوں کے اخلاقی کی مشابہت اختیار کرے تو اس کا دل فرشتوں کا ٹھکانہ اور اترنے کی جگہ ہوتا ہے تو جب کوئی بھی دل شہوت، غضب، حرص، طمع اور لمبی امید وغیرہ بشری صفات سے خالی نہیں ہوتا اور یہ سب خواہش کی فرع ہیں تو لازماً شیطان کو بھی دوسرے کے ذریعے دل میں عمل حاصل ہے۔ اسی لیے نبی اکرم صلی اللہ علیہ وسلم نے ارشاد فرمایا:

”تم میں سے ہر ایک کے لیے ایک کے لیے ایک شیطان ہے“ صحابہ کرام رضی اللہ عنہم نے عرض کیا یا رسول اللہ! آپ کے لیے بھی؟ آپ نے فرمایا ہاں میرے لیے بھی لیکن اللہ تعالیٰ نے اس پر میری مدد کی تو وہ مسلمان ہو گیا رہا میں اس سے محفوظ ہو گیا اب وہ بھلائی کے علاوہ کسی بات کا حکم نہیں دیتا (۱)

یہ اس لیے ہے کہ شیطان شہوت کے واسطے سے اپنا عمل کرتا ہے اور اللہ تعالیٰ جن شخص کی شہوت کے خلاف اس کی مدد کرے یہاں تک کہ وہ اسی مقام پر پیدا ہو جو اس کے مناسب ہے نیز مناسب حد تک ہو تو یہ شہوت برائی کی دعوت نہیں دیتی اور شیطان بھی جس نے برائی کا لباس پہن رکھا ہے، اسے بھلائی کا ہی حکم دیتا ہے۔

اور جب خواہشات کے تقاضے کے مطابق دل پر دنیا کی یاد غالب ہو تو شیطان اس میں گنجائش پاتے ہوئے دوسرے ڈالتا ہے اور جب دل اللہ تعالیٰ کے ذکر کی طرف متوجہ ہو جائے تو شیطان کوچ کر جاتا ہے اور اس کا میلان تنگ ہو جاتا ہے پس فرشتہ آگے بڑھتا ہے اور اسے الہام کرتا ہے فرشتوں اور شیطانوں کے شکروں کے درمیان دل کے میدان جنگ میں ہمیشہ لڑائی جاری رہتی ہے یہاں تک کہ دل ان میں سے ایک کے لیے کھل جائے اور وہ اس کا وطن بن جائے اور وہاں ٹھکانہ بنائے اب دوسرے کا گزر محض آچکنے کے طور پر ہوتا ہے۔

اکثر لوگوں کو شیطانوں کے شکروں نے فتح کر لیا ہے اور وہ ان کے مالک بن بیٹھے ہیں اور اب وہ دوسروں سے بھرچکے ہیں جو جلدی ختم ہونے والی دنیا کو ترجیح دیتے ہیں اور آخرت کو چھوڑ رہے ہیں، اور ان کے غالب ہونے کا مبادا خواہشات اور شہوتیں ہیں اور اب دلوں کو فتح کرنا اسی صورت میں ممکن ہے جب دل کو شیطان کی قوت سے خالی کر دیا جائے اور وہ قوت خواہش اور شہوت ہے اور اسے اللہ تعالیٰ کے ذکر کے ساتھ آباد کیا جائے اور یہی فرشتوں



حضرت جابر بن عبدہ عذری فرماتے ہیں میں نے حضرت علاء بن زیاد رحمہ اللہ سے شکایت کی کہ میرے دل میں وسوسے پیدا ہونے میں انہوں نے فرمایا اس کی مثال اس گھر جیسی ہے جہاں چوروں کا گزر ہوتا ہے اگر وہاں کوئی چیز موجود ہو تو زور لڑ کر اسے لے جائیں گے ورنہ اسے چھوڑ کر چلے جائیں گے۔ یعنی وہ دل جو خواہشات سے خالی ہو وہاں شیطان داخل نہیں ہوتا۔ اسی لیے اللہ تعالیٰ نے ارشاد فرمایا۔

إِنَّ عِبَادِي لَكِنِّ لَكَ عَلَيْهِمْ سُلْطَانٌ (۱) بے شک میرے بندوں پر تجھے کوئی حکومت حاصل نہیں۔  
تو جو شخص خواہش کے پیچھے چلتا ہے وہ خواہش کا بندہ ہے اللہ تعالیٰ کا بندہ نہیں ہے اسی لیے اللہ تعالیٰ نے اس پر شیطان کو مسلط کیا ہے،  
ارشاد خداوندی ہے۔

أَفَرَأَيْتَ مَنِ اتَّخَذَ إِلَهَهُ هَوَاهُ (۲) کیا آپ نے اس شخص کو دیکھا جس نے اپنی خواہش کو اپنا معبود بنالیا۔

یہ اس بات کی طرف اشارہ ہے کہ جو شخص اپنی خواہش کو اپنا معبود بنالے وہ خواہش کا بندہ ہے اللہ تعالیٰ کا بندہ نہیں ہے۔

اسی لیے حضرت عمرو بن حاص رضی اللہ عنہ نے نبی اکرم صلی اللہ علیہ وسلم کی خدمت میں عرض کیا یا رسول اللہ! شیطان میرے اور میری غنا اور قرأت کے درمیان حائل ہو جاتا ہے آپ نے فرمایا یہ وہ شیطان ہے جس کو خنزیر کہتے ہیں جب تم اسے محسوس کرو تو اللہ تعالیٰ کی پناہ مانگو اور زمین مرتبہ بائیں طرف تھو کو "وہ فرماتے ہیں میں نے اسی طرح کیا تو اللہ تعالیٰ اسے مجھ سے لے گیا۔ (۳)  
ایک حدیث شریف میں ہے۔

إِنَّ لِلْوَسْوَءِ شَيْطَانًا يُقَالُ لَهُ الْوَلِيمَانُ بے شک وہ جو ایک شیطان ہے جسے ولیمان کہا جاتا ہے پس اس سے اللہ تعالیٰ کی پناہ مانگو۔ (۴)  
دل سے شیطان کے وسوسے اسی صورت میں مٹ سکتے ہیں جب وسوسہ پیدا کرنے والی چیز کے علاوہ کا ذکر کیا جائے

(۱) قرآن مجید سورۃ اسراء آیت ۶۵

(۲) قرآن مجید سورۃ جاثیہ آیت ۲۳

(۳) مسند امام احمد بن حنبل جلد ۴ ص ۲۱۶ مرویات عثمان بن ابی العاص

(۴) مسند امام احمد بن حنبل جلد ۵ ص ۱۳۴ مرویات ابی بن کعب

یوں کہ جب دل میں کسی چیز کا ذکر آتا ہے تو جو کچھ پہلے موجود ہے وہ چلا جاتا ہے لیکن اللہ تعالیٰ اور اس سے متعلق جو کچھ ہے اس کے علاوہ جو کچھ ہے وہ شیطان کا میدان ہے اللہ تعالیٰ کا ذکر ہی محفوظ جانب ہے، اور اس صورت میں شیطان کی کوئی مجال نہیں ہوتی۔ اور ہر چیز کا علاج اس کی ضد کے ساتھ کیا جاتا ہے اور تمام شیطانی وسوسوں کی ضد پناہ مانگنے کے ذریعے اللہ تعالیٰ کا ذکر ہے نیز لاجول ولا قوۃ کے ذریعے اپنی قوت سے برأت کا اعلان ہو۔

”اَعُوْذُ بِاللّٰهِ مِنَ الشَّيْطَانِ الرَّجِيْمِ، لَا حَوْلَ وَلَا قُوَّةَ اِلَّا بِاللّٰهِ الْعَلِيِّ الْعَظِيْمِ“ کا یہ مطلب ہے اور اس بات پر صرف متقی لوگ قادر ہو سکتے ہیں جن پر اللہ تعالیٰ کا ذکر غالب ہوتا ہے اور شیطان یغزشوں کے وقت محض چھٹنے کے طور پر ان کے گرد چکر لگاتا ہے۔

ارشاد خداوندی ہے:

اِنَّ الَّذِيْنَ اتَّقَوْا اِذَا مَسَّهُمْ طَائِفٌ مِّنَ الشَّيْطَانِ تَذَكَّرُوْا فَاِذَا هُمْ مُبْصِرُوْنَ۔ (۱)

حضرت مجاہد رحمہ اللہ نے ارشاد خداوندی ہے:

مِنْ شَيْءٍ الْمُسَوِّاسِ الْخَنَاسِ۔

وسوسے ڈالنے والے شیطان کے شر سے جو راہ

تعالیٰ کا ذکر سن کر پیچھے ہٹ جاتا ہے۔

(۲)

کی تفسیر میں فرمایا کہ وہ شیطان (دل پر چھایا ہوا ہے جب انسان اللہ تعالیٰ کا ذکر کرتا ہے تو وہ بکڑ جاتا ہے جب غافل ہوتا ہے تو وہ اس کے دل پر پھیل جاتا ہے تو اللہ تعالیٰ کے ذکر اور شیطان کے وسوسے کے درمیان جنگ اسی طرح ہے جس طرح روشنی اور اندھیرے نیز رات اور دن کے درمیان لڑائی جاذبی اور چونکہ یہ دونوں ایک دوسرے کے مخالف ہیں اس لیے اللہ تعالیٰ نے ارشاد فرمایا۔

اِسْتَعِْذْ عَلَیْهِمِ الشَّيْطَانُ قَاتِلَهُمْ ذِكْرُ اللّٰهِ۔ (۳)

ان پر شیطان غالب آگیا تو اس نے ان سے اللہ تعالیٰ

کا ذکر بھلا دیا۔

حضرت انس رضی اللہ عنہ فرماتے ہیں نبی اکرم صلی اللہ علیہ وسلم نے فرمایا:

(۱) قرآن مجید، سورۃ اعراف آیت ۱۰۴

(۲) قرآن مجید، سورۃ انفاس آیت ۴

(۳) قرآن مجید، سورۃ مجادلہ آیت ۱۹



شیطان انسان کے دل پر اپنی سونڈ رکھ دیتا ہے اگر وہ اللہ تعالیٰ کا ذکر کرے تو وہ سکر جاتا ہے اور اگر اللہ تعالیٰ کو بھولا جائے تو اس کے دل کو لقمہ بنا لیتا ہے (۱)

ابن وضاح نے اپنی ایک روایت میں کہا ہے کہ جب آدمی چالیس برس کا ہو جاتا ہے اور توبہ نہیں کرتا تو شیطان اس کے چہرے پر اپنا ہاتھ پھیرتا ہے اور کہتا ہے اس چہرے پر قربان جائیں جو فلاح نہیں پائے گا۔ جس طرح شہوات انسان کے گوشت اور خون سے ملی ہوئی ہیں اسی طرح شیطان کا غلبہ بھی اس کے گوشت اور خون میں ملا ہوا ہے اور اسی کے دل کو ہر طرف سے گھیرے ہوئے ہے۔

اسی لیے نبی اکرم صلی اللہ علیہ وسلم نے فرمایا:

إِنَّ الشَّيْطَانَ يَجْرِي مِنَ ابْنِ آدَمَ مَجْرَى

الدَّمِ فَصَبِّتُوا مَجَارِيَهُ بِالْجُوعِ - (۲)

کیونکہ بھوک شہوت کو توڑ دیتی ہے اور شیطان کے راستے شہوتیں ہیں اور چونکہ شہوتوں نے دل کو چاروں طرف سے گھیر رکھا ہے تو اسی کی طرف اشارہ کرتے ہوئے اللہ تعالیٰ نے شیطان کا قوی یوں نقل کیا ہے ارشاد خداوندی ہے۔

لَا تُقَدِّحْ كُفًّا صَبْرًا طَاكُ الْمُسْتَقِيمِ ثُمَّ

لَا تَيْبَسْهُم مِّن بَيْنِ أَيْدِيهِمْ وَمِنْ

خَلْفِهِمْ وَعَنْ أَيْمَانِهِمْ وَعَنْ شَمَائِلِهِمْ - (۳)

نبی اکرم صلی اللہ علیہ وسلم نے فرمایا:

بے شک شیطان ابن آدم کی ناک میں مختلف راستوں پر بیٹھا وہ اسلام کے رشتے پر بیٹھا اور کہنے لگا کیا تو اپنے اور اپنے باپ دادا کے دین کو چھوڑ دے گا؟ لیکن انسان نے اس کی بات نہ مانی اور وہ اسلام لے آیا پھر وہ اس کے ہجرت کے راستے میں بیٹھا اور کہا کیا تو ہجرت کرتا ہے؟ اور اپنی زمین اور فضا کو چھوڑ رہا ہے؟ اس نے شیطان کی بات نہ مانی اور ہجرت کی پھر وہ اس کے لیے جہاد کے راستے میں بیٹھا اور کہنے لگا کیا تو جہاد کرتا ہے؟ یہ تو جان اور مال کو ضائع کرتا ہے تو رطے کا تو قتل کیا جائے گا لوگ تیری بیویوں سے نکاح کریں گے اور تیرا مال تقسیم ہو جائے گا اس نے شیطان کی یہ بات بھی نہ مانی اور جہاد کیا نبی اکرم صلی اللہ علیہ وسلم نے فرمایا جو شخص ایسا کرے اور پھر فوت ہو جائے تو اللہ تعالیٰ کے ذمہ کرم پر ہے کہ اسے جنت میں

(۱) مجمع الزوائد جلد ۷ ص ۴۹ کتاب التفسیر

(۲) مسند امام احمد بن حنبل جلد ۲ ص ۱۵۶ مرویات انس

(۳) تترکن مجید سورۃ اعراف آیت ۱۶، ۱۷

داخل کرے۔ (۱)

تو نبی اکرم صلی اللہ علیہ وسلم نے دوسرے کا معنی بیان فرمایا اور یہ وہی خیالات ہیں جو مجاہد کے دل میں پیدا ہوتے ہیں کہ وہ قتل کر دیا جائے گا اور اس کی بیویوں سے نکاح کیا جائے گا اور اس کے علاوہ ایسے خیالات جو اسے جہاد سے روک دیتے ہیں اور یہ خواطر معلوم ہیں تو اب و نواس (شیطان) مشاہدہ سے معلوم ہو گیا اور ہر خاطر (دوسرے) کا ایک سبب ہے جس کا نام معلوم ہونا چاہیے اور اس سبب کا نام شیطان ہے اور آدمی سے اس کے جدا ہونے کا تصور نہیں ہو سکتا البتہ اس کی بات نہ ماننے اور اس کی پیروی کرنے کے اعتبار سے لوگ مختلف ہیں اسی لیے نبی اکرم صلی اللہ علیہ وسلم نے ارشاد فرمایا کہ ہر آدمی کا ایک شیطان ہے (۲)

تو اس تمام بیان سے دوسرے، الہام، فرشتہ، شیطان، توفیق اور خدا کا مفہوم واضح ہو گیا۔

اب اگر یہ بات دیکھی جائے کہ شیطان کی ذات کیسی ہے وہ جسم لطیف ہے یا سرے سے جسم ہی نہیں اور اگر جسم ہے تو انسان میں کیسے داخل ہوتا ہے تو علم مغالہ میں ان باتوں کی ضرورت نہیں ہے بلکہ اس سلسلے میں بحث کرنے والا اس شخص کی طرح ہے جس کے کپڑوں میں سانپ گھس آئے وہ اسے دھڑکرنے اور اس کے نقصان کو نازل کرنے کا محتاج ہو تو اب وہ اس کے رنگ، شکل اور طول و عرض میں بحث کرنے میں مشغول ہو جائے۔ یہ عین جہالت ہے تو وہ خیالات جو شرک کا باعث ہیں ان کے بارے میں معلوم ہو چکا ہے اور اس میں اس بات پر دلالت پائی جاتی ہے کہ یقیناً اس کا کوئی سبب ہے اور یہ بھی معلوم ہوا کہ وہ چیز جو آئندہ شرک کی طرف بلانے والی ہو وہ دشمن ہوتی ہے تو اس سے دشمن کا وجود لازماً معلوم ہو گیا لہذا اب اس کے خلاف جہاد میں مشغول ہونا چاہیے اللہ تعالیٰ نے قرآن پاک میں متعدد مقامات پر اس کی عداوت کی پہچان کرائی ہے تاکہ لوگ اس پر ایمان لائیں اور اس کے شر سے بچیں ارشاد خداوندی ہے۔

إِنَّ الشَّيْطَانَ لَكُمْ عَدُوٌّ فَاتَّخِذُوهُ عَدُوًّا

إِنَّمَا يَذَّكُّكُمْ بِهِ لِيَكُونُوا مِنْ أَصْحَابِ

السَّعْيِ (۳)

اور ارشاد خداوندی ہے،

الَّذِينَ آخَذُوا مِيثَاقًا بِنَبِيِّ إِدْمَاتِ

(۱) مسند امام احمد بن حنبل جلد ۳ ص ۴۸۳ حدیث برہ بن ابی فاکر

(۲) المعجم الکبیر للطبرانی جلد اول ص ۱۶۸ حدیث ۴۹۴

(۳) قرآن مجید، سورۃ فاطر آیت ۶



لَا تَقْبِضُوا الشَّيْطَانَ إِنَّهُ لَكُمْ عَدُوٌّ مُبِينٌ۔ (۱۱) شیطان کی پوجا نہ کرتا وہ تمہارا کھلا دشمن ہے۔

لہذا ہندے کو چاہیے کہ وہ اپنے آپ سے دشمن کو دور کرنے میں مشغول ہو اس کے اصل، نسب اور جگہ کے بارے میں نہ پوچھے ہاں اس کے ہتھیار کے بارے میں پوچھے تاکہ اسے اپنے آپ سے دور کرے اور شیطان کا اسلم خواہش اور شہوات ہیں علماء کے لیے اس قدر کافی ہے جہاں تک اس کی ذات و صفات اور حقیقت کی معرفت کا تعلق ہے تو ہم اس سے اللہ تعالیٰ کی پناہ چاہتے ہیں۔ فرشتوں کی حقیقت معلوم کرنا عارفین کا میدان ہے جو علوم مکاشفات میں مستغرق رہتے ہیں لہذا علم معاملہ میں اس کی پہچان کی ضرورت نہیں ہے۔

ہاں یہ بات جاننا مناسب ہے کہ خواطر کی تین قسمیں ہیں ایک قسم کے خواطر وہ ہیں جو قطعی طور پر معلوم ہیں کہ وہ شر کی طرف لاتے ہیں تو ان کا وسوسہ ہوا پوشیدہ نہیں ہے اور دوسری قسم ان خواطر کی ہے جو نیکی کی دعوت دیتے ہیں تو اس میں شک نہیں ہے کہ وہ اہل ایمان سے تیسری قسم وہ ہے جس میں تردد ہوتا ہے معلوم نہیں ہوتا کہ وہ خاطر فرشتے کی طرف سے ہے یا شیطان کی جانب سے۔ شیطان کے مکر و فریب سے ہے کہ وہ بھلائی کے مقام پر شر کو پیش کرتا ہے اور اس میں امتیاز کرنا مشکل بات ہے اور اکثر لوگ اسی وجہ سے ہلاک ہوتے ہیں کیونکہ شیطان لون کو صریح شر کی طرف بلانے پر قادر نہیں ہوتا لہذا وہ شر کو خیر کی صورت دیتا ہے جیسے وہ کسی عالم کو وعظ کے طریقے پر کہتا ہے کہ لوگوں کو دیکھو کہ وہ جہالت کی وجہ سے مردہ ہیں غفلت کی وجہ سے ہلاک ہو گئے اور جہنم کے کنارے پر پہنچ گئے کہا نہیں مخلوق پر رحم نہیں آتا کہ تم ان کو وعظ و نصیحت کے ذریعے سختیوں سے سچاؤ اللہ تعالیٰ تم پر انعام فرمایا کہ تمہیں روشن دل، فصیح زبان اور مقبول لہجہ عطا کیا تو تم کس طرح اللہ تعالیٰ کی نعمت کی ناشکری کرتے ہو اور اس کی ناراضگی مول لینے ہو تم اشاعت علم سے خاموشی اختیار کرتے ہو اور لوگوں کو صراطِ مستقیم کی طرف نہیں بلاتے۔

شیطان اس کے دل میں مسلسل یہ بات ڈالتا اور نہایت لطیف جیلوں کے ذریعے اسے وعظ گوئی پر مجبور کرتا ہے یہاں تک کہ وہ لوگوں کو وعظ و نصیحت کرنے میں مشغول ہو جاتا ہے پھر وہ اسے دعوت دیتا ہے کہ وہ لوگوں کے لیے زینت اختیار کرے یعنی اچھے الفاظ استعمال کرے اور بھلائی ظاہر کرے شیطان اس سے کہتا ہے کہ اگر تم ایسا نہیں کرو گے تو ان کے دلوں میں تمہاری گفتگو کی کوئی وقعت باقی نہیں رہے گی اور وہ راہ حق کی ہدایت نہیں پائیں گے وہ مسلسل یہ بات اس کے دل میں ڈالتا اور یہی کرتا ہے اور اسی دوران اس شخص کو ریا کاری، مخلوق کے ہاں قبولیت، جاہ و مرتبہ کی لذت اور ماننے والوں کی کثرت کا شوق دلاتا ہے نیز یہ کہ وہ دوسروں کو حقارت کی نظر سے دیکھے تو ان نصیحتوں کے ذریعے اس بچارے کو ہلاکت کی طرف لے جاتا ہے اب وہ واعظ تقریر کرتے ہوئے

خیال کرتا ہے کہ اس کا مقصد بھلائی ہے حالانکہ اس کا مقصد مرتبے اور لوگوں میں مقبولیت کا حصول ہے تو اس طرح وہ ہلاک ہو جاتا ہے حالانکہ وہ یہ خیال کرتا ہے کہ اسے اللہ تعالیٰ کے ہاں ایک مقام حاصل ہوا ہے اور یہ ان لوگوں میں سے ہوتا ہے جن کے بارے میں نبی اکرم صلی اللہ علیہ وسلم نے فرمایا:

إِنَّ اللَّهَ يُؤَيِّدُ هَذَا الدِّينَ بِقَوْمٍ لَوْ هَدَىٰ لَهُمُ (۱)

بے شک اللہ تعالیٰ اس دین کی مدد ایسے لوگوں کے ذریعے کرتا ہے جن کا (دین میں) کچھ حصہ نہیں۔

اور ارشاد فرمایا:

كَذَلِكَ اللَّهُ يُؤَيِّدُ هَذَا الدِّينَ بِالرَّجُلِ الْفَاجِرِ۔ (۲)

بے شک اللہ تعالیٰ اس دین کا مدد کسی ناجر شخص کے ذریعے بھی کرتا ہے۔

اسی لیے مردی ہے کہ شیطان لعین انسان شکل میں حضرت عیسیٰ علیہ السلام کے سامنے آیا اور کہنے لگا "لا الہ الا اللہ" پڑھیں آپ نے فرمایا یہ کلمہ حق ہے لیکن میں تمہارے کہنے پر نہیں کہوں گا (آپ نے یہ بات اس لیے فرمائی) کہ وہ بھلائی کے پردے میں مکر و فریب کرتا ہے اور اس قسم کے شیطانی مکر بے شمار ہیں ان کے ذریعے علماء، عبادت گزار، زاہد فقراء اور اغنیاء ہلاک ہوتے ہیں اور وہ لوگ بھی تباہ ہو جاتے ہیں جو ظاہری شکر و برکت سمجھتے ہیں اور واضح گناہوں میں پڑنا اچھا نہیں سمجھتے ہم شیطان کے کچھ مکر و فریب، غور کے بیان میں ذکر کریں گے جو اس حصے کے آخر میں ہے۔ اور اگر فرصت و مہلت ملے تو خاص اس موضوع پر ایک کتاب لکھیں گے جس کا نام بلبلین ابلیس "ہو گا کیوں کہ اب شیطان کے دھوکے شہروں اور بندوں میں پھیل گئے ہیں بالخصوص مذاہب اور اعتقادات میں۔ یہاں تک کہ اب نیک کام محض رسوا ہو گئے ہیں اور اس کی وجہ یہ ہے کہ شیطان کے مکر و فریب پر یقین کر لیا جاتا ہے۔

بندے کو چاہیے کہ دل میں جو خیال آئے اس پر غور کرے تاکہ معلوم ہو سکے کہ یہ فرشتے کی طرف سے ہے یا شیطان کی جانب سے؟ اس کو بصیرت کی نظر سے اچھی طرح دیکھے کیونکہ یہ بات اپنی طبعی خواہش سے معلوم نہیں ہو سکتی اس لیے یہ تقویٰ اور بصیرت کا نور اور کثرتِ علم کی ضرورت ہے۔

ارشاد خداوندی ہے:

إِنَّ الَّذِينَ اتَّقَوْا إِذَا مَسَّهُمْ طَائِفٌ مِّنَ الشَّيْطَانِ تَذَكَّرُوا۔ (۳)

بے شک وہ لوگ جو متقی ہیں جب ان کو شیطان کی طرف سے کوئی ٹھیس پہنچتی ہے تو وہ ہوشیار ہو جاتے ہیں۔

(۱) مجمع الزوائد جلد ۵ ص ۲۰۲ کتاب الجہاد

(۲) صحیح بخاری جلد ۲ ص ۴۰۳ کتاب المغازی (۳) قرآن مجید، سورۃ اعراف آیت ۲۰۱



یعنی وہ نورِ علم کی طرف رجوع کرتے ہیں۔

اسی وقت ان کی آنکھیں کھل جاتی ہیں۔

فَإِذَا هُمْ مُبْصِرُونَ (۱)

یعنی ان کا اشکال دور ہو جاتا ہے۔

لیکن جو شخص اپنے لیے تقویٰ کو پسند نہیں کرتا تو اس کی طبیعت اپنی خواہش کے مطابق شیطانی مکر و فریب پر یقین کرتی ہے اب اس میں غلطیاں زیادہ ہوتی ہیں اور وہ فوری طور پر ہلاک ہو جاتا ہے اور اسے کچھ سمجھ نہیں آتا۔ اسی قسم کے لوگوں کے بارے میں اللہ تعالیٰ نے ارشاد فرمایا:

وَبَدَّاهُم مِّنَ اللَّهِ مَا كَانُوا يَكُونُونَ (۲)

اور ان کے لیے اللہ تعالیٰ کی طرف سے وہ کچھ ظاہر ہوا جس کا ان کو خیال بھی نہ تھا۔

کہا گیا ہے کہ اس سے وہ اعمال مراد ہیں جن کو وہ نیکیاں سمجھتے تھے تو دیکھا کہ وہ برائیاں ہیں۔

علومِ معاملہ میں سے نہایت گہرا علم نفس کے دعوے اور شیطان کے مکر و فریب پر مطلع ہونا ہے اور یہ ہر بندے پر فرض عین ہے جب کہ مخلوق نے اسے چھوڑ رکھا ہے اور وہ ایسے علوم میں مشغول ہو گئے ہیں جو ان کو دوسروں میں ڈالنے ہیں ان پر شیطان کو مسلط کرتے ہیں اور اس کی دشمنی اور اس کے بچنے کے طریقے سے ان کو غافل کرتے ہیں اور کثرتِ دوسروں سے بچنے کی صورت یہ ہے کہ خواطر کے دروازے بند کر دیئے جائیں اور ان کے دروازے حواسِ غمہ ہیں اور ان کے داخلی دروازے شہوتیں اور دنیوی تعلقات ہیں، اندھیرے گھر میں تنہائی اختیار کرنا حواس کے دروازوں کو بند کرنا ہے اور اہل و مال سے علیحدگی اختیار کرنا باطن سے دوسروں کے دروازوں کو کم کر دیتا ہے اس کے باوجود دل میں جاری خیالات کے راستے کھلے رہیں گے اور یہ اسی صورت میں دور ہوتے ہیں جب کہ دل کو اللہ تعالیٰ کے ذکر میں مشغول رکھا جائے لیکن شیطان پھر بھی دل کو کھینچتا اور اس سے جھگڑا کرتا ہے اور اسے اللہ تعالیٰ کے ذکر سے غافل کرتا ہے لہذا مجاہدہ کی ضرورت ہے اور یہ مجاہدہ موت تک جاری رہتا ہے کیونکہ جب تک آدمی زندہ ہے شیطان سے چھوٹ نہیں سکتا۔

ہاں بعض اوقات انسان قوی ہوتا ہے اور وہ شیطان کے سامنے نہیں جھکتا وہ جہاد کے ذریعے اپنے آپ سے شیطان کے شر کو دور کرتا ہے لیکن جب تک اس کے جسم میں خون گردش کرتا ہے وہ جہاد اور مدافعت سے بے نیاز نہیں ہو سکتا جب تک وہ زندہ ہوتا ہے شیطان کے دروازے اس کے دل کی طرف کھلے ہوتے ہیں بند نہیں ہوتے اور وہ شہوت، غضب، حسد، طمع اور حرص و لالچ ہے جیسے ان کی وضاحت آگے کی اور حبِ دروازہ کھلا ہوا دشمن

(۱) قرآن مجید، سورۃ اعراف آیت ۲۰۱

(۲) قرآن مجید، سورۃ زمر آیت ۴۴

غافل نہ ہو تو اس وقت دفاع صرف اسی صورت میں ہو سکتا ہے کہ حفاظت کی جائے اور اس سے لڑا جائے۔  
ایک شخص نے حضرت حسن بصری رحمہ اللہ سے پوچھا اسے ابو سعید اکیا شیطان سوتا ہے؟ آپ مسکرائے اور فرمایا  
اگر وہ سو جاتا تو ہمیں آرام مل جاتا پس اس صورت میں مومن اس سے بچ نہیں سکتا ہاں اس کو دروازہ کمزور کرنے کا راستہ  
ہے نبی اکرم صلی اللہ علیہ وسلم نے فرمایا۔

إِنَّ الْمُؤْمِنَ يَنْصِتُ شَيْطَانًا كَمَا يَنْصِتُ  
أَحَدُكُمْ بَغِيرَهُ فِي سَفَرٍ ۝ (۱)

بے شک مومن شیطان کو اس طرح کمزور کرتا ہے  
جس طرح تم میں سے کوئی ایک سفر میں اپنے اونٹ کو  
کمزور کرتا ہے۔

حضرت عبداللہ بن مسعود رضی اللہ عنہ فرماتے ہیں مومن کا شیطان کمزور ہوتا ہے  
حضرت قیس بن حجاج نے کہا کہ میرے شیطان نے مجھ سے کہا میں تم میں داخل ہوا تو میں اونٹ کی طرح مضبوط تھا  
اور اب میں چڑیا کی طرح ہوں میں نے پوچھا کیوں؟ اس نے کہا تم مجھے اللہ تعالیٰ کے ذکر کے ذریعے پگھلا رہے ہو متقی  
لوگوں کے لیے شیطان کے ظاہری دروازوں کو بند کرنا اور ان کی حفاظت کرنا مشکل نہیں یہ وہ راستے ہیں جو ظاہری گناہوں  
کی طرف لے جاتے ہیں لیکن شیطان کے جو راستے پوشیدہ ہیں ان میں ان زمتقی لوگوں سے بھی لغزش ہو جاتی ہے  
کیونکہ انہیں ان کا علم نہیں ہوتا کہ ان کی حفاظت کریں جیسا کہ ہم نے علماء و واعظین کو شیطان کے دھوکہ دینے کے سلسلے  
میں ذکر کیا ہے مشکل یہ ہے کہ شیطانی دروازے جو دل کی طرف کھلتے ہیں وہ بہت زیادہ ہیں اور فرشتوں کا دروازہ  
صرف ایک ہے اور بعض اوقات یہ اکیلا دروازہ ان متعدد دروازہ میں مشتبہ ہو جاتا ہے تو بندہ اسی مسافر کی طرح  
ہوتا ہے جو اندھیری رات میں کسی ایسے جنگل میں کھڑا ہو جس میں بہت سے دشوار گزار راستے ہوں تو اسے راستے کا علم بصیرت  
کی آنکھ اور چمکنے والے سورج سے ہوتا ہے اور یہاں بصیرت کی آنکھ وہ دل ہے جو تقویٰ کے ذریعے صاف کیا گیا۔ اور  
چمکنے والا سورج بہت زیادہ علم ہے جو قرآن پاک اور رسول اکرم صلی اللہ علیہ وسلم کی سنت سے حاصل ہوتا ہے اس کے ذریعے  
درست راستہ معلوم ہوتا ہے ورنہ شیطانی راستے بہت زیادہ ہیں اور گہرے بھی۔

حضرت عبداللہ بن مسعود رضی اللہ عنہ فرماتے ہیں نبی اکرم صلی اللہ علیہ وسلم نے ایک دن ہمارے لیے ایک لکیر کھینچی اور فرمایا  
یہ اللہ تعالیٰ کا راستہ ہے پھر اس لکیر کے دائیں بائیں بہت سے خطوط کھینچے اور فرمایا یہ مختلف راستے ہیں ان میں سے ہر ایک  
پر ایک شیطان ہے جو آدمی کو اپنی طرف بلاتا ہے پھر آپ نے یہ آیت کریمہ پڑھی۔ (۲)

(۱) مسند امام احمد بن حنبل جلد ۲ ص ۳۸۰ مرویات ابو ہریرہ

(۲) مشکوٰۃ شریف ص ۲۰ باب الاعتقاد بالکتاب السنۃ۔



وَإِنَّ هَذَا صِرَاطٌ مُسْتَقِيمٌ فَاتَّبِعُوهُ وَلَا تَتَّبِعُوا  
السُّبُلَ - (۱)

بے شک یہ میرا سیدھا راستہ ہے پس اس پر چلو اور  
مختلف راستوں کی پیروی نہ کرو۔

ان خطوط کے بارے میں فرمایا تو حضور علیہ السلام نے شیطان کے زیادہ راستوں کو بیان فرمایا۔ اور ہم نے اس کے راستوں میں سے ایک باریک راستے کی مثال بھی لکھ دی تھی اس سے وہ طریقہ مراد ہے جس کے ذریعے شیطان علیہ کرام نیز خواہشات پر کنٹرول کرنے والوں اور ظاہری گناہوں سے بچنے والوں کو دھوکہ دیتا ہے اب ہم اس کے واضح راستے کی مثال بیان کرتے ہیں جو پوشیدہ نہیں لیکن انسان کسی ارادے کے بغیر اس پر چل پڑتا ہے اس سلسلے میں نبی اکرم صلی اللہ علیہ وسلم نے بیان فرمایا کہ بنی اسرائیل میں ایک راہب (عبادت گزار) تھا شیطان نے ایک نوٹھی کا گلا دبا یا اور اس کے مالکوں کے دلوں میں یہ بات ڈالی کہ اس کا علاج اس راہب کے پاس ہے وہ اسے لے کر اس کے پاس آئے اس نے انکار کر دیا وہ مسلسل اصرار کرتے رہے حتیٰ کہ وہ ہان گیا جب وہ اس کے پاس سے علاج کے لیے موجود بھی تو اس راہب کے پاس شیطان آیا اور اس کے دل میں نوٹھی کے قرب کا وسوسہ ڈالا وہ مسلسل وسوسے ڈالتا رہا حتیٰ کہ اس نے اس سے وطن کی وہ اس سے حاملہ ہو گئی تو اب اس کے دل وسوسہ ڈالا کہ اس کے گھر والے آئیں گے تو توڑ دینا ہوگا لہذا اسے قتل کر دے اگر وہ تم سے پوچھیں تو کہنا کہ وہ مر گئی ہے چنانچہ اس نے اسے قتل کر کے دفن کر دیا شیطان نوٹھی کے مالکوں کے پاس آیا اور ان کے دلوں میں وسوسہ ڈالا کہ راہب کے حمل سے وہ حاملہ ہوئی اور بچہ اس نے اس کو قتل کر کے دفن کر دیا وہ لوگ راہب کے پاس آ کر پوچھنے لگے تو اس نے کہا وہ مر گئی ہے انہوں نے اسے پکڑ کر قتل کرنا چاہا تو شیطان اس کے پاس آیا اور کہنے لگا میں نے اس کا گلا دبا یا تھا اور میں نے ہی ان لوگوں کے دلوں میں یہ بات ڈالی کہ وہ تمہارے پاس لائیں تم میری بات مانو تو نجات پاؤ گے اور میں تمہیں ان لوگوں سے چھڑا دوں گا اس نے پوچھا کیسے؟ شیطان نے کہا مجھے دو سجدے کرو چنانچہ اس نے اسے دو سجدے کئے تو شیطان نے کہا میرا تم سے کوئی واسطہ نہیں یہی وہ بات ہے جس کے باوجود میں اللہ تعالیٰ نے ارشاد فرمایا (۲)

شیطان کی طرح کہ جب وہ انسان سے کہتا ہے کفر اختیار  
کر جب وہ کفر کرتا ہے تو وہ کہتا ہے میں تم سے بری الذمہ  
ہوں۔

كَمَثَلِ الشَّيْطَانِ إِذْ قَالَ لِلْإِنْسَانِ اكْفُرْ  
فَلَمَّا كَفَرَ قَالَ إِنِّي بَرِيٌّ مِنْكَ -

(۳)

(۱) قرآن مجید، سورۃ النعام آیت ۱۵۲

(۲) المستدرک للحاکم جلد ۲ ص ۸۸۲، ۸۸۵ کتاب التفسیر

(۳) قرآن مجید، سورۃ حشر آیت ۱۶

تو دیکھتے کہ شیطان نے کیسے کیسے جیلے بہانوں سے راہب کو ان کبیرہ گناہوں کی طرف مجبور کیا اور اس کی بنیاد صرف یہی تھی کہ وہ لونڈی کا علاج کرنا قبول کرے یہ ایک آسان سامانہ ہے اور بعض اوقات آدمی سمجھتا ہے کہ یہ ایک نیکی ہے اور بھلائی کا کام ہے تو شیطان پہلے اس کے دل میں خفیہ خواہش کے ذریعے یہ بات ڈالتا ہے کہ یہ اچھا کام ہے تو وہ نیکی میں رغبت رکھنے والے آدمی کی طرف اس کا اقدام کرتا ہے پھر معاملہ اس کے اختیار سے نکل جاتا ہے اور ایک بات دوسری بات کی طرف لے جاتی ہے اور اب اس کے لیے چھکارے کی کوئی صورت نہیں ہوتی۔ تو ہم ابتدائی امور میں بناوٹ سے اللہ تعالیٰ کی پناہ چاہتا ہوں۔

نبی اکرم صلی اللہ علیہ وسلم نے اسی بات کی طرف اشارہ کیا ہے آپ نے فرمایا:

مَنْ حَامَلَ الْحِجْمَةَ يُوشِكُ أَنْ يَلْقَى قَتْلَهُ۔ (۱)

جو آدمی (ممنوعہ) چراگاہ لے کر دھرتا ہے قریب ہے کہ وہ اس میں چلا جائے۔

## دل کی طرف شیطانی راستوں کی تفصیل

جان لو! دل ایک قلعے کی طرح ہے اور شیطان دشمن ہے جو اس قلعے میں داخل ہوتا چاہتا ہے تاکہ وہ اس پر قبضہ کرے اور غلبہ حاصل کرے اور قلعے کی حفاظت پر اسی وقت قدرت حاصل ہوتی ہے جب قلعے کے دروازے راستوں اور سوراخوں کی حفاظت کی جائے اور جو شخص اس کے دروازوں سے واقف نہیں وہ اس کے دروازوں کی حفاظت نہیں کر سکتا تو دل کو شیطان کے دوسروں سے بچانا واجب ہے اور یہ عمل ہر مکلف بندے پر فرض عین ہے اور جس عمل کے ذریعے واجب تک رہائی ہوتی ہے وہ بھی واجب ہوتا ہے اور شیطان کو اسی صورت میں دور کر سکتے ہیں جب اس کے داخل ہونے کے راستوں سے واقفیت ہو لہذا اس کے داخل ہونے کے راستوں کی پہچان واجب ہے اور شیطان کے داخل ہونے کے راستے اور دروازے انسانی صفات ہیں اور وہ بہت زیادہ ہیں لیکن ہم بڑے بڑے دروازوں کی طرف اشارہ کریں گے جو کشادہ دروازوں کی طرح ہیں اور وہ شیطانی شکروں کی کثرت سے تنگ نہیں ہوتے تو اس کے بڑے بڑے دروازوں میں سے ایک غصہ اور دوسرا شہوت ہے غصے سے عقل جاتی رہتی ہے اور جب عقل کے لشکر کمزور ہو جائیں تو شیطان کے لشکروں کے لشکروں کا ہجوم ہوتا ہے اور جب انسان کو غصہ آتا ہے تو شیطان اس کے ساتھ کھیتا ہے جیسے بچہ گیند کے ساتھ کھیتا ہے۔

حضرت موسیٰ علیہ السلام کے بارے میں مروی ہے کہ شیطان کی آپ سے ملاقات ہوئی تو اس نے آپ سے



کہا اے موسیٰ علیہ السلام! اللہ تعالیٰ نے آپ کو اپنی رسالت کے لیے چنا اور آپ سے کلام کیا اور میں بھی اللہ تعالیٰ کی ایک مخلوق ہوں جس سے گناہ سرزد ہوا میں توبہ کرتا چاہتا ہوں میرے رب کے ہاں میری سفارش کیجئے کہ وہ میری توبہ قبول فرمائے حضرت موسیٰ علیہ السلام نے فرمایا ٹھیک ہے جب حضرت موسیٰ علیہ السلام پہاڑ پر تشریف لے گئے اور اپنے رب سے کلام کیا اور اترنے کا ارادہ کیا تو ان سے ان کے رب نے فرمایا امانت ادا کیجئے حضرت موسیٰ علیہ السلام نے عرض کیا اے میرے رب! تیرا بندہ ابلیس چاہتا ہے کہ تو اس کی توبہ قبول فرما اللہ تعالیٰ نے حضرت موسیٰ علیہ السلام کی طرف وحی بھیجی اے موسیٰ! میں آپ کی حاجت کو پورا کرتا ہوں اس سے کہیں کہ وہ حضرت آدم علیہ السلام کی قبر کو سجدہ کرے تاکہ اس کی توبہ قبول کی جائے حضرت موسیٰ علیہ السلام کی ابلیس سے ملاقات ہوئی تو آپ نے فرمایا میں نے تمہارا کام کر دیا تجھے حکم ہوتا ہے کہ حضرت آدم علیہ السلام کی قبر کو سجدہ کرو تاکہ تمہاری توبہ قبول ہو جائے وہ غصے میں آگیا اور اس نے تکبر کیا اور کہتے لگا میں نے زہر آدم کو سجدہ نہیں کیا اب فوت شدہ کو سجدہ کروں؟

پھر کہنے لگا اے موسیٰ علیہ السلام! چونکہ آپ نے اپنے رب کے ہاں میری سفارش کی ہے اس لیے آپ کا مجھ پر حق ہے آپ تین باتوں کے وقت مجھے یاد رکھیں میں آپ کو ان میں ہلک نہیں کروں گا جب غصہ آئے تو مجھے یاد کریں کیونکہ میری روح آپ کے دل میں اور میری آنکھ آپ کی آنکھ میں ہے اور میں آپ کے اندر خون کی طرح گردش کرتا ہوں جب آپ کو غصہ آئے تو مجھے یاد کریں کیونکہ جب انسان کو غصہ آتا ہے تو میں اس کی ناک میں پھونک مارتا ہوں اور اسے پتہ نہیں چلتا کہ وہ کیا کرے جب دشمنوں کے لشکر سے مقابلہ ہو تو مجھے یاد کریں کیونکہ جب دشمنوں سے مقابلہ ہوتا ہے تو میں آدمی کے پاس آکر اسے اس کی بیوی اور اہل و اولاد بادل دلاتا ہوں حتیٰ کہ وہ بھاگ جاتا ہے کسی غیر محرم عورت کے پاس نہ بیٹھیں کیونکہ میں ایک کا پیغام دوسرے تک پہنچاتا ہوں اور مسلسل یہ کام کرتا رہتا ہوں حتیٰ کہ دونوں گناہ میں مبتلا ہو جاتے ہیں تو اس سے اس نے شہوت، غضب اور حرص کی طرف اشارہ کیا ہے کیونکہ میدان جنگ سے بھاگنا دنیوی حرص ہے اور آدم علیہ السلام کے وصال کے بعد ان کو سجدہ نہ کرنا حسد ہے اور یہ شیطان کا سب سے بڑا راستہ ہے۔ کہا گیا کہ ایک ولی نے شیطان سے کہا تو انسان پر کیسے غالب آتا ہے؟ اس نے کہا میں اسے غصے اور خواہش کے وقت پکڑتا ہوں منقول ہے کہ شیطان ایک راہب کے نمائندے ظاہر ہوا تو راہب نے اس سے کہا انسان کو کونسا وصف تمہاری زیادہ ملتا ہے؟ اس نے کہا مزاج کی تیزی جب وہ غصے میں ہوتا ہے تو ہم اسے الٹ دیتے ہیں جیسے بچہ گیند کو پلٹ دیتا ہے۔

کہا گیا ہے کہ شیطان کہتا ہے انسان مجھ پر کیسے غالب آئے گا جب وہ خوشی کی حالت میں ہوتا ہے تو میں اگر اس کے دل میں داخل ہو جاتا ہوں اور جب وہ غصے میں ہوتا ہے تو میں اُڑ کر اس کے سر میں ہو جاتا ہوں۔ اور اس کے بڑے بڑے دروازوں میں سے حد اور حرص ہے جب انسان ہر چیز کا حرص ہوتا ہے تو اس کی

حرص اسے اندھا اور بہرا کر دیتی ہے۔

نبی اکرم صلی اللہ علیہ وسلم نے فرمایا:

حُبُّكَ الشَّيْءُ يُعَيِّسِي وَيُفْسِدِي (۱)

کسی چیز سے تیری محبت تجھے اندھا اور بہرا کر دیتی ہے۔  
اور نور بصیرت سے ہی شیطان کے راستوں کی پہچان حاصل ہوتی ہے اور حب حسد اور حرص اس کو ڈھانپ  
لیں تو وہ انسان دیکھ نہیں سکتا۔ اور اس وقت شیطان کو گنجائش مل جاتی ہے تو حرص آدمی کو ہر وہ چیز اچھی لگتی ہے تو  
اسے اس کی شہوت تک پہنچائے اگرچہ وہ بری اور بے حیائی پر مبنی ہو۔

مروی ہے کہ جب حضرت نوح علیہ السلام کشتی میں سوار ہوتے تو آپ نے ہر چیز کا ایک جوڑا سوار کر لیا جیسا کہ اللہ  
تعالیٰ نے آپ کو حکم دیا تھا آپ نے کشتی میں ایک بوڑھے آدمی کو دیکھا جسے آپ پہچانتے نہیں تھے حضرت نوح علیہ  
السلام نے پوچھا تمہیں کس نے داخل کیا؟ اس نے کہا میں اس لیے داخل ہوا کہ آپ کے ساتھیوں کے دلوں تک پہنچ  
سکوں ان کے دل میرے ساتھ اور ان کے جسم آپ کے ساتھ ہوں حضرت نوح علیہ السلام نے فرمایا اسے اللہ کے دشمن  
نکل جا تو ملعون ہے ابلیس نے آپ سے کہا کہ میں پانچ چیزوں کے ذریعے لوگوں کو ہلاک کرتا ہوں میں عنقریب آپ کو تین  
باتوں کے بارے میں بتاؤں گا لیکن دو باتیں نہیں بتاؤں گا اللہ تعالیٰ نے حضرت نوح علیہ السلام کی طرف وحی بھیجی کہ ان تین  
باتوں کی آپ کو کوئی حاجت نہیں اسے چاہیے کہ وہ دو باتیں آپ سے بیان کرے حضرت نوح علیہ السلام نے فرمایا وہ باقی  
کیا ہیں؟ اس نے کہا وہ دو باتیں ایسی ہیں جو کبھی مجھ سے جھوٹ نہیں بولتیں اور نہ ہی مجھ سے وعدہ خلافی کرتی ہیں ان کے  
ذریعے میں لوگوں کو ہلاک کرتا ہوں اور وہ حرص اور حسد ہے حسد کی وجہ سے مجھ پر لعنت کی گئی اور مجھے مردود شیطان قرار  
دیا گیا اور جہاں تک حرص کا تعلق ہے تو حضرت آدم علیہ السلام کے لیے ایک درخت کے سوا باقی تمام جنت مباح کیا گیا تو میں  
نے حرص کے ذریعے ان سے اپنا کام نکالا۔

شیطان کے بڑے بڑے دروازوں میں سے ایک سیر ہو کر کھانا کھانا ہے اگرچہ وہ حلال پاک ہو کیونکہ سیر ہو کر کھانے  
سے شہوتیں مضبوط ہوتی ہیں اور شہوات شیطان کا اسلحہ ہے۔

منقول ہے کہ ابلیس، حضرت یحییٰ بن زکریا علیہما السلام کے سامنے ظاہر ہوا اور اس کے ہاتھ میں پھندے تھے  
آپ نے فرمایا اسے ابلیس! یہ پھندے کیسے ہیں؟ اس نے کہا یہ شہوتیں ہیں جن کے ذریعے میں انسان تک پہنچتا ہوں آپ  
نے فرمایا کیا ان میں سے میرے لیے بھی کوئی چیز ہے؟ اس نے کہا جب آپ پیٹ بھر کر کھاتے ہیں تو ہم آپ کو نماز اور  
ذکر سے بھاری کر دیتے ہیں آپ نے فرمایا اس کے علاوہ کچھ؟ اس نے کہا نہیں آپ نے فرمایا مجھے قسم ہے میں کبھی بھی

(۱) سنن ابی داؤد جلد ۲ ص ۳۴۳ کتاب الادب



پٹ بھر کر کھانا نہیں کھاؤں گا۔ شیطان نے کہا مجھے بھی اللہ کی قسم ہے کہ میں کبھی کسی مسلمان کی خیر خواہی نہیں کروں گا۔  
 کہا جاتا ہے کہ زیادہ کھانے میں چھوڑی باتیں ہیں۔  
 (۱) اس کے دل سے خوف خدا چلا جاتا ہے۔

(۲) اس کے دل سے مخلوق خدا پر رحمت کا جذبہ نکل جاتا ہے کیونکہ اس کا خیال یہ ہوتا ہے کہ سب لوگوں نے میرا  
 ہو کر کھا یا ہے۔

(۳) عبادت خداوندی بھاری پڑ جاتی ہے۔

(۴) جب وہ حکمت بھرا کلام سنتا ہے تو اس سے دل میں نرمی پیدا نہیں ہوتی۔  
 (۵) جب وہ وعظ کرتا اور حکمت کی بات کرتا ہے تو وہ لوگوں کے دلوں میں اثر نہیں کرتی۔  
 (۶) اس میں کئی بیماریاں پیدا ہوتی ہیں۔

شیطانی دروازوں میں سے ایک دروازہ گھر بلو سامان، کپڑوں اور مکان کے ذریعے زینت حاصل کرنا ہے شیطان  
 جب اسے انسان کے دل پر غالب دیکھتا ہے تو اس میں انڈے اور بچے دیتا ہے اور وہ ہمیشہ اسے مکان کی تعمیر اور اس  
 کی چھتوں اور دیواروں کی زینت نیز عمارت کو وسیع کرنے کی طرف بلاتا ہے اور اسے لباس اور سواریوں کے ذریعے مزین  
 ہونے کی دعوت دیتا ہے اور اسے زندگی بھر اسی کام میں لگائے رکھتا ہے اور جب وہ اسے اس کام میں لگا دیتا ہے  
 تو دوبارہ اس کے پاس جانے سے بے نیاز ہو جاتا ہے کیونکہ یہ امور ایک دوسرے کو کھینچتے ہیں اور وہ ہمیشہ ایک  
 سے دوسرے کام کی طرف جاتا ہے حتیٰ کہ اسے موت آجاتی ہے اور وہ شیطان کے راستے اور خواہش کی اتباع میں  
 مشغول ہوتا ہے اور اس بات کا ڈر ہوتا ہے کہ کفر کے ذریعے اس کی عاقبت خراب نہ ہو جائے ہم اس سے اللہ تعالیٰ  
 کی پناہ چاہتے ہیں۔

شیطان کے بڑے بڑے دروازوں میں سے ایک دروازہ لوگوں سے طمع رکھنا ہے کیونکہ جب طمع دل پر غالب  
 آتی ہے تو شیطان ان چیزوں میں جن کی اسے طمع ہوتی ہے بناوٹ اور زینت کو اس کے لیے پسندیدہ قرار دیتا  
 ہے اور وہ ریاکاری اور دھوکہ دہی میں مصروف ہو جاتا ہے حتیٰ کہ وہ چیر کی طمع رکھتا ہے وہ گویا اس کا مہرود ہوتا  
 ہے اور وہ ہمیشہ اس کی محبت کے لیے چلے پھرتے تلاش کرتا رہتا ہے اور اس تک پہنچنے کے لیے وہ ہر سولاج میں  
 داخل ہو جاتا ہے اس کی سب سے کم حالت یہ ہوتی ہے کہ جو بات اس میں نہ ہو اس پر اپنی تعریف چاہتا ہے اور امر بالمعروف  
 اور نہی عن المنکر کو ترک کرتے ہوئے منافقت کا ثبوت دیتا ہے۔

حضرت صفوان بن سلیم رضی اللہ عنہ سے مروی ہے کہ شیطان حضرت عبداللہ بن خططلہ رضی اللہ عنہ کے سامنے آیا  
 اور کہنے لگا اے ابن خططلہ! میں آپ کو ایک بات سکھاتا ہوں اسے یاد کیجئے انہوں نے فرمایا مجھے اس کی ضرورت

نہیں۔ اس نے کہا دیکھ لیجئے اگر اچھی ہو تو اختیار کریں اور بری ہو تو رد کر دیں اسے ابن خنظلہ؟ اللہ تعالیٰ کے سوا کسی سے ایسا سوال نہ کرنا جس میں طمع پائی جاتی ہو اور دیکھیں کہ جب غصہ آئے تو اس وقت آپ کی حالت کیا ہوتی ہے کیوں کہ اس وقت آپ میرے قابو میں ہوتے ہیں۔

شیطان کے بڑے بڑے دروازوں میں سے ایک دروازہ جلد بازی اور استغفال کو چھوڑ دیتا ہے نبی اکرم صلی اللہ علیہ وسلم نے فرمایا:

الْعَجَلَةُ مِنَ الشَّيْطَانِ وَالثَّانِي مِنَ اللَّهِ  
تعالیٰ۔ (۱)

جلد بازی شیطان کی طرف سے اور ٹھہراؤ اللہ تعالیٰ کی طرف سے ہے۔

اور ارشاد خداوندی ہے:

خَلَقَ الْإِنْسَانَ مِنْ عَجَلٍ۔ (۲)

انسان کو جلد باز پیدا کیا گیا۔

نیز ارشاد فرمایا:

وَكَانَ الْإِنْسَانُ عَجُولًا۔ (۳)

اور انسان جلد باز ہے۔

اور اللہ تعالیٰ نے اپنے نبی صلی اللہ علیہ وسلم سے ارشاد فرمایا:

وَكَمْ تَعْجَلُ يَا لُقْمَانَ مِنْ قَبْلِ أَنْ يُقْضَىٰ  
أَلَيْكَ وَحْيٌ۔ (۴)

اور آپ قرآن پاک لینے میں جلدی نہ کیجئے حتیٰ کہ آپ تک وحی پوری ہو جائے۔

اس کی وجہ یہ ہے کہ اعمال جانچ پڑتال کے بعد ہونے چاہیں اور اس کے لیے غور و فکر اور ٹھہراؤ کی ضرورت ہے جب کہ جلدی اس کام سے روکتی ہے اور جلدی کی صورت میں شیطان اپنی برائی انسان پر اس طرح ڈال دیتا ہے کہ اس کو علم بھی نہیں ہوتا۔

ایک روایت میں ہے جب حضرت عیسیٰ علیہ السلام کی ولادت ہوئی تو شیطان، ابلیس کے پاس آئے اور کہنے لگے بت سونگوں ہو گئے اس نے کہا معلوم ہوتا ہے کہ کوئی نئی بات ہوئی ہے تم اپنی جگہ پر ٹھہرے رہو اور وہ خود اڑا یہاں تک زمین کے کنا روں تک پہنچ گیا لیکن اسے کچھ بھی معلوم نہ ہوا پھر معلوم ہوا کہ حضرت عیسیٰ علیہ السلام کی پیدائش

(۱) جامع ترمذی ص ۲۹۵، الباب البر والصلوۃ

(۲) قرآن مجید، سورۃ انبیاء آیت ۳۷

(۳) قرآن مجید، سورۃ اسراء آیت ۱۱

(۴) قرآن مجید، سورۃ طہ آیت ۱۴



ہوئی ہے اور فرشتے آپ کو گھیر رہے ہوتے ہیں وہ شیطانوں کی طرف لوٹا اور کہنے لگا گذشتہ رات، ایک نبی کی پیدائش ہوئی ہے جب بھی کوئی عورت حاملہ ہوتی ہے اور بچہ جنم لے رہا ہے تو میں وہاں موجود ہوتا ہوں لیکن اس بچے کی پیدائش کے وقت میں موجود نہ تھا تو اس رات کے بعد بتوں کی پوچھا سے ناامید ہو جاؤ اور انسان کو جلد بازی کے ذریعہ گمراہ کیا کرو۔

شیطان کے بڑے بڑے دروازوں میں سے ایک دروازہ درہم اور دینار روپے پیسے اور ہر قسم کا سامان، جانور اور زمین ہیں کیوں کہ ضرورت سے زائد شیطان کا ٹھکانہ ہے اس لیے کہ جس آدمی کے پاس خوراک کے برابر ہو اس کا دل فارغ ہوتا ہے اور اگر وہ مثال کے طور پر راستے میں ایک سو دینار پائے تو اس کے دل میں دس خواہشات پیدا ہوتی ہیں اور ہر خواہش مزید سو دینار کی محتاج ہوتی ہے لہذا جو کچھ اس نے پایا وہ اس کے لیے کافی نہیں ہوتا بلکہ اسے مزید نو سو دیناروں کی ضرورت ہوتی ہے حالانکہ سو دینار ملنے سے پہلے وہ بے نیاز تھا اب جب سو دینار مل گئے تو اس نے سوچا کہ وہ مال دار ہو گیا ہے حالانکہ وہ مزید نو سو دیناروں کا محتاج ہو گیا تاکہ وہ ایک گھر خریدے اور نو نڈی خریدے، گھر کا سامان خریدے، عمدہ لباس خریدے اور ان میں سے ہر ایک ایسی چیز ہے جو دوسری کو لازم ہے جس کی کوئی انتہا نہیں نتیجہ یہ ہوتا ہے کہ وہ جہنم کے گڑھے میں گر جاتا ہے اور یہی اس کا خاتمہ ہے۔

حضرت ثابت بنانی رضی اللہ عنہ فرماتے ہیں جب رسول اکرم صلی اللہ علیہ وسلم مبعوث ہوئے تو ابلیس نے اپنے شیطانوں سے کہا کہ ایک بہت بڑا واقعہ رونما ہوا ہے دیکھو وہ کیا ہے وہ گئے یہاں تک کہ وہ تھک ہار کر اس کے پاس آئے اور کہنے لگے ہمیں کچھ پتہ نہیں چلا اس نے کہا میں خبر لاتا ہوں چنانچہ وہ چلا گیا پھر آیا اور کہا کہ حضرت محمد مصطفیٰ صلی اللہ علیہ وسلم مبعوث ہوئے ہیں حضرت ثابت فرماتے ہیں پھر وہ اپنے شیطانوں کو صحابہ کرام رضی اللہ عنہم کے پاس بھیجے لگا لیکن وہ نامراد ہو کر واپس آئے اور کہتے ہیں ہم نے ایسے لوگ بھی نہیں دیکھے ہم ان تک پہنچتے ہیں پھر وہ نماز کے لیے کھڑے ہو جاتے ہیں اور ان کی خطائیں معاف ہو جاتی ہیں ابلیس نے کہا ان کا انتظار کرو عنقریب اللہ تعالیٰ ان کے لیے دنیا کھول دے گا تو ہم ان سے اپنا کام نکال لیں گے۔ (۱)

ایک روایت میں ہے ایک دن حضرت عیسیٰ علیہ السلام نے پتھر کو تکیہ بنایا تو وہاں سے شیطان کا گزر ہوا اس نے کہا اے حضرت عیسیٰ علیہ السلام! آپ کو بھی دنیا سے رغبت ہو گئی ہے؟ آپ نے سر کے نیچے سے پتھر نکالا اور اسے دے مارا اور فرمایا دنیا کے ساتھ یہ بھی تمہارے لیے ہے حقیقت یہ ہے کہ جس کے پاس ایک پتھر ہو جسے وہ تکیہ بنائے اور سو جائے تو وہ دنیا سے اس قدر کا مالک ہو گا کہ شیطان اس پر اپنا بکر چلائے کیونکہ وہ شخص رات کے وقت عبادت کے لیے کھڑا ہوتا ہے جب اس کے پاس کوئی پتھر ہو جتنے تکیہ بنانا ممکن ہو تو وہ مسلسل اسے نینداور پتھر

کو تکیہ بنانے پر مجبور کرے گا اور اگر یہ نہیں ہوگا تو اس کے دل میں اس کا خیال نہیں آئے گا۔ اور نہ ہی اس کو نیت کی رغبت ہوگی۔ یہ تو محض پتھر کا معاملہ ہے لیکن جس کے پاس گاد تکیہ، گدے اور آرام طلبی کا سامان ہو وہ اللہ تعالیٰ کی عبادت کے لیے کب اٹھے گا۔

شیطان کے بڑے بڑے دروازوں میں سے ایک دروازہ بخل اور محتاجی کا در ہے یہی چیز اللہ تعالیٰ کی راہ میں خرچ کرنے اور صدقہ سے رکاوٹ ہے اور مال کو جمع کرنے خزانہ بنانے اور دردناک عذاب کی طرف بلاتی ہے جو لوگ زیادہ مال جمع کرتے ہیں ان کو اسی بات سے ڈرایا گیا ہے جیسے قرآن پاک نے بیان کیا۔

حضرت خنیمہ بن عبد الرحمن فرماتے ہیں شیطان کہتا ہے انسان مجھ پر غالب آ بھی جائے تو تین باتوں میں مجھ پر غالب نہیں آ سکتا میں اسے حکم دیتا ہوں کہ ناحق طور پر مال حاصل کرے، ناحق جگہ پر خرچ کرے اور جو اس کا حق ہے وہ نہ دے۔

حضرت سفیان ثوری رحمہ اللہ فرماتے ہیں شیطان کے پاس محتاجی کے در سے بڑھ کر کوئی اسلحہ نہیں ہے جب آدمی اس سے یہ بات قبول کر لیتا ہے تو باطل کام میں شروع ہو جاتا ہے اور حق سے روکتا ہے، خواہشات کے ساتھ بولتا ہے اور اپنے رب کے بارے میں بدگمانی کا شکار ہو جاتا ہے بخل کی آفات میں سے ایک یہ ہے کہ آدمی مال جمع کرنے کے لیے بازار کا ہو کر رہ جاتا ہے اور بازار شیطانوں کی رہائش گاہ ہے۔

حضرت ابو امامہ رضی اللہ عنہ فرماتے ہیں نبی اکرم صلی اللہ علیہ وسلم نے ارشاد فرمایا: جب ابلیس زمین پر اترا تو اس نے کہا اے میرے رب! تو نے مجھے زمین پر اتارا اور مجھے مردود قرار دیا تو میرے لیے کوئی گھر بنا دے اللہ تعالیٰ نے فرمایا "حٹام" اس نے کہا کوئی مجلس بھی بنا دے فرمایا بازار اور راستوں میں جمع ہونے کی جگہیں، اس نے کہا میرے لیے کھانا بھی بنا دے اللہ تعالیٰ نے فرمایا تمہارا کھانا وہ ہے جس پر اللہ تعالیٰ کا نام نہ لیا جائے اس نے کہا میرے لیے مشروب مقرر کر دے فرمایا پر نشہ دینے والی چیز تیرا مشروب ہے اس نے کہا میرا کوئی اعلان کرنے والا ہو اللہ تعالیٰ نے فرمایا گائے بجانے کے آلات تیرے خبر دہندہ ہیں اس نے کہا میرے پڑھنے کے لیے کیا ہو گا فرمایا اشعار، اس نے کہا اور میرے لیے کھنے کی چیز؟ فرمایا بدن کو گودنا اس نے کہا میری گفتگو؟ فرمایا جھوٹ اس نے کہا میری شکایت گائیں؟ فرمایا عورتیں ہوں گی۔ (۱)

شیطان کے بڑے بڑے دروازوں میں سے مذہب اور نفسانی خواہش پر تعصب مخالفین سے کینہ پروری اور انہیں حقارت کی نظر سے دیکھنا ہے اور یہ وہ عمل ہے جو عبادت گزار اور فاسق سب لوگوں کو ہلاک کر دیتا ہے کیوں کہ



لوگوں پر طعن کرنا اور ان کی خرابیوں کے ذکر میں مصروف رہنا انسان کی فطرت میں داخل ہے اور یہ درندگی کی صفات سے نہیں ہے اور جب شیطان اس صفت کو اس کی نظر میں حق قرار دیتا ہے اور یہ طبیعت کے موافق بھی ہے تو اسی کی شیرینی اس کے دل پر غالب آ جاتی ہے اور وہ اپنی پوری ہمت کے ساتھ اس میں مشغول ہو جاتا ہے اور اس پر بہت خوش ہوتا ہے اس کا خیال یہ ہوتا ہے کہ وہ دین کے لیے کوشش کر رہا ہے حالانکہ وہ شیطان کی پیروی میں کوشاں ہے۔ مثلاً ایک شخص حضرت ابو بکر صدیق رضی اللہ عنہ کی محبت میں بہت متعصب ہے لیکن حرام بھی کھاتا ہے جھوٹ بولتا ہے اور منہ پھٹ ہے اور طرح طرح کے فساد میں مبتلا ہے۔ اگر حضرت ابو بکر صدیق رضی اللہ عنہ اسے دیکھتے تو اسے بڑا دشمن تصور فرمائے کیوں کہ ان کا دوست تو وہ ہے جو ان کے راستے پر چلتا ہے ان کی سیرت کو اپناتا ہے اور اپنی زبان کی حفاظت کرتا ہے اور آپ کی سیرت تو یہ تھی کہ آپ اپنے منہ مبارک میں کنکریاں رکھتے تھے تاکہ بے مقصد کلام سے زبان محفوظ رہے تو یہ فضول باتیں کرنے والا کس طرح آپ سے دوستی اور محبت نیز آپ کی سیرت پر چلنے کا دعویٰ کر سکتا ہے۔

اسی طرح ایک اور فضول قسم کے آدمی کو دیکھو گے وہ حضرت علی المرتضیٰ رضی اللہ عنہ سے محبت میں متعصب ہے حضرت علی المرتضیٰ رضی اللہ عنہ کا زہد و تقویٰ اور سیرت تو یہ تھی کہ آپ نے اپنے دورِ خلافت میں وہ کپڑا پہنا جسے تین درہم کے بدلے خریدا تھا اور آپ نے اپنی آستینوں کو کلاہوں تک کاٹ دیا اور تم دیکھو گے کہ فاسق آدمی ریشمی کپڑے پہنتا ہے اور حرام کی کمائی سے زیب و زینت اختیار کرتا ہے اور پھر وہ حضرت شیر خدا کی محبت کا دعویٰ بھی کرتا ہے حالانکہ قیامت کے دن یہی شخص آپ کا ارل دشمن ہوگا۔

اور کتنے تعجب کی بات ہے کہ ایک شخص کسی کے عزیز بچے کو جو اس کی آنکھوں کی ٹھنڈک اور دل کی زندگی ہے، پکڑ کر مارتا ہے اس کے بال اکھیڑتا اور قینچی سے کاٹتا ہے اور اس کے باوجود اس کے باپ سے محبت کا دعویٰ کرتا ہے تو اس شخص کے ہاں اس کی کیا حالت ہوگی؟ اور یہ بات معلوم ہے کہ حضرت ابو بکر صدیق، حضرت عمر فاروق، حضرت عثمان غنی، حضرت علی المرتضیٰ اور تمام صحابہ کرام رضی اللہ عنہم کو، اپنی اولاد گھر والوں بلکہ اپنے آپ سے بھی زیادہ شریعت اور دین سے محبت تھی اور جو لوگ شریعت کی نافرمانی کرتے ہیں وہی لوگ شریعت کے ٹکڑے کرتے اور شہوات کی قینچیوں سے اسے کاٹتے ہیں اور یوں وہ اللہ تعالیٰ کے دشمن کے دشمن ابلیس اور اللہ تعالیٰ کے دوستوں کے دشمنوں سے محبت کرتے ہیں تو دیکھو قیامت کے دن صحابہ کرام اور اولیائے ربانی کے سامنے ان کی کیا حالت ہوگی۔ اور اگر دنیا میں ہی پردہ اٹھ جائے اور ان کو معلوم ہو جائے کہ صحابہ کرام رضی اللہ عنہم امت کے بارے میں کیا چاہتے ہیں تو اپنے بُرے اعمال کی وجہ سے یہ ان نفوسِ قدسیہ کا ذکر اپنی زبان پر لاتے ہوئے شرم محسوس کریں۔

پھر شیطان دن کے دل میں یہ بات بھی ڈالتا ہے کہ جو شخص حضرت ابو بکر صدیق اور حضرت عمر فاروق رضی اللہ عنہما

کی محبت میں انتقال کر جاتا ہے آگ اس کے گرد نہیں بھٹکے گی اور دوسرے آدمی کے دل میں یہ خیال ڈالتا ہے کہ جب وہ حضرت علی المرتضیٰ رضی اللہ عنہ کی محبت میں مرے گا تو اس پر کوئی خوف نہ ہوگا۔  
حالاں کہ رسول اکرم صلی اللہ علیہ وسلم نے خاتونِ جنت حضرت فاطمہ الزہراء رضی اللہ عنہ سے فرمایا حالانکہ وہ آپ کا جگر گوشہ تھیں (۱)

إِعْمَلِيْ فَاِنَّیْ لَا اُعْنِیْ عَنْكَ مِیْتَ اللّٰهِ  
شَیْئًا۔ (۲)  
عمل کرو میں اللہ تعالیٰ کی طرف سے تمہارے کچھ کام نہیں آؤگا۔

توبہ نفسانی خواہشات کی ایک مثال ہم نے بیان کی ہے اسی طرح جو لوگ (فقہی اعتبار سے) حضرت امام شافعی، امام ابو حنیفہ، امام مالک اور امام احمد بن حنبل رحمہم اللہ اور ان کے علاوہ دیگر ائمہ کرام کی محبت میں متعصب ہیں تو جو آدمی کسی امام کے مذہب پر چلنے کا دعویٰ کرتا ہے لیکن اس کی سیرت پر نہیں چلتا تو وہی امام قیامت کے دن اس کے مقابل ہوں گے اور چھین گے کہ میرا مذہب عمل کرنا تھا محض زبانی گفتگو نہ تھی اور زبانی گفتگو بھی عمل کے لیے تھی محض ہک ہک کرنے کے لیے نہ تھی تو تو نے میرے عمل کی مخالفت کی ہے حالاں کہ میں نے تمام زندگی یہی راستہ اختیار کیا اور اسی پر میرا خاتمہ ہوا پھر تو نے میرے مذہب پر چلنے کا جھوٹا دعویٰ کیا یہ شیطان کا بہت بڑا راستہ ہے اس کے ذریعے اس نے بہت سے لوگوں کو ہلاک کیا مدارس ان لوگوں کے حوالے کئے گئے ہیں جو اللہ تعالیٰ سے بہت کم ڈرتے ہیں دین میں ان کی بصیرت کمزور ہے، دنیوی رغبت مضبوط ہے لوگوں کے پیچھے چلنے کی حرص زیادہ ہے اور یہ اتباع اور حصول مرتبہ محض تعصب سے بڑھا ہے وہ اس بات کو اپنے سینے میں چھپاتے ہیں اور اس سلسلے میں شیطان کے مکر و فریب سے لوگوں کو آگاہ نہیں کرتے بلکہ وہ شیطان کے فریب کو جاری کرتے ہیں اس کے نائب کا کردار ادا کرتے ہیں لوگوں نے بھی اسی راہ کو اختیار کیا اور دین کی اصل کو بھول گئے چنانچہ وہ لوگ خود بھی ہلاک ہوئے اور دوسروں کو بھی ہلاک کیا۔  
اللہ تعالیٰ ان کی اور ہماری توبہ قبول فرمائے۔

حضرت حسن بصری رحمہ اللہ فرماتے ہیں ہمیں یہ بات پہنچی ہے کہ ابلیس نے کہا میں نے امت محمدیہ کے لیے گناہوں کو آراستہ کیا تو انہوں نے استغفار کے ذریعے میری کمزوری پھر میں نے ان کے لیے وہ گناہ آراستہ کئے جن سے وہ بخشش نہ مانگیں اور وہ خواہشات ہیں۔ اس معنی نے سچ کہا لوگ نے جانتے کہ یہ (خواہشات) وہ اسباب ہیں جو گناہ کی طرف کھینچتے ہیں۔ تو ان سے بخشش کیسے مانگیں گے شیطان کا ایک بہت بڑا حلیہ یہ ہے کہ وہ انسان کو اس

(۱) صحیح بخاری جلد اول ص ۵۳۲ کتاب المناقب

(۲) صحیح بخاری جلد ۲ ص ۶۰۲ کتاب التفسیر



کے نفس سے غافل کر دیتا ہے یعنی لوگوں کے درمیان مذاہب اور مقدمات کے سلسلے میں اختلاف ڈال دیتا ہے۔  
حضرت عبداللہ بن مسعود رضی اللہ عنہ فرماتے ہیں:-

ایک جماعت اللہ تعالیٰ کا ذکر کرنے کے لیے بیٹھی تو شیطان ان کے پاس آیا تاکہ ان کو اس مجلس سے اٹھائے اور ان کے درمیان تفریق پیدا کرے لیکن وہ اس پر قادر نہ ہوا۔ پھر وہ ایک اور جماعت کے پاس آیا جو دنیوی گفتگو کر رہے تھے اس نے ان کے درمیان فساد پیدا کر دیا چنانچہ وہ اٹھ کھڑے ہوئے اور ایک دوسرے کو قتل کرنے لگے وہ لوگ جو اللہ تعالیٰ کا ذکر کر رہے تھے وہ اٹھ کھڑے ہوئے اور ان کے معاملے میں مشغول ہو گئے اور ان کو چھوڑنے لگے یوں وہ ذکر خداوندی کو چھوڑ بیٹھے شیطان کا مقصد بھی یہی تھا وہ ان لوگوں کو لڑنا نہیں چاہتا تھا بلکہ اہل ذکر کو منتشر کرنا چاہتا تھا۔

شیطانی دروازوں میں سے ایک دروازہ یہ ہے کہ وہ بے علم لوگوں کو اللہ تعالیٰ کی ذات و صفات اور ان باتوں میں غور و فکر کی ترغیب دیتا ہے جن تک ان کی عقلوں کی رسائی نہیں ہوتی حتیٰ کہ ان کو دین کی بنیادوں کے بارے میں شک میں مبتلا کر دیتا ہے یا ان کے دلوں میں اللہ تعالیٰ کی ذات کے بارے میں ایسے خیالات ڈالتا ہے جن سے اللہ تعالیٰ کی ذات پاک ہے اور اس طرح وہ لوگ کافر یا بدعتی ہو جاتے ہیں اور اس پر خوش ہونے ہیں اور جو کچھ ان کے دل میں ہوتا ہے اس پر خوشی کا اظہار کرتے ہوئے اسے معرفت و بصیرت خیال کرتے ہیں اور اسے اپنی دانائی اور عقل کی زیادتی کا کرشمہ قرار دیتے ہیں تو لوگوں میں سے سب سے زیادہ بیوقوف وہ ہے جو اعتقاد کے حوالے سے اپنی عقل پر اعتماد کرتا ہے اور سب سے زیادہ مضبوط عقل اس شخص کی ہے جو اپنے نفس پر زیادہ تہمت لگاتا اور علماء کرام سے بکثرت پوچھتا ہے حضرت عائشہ صدیقہ رضی اللہ عنہا فرماتی ہیں:- نبی اکرم صلی اللہ علیہ وسلم نے فرمایا شیطان تم میں سے ایک شخص کے پاس آتا ہے اور کہتا ہے مجھے کس نے پیدا کیا؟ وہ کہتا ہے اللہ تعالیٰ نے پیدا کیا وہ پوچھتا ہے اللہ تعالیٰ کو کس نے پیدا کیا؟ جب تم میں سے کسی کو یہ بات محسوس ہو تو یوں کہے کہ میں اللہ تعالیٰ اور اس کے رسول صلی اللہ علیہ وسلم پر ایمان لایا اس سے یہ دوسو سو ختم ہو جائے گا۔ (۱)

نبی اکرم صلی اللہ علیہ وسلم نے اس قسم کے دوسو سو کا علاج کرنے کے لیے بحث مباحثہ کا حکم نہیں دیا کیوں کہ اس قسم کے دوسو سو عوام کے دلوں میں پیدا ہوتے ہیں علماء کے دلوں میں نہیں اور عوام کا فرض یہ ہے کہ وہ ایمان لائیں اور تسلیم کریں نیز عبادت اور کسب حلال میں مصروف رہیں اور علم کی باتیں علماء پر چھوڑ دیں عام آدمی کا زنا اور چوری کرنا (معاذ اللہ) علم میں بحث کرنے سے بہتر ہے کیونکہ جو آدمی اللہ تعالیٰ کی ذات اور اس کے دین کے بارے میں گفتگو کرتا

سے حالانکہ اسے علم میں پھنگی نہیں تو وہ غیر شعوری طور پر کفر میں چلا جاتا ہے جیسے ایک شخص سمندر کی گہرائی میں جاتا ہے اور وہ تیرنا نہیں جانتا۔ عقائد و مذاہب سے متعلق شیطان کے مکر و فریب بے شمار ہیں ہم ہمارا مقصد مثال بیان کرتا ہے۔ شیطان کے دروازوں میں سے ایک دروازہ مسلمانوں کے بارے میں بدگمانی ہے۔

ارشادِ خداوندی ہے :

يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ اللَّظَنِ إِنَّ بَعْضَ اللَّظَنِ إِثْمٌ (۱)

اے ایمان والو! اکثر بدگمانیوں سے بچو کیوں کہ بعض گمان گناہ ہیں۔

جو آدمی محض گمان کی بنیاد پر دوسرے کے لیے برائی کی بات کرتا ہے شیطان اسے اس کی غیبت کی ترغیب بھی دیتا ہے اور اس طرح وہ ہلاک ہوتا ہے یا اس کے حقوق کی ادائیگی میں کوتاہی کرے یا اس کی تعظیم میں سستی کرے اور اسے حقارت کی نظر سے دیکھے اور اپنے آپ کو اس سے بہتر سمجھے اور یہ تمام باتیں ہلاک کرنے والی ہیں اسی لیے شریعت مطہرہ نے تہمت کی جگہوں سے بچنے کا حکم دیا ہے۔

نبی اکرم صلی اللہ علیہ وسلم نے فرمایا :

انْفُوا مَوَاضِعَ التَّهْمَةِ - (۲)

تہمت کی جگہوں سے بچو۔

حضرت علی بن حسین رضی اللہ عنہما سے مروی ہے کہ حضرت صفیہ بنت جحش بنی امیہ نے ان سے کہا کہ نبی اکرم صلی اللہ علیہ وسلم مسجد شریف میں اجتماع بیٹھے ہوئے تھے خواتین میں آپ کے پاس حاضر ہو کر باتیں کرنے لگی شام کے وقت میں، میں واپس چلی گئی تو آپ بھی میرے ساتھ آٹھ کھڑے ہوئے اور چلنے لگے وہاں سے انصار کے دو آدمیوں کا گزر ہوا انہوں نے سلام کیا اور واپس ہو گئے آپ نے ان دونوں کو آواز دے کر فرمایا یہ صفیہ بنت جحش حضور علیہ السلام کی زوجہ مطہرہ ہیں انہوں نے عرض کیا یا رسول اللہ ہم آپ کے بارے میں اچھا گمان کرتے ہیں آپ نے فرمایا شیطان انسانی جسم میں خون کی طرح گردش کرتا ہے اور مجھے ڈر ہے کہ کہیں وہ تم میں داخل نہ ہو جائے۔ (۳)

تو دیکھئے نبی اکرم صلی اللہ علیہ وسلم نے کس طرح ان دونوں کے دین پر شفقت کا اظہار فرماتے ہوئے اس کی حفاظت فرمائی اور کس طرح امت پر شفقت فرماتے ہوئے ان کو تہمت سے بچنے کا طریقہ سکھایا تاکہ متقی پرہیزگار اور دین میں معروف عالم بھی اس سلسلے میں سستی نہ کرے اور تکبر کے طور پر نہ کہے کہ مجھ پر کوئی بھی بدگمانی نہیں کرتا۔

(۱) قرآن مجید، سورۃ الحجرات آیت ۱۲

(۲) الاحادیث الضعیفہ والموضوعة جلد اول ص ۱۲۵ حدیث ۱۱۳

(۳) مستدرک امام احمد بن حنبل جلد ۲ ص ۶۵ روایات انس



اس لیے کہ جو آدمی لوگوں میں سے سب سے زیادہ متقی اور پرہیزگار ہوتا ہے تمام لوگ اسے ایک نظر سے نہیں دیکھتے بلکہ بعض لوگ رضا کی نظر سے اور بعض ناراضگی کی نگاہ سے دیکھتے ہیں۔  
اسی لیے کسی شاعر نے کہا۔

”پندیدگی کی نگاہ رات کی طرح ہر عیب پر پردہ ڈال دیتی ہے لیکن ناراضگی کی آنکھ صرف برائیوں کو ظاہر کرتی ہے۔  
لہذا بدگمانی اور بُرے لوگوں کی تعمت سے بچنا چاہیے کیونکہ بُرے لوگ ہر ایک کو برا سمجھتے ہیں جب تم کسی ایسے شخص کو دیکھو جو لوگوں کی عیب جوئی کرتے ہوئے ان کے بارے میں بدگمانی کا مرکب ہوتا ہے تو جان لو کہ وہ باطنی خیانت میں ملوث ہے اور وہ خیانت ظاہر ہو رہی ہے۔ وہ دوسروں کو بھی اپنی طرح سمجھتا ہے مومن عذر قبول کرتا ہے اور منافق عیب تلاش کرتا ہے اور مومن کا سینہ تمام مخلوق کے بارے میں صاف رہتا ہے۔  
تو یہ شیطان کے بعض راستے ہیں جو دل کی طرف جاتے ہیں اگر میں ان سب کو شمار کرنے لگوں تو مشکل ہے اس قدر بیان ہر دوسروں کو قیاس کرنا چاہیے انسان میں جو بھی بُرا وصف ہوتا ہے وہ شیطان کا ہتھیار اور اس کے راستوں میں سے ایک راستہ ہے۔

### شیطان کو کیسے دُور کیا جائے؟

اگر تم کہو کہ شیطان کو دُور کرنے کا کیا طریقہ ہے؟ اور کیا اس سلسلے میں اللہ تعالیٰ کا ذکر اور ”لا حول ولا قوۃ الا باللہ“ پڑھنا کافی ہے؟  
تو اس کا جواب یہ ہے کہ اس سلسلے میں دل کا علاج صرف یہ ہے کہ شیطان کے تمام راستے بند کر دیے جائیں یعنی دل کو تمام بری صفات سے پاک کر دیا جائے اور اس کا بیان بہت طویل ہے اور کتاب کے اس حصے میں ہماری غرض ہلاک کرنے والے کاموں کا علاج بیان کرنا ہے اور ہر صفت مستقل کتاب کی متقاضی ہے جیسے اس کی تشریح آگے بیان ہوگی ہاں جب دل سے ان صفات کے اصول کو منقطع کر دیا جائے تو شیطان کا دل پر گزرا اور دوسو سے ہوں گے لیکن وہ مستقل ڈیرہ نہیں جاسکے گا اب اسے ذکر خداوندی کے ذریعے منع کیا جاسکتا ہے کیونکہ حقیقت ذکر دل میں اسی وقت جاگزیں ہوتی ہے جب دل کو تقویٰ کے ذریعے آباد کیا جائے نیز اسے بری صفات سے پاک کر دیا جائے ورنہ ذکر محض آنے جانے والی بات ہوگی دل پر اس کی حکومت اور قبضہ نہیں ہو سکتا لہذا وہ شیطان کی حکومت کو دُور نہیں کر سکتا۔

اسی لیے اللہ تعالیٰ نے ارشاد فرمایا۔

یہ شک وہ لوگ جو متقی ہیں جب انہیں شیطان کی طرف سے کوئی ٹھیس پہنچتی ہے تو وہ ہوشیار ہو جاتے ہیں اور

إِنَّ الَّذِينَ اتَّقَوْا إِذَا مَسَّهُمْ طَائِفٌ  
مِّنَ الشَّيْطَانِ تَذَكَّرُوا فَإِنَّهُمْ

اسی وقت ان کی آنکھیں کھل جاتی ہیں۔

مُبْصِرُونَ۔ (۱)

تو اس بات کے ساتھ متقی لوگوں کو خاص فرمایا۔

شیطان بھوکے کتے کی مثل ہے جو تمہارے قریب آتا ہے اگر تمہارے اور اس کے درمیان روٹی یا گوشت نہ ہو تو صرف دھتکارنے سے ہی چلا جاتا ہے یعنی محض آواز سے اسے بھگا دیا جاتا ہے اور اگر تمہارے سامنے گوشت ہو اور وہ بھوکا بھی ہو تو وہ گوشت پر چھٹتا ہے اور محض زبانی دھتکار سے دُور نہیں ہوتا تو وہ دل جب شیطان کی قوت سے خالی ہو وہ محض ذکر سے شیطان دُور ہو جاتا ہے لیکن جب دل پر شہوت غالب ہو تو وہ حقیقت ذکر کو دل کے ارد گرد پھیلا دیتا ہے اور آدمی دل کے اندر پر قابو نہیں پاسکتا اور شیطان اس پر ڈیرہ ڈال دیتا ہے۔

لیکن جہاں تک متقی لوگوں کے دل کا تعلق ہے تو جو خواہش اور بری صفات سے خالی ہوتے ہیں ان پر شیطان شہوتوں کی وجہ سے نہیں آتا بلکہ غفلت کی وجہ سے ذکر سے خالی ہونے کے باعث آتا ہے جب وہ ذکر کی طرف لوٹتا ہے تو وہ دُور ہو جاتا ہے اور اس کی دلیل اللہ تعالیٰ کا یہ ارشاد گرامی ہے۔

فَاسْتَعِذْ بِاللّٰهِ مِنَ الشَّيْطَانِ الرَّجِيمِ (۲)

پس شیطان مردود سے اللہ تعالیٰ کی پناہ مانگو۔

اسی طرح وہ تمام آیات و احادیث جو ذکر کے بارے میں آئی ہیں اس کی دلیل ہیں۔

حضرت ابو ہریرہ رضی اللہ عنہ سے مروی ہے فرماتے ہیں۔

مومن کے شیطان اور کافر کے شیطان میں ملاقات ہوتی کافر کا شیطان نہایت چکنا، موٹا اور اچھے لباس میں تھا۔ اور مومن کا شیطان کمزور، پر اگندہ بالوں والا اور ننگا تھا، کافر کے شیطان نے مومن کے شیطان سے پوچھا تم کمزور کیوں ہو؟ اس نے کہا میں ایسے شخص کے ساتھ ہوں جو کھانا کھاتے وقت بسم اللہ پڑھتا ہے تو میں بھوکا رہ جاتا ہوں جب وہ پانی پیتا ہے تو اللہ تعالیٰ کا نام لیتا ہے تو میں پیاسا رہ جاتا ہوں جب تیل لگاتا ہے تو بسم اللہ پڑھتا ہے تو میرے بال پر اگندہ رہ جاتے ہیں اس پر کافر کے شیطان نے کہا میں ایسے شخص کے ساتھ ہوں جو ان کاموں میں سے کچھ بھی نہیں کرتا لہذا میں اس کے کھانے پینے اور لباس میں شریک ہوتا ہوں حضرت محمد بن واسع رحمہ اللہ ہر دن صبح کی نماز کے بعد یوں دعا مانگتے۔

اللّٰهُمَّ اِنَّكَ سَلَطْتَ عَلَيَّ اَعْدَا بَصِيْرًا  
يَا اللّٰهُ! تو نے ہم پر ایک ایسا دشمن مسلط کیا جو ہمارے  
عیوں کو دیکھتا ہے وہ اور اس کا قبیلہ ہمیں دیکھ رہا ہے

(۱) قرآن مجید، سورۃ اعراف آیت ۲۰۱

(۲) قرآن مجید، سورۃ نحل آیت ۹۸



جب کہ ہم انہیں نہیں دیکھتے یا اللہ! اسے ہم سے مایوس  
 کر دے جس طرح تو نے اسے اپنی رحمت سے مایوس  
 کیا اور اسے ہم سے ناامید کر دے جس طرح تو نے اسے  
 معافی سے ناامید کیا ہمارے اور اس کے درمیان اسی  
 طرح دوری کر دے جس طرح تو نے اس کے اور اپنی  
 رحمت کے درمیان دوری رکھی ہے بے شک تو ہر چیز پر  
 قادر ہے۔

لَا فَرَاغَ لَكَ فَارِثَةٌ مِّنَّا كَمَا آتَيْتَهُ  
 مِنْ رَّحْمَتِكَ وَقَطَّعْتَ مِنَّا كَمَا  
 قَطَّعْتَ مِنْ عَقْلِكَ وَبَاعَدْتَ مِنَّا  
 وَبَيْنَهُ كَمَا بَاعَدْتَ بَيْنَهُ وَبَيْنَكَ  
 رَحْمَتِكَ إِنَّكَ عَلَى كُلِّ شَيْءٍ  
 قَدِيرٌ۔

ایک دن شیطان انہیں مسجد کے راستے میں ملا اور اس نے کہا اے ابن واسع! مجھے پہچانتے ہو؟ انہوں نے  
 پوچھا تو کون ہے؟ اس نے کہا میں ابلیس ہوں آپ نے پوچھا کیا چاہتے ہو اس نے کہا میں چاہتا ہوں کہ یہ استعاذہ شیطان  
 سے بچنے کی دعا آپ کسی کو نہ سکھائیں اور میں آپ کو کچھ نہیں کہوں گا۔

انہوں نے فرمایا اللہ کی قسم! جو شخص مجھ سے سیکھنا چاہے گا میں اس سے نہیں روکوں گا تم جو چاہو کرو۔  
 حضرت عبدالرحمن بن ابی بلی رضی اللہ عنہ فرماتے ہیں نبی اکرم صلی اللہ علیہ وسلم نماز پڑھ رہے ہوتے تو شیطان ہاتھ  
 میں شعلہ لیے آکر آپ کے سامنے کھڑا ہو جاتا آپ قرأت کرتے اٹھتا تو پڑھتے لیکن وہ نہ جاتا تو حضرت جبریل علیہ  
 السلام آپ کی خدمت میں حاضر ہوئے اور عرض کیا یہ کلمات پڑھیں۔

”میں اللہ تعالیٰ کے جامع کلمات کے ساتھ جن سے کوئی  
 نیک اور بد تجاوز نہیں کر سکتا اس چیز کے شر سے پناہ  
 چاہتا ہوں جو زمین داخل ہوتی ہے اور اس سے نکلتی  
 ہے اس سے جو آسمان سے اترتی ہے اور آسمان کی طرف  
 جاتی ہے، رات اور دن کے فتنوں، نیرات اور دن میں  
 اترنے والے حوادث (سے پناہ چاہتا ہوں) مگر جو بھلائی  
 لے کر اترے اسے رحمن!“

أَعُوذُ بِكَلِمَاتِ اللَّهِ التَّامَّاتِ الَّتِي لَا يَجَاوِزُ  
 هَؤُلَاءِ بَرٌّ وَلَا فَاحِشٌ، مِنْ شَرِّ مَا يَلْجُرُ فِي  
 الْأَرْضِ وَمَا يَخْرُجُ مِنْهَا، وَمَا يَنْزِلُ مِنَ  
 السَّمَاءِ وَمَا يَعْرُجُ فِيهَا، وَمِنْ فِتْنِ اللَّيْلِ  
 وَالنَّهَارِ وَمِنْ طَوَارِقِ اللَّيْلِ وَالنَّهَارِ،  
 إِلَّا طَارِفًا يَطْرُقُ بِخَيْرٍ يَا رَحْمَنُ۔

آپ نے یہ کلمات پڑھے تو اس کا شعلہ بجھ گیا اور وہ منہ کے بل گرا پڑا (۱)  
 حضرت حسن بصری رحمہ اللہ فرماتے ہیں مجھے بتایا گیا کہ حضرت جبریل علیہ السلام، نبی اکرم صلی اللہ علیہ وسلم کی خدمت میں

حاضر ہوئے اور عرض کیا کہ ایک خبیث جن آپ سے فریب کی کوشش کرتا ہے لہذا جب آپ بستر پر آرام فرما ہوں تو آیت اکرسی پڑھ لیا کریں (۱)

نبی اکرم صلی اللہ علیہ وسلم نے فرمایا:

میرے پاس شیطان آیا اور مجھ سے جھگڑنے لگا میں نے اسے گلے سے پکڑ لیا تو اس ذات کی قسم جس نے مجھے حق کے ساتھ بھیجا میں نے اسے نہ چھوڑا حتیٰ کہ میں نے اس کے تھوک کی ٹھنڈک اپنے ہاتھ پر پائی اور اگر میری بھائی حضرت سلیمان علیہ السلام کی دعا (۲) نہ ہوتی تو وہ صبح مسجد میں پڑا ہوتا (۳)

رسول اکرم صلی اللہ علیہ وسلم نے فرمایا:

مَا سَلَكَ عَمْرُؤُا جَاۓًا اِلَّا سَلَكَ الشَّيْطَانُ  
فَجَا غَيْرَ الَّذِي سَلَكَ عَمْرُؤُا (۴)

حضرت عمر فاروق رضی اللہ عنہ جس راستے پر چلتے ہیں

شیطان اس سے ہٹ کر دوسرے راستے پر چلتا ہے

یہ اس لیے کہ وہ دل شیطان کی چراگاہ اور غذا بننے سے پاک تھے ان میں خواہشات کا دخل نہ تھا۔

اور جب تم یہ امید رکھو کہ محض ذکر سے شیطان دور ہو جائے جس طرح حضرت عمر فاروق رضی اللہ عنہ سے بھاگتا تھا تو یہ مجال ہے۔ اور تم اس شخص کی طرح ہو گئے جو پرہیز کرنے سے پہلے دوائی پیتا ہے اس کا معدہ نامناسب کھانوں سے بھرا ہوا ہوا اور وہ اس بات کا طمع کرے کہ دوائی اسے نفع دے گی جس طرح اس شخص کو نفع دیتی جو پرہیز کرنے اور معدے کو خالی کرنے کے بعد دوائی استعمال کرتا ہے ذکر خداوندی دوائی ہے اور تقویٰ پرہیز ہے اور وہ (تقویٰ) دل کو خواہشات سے خالی کرنے کا نام ہے تو جب دل ذکر کے علاوہ ہر چیز سے خالی ہو تو ذکر سے شیطان بھاگ جاتا ہے جیسے کھانے سے خالی معدے میں پیچنے والی دوائی سے بیماری بھاگ جاتی ہے۔

اللہ تعالیٰ ارشاد فرماتا ہے۔

اِنَّ فِيْ ذٰلِكَ لَذِكْرًا لِّمَنْ كَانَ لَهُ  
قَلْبٌ (۵)

بے شک اس میں اس کے لیے نصیحت ہے جس کا دل ہے۔

(۱) الدر المنثور جلد اول ص ۲۲۷ تحت اِنَّ اللہَ لَا اِلٰهَ اِلَّا ہُوَ۔

(۲) حضرت سلیمان علیہ السلام نے یہ دعا مانگی تھی کہ یا اللہ مجھے ایسی بادشاہی عطا فرما جو کسی دوسرے کے لیے نہ ہو۔

(۳) کنز العمال جلد اول ص ۲۵۵ حدیث ۱۲۸۲

(۴) صحیح بخاری جلد اول ص ۲۰ کتاب المناقب

(۵) قرآن مجید سورہ قیامت ۲۷



اور ارشاد خداوندی ہے:

كُتِبَ عَلَيْهِ أَنَّهُ مَنْ تَوَلَّاهُ فَإِنَّهُ يُفْلِتُ  
وَيَهْدِيهِ إِلَى عَذَابِ السَّعِيرِ (۱)

اس کے لیے لکھ دیا گیا کہ جو اس سے دوستی لگائے گا تو  
وہ اسے گمراہ کرے گا اور جہنم کے عذاب کی طرف لے  
جائے گا۔

جو آدمی اپنے عمل سے شیطان کی مدد کرتا ہے وہ اس کا دوست ہے اگرچہ وہ اپنی زبان سے اللہ تعالیٰ کا ذکر کرے۔

**سوال :**

اگر تم کہو کہ حدیث شریف میں مطلقاً وارد ہے کہ ذکر شیطان کو بھگا دیتا ہے (۲)؛ اور علماء کرام جن شرائط کا ذکر  
کرتے ہیں شریعت کے عمومی احکامات ان کے ساتھ خاص نہیں ہوتے۔

**جواب :**

تم اپنے آپ کو دیکھو خبر، دیکھنے کی طرح نہیں ہوتی غور کرو تمہارے ذکر اور عبادت کا متناہ نماز ہے نماز پڑھتے  
وقت تم اپنے دل کی نگرانی کرو تو دیکھو شیطان کس اس طرح اس کو بازاروں کے حساب کتاب مخالفین کے جوابات اور  
دنیا کی وادیوں اور ملکات کے مقامات کی طرف لے جاتا ہے، یہاں تک کہ دنیا کی جو فضول بات تمہیں بھولی ہوئی ہو وہ نماز  
میں ہی یاد آتی ہے اور شیطان بھی تمہارے دل پر اسی وقت هجوم کرتا ہے جب تم نماز میں ہوتے ہو تو نماز دلوں کی کسوٹی  
ہے اس میں ان کی اچھائیاں اور برائیاں ظاہر ہوتی ہیں ان دلوں سے نماز قبول نہیں ہوتی جو دنیوی خواہشات میں ملوث ہوں  
تو یقیناً شیطان تم سے دور نہیں بھاگے گا بلکہ بعض اوقات تمہیں وسوسوں میں زیادہ ڈالتا ہے جیسے پرہیز سے پہلے  
دوائی بعض اوقات تمہیں زیادہ نقصان پہنچاتی ہے۔

اگر تم شیطان سے بچنا چاہتے ہو تو پہلے تقویٰ کے ذریعے پرہیز اختیار کرو پھر ذکر کی دوائی استعمال کرو یوں  
شیطان تم سے بھاگ جائے گا جیسے وہ حضرت عمر فاروق رضی اللہ عنہ سے بھاگتا تھا۔

اسی لیے حضرت وہب بن منبہ رضی اللہ عنہ نے فرمایا اللہ تعالیٰ سے ڈرو اور شیطان کو علانیہ کالی نہ دو جب کہ تم اندر  
خائے اس کے دوست ہو یعنی تم اس کی بات مانتے ہو۔

بعض بزرگوں نے فرمایا اس آدمی پر تعجب ہے جو اپنے محسن کے احسان کو پہچانتے ہے بعد اس کی نافرمانی کرتا ہے  
اور شیطان لعین کی سرکشی کو جانتے ہے بعد اس کی اطاعت کرتا ہے اور جیسے اللہ تعالیٰ نے ارشاد فرمایا۔

(۱) قرآن مجید، سورۃ قی امیت ۲۷

(۲) صحیح بخاری جلد اول ص ۵۲۰ کتاب المناقب

اَدْعُوْنِيْ اَسْتَجِبْ لَكُمْ (۱)

تم مجھے پکارو میں تمہاری دعا کو قبول کروں گا۔

جب کہ تم اسے پکارتے ہو اور وہ تمہاری دعا قبول نہیں کرتا اسی طرح تم اللہ تعالیٰ کا ذکر کرتے ہو لیکن شیطان تم سے نہیں بھاگتا کیونکہ ذکر اور دعا کی شرائط نہیں پائی جاتیں۔

**دعا کیوں قبول نہیں ہوتی :**

حضرت ابراہیم بن ادھم رحمہ اللہ سے پوچھا گیا کہ وجہ ہے کہ ہماری دعائیں قبول نہیں ہوتیں؟ حالانکہ اللہ تعالیٰ نے ارشاد فرمایا:

اَدْعُوْنِيْ اَسْتَجِبْ لَكُمْ (۲)

مجھ سے دعا مانگو میں تمہارے لیے قبول کروں گا۔

انہوں نے فرمایا اس لیے کہ تمہارے دل مردہ ہیں پوچھا کیا دل کس چیز سے مرگئے ہیں انہوں نے فرمایا آٹھ باتوں سے۔

۱۔ تم نے اللہ تعالیٰ کے حق کو بھلا لیا لیکن اس کا حق ادا نہ کیا۔

۲۔ تم نے قرآن پاک پڑھا لیکن اس کی بیان کردہ حدود پر عمل نہ کیا۔

۳۔ تم نے کہا ہم اللہ تعالیٰ کے رسول صلی اللہ علیہ وسلم سے محبت کرتے ہیں لیکن تم نے ان کی سنت پر عمل نہ کیا۔

۴۔ تم نے کہا ہم موت سے ڈرتے ہیں لیکن تم نے اس کے لیے تیاری نہ کی۔

۵۔ اور اللہ تعالیٰ نے ارشاد فرمایا:

اِنَّ الشَّيْطَانَ لَكُمْ عَدُوٌّ فَاتَّخِذُوْهُ

یہ شک شیطان تمہارا دشمن ہے پس اسے اپنا دشمن

عَدُوًّا - (۳)

۶۔ تم نے کہا ہم جہنم سے ڈرتے ہیں لیکن تم نے اپنے جہنم کو اس میں ڈالا۔

۷۔ تم نے کہا ہم جنت کو پسند کرتے ہیں لیکن اس کے لیے عمل نہ کیا۔

۸۔ اور جب تم اپنے بستروں سے اٹھتے ہو تو اپنے عیوب کو پیٹ پیچھے ڈال دیتے ہو اور دوسروں کے عیب نکالنے

شروع کر دیتے۔ تو اس طرح تمہارا رب تم سے ناراض ہوا تو وہ تمہاری دعا کس طرح قبول کرے۔

**مختلف گناہوں کا داعی شیطان ایک ہے یا زیادہ** | اگر تم پوچھو کہ مختلف گناہوں کی طرف ایک شیطان  
بلا تا ہے یا مختلف شیطان؟

(۱) قرآن مجید، سورۃ غافر آیت ۶۰

(۲) قرآن مجید، سورۃ غافر آیت ۶۰

(۳) قرآن مجید، سورۃ غافر آیت ۶۰



تو جان لو کہ علم معاملہ میں اس بات کو جاننے کی ضرورت نہیں ہے تم دشمن کو دُور کرنے میں مشغول رہو اس کی صفت نہ پوچھو سبزی کھانے سے غرض رکھو سبزی دینے والے کے بارے میں نہ پوچھو لیکن جو کچھ روایات اور نوذر بصیرت سے واضح ہوا وہ یہ ہے کہ شیطانوں کا ایک بڑا لشکر ہے اور ہر قسم کے گناہ کے لئے ایک شیطان خاص ہے جو اس کی طرف بلاتا ہے اس امر کی دریافت کا بیان نہایت طویل ہے جو کچھ ہم نے ذکر کیا تمہارے لیے یہی کافی ہے وہ یہ کہ مسبب کا اختلاف سبب کے اختلاف پر دلالت کرتا ہے جس طرح ہم نے آگ کی روشنی اور دھوئیں کی سیاہی کے سلسلے میں ذکر کیا۔ جہاں تک اور بات کا تعلق ہے تو حضرت مجاہد رحمہ اللہ نے فرمایا۔

شیطان کی اولاد پانچ ہیں اور اس نے ہر ایک کے ذمہ ایک کام سپرد کیا ہے ان کے نام شہر، اعمور، مبسوط، واسم اور زلفور ہے۔

شہر کے ذمہ مصائب ہیں وہ واویلا کرنے، گریبان پھاڑنے، چہرہ پیٹنے اور حیالت کی پکار پکارنے کا حکم دیتا ہے۔ اعمور صاحب زنا ہے وہ زنا کا حکم دیتا ہے اور اسے آدمی کی نگاہوں میں اچھا کر کے پیش کرتا ہے۔ مبسوط، جھوٹ پر مقرر ہے۔

واسم وہ آدمی کے ساتھ گھر میں داخل ہو کر اس کے سامنے ان کی برائیاں پیش کرتا اور اسے ان پر غصہ دلاتا ہے زلفور۔ یہ شیطان بازار میں مقرر ہے اسی کے سبب وہ ایک دوسرے پر ظلم و زیادتی کرتے ہیں۔ نماز کے شیطان کو خنرب کہا جاتا ہے (۱) اور وضو کا شیطان دلبان کہلاتا ہے (۲) اور اس سلسلے میں متعدد روایات آئی ہیں تو جس طرح شیطان بکھر ہیں اسی طرح فرشتے بھی بہت زیادہ ہیں ہم نے شکر کے بیان میں فرشتوں کی کثرت اور ہر عمل کے لیے الگ فرشتہ مقرر ہونے کی وجہ ذکر کی ہے۔ حضرت ابوامامہ باہلی رضی اللہ عنہ فرماتے ہیں نبی اکرم صلی اللہ علیہ وسلم نے فرمایا۔

مومن پر ایک سوتر فرشتے مقرر ہیں وہ اس سے اس چیز کو دُور کرتے ہیں جس کی اسے طاقت نہیں اُنکھ کے لیے ستر فرشتے ہیں وہ اس سے اس طرح دُور کرتے ہیں جس طرح گرمی کے دنوں میں شہید سے مکھی دُور کی جاتی ہے اگر تم دیکھو سکو تو تم بہشتی اور پناہ پر دیکھو کہ ان میں سے

«مُؤَكَّلٌ بِالْمُؤْمِنِ مِائَةٌ وَسِتُّونَ مَلَكًا يَذُبُّونَ عَنْهُ مَا لَمْ يَقْدِرْ عَلَيْهِ، مِنْ ذَلِكَ لِلْبَصَرِ سَبْعَةُ أَمْلَاقٍ يَذُبُّونَ عَنْهُ كَمَا يَذُبُّ الذُّبَابُ عَنْ قِصْعَةِ الْعَسَلِ فِي الْيَوْمِ الصَّائِفِ وَمَا كُوِّدَ اَلِكُفْرَانِ اَلْيَتْمُوَّةُ عَلَى كُلِّ سَهْلٍ وَحَبِيلٍ

(۱) مسند امام احمد بن حنبل جلد ۲ ص ۲۱۶ روایت عثمان بن ابی العاص

(۲) مسند امام احمد بن حنبل جلد ۵ ص ۱۳۶ روایت ابی بن کعب

کُلُّ بَاسِطٍ يَدَهُ مَا غَرَّ فَاهُ وَكَوَدَ كُلِّ الْعَبْدِ  
إِلَى نَفْسِهِ طَرَفَةً عَيْنٍ لَا تَخْطُطُ قَتْلَهُ الشَّيَاطِينُ۔ (۳۱)  
ہر ایک نے ہاتھ پھیلا یا ہوا اور منہ کھولا ہوا ہے اگر بندے  
کو ملک جھپکنے کے برابر بھی اس کے اپنے حوالے کیا جائے  
تو شیطان اسے آچک لیں۔

حضرت ایوب بن یونس بن یزید رحمہ اللہ فرماتے ہیں یہ بات سنی ہے کہ انسان کی اولاد کے ساتھ جنوں کی اولاد بھی  
پیدا ہوتی ہے پھر وہ ان کے ساتھ ہی بڑے ہوتے ہیں۔

حضرت جابر بن عبد اللہ رضی اللہ عنہ سے مروی ہے کہ جب حضرت آدم علیہ السلام کو زمین کی طرف اتارا گیا تو آپ نے  
عرض کیا اے میرے رب! تو نے میرے اور اس شیطان کے درمیان عداوت رکھی ہے اگر تو میری مدد نہیں کرے گا  
تو میں اس پر غالب نہیں آسکوں گا اللہ تعالیٰ نے فرمایا آپ کی اولاد میں سے ہر ایک کے ساتھ ایک فرشتہ مقرر کر دوں گا انہوں  
عرض کیا اے میرے رب! زیادہ کر دے اللہ تعالیٰ نے فرمایا ایک برائی کا بدلہ ایک برائی سے اور ایک نیکی کا بدلہ دس  
نیکیوں سے دوں گا بلکہ جس حد تک چاہوں گا، دوں گا انہوں نے عرض کیا اے میرے رب! اس میں اضافہ فرما اللہ  
تعالیٰ نے فرمایا تو یہ کا دروازہ کھلا ہو گا جب تک جسم میں روح ہو گی شیطان نے کہا اے میرے رب! تو نے اس  
بندے کو مجھ پر اعزاز بخشا اگر تو میری مدد نہیں کرے گا تو میں اس پر غالب نہیں آسکوں گا، اللہ تعالیٰ نے فرمایا اس  
کے ہاں جو بچہ پیدا ہو گا اس کے ساتھ تیرا بچہ بھی ہو گا اس نے کہا اے میرے رب! اضافہ فرما، اللہ تعالیٰ نے فرمایا  
تو ان لوگوں میں خون کی طرح گردش کرے گا۔ اور ان کے سینے کو اپنا گھر بنائے گا اس نے عرض کیا اے میرے  
رب! اضافہ فرما، اللہ تعالیٰ نے فرمایا۔

أَجْلِبْ عَلَيْهِمْ بِجَبَلِكَ وَدَحِلِكْ  
وَسَارِكُهُمْ فِي الْأَمْوَالِ وَالْأَوْلَادِ وَعِدُهُمْ  
وَمَا يَعِدُهُمُ الشَّيْطَانُ إِلَّا غُرُورًا۔ (۱)  
اور ان پر اپنے سواروں اور پیادوں کو کھینچ اور ان  
کے مالوں اور اولاد میں ان کا شریک بن جا اور ان کو  
وعدہ دے اور شیطان کو دھوکے کا ہی وعدہ دیتا ہے۔

حضرت ابو درداد رضی اللہ عنہ سے مروی ہے فرماتے ہیں نبی اکرم صلی اللہ علیہ وسلم نے فرمایا۔  
اللہ تعالیٰ نے جنوں کو تین قسموں میں پیدا فرمایا ایک قسم میں سانپ، بچھو اور زمین کے کیڑے مکوڑے ہیں دوسری  
قسم تیز اندھی کی طرح ہے اور تیسری قسم میں ثواب و عذاب ہے۔ اور انسانوں کو بھی تین اقسام میں پیدا فرمایا ایک جانوروں  
کی طرح ہے جیسے اللہ تعالیٰ نے فرمایا۔

(۱) مجمع الزوائد جلد ۹ ص ۲۰۹ کتاب القدر

(۲) قرآن مجید سورۃ بنی اسرائیل آیت ۶۲



لَهُمْ قُلُوبٌ لَا يَفْقَهُونَ بِهَا وَكَأَنَّمَا  
أَعْيُنُهُمْ لَدَىٰ بُصُرٍ وَنَبْهًا وَكَأَنَّمَا  
أَذَانُهُمْ لَا يَسْمَعُونَ بِهَا أُولَٰئِكَ كَالْأَنْعَامِ بَلَّ  
هُنَّ أَصْلٌ ۖ (۱۱)

ان کے دل میں لیکن ان سے سمجھتے نہیں اور ان کے  
یہ آنکھیں ہیں لیکن ان سے دیکھتے نہیں اور ان کے لیے  
کان ہیں لیکن ان سے سنتے نہیں وہ لوگ جانوروں کی طرح  
ہیں بلکہ ان سے بھی زیادہ بھٹکے ہوئے ہیں۔

دوسری قسم وہ ہے جن کے جسم انسانوں کی طرح ہیں لیکن روح شیطانی ہے اور تیسری قسم قیامت کے دن  
اللہ تعالیٰ کے سامنے ہیں ہوگی جس دن اس کے سامنے کے سوا کوئی سایہ نہیں ہوگا۔ (۱۲)  
حضرت وہیب بن ورد فرماتے ہیں ہمیں یہ بات پہنچی ہے کہ ابلیس، حضرت یحییٰ بن زکریا علیہما السلام کے پاس آیا  
اور کہنے لگا میں آپ کو نصیحت کرنا چاہتا ہوں۔

آپ نے فرمایا مجھے تمہاری نصیحت کی ضرورت نہیں البتہ تو مجھے انسانوں کے بارے میں بتا اس کا انسان  
ہمارے نزدیک تین قسم کے ہیں ایک قسم وہ ہے جو ہمارے نزدیک سب سے زیادہ سخت ہیں ہم ان میں سے ایک کے  
پاس جا کر اسے فتنے میں مبتلا کرتے ہیں اور اسے قابو میں کرتے ہیں تو وہ توبہ اور استغفار کرتے ہوئے ہماری تمام  
کوشش پر پانی پھیر دیتا ہے پھر ہم اس کے پاس جاتے ہیں تو وہ دوبارہ وہی عمل کرتا ہے لیکن ہم اس سے یوں نہیں  
ہوتے لیکن اس سے ہمارا مقصد بھی پورا نہیں ہوتا بس مشقت ہی ہوتی ہے اور دوسری قسم ان لوگوں کی ہے جو ہمارے  
ہاتھوں میں اس طرح ہوتے ہیں جس طرح تمہارے بچوں کے ہاتھوں میں گیند ہوتی ہے ہم جیسے چاہیں ان کے پاس  
جاتے ہیں وہ ہمیں بے نیاز کر دیتے ہیں جب کہ تیسری قسم لوگ آپ کی طرح معصوم ہیں ہم ان پر کسی قسم کی قدرت  
نہیں رکھتے۔

### سوال:

شیطان کس طرح بعض لوگوں کے سامنے آتا ہے اور بعض کے سامنے نہیں آتا نیز حیب وہ نظر آتا ہے تو کیا  
یہ اس کی اصل شکل ہے یا اس کا عکس ہے؟ اگر اس کی حقیقی صورت ہے تو وہ مختلف صورتوں میں کیوں نظر آتا ہے اور  
ایک ہی وقت میں دو مختلف جگہوں اور مختلف صورتوں میں کیسے ہوتا ہے؟ حتیٰ کہ دو آدمی اسے دو مختلف صورتوں میں دیکھتے ہیں۔

### جواب:

فرشتے اور شیطان کے لیے دو صورتیں ہیں اور یہ ان کی حقیقی صورتیں ہیں اور ان کی حقیقی صورت نور نبوت کے

(۱) قرآن مجید، سورۃ اعراف آیت ۱۷۹

(۲) المطالب العابد، جلد ۳ ص ۲۶۷، ۲۶۸ حدیث ۲۲۵۰

بغیر نظر نہیں آتی نبی اکرم صلی اللہ علیہ وسلم نے حضرت جبریل علیہ السلام کو ان کی اصل صورت میں صرف دو مرتبہ دیکھا ہے (۱) اور یہ اس لیے ہوا کہ آپ نے ان سے مطالبہ کیا کہ وہ آپ کو اپنی اصل صورت دکھائیں چنانچہ انہوں نے جنت البقیع میں آپ سے وعدہ کیا اور حرا پر ظاہر ہوئے انہوں نے مشرق سے مغرب تک افق کو گھیر لیا دوسری مرتبہ آپ نے ان کو معراج کی رات سدۃ المنتہی کے پاس ان کی اصل صورت میں دیکھا عام طور پر آپ ان کو انسانی شکل میں (۲) حضرت وحیہ کلبی رضی اللہ عنہ کی صورت میں دیکھا کرتے تھے اور وہ نہایت خوبصورت تھے (۳)

اکثر اہل دل کا مکاشفہ یوں ہوتا ہے کہ وہ اس کی صورت کا عکس دیکھتے ہیں شیطان کوئی صورت بنا کر ان کی بیداری کی حالت میں آتا ہے تو وہ اسے اپنی آنکھوں سے دیکھتے ہیں اور اپنے کانوں سے اس کا کلام سنتے ہیں تو یہ اس کی حقیقی صورت کے قائم مقام ہوتی ہے جس طرح عام اولیاء کرام کو سونے کی حالت میں کشف ہوتا ہے بیداری کی حالت میں جس کو کشف ہوتا ہے وہ ایسے رتبہ والا شخص ہوتا ہے کہ اس کے حواس دنیا میں مشغول ہونے سے باوجود اسے نیند کی حالت میں ہونے والا کشف عالم بیداری میں ہوتا ہے اور دوسروں کو جو کچھ نیند کی حالت میں نظر آتا ہے یہ شخص عالم بیداری میں دیکھتا ہے جیسے حضرت عمر بن عبدالعزیز رحمہ اللہ سے منقول ہے ایک شخص نے اپنے رب سے سوال کیا کہ وہ اسے انسان کے دل میں شیطان کی جگہ دکھائے تو اس نے خواب کی حالت میں ایک آدمی کا جسم دیکھا جو بلور کی طرح تھا اس کا اندر باہر سے نظر آ رہا تھا اور شیطان کو دیکھا کہ وہ ایک مینڈک کی طرح اس کے بائیں کاندھے پر کاندھے اور کان کے درمیان بیٹھا ہوا ہے اور اس کی پتی اور لمبی سونڈھے وہ اس کے بائیں کاندھے سے اس کے دل میں داخل ہو کر دوسرے ڈالتا ہے جب وہ اللہ تعالیٰ کا ذکر کرتا ہے تو وہ ہٹ جاتا ہے رکھڑ جاتا ہے

بعض اوقات جاگتے ہوئے بھی اس طرح دکھائی دیتا ہے چنانچہ بعض اہل کشف نے شیطان کو ایک کتے کی صورت میں دیکھا جو مردار پر گم رہا ہے اور لوگوں کو اس کی طرف بلاتا ہے اور مردار سے دنیا مراد ہے تو اس طرح کا دیکھنا اصلی صورت دیکھنے کی طرح ہے کیونکہ دل کے لیے ضروری ہے کہ اس کی اس طرف سے حقیقت ظاہر ہو جو عالم ملکوت کی جانب ہے اور اس وقت اس کا اثر اسی طرف پر چمکتا ہے جو ظاہری عالم کے مقابلے میں ہے کیونکہ دونوں ایک دوسرے سے متصل ہیں اور ہم پہلے بیان کر چکے ہیں کہ دل کی دو طرفیں ہیں ایک عالم غیب کی طرف ہے اور دوسری عالم ہوا سے متصل ہے اور دوسری عالم شہادت (ظاہر) کی طرف ہے تو عالم شہادت کی جانب سے ملی ہوئی طرف

(۱) صحیح مسلم جلد اول ص ۹۸ کتاب الایمان

(۲) صحیح مسلم جلد اول ص ۹۸ کتاب الایمان

(۳) صحیح مسلم جلد ۲ ص ۹۰ کتاب فضائل الصحابہ



ہے جو کچھ ظاہر ہوتا ہے وہ ایک خیالی صورت ہوتی ہے کیونکہ عالم شہادت گویا تمام کا تمام تخلیقات ہیں البتہ خیال بعض  
وقات جس کے ذریعے ظاہر عالم شہادت کو دیکھنے سے حاصل ہوتا ہے تو اس وقت جائز ہے کہ صورت معنی کے مطابق  
ہوتی کہ ایک شخص کو دیکھا جاتا ہے جو خوبصورت ہے لیکن اندر سے وہ خبیث ہوتا ہے اور اس کا باطن برا ہوتا ہے  
کیونکہ ظاہری عالم میں دھوکہ بہت ہے لیکن وہ صورت جو خیال میں اس طرح آتی ہے کہ عالم ملکوت کی چمک سے حاصل  
ہوتی ہے تو وہ صفت کی مطابق و موافق ہوتی ہے کیونکہ عالم ملکوت میں صورت صفت کے تابع اور موافق ہوتی ہے تو  
یقیناً قبیح معنی قبیح صورت میں ہی نظر آئے گا۔ تو شیطان مینڈک، کتے اور خنزیر وغیرہ کی صورت میں نظر آتا ہے اور  
شتم اچھی صورت میں نظر آتا ہے۔ تو یہ صورت باطن کا عنوان اور اس کے مطابق ہوتی ہے۔

یہی وجہ ہے کہ اگر کوئی شخص خواب میں بندر یا خنزیر کو دیکھے تو اس کی تعبیر خبیث انسان سے کی جاتی ہے اور بکری  
دیکھے تو اس سے مراد وہ شخص ہے جس کا سینہ محفوظ ہے۔

خوابوں کی تعبیر کا یہی معاملہ ہے اور یہ عجیب امر ہے کہ دل کے عجائب کے اسرار سے ہیں اور ان کا ذکر علم معاملہ  
کے لائق نہیں ہے مقصود تو اس بات کی تصدیق ہے کہ ارباب قلوب کے لیے شیطان ظاہر ہوتا ہے اسی طرح فرشتہ  
بھی کبھی مثال شکل میں جیسے تیند کی حالت میں ہوتا ہے اور کبھی حقیقی طور پر ہوتا ہے اور عام طور پر اس صورت کی مثل  
ہوتی ہے جو اس معنی پر ولات کرتی ہے یعنی اس حقیقت کی مثال ہوتی ہے اصل نہیں لیکن آنکھ سے دیکھنا حقیقت  
کو دیکھنا ہے اور یہ اہل کشف کے ساتھ خاص ہے اس کے ارد گرد والے نہیں دیکھ سکتے جیسے سورن والے دیکھتا ہے  
دوسرے نہیں دیکھتے۔

## دوسروں وغیرہ میں سے کس پر مواخذہ ہوگا

یہ نہایت ہی گہری بات ہے اور اس سلسلے میں مختلف آیات و احادیث آئی ہیں ان میں وہی لوگ تطبیق دے سکتے  
ہیں جو شریعت کے کامل علماء ہیں نبی اکرم صلی اللہ علیہ وسلم سے مروی ہے

آپ نے فرمایا:

مَعْنَى عَنْ أَمْتِي مَا حَدَّثْتَنِي بِهِ نَفْسُهَا  
مَا كُنْتُ تَكَلِّمُ بِهِ أَوْ تَعْمَلُ بِهِ  
میرے امت سے وہ باتیں معانہ کی گئیں جو محض دل  
میں ہوں جب تک ان کو زبان پر نہ لائے یا اس پر  
عمل نہ کرے۔

(۱)

(۱) صحیح بخاری جلد اول ص ۳۴۳ کتاب العقیق و فضلیہ

حضرت ابو ہریرہ رضی اللہ عنہ فرماتے ہیں نبی اکرم صلی اللہ علیہ وسلم نے فرمایا:

إِنَّ اللَّهَ يَقُولُ لِلْحَفَظَةِ إِذَا هُمْ عَبْدِي  
بَسِيئَةٌ فَلَا تَكْتُبُوهَا فَإِنْ عَمِلَهَا فَكُتِبَتْ  
سَيِّئَةٌ وَإِذَا هُمْ بِحَسَنَةٍ لَمْ يَعْمَلْهَا  
فَاكْتُبُوهَا حَسَنَةً فَإِنْ عَمِلَهَا فَكُتِبَتْ  
عَشْرًا۔ (۱)

بے شک اللہ تعالیٰ کراگا کاتبین (فرشتوں) سے فرماتا  
ہے کہ جب میرا بندہ گناہ کا ارادہ کرے تو اسے نہ لکھو  
جب وہ اس پر عمل کرے تو ایک گناہ لکھو اور جب  
وہ نیکی کا ارادہ کرے اور عمل نہ کرے تو ایک نیکی لکھو  
دو اور اگر وہ عمل بھی کرے تو دس نیکیاں لکھو۔

حضرت امام بخاری اور حضرت امام مسلم رحمہما اللہ نے اپنی صحیحین میں اسی حدیث کو نقل کیا ہے۔ اور یہ اس بات  
کی دلیل ہے کہ دل کا عمل اور برائی کا ارادہ معاف ہے۔  
ایک دوسری روایت میں ہے۔

مَنْ هَمَّ بِحَسَنَةٍ فَلَمْ يَعْمَلْهَا كُتِبَتْ  
كَهَسَنَةٍ وَمَنْ هَمَّ بِحَسَنَةٍ فَعَمَلَهَا  
كُتِبَتْ لَهُ إِلَى سَبْعِمِائَةِ ضِعْفٍ وَمَنْ  
هَمَّ بِسَيِّئَةٍ فَلَمْ يَعْمَلْهَا لَمْ تُكْتَبْ  
عَلَيْهِ وَإِنْ عَمِلَهَا كُتِبَتْ۔ (۲)

جو شخص نیکی کا ارادہ کرے لیکن اس پر عمل نہ کرے تو  
اس کے لیے ایک نیکی لکھ دی جاتی ہے اور جو آدمی نیکی  
کا ارادہ کرے اس پر عمل بھی کرے تو اس کے لیے  
سات سو گنا تک ثواب لکھا جاتا ہے اور جو آدمی برائی کا  
ارادہ کرے لیکن اس پر عمل نہ کرے اس پر گناہ نہیں لکھا  
جاتا اور اگر عمل کرے تو گناہ لکھا جاتا ہے۔

ایک اور روایت میں اس طرح ہے۔

وَإِذَا تَحَدَّثَ بِأَنْ يَعْمَلَ سَيِّئَةً فَاتَا  
أَغْفِرُهَا مَا لَمْ يَعْمَلْهَا۔ (۳)

یہ تمام روایات معافی پر دلالت کرتی ہیں۔

اور مولا غزالی پر یہ آیات دلالت کرتی ہیں ارشاد خداوندی ہے۔

وَإِنْ تَبَدُّدَا مَا فِي أَنْفُسِكُمْ أَوْ تَخَفَوْا  
أَوْ رَاكُظًا يَكْرَهُ جَوَ تَهَارِے دلوں میں ہے یا اسے چھپاؤ

(۱) صحیح مسلم جلد اول ص ۸۷ کتاب ایمان

(۲) ایضاً

(۳) ایضاً



اللہ تعالیٰ اس کا حساب لے گا پس جس کو چاہے بخش دے اور جس کو چاہے عذاب دے۔

يَخَاسِبُكُمْ بِهِ اللَّهُ فَيَغْفِرُ لِمَن يَشَاءُ وَيُعَذِّبُ مَن يَشَاءُ۔ (۱)

ارشاد باری تعالیٰ ہے :

اور جس بات کا نہیں علم نہ ہو اس کے چھپے نہ پڑ و بیشک کان، آنکھ اور دل سب سے پوچھا جائے گا۔

وَلَا تَقِفْ مَا لَيْسَ لَكَ بِهِ عِلْمٌ إِنَّ السَّمْعَ وَالْبَصَرَ وَالْفُؤَادَ كُلُّ أُولَٰئِكَ كَانَ عِنْدَهُ مُسْتَوْثِقًا۔ (۲)

تو یہ اس بات پر دلالت ہے کہ دل کا عمل بھی کان اور آنکھ کے عمل کی طرح ہے لہذا اس کے لیے معافی نہیں۔  
ارشاد خداوندی ہے :

اور گواہی کو نہ چھپاؤ اور خواہے چھپائے اس کا دل گناہ گار ہے۔

وَلَا تَكْمُمُوا الشَّهَادَةَ وَمَن يَكْمُمْهَا فَإِنَّهُ أَتَمَّ قَلْبًا۔ (۳)

اور ارشاد باری تعالیٰ ہے :

اللہ تعالیٰ تمہیں تمہاری بے ارادہ قسموں پر نہیں پکڑتا لیکن وہ اس چیز پر تمہارا مواخذہ فرماتا ہے جو تمہارے دل نے کیا۔

لَا يَأْخُذُكُمُ اللَّهُ بِاَللَّغْوِ اَيْمَانِكُمْ وَلَٰكِنْ يُؤْخِذُكُم بِمَا كَسَبَتْ قُلُوبُكُم۔ (۴)

اس مسئلہ میں ہمارے نزدیک حق یہ ہے کہ جب تک دل کے اعمال کی پوری تفصیل اس کے ظہور سے لے کر اعضاء کے اعمال تک معلوم نہ ہو اس وقت تک کوئی حکم نہیں لگایا جاسکتا تو ہم کہتے ہیں کہ انسان کے دل پر سب سے پہلے جو چیز آتی ہے وہ خاطر ہے مثلاً اس کے دل میں ایک عورت کی صورت آتی ہے اور وہ راستے میں اس کی پیٹھ کے چھپے ہوئے اگر وہ اس کی طرف متوجہ ہو تو اسے دیکھ لے۔

اس کے بعد دیکھنے کی رغبت پیدا ہوتی ہے اور وہ طبیعت میں شہوت کی حرکت ہے اور یہ پہلے خاطر سے پیدا ہوتی ہے اسے طبیعت کا میلان کہا جاتا ہے اور پہلی بات کو حدیث نفس کہتے ہیں

(۱) قرآن مجید، سورۃ بقرہ آیت ۳۸۲

(۲) قرآن مجید، سورۃ آلہ اسراء آیت ۳۶

(۳) قرآن مجید، سورۃ بقرہ آیت ۲۸۳

تیسری بات دل کا حکم ہے کہ یہ کام کیا جائے یعنی اسے دیکھنا چاہیے کیونکہ طبیعت جب مائل ہوتی ہے تو جب تک موانع دور نہ ہوں تہمت اور نیت پیدا نہیں ہوتی بعض اوقات اسے جایا خوف اس کی طرف دیکھنے سے روکتا ہے اور ان رکاوٹوں کا نہ ہونا غور و فکر سے ہوتا ہے اور یہ ہر صورت عقل کی اجازت ہے اسے اعتقاد کہتے ہیں اور یہ خاطر اور میلان کے بعد ہوتا ہے۔

چوتھے درجے میں ادھر دیکھنے کا پختہ ارادہ اور کپی نیت ہے اسے ارادہ بالفعل کہتے ہیں اس ارادے کا مبداء کبھی ضعیف ہوتا ہے لیکن جب دل کو پہلے خاطر کی طرف متوجہ کیا جائے یہاں تک کہ وہ نفس کو بہت کھینچے تو یہ ارادہ پختہ ہو جاتا ہے اور اسے مصمم ارادہ کہتے ہیں لیکن اس کے بعد بعض اوقات ندامت ہوتی ہے اور عمل چھوڑ دیا جاتا ہے اور بعض اوقات کسی رکاوٹ کی وجہ سے غفلت کے باعث عمل نہیں کیا جاتا اور اس کی طرف توجہ نہیں ہوتی اور کبھی کوئی ایسا عذر پیش آ جاتا ہے جس کی وجہ سے عمل کرنا مشکل ہو جاتا ہے۔

تو یہاں اعضاء کے ساتھ عمل کرنے سے پہلے چار حالتیں ہوتی ہیں ایک خاطر ہے جسے حدیث النفس کہتے ہیں پھر میلان ہوتا ہے اس کے بعد اعتقاد اور پھر ارادہ۔

تو ہم کہتے ہیں کہ خاطر پہ مواخذہ نہیں ہوتا اور وہ انسان کے اختیار میں نہیں اسی طرح میلان اور خواہش پیدا ہونے کا حکم ہے کیونکہ وہ انسان کے بس میں نہیں ہے نبی اکرم صلی اللہ علیہ وسلم کے ارشاد گرامی کہ ”میری امت سے وہ بات معاف کر دی گئی جو ان کے دل میں پیدا ہوتی ہے“ سے یہی مراد ہے حدیث نفس سے وہ خیال (خاطر) مراد ہے جو دل میں گزرتا ہے اور اس کے بعد فعل کا ارادہ نہیں ہوتا لیکن ارادے کو حدیث نفس نہیں کہتے بلکہ حدیث نفس وہ ہے جیسے حضرت عثمان بن مظعون رضی اللہ عنہ سے مروی ہے انہوں نے نبی اکرم صلی اللہ علیہ وسلم کی خدمت میں عرض کیا یا رسول اللہ صلی اللہ علیہ وسلم میرے دل میں آتا ہے کہ حضرت خولہ کو طلاق دے دوں آپ نے فرمایا رک جاؤ نکاح میری سنت ہے انہوں نے فرمایا میرا دل کہتا ہے کہ میں مردانگی ختم کر دوں آپ نے فرمایا رک جاؤ میری امت کا مردانگی ختم کرنا بکثرت روزے رکھنا ہے انہوں نے عرض کیا میرا دل چاہتا ہے کہ میں گوشہ نشینی اختیار کر لوں دراصل بن جاؤں آپ نے فرمایا ٹھہر جاؤ میرے امت کی رہبانیت جہاد اور حج ہے انہوں نے عرض کیا میرے جی میں آتا ہے کہ میں گوشت کھانا چھوڑ دوں آپ نے فرمایا ”رک جاؤ میں اسے پسند کرتا ہوں اور اگر مل جائے تو کھا لیتا ہوں اور اگر میں اللہ تعالیٰ سے مانگتا تو وہ مجھے کھلا دیتا۔ (۱)“ تو یہ خواطر ہیں جن کے ساتھ فعل پر عزم نہیں یہ حدیث نفس ہی اسی لیے انہوں نے نبی اکرم صلی اللہ علیہ وسلم سے مشورہ کیا کیونکہ از کتاب کا عزم نہ تھا۔



تیسری بات اعتقاد اور دل کا حکم ہے کہ یہ کام کیا جائے تو یہ اضطراب و اختیار کے درمیان میں ہے اور اس سلسلے میں احوال مختلف ہیں اس میں سے جو اختیاری ہے اس پر مواخذہ ہوگا اور جو اضطراری ہے اس پر مواخذہ نہیں ہوگا۔ چوتھی بات فعل کا ارادہ ہے اس پر مواخذہ ہوتا ہے لیکن عمل نہ کرنے کی صورت میں دیکھا جائے اگر اللہ تعالیٰ کے خوف اور ارادے پر نادم ہو کر چھوڑا ہے تو اس کے لیے ایک نیکی لکھی جاتی ہے کیوں کہ اس کا ارادہ گناہ ہے اور اس سے رُکنا اور مجاہدہ نفس نیکی ہے اور طبیعت کے موافق ارادہ کرنا اس بات کی دلیل ہے کہ وہ اللہ تعالیٰ سے غافل ہو گیا اور مجاہدہ کے ذریعے خلاف طبیعت کام پر اپنے آپ کو روکنا ایک بڑی طاقت کا متقاضی ہے لہذا طبیعت کے خلاف کوشش کرنا اللہ تعالیٰ کے لیے عمل کرنا ہے اور اللہ تعالیٰ کے لیے عمل کرنا، شیطان کی موافقت کے لیے کوشش کرنے سے مشکل ہے پس اس کے لیے نیکی لکھی جاتی ہے کیوں کہ اس عمل کے ارادے پر رُکنے کے ارادے اور کوشش کو ترجیح دی ہے اور اگر کسی مانع یا عذر کی وجہ سے اس کام سے باز رہا اللہ تعالیٰ کے خوف کی وجہ سے نہیں تو اس پر ایک گناہ لکھا جاتا ہے کیوں کہ اس کا ارادہ کرنا دل کا اختیاری فعل ہے اس تفصیل پر وہ حدیث دلالت کرتی ہے جو صحیح مسلم میں مروی ہے نبی اکرم صلی اللہ علیہ وسلم نے ارشاد فرمایا:

فرشتے کہتے ہیں اے رب! تیرا یہ بندہ برائی کرنا چاہتا ہے حالانکہ وہ اسے دیکھ رہا ہے اللہ تعالیٰ فرماتا ہے اس کا خیال رکھو اگر وہ اس پر عمل کرے تو اس کی مثل لکھ دو اگر چھوڑ دے تو اس کے لیے ایک نیکی لکھ دو اس نے میری وجہ سے اسے چھوڑا ہے (۱)

تو یہ فرمانا کہ اگر وہ اس پر عمل نہ کرے اس سے مراد اللہ تعالیٰ کے لیے چھوڑنا ہے اور اگر وہ برائی کا ارادہ کرے پھر کسی وجہ سے یا غفلت کے بعد اسے عذر پیش آجائے تو اس کے لیے نیکی کیسے لکھی جائے گی۔ حالانکہ نبی اکرم صلی اللہ علیہ وسلم نے ارشاد فرمایا:

إِنَّمَا يُجَنَّبُ النَّاسُ عَلَىٰ نِيَّتِهِمْ۔  
بے شک (قیامت کے دن) لوگوں کو ان کی نیتوں پر اٹھایا جائے گا۔ (۱)

اور ہم جانتے ہیں کہ جو شخص رات کو ارادہ کرے کہ وہ صبح کسی مسلمان کو قتل کرے گا یا کسی عورت سے زنا کا مرتکب ہوگا پھر اسی رات مر جائے تو وہ نیت پر ہی فوت ہوا اور اپنی نیت پر اٹھایا جائے گا اور اس نے برائی کا ارادہ کیا لیکن اس نے اس پر عمل نہیں کیا اور اس سلسلے میں قطعی دلیل نبی اکرم صلی اللہ علیہ وسلم کی یہ حدیث شریف ہے۔ آپ نے ارشاد فرمایا:

إِذَا لَقِيَ الْمُسْلِمَانِ يَسْتَغْفِرُ بَيْنَهُمَا قَاتِلُ  
وَالْمَقْتُولِ فِي النَّارِ - (۱)

جب دو مسلمان تلواروں کے ساتھ ایک دوسرے کے  
مقابل آتے ہیں تو قاتل اور مقتول دونوں جہنم میں جائیں گے۔

عرض کیا گیا یا رسول اللہ! قاتل تو اس کا مستحق ہے مقتول کیوں جائے گا؟ آپ نے فرمایا اس لیے کہ اس نے

اپنے مقابل کو قتل کرنا چاہا۔ (۲)

تو یہ حدیث واضح طور پر بتا رہی ہے کہ وہ محض ارادے سے جہنمیوں میں سے ہو جاتا ہے حالانکہ وہ ظلم کے ساتھ  
قتل کیا گیا۔ تو کیسے یہ خیال کیا جائے کہ اللہ تعالیٰ نیت اور ارادے کی وجہ سے مواخذہ نہیں فرمائے گا بلکہ ہر وہ ارادہ جو انسان  
کے اختیار سے ہو اس پر اس کا مواخذہ ہوگا البتہ یہ کہ وہ نیکی کے ذریعے اسے مباد سے اور ندامت کے ذریعے اراد  
کو توڑ دینا بھی نیکی ہے اسی وجہ سے اس کے لیے نیکی لکھی جاتی ہے لیکن کسی وجہ سے اس کی مراد کا فوٹ ہونا نیکی  
نہیں ہے۔

جہاں تک خواطر، حدیث نفس اور رغبت پیدا ہونے کا تعلق ہے تو یہ تمام باتیں اختیار کے تحت داخل نہیں ہیں  
لہذا ان پر مواخذہ طاقت کے بغیر تکلیف دینے والی بات ہے اسی لیے جب اللہ تعالیٰ نے یہ آیت نازل فرمائی۔

وَإِنْ تَبَدُّوْا مَا فِي أَنْفُسِكُمْ أَذْخَبُوْهُ  
يُحَاسِبُكُمْ بِهِ اللّٰهُ - (۳)

کچھ صحابہ کرام رضی اللہ عنہم نبی اکرم صلی اللہ علیہ وسلم کی خدمت میں حاضر ہوئے اور عرض کرنے لگے ہمیں ایسے کام کا  
مکلف بنایا گیا جس کی ہمیں طاقت نہیں ہے کیونکہ ایک شخص اپنے دل میں ایک بات کرتا ہے اور اس پر ثابت نہ ہوتا نہیں  
چاہتا پھر اس سے حساب ہوگا تو نبی اکرم صلی اللہ علیہ وسلم نے فرمایا شاید تم یہودیوں کی طرح کہنا چاہتے ہو انہوں نے  
کہا ہم نے سنا اور نہ مانا تم کو ہم نے سنا اور تسلیم کیا چنانچہ انہوں نے کہا ہم نے سنا اور مانا پھر ایک سال بعد اللہ تعالیٰ  
نے ان پر آسانی کرتے ہوئے یہ آیت کریمہ نازل فرمائی۔ (۴)

لَا يُكَلِّفُ اللّٰهُ نَفْسًا اِلَّا وُسْعَهَا - (۵)

اللہ تعالیٰ کسی نفس کو اس کی طاقت سے بڑھ کر تکلیف نہیں دیتا۔

(۱) سنن ابن ماجہ ص ۳۲۲، ابواب الزہد

(۲) صحیح بخاری جلد ۲ ص ۱۰۱۵، کتاب الریاء

(۳) قرآن مجید، سورۃ بقرہ آیت ۲۸۲

(۴) صحیح مسلم جلد اول ص ۷۷، کتاب الایمان

(۵) قرآن مجید، سورۃ بقرہ آیت ۲۸۶



اس سے ظاہر ہوا کہ دل کے وہ اعمال جہان کے بس میں نہیں ہیں ان کے بارے میں مواخذہ نہیں ہوگا۔ تو اس  
 شبہ کا بیان یہ ہے جو آدمی یہ خیال کرتا ہے کہ دل میں گزرنے والی ہر بات حدیثِ نفس ہے اور وہ ان تین قسموں کے  
 درمیان فرق نہیں وہ یقیناً غلط ہے کس طرح دل کے اعمال تکبر، خود پسندی، ریا، منافقت، حسد اور اور باقی قلبی  
 خباثتوں پر مواخذہ نہیں ہوگا بلکہ کان، آنکھ اور دل سب سے پوچھا جائیگا مقصد یہ کہ جو انسان کے اختیار میں ہے اگر کسی کو  
 غیر مجرم یہ اختیار ہے کہ نظر پڑ جائے تو مواخذہ نہیں ہوگا لیکن جب اس کے بعد دوسری نظر ڈالے گا تو اس کا مواخذہ  
 ہوگا کیونکہ یہ اختیار میں ہے اسی طرح دل کے خواطر کا حکم بھی ہے بلکہ دل کا مواخذہ تو بدرجہ اولیٰ ہونا چاہیے کیونکہ یہ اصل ہے  
 نبی اکرم صلی اللہ علیہ وسلم نے دل کی طرف اشارہ کرتے ہوئے ارشاد فرمایا۔  
 اتَّقُوا هَمَمًا (۱)  
 تقویٰ یہاں ہے۔

اور اللہ تعالیٰ نے ارشاد فرمایا۔

اللہ تعالیٰ تک ان رقبانیوں کا خون اور گوشت ہرگز  
 نہیں پہنچتا بلکہ اس تک تمہارا تقویٰ پہنچتا ہے۔

لَنْ يَنَالَ اللَّهُ لُحُومَهَا وَلَا دِمَاسُهَا  
 وَلَكِنْ يَنَالَ مَا تَتَّقُونَ مِنْكُمْ - (۲)

اور رسول اکرم صلی اللہ علیہ وسلم نے فرمایا:

اَلَّذِي يَحْوِزُ اَلْقُلُوبَ (۳)

اور آپ نے ارشاد فرمایا۔

نیکی وہ ہے جس پر دل مطمئن ہو اگرچہ لوگ تمہیں کچھ فتویٰ  
 دیں۔

اَلْبِرُّ مَا اَطْمَآنَ اِلَيْهِ الْقَلْبُ وَاِنْ اَفْتَوْكَ  
 مَا اَفْتَوْكَ (۴)

بیان تک کہ میں کہتا ہوں اگر فتویٰ دیتے والا دل کسی چیز کو واجب کرنے کا حکم دے اور وہ اس میں خطا کرے تو بھی  
 اسے اس پر ثواب ملے گا بلکہ جو شخص یہ گمان کرے کہ وہ با وضو ہے تو وہ نماز پڑھے اگر نماز پڑھنے کے بعد یاد آئے کہ اس  
 نے وضو نہیں کیا تھا تو اسے اپنے عمل کا ثواب ملے گا اور اگر یاد ہونے کے باوجود وضو نہ کرے تو اسے عذاب ہوگا اور  
 جو آدمی اپنے بستر پر کسی عورت کو پائے اور یہ گمان کرے کہ وہ اس کی بیوی ہے تو اس سے وحشی کرنے کی وجہ سے گناہ گار

(۱) صحیح مسلم جلد ۲ ص ۳۱، کتاب البر والصلۃ

(۲) قرآن مجید، سورۃ الحج آیت ۳۷

(۳) مجمع الزوائد جلد اول ص ۶، کتاب العلم

(۴) مسند امام احمد بن حنبل جلد ۴ ص ۲۲۸ بروایات وابصرہ بن معبد

نہیں ہوگا اگرچہ کوئی دوسری عورت ہو اور اگر اسے یہ گمان ہو کہ وہ اس کی بیوی نہیں ہے پھر اس سے وطی کرے تو گناہ گار ہوگا اگرچہ اس کی بیوی ہی ہو اور یہ تمام باتیں دل پر منحصر ہیں اعضا سے متعلق نہیں ہیں۔

## کیا ذکر کے وقت وسوسے بالکل ختم ہو جاتے ہیں

دلوں پر نگاہ رکھنے والے اور اس کی صفات و عجائب میں نظر کرنے والے علماء نے اس مسئلہ میں اختلاف کیا اور یوں وہ پانچ فرقوں میں منقسم ہو گئے ہیں۔

ایک فرقہ کہتا ہے کہ اللہ تعالیٰ کے ذکر سے وسوسہ ختم ہو جاتا ہے کیوں کہ نبی اکرم صلی اللہ علیہ وسلم نے فرمایا۔  
فاذا ذكر الله خنس۔  
جب اللہ تعالیٰ کا ذکر کیا جائے تو وہ (شیطان) ہٹ جاتا ہے۔  
(۱)

خنس، خاموشی کہتے ہیں گویا وہ خاموشی ہو جاتا ہے۔

دوسرا فرقہ کہتا ہے کہ وسوسے بالکل ختم نہیں ہوتے بلکہ دل میں جاری ہوتے ہیں البتہ ان کا اثر نہیں ہوتا کیوں کہ جب دل کو ذکر خداوندی سے گھیر لیا جائے تو وہ وسوسوں کے اثرات سے پردے میں ہو جاتا ہے جیسے کوئی آدمی اپنی سوچ میں گم ہو تو اس سے کلام کیا جاتا ہے لیکن وہ سمجھ نہیں پاتا۔ اگرچہ اس کے کانوں میں آواز آتی ہو۔  
تیسرا فرقہ کہتا ہے کہ نہ تو وسوسہ ختم ہوتا ہے اور نہ اس کا اثر زائل ہوتا ہے البتہ دل پر اس کا غلبہ نہیں رہتا گویا دوسرے پیدا ہوتے ہیں لیکن کمزور ہوتے ہیں۔

چوتھا فرقہ کہتا ہے کہ ذکر کے وقت ایک لمحہ کے لیے وسوسہ ختم ہو جاتا ہے اور دوسرے لمحہ میں ذکر ختم ہو جاتا ہے وہ قریب قریب وقت میں ایک دوسرے کے پیچھے آتے ہیں اور ان کے باہم قریب ہونے کی وجہ سے ایک تسلسل سا ہوتا ہے اور یہ اس گیند کی طرح جس پر متفرق نقطے ہوں جب تم اسے جلدی جلدی پھیرو تو ان نقطوں کو دائروں کی صورت میں دیکھو گے کیونکہ وہ تیزی سے حرکت کرنے کی وجہ سے ایک دوسرے سے مل جاتے ہیں ان حضرات کا استدلال یہ ہے کہ حدیث میں خنس کا لفظ آیا ہے اور ہم ذکر کے ساتھ ساتھ وسوسہ بھی دیکھتے ہیں اور اس کی یہی وجہ ہو سکتی ہے۔  
پانچویں فرقے کا قول ہے کہ وسوسہ اور ذکر دل میں ہمیشہ ایک دوسرے کے پیچھے چلتے ہیں اور یہ سلسلہ منقطع نہیں ہوتا اور جس طرح انسان بعض اوقات اپنی آنکھوں سے دو چیزوں کو ایک ہی حالت میں دیکھتا ہے اسی طرح دل میں بھی دو چیزیں جاری ہوتی ہیں اور نبی اکرم صلی اللہ علیہ وسلم نے ارشاد فرمایا۔



ہر شخص کی چار آنکھیں ہوتی ہیں دوسری ہوتی ہیں جن سے  
اپنی دنیا کے کاموں کو دیکھتا ہے اور دوا آنکھیں دل  
میں ہوتی ہیں جن سے وہ اپنے دینی معاملات کو دیکھتا ہے

مَا مِنْ عَبْدٍ إِلَّا وَكَذَلِكَ أَرَبَعَةٌ مِنْ عَيْنَيْهِ  
فِي دُنْيَاهُ يُبْصِرُ بِهِمَا أَمْرَ دُنْيَاكَ وَوَعَيْنَاكَ  
فِي قَلْبِهِ يُبْصِرُ بِهِمَا أَمْرَ دِينِهِ - (۱)

محاسبی کا یہی مذہب ہے۔

ہمارا نزدیک صحیح بات یہ ہے کہ یہ تمام مذاہب صحیح ہیں لیکن یہ تمام مذاہب وسوسوں کی تمام اقسام کا احاطہ کرنے  
سے قاصر ہیں ان میں سے ہر ایک نے وسوسوں کی ایک قسم کو دیکھ کر اس کے بارے میں خبر دی جب کہ وسوسوں  
کی کئی اقسام ہیں۔

### اقسام وسوسہ :

پہلی قسم یہ ہے کہ امر حق میں شبہ ڈالا جائے کیونکہ شیطان بعض اوقات حق میں شبہ ڈالتا ہے اور انسان سے  
کہتا ہے تم لذتوں سے متمتع نہیں ہوتے حالانکہ زندگی بہت طویل ہے اور اتنی بڑی زندگی میں خواہشات سے رک جانا  
بہت بڑا عذاب ہے اس وقت جب بندہ اللہ تعالیٰ کے عظیم حق اور اس کے بہت بڑے ثواب و عذاب کو یاد کرتا ہے  
اور اپنے آپ سے کہتا ہے کہ خواہشات سے صبر کرنا مشکل ہے لیکن آگ پر صبر کرنا اس سے بھی زیادہ مشکل ہے اور  
ان میں سے ایک کو اختیار کرنا ضروری ہے تو جب اللہ تعالیٰ کے وعدہ و وعید کو یاد کرتا ہے اور اپنے ایمان کی تجدید کرتا  
ہے تو شیطان بھاگ جاتا ہے کیوں کہ اس کے لیے یہ کہنا ممکن نہیں کہ گناہ پر صبر کرنے سے آگ آسان ہے اور وہ یہ بھی  
نہیں کہہ سکتا کہ گناہ جہنم کی طرف نہیں لے جاتا کیونکہ کتاب اللہ پر اس کا ایمان اس خیال کو دور کر دیتا ہے تو یوں اس  
کا وسوسہ ختم ہو جاتا ہے۔

اسی طرح شیطان انسان کو اس کے عمل پر خود پسندی میں مبتلا کر کے وسوسہ ڈالتا ہے اور کہتا ہے کہ تیری طرح  
اللہ تعالیٰ کو کون پہچانتا ہے اور تیری طرح اس کی عبادت کون کرتا ہے؟ اللہ تعالیٰ کے ہاں تیرا مقام کتنا بڑا ہے اس  
وقت انسان کو یاد آتا ہے کہ اس کی معرفت اس کا دل اور اس کے اعضاء جن کے ذریعے اسے عمل اور علم حاصل ہوتا  
ہے یہ سب کچھ اللہ تعالیٰ کا پیدا کیا ہوا ہے تو اس پر تکیہ کیسا؟ یوں شیطان دور ہو جاتا ہے کیونکہ وہ شخص یہ نہیں  
کہہ سکتا کہ یہ سب کچھ اللہ تعالیٰ کی طرف سے نہیں ہے کیونکہ اس کا ایمان اور معرفت اس خیال کو دور کر دیتی ہے تو یہ  
بھی وسوسوں کی ایک قسم ہے اور جو عارفین ایمان اور معرفت کی نگاہ سے دیکھتے ہیں ان سے یہ وسوسے بالکل ختم ہو  
جاتے ہیں۔

دوسری قسم یہ ہے کہ شہوت کو حرکت دے اور اس کی ایک صورت یہ ہے کہ بندہ یقین سے جانتا ہے کہ یہ گناہ ہے اور دوسری صورت یہ کہ اسے غالب گمان ہوتا ہے اگر اسے یقین سے علم ہو تو شیطان ہیجان تو پیدا کرتا ہے لیکن وہ شہوت کی تحریک میں موثر نہیں ہوتا اور اگر محض گمان ہو تو اکثر موثر رہے گا یعنی اسے دُور کرنے کے لیے مجاہد کی ضرورت ہوگی تو دوسرے موجود ہوگا لیکن وہ غالب نہیں ہوگا اور اس کو دُور کیا جائے گا۔

تیسری قسم یہ ہے کہ اس کا دوسرے محض خواطر سے ہو اور عالم حالات کو یاد کیا جائے اور نماز کے علاوہ سوچا جائے لیکن جب ذکر کی طرف متوجہ ہو تو یہ تصور کرے کہ وہ ایک ساعت کے لیے ٹل جاتا ہے اور پھر آ جاتا ہے اسی طرح دُور آ جاتا ہے اس طرح ذکر اور دوسرے ایک دوسرے کے پیچھے رہتے ہیں یوں معلوم ہوتا ہے کہ دونوں کا ایک سلسلہ ہے حتیٰ کہ اس کے ذہن میں قرأت کے معنی بھی رہتے ہیں اور یہ خواطر بھی ہوتے ہیں گویا وہ دونوں دل کے دو مقابلوں میں ہیں اور یہ بات بہت یقین ہے کہ یہ دوسرے کلیتہاً ختم ہو جائے اور دل میں نہ کھلے لیکن اس کا مکمل طوڑ پر ختم ہونا محال بھی نہیں ہے۔ کیوں کہ سرکارِ دو عالم صلی اللہ علیہ وسلم نے فرمایا۔

مَنْ صَلَّى رُكْعَتَيْنِ كَتَبَ بِحَدِيثٍ فِيهِمَا  
نَفْسَهُ بِشَيْءٍ مِنْ أَمْوَالِ دُنْيَا غُفِرَ لَهُ  
مَا تَقَدَّمَ مِنْ ذَنْبِهِ - (۱)

جو شخص دو رکعتیں اس طرح پڑھے کہ ان میں اپنے  
آپ سے دنیا کے کسی معاملے میں بات نہ کرے اس  
کے گزشتہ گناہ معاف ہو جاتے ہیں۔

تو اگر یہ بات محال ہوتی تو آپ اس کا ذکر نہ فرماتے مگر اس کا تصور اسی دل میں ہوتا ہے جس پر محبتِ خداوندی کا ڈیرہ ہو حتیٰ کہ وہ فریفتہ ہونے والے کی طرح ہو جاتا ہے ہم دیکھتے ہیں کہ جب دل میں اس دشمن کا خیال ہو جس سے اذیت پہنچتی ہے تو کبھی دُور یا اس سے زیادہ رکعات کی مقدار دشمن سے مقابلے کے بارے میں سوچا رہتا ہے اس کے دل میں دشمن کے علاوہ کوئی بات نہیں آتی اسی طرح جو آدمی محبت میں دُور یا ہوتا ہے تو وہ دل میں محبوب کے ساتھ باتوں کے بارے میں غور و فکر کرتا ہے اور اسی فکر میں دُور رہتا ہے حتیٰ کہ اس کے دل میں محبوب کی باتوں کے علاوہ کوئی خیال نہیں آتا اور اگر اس سے کوئی دوسرا شخص گفتگو کرے تو وہ نہیں سنتا اور اگر کوئی اس کے سامنے سے گزرے تو یوں معلوم ہوتا ہے گویا اس نے اسے دیکھا ہی نہیں تو جب دشمن کے خوف اور مال و جاہ کی حرص کے وقت یہ تصور ممکن ہے تو جہنم کے خوف اور جنت کی حرص کے وقت کیوں ممکن نہ ہوگا لیکن اللہ تعالیٰ اور آخرت پر ایمان کمزور ہونے کی وجہ سے ایسا شاذ و نادر ہوتا ہے۔

جب تم ان تمام اقسام میں غور کرو گے تو تمہیں معلوم ہو جائے گا کہ ان میں سے ہر مذہب کے لیے ایک وجہ ہے لیکن



اللہ تعالیٰ اور آخرت پر ایمان کمزور ہونے کی وجہ سے ایسا شاذ و نادر ہوتا ہے۔  
جب تم ان تمام اقسام میں غور کرو گے تو تمہیں معلوم ہو جائے گا کہ ان میں سے ہر مذہب کے لیے ایک وجہ ہے  
لیکن اس کا محل مخصوص ہے۔

خلاصہ کلام یہ ہے کہ ایک لمحہ یا ساعت کے لیے شیطان سے چھکارا کچھ بعید نہیں ہے لیکن ایک طویل عرصہ تک  
اس سے نجات کا ملنا نہایت بعید ہے اور اس کا وجود محال ہے اور اگر کوئی شخص شیطان کے وسوسوں سے جو دل  
میں پیدا ہوتے ہیں اور رغبت کو بڑھاتے ہیں، چھوٹ سکتا تو نبی اکرم صلی اللہ علیہ وسلم کو کسی قسم کا وسوسہ نہ ہوا ایک  
روایت میں ہے آپ نے نماز میں کپڑے کے نقش و نگار کی طرف دیکھا جب سلام پھیرا تو اس کپڑے کو پھینک دیا اور  
فرمایا اس نے میری نماز میں خلل ڈالا اور یہ بھی فرمایا کہ اسے حضرت ابوجہم رضی اللہ عنہ کے پاس لے جاؤ اور انجا بیہ  
چار لاؤ۔ (۱)

آپ کے ہاتھ میں سونے کی انگوٹھی تھی آپ منبر پر تشریف فرما تھے کہ اس پر نظر پڑی آپ نے اسے نکال کر پھینک دیا  
اور فرمایا ایک نظر اس کی طرف اور دوسری نظر تمہاری طرف جانی ہے (۲)

تو یہ شیطان کی طرف سے وسوسہ تھا کہ اس نے سونے کی انگوٹھی اور کپڑے نقش و نگار کی طرف نظر کی لذت کو  
حرکت دی اور یہ واقعہ (مردوں پر) سونا حرام ہونے سے پہلے کا ہے اسی لیے آپ نے اسے پہنا اور پھر پھینک دیا تو دنیا  
کے سامان اور دولت کے وسوسے اسی وقت ختم ہوں گے جب اسے پھینک دیا جائے اور انگ کر دیا جائے جب تک  
آدنی حاجت کے علاوہ کسی چیز کا مالک ہو گا اگرچہ ایک دینار ہی کیوں نہ ہو شیطان اسے نماز میں وسوسہ ڈالتا رہتا ہے  
کہ وہ اس دینار کے بارے میں سوچتا ہے کہ اس کی حفاظت کس طرح کرے اسے کہاں خرچ کرے اور اسے کیسے  
چھپائے کہ کسی کو اس کا علم نہ ہو یا کسی طرح اسے ظاہر کرے اس کے ذریعے دوسروں پر فخر ظاہر کرے اس طرح کے دیگر  
وسوسے پیدا ہوتے ہیں تو جو آدمی دنیا میں پھنس کر شیطان سے چھکارا پانے کی طمع کرے وہ اس شخص کی طرح ہے جو شہد  
میں غوطہ لگاتا ہے اور اس کا خیال یہ ہے کہ اس پر کبھیاں نہ بیٹھیں یہ محال ہے تو دنیا شیطان کا بہت بڑا دروازہ ہے  
اور اس کا دروازہ ایک نہیں بلکہ کئی دروازے ہیں۔

ایک دانا کا قول ہے کہ شیطان انسان کے پاس گناہ کی طرف سے آتا ہے اگر وہ گناہ نہ کرے تو خیر خواہ بن کر آتا  
ہے حتیٰ کہ اسے بدعت میں ڈال دیتا ہے اور اگر وہ اس صورت میں بھی نہ مانے تو اسے تنگی اور شدت میں پڑنے کا

(۱) السنن الکبریٰ للبیہقی جلد ۲ ص ۲۸۲ کتاب الصلوٰۃ

(۲) مسند امام احمد بن حنبل جلد اول ص ۳۲۲ مرویات ابن عباس

حکم دیتا ہے حتیٰ کہ وہ غیر حرام چیز کو حرام قرار دیتا ہے اگر وہ اس طرح بھی قابو میں نہ آئے تو اسے اس کی بناز اور روزے پر شک ڈالتا ہے حتیٰ کہ اسے یقین نہیں رہتا اگر وہ اس طرح بھی اس کے قابو میں نہ آئے تو نیک اعمال کو اس کے لیے آسان کر دیتا ہے حتیٰ کہ لوگ اسے صبر کرنے والا اور پاکدامن دیکھتے ہیں اور لوگوں کے دل اس کی طرف مائل ہو جاتے ہیں اب وہ خود پسندی کا شکار ہو جاتا ہے اور اس کے ذریعے ہلاک ہوتا ہے اس وقت شیطان کی حاجت بڑھ جاتی ہے کیونکہ یہ آخری درجہ ہے اور اسے معلوم ہے کہ اگر وہ اس بات سے بچ گیا تو اس کے پھندے سے نکل کر جنت میں چلا جائے گا۔

## دل کا جلدی بدل جانا نیز بدلنے اور نہ بدلنے کے اعتبار سے دل کی اقسام

جان لو! جیسا کہ ہم نے ذکر کیا دل پر مختلف آثار اور صفات آتے رہتے ہیں جس طرح ہم پہلے ذکر کر چکے ہیں اور یہ اثر دروازوں سے آتے ہیں جو ہم نے بیان کئے ہیں گویا یہ ایک نشانہ ہے جس پر ہمیشہ ہر طرف سے تیر رہتے ہیں۔ جب اس پر کوئی چیز آتی ہے جس سے وہ متاثر ہوتا ہے تو دوسری طرف سے اس کے خلاف چیز آتی ہے تو اس سے پہلی صفت بدل جاتی ہے اگر اس پر شیطان نازل ہو کر اسے خواہش کی طرف بلاتا ہے تو فرشتہ اتر کر اسے اس سے پھیر دیتا ہے اور اگر اسے شیطان کسی برائی کی طرف کھینچتا ہے تو دوسرا شیطان دوسری طرف کھینچ لیتا ہے اگر ایک فرشتہ ایک نیکی کی طرف کھینچتا ہے تو دوسرا دوسری نیکی کی طرف کھینچتا ہے تو کبھی دو فرشتوں کے درمیان کھینچتا ہوتا ہے تو کبھی دو شیطانوں کے درمیان کشمکش جاری نہ ہوتی ہے اور کبھی فرشتے اور شیطان کے درمیان ہوتی ہے کسی بھی فراغت نہیں رہتی۔ اللہ تعالیٰ کے اس ارشاد گرامی میں اسی بات کی طرف اشارہ ہے۔

وَنُقَلِّبُ أَفْئِدَتَهُمْ وَأَبْصَادَهُمْ۔ (۱)

اور ہم ان کے دلوں اور آنکھوں کو پھیرتے رہتے ہیں۔

اور چونکہ اللہ تعالیٰ نے دل میں عجائب رکھے اور وہ بھرتا ہے اور اس پر نبی اکرم صلی اللہ علیہ وسلم کو مطلع فرمایا اس لیے آپ اس پر قسم کھاتے تھے آپ نے فرمایا:

لَا دُفْلِبُ الْقُلُوبُ۔ (۲)

اور آپ اکثر یہ دعا مانگتے۔

يَا مُقَلِّبَ الْقُلُوبِ ثَبِّتْ قَلْبِي عَلَىٰ

اے دلوں کو بدلنے والے! میرے دل کو اپنے دین پر

(۱) قرآن مجید، سورۃ انعام آیت ۱۱۰

(۲) مجمع بخاری جلد ۲ ص ۱۰۹ کتاب التمجید۔



قائم رکھنا۔

دینیک (۱)

صحابہ کرام نے عرض کیا یا رسول اللہ کیا آپ کو (دل کے بدلنے کا) خوف ہے؟

آپ نے فرمایا میں کیسے بے خوف ہو سکتا ہوں جب کہ دل رحمن کی دو انگلیوں کے درمیان ہے وہ جیسے چاہے اسے پھیرتا ہے ایک دوسری حدیث میں اس طرح ہے کہ اگر سیدھا رکھنا چاہے تو اسے سیدھا رکھتا ہے اور اگر ٹیڑھا کرنا چاہے تو اسے ٹیڑھا کر دیتا ہے (۲)

اس سلسلے میں نبی اکرم صلی اللہ علیہ وسلم نے تین مثالیں بیان فرمائی ہیں آپ نے فرمایا دل کی مثال چڑیا کی طرح ہے جو ہر گھڑی بدلتی رہتی ہے (۳)

اور آپ نے فرمایا بدلنے میں دل کی مثال ہنڈیا کی طرح ہے جب اسے خوب خوش آتا ہے۔ (۴)

اور فرمایا دل کی مثال ایسے ہے جیسے جنگل میں پرندے کا پر جو جیسے ہوا الٹ پلٹ کرتی رہتی ہے۔ (۵)

تو یہ بدلنا اور اس سلسلے میں اللہ تعالیٰ کی عجیب صفت سے وہی لوگ واقف ہو سکتے ہیں جو اپنے دلوں کے نگران ہیں اور اللہ تعالیٰ کے ساتھ ان دلوں کے احوال کا خیال رکھتے ہیں۔

خیر و شر پر ثابت رہنے اور ان دونوں حالتوں کے درمیان بدلتے رہنے کے حوالے سے دل تین قسم کے ہیں۔

وہ دل جو تقویٰ سے بھرا ہوا ہو اور دنیا و صفت کے ساتھ اس کا تزکیہ ہوا ہو نیز وہ برے اخلاق سے پاک ہو اس میں غیب خزانوں اور ملکوت کے راستوں سے اچھے خیالات آتے ہیں اور عقل ان خیالات میں غور و فکر کرتی رہتی ہے تاکہ اس بھلائی کی باریک باتوں کی پہچان حاصل کرے اور اس کے فوائد کے اسرار پر مطلع ہو اور اس کے لیے نور بصیرت سے اس کی وجہ ظاہر ہوتی ہے تو وہ اسے عمل کی ترغیب دیتی ہے اور اس کی طرف بلاتی ہے فرشتہ دل کی طرف دیکھتا ہے تو اسے یوں پاتا ہے کہ وہ اپنے جوہر میں طیب ہے اپنے تقویٰ کے ذریعے پاک ہے عقل کی روشنی سے روشن اور انوار معرفت سے معمور ہے تو وہ اسے اپنے ٹھکانے اور اترنے کے قابل مقام سمجھتا ہے اس وقت وہ ایسے لشکروں کے ساتھ اس کی مدد کرتا ہے جو دکھائی نہیں دیتے اور دوسری نیکیوں کی طرف راہنمائی کرتا ہے۔ حتیٰ کہ ایک بھلائی دوسری

(۱) جامع ترمذی ص ۳۱۲، ابواب القدر

(۲) المستدرک للحاکم جلد اول ص ۵۲۵ کتاب الدعاء

(۳) المستدرک جلد ۳ ص ۳۰۹ کتاب الترقاق

(۴) کنز العمال جلد اول ص ۲۴۲ حدیث ۱۲۱۲

(۵) کنز العمال جلد اول ص ۲۴۳ حدیث ۱۲۲۸

بھلائی کی طرف کھینچتی ہے اور یہ سلسلہ ہمیشہ جاری رہتا ہے نیکی کی ترغیب اور اس کے لیے کام آسان کرنے کے ذریعے کی مدد غیر متناہی ہوتی ہے۔ اللہ تعالیٰ کے اس ارشاد گرامی میں اسی بات کی طرف اشارہ ہے۔

فَاَمَّا مَنْ اَعْطٰی وَاتَّقٰی وَصَدَقَ بِالْحَسَنٰی  
فَسَنُیْسِرْهُ لِّلْیُسْرِی - پس جس نے دیا اور پرہیزگاری ہو اور بھلائی کی تصدیق کی تو ہم اسے آسانی پیدا کریں گے۔ (رزق میں فراخی دیں گے۔)

(۱) اس قسم کے دل میں اس چراغ کی روشنی چمکتی ہے جو زبانی تبدیل میں ہوتا ہے حتیٰ کہ اس پر شرک خفی پوشیدہ نہیں ہوتا حالانکہ یہ شرک اندھیری رات میں سیاہ چوٹی کے چلنے کی آواز سے بھی مخفی ہوتا ہے تو اس نور پر کوئی مخفی چیز بھی پوشیدہ نہیں ہے اور اس پر کوئی شیطانی ٹکڑی نہیں چلتا بلکہ شیطان کھڑا ہو کر من گھڑت باتیں اس کے دل میں ڈال کر دھوکہ دینا چاہتا ہے تو وہ اس کی طرف متوجہ نہیں ہوتا اور یہ دل ہلاک کرنے والی باتوں سے پاک ہونے کے بعد نجات دینے والی باتوں سے معمور ہو جاتا ہے نجات دینے والے امور مثلاً شکر، صبر، خوف، امید فقر، زہد، محبت، رضا، شوق، توکل، تفکر، محاسبہ وغیرہ کا مقرب ہم ذکر کریں گے یہی وہ دل ہے جس کی طرف اللہ تعالیٰ کی رحمت متوجہ ہوتی ہے اور یہی مطمئن دل ہے اور اللہ تعالیٰ کے اس قول سے یہی مراد ہے۔

اَلَا یَذِکِّرُ اللّٰہُ تَطْمِئِنِّ الْقُلُوْبُ - (۲) سنو! اللہ تعالیٰ کے ذکر سے دلوں کو اطمینان حاصل ہوتا ہے

اور ارشاد خداوندی ہے :  
یَا اَیُّهَا النَّفْسُ الْمُطْمَئِنِّۃُ - اے نفس مطمئنہ!

۲۔ دوسرا دل وہ ہے جو خواہشات سے بھرا ہوا اور بری عادات سے آلودہ ہوتا ہے اور اس میں وہ خباثتیں ہوتی ہیں جن میں شیطانوں کے دروازے کھلتے ہیں اور فرشتوں کے دروازے بند ہوتے ہیں اس میں بشر کا آغاز یوں ہوتا ہے کہ اس میں خواہشات نفسانی کا خطرہ خیال پیدا ہوتا ہے اور کھٹکتا ہے تو دل حاکم عقل کی طرف دیکھ کر اس سے حکم پوچھنا چاہتا ہے تاکہ صحیح بات واضح ہو اور چونکہ عقل نفسانی خواہشات کی خدمت سے انوس ہوتی ہے لہذا وہ اس کے لیے طرح طرح حیلے تلاش کرتی ہے اور خواہش پر اس کی مدد کرتی ہے تو وہ نفس کی مدد کرتی ہے اور سینہ خواہش کے ساتھ کھلتا ہے اور اس میں اس کا اندھیرا پھیلتا ہے کیونکہ عقل کے لشکر اس کا مقابلہ کرنے سے ٹک جاتے ہیں۔

(۱) قرآن مجید سورۃ الیل آیت ۵

(۲) قرآن مجید، سورۃ رعد آیت ۲۸

(۳) قرآن مجید، سورۃ فجر آیت ۲۷



شیطان کی سلطنت مضبوط ہو جاتی ہے کیونکہ خواہش پھیلنے کی وجہ سے اس کی اتباع پائی جاتی ہے اور ظاہری زینت دھوکہ  
 دہو کر خواہش کے ذریعے پائی جاتی ہے اور ظاہری زینت دھوکہ اور خواہش کے ذریعے اس کی طرف متوجہ ہوتا ہے اور  
 اس طرح وہ اسے دھوکہ دینے کے لیے من گھڑت باتیں اس کے دل میں ڈالتا ہے۔ اور یوں ایمان کی حکومت کمزور پڑ جاتی  
 ہے یعنی وعدہ اور وعید پر یقین نہیں رہتا اور خوفِ آخرت کا یقین ٹھنڈا پڑ جاتا ہے کیونکہ خواہش سے ایک سیاہ دھواں  
 کی طرح اٹھتا ہے جو اس کے اطراف کو بھر دیتا ہے حتیٰ کہ اس کے انوار مٹ جاتے ہیں اور اس وقت عقل اس آنکھ  
 کی طرح ہوتی ہے جس کے پوٹے دھوئیں سے بھر جائیں اور وہ دیکھنے پر قدرت نہیں رکھتا غلبہ شہوت سے بھی دل کی یہی  
 حالت ہوتی ہے حتیٰ کہ دل کے لیے سوچ و بچار اور بصیرت بالکل نہیں رہتی اور اگر کوئی واعظ اسے امرِ حق بتا اور سنا  
 دے تو وہ سمجھنے سے اندھا اور سننے سے بہرہ ہوتا ہے اور شہوت میں ہیجان ہوتا ہے شیطان اس پر حملہ کرتا ہے اور  
 مضامین خواہش کے مطابق حرکت کرتے ہیں اور یوں گناہ عالمِ غیب سے ظاہر کی طرف آتا ہے اور یہ اللہ تعالیٰ کی قضا و قدرت  
 سے ہوتا ہے۔ اسی قسم کے دل کی طرف اللہ تعالیٰ کے اس ارشادِ گرامی میں اشارہ ہے۔

آپ بتائیں جس نے اپنی خواہش کو ہی اپنا معبود بنا  
 یا تو کیا آپ اس پر وکیل ہوں گے یا آپ خیال کرتے  
 ہیں کہ ان میں سے اکثر سنتے یا سمجھتے ہیں وہ تو جانوروں  
 کی طرح ہیں بلکہ ان سے زیادہ بھٹکے ہوئے ہیں۔

اَرَأَيْتَ مَنِ اتَّخَذَ اِلٰهَهُ هَوَاهُ اَفَآنْتَ  
 تَكُوْنُ عَلَيْهِ وَكِيْلًا اَمْ تَحْسَبُ اَنْ اَكْثَرُهُمْ  
 يَسْمَعُوْنَ اَوْ يَعْقِلُوْنَ اِنْ هُمْ اِلَّا كَاْلَا  
 نَعَامِ يَلْعَبُوْنَ اَمْ اَنْتَ سَبِيْلٌ - (۱)

بے شک ان میں سے اکثر یہ بات ثابت ہو گئی ہے پس  
 وہ ایمان نہیں لاتے۔

اور ارشادِ باری تعالیٰ ہے :  
 لَقَدْ حَقَّ الْقَوْلُ عَلٰى اَكْثَرِهِمْ فَهُمْ  
 لَا يُؤْمِنُوْنَ (۲)

ان پر برابر ہے آپ ان کو ڈرائیں یا نہ، وہ ایمان نہیں  
 لاتے۔

سَوَاءٌ عَلَيْهِمْ ءَاذَنُكُمْ اَمْ لَا تُنْذِرُهُمْ  
 لَا يَوْمِنُوْنَ - (۳)

اور کئی دل ایسے ہیں کہ بعض خواہشات کی طرف نسبت کی صورت میں ان کی یہ حالت ہوتی ہے جیسے کوئی شخص بعض چیزوں

(۱) قرآن مجید، سورۃ فرقان آیت ۳۳، ۳۴

(۲) قرآن مجید، سورۃ یٰسین آیت ۷

(۳) قرآن مجید، سورۃ بقرہ آیت ۱۷۱

سے پرہیز کرتا ہے لیکن جب وہ کسی حسین چہرے کو دیکھتا ہے تو اس کی آنکھ اور دل اس کے قابو میں نہیں رہتے۔ اس کی عقل چلی جاتی ہے اور دل کا ٹھہراؤ باقی نہیں رہتا یا وہ شخص جاہ و مرتبہ، حکومت اور تکبر کے سلسلے میں اپنے دل کو قابو میں نہیں رکھ سکتا۔ اور حجب ان باتوں کے اسباب ظاہر ہوتے ہیں تو ضبط نہیں کر سکتا یا اس شخص کی طرح ہے جس کے عیب بیان کئے جائیں یا اسے حقارت کی نگاہ سے دیکھا جائے تو وہ اپنے غصہ پر قابو نہیں پاسکتا یا وہ شخص جو درہم یا دینارینے کی طاقت رکھتے وقت اپنے اوپر کٹر دل نہیں کر سکتا بلکہ وہ اس پر ایک دیوانے کی طرح کرتا ہے۔ اور تقویٰ و مروت کو بھی بھول جاتا ہے یہ سب باتیں اس لیے ہوتی ہیں کہ خواہش کا دھواں دل کی طرف چڑھتا ہے حتیٰ کہ وہ تاریک ہو جاتا ہے اور اس سے معرفت کے انوار مٹ جاتے ہیں۔ اور یوں جیاد مروت اور ایمان مٹ جاتا ہے اور وہ شیطانی مراد کو حاصل کرنے کی کوشش کرتا ہے۔

۳۔ تیسرا دل وہ ہے جس میں خواہش خیالات ظاہر ہوتے ہیں اور وہ اسے برائی کی طرف لاتے ہیں اور پھر اس کے ساتھ ایمان کا خاطر (اثر) مل کر اسے نیکی کی دعوت دیتا ہے نفس اپنی شہوت کے ساتھ خاطر شرکی مدد کے لیے اٹھتا ہے اور شہوت مضبوط ہو جاتی ہے اور نفع اندوزی اور لذت اچھی معلوم ہوتی ہے اب عقل خاطر خیر کو ابھارتی ہے شہوت کی برائی بیان کرتی ہے اور اس عمل کو جہالت قرار دیتی ہے اور برائی کی طرف جانے کی وجہ سے اسے جانوروں یا درندوں کی طرح قرار دیتی ہے کیونکہ وہ انجام سے بے پرواہ ہو جاتا ہے۔

تو نفس عقل کی نصیحت کی طرف متوجہ ہوتا ہے اب شیطان عقل پر حملہ کرتا ہے اور خواہش کا داعی مضبوط ہو جاتا ہے اور کہتا ہے یہ کیا خشک زہد ہے؟ تم اپنی خواہش کو پورا کیوں نہیں کرتے اس طرح تم اپنے آپ کو اذیت پہنچا رہے ہو کیا تم نے اپنے ہم زمانہ لوگوں میں سے کسی کو دیکھا ہے کہ وہ اپنی خواہش کی مخالفت کرتا ہو یا اس نے اپنی غرض کو چھوڑا ہو کیا تو دنیا کی لذتیں ان لوگوں کے لئے چھوڑ رہا ہے کہ وہ ان سے نفع حاصل کریں اور خود اپنے اوپر پابندی لگا کر اپنے آپ کو محروم کرتا ہے یہ تو بدبختی اور محض مشقت ہے لوگ تجھ پر ہنسیں گے کیا تو فلاں فلاں سے اپنا منصب بڑھانا چاہتا ہے انہوں نے بھی ایسا ہی کیا جو تو چاہا لیکن وہ اپنی خواہش کی تکمیل سے نہیں رُکے کیا تو فلاں عالم کو نہیں دیکھا کہ وہ اس قسم کی خواہش کو پورا کرنے سے نہیں رُکنا اگر یہ کام برا ہوتا تو وہ اس سے رُک جاتا تو یوں نفس شیطان کی طرف مائل ہو جاتا ہے اور اس کی طرف چھڑتا ہے اب فرشتہ شیطان پر حملہ کرتا ہے اور کہتا ہے کہ وہی شخص ہلاک ہوا جس نے لذت حال کی پیروی کی اور آخرت کو بھول گیا کیا تم تھوڑی سی لذت پر قناعت کرتے ہو اور جنت کی لذت اور ہمیشہ کی نعمتوں کو چھوڑتے ہو کیا اپنی خواہش کو چھوڑنے پر صبر کی تکلیف کو بہت بھاری سمجھتے ہو اور جہنم کی تکلیف کو بھاری نہیں جانتے کیوں کہ لوگوں کی اپنے نفسوں سے غفلت نہیں دھوکہ دیتی ہے کہ وہ اپنی خواہش کی اتباع کرتے ہیں اور یوں وہ شیطان کے مددگار بنتے ہیں اس کے باوجود دوسروں کا گناہ تمہارے عذاب کو ہلکا نہیں کرے گا کیا تم نہیں دیکھتے اگر



مگر میں کسی سخت گرم دن میں موجود ہوں تمام لوگ دھوپ میں ہوں اور تمہارے لیے ٹھنڈا گھر ہو تو کیا تم لوگوں کا ساتھ دوں گے اپنے لیے گرمی سے اچھٹکارا چاہو گے تو تم کس طرح سورج کی گرمی سے ڈرتے ہوئے لوگوں کی مخالفت کرتے ہو لیکن جہنم کی گرمی سے ڈرتے ہوئے ان کی مخالفت نہیں کرتے اس وقت نفس فرشتے کی بات سننے کی طرف متوجہ ہوتا ہے تو اس طرح دولت شکر وں کے درمیان کھینچا تانی رہتی ہے اور اسے دو جماعتوں کے درمیان ادھر ادھر کھینچا جاتا ہے حتیٰ کہ دل پر وہی غالب آتا ہے دل جس کے لائق ہوتا ہے۔

اگر دل پر شیطانی صفات جن کا ہم نے ذکر کیا ہے غالب ہوں تو شیطان غالب آ جاتا ہے اور دل شیطانی لشکروں میں سے اپنی جنس کی طرف مائل ہوتا ہے اللہ تعالیٰ کی جماعت اور اس کے اولیاء سے منہ موڑ کر شیطانی جماعت اور اللہ تعالیٰ کے دشمنوں کی مدد کرتا ہے اور حسبِ تقدیر اس کے اعضاء پر وہ اعمال جاری ہوتے ہیں جو اللہ تعالیٰ سے دوری کا باعث ہوتے ہیں اور اگر دل پر ملکی صفات غالب ہوں تو دل شیطان کے اغوا کرنے کی طرف کان نہیں دھرتا اور نہ اس طرف متوجہ ہوتا ہے کہ وہ نوری نفع حاصل کرے اور امرِ آخرت سے سستی اختیار کرے بلکہ اللہ تعالیٰ کی جماعت کی طرف مائل ہوتا ہے اور تقدیرِ سابق کے مطابق اس کے اعضاء پر اطاعتِ خداوندی کا ظہور ہوتا ہے۔ تو مومن کا دل اللہ تعالیٰ کی دو انگلیوں کے درمیان ہوتا ہے (اللہ تعالیٰ کی قدرت مراد ہے اللہ تعالیٰ جسم سے پاک ہے) یعنی ان دو فریقوں کے درمیان کھینچا تانی رہتی ہے اور یہی بات غالب ہوتی ہے یعنی ایک فریق سے دوسرے کی طرف جانا ہوتا ہے کسی ایک گروہ مثلاً فرشتوں کی جماعت کے ساتھ رہنا یا شیطان کے ساتھ رہنا اور یہ اطاعت اور نافرمانی خزانہ قلب کے واسطے سے غیب کے خزانوں سے عالم شہادت کی طرف ظاہر ہوتی ہے کیونکہ یہ ملکوت کے خزانوں سے ہے اور جب یہ ظاہر ہوتی ہے تو اس کی کچھ علامات ہوتی ہیں جنہیں صرف اہل دل پہچانتے ہیں۔ اور اس سے پہلے اس کا فیصلہ ہو چکا ہے۔

جسے جنت کے لیے پیدا کیا گیا اس کے لیے عبادت کے اسباب آسان کر دیئے جاتے ہیں اور جسے جہنم کے لیے پیدا کیا گیا اس کے لیے گناہ کے اسباب آسان کر دیئے جاتے ہیں اور اس کے دل میں شیطان کا حکم مسلط کیا جاتا ہے کیونکہ وہ طرح طرح کی باتوں سے بیوقوف لوگوں کو دھوکہ دیتا ہے وہ کہتا ہے کہ اللہ تعالیٰ رحمت والا ہے لہذا تمہیں کوئی پرواہ نہیں کرنی چاہیے تمام لوگ اللہ تعالیٰ سے نہیں ڈرتے لہذا تم ان کی مخالفت نہ کرو زندگی بہت طویل لہذا انتظار کرو کل تو یہ کہ لیا وہ ان سے وعدہ کرتا اور آرزو نہیں دلاتا ہے اور شیطان ان کو صرف دھوکہ دیتا ہے وہ ان کو توبہ کا وعدہ دیتا اور مغفرت کی تمنا دلاتا ہے اور ان جیلوں سے اذنِ خداوندی سے ان کو ہلاک کر دیتا ہے اس کے دل کو دھوکے کی قبولیت کے لیے کشادہ اور قبولِ حق سے تنگ کر دیتا ہے اور یہ سب کچھ اللہ تعالیٰ کی قضا اور تقدیر سے ہوتا ہے۔

پس جس شخص کو اللہ تعالیٰ ہدایت دینا چاہے اس کے سینے کو  
اسلام کے لیے کھول دیتا ہے اور جسے گمراہ کرنا چاہے  
اس کے سینے کو تنگ کر کا ہوا کر دیتا ہے گو یا وہ زبردستی  
آسمان پر چڑھتا ہے۔

فَمَنْ يُرِدِ اللَّهُ أَنْ يَهْدِيَهُ يَشْرَحْ صَدْرَهُ  
لِلدِّينِ الْمُرِيدِ مَنْ يُرِيدُ أَنْ يَضِلَّهُ يُضَيِّقْ صَدْرَهُ  
صَيِّقًا حَرَجًا كَأَنَّمَا يَصْعَقُ فِي السَّمَاءِ

(۱)

اور ارشاد خداوندی ہے :

اگر اللہ تعالیٰ تمہاری مدد کرے تو کوئی بھی تم پر غالب نہیں  
آسکتا اور اگر وہ تمہیں رسوا کرے تو کون ہے جو اس  
کے بعد تمہاری مدد کرے گا۔

إِنْ يَنْصُرْكُمُ اللَّهُ فَلَا غَالِبَ لَكُمْ وَإِنْ  
يَخْذُ لَكُمْ فَمَنْ زَا الدَّيُّ يَنْصُرْكُمْ مِنْ  
تَعْدِهِ (۲)

ہدایت و گمراہی کا مالک وہی ہے وہ جو چاہے کرتا ہے اور جو ارادہ فرمائے حکم دیتا ہے اس کے حکم کو کوئی رد نہیں کر سکتا  
اور نہ کوئی اس کے فیصلے کو مؤخر کر سکتا ہے اس نے جنت اور اہل جنت کو پیدا کیا اور ان کو عبادت پر لگایا نیز جہنم اور اہل جہنم  
کو پیدا کیا اور ان کو گناہوں پر لگادیا۔ اس نے لوگوں کو جنتیوں اور جہنمیوں دونوں کی علامات بتادیں۔ فرمایا۔

إِنَّ الدِّينَ رَافِعُ نَعِيمٍ وَإِنَّ الْفُجَّارَ لَكَفٍ  
بِجَحِيمٍ (۳)

بے شک نیک لوگ نعمتوں میں ہوں گے اور بے شک  
بدکار لوگ جہنم میں ہوں گے۔

پھر اللہ تعالیٰ نے اپنے نبی صلی اللہ علیہ وسلم کی زبانی یوں بیان فرمایا کہ۔ یہ لوگ جنت میں ہوں گے اور مجھے اس  
کی پرواہ نہیں اور یہ لوگ جہنم میں ہوں گے اور مجھے اس کی پرواہ نہیں۔ اللہ تعالیٰ جو سچا مالک ہے جو کرتا ہے اس سے  
بوجھنا نہیں جائے گا اور ان سے پوچھا جائے گا۔

عجائبِ قلب کے سلسلے میں اسی مختصر گفتگو پر اکتفا کرتے ہیں مکمل طور پر پاس کا احاطہ علم معاملہ کے لائق نہیں  
ہے ہم نے ضروری باتیں ذکر کر دی ہیں تاکہ علوم معاملہ کے انوار اور اس کے انداز کی معرفت حاصل ہو اور جو شخص  
ظاہری امور پر فطانت نہیں کرتا وہ اس سے نفع حاصل کرے اور اصل کو چھوڑ کر صرف پھلکے پر اکتفا نہ کرے بلکہ  
حقائق اسباب کی باریکیوں کی پہچان کا شوق پیدا ہو اور جو کچھ ہم نے ذکر کیا ہے اس میں اس کے لیے کفایت ہو  
گی ان شاء اللہ تعالیٰ اور اللہ تعالیٰ ہی توفیق دینے والا ہے۔

اللہ تعالیٰ کے لیے حمد اور احسان سے عجائبِ قلب کا بیان مکمل ہو اس کے بعد ریاضتِ نفس اور تہذیبِ اخلاق کا بیان ہوگا  
اللہ وحدہ لا شریک کے لیے حمد ہے اللہ اس کے ہر بندہ بندے پر رحمت ہو۔

(۱) قرآن مجید، سورہ انعام آیت نمبر ۱۲ (۲) قرآن مجید، سورہ آل عمران آیت ۱۶۰ (۳) قرآن مجید، سورہ انفطار آیت ۱۳



## ریاضت نفس، تہذیب اخلاق اور امراض قلب کا علاج

بسم اللہ الرحمن الرحیم۔

ہر قسم کی حمد و ستائش اللہ تعالیٰ کے لیے ہے جس نے اپنی تدبیر سے امور کو ادھر ادھر پھیرا، مخلوق کی ترکیب میں اعتدال قائم کرتے ہوئے اس کی تصویر میں حسن رکھا، انسانی صورت کو اچھے سانچے کے ذریعے مرتب کیا اسے شکل و صورت اور مقدار میں کمی زیادتی سے محفوظ رکھا اخلاق کو اچھا بنانے کا کام بندے کی کوشش اور عمل میں تیری کے حوالے کیا۔ اسے دراتے ہوئے تہذیب اخلاق کی ترغیب دی اور اپنی توفیق کے ذریعے خاص بندوں پر تہذیب اخلاق کا عمل آسان کر دیا اور مشکل کام کو ان پر آسان کرتے ہوئے احسان فرمایا۔

دروود سلام حضرت محمد صلی اللہ علیہ وسلم پر جو اللہ تعالیٰ کے بندے نبی، محبوب، منتخب اور بشروہ تدبیر میں اور نبوت کے انوار آپ کی مقدس پیشانی درمیان چمکتے ہیں اور حقیقت حق آپ کی بشارتوں سے جھلکتی ہے۔ اور آپ کے آل و اصحاب پر درود و سلام ہو جنہوں نے اسلام کے چہرے کو کفر کی تاریکی سے پاک کر دیا اور باطل کے مادے کو جڑ سے اکھاڑ پھینکا۔ اور اس کی میل سے تھوڑی ہو یا زیادہ، اپنے آپ کو محفوظ رکھا۔

حد و صلوة کے بعد۔ اچھا خلق رسولوں کے سردار صلی اللہ علیہ وسلم کی صفت اور صدیقین کا افضل عمل ہے درحقیقت یہ دین کا نصف ہے، متقی لوگوں کی کوشش کا نتیجہ اور عبادت گزار لوگوں کی ریاضت ہے جب کہ بری عادت زہر قاتل اور مہلک ہے یہی عادات یہ وہ خباثتیں ہیں جو رب العالمین کے قریب سے دور کرتی ہیں اور بد اخلاق آدمی کو شیطانوں کے گروہ میں داخل کرتی ہیں یہی دروازے ہیں جو اللہ تعالیٰ کی جلائی ہوئی آگ کی طرف کھلتے ہیں جو دلوں پر چڑھتی ہے۔ جیسے اچھے اخلاق وہ دروازے ہیں جو دل سے جنت کی نعمتوں اور بارگاہ خداوندی کی طرف کھلتے ہیں جب کہ برے اخلاق دلوں کی بیماریاں ہیں جن سے ابدی زندگی ختم ہو جاتی ہے اس مرض کا ان سے کیا مقابلہ جو صرف حیات جسمانی کو زائل کرتی ہے جب اطباء اس بات کی سخت ضرورت محسوس کرتے ہیں کہ بدن کے غلام کے لیے قوانین مقرر کئے جائیں حالانکہ بدن کی بیماری سے صرف فانی زندگی ہی فوت ہوتی ہے تو دلوں کی بیماریوں کے لیے قوانین علاج کے سلسلے میں کوشش کرنا زیادہ ضروری ہے کیونکہ دل بیمار ہو جائے تو دائمی اور باقی زندگی ختم ہو جاتی ہے اور اس طب کا سیکھنا ہر عقل مند آدمی پر لازم ہے کیونکہ کوئی بھی دل بیمار یوں سے خالی نہیں ہوتا اگر دلوں کو یوں ہی بلا علاج چھوڑ دیا جائے تو کئی بیماریاں پیدا ہوں گی اور وہ غالب آجائیں گی لہذا ہر بندے کے لیے ضروری ہے کہ وہ ان بیماریوں کے اسباب کو پہچانے

اور پھر ان کے علاج کی کوشش کرے اسی علاج کی طرف اشارہ کرتے ہوئے اللہ تعالیٰ نے فرمایا۔  
 قَدْ أَفْلَحَ مَنْ زَكَّاهَا۔ (۱)

اور اسے چھوڑ دینے کی طرف اشارہ کرتے ہوئے فرمایا۔  
 وَقَدْ خَابَ مَنْ وَسَّاهَا (۲)

جس نے اپنے نفس کو خاک میں دبایا وہ نامراد ہوا۔  
 ہم اس کتاب میں دل کی بیماریوں اور مجموعی طور پر ان کے علاج کے بارے میں بتائیں گے خاص بیماریوں کے علاج کی تفصیل میں نہیں جائیں گے تفصیل بیان اس کتاب کے دوسرے حصوں میں آئے گا ہمارا مقصد تہذیب اخلاق اور اس کے طریقے کو بیان کرنا ہے اور ہم اسے ذکر کرتے ہی اور بدن کے علاج کو اس کی مثال قرار دیتے ہیں تاکہ سمجھنا آسان ہو اور یہ بات حسن خلق کی فضیلت بیان کرنے سے واضح ہوگی پھر حسن خلق کی حقیقت بیان ہوگی اس کے بعد ان اخلاق کی قبولیت جو ریاضت سے بدل جاتے ہیں پھر اس سبب کا بیان ہوگا جس کے ذریعے حسن خلق حاصل ہوتا ہے پھر ان طریقوں کو بیان کیا جائے گا جن کے ذریعے تہذیب اخلاق کے راستوں کی پہچان ہوتی ہے اور ریاضت نفس کا پتہ چلتا ہے۔

پھر وہ علامات بیان ہوں گی جن کے ذریعے دل کی بیماری کی پہچان ہوتی ہے اس کے بعد ان طریقوں کا بیان ہوگا جن کے ذریعے انسان اپنے نفس کے عیبوں کو پہچان لیتا ہے پھر اس بات پر نقلی دلائل پیش کئے جائیں گے کہ دلوں کا علاج صرف خواہشات کو چھوڑنے میں ہے بعد ازاں اچھے خلق کی علامات کا بیان ہوگا اس کے بعد بچوں کی ابتدائی پرورش کے دوران ان کی ریاضت کا طریقہ بیان کیا جائے گا پھر ارادے کی شرائط اور مجاہدے کے مقدمات بیان ہوں گے تو یہ کل گیارہ مصول ہیں جن میں اس موضوع سے متعلق مقاصد جمع ہوں گے۔

## حسن اخلاق کی فضیلت اور بد اخلاقی کی مذمت

اللہ تعالیٰ نے اپنے نبی اور محبوب صلی اللہ علیہ وسلم کی تعریف کرتے ہوئے اور آپ پر اپنی نعمت کو ظاہر کرتے ہوئے ارشاد فرمایا۔

إِنَّكَ لَعَلَىٰ خَلْقٍ عَظِيمٍ۔ (۱)

اور ام المومنین حضرت عائشہ صدیقہ رضی اللہ عنہا نے فرمایا کہ نبی اکرم صلی اللہ علیہ وسلم کا خلق قرآن پاک تھا (۲)

(۱) قرآن مجید، سورۃ الشمس آیت ۹ (۲) قرآن مجید، سورۃ قلم آیت ۴

(۳) مسند امام احمد بن حنبل جلد ۶ ص ۹۱ مرویات عائشہ



ایک شخص نے نبی اکرم صلی اللہ علیہ وسلم سے اچھے اخلاق کے بارے میں پوچھا تو آپ نے قرآن پاک کی یہ آیت کریمہ تلاوت فرمائی۔

خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ۔ (۱)

آپ معاف کرتے رہا کریں اور نیکی کا حکم دیں اور جاہلوں سے منہ پھریں۔

پھر آپ نے فرمایا۔  
هُوَ أَنْ تَصِلَ مَنْ قَطَعَكَ وَتُعْطَى مَنْ حَرَمَكَ وَتَعْفُو عَنْ ظَلَمِكَ۔ (۲)

وہ یہ ہے کہ جو تم سے قطع تعلق کرے اس سے صلہ رحمی کرنا اور اسے دو جو تمہیں محروم رکھے اور جو ظلم کرے اسے معاف کر دو۔

اور رسول اکرم صلی اللہ علیہ وسلم نے فرمایا:  
لَا تَمَّا بُعِثْتُ لِذِي قَمَرٍ مَكَارِمَ الْأَخْلَاقِ۔ (۳)

بے شک مجھے اچھے اخلاق کی تکمیل کے لیے بھیجا گیا ہے۔

اور رسول اکرم صلی اللہ علیہ وسلم کا ارشاد گرامی ہے۔  
أَثْقَلُ مَا يُوضَعُ فِي الْمِيزَانِ يَوْمَ الْقِيَامَةِ تَقْوَى اللَّهِ وَحَسَنُ الْخُلُقِ۔ (۴)

سب سے بھاری چیز جو قیامت کے دن ترازو میں رکھی جائے گی وہ اللہ تعالیٰ سے ڈرنا (تقویٰ) اور اچھے اخلاق ہیں۔

ایک شخص نبی اکرم صلی اللہ علیہ وسلم کے سامنے کی طرف سے آپ کی خدمت میں آیا اور اس نے عرض کیا یا رسول اللہ! دین کیا ہے؟ آپ نے فرمایا: ”اچھے اخلاق“ پھر وہ آپ کی دایہی جانب سے آیا اور عرض کیا یا رسول اللہ! دین کیا ہے؟ آپ نے فرمایا: ”اچھے اخلاق“ پھر وہ آپ کی بائیں طرف سے آیا اور عرض کیا دین کیا ہے؟ آپ نے فرمایا: ”اچھے اخلاق“ پھر وہ پیچھے کی طرف سے آیا اور عرض کیا یا رسول اللہ! دین کیا ہے؟ آپ نے فرمایا: ”اچھے اخلاق“ پھر آپ نے اس کی طرف متوجہ ہو کر فرمایا: ”کیا تو اسے نہیں سمجھا اس کا مطلب یہ ہے کہ تو غصہ نہ کھائے“ (۵)

۱۔ قرآن مجید سورہ اعراف آیت ۱۹۹

(۲) الدر المنثور جلد ۲ ص ۵۳ تحت آیت خذ العفو۔

(۳) موطا امام مالک ص ۵۰، اجاز فی حسن الخلق

(۴) سنن ابی داؤد جلد ۲ ص ۳۰۵ کتاب الادب

(۵) الدر المنثور جلد ۲ ص ۵۰، تحت آیت الذین یففقون فی اسراء

عرض کیا گیا یا رسول اللہ! صلی اللہ علیہ وسلم نحوست کیا ہے؟ آپ نے فرمایا ”بداخلاق“ (۱)  
 ایک شخص نے نبی اکرم صلی اللہ علیہ وسلم کی خدمت میں عرض کیا یا رسول اللہ! مجھے نصیحت فرمائیے آپ نے فرمایا ”تم  
 جہاں بھی اللہ تعالیٰ سے ڈرو“ اس نے عرض کیا مزید کچھ بتائیے فرمایا ”برائی کے بعد نیکی کرو وہ اسے مٹا دے گی“ اس  
 نے عرض کیا کچھ اور بھی بتائیے آپ نے فرمایا ”لوگوں کے ساتھ اچھے اخلاق سے پیش آؤ“ (۲)  
 اور آپ سے پوچھا گیا کہ کونسا عمل افضل ہے آپ نے فرمایا اچھا اخلاق (۳)  
 رسول کریم صلی اللہ علیہ وسلم نے فرمایا۔

مَا حَسَنَ اللَّهُ مَخْلُقَ عَبْدٍ وَخَلْقَهُ  
 قِطْعَةً النَّارِ۔ (۴)  
 اللہ تعالیٰ جس شخص کی صورت و سیرت کو اچھا بنا تا ہے  
 اسے آگ کا لقمہ ہستی بنایا۔

حضرت ابوالدرداء رضی اللہ عنہ فرماتے ہیں میں نے رسول اکرم صلی اللہ علیہ وسلم سے سنا آپ نے فرمایا۔  
 أَوَّلَ مَا يُؤْصَعُ فِي الْمِيزَانِ حُسْنُ الْخُلُقِ  
 وَالسَّخَاءُ۔ (۵)  
 میزان میں سب سے پہلے اچھے اخلاق اور سخاوت کو رکھا  
 جائے گا۔

اور جب اللہ تعالیٰ نے ایمان کو پیدا فرمایا تو اس نے عرض کیا یا اللہ! مجھے مضبوط کر دے تو اللہ تعالیٰ نے اسے اچھے  
 اخلاق اور سخاوت کے ساتھ مضبوط کیا اور جب اللہ تعالیٰ نے کفر کو پیدا کیا تو اس نے کہا یا اللہ! مجھے مضبوط کر دے تو  
 اللہ تعالیٰ نے اسے بخل اور بداخلاق کے ساتھ مضبوط کیا نبی اکرم صلی اللہ علیہ وسلم نے فرمایا۔  
 بے شک اللہ تعالیٰ نے اس دین کو اپنے لیے خاص کیا اور تمہارے دین کے لیے سخاوت اور حسن اخلاق کے علاوہ  
 کوئی چیز صلاحیت نہیں رکھتی سنو! اپنے دین کو ان دونوں کے ساتھ زینت دو۔ (۶)  
 رسول اکرم صلی اللہ علیہ وسلم نے فرمایا۔  
 حُسْنُ الْخُلُقِ خَلْقُ اللَّهِ الْأَعْظَمُ۔ (۷)  
 اچھے اخلاق اللہ تعالیٰ کی بہت بڑی مخلوق ہے۔

(۱) مجمع الزوائد جلد ۸ ص ۲۵ کتاب الادب

(۲) مسند امام احمد بن حنبل جلد ۵ ص ۱۵۳ مرویات ابوذر

(۳) کنز العمال جلد ۱ ص ۶۲۹

(۴) مجمع الزوائد جلد ۸ ص ۲۱ کتاب الادب

(۵) سنن ابی داؤد جلد ۲ ص ۳۰۵ کتاب الادب

(۶) المعجم الکبیر للطبرانی جلد ۸ ص ۱۵۹ حدیث ۲۲۷

(۷) مجمع الزوائد جلد ۸ ص ۲۰ کتاب الادب



نبی اکرم صلی اللہ علیہ وسلم سے عرض کیا گیا یا رسول اللہ! کونسا مومن ایمان کے اعتبار سے افضل ہے؟ آپ نے فرمایا جس کا خلق سب سے اچھا ہے۔ (۱)

رسول کریم صلی اللہ علیہ وسلم نے فرمایا:

إِنَّكُمْ لَنْ تَسْعُوا النَّاسَ بِأَمْوَالِكُمْ  
فَسَعَوْهُمْ بَيْسُطِ الْوَجْهِ وَحَسَنِ الْخُلُقِ۔ (۲)

تم مالوں کے ذریعے لوگوں کے ساتھ حسن سلوک، نہیں کر سکتے ہذا کشادہ روی اور اچھے اخلاق سے پیش آؤ،

نبی اکرم صلی اللہ علیہ وسلم نے ارشاد فرمایا:

بُؤْسُ الْخُلُقِ يَفْسِدُ الْعَمَلَ كَمَا يَفْسِدُ  
الْخَلُّ الْعَمَلَ۔ (۳)

بد اخلاقی عمل کو اس طرح خراب کر دیتی ہے جس طرح ہر کہ  
شہد کو خراب کر دیتا ہے۔

حضرت جریر بن عبد اللہ رضی اللہ عنہ فرماتے ہیں رسول اکرم صلی اللہ علیہ وسلم نے فرمایا اے جریر! اللہ تعالیٰ نے تمہاری صورت کو اچھا بنایا تو اپنے اخلاق کو بھی اچھا رکھو (۴)

حضرت بلال بن عازب رضی اللہ عنہ سے مروی ہے فرماتے ہیں نبی اکرم صلی اللہ علیہ وسلم سب سے زیادہ خوبصورت اور سب سے اچھے اخلاق والے تھے۔ (۵)

حضرت ابو مسعود بدری رضی اللہ عنہ فرماتے ہیں رسول اکرم صلی اللہ علیہ وسلم یوں دعا مانگتے تھے۔

اللَّهُمَّ حَسَّنْتَ خَلْقِي فَحَسِّنْ خُلُقِي۔  
یا اللہ! تو نے میری صورت کو اچھا بنایا پس میرے خلق کو بھی اچھا کر دے۔ (۶)

حضرت عبد اللہ بن عمرو رضی اللہ عنہما فرماتے ہیں رسول اکرم صلی اللہ علیہ وسلم یہ دعا بکثرت مانگتے تھے۔

اللَّهُمَّ إِنِّي أَسْأَلُكَ الصَّحَّةَ وَالْعَافِيَةَ وَ  
حُسْنَ الْخُلُقِ۔ (۷)

یا اللہ! میں تجھ سے صحت، عافیت اور اچھے اخلاق کا سوال کرتا ہوں۔

(۱) سند امام احمد بن حنبل جلد ۲ ص ۵۰ مرویات ابو ہریرہ

(۲) مجمع الزوائد جلد ۸ ص ۲۲ کتاب الادب

(۳) الضعفاء الکبیر للتعلی جلد ۲ ص ۲۹۱ ترجمہ ۱۸۱۵

(۴) کنز العمال جلد ۲ ص ۸ حدیث ۵۱۵۷

(۵) شرح السنہ جلد ۳ ص ۲۲۲ حدیث ۳۶۶۲

(۶) مشکوٰۃ المصابیح باب الرفق والحياء فصل ثالث ص ۳۲۲

(۷) مجمع الزوائد جلد ۳ ص ۳، کتاب الادب

حضرت ابو ہریرہ رضی اللہ عنہ سے مروی ہے وہ نبی اکرم صلی اللہ علیہ وسلم سے روایت کرتے ہیں آپ نے فرمایا۔  
 كَرَمَ الْمُؤْمِنِ دِينُهُ وَحَسْبُهُ حُسْنُ خُلُقِهِ  
 مومن کا کرم اس کا دین ہے اس کا حسب و نسب اس کا  
 اخلاق اور اس کی مروت اس کی عقل ہے۔ (۱)

حضرت اسامہ بن شریک رضی اللہ عنہ سے مروی ہے فرماتے ہیں: دیہاتی لوگ حاضر ہو کر نبی اکرم صلی اللہ علیہ وسلم سے  
 پوچھنے لگے کہ بندے کو جو کچھ دیا گیا اس میں سے بہتر چیز کیا ہے؟ آپ نے فرمایا اچھے اخلاق۔ (۲)

رسول اکرم صلی اللہ علیہ وسلم نے فرمایا۔  
 اِنَّ اَحَبَّكُمْ اِلَيَّ وَاَقْرَبَكُمْ مِنِّي مَجْلِسًا  
 يَوْمَ الْقِيَامَةِ احْسَا سُنَّتَكُمْ خَلَقًا۔  
 بے شک میرے نزدیک تم میں سے سب سے زیادہ  
 محبوب اور قیامت کے دن میرے زیادہ قریب مجلس  
 والے وہ لوگ ہوں گے جن کے اخلاق اچھے ہیں۔ (۳)

حضرت ابن عباس رضی اللہ عنہما سے مروی ہے فرماتے ہیں رسول اکرم صلی اللہ علیہ وسلم نے ارشاد فرمایا: جس آدمی میں  
 تین باتیں یا ان میں سے ایک نہ ہو اس کے عمل کو کچھ بھی شمار نہ کرو تقویٰ جو اسے اللہ تعالیٰ کی نافرمانی سے روکے، بردباری  
 جس کے ذریعے وہ بیوقوف کو دور کرے اور اچھے اخلاق جن کے ذریعے لوگوں میں تسکین و گوارے (۴)

نبی اکرم صلی اللہ علیہ وسلم نماز کے شروع میں یوں دعا مانگا کرتے تھے۔  
 اَللّٰهُمَّ اهْدِنِيْ رَاٰحَتِيْ اَلْخَلْقِ لَدَيْكَ  
 رَاٰحَتِيْ اَلْخَلْقِ لَدَيْكَ  
 یا اللہ! مجھے اخلاق کا راستہ دکھا اچھے اخلاق کا راستہ  
 صرف تو ہی دکھاتا ہے اور مجھ سے بد اخلاق کو پھر دے  
 مجھ سے برے اخلاق کو بھی تو ہی پھیرتا ہے۔ (۵)

حضرت انس رضی اللہ عنہ فرماتے ہیں اس دوران کے ایک دن ہم نبی اکرم صلی اللہ علیہ وسلم کے ہمراہ تھے جب آپ  
 نے فرمایا۔

اِنَّ حُسْنَ الْخُلُقِ لَيُذِيْبُ الْخَطِيْئَةَ كَمَا  
 بے شک اچھے اخلاق گناہ کو اس طرح پگھلا دیتے ہیں

(۱) المستدرک للحاکم جلد اول ص ۲۳ کتاب العلم

(۲) سند نام احمد بن حنبل جلد ۲ ص ۲۸۸ مرویات اسامہ بن شریک

(۳) مجمع الزوائد جلد ۸ ص ۲۱ کتاب الادب

(۴) کنز العمال جلد ۱۵ ص ۹۳۹ حدیث ۲۳۲۵

(۵) المعجم الکبیر للطبرانی جلد ۸ ص ۳۰۰ حدیث ۹۸۲



جیسے سورج جسے ہوئے پانی کو گچھلا دیتا ہے۔

تَذِيْبُ الشَّمْسِ الْجَلِيْدَ - (۱)

نبی اکرم صلی اللہ علیہ وسلم نے فرمایا:

مَنْ سَعَادَةٌ اَعَزُّ حَسَنُ الْخُلُقِ - (۲)

نبی اکرم صلی اللہ علیہ وسلم نے فرمایا:

اَيُّمَنْ حَسَنُ الْخُلُقِ - (۳)

برکت اچھے اخلاق میں ہے۔

رسول اکرم صلی اللہ علیہ وسلم نے حضرت ابوذر رضی اللہ عنہ سے فرمایا:

اے ابوذر! تیرا جیسا عقل نہیں اور اچھے اخلاق جیسا کوئی نسب نہیں۔ (۴)

حضرت انس رضی اللہ عنہ سے مروی ہے فرماتے ہیں ام المومنین حضرت ام حبیبہ رضی اللہ عنہا نے نبی اکرم صلی اللہ علیہ

وسلم سے پوچھا کیا دنیا میں ایک عورت کے دو خاوند ہوں (یکے بعد دیگرے مراد ہے) وہ عورت فوت ہو جائے اور

وہ بھی فوت ہو جائیں اور وہ سب جنت میں چلے جائیں تو وہ عورت کس کے لیے ہوگی؟ آپ نے فرمایا:

دنیا میں جو اس کے ساتھ زیادہ حسن اخلاق سے پیش آتا رہا اسے ام حبیبہ! حسن اخلاق دنیا اور آخرت کی بھلائی کو

حاصل کرتا ہے (۵)

نبی اکرم صلی اللہ علیہ وسلم نے فرمایا:

بے شک جس مومن کو توفیق دی گئی وہ حسن اخلاق اور اچھی طبیعت کی وجہ سے اس آدمی کا درجہ پالتا ہے جو روزہ رکھتا

اور رات کے وقت عبادت کے لیے قیام کرتا ہے (۶) اور ایک روایت میں ہے دوپہر کے وقت پیاس برداشت

کرنے والے کا درجہ پاتا ہے (۷)

حضرت عبدالرحمن بن عمر رضی اللہ عنہ فرماتے ہیں ہم نبی اکرم صلی اللہ علیہ وسلم کی خدمت میں حاضر تھے تو آپ نے فرمایا:

(۱) شعب الایمان جلد ۶ ص ۲۴۷ حدیث ۳۶۸

(۲) کنز العمال جلد ۲ ص ۲۱ حدیث ۵۲۴۳

(۳) الدر المنثور جلد ۲ ص ۶۷ تحت آیت الذین یتفقون

(۴) الترغیب والترہیب جلد ۲ ص ۵۰۵ کتاب الادب

(۵) الدر المنثور جلد ۲ ص ۶۷ تحت آیت الذین یتفقون

(۶) مسند امام احمد بن حنبل جلد ۲ ص ۲۲۰ روایات ابن عمر

(۷) کنز العمال جلد ۳ ص ۶ حدیث ۵۱۴۵

ہیں نے گزشتہ رات ایک عجیب بات دیکھی ہیں نے اپنی امت کے ایک شخص کو دیکھا جو اپنے گھٹنوں پر جھکا ہوا ہے اس کے اور اللہ تعالیٰ کے درمیان ایک حجاب ہے اب اچھا اخلاق آیا اور اس نے اسے اللہ تعالیٰ کے ہاں داخل کر دیا۔ (۱)

حضرت انس رضی اللہ عنہ سے مروی ہے فرماتے ہیں رسول اکرم صلی اللہ علیہ وسلم نے فرمایا۔  
بندہ اپنے اچھے اخلاق سے آخرت کے عظیم درجات اور شرف منازل حاصل کر لیتا ہے حالانکہ وہ عبادت میں کمزور ہوتا ہے (۲)

ایک روایت میں ہے حضرت عمر فاروق رضی اللہ عنہ نے نبی اکرم صلی اللہ علیہ وسلم کی خدمت میں حاضر ہونے کے لیے اجازت مانگی اور آپ کے پاس قریش کی کچھ عورتیں تھیں جو آپ سے زور زور سے باتیں کر رہی تھیں جب حضرت عمر فاروق رضی اللہ عنہ نے اجازت مانگی تو وہ جلدی جلدی پردے کے پیچھے چلی گئیں اور حضرت عمر فاروق رضی اللہ عنہ داخل ہوئے نبی اکرم صلی اللہ علیہ وسلم مسکرانے لگے حضرت عمر فاروق رضی اللہ عنہ نے عرض کیا یا رسول اللہ! میرے ماں باپ آپ پر قربان ہوں مسکرانے کی کیا وجہ ہے؟

آپ نے فرمایا مجھے ان عورتوں پر تعجب ہوا وہ میرے پاس تھیں جب آپ کی آواز سنی تو پردے کے پیچھے چلی گئیں۔ حضرت عمر فاروق رضی اللہ عنہ نے عرض کیا یا رسول اللہ! آپ تو اس بات کا زیادہ حق رکھتے ہیں کہ وہ آپ سے ڈریں پھر حضرت عمر فاروق رضی اللہ عنہ ان خواتین کے پاس تشریف لے گئے اور فرمایا اے اپنی جان کی دشمنو! کیا تم میری ہیبت کا خیال رکھتی ہو اور رسول اکرم صلی اللہ علیہ وسلم سے نہیں ڈرتیں انہوں نے کہا جی ہاں تو نبی اکرم صلی اللہ علیہ وسلم نے فرمایا اے ابن خطاب! اس ذات کی قسم جس کے قبضہ قدرت میں میری جان ہے۔  
آپ جس راستے پر چلتے ہیں شیطان اس راستے کو چھوڑ کر دوسرے راستے پر چلا جاتا ہے۔ (۳)

نبی اکرم صلی اللہ علیہ وسلم نے فرمایا۔  
سُوُّ الْخُلُقِ ذَنْبٌ لَا يُغْفَرُ وَسُوُّ الْفَلَقِ  
نَخِيطَةٌ تَفْجَحُ۔ (۴)

بد اخلاق ایسا گناہ ہے جس کی بخشش نہیں ہوگی اور بد لگائی  
ایسی خطا ہے کہ اس سے اور گناہ پیدا ہوتے ہیں۔

(۱) مجمع الزوائد جلد ۵ ص ۱۰۹، اکتب التنبیر

(۲) المعجم الکبیر للطبرانی جلد اول ص ۱۰۶، حدیث ۵۴

(۳) صحیح بخاری جلد اول ص ۲۰، کتاب المناقب

(۴) المعجم الصغیر للطبرانی جلد اول ص ۲۰۰ من اسمہ علی



اور آپ نے فرمایا:-  
 إِنَّ الْعَبْدَ لَيَبْلُغُ مِنْ سُوءِ خُلُقِهِ اسْفَلَ  
 ذَرَكِ جَهَنَّمَ۔ (۱)  
 بے شک بندہ اپنے برے اخلاق کی وجہ سے جہنم کے سب  
 سے نیچے گڑھے میں پہنچ جاتا ہے۔

### اقوال صحابہ و تابعین:

نعمان حکیم کے بیٹے نے ان سے کہا اے باپ! انسان کی کونسی عادت بہتر ہیں؟ انہوں نے فرمایا دین، اس نے  
 پوچھا اگر دو ہوں تو؟ فرمایا دین اور مال، اس نے کہا اگر تین ہوں تو؟ فرمایا دین، مال اور حیا، اس نے پوچھا اگر چار ہوں  
 تو؟ فرمایا دین، مال، حیا اور حسن اخلاق، اس نے سوال کیا اگر پانچ ہوں؟ فرمایا دین، مال، حیا، حسن اخلاق اور  
 سخاوت، پوچھا اگر چھ ہوں؟ فرمایا اسے بیٹے! جب اس میں یہ پانچ باتیں جمع ہوں تو وہ متقی پر مہیزگار ہے، اللہ تعالیٰ  
 کا ولی ہے اور شیطان سے دور ہے حضرت حسن بصری رحمہ اللہ فرماتے ہیں جس آدمی کا اخلاق برا ہو وہ اپنے آپ  
 کو عذاب دیتا ہے۔

حضرت انس بن مالک رضی اللہ عنہ فرماتے ہیں بندہ اپنے اچھے اخلاق کی وجہ سے جنت کے اعلیٰ درجات تک  
 پہنچتا ہے حالانکہ وہ عبادت گزار نہیں ہوتا اور اپنے برے اخلاق کی وجہ سے جہنم کے سب سے نیچے درجے میں پہنچ  
 جاتا ہے اس کے باوجود کہ وہ عبادت گزار ہوتا ہے۔

حضرت یحییٰ بن معاذ رحمہ اللہ فرماتے ہیں کہ حسن خلق رزق کے خزانے ہیں۔  
 حضرت وہب بن منبہ رحمہ اللہ فرماتے ہیں بد اخلاق آدمی کی مثال ٹوٹے ہوئے گھڑے جیسی ہے نہ اس کو چوند  
 لگایا جاسکتا ہے۔

حضرت فضیل رحمہ اللہ فرماتے ہیں اگر کوئی فاجر خوش اخلاق آدمی میرا مسافر ہو تو مجھے یہ بات اس سے زیادہ پسند  
 ہے کہ کوئی عابد بد اخلاق میرے ساتھ سفر کرے۔

حضرت عبداللہ بن مبارک رحمہ اللہ کے ساتھ سفر میں ایک بد اخلاق آدمی شریک ہو گیا آپ اس کی خاطر مدارات کرتے  
 اور ناز برداری فرماتے جب وہ جدا ہوا تو آپ روتے لگے رونے کا سبب پوچھا گیا تو فرمایا میں اس پر بطور شفقت روتا  
 ہوں کہ میں تو اس سے الگ ہو گیا لیکن اس کی بد اخلاق اس سے الگ نہ ہوئی۔

حضرت جنید بغدادی رحمہ اللہ فرماتے ہیں چار باتیں انسان کو اعلیٰ درجات تک لے جاتی ہیں اگرچہ اس کا علم اور عمل  
 تھوڑا ہو۔ بروہاری، تواضع، سخاوت اور حسن اخلاق، اور یہ حسن اخلاق ایمان کا کمال ہے۔

حضرت کنانی رحمہ اللہ فرماتے ہیں کہ تصوف اچھے خلق کا نام ہے تو جو آدمی تمہارے خلق کو زیادہ کر دے گویا وہ تمہارے تصوف کو بڑھاتا ہے حضرت عمر فاروق رضی اللہ عنہ نے فرمایا لوگوں کے ساتھ حسن اخلاق کے ذریعے میل جول رکھو اور انما کے ذریعے ان سے الگ رہو۔

حضرت یحییٰ بن معاذ رحمہ اللہ فرماتے ہیں بد اخلاقی ایک ایسی برائی ہے کہ اس کے ساتھ نیکیوں کی کثرت بھی فائدہ نہیں دیتی۔ اور خوش اخلاقی ایسی نیکی ہے کہ اس کے ساتھ بہت سی برائیاں بھی ہوں تو نقصان نہیں ہوتا۔  
حضرت ابن عباس رضی اللہ عنہما نے پوچھا کیا کرم کیا ہے؟ آپ نے فرمایا جیسے اللہ تعالیٰ نے اپنی کتاب میں یوں بیان فرمایا۔

إِنَّ أَكْرَمَكُمْ عِنْدَ اللَّهِ أَتْقَاكُمْ۔  
بے شک تم میں سے سب سے زیادہ معزز وہ شخص ہے جو سب سے زیادہ متقی ہے۔ (۱)

پوچھا گیا نسب کیا ہے؟ فرمایا جس کے اخلاق سب سے زیادہ اچھے ہیں اس کا حسب نسب سب سے زیادہ عمدہ اور اچھا ہے آپ نے فرمایا ہر عمارت کی بنیاد ہوتی ہے اور اسلام کی بنیاد حسن خلق ہے۔  
حضرت عطار رحمہ اللہ فرماتے ہیں جس نے بھی بلندی حاصل کی حسن اخلاق کی وجہ سے حاصل کی اور اس کا کمال حضور علیہ السلام کے علاوہ کسی کو حاصل نہیں ہوا تو اللہ تعالیٰ کے ہاں مخلوق میں سے سب سے زیادہ قریب وہ لوگ ہیں جو خوش خلقی میں آپ کے نقیض قدم پر چلتے ہیں۔

## خوش خلقی اور بد خلقی کی حقیقت

جان لو! علماء کرام نے اچھے اخلاق اور بُرے اخلاق کی حقیقت میں گفتگو کی ہے نیز یہ کہ اس کی ماہیت کیا ہے لیکن اس کی حقیقت کو نہیں چھیڑا صرف اس کے نتائج کا ذکر کیا پھر اس کے تمام ثمرات و نتائج کا ذکر بھی نہیں کیا بلکہ ہر ایک نے اسی بات کو لکھا جو اسے سمجھ آئی انہوں نے اس کی تعریف اور حقیقت جو اس کے تمام ثمرات کو گھیرنے والی ہو، کو تفصیل کے ساتھ ذکر نہیں کیا اور یہ حضرت حسن رحمہ اللہ کے قول کی طرح ہے انہوں نے فرمایا حسن اخلاق خندہ پیشانی، دولت خرچ کرنے اور ایذا رسانی سے باز رہنے کا نام ہے۔

حضرت واسطی رحمہ اللہ فرماتے ہیں حسن خلق یہ ہے کہ آدمی نہ خود کسی سے کڑے اور نہ کسی دوسرے کو کڑے کا موقع ملے اور یہ اس لیے ہوتا ہے کہ وہ اللہ تعالیٰ کی خوب پیمان رکھتا ہے حضرت شاہ کرمانی فرماتے ہیں حسن اخلاق کسی کو افسوس نہ پہنچاتا اور



شفقت برداشت کرنا ہے۔

ان میں سے ایک بزرگ کا قول ہے کہ وہ لوگوں کے قریب رہے لیکن ان کے درمیان اجنبی کی طرح ہو۔  
حضرت واسطی نے یہ بھی فرمایا کہ خوشی اور سختی دونوں حالتوں میں مخلوق کو راضی رکھنا حسن خلق ہے حضرت ابو عثمان رحمہ اللہ فرماتے ہیں اللہ تعالیٰ کو راضی رکھنا ہے۔

حضرت سہل تستری رحمہ اللہ سے پوچھا گیا کہ حسن خلق کیا ہے؟ انہوں نے فرمایا کم از کم یہ کہ دوسروں کی بات برداشت کی جائے بدلہ نہ لیا جائے ظالم پر رحم کیا جائے، اس کے لیے بخشش مانگی جائے اور شفقت کی جائے۔  
دوسری بار فرمایا کہ رزق کے بارے میں اللہ تعالیٰ پر بدگمانی نہ کرے اور اس پر یقین رکھے اور جس کا وہ ضامن ہوا ہے اس میں اس کے وعدے کو پورا کرے اور اس کی اطاعت کرے نافرمانی نہ کرے یعنی حقوق اللہ اور حقوق العباد دونوں میں یہ راستہ اختیار کرے حضرت علی المرتضیٰ رضی اللہ عنہ فرماتے ہیں حسن خلق تین باتوں میں ہوتا ہے حرام کاموں سے بچنا، حلال طلب کرنا اور اہل و عیال پر زیادہ خرچ کرنا۔

حضرت حسین منصور فرماتے ہیں خوش خلقی یہ ہے کہ جب تمہیں حق معلوم ہو جائے تو اب لوگوں پر زیادتی کا عمل بھڑپا اثر انداز نہ ہو۔ حضرت ابو سعید خدری فرماتے ہیں۔ خوش خلقی یہ ہے کہ اللہ تعالیٰ کے سوا کسی کا ارادہ نہ ہو۔ اس قسم کے بہت سے اقوال ہیں لیکن یہ سب خوش اخلاقی کے ثمرات اور نتائج ہیں۔ بلکہ تمام نتائج و ثمرات کا احاطہ بھی نہیں کیا گیا اور مختلف اقوال کو نقل کرنے کی بجائے حقیقت سے پردہ اٹھانا زیادہ بہتر ہے پس ہم کہتے ہیں کہ خلق اور خلق دو لفظ ہیں جو اکٹھے استعمال ہوتے ہیں کہا جاتا ہے کہ فلاں شخص خلق اور خلق کے اعتبار سے حسین ہے رخص صورت اور حسن سیرت، یعنی اس میں حسن ظاہر بھی ہے اور حسن باطن بھی، تو خلق سے مراد ظاہری صورت ہے جب کہ خلق سے مراد باطنی صورت ہے اس لیے کہ انسان جسم اور روح سے مرکب ہے جسم کو ظاہری آنکھ سے دیکھا جاتا ہے اور روح کا ادراک بصیرت کے ذریعے ہوتا ہے یہی روح ہے اور اسے نفس بھی کہتے ہیں۔

ان دونوں (جسم اور روح) کی ہیئت اور صورت بھی ہوتی ہے اور وہ اچھی بھی ہوتی ہے اور بُری بھی۔ تو نفس جس کا ادراک بصیرت سے ہوتا ہے، اس کا مقام اس جسم سے بڑا ہے جس کا ادراک آنکھ سے ہوتا ہے اسی لیے اللہ تعالیٰ نے اس کی نسبت اپنی طرف کر کے اس کی عظمت کو ظاہر فرمایا۔ ارشاد خداوندی ہے:

میں مٹی سے بشر بنانے والا ہوں جب میں اسے ٹھیک  
در برابر کر لوں اور تو اس میں اپنی طرف سے روح پھونک  
لوں تو تم اس کے لیے سجدے میں جھک جانا۔

إِنِّي خَالِقُ بَشَرٍ مِّنْ طِينٍ فَإِذَا سَوَّيْتُهُ  
وَنَفَخْتُ فِيهِ مِن رُّوحِي فَقَعُوا لَهُ  
سَاجِدِينَ۔ (۱)

تو اس بات سے آگاہ فرمایا کہ جسم مٹی رگڑے کی طرف منسوب ہے اور روح تمام جانوں کے پالنے والے کی طرف، یہاں روح اور نفس سے ایک ہی چیز مراد ہے۔ تو خلق نفس میں پائی جانے والی وہ ہیبت راسخہ ہے جس کی وجہ سے اعمال سہولت اور آسانی سے ادا ہوتے ہیں غور و فکر کی ضرورت نہیں رہتی اگر وہ ہیبت ایسی ہو کہ اس سے وہ افعال صادر ہوں جو عقلی اور شرعی طور پر پسندیدہ ہیں تو اسے خلق حسن کہا جاتا ہے اور اگر اس سے افعال قبیحہ صادر ہوں تو اس کو خلق بد کہا جاتا ہے ہم نے اسے ہیبت راسخہ اس لیے کہا ہے کہ جو آدمی کبھی کبھار کسی عارضی حاجت پر مال خرچ کرے تو اس کو خلق حسن کے بارے میں یہ نہیں کہا جاتا کہ سخاوت اس کی عادت ہے جب تک یہ بات اس کے نفس میں راسخ و ثابت نہ ہو ہم نے یہ بشرط رکھی ہے کہ اس سے اعمال سہولت کے ساتھ کسی غور و فکر کے بغیر صادر ہوں کیونکہ جو شخص تکلیف کر کے مال خرچ کرے یا تکلف غصے کو قابو کرے تو یہ نہیں کہا جاتا کہ سخاوت اور بردباری اس کی عادت ہے۔ تو یہاں چار باتیں ہیں۔

۱۔ اچھے اور بُرے عمل کا ارتقاع (۲) ان پر قدرت (۳) ان دونوں کی پہچان (۴) نفس میں ایسی ہیبت کا پایا جانا جس کے ذریعے وہ ان میں سے کسی ایک کی طرف مائل ہو اور ان دونوں میں سے کوئی عمل اس کے لیے آسان ہو جائے وہ اچھا عمل ہو یا بُرا۔

خلق کسی فعل کا نام نہیں ہے کئی لوگ سمجھتے ہیں لیکن وہ خرچ نہیں کرتے اس لیے کہ یا تو ان کے پاس مال نہیں ہوتا یا کوئی دوسری رکاوٹ ہوتی ہے اور بعض اوقات ایک شخص بخیل ہوتا ہے لیکن وہ خرچ کر رہا ہوتا ہے یا تو کسی ضرورت کے تحت خرچ کرتا ہے یا دکھانے کے لیے۔

خلق محض قوت دہلکہ کا نام بھی نہیں ہے کیوں کہ قوت کی نسبت بخل اور سخاوت دونوں کی طرف ہوتی ہے بلکہ دونوں ضدوں (باہم مخالف) کی طرف یکساں ہوتی ہے اور ہر انسان کو فطرتاً سخاوت اور بخل دونوں پر قادر پیدا کیا گیا ہے اور اس سے بخل کا خلق یا سخاوت کا خلق لازم نہیں آتا۔

خلق معرفت کا نام بھی نہیں کیوں کہ معرفت اچھے اور بُرے دونوں سے برابر برابر تعلق رکھتی ہے بلکہ اس میں تو تھا معنی پایا جاتا ہے یعنی یہ وہ ہیبت و حالت ہے جس سے نفس بخل یا سخاوت پر تیار ہوتا ہے تو گویا خلق نفس کی ہیبت اور اس کی باطنی صورت کا نام ہے اور جس طرح ظاہری صورت کا حسن محض ایک عضو سے پورا نہیں ہوتا مثلاً آنکھوں کا حسن ہو لیکن ناک، منہ، ہر خضار وغیرہ حسین نہ ہوں تو حسین نہ ہوگا بلکہ ان سب کا حسین ہونا ضروری ہے تاکہ ظاہری حسن مکمل ہو اسی طرح باطن میں چار ارکان ہیں اور ان سب میں حسن کا پایا جانا ضروری ہے حتیٰ کہ حسن خلق مکمل موجب پیاروں ارکان برابر ہوں اور ان میں اعتدال اور مناسبت ہو تو حسن خلق حاصل ہوگا اور وہ چار ارکان قوت، علم، قوت غضب، قوت شہوت اور ان تینوں کو اعتدال پر رکھنے کی قوت ہو۔



علم کا حسن اور خوبی یہ ہے کہ وہ اس مرتبہ پر ہو جس سے اقوال میں سچ اور جھوٹ، عقائد میں حق اور باطل اور افعال میں  
بے اور برے کی تمیز ہو سکے۔ جب یہ قوت حاصل ہوگی تو اس سے حکمت کے ثمرات حاصل ہوں گے اور حکمت تمام اخلاق  
کی اصل ہے اسی کے بارے میں اللہ تعالیٰ نے ارشاد فرمایا۔

وَمَنْ يُّؤْتَ الْحِكْمَةَ فَقَدْ أُوتِيَ خَيْرًا  
كَثِيرًا (۱) اور جسے حکمت دی گئی تحقیق بہت زیادہ بھلائی عطا کی گئی۔

قوت غضب کا حسن یہ ہے کہ وہ حکمت کے تحت رُکے اور جاری ہو اسی طرح شہوت کا حسن اور عمدگی یہ ہے کہ وہ حکمت  
کے تحت ہو یعنی جیسے شریعت اور عقل کا اشارہ ہو اس کے مطابق چلے۔

اور قوت عدل شہوت اور غضب کو عقل اور شریعت کے اشارے کے مطابق کنٹرول کرنا ہے تو عقل ایک ناصح مشیر  
طرح ہے اور قوت عدل ہی قدرت ہے اور اس کی مثال اس عامل جیسی ہے جو عقل کے اشارے کے مطابق عمل کرے  
غضب میں اشارے کا نفاذ ہوتا ہے اور یہ شکاری کتے کی طرح ہے اسے ادب سکھانا پڑتا ہے حتیٰ کہ اس کا چھوڑنا اور  
بہتراسب اشارے کے مطابق ہوتا ہے نفسانی خواہش کے مطابق نہیں۔ اور شہوت اس گھوڑے کی مثل ہے جس پر  
سوار کے وقت سواری کی جاتی ہے کیونکہ بعض اوقات وہ مودب ہوتا ہے اور کبھی سرکش۔ تو جس شخص میں یہ خصلتیں اعتدال  
کے مطابق ہوں تو یہ مطلقاً حسن خلق ہے اور جس میں ان میں سے بعض پائی جائیں تو وہ صرف اس معنی کی نسبت سے حسن خلق  
کا مالک ہے جس طرح ایک شخص کے چہرے کے بعض اجزاء خوبصورت ہوں اور بعض خوبصورت نہ ہوں۔

قوت غضب کا حسن اور اعتدال شجاعت کہلاتا ہے قوت شہوت کے اعتدال کو عفت یا پاکدامنی کہا جاتا ہے اگر قوت  
غضب اعتدال سے بڑھ جائے تو اسے تہور ہے (لا پرواہی) اور اگر کمی کی طرف آجائے تو اسے بزدلی اور کمزوری کہتے ہیں  
اگر شہوت کی قوت اعتدال سے بڑھ جائے تو اسے حرص کہا جاتا ہے اور اگر کمی کی جانب مائل ہو تو جود کہتے ہیں۔ درمیانی  
حالت محمود ہے اور یہی فضیلت ہے اور اس کی دونوں طرفیں قابل مذمت اور ذیل ہیں اور جب عدل قوت ہو جائے  
تو اس کی زیادتی اور کمی والے دو کنارے نہیں ہوتے بلکہ اس کی ایک ہی ضد ہے اور اسے ظلم کہتے ہیں۔ حکمت اغراض  
فاسدہ میں جب حد سے زیادہ ہو تو اسے خبت اور کد و فریب کہتے ہیں اور کم ہو تو اسے بیوقوفی کہا جاتا ہے درمیانی حالت  
کو ہی حکمت کہتے ہیں۔

تو اب اخلاق کے اصول چار باتیں ہوئیں حکمت، شجاعت، پاکدامنی اور عدل و انصاف۔ حکمت سے ہماری مراد  
نفس کی وہ حالت ہے جس کے ذریعے تمام اختیاری افعال میں خطا اور ضوابط کا فرق معلوم ہو سکے اور عدل سے ہماری مراد

نفس کی وہ حالت ہے جس کے ذریعے غضب اور شہوت کو قابو میں رکھے اور اس کا چھوڑنا اور روکنا حکمت کے مطابق ہو اور شجاعت سے ہماری مراد یہ ہے کہ قوت غضب عقل کے تابع ہو اسی کے کہنے کے مطابق کوئی عمل کرے یا چھوڑے اور پاکدامنی (عفت) سے مراد یہ ہے کہ قوت شہوت عقل اور شریعت کے آداب کے مطابق کار بند ہو، تو جب یہ چار اصول اعتدال پر ہوں گے تو تمام اخلاق جمیلہ صادر ہوں گے کیوں کہ قوت عقل کے اعتدال سے حسن تدبیر، جودت ذہنی، راستے کی سختگی، گمان کی درستگی، باریک اعمال کی سمجھ اور آفات نفوس کے پوشیدہ امور پر آگاہی حاصل ہوتی ہے۔ لیکن اس میں زیادتی ہو تو اس سے دھوکہ، مکر و فریب اور باطنی خبیث پیدا ہوتا ہے اور کمی کی صورت میں بوقونی جہنم لیتی ہے نیز ناتجربہ کاری اور جنون پیدا ہوتا ہے اور خیال کے صحیح ہونے کے باوجود آدمی کا تجربہ سختہ نہیں ہوتا۔ انسان کو بعض اوقات ایک کام کا تجربہ ہوتا ہے اور دوسرے کام کا تجربہ نہیں ہوتا۔ احمق (بوقونی) اور جنون میں فرق یہ ہے کہ احمق کا مقصود صحیح ہوتا ہے لیکن وہ غلط راستے پر چل پڑتا ہے لہذا وہ غرض تک پہنچانے والے راستے پر چلنے میں صحیح سمت نہیں دیکھ سکتا لیکن مجنون اس بات کو اختیار کرتا ہے جسے اختیار نہیں کرنا چاہیے لہذا اس کا کسی کام کو اختیار کرنا ہی غلطی پر مبنی ہوتا ہے اور جب کسی میں خلق شجاعت پایا جائے تو اس سے کرم، دلیری، کسر نفسی برداشت، بردباری، ثابت قدمی، غصے کو پی جانا، وقار اور باہمی محبت وغیرہ صفات پیدا ہوتی ہیں لیکن جب اس میں زیادتی واقع ہو تو یہ تہور ہے اور اس سے ڈینگیں مارنا، تکبر کرنا، جلدی غصے میں آنا تکبر اور خود پندی پیدا ہوتی ہے اور اگر کمی ہو تو نامردی، ذلت کینگی، حساست، احساس کمتری اور واجب حق کو لینے سے دور رہنے جیسی باتیں پیدا ہوتی ہیں۔ عفت (پاکدامنی) ایسا خلق ہے جس سے سخاوت، حیا، صبر، چم پوشی، قناعت، پرہیزگاری، لطافت، ایک دوسرے کی مدد، حوصلہ اور قلت طمع جی صفات پیدا ہوتی ہیں لیکن اس کی بیشی کی صورت میں حرص، لالچ، بے حیائی، خبیث، فضول خرچ، کنجوسی، بریا کاری، بے حرمتی، فحش، نعوبات، خوشامد، حسد، دشمنی، مالداروں کے سامنے ذلیل ہونا اور فقراء کو حقیر جاننا وغیرہ صفات ذمیمہ پیدا ہوتی ہیں۔

تو تمام اچھے اخلاق کی بنیاد یہ چار فضائل ہیں یعنی، حکمت، شجاعت، عفت اور عدل۔ باقی سب ان کے فروع ہیں۔ اور ان چاروں میں کمال اعتدال صرف نبی اکرم صلی اللہ علیہ وسلم کو حاصل ہوا۔

اور آپ کے علاوہ لوگ اس سے قریب و بعد میں مختلف ہیں۔ تو جو شخص ان اخلاق میں جس قدر رسول اکرم صلی اللہ علیہ وسلم کے قریب ہو گا وہ اسی قدر اللہ تعالیٰ کا قرب حاصل کرے گا اور جو آدمی ان تمام اخلاق کا جامع ہو وہ اس بات کے لائق ہے کہ لوگ اس کی اطاعت کریں اور اس کی طرف رجوع کریں اور وہ لوگوں کا پیشوا ہو۔

لوگ اپنے تمام افعال میں اس کی اقتدا کریں اور جو آدمی ان تمام اخلاق سے الگ ہو اور ان کی مخالف عادات سے متصف ہو تو وہ اس لائق ہے کہ شہروں اور لوگوں سے اسے دور کر دیا جائے اور نکال جائے کیونکہ وہ شیطان



ہیں کے قریب ہوا ہے دھنکارا گیا ہے، لہذا اس سے دور رہنا چاہیے جیسا کہ پہلا شخص مقرب فرشتے کے قریب ہوتا ہے لہذا اس کی اقتدا کرنا اور اس کا قرب اختیار کرنا چاہیے کیوں کہ نبی اکرم صلی اللہ علیہ وسلم کی صریح مکارم اخلاق کی تکمیل کے لیے بھیجا گیا جیسا کہ آپ نے خود فرمایا (۱)۔

اللہ تعالیٰ نے مومنوں کے اوصاف بیان کرتے ہوئے ان اخلاق کی طرف اشارہ فرمایا۔

ارشاد خداوندی ہے۔

إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ  
ثُمَّ لَمْ يَزِدُوا جَاهِدًا وَابًا مَوَالِهِمْ  
وَأَنفُسَهُمْ فِي سَبِيلِ اللَّهِ أُولَٰئِكَ هُمُ

الصَّادِقُونَ - (۲)

بے شک مومن وہ لوگ ہیں جو اللہ تعالیٰ اور اس کے رسول صلی اللہ علیہ وسلم پر ایمان لائے پھر انہوں نے شک نہ کیا اور اپنے مالوں اور جانوں کے ساتھ اللہ تعالیٰ کے راستے میں جہاد کیا وہی لوگ سچے ہیں۔

تو اللہ تعالیٰ اور اس کے رسول صلی اللہ علیہ وسلم ہر کسی شک و شبہ کے بغیر ایمان لانا ہی یقین کی قوت ہے اور یہ عقل کا نتیجہ اور حکمت کا نتیجہ ہے مال کے ساتھ جہاد کرنا سخاوت ہے جو قوت شہوت کو کنٹرول کرنے کی طرف لوٹی ہے اور جہانی جہاد شجاعت ہے جو عقل کے مطابق اور اعتدال کے طریقے پر قوت غضب کے استعمال کا نام ہے اللہ تعالیٰ کے صحابہ کرام کا وصف بیان کرتے ہوئے ارشاد فرمایا۔

أَشِدَّاءُ عَلَى الْكُفَّارِ رُحَمَاءُ بَيْنَهُمْ - (۳)  
یہ اس بات کی طرف اشارہ ہے کہ شدت کا ایک موقع ہے اور رحمت و شفقت کا مقام الگ ہے ہر حال میں شدت اختیار کرنا کوئی کمال نہیں اور نہ ہی ہر حالت میں شفقت بھلا سلوک کرنا کوئی کمال ہے تو خلق کے معنی اس کے حسن و وقیع، اس کا نثرات اور اس کے فروغ کا یہ بیان تھا۔

## ریاضت سے اخلاق میں تبدیلی

بعض لوگ جن پر باطل کا غلبہ ہو ان پر مجاہدہ اور ریاضت لوگوں کو پاک کرنے اور تہذیب اخلاق میں مشغولیت گراں گزرتی ہے تو وہ اپنی کوتاہی، نقصان اور خبیث باطن کی وجہ سے ایسا کام نہیں کرتے۔

(۱) موطا امام مالک ص ۵۰، ماجاء فی حسن الخلق

(۲) قرآن مجید، سورۃ حجرات آیت ۱۵

(۳) قرآن مجید، سورۃ فتح آیت ۲۹

تو ایسے لوگوں کا خیال ہے کہ اخلاق میں کوئی تبدیلی نہیں آسکتی کیوں کہ طبیعتیں تغیر پذیر نہیں ہوتیں یہ لوگ در باتوں سے استدلال کرتے ہیں۔

ایک بات یہ کہ خلق ایک باطنی صورت ہے جیسے خلق ظاہری صورت ہے آدمی ظاہری صورت کو بدلنے پر قادر نہیں ہوتا چھوٹے قد والا اپنے آپ کو لمبا اور لمبا آدمی اپنے آپ کو پست قد والا نہیں بنا سکتا اور بد صورت اپنے آپ کو خوب صورت نہیں بنا سکتا۔

اسی طرح باطنی بد صورتی کا حال ہے اس میں تبدیلی نہیں ہو سکتی ان کا دوسرا استدلال یہ ہے کہ اچھے اخلاق کے لیے شہوت اور غضب کا قلع قمع کرنا ہوتا ہے اور ہم نے طویل مجاہدے سے تجربہ کیا اور معلوم کیا کہ یہ چیزیں مزاج اور طبیعت کا تقاضا ہیں اور آدمی سے بالکل منقطع نہیں ہو سکتیں لہذا اس کام میں مشغولیت کسی فائدے کے بغیر وقت کو ضائع کرنا ہے کیوں کہ مقصود لوہہ ہے کہ فوری فائدے کی طرف دل کی توجہ کو ختم کر دیا جائے اور اس بات کا وجود محال ہے۔

نوسم را ان لوگوں کے جواب میں کہتے ہیں کہ اگر اخلاق تبدیلی کو قبول نہ کرتے تو وعظ و نصیحت اور تادیب و تربیت سب کچھ بیکار ہوتا ہے اور نبی اکرم صلی اللہ علیہ وسلم یہ بات نہ فرماتے۔

حَسِّنُوا اخْلَاقَكُمْ (۱)

اپنے اخلاق کو درست کرو۔

تو انسان کے حق میں اس بات کا انکار کیسے کیا جاسکتا ہے جب کہ حیوانات کی عادت کو بدلنا ممکن ہے۔ کیوں کہ باز کی وحشت کو انس میں بدل دیا جاتا ہے شکاری کو کتا کھانے سے مودب ہو جاتا ہے اور شکار کو خود نہیں کھاتا بلکہ روک لیتا ہے گھوڑا سب سے اطاعت اور فرمانبرداری کی طرف رخ کرتا ہے اور یہ سب باقی اخلاق کی تبدیلی ہے۔ اس سلسلے میں حقیقت کی وضاحت کرتے ہوئے ہم کہتے ہیں کہ موجودات کی دو قسمیں ہیں ایک وہ ہیں جن کا وجود کامل ہے اور اب ان میں انسان کو اختیار نہیں جیسے آسمان اور ستارے بلکہ انسان کے داخلی خارجی اعضاء اور حیوانات کے تمام اجزاء میں ان کو وجود بھی مل گیا اور کامل بھی ہو گئے۔

اور بعض موجودات وہ ہیں جن کا وجود نامکمل ہے اور ان میں یہ صلاحیت موجود ہے کہ جب کمال کی شرط پائی جائے تو وہ اسے قبول کرتے ہیں اور اس کی شرط بعض اوقات بندے سے متعلق ہوتی ہے۔ گٹھلی نہ تو آم کا پھل ہے اور نہ ہی درخت کا لیکن اس کو اس انداز میں پیدا کیا گیا ہے لیکن جب اس کی تربیت کی جائے تو وہ درخت بن سکتی ہے لیکن وہ پھل ہرگز نہیں بن سکتی نہ تو وہ اصل میں پھل ہے اور نہ تربیت کے ذریعے ایسا ممکن ہے تو جب گٹھلی اختیار سے متاثر ہوتی ہے حتیٰ کہ وہ بعض احوال کو قبول کرتی ہے اور بعض کو قبول نہیں کرتی تو شہوت اور غضب کا بھی یہی حال ہے اگر ہم ان کو مکمل طور



پر ختم کرنا چاہیں حتیٰ کہ ان کا کچھ اثر باقی نہ رہے تو ہمیں یہ قدرت حاصل نہیں ہے لیکن مجاہد سے اور ریاضت کے ذریعے ان کو نرم کرنا اور اپنی مرضی کے مطابق کرنا ہمارے بس ہیں اور ہم اسی بات کا حکم دیا گیا ہے۔

یہی ہماری نجات اور اللہ تعالیٰ تک رسائی کا سبب ہے بالنتہ طبیعتیں مختلف ہیں بعض جلدی قبول کرنے والی ہیں اور بعض ذرا دیر سے قبول کرتی ہیں۔ اور اس اختلاف کے دو سبب ہیں ان میں سے ایک سبب اصل فطرت میں پائی جانے والی قوت کا زیادہ ہونا اور اس کا انسانی وجود کے ساتھ ہی وجود میں آنا ہے مثلاً قوت شہوت، غضب اور تکبر تینوں انسان میں موجود ہیں لیکن ان میں سے سب سے زیادہ مشکل تبدیلی، شہوت کی ہے کیونکہ اس کا وجود سب سے مقدم ہے اس لیے کہ بچے کے بچے فطری طور پر خواہش پیدا کی گئی پھر سات سال کے بعد اس میں پیدا کیا جاتا ہے اور اس کے بعد اس کے لیے قوت تمیز پیدا کی جاتی ہے۔ اور دوسرا سبب کہ خلق (عادت) بعض اوقات کثرت عمل کی وجہ سے بھی بکری ہو جاتی ہے جب کہ اس کے مطابق عمل ہو اور یہ عقیدہ ہو کہ یہ عمل اچھا اور پسندیدہ ہے

اس سلسلے میں لوگوں کے چار مراتب ہیں۔

۱۔ وہ لوگ جو غافل ہیں اور حق و باطل اور اچھے برے میں تمیز نہیں کر سکتے بلکہ وہ اپنی فطرت پر باقی رہتے ہیں وہ تمام اعتقادات سے فارغ ہوتے ہیں اور لذات کے پیچھے چلنے کے باوجود ان کی خواہش پوری نہیں ہوتی تو ایسے لوگوں کا علاج جلدی ہو سکتا ہے انہیں ایک معلم اور مرشد کی ضرورت ہوتی ہے نیز اس کے اندر ایک جذبہ ہو جو اسے مجاہد سے پرہیز کرے تو ایسے لوگوں کے اخلاق بہت جلد درست ہو جاتے ہیں۔

۲۔ دوسری قسم کے لوگ وہ ہیں جو برائی کی پہچان رکھتے ہیں لیکن وہ اچھے اعمال کے عادی نہیں۔ بلکہ ان کے لیے اس کا معاملہ مزین ہو جاتا ہے اور وہ اپنی خواہش کو پورا کرنے کے لیے اس کا ترکب ہوتے ہیں اور چوں کہ ان پر خواہش کا غلبہ ہوتا ہے لہذا وہ اچھی رائے سے منہ پھرنے نہیں لیکن وہ اپنی عملی کوتاہی سے باخبر ہوتے ہیں ان کا معاملہ پہلے قسم کے لوگوں سے زیادہ مشکل ہوتا ہے کیونکہ یہاں دو گنا محنت کرنا ہوگی کہ پہلے اس میں کوئی دیکھا جائے جو فساد کی عادت کی وجہ سے ان کے نفس پر جمی ہوئی ہے دوسرا یہ کہ وہ اپنے آپ کو اچھے کاموں کا عادی بنائیں لیکن اس کے باوجود اگر ان کے لیے محنت اور کوشش کی جائے تو یہ ریاضت کا عمل ہیں۔

۳۔ تیسری قسم کے لوگ وہ ہیں جو اخلاق قبیحہ کو واجب اور اچھا سمجھتے ہیں اور ان کے خیال میں یہ حق بھی ہیں اور جمیل بھی۔ اور ان ہی اخلاق پر ان کی پرورش بھی ہوئی۔ اس قسم کے لوگوں کا علاج گویا محال ہے اور ان کی اصلاح کی امید بہت نادر ہے کیونکہ ایسے لوگوں میں گمراہی کے اسباب کئی گنا ہوتے ہیں۔

۴۔ چوتھی قسم کے لوگ وہ ہیں جو فاسد رائے اور برے اعمال پر پرورش پاتے ہیں اور یوں ان کی نشوونما ہوتی ہے اور اس کے ساتھ ساتھ وہ کثرت شر، لوگوں کو ہلاک کرنے اور اس پر فخر کرنے کو فضیلت سمجھتے ہیں اور ان کے خیال میں

یہ کام ان کی بلندی کا باعث ہی یہ سب سے مشکل مرتبہ ہے اسی قسم کی صورت کے بارے میں کہا گیا ہے۔

بڑھاپے کی ریاضت تھکاوٹ ہے اور بھڑپڑیے کو جہز بنانا اپنے آپ کو عذاب میں ڈالنا ہے۔ ان میں سے پہلا شخص بالکل جاہل ہوتا ہے دوسرا جاہل بھی ہے اور گمراہ بھی، تیسرا جاہل بھی ہوتا ہے گمراہ بھی اور فاسق بھی اور چوتھا جاہل، گمراہ، فاسق اور شریر ہوتا ہے۔

ایک اور خیال ہے جس سے ان لوگوں نے استدلال کیا وہ یہ کہ آدمی جب تک زندہ ہوتا ہے اس سے خواہشات غصہ، دنیا کی محبت اور یہ تمام اخلاق دور نہیں ہو سکتے لیکن یہ بات غلط ہے اور یہ ایک ایسے گروہ کا خیال ہے جس کے نزدیک مقصود یہ ہے کہ مجاہدہ سے ان صفات کا قلع قمع کر دیا جائے۔

لیکن ایسا نہیں ہے شہوت (خواہش) کسی فائدے کے لیے پیدا کی گئی ہے اور فطرت میں اس کا ہونا ضروری ہے اگر کھانے کی خواہش ختم ہو جائے تو انسان ہلاک ہو جائے اگر جماع کی خواہش ختم ہو جائے تو نسل ختم ہو جائے اور اگر غضب و غصہ بالکل معدوم ہو جائے تو انسان جہلک چیزوں کو اپنے آپ سے دور نہ کر سکے اور یوں وہ خود ہلاک ہو جائے جب اصل خواہش باقی ہے تو لازماً مال کی محبت بھی باقی رہے گی جو شہوت (خواہش) تک پہنچاتی ہے حتیٰ کہ وہ بخل پر مجبور کرتی ہے تو اس کو بالکل ختم کرنا مقصود نہیں بلکہ اعتدال پر لانا ہے جو افراط و تفریط کے درمیان ہے۔

صفت غضب میں مطلوب یہ ہے کہ حسنِ حجت ہو (غیر تمندی ہو) یعنی لاپرواہی اور بزدلی دونوں سے خالی ہو خدا صہ یہ کہ وہ ذاتی طور پر مضبوط ہو لیکن اس کے ساتھ ساتھ عقل کے تابع ہو اسی لیے اللہ تعالیٰ نے ارشاد فرمایا۔

أَشِدَّاءُ عَلَى الْكُفَّارِ رَحِمَاءُ بَيْنَهُمْ۔ (وہ رحیم ہوں کفر پر سخت اور ایک دوسرے پر مہربان ہیں۔)

(۱)

ان کو شدت سے موصوف فرمایا اور شدت غصے کے بغیر نہیں ہو سکتی اور اگر غصہ ختم ہو جائے تو حیا بھی باقی نہ رہے۔ تو کس طرح خواہش اور غصے کو مکمل طور پر ختم کیا جاسکتا ہے حالانکہ انبیاء و کرام علیہم السلام بھی ان صفات سے خالی نہیں رہے نبی اکرم صلی اللہ علیہ وسلم نے فرمایا:-

إِنَّمَا أَنَا بَشَرٌ أَعْطِ كَمَا يَخْتَصِبُ

یہ شک میں انسان ہوں اور (دوسرے) انسانوں کی طرح

مجھے بھی غصہ آتا ہے۔

(البشر ۲)

اور حبیب آپ کے سامنے کوئی ناپسندیدہ بات کی جاتی تو آپ کو غصہ آ جاتا۔ حتیٰ کہ آپ کے رخسار مبارک سرخ

(۱) قرآن مجید سورہ فتح آیت ۲۹

(۲) مسند امام احمد بن حنبل جلد ۲ ص ۲۲۳ روایات ابو ہریرہ



ہو جاتے لیکن آپ بھی بات ہی فرماتے اور آپ کا غصہ آپ کو حق بات سے باہر نہ جانے دیتا۔ (۱)  
وَالْكَافِرِينَ الْغَيْظُ وَالْعَافِينَ عَنِ  
النَّاسِ - (۲)

اللہ تعالیٰ نے یہ نہیں فرمایا کہ وہ لوگ جن میں غصہ نہیں پایا جاتا۔ تو غصے اور خواہش کو حد اعتدال کی طرف پھیر دیا کہ ان میں سے کوئی بھی عقل پر غالب نہ ہو بلکہ دونوں کو عقل قابو میں رکھے اور اس کا دونوں پر غالب ہونا ممکن ہے، خلق کی تبدیلی سے یہی مراد ہے بعض اوقات خواہشات انسان پر غالب آجاتی ہیں کہ اس کی عقل اسے بے حیائی کے کاموں سے روکنے کی طاقت نہیں رکھتی اور ریاضت و عبادت کے ذریعے وہ حد اعتدال کی طرف لوٹتی ہے تو یہ اس بات کی دلیل ہے کہ ایسا کرنا ممکن ہے اور تجربہ اور مشاہدہ اس پر ایسی دلالت کرتا ہے جس میں کوئی شک نہیں۔

مطلوب، اخلاق کے دو کنارے نہیں بلکہ درمیانی حالت ہے اس بات پر دلالت یہ ہے کہ سخاوت شرعی طور پر قابل تعریف بنائی گئی ہے اور یہ حد سے زیادہ خرچ کرنے اور کم خرچ کرنے کے درمیان ہے اللہ تعالیٰ نے اس کی تعریف بیان کرتے ہوئے ارشاد فرمایا۔

وَالَّذِينَ إِذَا أَنْفَقُوا لَمْ يُسْرِفُوا وَلَمْ يَقْتُرُوا وَكَانَ بَيْنَ ذَلِكَ قَوَامًا - (۳)  
اور وہ لوگ جب خرچ کرتے ہیں تو نہ ضرورت سے زائد خرچ کرتے ہیں اور نہ کمی کرتے ہیں بلکہ اس کے درمیان خرچ کرتے ہیں۔

اور ارشاد خداوندی ہے۔

وَلَا تَجْعَلْ يَدَكَ مَغْلُولَةً إِلَىٰ عُنُقِكَ وَلَا تَبْسُطْهَا كُلَّ الْبَسْطِ - (۴)  
اور اپنے ہاتھ کو نہ تو اپنی گردن سے باندھا ہوا رکھو اور نہ اسے بالکل

اسی طرح کھانے کی خواہش میں اعتدال مطلوب ہے حرص اور عدم خواہش دونوں مطلوب نہیں ہیں اللہ تعالیٰ ارشاد فرمایا۔  
كُلُوا وَاشْرَبُوا وَلَا تُسْرِفُوا إِنَّهُ لَا يُحِبُّ الْمُسْرِفِينَ - (۵)  
کھاؤ اور پیو اور حد سے نہ بڑھو بے شک اللہ تعالیٰ حد سے بڑھنے والوں کو پسند نہیں کرتا۔

اور غصے کے سلسلے میں ارشاد فرمایا:

(۱) صحیح بخاری جلد اول ص ۳۰۳ کتاب المناقب

(۲) قرآن مجید، سورۃ آل عمران آیت ۱۳۴

(۳) قرآن مجید، سورۃ فرقان آیت ۶۷

(۴) قرآن مجید، سورۃ اسراء آیت ۲۹

(۵) قرآن مجید، سورۃ اعراف آیت ۳۱

وہ کافروں پر سخت ہیں۔

اَسْتَدَّ اَعْمٰلُ الْكَفَّارِ - (۱)  
اور نبی اکرم صلی اللہ علیہ وسلم نے فرمایا:  
خَيْرُ الدُّمُورِ اَوْسَاطُهَا - (۲)

بہترین، امور درمیان والے ہیں۔

اور اس میں بھی ایک راز اور تحقیق ہے وہ یہ کہ دل کا اس دنیا کے عوارض سے سلامت ہونا سعادت کا باعث

ہے ارشاد خداوندی ہے۔

اَلَا مَتَّ اِلٰی اللّٰهِ بِقَلْبٍ سَلِيْمٍ - (۳)  
مگر وہ شخص جو اللہ تعالیٰ کے پاس محفوظ دل کے ہاتھ  
آئے۔

اور بخل دنیا کے عوارض سے ہے نیز ضرورت سے زیادہ خرچ کرنا بھی دنیوی عوارض سے ہے اور دل کے لیے شرط  
یہ ہے کہ وہ ان دونوں سے محفوظ ہو یعنی مال کی طرف متوجہ نہ ہو اور نہ اس کے خرچ کرنے کی حرص ہو اور نہ روکنے کی۔ کیونکہ  
جو شخص خرچ کرنے کی حرص کرتا ہے اس کا دل خرچ کرنے کی طرف متوجہ رہتا ہے جس طرح بخل کرنے والے کا دل اسی  
بات کی طرف لگا رہتا ہے۔

اور دل کا کمال یہ ہے کہ ان دونوں باتوں سے صاف اور محفوظ ہو اور چونکہ دنیا میں یہ دونوں باتیں نہیں ہو سکتیں  
تو ہم نے ایسی بات تلاش کی جو ان دونوں کے نہ ہونے کے مشابہ ہو اور ان دونوں کناروں سے دور ہو اور یہ درمیانی  
راہ ہے جیسا وہ پانی جو نہ گرم ہو اور نہ ہی ٹھنڈا تو اسے گرم بھی نہیں کہتے اور ٹھنڈا بھی، بلکہ اسے دونوں کے درمیان کہتے ہیں۔  
گویا وہ دونوں وصفوں سے خالی ہے اسی طرح سخاوت فضول خرچی اور کنجوس کے درمیان میں ہے شجاعت بزدلی اور  
ہمت کسی کی پرواہ نہ کرنا، کے درمیان ہے عفت، حرص اور جمود کے درمیان ہے اور باقی تمام اخلاق کا معاملہ بھی اسی  
طرح ہے تو ہر کام کے دونوں کنارے راہِ اوسط و تفریط مذموم ہیں اور یہی مقصود ہے۔ اور یہ ممکن ہے۔ ہاں ہدایت دینے  
والے شیخ پر لازم ہے کہ وہ مرید کے سامنے غصے کی بالکل مذمت کرے اور مال روک رکھنے کی بھی برائی بیان کرے  
اور اس سلسلے میں اسے کوئی ڈھیل نہ دے اس لیے کہ اگر وہ اسے معمولی چیز کی اجازت دے گا تو وہ بخل اور غصے  
کو باقی رکھنے کے سلسلے میں اسے بہانہ بنائے گا۔

اور یہ خیال کرے گا کہ اس کی اسے اجازت ہے تو جب وہ اسے بالکل ختم کرنا چاہے اور اس میں مبالغہ کرے

(۱) قرآن مجید، سورۃ اسراء آیت ۲۹

(۲) شعب الایمان جلد ۱ ص ۲۶۱ حدیث ۲۶۰۱

(۳) قرآن مجید، سورۃ شعراء آیت ۸۹



تاکہ اعتدال کی طرف آئے تو اس کے لیے بہتر یہی ہے کہ اس کی اصل کو ہی ختم کرنے کا ارادہ کرے تاکہ اسے مقصود تک پہنچا آسان ہو جائے اور یہ راز سر یکونہ بتائے کیوں کہ یہاں بیوقوف لوگوں کو دھوکہ ہو جاتا ہے کیونکہ وہ سمجھتے ہیں کہ ان کا غصے میں آنا اور مال نہ خرچ کرنا حق ہے۔

## حُسنِ خلق کے حصول کا سبب

آپ معلوم کر چکے ہیں کہ حُسنِ خلق تا قوتِ عقل کے اعتدال، کمالِ حکمت، غصے اور خواہش کی قوت کے اعتدال اور ان کے عقل اور شریعت کے تابع ہونے کا نام ہے اور یہ اعتدال دو طریقوں پر حاصل ہوتا ہے ان میں سے ایک بخود اپنی اور فطری کمال ہے وہ اس طرح کہ انسان کی تخلیق اور ولادت کمالِ عقل اور اچھے اخلاق کے ساتھ ہو اور اس پر خواہش اور غصے کا غلبہ نہ ہو بلکہ یہ دونوں اس طرح پیدا ہوں کہ ان میں اعتدال ہو اور وہ عقل و شریعت کے تابع ہوں یوں وہ تعلیم کے بغیر عالم اور تادیب کے بغیر مودی ہو جاتا ہے جیسے حضرت عیسیٰ بن مریم اور سحیحی بن زکریا علیہ السلام تھے بلکہ تمام انبیاء و کرام علیہم السلام کی یہی حالت تھی۔ اور یہ بات عقل سے بعید نہیں کہ جو بات کسب و عمل سے حاصل ہو وہ طبیعت و فطرت میں داخل ہو۔ کسی بچے پیدائشی طور پر ہی سخی، جرأت مند اور اچھے لمحے والے ہوتے ہیں۔ اور بعض اوقات پیدائشی طور پر یہ باتیں نہیں پائی جاتی لیکن بعد میں اچھے اخلاق والوں کے ساتھ میل جول رکھنے اور ان باتوں کی عادت بنانے سے حاصل ہو جاتی ہیں۔ اور بعض اوقات سیکھنے سے حاصل ہوتی ہیں۔

دوسری وجہ ان اخلاق کو مجاہدے اور ریاضت کے ذریعے حاصل کرنا ہے یعنی اپنے آپ کو ان اعمال میں مصروف رکھنا جن کا تقاضا یہ خلقِ مطلوب کرتا ہے مثلاً جو آدمی اپنے آپ میں سخاوت کا خلق پیدا کرنا چاہتا ہے تو اس کا طریقہ یہ ہے کہ وہ سخی لوگوں کے طریقے پر عمل کرے اور وہ مال خرچ کرنا ہے اسے چاہیے کہ وہ اپنے آپ سے مسلسل یہ کام لے اور شگلف ایسا کرے اور خوب مجاہدہ کرے حتیٰ کہ سخاوت اس کی فطرت بن جائے اور اس کے لیے آسان ہو جائے اس طرح وہ جو آدمی (سخی) ہو جائے گا۔

اسی طرح جو آدمی خلقِ تواضع حاصل کرنا چاہتا ہے حالانکہ اس پر تکبر غالب ہو چکا ہے تو اس کا طریقہ یہ ہے کہ وہ ایک طویل عرصہ تواضع کرنے والوں کے طریقے پر عمل کرے اور اس سلسلے میں وہ اپنے نفس سے جہاد کرے اور شگلفاً یہ عمل کرتا ہے یہاں تک کہ یہ بات اس کی عادت اور طبیعت بن جائے اب یہ اس کے لیے آسان ہو جائے گی۔

جننے اخلاق شرعاً محمود ہیں وہ اسی طریقے پر حاصل ہوتے ہیں اور اس کی انتہا یہ ہے کہ آدمی کو اس کام میں لذت محسوس ہونے لگے سخی وہ ہے جو مال خرچ کر کے لذت محسوس کرتا ہے وہ نہیں جو ناگواری سے خرچ کرتا ہے متواضع وہ ہے جسے تواضع سے لذت حاصل ہوتی ہے۔

اخلاق دینیہ نفس میں اس وقت تک راسخ نہیں ہوتے جب تک نفس کو تمام اچھے کاموں کا عادی نہ بنائے بُرے افعال کو چھوڑ نہ دیا جائے اور اچھے افعال پر اہل شوق کی طرح پابندی اختیار نہ کرے اور ان سے لذت حاصل نہ کرے اور جب تک تبیح افعال مکروہ نہ سمجھے اور ان سے ایذا نہ پائے جیسے نبی اکرم صلی اللہ علیہ وسلم نے فرمایا۔

جَعَلْتُ قُرَّةَ عَيْنِي فِي الصَّلَاةِ - (۱)

میری آنکھوں کی ٹھنڈک نماز میں رکھی گئی ہے۔

اور اگر وہ عبادت کرتا ہے اور ممنوع باتوں کو بھی چھوڑتا ہے لیکن ناگواری اور بھاری طبیعت کے ساتھ ایسا کرتا ہے تو نقصان باقی رہے گا اور اس طرح اسے کمال سعادت حاصل نہیں ہوگا البتہ مجاہدے کے ذریعے اس عمل پر دوام اختیار کرنا بہتر ہے لیکن یہ بہتری ان افعال حسنہ کو چھوڑنے کے مقابلے میں بہتر ہے خوش دلی سے کرنے کے مقابلے میں بہتر نہیں ہے۔

اسی لیے اللہ تعالیٰ نے ارشاد فرمایا۔

وَإِنَّهَا لَكَبِيرَةٌ إِذْ عَلَى الْخَاشِعِينَ - (۲)

اور یہ (نماز) بھاری ہے مگر جن کے دلوں میں خوف خدا ہے۔

اور نبی اکرم صلی اللہ علیہ وسلم نے فرمایا۔

أَعْبَدَ اللَّهَ فِي الرِّضَا فَإِنْ لَمْ تَسْتَطِعْ

فَفِي الصَّبْرِ عَلَى مَا تَكْرَهُ خَيْرٌ كَثِيرٌ - (۳)

خوشی کی حالت میں اللہ تعالیٰ کی عبادت کرو اگر ایسا نہ ہو سکے تو ناگواریات پر صبر کرنے میں بہت بھلائی ہے۔

پھر حسن خلق پر اس سعادت موعودہ کے پائے جانے میں عبادت سے کسی وقت لطف اندوز ہونا اور اسی طرح کسی وقت گناہ کو ناپسند کرنا اور کسی وقت ان باتوں کا نہ پایا جانا کافی نہیں بلکہ یہ کام دائمی ہونا چاہیے اور ساری زندگی پایا جائے اور جب عمر زیادہ لمبی ہوگئی تو فضیلت زیادہ راسخ اور زیادہ کامل ہوگی اسی لیے جب نبی اکرم صلی اللہ علیہ وسلم سے سعادت کے بارے میں سوال کیا گیا تو آپ نے فرمایا۔

طَوَّلَ الْعَصْرَ فِي طَاعَةِ اللَّهِ - (۴)

لمبی عمر جو عبادت خداوندی میں گزرے۔

اسی لیے انبیاء کرام علیہم السلام اور اولیاء عظام رحمہم اللہ موت کو پسند نہیں کرتے تھے کیونکہ دنیا آخرت کی کھیتی ہے۔

(۱) المعجم الصغير للحبراني جلد اول ص ۲۶۲ من اسمہ الفضل

(۲) قرآن مجید، سورۃ بقرہ آیت ۴۵

(۳)

(۴) مسند امام احمد بن حنبل جلد ۳ ص ۸۴ روایت عبد اللہ ابن بسر



اور جب زیادہ عمر کی وجہ سے عبادات زیادہ ہوں گی تو ثواب بہت زیادہ ملے گا اور نفس بھی خوب پاک ہوگا اخلاق زیادہ قوی اور زیادہ راسخ ہوں گے اور عبادات کا مقصد دل میں ان کی تاثیر ہے اور ان عبادات کی تاثیر عبادت پر موانعت کی کثرت سے ہوتی ہے اور ان اخلاق کی انتہا یہ ہے کہ نفس سے دنیا کی محبت نکل جائے اور تعالیٰ کی محبت راسخ ہو جائے اس صورت میں اسے اللہ تعالیٰ کی ملاقات سے بڑھ کر کوئی بات پسند نہیں ہوتی اور وہ اپنا تمام مال اس کام پر خرچ کرتا ہے جو اسے اللہ تعالیٰ تک پہنچائے اور اس کا غصہ اور خواہش اس کے قابو میں ہو جاتی ہے اور ان دونوں کو اس طریقے پر استعمال کرتا ہے جو اللہ تعالیٰ کے وصال کا ذریعہ ہو اور یہ اسی صورت میں ہوتا ہے جب وہ شریعت اور عقل کے ترازو پر تول جائے پھر وہ اس پر خوش ہوتا ہے اور لذت حاصل کرتا ہے۔

اور یہ بات بعید نہیں کہ جس شخص کو نماز میں سرور حاصل ہو کہ وہ اس کی آنکھوں کی ٹھنڈک بن جائے اور عبادات میں لذت حاصل ہونے لگے کیوں کہ عادت کے باعث نفس میں اس سے بھی عجیب و غریب امور پیدا ہوتے ہیں۔ کیونکہ ہم دیکھتے ہیں بادشاہ اور مال و دولت والے ہمیشہ غمگین رہتے ہیں لیکن مفلس جواری بعض اوقات اپنے جوئے میں لذت اور خوشی پاتا ہے حالانکہ دوسرے لوگوں کی یہ حالت ہو جائے تو جوئے کے بغیر ہی ان کی زندگی بوجھ بن جائے حالانکہ بعض اوقات جواری کا مال چدا جاتا ہے، گھرباہ ہو جاتا ہے اور اسے مفلس بنا کر چھوڑتا ہے لیکن اس کے باوجود وہ اسے پسند کرتا ہے اور اس سے لذت حاصل کرتا ہے اس کی وجہ یہ ہے کہ وہ ایک طویل مدت تک اس سے مانوس رہا اور اپنے آپ کو اس سے متعلق رکھا۔

اسی طرح کمورتوں سے کھیلنے والا بعض اوقات دن بھر دھوپ میں کھڑا رہتا ہے اور چونکہ وہ پرندوں ان کی حرکات، اڑان اور آسمان میں ان کے حلقہ بنانے پر خوشی محسوس کرتا ہے لہذا وہ دھوپ میں کھڑا ہونے کی تکلیف کا احساس نہیں کرتا بلکہ ہم فاجر عیار قسم کے لوگوں کو دیکھتے ہیں کہ انہیں مار پڑتی ہے یا چوری پر ہاتھ لگتا ہے تو وہ اس پر خوش ہوتے ہیں اور بڑے صبر سے کوڑے کھالتے ہیں انہیں سول پر چڑھانے کے لیے لے جایا جاتا ہے لیکن وہ بڑی خوشی سے اس کو برداشت کرتے ہیں حتیٰ کہ وہ اس پر فخر کرتے ہیں ان میں سے ایک کو ٹکڑے ٹکڑے کیا جاتا ہے کہ وہ اپنے یا کسی دوسرے کے جرم کو تسلیم کرے لیکن وہ سزاؤں کی پرواہ نہیں کرتا اور انکار پر ڈٹا رہتا ہے کیوں کہ وہ اسے کمال، شجاعت اور مردانگی سمجھ کر اس پر خوش ہوتا ہے تو باوجود اس سزا کے وہ اپنے عمل کو آنکھوں کی ٹھنڈک اور باعث افتخار سمجھتا ہے بلکہ مجبوروں سے گئی گزری حالت کسی کی نہیں ہوتی کہ وہ عورتوں سے مشابہت اختیار کرتے ہوئے بال اکھڑتے ہیں چہرے کو گوندتے ہیں اور عورتوں سے میل جول رکھتے ہیں تو مجربے اپنی اس حالت پر خوش ہوتے ہیں اور اپنے عمل پر فخر کرتے ہیں حتیٰ کہ جس طرح بادشاہوں اور علماء کے درمیان ایک دوسرے پر فخر ہوتا ہے اسی طرح سینگلی لگانے والے اور تھارڈ دینے والے بھی ایک دوسرے کے سامنے شہنی کا اظہار کرتے ہیں۔

یہ تمام باتیں اس بات کا نتیجہ ہیں کہ ایک کام کو عادت بنالیا گیا اور عرصہ دراز تک اس کام سے تعلق رہا اور جو کچھ اپنے ساتھیوں اور ہم مجلس لوگوں میں دیکھا اسے اپنے لیے بھی اچھا سمجھا۔ تو جب باطل چیز کی عادت ہو جانے پر نفس کو اس سے لذت حاصل ہوتی ہے اور نفس قبیح باتوں کی طرف مائل ہو جاتا ہے تو اگر امر حق پر موانعت کی جائے تو اس سے لذت کیوں حاصل نہ ہوگی بلکہ برے امور کی طرف نفس کا میلان غیر فطری ہے۔ اور وہ مٹی کھانے کی طرف میلان کے مشابہ ہے اور بعض لوگوں پر عادت کی وجہ سے یہ بات غالب آجاتی ہے لیکن حکمت، محبت خداوندی، معرفت الہیہ اور عبادت کی طرف میلان اس طرح ہے جس طرح طبیعت کھانے پینے کی طرف مائل ہوتی ہے کیوں کہ وہ قلبی طبیعت کا مقتضا ہے یہ امر ربانی ہے اور شہوت (خواہشات) کے تقاضوں کی طرف میلان اس کی ذات کے لیے اجنبی ہے اور طبیعت کو لاحق ہوتا ہے دل کی غذا حکمت اور معرفت نیز اللہ تعالیٰ کی محبت ہے لیکن کسی بیماری کی وجہ سے وہ اس سے پھر جاتا ہے۔

جیسے بعض اوقات معدے کو بیماری لاحق ہو جاتی ہے اور وہ کھانے پینے کی خواہش رکھتا حالانکہ یہ دونوں باتیں اس کی زندگی کا سبب ہیں تو جو دل اللہ تعالیٰ کے سوا کسی دوسری چیز کی محبت کی طرف مائل ہوتا ہے تو جس قدر اس کا میلان ہوتا ہے اس کے مطابق وہ بیماری سے جدا نہیں ہوتا البتہ یہ کہ وہ اس چیز سے اس لیے محبت کرے کہ وہ اس کے لیے اللہ تعالیٰ کی محبت پراور اس کے دین پر مددگار ہوتی ہے اس وقت یہ (دل کی) بیماری پر دلالت نہیں ہوتی۔

تو اب تمہیں قطعی طور پر معلوم ہو گیا کہ اخلاق جمیہ ریاضت کے ذریعے حاصل کئے جاسکتے ہیں اور اس کی صورت یہ ہے کہ ابتداء میں اعمال صالحہ تکلف صادر ہوتے ہیں حتیٰ کہ وہ بالآخر اس کی انتہا بن جائیں اور یہ دل اور اعضاء کے درمیان نہایت عجیب علامت ہے یعنی نفس اور بدن کے درمیان۔

کیوں کہ جو صفت دل میں ظاہر ہوتی ہے اس کا اثر اعضاء پر قبضہ کرتا ہے حتیٰ کہ اب اعضاء دل کی موافقت میں ہی حرکت کرتے ہیں اور جو افعال اعضاء سے صادر ہوتے ہیں ان کا اثر بھی دل پر پڑتا ہے اور اس میں گردش رہتی ہے اور اسے ایک مثال سے سمجھا جاسکتا ہے وہ یہ کہ ایک شخص کتابت میں باہر ہونا چاہتا ہے کہ یہ اس کی نفسی صفت ہو جائے حتیٰ کہ وہ فطری طور پر کاتب بن جائے تو اس کا طریقہ یہ ہے کہ اپنے ہاتھ سے اس عمل کی مشق جاری رکھے جس طرح ماہر کاتب کرتا ہے اور ایک طویل مدت تک یہ کام کرتا ہے حتیٰ کہ کتابت اس کے نفس میں جم جائے اور وہ خوشخط ہو جائے، کیوں کہ کاتب کا فعل خوشخطی کرتا ہے تو تکلف کر کے کاتب کی مشابہت اختیار کرے اور پھر مسلسل اسی طرح کرتا رہے حتیٰ کہ یہ اس کے نفس میں راسخ صفت بن جائے اور بالآخر وہ طبعی اور فطری طور پر خوشخط لکھنے لگے جیسے ابتدا میں بطور تکلف کرتا تھا۔ تو وہی شخص خوشخط ہوتا ہے جو اپنے خط کو اچھا بناتا ہے لیکن شروع میں تکلف کرتا رہتا ہے البتہ یہ کہ اس کا اثر دل تک پہنچ جائے پھر دل سے اعضاء کی طرف آئے اور اب وہ طبعی طور پر خوشخط لکھے۔



اسی طرح جو آدمی فقیر بننا چاہتا ہو تو اس کا طریقہ صرف یہ ہے کہ وہ فقہاء کرام والے کام کرے یعنی فقہ کا مکرار کرتا رہے حتیٰ کہ صفت فقہ اس کے دل میں اتر جائے اس وقت وہ فقہ النفس ہو جائے گا۔

اسی طرح جو آدمی سخی اور پارسا، بردبار اور متواضع ہوئے گا ارادہ رکھتا ہو تو اسے چاہیے کہ ان لوگوں جیسے کاموں کو بشکلف کرے حتیٰ کہ یہ اس کی طبعی صفت بن جائے اس کے سوا اس کا کوئی علاج نہیں ہے۔

تو جس طرح فقہ النفس کا طالب ایک روز چھٹی کرنے کی وجہ سے اس رتبہ کو پانے سے محروم نہیں رہتا اور نہ ہی محض ایک رات کے تکرار سے وہ یہ مرتبہ حاصل کر سکتا ہے اسی طرح دل کے تزکیہ اور کمال نیز اعمال صالحہ سے اسے مزین کرنے والا ایک دن کی عبادت سے یہ مقصد حاصل نہیں کر سکتا اور نہ ہی ایک دن کے گناہ سے اس سے محروم رہتا ہے اور ہمارے اس قول کا یہی مطلب ہے کہ ایک کبیرہ گناہ ابدی بدبختی کا موجب نہیں ہے لیکن ایک دن عمل نہ کرنا دوسرے دن کی چھٹی کا داعی ہوتا ہے اور پھر یہ سلسلہ چلتا رہا ہے حتیٰ کہ نفس سستی سے مانوس ہو جاتا ہے اور مقصد کے حصول کو بالکل چھوڑ دیتا ہے تو فضیلت فقہ حاصل نہیں ہوتی۔

اسی طرح صغیرہ گناہوں کا معاملہ ہے بعض گناہ دوسرے بعض کی طرف لے جاتے ہیں حتیٰ کہ اصل سعادت فوت ہو جاتی ہے اور خاتمہ کے وقت ایمان سے ہی محرومی ہو جاتی ہے۔

اور جس طرح ایک رات کے تکرار سے فقہ النفس کا حصول نہیں ہوتا ہے بلکہ فقہ النفس کا ظہور تدریجاً تھوڑا تھوڑا کر کے حاصل کرنے سے ہوتا ہے جیسے بدن آہستہ آہستہ نشوونما پاتا ہے اور قد آہستہ آہستہ بڑھتا ہے اسی طرح ایک بار کی اطاعت اسی وقت دل کے تزکیہ و تطہیر میں موثر نہیں ہوتی لیکن تھوڑی عبادت کو حقیر نہ سمجھا جائے کیونکہ تھوڑی تھوڑی مل کر بہت ہو جاتی ہے اور وہ موثر ہوتی ہے اور یہ عبادت کا اثر ہوتا ہے اگرچہ پوشیدہ ہو بہر حال اس کا ثواب ملتا ہے کیونکہ وہ ماثیر کے مقابلے میں ہوتا ہے اور گناہ کا بھی یہی حال ہے۔

کہتے ہیں فقہ ایسے ہیں کہ ایک دن کی چھٹی کو معمولی سمجھتے ہیں اور پھر مسلسل تعطیل کے ذریعے نفس کو ایک ایک دن کی لالچ دیتے ہیں یہاں تک کہ اب ان کی طبیعت فقہ کو قبول کرنے سے نکل جاتی ہے اسی طرح جو آدمی صغیرہ گناہوں کو معمولی سمجھتا ہے اور نفس کو آج کل کا وعدہ تو یہ دیتا ہے حتیٰ کہ اچانک موت آجاتی ہے یا دل پر گناہوں کی تہہ جم جاتی ہے اور توبہ مشکل ہو جاتی ہے کیوں کہ تھوڑا، زیادہ کی طرف بلاتا ہے اب دل خواہشات کی زنجیروں میں جکڑا جاتا ہے اور اس سے رہائی ممکن نہیں رہتی توبہ کا دروازہ بند ہونے کا یہی مطلب ہے اللہ تعالیٰ کے اس ارشاد گرامی کا مطلب بھی یہی ہے۔

وَجَعَلْنَا مِنْ بَيْنِ أَيْدِيهِمْ سَدًّا ۖ وَمِنْ خَلْفِهِمْ سَدًّا ۖ (۱) اور ہم نے ان کے آگے پیچھے رکاوٹ ڈال دی۔

اور اسی لیے حضرت علی المرتضیٰ رضی اللہ عنہ نے فرمایا کہ ایمان دل میں ایک سفید نکتے کی طرح ظاہر ہوتا ہے جوں جوں ایمان بڑھتا ہے وہ سفیدی بھی بڑھتی رہتی ہے جب بندے کا ایمان مکمل ہو جاتا ہے تو اس کا تمام دل سفید ہو جاتا ہے اور منافقت دل میں ایک سیاہ نکتے کی طرح ظاہر ہوتا ہے جب نفاق بڑھتا ہے تو وہ سیاہی بھی بڑھتی رہتی ہے اور جب نفاق مکمل ہو جاتا ہے تو اس کا پورا دل سیاہ ہو جاتا ہے۔

جب تمہیں معلوم ہو گیا کہ اخلاقِ حسنہ کبھی طبعی اور فطری طور پر ہوتے ہیں اور کبھی اچھے اعمال کی عادت ڈالنے سے اور کبھی نیک لوگوں کو دیکھنے اور ان کی مجلس اختیار کرنے سے حاصل ہوتے ہیں کیونکہ ایک طبیعت دوسری طبیعت سے خیر و شر حاصل کرتی ہے تو جس شخص میں یہ تین جہات جمع ہو جائیں حتیٰ کہ وہ طبعی طور پر، عادت کے اعتبار سے اور سیکھنے سے صاحبِ فضیلت ہو جاتے تو یہ انتہائی درجہ کی فضیلت ہے اور جو آدمی طبعی طور پر ذلیل ہو اور پھر اسے بری صحبت بھی مل جائے جن سے وہ سیکھے اور اس کے لیے برائی کے اسباب بھی آسان ہو جائیں حتیٰ کہ وہ اس کی عادت بن جائے تو وہ اللہ تعالیٰ سے بہت دور ہو جاتا ہے اور جس میں ان جہات کا اختلاف ہو وہ ان دونوں رتبوں کے درمیان میں ہوتا ہے ہر ایک کا قرب و بعد اس کی صفت اور حالت کے اعتبار سے ہوتا ہے۔

ارشاد خداوندی ہے :

جو شخص ذرہ بھر نیکی کرے وہ اسے دیکھ لے گا اور  
جو شخص ذرہ بھر برائی کرے وہ بھی اسے دیکھ لے گا۔

فَمَنْ يَعْمَلْ مِثْقَالَ ذَرَّةٍ خَيْرًا يَرَهُ (۱)

يَعْمَلْ مِثْقَالَ ذَرَّةٍ شَرًّا يَرَهُ (۱)

اور ارشاد خداوندی ہے :

اور ان پر اللہ تعالیٰ نے ظلم نہیں کیا بلکہ وہ خود اپنے نفسوں  
پر ظلم کرتے تھے۔

وَمَا ظَلَمَهُمُ اللَّهُ وَلَكِنْ كَانُوا أَنْفُسَهُمْ  
يَظْلِمُونَ (۲)

## تہذیبِ اخلاق کا تفصیلی طریقہ

اس سے پہلے تم معلوم کر چکے ہو کہ اخلاق کا اعتدال پر رہنا صحتِ نفس ہے جب کہ اس کا اعتدال سے ہٹ جانا اس کی بیماری ہے۔

جس طرح بدن میں مزاج کا اعتدال بدن کی صحت ہے اور اس کا اعتدال سے ہٹ جانا جسمانی بیماری ہے تو ہم بدن کو

(۱) قرآن مجید، سورہ زلزال آیت ۴، ۵

(۲) قرآن مجید، سورہ النمل آیت ۲۴



مثال بنا کر کہتے ہیں علاج کے سلسلے میں نفس کی مثال یوں ہے کہ اس سے بُرے اخلاق کو دور کر کے فضائل اور اخلاق جمیدہ کو لایا جائے۔ اور بدن کی مثال اس طرح ہے کہ اس کا علاج کرتے ہوئے اس سے بیماریوں کو دور کیا جائے اور اس کی صحت کے لیے کوشش کی جائے اور جس طرح اصل مزاج پر اعتدال غالب ہوتا ہے اور غذا اور خواہش اور مختلف احوال کی وجہ سے مدد سے میں خرابی پیدا ہوتی ہے اسی طرح ہر بچہ اعتدال اور صحیح فطرت پر پیدا ہوتا ہے اس کے ماں باپ اسے یہودی، عیسائی یا مجوسی بناتے ہیں۔

یعنی عادت یا تعلیم کے ذریعے وہ بُرے اخلاق کو اپناتا ہے اور جس طرح بدن ابتدا میں کامل پیدا نہیں بلکہ غذا کے ذریعے اس کی نشوونما اور تربیت ہوتی ہے تو مضبوط ہوتا ہے اسی طرح نفس بھی ناقص لیکن کمال کو قبول کرنے والا پیدا کیا گیا ہے اور وہ تربیت اور تہذیب اخلاق نیز علمی غذا کے ذریعے مکمل ہوتا ہے۔

اور جس طرح بدن اگر صحیح ہو تو ڈاکٹر حفظِ صحت کا طریقہ استعمال کرتا ہے اور اگر بیمار ہو تو اس کا کام یہ ہے کہ اسے صحت مند بنائے اسی طرح اگر تمہارا نفس پاک اور مہذب ہے تو تمہیں اس کی حفاظت کی کوشش کرنی چاہیے نیز سے مزید مضبوط اور پاک کیا جائے اور اگر اس میں کمال اور صفائی نہیں ہے تو اسے حاصل کرنے کی کوشش کی جائے۔ اور جس طرح وہ بیماری جو بدن کے اعتدال کو بدل دیتی ہے اور بیماری کا باعث ہوتی ہے، اس کا علاج اس کی ضد کے بغیر نہیں ہوتا اگر وہ گرمی سے ہے تو ٹھنڈی چیز سے علاج کیا جاتا ہے اور اگر سردی سے ہے تو گرم چیز سے علاج ہوتا ہے اسی طرح بری عادات دل کی بیماری ہے اور اس کا علاج اس کی ضد کے ساتھ ہوتا ہے مرضِ جہالت کا علاج سکھنے سے، بخل کا علاج سخاوت اختیار کرنے سے، تکبر کی بیماری کا علاج تواضع سے اور حرص کا علاج خواہش کی چیزوں سے تکلف ہاتھ کھینچ لینا ہے۔

اور جس طرح جسمانی بیماری میں کڑوی دوا برداشت کی جاتی ہے اور من پسند چیزوں سے صبر کرنا پڑتا ہے اسی طرح ضروری ہے کہ دل کی بیماری کو دور کرنے کے لیے مجاہدہ اور صبر کا کڑوا گھوٹ پیا جائے بلکہ یہ زیادہ ضروری ہے کیونکہ بدن کی بیماری موت سے ختم ہو جاتی ہے اور دل کی بیماری (اللہ تعالیٰ اس سے پناہ دے) ایک ایسی بیماری ہے جو ہمیشہ کے لیے باقی رہتی ہے۔

اور جیسے ٹھنڈی چیز ہر اس بیماری کے لیے درست قرار نہیں پاتی ہے جس کا باعث گرمی ہو البتہ یہ کہ وہ مخصوص حد پر ہو اور بیشدت وضعف دوام اور عدم دوام اور کثرت و قلت کے اعتبار سے مختلف ہوتی ہے اور اس کے لیے کسی معیار کا ہونا ضروری ہے جس کے ذریعے اس کی نفع بخش مقدار کی چچان ہو سکے کیوں کہ اگر معیار کی حفاظت نہ کی جائے تو سادہ بڑھ جاتا ہے اسی طرح بیماری کی مخالفت چیزیں جن کے ذریعے اخلاق کا علاج کیا جاتا ہے ان کا بھی کوئی معیار ہونا ضروری ہے۔

اور جس طرح دوائی کا معیار، بیماری کے معیار کے حوالے سے ہوتا ہے یہاں تک کہ ڈاکٹر اس وقت تک علاج نہیں کرتا جب تک وہ جان نہ لے کہ بیماری گرمی کی وجہ سے ہے یا ٹھنڈک کے باعث۔ اگر وہ گرمی کی وجہ سے ہو تو وہ اس کے درجے کو معلوم کرتا ہے کہ کیا وہ کمزور ہے یا مضبوط، جب اس بات کی پہچان حاصل ہو جاتی ہے تو وہ بدن کے احوال اور موسم کے حالات کی طرف متوجہ ہوتا ہے نیز مریض کے کام اس کی عمر اور باقی تمام احوال کو دیکھتا ہے پھر اس کے مطابق علاج کرتا ہے اسی طرح وہ مرشد جو مریدوں کا علاج کرتا ہے اور ہدایت چاہنے والوں کے دلوں کا معالج ہے اسے چاہیے کہ وہ ایک مخصوص فن یا مخصوص طریقے پر انہیں ریاضت اور مجاہدے میں نہ ڈالے جب تک ان کے اخلاق اور امراض کی معرفت نہ ہو جائے۔

اور جس طرح اگر معالج تمام بیماریوں کا علاج ایک ہی طریقے پر کرے تو ان میں سے اکثر کو موت کے گھاٹ اتار دے گا اسی طرح اگر شیخ تمام مریدین کو ایک ہی طریقے پر ریاضت کا پابند بنائے تو وہ ان کو ہلاک کر دے اور ان کے دل مرجائیں گے۔

بلکہ اسے چاہیے کہ مرید کی بیماری، اس کی حالت، عمر اور مزاج کو دیکھے اور معلوم کرے کہ وہ کس قسم کی ریاضت برداشت کر سکتا ہے اگر مرید ابتدائی مراحل میں ہے، اور شرعی حدود سے بے علم ہے تو پہلے اسے طہارت، نماز اور دیگر ظاہری عبادات کی تعلیم دے اور اگر وہ حرام مال میں مشغول ہے یا کسی گناہ میں ملوث ہے تو پہلے ان باتوں کو چھوڑنے کا حکم دے پھر جب اس کا ظاہر عبادات سے مزین ہو جائے اور اس کے اعضاء ظاہری گناہوں سے پاک ہو جائیں تو حالات کے قریب سے اس کے باطن کو دیکھے تاکہ اس کے اخلاق اور قلبی بیماریوں کو سمجھ سکے اگر اس کے پاس اس کی ضرورت سے زیادہ مال ہو تو وہ اس سے لے کر اچھے کاموں پر خرچ کرنے اور اس کے دل کو اس سے خارج کر دے یہاں تک کہ وہ اس مال کی طرف متوجہ نہ ہو۔ اور اگر اس میں تکبر دیکھے اور یہ کہ اس کی عزت نفس اس پر غالب ہے تو اسے حکم دے کہ وہ بازاروں میں جا کر گداگری کرے اور لوگوں سے مانگے کیونکہ نفس اور ریاست کی عزت اور شیخی و ذلت کے بغیر نہیں جاتی اور مانگنے سے بڑھ کر کوئی ذلت نہیں لہذا اسے ایک مدت تک اس کام پر لگائے رکھے یہاں تک کہ اس کا تکبر اور شیخی ختم ہو جائے کیونکہ تکبر مہلک بیماریوں میں سے ہے۔

اسی طرح رعوت بھی ہلاک کرنے والا ہے اور اگر وہ دیکھتا ہے کہ اس کے جسم اور کپڑوں پر پاکیزگی غالب ہے اور اس پر خوشی کے باعث اس کا دل اس بات کی طرف مائل اور متوجہ ہے تو اس سے پانی کی جگہ اور گندی جگہوں کو صاف کروائے باورچی خانہ اور دھوئیں کی جگہ میں اس سے کام لے سنی کہ لطافت کے سلسلے میں اس کے مزاج سے رعوت ختم ہو جائے کیونکہ جو لوگ اپنے کپڑوں کو پاک صاف رکھتے ہیں اور انہیں عمدہ بناتے ہیں کپڑوں کے بناؤ سنگار اور رنگ برنگے مصنے تیار کرتے ہیں ان میں اور اس دہن میں کوئی فرق نہیں خود بھرا اپنے بناؤ سنگار میں لگی



ہی ہے اور اس بات میں کوئی فرق نہیں کہ ایک شخص اپنے نفس کی پوجا کرتا ہے یا بت کا بجاری ہے تو جو شخص غیر خدا پوجا کرتا ہے وہ اللہ تعالیٰ سے پردے میں رہتا ہے اور جو آدمی اپنے کپڑوں میں حلال اور پاکیزہ ہونے کے علاوہ کسی بات کی رعایت کرتا ہے اور اس کی طرف اس کا دل متوجہ ہوتا ہے تو وہ اپنے نفس میں مشغول ہے۔

ریاضت کے لطائف سے ہے کہ جب مرید رعوت کو چھوڑنے پر بالکل راضی نہ ہو کسی دوسری صفت کو چھوڑنا چاہے اور یکدم اس کی ضد کو گوارہ نہ کرے تو مرشد کو چاہیے کہ وہ اسے اس مذموم عادت سے کسی دوسری مذموم عادت میں طرف پھیر دے جو اس سے ہلکی ہو جیسے وہ شخص جو خون کو پیشاب سے دھوتا ہے پھر پیشاب کو پانی سے دھوتا ہے جب پانی خون کو زائل نہ کرتا ہو۔ جیسے بچے کو سکول میں پہلے گیند بلا کے ذریعے ترغیب دی جاتی ہے پھر زینت اور اچھے کپڑوں کی طرف اس کے ذہن کو منتقل کیا جاتا ہے پھر ریاضت اور مرتبے کے حصول کی طرف اس کو پھیرا جاتا ہے پھر آخرت کی ترغیب دیتے ہوئے جاہ و مرتبے سے اس کے ذہن کو منتقل کیا جاتا ہے۔

اسی طرح جو شخص جاہ و مرتبہ کو یکدم چھوڑنے کے لیے تیار نہ ہو اسے کسی دوسرے اور ہلکے مقام کی طرف منتقل کیا جائے تمام صفات کا یہی حکم ہے اسی طرح جب دیکھے کہ مرید کو کھانے کی زیادہ حرص ہے تو اسے روزہ رکھنے اور کم کھانے کا پابند بنائے پھر اسے کہے کہ وہ لذیذ کھانے پکا کر دوسروں کو کھلائے اور خود نہ کھائے یہاں تک کہ اس بات پر اس کا نفس مضبوط ہو جائے صبر کرنا اس کی عادت بن جائے اور حرص ختم ہو جائے۔

اسی طرح جب دیکھے کہ وہ نوجوان ہے اور نکاح کا شوق رکھتا ہے اور کسی عورت سے نکاح کی مالی طاقت نہیں رکھتا تو اسے روزہ رکھنے کا حکم دے اور حب دیکھے کہ اس کی شہوت پھر بھی نہیں ٹھہرتی تو اسے حکم دے کہ وہ ایک رات پانی سے افطار کرے روٹی سے نہ کرے اور دوسری رات روٹی سے افطار کرے پانی نہ پیئے اور اسے گوشت اور سرسین سے بالکل روک دے حتیٰ کہ اس کا نفس ذلیل اور خواہش کم کرے۔ ارادت کے ابتدائی دور میں ٹھوک سے زیادہ نفع بخش کو علاج نہیں اگر دیکھے کہ اسے غصہ بہت زیادہ آتا ہے تو اسے برہانہ اور خاموش رہنے کا پابند بنائے اور ایک بد مزاج آدمی کے ساتھ لگا کر اسے کی اطاعت کا حکم دے اور بد اخلاق آدمی کی خدمت پر مامور کر دے حتیٰ کہ اس کا نفس برداشت کرنے کا عادی ہو جائے جیسے کسی بزرگ کے بارے میں منقول ہے کہ وہ اپنے آپ میں بردباری پیدا کرنے اور غصے کو ختم کرنے کے لیے ایسے شخص کی مزدوری کرتے جو لوگوں کے سامنے گالیاں دیتا تھا وہ اپنے نفس کو صبر کا مکلف بناتے اور غصہ پی جاتے حتیٰ کہ بردباری ان کی ایسی عادت بن گئی جو ایک ضرب المثل تھی اسی طرح ایک بزرگ اپنے آپ میں بردباری اور دل کی کمزوری محسوس کرتے تھے انہوں نے ارادہ کیا کہ وہ شجاعت کا وصف حاصل کریں تو وہ سردیوں میں جب دریا میں موجیں اٹھتی تھیں کشتی میں سوار ہوتے۔

اور بند و عبادت گزار سستی کا علاج یوں کرتے ہیں کہ وہ رات بھر ایک ہی طریقے پر کھڑے رہتے ہیں بعض بزرگ

اپنی ابتدائی ارادت میں جب قیام سے سستی محسوس کرتے تو وہ پوری رات سر کے بل کھڑے ہوتے تاکہ قدموں پر کھڑا ہونا آسان ہو جائے اور خوشی خوشی کھڑے ہوں اور بعض بزرگوں نے مال کی محبت کا علاج اس طرح کیا کہ تمام مال بیچ کر اس کی قیمت دریا میں پھینک دی کیوں انہوں نے مال تقسیم کرنے میں سخاوت کی شیخی اور دریا کاری کا ڈر محسوس کیا۔

تو ان مثالوں سے تمہیں معلوم ہو جائے گا کہ دلوں کا علاج کس طرح کیا جاتا ہے ہر بیماری کی دوائی کا ذکر کرنا ہماری غرض نہیں یہ بات کتاب کے دوسرے حصوں میں بیان ہوگی۔ اس وقت ہماری غرض صرف اس بات پر آگاہی ہے اور اس سلسلے میں ضابطہ یہ ہے کہ نفس جو کچھ چاہتا ہے اس کے خلاف کے ساتھ اس کا علاج کیا جائے اللہ تعالیٰ نے ان تمام باتوں کو اپنی کتاب قرآن پاک کی ایک آیت میں بیان فرمادیا ارشاد خداوندی ہے۔

وَأَمَّا مَنْ خَافَ مَقَامَ رَبِّهِ وَنَهَى النَّفْسَ  
عَنِ الْهَوَىٰ فَإِنَّ الْجَنَّةَ هِيَ الْمَأْوَىٰ۔

اور جس آدمی کو اپنے رب کے سامنے پیش ہونے کا ڈر ہو اور اپنے آپ کو خواہشات سے روکے جت اس کا ٹھکانہ ہے۔

(۱)

مجاہد میں اصل اہم بات اپنے عزم کو پورا کرنا ہے جب خواہشات کو چھوڑنے کا عزم کرے تو اس کے اسباب آسان ہو جاتے ہیں اور یہ اللہ تعالیٰ کی طرف سے ایک آزمائش ہوتی ہے لہذا اس پر صبر کرنا اور مستقل مزاجی سے کام لینا چاہیے اگر نفس کو ترک عزم کی عادت ڈال دی تو وہ اس سے مانوس ہو کر خراب ہو جائے گا اور اگر اتفاقاً عزم ٹوٹ جائے تو مناسب یہ ہے کہ نفس پر ایک سزا مقرر کرے جیسا کہ نفس کی سزا کے سلسلے میں محاسبہ اور مراقبہ کے بیان میں ذکر کیا ہے اور اگر نفس کو سزا سے نہ ڈرائے تو وہ اس پر غالب آجائے گا اور اس وقت اسے خواہشات لگے گا اور اس سے ریاضت مکمل طور پر ناپاک ہو جائے گی۔

## دل کے امراض اور ان سے صحت کی علامات

جسم کے ہر عضو کو ایک خاص مقصد کے لیے پیدا کیا گیا ہے اور اس کی بیماری یہ ہے کہ اس کے لیے وہ کام مشکل ہو جائے جس کے لیے اسے پیدا کیا گیا حتیٰ کہ اس سے وہ فعل بالکل صادر نہ ہو یا کسی قسم کا اضطراب کے ساتھ عمل کرے ہاتھ کی بیماری یہ ہے کہ اس پر پکڑنا مشکل ہو جائے آنکھ کی بیماری یہ ہے کہ اس کے لیے دیکھنا مشکل ہو جائے اسی طرح دل کی بیماری یہ ہے کہ جو عمل اس کے ساتھ خاص ہے اس کا کرنا اس کے لیے مشکل ہو جائے اور وہ علم، حکمت، معرفت، اللہ تعالیٰ کی محبت اور اس کی عبادت اس کے ذکر سے لطف اندوز ہونا اور اپنی ہر خواہش پر اسے ترجیح دیتا ہے۔

(۱) قرآن مجید، سورۃ والنار، آیت ۴۰



اللہ تعالیٰ کا ارشاد گرامی ہے،  
وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ۔  
اور میں نے جنوں اور انسانوں کو صرف اپنی عبادت کے لیے  
پیدا کیا ہے۔ (۱)

تو ہر عضو کا ایک فائدہ ہے اور دل کا فائدہ حکمت اور معرفت ہے انسانی نفس کی خاصیت یہ ہے کہ اس کے ذریعے  
وہ جانوروں سے ممتاز ہوتا ہے کیوں کہ وہ کھانے، جماع کرنے دیکھنے اور دوسرے امور کی قوت کے ذریعے ممتاز  
نہیں ہوتا بلکہ حقائق اشیاء کی معرفت کے سبب اسے امتیاز حاصل ہوتا ہے۔  
اصل اشیاء کا موجد اور بنانے والا اللہ تعالیٰ ہے جس نے ان کو اشیاء دنیا لہذا اگر وہ اشیاء کی معرفت رکھتا ہو  
لیکن اسے اللہ تعالیٰ کی پہچان نہ ہو تو گویا اس نے کسی چیز کو نہیں پہچانا اور معرفت کی علامت محبت ہے تو جو شخص اللہ تعالیٰ  
کی معرفت رکھتا ہے وہ اس سے محبت کرتا ہے اور محبت کی علامت یہ ہے کہ وہ اس پر دنیا یا کسی دوسری محبوب چیز کو ترجیح  
نہ دے جیسے اللہ تعالیٰ کا ارشاد گرامی ہے۔

قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ  
وَأَزْوَاجُكُمْ وَعَشِيرَتُكُمْ وَأَمْوَالٌ  
اُقْتَرِفْتُمْوهَا وَتِجَارَةٌ تَخْشَوْنَ كَسَادَهَا وَ  
مَسْكَنٌ تَرْضَوْنَهَا أَحَبَّ إِلَيْكُمْ مِنَ اللَّهِ وَرَسُولِهِ  
وَمِمَّا فِي سَبِيلِهِ فَقُلْ تَبَوَّأْتُمْ يَأْتِي اللَّهُ  
بِأَمْرِهِ وَاللَّهُ لَا يَهْدِي الْقَوْمَ  
الْغَافِلِينَ۔

آپ فرمادیجئے اگر تمہارے باپ اور تمہارے بیٹے اور  
تمہارے بھائی اور تمہاری عورتیں اور تمہارا خاندان اور  
تمہارے کماٹے ہوئے مال اور وہ سودا جس کے نقصان  
کا تمہیں ڈر ہو اور تمہارے پسندیدہ مکانات یہ چیزیں  
اللہ تعالیٰ اور اس کے رسول اور اس کے راستے میں  
جہاد کرنے سے زیادہ پیاری ہوں تو انتظار کرو یہاں تک کہ  
اللہ تعالیٰ اپنا حکم ظاہر کر دے اور اللہ تعالیٰ فاسقوں کو  
ہدایت نہیں دیتا۔ (۲)

تو جس شخص کو کوئی چیز اللہ تعالیٰ سے زیادہ پسند ہو اس کا دل بیمار ہے جس طرح وہ معده جو روٹی اور پانی کے  
مقابلے میں کھچڑ کو زیادہ پسند کرتا ہے یا وہ روٹی اور پانی کی خواہش ہی نہیں رکھتا تو وہ بیمار ہے۔ یہ بیماری کی  
علامت ہیں۔

اس معلوم ہوتا ہے کہ تمام کے تمام دل بیمار ہیں مگر جو اللہ تعالیٰ چاہے البتہ بعض بیماریوں کا بیمار کو علم نہیں ہوتا اور دل

(۱) قرآن مجید، سورۃ الذاریات آیت ۵۶

(۲) قرآن مجید، سورۃ توبہ آیت ۲۴

کی بیماری بھی ان بیماریوں سے ہے اسی لیے وہ اس سے غافل ہوتا ہے اگر اس کو پہچان ہو جائے تو اس کی کڑوی دوائی پر صبر کرنا مشکل ہو جائے کیونکہ اس کی دوائی خواہشات کی مخالفت ہے اور وہ روح کا نکل جانا ہے اور اگر وہ خود اس پر صبر کی طاقت رکھتا بھی ہو تو کسی ماہر طبیب کو نہیں پتا جو اس کا علاج کرے کیوں کہ طبیب علماء ہیں اور وہ خود مرض کا شکار ہیں تو بیمار علاج کمال اس کے علاج کی طرف بہت کم توجہ کرتا ہے اس لیے یہ لا علاج (خطرناک) بیماری بن گئی یہ علم ختم ہو گیا اور دلوں کا علاج مکمل طور پر اجنبی ہو گیا اور اس بیماری کو بھی کوئی نہیں جانتا لوگ دنیا کی محبت پر جھک پڑے اور انہوں نے ایسے اعمال کو اختیار کر لیا جو بظاہر عبادات ہیں لیکن اندرونی طور پر عادات اور دکھاوا ہیں تو اصول امراض کی یہ علامات ہیں۔

جہاں تک علاج کے بعد صحت کی طرف لوٹنے کی علامات کا تعلق ہے تو اسے اس بیماری کو دیکھنا چاہیے جس کا وہ علاج کر رہا ہے اگر بخجل کی بیماری کا علاج کر رہا ہے اور یہ وہ بیماری ہے جو ہلاک کرنے والی اور اللہ تعالیٰ سے دور کرنے والی ہے اور اس کا علاج مال خرچ کرنا ہے لیکن بعض اوقات مال اس حد تک خرچ کیا جاتا ہے کہ وہ ضرورت سے زائد ہوتا ہے تو یہ تہذیب زیادہ خرچ کرنا بھی ایک بیماری ہے تو یہ ایسے ہے جیسے کوئی ٹھنڈک کا علاج گرمی سے کرے حتیٰ کہ اس پر گرمی غالب آجائے اور یہ خود ایک بیماری ہے بلکہ حرارت اور ٹھنڈک کے درمیان اعتدال مطلوب ہے اسی طرح ضرورت سے زیادہ اور ضرورت سے کم خرچ کرتے کے درمیان اعتدال مطلوب ہے تاکہ درمیانہ راستہ ہو اور دونوں کناروں سے بہت دور ہو۔ اگر تم اس کی درمیانی حد کو معلوم کرو تو اس فعل کو دیکھو جو ممنوع خلق سے وجود میں آتا ہے اگر وہ تمہیں اپنے مخالف فعل کے مقابلے میں زیادہ آسان اور زیادہ لذیذ نظر آتا ہے تو تم پر وہ عادت غالب ہے جو اس عمل کو واجب کرتی ہے مثلاً مال جمع کرنا تمہارے نزدیک خرچ کرنے کے مقابلے میں زیادہ لذیذ اور آسان ہو تو جان لو کہ تم پر خلق بخجل غالب ہے تو مال خرچ کرنے میں کچھ رصا کرو۔

اور اگر بطور حق مال روکنے کے مقابلے میں غیر مستحق پر خرچ کرنے میں زیادہ لذت محسوس کرتے ہوئے اور یہ کام تمہارے نزدیک زیادہ آسان ہے تو تم پر تہذیب (ضرورت سے زائد خرچ کرنا) غالب ہے تو روکنے کی راہ اختیار کرو اور اپنے نفس کی نگرانی کرتے رہو اور افعال کی آسانی اور مشکل سے اپنے خلق پر استدلال کرو حتیٰ کہ تمہارے دل کا تعلق مال خرچ کرنے کی طرف توجہ سے ختم ہو جائے پس وہ نہ تو خرچ کرنے کی طرف متوجہ ہو اور نہ روکنے کی طرف بلکہ تمہارے نزدیک وہ پانی کی طرح ہو جائے اب تم صرف کسی محتاج کی حاجت کے لیے روکو گے یا کسی محتاج کی حاجت کو پورا کرنے پر خرچ کرو اور تمہارے نزدیک خرچ کرنا روکنے پر ترجیح حاصل نہیں کرے گا جو دل اس کیفیت میں ہو جائے وہ اس مقام سے خاص طور پر صحیح سالم اللہ تعالیٰ کے پاس جائے گا اور واجب ہے کہ تمام برے اخلاق سے محفوظ ہو حتیٰ کہ تمام دنیوی رشتے منقطع ہو جائیں نہ اس کی طرف متوجہ ہو اور نہ اس کے اسباب کا شائق ہو اس وقت نفس مطمئنہ کی طرح اپنے رب کی طرف لوٹے گا کہ وہ راضی ہے اور اسے راضی کیا گیا۔ اللہ تعالیٰ کے مقرب بندوں میں داخل ہوتا ہے اور یہ مقرب بندے انبیاء کرام صدیقین، شہداء اور صالحین لوگ ہیں۔



اور یہ کیا ہی اچھے ساتھی ہیں۔

اور جب دو طرفوں کے درمیان حقیقی اوسط درجہ نہایت باریک اور گہرا ہے بلکہ وہ بال سے زیادہ باریک اور نلوار سے زیادہ تیز ہے تو جو شخص دنیا میں اس صراط مستقیم پر قائم رہتا ہے وہ آخرت میں پل صراط پر اسی طرح رہے گا اور اس صراط مستقیم سے کسی ایک جانب میلان سے دل بہت کم محفوظ رہتا ہے اور ایسا نہیں ہوتا کہ وہ کسی ایک جانب مائل نہ ہو تو دل اس جانب سے متعلق ہوتا ہے جس طرف وہ مائل ہوتا ہے اس لیے اسے کچھ نہ کچھ عذاب ضرور ہوگا اور وہ دوزخ کے اوپر سے گزرے گا اگر وہ بھلی کی چمک کی طرح ہو۔

ارشاد خداوندی ہے،

وَاِنْ مِنْكُمْ عَسَافٌ وَّارِدٌ هَآكُنَا عَنِّي  
رَبِّكَ حَتّٰى مَقْضِيَّاتُ يَوْمِنَا الَّذِيْنَ  
اتَّقَوْا۔ (۱)

یعنی وہ لوگ جو صراط مستقیم کے قریب زیادہ رہے اور ان کی دوری کم رہی اور اس پر استقامت کے مشکل ہونے کی وجہ سے ہر بندے پر واجب ہے کہ ہر دن ستر بار دعا مانگے یعنی ”اھدنا الصراط المستقیم“ یا اللہ ہمیں سیدھے راستے پر رکھنا، پڑھے کیوں کہ ہر رکعت میں سورۃ فاتحہ پڑھنا واجب ہے (۲)

ایک روایت میں ہے کہ کسی نے نبی اکرم صلی اللہ علیہ وسلم کو خواب میں دیکھا فرماتے ہیں میں نے عرض کیا یا رسول اللہ! آپ نے یہ الفاظ کیوں فرمائے کہ مجھے سورۃ ہود نے بوڑھا کر دیا آپ نے فرمایا اللہ تعالیٰ کے اس ارشاد گرامی کی وجہ سے کہا ہے۔

فَاسْتَقِمْ كَمَا اُمِرْتَ۔ (۳) جیسے آپ کو حکم دیا گیا استقامت اختیار کریں۔

تو سیدھے راستے پر استقامت نہایت دشوار ہے لیکن بندے کو کوشش کرنی چاہیے کہ اگر وہ اس کی حقیقت پر قادر نہیں ہو سکتا تو کم از کم اس کے قریب ہو پس جو شخص نجات چاہتا ہے تو اعمال صالحہ کے بغیر نجات نہیں ہو سکتی اور اعمال صالحہ کا صدور اخلاق حسنہ کے بغیر نہیں ہو سکتا تو ہر شخص کو اپنی صفات و اخلاق کی طرف توجہ دینا چاہیے اور ترتیب وار ایک ایک کا علاج کرنا چاہیے ہم اللہ تعالیٰ کی بارگاہ میں سوال کرتے ہیں کہ وہ ہمیں متقی لوگوں میں کر دے۔

(۱) قرآن مجید، سورۃ مریم آیت ۱۱

(۲) فقہ حنفی کے مطابق چار رکعات والی نماز میں صرف دو رکعتوں میں سورۃ فاتحہ واجب ہے نیز مقتدی پر واجب نہیں۔

(۳) قرآن مجید سورۃ ہود آیت ۱۱۲

## اپنے عیب پہچاننے کا راستہ

یہ بات جان لینا چاہیے کہ جب اللہ تعالیٰ کسی بندے سے بھلائی کا ارادہ کرتا ہے تو اسے اس کے ذاتی عیب بھی دکھاتا ہے تو جس کی بصیرت کارآمد ہو اس پر اس کے عیب پوشیدہ نہیں رہ سکتے۔ اور جب عیب کی پہچان ہو جائے تو علاج بھی ممکن ہے لیکن اکثر لوگ اپنے نفسانی عیبوں سے بے علم ہوتے ہیں ایک شخص دوسرے مسلمان بھائی کی آنکھ میں ننگا دیکھ لیتا ہے لیکن اپنی آنکھ میں شحیر نظر نہیں آتا تو جو شخص اپنے عیب جاننا چاہتا ہو اس کے لیے چار طریقے ہیں۔

### پہلا طریقہ:

ایسے مرشد کے سامنے بیٹھے جو نفس کے عیبوں کو دیکھ سکتا ہو اور پوشیدہ آفات کو معلوم کر سکتا ہو لہذا اس مرشد کی ہدایت کے مطابق مجاہدہ کرے کیونکہ مرشد کے ساتھ مرید کی اور استاد تاذ کے ساتھ شاگرد کی یہی حالت ہے استاد اور مرشد اسے اس کے ذاتی عیب کی پہچان بھی کراتے ہیں اور اس کے علاج کا طریقہ بھی بتاتے ہیں لیکن اس زمانے میں یہ صورت نادر الوجود ہے۔

### دوسرا طریقہ:

کوئی سچا دوست تلاش کرے جو صاحب بصیرت اور دیندار ہو اسے اپنے نفس کا نگران بنائے تاکہ وہ اس کے احوال و افعال کو دیکھتا رہے پس جو کچھ اس کے اخلاق اور افعال سے ناپسند کرے نیز ظاہری اور باطنی عیب دیکھے اس سے آگاہ کر دے دانا لوگ اور اکابر ائمہ دین اسی طرح کیا کرتے تھے۔

حضرت عمر فاروق رضی اللہ عنہ فرمایا کرتے تھے کہ اللہ تعالیٰ اس شخص پر رحم فرمائے جو مجھے میرے عیب بتاتا ہے اور حضرت سلمان فارسی رضی اللہ عنہ سے اپنے عیبوں کے بارے میں پوچھا کرتے تھے جب وہ آپ کے پاس حاضر ہوتے تو فرمایا کیا آپ تک میری کوئی ایسی بات پہنچی ہے جو آپ کو ناپسند ہو انہوں نے بتانے سے سددت کر لی لیکن آپ نے اصرار فرمایا حضرت سلمان فارسی رضی اللہ عنہ نے فرمایا مجھے یہ بات پہنچی ہے کہ آپ دسترخوان پر دو سالن جمع فرماتے ہیں اور آپ کے پاس کپڑوں کے دو جوڑے ہیں ایک رات کا اور دوسرا دن کا۔ فرمایا اس کے علاوہ بھی کوئی بات پہنچی ہے؟ انہوں نے عرض کیا نہیں۔

حضرت عمر فاروق رضی اللہ عنہ نے فرمایا جہاں تک ان دو باتوں کا تعلق ہے تو اس سے تسلی رکھئے (مطلب یہ کہ اس کی کوئی وجہ ہے) حضرت عمر فاروق رضی اللہ عنہ حضرت حذیفہ رضی اللہ عنہ سے بھی پوچھتے اور فرماتے منافقین کے بارے میں آپ رسول اکرم صلی اللہ علیہ وسلم کے راز دار ہیں کیا آپ کو مجھ میں منافقت کے آثار نظر آتے ہیں؟ تو اس قدر بلند مرتبہ شخصیت اور عظیم منصب پر فائز ہونے کے باوجود آپ اپنے نفس کو اس قدر تہمت لگاتے تھے



جن شخص کی عقل زیادہ اور منصب بلند ہو وہ خود پسندی کم کرنے کا اور اپنے آپ پر ثمت زیادہ باندھے گا۔  
لیکن یہ صورت بھی ناپید ہو گئی کیونکہ بہت کم دوست ایسے ہیں جو ہر ہفت چھوڑ دیں اور عیب بتائیں (مقصود یہ ہے کہ لوگ  
نہ پر تعریف ہی کرتے ہیں)

یا حسد کو نہیں چھوڑتے اور ضروری بات سے زیادہ نہیں بتاتے دوستوں میں حسد کرنے والے یا غرض مند لوگ ہوتے  
ہیں وہ اس بات کو بھی عیب جانتے ہیں جو عیب نہیں یا خاموشی اختیار کرتے ہیں اور لوگ تمہیں اپنے عیبوں کا پتہ نہیں چلتا۔  
یہی ہے حضرت داؤد طائی رحمہ اللہ نے لوگوں سے علیحدگی اختیار کر لی ان سے پوچھا گیا کہ آپ لوگوں کے ساتھ مل جل کر کیوں  
ہیں رہتے؟ تو انہوں نے فرمایا میں ایسے لوگوں کو کیا کروں جو مجھ سے میرے عیب چھپاتے ہیں۔

تو دین دار لوگوں کی خواہش ہوتی تھی کہ دوسرے لوگوں کے بتانے سے وہ اپنے عیبوں پر مطلع ہوں لیکن اب ایسا  
ناممکن آ گیا ہے کہ ہم اس شخص کو زیادہ ناپسند کرتے ہیں جو ہماری خیر خواہی کرتے ہوئے ہمیں ہمارے عیبوں پر مطلع کرے  
یہ ایمان کی کمزوری کی علامت ہے کیونکہ برے اخلاق سانپ اور بچھو ہیں جو ڈسنے والے ہیں۔ اگر کوئی شخص ہمیں خبردار  
کے کہ تمہارے کپڑوں کے میچے بچھو رہے تو ہم اس شخص کے احسان مند ہوتے ہیں اس کے بتائے پر خوش ہوتے ہیں  
اور بچھو کو دور کرنے کی کوشش کرتے ہیں اسے ڈراتے دھمکاتے اور قتل کرتے ہیں حالانکہ اس کا ہر صرف بدن کو بچھپا  
ہے اور تکلیف بھی ایک دو دن رہتی ہے لیکن برے اخلاق کا فریال دل کے اوپر ہوتا ہے اور اس بات کا ڈر ہے کہ وہ  
روت کے بعد بھی باقی رہے یا کم از کم کئی ہزار سال تک باقی رہے لیکن جب کوئی شخص ہمیں اس پر مطلع کرتا ہے تو ہمیں خوشی  
ہیں ہوتی اور ہم اس کے ازالے میں مشغول نہیں ہوتے بلکہ ہم نصیحت کرنے والے کو اسی طرح کا جواب دے اس میں عیب  
نکالتے ہیں اور کہتے ہیں کہ تم بھی فلاں فلاں کام کرتے ہو اور اس کی نصیحت سے فائدہ حاصل کرنے کی بجائے اس سے دشمنی کرنے  
لگتے ہیں اور یہ بات دل کی سمجھی کی وجہ سے ہوتی ہے جس کا نتیجہ گناہوں کی کثرت ہے اور ان سب کی اصل ایمان کی کمزوری ہے  
ہم اللہ تعالیٰ سے سوال کرتے ہیں کہ وہ اپنے فضل و کرم سے ہمیں ہدایت عطا فرمائے ہمیں ہمارے عیب دکھاوے اور ان کے  
ازاد میں مشغول رکھے نیز ہمیں ان لوگوں کا شکریہ ادا کرنے کی توفیق عطا فرمائے جو ہمیں ہماری برائیوں پر مطلع کرتے ہیں۔

### تیسرا طریقہ:

اپنے دشمنوں کی زبان سے اپنے عیبوں کی پہچان حاصل کرے کیونکہ وہ تو عیبوں کی تلاش میں رہی رہتے ہیں اور انسان  
عام طور پر انسان اس دشمن سے زیادہ فائدہ اٹھاتا ہے جو اس کے عیب تلاش کرتا ہے جب کہ دوست خوشامد کا راہستہ  
انسان ہے اور اس کی تعریف و توصیف میں رہتا ہے لہذا اس پر عیب مخفی رہتے ہیں لیکن انسان فطرتاً دشمن کو چھوٹ قرار  
دیتا ہے اور اس کی بات کو حسد پر محمول کرتا ہے جب کہ صاحب بصیرت شخص دشمنوں کی بات سے ضرور فائدہ اٹھاتا ہے  
کیونکہ برائیاں لازماً ان کی زبان پر آتی ہیں۔

چوتھا طریقہ :-

لوگوں میں مل جل کر رہنے اور دوسروں میں جو ناپسندیدہ بات دیکھے اپنے نفس میں بھی اسے خیال کرے اور اس کی طرف اسے منسوب کرے کیوں کہ ایک مومن دوسرے مومن کے لئے آئینہ ہے لہذا اس کے عیوب کو اپنے عیب سمجھے اور یہ بات جان لے کہ طبیعتیں خواہش کی اتباع میں ایک دوسرے کے قریب ہیں تو جو بات ایک میں دوسرے کی اصل سے جدا نہیں ہو سکتی یا تو اس سے زیادہ ہوگی یا کچھ نہ کچھ ہوگی۔

لہذا اپنے نفس کا خیال رکھتے ہوئے جس بات کو دوسروں میں قابلِ مذمت دیکھے اس سے اپنے نفس کو پاک کر دے تادیب کا یہ طریقہ کافی ہے اگر لوگ ان تمام باتوں کو ترک کر دیں جن کو دوسروں سے ناپسند کرتے ہیں تو کسی ادب سکھانے والے کی ضرورت نہ ہوگی۔

حضرت عیسیٰ علی نبینا وعلیہ السلام سے پوچھا گیا کہ آپ کو ادب کس نے سکھایا آپ نے فرمایا مجھے کسی نے ادب نہیں سکھایا میں نے جاہل کی حیثیت کو دیکھا کہ وہ عیب ہے تو میں خود اس سے بچ گیا یہ سب کچھ ان لوگوں کے لیے ہے جن کو کوئی عارف، پاکیزہ، اپنے عیوب کو جانتے والا، مشفق، دین میں ناصح اور اپنے نفس کی تہذیب سے فارغ ہو کر اللہ تعالیٰ کے بندوں کی تہذیب میں مشغول ہونے والا مرشد نہ ملے اگر کوئی ایسا مرشد مل جائے تو گویا معالج مل گیا اب اس کا ساتھ نہ چھوڑے وہی مرض سے نجات دلائے گا اور جس ہلاکت میں یہ شخص پڑا ہوا ہے اس سے بچائے گا۔

امراض قلب کا علاج خواہشات کو چھوڑنا اور انکی بیماری خواہشات کی اتباع ہے

کے تقویٰ و دلائل

ہم نے جو کچھ بیان کیا ہے اگر اس کو غور و فکر کی نظر سے دیکھو تو تمہاری بصیرت کھل جائے گی اور دل کی بیماریاں اور خرابیاں نیز ان کا علاج علم و یقین کے نور کے ساتھ تمہارے سامنے واضح ہو جائے گا اگر تم اس سے عاجز ہو جاؤ (یوں معلوم نہ کر سکو) تو تقلید اور دوسروں سے حاصل کرنے کے ذریعے اس کی تصدیق ضرور کر سکو کہ جس طرح علم کا ایک درجہ ہے اسی طرح ایمان کا اپنا ایک الگ درجہ ہے اور علم، ایمان کے بعد حاصل ہوتا ہے اور اس کا درجہ اس سے اوپر ہے :-

ارشاد خداوندی ہے :-

اللہ تعالیٰ ان لوگوں کے درجات بلند فرمائے گا جو تم میں ایمان لائے اور اہل علم کے درجات بہت بلند ہیں۔

يَرْفَعُ اللَّهُ الَّذِينَ آمَنُوا مِنْكُمْ وَالَّذِينَ  
أَوْتُوا الْعِلْمَ دَرَجَاتٍ۔ (۱)

(۱) قرآن مجید سورہ مجادلہ آیت ۱۱



پس جو شخص اس بات کی تصدیق کرے کہ خواہشات کی مخالفت ہی اللہ تعالیٰ تک پہنچنے کا راستہ ہے لیکن اس کے سبب اور راز سے واقف نہ ہو وہ ایمان والوں میں سے ہے لیکن جب اس کے سبب اور راز سے بھی واقف ہو جائے تو وہ ان لوگوں میں سے ہے جن کو علم دیا گیا اور سب سے اللہ تعالیٰ نے اچھا وعدہ فرمایا اس بات پر ایمان لانے سے متعلق قرآن و سنت اور علماء کرام کے اقوال سے بے شمار دلائل ہیں۔

ارشاد خداوندی ہے:

وَتَوَكَّلْ عَلَى النَّفْسِ عَنِ الْهَوَىٰ ۚ فَإِنَّ الْجَنَّةَ هِيَ الْمَأْوَىٰ - (۱)

اور جس نے اپنے نفس کو خواہش سے رد کا جنت اس کا ٹھکانہ ہے۔

اور ارشاد باری تعالیٰ ہے:

أُولَٰئِكَ الَّذِينَ أَمْتَحَنَ اللَّهُ فُكُلَهُمْ لِيَتَّقُوا - (۲)

یہی وہ لوگ ہیں جن کے دلوں کو اللہ تعالیٰ نے تقویٰ کے لیے آزمایا۔

نبی اکرم صلی اللہ علیہ وسلم نے ارشاد فرمایا:

الْمُؤْمِنُ بَيْنَ خَمْسٍ شَدَّ إِثْمُ مُؤْمِنٍ يَحْسُدُ وَمُنَافِقٍ يَنْعِبُهُ وَكَافِرٍ يُقَاتِلُهُ وَشَيْطَانٍ يُضِلُّهُ وَنَفْسٍ تَنَازِعُهُ (۳)

مومن پانچ سختیوں کے درمیان ہے مومن جو اس سے حسد کرتا ہے منافق جو اس سے دشمنی رکھتا ہے کافر جو اس سے لڑتا ہے شیطان جو اسے گمراہ کرتا ہے اور نفس ہے جو اس سے جھگڑتا رہتا ہے۔

تو نبی اکرم صلی اللہ علیہ وسلم نے بیان فرمایا کہ نفس دشمن ہے جو جھگڑتا رہتا ہے لہذا اس سے مجاہدہ واجب ہے ایک روایت میں ہے اللہ تعالیٰ نے حضرت داؤد علیہ السلام کی طرف وحی بھیجی کہ اے داؤد علیہ السلام! اپنے ساتھیوں کو خواہشات کے کھانے سے ڈراؤ بچاؤ۔ کیونکہ جن دلوں کی عقلیں دنیوی خواہشات سے متعلق ہیں وہ مجھ سے پردے میں ہیں۔ اور حضرت عیسیٰ علیہ السلام نے فرمایا اس شخص کے لیے خوشخبری ہے جو من دیکھے وعدہ کے لیے موجودہ خواہش کو چھوڑ دیتا ہے۔ ایک جماعت جہاد سے واپس آئی تو نبی اکرم صلی اللہ علیہ وسلم نے ان سے فرمایا:

مَوْحِبًا بِكُمْ قَدْ مَتَّمَّ مِنَ الْجِهَادِ الْأَوْصَعِ تَمَّ مَبَارَكٌ هُوَ تَمَّ جِهَادُ أَصْفَرٍ جِهَادُ أَكْبَرٍ طَرَفٌ

(۱) قرآن مجید، سورہ والنار، آیت ۴۰، ۴۱

(۲) قرآن مجید، سورہ الحجرات، آیت ۳

(۳) کنز العمال جلد اول ص ۱۶۱ حدیث ۸۰۹

إِلَى الْجِهَادِ الْكَبِيرِ۔

آئے ہو۔ (۱)

عرض کیا گیا یا رسول اللہ "جہاد اکبر" کہا ہے؛ آپ نے فرمایا نفس سے جہاد کرنا اور رسول اکرم صلی اللہ علیہ وسلم نے فرمایا  
الْمُجَاهِدُ مَنْ جَاهَدَ نَفْسَهُ فِي طَاعَةِ اللَّهِ  
مجاہد وہ ہے جو اللہ تعالیٰ کی فرمانبرداری میں اپنے نفس سے  
عزّ و حیل۔ (۲)

رسول اکرم صلی اللہ علیہ وسلم نے فرمایا:

اپنے نفس کی اذیت کو اپنے آپ سے دور رکھو اور اللہ تعالیٰ کی نافرمانی میں اس (نفس) کی خواہش کے پیچھے نہ چلو اس  
طرح وہ قیامت کے دن تم سے جھگڑا کرے گا اور تمہارے جسم کا بعض بعض کو لعنت کرے گا مگر یہ کہ اللہ تعالیٰ بخش دے اور  
پردہ پوشی فرمائے (۳)

حضرت سفیان ثوری رحمہ اللہ فرماتے ہیں نفس سے سخت ترین علاج میں نے کسی کا نہیں دیکھا کبھی میرے لیے مفید ہوتا ہے  
اور کبھی نقصان دہ حضرت ابوالعباس موصی رحمہ اللہ اپنے نفس سے فرماتے اے نفس! نہ تو دنیا میں شاہزادوں کے ساتھ دین  
سے لطف اندوز ہوتا ہے اور نہ طلبِ آخرت میں عبادت گزار لوگوں کے ساتھ محنت اٹھاتا ہے گویا تو نے مجھے جنت اور  
دوزخ کے درمیان روک رکھا ہے اے نفس! مجھے شرم نہیں آتی۔

حضرت حسن بصری رحمہ اللہ فرماتے ہیں سرکش جانور کو تیرے نفس سے بڑھ کر لگام کی ضرورت نہیں ہوتی۔

حضرت یحییٰ بن معاذ رازی رحمہ اللہ فرماتے ہیں ریاضت کی تلواروں کے ساتھ نفس سے لڑنا چاہیے اور ریاضت کی چار  
صورتیں ہیں۔ ضرورت کے مطابق کھانا، کم سونا، حاجت کے مطابق کلام کرنا اور تمام لوگوں کی ایذا کو برداشت کرنا غلوڑا کھانے  
سے خواہشات کی موت واقع ہوتی ہے، کم سونے سے نیت صاف ہو جاتی ہے گفتگو کم کرنے سے آفات سے بچ جاتا ہے اور  
اذیت برداشت کرنے سے بلند مرتبہ تک پہنچ جاتا ہے اور بندے پر ظلم کے وقت بردباری اور اذیت پر صبر سے بڑھ کر کوئی چیز  
سخت نہیں اور جب نفس سے خواہشات اور گناہوں کا ارادہ حرکت کرے نیز فضول کلام کی مٹھاس پوش مارے تو چاہیے کہ غلوڑا  
کھانے کی تلوار کو تہید پڑھنے اور کم سونے کی نیام سے باہر لائے۔ اور اس پر خاموشی کا تازیانہ لگائے حتیٰ کہ وہ ظلم اور انتقام سے  
باز آجائے اور یوں وہ سب لوگوں کے درمیان اس کے وبال سے بچ جائے اور خواہشات کی ظلمت سے اسے صاف  
اور روشن کر دے اس طرح اس کی آفات سے نجات مل جائے گی اور اس وقت پاک صاف، نوری اور ہلکا پھلکا روحانی

(۱) تباہی بنداد جلد ۳ ص ۹۳ ترجمہ ۲۴۵

(۲) مسند امام احمد بن حنبل جلد ۶ ص ۲۱ مرویات فضالہ بن عبید انصاری

(۳)



ہو جائے گا اور نیکیوں کے میدان میں دوڑ لگائے گا عبادات کے راستوں میں یہ اس طرح چلے گا جس طرح تیز گھوڑا میدان میں دوڑتا ہے اور جس طرح بادشاہ باغ میں سیر کرتا ہے۔

حضرت یحییٰ بن معین رازی رحمہ اللہ نے یہ بھی فرمایا کہ انسان کے دشمن تین ہیں اس کی دنیا، شیطان اور نفس، دنیا سے زیادہ (بے رغبتی) اختیار کر کے اس سے بچو شیطان کی مخالفت کر کے اس سے محفوظ رہو اور خواہشات کو چھوڑنے کے ذریعے نفس سے حفاظت میں رہو۔

بعض دانا لوگوں کا قول ہے کہ جس شخص پر اس کا نفس غالب ہو جائے وہ خواہشات کے کنوئیں میں قید ہو جاتا ہے چاہتوں کے قید خانہ میں بند ہو جاتا ہے اور اسے بڑیاں ڈال دی جاتی ہیں اور اس کی لگام اس نفس کے ہاتھ میں ہوتی ہے وہ جہاں چاہتا ہے اسے کھینچتا پھرتا ہے اور اس کے دل کو فوائد سے روک دیتا ہے حضرت جعفر بن حمید رحمہ اللہ فرماتے ہیں علماء اور حکماء اس بات پر متفق ہیں کہ (اُخروی) نعمتوں کا حصول (دنیوی) نعمتوں کو چھوڑنے کے بغیر نہیں ہوتا۔ حضرت ابو یحییٰ وراق رحمہ اللہ فرماتے ہیں جس نے اپنے اعضاء کو خواہشات کے ذریعے راضی کرتا ہے وہ اپنے دل میں ندامتوں کے درخت لگاتا ہے حضرت وہیب بن ورد فرماتے ہیں ایک روٹی سے زائد جو کچھ ہے وہ خواہش ہے اور یہ بھی فرمایا کہ جو شخص دنیا کی خواہشات کو پسند کرتا ہے وہ ذلت کے لیے تیار ہو جائے۔

ایک روایت میں ہے کہ جب حضرت یوسف علیہ السلام زمین کے خزانوں (مصر کی بادشاہی) کے مالک ہو گئے اور بارہ ہزار کے لشکر کے ساتھ پیدل جا رہے تو حضرت زلیخا ایک ٹیلے پر بیٹھ گئیں اور کہنے لگیں وہ ذات پاک ہے جس نے بادشاہوں کو ان کے گناہ کی وجہ سے غلام بنادیا اور اپنی اطاعت کے باعث غلاموں کو بادشاہ بنایا حرص اور خواہش نے بادشاہوں کو غلام بنایا اور یہ فساد کرنے والوں کا بدلہ ہے، اور صبر و تقویٰ نے غلاموں کو بادشاہ بنادیا اس پر حضرت یوسف علیہ السلام نے فرمایا جیسا کہ قرآن پاک میں ہے۔

إِنَّهُ مَن تَتَّقِ وَيَصْبِرْ فَإِنَّ اللَّهَ لَهُ يُضِيعْ

أَجْرَ الْمُحْسِنِينَ۔ (۱)

بے شک جو شخص تقویٰ اختیار کرتا اور صبر کرتا ہے تو اللہ تعالیٰ نیکی کرنے والوں کے اجر کو ضائع نہیں کرتا۔ حضرت حبیب بن ہادی رحمہ اللہ فرماتے ہیں ایک دفعہ میں رات کے وقت جاگا اور اپنے وظیفہ میں مشغول ہو گیا لیکن میں نے اس میں کوئی چاشنی اور لذت نہ پائی جو پہلے پایا کرتا تھا۔ چنانچہ میں نے سوئے گا ارادہ کیا لیکن سونہ سکا اور بیٹھ گیا لیکن بیٹھ بھی نہ سکا تو باہر نکل گیا دیکھتا ہوں کہ ایک شخص کہیں میں لپٹا ہوا راستے میں پڑا ہے وہ میرے آنے پر مطلع ہوا تو کہنے لگا اے ابوالقاسم! ذرا میرے پاس تشریف لائیں میں نے کہا حضرت! پہلے سے تو آپ نے کوئی اطلاع نہیں کی اس شخص نے

کہا جی ہاں، میں نے اللہ تعالیٰ سے سوال کیا کہ وہ میرے دل کو میرے لیے متحرک کرے میں نے کہا وہ تو ہو گیا اب تمہاری کیا حاجت ہے؟ اس نے کہا نفس کی بیماری اس کا علاج کب بنے گی؟ میں نے کہا جب تو نفس کی خواہش میں اس کی مخالفت کرے چنانچہ وہ اپنے نفس کی طرف متوجہ ہوا اور کہا اے نفس! سن لے میں نے تجھے اس بات کے ساتھ سات بار جواب دیا لیکن تو نے انکار کیا اور کہا کہ میں حضرت جنید بغدادی سے ہی سنوں گا تو اب تم نے سن لیا پھر وہ شخص چلا گیا اور میں نے اسے پہچان نہ سکا۔

حضرت یزید رفاشی رحمہ اللہ فرماتے ہیں دنیا میں مجھ سے ٹھنڈا پانی دھور کر دتا کہ میں آخرت میں اس سے محروم نہ رہوں ایک شخص نے حضرت عمر بن عبدالعزیز رحمہ اللہ سے عرض کیا کہ میں کب گفتگو کروں؟ انہوں نے فرمایا جب تمہیں خاموشی کی تمنا ہو۔ پوچھا میں خاموش کب رہوں؟ فرمایا جب تم گفتگو کرنا چاہو۔ حضرت علی المرتضیٰ رضی اللہ عنہ فرماتے ہیں جس آدمی کو جنت کا شوق ہو وہ دنیا میں خواہشات سے الگ رہے۔ حضرت مالک بن دینار رحمہ اللہ بازار میں چکر لگاتے جب کسی چیز کو دیکھتے اور اس کی خواہش پیدا ہوتی تو اپنے نفس سے فرماتے فہر کر اللہ کی قسم میں تجھے اس لیے روکتا ہوں کہ میں تجھے اپنے نزدیک بڑا سمجھتا ہوں تو علماء حکماء کا اس بات پر اتفاق ہے کہ آخرت کی سعادت کا راستہ صرف اور صرف اپنے نفس کو خواہش سے روکنا اور خواہشات کی مخالفت کرنا ہے لیکن اس بات کی تفصیل کہ کونسی خواہشات کو چھوڑا جائے اور کونسی خواہشات کو نہ چھوڑا جائے اس بات کا ادراک ہماری گذشتہ گفتگو سے ہو سکتا ہے۔

ریاضت کا خلاصہ اور راز یہ ہے کہ نفس اس چیز سے نفع حاصل نہ کرے جو قبر میں پائی نہیں جاتی ہاں ضرورت کے مطابق صحیح ہے لہذا کھانے، نکاح، لباس، مکان اور ہر اس چیز پر اکتفا کرے جس کی طرف مجبور ہو اور یہ بھی حاجت اور ضرورت کی مطابق ہو کیونکہ اگر وہ کسی چیز سے نفع حاصل کرے گا تو اس سے مانوس ہوگا پھر جب فوت ہو جائے گا تو اس کی وجہ سے دنیا کی طرف رجوع کی تمنا کرے گا اور دنیا کی طرف لوٹنے کی تمنا وہی کرتا ہے جس کا آخرت میں کسی حال میں کوئی حصہ نہ ہو اور اس سے چھٹکارا اسی صورت میں ہو سکتا ہے جب دل اللہ تعالیٰ کی معرفت اور اس کی محبت میں مشغول ہو اس میں غور و فکر کرے اور دنیا سے تعلق توڑ کر اس سے تعلق جوڑے اور اس بات پر اللہ تعالیٰ کی مدد کے بغیر قادر نہیں ہو سکتا اور دنیا سے اسی قدر پر اکتفا کرے جو ذکر و فکر سے مانع نہ ہو اور جو شخص حقیقتاً ایسا نہ کر سکے وہ اس کے قریب جائے اور اس سلسلے میں لوگ چار قسم ہیں ایک وہ شخص جس کا دل اللہ تعالیٰ کے ذکر میں مشغول ہوتا ہے اور وہ دعا کی ضرورتوں کے علاوہ دنیا کی طرف متوجہ نہیں ہوتا وہ صدیقین میں سے ہے اور اس رتبے تک طویل ریاضت اور عرصہ دراز تک خواہشات سے صبر کرنے کی صورت میں پہنچتا ہے۔

دوسری قسم کے لوگ وہ ہیں جن کے دل دنیا میں ڈوبے ہوئے ہیں اور ان کے دل میں ذکر خداوندی باقی نہیں رہتا۔



محض زبانی بات ہوتی ہے یعنی وہ زبان سے ذکر کرتے ہیں دل سے نہیں یہ لوگ ہلاک ہونے والے ہیں۔  
 تیزا وہ شخص ہے جو دنیا اور دین دونوں میں مشغول ہوتا ہے لیکن اس کے دل پر دین ہی غالب ہوتا ہے اس شخص کا  
 جہنم کی آگ میں داخل ہونا ضروری ہے لیکن چونکہ اس کے دل پر ذکر خداوندی کا غلبہ ہوتا ہے لہذا اس سے جلد ہی نجات  
 پائے گا۔

چوتھی قسم کے لوگ وہ ہیں کہ ایک شخص دین و دنیا دونوں میں مشغول ہوتا ہے لیکن اس کے دل پر دنیا غالب  
 ہے وہ زیادہ دیر تک جہنم کی آگ میں رہے گا لیکن بہر حال وہاں سے نکلے گا کیوں کہ اس کے دل میں جو اللہ تعالیٰ کا ذکر  
 ہے وہ قوی ہے اور وہ دل کی گہرائیوں سے ذکر کرتا تھا اگرچہ اس کے دل پر دنیا کا ذکر زیادہ غالب تھا یا اللہ! ہم ذلت و  
 رسوائی سے تیری پناہ چاہتے ہیں بے شک تجھ سے پناہ مانگی جاتی ہے۔

بعض اوقات کوئی شخص کہتا ہے کہ مباح چیز سے لطف اندوز ہونا بھی مباح ہے لہذا اس لطف اندوزی کی  
 وجہ سے وہ کس طرح اللہ تعالیٰ سے دور ہوگا لیکن یہ کمزور خیال ہے بلکہ دنیا کی محبت ہر گناہ کی بنیاد اور ہر نیکی سے دوری کا  
 سبب ہے اور وہ مباح جو حاجت سے باہر (زائد) ہو وہ بھی دنیا ہی سے ہے اور یہ دوری کا سبب ہے یہ بات دنیا  
 کی مذمت کے بیان میں آئے گی۔

حضرت ابراہیم خواص رحمہ اللہ فرماتے ہیں میں ایک مرتبہ لکام پٹری پر تھا میں نے انار دیکھا تو میرے دل میں اس کی  
 خواہش پیدا ہوئی میں نے ایک انار لے کر اس کو توڑا تو وہ کھٹا تھا میں چلا گیا اور اسے چھوڑ دیا پھر میں نے ایک شخص کو زمین  
 پر پڑا ہوا دیکھا اس پر پھڑپھڑی جمع ہو گئی تھیں میں نے اسے سلام کیا تو اس نے کہا اے ابراہیم! وعلیک السلام میں نے  
 پوچھا آپ نے مجھے کیسے پہچانا؟ اس نے کہا جو شخص اللہ تعالیٰ کو پہچان لیتا ہے اس پر کوئی چیز مخفی نہیں ہوتی۔ میں نے  
 کہا مجھے ایسا معلوم ہوتا ہے کہ آپ کو اللہ تعالیٰ سے ایک خاص تعلق ہے اگر آپ اللہ تعالیٰ سے سوال کریں تو وہ آپ کو ان  
 بھڑوں سے بچا دے اس نے کہا میں آپ کو بھی خدارسید دیکھتا ہوں اگر آپ اللہ تعالیٰ سے سوال کرتے تو وہ آپ کو  
 انار کی خواہش سے بچا لیتا بھڑوں کی اذیت دنیا میں ہی ہے لیکن انار کی خواہش سے پیچھے والا رنج آخر دی ہے، فرماتے  
 ہیں اسے چھوڑ کر آگے چلا گیا۔

حضرت سری سفلی رحمہ اللہ فرماتے ہیں چالیس سال سے میرا نفس مطالبہ کر رہا ہے کہ میں بروٹی کو کھجور کے شیرے میں  
 تر کر کے کھاؤں لیکن میں نے نہیں کھائی۔

اس سے معلوم ہوا کہ آخرت کے راستے پر چلنے کے لیے دل کی اصلاح اس وقت تک نہیں ہو سکتی جب تک آدمی  
 اپنے نفس کو مباح چیزوں کی لذت سے نہ روکے کیوں کہ نفس حبیب بعض مباح چیزوں سے نہ روکا جائے تو وہ ممنوع  
 اور حرام چیزوں کی خواہش کرنے لگتا ہے جو شخص اپنی زبان کو غیبت اور فضول باتوں سے روکنا چاہتا ہو تو اس پر لازم

ہے کہ اللہ تعالیٰ کے ذکر اور دین کی باتوں کے علاوہ خاموشی اختیار کرے حتیٰ کہ اس سے کلام کی خواہش مر جائے وہ دم حق کے ساتھ گفتگو کرے اب اس کی خاموشی عبادت بھی ہوگی اور گفتگو بھی۔

اور جب آنکھ کی عادت بن جائے کہ وہ ہر اچھی چیز کو دیکھتی ہے تو وہ حرام چیزوں کو دیکھنے سے محفوظ نہیں رہے باقی تمام خواہشات کا بھی یہی حکم ہے کیونکہ حلال و حرام دونوں کی خواہشات کی بنیاد ایک ہی ہے اور بندے پر واجب ہے حرام سے خواہش کو روکے لہذا اگر وہ حاجت کی مقدار کا عادی نہیں ہوگا تو اس پر شہوت و خواہش غالب ہو جائیں تو مباح چیزوں کی آفات میں پڑے یہ ایک مصیبت ہے اور اس کے علاوہ بے شمار آفات ہیں جو اس سے بھی بڑی ہیں وہ یہ کہ نفس دنیا میں لذتوں سے خوش ہوتا اور ان کی طرف مائل ہوتا ہے ان سے مطمئن ہوتا اور اترتا ہے حتیٰ کہ وہ اپنے دے شخص کی طرح ہو جاتا ہے جسے اپنے نشہ سے افاقہ نہیں ہوتا اور دنیا میں یہ خوشی زہر قاتل ہے یہ رگوں میں داخل ہوتی ہے اور اس طرح دل سے خون اور غم نکل جاتا ہے نہ موت یاد رہتی ہے اور نہ قیامت کا ہونا ک منظر اور یہی دل کی موت ہے۔

ارشاد خداوندی ہے:

وَرَضَوْنَا الْحَيٰوةَ الدُّنْيَا وَاَطْمَأْنَنَّا بِهَا۔  
وہ لوگ دنیا کی زندگی پر راضی ہو گئے اور اس پر مطمئن بھی ہو گئے۔

اللہ تعالیٰ ارشاد فرماتا ہے:

وَمَا الْحَيٰوةُ الدُّنْيَا فِي الْآخِرَةِ اِلَّا مَتَاعٌ۔  
اور آخرت کے مقابلے میں دنیا کی زندگی ایک نفع بخش سامان ہے۔

ارشاد باری تعالیٰ ہے:

اعْلَمُوا اِنَّمَا الْحَيٰوةُ الدُّنْيَا لَعِبٌ وَلَهْوٌ  
وَزِينَةٌ وَتَفَاخُرٌ بَيْنَكُمْ وَتَكَاثُرٌ فِي  
الْاَمْوَالِ وَالْاَوْلَادِ (۱)

اور یہ سب کچھ قابلِ مذمت ہے اللہ تعالیٰ سے دعا ہے کہ اس سے محفوظ رکھے۔ اہل دل میں سے جو محتاط

(۱) قرآن مجید، سورۃ یونس آیت ۷

(۲) قرآن مجید، سورۃ زمر آیت ۲۱

(۳) قرآن مجید، سورۃ حدید آیت ۲۰



لوگ ہیں انہوں نے اپنے دلوں کا امتحان لیا تو دنیا سے خوشی کی حالت میں اسے سخت، سرکش اور اللہ تعالیٰ اور آخرت کے ذکر سے کم متاثر پایا اور جب حالت غم میں تجربہ کیا تو اسے نرم، صلہ، اور اللہ تعالیٰ کے ذکر کو قبول کرنے والا پایا تو انہوں نے جان لیا کہ ہمیشہ غمگین رہنے اور خوشی اور اترانے کے اسباب سے دور رہنے میں نجات ہے تو انہوں نے دل کو دینی نعمتوں سے دور رکھا اور اسے حلال و حرام ہر قسم کی خواہش سے صبر کی عازت، ڈالی اور یہ بات جان لی کہ حلال پر حساب، حرام پر عذاب اور متشابہ پر چھڑک ہوگی اور یہ بھی ایک قسم کا عذاب ہی ہے اور جس شخص کو قیامت کے دن حساب میں ڈالا گیا تو اسے گویا عذاب دیا گیا تو انہوں نے اپنے آپ کو اس کے عذاب سے بچایا اور خواہشات کی قید اور غلامی سے چھٹکارا حاصل کرتے ہوئے آزادی اور دنیا و آخرت کی دائمی بادشاہی تک پہنچے اللہ تعالیٰ کے ذکر سے مانوس ہوئے اس کی اطاعت میں مشغول ہوئے اور اپنے نفسوں سے وہ معاملہ کیا جو باز کو ادب سکھاتے وقت اس سے کیا جاتا ہے اسے وحشت اور اچھلنے کودنے سے مودب ہونے کی طرف پھیرا جاتا ہے یعنی اس کو پہلے اندھیرے گھڑی بند کیا جاتا ہے اور اس کی آنکھوں کو سی دیتے ہیں حتیٰ کہ وہ فضا میں اڑنا چھوڑ دیتا ہے اور اڑنے سے متعلق اپنی فطرت کو بھلا دیتا ہے پھر گوشت کے ذریعے اس میں نرمی پیدا کی جاتی ہے تاکہ وہ اپنے مالک سے یوں مانوس ہو جائے کہ وہ اس کے بلانے پر حاضر ہو جائے۔ اور اس کی آواز سن کر واپس لوٹ آئے اسی طرح نفس اس وقت تک اپنے رب اور اس کے ذکر سے مانوس نہیں ہوتا جب تک اس کی عادت کو پہلے پل گوشہ نشینی کے ذریعے ختم نہ کیا جائے تاکہ وہ مانوس چیزوں سے اپنے کان اور آنکھ کو محفوظ کر لے پھر دوسرے مرحلے میں اسے ذکر و ثنا کی عادت ڈالی جاتی ہے اور یہ گوشہ نشینی میں ہوتا ہے تاکہ اس پر دنیا اور باقی تمام خواہشات کے مقابلے میں اللہ تعالیٰ کے ذکر کے ساتھ انس اس پر غالب آجائے۔ ابتدا میں مرید پر یہ کام بھاری ہوتا ہے پھر آخر میں وہ اس سے لطف اندوز ہوتا ہے جس طرح بچے کو دودھ چھڑانا بڑا مشکل ہوتا ہے کیونکہ وہ ایک گھڑی بھی اس سے صبر نہیں کر سکتا اس لیے جب دودھ چھڑایا جاتا ہے تو وہ بہت روتا اور چھینا چلاتا ہے اور دودھ کی جگہ جو کھانا اس کے سامنے رکھا جاتا ہے وہ اس سے شدید نفرت ظاہر کرتا ہے لیکن جب بندہ رنج اسے دودھ سے روک دیا جائے تو اب اس پر ٹھوک کا غلبہ ہوتا ہے اور صبر کرنا مشکل ہو جاتا ہے لہذا وہ نہ چاہتے ہوئے بھی کھانا کھاتا ہے پھر وہ اس کی فطرت بن جاتی ہے اور اب اگر اسے مان کے پستان کی طرف لایا جائے تو نہیں آتا اور اسے چھوڑ دیتا ہے اور اسے کھانے سے انس ہو جاتا ہے۔

جانور کا بھی یہی حال ہے ابتدا میں وہ زین، لگام اور سواری سے بھاگتا ہے لیکن اس سے یہ کام زبردستی لیا جاتا ہے اور جس آزادی سے وہ مانوس ہوتا ہے اس سے اس کو چھڑانے کے لیے بیڑیاں وغیرہ ڈالی جاتی ہیں پھر وہ مانوس ہو جاتا کہ اسے جس جگہ چھوڑ دیا جائے تو وہ کسی قید و بند کے بغیر ٹھہر رہتا ہے۔

تو جمل طرح پرندے اور جانور کو مودب بنایا جاتا ہے اور اس کی تادیب کا طریقہ یہ ہے کہ اسے دینی لذتوں کو دیکھنے

اور ان سے مانوس ہونے سے روکا جاتا ہے بلکہ وہ تمام چیزیں جو موت سے نازل ہو جاتی ہیں ان سے بھی روکا جاتا ہے اور اسے کہا جاتا ہے کہ جس چیز سے تمہارا دل چاہے محبت کرو آخر کار وہ تم سے چھوٹ جائے گی۔ جب اسے معلوم ہو جاتا ہے کہ جو شخص کسی چیز سے محبت کرے بالآخر اسے اس کو چھوڑنا پڑتا ہے اور اسے اس شفت میں مبتلا ہونا پڑتا ہے لہذا اس کا دل اس کی محبت میں مشغول ہو جاتا ہے جو اس سے کبھی جدا نہیں ہوتی اور وہ اللہ تعالیٰ کا ذکر ہے کیوں کہ یہ اس کے ساتھ قبر میں بھی رہتا ہے اور جدا نہیں ہوتا تو یہ سب کچھ چند دن صبر کرنے سے کھل ہو جاتا ہے کیونکہ آخری زندگی کی مدت کے مقابلے میں دینی زندگی کم ہے اور ہر عقلمند آدمی سفر میں نیز کسی صنعت و شغل کے سیکھنے میں ایک مہینہ صبر کرتا ہے تاکہ اس سے ایک سال یا عمر بھر لطف اندوز ہو اور ابدی زندگی کے مقابلے میں پوری زندگی بیت کم ہے جس طرح دینی زندگی کے مقابلے میں ایک مہینہ بہت کم ہے لہذا صبر اور مجاہدہ چاہیے رات کو سفر کر کے منزل مقصود پر پہنچنے والے لوگ صبح کے وقت اپنی تعریف کرتے ہیں اور وہ رات کو سونے والوں کی ندامت سے بچ جاتے ہیں مجاہدہ اور ریاضت کا طریقہ ہر شخص کے لیے مختلف ہوتا ہے کیوں کہ احوال میں اختلاف ہے اور اس میں اصل یہ ہے کہ ہر شخص جس دینی سامان سے خوش ہوتا ہے وہ اسے چھوڑ دے جو آدمی مال پر خوش ہوتا ہے یا کسی مرتبے یا وعظ کی قبولیت، قضا اور حکمرانی کے ذریعے عزت کے حصول یا تدریس اور افادہ کے سلسلے میں شاگردوں کی کثرت سے خوش ہوتا ہے تو وہ شروع شروع میں اس بات کو چھوڑ دے جس پر وہ خوش ہوتا ہے اب اگر اس کو ان میں سے کسی چیز سے روک دیا جائے اور اس سے کہا جائے کہ اس سے روکنے کی وجہ سے تمہارا آخری ثواب کم نہیں ہوگا تو وہ اس سے نازا من ہو اور دکھ محسوس کرے تو یہ ان لوگوں میں سے ہے جو دینی زندگی پر خوش اور مطمئن ہوتے ہیں اور یہ بات اس کے حق میں ہلک ہے پھر جب وہ خوشی کے اسباب کو چھوڑ دے تو لوگوں سے علیحدگی اختیار کر لے اور اپنے دل کی نگرانی کرے حتیٰ کہ وہ صرف اللہ تعالیٰ کے ذکر و فکر میں مشغول ہو اور اس کے نفس میں جو خواہشیں اور وسوسے ظاہر ہوں ان کو دیکھتا رہے اور جو بھی کچھ ظاہر ہوا اسے اٹھاڑ پھینکے کیونکہ ہر وسوسے کا کوئی سبب ہوتا ہے اور اس وسوسے کا ازالہ اس سبب کو ختم کرتے سے ہوتا ہے لہذا اب باقی زندگی میں اسے اختیار کے رکھے کیوں کہ مجاہدہ نفس کی انتہا موت ہی ہے۔

### حسن اخلاق کی علامات

یہ بات جاننا چاہیے کہ ہر انسان اپنے عیبوں سے بے خبر ہوتا ہے جب وہ چھوڑنا بھی مجاہدہ کرتا ہے حتیٰ کہ وہ بڑے بڑے گناہوں کو چھوڑ دیتا ہے تو خیال کرتا کہ اس کا نفس مہذب اور اخلاق اچھے ہو گئے تو وہ مجاہدہ سے بے نیاز ہو جاتا ہے تو حسن خلق کی علامت کی وضاحت ضروری ہے کیونکہ حسن خلق ہی ایمان ہے اور بد اخلاق منافقت ہے اللہ تعالیٰ نے قرآن پاک میں مومنوں اور منافقین کی صفات کا ذکر فرمایا اور یہ اچھے اور برے اخلاق کے ثمرات و نتائج ہیں ہم ان میں سے کچھ بیان کرتے ہیں تاکہ تم حسن خلق کی نشانی جان لو۔



ارشاد خداوندی ہے:

قَدْ أَفْلَحَ الْمُؤْمِنُونَ الَّذِينَ هُمْ فِي صَلَاتِهِمْ  
خَاشِعُونَ وَالَّذِينَ هُمْ عَنِ اللَّغْوِ مُعْرِضُونَ  
وَالَّذِينَ هُمْ لِلزَّكَاةِ فَاعِلُونَ وَالَّذِينَ  
هُمْ لِفُرُوجِهِمْ حَافِظُونَ إِذَا عَسَىٰ  
أَزْوَاجُهُمْ أَوْ مَا مَلَكَتْ أَيْمَانُهُمْ فَإِنَّهُمْ  
غَيْرُ مُلْكُمِينَ هَٰ قَمِنَ ابْتِغَىٰ وَرَاءَ ذَٰلِكَ  
قَوْلُكَ هُمُ الْعَادُونَ هَ وَالَّذِينَ هُمْ لِمَالَتِهِمْ  
وَعَهْدِهِمْ رَاعُونَ هَ وَالَّذِينَ هُمْ عَلَىٰ صَلَاتِهِمْ  
يُحَافِظُونَ هَ أُولَٰئِكَ هُمُ الْوَارِثُونَ (۱)

اور اللہ تعالیٰ نے ارشاد فرمایا،

الْمُتَّقُونَ الْعَابِدُونَ الْحَامِدُونَ السَّائِدُونَ  
الذَّارِعُونَ السَّاجِدُونَ الْوَارِثُونَ بِالْمَعْرُوفِ  
وَالنَّاهُونَ عَنِ الْمُنْكَرِ وَالْحَافِظُونَ  
لِحُدُودِ اللَّهِ وَبَشِّرِ الْمُؤْمِنِينَ -

(۱۲)

اور ارشاد خداوندی ہے،

إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ  
وَجِلَتْ قُلُوبُهُمْ وَإِذَا بُلِغَتْ عَلَيْهِمُ  
آيَاتُهُ زَادَتْهُمْ إِيمَانًا وَعَلَىٰ رَبِّهِمْ  
يَتَوَكَّلُونَ الَّذِينَ يُقِيمُونَ الصَّلَاةَ وَمِمَّا  
رَزَقْنَاهُمْ يُنْفِقُونَ أُولَٰئِكَ هُمُ

بے شک ان مومنوں نے فلاح پائی جو اپنی نماز میں عاجزی  
کرتے ہیں اور وہ جو فضول کاموں سے منہ پھیرنے میں  
وہ لوگ جو زکوٰۃ ادا کرتے ہیں وہ لوگ جو اپنی بیویوں اور  
لوہڑیوں کے علاوہ اپنی شرمگاہوں کی حفاظت کرتے  
ہیں ان لوگوں پر کوئی ملامت نہیں جو اس کے علاوہ  
تلاش کرے وہی لوگ حد سے بڑھنے والے ہیں اور  
وہ لوگ جو اپنی امانتوں کی حفاظت کرنے والے ہیں اور  
وہ لوگ جو اپنی نمازوں کی حفاظت کرتے ہیں وہی لوگ  
(جنت کے) وارث ہیں۔

توبہ کرنے والے اللہ تعالیٰ کی عبادت کرنے والے حمد  
شنا کرنے والے روزہ رکھنے والے رکوع کرنے والے،  
سجدہ کرنے والے نیکی کا حکم دینے والے برائی سے روکنے  
والے اور اللہ تعالیٰ کی حدود کی حفاظت کرنے والے اور  
(اے محبوب) مومنوں کو خوشخبری کا سنائیں۔

صرف وہی لوگ (سچے) ایمان دار ہیں کہ جب اللہ تعالیٰ  
کا ذکر کیا جاتا ہے تو ان کے دل کانپ اٹھتے ہیں اور  
جب ان پر اللہ تعالیٰ کی آیات پڑھی جاتی ہیں تو ان کے  
ایمان بڑھ جاتے ہیں اور وہ صرف اپنے رب پر  
بھروسہ کرتے ہیں جو نماز قائم کرتے ہیں اور ہم نے ان کو

(۱) قرآن مجید، سورۃ المؤمنین آیت ۱۰

(۲) قرآن مجید، سورۃ توبہ آیت ۱۲

جو کچھ دیا اس میں سے خرچ کرتے ہی وہی لوگ سچے مومن ہیں

الْمُؤْمِنُونَ حَقًّا۔ (۱)

بیزاریتاد فرمایا:

وَعِبَادُ الرَّحْمَنِ الَّذِينَ يَمْشُونَ عَلَى الْأَرْضِ  
كَهَوْنًا وَإِذَا خَاطَبَهُمُ الْجُرُثُونَ قَالُوا سَلَامًا  
وَالَّذِينَ يَبِيتُونَ لِرَبِّهِمْ سُجَّدًا وَقِيَامًا  
وَالَّذِينَ يَقُولُونَ رَبَّنَا اصْرِفْ عَنَّا عَذَابَ  
جَهَنَّمَ إِنَّ عَذَابَهَا كَانَ غَرَامًا إِنَّهَا  
سَاءَ عَذَابٌ مُسْتَقَرًّا وَمُقَامًا وَالَّذِينَ إِذَا  
أَتَوْهُم مِّنْ قُرْبَىٰ قَالُوا لَا يَكُن مَّعَ  
بَيْنَ ذَٰلِكَ قُرَامًا وَالَّذِينَ لَا يَدْعُونَ مَعَ  
اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ  
اللَّهُ إِنَّ بِالْحَقِّ وَلَا يَزْنُونَ وَمَنْ يَفْعَلْ ذَٰلِكَ  
يُلْقِ اتَّامًا يُصْعَقُ لَهَا عَذَابٌ يَوْمَ الْقِيَمَةِ  
وَيُخْلَدُ فِيهِ مِمَّا نَاكَ مِنَ تَابٍ وَآمَنَ  
وَعَمِلَ عَمَلًا صَالِحًا فَأُولَٰئِكَ يُبَدِّلُ اللَّهُ  
سَيِّئَاتِهِمْ حَسَنَاتٍ وَكَانَ اللَّهُ غَفُورًا  
رَّحِيمًا وَمَنْ تَابَ وَعَمِلَ صَالِحًا فَلَا رَيْبَ  
يُتَوَّبُ إِلَى اللَّهِ مُتَابًا وَالَّذِينَ لَا يَشْهَدُونَ  
الزُّورَ إِذَا مَرُّوا بِاللَّغْوِ مَرُّوا كِرَامًا  
وَالَّذِينَ إِذَا ذُكِّرُوا بِآيَاتِ رَبِّهِمْ لَمْ  
يَخِرُّوا عَلَيْهَا صُمًّا وَعُمْيَانًا وَالَّذِينَ  
يَقُولُونَ رَبَّنَا هَبْ لَنَا مِنْ أَزْوَاجِنَا  
ذُرِّيَّةً قَرَّةً وَرَبِّنَا آمِينَ وَاجْعَلْنَا لِلْمُتَّقِينَ

اور رحمن کے بندے وہ ہیں جو زمین پر انکساری سے چلتے  
ہیں اور جب حامل ان سے بات کرتے ہیں تو وہ کہتے ہیں  
بس ہمارا سلام ہے اور وہ لوگ جو اپنے رب کے لیے  
سجدے اور قیام میں رات گزارتے ہیں اور وہ جو کہتے ہیں اے  
ہمارے رب ہم سے جہنم کا عذاب دور کر دے یقیناً اس  
کا عذاب ٹلنے والا نہیں یقیناً وہ قرار پائے اور کھڑے  
ہونے کی بہت بری جگہ ہے اور وہ لوگ کہ جب خرچ کرتے  
ہیں تو ضرورت سے زیادہ بھی خرچ نہیں کرتے اور اس میں  
تنگی بھی نہیں کرتے اور وہ اس کے درمیان اعتدال پر رہتے  
ہیں اور وہ لوگ جو اللہ تعالیٰ کے ساتھ کسی اور الہ کو نہیں  
پکارتے اور جس جان کو اللہ تعالیٰ نے حرام کیا، اسے  
ناحق قتل نہیں کرتے اور نہ بدکاری کرتے ہیں اور جو یہ  
کام کرے وہ یقیناً سزا پائے گا۔ اور اس پر قیامت  
کے دن عذاب کو بڑھا دیا جائے گا اور وہ اس میں  
ہمیشہ ہمیشہ ذلت کے ساتھ رہے گا سوائے اس کے  
کہ جو توبہ کرے اور ایمان لائے اور نیک کام کرتے ہیں  
ایسے لوگوں کی برائیوں کو اللہ تعالیٰ ٹیکوں سے بدل دے گا  
اور اللہ تعالیٰ بخشے والا اور رحم کرنے والا ہے اور جن  
نے توبہ کی اور نیک عمل کئے تو پھر اس نے اللہ سے ایسی  
توبہ کی جیسی کرنی چاہیے اور وہ بھولی گواہی نہیں دیتے  
اور جب وہ بیوہ لوگوں پر گزرتے ہیں تو عزت کے ساتھ



إِمَامًا هُوَ أُولَئِكَ يُجْزَوْنَ الْغُرْفَةَ بِمَا  
صَبَرُوا وَيُلْقَوْنَ فِيهَا تَحِيَّةً وَ  
سَلَامًا هُوَ خَلَدَيْنِ فِيهَا وَحَسَنَتْ  
مُسْتَقَرًّا وَمُقَامًا هُوَ قُلُّ مَا يَتَّبِعُونَ أَيْكُمْ  
رَبِّي نُوَلِّدُكُمْ فَتَدَكَّةً بَتُّكُمْ  
فَسَوْفَ يَكُونُ لِيَزَامَا -

(۱)

گزر جاتے ہیں اور وہ لوگ کہ جب انہیں ان کے رب کی  
آیات یاد دلاتی جائیں تو وہ ان پر ہرے اور اندھے ہو کر  
نہیں گرتے اور وہ جو کہتے ہیں اے ہمارے رب ہماری  
بیویوں اور ہماری اولاد سے آنکھوں کی ٹھنڈک عطا فرما  
اور ہمیں پرہیزگاروں کا پیشوا بنا دے وہ لوگ جنت کا سب  
سے بلند مقام حاصل کریں گے یہ ان کے صبر کا بدلہ ہے اور  
وہاں عزت و تحريم اور سلام کے ساتھ ان کی پیشوائی ہوگی  
وہ ہمیشہ اس میں رہیں گے ٹھہرنے کی کیا ہی اچھی جگہ اور کیا  
ہی اچھا مقام ہے آپ فرمادیں میرے رب کے ہاں تمہاری  
کچھ قدر نہیں اگر تم اسے نہ پکارو پس تم نے اسے جھٹلایا تو  
اب وہ عذاب تمہارے لیے لازم ہو گیا۔

تو جس شخص پر اس کی حالت شکوک ہو وہ اپنے آپ کو ان آیات پر پیش کرے ان تمام صفات کا پایا جانا اچھے اخلاق  
کی علامت ہے اور ان سب کا نہ پایا جانا بد اخلاقی کی نشانی ہے۔ اور بعض کا پایا جانا اور بعض کا معدوم ہونا بعض اخلاق کے  
وجود پر دلالت کرتا ہے لہذا جو کچھ حاصل ہوا اس کی حفاظت کرے اور جو حاصل نہیں ہے اس کے حصول میں مشغول ہو۔  
نبی اکرم صلی اللہ علیہ وسلم نے مومن کی بے شمار صفات بیان فرمائی ہیں اور ان تمام کے ساتھ اچھے اخلاق کی طرف  
شارع فرمایا آپ نے فرمایا:

الْمُؤْمِنُ يُحِبُّ رَجُلَهُ مَا يُحِبُّ لِنَفْسِهِ -

(۲)

مومن اپنے بھائی کے لیے وہی بات پسند کرتا ہے جو  
اپنے لیے پسند کرتا ہے۔

اور آپ نے ارشاد فرمایا:

مَنْ كَانَ يُؤْمِنُ بِاللَّهِ وَالْيَوْمِ الْآخِرِ  
فَلْيُكْرِمْ جَارَهُ (۳)

جو شخص اللہ تعالیٰ اور آخرت کے دن پر ایمان رکھتا ہے  
اسے چاہیے کہ اپنے پڑوسی کی عزت کرے۔

(۱) قرآن مجید سورۃ فرقان آیت ۲۴ تا ۲۷

(۲) صحیح بخاری جلد اول ص ۱۸۱ کتاب الایمان

(۳) صحیح بخاری جلد ۲ ص ۱۸۹ کتاب الادب

نیر ارشاد فرمایا:

مَنْ كَانَ يُؤْمِنُ بِاللَّهِ وَالْيَوْمِ الْآخِرِ  
فَلْيَقُلْ خَيْرًا أَوْ لِيَصْمُتْ - (۱)

جو شخص اللہ تعالیٰ اور آخرت کے دن پر ایمان رکھتا ہے  
اسے چاہیے کہ اچھی بات کرے یا خاموش رہے۔

اور آپ نے بتایا کہ مومنوں کی صفات میں اچھے اخلاق ہیں

رسول اکرم صلی اللہ علیہ وسلم نے فرمایا:  
أَكْمَلُ الْمُؤْمِنِينَ إِيمَانًا أَحْسَنُهُمْ  
أَخْلَاقًا - (۲)

مومنوں میں سے جس کا ایمان زیادہ کامل ہے اس کے  
اخلاق سب سے اچھے ہیں۔

اور آپ نے ارشاد فرمایا:

إِذَا رَأَيْتُمُ الْمُؤْمِنَ صَمُوتًا وَقَوْلًا فَادْنُوا  
مِنْهُ فَإِنَّهُ يَكْفِيَنَّ الْحِكْمَةَ - (۳)

جب کسی مومن کو خاموشی اور وقار کے ساتھ دیکھو تو اس  
کے قریب ہو جاؤ کیوں کہ اسے حکمت سکھائی  
جاتی ہے۔

اور ارشاد فرمایا:

مَنْ سَرَّتْهُ فَحَسَنَةٌ وَسَاءَتْهُ سَيِّئَةٌ  
فَهُوَ مُؤْمِنٌ - (۴)

جس شخص کو اس کی نیکیاں اچھی اور برائیاں، بری معلوم  
ہوں وہ مومن ہے۔

نبی اکرم صلی اللہ علیہ وسلم نے فرمایا:

لَا يَحِلُّ لِمُؤْمِنٍ أَنْ يُشِيرَ إِلَى أَخِيهِ بِنَظَرَةٍ  
تُؤْذِيهِ - (۵)

کسی مومن کے لیے جائز نہیں کہ وہ اپنے (مسلمان) کی طرف  
اذیت پہنچانے والی نظر سے دیکھے۔

اور ارشاد فرمایا:

لَا يَحِلُّ لِمُسْلِمٍ أَنْ يُرْوَعَ  
بِمُسْلِمٍ - (۶)

کسی مسلمان کے لیے جائز نہیں کہ وہ کسی (دوسرے)

(۱) مجمع بخاری جلد دوم ۸۸۹ کتاب الادب

(۲) مسند امام احمد بن حنبل جلد ۲ ص ۲۵۰ مرویات البیہقی

(۳) سنن ابن ماجہ ص ۱۱۱، الباب الزہد

(۴) المستدرک للحاکم جلد اول ص ۳۴ کتاب الایمان

(۵) کتاب الزہد والرقائق ص ۲۴۰ حدیث ۶۸۹



مسلمان کو ڈرائے۔

مُسْلِمًا۔ (۱)

نبی کریم صلی اللہ علیہ وسلم نے فرمایا:

إِنَّمَا يَتَجَالَسُ الْمُتَجَالِسِينَ بِأَمَانَةٍ  
اللَّهُ عَزَّ وَجَلَّ فَلَا يُجِلُّ لِرَحَدِهِمَا أَنْ  
يُفْشِيَ عَلَى أَخِيهِ مَا بَيَّكْرُهُ (۲)

یہ شک و ہمنشین اللہ تعالیٰ کی امانت کے ساتھ بیٹھتے  
ہیں تو ان میں سے کسی ایک کے لیے جائز نہیں کہ وہ  
دوسرے بھائی کے سامنے ایسی بات کرے جو اسے ناپسند ہو۔

بعض بزرگوں نے اچھے اخلاق کی علامات کو جمع کرتے ہوئے فرمایا کہ اس شخص میں جیسا زیادہ ہو، آزاد کم ہو، بھلائی زیادہ  
ہو زبان سچی، کلام قلیل، عمل زیادہ، لغزش کم اور فضول باتیں بھی کم ہوں، نیکو کار، میل جول رکھنے والا، باوقار، صابر و شاکر،  
راضی رضا، حلیم الطبع، پاکدامن، شفیق اور شہاش لبشاش ہو، نہ غیبت کرنے والا ہو اور نہ چغلی کھانے والا، نہ جلد باز ہو نہ  
حسد کرنے والا نہ ہی بخیل ہو، نہ گالی دینے والا ہو اور نہ ہی لعین طعن کرنے والا ہو۔ اللہ تعالیٰ کے لیے محبت کرے اور  
اس کے لیے نفرت کرے یہ اچھے اخلاق ہیں۔

نبی اکرم صلی اللہ علیہ وسلم سے مومن و منافق کی علامت کے بارے میں سوال کیا گیا تو آپ نے فرمایا۔

إِنَّ الْمُؤْمِنَ هِمَّتُهُ فِي الصَّلَاةِ وَالصِّيَامِ  
وَالْعِبَادَةِ وَالْمُنافِقُ هِمَّتُهُ فِي الطَّعَامِ  
وَالشَّرَابِ كَالْبَهِيمَةِ۔ (۳)

مومن کی ہمت نماز، روزے اور عبادت میں ہوتی ہے  
جب کہ منافق کی ہمت جانوروں کی طرف کھانے پینے  
میں ہوتی ہے۔

حضرت حاتم اصم رحمہ اللہ فرماتے ہیں مومن غور و فکر اور عبرت حاصل کرنے میں مصروف رہتا ہے جب کہ منافق صرف اور  
امید میں رہتا ہے۔

مومن اللہ تعالیٰ کے سوا ہر کسی سے ناہوس ہوتا ہے اور منافق اللہ تعالیٰ کے سوا ہر کسی سے امید لگائے بیٹھا ہوتا ہے  
مومن اللہ تعالیٰ کے سوا ہر کسی سے بے خوف ہوتا ہے جب کہ منافق اللہ تعالیٰ کے علاوہ ہر کسی سے ڈرتا ہے مومن اپنے مال کو دین  
کے لیے خرچ کرتا ہے جب کہ منافق اپنا دین، مال کے حصول کے لیے خرچ کرتا ہے مومن نیکی کرتا ہے اور روتا ہے جب کہ  
منافق برا ہی بھی کرتا ہے اور نہتا بھی ہے مومن گوشہ نشینی اور تنہائی کو پسند کرتا ہے جب کہ منافق میل جول اور مجلسوں  
کو پسند کرتا ہے مومن بیچ بوکرا اس کے خراب ہونے سے ڈرتا ہے جب کہ منافق بیخ کنی کر کے فصل کاٹنے کی امید کرتا ہے

(۱) مسند امام احمد بن حنبل جلد ۵ ص ۳۶۲ روایات اجمال من اصحاب رسول اللہ صلی اللہ علیہ وسلم

(۲) کتاب الزہد والرقائق ص ۲۴۱ حدیث ۶۹۱

مومن سیاست کے لیے امر اور نہی کرتا اور اصلاح کرتا ہے جب کہ منافق ریاست کے لیے امر و نہی کرتا ہے اور فساد ڈالتا ہے۔ (۱)

حسن خلق کا امتحان جن باتوں سے لیا جاتا ہے ان میں سے اذیت پر صبر کرنا اور ظلم برداشت کرنا ہے دوسروں کی بد اخلاقی کی شکایت اس کی اپنی بد اخلاقی پر دلالت کرتی ہے کیوں کہ اذیت برداشت کرنا بھی اچھا خلق ہے۔

ایک روایت میں ہے نبی اکرم صلی اللہ علیہ وسلم ایک دن تشریف لے جا رہے تھے اور حضرت انس رضی اللہ عنہ آپ کے ہمراہ تھے کہ راستے میں ایک اعرابی ملا اس نے آپ کو بہت سخت کھینچا اور آپ پر ایک نجرانی سخت کنارے والی چادر تھی حضرت انس رضی اللہ عنہ فرماتے ہیں میں نے دیکھا کہ سخت سخت کھینچنے کی وجہ سے نبی اکرم صلی اللہ علیہ وسلم کی گردن پر نشان پڑ چکا تھا اس نے کہا اے محمد (صلی اللہ علیہ وسلم) آپ کے پاس جو مال ہے اس میں سے مجھے عطا کیجئے نبی اکرم صلی اللہ علیہ وسلم اس کی طرف متوجہ ہوئے اور مسکرائے پھر اسے دینے کا حکم فرمایا۔ (۲)

جب قریش نے آپ کو بہت زیادہ اذیت پہنچائی اور مارا پیٹا تو آپ نے یوں دعا مانگی۔

اللَّهُمَّ اغْفِرْ لِقَوْمِي فَإِنَّهُمْ لَا يَعْلَمُونَ۔ (۳)

کہا گیا ہے یہ آپ نے یہ دعا غزوہ اُحد کے دن فرمائی تھی اسی لیے اللہ تعالیٰ نے آپ کے بارے میں یہ آیت نازل فرمائی۔  
وَإِنَّكَ لَعَلَىٰ خُلُقٍ عَظِيمٍ۔ (۴)

منقول ہے کہ حضرت ابراہیم بن ادھم رحمہ اللہ ایک دن کسی صحرا کی طرف تشریف لے گئے تو ایک سپاہی آپ کو ملا اس نے کہا تم غلام ہو؟ فرمایا ہاں اس نے کہا بستی کدھر ہے؟ آپ نے قبرستان کی طرف اشارہ فرمایا سپاہی نے کہا میں آبادی کے بارے میں پوچھ رہا ہوں آپ نے فرمایا وہ تو قبرستان ہے، یہ سن کر اسے غصہ آیا اور اس نے ایک ڈنڈا آپ کے سر میں دے مارا اور آپ کو زخمی کر کے شہر کی طرف لے آیا آپ کے ساتھ راستے میں ملے تو پوچھا یہ کیا ہوا؟ سپاہی نے سب کچھ بیان کر دیا کہ انہوں نے یہ بات کہی ہے لوگوں نے کہا یہ تو حضرت ابراہیم بن ادھم رحمہ اللہ ہیں سپاہی گھوڑے سے اترا اور آپ کے ہاتھوں اور پاؤں کو چومنے لگا پھر آپ سے پوچھا گیا کہ آپ نے یہ کیوں کہا کہ میں غلام ہوں فرمایا اس نے مجھ سے یہ نہیں پوچھا کہ تو کس کا بندہ ہے بلکہ صرف یہ کہا کہ تو بندہ ہے تو میں نے کہا ہاں کیونکہ میں اللہ تعالیٰ کا بندہ ہوں۔ جب اس نے میرے سر میں

(۱) سیاست جسے مراد قدرت خلق ہے وہ سیاست نہیں جس کا مظاہرہ آجکل ہو رہا ہے ۱۲ ہزاروی

(۲) مسند امام احمد بن حنبل جلد ۲ ص ۲۱۰ روایت انس

(۳) صحیح بخاری جلد اول ص ۵۹ کتاب الانبیاء۔

(۴) قرآن مجید، سورۃ ن آیت ۴۔



ملائوں میں رہے اللہ تعالیٰ سے اس کے لیے جنت کا سوال کیا عرض کیا گیا جب اس نے آپ پر ظلم کیا تو آپ نے اس کے لیے دعا کیوں مانگی؟ فرمایا مجھے معلوم تھا کہ اس مصیبت پر مجھے ثواب ملے گا تو میں نے مناسب نہ سمجھا کہ مجھے تو اچھا اجر ملے اور اس کو عذاب ہو۔

حضرت ابو عثمان مہری رحمہ اللہ کو ایک دعوت میں بلایا گیا اور دعوت دینے والا آپ کو آزمانا چاہتا تھا جب آپ اس کے گھر پہنچے تو اس نے کہا اس وقت مجھ سے کچھ انتظام نہ ہو سکا حضرت ابو عثمان واپس لوٹ گئے جب تھوڑی دُور تک گئے تو اس نے دوبارہ بلایا اور کہا اسے استاذ واپس چلے جائیے، حضرت ابو عثمان پھر واپس ہو گئے اس نے تیسری مرتبہ بلایا اور کہا حاضر پر قناعت کیجئے، آپ واپس لوٹ گئے جب دروازے تک پہنچے تو اس نے پہلے کی طرح کہا آپ واپس ہو گئے پھر چوتھی مرتبہ بلایا اور لوٹایا اس نے کئی مرتبہ اس طرح کیا لیکن آپ میں ذرا بھر کوئی تبدیلی نہ آئی تو وہ آپ کے قدموں میں گر پڑا اور کہا اسے استاذ میں آپ کو آزمانا چاہتا تھا آپ کہتے اچھے اخلاق کے مالک میں آپ نے فرمایا تم نے جو کچھ مجھ سے دیکھا وہ تو نکتے کا خلق ہے کہ جب اسے بلایا جاتا ہے آ جاتا ہے اور جب دُھکا را جاتا ہے تو چلا جاتا ہے۔

ان ہی کے بارے میں منقول ہے کہ ایک دن آپ ایک گلی سے گزرے تو کسی آپ پر راکھ کا ایک ٹپ پھینک دیا آپ اپنی سواری سے اترے اور سجدہ شکر بجالائے پھر اپنے کپڑوں سے راکھ جھاڑی اور کچھ نہ کہا عرض کیا گیا کہ آپ نے راکھ ڈالنے والے کو جھڑکا کیوں نہیں؟ فرمایا جو شخص آگ کا مستحق ہو اور اس پر راکھ پڑے تو اسے غصے میں نہیں آنا چاہیے۔

مروئی ہے کہ حضرت علی بن موسیٰ رضا رحمہ اللہ کا رنگ سانولا تھا کیوں کہ ان کی والدہ سیاہ فام تھیں اور نیشاپور میں آپ کے دروازے پر ایک حمام تھا آپ جب حمام میں داخل ہونا چاہتے تو حمام والے آپ کے لیے حمام کو خالی کر دیتے ایک دن آپ داخل ہوئے تو حمام والے نے دروازہ بند کر دیا اور کسی کام کے لیے چلا گیا ایک رشتاقی شخص آیا اور دروازہ کھول کر اندر داخل ہو گیا اور کپڑے اتار کر اندر چلا گیا اس نے حضرت علی بن موسیٰ رضا رحمہ اللہ کو دیکھا تو انہیں حمام کا ایک خادم خیالی کرتے ہوئے کہا انہیں اور میرے لیے پانی لائیں حضرت علی بن موسیٰ رضا رحمہ اللہ اٹھے اور اس کی ہر بات کی تعمیل کرنے لگے حمام والا آیا تو رشتاقی کے کپڑے دیکھے نیز حضرت علی بن موسیٰ کے ساتھ اس کی گفتگو سنی تو خوف کے مارے بھاگ گیا اور ان دونوں کو اسی حالت میں چھوڑ دیا جب حضرت علی بن موسیٰ رحمہ اللہ باہر تشریف لائے تو حمام والے کے بارے میں دریافت فرمایا عرض کیا گیا کہ وہ اس صورت حال سے گھبرا کر بھاگ گیا ہے آپ نے فرمایا اسے بھاگنا نہیں چاہیے تھا گناہ اس شخص کا ہے جس نے اپنا پانی رنظہ سیاہ لونڈی کے پاس رکھا اپنے باپ کی طرف اشارہ کیا۔

ایک روایت میں ہے کہ حضرت عبداللہ خیاط اپنی دوکان پر بیٹھتے تھے اور ایک مجوسی جوان کا مخالف تھا ان سے کپڑے سلوانا تھا آپ جب اس کے لیے کوئی کپڑا بیٹے تو وہ کھوٹے درہم دیتا حضرت ابو عبداللہ رحمہ اللہ اس سے لے لیتے اور اسے کچھ بھی نہ کہتے اور نہ ہی واپس لٹاتے ایک دن اتفاق سے آپ کسی کام کے لیے چلے گئے مجوسی آیا اور اس نے آپ کو نہ

آیا اور اس نے آپ کو نہ پایا اس نے اجرت آپ کے شاگرد کے حوالے کر دی اور اپنا کپڑا انگا شاگرد نے دیکھا تو معلوم ہوا کہ یہ کھڑا ہے چنانچہ واپس کر دیا جب حضرت ابو عبد اللہ واپس تشریف لائے تو اس نے واقعہ بیان کیا انہوں نے فرمایا تم نے بڑا کام کیا یہ مجوسی ایک سال سے میرے ساتھ یہی معاملہ کرتا چلا آیا ہے میں اس پر صبر کرتا ہوں اور اس سے درہم لے کر کنویں میں ڈال دیتا ہوں تاکہ وہ ان کے ذریعے کسی مسلمان کو دھوکہ نہ دے۔

حضرت یوسف بن اسباط رحمہ اللہ نے فرمایا کہ حسن اخلاق کی علامات دس باتیں ہیں اخلاص کم کرنا، اچھی طرح انصاف کرنا، انتقام نہ لینا، جو برائیاں ظاہر ہوں ان کی اچھی تاویل کرنا معذرت کرنا، اذیت برداشت کرنا، اپنے نفس کو ملامت کرنے رہنا دوسروں کی عیب جوئی کی بجائے اپنے عیب تلاش کرنا چھوٹے بڑے سے کشادہ پیشانی سے پیش آنا اپنے سے بچلے اور اوپر والے درجے کے لوگوں سے نرم کلام کرنا۔

حضرت سہل رحمہ اللہ سے حسن خلق کے بارے میں پوچھا گیا تو انہوں نے فرمایا اس کا کم از کم درجہ تکلیف برداشت کرنا بد نہ لینا ظالموں پر رحم کرنا، ان کے لیے بخشش مانگنا اور ان پر شفقت کرنا ہے حضرت اخف بن قیس رحمہ اللہ سے پوچھا گیا کہ آپ نے بردباری کس سے سیکھی ہے؟ فرمایا حضرت قیس بن عاصم رحمہ اللہ سے، پوچھا گیا کہ وہ کس قدر بردبار تھے؟ فرمایا وہ اپنے گھر میں بیٹھے ہوئے تھے کہ ایک لونڈی ان کے پاس سیخ لائی جس پر کباب تھے وہ اس کے ہاتھ سے گر کر آپ کے ایک چھوٹے بچے پر جا پڑی اور وہ مر گیا لونڈی گھبرا گئی تو انہوں نے فرمایا ڈرنے کی ضرورت نہیں ہے اللہ تعالیٰ کی رضا کے لیے تجھے آزاد کیا۔ کہا گیا ہے کہ حضرت ادیس قرنی رضی اللہ عنہ کو جب بچے دیکھتے تو آپ کو پتھر مار تے لیکن آپ ان سے فرماتے اے میرے بھائیو! اگر مارنا ضروری ہی ہے تو چھوٹے چھوٹے پتھر مارو تاکہ میری پنڈلی سے خون نہ نکلے اور میں نماز سے رُک نہ جاؤں۔

ایک شخص نے حضرت اخف بن قیس رحمہ اللہ کو گالی دی تو آپ نے اسے کوئی جواب نہ دیا وہ آپ کے پیچھے چھپ چلا تھا جب محلے کے قریب پہنچے تو پتھر گئے اور فرمایا اگر تمہارے دل میں کوئی اذیت ہے تو وہ بھی کہہ دے تاکہ محلہ کے ناسمجھ لوگ تمہاری بات سن کر تمہیں اذیت نہ پہنچائیں۔

ایک روایت میں ہے حضرت علی المرتضیٰ رضی اللہ عنہ نے ایک غلام کو بلایا تو اس نے جواب نہ دیا دوسری اور پھر تیسری بار بلایا تو بھی جواب نہ دیا آپ اس کی طرف کھڑے ہوئے تو اس کو بیٹھا ہوا پایا فرمایا اے غلام! تم نے میری آواز نہیں سنی تھی؟ اس نے عرض کیا سنی تھی، فرمایا پھر تو نے میری بات کیوں نہ مانی؟ اس نے کہا میں آپ کی طرف سے سزا سے بے خوف تھا لہذا سستی ہو گئی فرمایا جاؤ اللہ تعالیٰ کے لیے آزاد ہے۔

ایک عورت نے حضرت مالک بن دینار رحمہ اللہ سے کہا اے ریاکار! آپ نے فرمایا اے فلاں عورت! تو نے میرا وہ نام نکال دیا جسے اہل بصرہ جھوٹے کہتے تھے۔



حضرت یحییٰ بن زباید حارثی رحمہ اللہ کا ایک نہایت بدخلق غلام تھا لوگوں نے عرض کیا آپ اسے کیوں رکھتے ہیں؟ فرمایا اس لیے کہ اسے بردباری سکھاؤں۔

تو یہ وہ نفوس قدسیہ میں جو ریاضت کی وجہ سے ڈھیلے ہو گئے اور ان کے اخلاق اختلال پھاگئے کھوٹ اور کینے وغیرہ سے ان کا باطن پاک ہو گیا اور اس کے نتیجے میں وہ اللہ تعالیٰ کی تقدیر پر راضی ہو گئے یہی اخلاقِ حسنہ کی انتہا ہے کیوں کہ جو شخص اللہ تعالیٰ کے کام کو ناپسند کرتا ہے اور اس پر راضی نہیں ہوتا وہ نہایت بد اخلاق ہے تو ان لوگوں کے ظاہر پر علامات واضح ہو گئیں جیسا کہ ہم نے ذکر کیا اگر کوئی شخص اپنے اندر یہ علامات نہ پائے تو وہ اپنے نفس کے بارے میں دھوکے میں نہ رہے کہ وہ جس مخلوق سے موصوف ہے بلکہ اسے چاہیے کہ ریاضت اور مجاہدے میں مشغول رہے یہاں تک کہ اچھے اخلاق کے درجہ پر پہنچ جائے کیوں کہ یہ بہت بلند درجہ ہے اسے صرف مقربین اور صدیقین ہی پاسکتے ہیں۔

## بچوں کی ریاضت تادیب اور اخلاقِ حسنہ کی تربیت

یہ بات جان لیجئے کہ بچوں کی تربیت اور تہذیب سب سے اہم اور مؤکد بات ہے بچہ والدین کے پاس امانت ہے اس کا پاک دل ایک ایسا نفیس جوہر ہے جو ہر نقش اور صورت سے خالی ہے لہذا وہ ہر نقش کے قابل ہے اور اسے جس طرف مائل کیا جائے اسی طرف مائل ہو سکتا ہے اگر اسے اچھی باتوں کی تعلیم دی جائے اور ان کی عادت ڈالی جائے تو اس کی نشوونما اسی انداز میں ہوگی اور وہ دنیا اور آخرت میں نیک بخت ہوگا نیز اس کے ثواب میں اس کے ماں باپ اس کے اساتذہ اور تربیت کرنے والے تمام لوگ شریک ہوں گے اور اگر اس کو برائی کی عادت پڑ گئی اور جانوروں کی طرح اسے ویسے ہی چھوڑ دیا گیا تو وہ بد بختی کا شکار ہوگا اور ہلاک ہو جائے گا اور اس کا گناہ اس کے مربی اور سرپرست پر ہوگا۔

اللہ تعالیٰ نے ارشاد فرمایا:

يَا أَيُّهَا الَّذِينَ آمَنُوا خُذُوا نَفْسَكُمْ وَآهْلِيكُمْ  
كُنَّا - (۱)

جب بچے کو دنیا کی آگ سے بچانے کی تاکید کی جاتی ہے تو آخرت کی آگ سے بچانا نہایت ضروری ہے اور بچانے کی صورت یہ ہے کہ اسے ادب سکھایا جائے اور اس کو مہذب بنایا جائے نیز اسے اچھے اخلاق سکھائے۔ اسے بُرے ساتھیوں سے دور رکھے عیش پسندی کی عادت نہ ڈالے اور تربیت و زینت اور بناؤ سنگھار وغیرہ کی محبت اس کے دل میں پیدا نہ ہونے دے اس طرح جب وہ بڑا ہوگا تو اپنی عمر کو ضائع کرے گا اور یوں وہ ہمیشہ کے لیے ہلاک ہو جائے گا بلکہ

مناسب یہ ہے کہ شروع سے ہی اس پر نگاہ رکھے کسی نیک خاتون کی پرورش میں دے اور اس کا دودھ پلائے ایسی عورت جو دیندار ہو اور حلال کھاتی ہو۔ کیونکہ عرام سے حاصل ہونے والے دودھ میں برکت نہیں ہوتی اب جب اس بچے کا آغاز اس احرام دودھ سے ہو گا تو اس کے ضمیر میں خباثت بھر جائے گی اور اس کی طبیعت خبیث چیزوں کی طرف مائل ہو جائے گی۔

اور پھر جب اس میں کچھ سمجھاری دیکھے تو اچھی طرح نگرانی کرے اس میں تمیز اور سمجھاری کی علامت جہاں کا ظہور ہے کیونکہ جب وہ جا کرتے ہوئے بعض کاموں کو چھوڑ دیتا ہے تو اس کی بنیادی وجہ یہ ہوتی ہے کہ اس میں عقل کا نور چمک رہا ہے حتیٰ کہ وہ بعض چیزوں کو دوسری بعض کی نسبت برا سمجھتا ہے اور یوں وہ کسی چیز سے جیا کرتا ہے اور کسی سے نہیں یہ اللہ تعالیٰ کی طرف سے ایک تحفہ ہے اور ایک خوشخبری ہے جو اخلاق کے اعتدال اور دل کی صفائی پر دلالت کرتی ہے اور اسے بلوغت کے وقت کمال عقل کی خوشخبری دی جاتی ہے لہذا جو بچہ جیا کرنے والا ہوتا ہے اس کی طرف سے بے پرواہی اختیار نہ کی جائے بلکہ اس کے اس جیا یا سمجھاری کی وجہ سے اس کو ادب سکھایا جائے۔

شروع شروع میں بچے پر جو صفات غالب آتی ہیں وہ کھانے کی خواہش ہوتی ہے لہذا اس کو اس کے ادب سکھائے جائیں مثلاً یہ کہ وہ کھانا دائیں ہاتھ سے لے، لیتے وقت اس پر ہیم انڈر پڑھے، اپنے سامنے سے کھائے اور دوسروں سے پہلے کھانے کی جلدی نہ کرے کھانے کی طرف چوری چوری نہ دیکھے اور نہ ہی کھانے والے کو اسی طرح دیکھے کھانا جلدی جلدی نہ کھائے بلکہ اچھی طرح چبائے پے درپے لقمہ نہ ڈالے ہاتھوں اور کپڑوں کو (سائین وغیرہ سے) بھر نہ دے کبھی کبھی ٹوکھی روٹی کھانے کی عادت بھی ڈالے تاکہ وہ سالن کو ضروری نہ سمجھ لے اس کے سامنے زیادہ کھانے کی برائی بیان کرے اور ایسے شخص کو جانوروں سے تشبیہ دے اور اس کے سامنے زیادہ کھانے والے بچے کی مذمت کرے اور ادب کے ساتھ نیز کم کھانے والے بچے کی تعریف کرے دوسروں کو کھانا اس کی نگاہ میں اچھا قرار دے اپنی پرواہ کم کرنے اور جوں جوں اسی پر قناعت کرنے کی تعلیم و تربیت کرے۔

بچے کے دل میں خالص سفید غیر ریشمی کپڑوں کی محبت ڈالی جائے اور اس کے دل میں بٹھایا جائے کہ اسی قسم کے کپڑے (ریشمین اور ریشمی کپڑے) پہنا عورتوں اور بچڑوں کا کام ہے جب کہ مرد اس سے نفرت کرتے ہیں یہ بات بار بار بتائی جائے۔ جب بچے کو ریشمی یا رنگ دار کپڑا پہنے ہوئے دیکھے تو اس سے نفرت کا اظہار کرے اور اس کی مذمت کرے نیز بچے کو ان بچوں سے دور رکھے جو ناز و نعمت اور عیاشی کے عادی ہیں اور عمدہ کپڑے پہنتے ہیں۔

تیز اس شخص کے ساتھ میل جول سے بھی منع کرے جس سے اس کی رغبت پیدا ہو، کیوں کہ بچے کو ابتدائی عمر میں کھل چھوڑ دیا جائے تو وہ عام طور پر بد اخلاق ہو جاتا ہے جھوٹ بولنے والا، جاسد، چور، چغل خور، فضول باتیں کرنے والا، ہنسنے والا، مکار اور بے پرواہ بن جاتا ہے اور ان تمام باتوں سے اسے تب ہی روکا جاسکتا ہے جب اس کی صحیح تربیت



کی جائے۔ اس کے بعد اسے مدرسے میں بھیجا جائے تاکہ وہ قرآن پاک، احادیث مبارکہ اور نیک لوگوں کے واقعات سیکھے اور یوں اس کے دل میں نیک لوگوں کی محبت گھر کر جائے اور ایسے اشعار سے اسے دُور رکھے جن میں عشق اور اہل عشق کا ذکر ہو، اور ایسے ادیبوں سے بھی دُور رکھے جو اس کام کو طرافتِ طبع خیال کرتے ہیں کیونکہ اس طرح بچے کے دل میں فساد کا بیج بویا جائے گا۔

پھر جب بچے سے اچھے اخلاق اور عمدہ افعال ظاہر ہوں تو اسے کچھ نہ کچھ انعام دیا جائے، اس کے کام پر خوشی کا اظہار کیا جائے اور لوگوں کے سامنے اس کی تعریف کی جائے اور اگر کبھی کبھار ایک آدھ بار اس بچے سے اس کے خلاف کوئی عمل صادر ہو تو اس سے چشم پوشی کرنی چاہیے اس کی پروہ پوشی کرے اور اس پر ظاہر نہ ہونے دے کہ اسے باپ کو کسی شخص کا ایسا کام کرنا اچھا لگتا ہے بالخصوص جب بچہ خود اسے چھپانا چاہتا ہو اس صورت میں یہ بھی چھپانے کی کوشش کرے کیوں کہ اس کے اظہار سے بعض اوقات بچے کو جسارت ہو جاتی ہے حتیٰ کہ وہ اس راز کے کھلنے کی کوئی پرفاہ نہیں کرتا اور اگر دوبارہ وہ ایسا کام کرے تو علیحدگی میں اسے سزا دے اور اسے تاکید کرے کہ آئندہ ایسا نہ ہو اور واضح کرے کہ اس نے بہت بڑی حرکت ہے اور بتائے کہ اگر آئندہ ایسا کرو گے تو لوگوں کے سامنے ذلیل و رسوا ہو جاؤ گے اور ہر وقت اسے جھڑکنا نہ رہے اس طرح وہ ملامت کا عادی ہو جائے گا۔ اور بڑی باتوں کی عادت پڑ جائے گی اور اس کے دل میں ان باتوں کی کوئی وقعت نہیں ہوگی۔

باپ کو چاہیے کہ بچے کے ساتھ کلام کرتے ہوئے مناسب طریقہ اختیار کرے اور کبھی کبھی جھڑکے اور یاں بھی اسے بڑی باتوں سے روکے اور باپ کا خوف دلانے والا یہ کہ اگر تمہارے والد کو پتہ چل گیا تو وہ تمہیں سزا دے گا مناسب ہے کہ بچے کو دن کے وقت سونے سے روکے کیوں کہ اس سے سستی پیدا ہوتی ہے لیکن رات کے وقت سونے سے نہ روکے البتہ نرم و گداز بستر نہ دیا جائے تاکہ اس کے اعضاء مضبوط ہو جائیں اور بدن موٹا نہ ہو جائے ورنہ وہ آرام طلب ہو جائے گا بلکہ اسے بستر، لباس اور کھانے میں آرام طلبی چھوڑنے کی عادت ڈالی جائے۔

بچے کو پوشیدہ طور پر کوئی کام کرتے سے بھی روکنا چاہیے کیونکہ جب وہ کوئی کام چھپ کر کرتا ہے تو اس کا نظریہ یہی ہوتا ہے کہ یہ برا کام ہے اس لیے سامنے کام کرتے کی عادت ہوگی تو برے کام کو چھوڑ دے گا بچے کو دن کے وقت ورزش اور پیدل چلنے کی عادت ڈالنی چاہیے تاکہ اس پر سستی غالب نہ آجائے اور اسے اس بات کی عادت ڈالی جائے کہ وہ ہاتھ پاؤں کھول کر تیز تیز نہ چلے اور نہ ہاتھوں کو ٹٹکائے رکھے بلکہ سینے کے ساتھ ملا کر رکھے۔

باپ کی طرف سے جو کچھ ملتا ہے اس کے ذریعے اپنے ساتھیوں پر غرور و تکبر کا اظہار کرنے سے اسے منع کیا جائے بلکہ اپنے کھانے، لباس، خنجر اور دوات کے ذریعے اپنی برتری نہ جتائے تو واضح اور دوسرے ساتھیوں کی عزت کرنے اور

ان کے ساتھ گفتگو میں نرمی اختیار کرنے کی عادت ڈالی جائے اور اسے بچوں سے کوئی چیز لینے سے روکا جائے اور اگر وہ امیر زادہ ہے تو اسے سمجھایا جائے کہ تمہارا کام دینا ہے لیٹا نہیں۔ اور اسی میں تمہاری بلندی ہے۔ اور لینے میں ذلت و رسوائی ہے اور اگر وہ کسی غریب کا بیٹا ہے تو اسے بتایا جائے کہ لالچ اور دوسروں سے کچھ لینا ذلت ہے اور یہ کتے کا طریقہ ہے کیونکہ وہ لقمے کے انتظار میں دم ہلاتا ہے اور اس کی لالچ کرتا ہے خلاصہ یہ ہے کہ بچے کے سامنے سونے اور چاندی کی محبت اور ان کی لالچ کو برا قرار دے اور اسے سانپوں اور بچھوؤں کی نسبت سونے چاندی کی لالچ سے زیادہ ڈرائے کیوں کہ بچوں بلکہ بڑوں کے لیے بھی سونے چاندی کی محبت اور طمع زہر سے بھی زیادہ نقصان دہ ہے۔

بچے کو اس بات کی عادت ڈالے کہ وہ کسی مجلس میں نہ تو تھوکے اور نہ ناک صاف کرے اور نہ ہی دوسروں کی موجودگی میں جھائی لے نہ کسی کی طرف ہتھ کرے اور نہ پاؤں کے اوپر پاؤں رکھے، تھوڑی کے نیچے ہتھیلی نہ رکھے اور نہ بازو کو سر کا ٹکیہ بنائے کیونکہ یہ سستی کی علامت ہے بچے کو بیٹھنے کا طریقہ سکھائے، زیادہ گفتگو سے منع کرے اور اس پر واضح کرے کہ یہ بات بے حیائی کی دلیل ہے اور کہنے لوگوں کی اولاد پر طریقہ اختیار کرتی ہے قسم اٹھانے سے بالکل منع کر دے سچی قسم ہو یا چھوٹی، تاکہ اسے بچپن میں ہی اس کی عادت ڈالے کہ وہ اسی وقت گفتگو کرے جب کسی سوال کا جواب دینا ہو اور وہ بھی سوال کے مطابق ہو۔ اور جب کوئی دوسرا گفتگو کر رہا ہو تو اچھی طرح سنے جب کہ وہ اس سے عمر میں بڑا ہو اپنے سے بڑے کی تعلیم کے لیے کھڑا ہو اور اسے بیٹھنے کے لیے جگہ دے اور خود اس کے سامنے بیٹھے۔

بچے کو لغو اور فحش کلام نیز لعن طعن اور گالی گلوچ سے منع کرے اور اس قسم کی حرکت کرنے والوں سے میل جول رکھنے سے بھی روکے کیونکہ بڑی صحبت سے بھی ایسی باتیں پیدا ہو جاتی ہیں۔

(بچے کو سمجھائے کہ) جب اسے استاد مارے تو وہ چنچ و پکار نہ کرے اور نہ کسی سے شفاش کروائے بلکہ صبر کرے اور اسے بتائے کہ صبر کرنا بہادر لوگوں کا طریقہ ہے اور نہ زیادہ شور شراب نہ کرنا غلاموں اور عورتوں کا طریقہ ہے۔

مکتب سے واپسی پر اسے اچھا کھیل کھیلنے کی اجازت دے دینی چاہیے تاکہ وہ سکول کی تھکاوٹ سے کچھ آرام پائے کیوں کہ بچہ کھیلنے سے نہیں تھکتا اور اگر بچے کو کھیل کود سے روکا جائے اور اسے مسلسل پڑھنے پر لگایا جائے تو اس کا دل مرجاتا ہے اور طبیعت کی تیزی ختم ہو جاتی ہے اور زندگی تلخ ہو جاتی ہے حتیٰ کہ وہ اس (تعلیم) سے جان چھڑانے کے لیے ہانے تلاش کرتا ہے بچے کو ماں باپ، استاد اور مربی کی فرمانبرداری کی تعلیم دے اسی طرح ہر اس شخص کی اطاعت کا سبق دیا جائے جو اس سے بڑا ہے چاہے وہ قریبی رشتہ دار ہو یا کوئی اجنبی۔ نیز بڑوں کو تعلیم کی نظر سے دیکھے۔ اور ان کے سامنے نہ کھیلے۔

جب بچہ کچھ سمجھداری کی عمر کو پہنچ جائے تو اب طہارت اور نماز سے اس کی غفلت کو نظر انداز نہ کرے اور اسے بعض دنوں میں روزہ رکھنے کا حکم دے تیز اسے کہے کہ وہ ریشمی کپڑوں اور سونے سے بچے بلکہ اسے شریعت کے تمام ضروری احکام سکھائے



اسے چوری اور حرام خوری سے نفرت دلانے، نیز خیانت، جھوٹ، بدکلامی اور ہر اس بات سے ڈرانے جو بچوں پر غالب آتی ہے۔ جب بچوں کی یوں نشوونما ہوگی تو ممکن ہے کہ بلوغت کے قریب وہ ان امور کے اسرار و رموز سے واقف ہو جائیں۔ اب اس کے سامنے ذکر کرے کہ کھانے و پانے کی طرح ہیں۔ اور ان کا مقصد جسم کو عبارت خداوندی پر قوت پہنچانا ہے اور دنیا کی کوئی اصل نہیں کیونکہ یہ باقی رہنے والی نہیں نیز موت دنیا کی نعمتوں کو ختم کر دیتی ہے یہ دنیا گزرگاہ ہے مستقل ٹھہرنے کی جگہ نہیں آخرت مستقل ٹھکانہ ہے گزرگاہ نہیں ہر وقت موت کا منتظر رہنا چاہیے نیز عقل مندادی وہ ہے جو دنیا سے آخرت کے لیے سامان حاصل کرتا ہے حتیٰ کہ اللہ تعالیٰ کے ہاں اس کا درجہ بلند ہو جاتا ہے، اور جنت کی وسعتوں سے لطف اندوز ہوتا ہے۔

جب نشوونما اچھی طرح ہوگی تو بالغ ہونے وقت یہ باتیں اچھی طرح اثر انداز ہوں گی اور پھر یہ کیکر کی طرح ہوں گی اور اگر اس کے خلاف نشوونما ہو جاتی کہ بچہ کھیل کود، فحش کلامی، بے حیائی، کھانے لباس، زینت کی حرص اور اس پر فخر کو اختیار کرے تو اس کے دل پر قبول حق کا کوئی اثر نہ ہوگا جس طرح خشک دیوار مٹی کو قبول نہیں کرتی — خلاصہ یہ ہے کہ رکوں کی ابتدائی تربیت ضروری ہے کیونکہ بچے اپنے جوہر تخلیق کے اعتبار سے خیر و شر دونوں کو قبول کرتے ہیں اور اب ماں باپ انہیں کسی ایک جانب مائل کرتے ہیں نبی اکرم صلی اللہ علیہ وسلم نے ارشاد فرمایا۔

کُلُّ مَوْلُودٍ يُكَدُّ عَلَى الْفِطْرَةِ وَإِنَّمَا آبَوَاءُ  
يُيَهُودِيْنِهِ أَوْ نَصْرَانِيْنِهِ أَوْ يَمَجَسَّانِيْنِهِ (۱)  
ہر بچہ فطرت اسلام پر پیدا ہوتا ہے اور اس کے ماں باپ اسے یہودی یا عیسائی یا مجوسی بنا دیتے ہیں۔  
حضرت سہیل بن عبداللہ تستری رحمہ اللہ فرماتے ہیں میں تین سال کی عمر کا تھا کہ رات کے وقت اٹھ کر اپنے ماموں حضرت محمد بن سوار رحمہ اللہ کو نماز پڑھتے دیکھا ایک دن انہوں نے مجھ سے فرمایا کیا تو اس اللہ تعالیٰ کو یاد نہیں کرتا جس نے تجھے پیدا فرمایا؟ میں نے پوچھا میں اسے کس طرح یاد کروں؟ فرمایا جب لیٹنے لگو تو تین بار زبان کو حرکت دے بغیر محض دل میں یہ کلمات کہو۔  
اللہ مَعِيَ اللہ مَآظِرُ لِي اللہ شَهِيدٌ۔  
اللہ تعالیٰ میرے ساتھ ہے اللہ تعالیٰ مجھے دیکھتا ہے اور اللہ تعالیٰ میرا گواہ ہے۔

فرماتے ہیں میں نے چند راتیں یہ کلمات پڑھے اور پھر ان کو بتایا انہوں نے فرمایا ہر رات سات مرتبہ پڑھو، میں نے ایسا ہی کیا اور پھر ان کو مطلع کیا فرمایا ہر رات گیارہ مرتبہ یہ کلمات پڑھو فرماتے ہیں میں نے اسی طرح پڑھا تو میرے دل میں اس کی لذت معلوم ہوئی جب ایک سال گزر گیا تو میرے ماموں نے کہا میں نے جو کچھ تمہیں سکھایا ہے اسے یاد کرو اور قبر میں جانے تک ہمیشہ پڑھتے رہنا یہ تمہیں دنیا اور آخرت میں نفع دے گا۔

فرماتے ہیں میں نے کئی سال تک ایسا کیا تو میں نے اپنے اندر اس کا مزہ پایا۔

پھر ایک دن میرے ماموں نے فرمایا اسے سہل! اللہ تعالیٰ جس شخص کے ساتھ ہو، اسے دیکھنا سو اور اس کا گواہ ہو، کیا وہ اس کی نافرمانی کرتا ہے؟ اپنے آپ کو گناہ سے بچاؤ۔ میں تنہائی میں یہ ذکر کرتا رہا پھر انہوں نے مجھے مکتب میں بھیج دیا میں نے سوچا کہیں میرے ذکر میں خلل نہ آجائے لہذا استاذ سے یہ شرط مقرر کر لی کہ میں ان کے پاس جا کر صرف ایک گھنٹہ پڑھوں گا اور واپس آجاؤں گا پھر میں نے مکتب میں جا کر قرآن پاک سیکھا اور حفظ کیا اس وقت میں چھ یا سات سال کا تھا۔ میں روزانہ روزہ رکھتا بارہ سال تک میں جو کی روٹی کھاتا رہا تیرہ سال کی عمر میں مجھے ایک مسئلہ پیش آیا میں نے گھر والوں سے کہا کہ مجھے بصرہ والوں کے پاس بھیج دیں تاکہ میں ان سے اس مسئلے کا حل دریافت کروں میں بصرہ میں آیا اور وہاں کے علماء کے بارے میں پوچھا لیکن ان میں سے کسی نے مجھے ثنائی جواب نہ دیا پھر میں عبادان کی طرف چلا گیا وہاں ایک صاحب ابو حبیب حمزہ بن ابی عبد اللہ عبادانی کے نام سے معروف تھے میں نے ان سے مسئلہ پوچھا تو انہوں نے مجھے جواب دیا میں ایک عرصہ تک ان کے پاس رہا ان کے کلام سے نفع حاصل کرتا اور ان سے آداب سیکھتا پھر میں تستر (مقام) کی طرف آگیا میں نے اپنی روزی کا انتظام یوں کیا کہ میرے لیے ایک درہم کے ایک فرق (چار کلو) جو خریدے جاتے اور انہیں پس کر روٹی پکائی جاتی میں ہر رات سحری کے وقت ایک اوقیہ حرام روٹی کھاتا جس میں نہ نمک ہوتا اور نہ ہی سالن، یہ ایک درہم مجھے سال بھر کے لیے کافی ہوتا۔

پھر میں نے ارادہ کیا کہ تین دن مسلسل روزہ رکھوں گا اور اس کے بعد افطار کروں گا۔ پھر پانچ دن، پھر سات اور پھر پچیس دنوں کا مسلسل روزہ رکھا بیس سال تک یہی طریقہ رہا پھر میں نے کئی سال تک سیروسیاحت کی واپس تشریف آیا تو جب تک اللہ تعالیٰ نے چاند شب بیلیری اختیار کر لی حضرت امام احمد رحمہ اللہ فرماتے ہیں میں نے انہوں نے مرتے دم تک نمک استعمال کرتے ہوئے نہیں دیکھا۔

## مرید بننے کی شرائط، مجاہدے کے مقدمات اور ریاضت کے راستے ہیں

### مرید کی تدریجی ترقی

جو شخص اپنے دل سے آخرت کا یقینی مشاہدہ کر لیتا ہے وہ لازماً آخرت کی کھیتی کا ارادہ کرنے والا اس کا شوق ہو جاتا ہے اس کے راستوں پر چلتا ہے اور دنیا کی نعمتوں اور ان کی لذتوں کو حقیر جانتا ہے کیونکہ جس شخص کے پاس ایک منکا سو اور وہ کوئی نفیس جوہر دیکھ لے تو اب اسے منکے کی رغبت نہیں رہتی اور جوہر کے بدلے میں اسے بیچنے کا ارادہ مضبوط ہو جاتا ہے۔

جو شخص آخرت کی کھیتی کا ارادہ نہیں کرتا اور نہ ہی اللہ تعالیٰ کی ملاقات کا طالب ہے تو اس کا مطلب یہ ہے کہ وہ اللہ تعالیٰ



اور آخرت کے دن پر ایمان نہیں رکھنا اور ایمان سے مراد محض دل کا خیال اور زبان پر کلمہ شہادت کا جاری ہونا نہیں۔  
 کہ اس میں صدق و اخلاص نہ ہو ایسا ایمان تو اس شخص کے قول کی طرح ہے جو اس بات کی تصدیق کرتا ہے کہ جو ہر شے  
 سے بہتر ہے لیکن وہ جو ہر شے کے لفظ کو جانتا ہے اس کی حقیقت کا علم نہیں رکھتا اور اس قسم کی تصدیق کرنے والا حبِ شے  
 سے محبت کرتا ہے تو اب اسے نہیں چھوڑتا اور جو ہر شے کے لیے اسے کوئی زیادہ شوق نہیں ہوتا۔ تو معلوم ہوا کہ سلوک کے بغیر  
 اللہ تعالیٰ تک رسائی نہیں ہوتی اور ارادے کے بغیر سلوک نہیں ہوتا اور ارادے کے راستے میں ایمان کا نہ ہونا رکاوٹ ہے  
 اور عدم ایمان کا سبب راستہ دکھانے والوں، یاد دلانے والوں اور علماء کا نہ پایا جانا ہے جو طریقت کی طرف راہنمائی کرتے  
 ہیں دنیا کی حقارت اور اس کے فانی ہونے سے خبردار کرتے ہیں آخرت کے معاملات کی عظمت اور دوام سے آگاہ کرتے  
 ہیں لوگ تو غافل ہیں وہ اپنی خواہشات میں غرق ہو گئے اور خوابِ غفلت میں پڑے ہوئے ہیں علمائے دین میں سے کوئی ایسا  
 نہیں جو ان کو جگانے اور اگر کوئی جگانے والا ان کو خوابِ غفلت سے بیدار کرتا ہے تو وہ اپنی جہالت کی وجہ سے سلوک سے  
 عاجز ہوتا ہے اب اگر وہ علماء سے راستہ پوچھتا ہے تو ان کو خواہشات کی طرف مائل اور صحیح راستے سے ہٹے ہوئے  
 پاتا ہے اب اس کے ارادے کی کمزوری راستے سے ناواقفیت اور علماء کا خواہشات کے مطابق بات کرنا اللہ تعالیٰ کے  
 راستے کا ساکین سے خالی ہونے کا سبب بن گیا اور حجبِ مطلوب پر دے میں ہو، دلیلِ گم ہو، خواہشِ غالب ہو، طالبِ غافل  
 تو منزل تک پہنچنا ممکن ہوتا ہے اور راستہ لازمًا خالی رہتا ہے اب اگر کوئی شخص خود بخود اس سے آگاہ ہو جائے یا دوسرے  
 کے بتانے سے اسے آگاہی حاصل ہو اور اس کے لیے آخرت کی کھیتی اور اس کی تجارت کا ارادہ براہِ گنجہ ہو تو اسے معلوم  
 ہونا چاہیے کہ اس کے لیے کچھ شرائط ہیں کہ ارادے سے پہلے ان کا پایا جانا ضروری ہے اور اس کے لیے ایک پکڑنے  
 کی چیز ہے جسے مضبوطی سے پکڑنا ضروری ہے ایک قلعہ ہے جس میں اپنے آپ کو محفوظ رکھنا لازمی ہے تاکہ وہ دشمنوں  
 سے جو راہِ زن میں، امن میں رہے اور سلوک کے دوران کچھ وظائف کو اختیار کرنا بھی ضروری ہے۔  
 ارادے سے پہلے جن شرائط کا پایا جانا ضروری ہے وہ اس پر دے کو اٹھا دینا ہے جو اس کے اور اللہ تعالیٰ  
 کے درمیان ہے کیونکہ مخلوق کا حق سے محروم ہونا درمیان میں کئی پردوں کے حائل ہونے کی وجہ سے ہوتا ہے اور  
 راستے میں رکاوٹ ہوتی ہے۔  
 ارشادِ خداوندی ہے:

اور ہم نے ان کے آگے رکاوٹ کھڑی کر دی اور ان کے  
 پیچھے بھی رکاوٹ رکھ دی پس ہم نے ان کو ڈھانپ لیا تو وہ  
 نہیں دیکھتے۔

وَجَعَلْنَا مِنْ بَيْنِ أَيْدِيهِمْ سَدًّا وَمِنْ خَلْفِهِمْ  
 سَدًّا فَأَعْشَيْنَا سُفُوهًا فَهُمْ لَا يَبْصُرُونَ

(۱)

(۱) قرآن مجید، سورۃ یسین، آیت ۹

مرید اور حق کے درمیان چار قسم کی رکاوٹیں ہیں۔

(۱) مال، (۲) اجاہ و مرتبہ (۳) تقلید (۴) معصیت (گناہ) مال کا حجاب اس وقت اٹھتا ہے جب وہ اسے اپنی ملک سے نکال دیتا ہے حتیٰ کہ اس کے پاس ضرورت کے مطابق باقی رہتا ہے کیونکہ جب تک اس کے پاس ایک درہم بھی ہوگا اس کا دل اس کی طرف متوجہ رہے گا اور اسی کی قید میں ہوگا۔ اور یوں وہ اللہ تعالیٰ سے پرہیز میں رہے گا۔ اور جاہ و مرتبہ کا حجاب دُور کرنے کی صورت یہ ہے کہ اس مقام و مرتبہ سے دُور رہے یعنی تواضع اختیار کرے خاموشی کو ترجیح دے شہرت کے اسباب سے دُور رہے اور ایسے اعمال کرے کہ مخلوق کو اس سے نفرت ہو جائے۔ تقلید کا حجاب اس طرح دُور ہوتا ہے کہ مذاہب کا تعصب چھوڑ دے اور ”لا الہ الا محمد رسول“ کے معنی کی تصدیق کرے اور اس کی صداقت کو ثابت کرنے کی حرص کرے یعنی اللہ تعالیٰ کے سوا کوئی چیز اس کی معبود نہ ہو اور انسان کا سب سے بڑا معبود تو اس کی خواہش ہوتی ہے لہذا خواہشات کو چھوڑ دے جب وہ یہ طریقہ اختیار کرے گا تو جس اعتقاد کو اس نے دوسروں کی تقلید میں حاصل کیا تھا اس کی حقیقت واضح ہو جائے گی تو اس کی حقیقت کو مجاہد کے ذریعے حاصل کیا جائے جھگڑوں کے ذریعے نہیں، اور اگر اس پر اس شخص کا تعصب غالب ہوگا جس کا وہ معتقد ہے اور اس کے دل میں کسی اور کی گنجائش نہیں رہے گی تو یہ اس کے لیے تین اور حجاب ہوگا کیونکہ مرید کے لیے یہ شرط نہیں کہ وہ کسی خاص مذہب کا ہی ہو۔

معصیت (گناہ) بھی ایک حجاب ہے جو توبہ اور زیادتیوں کے خاتمے اور آئندہ گناہ نہ کرنے کے پختہ ارادے سے اٹھ جاتا ہے۔ نیز گزشتہ گناہوں پر ندامت ہو، لوگوں کے حقوق واپس دیئے جائیں اور مخالف کو راضی کیا جائے کیونکہ جو شخص صحیح طور پر توبہ نہ کرے اور ظاہری گناہ کو نہ چھوڑے اور اس کے باوجود کشف کے ذریعے دین کے اسرار پر مطلع ہونا چاہے وہ اس شخص کی طرح ہے جو قرآن پاک کے اسرار اور اس کی تفسیر سے آگاہ ہونا چاہتا ہے حالانکہ اس نے اب تک عربی لغت نہیں سیکھی کیونکہ پہلے قرآن پاک کی عربی کا ترجمہ ضروری ہے پھر اس سے اس کے معانی کے اسرار کی طرف ترقی کرے اسی طرح شروع اور آخر میں ظاہر و شریعت کے مطابق درستگی ضروری ہے اس کے بعد اس کی گہرائی اور اسرار رموز کی طرف ترقی کرے۔

جب مرید پہلے ان چار شرائط کو اختیار کرے اور مال و مرتبہ سے خالی ہو جائے تو وہ اس شخص کی طرح ہوگا جس نے طہارت حاصل کی اور وضو کر کے حدیث کو ختم کیا اور وہ نماز کے لائق ہو گیا اب وہ کسی امام کا محتاج ہے جس کی اقتدا کرے اسی طرح مرید بھی کسی شیخ اور استاد کا حاجت مند ہوتا ہے جس کی اقتدا کرے تاکہ وہ اسے سیدھے راستے کی راہنمائی کرے کیونکہ دین کا راستہ نہایت گہرا ہے اور شیطان راستے زیادہ بھی ہیں اور ظاہر بھی، لہذا جس آدمی کا کوئی مرشد نہ ہو جو اس کی راہنمائی کرے تو شیطان لازماً اسے اپنے راستوں پر لے جاتا ہے جو شخص ہلاک کرنے والی وادیوں کے



ستون پر کسی محافظ کے بغیر چلتا ہے وہ اپنے آپ کو ہلاک کرتا ہے اور وہ اپنی ذات پر بھروسہ کرتا ہے جس طرح وہ درخت جو  
 درخت خود اگتا ہے وہ جلد ہی خشک ہو جاتا ہے اور اگر وہ کچھ عرصہ باقی رہے اور پتے بھی نکال لے پھر بھی پھل نہیں دیتا لہذا ان (اندکوزہ  
 ) شرائط کو حاصل کرنے کے بعد مرید کو اپنے مرشد پر اعتماد ہونا چاہیے وہ اس کے دامن کو اس طرح مضبوطی سے پکڑے جس  
 طرح نابینا شخص دریا کے کنارے پرے جانے والے کو پکڑتا ہے یعنی اپنے آپ کو مکمل اس کے حوالے کر دیتا ہے اس کی اتباع  
 سے کچھ بھی باقی نہیں رہتا اور نہ ہی وہ چھوڑتا ہے اور یہ بات جان لینا چاہیے کہ اگر اس کا مرشد غلطی کرے تو اس غلطی میں اس  
 کا فائدہ اس نفع سے زیادہ ہے جو تنہا در سب چلنے کی صورت میں حاصل ہوتا ہے جب اس قسم کا مرشد مل جائے تو اس مرشد  
 کو چاہیے کہ وہ اپنے مرید کو ایسی پناہ گاہ اور مضبوط قلعے میں بٹھادے کہ وہ ڈاکوؤں سے محفوظ رہے اور یہ قلعے چار چیزیں ہیں۔  
 نوشتہ نشینی، خاموشی، بھوک اور بیداری۔ اس طرح وہ راہزنوں سے محفوظ رہے گا کیونکہ مرید کا مقصد اپنے دل کی اصلاح ہے  
 تاکہ اس کے ذریعے اپنے رب کا شاہد کر سکے اور اس کے قرب کے لائق ہو جائے۔

جہاں تک بھوک کا تعلق ہے تو اس سے دل کا خون کم اور سفید ہو جاتا ہے اور سفیدی میں ہی اس کا نور ہے علاوہ ازیں  
 اس (بھوک) سے دل کی چربی پگھل جاتی ہے اور یہ دل کی نرمی کا باعث ہے اور یہ نرمی مکاشفہ کی چابی ہے جس طرح دل کی  
 سختی حجاب کا باعث ہے اور جب دل کا خون کم ہوتا ہے تو دشمن کا راستہ تنگ ہو جاتا ہے کیوں کہ اس کی گزر گاہیں وہ  
 رگیں ہیں جو خواہشات سے بھری ہوتی ہیں۔

حضرت عیسیٰ علیہ السلام نے فرمایا:

”اے میرے ساتھیو! اپنے پیٹوں کو بھوکا رکھو تاکہ تمہارے دل تمہارے رب کو دیکھیں۔“

حضرت سہیل بن عبد اللہ تستری رحمہ اللہ فرماتے ہیں۔

چار خصلتوں کے بغیر ابدال کا مرتبہ حاصل نہیں ہوتا پیٹ کو بھوکا رکھنا بیداری اختیار کرنا، خاموش رہنا اور لوگوں سے  
 دور رہنا۔ تو دل کو روشن کرنے کے سلسلے میں بھوک کا فائدہ ایک ظاہری بات ہے اس پر تجربہ گواہ ہے شہوتیں کے خاتمے  
 کے باب میں اس کا ذکر آئے گا بیداری، دل کو روشن کرتی ہے نیز اس کو صاف اور منور کر دیتی ہے اور جس قدر بھوکا سے  
 حاصل ہوا تھا اس کی وجہ سے اس میں اضافہ ہو جاتا ہے اب دل چمکتے ہوئے ستارے یا صاف شفاف شیشے کی طرح  
 ہوتا ہے اور اس میں جمال حق چمکتا ہے۔ اور آخرت کے بلند درجات نیز دنیا کی حقارت اور آفات دیکھی جاسکتی ہیں اس  
 طرح دنیا سے امراض اور آخرت کی طرف توجہ بکل ہو جاتی ہے بیداری بھی بھوک کا نتیجہ ہوتی ہے کیوں کہ سیر ہو کر کھانے کی صورت  
 میں بیداری ممکن نہیں ہوتی اور نیند دل کو سخت اور مردہ کر دیتی ہے ہاں ضرورت کے مطابق ہو تو کوئی حرج نہیں۔ اور یہ  
 اور یہ غیبی اسرار کے کشف کا سبب ہے ابدال کی صفت میں کہا گیا ہے کہ ان کا کھانا فاقے کے وقت، نیند غلیبہ کی صورت میں  
 اور کلام ضرورت کے وقت ہوتا ہے۔ حضرت ابراہیم خواص رحمہ اللہ نے فرمایا۔ ستر صدیقین اس بات پر متفق ہیں کہ نیند کی

کثرت کا سبب زیادہ پانی پینا ہے خاموشی، گوشہ نشینی کی صورت میں آسان ہوتی ہے لیکن گوشہ نشین اس شخص کو دیکھنے سے بچ نہیں سکتا جو اس کے لیے کھانے پینے اور اس کے معاملات کے انتظامات کرتا ہے تو اسے چاہیے کہ ضرورت کے مطابق ہی گفتگو کرے کیوں کہ گفتگو دل کو مشغول کر دیتی ہے اور دلوں میں گفتگو کی حرص بہت زیادہ ہوتی ہے کیوں کہ وہ اس سے راحت محسوس کرتا ہے اور ذکر و فکر کے لیے علیحدگی اختیار کرنے سے تھک جاتا ہے تو خاموشی سے عقل مضبوط ہوتی ہے اور تقویٰ حاصل ہوتا ہے خلوت کا فائدہ یہ ہے کہ اس سے مشاغل ختم ہو جاتے ہیں۔

نیز کان اور آنکھ پر کنٹرول ہوتا ہے کیونکہ یہ دونوں عضو دل کی دہلیز ہیں اور دل حوض کی طرح ہے جس میں نہروں کے حوالے سے ناپسندیدہ اور گدلا پانی گرتا ہے اور رہاضت کا مقصود یہ ہے کہ اس حوض کو ان پانیوں سے خالی کیا جائے نیز جو مٹی جی ہوئی ہے اسے بھی نکالا جائے تاکہ اصل حوض سے پانی جاری ہو اور اس سے صاف اور پاک پانی نکلے تو جب تک نہریں کھلی ہوں گی حوض میں سے پانی کیسے نکلے گا اس طرح تو ہر وقت کم ہونے والے پانی کی نسبت آنے والا پانی زیادہ ہوگا۔

لہذا ضرورت سے نمائد باتوں سے حواس کو کنٹرول کیا جائے اور یہ اسی صورت میں ہو سکتا ہے جب وہ کسی اندھیرے کمرے میں خلوت اختیار کرے اور اگر اسے کوئی اندھیرا کمرہ میسر نہ ہو تو وہ اپنے سر کو گریبان میں لپیٹ دے یا کوئی چادر وغیرہ لپیٹ لے اس قسم کی حالت میں وہ حق کی آواز سے گاد اور جلال ربوبیت کا مشاہدہ کرے گا کیا تم نہیں دیکھتے کہ نبی اکرم صلی اللہ علیہ وسلم کو جب خطاب ہوا تو آپ اسے حالت میں تھے۔ (۱)

ارشاد خداوندی ہے :

يَا أَيُّهَا الْمُؤْمِنُونَ (۱)

اور فرمایا :

يَا أَيُّهَا الْمُدْثِرُ (۲)

اے کھل اور ڈھنے والے !

تو یہ چار باتیں ڈھال اور قلعہ ہیں ان کے ذریعے راہزموں کو دور کیا جاسکتا ہے اور ڈاکوؤں کو روکا جاتا ہے۔

جب وہ یہ کام کرے تو اب اس کے بعد معرفت کی راہ پر چلنے میں مشغول ہو جائے اور یہ چلنا گھائیوں کو طے کئے بغیر نہیں ہو سکتا اور اللہ تعالیٰ کے راستے میں گھائیاں دل کی صفات ہیں۔ جن کا سبب دنیا کی طرف متوجہ ہونا ہے ان میں سے بعض گھائیاں دوسری گھائیوں سے بڑی ہوتی ہیں تو ان کو طے کرنے میں ترتیب یہ ہے کہ پہلے زیادہ آسان کو طے کرے پھر اس کے

(۱) صحیح بخاری جلد ۲ ص ۳۱۴، کتاب التفسیر

(۲) قرآن مجید، سورۃ منزل آیت ۱

(۳) قرآن مجید، سورۃ مدثر آیت ۱



بعد اس سے آسان کو۔۔۔ اسی طرح کرتا رہے۔

اور یہ صفات ان ہی امور کے اسرار ہیں جن کو ارادت اور اس کے آثار کے آغاز میں قطع کیا تھا یعنی مال، مرتبہ، دنیا کی محبت، مخلوق کی طرف توجہ اور گناہوں کی طرف میلان۔ لہذا اسے چاہیے کہ اپنے باطن کو ان کے آثار سے خالی کرے جیسے اپنے ظاہر کو ان کے ظاہری اسباب سے خالی کیا تھا۔ اس میں طویل مجاہدہ ہوتا ہے اور احوال کے بدلنے سے اس میں تبدیلی آتی ہے۔ بعض لوگ اکثر صفات سے محفوظ ہوتے ہیں لہذا ان کو زیادہ مجاہدہ نہیں کرنا پڑتا۔ اور ہم نے ذکر کیا کہ شہوتوں اور خواہشات کے خلاف مجاہدے کا راستہ اختیار کرنا ہر اس صفت میں ہوتا ہے جو مرید کے نفس پر غالب ہوتی ہے۔ جیسا کہ پہلے اس کا ذکر ہو چکا ہے۔

پس جب وہ شہوت سے محفوظ ہو جائے یا مجاہدے کی وجہ سے کمزور ہو جائے اور اس کے دل میں سلسلہ نہ ہے تو مرشد کو چاہیے کہ اب اسے ایسے ذکر میں مشغول کر دے جو اس کے دل کے ساتھ ہمیشہ رہے اور ظاہری وظائف کی مشقت سے اسے منع کر دے بلکہ وہ فرائض اور سنتوں پر اکتفا کرے اور اس کا صرف ایک وظیفہ ہو جو تمام وظائف کا پورا و نتیجہ ہو یعنی دل کو غیر خدا کے ذکر سے خالی کرنے کے بعد اب ہمیشہ دل میں اللہ تعالیٰ کا ذکر رہے اور جب تک وہ دنیوی مشاغل کی طرف متوجہ ہو اس وقت تک اسے اس ذکر میں مشغول نہ کرے۔

حضرت شبلی رحمہ اللہ نے اپنے مرید جھری سے فرمایا اگر اس جمعہ سے لئے کر جس میں تم میرے پاس آئے ہو دوسرے جمعہ تک تمہارے دل میں اللہ تعالیٰ کے سوا کوئی چیز آئی ہے تو تم میرے پاس آنا حرام ہے۔ اور یہ علیحدگی اس وقت تک حاصل نہیں ہوتی جب تک ارادے میں سچائی اور دل پر اللہ تعالیٰ کی محبت کا غلبہ نہ ہو حتیٰ کہ وہ بے چین عاشق کی طرح ہو جائے جسے صرف ایک ہی فکر ہوتی ہے۔

جب یہ صورت پیدا ہو جائے تو شیخ اسے ایک کونے میں تنہا بیٹھنے پر پابند کر دے اور کسی آدمی کو مقرر کر دے جو اسے رزق حلال سے تھوڑا سا کھانا پہنچائے کیوں کہ دین کی اصل حلال رزق ہے اس وقت اسے کوئی ذکر پڑھے کو کہے حتیٰ کہ اس کی زبان اور دل اسی میں مصروف ہو پس وہ بیٹھ کر کہے ”اللہ اللہ“ یا ”سبحان اللہ، سبحان اللہ“ کا ورد کرے یا جو کلمات مرشد مناسب سمجھے وہ مسلسل اس ذکر میں مصروف رہے یہاں تک کہ زبان کی حرکت ختم ہو جائے اور یوں ہو جائے کہ گویا کلمہ خود بخود زبان پر جاری ہے اور زبان کو حرکت نہیں دی جاتی پھر وہ مسلسل ذکر کرتا رہے حتیٰ کہ زبان سے بھی اثر ختم ہو جائے اور لفظ کی صورت صرف دل میں باقی رہے پھر وہ اسی طرح کرتا رہے حتیٰ کہ دل سے بھی حروف اور ان کی صورت مٹ جائے اور اس کے معنی کی حقیقت باقی رہ جائے جو دل کو لازم ہو اس کے پاس حاضر ہو اور اس پر غالب بھی ہو اور باقی سب سے فارغ ہو جائے۔ کیونکہ دل جب کسی بات میں مشغول ہوتا ہے تو اس کے غیر سے خالی ہو جاتا ہے وہ غیر کوئی بھی چیز ہو پس جب وہ اللہ تعالیٰ کے ذکر میں مشغول ہو گا اور وہی مقصود بھی ہو گا تو لامحالہ اس کے غیر سے خالی ہو جائے گا۔

اس وقت اس پر لازم ہے کہ دل کے وسوسوں اور ان خیالات کی نگرانی کرے جو دنیا سے متعلق ہیں اسی طرح اس کے اپنے احوال یا کسی دوسرے کے حالات جو پہلے گزر چکے ہیں ان کی یاد کو بھی ترک کر دے کیونکہ حیب وہ کسی بات میں مشغول ہوگا اگرچہ ایک مختصر وقت کے لیے ہی ہو تو اس لحظہ میں دل ذکر خداوندی سے خالی ہو جائے گا اور یہ بھی نقصان ہے لہذا اسے دور کرنے کی کوشش کرے۔

اور حیب وہ تمام وسوسوں کو دور کر کے نفس کو اس کلمہ کی طرف پھیرے گا تو اس کلمہ کی جانب سے دوسرے آئیں گے کہ یہ کلمہ کیا ہے؟ ہمارے قول "اللہ" کا کیا مطلب ہے؟ اور کس معنی کی بنیاد پر وہ معبود اور الہ ہے اس وقت ایسے خیالات آئیں گے جو اس پر فکر کا دروازہ کھول دیں گے۔ اور بعض اوقات اسے شیطانی دوسرے آتے ہیں جو کفر اور بدعت ہوتے ہیں لیکن وہ اس بات کو ناپسند کرے اگر وہ دل سے ان کو دور کرنے کے لیے کوشاں ہوگا تو یہ اسے ضرر نہیں دیں گے پھر ان وسوسوں کی دفعہ میں ایک قسم وہ ہے جن کے بارے میں قطعی طور پر معلوم ہوتا ہے کہ اللہ تعالیٰ ان شبہات سے پاک ہے لیکن شیطان اس کے دل میں یہ بات ڈالتا ہے اور اس کے دل پر جاری کرتا ہے اس کی شرط یہ ہے کہ ان کی پرواہ نہ کرے اور اللہ تعالیٰ کے ذکر میں مشغول ہو جائے اور اللہ تعالیٰ کی پناہ مانگے تاکہ وہ اسے دور فرما دے۔

جیسے ارشاد خداوندی ہے:

وَمَا يَنْزَعُكَ مِنَ الشَّيْطَانِ نَزْعٌ  
فَاَسْتَعِذْ بِاللّٰهِ اِنَّهُ سَمِيعٌ عَلِيمٌ  
(۱)

اور حیب تمہیں شیطان کی طرف سے کوئی ٹھیس پہنچے  
تو اللہ تعالیٰ کی پناہ چاہو بے شک وہی سننے جانتے  
والا ہے۔

اور ارشاد خداوندی ہے:

اِنَّ الَّذِيْنَ اَتَّقَوْا اِذَا مَسَّهُمْ طَائِفٌ مِّنَ  
الشَّيْطَانِ تَذَكَّرُوْا فَاِذَا هُمْ مُبْصِرُوْنَ  
(۲)

بے شک وہ لوگ جو متقی ہیں جب ان کو شیطان کی  
طرف سے کوئی ٹھیس پہنچتی ہے تو وہ ہوشیار ہو جاتے اور  
ایسی وقت ان کی آنکھیں کھل جاتی ہیں۔

دوسری قسم کے دوسرے وہ ہیں جن میں شک ہوتا ہے لہذا اسے چاہیے کہ اپنے شیخ کو بتا دے بلکہ اپنے دل میں جو احوال  
بھی پائے چاہے سستی ہو یا چستی، یا کسی تعلق کی طرف توجہ ہو یا ارادت میں صدق ہو تو اپنے شیخ کو بتا دینا چاہیے۔ لیکن دوسروں  
سے چھپائے اور اس پر کسی کو مطلع نہ کرے۔

(۱) قرآن مجید، سورۃ اعراف آیت ۲۰۰

(۲) قرآن مجید، سورۃ اعراف آیت ۲۰۱



پھر مرشد کو چاہیے کہ وہ اس کی حالت کو دیکھے اور اس ذکاوت اور کند ذہنی بنی غور کرے اگر اسے معلوم ہو کہ اسے اس کی حالت پر چھوڑ دیا جائے اور اپنے معاملے میں غور و فکر کا حکم دیا جائے تو وہ خود بخود حقیقتِ حق پر مطلع ہو جائے گا تو اب اسے چاہیے کہ اسے فکر پر لگا دے اور اس پر دوام اختیار کرنے کی اجازت دے یہاں تک کہ اس کے دل میں نور ڈال دیا جائے جو اس پر حقیقت کو منکشف کر دے۔ اور اگر اسے معلوم ہو کہ اس میں اس بات کی قوت نہیں ہے تو اسے ایسے قطعی عقیدے کی طرف پھیر دے جسے اس کا دل برداشت کر سکے یعنی وعظ و ذکر اور ایسی دلیل جو اس کی سمجھ کے قریب ہو مرشد کو چاہیے کہ اس کے ساتھ نرمی کا برتاؤ کرے کیوں کہ یہ راستہ مہلک اور پرخطر ہے کتنے ہی مرید ریاضت میں مشغول ہونے تو ان پر فاسد خیال غالب آ جاتا ہے جس کے کشف کی اسے طاقت نہیں ہوتی اور یوں اس کا راستہ ٹوٹ جاتا ہے اور وہ بیکار ہو جاتا ہے اور یوں وہ اباحت کے راستے پر چل پڑتا ہے اور یہ بہت بڑی ہلاکت ہے اور جو شخص صرف ذکر میں مشغول ہو اور جو مشاغل اس کے دل کو دوسری طرف مصروف رکھتے ہیں ان کو دور کر دے وہ بھی اس قسم کے افکار سے خالی نہیں ہوتا کیونکہ وہ خطرات کی کشتی میں سوار ہے اگر وہ بچ گیا تو دین کے بادشاہوں میں سے ہو گا اور اگر وہ غلطی کر جائے تو ہلاک ہونے والوں میں سے ہو گا اس لیے نبی اکرم صلی اللہ علیہ وسلم نے فرمایا۔

تم پور بھی عورتوں کا دین اختیار کرو۔

عَنْكَوْ بَدِيْنِ الْعَجَائِزِ۔ (۱)

یعنی اصل ایمان اور ظاہر اعتقاد کو تقلید کے طور پر حاصل کر کے نیک اعمال میں مشغول ہونا چاہیے کیونکہ اس کے خلاف میں بہت خطرہ ہے۔

اسی لیے کہا گیا ہے کہ شیخ پر واجب ہے کہ وہ اپنی فراست سے مرید کا حال معلوم کرے اگر وہ سمجھدار نہ ہو اور ظاہری اعتقاد پر پختہ نہ ہو تو اسے ذکر و فکر میں مصروف نہ رکھے بلکہ اسے ظاہری اعمال اور مشہور و متواتر وظائف کا حکم دے یا ان لوگوں کی خدمت پر لگا دے جو فکر کے لیے گوشہ نشینی اختیار کرتے ہیں تاکہ اسے ان کی برکت حاصل ہو کیونکہ جو شخص مجاہدین کے لشکر میں جہاد سے عاجز ہوا ہے چاہیے کہ وہ ان لوگوں کو پانی پلائے اور ان کی سواریوں کی خدمت کرتے تاکہ قیامت کے دن ان کے زمرے میں شامل ہو اور ان کی برکات میں شریک ہو اگرچہ وہ ان کے درجات کو نہیں پہنچ سکتا۔

پھر وہ مرید جو ذکر و فکر کے لیے تنہائی اختیار کرتا ہے اس کے سامنے بہت سے راہزن آتے ہیں جیسے خود پسندی، ریاکاری، حوا حوال منکشف ہونے اور شروع شروع میں جو کلمات ظاہر ہوئیں ان پر خوشی وغیرہ۔ وہ جب بھی ان میں سے کسی چیز کی طرف متوجہ ہو گا اور اپنے آپ کو اس میں مشغول کرے گا تو یہ اس کے راستے میں خلل واقع ہو گا بلکہ اسے چاہیے کہ عمر بھر اپنی حال پر رہے اور اس پائے کی طرح ہو جائے جیسے دریاؤں کے دریا سیراب نہیں کرتے اور وہ ہمیشہ اسی پیاس کی

حالت میں رہتا ہے۔

اس کا اصل سرمایہ یہ ہے کہ مخلوق سے تعلق توڑ کر حق اور خلوت کی طرف جائے۔

ایک سیاح سے منقول ہے کہ میں نے ایک ابدال سے جو لوگوں سے الگ تھلگ رہتا تھا، پوچھا کہ تحقیق کا راستہ کس طرح ہے؟ انہوں نے فرمایا تو دنیا میں مسافر کی طرح ہو جا اور ایک دفعہ پوچھا کہ مجھے کوئی ایسا عمل بتائیے جس کی وجہ سے میرا دل ہمیشہ اللہ تعالیٰ کے ساتھ رہے انہوں نے فرمایا مخلوق کی طرف نہ دیکھو کیونکہ ان کی طرف دیکھتا تاریکی ہے میں نے کہا دیکھنے کے بغیر گزارہ نہیں فرمایا پھر ان کا کلام نہ سنا کیونکہ ان کا کلام دل کی سختی کا باعث ہے میں نے کہا یہ تو ضروری ہے فرمایا اچھا پھر ان سے معاملات نہ کرو کیوں کہ ان سے معاملہ کرنا وحشت ہے میں نے کہا میں ان کے درمیان رہتا ہوں اس لئے ان سے معاملات کرنا لازمی ہے فرمایا ان کے ساتھ رہائش اختیار نہ کرو کیونکہ ان کے ساتھ رہنا ہلاکت ہے میں نے کہا ان کے درمیان رہنے کی بھی ایک وجہ ہے انہوں نے فرمایا اسے فدا کیا تو غافل لوگوں کی طرف دیکھتا ہے، جاہلوں کی گفتگو سنتا اور اہل باطل کے ساتھ معاملات کرتا ہے اور اس کے باوجود تو چاہتا ہے کہ تیرا دل ہمیشہ اللہ تعالیٰ کے ساتھ رہے ایسا کبھی نہیں ہوگا۔

نتیجہ یہ ہوا کہ ریاضت کی انتہا یہ ہے کہ انسان اپنے دل کو ہمیشہ اللہ تعالیٰ کے ساتھ پائے اور یہ اس وقت تک ممکن نہیں جب تک اس کے غیر سے دل کو خالی نہ کرے اور غیر سے اس وقت خالی ہوگا جب ایک طویل مجاہدہ کرے اور جب اس کا دل اللہ تعالیٰ کے ساتھ ہو جائے گا تو جلال ربوبیت منکشف ہوگا اور اس کے لیے حق واضح اور روشن ہو جائے گا۔ نیز اس کے سامنے اللہ تعالیٰ کی طرف سے ایسے لطائف ظاہر ہوں گے جن کے اوصاف بیان میں نہیں آسکتے بلکہ کسی وصف کا احاطہ بالکل نہیں ہو سکتا۔

جب مرید کے لیے کوئی بات منکشف ہو جائے تو اس کا سب سے بڑا راہزن یہ بات ہوتی ہے کہ وہ ان باتوں کو وعظ و نصیحت کے طور پر بیان کرنے لگتا ہے اور اس کو ذکر کرنے کے درپے ہوتا ہے اور اس کا نفس اس میں ایسی لذت پاتا ہے جس سے بڑھ کر کوئی لذت نہیں اور وہ لذت اسے اس بات کے سوچنے پر مجبور کرتی ہے کہ وہ ان معانی کو کس طرح لائے اور ان کو حسن الفاظ سے کس طرح مزین کرے ان کی ترتیب کیا ہو اور حکایات نیز قرآن و احادیث کے ثواب کے ساتھ ان کو کس طرح زینت دے اور صفت کلام میں حسن کس طرح پیدا کرے تاکہ لوگوں کے دل اور کان اس کی طرف مائل ہو جائیں اور بعض اوقات شیطان اس کے دل میں یہ خیال دال دیتا ہے کہ تیرے اس عمل سے غافل لوگوں کے مردہ دل زندہ ہوتے ہیں اور تو اللہ تعالیٰ اور اس کی مخلوق کے درمیان واسطہ ہے تو اس کے بندوں کو اس کی طرف بلاتا ہے اس میں نہ تو تیرا کوئی حصہ ہے اور نہ ہی تیرے نفس کے لیے لذت ہے۔

اور یہ شیطانی دوسرے اس وقت واضح ہوتا ہے جب کوئی شخص اپنے ہمسر لوگوں میں سے سب سے اچھے کلام والا ہو



اس کے الفاظ عمدہ ہوں اور وہ لوگوں کے دلوں کو اپنی طرف مائل کرنے پر زیادہ قادر ہو، یقیناً اس کے اندر حسد کا بھوکھ حرکت کرتا ہے اگر اس کا محرک قبولیت کا مکر و فریب ہو۔ اور اگر اس کا محرک حق ہو اور اس بات کی حرص ہو کہ وہ اللہ تعالیٰ کے بندوں کو صراطِ مستقیم کی دعوت دے تو وہ اس پر بہت خوش ہوتا ہے اور کہتا ہے اللہ تعالیٰ کا شکر ہے جس نے اپنے بندوں کی اصلاح کے لیے میری مدد فرمائی اور میرے معاون بنا دیئے اور یہ اس شخص کی طرح ہوتا ہے جو کسی لاوارث مردہ کو پائے اور شرعی طور پر اس پر واجب ہو کہ وہ اسے اٹھا کر لے جائے اور دفن کر دے اور اس وقت کوئی شخص اس کی معاونت کو پہنچ جائے تو وہ اس پر خوش ہوتا ہے اور مدد کرنے والے سے حسد نہیں کرتا اور غافل لوگوں کے دل مردہ ہیں وعظ کرنے والے ان کو بیدار اور زندہ کرتے ہیں لہذا ان کی کثرت سے ایک دوسرے کو راحت اور معاونت ہوتی ہے بنا بریں اس پر زیادہ خوشی ہونی چاہیے لیکن ایسا بہت کم ہوتا ہے۔

پس مزید کو اس سے پرہیز کرتا چاہیے، یہ شیطان کے بڑے بڑے جالوں میں سے ہے جس سے وہ ان لوگوں کی راہ روکتا ہے جن پر معرفت کا کچھ راستہ کھلتا ہے کیوں کہ دنیوی زندگی کو ترجیح دینا انسان کی طبیعت پر غالب ہے اسی لیے اللہ تعالیٰ نے ارشاد فرمایا۔

بَلْ تُؤْتِرُونَ الْمَحَاةَ الدُّنْيَا (۱)

بلکہ تم دنیا کی زندگی کو ترجیح دیتے ہو، پھر بیان فرمایا کہ طبیعتوں میں شرمیشہ سے چلی آتی ہے اور یہ بات پہلی کتب میں بھی مذکور ہے۔

ارشاد خداوندی ہے۔

إِنَّ هَذَا كَفَى الصَّحُفِ الدُّوَلَى صُحُفِ

یہ شک یہ بات پہلی کتابوں میں (بھی مذکور) ہے حضرت

ابراہیم اور حضرت موسیٰ علیہما السلام کے صحیفوں میں۔

ابراہیم و موسیٰ - (۲)

تو مرد کی ریاضت اور اللہ تعالیٰ سے ملاقات کے سلسلے میں بتدریج تربیت کا یہ طریقہ ہے۔

جہاں تک ہر صفت میں ریاضت کا تعلق ہے تو عنقریب اس کا بیان آئے گا۔ بے شک انسان پر سب سے غالب صفات پیٹ، شرمگاہ اور زبان کی خواہشات ہیں پھر غصہ ہے جو خواہشات کی حمایت میں لشکر کر طرح ہے پھر جب انسان پیٹ اور شرمگاہ کی خواہش کو چاہتا ہے اور ان سے مانوس ہوتا ہے تو دنیا سے محبت کرتا ہے اور اس پر اسی صورت میں قادر ہوتا ہے جب اسے مال اور مرتبہ حاصل ہو اور جب وہ مال اور مرتبہ طلب کرتا ہے تو اس میں تکبر، خود پسندی اور مرفاری کا گھمنڈ اس قدر ظاہر ہوتا ہے کہ وہ دنیا کو چھوڑنے پر بالکل تیار نہیں ہوتا اور دین سے بھی وہ اپنی اختیار

(۱) قرآن مجید، سورۃ الاعلیٰ آیت ۱۶

(۲) قرآن مجید، سورۃ الاعلیٰ آیت ۱۷

کرتا ہے جو ریاست اور سرکاری کاباعت ہوں اور غرور پایا جائے۔  
اسی لیے ہم پر واجب ہے کہ ان پہلی دو باتوں کو بیان کرنے کے بعد مہلکات کی بحث کو آٹھ بابوں سے مکمل کریں۔  
(۱) پیٹ اور شرم گاہ کی خواہشات کو توڑنا۔

(۲) زبان کی آفات کا بیان

(۳) غصے، کینہ اور حسد کو ختم کرنا

(۴) دنیا کی مذمت اور اس کے دھوکے کی تفصیل

(۵) مال کی محبت کو ختم کرنا اور بخل کی مذمت

(۶) ریہ کاری اور اقتدار کی محبت کی مذمت

(۷) تکبر اور خود پسندی کی مذمت

(۸) دھوکہ کھانے کے مقامات کا بیان۔

ان مہلکات کے ذکر اور ان کے علاج کے طریقے کے بیان سے ہماری غرض پوری ہو جائے گی ان شاء اللہ تعالیٰ جو کچھ ہم نے پہلے باب میں بیان کیا وہ قلبی صفات کی تشریح ہے کیوں کہ دل ہلاک کرنے والی اور نجات دینے والی دونوں قسم کی صفات کا مرکز ہے اور جو کچھ ہم نے دوسرے باب میں ذکر کیا ہے وہ تہذیب اخلاق اور قلبی امراض کے علاج کے لیے ایک قاعدہ کلیہ کے طور پر اشارہ ہے۔

جہاں تک اس کی تفصیل کا تعلق ہے تو وہ ان رائے مندہ بالوں میں آئے گی۔

اللہ تعالیٰ کے لیے حمد و ثنا ہے اس کی مدد اور توفیق حسن سے ریاضت نفس اور تہذیب اخلاق کا بیان مکمل ہوا اس کے بعد ان شاء اللہ تعالیٰ دو قسم کی شہوتوں کو توڑنے کا بیان ہوگا۔

تمام تعریفیں اللہ تعالیٰ کے لیے ہیں جو ایک ہے اور ہمارے سردار حضرت محمد مصطفیٰ صلی اللہ علیہ وسلم اور آپ کی آل و اصحاب پر رحمت ہونی زمین و آسمان میں سے ہر منتخب بندے پر رحمت ہو اللہ تعالیٰ کی عطا سے ہی توفیق ہے میں نے اسی پر بھروسہ کیا اور اسی کی طرف رجوع کیا۔



## ۳۔ دو شہوتوں کو ختم کرنا

بسم اللہ الرحمن الرحیم !  
تمام تعریفیں اللہ تعالیٰ کے لیے ہیں جو اپنے بڑائی اور بندی میں بکتا ہے وہی اس بات کا مستحق ہے کہ اس کی تعریف و توصیف کی جائے اور اس کی پاکیزگی بیان کی جائے وہ اپنے فیصلوں میں انصاف کرتا ہے انعامات کے عطا کرنے میں فضل و کرم سے کام لیتا ہے وہی اللہ ہر مقام پر بندے کی حفاظت فرماتا ہے وہ بندے کو اس کے مقاصد سے زیادہ بلکہ اس کی امیدوں کے مطابق انعام و اکرام سے نوازتا ہے وہی اسے ہدایت دیتا ہے وہی مارتا اور زندہ کرتا ہے جب بیمار ہو جائے تو وہی شفا عطا فرماتا ہے جب انسان کمزور ہو جائے تو وہی اسے قوت عطا فرماتا ہے وہی اسے عبارت کی توفیق دیتا اور اسے راضی کرتا ہے۔

وہی اسے کھانا اور پلٹا ہے اسے ہلاکت سے محفوظ رکھتا اور کھانے پینے کے ذریعے ہلاکت خیزوں سے بچاتا ہے وہ اسے قوت لاموت پر قناعت کے ذریعے اپنے قریب کرتا ہے حتیٰ کہ اس کے ہاں شیطان کے راستے بند ہو جاتے ہیں اس کے ذریعے اس کی نفسانی شہوت ختم کرتا ہے جو اس کی دشمن ہے پس وہ شہوت کے شر کو ختم کر کے اپنے رب کی عبادت کرتا اور اسی سے ڈرتا ہے اور یہ سب کچھ اس وقت ہوتا ہے جب وہ اسے لذت و اور من پسند اشیاء عطا کر دیتا ہے پھر ان لذات کی طرف بلانے والے امور کو بڑھا کر اسے امتحان میں ڈالتا ہے اور دیکھتا ہے کہ وہ کس طرح اپنے رب کے حکم کو اپنی خواہش پر ترجیح دیتا اور اللہ تعالیٰ کے اوامر و نواہی کی حفاظت کرتا ہے وہ ہمیشہ اس کی عبادت کرتا اور گناہوں سے بچتا ہے رحمت کاملہ حضرت محمد صلی اللہ علیہ وسلم پر ہو جو اس کے بندے اور نبی ہیں اور مکرم و معزز رسول ہیں ایسی رحمت جو آپ کو اللہ تعالیٰ کے قریب کر دے نیز آپ کی نیک اولاد اور بہترین صحابہ کرام اور تابعین پر رحمت ہو۔

حمد و صلوة کے بعد۔ انسان کو ہلاکت میں ڈالنے والی سب سے بڑی بات پیٹ کی خواہش ہے اسی کے سبب حضرت آدم اور حضرت حوا علیہما السلام کو ہمیشہ ٹھہرنے کے گھر سے ذلت اور محتاجی کے گھر (دنیا) کی طرف آنا ہوا کیونکہ ان دونوں کو درخت سے منع کیا گیا تھا لیکن ان پر خواہش غالب ہوئی حتیٰ کہ انہوں نے اس سے کھالیا تو ان کے پردے کا مقام ظاہر ہو گیا درحقیقت پیٹ خواہشات کا منبع اور آفات کا مرکز ہے اور شررگاہ کی شہوت اس کی اتباع کرتی ہے اور بہت سی عورتوں سے نکاح کی خواہش پیدا ہوتی ہے پھر کھانے اور نکاح کی خواہش کے چھپے چاہ و مرتبے اور

نال کی محبت آتی ہے جو زیادہ بیویوں اور طرح طرح کے کھانوں کا وسیلہ ہیں پھر مال کی کثرت اور جاہ و مرتبہ سے طرح طرح کی رعوتیں اور حسد و کینہ پیدا ہوتا ہے پھر اسی مال و جاہ کے درمیان ریاکاری کی آفت اور باہمی فخر و غرور پیدا ہوتا ہے اور یہ بات کہنے، حسد اور عداوت و بغض کا سبب بنتی ہے اس کے بعد آدمی سرکشی، برائی اور بے حیائی کا مرتکب ہوتا ہے۔ تو یہ تمام خرابیاں معدے کو خالی نہ رکھنے اور خوب بھرنے کا نتیجہ ہے اگر بندہ اپنے نفس کو بھوک کے ذریعے ذلیل رکھے اور شیطان کے راستوں کو تنگ کر دے تو اللہ تعالیٰ کی اطاعت کے لیے آمادہ ہوگا اور سرکشی اور تکبر کے راستے پر نہیں چلے گا اور دنیا کا ہی ہو کر نہیں رہے گا نہ دنیا کو آخرت پر ترجیح دے گا اور نہ ہی دنیا کے خاطر جھگڑے کرے گا اور حیب پیٹ کی خواہش اس حد تک پہنچتی ہے تو اس کی آفات کی وضاحت ضروری ہے تاکہ اس سے اجتناب کیا جائے نیز مجاہدے کے راستے کی وضاحت اس کی فضیلت سے آگاہی اور اس کی ترغیب بھی ضروری ہے اسی طرح شرمگاہ کی شہوت کی تفصیل بھی ضروری ہے کیوں کہ یہ اس کے تابع ہے۔

ہم اس بات کو اللہ تعالیٰ کی مدد سے چند فصلوں میں بیان کریں گے جن میں بھوک کی فضیلت اور فوائد کا ذکر ہوگا پھر پیٹ کی خواہش کو ختم کرنے کے سلسلے میں ریاضت کا طریقہ یعنی کھانا کم کھانا اور دیر سے کھانا پھر بھوک اور اس کی فضیلت کے حکم میں اختلاف جو لوگوں کے احوال کی تبدیلی سے پیدا ہوتا ہے، اس کے بعد ترک خواہش کے سلسلے میں ریاضت کا بیان پھر شرمگاہ کی شہوت کا بیان، پھر اس بات کا بیان کہ مرید پر نکاح کو چھوڑنا لازم ہے اور اس کے بعد ان لوگوں کی فضیلت کا بیان ہوگا جو پیٹ، شرمگاہ اور آنکھ کی خواہش کی مخالفت کرتے ہیں۔

## بھوک کی فضیلت اور شکم سیری کی مذمت

نبی اکرم صلی اللہ علیہ وسلم نے فرمایا،  
جَاهِدُوا أَنْفُسَكُمْ بِالْجُوعِ وَالْعَطَشِ  
فَإِنَّ الْأَجْرَ فِي ذَلِكَ كَأَجْرِ الْمُجَاهِدِ فِي  
سَبِيلِ اللَّهِ وَإِنَّهُ لَيْسَ مِنْ عَمَلٍ أَحَبَّ  
إِلَى اللَّهِ مِنَ الْجُوعِ وَالْعَطَشِ۔ (۱)

بھوک اور پیاس کے ذریعے اپنے نفسوں کے خلاف  
جہاد کرو کیوں کہ اس کا ثواب اللہ تعالیٰ کے راستے میں  
جہاد کرنے والے کے ثواب جیسا ہے اور اللہ تعالیٰ کو بھوک  
اور پیاس سے بڑھ کر کوئی عمل پسند نہیں۔

اور نبی اکرم صلی اللہ علیہ وسلم نے فرمایا،  
لَا يَدْخُلُ مَلَكُوتَ السَّمَاءِ مَنْ

جو شخص اپنے پیٹ کو بھرتا ہے آسمان کے فرشتے اس کے



پاس نہیں آتے۔

مَلَاوَعًا بَطْنَةً۔ (۱)

رسول اکرم صلی اللہ علیہ وسلم سے پوچھا گیا کہ کون شخص افضل ہے؟  
آپ نے فرمایا جس کا کھانا اور ہنسا کم ہو اور اتنے لباس پر راضی ہو جائے (۲) جس سے اپنے ستر کو ڈھانپ لے۔  
اور آپ نے ارشاد فرمایا۔

سَيِّدُ الْأَعْمَالِ الْجَوْعُ وَذُلُّ النَّفْسِ لِبَاسٍ  
الْمُتَوَقُّفِ۔ (۳)

جس کا اعمال کا سردار بھوک ہے اور نفس کی ذلت اونی لباس  
میں ہے۔  
حضرت ابو سعید خدری رضی اللہ عنہ فرماتے ہیں رسول اکرم صلی اللہ علیہ وسلم نے ارشاد فرمایا۔  
الْبَسُوا وَكُلُوا وَاشْرَبُوا فِي أَنْصَافِ الْبَطْنِ  
فَإِنَّهُ جُزْءٌ مِنَ النَّبُوَّةِ۔ (۴)

حضرت حسن بصری رحمہ اللہ فرماتے ہیں۔ نبی اکرم صلی اللہ علیہ وسلم نے فرمایا  
أَلْفَكْرٌ نَفِثٌ الْعِبَادَةِ وَقِلَّةٌ الْطَعَامِ  
غُورٌ وَفَكْرٌ نَفِثٌ عِبَادَتِ هِيَ أَوْ كَمِ كَهَانِ (پوری) عبارت  
ہی العبادۃ۔ (۵)

ان ہی سے مروی ہے کہ رسول اکرم صلی اللہ علیہ وسلم نے فرمایا۔  
اللہ تعالیٰ کے ہاں قیامت کے دن تم میں سے وہ شخص افضل ہوگا جو زیادہ دیر بھوکا رہتا ہے اور اللہ تعالیٰ کی ذات  
کے بارے میں غور و فکر کرتا ہے اور قیامت کے دن اللہ تعالیٰ کے نزدیک تم میں سے سب سے زیادہ بڑا وہ ہوگا جو خوب  
سوتا ہے اور زیادہ کھاتا پیتا ہے۔ (۶)

ایک روایت میں آتا ہے کہ نبی اکرم صلی اللہ علیہ وسلم اختیاری طور پر بھوک برداشت فرماتے تھے۔ (۷)  
نبی اکرم صلی اللہ علیہ وسلم نے فرمایا۔

(۱) الاحادیث الضعیفۃ والموضوعة جلد اول ص ۲۷۵ حدیث ۲۴۷

(۲) الاحادیث الضعیفۃ والموضوعة جلد اول ص ۲۷۴ حدیث ۲۴۳

(۳) الاحادیث الضعیفۃ والموضوعة جلد اول ص ۲۷۵ حدیث ۲۴۸

(۴) الاحادیث الضعیفۃ والموضوعة جلد اول ص ۲۷۴ حدیث ۲۴۵

(۵) الاحادیث الضعیفۃ والموضوعة جلد اول ص ۲۷۵ حدیث ۲۴۶

(۶) الاحادیث الضعیفۃ والموضوعة جلد اول ص ۲۷۴ حدیث ۲۴۲ (۷) شعب الایمان جلد ۵ ص ۳۶ حدیث ۵۶۴

اللہ تعالیٰ فرشتوں کے سامنے اس شخص پر غر کا اظہار فرمایا جو دنیا میں کم کھاتا اور کم پیتا ہے اللہ تعالیٰ فرماتا ہے میرے بندے کی طرف دیکھو میں نے دنیا میں اسے کھانے اور پینے کے اعتبار سے آزمائش میں ڈالا تو اس نے صبر کیا اور ان دونوں باتوں کو چھوڑ دیا اسے میرے فرشتوں کو گواہ ہو جاؤ وہ شخص کھانے کا جو لقمہ بھی چھوڑ دے گا میں اسے اس کے بدلے میں جنت کے درجات عطا کروں گا۔ (۱)

رسول اکرم صلی اللہ علیہ وسلم نے فرمایا:  
 لَا تُمِيتُوا الْقُلُوبَ بِكَثْرَةِ الطَّعَامِ وَاشْرَابِ  
 فَإِنَّ الْقَلْبَ كَالذَّرْبِ يَمُوتُ إِذَا اكْتَبَرُ  
 عَلَيْهِ الْمَاعِزُ۔ (۲)

اپنے دلوں کو کھانے پینے کی زیادتی سے مردہ نہ کرو  
 کیونکہ دل بھتنی کی طرح ہے جو پانی کی زیادتی سے غراب  
 ہو جاتی ہے۔

اور آپ نے ارشاد فرمایا:

آدمی اپنے پیٹ سے بڑھ کر کسی برتن کو برائی سے نہیں بھرتا انسان کے لیے چند لقمے کافی ہیں جو اس کی پیٹھ کو سپدھا رکھیں اور اگر اس کے لیے زیادہ کھانا ضروری ہو تو ایک تہائی کھانے کے لیے، ایک تہائی پانی کے لیے اور ایک تہائی سانس لینے کے لیے ہو (۳)

حضرت اسامہ بن زید اور حضرت ابو ہریرہ رضی اللہ عنہم کی ایک طویل روایت میں بھوک کی فضیلت کا ذکر کرتے ہوئے فرمایا: "بے شک قیامت کے دن اللہ تعالیٰ کے زیادہ قریب وہ شخص ہوگا جو دنیا میں دیر تک بھوکا، پیاسا اور غمگین رہتا ہے یہ لوگ پوشیدہ اور متقی ہیں اگر ظاہر ہوں تو ان کو کوئی بھی نہیں پہچانتا اور اگر غائب ہو جائیں تو ان کی گمشدگی محسوس نہیں ہوتی زمین ان سب کو جانتی ہے اور آسمانی فرشتے ان سب کو گھیرے ہوئے ہیں یہ لوگ دنیا میں کس قدر اچھے ہیں اور وہ کس عمدگی کے ساتھ اللہ تعالیٰ اطاعت کرتے ہیں لوگ نرم نرم بستر بچھاتے ہیں اور وہ اپنی پیشانیاں اور گھٹنے بچھاتے ہیں لوگوں نے انبیاء کرام کے عمل اور اخلاق کو ضائع کر دیا لیکن انہوں نے ان کی حفاظت کی۔ جب وہ چلے جاتے ہیں تو زمین روتی ہے اور جس شہر میں ان میں سے کوئی ایک نہ ہو اس (شہر) پر اللہ تعالیٰ ناراض ہوتا ہے وہ دنیا پسند اس طرح نہیں جھکتے جس طرح کتے مردار پر جھکتے ہیں وہ معمولی کھانا کھاتے اور پرانے کپڑے پہنتے ہیں ان کے بال بکھرے ہوئے اور چہرے پر گرد و غبار ہوتا ہے لوگ ان کو دیکھ کر خیال کرتے ہیں کہ وہ بیمار ہیں حالانکہ وہ بیمار نہیں ان کے بارے میں کہا جاتا ہے کہ دن کی عقل جاتی

(۱) کنز العمال جلد ۵ ص ۷۶، حدیث ۴۳۰۵۷

(۲) الامادیت الضعیفة والصورة جلد ۲ ص ۱۵۲ حدیث (۲۱)

(۳) مسند امام احمد بن حنبل جلد ۴ ص ۱۳۲ مرویات مقدم بن سعدی



وہی حالانکہ ان کی عقل نہیں گئی لیکن لوگ اپنے دل سے اس بات کی طرف دیکھتے ہیں جو ان سے دنیا کو لے گئی دنیا والوں کے نزدیک وہ عقل کے بغیر چلتے ہیں لیکن وہ ان باتوں کو بھی سمجھتے ہیں جن سے لوگوں کی عقل گم نہ جاتی ہے اسے اسامہ! ان لوگوں کے لیے آخرت میں شرف و عزت ہے جب تم ان کو کسی شہر میں دیکھو تو جان لو کہ وہ اس شہر والوں کے لیے اس کا باعث ہیں جس قوم میں وہ موجود ہوں ان کو عذاب نہیں ہوتا زمین ان پر خوش ہوتی ہے اور اللہ تعالیٰ ان سے راضی ہوتا ہے تم انہیں بھائی بناؤ ہو سکتا ہے تم ان کے وسیلے سے نجات پاؤ اور اگر ایسا کر سکو کہ تمہیں موت آئے تو تمہارا پیٹ بھوکا اور تمہارا جگہ پیاسا ہو تو ایسا کرو اس طرح تم کو شرف و منزل حاصل ہوگا تم انبیاء کرام کی صف میں داخل ہو گے اور حبیب تمہاری روح اوپر جائے گی تو فرشتے خوش ہوں گے اور اللہ تعالیٰ تم پر رحمت فرمائے گا۔ (۱)

حضرت حسن، حضرت ابو ہریرہ رضی اللہ عنہ سے روایت کرتے ہیں کہ نبی اکرم صلی اللہ علیہ وسلم نے فرمایا۔  
 اَلْبَسُوا الصُّوْتُ وَتَمَرًا وَكُلُوا فِيْ اَنْصَابِ  
 اَوْنِيْ لِبَاسٍ يَنْبَغِيْ لَكُمْ لَعَلَّكُمْ تَكُوْنُوْنَ مِنْ اَصْحَابِ  
 اَلْبَطْنُوْنَ تَدْخُلُوْنَ فِيْ مَلَكُوْتِ السَّمُوْتِ۔  
 (۲)

حضرت عیسیٰ علیہ السلام نے فرمایا۔

اے میرے بھائیو! اپنے معدوں کو بھوکا اور جسموں کو تنگ رکھو تاکہ تمہارے دل اللہ تعالیٰ کو دیکھ لیں۔ (۳) حسب ضرورت کپڑا پہنا مراد ہے بالکل تنگ نہ ہونا نہیں۔ یہ بات ہمارے نبی سرکارِ دو عالم صلی اللہ علیہ وسلم سے بھی مروی ہے خود طاؤس نے اسے روایت کیا ہے۔ کہا گیا ہے کہ تورات میں لکھا ہے کہ اللہ تعالیٰ موٹے عالم کو پسند نہیں کرتا کیونکہ موٹاپا، غفلت اور زیادہ کھانے پر دلالت کرتا ہے اور یہ بری بات ہے خاص طور پر علماء کے لیے (مناسب نہیں) اسی لیے حضرت عبداللہ بن مسعود رضی اللہ عنہ نے فرمایا ہے شک اللہ تعالیٰ موٹے قاری کو پسند نہیں فرماتا۔ (مطلب یہ ہے کہ جو زیادہ کھانے کی وجہ سے موٹا ہو کسی بیماری وغیرہ کی وجہ سے ہو تو وہ معذور ہے) ایک حدیث مرسل میں ہے۔

اِنَّ الشَّيْطَانَ لَيَبْغِيْ مِنْ اَدَمَ بَشَرًا شَيْطَانِ اِنْسَانٍ فِيْ خُونٍ كَرْدَشٍ كَرَانٍ

(۱) تاریخ ابن عساکر جلد ۲ ص ۲۰۰، ۲۰۱ ذکر من اسماہ اسامہ

(۲) الفردوس بما ثور الخطاب جلد اول ص ۱۰۲ حدیث ۳۳۸

(۳) المعجم الکبیر للطبرانی جلد ۱ ص ۲۶۲، ۲۶۳ حدیث ۱۲۹۴

پس شیطان کی گزرگاہوں کو بھوک اور پیاس کے ذریعے  
تنگ کر دو۔

مَعْبُورِ الدَّمِ فَضَيَّقُوا مَجَارِيَهُ بِالْجُوعِ  
وَالْعَطَشِ - (۱)

ایک دوسری حدیث شریف میں ہے۔

بے شک پیٹ بھرا ہونے کی صورت میں کھانا برص کی  
بیماری پیدا کرتا ہے۔

إِنَّ الْأَكْلَ عَلَى الشَّيْءِ يُورِثُ الْبَرَصَ - (۲)

مومن ایک آنت میں کھاتا ہے اور منافق سات آنتوں  
میں کھاتا ہے۔

نبی اکرم صلی اللہ علیہ وسلم نے فرمایا:  
الْمُؤْمِنُ يَأْكُلُ فِي مَعَى وَاحِدٍ وَالْمُنَافِقُ  
يَأْكُلُ فِي سَبْعَةِ أَمْعَاءَ - (۳)

یعنی وہ مومن سے سات گنا زیادہ کھاتا ہے یا اس کی شہوت، مومن کی خواہش سے سات گنا زیادہ ہوتی ہے۔

آنت کا ذکر شہوت (خواہش) سے کنایہ ہے کیوں کہ خواہش کھانے کو اس طرح قبول کرتی ہے جس طرح آنت اسے  
قبول کرتی ہے یہ مطلب نہیں کہ منافق کی آنتیں مومن کی آنت سے زیادہ ہوتی ہیں۔

حضرت حسن بصری رحمہ اللہ، حضرت عائشہ رضی اللہ عنہا سے روایت کرتے ہیں وہ فرماتی ہیں نبی اکرم صلی اللہ علیہ  
وسلم سے سنا آپ نے فرمایا۔

أَدْنَمُوا قُرْعَ بَابِ الْجَنَّةِ يُفْتَحُ لَكُمْ - (۴)  
جنت کے دروازے کو کھٹکھٹاتے رہو تمہارے لیے  
کھول دیا جائے گا۔

فرماتی ہیں میں نے پوچھا ہم کس طرح جنت کا دروازہ ہمیشہ کھٹکھٹائیں آپ نے فرمایا بھوک اور پیاس کے ذریعے۔

ایک روایت میں ہے کہ نبی اکرم صلی اللہ علیہ وسلم کی مجلس میں حضرت ابو جحیفہ رضی اللہ عنہ نے ڈکار لیا تو آپ نے ان

سے فرمایا اپنے ڈکار کم کرو قیامت کے دن وہ لوگ زیادہ دیر تک بھوکے رہیں گے جو دنیا میں زیادہ سیر ہو کر کھاتے ہیں (۵)

حضرت عائشہ رضی اللہ عنہا فرمایا کرتی تھیں۔ نبی اکرم صلی اللہ علیہ وسلم نے کبھی پیٹ بھر کر کھانا نہیں کھایا اور جب کبھی

(۱) سند امام احمد بن حنبل جلد ۳ ص ۱۵۶ مرویات انس

(۲) الاحادیث الضعیفۃ والموضوعة جلد اول ص ۲۰۵ حدیث ۲۴۹

(۳) صحیح بخاری جلد ۲ ص ۱۰۲ کتاب الاطعمۃ

(۴)

(۵) شرح السنۃ جلد ۱۳ ص ۲۵۰ حدیث ۲۴۹-۲۵۰



ہیں آپ کی بھوک دیکھ کر رحم کے مارے رو پڑتی اور اپنے ہاتھ کو آپ کے پیٹ مبارک پر پھرتے ہوئے کہتی میری جان آپ پر فلا ہوا آپ دنیا سے اتنا تو دیا کریں جس سے آپ کو قوت حاصل ہو اور آپ کو بھوک نہ رہے آپ فرماتے اسے عائشہ! میرے بھائی جو اولوالعزم رسول تھے انہوں نے اس سے بھی زیادہ سختیوں پر صبر کیا وہ اسی حال پر رہے جب وہ اپنے رب کے سامنے حاضر ہوئے تو انہیں تہایت عزت والا مقام ملا اور بہت زیادہ ثواب حاصل ہوا میں اس بات سے شرم محسوس کرتا ہوں کہ اگر دنیا میں مجھے کچھ سائنس حاصل ہو تو کل ان کے مقابلے میں میرا مرتبہ کم ہو جائے کچھ دن صبر کر لینا مجھے اس بات سے زیادہ پسند ہے کہ کل (قیامت کے دن) میرا حصہ کم ہو جائے مجھے اپنے ساتھیوں اور بھائیوں (انبیاء و کرام) کے ساتھ ملنے سے زیادہ کوئی چیز پسند نہیں ہے۔

حضرت عائشہ رضی اللہ عنہا فرماتی ہیں اللہ تعالیٰ کی قسم اس کے بعد ایک ہفتہ بھی مکمل نہ ہو کہ آپ کا وصال ہو گیا (۱) حضرت انس رضی اللہ تعالیٰ عنہ سے مروی ہے کہ حضرت خاتون جنت فاطمہ الزہراء رضی اللہ عنہا روٹی کا ایک ٹکڑا لے کر نبی اکرم صلی اللہ علیہ وسلم کی خدمت میں حاضر ہوئیں تو آپ نے پوچھا یہ ٹکڑا کیسا ہے؟ انہوں نے عرض کیا میں نے ایک روٹی پکائی تھی تو میں نے آپ کے بغیر کھانا پسند نہ کیا اس لیے یہ ٹکڑا آپ کے پاس لے آئی۔ نبی اکرم صلی اللہ علیہ وسلم نے فرمایا تین دن کے بعد یہ پہلا کھانا ہے جو تمہارے والد کے دین مبارک میں داخل ہوا ہے۔ (۲)

حضرت ابو ہریرہ رضی اللہ عنہ فرماتے ہیں نبی اکرم صلی اللہ علیہ وسلم نے وصال تک اپنے گھر والوں کو مسلسل تین دن گندم کی روٹی سیر کر کے نہیں کھلائی (۳) رسول اکرم صلی اللہ علیہ وسلم نے فرمایا: جو لوگ دنیا میں بھوک گزارتے ہیں وہ قیامت کے دن سیر ہو کر کھائیں گے (۴) اور اللہ تعالیٰ کے ہاں سب سے زیادہ ناپسند وہ لوگ ہیں جو پیٹ بھرے رہتے ہیں اور خوش شخص خواہش کے باوجود ایک لقمہ بھی چھوڑ دیتا ہے اس کے لیے جنت میں ایک درجہ ہو گا۔ (۵)

(۱) المعجم الکبیر للطبرانی جلد اول ص ۲۵۹ حدیث ۷۵۰

(۲) سنن ابن ماجہ ص ۲۲۹، الجواب (لا طعنہ)

(۳) کنز العمال جلد ۲ ص ۲۰۰ حدیث ۶۱۵۶

(۵)

## آثار:

حضرت عمر فاروق رضی اللہ عنہ نے فرمایا پیٹ بھرنے سے اپنے آپ کو بچاؤ پہ زندگی میں بوجھ اور موت کے وقت بدبو ہے۔

حضرت شقیق بلخی رحمہ اللہ فرماتے ہیں عبادت ایک پیشہ ہے جس کی دوکان خلوت (تنہائی) اور بازار بھوک ہے۔  
حضرت تقیان حکیم نے اپنے بیٹے سے فرمایا "اے میرے بیٹے! جب تمہارا معدہ بھرا ہوگا تو فکر سو جائے گا، حکمت بیکار سو جائے گی اور اعضاء عبادت سے پیچھے جائیں گے۔

حضرت فضیل بن عیاض رحمہ اللہ اپنے نفس سے فرماتے تم کس چیز سے ڈرتے ہو؟ کیا تم بھوکا رہنے سے ڈرتے ہو؟  
اس سے مت ڈرو تم اللہ تعالیٰ کے ہاں اس سے بھی ہلکے ہو نہی اکرم صلی اللہ علیہ وسلم اور آپ کے صحابہ کرام بھی بھوک برداشت کرتے تھے اور حضرت کہس بارگاہ خلاوندی میں یوں عرض کرتے تھے "اے میرے خدا! تو نے مجھے بھوکا اور ننگا رکھا اور راتوں کے اندھیرے میں چراغ کے بغیر بیٹھا دیا تو نے کس وسیلے سے مجھے یہ مقام عطا فرمایا۔

حضرت فتح موصی رحمہ اللہ کی بیماری اور بھوک جب سخت ہو گئی تو وہ عرض کرتے یا اللہ! تو نے بھوک اور بیماری کے ذریعے میری آزمائش فرمائی تو اپنے دوستوں کے ساتھ اسی طرح کرتا ہے میں کس عمل کے ساتھ تیرے اس انعام کا شکر ادا کروں جو تو نے مجھے عطا فرمایا۔

حضرت مالک بن دینار رحمہ اللہ فرماتے ہیں میں نے حضرت محمد بن واسع رحمہ اللہ سے کہا اے ابو عبد اللہ! وہ شخص خوش قسمت ہے جس کے پاس تھوڑا سا غلہ ہو جو اسے طاقت دے اور لوگوں سے بے نیاز کر دے انہوں نے مجھے فرمایا اے ابویحییٰ! اس شخص کے لیے خوشخبری ہے جو صبح شام بھوکا ہو اور اللہ تعالیٰ اس سے راضی ہو۔

حضرت فضیل بن عیاض رحمہ اللہ عرض کرتے یا اللہ! تو نے مجھے اور میرے اہل و عیال کو بھوکا رکھا اور تو نے مجھے راتوں کے اندھیرے میں چراغ کے بغیر رکھا اور یہ طریقہ تو اپنے دوستوں کے ساتھ اختیار کرتا ہے مجھے یہ مرتبہ کیسے ملا؟  
حضرت یحییٰ بن معین رازی رحمہ اللہ فرماتے ہیں رغبت رکھنے والوں کی بھوک تنبیہ کے لیے ہوتی ہے تو یہ کرنے والوں کی بھوک امتحان کے لیے، مجتہدین کی بھوک ان کی بزرگی کے لیے صبر کرنے والوں کی بھوک سیاست کے لیے اور زاہدین کی بھوک حکمت کے طور پر ہوتی ہے۔

تورات میں ہے اللہ تعالیٰ سے ڈرو اور جب بھوکے ہو تو بھوکوں کو یاد کرو۔  
حضرت ابوسلیمان رحمہ اللہ فرماتے ہیں مجھے رات کے کھانے سے ایک نغمہ چھوڑ دینا صبح تک رات بھر عبادت کرنے سے زیادہ پسند ہے۔ انہوں نے یہ بھی فرمایا بھوک اللہ تعالیٰ کے پاس اس کے خزانوں میں سے ہے اور یہ اسی شخص کو عطا کرتا ہے جس کو پسند کرتا ہے۔



حضرت سہل بن عبداللہ تستری رحمہ اللہ میں سے کچھ اور پرن کچھ نہ کھاتے اور انہیں سال بھر کے کھانے کے لیے ایک درہم کافی ہوتا۔ وہ بھوک کو بڑا رتبہ دیتے اور اس میں مبالغہ کرتے یہاں تک کہ فرماتے قیامت کے دن زائد کھانے کو چھوڑنے سے زیادہ افضل عمل کوئی نہ ہوگا۔ کیونکہ یہ عمل نبی اکرم صلی اللہ علیہ وسلم کی اتباع ہے وہ فرماتے تھے سمجھدار لوگ دین اور دنیا کے اعتبار سے بھوک سے زیادہ نفع بخش کسی چیز کو نہیں سمجھتے مزید فرماتے ہیں آخرت کو طلب کرنے والوں کے لیے کھانے سے زیادہ کسی چیز کو نقصان دہ نہیں سمجھنا۔

انہوں نے یہ بھی فرمایا کہ علم و حکمت کو بھوک میں رکھا گیا ہے جب کہ گناہ اور جہالت کو شکم سیری میں رکھا گیا ہے۔ فرماتے ہیں حلال کو چھوڑتے ہوئے خواہشات کی مخالفت سے افضل کوئی عبادت نہیں اور ایک حدیث شریف میں آیا ہے کہ پیٹ کا تیسرا حصہ کھانے کے لیے ہو (۱) تو جو اس پر اضافہ کرتا ہے وہ اپنی نیکیوں کو کھاتا ہے ان سے زائد کے بارے میں پوچھا گیا تو فرمایا زیادہ اس وقت ہوتا ہے جب کھانے کے مقابلے میں چھوڑنا زیادہ پسند ہو اور جب کبھی ایک رات بھوکا رہے تو اللہ تعالیٰ سے سوال کرے کہ اس وہ بھوک کو دو راتیں کر دے۔ جب یہ حال ہوگا تو اب کھانے میں زیادہ شمار ہوگی۔

انہوں نے فرمایا ابدال صرف اسی صورت میں ابدال بنتے ہیں کہ وہ پیٹوں کو بھوکا رکھیں، بیدار رہیں نیز خاموشی اور تنہائی اختیار کریں فرمایا ہر نیکی کی اصل جو آسمان سے زمین کی طرف اترتی ہے وہ بھوک ہے، اور ہر گناہ کی جڑ جو زمین و آسمان کے درمیان ہے وہ شکم سیری ہے۔

فرمایا جو اپنے نفس کو بھوکا رکھتا ہے اس سے دوسرے ختم ہو جاتے ہیں مزید فرمایا بندہ جب بھوکا، بیمار اور آزمائش میں ہوتا ہے تو اس وقت اللہ تعالیٰ کی رحمت اس کی طرف متوجہ ہوتی ہے مگر جسے اللہ تعالیٰ چاہے۔ فرمایا جان لو! یہ وہ زمانہ ہے کہ اس میں نجات وہی شخص پائے گا جو اپنے نفس کو ذبح کرے اور اسے بھوک، بیداری اور محنت کے ذریعے قتل کر دے نیز ارشاد فرمایا جو شخص زمین پر چلتا ہے اور اس کے پانی سے سیر ہو کر بیتا ہے تو میں نہیں سمجھتا کہ وہ گناہ سے بچ جائے اگرچہ وہ اللہ تعالیٰ کا شکر ادا کرے تو جو آدمی سیر ہو کر کھانا کھاتا ہے اس کا کیا حال ہوگا۔ کسی دانا سے پوچھا گیا کہ نفس کو کس طرح قید کروں تو اس نے کہا بھوک اور پیاس کے ساتھ قید کرو گناہی اور ترک عزت کے ساتھ اسے ذلیل کرو اور آخرت والوں کا خاک پانہا کر اسے چھوڑا کرو اور قرا کے لباس کو ترک کر کے اسے توڑو، اور ہمیشہ اس کے بارے میں بدگمانی اختیار کر کے اس کی آفات سے نجات حاصل کرو اسے خواہشات کے خلاف رکھو۔

حضرت عبدالواحد بن زید رحمہ اللہ تعالیٰ کی قسم کھا کر فرماتے تھے کہ اللہ تعالیٰ نے جس کو بھی صاف ستھرا کیا بھوک

کے ذریعے کیا اور او یا اکرام پانی پر جب چلتے ہیں یا زمین پر گزرتے ہیں تو بھوک کے ساتھ گزرتے ہیں اور اللہ تعالیٰ نے ان کو بھوک کی وجہ سے اپنا دوست بنایا ہے۔

حضرت ابوطالب کی رحمہ اللہ فرماتے ہیں پیٹ کی مثال ستار کی مثل ہے کہ خالی نکلڑی میں تار لگے ہوتے ہیں اس کی آواز اس لیے اچھی ہوتی ہے کہ وہ ہلکا چلکا اور اندر سے خالی ہوتا ہے اسی طرح جب پیٹ خالی ہو تو تلاوت شیریں ہوتی ہے شب بیداری حاصل ہوتی ہے اور نیند کم آتی ہے۔

حضرت ابو بکر مزنی فرماتے ہیں تین قسم کے آدمیوں کو اللہ تعالیٰ پسند فرماتا ہے وہ شخص جو کم سوئے، جو آدمی کم کھائے اور جو شخص آرام کم کرے۔

ایک روایت میں ہے حضرت عیسیٰ علیہ السلام نے ساٹھ دن تک اپنے رب سے مناجات کی اور اس دوران کچھ نہ کھایا جب ان کے دل روٹی کا خیال آیا تو مناجات کا سلسلہ ٹوٹ گیا اس وقت انہوں نے دیکھا کہ ان کے سامنے ایک روٹی رکھی ہوئی ہے چنانچہ آپ نے مناجات کے ختم ہونے پر رونا شروع کر دیا اس دوران ایک شیخ نے ان پر سایہ کیا حضرت عیسیٰ علیہ السلام نے اس سے پوچھا اے اللہ تعالیٰ کے ولی! اللہ تعالیٰ تجھے برکت عطا فرمائے اللہ تعالیٰ سے میرے لیے دعا مانگو میں ایک خاص حالت میں تھا کہ میرے دل میں روٹی کا خیال آیا اور وہ حالت ختم ہو گئی۔

اس شیخ نے دعا مانگتے ہوئے عرض کیا یا اللہ! اگر تیرے علم کے مطابق جب سے میں نے تجھے پیچھا میرے دل میں روٹی کا خیال آیا ہے تو تو مجھے نہ بخش بلکہ مجھے جب بھی کوئی چیز ملی میں نے کسی فکر اور خیال کے بغیر اسے کھایا۔

ایک روایت میں ہے جب اللہ تعالیٰ نے حضرت موسیٰ علیہ السلام کو اپنے قریب کر کے کلام فرمایا تو آپ نے چالیس دن تک کھانا چھوڑ دیا پہلے تیس دن اور اس کے بعد دس دن۔ قرآن پاک میں اسی طرح آیا ہے کہ چونکہ آپ نے پہلے رات کے بغیر روزہ رکھا صرف دن کے وقت کھانا ترک کیا تو اس وجہ سے دس دنوں کا اضافہ کیا گیا۔

### بھوک کے فوائد اور شکم سیری کے نقصانات :

رسول اکرم صلی اللہ علیہ وسلم نے ارشاد فرمایا :

جَاهِدُوا أَنْفُسَكُمْ بِالْجُوعِ وَالْعَطَشِ

فَإِنَّ الْجُوعَ فِي ذَلِكِ - (۱)

اپنے نفسوں سے بھوک اور پیاس کے ذریعے جہاد کرو  
کیونکہ ثواب اسی میں ہے۔

شاید تم یہ کہو کہ بھوک کی وجہ سے یہ تفصیلات کیسے آگئی حالانکہ وہ تو محض معذرت کی تکلیف پہنچانا ہے اگر ایسی بات ہوتی تو ہر وہ عمل جس سے انسان کو اذیت پہنچتی اس کا زیادہ ہوتا مثلاً وہ اپنے آپ کو مارے یا اپنا گوشت کاٹے یا ناپسندیدہ



ی کھائے۔

تو جان لو کہ یہ قول ایسا ہی ہے کہ کوئی شخص دوائی کھائے اور اس سے اس کو نفع حاصل ہو اور وہ یہ خیال کرے کہ نفع اسے اس دوائی کی کڑواہٹ اور ناپسندیدگی کی وجہ سے ہوا لہذا وہ ہر کڑوں اور خلاف مزاج چیز کھانے لگے۔ بلکہ اسے نفع دوائی کی خاصیت کی وجہ سے ہوا ہے اس لیے نہیں کہ وہ کڑوی تھی۔ اور اس خاصیت سے صرف ڈاکٹروں کو واقفیت ہوتی ہے اسی طرح بھوک سے حاصل ہونے والے نفع کی وجہ بھی صرف جید علماء ہی جانتے ہیں۔ اور جو شخص اس لیے بھوکا رہتا ہے کہ حدیث شریف میں بھوک کی تعریف آتی ہے لہذا وہ اس بات کی تصدیق کرتا ہے یقیناً اسے نفع ہوگا اگرچہ اسے نفع کی علت معلوم نہ ہو جس طرح وہ شخص جو دوائی پیتا ہے تو اسے نفع ہوتا ہے اگرچہ اس کے نفع بخش ہونے کی وجہ معلوم نہیں ہوتی۔

لیکن ہم اس بات کی وضاحت کرتے ہیں تاکہ تم درجہ ایمان سے علم کے درجہ تک پہنچ جاؤ۔

ارشاد خداوندی ہے۔  
يَرْفَعِ اللَّهُ الَّذِينَ آمَنُوا مِنْكُمْ وَالَّذِينَ  
أَتُوا الْعِلْمَ دَرَجَاتٍ (۱)

اللہ تعالیٰ تم میں سے ایمان دار لوگوں کا درجہ بلند فرماتا ہے  
اور جن لوگوں کو علم دیا گیا ان کے لیے مزید درجات ہیں۔

پس ہم کہتے ہیں کہ بھوک کے دس فائدے ہیں۔

پہلا فائدہ:  
دل کی صفائی، طبیعت کی تیزی اور بصیرت کا کمال ہے۔ کیونکہ سیر سو کر کھانے سے ذہن گنواور دل اندھا ہو جاتا ہے۔ اور دماغ میں بنجارشہ کی طرح چڑھتا ہے حتیٰ کہ وہ سوچ و بچار کے مقامات کو گھیر لیتا ہے اور یوں اس کے سبب سے دل ٹکرتے بھاری ہو جاتا ہے اور فوری ادراک نہیں کر سکتا بلکہ بچہ جب زیادہ کھاتا ہے تو اس کی قوت حفظ میں فرق پڑتا ہے اس کا ذہن خراب ہو جاتا ہے اور وہ فوری طور پر کسی چیز کا ادراک نہیں کر سکتا حضرت ابوسلیمان دارانی رحمہ اللہ فرماتے ہیں۔

بھوک کو اختیار کرو یہ نفس کو ذلیل کرتی اور ذل کو نرم کرتی ہے اور اسی سے آسمانی علم حاصل ہوتا ہے۔

نبی اکرم صلی اللہ علیہ وسلم نے فرمایا:

اَحْيُوا قُلُوبَكُمْ بِقِلَّةِ الصَّحَدِ  
وَقِلَّةِ الشَّيْءِ وَطَهِّرُوهَا بِالْجُوعِ

اپنے دلوں کو کم ہنسنے اور تھوڑا کھانے کے ذریعے  
زندہ رکھو اور ان کو بھوک کے ذریعے پاک کرو وہ صاف

(۱) قرآن مجید سورہ مجادلہ آیت ۱۱

تَصْفُو وَتَرَقُّ - (۱)

اور نرم ہو جائیں گے۔

کہا جاتا ہے کہ بھوک گرج کی مثل قناعت بادلوں کی طرح اور حکمت بارش کی طرح ہے۔

نبی اکرم صلی اللہ علیہ وسلم نے فرمایا:

مَنْ آجَاعَ بَطْنَهُ عَظُمَتْ فِكْرَتُهُ وَفُطِنَ

جو اپنے پیٹ کو بھوکا رکھتا ہے اس کی سوچ عظیم اور

اس کا دل ہوشیار ہو جاتا ہے

قَلْبُهُ - (۲)

حضرت ابن عباس رضی اللہ عنہما فرماتے ہیں نبی اکرم صلی اللہ علیہ وسلم نے فرمایا:

جو آدمی سیر ہو کر کھائے اور سو جائے اس کا دل

مَدُشَّعٌ وَنَامَ قَسَا قَلْبُهُ -

سخت ہو جاتا ہے۔

(۳)

پھر فرمایا:

لِكُلِّ شَيْءٍ زَكَاةٌ وَزَكَاةُ الْبَدَنِ الْجُوعُ (۴) ہر چیز کی زکوٰۃ ہے اور بدن کی زکوٰۃ بھوک ہے۔

حضرت شبلی رحمہ اللہ فرماتے ہیں۔

میں اللہ تعالیٰ کے لیے ایک دن بھی بھوکا نہیں رہتا مگر میں اپنے دل میں حکمت اور عبرت کا ایک دروازہ کھلا ہوا پاتا ہوں اور بات مخفی نہیں ہے کہ عبادات کا مقصد ایک ایسی فکر ہے جو معرفت خداوندی تک پہنچاتی اور حقائق حق دکھاتی ہے اور شکم سیری اس سے روکتی ہے جب کہ بھوک اس کے دروازے کو کھولتی ہے اور معرفت جنت کے دروازوں میں سے ایک دروازہ ہے لہذا مناسب ہے کہ ہمیشہ بھوک کے ذریعے جنت کا دروازہ کھٹکھٹایا جائے اسی لیے حضرت لقمان حکیم نے اپنے بیٹے سے فرمایا۔

اے بیٹے! جب معدہ بھرا ہوا ہوگا تو فکر سو جائے گی حکمت بے خبر ہوگی اور اعضاء عبادت سے بیٹھ جائیں گے

حضرت ابو زید بسطامی رحمہ اللہ نے فرمایا بھوک، بادل میں جب بندہ بھوکا ہوتا ہے تو دل سے حکمت کی بارش ہوتی

نبی اکرم صلی اللہ علیہ وسلم نے فرمایا۔

حکمت کا نور بھوک ہے اور اللہ تعالیٰ سے دوری شکم سیری کی وجہ سے ہوتی ہے اللہ تعالیٰ کا قرب مساکین سے

محبت اور ان کے قریب ہونے سے حاصل ہوتا ہے سیر ہو کر نہ کھاؤ اس طرح تمہارے دلوں سے حکمت کا نور نہ سمجھ جائے

(۱) الاحادیث الضعیفہ والموضوعة جلد اول ص ۲۵، حدیث ۲۴۷

(۲) الاحادیث الضعیفہ والموضوعة جلد اول ص ۲۶، حدیث ۲۵۱

(۳) سنن ابن ماجہ ص ۱۱۲۶، ابواب العیام



اور جو آدمی رات کو تھوڑا کھانا کھاتا ہے اس کے گرد سب تک خور۔ نہی ہے (۱)۔  
دوسرا فائدہ :

کم کھانے سے دل نرم ہوتا ہے اور اس کو معافی حاصل ہوتی ہے جس کے ذریعے اسے لذتِ دوام کے ادراک اور اور ذکر سے متاثر ہونے کی استعداد حاصل ہوتی ہے کئی بار زبان پر ذکر جاری ہوتا ہے اور دل بھی حاضر ہوتا ہے لیکن دل کو نہ تو اس سے لذت حاصل ہوتی ہے اور نہ اس کا اثر ہوتا ہے حتیٰ کہ اس کے سامنے دل کی سختی کا حجاب ہوتا ہے اور بعض حالات میں دل نرم ہوتا ہے تو ذکر کا اس پر اثر ہوتا ہے اور مناجات میں لذت حاصل ہوتی ہے اور اس کا واضح سبب معدے کا خالی ہونا ہے۔

حضرت ابوسلیمان دارانی رحمہ اللہ فرماتے ہیں مجھے اس وقت عبادت کے چاشنی زیادہ حاصل ہوتی ہے جب میری پیٹھ میرے پیٹ سے مل جائے (بھوک مراد ہے)۔  
 حضرت جنید رحمہ اللہ فرماتے ہیں بعض لوگ اپنے اور اپنے سینے کے درمیان کھانے کی آڑ رکھتے ہیں اور پھر بھی مناجات کی مٹھاس حاصل کرنا چاہتے ہیں۔

حضرت ابوسلیمان فرماتے ہیں جب بندہ بھوکا اور پیاسا ہوتا تو روشن اور نرم ہوتا ہے اور جب سیر ہو کر کھاتا ہے تو اندھا اور سخت ہوتا ہے اور دل پر مناجات کی لذت کا اثر ہوتا ہے اور یہ فکر کی آسانی اور حصولِ معرفت کے علاوہ ہے اور یہی دوسرا فائدہ ہے۔

تیسرا فائدہ :

کم کھانے کا تیسرا فائدہ انکساری اور تواضع سے اس کی وجہ سے اکڑ اور غرور نیز وہ خوشی چلی جاتی ہے جو سرکشی اور اللہ تعالیٰ سے غفلت کا باعث ہے جس قدر بھوک سے نفس کو انکساری حاصل ہوتی ہے اس قدر کسی دوسری بات سے نہیں ہوتی۔ اس وقت وہ اپنے رب کے سامنے جھکتا ہے اور اپنی کمزوری اور ذلت کو پہچانتا ہے کیونکہ اس کی قوت کمزور ہو جاتی ہے اور حلیہ جدا جاتا ہے کیونکہ اسے روٹی کا ٹکڑا نہیں ملتا اور پانی کا گھونٹ نہ ملنے کی وجہ سے اس کی دنیا تاریک ہو جاتی ہے اور جب تک انسان اپنے نفس کی ذلت اور اس کے عجز کا مشاہدہ نہ کرے وہ اپنے مولا کے غلبے اور قہر کو نہیں دیکھ سکتا اس کی سعادت اس بات میں ہے کہ وہ اپنے نفس کو ہمیشہ ذلت اور عجز کی نگاہ سے دیکھے اور اپنے مالک کو عزت، قدرت اور قہر کی نگاہ سے دیکھے۔ تو اسے ہمیشہ بھوکا اور اپنے رب کی طرف مجبور رہنا چاہیے اور اس اضطرار میں ذوق کا مشاہدہ کرے اسی لیے جب نبی اکرم صلی اللہ علیہ وسلم کے سامنے دنیا کو پیش کیا گیا تو آپ نے فرمایا۔

لَا بَلَّ أَجْوَعُ يَوْمًا وَلَا شَبَعُ يَوْمًا فَإِذَا جِئْتُ  
 صَبْرْتُ وَلَصَرْتُ وَإِذَا شَبَعْتُ  
 نہیں بلکہ میں ایک دن بھوکا رہوں گا اور ایک دن شکم سیر  
 ہوں گا پس جب میں بھوکا ہوں گا تو صبر کروں گا اور اپنے

کے حضور گڑ گڑاؤں گا اور جب شکم سیر ہوں گا تو شکر ادا کروں گا۔

توپٹ اور شرمگاہ جہنم کے دروازوں میں سے ایک دروازہ ہے اور اس کی اصل سیٹ بھر کر کھانا ہے جب کہ انکساری اور عاجزی جنت کے دروازہ میں سے ایک دروازہ ہے اور اس کی اصل بھوک ہے، جو شخص جہنم کا کوئی دروازہ بند کرتا ہے وہ لازماً جنت کا کوئی دروازہ کھوتا ہے کیونکہ یہ مشرق اور مغرب کی طرح ایک دوسرے کے مقابلے میں ہیں۔ لہذا ان میں سے ایک کے قریب ہونا دوسرے سے دور ہونا ہے۔

### چوتھا فائدہ :

انسان اللہ تعالیٰ کی آزمائش اور عذاب کو نہیں بھوتا، اور نہ ہی ان لوگوں کو بھوتا ہے جو آزمائش میں ڈالے گئے ہیں کیونکہ پیٹ بھر کر کھانے والا بھوکے آدمی کو بھول جاتا ہے بلکہ بھوک کو بھی بھول جاتا ہے اور عقل مند آدمی جب کوئی مصیبت دیکھتا ہے تو اسے آخرت کی پریشانی یاد آجاتی ہے جب وہ پیاسا ہوتا ہے تو قیامت کے میدان میں لوگوں کا پیاسا ہونا یاد آجاتا ہے اسی طرح بھوکا ہوتا ہے تو اسے اہل جہنم کی بھوک یاد آجاتی ہے حتیٰ کہ انہیں بھوک لگے گی تو انہیں خاردار درخت کھانے کو دیا جائے گا اور انہیں پینے کے لیے پیپ دی جائے گی بندے سے آخرت کا عذاب اور تکالیف غائب نہیں ہونی چاہیں یہی بات تو خون دلاتی ہے جو شخص، ذلت، بیماری، قلت اور آزمائش سے خالی ہو وہ آخرت کے عذاب کو بھول جاتا ہے نہ اس کے دل میں اس کا خیال ہوتا ہے اور نہ ہی غلبہ، لہذا بندے کو مصیبت میں رہتا اور اس کا مشاہدہ کرتے رہتا چاہیے اور سب سے زیادہ مناسب مصیبت جو برداشت کر سکتا ہے وہ بھوک ہے کیونکہ اس میں یاد آخرت کے علاوہ بھی میت سے فوائد ہیں یہ ان اسباب میں سے ایک سبب ہے جو مصائب و ابتلا کو انبیاء کرام علیہم السلام کے ساتھ خاص کرتا ہے اسی طرح دوسرے لوگ بھی درجہ بدرجہ ہیں۔

اسی لیے حضرت یوسف علیہ السلام کی خدمت میں عرض کیا گیا کہ آپ کیوں بھوکے رہتے ہیں حالانکہ آپ کے قبضے میں زمین کے خزانے ہیں آپ نے فرمایا مجھے یہ ڈر ہے کہ اگر میں سیر ہو کر کھاؤں تو بھوکے کو بھول نہ جاؤں۔ لہذا بھوکوں اور محتاجوں کو یاد رکھنا بھی بھوک کا ایک خاندہ ہے کیوں کہ یہ بات رحمت اور کھانا کھانے پر خلاق خدا پر شفقت کا درس دیتی ہے۔ اور شکم یہ آدمی بھوکے کی تکلیف سے غافل ہوتا ہے۔

### پانچواں فائدہ :

یہ سب سے بڑا فائدہ ہے اور یہ تمام شہوتوں کو توڑ دینا اور نفسِ آمارہ پر غالب آنا ہے کیونکہ تمام گناہوں کی بنیاد



شہوتیں اور قوت ہے اور قوت و شہوت کی بنیاد یقیناً کھاتے ہیں لہذا ان کی کمی ہر شہوت اور قوت کو کمزور کر دیتی ہے اور تمام کی تمام سعادت یہ ہے کہ انسان اپنے نفس کو قابو کرے اور تمام کی تمام سعادت یہ ہے کہ انسان اپنے نفس کو قابو کرے اور تمام کی تمام بدبختی یہ ہے کہ نفس اس کو قابو کرے جس طرح تم سرکش گھوڑے کو اسی صورت میں قابو کر سکتے ہو جب اسے بھوک کے ذریعے کمزور کر لو جب تم اسے شکم سیر کرو گے تو وہ قوی اور سرکش ہو جائے گا۔

اسی طرح نفس کا معاملہ ہے جیسے کسی بزرگ سے پوچھا گیا کہ آپ بڑھاپے کو پہنچ گئے تو نفس کی خدمت کیوں نہیں کرتے وہ تو کمزور ہو گیا ہے؟ انہوں نے فرمایا اس لیے کہ یہ جلدی اکڑنے لگتا ہے اور بہت زیادہ شرارت کرتا ہے تو مجھے ڈر ہے کہ کہیں یہ سرکش ہو کر مجھے گناہ کے کنویں میں نہ ڈال دے میں اسے سختی میں مبتلا رکھوں تو یہ اس بات سے بہتر ہے کہ یہ مجھے پرانیوں پر آبادہ کرے حضرت ذوالنون مصری رحمہ اللہ نے فرمایا کہ میں جب بھی سیر ہو کر کھانا ہوں تو گناہ میں مبتلا ہو جانا ہوں یا گناہ کا قصد کرتے لگتا ہوں۔ ام المومنین حضرت عائشہ رضی اللہ عنہا فرماتی ہیں رسول اکرم صلی اللہ علیہ وسلم کے بعد سب سے پہلی بدعت پیٹ بھر کر کھانے کی صورت میں ظاہر ہوئی جب لوگوں کے پیٹ بھر جاتے ہیں تو ان کے نفس اس دنیا کی طرف زور لگاتے ہیں۔

اور یہ ایک فائدہ نہیں بلکہ فوائد کے خزانے ہیں اسی لئے کہا گیا ہے کہ بھوک اللہ تعالیٰ کے خزانوں میں سے ایک خزانہ ہے اور بھوک کی وجہ سے سب سے ادنیٰ بات جو دور ہو جاتی ہے وہ شرمگاہ اور کلام کی شہوت ہے کیونکہ بھوک آدمی فضول کلام کی خواہش نہیں رکھتا اور یوں وہ زبان کی آفات سے بچ جاتا ہے جیسے غیبت، فحش کلامی، جھوٹ اور چغلی وغیرہ۔ بھوک ان تمام باتوں سے بچاتی ہے اور جب وہ شکم سیر ہوتا ہے تو وہ دل لگی کی ضرورت محسوس کرتا ہے اور یوں وہ لوگوں کی عزتوں کے پیچھے پڑ جاتا ہے اور اسی زبان کا کاٹا ہوا ہی تو جہنم میں لے جاتا ہے۔

جہاں تک شرمگاہ کی شہوت کا تعلق ہے تو اس کی برائی پوشیدہ نہیں ہے اور بھوک اس کے شر کو دور کر دیتی ہے جب آدمی شکم سیر ہو تو وہ اپنی شرمگاہ پر کنٹرول نہیں کر سکتا اور اگر اسے اس کا تقویٰ اس سے روک بھی دے تو وہ اپنی آنکھوں کو نہیں بچا سکتا تو آنکھ کا بھی زنا ہوتا ہے جیسے شرمگاہ زنا کرتی ہے اور اگر وہ آنکھ کو بند کر کے اسے کنٹرول کر لے تو وہ اپنی سوچ و فکر پر قابو نہیں پاسکتا اور اسے گھٹیا قسم کے تفکرات گھیر لیتے ہیں اور دل میں شہوت کے اسباب جنم لیتے ہیں اور اس کی مناجات میں خلل واقع ہوتا ہے اور بعض اوقات یہ بات نماز کے دوران پیش آتی ہے۔

ہم نے زبان اور شرمگاہ کی آفت کا ذکر بطور مثال کیا ہے ورنہ تمام اعضاء کے گناہوں کا سبب وہ قوت ہے جو پیٹ بھر کر کھانے سے حاصل ہوتی ہے ایک دانائے کہا ہے کہ جو مرد یا ست پر صبر کرے اور سال بھر تک ایک روٹی پر گزارہ کرے اور اس میں کوئی خواہش شامل نہ ہو نیز وہ نصف پیٹ کے مطابق کھائے تو اللہ تعالیٰ اس سے عورتوں

کے بارے میں سوچ کو دوڑ کر دیتا ہے۔

### چھٹا فائدہ :

کم کھانے سے نیند اور عیش کی بیداری دور ہو جاتی ہے کیوں کہ جو آدمی سیر ہو کر کھاتا ہے وہ پانی بہت پیتا ہے۔ اور جو شخص زیادہ پانی پیئے اسے نیند زیادہ آتی ہے۔ یہی وجہ ہے کہ بعض مشائخ کے پاس جب کھانا حاضر ہوتا تو وہ فرماتے اسے مریدین کے گردہ زیادہ نہ کھاؤ اس طرح زیادہ پانی پیو گے اور پھر زیادہ نیند آئے گی اور اس کے نتیجے میں زیادہ نقصان اٹھاؤ گے۔ ستر صدیقین کا اس بات پر اتفاق ہے کہ نیند کی کثرت کا باعث زیادہ پانی پینا ہے اور زیادہ نیند سے زندگی ضائع ہو جاتی ہے، تہجد کی نماز رہ جاتی ہے، طبیعت غبی اور دل سخت ہو جاتا ہے زندگی ایک بہترین جوہر ہے اور یہ بندے کا اصل مال ہے جس کے ساتھ تجارت کرتا ہے جب کہ نیند موت ہے لہذا اس کی کثرت عمر کو کم کر دیتی ہے پھر تہجد کی فضیلت پوشیدہ نہیں ہے اور سونے کی وجہ سے تہجد کی غار فوت ہو جاتی ہے اور اگر نیند کے غلبہ کی صورت میں تہجد پڑھے تو عبادت کی چاشنی حاصل نہیں کر سکتا پھر مجرد (غیر شادی) آدمی اگر شکم سیری کے ساتھ سو جائے تو اسے اہتمام آتا ہے اور یہ بات بھی تہجد کے راستے میں رکاوٹ بنتی ہے اور اسے غسل کی ضرورت ہوتی ہے اب اگر پانی ٹھنڈا ہوگا تو وہ اذیت محسوس کرے گا یا حمام میں جانے کی ضرورت ہوگی اور بعض اوقات رات بے وقت وہاں نہیں جاسکتا اور اگر ویزرات کو نہ پڑھے ہوں تو وہ بھی رہ جاتے ہیں پھر حمام کی اجرت وغیرہ کی ضرورت ہوگی پھر بعض اوقات حمام میں کسی کی شرنگاہ پر نگاہ پڑ جاتی ہے اور اس میں وہ خطرات ہیں جن کا ہم نے کتاب الطہارت میں ذکر کیا ہے اور یہ تمام خرابیاں پیٹ بھر کر کھانے کی وجہ سے پیدا ہوتی ہیں حضرت ابوسلیمان دارانی رحمہ اللہ نے فرمایا کہ اہتمام ایک عذاب ہے اور انہوں نے یہ بات اس لیے فرمائی کہ اہتمام بہت سی عبادات میں رکاوٹ بنتا ہے کیونکہ ہر حال میں غسل کرنا ممکن نہیں ہوتا تو نیند اوقات کا منبع ہے اور زیادہ کھانا اس کا سبب ہے جب کہ بھوک اس کو ختم کرتی ہے۔

### ساتواں فائدہ :

کم کھانے سے عبادت پر دوام آسان ہو جاتا ہے کیونکہ کھانا زیادہ عبادت سے روکتا ہے اس لیے کہ کھانے میں مشغولیت کے لیے وقت کی ضرورت ہوتی ہے اور بعض اوقات کھانا خریدنے اور پکانے میں وقت صرف ہو جاتا ہے پھر ہاتھوں کو دھونا اور دانتوں کا خدل کرنا بھی وقت کا تقاضا کرتا ہے پھر پانی پینے کے لیے پانی لینے کی جگہ میں بار بار آنا جانا پڑتا ہے اور جو وقت ان کاموں میں صرف کیا اگر اسے ذکر خداوندی مناجات اور باقی عبادات میں صرف کرے تو اس کا نفع زیادہ ہوگا۔ حضرت سری سقطی رحمہ اللہ فرماتے ہیں میں نے حضرت علی حرجانی رحمہ اللہ کے پاس سنتو دیکھے جنہیں وہ بھانگ رہے تھے میں نے پوچھا آپ ایسا کیوں کر رہے ہیں؟ انہوں نے فرمایا میرا خیال ہے کہ چبانے اور بھانگنے کے درمیان میں ستر تہیات کا وقت ہوتا ہے اس لیے میں نے چالیس سال سے روٹی نہیں چائی (یعنی نہیں کھائی)۔



تو دیکھتے انہوں نے کس طرح اپنے نفس پر خوف محسوس کرتے ہوئے کھانا چانے میں وقت ضائع نہیں کیا۔  
 زندگی کا ہر لمحہ ایک نفیس جوہر ہے جو نہایت بیش قیمت ہے لہذا اس سے ایسا خزانہ حاصل کیا جائے جو آخرت میں باقی  
 رہے گا اور اس کی کوئی انتہا نہیں اور یہ اسی صورت میں ہو سکتا ہے جب اپنے وقت کو اللہ تعالیٰ کے ذکر اور عبادت میں صرف  
 کیا جائے زیادہ کھانے کی وجہ سے جو کام مشکل ہو جاتے ہیں ان میں سے ایک ہمیشہ کی طہارت اور مسجد میں ٹھہرنا بھی ہے  
 کیوں کہ زیادہ کھانے کی وجہ سے اسے زیادہ پانی پینے اور پشیا بکے لیے باہر نکلنے کی ضرورت پیش آئے گی اور ان مشکلات  
 میں سے ایک روزہ رکھنا بھی ہے کیونکہ جسے بھوکا رہنے کی عادت ہو اس کے لیے روزہ رکھنا آسان ہو جاتا ہے لہذا  
 روزہ رکھنے، ہمیشہ با وضو رہنے اور کھانے پینے اور اس کے اسباب میں خرچ ہونے والے اوقات کو عبادت میں صرف  
 کرنے جیسے بے شمار فوائد حاصل ہوتے ہیں۔ اور ان کاموں کو وہی لوگ معمول سمجھتے ہیں جو دین کی قدر نہیں پہچانتے بلکہ  
 وہ دنیا کی زندگی پر راضی اور مطمئن ہو گئے۔

ارشاد خداوندی ہے۔

يَعْلَمُونَ ظَاهِرًا مِّنَ الْحَيَاةِ الدُّنْيَا وَهُمْ  
 عَنِ الْآخِرَةِ هُمْ غَافِلُونَ۔ (۱)

حضرت ابوسلیمان دارانی رحمہ اللہ نے شکم سیری کی چھ آفات کی طرف اشارہ کیا ہے انہوں نے فرمایا جو شخص پیٹ  
 بھر کر کھاتا ہے اس پر چھ آفات آتی ہیں وہ مناجات خداوندی کی چاشنی سے محروم ہو جاتا ہے، حکمت کی حفاظت مشکل ہو  
 جاتی ہے، مخلوق پر شفقت سے محرومی ہوتی ہے کیونکہ جب وہ پیٹ بھر کر کھاتا ہے تو خیال کرتا ہے کہ سب لوگوں نے  
 پیٹ بھر کر کھانا ہے، عبادت ایک بوجھ بن جاتی ہے خواہشات زیادہ ہوتی ہیں تمام لوگ مساجد کے گرد چکر لگاتے ہیں اور  
 پیٹ بھر کر کھانے والے گندی جگہوں کے گرد چکر لگاتے ہیں۔

آٹھواں فائدہ:

کم کھانے سے بدن کی صحت برقرار رہتی ہے اور بیماریاں دور ہو جاتی ہیں کیوں کہ ان کا سبب زیادہ کھانا ہے نیز اس  
 کی وجہ سے معدے اور لوگوں میں فضول (زائد) اخلاط جمع رہتے ہیں۔ پھر بیماری عبادت سے روکتی اور دل کو پریشان  
 کرتی ہے نیز وہ ذکر و فکر کے راستے میں بھی رکاوٹ ہے اور اس کی وجہ سے زندگی تلخ ہو جاتی ہے۔ بیماری کی وجہ  
 سے انسان فاسد خون نکلوانے والی اور ڈاکٹر کا محتاج ہو جاتا ہے اور یہ تمام چیزیں روپیہ پسہ مانگتی ہیں اور اس سلسلے  
 میں انسان کو ٹھکانے کے ساتھ ساتھ طرح طرح کے گناہوں اور خواہشات کا شکار ہونا پڑتا ہے اور جو کہ میں یہ تمام باتیں

(۱) قرآن مجید سورۃ روم آیت ۷

اوجھل ہو جاتی ہیں۔

منقول ہے کہ ہارون الرشید بادشاہ نے چار طبیب بلائے ایک ہندوستانی دوسرا رومی تیسرا عراقی اور چوتھا حبشی تھا اس نے ان سے کہا کہ تم میں سے ہر ایک ایسی دوائی کا ذکر کرے جس میں کوئی بیماری نہ ہو ہندوستانی حکیم نے کہا میرے نزدیک ایسی دوائی سیاہ ہڑ ہے عراقی نے کہا میرے نزدیک ترہ تیزک ہے رومی نے کہا میرے نزدیک ایسی دوائی گرم پانی ہے، حبشی جو ان سب سے زیادہ علم رکھتا تھا کہنے لگا ہڑ معدے کو تنگ کر دیتی ہے اور یہ ایک بیماری ہے جب کہ ترہ تیزک معدے کو نرم کر دیتی ہے اور یہ بھی ایک بیماری ہے گرم پانی معدے کو ڈھیلہ چھوڑ دیتا ہے اور یہ بھی ایک بیماری ہے انہوں نے پوچھا تمہارا کیا خیال ہے؟ اس نے کہا ایسی دوائی جس میں کوئی بیماری نہ ہو یہ ہے کہ جب بھوک لگے اس وقت کھانا کھائے اور ابھی بھوک باقی ہو کہ کھانا چھوڑ دے انہوں نے کہا تم نے سچ کہا ہے۔

اہل کتاب کے ایک طبیب فلسفی کے سامنے نبی اکرم صلی اللہ علیہ وسلم کا یہ ارشاد گرامی ذکر کیا گیا آپ نے فرمایا۔  
ثَلَاثٌ يَلْطَعَامٌ وَثَلَاثٌ يَلْشَرَابٌ وَثَلَاثٌ يَلْنَفْسُ - (۱)  
ایک تہائی کھانے کے لیے، ایک تہائی پانی کے لیے اور ایک تہائی سانس لینے کے لیے ہو۔

اس طبیب نے اس پر تعجب کا اظہار کیا اور کہا کہ میں نے قلت طعام کے سلسلے میں اس سے زیادہ محکم و مضبوط بات نہیں سنی یہ شک یہ دانا شخصیت کا قول ہے۔

نبی اکرم صلی اللہ علیہ وسلم نے فرمایا۔

الْبَيْظَةُ أَصْلُ الدَّاءِ وَالْجَمِيَّةُ أَصْلُ الدَّوَاءِ وَعَوْدُ قُلُوبِكُمْ جَنْبَ مَا عَتَادَ (۲)  
شکم سیری اصل بیماری، پرہیز کرنا اصل دوائی ہے اور ہر جسم کو اس کا عادی بناؤ جس کا وہ عادی ہے۔

اور ہمارے خیال میں طبیب کو اس پہلی حدیث کی نسبت اس پر تعجب کا اظہار کرنا زیادہ لائق و مناسب ہے۔  
حضرت ابن سالم رحمہ اللہ فرماتے ہیں اگر کوئی شخص گندم کی روکھی روٹی ادب کے ساتھ کھائے اسے موت کے سوا کوئی بیماری نہیں آسکتی پوچھا گیا ادب کیا ہے؟ فرمایا بھوک لگنے پر کھائے اور سیر ہونے سے پہلے ہاتھ اٹھائے بعض فاضل طبیبوں نے زیادہ کھانے کی برائی میں فرمایا کہ انسان جو کچھ اپنے پیٹ میں ڈالتا ہے اس میں سے زیادہ نفع بخش انا ہے اور سب سے زیادہ نقصان دہ نمک ہے لیکن زیادہ انا کی نسبت تھوڑا نمک بہتر ہے۔  
حدیث شریف میں ہے،

(۱) مسند امام احمد بن حنبل جلد ۲ ص ۱۳۲ مرویات مقدم بن مہدی

(۲) ۱۱ حدیث الضعیفۃ والموضوعة جلد اول ص ۲۴۶ حدیث ۲۵۲



صَوْمُوا تَصِحُّوا۔ (۱)

روزہ رکھو صحت مند رہو۔

کیوں کہ روزہ رکھنے، بھوکا رہنے اور کم کھانے میں جسمانی صحت بضرر ہے نیز اس کی وجہ سے دل سرکشی اور تکبر کی بیماری سے محفوظ رہتے ہیں۔

### نواں فائدہ :

کم کھانے کی وجہ سے مشقت کم اٹھانا پڑتی ہے کیونکہ جس شخص کو کم کھانے کی عادت ہو اسے تھوڑا مال بھی کفایت کرتا ہے اور جو شخص شکم سیری کا عادی ہو اس کا پیٹ اس کو بچڑے رکھتا ہے اور سر دل اس کی گردن کو بکڑ کر کھتا ہے آج کیا کھاؤ گے لہذا وہ مختلف مقامات پر جانے کا محتاج ہوتا ہے اور اس طرح وہ حرام کاموں میں پڑ کر اللہ تعالیٰ کی نافرمانی کرتا ہے یا وہ حلال مال سے لے گا اور وہ بھی ذلت و رسوائی کا باعث ہوگا اور بعض اوقات وہ لوگوں کی طرف لالچ کی آنکھوں سے دیکھتا ہے اور یہ انتہائی درجہ کی ذلت ہے اور مومن اپنا خرچ کم رکھتا ہے۔

بعض حکماء کا قول ہے کہ میں اپنی عام ضرورتوں کو چھوڑنے کے ذریعے پورا کرتا ہوں اس سے میرے دل کو زیادہ راحت پہنچتی ہے۔

ایک دوسرے حکیم کا قول ہے کہ جنب میں کسی خواہش یا مال کے اضافے کے لیے قرض لینے کا ارادہ کرتا ہوں تو اپنے نفس سے قرض لے لیتا ہوں یعنی اپنی خواہش کو چھوڑ دیتا ہوں تو میرا نفس میرے لیے اچھا قرض خواہ ہے۔

حضرت ابراہیم ادھم رحمہ اللہ اپنے ساتھیوں سے کھانے پینے کی چیزوں کا بھاؤ پوچھتے رہتے کہا جاتا ہنگامی ہے تو فرماتے چھوڑنے کے ذریعے سستا کرو۔

حضرت سہل رحمہ اللہ فرماتے ہیں تین حالتوں میں کھانا مذموم ہے اگر وہ شخص عبادت گزار ہے تو کھانے سے سستی پیدا ہوتی ہے اگر وہ کمانے والا ہے تو آفات سے بچ نہیں سکتا اور اگر کچھ آمدنی والا ہے تو اپنی طرف سے اللہ تعالیٰ کے حق میں انصاف نہیں کرے گا۔

خلاصہ کلام یہ ہے کہ لوگوں کی ہلاکت کا باعث دنیا کی حرص ہے اور دینی حرص کا سبب پیٹ اور شرمگاہ ہے اور شرمگاہ کی شہوت کا باعث پیٹ کی خواہش ہے اور کم کھانے سے یہ تمام باتیں ختم ہو جاتی ہیں اور یہ جہنم کے دروازے ہیں اور ان کو ختم کرنا جنت کے دروازوں کو کھولنا ہے جیسے نبی اکرم صلی اللہ علیہ وسلم نے فرمایا۔

أَدِيمُوا قُدْرَةَ بَابِ الْجَنَّةِ بِالْجُوعِ۔ (۲)

ہمیشہ جنت کا دروازہ بھوک کے ذریعے کھٹکھٹاتے رہو۔

(۱) الترغیب والترہیب جلد ۲ ص ۳۲ کتاب الصوم

(۲)

تو جو شخص یومیہ ایک روٹی پر قناعت کرتا ہے وہ تمام خواہشات سے صبر کرتا ہے وہ آزاد ہوگا اور لوگوں سے بے نیاز ہو جائے گا نیز تھکاوٹ سے بھی بچ جائے گا اور اللہ تعالیٰ کی عبادت کے لیے عیہدگی اختیار کر کے آخرت کی تجارت کرے گا اور یہ ان لوگوں میں سے ہوگا جن کو ان کی تجارت اور خرید و فروخت اللہ تعالیٰ کے ذکر سے نہیں روکتی کیوں کہ وہ قناعت کرنے کی وجہ سے بچے رہتے ہیں لیکن جو محتاج ہوتا ہے اسے تجارت لازمًا ذکر خداوندی سے روکتی ہے۔

### دسواں فائدہ :

کم کھانے کی وجہ سے آدمی زائد کھانا پیتوں اور مساکین کو بطور صدقہ دینے پر قادر ہو جاتا ہے اس طرح وہ قیامت کے دن اپنے صدقہ کے سائے میں ہوگا۔ جیسا کہ حدیث شریف میں آیا ہے۔  
 ہر شخص قیامت کے دن اپنے صدقہ کے سائے میں  
 کُلُّ امْرِئٍ فِي ظِلِّ صَدَقَتِهِ۔  
 ہوگا۔

تو جو کچھ آدمی کھاتا ہے وہ کندگی میں جمع ہو جاتا ہے اور جو کچھ صدقہ کرتا ہے وہ فضل خداوندی کے لیے ذخیرہ بن جاتا ہے پس بندے کے لیے وہی ہے جو اس نے صدقہ کر کے جمع کر دیا یا کھا کر فنا کر دیا یا پس کر پڑا کر دیا۔ لہذا زائد کھانا صدقہ کر دینا شکم سیری اور بد معنی سے بہتر ہے۔

حضرت حسن بصری رحمہ اللہ جب قرآن پاک کی یہ آیت مبارکہ تلاوت فرماتے۔

اِنَّا عَرَضْنَا اِلَیْكَ اَمَانَةً عَلَی السَّمٰوٰتِ وَالدَّرَجٰتِ  
 وَالْجِبَالِ فَاَبَیْنَ اَنْ یَّحْمِلْنَهَا وَاَشْفَعْنَ  
 مِنْهَا وَحَمَلَهَا الْاِنْسَانُ اِنَّهٗ کَانَ ظَلُوْمًا  
 بَظْمُوْلًا (۲)

ہم نے (اپنی) امانت آسمانوں زمین اور پہاڑوں پر پیش کی تو انہوں نے اٹھانے سے انکار کر دیا اور اس سے ڈر گئے اور اسے انسان نے اٹھایا بے شک وہ زیادتی کرنے والا نادان ہے۔

اور فرماتے کہ اللہ تعالیٰ نے اس امانت کو سات آسمانوں، ان راستوں جن کو ستاروں کے ساتھ سفر کیا اور عرش کے اٹھانے والے فرشتوں پر پیش کیا اور ارشاد فرمایا کہ اس میں جو امانت ہے اسے اٹھاؤ گے؛ انہوں نے پوچھا اس میں کیا ہے؟ فرمایا اگر تم نیکی کرو تو اس کا بدلہ دیا جائے گا اور اگر بدائی کرو تو اس کا عذاب دیا جائے گا انہوں نے عرض کیا نہیں پھر اسی طرح اسے زمین کے سامنے پیش کیا تو اس نے بھی انکار کر دیا پھر نہایت بلند، مضبوط اور سخت پہاڑوں پر پیش کیا اور ان سے فرمایا کہ کیا تم اس امانت کو اٹھاؤ گے جو اس میں ہے؟ انہوں نے پوچھا اس میں کیا ہے؟ تو اللہ تعالیٰ نے

(۱) مسند امام احمد بن حنبل جلد ۴ ص ۱۴۷، ۱۴۸ روایات عقید بن عامر

(۲) قرآن مجید، سورۃ احزاب آیت ۷۲



جزا و سزا کا ذکر فرمایا انہوں نے عرض کیا نہیں پھر انسان کے سامنے رکھا تو اس نے اٹھایا کیونکہ وہ اپنے نفس پر ظلم کرنے والا اور حکم خداوندی سے نافرمان ہے تو ہم دیکھتے ہیں اللہ تعالیٰ کی قسم وہ اس امانت کو اپنے ماں کے بدلے خریدتے ہیں اور ہزاروں تک پہنچتے ہیں انہوں نے اس میں کیا کیا؟ اپنے مکانوں کو کتبہ اور قبروں کو تنگ کیا، اپنی سواروں کو موٹا بازہ اور دین کو کمزور کیا اور انہوں نے صبح و شام حکمران کے دروازے پر جا کر اپنے آپ کو مشقت میں ڈالا اپنے آپ کو مصیبت میں ڈالتے ہیں حالانکہ اللہ تعالیٰ کی طرف سے وہ عافیت میں ہیں ان میں سے ایک کہتا ہے تیرے لیے فلاں فلاں چیز تلاش کرو میں تمہیں اس قدر زیادہ دوں گا وہ بائیں ہاتھ پر تکیہ لگائے ہوئے ہوتا ہے اور دوسروں کا مال کھاتا ہے اس کی گفتگو میں مسخرہ پن ہوتا ہے اور اس کا مال حرام ہے حتیٰ کہ جب اسے بدبھنی ہوئی ہے اور پیٹ میں بند ہوتا ہے تو اپنے لازم سے کہتا ہے فلاں چیز لاؤ تاکہ میں روٹی کو مضم کر سکوں تو روٹی کو مضم کرتا ہے حالانکہ تو دین کو مضم کر چکا ہے فقیر کہاں ہے؟ بیوہ، یتیم اور مسکین کہاں ہیں کہ اللہ تعالیٰ نے تمہیں ان کے ساتھ حسن سلوک کا حکم دیا۔

تو یہ اس فائدے کی طرف اشارہ ہے کہ زائد کھانا فقیر کو دیا جائے تاکہ اس کے ذریعے اجر و ثواب جمع ہو جائے تو یہ بات سے بہتر ہے کہ وہ خود کھائے حتیٰ کہ اس پر بوجھ دوگنا ہو جائے۔ نبی اکرم صلی اللہ علیہ وسلم نے ایک موٹے پیٹ والے شخص کو دیکھا تو اپنی انگلی مبارک سے اس کے پیٹ کی طرف اشارہ کرتے ہوئے فرمایا۔ اگر اس قدر کسی دوسرے پیٹ میں جاتا تو تیرے لیے بہتر تھا (۱)

مطلب یہ ہے کہ اگر تمہیں اسے آخرت کے لیے بھیجتے اور اس کے ذریعے دوسروں کو ترجیح دیتے تو اچھا تھا۔ حضرت حسن بصری رحمہ اللہ سے مروی ہے فرماتے ہیں اللہ تعالیٰ کی قسم میں نے ایسے لوگ دیکھے ہیں کہ ان میں سے ایک کے پاس شام کے وقت بقدر کفایت رزق تھا اگر وہ چاہتا تو اسے کھا لیتا لیکن اس نے کہا اللہ کی قسم میں اس سب کو اپنے پیٹ میں نہیں ڈالوں گا جب تک اس میں سے بعض اللہ تعالیٰ کے راستے میں نہ دے دوں۔

تو یہ بھوک کے دس فائدے ہیں اور ان میں سے ہر ایک سے بے شمار فائدہ نکلتے ہیں جن کی کوئی انتہا نہیں تو بھوک آخری فوائد کے لیے ایک عظیم ذخیرہ ہے اسی لیے بعض بزرگوں نے فرمایا کہ بھوک آخرت کی چابی اور زہد کا دروازہ ہے جب کہ شکم سیری دنیا کی چابی اور رغبت کا دروازہ ہے بلکہ یہ بات ان احادیث میں صراحتاً بیان کی گئی ہے جو ہم نے ذکر کی ہیں ان فوائد کی تفصیل سے واقف ہونے سے ان احادیث کا مفہوم واضح ہو جاتا ہے اگر تم اس تفصیل کو نہ جانو اور پھر بھی بھوک کی فضیلت کو تسلیم کرو تو تمہیں تقلیدی ایمان کا رتبہ حاصل ہوگا۔

واللہ اعلم بالصواب

## پیٹ کی خواہش توڑنے کے لیے ریاضت

سرب پر پیٹ اور کھانوں کے سلسلے میں چار وظائف ہیں۔

صرف حلال چیز کھائے کیونکہ حرام کھانے کے ساتھ عبادت اس طرح ہے جیسے سمندر کی موجوں پر مکان تعمیر کرنا اس سلسلے میں کن کن باتوں کی رعایت واجب ہے ہم نے حلال و حرام کے بیان میں تقویٰ کے درجات کے ضمن میں اس کا ذکر کیا ہے۔ اور تین وظائف کا تعلق خاص طور پر کھانے سے ہے۔

(۱) قلت و کثرت کے اعتبار سے کھانے کی مقدار

(ب) جلد یا دیر سے کس وقت کھانا کھایا جائے۔

(ج) پسندیدہ کھانا کھانے کے سلسلے میں کیا چیز کھائے۔

### پہلا وظیفہ:

کھانا تھوڑا کھانا چاہیے اور اس سلسلے میں تدریجاً ریاضت کا راستہ اختیار کیا جائے جس شخص کو زیادہ کھانے کی عادت ہو اگر وہ یکدم تھوڑے کھانے کی طرف آجائے تو اس کا مزاج برداشت نہیں کر سکے گا اور وہ کمزور ہو جائے گا نیز مشقت بہت زیادہ ہوگی لہذا اسے چاہیے کہ تھوڑا تھوڑا کر کے کمی کرتا رہے۔ یعنی جتنا کھانے کی عادت ہے اس سے آہستہ آہستہ کم کرتا رہے مثلاً وہ دو روٹیاں کھاتا ہے اور اپنے آپ کو ایک روٹی کی طرف لانا چاہتا ہے تو اسے چاہیے کہ روٹی کو اٹھا لیس بائیس حصوں میں تقسیم کرے روزانہ ایک حصہ کم کرے تو یوں ایک مہینے میں ایک روٹی تک آجائے گا اس سے اسے نہ تو کوئی نقصان ہوگا اور نہ ہی اس کا کوئی اثر ظاہر ہوگا۔ اگر چاہیے تو وزن کے طریقے پر بھی ایسا کر سکتا ہے ورنہ مشاہدے کے ذریعے ایسا کرے یعنی روزانہ ایک نغمے کی مقدار کم کر دے اور کل جتنا کھایا تھا اس سے کچھ کم کرے۔

پھر اس کے چار درجات ہیں ایک یہ کہ اپنے نفس کو اتنی مقدار تک بے آئے جس سے زندہ رہ سکے یہ صدیقین کی عادت ہے حضرت سہیل تستری رحمہ اللہ نے یہی طریقہ اختیار کیا جب آپ نے فرمایا اللہ تعالیٰ تین بندوں سے چیزوں کے ذریعے عبادت لیتا ہے زندگی، عقل اور طاقت، اگر بندے کو ان میں سے دو یعنی زندگی اور عقل کے جانے کا ڈر ہو تو کھائے اور اگر روزہ ہو تو افطار کرے اگر فقیر ہو تو تلاش کرے اور اگر ان دو کا نہیں بلکہ قوت کے جانے کا خوف ہو تو اس کی کوئی پرواہ نہ کرے اگر کمزور ہو جائے حتیٰ کہ بیٹھ کر نماز پڑھے اور یوں خیال کرے کہ اس کا بھوک کی وجہ سے کمزور ہو کر بیٹھ کر نماز پڑھ زیادہ کھانے کی صورت میں کھڑے ہو کر پڑھنے سے بہتر ہے۔

حضرت سہیل رحمہ اللہ سے اس کے آغاز اور کھانے کی مقدار کے سلسلے میں پوچھا گیا تو انہوں نے فرمایا میرا کھانا سال بھر میں تین درہم کا ہوتا تھا میں ایک درہم کا شیرہ انگور ایک درہم کا چادون کا آنا اور ایک درہم کا گھی لیتا تھا پھر ان سب کو ملا کر تین



سواٹھ گولیاں بنا لیتا اور روزانہ ایک گولی سے روزانہ ایک گولی سے روزہ افطار کرتا پوچھا گیا اب کیسے کھاتے ہیں؟  
فرمایا اب کچھ مقدار اور وقت مقرر نہیں، بعض راہبوں کے بارے میں منقول ہے کہ انہوں نے اپنی غذا کو ایک درہم تک  
رہا لیا تھا۔

دوسرا درجہ یہ ہے کہ اپنے نفس کو رات دن میں نصف منہ (آدھا گلو) کی طرف پھیر دے اور یہ ایک روٹی اور اس  
سے کچھ اور پر ہے۔ اور یہ اکثر لوگوں کے حق میں پیٹ کا تیسرا حصہ ہوگا جیسے نبی اکرم صلی اللہ علیہ وسلم نے فرمایا اور  
بعض لغویوں سے زیادہ ہے کیونکہ یہ صیغہ جمع قلت کے لیے ہے اور وہ دس سے کم پر بولی جاتی ہے حضرت عمر فاروق رضی  
اللہ عنہ کی یہی عادت مبارکہ تھی کیونکہ آپ سات یا نو گھنٹے کھاتے تھے۔

تیسرا درجہ یہ ہے کہ دو منہ کی طرف لوٹا دے اور یہ اڑبائی روٹیاں میں اور اکثر لوگوں کے حق میں یہ پیٹ کے تہائی سے  
زیادہ ہے اور یہ بھی ہو سکتا ہے کہ وہ پیٹ کے دو تہائی تک پہنچ جائے اور تیسرا حصہ پانی کے لیے باقی رہے۔ لیکن  
ب ذکر کے لیے کچھ نہیں رہے گا اور بعض روایات میں سانس کی بجائے ذکر کے لیے تیسرا حصہ کا بیان ہے۔  
چوتھا درجہ یہ ہے کہ منہ سے ایک گلو تک لے جائے اور اس سے زیادہ کھانا اسرار ہے اور یہ اللہ تعالیٰ کے اس  
رسالہ گرامی کے خلاف ہے۔

اور ضرورت سے زیادہ نہ کھاؤ

وَلَا تُسْرِفُوا - (۱)

یعنی اکثر لوگوں کے حق میں ایسا ہے کیونکہ کھانے کی حاجت عمر آدمی اور جن کام میں مشغولیت ہو اس کے حوالے سے  
مختلف ہوتی ہے یہاں ایک پانچواں طریقہ بھی ہے جس میں کوئی مقدار مقرر نہیں لیکن اس میں دھوکے کا مقام بھی ہے وہ صورت  
اسی طرح ہے کہ جب اچھی طرح بھوک لگے تو کھانا کھانے اور ابھی اچھی طرح خواہش باقی ہو تو پناہ تھکھینچ لے لیکن زیادہ  
عالم بات یہ ہے کہ جو شخص اپنے لیے ایک یا دو روٹیوں کی مقدار مقرر نہیں کرے گا اس کے لیے سچی بھوک کی حد واضح نہ  
ہوگی اور اس پر چھوٹی خواہش کے ساتھ یہ بات مخفی رہے گی۔ سچی بھوک کے لیے کچھ علامات ذکر کی گئی ہیں۔

بھوک کی علامات:

بھوک کی ایک علامت یہ ہے کہ وہ سالن کی خواہش نہ کرے بلکہ وہ روکھی روٹی خواہش اور چاہت کے ساتھ کھائے  
وہ جو روٹی بھی موجب اس کی طبیعت کسی خاص روٹی یا سالن کا مطالبہ کرے تو یہ سچی بھوک نہیں ہے۔  
دیکھا گیا ہے کہ بھوک کی علامت یہ ہے کہ وہ ٹھوکنے تو اس کے ٹھوک پر کبھی نہ بیٹھے مقصد یہ ہے کہ اس میں جب چکنا چٹ  
ہوگی تو یہ معدے کے خالی ہونے پر دلالت ہے اور اس کی پہچان بہت مشکل ہے تو مزید کے لیے بہتر طریقہ یہ ہے کہ

اپنے لیے کھانے کی اتنی مقدار مقرر کرے کہ وہ کوئی عبادت بھی کرے، اسے کمزوری محسوس نہ ہو جب اس حد تک پہنچ جائے تو ٹھہر جائے اگرچہ کھانے کی خواہش باقی ہو۔

خلاصہ یہ ہے کہ کھانے کی مقدار کا تعین ناممکن ہے کیونکہ یہ احوال و اشخاص کے اعتبار سے بدلتی رہتی ہے۔  
ہاں صحابہ کرام رضی اللہ عنہم کی ایک جماعت ہفتہ بھر ایک صاع (چار کلو) گندم پر گزارہ کرتی تھی اور جب وہ کھجوریں تناول فرماتے تو ہفتہ میں ڈیڑھ صاع (چھ کلو) کھاتے گندم کا ایک صاع چار مد ہوتا ہے تو ہر دن وہ تقریباً نصف مد راکدھا کاکے قریب کھاتے تھے اور وہ جیسا کہ ہم نے ذکر کیا پیٹ کا تہائی ہوتا تھا کھجوروں کی صورت میں زیادہ کی ضرورت ہوتی تھی کیوں کہ اس میں سے گٹھلیاں پھینک دی جاتی ہیں۔

حضرت ابوذر غفاری رضی اللہ عنہ فرماتے تھے کہ رسول اکرم صلی اللہ علیہ وسلم کی حیات طیبہ میں میرا ہفتہ بھر کا کھانا جو کہ ایک صاع (چار کلو) ہوتا تھا اور اللہ کی قسم میں وفات تک اس میں اضافہ نہیں کروں گا کیونکہ میں نے نبی اکرم صلی اللہ علیہ وسلم سے سنا آپ نے فرمایا:

أَقْرَبُكُمْ مَعْنِيَ مَجْلِسًا يَوْمَ الْقِيَامَةِ قِيَامَتِ كَيْسٍ دُنْ تَمَّ فِي سَبْعِ سِنِينَ زِيَادَةً قَرِيبًا وَرَجَحًا زِيَادَةً مَحْبُوبًا وَشَخْصًا يُوْكَفَى اس عمل ہر فوت ہو جس پر وہ آج ہے۔ (۱)

جب وہ بعض صحابہ کرام کی حالت دیکھتے تو اعتراض کرتے ہوئے فرماتے تھے تم نے تبدیلی کر دی ہے تمہارے لیے جو کانا چھنا جاتا ہے حالانکہ حضور علیہ السلام کے زمانے میں (چھنا نہیں جاتا تھا تم چپاتیاں پکاتے ہو اور دو دو سالن جمع کرتے ہو تمہارے پاس طرح طرح کھانے ہیں تم صبح اور کپڑوں میں ہوتے ہو اور شام کے وقت دوسرے کپڑوں میں، حالانکہ نبی اکرم صلی اللہ علیہ وسلم کے زمانے میں تم اس طرح نہیں تھے۔

اصحابہ صفہ میں سے دو دو افراد کے لیے یومئہ ایک مد (ایک کلو) کھجوریں ہوتی تھیں (۱) اور مد ایک سیر اور سیر کا تہائی ہے۔ اور اس سے گٹھلیاں نکالی جاتی ہیں۔

حضرت حسن بصری رحمہ اللہ فرماتے ہیں کہ میں نے اس کی مثال بکری جیسی ہے اس کے لیے ایک مٹھی سٹری ہوتی کھجوریں اور سنتوا اور ایک گھونٹ پانی کافی ہے جب کہ فیاض کاٹنے والے درندے کی طرح ہے وہ حلق سے اتارنا چاہتا ہے نہ پڑوسی کے لیے اپنے پیٹ میں مکی کرتا ہے اور یہی نہ اند کھانے کے ساتھ اپنے کسی بھائی کو ترجیح دیتا ہے اس زمانہ ماں کو آگے (آخرت)

(۱) کنز العمال جلد ۳ ص ۲۲۵ حدیث ۶۲۶۱

(۲) مسند امام احمد بن حنبل جلد ۳ ص ۸۸۷ روایات طلحہ نعیمی



کے لیے بھجور۔

حضرت سہل رحمہ اللہ نے فرمایا اگر دنیا موٹے تازے جانور کا خون ہوتی تو بھی مومن کی روزی حلال ہی ہوتی کیوں کہ مومن ضرورت کے وقت کھانا ہے اور صرف اتنا کھانا ہے جس سے اسے قوت حاصل ہو جائے۔

دوسرا وظیفہ :-

کھانے کا وقت اور اس میں کس قدر تاخیر ہو سکتی ہے اس کے بھی چار درجات ہیں۔

سب سے بلند درجہ یہ ہے کہ تین دن یا اس سے زیادہ کچھ نہ کھائے نزدیکین میں سے بعض کھانے کی مقدار کی بجائے وقفے کے ذریعے ریاضت کرتے ہیں یہاں تک کہ بعض تیس دن اور چالیس دن تک کچھ نہیں کھائے اور علماء کرام میں سے بہت سے لوگ جن میں حضرت محمد بن عمرو قرنی، عبداللہ بن ابراہیم، رحیم، ابراہیم تیمی، حجاج بن فرافصہ، حفص عابد مصیعی، مسلم بن سعید، زہیر، یحییٰ بن خواص، سہل بن عبداللہ تسبری اور ابراہیم بن احمد خواص رحمہم اللہ شامل ہیں وہ بھی اس مدت تک پہنچ گئے۔

حضرت ابو بکر صدیق رضی اللہ عنہ چھ دن تک کچھ بھی تناول نہ فرماتے حضرت عبداللہ بن زبیر، سات دن تک وقفہ کرتے حضرت ابن عباس رضی اللہ عنہما کے شاگرد حضرت ابوالجوز اور سات دن تک کچھ نہ کھاتے حضرت ابراہیم بن ادھم اور حضرت سفیان ثوری رحمہما اللہ کے بارے میں مروی ہے کہ وہ تین تین دن تک وقفہ کرتے یہ تمام حضرات بھوک کے ذریعے آخرت کے راستے پر چلنے میں مدد حاصل کرتے تھے بعض علماء نے فرمایا جو شخص اللہ تعالیٰ کے لیے چالیس دن کھانا چھوڑ دیتا ہے اس پر اسرار الہی کھل جاتے ہیں۔

بیان کیا گیا ہے کہ اس گروہ کے ایک شخص کا ایک راہب پر گزر ہوا تو اس سے اس کی حالت کے بارے میں گفتگو کی اور اس کے اسلام لانے اور جس دھوکے پر وہ تھا اس کو چھوڑنے کا طمع کیا اور اس سے بہت زیادہ کلام کیا یہاں تک کہ راہب نے اس سے کہا کہ حضرت عیسیٰ علیہ السلام چالیس دن کچھ نہیں کھاتے تھے اور یہ ایک معجزہ ہے جو کسی نبی کو ہی حاصل ہو سکتا ہے اس صوفی نے اس سے کہا اگر میں پچاس دن تک کچھ نہ کھاؤں تو تم اپنے دین کو چھوڑ کر دین اسلام میں داخل ہو جاؤ گے اور اس بات کا یقین کرو گے کہ دین اسلام ہی حق ہے اور تم باطل پر ہو اس نے کہا ہاں چنانچہ اس صوفی نے وہاں ہی اس کے سامنے پچاس دن تک روزہ رکھا پھر کہا کہ میں تمہارے لیے اس میں کچھ اضافہ کرتا ہوں چنانچہ ساٹھ دن تک کچھ نہ کھایا اسی پر راہب کو تعجب ہوا اور اس نے کہا میرا خیال نہیں تھا کہ کوئی شخص حضرت عیسیٰ علیہ السلام سے اس سلسلے میں بڑھ جائے گا چنانچہ یہی واقعہ اس اسلام لانے کا سبب بنا۔

یہ نیت بڑا درجہ ہے اس تک بہت کم لوگ پہنچتے ہیں صرف وہی لوگ پہنچتے ہیں جو کشف و مشاہدہ میں مشغول ہو کر بھوک اور حاجت سے مستغنی ہو جاتے ہیں۔

دوسرا درجہ یہ ہے کہ دو سے تین دن تک کچھ نہ کھائے اور نہ بات عادت سے باہر نہیں بلکہ اس کے قریب ہے

اور محنت و مجاہدہ سے اس تک پہنچنا ممکن ہے۔

تیسرا درجہ اس سے ادنیٰ ہے اور وہ ایک دن رات میں ایک بار کھانے پر اکتفا کرے اور یہ سب سے کم درجہ ہے اگر کسی سے تجاوز کرنا اسراف اور ہمیشہ شکم سیر رہنا ہے حتیٰ کہ بھوک باقی نہ رہے اور یہ عیاش لوگوں کا کام ہے اور سنت سے دور رفتاری ہے۔  
حضرت ابوسعید خدری رضی اللہ عنہ سے مروی ہے کہ نبی اکرم صلی اللہ علیہ وسلم جب صبح کھانا کھاتے تو شام کو نہ کھاتے اور شام کو تناول فرماتے تو صبح نہ کھاتے (۱) اور اکابر بزرگ ہر دن ایک بار کھانا کھاتے تھے اور نبی اکرم صلی اللہ علیہ وسلم نے حضرت عائشہ رضی اللہ عنہا سے فرمایا۔

ضرورت سے زائد کھانے سے بچو دن میں دو بار کھانا اسراف ہے اور دو دنوں میں ایک بار کھانا ضرورت سے کھانا ہے اور ایک دن میں ایک بار کھانا اعتدال ہے اور اللہ تعالیٰ کی کتاب میں اس کی تعریف کی گئی ہے۔ (۲)  
جو شخص دن میں ایک بار کھانے پر اکتفا کرے تو اس کے لیے مستحب ہے کہ طلوع فجر سے پہلے سحری کھائے اس کا کھانا تہجد کے بعد اور صبح سے پہلے ہوگا دن کا جھوکا رہنا روزہ ہو جائے گا اور رات کو جھوکا رہنے سے تہجد کے فائدہ ہوگا اور معدے کے فارغ ہونے کی وجہ سے دل بھی فارغ ہوگا اور فکر میں نرمی پیدا ہوگی خیالات مجتمع ہوں اور معلوم بات کی طرف نفس کو سکون حاصل ہوگا اور وہ وقت سے پہلے اس سے تقاضا نہیں کرے گا۔

حضرت عاصم بن کلیب اپنے والد سے اور وہ حضرت ابوہریرہ رضی اللہ عنہ سے روایت کرتے ہیں انہوں نے فرمایا کہ اکرم صلی اللہ علیہ وسلم تمہاری طرح تہجد کے لیے قیام نہیں کرتے تھے آپ قیام فرماتے حتیٰ کہ قدم مبارک پھول جاتے (۳) وصال کا روزہ بھی تمہاری طرح نہیں رکھتے تھے بلکہ آپ افطار کو سحری تک مؤخر کرتے۔  
ام المومنین حضرت عائشہ رضی اللہ عنہا سے مروی ہے فرماتی ہیں نبی اکرم صلی اللہ علیہ وسلم روزے کی سحری تک نہ جاتے تھے (۴)

نوٹ: یہ طریقہ نبی اکرم صلی اللہ علیہ وسلم کی خصوصیات میں سے تھا عام لوگوں کے لیے شام کو افطاری ضروری ہے۔  
۱۲ ہزاروی۔

اگر مغرب کے بعد روزہ دار کا دل کھانے کی طرف متوجہ ہو اور تہجد کے وقت اس کا دل حاضریہ ہو تو اسے چاہیے کہ

(۱) کنز العمال جلد ۷، ص ۱۰۲، حدیث ۱۸۱

(۲) الاحادیث الضعیفۃ الموضوۃ جلد اول ص ۲۸۰، حدیث ۲۵

(۳) مسند امام احمد بن حنبل جلد ۳ ص ۲۵۵، روایات مغیرہ بن شعبہ

(۴) مسند امام احمد بن حنبل جلد اول ص ۶۱، روایات علی المرتضیٰ



کھانے کو دو حصوں میں تقسیم کر دے مثلاً اگر دو روٹیاں ہوں تو ایک روٹی افطار کے وقت کھائے اور دوسری روٹی سحری کے وقت۔ تاکہ اس کا نفس پر سکون رہے تہجد کے وقت بدن ہلکا چلکا ہوا اور دن کو زیادہ بھوک نہ لگے کیونکہ اس نے سحری کھائی ہوگی، تو پہلی روٹی کے ساتھ تہجد پر اور دوسری کے ذریعے روزے پر مدد حاصل کرے گا اور جو شخص ایک دن روزہ رکھے اور ایک دن نہ رکھے تو کوئی حرج نہیں کہ افطار کے دن ظہر کے وقت کھائے اور روزے والے دن سحری کے وقت کھائے۔ تو کھانے کے اوقات مقرر کرنے کے سلسلے میں یہ (مذکورہ بالا) طریقہ ہے۔

تیسرا وظیفہ کھانے کی جنس اور سالن چھوڑنے سے متعلق ہے بہترین کھانا گندم کا آٹا ہے اگر اسے چھانا جائے تو وہ عیاشی میں داخل ہوگا درمیانے قسم کا کھانا جو کا چھنا ہوا آٹا ہے اور سب سے کم درجے کا کھانا جو کا آٹا جو چھنا نہ جائے سب سے بہترین سالن گوشت اور حلوہ ہے سب سے ہلکا نمک اور مرکہ ہے اور درمیانے قسم کا سالن گوشت کے بغیر چکنائی ہے آخرت کے راستے پر چلتے والے بزرگان دین کی عادت تھی کہ وہ ہمیشہ سالن نہیں کھاتے تھے بلکہ وہ خواہشات کی تکمیل سے بچتے تھے کیونکہ انسان جس لذیذ چیز کی خواہش کرتا ہے تو اسے کھاتا ہے اور اس سے اس کے نفس میں اگر پیدا ہوتی ہے اور دل سخت ہو جاتا ہے نیز وہ دنیا کی لذتوں سے مانوس ہو جاتا ہے حتیٰ کہ وہ اس کی محبت میں موت اور اللہ تعالیٰ کی ملاقات کو بھول جاتا ہے اس کے حق میں دنیا جنت اور موت قید خانہ بن جاتی ہے اور جب وہ اپنے آپ کو خواہشات سے روکے اور اپنے نفس پر سختی کرتے ہوئے اس کو لذتوں سے محروم رکھے تو دنیا اس کے لیے قید خانہ بن جاتی ہے وہ اس میں گھٹن محسوس کرتا ہے اور اب اس کا نفس یہاں سے کوچ کرنا چاہتا ہے اور موت کے ذریعے زندگی کی قید سے چھوٹنا چاہتا ہے۔

حضرت یحییٰ بن معاذ رازی رحمہ اللہ نے اسی بات کی طرف اشارہ کرتے ہوئے فرمایا اے صدیقین کے گروہ ۱۱ اپنے آپ کو جنت کے دلیبے کے لیے بھوکے رکھو کیونکہ نفس کو جس قدر بھوکا رکھا جائے اسی قدر کھانے کی خواہش پیدا ہوتی ہے۔ ہم نے شکم سیری کی جتنی آفات ذکر کی ہیں وہ تمام خواہشات میں جاری ہوتی ہیں نیز تمام لذات سے ان کا منہ دیکھنا پڑتا ہے ہم دوبارہ ان کا ذکر کر کے کلام کو طول دینا نہیں چاہتے۔ یہی وجہ ہے کہ مباح (جائز) خواہشات کو چھوڑنے پر بہت بڑا ثواب ہے جب کہ ان کو حاصل کرنے میں بہت بڑا خطرہ ہے حتیٰ کہ نبی اکرم صلی اللہ علیہ وسلم نے فرمایا۔

میری امت میں سے وہ لوگ برے ہیں جو گندم کا آٹا کھاتے  
 شَرَّ اُمَّتِي الَّذِيْنَ يَأْكُلُوْنَ مَبْعَرًا  
 الْحَبْطَةَ - (۱)

آپ نے اسے حرام قرار نہیں دیا بلکہ یہ جائز ہے اگر کوئی شخص ایک دو بار کھائے تو گناہ گار نہیں ہوگا اور جو ہمیشہ کھائے وہ بھی گناہ گار نہیں ہوتا لیکن اس کا نفس نعمتوں میں پرورش پا کر دنیا سے مانوس ہو جاتا ہے اور لذتوں سے الفت پیدا ہو جاتی ہے پھر وہ اس کی طلب میں کوشش کرتا ہے اور یوں وہ گناہ میں پڑتا ہے۔ اس لحاظ سے وہ لوگ امت میں سے برے لوگ ہیں کیونکہ گندم کا آٹا انہیں کچھ ایسے کاموں کی طرف لے جاتا ہے جو امور گناہ ہیں۔

نبی اکرم صلی اللہ علیہ وسلم نے ارشاد فرمایا:

میری امت کے وہ افراد برے ہیں جو نعمتوں میں پلتے ہیں اور ان کے جسم بھی ان نعمتوں سے پروان چڑھتے ہیں ان کی ہمت اور مقصد طرح طرح کے کھانے اور مختلف قسم کے لباس ہیں اور وہ تکلیف کرتے ہوئے منہ پھاڑ پھاڑ کر بات کرتے ہیں۔ (۱)

اللہ تعالیٰ نے حضرت موسیٰ علیہ السلام کی طرف وحی بھیجی کہ یاد رکھیے آپ قبر کے رہنے والے ہیں اور وہ آپ کو زیادہ خواہشات سے روکتی ہے۔

پے بزرگ لذیذ کھانوں کے کھانے سے اس قدر خوف کھاتے تھے کہ اسے بدبختی کی علامت سمجھتے اور اللہ تعالیٰ سے منع کرنے کو سعادت سمجھتے تھے یہاں تک کہ ایک روایت میں ہے حضرت وہب بن منبہ رضی اللہ عنہ نے فرمایا: چوتھے آسمان میں دو فرشتوں کی باہم ملاقات ہوتی تو ان میں سے ایک دوسرے سے فرمایا تم کہاں سے آئے ہو؟

اس نے کہا مجھے حکم ہوا کہ سمندر سے ایک پھلی فلاں جگہ سے جاؤ ایک یہودی ملعون نے اس کی خواہش فلاں عابد نے کی ہے یہ اس بات کی دلیل ہے کہ خواہشات کے اسباب کا آسانی سے حاصل ہو جانا بھلائی کی علامات میں سے نہیں ہے یہی وجہ ہے کہ حضرت عمر فاروق رضی اللہ عنہ نے اہل ٹھنڈے پانی کے پینے سے اجتناب فرمایا جس میں شہداء ہوا تھا اور فرمایا اس کا حساب مجھ سے دور کر دو تو خواہشات میں نفس کی مخالفت اور لذتوں کو چھوڑنے سے بڑھ کر کوئی عبادت نہیں جیسا کہ ہم نے ریاضت نفس کے باب میں ذکر کیا ہے۔

حضرت نافع رضی اللہ عنہ سے مروی ہے کہ حضرت ابن عمر رضی اللہ عنہما علیل تھے تو آپ نے ایک تانہ پھلی کی خواہش کی (حضرت نافع فرماتے ہیں) میں نے مدینہ طیبہ میں تلاش کی تو نہ ملی پھر حبش سے ملی تو میں نے ڈیڑھ درہم میں خرید لی اسے بھون کر اور ایک روٹی پر رکھ کر ان کے سامنے لایا اتنے میں ایک سائل دروازے پر آیا تو انہوں نے غلام سے فرمایا اسے روٹی میں لپیٹ کر سائل کو دے دو۔ غلام نے عرض کیا اللہ تعالیٰ آپ کا بھلا کرے آپ نے اتنے دنوں سے اس کی خواہش کی تو میں یہ نہ ملی پھر حبش ملی تو ڈیڑھ درہم میں خریدی اب اگر آپ فرمائیں تو ہم اس کی قیمت دے دیتے ہیں آپ



نے فرمایا نہیں اسے لپیٹ کر سائل کو دے دو پھر غلام نے سائل سے کہا کیا تم اسے چھوڑ کر درہم لے سکتے ہو؟ اس نے عرض کیا جی ہاں چنانچہ اس نے درہم دے دیا اور وہ مچھلی لا کر آپ کے سامنے رکھ دی اور عرض کیا کہ میں نے اسے ایک درہم دے کر حاصل کی ہے آپ نے فرمایا اسے لپیٹ کر اسے دے دو اور اس سے درہم بھی واپس نہ لینا میں نے رسول اکرم صلی اللہ علیہ وسلم سے سنا آپ نے فرمایا۔

أَيُّمَا امْرِئٍ اشْتَهَى شَهْوَةً قَرَدَ شَهْوَتَهُ  
وَأَمَرَ بِهَا عَلَى نَفْسِهِ عَفَرَ اللَّهُ لَكَ -  
(۱)

جو شخص کسی چیز کی خواہش کرے پھر اپنی خواہش کو رد کر دے اور اس چیز کے ساتھ کسی دوسرے کو ترجیح دے تو اللہ تعالیٰ اسے بخش دیتا ہے۔

اور نبی اکرم صلی اللہ علیہ وسلم نے فرمایا۔  
إِذَا سَدَدْتَ كَلْبَ الْجُوعِ بِرَغِيفٍ وَكُوزٍ مِنَ  
الْعَادِ الْقَصْرَاحِ فَعَلَى الدُّنْيَا وَآهْلِهَا  
الدَّمَارُ -  
(۲)

جب تو بھوک کے کتے کو ایک روٹی اور خالص پانی کے ایک لڑٹے سے روکے تو دنیا اور اہل دنیا پر ہلاکت ر خرابی ہے۔

اس بات کی طرف اشارہ ہے کہ مقصود بھوک اور پیاس کی تکلیف کو دور کرنا اور ان کے ضرر کو ختم کرنا ہے دنیا کی لذات سے عیش کرنا نہیں حضرت عمر فاروق رضی اللہ عنہ کو خبر ملی کہ حضرت یزید بن سفیان طرح طرح کے کھانے کھاتے ہیں تو حضرت عمر فاروق رضی اللہ عنہ نے اپنے ایک غلام سے فرمایا جب تمہیں معلوم ہو کہ ان کارات کا کھانا آچکا ہے تو مجھے اطلاع کرنا چنانچہ ان کی اطلاع پر آپ ان کے پاس تشریف لے گئے حضرت یزید کے سامنے کھانا پیش کیا گیا ان کے پاس تڑپا اور گوشت لایا گیا حضرت عمر فاروق رضی اللہ عنہ نے ان کے ساتھ کھانا کھایا پھر بھنا ہوا گوشت لایا گیا انہوں نے اس کی طرف ہاتھ بڑھایا تو حضرت عمر فاروق رضی اللہ عنہ نے ان کا ہاتھ روک دیا اور فرمایا اسے یزید بن سفیان! اللہ تعالیٰ سے ڈرو کھانے کے بعد پھر کھانا اس ذات کی قسم جس کے قبضہ قدرت میں عمر کی جان ہے اگر تم نے اسلاف کی سنت کو چھوڑ دیا تو تم ان کے راستے سے بھٹک جاؤ گے۔ حضرت یسار بن عمیر رحمہ اللہ فرماتے ہیں میں نے جب بھی حضرت عمر فاروق رضی اللہ عنہ کے لیے آٹا چھانا تو ان کی مرضی کے خلاف ایسا کیا ایک روایت میں ہے کہ عتبہ غلام آٹا گوندھ کر دھوپ میں رکھتے جب وہ خشک ہو جاتا تو اسے کھاتے اور فرماتے ایک ٹکڑے اور نمک پر گزارہ کرنا چاہیے تاکہ قیامت کے دن بھنا ہوا گوشت اور اچھا کھانا ملے۔ وہ لوٹا لے کر ایک ٹکڑے میں سے پانی لیتے ان کی ایک لونڈی عرض کرتی اسے عتبہ! اگر آپ مجھے آبادیتے تو میں آپ کے لیے روٹی پکاتی اور آپ

(۱) کنز العمال جلد ۱۵ ص ۷۸، حدیث ۱۱۳

(۲) الاحادیث الضعیفہ الموضوعة جلد اول ص ۲۹۷، حدیث ۲۸۹

کے لیے پانی ٹھنڈا کرتی آپ فرماتے اسے ام فلان! میں نے اپنے آپ سے بھوک کے کتے کو بھگا دیا ہے۔

حضرت شقیق بن ابراہیم فرماتے ہیں میں نے حضرت ابراہیم بن ادھم رحمۃ اللہ کو مکہ مکرمہ میں شوق البلیل (ایک بازار کا نام) میں دیکھا اور یہ بازار نبی اکرم صلی اللہ علیہ وسلم کی جائے ولادت کے قریب ہے۔

حضرت ابراہیم بن ادھم رحمۃ اللہ راستے کے کنارے پر بیٹھے رو رہے تھے۔ میں بھی راستہ چھوڑ کر ان کے قریب بیٹھ گیا اور پوچھا اسے ابواسحق! یہ روزا کیسا ہے؟ فرمایا سب ٹھیک ہے، میں نے ایک یاد دہانیاں بار مزدیوچھا تو انہوں نے فرمایا شقیق! یہ بات کسی کو نہ بتانا میں نے عرض کیا اسے میرے بھائی! آپ جو چاہیں فرمائیں انہوں نے فرمایا میرا نفس تیس سال سے حریرہ کی خواہش کر رہا تھا لیکن میں بہت کوشش کر کے اس کو روکتا رہا لیکن گذشتہ شام میں بیٹھا ہوا تھا اور مجھ پر اونگھ غالب آگئی میں ایک نے نوجوان کو دیکھا اس کے ہاتھ میں ایک سبز پیالہ تھا جس میں سے حریرہ کی بھاپ اٹھ رہی تھی اور خوشبو آ رہی تھی میں نے ہمت کے ساتھ اپنے نفس کو روکا لیکن اس نے وہ پیالہ میرے قریب کر دیا اور کہا اسے ابراہیم! کھاؤ میں نے کہا میں نہیں کھاؤں گا میں نے اللہ تعالیٰ کی رضا جوئی کے لیے اسے چھوڑ دیا ہے اس نے کہا تمہیں اللہ تعالیٰ کھلا رہا ہے کھاؤ میں کوئی جواب نہ دے سکا اور رونے لگا اس نے کہا کھائیے اللہ تعالیٰ آپ پر رحم فرمائے میں نے کہا ہمیں حکم دیا گیا ہے کہ جب تک ہمیں معلوم نہ ہو کہ یہ کہاں سے آیا ہے ہم اپنے برتن میں نہیں ڈالتے اس نے کہا اللہ تعالیٰ آپ کو مٹا کر دے کھائیں یہ آپ کو دیا گیا ہے مجھے حکم ہوا کہ اسے حضرت علیہ السلام! اسے لے جائیں اور حضرت ابراہیم بن ادھم رحمۃ اللہ کو کھلا دیں۔ اللہ تعالیٰ اس پر رحم فرمائے اس نے کتنا طویل عرصہ صبر کیا اور نفس کو اس سے روک رکھا۔ اسے ابراہیم! میں نے فرشتوں سے سنا وہ کہہ رہے تھے کہ جس کو کوئی چیز دی جائے اور وہ نہ لے تو وہ ملنگے بھی تو اسے نہیں ملے گا میں نے کہا اگر بات یہ ہے تو میں آپ کے ساتھ ہوں اس عقدہ کو اللہ تعالیٰ ہی کھولے گا پھر میں نے دیکھا تو وہاں ایک دوسرا نوجوان بھی کھڑا تھا جو ان کو کوئی چیز دے کر کہہ رہا تھا اسے حضرت علیہ السلام! آپ ان کو خود کھلائیں وہ مسلسل مجھے کھلاتے رہے حتیٰ کہ میں سو گیا جب بیدار ہوا تو منہ میں اس کا ذائقہ محسوس ہو رہا تھا۔

حضرت شقیق فرماتے ہیں میں نے کہا مجھے اپنی ہتھیلی دکھائیں چنانچہ میں نے ان کی ہتھیلی کو پکڑ کر بوسہ دیا اور کہا۔ اے اللہ! جو لوگ اپنی خواہشات کو ترک کرتے ہیں تو تو ان کو کھانا کھلاتا ہے اے اللہ! تو ہی دل میں یقین ڈالتا ہے اور تو ہی ان کے دلوں کو اپنی محبت سے سکون عطا فرماتا ہے کیا شقیق کا بھی تیرے نزدیک کوئی حال ہے؟ پھر میں نے حضرت ابراہیم بن ادھم کا ہاتھ آسمان کی طرف اٹھا کر کہا یا اللہ! اس ہاتھ اور اس کے مالک کی عظمت جو تیرے نزدیک ہے اور وہ خود کرم جو تو نے ان پر فرمایا اس فقیر پر بھی کرم فرمایا تیرا احسان، فضل اور رحمت ہوگی اگرچہ یہ بندہ اس کا مستحق نہیں ہے فرماتے ہیں پھر حضرت ابراہیم بن ادھم کھڑے ہو کر چلی پڑے اور ہم حرم شریف میں داخل ہو گئے۔

حضرت مالک بن دینار رحمۃ اللہ کے بارے میں منقول ہے کہ آپ چالیس سال تک دودھ کی خواہش کرتے رہے۔



لیکن اسے نوش نہیں فرمایا اور ایک دن انہیں کھجوروں کا تحفہ پیش کیا گیا تو انہوں نے اپنے شاگردوں سے فرمایا کھاؤ میں نے چالیس سال سے ان کو نہیں چکھا۔

حضرت احمد بن ابی الحواری رحمہ اللہ فرماتے ہیں حضرت ابوسلیمان دارانی رحمہ اللہ کو نمکیں گرم روٹی کی خواہش ہوئی تو میں ان کی خدمت میں روٹی لایا انہوں نے اس کچھ حصہ کانا اور باقی کو چھوڑ دیا اور رونے لگے فرمایا میری بہت زیادہ محنت اور مشقت کے بعد تو نے میری خواہش کو حلدی پورا کیا میں کی طرح توبہ کرتا ہوں تو مجھے معاف کر دے حضرت احمد فرماتے ہیں میں نے ان کو مرنے دم تک نمک استعمال کرنے سے روئے نہیں دیکھا۔

حضرت مالک بن صنیع رحمہ اللہ فرماتے ہیں میں بصرہ کے ایک بازار میں سے گزر رہا تھا کہ ایک سبزی دیکھی میرے نفس نے کہا اگر آج رات تم مجھے یہ سبزی کھلا دو تو اچھا ہے تو میں نے قسم کھائی کہ میں اسے چالیس راتوں تک یہ سبزی نہیں کھلاؤں گا۔ حضرت مالک بن زبیر رحمہ اللہ بصرہ میں پچاس سال رہے لیکن وہاں کی تراور خشک کھجور بالکل تناول نہ فرمائی اور فرمایا اسے بصرہ والو! میں تم میں پچاس سال رہا لیکن میں نے تمہاری تراور خشک کھجور نہیں کھائی پھر بھی جو چیز تم میں بڑھی مجھ سے کم نہ ہوئی اور نہ ہی میری کسی نے تمہارے لیے اضافہ کیا میں نے پچاس سال سے دنیا کو طلاق دے رکھی ہے میرا نفس چالیس سال سے دو دھبہ کی خواہش کر رہا ہے لیکن زندگی بھر میں اسے نہیں دوں گا۔

حضرت جہاد بن ابی حنیفہ رحمہما اللہ فرماتے ہیں میں حضرت داؤد طائی رحمہ اللہ کی خدمت میں حاضر ہوا اور ان کا دروازہ بند تھا میں نے سنا وہ فرار ہے مجھے تو نے گاجر کی خواہش کی میں نے تجھے کھلا دی پھر تم نے کھجور کی خواہش کی تو میں نے قسم کھائی کہ تجھے کبھی نہیں کھلاؤں گا میں سلام کہہ کر اندر داخل ہوا تو وہ تنہا تھے۔

حضرت حازم ایک بار بازار سے گزرے تو انہوں نے پھل دیکھ کر اس کی خواہش کی پھر اپنے بیٹے سے فرمایا ہمارے لیے یہ ٹوٹا ہوا ممنوع پھل لاؤ شاید ہم جنت کے ایسے میوے کی طرف جائیں جو ٹوٹا ہوا روکا ہوا ہو جب انہوں نے غریب کو پیش کیا تو اپنے نفس سے فرانے لگے تو نے مجھے فریب دیا کہ دیکھتے ہی خواہش کرنے لگا اور مجھ پر اس قدر غالب آنا کہ میں نے خرید لیا اللہ کی قسم میں تمہیں نہیں چکھاؤں گا چنانچہ انہوں نے وہ میوے اور فقراء کے پاس بھیج دیا۔

حضرت موسیٰ الشیخ رحمہ اللہ کے بارے میں مروی ہے انہوں نے فرمایا میرا دل بیس سال سے پے ہوئے نمک کی خواہش کر رہا ہے۔

حضرت احمد بن حلیفہ رحمہ اللہ فرماتے ہیں میرا نفس بیس سال سے پیٹ چھ کر پانی پینے کی خواہش کر رہا ہے لیکن میں نے جی بھر کر نہیں پلایا۔ منقول ہے کہ حضرت عتبہ غلام نے سات سال تک گوشت کی خواہش کی اس کے بعد فرمایا مجھے شرم آتی ہے کہ میں سات سال سے نفس کو ٹال رہا ہوں آخر کب ٹالتا رہوں گا تو میں نے گوشت کا ایک ٹکڑا اور روٹی خریدی پھر اسے جھون کر روٹی کے اوپر رکھا اس کے بعد ایک بچہ ملا تو میں نے پوچھا کیا تو فلاں کا بیٹا نہیں اور تمہارا باپ فوت ہو گیا ہے اس نے

عرض کیا جی ہاں، فرماتے ہیں میں نے وہ روٹی اور گوشت اسے دے دیا آپ کے ساتھ کہتے ہیں کہ آپ اس کے بعد رو پڑے اور یہ آیت پڑھنے لگے۔

وَيُطْعَمُونَ | لَطْعَامًا عَلَىٰ حَيْثُ وَنُسْكِيْنَا وَيَتِيمًا  
وَأَسِيرًا۔ (۱)

اور وہ لوگ خود طلب کے باوجود مسکین، یتیموں اور قیدی کو کھانا کھلاتے ہیں۔

اس کے بعد انہوں نے اسے کبھی نہ چکھا اور وہ کئی سال تک کھجور کی خواہش کرتے رہے پھر ایک دن ایک قیراط درہم کا بارھواں حصہ کے بدلے کھجور خرید کر افطاری کے لیے رکھ دی فرماتے ہیں اتنی تیز آندھی چلی کہ دنیا تاریک ہو گئی اور لوگ گھبرا گئے حضرت عتبہ اپنے آپ سے فرماتے لگے یہ تیری جرأت اور کھجور خریدنے کی وجہ سے ہوا پھر اپنے آپ سے فرمایا میرا خیال یہ ہے کہ تیرے گناہ کی وجہ سے لوگ اس میں مبتلا ہوئے اب اسے نہیں چکھوں گا۔

حضرت داؤد طائی رحمہ اللہ نے اُدھے پیسے کی سبزی خریدی اور ایک پیسے کا سرکہ لیا پھر ساری رات کہتے رہے اسے داؤد تیرے لیے ہلاکت ہو قیامت کے دن تیرا حساب کس قدر طویل ہوگا اس کے بعد انہوں نے ہمیشہ روٹی تناؤں فرمائی اور حضرت عتبہ غلام نے ایک دن حضرت عبدالواحد بن زید سے فرمایا کہ فلاں شخص اپنے بارے میں ایسا مقام ذکر کرتا ہے کہ میں اپنے آپ میں وہ مقام نہیں پاتا انہوں نے کہا اس لیے کہ آپ روٹی کے ساتھ کھجور کھاتے ہیں اور وہ صرف روٹی کھاتے ہیں فرمایا اگر میں کھجور کھانا چھوڑ دوں تو کیا اس مقام کو پہچان لوں گا؟ انہوں نے فرمایا جی ہاں اور اس کے علاوہ بھی۔

پانچ حضرت عتبہ رونے لگے ان کے کچھ شاگردوں نے عرض کیا اللہ تعالیٰ آپ کو نہ رُلائے کیا کھجور کے چھوٹے پرور رہے ہیں؟ حضرت عبدالواحد نے فرمایا ان کو اپنی حالت پر چھوڑ دو ان کے نفس نے کھجور چھوٹنے کے سچے عزم کو پہچان لیا ہے اور وہ جب کسی چیز کو چھوڑتے ہیں تو دوبارہ اس کے قریب نہیں جاتے۔

حضرت جعفر بن نصر رحمہ اللہ فرماتے ہیں مجھے حضرت جنید رحمہ اللہ نے حکم دیا کہ میں ان کے لیے وزیر بن کر خرید کر لاؤں جب میں نے خریدے تو انہوں نے افطاری کے وقت ان میں سے ایک لیا اور منہ میں ڈال دیا پھر اسے پھینک کر زونا شروع کر دیا اور فرمایا اسے لے جاؤ میں نے ان سے اس کی وجہ پوچھی تو فرمایا مجھے غیبی آواز آئی ہے کہ کیا تمہیں جانا نہیں آتی تم نے اسے میری رضا کی خاطر چھوڑا اور پھر اس کی طرف رجوع کر لیا۔

حضرت صالح مری رحمہ اللہ فرماتے ہیں میں نے حضرت عطاء الدینی رحمہ اللہ سے عرض کیا کہ میں آپ کی خدمت میں ایک چیز بھیج رہا ہوں لیکن مجھے واپس نہ کرنا انہوں نے فرمایا جو کچھ کرنا چاہتے ہو کرو، فرماتے ہیں میں نے اپنے بیٹے کے ہاتھ ستور کا مشروب بھیجا اور اس میں گھی اور شہد بھی ملا دیا اور بیٹے سے کہا کہ جب تک وہ پی نہ لیں واپس نہ آنا جب دوسرا دن ہوا



تو میں نے اسی قسم کا مشروب بنا کر بھیجا تو انہوں نے نہ پیا اور واپس کر دیا میں نے اس پر تیار انگلی ظاہر کی اور ان کو ملامت کیا اور کہا سبحان اللہ! آپ نے میرا تحفہ ٹوٹا دیا جب انہوں نے اس وجہ سے میرے غصے کو دیکھا تو فرمایا برا نہ مانیں میں نے ایک مرتبہ تو پیا ہے دوسری مرتبہ میں نے اپنے نفس کو اس پر تیار کرنا چاہا لیکن ایسا نہ ہو سکا جب بھی میں اس کا ارادہ کرتا تو اللہ تعالیٰ کا یہ قول یاد آجاتا۔

يَتَجَرَّعُهُ وَلَا يَكَادُ يُسِيغُهُ (۱)

وہ اسے گھونٹ گھونٹ لیتا ہے اور گلے سے اتار نہیں سکتا۔  
حضرت صالح فرماتے ہیں اس پر پیو یا اور ذل میں کہا کہ میں کسی اور وادی میں ہوں اور تم کسی اور وادی میں ہو۔  
حضرت مہری سقظی رحمہ اللہ فرماتے ہیں میرا نفس تیس سال سے مطالبہ کر رہا ہے کہ میں انگور کے شیرے میں گاجر ترکہ کے کھاؤں لیکن میں نے اسے نہیں کھلایا۔

حضرت ابو بکر صلی اللہ علیہ وسلم فرماتے ہیں میں ایک ایسے شخص کو جانتا ہوں جس کا نفس اس سے کہتا ہے میں دس دن تک کچھ نہیں کھاؤں گا لیکن شرط یہ ہے کہ دس دن کے بعد تم میری خواہش کے مطابق کھاؤ تو اس شخص نے کہا میں یہ نہیں چاہتا کہ تم دس دن کچھ نہ کھاؤ بلکہ میں چاہتا ہوں کہ تم اپنی خواہش کو چھوڑ کر دو منقول ہے کہ ایک عابد نے اپنے کسی دوست کو دعوت دی اور اس کے سامنے روٹیاں رکھیں وہ دوست روٹیوں کو الٹ پلٹ کرنے لگا تا کہ اچھی سی روٹی کھائے، اس عابد نے کہا ٹھہر جائیے آپ کیا کر رہے ہیں۔ آپ کو معلوم نہیں جس روٹی کو آپ نے چھوڑ دیا ہے اس میں کیا کیا حکمتیں ہیں اور اس میں کتنے کاریگروں نے کام کیا حتیٰ کہ یہ اس بادل سے آئی ہے جس نے پانی کو اٹھایا اور اس پانی نے زمین کو سیراب کیا پھر ہوا ہے، زمین اور جانور اور انسان ہیں ان سب سے گزر کر تمہارے پاس آتی ہے اور تم اسے الٹ پلٹ کر دیکھتے ہو اور اس پر راضی نہیں ہو۔

ایک روایت میں ہے یہ روٹی تمہارے سامنے اس وقت نہیں آتی جب تک اس ایک سو ساٹھ کاریگر کام نہ کریں پہلے میکائیل علیہ السلام ہیں جو رحمت کے غزانے سے پانی کو ناپتے ہیں (۲) پھر دوسرے ملائکہ ہیں جو بارہوں کو ہنگامتے ہیں پھر سورج، چاند، آسمان، ہوا کے فرشتے، زمین کے چارپائے اور آخر میں روٹی پکانے والا ہوتا ہے۔

ارشاد خداوندی ہے :

وَإِنْ تَعَدُّوا نِعْمَةَ اللَّهِ فَلَا تَحْصُوهَا۔ (۳)

اگر تم اللہ تعالیٰ کی نعمتوں کو شمار کرنا چاہا تو شمار نہیں کر سکتے۔

(۱) قرآن مجید، سورہ ابراہیم آیت ۷۱

(۲) الا سرار المرفوعہ ص ۲۶۸ حدیث ۱۰۷۱

سورہ قرآن مجید، سورہ ابراہیم آیت ۲۲، سورہ نمل آیت ۱۳

ایک بزرگ فرماتے ہیں کہ میں حضرت قاسم جرجی رحمہ اللہ کے پاس آیا اور ان سے زبرد کے بارے میں پوچھا کہ وہ کیا ہے؟ انہوں نے فرمایا تم نے اس کے بارے میں کیا سن رکھا ہے؟ میں نے کئی قول بیان کئے لیکن وہ خاموش رہے میں نے پوچھا آپ کیا فرماتے ہیں؟ انہوں نے فرمایا جان لو کہ پیٹ بندے کی دنیا ہے تو جن قدر وہ پیٹ پر کنٹرول کرے گا اسی قدر اسے زبرد حاصل ہوگا اور جس قدر اس کا پیٹ اس پر غالب ہوگا اسی قدر وہ دنیا کے شکنجے میں ہوگا۔

حضرت بشر بن حارت رحمہ اللہ ایک مرتبہ بیمار ہوئے تو وہ عبدالرحمن طیب کے پاس آئے اور پوچھا کہ کونسا کھانا ان کے موافق ہے انہوں نے فرمایا آپ مجھ سے پوچھتے ہیں لیکن جب میں بتاؤں گا تو آپ مجھ سے قبول نہیں کریں گے حضرت بشر نے فرمایا آپ بیان کیجئے تاکہ میں سن لوں فرمایا سکنجبین نوش فرمائی اور یہ دانہ چوسیں اور اس کے بعد شوبہ پیئیں حضرت بشر نے پوچھا آپ کو کوئی ایسی چیز معلوم ہے جو سکنجبین سے کم تر ہو لیکن اس کے قائم مقام ہو، انہوں نے فرمایا نہیں، حضرت بشر نے فرمایا مجھے معلوم ہے حکیم نے پوچھا وہ کیا؟ فرمایا میرے ساتھ کاسنی راہب (دواسے) پھر پوچھا کیا آپ یہی سے کمتر چیز کو جانتے ہیں جو اس کے قائم مقام ہو؟ فرمایا نہیں حضرت بشر نے فرمایا میں جانتا ہوں حکیم نے پوچھا وہ کیا ہے؟ فرمایا شامی خروب رسیب کی طرح لیکن کڑوا پھل (پھر پوچھا کیا آپ شوربے سے کمتر چیز جانتے ہیں جو اس کے قائم مقام ہو حکیم نے کہا نہیں تو انہوں نے فرمایا میں جانتا ہوں چنے کا پانی گائے کے گھی میں اس کا بدل ہے اس پر حضرت عبدالرحمن حکیم نے کہا آپ طب کے بارے میں مجھ سے زیادہ جانتے ہیں تو مجھ سے کیوں پوچھتے ہیں۔

تو اس تمام گفتگو سے ہمیں معلوم ہو گیا کہ یہ لوگ خواہشات اور سیر ہو کر کھانے سے بچتے تھے اور ان کا پرہیز کرنا ان فوائد کے لیے تھا جن کا ہم نے ذکر کیا ہے اور ایک وجہ یہ بھی تھی کہ بعض اوقات ان کے لیے حلال روزی کی وضاحت نہیں ہوتی تھی تو وہ اپنے نفسوں کو ضرورت کے مطابق اجازت دیتے تھے اور خواہشات کا تعلق ضرورتوں سے نہیں ہے حتیٰ کہ حضرت ابوسلیمان رحمہ اللہ نے فرمایا تم بھی خواہش ہے کیونکہ وہ روٹی سے زائد ہے اور جو کچھ روٹی سے زائد ہے وہ خواہش ہے یہ انتہائی مقام ہے اور اگر اس پر تادرنہ ہو تو اپنے نفس سے غافل نہیں ہونا چاہیے۔ اور خواہشات میں مستغرق نہ ہونا انسان کے اسراف (فضول خرچی) کے لیے اتنا ہی کافی ہے کہ وہ ہر من پسند چیز کھائے اور جو خواہش ہو اس پر عمل کرے لہذا ہمیشہ گوشت نہیں کھانا چاہیے۔

حضرت علی المرتضیٰ کرم اللہ وجہہ نے فرمایا جو شخص چالیس دن گوشت کھانا چھوڑ دے وہ بد اخلاق ہو جاتا ہے اور جو آدمی مسلسل چالیس دن گوشت کھائے اس کا دل سخت ہو جاتا ہے۔

یہ بھی کہا گیا ہے کہ ہمیشہ گوشت کھانا شراب کے نشے کی طرح نشہ ہے اور جب آدمی بھوکا ہو اور جماع کو بھی دل چاہیے تو اس کے لیے مناسب نہیں کہ کھانا کھائے اور جماع کرے اور یوں وہ اپنے نفس کی دو خواہشیں پوری کرے اس طرح نفس اس پر قوی ہو جائے گا اور بعض اوقات نفس کھانا مانگتا ہے تاکہ جماع میں خوشی اور لذت حاصل ہو۔



مستحب ہے کہ آدمی سیر ہو کر کھانے کے بعد سوئے اس طرح دو غفلتیں جمع ہو جائیں گی اور سستی کی عادت پڑ جائے گی نیز اس عمل کے باعث اس کا دل سخت ہو جائے گا بلکہ اسے چاہیے کہ نماز پڑھے یا بیٹھ کر اللہ تعالیٰ کا ذکر کرے کیوں کہ یہ شکر کے زیادہ قریب ہے حدیث شریف میں ہے۔

اَذِیْبُوا طَعَامَکُمْ بِالذِّکْرِ وَالصَّلَاةِ  
وَلَا تَنَالُوا عَلَیْہِ فَتْقُسُوْا قُلُوْبُکُمْ۔ (۱)

اپنی غذا کو ذکر اور نماز کے ذریعے ہضم کرو اور کھانے کے بعد سو نہ جاؤ، اس طرح تمہارے دل سخت ہو جائیں گے۔

کھانے کے بعد کم از کم چار رکعات پڑھے یا ایک سو بار تسبیح پڑھے یا قرآن پاک سے کچھ پڑھے حضرت سفیان ثوری رحمہ اللہ جب رات کو سیر ہو کر کھاتے تو شب بیداری کرتے اور جب دن کے وقت سیر ہو کر کھاتے تو اس کے بعد نماز پڑھتے اور ذکر کرتے۔ اور فرمایا کرتے تھے سپاہ فام کا پیٹ بھرو اور اس سے کام لو اور کبھی یوں فرماتے گدے کو سیر کر کے کھلاؤ اور اس سے کام لو۔

اگر کبھی کھانے اور عمدہ پھلوں کی خواہش ہو تو روٹی نہ کھائے اور اس کی جگہ وہ پھل کھائے تاکہ یہ غذا میں شامل ہو پھل میں شمار نہ ہو اور نفس کے لیے عادت اور خواہش جمع نہ ہو جائیں۔

حضرت سہیل رحمہ اللہ نے حضرت ابن سہل کی طرف دیکھا اور ان کے ہاتھ میں روٹی اور کھجور تھی تو ان سے فرمایا پہلے کھجور کھاؤ اگر اس سے کام چل جائے تو ٹھیک ہے ورنہ اس کے بعد حسب ضرورت روٹی کھالیں۔

اور جب نرم اور سخت دونوں قسم کی غذا حاصل ہو تو ہلکی پھلکی غذا پہلے کھائے اس کے بعد بھاری غذا کی خواہش نہیں ہوگی اور اگر بوجھل قسم کا کھانا پہلے کھائے گا تو اس کے بعد لطیف غذا کھانے کو بھی دل کرے گا بعض بزرگ اپنے احباب سے فرمایا کرتے تھے کہ خواہش کے مطابق نہ کھاؤ اگر کھاؤ تو اس کی تلاش نہ کرو اور اگر تلاش کرو تو اس سے محبت نہ کرو۔

اور مختلف قسم کی روٹی طلب کرنا خواہش ہے۔ حضرت عبداللہ بن عمر رضی اللہ عنہما فرماتے تھے عراق سے ہمارے لیے روٹی سے بڑھ کر کوئی پھل نہیں آتا تو آپ روٹی کو پھل قرار دیتے تھے۔

خلاصہ یہ ہوا کہ نفس کو جائز خواہشات کے لیے بھی کھلی چھٹی نہیں دینی چاہیے اور نہ ہی ہر حال میں اس کی اتباع کی جائے۔

نہو جس قدر خواہش کو پورا کرتا ہے اسی قدر اسے ڈر ہونا چاہیے کہ قیامت کے دن اس سے کہا جائے گا۔

اَذْهَبْتُمْ طَیِّبَاتِکُمْ فِی الْحَیْوَةِ الدُّنْیَا  
وَأَسْتَمْتَعْتُمْ بِہَا۔ (۲)

تم نے اپنے اچھے اچھے کھانے دنیا میں ہی ضائع کر دیئے اور ان سے نفع اٹھایا۔

(۱) میزان الاعتدال جلد اول ص ۲۷۲ ترجمہ ۱۸۱

(۲) قرآن مجید، سورہ احقاف ایت ۲۰

اور جس قدر اپنے نفس کو باندھتے ہیں ڈالے گا اور خواہش کو چھوڑے گا اسی قدر آخرت میں من پسند چیزوں سے نفع اٹھائے گا۔

ایک بصری شخص کا قول ہے کہ میرے نفس نے مجھ سے روٹی چاول اور مچھلی کا مطالبہ کیا تو میں نے اسے نہ دیا۔ اس کا مطالبہ بڑھ گیا اور بس سال تک میں بھی مجاہدے میں رہا۔

جب وہ شخص برگیا تو کسی نے اسے خواب دیکھا اور پوچھا اللہ تعالیٰ نے تمہارے ساتھ کیا سلوک کیا؟ اس نے جواب دیا کہ اللہ تعالیٰ نے جس قدر تمہیں اور عزت مجھے عطا کی میں اسے بیان نہیں کر سکتا اور مجھے سب سے پہلے جو چیز دی گئی وہ روٹی، چاول اور مچھلی تھی۔ اور ارشاد ہوا کہ آج اپنی خواہش کے مطابق جس قدر دل چاہے کھاؤ۔ ارشاد خداوندی ہے:

كُلُوا وَاشْرَبُوا هَنِيئًا بِمَا آتَيْنَاكُمْ فِي  
الْآيَاتِ الْخَالِيَةِ (۱۱)

خوشگوار کھاؤ اور پیو اس کا صلہ ہے جو تم نے گزیرے ہوئے دنوں میں آگے بھیجا تھا۔

انہوں نے خواہشات کو چھوڑ دیا تھا اسی لیے حضرت ابوسلیمان رحمہ اللہ نے فرمایا کسی خواہش کو چھوڑ دینا دل کو ایک سال کے روزے اور شب بیداری سے زیادہ نفع دیتا ہے اللہ تعالیٰ اپنے محبوب صلی اللہ علیہ وسلم کے صدقے میں اپنی رضا کے مطابق عمل کی توفیق عطا فرمائے۔

## بھوک اور اس کی فضیلت نیز اس سلسلے میں لوگوں کے حالات میں اختلاف

یہ بات معلوم ہونی چاہیے کہ تمام امور اور اخلاق کا میں غایت مقصود میانہ روی ہے کیونکہ بہترین امور وہ ہوتے ہیں جن میں میانہ روی ہو۔

جب کہ افراط و تفریط قابلِ مذمت ہے ہم نے بھوک کے حروفِ ضال ذکر کئے ہیں ان میں اس بات کی طرف اشارہ نہیں ہے کہ بھوک کے سلسلے میں حد سے بڑھ جانا مطلوب ہے۔ یہ کیسے ہو سکتا ہے لیکن شریعت کی حکمت کے اسرار میں سے یہ بات ہے کہ جس انتہائی کنارے کی طرف طبیعت کا میلان ہو اور اس میں فساد ہو تو شریعت اس سے روکنے میں میانہ روی سے کام لیتی ہے تاکہ جاہل کو یہی گمان ہو کہ طبیعت کے تقاضے کے خلاف کرنا ہی مقصود ہے جس قدر ممکن ہو سکے اور عالم کو معلوم ہو جائے کہ مقصود میانہ روی ہے کیونکہ جب طبیعت سیر ہو کر کھا چاہتی ہو تو شریعت بھوک کی خوب تعریف کرتی ہے تاکہ طبیعت اس کو چاہیے اور شریعت روکے تو یوں برابر برابر ہو جائیں اور میانہ روی پیدا ہو جائے۔



کیونکہ طبیعت کی خواہش کو مکمل طور پر ختم کرنا ناممکن ہے تو اسے معلوم ہو کہ وہ انتہائی درجہ تک نہ پہنچے کیوں کہ اگر کوئی حد سے بڑھنے والا طبیعت کے خلاف حد سے بڑھ جائے تو شریعت میں اس کی بھی مذمت پائی جاتی ہے جس طرح شب بیداری اور روزہ رکھنے کے سلسلے میں شریعت نے خوب تعریف کی پھر حب نبی اکرم صلی اللہ علیہ وسلم کو بعض صحابہ کرام کا حال معلوم ہوا کہ وہ ہمیشہ روزہ رکھتے ہیں اور پوری پوری رات کھڑے رہتے ہیں تو آپ نے اس سے منع فرمایا۔ (۱)

جب ہمیں یہ بات معلوم ہوئی تو جان ہو کہ معتدل طبیعت کے حوالے سے افضل یہ ہے کہ اس طریقے پر کھائے کہ معدے کا بوجھ بھی محسوس نہ ہو اور بھوک کی تکلیف کا بھی احساس نہ ہو۔ بلکہ پیٹ کو بھول جائے اور اس میں بھوک اڑ نہ کرے کیونکہ کھانے کا مقصود زندگی کو باقی رکھنا اور عبادت کی قوت حاصل کرنا اور معدے کا بوجھ عبادت سے روکنا ہے اور بھوک کی تکلیف بھی دل کو مصروف رکھتی اور عبادت سے روکتی ہے تو مقصود یہ ہے کہ اس طرح کھائے کہ جو چیز کھائی ہے اس کا کوئی اثر باقی نہ رہے اور وہ فرشتوں کے مشابہ ہو جائے کیونکہ وہ کھانے کے بوجھ اور بھوک کی تکلیف سے پاک ہیں اور انسان کی عنایت و غرض ان فرشتوں کی اقتدا کرنا ہے اور جب انسان شکم سیری اور بھوک دونوں سے بچ نہیں سکتا تو دونوں طرفوں سے دوری کی حالت میانہ روی یعنی اعتدال ہے۔

دونوں کناروں سے آدمی کے بچنے اور میانہ روی کی طرف رجوع کرنے کی مثال اس طرح ہے کہ ایک چوٹی کو جب لوہے کے ایک گرم حلقے کے درمیان چھڑ دیا جائے اور وہ حلقہ زمین پر ہو تو وہ چوٹی اس حلقے کی گرمی سے بھاگتی ہے لیکن وہ اس کے گھیرے میں ہونے کی وجہ سے باہر نکلنے پر قادر نہیں ہوتی وہ مسلسل بھاگتی ہے حتیٰ کہ وہ اس کے درمیان میں جا کر ٹھہر جاتی ہے اب اگر وہ مر جائے تو درمیان میں مرقی ہے کیونکہ مرکز اس گرمی سے دور ہے جو اس حلقے کے اندر ہے جس نے اسے گھیر رکھا ہے اسی طرح خواہشات نے بھی انسان کو گھیر رکھا ہے اور فرشتے اس حلقے سے باہر ہیں اور انسان اس سے باہر نہیں نکل سکتا حالانکہ وہ فرشتوں کی طرح ان خواہشات سے چھٹکارا چاہتا ہے اور کناروں سے زیادہ دور درمیان ہے تو ان باہم مقابل اخلاق میں سے وہی مطلوب ہونا چاہیے۔

نبی اکرم صلی اللہ علیہ وسلم نے اسی سلسلے میں فرمایا۔

خَيْرُ الْأُمُورِ أَوْسَطُهَا۔ (۲)

بہترین امور وہ ہیں جن میں اعتدال ہو۔

اور قرآن پاک کی اس آیت میں بھی اسی بات کی طرف اشارہ ہے۔

وَكُلُوا وَاشْرَبُوا وَلَا تُسْرِفُوا۔

اور کھاؤ پیو اور ضرورت سے زیادہ نہ کھاؤ۔

(۱) صحیح بخاری جلد اول ص ۳۶۵ کتاب الصوم

(۲) شعب الایمان جلد ۵ ص ۲۶۱ حدیث ۶۶۰۱

(۳) قرآن مجید سورۃ اعراف آیت ۳۱

اور جب انسان کو بھوک اور شکم سیری کا احساس نہ ہو تو اس کے لیے عبادت اور غور و فکر آسان ہو جاتا ہے، کیوں کہ نفس ہلکا رہتا ہے اور اس ہلکے پن کی وجہ سے عمل پر قوت حاصل ہوتی ہے لیکن یہ اسی وقت ہے جب طبیعت اعتدال پر ہو جب کہ ابتدائی مرحلے میں جب نفس سرکش ہو اور خواہشات کا شوق رکھتا ہو اور افراط (زیادتی) کی طرف مائل ہو تو اس وقت اعتدال نفع بخش نہیں ہوتا بلکہ اس وقت اسے زیادہ سے زیادہ بھوکا رکھ کر تکلیف میں مبتلا کرنا چاہیے جیسے گھوڑا جب تک سدھا یا ہوانہ ہوا سے بھوکا رکھنے اور مارنے کے ذریعے ادیت پہنچائی جاتی ہے یہاں تک کہ وہ اعتدال پر آ جاتا ہے اور جب وہ سیدھا ہو جاتا ہے قابو میں آ جاتا ہے اور اعتدال کی طرف لوٹ آتا ہے تو اب اسے ایذا رسانی کا عمل ترک کر دیا جاتا ہے اسی راز کے پیش نظر شیخ اپنے نزدیک کوان کاموں کا حکم دیتا ہے جو وہ خود نہیں کرتا۔ وہ اسے بھوکا رہنے کا حکم دیتا ہے حالانکہ خود بھوکا نہیں رہتا نیز اسے پھلوں اور مین پسند چیزوں سے روکتا ہے حالانکہ خود پرہیز نہیں کرتا کیوں کہ وہ اپنے نفس کی تادیب سے فارغ ہو چکا ہے۔

لہذا وہ اسے تکلیف پہنچانے سے بے نیاز ہو گیا!

اور جب نفس کے زیادہ غالب حالات لالچ، شہوت سرکش اور عبارت سے رکن ہے تو اس کے لیے بھوک زیادہ بہتر ہے تاکہ عام طور پر تکلیف اٹھائے اور اس کے نفس میں انگساری پیدا ہو اور مقصود بھی یہی ہے کہ اس میں انگساری پیدا ہو یہاں تک کہ وہ اعتدال پر آ جائے اس کے بعد غذا میں بھی اعتدال کی طرف لوٹا یا جائے آخرت کے راستے پر چلنے والوں میں سے ہمیشہ کی بھوک کو دو قسم کے لوگ اختیار کرتے ہیں ایک صدیق اور دوسرا مغرور ہر وقت — صدیق اس لیے کہ اس کا نفس صراط مستقیم پر قائم ہوتا ہے اور اسے اس بات کی ضرورت نہیں ہوتی کہ بھوک کے گڑبڑوں کے ذریعے حق کی طرف ہانکا جائے اور مغرور (دھوکے میں پڑا ہوا شخص) اپنے آپ کو صدیق (سچا) سمجھتا ہے اور اس کا خیال یہ ہوتا ہے کہ اسے تادیب نفس کی ضرورت نہیں وہ اس کو اچھا خیال کرتا ہے اور یہ بہت بڑا دھوکہ ہے اور یہی بات زیادہ غالب ہے کیوں کہ نفس بہت کم کامل طور پر مودب ہوتا ہے اور اکثر دھوکہ کھاتا ہے وہ صدیق کی طرف دیکھتا ہے کہ وہ اپنے نفس کے بارے میں پرواہ نہیں کرتا تو یہ بھی اپنے نفس کی پرواہ نہیں کرتا جیسے کوئی بیمار آدمی اس شخص کو دیکھتا ہے جو تندرست ہو چکا ہے تو یہ بھی وہی چیز کھاتا ہے جو کچھ وہ کھاتا ہے اور اپنے آپ کو تندرست سمجھتا ہے اور اس طرح ہلاک ہو جاتا ہے۔

اور یہ بات کہ کھانے کی تھوڑی مقدار، مخصوص وقت میں اور مخصوص قسم کا کھانا ذاتی طور پر مقصود نہیں بلکہ یہ تو اس نفس کا مجاہدہ ہے جو حق کا نافرمان ہے اور مرتبہ کمال تک نہیں پہنچا اس بات کی دلیل یہ ہے کہ نبی اکرم صلی اللہ علیہ وسلم نے نہ تو کھانے کی مقدار مقرر فرمائی اور نہ ہی وقت —

ام المؤمنین حضرت عائشہ رضی اللہ عنہا فرماتی ہیں رسول اکرم صلی اللہ علیہ وسلم روزہ رکھتے تھے حتیٰ کہ ہم کہتے آپ روزہ



بچھڑیں گے اور بسن اوقات روزہ رکھنا چھوڑ دیتے حتیٰ کہ ہم کہتے اب آپ روزہ نہیں رکھیں گے (۱)  
اور آپ اہل خانہ کے پاس تشریف لائے اور پوچھتے کیا تمہارے پاس کچھ ہے؟ اگر وہ ہاں میں جواب دیتے تو آپ  
دل فرماتے اور اگر وہ کہتے نہیں تو آپ فرماتے اچھا تو میرا روزہ ہے (۲)

آپ کے سامنے کوئی کھا پیش کیا جاتا تو آپ فرماتے میں روزہ رکھنا چاہتا تھا، پھر آپ تناول فرماتے (۳)  
ایک دن آپ باہر تشریف لائے اور فرمایا میرا روزہ ہے حضرت عائشہ رضی اللہ عنہا نے عرض کیا ہمیں رحس (ایک  
کا کھانا جو کھجور ستوا اور گھی سے تیار کیا جاتا ہے) کا تحفہ پیش کیا گیا ہے تو آپ نے فرمایا اسے قریب کرو (۴) (نفل روزہ رکھ  
یوڑا جائے تو اس کی قضا واجب ہے)

یہی وجہ ہے کہ حضرت سہل رحمہ اللہ سے منقول ہے ان سے پوچھا گیا آپ ابتدا میں کس حالت میں تھے انہوں نے  
لف ریاضتوں کے بارے میں بتایا ان میں سے ایک یہ تھی کہ وہ ایک مدت تک بری کے پتے کھاتے رہے دوسری ریاضت  
وہ تین سال تک انجیر گھٹ گھٹ کر کھاتے رہے پھر فرمایا کہ تین سال تک تین درہم کی غذا پر گزارہ کرتا رہا پھر پوچھا گیا کہ اس  
ت آپ کی کیفیت کیا ہے؟ فرمایا کسی مقرر مقدار اور وقت کی پابندی کے بغیر کھاتا ہوں اس کا یہ مطلب نہیں کہ میں زیادہ  
کھاتا ہوں بلکہ میں نے کھانے کے لیے کوئی مقدار مقرر نہیں کی۔

حضرت معروف کرخی رحمہ اللہ کی خدمت میں اچھے اچھے کھانوں کا تحفہ پیش کیا جاتا تو وہ کھاتے ان سے کہا گیا کہ آپ  
نے بھائی حضرت بشر رحمہ اللہ اس قسم کے کھانے نہیں کھاتے فرمایا میرے بھائی بشر پر تقویٰ کا قبضہ ہے اور مجھے معرفت  
کے کشادگی دی ہے پھر فرمایا میں اپنے مولا کے مکان میں مہمان ہوں جب وہ کھانا ہے کھاتا ہوں اور جب وہ بھوک میں مبتلا  
رہتا ہے تو صبر کرتا ہوں مجھے اعتراض و تمیز سے کیا غرض ہے۔

حضرت ابراہیم بن ادہم رحمہ اللہ نے اپنے بھائیوں میں سے کسی کو چند درہم دیئے اور فرمایا ہمارے لیے ان درہموں کا  
میں شہد اور روٹی لے آؤ گا کیا اسے ابواسحق! ان سب کا؟

فرمایا تمہیں کیا ہو گیا ہے جب ہم کچھ پاتے ہیں تو مردوں کی طرح کھاتے ہیں اور جب نہیں پاتے تو مردوں کی طرح  
مکرتے ہیں ایک دن آپ نے بہت سا کھانا پکوا یا اور چند آدمیوں کو دعوت دی جن میں حضرت اوزاعی اور حضرت سفیان

(۱) صحیح بخاری جلد اول ص ۲۶۴ کتاب الصوم

(۲) سنن ابی داؤد جلد اول ص ۳۳۳ کتاب الصیام

(۳) صحیح مسلم جلد اول ص ۶۴ کتاب الصیام

(۴) ایضاً

ثوری رحمہما اللہ تھے حضرت ثوری رحمہ اللہ نے ان سے فرمایا اسے ابواسحق! کیا آپ کو اس کے اسراف ہونے کا خوف نہیں انہوں نے فرمایا کھانے میں اسراف نہیں ہوتا اسراف تو لباس اور ساز و سامان میں ہوتا ہے۔

جس شخص کو سماعت اور نقل سے بطور تقلید حاصل ہوا تو وہ حضرت ابراہیم ادھم سے یہ حال دیکھتا ہے اور حضرت مالک بن دینار رحمہ اللہ سے سنتا ہے انہوں نے فرمایا بیس سال سے میرے گھر میں تمک داخل نہیں ہوا حضرت سری سقطی رحمہ اللہ سے منقول ہے کہ چالیس سال سے ان کا دل چاہتا تھا کہ وہ انگور کے شیرے میں گاجر بھگو کر کھائیں لیکن انہوں نے ایسا نہ کیا۔

تو جو شخص ان واقعات میں تضاد دیکھتا ہے تو وہ حیران ہو جاتا ہے یا وہ یقین کر لیتا ہے کہ ان میں سے کوئی ایک خطا پر ہے لیکن جو شخص اسرارِ علم سے واقف ہے وہ جانتا ہے کہ یہ سب حق ہے لیکن حالات مختلف ہونے کی وجہ سے اختلاف ہے پھر ان مختلف احوال کو کوئی محتاط سمجھدار آدمی سنتا ہے یا کوئی غبی دھوکے میں پڑا ہوا، جو شخص محتاط ہے وہ کہتا ہے میرا ان عارفین سے کیا مقابلہ ہے کہ میں اپنے نفس سے چشم پوشی کروں میرا نفس حضرت سری سقطی اور مالک بن دینار رحمہما اللہ کے نفسوں سے زیادہ اطاعت گزار نہیں ہے یہ لوگ خواہشات سے رکنے والے تھے لہذا ان کی اقتدا کرتا ہے جب کہ دھوکے کا شکار آدمی کہتا ہے میرا نفس حضرت معروف کرخی اور حضرت ابراہیم ادھم رحمہما اللہ سے زیادہ میرا فرمان نہیں ہے کہ میں ان کی اقتدا کروں اور اپنے کھانوں کے سلسلے میں مقدار سے ہاتھ اٹھاؤں میں بھی اپنے مالک کے گھر میں جہان ہوں مجھے اعتراض سے کیا واسطہ؟

پھر اگر کوئی شخص ایسے آدمی کے حق یا عزت یا مال اور جاہ و مرقبہ کے سلسلے میں کسی قسم کی کوتاہی کرتا ہے تو اس پر قیامت آجاتی ہے اور یہ اعتراض کرنے لگتا ہے اور یہ شیطان کی بیوقوف لوگوں کے ساتھ جو لاناگاہ ہے بلکہ کھانے اور روزہ رکھنے کی مقدار کو ختم کر دینا اور خواہشات کے مطابق کھانے کو چھوڑ دینا اسی شخص کو زیبا ہے جو ولایت و نبوت کے نور سے دیکھتا ہے پس یہ اس کے اور اللہ تعالیٰ کے درمیان آسودگی اور انقیاض کی علامت بن جاتی ہے اور یہ اسی صورت میں ہوتا ہے جب آدمی کا نفس خواہشات اور عادات سے مکمل طور پر باہر ہو جائے حتیٰ کہ جب وہ کھائے تو اس کی بھی نیت ہو جیسے روزہ رکھنے میں نیت ہوتی ہے یوں وہ اپنے کھانے اور پینے میں مکمل طور پر اللہ تعالیٰ کے لیے عمل کرنے والا ہوتا ہے اسے چاہیے کہ وہ حضرت عمر فاروق رضی اللہ عنہ سے احتیاط سیکھے وہ دیکھتے تھے کہ نبی اکرم صلی اللہ علیہ وسلم شہد کو پسند فرماتے ہیں اور تناول بھی فرماتے ہیں۔ (۱)

پھر بھی انہوں نے اپنے آپ کو حضور علیہ السلام پر قیاس نہیں کیا کہ جب آپ کو شہد ملا ہوا ٹھنڈا پانی پیش کیا گیا تو آپ نے



بتن کو اپنے ہاتھ میں پھرتے ہوئے فرمایا اگر اسے پیوں کا تو مزہ تھوڑی دیر میں چلا جائے گا لیکن اس کا مواخذہ باقی ہے  
 کا اس کا حساب مجھ سے لے جاؤ چنانچہ آپ نے اسے چھوڑ دیا۔

شیخ کے لیے جائز نہیں کہ مرید کے سامنے یہ اسرار بیان کرے بلکہ صرف بھوک کے فضائل ذکر کرے اور اسے  
 اعتدال کی طرف بھی نہ بلائے کیونکہ جس بات کی طرف بلایا جا رہا ہے وہ ضرور اس میں کوتاہی کرے گا لہذا اسے چاہیے کہ  
 مرید کو بھوک کے انتہائی درجہ کی دعوت دے یہاں تک کہ اس کے لیے اعتدال آسان ہو جائے۔

اس کے سامنے اس بات کا ذکر نہ کرے کہ عارف کامل ریاضت سے بے نیاز ہو جاتا ہے کیوں کہ اس طرح  
 شیطان اس دل سے تعلق پیدا کر لے گا اور ہر وقت یہ وسوسہ ڈالے گا کہ تم کامل عارف ہو اور تم سے معرفت و کمال کو  
 کون چھین سکتا ہے بلکہ حضرت ابراہیم خواص رحمہ اللہ کی عادت مبارکہ تھی کہ آپ اپنے مرید کو جس ریاضت کا حکم دیتے  
 خود بھی اس کے ساتھ شریک ہوتے تاکہ اس کے دل میں خیال پیدا نہ ہو کہ میرے مرشد جو کچھ خود نہیں کرتے مجھے اس بات  
 کا حکم کیوں دیتے ہیں۔ اس طرح وہ ریاضت سے نفرت کرنے لگے گا اور قوت والا شخص جب دوسرے کو ریاضت  
 سکھائے اور اس کی اصلاح میں مشغول ہو تو اس پر لازم ہے کہ وہ کمزور لوگوں کے درجہ میں اتر آئے۔ اس طرح وہ ان کو  
 سعادت کی طرف لے جائے گا۔ اس میں انبیاء کرام اور اولیاء عظام کی بہت بڑی آزمائش ہے تو جب اعتدال کی حد ہر شخص میں  
 پوشیدہ ہے تو حزم و احتیاط کا تقاضا ہے کہ اسے کسی حالت میں نہ چھوڑے۔

یہی وجہ ہے کہ حضرت عمر فاروق رضی اللہ عنہ نے اپنے صاحبزادے حضرت عبداللہ رضی اللہ عنہ کو ادب سکھایا جب  
 آپ ان کے پاس تشریف لے گئے تو دیکھا کہ وہ (روٹی) گوشت اور گھی کے ساتھ کھا رہے ہیں تو آپ نے ان پر ڈرہ  
 بلند کیا اور فرمایا تمہاری ماں نہ ہو (بعض رحمت کا کلمہ ہے) ایک دن روٹی گوشت سے کھاؤ، دوسرے دن روٹی دودھ  
 سے کھاؤ، کسی دن روٹی اور گھی کسی دن روٹی اور زیتون، کسی دن روٹی اور نمک اور کسی دن سالن کے بغیر روٹی کھاؤ۔ یہی  
 اعتدال ہے۔

ہمیشہ گوشت کھانا اور خواہشات کے مطابق کھانا یہ افراط اور اسراف ہے اور گوشت کو بالکل چھوڑ دینا تنگی ہے  
 اور درمیانیہ راستہ ہے واللہ تعالیٰ اعلم

## ترک خواہش اور قلت طعام کی وجہ سے ریاضت کی آفت

جان لو! خواہشات کو چھوڑنے والے پر دو بڑی مصیبتیں آئی ہیں جو خواہشات کے مطابق کھانے سے بھی بڑی ہیں۔  
 ایک یہ کہ نفس بعض خواہشات کو چھوڑنے کے دوران چیزوں کی خواہش کرے لیکن وہ یہ بات نہیں چاہتا کہ اسی کی خواہش  
 کا علم ہو لہذا وہ خواہش کو پوشیدہ رکھتا ہے اور علیحدگی میں وہ چیز کھاتا ہے جو جماعت کے ساتھ نہیں کھاتا یہ شرک خفی ہے۔

ایک عالم سے کسی زائد کے بارے میں پوچھا گیا تو وہ خاموش رہے ان سے پوچھا گیا کہ کیا آپ اس میں کچھ عرج سمجھتے ہیں فرمایا وہ علیحدگی میں وہ چیز کھاتا ہے جو دوسروں کے ساتھ نہیں کھاتا اور یہ بہت بڑی آفت ہے۔

بلکہ بندے پر لازم ہے کہ جب وہ کسی چیز کی خواہش میں مبتلا ہو اور اسے پسند کرے تو اس کو ظاہر کرنے یہ حال کی صداقت ہے اور یہ اطمینان کے ذریعے مجاہدات کے قوت ہونے پر دلالت ہے کیونکہ ناقص عمل کو چھپا کر اس کے مخالف کمال کو ظاہر کرنے میں دو بڑے نقصان ہیں ایک جھوٹ بولنا اور دوسرا اسے چھپانا لہذا وہ دو گنا غضب کا مستحق ہوتا ہے اور جب تک وہ سچی توبہ نہ کرے اس سے کوئی بھی خوش نہیں ہوتا اسی لیے منافقین کے بارے میں سخت سزا بیان کی گئی ارشاد خداوندی ہے:

إِنَّ الْمُنَافِقِينَ فِي الذَّرِّ الْأَسْفَلِ  
مِنَ النَّارِ (۱)

بے شک منافق جہنم کے سب سے نیچے گڑھے میں ہوں گے۔

کیوں کہ کافر، کفر کرتا ہے اور اسے ظاہر کرتا ہے۔ جب کہ یہ کفر بھی ہے اور اسے چھپاتا بھی۔ لہذا اس کا اپنے کفر کو چھپانا ایک دوسرا کفر ہے، بلکہ سمجھا اور اور مخلوق کی نظر کو عظیم خیال کیا اور اس طرح اس نے اپنے ظاہر سے کفر کو مٹا دیا۔ عارفین کو خواہشات بلکہ گناہوں میں مبتلا کیا جاتا ہے لیکن وہ ریاکاری، کھوٹ اور چھپانے جیسے جرائم میں مبتلا نہیں ہوتے بلکہ عارف کا کمال یہ ہے کہ وہ اللہ تعالیٰ کے لیے خواہشات کو چھوڑ دے اور اپنے آپ سے خواہش ظاہر کرے تاکہ مخلوق کے دلوں سے اس کا مقام گر جائے بعض بزرگ خواہشات کے مطابق اشیاء خرید کر گھر میں لٹکا دیتے تھے حالانکہ وہ ان خواہشات سے پرہیز کرتے تھے ان کا مقصد اپنے حال کو چھپانا تھا تاکہ غافل لوگوں کے دل ان سے بھر جائیں اور وہ ان کی حالت کے بارے میں پریشانی کا شکار نہ ہوں۔

تو زہد کی انتہا یہ ہے کہ زہد میں بھی زہد ہو یعنی اس کی ضد کو ظاہر کیا جائے اور یہ صدیقین کا عمل ہے اور ان کے ہاں دو سچ جمع ہوتے ہیں جیسے پہلے قسم کے لوگ دو جھوٹ جمع کرتے ہیں اس لیے اپنے نفس پر دو بوجھ رکھنے اور صبر کا پیالہ دو مرتبہ پیا ایک دفعہ اس چیز کو چھوڑنے اور دوسری دفعہ لوگوں کے طعن کے باعث تو یقیناً ان لوگوں کو ان کے صبر کی وجہ سے دو مرتبہ اجر دیا جائے گا یہ اس شخص کے طریقے کے مطابق ہے جسے ظاہر کر کے دیا جاتا ہے تو وہ لے لیتا ہے اور پوشیدہ طور پر واپس کر دیتا ہے تاکہ ظاہراً اپنے نفس کو ذلیل کر کے اس کے تکبر کو توڑے اور پوشیدہ طور پر فقر کے ذریعے اس کی سرکشی کو ختم کرے۔



تو جو شخص یہ طریقہ اختیار نہ کر سکے اسے چاہیے کہ خواہشات اور اپنے نقص کو ظاہر کرتا رہے سچائی اسی میں ہے اسے شیطان کے دھوکے میں نہیں آنا چاہیے کیونکہ شیطان کہتا ہے اگر تو اسے ظاہر کرے گا تو دوسرے لوگ بھی تمہارے پیچھے چلیں گے لہذا دوسروں کی اصلاح کے لیے اسے چھپاؤ اگر وہ دوسروں کی اصلاح چاہتا تو دوسروں کی نسبت اپنی اصلاح زیادہ اہم ہے یہ تو محض برباد کاری کا قصد ہے اور شیطان دوسروں کی اصلاح کا نام دے کر اسے اس میں مبتلا کرتا ہے اسی وجہ سے اس پر اس کا ظاہر کرنا بھاری ہوتا ہے اگرچہ اسے معلوم ہو کہ جو شخص اس پر مطلع ہو گا وہ اس کے عمل کی پیروی نہیں کرے گا اور نہ ہی اس کے تارک شہوات ہونے کا عقیدہ رکھتے ہوئے باز آئے گا۔

دوسری آفت یہ ہے کہ وہ خواہشات کو چھوڑنے پر قادر نہ ہو لیکن اس کے ساتھ مشہور ہونے کا شوق رکھتا ہے لہذا وہ خواہشات سے پرہیز کرنے والا مشہور ہو جاتا ہے تو اس نے کمزور خواہش یعنی کھانے کی خواہش کی مخالفت کی لیکن اس سے بری خواہش یعنی جاہ و مرتبہ کی خواہش کی اطاعت کی اور یہی پوشیدہ خواہش ہے پس جب اسے اس قسم کی خواہش کا اپنے نفس میں احساس ہو اور اس شہوت کو توڑ دے تو یہ کھانے کی خواہش کو ختم کرنے سے زیادہ ضروری ہے جب یہ سوچ کر کھائے تو یہ زیادہ بہتر ہے۔

حضرت ابوسعید خان فرماتے ہیں جب تمہیں کوئی خواہش ہو اور تم اس کو چھوڑنے والے ہو تو اس میں سے تھوڑا سا کھا لو نفس کی مرضی کے مطابق نہ کھاؤ گویا تم نے اپنے آپ سے خواہشات کو دور کر دیا اور نفس کی خواہش کو پورا نہ کر کے اسے بھی بدمزہ کر دیا۔

حضرت امام جعفر بن محمد صادق رضی اللہ عنہ فرماتے ہیں جب مجھے کوئی خواہش ہوتی ہے تو میں اپنے نفس کی طرف دیکھتا ہوں اگر ظاہر میں اس کی تمنا پاتا ہوں تو اسے کھلا دیتا ہوں کیونکہ اس کو روکنے سے یہ افضل ہے اور اگر خواہش پوشیدہ ہو اور ظاہر میں ترک کرنا چاہتا ہے تو اسے چھوڑنے کے ذریعے سزا دیتا ہوں اور اس میں سے کچھ بھی نہیں کھاتا تو اس پوشیدہ خواہش پر نفس کو سزا دینے کا یہ طریقہ ہے۔

خلاصہ یہ ہے کہ جو شخص کھانے کی خواہش کو چھوڑ دے اور برباد کاری کی خواہش میں پڑ جائے وہ اس شخص کی طرح ہے جو بچھو سے بھاگ کر سانپ کے پاس چلا جاتا ہے کیوں کہ دکھاوے کی خواہش کھانے کی خواہش سے زیادہ نقصان دہ ہے۔ اللہ تعالیٰ ہی توفیق دینے والا ہے۔

### شہر مگاہ کی شہوت :

انسان کو دو فوائدوں کے لیے جماع کی شہوت دی گئی ہے ایک یہ کہ اس سے لذت حاصل کر کے آخرت کی لذتوں کو یاد رکھے کیونکہ اگر جماع کی لذت دیر پا ہوتی تو تمام جسمانی لذات سے زیادہ قوی ہوتی۔ جیسے آگ کی تکالیف جسم کی تمام تکلیفوں سے زیادہ بڑی تکلیف ہے اور ترغیب و ترہیب لوگوں کو ان کی سعادتوں کی طرف لے جاتی ہے اور یہ محسوس ہونے والی

تکلیف اور محسوس ہونے والی لذت کے بغیر نہیں ہو سکتا کیونکہ جو شخص کسی چیز کو نہ چکھے اسے اس کا زیادہ شوق نہیں ہوتا۔  
دوسرا فائدہ نسل کا بقا ہے تو یہ اس کے نامد سے میں لیکن اس میں ایسی آفات ہیں جو دین اور دنیا کو ہلاک کر دیتی ہیں اگر  
وہ اسے کنٹرول کر کے اعتدال کی حد کی طرف نہیں لٹاتا ارشاد خداوندی ہے۔

رَبَّنَا وَرَدَ تَحْمِلُنَا مَا لَا طَاقَةَ لَنَا بِهِ - اے ہمارے رب ہم سے وہ بوجھ نہ اٹھوانا جس کی ہمیں  
طاقت نہیں۔ (۱)

کہا گیا ہے کہ اس کا معنی شہوت کی شدت ہے اور آیت کریمہ:

وَمِنْ شَرِّ عَاسِقٍ إِذَا وَقَبَ - اور اندھیرا ڈالنے کے شر سے جب وہ ڈوبے (پناہ)  
چاہتا ہوں (۲)

کی تفسیر میں حضرت ابن عباس رضی اللہ عنہما فرماتے ہیں اس سے عضو مخصوص کا انتشار مراد ہے بعض راویوں نے اس  
حدیث کو نبی اکرم صلی اللہ علیہ وسلم سے منسوب کیا ہے لیکن اس کی تفسیروں کی ہے کہ جب عضو مخصوص داخل ہو جائے۔ (۳)  
کہا گیا ہے کہ جب انسان کا عضو مخصوص کھڑا ہوتا ہے تو اس کی دو تہائی عقل چلی جاتی ہے۔ نبی اکرم صلی اللہ علیہ وسلم  
اپنی دعا میں یوں کہا کرتے تھے۔

أَعُوذُ بِكَ مِنْ شَرِّ سَمْعِي وَبَصَرِي وَقَلْبِي  
رَاسِ اللَّهِ فِي أَيْدِي كَانُوا أَنْكُحُوا دُلَّ شَرِّكَاهُ  
اور ماہہ منویہ کے شر سے تیری پناہ چاہتا ہوں۔ (۴)

نبی اکرم صلی اللہ علیہ وسلم نے فرمایا:  
الْإِسَاءُ جَبَائِلُ الشَّيْطَانِ - (۵)

عورتیں شیطان کی رسیاں ہیں۔

اگر یہ شہوت نہ ہوتی تو عورتیں مردوں پر مسلط نہ ہوتیں۔

ایک روایت میں ہے کہ حضرت موسیٰ علیہ السلام اپنی ایک مجلس میں تشریف فرما تھے کہ ابلیس آپ کے سامنے آیا اس  
کے سر پہ ایک گولی تھی جس میں گئی رنگ چمک رہے تھے جب وہ آپ کے قریب ہوا تو ٹوٹی آبار کر رکھ دی اور حاضر خدمت ہو

(۱) قرآن مجید، سورۃ بقرہ آیت ۲۸۶

(۲) قرآن مجید، سورۃ الفلق آیت ۲

(۳) احکام القرآن للقرطبی جلد ۲۰ ص ۲۵۶ سورۃ فلق

(۴) مسند امام احمد بن حنبل جلد ۳ ص ۲۲۹ روایات شکیل بن حمید

(۵) الترغیب والترہیب جلد ۳ ص ۲۵۷ کتاب الخدود



کر سلام پیش کیا اس نے کہا اے موسیٰ علیہ السلام آپ پر سلام ہو حضرت موسیٰ علیہ السلام نے یوحنا تم کون ہو؟ اس نے کہا میں ابلیس ہوں آپ نے فرمایا اللہ تعالیٰ مجھے زندہ نہ رکھے کیوں آئے ہو اس نے کہا چونکہ آپ کو اللہ تعالیٰ کے ہاں ایک مقام و مرتبہ حاصل ہے اس لیے آپ کی خدمت میں سلام عرض کرنے حاضر ہوا ہوں آپ نے پوچھا میں نے تم پر جو کچھ دیکھا ہے وہ کیا ہے؟ اس نے کہا یہ ٹوپی ہے جس کے ذریعے میں انسانوں کے دلوں کو اچکایا ہوں۔

حضرت موسیٰ علیہ السلام نے پوچھا وہ کیا عمل ہے کہ جب انسان کزابت ہو تو اس پر غالب آجاتا ہے؟ شیطان نے کہا جب وہ اپنے آپ پر اترانے لگتا ہے اپنے اعمال کو زیادہ جانتا ہے اور گناہوں کو مجھوں جاتا ہے پھر اس نے کہا میں آپ کو تین باتوں سے ڈراتا ہوں کسی غیر محرم عورت کے ساتھ علیحدگی میں نہ ہوں کیونکہ جو شخص ایسی عورت کے ساتھ علیحدگی میں ہوتا ہے جو اس کے لیے حلال نہیں تو وہی خود وہاں ہوتا ہوں اپنے کارندوں کو نہیں بھیجتا یہاں تک کہ ان دونوں کو ایک دوسرے کے قتل میں مبتلا کر دیتا ہوں دوسری بات یہ کہ جب اللہ تعالیٰ سے وعادہ کریں تو اسے پورا کریں تیسرا یہ کہ جب صدقہ کا مال نکالیں تو اسے خرچ کریں کیوں کہ جب کوئی شخص صدقہ کا مال الگ کر کے رکھتا ہے اور اسے خرچ نہیں کرتا وہاں بھی میں اپنے کارندوں کو بھیجنے کی بجائے خود جاتا ہوں حتیٰ کہ اس کے خرچ کرنے میں رکاوٹ بن جاتا ہوں پھر شیطان یہ کہنا ہوا واپس ہو گیا کہ ہائے افسوس! حضرت موسیٰ علیہ السلام کو وہ بات معلوم ہو گئی جس کے ذریعے انسان کو ڈرا جاتا ہے۔

حضرت سعید بن مسیب رضی اللہ عنہ سے مروی ہے فرماتے ہیں اللہ تعالیٰ نے اس سے پہلے جتنے انبیاء کرام علیہم السلام بھیجے ہیں شیطان کو یہی توقع تھی کہ میں عورتوں کے ذریعے ان کو ہلاک کر دوں گا۔

اور میرے نزدیک بھی عورتوں اور میرے نزدیک بھی عورتوں سے زیادہ خطرناک کوئی چیز نہیں ہے اور میں مدینہ طیبہ میں صرت اپنے گھر جاتا ہوں یا اپنی صاحبزادی کے گھر جمعہ کے دن غسل کرنے جاتا ہوں پھر عطا آتا ہوں بعض بزرگوں نے فرمایا شیطان عورت سے کہتا ہے کہ تو میرا نصف لشکر ہے اور میرا تیر ہے جسے میں بھیجتا ہوں تو یہ نشانے سے خطا نہیں کرتا۔ تو میرے راز کی جگہ ہے اور میرے کام کے سلسلے میں تو میری قاصد ہے تو اس کا نصف لشکر شہوت ہے اور نصف لشکر غم ہے اور سب سے بڑی شہوت، عورتوں کی شہوت ہے۔

اور اس شہوت میں بھی افراط، تفریط اور اعتدال ہے افراط یہ ہے کہ عقل پر غالب آجائے اور مردوں کی ہمت کو عورتوں اور لونڈیوں سے لطف اندوزی کی طرف پھیر دے اور اس طرح وہ آخرت کا راستہ طے کرنے سے محروم ہو جاتا ہے یا اس کے دین پر غالب آجائے اور اسے بے حیائی کے کاموں تک لے جائے اور بعض اوقات اس کی زیادتی دونا پندیدہ کاموں تک لے جاتی ہے۔ ان میں سے ایک غرابی یہ ہے کہ ایسے لوگ وہ چیزیں استعمال کرنے ہیں جو بکثرت جامع پران کی شہوت کو قوت دین جیسے بعض لوگ مقوی معدہ اشیاء استعمال کرتے ہیں تاکہ کھانے کی خواہش بڑھے اور اس کی مثال اس شخص کی طرح ہے جو کاٹنے والے درندوں اور سانپوں میں جا پڑے اور جب وہ اس سے

غافل ہو کر سو جائیں تو یہ ان کو کسی نہ کسی طریقے سے جگا دے اور پھر اپنے زخموں کے علاج اور اصلاح میں مشغول ہو جائے بلاشبہ کھانے اور جماع کی خواہش ایسی تکالیف ہیں جن سے انسان چھٹکارا حاصل کرنا چاہتا ہے اور اس چھٹکارے کی وجہ سے لذت محسوس کرتا ہے۔

اگر تم کہو کہ ایک حدیث شریف میں ہے نبی اکرم صلی اللہ علیہ وسلم نے فرمایا میں نے حضرت جبریل علیہ السلام سے قوت باہ کی کمزوری کی شکایت کی تو انہوں نے مجھے ہر یہ کھانے کو کہا۔ (۱)  
تو تمہیں معلوم ہونا چاہیے کہ نبی اکرم صلی اللہ علیہ وسلم کی نوبتیاں تھیں اور آپ پر ان سب کو نفع پہنچ کر مطمئن کرنا لازم تھا کیونکہ آپ ان کو طلاق بھی دے دیتے تو کسی اور سے ان کا نکاح کرنا حرام تھا۔ تو آپ نے قوت کی طلب اس مقصد کے لیے کی لذت کے حصول کے لیے نہیں۔

دوسری بات یہ ہے کہ یہ شہوت بعض لوگوں کو عشق تک پہنچاتی ہے اور یہ جماع کے مقاصد سے لاعلمی کی انتہا ہے۔ اور یہ جانوروں کی حد سے بڑھ کر حیوانیت ہے۔

کیونکہ جھوٹا عاشق جماع کی شہوت کی تکمیل پر قناعت نہیں کرتا اور یہ سب سے بڑی شہوت ہے اور اس سے عیا زیادہ مناسب ہے یہاں تک کہ اس کا اعتقاد ہوتا ہے کہ ایک معین شخص سے ہی ہو حالانکہ جانور اپنی شہوت کو پورا کرتا ہے جس جگہ بھی ہو وہ اسی پر کفایت کرتا ہے اور یہ ایک معین شخص پر اکتفا کرتا ہے اور اس سلسلے میں ذلت پر ذلت اور غلامی کا بوجھ اٹھاتا ہے۔

اور نتیجہ یہ ہوتا ہے کہ شہوت کی خدمت کے لیے عقل کو زیر فرمان کر لیتا ہے حالانکہ اسے (عقل کو) اس سے پیدا کیا گیا کہ اس کی اطاعت کی جائے شہوت کا خادم بنا کر پیدا نہیں کیا گیا اور نہ ہی اس کا محتاج بنایا گیا ہے اور عشق شہوت کی زیادتی کا نام ہے اور یہ ایسے دل کی بیماری ہے جو فارع ہو اور اسے کوئی فکر نہ ہو اس کے آغاز میں ہی جان چھوڑائی جائے یعنی نظر و فکر کو ترک کر دیا جائے ورنہ جب یہ مضبوط ہو جائے گی تو اس کو دور کرنا مشکل ہوگا اسی طرح مال مرتبے زمین اور اولاد کا عشق حتیٰ کہ پرندوں سے کھیلنے اور نمود و لعب کے آلات سے کھیلنے کا عشق بھی شروع سے دور کیا جائے کیوں کہ یہ چیزیں بعض لوگوں پر غالب اگر انہیں دینی اور دنیوی اعتبار سے پریشان کر دیتی ہیں اور وہ ان سے کسی صورت میں صبر نہیں کر سکتے جو شخص شروع میں ہی عشق کو توڑ دیتا ہے اس کی مثال اس شخص جیسی ہے جو جانور کی باگ کو پھر کر اسے دروازے سے اندر داخل ہونے سے روک دیتا ہے اس وقت اس کی باگ پکڑ کر اسے پھینکا آسمان ہوتا ہے لیکن جب عشق پکا ہو جائے تو اس کے بعد علاج کرتے کی مثال اس شخص کی طرح ہے جو جانور کو کھلی چھٹی دیتا ہے یہاں



تک کہ وہ داخل ہو کہ روزے سے بھی تجاوز کر لیتا ہے۔

پھر وہ اسے دم سے پکڑ کر پیچھے کی طرف کھینچتا ہے تو آسانی اور تنگی کے درمیان کس قدر تفاوت ہے پس ابتدائی مراحل میں احتیاط ہونی چاہیے جب معاملہ انتہا کو پہنچ جائے تو علاج بہت مشکل ہو جاتا ہے اور ممکن ہے روح کو نکالنے تک پہنچا دے شہوت کی زیادتی یہ ہے کہ وہ عقل پر اس حد تک غالب آجائے اور یہ بات نہایت درجہ مذموم ہے۔ اور اس میں کمی یہ ہے کہ وہ نامرد ہو یا بیوی کو نفع پہنچانے میں کمزور ہو یہ بھی مذموم ہے قابل تعریف درجہ اعتدال ہے نیز یہ کہ اسے عقل و شریعت کا مطیع بنائے اور جب زیادہ ہو تو ٹھوکر اور نکاح کے ذریعے اسے توڑے نبی اکرم صلی اللہ علیہ وسلم نے فرمایا۔

مَعَاشِرَ الشَّبَابِ عَلَيْكُمْ بِالْبَاعَةِ قَمَتٌ لَمْ  
يَسْتَطِيعْ فَعَلَيْهِ بِالصَّوْمِ فَالصَّوْمُ لَكَ  
وَجَاءَ۔ (۱)

اسے نوجوانوں کے گروہ تم پر نکاح کرنا لازم ہے پس جسے  
طاقت نہ ہو تو وہ روزہ رکھے بے شک روزہ شہوت کو  
ختم کر دیتا ہے۔

## مرد پر نکاح کرنا لازم ہے یا اسے ترک کرنا

جان لو! مرد کو اپنے ابتدائی مرحلے میں مناسب یہی ہے کہ وہ اپنے آپ کو نکاح میں مشغول نہ کرے کیونکہ یہ ایک ایسی مصروفیت ہے جو اسے سلوک الی اللہ سے روک دے گی اور بیوی سے محبت کی طرف کھینچے گی اور جو شخص غیر خدا سے انس پیدا کرتا ہے وہ اللہ تعالیٰ سے غافل ہو جاتا ہے اور اسے نبی اکرم صلی اللہ علیہ وسلم کے بکثرت نکاح کرنے سے دھوکہ نہیں کھانا چاہیے کیونکہ دنیا کی کوئی چیز آپ کے دل کو اللہ تعالیٰ سے نہیں پھیرتی تھی لہذا فرشتوں کو لوہاروں پر قیاس نہ کریں۔ اسی لیے حضرت ابوسلیمان دارانی رحمہ اللہ نے فرمایا کہ جو شخص شادی کرتا ہے وہ دنیا کی طرف جھک جاتا ہے اور انہوں نے فرمایا میں نے کسی ایسے مرد کو نہیں دیکھا جو شادی کے بعد پہلی حالت پر رہا ہو ایک مرتبہ ان سے پوچھا گیا کہ آپ کو ایک عورت سے مانوس ہونے کی کیا ضرورت پیش آئی انہوں نے فرمایا اللہ نہ کرے کہ میں اس سے انس کروں کیوں کہ اس سے انس ہو گا تو یہ اللہ تعالیٰ کے ساتھ انس کے راستے میں رکاوٹ بنے گا۔

انہوں نے یہ بھی فرمایا کہ جو بھی چیز تمہیں اللہ تعالیٰ سے غافل کر دے وہ اہل و عیال ہوں یا مال، وہ باعثِ نوحہ و غم ہے تو نبی اکرم صلی اللہ علیہ وسلم پر کسی دوسرے کو کیسے قیاس کیا جاسکتا ہے آپ اللہ تعالیٰ کی محبت کے سمندر میں غوطہ زن رہتے تھے حتیٰ کہ اس کی مدت اس قدر پاتے کہ بعض اوقات ڈر پیدا ہو جاتا کہ وہ دل سے جسم کی طرف آ کر اسے ختم ہی نہ کر دے۔

اسی لئے آپ کبھی کبھی حضرت عائشہ رضی اللہ عنہا کی ران پر ہاتھ مار کر فرماتے "اے عائشہ! مجھ سے گفتگو کرو" (۱) مقصد یہ تھا کہ ان کی گفتگو کے ذریعے آپ اس عظیم معاملے سے دوسری طرف متوجہ ہوں جس میں آپ مستغرق تھے۔ کیونکہ جسم اسے برداشت نہیں کر سکتا نبی اکرم صلی اللہ علیہ وسلم کو طبعی اور فطری طور پر انس خداوندی حاصل تھا اور مخلوق کے ساتھ، آپ کا انس عارضی تھا اور وہ جسمانی طور پر نرمی کا برتاؤ ہوتا تھا پھر آپ مخلوق کے ساتھ بیٹھتے تو صبر نہیں کر سکتے تھے اور حجب سینہ مبارکہ میں کچھ تنگی محسوس فرماتے تو ارشاد فرماتے۔

اے بلال رضی اللہ عنہ! ہمیں راحت پہنچاؤ۔

أَرِحْنَا يَا بِلَالُ (۲)

حتیٰ کہ آپ انس چیز کی طرف لوٹتے جس میں آپ کی آنکھوں کی ٹھنڈک تھی یعنی نماز کی طرف! — تو کمزور آدمی جب اس قسم کے معاملات میں آپ کے حالات کو دیکھتا ہے تو دھوکے میں آ جاتا ہے کیونکہ ہماری سمجھ نبی اکرم صلی اللہ علیہ وسلم کے افعال کے بھیدوں پر آگاہی سے قاصر ہے۔

مرید کے لیے شرط ہے کہ ابتدائی مرحلے میں مجبور رہے تاکہ اسے معرفت میں قوت حاصل ہو اور یہ اس وقت ہے جب اس پر شہوت کا غلبہ نہ ہو اگر اس پر شہوت کا غلبہ ہو تو اسے طویل بھوک اور دائمی روزے کے ذریعے توڑ دے اور اگر اس کے ذریعے عمل دور نہ ہو اور وہ اپنی آنکھ پر بھی کنٹرول نہ کر سکتا ہو تو دیکھئے اگر وہ شرمگاہ کی حفاظت پر قادر ہے تو ہے تو اس کے لیے نکاح کرنا زیادہ مناسب ہے تاکہ شہوت ظہر جائے ورنہ جب اس کی آنکھ محفوظ نہیں ہوگی تو فکر بھی محسوس نہیں ہوگی اور اس کی سوچ منتشر رہے گی اور وہ ایسی مصیبت میں پڑے گا جسے برداشت کرنا اس کے طاقت سے باہر ہے اور آنکھ کا زنا صغیر گناہوں میں سے بڑا گناہ ہے اور وہ جلد ہی بہت بڑے گناہ کی طرف لے جائے گا اور وہ شرمگاہ کا زنا ہے اور جو آدمی اپنی آنکھ کو بند کرنے پر قادر نہیں ہوتا وہ اپنی شرمگاہ کی حفاظت بھی نہیں کر سکتا۔ حضرت عیسیٰ علیہ السلام نے فرمایا اپنی نظر کی حفاظت کرو یہ دل میں شہوت کا بیج بونی ہے اور فتنے کے لیے یہی کافی ہے۔

حضرت سعید بن جبیر رضی اللہ عنہ فرماتے ہیں حضرت داؤد علیہ السلام نظر کی وجہ سے قتل میں مبتلا ہوئے اسی لیے آپ نے اپنے صاحبزادے سے فرمایا اسے بیٹے! شیر اور سانپ کے پیچھے چلو لیکن عورت کے پیچھے نہ چلو۔ حضرت یحییٰ علیہ السلام سے پوچھا گیا کہ زنا کی ابتدا کیسے ہوتی ہے؟ آپ نے فرمایا دیکھئے اور خواہش کرنے سے۔ حضرت فضیل رحمہ اللہ فرماتے ہیں شیطان کہتا ہے نظر میرا پرانا تیرا اور کمان سے جو خطا نہیں ہوتا۔



نبی اکرم صلی اللہ علیہ وسلم نے فرمایا :  
 النَّظَرَةُ سَهْمٌ مَسْمُومٌ مِنْ سَهَامِ  
 ابْلِيسَ فَمَنْ تَرَكَهَا خَوَّاهُ مِنَ اللَّهِ تَعَالَى  
 اَعْطَاهُ اللَّهُ تَعَالَى اِيْمَانًا يَجِدُ حَلَدَوتَهُ  
 فِي قَلْبِهِ - (۱)

نظر ابلیس کے تیروں میں سے ایک زہرا کو دتیر ہے  
 پس جو شخص اللہ تعالیٰ کے خوف سے اسے چھوڑ دے  
 اللہ تعالیٰ اسے ایسا ایمان عطا کرتا ہے جس کی مٹھاس وہ  
 اپنے دل میں پایا ہے۔

رسول اکرم صلی اللہ علیہ وسلم نے فرمایا :  
 مَا تَرَكْتُ بَعْدِي فِتْنَةً اَضَرَّ عَلَى الرَّجَالِ  
 مِنَ النِّسَاءِ - (۲)

میں نے اپنے بعد مردوں کے لیے عورتوں سے زیادہ  
 نقصان دہ فتنہ نہیں چھوڑا۔

رسول کریم صلی اللہ علیہ وسلم نے ارشاد فرمایا :  
 اتَّقُوا فِتْنَةَ الدُّنْيَا وَفِتْنَةَ النِّسَاءِ  
 فَإِنَّ أَوَّلَ فِتْنَةٍ بَنَىٰ إِبْرَاهِيمُ كَانَتُ  
 مِنْ قَبْلِ النِّسَاءِ -

دنیا کے فتنے اور عورت کے فتنے سے بچو بے شک بنی  
 اسرائیل کے پہلے فتنے کا باعث عورتیں تھیں۔  
 (۳)

ارشاد خداوندی ہے :

قُلْ لِلْمُؤْمِنِينَ يَغْتَوُّوا مِنْ ابْصَارِهِمْ - (۴)

آپ مومنوں سے فرمادیں کہ وہ اپنی نگاہیں پست رکھیں۔

رسول اکرم صلی اللہ علیہ وسلم نے ارشاد فرمایا :  
 ہر انسان کے لیے زنا سے ایک حصہ ہے آنکھیں زنا کرتی ہیں اور ان کا زنا دیکھنا ہے، ہاتھ زنا کے مرتکب ہوتے  
 ہیں اور ان کا زنا پکڑنے کی صورت میں ہوتا ہے پاؤں زنا کرتے ہیں اور ان کا زنا پکڑنے کی صورت میں ہوتا ہے پاؤں  
 زنا کرتے ہیں اور ان کا زنا چلنا ہے، منہ زنا کرتا ہے اور اس کا زنا کوسہ لینا ہے اور دل سوچتا ہے یا تمنا کرتا ہے اور  
 شرمگاہ اس کی تصدیق یا تکذیب کرتی ہے (۵)

(۱) المستدرک للحاکم جلد ۲ ص ۳۱۳ کتاب الرقاق

(۲) صحیح بخاری جلد ۲ ص ۶۳ کتاب النکاح

(۳) صحیح مسلم جلد ۲ ص ۳۵۳ کتاب الذکر

(۴) قرآن مجید سورۃ نور آیت ۳۰

(۵) السنن الکبریٰ للبیہقی جلد ۲ ص ۱۹ کتاب النکاح

۴۱ المؤمنین حضرت ام سلمہ رضی اللہ تعالیٰ عنہا فرماتی ہیں حضرت عبداللہ بن ام مکتوم رضی اللہ عنہ نے نبی اکرم صلی اللہ علیہ وسلم کی خدمت میں حاضری کے لیے اجازت طلب کی میں اور حضرت میمونہ رضی اللہ عنہا وہاں بیٹھی ہوتی تھیں آپ نے فرمایا تم دونوں پردہ کر دو ہم نے عرض کیا یا رسول اللہ کیا وہ نابینا نہیں ہیں دیکھ نہیں سکتے نبی اکرم صلی اللہ علیہ وسلم نے فرمایا اور تم بھی نہیں دیکھ سکتیں؟ (۱۱۹)

یہ حدیث شریف اس بات پر دلالت کرتی ہے کہ عورتوں کے لیے نابینا لوگوں کے ساتھ مجلس بھی جائز نہیں جیسا کہ کسی کے فوت ہونے یا دلچسپ کے موقع پر مروج ہے۔ نابینا آدمی پر بھی حرام ہے کہ وہ عورتوں کے ساتھ خلوت اختیار کرے اور عورت پر حرام ہے کہ وہ کسی ضرورت کے بغیر نابینا آدمی کے پاس بیٹھے اور اسے دیکھے ضرورت کے تحت عورتوں کو مردوں سے بات چیت کرنے اور ان کی طرف دیکھنے کی اجازت دی گئی ہے۔

مربدا اگرچہ عورتوں سے اپنی نگاہ کو محفوظ رکھ سکتا ہے لیکن بچوں سے محفوظ رکھنے پر قادر نہیں ہے تو اس کے لیے نکاح کرنا زیادہ بہتر ہے کیونکہ لڑکوں کے ساتھ میل جول میں خرابی زیادہ ہے اگر عورت کی طرف اس کا دل مائل ہو تو نکاح کے ذریعے اسے جائز طریقے پر حاصل کر سکتا ہے اور لڑکے کی طرف شہوت کی نظر سے دیکھنا حرام ہے بلکہ ہر وہ مرد جو ڈاڑھی والے کی نسبت زیادہ دل پر اثر انداز ہوتا ہے اور لڑکے کی طرح اس کی صورت اچھی معلوم ہوتی ہے تو اس کی طرف دیکھنا بھی جائز نہیں ہے۔

اگر تم کہو کہ ہر شخص خوبصورت اور بدصورت میں فرق کر لیتا ہے اور بچوں کے چہرے ہمیشہ ننگے رہتے ہیں تو کیسے بچا جائے تو میں کہوں گا کہ ہمارا مقصد صرف تمیز نہیں بلکہ ایسی تمیز ہو کہ وہ ان میں اس طرح تفریق کر سکے جس طرح سرسبز اور خشک درخت صاف اور گدے پانی، پھول اور کلیوں والے درخت اور جس کے پتے گر چکے ہیں ایسے درختوں کے درمیان تفریق کرتا ہے کیوں کہ وہ اپنی طبیعت اور آنکھ کے ذریعے ان میں سے ایک کی طرف مائل ہوتا ہے لیکن یہ میلان شہوت سے خالی ہوتا ہے۔

یہی وجہ ہے کہ کسی کلی یا پھول کو ہاتھ لگانے اور چومنے سے شہوت پیدا نہیں ہوتی اور نہ صاف پانی کو بوسہ دینے سے ایسا ہوتا ہے اسی طرح اچھی شکل کی طرف آنکھ مائل ہوتی ہے اور اس کے اور بدصورت شکل کے درمیان فرق معلوم ہوتا ہے لیکن اس میں شہوت نہیں ہوتی اور یہ بات اس وقت معلوم ہوتی ہے جب نفس کا اس کے قرب اور چھونے کی طرف میلان ہو جب وہ اپنے دل میں یہ میلان پائے اور خوبصورت چہرے اور اچھی سنتری منقش کپڑوں اور سونے سے مزین چھت میں فرق محسوس کرے اور شہوت کی نظر سے دیکھے تو یہ حرام ہے یہ وہ بات ہے جن میں لوگ سستی کرتے



ہیں اور وہ غیر شعوری طور پر ہلاکتوں میں پڑتے ہیں ایک تابعی فرماتے ہیں مجھے نوجوان سالک ہر جس قدر خوش نصیب لڑکے کا خوف ہے جو اس کی مجلس میں بیٹھا ہے اس قدر خوف درندے کا بھی نہیں۔

حضرت سفیان رحمہ اللہ فرماتے ہیں اگر کوئی شخص کسی لڑکے کی پاؤں کی انگلیوں کے درمیان گدگدی کرے اور اس کا مقصد شہوت ہو تو وہ ٹوٹی ہوگا۔

بعض سلف بزرگ (فرماتے ہیں کہ اس امت میں تین قسم کے ٹوٹی ہوں گے ایک قسم ان لوگوں کی ہے جو صرف دیکھیں گے دوسرے وہ جو صرف ہاتھ پائیں گے اور تیسری قسم ان لوگوں کی ہے جو لواطت کا عمل کریں گے۔ تو معلوم ہوا کہ خوش نصیب لڑکوں کی طرف دیکھنے میں بہت بڑی آفت ہے تو جب مرید آنکھ کو جھکانے اور فکر کو کنٹرول کرنے سے عاجز ہو تو اس کے لیے بہتر ہے کہ نکاح کے ذریعے اپنی شہوت کو توڑ دے کیوں کہ کئی نفس ایسے ہیں جن کی شہوت محض بھوک سے نہیں ٹھہرتی۔ ان میں سے بعض نے فرمایا کہ ابتدائے سلوک میں مجھ پر شہوت کا اس قدر غلبہ ہوا جو میری برداشت سے باہر تھا تو میں اللہ تعالیٰ کی بارگاہ میں بہت زیادہ رویا میں نے خواب میں ایک شخص کو دیکھا تو اس نے مجھ سے پوچھا تمہیں کیا ہوا میں نے اس سے شکایت کی تو اس نے کہا میری طرف آؤ میں اس کی طرف بڑھا اس نے اپنا ہاتھ میرے سینے پر رکھا میں نے اس کے ہاتھ کی ٹھنڈک اپنے دل اور تمام جسم میں محسوس کی صبح ہوئی تو وہ جوش ختم ہو چکا تھا میں ایک سال تک صحیح سلامت رہا پھر شہوت لوٹ آئی میں نے اللہ تعالیٰ سے بہت زیادہ مدد مانگی تو ایک شخص مجھے خواب میں ملا اس نے کہا کیا تم پسند کرتے ہو کہ تم جس بات میں مبتلا ہو وہ چلی جائے اور میں تمہاری گردن مار دوں میں نے کہا جی ہاں اس نے کہا گردن جھکا دو میں نے گردن جھکا دی اس نے ایک نورانی تلوار نکالی اور اس سے میری گردن مار دی میں صبح اٹھا تو ٹھیک ٹھاک تھا اور سال بھر اسی طرح رہا پھر اسی قدر یا اس سے بھی زیادہ شہوت پیدا ہوئی تو میں نے اپنے پہلو اور سینے کے درمیان ایک شخص کو دیکھا جو مجھے مخاطب کر کے کہہ رہا تھا جس چیز کو اللہ تعالیٰ دُور کرنا نہیں چاہتا تو کب تک اللہ تعالیٰ سے اس کے دُور کرنے کا سوال کرتا رہے گا۔ وہ فرماتے ہیں میں نے نکاح کر لیا اولاد پیدا ہو گئی اور وہ شدت ختم ہو گئی اور جب مرید کو نکاح کی ضرورت محسوس ہو تو اسے چاہیے کہ ابتدائے نکاح میں ارادت کی شرائط کو نہ چھوڑے بلکہ ہمیشہ سامنے رکھے ابتدا میں حسن نیت کے ذریعے اور بعد میں حسن اخلاق کے ذریعے قائم رکھے۔ نیت اچھی ہو اور واجب حقوق ادا کرتا رہے جیسا کہ ہم نے آداب نکاح کے بیان میں تفصیل سے ذکر کیا ہے، اب ہم اسے دوبارہ ذکر کرنے کا کام کو طول دینا نہیں چاہتے۔ مدق ارادہ کی علامت یہ ہے کہ وہ کسی فقیر دین دار عورت سے نکاح کرے اور مالدار کی تلاش نہ کرے۔

بعض بزرگوں نے فرمایا جو شخص کسی مالدار عورت سے نکاح کرتا ہے اسے پانچ خرابیوں کا سامنا کرنا پڑتا ہے۔

(۱) مہر کی زیادتی (۲) رخصتی میں ٹال مٹول (۳) خدمت سے محرومی (۴) اخراجات کی زیادتی (۵) اور جب اسے طلاق

دینا چاہے تو مال کی حرص کے باعث طلاق نہیں دے سکتا۔ جب کہ غریب لڑکی کا معاملہ اس کے خلاف ہوتا ہے۔

بعض بزرگوں نے فرمایا عورت کو چار باتوں میں مرد کے مقابلے میں کمتر ہونا چاہیے ورنہ وہ اسے حقیر سمجھے گی عمر میں تقویٰ، مال اور حسب و نسب میں کم ہو۔

اور چار باتوں یعنی حسن، ادب، تقویٰ اور اخلاقِ حسنہ میں مرد سے برتر ہو۔ اور دوامِ نکاح میں صدقِ ارادت کی علامت خلق ہے۔

کسی مرد نے ایک عورت سے نکاح کیا اور وہ ہمیشہ اس کی خدمت کرتے رہے حتیٰ کہ عورت نے شرمِ محسوس کیا اور اپنے باپ سے شکایت کرتے ہوئے کہا میں اس شخص کی حالت پر حیران ہوں میں کئی سال سے اس کے گھر میں ہوں میں جب بھی بیتِ انخلا میں جاتی ہوں وہ مجھ سے پہلے وہاں پانی رکھ دیتا ہے۔

ایک بزرگ نے کسی خوبصورت عورت سے نکاح کیا جب رخصتی کا وقت قریب آیا تو اس لڑکی کو چیمک بکل آئی اس کے گھر والے بہت زیادہ پریشان ہوئے کہ اس کا خاوند اسے پسند نہیں کرے گا تو انہوں نے رنڈ گ (نے) ان لوگوں پر ظاہر کیا کہ ان کی آنکھیں دکھتی ہیں پھر ان کو باور کرایا کہ ان کی بیٹائی چلی گئی ہے حتیٰ کہ اس خاتون کی رخصتی ہوئی اور ان لوگوں کی پریشانی زائل ہو گئی یہ خاتون ان کے گھر میں سالوں سے بھر و فات پا گئیں اس وقت انہوں نے اپنی آنکھوں کو کھول دیا ان سے جب اس سلسلے میں پوچھا گیا تو انہوں نے فرمایا میں نے اس خاتون کے گھر والوں کی وجہ سے ایسا کیا تاکہ وہ غمگین نہ ہوں انہیں کہا گیا کہ اس خلق میں آپ اپنے بھائیوں سے سبقت لے گئے کسی بزرگ نے ایک بد اخلاق عورت سے نکاح کیا اور اس پر صبر کرتے رہے ان سے کہا گیا کہ آپ اسے طلاق کیوں نہیں دیتے انہوں نے فرمایا مجھے ڈر ہے کہ اس سے کوئی ایسا شخص نکاح کرے جو اس پر صبر نہ کر سکے اور اس کی وجہ سے اذیت اٹھائے۔

اگر مرد نکاح کرے تو اسے اس طرح ہونا چاہیے اور اگر ترک نکاح پر قادر ہو تو اس کے لیے یہ زیادہ بہتر ہے جب وہ نکاح کی فضیلت اور سلوکِ راہِ خداوندی کو جمع نہ کر سکے اور وہ سمجھتا ہو کہ یہ نکاح اسے اس کی حالت سے غافل کر دے گا۔ جیسا کہ محمد بن سلیمان ہاشمی کے بارے میں مروی ہے کہ وہ دنیا کے مال سے روزانہ اسی ہزار درہم کے مالک ہوتے انہوں نے بصورتِ والوں اور ان کے علماء کو ایک عورت کے بارے میں لکھا کہ وہ اس سے ان کی شادی کر لیں وہ سب کے سب رابعہ عروہ رحمہا اللہ پر متفق ہوئے چنانچہ انہوں نے حضرت رابعہ کو لکھا۔

اللہ تعالیٰ کے نام سے جو نہایت مہربان رحم والا ہے۔  
حمد و صلوة کے بعد اللہ تعالیٰ مجھے روزانہ اسی ہزار درہم کا مالک بتاتا ہے چند دن بعد ایک لاکھ ہو جائیں گے میں آپ سے یہ اس طرح اس طرح صبر کروں گا۔

لہذا میری بات مان لیجئے حضرت رابعہ نے ان کو جواب میں لکھا "بسم اللہ الرحمن الرحیم۔ حمد و صلوة کے بعد۔ دیتا ہے بے رغبتی دل اور بدن کا آرام ہے اور دنیا کی رغبت پریشانی اور غم کا باعث ہے تب آپ کے پاس میرا یہ خط



پہنچے تو اپنے لیے زادراہ تیار کر کے آخرت کی تیاری کریں اپنے نفس کو وصی بنائیں اور دوسرے لوگوں کو اپنا وصی مقرر نہ کریں وہ تمہاری میراث کو تقسیم کر لیں گے روزانہ روزہ رکھیں اور موت پر ہی روزہ چھوڑیں جہاں تک میراث تعلق ہے تو اگر اللہ تعالیٰ مجھے اس قدر دولت عطا فرمائے جس قدر آپ کو دی ہے اور اس سے دو گنا عطا فرمائے تو مجھے یہ بات پسند نہیں ہوگی کہ میں ہلکے چھکنے کے برابر بھی اللہ تعالیٰ سے غافل ہو جاؤں یہ اس بات کی طرف اشارہ تھا کہ جو بات اللہ تعالیٰ سے غافل کر دے وہ نقصان دہ ہے۔

تو مرید کو اپنی حالت اور دل کی طرف دیکھنا چاہیے اگر تہجد میں اسے پائے تو یہ زیادہ قریب ہے اور اگر اس سے باہر ہو تو نکاح کرنا زیادہ اچھا ہے اور اس بیماری کی دو باتیں چتریں ہیں بھوک، آنکھوں کو بست کرنا اور ایسے کاموں میں مشغول ہونا جو دل پر غلبہ آجائیں۔

اگر یہ تین کام نفع نہ دیں تو نکاح ہی وہ چیز ہے جو اس بیماری کو جڑ سے اکھاڑ پھینکے گی۔ یہی وجہ ہے کہ اسلاف نکاح کے لیے جلدی کرتے تھے اور اپنی بیٹیوں کا نکاح بھی جلد از جلد کر دیتے تھے حضرت سعید بن مسیب رضی اللہ عنہ فرماتے ہیں ابلیس کسی سے مایوس نہیں ہوتا اور وہ عورتوں کے واسطے سے آتا ہے۔

حضرت سعید بن مسیب رضی اللہ عنہ کی عمر چوراسی سال تھی اور آپ کی ایک آنکھ کی بینائی چلی گئی تھی اور دوسری آنکھ بینائی بھی کمزور ہو گئی تھی۔ اس وقت آپ نے فرمایا مجھے عورتوں سے زیادہ کسی کا خوف نہیں ہے۔

حضرت عبداللہ بن ابوداؤد فرماتے ہیں میں حضرت سعید بن مسیب رضی اللہ عنہ کی مجلس میں بیٹھا کرتا تھا انہوں نے چند دن مجھے نہ دیکھا جب میں حاضر ہوا تو انہوں نے پوچھا کہاں تھے؟ میں نے عرض کیا میری بیوی کا انتقال ہو گیا تھا اور میں وہاں مصروف رہا فرمایا تم نے ہمیں کیوں نہ بتایا تاکہ ہم بھی وہاں حاضر ہوتے۔

حضرت عبداللہ فرماتے ہیں جب میں نے اٹھنے کا ارادہ کیا تو فرمایا کیا کوئی اور بیوی ہے؟ میں نے عرض کیا اللہ تعالیٰ آپ پر رحم فرمائے مجھے کون رشتہ دے گا میں تو دو بیاتین درہموں کا مالک ہوں۔ فرمایا ”میں (رشتہ دوں گا) میں نے عرض کیا آپ ایسا کریں گے؟ فرمایا ہاں چنانچہ انہوں نے اللہ تعالیٰ کی حمد و ثنا کی اور بارگاہ رسالت مآب صلی اللہ علیہ وسلم میں ہدیہ درود بھیجا اور دو بیاتین درہموں پر میرا نکاح کر دیا۔ (۱)

فرماتے ہیں میں اٹھا تو میری خوشی کی کوئی انتہا نہ تھی۔ میں اپنے گھر کی طرف چل پڑا اور سوچا رہا کہ کس سے ادھار لوں میں مغرب کی نماز پڑھ کر گھر آیا اور چراغ جلایا میں روزہ دار تھا روٹی اور زیتون سامنے رکھا کہ روزہ افطار کروں کہ کسی نے دروازہ کھٹکھٹایا میں نے پوچھا کون ہے؟ فرمایا ”سعید“ فرماتے ہیں نے ہر سعید نامی شخص کے بارے میں سوچنا شروع کر دیا لیکن حضرت سعید بن مسیب رضی اللہ عنہ کا خیال نہ آیا کیونکہ چالیس سال سے وہ صرف مسجد اور گھر کے درمیان دکھائی دیتے تھے۔ فرماتے ہیں باہر نکلا تو دیکھا کہ حضرت سعید بن مسیب رضی اللہ عنہ میں نے سوچا انہیں کوئی کام ہوگا میں نے عرض

کیا اسے اب سہرا اگر مجھے بلاتے تو میں حاضر ہو جاتا فرمایا نہیں، تیرے پاس آنائی زیادہ مناسب تھا میں نے عرض کیا کیا حکم ہے؟ فرمایا تم مجرد تھے تو تم نے نکاح کیا مجھے تمہارا اکیلا رات گزارنا برا معلوم ہوا اور یہ تمہاری بیوی ہیں میں نے دیکھا تو واقعی وہ ان کے پیچھے کھڑی تھیں پھر انہوں نے اس کا ہاتھ پکڑ کر دروازے سے اندر کر دیا اور خود واپس تشریف لے گئے وہ عورت شرم کے مارے گر پڑی میں نے دروازے کو اچھی طرح بڑکھا اور دیکھا کہ اس پیارے کو جس میں روئی اور ریتیں تھا چراغ کے سائے میں رکھ دیا تاکہ اسے نہ دیکھے پھر میں چھت پر چڑھ گیا اور اپنے ہمسایوں کو لپکا دیا سب آئے اور پوچھنے لگے کہ کیا ہوا؟ میں نے کہا آج حضرت سعید بن مسیب رضی اللہ عنہ نے اپنی صاحبزادی کا نکاح مجھ سے کیا اور اسے اچانک اچھی رات کو میرے پاس لے آئے انہوں نے حیران ہو کر پوچھا کیا حضرت سعید نے تمہارا نکاح کیا میں نے کہا ہاں انہوں نے پوچھا کیا وہ خاتون گھر میں ہیں میں نے کہا ہاں، تو وہ اس کی طرف آئے پھر میری ماں کو معلوم ہوا تو وہ بھی آگئیں اور کہنے لگیں اگر تم نے تین دن تک اسے ہاتھ لگایا تو مجھے دیکھنا تم پر حرام ہے تین دن تک میں اس کا ہاتھ سنکھا کروں گی فرماتے ہیں تین دن ٹھہرنے کے بعد جب میں اس کے پاس گیا تو وہ بہت خوبصورت تھیں کتاب اللہ کی حافظہ اور سنت رسول صلی اللہ علیہ وسلم کی عالمہ تھیں وہ خاوند کے حق سے بہت زیادہ واقف تھیں۔

فرماتے ہیں ایک مہینے تک نہ میں حضرت سعید بن مسیب رضی اللہ عنہ کے پاس حاضر ہوا اور نہ وہ خود تشریف لائے ایک ماہ بعد میں حاضر ہوا تو وہ احباب کے حلقہ میں تھے میں نے سلام کیا تو انہوں نے سلام کا جواب دیا لیکن مزید کوئی گفتگو نہ فرمائی حتیٰ کہ مجلس برخواست ہو گئی پھر فرمایا اس انسان کا کیا حال ہے (اپنی صاحبزادی کے بارے میں پوچھا) میں نے عرض کیا اے ابو محمد! وہ ٹھیک ہے جس طرح کوئی دوست چاہتا ہے اور دشمن ناپسند کرتا ہے۔ فرمایا اگر کوئی بات مرضی کے خلاف پاؤ تو لٹھی استعمال کرنا، پھر میں اپنے گھر آ گیا تو انہوں نے میری طرف بیس ہزار درہم بھیجے۔

حضرت عبداللہ بن سلیمان رحمہ اللہ فرماتے ہیں حضرت سعید بن مسیب رضی اللہ عنہ کی اس صاحبزادی کا رشتہ عبدالملک بن مروان کے اپنے بیٹے ولید کے لیے مانگا تھا جب اس نے اپنے بیٹے کو ولید بنایا حضرت سعید رضی اللہ عنہ نے جب انکار کیا تو مردان نے کسی چلے بہانے سے ان کو ایک سو کوڑے مارے اور ان پر پانی کا گھڑا انڈیل دیا اور ایک ادھا کرہ پھینا دیا۔

تو ان کا اسی رات رخصتی کرنا تمہارے لیے شہوت کی خرابی اور نکاح کے ذریعے اس کی آگ کو بجھانے کے لیے میں جلدی کرنے سے آگاہ کرنا ہے کہ یہی دین ہے اللہ تعالیٰ ان سے راضی ہو اور ان پر رحمت فرماتے۔

## شرمگاہ اور آنکھ کی شہوت سے بچنے والے کی فضیلت

جاننا چاہیے کہ یہ شہوت انسان پر سب سے غالب آئے والی شہوت ہے اور جب عقل پر چھا جائے تو اسے نافرمانی کی



ارادہ دکھاتی ہے علاوہ ازیں اس کا نتیجہ برائے جس سے بیا آتی ہے اور اس کے چٹکل میں پھنسا خطرناک ہوتا ہے عام لوگ کسی کمزوری خوف، جیبا اپنے جسم کی حفاظت کے پیش نظر اس سے اجتناب کرتے ہیں لیکن ان میں سے کسی صورت میں ثواب نہیں ہے کیونکہ یہ ایک نفسانی لذت کو دوسری پر ترجیح دیتا ہے ہاں اس پر قادر نہ ہونا بھی حفاظت ہے تو ان رکاوٹوں میں ایک گناہ ہے اور وہ گناہ کو دور کرنا ہے کیونکہ جو شخص زنا کو چھوڑ دیتا ہے اس سے اس کا گناہ چلا جاتا ہے وہ جس سبب سے بھی چھوڑے لیکن جب طاقت کے باوجود ان رکاوٹوں کے نہ ہونے کی صورت میں محض خوف خداوندی سے چھوڑ دے تو اس کے لیے بہت بڑی فضیلت اور بہت زیادہ ثواب ہے بالخصوص جب اسباب آسانی سے میسر ہوں اور شہوت صارفہ موجود ہو یہ مدیقین کا درجہ ہے اسی لیے نبی اکرم صلی اللہ علیہ وسلم نے فرمایا:

مَنْ عَشَقَ فَعَفَّ فَكَتَمَ فَمَاتَ فَهُوَ شَهِيدٌ۔ (۱)

جو شخص عاشق ہوا اور اس نے پاکدامنی اختیار کی اور عشق کو چھپایا وہ شہید ہے۔

اور رسول اکرم صلی اللہ علیہ وسلم نے ارشاد فرمایا۔

بَبَعْدُ يُظَلُّكُمْ اللَّهُ يَوْمَ الْبَيَامَةِ فِي ظِلِّ عَرْشِهِ يَوْمَ لَا ظِلَّ إِلَّا ظِلُّهُ۔

سات آدمی ایسے ہیں جنہیں تیامت کے دن اللہ تعالیٰ اپنے عرش کے سائے میں جگہ دے گا جب کہ اس دن اس کے علاوہ کوئی سایہ نہیں ہوگا۔ (۲)

اور آپ نے ان سات افراد میں اس شخص کو بھی شمار کیا جسے کوئی خوبصورت اور حسب و نسب والی عورت اپنی طرف متوجہ نہ ہو سکے اور وہ کہے ہیں اللہ تعالیٰ سے دُعا ہوں جو تمام جہانوں کا رب ہے۔

حضرت یوسف علیہ السلام کا واقعہ ہے کہ حضرت زلیخا کو رغبت تھی اور حضرت یوسف علیہ السلام کو طاقت و قدرت بھی حاصل تھی لیکن اس کے باوجود آپ باز رہے اور اللہ تعالیٰ نے اپنی کتاب عزیز (قرآن پاک) میں آپ کے اس عمل پر آپ کی تعریف فرمائی اور جو شخص اس عظیم شہوت کے سلسلے میں شیطان سے جہاد کرتا ہے اس کے لیے آپ امام ہیں مروی ہے کہ حضرت سلیمان بن یسار رحمہ اللہ بہت خوبصورت تھے ایک عورت آپ کے پاس آئی اور آپ کو اپنی طرف متوجہ کرنا چاہا تو آپ نے انکار فرمایا اور اس عورت کو وہاں اپنے گھر میں چھوڑ کر بھاگ کھڑے ہوئے۔ حضرت سلیمان بن یسار فرماتے ہیں میں نے اسی رات خواب میں حضرت یوسف علیہ السلام کو دیکھا گویا میں کہہ رہا ہوں آپ یوسف علیہ السلام ہیں؟ وہ فرماتے ہیں ہاں میں یوسف ہوں جس نے ارادہ کیا اور تم سلیمان ہو جس نے ارادہ نہیں کیا اسی بات کی طرف قرآن پاک میں اشارہ کرتے

(۱) البدایہ والنہایہ جلد ۱۰ ص ۲۶۱ ثمر دخلت منہ خمیس وتین واثنتہ۔

(۲) صحیح بخاری جلد اول ص ۱۹۱

ہوئے فرمایا گا۔

وَلَقَدْ هَمَمْتُ بِهِ وَهَمَّ بِهَا لَوْلَا اَنْ لَا اِي  
بُرْهَانَ رَبِّهِ۔

اور بے شک انہوں نے (حضرت زلیخا نے) حضرت یوسف  
علیہ السلام کا ارادہ کیا اور آپ بھی ان کا ارادہ کرتے اگر  
اپنے رب کی برہان نہ دیکھتے۔

(۱)

مطلب یہ ہے کہ اگر اپنے رب کی برہان نہ دیکھتے تو حضرت زلیخا کا قصد کرتے لیکن چونکہ اپنے رب کی طرف سے  
برہان دیکھ لی لہذا قصد نہیں تو اس آیت سے قصد ثابت نہیں ہوتا ۱۲ سترزدی  
اور ان ہی سے ایک زیادہ تعجب خیز واقعہ منقول ہے وہ یہ کہ آپ مدینہ طیبہ سے حج کرنے کے لیے نکلے آپ کے ساتھ  
آپ کا ایک رفیق بھی تھا حتیٰ کہ مقام ابواب میں پہنچے تو رفیق سفر اٹھا اور دس سترخوان لے کر کچھ خریدنے بازار چلا گیا حضرت سلیمان  
بن یسار خیمے میں بیٹھے رہے اور آپ بہت زیادہ خوبصورت اور نہایت متقی تھے ایک دیہاتی عورت نے آپ کو بیٹا کی پوٹی  
سے دیکھ لیا اور اتر کر آپ کے سامنے آکھڑی ہوئی اس پر برقعے اور دستار نے تھے اس نے چہرے سے پردہ اٹھایا تو گواہ  
چاند کا ٹکرا ہو گئے مگر آپ نے سمجھا کہ شاید روٹی مانگ رہی ہے وہ کہنے لگی میرا یہ مقصد نہیں ہے یہ تو وہ  
چیز چاہتی ہوں جو میان بوی کے درمیان ہوتی ہے آپ نے فرمایا مجھے شیطان نے میرے پاس بھیجا ہے پھر آپ نے اپنا  
سر مبارک اپنے گھٹنوں کے درمیان رکھا اور زور زور سے رونے لگے جب اس نے یہ حالت دیکھی تو اپنے چہرے کو برقعے سے  
ڈھانپ لیا اور واپس چلی گئی جب آپ کا ساتھی آیا اور اس نے یہ کیفیت دیکھی اور دیکھا کہ رونے کی وجہ سے آپ کی آنکھیں  
سوچ گئی ہیں اور گلاب بند ہو گیا ہے تو پوچھا آپ کیوں رورہے ہیں؟  
انہوں نے فرمایا کوئی بات نہیں مجھے اپنا بچہ یاد آ گیا ہے اس نے کہا نہیں اللہ تعالیٰ کی قسم کوئی واقعہ ہے مجھے سے  
جدا ہوئے تو تین دن ہوئے ہیں وہ مسلسل اصرار کرتا رہا حتیٰ کہ آپ نے اعرابہ عورت کا واقعہ بتا دیا رفیق نے دس سترخوان  
رکھا اور وہ بھی شدت سے رونے لگا آپ نے فرمایا تم کیوں رورہے ہو؟ اس نے کہا مجھے آپ سے زیادہ رونا چاہیے  
کیونکہ مجھے ڈر ہے کہ اگر آپ کی جگہ میں ہوتا تو اس سے صبر نہ کر سکتا تو وہ دونوں روتے رہے جب حضرت سلیمان بن یسار رحمہ  
اللہ مکہ مکرمہ پہنچے تو طواف کیا، سعی کی اور حطیم میں آکر چادر سے گھٹنوں کے گرد گھیرا باندھ کر بیٹھ گئے اتنے میں آپ کی آنکھ  
لگ گئی آپ نے خواب میں ایک لمبے قد کے خوبصورت آدمی کو دیکھا اس نے نہایت عمدہ لباس پہنا ہوا تھا اور خوشبو  
لگا رکھی تھی۔

حضرت سلیمان بن یسار نے پوچھا آپ کون ہیں؟ انہوں نے فرمایا میں یوسف ہوں پوچھا یوسف صدیق؟ فرمایا ہاں



حضرت سلیمان بن یسار نے عرض کیا حضرت زینجا کے ساتھ آپ کا واقعہ عجیب و غریب ہے، انہوں نے فرمایا مقام ابوداد والی رات کے ساتھ آپ کا واقعہ اس سے بھی زیادہ تعجب خیز ہے حضرت عبداللہ بن عمر رضی اللہ عنہما سے سردی سے مرانے میں نے رسول اکرم صلی اللہ علیہ وسلم سے سنا آپ نے فرمایا۔

پہلی امتوں میں سے تین شخص (سفریہ) چلے بیان کہ انہیں ایک غار میں رات آگئی وہ اس میں داخل ہوئے تو ہاڑ سے ایک چٹان لڑھک کر آئی اور اس نے غار کا دروازہ بند کر دیا انہوں نے باہم مشورہ کیا کہ اس چٹان سے چھٹکائے صورت یہ ہے کہ اپنے کسی اچھے عمل کے وسیلے سے اللہ تعالیٰ سے دعا مانگیں چنانچہ ان میں سے ایک نے عرض کیا اللہ! تو جانتا ہے کہ میرے بوڑھے ماں باپ، تھے میں ان سے پہلے اپنے بال بچوں کو دودھ نہیں دیتا تھا ایک دن مجھے بارے کی تلاش میں تاخیر ہو گئی اور میں واپس نہ آیا حتیٰ کہ وہ دونوں سو گئے میں نے ان کے لیے دودھ دیا لیکن ان کو سویا ہوا پیالہ میں نے ان سے پہلے گھر والوں اور جانوروں کو دودھ پلانا مناسب نہ جانتا تو میں انتظار کرنے لگا پیالہ میرے ہاتھ میں تھا درمیان ان کی بیداری کا منتظر تھا حتیٰ کہ صبح ہو گئی اور بچے میرے قدموں میں ہلکتے رہے جب وہ بیدار ہوئے تو انہوں نے دودھ پیا یا اللہ اگر میرا یہ عمل تیری رضا کے حصول کے لیے تھا تو ہمیں اس چٹان کی مصیبت سے نجات عطا فرما چنانچہ کچھ حصہ کھل گیا لیکن اس سے نکل نہیں سکتے تھے۔

دوسرے آدمی نے بارگاہ خداوندی میں عرض کیا یا اللہ تو جانتا ہے کہ میرے چچا کی ایک بیٹی تھی جو مجھے سب سے زیادہ پسند تھی میں نے اسے اپنی طرف بلایا تو اس نے انکار کر دیا حتیٰ کہ اسے قحط نے گھیر لیا وہ میرے پاس آئی تو میں نے اسے اس شرط پر ایک سو بیس دینار دیئے کہ وہ میرے اور اپنے درمیان رکاوٹ نہ بنے اس نے بات مان لی یہاں تک کہ جب میں اس پر قادر ہو گیا تو اس نے کہا خدا کا خوف کرو اور ناحق مہر نہ توڑو میں نے ڈرنے ہوئے اسے چھوڑ دیا حالانکہ مجھے اس سے بہت زیادہ محبت تھی میں نے وہ سونا بھی معاف کر دیا جو میں نے اسے دیا تھا یا اللہ! اگر صبراً یہ عمل خالص تیری رضا کے لیے تھا تو ہماری اس مصیبت کو دور کر دے چنانچہ چٹان کچھ اور ہٹ گئی لیکن اب بھی وہ نکلی نہیں سکتے تھے۔

تیسرے آدمی نے عرض کیا یا اللہ! میں نے کچھ لوگوں کو مزدوری پر لگایا اور ان کو ان کی اجرت دے دی لیکن ایک شخص اپنی اجرت چھوڑ کر چلا گیا میں نے اس کی مزدوری کو بڑھایا حتیٰ کہ اس کا مال بڑھ گیا کچھ عرصے بعد وہ میرے پاس آیا اور کہنے لگا اے اللہ کے بندے مجھے میری اجرت دے دے میں نے کہا یہ سب اونٹ، گائے، بکریاں اور غلام جو تجھے نظر آ رہے ہیں تمہارے ہیں اس نے کہا بندہ خدا مجھ سے مذاق کرتے ہو؟ میں نے کہا میں تجھ سے مذاق نہیں کرتا یہ سب کچھ بے جا و چنانچہ وہ سب مال لے گیا اور کچھ بھی نہ چھوڑا یا اللہ! اگر میں نے یہ عمل تیری رضا کے لیے کیا ہے تو ہماری مصیبت کو دور کر دے چنانچہ چٹان بالکل ہٹ گئی اور وہ وہاں سے نکلی کر چل پڑے (۱)

یہ اس شخص کی فضیلت ہے جو ان شہوات کو پورا کرنے پر قادر ہو اور اپنے آپ کو بچائے اور اسی کے قریب رہے۔  
 شخص ہے جو آنکھ کی شہوت کو پورا کر سکتا ہے (اور پھر رک جاتا ہے) کیونکہ آنکھ زنا کا آغاز ہے لہذا اس کی حفاظت  
 بہت اہم ہے اور وہ مشکل ہے کیوں کہ اسے معمولی بات سمجھا جاتا ہے اور اس سے زیادہ خون محسوس نہیں کیا جاتا حالانکہ یہ  
 تمام آفات کے پیدا ہونے کی جگہ ہے پہلی نظر اگر ازار سے کے بغیر ہو تو اس پر مواخذہ نہیں ہوتا لیکن جب دوبارہ نظر ڈالے  
 تو اس کے بارے میں پوچھ گچھ ہوگی۔

نبی اکرم صلی اللہ علیہ وسلم نے فرمایا۔

لَكَ اَدْوٰی وَعَلَيْكَ الشَّامِیَةُ۔

پہلی نظر تمہارے لیے ہے اور دوسری نظر تمہارے

خدا کا ہے۔

(۱)

حضرت علامہ ابن زیاد رحمہ اللہ فرماتے ہیں اپنی نظر کو عورت کی چادر پر بھی نہ ڈالو کیونکہ نظر دل میں شہوت کا بیج بوتا  
 ہے اور انسان عورتوں اور بچوں پر نظر ڈالنے سے بہت کم بچتا ہے اور جب اسے اس کے حمال کا خیال ہوگا تو طبیعت  
 دوبارہ دیکھنے کا تقاضا کرے گی اس وقت دل میں خیال کرنا چاہیے کہ دوبارہ دیکھنا جہالت ہے اگر دوبارہ دیکھنے سے  
 بھی اچھی معلوم ہو تو شہوت پیدا ہوگی اور وہاں تک پہنچنے سے عاجز ہے لہذا اسے سوائے افسوس کے کچھ بھی حاصل نہ ہوگا  
 اور اگر برا سمجھے گا تو پریشانی ہوگی کیونکہ یہ گناہ بے لذت ہے اور اس نے وہ کام کیا تو اس کے لیے اذیت کا باعث ہے تو  
 دونوں حالتوں میں وہ گناہ تکلیف اور افسوس سے خالی نہ ہوگا اور جب اس طریقے پر اس کی حفاظت کرے گا تو اس  
 کے دل سے بہت سی آفات دور ہو جائیں گی اور اگر اسے خطا ہو اور قدرت کے باوجود شرمگاہ کی حفاظت بھی کرے  
 تو یہ نہایت درجہ کی قوت اور توفیق کا کام ہے۔

حضرت ابو بکر بن عبد اللہ مزنی رحمہ اللہ سے مروی ہے فرماتے ہیں ایک قصاب کو اپنے پڑوسی کی لونڈی سے عشق  
 ہو گیا اس کے گھر والوں نے اسے کسی کام کے لیے دوسرے گاؤں بھیجا تو یہ شخص اس کے پیچھے ہو گیا اور اس سے  
 مطالبہ کرنے لگا اس نے کہا ایسا نہ کرو تمہیں مجھ سے اس قدر محبت نہیں کرتے جتنی مجھے تم سے ہے لیکن مجھے اللہ  
 تعالیٰ کا خوف ہے اس نے کہا تمہیں اللہ تعالیٰ کا خوف ہے اور مجھے نہیں؟ چنانچہ وہ توبہ کرتے ہوئے واپس ہو گیا پھر  
 اسے پیاس لگی حتیٰ کہ وہ ہلاکت کے قریب ہو گیا اتنے میں نبی اسرائیل کے کسی نبی کا قاصد ملا اسی نے اس سے اس کا  
 حال پوچھا تو بتایا کہ پیاس لگی ہے اس نے کہا اؤ اللہ تعالیٰ سے دعا مانگیں کہ وہ ہم پر بادلوں کا سایہ کرے یہاں تک  
 کہ ہم گاؤں میں داخل ہو جائیں اس قصاب نے کہا میرا تو کوئی اچھا عمل نہیں میں کیسے دعا مانگوں تم خود دعا مانگو اس نے

(۱) مسند امام احمد بن حنبل جلد ۵ ص ۲۵۱ مرویات بریدہ



لہا میں دعا مانگتا ہوں تم میری دعا پر آمین کہو قاصد نے دعا مانگی اور اس نے آمین کہا چنانچہ بادلوں نے ان پر سایہ کیا یہاں تک کہ وہ گاؤں میں داخل ہو گئے قصاب اپنے گھر کی طرف جانے لگا تو بادل بھی اس کے ساتھ ہو گیا قاصد نے اس سے کہا تم بتاتے تھے کہ تمہارا کوئی نیک عمل نہیں ہے میں نے دعا مانگی اور تم نے آمین کہا بادل نے ہم پر سایہ کیا پھر یہ بادل تمہارے ساتھ یہ ہو گیا؟ مجھے اپنا واقعہ بتاؤ اس نے بتایا تو قاصد نے کہا تو یہ کرنے والے کو اللہ تعالیٰ کے ہاں وہ مرتبہ ملتا ہے جو کسی دوسرے کو نہیں ملتا۔

حضرت احمد بن سعید عابد رحمہ اللہ اپنے باپ سے نقل کرتے ہیں وہ فرماتے ہیں ہمارے پاس کوفہ میں ایک عبارت زار نوجوان تھا۔ جو ہر وقت جامع مسجد میں رہتا تھا وہاں سے الگ نہیں ہوتا تھا وہ نہایت خوبصورت اچھے قدر کا آدمی تھا اس کی سیرت بھی اچھی تھی۔ ایک خوبصورت عقل مند عورت نے اس کو دیکھا تو اس پر عاشق ہو گئی اور ایک مدت تک یہی عورت رہی ایک دن وہ اس کے راستے میں کھڑی ہو گئی اور وہ مسجد کی طرف جا رہا تھا اس نے کہا اے نوجوان! میں کچھ سے کوئی بات کرنا چاہتی ہوں میری بات سنو پھر جو دل چاہے کرو وہ چلا گیا اور اس نے اس کی بات نہ سنی پھر وہ اس کے راستے میں کھڑی ہوئی اور وہ گھر کی طرف جا رہا تھا۔ اس نے کہا اے نوجوان! میں کچھ بات کرنا چاہتی ہوں سنو وہ کچھ یہ ٹھہر گیا اور کہا یہ تمہمت کی جگہ ہے اور مجھ تمہمت کی جگہ ٹھہرنا اچھا نہیں لگتا۔ اس نے کہا اللہ کی قسم میں اس جگہ اس لیے کھڑی نہیں ہوئی کہ تمہارے حال سے ناواقف ہوں میں تو خود نہیں چاہتی کہ لوگ میرے بارے میں اس قسم کی بات کریں مجھے جس بات نے تمہارے پاس آنے پر مجبور کیا وہ یہ ہے کہ میں جانتی ہوں کہ اس سلسلے میں لوگ تھوڑی بات کو زیادہ جانتے ہیں اور تم عبادت گزار لوگ شیشے کی طرح ہو جسے معمولی سی چیز بھی عیب ناک کر دیتی ہے میں نہیں جو کچھ کہنا چاہتی ہوں اس کا خلاصہ یہ ہے کہ میرے تمام اعضاء تمہارے ہی گن گاتے ہیں میرے اور اپنے محلے میں اللہ تعالیٰ سے ڈرو راوی کہتے ہیں۔ نوجوان اپنے گھر چلا گیا اور نماز پڑھنے لگا لیکن اسے سمجھ نہ آئی کہ کیسے پڑھے چنانچہ اس نے کاغذ لے کر ایک خط لکھا اور پھر گھر سے باہر چلا گیا اس نے دیکھا کہ وہ عورت راستے میں کھڑی ہے اس نے خط اس کی طرف پھینکا اور واپس گھر لوٹ آیا اس خط میں لکھا تھا۔

”اللہ کے نام سے جو نہایت مہربان رحم والا ہے اے خاتون! جان لو جب انسان اللہ تعالیٰ کی نافرمانی کرتا ہے تو وہ بد باری فرماتا ہے جب دوبارہ وہ گناہ کرتا ہے تو یہ وہ پوشی فرماتا ہے پھر جب وہ گناہ کا لباس پہن لیتا ہے اس گناہ کو بار بار کرتا ہے تو اللہ تعالیٰ اس پر اس قدر غضبناک ہوتا ہے کہ اس سے آسمان زمین، پہاڑ درخت اور جانور تنگی میں آجاتے ہیں تو کون ہے جو اس کے غضب کو برداشت کر سکے۔ جو کچھ تو نے کہا ہے اگر وہ جھوٹ ہے تو اس دن کو یاد کر جب آسمان پگھلی ہوئی دھات کی طرح ہوں گے اور پہاڑ روٹی کے گالوں جیسے ہو جائیں گے اور جبار عظیم کے کندھے کی وجہ سے لوگ اونڈھے گرنے ہوں گے میں تو اپنی اصداغ کے سلسلے میں کمزور ہوں دوسروں کی

اصلاح کیسے کر سکتا ہوں۔

اور اگر تم سچ کہتی ہو تو میں نہیں ایک ایسے طبیب کی طرف راہنمائی کرتا ہوں جو تمام بیماریوں کا علاج کرتا ہے اور وہ اللہ رب العالمین ہے تو سچے دل سے اس کے سامنے سوال کر۔ مجھے تیری طرف سے پھرنے کے لیے یہی آیت کافی ہے۔

وَأَنْذَرْتَهُمْ يَوْمَ الْأَرْزَاقِ إِذِ الْقُلُوبُ لَنَاصٍ الْأَنفَارِ كَالَّذِينَ هُمْ عَنْ صَلَاتِهِمْ سَاهُونَ  
لَهُمْ فِيهَا زِينَةٌ وَبَعْضٌ مِّنَ الْأَعْنَابِ وَفِيهَا  
مِنْ حَبِيبٍ وَقَدْ شَفَعُوا يُنْزَلُ عَنْهَا نَارُ  
الْأَعْنَابِ وَمَا فِيهَا مِثْقَالُ ذَرَّةٍ

اور انہیں نزدیک آنے والے آفت کے دن سے ڈرائیں  
جب دل اچھل کر حلق میں آجائیں گے غم سے بھرے  
ہوں گے ظالموں کا نہ کوئی حمایتی ہوگا اور نہ کوئی سفارش  
جس کی بات مانی جائے۔ اللہ تعالیٰ چوری چھپے خیانت کی  
کن نگاہ کو اور جو کچھ سینوں میں چھپا ہے سب کچھ جانتا ہے

(۱)

اس آیت سے کہاں بھاگیں گے پھر کچھ دن بعد وہ عورت آتی اور اس نوجوان کے راستے میں کھڑی ہو گئی جب  
اس نے اسے دُور سے دیکھا تو گھر کی طرف واپسی کا ارادہ کیا تاکہ وہ اسے دیکھ نہ سکے اس نے کہا اسے نوجوان واپس  
نہ جاؤ اس کے بعد ہماری ملاقات صرف قیامت کے دن اللہ تعالیٰ کے سامنے ہوگی پھر وہ بہت زیادہ رونی اور کپکپاتی  
میں اللہ تعالیٰ سے سوال کرتی ہوں جس کے قبضے میں تیرے دل کی چابیاں ہیں کہ تیرا معاملہ مجھ پر آسان کر دے پھر وہ اس کے  
پچھے چلی اور کہا مجھے کوئی وصیت کریں آپ کی احسان مند ہوں گی اور ایسی وصیت کریں جس پر میں عمل کر سکوں اس نے کہا میں تجھے  
نصیحت کرتا ہوں کہ اپنے نفس کو اپنے نفس سے محفوظ رکھو اور تجھے اللہ تعالیٰ کا یہ ارشاد گرامی یاد دلاتا ہوں۔  
وَهُوَ الَّذِي يَتَوَفَّاكُم بِاللَّيْلِ وَيَعْلَمُ مَا جَرَّمْتُمْ  
بِالنَّهَارِ۔ (۲)

فرماتے ہیں اس عورت نے سر جھکا دیا اور پہلے سے زیادہ رونے لگی پھر جب اسے آفاقہ ہوا تو گھر میں جا بیٹھی اور  
عبادت میں مشغول ہو گئی وہ اسی حالت میں رہی اور اسی غم میں انتقال کر گئی وہ نوجوان اس کے فوت ہونے کے بعد اسے  
یاد کر کے رونا رہا اس سے پوچھا جاتا کہ کہوں اور ہے ہو تم نے تو خود اسے مایوس کیا تھا تو وہ کہتا میں نے پہلے مرحلے میں اس  
کی طبع کو ذبح کر دیا اور اس سے علیحدگی کو اپنے لیے اللہ تعالیٰ کے ہاں ذخیرہ بنایا تو مجھے شرم آتی ہے کہ کہیں یہ ذخیرہ واپس نہ ہو جائے۔  
اللہ تعالیٰ کے لیے حمد ہے اس کے کرم سے شہوتیں کے خاتمہ سے متعلق بیان مکمل ہوا اس کے بعد زبان کی آفات کا بیان ہوگا۔

اول و آخر اور ظاہر و باطن حمد اللہ تعالیٰ کے لیے ہے اور ہمارے ان شانہ اللہ تعالیٰ سردار مخلوق میں سے بہتر حضرت محمد مصطفیٰ  
صلی اللہ علیہ وسلم اور زمین و آسمان کے ہر منتخب بندے پر رحمت و سلام ہو

(۱) نزلان مجید، سورۃ مومن آیت ۱۸ (۲) تملک مجید، سورۃ انعام آیت ۵۹



## ۲۔ زبان کی آفات

بسم اللہ الرحمن الرحیم !

تمام تعریفیں اللہ تعالیٰ کے لیے ہیں جس نے انسان کی تخلیق میں حسن و اعتدال رکھا اس کے دل میں نور ایمان ڈالا اور اس کے ذریعے اس کو زینت و جمال سے نوازا اسے بیان سکھایا اور اس کے سبب تمام مخلوق پر مقدم کیا اور بفضل بنایا اس کے دل پر علوم کے خزانے ڈال کر ایسے کامل بنایا پھر اسے اپنی رحمت کی چادر سے ڈھانپا پھر زبان کے ذریعے اس کی مدد فرمائی جو اس کے دل اور عقل کی ترجمان ہے اور وہ دل سے پردوں کو اٹھاتی ہے اس کی زبان کو حق کے ساتھ چلایا اور اسے جو نعمتیں عطا فرمائیں کہ علم دیا اور کولنا آسان کیا اس کے شکر کے لیے زبان کو گویائی عطا کی۔

میں گواہی دیتا ہوں کہ اللہ تعالیٰ کے سوا کوئی معبود نہیں وہ ایک ہے اس کا کوئی شریک نہیں اور بے شک حضرت محمد مصطفیٰ صلی اللہ علیہ وسلم اس کے بندے اور رسول ہیں جن کو عزت و کرامت سے نوازا آپ اللہ تعالیٰ کے وہ رسول ہیں جن کو کتاب عطا فرمائی اور آپ کا درجہ بلند کیا اور آپ کے راستے کو واضح کیا آپ پر آپ کے آل و اصحاب اور امت پر اللہ تعالیٰ کی رحمت موجبت تک ایک بندہ بھی اللہ تعالیٰ کی تجسیم و تمہیل کرتا ہے۔

حمد و صلوة کے بعد — بے شک زبان اللہ تعالیٰ کی بہت بڑی نعمتوں میں سے ایک نعمت اور اس کی صفت عظیمہ کے لطائف میں سے ایک لطیفہ ہے اس کا جسم چھوڑا پیکر اطاعت و حرم بڑا ہے کیونکہ کفر اور ایمان میں تفریق زبان کی شہادت کے بغیر نہیں ہوتی اور یہ دونوں (کفر اور ایمان) اطاعت اور نافرمانی کا انتہائی درجہ ہے۔

پھر یہ موجود و معدوم، خالق و مخلوق، تنجیداتی اور معلوم، مطلق و موصوم کا تعلق زبان سے ہے وہ اسے ثابت کرتی ہے یا اس کی نفی کرتی ہے جو کچھ بھی علم میں ہوتا ہے زبان اس کو بیان کرتی ہے وہ حق ہو چاہے باطل اور ہر چیز علم میں شامل ہے یہ خاصیت جسم کے دوسرے اعضاء کو حاصل نہیں ہے آنکھ صرف رنگوں اور صورتوں تک پہنچتی ہے کان آواز کے علاوہ کسی چیز تک رسائی حاصل نہیں کرنے ہاتھ غیر جسم تک نہیں پہنچتے اسی طرح دیگر اعضاء کا معاملہ ہے جب کہ زبان کا میدان وسیع ہے اس کی کوئی انتہا اور حد نہیں نیکی میں اس کا میدان وسیع ہے اور برائی میں اس کا واسن لمبا ہے جو شخص اپنی زبان کو کھلی چھٹی دیتا ہے اور اس کی لگام کو ڈھیلی چھوڑ دیتا ہے شیطان اسے ہر جگہ لے جاتا ہے اور اسے گرنے والے گڑھے کے کنارے پرے جاتا ہے یہاں تک ہلاکت میں ڈال دیتا ہے۔

ایک حدیث شریف میں ہے۔

وَلَا يَكُفُّ النَّاسُ فِي النَّارِ عَلَىٰ مَا خَرَجُوا  
إِلَّا خَصَائِدُ أُنْسِهِمْ - (۱)

لوگوں کو ان کے تھنوں کے بل ان کی زبانوں کا کاٹا ہوا  
گرا دیتا ہے۔

وہی شخص زبان کی شر سے نجات پاتا ہے جو اسے شریعت کی لگام کے ذریعے قابو کرتا ہے اور اسے اسی بات کے لیے استعمال کرتا ہے جو اسے دنیا اور آخرت میں نفع دے اور انسان اسے اس بات سے روکتا ہے جس سے فی الحال یا مستقبل میں گمراہی کا خطرہ ہو جس علم کے ذریعے اس بات کا پتہ چلے کہ زبان کو کھلا چھوڑنا اچھا ہے یا برا، بہت دقیق علم ہے اور جس شخص کو اس بات کا علم ہو جائے اس کے لیے اس پر عمل کرنا بڑا مشکل ہوتا ہے انسان کے اعصاب میں سے سب سے زیادہ نافرمان زیادہ ہے کیونکہ اسے حرکت دینے اور بولنے میں کچھ بھی تکلیف نہیں ہوتی۔

اس کی آفات اور گمراہیوں سے بچنے میں لوگ سستی کرتے ہیں اسی طرح اس کی جانوں اور رسیوں سے بھی نہیں بچتے حالانکہ انسان کو گمراہ کرنے میں زبان شیطان کا سب سے بڑا ہتھیار ہے ہم اللہ تعالیٰ کی توفیق اور مدد سے زبان کی آفات تفصیل سے ذکر کریں گے نیز اس کی حدود، اسباب اور گمراہیوں کو بیان کریں گے اس سے بچنے کا طریقہ بتائیں گے اور اس کی مذمت میں جو احادیث اور آثار و روایات ہیں ان کا ذکر بھی کریں گے۔ اس کی تفصیل یہ ہے۔

خاموشی کی فضیلت، بے حسی گفتگو کی آفت، زائد کلام کی آفت، باطل میں غور و غوض کی آفت، باہم جھگڑوں کی آفت، کلام کی گہرائی میں جاتے گفتگو کرتے وقت منہ کھولنے، اور تکلف قافیہ ملائے اور فصاحت کا اظہار کرنے اور بناوٹ سے کام لینے کی آفات اور اس کے علاوہ وہ باتیں جو خطابت کا دعویٰ کرنے والوں کی عادت میں شامل ہیں۔

فحش کلامی، گالی گلوچ، بد کلامی اور لعن طعن کی آفت چاہے کسی حیوان پر لگتی بھیجے یا پتھر یا کسی انسان پر، اشعار گانے کی آفت کا بیان بھی ہو گا اور ہم نے حرام غنا کا ذکر سماع کے باب میں کر دیا ہے اب دوبارہ ذکر نہیں کریں گے، مزاج کی آفت، مذاق اور تمسخر کی آفت، راز افشا کرنے، جھوٹا وعدہ کرنے نیز گفتگو اور قسم میں جھوٹ بولنے کی آفات، اشارتاً جھوٹ بولنے کی آفت، غیبت، پغلی، اور منافقت کی آفات یعنی وہ شخص جو دوائیسے آدمیوں کے درمیان گفتگو پھیلاتا ہے جو ایک دوسرے کے دشمن ہیں وہ ہر ایک سے اس کے موافق گفتگو کرتا ہے۔ کسی کی تعریف کرنے، گفتگو میں پائی جانے والی باریک غلطیوں سے غفلت بالخصوص وہ گفتگو خواہ اللہ تعالیٰ کی ذات و صفات اور اصول دین سے متعلق ہو، پھر عوام کا ذات باری تعالیٰ اور اس کے کلام سے متعلق سوال کرنا اور یہ کہ حروف قدیم میں یا حادث، اور اس سے متعلق امور کی آفات یہ ہیں آفات ہیں جن کا ذکر ہو گا ہم اللہ تعالیٰ سے اس کے کرم و احسان کی بدولت حسن توفیق کا سوال کرتے ہیں۔



## زبان کا بہت بڑا خطرہ اور خاموشی کی فضیلت

جان لو! زبان کا خطرہ بہت بڑا ہے اور اس کے خطرے سے نجات صرف خاموشی میں ہے یہی وجہ ہے کہ شریعت نے خاموشی کی تعریف کی اور اس کی ترغیب دی ہے نبی اکرم صلی اللہ علیہ وسلم نے فرمایا:

مَنْ صَمَتَ بَعَا (۱)

جو خاموش رہا اس نے نجات پائی۔

اور آپ نے ارشاد فرمایا:

اَكْمَمْتُ حُكْمًا وَقَلِيلٌ فَاعِلُهُ۔

خاموشی حکمت اور احتیاط ہے اور خاموشی اختیار کرنے والے لوگ تھوڑے ہیں۔ (۲)

حضرت عبداللہ بن سفیان رضی اللہ عنہما اپنے والد سے روایت کرتے ہیں وہ فرماتے ہیں میں نے عرض کیا یا رسول اللہ! صلی اللہ علیہ وسلم مجھے اسلام سے متعلق کوئی ایسی بات بتائیں کہ میں آپ کے بعد کسی اور سے نہ پوچھوں آپ نے فرمایا کہ میں ایمان لایا پھر اس پر قائم رہو فرماتے ہیں میں نے عرض کیا میں کس چیز سے ڈروں؟ نبی اکرم صلی اللہ علیہ وسلم نے اپنے دست مبارک سے اپنی زبان کی طرف اشارہ فرمایا۔ (۳)

حضرت عقبہ بن عامر رضی اللہ عنہ سے مروی ہے فرماتے ہیں میں نے عرض کیا یا رسول اللہ! نجات کیا ہے؟ آپ نے فرمایا اپنے اوپر اپنی زبان کو روک دو اپنے گھر میں رہو اور اپنے گناہوں پر روؤ۔ (۴)

حضرت سہل بن سعدی رضی اللہ عنہ فرماتے ہیں رسول کریم صلی اللہ علیہ وسلم نے فرمایا:

مَنْ يَتَكَلَّمُ لِي بِمَا بَيْنَ لَحْيَيْهِ وَرِجْلَيْهِ  
أَنكَرَ لَهُ الْجَنَّةَ۔

جو شخص مجھے دو جبڑوں کے درمیان والی چیز (زبان) اور دو ٹانگوں کے درمیان کی چیز (شرمگاہ) کی ضمانت دے

میں اسے جنت کی ضمانت دیتا ہوں۔

(۵)

رسول اکرم صلی اللہ علیہ وسلم نے فرمایا۔

(۱) مسند امام احمد بن حنبل جلد ۲ ص ۱۵۹ مرویات عبداللہ بن عمرو

(۲) الفردوس باثور الخطاب جلد ۲ ص ۴۱۷ حدیث ۳۸۵۱

(۳) صحیح مسلم جلد اول ص ۸۸ کتاب الایمان

(۴) جامع ترمذی ص ۲۴۷، الباب الزہد

(۵) جامع ترمذی ص ۲۴۷، الباب الزہد

مَنْ رَوَى شَرِّ قَبِيهِ وَبَذِيهِ وَلَقَلَّ قَبِيهِ  
فَقَدْ رَوَى الشَّرَّ كُلَّهُ - (۱)

جو شخص اپنے پیٹ، شرمگاہ اور زبان کے شر سے محفوظ رہا  
وہ تمام برائی سے بچا لیا گیا۔

”قبیہ“ سے مراد پیٹ ہے ”بذیہ“ شرمگاہ اور ”لقلیہ“ زبان کو کہتے ہیں انہی تین خواہشات کی وجہ سے اکثر لوگ ہلاک ہوتے ہیں یہی وجہ ہے کہ ہم نے پیٹ اور شرمگاہ کی آفت ذکر کرنے کے بعد زبان کی آفات کا ذکر شروع کیا ہے نبی اکرم صلی اللہ علیہ وسلم سے پوچھا گیا جنت میں داخل کرنے والا سب سے بڑا عمل کونسا ہے؟ آپ نے فرمایا:

تَقْوَى اللَّهِ وَحُسْنُ الْخُلُقِ - اللہ تعالیٰ سے ڈرنا اور اچھے اخلاق۔

اور پوچھا گیا کہ جہنم میں لے جانے والے کاموں میں سے سب سے بڑا عمل کونسا ہے؟  
آپ نے فرمایا:

أَلُجُوفَانِ الْقَمَدِ وَالْفَرْجِ - (۲)

دو خالی جگہیں منہ اور پیٹ۔

ممکن ہے منہ سے زبان کی آفات مراد ہوں کیونکہ منہ زبان کا مقام ہے اور مراد ہو سکتا ہے پیٹ مراد ہو کیونکہ اس کا راستہ

منہ ہے۔

حضرت معاذ بن جبل رضی اللہ عنہ فرماتے ہیں میں نے عرض کیا یا رسول اللہ! کیا ہماری گفتگو پر بھی مواخذہ ہوگا؟ آپ نے فرمایا اے ابن جبل! تجھے تیری ماں روئے لوگوں کو ان کے نتھنوں کے بل جہنم میں ان کی زبان کا کاٹا ہوا سی تو داخل کرے گا۔ (۳)

حضرت عبداللہ ثقفی رضی اللہ عنہ فرماتے ہیں میں نے عرض کیا یا رسول اللہ! مجھے کوئی ایسی بات بتائیں جسے میں مضبوطی سے پکڑ لوں آپ نے فرمایا کہ میرا رب اللہ ہے پھر اس پر قائم ہو جاؤ۔ میں نے عرض کیا آپ مجھ پر کس چیز کا زیادہ خوف محسوس کرتے ہیں۔ تو آپ نے اپنی زبان مبارک پکڑ کر فرمایا ”اس کا (خوف)“۔ (۴)

ایک روایت میں ہے حضرت معاذ رضی اللہ عنہ نے عرض کیا یا رسول اللہ! کون سا عمل افضل ہے؟ نبی اکرم صلی اللہ علیہ وسلم نے زبان مبارک باہر نکالی اور پھر اس پر اپنی انگلی رکھ دی۔ (۵)

حضرت انس بن مالک رضی اللہ عنہ سے مروی ہے نبی اکرم صلی اللہ علیہ وسلم نے فرمایا۔

(۱) الفردوس باثرا خطاب جلد ۲ ص ۶۲۲ حدیث ۵۹۷۸

(۲) شرح السنۃ جلد ۱۳ ص ۸۰ حدیث ۲۲۹۸

(۳) مستند امام احمد بن حنبل جلد ۵ ص ۲۲۷ روایت معاذ

(۴) مستند امام احمد بن حنبل جلد ۲ ص ۴۱۳ روایت سفیان بن عبد اللہ

(۵) الترغیب والترہیب جلد ۲ ص ۵۲ کتاب الادب سفیان بن عبد اللہ



ہندے کا ایمان اس وقت تک درست نہیں ہوتا جب تک  
اس کا دل ٹھیک نہ ہو اور اس کا دل اس وقت ٹھیک نہیں  
ہوتا جب تک اس کی زبان درست نہ ہو اور وہ شخص بہت  
میں داخل نہیں ہوگا جس کا پڑسی اس کی شرارتوں سے محفوظ  
نہ ہو۔

لَا يَسْتَقِيمُ اِيْمَانُ الْعَبْدِ حَتَّى يَسْتَقِيمَ قَلْبُهُ  
وَلَا يَسْتَقِيمَ قَلْبُهُ حَتَّى يَسْتَقِيمَ لِسَانُهُ  
وَلَا يَدْخُلُ الْجَنَّةَ رَجُلٌ لَّا يَأْمَنُ جَارَهُ  
بَوَاقِيَةٍ -

(۱)

نبی اکرم صلی اللہ علیہ وسلم نے فرمایا۔

مَنْ سَرَّكَ اَنْ يَسْلَمَ فَلْيَلْزِمِ الصَّمْتَ -  
جس شخص کو پسند ہو کہ وہ سلامت رہے اسے خاموشی  
اختیار کرنی چاہیے۔

(۲)

حضرت سیدنا جنید رضی اللہ عنہ نبی اکرم صلی اللہ علیہ وسلم سے مرفوعاً روایت کرتے ہیں آپ نے فرمایا۔

”جب انسان صبح کرتا ہے تو تمام اعضاء صبح کے وقت زبان سے کہتے ہیں ہمارے بارے میں اللہ تعالیٰ سے ڈرنا اگر تو  
ٹھیک رہی تو ہم بھی سیدھے رہیں گے اور اگر تو ٹھیک نہ رہی تو ہم بھی ٹھیک نہ رہیں گے۔ (۳)

ایک روایت میں ہے حضرت عمر بن خطاب رضی اللہ عنہ نے حضرت ابوبکر صدیق رضی اللہ عنہ کو دیکھا کہ آپ اپنی زبان مبارک  
کو ہاتھ سے کھینچ رہے تھے۔ انہوں نے عرض کیا اے رسول اللہ کے خلیفہ! کیا کر رہے ہیں؟ انہوں نے فرمایا یہ مجھے کئی مقامات

پر لے گئی ہے۔ اور رسول اکرم صلی اللہ علیہ وسلم نے فرمایا جسم کا ہر عضو اللہ تعالیٰ کی بارگاہ میں زبان کی تیزی کی شکایت کرتا ہے (۴)

حضرت عبداللہ بن مسعود رضی اللہ عنہ کے بارے میں مروی ہے آپ صفا پر کھڑے تلبیہ پڑھ رہے تھے اور فرماتے تھے

اے زبان! اچھی بات کہو فائدہ ہوگا اور بری بات سے خاموشی اختیار کرو سلامت رہو گی۔ اس سے پہلے کہ تمہیں ہدایت

اٹھانا پڑے ان سے پوچھا گیا اے ابوعبدالرحمن! کیا یہ بات آپ اپنی طرف سے کہہ رہے ہیں یا میرا درو عام صلی اللہ علیہ

وسلم نے اس بارے میں کچھ سنا ہے؟

آپ نے فرمایا نہیں بلکہ میں نے نبی اکرم صلی اللہ علیہ وسلم سے سنا آپ نے فرمایا انسان کی اکثر خطائیں اس کی زبان میں ہوتی ہیں (۵)

(۱) مسند امام احمد بن حنبل جلد ۲ ص ۱۹۸ روایت ابن

(۲) شعب الایمان جلد ۲ ص ۲۴۲ حدیث ۴۳۷

(۳) جامع ترمذی ص ۲۴۲، الباب الزهد

(۴) شعب الایمان جلد ۲ ص ۲۴۲ حدیث ۴۳۷

(۵) شعب الایمان جلد ۲ ص ۲۴۱ حدیث ۴۳۷

حضرت ابن عمر رضی اللہ عنہما فرماتے ہیں نبی اکرم صلی اللہ علیہ وسلم نے فرمایا جو شخص اپنی زبان کو روکے اللہ تعالیٰ اس کی پردہ پوشی کرتا ہے اور جو آدمی اپنے غصے کو قابو میں رکھے اللہ تعالیٰ اسے اپنے عذاب سے بچاتا ہے اور جو شخص اللہ تعالیٰ کی بارگاہ میں عذر پیش کرے (توبہ کرے) اللہ تعالیٰ اس کی معذرت کو قبول فرماتا ہے۔ (۱)

ایک روایت میں ہے حضرت معاذ بن جبل رضی اللہ عنہ نے عرض کیا یا رسول اللہ! مجھے نصیحت فرمائیے آپ نے فرمایا اللہ تعالیٰ کی عبادت اس طرح کرو کہ گویا تم اسے دیکھ رہے ہو اپنے آپ کو مرنے والوں میں شمار کرو اور اگر تم چاہو تو میں تمہیں بتا دوں کہ تیرے لیے ان میں سے سب سے زیادہ بہتر کون سی چیز ہے پھر آپ نے اپنی زبان مبارک کی طرف اشارہ فرمایا۔ (۲)

حضرت صفوان بن سلیم رضی اللہ عنہ سے مروی ہے فرماتے ہیں رسول اکرم صلی اللہ علیہ وسلم نے فرمایا یہ کیا میں نہیں ایسی عبادت نہ بتاؤں جو سب سے زیادہ آسان اور بدن پر زیادہ ہلکی پھلکی ہے (پھر فرمایا) وہ خاموشی اور اچھے اخلاق ہیں (۳)۔

حضرت ابو ہریرہ رضی اللہ عنہ فرماتے ہیں نبی اکرم صلی اللہ علیہ وسلم نے فرمایا:

مَنْ كَانَ يُؤْمِنُ بِاللَّهِ وَالْيَوْمِ الْآخِرِ  
فَلْيَقُلْ خَيْرًا أَوْ لِيَسْكُتْ - (۴)

جو شخص اللہ تعالیٰ اور آخرت کے دن پر ایمان رکھتا ہے  
اسے چاہیے کہ اچھی بات کہے یا خاموشی اختیار کرے۔

حضرت حسن بصری رحمہ اللہ فرماتے ہیں ہمارے سامنے ذکر کیا گیا کہ نبی اکرم صلی اللہ علیہ وسلم نے فرمایا۔

بِحَمْدِ اللَّهِ عِبْدًا تَكَلَّمُوا فَفَنِمُوا أَوْ سَكَتُوا  
فَسَلِمُوا - (۵)

اللہ تعالیٰ اس بندے پر رحم فرمائے جو گفتگو کرتا ہے تو نفع  
حاصل کرتا ہے یا خاموش رہ کر سلامتی حاصل کرتا ہے۔

حضرت عیسیٰ علیہ السلام کی خدمت میں عرض کیا گیا کہ ہمیں ایسا عمل بتائیں جس کے ذریعے ہم جنت میں داخل ہو جائیں آپ نے فرمایا کبھی بھی گفتگو نہ کرو انہوں نے عرض کیا کہ ہمیں اس کی طاقت نہیں فرمایا صرف بھلائی کی بات کرو اور حضرت سلیمان بن داؤد علیہما السلام نے فرمایا اگر گفتگو چاندی سے ہے تو خاموشی سونے سے ہے۔

حضرت براد بن عازب رضی اللہ عنہ سے مروی ہے فرماتے ہیں ایک اعرابی نے نبی اکرم صلی اللہ علیہ وسلم کی خدمت میں حاضر ہو کر عرض کیا مجھے کوئی ایسا عمل بتائیں جس کے باعث میں جنت میں داخل ہو جاؤں آپ نے فرمایا۔

(۱) الترغیب والترہیب جلد ۲ ص ۵۲۵ کتاب الادب

(۲) الترغیب والترہیب جلد ۲ ص ۱۰۶ کتاب التوبہ والزہد

(۳) الترغیب والترہیب جلد ۲ ص ۵۲۲ کتاب الادب

(۴) صحیح بخاری جلد ۲ ص ۱۱۹ کتاب الادب

(۵) شعب الایمان جلد ۳ ص ۲۴۱ حدیث ۶۳۸



بھوکے کو کھانا کھلاؤ، پیاسے کو پانی پلاؤ، نیکی کا حکم دو اور برائی سے روکو اگر ایسا نہ کر سکو تو اپنی زبان کو بھلائی کی باتوں تک محدود رکھو۔ (۱)

نبی اکرم صلی اللہ علیہ وسلم نے فرمایا،  
اچھی بات کے علاوہ زبان کو روک کر رکھو کیوں کہ اس کے ذریعے شیطان غالب آجاتا ہے۔ (۲)  
رسول اکرم صلی اللہ علیہ وسلم نے فرمایا۔  
بے شک اللہ تعالیٰ ہر لیتے والے کی زبان کے پاس ہوتا ہے لہذا اسے اللہ تعالیٰ سے ڈرنا چاہیے وہ جو کچھ کہتا ہے  
اللہ تعالیٰ اسے جانتا ہے۔

نبی اکرم صلی اللہ علیہ وسلم نے فرمایا:  
إِذَا رَأَيْتُمُ الْمُؤْمِنَ صَمُوتًا وَقَوْرًا فَادْنُوا  
مِنْهُ فَإِنَّهُ يُلْقِنُ الْحِكْمَةَ۔ (۳)  
جب تم کسی مومن کو خاموش اور باوقار دیکھو تو اس کے  
قریب ہو جاؤ اسے حکمت دی جاتی ہے۔  
حضرت عبداللہ بن مسعود رضی اللہ عنہ فرماتے ہیں نبی اکرم صلی اللہ علیہ وسلم نے فرمایا لوگ تین قسم کے ہیں، ایک غنیمت حاصل کرتے  
والا دوسرا محفوظ رہنے والا اور تیسرا ہلاک ہونے والا، غنیمت حاصل کرنے والا وہ ہے جو اللہ تعالیٰ کا ذکر کرتا ہے محفوظ رہنے والا  
وہ شخص ہے جو خاموش رہتا ہے اور ہلاک ہونے والا وہ ہے جو باطل میں پڑتا ہے۔ (۴)

نبی اکرم صلی اللہ علیہ وسلم نے فرمایا،  
مومن کی زبان اس کے دل کے پیچھے ہوتی ہے جب وہ کوئی بات کرنا چاہتا ہے تو دل سے غور و فکر کرتا ہے پھر اسے زبان  
پر جاری کرتا ہے اور منافق کی زبان اس کے دل کے آگے ہوتی ہے جب وہ کسی بات کا قصد کرتا ہے تو اسے زبان پر لے  
آتا ہے اور دل سے سوچا نہیں۔ (۵)

حضرت عیسیٰ علیہ السلام نے فرمایا عبادت کے دس اجزاء ہیں ان میں سے نو خاموشی میں ہیں اور ایک لوگوں سے دُور بھاگنے  
میں ہے۔

(۱) مسند امام احمد بن حنبل جلد ۴ ص ۲۹۹ مرویات، براؤن عازب

(۲) الارالمشور جلد ۶ ص ۹۹ تحت آیت ان اکرم عند اللہ اتقا کم

(۳) سنن ابن ماجہ ص ۱۳۰، الباب الزہد

(۴) المطالب العالیہ جلد ۲ ص ۲۳، ۲۴، ۲۵ حدیث ۳۸۸

(۵)

ہمارے نبی صلی اللہ علیہ وسلم نے فرمایا :  
جس شخص کی گفتگو زیادہ ہو اس کی غلطیاں بھی زیادہ ہوتی ہیں اور جس کی غلطیاں زیادہ ہوں اس کے گناہ زیادہ ہوتے ہیں  
اور جس کے گناہ زیادہ ہوں وہ جہنم کے زیادہ لائق ہے۔ (۱)

### آثار:

امیر المومنین حضرت ابو بکر صدیق رضی اللہ عنہ اپنے منہ میں کنکریاں رکھتے تھے اور ان کے ذریعے گفتگو سے پرہیز کرتے  
آپ اپنی زبان کی طرف اشارہ کرتے ہوئے فرمایا یہ مجھے مختلف مقامات پر لے گئی ہے۔  
حضرت عبداللہ بن مسعود رضی اللہ عنہ فرماتے ہیں اس اللہ کی قسم جس کے سوا کوئی معبود نہیں زبان سے زیادہ کوئی چیز لمبی قید  
کی محتاج نہیں۔

حضرت طاؤس فرماتے ہیں میری زبان ایک درندہ ہے اگر میں اسے کھلا چھوڑوں تو وہ مجھے کھالے۔  
حضرت وہب بن منیر رحمہ اللہ حکمت آل داؤد علیہ السلام میں فرماتے ہیں عقل مندر پر لازم ہے کہ اپنے زبان سے واقف ہو  
اپنی زبان کی حفاظت کرنے والا ہو اور اپنی وضع کا خیال رکھنے والا ہو۔

حضرت حسن بصری رحمہ اللہ فرماتے ہیں جو شخص اپنی زبان کی حفاظت نہیں کرتا اسے اپنے دین کی سمجھ نہیں۔  
حضرت اوزاعی رحمہ اللہ فرماتے ہیں حضرت عمر بن عبدالعزیز رحمہ اللہ نے ہمیں کھا احمد و صلوة کے بعد جو شخص موت کو زیادہ یاد  
کرتا ہے وہ دنیا کے تھوڑے سے مال پر راضی ہو جاتا ہے اور جو شخص اپنی گفتگو کو اپنے عمل میں شمار کرتا ہے وہ ضروری اور مختصر  
کلام کرتا ہے بعض بزرگوں نے فرمایا خاموشی انسان میں دو فضیلتیں جمع کرتی ہے ایک دین میں سلامتی اور دوسری بات یہ کہ دوسرے  
آدمی کی بات سمجھ آ جاتی ہے۔

حضرت محمد بن واسع نے حضرت مالک بن دینار رحمہما اللہ سے کہا اے ابو یحییٰ! لوگوں کے لیے دینار اور درہم کی حفاظت  
کے مقابلے میں زبان کی حفاظت زیادہ مشکل ہے اور حضرت یونس بن علیہ فرماتے ہیں جس شخص کی زبان ایک ٹھکانے پر رہتی ہے  
میں اس کے ہر عمل میں بہتری دیکھتا ہوں۔

حضرت حسن رحمہ اللہ فرماتے ہیں کچھ لوگ حضرت معاویہ رضی اللہ عنہ کے پاس گفتگو کر رہے تھے اور حضرت انحنف بن قیس  
خاموش بیٹھے تھے انہوں نے پوچھا اے ابو بکر! آپ کو کیا ہوا آپ گفتگو نہیں کرتے؟ انہوں نے فرمایا اگر میں جھوٹ بولوں تو اللہ تعالیٰ  
سے ڈرتا ہوں اور سچ کہوں تو آپ کا ڈر ہے۔

حضرت ابو بکر بن عیاش رحمہ اللہ فرماتے ہیں چار بادشاہ کھٹے ہو گئے ہندوستان کا بادشاہ، چین کا حکمران قبضہ (روم کا بادشاہ)



اور کبریٰ (ایران کا بادشاہ) ان میں سے ایک تھے کہا میں اپنی بات پر نام نہوتا ہوں اور جو کچھ نہیں کہتا اس پر تادم نہیں ہوتی دوسرے نے کہا جب میں کوئی بات کرتا ہوں تو اس کے کنٹرول میں ہو جاتا ہوں اور جب بات نہیں کرتا ہوں تو وہ میرے اختیار میں ہوتی ہے تیسرے نے کہا مجھے ایسے مکالمے پر تعجب ہوتا ہے کہ اگر وہی بات اس کی طرف لوٹے تو اسے نقصان دے اور اگر واپس نہ آئے تو نفع دے چوتھے نے کہا میں جو بات نہیں کہتا اسے واپس لینے پر زیادہ قادر ہوں جو کہ چکا اسے واپس نہیں لے سکتا کہا گیا ہے کہ منصور بن مغیر نے چالیس سال تک عشاء کی نماز کے بعد گفتگو نہیں کی اور یہ بھی کہا گیا کہ ربیع بن خثیم نے بیس سال تک دنیوی گفتگو نہیں کی جب صبح ہوتی تو وہ قلم و دوات اور کاغذ لیتے اور جو گفتگو کرتے اسے لکھ لیتے اور شام کے وقت اپنے نفس کا محاسبہ فرماتے۔

اگر تم کہو کہ خاموشی کی اتنی بڑی فضیلت کس وجہ سے ہے،  
تو جان لو کہ زبان کی آفات بہت زیادہ ہیں مثلاً خطا، جھوٹ، غیبت، چغلی، ریاکاری، منافقت، فحش کلامی، جھگڑا، اپنی خوبی بیان کرنا باطل میں پڑنا، فضول کام، کمی زیادتی، کلام میں تبدیلی، مخلوق کو ایذا پہنچانا اور لوگوں کی پردہ دری کرنا۔  
یہ بہت سی آفات ہیں اور ان سب کا تعلق زبان سے ہے اور زبان پر یہ بھاری نہیں ہیں اور ان کا باعث طبعی بھی ہے اور شیطان بھی، اور جو آدمی بولنے کا عادی ہو وہ بہت کم زبان کو روک سکتا ہے کہ جو بات پسند ہو وہ کرے اور جو ناپسند ہو اس سے رُک جائے۔ اس کا معلوم ہونا بہت مشکل ہے جیسے اس کی تفصیل آئے گی لہذا بولنے میں خطرہ ہے اور خاموشی میں سلامتی ہے اسی لیے اس (خاموشی) کی فضیلت زیادہ ہے اس لیے کہ خاموشی کی وجہ سے آدمی کے خیالات مجتمع رہتے ہیں وقار باقی رہتا ہے اور وہ ذکر و فکر اور عبادت کے لئے فارغ ہوتا ہے دنیا میں اس کی آفات سے اور آخرت میں اس کے حساب سے نجات حاصل ہوتی ہے۔  
اللہ تعالیٰ نے ارشاد فرمایا:

وہ اپنی زبان سے کوئی بات نہیں نکالتا مگر اس کے پاس

مَا يَلْفِظُ مِنْ قَوْلٍ إِلَّا لَدَيْهِ رَقِيبٌ

يَعْتَبِدُ (۱)

ایک نگہبان رکھنے کے لیے تیار ہوتا ہے۔  
اور خاموشی کی فضیلت کی ایک اور دلیل بھی ہے وہ یہ کہ کلام کی چار قسمیں ہیں ایک وہ کلام ہے جس میں نقصان ہی نقصان ہے، دوسری قسم میں نفع ہی نفع ہے تیسری قسم وہ ہے جس میں نہ نفع ہے اور نہ ہی نقصان اور چوتھی قسم وہ ہے جس میں نفع بھی ہے اور نقصان بھی۔ جو صرف نقصان پر مشتمل ہے اس سے خاموشی ضروری ہے اور اسی طرح وہ کلام جس میں نفع بھی ہے اور نقصان بھی لیکن نفع، نقصان کے برابر نہیں (بلکہ کم ہے) اس سے بچنا بھی ضروری ہے اور جس میں نفع بھی نہ ہو اور نقصان بھی نہ ہو تو وہ فضول کلام ہے اور اس میں مشغولیت وقت کا ضیاع ہے اور یہ نقصان ہے اب صرف چوتھی قسم رہ جاتی ہے تو کلام کا تین

جو تھائی ساقط ہو گیا اور ایک چوتھائی رہ گیا اور اس چوتھائی میں خطو ہے کیوں کہ اس میں باریک قسم کی بریا، بناوٹ، غیبت، اپنی پاکیزگی بیان کرنے اور فضول کلام کے ذریعے گناہ کا ارتکاب شامل ہے اور یہ شمولیت ایسی ہے جس کا علم نہیں ہو سکتا لہذا اس کے ذریعے انسان خطرے میں ہوتا ہے جو شخص زبان کی آفات کی باریک باتوں کو جان لیتا ہے جیسے کہ ہم ذکر کریں گے تو اسے قطعی طور پر معلوم ہو جاتا ہے کہ نبی اکرم صلی اللہ علیہ وسلم نے جو ارشاد فرمایا ہے وہ حتمی بات ہے آپ نے فرمایا۔  
 کُنْ بِمَنْتَ نَجَا۔ (۱)

اللہ کی قسم نبی اکرم صلی اللہ علیہ وسلم کو حکمت کے موتی اور جامع کلمات عطا کئے گئے (۲) اور ایک کلمہ کے تحت جو معانی کے سمندر میں انہیں خاص خاص علماء ہی جانتے ہیں ہم عنقریب جن آفات کا ذکر کریں گے اور ان سے بچنا مشکل ہے اس بیان سے اس کی حقیقت واضح ہو جائے گی ان شاء اللہ تعالیٰ اب ہم زبان کی آفات کا ذکر کرتے ہیں ابتداء میں ہم ان میں سے ہلکی قسم کی آفات ذکر کریں اور پھر درجہ بدرجہ سخت قسم کی آفات بیان کریں گے اور آخر میں غیبت، چغلی اور جھوٹ کا ذکر ہو گا کیونکہ اس میں طویل گفتگو ہے یہ کل بیس آفات ہیں اللہ تعالیٰ کی مدد سے تمہیں ہدایت حاصل ہو اسے جان لو۔  
پہلی آفت:

## بے مقصد گفتگو

جان لو تمہاری بہترین حالت یہ ہے کہ اپنے الفاظ کو ان تمام آفات سے بچاؤ جن کا ہم نے ذکر کیا ہے یعنی غیبت، چغلی، جھوٹ اور جھگڑا وغیرہ اور ایسی جائز گفتگو کرو جس میں نہ تمہارا نقصان ہو اور نہ ہی کسی دوسرے مسلمان کا۔ اگر تم ایسی گفتگو کرو گے جس کی تمہیں حاجت نہیں ہے تو اس طرح تم اپنا وقت ضائع کرو گے اور تمہارے اس زبانی عمل کے بارے میں پوچھ گچھ ہوگی اور اس طرح تم اچھی چیز دے کر اس کے بدلے میں بری چیز لینے والے ہو گے کیونکہ گفتگو پر صرف ہونے والا وقت غور و فکر پر خرچ کرو تو اس کے نتیجے میں تمہیں فتوحات غیبیہ سے ایسی چیز حاصل ہوگی جن کا نفع زیادہ ہو گا اور اگر تم اللہ تعالیٰ کا ذکر کرو سبحان اللہ اور لا الہ الا پڑھو تو وہ تمہارے لیے بہتر ہے کتنے ہی کلمات ایسے ہیں کہ ان کی وجہ سے جنت میں محل بنایا جاتا ہے اور جو شخص اس بات پر زور دے کہ وہ غزالوں میں سے کوئی خزانہ حاصل کرے لیکن وہ ایک غیر نافع ٹھیکہ لیتا ہے تو وہ واضح نقصان اٹھاتا ہے یہ اس شخص کی مثال ہے جو اللہ تعالیٰ کے ذکر کو چھوڑ دیتا ہے اور جائز لیکن بے مقصد کام میں مشغول ہو جاتا ہے اگرچہ وہ گناہ گار نہیں ہوتا لیکن وہ نقصان اٹھاتا ہے کیونکہ اس سے وہ بہت بڑا نفع ضائع ہو گیا جو اسے ذکر خداوندی کے ذریعے حاصل ہوتا۔

(۱) مسند امام احمد بن حنبل جلد ۲ ص ۱۵۹ روایت عبد اللہ بن عمرو

(۲) صحیح مسلم جلد اول ص ۲۰۰ کتاب المساجد



کیوں کہ مومن کی خاموشی فکر، نظر اور عبرت ہے اور بولنا ذکر ہوتا ہے نبی اکرم صلی اللہ علیہ وسلم نے اسی طرح فرمایا ہے (۱) بلکہ بندے کا اصل مال وقت ہے اور حیب وہ اسے بے مقصد کام میں لگاتا ہے اور اس کے ذریعے آخرت کا ثواب مل نہیں کرتا تو وہ اپنے اصل مال کو ضائع کرتا ہے اسی لیے نبی اکرم صلی اللہ علیہ وسلم نے فرمایا۔

مِنْ حُسْنِ إِسْلَامٍ الْمَرْءُ تَرْكُهُ مَا لَا يَعْنِيهِ - (۲)

انسان کے حسن اسلام میں سے بے مقصد باتوں کو چھوڑنا بھی ہے۔

بلکہ اس سے بھی سخت بات وارد ہوئی ہے حضرت انس رضی اللہ عنہ فرماتے ہیں اُحد کے دن ہمارا ایک غلام شہید ہو گیا ہم نے بھاگ کر اس نے بھوک کی وجہ سے اپنے پیٹ پر پتھر باندھا ہوا تھا اس کی ماں نے اس کے چہرے سے گرد و غبار صاف کرتے ہوئے کہا اے بیٹے! تمہیں جنت مبارک ہو۔

نبی اکرم صلی اللہ علیہ وسلم نے فرمایا تمہیں کیسے معلوم ہوا کہ وہ جنتی ہے؟ ہو سکتا ہے وہ بے مقصد کلام کرتا رہا ہو اور یہی گفتگو سے ٹکنا ہو جو نقصان نہیں پہنچاتی - (۳)

ایک دوسری حدیث میں ہے نبی اکرم صلی اللہ علیہ وسلم نے حضرت کعب رضی اللہ عنہ کو نہ پایا تو ان کے بارے میں پوچھا صحابہؓ نے عرض کیا کہ وہ بیمار ہیں۔ نبی اکرم صلی اللہ علیہ وسلم ان کے پاس تشریف لائے اور فرمایا اے کعب! تمہیں خوشخبری ہو کہ تمہاری والدہ نے کہا اے کعب! تمہیں جنت کی خوشخبری ہو نبی کریم صلی اللہ علیہ وسلم نے فرمایا یہ اللہ تعالیٰ پر حکم لگائے والی کون ہے؟ انہوں نے عرض کیا یا رسول اللہ! یہ میری ماں ہے آپ نے فرمایا اے کعب کی ماں! تمہیں کیا معلوم شاید کعب نے ایسی بات کی جو بے مقصد ہو اور ایسی گفتگو سے احتراز کیا جو جس کی ضرورت ہو۔ (۴)

مقصد یہ ہے کہ جنت میں کسی روک ٹوک کے بغیر وہی جاتا ہے جس کا حساب و کتاب نہ ہو اور جو شخص بے مقصد گفتگو کرتا ہے اس حساب ہوگا اگرچہ جائز کلام ہو لہذا جس کا کچھ حساب ہو وہ جنت میں کسی روک ٹوک کے بغیر نہیں جائے گا اور یہ بھی ایک قسم کا عذاب ہے حضرت محمد بن کعب رضی اللہ عنہ سے مروی ہے فرماتے ہیں رسول اکرم صلی اللہ علیہ وسلم نے فرمایا جو شخص جب سے پہلے اس دروازے سے داخل ہوگا وہ جنتی ہوگا (۵)

(۱) میزان الاعتدال جلد ۲ ص ۵۵۰ ترجمہ ۵۲۷

(۲) سنن ابن ماجہ ص ۲۹۵، الباب الفتن

(۳) الترغیب والترہیب جلد ۲ ص ۵۴۱ کتاب الادب

(۴) تاریخ بغداد جلد ۲ ص ۲۷۲ ترجمہ ۲۰۲۳

(۵) مسند امام احمد بن حنبل جلد ۲ ص ۲۲۲ مرفیات عبد اللہ بن عمرو

چنانچہ حضرت عبداللہ بن سلام رضی اللہ عنہ داخل ہوئے صحابہ کرام ان کی طرف اٹھے اور انہیں یہ خوشخبری سنائی پھر فرمایا  
ہیں وہ عمل بتائیے جس پر آپ کو پورا پورا یقین ہو اور آپ اس کی امید رکھتے ہوں انہوں نے فرمایا میں ایک کمزور آدمی ہوں  
اور سب سے یقینی بات جس کی میں اللہ تعالیٰ سے امید رکھتا ہوں میرے سینے کی سلامتی اور بے مقصد باتوں کو چھوڑنا ہے۔  
حضرت ابوذر رضی اللہ عنہ فرماتے ہیں مجھے رسول اکرم صلی اللہ علیہ وسلم نے فرمایا کیا میں نہیں وہ عمل نہ بتاؤں جو بدن پر  
ملکا اور میزان میں بھاری ہوگا میں نے عرض کیا ہاں کیوں نہیں یا رسول اللہ صلی اللہ علیہ وسلم۔ آپ نے فرمایا وہ خاموشی، لچے  
اخلاق اور بے مقصد بات کو چھوڑ دینا ہے (۱)

حضرت مجاہد رحمہ اللہ فرماتے ہیں میں نے حضرت عبداللہ بن عباس رضی اللہ عنہما سے سنا وہ فرماتے تھے مجھے پانچ باتیں  
وقف کئے ہوئے درہموں سے بھی زیادہ پسند ہیں بے مقصد بات نہ کرو کیونکہ یہ فضول کام ہے اور کسی بوجھ سے تم بے فوٹ  
نہیں ہو گئے۔

اور بامقصد بات بھی بے محل نہ کرو کیوں کہ بہت سے گفتگو کرنے والے بامقصد بات کرتے ہیں لیکن وہ اپنے محل پر نہیں  
ہوتی تو اس سے خرابی پیدا ہوتی ہے کسی بردبار اور بے وقوف سے بحث نہ کرو کیونکہ بردبار تمہیں دل سے برا سمجھے گا اور بے وقوف  
تمہیں ازیت پہنچائے گا اور اپنے (مسلمان) بھائی کی پیٹھ پیچھے اس کا ذکر اس طرح کرو جس طرح تم چاہتے کہ وہ تمہارا ذکر کرے  
اور اس کی ان باتوں کو معاف کر دو جن کے بارے میں تم چاہتے ہو کہ وہ تمہیں معاف کر دے اپنے بھائی سے ایسا معاملہ کرو  
جیسا اس سے چاہتے ہو اور اس آدمی کی طرح عمل کرو جس کو اس بات کا یقین ہوتا ہے کہ نیکی پر اسے بدلہ دیا جائے گا اور  
جرم پر سزا پائے گا۔

لقمان حکیم ہے پوچھا گی کہ آپ کی حکمت کیا ہے ؟

فرمایا جس بات کا علم ہو جائے وہ نہیں پوچھتا اور بے مقصد بات نہیں کرتا حضرت مورو علی رحمہ اللہ فرماتے ہیں میں میں سال  
سے ایک بات کے پیچھے لگا ہوا ہوں ابھی تک وہ مجھے حاصل نہیں ہوتی اور نہ ہی میں نے اس کی طلب چھوڑی ہے انہوں نے پوچھا وہ  
کیا ہے ؟ فرمایا بے مقصد باتوں سے خاموشی اختیار کرنا۔

حضرت عمر فاروق رضی اللہ عنہ فرماتے ہیں بے مقصد باتوں کے پیچھے نہ پڑو اپنے دشمن سے کنارہ کش رہو اور دوست سے  
بھی ڈرتے رہنا چاہیے البتہ یہ کہ وہ امین ہو اور امین وہی ہوگا جو اللہ تعالیٰ سے ڈرتا ہوگا۔ کسی فاجر کی مجلس اختیار نہ کرو کیوں کہ اس  
سے گناہ ہی سیکھو گے اور اسے اپنے رازوں پر مطلع نہ کرو اپنے معاملات میں ان لوگوں سے مشورہ کرو جو اللہ تعالیٰ سے  
ڈرتے ہیں بے فائدہ کلام کی حد یہ ہے کہ اگر تم اس گفتگو سے خاموش رہو تو تمہیں کوئی گناہ نہ ہو اور تم فی الحال اور آئندہ بھی



کے ذریعے نقصان نہ اٹھاؤ اس کی مثال اس طرح ہے کہ تم کسی قوم کے ساتھ بیٹھو اور ان کے سامنے اپنے سفروں کا ذکر کرو  
 اس دوران جو ہار اور نہر ہی تم نے دیکھیں اور جو واقعات پیش آئے وہ بیان کرو علاوہ انہیں ان کھانوں اور کپڑوں کا ذکر کرو جو  
 ہمیں پسند آئے اسی طرح مختلف مقامات پر جن مشائخ کو دیکھا ان کا ذکر کرو اور ان کے واقعات بیان کرو یہ وہ امور ہیں کہ  
 اگر تم ان سے خاموشی اختیار کرو تو نہ تمہیں کوئی گناہ ہوگا اور نہ ہی کوئی نقصان ہوگا اور یہ اسی صورت میں ہے جب ان واقعات  
 سے بیان میں مبالغہ آرائی کرتے ہوئے اپنی طرف سے کمی بیشی نہ کرو نہ اپنا تزکیہ نفس بیان کرو مثلاً یہ کہ ان عظیم واقعات کے مشاہدہ  
 کے ذریعے فخر کا اظہار کرنے لگو اسی طرح کسی کی غیبت نہ کرو اور اللہ تعالیٰ کی مخلوق کی برائی بیان نہ کرو ان تمام باتوں کے باوجود  
 تم اپنا وقت ضائع کر رہے ہو اور تم ان آفات سے کس طرح بچ سکتے ہو جو ہم نے ذکر کی ہیں۔

خلاصہ یہ ہے کہ اگر تم کسی دوسرے آدمی سے بے فائدہ بات کے بارے میں پوچھو گے تو تم سوال کے ذریعے اپنے وقت  
 کو ضائع کرنے والے ہو گے بلکہ تم نے سوال کے ذریعے اس دوسرے شخص کو بھی وقت ضائع کرنے پر مجبور کر دیا اور یہ اس  
 صورت میں ہے جب سوال کرنے میں کوئی آفت نہ ہو۔ جب کہ عام طور پر سوالات میں آفات پائی جاتی ہیں مثلاً تم کسی دوسرے  
 آدمی سے اس کی عبادت کے بارے میں سوال کرتے ہوئے پوچھتے ہو "کیا تم روزہ دار ہو؟ اگر وہ کہے جی ہاں تو وہ اپنی عبادت  
 کو ظاہر کر کے ریاکاری کا مرتکب ہوتا ہے اور اگر یہ بات نہ بھی ہو تو بھی اس کی عبادت پوشیدگی سے ظاہر میں آ جاتی ہے  
 حالانکہ پوشیدہ عبادت، علانیہ عبادت پر کئی درجے فضیلت رکھتی ہے اور اگر وہ کہے کہ میں روزہ دار نہیں ہوں تو وہ جھوٹ بولنے  
 والا ہوگا اور اگر وہ خاموشی اختیار کرے تو وہ تمہیں حقیر سمجھنے والا ہوگا اور اس وجہ سے تمہیں اذیت پہنچے گی۔

اور اگر وہ جواب نہ دینے کے لیے کوئی حیلہ سوچے گا تو اسے مشقت اٹھانا پڑے گی تو تم نے اس سے سوال کر کے  
 اسے ریا یا جھوٹ یا حقیر جاننے یا ٹالنے کے حوالے سے مشقت میں ڈال دیا اسی طرح تمام عبادات کے بارے میں سوال کرنا ہے  
 اگر گناہوں کے بارے میں سوال کیا جائے یا ہر ایسی بات کے بارے میں جسے وہ چھپاتا ہے اور اس سے چا کرتا ہے یا تم  
 اس سے کسی دوسرے کی گفتگو کے بارے میں پوچھتے ہو کہ تم اس بارے میں کیا کہتے ہو؟ تمہارا کیا خیال ہے؟ اسی  
 طرح تم کسی آدمی کو راستے میں دیکھ کر پوچھو کہ تم کہاں سے آئے ہو بعض اوقات وہ کسی وجہ سے بتا نہیں سکتا اگر بتاتا ہے تو  
 اسے اذیت پہنچتی ہے اور وہ چا کرتا ہے اور اگر وہ سچ نہ بتائے تو جھوٹ میں پڑتا ہے اور اس کا باعث تم بن رہے  
 ہو اسی طرح تم کوئی مسئلہ پوچھتے ہو حالانکہ تمہیں اس کی حاجت نہیں ہے اور جواب دینے والا بعض اوقات یہ کہنا پسند  
 نہیں کرتا کہ مجھے معلوم نہیں اس طرح وہ علم و بصیرت کے بغیر جواب دیتا ہے۔

میری مراد یہ نہیں کہ اس قسم کی گفتگو محض بے فائدہ ہے کیونکہ اس میں گناہ یا ضرر ہے بے فائدہ بات کی مثال وہ روایت  
 ہے لقمان حکیم حضرت داؤد علیہ السلام کے پاس گئے اور آپ زور بنا رہے تھے انہوں نے اس سے پہلے زور نہیں دیکھی تھی  
 اس لیے تعجب کے ساتھ دیکھنے لگے اب پوچھنے کا ارادہ ہوا تو ان کی حکمت اڑے آگئی چنانچہ اپنے آپ کو روک لیا اور

سوال نہ کیا جب ضرورت نہ ہو اور انہوں نے اسے پتا تو فرمایا لڑائی کے لیے کتنی اچھی ضرورت ہے حضرت لغمان نے فرمایا خاموشی حکمت ہے اور بہت کم لوگ اسے اختیار کرتے ہیں مطلب یہ ہے کہ کسی سوال کے بغیر علم حاصل ہو گیا اور سوال کی ضرورت نہ رہی یہ بھی کہا گیا کہ وہ ایک سال تک حضرت داؤد علیہ السلام کے پاس جاتے رہے وہ چاہتے تھے کہ کسی سوال کے بغیر معلوم ہو جائے۔

اس قسم کے سوالات میں جب کوئی ضرر بھی نہ ہو، پردہ دہری بھی نہ ہو اور ریا کاری اور جھوٹ میں مبتلا ہونا بھی نہ ہو تو یہ بے فائدہ کاموں میں سے ہے اور اسے چھوڑنا حسن اسلام سے ہے یہ اس کی حد ہے۔ اس کی ترغیب کا سبب غیر ضروری باتوں کو جاننے کی حرص ہوتی ہے یا محبت کے طور پر کلام کو پھیلانا مقصود ہوتا ہے یا ایسے احوال بیان کرنے میں وقت فراغ کرنا ہے جو بے فائدہ ہیں ان تمام باتوں کا علاج اس بات کا یقین رکھنا ہے کہ موت اس کے سامنے ہے اور اس سے ہر بات کے بارے میں سوال ہو گا اس کے سانس اصل مال ہیں اس کی زبان ایک جال ہے جس کے ذریعے وہ تورعین کا شکار کر سکتا ہے لہذا اسے کھلی جھپٹ دے دینا اور صانع کرنا بہت بڑا نقصان ہے یہ علم کے اعتبار سے علاج ہے علم کے اعتبار سے اس کا علاج یہ ہے کہ گوشتہ نشینی اختیار کرے یا منہ میں بکریاں رکھے اور بغض مفید باتوں سے بھی خاموشی اختیار کرے حتیٰ کہ زبان بے فائدہ باتوں کو چھوڑنے کی عادی ہو جائے جو شخص گوشتہ نشینی اختیار نہیں کرتا اس کے لیے اس قسم کی باتوں سے زبان کو کنٹرول کرنا بہت مشکل ہے۔

### دوسری آفت:

### فضول کلام

یہ بھی مذموم ہے اور بے فائدہ کلام میں مشغول ہونے کو بھی شامل ہے اور اس کلام کو بھی جو اگرچہ فائدہ مند ہو لیکن ضرورت سے زیادہ ہو اگر کسی شخص کو کوئی بات کہنا ہو تو وہ مختصر گفتگو کے ذریعے بھی اس کا ذکر کر سکتا ہے اور اسے بڑھا بھی سکتا ہے کہ بار بار ذکر کرنے سے اگر ایک کلمہ سے اس کا مقصد حاصل ہو سکتا ہو اور وہ دو کلمے ذکر کرے تو دوسرا کلمہ فضول ہو گا یعنی ضرورت سے زیادہ ہو گا اور وہ بھی مذموم ہے جیسا کہ پہلے گزر چکا ہے اگرچہ اس میں کوئی گناہ یا ضرر نہ ہو۔ حضرت عطاء بن ابی رباح فرماتے ہیں تم سے پہلے لوگ فضول کلام کو ناپ نہ کرتے تھے اور وہ اس کلام کو فضول سمجھتے تھے جو قرآن پاک، سنت رسول صلی اللہ علیہ وسلم امر بالمعروف اور نہی عن المنکر کے علاوہ ہو یا وہ معاشی ضروریات سے متعلق نہ ہو کیا تم اس بات کا انکار کرتے ہو کہ تم پر حفاظت کرنے والے فرشتے کراہا کرتے ہیں جو باتیں یا میں کاندھے پر موجود ہیں انسان جو گفتگو کرتا ہے اس کے پاس ایک نگران تیار بیٹھا ہے کیا تم اس بات سے بیجا نہیں کرتے کہ جب تمہارا نامہ اعمال سب کے سامنے کھلے گا تو اس میں اکثر باتیں وہ ہوں گی جن کا دین اور دنیا دونوں سے کوئی تعلق نہیں ہو گا۔



ایک صحابی رضی اللہ عنہ فرماتے ہیں ایک شخص مجھ سے کوئی بات کرتا ہے تو اس کا جواب مجھے اس قدر پسند ہوتا ہے جس  
 سے قدر پیاسے آدمی کو ٹھنڈا پانی بھی پسند نہیں ہوتا لیکن میں اس بات سے ڈرتے ہوئے اسے چھوڑ دیتا ہوں کہ کہیں یہ فضول کلام  
 ہی نہ ہو۔

حضرت مطرف فرماتے ہیں اللہ تعالیٰ کی عظمت کا لحاظ رکھا کر ڈاڑھ سے ڈر کر کے ذلت بھی اللہ تعالیٰ کا ذکر نہ  
 کیا کرو مثلاً یہ کہ اللہ اسے ہمارے وغیرہ۔

جان لو! فضول کلام کی کوئی حد نہیں بلکہ ضروری کلام کتاب الہی میں محدود ہے اللہ تعالیٰ نے ارشاد فرمایا:  
 لَا خَيْرَ فِي كَثِيرٍ مِّنْ نَّجْوَاهُمْ اِلَّا مَنَ  
 اَمْرٍ بَصَدَقَةٍ اَوْ مَعْرُوفٍ اَوْ اِصْلَاحٍ  
 بَيْنِ النَّاسِ (۱)

نبی اکرم صلی اللہ علیہ وسلم نے فرمایا:  
 طَوْبُ لِمَنْ اَمْسَكَ الْفَضْلَ مِنْ لِسَانِهِ  
 وَ اَتَّقَى الْفَضْلَ مِنْ مَالِهِ - (۲)

دیکھو لوگوں نے کس طرح معاملہ بدل دیا وہ زائد مال کو روکتے ہیں اور زبان کے زائد کو کھد چھوڑتے ہیں۔  
 حضرت مطرف بن عبد اللہ رضی اللہ عنہما اپنے والد سے روایت کرتے ہیں وہ فرماتے ہیں میں بنو عامر کے ایک گروہ کے  
 ساتھ نبی اکرم صلی اللہ علیہ وسلم کی خدمت میں حاضر ہوا تو انہوں نے کہا آپ ہمارے والد ہیں آپ ہمارے سردار ہیں آپ ہم  
 سے بہت زیادہ افضل ہیں۔ آپ بہت زیادہ انعام کرنے والے ہیں آپ اس طرح ہیں اس طرح ہیں آپ نے فرمایا بات نہ کرو  
 شیطان تمہیں سرگشتہ نہ کرے (۳)

یہ اس بات کی طرف اشارہ ہے کہ جب زبان تعریف میں کھلتی ہے اگرچہ تعریف ہی کیوں نہ ہو تو اس بات کا ڈر ہوتا ہے کہ  
 شیطان ضرورت سے زائد بات کہلوا دے۔  
 حضرت عبد اللہ بن مسعود رضی اللہ عنہ فرماتے ہیں میں تمہیں فضول کلام سے ڈراتا ہوں انسان کے لیے اتنی بات ہی کافی  
 ہے جو اس کی حاجت کے مطابق ہو۔

(۱) قرآن مجید، سورہ النسا، آیت ۱۳

(۲) السنن الکبریٰ للبیہقی جلد ۲ ص ۱۸۲ کتب الزکاة

(۳) مسند امام احمد بن حنبل جلد ۱ ص ۲۵ مرویات مطرف بن عبد اللہ

حضرت مجاہد رحمہ اللہ فرماتے ہیں گفتگو لکھی جاتی ہے حتیٰ کہ ایک شخص اپنے بیٹے کو خاموش کرانے ہوئے کہتا ہے میں تمہارے لیے فداں فداں چیز خریدوں گا تو وہ جھوٹا لکھا جاتا ہے۔

حضرت حسن بصری رحمہ اللہ فرماتے ہیں اسے ابن آدم اتنا ہمارے لیے کتاب کھول دی گئی اور اس کے ساتھ در معزز فرشتے مقرر کر دیئے گئے جو تمہارے اعمال لکھتے ہیں اب جو چاہو کرو زیادہ کرو یا کم۔

ایک روایت میں ہے حضرت سلیمان علیہ السلام نے اپنے ماتحت جنوں میں سے ایک جن کو بھیجا اور کچھ لوگوں کو بھی بھیجا کہ وہ دیکھیں جو کچھ وہ کہتا ہے اس کی خبر دیں انہوں نے آکر بتایا کہ وہ بازار میں سے گزرا تو اس نے اپنا سہرا آسمان کی طرف اٹھایا پھر لوگوں کی طرف دیکھ کر سر ہلانے لگا حضرت سلیمان علیہ السلام نے اس سلسلے میں اس سے پوچھا تو اس نے کہا مجھے ان فرشتوں پر تعجب ہوا جو انسانوں کے سروں پر ہیں کہ وہ کس قدر جلدی لکھتے ہیں اور جوان کے نیچے لوگ ہیں ان پر بھی تعجب ہو کہ وہ کتنی جلدی بہک جاتے ہیں حضرت ابراہیم علیہ السلام نے جب مومن بات کرنا چاہتا ہے تو دیکھتا ہے اگر کوئی نادانہ مومن بات کرتا ہے تو وہ خاموش رہتا ہے اور فاجر کی زبان خوب چلتی ہے جو منہ میں آتا ہے کہہ دیتا ہے حضرت حسن رحمہ اللہ فرماتے ہیں جس شخص کی گفتگو زیادہ ہو اس کا جھوٹ بھی زیادہ ہوتا ہے اور جس کا مال زیادہ ہو اس کے گناہ بھی زیادہ ہوتے ہیں اور جو آدمی بد اخلاق ہو وہ اپنے آپ کو عذاب دیتا ہے۔

حضرت عمرو بن دینار رضی اللہ عنہ فرماتے ہیں ایک شخص نے نبی اکرم صلی اللہ علیہ وسلم کی بارگاہ میں بہت زیادہ گفتگو کی آپ نے فرمایا تمہاری زبان کی اس طرف کتنے پردے ہیں اس نے عرض کیا دو سو نوٹ اور فحاشی میں آپ نے فرمایا کیا تمہارے کلام کو واپس نہیں کر سکتے ایک روایت میں ہے آپ نے یہ بات اس شخص سے فرمائی جس نے آپ کی تعریف میں طویل گفتگو کی پھر فرمایا انسان کو زبان کی فضول گفتگو سے بڑھ کر بڑی چیز نہیں دی گئی۔ (۱)

حضرت عمر بن عبد العزیز رحمہ اللہ فرماتے ہیں میں فخر کے ڈر سے زیادہ کلام نہیں کرتا بعض حکما کا قول ہے کہ جب کوئی شخص کسی مجلس میں ہو اور اسے تقریر کرنا اچھا لگتا ہو تو اسے چاہیے کہ خاموش رہے اور اگر وہ خاموش ہو اور خاموشی اچھی لگتی ہو تو گفتگو کرے۔

حضرت یزید بن حبیب رحمہ اللہ فرماتے ہیں عالم کے لیے فتنہ یہ ہے کہ اسے سننے کی بجائے بولنا زیادہ پسند ہو اس لیے جب کوئی بولنے والا موجود ہو تو سننے میں سلامتی ہے اور کلام میں زہیت دنیا اور کم یا زیادہ کرنا پایا جاتا ہے۔

حضرت ابن عمر رضی اللہ عنہما فرماتے ہیں پاک کرتے کی سب سے زیادہ مستحق زبان ہے۔

حضرت ابوالدرداء رضی اللہ عنہ نے ایک زبان دراز عورت کو دیکھ کر فرمایا اگر یہ عورت گونگی ہوتی تو اس کے لیے



اچھا تھا۔

حضرت ابراہیم رحمۃ اللہ علیہ قراتے ہیں دو باتیں آدمی کو ہلاک کرتی ہیں زائد مال اور فضول کلام۔  
تو فضول کلام کی یہ مذمت ہے اس کا سبب بھی بیان ہو گیا اور گزشتہ باب یعنی بے فائدہ کلام کے بیان میں اس کا علاج بھی ذکر کر دیا گیا ہے۔

تیسری آفت :

## باطل میں مصروفیت

یہ گناہ سے متعلق گفتگو ہے جس طرح عورتوں کے حالات شراب کی مجالس، بدکاریوں کی مجالس، مالداروں لوگوں کی عیاشی ان کی مذموم رسموں اور ناپسندیدہ حالات کا ذکر کرنا۔ یہ تمام امور ایسے ہیں جن میں مشغول ہونا جائز نہیں بلکہ حرام ہے لیکن بے فائدہ باتوں میں مصروف ہونا یا فائدہ مند گفتگو زیادہ کرنا حرام نہیں البتہ اسے چھوڑنا زیادہ بہتر ہے ہاں جو شخص بے فائدہ گفتگو کثرت سے کرے وہ باطل میں پڑنے سے بے خوف نہیں ہو سکتا اور اکثر لوگ انزالہ غم کے لیے گفتگو کرتے ہیں ان کی گفتگو لوگوں کی عزتوں یا باطل میں پڑنے سے متجاوز نہیں ہوتی۔

باطل کی اقسام شمار نہیں کی جا سکتیں کیونکہ وہ بہت زیادہ ہیں اس لیے ان سے بچنے کی صورت صرف یہ ہے کہ دین اور دنیا کے حوائج سے ضروری گفتگو پر اکتفا کیا جائے کیونکہ اس صورت میں کچھ ایسے کلمات بولے جاتے ہیں جن کی وجہ سے آدمی ہلاک ہو جاتا ہے حالانکہ وہ اسے معمولی سمجھتا ہے حضرت بدل بن حارث رضی اللہ عنہ فرماتے ہیں نبی اکرم صلی اللہ علیہ وسلم نے ارشاد فرمایا۔ ایک شخص اللہ تعالیٰ کی رضا پر مبنی ایک ایسا کلمہ کہتا ہے جس کے بارے میں اس کا خیال نہیں ہوتا کہ وہ بلندی تک پہنچے گا لیکن اللہ تعالیٰ اس کے سبب قیامت تک اس کے لیے اپنی رضا لکھ دیتا ہے اور آدمی ایک کلمہ کہتا ہے جو اللہ تعالیٰ کی ناراضگی کا باعث ہوتا ہے حالانکہ وہ شخص اسے معمولی سمجھتا ہے لیکن اللہ تعالیٰ اس کے سبب اس شخص کے لیے قیامت تک ناراضگی لکھ دیتا ہے۔

حضرت علقمہ رضی اللہ عنہ کہا کرتے تھے کہ اکثر باتوں سے مجھے حضرت بدل رضی اللہ عنہ کی اس روایت نے روکا ہے (۱)

نبی اکرم صلی اللہ علیہ وسلم نے فرمایا۔

ایک شخص ایسا کلمہ بولتا ہے جس کے ذریعے اپنے ہم  
مجلسوں کو بہنا آتا ہے لیکن اس کے باعث ثریا سے

إِنَّ الرَّجُلَ لَيَتَكَلَّمُ بِكَلِمَةٍ يُضْحِكُ  
بِهَا جُلُوسًا يَهْوِي بِهَا الْبُعْدَ مِنْ

(۱) مسند امام احمد بن حنبل جلد ۲ ص ۶۹۹ روایت بدل بن حارث

بھی دور جا کرتا ہے۔

الثَّوْبَانِ - (۱)

حضرت ابوہریرہ رضی اللہ عنہ فرماتے ہیں کوئی شخص ایک بات کہتا ہے جس کی پرواہ نہیں کرتا لیکن اس کے ذریعے جہنم میں گرتا ہے اور ایک شخص کوئی دوسرا کلمہ کہتا ہے اور وہ اسے معمولی سمجھتا ہے لیکن اللہ تعالیٰ اس کے ذریعے جنت میں اس کا درجہ بلند کرتا ہے۔

نبی اکرم صلی اللہ علیہ وسلم نے فرمایا:

أَعْظَمُ النَّاسِ خَطَايَا يَوْمَ الْقِيَامَةِ أَكْثَرُهُمْ خَوْصًا فِي الْبَاطِلِ - (۲)

قیامت کے دن ان لوگوں کے گناہ بہت بڑے ہوں گے جو باطل امور میں پڑتے ہیں۔

اللہ تعالیٰ کے اس ارشاد گرامی میں اسی بات کی طرف اشارہ ہے۔

وَكُنَّا نَخُوضُ مَعَ الْفَاحِشِينَ - (۳)

(جہنمی کہیں گے) اور ہم بے ہودگی میں پڑے ہوئے لوگوں کے ساتھ بیہودہ باتوں میں شریک ہوتے تھے۔

اور ارشاد خداوندی ہے۔

فَلَا تَقْعُدُوا مَعَهُمْ حَتَّىٰ يَخُوضُوا فِي حَدِيثٍ غَيْرٍ ۚ إِنَّكُمْ إِذًا مِّمَّنْ - (۴)

پس ان لوگوں کے ساتھ نہ بیٹھو یہاں تک کہ وہ کسی دوسری بات میں مصروف ہو جائیں (اگر بیٹھو گے) تو اس وقت ان کی مثل ہو گے۔

حضرت سلمان رضی اللہ عنہ فرماتے ہیں قیامت کے دن ان لوگوں کے گناہ زیادہ ہوں گے جو اللہ تعالیٰ کی نافرمانی میں زیادہ گفتگو کرتے ہیں۔

حضرت ابن سیرین رحمہ اللہ فرماتے ہیں انصار میں سے ایک شخص ان کی مجلس سے گزرتے ہوئے کتا وضو کرکے کہ تمہاری بعض گفتگو بے وضو ہونے سے بھی بری ہے۔ یہ بھی باطل میں پڑنا ہے اور یہ غیبت، چغلی اور فحش کلام کے علاوہ ہے جس کا ذکر آگے آئے گا بلکہ یہ ان ممنوع باتوں میں مشغول ہونا ہے جو پہلے ہو چکی ہیں اور ان کے ذکر کی کوئی دینی حاجت نہیں ہے۔

(۱) مسند امام احمد بن حنبل جلد ۲ ص ۴۰۲ مرویات ابوہریرہ

(۲) الترغیب والترہیب جلد ۲ ص ۵۳۲ کتاب الادب

(۳) قرآن مجید، سورہ المدثر آیت ۵۴

(۴) قرآن مجید، سورۃ النساء آیت ۱۴۰



بدعات اور مذاہب، اسدہ کا ذکر نیز صحابہ کرام کے درمیان جو لڑائی ہوتی اس کا اس طرح ذکر کرنا کہ بعض صحابہ کرام پر طعن کا وہم ہو یہ بھی باطل ہیں پڑنا ہے یہ تمام باتیں باطل ہیں اور ان میں مشغولیت، باطل میں مشغول ہونا ہے اللہ تعالیٰ اپنے فضل و کرم سے بہترین مدد فرماتے۔

چوتھی آیت:

## دوسروں کی بات کا ٹٹنا اور جھگڑا کرنا

اس سے منع کیا گیا ہے نبی اکرم صلی اللہ علیہ وسلم نے فرمایا۔

لَا تُبَايَا خَاكَ وَلَا تَمَارَحُ وَلَا تَعْدُو  
مَعِيذًا فَتُخَلَّفَ۔ (۱)

اپنے (مسلمان) بھائی سے جھگڑانا کہ اس سے مذاق کر اور اس سے کوئی وعدہ کر کے اس کی خدائ درزی نہ کر۔

رسول اکرم صلی اللہ علیہ وسلم نے فرمایا،  
ذَرُوا الْمِدَاعَ فَإِنَّهُ لَا تُقْبَلُ حِكْمَتُهُ  
وَلَا تُؤْمَنُ فِتْنَتُهُ (۲)

جھگڑا چھوڑ دینا تو اس کی حکمت سمجھنی جاتی اور نہ اس کے فتنے سے حفاظت ہوتی ہے۔

رسول اکرم صلی اللہ علیہ وسلم فرماتے ہیں۔

جو شخص حق پر ہونے کے باوجود جھگڑا چھوڑ دیتا ہے اس کے لیے جنت اعلیٰ میں ایک گھر بنایا جاتا ہے اور جو باطل پر ہونے کی وجہ سے جھگڑا چھوڑ دے اس کے لیے جنت کے گرد و نواح میں مکان بنایا جاتا ہے (۳)

حضرت ام سلمہ رضی اللہ عنہا سے مروی ہے فرماتی ہیں رسول کریم صلی اللہ علیہ وسلم نے فرمایا۔

اللہ تعالیٰ نے مجھ سے جو سب سے پہلے عہد کیا اور بت پرستی اور شراب نوشی کے بعد جس چیز سے منع کیا وہ لوگوں سے

جھگڑنا کرنا ہے۔ (۴)

آپ نے فرمایا:

مَا مَثَلُ قَوْمٍ بَعْدَ أَنْ هَكَاهُمْ اللَّهُ  
جَبَّ اللَّهُ تَعَالَى كَيْ قَوْمٍ كَوْدَ بَرِّتٍ دَسَّ دَسَّ اور

(۱) جامع ترمذی ص ۲۹۳، ابواب البر والصلۃ

(۲)

(۳) سنن ابی داؤد جلد ۲ ص ۵۰، کتاب الادب

(۴)

إِلَّا أَدُّوْا إِلَيْهِ - (۱)

نبی اکرم صلی اللہ علیہ وسلم نے فرمایا:

لَا يَسْتَكْمِلُ عَبْدٌ حَقِيقَةَ الْإِيْمَانِ حَتَّى

يَدَعَ الْمِرَاوَّ وَإِنْ كَانَ مُجْتَاعًا - (۲)

رسول کریم صلی اللہ علیہ وسلم نے فرمایا:

جس شخص میں چھ باتیں پائی جاتی ہوں وہ حقیقت ایمان تک پہنچا ہے گرمیوں میں روزہ رکھنا، دشمنانِ خدا کو تلوار سے قتل کرنا بارہویوں والے دن غازیں جلدی کرنا، مصیبتوں پر صبر کرنا، نہ چاہنے کے وقت وضو مکمل کرنا اور حق پر ہونے کے باوجود جھگڑا نہ کرنا (۳)

حضرت زبیر رضی اللہ عنہ نے اپنے بیٹے سے فرمایا قرآن کے ذریعے لوگوں سے جھگڑا نہ کرنا تم ان کی تاب نہیں لاسکتے تم پر سنت لازم ہے (اس کے ذریعے گفتگو کرنا)

حضرت عمر بن عبدالعزیز رحمۃ اللہ فرماتے ہیں جو شخص اپنے دین کو جھگڑوں کا نشانہ بناتا ہے وہ اکثر بدنام رہتا ہے۔ حضرت مسلم بن یسار فرماتے ہیں اپنے آپ کو جھگڑوں سے بچاؤ کیونکہ یہ عالم کی حالت کا وقت ہے اور اس وقت شیطان اس کی لغزش کے دریچے ہوتا ہے اور کہا گیا ہے کہ جب کوئی قوم ہدایت کے بعد گمراہ ہوتی ہے تو اسے جھگڑوں میں مبتلا کیا جاتا ہے حضرت مالک بن انس رحمۃ اللہ فرماتے ہیں یہ جھگڑا دین سے کچھ تعلق نہیں رکھتا اور یہ بھر فرمایا کہ جب گلا دل کو سخت کر دیتا ہے اور دلوں میں کینہ ڈالتا ہے۔

حضرت لقمان حکیم نے اپنے بیٹے سے فرمایا علماء سے نہ جھگڑنا ورنہ وہ تجھ سے عداوت کریں گے۔ حضرت بلال بن سدر نے فرمایا جب تم کسی شخص کو بہت جھگڑاؤ اور اپنی رائے کو پسند کرنے والا دیکھو تو سمجھ لو کہ وہ مکمل خسارے میں ہے۔

حضرت سفیان رحمۃ اللہ فرماتے ہیں اگر میں اپنے بھائی سے انار کے بارے میں جھگڑوں وہ کہے کہ یہ بیٹھا ہے اور میں کہوں کھانا ہے تو وہ مجھے بادشاہ کے پاس لے جائے گا۔ انہوں نے یہ بھی فرمایا کہ تم جس سے چاہو صلح صفائی رکھو پھر تم اس کو جھگڑے کے ذریعے غصہ دلاؤ گے تو وہ تمہیں

(۱) مستدرک احمد بن حنبل جلد ۵ ص ۲۵۱ روایات ابوالاسود

(۲) سنن العمال جلد ۳ ص ۳۵۵ حدیث ۶۹۰۸

(۳) الفردوس بانور الخطاب جلد ۲ ص ۲۲۶ حدیث ۴۴۸۲



ایسی مصیبت میں پھنسا ئے گا کہ تمہاری زندگی برباد ہو جائے گی۔

حضرت ابن ابی لیلیٰ رحمہ اللہ فرماتے ہیں میں اپنے دوست سے جھگڑا نہیں کرتا کیونکہ اس طرح یا تو اسے جھگڑوں کا یا غصہ دلاؤں گا۔ حضرت ابو درداد رضی اللہ عنہ فرماتے ہیں تمہارے گناہ گار ہونے کے لیے اتنا ہی کافی ہے کہ ہمیشہ جھگڑتے رہو۔ نبی اکرم صلی اللہ علیہ وسلم نے فرمایا:

تُكْفِرُ كُلَّ لِحَاءٍ رَكْعَتَانِ - (۱)

ہر بحث کرنے والے کا کفارہ دو رکعتیں ہیں

حضرت عمر فاروق رضی اللہ عنہ نے فرمایا:

تین باتوں کے لیے علم نہ سیکھو اس لیے نہ سیکھو کہ اس کے ذریعے تم جھگڑا کرو اور اس لیے بھی نہیں کہ اس کے ذریعے دوسروں پر فخر کرو اور نہ دکھاوے کے لیے سیکھو۔ اور علم کا حصول اس کی طلب سے جیا کرتے ہوئے، اس سے بے رغبتی کرتے ہوئے اور جہالت کو پسند کرنے کی وجہ سے ترک نہ کرو حضرت عیسیٰ علیہ السلام نے فرمایا۔

جو شخص زیادہ جھوٹ بوتا ہے اس کا حُسن چدا جاتا ہے اور جو آدمی لوگوں سے زیادہ بحث و تکرار کرتا ہے اس کی عزت باقی نہیں رہتی اور جو زیادہ فکر مند رہتا ہے اس کا جسم بیماری میں مبتلا ہو جاتا ہے اور جس کا حُلق اچھا نہ ہو وہ اپنے آپ کو عذاب دیتا ہے۔

حضرت میمون بن مہران رحمہ اللہ سے پوچھا گیا کہ کیا وجہ ہے آپ اپنے (مسلمان) بھائی کو عداوت کی وجہ سے نہیں چھوڑتے؟ فرمایا اس لیے کہ میں تو اس سے دل لگی کرتا ہوں اور نہ بحث و تکرار کرتا ہوں۔ بحث و تکرار اور جھگڑے کی جس قدر مذمت کی گئی ہے وہ شمار سے باہر ہے۔

مراد (جھگڑا) یہ ہے کہ دوسرے کی بات پر اعتراض کرنا یعنی اس کے الفاظ یا معانی میں خلل ڈالنا یا اس کے ارادے میں خلل ڈالنا۔ اور اگر اس پر اعتراض نہ کیا جائے تو یہ جھگڑے اور بحث کا ترک ہے تم جو بات سنو تو نہ بکھو اگر وہ سچ ہے تو اس کی تصدیق کرو اور اگر وہ باطل یا جھوٹ ہے اور دین سے متعلق نہیں ہے تو اس سے خاموش رہو دوسرے آدمی کے کلام پر طعن کرنا بھی اس کے الفاظ میں ہوتا ہے مثلاً نحوی اعتبار سے اس میں خرابی نکالنا یا لغوی اعتبار سے یا عزیت کے حوالے سے غلطی نکالنا یا یہ کہ اس کی ترتیب غلط ہے اور اس میں تقدیم و تاخیر ہے بعض اوقات یہ غلطی علم کی کمی کی وجہ سے ہوتی ہے یا زبان کی لغزش سے ایسا ہو جاتا ہے جو بھی وجہ ہو اس کی غلطی نکالنا صحیح نہیں معنی پر اعتراض کی صورت یہ ہے کہ دیکھ جس طرح تم کہتے ہو بات اس طرح نہیں تم نے اس میں فلاں فلاں وجہ سے غلطی کی ہے۔ اس کے قصد پر اعتراض کی صورت یہ ہے کہ مثلاً وہ کہتا ہے یہ کلام حق ہے لیکن تمہاری نیت ٹھیک نہیں بلکہ اس میں تمہاری کوئی غرض ہے اس کی قسم کی باتیں کرتا ہے اگر یہ بات کسی

علمی مٹ رہی ہو تو بعض اوقات اسے جیل کا نام دیا جاتا ہے اور یہ بھی مذموم ہے بلکہ خاموشی واجب ہے یا کچھ فائدہ حاصل کرنے کے لیے سوال کرے عناد اور اعتراض کے طور پر نہ کرے اور نرمی سے آگاہ کرے بطور طعن نہ بتائے مجادلہ کا مطلب یہ ہوتا ہے کہ دوسرے کے کام پر اعتراض کرے اس کو عاجز کیا جائے اور خاموشی کر دیا جائے اور یہ بتایا جائے کہ وہ جاہل اور کم علم ہے اس کی علامت یہ ہے کہ اسے دوسرے انداز میں سمجھانا اچھا نہ لگتا ہو وہ اس بات کو پسند کرتا ہو کہ وہ اس کی غلطی کو ظاہر کرے تاکہ اس طریقے پر اپنے فضیلت کو اور دوسرے کی خامی کو واضح کرے اس (خرابی) سے نجات کا طریقہ یہ ہے کہ ہر اس بات سے خاموشی اختیار کرے جس سے قابو کش ہونے میں کوئی گناہ نہیں۔ اس کا باعث اپنے علم و فضل کے اظہار کے ذریعے دوسروں پر برتری جتانا اور ان کی خامیاں ظاہر کر کے ان پر رعب جمانا ہے اور یہ دونوں نفس کی باطنی خواہشات ہیں جو اس کی تقویت کا باعث ہیں فضیلت کا اظہار اپنی پاکیزگی بیان کرنا ہے اور یہ بندے کی سرکشی کا تقاضا ہے کہ وہ بلندی اور بڑائی کا دعوت کرتا ہے حالانکہ یہ دونوں باتیں ربوبیت کی صفات سے ہیں۔

جہاں تک دوسروں میں کمی ظاہر کرنے کا تعلق ہے تو وہ درندوں کی فطرت کا تقاضا ہے وہ دوسروں کو بھانڈا کھانا چاہتا ہے انہیں ازیت دینا اور کاٹ کر رکھ دینا اور توڑنا چاہتا ہے۔ یہ دونوں باتیں مذموم اور مذہک کرنے والی ہیں اور ان دونوں کی قوت جھگڑا کرنا ہے تو جو شخص ہمیشہ جھگڑوں اور بحث مباحثے میں نگار رہتا ہے وہ ان مہلک صفات کو تقویت پہنچاتا ہے اور یہ بات کراہت کی حد سے تجاوز کرتی ہے بلکہ یہ گناہ ہے جب کہ اس میں دوسروں کو ازیت بھی پہنچانا ہو اور جھگڑا ازیت پہنچانے اور عینے کو ابھارنے سے الگ نہیں ہو سکتا اور معترض کے جواب میں اپنے کلام کی تائید میں ہر قسم کے دلائل دیتا ہے وہ حق ہوں یا باطل۔ اور دوسروں کے کلام میں جو خرابی سوچے بجا بیان کرتا ہے تو اس قسم کے دواؤں کے درمیان اس طرح جھگڑا پیدا ہوتا ہے جس طرح دوکتوں کے درمیان لڑائی ہوتی ہے اور ان میں سے ہر ایک دوسرے کو کاٹنا چاہتا ہے اور اسے لگام دینے کے لیے جوجیہ جاتا ہے استعمال کرتا ہے،

اس کا علاج یہ ہے کہ اس تکبر کو توڑ دے جس کی وجہ سے وہ اس پر اپنی فضیلت ظاہر کرتا ہے اسی طرح اس درندگی کا بھی خاتمہ کر دے جو دوسروں کی عیب جوئی کا باعث ہے تکبر اور خود پسندی کی مذمت کے بیان میں اس کا ذکر ہو گا۔

کیونکہ ہر بیماری کا علاج اس کے سبب کو دور کرنے کے ذریعے ہوتا ہے اور بحث و تمحیص اور جھگڑے کا سبب وہ ہے جو ہم نے ذکر کیا ہے پھر اس کی موافقت اسے عادت و فطرت بنا دیتی ہے حتیٰ کہ وہ نفس پر قابو پالیتی ہے اور اس سے صبر کرنا مشکل ہو جاتا ہے۔



منقول ہے کہ حضرت امام ابو حنیفہ رحمہ اللہ نے حضرت داؤد طائی رحمہ اللہ سے فرمایا کہ آپ نے گوشہ نشینی کیونکہ اختیار کی ہے انہوں نے فرمایا اس لیے کہ میں جھگڑوں کے ترک کے ذریعے اپنے نفس کو مجاہدہ میں ڈالنا چاہتا ہوں آپ نے فرمایا کہ آپ مجلس میں آئیں اور غور سے سنیں خود نہ بولیں۔ وہ فرماتے ہیں میں نے یہ کام کیا لیکن مجھے اس سے زیادہ سخت کوئی مجاہدہ دکھائی نہ دیا اور واقعی انہوں نے سچ فرمایا کیونکہ جو شخص دوسرے آدمی سے خطائے اور اس کی حقیقت بتائے پرفار ہو تو اس کے لیے صبر کرنا مشکل ہو جاتا ہے اسی لیے نبی اکرم صلی اللہ علیہ وسلم نے فرمایا۔

مَنْ تَرَكَ الْمِرَاءَ وَهُوَ مُحِقٌّ بِنَبِيِّ اللَّهِ كَبَّ  
بَيْنَا فِي أَعْلَى الْجَنَّةِ - (۱)

جو شخص حق پر ہونے کے باوجود جھگڑا نہیں کرتا اللہ تعالیٰ اس کے لیے اعلیٰ جنت میں گھر بناتا ہے۔

مذہب اور عقائد میں یہ بات اکثر غالب ہوتی ہے کیوں کہ جھگڑا کرنا انسانی فطرت میں شامل ہے اور جب وہ یہ گمان بھی کرے کہ اس پر اسے ثواب ملے گا تو اس کی حرص بڑھ جاتی ہے اور اسے فطرت اور شریعت کی معاونت حاصل ہو جاتی ہے اور یہ محض خطا ہے۔

بلکہ انسان کو چاہیے کہ اہل قبلہ سے اپنی زبان کو روکے اور اگر کسی بدعتی کو دیکھے تو علیحدگی میں اسے سمجھائے جھگڑے کا انداز اختیار نہ کرے کیوں کہ جھگڑے سے خیال پیدا ہو گا یہ دوسروں کو خاموش کرنے کا ایک طریقہ ہے اور اہل مذہب میں سے مقررین و مناظرین اگر چاہیں تو یہ طریقہ اختیار کرتے ہیں، لیکن اس جھگڑے سے اس کے دل میں وہ بدعت پکی اور موکد ہو جائے گی اور جب معلوم ہو جائے کہ سمجھانے کے کو فائدہ نہیں ہو رہا تو اپنے آپ میں مشغول ہو جائے اور اسے چھوڑ دے۔

نبی اکرم صلی اللہ علیہ وسلم نے فرمایا۔

رَحِمَهُ اللَّهُ مَنْ كَفَّ لِسَانَهُ عَنْ أَهْلِ الْقِبْلَةِ  
الْأَبَاحِصَ مَا يَفْقِدُ عَلَيْهِ -

اللہ تعالیٰ اس شخص پر رحم فرمائے جو اپنی زبان کو اہل

قبلہ سے روک رکھتا ہے البتہ جو اچھی بات ہو سکے

(تو کوئی حرج نہیں)

(۲)

حضرت شام بن عروہ سے مروی ہے کہ نبی اکرم صلی اللہ علیہ وسلم اپنے اس ارشاد گرامی کو سات مرتبہ دہراتے تھے۔ اور جس آدمی کو بحث مباحثے کی عادت ہو جائے اور اس پر لوگ اس کی تعریف کریں اور وہ اس کی وجہ سے اپنی عزت اور قبولیت سمجھے تو اس میں یہ ہلاک کرنے والی باتیں مضبوط ہو جاتی ہیں۔ اور جب اس پر غضب تکبر، ریاکاری، جاہ و

(۱) سنن ابی داؤد جلد ۲ ص ۲۰۵ کتاب الادب

(۲) کنز العمال جلد اول ص ۲۱۵ حدیث ۱۰۷۹

مرتبہ کی محبت اور خود ساختہ عزت کا غلبہ ہو جائے تو ان کا مقابلہ مشکل ہو جاتا ہے حالانکہ یہ باتیں الگ الگ پائی جائیں تو مجاہدہ مشکل ہوتا ہے ان کے جمع ہونے کی صورت میں کیا حال ہوگا۔  
پانچویں آفت :

## خصومت

یہ بھی قابل مذمت ہے اور یہ جدال اور مراد کے علاوہ مراد دوسروں کے کلام پر طعن و تشنیع کو کہتے ہیں یعنی اس میں خلل ظاہر کیا جائے اور مقصود صرف اس شخص کی تحقیر اور اپنی فضیلت ظاہر کرنا ہو۔  
 جدال مذاہب کے اظہار اور ان کی تقریر یعنی ان میں بحث مباحثہ ہے جب کہ خصومت اپنے کلام پر ڈٹ جانا ہے تاکہ اس کے ذریعے دوسرے کا مال یا حق حاصل کیا جائے اور یہ کبھی ابتداء ہوتا ہے اور کبھی اعتراض کی صورت میں جبکہ مراد صرف گذشتہ کلام پر اعتراض کی صورت میں ہی ہوتا ہے ام المؤمنین حضرت عائشہ صدیقہ رضی اللہ عنہا فرماتی ہیں۔  
 اِنَّ الْبَغْضَ الرَّجَالِ اِلَى اللّٰهِ اِنَّ لَكَ الْخَصِمَ۔  
 بے شک اللہ تعالیٰ کے ہاں سب سے ناپسندیدہ شخص وہ ہے جو بہت جھگڑا کرے۔ (۱)

حضرت ابوہریرہ رضی اللہ عنہ فرماتے ہیں رسول اکرم صلی اللہ علیہ وسلم نے فرمایا۔  
 مَنْ جَادَلَ فِيْ خُصُومَةٍ بَغِيْرَ عِلْمٍ لَّمْ يَزَلْ فِيْ سَخِيْطِ اللّٰهِ حَتّٰى يَخْرُجَ۔ (۲)  
 جو شخص بے جا خصومت میں پڑتا ہے وہ ہمیشہ اللہ تعالیٰ کی ناراضگی میں رہتا ہے یہاں تک کہ اسے چھوڑ دے۔  
 بعض بزرگ فرماتے ہیں خصومت سے بچو یہ دین کو مٹا دیتی ہے اور کہا جاتا ہے کہ کوئی پرہیزگار شخص دین میں کبھی جھگڑا نہیں کرتا ہے حضرت ابن قتیبہ فرماتے ہیں حضرت بشر بن عبد اللہ بن ابی بکر میرے پاس سے گزرے تو فرمایا آپ یہاں کیوں بیٹھے ہیں؟ میں نے جواب دیا میرے چچا ناد بھائی کے درمیان کچھ جھگڑا ہے انہوں نے فرمایا تمہارے باپ کا مجھ پر کچھ احسان ہے میں اس کا بدلہ چکانا چاہتا ہوں میں نے خصومت سے بڑھ کر کسی چیز کو دین کو زیادہ لے جانے والی، مروت کو نقصان پہنچانے والی لذت کو ضائع کرنے والی اور دل کو پھیرنے والی نہیں دیکھا۔  
 ابن قتیبہ فرماتے ہیں میں اٹھ کر جانے لگا تو میرے مخالف نے کہا تمہیں کیا ہوا؟ میں نے کہا میں مجھ سے جھگڑا نہیں کرتا اس نے کہا تم سمجھ گئے ہو کہ میں حق پر ہوں؟ میں نے کہا نہیں لیکن میں اپنے نفس کو اس سے بچانا چاہتا ہوں اس نے کہا میں تم سے کچھ بھی نہیں مانگتا وہ تمہارا ہے اگر تم کہو کہ جب کسی آدمی کا حق ہو تو اس کی طلب یا حفاظت کے لیے



ہاں جھگڑنا پڑتا ہے جب کوئی ظالم اس پر ظلم کرے تو اس کا کیا حکم ہے اور ہم اس کے جھگڑے کو کیسے قابلِ مذمت قرار دے گئے؟

تو جان لو! یہ مذمت اس جھگڑاؤ شخص کو شامل ہے جو باطل پر جھگڑتا ہے نیز وہ جو علم کے بغیر جھگڑتا ہے۔ جیسے صفی کا وکیل وہ اس بات کو جانتے سے پہلے کہ حق کس طرف ہے محض جھگڑے کی وکالت کرتا ہے وہ کسی بھی جانب سے اور یوں وہ علم کے بغیر جھگڑتا ہے۔ اسی طرح اس میں وہ شخص بھی شامل ہے جو اپنا حق طلب کرتا ہے لیکن وہ ضرورت اکتفا نہیں کرتا بلکہ وہ غلبہ حاصل کرنے یا ایذا پہنچانے کی خاطر خوب جھگڑتا ہے۔ اسی طرح اس سے وہ لوگ بھی مراد ہیں جو اس صورت (جھگڑے) میں ایذا رساں کلمات کو بدلتے ہیں حالانکہ دلیل کی مدد اور اظہار حق کے لیے ان کی ضرورت نہیں تھی اسی طرح وہ شخص جو محض دشمنی کی وجہ سے جھگڑتا ہے تاکہ مخالف کو مغلوب کرے حالانکہ جس مال کے لیے جھگڑتا ہے اس کے نزدیک اس کی کوئی حیثیت نہیں ہوتی بعض لوگ واضح الفاظ میں اس بات کو ظاہر کرتے ہیں اور کہتے ہیں کہ ہمارا مقصد اس شخص سے دشمنی اور اس کی عزت کو خاک میں ملانا ہے اور میں تو اس سے پیسے لے کر کنوئیں میں پھینک دوں گا۔ میرے اس لیے کوئی پرواہ نہیں تو اس شخص کا مقصد محض جھگڑا کرنا اور ٹھنڈی پانی کا اظہار ہے اور یہ صورت بہت ہی مذمت سے قابل ہے۔

لیکن مظلوم شخص جس کی دلیل کو شرعی طریقے پر مدد پہنچائی جائے اور اس میں حد سے زیادہ جھگڑا نہ ہو نہ عناد مقصود ہو اور نہ ہی ایذا رسانی تو اس صورت میں یہ طریقہ حرام نہیں ہے لیکن جس حد تک ہو سکے اسے چھوڑنا زیادہ بہتر ہے کیونکہ صورت میں زبان کو حد اعتدال پر رکھنا مشکل ہے اور صورت سے دل میں غصہ پیدا ہوتا ہے اور جب غصہ آتا ہے تو اس بات میں جھگڑا ہوتا ہے وہ بھول جاتی ہے اور جھگڑا کرنے والوں کے درمیان محض کینہ باقی رہتا ہے حتیٰ کہ دونوں ایک دوسرے کے غم پر خوش اور خوشی پر غمگین ہو جاتے ہیں اور زبان اس کی عزت کے پیچھے پڑی رہتی ہے تو جو شخص صورت شروع کرتا ہے وہ ان ممنوع امور میں پڑ جاتا ہے اور سب سے کم بات جو اس میں پائی جاتی ہے وہ اس کے دل کا پریشان ہونا ہے حتیٰ کہ نماز میں بھی وہ اپنے مخالف کے خلاف دلیل سوچتا ہے اور یہ معاملہ واجب حد پر نہیں رہتا تو صورت (جھگڑا) ہر زبان کی بنیاد ہے مراد اور جدال کا بھی یہی معاملہ ہے لہذا اس کا دروازہ ضرورت کے بغیر نہ کھولا جائے اور ضرورت کے وقت بھی زبان اور دل کی حفاظت کرنا مناسب ہے کہ وہ صورت کی راہ اختیار نہ کرے اور یہ بہت مشکل ہے جو شخص جھگڑے میں واجب حد پر اکتفا کرتا ہے وہ گناہ سے محفوظ ہو جاتا ہے اور اس کے جھگڑے کی مذمت نہیں کی جاسکتی۔

لیکن جب اس معاملے میں صورت سے بچ نہ ہو سکتا ہو لیکن پھر بھی جھگڑا کرے تو وہ اولیٰ کو ترک کرنے والا ہوگا۔ لیکن گناہ گار نہ ہوگا۔ البتہ صورت، امر اور جدال کی صورت میں کم از کم جو نقصان ہوتا ہے وہ اچھے کلام کا فوت ہو جانا ہے اور غلاب سے محرومی ہوگی کیونکہ اچھے کلام کا سب سے بڑا درجہ موافقت کا اظہار ہے اور طعن و اعتراض سے بڑھ کر

کلام میں کوئی سختی نہیں اور اس کا نتیجہ ایک دوسرے کو جابل قرار دینا اور جھٹلانا ہے جو شخص کسی دوسرے سے جھگڑا ہے مراد اور خصوصیت ظاہر کرتا ہے وہ اس دوسرے کو جابل یا جھوٹا قرار دیتا ہے اور اس سے کلام کی پاکیزگی ہو جاتی ہے۔

نبی اکرم صلی اللہ علیہ وسلم نے ارشاد فرمایا۔

يُمْكِنُكُمْ مِنَ الْجَنَّةِ طَيِّبُ الْكَلَامِ وَاطْعَامُ الطَّعَامِ - (۱)

تمہیں اچھا کلام اور ر بھوکوں کو کھانا کھلانا جنت میں لے گا۔

اللہ تعالیٰ ارشاد فرماتا ہے،

فَقُولُوا لِلنَّاسِ حُسْنًا - (۲)

اور لوگوں سے اچھی بات کہو۔

حضرت ابن عباس رضی اللہ عنہما فرماتے ہیں اللہ تعالیٰ کی مخلوق میں سے جو بھی تمہیں سلام کرے اس کو سلام کا جواب دو اگرچہ وہ مجوسی ہو کیونکہ اللہ تعالیٰ فرماتا ہے۔

وَإِذَا حُيِّيتُمْ بِتَحِيَّةٍ فَحَيُّوا بِأَحْسَنَ مِنْهَا أَوْ رُدُّوهَا - (۳)

اور جب تمہیں سلام کیا جائے تو اس کا اچھا جواب دو یا وہی لوٹا دو۔

حضرت ابن عباس رضی اللہ عنہما فرماتے ہیں اگر فرعون بھی مجھ سے اچھی بات کرتا تو میں اسے اچھا جواب دیتا۔

حضرت انس رضی اللہ عنہ فرماتے ہیں۔ نبی اکرم صلی اللہ علیہ وسلم نے فرمایا۔

إِنَّ فِي الْجَنَّةِ عُرْفًا يُرَى ظَاهِرُهَا مِنْ بَاطِنِهَا وَبَاطِنُهَا مِنْ ظَاهِرِهَا أَعَدَّهَا اللَّهُ تَعَالَى لِمَنْ أَطْعَمَ الطَّعَامَ وَالْأَنْفَ الْكَلَامَ - (۴)

بے شک جنت میں بالا خانے میں جن کا بیرونی حصہ اندر سے اور اندرونی حصہ باہر سے نظر آتا ہے اللہ تعالیٰ نے اسے ان لوگوں کے لیے تیار کیا ہے جو کھانا کھلانے اور نرم گفتگو کرتے ہیں۔

ایک روایت میں حضرت عیسیٰ علیہ السلام کے پاس سے ایک خنزیر گزرا آپ نے فرمایا اچھی طرح چلا جا عرض کیا گیا اسے

(۱) مجمع الزوائد جلد ۵ ص ۱، کتاب الاطعمہ

(۲) قرآن مجید، سورہ بقرہ آیت ۸۳

(۳) قرآن مجید، سورہ النساء آیت ۸۶

(۴) مسند امام احمد بن حنبل جلد اول ص ۱۵۶ مرویات علی المرتضیٰ



ردن اللہ بخیر سے یہ بات فرماتے ہیں؛ فرمایا میں زبان پر کبری بات لانا نہیں چاہتا۔  
 نبی اکرم صلی اللہ علیہ وسلم نے فرمایا۔  
 الْكَلِمَةُ الطَّيِّبَةُ صَدَقَةٌ - (۱)  
 اچھی گفتگو صدقہ ہے۔

اور آپ نے ارشاد فرمایا:  
 اتَّقُوا النَّارَ وَكُوبِشِقِ ثَمَرَةٍ فَإِنَّ لَكُمْ  
 تَجِدُوا فِي كَلِمَةٍ طَيِّبَةٍ - (۲)  
 حضرت عمر فاروق رضی اللہ عنہ فرماتے ہیں:

نیکی ایک آسان کام ہے خندہ پیشانی سے پیش آنا اور نرم گفتگو کرنا بعض حکماء کا قول ہے کہ نرم گفتگو اعضا میں پوشیدہ  
 کینے کو دھوڑا لیتی ہے اور بعض حکماء فرماتے ہیں اللہ تعالیٰ کسی کلام سے ناراض نہیں ہوتا لیکن شرط یہ ہے کہ اس کے ذریعے تم اپنے  
 ہم نشین کو راضی رکھو لہذا ایسے کلام میں بخل نہ کرو ممکن ہے کہ تم اس کے بدلے میں نیکی کرنے والوں کی طرح ثواب حاصل کرو۔  
 یہ تمام باتیں اچھی گفتگو کی فضیلت سے متعلق ہیں جب کہ خصوصیت رجحان اس کے خلدت ہے اسی طرح مراد اور بہدال  
 ہی کیوں کہ یہاں کلام ہے جو مکروہ ہے اور دشت میں ڈالتا ہے دل کو اذیت پہنچاتا ہے آرام و سکون کو برباد کر دیتا ہے غصے  
 کو ابھارتا اور دل میں رنج پیدا کرتا ہے۔ ہم اللہ تعالیٰ سے دست بردار ہیں کہ وہ اپنے احسان اور کرم سے حسن توفیق عطا فرماتے۔  
چھٹی آفت

## پیر تکلف کلام کرنا

منہ کھول کھول کر تکلف سب سے بھر لو پھر کلام کرنا اور اس میں بناوٹ کرتے ہوئے مقدمات اور  
 بیانات بنانا جس طرح عام خود ساختہ فصاحت کے دعویداروں اور خطابت کے مدعی لوگوں کی عادت ہے یہ تمام  
 باتیں مذہب و تصنع سے تعلق رکھتی ہیں، اور یہ ایسا تکلف ہے جو غضب کو دعوت دیتا ہے اس کے بارے میں نبی اکرم  
 صلی اللہ علیہ وسلم نے فرمایا۔  
 أَنَا ذَا نَفْسٍ أَمْتٍ يَبْلَغُ مِنَ التَّكَلُّفِ - (۱)  
 میں اور میری امت کے پرہیزگار لوگ تکلف سے دور ہیں۔

(۱) مسند امام احمد بن حنبل جلد ۲ ص ۲۱۶ روایات ابو ہریرہ  
 (۲) مسند امام احمد بن حنبل جلد ۴ ص ۲۵۶ روایات عدی بن حاتم  
 (۳) الاسرار المرفوعة ص ۹۸ حدیث ۲۷۷

اور آپ نے ارشاد فرمایا :

إِنَّ ابْعَضَكُمْ مِمَّا لِي وَأَبْعَدَكُمْ مَعِيَ مَجْلِسًا  
الْتَرْتَادُونَ الْمُتَفِيهِقُونَ الْمَشَاقِقُونَ فِي  
الْكَلَامِ۔ (۱)

تم میں سے وہ لوگ میرے نزدیک زیادہ بُرے اور پری  
مجلس سے زیادہ دور ہیں جو جھگڑتے رہتے ہیں منہ بھر کر کلام کرتے  
ہیں اور گفتگو کرتے وقت بہت زیادہ منہ کھولتے ہیں۔

حضرت فاطمہ الزہراء رضی اللہ عنہا فرماتی ہیں نبی اکرم صلی اللہ علیہ وسلم نے فرمایا:  
شَرُّ أُمَّتِي الَّذِينَ غَدُوا بِالنِّعَمِ بِأَكْثُونَ  
أَلْوَانَ الطَّعَامِ قِيلَبُؤُونَ أَلْوَانَ الشِّبَابِ  
وَيَتَشَدَّقُونَ فِي الْكَلَامِ۔ (۲)

میری امت کے وہ لوگ بُرے لوگ ہیں جو طرح طرح کی  
نعمتوں سے پروان چڑھتے ہیں طرح طرح کے کھانے  
کھاتے اور طرح طرح کے لباس پہنتے ہیں اور گفتگو کرتے  
وقت بہت کلام منہ کھولتے ہیں۔

نبی اکرم صلی اللہ علیہ وسلم نے تین بار فرمایا۔  
أَرَأَيْتَ الْمُسْتَطِيعُونَ۔ (۳)

سنو! کلام میں مبالغہ آمیزی کرنے والے ہلاک ہو گئے۔

حضرت عمر فاروق رضی اللہ عنہ نے فرمایا کلام میں اونٹ کی طرح منہ ہلانا شیطان کی طرف سے ہے۔

عمر بن سعد اپنے والد حضرت سعد بن ابی وقاص رضی اللہ عنہ کے پاس ایک کام کے لیے حاضر ہوا اور حاجت بیان کرنے  
سے پہلے کچھ کلام کیا حضرت سعد رضی اللہ عنہ نے فرمایا آج تو جس قدر طویل تمہید باندھ رہا ہے ایسا تو نے کبھی نہیں کیا میں نے نبی اکرم  
صلی اللہ علیہ وسلم سے سنا آپ نے فرمایا۔

لوگوں پر ایک ایسا زمانہ آئے گا جس میں وہ اپنے کلام کو اس طرح چبائیں گے جس طرح گلے اپنی زبان سے گھاس  
کو چباتی ہے (۴)

گویا انہوں نے ان تمہیدی کلام کو اچھانہ سمجھا کیوں کہ یہ نہ تکلف اور مصنوعی انداز کی تمہید تھی اور نہ بھی زبان کی آفات میں  
سے ہے اور اس میں ہر وہ مجمع داخل ہے جس میں تکلف ہو اسی طرح عادت سے بڑھ کر تکلف فصاحت کا اظہار بھی اس میں  
شامل ہے محاورات میں قافیے ملانا اور موزوں کلام کرنا بھی اسی زمرے میں آتا نبی اکرم صلی اللہ علیہ وسلم نے ایک مردہ بچے کے  
عوض ایک غلام آزاد کرنے کا حکم دیا تو جرم کرنے والے کی قوم میں سے ایک نے مسجع کلام کیا ترجمہ یہ ہے اہم اس کا قدیم

(۱) مسند امام احمد بن حنبل جلد ۴ ص ۱۹۴ مرویات ابو نعیم

(۲) شعب الایمان جلد ۵ ص ۲۲ حدیث ۵۶۶۹

(۳) مسند امام احمد بن حنبل جلد اول ص ۲۸۶ مرویات عبد اللہ بن مسعود

(۴) مسند امام احمد بن حنبل جلد ۲ ص ۱۸۴ مرویات ابن عمر



س طرح دیں جس نے کھایا نہ پییا اور نہ کوئی آواز نکالی اس قسم کا خون معاف ہوتا ہے۔ نبی اکرم صلی اللہ علیہ وسلم نے فرمایا: ہاتھوں کی طرح مبیع کلام کرتا ہے (۱) گویا آپ نے ناپسند فرمایا کیوں کہ ایسی گفتگو میں تکلف کا اثر واضح طور پر معلوم ہوتا ہے کہ آدمی کو چاہیے کہ ہر بات میں مقصود تک رسد ہے اور کلام کا مقصد کسی غرض کا سمجھنا ہے اس کے علاوہ جو کچھ ہے وہ مذہب سے ناوٹ ہے۔

خطابت کے دوران الفاظ کو خوبصورتی کے ساتھ پیش کرنا اور کسی مبالغہ آرائی کے بغیر وعظ کرنا اس حکم میں شامل نہیں بلکہ خطاب سے مقصود لوگوں کے دلوں کو حرکت دینا اور شوق دلایا نہیں بند کرنا اور کھولنا ہے۔ اور الفاظ کی عمدگی اس میں موثر ہوتی ہے لہذا یہ اس کے لائق ہے لیکن وہ محاورات جو ضرورتوں کو پورا کرنے کے لیے استعمال ہوتے ہیں میں وزن، قافیہ اور تکلف مذہب سے کیونکہ یہاں صبر و ریاکاری اور فصاحت و بلاغت کا اظہار مقصود ہوتا ہے کلام باتیں ناپسندیدہ میں شریعت میں یہ جائز نہیں اور ان سے روکا گیا ہے۔

ساتویں آفت:

## فحش کلامی اور گالی گلوچ

اس سے منع کیا گیا ہے اور یہ قابل مذمت ہے اس کی بنیاد محبت باطنی اور ظاہری کینگی ہے نبی اکرم صلی اللہ علیہ وسلم نے فرمایا۔

إِيَّاكُمْ وَالْفُحْشَ فَإِنَّ اللَّهَ تَعَالَى لَا يُحِبُّ  
الْفُحْشَ وَلَا الْفُحْشَ - (۲)

اپنے آپ کو فحش کلامی سے بچاؤ بے شک اللہ تعالیٰ فحش کلامی اور تکلف فحش کلام کرنے کو پسند نہیں کرتا۔

نبی اکرم صلی اللہ علیہ وسلم نے بدر میں قتل ہونے والے مشرکین کو گالی دینے سے منع فرمایا آپ نے فرمایا۔  
لَا تَسُبُّوا هَؤُلَاءِ فَإِنَّهُ لَا تَخْلُصُ إِلَيْهِمْ  
شَيْءٌ مِمَّا تَقُولُونَ وَتُرْذَلُونَ الْوَحْيَاءُ أَلَا  
إِنَّ الْبِدَةَ أَرَأَيْتُمْ؟ - (۳)

ان لوگوں کو گالی نہ دو جو کچھ تم کہتے ہو وہ ان تک نہیں پہنچتی بلکہ تم خود کو تکلیف پہنچاتے ہو خبردار سب سے بات کہنا کینگی ہے۔

نبی اکرم صلی اللہ علیہ وسلم نے فرمایا:

(۱) مجمع مسلم جلد ۲ ص ۶۲ کتاب القسامة

(۲) مسند امام احمد بن حنبل جلد ۲ ص ۱۹۵ مرویات ابن عمر

(۳) المستدرک للحاکم جلد ۲ ص ۳۲۹ کتاب معرفة الصحابة

مومن طعن کرنے والا لعنت بھیجے والا، فحش گوئی کرنے  
اور بدکلامی کرنے والا نہیں ہوتا۔

لَيْسَ الْمُؤْمِنُ بِالطَّعَّانِ وَلَا اللَّعَّانِ  
وَلَا الْفَاحِشِ وَلَا الْبَذِيءِ۔ (۱)

اور آپ نے ارشاد فرمایا:

الْجَنَّةُ حَرَامٌ عَلَى كُلِّ فَاَحِشٍ اَنْ يَدْخُلَهَا۔ (۲)  
رسول اکرم صلی اللہ علیہ وسلم نے فرمایا۔

جہنمیوں میں سے چار قسم کے آدمی وہ ہیں جو تمام اہل جہنم کو سزیدانیت پہنچائیں گے وہ کھولتے ہوئے پانی اور آگ کے  
درمیان دوڑتے ہوں گے اور اپنی تباہی اور خرابی پر پکارتے ہوں گے ایک وہ شخص جس کے منہ سے پیپ اور خون  
جاری ہوگا اس کے بارے میں کہا جائے گا کہ اسے پھکار موسم پیلے سے تکلیف میں ہیں اس نے مزید تکلیف پہنچائی وہ  
کھے گا جو بھی بری بات میرے ذہن میں آتی وہ کہہ کر میں جہنم کی لذت محسوس کرتا تھا۔ (۳)

نبی اکرم صلی اللہ علیہ وسلم نے ام المومنین حضرت عائشہ صدیقہ رضی اللہ عنہا سے فرمایا۔

يَا عَائِشَةُ لَوْ كَانَ الْفُحْشُ رَجُلًا لَكَانَ رَجُلًا  
سَوِيًّا۔ (۴)  
اے عائشہ اگر بری گفتگو آدمی ہوتی تو وہ بہت برا آدمی  
ہوتا۔

نبی کریم صلی اللہ علیہ وسلم نے فرمایا۔

اَلْبَذَاءُ وَالْبَيِّنَانِ شُعَبَتَانِ مِّنْ شُعَبِ  
النِّفَاقِ۔ (۵)  
فحش گوئی اور بیان منافقت کے شعبوں میں سے دو  
شعبے ہیں۔

اس بات کا احتمال ہے کہ بیان سے مراد ایسی بات کو ظاہر کرنا ہو جسے ظاہر کرنا جائز نہیں۔ یا وضاحت میں مبالغہ  
مراد ہوتی کہ تکلف کرنا پڑے یا امور دین اور صفات خداوندی کا بیان مقصود ہو کیونکہ لوگوں کے سامنے اسے اجمالی طور  
پر بیان کرنا مبالغہ کے ساتھ بیان کرنے سے زیادہ بہتر ہے۔ کیوں کہ بعض اوقات زیادہ بیان کرنے سے شکوک و شبہات  
اور وسوسے پیدا ہوتے ہیں۔ جب تم اجمالی طور پر بیان کرو گے تو دل اسے جلدی قبول کریں گے اور کوئی پریشانی نہ ہوگی۔

(۱) السنن الکبریٰ للبیہقی جلد ۱ ص ۲۲۲ کتاب الشہادات۔

(۲)

(۳) المعجم الکبیر للطبرانی جلد ۱ ص ۱۱ حدیث ۲۲۲۔

(۴) الترغیب والترہیب جلد ۲ ص ۴۹۹ کتاب الادب۔

(۵) مسند امام احمد بن حنبل جلد ۵ ص ۲۶۹ مرویات الزوائد۔



ن چونکہ حدیث شریف میں لفظ بیان، فحش کلامی کے ساتھ ذکر کیا گیا ہے لہذا زیادہ مناسب یہ ہے کہ اس سے مراد ایسی بات  
ظاہر کرنا ہو جس کے بیان سے انسان شرم محسوس کرتا ہے، کیونکہ ایسی صورت میں چشم پوشی اور بے خبری کا اظہار کشف و  
ن سے زیادہ مناسب ہوتا ہے۔

نبی اکرم صلی اللہ علیہ وسلم نے فرمایا۔

إِنَّ اللَّهَ لَا يُحِبُّ الْفَاحِشَ الْمُتَفَحِّشَ  
الْقِيَّاحَ فِي الدَّسْوَاقِ (۱)

حضرت جابر بن سمیرہ رضی اللہ عنہ فرماتے ہیں۔

میں نبی اکرم صلی اللہ علیہ وسلم کی خدمت میں حاضر تھا اور میرے والد ماجد میرے سامنے تھے رسول اکرم صلی اللہ علیہ  
سلم نے فرمایا۔

بے شک فحش کلامی اور بیہودہ گفتگو کا اسلام سے کوئی تعلق نہیں اسلام کے اعتبار سے وہ شخص سب سے اچھا ہے جس  
کا اخلاق اچھے ہیں۔ (۲)

حضرت ابراہیم بن میسرہ رحمہ اللہ فرماتے ہیں۔

قیامت کے دن فحش کلام اور بیہودہ کہنے والے کو کتے کی صورت میں پکڑنے کے پیٹ میں لایا جائے گا۔

حضرت اخف بن قیس رحمہ اللہ فرماتے ہیں۔

کیا میں تمہیں سب سے بری بیماری نہ بتاؤں؟ پھر فرمایا وہ، بد کلامی اور بد خلقی ہے تو یہ فحش کلامی کی مذمت ہے۔  
اس کی تعریف اور حقیقت یہ ہے کہ بری باتوں کو واضح الفاظ میں ذکر کیا جائے عام طور پر حیات وغیرہ کے الفاظ  
درک کئے جاتے ہیں، فساد کی لوگ واضح فحش پر مبنی عبارات استعمال کرتے ہیں جب کہ نیک لوگ ایسے لوگوں سے دور بھاگتے  
ہیں اور کنا پتا ذکر کرتے ہیں اور اشاروں کے ذریعے سمجھاتے ہیں وہ الفاظ جو اس کے قریب قریب ہوں یا اس سے متعلق  
ہوں ان کے ذریعے اظہار کرتے ہیں۔

حضرت ابن عباس رضی اللہ عنہما فرماتے ہیں بے شک اللہ تعالیٰ حیا فرمانے والا کریم ہے وہ درگزر فرماتا اور کنا پتا بیان فرماتا  
ہے اسی نے جماع کا ذکر لمس (چھونے) کے ذریعے کیا مہیس، لمس (چھونا) دخول اور صحبت یہ تمام الفاظ جماع سے کنا پتا  
ہیں اور ان الفاظ میں فحش کلامی نہیں اور یہاں بے حیائی پر مبنی الفاظ ہیں جن کا ذکر قبیح ہے ان میں سے اکثر گالی اور

(۱) الکامل لابن عدی ۶ ص ۲۰۲ من اسماء الفضل بن مبشر

(۲) سند امام احمد بن حنبل جلد ۵ ص ۹۹ مرویات جابر بن سمیرہ

عار دلانے کے طور پر استعمال ہوتے ہیں اور یہ عبارات فحاشی میں مختلف ہیں ان میں سے بعض میں دوسرے بعض کی نسبت زیادہ بے حیائی ہے اور بعض علاقائی عادت کی وجہ سے مختلف ہو جاتے ہیں۔ ابتدائی طور پر یہ ناپسندیدہ اور آخر میں گنہگار ہوتے ہیں اور ان کے درمیان کئی درجات ہیں۔

کنایہ کا استعمال جماع کے ساتھ خاص نہیں بلکہ پیشاب کے لیے قضائے حاجت کا لفظ بطور کنایہ بولا جاتا ہے لفظ لغو اور خرافہ وغیرہ کی نسبت لفظ عائط رسب کا معنی پیشاب ہے زیادہ مناسب ہے یہ بھی ان چیزوں میں سے ہے جن کو چھپایا جاتا ہے اور جسے پوشیدہ رکھا جائے اس سے چایا جاتا ہے لہذا صریح الفاظ سے ان کا ذکر مناسب نہیں کیونکہ بے حیائی ہے۔

اسی طرح خورتوں سے کنایہ اچھا ہے پر نہ کہا جائے کہ تمہاری بیوی نے یہ بات کہی ہے بلکہ کہا جائے کہ گھر میں لگا گیا ہے یا پردے کے چھپے سے یہ بات کہی گئی ہے یا یہ کہ بچوں کی ماں یہ بات کہتی ہے تو ان الفاظ میں کنایہ قابل تعریف اور واضح طور پر ان الفاظ کا استعمال فحش کلامی کی طرف لے جاتا ہے اسی طرح اگر کسی شخص میں کچھ عیب ہوں جن سے وہ چھپا کر یا تو صریح الفاظ کے ساتھ ان کا ذکر نہیں کرنا چاہیے جیسے برص، خارش، پھنسیاں اور بولامیر وغیرہ ہوں تو یوں کہے کہ کچھ تکلیف ہے جس کی شکایت کرتا ہے یا اس قسم کے دوسرے الفاظ کہے جائیں صریح الفاظ میں ان بیماریوں کا ذکر فحش کلامی میں داخل ہے اور یہ سب زبان کی آفات میں شامل ہیں۔

حضرت علامہ ابن ہارون نے بیان کیا کہ حضرت عمر بن عبدالعزیز رضی اللہ عنہ گفتگو میں احتیاط فرماتے تھے ان کے نیچے پھوڑا نکل آیا ہم ان کی بیماری پر سی کے لیے حاضر ہوئے کہ دیکھیں وہ کیا کہتے ہیں ہم نے پوچھا کہاں نکلا ہے؟ انہوں نے فرمایا ہاتھ کے اندر وئی حصے میں نکلا ہے۔

فحش کلامی کا سبب یا تو مخاطب کو ایذا پہنچانا ہوتا ہے یا فاسق لوگوں کی ہنسی سے عادت بن جاتی ہے اسی طرح نصیحت اور کہنے لوگوں کی مجلس بھی اثر انداز ہوتی ہے اور گالی دینا ان لوگوں کی عادت ہوتی ہے (لہذا ان سے بچنا چاہیے) ایک اعرابی نے نبی اکرم صلی اللہ علیہ وسلم کی خدمت میں عرض کیا کہ مجھے نصیحت فرمائیں آپ نے فرمایا اللہ تعالیٰ سے ڈرتے رہا کرو اور اگر تمہارے اندر کوئی عیب کسی شخص کو معلوم ہو اور وہ تمہیں عار دلانے تو تم اسے اس عیب کے ساتھ عار نہ دلاؤ جو اس کے بارے میں جانتے ہو اس طرح اس کا وبال اس شخص پر ہوگا اور اس کا اجر تمہیں ملے گا اور کسی چیز کو کبھی بھی ہرگز گالی نہ دینا وہ فرماتے ہیں اس کے بعد میں نے کسی چیز کو گالی نہیں دی (۱)

حضرت عیاض بن حمار رضی اللہ عنہ فرماتے ہیں میں نے عرض کیا یا رسول اللہ میری قوم کا ایک شخص جو مجھ سے کم مرتب



رکھتا ہے مجھے گالی دیتا ہے اگر میں بدلہ لوں تو کوئی عجز ہے: نبی اکرم صلی اللہ علیہ وسلم نے فرمایا۔  
 اَلْمُسْتَبَانِ شَيْطَانَانِ يَتَعَادَا يَانِ وَيَتَهَارَجَانِ - ایک دوسرے کو گالی دینے والے دو آدمی شیطان  
 میں ایک دوسرے کو جھڑپتے اور تہمت لگاتے ہیں۔ (۱)

نبی اکرم صلی اللہ علیہ وسلم نے فرمایا۔

اَلْمُسْتَبَانِ مَا قَالَا فَعَلِيَ الْبَادِي مِنْهُمَا حَتَّى  
 يَعْتَدِيَ الْمَظْلُومَ - (۲)

ایک دوسرے کو گالی دینے والے جو کچھ کہتے ہیں وہ  
 ابتدا کرنے والے پر پڑتا ہے جب تک مظلوم حد سے نہ بڑھے۔

رسول اکرم صلی اللہ علیہ وسلم نے فرمایا:  
 يَبَايِعُ الْمُؤْمِنُ قُصُوتِي وَقِيَالَهُ كُفْرٌ -

مومن کو گالی دینا فسق ہے اور اس سے لڑنا کفر  
 رک کی علامت ہے۔ (۳)

نبی کریم صلی اللہ علیہ وسلم نے فرمایا:

مَلْعُونٌ مَنْ سَبَّ وَالِدَيْهِ - (۴)

جو شخص اپنے والدین کو گالی دیتا ہے وہ ملعون ہے

ایک روایت میں ہے آپ سے فرمایا:

مِنْ أَكْبَرِ الْكِبَايَرِ أَنْ يُسَبَّ الرَّجُلُ

کسی شخص کا اپنے والدین کو گالی دینا کبیرہ گناہوں میں  
 سے ہے۔

وَالِدَيْهِ -

صحابہ کرام نے عرض کیا یا رسول اللہ! کوئی شخص اپنے والدین کو کیسے گالی دے سکتا ہے؟ آپ نے فرمایا یہ کسی  
 دوسرے شخص کے والد کو گالی دیتا ہے اور وہ اس کے باپ کو گالی دیتا ہے۔ (۵)

آٹھویں نکتہ:

## لعنت بھیجا

حیوانات جمادات اور انسان کسی پر بھی لعنت بھیجی جائے قابل مذمت ہے۔ نبی اکرم صلی اللہ علیہ وسلم نے فرمایا۔

(۱) مسند امام احمد بن حنبل جلد ۲ ص ۶۳ مرویات بیاض بن حماد

(۲) صحیح مسلم جلد ۲ ص ۲۳۱ کتاب البر والصلة

(۳) صحیح بخاری جلد اول ص ۲ کتاب الایمان

(۴) مسند امام احمد بن حنبل جلد اول ص ۲۱۹ مرویات ابن عباس

(۵) مسند امام احمد بن حنبل جلد ۲ ص ۲۱۶ مرویات ابن عمر

مومن لعنت کرنے والا نہیں ہوتا۔

الْمُؤْمِنُ لَيْسَ بِلَعَّانٍ - (۱)

رسول اکرم صلی اللہ علیہ وسلم نے فرمایا۔

لَا تَلْعَنُوا عِقْوًا لِعُنَّةِ اللَّهِ وَلَا بِعَصْبِهِ وَلَا

پر لعنت نہ بھیجیے۔

بِجَهَنَّمَ - (۲)

حضرت خذیفہ رضی اللہ عنہ فرماتے ہیں جب کوئی قوم ایک دوسرے پر لعنت بھیجتی ہے تو ان پر اللہ تعالیٰ کی بار ثابت ہو جاتی ہے حضرت عمران بن حصین رضی اللہ عنہ فرماتے ہیں نبی اکرم صلی اللہ علیہ وسلم ایک سفر میں تھے اور انصار کی ایک عورت اونٹنی پر سوار تھی اونٹنی بد کی تو اس نے اس پر لعنت بھیجی نبی اکرم صلی اللہ علیہ وسلم نے فرمایا اس اونٹنی پر جو کچھ ہے اسے آواز کر اس کو ننگا کر دو کیونکہ یہ ملعون ہو گئی ہے (۳)، راوی فرماتے ہیں گویا میں اس اونٹنی کو دیکھ رہا ہوں کہ وہ لوگوں کے درمیان چل رہی ہے اور اسے کوئی بھی نہیں چھڑتا تھا۔

حضرت ابو درداء رضی اللہ عنہ فرماتے ہیں جب کوئی شخص زمین پر لعنت بھیجتا ہے تو زمین کہتی ہے ہم میں سے جو اللہ تعالیٰ کا زیادہ نافرمان ہے اللہ تعالیٰ اس پر لعنت فرمائے۔

حضرت عائشہ رضی اللہ عنہا فرماتی ہیں رسول اکرم صلی اللہ علیہ وسلم نے سنا کہ حضرت ابوبکر صدیق رضی اللہ عنہ اپنے ایک غلام پر لعنت بھیج رہے ہیں آپ ان کی طرف متوجہ ہوئے اور دو باتیں مرتبہ فرمایا۔

يَا أَبَا بَكْرٍ أَصِدِّيقِيْنَ وَلَعَّانِيْكَ كَلَّا وَكَتَّ

اے ابوبکر! کیا صدیق اور لعنت کرنے والے بھی، زب

کعبہ کی قسم (ایسا) نہ کرنا نہیں (ہو سکتا)

الْكُفْبَةُ -

حضرت ابوبکر صدیق رضی اللہ عنہ نے اس دن اپنا غلام آزاد کر دیا اور نبی اکرم صلی اللہ علیہ وسلم کی خدمت میں حاضر ہو کر عرض کیا میں دوبارہ یہ کلمات نہیں کہوں گا۔ (۴)

نبی اکرم صلی اللہ علیہ وسلم نے فرمایا۔

اِنَّ اللّٰعَانِيْنَ لَا يَكُوْنُوْنَ شَفَعَاءَ وَلَا شُهَدَاءَ

یہے شک لعنت بھیجنے والے قیامت کے دن نہ کسی کی

سفارش کریں گے اور نہ ہی گواہ بن سکیں گے۔

يَوْمَ الْقِيَامَةِ - (۵)

(۱) الترغیب والترہیب جلد ۳ ص ۴۰ کتاب الادب

(۲) سنن ابی داؤد جلد ۲ ص ۱۶ کتاب الادب

(۳) صحیح مسلم جلد ۲ ص ۲۲۳ کتاب البر والصلۃ

(۴) الادب المفرد للبخاری ص ۱۹-۱۸ حدیث ۳۱۹

(۵) مسند امام احمد بن حنبل جلد ۶ ص ۴۸۸ مرویات ابوالدرداء



ایک شخص نبی اکرم صلی اللہ علیہ وسلم کے ہمراہ اونٹ پر چارہ تھا کہ اس نے اپنے اونٹ پر لعنت بھیجی نبی کریم صلی اللہ علیہ وسلم نے فرمایا۔

”اے بندہ خدا ہمارے ساتھ ملعون اونٹ پر نہ جا“ (۱)

اس کا مطلب اس کے عمل کی برائی اور ناپسندیدگی بتانا تھا کہ اونٹ لعنتی ہو گیا، لعنت کا معنی اللہ تعالیٰ سے دوری ہے اور یہ صرف اسی کے لیے جائز ہے جو ایسی صفت سے موصوف ہو جس کی وجہ سے وہ اللہ تعالیٰ سے دور ہو جاتا ہے، اور وہ کفر اور ظلم ہے۔ مثلاً یوں کہا جائے ”ظالموں اور کافروں پر اللہ تعالیٰ کی لعنت ہو“ اور اس سلسلے میں وہی لفظ استعمال کرے جو شریعت میں وارد ہوئے ہیں اس لیے کہ لعنت میں خطرہ ہے کیوں کہ یہ اللہ تعالیٰ کی طرف سے ایک فیصلے کا اظہار ہے کہ اس نے ملعون کو دور کر دیا اور یہ غیب کی بات ہے اللہ تعالیٰ ہی اس پر مطلع ہے یا اس کے تباہی سے اس کے رسول صلی اللہ علیہ وسلم کو اطلاع ہوتی ہے۔

### لعنت کے اسباب :

لعنت کا تقاضا کرنے والے اسباب تین ہیں۔

۱۔ کفر۔ ۲۔ بدعت۔ ۳۔ فسق۔ اور ان میں سے ہر ایک کے لیے لعنت کے تین طریقے ہیں۔

۱۔ عمومی وصف کے ساتھ لعنت بھیجنا جیسے (یوں کہنا کہ) کافروں بدعتیوں اور فاسقوں پر اللہ تعالیٰ کی لعنت ہو۔

۲۔ خاص وصف کے ساتھ لعنت بھیجنا جیسے یودیوں، نصاریٰ، مجوسیوں، قدریوں، خارجیوں، رافضیوں، زہابیوں، ظالموں اور سود خوروں پر لعنت ہو یہ دونوں طریقے جائز ہیں لیکن بدعتی کے اوصاف کے حوالے سے لعنت میں خطرہ ہے کیونکہ بدعت کی پہچان بہت مشکل بات ہے اور حدیث شریف میں کوئی لفظ اس سلسلے میں وارد نہیں ہے لہذا عوام کو اس سے روکا جائے کیونکہ اس طرح لوگوں میں جھگڑا پیدا ہو گا۔ جس طرح آج کل وہابی، دیوبندی حضرات نے مسلمانوں کو بات پر بدعتی کہنا شروع کر دیا ہے عید میلاد منانا بدعت، یزید گول کے عرس بدعت، فاتحہ خوانی بدعت الصلوٰۃ والسلام علیک یا رسول اللہ پڑھنا بدعت غرضیکہ ہر اچھے کام کو بدعت کا فتویٰ دیکر پوری امت مسلمہ کو انتشار کا شکار بنا دیا ہے اللہ تعالیٰ ان کے فتنوں سے بچائے آمین ۱۲ ہزاروی

۳۔ شخص معین پر لعنت بھیجنا اور یہ خطرناک بات ہے مثلاً یہ کہ فلاں پر لعنت ہو کیونکہ وہ کافر ہے یا بدعتی ہے۔

اس کی تفصیل یہ ہے کہ جس شخص کے لیے شریعت میں لعنت ثابت ہو اس پر لعنت بھیجنا جائز ہے جیسے فرعون اللہ تعالیٰ کی لعنت ہو، ابوجہل پر اللہ تعالیٰ کی لعنت ہو، کیونکہ ان لوگوں کا کفر یہ مرنا شرعی طور پر ثابت ہے لیکن ہمارے زمانے میں کسی معین

شخص پر لعنت بھیجا کہ شاید وہ یہودی ہے، بہت مشکل بات ہے کیونکہ ہو سکتا ہے وہ اسلام قبول کر کے فوت ہوا ہو اور اسے اللہ تعالیٰ کا قرب حاصل ہو گیا ہو لہذا اس کے ملعون ہونے کا فیصلہ کیسے کیا جاسکتا ہے۔

سوال:

اگر تم ہو کہ اس کی موجودہ حالت کے پیش نظر اس پر لعنت بھیجی جاسکتی ہے جیسے مسلمان کے بارے میں کہا جائے کہ اللہ تعالیٰ اس پر رحم فرمائے اگر یہ وہ مرتد بھی ہو سکتا ہے (معاذ اللہ)

جواب:

تو جان لو! ہمارا یہ کہنا کہ اللہ تعالیٰ اس پر رحم فرمائے اس کا مطلب یہ ہے کہ اللہ تعالیٰ اسے اسلام پر ثابت قدم رکھے اور اسلام رحمت کا سبب ہے اسی طرح اللہ تعالیٰ اسے اپنی اطاعت پر قائم رکھے اور یہ کہنا جائز نہیں کہ اللہ تعالیٰ کافر کو اس بات پر ثابت رکھے جو لعنت کا باعث ہے یہ تو کفر کا مطالبہ ہے اور یہ مطالبہ بذات خود کفر ہے بلکہ یوں کہنا جائز ہے کہ اگر یہ کفر پر مرجاٹے تو اس پر لعنت ہو اور اگر یہ اسلام پر فوت ہو تو اس پر لعنت نہ ہو، اور یہ غیب کی بات ہے جس کا ادراک نہیں ہو سکتا۔ اور مطلق بات دونوں جہتوں کے درمیان متروک ہوتی ہے اور اس میں خطرہ ہے جب کہ لعنت کو چھوڑنے میں کوئی ڈر نہیں۔

جب تم نے کافر کے بارے میں یہ بات معلوم کرنی تو اگر زید فاسق یا بدعتی ہو تو اس پر لعنت سے بچنا بدرجہ اولیٰ ضروری ہے معین افراد پر لعنت بھیجنے میں خطرہ ہے کیونکہ افراد کی حالت بدلتی رہتی ہے البتہ رسول اکرم صلی اللہ علیہ وسلم کو علم ہوتا تھا اور آپ جانتے تھے کہ کون شخص کفر پر مرسے گا اسی لیے آپ نے معین لوگوں پر لعنت فرمائی آپ قریش کے خلاف یوں بددعا کرتے تھے۔

یا اللہ! ابو جہل بن ہشام اور عتبہ بن ربیعہ کو عذاب دے (۱) اسی طرح جو کفار بدر میں مارے گئے ان کے بارے میں یہ فرماتے تھے کہ جن کی عاقبت کا آپ کو علم نہ تھا ان پر آپ لعنت بھیجتے تو آپ کو روک دیا گیا کیونکہ روایات میں ہے کہ آپ ایک مہینے تک دعائے قنوت میں ان لوگوں پر لعنت بھیجتے رہے جنہوں نے بئر معونہ والوں کو شہید کیا تھا اللہ تعالیٰ نے ارشاد فرمایا: (۲)

یہ آپ کے اختیار میں نہیں اللہ تعالیٰ ان کی توبہ قبول فرمائے یا ان کو عذاب دے یہے شک وہ ظالم ہیں۔

لَيْسَ لَكَ مِنَ الْأَمْرِ شَيْءٌ وَاذْكُرْ  
عَلَيْهِمْ أَوْ يُعَذِّبُهُمْ فَإِنَّهُمْ ظَالِمُونَ

(۱) صحیح مسلم جلد ۲ ص ۱۰۹ کتاب الجہاد والیر

(۲) السنن الکبریٰ للبیہقی جلد ۲ ص ۱۹۷ کتاب الصلوٰۃ (۳) قرآن مجید سورہ آل عمران آیت ۱۷۸



یعنی ہو سکتا ہے وہ اسلام قبول کریں تو آپ کو کیسے معلوم ہوا کہ وہ ملعون ہیں۔

اسی طرح کسی شخص کے کفر پر مرنے کا ہیں علم ہو تو اس پر لعنت بھیجا اور اس کی مذمت کرنا جائز ہے شریک اس میں کسی مسلمان کو اذیت نہ پہنچائی جائے ورنہ جائز نہیں جیسا کہ ایک روایت میں ہے نبی اکرم صلی اللہ علیہ وسلم طائف تشریف لے جاتے ہوئے ایک قبر کے پاس سے گزرے تو حضرت ابو بکر صدیق رضی اللہ عنہ سے اس کے بارے میں پوچھا انہوں نے عرض کیا یہ ایک ایسے شخص کی قبر ہے جو اللہ تعالیٰ اور اس کے رسول کا باغی تھا۔ اور وہ سعید بن عاص تھا اس کے بیٹے عمرو بن سعید کو غصہ آیا اور اس نے کہا یہ اس شخص کی قبر ہے جو ابو جحافہ سے زیادہ کھانا کھلاتا تھا اور اس سے زیادہ شجاع تھا حضرت ابو بکر صدیق رضی اللہ عنہ نے عرض کیا یا رسول اللہ! یہ شخص مجھ سے اس قسم کی گفتگو کرتا ہے نبی اکرم صلی اللہ علیہ وسلم نے فرمایا ابو بکر سے اپنی زبان کو روک دو وہ چلا گیا تو نبی اکرم صلی اللہ علیہ وسلم حضرت ابو بکر صدیق رضی اللہ عنہ کی طرف متوجہ ہوئے اور فرمایا جب تم کفار کا ذکر کرو تو عمومی ذکر کرو جب تم خاص طور پر کسی کا ذکر کرتے ہو تو ان کے بیٹوں کو غصہ آتا ہے چنانچہ لوگ اس بات سے رُک گئے۔ (۱)

نعیمان ثمراب پیا کرتا تھا اسے نبی اکرم صلی اللہ علیہ وسلم کی مجلس میں کئی بار کوڑے لگائے گئے تو کسی صحابی نے کہا اللہ تعالیٰ اس پر لعنت بھیجے کس کثرت کے ساتھ اسے لایا جاتا ہے نبی اکرم صلی اللہ علیہ وسلم نے فرمایا اپنے بھائی کے خدشہ شیطان کے مددگار نہ بنو۔ ایک روایت میں ہے آپ نے فرمایا یہ بات نہ کہو کیونکہ یہ اللہ تعالیٰ اور اس کے رسول صلی اللہ علیہ وسلم سے محبت کرتا ہے (۲)

تو آپ نے اسے اس بات سے روک دیا یہ اس بات پر دلالت ہے کہ کسی فاسق کو معین کر کے لعنت بھیجنا جائز نہیں، خلاصہ یہ ہوا کہ معین اشخاص پر لعنت میں خطرہ ہے لہذا اس سے بچنا چاہیے جب کہ شیطان پر لعنت کرنے سے غاموشی اختیار کرنے میں کوئی خطرہ نہیں چہ جائیکہ دوسروں پر لعنت کی جائے۔

### یزید پر لعنت بھیجنا

اگر کہا جائے کہ کیا یزید پر لعنت بھیجنا جائز ہے کیونکہ وہ حضرت امام حسین رضی اللہ عنہ کا قاتل ہے یا آپ کے قتل کا حکم دینے والا ہے تو ہم (جو ابابکر کہتے ہیں یہ بات بالکل ثابت نہیں ہے لہذا حجت تک یہ بات ثابت نہ ہو کہ اس نے آپ کو قتل کیا یا حکم دیا یہ کہنا بھی جائز نہیں کہ اس نے آپ کو قتل کیا یا آپ کے قتل کا حکم دیا لعنت بھیجنا تو بعد کی بات ہے کیونکہ کسی تحقیق کے بغیر کسی مسلمان پر لعنت بھیجنا جائز نہیں ہاں یہ کہنا جائز ہے کہ ابن ملجم نے حضرت علی المرتضیٰ رضی اللہ عنہ کو اور ابولولو

(۱) المراسین لابن ابی دلؤد ص ۱۹۹ حدیث ۴۶۶

(۲) صحیح بخاری جلد ۲ ص ۲۰۲ کتاب الحدود، دیکھ تبدیلی کے ساتھ

نے حضرت عمر فاروق رضی اللہ عنہ کو شہید کیا، کیوں کہ یہ تواتر کے ساتھ ثابت ہے لہذا کسی مسلمان پر تحقیق کے بغیر فسق یا کفر کا الزام لگانا جائز نہیں۔

نبی اکرم صلی اللہ علیہ وسلم نے فرمایا۔

لَا يَدْرِي رَجُلٌ رَجُلًا بِالْكَفْرِ وَلَا يَدْرِيهِ  
بِالْفِسْقِ إِلَّا ارْتَدَّتْ عَلَيْهِ إِنْ لَمْ  
يَكُنْ صَاحِبَهُ كَذَلِكَ (۱)

رسول اکرم صلی اللہ علیہ وسلم نے فرمایا:

جب کوئی شخص کسی دوسرے کو کافر کہتا ہے تو وہ ان دونوں میں سے کسی ایک کی طرف لوٹتا ہے اگر وہ شخص واقعی کافر ہو تو اسی طرح ہے جس طرح اس نے کہا اور اگر وہ کافر نہ ہو تو اس کو کافر کہنے کی وجہ سے کہنے والا خود کافر ہو جاتا ہے (۲) مطلب یہ ہے کہ جب معلوم ہو کہ وہ مسلمان ہے اور اس کے باوجود وہ اسے کافر کہے، اگر اس کا گمان ہو کہ وہ کسی بدعت یا کسی دوسری وجہ سے کافر ہو چکا ہے تو وہ خطا کار ہوگا کافر نہیں ہوگا۔

حضرت معاذ رضی اللہ عنہ فرماتے ہیں نبی اکرم صلی اللہ علیہ وسلم نے مجھ سے فرمایا میں تمہیں اس بات سے روکتا ہوں کہ تم کسی مسلمان کو گالی دو یا عادل امام کی نافرمانی کرو۔ (۳)

فوت شدہ لوگوں کے حالات کو چھیڑنا زیادہ گناہ ہے حضرت مسروق رضی اللہ عنہ فرماتے ہیں میں ام المومنین حضرت عائشہ رضی اللہ عنہا کی خدمت میں حاضر ہوا تو انہوں نے فرمایا فلاں شخص کا کیا حال ہے اس پر اللہ تعالیٰ کی لعنت ہو میں نے عرض کیا وہ تو فوت ہو گیا ہے ام المومنین نے فرمایا اللہ تعالیٰ اس پر رحم فرمائے میں نے عرض کیا آپ یہ بات کیسے فرما رہی ہیں؟ فرمایا نبی اکرم صلی اللہ علیہ وسلم نے فرمایا ہے۔

مَرِنَا وَاللَّهِ كَوَالِي نَهْ دَوِيَّةٍ شَكَّ وَهَ أَپَنَ كَلَّ هَوْنُ  
عَمَلِ كِي طَرَفِ جَلَّ كَلَّ

لَا تَسْبُوْا نَفْسًا مَّوَاتًا فَإِنَّهُمْ قَدْ أَفْضَوْا  
إِلَى مَا قَدْ مَوَاتُوا۔ (۴)

اور آپ نے ارشاد فرمایا:

(۱) صحیح بخاری جلد ۲ ص ۸۹۳ کتاب الادب

(۲) الفردوس باثور الخطاب جلد ۴ ص ۱۰۷ حدیث ۶۲۳۷

(۳) حلیۃ الاولیاء جلد اول ص ۲۴ ترجمہ

(۴) صحیح بخاری جلد اول ص ۱۸۷ کتاب الجنائز



لَا تَسْبِقُ الْاُمَمَ فِتْنًا وَلَا يَهْدِيَهُمُ الْاَلَاءُ  
مردوں کو گالی نہ دے اس طرح تم زندوں کو اذیت پہنچاؤ گے۔

اور آپ نے فرمایا:

اے لوگو! میرے صحابہ کرام، میرے بھائیوں اور میرے دامادوں کے حوالے سے میری حفاظت کرو اور ان کو

برا بھلا نہ کہو۔ (۲)

اے لوگو! جب کوئی مر جائے تو اس کی اچھی باتوں کا ذکر کرو۔ (۳)

اگر کہا جائے کہ کیا حضرت امام حسین رضی اللہ عنہ کے قاتلوں پر لعنت بھیجا جائز ہے یا یہ کہنا کہ جس نے آپ کو شہید کرنے کا

حکم دیا اس پر لعنت ہو۔

ہم کہتے ہیں یوں کہا جائے کہ حضرت امام حسین رضی اللہ عنہ کو شہید کرنے والے اگر توبہ کئے بغیر مر گئے ہیں تو ان پر اللہ تعالیٰ کی لعنت ہو کیونکہ اس بات کا احتمال ہے کہ وہ توبہ کے بعد مرے ہوں۔

حضرت وحشی نے رسول اکرم صلی اللہ علیہ وسلم کے چچا حضرت حمزہ رضی اللہ عنہ کو شہید کیا اور وہ (وحشی) اس وقت حالت کفر میں تھے پھر انہوں نے کفر اور قتل دونوں سے توبہ کر لی لہذا ان پر لعنت بھیجا جائز نہیں اور قتل اگرچہ بہت بڑا گناہ ہے لیکن وہ کفر کے درجے تک نہیں پہنچا۔ لیکن جب توبہ کی قید کے بغیر مطلقاً لعنت بھیجی جائے تو اس میں خطرہ ہے جب کہ خاموشی میں کوئی خطرہ نہیں اور یہ زیادہ بہتر ہے۔

ہم نے یہ بحث اس لیے ذکر کی ہے کہ لعنت کرنے اور اس سلسلے میں زبان کو کھلی چھٹی دینے میں لوگ سستی کا مظاہرہ کرتے ہیں جب کہ مومن لعنت بھیجنے والا نہیں ہوتا۔ لہذا صرف اسی پر لعنت بھیجی جاسکتی ہے جو کفر پر مبرا یا معروف صفات (جیسے تھوٹ وغیرہ) کے ساتھ لعنت بھیجی جائے متعین اشخاص پر نہ بھیجی جائے اللہ تعالیٰ کے ذکر میں مشغول ہونا زیادہ بہتر ہے۔ اور اگر ایسا نہ ہو سکے تو خاموشی میں سلامتی ہے۔

حضرت مکی بن ابراہیم رحمہ اللہ فرماتے ہیں ہم حضرت ابن عون رحمہ اللہ کے پاس حاضر تھے اہل مجلس نے بلال بن ابو بردہ کا ذکر کیا تو کچھ لوگوں نے اس پر لعنت کرنا شروع کر دی ابن عون خاموش تھے انہوں نے کہا اے ابن عون! اس کے بعض اعمال کی وجہ سے یہ بات کہہ رہے ہیں انہوں نے فرمایا قیامت کے دن دو کلمے میرے نامہ اعمال سے نکلیں گے ایک "لا الہ الا اللہ"

(۱) مسند امام احمد بن حنبل جلد ۲ ص ۲۵۲ مرویات مغیرہ بن شعبہ

(۲) تاریخ ابن عساکر جلد ۶ ص ۱۶۹ من احمد سعید / مسند امام احمد بن حنبل جلد ۲ ص ۱۱ مرویات ابو سعید

(۳) کنز العمال جلد ۵ ص ۶۸ حدیث ۲۷۱۲

اور در را یہ کہ اس نے فناں پر لعنت بھیجی تو میرے نامہ اعمال سے لا الہ الا اللہ کا نکانا مجھے اس بات سے زیادہ پسند ہے کہ کسی پر لعنت کے الفاظ نکلیں نبی اکرم صلی اللہ علیہ وسلم سے ایک شخص نے عرض کیا کہ آپ مجھے کوئی وصیت فرمائیے آپ نے فرمایا میں تمہیں نصیحت کرتا ہوں کہ لعنت کرنے والا نہ بننا۔ (۱)

حضرت ابن عمر رضی اللہ عنہما فرماتے ہیں اللہ تعالیٰ کو وہ لوگ بہت ناپسند ہیں جو لعن طعن کرنے والے ہوں۔

بعض بزرگ فرماتے ہیں مومن پر لعنت بھیجنا اسے قتل کرنے کے برابر ہے حضرت حماد بن زید اس قول کو نقل کرنے کے بعد فرماتے ہیں اگر میں اس کو مرفوع حدیث بھی کہوں تو کوئی حرج نہیں۔

حضرت ابو قتادہ رضی اللہ عنہ فرماتے ہیں کہا جاتا تھا کہ جو شخص کسی مومن پر لعنت بھیجتا ہے گویا وہ اسے قتل کرتا ہے (۲) انہوں نے اسے مرفوع حدیث کے طور پر نقل کیا ہے کسی شخص کے خلاف برائی کی بددعا کرنا بھی لعنت کے قریب قریب ہے حتیٰ کہ ظالم کے خلاف دعا بھی اسی حکم میں ہے جس طرح کوئی شخص کہے کہ اللہ تعالیٰ اس کے جسم کو میچ نہ رکھے اور نہ اسے سلامتی عطا کرے اور اس قسم کے دوسرے الفاظ استعمال کرنا مذموم ہے۔

حدیث شریف میں ہے۔

إِنَّ الْمَظْلُومَ كَيْفَ يُؤْعَلَى الظَّالِمَ حَتَّى  
يَكُنْ فِيهِ تَمَيُّقٌ لِلظَّالِمِ عِنْدَ قَضَائِهِ  
يَوْمَ الْقِيَامَةِ۔ (۳)

بے شک مظلوم، ظالم کے خلاف دعا کر کے بدلہ لے لیتا ہے پھر قیامت کے دن ظالم کے لیے کچھ زیادتی بھی ہے گی۔

## گانا اور شعر گوئی

نویں آفت:

ہم نے سماع کے بیان میں ذکر کیا ہے کہ کونسا غنا حرام ہے اور کونسا جائز و لہذا دوبارہ یہ بحث ذکر نہیں کریں گے۔ جہاں تک شعر کا تعلق ہے تو کلام اچھا ہو تو اچھا ہے اور برا ہو تو برا ہو گا لیکن شعر گوئی کو پیشہ بنالینا مذموم ہے۔

نبی اکرم صلی اللہ علیہ وسلم نے فرمایا  
لَا تَقْتُلُوا جَوْفَ أَحَدِكُمْ قِيْعًا حَتَّى  
يَرِيَهُ خَيْرٌ لَّهِ مِنْ أَنْ يَمْتَلِي

تم میں سے کسی ایک کے پیٹ کا پیٹ سے بھرنا حتیٰ کہ وہ اسے غراب کر دے اس سے بہتر ہے کہ وہ شعروں

(۱) مسند امام احمد بن حنبل جلد ۵ ص ۶۰ روایت

(۲) صحیح بخاری جلد ۲ ص ۹۳ کتاب الادب

(۳) المصنف لابن ابی شیبہ جلد ۱۰ ص ۲۴۸ حدیث ۹۶۲۵



(۱) - شُعْرًا -

سے بھر جائے۔

حضرت مسروق رضی اللہ عنہ سے مروی ہے ان سے کئی شعر کے ایک بیت کے بارے میں پوچھا گیا تو انہوں نے اسے ناپسند کیا اس سلسلے میں ان سے استفسار ہوا تو انہوں نے فرمایا مجھے یہ بات پسند نہیں کہ میرے نامہ اعمال میں اشعار ہوں۔ بعض بزرگوں سے اشعار کے بارے میں پوچھا گیا تو انہوں نے فرمایا اس کی جگہ ذکر کر لیا کرو کیونکہ اللہ تعالیٰ کا ذکر شعر سے بہتر ہے۔

خلاصہ یہ ہے کہ شعر بڑھانا اور کہنا حرام نہیں ہے بشرطیکہ اس میں کوئی ناپسندیدہ کلام نہ ہو۔

نبی کریم صلی اللہ علیہ وسلم نے فرمایا:

إِنَّ مِنْ الشَّعْرِ لِحِكْمَةً - (۱)

بعض اشعار حکمت پر مبنی ہوتے ہیں۔

ہاں شعر کا مقصد تعریف، مذمت اور عورتوں کا ذکر ہوتا ہے اور بعض اوقات اس میں جھوٹ داخل ہو جاتا ہے رسول اکرم صلی اللہ علیہ وسلم نے حضرت حسان بن ثابت انصاری رضی اللہ عنہ کو کفار کے مذمت کرنے (مجھ کرنے) کا حکم فرمایا (۲) اور تعریف کرنے میں کچھ مبالغہ ہو جائے تو اگر وہ جھوٹا ہوگا لیکن یہ حرام نہیں ہے جس طرح شاعر کہتا ہے۔

وَلَوْ تَمَيَّكُنْ فِي كَيْفٍ غَيْرُ رُوحِهِ لَجَادِبَهَا فَلَيْتَنِي اللَّهُ سَائِلُكَ

”اگر اس کے ہاتھ میں اس کی روح کے سوا کچھ بھی نہ ہو تو وہ اس کے ذریعے بھی سخاوت کرے گا لہذا اس سے مانگنے والے کو اللہ تعالیٰ سے ڈرنا چاہیے“ اس عبارت میں سخاوت کا انتہائی درجہ بیان ہوا ہے اب اگر وہ شخص سخی نہیں ہے تو شاعر جھوٹ بولنے والا ہوگا اور اگر وہ سخی ہے تو مبالغہ فن شعری سے ہے اس کی صورت کا اعتقاد مقصود نہیں ہے۔ نبی اکرم صلی اللہ علیہ وسلم کے سامنے کئی اشعار پڑھے گئے اگر تم غور کرو تو ان میں بھی اس قسم کی بات پاؤ گے۔ لیکن آپ نے منع نہیں فرمایا۔

ام المومنین حضرت عائشہ رضی اللہ عنہا فرماتی ہیں نبی اکرم صلی اللہ علیہ وسلم اپنی نعلین مبارک ٹھیک کر رہے تھے اور میں صوت کات رہی تھی کہ آپ کی مبارک پشانی پر پسینہ آگیا جس سے نورانی کیفیت پیدا ہو رہی تھی فرماتی ہیں یہ دیکھ کر میں حیران رہ گئی آپ نے میری طرف دیکھ کر فرمایا تمہیں کیا ہوا کہ تم حیران ہو رہیں؟ میں نے عرض کیا یا رسول اللہ! میں نے آپ کی طرف دیکھا تو آپ کی مبارک پشانی سے پسینے کے نورانی قطرے غودار ہو رہے تھے اگر ابوبکر ہڈی نے آپ کو (اس حالت میں)

(۱) صحیح بخاری جلد ۲ ص ۹۰۹ کتاب الادب

(۲) سند امام احمد بن حنبل جلد اول ص ۲۶۹ روایت ابن عباس

(۳) صحیح بخاری جلد ۲ ص ۹۰۹ کتاب الادب

دیکھا ہوتا تو اسے معلوم ہو جاتا کہ آپ اس کے شر کے زیادہ مستحق ہیں آپ نے فرمایا اسے عائشہ! ابو بکر صدیق نے کیا کہا ہے  
ام المؤمنین فرماتی ہیں میں نے عرض کیا وہ یہ دو شعر کہتا ہے وہ (ممدوح) حیض کی کدورت، دودھ پلانے کے فساد اور  
اس کے امراض سے پاک ہے جب تم اس کے چہرے کی لکیروں کو دیکھو تو چپکنے والے بادل کی طرح چمکتی ہیں نبی اکرم صلی اللہ  
علیہ وسلم کے دست مبارک میں جو کچھ تھا آپ نے اسے رکھ دیا اور میری طرف تشریف لائے میری آنکھوں کے درمیان  
بوسہ دیا اور فرمایا اسے عائشہ! اللہ تعالیٰ تمہیں اچھی جزا عطا فرمائے تم مجھ سے اس قدر خوش نہیں ہوتی ہوگی جس قدر میں تم  
سے خوش ہوا ہوں (۱)

نبی اکرم صلی اللہ علیہ وسلم نے غزوہ حنین کے دن جب مال غنیمت تقسیم فرمایا تو حضرت عباس بن مرد اس رضی اللہ  
عنہ کو چار اونٹ دینے کا حکم دیا وہ چلے گئے اور اپنے اشعار میں شکایت بیان کی اس کے آخر میں یوں تھا۔  
بدرا اور حابس را بن عینیہ اور اقرب کسی جماعت میں مرد اس سے فوقیت نہیں رکھتے تھے اور میں ان سے کم مرتبہ  
نہیں ہوں اور جسے آج پست کیا وہ کبھی بلندی پر نہیں جائے گا۔  
نبی اکرم صلی اللہ علیہ وسلم نے فرمایا اس کی زبان کو مجھ سے روکو چنانچہ حضرت ابو بکر صدیق رضی اللہ عنہ تشریف لے  
گئے اور انہیں ایک سوا اونٹیان دیں پھر وہ سب سے زیادہ خوش ہو کر واپس ہوئے نبی اکرم صلی اللہ علیہ وسلم نے فرمایا میرے  
بارے میں اشعار کہتے ہو؟ انہوں نے معذرت پیش کی اور عرض کیا میرے ماں باپ آپ پر قربان ہوں میں اپنی زبان پر شعر  
کو اس طرح پاتا ہوں جس طرح چوٹی کے چلنے کی آواز ہوتی ہے پھر وہ شعر مجھے چوٹی کی طرح کاٹتا ہے لہذا میں اشعار  
کہنے سے بچ نہیں سکتا۔ نبی اکرم صلی اللہ علیہ وسلم نے تبسم فرماتے ہوئے ارشاد فرمایا جب تک اونٹ بلنداتے رہیں گے  
اہل عرب شکر گوئی ترک نہیں کریں گے۔ (۲)

دسویں آفت:

## مزاج

مزاج اپنی اصل کے اعتبار سے مذموم ہے اور اس سے روکا گیا ہے۔ البتہ تھوڑا سا ہو تو وہ مستثنیٰ ہے نبی اکرم صلی  
اللہ علیہ وسلم نے فرمایا۔

وَلَا تُمَارِ أَخَاكَ وَلَا تُمَارِ حُجَّةً (۳) اپنے (مسلمان) بھائی کی بات نہ کاٹو اور نہ اس سے مذاق کرو

(۱) تاریخ ابن عساکر جلد اول ص ۲۲۵ باب صفۃ خلقہ

(۲) البیاریۃ والنہایۃ جلد ۳ ص ۳۵۹، ۳۶۰ مرجعہ من الطائفت

(۳) حلیۃ الاولیاء جلد ۳ ص ۳۴۴ ترجمہ ۲۲۵



اگر تم کو کہ باٹ کاٹنا اس لیے منع ہے کہ اس میں ایذا رسانی ہے کیونکہ اس کے ذریعے اپنے مسلمان بھائی اور دوست جھٹلایا جاتا ہے یا اس کو جاہل قرار دیا جاتا ہے لیکن مزاج تو ایک قسم کی خوش مزاجی ہے اس کے ذریعے دوسرے خوش کیا جاتا ہے اور دل لگی کی جاتی ہے تو اس سے کیوں روکا گیا ہے۔

تو جان لو کہ اس میں حد سے بڑھنا منع ہے یا ہمیشہ اسی کام میں لگے رہنا ممنوع ہے۔ مزاج کو درپیر بنالینے خرابی یہ ہے کہ یہ کھیل کود اور غیر سنجیدگی ہے کھیل اگرچہ جائز ہے لیکن ہمیشہ کے لیے اسی کام میں لگ جانا مذموم ہے۔ رشتہ سے مزاج میں خرابی یہ ہے کہ اس کی وجہ سے زیادہ ہنسی پیدا ہوتی ہے اور زیادہ ہنسنے سے دل مرجاتا ہے اور بعض بات دل میں بغض پیدا ہو جاتا ہے نیز اس کی وجہ سے ہیبت اور وقار ختم ہو جاتا ہے لہذا جس سے یہ خرابیاں پیدا نہ ہوں قابل مذمت نہیں ہے جس طرح نبی اکرم صلی اللہ علیہ وسلم سے مروی ہے آپ نے ارشاد فرمایا۔

اِنِّیْ لَا مَزَاحَ وَلَا اَقْوَلَ اِلَّا حَقًّا۔ (۱)

میں مزاح کرتا ہوں لیکن حق بات کے سوا کچھ نہیں کہتا۔

لیکن یہ بات تو آپ کے ساتھ خاص تھی کہ مزاح بھی فرماتے اور جھوٹ بھی نہ ہوتا جہاں تک دوسرے لوگوں کا تعلق ہے وہ مزاح اسی لیے کرتے ہیں کہ لوگوں کو ہنسائیں جس طرح بھی ہو، اور نبی اکرم صلی اللہ علیہ وسلم نے فرمایا۔

اِنَّ الرَّجُلَ لَیَتَكَلَّمُ بِاَکْثَرِ کَلِمَةٍ یُّصَحِّحُ بِهَا جُلُوسًا ؕ یَهْوِیْ بِهَا فِی النَّارِ اَبَدًا مِّنَ الثَّوْرِ۔ (۲)

ایک شخص کوئی بات کہتا ہے جس کے ذریعے وہ اپنے ہم مجلس لوگوں کو ہنساتا ہے لیکن وہ اسے زیادہ تر سارے سے بھی زیادہ فاصلے تک دور جہنم میں لے جائے گی۔

حضرت عمر فاروق رضی اللہ عنہ فرماتے ہیں جو شخص زیادہ ہنستا ہے اس کا مدبہ اور رعب چل جاتا ہے اور جو آدمی مزاح کرتا ہے وہ دوسروں کی نظروں سے گر جاتا ہے اور جو آدمی ایک کام کثرت سے کرتا ہے وہ اسی کام کے ساتھ مشہور ہو جاتا ہے اور جس کی گفتگو زیادہ ہو وہ زیادہ غلطیاں کرتا ہے اور جس کی غلطیاں زیادہ ہوں اس میں حیا کم ہوتا ہے اور جس میں حیا کم ہو اس میں تقویٰ کم ہوتا ہے اور جس میں تقویٰ کم ہو اس کا دل مرجاتا ہے۔ نیز ہنسا آخرت سے غفلت کی علامت ہے۔

نبی اکرم صلی اللہ علیہ وسلم نے فرمایا۔

کُوْنَعَلَمُوْنَ مَا اَعْلَمُوْا کَبِکْرٍ کَثِیْرٍ اَوْ لَصَحِحَّتْ قَلْبُکُمْ۔ (۳)

اگر تمہیں اس بات کا علم ہوتا ہو میں جانتا ہوں تو تم زیادہ روتے اور کم ہنستے۔

(۱) مجمع الزوائد جلد ۹ ص ۴۰، کتاب علامات النبوة

(۲) مستدرک امام احمد بن حنبل جلد ۲ ص ۴۰۲ مرویات ابوہریرہ

(۳) صحیح بخاری جلد اول ص ۴۲، ابواب الکسوف

ایک شخص نے اپنے بھائی سے کہا اے بھائی! تمہیں معلوم ہے کہ روزِ رخ میں جانا پڑے گا اس نے کہا جی ہاں اس نے پوچھا تمہیں یہ بھی معلوم ہے کہ تم اس سے نکلو گے؟ اس نے کہا نہیں پہلے شخص نے کہا پھر کس بات پر ہنستے ہو۔ کہا گیا ہے کہ اس کے بعد مرتے دم تک اسے کسی نے ہنستے ہوئے نہیں دیکھا۔

حضرت یوسف بن اسباط فرماتے ہیں کہ حضرت حسن بصری رحمہ اللہ تیس سال تک نہیں ہنسنے کہا گیا کہ حضرت عطاء دہلی رحمہ اللہ چالیس سال تک نہیں ہنسنے۔

حضرت وسیب بن ورد رحمہ اللہ نے عید الفطر کے دن کچھ لوگوں کو ہنستے ہوئے دیکھا تو فرمایا اگر ان لوگوں کی بخشش ہوگئی ہے تو یہ کام شکر گزار لوگوں کا نہیں اور اگر ان کی بخشش نہیں ہوتی تو ڈرنے والوں کا یہ عمل نہیں ہوتا۔  
حضرت عبداللہ بن ابی یعلیٰ رحمہ اللہ فرماتے تھے تم ہنس رہے ہو اور سو سکتا ہے کہ تمہارا کفن دھوپ کے ہاں سے دھل کر آگیا ہو۔

حضرت ابن عباس رضی اللہ عنہما فرماتے ہیں جو شخص گناہ کر کے ہنستا ہے وہ جہنم میں روتا ہوا داخل ہوگا۔  
حضرت محمد بن واسع رحمہ اللہ نے پوچھا جب تم جنت میں کسی کو روتا ہوا دیکھو تو نہیں تعجب نہیں ہوگا؟ کہا گیا ضرور ہوگا انہوں نے فرمایا جو شخص دنیا میں ہنستا ہے اور اسے معلوم نہیں کہ اس کا انجام کیا ہوگا اس پر زیادہ تعجب ہوتا ہے تو ہنسنے کی یہ آفت ہے اور ہنسی سے بھی وہی صورت مذموم ہے جب آواز کے ساتھ ہنسنے اگر تبسم ہو جس میں صرف دانت ظاہر ہوتے ہیں اور آواز سنائی نہیں دیتی تو یہ قابلِ تعریف ہے نبی اکرم صلی اللہ علیہ وسلم بھی اسی طرح تبسم فرمایا کرتے تھے (۱)  
حضرت معاویہ رضی اللہ عنہ کے آزاد کردہ غلام حضرت قاسم فرماتے ہیں ایک اعرابی نبی اکرم صلی اللہ علیہ وسلم کی خدمت میں حاضر ہوا وہ ایک سرکش اونٹ پر سوار تھا سلام کرنے کے بعد وہ کچھ پوچھنے کے لیے آپ کے قریب ہوا تو اونٹ اسے سے کر بھاگ کھڑا ہوا صحابہ کرام یہ دیکھ کر ہنسنے لگے کئی بار اسی طرح ہوا پھر اس نے اسے گرا کر ہلاک کر دیا آپ نے فرمایا ہاں لیکن اس کے خون سے تمہارے منہ بھرے ہوئے ہیں۔ (۲)

اور جب مزاح اس حد تک ہو کہ انسان کا وقار ختم ہو جائے تو اس سلسلے میں حضرت عمر فاروق رضی اللہ عنہ نے فرمایا کہ جو شخص مذاق کرتا ہے وہ رسوا ہو جاتا ہے۔

حضرت محمد بن منکدر رحمہ اللہ فرماتے ہیں میری ماں نے مجھ سے فرمایا اے بیٹے! بچوں سے مذاق نہ کرنا ورنہ ان کی نظروں میں رسوا ہو جاؤ گے حضرت سعید بن عاص رضی اللہ عنہ نے اپنے بیٹے سے فرمایا کسی شریف آدمی سے مذاق نہ کرنا اس کے



میں تمہارے خلاف کینہ پیدا ہو جائے گا اور کسی اپنی آدمی سے بھی مذاق نہ کرنا در نہ وہ تم پر جرات کرے گا۔  
حضرت عمر بن عبدالعزیز رحمہ اللہ فرماتے ہیں۔

اللہ تعالیٰ سے ڈرو اور مذاق نہ کرو اس سے کینہ پیدا ہوتا ہے اور اس کا انجام بُرا ہے قرآن پاک کا ذکر کیا کر دار کے لیے مجلس منعقد کرو اگر اس میں بوٹھ محسوس کر تو نیک بندوں کا تذکرہ کیا کر۔

حضرت عمر فاروق رضی اللہ عنہ نے فرمایا کیا تم جانتے ہو کہ مزاح کو مزاح کیوں کہتے ہیں؟ حاضرین نے عرض کیا ہم نہیں جانتے فرمایا اس لیے کہ وہ مزاح کرنے والے کو حق سے دُور کر دیتا ہے۔

کہا گیا ہے کہ یہ چیز کایج ہوتا ہے اور دشمنی کا بیج مزاح ہے یہ بھی کہا گیا ہے کہ مزاح عقل کو زائل کرتا اور دوستوں سے تعلق کو منقطع کر دیتا ہے۔

اگر تم کہو کہ نبی اکرم صلی اللہ علیہ وسلم اور صحابہ کرام رضی اللہ عنہم سے مزاح منقول ہے تو اس سے کیسے منع کیا جا سکتا ہے تو میں جواباً کہتا ہوں اگر تم اس بات پر قادر ہو جس پر نبی اکرم صلی اللہ علیہ وسلم اور صحابہ کرام قادر تھے کہ مزاح سے بچ کر وقت صرف حق بات کہو کسی کے دل کو اذیت پہنچاؤ نہ حد سے بڑھو اور کبھی کبھی مزاح کرو تو تمہارے لئے بھی کوئی حرج نہیں۔ مزاح کو پیشہ بنالینا بہت بڑی غلطی ہے جو شخص مزاح کے سلسلے میں حد سے تجاوز کرے اور پھر نبی اکرم صلی اللہ علیہ وسلم سے مل کر استدلال کرے اس کی مثال اس طرح ہے کہ کوئی شخص دن بھر حبشیوں کے ساتھ پھرتا رہے ان کو اور ان کے گھر کو دیکھے اور دلیل یہ دے کہ نبی اکرم صلی اللہ علیہ وسلم نے عید کے دن حضرت عائشہ رضی اللہ عنہا کو حبشیوں کا رقص دیکھنے کی اجازت دی تھی (۱) یہ استدلال غلط ہے کیونکہ بعض صغیرہ گناہ بار بار کرنے سے کبیرہ بن جاتے ہیں اور کئی مباح چالیں نام اصرار کی وجہ سے صغیرہ گناہ بن جاتے ہیں لہذا اس بات سے غافل نہیں رہنا چاہیے۔

### مزاح نبوی

ہاں نبی اکرم صلی اللہ علیہ وسلم کے مزاح کے بارے میں یوں مروی ہے، حضرت ابو ہریرہ رضی اللہ عنہ فرماتے ہیں صحابہ کرام رضی اللہ عنہم نے عرض کیا یا رسول اللہ! آپ ہم سے مزاح فرماتے ہیں۔

آپ نے فرمایا:

إِنِّي وَإِنْ دَاْعَيْتُكُمْ لَأَقُولُ لَكُمْ  
حَقًّا۔ (۲)

اگرچہ میں تم سے مزاح کرتا ہوں لیکن حق بات کے سوا کچھ نہیں کہتا۔

(۱) صحیح مسلم جلد اول ص ۹۱ کتاب العیدین

(۲) مسند امام احمد بن حنبل جلد ۲ ص ۲۹۰ روایت ابو ہریرہ

حضرت عطاء رحمہ اللہ فرماتے ہیں ایک شخص نے حضرت عبداللہ بن عباس رضی اللہ عنہما سے پوچھا کیا نبی اکرم صلی اللہ علیہ وسلم مزاح فرماتے تھے؟ انہوں نے فرمایا جی ہاں پوچھا آپ کا مزاح کیسا ہوتا تھا؟ فرمایا آپ کا مزاح اس طرح ہوتا تھا ایک دن آپ نے اپنی ایک زوجہ مطہرہ کو ایک بڑا کپڑا پہنایا اور فرمایا اسے پہن کر اللہ تعالیٰ کا شکرا ادا کرو اور اس کے دامن کے دامن کے دامن کی طرح گھسیٹو۔ (۱)

حضرت انس رضی اللہ عنہ فرماتے ہیں نبی اکرم صلی اللہ علیہ وسلم اپنی ازواج مطہرات سے باقی لوگوں کی نسبت زیادہ خوش مزاج و طبیعت فرماتے تھے (۲)

ایک روایت میں ہے کہ آپ بہت زیادہ تبسم فرماتے تھے (۳)  
حضرت حسن بصری رحمہ اللہ فرماتے ہیں ایک بوڑھی عورت نبی اکرم صلی اللہ علیہ وسلم کی خدمت میں حاضر ہوئی تو آپ فرمایا کوئی بوڑھی عورت جنت میں نہیں جائے گی وہ روئے لگی تو آپ نے فرمایا تم اس دن بوڑھی نہ ہو گی اللہ تعالیٰ ارشاد فرماتا ہے۔ (۴)

اَنَا اَنْشَانَا هُنَّ اِنْ شَاءَ فَجَعَلْنَا مَثَلًا  
لِّكُلِّ بَكَاتٍ - (۵)  
بے شک ہم نے انہیں ایک طریقے پر پروان چڑھایا پھر  
ان کو کنواریاں بنادیا۔

حضرت زید بن اسلم رضی اللہ عنہ فرماتے ہیں ایک خاتون جن کو ام امین کہا جاتا تھا نبی اکرم صلی اللہ علیہ وسلم کی خدمت میں حاضر ہوئیں اور عرض کیا کہ آپ کو میرا شوہر بتاتا ہے آپ نے فرمایا وہ کون ہے؟ کیا وہی ہے جس کی آنکھ میں سفیدی ہے اس نے عرض کیا اللہ کی قسم اس کی آنکھوں میں سفیدی نہیں ہے آپ نے فرمایا کیوں نہیں ہے؟ شک اس کی آنکھ میں سفیدی ہے اس نے عرض کیا اللہ کی قسم ایسا نہیں ہے نبی اکرم صلی اللہ علیہ وسلم نے فرمایا ہر آنکھ میں سفیدی ہوتی ہے (۶)  
آپ نے اس سے وہ سفیدی مراد لی تھی جو آنکھ کی پتلی میں ہوتی ہے ایک دوسری عورت حاضر ہوئی اور اس نے عرض کیا یا رسول اللہ! مجھے سواری کے لیے اونٹ عنایت فرمائیں آپ نے فرمایا تم تہیں اونٹ کے بچے پہ سوار کریں گے اس نے

(۱) کنز العمال جلد ۷ ص ۲۰۶ حدیث ۱۸۶۴۶

(۲) کنز العمال جلد ۷ ص ۱۴۰ حدیث ۱۸۴۰۰

(۳) کنز العمال جلد ۷ ص ۱۴۰ حدیث ۱۸۴۰۳

(۴) البوفاجلد ۷ ص ۲۴۵ الباب الحادی عشر جامع الترمذی ص ۵۸۶ ابواب الشامل

(۵) قرآن مجید سورہ الواقعة آیت ۲۵

(۶) جامع الترمذی ص ۵۸۶ ابواب الشامل



عرض کیا میں اسے کیا کروں گی وہ تو مجھے اٹھا نہیں سکے گا نبی اکرم صلی اللہ علیہ وسلم نے فرمایا ہر اونٹ، اونٹ کا بچہ ہوتا ہے (۱) آپ اس طرح مزاج فرمایا کرتے تھے۔

حضرت انس رضی اللہ عنہ فرماتے ہیں حضرت ابو طلحہ رضی اللہ عنہ کے ایک صاحبزادے تھے جن کو ابو عمیر کہا جاتا تھا نبی اکرم صلی اللہ علیہ وسلم ان کے گھر تشریف لایا کرتے اور فرماتے۔

يَا أَبَا عَمِيرٍ مَا قَعَلَ النَّعِيرُ۔  
اے ابو عمیر، نعیر کو کیا ہوا۔

نعیر چڑیا کا بچہ تھا جس سے وہ کھیدا کرتے تھے۔ (۲)

حضرت عائشہ رضی اللہ عنہا فرماتی ہیں میں غزوہ بدر میں نبی اکرم صلی اللہ علیہ وسلم کے ساتھ گئی تھی آپ نے فرمایا اؤ دوڑنے کا مقابلہ کریں چنانچہ میں نے اپنا دوپٹہ اپنے پیٹ پر مضبوطی سے باندھ لیا۔ پھر ہم نے ایک کیر کھینچی اور اس پر کھڑے ہو کر دوڑے تو آپ آگے نکل گئے آپ نے فرمایا یہ ذوالجنازہ کا بدلہ ہے اس کی تفصیل یہ ہے کہ ایک دن آپ تشریف لائے اور ہم مقام ذوالجنازہ میں تھے میں اس وقت چھوٹی تھی اور میرے والد نے مجھے کوئی چیز دے کر آپ کے پاس بھیجا تھا آپ نے فرمایا مجھے دو میں نے انکار کیا اور دوڑ پڑی نبی اکرم صلی اللہ علیہ وسلم بھی میرے پیچھے دوڑے لیکن میں آگے نکل گئی۔ ام المومنین حضرت عائشہ رضی اللہ عنہا فرماتی ہیں نبی اکرم صلی اللہ علیہ وسلم اور میرے درمیان دوڑ کا مقابلہ ہوا تو میں آگے نکل گئی پھر جب میرا جسم کچھ بھاری ہو گیا اور ہمارے درمیان مقابلہ ہوا تو آپ آگے نکل گئے آپ نے فرمایا یہ اس کا بدلہ ہے (۳)

ان ہی سے مروی ہے فرماتی ہیں رسول اکرم صلی اللہ علیہ وسلم میرے ان تشریف فرما تھے اور حضرت سودہ بنت زمعہ رضی اللہ عنہا بھی موجود تھیں ہیں حریہ (ایک قسم کا کھانا) بنا کر لائی اور میں نے حضرت سودہ رضی اللہ عنہا سے کہا آپ کھائیں انہوں نے فرمایا مجھے پسند نہیں میں نے کہا اللہ کی قسم! آپ اسے کھائیں ورنہ میں آپ کے منہ پر کل دوں گی انہوں نے کہا میں تو اسے چکھتی بھی نہیں چنانچہ میں نے پیالے میں سے کچھ لے کر ان کے چہرے پر کل دیا نبی اکرم صلی اللہ علیہ وسلم ہمارے درمیان تشریف فرما تھے آپ نے اپنے گھٹنوں کو نیچے کر لیا تاکہ وہ حضرت سودہ رضی اللہ عنہا بھی مجھ سے بدلہ لے سکیں چنانچہ انہوں نے بھی پیالے میں سے کچھ لیا اور منہ پر کل دیا اور نبی اکرم صلی اللہ علیہ وسلم نے مسکراتے شروع کر دیا (۴) ایک روایت میں ہے کہ صفیان بن سفیان کلابی رضی اللہ عنہ کا رنگ سیاہ تھا اور شکل و صورت بھی کچھ اچھی نہ تھی جب

(۱) جامع الترمذی ص ۵۸۵، ابواب الشائل (۲) ایضاً

(۳) مسند امام احمد بن حنبل جلد ۴ ص ۳۹ مرویات عائشہ

(۴)

نبی اکرم صلی اللہ علیہ وسلم نے ان کو بیعت فرمایا تو انہوں نے عرض کیا میرے پاس اس سرخ خاتون (حضرت عائشہ رضی اللہ عنہا) سے بھی خوبصورت بیویاں ہیں اور اس وقت پردے کا حکم نازل نہیں ہوا تھا کیا میں ان میں سے ایک کو آپ کے لیے نہ بھیج دوں کہ آپ اس سے شادی کر لیں حضرت عائشہ رضی اللہ عنہا بیٹھی سن رہی تھیں انہوں نے پوچھا وہ خوبصورت ہے یا تم؟ انہوں نے کہا بلکہ میں اس سے کہیں اچھا اور خوبصورت ہوں یہ سن کر نبی اکرم صلی اللہ علیہ وسلم ام المومنین کے سوال پر مسکرا پڑے کیونکہ وہ حضرت صفیہ (۱) اور حضرت زینب (۲) کی بیویاں تھیں۔

حضرت علقمہ، حضرت ابوسلمہ رضی اللہ عنہما سے روایت کرتے ہیں کہ نبی اکرم صلی اللہ علیہ وسلم حضرت حسن بن علی رضی اللہ عنہما کے سامنے اپنی زبان مبارک باہر نکالتے تھے اور سچے (حضرت امام حسن) آپ کی زبان کو دیکھ کر خوش ہو رہا تھا۔ عیینہ بن بدر فزاری نے کہا اللہ کی قسم! میرا بیٹا شادی شدہ ہو گیا اور اس کے چہرے پر داڑھی آگئی لیکن میں نے آج تک اسے نہیں چومایا نبی اکرم صلی اللہ علیہ وسلم نے فرمایا۔

بے شک جو شخص رخصت نہیں کرتا اس پر رحم نہیں کیا جاتا۔  
 (۱) إِنَّ مَنْ لَا يَدُحُّ لَدَايَ حَمْدٍ - (۲)  
 تو نبی اکرم صلی اللہ علیہ وسلم کا غورتوں اور بچوں کے ساتھ اس طرح خوش طبعی کرنا بکثرت منقول ہے نبی اکرم صلی اللہ علیہ وسلم مذاق نہیں فرماتے تھے بلکہ ان کے کمزور دلوں کے علاج کے طور پر ایسا کرتے تھے،  
 ایک مرتبہ حضرت صہیب رضی اللہ عنہ کی آنکھ میں درد ہوا اور وہ کھجوریں کھا رہے تھے تو نبی اکرم صلی اللہ علیہ وسلم نے فرمایا آپ کی آنکھ میں درد ہے اور آپ کھجوریں کھا رہے ہیں۔ انہوں نے عرض کیا یا رسول اللہ! میں دوسری طرف (کی داڑھی) سے کھا رہا ہوں یہ سن کر نبی اکرم صلی اللہ علیہ وسلم مسکرا پڑے (۳) بعض راوی فرماتے ہیں آپ اس قدر مسکراتے کہ آپ کے پچھلے دانت مبارک ظاہر ہو گئے۔

ایک روایت میں ہے کہ خواتین بن جبر النصارى مکہ مکرمہ کے راستے میں بنو کعب کی غورتوں میں بیٹھے ہوئے تھے کہ نبی اکرم صلی اللہ علیہ وسلم کا ادھر سے گزر ہوا آپ نے فرمایا اے ابو عبد اللہ! غورتوں کے ساتھ آپ کا کیا کام ہے؟ انہوں نے عرض کیا میرے پاس ایک شریاؤٹ ہے اس کے لیے رسی بن رہی ہیں راوی فرماتے ہیں نبی اکرم صلی اللہ علیہ وسلم اپنے کام کے لیے تشریف لے گئے جب واپس تشریف لائے تو فرمایا اے ابو عبد اللہ! کیا ابھی تک اس اونٹ نے شرارت نہیں چھوڑی فرماتے ہیں میں خاموش رہا اور مجھے شرم آگئی اس کے بعد میں جب بھی آپ کو دیکھتا تو شرم کی وجہ سے بھاگ

(۱) مجمع الزوائد ج ۶ ص ۹۲ کتاب التفسیر

(۲) مسند امام احمد بن حنبل جلد ۲ ص ۲۲۸ روایات ابو ہریرہ

(۳) المستدرک للحاکم جلد ۲ ص ۹۹ کتاب معرفة الصحابة



حالتی کہ میں مدینہ طیبہ آگیا ایک دن آپ نے مجھے مسجد میں نماز پڑھتے ہوئے دیکھا تو میرے پاس بیٹھ گئے ہیں نے نماز لمبی کر دی تو آپ نے فرمایا نماز کو لمبا نہ کریں میں آپ کا مشطر ہوں جب میں نے سلام پھیرا تو فرمایا اسے ابو عبد اللہ! کیا اس شریر اونٹ نے ابھی تک شرارت نہیں چھوڑی؟ فرماتے ہیں آپ یہ بات کہہ کر خاموش ہو گئے اور مجھے شرم آگئی آپ اٹھ کھڑے ہوئے اور میں بھاگ کھڑا ہوا حتیٰ کہ ایک دن آپ مجھے دراز گوش پر سوار ملے آپ نے دونوں پاؤں ایک طرف کئے ہوئے تھے آپ نے پھر وہی بات کہی کہ اسے ابو عبد اللہ! کیا اس شرارتی اونٹ نے ابھی تک شرارت نہیں چھوڑی؟ میں نے عرض کیا اللہ کی قسم! جس نے آپ کو حق کے ساتھ بھیجا اللہ کی قسم جب سے اسلام لایا ہوں کوئی شرارت نہیں کی آپ نے ”اللہ اکبر اللہ اکبر“ کا نعرہ بلند فرمایا اور بارگاہ خداوندی میں عرض کیا یا اللہ! ابو عبد اللہ کو ہدایت عطا فرما۔ بلوی فرماتے ہیں اللہ تعالیٰ نے ان کو ہدایت عطا فرمائی اور وہ بہت اچھے مسلمان ہوئے (۱)

حضرت نعیمان انصاری رضی اللہ عنہ مزاج کیا کرتے تھے۔ وہ مدینہ طیبہ میں شراب پیتے تو انہیں بارگاہ نبوی میں لایا جاتا آپ ان کو نعلین مبارک سے مارتے اور صحابہ کرام کو بھی حکم دیتے کہ وہ اپنے جوتوں سے ان کو ماریں جب ان کی شراب نوشی زیادہ ہو گئی تو ایک صحابی نے کہا اللہ تعالیٰ تجھ پر لعنت بھیجے نبی اکرم صلی اللہ علیہ وسلم نے فرمایا ایسا نہ کہو یہ اللہ تعالیٰ اور اس کے رسول صلی اللہ علیہ وسلم سے محبت کرتے ہیں ان کی عادت تھی کہ مدینہ طیبہ میں جب بھی درود یا کوئی چیز آتی تو اس میں سے کچھ خرید کر نبی اکرم صلی اللہ علیہ وسلم کی خدمت میں پیش کرتے اور عرض کرتے یا رسول اللہ! میں نے یہ چیز آپ کے لیے خریدی ہے اور آپ کی خدمت میں بطور تحفہ پیش کر رہا ہوں جب درکار پیسے مانگنے آتا تو وہ اسے نبی اکرم صلی اللہ علیہ وسلم کی خدمت میں لے آتے اور عرض کرتے یا رسول اللہ! اپنے سامان کی قیمت ادا کیجئے۔ نبی اکرم صلی اللہ علیہ وسلم فرماتے کیا تم نے وہ چیز مجھے تحفہ نہیں دی تھی؟ تو وہ عرض کرتے یا رسول اللہ! میرے پاس پیسے نہیں تھے اور میں چاہتا تھا کہ آپ اسے تناول فرمائیں نبی اکرم صلی اللہ علیہ وسلم سکرا پڑتے اور درکار کو پیسے دینے کا حکم فرماتے۔ (۲)

تو اس قسم کی خوش مزاجی کبھی کبھی جائز ہے ہمیشہ نہ ہو ورنہ مذموم ہوگی اور منہی کا باعث ہونے کی وجہ سے دل کو مردہ کر دے گی۔

گیارہویں آفت:

مذاق اڑانا

یہ بھی حرام ہے جب اس کے ذریعے ایذا پہنچائی جائے جیسے ارشاد خداوندی ہے۔

(۱) المعجم الکبیر للطبرانی جلد ۴ ص ۲۰۰ حدیث ۱۴۸۴

اسے ایمان والو! کوئی جماعت کسی دوسری جماعت سے مذاق نہ کرے ہو سکتا ہے وہ ان سے بہتر ہوں اور نہ کوئی عورت کسی دوسری عورت سے مذاق کرے ہو سکتا ہے وہ ان سے بہتر ہوں۔

يَا أَيُّهَا الَّذِينَ آمَنُوا لَا تَسْخَرُوا مِنْ قَوْمٍ عَسَىٰ أَنْ يَكُونُوا خَيْرًا مِنْهُمْ وَلَا تَسَاءَلُوا عَنْهُمْ عَسَىٰ أَنْ يَكُنَّ خَيْرًا مِنْهُمْ

(۱)

تمسخر نہ سحر (کامطلب دوسرے آدمی کی توہین کرنا اور اسے حقیر جانتا ہے اور اس کے عیبوں اور نقائص کو اس طرح ظاہر کرنا ہے کہ اس پر ہنسی آئے یہ بات بعض اوقات اس کے قول و فعل کی نقل اتارنے کے ذریعے پائی جاتی ہے اور کبھی اشاروں کے ذریعے ہوتی ہے جب یہ بات اس آدمی کے سامنے ہو جس کا مذاق اڑایا جا رہا ہے تو یہ غیبت نہیں ہے لیکن اس میں غیبت کا معنی پایا جاتا ہے۔

ام المومنین حضرت عائشہ رضی اللہ عنہا فرماتی ہیں میں نے ایک آدمی کی نقل اتاری تو نبی اکرم صلی اللہ علیہ وسلم نے فرمایا اللہ کی قسم میں کسی آدمی کی نقل اتارنا پسند نہیں کرتا اگرچہ مجھے بہت مال ملے۔ (۲)

ارشاد خداوندی ہے:

يَا دِيلَتْنَمَا لِهَذَا الْكِتَابِ لَا يُغَادِرُ صَغِيرَةً وَلَا كَبِيرَةً إِلَّا أَحْصَاهَا۔ (۳)

ہائے افسوس اس نامہ اعمال کو کیا ہو اس نے کسی چھوٹی اور بڑی بات کو بیان کے بغیر نہیں چھوڑا۔

حضرت ابن عباس رضی اللہ عنہما اس آیت کی تفسیر میں فرماتے ہیں کہ یہاں صغیرہ (چھوٹی بات) سے مراد کسی مومن کا مذاق اڑانے پر ہنسا اور کبیرہ سے مراد اس پر قہقہہ لگانا ہے۔ یہ اس بات کی طرف اشارہ ہے کہ لوگوں پر ہنسا گناہ میں داخل ہے۔ حضرت عبداللہ بن زبیر رضی اللہ عنہ سے مروی ہے فرماتے ہیں میں نے نبی اکرم صلی اللہ علیہ وسلم کو خطیبہ دیتے ہوئے سنا آپ سامعین کو گوزار ہوا خارج ہوتے (پر ہنسنے کے بارے میں نصیحت فرما رہے تھے آپ نے فرمایا۔

تم میں سے کوئی شخص اس بات پر کیوں ہنستا ہے جسے وہ خود کرتا ہے۔ (۴)

آپ نے ارشاد فرمایا:

مذاق اڑانے والے کے لیے جنت کا ایک دروازہ کھولا جائے گا اور کہا جائے گا اؤ وہ غم اور تکلیف کی حالت

(۱) قرآن مجید، سورۃ حجرات آیت ۱۱

(۲) مسند امام احمد بن حنبل جلد ۱ ص ۱۸۹ روایات عائشہ

(۳) قرآن مجید، سورہ کہف آیت ۲۹

(۴) مسند امام احمد بن حنبل جلد ۱ ص ۱۸۹ روایات



میں آئے گا تو دروازہ بند کر دیا جائے گا پھر دوسرا دروازہ کھولا جائے گا اور کہا جائے گا آؤ اور وہ غم اور تکلیف کے ساتھ آئے گا جب وہاں پہنچے گا تو اس پر وہ دروازہ بھی بند کر دیا جائے گا۔ مسلسل اسی طرح ہوتا رہے گا حتیٰ کہ اس کے لیے دروازہ کھولا جائے گا اور کہا جائے گا آؤ اور وہ نہیں آئے گا۔ (۱)

حضرت معاذ بن جبل رضی اللہ عنہ فرماتے ہیں نبی اکرم صلی اللہ علیہ وسلم نے فرمایا۔

مَنْ عَيَّرَ أَخَاهُ بِذَنْبٍ قَدْ تَابَ مِنْهُ لَمْ يَمِيتْ  
جواہری اپنے (مسلمان) بھائی کو اس کے کسی ایسے گناہ کی  
عار و لانا ہے جس سے وہ توبہ کر چکا ہے تو وہ مرنے سے  
سچے یعمکہ۔

پہلے اس ٹہل میں مبتلا ہو گا۔

(۲)

یہ تمام صورتیں دوسرے آدمی کو حقیر جاننے پر مشتمل ہیں اور اس پر ہنسنا اسے ذلیل کرنا اور اس کی توبہ نہ کرنا ہے۔ اللہ تعالیٰ نے اس پر یوں تنبیہ فرمائی ہے۔

ہو سکتا ہے وہ ان سے بہتر ہوں۔

عَسَىٰ أَنْ يَكُونُوا خَيْرًا مِنْهُمْ۔ (۳)

مطلب یہ کہ اسے حقیر نہ جانو ہو سکتا ہے وہ تم سے بہتر ہو۔ اور یہاں استہزا اس صورت میں حرام ہے جب اس کے ذریعے اذیت پہنچائی جائے۔

لیکن جو شخص اس بات پر خوش ہوتا ہے کہ اس سے مذاق کیا جائے تو اس سے مذاق کرنا مزاح میں شمار ہو گا اور مزاح کی قابلِ مذمت صورت کیا ہے اور یہ قابلِ تعریف کب ہوتا ہے اس کا بیان ہو چکا ہے حرام یہ ہے کہ کسی آدمی کے ساتھ مذاق کر کے اس کو اذیت پہنچائی جائے کیوں کہ اس میں اس کو حقیر جاننا اور توبہ نہ آئینہ سلوک کرنا ہے اور اس کی صورت پر ہوتی ہے کہ بعض اوقات اس کے بے ترتیب کلام پر یا اس کے بے ٹکے عمل پر ہنسا جاتا ہے جیسے کسی کے خط اور کارِ بگری پر ہنستے ہیں یا مثلاً وہ چھوٹے مذکا ہو یا اس میں کوئی دوسرا عیب ہو تو اس کی صورت اور تخلیق کا مذاق اڑایا جاتا ہے تو ان تمام باتوں پر ہنسنا اس مذاق اور استہزا میں داخل ہے جس سے روکا گیا ہے۔

بَادِھُوں آفت:

## راز افشا کرنا

راز افشا کرنے سے منع کیا گیا ہے کیونکہ اس کے ذریعے ایذا پہنچائی جاتی ہے اور دوسب احباب کے حق کو معمولی

(۱) الترغیب والترہیب جلد ۲ ص ۹۱۱ ۹۱۲ کتاب الادب

(۲) الترغیب والترہیب جلد ۲ ص ۱۰ کتاب الحدود

(۳) قرآن مجید، سورہ حجرات آیت ۱۱

سمجھا جاتا ہے۔

نبی اکرم صلی اللہ علیہ وسلم نے فرمایا۔

إِذَا حَدَّثَ الرَّجُلُ الْحَدِيثَ ثَمَّ التَّقَتِ

فَهِيَ أَمَانَةٌ - (۱)

جب کوئی شخص بات کر کے ادھر ادھر دیکھے تو وہ بات

امانت ہوتی ہے۔

اور آپ نے کسی قید کے بغیر مطلقاً بھی فرمایا۔

الْحَدِيثُ بَيْنَكُمْ أَمَانَةٌ - (۲)

گفتگو تمہارے درمیان امانت ہے

حضرت حسن بصری رحمہ اللہ فرماتے ہیں اپنے بھائی کا لازمی بیان کرنا بھی خیانت سے ہے۔

ایک روایت میں ہے کہ حضرت معاویہ رضی اللہ عنہ نے ولید بن عتبہ سے ایک راز کی بات کہی انہوں نے اپنے والد سے کہا اباجان! امیر المومنین نے مجھ سے ایک راز کی بات کہی ہے اور میں نہیں سمجھتا کہ جو بات انہوں نے آپ کے غیر سے کہی ہے وہ آپ سے پوشیدہ رکھیں انہوں نے فرمایا مجھے نہ بتانا کیونکہ جو آدمی راز کو چھپائے رکھتا ہے اسے اختیار نہوتا لیکن جب ظاہر کر دے تو اس کے اختیار سے نکل جاتا ہے۔

وہ بچتے ہیں میں نے کہا اباجان! یہ معاملہ بات بیٹے کے درمیان بھی ہوتا ہے انہوں نے کہا اسے بیٹے اللہ کی قسم اس طرح نہیں میں چاہتا ہوں کہ تم راز فاش کر کے اپنی زبان کو نہ پھسلاؤ وہ فرماتے ہیں میں حضرت معاویہ رضی اللہ عنہ کے پاس آیا اور ان کو تمام بات بتائی انہوں نے فرمایا اسے ولید! تجھے تیرے باپ نے غلطی کی غلامی سے آزاد کر دیا۔  
تو راز فاش کرنا خیانت ہے اور جب اس کے ذریعے نقصان بھی پہنچایا جائے تو حرام ہے اور اگر نقصان نہ پہنچائے تو کمینگی ہے ہم نے آداب صحبت کے بیان میں راز چھپانے سے متعلق باتیں ذکر کر دی ہیں لہذا دوبارہ ذکر کرنے کی ضرورت نہیں۔

تیرھویں آفت:

**جھوٹا وعدہ**

زبان وعدہ کی طرف پیش قدمی کرتی ہے لیکن پھر نفس اسے پورا نہیں کرتا تو اس طرح وعدہ غلامی ہو جاتی ہے اور یہ منافقت کی علامات میں سے ہے اللہ تعالیٰ کا ارشاد ہے۔

يَا أَيُّهَا الَّذِينَ آمَنُوا أَوْفُوا بِالْعُقُودِ - (۳)

اے ایمان والو! وعدوں کو پورا کرو۔

(۱) سنن ابی داؤد جلد ۲ ص ۱۲ کتاب الادب

(۳) قرآن مجید سورۃ مائدہ آیت ۱

(۲)



اور نبی اکرم صلی اللہ علیہ وسلم نے فرمایا۔  
الْعِدَّةُ عَطِيَّةٌ - (۱)

وعدہ پورا کرنا عطیہ دینا ہے۔

نبی اکرم صلی اللہ علیہ وسلم نے فرمایا۔

أَلْوَأَىُّ مَثَلُ الدِّينِ أَوْ أَفْضَلُ (۲)

وعدہ بھی ایک قرض ہے یا اس سے افضل ہے۔

اللہ تعالیٰ نے اپنی کتاب عزیز میں حضرت اسماعیل علیہ السلام کی تعریف کرتے ہوئے ارشاد فرمایا۔

إِنَّهُ صَادِقُ الْوَعْدِ (۳)

بے شک وہ وعدے کے سچے تھے۔

کہا گیا ہے کہ آپ نے کسی آدمی سے ایک جگہ کا وعدہ فرمایا اور وہ شخص وہاں واپس نہ آیا بلکہ بھول گیا تو حضرت اسماعیل علیہ السلام وہاں بائیس دن تک اس کے منتظر رہے۔

حضرت عبداللہ بن عمر رضی اللہ عنہما کے وصال کا وقت ہوا تو انہوں نے فرمایا قریش کے ایک آدمی نے مجھ سے میری رطلی کا رشتہ مانگا ہے اور میں نے کچھ ڈھیلا ڈھالا سا وعدہ کیا ہے اللہ تعالیٰ کی قسم میں نفاق کے نہائی حصے کے ساتھ اللہ تعالیٰ سے ملاقات نہیں کروں گا میں تم لوگوں کو گواہ بناتا ہوں کہ میں نے اپنی بیٹی کا رشتہ اس شخص کو دے دیا۔

حضرت عبداللہ بن ابی الحشاش رضی اللہ عنہ سے مروی ہے فرماتے ہیں میں نے نبی اکرم صلی اللہ علیہ وسلم کی بعثت سے پہلے آپ سے کوئی سودا کیا اور آپ کا کچھ تقابارہ کیا میں نے کسی جگہ حاضر ہونے کا وعدہ کیا لیکن میں اس دن اور اگلے دن بھی بھول گیا اور تیسرے دن حاضر ہوا تو آپ اسی مقام پر تھے آپ نے فرمایا اے نوجوان! تم نے مجھے مشقت میں ڈال دیا میں تین دن سے یہاں تمہارا منتظر ہوں۔ (۴)

حضرت ابراہیم نخعی رحمہ اللہ سے پوچھا گیا کہ ایک شخص کسی جگہ آنے کا وعدہ کرتا ہے اور پھر نہیں آتا تو اس کا کیا حکم ہے؟ فرمایا آنے والی غارت تک اس کا انتظار کرے۔

نبی اکرم صلی اللہ علیہ وسلم جب کسی سے وعدہ کرتے تو لفظ "عسی" (شاید) بولتے تھے۔ (۵)

حضرت عبداللہ بن مسعود رضی اللہ عنہ جب بھی وعدہ فرماتے ان شاء اللہ بھی کہتے۔ اور یہی زیادہ مناسب ہے۔

(۱) مجمع الزوائد جلد ۴ ص ۶۶ کتاب البیوع

(۲) الفردوس بما ثور الخطاب جلد ۲ ص ۲۵ حدیث ۲۶۳

(۳) قرآن مجید، سورہ مریم آیت ۵۴

(۴) سنن ابی داؤد جلد ۲ ص ۲۶ کتاب الادب

(۵)

پھر جب وعدے کے ساتھ نچتہ ارادہ بھی ہو تو اسے پورا کرنا ضروری ہے البتہ یہ کہ پورا کرنا مشکل ہو اور اگر وعدہ کرتے وقت پورا کرنے کا ارادہ نہ ہو تو یہ منافقت ہے۔

حضرت ابوہریرہ رضی اللہ عنہ فرماتے ہیں نبی اکرم صلی اللہ علیہ وسلم نے فرمایا۔

ثَلَاثٌ مَنْ كُنَّ فِيْهِ فَهُوَ مُنَافِقٌ وَاِنْ صَامَ وَصَلَّى وَزَعَمَ اَنَّهُ مُسْلِمٌ اِذَا حَدَّثَ كَذَبَ وَاِذَا وَعَدَ اَخْلَفَ وَاِذَا اِيْمَنَ خَانَ۔

تین باتیں ایسی ہیں کہ جس شخص میں پائی جائیں وہ منافق ہے اگرچہ روزہ رکھے اور نماز پڑھے اور مسلمان ہونے کا دعویٰ کرے جب بات کرے تو جھوٹ بولے وعدہ کر سکے خدشہ و زہری کرے اور جب اس کے امانت رکھی جائے

تو اس میں خیانت کرے۔

(۱)

حضرت عبداللہ بن عمر رضی اللہ عنہما فرماتے ہیں نبی اکرم صلی اللہ علیہ وسلم نے فرمایا۔

چار باتیں ایسی ہیں کہ جس شخص میں پائی جائیں وہ منافق ہے اور اگر ان میں سے ایک پائی جائے تو اس میں منافقت کی ایک خصلت پائی جاتی ہے حتیٰ کہ اسے چھوڑ دے جب بات کرے تو جھوٹ بولے جب وعدہ کرے تو اسے پورا نہ کرے جب معاہدہ کرے تو دھوکہ دے اور جب جھگڑا کرے تو گالی دے۔ (۲)

یہ اس شخص کے بارے میں ہے جو وعدہ کرے اور پورا کرنے کا ارادہ نہ ہو یا کسی عذر کے بغیر پورا نہ کرے لیکن جو شخص وعدہ پورا کرنے کا نچتہ ارادہ رکھتا ہو اور اسے کوئی عذر پیش آجائے تو وہ منافق نہیں ہوگا اگرچہ بظاہر یہ منافقت کی صورت ہے۔

منافقت کی صورت سے بھی سچا چاہیے جس طرح حقیقی منافقت سے احتساب کیا جاتا ہے اور کسی غیر ضروری رکاوٹ کے بغیر اپنے آپ کو معذور نہ سمجھے نبی اکرم صلی اللہ علیہ وسلم سے مروی ہے آپ نے ابوالبشیم بن بیہان رضی اللہ عنہ کو ایک غلام دینے کا وعدہ فرمایا تھا آپ کے پاس تین قیدی آئے تو آپ نے دو قیدی عطا فرادیئے اور تیسرا باقی رہ گیا حضرت خاتون جنت رضی اللہ عنہا خادم کا مطالبہ لے کر حاضر ہوئیں اور عرض کیا کیا آپ میرے ہاتھ پر چکی دینے کے نشانات نہیں دیکھتے آپ کو حضرت ابوالبشیم سے کیا ہوا وعدہ یاد آگیا تو آپ فرماتے گئے میں ابوالبشیم کے وعدے کا کیا کروں گا؟ چنانچہ آپ نے حضرت خاتون جنت رضی اللہ عنہا پر ان کو ترجیح دے دی (۳) کیونکہ آپ ان سے وعدہ کر چکے تھے حالانکہ خاتون جنت

(۱) مسند امام احمد بن حنبل جلد ۲ ص ۵۳۶ مرویات ابوہریرہ

(۲) مسند امام احمد بن حنبل جلد ۲ ص ۱۸۹ مرویات ابن عمر

(۳) حلیۃ الاولیاء جلد اول ص ۶۹ ترجمہ ۴



اپنے نازک ہاتھوں سے چکی پٹی تھیں۔

نبی اکرم صلی اللہ علیہ وسلم غزوہ خنین کے موقع پر مال غنیمت تقسیم فرما رہے تھے کہ ایک شخص کھڑا ہوا اور اس نے عرض کیا یا رسول اللہ! آپ نے مجھ سے وعدہ فرمایا تھا آپ نے فرمایا تم نے سچ کہا ہے تمہیں جو چاہیے ملے گا اور اس نے عرض کیا میں اسی بھڑی اور ان کے ساتھ چرانے والے لے کر جاؤں گا آپ نے فرمایا ملے گا اور فرمایا تم نے تو کچھ بھی نہیں مانگا حضرت موسیٰ علیہ السلام کے زمانے کی وہ خاتون جس نے حضرت یوسف علیہ السلام کے جسم اقدس کی طرف راستائی کی تھی تجھ سے زیادہ ہوشیار اور سمجھدار تھی جب حضرت موسیٰ علیہ السلام نے اسے اختیار دیا تو اس نے کہا میری تمنا یہ ہے کہ میں دوبارہ جوان ہو جاؤں اور آپ کے ساتھ جنت میں جاؤں۔ (۱)

کہا جاتا ہے کہ صحابہ کرام کو اس شخص کا مانگنا اتنا کم معلوم ہو کہ عربی میں ضرب المثل بن گئی کہا جاتا ہے "الشَّعْثُ مِثْلُ صَاحِبِ الثَّعَانِینِ وَالذَّرَاعِی" کہ فلاں شخص اسی بھڑیوں اور چرواہے والے سے بھی زیادہ بخیل ہے۔

نبی اکرم صلی اللہ علیہ وسلم نے فرمایا،

لَیْسَ الْخَلْفُ اَنْ یَّعْدَ الرَّجُلُ وَفِیْ نِیَّتِهِ  
اَنْ یَّفِیْ۔ (۲)

وعدہ خلافی یہ نہیں کہ انسان کسی سے وعدہ کرے اور  
اس کی نیت پورا کرنے کی ہو۔

ایک دوسری روایت میں یہ الفاظ ہیں۔

اِذَا وَعَدَ الرَّجُلُ اَخَاهُ وَفِیْ نِیَّتِهِ اَنْ  
یَّفِیْ فَلَمْ یَفِیْ فَلَا اِثْمَ عَلَیْهِ۔ (۳)

جب کوئی شخص اپنے مسلمان بھائی سے وعدہ کرے  
اور وہ پورا کرنے کی نیت کرتا ہو تو اس پر کوئی گناہ نہیں۔

چودھویں آفت

## گفتگو اور قسم میں جھوٹ بولنا

یہ نہایت قبیح قسم کے گناہوں میں سے ہے اور نہایت برا عیب ہے حضرت اسماعیل بن واسطہ فرماتے ہیں میں نے حضرت ابوبکر صدیق رضی اللہ عنہ سے سنا آپ نے نبی اکرم صلی اللہ علیہ وسلم کے وصال کے بعد خطبہ دیتے ہوئے فرمایا۔  
نبی اکرم صلی اللہ علیہ وسلم پہلے سال اس مقام پر کھڑے ہوئے جہاں میں کھڑا ہوں پھر آپ روپے اور حدیث بیان کی

(۱)

(۲) کنز العمال جلد ۳ ص ۲۴۴ حدیث ۶۸۷۱

(۳) کنز العمال جلد ۳ ص ۲۴۹ حدیث ۶۸۷۸

کہ نبی اکرم صلی اللہ علیہ وسلم فرمایا: (۱)

إِيَّاكُمْ وَالْكَذِبَ فَإِنَّهُ مَعَ الْفُجُورِ وَهُمَا فِي النَّارِ - (۱)

حضرت ابو امامہ رضی اللہ عنہ فرماتے ہیں رسول اکرم صلی اللہ علیہ وسلم نے فرمایا:

إِنَّ الْكَذِبَ بَابٌ مِنْ أَبْوَابِ النَّفَاقِ - (۲)

بے شک جھوٹ منافقت کے دروازوں میں سے ایک دروازہ ہے۔

حضرت حسن بصری رحمہ اللہ فرماتے ہیں کہا جاتا تھا کہ باطن اور ظاہر قول و عمل اور نکلنے اور داخل ہونے کے مقامات کے درمیان اختلاف منافقت میں سے ہے اور منافقت کی بنیاد جھوٹ ہے۔

نبی اکرم صلی اللہ علیہ وسلم نے فرمایا:

كَبُرَتْ خِيَانَةً أَنْ تُحَدِّثَ أَخَاكَ حَدِيثًا هُوَ لَكَ بِهِ مُصَدِّقٌ وَأَنْتَ لَهُ بِهِ كَاذِبٌ - (۳)

یہ بہت بڑی خیانت ہے کہ تم اپنے بھائی سے ایسی بات کرو جس میں وہ تمہاری تصدیق کرے حالانکہ تم اس سے جھوٹ بول رہے ہو۔

حضرت عبداللہ بن مسعود رضی اللہ عنہ فرماتے ہیں نبی اکرم صلی اللہ علیہ وسلم نے ارشاد فرمایا:

لَا يَزَالُ الْعَبْدُ يَكْذِبُ وَيَتَحَرَّى الْكَذِبَ حَتَّى يُكْتَبَ عِنْدَ اللَّهِ كَذَابًا - (۴)

بند مسلسل جھوٹ بولتا اور اس کے لیے کوشش کرتا رہتا ہے حتیٰ کہ وہ اللہ تعالیٰ کے ہاں جھوٹا لکھ دیا جاتا ہے۔

نبی اکرم صلی اللہ علیہ وسلم دو آدمیوں کے پاس سے گزرے جو ایک بکری کا سودا کرتے ہوئے ایک دوسرے کو قسم دے رہے تھے ان میں سے ایک کہہ رہا تھا: اللہ تعالیٰ کی قسم میں اتنی رقم سے کم نہیں کروں گا اور دوسرا کہہ رہا تھا: قسم سچا! میں اتنی رقم سے زائد نہیں دوں گا۔ آپ جب وہاں سے گزرے تو ان میں سے ایک بکری کو خرید چکا تھا آپ نے فرمایا:

أَوْجِبَ أَحَدُهُمَا بِالْأُثْمِ وَالْكَفَّارَةِ - (۵)

ان میں سے ایک ہر گناہ اور کفارہ دونوں لازم ہو گئے۔

(۱) مسند امام احمد بن حنبل جلد اول ص ۷، مرویات ابو بکر

(۲) الکامل لابن عری جلد اول ص ۲۲ الباب العشرون

(۳) سنن ابی داؤد جلد ۲ ص ۲۲۲ کتاب الادب

(۴) صحیح مسلم جلد ۲ ص ۴۳ کتاب البر والصلۃ

(۵) السنن الکبریٰ للبیہقی جلد ۱ ص ۵۳ کتاب الایمان



رسول اکرم صلی اللہ علیہ وسلم نے فرمایا۔  
الْكَذِبُ يُنْقِصُ الرِّزْقَ - (۱)

جھوٹ رزق کو گھٹا دیتا ہے۔

نبی کریم صلی اللہ علیہ وسلم نے فرمایا۔  
إِنَّ التَّجَارَةَ هُمُ الْفُجَّارُ -

بے شک تاجر ہی فاجر ہیں۔

عرض کیا یا رسول اللہ صلی اللہ علیہ وسلم کیا اللہ تعالیٰ نے خرید و فروخت کو حلال قرار نہیں دیا؟ آپ نے فرمایا ہاں لیکن لوگ قسمیں کھا کر گناہ کا رسوتے ہیں اور گفتگو میں جھوٹ بولتے ہیں۔ (۲)

نبی اکرم صلی اللہ علیہ وسلم نے فرمایا۔

ثَلَاثَةٌ تَفَرَّدَ يُكَلِّمُهُمُ اللَّهُ يَوْمَ الْقِيَامَةِ  
وَلَا يَنْظُرُ إِلَيْهِمُ الْمَنَانُ بَعْطِيَّتِهِ وَالْمُنْفِقُ  
يَسْلَعَتُهُ بِالْحَلْفِ الْفَاجِرِ وَالْمُسْبِلُ  
إِذَا رَاكَ -

تین قسم کے لوگ ایسے ہیں کہ قیامت کے دن اللہ تعالیٰ ان سے کلام نہیں کرے گا اور نہ ان کی طرف نظر رحمت فرمائے گا عطیہ دینے کے بعد احسان جتانے والا جھوٹی قسم کے ذریعے سودا بیچنے والا اور تکبر کے طور پر اپنی چادر کو ٹکانے والا۔

(۳)

نبی اکرم صلی اللہ علیہ وسلم نے ارشاد فرمایا۔

مَا حَلَفَ حَالِفٌ بِاللَّهِ فَإِذَا دَخَلَ فِيهَا  
مِثْلَ جَنَاحِ بَعُوضَةٍ إِلَّا وَكَانَتْ نَكْتَةً فِي  
قَلْبِهِ إِلَى يَوْمِ الْقِيَامَةِ - (۴)

جو شخص قسم کھا کر اس میں مچھر کے برابر بھی کوئی چیز ملتا ہے تو قیامت تک اس کے دل میں ایک (سیاہ) نکتہ قائم رہے گا۔

حضرت ابوذر غفاری رضی اللہ عنہ سے مروی ہے فرماتے ہیں نبی اکرم صلی اللہ علیہ وسلم نے فرمایا۔

ثَلَاثَةٌ يُحِبُّهُمُ اللَّهُ رَجُلٌ كَانَ فِي ذِيَةِ  
فَنَصَبَ نَخْرَةً حَتَّى يُقْتَلَ أَوْ يُفْتَحَ اللَّهُ عَلَيْهِ  
وَعَلَى أَصْحَابِهِ وَرَجُلٌ كَانَ لَهُ جَارٌ سَوِيْرٌ

تین (قسم کے) آدمی وہ ہیں جن سے اللہ تعالیٰ محبت کرتا ہے ایک وہ شخص جو کسی لشکر میں سینہ تان کر کھڑا ہو حتیٰ کہ وہ شہید ہو جائے یا اللہ تعالیٰ اسے اور اس کے ساتھیوں کو فتح عطا

(۱) الترغیب والترہیب جلد ۲ ص ۵۹۶ کتاب الایمان

(۲) سند امام احمد بن حنبل جلد ۲ ص ۲۸۸ مرویات عبد الرحمن بن شبل

(۳) صحیح مسلم جلد اول ص ۱، کتاب الایمان

(۴) المستدرک للحاکم جلد ۲ ص ۲۹۶ کتاب الایمان والتذکر

يُذِيهِ فَصَبَرَ عَلَىٰ إِذَا هُتِيَ يَفْرَقُ بَيْنَهُمَا مَوْتٌ  
أَوْ طَعْنٌ وَرَجُلٌ كَانَ مَعَ قَوْمٍ فِي سَفَرٍ  
أَوْ سَرِيَّةٍ فَأَطَاعُوا السَّرِيَّ حَتَّىٰ أَغْجَهُمْ  
أَنْ يَمْسُرُوا الْأَرْضَ فَتَزُكُوا فَتَنْتَحِي بِصَلَّى  
حَتَّىٰ يَوْقُظَ أَصْحَابُهُ بِلَرَحِيْدٍ وَشَدَاثَةٍ  
يَسْتَوْهَمُ اللَّهُ النَّاجِرَ وَالْيَمَانُ الْهَلْدُفُ  
وَالْفَقِيرُ الْمُخْتَالُ وَالْبَخِيلُ الْمَنَانُ

(۱)

رسول اکرم صلی اللہ علیہ وسلم نے فرمایا۔

رَبِّكَ يَلْدِي يُحَدِّثُ فَيَكْذِبُ  
لِيُضْحِكَ بِهِ الْقَوْمَ وَيُلْكَ لَكَ وَيُلْكَ  
لَكَ - (۲)

نبی اکرم صلی اللہ علیہ وسلم سے مروی ہے آپ نے ارشاد فرمایا:

رَأَيْتُ كَانَ رَجُلًا جَاءَ فِي فَقَالَ لِي قُبَّةٌ  
فَقُمْتُ مَعَهُ فَإِذَا أَنَا بِرَجُلَيْنِ أَحَدُهُمَا  
قَائِمٌ وَالْآخَرُ جَالِسٌ بَيْنَهُمَا قَائِمٌ  
مِنْ حَدِيدٍ يُلْقِمُهُ فِي شِدْقِ الْجَالِسِ  
فَيَجِدُ بِهِ حَتَّىٰ يَبْلُغَ كَاهِلَهُ ثُمَّ يَجِدُ بِهِ  
فَيُلْقِمُهُ الْجَانِبَ الْآخَرَ فَيَمُدُّهُ فَإِذَا  
مَدَّةٌ رَجَعَ الْآخَرُ كَمَا كَانَ فَقُلْتُ

فراوے دوسرا وہ شخص جس کا پروسی برا آدمی ہو وہ اسے  
افیت پہنچائے تو یہ اس کی اذیت پر صبر کرے حتیٰ کہ ان کے  
درمیان موت یا سفر تفریق کر دے اور تیسرا وہ شخص جس کے  
ساتھ سفر میں کوئی جماعت ہو یا کوئی لشکر ہو وہ اس قدر لمبا  
سفر کریں کہ زمین کو چھونے کے لیے ترس جائیں اب وہ ایک  
مقام پر اتریں تو وہ شخص الگ ہو کر نماز پڑھنے لگ جائے  
حتیٰ کہ وہ اپنے ساتھیوں کو گویا کرنے کے لیے جگائے  
یعنی اس تمام وقت میں وہ نماز پڑھتا رہے اور تین (قسم کے)  
آدمی وہ ہیں جن سے اللہ تعالیٰ دشمنی رکھتا ہے وہ تاجر جو زیادہ  
قسیم کھاتا ہو وہ فقیر جو اکرنا ہو اور احسان چلنے والا بخل۔

اس شخص کے لیے خرابی ہے جو بات کرتے ہوئے جھوٹ  
بولتا ہے تاکہ اس کے ذریعے لوگوں کو ہنسائے اس کے  
لیے خرابی ہے اس کے لیے خرابی ہے۔

میں نے دیکھا کہ گویا ایک شخص میرے پاس آیا اور اس نے  
مجھ سے کہا اٹھئے ہیں اس کے ساتھ اٹھائیں نے اچانک  
دیکھا تو دو آدمی تھے ان میں سے ایک کھڑا اور دوسرا بیٹھا  
ہوا تھا جو کھڑا تھا اس کے ہاتھ میں ایک ٹکڑی تھی جس کے  
آگے لولا لگا ہوا تھا وہ بیٹھے ہوئے شخص کی ایک باجھ میں  
ڈال کر اسے کھینچتا تھا کہ وہ اس کے کندھے تک آ  
جاتی پھر وہ اسے کھینچا پھر دوسری باجھ میں ڈال کر

(۱) مسند امام احمد بن حنبل جلد ۵ ص ۵۱ روایت ابوہریرہ

(۲) مسند امام احمد بن حنبل جلد ۵ ص ۵۱ روایت ابن عمر



اسی طرح کھینچا جب وہ اسے کھینچتا تو دوسری اپنی جگہ آجاتی  
ہے جو شخص مجھے لے گیا تھا میں نے اس سے پوچھا کہ یہ کیا ہے؟  
اس نے بتایا کہ یہ جھوٹا شخص ہے اسے قیامت تک قبر میں  
عذاب دیا جاتا رہے گا۔

يَذِي آتَا مَنِي مَا هَذَا؟ فَقَالَ هَذَا رَجُلٌ  
كَذَّابٌ يُعَذَّبُ فِي قَبْرِهِ إِلَى يَوْمِ  
الْقِيَامَةِ.

(۱)

حضرت عبداللہ بن جریر رضی اللہ عنہ سے مروی ہے فرماتے ہیں میں نے نبی اکرم صلی اللہ علیہ وسلم سے سوال کرتے ہوئے  
عرض کیا یا رسول اللہ! کیا مومن زنا کرتا ہے؟ آپ نے فرمایا کبھی ایسا بھی ہوتا ہے انہوں نے عرض کیا کیا مومن جھوٹ بولتا ہے؟  
آپ نے فرمایا نہیں، اس کے بعد نبی اکرم صلی اللہ علیہ وسلم نے یہ آیت پڑھی۔ (۲)

إِنَّمَا يَفْتَرِي الْكَذِبَ الَّذِينَ لَا يُؤْمِنُونَ  
بِآيَاتِ اللَّهِ۔ (۳)

جھوٹ تو صرف وہ لوگ بولتے ہیں جو اللہ تعالیٰ کی آیات پر  
پر ایمان نہیں رکھتے۔

حضرت ابوسعید خدری رضی اللہ عنہ فرماتے ہیں میں نے نبی اکرم صلی اللہ علیہ وسلم سے سنا آپ دعا مانگتے ہوئے یوں  
فرماتے تھے،

اے اللہ! میری زبان کو تفاق سے میری شرمگاہ کو زنا  
سے اور میری زبان کو جھوٹ سے پاک رکھنا۔

اللَّهُمَّ طَهِّرْ قَلْبِي مِنَ التَّفَاقُكِ وَفَرْجِي  
مِنَ الزِّنَا وَلِسَانِي مِنَ الْكَذِبِ۔ (۴)

تین قسم کے لوگوں سے اللہ تعالیٰ کلام نہیں فرمائے گا  
نہ ان کی طرف نظر رحمت فرمائے گا اور نہ ہی ان کو پاک  
کرے گا اور ان کے لیے دردناک عذاب ہے بوڑھا  
دانی، جھوٹا بادشاہ اور خیالدار متکبر۔

نہی اکرم صلی اللہ علیہ وسلم نے فرمایا،  
ثَلَاثَةٌ لَا يَكَلِّمُهُمُ اللَّهُ وَلَا يَنْظُرُ إِلَيْهِمْ  
وَلَا يُزَكِّيهِمْ وَلَهُمْ عَذَابٌ أَلِيمٌ  
كُذِّبَ زَانٍ وَمَلِكٌ كَذَّابٌ وَعَايِلٌ  
مُسْتَكْبِرٌ۔ (۵)

حضرت عبداللہ بن عامر رضی اللہ عنہ فرماتے ہیں نبی اکرم صلی اللہ علیہ وسلم ہمارے گھر تشریف لائے اور میں چھوٹا بچہ تھا میں

(۱) صحیح بخاری جلد اول ص ۵۰ کتاب الجنائز

(۲) تاریخ ابن عساکر جلد ۱ ص ۲۲ تحت عبداللہ

(۳) قرآن مجید، سورۃ النحل آیت ۱۰۵

(۴) تاریخ بغداد جلد ۵ ص ۲۶۱ ترجمہ ۲۵۹

(۵) صحیح مسلم جلد اول ص ۱، کتاب الایمان

کھیلنے لگا تو میری والدہ نے کہا عبد اللہ! ادھر آؤ میں تمہیں کچھ دوں، رسول اکرم صلی اللہ علیہ وسلم نے پوچھا آپ کیا دینا چاہتی ہیں؟  
عرض کیا کھجور، آپ نے فرمایا اگر تم ایسا نہ کرتیں تو تم پر ایک جھوٹ لکھا جاتا ہے۔ (۱)  
رسول اکرم صلی اللہ علیہ وسلم نے ارشاد فرمایا۔

لَوْ فَاءَ اللَّهُ عَلَى نِعْمَاءِ عَدَدَ هَذَا الْحَصَى  
لَقَسَمْتُهَا بَيْنَكُمْ ثُمَّ لَا تَجِدُونِي  
بَعِيدًا وَلَا كَذَّابًا وَلَا جَبَانًا۔ (۲)

اگر اللہ تعالیٰ مجھے ان کنکریوں کے برابر بھی نعمتیں عطا فرمائے  
تو میں تمہارے درمیان تقسیم کر دوں پھر تم مجھے بخیل، جھوٹا  
اور بزدل نہ پاؤ۔

نبی کریم صلی اللہ علیہ وسلم کہہ لگائے ہوئے تھے اور آپ نے فرمایا۔  
إِلَّا أَنْتُمْ كُفْرًا كَبِيرًا لِكَبَائِدِ الشِّرْكَ  
بِاللَّهِ وَعُقُوقِ الْوَالِدَيْنِ۔ (۳)

کیا میں تمہیں سب سے بڑے گناہ کے بارے میں نہ  
بتاؤں وہ اللہ تعالیٰ کے ساتھ شریک ٹھہرانا اور ماں باپ  
کی نافرمانی کرنا۔

پھر آپ پیٹھ گئے اور فرمایا سنو! جھوٹی بات بھی گناہ کبیرہ ہے۔ (۴)

حضرت ابن عمر رضی اللہ عنہما سے مروی ہے نبی کریم صلی اللہ علیہ وسلم نے فرمایا۔

إِنَّ الْعَبْدَ لَيَكْذِبُ الْكَذِبَ فَيَتْبَعُهُ الْمَلِكُ  
عَنْهُ مَسِيرَةً مِيلٍ مِنْ قَتْنٍ مَا جَارِبٍ۔ (۵)

بے شک بندہ جھوٹ بولتا ہے تو فرشتہ اس سے ایک  
میل دور ہو جاتا ہے کیونکہ اس سے بو مچھلتی ہے۔

رسول اکرم صلی اللہ علیہ وسلم نے فرمایا۔

تَقَبَّلُوا إِلَيَّ سَمِعْتُ أَتَقَبَّلُ لَكُمْ بِالْجَنَّةِ  
فَقَالُوا وَمَاهُنْ؟ قَالَ «إِذَا أَحَدٌ  
أَخَذَ كُمْ فَلَا يَكْذِبُ وَإِذَا وَعَدَ فَلَا  
يُخْلِفُ وَإِذَا أُنْثِنَ فَلَا يَحْنُ وَغَضُّوا  
أَبْصَارَكُمْ وَاحْفَظُوا فُرُوجَكُمْ

تم چھ باتوں کے ساتھ میری طرف بڑھو میں جنت کے ساتھ  
تمہاری طرف آؤں گا صحابہ کرام نے عرض کیا یا رسول اللہ!  
وہ کیا باتیں ہیں؟ فرمایا جب تم میں سے کوئی ایک بات  
کرنے تو جھوٹ نہ بولے جب وعدہ کرے تو اس کے خلاف  
نہ کرے اس کے پاس امانت رکھی جائے تو خیانت نہ کرے

(۱) مسند امام احمد بن حنبل جلد ۲ ص ۴۴۴ مرویات عبد اللہ بن عمر

(۲) صحیح بخاری جلد اول ص ۲۹۶ کتاب الجہاد

(۳) صحیح بخاری جلد اول ص ۳۶۲ کتاب الشهادات

(۴) جامع الترمذی ص ۹۲۹ ابواب البر والصلة



وَكُنُوا آيِدِيكُمْ۔ (۱)

اپنی نگاہوں کو پست رکھو، اپنی شرمگاہوں کی حفاظت کرو اور  
اپنے ہاتھوں کو (دوسروں کو اذیت دینے سے) روک رکھو۔

رسول اکرم صلی اللہ علیہ وسلم نے فرمایا:

إِنَّ لِلشَّيْطَانِ كُحْلًا وَلَعُوقًا وَنَشُوتًا  
أَمَّا لَعُوقُهُ فَالْكَذِبُ وَأَمَّا نَشُوقُهُ فَالْعَصَبُ  
وَأَمَّا كُحْلُهُ فَالْوَمْرُ۔ (۲)

بے شک شیطان کے لیے سرمہ چٹنی اور خوشبو ہے  
اس کی چٹنی جھوٹ ہے اس کی خوشبو غصہ ہے اور اس کا سرمہ  
(زیادہ) سونا ہے۔

حضرت عمر فاروق رضی اللہ عنہ نے ایک دن خطبہ دیتے ہوئے فرمایا نبی اکرم صلی اللہ علیہ وسلم ہمارے درمیان اس  
کے کھڑے ہوئے جس طرح میں تمہارے درمیان کھڑا ہوں اور فرمایا:

أَحْسِنُوا إِلَى أَصْحَابِي ثَمَّالِذِينَ يَلُونَهُمْ  
ثُمَّ يَفْشُوا الْكَذِبَ حَتَّى يَخْلِفَ التَّرَجُّدُ  
عَلَى الْيَمِينِ وَلَمْ يُسْتَحْلَفْ وَيَشْهَدُ  
وَلَمْ يُسْتَشْهَدُ۔ (۳)

میرے صحابہ کرام سے اچھا سلوک کرو پھر ان سے جو ان کے  
ساتھ متصل ہیں پھر جھوٹ پھیل جائے گا حتیٰ کہ آدمی قسم کھائے  
گا حالانکہ اس سے قسم نہیں لی جائے گی اور گواہی طلب نہ  
ہونے کے باوجود گواہی دے گا۔

رسول اکرم صلی اللہ علیہ وسلم نے فرمایا:

مَنْ حَدَّثَ عَنِّي بِحَدِيثٍ وَهُوَ يَدْرِي أَنَّهُ  
كَذِبٌ فَهُوَ أَحَدُ الْكَاذِبِينَ۔ (۴)

جو آدمی میری طرف سے حدیث بیان کرے اور وہ جانتا  
ہے کہ یہ جھوٹ ہے تو وہ جھوٹوں میں سے ایک ہے۔

نبی اکرم صلی اللہ علیہ وسلم نے فرمایا:

مَنْ حَلَفَ عَلَى يَمِينٍ بِأَنَّهُ لَيَقْطَعَ بِهَا مَالَ  
أَمْرِي مُسْلِمٍ يَغِيْبُ حَتَّى كُنِيَ اللَّهُ عَزَّ وَجَلَّ وَهُوَ  
عَلَيْهِ غَضَبَانِ۔ (۵)

جو شخص گناہ پر قسم کھائے کہ اس کے ذریعے کسی مسلمان  
کا مال ناحق طور پر کھائے تو وہ اللہ تعالیٰ سے اس طرح  
ملاقات کرے گا کہ وہ اس پر غضبناک ہوگا۔

(۱) مجمع الزوائد جلد ۱ ص ۳۰ کتاب الزهد

(۲) علیہ الاولیاء جلد ۶ ص ۳۰۹ ترجمہ ۲۸۲

(۳) مسند امام احمد بن حنبل جلد اول ص ۲۶ روایت عمر

(۴) صحیح مسلم جلد اول ص ۶ مقدمہ

(۵) صحیح بخاری جلد اول ص ۳ کتاب المساقات

رسول اکرم صلی اللہ علیہ وسلم سے مروی ہے آپ نے ایک شخص کے صرف ایک بار جھوٹ بولنے سے اس کی گواہی رد فرمادیا۔  
آپ نے ارشاد فرمایا۔

كُلُّ خَصْلَةٍ يُطْبَعُ أَوْ يُطَوَّى عَلَيْهَا الْمُسْلِمُ إِلَّا الْخِيَانَةَ وَالْكَذِبَ - (۲)

مسلمان کی فطرت اور طبیعت میں خیانت اور جھوٹ کے علاوہ ہر خصلت ہو سکتی ہے۔

حضرت عائشہ صدیقہ رضی اللہ عنہا فرماتی ہیں صحابہ کرام رضی اللہ عنہم کو جھوٹ سے زیادہ بری کوئی عادت معلوم نہ ہوتی تھی اور نبی اکرم صلی اللہ علیہ وسلم کو جب کسی صحابی کے جھوٹ بولنے کا علم ہوتا تو جب تک اس کے توبہ کرنے کا پتہ نہ چلتا آپ کے دل سے یہ بات نہ جاتی (۳)

حضرت موسیٰ علیہ السلام نے بارگاہ خداوندی میں عرض کیا اے میرے رب تیرے کون سے بندے کا مثل تیرے ہاں بہتر ہے فرمایا وہ شخص جس کی زبان پر جھوٹ نہ آئے اس کا دل برائی نہ کرے اور اس کی شرک گاہ زیانہ کرے۔  
حضرت لقمان حکیم نے اپنے بیٹے سے کہا اپنے آپ کو جھوٹ سے بچاؤ وہ چڑیا کے گوشت کی طرح لذیذ ہوتا ہے کہ آدمی اس ٹھوڑے سے گوشت کو بھی بھون لیتا ہے۔

اور سچ کی تعریف کے بارے میں نبی اکرم صلی اللہ علیہ وسلم نے فرمایا۔  
اَتَّبِعْ إِذَا كُنَّ فِيكَ فَلَا يَضُرُّكَ مَا فَاتَكَ  
مَنْ النَّبَأُ صِدْقَ الْحَدِيثِ وَحِفْظُ الْأَمَانَةِ  
وَحَسَنُ خُلُقٍ وَعِفَّةٌ طُعْمَةٌ - (۴)

چار باتیں ایسی ہیں کہ اگر تم میں پائی جائیں تو جو کچھ دنیا سے تجھے نہ ملے تجھے کوئی ضرر نہ ہوگا سچ بولنا، امانت کی حفاظت کرنا، اچھے اخلاق اور رزقِ حلال۔

نبی اکرم صلی اللہ علیہ وسلم کے وصال کے بعد حضرت ابو بکر صدیق رضی اللہ عنہ نے خطبہ دیتے ہوئے ارشاد فرمایا کہ نبی اکرم صلی اللہ علیہ وسلم پہلے سال ہمارے درمیان اسی طرح کھڑے ہوئے جس طرح میں کھڑا ہوں۔  
پھر آپ روئے اور فرمایا۔

عَلَيْكُمْ بِالصِّدْقِ فَإِنَّهُ مَعَ الْبِرِّ وَهُمَا فِي الْجَنَّةِ - (۵)

تم پر سچ بولنا لازم ہے کیونکہ یہ نیکی کے ساتھ اور یہ دونوں جنت میں لے جانے کا باعث ہیں۔

(۱)

(۲) السنن الکبریٰ للبیہقی جلد ۱ ص ۷۷ کتاب الشہادت

(۳) مجمع الزوائد جلد اول ص ۴۲ کتاب العلم

(۴) مسند امام احمد بن حنبل جلد ۱ ص ۷۷ اسرویات عبداللہ بن عمرو

(۵) مسند امام احمد بن حنبل جلد اول ص ۲۸ روایات ابی بکر



حضرت معاذ رضی اللہ عنہ فرماتے ہیں رسول اکرم صلی اللہ علیہ وسلم نے فرمایا۔  
 اَوْصِيكَ بِتَقْوَى اللَّهِ وَصِدْقِ الْحَدِيثِ  
 وَأَدَاءِ الْأَمَانَةِ وَالْوَفَاءِ وَبَذَلِ السِّلَاحِ  
 وَخَفْضِ الْجَنَاحِ - (۱)  
 میں تمہیں اللہ تعالیٰ سے ڈرنے سے پہنچانے، امانت ادا کرنے  
 وعدہ پورا کرنے، اسلام پھیلانے اور تواضع کی وصیت کرتا  
 ہوں۔

### اثر:

حضرت علی المرتضیٰ رضی اللہ عنہ نے فرمایا اللہ تعالیٰ کے ان سب سے بڑا گناہ جھوٹی زبان ہے۔ اور سب سے بری  
 پشیمانی یوم قیامت کی پشیمانی ہے۔  
 حضرت عمر بن عبدالعزیز رحمہ اللہ فرماتے ہیں میں نے جب سے تپندہ باندھنا شروع کیا ہے (سن تمیز کو پہنچا ہوں)  
 اس دن سے میں نے کبھی جھوٹ نہیں بولا۔

حضرت عمر فاروق رضی اللہ عنہ فرماتے ہیں جب تک ہم تم سے ملاقات نہ کریں اس وقت تک تم میں سے وہ شخص زیادہ  
 اچھا لگتا ہے جس کا نام اچھا ہو اور جب ہم تم سے ملاقات کریں تو ہمیں تم میں سے وہ آدمی اچھا لگتا ہے جس کے اخلاق اچھے  
 ہوں اور جب ہم تمہیں آزمائیں تو وہ شخص سب سے زیادہ پسند آتا ہے جو تم میں سے سب سے زیادہ سچا اور سب سے زیادہ  
 امانت دار ہے۔

حضرت میمون بن ابی شیبہ فرماتے ہیں میں خط لکھنے بیٹھا تو مجھے ایک ایسا لفظ معلوم ہوا کہ اگر میں اسے لکھوں تو  
 خط کو زینت حاصل ہو لیکن وہ جھوٹ ہو گا چنانچہ میں نے اسے چھوڑنے کا ارادہ کر لیا تو مجھے غصے کے کونے سے آواز آئی۔  
 يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ  
 اللہ تعالیٰ ایمان والوں کو دینی زندگی اور آخرت میں مضبوط  
 بات کے ساتھ ثابت قدم رکھتا ہے۔

حضرت شعبی رحمہ اللہ فرماتے ہیں مجھے معلوم نہیں جھوٹ بولنے والے اور سخیل میں سے کون جہنم میں زیادہ دُور تک جائے گا۔  
 حضرت ابن سہاک رحمہ اللہ فرماتے ہیں مجھے جھوٹ چھوڑنے پر ثواب کی امید نہیں ہے کیونکہ میں اسے دینی غیرت کے لیے  
 چھوڑتا ہوں حضرت خالد بن صبیح سے پوچھا گیا کہ کیا ایک بار جھوٹ بولنے پر کسی شخص کو کذاب کہا جاسکتا ہے؟ انہوں نے فرمایا  
 ہاں۔ حضرت مالک بن دینار رحمہ اللہ فرماتے ہیں میں نے بعض کتب میں پڑھا ہے کہ ہر شیطانی خطبہ اس کے عمل کے مطابق  
 ہو جائے گا اگر سچا ہے تو ٹھیک ہے اور اگر جھوٹا ہے تو جہنم کی قینچیوں سے اس کے ہونٹ کاٹے جائیں گے جب بھی ان کو کاٹا

(۱) الترغیب والترہیب جلد ۴ ص ۱۰، کتاب التوبہ

(۲) قرآن مجید سورۃ ابراہیم آیت ۲۷

جائے گا وہ دربارہ بن جائیں گے۔

حضرت مالک بن دینار رحمہ اللہ فرماتے ہیں سچ اور جھوٹ دونوں دل میں لڑتے رہتے ہیں حتیٰ کہ ان میں سے ایک دوسرے کو نکال دیتا ہے۔

حضرت عمر بن عبدالعزیز رحمہ اللہ نے کسی معاملے میں ولید بن عبدالملک سے گفتگو کی تو اس نے کہا آپ جھوٹ بولتے ہیں حضرت عمر بن عبدالعزیز رحمہ اللہ نے فرمایا اللہ کی قسم جب سے مجھے معلوم ہوا ہے کہ جھوٹ انسان میں غیب پیدا کر دیتا ہے میں نے جھوٹ نہیں بولا۔

جانتا چاہیے کہ جھوٹ ذاتی طور پر حرام نہیں بلکہ اس لئے حرام ہے کہ اس کے ذریعے مخاطب یا کسی دوسرے کو ضرر پہنچایا جاتا ہے

اس کا کم از کم درجہ یہ ہے کہ کسی چیز کی خبر دینے والا حقیقت حال کے خلاف عقیدہ رکھے تو وہ جاہل ہوگا اور بعض اوقات اس سے دوسروں کو ضرر پہنچتا ہے اور بعض اوقات جہالت میں نفع اور مصلحت ہوتی ہے اور جھوٹ اس جہالت کو پیدا کرتا ہے لہذا اس کی اجازت ہوگی بلکہ بعض اوقات واجب ہوگا۔

حضرت میمون بن مہران رضی اللہ عنہ فرماتے ہیں بعض مقامات پر سچ کے مقابلے میں جھوٹ بولنا بہتر ہوتا ہے کہاتم نہیں دیکھتے کہ ایک شخص کسی دوسرے کو قتل کرنے کے لیے اس کے پیچھے دوڑتا ہے اور ایک مکان میں داخل ہو جاتا ہے وہاں پیچھے کے بعد تم سے پوچھتا ہے کہ کیا تم نے فلاں کو دیکھا ہے؟ تو تم کیا کہو گے؟ کیا تم نہیں کہو گے کہ میں نے اسے نہیں دیکھا تم سچ نہیں کہو گے اور یہ جھوٹ واجب ہے۔

پس ہم کہتے ہیں کہ کلام، مقاصد کا وسیلہ ہوتا ہے اور ہر وہ مقصود محمود جس تک سچ اور جھوٹ دونوں کے ذریعے پہنچنا ممکن ہو اس میں جھوٹ حرام ہے اور اگر اس تک جھوٹ کے ذریعے پہنچ سکتے ہوں سچ کے ذریعے نہیں تو اس میں جھوٹ بولنا جائز ہے اگر اس مقصد کا حصول جائز ہو۔

اور اگر وہ مقصود واجب ہو تو جھوٹ واجب ہوگا جیسے کسی مسلمان کا خون بہانا واجب ہے تو جس صورت میں سچ بولنے سے مسلمان آدمی کا خون بہایا جاتا ہو مثلاً وہ ظالم سے چھپا ہوا ہو تو ایسی صورت جھوٹ بولنا ضروری ہوگا اور جب لڑائی کے مقصد کی تکمیل، دُعاؤں کے درمیان صلح اور جس پر ظلم ہوا اس کے دل کا میدان جھوٹ کے بغیر حاصل نہیں ہوتا تو جھوٹ بولنا جائز ہوگا لیکن جس حد تک ممکن ہو اس سے بچنا چاہیے کیونکہ جب وہ اپنے اوپر جھوٹ کا دروازہ کھولے گا تو اس بات کا ڈر ہوگا کہ وہ بلا ضرورت بھی جھوٹ بولے لہذا جھوٹ ذاتی طور پر حرام ہے اور ضرورت کے بغیر جائز نہیں ہے اس استثناء پر حضرت ام کلثوم رضی اللہ عنہا کی یہ روایت دلائل کرتی ہے فرماتی ہیں میں نے نبی اکرم صلی اللہ علیہ وسلم سے سنا آپ نے تین آدمیوں کے علاوہ کسی کو جھوٹ بولنے کی اجازت نہیں دی، وہ شخص جو جھوٹ بول کر اصلاح چاہتا ہے،



وہ آدمی جو بڑائی کے دوران کوئی جھوٹی بات کہتا ہے اور وہ شخص جو اپنی بیوی سے اور بیوی اس سے اس طرح کی بات کرتی ہے۔

نبی اکرم صلی اللہ علیہ وسلم نے فرمایا۔

لَيْسَ بِكَذَّابٍ مَنْ أَصْلَحَ بَيْنَ اثْنَيْنِ فَقَالَ خَيْرًا أَوْ قَمِي خَيْرًا۔ (۱)

وہ شخص جو دو آدمیوں کے درمیان صلح کرتے ہوئے اچھی بات کہے یا اچھی بات کو پروان چڑھاتے وہ جھوٹا نہیں ہے۔

حضرت اسماء بنت زید رضی اللہ تعالیٰ عنہا فرماتی ہیں نبی اکرم صلی اللہ علیہ وسلم نے فرمایا۔

كُلُّ الْكَذَّابِ يُكْتَبُ عَلَى ابْنِ آدَمَ الرَّجُلُ كَذَّابٌ بَيْنَ مُسْلِمَيْنِ لِيُصْلَحَ بَيْنَهُمَا۔ (۲)

ابن آدم ہر جھوٹ لکھا جاتا ہے مگر وہ شخص جو دو مسلمانوں کے درمیان صلح کرانے کے لیے جھوٹ بولے۔

حضرت ابو کاہلؓ فرماتے ہیں نبی اکرم صلی اللہ علیہ وسلم کے دو صحابہ کرام کے درمیان گفتگو ہوئی حتیٰ کہ قریب تھا کہ وہ ایک دوسرے کو قتل کرنے پر تیار ہو جاتے ہیں ان میں سے ایک سے پوچھا کہ فلاں کے ساتھ تمہارا کیا معاملہ ہے؟ میں نے تو اس سے تمہاری بہت تعریف سنی ہے پھر دوسرے سے ملاقات ہوئی تو اس سے بھی اسی طرح کی بات کہی حتیٰ کہ ان کے درمیان صلح ہو گئی پھر میں نے کہا کہ میں نے اپنے آپ کو ہلاک کیا لیکن ان دونوں کے درمیان صلح کرادی میں نے یہ بات نبی اکرم صلی اللہ علیہ وسلم کی خدمت میں عرض کی تو آپ نے فرمایا اسے ابو کاہل! لوگوں کے درمیان صلح کرایا کرو یعنی اگرچہ جھوٹ کے ذریعے

ہو۔ (۳)

حضرت عطاء بن یسار رضی اللہ عنہ سے مروی ہے کہ ایک شخص نے نبی اکرم صلی اللہ علیہ وسلم سے پوچھا کیا میں اپنی بیوی سے جھوٹ بول سکتا ہوں؟ آپ نے فرمایا جھوٹ میں کوئی بھلائی نہیں اس نے پوچھا کیا میں اس سے وعدہ کروں اور اس سلسلے میں اس سے کوئی بات کہوں؟ فرمایا کو صرح نہیں۔ (۴)

مروی ہے کہ ابو عذرہ دؤلی حضرت عمر فاروق رضی اللہ عنہ کی خلافت میں عورتوں سے نکاح کر کے خلع کرایا کرتے تھے لوگوں میں یہ بات مشہور ہوئی تو حضرت عمر فاروق رضی اللہ عنہ نے اسے ناپسند فرمایا جب انہیں علم ہوا تو انہوں نے حضرت عبداللہ بن ارقمؓ کا ہاتھ پکڑ کر انہیں گھر لے آئے پھر اپنی بیوی سے کہا میں تجھے اللہ تعالیٰ کی قسم دے کر پوچھتا ہوں کہا تو مجھے

(۱) صحیح مسلم جلد ۲ ص ۲۲۵ کتاب البر والصلۃ

(۲) مسند امام احمد بن حنبل جلد ۶ ص ۴۵۴ مرویات اسماء بنت زید

(۳) المعجم الکبیر للطبرانی جلد ۱۸ ص ۲۶۱ حدیث ۹۲۴

(۴) موطا امام مالک کتاب النکاح ص ۲۲

ناپسند کرتی ہے؛ اس نے کہا مجھے قسم نہ دے کہ میں تجھے اللہ تعالیٰ کی قسم دیتا ہوں اس نے کہا میں تجھے ناپسند کرتی ہوں انہوں نے عبداللہ بن ارقم سے کہا آپ نے سن لیا پھر وہ درنوں چلے اور حضرت عمر فاروق رضی اللہ عنہ کی خدمت میں حاضر ہوئے کہنے لگے آپ لوگ کہتے ہیں کہ میں عورتوں پر ظلم کرتا ہوں اور ان کو خلع پر مجبور کرتا ہوں،

آپ حضرت ابن ارقم سے پوچھ لیں جب حضرت عمر فاروق رضی اللہ عنہ نے ان سے پوچھا تو انہوں نے واقعہ بتا دیا آپ نے ابن ابی عذرہ کی بیوی کو بلا بھیجا وہ آئی اور اس کے ساتھ اس کی بھوپھی بھی تھی آپ نے فرمایا تم کہتی ہو کہ تم اپنے خاوند کو ناپسند کرتی ہوں اس نے کہا میں سب سے پہلے توبہ کرتی ہوں اور اللہ تعالیٰ کی طرف رجوع کرتی ہوں اس نے مجھے قسم دی تو میں نے جھوٹ بولنا مناسب نہ سمجھا اسے امیر المومنین! کیا میں جھوٹ بولوں؟ آپ نے فرمایا ہاں تم جھوٹ بولو اگر تم میں سے کسی کو اپنا خاوند پسند نہ آئے تو وہ اس سے یہ بات بیان نہ کرے بہت کم گھروں میں محبت ہوتی ہے لیکن لوگ اسلام اور خاندانی حوالے سے زندگی گزارتے ہیں۔

حضرت نواس بن سمان کلابی رضی اللہ عنہ سے مروی ہے فرماتے ہیں نبی اکرم صلی اللہ علیہ وسلم نے فرمایا۔  
 مَا لِي أَرَاكُمْ تَتَحَاثُّونَ فِي الْكَذِبِ  
 تَهَافُتُ النَّفَرَاتُ فِي النَّارِ كُلُّ الْكَذِبِ  
 يَكْتَسِبُ عَلَى ابْنِ آدَمَ لَدَى مَعَالَةِ إِثْمَاتٍ  
 يَكْذِبُ الرَّجُلُ فِي الْحَرْبِ فَإِنَّ الْحَرْبَ  
 خَدْعَةٌ أَوْ يَكُونُ بَيْنَ الرَّجُلَيْنِ  
 فَيُصْلِحُ بَيْنَهُمَا أَوْ يَحْدِثُ أَمْرًا  
 يُرْضِيهِمَا۔  
 (۱)

حضرت ثوبان رضی اللہ عنہ فرماتے ہیں تمام جھوٹ گناہ ہیں مگر جس سے مسلمانوں کو نفع پہنچے یا ان سے کسی ضرر کو دور کیا جائے حضرت علی المرتضیٰ رضی اللہ عنہ نے فرمایا جب میں نبی اکرم صلی اللہ علیہ وسلم سے کوئی روایت نقل کرتا ہوں تو مجھے اس میں جھوٹ بولنے کی نسبت آسمان سے گرنا اچھا معلوم ہوتا ہے اور حبیب آپس کے کسی نزاع کی بات کرتا ہوں تو لڑائی ایک چال کا نام ہے۔

تو ان تین باتوں کے بارے میں صریح اور واضح استثناء مذکور ہے اس کے علاوہ جو کچھ ہے وہ اس میں داخل ہے جب کہ اس سے اپنا پاؤں دوسرے کا صحیح مقصد نکلتا ہو۔



اپنے مقصد کی مثال یوں ہے کہ اسے کوئی ظالم پکڑ کر اس کے بارے میں سوال کرتا تو اسے اس کا انکار کرنا چاہیے یا بادشاہ پکڑ کر کسی ایسے گناہ کے بارے میں پوچھے جسے یہ خفیہ رکھنا چاہتا ہے تو اس کا انکار کر دے اور یوں کہے کہ اس نے زنا نہیں کیا اور نہ ہی چوری کی ہے۔

نبی اکرم صلی اللہ علیہ وسلم نے فرمایا۔

مَنْ ارْتَكَبَ شَيْئًا مِنْ هَذِهِ الْقَادُورَاتِ  
فَلَيْسَتْ لَهُ (۱)

جو شخص ان ناپاک امور میں سے کسی گناہ کا ارتکاب کرے  
تو اسے اللہ تعالیٰ کے پردے سے ڈھانپ دے۔

کیونکہ برائی کو ظاہر کرنا اور برائی برائی سے تو آدمی کو چاہیے کہ اپنی زبان کے ساتھ اپنی جان، مال جو ظلم لیا جا رہا ہے اور عزت کی حفاظت کرے اگرچہ وہ جھوٹ بول رہا ہو۔

جہاں تک دوسرے کی عزت کا تعلق ہے تو وہ یوں ہے کہ اس سے اس کے مسلمان، بھائی کے راز کے بارے میں پوچھا جائے تو اسے زبانی سے انکار کر دینا چاہیے اسے دو آدمیوں کے درمیان صلح کرانی چاہیے نیز انہی بیویوں کے درمیان صلح کرائے اور ہر ایک کو راضی رکھے اور بتائے کہ وہ اس سے محبت کرتا ہے اور اگر اس کی کوئی بیوی کسی ایسے وعدے کے بغیر اس کی بات نہ مانے جس پر وہ قادر نہیں تو اس کو خوش کرنے کے لیے فی الحال وعدہ کر دے یا کسی وہ شخص سے معذرت کرے اور یہ جانے کہ جب تک میں جھوٹ بول کر اس سے زیادہ محبت نہیں بتاؤں گا اس کا دل نہیں مانے گا تو اس میں کوئی حرج نہیں۔

لیکن اس میں جدید ہے کہ جھوٹ بولنا ممنوع ہے اور اگر ان مقامات پر سچ بولنے میں کوئی خرابی پیدا ہوتی ہے تو دونوں کے درمیان مقابلہ کرے اور انصاف کے ترازو پر تولے جب معلوم ہو کہ سچ بولنے سے جو برائی واقع ہو رہی ہے وہ شرعی طور پر چھوٹ سے زیادہ سخت گناہ ہے تو جھوٹ بول سکتا ہے۔

اور اگر اس کا مقصود سچ کے مقصود سے ہلکا ہو تو سچ بولنا واجب ہوگا۔ اور بعض اوقات دونوں باتیں اس طرح مساوی ہوتی ہیں کہ ان میں تردد ہوتا ہے اس وقت سچ کی طرف میدان زیادہ بہتر ہے کیونکہ جھوٹ کی اجازت کسی ضرورت اور حاجت کے تحت دی گئی ہے اور اگر کسی اہم حاجت کے بارے میں محض شک ہو تو اصل جھوٹ بولنا حرام ہے ایسی جگہ اصل کی طرف رجوع کرنا چاہیے۔

چونکہ مقاصد کے مراتب نہایت باریک ہیں اس لیے آدمی کو حتیٰ الامکان جھوٹ بولنے سے بچنا چاہیے اسی طرح جب جھوٹ کی حاجت ہو تو اسے چاہیئے کہ اپنی اغراض کو چھوڑ دے اور جھوٹ کے قریب نہ جائے لیکن جب اس سے

کسی دوسرے آدمی کی غرض متعلق ہو تو اس کے حق سے چشم پوشی کرنا اور اس کو نقصان پہنچانا جائز نہیں۔  
لوگ عام طور پر اپنے ذاتی مفادات کی خاطر جھوٹ بولتے ہیں۔ پھر وہ مال اور مرتبے کے اضافے اور ان کاموں کے لیے  
جھوٹ بولتے ہیں جن کے فرت ہونے سے کوئی خرابی لازم نہیں آتی حتیٰ کہ عورت اپنے خاوند کی طرف سے ایسی باتیں کہتی ہے  
جن پر فخر کیا جائے اور وہ اپنی سوتن کو جلدانے کے لیے ایسی باتیں کرتی ہے۔ اور یہ حرام ہے حضرت اسماء رضی اللہ عنہا  
فرماتی ہیں میں نے سنا کہ ایک عورت نے نبی اکرم صلی اللہ علیہ وسلم کی خدمت میں عرض کیا کہ میری ایک سوتن ہے اور میں  
اپنے خاوند کی طرف سے ایسی بکثرت نوازشات کا ذکر کرتی ہوں جن کا کوئی وجود نہیں تو یا میں صرف اسے جلدانے کی خاطر  
اس طرح کرتی ہوں کیا اس وجہ سے میں گناہ گار ہوں گی؟

نبی اکرم صلی اللہ علیہ وسلم نے فرمایا:  
الْمُتَشَبِّعُ بِمَا لَمْ يُعْطَ كَلَا بَسٍ تَوْبَةٌ  
زُورٌ (۱)

جن کو کچھ نہ ملے اور وہ بتائے کہ مجھے فلاں چیز ملی ہے  
تو وہ جھوٹ کا لباس پہننے والے کی طرح ہے۔

نبی اکرم صلی اللہ علیہ وسلم نے فرمایا:  
مَنْ تَطْعَمَ بِمَا لَمْ يُطْعَمْ أَوْ قَالَ لَيْ  
وَلَيْسَ كَلَا أَوْ أُعْطِيَ وَلَمْ يُعْطَ فَهُوَ  
كَلَا بَسٍ تَوْبَةٌ زُورٌ يَوْمَ الْقِيَامَةِ۔  
(۲)

جو آدمی اپنی ایسی غذا بیان کرے جو وہ نہیں کھاتا یا کہے  
کہ میرے پاس کچھ ہے حالانکہ نہیں یا کہے کہ مجھے فلاں چیز  
دی گئی حالانکہ اسے نہیں دی گئی تو وہ قیامت کے دن  
اس شخص کی طرح ہوگا جس نے جھوٹ کا لباس پہنا ہو،

اس میں عالم کا بلا تحقیق فتویٰ دنیا بھی داخل ہے اسی طرح جو حدیث اس کے ہاں ثابت نہیں اسے روایت کرنا بھی —  
کیونکہ اس کی غرض اپنی فضیلت ظاہر کرنا ہے اسی لیے وہ یہ بات کہنا کہ میں نہیں جانتا، اچھا نہیں سمجھتا۔ اور یہ حرام ہے عورتوں  
کی طرح بچوں کا بھی یہی حکم ہے کہ اگر بچے کے ساتھ کوئی وعدہ نہ کیا جائے یا اسے ڈرایا نہ جائے تو وہ سکول نہیں جاتا تو اس  
صورت میں جھوٹ بولنا جائز ہوگا۔

ہاں روایات سے معلوم ہوتا ہے کہ اس طرح کے معاملے میں بھی جھوٹ نامہ اعمال میں لکھا جاتا ہے لیکن جائز جھوٹ  
بھی لکھا جاتا ہے اس کا حساب و کتاب ہوگا اور اس کی باز پرس ہوگی کہ اس کا مقصد صیغہ تھا یا نہیں پھر اسے معاف کر دیا  
جائے گا۔ کیونکہ اصلاح کی خاطر یہ جائز قرار دیا گیا۔ لیکن دھوکہ بہت زیادہ ہوتا ہے کیوں کہ بعض اوقات اس کا باعث

(۱) صحیح بخاری جلد ۲ ص ۱۸۶ کتاب النکاح

(۲) الترغیب والترہیب جلد ۲ ص ۱۸۶ کتاب الصدقات (کچھ تبدیلی کے ساتھ)



اور غرض ایسا کام ہوتا ہے جس کی ضرورت و حاجت نہیں ہوتی اور وہ اصلاح کے بہانے سے جھوٹ کا مرکب ہوتا ہے اس لیے لکھا جاتا ہے۔

غرضیکہ جو شخص جھوٹ بولتا ہے اسے غور کرنا پڑتا ہے کہ جس مقصد کے لیے جھوٹ بولا ہے کیا وہ شریعت میں سچ کی نسبت زیادہ اہم تھا یا نہیں اور یہ بہت گہرا مسئلہ ہے احتیاط کا تقاضا یہی ہے کہ اسے چھوڑ دیا جائے ہاں واجب ہو جائے یعنی اسے چھوڑنا جائز نہ ہو تو جائز ہو گا جیسے سچ بولنے سے خون بہائے یا کسی گناہ کے ارتکاب کی نوبت آئے۔ بعض لوگوں نے یہ خیال کیا کہ فضائل اعمال اور گناہوں کی سختی واضح کرنے کے سلسلے میں احادیث گھڑنا جائز ہے۔ ان کا خیال یہ ہے کہ اس کا مقصود صحیح ہے حالانکہ یہ محض خطا ہے کیونکہ نبی اکرم صلی اللہ علیہ وسلم نے فرمایا،

مَنْ كَذَبَ عَلَيَّ مُتَعِدًّا خَلَيْتُ بَوًّا مَقْعَدًا  
جو شخص جان بوجھ کر مجھ پر جھوٹ بولے وہ اپنا ٹھکانہ جہنم میں بنائے۔ (۱)

اس کا ارتکاب ضرورت کے تحت ہوتا ہے اور ضرورت نہیں ہے کیونکہ جھوٹ کے مقابلے میں سچ میں زیادہ وسعت ہے جس قدر آیات و احادیث وارد ہیں ان کی موجودگی میں مزید ضرورت نہیں ہے۔

جو آدمی یہ کہتا ہے کہ یہ احادیث بار بار سننے کی وجہ سے اپنی وقعت کھو بیٹھتی ہیں جب کہ جدید بات کی زیادہ وقعت ہوتی ہے تو یہ نہیں ہے کیونکہ اللہ تعالیٰ اور رسول اکرم صلی اللہ علیہ وسلم پر جھوٹ باندھنے سے بڑا کوئی گناہ نہیں ہے اگر اس کا دروازہ کھول دیا جائے تو ایسے امور سامنے آئیں گے جو شریعت کے نظام کو درہم برہم کر دیں گے۔ لہذا جس کی بنیاد ہی شر ہے اس سے کوئی نیکی سامنے آئے گی نبی اکرم صلی اللہ علیہ وسلم پر جھوٹ باندھنا سب سے بڑا گناہ ہے جس کا کوئی مقابل نہیں ہم اللہ تعالیٰ سے سوال کرتے ہیں کہ وہ ہمیں اور تمام مسلمانوں کو اس سے بچائے آمین۔

بزرگوں سے منقول ہے کہ کنایتاً جھوٹ کی گنجائش ہے حضرت عمر فاروق رضی اللہ عنہ فرماتے ہیں کہ کنایتاً جھوٹ بولنے سے

## کنایتاً جھوٹ بولنے سے اجتناب

آدمی جھوٹ سے بچ جاتا ہے حضرت ابن عباس رضی اللہ عنہما اور دوسرے حضرات سے بھی یہی بات مروی ہے لیکن ان لوگوں کا مطلب یہ ہے کہ جب آدمی جھوٹ بولنے پر مجبور ہو جائے تو ایسا کرنا چاہیے۔ لیکن حجت اور ضرورت نہ ہو تو جھوٹ بولنا نہ صرف جائز ہے اور مذہبی کنایتاً۔ البتہ کنایہ کی صورت میں گناہ کم ہو گا۔

کنایتاً جھوٹ کی مثال یہ ہے کہ حضرت مطرف، زیاد کے پاس گئے چونکہ دیر سے گئے تھے لہذا بیماری کا بہانہ کیا اور کہا کہ جب سے میں امیر (زیاد) سے جدا ہوا ہوں کمروٹ نہیں لی مگر جو اللہ تعالیٰ نے چاہا۔

حضرت ابراہیم فرماتے ہیں جب تمہاری طرف سے کسی شخص تک کوئی بات پہنچے اور تم جھوٹ بولنا پد نہ کر دو تو یوں کہو کہ اللہ تعالیٰ جانتا ہے میں نے کچھ نہیں کہا لفظ ما استعالم کرے اسنے والا اسے نفی کے لیے سمجھے گا جب کہ کہنے والے کے لیے ابہام کے لیے ہوگا یعنی میں نے جو کچھ کہا وہ اللہ تعالیٰ بہتر جانتا ہے۔

حضرت معاذ بن جبل رضی اللہ عنہ، حضرت عمر فاروق رضی اللہ عنہ کی طرف سے عامل مقرر تھے جب واپس لوٹے تو ان کی زوجہ نے پوچھا غالمین اپنے گھر والوں کے لیے جو کچھ لاتے ہیں آپ ان میں سے کیا چیز لائے ہیں؟ اور وہ کچھ بھی نہیں لائے تھے انہوں نے فرمایا میرے ساتھ ایک ناظر مقرر تھا، پوچھا آپ نے کہا آپ، نبی اکرم صلی اللہ علیہ وسلم اور حضرت ابو بکر صدیق رضی اللہ عنہ کے ہاں امین تھے حضرت عمر فاروق رضی اللہ عنہ نے آپ کے ساتھ نگران مقرر کر دیا انہوں نے یہ بات تمام عورتوں میں پھیلا دی اور حضرت عمر فاروق رضی اللہ عنہ کی شکایت کی جب آپ تک یہ بات پہنچی تو آپ نے حضرت معاذ رضی اللہ عنہ کو بلا بھیجا اور فرمایا کیا میں نے آپ کے ساتھ کوئی نگران بھیجا تھا؟ فرماتے ہیں میرے پاس کوئی عذر نہ تھا میں نے اصل بات بتادی چنانچہ حضرت عمر فاروق رضی اللہ عنہ مسکرا پڑے انہیں کچھ خطیبہ دیا اور فرمایا اس کے ذریعے اسے رسپی کو راضی کرو تو حضرت معاذ رضی اللہ عنہ نے جس نگران کا ذکر کیا اس سے آپ کی مراد اللہ تعالیٰ کی ذات تھی۔

حضرت ابراہیم نخعی رحمہ اللہ اپنی صاحبزادی سے یہ نہیں فرماتے تھے کہ میں تمہارے لیے شکر خریدوں گا بلکہ فرماتے کیا خیال ہے اگر میں تمہیں شکر دوں۔ کیوں کہ بعض اوقات شکر حاصل نہیں ہوتی تھی۔ حضرت ابراہیم نخعی رحمہ اللہ کو جب کوئی بلا نے آتا اور آپ اس سے ملنا نہ چاہتے تو آپ اپنی لونڈی سے فرماتے اس سے کو مسجد میں تلاش کریں یہ نہ کہنا کہ یہاں نہیں ہیں تاکہ جھوٹ نہ بنے۔ حضرت شعبی رحمہ اللہ کو جب گھر میں تلاش کیا جاتا اور آپ اس آدمی سے ملنا نہ چاہتے تو ایک دائرہ کھینچ کر اور لونڈی سے فرماتے اس میں انگلی رکھ کر کہو یہاں نہیں ہیں۔

لیکن یہ تمام صورتیں بھی حاجت کے وقت ہی ضرورت کے بغیر نہیں کیونکہ یہ ایک جیلہ ہے اگرچہ لفظوں میں جھوٹ نہیں ہے۔ بہر حال یہ مکروہ ہے جس طرح حضرت عبداللہ بن عتبہ رضی اللہ عنہ سے مروی ہے فرماتے ہیں میں اپنے والد کے ساتھ حضرت عمر بن عبدالعزیز رضی اللہ عنہ کی خدمت میں حاضر ہوا جب میں نکلا تو مجھ پر ایک کپڑا تھا لوگ کہنے لگے تمہیں یہ کپڑا امیر المومنین نے پہنایا ہے اور میں کہہ رہا تھا اللہ تعالیٰ امیر المومنین کو اچھی جزا عطا فرمائے۔ میرے والد نے کہا بیٹے! جھوٹ اور حواس کے شائبہ ہے، اس سے بھی بچو، تو انہوں نے مجھے اس سے روک دیا کیونکہ یہ ایک چھوٹے خیال کو پکا کرنا ہے اور اس کی غرض محض شہنی مارنا ہے اور یہ باطل غرض ہے اس میں کوئی فائدہ نہیں البتہ کچھ معمولی مطلب کے لیے کہنا یہ جائز ہے جیسے مزاج کے ذریعے دوسرے آدمی کا دل خوش کرنا جیسے حضور علیہ السلام نے فرمایا کہ کوئی بڑی عورت جنت میں نہیں جائے گی (۱)



ایک دوسری عورت سے فرمایا کہ تمہارے خاوند کی آنکھ میں سفیدی ہے اور ایک دوسری خاتون سے فرمایا ہم تجھے اونٹ کے بچے پر سوار کریں گے وغیرہ وغیرہ (تفصیل پہلے گزر چکی ہے)

جہاں تک صریح جھوٹ کا تعلق ہے جیسے نعیمان انصاری رضی اللہ عنہ نے ایک نابینا کو حضرت عثمان غنی رضی اللہ عنہ کے بارے میں کہا کہ یہ نعیمان ہیں، اور جیسے لوگ بیوقوفوں سے مذاق کرتے ہیں کہ فلاں عورت تم سے شادی کرتا چاہتی ہے اگر اس میں ایسا ضرر ہو جو اس کے دل کو تکلیف پہنچا ہو تو یہ حرام ہے لیکن محض دل لگی ہو تو ایسے شخص کو فاسق نہیں کہا جائے گا۔ لیکن اس سے ایمان میں کچھ نہ کچھ ضرر ہو جاتی ہے۔

نبی اکرم صلی اللہ علیہ وسلم نے فرمایا۔

لَا يَكْمُلُ يَلْمَرُهُ الدِّيمَانُ حَتَّى يُحِبَّ  
رِجْلَهُ مَا يُحِبُّ لِنَفْسِهِ وَحَتَّى يَجْتَنِبَ  
الْكُذِبَ فِي مَزَاحِهِ۔

(۱)

رسول اکرم صلی اللہ علیہ وسلم نے فرمایا۔

إِنَّ الرَّجُلَ لَيَتَكَلَّمُ بِالْكَلِمَةِ لِيُصْحِكَ  
بِهَا النَّاسَ يَهْوِي بِهَا فِي النَّارِ الْعَدَمِ  
الْمُثَرِّبِ۔ (۲)

ایک شخص کوئی کلمہ بول کر اس کے ذریعے لوگوں کو ہنسانا چاہتا ہے لیکن وہ اس کے سبب جہنم میں ٹرپا تار سے بھی زیادہ فاصلے پر گرتا ہے۔

اس سے مراد وہ بات ہے جس میں کسی مسلمان کی غیبت ہو یا کسی کے دل کو اذیت پہنچائی جائے محض مزاح مراد نہیں ہے۔

جس جھوٹ سے آدمی فاسق نہیں ہوتا اس میں سے ایک مبالغہ ہے جو لوگوں کے درمیان جاری ہوتا ہے جس طرح کہا جاتا ہے ہم نے نہیں سینکڑوں مرتبہ بلایا یا سو بار فلاں بات کہی، اس سے تعدد بتانا مقصود نہیں ہوتا بلکہ مبالغہ مراد ہوتا ہے اب اگر ایک مرتبہ بھی نہیں بلایا تو یہ کلام جھوٹ ہوگا۔ اور اگر عادت سے زیادہ بار کا ذکر کیا تو گناہ گار نہ ہوگا اور اگر سو مرتبہ نہیں بلایا بلکہ کم مرتبہ بلایا تو بھی زبان کو روکنا چاہیے کیونکہ اس میں جھوٹ کا خطرہ ہے۔

اور جن باتوں میں جھوٹ ہوا جانا ہے اور اس میں سستی کی جاتی ہے مثلاً کہا جاتا ہے کھانا کھاؤ تو وہ جواب دیتا ہے

(۱) کنز العمال جلد اول ص ۴۳ حدیث ۱۰۶

(۲) مسند امام احمد بن حنبل جلد ۲ ص ۶۰۲ مرویات ابو ہریرہ

مجھے بھوک نہیں ہے اس سے منع کیا گیا ہے اور یہ حرام ہے بشرطیکہ اس میں کوئی صحیح غرض نہ ہو۔  
حضرت مجاہد رحمہ اللہ فرماتے ہیں حضرت اسماء بنت عیسٰی رضی اللہ عنہا نے فرمایا حضرت عائشہ رضی اللہ عنہا کی شب زفاف میں،  
میں ان کی سہیلی تھی میرے ساتھ کچھ اور عورتیں بھی تھیں جب ہم ام المومنین کو تیار کر کے سرکارِ دو عالم صلی اللہ علیہ وسلم کے  
پاس لے گئیں تو آپ کے پاس صرف دردھ کا ایک پیالہ تھا آپ نے نوش فرمایا اور باقی حضرت عائشہ رضی اللہ عنہا کو دے دیا  
وہ کچھ شراب نے لگیں تو میں نے کہا سرکارِ دو عالم صلی اللہ علیہ وسلم کا دست مبارک مت ہٹائیں آپ سے لے لیں فرماتی ہیں  
میں نے شراب سے شراب پی کر لے لیا اور اس سے پیا آپ نے فرمایا اپنی سہیلیوں کو دوا نہوں نے کہا ہمیں طلب  
نہیں ہے نبی اکرم صلی اللہ علیہ وسلم نے فرمایا۔

بھوک اور جھوٹ کو جمع نہ کرو۔

لَا تَجْمَعَنَّ جُوعًا وَكَذِبًا۔

فرماتی ہیں میں نے عرض کیا یا رسول اللہ! اگر ہم میں سے کسی ایک کو کسی چیز کی خواہش ہو اور وہ کہے مجھے طلب نہیں ہے  
تو کیا یہ جھوٹ شمار ہوگا؟ آپ نے فرمایا۔

بے شک جھوٹ، جھوٹ لکھا جاتا ہے حتیٰ کہ جھوٹا سا  
جھوٹا ہو تو وہ جھوٹا جھوٹ لکھا جاتا ہے۔

إِنَّ الْكَذِبَ يَكْتُبُ كَذِبًا حَتَّى تَكْتُبَ  
الْكُذْبُ كُذْبَةً۔ (۱)

متفق لوگ اس قسم کے جھوٹ میں بھی شتم پوشی سے پرہیز کرتے تھے حضرت لیث بن سعد رضی اللہ عنہ فرماتے ہیں حضرت سید  
بن مسیب رضی اللہ عنہ کی آنکھوں میں اس قدر مواد ہوتا تھا کہ وہ باہر بھی آجاتا ان سے کہا جاتا آپ اپنی آنکھیں پونچھ ڈالیں تو وہ  
فرماتے طبیب کے قول کو کیا کروں کہ اس نے کہا ہے آنکھوں کو نہ چھو تا تو میں کہتا ہوں میں ایسا نہیں کروں گا۔  
تو پرہیزگار لوگ اس طرح حفاظت کرتے تھے اور جو اس احتیاط کو چھوڑ دے گا اس کی زبان جھوٹ بولنے میں  
اختیار کی حد سے نکل جائے گی اور وہ غیر شعوری طور پر جھوٹ بولے گا۔

حضرت خواتِ تمیمی فرماتے ہیں حضرت ربیع بن خثیم کی بیٹی میرے بیٹے کی عیادت کے لیے آئیں تو ان پر جھک کر پوچھنے  
لگیں بیٹا! کیا حال ہے؟ حضرت ربیع بیٹھے اور کہا تم نے اسے دردھ پلایا ہے؟ انہوں نے کہا نہیں فرمایا اگر بھتیجا کہتیں تو  
کوئی حرج نہ تھا اور یہ سچ ہوتا یعنی وہ تمہارا بیٹا نہیں ہے (عادت یہ ہے کہ جو بات معلوم نہ ہو کیا جاتا ہے کہ اللہ تعالیٰ جانتا  
ہے حضرت عبید بن جراح رضی اللہ عنہ فرماتے ہیں اللہ تعالیٰ کے ہاں یہ بہت بڑا گناہ ہے کہ انسان جس بات کو نہ جانتا ہو اس کے  
بارے میں کہے کہ اللہ تعالیٰ جانتا ہے بعض اوقات جھوٹا خواب بیان کیا جاتا ہے اور اس کا گناہ بہت زیادہ ہے کیونکہ  
نبی اکرم صلی اللہ علیہ وسلم نے فرمایا۔



سب سے بڑا جھوٹ یہ ہے کہ انسان اپنے باپ کے  
 علاوہ کسی کی طرف منسوب ہو یا خواب میں ایسی چیز دیکھنے  
 کا دعویٰ کرے جو نہیں دیکھی یا مجھ سے وہ بات منسوب کرے  
 جو میں نے نہیں کہی۔

أَعْظَمُ الْفُرْيَةِ أَنْ يُدْعَى الرَّجُلُ إِلَى  
 غَيْرِ أَبِيهِ أَوْ يُرَى عَيْنِي فِي الْمَنَامِ مَا لَمْ  
 يَرَأَوْ يَقُولْ عَلَى مَا لَمْ أَقُلْ۔

(۱)

جو شخص جھوٹا خواب بیان کرے قیامت کے دن اسے  
 جو کے دردانوں کے درمیان گرہ لگانے کو کہا جائے گا  
 اور وہ کبھی بھی ایسا نہیں کر سکے گا۔

اور نبی اکرم صلی اللہ علیہ وسلم نے فرمایا۔  
 مَنْ كَذَبَ فِي مَحَلِّ كَلَفَ يَوْمَ الْقِيَامَةِ  
 أَنْ يَغْفَرَ بَيْنَ شَعِيرَتَيْنِ وَلَيْسَ بِعَاقِدٍ  
 بَيْنَهُمَا أَبَدًا۔ (۲)

پندرہویں آیت:

### غیبت

اس میں کافی گفتگو ہے ہم پہلے غیبت کی مذمت بیان کریں گے اور اس پر شرعی شہادتوں کا ذکر کریں گے۔  
 اللہ تعالیٰ نے اپنی کتاب (قرآن مجید) میں واضح طور پر اس کی مذمت بیان فرمائی ہے اور غیبت کرنے والے کو مردار کا  
 گوشت کھانے والے کی طرح قرار دیا ہے۔

ارشاد خداوندی ہے۔

اور تم ایک دوسرے کی غیبت نہ کرو کیا تم میں سے کوئی  
 ایک چاہتا ہے کہ وہ اپنے مردہ بھائی کا گوشت کھائے  
 تو اسے اس سے گھن آتی ہے۔

وَلَا يَغْتَبِ بَعْضُكُم بَعْضًا يَعْتَبِ أَحَدُكُمْ  
 أَنْ يَأْكُلَ لَحْمَ أَخِيهِ مَيْتًا فَكَرِهْتُمُوهُ۔

(۳)

ہر مسلمان پر دوسرے مسلمان کا خون، مال اور عزت حرام  
 ہے۔

نبی اکرم صلی اللہ علیہ وسلم نے فرمایا،  
 كُلُّ الْمُسْلِمِ عَلَى الْمُسْلِمِ حَرَامٌ دَمُهُ  
 وَمَالُهُ وَغَرَضُهُ۔ (۴)

(۱) مسند امام احمد بن حنبل جلد ۲ ص ۱۰۶ روایات وائلیہ بن اسحق

(۲) مسند امام احمد بن حنبل جلد ۴ ص ۶، روایات علی المرتضیٰ۔

(۳) قرآن مجید، سورہ حجرات آیت ۱۲

(۴) صحیح مسلم جلد ۲ ص ۱۳ کتاب البر والصلۃ

اور غیبت عزت سے کھینا ہے اللہ تعالیٰ نے اسے مال اور خون کے ساتھ جمع فرمایا۔ حضرت ابوہریرہ رضی اللہ عنہ فرماتے ہیں نبی اکرم صلی اللہ علیہ وسلم نے ارشاد فرمایا۔

لَا تَحَاسَدُوا وَلَا تَبَاغَضُوا وَلَا تَنَاجَشُوا  
وَلَا تَدَابَرُوا وَلَا يَغْتَب بََعْضُكُم  
بَعْضًا وَكُونُوا عِبَادَ اللَّهِ إِخْوَانًا۔ (۱)

حضرت جابر اور حضرت ابوسعید رضی اللہ عنہما سے مروی ہے فرماتے ہیں نبی اکرم صلی اللہ علیہ وسلم نے فرمایا۔  
اپنے آپ کو غیبت سے بچاؤ بے شک غیبت زنا سے  
بھی بڑا جرم ہے کیونکہ ایک آدمی زنا کاری کے بعد توبہ  
کرتا ہے تو اللہ تعالیٰ اس کی توبہ قبول فرماتا ہے اور غیبت  
کرنے والے کی بخشش اس وقت تک نہیں ہوتی جب  
تک وہ شخص معاف نہ کرے جس کی غیبت کی ہے۔ (۲)

حضرت انس رضی اللہ عنہ سے مروی ہے نبی اکرم صلی اللہ علیہ وسلم نے فرمایا۔  
میں شب معراج ایسی قوم کے پاس سے گزرا جو اپنے چہروں کو اپنے ناخنوں سے چھیل رہے تھے میں نے کہا  
جبریل علیہ السلام یہ کون لوگ ہیں؟ انہوں نے کہا یہ وہ لوگ ہیں جو لوگوں کی غیبت کرتے تھے اور ان کی عزتوں کے پچھے  
پڑتے تھے۔ (۳)

حضرت سلیم بن جابر رضی اللہ عنہ سے مروی ہے فرماتے ہیں میں نبی اکرم صلی اللہ علیہ وسلم کی خدمت میں حاضر ہوا اور  
عرض کیا کہ مجھے کوئی اچھی بات بتائیں جس سے میں نفع حاصل کروں۔  
آپ نے ارشاد فرمایا۔

لَا تَحْقِرَنَّ مِنَ الْمَعْدُونِ شَيْئًا وَلَا تَوَاتَبُ  
تَصُبَّ مِنْ دَوْلَةٍ فِي إِثَاءِ الْمُسْتَقَى وَأَنْ  
تَكْفَى أَخَاكَ بِبِشْرٍ حَسَنٍ فَإِنْ أَذَى

نیکی میں سے کسی بات کو بھی حقیر نہ جاننا اگرچہ اپنے دُور  
میں سے پیاسے کے برتن میں پانی ڈالو اپنے بھائی سے خندہ  
پیشانی سے پیش آؤ اور خیب وہ چلا جائے تو ہرگز اس کی

(۱) صحیح مسلم جلد ۲ ص ۳۱۶ کتاب البر والصلۃ

(۲) الدر المنثور جلد ۶ ص ۹۰ تحت آیت

(۳) سنن ابی داؤد جلد ۲ ص ۳۱۳ کتاب الادب



غیبت نہ کرو۔

فَلَا تَغْتَابُوا - (۱)

حضرت برادر رضی اللہ عنہ فرماتے ہیں نبی اکرم صلی اللہ علیہ وسلم نے ہمیں (بلند آواز سے) خطبہ دیا حتیٰ کہ گھروں میں کنواری لڑکیوں نے بھی سنا آپ نے فرمایا۔

يَا مَعْشَرَ مَنْ آمَنَ بَلِ سَاءَ مَا يَحْكُمُونَ  
بِقَلْبِهِ لَا تَقْتَابُوا الْمُسْلِمِينَ وَلَا يَتَّبِعُوا  
عَوْرَاتِهِمْ فَإِنَّهُ مَنْ يَتَّبِعْ عَوْرَةَ أَخِيهِ تَتَّبِعْ  
اللَّهُ عَوْرَتَهُ وَمَنْ تَتَّبِعْ اللَّهُ عَوْرَتَهُ يَفْضَحْهُ  
فِي جُوفِ بَيْتِهِ -

اسے ان لوگوں کے گروہ جو زبان سے ایمان لائے اور  
ان کے دل ایمان نہیں لائے مسلمانوں کی غیبت نہ کرو اور  
ان کی پردہ داری نہ کرو جو شخص اپنے (مسلمان) بھائی کا  
پردہ اٹھائے گا اللہ تعالیٰ اس کی پردہ داری فرمائے گا اور  
اللہ تعالیٰ جس کا پردہ اٹھا دے اسے وہ گھر کے اندر بھی  
رسوا کرتا ہے۔

(۲)

کہا گیا کہ اللہ تعالیٰ نے حضرت موسیٰ علیہ السلام کی طرف وحی بھیجی کہ جو شخص غیبت سے توبہ کرتے ہوئے فوت ہو جائے وہ  
جنت میں سب سے آخر میں داخل ہوگا اور جو آدمی غیبت پر اصرار کی حالت میں فوت ہو وہ جہنم میں سب سے پہلے داخل ہوگا۔  
حضرت انس رضی اللہ عنہ سے مروی ہے فرماتے ہیں رسول اکرم صلی اللہ علیہ وسلم نے صحابہ کرام کو ایک دن کا روزہ رکھنے کا  
حکم دیا اور فرمایا جب تک میں اجازت نہ دوں کوئی بھی افطار نہ کرے، صحابہ کرام نے روزہ رکھا یہاں تک کہ جب شام ہوئی تو  
لوگ آنا شروع ہوئے ایک کہتا یا رسول اللہ میں روزہ دار ہوں اجازت فرمائی کہ میں افطار کروں آپ اسے اجازت دیتے  
پھر دوسرا آتا پھر تیسرا اور اس کے بعد مزید لوگ آتے رہے حتیٰ کہ ایک شخص حاضر ہوا اور اس نے عرض کیا یا رسول  
اللہ! دو عورتیں روزہ دار ہیں اور وہ آپ کے پاس آتی ہوئے جھجک محسوس کرتی ہیں انہیں افطار کی اجازت دیجئے نبی اکرم  
صلی اللہ علیہ وسلم نے رخ انور پھیر دیا اس نے پھر عرض کیا تو آپ نے توجہ نہ فرمائی پھر عرض کیا تو آپ نے ارشاد فرمایا  
ان دونوں نے روزہ نہیں رکھا اور وہ آدمی کیسے روزہ دار ہو سکتا ہے جس کا دن یوں گزرتا ہے کہ وہ لوگوں کا گوشت کھاتا  
ہے جاؤ اور ان دونوں سے کہو اگر انہوں نے روزہ رکھا ہوا ہے تو وہ قے کریں اس نے واپس آکر بتایا تو دونوں نے  
جھے ہوئے خون کی قے کی۔ وہ نبی اکرم صلی اللہ علیہ وسلم کی طرف لوٹا اور آپ کو بتایا آپ نے فرمایا اس ذات کی قسم جس کے  
قبضہ قدرت میں میری جان ہے اگر یہ (خون) ان کے پیٹوں میں باقی رہتا تو ان دونوں کو آگ جلا دیتی۔ (۳)

(۱) مسند امام احمد بن حنبل جلد ۳ ص ۶۳ مرویات جابر بن سلیم

(۲) سنن ابی داؤد جلد ۲ ص ۳۱۳ کتاب الادب

(۳) الترغیب والترہیب جلد ۳ ص ۵۰۰ کتاب الادب

ایک روایت میں ہے جب آپ نے اس سے منہ پھیرا تو اس کے بعد اس نے اگر عرض کیا یا رسول اللہ! اللہ کی قسم وہ دونوں مر گئی ہیں یا مرنے کے قریب ہیں، نبی اکرم صلی اللہ علیہ وسلم نے فرمایا ان دونوں کو میرے پاس لاؤ جب وہ آئیں تو آپ نے ایک پیالہ منگوا یا اور ان میں سے ایک سے فرمایا قے کرو اس نے پیپ اور خون کی قے کی حتیٰ کہ پیالہ بھر گیا اور دوسری سے فرمایا تم بھی قے کرو اس نے بھی اسی طرح قے کی آپ نے فرمایا ان دونوں نے اس چیز سے روزہ رکھا جو اللہ تعالیٰ نے ان کے لیے حلال فرمائی ہے اور اللہ تعالیٰ نے جو کچھ حرام کیا ہے اس کے ذریعے روزہ توڑ دیا۔ یہ دونوں بیٹھ کر لوگوں کا گوشت کھانے لگیں رعیت کرتے لگیں (۱)۔

حضرت انس رضی اللہ عنہ سے مروی ہے فرماتے ہیں رسول اکرم صلی اللہ علیہ وسلم نے ہمیں خطبہ دیتے ہوئے سُورہ کا ذکر فرمایا اور اس کے بہت بڑا گناہ ہونے کو واضح فرمایا آپ نے فرمایا آدمی تک سُورہ کا جو ایک درہم بیچتا ہے وہ اللہ کے نزدیک چھتیس بار زنا کرنے سے بھی بڑا گناہ ہے اور سب سے بڑا سُورہ مسلمان کی عزت پر ہاتھ ڈالنا ہے۔ (۲) حضرت جابر رضی اللہ عنہ فرماتے ہیں ہم ایک سفر میں نبی اکرم صلی اللہ علیہ وسلم کے ہمراہ تھے آپ دو قبروں پر تشریف لائے ان قبروں والوں کو عذاب ہو رہا تھا آپ نے فرمایا۔

ان دونوں کو عذاب ہو رہا ہے اور انہیں کسی گناہ کبیرہ کی وجہ سے عذاب نہیں ہو رہا ان سے ایک لوگوں کی غیبت کرتا تھا اور دوسرا اپنے پیشاب سے بچتا نہیں تھا۔

إِنَّهُمَا يُعَذَّبَانِ وَمَا يُعَذَّبَانِ فِي كَبِيرٍ  
أَمَّا أَحَدُهُمَا فَكَانَ بَغْتَابَ النَّاسِ وَأَمَّا  
الْآخَرُ فَكَانَ لَا يَسْتَنْزِہُ مِنْ بَوْلِهِ۔

آپ نے ایک تو شاخ یا دو شاخیں منگوائیں پھر ان کو توڑ کر ہر قبر پر ایک شاخ گاڑنے کا حکم دیا اور فرمایا۔ سنو! ان کا عذاب ہلکا ہو گا جب تک یہ دونوں ٹہنیاں تر رہیں گی یا (فرمایا) جب تک خشک نہیں ہوں گی۔

أَمَّا رَأْتَهُ سَيِّئُونَ مِنْ عَذَابِهَا مَا كَانَ  
طَيِّبِينَ أَوْ مَا لَمْ يَنْبَسِ۔ (۳)

جب نبی اکرم صلی اللہ علیہ وسلم نے حضرت ماعز رضی اللہ عنہ کو نہاکی وجہ سے رحم کیا تو ایک شخص نے اپنے ساتھی سے کہا یہ کتنے کی طرح ہلاک کیا گیا نبی اکرم صلی اللہ علیہ وسلم ایک مردار کے پاس سے گزرے اور وہ دونوں بھی آپ کے ہمراہ تھے آپ نے فرمایا اس مردار سے نوحہ، انہوں نے عرض کیا یا رسول اللہ! ہم مردار سے نوحیں؟ آپ نے فرمایا تم نے جو کچھ اپنے (مسلمان) بھائی کے بارے میں کہا ہے وہ اس سے بھی زیادہ بدبودار ہے (۴)۔

(۱) الدر المنثور جلد ۶ ص ۹۵ تحت آیت لَا يَغْتَابُ بَعْضُكُم بَعْضًا۔

(۲) الکامل لابن سعدی جلد ۲ ص ۱۵۴ ترجمہ عبد اللہ بن کثیر

(۳) الادب المفرد للبخاری ص ۱۹۰ حدیث ۳۵، سنن ابی داؤد جلد ۲ ص ۵۵ کتاب الحدود



صحابہ کرام رضی اللہ عنہم ایک دوسرے سے کشادہ پیشانی کے ساتھ ملاقات کرتے اور ایک دوسرے کی غیبت نہیں کرتے تھے اور اسے وہ سب سے بہتر عمل سمجھتے تھے اور اس کے خلاف عمل کو منافقین کی عادت خیال کرتے تھے۔

حضرت ابو ہریرہ رضی اللہ عنہ فرماتے ہیں جو شخص دنیا میں اپنے بھائی کا گوشت کھاتا ہے آخرت میں اس کا گوشت اس کے قریب کیا جائے گا اور اس سے کہا جائے گا اس کو مردہ حالت میں کھاؤ جس طرح تم نے اس کو زندہ ہونے کی صورت میں کھایا تھا پس وہ کھائے گا اور چیتے چلاتے ہوئے منہ بنائے گا۔ (۱)

ایک مرفوع حدیث بھی اسی طرح مروی ہے۔

ایک روایت میں ہے کہ دو آدمی مسجد کے دروازے پر بیٹھے ہوئے تھے وہاں سے ایک شخص گزرا جو سحر پڑا تھا لیکن اس نے اپنا کام چھوڑ دیا تھا ان دونوں نے کہا اس میں ابھی کچھ اثر باقی ہے اتنے میں نماز کھڑی ہوئی تو وہ نماز میں شامل ہو گئے اور لوگوں کے ساتھ نماز پڑھی انہیں انہی گفتگو کا کھٹکا محسوس ہوا تو وہ دونوں حضرت عطار رضی اللہ عنہ کے پاس گئے اور ان سے مسئلہ پوچھا انہوں نے ان دونوں کو حکم دیا کہ دوبارہ وضو کر کے نماز پڑھیں اور اگر وہ روزہ دار ہیں تو اپنے روزے کی بھی قضا کریں۔

حضرت مجاہد رحمہ اللہ نے ارشاد خداوندی ہے۔

قَبِيلٌ يَكُلُ هَمَزَةً لَمَزَةٍ - (۲)

ہر طعن کرنے اور غیبت کرنے والے کے لیے حرامی ہے

کے بارے میں فرمایا کہ ہمزہ لوگوں پر زیادہ طعن کرنے والا کہتے ہیں اور لمزہ وہ شخص جو لوگوں کا گوشت کھاتا ہے حضرت قتادہ رضی اللہ عنہ فرماتے ہیں میں بتایا گیا ہے کہ عذاب قبر کو تین حصوں میں تقسیم کیا گیا ہے ایک تہائی غیبت ہے، ایک تہائی چغلی سے اور ایک تہائی پیٹاب (سے نہ بچنے) سے ہوتا ہے۔

حضرت حسن بصری رحمہ اللہ فرماتے ہیں اللہ کی قسم! مومن آدمی کے دین میں غیبت اتنی جلدی سرایت کرتی ہے جتنی جلدی آگہ بیماری اس کے جسم کو غراب نہیں کرتی۔

بعض حضرات فرماتے ہیں ہم نے بزرگوں کو دیکھا وہ عبادت کو روزے اور نماز میں نہیں دیکھتے تھے بلکہ لوگوں کی عزتوں سے بچنے کو عبادت سمجھتے تھے۔

حضرت ابن عباس رضی اللہ عنہما فرماتے ہیں جب تم کسی دوسرے کے عیب ذکر کرنا چاہو تو اپنے عیب یاد کرو۔

حضرت ابو ہریرہ رضی اللہ عنہ فرماتے ہیں تم میں سے ایک شخص اپنے بھائی کی آنکھ میں شکا دیکھ لیتا ہے لیکن اپنی آنکھ

(۱) مجمع الزوائد جلد ۸ ص ۲۹ کتاب الادب

(۲) قرآن مجید سورۃ المزمزہ آیت ۱۱

کا شہتیرا سے نظر نہیں آتا۔

حضرت حسن رحمہ اللہ فرماتے تھے اے ابن آدم! تو اس وقت تک حقیقت ایمان کو نہیں پاسکتا جب تک تو اس برائی کی وجہ سے دوسروں کو برا کہنے سے نہ جو خود تیرے اندر پائی جاتی ہے اور جب تک تو اس عیب کو درہنہ نہیں کر دیتا لہذا پہلے تو اپنے آپ کو ٹھیک کر اگر تو ایسا کرے تو اپنے آپ میں مشغول ہوگا اور جو شخص ایسا ہو وہ اللہ تعالیٰ کو سب سے زیادہ پسند ہے۔

حضرت مابک بن دینار رحمہ اللہ فرماتے ہیں حضرت عیسیٰ علیہ السلام ایک مرے ہوئے کتے سے گزرے اور آپ کے ساتھ آپ کے حواری راستے والے ساتھی بھی تھے حواریوں نے کہا یہ کتا کس قدر بدبودار ہے۔

حضرت عیسیٰ علیہ السلام نے فرمایا اس کے دانت کتنے سفید ہیں گویا انہوں نے ان کو کتے کی غیبت سے منع فرمایا اور ان کو خبردار کیا کہ مخلوق خداوندی کی اچھی بات کا ہی ذکر کرنا چاہیے۔

حضرت علی بن حسین (امام زین العابدین) رضی اللہ عنہ نے ایک شخص کو دوسرے کی غیبت کرتے ہوئے سنا تو فرمایا غیبت سے بچو یہ لوگوں میں سے جو کتے ہیں ان کا سامن ہے۔

حضرت عمر فاروق رضی اللہ عنہ نے فرمایا تم پر اللہ تعالیٰ کا ذکر لازم ہے بے شک اس میں شفا ہے لوگوں کے ذکر سے بچو یہ بیماری ہے ہم اللہ تعالیٰ سے اس کی عبادت کی اچھی توفیق کا سوال کرتے ہیں۔

## غیبت کا مفہوم اور تعریف

غیبت یہ ہے کہ تم اپنے (مسلمان) بھائی کا ذکر ان الفاظ کے ساتھ کرو کہ اگر اس تک یہ بات پہنچے تو وہ اسے ناپسند کرے چاہے اس کے بدنی یا نفسی عیب کا ذکر کرو یا اخلاق اور عمل کے اعتبار سے کوتاہی بیان کرو اس کی دینی خرابی کا ذکر کرو یا آخری کا حتیٰ کہ اس کے کپڑے، مکان اور جانور کے حوالے سے نقص بیان کرنا بھی غیبت ہے۔

بدن میں نقص کی صورت یہ ہے کہ مثلاً چند سی آنکھوں والا ہے، بھینگا ہے گنجا ہے اس کا قد چھوٹا یا لمبا ہے اس کا رنگ سیاہ یا زرد ہے وغیرہ وغیرہ یعنی ہر وہ بات جسے وہ ناپسند کرتا ہے وہ جس طرح بھی ہو۔

نسب کے حوالے سے غیبت یہ ہے کہ مثلاً وہ یوں کہے کہ اس کا باپ بٹھی یا ہندی ہے فاسق ہے، عیس ہے، موچی ہے، خاکروب ہے اخلاق کے حوالے سے غیبت اس طرح ہے کہ وہ بد اخلاق ہے، بخیل، متکبر، ریاکار، سخت غصے والا،

بزدل، عاجز، کمزور دل اور لا پرواہ ہے افعال میں غیبت یہ ہے کہ ایسے کاموں کا ذکر کیا جائے جن کا دین سے تعلق ہے جیسے تم کو کہ وہ چور ہے، جھوٹا ہے، شراب خور ہے، خیانت کرنے والا یا ظالم ہے نماز یا زکوٰۃ میں سستی کرنے والا ہے یا یہ کہ رکوع اور سجدہ اچھی طرح نہیں کرتا، نجاستوں سے نہیں بچتا، ماں باپ کے ساتھ حسن سلوک نہیں کرتا زکوٰۃ جمع مقام پر ادا نہیں کرتا یا



اس کی تقسیم صحیح طریقے پر نہیں کرایا یہ کہ اپنے روزے کو گناہوں، غیبت اور لوگوں کی عزتوں میں دخل اندازی سے نہیں بچانا۔ اور دنیا سے متعلق افعال میں غیبت کی صورت یہ ہے کہ وہ زیادہ باادب نہیں ہے، لوگوں کے ساتھ تو نہیں آمیز سلوک کرتا ہے اپنے آپ پر کسی دوسرے کا حق نہیں جانتا یا یہ کہ وہ دوسروں پر اپنا حق ہی سمجھتا ہے یا یہ کہ وہ گفتگو بہت زیادہ کرتا ہے بہت کھاتا ہے بہت سوتا ہے بے وقت سوتا ہے ہر جا بیٹھ جاتا ہے۔

کپڑوں سے متعلق غیبت کی صورت مثلاً یہ ہے کہ اس کی آستین بہت کھلی ہے دامن لمبا ہے اور کپڑے میلے ہیں۔ بعض لوگوں کا کہنا ہے کہ دین میں غیبت نہیں ہوتی کیونکہ وہ اسی بات کی مذمت کر رہا ہے جس کی مذمت اللہ تعالیٰ نے کی ہے گناہوں کے حوالے سے اس کا ذکر کرنا اور اس طرح مذمت کرنا جائز ہے۔ کیوں کہ ایک روایت میں ہے نبی اکرم صلی اللہ علیہ وسلم کے سامنے ایک عورت کا ذکر کیا گیا کہ وہ بہت زیادہ غازیں پٹھتی ہے اور زیادہ روزے رکھتی ہے لیکن اپنی زبان سے اپنے پڑوسیوں کو اذیت پہنچاتی ہے آپ نے فرمایا وہ جہنم میں جائے گی۔ (۱)

ایک دوسری عورت کا ذکر کیا گیا کہ وہ بخیل ہے آپ نے فرمایا اس کے بعد کوئی بھلائی نہیں ہے (۲)۔ بعض لوگوں کا یہ استدلال باطل ہے کہ وہ حضرات اس لئے ان باتوں کا ذکر کرتے تھے کہ سوال کے ذریعے احکام معلوم کرنے کی حاجت ہوتی تھی ان کی عرض دوسروں کی عیب جوئی نہیں تھی اور اس کی حاجت بھی رسول اکرم صلی اللہ علیہ وسلم کی مجلس کے علاوہ نہیں ہوتی تھی۔ اور اس کی دلیل اجماع امت ہے کہ جو شخص کسی دوسرے کے بارے میں ایسی بات ذکر کرتا ہے جسے وہ پسند نہیں کرتا تو یہ شخص غیبت کرنے والا ہے کیونکہ نبی اکرم صلی اللہ علیہ وسلم نے غیبت کی جو تعریف کی ہے یہ اس میں داخل ہے اور ان تمام باتوں میں اگر وہ سچا بھی ہو تو بھی غیبت کرنے والا ہے وہ اپنے رب کی نافرمانی کرتا ہے اور اپنے مسلمان بھائی کا گوشت کھاتا ہے اس کی دلیل نبی اکرم صلی اللہ علیہ وسلم کی یہ حدیث شریف ہے آپ نے فرمایا۔

کیا تم جانتے ہو غیبت کیا ہے؟

ہَلْ تَدْرُوْنَ مَا الْغَيْبَةُ۔

صاحب کرام نے عرض کیا اللہ تعالیٰ کی اور اس کا رسول بہتر جانتے ہیں۔

آپ نے فرمایا۔

ذِكْرُكَ أَخَاكَ بِمَا يَكْرَهُهُ۔

تم اپنے بھائی کا اس طرح ذکر کرو جسے وہ ناپسند کرتا ہے۔

عرض کیا گیا اگر وہ بات جو میں کہتا ہوں اس میں موجود ہو تو رکھ کر حکم ہو گا؟

آپ نے فرمایا۔

(۱) مسند امام احمد بن حنبل جلد ۲ ص ۲۲۰ بروایات ابو ہریرہ

(۲) کتاب الزہد والرقائق ص ۲۵ حدیث ۴۲۳

اِنْ كَانَ فِيهِ مَا تَقُولُ فَقَدْ اَخْتَبْتَهُ وَاِنْ كَذَبَ  
 كَيْفَ خَبَرْتَهُ فَقَدْ بَيَّهْتَهُ - (۱)

اگر وہ بات جو تم کہہ رہے ہو اس میں پائی جاتی ہو تو تم نے  
 اس کی غیبت کی اور اگر اس میں نہ ہو تو تم اس پر بہتان باندھا۔

حضرت معاذ بن جبل رضی اللہ عنہ فرماتے ہیں نبی اکرم صلی اللہ علیہ وسلم کے پاس ایک شخص کا ذکر کیا گیا تو صحابہ کرام نے  
 کہا وہ بہت عاجر ہے آپ نے فرمایا تم نے اپنے بھائی کی غیبت کی ہے انہوں نے عرض کیا یا رسول اللہ ہم نے وہی بات  
 کہی ہے جو اس میں پائی جاتی ہے آپ نے فرمایا اگر تم ایسی بات کہتے ہو اس میں نہیں ہے تو تم اس پر بہتان باندھتے۔ (۲)

ام المومنین حضرت عائشہ رضی اللہ عنہا سے مروی ہے انہوں نے نبی اکرم صلی اللہ علیہ وسلم کے سامنے ایک عورت کا  
 ذکر کرتے ہوئے فرمایا اس کا قد چھوٹا ہے آپ نے فرمایا تم نے اس کی غیبت کی ہے۔ (۳)

حضرت حسن بصری رحمہ اللہ فرماتے ہیں دوسرے آدمی کا ذکر تین طرح ہوتا ہے غیبت، بہتان اور جھوٹ۔ اور ان  
 تینوں کا ذکر قرآن پاک میں ہوا ہے۔ غیبت یہ ہے کہ تم اس بات کا ذکر کرو جو اس میں پائی جاتی ہے، بہتان ایسی بات کا ذکر  
 ہے جو اس میں نہیں پائی جاتی، اور جھوٹ (افک) وہ بات کہنا جو تم تک پہنچی ہو (اور تم نے اس کی تحقیق نہیں کی)۔

حضرت ابن سیرین رحمہ اللہ نے ایک شخص کا ذکر کرتے ہوئے فرمایا وہ آدمی سیاہ فام ہے پھر فرمایا میں اللہ تعالیٰ سے  
 بخشش طلب کرتا ہوں میں سمجھتا ہوں کہ میں نے اس کی غیبت کی ہے حضرت ابن سیرین رحمہ اللہ نے حضرت ابراہیم نخعی رحمہ  
 اللہ کا ذکر کرتے ہوئے اپنا ہاتھ اسٹکھ کے نیچے رکھا اور زبان سے لفظ بھیگا نہیں کہا حضرت عائشہ صدیقہ رضی اللہ عنہا نے  
 فرمایا تم میں سے کوئی شخص کسی دوسرے کی غیبت نہ کرے میں نے ایک مرتبہ نبی اکرم صلی اللہ علیہ وسلم کی موجودگی میں ایک  
 عورت کے بارے میں کہا کہ اس عورت کا دامن لمبا ہے تو آپ نے فرمایا ”پھینکو پھینکو“ تو میں نے گوشت کے ٹکڑے  
 کی تھکی۔ (۴)

## غیبت زبان کے ساتھ خاص نہیں ہے

جان لو! زبان سے کسی کا غلط انداز میں ذکر کرنا حرام ہے کیونکہ اس میں دوسرے لوگوں کو اپنے بھائی کے نقص سے  
 آگاہ کرنا اور اس طرح اس کی تعریف کرنا ہے جسے وہ پسند نہیں کرتا اس سلسلے میں اشارتاً گفتگو، صریح گفتگو کی طرح ہے

(۱) مسند امام احمد بن حنبل جلد ۲ ص ۲۸۲ روایات ابوہریرہ

(۲) مجمع الزوائد جلد ۶ ص ۹۲ کتاب الادب

(۳) مسند امام احمد بن حنبل جلد ۲ ص ۲۰۶ روایت عائشہ

(۴) الترغیب والترہیب جلد ۲ ص ۵۰۶ کتاب الادب



اور نقل و قواح جیسے اشارہ کرنا، آنکھ مارنا لکھنا اور حرکت کرنا وغیرہ تمام ایسے طریقے جن سے مقصود سمجھ آنا غیبت میں داخل ہیں اور حرام ہیں۔ اسی سلسلے میں حضرت عائشہ رضی اللہ عنہا کا قول ہے آپ فرماتی ہیں ہمارے پاس ایک عورت آئی جب وہ واپس جانے لگی تو میں نے ہاتھ سے اشارہ کیا کہ اس کا قد چھوٹا ہے نبی اکرم صلی اللہ علیہ وسلم نے فرمایا تم نے اس کی غیبت کی ہے۔ (۱)

نقل کرنا بھی اس میں داخل ہے مثلاً وہ لنگڑا کر چلتا ہے یا جس طرح وہ درویش شخص چلتا ہے تو یہ غیبت ہے بلکہ غیبت سے بھی زیادہ سخت ہے کیونکہ اس کے ذریعے درویش کی تصویر کشی زیادہ ہوتی ہے۔ نبی اکرم صلی اللہ علیہ وسلم نے جب حضرت عائشہ صدیقہ رضی اللہ عنہا کو ایک عورت کی نقل اتارتے ہوئے دیکھا تو فرمایا۔

مَا يَسُرُّنِي اَنِّي حَاكَيْتُ اِنْسَانًا وَلِي كَذَا  
وَكَذَا۔ (۲)

مجھے یہ بات پسند نہیں کہ میں کسی شخص کی نقل اتاروں اور مجھے فلاں فلاں چیز حاصل ہو

اسی طرح کتابت کے ذریعے بھی غیبت ہوتی ہے کیونکہ قلم و زبانوں میں سے ایک زبان ہے اور کسی آدمی کا اپنی تصنیف میں کسی معین شخص کا ذکر کرنا اور اس کے کلام کی برائی بیان کرنا غیبت ہے۔ البتہ اس کے ذکر کے لیے کوئی حاجت ہو تو جائز ہے اس کا بیان اُسے گا اگر یوں کہے کہ کچھ لوگ اس طرح کہتے ہیں تو یہ غیبت نہیں ہے غیبت کسی معین شخص کی عزت پر ہاتھ ڈالنے کا نام ہے وہ زندہ ہو یا مردہ۔ یہ بھی غیبت ہے کہ کہے وہ بعض لوگ جن کا آج میرے پاس گزر ہوا یا جن بعض لوگوں کو ہم نے دیکھا لیکن یہ اس صورت میں غیبت ہوگی جب مخاطب اس سے کسی معین شخص کے بارے میں سمجھ جائے کیوں کہ اسے یہ بات سمجھنا مہی منع ہے جس کی وجہ سے سمجھنا جا رہا ہے وہ منع نہیں ہے۔ لیکن جب کسی معین شخص کا علم نہ ہو رہا ہو تو جائز ہے نبی اکرم صلی اللہ علیہ وسلم جب کسی آدمی میں کوئی ناپسندیدہ بات دیکھتے تو فرماتے۔

مَا بَالُ اقْوَامٍ يَقْعَلُونَ كَذَا وَكَذَا۔ (۳)

لوگوں کو کیا ہو گیا ہے کہ فلاں فلاں کام کرتے ہیں۔

آپ کسی کو نشانہ بنا کر نہیں فرماتے تھے اگر تم کو کہ بعض وہ لوگ جو سفر سے واپس آئیں یا جو علم کا دعویٰ کرتے ہیں اگر ان کے ساتھ کوئی ایسا قرینہ ہو جس سے کسی معین شخص کا علم ہوتا ہو تو یہ بھی غیبت ہے غیبت کی سب سے بڑی قسم وہ ہے جو

(۱) الدر المنثور جلد ۱ ص ۹۰ تحت آیت لا یتب بعضکم بعضاً

(۲) مسند امام احمد بن حنبل جلد ۱ ص ۱۸۹ مرویات عائشہ

(۳) سنن ابی داؤد جلد ۲ ص ۴۰ کتاب الادب

پڑھے لکھے ریاکار لوگ کرتے ہیں وہ جانتے ہیں کہ اپنا مقصود بھی ظاہر کریں اور غیبت سے بچے بھی رہیں حالانکہ وہ جہالت کی وجہ سے نہیں جانتے کہ وہ دیرانیوں کو جمع کرتے ہیں ایک غیبت اور دوسری ریاکاری۔

اس کی مثال اس طرح ہے کہ جب ان لوگوں کے سامنے کسی شخص کا ذکر کیا جائے تو وہ کہتے ہیں الحمد للہ! ہمیں حاکموں سے کوئی غرض اور تعلق نہیں ہے اور نہ ہی ہم دنیا کے لیے ان کے سامنے ذلیل ہونے میں زیادہ کہتے ہیں ہم قلیت جیسا کہ اللہ تعالیٰ کی پناہ چاہتے ہیں اور اس سے سوال کرتے ہیں کہ وہ ہماری حفاظت فرمائے حالانکہ ان کا مقصد دوسروں کے عیب ظاہر کرنا ہوتا ہے تو وہ اسے دعا کے چھٹے سے ظاہر کرتا ہے۔

اسی طرح بعض اوقات وہ اس شخص کی تعریف بھی کرتے ہیں جس کی غیبت کرنا چاہتے ہیں اور یوں کہتے ہیں کہ فلاں کے احوال کتنے اچھے ہیں وہ عبادات میں کوتاہی نہیں کرتا لیکن وہ ایسی بات میں مبتلا ہے جس میں ہم سب مبتلا ہیں اور وہ صبر کی کمی ہے تو اس طرح وہ اپنا ذکر کر کے اس کے ضمن میں دوسروں کی مذمت کرتے ہیں اور اپنے آپ کو نیک لوگوں کے ساتھ تشبیہ سے کراہی مدح کرتے ہیں کہ وہ بھی اپنے نفس کی مذمت کرتے ہیں تو یہ شخص غیبت بھی کرتا ہے ریاکاری بھی اور اپنی پاکیزگی بھی بیان کرتا ہے۔ یوں وہ تین خطائیں جمع کرتا ہے اور یہ سب کچھ جہالت کی وجہ سے کرتا ہے اپنے آپ کو نیک لوگوں میں شمار کرتا ہے اور بتاتا ہے کہ وہ غیبت سے بچنے والا ہے یہی وجہ ہے کہ شیطان جاہلوں کے ساتھ کھیلتا ہے جب وہ علم کے بغیر عبادت میں مشغول ہوتے ہیں وہ ان کا پیچھا کرتا ہے اور اپنے مکر و فریب سے شیطان ان کے اعمال کو ضائع کرتا ہے ان پر ہستا ہے اور ان کا مذاق اڑاتا ہے۔

ان کا ایک طریقہ یہ بھی ہے کہ وہ کسی مجلس میں ایک شخص کے عیب ذکر کرتے ہیں اور کہتے ہیں سبحان اللہ کہتے تعجب کی بات ہے تاکہ لوگ اس کی طرف کان دھریں اور سمجھ جائیں کہ وہ کیا کہہ رہا ہے وہ اللہ تعالیٰ کا نام ذکر کر کے اپنی خیانت کو ثابت کرنے کے لیے اسے آگے بٹاتا ہے اور وہ جہالت اور دھوکے کی وجہ سے اللہ تعالیٰ پر اس کے ذکر کا احسان جتا رہا ہے اسی طرح وہ کہتا ہے کہ ہمارے دوست کی جو بے عزتی ہوئی ہے میں اس کا بہت دکھ ہوا ہے ہم دست بدعا ہیں کہ اللہ تعالیٰ اسے راحت عطا فرمائے حالانکہ وہ اظہار غم اور دعا کرنے میں جھوٹ بولتا ہے اگر وہ اس کے لیے دعا کرنا چاہتا تو علیٰ گئی میں نماز کے بعد اس کے لیے دعا کرتا اور اگر اسے اس کا غم ہوتا ہے تو ناپسندیدہ بات کے اظہار سے بھی غم ہوتا اسی طرح وہ کہتا ہے کہ یہ بیچارہ بہت بڑی آفت میں چھس گیا ہے اللہ تعالیٰ اس کی اور ہماری توبہ قبول فرمائے وہ ان تمام صورتوں میں بظاہر دعا کرتا ہے لیکن اللہ تعالیٰ اس کے دل میں پوشیدہ خباثت پر مطلع ہے اور وہ اس کے مخفی ارادے کو بھی جانتا ہے وہ اپنی جہالت کی وجہ سے نہیں جانتا کہ یہ اتنی بڑی بات ہے کہ اگر ظاہر ہو تو جاہل لوگ بھی اس سے پرہیز کریں۔

غیبت سننے پر خوش ہونا اور اس کی طرف کان لگانا بھی غیبت ہے وہ اس لیے خوشی اور تعجب کا اظہار کرتا ہے کہ



غیبت کرنے والا خوش ہوتا ہے اور زیادہ غیبت کرنے کے لیے تیار ہوتا ہے گویا وہ اس طریقے سے اس سے غیبت کر داتا ہے مثلاً وہ کہتا ہے تعجب ہے ہم تو اسے ایسا نہیں جانتے تھے میں تو اسے اب تک اچھا آدمی سمجھتا رہا میں تو اسے کچھ اور ہی سمجھتا رہا اللہ تعالیٰ ہمیں اس آزمائش سے بچائے یہ سب کچھ غیبت کرنے والے کی تصدیق ہے اور غیبت کی تصدیق بھی غیبت ہوتی ہے بلکہ خاموش رہنے والا بھی غیبت میں شریک ہوتا ہے۔

نبی اکرم صلی اللہ علیہ وسلم نے ارشاد فرمایا۔

الْمُسْتَمِعُ أَحَدُ الْمُغْتَابِينَ (۱)

غیبت سننے والا بھی غیبت کرنے والوں میں سے ایک ہوتا ہے

حضرت ابو بکر صدیق اور حضرت عمر فاروق رضی اللہ عنہما کے بارے میں مروی ہے کہ ان میں سے ایک نے دوسرے سے فرمایا کہ فلاں شخص بہت سوتا ہے پھر انہوں نے نبی اکرم صلی اللہ علیہ وسلم سے سالن مانگا تاکہ روٹی کھائیں نبی اکرم صلی اللہ علیہ وسلم نے فرمایا تم تو سالن کھا چکے ہو انہوں نے عرض کیا ہمیں تو اس کا علم نہیں آپ نے فرمایا ہاں کیوں نہیں تم دونوں نے اپنے بھائی کا گوشت کھایا ہے۔ (۲)

تو دیکھو کس طرح نبی اکرم صلی اللہ علیہ وسلم نے دونوں کو اس مسئلے میں جمع کیا حالانکہ ایک نے غیبت کی اور دوسرے نے اسے سنا۔

اسی طرح حضرت معز کے سلسلے میں آپ نے دونوں سے فرمایا کہ یرمردار دانتوں سے نوچو (۳) حالانکہ ان میں سے ایک نے کہا تھا کہ یہ اس جگہ کہنے کی طرح مارا گیا اور دوسرے نے سنا لیکن سننے والا بھی غیبت کے گناہ سے بچ نہیں سکتا ہاں زبان سے اس کو رد کرے یا ڈرنے کی صورت میں دل سے برا سمجھے تو اسے گناہ نہیں ہوگا۔ اور اگر وہ ایسی مجلس سے اٹھ سکتا ہے یا گفتگو کا رخ بدل سکتا لیکن اس پر عمل نہیں کرتا تو اس پر بھی گناہ لازم ہوئے گا۔ اور اگر زبان سے کہے کہ خاموش ہو جاؤ لیکن دل سے سنا چاہتا ہے تو یہ منافقت ہے اور حب تک دل سے برا نہ جائے گناہ سے باہر نہیں ہوگا اور صرف ہاتھ کے اشارے سے خاموش کرانا کافی نہ ہوگا یا یہ کہ اپنے ابروؤں اور پیشانی سے اشارہ کرے کیونکہ یہ سستی اور اس بات کو مہم نہ سمجھنے کی علامت ہے بلکہ اسے سختی کے ساتھ اور واضح الفاظ سے روکنا چاہیے نبی اکرم صلی اللہ علیہ وسلم نے فرمایا۔

مَنْ أَذَلَّ عِنْدَ الْمُؤْمِنِينَ قَلَمٌ يَنْصُرُكَ وَهُوَ

جس شخص کے پاس کسی مومن کو دلیل کیا جا رہا ہو اور وہ

(۱) تاریخ بغداد جلد ۸ ص ۲۲۶ ترجمہ ۲۲۲

(۲) الدر المنثور جلد ۶ ص ۹۵ تحت آیت لَا يَغْتَابُ بَعْضُكُم بَعْضًا

(۳) سنن ابی داؤد جلد ۲ ص ۲۵۲ کتاب الحدود

يَقْدِرُ عَلَى نَصْرِهِ اِذْلَ اللهُ يَوْمَ الْقِيَامَةِ  
عَلَى رُؤُسِ الْخَلَائِقِ - (۱)

حضرت ابوذر راضی اللہ عنہ فرماتے ہیں۔

مَنْ رَدَّ عَنْ عَرْضِ أَخِيهِ بِالْغَيْبِ كَأَنَّ  
كَانَ حَقًّا عَلَى اللَّهِ أَنْ يَرُدَّ عَنْ عَرْضِهِ  
يَوْمَ الْقِيَامَةِ - (۲)

آپ نے یہ فرمایا۔

مَنْ ذَبَّ عَنْ عَرْضِ أَخِيهِ بِالْغَيْبِ كَأَنَّ  
عَلَى اللَّهِ أَنْ يُعْتِقَ مِنَ النَّارِ - (۳)

(۳)

غیبت کے وقت مسلمان کی مدد سے متعلق یہ احادیث ہیں اور اس عمل کی فضیلت میں بے شمار احادیث آئی ہیں جنہیں ہم نے  
آداب صحبت اور حقوق مسلمین کے ضمن میں ذکر کیا ہے دوبارہ ذکر کر کے بات کو طول دینا نہیں چاہتے۔

### اسباب غیبت :

غیبت پر ابھارنے والی باتیں بہت زیادہ ہیں لیکن ان سب کا مجموعہ گیارہ اسباب ہیں ان میں سے آٹھ عام لوگوں میں پائے  
جاتے ہیں اور تین اسباب اہل دین اور خاص لوگوں کے ساتھ مخصوص ہیں۔

آٹھ اسباب میں سے پہلا سبب غصہ نکالنا ہے جب کسی بات سے دوسرے آدمی پر غصہ آئے تو وہ اس کی برائیوں  
کا ذکر کر کے اپنے غصے کو ٹھنڈا کرتا ہے لہذا فطری طور پر زبان اس طرف چلی جاتی ہے اگر وہاں دینی نہ کاوٹ نہ معاویہ بعض  
اوقات وہ غصہ نکال نہیں سکتا تو اسے اندر ہی اندر رکھتا ہے تو اس سے کینہ پیدا ہوتا ہے اور یہ ہمیشہ ہمیشہ کے لیے اس کی  
برائی بیان کرنے کا سبب بنتا ہے تو کینہ اور غصہ غیبت کے بڑے بڑے اسباب ہیں سے ہیں۔

دوسرا سبب دوست احباب کی موافقت ہوتی ہے کہ ان کی ہاں میں ہاں ملائی جائے جب وہ لوگوں کی عزتوں پر حملہ آور  
ہوں کام و دین کی تواضع کرتے ہیں تو یہ سمجھتا ہے کہ اگر اس نے ان پر اعتراض کیا یا مجلس سے اٹھ گیا تو وہ اس

(۱) مسند امام احمد بن حنبل جلد ۲ ص ۸۷۷ مرویات ابوالامہ بن سہل

(۲) مسند امام احمد بن حنبل جلد ۶ ص ۲۴۹ مرویات ابوالدرداء

(۳) مسند امام احمد بن حنبل جلد ۶ ص ۲۶۱ مرویات اسامہ بن زید



حکمت کو بہت محسوس کریں گے اور اس سے نفرت کا اظہار کریں گے لہذا وہ ان کی موافقت کرتا ہے اور اسے حسن معاشرت خیال کرتا ہے اور اس کا خیال ہوتا ہے کہ اچھی صحبت کا تقاضا ہے بعض اوقات اس کے ساتھیوں کو غصہ آتا ہے اور یہ بھی ان کی وجہ سے غصے میں آ جاتا ہے تاکہ خوشی اور تکلیف دونوں صورتوں میں ان کے ساتھ شریک ہو اس طرح وہ دوسروں کے عیب بیان کرنے اور برائی کرنے میں ان کے ساتھ مشغول ہو جاتا ہے غیبت کا تیسرا سبب یہ ہے کہ وہ سمجھتا کہ دوسرا شخص عنقریب اس کے پیچھے پڑے گا اور کسی بڑے عزت دار آدمی کے سامنے اس کی برائی بیان کر کے اسے ذلیل کرے گا یا اس کے فلاں گواہی دے گا تو یہ اس سے پہلے ہی اس کی برائی شروع کر دیتا ہے تاکہ اس کی گواہی بے اثر ہو جائے یا شروع میں اس کے بارے میں سچی بات کہتا ہے اور پھر جھوٹ بولنا شروع ہو جاتا ہے تو اس طرح ابتداء صحیح بول کر جھوٹ کے لیے راستہ ہموار کرتا ہے اور کہتا ہے کہ جھوٹ بولنا میری عادت نہیں ہے میں تو فلاں شخص کے حالات سے تم لوگوں کو آگاہ کر رہا ہوں وہ اسی طرح ہے جس طرح میں کہتا تھا۔

غیبت کا چوتھا سبب یہ ہے کہ جب کوئی عیب اس کی طرف منسوب ہوتا ہے تو وہ اپنی برائت ظاہر کرنے کے لیے کہتا ہے کہ فلاں نے بھی یہ کام کیا حالانکہ اسے تو صرف اپنی برائت بتانا چاہیے تھی دوسرے کا جمل ذکر کرنے کی ضرورت نہ تھی اور نہ اس کی طرف نسبت کرنی چاہیے تھی یا وہ یوں کہتا کہ فلاں شخص بھی اس کام میں میرے ساتھ شریک تھا تاکہ اپنی طرف سے عذر پیش کر سکتا۔

پانچواں سبب تصنع اور دوسروں پر فخر کرنا ہے وہ دوسروں کے عیب بیان کر کے اپنے آپ کو بلندی کی طرف لے جانا چاہتا ہے وہ کہتا ہے فلاں شخص جاہل ہے اس کی سمجھ ناقص ہے اور کلام کمزور ہے اس کا مقصد یہ ہوتا ہے کہ وہ اس بات کے ضمن میں اپنی بڑائی بیان کرے اور ان کو دکھائے کہ وہ سب سے زیادہ علم رکھتا ہے یا اس کو ڈرہوتا ہے کہ کہیں اس دوسرے شخص کی تنظیم بھی اسی طرح نہ کی جائے جس طرح اس کی تعظیم ہوتی ہے لہذا وہ اس پر ہنسنے لگتا ہے غیبت کا چھٹا سبب حسد ہے وہ بعض اوقات اس آدمی سے حسد کرتا ہے جس کی لوگ تعریف کرتے ہیں اس سے محبت کرتے ہیں اور اس کی عزت کرتے ہیں تو وہ اس سے اس نعمت کا زوال چاہتا ہے اور اس کی طرف صحت نمکتہ چینی کا راستہ پاتا ہے وہ چاہتا ہے کہ لوگوں کے سامنے اس کی عزت نہ رہے تاکہ وہ اس کی تعریف و توصیف اور عزت کرنے سے ہاتھ کھینچ لیں کیونکہ جب وہ سنتا ہے کہ لوگ (دوسرے) شخص کی تعریف کرتے ہیں تو یہ اپنے اوپر بوجھ محسوس کرتا ہے وہ اس کی تعریف اور عزت کو برداشت نہیں کر سکتا یہ عین حسد ہے اور یہ غصے اور کینے کے علاوہ ہے کیونکہ غصہ اس آدمی کے خلاف جرم کر داتا ہے جس پر غصہ ہو لیکن حسد بعض اوقات محسن دوست اور مہربان دوست سے بھی کیا جاتا ہے۔

ساتواں سبب، کھیل، مذاق، خوش مزاجی اور ہنسی مذاق میں وقت گزارنا ہوتا ہے پس یہ دوسرے کے عیب ذکر کرتا ہے۔

اور ان کی نقل آتا رہا ہے تاکہ لوگ نہیں اور یہ تجر اور خورد پسندی کی وجہ سے ہوتا ہے۔

غیبت کا آٹھواں سبب تمسخر اور مذاق کرنا اور اس کو حقیر جاننا ہے یہ بات بعض اوقات سامنے ہوتی ہے اور مذاق کرنا اور اس کو حقیر جاننا ہے یہ بات بعض اوقات سامنے ہوتی ہے اور بعض اوقات پیچھے چھپے۔ اس کا باعث بھی بجز اور اس شخص کو حقیر جاننا ہے جس کے ساتھ مذاق کیا جا رہا ہے۔

جہاں تک دوسرے میں اسباب کا تعلق ہے جو خاص ہیں تو وہ نہایت باریک اور گہرے ہیں کیونکہ یہ ایسا شر ہے جسے شیطان نیکی کے راستے سے لاتا ہے اس میں بھلائی بھی ہے لیکن شیطان اس میں شر کو ملا دیتا ہے۔

ان میں سے پہلا سبب یہ ہے کہ دین کے باعث کسی کی برائی اور خطا پر اس کا رد کر کے خود پسندی کا اظہار کرتے ہوئے کہتا ہے میں نے فلاں آدمی میں بہت عجیب بات دیکھی ہے، بعض اوقات وہ اس بات میں سچ رہتا ہے اور برائی پر اس کا تعجب کرنا صحیح ہے لیکن اسے چاہیے تھا کہ وہ تعجب کرنے ہوئے کسی کا نام نہ لیتا۔ تو شیطان اظہار تعجب میں اسی دوسرے شخص کا نام اس کی زبان پر لاتا ہے۔ اس طرح وہ غیبت کا مرتکب ہوتا ہے اور غیر شعوری طور پر گنہ گار ہوتا ہے یہ بات بھی اسی سلسلے کی ایک کڑی ہے کہ کوئی شخص کہے مجھے فلاں آدمی پر تعجب ہے وہ کس طرح اپنی لونڈی سے محبت کرتا ہے حالانکہ وہ بد صورت ہے اور وہ کیسے فلاں آدمی کے سامنے بیٹھا ہے حالانکہ وہ جاہل ہے۔

دوسرا سبب رحمت ہے وہ یوں کہ کوئی شخص کسی بات میں مبتلا ہو تو یہ اس پر غمگین ہوتا ہے اور کہتا ہے کہ فلاں بے چارے کے معاملے اور آزمائش نے مجھے غمگین کر دیا ہے وہ اس دعویٰ میں سچا ہوتا ہے لیکن وہ اس کا نام لینے سے پرہیز نہیں کر سکا اس لیے وہ غیبت کا مرتکب ہوا اس کا غم اور رحمت تو بہتر ہے اسی طرح تعجب کرنا بھی لیکن شیطان اسے ایسے بشر کی طرف لے جاتا ہے جس کا اسے علم نہیں ہوتا اس پر رحم کھانا اور غم کا اظہار کرنا نام لیے بغیر بھی ہو سکتا ہے لیکن شیطان اسے نام لینے پر ابھارتا ہے تاکہ وہ غمگین ہونے اور رحم کھانے کے ثواب سے محروم ہو جائے۔ تیسری قسم یہ ہے کہ اللہ تعالیٰ کے لیے غصہ اٹھے کیونکہ بعض اوقات جب آدمی کسی کو برائی کرتے ہوئے دیکھتا یا سنتا ہے تو اسے غصہ آتا ہے چنانچہ وہ غصہ ظاہر کرتے ہوئے اس کا نام لیتا ہے حالانکہ اس پر لازم تھا کہ وہ نیکی کا حکم دینے اور برائی سے روکنے کے ذریعے اس پر اپنا غصہ ظاہر کرتا۔ دوسروں پر ظاہر نہ کرتا یا اس کا نام چھپاتا اور برائی کے سوا کچھ اس کا ذکر نہ کرتا۔

غیبت کی تین صورتیں نہایت پوشیدہ ہیں عوام تو درکنار علماء بھی ان سے آگاہ نہیں ہو سکتے ان کا خیال یہ ہے کہ تعجب، رحمت اور غضب جب اللہ تعالیٰ کے لیے ہو تو نام ذکر کرنے کے لیے عذر کی گنجائش ہے حالانکہ یہ بات غلط ہے بلکہ غیبت کے لئے مخصوص ضرورتوں کے تحت اجازت ہے اور ان میں بھی نام ذکر کرنے کی گنجائش نہیں ہے جیسا کہ اس کا ذکر آئے گا۔

حضرت عامر بن واثلہ رضی اللہ عنہ سے مروی ہے کہ نبی اکرم صلی اللہ علیہ وسلم کی حیات مبارکہ (ظاہری) میں ایک



شخص کسی قوم کے پاس سے گزرا اور اس نے انہیں سلام کیا انہوں نے سلام کا جواب دیا جب وہ وہاں سے گزر گیا تو ان میں سے ایک شخص نے کہا میں اللہ تعالیٰ کے لئے اس شخص سے نفرت کرتا ہوں اہل مجلس نے کہا تم نے بری بات کہی ہے اللہ کی قسم ہم اسے بتائیں گے پھر انہوں نے اپنے ایک آدمی سے کہا اسے قباں اجاؤ اور اس شخص کو بتا دو ان کے غائب ہونے سے اسے پایا اور تمام بات بتادی وہ شخص نبی اکرم صلی اللہ علیہ وسلم کے پاس آیا اور جو کچھ کہا سب کچھ بتا دیا اور مطالبہ کیا کہ آپ اسے ہلاک پوچھیں نبی اکرم صلی اللہ علیہ وسلم نے اسے ہلاک کر پوچھا تو اس نے کہا میں نے یہ بات کہی ہے نبی اکرم صلی اللہ علیہ وسلم نے فرمایا تم اس سے کیوں نفرت کرتے ہو؟ اس نے عرض کیا میں اس کا پڑوسی ہوں اور مجھے اس کے بارے میں زیادہ خیر ہے قسم بخدا! میں نے اسے کبھی فرض نماز کے علاوہ نماز پڑھتے ہوئے نہیں دیکھا اس نے عرض کیا یا رسول اللہ! اس سے پوچھئے کیا اس نے مجھے فرض نماز میں تاخیر کرتے ہوئے دیکھا ہے یا میں نے وضو میں کوئی کوتاہی کی ہے یا رکوع و سجود میں کوئی کمی کی ہے آپ نے پوچھا تو اس نے کہا میں نے نہیں دیکھا پھر اس نے کہا اللہ تعالیٰ کی قسم میں نے رمضان المبارک کے علاوہ روزہ رکھتے ہوئے نہیں دیکھا اس مہینے کا روزہ تو ہر نیک و بد رکھتا ہے پھر اس نے کہا یا رسول اللہ! اس سے پوچھیں کیا میں نے کبھی رمضان شریف میں روزہ چھوڑا ہے یا روزے کے حق میں کوئی کمی کی ہے آپ نے اس سے پوچھا تو اس نے عرض کیا نہیں۔

پھر اس نے کہا اللہ تعالیٰ کی قسم میں نے اسے نہیں دیکھا کہ اس نے زکوٰۃ کے علاوہ کسی مسکین یا کسی سائل کو کچھ دیا ہو یا اللہ تعالیٰ کے راستے میں کچھ خرچ کیا ہو۔ زکوٰۃ تو ہر نیک اور بے ادا کرتا ہے اس نے کہا یا رسول اللہ! آپ اس سے پوچھیں کیا اس نے مجھے زکوٰۃ کی ادائیگی میں کوتاہی کرتے ہوئے دیکھا ہے؟ یا میں نے کبھی اس میں ٹال مٹول سے کام لیا ہے آپ نے پوچھا تو اس نے کہا نہیں نبی اکرم صلی اللہ علیہ وسلم نے اس (غیبت کرنے والے) شخص سے فرمایا اٹھ جاؤ شاید وہ تم سے بہتر ہو۔ (۱)

## غیبت سے زبان کو بچانے کا علاج

جان لو! تمام بری عادات کا علاج علم و عمل کے معجون سے کیا جاتا ہے اور ہر بیماری کا علاج اس کے سبب کی ضد سے ہوتا ہے لہذا ہمیں اس کا سبب تلاش کرنا چاہیے۔

زبان کو غیبت سے روکنے کے دو طریقے ہیں ایک اجمال اور دوسری تفصیلی ہے۔ اجمال یہ ہے کہ اسے معلوم ہو کہ کسی شخص کی عزت کے پیچھے پڑنے سے اللہ تعالیٰ ناراض ہوتا ہے اور اس سلسلے میں وہ روایات ہیں جو ہم نے ذکر کی ہیں۔

اور اسے یہ بھی معلوم ہونا چاہیے کہ غیبت کی وجہ سے قیامت کے دن اس کی نیکیاں ضائع ہو جائیں گی۔ کیونکہ اس کی نیکیاں اس شخص کی طرف منتقل ہو جائیں گی جس کی اس نے غیبت کی ہے۔ اور یہ اس بات کا بدلہ ہے جو اس نے اس کی عزت پر حملہ کیا ہے، اگر اس کی نیکیاں نہ ہوں تو دوسرے شخص کے گناہ اس کے کھاتے میں ڈال دیئے جائیں گے۔

اور اس کے باوجود اللہ تعالیٰ کی بارِ اضلیٰ برقرار رہے گی اور وہ اللہ تعالیٰ کے نزدیک مردار کا گوشت کھانے والے کی طرح ہوگا بلکہ گناہ کا پلڑا، نیکی کے پلڑے سے بھاری ہو تو بندہ جہنم میں داخل ہوتا ہے اور جب اس شخص کا جس کی غیبت کی ہے، ایک گناہ اس کی طرف منتقل ہوگا تو اس کا گناہوں والا پلڑا بھاری ہو جائے گا اور یہ جہنم میں داخل ہوگا کم از کم درجہ یہ ہے کہ اس کے اعمال کا ثواب کم ہو جائے گا اور یہ اس وقت ہوگا جب دوسرا شخص مطالبہ کرنے کا اور سوال و جواب اور حساب و کتاب مکمل ہو جائے گا۔

مَا النَّارُ فِي الْيَبْسِ بِالْكَرَمِ مِنَ الْغَيْبَةِ فِي حَسَنَاتِ الْعَبْدِ - (۱)

اگ خشک لکڑیوں کو اتنی جلدی نہیں جلاتی جتنی جلدی غیبت بندے کی نیکیوں کو ختم کر دیتی ہے۔

ایک روایت میں ہے ایک شخص نے حضرت حسن بصری رحمہ اللہ سے کہا کہ مجھے خبر ملی ہے آپ میری غیبت کرتے ہیں انہوں نے فرمایا میرے نزدیک تمہاری قدر اتنی زیادہ نہیں ہے کہ میں اس کے لیے اپنی نیکیاں تمہارے حوالے کر دوں۔

تو جب آدمی غیبت سے متعلق روایات پر یقین رکھے گا تو خوف کے مارے وہ اپنی زبان نہیں کھولے گا اسے اس بات سے بھی فائدہ پہنچتا ہے کہ اپنے بارے میں غور کرے اگر اپنے آپ میں کوئی عیب پائے تو اس کے دور کرنے، یہی مشغول ہو اور نبی اکرم صلی اللہ علیہ وسلم کے اس ارشاد گرامی کو یاد رکھے۔

طُوبَى لِمَنْ شَفَعَكَ عَيْبُهُ عَنْ عُيُوبِ النَّاسِ - (۲)

اس آدمی کے لیے خوشخبری ہے جسے اس کے عیب لوگوں کے عیبوں سے مشغول رکھیں۔

جب اپنے اندر کوئی عیب پائے تو اس بات سے بچنا چاہیے کہ اپنی مذمت چھوڑ کر دوسروں کی مذمت کرے بلکہ اسے جانا چاہیے کہ دوسرے آدمی کا اس عیب سے نہ بچ سکتا اسی طرح ہے جس طرح وہ خود نہیں بچ سکتا۔ اور یہ اس صورت میں ہے جب عیب اس کے فعل اور اختیار سے متعلق ہو۔

اور اگر اس عیب کا تعلق اس کی خلقت سے ہے تو اس کی برائی بیان کرنا (معاذ اللہ) اللہ تعالیٰ کی طرف برائی کو منسوب

(۱) الاسرار المرفوعة ص ۲۰۶ حدیث ۸۰۹

(۲) کنز العمال جلد ۱۵ ص ۸۶۵ حدیث ۴۳۴۴۴



کرنا ہے کیونکہ جو آدمی کسی صنعت میں عیب نکالتا ہے وہ صالح کی خرابی بیان کرتا ہے۔  
کسی شخص نے ایک دانہ سے کہا اے برے چہرے والے!

اس نے جواب دیا کہ چہرے کا بنانا میرے اختیار میں نہیں تھا کہ میں اسے اچھا بناؤں۔

جب اپنے اندر کوئی عیب نہ پائے تو اللہ تعالیٰ کا شکر ادا کرے اور سب سے بڑے گناہ کے ساتھ اپنے آپ کو اکودہ نہ کرے کیوں کہ لوگوں کے عیب بیان کرنا اور مردار کھانا سب سے بڑا عیب ہے بلکہ اگر وہ انصاف سے کام لے تو اسے معلوم ہو جائے کہ اس کا یہ گمان کہ وہ بر عیب سے پاک ہے اپنے آپ سے بے خبری ہے اور یہ بھی بہت بڑا عیب ہے۔

آدمی کو یہ بات بھی نفع دیتی ہے کہ اسے معلوم ہو جائے کہ غیبت کی وجہ سے دوسرے کو تکلیف پہنچتی ہے وہ اسی طرح ہے جس طرح دوسرے کی غیبت کرنے سے اسے تکلیف پہنچتی ہے جب وہ اس بات کو پسند نہیں کرتا کہ کوئی اس کی غیبت کرے تو اسے چاہیے کہ جو کچھ اپنے لیے پسند نہیں کرتا وہ دوسرے کے لیے بھی پسند نہ کرے یہ اجمالی علاج ہیں۔  
ان کی تفصیل یہ ہے کہ وہ اس سبب کو تلاش کرے جو غیبت کا باعث بنا ہے کیونکہ بیماری کے علاج کے لیے اس کے سبب کو ختم کرنا پڑتا ہے اور ہم نے اسباب کا ذکر پہلے کر دیا ہے۔

غصے کا علاج آفات غضب کے باب میں آئے گا اس کو اس طرح سوچنا چاہیے کہ اگر میں اس پر غصہ نکالوں گا تو اللہ تعالیٰ غیبت کی وجہ سے مجھ پر غضبناک ہوگا کیوں کہ اس نے مجھے اس سے روکا اور میں نے اس کے منع کئے ہوئے کام پر جرات کی اور اس کی جھڑک کو مغولی سمجھا۔

نبی اکرم صلی اللہ علیہ وسلم نے فرمایا۔

إِنْ رَجَعْتُمْ بَابًا لَا يَدْخُلُ مِنْهُ إِلَّا مَوْتٌ  
يَسْتَفِي غِيظُهُ بِمَعْصِيَةِ اللَّهِ تَعَالَى -

(۱)

اور آپ نے ارشاد فرمایا۔

مَنْ اتَّقَى رَبَّهُ كَلَّ لِسَانَهُ وَكُمَّ شَفِّهِ  
غِيظُهُ (۲)

رسول اکرم صلی اللہ علیہ وسلم نے فرمایا۔

بے شک جہنم کا ایک دروازہ ہے اس سے وہ لوگ داخل ہوں گے جو اپنے غصے کو اللہ تعالیٰ کی نافرمانی کے ذریعے ٹھنڈا کرتے ہیں۔

جو شخص اپنے رب سے ڈرتا ہے وہ اپنی زبان کو روکے رکھتا ہے اور غصہ نہیں کھاتا۔

(۱) الکامل لابن عدی جلد ۲ ص ۴۰، ۴۱ تحت

(۲) کنز العمال جلد ۳ ص ۹۳ حدیث ۶۶۰۰

مَنْ كَظَمَ غَيْظًا وَهُوَ لَقَدْ رُفِعَ عَلَى أَنْ يَمْضِيَهُ  
دَعَا اللَّهُ تَعَالَى يَوْمَ الْقِيَامَةِ عَلَى رُؤُسِ  
الْغَدَاقِ حَتَّى يَخْبِرَهُ فِي أَيِّ الْحَوَارِ شَاوَهُ ۝

جو شخص غصے پر عمل کرنے کی طاقت کے باوجود اسے پی جاتا  
ہے اللہ تعالیٰ قیامت کے دن اسے سب لوگوں کے سامنے  
بلاکر اختیار دے گا کہ جس حور کو چاہے پسند کرے۔

انبیاء و کرام پر نازل کردہ بعض کتب میں اس طرح آتا ہے اسے ابن آدم اتم غصے کی حالت میں مجھے یاد رکھو میں حالت غضب  
میں تمہیں یاد رکھوں گا۔ اور جن لوگوں کو تباہ کردوں گا ان کے ساتھ تمہیں تباہ نہیں کروں گا۔

دوست احباب کی موافقت کے باعث غیبت کی ہو تو تمہیں یہ بات سوچنی چاہیے کہ جب تم مخلوق کی رضا جوئی کے لیے  
اللہ تعالیٰ کو ناراض کرو گے تو وہ تم پر غضب ناک ہو گا تو کس طرح اس بات پر راضی ہو گا کہ تو دوسروں کی عزت کرے اور اپنے  
مالک کے حکم کو معمولی سمجھے اور ان کی رضا جوئی کے لیے اللہ تعالیٰ کے رضا کو چھوڑ دے ہاں اگر تمہارا غصہ اللہ تعالیٰ کی خاطر  
ہو تو الگ بات ہے لیکن اس کا یہ مطلب نہیں کہ جس پر تمہیں غصہ آئے اس کا برائی کے ساتھ ذکر کرو بلکہ تمہیں چاہیے کہ  
جب تمہارے دوست اس کی برائی بیان کریں تو تم اللہ تعالیٰ کی رضا کی خاطر ان پر غصہ کھاؤ کیونکہ انہوں نے بہت برے  
گناہ یعنی غیبت کے ذریعے تمہارے رب کی نافرمانی کی ہے دوسروں کی طرف خیانت کی نسبت کر کے اپنے آپ کو پاک قرار دینا  
جب کہ دوسرے کا ذکر کرنے کی حاجت بھی نہ ہو تو اس کا علاج یہ ہے کہ تم اس بات کو جان لو کہ خالق کی ناراضگی مول لینا مخلوق  
کی ناراضگی سے زیادہ سخت ہے اور غیبت کے ذریعے تم یقینی طور پر اللہ تعالیٰ کی ناراضگی حاصل کرتے ہو حالانکہ تم اس  
بات کو نہیں جانتے کہ لوگوں کی ناراضگی سے بچ جاؤ گے یا نہ دگوا یہ ایک وہی بات ہے اور اللہ تعالیٰ کی ناراضگی یقینی  
ہے تو تم دنیا میں وہی بات سے بچنا چاہتے ہو اور آخرت کی ہلاکت قبول کرتے ہو، اور یوں حقیقتاً اپنی نیکیوں کو نقصان  
پہنچاتے ہو۔ گویا اللہ تعالیٰ کی طرف سے مذمت نقد حاصل کرتے ہو اور مخلوق کی مذمت کو دور کرنے کا انتظار اُدھار پر  
اٹھا رکھتے ہو اور یہ انتہائی درجہ کی جہالت اور ذلت ہے۔

اور یہ عذر پیش کرنا کہ اگر میں عوام کھاتا ہوں تو کیا ہوا فلاں بھی تو کھاتا ہے اور اگر میں بادشاہ کا مال قبول کرتا ہوں تو فلاں شخص  
بھی قبول کرتا ہے یہ عذر جہالت ہے کیونکہ تم اس شخص کی اقتدا کر کے عذر پیش کرتے ہو جن کی اقتدا جائز نہیں۔  
کیوں کہ جو شخص اللہ تعالیٰ کے حکم کی خلاف ورزی کرتا ہے اس کی اقتدا نہیں کی جاتی وہ کوئی بھی شخص ہو۔ اگر دوسرا  
آدمی آگ میں جائے اور تم اس سے بچ سکتے ہو تو اس کی موافقت نہ کرو اور اگر تم اس کی موافقت کرو گے تو ہو قوف  
کھلاؤ گے۔

تو اپنا عذر پیش کرتے ہوئے جب تم دوسرے آدمی کا نام لیتے ہو تو اس میں دو گناہ ہیں ایک غیبت ہے اور دوسرا



گناہ کا اضافہ، اور یوں تم دو گنا ہوں کو جمع کر کے اپنی جہالت اور کم عقلی پر ہر لگاتے ہو اس وقت تم اس بکری کی طرح ہو جو ایک بکرے کو پہاڑ کی چوٹی سے گرتے ہوئے دیکھتی ہے تو اپنے آپ کو بھی گرا دیتی ہے اب اگر وہ بول سکے اور یوں عذر پیش کرے کہ بکرا مجھ سے زیادہ سمجھ دار تھا اس نے اپنے آپ کو گرایا تو میں نے بھی گرا دیا تو تم اس کی جہالت پر ہنسو گے اور تمہاری حالت بھی اس کی حالت جیسی ہے لیکن اس کے باوجود تم اپنے آپ پر نہ ہنستے ہو اور نہ ہی تعجب کرتے ہو۔

جہاں تک اس بات کا تعلق ہے کہ تم اپنی پاکیزگی بیان کرنے اور زیادہ فضیلت کا اظہار کرنے کی خاطر دوسرے کی غیبت کرتے ہو تو اللہ تعالیٰ کے ہاں جو تمہارا مرتبہ تھا وہ چاگ اور لوگوں کا اعتقاد بھی متزلزل ہو گیا ہو سکتا ہے تمہارے بارے میں ان کا عقیدہ ناقص ہو جائے جب ان کو معلوم ہو جائے کہ یہ شخص لوگوں کی برائی بیان کرتا ہے تو یقینی طور پر تم نے مخلوق کے ہاں اپنی قدر کے بدلے اس قدر و منزلت کا سودا کر دیا جو تمہیں اللہ تعالیٰ کے ہاں حاصل تھی۔ اور اگر لوگوں کے ہاں تمہاری کچھ قدر و قیمت ہو بھی تو وہ تمہارے کچھ کام نہیں آئے گی۔

جہاں تک حسد کی وجہ سے غیبت کرنے کا تعلق ہے تو یہ دو عذالوں کو جمع کرتا ہے کیونکہ جب تم دینی نعمت پر حسد کرو گے تو دنیا میں حسد کی وجہ سے عذاب میں مبتلا ہو گے اب تم نے اس پر ہی صبر نہ کیا بلکہ اس کے ساتھ آخرت کا عذاب بھی بلا لیا دنیا میں تو تم نے نقصان اٹھایا ہی تھا آخرت کے نقصان کو گلے لگایا۔

کیوں کہ تم دوسرا دن کو جمع کر رہے ہو تم دوسرے آدمی کو نقصان پہنچانا چاہتے تھے لیکن اپنے آپ کو نقصان پہنچایا اور اپنی نیکیوں کا تحفہ اسے پیش کر دیا اس صورت میں تم اس کے دوست اور اپنے دشمن ہو کیوں کہ تمہارا غیبت کرنا اسے نقصان نہیں دیتا بلکہ تمہیں نقصان اور اسے فائدہ پہنچاتا ہے کیونکہ تمہاری نیکیاں اس کی طرف منتقل ہوتی ہیں اور اس کے گناہ تمہارے کھاتے میں جاتے ہیں اور تمہیں کوئی فائدہ نہیں پہنچتا تم نے حسد کی خواہش کے ساتھ حماقت کی جہالت کو جمع کر دیا بلکہ بعض اوقات تمہارا حسد کرنا اور اس کی برائی بیان کرنا اس شخص کی فضیلت عام ہونے کا باعث بن جاتا ہے جیسے کہ اگلی سے شعر ہے

وَإِذَا أَرَادَ اللَّهُ نَشْرَ فَضِيلَةٍ

طَوَيْتُ أَتَّاحَ لَهَا لِسَانَ جَسُودٍ

جہاں تک مذاق اڑانے کا تعلق ہے تو اس سے تمہارا مقصد دوسرے آدمی کو لوگوں کے سامنے رسوا کرنا ہوتا ہے لیکن تم اپنے آپ کو اللہ تعالیٰ فرشتوں اور انبیاء کرام علیہم السلام کے سامنے ذلیل و رسوا کرتے ہو۔ اگر تم سوچتے کہ قیامت کے دن نہیں کس قدر حسرت ہوگی تمہارا جرم، شرمندگی اور ذلت کس قدر ہوگی کہ اس دن تم اس شخص کے گناہوں کو اٹھائے ہوئے جہنم کی طرف چلائے جاؤ گے تو تم اپنے مخالفت کو ذلیل رسوا کرنے سے باز آ جاؤ گے اور اگر تمہیں اپنی حالت کا علم ہو جائے تو تمہیں اپنے اوپر ہنسنا زیادہ مناسب معلوم ہوگا تم نے تھوڑے لوگوں کے سامنے تمہارا ہاتھ پکڑ کرے جائے گا اور اس کے گناہ تم نے اٹھائے ہوں گے جس طرح گدھے کو ہانکا جاتا ہے اس وقت وہ شخص تمہارا مذاق

اڑانے ہوئے اور خوش ہوتے ہوئے کہ اللہ تعالیٰ نے اسے تم پر قابو دیا اور تمہارے انتقام پر قادر کیا، تمہیں جہنم کی طرف لے جائے گا۔

کسی شخص کے گناہ کی وجہ سے اس پر رحم کھانا اچھی بات ہے لیکن ابلیس نے تمہیں حسد میں مبتلا کر کے گمراہ کیا اور تم سے وہ باتیں کروائیں کہ تمہاری نیکیاں اس کی طرف منتقل ہو گئیں اور یہ اس رحمت سے زیادہ ہے جو تم اس پر کر رہے ہو۔ اس طرح اب وہ شخص قابلِ رحم نہیں رہا بلکہ اب تم قابلِ رحم بن گئے ہو کیوں کہ تمہارا اجر ضائع ہو گیا اور نیکیاں کم ہو گئیں اسی طرح اللہ تعالیٰ کے لیے کسی پر غصہ آنا بھی غیبت کا موجب نہیں بنتا بلکہ شیطان غیبت کو تمہارا محبوب بناتا ہے تاکہ تمہارے اس غصے کا ثواب چلا جائے اور غیبت کی وجہ سے تم اللہ تعالیٰ کی ناراضگی کا شکار بن جاؤ۔

اور اگر تعجب کی وجہ سے تم غیبت کرتے ہو تو اپنے آپ پر تعجب کرو کہ کس طرح تم نے دوسرے کے دین یا دنیا کی وجہ سے اپنے آپ کو اور اپنے دین کو ہلاک کیا پھر مزید یہ کہ تم دنیا کے عذاب سے بھی محفوظ نہیں ہو کیوں کہ ہو سکتا ہے اللہ تعالیٰ تمہارا پردہ کھول دے جس طرح تم نے تعجب کے طور پر اپنے بھائی کی پردہ دہری کی ہے۔

تو ان تمام صورتوں کا علاج معرفت ہے اور اس بات کا یقین رکھنا ہے کہ یہ سب ایمان کے باب میں ان پر جس کا ایمان مضبوط ہوگا اس کی زبان بلا محالہ غیبت سے رُک رہے گی۔

**دل سے غیبت بھی حرام ہے :**

جان لو! بدگمانی اسی طرح حرام ہے جس طرح زبان سے برائی کرنا حرام ہے جس طرح تم یہ بات حرام ہے کہ تم اپنی زبان سے دوسروں کی برائیاں بیان کرو تمہیں اس بات کا حق بھی نہیں پہنچتا کہ تم دل میں کوئی بات کرو اور اپنے بھائی کے بارے میں بدگمانی کا شکار ہو جاؤ اور اس سے میری مراد دل کا کینہ ہے اور دل سے اسے برا سمجھنا ہے جہاں تک خیالات کا تعلق ہے تو وہ معاف ہیں بلکہ شک بھی معاف ہے لیکن بدگمانی سے منع کیا گیا ہے اور گمان وہ ہوتا ہے جس کی طرف دل کا جھکاؤ ہو۔

اللہ تعالیٰ نے ارشاد فرمایا :-

يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ  
الَّذِينَ لَبَّسُوا لِبَاسًا بَاطِلًا لِّحِلِّ  
الْبَاطِلِ إِنَّ لِبَاسَ الظُّلُمِ

اس کے حرام ہونے کی وجہ یہ ہے کہ دل کے بھیدوں کو صرف اللہ تعالیٰ جانتا ہے اور جب تک کسی شخص کی برائی تم اس طرح ظاہر نہ دیکھو کہ اس میں تاویل کی کوئی گنجائش باقی نہ رہے اس وقت تک اس کے بارے میں برائی کا عقیدہ نہ رکھو۔

(۱) قرآن مجید، سورہ حجرات آیت ۱۲



اس وقت تمہارے لیے اس معلوم بات اور جس کا مشاہدہ ہوا، کے اعتقاد کے بغیر کوئی راستہ نہیں ہے لیکن جس بات کو تم نے آنکھوں سے نہیں دیکھا اور نہ ہی کانوں سے سنا پھر وہ بات تمہارے دل میں آگئی تو یہ شیطان نے ڈالی ہے لہذا اسے جھٹلانا چاہیے کیونکہ یہ سب سے بڑا فتنہ ہے اللہ تعالیٰ نے ارشاد فرمایا۔

يَا أَيُّهَا الَّذِينَ آمَنُوا إِن جَاءَكُمْ فَاسِقٌ  
بِئْسَاءُ فَتْبَيَّتُوا أَن تَصِيبُوا قَوْمًا يَجْهَلُونَ  
اے ایمان والو! اگر تمہارے پاس کوئی فاسق جو رے  
کرائے تو اس کی تصدیق کرو کہیں تم جہالت میں کسی قوم  
کو نقصان نہ پہنچاؤ۔ (۱)

لہذا ابلیس کی تصدیق جائز نہیں اور اگر وہاں کوئی ایسی بات بھی ہو جو فساد پر دلالت کرتی ہو اور اس کے خلاف احتمال  
رہتی ہو تو اب اس کی تصدیق کرنا جائز نہیں ہے کیوں کہ ہو سکتا ہے فاسق اپنی خبر میں سچا ہو لیکن اس کی تصدیق کرنا  
جائز نہیں۔

اگر کسی شخص کے منہ سے شراب کی بواقی ہو تو اس کو حد لگانا جائز نہیں کیونکہ کہا جاسکتا ہے کہ ممکن ہے اس نے  
شراب کے ساتھ کلی کی ہو اور پی نہ ہو یا اس کو نہ بردستی پلائی گئی ہو تو ان تمام باتوں میں احتمال پر مبنی دلالت ہے لہذا دل کے  
ساتھ ان کی تصدیق جائز نہیں ہے اور نہ ہی مسلمان کے بارے میں بدگمانی کی جائے۔  
نبی اکرم صلی اللہ علیہ وسلم نے ارشاد فرمایا۔

إِنَّ اللَّهَ حَرَّمَ مِنَ الْمُسْلِمِ دَمَهُ وَمَالَهُ  
وَأَنْ يُظَنَّ بِهِ ظَنًّا السُّوءِ (۲)  
بے شک اللہ تعالیٰ نے مسلمان کے خون، مال اور اس  
کے بارے میں بدگمانی کو حرام قرار دیا ہے۔

لہذا بدگمانی جائز نہیں مگر ایسے طریقے پر جس کے ذریعے مال حاصل کرنا جائز ہوتا ہے اور وہ مشاہدہ ہے یا عادل گواہوں  
کی گواہی۔ اگر یہ بات نہ ہو بلکہ محض بدگمانی کے دوسرے پیداہوں تو تمہیں چاہیے کہ ان کو اپنے آپ سے دور کر دو اور  
اس بات پر مضبوطی سے قائم رہو کہ اس شخص کا حال تم سے پوشیدہ ہے اور تم نے اس سے جو کچھ دیکھا ہے اس میں خیر و  
شر دونوں کا احتمال ہے۔

اگر تم کہو کہ بدگمانی کے بارے میں کیسے معلوم ہو گا حالانکہ شکوک انگڑائیاں بیٹھے ہیں اور نفس میں باتیں پیدا ہوتی ہیں؛  
تو ہم کہتے ہیں سوئے ظن کی علامت یہ ہے کہ اس کے بارے میں تمہاری قلبی حالت بدل جائے اور تمہیں اس سے کچھ  
نفرت ہو جائے اب تم اس کو ایک بوجھ سمجھو اس کی رعایت اور اکرام اور اس کے بارے میں غم وغیرہ سب میں سستی پیدا

(۱) قرآن مجید سورہ حجرات آیت ۱۱

(۲) سنن ابن ماجہ ص ۲۹۰، ابواب الفتن

ہو جائے تو گمان پیدا ہونے کی یہ علامات ہیں نبی اکرم صلی اللہ علیہ وسلم نے فرمایا۔  
 ثَلَاثٌ فِي الْمُؤْمِنِ وَكَأَمْثَلُهُ مَخْرَجٌ  
 مومن میں تین باتیں ایسی ہیں کہ ان سے نکلنے کا راستہ  
 موجود ہے بدگمانی سے نکلنے کا راستہ یہ ہے کہ اسے پکارنا  
 ہونے دے۔ (۱)

یعنی اپنے دل میں اسے جگانے دے نہ کسی عمل کے ذریعے اس کا اظہار کرے اور نہ اعضاء کو اس کے ساتھ پکارے۔  
 دل میں پکا ہونا یہ ہے کہ اس سے نفرت پیدا ہو جائے اعضاء اس کے جھنے کا مطلب یہ ہے کہ اس کے موجب  
 کے مطابق عمل کیا جائے شیطان بعض اوقات معمولی جیسے سے لوگوں کی برائیاں دلوں میں پکی کر دیتا ہے اور اسے یہ باور  
 کرتا ہے کہ یہ تمہاری سمجھ داری اور سرعت فہمی ہے اور مومن اللہ تعالیٰ کے نور سے دیکھتا ہے حالانکہ حقیقت میں وہ  
 شیطان کے دھوکے اور اس کے اندھیرے کے ساتھ دیکھتا ہے۔

لیکن جب تمہیں کوئی عادل خبر دے اور تمہارا گمان اس کی تصدیق کی طرف مائل ہو جائے تو تم معذور قرار پاؤ گے  
 گے کیونکہ اگر تم اسے جھٹلاتے ہو تو اس عدل پر ظلم کرنے والے قرار پاؤ گے کیونکہ تم نے اسے جھوٹ گمان کیا اور یہ  
 بھی بدگمانی ہے لہذا ایک کے بارے میں اچھا گمان اور دوسرے کے بارے میں بدگمانی ہوگی البتہ تمہیں غور و فکر کرنا  
 چاہیے کہ کیا ان دونوں کے درمیان کوئی عداوت حسد اور عناد تو نہیں ہے کہ تمہمت وغیرہ کا دخل ہو شرعیات نے تمہمت  
 کی وجہ سے ایک عادل باپ کی گواہی اولاد کے حق میں قبول نہیں کی اسی طرح دشمن کی گواہی بھی رد کر دی ایسی صورت میں تمہیں  
 توقف کرنا چاہیے اگرچہ وہ عادل ہونے سے سچا ہو اور نہ جھوٹا۔ (۲)

البتہ دل میں کہو کہ اس کا جو حال مجھے بتایا گیا ہے میرے نزدیک وہ اللہ تعالیٰ کے پردے میں ہے مجھے معلوم نہیں  
 بلکہ وہ پہلے کی طرح ہے ابھی تک میرے سامنے متکشف نہیں ہوا۔

بعض اوقات ایک شخص ظاہری طور پر عادل ہوتا ہے اس کے اور مذکور شخص کے درمیان حسد بھی نہیں ہوتا لیکن  
 اس کی عادت ہے کہ وہ لوگوں کے پیچھے پیڑا رہتا ہے اور ان کی برائیاں بیان کرتا ہے تو اسے عادل خیال کیا جاتا ہے لیکن  
 یہ عادل نہیں ہوتا کیونکہ غیبت کرنے والا فاسق ہوتا ہے اور اگر یہ اس کی عادت ہو تو اس کی گواہی رد کر دی جاتی ہے  
 لیکن عام عادت کی وجہ سے لوگ غیبت کے معاملے میں سستی کرتے ہیں اور لوگوں کی برائی بیان کرنے میں کوئی پروا  
 نہیں کرتے۔



اور جب تمہارے دل میں کسی مسلمان کے بارے میں برا خیال پیدا ہو تو اس کی رعایت میں اضافہ کرنا اور اس کے لیے عافیت کرنی چاہیے اس سے شیطان کو غصہ آتا ہے اور وہ تم سے دور ہو جائے گا، اور وہ اس ڈر سے کہ کہیں تم دعا اور اس شخص کی رعایت میں مشغول نہ ہو جاؤ شیطان تمہارے دل میں برا خیال نہیں ڈالے گا۔

اور جب تمہیں کسی مسلمان کی غلطی و دلیل سے معلوم ہو تو پوچھنا شروع کرو اور شیطان تمہیں دھوکہ دے گا اس کی غیبت میں مبتلا نہ کرے اور اسے نصیحت کرتے ہوئے بھی اس کی کوتاہی پر توشی کا اظہار نہ کرو تا کہ وہ تمہیں غیبت کی نگاہ سے دیکھے اور تم اسے حقارت کی نگاہ سے دیکھو اور وعظ شروع کرتے وقت اپنی بلندی ظاہر کرو لیکن تمہارا مقصد اسے گناہ سے چھڑانا ہو اور تم اس طرح غمگین ہو جس طرح اپنے دینی نقصان پر غم کھاتے ہو۔

اور چاہیے کہ تمہیں اس کا نصیحت کے بغیر گناہ چھوڑنا نصیحت کے ساتھ چھوڑنے سے زیادہ پسند ہو۔ جب تم یہ بات اختیار کرو گے تو وعظ کا ثواب اور اس کے گناہ پر غمگین ہونے کا ثواب حاصل کرو گے اس کے علاوہ اس کے دین پر بدو کا ثواب بھی پاؤ گے بدگمانی کا نتیجہ تجسّس ہوتا ہے کیونکہ دل محض گمان پر صبر نہیں کرتا بلکہ تحقیق طلب کرتا ہے اور تجسّس میں مشغول ہوتا ہے اور یہ بھی منع ہے اللہ تعالیٰ نے ارشاد فرمایا:

وَلَا تَجَسَّسُوا۔ (۱)

توغیبت، بدگمانی اور جاسوسی ایک ہی آیت میں منع کی گئی ہے تجسّس کا مطلب یہ ہے کہ اللہ تعالیٰ کے بندوں کو اللہ تعالیٰ کے پردے کے نیچے نہ چھوڑا جائے اور یہ وہ شان ہے اور مطلع ہونے کی کوشش کی جائے حتیٰ کہ وہ اس بات پر مطلع ہو جائے کہ جو چھپی رہتی تو اس کا دل اور ایمان زیادہ محفوظ رہتا ہے امر بالمعروف کے بیان میں تجسّس اور اس کی تحقیق بیان کی ہے۔

## غیبت کی اجازت کب؟

جان لو! اگر دوسروں کی برائی بیان کرنے میں شرعی طور پر کوئی صحیح غرض ہو کہ اس کے بغیر اس تک نہ پہنچ سکیں تو اس صورت میں غیبت کا گناہ نہیں ہوگا۔ اور یہ چھ باتیں ہیں۔

۱۔ مظلوم کی داد دینی۔ جو شخص قاضی کے سامنے کسی کے ظلم، خیانت اور رشوت لینے کا ذکر کرتا ہے تو اگر وہ خود مظلوم نہ ہو تو وہ غیبت کرنے والا گناہ گار ہوگا لیکن جس شخص پر قاضی کی طرف سے ظلم ہوا ہو وہ بادشاہ کے ہاں انصاف طلب کر سکتا ہے اور اسے ظلم کی طرف منسوب بھی کر سکتا ہے کیونکہ اس کے بغیر وہ اپنا حق حاصل نہیں کر سکتا نبی اکرم صلی اللہ علیہ وسلم

نے ارشاد فرمایا۔

إِنَّ لِصَاحِبِ الْحَقِّ مَقَالَ - (۱)

اور آپ نے ارشاد فرمایا۔

مَطْلُ الْغَنِيِّ ظُلْمٌ - (۲)

اور نبی اکرم صلی اللہ علیہ وسلم نے فرمایا۔

لِيُتَّوَّاجِدَ يَحِلُّ عُقُوبَتُهُ وَغَيْرُ صَنَةٍ - (۳)

(۳)

مال دار کا مال سٹول کرنا ظلم ہے۔

مالدار آدمی کا تاخیر کرنا اس کی سزا اور عزت کو حلال کر

دیتا ہے۔

۲۔ برائی کو بد نئے اور گنہ گار کو اصلاح کی طرف لوٹانے کے لیے مدد طلب کرنا۔ جیسا کہ ایک روایت میں ہے۔

حضرت عمر فاروق رضی اللہ عنہ حضرت عثمان غنی رضی اللہ عنہ کے پاس سے گزرے اور کہا گیا ہے کہ حضرت طلحہؓ کے پاس سے گزرے تو انہوں نے سلام کا جواب نہ دیا وہ حضرت ابو بکر صدیق رضی اللہ عنہ کے پاس چلے گئے اور ان سے یہ بات عرض کی حضرت ابو بکر صدیق تشریف لے گئے اور ان کی اصلاح کر دی۔

تو یہ ان لوگوں کے نزدیک غیبت نہیں تھی اسی طرح جب حضرت عمر فاروق رضی اللہ عنہ کو یہ خبر پہنچی کہ ابو جندل نے ملک شام میں شراب پی ہے تو انہوں نے ان کو لکھا۔

بِسْمِ اللَّهِ الرَّحْمَنِ الرَّحِيمِ حَسْبُكُمْ

تَنْزِيلُ الْكِتَابِ مِنَ اللَّهِ الْعَزِيزِ الْعَلِيمِ

غَاوِرِ الذَّنْبِ وَقَائِلِ التَّوْبِ شَدِيدِ

(۴)

الْعِقَابِ -

اللہ کے نام سے شروع جو نہایت مہربان رحم فرمانے

والا ہے، یہ کتاب غالب جاننے والے کی طرف سے آماری

گئی ہے وہ گناہ کو بخشنے والا اور توبہ قبول کرنے والا ہے

اور وہ سخت عذاب والا ہے۔

چنانچہ انہوں نے توبہ کر لی تو جوابات حضرت عمر فاروق رضی اللہ عنہ تک پہنچی انہوں نے اسے غیبت قرار نہیں دیا کیونکہ خبر پہنچانے والے کا مقصد اس کی برائی کو ظاہر کرنا تھا تاکہ آپ اسے نصیحت کریں کیونکہ جس قدر آپ کی نصیحت کا اگر ہو سکتی تھی کسی دوسرے کی نصیحت اتنا کام نہ دیتی۔ تو اس غیبت کا توازن نیک نیتی کی وجہ سے ہے اور اگر یہ مقصد نہ ہو تو

(۱) صحیح بخاری جلد اول ص ۳۰۹، کتاب الوکالۃ

(۲) صحیح مسلم جلد ۲ ص ۸، کتاب المساقات

(۳) سنن ابی داؤد جلد ۲ ص ۵۵، کتاب القصاص

(۴) قرآن مجید، سورۃ غافر آیت ۴ تا ۷



غیبت حرام ہے

۳۔ فتویٰ حاصل کرنا۔ جس طرح کوئی شخص کسی متقی سے کہتا ہے کہ مجھ پر میرے باپ یا بیوی یا بھائی نے ظلم کیا ہے تو میں اس سے کس طرح بچ سکتا ہوں لیکن یہاں بہتر بات یہ ہے کہ کن تیا کے شتائے کہ آپ اس آدمی کے بارے میں کیا کہتے ہیں میں جس پر اس کا باپ یا بھائی یا بیوی ظلم کرتی ہو لیکن تعین کر دے تب بھی جائز ہے حضرت ہند بن عتبہ رضی اللہ عنہما سے مروی ہے انہوں نے نبی اکرم صلی اللہ علیہ وسلم کی خدمت میں شکایت لگائی کہ ابوسفیان بنجیل ہیں مجھے اتنا خرچ نہیں دیتے جو مجھے اور میری اولاد کو کافی ہو تو کیا ہیں اس کی لاعلمی میں کچھ لے سکتی ہوں آپ نے فرمایا مناسب طریقے سے اس قدر لے سکتی ہو جو تمہیں اور تمہاری اولاد کو کافی ہو اور انہوں نے ان کا بخل اور ظلم ذکر کیا لیکن ان کا مقصد سنا پوچھا تھا اس لیے نبی اکرم صلی اللہ علیہ وسلم نے ان کو تھڑکا نہیں۔

۴۔ مسلمان کو یہائی سے ڈرنا مقصود ہے جب تم کسی فقیہ کو دیکھو کہ وہ کسی بدعتی یا فاسق کے پاس جاتا ہے اور تمہیں ڈر ہو کہ اس کی بدعت اور فسق اس میں سرایت کر جائے گا تو تمہیں چاہیے کہ اس کی بدعت اور فسق اس پر ظاہر کر دو جب مقصد اس بدعت اور فسق کے سرایت کرنے کا خوف ہو کوئی دوسرا مقصد نہ ہو۔ کیونکہ یہ دھوکے کی جگہ ہے بعض اوقات اس بات کا باعث حسد ہوتا ہے اور شیطان اسے مخلوق پر شفقت کے رُوپ میں پیش کرتا ہے اسی طرح جب کوئی شخص غلام خریدے اور تمہیں معلوم ہو کہ وہ غلام چوری کرتا ہے یا فاسق ہے یا اس میں کوئی دوسرا عیب ہے تو تم اس کے عیب بتا سکتے ہو کیونکہ تمہاری خاموشی سے خریدار کو نقصان ہو گا اور بتانے میں غلام کا نقصان ہے اور خریدار کی رعایت نہ یاد ضروری ہے۔ اسی طرح جب تزکیہ کرنے والے سے گواہ کے بارے میں پوچھا جائے تو اگر اس میں کوئی خرابی ہے تو وہ بتا سکتا ہے۔ اسی طرح اگر شادی کے سلسلے میں کسی سے مشورہ لیا جائے یا کسی کے پاس امانت رکھنے کے بارے میں رائے طلب کی جائے تو اسے چاہیے کہ مشورہ مانگنے والے کی خیر خواہی کے طور پر جو کچھ معلوم ہے بتا دے دوسرے کی بہائی مقصود نہ ہو۔

اگر اسے معلوم ہو کہ صرف منع کرنے سے وہ اس کے ساتھ نکاح کرنے سے باز رہے گا تو بتانا واجب ہے اور اتنی بات ہی کافی ہے اور اگر اسے معلوم ہو کہ جب تک اس کا عیب نہ بتایا جائے یہ باز نہیں آئے گا تو واضح الفاظ میں بتا دے کیوں کہ نبی اکرم صلی اللہ علیہ وسلم نے فرمایا۔

کیا تم فاجر کا ذکر کرتے سے کہتے ہیں اس کا پردہ ناش کرو تاکہ لوگ اسے جان لیں اس میں جو خرابی ہے اس کا

الترغون عن ذکر الفاجر اھتکوة حتی یعرف الناس اذکروہ بما فیہ حتی

ذکر کرتا کہ لوگ اس سے بچیں۔

يَحْذَرُهُ النَّاسُ - (۱)

اکابر بزرگ فرمایا کرتے تھے کہ تین آدمیوں کی غیبت نہیں ہوتی ایک ظالم بادشاہ دوسرا بدعتی اور تیسرا ظاہری طور پر

فسق کرنے والا۔

۵۔ کوئی شخص اپنے کسی عیب کے ساتھ معروف ہو جائے لنگڑا، اور اندھا وغیرہ تو اس صورت میں جو کچھ کہا جائے گناہ نہیں ہوگا مثلاً ابو الزناد نے اعرج سے روایت کیا، (اعرج لنگڑے کو کہتے ہیں) سلمان نے اعمش سے روایت کیا (اعمش اندھے کو کہتے ہیں) اور یہ راویوں کے لقب ہیں) اس طرح کے دوسرے الفاظ بھی ہیں علماء نے ضرورت پہچان کے تحت اس طرح کہا نیز اس کی یہ حیثیت بن گئی ہے کہ اگر اس کا ذکر کیا جائے تو اس شخص کو ناپسند نہیں ہوتا کیونکہ اب یہ مشہور ہو گیا۔

لیکن جب اس لفظ کو چھوڑ کر کسی دوسرے لفظ سے ذکر کرنا ممکن ہو تو اس کے ساتھ ذکر کرنا زیادہ مناسب ہے اسی لیے اندھے کو بصیر کہا جاتا ہے تاکہ نقصان کا ذکر نہ آئے۔

۶۔ وہ شخص کھلم کھلا فسق کا ترکیب ہو جائے صحرّا، شراب کی مجلس قائم کرنے والا، ظاہر آشوب پینے والا اور ظلم لوگوں کا مال لینے والا، یہ لوگ کھلم کھلا یہ کام کرتے ہوں اور اگر کوئی ان کی یہ برائی بیان کرے تو محسوس نہ کرتے ہوں اور نہ ہی ناپسندیدگی کا اظہار کریں۔ اب اگر تم ان کے ان گناہوں کا ذکر کرو تو کوئی حرج نہیں۔

نبی اکرم صلی اللہ علیہ وسلم نے فرمایا:

مَنْ آتَى جَلْبَابَ الْحَيَاءِ عَنْ وَجْهِهِ

جو آدمی اپنے چہرے سے حیا کی چادر ہٹا دے اس

کی غیبت نہیں ہوتی۔

فَكَوْغَيْبَتُهُ (۲)

حضرت عمر فاروق رضی اللہ عنہ نے فرمایا فاجر کی کوئی عزت نہیں اور اس سے ان کی سزا ظاہر اگناہ کرنے والا ہے

چھپ کر نہیں کیوں کہ چھپ کر کرنے والے کی عزت کا خیال رکھنا ضروری ہے۔

حضرت ملت بن طریف رحمہ اللہ فرماتے ہیں میں نے حضرت حسن بصری رحمہ اللہ سے پوچھا کہ ایسا فاسق جو علانیہ گناہ کرتا

ہے اگر میں اس کے عیب بیان کروں تو یہ غیبت ہوگی؟ فرمایا نہیں کیوں کہ اس کی کوئی عزت نہیں ہے۔

حضرت حسن بصری رحمہ اللہ فرماتے ہیں تین آدمیوں کی غیبت نہیں ہوتی نقصانی خواہشات پر چلنے والا، ایسا فاسق

جس کا فسق واضح ہو اور ظالم حاکم۔ یہ تین اپنے افعال کو ظاہر کرتے ہیں اور بعض اوقات فخر بھی کرتے ہیں تو وہ اس بیان

(۱) السنن الکبریٰ للبیہقی جلد ۱ ص ۲۱۰ کتاب الشہادت

(۲) ایضاً



کو کیسے ناپسند کریں گے جب کہ وہ ظاہر کرتے کا ارادہ کرتے ہیں البتہ وہ عمل جو ظاہر نہیں کرتے ان کا ذکر کرنا گناہ ہے۔  
حضرت عوف فرماتے ہیں میں حضرت ابن سیرین رحمہ اللہ کے پاس گیا تو ان کے پاس میں نے حجاج بن یوسف کو برا بھلا  
کہا انہوں نے فرمایا اللہ تعالیٰ انصاف کرنے والا حاکم ہے وہ حجاج کا بدلہ اس سے لے گا جو اس کی غیبت کرتا ہے جس  
طرح حجاج سے ان لوگوں کا بدلہ لیتا ہے جن پر وہ ظلم کرتا ہے۔ جب تم کل قیامت کے دن (اللہ تعالیٰ سے ملاقات  
کرو گے تو تمہارا چھوٹا سا گناہ اس بڑے گناہ سے زیادہ شدید ہو گا جس کا ارتکاب حجاج کرتا ہے۔  
غیبت کا کفارہ :

غیبت کرنے والے پر واجب ہے کہ وہ نادم ہو، توبہ کرے اور اپنے فعل پر افسوس کا اظہار کرے تاکہ اللہ تعالیٰ  
کے حق سے باہر آجائے پھر اس سے معافی مانگے جس کی غیبت کی ہے تاکہ زیادتی سے بری الذمہ ہو جائے اور جب معافی  
مانگے تو غمگین اور افسوس کرنے والا ہو نیز اپنے فعل پر نادم ہو کیونکہ ریاکار بعض اوقات اپنا تقویٰ ظاہر کرنے کے لیے  
معافی مانگتا ہے حالانکہ اندرونی طور پر وہ نادم نہیں ہوتا تو اس طرح وہ دوسرے گناہ کا مرتکب ہوتا ہے حضرت حسن بصری رحمہ  
اللہ فرماتے ہیں اس سلسلے میں اس کے لیے استغفار کافی ہے معافی مانگنے کی ضرورت نہیں وہ اس حدیث سے استدلال  
کرتے ہیں جسے حضرت انس بن مالک رضی اللہ عنہ نے روایت کیا کہ نبی اکرم صلی اللہ علیہ وسلم نے فرمایا۔  
كَفَّارَةٌ مِّنْ اُغْيَبْتَهُ اَنْ تَسْتَغْفِرَكَ۔  
تم جس کی غیبت کرتے ہو اس کے لیے بخشش مانگنا غیبت  
کا کفارہ ہے۔ (۱)

حضرت مجاہد رحمہ اللہ فرماتے ہیں جب تم اپنے بھائی کا گوشت کھاؤ رغبت کرو تو اس کا کفارہ یہ ہے کہ اس کی تعریف  
کرو اور اس کے لیے بھلائی کی دعا مانگو۔

حضرت عطاء بن ابی رباح رحمہ اللہ سے غیبت سے توبہ کے بارے میں پوچھا گیا تو انہوں نے فرمایا اس شخص کے  
پاس جاؤ جس کی غیبت کی ہے اور اس سے کہہ میں نے جو کچھ کہا وہ جھوٹ ہے میں نے تجھ پر زیادتی کی اور گناہ کیا ہے اگر  
چاہو تو اپنا حق لے لو اور چاہو تو معاف کر دو یہ زیادہ صحیح بات ہے۔

اور کسی قائل کا یہ کہنا کہ عزت کا کوئی عوض نہیں ہو سکتا لہذا اس سے معافی مانگنا جائز نہیں اور مال کا مسئلہ الگ ہے،  
تو یہ ضعیف بات ہے کیوں کہ عزت کے معاملے میں بعض اوقات حد قذف واجب ہوتی ہے اور اس کا مطالبہ ثابت ہوتا ہے  
بلکہ صحیح حدیث میں مروی ہے۔

نبی اکرم صلی اللہ علیہ وسلم نے فرمایا۔

”جس شخص نے اپنے کسی مسلمان بھائی پر اس کی عزت یا مال کے اعتبار سے زیادتی کی تو اسے اس دن کے آنے سے پہلے پہلے معافی مانگنی چاہیے جس دن اس کے پین دینار ہوں گے نہ درہم، اس کی نیکیوں میں سے نیکیاں لی جائیں گی اور اگر اس کی نیکیاں نہیں ہوں گی تو مظلوم کے گناہوں میں سے گناہ لے کر اس کے گناہوں میں شامل کئے جائیں گے۔“

مَنْ كَانَتْ رَجَبُهُ عِنْدَهُ مَظْلُومَةً فِي  
عَرْضِ أَمْوَالٍ فَلْيَسْتَحْلِلْهَا مِنْهُ مِنْ قَبْلِ أَنْ  
يَأْتِيَ يَوْمُ لَيْسَ هُنَاكَ دِينَارٌ وَلَا دِرْهَمٌ  
إِنَّمَا يُؤْخَذُ مِنْ حَسَنَاتِهِ فَإِنْ كُنَّ  
لَهُ حَسَنَاتٌ أُخِذَ مِنْ سَيِّئَاتِهِ صَاحِبُهُ  
فَزِيدَتْ عَلَى سَيِّئَاتِهِ۔

(۱)

ایک عورت نے درہم و عورت کے بارے میں فرمایا کہ اس کا دامن لمبا ہے تو ام المؤمنین حضرت عائشہ رضی اللہ عنہا نے فرمایا تم نے اس کی غیبت کی ہے لہذا اس سے معافی مانگو تو معافی مانگنا ضروری ہے جب کہ اس پر قارر ہو اور اگر وہ دوسرا شخص غائب ہو یا فوت ہو چکا ہو تو اس کے لیے زیادہ سے زیادہ بخشش اور دعا مانگنی چاہیے اور اس کو نیکیوں کا ثواب بخشے۔ اگر تم کہو کہ کیا اس کے ذمہ بخشش واجب ہے؟ تو میں کہتا ہوں واجب نہیں کیوں کہ یہ ایک احسان ہے اور احسان کرنا اچھا ہوتا ہے واجب نہیں بلکہ مستحب ہے۔

اور معافی مانگنے کا طریقہ یہ ہے کہ پہلے اس کی اچھی طرح تعریف کرے اور اس سے دوستی لگائے اگر اس کا دل پھر بھی صاف نہ ہو تو اس کو عذر پیش کرنے اور دوستی لگانے کا ثواب ملے گا اور یہ ایک نیکی ہوگی جو قیامت کے دن اس غیبت کے مقابل ہوگی اور بعض بزرگ معاف نہیں کرتے تھے،

حضرت سید بن مسیب رضی اللہ عنہ فرماتے ہیں جو مجھ پر ظلم کرتا ہے میں اسے معاف نہیں کرتا اور حضرت ابن سیرین فرماتے تھے غیبت کو میں نے حرام نہیں کہ میں اس کو حلال کر دوں اسے اللہ تعالیٰ نے حرام قرار دیا ہے اور جس کام کو اللہ تعالیٰ نے ہمیشہ کے لیے حرام قرار دیا ہے۔

اگر کوئی شخص کہے کہ نبی اکرم صلی اللہ علیہ وسلم نے جو ارشاد فرمایا کہ اسے معافی مانگنا چاہیے اس کا کیا مطلب ہوگا؟ حالانکہ اللہ تعالیٰ کے حرام کردہ کو حلال کرنا ناممکن ہے۔

تو اس کا جواب یہ ہے کہ اس کا مطلب زیادتی کو معاف کر دینا ہے حرام کو حلال میں بدلنا نہیں ہے حضرت ابن سیرین رحمہ اللہ نے جو کچھ فرمایا اس کا مطلب یہ ہے کہ غیبت سے پہلے اس کو حلال قرار دینا کیوں کہ کسی شخص کے لیے جائز نہیں کہ وہ کسی کے لیے غیبت کو حلال قرار دے اگر تم کہو کہ نبی اکرم صلی اللہ علیہ وسلم کے اس ارشاد گرامی کا کیا



مطلب ہے آپ نے فرمایا۔

کیا تم میں سے کوئی ایک عاجز ہے کہ وہ ابو غنیم کی طرح ہو جائے جب وہ گھر سے نکلتے تو کہتے یا اللہ! میں نے اپنی عزت لوگوں پر صدقہ کر دی۔ (۱)

تو عزت کو کیسے صدقہ کیا جاتا ہے؛ اور جو اسے صدقہ کرے کیا اس کو برا بھلا کہہ سکتے ہیں اور اگر اس کا صدقہ نافرمان نہیں ہوتا تو اس کی ترغیب کا کیا مطلب ہے؛

ہم کہتے ہیں اس کا مطلب یہ ہے کہ میں قیامت کے دن اس سے مطالبہ نہیں کروں گا اور نہ اس سے جھگڑا کروں گا یہ مطلب نہیں کہ اس وجہ سے غیبت جائز ہو جائے گی اور اس سے گناہ ساقط نہیں ہو گا کیوں کہ پہلے سے معاف کرنے کا کیا مطلب ہے؟

البتہ یہ ایک وعدہ ہے اور وہ اسے پورا کرنے کا ارادہ رکھتا ہے کہ اس سے جھگڑا نہیں کرے گا اور اگر وہ اس بات سے رجوع کر کے جھگڑا کرے تو قیاس کا تقاضا یہ ہے کہ باقی حقوق کی طرح اس کا بھی اسے حق ہے۔ بلکہ فقہاء کرام نے وضاحت کی ہے کہ جو شخص اپنے آپ کو گالی دینا لوگوں کے لیے جائز قرار دے حد قذف کے سلسلے میں اس کا حق ساقط نہیں ہوتا اور آخرت کے حقوق دینی حقوق کی طرح ہیں۔

نتیجہ یہ ہوا کہ معاف کرنا افضل ہے حضرت حسن بصری رحمہ اللہ فرماتے ہیں جب قیامت کے دن تمام امتیں اللہ تعالیٰ کے سامنے گھٹنوں کے بل جھکی ہوں گی تو آواز نہ دی جائے گی کہ وہ شخص کھڑا ہوا جس کا اجر اللہ تعالیٰ کے ذمہ کرم یہ ہے تو صرف وہی لوگ کھڑے ہوں گے جو دنیا میں لوگوں کو معاف کرنے والے ہیں۔

ارشاد خداوندی ہے۔

خُذِ الْعَفْوَ قَامِرًا لِّلْعُفْرِیٰ وَاعْرِضْ عَنِ الْجَاهِلِیِّیْنَ (۲)

بچتے رہیں۔

نبی اکرم صلی اللہ علیہ وسلم نے فرمایا اسے جبریل یہ معاف کرنا کیا ہے انہوں نے عرض کیا اللہ تعالیٰ آپ کو حکم دیتا ہے کہ جو آپ پر ظلم کرے اسے معاف کریں جو قطع تعلق ہوا جس سے صلہ رحمی کریں اور جو آپ کو نہ دے اس کو عطا کریں۔ (۳)

حضرت حسن بصری رحمہ اللہ سے مروی ہے ایک شخص نے ان سے کہا کہ فلاں شخص نے آپ کی غیبت کی ہے تو انہوں

(۱) الضعفاء الکبیر للعقیلی جلد ۳ ص ۳۹ ترجمہ ۱۶۴

(۲) قرآن مجید، سورۃ اعراف آیت ۱۹۹

(۳) الدال المنثور جلد ۳ ص ۱۵۳ تحت آیت خدا العفو

نے اس کے پاس کھجوروں کا ایک تھال بھیجا اور فرمایا مجھے معلوم ہوا کہ تم نے مجھے نیکیوں کا تحفہ دیا ہے تو میں اس کا بدلہ دینا چاہتا ہوں مجھے معذور سمجھو میں پوری طرح بدلہ نہیں دے سکتا۔  
سولہویں آیت:

## چغل خوری

اللہ تعالیٰ ارشاد فرماتا ہے:

(۱) قَمَّازٍ مَّشَاءٍ يَنْمِيْمٍ -

بہت نکتہ چین چغلیاں کھانے والا۔

اس کے بعد فرمایا:

(۲) عَنَلٍ بَعْدَ ذَلِكَ رَنِيْمٍ -

اکھڑ مزاج ہے (اور) اس کے علاوہ بداصل (بھی) ہے  
 حضرت عبداللہ بن مبارک رحمہ اللہ فرماتے ہیں زینم سے مراد وہ شخص ہے جو اپنے باپ کا نہ ہوا وریات کو نہ چھپائے  
 اس میں اس بات کی طرف اشارہ ہے کہ جو شخص بات کو نہ چھپائے اور چغلی کھاتا ہے تو یہ اس کے ولد الزنا ہونے کی دلیل ہے، انہوں نے مذکورہ بالا آیت سے استدلال کیا ہے۔

ارشاد خداوندی ہے۔

وَيْلٌ لِّكُلِّ هُمَزَةٍ لُّمَزَةٍ -

ہر اس شخص کے لیے ہلاکت ہے جو طعنے دینے والا

اور پیچھے پیچھے عیب جوئی کرنے والا ہے۔

(۳)

کہا گیا ہے کہ لاہمزہ سے بہت زیادہ چغلی کھانے والا مراد ہے اور اللہ تعالیٰ نے ارشاد فرمایا۔

حَمَّالَةَ الْحَطَبِ -

ایندھن (بوہڑ) اٹھانے والی۔

کہا گیا ہے کہ اس سے چغلی کھانے والی عورت مراد ہے یعنی وہ باتیں اٹھائے پھرتی ہے اور اللہ تعالیٰ نے ارشاد فرمایا۔

فَخَانَتْهُمَا فَاكْفَرْتُمَا عَنْهُمَا مِثْلَ اللَّهِ

پھر ان دونوں نے ان دونوں سے خیانت کی تو وہ دونوں

اللہ کے مقابلے میں ان کو کوئی نفع نہ پہنچا سکے۔

مَثِيًّا - (۵)

(۱) قرآن مجید، سورۃ العلم آیت ۱۱

(۲) قرآن مجید، سورۃ القلم آیت ۱۳

(۳) قرآن مجید، سورۃ الضحیٰ آیت ۱

(۴) قرآن مجید، سورۃ تبت یٰٰد آیت ۴

(۵) قرآن مجید، سورۃ تحریم آیت ۱۰



کہا گیا ہے کہ حضرت نوح علیہ السلام کی بیوی مہانوں کے بارے میں لوگوں کو بتا دیتی اور حضرت نوح علیہ السلام کی بیوی لوگوں سے کہتی کہ آپ (حضرت نوح علیہ السلام) مجنون ہیں۔

رسول اکرم صلی اللہ علیہ وسلم نے فرمایا۔

لَا يَدْخُلُ الْجَنَّةَ نَمَامٌ۔ (۱)

چغل خور جنت میں نہیں جائے گا۔

ایک دوسری حدیث شریف میں ہے۔

لَا يَدْخُلُ الْجَنَّةَ قَتَاتٌ (۲)

چغل خور جنت میں نہیں جائے۔

قتات کا معنی بھی چغل خور ہے۔

حضرت ابو ہریرہ رضی اللہ عنہ سے مروی ہے فرماتے ہیں نبی اکرم صلی اللہ علیہ وسلم نے ارشاد فرمایا۔

أَحَبُّكُمْ إِلَى اللَّهِ أَحَاسِنُكُمْ أَخْلَاقًا

الْمُؤْتَمِنُونَ الْكَفَّاءُ الدِّينَ يَالْفُؤُونُ وَيُولَفُونَ

وَأَنْ أَبْغَضَكُمْ إِلَى اللَّهِ الْمَشَاؤُونَ بِالْغِيْمَةِ

الْمُفْرِقُونَ بَيْنَ الْخَوَانِ الْمَلْتَمِسُونَ

لِلْبَرَاءِ الْعَتَرَاتِ۔

(۳)

تم میں سے زیادہ پسندیدہ وہ لوگ ہیں جن کے اخلاق

اچھے ہیں دوسروں کے لیے اپنے بازو بچھانے والے

ہیں وہ دوسروں سے اور دوسرے ان سے محبت کرتے

ہیں اور تم میں سے سب سے برے وہ لوگ ہیں جو چغل چوری

کرتے ہیں مسلمان بھائیوں کے درمیان اختلاف ڈالتے ہیں اور

بے گناہ لوگوں کے لیے الزامات تلاش کرتے پھرتے ہیں۔

کیا میں تمہیں، تم میں سے برے لوگوں کے بارے میں نہ بتاؤں؟ صحابہ کرام رضی اللہ عنہم نے عرض کیا ہاں یا رسول اللہ!

صلی اللہ علیہ وسلم تباہی آپ نے ارشاد فرمایا۔

الْمُتَاعُونَ بِالْغِيْمَةِ الْمُفْسِدُونَ بَيْنَ

الْأَحِبَّةِ الْكَافِرُونَ لِلْبَرَاءِ الْعِيْب (۴)

وہ لوگ جو چغلی کھاتے ہیں دوستوں میں فساد ڈالتے ہیں

اور بے عیب لوگوں میں عیب تلاش کرتے ہیں۔

حضرت ابوذر غفاری رضی اللہ عنہ فرماتے ہیں نبی اکرم صلی اللہ علیہ وسلم نے فرمایا۔

مَنْ أَشَاعَ عَلَى مُسْلِمٍ كَلِمَةً يَشْتِيْنَهُ

بِشَخْصٍ كَسَى مُسْلِمًا كَلِمَةً يَشْتِيْنَهُ

جو شخص کسی مسلمان کے بارے میں کوئی بات نامحقر طور

(۱) مسند امام احمد بن حنبل جلد ۵ ص ۲۹۱ مرویات حذیفہ بن یمان

(۲) مسند امام احمد بن حنبل جلد ۵ ص ۳۸۲ مرویات حذیفہ بن یمان

(۳) کنز العمال جلد ۲ ص ۱۵۱ حدیث ۱۱۹۱

(۴) مسند امام احمد بن حنبل جلد ۶ ص ۲۵۹ مرویات اسحاق بن یزید

بِهَا يَغْتَبِرُ حَقُّ شَأْنِهِ اللَّهُ بِهَا فِي النَّارِ يَوْمَ الْقِيَامَةِ - (۱)

پر بھیدتا ہے تاکہ اسے عیب لگائے تو قیامت کے دن اللہ تعالیٰ اسے جہنم میں عیب ناک کرے گا۔

حضرت ابو دروداء رضی اللہ عنہ سے مروی ہے نبی اکرم صلی اللہ علیہ وسلم نے فرمایا۔  
 أَيَّمَا رَجُلٍ أَشَاءَ عَلَى رَجُلٍ كَلِمَةً وَهُوَ مِنْهَا بَرٌّ يُسْتَبْتَنُ بِهَا فِي الدُّنْيَا كَانَ حَقًّا عَلَى اللَّهِ أَنْ يُدْخِلَهُ بِهَا يَوْمَ الْقِيَامَةِ فِي النَّارِ - (۲)

جو شخص کسی شخص کے بارے میں ایسی بات مشہور کرتا ہے جو اس میں نہیں پائی جاتی اور اس کا مقصد اس پر عیب لگانا ہے تو اللہ تعالیٰ کو حق پہنچتا ہے کہ اسے قیامت کے دن آگ میں جلا دے۔

حضرت ابو ہریرہ رضی اللہ عنہ فرماتے ہیں رسول اکرم صلی اللہ علیہ وسلم نے فرمایا۔  
 مَنْ شَهِدَ عَلَى مُسْلِمٍ شَهَادَةً لَيْسَ لَهَا بِأَهْلٌ فَلْيَتَّبِعُوا مَقْعَدَهُ مِنَ النَّارِ - (۳)

جو شخص کسی مسلمان پر ایسی گواہی دیتا ہے جو بات اس میں نہیں ہے تو اسے اپنا ٹھکانہ جہنم میں بنانا چاہیے۔  
 کہا جاتا ہے کہ قبر کا تہائی عذاب چغلی کی وجہ سے ہوتا ہے حضرت ابن عمر رضی اللہ عنہما نبی اکرم صلی اللہ علیہ وسلم سے روایت کرتے ہیں آپ نے ارشاد فرمایا۔

إِنَّ اللَّهَ لَمَّا خَلَقَ الْجَنَّةَ قَالَ لَهَا تَكَلَّمِي فَقَالَتْ سَعِدَ مَنْ دَخَلَنِي فَقَالَ الْجَبَّارُ جَلَّ جَلَدُهُ وَعِزَّتِي وَجَلَدًا لِي لَا يَكُنْ فِيكَ تَمَانِيَةٌ نَفْسٍ مِنَ النَّاسِ لَا يَسْكُنُكَ مُدْمِنْ خَمْرٍ وَلَا مُصْرَعٌ عَلَى السَّرْبَةِ وَلَا مَنَاتٌ وَهُوَ الْمَامُ وَلَا دِيُوتٌ وَلَا شُرْطِيُّ وَلَا مُخَنَّتٌ وَلَا قَاتِلٌ رَحِمَ اللَّهُ الَّذِي يَقُولُ عَلَى عَهْدِ اللَّهِ إِنَّ لَكُمْ أَفْعَلَ كَذَا وَكَذَلِكَ لَمْ يَفِ بِه - (۴)

اللہ تعالیٰ نے جب جنت کو پیدا کیا تو اس سے فرمایا "بولو" اس نے کہا جو میرے پاس آئے گا وہ خوش بخت ہے تو اللہ تعالیٰ نے ارشاد فرمایا مجھے اپنی عزت و جلال کی قسم ہے کہ اٹھو قسم کے لوگ تیرے اندر نہیں آئیں گے۔  
 (۱) ہمیشہ شراب پیئے والا (۲) بار بار زنا کرنے والا (۳) چغلی خور (۴) بے غیرت (۵) پولیس والا (ظالم) (۶) چھڑا (جو بے حیائی کا مرتکب ہوتا ہے) (۷) رشتہ داروں سے قطع تعلق کرنے والا اور (۸) وہ شخص جو کہتا ہے کہ میرا اللہ تعالیٰ سے وعدہ ہے کہ میں فلاں کام کروں گا لیکن اس عہد کو پورا نہیں کرتا۔

(۱) شعب الایمان جلد ۱ ص ۱۰۷ حدیث ۹۹۵۸

(۲) ایضاً

(۳) مسند امام احمد بن حنبل جلد ۱ ص ۵۰۹ بروایات ابو ہریرہ

(۴) کنز العمال جلد اول ص ۴۶۹ حدیث ۱۴۵۵



حضرت کعب احبار رضی اللہ عنہ فرماتے ہیں کہ بنی اسرائیل قحط میں مبتلا ہوئے تو حضرت موسیٰ علیہ السلام نے کئی بار بارش کے لیے دعا مانگی لیکن بارش نہ ہوئی اللہ تعالیٰ نے آپ کی طرف وحی بھیجی کہ میں آپ کی اور آپ کے ساتھیوں کی دعا قبول نہیں کروں گا جب تک ان میں ایک چغل خور موجود ہے جو بار بار چغلی کھاتا ہے حضرت موسیٰ علیہ السلام نے عرض کیا اسے میرے رب اودھ کون ہے مجھے اس کے بارے میں بتا دے تاکہ میں اسے اپنی جماعت سے باہر نکال دوں اللہ تعالیٰ نے فرمایا اے موسیٰ! میں چغل خوری سے منع کرتا ہوں تو کیا خود چغلی کھانے لگ جاؤں چنانچہ ان سب نے توبہ کی اور ان پر بارش نازل ہوئی۔

کہا جاتا ہے کہ ایک شخص، ایک حکیم کے پیچھے سات سو کوس (طویل) سفر طے کر کے گیا تاکہ اس سے سات باتیں سیکھے۔ جب اس کے پاس پہنچا تو کہا میں تیرے پاس علم کے لیے آیا ہوں جو اللہ تعالیٰ نے مجھے عطا کیا ہے آسمان سے بھاری چیز کیا ہے، زمین سے زیادہ چوڑی پتھر سے زیادہ سخت، آگ سے زیادہ گرم، زمہریر سے زیادہ ٹھنڈی، سمندر سے زیادہ بے پرواہ، قیم سے زیادہ رسوا کون ہے۔ حکیم نے کہا مخلوق پر بہتان باندھنا آسمانوں سے زیادہ بھاری ہے حق، زمین سے زیادہ وسیع ہے، دل سمندر سے زیادہ بے پرواہ ہے حرص اور حسد آگ سے زیادہ جلانے والے ہیں کسی قریبی کی حاجت کو پورا نہ کرنا زمہریر سے زیادہ ٹھنڈا ہے، کافر کا دل پتھر سے زیادہ سخت ہے اور چغل خور کا حال جب ظاہر ہو جائے تو وہ قیم سے زیادہ ذلیل ہے۔

## چغلی کی تعریف اور اس کو دور کرنے کیلئے کیا ضروری ہے

عام طور پر چغلی کی تعریف یوں کی جاتی ہے کہ ایک شخص کسی آدمی سے جا کر کہتا ہے کہ فلاں آدمی تمہارے بارے میں یہ کہتا تھا۔ لیکن چغلی اسی کے ساتھ خاص نہیں بلکہ اس کی تعریف یہ ہے کہ جس بات کو ظاہر کرنا نا پسندیدہ ہو اسے ظاہر کرنا چغلی ہے چاہے وہ جس سے منقول ہے یا جس کی طرف وہ بات نقل کی گئی ہو وہ اسے پسند نہ کرے۔ یا کوئی تیسرا آدمی نا پسند کرے پھر برابر ہے وہ اظہار گفتگو کے ذریعے ہو یا کتابت کے ذریعے یا اشارے کے طور پر ہو جو کچھ نقل کیا گیا وہ عمل ہو یا بات جس سے نقل کی گئی وہ اس میں پایا جانے والا عیب اور نقص ہو یا نہ۔ بلکہ چغلی کی حقیقت پوشیدہ بات کو ظاہر کرنا اور اس بات سے پردہ ہٹانا ہے جس کو ظاہر کرنا نا پسندیدہ ہے بلکہ ہر وہ انسانی حالت جسے آدمی نا پسند کرتا ہے اس سے خاموش رہنا چاہیئے سوائے اس کے جس کے بیان کرنے میں مسلمان کا فائدہ ہو یا کسی مصیبت کو دور کرنا، ہر جیسے کسی ایسے آدمی کو دیکھے جو دوسروں کا مال کھاتا ہے تو اسے اس کے خلاف گواہی دینی چاہیئے تاکہ حقدار کو اس کا حق مل جائے لیکن جب اسے

اپنا ذاتی مال چھپاتے ہوئے دیکھ اور ذکر کرے تو یہ چغلی اور راز فاش کرتا ہے اور اگر وہ بات اس شخص کا عیب ہو جس کے بارے میں بیان کر رہا ہے تو اس نے غیبت اور چغلی دونوں کو جمع کیا تو چغلی کا باعث یا اس شخص کے بارے میں بُرا ارادہ ہے جس کی بات نقل کر رہا ہے یا اس سے محبت کا اظہار ہوتا ہے یا یہ کہ فضول اور باطل باتوں میں مشغول ہو کر خوش ہوتا ہے جب کسی شخص کے سامنے ایسی چغلی پیش ہو اور کہا جائے کہ فلاں شخص نے تمہارے بارے میں یہ بات کہی ہے یا تیرے حق میں فلاں کام کیا ہے یا وہ تیرے ساتھ کو خراب کرنا چاہتا ہے اور تیرے دشمن سے ساز باز کرتا ہے یا تیرے حال کو خراب کر رہا ہے یا اس قسم کی کوئی اور بات کہے تو اس آدمی پر (جس کے سامنے یہ باتیں کی گئی ہوں) چھ باتیں لازم ہیں۔

۱۔ وہ اس کی تصدیق نہ کرے کیونکہ چغل خور فاسق ہوتا ہے اور اس کی گواہی رد کی جاتی ہے اللہ تعالیٰ ارشاد فرماتا ہے:

يَا أَيُّهَا الَّذِينَ آمَنُوا إِنْ جَاءَكُمْ فَاسِقٌ  
بِخَبْرٍ فَتَكْلِمُوهُ أَنْ تَصِيْبُوا قَوْمًا بَٰعِثًا لَّهُ  
أَسَاسٌ ۚ وَمَا يَشْعُرُ بِهِ يَوْمَ الْقِيَامَةِ ۚ

اے ایمان والو! اگر تمہارے پاس کوئی فاسق کوئی خبر لائے تو اس کی تصدیق کر لیا کرو کہیں جہالت کی وجہ سے تم کسی قوم کو نقصان نہ پہنچاؤ۔ (۱)

۲۔ اسے اس بات سے منع کر دے اور نصیحت کرے اور اس کے سامنے اس کے عمل کی برائی بیان کرے ارشاد خداوندی ہے۔

وَأْمُرْ بِالْمَعْرُوفِ وَانْهَ عَنِ الْمُنْكَرِ ۚ وَأُولَٰئِكَ هُمُ الرُّسُلُ ۚ

۳۔ اللہ تعالیٰ کی رضا جوئی کے لیے اس سے بغض رکھے اور اس آدمی سے بغض رکھنے کو پتہ کرے جس سے اللہ تعالیٰ کے لیے بغض رکھنا ہے۔

۴۔ اپنے غائب بھائی کے بارے میں بدگمانی نہ کرو ارشاد خداوندی ہے۔

اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ

بِشَرٍّ ۚ

بہت سے گمانوں سے بچو یہ شک بعض گمان گناہ ہیں۔ (۲)

۵۔ جو کچھ تمہارے سامنے بیان ہوا اس کی تحقیق میں نہ پڑو اور اللہ تعالیٰ کے اس حکم پر چلو۔

(۱) قرآن مجید، سورہ حجرات آیت ۱

(۲) قرآن مجید، سورہ لقمان آیت ۱۸

(۳) قرآن مجید، سورہ حجرات آیت ۱۲



وَلَا تَجَسَّوْا۔

(۲)

اور دوسروں کے حالات کی تلاش نہ کرو۔  
۶۔ جس چغلی سے تمہیں روکا گیا ہے اسے اپنے لیے پسند نہ کرو اور اس کی چغلی کو آگے بیان نہ کرو مثلاً یوں نہ کہو  
فلان نے مجھ سے اس طرح اس طرح بیان کیا ہے اس صورت میں تم خود چغل خور اور غیبت کرنے والے بن جاؤ گے۔  
اور جس چیز سے تمہیں روکا گیا ہے خود تم اس کے ترکیب ہو رہے ہو۔

حضرت عمر بن عبدالعزیز رضی اللہ عنہ کے بارے میں مروی ہے کہ ایک شخص ان کے پاس حاضر ہوا اور اس نے  
میں دوسرے کے بارے میں کوئی بات ذکر کی آپ نے فرمایا اگر تم چاہو تو ہم تمہارے معاملے میں غور کریں اگر تم جھوٹے ہو  
تو اس آیت کے مصداق ہو گے۔

إِنْ جَاءَكُمْ فَاسِقٌ بِنَبِإٍ  
فَتَبَيَّنُوا۔ (۲)

کرو۔

اور اگر تم سچے ہو گے تو اس آیت کے مصداق ہو گے۔

بنت نکتہ چین چغلیاں کھانے والا

هَمَّازٌ مَّشَاءٌ بِمِثْمٍ۔ (۳)

اور اگر تم چاہو تو ہم تمہیں معاف کر دیں اس نے عرض کیا امیر المؤمنین! معاف کر دیجئے ائمہ میں ایسا نہیں کروں گا۔  
ذکر کیا گیا ہے کہ کسی دانا آدمی کے ایک دوست نے اس سے ملاقات کی اور اس کے بعض دوستوں کے بارے میں  
کچھ بتایا اس دانا نے اس سے کہا تم نے میرے ملاقات کی اور تین برائیاں لائے ہو تم نے میرے بھائی کا بعض میرے  
دل میں ڈالا، میرے فارغ دل کو مشغول کر دیا اور اپنے امین نفس کو تہمت لگائی۔

منقول ہے کہ سلیمان بن عبدالملک بیٹھا ہوا تھا اور اس کے پاس حضرت امام زہری رحمہ اللہ بھی تھے کہ ایک شخص آیا سلیمان  
نے اس سے کہا مجھے یہ بات پہنچی ہے کہ تم نے میرے بارے میں فلاں فلاں بات کہی ہے اس نے کہا میں نے کچھ بھی نہیں  
کہا سلیمان نے کہا مجھے تو ایک سچ بولنے والے نے بتایا ہے حضرت امام زہری نے اس سے فرمایا چغل خور سچا نہیں ہو  
سکتا سلیمان نے کہا آپ نے سچ فرمایا پھر اس شخص سے کہا تم سلامتی کے ساتھ جاؤ۔

حضرت حسن بصری رحمہ اللہ فرماتے ہیں جو شخص تیرے پاس چغلی لاتا ہے وہ تیرے خلاف بھی چغل خور کرتا ہے یہ  
اس بات کی طرف اشارہ ہے کہ چغل خور ناپسند کیا جائے اور اس کی بات کا اعتبار نہ کیا جائے۔ اور نہ ہی سچا جائے۔

(۱) قرآن مجید سورہ حجرات آیت ۱۲

(۲) قرآن مجید سورہ حجرات آیت ۶

(۳) قرآن مجید سورہ القلم آیت ۱۱

اور اس سے نفرت کیسے نہ کی جائے جب کہ وہ جھوٹ، غیبت، دھوکے، خیانت، کھوٹ، حسد، منافقت اور لوگوں کے درمیان فساد برپا کرنے اور دھوکہ دہی کو نہیں چھوڑتا اور یہ ان لوگوں میں سے ہے جو اللہ تعالیٰ کے حکم کے خلاف لوگوں کو مارنے کی بجائے ان میں افتراق پیدا کرتے اور زمین فساد پر کرتے ہیں۔

اللہ تعالیٰ نے ارشاد فرمایا۔

إِنَّمَا السَّبِيلُ عَلَى الَّذِينَ يَظْلِمُونَ النَّاسَ  
وَيَبْغُونَ فِي الْأَرْضِ بِغَيْرِ الْحَقِّ - (۱)

اور چغل خور بھی ان لوگوں میں سے ہے۔ نبی اکرم صلی اللہ علیہ وسلم نے فرمایا۔  
بے شک لوگوں میں سے وہ لوگ برے ہیں جن سے لوگ  
لِسْتِہ - (۲)

اور آپ نے فرمایا۔  
لَا يَدْخُلُ الْجَنَّةَ قَاطِعٌ -

پوچھا گیا قاطع کون ہے؟ آپ نے فرمایا جو لوگوں کے درمیان اختلاف پیدا کرتا ہے اور وہ چغلی کھانے والا ہے (۲)  
اور یہ بھی کہا گیا ہے کہ جو شخص رشتہ داروں سے تعلق توڑتا ہے۔

حضرت علی المرتضیٰ رضی اللہ عنہ سے مروی ہے ایک شخص نے آپ کے سامنے دوسرے آدمی کی چغلی کی آپ نے  
فرمایا اسے فلاں! جو کچھ تم نے کہا ہے ہم اس کے بارے میں پوچھ کچھ کریں گے اگر تم سچے ہوئے تو ہم تم سے ناراض ہوں گے  
اور اگر تم جھوٹے ہوئے تو تمہیں سزا دیں گے اور اگر تم چاہو تو اپنی بات واپس لے لو ہم تمہیں معاف کر دیں گے۔ اس نے  
کہا امیر المؤمنین! معاف کر دیجئے۔

حضرت محمد بن کعب قرظی رحمہ اللہ سے پوچھا گیا کہ عومن کی کونسی عادت اس کی قدر کو کم کرتی ہے؟ فرمایا زیادہ گفتگو کرنا  
اور فاش کرنا اور ہر ایک کی بات مان لینا۔

ایک شخص نے حضرت عبداللہ بن عامر سے ان کے دور حکومت میں کہا مجھے یہ بات معلوم ہوئی ہے کہ فلاں شخص نے آپ  
کو بتایا کہ میں نے آپ کے بارے میں غلط بات کہی ہے انہوں نے کہا ہاں اس نے کہا ہے پوچھا مجھے بتائیے اس نے کیا کہا ہے؟

(۱) قرآن مجید، سورہ شوریٰ آیت ۳۴

(۲) مسند امام احمد بن حنبل جلد ۶ ص ۱۵۸ مرویات عائشہ

(۳) مسند امام احمد بن حنبل جلد ۴ ص ۸۳ مرویات جابر بن مطعم



کہ میں آپ کے سامنے اس کے جھوٹ کو واضح کر دوں انہوں نے کہا میں اپنی زبان سے اپنے آپ کو گالی دینا نہیں چاہتا  
بھے اتنا ہی کافی ہے کہ میں اس کی بات کی تصدیق نہ کروں اور تجھ سے تعلقات کو نہ توڑوں۔

بعض صلحاء کے بارے میں منقول ہے کہ ان کے سامنے چغلی کی گئی تو انہوں نے فرمایا ان لوگوں کے بارے میں  
سارا کیا خیال ہے کہ لوگوں سے سچی بات سننا پسند کرتے ہیں اور چغلی کھانے والوں سے جھوٹی بات سنتے ہیں۔

حضرت مصعب بن زمیر رضی اللہ عنہ فرماتے ہیں ہمارے خیال میں چغلی پر یقین رکھنا چغلی کھانے سے بھی زیادہ بُرا ہے  
وہ چغلی کھانا صرف بتانا ہے اور قبول کرنے میں اس کی اجازت ہے اور جو شخص کوئی بات بتائے وہ اس کی طرح نہیں  
تو اس کو قبول کرے اور جائز قرار دے پس چغلی خوروں سے کنارہ کشی اختیار کرنی چاہیے اگر وہ اپنی بات میں سچا ہو تو بھی  
بینگی سے خالی نہیں کیونکہ وہ حرمت کی حفاظت نہیں کرتا اور پردہ پوشی پر کار بند نہیں ہوتا۔

”سعایتہ“ چغلی کو کہتے ہیں لیکن جس جانب سے ڈر ہو وہاں چغلی کھانا سعایت کہلاتی ہے۔

نبی اکرم صلی اللہ علیہ وسلم نے فرمایا۔

النَّاسُ إِلَى الثَّانِي لَعَنُوا رُسُلًا - (۱)

لوگوں کی چغلی کھانے والا حد دل زادہ نہیں ہے۔

ایک شخص سلیمان بن عبد الملک کے پاس گیا اور گفتگو کرنے کی اجازت مانگی اور کہنے لگا اے امیر المومنین! میں آپ  
سے کلام کرتا ہوں اسے سنیں اگرچہ ناپسند کریں کیوں کہ اگر اسے آپ پسند کریں گے تو اس کے پس منظر میں آپ کی پسندیدہ  
بات ہے سلیمان نے کہا کہ اس نے کہا اے امیر المومنین تجھے کچھ ایسے لوگوں نے گھیر رکھا ہے جنہوں نے اپنے دین  
کے بدلے تمہاری دنیا کو اور اپنے رب کی ناراضگی کے بدلے تمہاری رضا کو بذلیا ہے اللہ تعالیٰ کے بارے میں تجھ  
سے ڈرتے ہیں لیکن تمہارے بارے میں اللہ تعالیٰ سے نہیں ڈرتے اللہ تعالیٰ نے جو کچھ تمہارے پاس بطور امانت رکھا  
ہے اس پر ان کو امانت دار نہ بنانا جو کچھ اللہ تعالیٰ نے تمہاری حفاظت میں دیا ہے وہ ان کی حفاظت میں نہ دینا وہ امت  
کے دھنسنے اور امانت کے ضائع ہونے کی پرواہ نہیں کرتے وہ عزتوں کی بجائے حرمتی کو بھی خاطر میں نہیں لاتے ان کا سب  
بڑا عمل سرکشی اور چغلی خوری ہے اور ان کا سب سے بڑا وسیلہ غیبت اور لوگوں کی عزتوں کے پیچھے پڑنا ہے۔  
ان کے جرائم کے بارے میں تجھ سے پوچھا جائے گا اور تمہارے حرم کے بارے میں ان سے سوال نہیں ہوگا لہذا  
اپنی آخرت کو خراب کر کے ان کی دنیا کو نہ سنوارو سب سے زیادہ نقصان وہ شخص اٹھاتا ہے جو دوسرے کی دنیا  
کے لیے اپنی آخرت کا سودا کرتا ہے۔

ایک شخص نے سلیمان بن عبد الملک کے پاس زیادہ اعجم کی چغلی کھائی اس نے ان دونوں کو صلح کے لیے اکٹھا کیا

تو زیادہ نے اس شخص کو مخاطب کرتے ہوئے کہا۔  
میں نے تمہارے پاس امانت رکھی تو تم نے خیانت کی ہمارے درمیان جو معاملہ تھا تو اس میں خیانت اور گناہ کے درمیان ہے۔

ایک شخص نے عمرو بن عبید سے کہا کہ اسواری (ایک شخص) ہمیشہ تمہارا ذکر برے الفاظ سے کرتا ہے عمرو نے کہا اے بھائی! تم نے اس شخص کی مجلس کا خیال نہ رکھا کہ اس کی بات ہم تک پہنچا دی اور نہ ہی تو نے میرا حق ادا کیا کہ میرے بھائی کی طرف سے مجھ تک وہ بات پہنچا دی جسے میں ناپسند کرتا ہوں لیکن خیر! اسے بتا دینا کہ موت ہم سب کو آئے گی، قبر میں ہم سب نے جانا ہے اور قیامت کے دن ہم اکٹھے ہوں گے اللہ تعالیٰ ہمارے درمیان فیصلہ فرمائے گا اور وہ سب سے بہتر فیصلہ فرمائے والا ہے۔

کسی چنل خور نے صاحب بن عباد کو ایک رقعہ لکھا جس میں بتایا کہ فلاں یتیم جو آپ کی پرورش میں ہے اس کے پاس بہت مال ہے اسے لے لیں انہوں نے کاغذ کی پشت پر لکھا چنل کھانا بری بات ہے اگرچہ وہ صحیح ہی کیوں نہ ہو اگر تم نے خیر خور ہی کی نیت سے ایسا کیا ہے تو تمہارا نقصان نفع سے زیادہ ہے اللہ تعالیٰ کی پناہ کہ ہم ایسی بات کو قبول کریں جس میں پردہ فاش کیا گیا اگر تم سے عہد نہ کیا ہوتا تو تمہیں تمہارے عمل کی سزا دیتے اسے ملعون! عیب سے بچو اللہ تعالیٰ غیب جانتا ہے اللہ تعالیٰ میت پر رحم فرمائے یتیم کو اس کا عوض عطا فرمائے اس کے مال میں اضافہ فرمائے اور چنل خور پر اللہ تعالیٰ کی لعنت ہو۔

حضرت لقمان حکیم نے اپنے بیٹے سے فرمایا اسے بیٹا میں تمہیں چند باتوں کی نصیحت کرتا ہوں اگر تم ان پر کاربند رہے تو ہمیشہ سردار رہو گے مخلوق سے اچھا سلوک کرو وہ قریبی ہوں یا دور کا تعلق ہو عزت دار اور کینے دونوں سے جہالت کو دور رکھو اپنے بھائیوں کی حفاظت کرو اور قریبی رشتہ داروں سے صلہ رحمی کرو چنل خور کی بات رد کر کے ان کو محفوظ رکھو اور کسی فساد کی بات نہ سنو فریب دینے والے کی بات نہ مانو اور تمہارے دوست ایسے لوگ ہونے چاہیں کہ جب تم ایک دوسرے سے عائد ہو تو نہ تم ان کے عیب بیان کرو اور نہ وہ تمہارے عیب بیان کریں۔

بعض بزرگوں نے فرمایا کہ چنل جھوٹ، حسد اور منافقت پر مبنی ہوتی ہے اور یہ باتیں ذلت کی بنیاد ہیں۔  
بعض بزرگوں نے فرمایا کہ چنل خور جو بات نقل کرتا ہے اگر وہ صحیح ہو تو وہ تمہیں گالی دینے کی جرأت کرتا ہے اور جس سے وہ بات نقل کی گئی ہے وہ تمہاری بردباری کا زیادہ مستحق ہے کیوں کہ اس نے تمہارے سامنے گالی نہیں دی۔  
خلاصہ یہ ہے کہ چنل خور کا گناہ بہت بڑا ہے اس سے بچنا چاہیے۔

حضرت حماد بن سلمہ فرماتے ہیں ایک شخص نے غلام بیچا اور خریدار سے کہا اس میں چنل خوری کے علاوہ کوئی عیب نہیں اس نے کہا مجھے منظور ہے چنانچہ اس نے خرید لیا غلام چند دن تو خاموش رہا پھر اپنے مالک کی بیوی سے کہنے لگا کہ میرا



آقا تجھے پسند نہیں کرتا اور وہ دوسری عورت لانا چاہتا ہے جب تمہارا خاوند سو رہا ہو تو استرے کے ساتھ اس کی گڈی کے چنڈ بال مونڈ لیتا تاکہ میں کوئی منتشر کروں اس طرح وہ تم سے محبت کرنے لگے گا پھر اس مرد سے کہا کہ تمہاری بیوی نے کسی کو دوست بنا رکھا ہے اور وہ تجھے قتل کرنا چاہتی ہے تم جھوٹ مٹ کے سو جانا تاکہ تمہیں معلوم ہو جائے وہ بنا دلی طور پر سو گئی تو عورت استرے کے کرائی اس نے سوچا کہ وہ اسے قتل کر رہی ہے وہ اٹھا اور اس نے بیوی کو قتل کر دیا عورت کے گھر والے آئے تو انہوں نے اسے قتل کر دیا اور اس طرح دو قبیلوں کے درمیان لڑائی جاری ہو گئی۔ بسم اللہ تعالیٰ سے حسنِ توفیق کا سوال کرتے ہیں۔

سنوہیں آفت:

## دورخی

ایسا شخص جو ایسے دو آدمیوں کے پاس جاتا ہے جو ایک دوسرے کے دشمن ہیں اور ان میں سے ہر ایک سے اس کے موافق بات کرتا ہے اور ایسا بہت کم ہوتا ہے کہ کوئی شخص دو عداوت والوں سے ملے اور اس قسم کی گفتگو نہ کرے۔ یہ یحییٰ منافقت ہے حضرت عمار بن یاسر رضی اللہ عنہ سے مروی ہے نبی اکرم صلی اللہ علیہ وسلم نے فرمایا۔

مَنْ كَانَ لَهُ وَجْهَانِ فِي الدُّنْيَا كَانَ لَهٗ لِسَانَانِ مِنْ نَارٍ يَوْمَ الْقِيَامَةِ۔ (۱)

جو شخص دنیا میں دو چہروں والا ہوتا ہے قیامت کے دن اس کی دو زبانیں آگ سے ہوں گی۔

حضرت ابو ہریرہ رضی اللہ عنہ فرماتے ہیں نبی اکرم صلی اللہ علیہ وسلم نے فرمایا۔

تَجِدُونَ مِنْ شَرِّ عِبَادِ اللَّهِ يَوْمَ الْقِيَامَةِ ذَا الْوَجْهَيْنِ يَأْتِي هُوَ لَكَ بِحَدِيثٍ وَهُوَ لَكَ بِحَدِيثٍ۔ (۲)

قیامت کے دن تم اس شخص کو سب سے برا آدمی پاؤ گے جس کے دو چہرے ہیں ان لوگوں سے وہ اور بات کرتا ہے اور ان لوگوں سے دوسری بات۔

ایک دوسری روایت کے الفاظ اس طرح ہیں۔

الَّذِي يَأْتِي هُوَ لَكَ بِوَجْدٍ وَهُوَ لَكَ بِوَجْدٍ۔ (۳)

جو ان کے پاس اور چہرے کے ساتھ آتا ہے اور ان کے پاس دوسرے چہرے کے ساتھ آتا ہے۔

حضرت ابو ہریرہ رضی اللہ عنہ فرماتے ہیں۔

(۱) سنن ابی داؤد جلد ۲ ص ۱۲۲ کتاب الادب

(۲) صحیح بخاری جلد اول ص ۹۶ کتاب المناقب

(۳) سنن ابی داؤد جلد ۲ ص ۱۲۲ کتاب الادب

روچہروں والا اللہ تعالیٰ کے ہاں امانت دار نہیں ہو سکتا۔

حضرت مالک بن دینار رحمہ اللہ فرماتے ہیں میں نے تورات میں پڑھا ہے کہ امانت باطل ہو گئی اور آدمی اپنے دوستوں سے دو مختلف زبانوں سے بات کرتا ہے اللہ تعالیٰ قیامت کے دن ایسے آدمی کو ہلاک کرے گا جو دو مختلف زبانیں رکھتا ہے۔

نبی اکرم صلی اللہ علیہ وسلم نے ارشاد فرمایا۔

أَبْغَضُ خَلِيقَةِ اللَّهِ إِلَى اللَّهِ يَوْمَ الْقِيَامَةِ  
الْكَذَّاءُونَ وَالْمُسْتَكْبِرُونَ وَالَّذِينَ يَكْتُمُونَ  
الْبَغْضَاءَ رِجَالَهُمْ فِي صُدُورِهِمْ فَإِذَا  
لَقَوْهُمْ تَمَلَّقُوا لَهُمْ وَالَّذِينَ إِذَا دُعُوا إِلَى  
اللَّهِ وَرَسُولِهِ كَانُوا بَطَاءً فَإِذَا دُعُوا إِلَى  
الشَّيْطَانِ وَآمَرٍ بِهِ كَانُوا سِرَاعًا۔

(۱)

قیامت کے دن اللہ تعالیٰ کو اپنی مخلوق میں سے وہ لوگ  
سب سے زیادہ ناپسند ہوں گے جو جھوٹ بولتے ہیں اور  
تجسّس کرنے والے ہیں اور وہ لوگ جو اپنے مسلمان بھائیوں سے  
دل میں بغض رکھتے ہیں جب ان سے ملتے ہیں تو خوش  
اخلاقی سے پیش آتے ہیں اور وہ لوگ کہ انہیں جب  
اللہ تعالیٰ اور اس کے رسول صلی اللہ علیہ وسلم کی طرف بلایا  
جاتا ہے تو وہ تاخیر کرتے ہیں اور جب شیطان اور اس کے  
حکم کی طرف بلایا جائے تو وہ جلدی کرتے ہیں۔

حضرت عبداللہ بن مسعود رضی اللہ عنہ فرماتے ہیں تم میں سے کسی کو "راہ شیعہ" نہیں ہونا چاہیے پوچھا "راہ شیعہ" کیا ہوتا  
ہے فرمایا وہ جو ہوا کے رُخ چلتا ہے رجدھر گیا ادھر کی بات کر کے مال حاصل کیا اس بات پر سب کا اتفاق ہے کہ دو آدمیوں  
سے دو چہروں کے ساتھ ملاقات کرنا منافقت ہے اور منافقت کی بہت سی نشانیاں ہیں اور ان میں سے ایک یہ ہے۔  
ایک روایت میں ہے کہ نبی اکرم صلی اللہ علیہ وسلم کے ایک صحابی کا انتقال ہو گیا اور حضرت حذیفہ رضی اللہ عنہ نے  
ان کی نماز جنازہ نہ پڑھی حضرت عمر فاروق رضی اللہ عنہ نے فرمایا کہ ایک صحابی کا انتقال ہوا اور آپ نے اس کی نماز جنازہ نہیں  
پڑھی انہوں نے فرمایا اسے امیر المومنین ابیہ ان منافقوں میں سے آپ نے فرمایا میں آپ کو قسم دے کر پوچھتا ہوں  
کہ کیا میں بھی ان میں سے ہوں؟ حضرت حذیفہ رضی اللہ عنہ نے فرمایا نہیں لیکن آپ کے بعد میں کسی اور کے بارے میں  
بے خوف نہیں ہوں، اگر تم کہو کہ کوئی شخص دو زبانوں والا ہوتا ہے اور اس کی حد کیا ہے؟ تو میں کہتا ہوں اگر ایسے دو  
آدمیوں کے پاس جائے جو ایک دوسرے کے دشمن ہیں اور دونوں سے اچھی طرح ملاقات کرے اور سچی گفتگو کرے  
تو نہ منافقت ہوگا اور نہ ہی دو زبانوں والا۔ کیوں کہ دو عداوت والوں سے دوستی ہو سکتی ہے اگرچہ یہ کمزور دوستی ہوتی ہے  
اخوات (بھائی چارے) تک نہیں پہنچتی کیونکہ حبیب دوستی پکی ہو تو دوست کے دشمن سے بھی دشمنی ہوتی ہے جس



طرح ہم نے صحبت و اخوت کے بیان میں لکھا ہے۔

اگر وہ ان میں سے ہر ایک کی بات دوسرے تک پہنچائے تو وہ دوزبانوں والا ہوگا اور یہ جھپلی سے بدتر ہے کیونکہ ایک طرف کی بات نقل کرنے سے آدمی چغل خور ہو جاتا ہے تو جب دونوں طرف کی بات نقل کرے تو چغل خور سے بھی بدتر ہوگا اور اگر ان کی گفتگو نقل نہ کرے لیکن ان کی ایک دوسرے سے دشمنی کو اچھا قرار دے تو یہ دوزبانوں والا کہلائے گا اسی طرح جب دونوں سے مدد کا وعدہ کرے یا اس دشمنی پر ان کی تعریف کرے یا ایک کے پاس اس کی تعریف کرے اور جب باہر نکلے تو برائی بیان کرے تو یہ بھی دوزبانوں والا ہے لہذا یا تو خاموش رہنا چاہیے یا ان دونوں میں سے جو حق پر ہے اس کی تعریف کرے اور یہ تعریف اس کے سامنے بھی ہو، پیٹھ پیچھے بھی اور اس کے دشمن کے سامنے بھی۔ حضرت ابن عمر رضی اللہ عنہما سے پوچھا گیا کہ ہم اپنے امراء کے پاس جاتے ہیں تو ایک بات کہتے ہیں لیکن جب باہر جاتے ہیں تو دوسری بات کہتے ہیں (تو اس کا کیا حکم ہے؟) انہوں نے فرمایا ہم نبی اکرم صلی اللہ علیہ وسلم کے دور میں اسے منافقت قرار دیتے تھے۔ (۱)

بعض اوقات امیر کے پاس جانے کی ضرورت نہیں ہوتی لہذا آدمی اس کی تعریف سے بچ سکتا ہے تو جانے کی ضرورت نہ ہو لیکن جب جائے تو تعریف کرنا پڑے ورنہ ڈر رہتا ہے تو اب یہ منافقت ہوگی۔ کیونکہ اس نے خود اپنے آپ کو اس عمل کا محتاج بنایا ہے اور اگر تھوڑے مال پر قناعت کرے بادشاہ کے پاس جانے سے بچ سکتا ہے زیادہ مال اور جاہ و مرتبے کو چھوڑ دے اور اب محض مقام و مرتبہ کے حصول اور زیادہ مال کے لیے جاتے اور اس کی تعریف کرتے تو بھی منافق ہوگا۔

نبی اکرم صلی اللہ علیہ وسلم کے اس ارشاد گرامی کا یہی مطلب ہے۔ آپ نے فرمایا۔

مَحَبَّتُ الْمَالِ وَالْجَاهِ يُنْبِتَانِ الْبَغْضَاءَ فِي الْقَلْبِ كَمَا يُنْبِتُ الْمَاءُ الْبَقْلَ۔ (۲)  
مال اور مرتبہ کی محبت دل میں منافقت اس طرح پیدا کرتی ہے جس طرح پانی سبزی اگاتا ہے۔

کیونکہ ایسا آدمی امراء اور ران کی مراعات اور دکھاوے کا محتاج ہوتا ہے لیکن جب ضرورت کے تحت اس میں مبتلا ہو گیا اور اسے تعریف نہ کرنے کی صورت میں ڈر ہو تو وہ معذور ہے کیونکہ شر سے بچنا جائز ہے حضرت ابو درداء رضی اللہ عنہ فرماتے ہیں ہم بعض لوگوں کے سامنے ہنس دیتے ہیں لیکن ہمارے دل ان پر لعنت بھیجتے ہیں۔ ام المومنین حضرت عائشہ رضی اللہ عنہا فرماتی ہیں ایک شخص نے نبی اکرم صلی اللہ علیہ وسلم کی خدمت میں حاضر ہونے

(۱) المعجم الکبیر للطبرانی جلد ۱۲ ص ۲۲۰ حدیث ۱۳۵۴۸

(۲) کنز العمال جلد ۱۵ ص ۲۶۰ حدیث ۴۰۶۶۷

کے لیے اجازت طلب کی تو آپ نے فرمایا اسے اجازت دو یہ اپنی قوم کا بہت برا آدمی ہے جب وہ داخل ہوا تو آپ نے نہایت نرم گفتگو فرمائی جب وہ چلا گیا تو میں نے عرض کیا یا رسول اللہ صلی اللہ علیہ وسلم آپ نے اس کے بارے میں وہ الفاظ فرمائے پھر اس سے نرم و ملائم گفتگو کی آپ نے فرمایا اسے عائشہ!

إِنَّ شَرَّ النَّاسِ الَّذِي يُكْرِمُ اتِّقَاءَ شَرِّهِ

بے شک لوگوں میں سے سب برا آدمی وہ ہے جس کے شر کی وجہ سے اس کی عزت کی جائے۔

(۱) لیکن یہ حدیث متوضہ ہونے اور تبسم اور خوش اخلاقی سے پیش آنے کے بارے میں ہے جہاں تک تعریف کرنے کا تعلق ہے تو وہ واضح جھوٹ ہے اور یہ ضرورت کے بغیر جائز نہیں یا اسے مجبور کیا جائے یہاں تک کہ اس کے لیے جھوٹ بولنا جائز ہو جائے جیسا کہ ہم نے جھوٹ بولنے کی آفت کے سلسلے میں ذکر کیا ہے بلکہ کسی بھی باطل کلام پر تعریف کرنا اس کی تصدیق کرنا اور اس کی تائید میں سر ہانا جائز نہیں اگر ایسا کرے گا تو منافق ہوگا بلکہ اس پر اعتراض کرنا چاہیے اور اگر اس کی طاقت نہ ہو تو زبان سے خاموشی اختیار کرے اور دل سے برا جانے۔

اٹھارہویں آفت

## تعریف کرنا

بعض مقامات پر تعریف کرنا منع ہے اور مذمت کرنا تو غیبت ہے اور ہم اس کا حکم ذکر کر چکے ہیں تعریف کرنے میں چھ آفات ہیں چار آفات کا تعلق تعریف کرنے والے سے ہے اور دو کا ممدوح سے، جہاں تک تعریف کرنے والے کا تعلق ہے تو پہلی بات یہ ہے کہ وہ حد سے بڑھ کر تعریف کرے یہاں تک کہ جھوٹ تک پہنچ جائے حضرت خالد بن معدن فرماتے ہیں تو شخص اپنے حکمران یا کسی دوسرے شخص کی تعریف لوگوں کے سامنے کرتا ہے حالانکہ وہ بات اس میں نہیں ہے قیامت کے دن اللہ تعالیٰ اسے یوں اٹھائے گا کہ اس کی زبان میں گنت ہوگی۔

دوسری آفت یہ ہے کہ وہ اس میں زیاکاری کو داخل کرتا ہے وہ تعریف کرتے ہوئے محبت کا اظہار کرتا ہے اور بعض اوقات اسے چھپاتا بھی نہیں لیکن جو کچھ وہ کہتا ہے اس کا اعتقاد نہیں رکھتا۔ اس طرح وہ ریاکار منافق ہوتا ہے۔

تیسری بات یہ ہے کہ وہ تحقیق کے بغیر گفتگو کرتا ہے اور اسے اس پر اطلاع نہیں ہوتی۔

ایک روایت میں ہے کہ ایک شخص نے نبی اکرم صلی اللہ علیہ وسلم کے سامنے ایک شخص کی تعریف کی تو آپ نے اس سے فرمایا تجھ پر بلاکت ہو تم نے اپنے ساتھی کی گردن توڑ دی اگر وہ سن لیتا تو کامیابی حاصل نہ کرتا اس کے بعد آپ نے ارشاد فرمایا۔



اِنْ كَانَ اَحَدُكُمْ لَا يُدْرِي مَا دَخَا اَخَاهُ فَلْيَقُلْ  
اُخْبِرْ فَلَدَنَا وَلَا اُزَكِّيْ عَلٰى اللّٰهِ اَحَدًا  
حَسْبُكَ اللّٰهُ اِنْ كَانَ يَدْرِي اَنْتَ كَذٰلِكَ۔  
اگر تم میں سے کسی نے کسی شخص کی تعریف ضرور کرنا ہو تو یوں کہے  
کہ میں فلاں کو اس طرح سمجھتا ہوں اللہ تعالیٰ پر کسی کی پاکیزگی  
بیان نہ کرے اس کا حساب اللہ تعالیٰ کے ہاں ہوگا اگر  
وہ اسے اسی دیکھے گا۔ (۱)

یہ آیت ان اوصاف کے ساتھ تعریف پر مشتمل ہے جو دلائل سے معلوم ہوتے ہیں جیسے تم کہو کہ وہ متقی ہے، پرہیزگار ہے،  
نماز پڑھتا ہے اور اچھا انسان ہے اور اس قسم کی دوسری صفات کا ذکر کرو۔  
لیکن جب تم کہو کہ میں نے رات کے وقت اسے نماز پڑھتے دیکھا ہے میں نے اسے صدقہ کرتے اور حج کرتے دیکھا  
ہے تو یہ یقینی امور ہیں۔ وہ اوصاف جو مخفی ہیں مثلاً وہ عادل ہے راضی رہنے والا ہے تو جب تک اس کے باطن کا علم نہ  
ہو قطعی طور پر کچھ نہ کہے۔

حضرت عمر فاروق رضی اللہ عنہ نے ایک آدمی سے سنا وہ کسی دوسرے شخص کی تعریف کر رہا تھا آپ نے پوچھا کیا تم نے  
اس کے ساتھ سفر کیا ہے؟ اس نے کہا نہیں فرمایا کیا خرید و فروخت اور دیگر معاملات میں اس کے ساتھ واسطہ پڑا ہے؟ عرض  
کیا نہیں فرمایا کیا تم صبح شام اس کے پڑوس میں گزارتے ہو؟ اس نے عرض کیا نہیں آپ نے فرمایا اس ذات کی قسم جس کے  
سوا کوئی معبود نہیں میرے خیال میں تم اسے نہیں جانتے۔

چوتھی آیت یہ ہے کہ وہ ممدوح کو خوش کرتا ہے حالانکہ وہ ظالم یا فاسق ہے اور یہ بات جائز نہیں ہے نبی اکرم صلی اللہ  
علیہ وسلم نے ارشاد فرمایا۔

اِنَّ اللّٰهَ تَعَالٰی يَعْصِبُ اِذَا مَدَحَ الْفَاسِقِ (۱)  
حضرت حسن بصری رحمہ اللہ فرماتے ہیں جو شخص ظالم کے لیے لمبی زندگی کی دعا مانگتا ہے وہ اللہ تعالیٰ کی زمین میں اس کی  
نافرمانی کو پسند کرتا ہے ظالم اور فاسق کی مذمت کرنی چاہیے تاکہ اسے افسوس ہو تعریف نہ کی جائے کہ وہ خوش ہو۔  
ممدوح کو دوسری طرح نقصان ہوتا ہے ایک یہ کہ اس میں تکبر اور خود پسندی آجاتی ہے اور یہ دونوں باتیں ہلاکت ہیں  
ڈالتی ہیں۔

حضرت حسن بصری رحمہ اللہ فرماتے ہیں حضرت عمر فاروق رضی اللہ عنہ تشریف فرما تھے اور آپ کے پاس آپ کا فرہ  
صن رکھا ہوا تھا صحابہ کرام آپ کے ارد گرد تشریف فرما تھے اتنے میں جاوید بن مہزیار آئے ایک شخص نے کہا یہ ربیعہ قوم

(۱) مجمع بخاری جلد ۲ ص ۸۹۵ کتاب الادب

(۲) شعب الایمان جلد ۳ ص ۲۳۰ حدیث ۸۸۵

کا سردار ہے حضرت عمر فاروق رضی اللہ عنہ اور تمام اہل مجلس نے یہ بات سنی جا روئے بھی سن لیا جب وہ قریب آیا تو آپ نے اس کو آہستہ آہستہ دُورہ مارا اس نے کہا امیر المومنین! کیا ہوا؟ آپ نے فرمایا تم نے وہ بات نہیں سنی اس نے کہا میں نے سنا ہے حضرت عمر فاروق رضی اللہ عنہ نے فرمایا مجھے ڈر ہے کہ اس سے تمہارے دل میں کوئی شیخی وغیرہ پیدا ہو تو میں نے تمہارے نفس کو لپٹ کرنے کے لیے ایسا کیا ہے۔

دوسری بات یہ ہے کہ جب وہ اس کی اچھی تعریف کرتا ہے تو وہ خوش ہوتا ہے اور اپنے نفس پر راضی ہو گا اور اس وجہ سے اس کی کوشش میں کمی آجائے گی زیادہ محنت وہ کرتا ہے جو اپنے اندر کمی دیکھتا ہے لیکن جب زبانوں پر تعریفی کلمات ہوں تو وہ سمجھتا ہے کہ میں کامل ہو چکا ہوں اسی لیے نبی اکرم صلی اللہ علیہ وسلم نے فرمایا۔

قَطَعْتَ عُنُقَ صَاحِبِكَ كَوْسَمِعَهَا مَآ  
أَفْلَحَ۔ (۱)

تم نے اپنے ساتھی کی گردن کاٹ دی اگر وہ اسے سنا تو کامیابی نہ پاتا۔

پھر فرمایا۔

إِذَا بَدَأْتَ أَخَاكَ فِي وَجْهِهِ فَكَانَ مَآ  
أَمَرْتُ عَلَى حَلْفِ مُوسَى رَمِيضًا۔ (۲)

جب تم اپنے بھائی کے منہ پر اس کی تعریف کرو تو گویا تم نے اس کے حلق پر تیز استرا چلا دیا۔

اسی طرح آپ نے ایک شخص کو تعریف کرتے ہوئے دیکھا تو فرمایا۔

عَقَرْتَ الرَّجُلَ عَقْرَكَ اللَّهُ۔  
پاؤں کاٹے (کو بیچ کاٹتے) کو عقر کہتے ہیں۔

حضرت مطرف فرماتے ہیں میں نے جب بھی تعریف سنی اپنے آپ کو ہلکا اور چھوٹا سمجھا نہ یاد بن ابی مسلم فرماتے ہیں ہر شخص اپنی تعریف سنتا ہے تو شیطان اسے شیخی اور تکبر میں مبتلا کر دیتا ہے لیکن مومن اس سے محفوظ رہتا ہے۔  
حضرت ابن مبارک رحمہ اللہ فرماتے ہیں ان دونوں حضرات نے صحیح فرمایا نہ یاد بنے جو کچھ ذکر کیا وہ عوام کا دل ہے اور جو کچھ حضرت مطرف نے بیان فرمایا وہ خواص کا دل ہے۔

نبی اکرم صلی اللہ علیہ وسلم نے فرمایا۔

لَوْ خَشِيَ رَجُلٌ إِلَى رَجُلٍ بِسَيِّئٍ مَرَّفٍ كَانَ خَيْرًا  
لَّهُ مِنْ أَنْ يُثْنِيَ عَلَيْهِ فِي وَجْهِهِ۔  
اگر کوئی شخص تیز چھری سے کسی آدمی کی طرف جائے؛ تو وہ اس بات سے بہتر ہے کہ اس کے سامنے اس کی تعریف کرے۔

(۱) مستدرک احمد بن حنبل جلد ۵ ص ۱۵۱ مرویات البوکری

(۲) کتاب الزهد والرقائق ص ۱۲ حدیث ۵۲



حضرت عمر فاروق رضی اللہ عنہ فرماتے ہیں کسی کی تعریف کرنا اسے ذبح کرنا ہے یہ اس لیے کہ جس آدمی کو ذبح کر دیا گیا اس کے اعمال ختم ہو گئے اور تعریف اعمال میں کمی پیدا کرتی ہے یا اس لیے کہ تعریف خود پسندی اور تکبر پیدا کرتی ہے اور یہ دونوں ذبح کی طرح ہیں اس لیے ذبح کے ساتھ تشبیہ دی گئی۔

اگر تعریف کرنے کی وجہ سے تعریف کرنے والے اور مدوح دونوں میں یہ باتیں نہ پائی جائیں تو تعریف کرنے میں کوئی حرج نہیں بلکہ بعض اوقات تعریف کرنا بہتر ہوتا ہے اسی لیے نبی اکرم صلی اللہ علیہ وسلم نے صحابہ کرام کی تعریف فرماتے ہوئے ارشاد فرمایا۔

كُوْزِنَ اِيْمَانٍ اَبِيْ بَكْرٍ يَا اِيْمَانَ الْعَالَمِ  
اگر حضرت ابو بکر صدیق رضی اللہ عنہ کے ایمان کو تمام دنیا کے ایمان سے تولا جائے تو یہ بھاری ہوگا۔ (۱)

اور حضرت عمر فاروق رضی اللہ عنہ کے بارے میں فرمایا۔  
تَوَكَّلْ اَبْعَثْ لِكَبِيْثَتٍ يَّا عُمَرُ۔ (۲)  
اس سے بڑھ کر کیا تعریف ہو سکتی ہے۔

لیکن نبی اکرم صلی اللہ علیہ وسلم نے جو کچھ فرمایا وہ سچ بھی ہے اور بصیرت پر مبنی بھی۔ اور صحابہ کرام رضی اللہ عنہم کا مقام اس بات سے بہت بلند تھا کہ ان میں تکبر، خود پسندی اور کوتاہی پیدا ہوتی۔  
بلکہ آدمی کا خود اپنی تعریف کرنا قبیح ہے کیونکہ اس میں تکبر اور دوسروں پر فخر کرنا پایا جاتا ہے نبی اکرم صلی اللہ علیہ وسلم نے فرمایا۔

اَنَا سَيِّدٌ وَّلَدْتُ اَدَمَ وَّلَدَ قَحْطَرُ۔ (۳)  
میں تمام اولاد آدم کا سردار ہوں اور اس پر مجھے فخر نہیں۔  
مطلب یہ ہے کہ میں یہ بات فخر کے طور پر نہیں کہتا جس طرح لوگوں کا اپنی تعریف سے یہ مقصد ہوتا ہے کیوں کہ نبی اکرم صلی اللہ علیہ وسلم کا فخر اللہ تعالیٰ کی ذات اور اس کے قرب پر تھا اولاد آدم اور ان پر مقدم ہونے کی وجہ سے نہ تھا جس طرح کوئی شخص اللہ تعالیٰ کا مقبول ہو تو وہ اس قبولیت پر فخر کرتا ہے اور اسی پر خوش ہوتا ہے۔ اس بات پر فخر نہیں کرتا کہ وہ بعض رعایا پر مقدم ہے۔

ان آیات کی تفصیل سے ہم اس بات پر قادر ہیں کہ تعریف کی مذمت اور اس کی ترغیب دونوں کو جمع کریں۔

(۱) الکامل لابن عدی جلد ۴ ص ۱۵۱۸ ترجمہ عبداللہ بن عبد العزیز

(۲) الفردوس بماثور الخطاب جلد ۳ ص ۲۶۲ حدیث ۵۱۲۷

(۳) مسند امام احمد بن حنبل جلد ۵ ص ۴۳۵، ۴۳۶ مرویات ابو ہریرہ

جب صحابہ کرام رضی اللہ عنہم نے بعض فوت شدہ لوگوں کی تعریف کی تو نبی اکرم صلی اللہ علیہ وسلم نے فرمایا واجب ہوگی (۱) حضرت مجاہد رحمہ اللہ فرماتے ہیں انسانوں کے لیے فرشتوں میں سے کچھ ہمتیں ہوتے ہیں جب کوئی مسلمان، دوسرے مسلمان بھائی کا اھلائی کے ساتھ ذکر کرتا ہے تو فرشتے کہتے ہیں تمہارے لیے بھی اس کی مثل ہے۔ اور جب اس کا ذکر برائی کے ساتھ کرتے ہیں تو فرشتے کہتے ہیں اے آدم کے بیٹے! اللہ تعالیٰ نے تیرا پردہ رکھا اب اپنے اپنے نفس کو روکو اور اللہ تعالیٰ کی تعریف بیان کرو جس نے تیری پردہ پوشی کر رکھی ہے۔ تو تعریف کی یہ آفات ہیں۔

## ممدوح کے نقصانات

جان لو! ممدوح جس کی تعریف کی جائے (کو تکبر اور خود پسندی کی آفت اور اعمال میں کوتاہی کی آفت سے بچنا چاہیے اور اس سے نجات صرف اسی صورت میں مل سکتی ہے جب وہ اپنے آپ کو بچانے اور خاتمے کی اہمیت میں غور کرے، ریاکاری کی باریکیوں اور اعمال کی آفات کو سمجھے کیوں کہ وہ اپنے بارے میں جو بھان رکھتا ہے تعریف کرنے والے کو ان باتوں کا علم نہیں اور اگر اس کی تمام پوشیدہ باتیں ظاہر ہو جائیں یا اس کے قلبی خطرات سامنے آجائیں تو تعریف کرنے والا اس کی تعریف سے رُک جائے۔

اسے چاہیے کہ تعریف کرنے والے کو رسوا کرتے ہوئے تعریف کی ناپسندیدگی کو ظاہر کرے نبی اکرم صلی اللہ علیہ وسلم

نے فرمایا۔

أَحْشُوا التَّزَابَ فِي وُجُوهِ الْمَادِحِينَ - (۲) تعریف کرنے والوں کے مونہوں میں مٹی ڈالو۔

حضرت سفیان بن عیینہ رحمہ اللہ فرماتے ہیں جو شخص اپنے آپ کو بچان لیتا ہے اسے تعریف نقصان نہیں دیتی۔ ایک نیک آدمی کی تعریف کی گئی تو اس نے کہا یا اللہ! یہ لوگ مجھے پہچانتے نہیں تو مجھے جانتا ہے۔

ایک دوسرے بزرگ کی تعریف کی گئی تو انہوں نے یوں کہا اے اللہ! تیرے اس بندے نے تیری ناراضگی کے ساتھ میرا قرب حاصل کیا ہے اور میں تیری ناراضگی پر گواہ ہوں۔

حضرت علی المرتضیٰ رضی اللہ عنہ کی جب تعریف کی گئی تو آپ نے یوں فرمایا: اے اللہ! جو کچھ یہ کہتے ہیں اس پر میرا مواخذہ نہ فرماتا اور مجھے ان لوگوں کے گمان سے بہتر بنا دے ایک شخص نے حضرت عمر فاروق رضی اللہ عنہ کی تعریف کی تو انہوں نے فرمایا کیا تو مجھے اور اپنے آپ کو بھی ہلاک کرنا چاہتا ہے۔

(۱) صحیح بخاری جلد اول ص ۸۳ کتاب الجنائز

(۲) مسند امام احمد بن حنبل جلد ۹ ص ۵ مرویات مفقود



ایک آدمی نے حضرت علی کرم اللہ وجہہ کی تعریف کی اور آپ کو یہ بات پہنچ چکی تھی کہ اس نے آپ کی غیبت کی تھی آپ نے فرمایا تم نے جو کچھ میرے بارے میں کہا میرا مقام اس سے کم ہے اور جو کچھ تمہارے دل میں ہے اس سے بلند ہے۔  
انیسویں آفت:

## کلام میں باریک خطاؤں سے غفلت

وہ خطائیں جو اللہ تعالیٰ کی ذات و صفات سے متعلق ہوں اور ان سے امور دین کا تعلق ہو ان سے خاص طور پر بچنا چاہیے کیوں کہ امور دین کے بارے میں درست الفاظ صرف فصیح اللسان علماء ہی استعمال کر سکتے ہیں جو شخص علم یا فصاحت میں کامل نہ ہو اس کا کلام لغزش سے خالی نہیں ہوتا لیکن اللہ تعالیٰ اس کی جہالت کی وجہ سے اسے معاف فرمادیتا ہے اس کی مثال حضرت حذیفہ رضی اللہ عنہ کی روایت ہے کہ نبی اکرم صلی اللہ علیہ وسلم نے ارشاد فرمایا۔

لَا يَقُولُ أَحَدُكُمْ مَا شَاءَ اللَّهُ وَشِئْتُ وَلَكِنْ يَقُولُ مَا شَاءَ اللَّهُ ثُمَّ شِئْتُ - (۱)

تم میں سے کوئی ایک نہ کہے کہ جو کچھ اللہ تعالیٰ چاہے اور آپ چاہیں بلکہ یوں کہے کہ اللہ تعالیٰ چاہے پھر آپ چاہیں۔

کیونکہ عطف مطلق میں (جو واؤ کے ساتھ ہے) شریک کرنا اور برابر ٹھہرانا ہے اور یہ احترام کے خلاف ہے: (نبی اکرم صلی اللہ علیہ وسلم نے عاجزی اور احتیاط کے طور پر یہ بات فرمائی ورنہ صحابہ کرام عرض کرتے ہیں اللہ و رسولہ اعلم اور آپ نے اس سے منع نہیں فرمایا ۱۲ ہزاروی)

حضرت ابن عباس رضی اللہ عنہما فرماتے ہیں ایک شخص نبی اکرم صلی اللہ علیہ وسلم کی خدمت میں حاضر ہوا اور بعض امور میں گفتگو کرنے لگا اس نے کہا جو کچھ اللہ تعالیٰ چاہے اور آپ چاہیں نبی اکرم صلی اللہ علیہ وسلم نے فرمایا۔  
أَجَعَلْتَنِي لِلَّهِ عَدِيْلًا بَلَّ مَا شَاءَ اللَّهُ -  
وَحْدَةً - (۲)

کیا تم نے مجھے اللہ تعالیٰ کے برابر کر دیا بلکہ وہ جو صرف اللہ تعالیٰ چاہے۔

ایک شخص نے رسول اکرم صلی اللہ علیہ وسلم کے پاس خطبہ دیا تو کہا۔  
مَنْ يُطِيعِ اللَّهَ وَرَسُولَهُ فَقَدْ رَسَدَ وَمَنْ يُعَصِّهِمَا فَقَدْ غَوَى -  
جس نے اللہ تعالیٰ اور اس کے رسول صلی اللہ علیہ وسلم کی اطاعت کی اس نے ہدایت پائی اور جس نے ان دونوں کی اس نے سرکشی کی۔

(۱) سنن ابن ماجہ ص ۱۵۱، ابواب الکفارات

(۲) مسند امام احمد بن حنبل جلد اول ص ۲۱۴ مرویات ابن عباس

تو نبی اکرم صلی اللہ علیہ وسلم نے ”ومن يعصهما“ کے الفاظ کو پسند نہ فرمایا کیونکہ اس میں جمع کرنا اور برابری کرنا ہے (۱) یہ سب باتیں احتیاط کے طور پر ہیں تا جائز نہیں (۱)

حضرت ابراہیم نخعی رحمہ اللہ اس بات کو مکروہ جانتے تھے کہ کوئی شخص یوں کہے ”اَعُوْذُ بِاللّٰهِ وَبِكَ“ میں اللہ تعالیٰ اور تمہاری پناہ چاہتا ہوں اور یہ کہنا جائز ہے ”اَعُوْذُ بِاللّٰهِ ثُمَّ بِكَ“ میں اللہ تعالیٰ کی پناہ اور پھر تمہاری پناہ چاہتا ہوں یہ کہنا بھی صحیح ہے ”لَوْلاَ اللّٰهُ ثُمَّ خُلَاكُ“ اگر اللہ تعالیٰ اور پھر فلاں نہ ہوتا (تو ایسا ہو جاتا) لیکن یہ نہ کہے ”لَوْلاَ اللّٰهُ وَخُلَاكُ“ اگر اللہ تعالیٰ اور فلاں نہ ہوتا تو ایسا ہو جاتا (بعض بزرگوں نے اس بات کو ناپسند فرمایا کہ کوئی شخص یوں کہے ”اَللّٰهُ ثُمَّ اَعْتَقْنَا مِنَ النَّارِ“ یا اللہ! ہمیں جہنم سے آزاد کر دے وہ فرماتے تھے آزادی اس میں داخل ہونے کے بعد ہوتی ہے وہ جہنم سے پناہ مانگتے تھے یعنی ”اَجِدُنَا“ اور ”نَعُوْذُ“ کے الفاظ استعمال کرتے تھے یہ تقویٰ اور احتیاط کا مقام ہے در نہ آزادی سے مراد وہاں داخل ہونے سے بچنا ہے (۲ ہزاروی)

ایک شخص نے کہا یا اللہ! مجھے ان لوگوں میں سے کر دے جن کو حضرت محمد مصطفیٰ صلی اللہ علیہ وسلم کی شفاعت پہنچے گی اس پر حضرت حذیفہ رضی اللہ عنہ نے فرمایا اللہ تعالیٰ مومنوں کو نبی اکرم صلی اللہ علیہ وسلم کی شفاعت سے بے نیاز کر دے گا آپ کی شفاعت گناہ گار مسلمانوں کے لیے ہوگی۔

حضرت ابراہیم نخعی رحمہ اللہ فرماتے ہیں جب کوئی شخص کسی دوسرے شخص کو کہے اے گدھے! اے خنزیر! تو اسے قیامت کے دن کہا جائے گا تمہارا کیا خیال ہے میں نے اے گدھا پیدا کیا؟ تمہارا کیا خیال ہے میں نے اے خنزیر پیدا کیا؟ حضرت ابن عباس رضی اللہ عنہما فرماتے ہیں تم لوگ شرک کرتے ہو حتیٰ کہ تم میں سے ایک اپنے کتے کے ذریعے بھی شرک میں مبتلا ہوتا ہے وہ کہتا ہے اگر یہ (کتا) نہ ہوتا تو آج رات ہماری چوری ہو جاتی۔

حضرت عمر فاروق رضی اللہ عنہ نے فرمایا رسول اکرم صلی اللہ علیہ وسلم فرماتے ہیں۔

اِنَّ اللّٰهَ تَعَالٰی يَنْهٰكُمْ اَنْ تَخْلُقُوْا بِاَبَاكُمْ  
مَنْ كَانَ حَافِلًا فَلْيُحْلِفْ بِاللّٰهِ  
اَوَّلِيْصَمْتٌ - (۲)

بے شک اللہ تعالیٰ تمہیں اسے باپ دادا کے نام پر قسم کھانے سے منع فرماتا ہے جس شخص نے قسم کھا کر ہوا اللہ تعالیٰ کے نام پر قسم کھائے یا خاموش رہے۔

حضرت عمر فاروق رضی اللہ عنہ فرماتے ہیں اللہ تعالیٰ کی قسم! جب سے میں نے یہ بات سنی ہے میں نے باپ دادا کی قسم نہیں کھائی۔ رسول اکرم صلی اللہ علیہ وسلم نے فرمایا۔

(۱) صحیح مسلم جلد اول ص ۲۸۶ کتاب الحجۃ

(۲) صحیح بخاری جلد ۲ ص ۸۳ کتاب الايمان والندوة



لَا تَسْمُوا الْعِزَّ كَرُمًا إِنَّمَا أَنْكُرُمُ الرَّجُلَ  
الْمُسْلِمَ۔ (۱)

انگور کو "کرم" نہ کہو بے شک کرم تو مسلمان مرد کو کہتے  
ہیں۔

حضرت ابو ہریرہ رضی اللہ عنہ سے مروی ہے نبی اکرم صلی اللہ علیہ وسلم نے فرمایا۔

لَا يَقُولَنَّ أَحَدُكُمْ عَبْدِي وَلَا أَمْتِي  
كُلُّكُمْ عَبْدُ اللَّهِ وَكُلُّ تَسَائِكُمْ مِمَّا  
أَلَّهِ وَلَيَقُلَّ عِلَادِي وَجَارِيَّتِي وَفَتَاتِي  
وَلَا يَقُولَنَّ الْمُلُوكُ رَبِّي وَلَا رِيَّ وَلَيَقُلَّ  
سَيِّدِي وَسَيِّدَتِي فَكُلُّكُمْ عَبْدُ اللَّهِ وَالرَّبُّ  
أَلَّهُ مُبْجَانَةٌ۔

تم میں سے کوئی شخص کسی دوسرے کو (میرا عبد اور میری امت  
نہ کہے تم سب اللہ تعالیٰ کے (عبد) بندے ہو اور تمہاری تمام  
عورتیں اللہ تعالیٰ کی بندیاں ہیں بلکہ اسے غلام اور چارہ  
رلوٹڈی (نیز "فتای اور فتاتی" غلام اور لونڈی) کا لفظ استعمال  
کرنا چاہیے اور غلام بھی اپنے آقا کو اپنا رب نہ کہے بلکہ سید  
یا سیدہ کا لفظ استعمال کرے تم سب اللہ تعالیٰ کے بندے  
ہو اور رب اللہ تعالیٰ کی ذات ہے۔

(۲)

نبی اکرم صلی اللہ علیہ وسلم نے فرمایا۔

لَا تَقُولُوا لِلْفَقَائِ سَيِّدُنَا فَإِنَّهُ إِنْ يَكُنْ  
سَيِّدُكُمْ فَقَدْ اسْتَخَطُّكُمْ رَبُّكُمْ۔ (۳)

کسی فاسق کو اپنا سردار نہ کہو اگر وہ تمہارا سردار ہے تو  
رگو یا، تم نے اپنے رب کو ناراض کیا۔

رسول اکرم صلی اللہ علیہ وسلم نے ارشاد فرمایا۔

مَنْ قَالَ أَنَا بَرِّيٌّ مِنَ الْإِسْلَامِ فَإِنَّ كَانَ  
صَادِقًا فَهُوَ كَمَا قَالَ وَإِنْ كَانَ كَاذِبًا  
فَكَانَ يَرْجِعُ إِلَى الْإِسْلَامِ سَالِمًا۔ (۴)

جس شخص نے کہا کہ میں اسلام سے بری ہوں تو اگر وہ اس  
بات میں سچا ہے تو جیسا اس نے کہا اور اگر وہ جھوٹا ہے  
تو وہ ہرگز اسلام کی طرف صحیح سالم نہیں لوٹے گا۔

تو اس قسم کی باتیں گفتگو کے دوران آتی ہیں جن کا احاطہ نہیں کیا جاسکتا۔ جو شخص ان تمام باتوں میں غور کرے جو ہم نے زبان  
کی آفات کے سلسلے میں ذکر کی ہیں تو اسے معلوم ہو جائے گا کہ جب وہ زبان کو کھلی چھٹی دے گا تو محفوظ نہیں رہ سکے گا۔ اس وقت  
نبی اکرم صلی اللہ علیہ وسلم کے اس ارشاد گرامی کا راز سمجھ آتا ہے آپ نے فرمایا۔

(۱) صحیح بخاری جلد ۲ ص ۱۶۳ کتاب الادب

(۲) مسند امام احمد بن حنبل جلد ۲ ص ۲۲۲ مرویات ابو ہریرہ

(۳) سنن ابی داؤد جلد ۲ ص ۲۲۳ کتاب الادب

(۴) سنن ابن ماجہ ص ۱۵۳، الجواب الکفارات

مَنْ صَمَتَ نَجَا - (۱)

جو خاموش رہا اس نے نجات پائی۔

کیوں کہ یہ تمام آفات ہلاک اور تباہ کرنے والی ہیں اور یہ سب بولنے کے راستے میں ہیں اگر خاموش رہے گا تو ان تمام سے سلامت رہے گا اور اگر گفتگو کرے گا تو اپنے آپ کو ہلاکت میں ڈالے گا۔ البتہ جب زبان فصیح اور علم زیادہ ہو تو قویٰ اور پرہیزگاری کے ساتھ زبان کی حفاظت کر سکتا ہو اور گفتگو کم کرے تو اس وقت محفوظ رہ سکتا ہے، ان سب باتوں کے باوجود وہ خطرات سے بچ نہیں سکتا۔

پس اگر تم ان لوگوں میں سے نہیں ہو جو گفتگو کے ذریعے فائدہ حاصل کرتے ہیں تو ان میں ہو جاؤ جو خاموش رہ کر محفوظ رہتے ہیں کیونکہ سلامتی بھی دو فائدوں میں سے ایک ہے۔

بسیویں آفت:

## صفات خداوندی کے بارے میں سوال کرنا

عام لوگوں کا اللہ تعالیٰ کی صفات، اس کے کلام اور حروف کے بارے میں سوال کرنا کہ وہ قدیم ہیں یا حادث، اور یہ بھی ایک آفت ہے، حالانکہ ان کی ذمہ داری یہ ہے کہ وہ قرآن پاک کے احکام پر عمل کریں لیکن یہ بات دل پر گراں گزرتی ہے اور فضول باتیں دل پر آسان معلوم ہوتی ہیں عام طور پر علمی مسائل پر بحث میں خوشی محسوس کرتا ہے کیوں کہ شیطان اسی کے دل میں خیال ڈالتا ہے کہ تم بھی ایک عالم ہو اور فضیلت کے مالک ہو وہ ہمیشہ اس بات کو اس کے دل میں پختہ کرتا رہتا ہے حتیٰ کہ وہ علم کے سلسلے میں کفریہ بات کہہ ڈالتا ہے۔ حالانکہ اسے علم نہیں ہوتا۔

عام آدمی کے لیے علم میں بحث کی نسبت کمزور گناہ زیادہ بہتر ہے خصوصاً جب وہ اللہ تعالیٰ کی ذات و صفات میں بحث کرے کیونکہ عوام کا کام عبادات میں مشغولیت اور ان باتوں پر ایمان لانا ہے جو قرآن پاک میں آئی ہیں نیز کسی بحث کے بغیر ان باتوں کو تسلیم کرنا ہے جو انبیاء کرام لاتے ہیں جو باتیں عبادات سے متعلق نہیں ہیں ان کے بارے میں پوچھنا بے ادبی ہے اس وجہ سے وہ اللہ تعالیٰ کی ناراضگی کے مستحق ہو جاتے ہیں اور کفر کا خطرہ رہتا ہے یہ اسی طرح ہے کہ گھوڑوں کی رکھوالی کرنے والے کا بادشاہی کے راز دریاقت کریں اور یہ سزا کا باعث ہے جو آدمی علمی ہار کیوں کے بارے میں سوال کرتا ہے حالانکہ اس کی سمجھ اس درجے تک نہیں پہنچتی تو وہ قابلِ مذمت ہے اور وہ اس اعتبار سے عام آدمی کی طرح ہے۔ اسی لیے نبی اکرم صلی اللہ علیہ وسلم نے فرمایا۔

ذُرُونِي مَا تَرَكَتُكُمْ فَإِنَّمَا هَلَكَ مَنْ

جب تک میں تمہیں چھوڑے رکھوں (کچھ بیان نہ کروں)



تم بھی مجھے چھوڑے رکھو کیونکہ تم سے پہلے لوگ اس لیے ہلاک ہوتے کہ وہ زیادہ سوال کرتے اور پھر اپنے انبیاء کرام کی مخالفت کرتے تھے میں تمہیں جس کام سے روکوں اس سے رک جاؤ اور جس بات کا تمہیں حکم دوں جس حد تک ممکن ہو اسے بجالاؤ۔

كَانَ قَبْلَكَ كُتُبٌ مِّنْ قَبْلِكَ سِوَا هَٰذَا خَلَقْنَاهُمْ عَلَىٰ أَنْبِيَآئِهِمْ مَا نَهَيْتُكَ عَنْهُ فَاجْتَنِبْهُ وَآمُرُكَ بِهٖ فَأَتُوا مِنْهُ مِمَّا سَطَعْتُمْ۔

(۱)

حضرت انس رضی اللہ عنہ فرماتے ہیں۔ ایک دن صحابہ کرام رضی اللہ عنہم نے نبی اکرم صلی اللہ علیہ وسلم سے بہت سے سوالات کئے آپ کو غصہ آیا تو آپ منبر پر تشریف فرما ہوئے اور ارشاد فرمایا۔

سَلُونِي وَكَتَبْتُ لَوْ نِي عَنْ شَيْءٍ إِلَّا أَنَا تَكْفُر۔  
مجھ سے پوچھو تم مجھ سے جس چیز کے بارے میں پوچھو گے میں تمہیں اس کی خبر دوں گا۔

ایک شخص نے اٹھ کر عرض کیا یا رسول اللہ! میرا باپ کون ہے؟  
آپ نے فرمایا تمہارا باپ "خدا" ہے پھر دو نوجوان بھائی اٹھے انہوں نے عرض کیا یا رسول اللہ! صلی اللہ علیک وسلم ہمارا باپ کون ہے؟

آپ نے فرمایا تمہارا باپ وہی ہے جس کی طرف تم منسوب ہو، پھر ایک اور شخص نے کھڑے ہو کر عرض کیا یا رسول اللہ! کیا میں جنت میں جاؤں گا یا دوزخ میں؟ فرمایا نہیں بلکہ تم جہنم میں جاؤ گے۔ جب صحابہ کرام رضی اللہ عنہم نے نبی اکرم صلی اللہ علیہ وسلم کے غصے کو دیکھا تو ٹرک گئے پھر حضرت عمر فاروق رضی اللہ عنہ کھڑے ہوئے اور عرض کیا ہم اللہ تعالیٰ کی روبرویت، اسلام کے دین اور حضرت محمد مصطفیٰ صلی اللہ علیہ وسلم کے نبی ہونے پر راضی ہیں۔ نبی اکرم صلی اللہ علیہ وسلم نے فرمایا اسے عمر! بیٹھ جاؤ اللہ تعالیٰ تم پر رحم فرمائے ایسا معلوم ہوتا ہے کہ تمہیں توفیق دی گئی ہے (۲)

ایک حدیث شریف میں ہے نبی اکرم صلی اللہ علیہ وسلم نے بحث مباحثے، مال کے ضیاع اور زیادہ سوالات سے منع فرمایا (۳)  
رسول اکرم صلی اللہ علیہ وسلم نے فرمایا۔

عَقْرِبَ لَوْ كَ اِيك دوسرے سوالات کریں گے یہاں تک کہ وہ کہیں گے مخلوق کو اللہ تعالیٰ نے پیدا کیا ہے اللہ تعالیٰ

يُوشِكُ النَّاسُ كِبَاغُلُونَ عَنِّي يَفَوِّهُوا  
قَدْ خَلَقَ اِلٰهُ الْخَلْقَ فَمَنْ خَلَقَ اِلٰهَهُ

(۱) صحیح مسلم جلد ۲ ص ۲۶۲ کتاب الفضائل

(۲) صحیح مسلم جلد ۲ ص ۲۶۳ کتاب الفضائل

(۳) صحیح بخاری جلد ۲ ص ۸۳ کتاب الاعتصام

کو کس نے پیدا کیا جب وہ یہ بات کہیں تو تم (سورۃ اخلاص)  
پر ٹھہرو فرما دیجئے اللہ ایک ہے وہ بے نیاز ہے اس کی  
کوئی اولاد نہیں نہ اس کو کسی نے جنا ہے اور نہ کوئی اس  
کا ہمسر ہے۔

نَاذًا قَالُوا ذَلِكْ فَقُولُوا قُلْ هُوَ اللَّهُ أَحَدٌ  
اللَّهُ الصَّمَدُ لَمْ يَلِدْ وَلَمْ يُولَدْ وَلَمْ  
يَكُنْ لَهُ كُفُوًا أَحَدٌ۔

پھر اپنی بائیں طرف تین بار تھوک دے اور شیطان مردود سے اللہ تعالیٰ کی پناہ چاہے۔ (۱)  
حضرت جابر رضی اللہ عنہ فرماتے ہیں، آیت متلاغین (۷) زیادہ سوالات کی وجہ سے نازل ہوئی ہے (۲)  
حضرت موسیٰ اور حضرت خضر علیہما السلام کے واقعہ میں اس بات سے آگاہی حاصل ہوتی ہے کہ سوال اسی وقت کرنا چاہیے  
جب اس کا وقت ہو۔

اللہ تعالیٰ نے ارشاد فرمایا:

فَإِنْ اتَّبَعْتَنِي فَلَا تَسْأَلْنِي حَتَّىٰ أُحْدِثَ  
لَكَ مِنْهُ ذِكْرًا۔

(۳) حضرت خضر علیہ السلام نے حضرت موسیٰ علیہ السلام سے  
فرمایا پس اگر آپ میرے پیچھے آئیں تو مجھ سے کوئی سوال  
نہ کریں یہاں تک کہ میں اس سے میں آپ کے سامنے ذکر کروں۔

جب حضرت موسیٰ علیہ السلام نے کتنی توڑنے سے متعلق سوال کیا تو حضرت خضر علیہ السلام نے اعتراض کیا اس پر حضرت  
موسیٰ علیہ السلام نے معذرت پیش کرتے ہوئے فرمایا۔

لَوْ أَنَا خِذْتُ لِمَا نَبِيتُ وَلَا تُرْهِقُنِي مِنْ  
أَمْرِي عَسْرًا۔ (۵)

اور مجھ پر میری بھول کی وجہ سے گرفت نہ کریں اور نہ میرے  
اس معاملے میں مجھ پر زیادہ سختی کریں۔

پھر جب حضرت موسیٰ علیہ السلام سے صبر نہ ہو سکا حتیٰ کہ آپ نے تیسری بار سوال کیا تو انہوں نے یہ کہتے ہوئے جدائی اختیار کر لی۔  
هَذَا فِرَاقُ بَيْنِي وَبَيْنِكَ (۶)

(۱) سنن ابی داؤد جلد ۲ ص ۲۹۳ کتاب السنۃ

(۲) سورۃ نور کے پہلے رکوع میں لعان سے متعلق آیات مراد ہیں۔

(۳) مجمع الزوائد جلد اول ص ۵۸ کتاب العلم

(۴) قرآن مجید، سورۃ کہف آیت ۷۰

(۵) قرآن مجید، سورۃ کہف آیت ۷۳

(۶) قرآن مجید، سورۃ کہف آیت ۷۸



تو عوام کا دین کے باریک مسائل کے بارے میں سوال کرنا بہت بڑی آفت ہے اور اس سے کئی فتنے پیدا ہوتے ہیں۔ لہذا ان کو منع کرنا ضروری ہے چنانچہ پاک کے حروف میں عوام کا غور و خوض کرنا ایسے ہی ہے جیسے کوئی بادشاہ ایک آدمی کو خط لکھے اور وہ اس کے مندرجات پر عمل کرنے کی بجائے اس بات پر وقت ضائع کر دے کہ اس خط کا کاغذ پرانا ہے یا نیا، ایسا آدمی یقیناً سزا کا مستحق ہوگا اسی طرح عام آدمی جب قرآنی حروف کے قدیم اور حادث ہونے یا اللہ تعالیٰ کی صفات میں مشغول ہوتا ہے تو وہ اپنا وقت ضائع کرتا ہے۔ اللہ تعالیٰ بہتر جانتا ہے۔

## ۵۔ غصے، کینے اور حسد کی ذمت کا بیان

بسم اللہ الرحمن الرحیم

تمام تعریفیں اللہ تعالیٰ کے لیے ہیں جن کے درگزر اور رحمت پر وہی لوگ بھروسہ کرتے ہیں جو (اس کی رحمت کی) امید رکھتے ہیں اور اس کے غضب اور دبدبے سے وہی بچتے ہیں جو ڈانٹنے والے ہیں۔ وہ اپنے بندوں کو اس جاگے گپ جس کا انہیں علم نہیں اور ان پر خواہشات کو غالب کر کے ان باتوں کو چھوڑنے کا حکم دیا جن کن وہ خواہش رکھتے ہیں انہیں غصہ دے کر ان باتوں میں غصہ پی جانے کا حکم دیا جن پر ان کو غصہ آتا ہے پھر ان کو تکلیف وہ امور اور لذتوں میں مبتلا کر کے ہمت دی تاکہ وہ ان کے اعمال کو دیکھے ان کی محبت کا امتحان لیتا تاکہ ان کے دعوے کی صداقت ظاہر فرمائے انہیں یہ بھی بتایا کہ جو کچھ وہ چھپاتے یا ظاہر کرتے ہیں اس سے کچھ بھی پوشیدہ نہیں ہے انہیں اس بات سے ڈرایا کہ وہ ان کو اچانک پکڑ سکتا ہے جب کہ ان کو خبر بھی نہ ہو۔

اللہ تعالیٰ نے ارشاد فرمایا۔

مَا يَنْظُرُونَ إِلَّا صَيْحَةً وَاحِدَةً تَأْخُذُهُمْ  
وَهُمْ يَخِصِّمُونَ فَلَا يَسْتَطِيعُونَ تَوْصِيَةً  
وَلَا إِلَىٰ أَهْلِهِمْ يَرْجِعُونَ (۱)

وہ نہیں انتظار کرتے مگر ایک پکار کی جو ان کو پکڑے گی اس حال میں کہ وہ جھگڑ رہے ہوں گے پس وہ نہ تو نصیحت کر سکیں گے اور نہ ہی اپنے گھر والوں کی طرف لوٹ سکیں گے۔

اور رحمت و سلام حضرت محمد مصطفیٰ صلی اللہ علیہ وسلم پر جو اس کے رسول ہیں آپ کے جھنڈے کے تمام انبیاء کرام ہوں گے اور آپ کی آل اور تمام صحابہ کرام پر رحمت ہو جو براہنما ہدایت یافتہ ہیں اور پسندیدہ قائدین ہیں۔ اس قدر رحمت ہو جو اب تک پیدا ہونے والی اور جو پیدا ہوگی اس تمام مخلوق کی تعداد کے برابر ہو اس کی برکت سے پہلے اور پچھلے پہرہ و برہوں یا اللہ ان پر بہت زیادہ سلامتی نازل فرمائے۔

حمد و صلوة کے بعد۔ بے شک غصہ آگ کا ایک شعلہ ہے جو اللہ تعالیٰ کی جلالت والی آگ سے بیاگیا ہے جو دلوں پر چڑھتی ہے اور یہ دل کے اندر چھپا ہوتا ہے جس طرح راگھ کے نیچے چنگاری چھپی ہوئی ہوتی ہے وہ اس تکبر کو باہر نکالتا ہے جو ہر سرکش کے دل میں چھپا ہوتا ہے جس طرح پتھر کو سے آگ کو باہر نکالتا ہے ارباب نظر کے لیے نور یقین کے ساتھ ظاہر ہو گیا کہ انسان سے ایک لوگ شیطان یقین کی طرف نکلتی ہے جس شخص پر غصے کی آگ غالب ہو اس



میں شیطان کی قرابت مضبوط ہوتی ہے کیونکہ اس نے کہا تھا رجبے قرآن نے یوں بیان کیا۔  
 خَلَقْتَنِي مِنْ نَّارٍ وَخَلَقْتَ مِنْ طِينٍ۔ (۱)  
 (یا اللہ!) تو نے مجھے آگ سے اور اس (انسان) کو مٹی سے پیدا کیا۔

مٹی کی شان سکون اور وقار ہے جب کہ آگ کی خاصیت بھڑک اٹھنا اور حرکت واضطراب ہے۔  
 غصہ کا نتیجہ کینہ اور حسد کی صورت میں ظاہر ہوتا ہے اور اس سے وہ ہلاک ہوتا ہے جس نے ہلاک ہونا ہوا اور خراب ہو جاتا ہے جس سے خراب ہونا ہوا اور ان دونوں کا مرکز گوشت کا ایک ٹکڑا ہے کہ جب وہ درست ہو تو اس کے ساتھ تمام جسم درست رہتا ہے جب کینہ، حسد اور غصہ ان کاموں میں سے ہیں جو بندے کو ہلاکت کے مقامات کی طرف لے جاتے ہیں تو مقامات ہلاکت سے واقفیت بہت ضروری ہے تاکہ اس سے بچے اور اگر یہ باتیں دل میں موجود ہوں تو ان کو نکالے اور اگر مضبوط ہو چکی ہوں تو دل کا علاج کر دیئے کیونکہ جو آدمی برائی کو نہیں جانتا وہ اس میں جا پڑتا ہے اور جو جانتا ہے اس کے لیے صرف جاننا کافی نہیں جب تک اس طریقے سے واقف نہ ہو جس کے ذریعے برائی کو دور کیا جاتا ہے۔  
 اس باب میں مندرجہ ذیل امور بیان ہوں گے۔

(۱) غصے کی مذمت نیز کینہ اور حسد کی آفات۔

(۲) غصہ کی حقیقت

(۳) کیا ریاضت کے ذریعے غصے کا ازالہ ممکن ہے یا نہیں۔

(۴) غصہ دلانے والے امور

(۵) غصہ آنے پر اس کا علاج

(۶) غصہ پی جانے کی فضیلت

(۷) بردباری کی فضیلت

(۸) کس قدر کلام کفایت کرتا ہے۔

(۹) کینہ اور اس کے نتائج

(۱۰) عفو و درگزر اور نرمی برتنے کی فضیلت

(۱۱) حسد کی مذمت

(۱۲) حسد کی حقیقت، اسباب اور علاج نیز اس کا ازالہ کس قدر ضروری ہے۔

(۱) قرآن مجید، سورۃ اعراف آیت ۱۷

- (۱۳) دوست احباب، بھائیوں چچا زاد بھائیوں اور رشتہ داروں وغیرہ سے زیادہ حسد کی وجہ  
 (۱۴) دوسرے لوگوں سے حسد کے کم ہونے کا سبب  
 (۱۵) دل سے حسد کی بیماری کو دور کرنے کی دوا۔  
 (۱۶) دل سے حسد کو دور کرنا کس قدر ضروری ہے۔

### غصے کی مذمت :

ارشاد خداوندی ہے :

اِذْ جَعَلَ الَّذِينَ كَفَرُوا فِي قُلُوبِهِمُ الْحَمِيَّةَ  
 الْحَمِيَّةَ الْجَاهِلِيَّةَ فَأَنْزَلَ اللَّهُ سَكِينَتَهُ عَلَى  
 رَسُولِهِ وَعَلَى الْمُؤْمِنِينَ ۔ (۱)

جب کفار نے اپنے دلوں میں جاہلیت کی غیرت کو جگہ دی  
 تو اللہ تعالیٰ نے اپنا سکون واطمینان اپنے رسول اور مومنوں  
 پر نازل فرمایا۔

اس آیت میں اللہ تعالیٰ نے کفار کی مذمت کی کہ انہوں نے باطل کی وجہ سے آنے والے غصے کی بنیاد پر جاہلیت کی حمیت (غیرت)  
 کا مظاہرہ کیا اور مسلمانوں کی تعریف فرمائی کہ اللہ تعالیٰ نے ان پر سکون اور وقار اتارا حضرت ابو ہریرہ رضی اللہ عنہ سے مروی ہے  
 ایک شخص نے عرض کیا یا رسول اللہ مجھے ایک مختصر عمل بتائیے آپ نے فرمایا ”غصہ نہ کھاؤ“ اس نے دوبارہ ہی سوال کیا تو  
 آپ نے فرمایا ”غصہ نہ کھاؤ“ (۲)

حضرت ابن عمر رضی اللہ عنہما فرماتے ہیں میں نے نبی اکرم صلی اللہ علیہ وسلم سے عرض کیا مجھے ایک مختصر سی بات بتائیے تاکہ  
 میں اسے سمجھ سکوں۔ آپ نے فرمایا ”غصہ نہ کھاؤ“ میں نے دوبارہ ہی سوال کیا کیونکہ آپ نے ہر بار یہی فرمایا کہ غصہ نہ کھاؤ“ (۳)  
 حضرت عبداللہ بن عمرو رضی اللہ عنہ سے مروی ہے انہوں نے نبی اکرم صلی اللہ علیہ وسلم سے عرض کیا کہ اللہ تعالیٰ کے غضب  
 سے مجھے کیا چیز بچا سکتی ہے؟ آپ نے فرمایا ”غصہ نہ کھاؤ“۔ (۴)

حضرت عبداللہ بن مسعود رضی اللہ عنہ فرماتے ہیں نبی اکرم صلی اللہ علیہ وسلم نے پوچھا تم پہلوان کسے سمجھتے ہو؟ ہم نے عرض کیا  
 جسے لوگ بچھاڑ نہ سکیں آپ نے فرمایا وہ پہلوان نہیں ہے بلکہ پہلوان (وہ ہے جو غصے کے وقت اپنے آپ کو قابو میں رکھے۔ (۵)

(۱) قرآن مجید، سورہ فتح آیت ۲۶

(۲) مجمع بخاری جلد ۲ ص ۹۳ کتاب الادب

(۳) مجمع الزوائد جلد ۸ ص ۶۹ کتاب الادب

(۴) مسند امام احمد بن حنبل جلد ۲ ص ۷۵، مسرویت ابن عمرو

(۵) مجمع مسلم جلد ۲ ص ۳۲۶ کتاب البر والصلۃ۔



حضرت ابو ہریرہ رضی اللہ عنہ فرماتے ہیں رسول اکرم صلی اللہ علیہ وسلم نے فرمایا۔  
 كَيْسَ السَّيِّدِ بِالصُّرْعَةِ وَرَأْمَا السَّيِّدِ  
 الَّذِي يَمْلِكُ نَفْسَهُ عِنْدَ الْغَضَبِ - (۱)

پہلوان وہ نہیں جو کسی کو پچھاڑ دے بلکہ پہلوان وہ ہے  
 جو غصے کے وقت اپنے آپ کو قابو رکھ سکے۔

حضرت عبداللہ بن عمر رضی اللہ عنہما فرماتے ہیں نبی کریم صلی اللہ علیہ وسلم نے فرمایا۔  
 مَنْ كَفَّ غَضَبَهُ سَتَرَاللّٰهُ عَوْرَتَهُ (۲)

جو شخص اپنے غصے کو روکے اللہ تعالیٰ اس کی پردہ پوشی کرے۔

حضرت سلیمان بن داؤد علیہما السلام نے فرمایا۔  
 اسے بیٹھے ان زیادہ غصہ کھانے سے بچو کیونکہ زیادہ غصے کی وجہ سے ہر دہر آدمی کا دل ہلکا ہو جاتا ہے۔

حضرت عکرمہ رضی اللہ عنہ، آیت کریمہ۔  
 وَتَسِيدَآ وَخُصُوْرًا - (۳)

کی تفسیر میں فرماتے ہیں ”سید“ سے مراد وہ ہے جس پر غصے کا غلبہ نہ ہو۔  
 حضرت ابو ذر اور رضی اللہ عنہ فرماتے ہیں میں نے عرض کیا یا رسول اللہ! مجھے کوئی ایسا عمل بتائیے جو مجھے جنت میں لے  
 جائے نبی اکرم صلی اللہ علیہ وسلم نے فرمایا غصہ نہ کھاؤ۔ (۴)

حضرت یحییٰ غایہ السلام نے حضرت عیسیٰ علیہ السلام سے فرمایا غصہ نہ کھائیں انہوں نے فرمایا مجھے اس کی طاقت نہیں میں ایک  
 انسان ہوں فرمایا مال کی آزمائش میں نہ پڑیں حضرت عیسیٰ علیہ السلام نے فرمایا یہ ممکن ہے۔

نبی اکرم صلی اللہ علیہ وسلم نے ارشاد فرمایا:  
 الْغَضَبُ يَفْسِدُ الْوَيْمَانَ كَمَا يَفْسِدُ الصَّبْرُ  
 الْعَسَلُ - (۵)

غصہ ایمان کو اس طرح خراب کر دیتا ہے جس طرح ابوا  
 (ایک کڑوا پھل) شہد کو خراب کر دیتا ہے۔

نبی اکرم صلی اللہ علیہ وسلم نے فرمایا۔  
 مَا غَضِبَ أَحَدٌ إِلَّا أَشْفَى عَلَى جَهَنَّمَ - (۶)

جو شخص غصہ کرتا ہے وہ جہنم کے کنارے جا لگتا ہے۔

- (۱) صحیح مسلم جلد ۲ ص ۲۶۶ کتاب البر والصلۃ  
 (۲) مجمع الزوائد جلد ۱ ص ۱۹۱ کتاب البر والصلۃ  
 (۳) قرآن مجید، سورۃ آل عمران آیت ۳۹  
 (۴) مجمع الزوائد جلد ۱ ص ۱۰، کتاب الادب  
 (۵) کنز العمال جلد ۳ ص ۱۴۲ حدیث ۵۸۶۳  
 (۶) الدر المنثور جلد ۴ ص ۹۹ تحت آیت لہا سبعة ابواب

ایک شخص نے حضور علیہ السلام کی خدمت میں عرض کیا کہ کونسی چیز زیادہ سخت ہے آپ نے فرمایا اللہ تعالیٰ کا غضب عرض کیا مجھے غضب خداوندی سے کیا چیز بچا سکتی ہے؟ فرمایا غصہ نہ کھاؤ۔ (۱)

## آثار:

حضرت حسن بصری رحمہ اللہ فرماتے ہیں۔

اے انسان! جب تم غصے میں آتے ہو تو اچھلتے ہو اور اس بات کا ڈر ہے کہ تم چھلانگ لگا کر جہنم میں نہ چلے جاؤ۔ حضرت ذوالقمرین سے روایت ہے کہ ایک فرشتہ ان کے پاس آیا تو انہوں نے پوچھا مجھے کوئی ایسا علم بتائیں جس کے ساتھ میرا ایمان اور یقین بڑھ جائے۔ فرشتے نے کہا غصہ نہ کھائیں شیطان انسان پر اس وقت زیادہ قادر ہوتا جب وہ غصہ کھاتا ہے لہذا غصہ پی جایا کریں اور بر دباری سے اس کو ٹھہرا دیں جلدی کرنے سے بچیں کیونکہ جب جلدی کر دے تو اپنے مقام سے محروم ہو گئے نیز قریب و بعید سے زمی کا برتاؤ کرو جا برا اور سرکش نہ ہو۔

حضرت وہب بن منبہ رحمہ اللہ فرماتے ہیں ایک راہب اپنی عبادت میں تھا کہ شیطان نے اسے گمراہ کرنے کا ارادہ کیا لیکن وہ ایسا نہ کر سکا حتیٰ کہ اس نے اسے آواز دی کہ دروازہ کھولو لیکن اس نے جواب نہ دیا اس نے کہا دروازہ کھولو ورنہ جب میں چلا گیا تو تم پشیمان ہو گے لیکن اس نے توجہ نہ کی اس نے کہا میں مسیح ہوں۔

راہب نے کہا اگر تم مسیح ہو تو میں کیا کروں؟ کیا تم نے میں عبادت اور ریاضت کا حکم نہیں دیا اور ہم سے قیامت کا وعدہ نہیں فرمایا اگر اس کے خلاف آج ہی ملاقات کے لیے آگئے تو ہم قبول نہیں کریں گے۔

اس نے کہا میں شیطان ہوں میں تجھے گمراہ کرنا چاہتا تھا لیکن ایسا نہ کر سکا میں اس لیے آیا ہوں کہ جو چاہو مجھ سے پوچھو میں نہیں بتاؤں گا اس نے کہا میں تجھ سے کچھ بھی پوچھتا نہیں چاہتا چنانچہ وہ پیٹھ پھر گیا اتنے میں راہب نے کہا سننا ہے یا نہیں؟ اس نے کہا سننا ہوں راہب نے پوچھا انسانوں کی کون سی عادت تیری زیادہ مذکور کرتی ہے اس نے کہا تیزی (اور غصہ) انسان جب غصے میں ہوتا ہے تو ہم اس کو اٹا دیتے ہیں جس طرح بچہ گیند کو پٹ دیتا ہے۔

حضرت خثیمہ رحمہ اللہ فرماتے ہیں شیطان کہتا ہے انسان مجھ پر کیسے غالب آسکتا ہے جب وہ حالت رضا میں ہوتا ہے تو میں اس کے دل میں آجاتا ہوں اور جب وہ غصے کی حالت میں ہوتا ہے تو میں اڑ کر اس کے سر میں چلا جاتا ہوں۔

حضرت جعفر بن محمد رحمہما اللہ فرماتے ہیں غصہ پر پانی کی چابی ہے بعض انصار کا قول ہے کہ بوقوف کی اصل مزاج کی تیزی ہے اور وہ غصے تک پہنچائی ہے جو شخص جہالت کو پسند کرتا ہے وہ بر دباری سے بے نیاز ہو جاتا ہے کیوں کہ بر دباری زینت اور نفع بخش چیز ہے جب کہ جہالت عیب اور نقصان دہ چیز ہے۔ بوقوف کو جواب نہ دینا ہی اس کا جواب ہے۔



حضرت مجاہد رحمہ اللہ فرماتے ہیں ابلیس نے کہا انسان مجھے جس قدر عاجز کر لیں تین باتوں میں وہ مجھے عاجز نہیں کر سکتے ایک یہ کہ جب ان میں سے کوئی ایک نشہ کی حالت میں ہو تو اس کی نیکیں ہمارے ہاتھ میں ہوتی ہے ہم جہاں چاہیں اسے لے جائیں اور جو کچھ ہم چاہیں وہی کام کرے گا۔

اور جب وہ غصے میں ہو تو ایسی باتیں کہتا ہے جن کا اسے علم بھی نہیں ہوتا اور ایسا کام کرتا ہے جس پر پشیمانی ہوتی ہے ہم اسے اس کے مال میں بخل کا درس دیتے ہیں اور ایسی چیز کی آرزو دلاتے ہیں جس پر وہ قادر نہیں ہوتا۔ کسی دانا سے کہا گیا کہ فلاں شخص اپنے آپ پر خوب قابو رکھتا ہے اس نے کہا اس صورت میں اسے شہوت رسوا نہیں کرے گی، خواہش اسے بچھاڑ نہیں سکتی اور غصہ اس پر قابو نہیں پاسکتا۔

بعض بزرگوں نے فرمایا کہ غصے سے بچو کیونکہ وہ تمہیں معذرت کی ذلت تک لے جائے گا۔ کہا گیا ہے کہ غصے سے بچو کیونکہ یہ ایمان کو اس طرح خراب کر دیتا ہے جس طرح ایلو، شہزاد کو خراب کرتا ہے۔ حضرت عبداللہ بن مسعود رضی اللہ عنہ فرماتے ہیں آدمی کی بردباری کو غصے کے وقت اور امانت کو طمع کے وقت جانچنا چاہیے۔ جب اسے غصہ نہ آتا ہو تو اس کی بردباری کا ٹیسے پتہ چلے گا اور جب اسے لالچ ہی نہ ہو تو اس کی امانت کا علم کیسے ہوگا۔

حضرت عمر بن عبدالعزیز رضی اللہ عنہ نے اپنے ایک عامل کو لکھا کہ غصے کے وقت کسی کو سزا نہ دینا بلکہ مجرم کو قید کر دینا جب تمہارا غصہ ٹھم جائے تو اسے باہر نکال کر اس کے جرم کے مطابق سزا دو اور پندرہ کوڑوں سے زیادہ نہ مارنا۔ حضرت علی بن زید فرماتے ہیں ایک دفعہ ایک قریشی نے حضرت عمر بن عبدالعزیز رحمہ اللہ سے سخت کلامی کی تو انہوں نے کافی دیر تک سر نیچے کئے رکھا پھر فرمایا تمہارا ارادہ یہ تھا کہ شیطان کے ہاتھوں خفیف ہو کر سلطانی غلبہ سے تمہارے ساتھ وہ بات کروں جو کل تم مجھ سے کرو گے۔ بعض بزرگوں نے اپنے بیٹے سے فرمایا اسے بیٹے غصے کے وقت عقل ٹھکانے نہیں رہتی جس طرح جلتے ثور میں زندہ آدمی کی رُوح قائم نہیں رہتی۔

پس جو آدمی لوگوں پر غصہ کم کھاتا ہے وہ ان میں سے سب سے زیادہ عقلمند ہے اگر غصہ دنیا کے لیے ہو تو یہ مکر و فریب ہے اور اگر آخرت کے لیے ہو تو یہ بردباری اور علم ہے۔

کہا گیا ہے کہ غصہ عقل کا دشمن ہے اور اس کی طاقت ہے۔ حضرت عمر فاروق رضی اللہ عنہ اپنے خطبہ میں ارشاد فرماتے تم میں سے جو شخص طمع خواہش اور غصے سے محفوظ رہا اس نے فلاح پائی۔

بعض بزرگوں نے فرمایا جو شخص اپنی خواہش اور غصے کی اطاعت کرتا ہے تو وہ اسے جہنم میں لے جاتی ہے۔

حضرت حسن بصری رحمہ اللہ نے فرمایا یہ باتیں مسلمانوں کی علامات میں سے ہیں۔

دین میں قوت، نرمی برتنے میں احتیاط، یقین کے ساتھ ایمان، علم بردباری کے ساتھ، رفاقت سمجھداری کے ساتھ،

حق کی ادائیگی، مالداری میں میانہ روی، فاقہ میں اچھی طرح صبر، باوجود طاقت کے احسان، رفاقت میں برداشت، ہنستی میں صبر، غصے سے مغلوب نہ ہونا، تنگ و جمیت سرکشی نہ کرنا، شہوت غالب نہ ہو، پیٹ رسوا نہ کرے حرص ذلیل نہ کرے، نیت میں کوتاہی نہ ہو، مظلوم کی مدد کرے اور کمزور پر رحم کھائے، نہ کنجوسی کرے اور نہ حد سے زیادہ خرچ کرے جب کوئی ظلم کرے تو اسے معاف کر دے اور جاہل سے درگزر کرے خود مشقت اٹھائے لیکن دوسروں کو آسانی پہنچائے۔

حضرت عبداللہ بن مبارک رحمہ اللہ سے عرض کیا گیا کہ ایک جملے میں اچھے اخلاق بیان فرمادیں۔ آپ نے فرمایا غصے کو چھوڑ دینا۔

ایک نبی علیہ السلام نے اپنے متبعین سے پوچھا کہ کون مجھے اس بات کی ضمانت دیتا ہے کہ وہ غصہ نہیں کھائے گا اس طرح وہ قیامت کے دن میرے ساتھ میرے درجہ میں ہوگا اور میرے بعد میرا خلیفہ ہوگا۔ (یہ سن کر) ایک نوجوان نے کہا ”میں ضمانت دیتا ہوں“ دوبارہ یہی بات فرمائی تو اس نوجوان نے کہا میں اس بات کو پورا کروں گا۔

جب ان کا انتقال ہوا تو وہ نوجوان ان کے مقام پر فائز ہوئے اور وہ حضرت ذوالکفل علیہ السلام تھے ان کا یہ نام اس لیے مقرر ہوا کہ انہوں نے غصہ نہ کھانے کی ذمہ داری اٹھائی رکھائی تھی، اور اسے پورا کیا۔

حضرت وہب بن منبہ رحمہ اللہ فرماتے ہیں کفر کے چار ارکان ہیں غصہ، شہوت، بیوقوفی اور طمع۔

### غصے کی حقیقت :

جان لو! اللہ تعالیٰ نے جب انسان کی تخلیق اس انداز پر فرمائی ہے کہ وہ داخلی اور خارجی اسباب سے قفا اور ہلاک ہو جاتا ہے تو اس پر ان چیزوں کے ذریعے انعام فرمایا جو اسے ایک معلوم وقت تک فساد اور ہلاکت سے محفوظ رکھتی ہیں۔

ہلاکت کا داخلی سبب یہ ہے کہ وہ حرارت اور رطوبت سے مرکب ہے اور ان دونوں کے درمیان عداوت اور اس کی ضد پائی جاتی ہے حرارت ہمیشہ رطوبت کی تحلیل کرتی اور اسے خشک کرتی رہتی ہے کہ اس کے اجزاء بخارات بن کر اس سے اُڑ جاتے ہیں اگر رطوبت کو غذا کی مدد حاصل نہ ہو اور جس قدر تحلیل ہوئی اور اس کے اجزاء بخارات بنتے ہیں اسی قدر باقی رہتا تو حیوان فنا ہو جاتا۔ تو اللہ تعالیٰ نے ایسی غذا پیدا کی ہے جو حیوانی بدن کے موافق ہے اور حیوان (انسان بھی اس میں شامل ہے) میں ایک خواہش رکھی ہے جو اسے غذا کے استعمال پر ابھارتی ہے تاکہ نقصان کا تدارک ہو اور اس سبب سے جو ہلاکت آتی ہے اس سے محفوظ رکھے۔

انسان کو جو خارجی اسباب درپیش ہیں وہ تلوار، تیر اور دوسرے مہلک ہتھیار وغیرہ ہیں تو انسان ایسی قوت اور غیرت کا محتاج ہے جو اس کے اندر سے اٹھتی ہے جس سے ہلاکت خیز امور دفع ہو جاتے ہیں تو اللہ تعالیٰ نے غصے کی طبیعت کو آگ سے پیدا فرمایا اور اسے انسان کے خمیر میں رکھ دیا ہے پس جب اسے کسی مقصد اور غرض سے روکا جاتا ہے تو غصے کی آگ بھڑک اٹھتی ہے اور وہ اس طرح جوش میں آتی ہے کہ اسی کے ذریعے دل کا خون کھوتا ہے اور رگوں میں پھیل جاتا ہے پھر وہ آگ



کی طرح بدن کے بالائی حصے کی طرف اٹھتا ہے اس کی مثال اس طرح ہے جیسے ہنڈیا کے اندر پانی کھوتا ہے یہی وجہ ہے کہ وہ چہرے کی طرف اٹھتا ہے اور چونکہ چہرہ صاف ہوتا ہے اس لیے اس میں خون کی جھلک نظر آتی ہے اور وہ آنکھوں سمیت سرخ ہو جاتا ہے اس سے خون کی سرخی کا پتہ چلتا ہے جو اس کے پیچھے ہے جس طرح شیشہ اس چیز کا رنگ بتاتا ہے جو اس میں منعکس ہوتی ہے۔

یہ خون اس وقت پھیلتا ہے جب اپنے سے کمزور آدمی پر غصہ آئے اور اسے معلوم ہو کہ میں اس پر قادر ہوں اگر اپنے سے بڑے پر غصہ آئے اور وہ بدلہ نہ لے سکتا ہو تو خون ظاہری جلد سے اکٹھا ہو کر دل کے اندر چلا جاتا ہے اور وہ عموماً سو جاتا ہے یہی وجہ ہے کہ اس کا رنگ زرد ہو جاتا ہے۔ اور اگر کسی برابر والے پر غصہ آئے تو یہ دونوں صورتیں ظاہر ہوتی ہیں اور خون میں اضطراب کی وجہ سے سرخی اور زردی دونوں ہوتی ہیں۔

خلاصہ یہ کہ غصے کی قوت کا محل دل ہے اور اس کا مطلب یہ ہے کہ انتقام کے جذبے کے تحت دل کا خون جوش مارتا ہے اور یہ قوت موزی چیزوں کو دور کرنے کے لیے پہلے ہی متوجہ ہو جاتی ہے اور اس کے بعد دل کی تشفی اور انتقام کے لیے پیدا ہوتی ہے۔ اور اس قوت کی غذا اور شہوت انتقام ہے اور اسی میں اس کی لذت ہے اور اس کے بغیر اسے سکون بھی نہیں ملتا۔

پھر اس قوت کے اعتبار سے انسان تین درجات میں منقسم ہوتے ہیں اور یہ تقسیم فطرتی ہے۔ ایک درجہ تفریط کا شکار ہوتا ہے دوسرا افراط کا اور تیسرا اعتدال پر ہوتا ہے تفریط رکمی اس وقت ہوتی ہے جب یہ قوت بالکل نہ پالی جائے یا اس میں کمزوری ہے اور یہ مذموم ہے اسی قسم کے لوگوں کے بارے میں کہا جاتا ہے کہ ان میں کوئی حجت اور غیرت نہیں ہے اسی لیے حضرت امام شافعی رحمہ اللہ نے فرمایا جس کو غصہ دلایا جائے اور اسے غصہ نہ آئے وہ گدھا ہے اور جس میں غصے اور غیرت کی قوت بالکل نہ ہو وہ بالکل ناقص ہے اللہ تعالیٰ نے صحابہ کرام رضی اللہ عنہم کی شدت اور حمیت کی تعریف کرتے ہوئے فرمایا۔

اَشِدَّاءُ عَلٰی الْكُفَّارِ رُحَمَاءُ بَيْنَهُمْ (۱)

اور اپنے نبی صلی اللہ علیہ وسلم سے فرمایا۔

جَاهِدِ الْكُفَّارَ وَالْمُنَافِقِينَ وَاغْلُظْ عَلَيْهِمْ (۲)

کفار اور منافقین سے جہاد فرمائیں اور ان پر سختی کریں۔

سختی، قوت حجت کی علامات میں سے ہے اور وہ غصہ ہے افراط (زیادتی) یہ ہے کہ یہ صفت اس پر غالب آئے حتیٰ کہ وہ عقل و دین کی سیاست اور اطاعت سے باہر نکل جائے۔ اب اس کے پاس بصیرت، نظر اور فکر کچھ بھی نہ رہے اور نہ ہی

(۱) قرآن مجید، سورہ فتح آیت ۲۹

(۲) قرآن مجید، سورہ تحریم آیت ۹

اسے اپنے اوپر قابو نہ ہو۔ بلکہ وہ مجبور آدمی کی طرح ہو جائے اس قوت کے غلبہ کا سبب یا تو سیدائشی ہوتا ہے یا عادت کی وجہ سے ایسا ہوتا ہے کئی آدمی پیدا لشی طور تیز مزاج اور غصہ کھانے والے ہوتے ہیں گویا پیتی طور پر اس کی صورت غصے سے بھری ہوتی ہے اور اس پر دل کی طبعی حرارت مددگار ہوتی ہے کیوں کہ غصہ آگ سے ہوتا ہے جیسا کہ نبی اکرم صلی اللہ علیہ وسلم نے فرمایا۔  
وَالْمَا بُوْدُوْرَةُ الْمَزَاحِ تُطْفِئُهُ وَتُكْسِرُ  
بے شک مزاج کی ٹھنڈک اسے بجھاتی اور اس کے جوش کو توڑتی ہے۔ (۱)

عادی اسباب یہ ہیں کہ مثلاً وہ ایسے لوگوں کی مجلس اختیار کرنا جو غیظ و غضب کے ذریعے فضا حاصل کرتے اور اسی راہ پر چلتے ہیں اور اسے وہ شجاعت اور مردانگی کا نام دیتے ہیں ان میں سے ایک کہتا ہے کہ ہم کسی کی بات برداشت نہیں کر سکتے اور نہ ہی کسی مکر و فریب پر صبر کر سکتے ہیں اس کا مطلب یہ ہے کہ وہ کہتا ہے میرے اندر نہ تو عقل ہے اور نہ ہمدردی۔  
پھر وہ اپنی جہالت کی وجہ سے اسے فخریہ بیان کرتا ہے تو جو شخص اسے سنتا ہے اس کے دل میں غصے کی خوبی راسخ ہو جاتی ہے اور وہ ان لوگوں کی طرح ہونا پسند کرتا ہے اور اس طرح غصہ کی حالت مضبوط ہو جاتی ہے۔  
اور جب غصے کی آگ بھڑک اٹھتی ہے تو وہ شخص اندھا ہو جاتا ہے اور وہ ہر قسم کی نصیحت سے بہرہ بھی ہو جاتا ہے جب اسے نصیحت کی جائے تو نہیں سنتا بلکہ اس کا غصہ مزید بڑھ جاتا ہے اور جب نور عقل سے کچھ فائدہ حاصل کرنا چاہتا ہے تو ایسا نہیں کر سکتا کیونکہ عقل کا نور تو مٹ چکا ہے اور اس وقت وہ غصے کے دھویں میں دھندلا جاتا ہے کیوں کہ سوچ کا مرکز دماغ ہے اور سخت غصے کی حالت میں قلبی خون کے جوش کی وجہ سے سخت تاریک دھواں دماغ کی طرف چڑھتا ہے جو فکر کے مراکز پر چھا جاتا ہے اور بعض احساسات کے مقامات کو بھی گھیر لیتا ہے اب اس کی آنکھوں پر اندھیرا چھا جاتا ہے حتیٰ کہ وہ آنکھوں سے دیکھ نہیں سکتا اور اس پر تمام دنیا تاریک ہو جاتی ہے اور اس کا دماغ اس اندھیرے غار کی طرح ہو جاتا ہے جس میں آگ جلدی جائے تو تمام غار دھویں سے بھر جائے بلکہ ادھر ادھر بھی دھواں ہی دھواں ہوتا ہے اب زبان ایک کمزور سا چراغ ہو تو وہ بھی بجھ جاتا ہے تو نہ وہاں قدم ٹھہرتے ہیں نہ کوئی بات سنی جاسکتی ہے اور نہ ہی کوئی صورت دکھائی دیتی ہے وہ اس دھویں کو ختم نہیں کر سکتا نہ اندر سے اور نہ ہی باہر سے بلکہ اسے صبر کرنا چاہیے یہاں تک کہ نہ وہ چیز جل جائے جو جلنے کے قابل ہے دل اور دماغ کے ساتھ غصے کا معاملہ بھی یہی ہوتا ہے بعض اوقات غصے کی آگ مضبوط ہوتی ہے تو وہ رطوبت فنا ہو جاتی ہے جس کے ذریعے دل کی حیات قائم ہوتی ہے اور اس طرح وہ شخص غصے کی وجہ سے ہلاک ہو جاتا ہے جس طرح غار میں آگ کی شدت اس کے ٹکڑے کر دیتی ہے اور اوپر کا حصہ نیچے آ جاتا ہے کیوں کہ آگ اس کی اس قوت کو ختم کر دیتی ہے جس نے اس کے اجزاء کو روک رکھا ہے تو غصے کے وقت دل کی حالت بھی یہی ہوتی ہے۔



حقیقت تو یہ ہے کہ موجوں کے وقت جب ہواؤں کے تھپڑے اضطراب پیدا کرتے ہیں، کشتی کا سمندر میں ہونا حالت سے زیادہ بہتر ہے جب نفس میں غصے کی وجہ سے اضطراب پیدا ہوتا ہے اور اس میں سلامتی کی امید زیادہ ہے کیونکہ کشتی میں بیٹھا ہوا شخص اس کو ٹھہراتے کی تدبیر اور حیلہ کر سکتا ہے وہ اس دیکھ رہا ہے اور درست کرتا ہے لیکن دل تو کشتی چلانے والے کی طرح ہے اور اس کا حیلہ ختم ہو گیا کیونکہ غصے نے اندھا اور بہرہ کر دیا ہے۔

اس غصے کے ظاہری آثار یہ ہیں کہ رنگ بدل جاتا ہے اعضا میں کہکھاہٹ کی شدت ہوتی ہے اور افعال کی ترتیب و انتظام ختم ہو جاتا ہے حرکت و گفتگو میں اضطراب پیدا ہو جاتا ہے حتیٰ کہ اس کے منہ سے جھاگ نکلنے لگتی ہے اور آنکھیں سرخ ہو جاتی ہیں نتھنے پھر جاتے ہیں اور شکل بدل جاتی ہے۔

اگر غصے والا آدمی غصے کی حالت میں اپنی بد صورتی کو دیکھے تو اس بد صورتی سے جیا کرتے ہوئے اس کا غصہ ٹھنڈا ہو جائے اور اس کی باطنی بد صورتی ظاہری بد صورتی سے بڑھ کر ہے کیوں کہ ظاہر، باطن کی خبر دیتا ہے پہلے باطنی صورت بگڑتی ہے اور اس کے بعد یہ خرابی ظاہر میں پھیلتی ہے لہذا ظاہری تبدیلی، باطنی تبدیلی کا نتیجہ ہوتا ہے اب پھل کو دیکھ کر پھل دینے والے (درخت) کا انداز کیجئے۔ غصے کا جسم پر یہ اثر ہوتا ہے۔

زبان پر اس کا اثر اس طرح ہوتا ہے کہ وہ گالیاں دیتا اور فحش کلام کرتا ہے جس سے ہر عقلمند کو حیا آتا ہے اور جب غصہ ٹھنڈا ہوتا ہے تو اس شخص کو خود بھی حیا آتا ہے اور اس کے ساتھ ساتھ الفاظ کا نظم و ضبط بھی ٹوٹ جاتا ہے اور ان میں اضطراب پیدا ہو جاتا ہے اعضا پر اس غصے کا اثر اس طرح مرتب ہوتا ہے کہ وہ بارتا ہے حملہ آور ہوتا ہے، کپڑے پھاڑتا ہے قتل کرتا اور زخمی کرتا اور اس بات کی کوئی پرواہ نہیں کرتا اور جس آدمی پر غصہ آیا تھا اگر وہ بھاگ جائے یا کسی وجہ سے اس کے قابو میں نہ آئے اور غصہ کسی طرح نہ ٹھہرتا ہو تو غصے کا اثر خود اس شخص پر مرتب ہوتا ہے وہ اپنے کپڑے پھاڑتا ہے اپنے آپ کو تھپڑ مارتا ہے بعض اوقات اپنے ہاتھ زمین پر مارتا ہے یا نشتے والوں اور مدعوش و حیران لوگوں کی طرح دوڑتا ہے بعض اوقات غصے کی وجہ سے اس طرح گر پڑتا ہے کہ اٹھنے کی طاقت بھی نہیں ہوتی اور نہ ہی دوڑ سکتا ہے اور اسے غش آ جاتا ہے بعض اوقات جمادات اور حیوانات کو مارتا ہے برتن اٹھا کر زمین پر مار دیتا ہے دسترخوان پھاڑ ڈالتا ہے اور پاگلوں جیسے کام کرتا ہے جانوروں اور جمادات کو گالیاں دیتا اور پکارتا ہے اور کہتا ہے تم کب تک اس طرح کرتے رہو گے وغیرہ وغیرہ گویا وہ کسی کام کرنے والے سے بات کر رہا ہو حتیٰ کہ جب جانور اسے لات مارے تو یہ بھی لات مارتا ہے اور اس طرح اس کا مقابلہ کرتا ہے جس پر غصہ آتا ہے اس کے ساتھ اس کا قلبی اثر یہ ہوتا ہے کہ اس سے کینہ رکھتا ہے حد کرتا ہے اس کی برائی چاہتا ہے اور اس پر خوش ہوتا ہے اس کی خوشی پر غمگین ہوتا ہے اس کے راز ظاہر کرنے کی کوشش کرتا ہے اس کی پردہ دری کرتا ہے اس کا مذاق اڑاتا ہے اور اس طرح کی دیگر حرکات کرتا ہے یہ اس غصے کا نتیجہ ہے جو حد سے بڑھ جائے جہاں تک کمزور حیثیت و غیرت کا تعلق ہے تو جس سے نفرت کرنی چاہیے اس سے نفرت نہیں کرتا اس کی بیوی اور لونڈی

وغیرہ سے متعلق جس بات پر غیرت آتی چاہیے اسے غیرت نہیں آتی حسیں لوگوں سے ذلت اٹھاتا ہے اور اپنے آپ کو ذلیل و  
سوا کرتا ہے یہ مذموم حالت ہے کیوں کہ اس کا نتیجہ یہ ہے کہ گھر والوں پر بھی غیرت نہیں آتی اور یہ جھڑوں کا کام ہے۔  
نبی اکرم صلی اللہ علیہ وسلم نے فرمایا۔

إِنَّ سَعْدَ الْغُبُورِ وَأَنَا أَغْبَرُ مِنْ سَعْدِ كِرَاتٍ  
میں ان سے زیادہ غیرت مند ہوں اور اللہ تعالیٰ مجھ سے  
بھی زیادہ غیرت فرماتا ہے۔

(۱)

غیرت اسی لیے پیدا کی گئی کہ نسبت محفوظ رہیں اگر لوگ اس میں چشم پوشی سے کام لیں تو نسبت خلط ملط ہو جائیں اسی لیے  
کہا گیا ہے کہ جس امت کے مردوں میں غیرت رکھی گئی ہے ان کی عورتیں محفوظ رہتی ہیں۔

بری بات دیکھ کر خاموش رہنا غضب کی کمزوری ہے اور نبی اکرم صلی اللہ علیہ وسلم نے فرمایا۔

خَيْرُ امْنِيْ أَحَدًا وَّهَآ - (۲)

میری امت کے وہ لوگ اچھے لوگ ہیں جو دین میں سخت ہیں

اور اللہ تعالیٰ نے ارشاد فرمایا۔

وَلَا تَأْخُذْكُمْ بِهِمَا رَأْفَةٌ فِي دِينِ اللَّهِ - (۳)

اور تمہیں دین کے معاملے میں ان پر ترس نہ آئے۔

ریاضت نفس نہ کرنا بھی غضب و غصے کے نہ ہونے کی علامت ہے کیوں کہ جب تک خواہشات پر غصہ نہ آئے ریاضت مکمل  
نہیں ہوتی یہاں تک کہ جب نفس خبیث خواہشات کی طرف مائل ہو تو اس پر غصہ کرنا چاہیے پس غصے کا نہ ہونا مذموم ہے قابل تعریف  
غصہ وہ ہے جو عقل اور دین کے اشارے کا منظر رہتا ہے اس وقت غصہ آئے جب شرعی غیرت کا تقاضا ہو اور جب بردباری  
کا تقاضا ہو تو وہاں اعتدال سے کام لے اسی اعتدال کو استقامت کہا جاتا ہے جس کا اللہ تعالیٰ نے بندوں کو مکلف بنایا ہے  
اور اسے ہی وسط الاعتدال کہتے ہیں جس کی رسول اکرم صلی اللہ علیہ وسلم نے تعریف فرمائی ہے آپ نے فرمایا۔

خَيْرُ الْوُجُوهِ سَاطِطُهَا - (۴)

بہترین اوروہ ہیں جن میں میانہ روی پائی جائے۔

جو شخص اپنے غصے میں کمی محسوس کرے حتیٰ کہ ذلت برداشت کرے اور اسے غیرت نہ آئے تو اسے اپنے نفس کا علاج  
کرنا چاہیے تاکہ اس کا غصہ قوت حاصل کرے اور جس آدمی کے غصے میں حد سے تجاوز ہو یہاں تک کہ وہ برے کاموں کے

(۱) صحیح مسلم جلد اول ص ۲۹۱ کتاب اللعان

(۲) مجمع الزوائد جلد ۵ ص ۲۶ کتاب الادب

(۳) قرآن مجید، سورۃ نور آیت ۲

(۴) شعب الایمان جلد ۵ ص ۲۶۱ حدیث ۶۶۰



از تکاب اور لا پرواہی تک پہنچا دے تو اسے بھی اپنا علاج کرنا چاہیے تاکہ غصے کی شدت ختم ہو اور وہ درمیانی راہ پر آجائے  
یہی صراطِ مستقیم ہے یہ بال سے زیادہ باریک اور تلوار سے زیادہ تیز ہے۔ اگر اس سے عاجز ہو تو اس کا قرب تلاش کرے۔  
ارشاد خداوندی ہے۔

وَلَنْ تَسْتَطِيعُوا اَنْ تَعْدِلُوا بَيْنَ الْبَيْنِ وَالْاُنْثَىٰ وَ لَوْ  
حَرَصْتُمْ فَلَا تَمْلِكُوْا اَكْلَ الْمَيْلِ فَتَذَرُوهَا  
كَالْمُعَلَّقَةِ۔  
(۱)

اور تم، ہرگز طاقت نہیں رکھو گے کہ عورتوں (بیویوں) کے  
درمیان (مکمل طور) انصاف کر سکو اگرچہ (اس کی) حرص  
کرویں (ایک کی طرف) (یوں) مائل نہ ہو جاؤ کہ (دوسری کو)  
ٹنگی ہوتی کی طرح چھوڑ دو۔

جو شخص مکمل بھلائی نہیں لا سکتا اس کے لیے مناسب نہیں کہ وہ ہمہ تن برائی میں مصروف ہو بلکہ بعض برائیاں دوسری بعض کے  
مقابلے میں ٹنگی ہوتی ہیں اور بعض بھلائیاں، دوسری بعض کے مقابلے میں بلند مرتبہ ہوتی ہیں تو غصے کی حقیقت اور درجات یہ ہیں  
ہم اللہ تعالیٰ سے حسن توفیق اور اس کے پسندیدہ عمل کا سوال کرتے ہیں بے شک وہ جو چاہے کر سکتا ہے۔

## کیا ریاضت کے ذریعے غصے کا ازالہ ممکن ہے

جان لو! بعض لوگوں کا خیال ہے کہ ریاضت سے غصے کو کھٹیا ختم کیا جاسکتا ہے ان کا خیال ہے کہ ریاضت کا مقصد بھی یہی  
ہے جب کہ دوسرے لوگوں کا خیال ہے کہ غصے کا علاج بالکل نہیں ہو سکتا یہ ان لوگوں کی رائے ہے جن کے نزدیک عادات،  
ظاہری خلقت کی طرح ہیں اور ان دونوں میں تبدیلی نہیں آسکتی۔

لیکن یہ دونوں رائے کمزور ہیں بلکہ حق وہ ہے جن کا ہم ذکر کریں گے وہ یوں کہ انسان کسی چیز سے محبت کرتا ہے اور کسی  
سے نفرت، اس لیے وہ غیظ و غضب سے خالی نہیں ہو سکتا کوئی چیز اس کے موافق ہوتی ہے اور کوئی مخالف اور یہ دائمی طریقہ ہے  
لہذا اس کے لیے ضروری ہے کہ موافق چیز کو پسند کرے اور مخالف کو ناپسند، اور اس پر اسے غصہ آئے کیونکہ جب اس  
سے پسندیدہ چیز لے لی جائے تو اسے یقیناً غصہ آئے گا اور جب کوئی اسے مزید سنبھالنا چاہے گا تب بھی غصہ آئے گا لیکن  
انسان جو کچھ پسند کرتا ہے اس کی تین قسمیں ہیں۔ ایک وہ چیز ہے جو عام انسانوں کی ضرورت ہوتی ہے جیسے غذا، لباس مکان  
اور بدنی صحت، پس جسے مارنے کا قصد کیا جائے اسے ضرور غصہ آتا ہے اسی طرح جب اس سے وہ کپڑا چھینا جائے  
جس سے وہ اپنا ستر ڈھانتیا ہے، یا اس کی رہائش گاہ سے نکالا جائے یا اس کا وہ پانی گرا یا جائے جسے پیاس بجھانے کے  
لیے رکھا ہے تو چونکہ یہ ضروریات ہیں لہذا ان کا زوال پسند نہیں ہوتا اور جو شخص اس سلسلے میں مزاحمت کرتا ہے اس پر غصہ

آتا ہے۔

دوسری چیز وہ ہے جو کسی کے لیے بھی ضروری نہیں ہے جیسے جاہ و مرتبہ مال کثیر، غلام و خدام اور جانور وغیرہ یہ چیزیں عادت کے تحت اور مقاصد امور سے جہالت کی وجہ سے محبوب ہیں حتیٰ کہ سونا اور چاندی ذاتی طور پر پسند ہوتے ہیں اور ان کو جمع کیا جاتا ہے اور ان کی چوری پر غصہ آتا ہے اگرچہ رزق کے سلسلے میں ان کی ضرورت نہیں ہوتی اس قسم کی چیزوں سے غصے کا بالکل ختم ہو جانے کا تصور کیا جاسکتا ہے۔

جب کسی آدمی کے پاس اس کی رہائش سے زائد مکان ہو اور اسے کوئی عالم گرا دے تو جائز ہے کہ غصہ نہ آئے کیوں کہ ہو سکتا ہے اس کا مالک امور دنیا کی بصیرت رکھتا ہے اور حاجت سے زیادہ مال سے بے رغبتی اختیار کرتا ہے لہذا اس کے چلے جانے پر اسے غصہ نہیں آتا کیونکہ وہ اس چیز کے وجود کو پسند نہیں کرتا اگر اسے اس سے محبت ہوتی ہے تو اس کے لینے پر ضرور غضب ناک ہوتا اور عام لوگوں کا غصہ غیر ضروری امور پر ہوتا ہے جیسے اقتدار، شہوت، مجلس کی صدارت اور علم پر فخر وغیرہ۔

تو جس پر ان چیزوں کی محبت غالب ہوگی اسے اس وقت ضرور غصہ آئے گا جب کوئی محفل کی صدارت میں اس کا مزاحم ہوگا اور جسے ان امور سے محبت نہیں ہوگی وہ پرواہ نہیں کرے گا اگرچہ اسے جوتوں میں بیٹھنا پڑے اور دوسرا جب اس سے بلند مقام پر بیٹھے تو اسے غصہ نہیں آتا۔

غرضیکہ اکثر لوگوں کی عادات اسی قسم کی گھٹیا ہیں لہذا انہیں غصہ زیادہ آتا ہے اور خیب آدمی کے ارادے اور خواہشات زیادہ ہوں تو اس کا مرتبہ کم ہو جاتا ہے کیوں کہ حاجت نقصانی صفت ہے اس لیے جب اس میں اضافہ ہوگا نقصان بھی زیادہ ہوگا اور جاہل آدمی ہمیشہ اپنی حاجات اور خواہشات کو بڑھانے کی کوشش کرتا ہے اور اسے معلوم نہیں ہوتا کہ وہ غم اور پریشانی کے اسباب میں اضافہ کر رہا ہے۔

جہاں تک کہ بعض جاہل ان گھٹیا عادات اور برے دوستوں کی وجہ سے اس حد تک پہنچ جاتے ہیں کہ اگر انہیں کہا جائے کہ تم پرندوں کے ساتھ اچھی طرح کھیل سکتے ہو شطرنج بھی ٹھیک ٹھاک کھیل لیتے ہو لیکن شراب زیادہ نہیں پی سکتے نہ زیادہ کھانا کھا سکتے ہو اور اس طرح کی دوسری گھٹیا عادات کا ذکر کیا جائے تو اسے غصہ آتا ہے۔ تو اس قسم کے امور پر غصہ آنا ضروری نہیں کیوں کہ ان امور کی چاہت ضروری نہیں۔

تیسری قسم ان امور کی ہے جو بعض لوگوں کے حق میں ضروری ہیں بعض کے حق میں نہیں۔ مثلاً عالم کے لیے کتاب ضروری ہے کیونکہ اسے اس کی ضرورت ہے لہذا وہ اسے چاہتا ہے بنا بریں اگر کوئی اس کی کتاب بھاڑ دے یا جلا دے تو اسے غصہ آتا ہے اسی طرح کاریگر کے اوزار اس کے لیے ضروری ہیں وہ ان کے بغیر غذا حاصل نہیں کر سکتا۔ تو جو چیز کسی ضروری چیز کا وسیلہ ہو وہ بھی لازمی ہوتی ہے اور اس سے بھی محبت ہوتی۔



اس میں شخصیات کے حوالے سے اختلاف ہوتا ہے ضروری محبت وہ ہے جس کی طرف نبی اکرم صلی اللہ علیہ وسلم نے فرمایا آپ نے ارشاد فرمایا۔

مَنْ أَصْبَحَ آمِنًا فِي سِرِّهِ مُعَافً فِي بَدَنِهِ  
وَكُهُ قُوَّتُ يَوْمِهِ فَكَانَ مَا حِزَّتْ لَهُ  
الدُّنْيَا بِخَدِّهِ فِي رَحْمَةٍ ۱۱

جو شخص اپنے گھر میں امن کے ساتھ ہو اسے جسمانی صحت  
اور ایک دن کا رزق حاصل ہو گا یا دنیا اپنے اطراف سے  
اس کے پاس اکٹھی ہو گئی ہے۔

اور جس شخص کو حقائق امور معلوم ہوں اور اسے یہ تینوں باتیں حاصل ہوں تو اس کے بارے میں یہ تصور ہو گا کہ وہ دوسری  
دول کے لیے غصے میں نہیں آئے گا۔

تو یہ تین اقسام ہیں اب ہم ان میں سے ہر ایک میں ریاضت کی غایت بیان کرتے ہیں۔  
جہاں تک پہلی قسم کا تعلق ہے تو اس میں ریاضت کا یہ فائدہ نہیں ہوتا کہ غصہ بالکل ختم ہو جائے بلکہ مقصود یہ ہوتا ہے کہ  
غصے کی اطاعت سے نکلنے کی طاقت حاصل ہو اور ظاہر میں غصے کا استعمال شریعت کے تابع اور عقل کے مطابق ہو۔  
یہ اسی صورت میں ممکن ہے جب مجاہد سے کی راہ اختیار کی جائے اور ایک عرصہ تک بردباری اور برداشت کو اپنایا جائے  
کہ بردباری اور برداشت اس کی مضبوط عادت بن جائے جہاں تک غصے کو دل سے بالکل باہر نکالنے کا تعلق ہے تو یہ  
بے شک مقصود نہیں ہے اور ایسا کرنا ممکن بھی نہیں ہاں اس کے سہجیان کو توڑ کر اس کو کمزور کرنا ممکن ہے حتیٰ کہ باطن میں  
کا سہجان زیادہ نہ ہو اور وہ اس حد تک کمزور ہو جائے کہ اس کا اثر چہرے پر نظر نہ آئے لیکن یہ بہت مشکل ہے۔  
تیسری قسم کا حکم بھی یہی ہے کیوں کہ جو بات کسی ایک آدمی کے حق میں ضروری ہو تو دوسرے کے حق میں اس کا ضروری نہ  
اسے غصہ سے نہیں روکتا تو اس میں ریاضت کا فائدہ عمل سے رکاوٹ ہے نیز اندرونی طور پر اس کا سہجان ختم ہو جاتا ہے  
کہ اس پر صبر کرنے میں کوئی تکلیف محسوس نہیں ہوتی۔

دوسری قسم میں ریاضت کے ذریعے غصے کو دل سے بالکل باہر نکالنا ممکن ہوتا ہے کیونکہ جب ان امور کی محبت دل  
خاکل جائے تو غصہ ختم ہو جائے گا اس لیے کہ انسان جانتا ہے کہ اس کا وطن قبر ہے اور اس کا اصل ٹھکانہ آخرت  
عالم دنیا تو ایک گزر گاہ ہے اس میں وہ ضرورت کے مطابق زاد و بارہ حاصل کرتا ہے اس کے علاوہ جو کچھ ہے وہ اس کے  
دل اور ٹھکانے کے حوالے سے وہاں ہے لہذا وہ دنیا میں زیادہ اختیار کرتا ہے اور اس کی محبت کو دل سے نکال دیتا ہے۔  
اگر کسی آدمی کے پاس ایسا کتا ہو جس کو وہ پسند نہیں کرتا تو کسی کے اس کو مارنے پر اس کو غصہ نہیں آتا تو غصہ محبت کے  
ختم ہوتا ہے تو اس صورت میں ریاضت یہاں تک پہنچے جاتی ہے کہ اصل غصہ کو ہی ختم کر دے لیکن یہ بہت نادر ہے اور بعض

اوقات غصے کے استعمال اور اس کے مقتضائے مطابق عمل سے رکاوٹ لگ پڑتی ہے اور یہ آسان ہے۔ اگر تم کہو کہ پہلی قسم میں جو چیزیں ضروری ہیں ان کے فوت ہو جانے سے تکلیف ہوتی ہے غصہ نہیں آتا مثلاً ایک آدمی کی بکری ہے جو اس کے رزق کا ذریعہ ہے اگر وہ مرجائے کسی پر غصہ نہیں آتا اگرچہ اسے یہ بات ناپسند ہوتی ہے لیکن ضروری نہیں کہ ہر ناپسند، غصے کا موجب ہو انسان کو خون نکالتے ہوئے تکلیف ہوتی ہے لیکن اسے خون نکالنے والے پر غصہ نہیں آتا جس آدمی پر توحید کا غلبہ ہوتی کہ وہ ہر چیز کو اللہ تعالیٰ کے دستِ قدرت اور اسی کی طرف سے سمجھے تو وہ بھی اس کی مخلوق میں سے کسی پر غصہ نہیں کھاتا کیونکہ وہ سب کچھ اس کے قبضہ قدرت کے تحت سمجھتا ہے جیسا کہ قلم، کاتب کے ہاتھ میں ہوتی ہے مثلاً بادشاہ کسی کی گروں قلم کرنے کا حکم لکھ دے تو وہ قلم پر غصہ نہیں کھاتا اور وہ اس شخص پر غصہ نہیں کھاتا جو اس کی بکری کو ذبح کر دے حالانکہ وہ اس کا رزق ہے جس طرح اس کے مرنے پر اسے غصہ نہیں آتا کیونکہ وہ ذبح اور موت دونوں کو اللہ تعالیٰ کی طرف سے دیکھتا ہے تو غلبہ توحید کی وجہ سے غصہ ختم ہو جاتا ہے اسی طرح اللہ تعالیٰ کے بارے میں اچھا گمان ہونے کی صورت میں بھی غصہ ختم ہو جاتا ہے اچھا گمان یہ ہے کہ وہ سب کچھ اللہ تعالیٰ کی طرف سے سمجھے نیز یہ کہ اللہ تعالیٰ کے اس کی تقدیر میں جو کچھ لکھا ہے اس میں اس کی بھلائی ہے۔

بعض اوقات انسان کی بھلائی اس کی بھوک، بیماری، زخم اور قتل کی صورت میں ہوتی ہے لہذا اسے غصہ نہیں آتا جیسا کہ وہ نشتر لگانے والے پر غصہ نہیں کھاتا کیوں کہ وہ جانتا ہے کہ اس میں اس کی بھلائی ہے۔ ہم کہتے ہیں اس طریقے پر یہ بات محال نہیں ہے لیکن اس حد تک غلبہ توحید چھٹنے والی بجلی کی طرح ہوتا ہے وہ ایسے احوال میں غالب ہوتا ہے جو اچھٹنے کے برابر ہیں اس میں دوام نہیں ہوتا اور دل و مسائل کی طرف متوجہ ہوتا ہے اور یہ فطری توجہ ہے جو دور نہیں ہو سکتی۔ اگر کسی انسان کے لیے اس کو دائمی تصور کیا جاسکتا تو سرکارِ دو عالم صلی اللہ علیہ وسلم کے لیے یہ تصور یہ کیا جاتا لیکن آپ کو غصہ آتا تھا حتیٰ کہ آپ کے رخسار مبارک سرخ ہو جاتے۔ (۱)

آپ نے ارشاد فرمایا۔

یا اللہ! بے شک میں بھی ایک بشر ہوں میں جس شخص کو سب و شتم کروں یا اس پر لعنت بھیجوں یا اسے ماروں تو اسے اس کے لیے میری طرف سے رحمت بنا دیتا اس کی پاکیزگی اور قیامت کے دن اپنے قرب کا ذریعہ بنا دے۔

اللَّهُمَّ اَنَا بَشَرٌ اَغْضَبُ كَمَا يَغْضَبُ الْبَشَرُ  
فَاِنَّمَا مَسْأَلِي سَبْتَةٌ اَوْ لَعْنَةٌ اَوْ ضَرْبَةٌ فَاَجْعَلْهَا  
مِنِّي صَلَاحًا عَلَيْهِ وَرِزْقًا وَقَرْبَةً تَقْرِبُنِي  
بِهَا اِلَيْكَ يَوْمَ الْقِيَامَةِ۔ (۲)

(۱) صحیح مسلم جلد اول ص ۸۴ کتاب الحجۃ

(۲) سنن امام بن حنبل جلد ۲ ص ۴۹۲ مرویات ابوہریرہ



حضرت عبداللہ بن عمرو بن عاص رضی اللہ عنہ نے عرض کیا یا رسول اللہ! آپ جو کچھ غصے اور رضا کی حالت میں فرماتے ہیں میں سب کچھ لکھ لیا کروں؟ آپ نے فرمایا۔

اَلْکُتُبُ فَوَالَّذِیْ بَعَثَنِیْ بِالْحَقِّ نَبِیًّا مَا یُخْرِجُ مِنْهُ اِلَّا حَقٌّ۔

آپ لکھ لیا کریں پس اس ذات کی قسم جس نے مجھے سچائی بنا کر بھیجا ہے اس زبان مبارک کی طرف اشارہ فرمایا

سے حق کے سوا کچھ نہیں نکلتا۔

(۱)

تو آپ نے یہ نہیں فرمایا کہ مجھے غصہ نہیں آتا بلکہ فرمایا کہ غصہ بھی اس سے ناحق بات نہیں نکالتا یعنی میں غصے کے موجب کے مطابق عمل نہیں کرتا۔

ایک مرتبہ حضرت عائشہ صدیقہ رضی اللہ عنہا غصے میں آگئیں تو نبی اکرم صلی اللہ علیہ وسلم نے ان سے فرمایا ”کیا ہوا تمہارے پاس تمہارا شیطان آگیا؟ انہوں نے عرض کیا آپ کے ساتھ شیطان نہیں ہے آپ نے فرمایا۔

بَلٰی وَلٰکِنِّیْ دَعَوْتُ اللّٰهَ فَاَعَانَنِیْ عَلَیْہِ فَاَسْلَمْتُ۔

ہاں کیوں نہیں لیکن میں نے اللہ تعالیٰ سے دعا مانگی تو اس نے میری مدد فرمائی پس وہ مسلمان ہو گیا اب وہ مجھے بھلائی کے علاوہ کسی بات کا نہیں کہتا۔

(۲)

آپ نے یہ نہیں فرمایا کہ میرے ساتھ شیطان نہیں ہے اور آپ کی مراد غصہ دلانے والا شیطان ہے بلکہ آپ نے فرمایا کہ وہ مجھے برائی کی ترغیب نہیں دیتا۔

حضرت علی المرتضیٰ رضی اللہ عنہ فرماتے ہیں رسول اکرم صلی اللہ علیہ وسلم دنیا کے لیے غصہ نہیں فرماتے تھے (۳)

جب آپ کو حق بات کے لیے غصہ آتا تو کسی کو تپہ نہ چلتا اور نہ کوئی چیز اس غصے کی تاب لا سکتی تھی کہ آپ حق کا انتقام لے لیتے۔

تو آپ کا غصہ حق کے لیے ہوتا تھا اور اگر غصہ اللہ تعالیٰ کی رضا کے لیے ہو تو اس کی توجہ وسیلوں کی طرف ہوتی ہے بلکہ جس آدمی کو اس شخص پر غصہ آتا ہے جو اس کی ضرورت کا سامان مثلاً روزی وغیرہ لے جاتا ہے جو اس کے دین کے اعتبار سے بھی ضروری ہے تو یہ غصہ اللہ تعالیٰ کے لیے ہوگا اس سے پھٹکارا حاصل نہیں ہو سکتا۔

ہاں بعض اوقات ضروری امور میں بھی غصہ بالکل مفقود ہوتا ہے جب اس کا دل اس سے بھی اہم بات میں مشغول ہو اس

(۱) سنن ابی داؤد جلد ۲ ص ۵۸ کتاب العلم

(۲) مسند امام احمد بن حنبل جلد ۶ ص ۱۱۵ مرویات عائشہ

(۳) جامع الترمذی، البواب الثمانی ص ۵۸۴

وقت دل میں غصے کے لیے کوئی گنجائش نہیں ہوتی کیونکہ وہ دوسری طرف مصروف ہوتا ہے کیوں کہ بعض اہم باتوں میں دل کی مشغولیت اسے دوسری طرف کا احساس بھی نہیں ہونے دیتی جیسے حضرت سلمان فارسی رضی اللہ عنہ کو جب کسی نے گالی دی تو انہوں نے فرمایا اگر میزان میں میرا نامہ اعمال کم ہوئے تو جو کچھ تو کہتا ہے میں اس سے بھی برا ہوں اور اگر میرے اعمال کا پلڑا بھاری ہو تو تیری گالی سے مجھے کچھ نقصان نہیں پہنچے گا۔

تو ان کی تمام توجہ آخرت کی طرف تھی۔ لیکن ان کا دل گالی سے متاثر نہیں ہوا۔ اسی طرح حضرت ربیع بن خثیم رحمہ اللہ کو گالی دی گئی تو انہوں نے فرمایا اے فلاں شخص! اللہ تعالیٰ نے تیرا کلام سن لیا ہے اور جنت کے راستے میں ایک گھاٹی ہے اگر میں نے اسے طے کر لیا تو تمہاری یہ بات مجھے ضرر نہیں پہنچا سکتی اور اگر میں اسے طے نہ کر سکا تو تم جو کچھ کہہ رہے ہو میں اس سے بھی برا ہوں۔

ایک شخص نے حضرت ابوبکر صدیق رضی اللہ عنہ کو برا بھلا کہا تو آپ نے فرمایا جو کچھ اللہ تعالیٰ نے تجھ سے چھپا رکھا ہے وہ اس سے بھی زیادہ ہے گویا آپ اللہ تعالیٰ کے خوف اور اس کی معرفت جس طرح چاہیے، کے سلسلے میں اپنی نفسانی کوتاہی کی طرف توجہ تھے اس لیے دوسرے شخص نے جو کچھ آپ کی عیب جوئی کی اس کی طرف آپ کی توجہ نہ ہوئی۔ کیوں کہ آپ اپنے اندر کمی خیال فرماتے تھے اور یہ آپ کی عظمت شان تھی اور نہ آپ تو ایک عظیم شخصیت تھے۔

ایک عورت نے حضرت مالک بن دینار رحمہ اللہ سے کہا اے ریاکار! آپ نے فرمایا تیرے سوا کسی نے مجھے نہیں پہچانا گویا آپ اپنے آپ سے ریاکاری کی آفت کو دور کرنے میں مشغول تھے اور جو کچھ شیطان کہتا تھا اس کا انکار فرماتے تھے لہذا جب آپ کو ریاکار کہا گیا تو آپ کو غصہ نہ آیا۔

ایک شخص نے حضرت شعبی رحمہ اللہ کو گالی دی تو انہوں نے فرمایا اگر تم (اپنی بات میں) سچے ہو تو اللہ تعالیٰ مجھے بخش دے اور اگر تم جھوٹ بولتے ہو تو اللہ تعالیٰ تمہیں بخش دے۔

یہ اقوال بظاہر اس بات پر دلالت کرتے ہیں کہ وہ لوگ غصہ نہیں کھاتے تھے کیوں کہ ان کے دل اہم دینی امور میں مشغول ہوتے تھے اور یہ بھی احتمال ہے کہ یہ گالی گلوچ ان کے دلوں پر اثر انداز ہوتی ہو لیکن اس طرف توجہ نہیں کرتے تھے کیونکہ وہ اس بات میں مشغول ہوتے تھے جو ان کے دلوں پر زیادہ غالب ہوتی تھی۔

تو بعید نہیں کہ دل کا بعض اہم امور میں مشغول ہونا بعض پسندیدہ چیزوں کے چلے جانے پر غصہ آنے کو روک دے اس وقت غصے کا مفقود ہونا متصور ہوگا۔

اور جب دل کسی اہم بات میں مشغول ہو یا عقیدہ توحید کا غلبہ ہو یا کوئی تیسرا سبب ہو اور وہ جانتا ہو کہ اللہ تعالیٰ کو غصہ نہ کھانا پسند ہے تو اس وقت اللہ تعالیٰ کے لیے محبت کی شدت اس کے غصے کو مٹا دے گی اور نادر واقعات میں اس بات کا پایا جانا محال نہیں ہے۔



اس تفصیل سے تمہیں معلوم ہو گیا کہ غصے کی آگ سے چٹکارا حاصل کرنا دنیا کی محبت کو دل سے نکال دینا ہے اور یہ اسی صورت میں ہو سکتا ہے جب دنیا کی آفات اور اس کی خرابیوں کو پہچانا ہو جیسے دنیا کی مذمت کے بیان میں آئے گا۔ اور جو شخص تکبر اور غرور کی چاہت کو اپنے دل سے نکال دیتا ہے وہ غصے کے اکثر اسباب سے چٹکارا پالیتا ہے اور جس چیز کو مٹانا ممکن نہ ہو اسے توڑنا اور کمزور کرنا تو ممکن ہے لہذا غصے کے سبب کو کمزور کر کے اس کے ذریعے غصے کو ٹھنڈا کیا جائے ہم اللہ تعالیٰ سے اس کے لطف و کرم کے سبب حسن توفیق کا سوال کرتے ہیں وہ ہر چیز پر قادر ہے اور اللہ وعدہ لا شریک کے لیے تمام تعریفیں ہیں۔

## غصہ دلانے والے اسباب

تم معلوم کر چکے ہو کہ ہر بیماری کا علاج اس کے مادہ کو ختم کرنے اور اس کے اسباب کو زائل کرنے کے ذریعے کیا جاتا ہے لہذا غصے کے اسباب کو پہچانا ضروری ہے۔ حضرت یحییٰ علیہ السلام نے حضرت عیسیٰ علیہ السلام سے پوچھا کہ کونسی چیز زیادہ سخت ہے انہوں نے فرمایا اللہ تعالیٰ کا غضب، پوچھا کون سا کام اللہ تعالیٰ کے غضب کے قریب کرتا ہے فرمایا غصہ کھانا، پوچھا غصہ کس وجہ سے پیدا ہوتا ہے؟ فرمایا تکبر، فخر، خود ساختہ عزت اور جھوٹی حجت سے۔ خود پندی، مزاح، غیر سنجیدگی، مذاق، عار دلانا، بات کا ٹٹنا، مخالفت کرنا، دھوکہ دینا، زائد مال اور جاہ و مرتبے کی شدید حرص غصے دلانے والے اسباب ہیں اور یہ سب گھٹیا عادات ہیں جو شرعی طور پر مذموم ہیں اور جب تک یہ اسباب موجود ہوں غصے سے پہچانا ناممکن ہے لہذا ان اسباب کے مخالف امور کے ذریعے ان کو زائل کرنا ضروری ہے۔

تواضع کے ذریعے تکبر اور اپنی پہچان کے ذریعے خود پندی، کو دور کیا جائے جیسے تکبر اور خود پندی کے بیان میں ذکر ہو گا فخر کو دور کرنے کے لیے یہ سوچے کہ میں بھی اپنے غلاموں کی طرح بندہ ہوں کیونکہ تمام لوگوں کا نسب ایک ہے اور وہ ایک باپ کی اولاد ہیں البتہ فضیلت میں کچھ تفاوت ہوتا ہے حضرت آدم علیہ السلام کی تمام اولاد ایک جنس سے تعلق رکھتی ہے فخر فضائل کے ساتھ ہوتا ہے، تکبر، خود پندی اور فخر نہایت گھٹیا عادات ہیں بلکہ تمام خرابیوں کی جڑ ہیں جب تک تم ان سے خالی نہ ہو گے دوسروں پر تمہیں کوئی فضیلت حاصل نہ ہوگی تو جب تمہارا اور تمہارے غلام کا ایک ہی جنس سے تعلق ہے کہ تم ایک باپ کی اولاد ہو اور تمہارا نسب بھی ایک ہے، نیز تمہارے ظاہری اور باطنی اعضاء بھی ایک جیسے ہیں تو تم فخر کیوں کرتے ہو؟ مزاح سے اس طرح بچا جاسکتا ہے کہ آدمی ان اہم دینی امور میں مشغول ہو جائے جو تمام زندگی کو گھیر لیتے ہیں اور پھر بھی بچ جاتے ہیں یہ اسی وقت ہے جب تمہیں اس بات کی معرفت حاصل ہو جائے لغو باتوں کو فضائل اور اخلاقِ حسنہ کی طلب میں سنجیدگی اختیار کرنے کے ذریعے دور کر سکتے ہو علاوہ انہیں علوم دینیہ میں مشغول رہو جو تمہیں آخری سعادت تک پہنچاتے ہیں۔

دوسروں کا تمسخر اڑانے سے بچنے کا طریقہ یہ ہے کہ اپنے آپ کو لوگوں کی ایذا رسانی اور ان کے تمسخر اڑانے سے بچانے کی فکر کرو۔

دوسروں کو عار دلانے کا طریقہ یوں چھوڑا جاسکتا ہے کہ بری بات سے بچو کروا جواب دینے سے اپنے آپ کو بچاؤ مال و جاہ کی کثرت کی حرص کو یوں زائل کرو کہ ضرورت کے مطابق مال پر قناعت کرو بے نیازی کی عزت کو طلب کرو اور حاجت کی ذلت سے بچو۔

یہ تمام عادات اور وصف اپنے علاج کے سلسلے میں ریاضت اور مشقت برداشت کرنے کے محتاج ہیں ان میں ریاضت اختیار کرنے سے پہلے ان کی خرابیوں سے آگاہ ہونا ضروری ہے تاکہ نفس ان سے اعراض کر کے اور ان کی خرابیوں سے نفرت کرے پھر ان بری عادات کی مخالف عادات کی عرصہ دراز تک پابندی کی جائے تاکہ نفس ان کا عادی ہو جائے جب ان عادات کے چھوٹ جانے سے نفس پاک ہوئے گا تو ان سے پیدا ہونے والے غصے سے بھی جان چھوٹ جائے گی۔ اکثر جاہل لوگوں کو زیادہ غصہ آنے کی وجہ یہ ہے کہ انہوں نے غصہ کو بہادری، مردانگی، عزت نفس، ہمت کی بڑائی قرار دے دیا ہے اور اپنی کند زہنی اور خباثت کی وجہ سے اسے اچھے اچھے القابات دے رکھے ہیں حتیٰ کہ نفس اس کی طرف مائل ہوتا ہے اور اسے اچھا سمجھتا ہے اور اس کو مزید پکا اس وقت کیا جاتا ہے جب اکابر بزرگوں کے حوالے سے غصے کی شدت بیان کی جاتی ہے اور اسے ان کی شجاعت قرار دی جاتی ہے۔

چونکہ نفوس اکابر سے مشابہت اختیار کرنے کی طرف مائل ہوتے ہیں اس لیے دل میں غصے کا ہیجان ہوتا ہے اس غصے کو عزت نفس اور شجاعت قرار دینا جاتا ہے بلکہ یہ تو ایک قلبی بیماری اور عقل کی کمی ہے اور اس کی وجہ نفس کی کمزوری اور اس کا ناقص ہونا ہے اس بات کی دلیل کہ یہ نفس کی کمزوری کے باعث ہوتا ہے، یہ ہے کہ تندرست آدمی کی نسبت بیمار کو جلدی غصہ آتا ہے اسی طرح مرد کے مقابلے میں عورت کو بزرگ آدمی کے مقابلے میں بچے کو اور بوڑھے کی نسبت شیخ کبیر کو جلدی غصہ آتا ہے۔

نیز اصحاب فضیلت لوگوں کے مقابلے میں قبیح عادات کے حامل لوگ جلد غصے میں آجاتے ہیں۔ کیتھ آدمی ایک لقمہ نہ پائے تو اس کی خواہش اور ایک دانے کے بخل کی وجہ سے غصے میں آجاتا ہے حتیٰ کہ وہ اپنے گھر والوں، اولاد اور دوستوں پر بھی غصہ نکالتا ہے بلکہ طاقت ور تو وہی شخص ہے جو غصے کے وقت اپنے آپ پر قابو پاتا ہے جیسے سرکارِ دو عالم صلی اللہ علیہ وسلم نے فرمایا۔

لَيْسَ الشَّدِيدُ بِالصُّرْعَةِ إِنَّمَا الشَّدِيدُ الَّذِي

يَمْلِكُ لِنَفْسِهِ عِنْدَ الْغَضَبِ - (۱)

پہلوان وہ نہیں جو دوسروں کو بچھاڑ دے بلکہ پہلوان وہ ہے جو غصے کے وقت اپنے اوپر کنٹرول کرتا ہے۔

(۱) صحیح مسلم جلد ۲ ص ۲۴۷ کتاب البر والصلۃ



بلکہ اس قسم کے جاہل کا علاج یوں کیا جائے کہ عفو و درگزر سے کام لینے والے اور بر دباری کا ثبوت دینے والے لوگوں کے واقعات اسے سنائے جائیں۔ اسی طرح جو لوگ غصے کو پی جاتے ہیں ان کا ذکر کیا جائے اس قسم کے واقعات انبیاء کرام، اولیاء عظام، حکماء، علماء، اور با عظمت بادشاہوں سے منقول ہیں جب کہ اس کے خلاف واقعات ترکوں، کردوں، جاہلوں اور غبی قسم کے لوگوں سے نقل کئے گئے ہیں جنہیں نہ تو سمجھ ہے اور نہ ہی ان کے پاس علم ہے۔

## غصے میں جوش کے بعد اس کا علاج

جو کچھ ہم نے ذکر کیا ہے وہ غصے کے اسباب کو روکنے اور ان کو ختم کرنے سے متعلق تھا تاکہ غصے میں جوش پیدا نہ ہو۔ اور جب اس کے جوش کا سبب پیدا ہو تو اس وقت صبر و استقامت کی راہ اختیار کی جائے تاکہ وہ شخص مذموم طریقے سے عمل پر مجبور نہ ہو جائے جب غصے میں جوش پیدا ہوتا ہے تو اس کا علاج علم و عمل کے معجون سے کیا جاتا ہے علم سے متعلق چھ باتیں ہیں۔

۱۔ ان روایات میں غور کرے جو غصہ پی جانے معاف کرنے اور بر دباری سے متعلق ہم منقرب ذکر کریں گے اس طرح وہ اس کے ثواب میں رغبت رکھے گا اور اس (ثواب) کی حرص اسے انتقام لینے سے روکے گی اور غصہ ٹھنڈا ہو جائے گا۔ حضرت مالک بن اوس بن حذان رضی اللہ عنہ فرماتے ہیں حضرت عمر فاروق رضی اللہ عنہ کو ایک آدمی پر غصہ آیا تو آپ نے اسے مارنے کا حکم دیا میں نے عرض کیا اے امیر المومنین (ارشاد خداوندی ہے)

خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ۔ (۱)

معاف کرنا اختیار کریں اور نیکی کا حکم دیں اور جاہلوں سے اعراض کریں۔

حضرت عمر فاروق رضی اللہ عنہ بھی یہی آیت پڑھنے لگے وہ آیت میں غور کر رہے تھے آپ کا طریقہ تھا کہ جب کوئی آیت پڑھی جاتی تو اس میں خوب غور و فکر کرے چنانچہ آپ نے غور و فکر کے بعد اس شخص کو چھوڑ دیا۔ حضرت عمر بن عبدالعزیز رضی اللہ عنہ نے ایک شخص کو مارنے کا حکم دیا پھر یہ آیت کریمہ پڑھی۔

وَالْكَاظِمِينَ الْغَيْظَ۔ (۲)

اور اپنے غم سے فرمایا اسے چھوڑ دو۔

۲۔ اپنے آپ کو اللہ تعالیٰ کے عذاب سے ڈرائے مثلاً یوں کہے کہ اللہ تعالیٰ مجھ پر اس سے زیادہ طاقت رکھتا ہے جس

(۱) قرآن مجید سورۃ اعراف آیت ۱۹۹

(۲) قرآن مجید سورۃ آل عمران آیت ۱۲۲

قدر میں اس پر رکھتا ہوں اگر میں اس پر غصہ نکالوں گا تو قیامت کے دن اللہ تعالیٰ مجھ پر غضب ناک ہوگا اور اس وقت معافی کی زیادہ ضرورت ہوگی۔

اللہ تعالیٰ نے اپنی پہلی بعض کتابوں میں فرمایا۔

اے انسان! جب تجھے غصہ آئے تو مجھے یاد کر لیا کہ جب مجھے غصہ آئے گا تو میں تجھے یاد رکھوں گا اور ہلاک ہونے والوں کے ساتھ تجھے ہلاک نہیں کروں گا نبی اکرم صلی اللہ علیہ وسلم نے ایک خادم کو کسی کام کے لیے بھیجا تو اس نے ریر کر دی جب وہ واپس آیا تو آپ نے فرمایا۔

اگر قصاص نہ ہو تو میں تجھے سزا دیتا۔

لَوْلَا الْقِصَاصُ لَفَسَدَتِ الْأَعْمَالُ - (۱)

مطلب یہ کہ قیامت میں اس کا بدلہ ہوگا۔

کہا گیا کہ بنی اسرائیل میں ہر بادشاہ کے ساتھ ایک حکیم (دانا) ہوتا تھا جب اس بادشاہ کو غصہ آتا تو وہ ایک کاغذ اسے دیتا جس میں لکھا ہوتا مسکین پر رحم کرو اور موت کو یاد رکھو۔ وہ اسے پڑھتا یہاں تک کہ اس کا غصہ ٹھنڈا ہو جاتا۔

۳۔ اگر نفسِ آخرت کا خوف نہ رکھتا ہو تو اسے غصے کے دنیوی انجام سے ڈرائے کہ اس سے عداوت اور انتقام کا سامنا کرنا پرے گا دشمن مقابل ہو جائے گا۔ مقاصد ختم کرنے کی کوشش کرے گا اور مضائب کا سامنا کرنا پڑے گا اس صورت میں خواہش کو غصے پر مسلط کرنا ہے اس کا آخری اعمال سے کوئی تعلق نہیں اور نہ اس پر ثواب ملے گا کیونکہ وہ فوری فوائد کے حصول کے لیے ان امور کو باہم ٹکراتا ہے اور بعض کو بعض پر مقدم کرتا ہے۔ لہذا اس کا یہ خیال ہو کہ اس کی وجہ سے وہ دنیا میں علم و عمل کے لیے فراغت حاصل نہیں کر سکے گا اور آخرت کے لیے مدد نہیں ملے گی تو اس مقصد کے تحت غصے کو چھوڑنے پر ثواب حاصل ہوگا۔

۴۔ غصے کے وقت جو اس کی اپنی شکل بگڑتی ہے اس کے بارے میں غور کرے یعنی یاد کرے کہ حالتِ غضب میں فلاں کی شکل کیسی بن گئی تھی اور غصے کی ذاتی خرابی میں غور و فکر کرے اور سوچے کہ غصے میں آنے والا باؤ لے کتے یا حملہ کرنے والے درندے کی طرح ہو جاتا ہے اور جو شخص یہ دباؤ، ہدایت یافتہ اور غصے کو چھوڑنے والا ہے وہ انبیاء کرام، اولیاء عظام اور علماء و حکماء کے مشابہ ہوتا ہے اور اسے اختیار ہے کہ وہ کتوں، درندوں اور گھٹیا قسم کے انسانوں سے مشابہت اختیار کرے یا علماء کرام اور انبیاء عظام کی عادات سے مشابہت اختیار کرے تاکہ اس کا نقص ان نفوسِ قدسیہ کی اقتداء چاہنے کی طرف مائل ہو اگر اس کے پاس کچھ بھی عقل ہو۔

۵۔ وہ اس سبب کے بارے میں سوچے جو اسے انتقام کی دعوت دیتا اور غصہ پی جانے سے روکتا ہے اور یقیناً اس کا



کوئی سبب ہوگا مثلاً شیطان اسے کہتا ہے کہ اگر تم نے انتقام نہ لیا تو دوسرا آدمی اسے تمہارے عجز اور ذلتِ نفس پر مجبور کرے گا اور تو لوگوں کی نگاہوں میں حقیر و رسوا ہوگا۔ اگر یہ صورت حال ہو تو اپنے نفس سے کہے تجب کی بات ہے، اس وقت تمہیں بزدلی اچھی نہیں لگتی اور تم قیامت کے دن ذلیل و رسوا ہونے سے نفرت نہیں کرتے جب وہ تمہارا ہاتھ پکڑ کر تم سے بدلہ لینا چاہے گا تو لوگوں کی نگاہوں میں ذلیل ہونے سے ڈرتا ہے اور اس کا تجھے کوئی ڈر نہیں کہ تو اللہ تعالیٰ، فرشتوں اور انبیاء کرام کی نگاہوں میں ذلیل و رسوا ہوگا تو جب غصے پر قابو پاؤ گے تو اللہ تعالیٰ کے لیے غصے کو پیسے اس طرح اللہ تعالیٰ کے ہاں اسے عظمت ملے گی لہذا اس کا لوگوں سے کیا مطلب؟

اور جو شخص اس پر زیادتی کرتا ہے قیامت کے دن وہ آج کے انتقام سے زیادہ ذلیل ہوگا کیا وہ اس بات کو پسند نہیں کرتا کہ جب قیامت کے دن آواز دی جائے گی کہ جس کا اجر اللہ کے ہاں ہے وہ کھڑا ہو تو وہی لوگ کھڑے ہوں گے جو معاف کرنے والے ہیں تو اس وقت وہ کھڑا ہو۔ اس قسم کی باتیں ایمان کے معارف ہیں لہذا اپنے دل میں ان کو خوب پکا کرنا چاہیے۔

۴۔ اسے یہ بات معلوم ہوتی چاہیے کہ اس کا غصہ اس وجہ سے ہے کہ اس کا کام اس کے اپنے ارادے کے مطابق نہیں ہوا بلکہ اللہ تعالیٰ کی مراد کے مطابق ہوا ہے تو وہ کس طرح کہہ سکتا ہے کہ میری مراد، اللہ تعالیٰ کی مراد سے زیادہ بہتر ہے اور قریب ہے کہ اللہ تعالیٰ کا اس پر غضب، اس کے اپنے غضب سے زیادہ ہو، جہاں تک عمل کا تعلق ہے تو اپنی زبان سے ”اعوذ باللہ من الشیطان الرجیم“ پڑھے نبی اکرم صلی اللہ علیہ وسلم نے اسی طرح حکم دیا کہ غصے کے وقت ”اعوذ باللہ پڑھنی چاہیے۔ (۱)

حضرت عائشہ رضی اللہ عنہا کو جب غصہ آتا تو نبی اکرم صلی اللہ علیہ وسلم ان کا ناک پکڑ کر فرماتے۔ اے عیسیٰ رعائشہ سے اسمِ تصغیر لیں کہو۔

اے اللہ! حضرت محمد مصطفیٰ صلی اللہ علیہ وسلم کے رب! میرے گناہ بخش دے اور میرے دل سے غصے کو لے جا اور مجھے گمراہ کرنے والے فتنوں سے بچا۔

اَللّٰهُمَّ رَبِّ النَّبِيِّ مُحَمَّدٍ اَغْفِرْ لِيْ ذَنْبِيْ  
وَ اَذْهَبْ غَيْظَ قَلْبِيْ وَ اجْرِتِيْ مِنْ مُّضَلَّاتِ  
الْفِتَنِ۔ (۲)

لہذا یہ الفاظ کہنا مستحب ہے۔

اگر اس طریقے سے بھی غصہ نہ جائے تو کھڑے ہو تو بیٹھ جاؤ، اور اگر بیٹھے ہوئے ہو تو لیٹ جاؤ اور اللہ تعالیٰ

(۱) صحیح مسلم جلد ۲ ص ۲۳۶ کتاب الیر والصلۃ

(۲) کنز العمال جلد ۱ ص ۱۴۱ حدیث ۱۸۲۰۹

کے قریب ہو جاؤ جس سے تمہیں پیدا کیا گیا تاکہ اس طرح تمہیں اپنے نفس کی ذلت کی پہچان ہو جائے اور بیٹھنے اور لیٹنے کے ذریعے سکون تلاش کرو کیوں کہ غصے کا سبب حرارت ہے، اور حرارت کا سبب حرکت ہے نبی اکرم صلی اللہ علیہ وسلم نے فرمایا:

بے شک غصہ ایک چنگاری ہے جو دل میں بھڑکتی ہے

کیا تم اس کی رگوں کے پھولنے اور آنکھوں کی سرخی کو نہیں

دیکھتے پس جب تم میں سے کوئی ایک اس میں کوئی بات

پائے تو اگر کھڑا ہو بیٹھ جائے اور اگر بیٹھا ہو اسے تو سو

جائے۔

إِنَّ الْغَضَبَ جَمْرَةٌ تُوَقَّدُ فِي الْقَلْبِ الْكَمَرِ

تَرْدُ إِلَى انْتِفَاحِ أَوْ دَاجِهِ وَحُمْرَةِ عَيْنَيْهِ

فَإِذَا وَجَدَ أَحَدُكُمْ مِنْ ذَلِكَ شَيْئًا فَإِنْ

كَانَ قَائِمًا فَلْيَجْلِسْ وَإِنْ كَانَ جَالِسًا

فَلْيَسْمُ۔ (۱)

اگر اس طرح بھی زائل نہ ہو تو ٹھنڈے پانی سے وضو یا غسل کر کے کیونکہ آگ کو پانی ہی بجھاتا ہے نبی اکرم صلی اللہ علیہ وسلم

نے ارشاد فرمایا۔

بے شک غصہ شیطان سے ہے اور شیطان کو آگ سے پیدا

کیا گیا ہے اور آگ کو پانی سے بجھایا جاتا ہے پس جب

تم میں سے کسی ایک کو غصہ آئے تو اسے وضو کرنا چاہیے۔

إِنَّ الْغَضَبَ مِنَ الشَّيْطَانِ وَإِنَّ الشَّيْطَانَ

خُلِقَ مِنَ النَّارِ وَإِنَّمَا تَطْفَأُ النَّارُ بِالْمَاءِ

فَإِذَا غَضِبَ أَحَدُكُمْ فَلْيَتَوَضَّأْ۔ (۲)

حضرت عبداللہ بن عباس رضی اللہ عنہما فرماتے ہیں نبی اکرم صلی اللہ علیہ وسلم نے ارشاد فرمایا۔

جب تمہیں غصہ آئے تو خاموش ہو جاؤ۔

إِذَا غَضِبْتَ فَاسْكُتْ۔ (۳)

حضرت ابو ہریرہ رضی اللہ عنہ فرماتے ہیں نبی اکرم صلی اللہ علیہ وسلم کو جب غصہ آتا اور آپ کھڑے ہوتے تو بیٹھ جاتے اور

جب بیٹھنے کی حالت میں غصہ آتا تو لیٹ جاتے اس طرح آپ کا غصہ ختم ہو جاتا۔ (۴)

حضرت ابوسعید خدری رضی اللہ عنہ فرماتے ہیں رسول اکرم صلی اللہ علیہ وسلم نے فرمایا۔

سنا بے شک غصہ انسان کے دل میں ایک چنگاری

ہے کیا تم اس کی آنکھوں کی سرخی اور رگوں کا پھولنا نہیں

دیکھتے پس تم میں سے جو اسے پائے وہ اپنے رخسار

إِنَّ الْغَضَبَ جَمْرَةٌ فِي قَلْبِ ابْنِ آدَمَ

أَلَّا تَرُدُّنَ إِلَى حُمْرَةِ عَيْنَيْهِ وَانْتِفَاحِ

أَوْدَاجِهِ فَمَنْ وَجَدَ مِنْ ذَلِكَ شَيْئًا

(۱) شعب الایمان جلد ۶ ص ۲۱۰ حدیث ۸۲۹۰

(۲) سنن ابی داؤد جلد ۲ ص ۴۰ کتاب الادب

(۳) المعجم الکبیر للطبرانی جلد اول ص ۲۲ حدیث ۱۰۹۵۱

(۴) سنن العمال جلد ۲ ص ۱۴۱ حدیث ۱۸۴۰



فَلْيَلْصِقْ خَدَّاهُ بِالْأَرْضِ - (۱)

کوزین سے ملا دے۔

یہ سیدہ کی طرف اشارہ ہے نیز سب سے زیادہ معزز عضو کو سب سے پست مقام یعنی مٹی ٹھہرانا ہے تاکہ اس کے ذریعے نفس کی ذلت کا پتہ چلے اور وہ عزت و غرور جو غصے کا سبب ہے چلا جائے ایک روایت میں ہے کہ ایک دن حضرت عمر فاروق رضی اللہ عنہ کو غصہ آگیا تو آپ نے پانی منگوا کر کلی کی اور فرمایا غصہ شیطان کی طرف سے ہوتا ہے اور یہ عمل غصے کو لے جاتا ہے۔

حضرت عروہ بن محمد فرماتے ہیں جب مجھے عین کا عامل مقرر کیا گیا تو میرے والد نے مجھ سے پوچھا کیا تو والی مقرر ہوا ہے؟ میں نے کہا جی ہاں فرمایا جب تمہیں غصہ آئے تو اپنے اوپر آسمان کی طرف دیکھو اور اپنے نیچے زمین کی طرف دیکھو پھر ان دونوں کے خالق کی عظمت بیان کرو۔

ایک روایت میں ہے کہ حضرت ابوذر غفاری رضی اللہ عنہ نے ایک شخص سے فرمایا اے حماد لال عورت بیٹھے! اس وقت ان دونوں کے درمیان جھگڑا تھا نبی اکرم صلی اللہ علیہ وسلم کو اس بات کا علم ہوا تو آپ نے فرمایا۔  
يَا أَبَا ذَرٍّ يَلْعَنُ أَذْكَ أَيُّوْمَةٍ عَيَّرْتَ أَحَاكَ  
اے ابوذر! مجھے خبر ملی ہے کہ آج تم نے اپنے (مسلمان) بھائی کو اس کی ماں کے ذریعے غار دلائی ہے۔

انہوں نے عرض کیا جی ہاں، پھر وہ اس شخص کو راضی کرنے چلے گئے۔ اتنے میں اس شخص نے سبقت کی اور انہیں سلام کیا حضرت ابوذر رضی اللہ عنہ نے یہ بات نبی اکرم صلی اللہ علیہ وسلم کی خدمت میں عرض کی تو آپ نے فرمایا۔  
اے ابوذر! اپنا سراٹھاؤ اور دیکھو پھر جان لو کہ تم کسی سرخ یا سیاہ سے افضل نہیں ہو البتہ یہ کہ تمہیں عمل کے ذریعے فضیلت حاصل ہو۔

اس کے بعد فرمایا۔  
جب تمہیں غصہ آئے اور تم کھڑے ہو تو پیٹھ جاؤ اور بیٹھے ہوئے ہو تو تکیہ لگاؤ اور اگر تم نے تکیہ لگایا ہو سو تولیٹ جاؤ۔  
حضرت معتز بن سلیمان فرماتے ہیں تم سے پہلے لوگوں میں ایک شخص تھا جسے بہت زیادہ غصہ آتا تھا اس نے تین کاغذ لکھ کر تین آدمیوں کو دے دیئے پہلے سے کہا جب مجھے غصہ آئے تو یہ کاغذ مجھے دے دینا، دوسرے سے کہا جب میرا غصہ کچھ تخفیف جائے تو یہ کاغذ مجھے دے دینا اور تیسرے سے کہا جب میرا غصہ بالکل چلا جائے تو یہ کاغذ مجھے دینا۔  
ایک دن اسے بہت زیادہ غصہ آیا تو اسے پہلا کاغذ دیا گیا جس میں لکھا تھا اس غصے سے تیرا کیا تعلق ہے تم خدا تو

(۱) مسند امام احمد بن حنبل جلد ۳ ص ۶۱ مرویات ابوسعید خدری

(۲) کنز العمال جلد ۳ ص ۸۶۸ حدیث (۸۱۶)

نہیں ہو تم تو ایک انسان ہو عنقریب تیرے جسم کا بعض حصہ دوسرے بعض کو کھالے گا چنانچہ اس کا غصہ قدر سے ٹھنڈا ہو گیا پھر اسے دوسرا کاغذ دیا گیا تو اس میں لکھا تھا تم زمیں والوں پر رحم کرو آسمان والا تم پر رحم کرے گا پھر تیسرا رقمہ دیا گیا تو اس میں لکھا تھا لوگوں کو اللہ تعالیٰ کے حق کے ساتھ پکڑو ان کی اصلاح اسی بات سے ہوگی یعنی حدود کو معطل نہ کرو۔ ایک دن مہدی ربار شاہ کو ایک شخص پر غصہ آیا تو حضرت شبیب نے کہا خدا کے لیے اتنا غصہ نہ کرو جتنا اس نے اپنے نفس کے لیے کیا ہے چنانچہ اس نے کہا اسے چھوڑ دو۔

## غصہ پی جانے کی فضیلت

اللہ تعالیٰ نے ارشاد فرمایا۔

اور وہ لوگ جو غصے کو پی جاتے ہیں۔

وَالَّذِينَ ظَمُّوا الْغَيْظَ۔ (۱)

اللہ تعالیٰ نے یہ بات تعریف کے مقام پر فرمائی۔ اور نبی اکرم صلی اللہ علیہ وسلم نے فرمایا۔

مَنْ كَفَّ غَضَبَهُ كَفَّ اللَّهُ عَنْهُ عَذَابَهُ وَمَنْ اعْتَذَرَ إِلَىٰ رَبِّهِ قَبْلَ اللَّهِ عَذْرَاةٌ وَمَنْ خَزَنَ لِسَانَهُ سَتَرَ اللَّهُ عَوْرَتَهُ۔

(۲)

نبی اکرم صلی اللہ علیہ وسلم نے فرمایا۔

أَشَدُّكُمْ مَنْ غَلَبَتْ نَفْسُهُ عِنْدَ الْغَضَبِ وَأَحْلَمُكُمْ مَنْ عَفَا عِنْدَ الْقُدْرَةِ۔

(۳)

رسول اکرم صلی اللہ علیہ وسلم نے ارشاد فرمایا۔

(۱) قرآن مجید، سورۃ آل عمران آیت ۱۳۴

(۲) مجمع الزوائد جلد ۱ ص ۱۶۱ کتاب البر والصلۃ

(۳) مجمع الزوائد جلد ۱ ص ۱۶۱ کتاب البر والصلۃ



جو شخص غصے کو پی جاتا ہے حالانکہ اگر وہ غصہ نکال چاہتا  
تو نکال لیتا اللہ تعالیٰ قیامت کے دن اپنی رضا سے  
اس کے دل کو بھرو دے گا۔

مَنْ كَظَمَ غَيْطًا وَكُوشًا اَنْ يُمُضِيَ لَهٗ  
مِنْ رِضَا مَلَا لَهٗ قَلْبُهُ يَوْمَ الْقِيَامَةِ  
رِضًا۔ (۱)

ایک روایت میں ہے کہ اللہ تعالیٰ اس کے دل کو اس و ایمان سے بھرو دے گا (۲)۔

حضرت ابن عمر رضی اللہ عنہما فرماتے ہیں رسول اکرم صلی اللہ علیہ وسلم نے فرمایا۔  
کوئی بندہ اس گھونٹ سے زیادہ اجروال گھونٹ نہیں  
بھرتا جو وہ اللہ تعالیٰ کی رضا کے لیے غصے کی گھونٹ بھرتا ہے۔

مَا جَرَعَ عَبْدٌ جُرْعَةً اَنْظَمَ اَجْرَ مَنْ جَرَعَ  
غَيْطًا كَظَمَهَا اِنْغَارَ وَجْهَ اللّٰهِ تَعَالٰی۔ (۳)

حضرت عبداللہ بن عباس رضی اللہ عنہما فرماتے ہیں نبی اکرم صلی اللہ علیہ وسلم نے فرمایا  
بے شک جہنم کا ایک دروازہ ہے جس سے وہی شخص  
داخل ہوگا جو اپنے غصے کو اللہ تعالیٰ کی نافرمانی کے ساتھ  
نکالتا ہے۔

اِنَّ لَجَهَنَّمَ بَابًا لَا يُدْخِلُهَا رَاۤءَ مَنْ شَفَى  
غَيْطًا بِمَعْصِيَةِ اللّٰهِ۔ (۴)

اللہ تعالیٰ کو اس غصے کے گھونٹ سے زیادہ پسند کوئی  
گھونٹ نہیں جسے کوئی بندہ پی لیتا ہے اور بندہ جب غصے  
کو پی جاتا ہے تو اللہ تعالیٰ اس کے دل کو ایمان سے  
بھردیتا ہے۔

رَسُولُ الْكَرِيمِ صَلَّى اللّٰهُ عَلَيْهِ وَسَلَّمَ نَعَىٰ  
مَا مِنْ جُرْعَةٍ اَحَبَّ اِلَى اللّٰهِ تَعَالٰی مِنْ جُرْعَةٍ  
غَيْطٍ كَظَمَهَا عَبْدٌ وَّمَا كَظَمَهَا عَبْدٌ اِلَّا  
مَلَا لَهٗ قَلْبُهُ اِيْمَانًا۔ (۵)

جو شخص غصہ نکالنے کی طاقت کے باوجود اسے پی جاتا  
ہے اللہ تعالیٰ قیامت کے دن اسے لوگوں کے سامنے

رَسُولُ الْكَرِيمِ صَلَّى اللّٰهُ عَلَيْهِ وَسَلَّمَ نَعَىٰ  
مَنْ كَظَمَ غَيْطًا وَهُوَ قَادِرٌ عَلٰی اَنْ يُفِذَهُ  
وَعَاۤءَ اللّٰهُ عَلٰی رُؤُسِ الْخَلَائِقِ وَيُخَيِّرُهُ

(۱) مجمع الزوائد جلد ۸ ص ۱۹۱ کتاب البر والصلۃ

(۲) کنز العمال جلد ۲ ص ۱۳۳ حدیث ۸۲۲

(۳) سنن ابن ماجہ ص ۳۱۹، ابواب الزہد

(۴) الدر المنثور جلد ۴ ص ۹۹ تحت آیت ہا سبعة ابواب

(۵) کنز العمال جلد ۱ ص ۸۴۳ حدیث ۳۴۶۰

مِنْ آيِ الْخُورِ مَنَآءَ - (۱)  
آثار:

بلکہ اختیار دے گا کہ جس حور کو چاہے لے لے۔

حضرت عمر فاروق رضی اللہ عنہ نے فرمایا جو شخص اللہ تعالیٰ سے ہے وہ غصہ نکالتا اور جو شخص اللہ تعالیٰ کے عذاب سے ڈرتا ہے وہ من پسند عمل نہیں کرنا اور اگر قیامت کا دن نہ ہوتا، چارویں دیکھتے۔  
حضرت لقمان حکیم نے اپنے بیٹے سے فرمایا مانگنے کے ذریعے اپنی رت نہ گنوا دینا اور غصہ نکالتے نکالتے ذلیل و رسوا نہ ہو جانا اپنی قدر پہچان لو گے تو زندگی سے نفع حاصل کرو گے۔

حضرت ایوب رحمہ اللہ فرماتے ہیں ایک ساعت کی بردباری بہت زیادہ غریبوں کو دور کر دیتی ہے۔  
حضرت سفیان ثوری، ابو خزیمہ ربیع اور فضیل بن عیاض رحمہم اللہ اکٹھے ہو کر زہد کے بارے میں گفتگو کرتے گئے تو انہوں نے اس بات پر اتفاق کیا کہ سب سے افضل عمل غصے کے وقت بردباری اور تکلیف کے وقت صبر ہے ایک شخص نے حضرت عمر فاروق رضی اللہ عنہ کی خدمت میں عرض کیا اللہ کی قسم! آپ نہ تو انصاف سے فیصلہ کرتے ہیں اور نہ ہی اچھا بدلہ دیتے ہیں حضرت عمر فاروق رضی اللہ عنہ غصے میں آگئے حتیٰ کہ آپ کے چہرے سے معلوم ہونے لگا تو ایک شخص نے عرض کیا اے امیر المؤمنین! کیا آپ نے نہیں سنا اللہ تعالیٰ ارشاد فرماتا ہے۔

خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ۔  
درگزر فرمائیں اور نیکی کا حکم دیں اور جاہلوں سے اعراض فرمائیں۔

اور یہ شخص جاہلوں میں سے ہے۔ حضرت عمر فاروق رضی اللہ عنہ نے فرمایا تم نے سچ کہا ہے گویا وہ آگ تھی جسے بجھا دیا گیا۔  
حضرت محمد بن کعب رحمہ اللہ فرماتے ہیں جس آدمی میں تین باتیں ہوں اس کا اللہ تعالیٰ پُر ایمان مکمل ہوتا ہے جب وہ حالت رضا میں ہو تو اس کی یہ حالت اسے باطل میں نہ لے جائے اور جب غصے کی حالت میں ہو تو اس کا غصہ اسے حق بات سے نہ نکالے جب طاقت حاصل ہو تو وہ چیز نہ لے جو اس کی نہیں ہے۔

ایک شخص حضرت سلمان فارسی رضی اللہ عنہ کے پاس حاضر ہوا اور کہنے لگا اے اللہ کے بندے! مجھے کچھ وصیت فرمائیں۔ آپ نے فرمایا غصہ نہ کھاؤ اس نے کہا میں ایسا نہیں کر سکتا فرمایا اچھا اگر تمہیں غصہ آئے تو اپنی زبان اور ہاتھ کو روک کر رکھو۔

بردباری کی فضیلت:

(۱) مسند امام احمد بن حنبل جلد ۳ ص ۴۴۰ روایات سہل بن معاذ

(۲) قرآن مجید، سورۃ اعراف آیت ۱۱۹



جان لو! بردباری، غصہ پی جانے سے بھی زیادہ عظمت کی حامل ہے کیوں کہ غصہ پی جانا پروا نہت کرنے کو کہتے ہیں یعنی شکلف بردبار بننا اور غصہ پی جانے کی ضرورت اسے ہوتی ہے جس کا غصہ جوش میں ہو اور اس مسئلے میں اسے شدید مجاہدے کی ضرورت ہوتی ہے لیکن جب ایک مدت اس کی عادت بنائے تو اب یہ اس کی عادت ہو جائے گی اور اب غصے میں جوش نہیں ہوگا اور اگر سو بھی تب بھی غصہ پی جانے میں مشکل پیش نہیں آئے گی اور یہ طبعی بردباری ہے اور یہ عقل کے کامل ہونے اور اس کے غلبہ کی دلیل ہے قوت غضب کا ٹوٹ جانا اور سیت ہو جانا عقل کی وجہ سے ہوتا ہے لیکن اس کی ابتدا شکلف بردباریت سے اور غصہ پی جانے سے ہوتی ہے۔

نبی اکرم صلی اللہ علیہ وسلم نے فرمایا۔

إِنَّمَا الْعِلْمُ بِالتَّحَلُّمِ وَالْعِلْمُ بِالتَّحَلُّمِ  
وَمَنْ يَتَخَيَّرِ الْخَيْرَ يُعْطَوْهُ مِنْ يَسْوَى  
الشَّرِّ يُوقَدُ۔

(۱)

علم سیکھنے سے حاصل ہوتا ہے اور بردباری، شکلف بردباریت سے پیدا ہوتی ہے اور جو شخص بھلائی حاصل کرنے کی کوشش کرتا ہے اسے بھلائی دی جاتی ہے اور جو شر سے بچنا چاہتا ہے اسے بچایا جاتا ہے۔

اس میں اس بات کی طرف اشارہ ہے کہ بردباری کا حصول شروع میں تکلفاً بردباری اختیار کرنے سے ہوتا ہے جس طرح لم کے لینے سیکھنا ضروری ہے۔

حضرت ابوہریرہ رضی اللہ عنہ سے مروی ہے فرماتے ہیں نبی اکرم صلی اللہ علیہ وسلم نے ارشاد فرمایا۔

أَطْلُبُوا الْعِلْمَ وَأَطْلُبُوا مَعَ الْعِلْمِ الْكَيْفِيَّةَ  
وَالْعِلْمَ كَيْفِيًّا لِمَنْ تَعْلَمُونَ وَلِمَنْ  
تَتَعْلَمُونَ مِنْهُ وَكَيْفَ كُنْتُمْ مِنْ جِبَابِ  
الْعُلَمَاءِ فَيَغْلِبَ جَهْلُكُمْ حِلْمُكُمْ۔ (۲)

اس میں اس بات کی طرف اشارہ فرمایا کہ تکبر اور غرور ہی غصے میں شدت پیدا کرتے اور بردباری اور نرم مزاجی سے روکنے ہیں۔ نبی اکرم صلی اللہ علیہ وسلم کی دعاؤں میں سے ایک دعا یہ بھی تھی۔

اللَّهُمَّ اغْنِنِي بِالْعِلْمِ وَزِينِي بِالْحِلْمِ  
وَاصْكِرْ مِنْي بِالتَّقْوَى وَجَمِّلْنِي

یا اللہ! مجھے دولت علم کے ساتھ مالداری اور بردباری کے ساتھ زینت تقویٰ کے ساتھ عزت اور عاقبت کے ساتھ جمال

(۱) مجمع الزوائد جلد اول ص ۲۸ کتاب العلم

(۲) الکامل لابن عساکر جلد ۳ ص ۶۴۳ ترجمہ عباد بن کثیر

بِالْعَافِيَةِ - (۱)

عطا فرما۔

حضرت ابو ہریرہ رضی اللہ عنہ فرماتے ہیں نبی اکرم صلی اللہ علیہ وسلم نے فرمایا۔

اِتَّبِعُوا الرِّفْعَةَ عِنْدَ اللَّهِ۔

اللہ تعالیٰ کے ہاں بلندی تلاش کرو۔

صحابہ کرام نے عرض کیا یا رسول اللہ! وہ کیا ہے؟ فرمایا۔

تَصِلُ مَنْ قَطَعَكَ وَيُعْطَى مَنْ حَرَمَكَ وَتَحْلَمُ عَنْ جَهْلِكَ۔

جو تم سے تعلق توڑے اس سے صلہ رحمی کرو جو تمہیں

نہ دے اسے دو اور جو شخص تم سے جہالت کا سلوک

کرسے اس سے بردباری اختیار کرو۔

(۲)

نبی اکرم صلی اللہ علیہ وسلم نے فرمایا۔

خَمْسٌ مِنْ سُنَنِ الْمُسْلِمِينَ الْغِيَاةُ

وَالْعِلْمُ وَالْحَجَامَةُ وَالسَّوَالُ

وَالْتَعَطُّ۔ (۳)

پانچ کام انبیاء کرام علیہم السلام کی سنت سے ہیں جبار،

بردباری، سینگ لگوانا، خون نکلوانا، مسواک کرنا اور خوشبو

لگانا۔

حضرت علی المرتضیٰ رضی اللہ عنہ فرماتے ہیں نبی اکرم صلی اللہ علیہ وسلم نے فرمایا۔

إِنَّ الرَّجُلَ الْمُسْلِمَ كَيُذْرَكَ بِالْعِلْمِ

وَرَجَاةِ الصَّالِحِ الْقَائِمِ وَأَنَّهُ كَيُكْتَبَ

جَبَّارًا عَيْنِدَا وَلَا يَمْلِكُ إِلَّا أَهْلًا

بِكَيْتِهِ۔ (۴)

بے شک مسلمان بردباری کی وجہ سے روز و رات

کو قیام کرنے والے کا درجہ حاصل کرتا ہے۔ اور وہی

جبار بنا دینے والا ہے لکھا جاتا ہے حالانکہ وہ اپنے

گھر والوں کے علاوہ کسی کا مالک نہیں ہوتا۔

حضرت ابو ہریرہ رضی اللہ عنہ فرماتے ہیں ایک شخص نے عرض کیا یا رسول اللہ میرے قرابت دار ہیں جن سے میں صلہ رحمی

کرتا ہوں لیکن وہ مجھ سے تعلق توڑتے ہیں میں ان سے حسن سلوک کرتا ہوں لیکن وہ مجھ سے برا سلوک کرتے ہیں وہ مجھ سے جہالت

کا سلوک کرتے ہیں حالانکہ میں ان کے ساتھ بردباری سے پیش آتا ہوں آپ نے فرمایا اگر بات اسی طرح ہے جس طرح تم کہہ رہے

ہو تو گو یا تم ان پر راکھ ڈال رہے ہو تم جب تک اس حالت پر رہو گے اللہ تعالیٰ کی طرف سے تمہارے ساتھ مددگار (فرشتہ)

(۱) سنن العمال جلد ۲ ص ۱۸۵ حدیث ۲۹۶۳۔

(۲) الکامل لابن عدی جلد ۱ ص ۲۵۵ ترجمہ وازع بن ناخ

(۳) مجمع الزوائد جلد ۲ ص ۹۹ کتاب الصلوٰۃ

(۴) مسند امام احمد بن حنبل جلد ۶ ص ۹۰ من روایت عائشہ



رہے گا۔ (۱)

ایک مسلمان شخص نے ربارگاہ خداوندی میں عرض کیا یا اللہ! میرے پاس مال نہیں کہ میں صدقہ کروں تو جو شخص میری عزت کے درپے ہو تو یہ میری طرف سے اس پر صدقہ ہے اللہ تعالیٰ نے نبی صلی اللہ علیہ وسلم کی طرف وحی بھیجی کہ میں نے اس شخص کو بخش دیا۔ (۲)

رسول اکرم صلی اللہ علیہ وسلم نے فرمایا۔

کیا تم میں سے کوئی ایک اس بات سے عاجز ہے کہ وہ ابو ضمضم کی طرح ہو؟ انہوں نے عرض کیا ابو ضمضم کون ہے؟ فرمایا تم سے پہلے لوگوں میں ایک شخص تھا وہ صبح کے وقت یوں کہتا۔

اَللّٰهُمَّ اِنِّیْ تَصَدَّقْتُ الْیَوْمَ بِعَرَضٍ عَلٰی  
مَا اَللّٰہ! میں نے آج کے دن اپنی عزت کو اس آدمی پر  
صدقہ کر دیا جو مجھ پر ظلم کرے۔ (۳)

اللہ تعالیٰ کے قول رَبَّنَا نَبِیِّنَ (۴) (اللہ والے) کے بارے میں کہا گیا ہے کہ اس سے برد بار علماء مراد ہیں۔ ارشاد خداوندی ہے۔

وَ اِذَا خَاطَبَهُمُ الْجَاهِلُوْنَ قَالُوْا سَلَامًا۔  
اور جب ان سے جاہل لوگ مخاطب ہوتے ہیں تو وہ لفظ  
سلام کہتے ہیں۔ (۵)

حضرت حسن بصری رحمہ اللہ اس آیت کی تفسیر میں فرماتے ہیں ان سے مراد برد بار لوگ ہیں کہ جب ان سے جاہل کا سلوک کیا جائے تو وہ جاہل سے پیش نہیں آتے۔ ارشاد خداوندی ہے۔

یَمْشُوْنَ عَلٰی الْاَرْضِ هَوْنًا۔ (۶)

وہ زمین پر آہستہ آہستہ چلتے ہیں۔

حضرت عطاء بن ابی رباح رحمۃ اللہ فرماتے ہیں اس سے ان کی بردباری مراد ہے۔

(۱) مسند امام احمد بن حنبل جلد ۲ ص ۲۱۲ روایات ابو ہریرہ

(۲) کنز العمال جلد ۳ ص ۵۶۲ حدیث ۳۵۲۵۲

(۳) الضعفاء الکبیر للقیلی جلد ۲ ص ۹۲ ترجمہ ۱۶۴

(۴) قرآن مجید، سورۃ آل عمران آیت ۷۹

(۵) قرآن مجید، سورۃ فرقان آیت ۶۳

(۶) ایضاً۔

ارشاد خداوندی ہے۔

اور بڑھاپے میں۔

وَكَمَلًا (۱)

حضرت ابن ابی حبیب رحمہ اللہ فرماتے ہیں کھلنے سے مراد علم (بردباری) کی انتہا ہے۔

ارشاد خداوندی ہے۔

وَإِذَا مَرُّوا بِاللَّغْوِ مَرُّوا كِدَمًا (۲)

اور جب وہ لغوبات سے گزرتے ہیں تو عزت کے ساتھ

گزر جاتے ہیں۔

یعنی جب ان کو اذیت پہنچائی جائے تو وہ درگزر کرتے ہیں۔

ایک روایت میں ہے حضرت عبداللہ بن مسعود رضی اللہ عنہ ایک لغوبات سے اعراض کرتے ہوئے گزر گئے تو نبی اکرم صلی

اللہ علیہ وسلم نے فرمایا۔

حضرت عبداللہ بن مسعود رضی اللہ عنہ نے صبح و شام

أَصْبَحَ ابْنُ مَسْعُودٍ وَأَمْسَى كَرِيمًا۔

کریم ہونے کی حیثیت میں گزار دی۔

اس کے بعد حضرت ابراہیم نے آیت کریمہ كَذَآ اَمْرًا اِذَا مَرُّوا بِاللَّغْوِ مَرُّوا كِدَمًا پڑھی (ترجمہ وحوالہ ابھی گزر چکا ہے) (۳)

نبی اکرم صلی اللہ علیہ وسلم نے دعا مانگی۔

یا اللہ! مجھ پر کوئی ایسا وقت نہ آئے اور نہ میں کسی ایسے

اَللّٰهُمَّ لَا يَذِرْنِيْ وَلَا اَذِرْكَ زَمَانٌ لَا يَتَّبِعُونَ

وقت کو پاؤں جس میں وہ کسی علم والے کی اتباع نہ کریں اور

فِيْهِ الْعِلْمُ وَلَا كَسَتْ حَيَوْنَ فِيْهِ مِنْ

نہ اس میں کسی بردبار سے بھا کریں ان کے دل بھیموں

اَلْعِلْمِ قُلُوْبُهُمْ قُلُوْبُ الْعَجَبِ

کے اور زبانیں عربوں کی ہوں۔

وَالسَّنَنُ السِّنَّةُ الْعَرَبِ (۴)

نبی اکرم صلی اللہ علیہ وسلم نے فرمایا،

تم میں سے عقل مند لوگوں کو میرے قریب ہونا چاہیے پھر وہ

لِيَلِيْنِيْ مِنْكُمْ ذَوُوْا اَحْلَامٍ وَالتَّهْمَى

جو ان سے متصل ہیں پھر وہ جو ان سے ملے ہوئے ہیں

ثُمَّ اَلَّذِيْنَ يَلُوْنَهُمْ ثُمَّ اَلَّذِيْنَ

(۱) قرآن مجید سورۃ آل عمران آیت ۴۶

(۲) قرآن مجید سورۃ فرقان آیت ۲

(۳) الدر المنثور جلد ۵ ص ۸۰، ۸۱ تحت آیت وَاِذَا مَرُّوا بِاللَّغْوِ كَرَمًا

(۴) المستدرک للحاکم جلد ۳ ص ۱۰۰ کتاب الفتن



يَكُونُ لَهُمْ دَلِيلٌ يَخْتَلِفُونَ فِيهِ قُلُوبُكُمْ  
وَأَيُّكُمْ وَهَيْشَاتِ الدُّنْيَا - (۱)

ایک روایت میں ہے کہ حضرت اشج رضی اللہ عنہ نبی اکرم صلی اللہ علیہ وسلم کی خدمت میں حاضر ہوئے انہوں نے اپنی اونٹنی کو بٹھایا اور باندھ دیا پھر اپنے کپڑے اتار کر جامہ روان میں سے دو نہایت عمدہ کپڑے نکال کر پہنے نبی اکرم صلی اللہ علیہ وسلم یہ سب کچھ دیکھ رہے تھے پھر وہ چل کر آپ کی خدمت میں حاضر ہوئے تو نبی اکرم صلی اللہ علیہ وسلم نے فرمایا: اے اشج! تم میں دو خصلتیں ایسی ہیں جو اللہ تعالیٰ اور اس کے رسول صلی اللہ علیہ وسلم کو پسند ہیں۔ انہوں نے عرض کیا یا رسول اللہ! میرے ماں باپ آپ پر قربان ہوں وہ خصلتیں کیا ہیں آپ نے فرمایا ایک بردباری اور دوسرا اطمینان و سکون۔ انہوں نے پوچھا کیا مجھے ان دو عادات پر پید کیا گیا یا میری فطرت میں رکھی گئی ہیں؟ آپ نے فرمایا اللہ تعالیٰ نے یہ دو خصلتیں تمہاری جبلت و فطرت میں رکھی ہیں۔ اس پر حضرت اشج نے فرمایا اللہ تعالیٰ کا شکر ہے جس نے مجھے ان دو عادات عطا فرمائی ہیں جن کو اللہ تعالیٰ اور اس کا رسول صلی اللہ علیہ وسلم پسند فرماتے ہیں (۲)

إِنَّ اللَّهَ يُحِبُّ الْعَلِيمَ الْيَتِيَّ الْتَّعَفَّى الْمُتَعَفِّفَ  
أَبَا الْعِيَالِ الْتَّقَى وَيُبْفِضُ الْفَاحِشَ الْبَذِيَّ  
الْمُتَّعِفَ الْغَنَى - (۳)

بے شک اللہ تعالیٰ بردبار جواد مالدار مانگنے سے بچنے والے عیالدار متقی کو پسند کرتا ہے اور بے جیاد کلام مانگنے والے لیچر کو ناپسند فرماتا ہے۔  
حضرت ابن عباس رضی اللہ عنہما فرماتے ہیں نبی اکرم صلی اللہ علیہ وسلم نے فرمایا: ہمیں باتیں ہیں جن شخص میں ان میں سے ایک بھی نہ ہو اس کے عمل کو شمار نہ کرو تقویٰ جو اسے اللہ تعالیٰ کی نافرمانی سے بچائے، بردباری جس کے ذریعے وہ بیوقوف کو روکے اور اچھے اخلاق جن کے ساتھ لوگوں میں زندگی گزارے۔

ثَلَاثٌ مَنْ لَمْ تَكُنْ فِيهِ وَاحِدَةٌ مِنْهُنَّ  
فَلَا تُعْتَدُ وَاشْيَءٌ مِنْ عَمَلِهِ تَقْوَى تَنْجُوهُ  
عَنْ مَعَاصِي اللَّهِ عَزَّ وَجَلَّ وَحِلْمٌ يَكْمُلُ بِهِ  
السَّيِّئَةُ وَخُلُقٌ يَعْيشُ بِهِ فِي النَّاسِ (۴)

(۱) مسند امام احمد بن حنبل جلد اول ص ۵۷۴ مرویات عبد اللہ بن مسعود

(۲) سنن ابن ماجہ ص ۲۱۹، ابواب الزہد

(۳) المعجم الکبیر للطبرانی جلد ۱۰ ص ۲۴۱ حدیث ۱۰۴۲۲

(۴) المعجم الکبیر للطبرانی جلد اول ص ۲۵۱ من اسماء ابواب

نبی اکرم صلی اللہ علیہ وسلم نے فرمایا۔  
 إِذَا جَمَعَ اللَّهُ الْخَلَاقَ يَوْمَ الْقِيَامَةِ نَادَى  
 مُنَادٍ أَيْنَ أَهْلُ الْفَضْلِ؟ فَيَقُومُ نَاسٌ وَهُمْ  
 سَيْرٌ فَيَنْطَلِقُونَ سِرَاعًا إِلَى الْجَنَّةِ فَنُتَلِّقُهُمْ  
 الْمَلَائِكَةُ فَيَقُولُونَ لَهُمْ إِنَّا نَدْرَاكُمْ  
 سِرَاعًا إِلَى الْجَنَّةِ فَيَقُولُونَ نَعْنُ أَهْلُ  
 الْفَضْلِ فَيَقُولُونَ لَهُمْ مَا كَانَ فَضْلُكُمْ  
 فَيَقُولُونَ كُنَّا إِذَا ظَلَمْنَا صَبَرْنَا وَإِذَا سَخَّرَ  
 إِلَيْنَا عَفَوْنَا وَإِذَا بُجِهُلَ عَلَيْنَا حَلَمْنَا فَيَقَالُ  
 لَهُمْ ادْخُلُوا الْجَنَّةَ فَنِعْمَ أَخْبَرُ  
 الْعَامِلِينَ۔

(۱)

جب اللہ تعالیٰ قیامت کے دن لوگوں کو جمع کرے گا تو  
 ایک منادی آواز دے گا فضیلت والے لوگ کہاں ہیں؟  
 تھوڑے سے لوگ اٹھیں گے اور جلدی جلدی جنت کی  
 طرف چلے جائیں گے فرشتوں سے ان کی ملاقات ہوگی تو وہ  
 پوچھیں گے ہم نہیں نہایت تیزی کے ساتھ جنت کی طرف  
 جاتے ہوئے دیکھتے ہیں وہ کہیں گے ہم اہل فضل ہیں فرشتے  
 پوچھیں گے تمہاری کیا فضیلت ہے؟ وہ جواب دیں گے  
 جب ہم پر ظلم کیا جاتا تھا تو ہم صبر کرتے تھے جب ہم سے  
 برا سلوک کیا جاتا تھا تو ہم معاف کر دیتے اور جب ہم سے ہجرت  
 کا بڑا وسوسہ ہوتا تو ہم حوصلے اور بردباری سے کام لیتے اس  
 وقت ان سے کہا جائے گا جنت میں داخل ہو جاؤ عمل کرنے  
 والوں کا کتنا اچھا اجر ہے۔

### آثار:

حضرت عمر فاروق رضی اللہ عنہ فرماتے ہیں۔

”علم سیکھو اور علم کے لیے وقار اور بردباری سیکھو“

حضرت علی المرتضیٰ رضی اللہ عنہ فرماتے ہیں۔

بہتری اس چیز کا نام نہیں کہ تمہارا مال اور اولاد زیادہ ہو بلکہ خیر و برکت یہ ہے کہ تمہارا علم اور حلم زیادہ ہو اور اللہ تعالیٰ کی  
 عبادت کے ساتھ لوگوں کے سامنے فخر نہ کرو جب نیکی کرو تو اللہ تعالیٰ کا شکر ادا کرو اور جب گناہ سرزد ہو تو اللہ تعالیٰ سے  
 بخشش طلب کرو۔

حضرت حسن رحمہ اللہ فرماتے ہیں علم طلب کرو اور اسے وقار اور بردباری کے ساتھ زینت دو۔

حضرت اکثم بن صیفی رحمہ اللہ فرماتے ہیں عقل کا رکن بردباری ہے اور تمام باتوں کا جامع صبر ہے۔

حضرت ابوذر رضی اللہ عنہ فرماتے ہیں میں نے لوگوں کو اس طرح پایا کہ وہ مکمل طور پر پتے تھے ان میں کوئی کانٹا نہ تھا



اب تو کانٹے ہی کانٹے ہیں ان میں تپہ کوئی نہیں۔ اگر تم ان کو کچھ کہو تو تنقید کرتے ہیں اور کچھ نہ کہو تو بھی پچھپا نہیں چھوڑتے حاضرین نے پوچھا تو پھر ہم کیا طریقہ اختیار کریں؟ فرمایا اگر وہ تمہیں برا کہیں تو اس کا بدلہ محتاجی کے دن رقیامت پر چھوڑ دو۔  
حضرت علی المرتضیٰ رضی اللہ عنہ فرماتے ہیں بردبار آدمی کو پہلا عوض کو یہ ملتا ہے کہ تمام لوگ اس کے طرف دار ہو کر دوسرے شخص رجائل کی مذمت کرنے لگے ہیں۔

حضرت معاویہ رحمہ اللہ فرماتے ہیں آدمی رائے دینے کے قابل اس وقت تک نہیں ہوتا جب تک اس کا علم (بربراری) اس کی جہالت پر اور اس کا صبر اس کی خواہش پر غالب نہ آجائے۔ اور اس مقام تک علم کے بغیر نہیں پہنچ سکتا۔  
حضرت معاویہ رحمہ اللہ نے عمرو بن اہثم سے پوچھا کہ کون شخص زیادہ شجاع ہے؟ انہوں نے فرمایا جو شخص اپنی جہالت کو اپنے علم کے ذریعے رد کر دے انہوں نے پوچھا کون شخص زیادہ سختی ہے؟ فرمایا وہ آدمی جو اپنے دین کے لیے اپنی دنیا کو خرچ کر دے۔

ارشاد خداوندی ہے:

فَاِذَا لَدِيْكَ بَيْنُكَ وَبَيْنَهُ عَدَاوَةٌ كَاَنَّهُ وَلِيٌّ  
حَمِيْمٌ وَمَا يَلْقٰهَا اِلَّا الَّذِيْنَ صَبَرُوْا وَمَا  
يَلْقٰهَا اِلَّا ذُوْ حِظٍّ عَظِيْمٍ (۱)

پس جب کہ تجھ میں اور اس میں دشمنی تھی وہ ایسا ہو جائے گا جیسا کہ گہرا دوست اور یہ نہیں ملتی مگر صبر کرنے والوں کو اور اسے بڑے نصیب والا پاتا ہے۔  
حضرت انس بن مالک رضی اللہ عنہ فرماتے ہیں اس سے وہ شخص مراد ہے جس کا بھائی اسے گالی دیتا ہے تو وہ کہتا ہے اگر تو جھوٹا ہے تو اللہ تعالیٰ تجھے بخش دے اور تو سچا ہے تو اللہ تعالیٰ مجھے بخش دے۔  
بعض اکابر فرماتے ہیں کہ میں نے بصرہ والوں میں سے ایک شخص کو گالی دی تو اس نے بردباری سے کام لیا گویا اس نے ایک عرصہ تک مجھے اپنا غلام بنالیا۔

حضرت معاویہ رضی اللہ عنہ نے حضرت عرابہ بن اوس رحمہ اللہ سے پوچھا اے عرابہ! تم اپنی قوم کے سردار کیسے بنے؟ انہوں نے عرض کیا اے امیر المومنین! میں ان کے جاہلوں سے درگزر کرتا، ان کے مانگنے والوں کو عطا کرتا اور ان کی حاجات کو پورا کرنے کی کوشش کرتا تھا۔ تو جو شخص میری طرح یہ کام کرے گا وہ مجھ جیسا ہو جائے گا۔ اور جو اس سے بھی بڑھ کر کرے گا وہ مجھ سے افضل ہوگا اور جو میرے عمل سے کم کرے گا تو میں اس سے بہتر ہوں۔

ایک شخص نے حضرت عبداللہ بن عباس رضی اللہ عنہما کو گالی دی جب وہ فارغ ہوا تو آپ نے حضرت عکرمہؓ سے فرمایا اے عکرمہ! اس شخص کا کوئی کام ہو تو پورا کر دو اس شخص نے یہ بات سنی تو سر تھکا دیا اور شرمندہ ہو گیا۔

ایک شخص نے حضرت عمر بن عبدالعزیز رضی اللہ عنہ سے کہا میں گواہی دیتا ہوں کہ آپ فاسق ہیں آپ نے فرمایا تمہاری گواہی مقبول نہیں۔

حضرت امام زین العابدین رضی اللہ عنہ سے مروی ہے کہ ایک شخص نے آپ کو گالی دی تو آپ نے اپنی چادر تار کر اسے دے دی اور اسے ایک ہزار درہم دینے کا حکم دیا۔ تو ان میں سے بعض نے کہا آپ نے پانچ اچھی صلیتیں جمع کر لیں۔ (۱) بردباری (۲) تکلیف نہ دینا (۳) اس شخص کو ایسی بات سے رہائی دینا جو اسے اللہ تعالیٰ سے دور کر دے (۴) اسے توبہ اور زحمت کی طرف راغب کرنا اور (۵) برائی کے بعد تعریف کی طرف رجوع کرنا آپ نے معمول دنیا کے ساتھ یہ تمام چیزیں خرید لیں۔

ایک شخص نے حضرت جعفر بن محمد رضی اللہ عنہما سے عرض کیا کچھ لوگوں کے ساتھ کسی بات میں میرا جھگڑا ہو گیا میں اس جھگڑے کو چھوڑنا چاہتا تھا لیکن مجھے ڈرتھا کہ لوگ کہیں گے اس میں تمہاری ذلت ہے حضرت جعفر رضی اللہ عنہ نے فرمایا ذیل تو وہ ہوتا ہے جو زیادتی کرتا ہے۔

حضرت خلیل بن احمد فرماتے ہیں کہا جاتا تھا کہ اگر برائی کرنے والے سے حسن سلوک کیا جائے تو اس کے دل میں خود بخود ایک ایسی بات پیدا ہو جاتی ہے جو اسے اس قسم کی برائی سے روکتی ہے۔

حضرت اخف بن قیس رحمہ اللہ فرماتے ہیں میں علیم (بردبار) نہیں ہوں لیکن بردباری کی کوشش کرتا ہوں۔ حضرت وہب بن منبہ رحمہ اللہ فرماتے ہیں جو شخص رحم کرتا ہے اس پر رحم کیا جاتا ہے، جو خاموشی اختیار کرتا ہے محفوظ رہتا ہے جو جہالت کا ثبوت دیتا ہے وہ مغلوب ہوتا ہے جو جلدی کرتا ہے وہ غلطی کرتا ہے، جو برائی کی حرص کرتا ہے وہ محفوظ نہیں رہتا جو شخص دوسروں کی باتوں میں دخل دیتا ہے اسے گالیاں دی جاتی ہیں جو برائی سے نفرت نہیں کرتا وہ گناہ گار ہوتا ہے اور جو برائی کو برا سمجھتا ہے وہ محفوظ رہتا ہے جو اللہ تعالیٰ سے ڈرتا ہے وہ امن میں رہتا ہے جو اللہ تعالیٰ کو دوست رکھتا ہے اسے بڑائی سے بچایا جاتا ہے جو اللہ تعالیٰ سے نہیں مانگتا وہ محتاج رہتا ہے جو اللہ تعالیٰ کی خفیہ تدبیر سے بے خوف ہوتا ہے وہ ذلیل رہتا ہوتا ہے اور جو اللہ تعالیٰ سے مدد مانگتا ہے وہ کامیاب ہوتا ہے۔

ایک شخص نے حضرت مالک بن دینار رحمہ اللہ سے کہا مجھے خبر ملی ہے کہ آپ میرا ذکرنا مناسب الفاظ میں کرتے ہیں انہوں نے فرمایا تب تو تم میری جان سے بھی زیادہ عزیز ٹھہرے جب میں ایسا کرتا ہوں تو گویا میں نہیں اپنی نیکیاں دیتا ہوں۔ بعض علماء کرام نے فرمایا کہ علیم کا مقام عقل سے بھی بلند ہے کیوں کہ اللہ تعالیٰ نے اپنے نام علیم رکھا ہے۔ ایک شخص نے کسی دانا سے کہا اللہ کی قسم میں تجھے ایسی گالی دوں گا جو تیرے ساتھ قبر تک جائے گی انہوں نے کہا وہ تمہارے ساتھ جائے گی میرے ساتھ نہیں جائے گی۔

حضرت عیسیٰ علیہ السلام یودیوں کی ایک جماعت کے پاس سے گزرے تو انہوں نے آپ کو برا کہا آپ نے جواب میں



ان کو اچھا کہا آپ سے پوچھا گیا کہ وہ لوگ آپ کو برا کہتے ہیں اور آپ ان کو اچھا کہتے ہیں آپ نے فرمایا جس کے پاس جو کچھ ہوتا ہے وہ اسے ہی خرچ کرتا ہے۔

حضرت لقمان حکیم نے فرمایا تین باتوں کا علم تین مواقع پر ہوتا ہے حکیم آدمی کی پہچان غصے کے وقت ہوتی ہے بہادر آدمی کا علم لڑائی کے وقت ہوتا ہے اور بھائی کی پہچان اس وقت ہوتی ہے جب اس تک کوئی کام ہو۔

کسی دانا کے پاس اس کا ایک دوست گیا تو انہوں نے اس کے سامنے کھانا رکھا دانا شخص کی بیوی باہر آئی اور وہ بد اخلاق تھی اس نے دسترخوان اٹھالیا اور اس دانا کو گالیاں دینے لگی اس کا دوست غصے کی حالت میں چلا گیا دانا آدمی اس کے پیچھے گیا اور کہا اس دن کو یاد کیجئے جب ہم تمہارے گھر میں کھانا کھا رہے تھے اور ایک مرغی دسترخوان پر آ کر گری جس نے سارا کھانا خراب کر دیا لیکن ہم میں سے کسی کو بھی غصہ نہ آیا اس نے کہا ہاں ٹھیک ہے حکیم (دانا) نے کہا اس عورت کو بھی اس مرغی کی طرح سمجھو چنانچہ اس شخص کا غصہ ختم ہو گیا اور وہ واپس لوٹ آیا کہنے لگا دانا نے سچ کہا ہے حلم ہر درد کا علاج اور شفا ہے۔

ایک شخص نے حکیم کے پاؤں پر چوٹ لگائی جس سے اس نے درد محسوس کیا لیکن اسے غصہ نہ آیا اس سلسلے میں پوچھا گیا تو انہوں نے کہا میں نے یہ تصور کر لیا کہ کسی پتھر سے میرا پاؤں پھسل گیا۔

لہذا میں نے غصہ نہیں کیا۔ محمود دراق نے کہا اشعار

سَأَلْتُ نَفْسِي الصَّفْقَةَ عَنْ دَلِيلِ مُذْنِبٍ

وَأَنَّ كَثْرَتَ مَنِّهِ عَلَى الْخَدَائِمِ

وَمَا النَّاسُ إِلَّا وَاحِدٌ مِثْلُ تِلْكَ

شَرِيفٍ وَمَشْرُوفٍ وَمِثْلُ مُتَّارٍ

فَأَمَّا الَّذِي فَوْقِي فَنَاعُزُوتُ قَدَرَهُ

وَأَتَّبِعُ فِيهِ الْحَقَّ وَالْحَقُّ لَا زِمَ

وَأَمَّا الَّذِي دُونِي فَإِنْ قَالَ صُنْتُ عَنْ

إِجَابَتِهِ عَرْضِي وَإِنْ لَا مَزَلْ لِي

وَأَمَّا الَّذِي مِثْلِي فَإِنْ زَلَّ أَوْ هَمَّ

تَفَضَّلْتُ إِنَّ الْفَضْلَ بِالْعُلُوحِ حَكِيمٌ

میں ہر برا کہنے والے کو معاف کر دوں گا

اگرچہ وہ مجھے کتنی زیادہ گالیاں دے۔

کیونکہ لوگ تین قسم کے ہوتے ہیں۔

مجھ سے معزز یا کم درجے کا اور برابر

جو مجھ سے اوپر درجے میں ہے اس کی قدر پہچانتا ہوں

اور اس کے سلسلے میں حق کو اختیار کرتا ہوں جو لازم ہے

جو مجھ سے نچلے درجے میں ہے اس کو جواب نہ دے کر

اپنی غیرت بچاتا ہوں اگرچہ ملامت کرنے والا ملامت کرے

اور جو میرے برابر ہیں اگر وہ لغزش کھائے یا بھول جائے

میں پر دباری کے ذریعے فضیلت حاصل کرتا ہوں۔

## کس قدر کلام کے ذریعے بدلہ لیا جاسکتا ہے

کوئی شخص ظلم کرے تو اس جیسا ظلم کر کے بدلہ لینا جائز نہیں ہے غیبت کا مقابلہ غیبت سے، جاسوسی کا مقابلہ جاسوسی سے، گالی کا مقابلہ گالی سے اور اسی طرح ہر گناہ کا مقابلہ گناہ سے کرنا جائز نہیں۔

قصاص یا تاوان اسی طریقے پر جائز ہے جس کی شریعت میں اجازت ہے اور ہم نے فقہ کے بیان میں اس کا ذکر کیا ہے۔ گالی کا بدلہ گالی سے دینا بھی جائز نہیں ہے کیوں کہ نبی اکرم صلی اللہ علیہ وسلم نے ارشاد فرمایا۔

اِنْ اَمْرُكَ بِمَا فِیْكَ، فَلَا تُعَیِّرْهُ  
اِنْ اَمْرُكَ بِمَا فِیْكَ، فَلَا تُعَیِّرْهُ  
اگر کوئی شخص تجھے تیرے عیب کے ساتھ عار دلائے تو  
تو تو اسے اس کے عیب کے ساتھ عار نہ دلا۔

بِمَا فِیْهِ۔ (۱)

آپ نے ارشاد فرمایا۔

اَلْمُسْتَبَانَ مَا قَالَا فَمَوْ عَلَى الْبَادِیِّ  
مَا لَمْ یَعْتَدِ الْمَظْلُوْمُ۔

(۲)

ایک دوسرے کو گالی دینے والے دو آدمیوں میں سے  
پہلے کرنے والے کو گناہ ہوتا جب تک دوسرا حد سے  
بڑھتا ہے۔

اور آپ نے ارشاد فرمایا۔

اَلْمُسْتَبَانَ شَیْطَانَانِ یَتَهَانَتَانِ۔

(۳)

گالی دینے والے دو آدمی شیطان ہیں جو ایک دوسرے  
کے خلاف، گواہی دیتے ہیں،

ایک شخص نے حضرت ابو بکر صدیق رضی اللہ عنہ کو گالی دی تو آپ خاموش رہے جب آپ نے جواب دینا شروع کیا  
تو نبی اکرم صلی اللہ علیہ وسلم کھڑے ہو گئے حضرت ابو بکر صدیق رضی اللہ عنہ نے عرض کیا یا رسول اللہ! جب اس شخص نے  
گالی دی تو آپ خاموش رہے اور جب میں نے بولنا شروع کیا تو آپ کھڑے ہو گئے آپ نے فرمایا۔  
ایک فرشتہ آپ کی طرف سے جواب دے رہا تھا جب آپ نے بولنا شروع کیا تو فرشتہ چلا گیا اور شیطان آگیا پس  
میں ایسی مجلس میں نہیں بیٹھتا جس میں شیطان ہو۔ (۴)

(۱) مسند امام احمد بن حنبل جلد ۵ ص ۶۳ روایت جابر بن سلیم

(۲) مسند امام احمد بن حنبل جلد ۲ ص ۲۲۵ روایت ابو ہریرہ

(۳) مسند امام احمد بن حنبل جلد ۴ ص ۱۶۳ روایت عیاض بن حمار

(۴) مسند امام احمد بن حنبل جلد ۲ ص ۴۲۶ روایت ابو ہریرہ



ایک جماعت کہتی ہے کہ ایسا جواب دینا صحیح ہے جس میں جھوٹ نہ ہو نبی اکرم صلی اللہ علیہ وسلم نے اسی قسم کے الفاظ سے عار دلانا جو منع فرمایا ہے تو یہ نہیں تنزیہی ہے اور چھوڑنا افضل ہے البتہ اس کی وجہ سے گناہ گار نہیں ہوگا جس قسم کے جواب کی اجازت ہے وہ مثلاً اس طرح ہے کہ تو کون ہے؟ کیا تیرا تعلق فلاں قبیلے سے نہیں ہے جس طرح حضرت سعد نے حضرت عبداللہ بن مسعود رضی اللہ عنہما سے کہا کیا آپ بنو ہذیل سے تعلق نہیں رکھتے۔ اور حضرت عبداللہ بن مسعود رضی اللہ عنہ نے فرمایا کیا آپ بنو امیہ میں سے نہیں ہیں؟ یا جس طرح اسے احمق کہنا حضرت مطرف فرماتے ہیں اللہ تعالیٰ کے سامنے تمام لوگ ہر قوف میں البتہ بعض لوگوں کی حماقت دوسروں کے مقابلے میں کم ہوتی ہے۔

ایک طویل حدیث میں حضرت ابن عمر رضی اللہ عنہما فرماتے ہیں حتیٰ کہ تم اللہ تعالیٰ کی ذات سے متعلق سب کو ہر قوف اور کھو اسی طرح کسی کو اسے جاہل کہنا ہے کیونکہ ہر ایک میں جہالت ہوتی ہے تو اس نے اسے ایسی بات کے ذریعے اذیت پہنچائی ہے جس میں جھوٹ نہیں ہے۔

اسی طرح اسے بد اخلاق کہہ کر پکارنا یا اسے بے حیا اور عیب جو کہنا کیوں کہ یہ باتیں اس میں ہیں اسی طرح یہ کہنا کہ اگر تمہارا اندر حیا تو تم یہ بات نہ کرتے، تم اپنے اس عمل کی وجہ سے میری نظروں میں نہایت حقیر ہو گئے ہو اللہ تعالیٰ تجھے ذلیل کرے اور تجھ سے بدلہ لے۔

جہاں تک چغلی، غیبت، جھوٹ، اور ماں باپ کو گالی دینے کا تعلق ہے تو یہ بالاتفاق حرام ہے کیوں کہ ایک روایت میں ہے حضرت خالد بن ولید اور حضرت سعد رضی اللہ عنہما کے درمیان کچھ بات ہو گئی تھی۔ ایک شخص نے حضرت سعد رضی اللہ عنہ کے سامنے حضرت خالد رضی اللہ عنہ کا ذکر کیا تو آپ نے فرمایا رک جاؤ! ہمارے درمیان اختلاف دین تک نہیں پہنچا یعنی اس قدر نہیں ہے جو دین میں گناہ ہو تو انہوں نے برائی سنا تک گوارہ نہ کیا بیان کرنا تو دور کی بات ہے۔

اور جو بات نہ جھوٹ ہو اور نہ ہی حرام مثلاً زنا، فحش کلامی اور گالی گلوچ کی طرف نسبت کرنا نہ ہو تو اس کے جو ان کی دلیل حضرت عائشہ رضی اللہ عنہا کی یہ روایت ہے کہ نبی اکرم صلی اللہ علیہ وسلم کی ازواج مطہرات نے حضرت خاتون جنت فاطمہ الزہراء رضی اللہ عنہا کو آپ کی خدمت میں بھیجا انہوں نے حاضر ہو کر عرض کیا یا رسول اللہ! آپ کی ازواج مطہرات نے مجھے آپ کے پاس بھیجا ہے وہ حضرت ابو قحافہ کی بیٹی (حضرت عائشہ رضی اللہ عنہا) کے بارے میں آپ سے انصاف طلب کرتی ہیں (یعنی ان کو ہم سے زیادہ مقام نہ دیں) آپ آرام فرماتے تھے۔ آپ نے فرمایا اسے بیٹی! کیا تو اسے پسند کرتی ہے جسے میں پسند کرتا ہوں؟ انہوں نے عرض کیا جی ہاں آپ نے فرمایا پھر ان (حضرت عائشہ رضی اللہ عنہا) سے محبت کیجئے۔ حضرت خاتون جنت نے واپس آکر ان (امہات المؤمنین) کو بتایا تو انہوں نے فرمایا آپ نے تو ہمارا کوئی کام نہ کیا پھر انہوں نے حضرت زینب بنت جحش رضی اللہ عنہا کو بھیجا حضرت عائشہ رضی اللہ عنہا فرماتی ہیں وہی محبت میں میری برابری کا دعویٰ کرتی تھیں انہوں نے آکر کہنا شروع کر دیا ابو بکر کی بیٹی ایسی ہے ابو بکر کی بیٹی ایسی ہے وہ بولتی رہیں اور میں خاموشی سے حضور علیہ السلام کی اجازت کی منتظر رہی آپ نے

مجھے جواب دینے کی اجازت دی تو میں نے ان کو بہت کچھ کہا حتیٰ کہ میری زبان خشک ہو گئی نبی اکرم صلی اللہ علیہ وسلم نے حضرت زینب رضی اللہ عنہا سے فرمایا ابو بکر کی بیٹی کو دیکھا (۱)  
یعنی تم گفتگو میں ان کا مقابلہ نہیں کر سکتیں ام المؤمنین نے جو جواب دیا تو وہ گالی گلوچ نہ تھی بلکہ حق کے مطابق جواب تھا اور انہوں نے سچی گفتگو کے ذریعے مقابلہ کیا۔

نبی اکرم صلی اللہ علیہ وسلم نے ارشاد فرمایا۔  
الْمُسْتَبَانَ مَا قَالَا فَعَلَى الْبَادِي مِنْهُمَا حَتَّى  
يَعْتَدِيَ الْمَظْلُومَ۔  
آپس میں ایک دوسرے کو گالی دینے والے دو آدمیوں  
میں سے جو پہل کرتا ہے وہ گناہ گار ہے جب تک مظلوم  
حد سے نہ بڑھے۔ (۲)

تو آپ نے مظلوم کے لیے جواب کو ثابت فرمایا بشرطیکہ حد سے نہ بڑھے تو ان اکابر نے بھی اسی بات کو جائز قرار دیا ہے  
یعنی جس قدر اس نے اذیت پہنچاتی ہے اسی قدر جواب دے اور اس قسم کی اجازت عقل سے بعید نہیں لیکن بہتر یہی ہے کہ بدلہ لینا  
چھوڑ دے کیوں کہ اس طرح حد سے تجاوز ہو جاتا ہے اور حق کے مطابق جواب دہی ممکن نہیں رہتی جب کہ جواب دینے کی  
جگہ خاموشی اختیار کرنا زیادہ آسان ہے اسی طرح شرعی حد سے آگاہی بھی مشکل ہے لیکن بعض لوگ غصے کی شدت پر قابو نہ  
پزیر رہتے ہوئے البتہ غصہ جلدی ختم ہو جاتا ہے جب کہ بعض لوگ شروع سے ہی اپنے آپ پر کنٹرول کرتے ہیں لیکن یوں وہ  
ہمیشہ کے لیے کینہ پرور رہتے ہیں غصے کے اعتبار سے لوگوں کی چار قسمیں ہیں سے بعض لوگ گھاس کی طرح ہیں جیسے آگ جلدی  
لگتی ہے اور جلدی سمجھ جاتی ہے بعض لوگ جھاڑ کے درخت کی طرح ہیں اسے آگ دیر سے لگتی ہے اور دیر سے بجھتی ہے  
تیسری قسم کے لوگ اس لکڑی کی طرح ہیں جیسے آگ دیر سے پکڑتی ہے لیکن جلدی سمجھ جاتی ہے ایسے لوگ زیادہ تعریف کے قابل  
ہیں۔ بشرطیکہ حمیت اور غیرت میں کمی نہ آئے بعض وہ ہیں جنہیں جلدی غصہ آتا ہے اور دیر سے ختم ہوتا ہے اور وہ سب سے برے  
ہیں حدیث شریف میں ہے۔

الْمُؤْمِنُ سِدِّيعُ الْغَضَبِ سِدِّيعُ الرِّضَا۔ (۳)  
مومن کو غصہ جلدی آتا ہے اور جلدی چلا جاتا ہے۔

تو اس طرح عادت کا تدارک ہو جاتا ہے۔  
حضرت امام شافعی رحمہ اللہ فرماتے ہیں جس شخص کو غصہ دلایا جائے اور اسے غصہ نہ آئے وہ گدھا ہے اور جس کو راضی

(۱) صحیح مسلم جلد ۲ ص ۲۸۵ کتاب الفضائل

(۲) مسند امام احمد بن حنبل جلد ۲ ص ۲۳۵ مرویات ابو ہریرہ

(۳) الاہرام المرفوعہ ص ۲۲۷ حدیث ۹۷۹



کیا جائے اور وہ راضی نہ ہو تو وہ شیطان ہے۔

حضرت ابو سعید خدری رضی اللہ عنہ سے مروی ہے نبی اکرم صلی اللہ علیہ وسلم نے ارشاد فرمایا۔

الْآنَ بَنِي آدَمَ خُلِقُوا عَلَى طَبَقَاتٍ ثَلَاثِي  
فَمِنْهُمْ بَطِيءٌ وَالْغَضَبِ سَرِيعٌ الْفَيْءُ وَمِنْهُمْ  
سَرِيعٌ الْغَضَبِ سَرِيعٌ الْفَيْءُ، فَبَلَكَ  
بِذَلِكَ وَمِنْهُمْ سَرِيعٌ الْغَضَبِ بَطِيءٌ الْفَيْءُ  
الْآنَ خَيْرُهُمُ الْبَطِيءُ الْغَضَبِ السَّرِيعُ  
الْفَيْءُ وَشَرُّهُمْ السَّرِيعُ الْغَضَبِ الْبَطِيءُ  
الْفَيْءُ۔

سنو! انسانوں کو مختلف طبقات میں تقسیم کر کے پیدا کیا گیا  
ان میں سے بعض وہ ہیں جن کو غصہ دیر سے آتا ہے لیکن  
جلدی ختم ہو جاتا ہے بعض کو غصہ جلدی آتا ہے اور جلدی  
ہی ختم ہو جاتا ہے تو یہ برابر برابر ہوگی بعض کو غصہ جلدی آتا  
ہے لیکن دیر سے ختم ہوتا ہے سنو! ان میں سے بہتر وہ لوگ  
ہیں جن کو غصہ دیر سے آئے اور جلدی ختم ہو جائے اور  
ان میں سے برے لوگ وہ ہیں جن کو غصہ جلدی آتا ہے  
لیکن دیر سے ختم ہوتا ہے۔

(۱)

جب انسان میں غصہ جوش مارتا ہے اور یہ ہر انسان پر اثر انداز ہوتا ہے تو آدمی کو چاہیے کہ غصے کی حالت میں کسی کو سزا نہ دے  
کیوں کہ بعض اوقات واجب میں زیادتی ہو جاتی ہے اور بعض اوقات جب اسے غصہ آیا تو اسے تو وہ غصہ نکال کر اپنے آپ کو  
غصے کی تکلیف سے راحت پہنچانا چاہتا ہے اس طرح وہ خود فائدہ حاصل کرتا ہے لہذا اسے چاہیے کہ اس کا انتقام صرف اللہ تعالیٰ  
کے لئے چھوڑ دے اپنی ذات کے لئے نہ ہو۔

حضرت عمر فاروق رضی اللہ عنہ نے ایک نشے والے کو دیکھا تو آپ نے اسے پکڑ کر سزا دینے کا ارادہ کیا اس پر اس  
نے آپ کو برا کہا تو حضرت عمر فاروق رضی اللہ عنہ نے اسے چھوڑ دیا عرض کیا گیا اے امیر المؤمنین! جب اس نے آپ کو گالی  
دی تو آپ نے اسے چھوڑ دیا ایسا کیوں کیا؟ آپ نے فرمایا اس لیے کہ اس نے مجھے غصہ دلایا، اب اگر میں اسے سزا دیتا تو یہ اپنی  
ذات کے لیے غصہ ہوتا اور میں نہیں چاہتا کہ کسی مسلمان کو اپنی ذاتی عنیت کی وجہ سے سزا دوں۔

حضرت عمر بن عبد العزیز رضی اللہ عنہ کو ایک شخص نے غصہ دلایا تو آپ نے فرمایا اگر تم مجھے غصہ نہ دلاتے تو میں تمہیں سزا دیتا۔

## کینہ کا مفہوم اور عفو و درگزر نیز نرمی اختیار کرنے کی فضیلت

جان لو جب آدمی عاجز ہونے کی وجہ سے فوری طور پر غصہ نہیں نکال سکتا تو وہ غصہ باطن کی طرف چلا جاتا ہے اور وہاں  
داخل ہو کر کینہ بن جاتا ہے کینہ کا مفہوم یہ ہے کہ کسی کو بھاری جاننا اس سے نفرت کرنا اور دشمنی رکھنا اور یہ بات ہمیشہ ہمیشہ

کے لیے دل میں رکھنا۔

نبی اکرم صلی اللہ علیہ وسلم نے فرمایا۔

اَلْمُؤْمِنُ يَكُفُّ بِحَسَبِ مَا (۱)

مومن کینہ پر در نہیں ہوتا۔

کینہ، غصے کا نتیجہ ہوتا ہے اور اس کے نتیجے میں اٹھ باتیں سامنے آتی ہیں۔

۱۔ حسد :- یعنی تمہارا کینہ تمہیں اس بات پر مجبور کرے کہ تم اس سے زوال نعمت کی تمنا کرو اور اگر اسے نعمت ملے تو تم اس پر غمگین ہو جاؤ اور اگر وہ کسی گناہ کا مرتکب ہو تو تمہیں خوشی حاصل ہو۔ یہ منافقین کا کام ہے ان شاء اللہ تعالیٰ عنقریب اس کی مذمت کا بیان ہوگا۔

۲۔ دل میں حسد کو چھپانا کہ اس کو پہنچنے والی مصیبت پر خوشی ہو۔

۳۔ اگر وہ شخص تمہیں بلائے اور تمہاری طرف آئے تو تم اس سے تعلق توڑ دو۔

۴۔ اس کو تم ذلیل و رسوا سمجھو۔

۵۔ اس کے بارے میں ایسی گفتگو کرنا جو جائز نہیں مثلاً جھوٹ غیبت، راز فاش کرنا، اس کے پردہ دری کرنا وغیرہ۔

۶۔ اس کی بات تمہارے انداز میں نقل کرنا۔

۷۔ اسے مارنا یا کسی اور انداز میں جسمانی تکلیف پہنچانا۔

۸۔ اس کا حق ادا نہ کرنا قرض کی ادائیگی نہ کرنا صلہ رحمی سے پیش نہ آنا اور اس کا حق ماننا کینہ کا سب سے کم درجہ یہ ہے کہ ان مذکورہ بالا آٹھ آفات سے بچو اور کینہ کی وجہ سے اللہ تعالیٰ کی نافرمانی کے مرتکب نہ ہو جاؤ۔

اگر اس کو قلبی طور پر بھاری جانتا ہے اس سے بغض ختم نہ ہو پہلے کی طرح خوش مزاجی، مہربانی، حاجات کو پورا کرنا ذکر کی محفل میں اکٹھے بیٹھنا اس کے نفع میں مددگار ہونا دعا، تعریف اور نیکی میں ترغیب دنیا اور خیر خواہی کرنا باقی نہ رہے تو ان تمام صورتوں میں آدمی کے دین میں کمی آجاتی ہے اور آدمی بہت بڑے ثواب سے محروم ہو جاتا ہے اگرچہ اسے عذاب نہ ہو حضرت ابو بکر صدیق رضی اللہ عنہ نے جب قسم کھائی کہ وہ مسطح پر پال خرچ نہیں کریں گے اور وہ ان کے قریبی تھے کیوں کہ انہوں نے حضرت ام المومنین عائشہ صدیقہ رضی اللہ عنہا سے متعلق واقعہ انک (جھوٹے واقعہ) کے بیان میں حصہ لیا تھا تو اللہ تعالیٰ نے یہ آیت کریمہ اتاری۔

وَلَا يَأْتِلَ اُولُو الْفَضْلِ مِنْكُمْ وَالسَّعَةِ اَنْ يُؤْتُوا اُولِي الْقُرْبَىٰ وَالْمَسْكِيْنَ وَالْمُهَاجِرِيْنَ فِي سَبِيلِ اللّٰهِ وَلِيَتَّقُوا اللّٰهَ وَلِيَتَّقُوا الْاَلَّ

تُجِبُوْنَ اَنْ يَغْفِرَ اللّٰهُ لَكُمْ وَاللّٰهُ غَفُوْرٌ رَّحِيْمٌ (۱)

اور تم میں سے جو فراخی اور کسادگی والے ہیں وہ قریبی رشتہ داروں

مساکین اور اللہ تعالیٰ کے راستے میں جہاد کرنے والوں کو

دینے سے قسم نہ کھائیں چاہے کہ معاف کریں اور درگزر کریں

کیا تم پسند نہیں کرتے کہ اللہ تعالیٰ تمہیں بخش دی اور اللہ تعالیٰ

بخشنے والا مہربان ہے۔



حضرت ابوبکر صدیق رضی اللہ عنہ نے فرمایا ہاں ہم چاہتے ہیں اور انہوں نے دوبارہ خرچ کرنا شروع کر دیا۔  
 بہتر یہی ہے کہ پہلے جیسے معاملات کو برقرار رکھے اور اگر نفس سے مجاہدہ اور شیطان کی مخالفت کرتے ہوئے زیادہ  
 احسان کرے تو یہ صدیقین کا مقام ہے اور یہ مقربین کے اعمال کے فضائل ہیں۔

اگر طاقت ہو تو جس کے ساتھ کینہ بڑا گیا اس کی تین حالتیں ہوتی ہیں۔

(۱) اس کا وہ حق پورا کیا جائے جس کا وہ مستحق ہے اور اس میں کسی قسم کی کمی زیادتی نہ کی جائے اسے عدل کہتے ہیں۔

(۲) عفو و درگزر اور صلہ رحمی کے ذریعے اس کے ساتھ نیکی کی جائے۔

(۳) اس کے ساتھ ایسی زیادتی کرنا جس کا وہ مستحق نہیں یہ ظلم ہے اور کمینے لوگوں کا طریقہ ہے دوسری صورت صدیقین  
 کا طرز عمل ہے اور پہلا طریقہ صالحین کا انتہائی درجہ ہے اب ہم عفو و درگزر اور احسان کی فضیلت بیان کریں گے۔

## عفو و احسان

عفو کا معنی یہ ہے کہ کسی کے ذمہ خفی ہو مثلاً قصاص اور تادان وغیرہ تو اسے چھوڑ دیا اور اس سے بری الذمہ ہو جائے یہ عمل بردباری  
 اور غصہ پی جانے کے علاوہ ہے اس لیے ہم نے اسے الگ بیان کیا ہے ارشاد خداوندی ہے۔

خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ  
 الْجَاهِلِينَ۔ (۱)

عفو و درگزر اختیار کریں نیکی کا حکم دیں اور جاہلوں سے اعراض  
 کریں۔

اور ارشاد باری تعالیٰ ہے۔

وَأَنْ تَعْفُوا أَقْرَبُ لِلتَّقْوَىٰ۔ (۲)

اور معاف کر دینا تقویٰ کے زیادہ قریب ہے۔

نبی اکرم صلی اللہ علیہ وسلم نے فرمایا۔

ثَلَاثٌ وَالَّذِي تَفْسِي بِيَدِهِ لَوْ كُنْتُ حَلَاةً فَا  
 لَعَلَفْتُ عَلَيْهِمْ مَا نَقَصَ مَالٌ مِنْ صَدَقَةٍ  
 فَصَدَّقُوا وَلَا عَفَا رَجُلٌ عَنْ مَظْلَمَةٍ يَتَّبِعُ  
 بِهَا وَجْهَ اللَّهِ إِلَّا زَادَهُ اللَّهُ بِهَا عِزًّا  
 يَوْمَ الْقِيَامَةِ وَلَا فَتَحَ رَجُلٌ عَلَى نَفْسِهِ

تین باتیں ایسی ہیں کہ اس ذات کی قسم جس کے قبضہ قدرت  
 میں میری جان ہے اگر میں قسم کھاتا تو ان پر کھانا صدقہ سے  
 مال کم نہیں ہوتا لہذا صدقہ کیا کرو، اور کوئی شخص کسی دوسرے  
 کی زیادتی کو اللہ تعالیٰ کی رضا جوئی کے لیے معاف کر دے  
 تو اس سے قیامت کے دن اس کی عزت میں اضافہ ہوگا

(۱) قرآن مجید، سورۃ اعراف آیت ۱۱۹

(۲) قرآن مجید، سورۃ بقرہ آیت ۲۲۸

اور جو شخص اپنے اوپر سوال کا دروازہ کھول دیتا ہے اللہ تعالیٰ اس پر محتاجی کا دروازہ کھولتا ہے۔

بَابُ مَسْأَلَةِ الرَّفْعِ اللَّهُ عَلَيْهِ بَابُ فَقِيرٍ - (۱)

اور نبی اکرم صلی اللہ علیہ وسلم نے فرمایا۔

التَّوَّاضُّعُ لَا يَزِيدُ الْعَبْدَ إِلَّا رِفْعَةً فَتَوَاضَّعُوا يَرْفَعُ كُمْ اللَّهُ وَالْعَفْوُ لَا يَزِيدُ الْعَبْدَ إِلَّا عِزًّا فَاعْفُوا عِزَّكُمْ اللَّهُ وَالصَّدَقَةُ لَا تَزِيدُ الْمَالَ إِلَّا كَثْرَةً فَتَصَدَّقُوا يَزِدَّكُمْ اللَّهُ -

”تواضع بندے کی رفعت و بلندی میں اضافہ کرتی ہے لہذا تواضع کیا کرو اللہ تعالیٰ تمہیں رفعت عطا فرمائے گا، درگزر کرنا بندے کی عزت کو بڑھاتا ہے پس درگزر کیا کرو اللہ تعالیٰ تمہاری عزت کو بڑھائے گا اور صدقہ مال کو بڑھاتا ہے پس صدقہ کیا کرو اللہ تعالیٰ تم پر رحم فرمائے گا۔“

(۲)

ام المومنین حضرت عائشہ رضی اللہ عنہا فرماتی ہیں میں نے نبی اکرم صلی اللہ علیہ وسلم کو کبھی بھی ظلم کا بدلہ لیتے نہیں دیکھا جب تک اللہ تعالیٰ کے محارم کو نہ توڑا جاتا اور جب محارم خداوندی کو توڑا جاتا تو آپ کو سب سے زیادہ غصہ آتا۔ اور آپ کو جب بھ دو باتوں میں سے ایک بات کا اختیار دیا گیا تو آپ نے ان میں سے آسان بات کو اختیار کیا۔ جب تک اس میں گناہ نہ ہوتا۔ (۳)

حضرت عقبہ رضی اللہ عنہ فرماتے ہیں ایک دن میں نے نبی اکرم صلی اللہ علیہ وسلم سے ملاقات کی تو مجھے یاد نہیں میں نے جلدی کرتے ہوئے آپ کا ہاتھ مبارک پکڑا یا آپ نے میرا ہاتھ پکڑا پھر آپ نے فرمایا۔

اے عقبہ کیا میں تمہیں دنیا اور آخرت والوں کے افضل اخلاق نہ بتاؤں جو تم سے قطع تعلق کرے اس سے تعلق جوڑو جو تمہیں نہ دے اسے دو، اور جو تم پر زیادتی کرے اسے معاف کر دو۔

يَا عَقْبَةُ اَلَا اُخْبِرُكَ بِاَفْضَلِ اخْلَاقِ اَهْلِ الدُّنْيَا وَالْآخِرَةِ لَوْ لَمْ يَنْقَطِعْ وَلَوْ تَعْطَى مِنْ حَرَمِكَ وَلَوْ عَفُو عَمَّنْ ظَلَمَكَ - (۴)

نبی اکرم صلی اللہ علیہ وسلم نے فرمایا حضرت موسیٰ علیہ السلام نے پوچھا اے میرے رب تیسرا کونسا بندہ تیرے نزدیک زیادہ معزز ہے؟ اللہ تعالیٰ نے فرمایا وہ جو بدلہ لینے کی طاقت کے باوجود صاف کر دے۔ (۵)

(۱) مسند امام احمد بن حنبل جلد اول ص ۱۹۲ روایات عبد الرحمن بن عوف

(۲) کنز العمال جلد ۳ ص ۱۱۲ حدیث ۵۹۱۹

(۳) التبیان لابن شہاب جلد ۸ ص ۱۲۸

(۴) شعب الایمان جلد ۶ ص ۲۲۲ حدیث ۹۵۹

(۵) الدر المنثور جلد ۶ ص ۱۱ تحت آیت فمن عفا واصلح



اسی طرح حضرت ابو درود رضی اللہ عنہ سے سب سے معزز آدمی کے بارے میں سوال کیا گیا تو آپ نے فرمایا جو طاقت کے باوجود معاف کر دے لہذا تم معاف کیا کرو اللہ تعالیٰ تمہیں عزت عطا فرمائے گا۔

ایک شخص بارگاہ نبوی میں حاضر ہوا اور اپنے حق کے سلسلے میں شکایت کرنے لگا نبی اکرم صلی اللہ علیہ وسلم نے اسے بیٹھنے کا حکم دیا اور آپ کا ارادہ تھا کہ اسے اس کا حق دلوایا جائے۔ آپ نے اس سے فرمایا۔

إِنَّ الْمَظْلُومِينَ هُمْ الْمُفْلِحُونَ يَوْمَ الْقِيَامَةِ (۱) قیامت کے دن مظلوم ہی کامیاب ہوں گے۔  
اس نے جب یہ حدیث سنی تو اپنا حق چھوڑ دیا۔

ام المومنین حضرت عائشہ صدیقہ رضی اللہ عنہا فرماتی ہیں رسول اکرم صلی اللہ علیہ وسلم نے فرمایا۔

مَنْ دَعَا عَلَى مَنْ ظَلَمَهُ فَقَدْ انْتَصَرَ - (۲) جس نے ظالم کے خلاف بددعا کی اس نے اپنا بدلہ لے لیا۔  
حضرت انس رضی اللہ عنہ سے مروی ہے رسول اکرم صلی اللہ علیہ وسلم نے فرمایا۔

إِذَا بَعَثَ اللَّهُ الْخَلَائِقَ يَوْمَ الْقِيَامَةِ نَادَى مُنَادٌ مِنْ تَحْتِ الْعَرْشِ ثَلَاثَةَ أَصْوَاتٍ يَا مَعْشَرَ الْمَوْحِدِينَ إِنَّ اللَّهَ قَدْ عَفَا عَنْكُمْ فَلْيَعْتَبِرُوا بَعْضُكُمْ عَنْ بَعْضٍ - (۳)  
قیامت کے دن جب اللہ تعالیٰ مخلوق کو اٹھائے گا تو عرش کے نیچے سے ایک منادی تین آوازیں لگائے گا کہ اے توحید پر قائم رہنے والو! بے شک اللہ تعالیٰ نے تمہیں معاف کر دیا لہذا تم بھی ایک دوسرے کو معاف کر دیا کرو۔

حضرت ابو ہریرہ رضی اللہ عنہ سے مروی ہے کہ رسول اکرم صلی اللہ علیہ وسلم نے جب مکہ مکرمہ فتح فرمایا تو بیت اللہ شریف کا طواف کیا اور دو رکعتیں پڑھیں پھر کعبہ شریف کے پاس تشریف لائے اور دروازے کی چوکھٹ پکڑ کر فرمایا تم کیا کہتے ہو اور تمہارا کیا خیال ہے؟ لوگوں نے عرض کیا ہم کہتے ہیں آپ بھائی ہیں اور چچا کے بیٹے ہیں، حلیم اور رحیم ہیں۔ انہوں نے تین بار یہ بات کہی تو نبی اکرم صلی اللہ علیہ وسلم نے فرمایا میں بھی وہی بات کہتا ہوں جو حضرت یوسف علیہ السلام نے فرمائی تھی۔

لَا تَشْرِبُ عَلَيْكُمْ يَوْمَ تَغْفِرُ اللَّهُ لَكُمْ وَهُوَ أَرْحَمُ الرَّاحِمِينَ - (۴) آج کے دن تم پر کوئی الزام نہیں اللہ تعالیٰ تمہیں بخش دے اور وہ سب سے زیادہ رحم فرمانے والا ہے۔

حضرت ابو ہریرہ رضی اللہ عنہ فرماتے ہیں (یہ سن کر) وہ اس طرح نکلے جس طرح قبروں سے نکلتے ہیں اور اسلام میں داخل ہوئے۔

(۱)

(۲) الدر المنثور جلد ۱ ص ۱۱ تحت آیت من عفا واصلح

(۳) کثر العمال جلد اول ص ۸، حدیث ۲۹۲

(۴) الدر المنثور جلد ۲ ص ۱۱ تحت آیت لا تشرب علیکم الیوم

حضرت ہبیل بن عمرو رضی اللہ عنہ فرماتے ہیں جب رسول اکرم صلی اللہ علیہ وسلم مکہ مکرمہ تشریف لائے تو آپ نے اپنا دست مبارک کعبہ شریف کے دروازے پر رکھا لوگ آپ کے ارد گرد جمع ہو گئے آپ نے فرمایا:

لَا إِلَهَ إِلَّا اللَّهُ وَحْدَهُ لَا شَرِيكَ لَهُ  
صَدَقَ وَعْدُهُ وَنَصَرَ عَبْدُهُ وَهَدَىٰ  
الْأَحْزَابَ وَحْدَهُ -

اللہ تعالیٰ کے سوا کوئی معبود نہیں وہ ایک ہے اس کا کوئی  
شریک نہیں اس نے اپنا وعدہ سچا کر دیا اپنے بندے  
کی مدد کی اور تنہا، بشکروں کو بھگا دیا۔

پھر فرمایا اسے قریش کے گروہ تم کیا کہتے ہو اور تمہارا کیا خیال ہے؟ انہوں نے عرض کیا یا رسول اللہ! ہم اچھی بات  
کرتے ہیں اور اچھا گمان کرتے ہیں آپ کریم بھائی ہیں اور رحم کرنے والے چچا زاد ہیں اور اس وقت آپ کو طاقت حاصل ہے  
نبی اکرم صلی اللہ علیہ وسلم نے فرمایا میں وہی بات کہتا ہوں جو میرے بھائی حضرت یوسف علیہ السلام نے فرمائی تھی۔

لَا تَنْزِيلَ عَلَيْكُمْ أَيُّومَ يَغْفِرُ اللَّهُ لَكُمْ - (۱)  
حضرت انس رضی اللہ عنہ فرماتے ہیں نبی اکرم صلی اللہ علیہ وسلم نے فرمایا:

إِذَا وَقَفَ الْعِبَادُ فَادَىٰ مُنَادٍ لِّقَوْمٍ مِنْ أَجْوَدَ  
عَلَى اللَّهِ قَلْبُكَ خِلَ الْجَنَّةِ -

جب لوگ میدان حشر میں ٹھہرے ہوں گے تو ایک پکارنے  
والا پکارے گا کہ جس کا اجر اللہ تعالیٰ کے ذمہ کرم پر ہے  
وہ اٹھے اور جنت میں داخل ہو جائے۔

پوچھا جائے گا کس کے لیے اجر ہے؟ وہ کہے گا ان لوگوں کے لیے جو معاف کرنے والے ہیں، تو ہزاروں آدمی کھڑے  
ہوں گے اور بلا حساب جنت میں داخل ہو جائیں گے۔ (۲)

حضرت عبداللہ بن مسعود رضی اللہ عنہ فرماتے ہیں نبی اکرم صلی اللہ علیہ وسلم نے فرمایا:

لَا يَنْبَغِي لِوَالِي الْأَمْرِ أَنْ يُؤْتِيَ بِعَدُوٍّ  
أَقَامَهُ وَاللَّهُ عَفْوٌ يُحِبُّ الْعَفْوَ -

کسی حاکم کے لیے جائز نہیں کہ اس کے پاس کوئی منرا کا  
مستحق لایا جائے تو وہ منرا نہ دے اور اللہ تعالیٰ معاف کرنے  
والا ہے معاف کرنے کو پسند کرتا ہے۔

مطلب یہ ہے کہ حکمران کو چاہیے کہ مجرم کو معاف نہ کرے بلکہ سزا دے، پھر آپ نے یہ آیت پڑھی۔ (۳)  
وَلْيَعْفُوا وَلْيَصْفَحُوا - (۴)

چاہے کہ وہ معاف کریں اور درگزر کریں۔

(۱) الدر المنثور جلد ۳ ص ۲۲ تحت آیت لا تشریب علیکم الیوم

(۲) الشفاء الکبیر جلد ۳ ص ۲۴ نمبر ترجمہ ۱۴۹۸

(۳) مسند امام احمد بن حنبل جلد اول ص ۴۱۹ روایت عبداللہ بن مسعود

(۴) قرآن مجید سورۃ نور آیت ۲۲



حضرت جابر رضی اللہ عنہ فرماتے ہیں نبی اکرم صلی اللہ علیہ وسلم نے فرمایا۔  
 تین کام ایسے ہیں جو شخص حالت ایمان میں ان پر عمل کرے وہ جنت کے جس دروازے سے چاہے گا داخل ہوگا  
 اور جس محور سے چاہے گا اس سے اس کی شادی ہوگی ایک وہ جو پوشیدہ قرض ادا کرے دوسرا وہ جو ہر غار کے بعد دس مرتبہ  
 سورۃ اخلاص (قل هو اللہ احد مکمل) پڑھے اور تیسرا وہ جو اپنے قاتل کو معاف کر دے۔  
 حضرت ابو بکر صدیق رضی اللہ عنہ نے عرض کیا یا رسول اللہ! کیا ان میں سے ایک کام کرنے والا بھی (جنت میں جائے گا)؟  
 فرمایا ایک پر عمل کرنے والا بھی۔ (۱)

### آثار

حضرت ابراہیم تیمی رحمہ اللہ فرماتے ہیں اگر کوئی شخص معجزہ پر زیادتی کرتا ہے تو میں اس پر رحم کرتا ہوں تو معاف کرنے  
 کے بعد یہ احسان ہے کیونکہ وہ شخص ظلم کے ذریعے اپنے دل کو اللہ تعالیٰ کی نافرمانی میں مشغول رکھتا ہے اور جب قیامت  
 کے دن اس سے سوال ہوگا تو اس کے پاس کوئی جواب نہیں ہوگا۔  
 بعض بزرگوں نے فرمایا کہ اللہ تعالیٰ جب کسی بندے کو تحفہ دینا چاہتا ہے تو اس پر کسی ظالم کو مسلط کر دیتا ہے۔ یعنی  
 وہ ظلم برداشت کر کے اجر کا مستحق ہو جاتا ہے ایک شخص حضرت عمر بن عبدالعزیز رضی اللہ عنہ کی خدمت میں حاضر ہوا اور ایک  
 شخص نے ظلم کی شکایت کرتے ہوئے اس کے بارے میں پرسے الفاظ کہے حضرت عمر بن عبدالعزیز رضی اللہ عنہ نے فرمایا اگر تم اللہ تعالیٰ  
 سے ملاقات کرو اور وہ زیادتی اسی حالت میں ہو تو تمہارے لیے اس بات سے بہتر ہے کہ تم اس سے اس طرح ملاقات کرو  
 کہ تم اس کا بدلہ لے چکے ہو۔

حضرت یزید بن میسرہ رحمہ اللہ فرماتے ہیں اگر تم اس آدمی کے خلاف بددعا کرو جس نے تم پر ظلم کیا تو اللہ تعالیٰ فرماتا ہے  
 کہ دوسرا شخص تمہارے خلاف بددعا کر رہا ہے کہ تم نے اس پر ظلم کیا ہے اگر تم چاہو تو ہم تمہاری دعا قبول کریں اور اس کے  
 ساتھ ہی تمہارے خلاف بھی قبول کر لیں اور اگر تم چاہو تو دونوں کو مؤخر کر دیں اور قیامت کے دن ان کو اپنے دامن رحمت میں  
 جگہ دیں۔

ایک شخص اپنے اوپر ظلم کرنے والے کے خلاف بددعا کر رہا تھا تو حضرت مسلم بن یسار رحمہ اللہ نے فرمایا ظالم خود  
 اپنے ظلم کے حوالے ہو جاتا ہے وہ تیری دعا سے بھی پیلے پکڑا جائے گا ہاں کسی نیک عمل کے ذریعے ظلم کا تدارک نہیں کرے گا۔  
 حضرت ابن عمر رضی اللہ عنہما، حضرت ابو بکر صدیق رضی اللہ عنہ سے روایت کرتے ہیں آپ نے فرمایا میں یہ بات پہنچی ہے کہ  
 اللہ تعالیٰ قیامت کے دن اعلان کرنے والے کو حکم دے گا تو وہ اعلان کرے گا کہ جس شخص کا اللہ تعالیٰ کے پاس کوئی حق ہو وہ

کھڑا ہو تو معاف کرنے والے کھڑے ہوں گے تو انہوں نے جو لوگوں کو معاف کیا ہو گا اللہ تعالیٰ انہیں اس کا بدلہ عطا فرمائے گا۔  
حضرت ہشام بن محمد رحمہ اللہ فرماتے ہیں دو آدمی حضرت نعمان بن منذر کے پاس آئے ان میں سے ایک نے بہت بڑا  
گناہ کیا تھا اس کو معاف کر دیا اور دوسرے نے چھوٹا گناہ کیا تھا اسے سزا دی۔ اور فرمایا (الشعار)

تَعْفُو الْمُلُوكُ عَنِ الْعَظِيمِ  
وَمَنْ الذُّنُوبُ بِفَضْلِهِمَا  
وَلَقَدْ تَقَاتَبَ فِي السَّيْرِ  
وَكَيْسَ ذَلِكَ لِجَهْلِهِمَا  
إِلَّا لِيُتَرَفَّ حِلْمُهُمَا  
وَيُغَادِرَ سِتْرَةَ دَخْلِهِمَا

بادشاہ بڑے گناہوں کو معاف کرتے ہیں تو یہ ان کی فضیلت  
ہے اور وہ چھوٹے گناہ پر سزا دیتے ہیں تو جہالت  
کی وجہ سے ایسا نہیں کرے بلکہ اس لیے ایسا کرتے  
ہیں کہ ان کی بردباری شہرت پذیر ہو اور ان کی سختی کا بھی  
دور ہو۔

حضرت مبارک بن فضالہ رحمہ اللہ سے مروی ہے کہ سوار بن عبد اللہ نے اہل بصرہ کے ایک وفد کے ساتھ مجھے بھی ابو جعفر  
کے پاس بھیجا میں ان کے پاس بیٹھا ہوا تھا کہ ایک آدمی لایا گیا اور انہوں نے اس کے قتل کا حکم دیا میں نے کہا ایک مسلمان  
قتل کیا جا رہا ہے اور میں یہاں موجود ہوں میں نے کہا اسے امیر المؤمنین ابی میں آپ کو ایک حدیث نہ سناؤں جو میں نے حضرت  
حسن بصری رحمہ اللہ سے سنی ہے اس نے پوچھا وہ کیا ہے؟ میں نے کہا میں نے سنا ہے وہ فرماتے تھے کہ قیامت کے دن  
اللہ تعالیٰ سب لوگوں کو ایک جگہ پر جمع فرمائے گا کہ پکارنے والا ان کو سنا سکے اور دیکھنے والا دیکھ سکے پھر ایک اعلان کرتے  
والا کھڑا ہو گا اور اعلان کرے گا اللہ تعالیٰ کے ہاں کسی کا حق ہو تو وہ کھڑا ہو تو صرف وہی کھڑا ہو گا جس نے معاف کیا ہو گا اس  
نے پوچھا قسم بخدا اتم نے حضرت حسن بصری سے سنا ہے؟ میں نے کہا اللہ تعالیٰ کی قسم! میں نے ان سے سنا ہے اس نے  
کہا ہم نے اسے چھوڑ دیا۔

حضرت معاویہ رضی اللہ عنہ فرماتے ہیں جب تک بدلے کا موقع نہ ملے بردباری اور برداشت اختیار کرو اور جب موقع  
مل جائے تو درگزر اور احسان کرو۔ مروی ہے کہ ایک راہب، ہشام بن عبد الملک کے پاس گیا اس نے راہب سے پوچھا کیا  
تم نے ذوالقرنین کو دیکھا ہے؟ کیا وہ نبی تھے؟ اس نے کہا نبی نہیں تھے لیکن انہیں چار خصلتیں عطا کی گئی تھیں وہ جب بدلہ  
لینے پر قادر ہوتے تو معاف کر دیتے وعدہ کرتے تو پورا کرتے، بات سچی کرتے اور آج کا کام کل پر نہ چھوڑتے بعض بزرگوں  
نے فرمایا کہ حلیم وہ نہیں کہ جب اس پر ظلم کیا جائے تو وہ برداشت کرے اور جب طاقت حاصل ہو تو بدلہ لے بلکہ حلیم وہ ہے  
کہ جب اس پر ظلم ہو تو بردباری سے کام لے اور جب بدلہ لینے پر قادر ہو تو معاف کر دے۔

زیادہ کہتے ہیں قدرت کا پایا جانا کینہ اور غصے کو لے جاتا ہے۔ ہشام کے پاس ایک شخص لایا گیا جس کی کوئی بات ان تک  
پہنچی تھی جب ان کے سامنے کھڑا کیا گیا تو اپنی دلیل دینے لگا ہشام نے کہا تم بولتے ہو اس نے کہا امیر المؤمنین اللہ تعالیٰ



ارشاد فرماتا ہے۔

يَوْمَ تَأْتِي كُلُّ نَفْسٍ تَبَعًا لِّمَا كَسَبَتْ  
نَفْسُهَا۔ (۱)

جس دن ہر نفس اپنی طرف سے جھگڑا کرتے ہوئے آئے گا۔

تو کیا ہم اللہ تعالیٰ سے جھگڑا کر سکتے ہیں اور آپ کے سامنے بات نہیں کر سکتے؟ ہشام نے کہا اچھا کہو۔  
ایک روایت میں ہے کہ ایک چور صفین کے مقام پر حضرت عمار بن یاسر رضی اللہ عنہ کے خیمے میں گھس آیا آپ سے کہا گیا کہ اس کے ہاتھ کاٹ دیں یہ ہمارے دشمنوں میں سے ہے آپ نے فرمایا نہیں بلکہ میں اس کی پردہ پوشی کروں گا اس امید پر کہ اللہ تعالیٰ قیامت کے دن میری پردہ پوشی فرمائے۔

حضرت عبداللہ بن مسعود رضی اللہ عنہ بازار میں چٹھے غلہ خرید رہے تھے خریدنے کے بعد اپنے عمامہ شریف میں سے درہم نکالنے لگے تو معلوم ہوا کہ کسی نے کھول لیے ہیں فرمایا میں بیٹھا تو میرے پاس تھے چنانچہ وہ لوگ لینے والے کو بددعائیں دینے لگے وہ کہہ رہے تھے یا اللہ! جس چور نے یہ رقم لی ہے اس کے ہاتھ کاٹ دے اور اس کے ساتھ فلاں سلوک کر حضرت عبداللہ بن مسعود رضی اللہ عنہ نے بارگاہ خداوندی میں عرض کیا یا اللہ! اگر کسی نے یہ درہم ضرورت کے لیے میں تو اسے برکت عطا فرما اور گناہ پر جرات کی وجہ سے ایسا کیا ہے تو اسے اس کا آخری گناہ کر دے۔

حضرت فضیل رحمہ اللہ فرماتے ہیں میں نے خراسان کے ایک شخص سے بڑھ کر کوئی زیادہ نہیں دیکھا وہ مسجد حرام میں میرے پاس بیٹھا پھر وہ طواف کرتے کے لیے اٹھا تو اس کے دینار چوری ہو گئے وہ رونے لگا میں نے پوچھا دیناروں کے لیے اور ہے ہوا میں نے کہا نہیں بلکہ میرے سامنے ایک نقشہ ہے کہ میں اور جوہر اللہ تعالیٰ کے سامنے کھڑے میں اور وہ کوئی دلیل پیش نہیں کر سکتا اس پر تیریں کی وجہ سے میں رو رہا ہوں۔

حضرت مالک بن دینار رحمہ اللہ فرماتے ہیں ایک رات ہم حضرت حکم بن ایوب کے گھر آئے وہ اس وقت بصرہ کے امیر تھے۔ حضرت حسن بھی خون زدہ وہاں پہنچے ہم اکٹھے اندر گئے نیم حضرت حسن کے ساتھ بچے معلوم ہو رہے تھے حضرت حسن رحمہ اللہ نے حضرت یوسف علیہ السلام کا واقعہ بیان کیا ان کے بھائیوں کا ان سے سلوک اور ان کو بیچنا، کنویں میں ڈالنا وغیرہ ذکر کیا انہوں نے فرمایا کہ بھائیوں نے ان کو بیچا اور باپ کو غمگین کیا، عورتوں کا آپ کے ساتھ بکرا اور آپ کا قید ہونا بھی بیان کیا پھر فرمایا اسے امیر دیکھو اللہ تعالیٰ نے ان کے ساتھ کیا کیا بھائیوں پر ان کو بڑی دی ان کا ذکر بلند کیا اور ان کو زمین کے خزانوں کا مالک بنایا جب حکومت مکمل ہو گئی اور ان کے گھر والوں کو جمع کر دیا تو انہوں نے فرمایا۔

لَا تَزِيْبُ عَلَيْكُمْ اَيُّوْمٌ يَعْفِرُ اللهُ  
آج کے دن تم سے کوئی مواخذہ نہیں ہوگا اللہ تعالیٰ تمہیں

لَكَ وَهُوَ الرَّحِيمُ - (۱)

بخش دے اور وہ سب سے زیادہ رحم فرمانے والا ہے

ان کا مقصد یہ تھا کہ حکم بن ایوب بھی ان کے ساتھیوں کو معاف کر دیں حکم نے کہا میں بھی یہی کہتا ہوں کہ تَنْزِيلٌ عَلَيْكُمْ الْيَوْمَ اگر میرے پاس ان کپڑوں کے علاوہ کچھ اور ہوتا تو میں اس کے نیچے تمہیں چھپا لیتا۔

ابن مقفع نے اپنے ایک دوست کو خط لکھ کر بعض بھائیوں کی معافی کے لیے درخواست کرتے ہوئے کہا فلاں شخص اپنے گناہ سے بھاگ کر آپ کے غفور درگزر میں پناہ لینا چاہتا ہے اور تم سے تمہاری ہی پناہ کا طالب ہے جان لو اگناہ سے عظمت میں اضافہ نہیں ہوتا بلکہ معاف کرنے سے فضیلت زیادہ ہوتی ہے۔

عبداللہ بن مروان کے پاس جب ابن اشعث کے قیدی لائے گئے تو اس نے رجا بن حیوہ سے کیا آپ کا کیا خیال ہے اللہ تعالیٰ نے تمہیں تمہاری پسندیدہ فتح عطا فرمائی ہے تو تم اللہ تعالیٰ کے پاس اس کی پسندیدہ معافی پیش کرو تو اس نے ان کو معاف کر دیا۔

مروی ہے کہ زیادہ نے غارجیوں میں سے ایک آدمی کو پکڑا تو وہ چھوٹ گیا اس نے اس کے بھائی کو پکڑ لیا اور کہا کہ اپنے بھائی کو لاؤ ورنہ تمہاری گردن مار دوں گا، اس نے کہا اگر میں امیر المومنین سے تحریر لاؤں تو تم میرا رستہ چھوڑ دو گے؟ اس نے کہا ہاں۔

اس نے کہا میں غالب حکمت والے کی کتاب لاؤں گا۔ اور میں اس پر دو گواہ حضرت ابراہیم اور حضرت موسیٰ علیہما السلام کو پیش کروں گا۔ پھر یہ آیت پڑھی۔

أَمْ لَمْ يُنَبِّأْ بِمَا فِي الصُّحُفِ الْأُولَىٰ  
صُحُفِ مُوسَىٰ وَإِبْرَاهِيمَ الَّذِي وَفَّىٰ  
لَا تَذَرُوهُ وَارْتَبِئْهُ أُخْرَىٰ - (۲)

کیا پہلے صحیفوں یعنی حضرت موسیٰ اور حضرت ابراہیم علیہما السلام جنہوں نے پورا کیا کے صحیفوں میں خبر نہیں دی گئی کہ کوئی بوجھ اٹھاتے والا دوسرے کا بوجھ نہیں اٹھائے گا۔

زیادہ نے کہا اس کو چھوڑ دو اس شخص کو اس کی دلیل سکھائی گئی۔ کہا گیا کہ انجیل میں لکھا ہے جو شخص اس شخص کے لیے بخشش مانگے میں پر اس نے ظلم کیا ہے اس نے شیطان کو بھگا دیا۔

## نرمی کی فضیلت

جان لو! نرمی برتا قابل تعریف ہے اور اس کے مقابل سخت مزاجی اور گرمی ہے سخت مزاجی غصے اور طبیعت کی سختی

(۱) قرآن مجید، سورہ یوسف آیت ۹۲

(۲) قرآن مجید، سورہ نجم آیت ۲۸، ۲۹، ۳۰



سے ہوتی ہے جب کہ نرمی اچھے اخلاق اور طبیعت کی (سلامتی کا نتیجہ ہے اور بعض اوقات شدت حرص اور حصول غلبہ اس کا سبب ہوتا ہے کہ اس میں انسان کی سمجھ اور ثابت قدمی باقی نہیں رہتی نرمی کا نتیجہ، حسن اخلاق کی صورت میں ظاہر ہوتا ہے اور اچھے اخلاق کا حصول قوت غصب اور قوت شہوت کو کمزور کر کے اسے اعتدال کی حد میں لانا ہے اسی لیے نبی اکرم صلی اللہ علیہ وسلم نے نرمی کی تعریف کرتے ہوئے خوب مبالغہ فرمایا آپ نے فرمایا۔

اے عائشہ! (رضی اللہ عنہا) جس شخص کو نرمی سے حصہ ملا اسے دنیا اور آخرت میں سے حصہ ملا اور جو شخص نرمی سے محروم رہا وہ دنیا اور آخرت کے حصہ سے محروم رہا۔

يَا عَائِشَةُ إِنَّهُ مَنْ أُعْطِيَ حَقَّهُ مِنَ الرِّفْقِ فَقَدْ أُعْطِيَ حَقَّهُ مِنْ خَيْرِ الدُّنْيَا وَالْآخِرَةِ وَمَنْ حُرِمَ حَقَّهُ مِنَ الرِّفْقِ فَقَدْ حُرِمَ حَقَّهُ مِنْ خَيْرِ الدُّنْيَا وَالْآخِرَةِ۔ (۱)

نبی اکرم صلی اللہ علیہ وسلم نے فرمایا۔

إِذَا أَحَبَّ اللَّهُ أَهْلَ بَيْتٍ أَدْخَلَ عَلَيْهِمُ الرِّفْقَ۔ (۲)

اور آپ نے ارشاد فرمایا۔

بے شک اللہ نرمی پر جس قدر اجر عطا فرماتا ہے اس قدر اجر سختی پر نہیں دیتا اور جب اللہ تعالیٰ کسی بندے کو پسند فرماتا ہے تو اسے نرمی عطا فرماتا ہے اور جس گھروالے نرمی سے محروم ہوں وہ اللہ تعالیٰ کی محبت سے محروم ہوتے ہیں۔

إِنَّ اللَّهَ يُعْطِي عَلَى الرِّفْقِ مَا لَا يُعْطِي عَلَى الْخُرْقِ وَإِذَا أَحَبَّ اللَّهُ عَبْدًا أَعْطَاهُ الرِّفْقَ وَمَا مِنْ أَهْلِ بَيْتٍ يَحْرَمُونَ الرِّفْقَ إِلَّا حُرِمُوا مَحَبَّةَ اللَّهِ تَعَالَى۔ (۳)

ام المؤمنین حضرت عائشہ رضی اللہ عنہا فرماتی ہیں۔

إِنَّ اللَّهَ رَفِيقٌ يُحِبُّ الرِّفْقَ وَيُعْطِي عَلَيْهِ مَا لَا يُعْطِي عَلَى الْعُنْفِ۔ (۴)

نبی اکرم صلی اللہ علیہ وسلم نے فرمایا۔

بے شک اللہ تعالیٰ رفیق رحیم بان ہے (اور نرمی کو پسند کرتا ہے اور اس کا اجر اس قدر عطا فرماتا ہے جتنا سختی پر نہیں دیتا۔

(۱) الضعفاء الکبیر للعقيلي جلد ۲ ص ۲۲۵ ترجمہ ۹۱۵

(۲) مسند امام احمد بن حنبل جلد ۶ ص ۱۷۱ روایت عائشہ

(۳) المعجم الکبیر للطبرانی جلد ۲ ص ۲۰۶ حدیث ۲۲۷۲

(۴) صحیح مسلم جلد ۲ ص ۲۲۲ کتاب البر والصلۃ

يَا أَيُّهَا الرِّفْقُ فَإِنَّ اللَّهَ إِذَا أَرَادَ بِأَهْلِهِ  
بَيْتَ كَرَامَةٍ وَلَهُمْ عَلَى بَابِ الرِّفْقِ -

(۱)

اسے عائشہ رضی اللہ عنہا نرمی اختیار کر رہے تھیں اللہ تعالیٰ  
جب کسی گھر والوں کو عزت دینا چاہتا ہے تو نرمی کے  
دروازے کی طرف ان کی راہنمائی کرتا ہے۔

نبی اکرم صلی اللہ علیہ وسلم نے فرمایا۔  
مَنْ يُحَرِّمِ الرِّفْقَ يُحَرِّمِ الْخَيْرَ كُلَّهُ -

(۲)

جو آدمی نرمی سے محروم ہوتا ہے وہ ہر قسم کی بھلائی سے  
محروم رہتا ہے۔

رسول اکرم صلی اللہ علیہ وسلم نے فرمایا۔  
أَيُّمَا وَالدِّ وَلِيَّ فَرَّقَ وَكَوْنِ رَفَقَ اللَّهُ تَعَالَى  
بِهِ يَوْمَ الْقِيَامَةِ -

(۳)

جو شخص حکمران بنایا گیا اور اس نے (لوگوں سے) نرمی کا  
بڑاؤ کیا اللہ تعالیٰ قیامت کے دن اس سے نرمی فرمائے گا۔

نبی اکرم صلی اللہ علیہ وسلم نے فرمایا۔

کیا تم جانتے ہو قیامت کے دن کون شخص آگ سے دور رہے گا (پھر فرمایا) وہ آدمی جو نرم طبیعت رکھتا ہے اور آسانی  
کرنے والا قریب ہونے والا ہے۔ (۴)

آپ نے ارشاد فرمایا۔

الرِّفْقُ يَمُنُّ وَالْخَرَقُ مُتَوَمِّمٌ - (۵)

نبی اکرم صلی اللہ علیہ وسلم نے فرمایا۔

الْبَاقِي مِنَ اللَّهِ وَالْعَجَلَةُ مِنَ الشَّيْطَانِ -

(۶)

تاخیر کرنا اللہ تعالیٰ کی طرف سے ہے اور جلدی کرنا شیطان  
کی جانب سے ہے۔

ایک روایت میں ہے کہ ایک شخص نے بارگاہ نبوی میں حاضر ہو کر عرض کیا یا رسول اللہ! بے شک اللہ تعالیٰ نے آپ کے

(۱) مسند امام احمد بن حنبل جلد ۶ ص ۱۰۲ روایت عائشہ

(۲) سنن ابی داؤد جلد ۲ ص ۳۰۶ کتاب الادب

(۳) صحیح مسلم جلد ۲ ص ۲۲ کتاب الامارۃ

(۴) مسند امام احمد بن حنبل جلد اول ص ۱۱۵ روایت ابن مسعود

(۵) شعب الایمان جلد ۶ ص ۱۳۹ حدیث ۷۲۲

(۶) المعجم الکبیر للطبرانی جلد ۶ ص ۱۲۲ حدیث ۵۰۲



ذریعے تمام مسلمانوں کو برکت عطا فرماتی ہے تو آپ میرے لیے کوئی بھلائی خاص کیجیے۔ آپ نے دو باتیں مرتبہ فرمایا۔  
 ”الحمد للہ“ اس کے بعد اس کی طرف متوجہ ہو کر فرمایا کیا تم وصیت چاہتے ہو؟ دو باتیں مرتبہ فرمایا اس نے عرض کیا جی ہاں  
 آپ نے فرمایا۔

إِذَا أَرَدْتَ أَنْ تَرَ عَاقِبَتَهُ فَاثْبَاتْ  
 كَمَا كَانَ رُشْدًا فَإِنْ مَضَىٰ وَإِنْ كَانَ  
 سَوِيًّا ذَلِكَ فَاقْبَلْهُ۔ (۱)

جب تم کسی کام کا ارادہ کرتو اس کے انجام کے بارے  
 میں سوچ لو اگر ہدایت پہنچی ہو تو اسے کرو اور اگر اس  
 کے علاوہ ہو تو ترک جاؤ۔

حضرت عائشہ رضی اللہ عنہا سے مروی ہے کہ وہ ایک سفر میں نبی اکرم صلی اللہ علیہ وسلم کے ہمراہ ایک سخت مزاج اذن پر  
 بیٹھی ہوئی تھی وہ اسے دائیں بائیں پھرانے لگیں تو نبی اکرم صلی اللہ علیہ وسلم نے فرمایا۔  
 يَا عَائِشَةُ عَلَيْكَ بِالرِّفْقِ فَإِنَّهُ لَا يَدْخُلُ  
 فِي شَيْءٍ إِلَّا زَانَهُ وَلَا يُنْزَعُ مِنْ شَيْءٍ  
 إِلَّا شَانَهُ۔ (۲)

اے عائشہ! نرمی اختیار کرو نرمی جس چیز میں ہوتی ہے  
 اسے زینت دیتی ہے اور جس سے نکال لی جاتی ہے وہ  
 عیب ناک ہو جاتی ہے۔

### آثار:

حضرت عمر فاروق رضی اللہ عنہ کو خبر ملی کہ ان کی رعایا کی ایک جماعت اپنے حاکموں کی شکایت کرتی ہے تو انہوں نے  
 ان کو بلا لیا جب وہ آئے تو آپ کھڑے ہوئے اور اللہ تعالیٰ کی حمد و ثنا کے بعد فرمایا۔  
 اے لوگو! اے رعایا! بے شک ہمارا تم پر حق ہے کہ تم پیچھے پیچھے خیر خواہی کرو اور اچھے کاموں میں معاونت کرو۔  
 اے حاکمو! تم پر رعایا کا حق ہے اور جان لو کہ حکمران کی براداری اور نرمی سے بڑھ کر اللہ تعالیٰ کو کوئی چیز پسند نہیں اللہ تعالیٰ  
 کو حاکم کی جہالت سے زیادہ کسی کی جہالت سے زیادہ نفرت نہیں جان لو! جو شخص اپنے سامنے والوں کو عافیت سے رکھتا  
 ہے اسے دوسرے لوگوں سے عافیت پہنچتی ہے۔

حضرت وہب بن منبہ رحمہ اللہ فرماتے ہیں نرمی، براداری کی ہم پلہ ہے۔  
 ایک حدیث میں موقوفاً اور مرفوعاً دونوں طرح مروی ہے حضور علیہ السلام کا ارشاد گرامی بھی ہے اور صحابی کا قول  
 بھی کہ (۱)

أَلْعِلْمُ خَلِيلٌ الْمُؤْمِنِ وَالْحِلْمُ وَزِيرُهُ  
 علم مومن کا دوست ہے براداری اس کی وزیر اور عقل رہنما

(۱) کتاب الزہد والرقائق ص ۱۴ حدیث ۴۱

(۲) صحیح مسلم جلد ۲ ص ۲۲۲ کتاب البر والصلة

وَالْعَقْلُ دَلِيلُهُ وَالْعَمَلُ قِيمَةُ وَالزُّنَى وَالِدُهُ  
وَاللِّبْنُ أَخُوهُ وَالصَّبْرُ أَمِيرُهُ خُذُوا - (۱)

عمل اس کا سربراہ ہے نرمی اس کا والد اور بھائی ہیں جب  
کہ صبر اس کے بٹکر کا امیر ہے۔

بعض بزرگوں کا قول ہے کہ وہ ایمان کتنا اچھا ہے جس کو علم سے نرمیت حاصل ہے وہ علم کتنا اچھا ہے جو عمل سے نرمیت  
موتا ہے وہ عمل کتنا اچھا ہے جس کو نرمی سے نرمیت حاصل ہوتی ہے اور جس طرح برودباری کو علم سے نسبت حاصل ہے اس  
طرح کسی دوسری چیز کو کسی چیز سے نسبت نہیں ہے۔

حضرت عمرو بن عاص رضی اللہ عنہ نے اپنے بیٹے حضرت عبداللہ رضی اللہ عنہ سے پوچھا کہ رفیق (نرمی) کیا ہے؟ انہوں  
نے فرمایا اگر آدمی حکمران ہو تو اپنے ماتحت حاکموں سے نرمی کرتے پوچھا خرق رحبالت ودرشتی کیا ہے؟ فرمایا تم اپنے  
ابام اور ان لوگوں سے دشمنی رکھو جو تمہیں نقصان پہنچا سکتے ہیں۔

حضرت سفیان ثوری رحمہ اللہ نے اپنے ساتھیوں سے پوچھا کیا تم جانتے ہو کہ رفیق کیا ہے؟ انہوں نے عرض کیا اے ابو محمد  
آپ ہی بتادیں فرمایا ہر کام کو اس کے مقام پر رکھنا رفیق (نرمی) ہے سختی کے موقع پر سختی، اور نرمی کے موقع پر نرمی کی جائے  
اور کوڑے کا استعمال اس کے مقام پر ہو۔

اس میں اس بات کی طرف اشارہ ہے کہ مزاج میں سختی اور نرمی ملنی چاہیے جیسے کہا گیا ہے۔

وَوَضِعُ التَّدْيِ فِي مَوْضِعِ السَّيْفِ بِالسَّيْفِ

مُضَرَّكَوَضِعِ السَّيْفِ فِي مَوْضِعِ التَّدْيِ

جہاں تلوار اٹھا ماسو وہاں ہم نشینی اختیار کرنا (یا سخاوت کرنا) اسی طرح نقصان دہ ہے جیسے سخاوت یا دوستی کی بجائے  
تلوار سے کام لیا جائے۔

خلاصہ یہ ہے کہ دیگر اخلاق کی طرح یہاں بھی نرمی اور سختی کے درمیان والی حالت قابل تعریف ہے لیکن جب طبیعتیں سختی اور  
گرمی کی طرف زیادہ مائل ہوں تو غریبی کی طرف ترغیب دینے کی ضرورت زیادہ ہوتی ہے اسی طرح شریعت نے بھی سختی کی بجائے  
نرمی کی تعریف زیادہ کی ہے اگرچہ اپنے مقام پر سختی بھی اچھی ہے جس طرح نرمی اپنے مقام پر بھی اچھی ہے۔  
لیکن جب سختی ہی ضروری ہوتی ہے تو حق اور خواہش کی آمیزش ہو جاتی ہے اور وہ بھی شکر سے بھی زیادہ لذیذ  
ہوتی ہے۔

اسی طرح حضرت عمر بن عبدالعزیز رضی اللہ عنہ روایت کرتے ہیں کہ حضرت عمرو بن عاص رضی اللہ عنہ نے حضرت معاویہ رضی اللہ  
عنہ کو خط لکھا جس میں ان کو سستی کرتے پر تنبیہ فرماتی تو حضرت امیر معاویہ رضی اللہ عنہ نے جواب میں لکھا۔



حمد و صلوة کے بعد اچھلائی کے کاموں میں غور و فکر کرنا زیادہ ہدایت کا موجب ہوتا ہے اور ہدایت یافتہ وہ ہے جو جلد بازی سے بچتا ہے اور ناسرادر وہ ہے جو وقار سے محروم رہتا ہے مستقل مزاج آدمی ہی اچھے فیصلے تک پہنچتا ہے یا اس کے قریب ہو جاتا ہے جب کہ جلدی کرنے والا خطا کرتا ہے یا ممکن ہے اس سے خطا سرزد ہو اور جس شخص کو نرمی نفع نہ دے اسے سختی اور سبقتی سے نقصان ہوتا ہے اور جو آدمی تجربات سے نفع نہ اٹھائے وہ بلند مقامات حاصل نہیں کر سکتا۔

حضرت ابو عون انصاری رحمہ اللہ فرماتے ہیں انسان آپس میں جو سخت باتیں کرتے ہیں تو اس کے ساتھ ہی نرم گفتگو بھی ہوتی ہے جو اس کے قائم مقام ہوتی ہے۔

حضرت حمزہ کو فی رحمہ اللہ فرماتے ہیں کہ ضرورت کے مطابق ملازم رکھو کیوں کہ ہر آدمی کے ساتھ ایک شیطان ہوتا ہے اور جان لو کہ تم سختی کے ذریعے ان سے کچھ بھی حاصل نہیں کر سکتے، جو کچھ دیں گے نرمی سے دیں گے اور وہ زیادہ بہتر ہوگا۔

حضرت حسن بصری رحمہ اللہ فرماتے ہیں مومن ٹھہر ٹھہر کر کام کرنے والا متین ہوتا ہے اور وہ رات کو لکڑیاں جمع کرنے والے کی طرح نہیں ہوتا کہ جلدی میں جو ہاتھ آیا اٹھالیا۔

تو اہل علم نے نرمی کی تعریف اس طرح فرمائی ہے اس لیے کہ یہ قابلِ تعریف عمل ہے اور عام طور پر اور بے شمار کاموں میں مفید ہے۔ جب کہ سختی برتنے کی نوبت کبھی کبھی آتی ہے اور وہ نادر الخود ہے کامل شخص وہ ہے جو نرمی اور سختی کے مواقع کے درمیان تمیز کر سکے اور ہدایت کو اس کا حق دے اگر اس کی بصیرت کم ہو یا کسی واقعہ کا فیصلہ کرنا مشکل ہو جائے تو اسی صورت میں نرمی کی طرف مائل ہونا چاہیے کیونکہ عام طور پر فلاح اسی میں ہوتی ہے۔

## حسد کی مذمت، اسباب اور علاج وغیرہ

### حسد کی مذمت:

جان لو! حسد بھی کینہ کے نتائج میں سے ہے کینہ، غصے کے نتائج میں سے ہے کیونکہ حسد، غصے کی فرع کا فرع ہے اور غضب (غصہ) اس کی اصل کی اصل ہے۔ پھر حسد کی کچھ مذموم فروع ہیں جن کو شمار نہیں کیا جاسکتا اور خاص حسد کی مذمت میں بہت سی روایات آئی ہیں نبی اکرم صلی اللہ علیہ وسلم نے ارشاد فرمایا۔

الْحَسَدُ يَأْكُلُ الْحَسَنَاتِ كَمَا يَأْكُلُ النَّارُ الْحَطَبَ (۱)

حسد نیکیوں کو اس طرح کھا جاتا ہے جس طرح آگ لکڑی کو جلاتی ہے۔

نبی اکرم صلی اللہ علیہ وسلم نے حسد، اس کے اسباب اور نتائج سے روکتے ہوئے ارشاد فرمایا۔

(۱) سنن ابن ماجہ ص ۲۲۰، (ابواب الزہد)

لَا تَحَاسَدُوا وَلَا تُقَاتُوا وَلَا تَنَافَسُوا  
وَلَا تَكُونُوا عِبَادًا لِّأَحَدٍ  
إِخْوَانًا۔

(۱)

ایک دوسرے سے حسد نہ کرو ایک دوسرے سے قطع تعلق  
نہ ہو ایک دوسرے سے دشمنی نہ رکھو اور ایک دوسرے  
سے دشمنی نہ رکھو اور ایک دوسرے سے پیچھے نہ پھرو اور  
اللہ تعالیٰ کے بندو! بھائی بھائی ہو جاؤ۔

حضرت انس رضی اللہ عنہ سے مروی ہے فرماتے ہیں ایک دن نبی اکرم صلی اللہ علیہ وسلم کے پاس بیٹھے ہوئے تھے  
تو آپ نے فرمایا۔

ابھی اس گھاٹی سے ایک جنتی شخص تمہارے سامنے غوراز ہو گا فرماتے ہیں پھر ایک انصاری غوراز ہوا اس کی داڑھی سے  
ضو کا پانی ٹپک رہا تھا اور اس کی جوتیاں بائیں ہاتھ میں تھیں اور اس نے سلام کیا دوسرے دن نبی اکرم صلی اللہ علیہ وسلم نے  
وہی بات فرمائی تو وہی شخص آیا۔ تیسرے دن آپ نے پھر وہی بات فرمائی اور وہ شخص حاضر ہوا۔ جب نبی اکرم صلی اللہ علیہ  
وسلم تشریف کے گئے تو حضرت عبداللہ بن عمرو بن عاص رضی اللہ عنہما اس شخص کے پیچھے پیچھے چلے اور فرمایا میری اپنے والد  
سے کچھ بات چیت ہوتی ہے تو میں نے قسم کھائی ہے کہ میں تین دن تک ان کے پاس نہیں جاؤں گا اگر آپ مجھے اپنے پاس نہیں  
دین ٹھہرائیں تو مہربانی ہوگی اس شخص نے کہا ٹھیک ہے چنانچہ آپ نے اس کے پاس تین راتیں گزاریں تو آپ نے دیکھا  
کہ وہ رات کو نہیں اٹھتے لیکن ہر روت پر اللہ تعالیٰ کا ذکر کرتے ہیں اور وہ صرف صبح کی نماز کے لیے اٹھتے اور ان سے ذکر کی  
آواز ہی آتی رہی جب تین راتیں گزر گئیں تو قریب تھا کہ میں ان کے عمل کو معمول سمجھتا تو میں نے ان سے کہا اے اللہ کے بندے  
میرے اور والد کے درمیان نہ کوئی جھگڑا ہے اور نہ ہی کوئی ناراضگی ہے لیکن میں نے نبی اکرم صلی اللہ علیہ وسلم سے اس طرح  
کی بات سنی ہے تو میں آپ کا عمل معلوم کرنا چاہتا تھا لیکن میں نے آپ کا کوئی زیادہ عمل نہیں دیکھا آپ اس مقام تک کس طرح  
پہنچے انہوں نے فرمایا وہی کچھ ہے جو آپ نے دیکھ لیا ہے جب میں واپس جانے لگا تو انہوں نے مجھے بلایا اور فرمایا وہی ہے جو  
آپ نے دیکھا لیکن کسی مسلمان کو اللہ تعالیٰ نے جو کچھ عطا فرمایا میں اس سے حسد نہیں کرتا حضرت عبداللہ رضی اللہ عنہ فرماتے ہیں میں  
نے ان سے کہا اسی عمل کی وجہ سے آپ اس مقام تک پہنچے ہیں اور میں اس کی طاقت نہیں ہے۔ (۲)

نبی اکرم صلی اللہ علیہ وسلم نے فرمایا۔

ثَلَاثٌ لَا يَجُوزُ مِنْهُنَّ أَحَدٌ لِّطَنٍ وَطَنِيٍّ  
وَالْحَمْدُ وَسَاحِدَةٌ تَكْمِلُ بِالْمَعْدِ جِزْمٍ

تین باتیں ایسی ہیں جن سے کوئی بھی بچ نہیں سکتا ان  
میں سے ایک بدگمانی ہے دوسری بدفالی اور تیسری بات

(۱) صحیح بخاری جلد ۲ ص ۸۹۶ کتاب الادب

(۲) مسند امام احمد بن حنبل جلد ۲ ص ۱۶۶ مرویات انس بن مالک



ذَلِكَ إِذَا ظَنَنْتَ فَلَا تَحَقِّقْ وَإِذَا تَكَلَّمْتَ  
فَلْيُضْ وَإِذَا حَسَدْتَ فَلَا تَبْغِ -

(۱۱)

حد ہے اور میں عنقریب تمہیں ان سے نکلنے کا راستہ بتاؤں  
گا جب تم کسی بات کا گمان کرو تو اسے حقیقت نہ سمجھو جب  
کوئی برا شکون سامنے آئے تو اپنا کام جاری رکھو اور جب  
خسد پیدا ہو تو خواہش نہ کرو۔

ایک روایت میں ہے ”تین باتیں ایسی ہیں کہ ان سے کوئی بھی نہیں بچ سکتا (یعنی بہت کم لوگ ان سے بچتے ہیں)“ (۲)  
تو اس روایت میں نجات کے امکان کو ثابت فرمایا۔

نبی اکرم صلی اللہ علیہ وسلم نے فرمایا۔

وَبِأَنَّكُمْ دَاءُ الْأُمَمِ قَبْدَكُمْ وَالْحَمْدُ  
وَالْبُغْضَاءُ وَالْبُغْضَاءُ هِيَ الْعَالِقَةُ لِأَقْوَلِ  
حَالِقَةِ الشَّعْرِ وَلَكِنْ حَالِقَةُ الدِّينِ  
وَالَّذِي نَفْسِي مَحْمُودٌ بِهِ لَا تَدْخُلُونَ  
الْجَنَّةَ حَتَّى تُؤْمِنُوا وَلَكِنْ تُؤْمِنُوا حَتَّى تَحَابُّوا  
أَلَا أُبَيِّنُ لَكُمْ بِمَا يُبَيِّنُ ذَلِكَ لَكُمْ  
أَفْتُوا السَّلَامَ بَيْنَكُمْ - (۳)

رسول اکرم صلی اللہ علیہ وسلم نے ارشاد فرمایا۔

كَأَدَا لِفَقْرٍ أَنْ يَكُونَ كُفْرًا وَكَأَدَا لِعُسْدَانٍ  
لِيُغْلِبَ الْقُدْرَ - (۴)

نبی اکرم صلی اللہ علیہ وسلم نے فرمایا۔

عنقریب میری امت تک پہلی امتوں کی بیماری پھیلے گی صحابہ کرام رضی اللہ عنہم نے عرض کیا یا رسول اللہ! پہلی امتوں کی  
بیماری کیا ہے؟

(۱) کنز العمال جلد ۱۶ ص ۵۶ حدیث ۴۲۹۲۰

(۲) کنز العمال جلد ۱۶ ص ۲۴ حدیث ۴۲۹۱۸

(۳) سند امام احمد بن حنبل جلد اول ص ۱۶۵ مرویات زبیر (کچھ تبدیلی کے ساتھ)

(۴) کنز العمال جلد ۶ ص ۴۹۲ حدیث ۱۶۹۱۲

آپ نے فرمایا۔

اگر تجھے کثرت مال کی خواہش، ایک دوسرے سے دُوری اور حسدِ حق کہ سرکشی ہو جائے اور پھر فتنہ پیدا ہو گا۔ (۱)

نبی اکرم صلی اللہ علیہ وسلم نے فرمایا۔

لَوْ تَطْهَرُ الشَّمَاتَةُ فَيُعَافِيَهُ اللَّهُ وَ  
يَتَّكِلُكَ۔ (۲)

اپنے (مسلمان) بھائی کی برائی نہ چاہو ورنہ اللہ تعالیٰ اسے  
اس سے بچالے گا اور تمہیں اس میں مبتلا کر دے گا۔

ایک روایت میں ہے جب حضرت موسیٰ علیہ السلام نے اپنے رب سے ملاقات کی جلدی کی تو عرش کے سائے میں ایک  
شخص کو دیکھا آپ نے اس کے مرتبہ پر رشک کیا اور فرمایا یہ شخص اپنے رب کے ہاں مکرم و معظّم ہے پھر اللہ تعالیٰ سے سوال  
کیا کہ اس کا نام بتائے اللہ تعالیٰ نے نام نہ بتایا اور فرمایا میں عنقریب اس کے اعمال میں سے تین باتیں بتاؤں گا ایک بات  
یہ کہ وہ عطیاتِ خداوندی کے سلسلے میں لوگوں سے حسد نہیں کرتا تھا دوسری بات یہ کہ وہ اپنے ماں باپ کی نافرمانی نہیں کرتا تھا  
اور تیسری بات یہ کہ چغل خور نہیں تھا۔

حضرت زکریا علیہ السلام نے فرمایا اللہ تعالیٰ ارشاد فرمایا ہے حاسد میری نعمت کا دشمن ہے، میرے فیصلے سے ناراض  
ہوتا ہے اور میں نے اپنے بندوں کے درمیان جو تقسیم رکھی ہے وہ اس تقسیم پر راضی نہیں ہوتا۔  
رسول اکرم صلی اللہ علیہ وسلم نے فرمایا۔

أَخَوْتُ مَا أَخَاتُ عَلَى أُمَّتِي أَنْ يَكُنْ ثَرِي  
فِيهِمُ الْمَالُ فَيَتَحَاسَدُونَ وَيَقْتَتِلُونَ۔ (۳)

مجھے اپنی امت پر سب سے زیادہ اس بات کا ڈر ہے  
کہ ان میں مال زیادہ ہو جائے گا اور پھر وہ ایک دوسرے  
سے حسد کریں گے اور ایک دوسرے کو قتل کریں گے۔

نبی اکرم صلی اللہ علیہ وسلم نے فرمایا۔

حاجتوں کو پورا کرنے میں چھپانے کے ذریعے مدد مانگو کیوں کہ ہر نعمت والے سے حد کیا جاتا ہے۔ (۴)

نبی اکرم صلی اللہ علیہ وسلم نے فرمایا۔

بے شک اللہ تعالیٰ کی نعمتوں کے کچھ دشمن ہیں عرض کیا گیا وہ کون لوگ ہیں؟ فرمایا وہ لوگوں کو ملنے والے عطیاتِ خداوندی پر

(۱) المستدرک علی کم جلد ۲ ص ۶۸ کتاب البر والصلة

(۲) الترغیب والترہیب جلد ۲ ص ۳۱۰ کتاب الحدود

(۳) لسان المیزان جلد ۲ ص ۲۵ ترجمہ ۲۹۰

(۴) مجمع الزوائد جلد ۸ ص ۹۵ کتاب البر والصلة



ان سے حسد کرتے ہیں۔ (۱)

نبی کریم صلی اللہ علیہ وسلم نے فرمایا۔

چھ قسم کے لوگ حساب و کتاب سے ایک سال پہلے جہنم میں داخل ہوں گے عرض کیا یا رسول اللہ صلی اللہ علیہ وسلم وہ کون لوگ ہیں؟

آپ نے فرمایا (۱) امراء ظلم کی وجہ سے (۲) عرب عنصیت کی وجہ سے (۳) دیہقان بکر کی وجہ سے (۴) تاجر خیانت کی وجہ سے (۵) دیہاتی جہالت کی وجہ سے اور علماء حسد کی وجہ سے (۶)۔

### آثار:

بعض بزرگوں نے فرمایا سب سے پہلا گناہ حسد ہے ابلیس نے حضرت آدم علیہ السلام کے مقام و مرتبہ کی وجہ سے ان سے حسد کیا اور سجدہ کرنے سے انکار کر دیا تو حسد نے اسے نافرمانی پر ابھارا۔

منقول ہے کہ حضرت عون بن عبد اللہ، فضل بن مہلب کے پاس گئے اور وہ اس وقت واسطہ (مقام) کے حاکم تھے فرمایا میں تجھے کچھ نصیحت کرنا چاہتا ہوں پوچھا وہ کیا ہے؟ فرمایا تکبر سے بچتے رہنا یہ پہلا گناہ ہے جس کے ذریعے اللہ تعالیٰ کی نافرمانی کی گئی۔ پھر آپ نے یہ آیت پڑھی۔

وَإِذْ دُلْنَا لِلْعَذَابِ يَوْمَئِذٍ ثُمَّ قَالَ لَهُ  
سَجِدْ فَكَانَ مِنَ الْكَافِرِينَ

اور جب ہم نے فرشتوں سے کہا کہ حضرت آدم علیہ السلام کو سجدہ کرو تو انہوں نے سجدہ کیا لیکن شیطان نے نہ کیا۔

(۳)

نیز مرص سے بچنا کیونکہ یہ بات حضرت آدم علیہ السلام کے جنت سے باہر آنے کا سبب بنی اللہ تعالیٰ نے بہت بڑی جنت جس کی چوڑائی میں تمام آسمان اور زمین آجائیں آپ کے اختیار میں دے دی کہ اس سے کھائیں لیکن ایک درخت (کے قریب جانے) سے منع فرمایا آپ نے اس سے کھایا تو اللہ تعالیٰ نے آپ کو جنت سے باہر آنے کا حکم دیا پھر انہوں نے پڑھا۔

إِهْبِطُوا مِنْهَا - (۴)

یہاں سے چلے جائیں۔

(۱) مجمع الزوائد جلد ۸ ص ۱۹۵ کتاب البر والصلۃ

(۲) الفردوس باثور الخطاب جلد ۲ ص ۲۲۹ حدیث (۳۶۹)

(۳) قرآن مجید، سورۃ بقرہ آیت ۳۴

(۴) قرآن مجید، سورۃ بقرہ آیت ۲۸

اور حسد سے بچنا کیونکہ حضرت آدم علیہ السلام کے بیٹے نے اپنے بھائی کو حسد کی وجہ سے قتل کیا پھر یہ آیت پڑھی۔  
 وَالْعِيسَى ابْنُ مَرْيَمَ ذُرِّيَّتًا نَّبَاؤًا قُرْآنًا وَنُبَاؤًا قُرْآنًا  
 فَتَقَبَّلْنَاهُ مِنْ أَحَدِهِمَا وَلَوْ كُنَّا لَنَقْبِلُنَّ  
 الْآخِرَ قَالُوا قُلْنَا لَكَ قَالُوا لَنَقْبِلُنَّ  
 اللَّهُ مِنْ الْمُتَّقِينَ۔

(۱۱)

اور حبیب صحابہ کرام رضی اللہ عنہم کا ذکر ہو تو خاموشی اختیار کرو (ان کے بارے میں کوئی بحث نہ کرو) اور حبیب تقدیر کا ذکر ہو تو خاموشی اختیار کرو اور حبیب ستاروں کا ذکر ہو تو بھی خاموشی اختیار کرو۔

حضرت بکر بن عبد اللہ رحمہ اللہ فرماتے ہیں کہ ایک شخص کسی بادشاہ کے پاس جا کر کھڑا ہوتا اور یہ جملہ کہتا تھا محسن کے احسان کا بدلہ دو کیوں کہ بدی کرنے والے کو تو خود اس کی بدی کافی ہے ایک دوسرے شخص نے اس کے اس مرتبے اور کلام پر حسد کیا اور بادشاہ کے پاس جا کر کہا کہ فلاں شخص جو آپ کے سامنے کھڑا ہو کر فلاں فلاں بات کرتا ہے اس کا خیال یہ ہے کہ بادشاہ کا منہ گندہ ہے بادشاہ نے کہا مجھے اس بات کی صحت کیسے معلوم ہوگی اس نے کہا اس کو اپنے پاس بلاؤ جب وہ تمہارے پاس آئے گا تو اپنے ناک پر ہاتھ رکھ لے گا تاکہ اسے بدی نہ آئے بادشاہ نے کہا تم جاؤ میں اس کا جائزہ لوں گا وہ شخص بادشاہ کے پاس سے چلا گیا اور اس دوسرے آدمی کو اپنے گھر بلا کر کھانا کھلایا جس میں ہسن ملا یا جب وہ شخص وہاں سے نکلا اور بادشاہ کے پاس جا کر حسب عادت اس کے سامنے کھڑا ہوا اور کہا محسن کے ساتھ حسن سلوک کرو برائی کرنے والے کو اس کی برائی کافی ہے بادشاہ نے کہا میرے قریب آؤ وہ قریب ہوا تو اپنے منہ پر ہاتھ رکھ لیا تاکہ بادشاہ ایک ہسن کی ٹوٹہ پیچھے بادشاہ نے دل میں کہا فلاں آدمی نے سچ کہا تھا اور بادشاہ اس کے لیے انعام یا صلہ کی تحریر لکھا کرتا تھا چنانچہ اس نے اپنے عامل کو ایک تحریر لکھی کہ جب یہ شخص جس کے پاس یہ خط ہے تمہارے پاس آئے تو اسے ذبح کر کے اس کی کھال کھینچ لو اور اس میں ٹھوسہ بھر کر ہمارے پاس بھیجو وہ شخص خط لے کر نکلا تو دوسرا شخص اسے راستے میں ملا اس نے پوچھا یہ کیا خط ہے؟ اس نے کہا بادشاہ نے انعام کے سلسلے میں لکھا ہے اس نے کہا مجھے دے دو اس نے کہا تم بے نو وہ لے کر عامل کے پاس گیا عامل نے کہا اس میں لکھا ہے کہ میں تجھے ذبح کر کے کھال اتار دوں اگے تے کہا یہ خط میرے بارے میں نہیں خدا کے لیے مجھے چھوڑ دو کہ میں بادشاہ کے پاس جاؤں اس نے کہا بادشاہ کا خط واپس نہیں ہو سکتا چنانچہ اس نے اسے ذبح کر کے کھال اتاری اور اس میں ٹھوسہ بھر کر بادشاہ کے پاس بھیج دیا وہ



پہلا شخص اپنی عادت کے مطابق بادشاہ کے پاس آیا اور پہلے والا کلمہ کہا بادشاہ کو تعجب ہوا اس نے پوچھا اس خط کا کیا بنا اس نے کہا مجھے فلاں شخص ملا تھا اس نے بطور سہبہ مجھ سے مانگا تو میں نے اسے سہبہ دے دیا بادشاہ نے کہا اس نے مجھے بتایا تھا کہ تمہارے خیال میں میرے منہ سے تو آتی ہے اس نے کہا میں نے یہ بات نہیں کہی بادشاہ نے پوچھا پھر تم نے اپنے منہ پر ہاتھ کہوں رکھا تھا اس نے کہا کہ مجھے اس شخص نے کھانا کھلایا جس میں لہسن تھا تو میں نے پسند نہ کیا کہ آپ کو اس کی بو آئے بادشاہ نے کہا تم نے سچ کہا تھا برائی والے کو خود اس کی اپنی برائی کافی ہے۔

حضرت ابن سیرین رحمہ اللہ فرماتے ہیں میں نے کسی شخص سے دنیا کے کاموں میں حسد نہیں کیا کیونکہ اگر وہ جنتی ہے تو میں کیسے دنیاوی بات میں اس سے حد کروں کیونکہ یہ جنت کے مقابلے میں حقیر ہے اور اگر وہ جہنمی ہے تو میں کس طرح اس سے دنیاوی بات میں حد کروں حالانکہ وہ جہنم کی طرف جانے والا ہے۔

ایک شخص نے حضرت حسن بصری رحمہ اللہ سے پوچھا کیا مومن حسد کرتا ہے؟ آپ نے فرمایا حضرت یعقوب علیہ السلام کے بیٹوں کا واقعہ بھول گئے ہو؟ ہاں مومن حسد کرتا ہے لیکن یہ بات اس کے سینے میں ہی ہوتی ہے وہ جب تک ہاتھ اور زبان کے ذریعے زیادتی نہ کرے تجھے نقصان نہیں پہنچا سکتا۔

حضرت ابو دردادہ رضی اللہ عنہ فرماتے ہیں آدمی جس قدر زیادہ موت کو یاد کرتا ہے اسی قدر اس کی خوشی اور حسد کم ہوتا ہے حضرت معاویہ رضی اللہ عنہ فرماتے ہیں میں ہر آدمی کو راضی کرتے پر قادر ہوں مگر نعمت کا حاسد زوال نعمت پر ہی راضی ہوتا ہے اسی لیے کہا گیا ہے۔

كُلُّ الْعَدَاوَاتِ قَدْ تُجْبَىٰ أَمَانَتُهَا إِلَّا عَدَاوَةَ  
مَنْ عَادَاكَ مِنْ حَسَدٍ۔  
تمام دشمنیوں کو ختم کرنے کی امید کی جاسکتی ہے لیکن جو شخص  
حسد کی وجہ سے تم سے دشمنی کرتا ہے اس کی دشمنی  
ختم نہیں ہوتی۔

بعض دانا فرماتے ہیں حسد ایسا زخم ہے جو ٹھیک نہیں ہوتا اور حسد کرنے والے کو یہی سزا کافی ہے۔ ایک اعرابی نے کہا میں نے حاسد سے بڑھ کر کسی کو مظلوم کے مشابہ نہیں دیکھا وہ تمہارے پاس نعمت دیکھتا ہے تو گویا اسے سزا مل رہی ہے۔ حضرت حسن بصری رحمہ اللہ فرماتے ہیں اسے ابن آدم اتم اپنے بھائی سے حسد کیوں کرتے ہو؟ اللہ تعالیٰ نے اسے جو کچھ عطا فرمایا اگر یہ اس کا اعزاز ہے تو جسے اللہ تعالیٰ نے عزت بخشی ہے اس پر حسد کیوں کرتے ہو اور اگر کسی دوسری وجہ سے عطا کیا ہے تو جس نے جہنم میں جانا ہے اس سے حسد کیوں کرتے ہو؟

بعض بزرگوں نے فرمایا حاسد کو مجلسوں میں ذلت اور مذمت ملتی ہے فرشتوں کی طرف سے لعنت اور بغض اور قیامت کے دن عذاب اور رسوائی حاصل ہوگی۔

## حسد کی حقیقت، حکم، اقسام اور مراتب

جان لو! حسد ہمیشہ نعمت پر ہوتا ہے جب اللہ تعالیٰ تمہارے کسی (مسلمان) بھائی کو نعمت عطا فرماتا ہے تو اس صورت میں تمہاری دو حالتیں ہوتی ہیں ایک حالت یہ ہے کہ تم اس نعمت کو ناپسند کرو اور اس کے زوال کو پسند کرو اس حالت کو حسد کہتے ہیں تو گو یا حسد نعمت کو ناپسند کرنا اور انعام یافتہ سے نعمت کا زوال چاہنا ہے۔

دوسری حالت یہ ہے کہ تم اس کا زوال پسند نہ کرو اور اس کے وجود اور دوام کو مکروہ نہ جانو لیکن تمہارا دل چاہتا ہو کہ تمہیں بھی اس قسم کی نعمت ملے اس کو رشک کہتے ہیں اور اسے منافست بھی کہتے ہیں بعض اوقات منافست کو حسد اور حسد کو منافست کہا جاتا ہے بین ان دونوں لفظوں کو ایک دوسرے کی جگہ استعمال کیا جاتا ہے اور مفہوم کی وضاحت کے بعد الفاظ میں کوئی مضائقہ نہیں،

نبی اکرم صلی اللہ علیہ وسلم نے فرمایا۔

إِنَّ الْمُؤْمِنِينَ يَغِيظُ وَالْمُنافِقُ يَحْسَدُ۔ (۱)

پہلی حالت (حسد) ہر حال میں حرام ہے البتہ کسی کا فریاد کار کو کوئی نعمت ملے تو چونکہ وہ اسے فتنہ انگیزی کے لیے استعمال کرتا ہے اور لوگوں کو نقصان پہنچاتا ہے لہذا اسے ناپسند کرنے اور اس کے زوال کی تمنا کرنے میں کوئی حرج نہیں کیوں کہ تم اس کا زوال اس کے نعمت ہونے کی وجہ سے نہیں چاہتے بلکہ اس لیے زوال کی تمنا کرتے ہو کہ وہ فساد کا آلہ ہے اگر وہ اس سے فتنہ و فساد نہ کرے تو برا معلوم نہ ہوگا۔

حسد کے حرام ہونے پر وہ روایات دلالت کرتی ہیں جو ہم نے نقل کی ہیں نیز یہ اس لیے بھی ناپسندیدہ ہے کہ اللہ تعالیٰ نے بندوں کو ایک دوسرے پر فضیلت دینے کے سلسلے میں جو فیصلہ فرمایا ہے اس پر ناراضگی کا اظہار ہے اس میں نہ کوئی عذر ہے اور نہ ہی رخصت کیوں کہ مسلمان کے اکرام کو ناپسند کرنے سے بڑھ کر کوئی نساگناہ ہو سکتا ہے حالانکہ اس میں تمہارا کوئی نقصان بھی نہیں ہوتا قرآن پاک میں اسی بات کی طرف اشارہ کرتے ہوئے فرمایا گیا۔

إِنْ تَمَسَّكُمْ حَسَّةٌ تَسْتَوْهَمُوا بِهَا

تَصِبْكُمْ مَسِيَّةٌ يَمْزِجُوا بِهَا۔ (۲)

یہ خوشی، شہادت کسی کی مصیبت پر خوشی ہے اور حسد اور شہادت ایک دوسرے کو لازم ہیں۔

(۱) الاسرار المفروقة ص ۲۴۹ حدیث ۹۹۰

(۲) قرآن مجید، سورہ آل عمران آیت ۱۲۰



ارشاد خداوندی ہے:

وَكَثِيرٌ مِّنْ أَهْلِ الْكِتَابِ لَوْ يَرُّوْكُمْ  
مِّنْ بَعْدِ إِيمَانِكُمْ كَفَّارًا حَسْبًا مِّنْ  
عِنْدِ أَنْفُسِهِمْ۔ (۱)

بہت سے اہل کتاب چاہتے ہیں کہ وہ کسی طرح نہیں ایمان  
سے کفر کی طرف پھیر دیں اور وہ حسد کی وجہ سے ایسا کرتے  
ہیں۔

اللہ تعالیٰ نے بتایا کہ ان کا نعمت ایمان کا زوال چاہتا حسد کی وجہ سے ہے۔  
ارشاد باری تعالیٰ ہے۔

وَيُؤْذُوا لَوْ تَكْفُرُونَ كَمَا كَفَرُوا فَتَكُونُونَ  
سَوَاءً۔ (۲)

وہ چاہتے ہیں کہ تم بھی ان کی طرح کفر اختیار کرو پس تم سب  
برابر ہو جاؤ۔

حضرت یوسف علیہ السلام کے بھائیوں کے حسد اور ان کے دلوں کی بات کو ذکر کرتے ہوئے اللہ تعالیٰ نے ارشاد فرمایا۔  
اِذْ قَالُوا لَيُؤْسِفُنَا وَآخُوهُ اِذَا رَجَعَ اِلَىٰ اٰیٰتِنَا مِّنَّا  
وَلَنَحْنُ غٰفِلٰتٌ اِنَّ اَيَّانَا كَفٰى مَثَلًا مُّبٰیْنٍ  
اَقْتُلُوْا یُوْسُفَ اَوْ طَرَحُوْهُ اَرْضًا یَحْمِلْ لَکُمْ  
وِجْهَ اٰبِیْکُمْ۔ (۳)

جب انہوں نے کہا کہ حضرت یوسف علیہ السلام اور ان کے  
رنگے اگے اگے ہمارے باپ کو زیادہ محبوب ہیں اور ہم ایک  
جماعت میں اور بے شک ہمارے والد ان کی محبت میں  
ڈوبے ہوئے ہیں یوسف علیہ السلام کو قتل کر دیا کسی جگہ  
پھینک دو تاکہ تمہارے باپ کی توجہ تمہاری طرف خالص ہو جائے۔

جب انہوں نے حضرت یوسف علیہ السلام سے باپ کی محبت کو ناپسند کیا اور اس محبت کا زوال چاہا تو ان کو باپ کی  
نظروں سے اوجھل کر دیا۔ ارشاد خداوندی ہے۔

وَلَا یَجِدُوْنَ فِیْ صُدُوْرِهِمْ حَاجَةً مِّمَّا  
اَوْتُوْا۔ (۴)

اور وہ اپنے سینوں میں اس چیز کے بارے میں کوئی  
حاجت نہیں پاتے جو ان کو دی گئی۔

یعنی اس پر ان کے سینے تنگ نہیں ہوتے اور نہ غمگین ہوتے ہیں تو حسد نہ کرنے پر ان کی تعریف فرمائی۔  
مقام انکار میں ارشاد فرمایا۔

(۱) قرآن مجید، سورۃ البقرہ آیت ۱۰۹

(۲) قرآن مجید، سورۃ نساء آیت ۸۹

(۳) قرآن مجید، سورۃ یوسف آیت ۸

(۴) قرآن مجید، سورۃ حشر آیت ۹

أَمْ يَحْسُدُونَ النَّاسَ عَلَى مَا آتَاهُم مِّنْ فَضْلِهِ - (۱)

ارشاد خداوندی ہے۔

كَانَ النَّاسُ أُمَّةً وَاحِدَةً فَبَعَثَ اللَّهُ النَّبِيِّينَ مُبَشِّرِينَ وَمُنْذِرِينَ وَأَنزَلَ مَعَهُمُ الْكِتَابَ لِيُحْكُمَ بَيْنَ النَّاسِ فِيمَا اخْتَلَفُوا فِيهِ وَمَا اخْتَلَفَ فِيهِ إِلَّا الَّذِينَ أُوتُوهُ مِن بَعْدِ مَا جَاءَتْهُمُ الْبَيِّنَاتُ بِمَا بُيِّنَهُمْ - (۲)

اس کی تفسیر حسد کی گئی ہے۔

ارشاد باری تعالیٰ ہے۔

وَمَا تَفَرَّقُوا إِلَّا مِمَّا جَاءَهُمُ الْعِلْمُ بَيِّنَاتٍ بَيْنَهُمْ - (۳)

اور انہوں نے علم آنے کے بعد محض حسد کی وجہ سے جدا جدا راستہ اختیار کیا۔

اللہ تعالیٰ نے علم اس لیے نازل کیا کہ وہ ان کو جمع کرے اور اطاعت خداوندی پر ان کے دل باہم مل جائیں اور ان کو حکم دیا کہ علم کے ذریعے باہم الفت و محبت اختیار کرو لیکن انہوں نے ایک دوسرے سے حسد کرتے ہوئے باہم اختلاف کیا کیوں کہ ان میں سے ہر ایک اقتدار کا خواہش مند تھا وہ چاہتا تھا کہ اس کی بات قبول ہو اس طرح انہوں نے ایک دوسرے کی بات کو رد کیا۔ حضرت ابن عباس رضی اللہ عنہما فرماتے ہیں نبی اکرم صلی اللہ علیہ وسلم کی بعثت سے پہلے یہودی جب کسی قوم سے ملے تو کہتے یا اللہ! اس نبی کے وسیلے سے جس کے بھیجے کا تو تھے ہم سے وعدہ کیا اور اس کتاب کے طعین جو ہم پر اتارے گا ہماری مدد فرما۔ تو اللہ تعالیٰ ان کی مدد فرما تا جب نبی اکرم صلی اللہ علیہ وسلم حضرت اسماعیل علیہ السلام کی اولاد میں سے تشریف لائے تو آپ کو چپانے کے باوجود انہوں نے آپ کا انکار کیا ارشاد خداوندی ہے۔

وَكَاثِبًا مِّن قَبْلُ يَتَنَفَّسُ حُونَ عَلَى

اور وہ (اہل کتاب) اس سے پہلے کافروں کے خلاف فتح

(۱) قرآن مجید، سورہ نسا، آیت ۴۵

(۲) قرآن مجید، سورہ بقرہ، آیت ۲۱۳

(۳) قرآن مجید، سورہ شوریٰ، آیت ۱۴



الَّذِينَ كَفَرُوا فَلَمَّا جَاءَهُمْ مَا عَدَوْا كَفَرُوا  
 مانگتے تھے پس جب ان کے پاس وہ تشریف لائے جن کو  
 پہچانتے تھے تو ان کا انکار کر دیا۔ (۱)

اس کے بعد فرمایا۔

أَنْ يَكْفُرُوا بِمَا أَنْزَلَ اللَّهُ بَعِيًّا  
 کہ وہ حد کرتے ہوئے اس چیز کا انکار کریں جو اللہ تعالیٰ  
 نے (۲) اُناری ہے۔

یعنی حد کرتے ہوئے انہوں نے حضور علیہ السلام اور قرآن پاک کا انکار کیا۔

ام المؤمنین حضرت صفیہ بنت جحش رضی اللہ عنہا نے نبی اکرم صلی اللہ علیہ وسلم کی خدمت میں عرض کیا کہ ایک دن میرے باپ  
 اور چچا آپ کے پاس سے گھر گئے تو میرے باپ نے میرے چچا سے پوچھا کہ حضور صلی اللہ علیہ وسلم کے بارے میں کیا کہتے ہو؟  
 انہوں نے کہا میں کہتا ہوں یہ وہی نبی ہیں جن کی خوشخبری حضرت موسیٰ علیہ السلام نے دی تھی پوچھا تمہارا کیا خیال ہے۔ اس نے  
 کہا میں تو ہمیشہ ان کا دشمن رہوں گا۔

تو یہ حد کا حکم ہے کہ وہ حرام ہے۔

جہاں تک منافست کا تعلق ہے تو وہ حرام نہیں بلکہ واجب یا مستحب یا مباح ہے بعض اوقات منافست کی جگہ لفظ  
 صداور حد کی جگہ لفظ منافست بولا جاتا ہے حضرت قثم بن عباس رضی اللہ عنہما نے فرمایا جب انہوں نے اور حضرت فضل بن  
 عباس رضی اللہ عنہم نے ارادہ کیا کہ نبی اکرم صلی اللہ علیہ وسلم کی خدمت میں حاضر ہو کر عرض کریں کہ آپ ہیں صدقہ کی وصولی پر مقرر  
 فرمائیں تو حضرت علی المرتضیٰ رضی اللہ عنہما نے فرمایا حضور علیہ السلام کے پاس نہ جاؤ کیونکہ آپ تمہیں مقرر نہیں فرمائیں گے تو  
 انہوں نے کہا آپ تو حد کی وجہ سے ایسا کہتے ہیں (لفظ نفاست استعمال کیا) اللہ کی قسم! نبی اکرم صلی اللہ علیہ وسلم نے اپنی  
 صاحبزادی آپ کے نکاح میں دی تو ہم نے آپ سے حد نہیں کیا۔ (۳)

منافست لغوی طور پر نفاست سے مشتق ہے اور منافست کے جواز کی دلیل اللہ تعالیٰ کا یہ ارشاد گرامی ہے۔  
 وَفِي ذَلِكَ فَلْيَتَنَافَسِ الْمُتَنَافِسُونَ (۴) اور اسی میں سبقت کرنے والوں کو سبقت کرنی چاہیے۔  
 اور ارشاد فرمایا۔

(۱) قرآن مجید، سورۃ بقرہ آیت ۸۹

(۲) قرآن مجید، سورۃ بقرہ آیت ۹۰

(۳) صحیح مسلم جلد اول ص ۴۴ نہ سو کتاب الزکوٰۃ

(۴) قرآن مجید، سورۃ مطففین آیت ۲۶

سَابِقُوا إِلَى مَغْفِرَةٍ مِّن رَّبِّكُمْ - (۱) اپنے رب کی مغفرت کی طرف سبقت کرو۔  
اور سبقت کسی چیز کے جانے کے ڈر سے ہوتی ہے جس طرح دو غلام اپنے آقا کی خدمت میں ایک دوسرے سے  
سبقت لے جانے کی کوشش کرتے ہیں تو ان کا مقصد یہی ہوتا ہے کہ دوسرا ساقتھی پہلے جا کر آقا سے کوئی چیز نہ لے لے اور  
حدیث شریف میں اس چیز کی تصریح موجود ہے

آپ نے فرمایا۔  
لَا حَسَدَ إِلَّا فِي اثْنَيْنِ رَجُلٌ آتَاهُ اللَّهُ مَالًا  
فَسَلَّطَ عَلَيْهِ هَلَكَتِهِ فِي الْحَقِّ وَرَجُلٌ آتَاهُ اللَّهُ  
عِلْمًا فَهُوَ يَعْمَلُ بِهِ وَيُعَلِّمُهُ النَّاسَ۔  
صرف دو قسم کے لوگ قابل رشک ہیں ایک وہ جس کو اللہ  
تعالیٰ نے مال دے کر راہ حق میں خرچ کرنے کی توفیق  
دی اور دوسرا وہ جسے اللہ تعالیٰ نے علم دیا اور وہ اس  
پر عمل بھی کرتا ہے اور لوگوں کو سکھاتا بھی ہے۔ (۲)

پھر حضرت ابو بکر رضی اللہ عنہ کی روایت میں اس کی وضاحت فرمائی آپ نے فرمایا۔  
اس امت کی مثال چار قسم کے لوگوں جیسی ہے ایک وہ شخص جس کو اللہ تعالیٰ نے مال اور علم دیا پس وہ اپنے مال میں  
علم پر عمل کرتا ہے دوسرا وہ آدمی جس کو اللہ تعالیٰ نے علم دیا لیکن مال نہیں دیا وہ کہتا ہے اے میرے رب! اگر میرے پاس  
فلان شخص کی طرح مال ہوتا تو میں اس کے عمل کی طرح عمل کرتا تو ان دونوں کا اجر برابر ہے۔  
تو وہ یہ بات نہیں چاہتا کہ اس شخص کے پاس مال نہ رہے بلکہ اس کی تمنا یہ ہے کہ اس کی طرح اس کے پاس بھی مال  
ہو جائے پھر فرمایا۔

اور تیسرا شخص وہ ہے جسے اللہ تعالیٰ نے مال دیا لیکن علم نہیں دیا اور وہ اپنا مال اللہ تعالیٰ کی فرمائی میں خرچ کرتا اور  
چوتھا وہ شخص جس کو علم دیا اور مال نہیں دیا اور وہ کہتا ہے کہ کاش میرے پاس بھی فلان شخص کی طرح مال ہوتا تو میں گناہ کے  
کاموں پر خرچ کرتا تو ان دونوں کا بوجھ رگناہ برابر ہے (۳)  
تو نبی اکرم صلی اللہ علیہ وسلم نے گناہ کی تمنا کے اعتبار سے اس کی مذمت فرمائی اس وجہ سے نہیں کہ وہ اس کی طرح  
مالدار ہونا چاہتا ہے تو نعمت کے سلسلے میں دوسرے پر رشک کرنے میں کوئی حرج نہیں کیوں کہ آدمی اس کی مثل ہونا چاہتا  
ہے اور اس سے اس کا زوال نہیں چاہتا اور نہ اس کے لیے اس نعمت کے دوام کو ناپسند کرتا ہے۔

(۱) قرآن مجید سورۃ الحمد آیت ۱۲

(۲) مسند امام احمد بن حنبل جلد اول ص ۲۸۵ مرویات ابن مسعود

(۳) سنن ابن ماجہ ص ۲۲۲، ابواب الزہد



ہاں اگر یہ نعمت، دینی نعمت ہو اور واجب ہو جیسے ایمان، نماز اور زکوٰۃ وغیرہ تو اس صورت میں رشک کرنا واجب ہوگا۔ یعنی وہ اس کی مثل ہونا چاہیے کیونکہ اگر وہ ایسا ہونا چاہیے تو گناہ پر راضی ہوگا اور یہ حرام ہے اور اگر نعمت محض فضائل میں سے ہو جیسے اچھے کاموں میں مال خرچ کرنا اور صدقہ کرنا تو اس صورت میں رشک مستحب ہے اور اگر وہ نعمت ایسی ہے کہ اسے محض جواز کی حد تک حاصل کیا جانا ہے تو اس میں رشک محض جائز ہوگا اور ان تمام صورتوں میں اس کا ارادہ اس شخص کے برابر ہونا اور نعمت میں اس کے ساتھ مل جانا ہے اس میں اس کی نعمت کو ناپ نہ کرنا نہیں ہے۔ اور اس نعمت کے تحت دو باتیں ہیں ایک یہ کہ جس کے پاس نعمت ہے اس کا آرام اور دوسری یہ کہ اس کے علاوہ ان تمام لوگوں کا نقصان ظاہر ہونا جن کو یہ نعمت حاصل نہیں ہے۔

اور یہ شخص ان دو باتوں میں سے ایک کو ناپ نہ کرتا ہے اور وہ اس کا پیچھے رہ جانا ہے جب کہ اس کے ساتھ مساوات چاہتا ہے اور اگر کوئی شخص مباح چیزوں میں اپنے پیچھے رہ جائے اور نقصان کو ناپ نہ کرے تو اس میں کوئی حرج نہیں ہاں اس صورت میں فضائل میں کمی آتی ہے زبرد توکل اور رضائیں کمی نہیں آتی ہاں بلند مقامات سے حجاب میں رہتا ہے لیکن اس سے گناہ لازم نہیں آتا۔

یہ نہایت باریک نکتہ ہے کیوں کہ جب وہ اس قسم کی نعمت حاصل کرنا پسند کرے اور اس سے پیچھے رہنا نیز نقصان اٹھانا ناپسند کرے تو لا دگا وہ اس کے نقصان کی خواہش رکھے گا اس کا نقصان تو اس طرح دور ہو سکتا ہے کہ اس کی مثل پائے یا اس محمود جس سے حمد کیا گیا اسے نعمت کا زوال ہو جب ان دونوں باتوں میں سے ایک کا راستہ بند ہو جائے تو دل دوسرے راستے کی خواہش سے جدا نہیں ہوگا یہاں تک کہ جب محمود سے نعمت زائل ہو جائے تو اس کے دوام کی نسبت اس صورت میں اس کے دل کو زیادہ تشفی ہوگی کیوں کہ اس صورت میں اس کا پیچھے رہنا ختم ہو جائے گا اور یہ اس سے آگے بڑھ جائے گا۔ تو دل سے یہ بات نہیں نکل سکتی اور اگر اسے اختیار دیا جائے تو یہ اس سے ننت کے زوال کی کوشش کرے گا تو یہ نہایت قابل مذمت حمد ہے۔

اور اگر تقویٰ کی وجہ سے اس کا زوال چاہتا ہے تو یہ رشک ہے تو اب اس کے دل کی یہ خواہش کہ محمود کے پاس یہ نعمت نہ رہے قابل معافی ہے جب کہ وہ اپنے لیے بھی عقل و دین کے حوالے سے اسے ناپسند کرے۔

شاید نبی اکرم صلی اللہ علیہ وسلم کے اس ارشاد گرامی سے یہ مراد ہے آپ نے فرمایا  
ثَلَاثٌ لَا يَنْفُكُ الْمُؤْمِنُ عَنْهُنَّ الْجَسَدُ وَ الْبَطْنُ وَ الْفَطِيرَةُ  
تین باتیں ایسی ہیں کہ کوئی مومن ان سے الگ نہیں ہو سکتا  
جسد، بدگمانی اور بدقالی۔

پھر فرمایا۔

وَكَيْفَ مَشْهُدٌ مَخْرُجٌ إِذَا حَسَدُ بَتَّ قَلْبُ  
تَنَعُّ - (۱)اور اس کے لیے ان سے نکلنے کا راستہ ہے جب تم  
حسد کرو سرکشی نہ کرو۔

یعنی جب اپنے دل میں کوئی بات پاؤ تو اس پر عمل نہ کرو اور یہ بات بعید ہے کہ انسان نعمت کے حوالے سے دوسرے  
(مسلمان) بھائی سے مل جائے لہذا وہ عاجز ہوتا ہے لہذا وہ اس سے نعمت کے زوال کا خیال چھوڑ دیتا ہے کیونکہ وہ لازماً  
اس کے لیے ترجیح پاتا ہے تو اس انداز میں رشک، حرام حسد کے خلاف ہے لہذا احتیاط کی ضرورت ہے کیونکہ یہ خطرے  
کا مقام ہے۔

ہر انسان اپنے سے اوپر ایک جماعت کو پاتا ہے جن سے اسے شناسائی ہوتی ہے اور وہ اس کے ہم عصر ہوتے  
ہیں وہ ان کے برابر ہونا چاہتا ہے اور ممکن ہے کہ یہ خیال اسے ممنوع حد تک لے جائے اگر اس کا ایمان اور تقویٰ مضبوط نہ ہو۔  
اور جب اس کا محرک عدم مساوات کا خوف اور دوسرے کے مقابلے میں اپنی کمی کا احساس ہو تو یہ بات قابل مذمت  
حسد کی طرف لے جاتی ہے نیز دوسرے بھائی سے نعمت کے زوال کی طرف طبیعت کا میدان ہوتا ہے کیوں کہ وہ نعمت کے  
حصول کے ذریعے اس کے برابر نہیں ہو سکتا اور اس بات کی اسے بالکل اجازت نہیں بلکہ یہ حرام ہے چاہے دینی مقاصد  
کے لیے ہو یا دنیوی مقاصد کی خاطر لیکن جب تک عمل نہ کرے ان شاء اللہ تعالیٰ اسے معافی ملے گی۔  
اور اسے ذاتی طور پر ناپسند کرنا ہی اس کا کفارہ ہے۔ تو یہ حسد کی حقیقت اور اس کے احکام ہیں۔

### مراتب حسد:

حسد کے چار مراتب ہیں۔

- (۱) ایک یہ کہ دوسرے آدمی سے نعمت کا زوال چاہے اگرچہ وہ نعمت اس کی طرف منتقل نہیں ہوتی یہ انتہائی درجے کی خباثت ہے
- (۲) اس دوسرے آدمی سے نعمت کا زوال چاہے کیوں کہ یہ خود اس میں رغبت رکھتا ہے جیسے کسی خوبصورت مکان یا خوبصورت  
عورت یا حکومت یا مالی وسعت جو دوسرے آدمی کو حاصل ہے اور یہ چاہتا ہے کہ خود اسے حاصل ہو اس کا مقصود صرف  
اس نعمت کا حصول ہے دوسرے آدمی سے زوال مطلوب نہیں وہ اس بات کو بکروہ جانتا ہے کہ وہ اس نعمت سے  
محروم ہے دوسرے کا انعام یا فتنہ ہونا ناپسند نہیں کرتا۔
- ۳۔ اپنے لیے بعینہ اس نعمت کی خواہش رکھے بلکہ اس کی مثل کی تمنا کرے اور اگر اس کی مثل حاصل کرنے سے عاجز ہو  
جائے تو اس شخص سے اس کا زوال چاہے تاکہ ان کے درمیان تفاوت ظاہر نہ ہو۔



۴۔ اپنے لیے اس کی مثل کی خواہش کرے اور اگر اس کو حاصل نہ کر سکے تو اس (دوسرے) سے اس کا زوال نہ چاہے یہ آخری قسم کا حد معاف کیا جاتا ہے اگر دنیا سے متعلق ہو اور اگر دین سے متعلق ہو تو مستحب ہے، تیسرے درجے کا حد مذموم بھی ہے اور غیر مذموم بھی جب کہ دوسرے درجے کا حد تیسرے درجے کے حد سے ہلکا ہے اور پہلے درجے کا حد محض مذموم ہے دوسرے درجے کو مجازاً حد کہا جاتا ہے لیکن یہ قابلِ مذمت ہے۔  
 کیوں کہ ارشاد خداوندی ہے۔

وَلَا تَتَمَنَّوْا مَا فَضَّلَ اللَّهُ بِهِ بَعْضَكُمْ  
 عَلَى بَعْضٍ (۱)

اور اس چیز کی تمنا نہ کرو جس کے ذریعے اللہ تعالیٰ نے تم میں سے بعض کو بعض پر فضیلت دی ہے۔

## حد اور رشک کے اسباب

رشک کا سبب اس چیز سے محبت ہے جس میں رشک کیا جاتا ہے اگر یہ دینی امر ہو تو اس کا سبب اللہ تعالیٰ اور اس کی اطاعت کی محبت ہے اور اگر وہ دنیوی بات ہو تو اس کا باعث دنیا کی مباح اشیاء کی محبت اور ان سے لطف اندوز ہونا ہے اب ہم مذموم حد میں غور کرتے ہیں اور اس کے رستے بہت زیادہ ہیں لیکن یہ تمام سات بابوں میں منحصر ہیں۔  
 عداوت، حصول عزت، تکبر، خود پسندی مقاصد محبوبہ کے فوت ہونے کا خوف، حکومت کی خواہش اور نفس کی خفاشت اور اس کا بخل۔

آدمی دوسرے آدمی کے پاس نعمت کو ناپسند کرتا ہے تو اس کی وجہ یا تو یہ ہوتی ہے کہ وہ اس کا دشمن ہے اور یہ اس لیے بھلائی نہیں چاہتا اور اس (حد) کا تعلق اپنے ہم مثل لوگوں سے ہی نہیں ہوتا بلکہ خیس آدمی بادشاہ سے بھی حد کرتا ہے یعنی اس سے نعمت کا زوال چاہتا ہے کیونکہ وہ اس سے بغض رکھتا ہے جس کی وجہ یہ ہے کہ وہ اس سے یا اس کے محبوب سے نعمت کے باعث تکبر کرتا ہے اور یہ اس کے تکبر اور فخر کو برداشت نہیں کر سکتا جس کی وجہ اس کی عزت نفس ہے حصول عزت سے مراد یہی ہے۔

یا اس کی طبیعت میں اس آدمی سے بڑائی حاصل کرنے کا جذبہ پایا جاتا ہے جس سے وہ حد کرتا ہے لیکن اس کا نعتوں سے مالا مال ہونا اس رستے میں رکاوٹ ہے تکبر سے یہی مراد ہے۔  
 یا یہ کہ وہ نعمت اور منصب بہت بڑا ہے اور وہ چاہتا ہے کہ اس قسم کی نعمت حاصل کر کے خود پسندی کا مظاہرہ کرے تعجب (خود پسندی) سے یہی مراد ہے۔

یا بس نعمت کی وجہ سے یہ شخص اپنے مقاصد حاصل نہیں کر سکتا کہ اس کے سبب اپنی اغراض کے حصول میں مزاحمت کا سامنا کرنا پڑتا ہے یا وہ کسی منصب کی خواہش رکھتا ہے جو اسی نعمت کے ساتھ خاص ہے جو اس کے مساوی نہیں ہے یا اس کا کوئی سبب نہیں ہوتا بلکہ نفس کی خباثت اور ہندگان خدا سے اچھی باتوں میں بخل کے باعث ایسا کرتا ہے ان اسباب کی تشریح ضروری ہے اور وہ اس طرح ہے۔

پہلا سبب عداوت اور بغض ہے اور یہ حسد کا سب سے زیادہ سخت سبب ہے کیوں کہ جب کوئی شخص اسے کسی طریقے سے اذیت پہنچاتا ہے اور کسی نہ کسی صورت میں اس کی مخالفت کرتا ہے تو وہ اسے دل سے ناپسند کرتا ہے اور اس کو اس پر غصہ آتا ہے نیز اس کے دل میں کینہ پکا ہو جاتا ہے اور کینہ انتقام کا تقاضا کرتا ہے اب اگر وہ عداوت رکھنے والا اس سے انتقام نہ لے سکتا ہو تو وہ چاہتا ہے کہ زمانہ اس سے بدلے لے اور بعض اوقات اسے اپنی کرامت سمجھتا ہے اور جب اس کے دشمن کو کوئی مصیبت پہنچتی ہے تو اس پر خوش ہوتا ہے اور یوں خیال کرتا ہے کہ اس کے بغض و عداوت کی وجہ سے مکانات عمل کے طور پر ایسا ہوا ہے اور اسی وجہ سے اسے مصیبت پہنچی ہے اور جب اسے کوئی نعمت حاصل ہوتی ہے تو اسے بری لگتی ہے کیوں کہ یہ اس کی مراد کے خلاف ہے اور بعض اوقات یوں سوچتا ہے کہ اسے اللہ تعالیٰ کے ہاں کوئی مقام حاصل نہیں ہے کہ اللہ تعالیٰ نے اس کے دشمن سے بدلہ نہیں لیا حالانکہ اس نے اسے اذیت پہنچائی ہے بلکہ اللہ تعالیٰ نے اسے نعمت عطا کر دی ہے۔

خلاصہ یہ ہے کہ حسد، بغض و عداوت کو لازم ہے اور ان سے جدا نہیں ہوتا تو تقویٰ کا تقاضا یہ ہے کہ حد سے نہ بڑھے اور ذاتی طور پر اسے ناپسند کرے اور اگر کسی آدمی سے عداوت بھی رکھتا ہو اور پھر اس کے نزدیک اس کی خوشی اور تکلیف برابر بھی ہوں تو یہ ناممکن ہے اور کفار کے بارے میں اللہ تعالیٰ نے فرمایا کہ وہ عداوت کی وجہ سے حسد کرتے ہیں۔

ارشاد خداوندی ہے۔

اور جب وہ تم سے ملاقات کرتے ہیں تو کہتے ہیں ہم ایمان لائے اور جب علیحدہ ہوتے ہیں تو غصے سے تم پر انگلیوں کے پورے کاٹتے ہیں آپ فرمادیجئے تم اپنے غصے میں مرجاؤ یہ شک اللہ تعالیٰ دلوں کی باتوں کو جانتے والا ہے اور اگر تمہیں بھلائی پہنچے تو ان کو بری لگتی ہے۔

وَإِذَا لَقُوا قَوْمًا قَالُوا آمَنَّا وَإِذَا خَلَوْا عَصَوْا عَٰلِيكَ كَمَا اتَّكَمَلْنَا مِنَّا مِنَ الْغَيْظِ قُلْ مَرُّتُوا بِغَيْظِكُمْ إِنَّ اللَّهَ عَلِيمٌ بِذَاتِ الصُّدُورِ وَإِنْ تَعْسَكُم حَسَنَةً تَسْؤُوكُمْ

(۱)

اسی طرح اللہ تعالیٰ نے ارشاد فرمایا۔



وَدُّوْا مَا عِنْتُمْ قَدْ بَدَأَتْ الْبَغْضَاءُ مِنْ  
أَفْوَاهِهِمْ وَمَا تَخِصُّ دُوْرَهُمْ أَكْبَرُ

وہ اس بات کو پسند کرتے ہیں جو تمہیں مشقت میں ڈالے  
تحقیق ان کی زبانوں سے دشمنی ظاہر ہو گئی اور جو کچھ وہ اپنے  
سینوں میں چھپاتے ہیں وہ اس سے بھی بڑا ہے

(۱)

بعض وعداوت کی وجہ سے حد بعض اوقات بھگڑے اور باہمی قتال تک لے جاتا ہے اور ساری زندگی (مخالف سے)  
نعمت کے ازالے کے لیے تدابیر اور اس کے لیے کوشش نیز مخالف کی پردہ دری اور اس قسم کے کاموں میں گزر جاتی ہے۔  
دوسرا سبب خود ساختہ عزت ہے اس کا مطلب یہ ہے کہ دوسروں کو اپنے سے بلند دیکھ کر لوچھ محسوس کرتا ہے جب  
اس کے کسی ہم پلہ آدمی کو حکومت یا علم یا مال وغیرہ ملتا ہے تو اسے ڈر ہوتا ہے کہ وہ اس وجہ سے بڑائی کا اظہار کرے گا  
اور وہ اس کے تکبر کو برداشت نہیں کر سکتا اس کی غرض اپنی بڑائی کا اظہار نہیں ہوتا بلکہ اس کے تکبر کو دور کرنا ہوتا ہے  
کیونکہ بعض اوقات وہ اس کے ساتھ برابری پر راضی ہو جاتا ہے لیکن اس کی ترقی پر خوش نہیں ہوتا۔

تیسرا سبب تکبر ہے یعنی وہ فطری طور پر دوسرے سے برتری چاہتا ہے اسے حقیر و ذلیل سمجھتا ہے اور توقع رکھتا ہے  
کہ وہ اس کے سامنے جھکے اور اس کی اغراض کو پورا کرے لہذا جب اس دوسرے شخص کو نعمت ملتی ہے تو اسے ڈر ہوتا ہے  
کہ اب وہ اس کی بات نہیں سنے گا یا اس کی برابری کا دعویٰ کرے گا یا اس سے بلند مرتبہ ہو جائے گا تو وہ تکبر کرے گا حالانکہ  
پہلے میں اس پر تکبر کرتا تھا کفار کا رسول اکرم صلی اللہ علیہ وسلم سے حسد کرنا ان دو باتوں کی وجہ سے تھا کیوں کہ وہ کہتے تھے کہ  
ایک یتیم بچہ کس طرح ہم سے آگے بڑھ جائے اور کس طرح ہم اس کے سامنے سر جھکائیں چنانچہ انہوں نے کہا۔

یہ قرآن پاک دو شہروں مکہ مکرمہ اور مدینہ طیبہ کے کسی  
عظیم آدمی پر کیوں نازل نہیں ہوا۔

لَوْ اَنْزِلَ هَذَا الْقُرْآنُ عَلَى رَجُلٍ مِنْ  
الْقُرَیَّتَيْنِ عَظِیْمَ

(۲)

مطلب یہ ہے کہ اگر کوئی عظیم شخصیت ہوتی تو اس کے لیے جھکنا اور اس کی پیروی کرنا ہمارے لیے مشکل نہ ہوتا (۳)  
اللہ تعالیٰ قریش کا قول نقل کرتے ہوئے فرماتا ہے۔

کیا یہ لوگ ہیں کہ اللہ تعالیٰ نے ہمارے درمیان ان پر  
احسان فرمایا۔

اَهُوَ لَا یُعِیْبُ اللّٰهُ عَلَیْهِمْ مِنْ بَیِّنًا۔

(۳)

(۱) قرآن مجید، سورۃ آل عمران آیت ۱۱۸

(۲) قرآن مجید، سورۃ زمر آیت ۲۱

(۳) احکام القرآن جلد ۱ ص ۸۳ تحت آیت لولا انزل هذا القرآن

(۴) قرآن مجید، سورۃ النعام آیت ۵۳

گویا انہوں نے مسلمانوں کو حقیر جانتے ہوئے اور نفرت کا اظہار کرتے ہوئے یہ بات کہی۔  
چوتھا سبب خود پسندی ہے جس طرح اللہ تعالیٰ نے پہلی امتوں کی خبر دیتے ہوئے ارشاد فرمایا کہ انہوں نے کہا۔  
مَا اَنْتُمْ اِلَّا بَشَرٌ مِّثْلُنَا۔ (۱)

نیز انہوں نے کہا۔  
اَنْتُمْ مِّنْ بَشَرٍ مِّثْلِنَا۔ (۲)

انہوں نے یہ بھی کیا۔  
وَلَئِنْ اَطَعْتُمْ بَشَرًا مِّثْلَكُمْ اِنَّكُمْ  
اِذَا لَعَّاسُوْنَ۔ (۳)

اگر تم اپنے جیسے انسان کی بات مانو گے تو اس وقت نقصان اٹھاؤ گے۔  
تو انہوں نے اس بات پر تعجب کیا کہ ان جیسا ایک انسان رسالت، وحی اور قرب خداوندی کا درجہ حاصل کرے چنانچہ انہوں نے حد کیا اور ان راہبیاں کرام سے نبوت کا زوال چاہا انہیں اس بات کا خوف ہوا کہ وہ شخص جو تخلیق میں ان کی مثل ہے ان پر فضیلت حاصل نہ کرے تبصر کے ارادے حکومت کی طلب اور سابقہ عداوت یا کسی دوسرے سبب کے باعث انہوں نے ایسا نہیں کیا۔

انہوں نے تعجب کرتے ہوئے کہا۔  
اَبَعَثَ اللّٰهُ بَشَرًا رَّسُوْلًا۔ (۴)

نیز وہ کہنے لگے۔  
كُوْنَا اَنْزَلَ عَلَيْنَا الْكِتٰبَ۔ (۵)

ارشاد خداوندی ہے۔  
اَوْعَجِبْتُمْ اَنْ جَاءَكُمْ ذِكْرٌ مِّنْ رَبِّكُمْ  
عَلٰى رَجُلٍ مِّنْكُمْ۔ (۶)

کیا تم اس بات پر تعجب کرتے ہو کہ تمہارے رب کی طرف سے ذکر تم میں سے ایک مرد کے ذریعے تم تک پہنچا۔

(۱) قرآن مجید، سورۃ یٰسین آیت ۱۵

(۲) قرآن مجید، سورۃ مومنون آیت ۲۴

(۳) قرآن مجید، سورۃ مومنون آیت ۳۲

(۴) قرآن مجید، سورۃ اسراء آیت ۹۲

(۵) قرآن مجید، سورۃ فرقان آیت ۲۱

(۶) قرآن مجید، سورۃ اعراف آیت ۶۳



پانچواں سبب، مقاصد کا قوت ہوتا ہے اور یہ ان لوگوں کے ساتھ خاص ہے جو ایک مقصود پر جھگڑتے ہوں ان میں سے ہر شخص دوسرے آدمی سے اس نعمت پر حسد کرتا ہے جس کے ذریعے اسے انفرادی طور پر مقصود حاصل ہوتا ہے سوتوں کا مقاصد زوجیت پر باہم اختلاف بھی اسی قسم کے حسد میں شامل ہے ہاں باپ کے دل میں جبکہ حاصل کرنے کے لیے بھائیوں کا ایک دوسرے سے حسد کرنا بھی اسی زمرے میں آتا ہے کیوں کہ اس کے ذریعے وہ عزت اور مال حاصل کرتے ہیں۔

شاگردوں کا استاد کے ہاں مقام حاصل کرنے کے لیے ایک دوسرے سے حسد کرنا، بادشاہ کے درباریوں کا بادشاہ کے دل میں جگہ پانے کے لیے ایک دوسرے سے حسد بھی اسی قسم کا ہوتا ہے تاکہ وہ مال اور مرتبہ حاصل کریں ایک شہر کے ذاعظین بھی ایک دوسرے سے حسد کرتے ہیں کیوں کہ ان میں سے ہر ایک شہر والوں کے ہاں مقبول بن کر مال حاصل کرنا چاہتا ہے۔

اسی طرح علماء جو بعض خود ساختہ فقہاء کے ہاں مرتبہ حاصل کرنا چاہتے ہیں، ایک دوسرے سے حسد کرتے ہیں تاکہ وہ ان تک پہنچ کر اپنے مقاصد حاصل کریں۔

چھٹا سبب، حکومت کی خواہش اور ذاتی مرتبہ کی طلب ہے کسی دوسرے مقصد تک پہنچنا مطلوب نہیں ہوتا جیسے ایک شخص چاہتا ہے کہ وہ کسی فن میں بے مثل ہو جائے اور یہ اس وقت ہوتا ہے جب وہ اپنی تعریف سننا پسند کرتا ہے کہ وہ پکٹائے مراد نہ ہے اور اپنے فن میں ثانی نہیں رکھتا اگر اسے معلوم ہو جائے کہ دنیا کے دور دراز علاقے میں بھی کوئی اس کا ہم پلہ ہے تو یہ بات اسے بری لگتی ہے وہ اس شخص کی موت یا کم از کم اس سے نعمت کا زوال چاہتا ہے جو اس کے ساتھ شریک ہے مثلاً شجاعت، علم عبادت، کاریگری، حسن اور مالداری وغیرہ میں جس میں یہ تنہا تھا اور اسی بات پر خوش بھی تھا،

اس صورت میں حسد کا سبب عداوت نہیں نہ اپنے آپ کو زیادہ عزت والا سمجھنا اور نہ ہی دوسرے سے بڑائی مقصود ہوتی ہے اسے مقصود کے نہ حاصل ہونے کا غم بھی نہیں ہوتا وہ تو صرف انفرادیت کا دعویٰ کر کے جاہ و مرتبہ کی طلب رکھتا ہے علماء کلام جو لوگوں کے دلوں میں اپنے مقام پیدا کر کے اس کے ذریعے کام نکالتے ہیں وہ اس سے الگ ہے۔

یہودیوں کے علماء نبی اکرم صلی اللہ علیہ وسلم کی پہچان سے انکار کرتے تھے اور آپ پر ایمان نہیں لاتے تھے کیوں کہ انہیں ڈرتھا کہ اس طرح ان کا علم منسوخ ہو جائے گا اور وہ اپنی سزداری سے محروم ہو جائیں گے۔

حسد کا ساتواں سبب نفس کی حیثیت اور اللہ تعالیٰ کے بندوں کو ملنے والی بھلائی پر پھل کرنا ہے تم دیکھو گے کہ جب ایک شخص ریاست، تکبر اور طلب مال میں مشغول نہیں ہوتا لیکن جب اس کے سامنے کسی بندہ خدا کا اچھا مال بیان کیا جائے کہ اللہ تعالیٰ نے اس پر انعام فرمایا ہے تو اس کو یہ بات بوجھ محسوس ہوتی ہے لیکن جب لوگوں کی مختلف امور میں پریشانی، تنزل اور مقاصد کا حاصل نہ ہونا وغیرہ بیان کیا جائے تو وہ اس پر خوش ہوتا ہے اور ایسا شخص ہمیشہ دوسروں کے نقصان کو پسند کرتا ہے اور اللہ تعالیٰ نے اپنے بندوں کو جو نعمتیں عطا فرمائی ہیں ان پر پھل کرنا ہے گویا انہوں نے اس کے خزانے اور ملک سے اسے

حاصل کیا ہے کہا جاتا ہے کہ بخیل وہ ہے جو اپنے ذاتی مال میں بخل کرتا ہے اور شہیح وہ ہے جو دوسروں کے مال میں بخل کرتا ہے اور یہ شخص تو اللہ تعالیٰ کی ان نعمتوں میں بخل کرتا ہے جو اللہ تعالیٰ نے اپنے بندوں کو عطا کی ہیں حالانکہ اس کے اور ان کے درمیان نہ کوئی عداوت ہوتی ہے اور نہ ہی رابطہ اس حسد کا کوئی ظاہری سبب نہیں صرف اس کی نفسانی خباثت اور طبعی کمینگی ہے جس پر وہ پیدا ہوا اور اس کا علاج بہت مشکل ہے۔

کیوں حسد کے باقی اسباب عارضی ہوتے ہیں اور ان کو زائل کیا جاسکتا ہے لہذا ان کے ازالے کی طبع ہو سکتی ہے یہ نہایت درجہ کی فطری خباثت ہے کیونکہ اس کا کوئی سبب نہیں ہے لہذا اسے دور کرنا بہت مشکل ہے کیوں کہ عادتاً اس کا ازالہ محال ہوتا ہے۔

تو یہ حسد کے اسباب میں بعض اوقات ان میں سے بعض یا تمام کے تمام ایک آدمی جمع ہو جاتے ہیں اس اعتبار سے اس میں حسد بھی زیادہ ہوتا ہے اور اپنے قوت حاصل ہوتی ہے جس کی بنیاد پر وہ شخص حسد کو چھپا نہیں سکتا اور اس کے ظاہر ہونے کی وجہ سے دشمنی ظاہر ہوتی ہے عام طور پر حاسدین میں یہ تمام اسباب جمع ہوتے ہیں بہت کم ایسا ہوتا ہے کہ صرف ایک سبب پایا جائے۔

## دوسروں کے مقابلے میں برابر کے لوگوں چاڑا دجھائیوں نیز رشتہ داروں سے حسد کے

### زیادہ ہونے کی وجہ

جان لو! ان لوگوں کے درمیان حسد زیادہ ہوتا ہے جن کے درمیان وہ اسباب بکثرت پائے جاتے ہیں کا ذکر ہم نے کیا ہے اور جن لوگوں میں یہ تمام اسباب جمع ہوں ان کے درمیان حسد زیادہ قوی ہوتا ہے۔ ایک شخص اس لیے حسد کرتا ہے کہ وہ بڑا نہیں لیکن بڑا بننا چاہتا ہے یا اس لیے کہ وہ (دوسرا شخص) اس کا دشمن ہے یا اس کے علاوہ کوئی سبب ہوتا ہے۔ اور یہ اسباب ان لوگوں کے درمیان زیادہ ہوتے ہیں جن کے درمیان باہمی رابطہ ہوتا ہے اور وہ اس رابطے کے باعث مجالس میں اکٹھے ہوتے ہیں یا ایک دوسرے سے ان کو غرض ہوتی ہے جب ان میں سے کوئی کسی غرض کے حوالے سے دوسرے کی مخالفت کرتا ہے تو اس سے طبعی طور پر نفرت ہو جاتی ہے اور وہ اس سے بغض رکھتا ہے نیز اس کے دل میں کینہ پیدا ہو جاتا ہے اس وقت وہ اسے ذلیل سمجھتا ہے اور تکبر کا اظہار کرتا ہے اور چونکہ اس نے اس کی کسی غرض کی مخالفت کی ہے لہذا وہ اس سے انتقام لینا چاہتا ہے اور اس کو پیچھے والی اس نعمت کو ناپسند کرتا ہے جس کے ذریعے وہ اس غرض تک پہنچا ہے اور اس طرح یہ اسباب ایک دوسرے کے پیچھے آتے ہیں اور اکٹھے ہو جاتے ہیں کیوں کہ دو آدمی جو دو مختلف شہروں میں رہتے ہیں ان کے درمیان حسد نہیں ہوتا اسی طرح وہ دو آدمی جو دو محلوں میں رہتے ہوں۔



ہاں جب وہ کسی مکان یا بازار یا مدرسہ یا مسجد میں ایک دوسرے کے پڑوسی بنتے ہیں اور ایسے مقاصد کے مدعی ہوں جو دونوں میں مشترک ہیں لیکن ان کی اغراض مختلف ہیں تو اس سے ایک دوسرے سے نفرت اور بغض پیدا ہوتا ہے اور اس سے حسد کے دوسرے اسباب پیدا ہوتے ہیں۔

اسی طرح تم دیکھو گے کہ ایک عالم دوسرے عالم سے حسد کرتا ہے عابد سے نہیں کرتا اور عابد دوسرے عابد سے حسد کرتا ہے عالم سے نہیں کرتا نیز تاجر تاجر سے حسد کرتا ہے موچی سے حسد کرتا ہے کپڑا بیچنے والے سے نہیں کرتا ہاں پیشے کی سنترکت کے علاوہ حسد کا کوئی دوسرا سبب ہوتا اس وجہ سے بھی حسد کرتا ہے۔

انسان دوسروں کی نسبت اپنے بھائی اور چچا زاد سے زیادہ حسد کرتا ہے اور عورت اپنی سوتن اور خاوند کی لونڈی سے جتنا حسد کرتی ہے اس قدر حسد خاوند کی ماں اور اس کی بیٹی سے نہیں کرتی۔

کیونکہ کپڑا بیچنے والے کا مقصد موچی کے مقصد سے جدا ہے لہذا ان کے مقاصد باہم ٹکراتے ہیں کیوں کہ ہزار کپڑا بیچنے والے کا مقصد مال حاصل کرنا ہے اور اس کے لیے زیادہ خریداروں کی ضرورت ہے اور اس سلسلے میں دوسرا کپڑا فروش اس سے مزاحم ہوتا ہے موچی اس کا حریف نہیں ہوتا پھر کپڑے کا جو تاجر اس کا پڑوسی ہے اس کی مزاحمت اس سے زیادہ ہوتی ہے جو بازار کے دوسرے کنارے پر ہے لہذا پڑوسی دوکاندار سے حسد زیادہ ہوگا۔

اسی طرح بہادر شخص کسی دوسرے شجاع سے حسد کرتا ہے کسی عالم سے حسد نہیں کرتا کیونکہ وہ تو اپنی شجاعت کا تذکرہ اور شہرت چاہتا ہے نیز وہ چاہتا ہے کہ وہ اس وصف میں اکیلا ہو اور عالم کا اس سلسلے میں اس سے کوئی مقابلہ نہیں ہوتا اسی طرح عالم عالم سے حسد کرتا ہے کسی پہلوان سے حسد نہیں کرتا پھر واعظ جس قدر دوسرے واعظ سے حسد کرتا ہے اس قدر کسی فقیہ یا حکیم سے حسد نہیں کرتا کیوں کہ ان دونوں کے درمیان ایک مقصد چھلکا ہوتا ہے تو ان حسدوں کی اصل وجہ دشمنی کی بنیاد کسی ایک غرض پر اکٹھا ہونا ہے اور ایک غرض پر وہ دو آدمی جمع نہیں ہوتے جو ایک دوسرے سے دور ہوں بلکہ ان کے درمیان کسی قسم کی مناسبت ضروری ہے اسی لیے ان دو آدمیوں کے درمیان حسد زیادہ ہوتا ہے۔

ہاں جو شخص جاہ و مرتبے کی حرص زیادہ رکھتا ہو اور اطراف عالم میں شہرت کا طالب ہو تو وہ دنیا کے ہر آدمی سے حسد کرے گا اگرچہ وہ دور ہو لیکن اس میں وہ خصلت پائی جاتی ہو جس کے ذریعے یہ فخر کرتا ہے۔

غرضیکہ ان تمام باتوں کی بنیاد محبت دنیا ہے کیوں کہ دنیا کے بارے میں ہی باہم جھگڑے ہوتے ہیں اور اس میں تنگی ہوتی ہے جہاں تک آخرت کا تعلق ہے تو اس میں کوئی تنگی نہیں آخرت کی مثال نعمتِ علم جیسی ہے تو جو شخص اللہ تعالیٰ کی معرفت چاہتا ہے نیز اس کی صفات، فرشتوں، انبیاء کرام اور آسمانوں اور زمین کی بادشاہی کی پہچان کا خواہشمند ہے وہ کسی سے حسد نہیں کرتا۔ کیوں کہ عارفین کے درمیان معرفت میں کوئی تنگی نہیں ہوتی بلکہ ایک بات جس کا علم حاصل ہوتا ہے اسے لاکھوں عالم جانتے ہیں وہ اس کی معرفت سے خوش ہوتے اور اس سے لذت حاصل کرتے ہیں اور دوسروں کی وجہ سے ایک آدمی کی لذت میں کمی

واقع نہیں ہوتی بلکہ جس قدر عارفین زیادہ ہوتے ہیں اسی قدر انس و محبت میں اضافہ ہوتا ہے، اور فادہ و استفادہ پڑھتا ہے یہی وجہ ہے کہ علمائے دین ایک دوسرے سے حد نہیں کرتے کیوں کہ ان کا مقصد اللہ تعالیٰ کی معرفت ہے اور وہ نہایت وسیع سمندر ہے جس میں تنگی نہیں اور ان کی غرض اللہ تعالیٰ کے ہاں مقام حاصل کرنا ہے اور اس میں بھی کوئی تنگی نہیں۔ کیونکہ اللہ تعالیٰ کے ہاں سب سے زیادہ خوبصورت نعمت ہے وہ اس کی ملاقات سے لطف اندوز ہوتا ہے اور اس میں کوئی ممانعت اور مزاحمت نہیں ہے اور ایک کا دیکھنا دوسرے کے دیکھنے میں رکاوٹ نہیں بنتا بلکہ ان کی کثرت سے انس و محبت میں اضافہ ہوتا ہے۔

ہاں جب علماء، علم سے مال اور مرتبہ حاصل کرنا چاہیں تو ایک دوسرے سے حد کرتے ہیں کیوں کہ مال ایک جسم رکھنے والی چیز ہے جب وہ ایک ہاتھ میں جاتی ہے تو دوسرا ہاتھ اس سے خالی ہو جاتا ہے اور مرتبہ سے مراد دلوں کا مالک بننا ہے اور جب ایک شخص کا دل کسی ایک عالم کی تعظیم سے بھر جاتا ہے تو وہ دوسرے کی تعظیم سے پھر جاتا ہے یا اس میں کچھ نہ کچھ کمی آجاتی ہے۔ اور یہی بات باہمی حسد کا باعث بنتی ہے۔ اور جب دل اللہ تعالیٰ کی معرفت کی خوشی سے بھر جاتا ہے تو اس سے دوسرے آدمی کے دل کے بھرنے میں رکاوٹ نہیں ہوتی اور نہ ہی یہ اس کی خوشی میں سدا راہ بنتا ہے۔

علم اور مال میں فرق یہ ہے کہ مال اس وقت تک کسی کے ہاتھ میں نہیں آتا جب تک وہ دوسرے ہاتھ سے کوچ نہ کر جائے جب کہ علم، عالم کے دل میں جاگزیں ہوتا ہے اور اس کے سکھانے سے دوسرے کے دل میں جاتا ہے لیکن اس کے دل سے نہیں نکلتا جب کہ مال جسم اور مادی چیز ہے اور اس کی ایک انتہا ہے۔

اگر کوئی شخص زمین کی تمام اشیاء کا مالک بن جائے تو اس کے بعد اس کے بعد مال نہیں بچے گا جس کا کوئی دوسرا آدمی مالک بنے جب کہ علم کی کوئی انتہا نہیں اور نہ اس کو گھیرنے کا تصور کیا جاسکتا ہے۔

جو شخص اپنے نفس کو اللہ تعالیٰ کے جلال، اس کی عظمت اور زینتی اور آسمانی بادشاہی میں غور و فکر کا عادی بناتا ہے اس کو ہر نعمت سے بڑھ کر لذت حاصل ہوتی ہے نہ اس کے راستے میں کوئی رکاوٹ ہوتی ہے اور نہ کوئی مزاحمت کر سکتا ہے اور اس کے دل میں مخلوق میں سے کسی شخص کے لیے حسد بھی نہیں ہوتا کیوں کہ اگر دوسرے لوگوں کو بھی اس کی طرح معرفتِ خداوندی حاصل ہو جائے تو اس کی لذت میں کمی نہیں آتی بلکہ اس کو انس و محبت کی وجہ سے زیادہ لذت حاصل ہوتی ہے۔

لہذا ان لوگوں کو ملکوت کے مطابق کی وجہ سے جو دائمی لذت حاصل ہوتی ہے وہ اس لذت سے بھی زیادہ عظیم ہے جو جنت کے درختوں اور باغات کو ظاہری آنکھوں سے دیکھنے کے ذریعے حاصل ہوتی ہے کیوں کہ عارف کی نعمت اور جنت معرفت ہی ہے جو اس کی ذات کی صفت ہے اور وہ زوال سے محفوظ ہے وہ شخص ہمیشہ اس کا پھل چٹتا ہے



غیر وہ اپنی روح اور دل کے ذریعے اپنے علم کے پھیل سے لطف اندوز ہوتا ہے اور یہ وہ پھل ہے جو نہ کبھی ختم ہوگا اور نہ اس کے راستے میں رکاوٹ ہے بلکہ اس کے میوے قریب ہیں اگر اس شخص کی ظاہری آنکھ بند بھی ہو پھر بھی اس کی روح بلند جنت میں نفع حاصل کرتی ہے اگر غائبین کی کثرت بھی ہو جائے تو پھر بھی وہ ایک دوسرے سے حسد نہیں کرتے بلکہ وہ اللہ تعالیٰ کے اس فرمان کی طرح ہوتے ہیں۔

وَنَزَعْنَا مَا فِي صُدُورِهِمْ مِنْ غِلٍّ إِخْوَانًا  
عَلَىٰ سُرُرٍ مُّتَقَابِلِينَ۔  
اور ہم نے ان کے دلوں سے کینہ نکال دیا وہ ایک دوسرے کے بھائی ہیں اور وہ تختوں پر ایک دوسرے کے سامنے ہوں گے۔

ان کا یہ حال ہے حالانکہ ابھی وہ دنیا میں ہی ہیں تو جب آخرت میں ان سے پردہ اٹھالیا جائے گا اور وہ محبوب کا مشاہدہ کریں گے تو اس وقت ان کے بارے میں تمہارا کیا خیال ہے تو جنت میں ایک دوسرے سے حسد کا تصور بھی نہیں کیا جاسکتا بلکہ جنتی لوگ دنیا میں بھی ایک دوسرے سے حسد نہیں کرتے کیونکہ جنت میں نہ کوئی تنگی ہے اور نہ ہی مزاحمت۔ جنت کا حصول، اللہ تعالیٰ کی معرفت کے بغیر نہیں ہو سکتا اور دنیا میں اس معرفت میں بھی کوئی مزاحمت نہیں ہے تو اہل جنت لازماً دنیا اور آخرت میں حسد سے پاک ہیں بلکہ حسدان لوگوں کا وصف ہے جو جنت کی دستکوں سے دور ہو کر جہنم کی تنگی میں جلتے ہیں اسی لیے شیطان لعین اس نام سے موسوم ہوا۔

اس کی صفات میں ذکر کیا گیا کہ اس نے حضرت آدم سے حسد کیا کہ ان کو اللہ تعالیٰ نے اپنا منتخب بندہ کیوں بنایا اور جب اسے سجدے کی طرف بلایا گیا تو اس نے تکبر کیا، انکار کیا اور سرکشی کرتے ہوئے نافرمانی کی۔ تم نے جان لیا کہ حسد اسی وقت ہوتا ہے جب ایک مقصود پر مختلف نگاہیں لگی ہوئی ہوں اور وہ سب کو پورا نہ ہو سکتا ہو یہی وجہ ہے کہ تم لوگوں کو آسمانی زمین کی طرف دیکھنے میں حسد کرتا ہوا نہیں دیکھو گے جب کہ وہ باغوں کو دیکھتے ہیں ایک دوسرے سے حسد کرتے ہیں کیونکہ یہ زمین کے ایک چھوٹے سے حصے میں ہوتے ہیں اور آسمان کے مقابلے میں تمام زمین کچھ بھی نہیں لیکن آسمان اس قدر وسیع ہے کہ اسے تمام نگاہیں دیکھ سکتی ہیں اس لیے اس میں نہ مزاحمت ہے اور نہ ہی باہمی حسد۔

لہذا اگر تم بصیرت رکھتے ہو اور اپنے نفس پر شفقت کرتے ہو تو ایسی نعمت طلب کرو جس میں کوئی مزاحمت نہ ہو اور وہ ایسی لذت ہو جس میں کوئی گدلا پن نہیں اور دنیا میں یہ بات صرف اسی وقت حاصل ہوتی ہے جب اللہ تعالیٰ کی ذات اور اس کی صفات و افعال تیرے ذہن و آسمان کی بادشاہیوں کی معرفت حاصل ہو اور آخرت میں بھی اس کا حصول اسی معرفت کے ذریعے ہوگا۔

اگر تم اللہ تعالیٰ کی معرفت کا شوق نہیں رکھتے اور نہ ہی اس کی لذت پاتے ہو تمہاری رائے بھی کمزور ہو اور رغبت بھی ضعیف ہو تو تم اس سلسلے میں معذور ہو کیوں کہ نامرد آدمی کو جماع کی لذت کا شوق نہیں ہوتا اور بچہ یا دشمنی کی لذت کا شوق نہیں رکھتا ان لذتوں کا ادراک بالغ مردوں کو ہوتا ہے بچوں اور مجربوں کو نہیں اسی طرح لذت معرفت بھی مردوں کو ہی حاصل ہوتی ہے۔  
ارشاد خداوندی ہے۔

رِجَالٌ لَا تُلْهِيهِمْ تِجَارَةٌ وَلَا بَيْعٌ عَنَّا  
ذِكْرُ اللَّهِ (۱)

کچھ ایسے لوگ ہیں جن کو تجارت اور خرید و فروخت اللہ تعالیٰ کے ذکر سے نہیں روکتی۔

ان کے علاوہ لوگوں کو اس لذت کا شوق نہیں ہوتا کیوں کہ شوق ذوق کے بعد ہوتا ہے اور جس نے چکھا نہیں اسے معرفت نہیں اور جسے معرفت نہیں اسے شوق نہیں اور جس کو شوق نہیں ہوتا وہ تلاش نہیں کرتا اور جو تلاش نہیں کرتا وہ پاتا نہیں اور جس کو حاصل نہیں ہوتا وہ محروم لوگوں کے ساتھ جہنم کے سب سے نیچے گڑھے میں ہوگا۔  
ارشاد خداوندی ہے۔

وَمَنْ يَعْشُ عَنْ ذِكْرِ الرَّحْمَنِ نُقِضْ لَهُ  
شَيْطَانًا فَهُوَ لَهُ قَرِينٌ (۲)

اور جو شخص رحمن کے ذکر سے منہ پھیرے ہم اس کے لیے ایک شیطان مقرر کر دیتے ہیں پس وہ اس کا ساتھی ہوتا ہے

## وہ دوا جو حسد کی بیماری کو دل سے دور کر دیتی ہے

جان لو! حسد دل کی بڑی بیماریوں میں سے ایک ہے اور دل کی بیماریوں کا علاج علم اور عمل کے بغیر نہیں ہو سکتا اور حسد کی بیماری کے لیے علم نافع یہ ہے کہ تم تحقیق کے ساتھ جان لو کہ حسد دنیا اور آخرت میں نقصان دیتا ہے اور جس سے حسد کیا جائے اس کا کوئی دینی یا دنیوی نقصان نہیں ہوتا بلکہ اسے دونوں اعتبار سے فائدہ ہی ہوتا ہے جب تم بصیرت کے ساتھ یہ بات جان لو گئے اور تم اپنے نفس کے دشمن اور اپنے دشمن کے دوست نہیں بنو گے تو لازماً حسد سے دور ہو گے جہاں تک دین میں حسد کے نقصان کا تعلق ہے تو اس کی صورت یہ ہے کہ تم نے حسد کے ذریعے اللہ تعالیٰ کے فیصلے سے ناراضگی کا اظہار کیا اور اس کی اس نعمت کو ناپسند کیا جو اس نے اپنے بندوں کی درمیان تقسیم کی ہے نیز اس عدل کو بھی ناپسند کیا جسے اس نے اپنی پوشیدہ حکمت کے تحت اپنے ملک میں قائم کیا ہے۔ تو تم نے اس کو برا جانا اور بے مزہ سمجھا اور یہ تو حسد کی آنکھ کی سیاہی اور ایمان کی آنکھ کا کوڑا ہے تمہارے لیے دین میں اتنا جرم ہی کافی ہے حالانکہ تم تھے اس کے ساتھ مسلمان سے کینہ بھی رکھا

(۱) قرآن مجید، سورہ نور آیت ۴۲

(۲) قرآن مجید، سورہ زمر آیت ۲۹



اور اس کی خیر خواہی کو چھوڑ دیا اللہ تعالیٰ کے انبیاء اور اولیاء کرام سے علیحدہ راہ اختیار کی کہ وہ اس کے بندوں سے محبت کرتے ہیں اور تم نے شیطان اور تمام کفار کا راستہ اختیار کیا کہ وہ مومنوں کے لیے مصائب اور زوال نعمت کے خواہاں رہتے ہیں یہ قلبی خباثتیں ہیں جو قلبی نیکیوں کو اس طرح کھاتی ہیں جس طرح لکڑی آگ کو جلا دیتی ہے اور اس طرح مٹا دیتی ہیں جس طرح رات، دن کو مٹا دیتی ہے دنیا میں اس کا نقصان یہ ہے کہ حسد کی وجہ سے حاسد کو تکلیف محسوس ہوتی ہے یا وہ عذاب میں مبتلا ہوتا ہے اور عیشہ غم و الم کا شکار رہتا ہے کیونکہ اس کے دشمن کو اللہ تعالیٰ نے جو نعمت عطا فرمائی ہے وہ اس سے واپس نہیں لیتا اور حاسد جب بھی اس کو نعمتوں سے مالا مال دیکھتا ہے اس پر جلتا ہے اور حبيب اس سے کوئی مصیبت نازل ہوتی ہے تو تیرے تکلیف محسوس کرتا ہے اور یوں مغموم و محروم ہوتا ہے دل پریشان اور سینہ تنگ ہو جاتا ہے کیوں کہ جو کچھ یہ دشمن کے لیے اور دشمن اس کے لیے چاہتا تھا وہ اس پر نازل ہوا حاسد کی تمنا تھی کہ دشمن مشقت میں مبتلا ہو لیکن اسے فوری طور پر بطور نقد مشقت اور رنج میں پھنسا پڑا۔ علاوہ ازیں اس کے حسد کی وجہ سے اس دوسرے آدمی سے نعمت نازل نہیں ہوتی اگر قیامت کے دن اٹھنے اور حساب و کتاب پر ایمان نہ بھی ہو پھر بھی عقل کا تقاضا ہے کہ آدمی حسد سے بچے کیوں کہ اس میں دل کی پریشانی اور اپنے آپ کو رنج میں ڈالنا ہے اور فائدہ کچھ بھی نہیں۔

اور جب تم جانتے ہو کہ حسد کی وجہ سے آخرت میں سخت عذاب ہو گا تو اس کے باوجود کیسے حسد کرو گے۔ اس شخص پر کتنا تعجب ہے کہ وہ کسی نفع کے حصول کے بغیر اپنے آپ کو اللہ تعالیٰ کی ناراضگی کے لیے پیش کرتا ہے بلکہ نقصان اٹھاتا ہے اور تکلیف برداشت کرتا ہے یوں کسی فائدے کے حصول کی بجائے دینی اور دنیوی طور پر ہلاکت کا سامنا کرنا پڑتا ہے محسوس (جس سے حسد کیا گیا) کو دینی اور دنیوی طور پر کوئی نقصان نہیں ہوتا اور یہ بات واضح ہے کیوں کہ کسی کے حسد کرنے سے اس سے نعمت دور نہیں ہوتی بلکہ اللہ تعالیٰ نے جو عزت اور نعمت اس کے لیے مقرر فرمائی ہے وہ اپنے مقرر وقت تک رہے گی اسے دور کرنے کا کوئی حیلہ نہیں بلکہ ہر چیز اللہ تعالیٰ کے ہاں ایک مقرر وقت تک ہے اور ہر کام کا ایک وقت لکھا ہوا ہے یہی وجہ ہے کہ ایک نبی علیہ السلام نے ایک ظالم عورت کی شکایت کی جو مخلوق پر حکمران مقرر تھی تو اللہ تعالیٰ نے اس نبی کی طرف وحی بھیجی کہ اس کے سامنے سے ہٹ جائیں حتیٰ کہ اس کے مقررہ دن پورے ہو جائیں یعنی ہم نے ازل میں جو لکھ دیا ہے اسے بدلنے کا کوئی راستہ نہیں لہذا جب تک اس کا اقتدار ہے اس وقت تک صبر کریں۔

تو جب حسد سے نعمت نازل نہیں ہوتی تو محسوس (جس سے حسد کیا گیا) کو دنیا میں نقصان نہیں پہنچے گا۔ اور نہ ہی آخرت میں اس پر کوئی گناہ ہو گا۔

اور اگر تم کہو کہ شاید میرے حسد کی وجہ سے محسوس سے نعمت نازل ہو جائے تو یہ انتہائی درجے کی جہالت ہے کیوں کہ یہ ایک ایسی مصیبت ہے جسے حاسد پہلے اپنے نفس کے لیے چاہتا ہے کیونکہ اس کا بھی کوئی دشمن ہو گا جو اس سے حسد کرتا ہو گا۔ اگر حسد کی وجہ سے نعمت چلی جاتی تو حاسد کے پاس اللہ تعالیٰ کی کوئی نعمت باقی نہ رہتی بلکہ مخلوق میں سے کسی کے پاس

بھی نہ رستی بلکہ ایمان کی نعمت بھی باقی نہ رستی کیوں کہ کفار مومنوں سے ان کے ایمان پر حسد کرتے ہیں ارشاد خداوندی ہے۔  
 وَكَثِيرٌ مِّنْ أَهْلِ الْكِتَابِ كُوِّنُوا مِنكُمْ كُفْرًا وَكَثِيرٌ مِّنْ أَهْلِ الْكِتَابِ كُوِّنُوا مِنكُمْ كُفْرًا وَكَثِيرٌ مِّنْ أَهْلِ الْكِتَابِ كُوِّنُوا مِنكُمْ كُفْرًا وَكَثِيرٌ مِّنْ أَهْلِ الْكِتَابِ كُوِّنُوا مِنكُمْ كُفْرًا  
 بہت سے اہل کتاب چاہتے ہیں کہ کسی طرح تمہیں ایمان سے کفر کی طرف لوٹا دیں اور وہ حسد کی وجہ سے ایسا کرتے ہیں۔

کیوں کہ حسد کرنے والا جو کچھ چاہتا ہے وہ پورا نہیں ہوتا ہاں وہ دوسروں کے بارے میں برے ارادے کی وجہ سے خود گمراہ ہوتا ہے کیونکہ کفر کا ارادہ بھی کفر ہے پس جو شخص چاہتا ہے کہ حسد کی وجہ سے محسوس سے نعمت نائل ہو جائے گویا وہ کفار کے حسد کی وجہ سے اس سے نعمت ایمان کو سلب کرنا چاہتا ہے اور اسی طرح دوسری نعمتوں کا بھی معاملہ ہے۔  
 اور اگر وہ چاہتا ہے کہ اس کے حسد کی وجہ سے مخلوق سے نعمت چلی جائے اور دوسروں کے حسد کی وجہ سے یہ خود نعمت سے محروم نہ ہو تو یہ بہت بڑی جہالت اور کم عقلی ہے کیونکہ ہر بوقوف حاسد یہی چاہتا ہے اور وہ دوسروں سے زیادہ درجہ نہیں رکھتا تو اللہ تعالیٰ نے یہ خواہان فرمایا کہ کسی کے حسد کی وجہ سے نعمت نائل نہیں ہوتی اس پر اللہ تعالیٰ کا شکر ادا کرتا چاہیے حالانکہ حاسد اپنی جہالت کی وجہ سے اسے ناپسند کرتا ہے۔

لیکن جس سے حسد کیا گیا وہ اس حسد کی وجہ سے دین اور دنیا دونوں کے حوالے سے نفع حاصل کرتا ہے اور یہ بات واضح ہے دینی نفع اس اعتبار سے کہ وہ حاسد کی طرف سے مظلوم ہے خصوصاً جب حسد کرنے والا قول و فعل کے ذریعے حسد کا اظہار کرے مثلاً اس کی غیبت کرے اس میں عیب نکالے اس کی پردہ دری کرے اور اس کی برائیوں کا ذکر کرے تو گویا حاسد اس طرح اپنی نیکیوں کا تحفہ اس شخص کو پیش کر رہا ہے حتیٰ کہ قیامت کے دن جب اس سے ملے گا تو مفلس ہوگا اور نعمتوں سے اس طرح محروم ہوگا جس طرح دنیا میں محروم تھا گویا اس نے اس سے نعمت کا زوال چاہا لیکن نعمت کا زوال تو درکنار اسے مزید نعمت ملی کہ حاسد کی نیکیاں بھی اس کو مل گئیں گویا حاسد نے اس کی نعمت میں اور اپنی بدبختی میں اضافہ کیا۔

جہاں تک دینی نفع کا تعلق ہے تو وہ اس طرح ہے کہ ہر شخص اپنے دشمن کی برائی چاہتا ہے وہ چاہتا ہے کہ اس کا دشمن سختی، غم اور تکلیف میں مبتلا ہو اور عذاب جھیلے بدبختی اس کا مقدر ہو تو حسد سے بڑھ کر کیا تکلیف ہوگی اور دشمن کی سب سے بڑی خواہش یہ ہوتی ہے کہ وہ سکون اور چین سے رہے اور ان کے حاسد غم اور حسرت کی زندگی گزاریں اور حسد کرنے والے نے مخالفت کی اس تنا کو پورا کر دیا ہے وجہ یہ ہے کہ تمہارا دشمن تمہاری موت کی تمنا نہیں کرتا بلکہ وہ چاہتا ہے کہ تم لمبی زندگی گزارو لیکن ہمیشہ حسد کے عذاب میں مبتلا رہو اور اس کو غنی والی نعمت کو دیکھتے رہو اور یوں حسد کی وجہ سے دل



ٹکڑے ٹکڑے ہو جائے اسی لیے کیا گیا ہے کہ۔

تمہارے دشمن کو موت نہ آئے بلکہ وہ ہمیشہ زندہ رہے تاکہ وہ تمہارے پاس وہ چیز دیکھے جو دل کو بھیر کر رہی ہے تم ہمیشہ نعمت کی وجہ سے محسوس ہو کیوں کہ کامل وہی ہے جس سے حسد کیا جائے۔

حسد کا مخالف اپنی نعمت پر اتنا خوش نہیں ہوتا جس قدر وہ حسد کے غم اور حسد پر خوش ہوتا ہے اور اگر اسے معلوم ہو جائے کہ حسد حسد کی تکلیف اور عذاب سے چھوٹ گیا ہے تو یہ اس کے لیے بہت بڑی مصیبت اور آزمائش ہوتی ہے تو گویا حسد کو جو غم لاحق ہے وہ اس کے مخالف کی خواہش کے مطابق ہے۔

اگر حسدان باتوں پر غور کرے تو اسے معلوم ہو جائے کہ وہ اپنے نفس کا دشمن اور اپنے دشمن کا درست ہے کیوں کہ جب وہ ایسا کام کرتا ہے جس سے اسے دنیا اور آخرت میں نقصان ہوتا ہے اور اس کے دشمن کو دینی اور مادی فائدہ حاصل ہوتا ہے، خالق اور مخلوق کے نزدیک یہ قابل مذمت ٹھہرتا ہے اور حال و استقبال میں بدبختی کا شکار ہوتا ہے جب کہ محسوس کرنے والی نعمت جوں کی توں رہتی ہے یہ چاہے پانہ چاہے۔

پھر یہی بات نہیں کہ حسد کے دشمن کی مراد پوری ہوتی ہے بلکہ اس سے شیطان کو بھی زیادہ خوشی حاصل ہوتی ہے جو بہت بڑا دشمن ہے کیوں کہ جب وہ حسد کو علم، تقویٰ، جاہ و مرتبہ اور اس مال سے محروم دیکھتا ہے جو اس کے دشمن کے ساتھ خاص ہے تو اسے ڈرتا ہے کہ کہیں وہ دوسرا شخص اس پہلے شخص کے لیے یہ سب کچھ نہ چاہے اور اس چاہت کی وجہ سے یہ دونوں نواب میں شریک ہو جائیں کیوں کہ جو آدمی مسلمانوں کے لیے بھلائی چاہتا ہے وہ (۲۱) بھلائی میں شریک ہوتا ہے اور جو شخص دینی اعتبار سے اکابر کا درجہ نہیں پاسکتا وہ ان سے محبت کی وجہ سے نواب سے محروم نہیں ہوتا جب اس بات کو پسند کرتا ہو۔

تو شیطان کو ڈرتا ہے کہ اللہ تعالیٰ نے کسی بندے پر جو انعام و اکرام کیا کہ اس کی دنیا اور دین کو بہتر بنایا تو تم اس سے محبت کی وجہ سے نواب ہے تاکہ محبت کے ثواب سے بھی محروم رہے جس طرح وہ عمل کے ثواب سے محروم رہا۔ ایک اعرابی نے نبی اکرم صلی اللہ علیہ وسلم کی خدمت میں عرض کیا یا رسول اللہ صلی اللہ علیہ وسلم! ایک آدمی کسی قوم سے محبت کرتا ہے لیکن ابھی تک وہ ان سے نہیں ملا۔

نبی اکرم صلی اللہ علیہ وسلم نے فرمایا۔

الْمَرْءُ مَعَ مَنْ أَحَبَّ (۱)

انسان اسی کے ساتھ ہے جس سے محبت کرتا ہے۔

نبی اکرم صلی اللہ علیہ وسلم خطبہ دے رہے تھے کہ ایک اعرابی نے اٹھ کر سوال کیا یا رسول اللہ! قیامت کب ہوگی؟

آپ نے فرمایا تم نے اس کے لیے کیا تیاری کی ہے؟ اس نے جواب دیا میں نے کچھ زیادہ نمازیں اور روزے تیار نہیں کئے مگر میں اللہ تعالیٰ اور اس کے رسول صلی اللہ علیہ وسلم سے محبت کرتا ہوں نبی اکرم صلی اللہ علیہ وسلم نے فرمایا تم اسی کے ساتھ ہو گے جس سے محبت کرتے ہو (۱)

حضرت انس رضی اللہ عنہ فرماتے ہیں صحابہ کرام رضی اللہ عنہم کو اسلام لانے کے بعد جس قدر آج خوشی ہوگی اتنی خوشی کبھی نہیں ہوئی۔

یہ اس بات کی طرف اشارہ ہے کہ صحابہ کرام رضی اللہ عنہم کی سب سے بڑی خواہش اللہ تعالیٰ اور اس کے رسول صلی اللہ علیہ وسلم سے محبت تھی حضرت انس رضی اللہ عنہ فرماتے ہیں ہم رسول اکرم صلی اللہ علیہ وسلم حضرت ابوبکر صدیق اور حضرت عمر فاروق رضی اللہ عنہ سے محبت کرتے تھے اگرچہ ہمارے اعمال ان کے اعمال کے برابر نہ تھے لیکن ہم امید کرتے ہیں کہ رقیامت کے دن ان کے ساتھ ہوں گے۔

حضرت ابوموسیٰ رضی اللہ عنہ فرماتے ہیں میں نے عرض کیا یا رسول اللہ! صلی اللہ علیہ وسلم ایک شخص نمازیوں سے محبت کرتا ہے لیکن خود نماز نہیں پڑھتا روزہ داروں سے محبت کرتا ہے لیکن خود روزہ نہیں رکھتا حتیٰ کہ انہوں نے اور کئی اعمال کا ذکر کیا تو نبی اکرم صلی اللہ علیہ وسلم نے فرمایا وہ ان لوگوں کے ساتھ ہو گا جن سے محبت کرتا ہے۔ (۲)

ایک شخص نے حضرت عمر بن عبدالعزیز رحمہ اللہ سے عرض کیا کہ کہا جاتا تھا اگر تم سے ہو سکے تو عالم بنو اور یوں نہ ہو کہ تو متعلم نہ ہو سکتا اور اگر متعلم بھی نہ بن سکتا تو ان لوگوں سے محبت کرو ان سے دشمنی نہ رکھو آپ نے فرمایا سبحان اللہ! اللہ تعالیٰ نے ہمارے لیے راستہ بنا دیا۔

تو دیکھو ابلیس نے کس طرح تم سے حسد کر کے اس محبت کا ثواب بھی ضائع کر دیا پھر اسی پر قیامت نہیں کی تمہارے (مسلمان) بھائی کو تمہارے نزدیک قابلِ نفرت بنا دیا تمہیں اس سے نفرت پر مجبور کر کے گناہ میں ڈال دیا اور یہ کہنے نہیں ہو گا حالانکہ ہو سکتا ہے کہ ہاں کسی عالم سے حسد کرتے ہوئے دینِ خداوندی کے سلسلے میں اس کی خطا کو پسند کرنے سے وہ چاہتا ہو کہ اس کی غلطی ظاہر ہو اور وہ ذلیل و رسوا ہو جائے اس کی زبان بند ہو جائے اور وہ بول نہ سکے وہ بیمار ہو جائے تاکہ تعلیم و تعلم سے محروم رہے اس سے بڑھ کر کیا گناہ ہو گا ہاں اگر وہ عالم کے درجے کو نہ پہنچے اور اس وجہ سے غلگین ہو جائے تو گناہ اور آخرت کے عذاب سے محفوظ رہے گا۔

حدیث شریف میں ہے۔



أَهْلُ الْجَنَّةِ ثَلَاثَةٌ الْمُحْسِنُ وَالْمُحِيتُ  
لَكَ وَالْكَافُّ عَنْهُ (۱)  
جنتی تین قسم کے ہیں نیکی کرنے والا، اس سے محبت کرتے  
والا اور اس سے اذیت کو دور کرنے والا۔

یعنی جو اس سے اذیت، بغض، حسد اور کراہت کرنا پسندیدگی کو دور کرتا ہے۔

تو دیکھو کس طرح شیطان نے حاسد کو ان تین راستوں سے دور کر دیا حتیٰ کہ وہ ان تین میں سے کسی راستے والا بھی نہ ہوا۔  
تو اس طرح شیطان کا حسد، حاسد میں داخل ہو گیا لیکن اس کا حسد اس کے دشمن میں داخل نہیں ہوا۔  
اسے حسد! اگر تم بیداری یا خواب میں اپنی حالت کو دیکھو تو اپنے آپ کو اس آدمی کی طرح دیکھو گے جو اپنے دشمن  
کی طرف تیر پھینکتا ہے تاکہ اسے قتل کر دے لیکن وہ اس کی دائیں آنکھ کی طرف واپس آتا ہے اور اسے نکال دیتا ہے اس  
طرح اس کا غصہ بڑھتا ہے اور وہ دوبارہ تیز انداز میں کرتا ہے اور پہلے سے بھی زیادہ سختی سے مارتا ہے تو وہ اس کی دوسری آنکھ  
کی طرف لوٹتا ہے اور اسے بالکل اندھا کر دیتا ہے اب اس کا غصہ اور بڑھ جاتا ہے وہ تیسری مرتبہ تیر پھینکتا ہے تو وہ اس  
کے سر کی طرف واپس آتا ہے اور اسے زخمی کر دیتا ہے جب کہ اس کا دشمن ہر حال میں محفوظ رہتا ہے وہ اسے بار بار مارتا ہے  
لیکن ہر بار اسی کی طرف لوٹتا ہے اب اس کے دشمن اس کے گرد ہنستے ہیں اور اس کا مذاق اڑاتے ہیں۔ تو حسد کرنے والے  
کا یہ حال ہے اور شیطان بھی اس کا مذاق اڑاتا ہے۔

بلکہ حسد کا حال اس شخص سے زیادہ برا ہے کیوں کہ جو تیر پھینکا گیا وہ آنکھوں کی طرف لوٹتا ہے اگر یہ آنکھیں بچ بھی  
جائیں تو موت کے ساتھ لازماً ختم ہو جاتی ہیں جب کہ حسد تو گناہ کے ساتھ لوٹتا ہے اور گناہ موت سے ختم نہیں ہوتا ہو سکتا ہے  
وہ اسے اللہ تعالیٰ کے غضب اور جہنم کی طرف لے جائے تو دنیا میں اس کی آنکھوں کا چلا جانا آخرت میں آنکھوں کے ساتھ جہنم  
میں جانے سے بہتر ہے کیونکہ جہنم کی لپٹ ان کو نکال دے گی۔

تو دیکھو اللہ تعالیٰ کس طرح حاسد سے بدلہ لیتا ہے جب وہ محمود سے زوال نعمت کا ارادہ کرتا ہے لیکن وہ اس سے  
تائل نہیں ہوتی البتہ حاسد سے زائل ہو جاتی ہے کیونکہ گناہ سے سلامتی نعمت ہے اسی طرح غم اور الم سے محفوظ رہنا بھی نعمت  
ہے اور یہ دونوں نعمتیں اس سے چلی گئیں۔

یہ ارشاد خداوندی کی تصدیق ہے:

وَلَا يَجِئُ الْمَكْرُ السَّيِّئُ إِلَّا بِأَهْلِهِ (۲)  
اور برا داؤ خود اسی آدمی کو ہلاک کرتا ہے۔

اور بعض اوقات وہ خود اسی بات میں مبتلا ہوتا ہے جو دشمن کے لیے چاہتا ہے اور کوئی گالی دینے والا بعض اوقات

(۱) کنز العمال جلد ۲ ص ۱۰۰ حدیث ۳۴۱۸۰

(۲) قرآن مجید، سورہ فاطر آیت ۲۲

خود اس میں مبتلا ہوتا ہے حتیٰ کہ حضرت عائشہ رضی اللہ عنہا نے فرمایا میں نے حضرت عثمان غنی رضی اللہ عنہ کے لیے جس چیر کی تمنا کی وہ مجھ پر سی پڑی اور اگر میں ان کے قتل کی تمنا کرتی تو خود قتل ہو جاتی۔

توبہ حسد کا ذاتی طور پر گناہ ہے تو حسد جن گناہوں کی طرف لے جاتا ہے جسے حق کا انکار اور دشمنی سے بدلہ لینے کے لیے زبان اور ہاتھ کو برائی کی کھلی چھٹی دے دینا وغیرہ کا کیا حال ہوگا تو یہ وہ بیماری ہے جس نے سابقہ امتوں کو ہلاک کر دیا۔ توبہ علمی دوائیں ہیں جب انسان صاف ذہن اور حاضر دل کے ساتھ اس سلسلے میں غور و فکر کرتا ہے تو اس کے دل سے حسد کی آگ بجھ جاتی ہے اور اسے معلوم ہو جاتا ہے کہ اس طرح وہ خود اپنے آپ کو ہلاک کرتا ہے، اپنے دشمن کو خوش کرتا، اپنے رب کو ناراض کرتا اور اپنی زندگی کو خراب کرتا ہے اس سلسلے میں نفع بخش بات یہ ہے کہ حسد کا مقابلہ کرے، وہ یوں کہ حسد جس قول و فعل کا تقاضا کرتا ہے آدمی اپنے نفس کو اس کے خلاف عمل کا مکلف بنائے اگر حسد کا تقاضا ہو کہ وہ محسود میں کوئی عیب نکالے تو اسے چاہیے کہ اپنی زبان کو اس کی تعریف کا مکلف بنائے اور اگر حسد اسے تکبر کی راہ دکھائے تو اپنے اوپر تواضع کو لازم کرے اور اس سے معذرت کرے اگر حسد کا تقاضا ہو کہ اس کو کچھ نہ دے تو پہلے سے زیادہ دے۔

جب وہ تکلف کے ساتھ یہ کام کرے گا اور محسود کو بھی اس کا علم ہوگا تو اس کا دل خوش ہوگا اور وہ اس سے محبت کرے گا اور جب وہ محبت کرنے لگے تو حسد کو بھی چاہیے کہ اس سے محبت کرے اس سے ایسی موافقت پیدا ہوگی جو حسد کے مادہ کو ہی ختم کر دے گی کیونکہ عاجزی تعریف کرنا اسے نعمت کے ملنے پر خوش ہوتا اس شخص کے دل کو ادھر متوجہ کرتا ہے اس کے لیے اس کا دل نرم ہوتا ہے وہ مہربانی کا اظہار کرتا ہے اور اس احسان کے بدلہ پر ابھارتا ہے پھر یہ احسان پہلے کی طرف لوٹتا ہے اور اس کا دل صاف ہو جاتا ہے اب وہ بات جو پہلے تکلف کے طور پر کرتا تھا اس کی عادت بن جاتی ہے، اور اب اسے شیطان کا یہ قول گمراہ نہیں کرتا کہ اگر تم اس کے سامنے عاجزی یا موافقت یا خوف قرار دے گا اور یہ نہایت ذلت و رسوائی ہے۔ توبہ شیطان کا دھوکہ اور فریب ہے بلکہ دونوں طرف سے اچھا معاملہ تکلف کے طور پر ہو یا طبعی طریقے پر، دونوں طرف سے دشمنی کی دیوار کو توڑ دیتا ہے حسد کا مرغوب کم ہو جاتا ہے اور دل باہمی محبت اور الفت کی طرف لوٹ آتے ہیں اور یوں دل حسد کے درد اور بغض کے غم سے آرام پاتے ہیں۔

توبہ حسد کی دوائیں ہیں جو بہت نفع بخش ہیں اگرچہ یہ دلوں کو بہت کڑوی معلوم ہوتی ہیں لیکن نفع کڑوی دوائی سے ہی حاصل ہوتا ہے جو آدمی کڑوی دوائی پر صبر نہیں کر سکتا وہ شفاء کی مٹھاس نہیں پاسکتا۔ اس دوائی کی کڑواہٹ اس وقت ہلکی معلوم ہوتی ہے جب آدمی دشمن کے لیے تواضع اختیار کرے اور ان کی تعریف کے ذریعے ان کا قرب حاصل کرے اور یہ اس وقت ہوگا جب ان معافی کو جاننے کی قوت حاصل ہو جو ہم نے ذکر کی ہے۔

نیز اللہ تعالیٰ کے فیصلے پر راضی رہنے کے ثواب میں رغبت کی قوت حاصل ہو اور جس چیز کو اللہ تعالیٰ پسند کرتا ہے اسے پسند کرے۔



اپنے آپ کو معزز سمجھنا اور یہ خیال کرنا کہ دنیا میں کوئی بھی بات میری مرضی کے خلاف نہ ہو، جہالت ہے۔ اس وقت وہ ایسا کام چاہتا ہے جو نہیں ہو سکتا کیوں کہ آدمی جو کچھ چاہتا ہے اس کے ہونے کی طمع نہیں کی جاسکتی ہے اور مراد کافوت ہونا ذلت و رسوائی ہے اور اس ذلت سے چھٹکارا حاصل کرنے کے لیے دو باتوں میں سے ایک کا ہونا ضروری ہے یا تو آدمی کی خواہش پوری ہو جائے یا جو کچھ ہوتا ہے آدمی اس کی چاہت کرے پہلی بات تو آدمی کے اختیار میں نہیں اور اس سلسلے میں تکلف اور مجاہدہ بھی کام نہیں دیتا جہاں تک دوسری بات کا تعلق ہے تو مجاہدہ کرنے سے ایسا ہو سکتا ہے اور ریاضت کے ذریعے اس کا حصول ممکن ہے لہذا ہر عقل مند پراس کا حاصل کرنا لازم ہے اور یہ کلی علاج ہے۔

جہاں تک تفصیلی دوائی کا تعلق ہے تو وہ اسبابِ حسد یعنی تکبر عزت نفس اور بے مقصد امور کو ڈھونڈنا ہے ان اسباب کے علاج کا ذکر ان شاء اللہ اپنے مقام پر آگے گا کیوں کہ اس مرض کا مادہ ہی چیزیں ہیں اور جب تک بیماری کی بنیاد کو ختم نہ کیا جائے بیماری دور نہیں ہوتی اور اگر اس کا مادہ ختم ہو تو جو کچھ ہم نے ذکر کیا ہے اس سے صرف وقتی تسکین ہوگی اور یہ مرض ہمیشہ لوٹتی رہے گی اور مادہ کے باقی رہنے کی صورت میں اس کو دوبارے کے لیے طویل جدوجہد کرنا ہوگی کیونکہ جب تک وہ جاہ و مرتبہ کا خواہش مند رہے گا تو ضرور اس آدمی سے حسد کرے گا جو جاہ و مرتبہ کے ذریعے دوسروں کے دلوں میں جگہ بنانا چاہتا ہے اور اس سے وہ غم میں مبتلا رہے گا غایت یہ کہ اگرچہ اپنی زبان اور ہاتھ سے غم کا اظہار نہ کرے دل میں ضرور رہے گا اور اس سے مکمل طور پر بچنا ممکن نہیں — اور اللہ تعالیٰ ہی توفیق دینے والا ہے۔

## دل سے کس قدر حسد کو دور کرنا واجب ہے

جان لو! جو چیز ایذا رساں ہو وہ طبعی طور پر بری معلوم ہوتی ہے اور جس شخص سے تمہیں اذیت پہنچے ناممکن ہے کہ تم اسے ناپسند نہ کرو اور جب اسے کوئی نعمت ملے تو ایسا نہیں ہو سکتا کہ تم اسے ناپسند نہ کرو حتیٰ کہ تمہارے نزدیک دشمن کا اچھا اور برا حال برابر ہو جائے بلکہ تم ہمیشہ ان دونوں حالتوں کے درمیان فرق محسوس کرو گے اور شیطان ہمیشہ تمہیں اس سے حسد پر مجبور کرے گا لیکن اگر وہ تم پر غالب آجائے اور قول یا فعل کے ذریعے حسد کے اظہار پر ابھارے کہ تمہارے اختیار سے افعال سے حسد ظاہر ہونے لگے تو تم حاسد قرار پاؤ گے اور اس حسد کی وجہ سے گناہ گار ہو گے اور اگر اپنے ظاہر کو مکمل طور پر اس سے روک لو لیکن باطنی طور پر اس سے نعمت کا زوال چاہو اور اس حالت کو ناپسند بھی نہ کرو تو بھی تم حاسد قرار پاؤ گے اور گناہ گار ہو گے کیوں کہ حسد دل کی صفت ہے فعل کی نہیں۔ ارشاد خداوندی ہے۔

لَا تَجِدُ دُونَ فِي صَدُورِهِمْ حَاجَةً مِّمَّا  
اَوْفَرُوا۔ (۱)

اور وہ اس چیز سے جو ان کو دی گئی اپنے سینوں میں  
کوئی حاجت نہیں پائے۔

اور ارشاد خداوندی ہے:

وَذُوَاكُوتَ كُفُرُونَ كَمَا كَفَرُوا فَتَكُونُونَ  
سَوَاءً ۝ (۱)

اور ارشاد باری تعالیٰ ہے:

وَإِنْ تَمْسَسْكُمْ حَسَنَةٌ لَّتُوسَّوْهُمُ ۝ (۲)

اور اگر تمہیں بھلائی پہنچے تو ان کو بڑی لگتی ہے۔  
جہاں تک فعل کا تعلق ہے تو وہ غیبت اور جھوٹ ہے اور یہ عمل حسد کی وجہ سے صادر ہوتا ہے یہ زیارت خود حسد نہیں  
ہے بلکہ حسد کا محل تو دل ہے اعضا نہیں ہیں ہاں یہ حسد ایسا گناہ نہیں ہے جو بندے سے معاف کرایا جائے بلکہ یہ ایک  
ایسا گناہ ہے جو بندے اور خدا کے درمیان ہے ہاں جب ظاہری اعضا سے ارتکاب ہو تو بندے سے معاف کروانا  
ضروری ہے۔

لیکن جب تم اپنے ظاہر کو بھی رحم سے روک دو اور جو کچھ دل میں پیدا ہوتا ہے اسے بھی ناپسند کرو یعنی دوسروں  
سے نعمت کے زوال کی چاہت نہیں ناپسند ہو حتیٰ کہ اس وجہ سے تم اپنے نفس پر غصہ کرو تو یہ ناپسندیدگی عقل کی جانب  
سے ہوگی اور یہ طبعی میلان کے مقابلے میں ہوگی۔ تو اس صورت میں تم نے اپنی ذمہ داری کو پورا کیا اور عام طور پر تمہارے اختیار  
میں اس سے بڑھ کر کوئی بات نہیں ہے۔

جہاں تک طبیعت کو بدلنے کا تعلق ہے کہ اس کے نزدیک ایذا رساں اور احسان پہنچانے والی چیز برابر ہو جائے اور  
نعمت یا تکلیف کچھ بھی حاصل ہو دونوں صورتوں میں خوشی اور غم برابر ہوں تو طبیعت جب تک دینی مفادات کی طرف متوجہ ہے  
اس بات کو نہیں مانتی البتہ یہ کہ محبت خداوندی میں ڈوب جائے جیسے وہ شخص جو محبت خداوندی میں ڈوبا ہوا ہو بندوں کے حالات  
کی تفصیل کی طرف اس کا دل متوجہ نہیں ہوتا بلکہ وہ سب کو ایک نگاہ سے دیکھتا ہے اور وہ رحمت کی آنکھ سے سب کو خدا کا بندہ  
سمجھتا ہے اور ان کے افعال کو اللہ تعالیٰ کے افعال سے خیال کرتا ہے کہ وہ اللہ تعالیٰ کے حکم کے سامنے مستخر ہیں۔

تو یہ حالت اگر میسر بھی ہوتی تو بھلی کی چمک کی طرح ہوتی دائمی نہ ہوتی اس کے بعد دل اپنی طبعی حالت کی طرف لوٹ  
جاتا ہے۔ اور دشمن پھر دشمن پر اتر آتا ہے یعنی شیطان دوسروں کے ذریعے جھگڑتا ہے تو جب اس (شیطان) کو ناپسند کرتے  
ہوئے اس کا مقابلہ کرے اور اپنے دل کو اس حالت پر قائم رکھے تو اس نے اس بات کا حق ادا کر دیا جس کا اسے تکلف  
بنایا گیا ہے۔

(۱) قرآن مجید، سورۃ نساء، آیت ۸۰

(۲) قرآن مجید، سورۃ آل عمران، آیت ۱۲۰



بعض حضرات کا خیال ہے کہ اگر حسد اعضاء سے ظاہر نہ ہو تو کوئی عرج نہیں کیونکہ حضرت حسن بصری رحمہ اللہ سے حسد کے بارے میں پوچھا گیا تو انہوں نے فرمایا اسے پوشیدہ رکھو جب تک ظاہر نہیں کر دو گے تمہیں کوئی نقصان نہیں ہوگا۔ ان سے ایک حدیث موقوفاً اور مرفوعاً دونوں طرح مروی ہے نبی اکرم صلی اللہ علیہ وسلم نے فرمایا۔

ثَلَاثَةٌ لَا يَخْلُو مِنْهُمْ الْمُؤْمِنُ وَلَكِنْ مِنْهُمْ مَنْ خَرَجَ بِكَ مِنَ الْحَسَدِ أَنْ لَا يَبْنِي رَأً

تین باتوں سے مومن خالی نہیں ہوتا اور ان سے نکلنے کا راستہ ہے تو حسد سے نکلنے کا راستہ یہ ہے کہ حد سے نہ بڑھے۔

اس حدیث کو اس بات پر محمول کرنا زیادہ بہتر ہے جو ہم نے ذکر کی ہے کہ جب طبعی طور پر دشمن سے نعمت کا زوال چاہتا ہو تو اس کے مقابلے میں دین اور عقل کے اعتبار سے اس بات کو ناپسند بھی کرے یہ ناپسندیدگی اسے تجاوز اور ایذا رسانی سے روکے گی۔ کیوں کہ حسد کی مذمت میں جتنی روایات آئی ہیں ان سب کا ظاہر اس بات پر دلالت کرتا ہے کہ ہر حاسد گناہ گار ہے۔

پھر یہ کہ حسد تو دل کا وصف ہے افعال کا نہیں ہے تو جو شخص بھی کسی مسلمان کی برائی چاہتا ہے وہ حاسد ہے۔ تو اب محض دل کے حسد سے جب کہ عمل نہ ہو اس کا گناہ گار ہونا اختلافی بات ہوگئی لیکن جو کچھ آیات و احادیث کے ظاہر کے حوالے سے ہم نے ذکر کیا ہے وہ زیادہ ظاہر بات ہے اور معنوی اعتبار سے بھی اسی طرح ہے کیوں کہ ایک آدمی دوسرے مسلمان کی برائی چاہے اور وہ اس بات کو ناپسند بھی نہ کرے پھر اسے معاف کر دیا جائے تو یہ بات بعید ہے۔ تو اس سے تمہیں معلوم ہو گیا کہ دشمن کے سلسلے میں تمہاری تین حالتیں ہیں۔

۱۔ تم طبعی طور پر اس کی برائی کو پسند کرتے ہو لیکن یہ بات عقلاً تمہیں پسند نہیں کہ تمہارے دل کا میلان اُس طرف ہو پھر تم اس بات پر اپنے نفس کی گوشمالی بھی کرتے ہو اور چاہتے کہ کسی جیلے سے یہ بات ختم ہو جائے تو یہ بات قطعی طور پر معاف ہے کیونکہ تمہارے اختیار میں اس سے زیادہ کچھ نہیں۔

۲۔ تم اس (برائی) کو پسند کرتے ہو اور اس پر خوش بھی ہوتے ہو چاہے زبان سے اس کا اظہار کرو یا اعضاء سے، تو یہ حسد قطعاً ممنوع ہے۔

۳۔ ان دو صورتوں کے درمیان جو معنی دل میں حسد ہو لیکن تم اس پر اپنے نفس کو برا بھلا نہیں کہتے البتہ اپنے اعضاء کو حسد کے تقاضوں سے بچاتے ہو یہ محل اختلاف ہے ظاہر بات یہ ہے کہ یہ بھی گناہ سے خالی نہیں جس قدر حسد پسند ہو اس کی قوت و ضعف کے اعتبار سے گناہ ہوگا۔ اللہ تعالیٰ بہتر بات کو جانتا ہے تمام تعریفیں اللہ تعالیٰ کے لیے ہیں جو تمام جہانوں کو پالنے والا ہے ہمیں اللہ تعالیٰ کافی ہے اور وہ بہترین کارساز ہے۔

## ۶۔ دنیا کی مذمت

بسم اللہ الرحمن الرحیم !

تمام تعریفیں اللہ تعالیٰ کے لیے ہیں جس نے اپنے دوستوں کو دنیا کی مصیبتوں اور آفات کی سپان کرائی حتیٰ کہ انہوں نے اس کے شواہد اور علامات کو دیکھا اور نیکیوں کا گناہوں سے موازنہ کیا اور انہیں معلوم ہوا کہ اس کی برائیاں، اس کی بھلائیوں سے زیادہ ہیں اس کی امیدیں اس کے ڈر کے برابر ہیں اور اس کا طلوع گزرتے سے محفوظ نہیں رہ سکتا یہ ایک خوبصورت عورت کی طرح ہے جو لوگوں کو اپنے حسن و جمال کی طرف مائل کرتی ہے اور اس میں کئی برائیاں پوشیدہ ہیں جو اس کے وصال میں رغبت رکھنے والوں کو ہلاک کرتی ہیں پھر یہ اپنے طلب کرنے والوں سے بھاگ جاتی ہے اور اپنی طرف توجہ کی لالچ دیتی ہے اور جب کوئی اس کی طرف متوجہ ہوتا ہے تو وہ اس کے شر اور وبال سے بچ نہیں سکتا اگر ایک ساعت بھلائی کرتی ہے تو سال بھر برائی سے پیش آتی ہے اور ایک بار برائی سے پیش آئے تو اسے سال بھر جاری رکھتی ہے۔

تو اس کی توجہ کے دائرے اس قدر قریب ہیں کہ وہ ایک دائرہ معلوم ہوتے ہیں اور اس سے محبت کرنے والوں کی تجارت نقصان پر مبنی ہوتی ہے اس کی آفات مسلسل ہوتی ہیں کیونکہ اسے طلب کرنے والے ایک دوسرے پر طعنہ زنی کرتے ہیں اور طالبان دنیا کی ذلت پر اس کے راستے بھی بولتے ہیں تو جو شخص اس کے دھوکے میں آتا ہے اس کا ٹھکانہ ذلت ہے اور جو آدمی اس کے ذریعے تکبر کرتا ہے اس کی منزل کف افسوس ملتا ہے اس کا کام طلب کرنے والوں سے بھاگنا اور بھاگنے والوں کو تلاش کرنا ہے جو اس کی خدمت کرتا ہے اس سے چلی جاتی ہے اور جو اس سے منہ پھیرتا ہے اس کے پاس آتی ہے یہ صاف بھی ہو تو کدورتوں کے ثنائی سے خالی نہیں ہوتی اور اگر سرور بھی پہنچائے تو وہ پریشانیوں سے خالی نہیں ہوتا اس کی سلامتی اپنے پیچھے پیاری لاتی ہے اور اس کی جوانی بڑھاپے کی طرف لے جاتی ہے اس کی نعمتیں حسرت اور ندامت کے سوا کچھ نہیں دیتیں تو یہ دنیا ادھوکے باز، مکارہ اڑنے والی اور بھاگنے والی ہے اپنے چاہنے والوں کے لیے ہمیشہ بن سنور کر رہتی ہے یہاں تک کہ جب وہ اس کے دوست بن جاتے ہیں تو وہ ان پر دانت نکالتی ہے (ان کی لمبی پیمہ ہوتی ہے) اور اپنے اسباب کے مقامات بھیر دیتی ہے اور اپنے تعجب کے خزانے ان کے لیے کھول دیتی ہے پھر انہیں اپنے زہر سے ہلاکت کا مزہ چکھاتی ہے اور اپنے تیروں سے زخمی کرتی ہے جب دنیا دار خوشی کی حالت میں ہوتے ہیں تو اچانک ان سے منہ پھیر لیتی ہے گویا وہ پریشان خواب تھے پھر ان پر حملہ آور ہو کر انہیں اور ان کو کفن میں چھپا کر مٹی کے نیچے رکھ دیتی ہے اگر ان میں سے کوئی ایک پوری دنیا کا مالک بھی بن جائے تو اسے یوں کاٹ کر رکھ دیتی ہے کہ گویا کل اس کا وجود ہی نہ تھا اسے چاہنے والے خوشی کی تمنا کرتے ہیں اور یہ ان کو دھوکے کا وعدہ دیتی ہے حتیٰ کہ وہ بہت زیادہ امید رکھتے ہیں اور



محلات بتاتے ہیں اور پھر ان کے محلات قبروں کی شکل اختیار کر لیتے ہیں۔

ان کی جماعت ہلاک ہو جاتی ہے ان کی کوشش بھری ہوتی (اڑنے والی) غبار ہو جاتی ہے اور ان کی دعا تباہ و برباد ہو جاتی ہے یہ اس کی صفت ہے اور اللہ تعالیٰ کا فیصلہ ہو کر رہتا ہے رحمت کاملہ حضرت محمد مصطفیٰ صلی اللہ علیہ وسلم پر ہو جو اس کے بندے اور رسول ہیں آپ کو تمام جہانوں کے لیے خوشخبری دینے والا انجام سے آگاہ کرنے والا اور روشن چراغ بنا کر بھیجا گیا اور ان لوگوں پر رحمت ہو جو آپ کے آل و اصحاب میں سے دین کے مددگار اور ظالموں کے خلاف مدد دینے والے ہیں اور آپ پر بہت زیادہ سلام ہو حمد و صلوات کے بعد۔

دنیا اللہ تعالیٰ کی نیز اس کے دوستوں اور دشمنوں سب کی دشمن ہے اللہ تعالیٰ کی دشمن اس طرح ہے کہ وہ اللہ تعالیٰ کے بندوں کو اس کے راستوں پر چلنے نہیں دیتی یہی وجہ ہے کہ اللہ تعالیٰ نے جب سے انہیں پیدا کیا اس کی طرف نہیں دیکھا۔ اللہ تعالیٰ کے دوستوں کی اس طرح دشمن ہے کہ وہ ان کے سامنے مزین ہو کر آتی ہے اور اپنی تر و تازگی اور آرائش دکھاتی ہے حتیٰ کہ انہیں اس کو چھوڑنے میں صبر آزما مراحل سے گزرنا پڑتا ہے۔

اور اللہ تعالیٰ کے دشمنوں کی اس طرح دشمن ہے کہ بکرو فریب کے ذریعے آہستہ آہستہ ان کو اپنے جال میں پھنسا دیتی ہے حتیٰ کہ وہ اس میں بند ہو کر رہ جاتے ہیں اور اس پر اعتماد کرتے ہیں اس طرح دنیا ان کو ذلیل و رسوا کر کے پہلے سے زیادہ محتاج کر دیتی ہے اب وہ اس سے کنارہ کشی اختیار کرتے ہیں لیکن حسرت و ندامت کے سوا ان کو کچھ بھی حاصل نہیں ہوتا ان کے جگر ٹکڑے ہو جاتے ہیں پھر وہ ہمیشہ ہمیشہ کے لیے سعادتمندوں سے محروم ہو جاتے ہیں وہ اس کی جدائی پر کف افسوس ملتے ہیں اور اس کی مکاریوں سے بچنے کے لیے مدد طلب کرتے ہیں لیکن ان کی مدد نہیں کی جاتی بلکہ ان سے کہا جاتا ہے اس میں ذلیل و رسوا ہو کر رہو اور گفتگو نہ کرو۔

ارشاد خداوندی ہے:

یہ وہ لوگ ہیں جنہوں نے آخرت کے بدلے دنیا کی زندگی کو خرید لیا ان سے عذاب ہلکا نہیں کیا جائے گا اور نہ ہی ان کی مدد کی جائے گی۔

أُولَٰئِكَ الَّذِينَ اشْتَرُوا الْحَيٰوةَ الدُّنْيَا  
بِآخِرَةٍ فَلَا يَخَفُ عَنْهُمْ الْعَذَابُ  
وَلَهُمْ يَنْصَرُونَ (۱)

جب دنیا کی آفات اور شربت بڑے ہیں تو سب سے پہلے حقیقت دنیا کی پہچان حاصل کرنا ضروری ہے کہ یہ کیا ہے؛ اور اس کی دشمنی کے باوجود اسے پیدا کرنے کی حکمت کیا ہے؛ اس کے دھوکے اور شرکار راستہ کونسا ہے؛ کیونکہ جو شخص برائی کو نہیں جانتا وہ اس سے بچ نہیں سکتا اور قریب ہے کہ اس میں داخل ہویم دنیا کی مذمت اس کی مثالیں اس کی

حقیقت اس کے معانی کی تفصیل اس سے متعلق امور کی اقسام اور اس کے اصول کی طرف حاجت کا ذکر کریں گے اور یہ بھی بیان کریں گے کہ مخلوق دنیا کے فضول امور میں کھوجانے کی وجہ سے اللہ تعالیٰ سے پھر گئی ہے اور اللہ تعالیٰ اپنی پسندیدہ باتوں پر مدد فرماتا ہے۔

### دنیا کی مذمت:

دنیا کی مذمت کے سلسلے میں قرآن پاک کی بہت سی آیات آئی ہیں اور قرآن پاک کا زیادہ حصہ مذمت دنیا ہے مخلوق کے اس سے پھر جانے اور آخرت کی طرف دعوت پر مشتمل ہے بلکہ انبیاء کرام علیہم السلام کا مقصود یہی تھا اور انہیں اسی مقصد کے لیے بھیجا گیا تھا چونکہ اس سلسلے میں آیات قرآنیہ ظاہر ہیں لہذا ان سے استدلال کی حاجت نہیں ہے ہم اس سلسلے میں مروی بعض احادیث ذکر کرتے ہیں۔

ایک روایت میں ہے نبی اکرم صلی اللہ علیہ وسلم ایک مرد ازبکری کے پاس سے گزرے اور فرمایا کیا تم چاہتے ہو کہ یہ بکری اپنے گھر والوں کے نزدیک کس قدر حقیر ہے! انہوں نے عرض کیا اس حقارت کی وجہ سے ہی انہوں نے اس کو چھینکا ہے آپ نے فرمایا اس ذات کی قسم جس کے قبضہ قدرت میں میری جان ہے جس قدر یہ بکری اپنے گھر والوں کے نزدیک حقیر ہے اللہ تعالیٰ کے نزدیک دنیا اس سے بھی حقیر اور ہلکی ہے، اور اگر اللہ تعالیٰ کے نزدیک دنیا پھر کے پرے برا بھی ہوتی تو اس سے کافر کو ایک گھونٹ بھی نہ پلاتا (۱)

رسول اکرم صلی اللہ علیہ وسلم نے فرمایا۔

الدُّنْيَا سَبْعُونَ الْمُؤْمِنِينَ وَجَنَّةُ الْكَافِرِينَ (۲)

نبی اکرم صلی اللہ علیہ وسلم نے ارشاد فرمایا۔

الدُّنْيَا مَلْعُونَةٌ مَلْعُونٌ مَا فِيهَا إِلَّا مَا كَانَ

فِيهِ مِنْهَا۔ (۳)

حضرت ابو موسیٰ اشعری رضی اللہ عنہ فرماتے ہیں نبی اکرم صلی اللہ علیہ وسلم نے ارشاد فرمایا۔

مَنْ أَحَبَّ دُنْيَاَهُ أَضْرَبَ بِأَخْرَجَتْهُ وَمَنْ

أَحَبَّ آخِرَتَهُ أَضْرَبَ بِدُنْيَاكَ فَانْشَرُوا

دنیا ملعون ہے اور جو کچھ اس میں ہے وہ بھی لعنت کے

کے قابل ہے سوائے اس کے جو اللہ تعالیٰ کیلئے ہو۔

جو شخص اپنی دنیا سے محبت کرتا ہے وہ اپنی آخرت کو

نقصان پہنچاتا ہے اور جو آدمی اپنی آخرت سے محبت کرتا

(۱) المشدک للحاکم جلد ۱ ص ۳۰۶ کتاب الرقاق

(۲) صحیح مسلم، جلد ۲ ص ۴۰، کتاب الزہد

(۳) سنن ابن ماجہ ص ۲۱۲، الباب الزہد



مَا يَتَقَىٰ عَلَىٰ مَا يَتَقَىٰ - ہے وہ اپنی دنیا کو نقصان پہنچاتا ہے، پس فنا ہونے والی پر  
باقی رہنے والی کو ترجیح دے۔ (۱)

نبی کریم صلی اللہ علیہ وسلم نے فرمایا۔

دنیا کی محبت ہر گناہ کی اصل ہے۔

حُبُّ الدُّنْيَا رَأْسُ كُلِّ خَطِيئَةٍ (۲)

حضرت زید بن ارقم رضی اللہ عنہ فرماتے ہیں ہم حضرت ابو بکر صدیق رضی اللہ عنہ کے پاس تھے کہ آپ نے پانی منگوایا آپ کی خدمت میں پانی اور شہد پیش کیا گیا ہے جب آپ نے اسے دین مبارک کے قریب کیا تو آپ رو پڑے حتیٰ کہ آپ کی وجہ سے باقی صحابہ کرام رضی اللہ عنہم بھی رونے لگے پھر باقی خاموش ہو گئے لیکن آپ کا رونا بند نہ ہوا آپ مسلسل روتے رہے حتیٰ کہ صحابہ کرام نے خیال کیا کہ ہم آپ سے کچھ بھی پوچھ نہیں سکیں گے حضرت زید بن ارقم رضی اللہ عنہ فرماتے ہیں اسے خلیفہ رسول اللہ صلی اللہ علیہ وسلم آپ کے رونے کی وجہ کیا ہے؟ آپ نے فرمایا میں رسول اکرم صلی اللہ علیہ وسلم کے ہمراہ تھا میں نے دیکھا کہ آپ کسی چیز کو اپنے آپ سے دُور کر رہے ہیں لیکن مجھے آپ کے ساتھ کوئی چیز نظر نہیں آ رہی۔ میں نے عرض کیا یا رسول اللہ! آپ اپنے آپ سے کسی چیز کو دُور کر رہے ہیں آپ نے فرمایا یہ دنیا ہے جو مثالی شکل میں میرے سامنے آتی اور میں نے اس سے کہا مجھ سے دُور ہو جاوے پھر آئی اور کہنے لگی، اگر وہ آپ مجھ سے دُور ہو جائیں گے لیکن آپ سے لید والے مجھ سے الگ نہیں ہو سکیں گے۔ (۳)

رسول اکرم صلی اللہ علیہ وسلم نے ارشاد فرمایا  
يَا عَجَبًا كُلُّ الْعَبِيدِ لِلْمُصَدِّقِ يَدَارِ الْخُلُودِ  
وَهُوَ يَسْعَىٰ لِدَارِ الْغُرُورِ -

اس شخص پر بہت تعجب ہے جو آخرت کے گھر کی تصدیق کرتا ہے لیکن دھوکے والے گھر (دنیا) کے لیے کوشش کرتا ہے۔ (۴)

ایک روایت میں نبی اکرم صلی اللہ علیہ وسلم کوڑے کرکٹ سے ایک ڈھیر پر کھڑے ہوئے اور فرمایا اُو دنیا کی طرف، پھر آپ نے اس ڈھیر سے کپڑے کا ایک گلا سٹراٹھکرا اور گلی سٹری اٹھائی اور فرمایا یہ دنیا ہے۔ (۵)

(۱) مسند امام احمد بن حنبل جلد ۲ ص ۴۱۲ مرویات ابو موسیٰ

(۲) شعب الایمان جلد ۱، ص ۲۲۸ حدیث ۱۰۵۰۱

(۳) المستدرک للحاکم جلد ۲ ص ۲۰۹ کتاب الزقاق

(۴) الدر المنثور جلد ۵ ص ۲۶۹ تحت آیت وان الدار الاخره

(۵) شعب الایمان جلد ۱، ص ۲۶۲ حدیث ۱۰۴۷۱

یہ اس بات کی طرف اشارہ ہے کہ دنیا کی زرینت عنقریب کپڑے کے اس ٹکڑے کی طرح گل سٹر جائے گی اور جو جسم اس دنیا میں پرورش پاتے ہیں عنقریب گلی سٹری بڑیاں بن جائیں گے۔

نبی اکرم صلی اللہ علیہ وسلم نے فرمایا۔

إِنَّ الدُّنْيَا حُلْوَةٌ خَصِرَةٌ وَإِنَّ اللَّهَ مُسْتَحْلِفُكُمْ فِيهَا فَنَظَرُ كَيْفَ تَعْمَلُونَ إِنَّ بَنِي إِسْرَءِيلَ لَمَّا بَسَطْتُ لَهُمُ الدُّنْيَا وَمُهَيْدَتِ تَاوُفُو فِي الْحِلْيَةِ وَالنِّسَاءِ وَالطِّيبِ وَالنِّبَاطِ۔ (۱)

بے شک دنیا میٹھی سرسبز ہے اور بے شک اللہ تعالیٰ نے تمہیں اس میں باقی رکھا تا کہ وہ دیکھے کہ تم کیسے عمل کرتے ہو بے شک بنی اسرائیل کے لیے جب دنیا پھیلائی اور تیار کی گئی تو انہوں نے زیورات، عورتوں، خوشبو اور کپڑوں میں کھو گئے (بھٹک گئے)۔

حضرت عیسیٰ علیہ السلام نے فرمایا دنیا کو رب نہ بناؤ ورنہ وہ تمہیں اپنے بندے (غلام) بنائے گی اپنا مال اس کے پاس جمع کرو جو اسے ضائع نہیں کرتا کیونکہ جس کے پاس دنیا کا خزانہ ہو اسے آفت کا ڈر ہوتا ہے اور اللہ تعالیٰ کے خزانے والے کو اس پر آفت کا خوف نہیں ہوتا۔

حضرت عیسیٰ علیہ السلام نے فرمایا اسے حوالہ دیا اسے ساتھ لے لے شک میں نے تمہارے لیے دنیا کو اوندھے منہ کر دیا ہے تو میرے بعد اس کو کھڑا نہ کرنا دنیا کی ایک خرابی اور خیانت یہ ہے کہ اس میں اللہ تعالیٰ کی نافرمانی کی جائے اور یہ بھی اس کی خرابی ہے کہ اس کو اختیار کرنے کی صورت میں آخرت کو پایا نہیں جاسکتا سنا دنیا کو گذر گاہ بناؤ بھگانہ نہ بناؤ اور جہاں لو کہ ہر گناہ کی جڑ اور اصل دنیا کی محبت ہے اور بعض اوقات ایک بے لگن خواہش آدمی کو طویل پریشانی میں مبتلا کر دیتی ہے آپ نے یہ بھی فرمایا کہ تمہارے لیے دنیا کو اوندھے منہ کر دیا گیا اور تم اس پر سوار ہو گئے پس اس سلسلے میں تم سے بادشاہ اور عورتیں جھگڑانہ کریں یعنی بادشاہ دنیا کے بارے میں تم سے جھگڑانہ کریں کیوں کہ جب تم ان کی دنیا ان کے لیے چھوڑ دو گے تو وہ تمہارے درپے نہیں ہوں گے۔

اور جہاں تک عورتوں کا تعلق ہے تو روزے اور نماز کے ذریعے ان سے بچو۔

آپ نے یہ بھی فرمایا کہ دنیا طالب بھی ہے اور مطلوب بھی، پس جو شخص آخرت کا طالب ہو دنیا اسے تلاش کرتی ہے حتیٰ کہ وہ اس میں اپنا رزق کل طور پر حاصل کر لیتا ہے اور جو آدمی دنیا کو طلب کرتا ہے آخرت اس کے پیچھے لگتی ہے حتیٰ کہ موت آکر اسے گردن سے پکڑ لیتی ہے۔

حضرت موسیٰ بن یسار رضی اللہ عنہ فرماتے ہیں نبی اکرم صلی اللہ علیہ وسلم نے فرمایا۔

(۱) مسند امام احمد بن حنبل جلد ۲ ص ۲۲ روایات ابو سعید خدری (کچھ حصہ نہیں ہے)



بے شک اللہ تعالیٰ کے نزدیک دنیا سے بڑھ کر کوئی مخلوق قابلِ نفرت نہیں اور اس نے جب سے اسے پیدا کیا ہے اس کی طرف نہیں دیکھا۔

إِنَّ اللَّهَ عَزَّوَجَلَّ لَمْ يَخْلُقْ خَلْقًا أَبْغَضَ إِلَيْهِ مِنَ الدُّنْيَا وَإِنَّهُ مُنْذُ خَلَقَهَا لَمْ يَنْظُرْ إِلَيْهَا۔ (۱)

ایک روایت میں ہے حضرت سلیمان بن داؤد علیہما السلام اپنے ہمراہیوں کے درمیان یوں جارہے تھے کہ پرندوں نے آپ کو سایہ کر رکھا تھا اور جن اور انسان آپ کی دائیں بائیں جانب تھے راوی فرماتے ہیں آپ بنی اسرائیل کے ایک عابد کے پاس سے گزرے تو اس نے کہا اللہ کی قسم! اسے داؤد علیہ السلام کے بیٹے آپ کو اللہ تعالیٰ نے بہت بڑی بادشاہی عطا فرمائی ہے حضرت سلیمان علیہ السلام نے یہ بات سن کر فرمایا مومن کے نامہ اعمال میں ایک تسبیح اس سے بہتر ہے جو حضرت داؤد علیہ السلام کے بیٹے کو دیا گیا ہے کیونکہ جو کچھ ابن داؤد کو دیا گیا وہ چلا جائے گا اور تسبیح باقی رہے گی۔

رسول اکرم صلی اللہ علیہ وسلم نے فرمایا۔

کثرتِ مال کی خواہش نے تمہیں غافل کر دیا انسان کہتا ہے میرا مال، میرا مال اور تیرا مال تو وہی ہے جو کچھ تو نے کھا کر فنا کر دیا یا پسین کر پانا کر دیا یا صدقہ کر کے باقی رکھا۔

أَلَمْ تَكُنْ أَنتَ يَقُولُ إِنَّ أَدَمَ مَالِي مَالِي وَهَلْ لَكَ مِنْ مَالِكَ إِلَّا مَا أَكَلْتَ فَأَقْبَيْتَ أَوْلَيْتَ فَأَبْلَيْتَ أَوْ تَصَدَّقْتَ فَأَبْقَيْتَ۔ (۲)

رسول اکرم صلی اللہ علیہ وسلم نے فرمایا۔

دنیا اس کا گھر ہے جس کا (آخرت میں) گھر نہیں اور اس کا مال ہے جس کے نہیں کوئی دوسرا مال نہیں دنیا کے لیے وہ آدمی جمع کرتا ہے جس کے پاس عقل نہیں اس پر وہ دشمنی کرتا ہے جو جاہل ہے اور اس کے لیے وہ حسد کرتا ہے جس کے پاس سمجھ نہیں اور اس کے لیے وہی کوشش کرتا ہے جس کے پاس یقین نہیں۔

الدُّنْيَا دَارُ مَنْ لَا دَارَ لَهُ وَمَالٌ مَنْ لَا مَالَ لَهُ وَكُلُّهَا يَجْمَعُ مَنْ لَا عَقْلَ لَهُ وَعَلَيْهَا يُبَادِي مَنْ لَا عِلْمَ لَهُ وَعَلَيْهَا يُحْسَدُ مَنْ لَا فِقْهَ لَهُ وَلَهَا يُسْعَى مَنْ لَا يَقِينَ لَهُ۔ (۳)

(۳)

نبی اکرم صلی اللہ علیہ وسلم نے فرمایا۔

(۱) شعب الایمان جلد ۱ ص ۲۳۸ حدیث ۱۰۵۰۰

(۲) مسند امام احمد بن حنبل جلد ۲ ص ۴۴۴ روایات مطر

(۳) شعب الایمان جلد ۱ ص ۲۴۵ حدیث ۱۰۶۲۶ (کچھ حصہ نہیں ہے)

مَنْ أَصْبَحَ وَاللَّيْلَ أَكْبَرَهُمْ فَلَيْسَ مِنَ اللَّهِ  
فِي شَيْءٍ وَالْزَّمَ اللَّهُ قَلْبَكَ ارْجِعْ خِصَالِ  
هَمًّا لَا يَنْقُطُ عَنْهُ أَبَدًا وَشُعْلًا لَا يَفْقَرُ  
مِنْهُ أَبَدًا وَقَرًّا لَا يَبْلُغُ غِنَاهُ أَبَدًا وَامَلًا  
لَا يَبْلُغُ مُنْتَهَاهُ أَبَدًا۔

جس آدمی نے یوں صبح کی کہ اس کا سب سے بڑا مقصد  
حصول دنیا ہو اس کا اللہ تعالیٰ کے ساتھ کچھ تعلق نہیں اور  
اللہ تعالیٰ اس کے دل میں چار باتیں لازم کر دیتا ہے ایسا  
غم جو کبھی ختم نہ ہوگا ایسی مشغولیت جس سے کبھی فارغ نہیں  
ہوگا ایسی محتاجی جو کبھی مالداری تک نہیں پہنچے گی اور ایسی امید  
جو کبھی پوری نہ ہوگی۔

(۱)

حضرت ابوہریرہ رضی اللہ عنہ فرماتے ہیں رسول کریم صلی اللہ علیہ وسلم نے مجھے فرمایا اسے ابوہریرہ! کیا میں تجھے دنیا  
اور جو کچھ اس میں ہے سب کچھ نہ دکھاؤں؟ میں نے عرض کیا ہاں یا رسول اللہ! دکھائیے۔ آپ نے میرا ہاتھ پکڑا اور مجھے مدینہ  
طیبہ کی ایک وادی میں لے آئے وہاں ایک کوڑے کرکٹ کا ڈھیر تھا جس میں انسانی کھوپڑیاں گندگی، پرانے کپڑے اور ہڈیاں  
پڑی ہوئی تھیں پھر فرمایا اسے ابوہریرہ! یہ وہ سر ہے جو تمہاری طرح حرص کیا کرتے تھے اور تمہاری طرح امیدیں باندھتے تھے پھر  
آج یہ ہڈیاں ہیں ان پر گوشت نہیں اس کے بعد یہ راکھ ہو جائیگی اور یہ گندگیاں ہیں جو کبھی طرح طرح کے کھانے تھے انہوں  
نے ان کو وہاں سے حاصل کیا جہاں سے حاصل کیا پھر اپنے پیٹوں میں ڈالا اور اب لوگ ان سے نفرت کرتے ہیں اور یہ پرانے  
چتھپڑے ان کے لباس تھے اور اب ہوا انہیں ادھر ادھر اڑاتی پھرتی ہے اور یہ ان کے جانوروں کی ہڈیاں ہیں جن پر سوار ہو کر  
وہ شہر بہ شہر پھرتے تھے تو جس نے دنیا پر رونا سو وہ ان پر رونے لگے حضرت ابوہریرہ رضی اللہ عنہ فرماتے ہیں جب تک ہم خوب نہ  
رونے وہاں سے نہ ہٹے۔

ایک روایت میں ہے کہ جب اللہ تعالیٰ نے حضرت آدم علیہ السلام کو زمین پر اتارا تو ان سے فرمایا غارت بناؤ ویران ہونے  
کے لیے اور نیچے جوفنا ہونے کے لیے۔

حضرت داؤد بن ہلال فرماتے ہیں حضرت ابراہیم علیہ السلام کے صحیفوں میں لکھا تھا اسے دنیا! تو نیک لوگوں کے نزدیک  
کس قدر ذلیل ہے حالانکہ تو ان کے لیے بن سنور کر آئی، میں نے ان کے دلوں میں تمہاری نفرت ڈال دی اور ان کو تجھ سے  
روکا میرے نزدیک کوئی مخلوق تجھ سے زیادہ ذلیل نہیں ہے تیری ہر حالت ذلت پر مبنی ہے اور توفیق کی طرف جارہی ہے  
میں نے جس دن تجھے پیدا کیا اسی دن فیصلہ کیا تو کسی کے پاس ہمیشہ نہیں رہے گی اور نہ تیرے لیے کوئی ہمیشہ رہے گا۔ اگرچہ  
وہ بخل اور کنجوسی سے کام لے۔ نیک لوگوں کے لیے خوشخبری ہے جن کے دلوں میں میری رضا اور ان کے ضمیر میں سچائی  
اور استقامت ہے۔ ان کے لیے خوشخبری ہے۔



جب وہ قبروں سے نکل کر میری طرف آئیں گے تو ان کی جزا صرف اور صرف نور ہوگا جو ان کے آگے دوڑے گا اور فرشتوں نے اسے گھیر رکھا ہوگا حتیٰ کہ وہ جس قدر رحمت کی مجھ سے امید رکھیں گے میں ان کو عطا کروں گا۔  
رسول اکرم صلی اللہ علیہ وسلم نے فرمایا۔

الدُّنْيَا مَوْقُوفَةٌ بَيْنَ السَّمَاءِ وَالْأَرْضِ  
مَنْذُ خَلَقَهَا اللَّهُ تَعَالَى لَمْ يَنْظُرْ إِلَيْهَا وَقَوْلُ  
يَوْمَ الْقِيَامَةِ يَا رَبِّ اجْعَلْنِي رَاحَةً أَوْ لِيَاكِ  
الْيَوْمَ نَصِيبًا فَيَقُولُ أَتُكِنِّي يَا رَاحَةً أَوْ لِي  
لَمْ أَرْضَكَ لَمْ يَكُنْ فِي الدُّنْيَا أَرْضًا  
لَمْ يَكُنْ الْيَوْمَ۔

دنیا اس دن سے زمین و آسمان کے درمیان ٹھہری ہوئی ہے  
جس دن اللہ تعالیٰ نے اسے پیدا فرمایا اس دن سے اس  
نے اس کی طرف نظر نہیں فرمائی وہ قیامت کے دن کہے گی  
اے میرے رب! آج کے دن کسی ادنیٰ ولی کے لیے  
مجھ سے حصہ بنا دے تو اللہ تعالیٰ فرمائے گا اے ناچیز خاموش  
رہے ہیں نے دنیا میں تجھے ان لوگوں کے لیے پسند نہیں  
کیا آج تجھے ان کے لیے پسند کروں گا۔

(۱)

حضرت آدم علیہ السلام کے واقعات میں مروی ہے کہ جب آپ نے درخت کے پھل سے تناول فرمایا تو آپ کے معدے  
نے حرکت کی تاکہ وہ نیچے کی طرف جائے اور جنت میں صرف اسی درخت میں یہ بات رکھی گئی تھی اسی لیے اس سے روکا گیا راوی  
فرماتے ہیں آپ نے جنت میں گھومنا شروع کر دیا تو اللہ تعالیٰ نے ایک فرشتے کو مخاطب کر کے فرمایا ان سے پوچھیں کیا چاہتے  
ہیں؟ حضرت آدم علیہ السلام نے فرمایا میں اپنے پیٹ سے اس اذیت کو دور کرنا چاہتا ہوں فرشتے سے کہا گیا ان سے پوچھو کہ  
کہاں ڈالنا چاہتے ہیں، فرشتہ پر یا تختوں پر، نہروں میں یا درختوں کے سائے میں؟ کیا یہاں کوئی جگہ آپ کو اس کے مناسب  
دکھائی دیتی ہے؟ آپ دنیا میں چلنے جائیں۔

نبی اکرم صلی اللہ علیہ وسلم نے فرمایا۔

قیامت کے دن کچھ ایسے لوگ آئیں گے جن کے اعمال تہامہ کے پیڑوں جیسے ہوں گے اور ان کو جہنم کی طرف لے  
جائے گا حکم ہوگا صحابہ کرام رضی اللہ عنہم نے عرض کیا یا رسول اللہ! کیا وہ نمازی ہوں گے؟ آپ نے فرمایا ہاں نمازی ہوں گے  
وہ نماز بھی پڑھتے ہوں گے اور روزے بھی رکھتے ہوں گے۔ اور شب بیداری بھی کرتے ہوں گے لیکن جب دنیا کی کوئی چیز  
ان کے سامنے آتی تھی تو وہ اس پر کود پڑتے تھے (۲)

نبی اکرم صلی اللہ علیہ وسلم نے اپنے ایک خطبہ میں ارشاد فرمایا۔

(۱)

(۲) حلیۃ الاولیاء جلد اول ص ۱۸۸ ترجمہ ۲۹

مومن دو خوفوں کے درمیان ہوتا ہے ایک وہ مدت جو گزر گئی وہ نہیں جانتا کہ اس کے بارے میں اللہ تعالیٰ اس سے کیا سلوک فرمائے گا اور دوسری وہ مدت جو باقی ہے وہ نہیں جانتا کہ اس سلسلے میں اللہ تعالیٰ کا فیصلہ کیا ہوگا تو آدمی کو اپنے لیے اپنے نفس سے زاد راہ اختیار کرنا چاہیے، زندگی سے موت کے لیے اور جوانی سے بڑھاپے کے لیے حصہ حاصل کرے کیوں کہ دنیا تمہارے لیے پیدا کی گئی اور تمہیں آخرت کے لیے پیدا کیا گیا اور اس ذات کی قسم جس کے قبضہ قدرت میں میری جان ہے موت کے بعد طلب رضا کا موقعہ نہیں اور دنیا کے بعد جنت یا دوزخ کے علاوہ کوئی گھر نہیں۔ (۱)

حضرت عیسیٰ علیہ السلام نے فرمایا مومن کے دل میں دنیا اور آخرت کی محبت جمع نہیں ہو سکتی جس طرح ایک برتن میں پانی اور آگ جمع نہیں ہو سکتے۔

ایک روایت میں ہے کہ حضرت جبریل علیہ السلام نے حضرت نوح علیہ السلام سے فرمایا اے تمام انبیاء کرام میں سے زیادہ عمر والے! آپ نے دنیا کو کیسا پایا انہوں نے فرمایا جیسے ایک گھر جو اور اس کے دو دروازے ہوں ہیں ایک دروازے سے اندر گیا اور دوسرے سے باہر نکل آیا۔

حضرت عیسیٰ علیہ السلام سے عرض کیا گیا کہ آپ ایک گھر بنائیں جس میں رہائش اختیار کریں آپ نے فرمایا جیسے پہلے لوگوں کے کھنڈرات ہی کافی ہیں۔

نبی اکرم صلی اللہ علیہ وسلم نے فرمایا۔

اَحْذَرُوا الدُّنْيَا فَاِنَّهَا اَسْحَرُ مِنْ هَارُوْتَ وَ مَارُوْتَ (۲)

دنیار کے فتنوں) سے بچو کیوں کہ یہ ہاروت و ماروت سے بھی زیادہ جادوگر ہے۔

حضرت حسن رضی اللہ عنہ سے مروی ہے ایک دن نبی اکرم صلی اللہ علیہ وسلم، صحابہ کرام رضی اللہ عنہم کے پاس تشریف لائے اور فرمایا۔

کیا تم میں سے کوئی چاہتا ہے کہ اللہ تعالیٰ اس سے اندھے پن کو دور کر کے اسے بینائی عطا کرے، سنو! جو شخص دنیا میں رغبت رکھتا ہے اور اس میں اس کی لمبی امید ہے اللہ تعالیٰ اس مقدار کے مطابق اس کے دل کو اندھا کر دیتا ہے اور جو شخص دنیا سے بے رغبت ہو جاتا ہے اور اس میں اس کی امید بھی کم ہوتی ہے تو اللہ تعالیٰ اسے سیکھے بغیر علم اور کسی کی راہنمائی کے بغیر ہدایت عطا فرمائے گا سنو! تمہارے بعد ایک قوم آئے گی کہ ان کے پاس حکومت قتل اور ظلم کے بغیر نہیں رہے گی مالداری، بکرا اور بخیل کے بغیر نہیں ہوگی محبت خواہشات کی پیروی کے بغیر نہیں ہوگی سنو! تم میں سے جو آدمی یہ زمانہ پائے

(۱) شعب الایمان جلد ۱، ص ۳۶۰ حدیث ۱۵۸۱

(۲) شعب الایمان جلد ۱، ص ۳۲۹ حدیث ۱۵۰۴



اور فقر پر صبر کرے حالانکہ وہ مالدار ہے پر قادر ہو دشمنی پر صبر کرے حالانکہ وہ محبت پر قادر ہو (۱) اور حصول عزت کی طاقت کے باوجود ذلت برداشت کرے اور ان تمام باتوں سے اس کا مقصد رضائے خداوندی کا حصول ہو تو اللہ تعالیٰ اسے سچا سچا صدیق کا ثواب عطا کرے گا (۲)

ایک روایت میں ہے کہ ایک دن حضرت عیسیٰ علیہ السلام سخت بارش، گرج اور بجلی میں گھر گئے تو آپ نے کسی پناہ گاہ کی تلاش شروع کر دی آپ کی نظر دوڑ ایک جھمے پر پڑی آپ وہاں تشریف لے گئے تو معلوم ہوا کہ اس میں ایک خاتون ہے آپ وہاں سے پلٹ آئے پھر ہاڑ کے ایک غازی تشریف لائے تو وہاں شیر تھا آپ نے اس پر ہاتھ رکھ کر فرمایا۔ یا اللہ! تو نے ہر چیز کو پناہ گاہ عطا فرمائی اور مجھے کوئی جگہ نہیں دی اللہ تعالیٰ نے آپ کی طرف وحی بھیجی اور فرمایا آپ کی پناہ گاہ میری رحمت کے ٹھکانے میں ہے میں قیامت کے دن ایک سو توجرن کو میں نے اپنے دست قدرت سے پیدا کیا، آپ کے نکاح میں دوں گا اور چار ہزار سال تک آپ کے ولیمہ کا کھانا کھاؤں گا ان میں سے ایک دن، دنیا کی عمر کے برابر ہوگا اور میں ایک نادرینے والے کو حکم دوں گا جو اعلان کرے گا کہ دنیا میں زبرد اختیار کرنے والے کہاں ہیں دنیا سے بے رشتہ اختیار کرتے طو! حضرت عیسیٰ بن مریم علیہا السلام کی شادی دیکھو حضرت عیسیٰ علیہ السلام نے فرمایا دنیا دار کے لیے خرابی ہے کس طرح وہ مرجاتا ہے اور دنیا اور جو کچھ اس میں ہے، سب کچھ چھوڑ جاتا ہے وہ اسے دھوکہ دیتی ہے اور یہ اس سے بے خوف رہتا ہے یہ اس پر بھروسہ کرتا ہے اور وہ اس کو ذلیل و رسوا کرتی ہے دھوکہ کھانے والوں کے لیے ہلاکت ہے یہ دنیا ان کو وہ چیز دکھاتی ہے جسے وہ ناپند کرتے ہیں اور ان کی پسندیدہ چیز ان سے جدا ہو جاتی ہے اور ان کا وعدہ آپہنچتا ہے اس شخص کے لیے خرابی ہے جو دنیا کو اپنا مقصد اور گنہوں کو اپنا عمل بناتا ہے وہ کس طرح کل قیامت کے دن (ذیل و رسوا ہوگا۔

کہا گیا ہے کہ اللہ تعالیٰ نے حضرت موسیٰ علیہ السلام کی طرف وحی بھیجی اور فرمایا اسے موسیٰ! تیرا ظالموں کے گھر کے ساتھ کیا تعلق ہے وہ تیرا گھر نہیں ہے اپنی ہمت کو اس سے نکال دے اور اپنی عقل کو اس سے جدا کر دے یہ کتنا ہی برا گھر ہے البتہ وہ شخص جو اس میں اچھا عمل کرے تو اس کے لیے یہ اچھا گھر ہے اسے موسیٰ علیہ السلام! میں، ظالم کی تاک میں ہوتا ہوں یہاں تک کہ اس سے مظلوم کا بدلہ لے لوں۔

ایک روایت میں ہے کہ نبی اکرم صلی اللہ علیہ وسلم نے حضرت ابو عبیدہ بن جراح رضی اللہ عنہ کو بحرن کی طرف بھیجا وہ وہاں سے مال لے کر واپس لوٹے انصار کو ان کی آمد کا علم ہوا تو اس وقت وہ نبی اکرم صلی اللہ علیہ وسلم کے ساتھ فجر کی نماز پڑھ رہے تھے نبی اکرم صلی اللہ علیہ وسلم نماز سے فارغ ہوئے اور جانے لگے تو صحابہ کرام نے آپ کو روک دیا نبی کریم صلی اللہ علیہ وسلم

(۱) یعنی وہ لوگوں کی محبت حاصل کر سکتا ہو لیکن ان کی طرف سے دشمنی پر صبر کرے ۱۲ ہزاروی

(۲) شعب الایمان جلد ۵ ص ۲۶۰ حدیث ۱۰۵۱۲

ان کو دیکھ کر مسکرائے اور فرمایا میرا خیال ہے تم نے سنا ہو گا کہ حضرت ابو سعید رضی اللہ عنہ کچھ مال لائے ہیں، انہوں نے عرض کیا جی ہاں یا رسول اللہ! آپ نے فرمایا تمہیں خوشخبری ہو اور تم اس چیز کی امید رکھو جو تمہیں خوش کر دے گی پس اللہ کی قسم! مجھے تم پر محتاجی کا خوف نہیں بلکہ میں اس بات کا خوف محسوس کرتا ہوں کہ پہلے لوگوں کی طرح تمہارے سامنے بھی دنیا کو پھیلادیا جائے اور تم اس میں اس طرح رغبت کرتے لگو جس طرح پہلے لوگوں نے کی اور یوں وہ تمہیں ہلاک کر دے جس طرح اس نے پہلے لوگوں کو ہلاک کیا۔ (۱)

حضرت ابو سعید خدری رضی اللہ عنہ فرماتے ہیں رسول اکرم صلی اللہ علیہ وسلم نے فرمایا۔  
 اِنَّ اَكْثَرَ مَا اخَافُ عَلَيْكُمْ مَا يُخْرِجُ اللّٰهُ  
 لَكُمْ مِنْ جَرَكَاتِ الدُّنْيَا۔  
 مجھے تم پر سب سے زیادہ خوف زمین کی ان برکات کا ہے  
 جو اللہ تعالیٰ تمہارے لیے نکالے گا۔

عرض کیا گیارہین کی برکات کیا ہیں؟ آپ نے فرمایا ”دنیا کی نزو و تازگی“ (۲)

نبی اکرم صلی اللہ علیہ وسلم نے ارشاد فرمایا۔

اپنے دلوں کو دنیا کے ذکر میں مشغول نہ رکھو۔

لَا تُشْغِلُوا قُلُوبَكُمْ بِذِكْرِ الدُّنْيَا۔ (۳)

تو نبی اکرم صلی اللہ علیہ وسلم نے اس (دنیا) کے ذکر سے روک دیا اس تک پہنچا تو دوسری بات ہے۔

حضرت عمار بن سعید رضی اللہ عنہ فرماتے ہیں حضرت عیسیٰ علیہ السلام ایک بستی سے گزرے تو دیکھا کہ اس کے رہائشی صحنوں اور راستوں میں مرے پڑے تھے آپ نے فرمایا اسے میرے حواریو! یہ لوگ اللہ تعالیٰ کے غضب سے ہلاک ہوئے، اگر کسی اور وجہ سے مرتے تو ایک دوسرے کو دفن کرتے انہوں نے عرض کیا اسے روح اللہ! ہم ان کے بارے میں جاننا چاہتے ہیں اس پر حضرت عیسیٰ علیہ السلام نے اللہ تعالیٰ کی بارگاہ میں عرض کیا تو اللہ تعالیٰ نے آپ کی طرف وحی بھیجی کہ رات کے وقت ان لوگوں کو بلانا یہ حاضر ہو جائیں گے جب رات ہوئی تو آپ نے ایک ٹیلے پر کھڑے ہو کر پکارا اسے بستی والو! ایک جواب دینے والے نے جواب دیا کہ اسے روح اللہ! میں حاضر ہوں۔

آپ نے فرمایا تمہارا حال اور تمہارا واقعہ کیا ہے؟ اس نے کہا ہم نے خیر و عافیت سے رات گزاری اور صبح دوزخ میں جا پڑے آپ نے فرمایا کیسے؟ اس نے کہا ہم نے دنیا سے محبت کی اور نافرمان لوگوں کی بات مانی آپ نے پوچھا دنیا سے تمہاری محبت کی کیا کیفیت تھی؟ اس نے عرض کیا جس طرح مان بچے سے پیار کرتی ہے جب وہ دنیا آتی تو ہم خوش ہو جاتے

(۱) صحیح بخاری جلد ۲ ص ۱۰۱ کتاب الرقاق

(۲) صحیح بخاری جلد ۲ ص ۱۰۱ کتاب الرقاق

(۳) شعب الایمان جلد ۱ ص ۲۶۱ حدیث ۱۰۵۸۴



اور جب وہ چلی جاتی تو ہم غمگین ہوتے اور رو پڑتے۔ آپ نے پوچھا تمہارے دوسرے ساتھیوں کو کیا ہوا کہ وہ جواب نہیں دیتے؟ اس نے عرض کیا کہ ان کو جہنم کی آگ سے لگام ڈالی گئی ہے اور سخت فرشتوں کے ہاتھوں میں ہیں آپ نے فرمایا تم نے کیسے جواب دیا حالانکہ تو بھی ان میں سے اس نے کہا میں ان میں ضرور تھا لیکن ان میں سے نہ تھا۔

جب ان پر عذاب نازل ہوا تو میں بھی اس میں مبتلا ہوا اور میں جہنم کے کنارے پر لٹک رہا ہوں مجھے معلوم نہیں کہ اس سے نجات حاصل کروں گا یا اس میں دھکیں دیا جاؤں گا۔

حضرت عیسیٰ علیہ السلام نے اپنے حواریوں سے فرمایا، جو کی روٹی لیے ہوئے نمک کے ساتھ کھانا کھاٹ پینا اور کوڑے کرکٹ پر سواہت ہے اگر دنیا اور آخرت میں سلامتی ہو۔

حضرت انس رضی اللہ عنہ فرماتے ہیں نبی اکرم صلی اللہ علیہ وسلم کی اونٹنی جس کا نام عضاء تھا، سے کوئی اونٹنی آگے نہ بڑھ سکتی۔ ایک اعرابی اونٹنی سے کرایا اور وہ آگے بڑھ گئی مسلمانوں کو یہ بات نہایت ناگوار گزری تو نبی کریم صلی اللہ علیہ وسلم نے ارشاد فرمایا۔  
 إِنَّهُ حَقٌّ عَلَى اللَّهِ أَنْ لَا يَرْفَعَ مِنَ الدُّنْيَا شَيْئًا إِلَّا وَضَعَهُ (۱)  
 اللہ تعالیٰ کو حق ہے کہ جس چیز کو بلند کرتا ہے اسے پست کر دے۔

حضرت عیسیٰ علیہ السلام نے فرمایا کون شخص ہے جو سمندر کی موج پر مکان بنائے؟ تو دنیا کی یہی مثال ہے لہذا اس کو مستقل ٹھکانہ نہ سمجھو۔

حضرت عیسیٰ علیہ السلام کی خدمت میں عرض کیا گیا کہ ہمیں ایک ایسا علم سکھا دیں جس کی وجہ سے اللہ تعالیٰ ہم سے محبت فرمائے۔ آپ نے فرمایا دنیا سے نفرت کرو اللہ تعالیٰ تم سے محبت فرمائے گا۔

حضرت ابو برداد رضی اللہ عنہ سے مروی ہے نبی اکرم صلی اللہ علیہ وسلم نے ارشاد فرمایا۔  
 تَوَعَّلَمُونَ مَا أَعْلَمُ كَصَحَابِكُمْ قَلِيلًا وَ لَبِيتُمْ كَثِيرًا وَلَهَانَتْ عَلَيْكُمُ الدُّنْيَا وَلَا تَرْزُقُمُ الْآخِرَةَ (۲)  
 اگر تم وہ بات جانتے جو میں جانتا ہوں تو تم تھوڑا جانتے اور زیادہ رو رہے اور تمہارے سامنے دنیا حقیر و ذلیل ہوتی اور تم آخرت کو ترجیح دیتے۔

اس کے بعد حضرت ابو برداد رضی اللہ عنہ نے اپنی طرف سے فرمایا اگر تم لوگ وہ بات جانتے جو میں جانتا ہوں تو تم تو دونوں کی طرف نکل جاتے اور اپنے اوپر رو رہے اور اپنے مالوں کو کسی محافظ کے بغیر چھوڑ دیتے صرف اتنا مال لیتے جس کی ضرورت ہوتی لیکن تمہارے دلوں سے ذکر خداوندی غائب ہو چکا ہے اور وہ امید سے پر ہو گئے دنیا تم پر چھا گئی اور تم جاہلوں کی طرح ہو گئے ہو۔

(۱) صحیح بخاری جلد ۲ ص ۹۶۲ کتاب الرقاق

(۲) سنن ابن ماجہ ص ۳۱۹، الباب الزہد

اور تم میں سے بعض ان جالوروں سے بھی بدتر ہیں جو انجام کے خوف سے اپنی خواہش کو نہیں چھوڑتے۔ تمہیں کیا ہو گیا ہے کہ ایک دوسرے سے محبت نہیں کرتے اور نہ ہی ایک دوسرے کی بھلائی چاہتے ہو حالانکہ تم ایک دوسرے کے ذہنی بھائی ہو تمہاری خواہشات کو تمہاری باطنی خواہشات نے جدا جدا کر دیا اگر تم نیکی پر اتفاق کر لیتے تو ایک دوسرے سے محبت کرنے لگتے تمہیں کیا ہو گیا کہ تم دنیا کے بارے میں تو ایک دوسرے کی خیر خواہی کرتے ہو لیکن آخرت کے معاملے میں ایک دوسرے کو نصیحت نہیں کرتے تم میں سے کوئی بھی اپنے دوست کی خیر خواہی نہیں کرتا اور نہ ہی آخرت کے معاملے میں اس کی مدد کرتا ہے یہ صرف اس لیے ہے کہ تمہیں دلوں میں ایمان کی کمی ہے اگر تم آخرت کے خیر و شر کو یقینی جانتے جس طرح دنیا پر یقین رکھتے ہو تو تم آخرت کی طلب کو ترجیح دیتے کیوں کہ تمہارا کام تو اسی سے بنے گا۔

اگر تم کہو کہ فوری فائدے کی محبت غالب ہوتی ہے تو ہم دیکھتے ہیں کہ تم دنیا کے وعدوں کے لیے فوری ملنے والے نفع کو چھوڑ دیتے ہو اور ایسے معاملے کے لیے اپنے نفس کو تکلیف اور مشقت میں ڈالتے ہو جس کا ملنا یقینی نہیں ہے تم کتنے بڑے لوگ ہو جس چیز سے تمہارے ایمان کا ٹھکانہ معلوم ہو اسی پر تمہارا اعتقاد درست نہیں۔

اگر تمہیں رسول اکرم صلی اللہ علیہ وسلم کے لائے ہوئے دین پر شک ہے تو ہمارے پاس آؤ ہم تمہارے لیے بیان کریں اور تمہیں ایسا نور دکھائیں جس سے تمہارے دل مطمئن ہو جائیں اللہ کی قسم تمہاری عقل ناقص نہیں ہے کہ ہم تمہیں معذور سمجھیں دنیا کے معاملے میں تمہاری رائے بہت واضح ہوتی ہے اور تم ان دنیوی معاملات میں احتیاط کی راہ اختیار کرتے ہو تمہیں کیا ہو گیا ہے کہ دنیا کے تھوڑے سے حصے پر خوش ہو جاتے ہو جو تمہیں ملتا ہے اور اگر تھوڑا سا فوت ہو جائے تو غمگین ہو جاتے ہو جتنی کہ یہ تمہارے چہرے اور زبان سے ظاہر ہو جاتا ہے اسے تم مصیبت کا نام دیتے ہو اور اس کا لوگ مناتے ہو لیکن تم میں سے اکثر لوگوں نے دین کا بہت سا حصہ چھوڑ رکھا ہے لیکن یہ بات تمہاری چہرے سے ظاہر نہیں ہوتی اور نہ ہی تمہاری حالت میں تبدیلی آتی ہے میں دیکھتا ہوں کہ اللہ تعالیٰ تم سے ناراض ہو گیا ہے ایک دوسرے سے ملاقات کے وقت خوشی کا اظہار کرتے ہو اور تم میں سے کوئی بھی دوسرے کے سامنے ایسی بات نہیں کرتا جو اسے ناپسند ہو کیوں کہ یہ اس بات سے ڈرتا ہے کہ کہیں وہ بھی اس قسم کی بات نہ کر دے تو تمہارے دلوں میں کینہ ہے تمہاری چراہ گاہی کوڑے کرکٹ پر اُگنے والی سبزی ہے اور موت کو چھوڑتے یہ تم متفق ہو۔ میں چاہتا ہوں کہ اللہ تعالیٰ مجھے تم سے نجات دے اور ان لوگوں کے ساتھ ملا دے جن کو میں دیکھنا چاہتا ہوں اگر وہ زندہ ہوتے تو تمہاری بات پر کبھی صبر نہ کرتے پس اگر تمہارے اندر بھلائی ہے تو میں تمہیں سنا چکا ہوں اگر اس چیز کے طالب ہو جو اللہ تعالیٰ کے پاس ہے تو اسے آسان پاؤ گے میں اپنے اور تمہارے لیے اللہ تعالیٰ کی مدد طلب کرتا ہوں۔

حضرت عیسیٰ علیہ السلام نے فرمایا اسے حوالہ دین کی سلامتی کے ساتھ تھوڑی دیر پر راضی رہو جس طرح دنیا دار لوگ دنیا کو سلامت رکھتے ہوئے تھوڑے سے دین پر راضی ہوتے ہیں۔ اسی مفہوم کو یوں بیان کیا گیا ہے۔

اَرَىٰ رِجَالًا يٰۤاٰدِنِي الدِّيْنَ قَنِعُوْا وَمَا اَرَاَهُمْ

میں کچھ لوگوں کو دیکھتا ہوں کہ وہ دین میں سے تھوڑے



رَضُوا فِي الْعَيْشِ بِالْدُّنْيَا فَاسْتَغْنَى بِالْدِّينِ  
عَنِ دُنْيَا الْمُلُوكِ كَمَا اسْتَغْنَى الْمُلُوكُ  
بِدُنْيَاهُمْ عَنِ الدِّينِ -

سے جھے پر قناعت کرتے ہیں اور میں نہیں دیکھتا کہ وہ دنیا میں  
سے تھوڑے پر راضی ہوں پس تو دین کے ذریعے بادشاہوں کی  
دنیا سے بے نیاز ہو جا جس طرح بادشاہ اپنی دنیا کی وجہ سے دین  
سے بے نیاز ہو گئے۔

حضرت عیسیٰ علیہ السلام نے فرمایا اسے وہ شخص جو دنیا کو اس لیے طلب کرتا ہے کہ تو نیکی کرے تو تیرا دنیا کو چھوڑنا سب سے  
بڑی نیکی ہے۔

ہمارے نبی حضرت محمد مصطفیٰ صلی اللہ علیہ وسلم نے فرمایا۔

لَتَأْتِيَنَّكُمْ بَعْدِي دُنْيَا تَأْكُلُ إِيْمَانَكُمْ  
كَمَا تَأْكُلُ النَّاسُ الْخَطْبَ - (۱)

میرے بعد ضرور بضرورت ہمارے پاس دنیا آئے گی تو تمہارے  
ایمان کو اس طرح کھائے گی جس طرح آگ لکڑی کو جلا دیتی ہے  
اللہ تعالیٰ نے حضرت موسیٰ علیہ السلام کی طرف وحی فرماتے ہوئے فرمایا اسے موسیٰ علیہ السلام! دنیا کی محبت کی طرف ہرگز نہ جھکا  
اور میرے نزدیک اس سے بڑا گناہ کوئی نہیں۔

حضرت موسیٰ علیہ السلام ایک آدمی کے پاس سے گزرے اور وہ رو رہا تھا جب آپ واپس تشریف لائے تو بھی رو رہا تھا  
جب آپ واپس تشریف لائے تو بھی رو رہا تھا حضرت موسیٰ علیہ السلام نے عرض کیا اے میرے رب! تیرا بندہ تیرے خوف کی وجہ  
سے رو رہا ہے اللہ تعالیٰ نے فرمایا اے عمران کے بیٹے! اگر اس کے آنسوؤں کے ساتھ ساتھ اس کا دماغ بھی بہنا شروع ہو  
جائے اور وہ ہاتھوں کو اٹھائے حتیٰ کہ وہ گر جائیں تو بھی میں اسے نہیں بخشوں گا کیوں کہ وہ دنیا سے محبت کرتا ہے۔

### آثار:

حضرت علی المرتضیٰ رضی اللہ عنہ نے فرمایا۔

جس آدمی میں چھ باتیں جمع ہو جائیں اس نے جنت کی طلب اور جہنم سے بھاگنے میں کوئی دقیقہ فروگذاشت نہیں کیا۔

(۱) اللہ تعالیٰ کو پہچان کر اس کی عبادت کرے۔

(۲) شیطان کو پہچانے اور پھر اس کی بات نہ مانے۔

(۳) حق کو پہچان کر اس کے پیچھے چلے۔

(۴) باطل کو پہچان کر اس سے بچے۔

(۵) دنیا کی پہچان حاصل کر کے اس کو چھوڑ دے۔

(۶) اور آخرت کی معرفت حاصل کر کے اس کی طلب میں رہے۔

حضرت حسن بصری رضی اللہ عنہ فرماتے ہیں۔

ان لوگوں پر اللہ تعالیٰ رحم فرمائے جن کے پاس دنیا امانت تھی تو انہوں نے امانت، امانت والوں کے حوالے کر دی پھر ہلکے پھلکے چل پڑے۔

آپ نے ہی فرمایا جو شخص تیرے دین میں تیرا مقابلہ کرے تو بھی اس کا مقابلہ کر اور جو شخص تیری دنیا میں تجھ سے مقابلہ کرے تو اسے اس کے سینے پر ڈال دے۔

حضرت لقمان حکیم نے اپنے بیٹے سے فرمایا۔

اے بیٹے! دنیا ایک گہرا سمندر ہے اور اس میں بے شمار لوگ ڈوب چکے ہیں لہذا اس میں اللہ تعالیٰ کا خوف (تقویٰ) تیری کشتی ہونی چاہیے اور اس میں ایمان کو رکھو نیز اللہ تعالیٰ پر توکل کو یاد بان بناؤ تاکہ تم نجات حاصل کرو اور مجھے معلوم نہیں کہ تم نجات پاؤ گے۔

حضرت فضیل رحمہ اللہ نے فرمایا میں نے اس آیت میں بہت غور و فکر کیا۔

اَنَا جَعَلْنَا مَا عَلَى الْأَرْضِ زِينَةً لِّهَا  
لِيَبْلُوَهُمْ أَتَمُّمَا أَحْسَنَ عَمَلًا وَأَنَا  
لَجَاعِلُون مَا عَلَيْهَا صَعِيدًا مُّجَدَّدًا۔

اور جو کچھ زمین پر ہے ہم نے اسے زمین کی زینت بنایا  
تاکہ ہم ان لوگوں کی آزمائش کریں کہ ان میں کون اچھا عمل  
کرتا ہے اور ہم اس کو جو زمین پر ہے، چٹیل میدان بناتے  
والے ہیں۔

(۱)

بعض دانا فرماتے ہیں تمہیں دنیا سے جو کچھ حاصل ہوا ہے اس کا پیسے بھی کوئی اہل تھا اور تمہارے بعد بھی کوئی اس کے لائق ہوگا اور تمہارے لیے دنیا تو صرف رات اور صبح کا کھانا ہے پس تو اس کے کھانے میں ہلاک نہ ہو دنیا سے روزہ رکھو اور آخرت کے ساتھ افطار کر شک دینی مال کی بنیاد خواہش اور اس کا نفع آگ ہے۔

کسی عبادت گزار سے پوچھا گیا کہ آپ دنیا کو کس طرح دیکھتے ہیں؟

انہوں نے فرمایا بدن پرانے ہو جاتے ہیں، آرزو میں تازہ ہو جاتی ہیں، موت قریب آ جاتی ہے اور خواہشات دور ہو جاتی ہیں، پوچھا گیا کہ لوگوں کا کیا حال ہے؟ فرمایا جو اس میں کامیاب ہو جاتا ہے وہ تھک جاتا ہے اور جسے دنیا نہیں ملتی وہ پریشان ہو جاتا ہے اسی سلسلے میں کہا گیا ہے۔

وَمَنْ يَحْمَدِ الدُّنْيَا لِعَيْشٍ يَسْتَرْكِبْهُ شَوَقٌ  
لَعُمُرِي عَنْ قَلِيلٍ يَكُونُ مَهَا إِذَا أَدْبَرْتُ

اور جو شخص دنیا کی تعریف اس عیش کی وجہ سے کرتا ہے  
جو اسے خوش کرتا ہے تو غم قریب اس کی قلت کی وجہ سے

(۱) قرآن مجید، سورہ کہف، آیت ۸۷



كَانَتْ عَلَى الْمَرْءِ حَسْرَةٌ وَإِنْ أَقْبَلَتْ كَانَتْ  
كَثِيرًا هُمُومَهَا۔  
اسے ملامت کرے گا جب دنیا پیٹھ پھرتی ہے تو آدمی  
افسوس کا اظہار کرتا ہے اور حیب سامنے آتی ہے تو اس  
کے غم زیادہ ہو جاتے ہیں۔

کسی دانا کا قول ہے کہ دنیا اس وقت بھی تھی جب میں نہیں تھا اور وہ اس وقت جائے گی جب میں موجود نہیں ہوں گا۔  
لہذا میں اس کے ذریعے سکون حاصل نہیں کرتا کیوں کہ اس کا عیش (حقیقت میں) تلخ ہے اور اس کی صفائی (درحقیقت)  
گدلا پن ہے اور دنیا والوں کو اس کی طرف سے ایک نہ ایک خوف رہتا ہے نعمت کے زائل ہونے کا ہوا کسی مصیبت کے  
آنے کا یا موت کے فیصلے کا۔

بعض دانا لوگوں کا قول ہے کہ دنیا کے عیب میں سے یہ بھی ہے کہ وہ کسی کو اس کے استحقاق کے مطابق نہیں دیتی  
بلکہ کمی بیشی ہوتی رہتی ہے۔

حضرت سفیان ثوری رحمہ اللہ فرماتے ہیں کیا تم نعمتوں کو نہیں دیکھتے گویا ان پر غضب کیا گیا ہے وہ غیر مستحقین کو دی جاتی ہیں۔  
حضرت ابوسلمان دارانی رحمہ اللہ فرماتے ہیں جو شخص دنیا سے محبت کرتے ہوئے اسے طلب کرتا ہے اسے اس کی  
طلب سے کم ملتی ہے اور جو آخرت سے محبت کرتے ہوئے اسے چاہتا ہے اسے بھی طلب سے کم ملتی ہے اور اس کی کوئی  
انتہاء نہیں ہے۔

ایک شخص نے حضرت ابو حازم رحمہ اللہ سے کہا کہ میں آپ سے محبت دنیا کی شکایت کرتا ہوں حالانکہ یہ میرا (منتقل) گھر نہیں ہے  
آپ نے فرمایا دیکھو اللہ تعالیٰ نے اس میں سے جو کچھ نہیں دیا ہے اس سے صرف حلال مال لو اور جو خرچ کرو وہ اس کے حق میں  
خرچ کرو اس طرح دنیا کی محبت تمہیں نقصان نہیں پہنچائے گی۔  
آپ نے یہ بات اس لیے فرمائی کہ اگر صرف محبت پر ہی نفس کو موقوف کیا جائے تو بہت زیادہ مشقت ہوگی حتیٰ کہ دنیا سے لائق  
ہو کہ موت کی طلب کرنے لگے گا۔

حضرت یحییٰ بن معاذ رضی اللہ عنہ فرماتے ہیں دنیا شیطان کی دوکان ہے پس اس کی دوکان سے کوئی چیز حوری نہ کر و اس طرح  
وہ اس کی طلب میں اسے گمراہ کرے گا اور تمہیں پکڑے گا۔  
حضرت فضیل رحمہ اللہ فرماتے ہیں اگر دنیا سونے کی بھی ہوتی تو فنا ہو جاتی اور اگر آہٹ ٹھیکری کی بھی ہوتی تو باقی رہتی تو  
ہمیں اس ٹھیکری کو اختیار کرنا چاہیے جو باقی رہنے والی ہے اس سونے کو نہیں جو فنا ہونے والا ہے۔ تو تمہاری کیا حالت  
ہوگی کہ تم نے فنا ہونے والی ٹھیکری کو باقی رہنے والے سونے پر ترجیح دی۔

حضرت ابو حازم رحمہ اللہ فرماتے ہیں دنیا سے بچو کیوں کہ مجھے یہ بات پہنچی ہے کہ جو شخص دنیا کو عظیم سمجھتا ہے قیامت  
کے دن اسے کھڑا کیا جائے گا اور کہا جائے گا کہ یہ وہ شخص ہے جس نے اس چیز کو عظیم سمجھا جسے اللہ تعالیٰ نے حقیر

قرار دیا۔

حضرت ابن مسعود رضی اللہ عنہ نے فرمایا ہر شخص صبح اس حالت میں کرتا ہے کہ وہ مہمان ہے اور اس کا مال ادھار سے تو مہمان جانے والا ہوتا ہے اور ادھار کا سامان لوٹایا جاتا ہے اسی سلسلے میں کہا گیا ہے۔

وَمَا الْمَالُ وَالْأَهْلُ وَالْوَدَّاعُ وَلَا بَدْوُ مَا  
أَنْ تَرَوْا الْوَدَّاعِ۔  
اور مال اور اہل و عیال امانتیں ہیں اور ایک دن انہوں  
کا واپس لوٹنا ضروری ہے۔

حضرت رابعہ بصریہ رحمہما اللہ کے مریدان کی زیارت کے لیے حاضر ہوئے تو دنیا کا ذکر کر کے اس کی مذمت کرنے لگے، حضرت رابعہ نے فرمایا اس کے ذکر سے خاموشی اختیار کر دو اگر تمہارے دلوں میں اس کی جگہ نہ ہوتی تو تم کثرت سے اس کا ذکر نہ کرتے سنا جو شخص کسی چیز سے محبت کرتا ہے اس کا ذکر بھی زیادہ کرتا ہے۔

حضرت ابراہیم بن ادھم رحمہ اللہ سے پوچھا گیا کہ آپ کا کیا حال ہے۔  
تو انہوں نے فرمایا۔

تَوَقَّعْ دُنْيَانَا بِتَمِيزِيقِ دِينِنَا فَلَا دُنْيَا  
يَبْقَى وَلَا مَا تَرُفَعُ فَطُوبَى لِعَبْدٍ اتَّوَكَّلَ  
رَبَّهُ وَحَادَ بِدُنْيَا لِمَا  
يَتَوَقَّعُ۔

ہم دین کے ٹکڑے ٹکڑے کر کے اپنی دنیا کو بلند کرتے ہیں  
تو نہ ہمارا دین بچتا ہے اور نہ وہ چیز جسے ہم بلند کرتے ہیں  
اسی بندے کے لیے خوشخبری ہے جو اللہ تعالیٰ کو ترجیح دیتا  
ہے جو اس کا رب ہے اور دنیا اس کے حوالے کرتا  
ہے جو اس کی توقع رکھتا ہے۔

اسی سلسلے میں یہ بھی کہا گیا ہے۔

أَرَى طَالِبَ الدُّنْيَا وَإِنْ طَالَ عُمُرُهُ وَنَالَ  
مِنَ الدُّنْيَا سُرُورًا وَأَنْعَمًا كَبَانِ بَنِي  
بُنْيَانِهِ فَأَقَامَهُ فَلَمَّا اسْتَوْفَى  
مَا قَدِ بَنَاهُ تَهَامَا۔

طالب دنیا کی عمر اگر چہ طویل ہو اور وہ دنیا سے سرور اور  
نعمتیں حاصل کرے لیکن میں اسے اس شخص کی طرح دیکھتا  
ہوں جس نے ایک مکان بنا کر درست کیا جب اس کی  
تعمیر مکمل ہوئی تو وہ گر گیا۔

اور اسی سلسلے میں یہ اشعار بھی ہیں۔

هَبِ الدُّنْيَا شَاقُ إِلَيْكَ عَفْوًا  
أَلَيْسَ مَصِيرُ ذَاكَ الْحَبِ انْتِقَالِ  
وَمَا دُنْيَاكَ إِلَّا مِثْلُ فَرْعٍ  
أَظْلَكَ ثُمَّ أَذْنُ بِالْذِّوَالِ

تو دنیا کو چھوڑ دے زیادہ ہو کر تیری طرف آئے گی کہا اس  
کا ٹھکانہ انتقال مکانی نہیں ہے اور تمہاری دنیا تو ایک  
سائے کی طرح ہے تمہیں سایا ہوا کرتا ہے پھر جانے کا  
اعلان کر دیتا ہے۔



حضرت لقمان حکیم نے اپنے بیٹے سے فرمایا اے میرے بیٹے اپنی دنیا کو اپنی آخرت کے بدلے بیچ دے دونوں میں نفع ہوگا اور اپنی آخرت کو دنیا کے بدلے نہ بیچ دونوں میں نقصان ہوگا۔  
حضرت مطوف بن شیخ فرماتے ہیں بادشاہوں کے عیش اور نرم و گداز بستروں کو نہ دیکھ بلکہ ان کے جلد چلے جانے اور برے انجام کو دیکھ۔

حضرت عبداللہ بن عباس رضی اللہ عنہما فرماتے ہیں اللہ تعالیٰ نے دنیا کو تین حصوں میں تقسیم فرمایا ایک حصہ مومن کے لیے ہے، دوسرا منافق کے لیے اور تیسرا حصہ کافر کے لیے ہے مومن اسے توشہ آخرت بناتا ہے مومن ظاہری زینت اختیار کرتا ہے اور کافر نفع اٹھاتا ہے۔

بعض بزرگوں نے فرمایا کہ دنیا مردار ہے پس جو شخص اس میں سے کچھ لینا چاہتا ہے وہ کوٹ کے ساتھ رہنے پر صبر کرے۔ اسی سلسلے میں کہا گیا ہے۔

يَا خَاطِبَ الدُّنْيَا اِلَى نَفْسِهَا تَنْحَرُ عَنْ خِطْبَتِهَا  
تَسْلَمُ اِنَّ اَللّٰهَ تَخْطُبُ غَدَارًا قَرِيْبَةً  
الْعُرْسِ مِنَ الْمَآثِمِ۔  
اے دنیا کو نکاح کا پیغام دینے والے اس بات سے باز آجا محفوظ رہے گا کیوں کہ جس سے تو نکاح کرنا چاہتا ہے وہ غبار ہے اس سے شادی گناہ کے قریب کرتی ہے۔

حضرت ابوہریرہ رضی اللہ عنہ فرماتے ہیں اللہ تعالیٰ کے نزدیک دنیا کی ذلت در سوائی میں سے یہ بات بھی ہے کہ اسی میں نافرمانی ہوتی ہے اور اس میں جو کچھ ملتا ہے وہ اس کے چھوڑنے سے ہی ملتا ہے۔

اور اسی ضمن میں کہا گیا ہے۔  
وَإِذَا امْتَحَنَ الدُّنْيَا كَيْفَ تَكُنْتَ لَهُ عَدُوٌّ فِي ثِيَابِ صَدِيقٍ۔  
جب کوئی عقلمند شخص دنیا کو غور سے دیکھتا ہے تو اسے دوست کے لباس میں دشمن نظر آتا ہے۔

نیز یہ بھی کہا گیا ہے۔  
يَا رَاقِدَ اللَّيْلِ مَسْرُورًا بِأَدْلِهِ اَنَّ الْحَوَادِثَ  
قَدْ يَطْرُقُنَّ اسْحَارًا اَفَنَّى الْقُرُونِ اَلَّتِي  
كَانَتْ مُنْعَمَةً كَرَّ الْجَدِيدِ اِنْ اُتْبَارًا  
وَإِدْبَارًا اَكْمَقَدَ اِبَارَتِ صُرُوفِ  
الدَّهْرِ مِنْ مُلْكٍ قَدْ كَانَ الدَّمَرُ  
نَفَاعًا وَضَرَارًا يَا مَنْ يُعَانِقُ دُنْيَا  
بِقَاءِ لَهَا يُمْسِي وَيُصْبِحُ فِي دُنْيَا۔  
اے رات کو سونے والے تو اس کے پیدے پر خوش ہوتا ہے بے شک حادثات کبھی سحری کے وقت بھی پہنچتے ہیں وہ بستیاں جو نعمتوں سے بھر پور تھیں زمانے کے انقلابات نے انہیں فنا کر دیا زمانے کے بدلنے سے کتنی ہی بادشاہیاں ختم ہو گئیں زمانے سے نفع بھی ملتا ہے اور نقصان بھی پہنچتا ہے اے وہ شخص جو فانی دنیا کو گلے سے لگاتا ہے اپنی دنیا میں صبح و شام سفر میں رہتا ہے تو نے اس سے

سَفَارًا هَلَّا تَرُكْتَ مِنَ الدُّنْيَا مَعَالَفًا حَتَّى  
تَعَانِقَ فِي الْفُرُودِ مِنْ أَبْكَارٍ إِنْ كُنْتَ تَتَّبِعُ جَنَانَ  
الْخُلْدِ تَسْكُنُهَا فَيَنْبَغِي لَكَ أَنْ لَا تَأْمَنَ النَّارَ۔  
گلے لانا کیوں نہ چھوڑا کہ جنت میں کنواروں سے معاف کرنا  
اگر تو ہمیشہ کی جنت میں رہنا چاہتا ہے تو تجھے چاہیے کہ  
جہنم سے بے خوف نہ ہو۔

حضرت ابوالامر باہلی رضی اللہ عنہ فرماتے ہیں جب سرکارِ دو عالم صلی اللہ علیہ وسلم کو مبعوث کیا گیا تو شیطان کا شکراس کے  
پاس آیا اور کہنے لگا کہ ایک نبی مبعوث ہوئے اور ایک امت پیدا کی گئی ہے اس نے پوچھا وہ دنیا سے محبت کرتے ہیں؟ انہوں  
نے کہا ہاں کرتے ہیں اس نے کہا اگر وہ دنیا سے محبت کرتے ہیں تو مجھے اس بات کی پرواہ نہیں کہ وہ بت پرستی نہیں کرتے  
میں تین باتوں کے ساتھ صبح و شام ان کے پاس جاؤں گا۔

(۱) ناحق مال لینا (۲) ناحق جگہ پر خرچ کرنا اور (۳) جہاں اس کا حق ہے وہاں سے روک دینا۔ اور تمام برائی  
کا سرچشمہ یہی ہے ایک شخص نے حضرت علی المرتضیٰ رضی اللہ عنہ سے عرض کیا اے امیر المومنین! ہمارے لیے دنیا کی وضاحت  
فرمائیں انہوں نے فرمایا کیا میں ایسے مقام کی تعریف کروں جہاں صحیح بھی بیمار ہے اور جو اس میں امن میں ہے وہ بھی شیمان ہے  
جو اس میں محتاج ہے وہ غمگین ہے اور جو مالدار ہے وہ فتنے میں مبتلا ہوتا ہے اس کے حلال کا حساب اور حرام پر عذاب  
ہوتا ہے اور جس میں شبہ ہو اس پر بھی جھڑک ہے۔ جب آپ سے دوبارہ یہی بات کہی گئی تو آپ نے فرمایا مختصر بیان  
کروں یا طویل؟ عرض کیا گیا مختصر بیان فرمائیں آپ نے فرمایا اس کے حلال کا حساب اور حرام پر عذاب ہوگا۔

حضرت مالک بن دینار رحمہ اللہ نے فرمایا اس جادوگر نے (دنیا) سے بچو کیوں کہ یہ تو علماء و کسے دلوں پر بھی جادو کرتی ہے۔  
حضرت ابوسلمہ دارانی رحمہ اللہ نے فرمایا جب دل میں آخرت ہوتی ہے تو دنیا اگر مزاحمت کرتی ہے اور حیب دنیا دل  
میں ہوتی ہے تو آخرت اس کا مقابلہ نہیں کرتی کیوں کہ آخرت معزز ہے اور دنیا ذلیل۔ اس قول میں بڑی شدت ہے۔  
اور ہم امید کرتے ہیں کہ اس سلسلے میں حضرت سیار بن حکم کا قول زیادہ صحیح ہے انہوں نے فرمایا دنیا اور آخرت ایک دل میں  
جمع ہوتے ہیں اور ان میں سے جو غالب آجائے دوسری اس کے تابع ہو جاتی ہے۔

حضرت مالک بن دینار رحمہ اللہ فرماتے ہیں تو جس قدر دنیا کے لیے غمگین ہوگا اسی مقدار میں آخرت کی فکر تیرے دل سے  
نکل جائے گی اور جس قدر آخرت کے لیے غم کھائے گا اسی مقدار میں دنیا تیرے دل سے نکل جائے گی۔  
یہ بات حضرت علی المرتضیٰ رضی اللہ عنہ کے قول سے اخذ کی گئی ہے کہ آپ نے فرمایا دنیا اور آخرت ایک دوسری کی سوتیلی  
ہیں پس جس قدر ایک راضی ہوگی اسی قدر دوسری ناراض ہوگی۔

حضرت حسن بصری رحمہ اللہ فرماتے ہیں۔

میں نے کچھ ایسے لوگ دیکھے ہیں جن کے نزدیک دنیا اس پاؤں کی خاک سے بھی زیادہ ذلیل تھی وہ اس بات کی  
پرواہ نہیں کرتے تھے کہ دنیا کہ دنیا کا سورج طلوع ہوا یا غروب و یا یہ کہ وہ کس کے پاس چلی گئی۔



ایک شخص نے حضرت حسن رحمہ اللہ سے پوچھا کہ آپ اس آدمی کے بارے میں کیا فرماتے ہیں جسے اللہ تعالیٰ نے مال دیا اور وہ اس سے صدقہ کرتا اور صلہ رحمی کرتا ہے تو کیا وہ خود بھی اس سے لطف اندوز ہو سکتا ہے انہوں نے فرمایا نہیں کیوں کہ اس کے پاس تمام دنیا بھی ہو تو بھی اسے حسب ضرورت خرچ کرنا چاہیے، اور باقی کو محتاجی کے دن (یعنی قیامت) کے لیے آگے بھیجا جائیگا۔

حضرت فضیل رحمہ اللہ فرماتے ہیں اگر دنیا بصورت حلال کامل طور پر مجھے دی جائے اور آخرت میں مجھ سے اس کا حساب بھی نہ لیا جائے تو بھی مجھ سے اس سے گھن آگے کی جس طرح تم میں سے کسی ایک کو مردار سے گھن آتی ہے اور وہ اپنے کپڑوں کو اس سے بچاتا ہے کہا گیا ہے کہ جب امیر المومنین حضرت عمر فاروق رضی اللہ عنہ ملک شام میں تشریف لائے تو حضرت ابو عبیدہ بن جراح رضی اللہ عنہ نے ان کا یوں استقبال کیا کہ وہ جس اونٹنی پر سوار تھے اس کی مہمان اسی کی تھی انہوں نے سلام کیا اور خیریت دریافت کی پھر جب ان کی رہائش گاہ پر تشریف لائے تو وہاں تلوار، ڈھال اور کجاوے کے سوا کچھ نہ دیکھا حضرت عمر فاروق رضی اللہ عنہ نے ان سے فرمایا اگر آپ گھر میں ساز و سامان رکھ لیں تو کیا عرج ہے؟ انہوں نے عرض کیا اے امیر المومنین ایہ سامان ہمیں خواہگا تک پہنچا تا ہے (یعنی اس کی وجہ سے تن آسانی پیدا ہوتی ہے)۔

حضرت سفیان ثوری رحمہ اللہ فرماتے ہیں دنیا سے اپنے بدن کے لیے اور آخرت سے دل کے لیے حاصل کرو۔  
حضرت حسن بصری رحمہ اللہ فرماتے ہیں اللہ تعالیٰ کی قسم بنی اسرائیل نے رحمن کی عبادت کے بعد بتوں کی پوجا کی کیوں کہ وہ دنیا سے محبت کرتے تھے۔

حضرت وہب رضی اللہ عنہ فرماتے ہیں میں نے بعض کتب میں پڑھا ہے کہ دنیا سمجھدار لوگوں کے لیے غنیمت اور جاہلوں کے لیے غفلت ہے وہ مرتے دم تک اس کی پہچان حاصل نہیں کر سکتے۔ پھر وہ واپس جانے کا مطالبہ کرتے ہیں لیکن واپسی کہاں ہوتی ہے۔

حضرت لقمان نے اپنے بیٹے سے فرمایا اے میرے بیٹے! جب سے تو دنیا میں آیا وہ پیٹھ پھیرے جا رہی ہے اور آخرت سامنے آتی ہے تو تو اس گھر کے زیادہ قریب ہے ہو جو تیرے قریب آ رہا ہے اس کے نہیں جس سے تو دور ہو رہا ہے۔  
حضرت سعید بن مسعود رضی اللہ عنہ فرماتے ہیں جب تم کسی بندے کو دیکھو کہ اس کی دنیا میں اضافہ اور آخرت میں کمی واقع ہو رہی ہے اور وہ اس حالت پر راضی ہے تو وہ شخص نقصان میں ہے کہ اس کے چہرے سے کھینچا جا رہا ہے اور اسے پتہ ہی نہیں چلتا۔  
حضرت عمرو بن عاص رضی اللہ عنہ نے منبر پر فرمایا۔

اللہ کی قسم! میں نے تم لوگوں سے زیادہ کسی کو اس چیز میں رغبت کرتے نہیں دیکھا جس سے مہر کار دو عالم صلی اللہ علیہ وسلم دور رہتے تھے۔ اللہ کی قسم! آپ پر تین دن بھی نہ گزرتے کہ آپ کی آمدنی سے قرض زیادہ ہوتا۔ (۱)

حضرت حسن بصری رحمہ اللہ نے یہ آیت کریمہ تلاوت فرمائی۔

فَلَا تَغُرَّنَّكُمُ الْحَيَاةُ الدُّنْيَا۔ (۱۱)

پس تمہیں دنیا کی زندگی دھوکے میں نہ ڈالے۔

اس کے بعد فرمایا یہ کس نے کہا ہے؟ اس نے فرمایا جس نے اسے پیدا کیا اور وہ اس کے بارے میں زیادہ جانتا ہے دنیا کی مشغولیت سے بچو کیوں کہ دنیا کی مصروفیات بہت زیادہ ہیں آدمی اپنے اوپر ایک مصروفیت کا دروازہ نہیں کھولتا مگر قریب ہے کہ اس پر دس دروازے کھول دیئے جائیں۔

آپ ہی نے فرمایا آدمی بہت مسکین ہے وہ اس گھر پر راضی ہو گیا جس کے حلال کا حساب اور حرام پر عذاب ہوگا اگر اس کے حلال مال سے لیتا ہے تو اس سے حساب لیا جائے گا اور اگر اس کے حرام سے لیتا ہے تو اسے عذاب ہوگا اپنے مال کو کم سمجھتا ہے لیکن عمل کو کم نہیں سمجھتا دینی مصیبت پر خوش ہوتا ہے اور دنیوی مصیبت پر رونا پیتا ہے۔

حضرت حسن بصری رحمہ اللہ نے حضرت عمر بن عبدالعزیز رحمہ اللہ کو ایک خط لکھا جس میں سلام کے بعد فرمایا اپنے آپ کو یوں سمجھیں کہ آپ ان لوگوں میں سے آخری ہیں جن پر موت لکھ دی گئی اور وہ مر گئے۔

حضرت عمر بن عبدالعزیز رحمہ اللہ نے جواب میں سلام کے بعد لکھا اپنے آپ کو یوں سمجھیں کہ آپ دنیا میں کبھی تھے ہی نہیں اور گویا آپ ہمیشہ سے آخرت میں ہیں۔

حضرت فضیل بن عیاض رحمہ اللہ فرماتے ہیں دنیا میں داخلہ آسان ہے لیکن اس سے نکلنا مشکل ہے۔

بعض بزرگوں نے فرمایا اس آدمی پر تعجب ہے جو جانتا ہے کہ موت حق ہے پھر وہ کیسے خوش ہوتا ہے، اور اس پر بھی تعجب ہے جو جہنم کو حق سمجھتا ہے پھر وہ کیسے ہنستا ہے؟ وہ شخص بھی تعجب کے لائق ہے جو دنیا کو دنیا داروں کے ساتھ بدلتا دیکھتا ہے تو وہ کس طرح اس پر مطمئن ہے۔

اس آدمی پر بھی تعجب ہے جو تقدیر کو حق سمجھنے کے باوجود مشقت اٹھاتا ہے۔

حضرت معاذ بن رضی اللہ عنہ کے پاس بخران سے ایک شخص حاضر ہوا اس کے عمر و دو سال تھا آپ نے اس سے پوچھا کہ تو نے دنیا کو کیسا پایا؟ اس نے کہا کچھ سال مصیبت میں گزرے اور کچھ سال آرام میں گزر گئے۔ دن رات گزرتے چلے گئے پیدا ہونے والے پیدا ہوتے ہیں اور مرنے والے مرجاتے ہیں اگر نیچے پیدا نہ ہوتے تو مخلوق ختم ہو جاتی اور اگر کوئی شخص نہ مرنے تو دنیا تنگ ہو جاتی ہے۔

آپ نے فرمایا جو چاہتے ہو مانگو اس نے کہا میری گزشتہ زندگی واپس لاؤں اور موت آچکی ہے اس کو روک دیں آپ نے فرمایا یہ میرے بس میں نہیں ہے اس نے کہا پھر مجھے آپ سے کوئی حاجت نہیں ہے۔



حضرت داؤد طائی رحمہ اللہ نے فرمایا اے ابن آدم! تو اپنی آرزو کے پورا ہونے پر خوش ہوتا ہے تو نہیں جانتا کہ عمر خرچ کر کے تو نے یہ آرزو پائی ہے پھر تو عمل میں ٹال مٹول کرتا ہے گویا اس کا نفع کسی اور کے لیے ہے۔  
 حضرت بشر رحمہ اللہ نے فرمایا جو شخص اللہ تعالیٰ سے دنیا مانگتا ہے وہ اللہ تعالیٰ کے سامنے زیادہ دیر ٹھہرنے کا سوال کرتا ہے۔  
 حضرت ابو حازم رحمہ اللہ فرماتے ہیں دنیا کی کوئی چیز تجھے خوش نہیں کرتی مگر اس کے ساتھ تکلیف ضرور ہوتی ہے۔  
 حضرت حسن رحمہ اللہ فرماتے ہیں کسی انسان کا نفس دنیا سے تین باتوں پر افسوس کے بغیر رخصت نہیں ہوتا ایک یہ کہ جو کچھ اس نے جمع کیا اس سے وہ سیر نہیں ہوتا اس کی امید پوری نہیں ہوتی، اور آخرت کا سامان اچھی طرح نہیں بھیج سکا۔  
 کسی عبادت گزار سے کہا گیا کہ آپ نے مالدار کی حاصل کی؟ اس نے کہا مالدار کی وہ شخص حاصل کرتا ہے جو دنیا کی غلامی سے آزاد ہو جائے۔

حضرت ابوسلمہ رحمہ اللہ فرماتے ہیں دنیا سے وہی شخص صبر کرتا ہے جس کے دل میں شغل آخرت ہو۔  
 حضرت مالک بن دینار رحمہ اللہ فرماتے ہیں ہم نے دنیا کی محبت پر اتفاق کر لیا اس لیے ہم ایک دوسرے کو نیکی کا حکم نہیں دیتے۔ اور نہ ہی ایک دوسرے کو برائی سے روکتے ہیں لیکن اللہ تعالیٰ اس پر ہمیں معاف نہیں کرے گا معلوم وہ ہم پر کونسا عذاب نازل کرے۔

حضرت ابو حازم فرماتے ہیں تھوڑی سی دنیا بہت سی آخرت سے روکتی ہے۔  
 حضرت حسن بصری رحمہ اللہ فرماتے ہیں دنیا کو ذلیل جانو اللہ کی قسم اس سے زیادہ ذلت کے قابل کوئی چیز نہیں۔  
 انہوں نے یہ بھی فرمایا کہ جب اللہ تعالیٰ کسی شخص کے لیے عجلائی کا ارادہ کرتا ہے تو اسے دنیا سے عطیہ دینے کے بعد روک دیتا ہے جب وہ ختم ہو جاتا ہے تو اسے دوبارہ دیتا ہے۔ لیکن جب کوئی شخص اللہ تعالیٰ کے ہاں ذلیل دروہو ہو تو اس کے لیے دنیا کشادہ کر دیتا ہے۔

بعض بزرگ اپنی دعا میں فرماتے تھے اے وہ ذات! جو آسمان کو زمین پر گرنے سے روکتی ہے البتہ یہ کہ تیری اجازت ہو، دنیا کو مجھ سے روک دے۔

حضرت محمد بن منکدر رحمہ اللہ فرماتے ہیں اس شخص کے بارے میں تمہارا کیا خیال ہے جو زندگی بھر روزہ رکھتا ہے افطار نہیں کرتا رات بھر قیام کرتا ہے تو باتیں اپنا مال صدقہ کر دیتا ہے، اللہ تعالیٰ کے راستے میں جہاد کرتا ہے اور اللہ تعالیٰ کی حرام کردہ اشیاء سے اجتناب کرتا ہے لیکن جب قیامت کے دن اسے لایا جائے گا تو کہا جائے گا یہ وہ شخص ہے جس کی نگاہوں میں وہ چیز عظیم تھی جسے اللہ تعالیٰ نے چھوٹا قرار دیا اور جس چیز کو اللہ تعالیٰ نے عظمت عطا فرمائی یہ اسے معمولی سمجھتا تھا، تو ہم میں سے کون ہے جو ایسا نہ ہو؟ اس کے نزدیک دنیا عظیم ہے اور اس کے علاوہ ہم نے گناہ اور خطاؤں کا ارتکاب بھی کیا حضرت ابو حازم فرماتے ہیں دنیا اور آخرت کی مشقت سخت ہو گئی آخرت کی مشقت یہ ہے کہ اس پر تمہیں مددگار حاصل نہیں

ہوتے اور دنیا کی مشقت یہ ہے کہ تم اس میں سے جس چیز پر ہاتھ درتے ہو تو تم سے پہلے کوئی نہ کوئی بدکار اس تک پہنچ چکا ہوتا ہے۔

حضرت ابو ہریرہ رضی اللہ عنہ فرماتے ہیں۔

دنیا آسمان وزمین کے درمیان پرانے شکنیزے کی طرح ٹٹکی ہوئی ہے اللہ تعالیٰ نے جس دن اسے پیدا کیا اس دن سے فنا ہونے کے دن تک یوں پکارتی ہے اے میرے رب! اے میرے رب! تو مجھے کیوں بڑا جانتا ہے اللہ تعالیٰ فرماتا ہے اے ناچیز! خاموش ہو جا۔

حضرت عبداللہ بن مبارک رحمہ اللہ فرماتے ہیں دل میں دنیا کی محبت ہو یا گناہ، دونوں اسے پریشان کرتے ہیں، تو اس تک بھلائی کب پہنچے گی؟

حضرت وہب بن منبہ رحمہ اللہ فرماتے ہیں جس آدمی کا دل دنیا کی کسی چیز کے ساتھ خوش ہو اس سے حکمت دور ہو گئی اور جو شخص اپنی خواہش کو قدموں کے نیچے رکھتا ہے شیطان اس کے سائے سے بھی بھاگتا ہے اور جس شخص کا علم اس کی خواہش پر غالب ہو وہی غالب ہے۔

حضرت بشر رحمہ اللہ کو بتایا گیا کہ فلاں شخص مر گیا ہے انہوں نے فرمایا اس نے دنیا کو جمع کیا اور آخرت کی طرف چلا گیا اس نے اپنے نفس کو ضائع کیا۔ عرض کیا گیا کہ وہ تو فلاں فلاں عمل کرتا تھا اس نے نیکی کے کئی دروازوں کا ذکر کیا انہوں نے فرمایا جب وہ دنیا جمع کرتا تھا تو یہ اعمال اسے کیسے فائدہ پہنچائیں گے۔

بعض بزرگوں نے فرمایا کہ ہم دنیا کو دشمن سمجھنے کے باوجود اس سے محبت کرتے ہیں اگر اس کو دوست سمجھتے تو کیا حال ہوتا۔ ایک دانا شخص سے پوچھا گیا کہ دنیا کس کے لیے ہے؟ انہوں نے فرمایا جو شخص اسے چھوڑ دے پوچھا گیا آخرت کس کے لیے ہے؟ فرمایا جو اسے طلب کرے۔

ایک دانہ نے فرمایا دنیا ویران اور خراب گھر ہے اور اس سے زیادہ خراب وہ دل ہے جو اس کی تعمیر کرتا ہے اور حثت ایک آباد مکان ہے اور اس سے بھی زیادہ آباد وہ دل ہے جو اسے طلب کرتا ہے۔

حضرت جنید بغدادی رحمہ اللہ فرماتے ہیں حضرت امام شافعی رحمہ اللہ ان مریدین میں سے تھے جو دنیا میں سچی بات کہنے والے تھے انہوں نے اپنے ایک دینی اسلامی بھلائی کو وعظ فرمایا اللہ تعالیٰ کے معاملے میں ڈراتے ہوئے فرمایا اے میرے بھائی! بیشک دنیا پھسلنے کی جگہ ہے اور قابلِ مذمت گھر ہے اس کی عمارتیں ویران ہونے کی طرف اور ان میں رہنے والے قبروں کی طرف جارہے ہیں اس کی جھینٹ بچھرنے والی اور فالداری فقر کے ساتھ ملی ہوئی ہے اس میں مال کی فراوانی، محتاجی ہے اور اس میں تنگدستی آسانی ہے پس تم اللہ تعالیٰ کی طرف متوجہ ہو اور اس کے دیئے ہوئے رزق پر راضی رہو نیز اس فنا ہونے والے مقام کو باقی رہنے والے گھر پر ترجیح نہ دو کیوں کہ تیری زندگی ڈھلتا ہوا سایہ اور گرنے والی دیوار ہے، عمل زیادہ کرو اور امیدیں



کم رکھو۔

حضرت ابراہیم بن ادھم رحمہ اللہ نے ایک شخص سے پوچھا کہ کیا خواب میں ملنے والا ایک درہم تجھے زیادہ پسند ہے یا بیداری کی حالت میں ملنے والا دینار؟ اس نے کہا بیداری کی حالت میں ملنے والا دینار زیادہ پسند ہے آپ نے فرمایا تو جھوٹ کہتا ہے کیونکہ تو دنیا میں جو کچھ پسند کرتا ہے گویا اسے خواب میں پسند کر رہا ہے اور جس چیز کو آخرت کے حوالے سے اچھا نہیں سمجھتا گویا تو بیداری کی حالت میں اسے اچھا نہیں سمجھتا۔

حضرت اسماعیل بن عیاش رحمہ اللہ فرماتے ہیں ہمارے دوستوں نے دنیا کو خنزیر کا نام دے رکھا تھا اور فرماتے تھے اسے خنزیر اہم سے دُور رہ اور اگر وہ اس سے بھی کوئی برا نام پاتے تو اسے اس کے ساتھ موسوم کرتے۔

حضرت کعب رضی اللہ عنہ فرماتے ہیں دنیا تمہارے لیے اس قدر محبوب کر دی جائے گی کہ تم اس کی اور اس سے تعلق رکھنے والوں کی پوجا شروع کر دو گے۔

حضرت یحییٰ بن معین رازی رحمہ اللہ فرماتے ہیں۔

عقل مندین قسم کہیں ایک وہ جو دنیا کو چھوڑ دے اس سے پہلے کہ دنیا اسے چھوڑ دے وہ جو قبر میں جانے سے پہلے قبر تیار کرتا ہے اور تیسرا وہ جو اپنے خالق سے ملاقات کرتے سے پہلے اسے راضی کرتا ہے۔

انہوں نے یہ بھی فرمایا کہ دنیا اس قدر منحوس ہے کہ وہ تمہارے دل میں اس چیز کی تمنا ڈالتی ہے جو تمہیں اللہ تعالیٰ سے غافل کر دے۔ تو حجب تم میں اس پڑ جاؤ تو تمہاری حالت کیا ہوگی۔

حضرت بکر بن عبد اللہ رحمہ اللہ فرماتے ہیں جو شخص دنیا سے بچنے کے لیے دنیا اختیار کرتا ہے وہ اس آدمی کی طرح ہے جو تنکوں کے ذریعے آگ کو بجھاتا ہے۔

حضرت بندار رحمہ اللہ فرماتے ہیں جب تم دنیا کے بیٹوں کو زہد و تقویٰ کے بارے میں گفتگو کرتے دیکھو تو جان لو کہ اس نے ان کو مسخرہ بنا دیا ہے انہوں نے یہ بھی فرمایا کہ جو شخص دنیا کی طرف متوجہ ہوتا ہے اسے اس کی آگ یعنی حرص جدا دیتی ہے بیان تک کہ وہ لاکھ ہو جاتا ہے اور جو آدمی آخرت کی طرف متوجہ ہوتا ہے اسے آخرت کی حرارت صاف کر دیتی ہے اور وہ کچھ سوئے سونے کی طرح ہوتا ہے جس سے نفع اٹھایا جاتا ہے اور جو آدمی اللہ تعالیٰ کی طرف متوجہ ہوتا ہے اسے توحید کی آگ جلا کر نہایت قیمتی جوہر بنا دیتی ہے۔

حضرت علی المرتضیٰ کرم اللہ وجہہ فرماتے ہیں دنیا چھ چیزیں میں کھانا، مشروب، لباس، سواری، بوی اور خوشبو۔ سب سے بہترین کھانا شہد ہے اور وہ کھنکھ کا لعاب ہے، سب سے بہترین مشروب پانی ہے اور اس میں نیک و بد برابر ہیں، بہترین لباس ریشم ہے اور وہ کپڑوں کے لعاب سے بنتا ہے، سب سے اچھی سواری گھوڑا ہے اور اس پر سوار ہو کر آدمیوں کو قتل کیا جاتا ہے سب سے زیادہ صحبت نبوی کے ساتھ ہوتی ہے اور یہ پیشاب گاہ کا پیشاب میں جاتا ہے عورت اپنے بدن کے

سب سے اچھے حصے کو سوار تھی ہے لیکن اس کے سب سے بڑے مقام کی طلب ہوتی ہے اور سب سے اچھی خوشبو، کستوری ہے اور وہ خون ہے۔

## دنیا کی مذمت اور صفت کے بارے میں وعظ و نصیحت

بعض بزرگوں کا قول ہے اے لوگو! اس فرصت کے وقت عمل کرو اور اللہ تعالیٰ سے ڈرتے رہو امیدوں پر مت بھڑو اور موت کو نہ بھڑو۔ دنیا کی طرف مائل نہ ہو بے شک یہ دھوکہ باز ہے وہ دھوکے ساتھ بن ٹھن کر تمہارے سامنے آتی ہے اور اپنی خواہشات کے ذریعے تمہیں فتنے میں ڈالتی ہے طابعین کے لیے وہ اس طرح مزین ہوتی ہے جیسے جلوہ کئے وقت دہن ہوتی ہے کہ تمام نگاہیں اس کی طرف اٹھتی ہیں دل اس کی طرف مائل ہوتے ہیں اور نفس انسانی اس کا عاشق بن جاتا ہے، اس نے کتنے ہی عاشقوں کو ہلاک کیا اور جنہوں نے اس سے اطمینان حاصل کرنا چاہا ان کو ذلیل و رسوا کیا لہذا اسے حقیقت کی نگاہ سے دیکھو کیوں کہ یہ مصیبتوں سے بھرپور مقام ہے اس کے خالق نے اس کی مذمت کی اس کا نیار پانا ہوتا ہے اسے چاہئے والا مرجاتا ہے اور اس کا اچھا بھی فوت ہو جاتا ہے اللہ تعالیٰ تم پر رحم فرمائے غفلت سے بیدار ہو جاؤ، تیندے آنکھیں کھولو ایسا نہ ہو کہ اعلان کیا جائے فداں شخص بیمار ہے اور اس کی بیماری نے شدت اختیار کر لی کوئی دوا ہے؟ یا ڈاکٹر تک جانے کی کوئی صورت ہے؟ اب تمہارے لیے حکیموں کو بلا دیا جاتا ہے لیکن شفا کی امید نہیں ہوتی پھر کہا جاتا ہے فداں نے وصیت کی اور اپنے مال کا حساب کیا پھر کہا جاتا ہے اب اس کی زبان بھاری ہو گئی اب وہ اپنے بھائیوں سے بات نہیں کرتا اور پڑوسیوں کو بچاتا نہیں اب تمہاری پیشانی پر پسینہ آگیا رونے کی آوازیں آنے لگیں اور موت کا یقین ہو گیا تمہاری ہلکیں بند ہونے سے موت کا گمان یقین میں بدل گیا زبان تھر تھرا رہی ہے تیرے بہن بھائی رورہے ہیں تمہیں کہا جاتا ہے کہ یہ تمہارا فداں بیٹا ہے، یہ فلاں بھائی ہے لیکن تو کام کرنے سے روک دیا گیا پس تو بول نہیں سکتا تمہاری زبان پر منہ لگ گئی لہذا آواز نہیں نکلتی پھر نہیں موت آگئی اور تیری روح اعصاب سے بالکل لگی پھر اسے آسمان کی طرف لے جایا گیا اس وقت تمہارے بھائی جمع ہوتے ہیں پھر تمہارے کفن لائے ہیں اور نہیں غسل دے کر کفن پہناتے ہیں۔

اب تمہاری عیادت کرنے والے خاموش ہو کر بیٹھ جاتے ہیں اور تیرے حاسد بھی آرام پاتے ہیں گھر والے تمہارے مال کی طرف متوجہ ہو جاتے ہیں اور تمہارے اعمال گروی ہو جاتے ہیں۔

ایک بزرگ نے کسی بادشاہ سے فرمایا دنیا کی مذمت اور اس سے دشمنی اسی شخص کو زبان زیب دیتی ہے جس کے لیے دنیا کو پھیلایا گیا اور اس کی کوئی حاجت پوری ہوتے سے نہ رہی ہو کیونکہ اسے کسی آفت کا ڈر ہوتا ہے جو اس کے مال پر حملہ آور ہو کر اسے محتاج کر دے یا اس کی جماعت کو مشرق کر دے یا اس کے اقتدار کو ختم کر دے یا اس کے جسم



پر قبضہ کر کے اسے ٹکڑے ٹکڑے کر دے یا اسے ایسی چیز کا جانا پریشان کرے جسے وہ بخل کی وجہ سے دوستوں سے بھی چھپائے رکھتا تھا اس وقت دنیا قابلِ مذمت ہے کیونکہ یہی وہ بلا ہے جو دے کر لے لیتی ہے۔ پہرہ کر کے واپس لیتی ہے اس دوران کہ ایک دنیا دار نہیں رہا ہوتا ہے یہ دوسروں کو اس پر ہنسائی ہے ایک شخص اس کے لیے روتا ہے تو تھوڑی دیر میں کوئی دوسرا اس پر روتا ہے ابھی یہ کسی کو کچھ دینے کے لیے ہاتھ کھولتی ہے تو فوراً واپس لینے کے لیے ہاتھ کھول دیتی ہے ایک دن اس کے سر پر تاج رکھتی ہے اور دوسرے دن اس کے سر کے نیچے مٹی ہوتی ہے کوئی جائے یا باقی رہے اس کے نزدیک برابر ہے اسے باقی رہنے والوں میں جانے والوں کے نائب مل جاتے ہیں اور ہر ایک سے اس کے بدل پر راضی ہوتی ہے۔

حضرت حسن بصری رحمہ اللہ نے حضرت عمر بن عبدالعزیز رحمۃ اللہ کو لکھا حمد و صلوة کے بعد دنیا سفر کی جگہ ہے ٹھہرنے کی نہیں آدم علیہ السلام آسمان سے زمین پر بطور عقوبت اتارے گئے لہذا اسے امیر المومنین! اس سے بچیں کیوں کہ اس کو چھوڑنا ہی آخرت کا زار و براہ ہے اور یہاں کی مال داری آخرت کی محتاجی ہے ہر وقت کسی نہ کسی کو ہلاک کرتی ہے اور جو اسے جمع کرتا ہے اسے محتاج کر دیتی ہے یہ زہر کی طرح ہے جو اسے نہیں جاتا وہ اسے کھاتا ہے اور ہلاک ہو جاتا ہے لہذا آپ اس دنیا میں اس طرح نہیں جس طرح کوئی شخص اپنے زخموں کا علاج کرتا ہے اور وہ زیادہ مدت تکلیف اٹھانے سے بچنے کے لیے تھوڑی مدت پر ہیز کرتا ہے دوائی کی شدت پر صبر کرتا ہے کہ کہیں بیماری لمبی نہ ہو جائے تو اس دھوکے باز، مکار اور فریبی دنیا سے بچتے رہیں۔ جو اپنے دھوکے کے ساتھ مزین ہوتی ہے اور دھوکے سے نشتے میں مبتلا کرتی ہے امیدوں کے ذریعے دلدل میں اتارتی اور ہلاک کرتی ہے دہن کی طرح بنتی ستورتی ہے کہ آنکھیں اس کی طرف اٹھتی نہیں، دل اس کی طرف مائل ہوتا ہے اور نفس اس کے عشق میں مبتلا ہوتے ہیں اس نے اپنے تمام شوہروں کو مار ڈالا لیکن بعد والے ماضی سے عبرت حاصل نہیں کرتے اور نہ ہی بعد والے پہلے والوں سے نصیحت حاصل کرتے ہیں کسی عارف یا اللہ کو اس کی خبر دی جائے تو وہ بھی نصیحت ہوں نہیں کرتا بہت سے ایسے عاشق ہیں کہ جب دنیا سے ان کی حاجت پوری ہو جاتی ہے تو وہ مغرور اور سرکش ہو جاتے ہیں اور آخرت کو بھول جاتے ہیں اپنی عقل کو اسی میں لگا دیتے ہیں حتیٰ کہ ان کے قدم پھسل جاتے ہیں اور بہت بڑی ندامت اٹھانا پڑتی ہے اور بہت زیادہ حسرت ہوتی ہے حتیٰ کہ اس پر سکرات الموت اور اس کی تکلیف جمع ہو جاتی ہے نیز مقصد کے فوت ہونے پر غصہ آتا ہے جو شخص دنیا میں رغبت کرتا ہے وہ اس سے اپنا مطلب حاصل نہیں کر سکتا اور نہ ہی مشقت سے اس کا نفس آرام پاتا ہے وہ نادراہ کے بغیر چل دیتا ہے اور اس کے پاس کوئی بچھونا نہیں ہوتا اسے امیر المومنین! اس دنیا سے بچئے جو کچھ اس میں ہے اس پر جب زیادہ خوشی ہو تو اس کے انجام سے ڈریں کیوں کہ دنیا دار جب اس سے مطمئن ہو کر خوش ہوتا ہے تو وہ اسے رنج میں ڈال دیتی ہے دنیا پر جو آدمی خوش ہوتا ہے وہ دھوکے میں ہے اور جو اس میں آج نفع حاصل کرتا ہے وہ کل نقصان اٹھائے گا۔ اس میں وسعت عیش مصیبت کے ذریعے پہنچتی ہے

اور اس کی بقا فنا تک لے جاتی ہے اس کی خوشی میں دکھوں اور غموں کی ملاوٹ ہے اس میں سے جو کچھ گزر جاتا ہے وہ واپس نہیں آتا اور معلوم نہیں کیا چیز آئے گی۔ پس وہ انتظار کرتا ہے اس کی آرزوئیں جھوٹی اور امیدیں باطل ہیں اس کا صاف گدلا اور عین، حسرت ہے انسان کو اس میں خطرہ ہی خطرہ ہوتا ہے اور اگر غور و فکر کرے تو معلوم ہو گا کہ اس کی نعمتوں کے جدا ہوتے کا خوف الگ ہے۔ اور پریشانیوں کا ڈر بھی رہتا ہے اگر خالق کائنات نے اس کے بارے میں خبر نہ دی ہوتی اور اس کے لیے مثال بیان نہ کی ہوتی بت بھی یہ سونے والے کو جگادیتی اور غافل کو خبردار کرتی تو اب کیسے بیداری نہ ہو کی جب کہ اللہ تعالیٰ کی طرف سے جھڑسنے والا آگیا اور اس میں داعی بھی ہیں اللہ تعالیٰ کے ہاں اس کی کوئی قدر و قیمت نہیں اور اس نے جب سے اسے پیدا کیا اس کی طرف نہیں دیکھا اور آپ کے نبی صلی اللہ علیہ وسلم ہر اس کی چابیاں اور خزانے پیش کئے گئے۔ اگر آپ قبول فرماتے تو اللہ تعالیٰ کے ہاں ایک مچھر کے پر کے برابر بھی کمی نہ آتی لیکن آپ نے اسے قبول کرنے سے انکار فرمایا (۱)

کیونکہ آپ کو یہ بات پسند نہیں تھی کہ اللہ تعالیٰ کی حکم عدولی کریں یا اس چیز کو پسند کریں جسے آپ کا خالق ناپسند فرمایا ہے یا ایسی چیز کی قدر افزائی فرمائیں جو اللہ تعالیٰ کے ہاں بے قدر ہے اللہ تعالیٰ نے نیک لوگوں کی آزمائش کے لیے اسے ان سے دور رکھا اور اپنے دشمنوں کو مغالطہ دینے کے لیے ان کے لیے پھیلا دیا تو جسے اس سے دھوکہ ہو جاتا ہے اور وہ اس پر قدرت حاصل کر لیتا ہے تو اس کا لگان یہ ہوتا ہے کہ اللہ تعالیٰ نے اسے اس کے ذریعے عزت دی ہے اور اسے وہ معاملہ یاد نہیں رہتا جو اللہ تعالیٰ نے اپنے نبی اکرم صلی اللہ علیہ وسلم کے لیے کیا کہ آپ نے اپنے بطن مبارک پر پتھر باندھے (۲)

ایک حدیث قدسی میں ہے کہ اللہ تعالیٰ نے حضرت موسیٰ علیہ السلام سے فرمایا جب کسی مالدار کو سامنے سے آئے ہوئے دیکھیں تو کہیں کسی لغزش کی سزا جلدی آئی ہے اور جب فقر کو آنا دیکھیں تو یوں کہیں نیک لوگوں کی نشانی کا آنا مبارک ہو۔

اور اگر چاہو تو حضرت روح اللہ اور کلمۃ اللہ صلی علیہ السلام کی اقتدار کو آپ فرمایا کرتے تھے میرا سالن بھوک ہے میرا شعار خون اور میرا لباس رونی ہے سردیوں میں میری انگلیں سوج کی دھوپ ہے میرا چراغ چاند ہے میری سواری میرے پاؤں ہیں میرا کھانا اور پھل وہ ہے جسے زمین اگاتی ہے رات کو سوتا ہوں تو میرے پاس کچھ نہیں ہوتا اور جب صبح اٹھتا ہوں تو بھی کچھ نہیں ہوتا اور زمین پر مجھ سے زیادہ مالدار کوئی نہیں۔

(۱) المعجم الکبیر للطبرانی جلد ۱ ص ۷۸، حدیث ۶۹۷

(۲) جامع الترمذی ص ۲۴۲، ابواب الزہد



حضرت دہیب بن منبہ رحمہ اللہ فرماتے ہیں اللہ تعالیٰ نے جب حضرت موسیٰ اور حضرت ہارون علیہما السلام کو فرعون کی طرف بھیجا تو فرمایا کہ اس کے دینوی لباس سے نہ ڈرنا کیونکہ اس کی پیشانی میرے قبضے میں ہے اس کا سانس لینا، گفتگو کرنا اور آنکھیں بند کرنا سب کچھ میرے حکم کے مطابق ہوتا ہے۔ اور تمہیں اس کے ظاہری ٹھاٹھ باٹھ پر بھی خیر انگلی نہیں ہونی چاہیے کیونکہ یہ ظاہری زندگی کی چمک دیک ہے اور دو متمذ لوگوں کی زینت ہے اگر میں چاہوں تو تم لوگوں کو بھی دنیا سے زینت عطا کروں جس سے فرعون کو معلوم ہو جائے کہ اس کی طاقت اس سے کم ہے جو میں نے آپ دونوں کو عطا کیا۔ میں ایسا کر سکتا ہوں لیکن میں اس چیز کو آپ دونوں سے دُور رکھنا چاہتا ہوں میں اپنے دوستوں کے ساتھ اسی طرح کرتا ہوں۔

میں اپنے دوستوں کو دنیا کی نعمتوں سے اس طرح دُور رکھتا ہوں جیسے کوئی شفیق چرواہا اپنی بکریوں کو ہلاکت میں ڈالنے والی چراگاہوں سے دُور رکھتا ہے میں ان کو ان سے اس طرح بچاتا ہوں جیسے کوئی شفیق چرواہا اپنے اونٹوں کو دھوکے مقامات سے بچاتا ہے۔

یہ اس لیے نہیں کہ ان لوگوں کی میرے ہاں کوئی قدر و قیمت نہیں لیکن اس لیے کہ وہ میری طرف سے عزت کا پورا پورا حصہ حاصل کریں۔ میرے دوست میرے لیے عاجزی، خوف، اور جھکاؤ کے ذریعے زینت حاصل کرتے ہیں نیز وہ تقویٰ سے مزین ہوتے ہیں جو ان کے دلوں میں پیدا ہوتا ہے۔ اور ان کے جسموں پر ظاہر ہوتا ہے یہ ان کا لباس ہے جسے وہ پہنتے ہیں اور یہی ان کا شعار ہے جسے وہ ظاہر کرتے ہیں یہی ان کی قلبی دولت ہے جس کا وہ شعور رکھتے ہیں اور وہ نجات ہے جس کے ذریعے کامیابی حاصل کرتے ہیں یہی ان کی امید ہے جس کی وہ توقع رکھتے ہیں اور بزرگی ہے جس پر وہ فخر کرتے ہیں اسی نشانی سے وہ پہچانے جاتے ہیں جب تم ان سے ملاقات کرو تو ان کے لیے جھک جاؤ اور اپنے دلوں اور زبانوں سے انکساری ظاہر کرو اور جان لو کہ جو شخص میرے کسی دوست کو ڈرتا ہے وہ مجھے لڑائی کی دعوت دیتا ہے پھر میں قیامت کے دن اسے اس کا بدلہ دوں گا۔ ایک دن حضرت علی المرتضیٰ رضی اللہ عنہ نے خلیفہ دینے ہوئے ارشاد فرمایا جان لو! تم مرنے والے ہو اور موت کے بعد تمہیں دوبارہ زندہ کیا جائے گا پھر تمہیں اپنے اعمال سے آگاہی ہوگی اور ان کا بدلہ دیا جائے گا پس دنیا کی زندگی تمہیں دھوکے میں نہ ڈالے کیوں کہ وہ مصائب سے ڈہانپ لگتی ہے اس کا فنا ہونا معروف ہے اور دھوکہ دہی اس کی صفت ہے اس میں جو کچھ ہے زوال پذیر ہے اور یہ اپنے چاہنے والوں کے پاس گردش میں رہتی ہے ہمیشہ ایک حالت پر نہیں رہتی اس میں رہنے والے اس کے شر سے محفوظ نہیں رہتے ابھی وہ فراخی اور خوشی کی حالت میں ہوتے ہیں تو اچانک مصیبت میں پھنس جاتے ہیں اس کے حالات مختلف اور مراتب تغیر پذیر ہیں اس کی زندگی مذموم اور فراخی عارضی ہے اس کے باشندے نشانے پر رہتے ہیں یہ ان کی طرف تیر اندازی کرتی ہے اور موت کے ذریعے سب کو ختم کر دیتی ہے موت کو سب نے حکمتا ہے۔

اے اللہ کے بندو! جان لو کہ تم اور یہ دنیا جس میں تم رہتے ہو پہلے لوگوں کی حالت کی طرح ہے ان کی عمریں تم سے زیادہ تھیں ان کے پاس قوت بھی زیادہ تھی انہوں نے مکانات بنائے لیکن طول انقلاب کی وجہ سے اب ان کی آواز بھی مٹ گئی ان کے جسم پرانے ہو گئے شہر اٹ گئے تسانات مٹ گئے عایشان محلات عمدہ فرش اور گاؤں یکے ختم ہو گئے اور اب وہ قبروں میں پتھروں اور زینٹ گار سے سے بدل گئے قبریں ایک دوسرے کے قریب ہیں لیکن قبروں والے ایک دوسرے سے اجنبی ہیں وہ ایسے لوگوں میں جا پڑے جو وحشت زدہ عمارتوں والے اور مشغول محلے والے ہیں ان مکانات کے ساتھ ان کا انس نہیں اور نہ ہی پڑوسیوں اور بھائیوں کے ساتھ قرب اور تعلق ہے حالانکہ ان کے مکان ایک دوسرے کے قریب ہیں لیکن ان کا ملاپ ممکن نہیں کیونکہ پرانا ہو جانے نے ان کو پسین ڈالا اور مٹی اور پتھروں نے ان کو ختم کر دیا اور زندگی کے بعد وہ موت کا شکار ہو گئے۔ زندگی کی تروتازگی کے بعد ٹکڑے ٹکڑے ہو گئے ان کی وجہ سے اجاب پریشانی میں مبتلا ہوئے اور وہ مٹی کے نیچے جا بسے اور یوں گئے کہ اب واپسی کبھی نہ ہوگی۔

ارشاد خداوندی ہے۔

كَلَّا إِنَّهَا كَلِمَةٌ هُوَ قَائِلُهَا وَمِنْ وَرَائِهِمْ  
بُيُوتٌ خَرَّتْ إِلَى يَوْمٍ يُبْعَثُونَ (۱)

گو یا تم بھی ادھر چلے گئے جدھر وہ گئے ہیں اور وہ قبریں تنہائی اور گھنا سڑنا ہے اس خواب کا "میں تم گروی ہو گئے اور اس ٹھکانے سے مل جاؤ گے اگر تم یہ تمام امور دیکھو تو کیا صورت حال ہو؟ قبور سے تمہیں نکالا جائے گا اور دل کی باتیں اگلوڑی جائیں گی اور اس کے لیے تمہیں اس عظیم بادشاہ کے سامنے کھڑا کیا جائے گذشتہ گناہوں کے سبب خون سے دل اڑتے ہوں گے پردے اٹھ جائیں گے اور تمہاری پوشیدہ باتیں سب ظاہر ہو جائیں گی اس وقت پرنس کو اس کے اعمال کا بدلہ دیا جائے گا۔

ارشاد باری تعالیٰ ہے۔

لَيَجْزِي الَّذِينَ أَسَاءُوا بِمَا عَمِلُوا  
وَيَجْزِي الَّذِينَ أَحْسَنُوا بِالْحُسْنَى (۲)

نیز ارشاد فرمایا:

وَوَضِعْنَا لَكَ فِي هَٰذَا الْقُرْآنِ آيَاتٍ لِّتَذَكَّرَ أَتَىٰ

(۱) قرآن مجید، سورۃ مومنون آیت ۱۰۰

(۲) قرآن مجید، سورۃ النجمہ آیت ۳۱



مُشْفِقِينَ مِمَّا فِیْہِ۔ (۱) اس میں لکھے ہوئے کو دیکھیں گے۔

اللہ تعالیٰ ہمیں اور تم سب کو اپنی کتاب پر عمل اور اپنے درستیوں کے راستوں پر چلنے کی توفیق عطا فرمائے یہاں تک کہ ہم سب کو ہمیشہ رہنے کی جگہ میں پہنچا دے بے شک وہ تعریف اور بزرگی والا ہے۔

بعض حکماء کا قول ہے کہ دن تیرہیں لوگ تشانہ ہیں اور زمانہ ہر دن تمہاری طرف اپنا تیر بھینکتا ہے اور اپنے دنوں اور راتوں کے ذریعے ہمیں ہلاک کرتا ہے حتیٰ کہ تمام عمر پوری ہو جاتی ہے تو اس گردش ایام و لیل کے باوجود تو کیسے سلامت رہ سکتا ہے ان دنوں نے تمہارے اندر جو نقصان کیا ہے اگر اسے ظاہر کیا جائے تو ہر آنے والے دن سے تو گھبرا جائے اور ان ساعتوں کا گزرنا تجھ پر گراں گزرے لیکن اللہ تعالیٰ کی حکمت اس سوچ پر غالب پر ہے ان آفات کے باوجود انسان دنیوی لذات سے فائدہ اٹھاتا ہے اور یہ اندر اُن سے بھی زیادہ کڑوا ہے جب کوئی حکیم اس سے خمیر بتاتا ہے، اس کے ظاہر کو دیکھ کر کوئی بھی اس کے عیب بیان نہیں کر سکتا اور اس دنیا کے عجائب کا احاطہ کوئی واعظ بھی نہیں کر سکتا یا اللہ! سیدھے راستے کی طرف ہماری راہنمائی فرما کسی دانا سے جب دنیا کے وصف اور اس کے باقی رہنے کی مقدار کے بارے میں پوچھا گیا تو انہوں نے فرمایا دنیا اس وقت کا نام ہے جس میں آدمی پلک جھپکتا ہے کیونکہ جو گزر گیا وہ فوت ہو گیا واپس نہیں آئے گا اور آنے والے کے بارے میں معلوم نہیں اور زمانہ وہ دن ہے جس پر رات ماتم کرتی ہے اور اس کی ساعتوں کو لپیٹ دیتی ہے اس کے حوادث انسان پر پراکتے رہتے ہیں اور اس میں تغیر و تبدل پیدا کرتے ہیں اور زمانہ جماعتوں کو متفرق کرتا ہے، اور دولت کو ادھر ادھر منتقل کرتا ہے، امید ملی اور عمر چھوٹی ہے اور سب کاموں کا رجوع اللہ تعالیٰ کی طرف ہے۔

حضرت عمر بن عبدالعزیز رحمہ اللہ نے خطبہ دیتے ہوئے ارشاد فرمایا۔

اے لوگو! تمہیں ایک کام کے لیے پیدا کیا گیا اگر تم اس کی تصدیق کرتے ہو تو بیوقوف ٹھہرتے ہو اور اگر اسے جھوٹ سمجھتے ہو تو ہلاک ہوئے ہو تمہیں ہمیشہ رہنے کے لیے پیدا کیا گیا لیکن تم ایک گھر سے دوسرے گھر کی طرف منتقل ہو گے۔ اے بندگانِ خدا! تم ایسے گھر میں ہو کہ کھانا کھاتے ہو تو گلے میں اٹک جاتا ہے پانی پیتے ہو تو اچھو لگتا ہے کسی نعمت سے تمہیں خوشی حاصل ہوتی ہے تو ساتھ ہی دوسری نعمت کے جانے کا افسوس بھی ہوتا ہے تو اب نہیں معلوم ہونا چاہیے کہ تم نے کدھر جانا ہے اور کہاں ہمیشہ رہنا ہے حضرت عمر بن عبدالعزیز رحمہ اللہ یہ بات فرمانے کے بعد بہت روئے اور منبر سے اتر آئے۔

حضرت علی المرتضیٰ رضی اللہ عنہ نے اپنے خطبے میں ارشاد فرمایا۔ میں تمہیں اللہ تعالیٰ سے ڈرنے اور اس دنیا کو

چھوڑنے کی نصیحت کرتا ہوں جو تمہیں چھوڑنے والی ہے، اگرچہ تم اسے چھوڑنا نہیں چاہتے تمہارے جسموں کو پرانا کر رہی ہے حالانکہ تم ان کو نیا کرنا چاہتے ہو تمہاری اور دنیا کی مثال اس قوم کی طرح ہے جو سفر میں تھے وہ ایک راستے پر چلے اور گویا انہوں نے اسے طے کر لیا اور پہاڑ کی طرف چلے اور گویا وہاں تک پہنچ گئے راستہ تو چلتے چلتے ختم ہو جاتا ہے، اور جس کے پاس یہ دنیا ہے اس کے لیے ایک دن بھی باقی نہیں رہے گا اور اس کے پیچھے ایک متلاشی ہے جو اسے اس سے جدا کر دے گا۔

پس تمہیں دنیا کی تکلیف اور نقصان پر پریشان نہیں ہونا چاہیے کیونکہ یہ بالآخر ختم ہونے والی ہے اور اس کی نعمتوں اور ساز و سامان پر خوش بھی نہیں ہونا چاہیے کہ یہ زوال پذیر ہے طالب دنیا پر تعجب ہے کہ موت اس کے پیچھے لگی ہوئی ہے اور وہ دنیا کی تلاش میں ہے وہ موت سے غافل ہے جب کہ موت اس سے غافل نہیں ہے۔

حضرت محمد بن حسین رحمہ اللہ نے فرمایا جب فضیلت، علم، معرفت اور ادب والے لوگوں کو معلوم ہوا کہ اللہ تعالیٰ کے نزدیک دنیا کی کوئی حیثیت نہیں اور اس لیے اپنے دوستوں کے لیے پسند نہیں فرمایا نیز وہ اس کے نزدیک حقیر اور قلیل ہے نیز رسول اکرم صلی اللہ علیہ وسلم نے اس سے بے رغبتی اختیار کی اور اپنے صحابہ کرام کو اس کے فتنے سے ڈرایا تو انہوں نے اس سے اعتدال کے طریقے پر کھایا اور جو کچھ بچا اسے آگے بھیجا دنیا سے بقدر کفایت لیا۔ اور جو کچھ ہو و سب میں مبتلا کرنے والا تھا اسے چھوڑ دیا انہوں نے اس قدر باس پنا جس نے ستر کو ڈھانپا اور کھانا صرف اس قدر کھایا جس نے بھوک کو ختم کیا اور دنیا کو اس طرح دیکھا کہ وہ فنا ہونے والی ہے اور آخرت کو باقی رہنے والی دیکھا پس انہوں نے دنیا سے صرف اس قدر لیا جس قدر ایک سوار تیرتا ہے انہوں نے دنیا کو برباد کر کے آخرت کو آباد کیا انہوں نے آخرت کو دل سے دیکھا اور اس بات پر یقین کیا کہ عقرب وہ اسے غامبی اٹھ سے دیکھیں گے لہذا وہ دل کے ذریعے آخرت کی طرف کوچ کر گئے کیونکہ ان کو معلوم تھا کہ وہ عقرب اپنے جسموں کے ذریعے اس کی طرف جائیں گے انہوں نے دنیا میں تھوڑی سے مشقت برداشت کر کے طویل نعمت حاصل کی یہ سب کچھ ان کے کریم مولیٰ کی توفیق سے ہوا انہوں نے اس پتھر کو پسند کیا جسے ان کے رب نے ان کے لیے پسند کیا اور اسے ناپسند کیا جسے ان کے رب نے ان کے لیے محبوب قرار نہیں دیا۔

## مثالوں کی ذریعے دنیا کی کیفیت کا بیان

جان لو کہ دنیا جلد فنا ہونے والی اور ختم ہونے والی ہے ہر ایک سے یاقی رہنے کا وعدہ کرتی ہے اور پھر وعدہ پورا نہیں کرتی تم اسے دیکھو تو ٹھہری ہوئی نظر آتی ہے حالانکہ بہت تیز رفتاری سے جا رہی ہے اسے دیکھنے والا بعض اوقات اس کی حرکت کو محسوس نہیں کرتا لہذا وہ اس پر مطمئن ہوتا ہے لیکن جب وہ چلی جاتی ہے تو پھر احساس پیدا ہوتا ہے



اس کی مثال سائے جیسی ہے وہ بھی ٹھہرا ہوا معلوم ہوتا ہے لیکن درحقیقت وہ حرکت کر رہا ہے صرف ظاہری طور پر ٹھہرا ہوا معلوم ہوتا ہے ظاہری آنکھ سے اس کی حرکت کا پتہ نہیں چلتا بلکہ باطنی آنکھ سے معلوم ہوتا ہے۔

جب حضرت حسن بصری رحمہ اللہ کے پاس دنیا کا ذکر کیا گیا تو انہوں نے یوں فرمایا۔

يَخْلَدُ قَوْمٌ أَوْ كَيْفَ زَائِلٍ إِنَّ اللَّيْلَ يَمُتُهَا لَا يُخَدِّعُ  
یہ نیند کی حالت میں خواب ہے یا زائل ہونے والا سایہ  
بے شک عقل مند آدمی کو اس قسم کی چیز سے دھوکہ نہیں ہوتا۔

حضرت امام حسن رضی اللہ عنہ اکثر اس کی مثال اس طرح دیا کرتے تھے۔

يَا أَهْلَ لَذَاتِ دُنْيَا لَا بَقَاءَ لَكُمَا إِنِّ  
اِغْتِرَارًا بِظِلِّ زَائِلٍ حَقٌّ  
اے فانی دنیا کی لذات سے تعلق رکھنے والے بے شک  
ذائل ہونے والے سائے سے دھوکہ کھانا بیوقوفی ہے۔

کہا گیا ہے کہ آپ کا اپنا قول ہے۔

کہا گیا ہے کہ ایک دنیائی ایک قوم کے پاس بطور مہمان اترا انہوں نے اس کے سامنے کھانا رکھا تو اس نے کھایا پھر  
وہ خیمے کے سائے میں چلا گیا اور وہاں سو گیا جب انہوں نے خیمہ اکھاڑا تو اسے دھوپ محسوس ہوئی وہ جاگا اور کھڑا ہو کر کہنے لگا۔  
أَلَا إِنَّمَا الدُّنْيَا كَظِلٍّ ثَنِيَّةٍ وَلَا بُدَّ يَوْمًا  
سنا بے شک دنیا ٹیلے کے سائے کی طرح ہے اور ضرور  
اَنَّ ظِلَّكَ زَائِلٌ  
ایک دن تمہارا سایہ زائل ہونے والا ہے۔

اسی طرح کہا گیا ہے۔

وَإِنَّ امْرَأَةً دُنْيَاً أَكْبَرُهَا مَسْمُوكٌ  
مِنْهَا بِجَبَلٍ عَرُوبٍ  
اگر کسی شخص کا سب سے بڑا غم دنیا ہو تو وہ اس سے دھوکے  
کی رسی کو پکڑے ہوئے ہے،

یہ دنیا کی دوسری مثال ہے کہ دنیا اپنے خیالات سے دھوکہ دیتی ہے پھر اس کے جانے کے بعد وہ مفلس ہو جاتا ہے۔  
اس اعتبار سے یہ خواب کے خیالات کی طرح ہے۔

نبی اکرم صلی اللہ علیہ وسلم نے فرمایا۔

اَلدُّنْيَا حُلُوٌّ وَاَهْلُهَا عَلَيْهَا مَجَانُزُوتٌ  
وَمَعَا قَبُورٌ (۱)  
دنیا خواب کی طرح ہے لیکن دنیا والوں کو جزا و سزا  
ہوگی۔

حضرت یونس بن عبید رحمہ اللہ فرماتے ہیں میں نے دنیا کو اپنے دل میں سوتے والے آدمی کے ساتھ تشبیہ دی  
ہے وہ خواب میں ناپ نہیدہ اور اچھی دونوں طرح کی باتیں دیکھتا ہے اچھی وہ اسی حالت میں ہوتا ہے کہ جاگ جاتا ہے

اسی طرح لوگ نفقت میں ہیں جب موت آئے گی تو جاگ جائیں گے۔ لیکن اس وقت ان کے ہاتھ میں کچھ بھی نہیں ہوگا جس کا سہارا لیں اور اس سے خوشی حاصل کریں کس دانا سے پوچھا گیا کہ دنیا کس چیز سے زیادہ مشابہ ہے انہوں نے فرمایا سونے والے کے خوابوں کی طرح ہے۔

ایک اور مثال جس سے پتہ چلتا ہے کہ دنیا اپنے لوگوں سے دشمنی کرتی ہے اور اپنی ہی اولاد کو ہلاک کرتی ہے۔ جان لو! دنیا کی فطرت یہ ہے کہ وہ شروع شروع میں نرمی کا برتاؤ کرتی ہے اور بالآخر ہلاکت تک پہنچاتی ہے اور یہ عورت کی طرح ہے جو نکاح کے لیے بناؤ سنگار کرتی ہے لیکن جب نکاح کر لیتی ہے تو ہلاک کر دیتی ہے۔ ایک روایت میں ہے کہ حضرت عیسیٰ علیہ السلام کے لیے دنیا سے پردہ اٹھایا گیا تو انہوں نے اسے ایک بوڑھی عورت کی صورت میں دیکھا جس نے ہر طرح کا بناؤ سنگار کر رکھا تھا اور وہ کزدر تھی آپ نے پوچھا تم نے کتنی شادیاں کی ہیں؟ اس نے کہا بے شمار۔

پوچھا کیا وہ سب کے سب مر گئے یا انہوں نے تمہیں طلاق دے دی، اس نے کہا نہیں بلکہ میں نے ان سب کو قتل کر دیا۔

حضرت عیسیٰ علیہ السلام نے فرمایا تمہارے باقی شوہروں کے لیے خرابی ہے وہ تمہارے پہلے خاوندوں سے عبرت حاصل کیوں نہیں کرتے کہ تم نے کس طرح ان کو ایک ایک کر کے ہلاک کر دیا لیکن یہ تجھ سے نہیں ڈرتے دنیا کی ایک اور مثال کہ اس کا ظاہر اس کے باطن کے خلاف ہے جتنا چاہیے کہ دنیا ظاہری طور پر مرتبی ہے لیکن اس کا باطن بہت قبیح ہے یہ اس بوڑھی عورت کی طرح ہے جس نے زیب و زینت اختیار کر رکھی ہے اور اپنے ظاہر سے لوگوں کو دھوکہ دیتی ہے لیکن جب وہ اس کے باطن سے واقف ہو جاتے ہیں اور اس کے چہرے سے پردہ ہٹاتے ہیں اور اس کی خرابیاں سامنے آتی ہیں تو وہ اس کے پیچھے جانے پر نامم ہوتے ہیں۔ اور اس بات پر شرمندہ ہوتے ہیں کہ انہوں نے اپنی عقل کی کمزوری کے باعث اس کے ظاہر سے دھوکہ کھایا۔

حضرت علاء الدین زیاد رحمہ اللہ فرماتے ہیں۔

میں نے خواب میں ایک بہت بوڑھی عورت کو دیکھا جس کی جلد سکڑی ہوئی تھی لیکن وہ زیورات سے لدی ہوئی تھی، لوگ اس پر جھکے ہوئے اسے تعجب سے دیکھ رہے تھے میں آیا اور مجھے ان لوگوں کے وہاں کھڑا ہونے اور اس کی طرف دیکھنے پر تعجب ہوا میں نے کہا تجھے ہلاکت ہو تو کون ہے؟ اس نے کہا تم مجھے نہیں پہچانتے؟ میں نے کہا مجھے معلوم نہیں کہ تو کون ہے اس نے کہا میں دنیا میں نیلے کہاں تیرے شر سے اللہ تعالیٰ کی پناہ چاہتا ہوں اس نے کہا اگر تو میرے شر سے بچنا چاہتا ہے تو درہم (روپے پیسے) سے نفرت کر۔

حضرت ابو بکر بن عیاش رحمہ اللہ فرماتے ہیں میں نے خواب میں دنیا کو دیکھا کہ وہ ایک نہایت بوڑھی بد صورت عورت ہے



اپنے ہاتھوں سے تالیاں بجا رہی ہے اور لوگ اس کے پیچھے تالیاں بجاتے اور رقص کرتے ہیں جب وہ میرے سامنے آئی تو میری طرف متوجہ ہو کر کہنے لگی اگر میں تجھے قابو کر سکتی تو تمہارا بھی وہی حشر کرتی جو ان لوگوں کا کیا ہے اس کے بعد حضرت ابو بکر بن عباس رحمہ اللہ رونے لگے۔ اور فرمایا میں نے بعد از شریف میں آنے سے پہلے اسے دیکھا تھا۔

حضرت فضیل بن عیاض رحمہ اللہ فرماتے ہیں حضرت ابن عباس رضی اللہ عنہما نے فرمایا قیامت کے دن دنیا کو ایک بد صورت نیلی آنکھوں والی بڑھیا کی صورت میں لایا جائے گا اس کے دانت آگے کو نکلے ہوں گے اور وہ نہایت بد صورت ہوگی وہ لوگوں کی طرف متوجہ ہوگی تو ان سے پوچھا جائے گا کیا اسے جانتے ہو؟ وہ کہیں گے ہم اس کی پہچان سے اللہ تعالیٰ کی پناہ چاہتے ہیں تو کہا جائے گا یہ دنیا ہے جس پر تم حشر کرتے تھے اس کی وجہ سے رشتہ داری کے تعلقات ختم کرتے تھے اسی کے سبب ایک دوسرے سے حسد کرتے، دشمنی کرتے اور غرور کرتے تھے۔

پھر اس دنیا کو جہنم میں ڈال دیا جائے گا تو وہ آواز دے گی اے میرے رب! میری تباہ کرنے والے اور میری جماعت کہاں ہے؟ اللہ تعالیٰ فرمائے گا ان کو بھی اس کے ساتھ کر دو۔

حضرت فضیل رحمہ اللہ فرماتے ہیں مجھے یہ بات پہنچی ہے کہ ایک شخص کی روح کو اوپرے جایا گیا تو راستے میں ایک عورت تھی اس نے عمدہ لباس اور زیورات پہن رکھے تھے اس کے پاس سے جو بھی گزرتا اسے زخمی کر دیتی جب پیچھے پھرتی تو بہت خوبصورت نظر آتی لیکن جب سامنے آتی تو نہایت قبیح ہوتی بوڑھی، بد صورت آنکھوں والی، اس نے کہا میں تجھ سے اللہ تعالیٰ کی پناہ چاہتا ہوں اس بوڑھی عورت نے کہا اللہ کی قسم! میں اس وقت تک اللہ تعالیٰ تجھے مجھ سے نہیں بچائے گا جب تک تو دولت سے نفرت نہ کرے اس نے کہا تو کون ہے؟ بوڑھی نے جواب دیا میں دنیا ہوں۔

دنیا کی ایک اور مثال اور انسان کا اس کے پاس سے گزر جانا جان لو! تین حالتیں ہیں ایک وہ حالت ہے جب تم کچھ بھی نہ تھے، اور یہ ازل سے تمہاری پیدائش تک ہے، دوسری حالت وہ ہے جس میں تم دنیا کو نہیں دیکھو گے اور یہ مرنے سے اب تک ہے۔ اور ایک ازل وابد کے درمیان والی حالت ہے۔ اور یہ تیری دنیوی زندگی ہے تو اس کو ازل وابد کی نسبت سے دیکھو کہ یہ کس قدر طویل ہے تاکہ تمہیں معلوم ہو جائے کہ یہ ایک طویل سفر کی چھوٹی سی منزل ہے۔ اسی لیے نبی اکرم صلی اللہ علیہ وسلم نے فرمایا۔

میرا دنیا سے کیا تعلق ہے میری اور دنیا کی مثال اس سوار کی طرح ہے جو گرمی کے دنوں میں چلتا ہے پھر ایک درخت سامنے آتا ہے تو وہ ایک ساعت اس کے سامنے میں آرام کرتا ہے پھر اسے وہاں ہی چھوڑ کر چلا جاتا ہے۔

مَا لِي وَلِلدُّنْيَا إِنَّمَا مَثَلِي وَمَثَلُ الدُّنْيَا  
كَمَثَلِ رَاكِبٍ سَارٍ فِي يَوْمٍ صَافٍ قَرَفَتْ  
لَهُ شَجَرَةٌ فَقَالَ تَحْتَ ظِلِّهَا سَاعَةٌ  
فَتَرَّاحَ وَتَرَكَهَا۔ (۱)

جو شخص دنیا کو اس طرح کی نگاہ سے دیکھتا ہے وہ اس کی طرف رغبت نہیں کرتا اور اس بات کی پرواہ نہیں کرتا کہ اس کے ایم زندگی کس طرح گزرے تنگی اور تکلیف میں یا خوشی اور کثرتِ ادگی کی حالت میں، اور وہ اینٹ پر اینٹ بھی نہیں رکھتا ضرورت ہے زیادہ تعمیر نہیں کرتا، نبی اکرم صلی اللہ علیہ وسلم نے تادم وصال اینٹ پر اینٹ اور بانس پر بانس نہیں رکھا، (مکان نہیں بنایا) آپ نے ایک صحابی کا مکان دیکھا جو چوڑے سے بنایا گیا تھا تو فرمایا معاملہ اس سے جلدی کا ہے اور آپ نے اس تعمیر کو ناپ نہ فرمایا (۱)

حضرت عیسیٰ علیہ السلام نے بھی اسی بات کی طرف اشارہ کرتے ہوئے فرمایا "دنیا ایک پل ہے اسے عبور کرو آباد نہ کرو" یہ ایک واضح مثال ہے کیوں کہ دنیا آخرت تک پہنچانے والا ایک راستہ ہے پنکھوڑا وہ پہلا نشان ہے جو پل کے شروع میں ہوتا ہے اور قبر اس کا آخری نشان ہے اور ان دونوں کے درمیان محدود مسافت ہے بعض لوگ نصف پل طے کرتے ہیں کچھ لوگ اس کا تہائی حصہ طے کرتے ہیں اور بعض لوگ اس کا دو تہائی طے کرتے ہیں جبکہ کچھ لوگوں کے لیے ایک قدم کی مسافت باقی رہ گئی لیکن وہ اس بات سے غافل نہیں اور کیا حالت ہوگی حالانکہ عبور کرنا ضروری ہے اور جب تم نے پل کو عبور کرنا ہے تو پھر اس پر مکان بنانا اور اسے زینت دینا انتہائی درجہ کی بھالت اور رسوائی ہے دنیا کی ایک اور مثال کہ اس میں داخل ہونا آسان اور اس سے نکلنا مشکل ہے جان لو! ابتداءً دنیا آسان اور نرم ظاہر ہوتی ہے اور اس میں مشغول ہونے والا خیال کرتا ہے کہ اس سے سلامتی کے ساتھ نکل جانا بھی آسان ہے حالانکہ یہ بات نہیں کیونکہ اس میں مشغول ہونا آسان ہے لیکن سلامتی کے ساتھ باہر آنا بہت مشکل ہے حضرت علی المرتضیٰ رضی اللہ عنہ نے حضرت سلمان فارسی رضی اللہ عنہ کو دنیا کی مثال یوں لکھ بھیجی کہ یہ سانپ کی طرح ہے اس کا جسم نرم و ملائم ہے (اگنی سے چھو ا جاسکتا ہے) لیکن اس کا زہر ہلاک کر دیتا ہے لہذا اس میں سے جو چیز تمہیں اچھی لگے اس سے دور ہو کیوں کہ وہ تمہارا ساتھ بہت کم دے گی اس کی جدائی پر یقین رکھتے ہوئے اس کے خیالات کو دہر کر دو اس کی سب سے زیادہ خوشی کی حالت سے زیادہ پرہیز کرو کیوں کہ جب دنیا دار اس سے خوش ہو کر مطمئن ہو جاتا ہے تو اسے اس سے تاپ نہ دے بات بنتی ہے۔

دنیا کی ایک اور مثال کہ جو شخص اس سے تعلق پیدا کرنے کے بعد اس کے پیچھے چلتا ہے اس کے لیے اس سے چھٹکارا حاصل کرنا مشکل ہو جاتا ہے۔  
نبی اکرم صلی اللہ علیہ وسلم نے ارشاد فرمایا:

(۱) مجمع الزوائد جلد ۱۰ ص ۷۰۰ کتاب الزہد

(۲) سنن ابی داؤد جلد ۲ ص ۴۰۰ کتاب الادب



صاحب دنیا کی مثال پانی میں چلنے والے شخص جیسی  
ہے کیا ایسا ہو سکتا ہے کہ وہ پانی میں چلے لیکن اس  
کے پاؤں تر نہ ہوں۔

إِنَّمَا مَثَلُ صَاحِبِ الدُّنْيَا كَأَنَّ مَاشِيَّ فِي  
الْمَاءِ هَلْ تَسْتَطِيعُ الَّذِي يَمْشِي فِي الْمَاءِ  
أَنْ لَا تَبْتَلَّ قَدَمَاهُ (۱)

اس سے تمہیں ان لوگوں کی حیالت معلوم ہو جائے گی جن کا خیال یہ ہے کہ ان کے جسم دیوی نعمتوں سے لذت  
حاصل کرتے ہیں اور ان کے دل اس سے پاک ہیں اور دنیا کی خرابیاں ان کے باطن سے دوسری یہ شیطانی دھوکہ  
ہے بلکہ بات یہ ہے کہ اگر ان سے دنیا کی نعمتیں لے لی جائیں تو وہ اس کی جذباتی پرہیز زیادہ پریشان ہوتے ہیں تو جیسے پانی  
پر چلنے سے لا محالہ پانی سے تر ہو جاتے ہیں اسی طرح دنیا سے تعلق قائم کرنے والے کے دل میں بھی اس کا ڈیرہ ہوتا ہے بلکہ  
دنیا کا تعلق جب دل سے ہو جاتا ہے تو اس کی وجہ سے عبادت کی چاشنی حاصل نہیں ہوتی۔

حضرت عیسیٰ علیہ السلام نے فرمایا میں تم سے سچی بات کہتا ہوں جس طرح بیمار آدمی کھانے کی طرف دیکھتا ہے لیکن درد  
کی شدت کی وجہ سے اس سے لذت حاصل نہیں کر سکتا اسی طرح دنیا سے تعلق رکھنے والا عبادت میں لذت نہیں پاتا اور  
چونکہ وہ دنیا سے محبت کرتا ہے اس لیے اسے عبادت کی چاشنی محسوس نہیں ہوتی۔ اور میں تم سے سچ کہتا ہوں کہ جب  
جانور پر سواری نہ کی جائے اور اس سے نفع نہ اٹھایا جائے تو اس کی عادات بدل جاتی ہیں اسی طرح جب موت کی یاد  
اور عبادت کے ذریعے دلوں کو نرم نہ کیا جائے تو وہ سخت ہو جاتے ہیں اور میں تم سے سچ کہتا ہوں کہ مشکیزہ جب تک  
پھٹ نہ جائے یا خشک نہ ہو جائے وہ شہد کا برتن بن سکتا ہے اسی طرح جب تک دلوں کو خواہشات کے ذریعے پھاڑا  
نہ جائے یا طمع کے ذریعے میلان نہ کیا جائے یا نعمتوں کے ذریعے سخت نہیں ہو جاتے تو عنقریب وہ حکمت کا ظرف  
گئے نبی اکرم صلی اللہ علیہ وسلم نے فرمایا۔

إِنَّمَا بَقِيَ مِنَ الدُّنْيَا بَلَاءٌ وَفِتْنَةٌ وَإِنَّمَا  
مَثَلُ عَمَلٍ أَحَدٍ كَمَثَلِ الْوَعَاءِ إِذَا طَابَ  
أَعْلَاهُ طَابَ أَسْفَلُهُ وَإِذَا خَبِثَ  
أَعْلَاهُ خَبِثَ أَسْفَلُهُ (۲)

بے شک دنیا سے آزمائش اور فتنہ باقی ہے اور تم میں  
سے کسی ایک کا عمل برتن کی طرح ہے جب اس کا  
اوپر والا حصہ پاک ہوتا ہے تو نیچلا حصہ بھی پاک ہوتا ہے  
اور جب اس کا اوپر والا حصہ ناپاک ہو تو نیچلا حصہ بھی ناپاک  
ہوتا ہے۔

دنیا کی ایک اور مثال کہ گزشتہ کے مقابلہ باقی دنیا کم ہے۔

(۱) شعب الایمان جلد ۱، ص ۶۰ حدیث ۱۰۲

(۲) المعجم الکبیر للطبرانی جلد ۱۹ ص ۶۸ حدیث ۸۶۶

رسول اکرم صلی اللہ علیہ وسلم نے ارشاد فرمایا:

مَثَلُ هَآءِ الدُّنْيَا مَثَلُ تَرَبُّبٍ شَقِيٍّ مِنْ

أَوَّلِهِ إِلَى آخِرِهِ قَبْقَبِيٌّ مُتَعَلِّقًا بِخَيْطٍ

فِي آخِرِهِ فَيُوسِلُكَ ذَلِكَ الْخَيْطُ أَنْ يَقْعَلَكَ ۖ

اس دنیا کی مثال اس کپڑے کی طرح ہے جو شروع سے

آخر تک بھٹ گیا اب وہ آخری دھانگے کے ساتھ بچا

ہوا ہے پس قریب ہے کہ یہ دھانگہ بھی ٹوٹ جائے۔

دنیا کہ ایک اور مثال کہ اس کے ساتھ بعض تعلقات دوسرے بعض کی طرف پہنچاتے ہیں حتیٰ کہ ہلاکت کا سامنا کرنا

پڑتا ہے۔

حضرت عیسیٰ علیہ السلام نے فرمایا طالب دنیا کی مثال سمندر کا پانی پینے والے کی طرح ہے وہ جب بھی پانی پیتا ہے

اس کی پیاس بڑھ جاتی ہے حتیٰ کہ وہ اسے ہلاک کر دیتا ہے۔

دنیا کی ایک اور مثال کہ اس کا آخر اول کے خلاف ہے اس کے شروع میں تروتازگی اور آخر میں خباشت

ہوتی ہے۔

جاننا چاہیے کہ دنیا کی خواہشات دل میں لذیذ ہوتی ہیں جس طرح معدے میں کھانوں کی خواہشات ہوتی ہیں لیکن

بندہ جلد ہی موت کے وقت دینی خواہشات سے متعلق اپنے دل میں کراہت، بدبو اور غرائی پاتا ہے جس طرح لذیذ

کھانے معدے میں پہنچتے ہیں تو تکلیف محسوس ہوتی ہے اور جس طرح زیادہ لذیذ زیادہ مرغن اور بہت میٹھے کھانے کی

گندگی رپا خانہ زیادہ بدبو دار ہوتی ہے اسی طرح جو خواہ اس زیادہ ہو اور اس کی لذت اور قوت بھی زیادہ ہو اس کا فتنہ

کراہت اور موت کے وقت اس سے اذیت بھی زیادہ ہوتی ہے۔

بلکہ اس کا مشاہدہ تو دنیا میں بھی ہوتا ہے کہ جس آدمی کا مکان چھین لیا جائے اور اس کے اہل و عیال اور

مال بھی لے لیا جائے تو اس کی مصیبت، تکلیف اور دکھ بھی اسی قدر ہوتا ہے جس قدر اس کو ان سے لذت حاصل

ہوئی اور اسے ان چیزوں کے ساتھ جتنی محبت اور ان کی حرص ہوتی ہے۔

تو جس چیز کے حصول کی خواہش زیادہ ہو اور اس سے زیادہ لذت حاصل ہو جب وہ چلی جائے تو اسے اسی قدر

تکلیف اور کڑواہٹ کا سامنا کرنا پڑتا ہے موت کا مفہوم یہی ہے کہ جو کچھ دنیا میں ہے وہ انسان سے گم ہو جائے نبی اکرم

صلی اللہ علیہ وسلم سے مروی ہے۔

آپ نے حضرت ضحاک بن سفیان کلبی رضی اللہ عنہ سے پوچھا کہ کیا تمہیں نمک اور مضالموں کے ساتھ کھانا نہیں ملتا

اور پھر تم اس کے بعد دودھا اور پانی نہیں پیتے؟ انہوں نے عرض کیا جی ہاں ایسا ہی ہوتا ہے آپ نے پوچھا پھر وہ کدھر



جاتا ہے؟ انہوں نے عرض کیا یا رسول اللہ آپ جانتے ہیں کہ وہ کیا بن جاتا ہے۔  
نبی اکرم صلی اللہ علیہ وسلم نے فرمایا۔

اللہ تعالیٰ نے دنیا کی مثل اس چیز کے ساتھ دی ہے جس سے انسان کا کھانا بدل جاتا ہے (یعنی پاخانہ) (۱)  
حضرت ابی بن کعب رضی اللہ عنہ سے مروی ہے فرماتے ہیں رسول اکرم صلی اللہ علیہ وسلم نے فرمایا۔

إِنَّ الدُّنْيَا صُورَتٌ مِّثْلُ رِجِّ بْنِ آدَمَ  
فَإِنْ نَظَرُ إِلَى مَا يَخْرُجُ مِنْ ابْنِ آدَمَ وَارِنْ  
قَذَحَهُ وَمَلَحَهُ إِلَى مَبْصِيرٍ۔ (۲)

دنیا کی مثال ابن آدم سے بیان کی گئی پس دیکھو کہ آدمی  
سے کیا نکلتا ہے اگرچہ وہ اس میں مصالحہ اور نمک ڈالے  
لیکن وہ کہاں جاتا ہے۔

رسول اکرم صلی اللہ علیہ وسلم نے فرمایا،

إِنَّ اللَّهَ صَدَبُ الدُّنْيَا لِيَطْعَمَ ابْنُ آدَمَ  
مِثْلًا وَصَدَبُ مَطْعَمِ ابْنِ آدَمَ لِلدُّنْيَا  
مِثْلًا وَإِنْ قَذَحَهُ وَمَلَحَهُ۔ (۳)

بے شک اللہ تعالیٰ نے دنیا کی مثال انسان کے کھانے  
اور انسانی کھانے کی مثال دنیا سے دی ہے اگرچہ  
وہ کھانے میں مصالحہ اور نمک ڈالے۔

حضرت حسن بصری رحمہ اللہ فرماتے ہیں میں نے لوگوں کو دیکھا کہ پیسے وہ کھانے میں مصالحے اور خوشبو ڈالتے ہیں پھر  
وہ اسے جہاں پھیلنے نہیں وہ تمہارے علم میں ہے۔

اللہ تعالیٰ نے ارشاد فرمایا،

قَلِيلٌ نَّظَرُ الْإِنْسَانِ إِلَى طَعَامِهِ۔ (۴)

پس انسان کو چاہیے کہ اپنے کھانے کی طرف دیکھے۔

حضرت ابن عباس رضی اللہ عنہما فرماتے ہیں کہ پاخانے کی طرف دیکھے ایک شخص نے حضرت ابن عمر رضی اللہ عنہما سے  
عرض کیا کہ میں آپ سے کچھ پوچھنا چاہتا ہوں لیکن مجھے حیا آتا ہے آپ نے فرمایا جیہا نہ کرو اور پوچھو۔ اس نے کہا جب انسان  
قصابی حاجت سے فارغ ہوتا ہے تو کھڑا ہونے کے بعد اسے دیکھتا ہے؟ انہوں نے فرمایا ہاں دیکھتا ہے فرشتہ اس  
سے کہتا ہے جس چیز کے ساتھ تو نے بخل کیا اسے دیکھ اور دیکھ کہ وہ کیا بن گیا۔

حضرت بشر بن کعب رحمہ اللہ فرماتے تھے چلو کہ میں تمہیں دنیا دکھاؤں پھر وہ ان کو گندگی کے ڈھیر کے پاس لے جا کر

(۱) مسند امام احمد بن حنبل جلد ۳ ص ۴۵۲ مرویات

(۲) مسند امام احمد بن حنبل جلد ۵ ص ۱۳۶ مرویات ضحاک بن سفیان

(۳) مسند امام احمد بن حنبل جلد ۳ ص ۴۵۲ مرویات ضحاک بن سفیان

(۴) قرآن مجید سورہ عبس آیت ۲۴

فرمانے ان کے پھلوں، ان کی مرغیوں ان کے شہد اور ان کے گھی کو دیکھو۔  
دنیا کی ایک اور مثال کو آخرت کے مقابلے میں دنیا کی کیا حیثیت ہے۔

نبی اکرم صلی اللہ علیہ وسلم نے ارشاد فرمایا:

مَا الدُّنْيَا فِي الْآخِرَةِ إِلَّا كَمَثَلِ مَا يَجْعَلُ  
أَحَدُكُمْ إَصْبَعًا فِي الْيَمِّ فَلْيَمْظُظْ  
أَحَدُكُمْ بِمَيِّزٍ جُعِلَ الْيَمُّ (۱)

دنیا کی ایک اور مثال کہ دنیا والے اس کی نعمتوں میں مشغول ہو کر آخرت سے غافل ہو چکے ہیں اور اسی سبب سے وہ بہت بڑا نقصان اٹھاتے ہیں۔

دنیا والوں کی مثال ان لوگوں جیسی ہے جو کشتی میں سوار ہوتے ہیں اور وہ ان کو ایک جزیرہ میں پہنچا دیتی ہے ملاح  
انہیں قضاے حاجت کے لیے اترنے کا حکم دیتا ہے اور اس بات سے بھی ڈرتا ہے کہ وہاں زیادہ دیر نہ ٹھہریں ورنہ کشتی  
نکل جائے گی وہ جزیرے کے کناروں میں پھیل جاتے ہیں ان میں سے بعض جلد از جلد قضاے حاجت سے فارغ ہو کشتی  
کی طرف چل پڑتے ہیں اور وہاں خالی جگہ دیکھ کر کھلی جگہ اور نرم مقامات اختیار کرتے ہیں تیز وہ مقام جو ان کی مراد کے زیادہ موافق  
ہیں لیکن کچھ دوسرے لوگ جزیرے میں ٹھہر جاتے ہیں اس کے انوار اور عجیب و غریب قسم کے پھولوں، غنچوں، شگوفوں  
وہاں کے پرندوں کے اچھے نغمات اور ان کے عمدہ موثر و ن کلام کو سنتے ہیں خشکی میں اس کے پتھروں اور جواہر کو دیکھتے  
ہیں اور مختلف شکلوں کی معدنیات کو دیکھتے ہیں جو بہت اچھی معلوم ہوتی ہیں ان کے نقوش عمدہ اور درجہ کے حسن کی وجہ  
سے دیکھنے والوں کی نگاہوں کو لے جاتے ہیں پھر وہ ثواب غفلت سے بیدار ہوتے ہیں اور کشتی کے نکل جانے کا خطرہ محسوس  
کرتے ہیں وہ جب کشتی کی طرف آتے ہیں تو انہیں تنگ جگہ ملتی ہے اور وہیں ٹھہر جاتے ہیں۔

جب کہ ان میں سے کچھ لوگ ان موتیوں اور پتھروں میں کھو جاتے ہیں ان کے حسن کو پسند کرتے ہیں اور انہیں وہاں چھوڑ  
نہیں سکتے بلکہ ان میں سے کچھ پتھر اپنے ساتھ لے لیتے ہیں اب ان کو کشتی میں تنگ جگہ ملتی ہے حالانکہ ان کے پاس ان  
پتھروں کا بوجھ بھی ہے اب وہ ان کو ساتھ لے جاتے پر نام ہوتے ہیں لیکن پھینک بھی نہیں سکتے اور نہ ہی رکھنے کے لیے  
کشتی میں جگہ ملتی ہے تو کشتی کے اندر ان کو اپنی گردن پر اٹھاتے ہیں اب انہیں افسوس ہوتا ہے لیکن اس کا کوئی فائدہ  
نہیں ہوتا۔

بلکہ کچھ لوگ تو جنگلوں میں داخل ہو کر سواری کو بھول جاتے ہیں اور وہ اس میں اس قدر دیر چلے جاتے ہیں کہ ملاح



کی آواز ان تک نہیں پہنچتی کیونکہ وہ پھلوں کو کھانے اور پھولوں کی خوشبو سونگھنے اور ان درختوں کے درمیان تفریح میں مصروف ہوتے ہیں لیکن ان کو درندوں کا خوف بھی ہوتا ہے خطرات اور گرنے سے نیز کانٹوں سے بھی بے خون نہیں ہوتے ممکن ہے کوئی کانٹا پاؤں میں چبھ جائے پریشان کن آواز سے بھی ڈرتے ہیں کانٹے دار درخت کا ڈر ہوتا ہے کہ وہ کہیں کپڑے نہ پھاڑ دے اور ستر ننگا نہ ہو جائے واپسی آنا چاہیں تو آہیں سکتے اب جیب کشتی والوں کی آواز پہنچتی ہے تو ساز و سامان کے ساتھ واپس آتے ہیں لیکن کشتی میں جگہ باقی نہیں رہتی۔

اب وہ کنارے پر ہی بھوک سے مرجاتے ہیں۔

جب کہ بعض وہ ہیں جن تک آواز بالکل نہیں پہنچتی اور کشتی چل پڑتی ہے اب بعض کو درندے چیر پھاڑ دیتے ہیں کوئی بھٹک بھٹک کر مرجاتا ہے کوئی دلدل میں گر کر مر جاتا ہے بعض کو سانپ کھا جاتے ہیں اور وہ بدبو دار مردار کی طرح ادھر ادھر بکھر جاتے ہیں۔

اور ان میں جو شخص پھولوں اور پتھروں کے بوجھ سمیت کشتی تک پہنچے جاتا ہے اسے ان کو سنبھالنے کی فکر رہتی ہے اور ضائع ہونے کا ڈر ہوتا ہے اس کے لیے جگہ تنگ ہوگئی اور اس طرح پھول مرجھا جاتے ہیں اور پتھروں کے رنگ بدل جاتے ہیں اب بدبو پھیلی ہے تو جگہ کی تنگی کے ساتھ ساتھ یہ نئی پریشانی لاحق ہو جاتی ہے اب کوئی دوسرا راستہ نظر نہیں آتا تو وہ ان کو سمندر میں پھینک دیتا ہے اور جو کچھ کھایا تھا اس کا اثر بھی ظاہر ہونا شروع ہوتا ہے اور گھر پہنچنے سے پہلے پہلے وہ بیماریوں کا شکار ہو جاتا ہے اور یوں وہ بیماری کی حالت میں گھر پہنچتا ہے اور جو شخص جلدی واپس آجاتا ہے اسے صرف جگہ کی تنگی سے پریشانی ہوتی ہے لیکن جب گھر پہنچتا ہے تو اسے سکون ہو جاتا ہے اور جو شخص پہلے واپس آتا ہے وہ کشادہ جام پاتا ہے اور صبح سالم وطن پہنچتا ہے یہ ان دنیا داروں کی مثال ہے جو فوری منافع میں مشغول ہوتے ہیں اور وطن اصلی کو بھول جاتے ہیں۔ نیز انجام کار سے غافل ہوتے ہیں یہ خیال کتنا بڑا ہے کہ ایک شخص اپنے آپ کو عقلمند اور صاحب بصیرت سمجھتا ہے لیکن اسے زمین کے پتھر دھوکہ دیتے ہیں اور یہ سونا چاندی اور خشک گھاس ہے یہ دنیا کی زینت ہے اور ان میں سے کوئی چیز بھی موت کے وقت اس کے ساتھ نہیں جاتی بلکہ وہ اس پر بوجھ بن جاتی ہے اور وہ اس وقت اس کے لیے سنگین ہے اور اسے اس کا خوف ہے تمام مخلوق کا یہی حال ہے ہاں جس کو اللہ تعالیٰ محفوظ رکھے دنیا کی ایک اور مثال کہ اس سے لوگوں کو دھوکہ ہوتا ہے اور ان کا ایمان کمزور ہو جاتا ہے حضرت حسن بصری رحمہ اللہ فرماتے ہیں مجھے یہ بات پہنچتی ہے کہ رسول اکرم صلی اللہ علیہ وسلم نے اپنے صحابہ کرام سے فرمایا۔

بے شک میری اور تمہاری مثال اور دنیا کی مثال اس قوم کی طرح ہے جو کسی جنگل میں غبار پر چلتے ہیں یہاں تک کہ جب ان کو معلوم نہیں ہوتا کہ انہوں نے جو راستہ طے کیا ہے وہ زیادہ ہے یا باقی راستہ اب ان کا زادراہ ختم ہو جائے اور وہ کمریں کھول کر بے سرو سامان اس جنگل میں پڑے رہیں اور انہیں اپنی ہلاکت کا یقین ہو جائے وہ اسی حالت میں

ہوں کہ قیمتی لباس میں کوئی شخص آئے اور اس کے سر سے قطرے جاری ہوں تو وہ کہنے لگیں کہ یہ شخص کسی سرسبز و شاداب جگہ سے آیا ہے اور پانی قریب ہے جب وہ ان کے قریب پہنچا تو اس نے ان کو پکارا انہوں نے جواب دیا تو اس نے پوچھا کیا بات ہے انہوں نے کہا جو کچھ تم دیکھ رہے ہو اس نے کہا اگر میں پانی اور سرسبز باغ بتا دوں تو کیا کروں گے؟ انہوں نے کہا ہم تیری نافرمانی نہیں کریں گے اس نے کہا قسم کھا کہ اس دوسرے کو پکار دینا چاہتا ہوں نے اللہ تعالیٰ کی قسم کھا کر پکار دیا کہ اس کی نافرمانی نہیں کریں گے۔ وہ ان کو پانی اور سرسبز و شاداب جگہ کے پاس لایا اور جس وقت تک اللہ تعالیٰ نے چاہا وہ ان کے پاس ٹھہرا پھر کہا اسے لوگو! انہوں نے جواب دیا تو اس نے کہا آگے چلو انہوں نے کہا کہاں جانا ہے؟ اس نے کہا ایسے پانی کی طرف جو تمہارے اس پانی کی طرح نہیں اور ایسے باغ کی طرف جو اس باغ جیسا نہیں ان میں سے اکثر نے کہا کہ ہم نے اسے اس وقت پتا تھا کہ ہم اسے نہیں پاسکیں گے ہم اس سے بہتر کو لے کر کیا کریں گے ایک دوسری جماعت جو کم لوگوں پر مشتمل تھی کہنے لگی کیا تم نے اس شخص سے پختہ وعدہ نہیں کیا کہ اس کی نافرمانی نہیں کرو گے؟ اس نے پہلے جس طرح کہا تھا اسی طرح جواب بھی وہ سچ کہتا ہے اب وہ ان لوگوں کو لے کر چلا اور باقی وہاں ہی رہ گئے صبح دشمن نے حملہ کر کے ان میں سے بعض کو قتل کر دیا اور بعض کو قیدی بنا لیا۔ (۱)

دنیا کی ایک اور مثال کہ پہلے مزے اڑاتے ہیں اور پھر اس کی جلدائی پریشان ہوتے ہیں۔

جان لو! لوگوں کو دنیا میں جو کچھ دیا گیا ہے اس کی مثال اس طرح ہے کہ ایک شخص نے مکان تیار کر کے اسے سنوارا اور وہ لوگوں کو ایک ایک جماعت کر کے علی الترتیب دعوت دیتا ہے ایک قوم اس کے گھر میں داخل ہوتی تو اس نے اس کے سامنے سونے کا تھال رکھا اس میں خوشبوئیں تھیں تاکہ وہ سونگھ کر دوسروں کے لیے چھوڑ دیں اس لیے نہیں کہ وہ اس کے مالک بن کر اسے رکھ لیں چنانچہ ایک شخص نے اس رسم سے جہالت کی وجہ سے یہ سوچا کہ یہ اسے ہبہ کیا گیا ہے اس کا دل اس پر جم گیا کیونکہ اس نے اسے اپنے یا سمجھ لیا تھا۔ جب وہاں سے واپس آیا تو اسے بہت رنج پہنچا لیکن جو شخص اس رسم سے واقف تھا اس نے اس سے نفع اٹھا کر شکریہ ادا کیا اور خوش دلی سے واپس کر دیا۔

اسی طرح جو شخص دنیا سے بے باور ہے اللہ تعالیٰ کے طریقہ مبارک کو جانتا ہے اسے معلوم ہے کہ یہ مہمان خانہ ہے یہ گزرنے والوں کے لیے وقف ہے ٹھہرنے والوں کے لیے نہیں مقصد یہ ہے کہ وہ اس سے آخرت کے لیے سامان حاصل کریں اور جس طرح مسافر ادھار لی ہوئی چیزوں سے نفع اٹھاتے ہیں یہ بھی دنیا سے نفع اٹھائیں اور اس سے دل نہ لگائیں کہ پھر جہائی کے وقت ان کو بہت بڑی مصیبت کا سامنا کرنا پڑے۔

یہ دنیا کی مثالیں اور اس کی آفات اور پریشانیوں کی تشبیحات ہیں ہم لطیف و خیر ذات سے سوال کرتے ہیں کہ وہ اپنے



کرم اور حلم سے ہماری اچھی طرح مدد فرمائے۔

## بندے کے حق میں دنیا کی حقیقت اور ماہیت

جب تک یہ معلوم نہ ہو کہ مذموم دنیا کیا ہے، صرت دنیا کی مذمت کافی نہیں یہ بھی معلوم ہونا چاہیے کہ کس چیز سے بچنا چاہیے اور کس چیز سے بچنے کی ضرورت نہیں ہے پس ضروری ہے کہ ہم مذموم دنیا کی وضاحت کریں جس سے بچنے کا حکم ہے کیوں کہ یہ ایسی دشمن ہے جو راہ خداوندی میں ڈاکہ ڈالتی ہے تو ہم کہتے ہیں کہ دنیا اور آخرت تیرے دل کی دو حالتوں کا نام ہے جو اس کے قریب ہے وہ دنیا ہے اور یہ سب کچھ موت سے پہلے ہوتا ہے کیونکہ دنیا کا معنی قریب ہے اور جو حالت موت کے بعد ہے اسے آخرت کہتے ہیں تو وہ کام جن سے فوری (یعنی مدت سے پہلے) لذت حاصل ہوتی ہے اس کی غرض، خواہش اور حصہ وغیرہ ہوتا ہے وہ تمہارے حق میں دنیا ہے لیکن جس چیز کی طرف تمہارے دل کا میلان ہو اور اس میں تمہارا حصہ ہو تو وہ مذموم نہیں ہے بلکہ اس کی تین قسمیں ہیں۔

### پہلی قسم

وہ اشیاء جو آخرت میں تمہارا ساتھ دیں گی اور ان کا نفع موت کے بعد بھی تمہارے ساتھ رہے گا تو وہ صرف دو چیزیں ہیں علم اور عمل۔ اور علم سے اللہ تعالیٰ کی فائز اس کی صفات، اس کے افعال، فرشتوں اس کی کتابوں، اس کے رسولوں، زمین و آسمان میں اس کی بادشاہی اور اس کے نبی کی شریعت کا علم مراد ہے۔ اور عمل سے مراد خالص اللہ تعالیٰ کے لیے عبادت کرتا ہے اور بعض اوقات عالم و علم سے اس قدر مانوس ہوتا ہے کہ یہ اس کے نزدیک سب سے زیادہ لذیذ چیز بن جاتا ہے وہ اس کی لذت میں نیند، کھانا اور نکاح تک کو چھوڑ دیتا ہے۔ کیوں کہ اس کے نزدیک علم ان تمام چیزوں سے زیادہ لذت رکھتا ہے۔ یہ دنیا میں فوری ملنے والا حصہ ہے لیکن جب ہم مذموم دنیا کا ذکر کرتے ہیں تو ہم اس (علم کو) دنیا سے شمار نہیں کرتے بلکہ ہم کہتے ہیں کہ یہ آخرت سے ہے۔ اسی طرح عبادت کرنے والا بعض اوقات عبادت سے مانوس ہو کر اس سے لذت حاصل کرتا ہے اس طرح کہ اگر اسے اس سے روکا جائے تو وہ سخت تکلیف میں مبتلا ہو جاتا ہے حتیٰ کہ بعض بزرگوں نے فرمایا کہ مجھے موت سے صرف اس لیے ڈر لگتا ہے کہ وہ میری نماز تہجد میں حائل ہوگی۔ اور ایک دوسرے بزرگ فرماتے تھے۔

یا اللہ! مجھے قبر میں نماز رکوع اور سجدے کی قوت عطا فرما۔ یہ اس لیے کہ اس بزرگ کے نزدیک یہ نماز فوری ملنے والا حصہ تھا۔ تو دنیا میں جو کچھ ملتا ہے اس کے قریب ہونے کی وجہ سے اسے دنیا کہا جاتا ہے لیکن اس سے ہماری مراد مذموم دنیا نہیں ہے۔

نبی اکرم صلی اللہ علیہ وسلم نے ارشاد فرمایا:

حُبِّ اِلٰی مَنْ دُنِيَاکَ ثَلَاثُ الشَّامِرِ  
محبے تمہاری دنیا سے تین چیزوں کی محبت دی گئی ہے عورتیں  
خوشبوا اور صبری آنکھوں کی ٹھنڈک نمازیں ہے۔

لو آپ نے نماز کو بھی دنیوی لذتوں میں شمار فرمایا اسی طرح جو چیز محسوسات اور مشاہدے میں داخل ہے وہ عالم شہادت سے ہے اور وہ دنیا سے ہے رکوع اور سجدے میں اعتماد کی حرکت سے لذت کا حاصل ہونا دنیوی لذت سے ہے اسی لیے دنیا کی طرف اس کی اضافت فرمائی لیکن اس کتاب میں ہمارا مقصود مذموم دنیا کا بیان ہے پس ہم کہتے ہیں کہ یہ دنیا سے نہیں ہے۔

### دوسری قسم :

یہ اس کے بالکل دوسرے کنارے پر ہے یہ وہ لذات میں جن کا فائدہ دنیا میں ہی حاصل ہے آخرت میں اس کا کوئی پھل نہیں ملتا جیسے ہر قسم کے گناہوں سے لطف اندوز ہونا مباح چیزوں سے ضرورت سے زائد استفادہ کرنا یہ سب رفاهیت عیش و عشرت اور رعونت میں داخل ہیں جیسے سونے اور چاندی کے ڈھیر، عمدہ گھوڑے، چارپائے، بھتی، غلام، لونڈیاں، شکر، جانور، محلات، عمدہ کپڑے اور طرح طرح کے لذیذ کھانے، ان تمام چیزوں سے بندے کا نفع اٹھانا مذموم دنیا میں شامل ہے ان میں سے کسی زائد از حاجت قرار دیں اور کس کو حاجت ہیں داخل سمجھیں یہ ایک طویل کلام ہے کیوں کہ حضرت عمر فاروق رضی اللہ عنہ سے مروی ہے کہ آپ نے حضرت ابو درداد رضی اللہ عنہ کو حصص کا عامل مقرر فرمایا تو انہوں نے دو درہم خرچ کر کے پیشاب گاہ بنوائی تو حضرت عمر فاروق رضی اللہ عنہ نے ان کی طرف خط لکھ کر یہ خط حضرت عمر فاروق کی طرف سے حضرت ثوبیر (حضرت ابو درداد) رضی اللہ عنہما کی طرف ہے، پھر فرمایا آپ کے لیے ایران اور روم کی بنی ہوئی عمارتیں کافی تھیں مزید بنانے کی کیا ضرورت تھی جب کہ اللہ تعالیٰ نے ان کو تباہ و برباد کر کے کاحکم دیا ہے جب آپ کو میرا یہ خط ملے تو تو اہل و عیال سمیت دمشق چلے جائیں چنانچہ وہ وصال تک دمشق میں رہے۔ حضرت عمر فاروق رضی اللہ عنہ نے دنیا میں سے اس قدر چیز کو زائد قرار دیا تو غور کیجیے۔

### تیسری قسم :

یہ دونوں طرفوں کے درمیان ہے ہر وہ چیز جو آخرت کے اعمال پر مددگار ہو جیسے ضروری غذا اور مونے پکڑے کا ایک جوڑا اور ہر وہ چیز جس کا انسان کے باقی رہنے اور اس کی صحت کے لیے ہونا ضروری ہے اور اس کے ذریعے وہ علم و عمل تک پہنچتا ہے تو یہ دنیا سے نہیں ہے۔ جیسے پہلی قسم ہے کیونکہ یہ پہلی قسم کے لیے مددگار ہے اور اس کے لیے وسیلہ ہے تو انسان جب اسے علم و عمل پر مدد حاصل کرنے کے لیے اختیار کرتا ہے تو دنیا کے لیے نہیں لیتا اور نہ ہی



وہ اس کی وجہ سے دنیا دار کہلاتا ہے اور اگر محض دنیا کا فوری فائدہ اور لذت مطلوب ہو تو تقویٰ پر مدد کا حصول مقصد نہ ہو تو یہ دوسری قسم سے مل جائے گا اور دنیا میں شمار ہوگا۔

موت کے وقت بندے کے ساتھ تین صفات باقی رہتی ہیں۔

ایک دل کی صفائی یعنی میل کچیل سے اس کا پاک ہونا اور اللہ تعالیٰ کے ذکر اور محبت سے اس کا مانوس ہونا ہے اور دل کی صفائی اور طہارت کا حصول اس وقت تک نہیں ہوتا جب تک وہ دنیوی خواہشات سے اجتناب نہ کرے اور اللہ تعالیٰ کا بجزرت ذکر کرنے سے حاصل ہوتا ہے اور محبت کا حصول، معرفت کے حاصل ہونے پر موقوف ہے اور معرفت اسی وقت حاصل ہوتی ہے جب ہمیشہ فکر میں رہے اور یہی تین صفات موت کے بعد نجات دینے والی اور خوش بخشنی کا باعث ہیں۔

جہاں تک دنیا کی خواہشات سے دل کے پاک ہونے کا تعلق ہے تو یہ نجات دینے والی باتوں میں سے ہے کیوں کہ یہ بندے اور عذاب خداوندی کے درمیان ڈھال ہے جیسا کہ حدیث شریف میں آیا ہے۔

بندے کے اعمال اس کی طرف سے دفاع کرتے ہیں جب عذاب پاؤں کی طرف سے آتا ہے تو رات کا قیام اسے دور کرتا ہے اور جب ہاتھوں کی طرف سے آتا ہے تو صدقہ اسے دور کرتا ہے۔

اِنَّ اَعْمَالَ الْعَبْدِ تَنَاصِلُ عَنْهُ فَاِذَا جَاءَ الْعَذَابُ مِنْ قَبْلِ اِجْلِيْهِ جَاءَ قِيَامُ اللَّيْلِ يَدْفَعُ عَنْهُ وَاِذَا جَاءَ مِنْ جِهَتِهِ يَكْفِيْهِ جَاءَتْ الصَّدَقَةُ تَدْفَعُ عَنْهُ۔ (۱)

جہاں تک انس اور محبت کا تعلق ہے تو وہ خوش بخشنی کا باعث ہیں اور یہ بندے کو ملاقات اور مشاہدے کی لذت تک پہنچاتی ہیں۔ اور یہ سعادت موت کے فوراً بعد حاصل ہو جاتی ہے اور جنت میں دیدار تک یہی حالت رہتی ہے اب قبر جنت کے باغات میں سے ایک باغ ہوتی ہے اور اس کی قبر کس طرح جنت کا باغ نہیں ہوگی جب کہ اس کا صرف ایک محبوب تھا اور اس کے دنیوی معاملات اسے اس محبوب کے دائمی انس اور ذکر کی راہ میں رکاوٹ تھے اور جمال خداوندی کی زیارت سے روکے ہوئے تھے۔

اب یہ رکاوٹیں ختم ہو گئیں اور وہ قید سے چھوٹ گیا اس کے اور اس کے محبوب کے درمیان تخلیہ ہو گیا اور وہ اس کی بارگاہ خوشی خوشی اور رکاوٹوں سے محفوظ ہو کر حاضر ہوا اور دنیا سے محبت کرنے والے کو موت کے وقت کیسے عذاب نہ ہوگا جب کہ اس کا محبوب تو صرف دنیا تھی اور وہ اس سے لے لی گئی اس کے اور اس کے درمیان رکاوٹ پیدا ہو گئی۔ اور اب اس کی طرف واپسی کے تمام راستے بند ہو گئے اسی لیے کہا گیا ہے۔

مَا حَالُ مَنْ كَانَ لَهُ وَاحِدٌ غَيْبٌ عَنْهُ  
 ذَلِكَ الْوَاحِدُ - اس کا کیا حال ہوگا جس کا ایک ہی محبوب ہو اور وہ اس سے پوشیدہ ہو جائے۔

موت خاتمے کا نام نہیں ہے بلکہ وہ دنیا کی محبوب چیزوں سے چھوٹ کر بارگاہِ خداوندی میں حاضری کا نام ہے۔  
 نو وہ شخص ان تین صفات یعنی ذکر، فکر اور ایسا عمل جو دنیا کی خواہشات سے اسے دور رکھتا ہے، کو ہمیشہ اختیار کئے رکھتا ہے جو آخرت کے رشتے پر چلتا ہے دنیا کی لذات سے اسے نفرت ہوتی ہے اور وہ ان سے دور رہتا ہے اور یہ تمام باتیں اسی سورت میں ممکن ہیں جب جسمانی صحت حاصل ہو اور جسمانی صحت کا حصول رزق، لباس اور رہائش کے بغیر نہیں ہوتا اور ان میں سے ہر ایک کے لیے اسباب کی ضرورت ہے تو ان تینوں میں سے جتنی مقدار بندے کے لیے ضروری ہے جب بندہ آخرت کی غرض سے دنیا میں سے لے گا تو وہ دنیا دار نہیں ہوگا اور اس کے حق میں دنیا، آخرت کی کھیتی ہوگی اور اگر ذاتی خواہش اور حصول لذت کے طور پر یہ چیزیں حاصل کرنا ہے تو وہ دنیا دار لوگوں میں سے ہے اور دنیا میں رغبت رکھنے والا ہے۔

لیکن دنیا کی رغبت دو قسم پر ہے ایک وہ جو دنیا دار کو آخرت کے عذاب کا مستحق بناتی ہے اور اسے حرام کہتے ہیں اور دوسری وہ ہے جو اعلیٰ درجات تک پہنچنے میں مانع ہے اور اسے طویل حساب میں پھنسانے والی ہے اسے حلال کہتے ہیں اور سمجھاؤ آدمی جانتا ہے کہ قیامت کے میدان میں حساب و کتاب کسے لیے زیادہ دیر تک اس کا کھڑا رہنا بھی ایک عذاب ہے تو جس کو حساب میں ڈالا گیا اسے عذاب دیا گیا ہے (۱)

کیوں کہ رسول اکرم صلی اللہ علیہ وسلم نے فرمایا۔

حَدَّثَنَا حَسْبُ وَحَدَّثَنَا حَسْبُ - اس (دنیا) کے حلال کا حساب ہوگا اور حرام پر عذاب ہوگا۔ (۲)

اور یہ بھی فرمایا کہ اس کے حلال پر عذاب ہے لیکن اس کا عذاب حرام سے ہلکا ہے اور اگر حساب نہ بھی ہو تو جنت میں حاصل ہونے والے بلند درجہ کا چھوٹ جانا اور حقیر اور خیس دنیا جو فانی ہے، کس لیے افسوس کرنا بھی تو عذاب ہے تو اس بات کو دنیا میں ہی دیکھ لو۔ کہ جب تم اپنے ہم عصر لوگوں کو دنیوی سعادتوں میں آگے دیکھتے ہو تو تمہارے دل میں کس قدر افسوس پیدا ہوتا ہے حالانکہ تم جانتے ہو کہ یہ عارضی اور فانی سعادتیں ہیں اور گدلی ہیں ان میں کوئی صفائی نہیں۔ تو وہ سعادت جس کی عظمت بیان سے باہر ہے اس کے فوت ہونے پر کس قدر افسوس ہونا چاہیے زمانے گزر گئے لیکن وہ باقی ہیں۔



تو جو شخص دنیا میں لطف اندوز ہوتا ہے اگرچہ پرندے کی آواز سے ہو سبزی اور شادابی کو دیکھنے کے ذریعے ہو، ٹھنڈا پانی پینے کے ذریعے ہو تو اس سے اخروی حصہ کم ہو جاتا ہے نبی اکرم صلی اللہ علیہ وسلم نے حضرت عمر فاروق رضی اللہ عنہ سے جو کچھ فرمایا اس کا یہی مطلب ہے۔

آپ نے فرمایا:

هَذَا مِنَ النِّعَمِ الَّذِي تُسْأَلُ عَنْهُ (۱) یہ ان نعمتوں میں سے ہے جس کے بارے میں سوال ہوگا

آپ نے ٹھنڈے پانی کی طرف اشارہ کرتے ہوئے یہ بات فرمائی۔

غرضیکہ سوال کا جواب دینے میں ذلت، خوں، خطرہ، مشقت اور انتظار ہے اور یہ سب کچھ اخروی نقصان کا باعث ہے اسی لیے حضرت عمر فاروق رضی اللہ عنہ کو جب پیاس محسوس ہوئی اور آپ کی خدمت میں شہد ملا ہوا ٹھنڈا پانی پیش کیا گیا تو آپ نے اسے ہاتھ میں پھراتے ہوئے فرمایا اس کے حساب کو مجھ سے دور کر دو اور آپ نے پینے سے انکار کر دیا۔

تو دنیا تھوڑی ہو یا زیادہ حرام ہو یا خدایا جب تک تقویٰ پر مددگار نہ ہو ملعون ہے۔ تقویٰ پر مدد کی مقدار دنیا نہیں ہے جو شخص زیادہ معرفت رکھتا ہے وہ دنیا کی نعمتوں سے زیادہ بچتا ہے حتیٰ کہ حضرت عیسیٰ علیہ السلام نے اپنا سر مبارک ایک پتھر پر رکھا اور آرام کرنے لگے پھر اسے پھینک دیا کیونکہ ابلیس مثالی صورت میں آپ کے سامنے آیا اور کہنے لگا آپ نے دنیا میں رغبت کی ہے۔

اور یہاں تک کہ حضرت سلیمان علیہ السلام اپنی سلطنت میں لوگوں کو لذیذ قسم کے کھانے کھلاتے اور خود جو کی روٹی کھاتے تو انہوں نے بادشاہی کو اس طریقے پر اپنے لیے ذلیل اور سحت کر لیا تھا کیونکہ لذیذ کھانوں پر قدرت کے باوجود ان سے صبر کرنا بہت مشکل ہے۔

اسی لیے ایک روایت میں آیا کہ اللہ تعالیٰ نے ہمارے نبی صلی اللہ علیہ وسلم سے نعمتوں کو کئی دن علیحدہ کر رکھا جاتا رہا اور آپ کھانے کے بغیر رہتے اور بھوک کے باعث اپنے پیٹ مبارک پر پتھر باندھتے (۲) اور یہی وجہ ہے کہ اللہ تعالیٰ انبیاء کرام، اولیاء عظام اور پھر ان کے بعد دو سترے مقربین کو درجہ بدرجہ آزمائشوں میں ڈالتا ہے یہ سب کچھ ان پر شفقت اور احسان کے طور پر ہوتا ہے تاکہ ان کو آخرت میں زیادہ حصہ ملے جس طرح

(۱) مسند امام احمد بن حنبل جلد ۳ ص ۳۳۸ مرویات جابر

(۲) مسند امام احمد بن حنبل جلد اول ص ۲۵۵ مرویات ابن عباس

(۳) جامع ترمذی ص ۳۴۲، ابواب الزہد

شفیق باپ اپنے بیٹے کو لذیذ پھل سے بچاتا ہے اور خون نکالنے کے ذریعے اسے تکلیف پہنچاتا ہے تو یہ اس پر شفقت اور محبت کی وجہ سے ہوتا ہے اس کا باعث سچل نہیں ہے اس تمام گفتگو سے تمہیں معلوم ہو گیا کہ جو کچھ اللہ تعالیٰ کے لیے نہ ہو وہ دنیا میں سے ہے اور جو کچھ اللہ تعالیٰ کے لیے ہے۔ وہ دنیا میں سے نہیں ہے۔

### اللہ کے لیے کیا ہے؟

اگر تم کہو کہ اللہ تعالیٰ کے لیے کیا ہے؟

تو میں جواباً کہتا ہوں کہ اشیاء کی تین قسمیں ہیں۔

۱۔ بعض وہ اشیاء ہیں جو اللہ تعالیٰ کے لیے تصور نہیں کی جاسکتیں اور یہ وہ ہیں جن کو گناہ اور ممنوع امور سے تعبیر کیا جاتا ہے اسی طرح مباح چیزوں سے لطف اندوز ہوتا ہے اور یہ محض مذموم دنیا ہے یہ صورتاً اور معنی دونوں طرح دنیا ہے۔

۲۔ بعض وہ ہیں جو صورتاً اللہ تعالیٰ کے لیے ہو سکتے ہیں اور ان کو غیر اللہ کے لیے بھی کہا جاسکتا ہے اور وہ تین باتیں ہیں فکر اور ذکر اختیار کرنا اور خواہشات سے رکھنا۔

یہ تینوں باتیں جب پوشیدہ ہوں اور حکم خداوندی کے علاوہ ان کا سبب کوئی دوسری بات نہ ہو یا ان کا باعث آخرت ہو تو یہ اللہ تعالیٰ کے لیے ہیں دنیا سے نہیں ہیں۔ اور اگر فکر سے غرض ایسا علم حاصل کرنا ہو جس سے بزرگی مطلوب ہو نیز یہ کہ لوگوں کے درمیان مقبولیت ہو یا خواہشات کو اس لیے چھوڑنا ہے کہ مال محفوظ رہے یا بدن کی صحت بہرہ قرار رہے یا کہ وہ نہر و تقویٰ میں مشہور ہو تو یہ معنوی طور پر دنیا میں سے ہے اگرچہ صورتاً اسے اللہ تعالیٰ کے لیے گمان کیا جاسکتا ہے۔

۳۔ تیسری قسم وہ ہے جو ظاہری طور پر نفس کے فائدے کے لیے ہو اگرچہ معنوی طور پر وہ اللہ تعالیٰ کے لیے ہو سکتی ہے جیسے کھانا کھانا، نکاح کرنا اور ہر وہ کام جس کے ساتھ اس کا اپنا یا اس کی اولاد کا باقی رہنا مربوط ہے اگر ذاتی فائدہ مقصود ہو تو یہ دنیا سے ہے اور اگر اس کے ذریعے تقویٰ پر مدد حاصل کرنا مطلوب ہو تو وہ معنوی طور پر اللہ تعالیٰ کے لیے ہے اگرچہ وہ صورتاً دنیا میں شمار ہوتا ہے۔

رسول اکرم صلی اللہ علیہ وسلم نے ارشاد فرمایا۔

مَنْ طَلَبَ الدُّنْيَا حَلَدَ لَهَا نَزَلَ مَقَامُهَا خِرَافَةً

لَقِيَ اللَّهَ وَهُوَ عَلَيْهِ غَضَبٌ وَنَزَلَ

طَلَبَهَا اسْتِغْفَانًا عَنِ الْمَسْأَلَةِ

وَصِيَانَةً لِنَفْسِهِ جَاءَ يَوْمَ الْقِيَامَةِ

جو شخص حلال دنیا (مال) اس لیے حاصل کرتا ہے کہ اسے

بڑھائے اور دوسروں پر فخر کرے تو وہ اللہ تعالیٰ سے

اس طرح ملاقات کرے گا کہ اللہ تعالیٰ اس پر غضب ناک

ہوگا اور جو شخص مانگنے سے بچے اور اپنی عزت نفس کو



محفوظ رکھنے کے لیے طلب کرتا ہے وہ قیامت کے دن  
اس طرح اُسے گا کہ اس کا چہرہ چودھویں رات کے  
چاند کی طرح ہوگا۔

وَوَجْهَهُ كَالْقَمَرِ لَيْلَةَ الْبَدْرِ۔

(۱)

تو دیکھئے کہ ارادہ کی تبدیلی سے کس طرح حکم ہی تبدیل ہو گیا تو معلوم ہوا کہ دنیا فوری حاصل ہونے والے اس  
فائدے کا نام ہے جو آخرت میں حاصل نہ ہوا ہے ہوس (خواہش) کہا جاتا ہے اللہ تعالیٰ کے اس ارشاد گرامی میں اسی بات  
کی طرف اشارہ کیا گیا ہے۔

اور جن نے اپنے نفس کو خواہشات سے روکا بے شک  
جنت اس کا ٹھکانہ ہے۔

وَنَهَى النَّفْسَ عَنِ الْهَوَىٰ فَإِنَّ الْجَنَّةَ  
هِيَ الْمَأْوَىٰ۔ (۲)

اور پانچ باتیں اس خواہش میں شامل ہیں جن کا ذکر اللہ تعالیٰ نے اس آیت کریمہ میں کیا ہے۔

اِنَّمَا الْحَيَاةُ الدُّنْيَا لَمَلْعَبٌ وَ لَهُمْ وَزْنٌ  
وَقَدْ خُذْ بَيْنَكُمْ وَتَكَتُرٌ فِي الْاَمْوَالِ وَالْاَوْلَادِ (۳)  
بے شک دنیا کی زندگی کھیل کود، زینت ایک دوسرے  
پر فخر کا اظہار اور مال و اولاد میں کثرت کی خواہش ہے۔  
اور ان پانچ سے جو کچھ حاصل ہوتا ہے وہ سات ہیں۔

ارشاد خداوندی ہے۔

لوگوں کے لیے عورتوں، بیٹوں، سونے چاندی کے خزانوں  
نشان زرہ گھوڑوں جانوروں اور کھیتی کی خواہش کی محبت  
میزین کی گئی یہ دنیا کی زندگی کا سامان ہے۔

رِزْقٌ لِلنَّاسِ حَبُّ الشَّمَاتِ مِنَ النَّسَارِ  
وَالْبَيْنِ وَالْقَنَاطِيرُ الْمُقَنْطَرَةُ مِنَ  
الذَّهَبِ وَالْفِصَّةُ وَالْخَيْلُ الْمُسَوَّمَةُ وَالْاَنْعَامُ  
وَالْحَرْثُ ذَلِكَ مَتَاعُ الْحَيَاةِ الدُّنْيَا۔ (۴)

اور یہ بات تمہیں معلوم ہو گئی کہ کچھ اللہ تعالیٰ کے لیے ہے وہ دنیا سے نہیں ہے حسب ضرورت رزق، اور ضروری  
رہائش اور لباس سے اگر رضائے خداوندی مقصود ہو تو وہ اللہ تعالیٰ کے لیے ہے اور اس سے زیادہ حاصل کرنا عیاشی  
ہے اب یہ غیر خدا کے لیے ہے۔

(۱) شعب الایمان جلد ۱، ص ۲۹۸ حدیث ۱۰۲۵

(۲) قرآن مجید، سورۃ النازعات آیت ۴۱

(۳) قرآن مجید، سورۃ الحديد آیت ۲

(۴) قرآن مجید، سورۃ آل عمران آیت ۱۴

عیاشی اور ضرورت کے درمیان ایک درجہ ہے جسے حاجت کہتے ہیں اس کے دو کنارے اور ایک درمیان ہے ایک کنارہ ضرورت کے قریب ہے پس وہ نقصان نہیں دیتا کیونکہ ضرورت کی حد پر اکتفا کرنا ممکن نہیں ہے اور دوسری طرف عیاشی کے قریب ہے اور اس سے مزاحم ہوتی ہے اس سے بچنا چاہیے اور ان دونوں کے درمیان کچھ متشابہ درجات ہیں اور جو شخص شاہی چراگاہ کے گرد جانوروں کو گھاتا ہے تو اس بات کا ڈر ہے کہ وہ اندر چلے جائی اور تقویٰ اختیار کرنے میں احتیاط ہے اور حتی الامکان ضرورت کے قریب قریب رہنا چاہیے یہ انبیاء کرام علیہم السلام اور اولیاء کرام علیہم الرحمہ کی اقتداء ہے کیوں کہ یہ نفوس قدسیہ اپنے آپ کو ضرورت کی خدمت رکھتے تھے حتیٰ کہ حضرت اویس قرنی رضی اللہ عنہ اپنے اوپر اتنی تنگی کرتے کہ ان کے گھر والے ان کو مجنوں سمجھتے تھے چنانچہ انہوں نے اپنے گھر کے دروازے پر ان کے لیے الگ کوٹھڑی بنائی تھی اور وہ بھی ایک سال بعد کبھی دوا دیکھتی ہیں سال بعد گھر آتے تھے اتنے عرصہ میں کوئی بھی ان کی زیارت نہ کرتا وہ صبح اذان کے وقت نکلتے اور عشاء کے بعد واپس تشریف لائے ان کا کھانا یہ تھا کہ کٹھیلیاں چنتے اور حبیب کوئی سوکھی کھجور مل جاتی تو اسے افطار کے لیے رکھ لیتے اور اگر کھانے کے لیے ایسی کھجور نہ ملتی تو کٹھیلیاں بیچ کر کھانے کے لیے کوئی چیز خرید لیتے۔ اور ان کا لباس یہ تھا کہ کوڑے کرکٹ کے ڈھیروں سے کپڑوں کے ٹکڑے اٹھاتے اور دروازے فرات میں ان کو دھو کر جوڑ لیتے اور پھر بیٹے۔ ان کا لباس ہی تھا۔ بعض اوقات آپ گزرتے تو بچے مجنوں سمجھ کر تھپڑ مارتے تو آپ ان سے فرماتے اسے میرے بھائیوا اگر تم نے مجھے ضرور مارنا ہی ہے تو چھوٹی چھوٹی کنکریوں سے مل لیا کرو کیونکہ مجھے ڈر ہے کہ کہیں خون نکل آئے اور مار کا وقت بھی قریب آجائے اور مجھے پانی نہ ملے۔ تو ان کی پاکیزہ زندگی کا یہ حال تھا۔ نبی اکرم صلی اللہ علیہ وسلم نے ان کی عظمت کی طرف اشارہ کرتے ہوئے فرمایا۔

ہے یہ شک میں مین کی طرف رحمن کی خوشبو

لَا تَجِدُ لَفْسَ الرَّحْمَنِ مِنْ جَانِبِ

پامانوں۔

الْيَمَنِ - (۱۱)

پھر جب حضرت عمر فاروق رضی اللہ عنہ مسند خلافت پر جلوہ افروز ہوئے تو آپ نے فرمایا اے لوگو! تم میں جو لوگ عراقی افروز ہوئے تو آپ نے فرمایا اے لوگو! تم میں جو لوگ عراقی ہیں وہ کھڑے ہو جائیں وہ کھڑے ہوئے تو فرمایا تم میں سے جو کوڑے رہتے والے ہیں وہ کھڑے رہیں باقی بیٹھ جائیں وہ بیٹھ گئے پھر فرمایا جو قبیلہ مراد سے تعلق رکھتے ہیں وہ کھڑے رہیں باقی بیٹھ جائیں چنانچہ وہ بیٹھ گئے پھر فرمایا جن کا قرن سے تعلق ہے وہ کھڑے رہیں باقی بیٹھ جائیں چنانچہ سب بیٹھ گئے صرف ایک شخص کھڑا رہا حضرت عمر فاروق رضی اللہ عنہ نے اس سے فرمایا کیا تو قرنی ہے؟ اس نے عرض کیا جی ہاں، فرمایا کیا اویس بن عامر قرنی کو جانتے ہو؟ آپ نے ان کی کیفیت بیان فرمائی تو اس نے عرض کیا جی ہاں جانتا ہوں اے



امیر المؤمنین! آپ اس شخص کے بارے میں کیوں پوچھتے ہیں اللہ تعالیٰ کی قسم! ہم میں سب سے زیادہ احمق وہی ہے اس سے بڑھ کر محزون، وحشی اور ادنیٰ کوئی دوسرا نہیں ہے۔ حضرت عمر فاروق رضی اللہ عنہ رونے لگے پھر فرمایا میں نے جو کچھ کہا ہے وہ اس لیے کہا ہے کہ میں نے رسول اکرم صلی اللہ علیہ وسلم سے سنا آپ نے فرمایا حضرت اویس کی شفاعت سے قبیلہ ربیعہ اور حضرت جتنے لوگ جنت میں داخل ہوں گے (۱)

حضرت حرم بن جہان رضی اللہ عنہ فرماتے ہیں جب میں نے حضرت عمر فاروق رضی اللہ عنہ سے یہ بات سنی تو میں کو فہم آگیا اب میرا ایک ہی کام تھا اور وہ حضرت اویس قرنی رضی اللہ عنہ کی تلاش تھی میں ان کے بارے میں پوچھ گچھ کرتا رہا حتیٰ کہ میں ان کے پاس اس وقت پہنچا جب وہ دوپہر کے وقت فرات کے کنارے وضو کر رہے تھے اور کپڑے دھو رہے تھے، فرماتے ہیں میں نے ان کی جو کیفیت سنی تھی اس کے مطابق ان کو پہچان لیا میں نے دیکھا کہ وہ قوی الجنتہ گندم گوں شخص ہیں سر منڈایا ہوا ہے اور دراز طبعی گھنی ہے ان کو دیکھ کر ڈر لگتا تھا، فرماتے ہیں میں نے ان کو سلام کیا تو انہوں نے سلام کا جواب دیتے ہوئے میری طرف دیکھا میں نے کہا اللہ تعالیٰ آپ کو عمر دراز عطا کرے اور پھر میں نے مصافحہ کے لیے ان کی طرف ہاتھ بڑھایا انہوں نے مصافحہ کرنے سے انکار کر دیا میں نے کہا اے اویس اللہ تعالیٰ آپ پر رحم فرمائے اور آپ کو بخش دے آپ کا کیا حال ہے؟ پھر ان سے محبت میرے آنسو پھٹنے لگے نیز ان کی حالت کو دیکھ کر مجھ پر رقت طاری ہو گئی حتیٰ کہ میں بھی رونے لگا اور وہ بھی رو پڑے انہوں نے فرمایا اے ہرم بن جہان اللہ تعالیٰ تجھے زندہ رکھے اے میرے بھائی تو کیا ہے تجھے میرا پتہ کس نے بتایا؟ میں نے کہا اللہ تعالیٰ نے بتایا ہے۔

لَا إِلَهَ إِلَّا اللَّهُ سُبْحَانَ اللَّهِ إِنْ كَانَ وَعْدُ رَبِّنَا لَمَفْعُولًا۔  
اللہ تعالیٰ کے سوا کوئی معبود نہیں اللہ تعالیٰ پاک ہے اور بے شک ہمارے رب کا وعدہ پورا ہو کر رہتا ہے۔

مجھے تعجب ہوا کہ انہوں نے مجھے پہچان لیا اللہ تعالیٰ کی قسم اس سے پہلے نہ انہوں نے مجھے دیکھا اور نہ میں نے ان کو دیکھا میں نے پوچھا کہ آپ کو میرا اور میرے والد کا نام کہاں سے معلوم ہوا حالانکہ اس سے پہلے میں نے آپ کو نہیں دیکھا انہوں نے فرمایا مجھے جاننے والے خبر رکھنے والے (اللہ تعالیٰ) نے بتایا ہے میری روح نے آپ کی روح کو پہچان لیا جب میرے نفس نے آپ کے نفس سے بات کی۔ جموں کے نفسوں کی طرح رُوحوں کے بھی نفس ہوتے ہیں اور بے شک مومن ایک دوسرے کو پہچانتے ہیں اور وہ اللہ تعالیٰ کے حکم سے ایک دوسرے سے محبت کرتے ہیں اگرچہ ان کی باہم ملاقات نہ ہوگی جو اور ایک دوسرے سے باتیں کرتے ہیں اگرچہ ان کے گھر ایک دوسرے سے

دور ہوں اور منازل جدا جدا ہوں میں نے عرض کیا مجھے رسول اکرم صلی اللہ علیہ وسلم کی کوئی حدیث سنائیں میں آپ سے سننا چاہتا ہوں انہوں نے فرمایا میں نے رسول اکرم صلی اللہ علیہ وسلم کو نہیں پایا اور نہ ہی مجھے شرف صحبت حاصل ہے میرے ماں باپ رسول خدا صلی اللہ علیہ وسلم پر قربان ہوں لیکن میں نے کچھ صحابہ کرام رضی اللہ عنہم کو دیکھا ہے اور مجھے بھی آپ کی حدیث پہنچی ہے جس طرح آپ تک پہنچی ہے اور میں اپنے اوپر یہ دروازہ کھولتا ہوں چاہتا کہ میں محدث یا مفتی قاضی بنوں میں اپنے نفس میں اس طرح مشغول ہوں کہ لوگوں کے ساتھ مشغول نہیں ہو سکتا۔

میں نے عرض کیا کہ میں آپ سے قرآن پاک کی کوئی آیت سننا چاہتا ہوں نیز آپ میرے لیے دعا فرمائیں اور کچھ نصیحت کریں جسے میں یاد رکھوں بے شک میں اللہ تعالیٰ کے لیے آپ سے بہت زیادہ محبت رکھتا ہوں فرماتے ہیں حضرت اولیں رضی اللہ عنہ کھڑے ہوئے اور میرا ہاتھ پکڑ کر فرات کے کنارے آگئے۔ پھر بڑھا۔

أَعُوذُ بِاللّٰهِ السَّمِيعِ الْعَلِيمِ مِنَ الشَّيْطَانِ  
الرَّجِيمِ۔ میں شیطان مردود سے اللہ تعالیٰ سننے جاننے والے کی پناہ چاہتا ہوں۔

پھر رونے لگے پھر فرمایا میرے رب نے فرمایا اور میرے رب کا قول حق ہے اس کی بات سب سے سچی بات ہے اور اس کا کلام سب سے زیادہ سچا ہے پھر یہ آیت پڑھی۔

وَمَا خَلَقْنَا السَّمَوَاتِ وَالْأَرْضَ وَمَا بَيْنَهُمَا  
لَا عِشِينَ مَا خَلَقْنَا هَهُنَا إِلَّا بِالْحَقِّ وَلَٰكِنَّ  
أَكْثَرَهُمْ لَا يَعْلَمُونَ هَٰ إِنَّ يَوْمَ الْفَصْلِ  
مِيقَاتُهُمْ أَجْمَعِينَ هَٰ يَوْمَ لَا يُغْنِي  
عَنْ مَوْلَىٰ عَنْ مَوْلَىٰ شَيْئًا وَلَا هُمْ يُنصَرُونَ  
اور ہم نے زمین و آسمان اور جو کچھ ان کے درمیان ہے، کو کھیل کے طور پر نہیں بنایا ہم نے انہیں حق کے ساتھ بنایا لیکن اکثر لوگ نہیں جانتے بے شک فیصلے کا دن ان سب کے لیے مقرر ہو چکا ہے جس دن کوئی دوست کسی دوست کے کچھ کام نہیں آئے گا اور نہ ہی ان کی مدد کی جائے گی۔ (۱)

پھر ایسا نعرہ مارا کہ میں سمجھا آپ بیہوش ہو گئے ہیں اس کے بعد فرمایا اسے حبان کے بیٹے تیرا باپ حبان فوت ہو گیا اور تو بھی عنقریب فوت ہو جائے گا پھر جنت میں جائے گا یا جہنم تیرا باپ حضرت آدم علیہ السلام اور تیری ماں حضرت حوا علیہما السلام دونوں انتقال فرما گئے حضرت نوح علیہ السلام انتقال فرما گئے حضرت ابراہیم علیہ السلام حوزب کے خلیل تھے فوت ہو گئے حضرت موسیٰ علیہ السلام جو نجات پانے والے (نجی الرحمان) تھے انتقال کر گئے خلیفۃ الرحمن حضرت داؤد علیہ السلام کا انتقال ہو گیا تمام جہانوں کے پروردگار کے رسول حضرت محمد مصطفیٰ صلی اللہ علیہ وسلم کا وصال ہو گیا،



خلیفۃ المسلمین حضرت ابو بکر صدیق رضی اللہ عنہ بھی انتقال فرما گئے میرے بھائی اور میرے مخلص حضرت عمر فاروق رضی اللہ عنہ بھی وصال فرما گئے پھر انہوں نے پکارا اے عمر! اے عمر! حضرت ہرم فرماتے ہیں میں نے عرض کیا اللہ تعالیٰ آپ پر رحم فرمائے حضرت عمر فاروق رضی اللہ عنہ کا انتقال نہیں ہوا فرمایا میرے رب نے مجھے ان کے وصال کی خبر دی ہے اور میرے مرنے کی خبر بھی دی ہے پھر فرمایا میں اور آپ فوت شدہ لوگوں میں شامل ہیں گویا فوت ہو گئے پھر آپ نے نبی اکرم صلی اللہ علیہ وسلم کی خدمت میں ہدیہ درود عرض کیا اور کچھ دعائیں دل میں پڑھیں پھر فرمایا اے ہرم بن حبان! تمہارے لیے میری نصیحت یہ ہے کہ اللہ تعالیٰ کی کتاب اور صالحین مومنین کے طریقے کو اپنائے رکھنا مجھے تمہارے اور اپنے فوت ہونے کی خبر مل چکی ہے آپ موت کا ذکر بکثرت کریں جب تک آپ زندہ ہیں موت سے دل کو ایک لمحہ کے لیے بھی غافل نہ رکھنا جب اپنی قوم کی طرف لوٹیں تو ان کو اللہ تعالیٰ کا خوف دلائیں اور تمام امت کے لیے خیر خواہی کریں (مسلمانوں) کی جماعت سے ایک بالشت بھی الگ نہ رہیں ورنہ دین سے الگ ہو جائیں گے اور پتہ بھی نہیں چلے گا اور قیامت کے دن جہنم میں جانا پڑے گا میرے لیے اور اپنے لئے دعا کریں پھر انہوں نے یوں دعا مانگی،

یا اللہ! یہ شخص اپنے خیال میں مجھ سے تیری رضا کے لیے محبت کرتا اسی وجہ سے اس نے مجھ سے ملاقات کی مجھے جنت میں بھی اس کی صورت دکھانا اور اسے دارالسلام میں میرے اس بھیجا جب تک یہ شخص دنیا میں ہے جہاں بھی ہو اس کی حفاظت کرنا اس کا سامان اسے عطا فرمانا اور اسے تھوڑی سی دنیا پر راضی رکھنا جو کچھ تو نے اسے عطا کیا ہے اسے اس کے لیے آسانی کا باعث بنانا تو نے اسے جو نعمتیں عطا فرمائی ہیں ان پر اسے شکر کی توفیق عطا فرمانا میری طرف سے اسے بہترین جزاء عطا فرمانا۔

پھر فرمایا اے ہرم بن حبان! میں تمہیں اللہ تعالیٰ کے سپرد کرتا ہوں تم پر اللہ تعالیٰ کی طرف سے سلامتی، رحمت اور برکتیں ہوں آج کے بعد مجھے تلاش نہ کرنا اور نہ میرے پاس آنا کیونکہ مجھے شہرت اچھی نہیں لگتی مجھے تنہائی پسند ہے جب تک میں زندہ ہوں مجھے ان لوگوں کے ساتھ بہت غم اور پریشانی رہے گی میرے بارے میں کسی سے نہ پوچھنا اور نہ ہی مجھے تلاش کرنا۔

حاجان لوا میں دل سے تمہارے قریب ہوں اگرچہ میں تمہیں اور تم مجھے نہیں دیکھو گے مجھے یاد رکھنا اور میرے لیے دعا کرنا میں بھی انشاء اللہ تمہیں یاد رکھوں گا اور تمہارے لیے دعا کروں گا اب یہاں سے جاؤ تاکہ میں بھی یہاں سے چلا جاؤں۔

حضرت ہرم بن حبان فرماتے ہیں میرا دل چاہتا تھا کہ میں ایک گھڑی ان کے ساتھ چلوں لیکن انہوں نے انکار کر دیا اور مجھے الگ کر دیا چنانچہ وہ خود بھی روئے اور مجھے بھی رولا یہاں ان کو دیکھتا رہا حتیٰ کہ وہ کسی گلی میں داخل ہو گئے اس کے بعد میں نے ان کے بارے میں پوچھا لیکن کسی نے بھی مجھے ان کی خبر نہ دی اللہ تعالیٰ ان پر رحم فرمائے

اور ان کی بخشش فرمائے۔

تو آخرت والوں کی سیرت اس طرح تھی وہ دنیا سے بچتے تھے اس سے پہلے دنیا کا جو بیان ہوا اس سے تمہیں معلوم ہو گیا نیز انبیاء و کرام اور اولیاء و کرام کے حالات سے بھی واضح ہو گیا کہ جو کچھ زمین کے اوپر اور آسمان کے نیچے ہے وہ دنیا ہے البتہ اس میں سے جو کچھ اللہ تعالیٰ کے لیے ہو اور وہ دنیا نہیں ہے، دنیا کے مقابل آخرت ہے اور اس سے مراد ہر وہ کام ہے جس سے اللہ تعالیٰ کی رضا مطلوب ہو اور وہ دنیا سے ضرورت کے مطابق حاصل ہونے والی چیز ہے تاکہ اللہ تعالیٰ کی عبادت پر طاقت حاصل ہو اور یہ دنیا میں سے نہیں ہے یہ بات ایک مثال سے واضح ہوگی۔

مثلاً ایک حاجی، حج کے راستے میں ہے اور قسم کھاتا ہے کہ وہ حج کے علاوہ کسی کام میں مشغول نہیں ہوگا وہ صرف حج کرے گا پھر وہ زادراہ کی حفاظت کرنے، سواری کے چارے اور توشہ دان کے سینے یا کسی ایسے کام میں مشغول ہو جاتا ہے جو حج کے سلسلے میں اس کے لیے ضروری ہے تو اس کی قسم نہیں ٹوٹے گی۔ اور یہ شخص حج کے علاوہ کسی کام میں مشغول نہیں ہوا۔

اسی طرح بدن نفس کی سواری ہے اس کے ذریعے زندگی کا سفر طے کیا جاتا ہے پس اس کی اس قدر کفالت کہ وہ علم و عمل کے راستے پر چلنے کی قوت حاصل کر سکے آخرت سے ہے دنیا سے نہیں ہے ہاں جب اس سے بدن کو لذت پہنچانا اور ان اسباب سے عیاشی حاصل کرنا مقصود ہو تو وہ آخرت کے راستے سے ہٹا ہوا ہے اور اس کے دل کے سخت ہونے کا خوف ہوگا، حضرت طحطاوی رحمہ اللہ فرماتے ہیں میں مسجد حرام میں باب بنو شیبہ پر سات دن تک بھوکا رہا آٹھویں رات ایک منادی سے سنا اور اس وقت میں اونچے رہا تھا کہ جو شخص دنیا سے ضرورت سے زیادہ لیتا ہے اللہ تعالیٰ اس کی آنکھ کو اندھا کر دیتا ہے انسان کے لیے دنیا کی حقیقت یہی ہے اس کو خوب سمجھو اللہ تعالیٰ ہدایت عطا فرمائے گا۔

**دنیا کی حقیقت جس میں مخلوق اس قدر مشغول ہے کہ اپنے آپ کو اپنے خالق کو اور**

**دنیا میں آنے جانے کو بھول چکی ہے**

دنیا ان خارجی اشیاء کا نام ہے جن میں انسان کے لیے حصہ ہے اور وہ ان کی دستگی میں مصروف رہتا ہے یہیں امور ہیں اور یہ لگان کیا جاتا ہے کہ ان میں سے ایک کو دنیا کہتے ہیں حالانکہ معاملہ اس طرح نہیں ہے۔ جہاں تک موجودات کا تعلق ہے جن کو دنیا کہا جاتا ہے تو یہ زمین ہے اور جو کچھ اس کے اوپر ہے۔ ارشاد خداوندی ہے،



یہ شک ہم ان چیزوں کو جو زمین کے اوپر ہیں اس  
زمین کی زینت بنایا تاکہ ہم ان لوگوں کو آزمائیں کہ ان  
میں سے کون اچھا عمل کرتا ہے۔

إِنَّا جَعَلْنَا مَا عَلَى الْأَرْضِ زِينَةً لَّهَا  
لِنَبْلُوَهُمْ أَيُّهُمْ أَحْسَنُ عَمَلًا۔

(۱۱)

تو زمین انسانوں کے لیے بچھونا، مسکن اور ٹھکانہ ہے اور جو کچھ اس کے اوپر ہے وہ ان کے لیے لباس، کھانا، مشروب  
اور محبت ہے زمین کے اوپر جو کچھ ہے وہ تین قسم کی چیزیں ہیں۔ (۱) معدنیات (۲) حیوانات اور (۳) نباتات جہاں تک  
نباتات (سبز لوہ) کا تعلق ہے تو آدمی ان سے غذا اور دوا حاصل کرتا ہے۔ معدنیات سے سامان، برتن وغیرہ بناتا  
ہے جیسے تانبا اور لوہا وغیرہ یا نقدی حاصل کرتا ہے جیسے سونا اور چاندی، نیز اس کے علاوہ بھی مقاصد حاصل کئے  
جاتے ہیں۔

حیوان کی دو قسمیں ہیں (۱) انسان (۲) جانور۔

جانوروں سے انسان کو گوشت حاصل ہوتا ہے جسے وہ کھاتے ہیں نیز ان کی پیٹھوں پر سواری کرتے ہیں اور زینت  
بھی حاصل ہوتی ہے اور انسانوں کی غرض یا تو یہ ہوتی ہے کہ ان سے خدمت لی جائے جیسے غلام یا ان سے محبت کے ذریعے  
نفع اٹھایا جائے جیسے لونڈیاں اور بیویاں، یا لوگوں کے دلوں کو اپنی طرف متوجہ کرنا مطلوب ہوتا ہے تاکہ ان پر حکومت  
کرے اور وہ اس کی تعظیم کریں اس کو جہاں و مرتبہ کہا جاتا ہے کہ وہ جاہ کا معنی لوگوں کے دلوں کا مالک ہوتا ہے۔

تو یہ وہ موجودات ہیں جو دنیا میں پائے جاتے ہیں اللہ تعالیٰ نے ان سب کو اس آیت میں ذکر فرمایا۔

زُيِّنَ لِلنَّاسِ حُبُّ الشَّهَوَاتِ مِنَ النِّسَاءِ  
وَالْبَنِينَ وَالْأَمْوَالِ۔

ہے۔

یہ تو انسانوں سے محبت ہے،

وَالْفَنَاطِيرِ الْمُتَنَظَّرَةِ مِنَ الذَّهَبِ وَالْفِضَّةِ۔ (۱۲) اور سونے چاندی کے ڈھیر،

اس میں خواہر اور معدنیات کا ذکر ہے اور اسی میں یا قوت اور موتی وغیرہ بھی داخل ہیں۔

وَالْخَيْلِ الْمُسَوَّمَةِ وَالْأَنْعَامِ۔ (۱۳) اور نشان زدہ گھوڑے اور جانور

تو یہ جانور ہیں۔ اور فرمایا وَالْخَزَائِرِ (۱۴) اور کھیتیاں تو اس میں سبزی اور کھیتی سب شامل ہے۔

(۱) قرآن مجید، سورۃ کہف آیت ۷

(۲) (۳) (۴) (۵) قرآن مجید، سورۃ آل عمران آیت ۱۴

تو یہ دنیا کی موجودات ہیں البتہ ان کا بندے کے ساتھ دو قسم کا تعلق ہوتا ہے ایک تعلق دل کے ساتھ ہوتا ہے اور وہ ان چیزوں کے ساتھ محبت کرنا اور ان سے نفع اٹھانا ہے اور اپنے آپ کو مکمل اس طرف متوجہ کر دینا حتیٰ کہ اس کا دل اس کے غلام کی طرح ہو جاتا ہے یا وہ دنیا پر فریفتہ ہو جاتا ہے اور اس تعلق میں دل کی وہ تمام صفات داخل ہیں جو دنیا سے تعلق رکھتی ہیں جیسے تکبر، کینہ، حسد، ریا، شہرت بدگمانی، مدامنت، تعریف کی محبت زیادہ مال حاصل کرنے اور فخر کرنے کی چاہت یہی باطنی دنیا ہے اور ظاہری دنیا وہ چیزیں ہیں جن کا ہم نے ذکر کیا ہے۔

دوسرا تعلق بدن کے ساتھ ہوتا ہے اور وہ ان مذکورہ چیزوں کی درستگی میں مشغولیت ہے تاکہ وہ اس کے اور دوسروں کے نفع اٹھانے کے قابل ہوں اور اس میں تمام صنعتیں اور پیشے شامل ہیں جن میں لوگ مشغول ہیں اس قلبی اور بدنی تعلق کی وجہ سے لوگوں دنیا سے محبت کرنے اور اس میں مشغول ہونے کے باعث اپنے آپ کو بھی اور اپنے انجام کو بھی بلکہ انقلاب دنیا کو بھی بھول گئے۔

اگر آدمی اپنے آپ کو پہچان لے، اپنے رب کی معرفت حاصل کر لے اور دنیا اور اس کے راز کی حکمت کو بھی جان لے تو اسے معلوم ہو جائے کہ یہ موجودات جن کو ہم دنیا کہتے ہیں ان کو صرف اس جانور کی خوراک کے طور پر دیا گیا ہے جس کے ذریعے آدمی اللہ تعالیٰ کی طرف جاتا ہے جانور سے مراد بدن ہے وہ کھانے، پینے، لباس اور مکان کے بغیر نہیں رہ سکتا جس طرح حج کی طرف جاتے ہوئے اونٹ کے لیے گھاس، پانی اور جھول ضروری ہے انسان نے دنیا میں جو اپنے نفس اور مقصد کو بھلا دیا تو اس کی مثال اس حاجی کی طرح ہے جو راستے کی منازل پر ٹھہرتا ہے اور برابر اپنی سواری کو چارہ دے رہا ہے اس کے لیے طرح طرح کے گھاس لاتا ہے اور برف کے ذریعے اس کے پانی کو ٹھنڈا کرتا ہے حتیٰ کہ قافلہ چلا جاتا ہے اور یہ حج سے اور قافلے کے جانے سے غافل ہوتا ہے اور اسے یہ بھی پتہ نہیں چلتا کہ اس طرح جنگلی میں رہنے کی وجہ سے وہ اور اس کی سواری درندوں کا لقمہ بن جائیں گے جب کہ سمجھا رہا ہے اور اپنی سواری کو چارہ دے رہا ہے کہ وہ چلنے کی طاقت رکھتی ہو اور وہ خود اور اس کا دل کعبۂ اللہ اور حج کی طرف متوجہ ہوتے ہیں اسی طرح جس شخص کو سفر آخرت کی بصیرت حاصل ہے وہ بھی بدن کے بنانے سواری میں ضرورت کی حد تک محدود رہتا ہے جیسے غسل جانے میں آدمی ضرورت کے لیے ہی جاتا ہے کھانا پیٹ میں داخل کرنے اور اسے پیٹ سے نکالنے میں کوئی حرج نہیں کیوں کہ دونوں باتیں بدن کی ضرورت ہیں۔ تو جو شخص صرف اسی چیز کا ارادہ کرتا ہے جسے پیٹ میں داخل کرنے سے تو اس کی قیمت وہی ہے جو اس سے نکلتی ہے انسان کو اللہ تعالیٰ سے غافل ہونے کا سب سے بڑا سبب پیٹ ہے کیوں کہ غذا زیادہ ضروری ہے جب کہ رہائش اور لباس کا معاملہ آسان ہے۔

اور اگر لوگ ان امور کی حاجت کے معاملے کو سمجھ جاتے اور اسی پر اکتفا کرتے تو دنیا کے مشاغل میں نہ پھنستے



وہ دنیا اور اس کی حکمت سے جہالت کی وجہ سے اس میں مشغول ہوئے ہیں انہیں یہ بھی معلوم نہیں کہ اس دنیا سے ان کا حصہ کس قدر ہے؟ پس وہ جہالت کی وجہ سے غافل رہے اور دنیا کے مشاغل میں مسلسل مصروف رہے یہ مشاغل ایک دوسرے سے تلے ہوئے ہیں اور ایک دوسرے کو دعوت دیتے ہیں حتیٰ کہ بے اتہاد کام نکل آتے ہیں۔ وہ کثرت مشاغل میں حیران پریشان ہیں اور اپنے مقاصد کو بھول چکے ہیں۔

اب ہم دنیا کے مشاغل کی تفصیل اور ان کی طرف حاجت کی کیفیت بیان کرتے ہیں بجز یہ کہ کس طرح لوگ اپنے مقاصد سے بھٹک گئے۔ تاکہ دنیا کے مشاغل واضح ہو جائیں کہ انہوں نے کس طرح مخلوق کو اللہ تعالیٰ سے پھیر دیا اور کس طرح وہ انجام کار کو بھول گئے تو اس سلسلے میں ہم کہتے ہیں۔

دنیوی مشاغل صنعتیں اور پیشے ہیں نیز وہ اعمال ہیں جن میں تم مخلوق کو ہمیشہ مشغول دیکھتے ہو اور مشاغل کی کثرت کا سبب یہ ہے کہ انسان تین چیزوں کے لیے مجبور ہے رزق، رہائش اور لباس، رزق کا مقصد غذا حاصل کرنا اور اپنے آپ کو باقی رکھنا ہے لباس گرمی اور سردی کو دور کرنے کے لیے ہوتا ہے اور مکان بھی گرمی اور سردی کو دور کرنے کے لیے ہی ہوتا ہے نیز اس کا مقصد یہ بھی ہے کہ اہل دہال کو ہلاکت کے اسباب سے بچایا جائے۔

اور اللہ تعالیٰ نے رزق، مکان اور لباس کو اس انداز میں درست کر کے نہیں بنایا کہ اس میں انسان کی صنعت کا کوئی دخل نہ ہو البتہ جانوروں کے لیے اسے اسی طرح بنایا ہے کیوں کہ حیوان سبز یوں کو پکائے بغیر کھاتے ہیں۔ اسی طرح گرمی اور سردی بھی ان کے جسم پر اثر انداز نہیں ہوتی لہذا وہ عمارت سے بے نیاز ہو کر صحرا پر قناعت کرتے ہیں اور ان کا لباس ان کے بال اور ان کی کھالیں ہیں لہذا وہ لباس سے بھی بے نیاز ہیں جب کہ انسان کا معاملہ ایسا نہیں ہے۔

لہذا انسان کو پانچ قسم کی صنعتوں کی ضرورت ہے۔ اور یہ تمام صنعتوں کی اصل اور دنیوی مشاغل کا آغاز میں یہ پانچ صنعتیں زراعت، جانور پالنا، شکار کرنا، کپڑا وغیرہ بنتا اور عمارت تعمیر کرتا ہے۔

عمارت کی تعمیر رہائش کے لیے ہوتی ہے اور رہتا نیز اس کے متعلقات جیسے کانا اور سینا وغیرہ لباس کے لیے ہے، کاشتکاری خوراک کے لیے ہے اور جانوروں کو چراننا بھی کھانے اور سواری کے لیے ہے اور شکار کرنا یا مدنیات وغیرہ نکالنا اسی طرح گھاس کاٹنا اور ٹکڑیاں وغیرہ چننے کے ذریعے بھی عمل کیا جاتا ہے کہ ان چیزوں کو اللہ تعالیٰ نے پیدا کیا اور ان سے فائدہ اٹھایا جاتا ہے۔

کاشتکار سبزیاں حاصل کرتا ہے چرواہا حیوانات کی حفاظت کرتا اور ان سے بچے حاصل کرتا ہے اور چھپنے والا ان چیزوں کو حاصل کرتا ہے جو انسانی عمل کے بغیر خود بخود آگتی اور بچے دیتی ہیں اسی طرح وہ زمین کی کانوں سے وہ چیز حاصل کرتا ہے جو اللہ تعالیٰ نے پیدا کی ہیں اور ان میں انسانی عمل کا کوئی دخل نہیں۔ اقناص (چھپنا) سے

ہماری مراد یہی ہے اور اس کے تحت کئی صنعتیں اور مشاغل داخل ہیں۔  
پھر ان صنعتوں کے لیے آلات کی ضرورت ہوتی ہے جیسے پختے، زراعت کرنے، عمارت بنانے اور شکار  
کرنے یا کوئی چیز زمین سے نکالنے کے لیے اوزار درکار ہوتے ہیں اور یہ آلات یا تو نباتات یعنی لکڑیوں سے حاصل  
ہوتے ہیں یا معدنیات سے جسے لوہا اور سیسہ وغیرہ یا حیوانات کی کھالوں سے حاصل کئے جاتے ہیں۔

لہذا مزید یہی قسم کی صنعتوں کی ضرورت پیدا ہوتی اور وہ بڑھی لوہار اور چمڑا سینے والے کا عمل ہے اور یہ وہ لوگ  
ہیں جو آلات بناتے ہیں بڑھی سے ہماری مراد ہر وہ شخص ہے جو لکڑی کا کام کرتا ہے وہ جیسا بھی ہو۔  
اور لوہار سے مراد ہر وہ شخص ہے جو لوہے کا کام کرتا ہے اسی طرح معدنیات کے جو اہرختی کہ پتیل کا کام  
کرنے والا بھی اس میں شامل ہے ہمارا مقصود پیشوں اور صنعتوں کی اجناس کا ذکر کرنا ہے ورنہ پیشے تو بے شمار ہیں۔  
چمڑا سینے والے سے ہماری مراد ہر وہ شخص ہے جو حیوانات کے چمڑوں اور ان کے اجزاء کا کام کرتا ہے  
تو یہ تمام صنعتوں کی اصل میں پھر انسان کی تخلیق اس انداز پر ہوئی ہے کہ وہ تنہا زندگی نہیں گزار سکتا بلکہ وہ اپنی جنس  
کے کسی دوسرے شخص کے ساتھ مل کر رہتا ہے اور اس کے دو سبب ہیں۔

ان میں سے ایک سبب یہ ہے کہ وہ جنس انسانی کو باقی رکھنے کے لیے نسل بڑھانے کی حاجت رکھتا ہے اور  
یہ اس وقت تک نہیں ہو سکتا جب تک ترا اور مادہ کا اجتماع نہ ہو۔

دوسرا سبب یہ ہے کہ کھانے، لباس اور تربیت اولاد کے لیے اسباب کی تیاری پر ایک دوسرے کی مدد درکار  
ہوتی ہے کیوں کہ باہم اجتماع کا نتیجہ لازماً اولاد کی صورت میں نکلتا ہے اور ایک آدمی بچے کی حفاظت اور اسباب رزق  
کے حصول کے لیے کفایت نہیں کرتا پھر اہل اولاد کے ساتھ ہر وقت گھری بیٹھے رہنے سے بھی کام نہیں چلتا بلکہ جب  
تک وہ مختلف لوگوں کے ساتھ مل جل کر نہ رہے زندگی نہیں گزار سکتا تاکہ ہر ایک کسی ایک کام کی ذمہ داری اٹھالے ایک  
شخص کس طرح تنہا کاشتکاری کر سکتا ہے جب کہ اسے آلات کی ضرورت ہے اور آلات سے لیے لوہار اور بڑھی کی  
حاجت ہوئی ہے نیز کھانے کے لیے آٹا پیسنے والے اور روٹی پکانے والے کی ضرورت ہوتی ہے۔

اور وہ کس طرح تنہا لباس حاصل کر سکتا ہے حالانکہ اسے لباس کی حفاظت کرنا پڑتی ہے پھر پینے اور پینے کے  
آلات اور اس کے علاوہ دیگر آلات کی حاجت ہوتی ہے اسی لیے انسان ایک زندگی نہیں گزار سکتا اور اسے مل جل  
کر رہنے کی ضرورت ہوتی ہے پھر اگر وہ کسی کھلے صحرائے جمع ہو جائے تو گرمی، سردی، اولوں بارش اور چوروں سے اذیت  
پائیں گے لہذا انہیں مضبوط عمارتوں کی ضرورت ہے اور ایسے مکان ہوں جن میں ہر گھر والے الگ الگ رہیں اسی طرح ان  
کے آلات اور گھر کا ساز و سامان بھی وہیں ہو اور یہ مکانات ایسے ہوں جو گرمی، سردی اور بارش سے محفوظ رکھیں اسی  
طرح پڑوسی چوروں وغیرہ سے بھی بچے رہیں اور چونکہ یہ خوف بھی ہوتا ہے کہ باہر سے آکر کوئی چور سب کو لوٹ لے



لہذا ایک دوسرے کے تعاون اور مدد کی ضرورت ہوتی ہے اور ایک ایسی تفصیل کا ہونا بھی ضروری ہے جو ان تمام گھروں کا احاطہ کرے اس وجہ سے شہر بنائے گئے۔

پھر جب لوگ گھروں اور شہروں میں اکٹھے رہتے ہوئے ایک دوسرے سے معاملات کرتے ہیں تو ان کے درمیان جھگڑے بھی پیدا ہوتے ہیں کیوں کہ خاوند کو بیوی پر حکومت اور ولایت حاصل ہوتی ہے اسی طرح ماں باپ کو اولاد پر ولایت ہوتی ہے کیونکہ بچے کمزور ہونے کی وجہ وہ اس کے ذریعے قائم رہنے کی ضرورت محسوس کرتے ہیں اور جب کسی عقلمند پر ولایت ہو تو خواہ مخواہ جھگڑا پیدا ہوتا ہے ہاں جانوروں پر ولایت کا مسئلہ الگ ہے کیونکہ جانوروں پر ظلم بھی کیا جائے تو وہ جھگڑ نہیں سکتے۔

جب کہ بیوی خاوند سے اور اولاد ماں باپ سے جھگڑا کرتی ہے یہ تو گھر کے اندر ہے شہر والے بھی ایک دوسرے سے جھگڑتے ہیں کیونکہ جب وہ ایک دوسرے سے معاملہ کرتے ہیں تو ان معاملات میں جھگڑا ہو جاتا ہے اور اگر ان لوگوں کو اسی حالت میں چھوڑ دیا جائے تو وہ ایک دوسرے سے لڑتے لڑتے مر جائیں اسی طرح چرواہے اور کاشتکار بھی جب چراگاہوں، زمینوں اور پانی کے چشموں وغیرہ پر جاتے ہیں اور وہاں ان کی غرض پوری نہیں ہوتی تو وہ لازماً ایک دوسرے سے لڑتے ہیں۔

پھر یہ بھی ہے کہ ان میں سے کچھ لوگ کاشتکاری اور صنعت سے اندھے پن بیماری بڑھاپے یا دوسرے عوارض کی وجہ سے عاجز ہوتے ہیں اب اگر ان لوگوں کو اسی طرح چھوڑ دیا جائے تو وہ ہلاک ہو جائیں اور اگر ان کی خبر گیری مشترک ہو تو بھی وہ ایک دوسرے کو رسوا کریں گے۔

اور اگر کسی خاص نسبت یا تعلق کے بغیر کسی کو اس مقصد کے لیے خاص کیا جائے تو وہ اس ذمہ داری کو نہیں اٹھاتے لہذا ان عوارض کی وجہ سے کچھ دیگر صنعتیں پیدا ہو گئیں ان میں سے ایک زمین کی چھائش کا فن ہے جس سے زمین کی مقدار کا علم ہوتا ہے تاکہ ان کے درمیان عدل کے ساتھ تقسیم ہو اسی طرح فن سپہ گری ہے تاکہ تلوار کے ذریعے شہروں کی حفاظت ہو سکے اور لوگوں سے چوروں کو دور کیا جاسکے اسی طرح فیصلے کرنے اور نجات کا عمل ہے تاکہ جھگڑوں کا فیصلہ ہو سکے۔

پھر فقہ کی ضرورت ہے یعنی ایسے قانون کو جاننا جس کے ذریعے مخلوق کو صحیح طریقے پر ضبط و کنٹرول میں رکھا جائے اور وہ اپنی حدود پر قائم رہیں تاکہ جھگڑے زیادہ نہ ہوں اور وہ معاملات کے سلسلے میں اللہ تعالیٰ کی حدود اور ان کی شرائط کی معرفت ہے یہ سیاسی امور ہیں جو نہایت ضروری ہیں۔

لیکن ان کاموں میں وہی لوگ مشغول ہوتے ہیں جو مخصوص صفات مثلاً علم، تیز اور نہایت سے موصوف ہوں اور جب وہ ان امور میں مشغول ہوں گے تو پھر کسی دوسرے کام کے لیے فارغ نہیں ہوں گے اور گزران زندگی کی ضرورت بھی ہوگی

نیز شہر والے بھی ان کے محتاج ہوں گے کیوں کہ اگر تمام شہر والے دشمن سے لڑائی میں مشغول ہو جائیں تو تمام صنعتیں ٹھپ ہو کر رہ جائیں اور اگر فوج طلب رزق کے لیے کسی عمل میں مصروف ہو جائیں تو ملک کی حفاظت کون کرے گا اور یوں لوگوں کو نقصان پہنچے گا۔

لہذا اس بات کی ضرورت محسوس ہوئی کہ وہ مال جن کا کوئی مالک نہ ہو وہ ان لوگوں کے حوالے کر دیے جائیں یا مال غنیمت ان پر خرچ کیا جائے جب دشمنی کفار کے ساتھ ہو یوں ان کے لیے رزق کا انتظام ہو جائے گا۔ اگر وہ دیانت و تقویٰ کے حامل ہوں گے تو وہ اس مال پر قناعت کریں گے اور اگر وہ زیادہ مال چاہیں تو اس بات کی ضرورت ہوگی کہ شہر والے اپنے مال سے ان کی مدد کریں تاکہ وہ ان کی حفاظت کر سکیں لہذا اب خراج (ٹیکس) کی ضرورت پڑی پھر خراج کی ضرورت کے تحت کئی دوسرے محکموں کی ضرورت محسوس ہوئی کیوں کہ ایک ایسا آدمی چاہیے جو کاشتکاروں اور دیگر مالدار لوگوں پر انصاف کے ساتھ خراج مقرر کرے اور ایسے لوگوں کو عامل کہا جاتا ہے پھر کچھ ایسے لوگ ہوں جو زمی کے ساتھ ان سے خراج وصول کریں ایسے لوگوں کو مصلدین کہا جاتا ہے پھر تقسیم ہک کسی کے پاس حفاظت کے ساتھ رہنا بھی ضروری ہے اور یہ خزانچی ہیں اس کے بعد ایسے لوگوں کی ضرورت ہوگی جو عدل و انصاف کے ساتھ ان کے درمیان تقسیم کریں۔

یہ سب ایسے کام ہیں کہ اگر ان کی ذمہ داری متعدد لوگوں کے ہیں تو ہو سکتا ہے کہ درمیان یہ نظام مربوط نہ ہو تو تمام انتظام ٹوٹ جائے لہذا ایک ایسے بادشاہ کی ضرورت محسوس ہوئی جو ان سب کی تدبیر کا ذمہ دار ہو اور ایک ایسا امیر جو جس کی بات مانی جائے اور وہ ہر کام پر کسی ایک شخص کو مقرر کرے اور جس کے لائق ہو کام ہو وہ اسی کے سپرد کرے خراج کے لین دین اور لڑائی کے لیے لشکر کے تقرر میں انصاف سے کام لے اسی طرح اسلام کی تقسیم، لڑائی کی جہالت کا تعین اور ان میں سے ہرگز وہ نہ ایک امیر اور قائد کی تقرری اس کے ذمہ ہو۔ اس کے علاوہ سلطنت کے کئی دوسرے معاملات بھی میں پس اسلام پر دار فوج اور ان کے نگران امیر کی تقرری کے بعد منشی، خزانچی، حساب دان وغیرہ کی بھی ضرورت ہوگی پھر ان لوگوں کو بھی اپنی معیشت کی ضرورت ہوگی اور یہ کسی دوسرے کام میں مشغول نہیں ہو سکیں گے لہذا اصل مال کے ساتھ دوسرے مال کی ضرورت ہوگی جسے خراج ٹیکس کی فرع کہا جاتا ہے۔ نتیجہ یہ ہوا کہ صنعتوں کے سلسلے میں لوگوں کی تین قسمیں ہوئیں۔

پہلی قسم :

زراعت پیشہ جانوروں کو چرانے والے اور صنعت کار لوگوں پر مشتمل ہے۔ دوسری قسم میں فوجی وغیرہ شامل ہیں جو تلوار کے ذریعے لوگوں کی حفاظت کرتے ہیں اور تیسری قسم ان لوگوں کی ہے جو لین دین میں ان پہلے دو قسم کے لوگوں کے درمیان ہیں اور وہ عمال وغیرہ یعنی منشی، خزانچی، سیکرٹری قسم کے لوگ ہیں۔



تو دیکھو کس طرح روزی، لباس اور رہائش کی حاجت سے معاملہ شروع ہوا اور کہاں تک جا پہنچا تو دنیاوی امور کی یہی صورت ہے اس کا ایک دروازہ کھلتا ہے تو اس کے لیے بے شمار دروازے کھلتے ہیں اور یوں ایک لامتناہی سلسلہ جاری ہوتا ہے گویا ایک گرٹھا ہے جس کی گہرائی کی کوئی انتہاء نہیں اور جو شخص اس کے ایک حصے میں گرتا ہے وہ وہاں سے دوسرے میں گرتا ہے اور یوں مسلسل گرتا جاتا ہے۔

تو یہ صنعتیں اور پیشے ہیں لیکن ان کی تکمیل کے لیے مال اور سامان کی ضرورت ہوتی ہے اور مال ان چیزوں کا نام ہے جو زمین پر پائی جاتی ہیں اور وہ جن سے نفع حاصل کیا جاتا ہے۔ ان میں سے سب سے اعلیٰ غذا ہیں پھر وہ مکانات ہیں جن میں انسان پناہ لیتا ہے اس کے بعد وہ مکانات ہیں جن میں گزران زندگی کے لیے کوشش کرتا ہے جیسے دوکانیں، بازار اور کھیتیاں۔ اس کے بعد لباس اور پھر گھر کا سامان اور اوزار وغیرہ میں پھر ان آلات کے آلات ہیں۔ اور بعض اوقات آلات میں حیوانات شامل ہوتے ہیں جس طرح کن شکار کا آلہ ہے اور گائے ریل م کھیتی باڑی کا آلہ ہے، گھوڑا لڑائی میں سواری کا آلہ ہے،

اس کے بعد خرید و فروخت کی ضرورت پڑتی ہے کیوں کہ کاشتکار بعض اوقات ایک ایسی بستی میں رہائش پذیر ہوتا ہے جہاں کاشتکاری کے آلات نہیں ہوتے اسی طرح لوہار اور بڑھی ایسی بستی میں رہائش رکھتے ہیں جس میں دراخت ممکن نہیں تو کاشتکار کو ان کی ضرورت اور حاجت ہوتی ہے اور وہ کاشتکار کے محتاج ہوتے ہیں تو ایک شخص اس بات کا محتاج ہے کہ اس کے پاس جو کچھ ہے وہ دوسرے کو دے کر اپنی غرض پوری کرے اور یہ معاوضے کے طریقے پر ہوتا ہے مگر بڑھی اپنے آلہ کے بدلے میں کاشتکار سے غذا طلب کرتا ہے اور بعض اوقات کاشتکار کو آلہ کی ضرورت نہیں ہوتی پس وہ اس رکاشتکار پر نہیں بیچتا اور کاشتکار جب غلے کے ذریعے بڑھتی سے آلہ طلب کرتا ہے اور بعض اوقات اس کے پاس غلہ موجود ہوتا ہے لہذا اسے اس کی ضرورت نہیں ہوتی۔ اس طرح دونوں طرف سے مقاصد پورے نہیں ہوتے تو اب دوکانوں کی ضرورت پڑی جن میں ہر صنعت کے آلات موجود ہوں تاکہ دوکاندار ان آلات کے حاجتمندوں کا منتظر ہو اور مندلوں کی ضرورت پڑی تاکہ کاشتکار اپنا غلہ وہاں جمع کریں اور وہاں سے بازار و لے خرید کر ضرورت مندوں کے لیے رکھیں اس طرح بازار وغیرہ بن گئے اب کاشتکار اپنا غلہ اٹھاتا ہے اور جب اسے کوئی حاجت مند نہیں ملتا تو وہ خریداروں پرستے دامن بیچ دیتا ہے اور وہ نفع کی لالچ میں ضرورت مند لوگوں کا انتظار کرتے ہیں دیگر سامان اور مال کا بھی یہی حال ہے۔

پھر شہروں اور بستیوں کے درمیان آمد و رفت جاری ہوتی ہے لوگ دیہاتوں سے غلہ اور شہروں سے آلات خریدتے ہیں یوں وہ ادھر ادھر منتقل کرتے اور زندگی گزارتے ہیں تاکہ ان کے ذریعے لوگوں کے امور منظم ہوں کیوں کہ بعض اوقات ہر شہر میں تمام آلات نہیں پائے جاتے اور نہ ہی ہر بستی سے غلہ حاصل ہوتا ہے لہذا وہ ایک دوسرے کے محتاج

ہوتے ہیں اور یوں سامان دوسری طرف منتقل کرنا پڑتا ہے اب اس بنیاد پر ایسے تاجر وجود میں آتے جو سامان ادھر ادھر لے جاتے ہیں اور یقیناً اس کے پیش نظر مال کی حرص ہوتی ہے اس طرح وہ دوسروں کی اعتراض کے لیے دن رات سفر میں رہتے ہیں اور ان کا اپنا مطلب مال اکٹھا کرنا ہے جسے یقیناً دوسرے کھاتے ہیں یا تو ڈاکو لوٹ لیتے ہیں اور یا ظالم بادشاہ کا شکار ہو جاتے ہیں لیکن اللہ تعالیٰ نے ان کی غفلت اور حماقت میں شہروں کا نظام اور بندوں کی بھلائی رکھی ہے بلکہ دنیا کے تمام کام غفلت اور کم ہمتی سے ہوتے ہیں۔

اگر لوگ سمجھ جائیں اور ان کی محنت بلند ہو جائے تو دنیا میں زبرد اختیار کر لیں اور اگر وہ اس طرح کرنا شروع کریں تو زندگی کا نظام معطل ہو جائے اور اس کے معطل اور باطل ہونے سے خود زائد لوگ بھی ہلاک ہو جائیں۔

پھر وہ مال جو ایک جگہ سے دوسری جگہ منتقل ہوتا ہے انسان اسے اٹھانے پر قادر نہیں ہوتا لہذا اسے جانوروں کی ضرورت پڑتی ہے جو اسے اٹھائیں اور بعض اوقات مال والے کے پاس سواری نہیں ہوتی اب اسے سواری والے سے معاملہ کرنا پڑتا ہے اسے اجارہ کہتے ہیں۔ اور اس طرح کرایہ داری بھی ایک قسم کا کسب بن گیا۔ پھر سودے کی وجہ سے سونے چاندی کی ضرورت پڑی کیونکہ جو شخص کپڑے کے بدلے غلہ خریدنا چاہتا ہے تو اسے کیسے معلوم ہوگا کہ کس قدر کپڑے کے بدلے میں کتنا غلہ ہے اور معاملہ مختلف اجناس کے درمیان جاری ہوتا ہے جیسے کھانے کے بدلے کپڑا بیچا جاتا ہے اور کپڑے کے بدلے جانور کا سودا ہوتا ہے چونکہ ان چیزوں کے درمیان کوئی تناسبیت نہیں ہوتی لہذا ان کے درمیان برابری پیدا کرنے والی کوئی چیز ہونی چاہیے اور یہ عدل ایسی چیزوں سے طلب کیا جاتا ہے جو خودی اور مالی ہوں پھر اسے مال کی ضرورت پڑی جو ہمیشہ باقی رہے کیوں کہ اس کی حاجت ہمیں دائمی ہوتی ہے اور سب سے زیادہ بقا معنیات کو حاصل ہوتی ہے لہذا سونے چاندی اور پتیل سے سکے حاصل کئے گئے ان کو ٹھپیہ لگانے اور مقدار مقرر کرنے کے لیے نمکال اور صراف کی ضرورت پڑی۔

تو اس طرح یہ کام ایک دوسرے کو دعوت دیتے رہے یہاں تک کہ معاملہ وہاں تک پہنچ گیا جو تم دیکھ رہے ہو تو یہ مخلوق کی مشغولیت ہے جو ان کی معیشت سے تعلق رکھتی ہے اور یہ پیشے اسی وقت اختیار کیا جاسکتے ہیں جب شروع میں ان کو سیکھا جائے اور مشقت برداشت کی جائے۔ بعض لوگ بچپن میں ان سے غافل ہونے کی وجہ سے ان میں مشغول نہیں ہوتے یا کوئی دوسری رکاوٹ ہوتی ہے لہذا وہ کسی پیشے سے عاجز ہونے کی وجہ سے کمائے سے بھی عاجز ہوتے ہیں اب وہ دوسروں کی کمائی کھانے کی ضرورت محسوس کرتے ہیں لہذا دو نہایت گھٹیا قسم کے پیشے پیدا ہو گئے ایک چوری اور دوسرا گداگری، اس لحاظ سے یہ دونوں پیشے ایک جیسے ہیں کہ یہ دونوں دوسروں کی محنت کھاتے ہیں۔

پھر لوگ اپنے آپ کو اور اپنے مال کو چوروں اور گداگروں سے بچاتے ہیں لہذا ان دونوں گروہوں نے لوگوں



کا مال ہڑپ کرنے کے لیے مختلف جیلے اور تدابیر اختیار کرنے کی خاطر اپنی عقل کو استعمال کیا چوروں میں سے بعض نے اپنے معاون تلاش کرنے لگے لہذا وہ قوت حاصل کرنے کے بعد مل کر ڈاکہ زنی اور سرہزنی کرتے ہیں جس طرح عرب کے دیہاتی اور گرد قبیلے کے لوگ ہیں۔

لیکن ان میں سے جو کمزور ہیں وہ لقب لگا کر یا تمند ڈال کر لوگوں کی غفلت سے فائدہ اٹھاتے ہیں اور چوری کرتے ہیں اب یا تو وہ جیب کاٹتے ہیں یا مال چھین کر فرار ہو جاتے ہیں اور اس کے علاوہ بھی چوری کی کئی اقسام ہیں۔ جہاں تک مانگنے والے کا تعلق ہے تو جب وہ دوسروں کی کمائی سے مانگتا ہے تو اسے کہا جاتا ہے مجھے کیا تکلیف ہے دوسروں کی طرح تو بھی محنت کر تو کیوں بیکار پھرتا ہے یوں اسے کچھ نہیں دیا جاتا لہذا اب گداگر بھی لوگوں کا مال نکالنے کے لیے جیلے بہانے تلاش کرتے ہیں اور اپنے آپ کو عاجز قرار دیتے ہیں بعض تو حقیقتاً عاجز بن جاتے ہیں مثلاً وہ اپنے بچوں کو اور خود اپنے آپ کو اندھا بنالیتے ہیں تاکہ اندھے پن کی وجہ سے انہیں کچھ دیا جائے اور بعض محض بہانہ کر کے اپنے آپ کو اندھا، فالج زدہ، بھنوں یا کسی دوسری بیماری میں مبتلا ظاہر کرتے ہیں اس طرح وہ مختلف بہانوں کے ذریعے مال حاصل کرتے ہیں اور یہ بھی کہتے ہیں کہ قدرتی طور پر ہم اس حادثے کا شکار ہو گئے تاکہ لوگ ترس کر کھا کر کچھ دیں۔

اور بعض لوگ ایسی باتیں اور ایسے کام تلاش کرتے ہیں جو لوگوں کو پسند آئیں اور وہ اس کام کو دیکھ کر ہنسی خوشی انہیں کچھ دے دیں لیکن جب وہ مسرت ختم ہوتی ہے تو وہ اپنے کئے پر نادم ہونے لگتے ہیں لیکن اب اس مذمت کا کیا فائدہ؟

یہ بات بعض اوقات اس طرح پیدا ہوتی ہے کہ وہ نسخہ پن کا مظاہرہ کرتا ہے قصے کہانیاں بیان کرتا ہے، شعبہ باری کرتا ہے اور اسے کام کرتا ہے جن کے ذریعے لوگوں کو ہنساتا ہے اور بعض اوقات خوش الحانی کے ساتھ عجیب و غریب اشعار پڑھے جاتے ہیں یا قافیے ملا کر نثریں گفتگو کی جاتی ہے اور اشعار نفس میں اچھی خاصی تاثیر پیدا کرتے ہیں خصوصاً جب ان میں مذہبی تعصب پایا جائے مثلاً صحابہ کرام یا اہل بیت کے مناقب بیان کئے جائیں یا اس قسم کا کلام ہوتا ہے جو باطل محبت اور عشق کی تحریک پیدا کرتا ہے جیسے بازاروں میں دھوکا بجانے والے کرتے ہیں۔

نیز ایسے کام جو عوض کے مشابہ ہوتے ہیں حالانکہ ان میں عوض نہیں ہوتا مثلاً تعویذ اور ٹوٹیاں وغیرہ بیچتے ہیں اور ان کو دوائی قرار دیتے ہیں وہ بچوں اور جاہل لوگوں کو دھوکہ دیتے ہیں نیز وہ لوگ جو نجومی بن کر فال نکالتے ہیں۔ اسی جنس میں وہ لوگ بھی شامل ہیں جو میز پر بیٹھ کر وعظ صرف اس لیے کرتے ہیں کہ ان کو دولت حاصل ہو اگر ان کا مقصد علمی فائدہ پہنچانا نہ ہو بلکہ ان کی غرض لوگوں کے دلوں کو اپنی طرف متوجہ کرنا ہو تو یہ سب لوگوں کو حصول رزق کے لیے اپنے ذہن کو استعمال کرتے ہیں۔

توبہ مخلوق کے مشاغل اور اعمال میں جن پر وہ جھکے ہوئے ہیں اور ان تمام مشاغل کی طرف ان کے جانے کا باعث رزق اور لباس حاصل کرنا ہے لیکن اس دوران وہ اپنے نفس کو بھول جاتے ہیں اسی طرح اپنے مقصد اور ایسی سے بھی غافل ہو جاتے ہیں بنا بریں وہ بھٹک جاتے ہیں۔

چونکہ ان کی ضعیف عقل ان تمام دنیاوی مشاغل کی بھیر سے گندی ہو چکی ہے لہذا اس میں فاسد خیالات پیدا ہوتے ہیں اب ان کے مذاہب بھی تقسیم ہو گئے اور ان کی آراء میں اختلاف پیدا ہو گیا۔

ان میں سے ایک گروہ وہ ہے جس پر جہالت اور غفلت کا غلبہ ہے اس لیے انجام کار کو دیکھنے کی خاطر ان کی آنکھیں نہیں کھلتیں چنانچہ وہ کہتے ہیں کہ مقصود تو دنیا کے چند دن زندہ رہنا اور اس میں عیش کرنا ہے لہذا ہم روزی کمانے میں لگے رہتے ہیں پھر ہم کھانا کھاتے ہیں تاکہ کمانے پر قوت حاصل ہو پھر کھانے کے لیے کماتے ہیں۔

پس وہ کمانے کے لیے کھاتے اور کھانے کے لیے کماتے ہیں۔

یہ مذہب کاشتکار اور مختلف پیشوں سے متعلق لوگوں کا ہے اور جسے دنیا میں نعمت حاصل نہیں اور نہ ہی دین کے ساتھ کوئی تعلق ہے وہ دن پھر تھکتا ہے تاکہ رات کو کھائے اور رات کو کھاتا ہے تاکہ دن کو تھکے یہ لوگ کوٹھو کے پل کی طرح ہیں جس کا سفر موت کے بغیر ختم نہیں ہوتا۔

ایک اور گروہ ہے جس کا خیال ہے کہ شریعت کا مقصد یہ نہیں کہ انسان کام تو کرتا رہے اور دنیا میں عیش نہ کرے یہ تو بدبختی ہے، سعادت تو یہ ہے کہ وہ اپنی دنیوی خواہشات کو بھی پورا کرے اور وہ پیٹ اور شراب گاہ کی شہوت ہے۔

ان لوگوں نے بھی اپنے آپ کو بھلا دیا اور اپنی تمام محنت کو عورت کے پیچھے جانے اور لذت کھانے جمع کرنے پر خرچ کرتے ہیں جانوروں کی طرح کھاتے ہیں اور یہ گمان کرتے ہیں کہ جب انہیں یہ پدیدہ بات حاصل ہو جائے تو انہوں نے انتہائی درجے کی سعادت حاصل کر لی۔ چنانچہ اس سوچ اور عمل نے انہیں اللہ تعالیٰ اور آخرت سے غافل کر دیا ہے۔

ایک اور جماعت کا خیال ہے کہ مال کی فراوانی اور خزانے جمع کرنے سے سعادت مندی اور خوش بختی حاصل ہوتی ہے، چنانچہ وہ رات دن اپنے آپ کو مشقت میں ڈالتے ہیں وہ طویل دنوں اور راتوں میں سفر کے دوران اپنے آپ کو تھکاتے ہیں اور مشکل کاموں میں پھنسے رہتے ہیں مال کماتے ہیں اور جمع کرتے ہیں اور بخل کی وجہ سے کہیں مال کم نہ ہو جائے محض ضرورت کے مطابق کھاتے ہیں ان کی لذت یہی ہے وہ مرتے دم تک اسی طریقے پر چلتے ہیں اور ان کے مرنے کے بعد ان کی کماٹی کو یا جو زمین کھا لیتی ہے یا وہ لوگ اسے لے لیتے ہیں جو خواہشات کے تحت اسے کھاتے اور لذت حاصل کرتے ہیں اور جمع کرتے والے کے لیے تھکاوٹ اور وبال ہی ہوتا ہے جب کہ کھانے والا لذت حاصل کرتا ہے پھر وہ لوگ جو جمع کرتے ہیں وہ اس قسم کی مثالیں دیکھنے کے بعد بھی عبرت حاصل نہیں کرتے۔



ایک گروہ کا خیال ہے کہ اچھے نام میں سعادت ہوتی ہے نیز یہ کہ لوگ ان کی زریب وزرینت اور مروت کی تعریف کریں یہ لوگ رزق کمانے میں اپنے آپ کو تھکا دیتے ہیں لیکن کھانے پینے کے اعتبار سے اپنے نفس کو تنگی میں ڈالتے ہیں وہ اپنا تمام مال اچھے لباس اور عمدہ جانوروں پر خرچ کرتے ہیں اپنے مکانات کے دروازوں اور جو چیز لوگوں کی نگاہ میں آتی ہے اسے سجاتے ہیں تاکہ کہا جائے کہ یہ شخص مالدار ہے ان کا خیال ہے کہ یہی نیک بختی ہے وہ دن رات اسی جگہ کو تیار کرتے اور سجاتے ہیں جس پر لوگوں کی نظر پڑتی ہے ایک دوسرے گروہ کا تصور یہ ہے کہ لوگوں کے درمیان جاہ و مرتبہ کا حصول ہی سعادت ہے نیز یہ کہ لوگ ان کے سامنے جھکیں عاجزی کریں اور ان تعظیم کریں اس طرح وہ لوگوں کو اپنی طرف کھینچنے کے لیے سرکاری عہدے طلب کرتے ہیں اور حکومتی مناصب اختیار کرتے ہیں تاکہ لوگوں کے کسی نہ کسی طبقہ پر ان کا حکم نافذ ہو وہ سمجھتے ہیں کہ جب ان کی حکومت وسیع ہوگی اور ان کی رعایا ان کے لیے جھکے گی تو انہیں بہت بڑی سعادت حاصل ہوگی اور یہی مطلوب کی انتہا ہے جو لوگ غافل ہیں ان پر سب سے زیادہ غالب یہی خواہش ہے تو ان لوگوں کا شغل یہ ہے کہ وہ چاہتے لوگ اللہ تعالیٰ کے لیے تواضع کرنے اس کی عبادت کرنے اور اپنی آخرت اور کوٹنے کے بارے میں سوچنے کی بجائے ان کے سامنے عاجزی کا اظہار کریں۔

ان لوگوں کے علاوہ بھی کچھ گروہ ہیں جن کا شمار ناممکن ہے وہ ستر فرقوں سے بھی کچھ زیادہ ہیں وہ سب کے سب گمراہ ہیں اور انہوں نے دوسروں کو بھی گمراہ کیا اور یہ اس لیے ہے کہ انہوں نے کھانے، لباس اور رہائش کی حاجت میں ان تینوں کاموں کے مقاصد کو بھلا دیا اور یہ بھی یاد نہ رہا کہ ان میں سے بھی کس قدر کافی ہے تو اسباب کا آغاز ان کے آخر کی طرف کھینچ کر لے گیا اور بالآخر ان کو ایسے گڑھوں میں گرا دیا جن سے باہر نکلنا ناممکن ہے۔

تو جو شخص ان اسباب اور مشاغل کی حاجت کا سبب جان لے ان کے غایت مقصود کی پہچان حاصل کر لے وہ کسی عمل، پیشے اور شغل میں مصروف ہونے سے پہلے اس کے مقصود کا علم حاصل کرتا ہے اور یہ بھی معلوم کرتا ہے کہ اس میں اس کا کتنا حصہ ہے نیز یہ کہ رزق اور لباس سے بدن کو فائدہ پہنچانا اور اس کی حفاظت کرنا ہے تاکہ وہ ہلاک نہ ہو اور اگر وہ اس میں بھی کمی کرے تو اس کی مصروفیت ختم ہو جائے گی اس کا دل فارغ ہو جائے گا اور اس پر آخرت کا ذکر غالب ہو گا۔ اور اس کی بہت اس کی تیاری کی طرف پھر جاتے گی۔

اور اگر وہ ضرورت کی حد سے بڑھ جاتے تو کام زیادہ ہو جائیں گے اور ایک سے دوسرا اور دوسرے سے تیسرا کام نکلے گا حتیٰ کہ ایک لاشنا ہی سلسلہ شروع ہو جائے گا اب بہت سے تردد ہوں گے اور جب دنیا کی فادلوں میں تردد کا ہجوم ہو جائے تو اللہ تعالیٰ کو اس بات کی پرواہ نہیں ہوتی کہ وہ اسے ان میں سے کس راوی میں ہلاک کرے۔ تو جو لوگ دنیا کے کاموں میں پوری طرح مستغرق ہو جائے ہیں ان کا یہی حال ہے۔ اب کچھ لوگ ایسے ہیں جو دنیا کی حالت سے خبردار ہوئے کے بعد اس سے اعراض کرتے ہیں تو شیطان ان سے

حسد کرتا ہے اور ان کا پیچھا نہیں چھوڑتا اور اس سلسلے میں بھی ان کو گمراہ کر دیتا ہے حتیٰ کہ وہ کئی گروہوں میں تقسیم ہو گئے۔ ان میں سے ایک گروہ کا خیال ہے کہ دنیا آزمائش اور مصیبت کی جگہ ہے اور آخرت ہر شخص کے لیے سعادت کا مقام ہے جو اس میں پہنچتا ہے چاہے وہ دنیا میں عبادت کرے یا نہ کرے لہذا وہ اسی بات میں بہتری سمجھتے ہیں کہ دنیا کی محنت سے چھوٹنے کے لیے اپنے آپ کو ہلاک کر دیں ہندوستان کے بعض ہندو عبادت گزاروں کا یہی طریقہ ہے وہ اپنے آپ کو آگ سے جلا دیتے ہیں اور خیال کرتے ہیں کہ وہ دنیا کی محنت و مشقت سے چھوٹ گئے۔

ایک دوسرے گروہ کا خیال ہے کہ خودکشی سے نجات حاصل نہیں ہوتی بلکہ ضروری ہے کہ پہلے بشری صفات کو بالکل ختم کر دیا جائے اور سعادت کا حصول شہوت اور غصے کو ختم کرنے میں ہے پھر وہ مجاہد سے کی طرف متوجہ ہوتے ہیں اور اپنے آپ پر سختی کرتے ہیں حتیٰ کہ ان میں سے بعض نے ریاضت کی شدت سے اپنے آپ کو ہلاک کر دیا اور بعض کی عقل خراب ہو گئی اور وہ پاگل ہو گئے جب کہ کچھ بیمار پڑ گئے اور ان پر عبادت کا راستہ بند ہو گیا۔ اور بعض بشری صفات کی پنج کنی سے عاجز ہو کر کہنے لگے کہ شریعت نے جن کاموں کا مکلف بنایا ہے وہ محال ہے اور (معاذ اللہ) شریعت ایک دھوکہ ہے اس کی کوئی اصل نہیں پس وہ بے دین (محد) ہو گئے۔

بعض کے سامنے یہ بات ظاہر ہوئی کہ یہ سب محنت اللہ تعالیٰ کے لئے ہے اور اللہ تعالیٰ کو بندوں کی عبادت کی ضرورت نہیں ہے کسی نافرمان کی نافرمانی اسے نقصان نہیں پہنچا سکتی اور کسی عبادت گزار کی عبادت سے اس کی خدائی میں اضافہ نہیں ہوتا۔

چنانچہ وہ یہ سوچ کر خواہشات کی طرف پلٹ گئے اور اباحت کا راستہ اختیار کر لیا کہ سب کچھ جائز ہے (شریعت اور اس کے احکام کی بساط لپیٹ دی اور یہ خیال کیا کہ یہ ان کے عقیدہ توحید کے خالص ہونے کی دلیل ہے کہ ان کا عقیدہ ہے کہ اللہ تعالیٰ بندوں کے عبادت کرنے سے بے نیاز ہے۔

ایک اور گروہ کا خیال ہوا کہ بنیادوں سے مقصود مجاہدہ ہے تاکہ بندہ معرفت خداوندی تک پہنچ جائے تو جب معرفت حاصل ہو گئی تو وہ پہنچ گیا اب اس تک پہنچنے کے بعد وسیلے اور جیلے کی کیا ضرورت ہے چنانچہ انہوں نے محبت اور عبادت چھوڑ دی اور یہ خیال کیا کہ معرفت خداوندی میں ان کو وہ مقام حاصل ہو گیا ہے کہ اب وہ تکالیف شرعیہ سے اوپر جا چکے ہیں عام لوگوں کو عبادت کا مکلف بنایا گیا ہے اس کے علاوہ بھی باطل مذہب اور ہلاکت خیز گمراہی ہے ان کا شمار کرنا ممکن نہیں ستر سے زیادہ فرقے ہیں۔ ان میں سے ایک فرقہ نجات پانے والا ہے۔

نجات پانے والی جماعت وہ ہے جو نبی اکرم صلی اللہ علیہ وسلم اور صحابہ کرام رضی اللہ عنہم کے راستے پر چلتی ہے یعنی وہ لوگ نہ تو دنیا کو بالکل چھوڑتے ہیں اور نہ خواہشات کو بالکل ختم کرتے ہیں دنیا سے زار راہ کی مقدار لیتے ہیں اور خواہشات سے اس قدر چھوڑتے ہیں جو شریعت اور عقل کی اطاعت سے خارج ہو نہ تو وہ مکمل طور پر خواہشات کے پیچھے چلتے ہیں اور



نہ خواہشات کو بالکل چھوڑتے ہیں بلکہ اعتدال کی راہ اختیار کرتے ہیں دنیا کی ہر چیز کو چھوڑتے بھی نہیں اور ہر دنیوی چیز کی طلب بھی نہیں رکھتے بلکہ دنیا میں جو کچھ پیدا کیا گیا وہ اس کے مقصد کو جانتے ہیں۔

اور اس کے مقصود کی حد تک اس کی حفاظت کرتے ہیں۔ وہ اسی قدر رزق حاصل کرتے ہیں جس سے عبادت کے لیے بدن کو طاقت حاصل ہو مکان کا حصول اسی قدر ہوتا ہے کہ گرمی، سردی اور چیزوں سے محفوظ رہیں اور اسی طرح لباس بھی ضرورت کے مطابق حاصل کرتے ہیں۔ یہاں تک کہ جب دل، بدن کی مشغولیت سے فارغ ہو جاتا ہے تو وہ پوری ہمت کے ساتھ اللہ تعالیٰ کی طرف متوجہ ہو جاتا ہے۔ اور زندگی بھر ذکر و فکر میں مشغول رہتا ہے اور وہ ہمیشہ شہوات کی سیاست اور اس سے حفاظت میں رہتا ہے حتیٰ کہ وہ تقویٰ اور پرہیزگاری کی حدود سے تجاوز نہیں کرتا اور اس بات کی تفصیل اسی وقت معلوم ہو سکتی ہے جب وہ نجات پانے والی جماعت کی اقتدا کرے اور وہ صحابہ کرام ہیں کیوں کہ حب نبی اکرم صلی اللہ علیہ وسلم نے فرمایا کہ ان (تین فرقوں) میں سے صرف ایک گروہ نجات پانے والا ہے تو صحابہ کرام نے عرض کیا یا رسول اللہ صلی اللہ علیہ وسلم وہ کون لوگ ہیں؟ آپ نے فرمایا وہ اہل سنت و جماعت ہیں عرض کیا کیا اہل سنت و جماعت کون ہیں؟ فرمایا جو میرے اور صحابہ کرام رضی اللہ عنہم کے راستے پر چلتے ہیں۔ (۱)

اور صحابہ کرام کا راستہ اعتدال کا راستہ تھا اور وہ اس واضح راستہ پر تھے جس کا ذکر ہم پہلے کر چکے ہیں وہ دنیا کو دنیا کے لیے نہیں بلکہ دین کے لیے اختیار کرتے تھے اور وہ رہبانیت بھی اختیار نہیں کرتے تھے کہ دنیا کو بالکل چھوڑ دیں وہ افراط و تفریط کا شکار بھی نہیں تھے بلکہ وہ میانہ روی اختیار کرتے تھے یہی اعتدال اور وسط ہے اور اللہ تعالیٰ کو بھی تمام امور میں سے یہی زیادہ پسند ہے جیسا کہ اس سے پہلے ذکر ہو چکا ہے اور اللہ تعالیٰ بہتر جانتا ہے۔

بزمِ دنیا کا بیان مکمل ہوا اول و آخر لائق حمد اللہ تعالیٰ کی ذات ہے اور ہمارے آقا و حضرت محمد مصطفیٰ صلی اللہ علیہ وسلم اور آپ کے آل و اصحاب پر سلام ہو۔

(۱) ہر فرقہ دعویٰ کرتا ہے کہ وہ نبی اکرم صلی اللہ علیہ وسلم اور صحابہ کرام کے راستے پر چلتا ہے یقین دلائل کی روشنی میں یہ بات واضح ہے کہ اہل سنت و جماعت (ریلوے کتب خانہ) ہی حقیقتاً سنت رسول اور صحابہ کرام کے راستے کو اپناتا ہے اور اہم بات یہ ہے کہ دوسرے فرقے نبی اکرم صلی اللہ علیہ وسلم یا صحابہ کرام یا اہل بیت عظام کے بارے میں گستاخانہ طریق کار اپناتے ہوئے ہیں۔

## ۱۔ نخل اور مال کی محبت کی مذمت

بسم اللہ الرحمن الرحیم

تمام تعریفیں اللہ تعالیٰ کے لیے ہیں جو اپنے کشادہ رزق کی وجہ سے لائق حمد ہے وہ مایوسی کے بعد تکلیف کو دور کرنے والا ہے اس نے مخلوق کو پیدا کر کے انہیں وسیع رزق عطا فرمایا اور دنیا والوں کو طرح طرح کے مال عطا فرمائے ان کو انقلاب احوال کے ساتھ آزمائش میں مبتلا کیا اور آسانی، مالذاری اور محتاجی، امید اور مایوسی، دولت اور افلاس، عاجز اور استطاعت، حرص اور صبر، بخل اور سخاوت، موجود پر خوشی اور مفقود پر افسوس، اشیاء اور خرچ، وسعت اور تنگی فضول خرچی اور کنجوسی، تھوڑے پر راضی رہنے اور زیادہ کو کم سمجھنے کے درمیان رکھا۔ یہ سب کچھ اس لیے کیا کہ ان کو آزمائش کے لیے ان میں سے کون زیادہ اچھا عمل کرتا ہے اور کون دنیا کو آخرت پر ترجیح دیتا اور آخرت سے پھرتے ہوئے دنیا کو ذخیرہ اور خزانہ بناتا ہے۔

اور رحمت کاملہ حضرت محمد مصطفیٰ صلی اللہ علیہ وسلم پر نازل ہو جن کے دین کو تمام ادیان کے لیے ناسخ بنایا اور آپ کی شریعت کے ذریعے تمام ادیان کو لپیٹ دیا (منسوخ کر دیا)

اور آپ کے آل و اصحاب پر رحمت ہو جو عاجزی کے ساتھ اپنے رب کے راستے پر چلتے ہیں اور ان پر بہت زیادہ سلام ہو۔

حمد و صلوة کے بعد — دنیا کے تین بے شمار میں اس کی کئی شاخیں اور کنارے ہیں اور وہ نہایت وسیع اور فراخ ہیں لیکن سب سے بڑا قنہ مال کا قنہ ہے اور اسی میں برنج اور محنت بھی زیادہ ہے اور اموال میں زیادہ خرابی کی وجہ یہ ہے کہ کوئی بھی شخص مال سے بے نیاز نہیں ہو سکتا پھر جب اسے پالیتا ہے تو اس سے محفوظ نہیں ہوتا اگر مال نہ ملے تو محتاجی ہوتی ہے جو کفر کے قریب لے جا سکتی ہے اور اگر مل جائے تو سرکشی کا خطرہ ہوتا ہے جس کا نتیجہ نقصان کے سوا کچھ نہیں ہوتا۔

خدا صمد ہے کہ مال فوائد اور آفات دونوں سے خالی نہیں ہوتا اس کے فوائد نجات دینے والے اور آفات ہلاکت میں ڈالنے والی ہیں۔ اس کے بہتر کو برے سے ممتاز کرنا بہت مشکل ہے وہی لوگ اس کی طاقت رکھتے ہیں جن کو دین کی بصیرت حاصل ہوتی ہے اور وہ راسخ و مضبوط علم والے علماء ہیں محض رسمی اور دھوکے کا شکار لوگ نہیں اس کا ایک ذکر بہت اہم ہے کیونکہ دنیا کی مذمت کے سلسلے میں ہم نے جو کچھ لکھا ہے وہ خاص مال کے حوالے سے نہیں ہے بلکہ دنیا کے بارے میں عمومی بیان ہے کیوں کہ دنیا تو انسان کو فوری حاصل ہونے والے فائدے کا نام ہے جب کہ مال اس کا



بعض حصہ ہے اسی طرح جاہ و مرتبہ بھی اس کی جزو ہے، پیٹ اور شرمگاہ کی شہوت کے پیچھے جانا بھی اس دنیا کا حصہ ہے اس دنیا میں غصہ اور حسد بھی شامل ہے، تکبر اور بلند مقام کی طلب بھی اس کا ایک حصہ ہے گویا اس کے بہت سے حصے ہیں جن سب کا مجموعہ انسان کو فوری ملنے والا نفع ہے۔

اس بات میں ہم صرف مال کا ذکر کرتے ہیں کیوں کہ اس کی آفات اور نقصانات زیادہ ہیں اگر آدمی اس کو چھوڑ دے تو اس پر فقر آجاتا ہے اگر دولت مل جائے تو مالدار ہی آجاتی ہے اور ان دو باتوں کے حاصل ہونے پر امتحان اور آزمائش کا سلسلہ شروع ہوتا ہے پھر جس کو مال نہیں ملتا اس کی دو حالتیں ہوتی ہیں ایک صبر اور دوسری حرص، ان میں سے ایک قابل تعریف اور دوسری قابل مذمت ہے حرص کرنے والے کی بھی دو حالتیں ہوتی ہیں جو کچھ لوگوں کے پاس ہے اس کی طمع اور لوگوں سے ایوسنی کے بعد صنعت و حرفت میں مستعد ہو جانا ان دونوں میں سے طمع زیادہ بری حالت جسے مال حاصل ہوتا ہے اس کی بھی دو حالتیں ہیں وہ بخل اور کنجوسی کی وجہ سے مال روک کر رکھتا ہے یا خرچ کرتا ہے۔ ان میں سے بھی ایک مذموم اور دوسری محمود ہے، خرچ کرنے والے کی بھی دو حالتیں ہیں یا وہ ضرورت سے زائد خرچ کرتا ہے یا اعتدال کی راہ اختیار کرتا ہے اور اعتدال قابل تعریف ہے۔

یہ امور چونکہ ایک دوسرے کے مشابہ ہیں لہذا ان سے پردہ اٹھانا اور ان کو واضح کرنا ضروری ہے۔ ہم ان تمام باتوں کو چودہ فصلوں میں واضح کریں گے ان شاء اللہ

(۱) مال کی مذمت

(۲) مال کی تعریف

(۳) مال کے فوائد اور آفات کی تفصیل

(۴) حرص اور طمع کی مذمت

(۵) حرص اور طمع کا علاج

(۶) سخاوت کی فضیلت

(۷) سخی لوگوں کے واقعات

(۸) بخل کی مذمت

(۹) بخیل لوگوں کے واقعات

(۱۰) ایشیا اور اس کی فضیلت

(۱۱) سخاوت اور بخل کی تعریف

(۱۲) بخل کا علاج

(۱۳) مال میں لازم ذمہ داریاں  
(۱۴) مال داری کی ذمہ داری اور فقر کی تعریف

## مال کی ذمہ داری اور اس کی محبت کی برائی

ارشاد خداوندی ہے:

يَا أَيُّهَا الَّذِينَ آمَنُوا لَا تُلْهِكُمْ أَمْوَالُكُمْ وَلَا  
أَوْلَادُكُمْ عَنْ ذِكْرِ اللَّهِ وَمَنْ يَفْعَلْ ذَلِكَ  
فَأُولَئِكَ هُمُ الْخَاسِرُونَ۔ (۱)

اے ایمان والو! تمہیں تمہارے مال اور تمہاری اولاد  
اللہ تعالیٰ کے ذکر سے غافل نہ کرے اور حقیر لوگ ایسا  
کریں گے وہی نقصان اٹھانے والے ہیں۔

ارشاد خداوندی ہے:

إِنَّمَا أَمْوَالُكُمْ دُكُّكُمْ فِتْنَةً وَاللَّهُ  
عِنْدَ ذَا الْجَزَاءِ عَظِيمٌ۔ (۲)

بے شک تمہارے مال اور تمہاری اولاد آزمائش ہے اور  
اللہ تعالیٰ کے پاس بہت بڑا اجر ہے۔

تو جو شخص اپنے مال اور اپنی اولاد کو اس چیز پر ترجیح دے جو اللہ تعالیٰ کے پاس ہے تو وہ بہت بڑے نقصان  
میں ہے۔

ارشاد خداوندی ہے:

مَنْ كَانَ يَرْيَبُ الْحَيَاةَ الدُّنْيَا وَرَبَّتْهَا۔  
(۳)

جو شخص دنیا کی زندگی اور اس کی زینت چاہے۔ (تو)  
ہم اس میں اس کا پورا پھل دیں گے اور اس میں کمی نہیں  
کریں گے۔

اللہ تعالیٰ نے ارشاد فرمایا:

إِنَّ الْإِنْسَانَ لِرَبِّهِ لَكَنَافٍ۔  
(۴)

یقیناً انسان سرکشی کرتا ہے جب دیکھے تو پرواہ نہیں  
کرتا۔

(۱) قرآن مجید، سورہ منافقون آیت ۱۔

(۲) قرآن مجید، سورہ تہا آیت ۱۵۔

(۳) قرآن مجید، سورہ ہود آیت ۱۵۔

(۴) قرآن مجید، سورہ علق آیت ۴، ۵۔



پس نیکی کرنے اور برائی سے بچنے کی قوت اللہ تعالیٰ ہی عطا فرماتا ہے۔

ارشاد خداوندی ہے:

الْمَالُ كَثْرَتُهُ يَكْثُرُ (۱)

مال کی کثرت کی خواہش تمہیں غافل کر دیا۔

سرکارِ دو عالم صلی اللہ علیہ وسلم نے فرمایا:

حُبُّ الْمَالِ وَالشَّرَفِ يُنْتَنَانِ التَّفَاقُّ فِي

الْقَلْبِ كَمَا يُنْبِتُ الْمَاءُ الْبَقْلَ (۲)

اور نبی اکرم صلی اللہ علیہ وسلم نے ارشاد فرمایا:

مَا ذُنُوبَانِ صَارَ بَيْنَ أَرْسِلَةٍ فِي زُرِّيَّةٍ

عَنِيْمَةٍ بِأَكْثَرِ فُسَادٍ فِيهَا مِنْ حُبِّ الشَّرَفِ

وَالْمَالِ وَالْجَاهِ فِي دِيْنِ الرَّحْبِلِ

الْمُسْلِمِ (۳)

رسول اکرم صلی اللہ علیہ وسلم نے فرمایا:

هَلَكَ الْمُتَكَبِّرُونَ إِلَّا مَنْ قَالَ يَمْ فِي

عِبَادِ اللَّهِ هَكَذَا وَهَكَذَا وَقَلِيلٌ مَا هُمْ

(۴)

زیادہ مال والے ہلک ہوئے مگر جس نے اپنا مال اللہ

تعالیٰ کے بندوں میں اس طرح اور اس طرح کر دیا اور

ایسے لوگ بہت کم ہیں (یعنی صدقہ و خیرات کیا)

رسول اکرم صلی اللہ علیہ وسلم سے پوچھا گیا یا رسول اللہ! آپ کی امت میں برے لوگ کون ہیں؟ آپ نے فرمایا

”مال دار لوگ“ (۵)

یعنی جو اپنا مال براہِ خداوندی میں خرچ نہیں کرتے جس طرح گذشتہ حدیث میں گزرا ہے (۱۲ ہزار روپی)

نبی اکرم صلی اللہ علیہ وسلم نے فرمایا:

سَيَأْتِي بَعْدَكُمْ قَوْمٌ يَأْكُلُونَ أَطْيَابَ الدُّنْيَا

تمہارے بعد ایک قوم آئے گی وہ دنیا کے مزے مزے

(۱) قرآن مجید، سورۃ التکاثر آیت ۱

(۲) کنز العمال جلد ۵ ص ۲۲۰ حدیث ۶۶۸۰

(۳) المعجم الکبیر للطبرانی جلد ۱ ص ۹۹ حدیث ۱۸۹

(۴) مسند امام احمد بن حنبل جلد ۲ ص ۵۲۵ مرویات ابوہریرہ (۵) شعب الایمان جلد ۵ ص ۳۲ حدیث ۶۶۹

وَالْوَانِهَا وَيَرْكَبُونَ فُرُجَ الْخَيْلِ وَالسَّوَانِهَا  
وَيَنْكَبُونَ أَجْمَلَ النَّسَاءِ وَالْوَانِهَا وَيَلْبَسُونَ  
أَجْمَلَ الثِّيَابِ وَالْوَانِهَا لَهُمْ لُطُوفٌ مِنَ  
الْقَلِيلِ لَا تَشْبَعُ وَالْفَسُّ بِالْكَثِيرِ لَا تَقْتَمُ  
عَاكِفُونَ عَلَى الدُّنْيَا يَفْدُونَ وَيُرَوِّحُونَ  
إِلَيْهَا أَنْ تَخْذُوا هَآ أَلِهَةً مِنْ دُونِ إِلَهِهِمْ  
وَرَبَّادُونَ رَتَبِهِمْ إِلَى أَمْرٍ هَآ يَنْتَهَوْنَ  
وَلَهُوَ أَهْمُ يَتَّبِعُونَ فَعَزِيمَةً مِنْ مُحَمَّدٍ  
بْنِ عَبْدِ اللَّهِ لَمِنْ أَدْرَكَ ذَلِكَ الزَّمَانُ  
مِنْ عَقِبِ نَفْسِكُمْ وَخَلْفِ خَلْفِكُمْ أَتِ  
لَا يُسَلِّمُ عَلَيْهِمْ وَلَا يَعُودُ مِنْ مَتَاهِمُ  
وَلَا يَتَّبِعُ جَنَائِزَهُمْ وَلَا يُوقِرُ بِرِهِمْ  
فَمَنْ فَعَلَ ذَلِكَ فَقَدْ أَعَانَ عَلَى مَكْرِهِ  
الْإِسْلَامِ - (۱)

رسول اکرم صلی اللہ علیہ وسلم نے فرمایا۔

دَعُوا الدُّنْيَا وَهَلِهَا مِنْ أَخَذَ مِنَ  
الدُّنْيَا قُوَّةً مَا يَكْفِيهِ أَخَذَ حَتْفَهُ وَهُوَ لَا  
يُسْعِرُ - (۲)

نبی اکرم صلی اللہ علیہ وسلم نے فرمایا۔

يَقُولُ ابْنُ آدَمَ مَا لِي مَالِي وَهَلْ لَكَ مِنْ  
مَالِكَ إِلَّا مَا أَكَلْتَ فَأَنْتِ أَوْ بَسْتِ  
فَأَبْلَيْتِ أَوْ تَصَدَّقْتَ فَأَمْضَيْتِ - (۳)

(۱) المعجم الكبير لابن أبي عمير جلد ۸ ص ۱۲۷ حدیث ۵۱۳۷ (نامکمل)

(۲) کنز العمال جلد ۲ ص ۱۹۵ حدیث ۶۱۱۷

(۳) مسند امام احمد بن حنبل جلد ۳ ص ۲۴۲ روایات مطوف بن عبد اللہ

کے اور رنگ برنگے کھانے کھائیں گے، عمدہ اور تیز رفتار  
گھڑوں پر سوار ہوں گے خوبصورت عورتوں سے نکاح  
کریں گے اور رنگ برنگ عمدہ کپڑے پہن گے ان  
کے پیٹ تھوڑی چیز سے سیر نہیں ہوں گے اور ان کے  
نفس زیادہ پر بھی صبر نہیں کریں گے وہ دنیا پلاس طرح  
جھک جائیں گے کہ صبح شام وہی مد نظر ہوگی وہ اسی کو اپنا  
معبود اور اب سمجھیں گے اسی کی بات مانیں گے اور خواہشات  
کی پیروی کریں گے جو آدمی ایسے زمانے کو پاتے وہ  
تمہاری اولاد سے ہو یا تمہاری اولاد کی اولاد سے ہو اسے  
حضرت محمد بن عبد اللہ صلی اللہ علیہ وسلم کی طرف سے قسم  
ہے کہ ایسے لوگوں کو سلام نہ کرے نہ ان کے مریدوں  
کی عبادت کرے نہ ان کے جنازوں کے پیچھے جائے  
اور نہ ان کے بڑوں کی عزت کرے جس نے ایسا کیا  
اس نے اسلام کو گرانے میں مدد کی

دنیا، دنیا داروں کے لیے چھوڑ دو جو شخص دنیا سے  
ضرورت سے زیادہ لے گا وہ اپنی موت حاصل کرے گا  
اور اسے پتہ بھی نہیں چلے گا۔

انسان کتاب ہے میرا مال میرا مال اور تمہارے مال سے  
تمہارے لیے وہی ہے جو تم نے کہا کرنا کر دیا یا نہیں  
کر پانا کر دیا یا صدقہ کر کے آگے بھیج دیا



ایک شخص نے عرض کیا یا رسول اللہ! صلی اللہ علیہ وسلم مجھے کیا ہو گیا ہے کہ مجھے موت پسند نہیں ہے؟ آپ نے فرمایا کیا تمہارے پاس مال ہے؟ اس نے عرض کیا ہاں یا رسول اللہ! نبی اکرم صلی اللہ علیہ وسلم نے فرمایا اپنا مال آخرت کے لیے دے دے کیونکہ مومن کا دل اس کے مال کے ساتھ ہوتا ہے اگر اس نے آگے بھیج دیا تو اس سے بچا جاتا ہے اور اگر پیچھے چھوڑ دیا تو اس کے ساتھ پیچھے رہنا چاہتا ہے (۱)

نبی اکرم صلی اللہ علیہ وسلم نے ارشاد فرمایا۔  
 أَخِيْلَةُ ابْنِ إِدْمَ ثَلَاثَةٌ وَاحِدٌ يَتَّبِعُهُ  
 إِلَى قَبْرِ رُوحِهِ وَالثَّانِي إِلَى قَبْرِ مَحْشَرِهِ وَالثَّلَاثُ  
 إِلَى مَحْشَرِهِ فَالَّذِي يَتَّبِعُهُ إِلَى قَبْرِ رُوحِهِ  
 فَهُوَ مَالُهُ وَالَّذِي يَتَّبِعُهُ إِلَى قَبْرِ مَحْشَرِهِ  
 أَهْلُهُ وَالَّذِي يَتَّبِعُهُ إِلَى مَحْشَرِهِ فَهُوَ  
 عَمَلُهُ

انسان کے دوست تین قسم کے ہیں ایک وہ جو اس کی روح نکلنے تک اس کے پیچھے چلتا ہے دوسرا اس کی قبر تک ساتھ جاتا ہے اور تیسرا میدان محشر تک ساتھ دیتا ہے وہ دوست جو اس کے مرنے تک ساتھ دیتا ہے وہ اس کا مال ہے اور جو قبر تک جاتا ہے وہ اس کے گھر والے ہیں اور میدان محشر تک ساتھ دینے والا دوست اس کا عمل ہے۔

(۲)

حضرت عیسیٰ علیہ السلام کے ساتھیوں نے آپ کی خدمت میں عرض کیا کہ آپ پانی پر چلتے ہیں اور ہم نہیں چل سکتے اس کی کیا وجہ ہے؟ آپ نے فرمایا تمہارے نزدیک درہم اور دینار کا کیا مقام ہے؟ انہوں نے عرض کیا اچھا مقام ہے آپ نے فرمایا لیکن میرے نزدیک یہ دونوں چیزیں اورٹی کے ڈھیلے برابر ہیں۔

حضرت سلمان فارسی رضی اللہ عنہ نے حضرت ابو درداد رضی اللہ عنہ کو لکھا اسے میرے بھائی! دنیا سے اتنا مال جمع کرنا کہ اس کا بٹ کر ادا نہ کر سکو میں نے رسول اکرم صلی اللہ علیہ وسلم کو فرماتے ہوئے سنا قیامت کے دن ایک دنیا دار کو لایا جائے گا جس نے دنیا کے بارے میں اللہ تعالیٰ کا حکم مانا ہوگا اور اس کا مال اس کے سامنے ہوگا جب وہ پل صراط پر ڈولنے لگے گا تو اس کا مال کہے گا چلو چلو تم نے مجھ سے متعلق اللہ تعالیٰ کا حق ادا کر دیا ہے پھر ایک اور دنیا دار کو لایا جائے گا جس نے دنیا سے متعلق اللہ تعالیٰ کا حق ادا نہیں کیا ہوگا اس کا مال اس کے کاندھوں کے درمیان ہوگا جب پل صراط اسے ادھر ادھر جھکائے گا تو اس کا مال کہے گا تجھے خرابی ہو تو نے مجھ سے اللہ تعالیٰ کا حق کیوں ادا نہیں کیا وہ اسی حالت پر رہے گا حتیٰ کہ آوازیں دے گا کہ وہ ہلاک ہو گیا (۳)

(۱) مصنف عبد الرزاق جلد ۱۱ ص ۲۶۹ حدیث ۲۰۵۱۲

(۲) مسند امام احمد بن حنبل جلد ۳ ص ۱۱۰ مرویات اس

(۳) مصنف عبد الرزاق جلد ۱۱ ص ۶۹ حدیث ۲۰۰۲۹

جو کچھ ہم نے زہد اور فقر کے باب میں مال دار کی مذمت اور فقر کی تعریف میں لکھا ہے وہ سب مال کی مذمت سے متعلق ہے لہذا ہم اسے دوبارہ ذکر کر کے بیان کو بڑھانا نہیں چاہتے۔

اسی طرح جو کچھ ہم نے دنیا کی مذمت کے سلسلے میں لکھا ہے وہ عام ہونے کی وجہ سے مال کی مذمت کو بھی شامل ہے کیونکہ مال دنیا کا سب سے بڑا رکن ہے یہاں ہم صرف وہی روایات ذکر کریں گے جو صرف مال سے تعلق رکھتی ہیں۔

رسول اکرم صلی اللہ علیہ وسلم نے فرمایا۔  
 إِذَا مَاتَ الْعَبْدُ قَالَتْ الْمَلَائِكَةُ  
 مَا قَدَّمَ وَقَالَ النَّاسُ مَا خَلَفَ۔  
 جب کوئی بندہ فوت ہوتا ہے تو فرشتے کہتے ہیں اس  
 نے اگے کیا بھیجا اور لوگ کہتے ہیں اس نے پیچھے  
 کیا چھوڑا۔ (۱)

نبی اکرم صلی اللہ علیہ وسلم نے فرمایا :  
 لَا تَتَّخِذُوا الصَّنِيعَةَ فَتُحْيُوا الدُّنْيَا۔ (۲)  
 زمین اختیار نہ لو ورنہ دنیا سے محبت کرنے لگو گے۔

### آثار :

ایک روایت میں ہے کہ حضرت ابوہریرہ رضی اللہ عنہ کو ایک شخص سے کچھ تکلیف پہنچی تو آپ نے یوں دعا مانگی اسے اللہ  
 جس نے میرے ساتھ بار و اسلوک کیا ہے اس کو جہاں صحت عطا فرما، اس کی عمر دراز فرما اور مال بڑھا دے۔  
 تو دیکھو کس طرح آپ نے مال کی کثرت اور اس کے ساتھ جہاں صحت اور عمر کی زیادتی کر لی آزمائش کی انتہا قرار دیا۔ کیونکہ  
 اس صورت میں وہ لازماً سرکشی کی طرف جاتا ہے۔

حضرت علی المرتضیٰ رضی اللہ عنہ نے اپنی تھیلی میں ایک درہم رکھا پھر فرمایا تو جب تک مجھ سے الگ نہیں ہوگا مجھے نفع  
 نہیں دے گا۔

ایک روایت میں ہے کہ حضرت عمر فاروق رضی اللہ عنہ نے حضرت زینب بنت جحش رضی اللہ عنہا کی طرف ان کے  
 عطیات بھیجے انہوں نے فرمایا یہ کیا ہے؟ لانے والوں نے عرض کیا حضرت عمر فاروق رضی اللہ عنہ نے بھیجا ہے انہوں نے  
 فرمایا اللہ تعالیٰ ان کی مغفرت فرمائے پھر ایک پردہ کھینچا اور اسے چھڑ کر تھیلیاں بنائیں اور وہ تمام مال ایسے رشتہ داروں  
 اور یتیموں میں تقسیم کر دیا۔ اس کے بعد ہاتھ اٹھا کر یوں دعا مانگی۔

اے اللہ! اس سال کے بعد مجھ تک حضرت عمر فاروق رضی اللہ عنہ کا عطیہ نہ پہنچے رسول اکرم صلی اللہ علیہ وسلم کے

(۱) شعب الایمان جلد ۱ ص ۲۲۸ حدیث ۱۰۴۰۵

(۲) مسند امام احمد بن حنبل جلد اول ص ۲۶۶ روایات عبد اللہ



مال کے بعد آپ کی ازواج مطہرات میں سے سب سے پہلے انہی کا انتقال ہوا۔  
حضرت حسن بصری رحمہ اللہ فرماتے ہیں اس کی قسم جو شخص درہم (روپے) پیسے کی عزت کرتا ہے اللہ تعالیٰ سے ذلیل کرتا ہے۔  
کہا گیا کہ سب سے پہلے درہم و دینار تیار ہوئے تو شیطان نے ان کو اٹھا کر اپنی پیشانی پر رکھا پھر ان کو بوسہ دیا اور کہا جس  
نے ان کو اٹھا کر اپنی پیشانی پر رکھا پھر ان کو بوسہ دیا اور کہا جس نے تم دونوں سے محبت کی حقیقت میں وہی میرا غلام ہے۔  
حضرت سیوط بن عبد اللہ نے فرمایا درہم اور دینار منافقوں کی نگاہ میں ہیں وہ ان کے ذریعے دوزخ کی طرف کھینچے جائیں گے ہفت  
بیس بنی بنی معاویہ رضی اللہ عنہ فرماتے ہیں۔ درہم بھوکھیں اگر تو اس کا دم اچھی طرح نہیں جانتا تو اسے نہ پکڑ کیوں کہ اگر اس نے  
تجھے ڈس لیا تو اس کا زہر تجھے ہلاک کر دے گا۔

کہا گیا کہ اس کا دم کیا ہے؟ فرمایا حلال طریقے سے لو اور اس کا حق ادا کرو حضرت علاء بن زیاد رحمہ اللہ فرماتے  
ہیں دنیا میرے سامنے مثال صورت میں آئی تو وہ ہر قسم کی زینت سے مزین تھی میں نے کہا میں تیرے شر سے اللہ تعالیٰ  
کی پناہ چاہتا ہوں اس نے کہا اگر تجھے یہ بات پسند ہے کہ اللہ تعالیٰ تجھے مجھ سے بچائے تو درہم اور دینار سے نفرت  
کر اسی لیے کہ درہم اور دینار تو سب کے سب دنیا ہیں کیونکہ ان کے ذریعے آدمی ہر قسم کی دنیا کو حاصل کرتا ہے لہذا جو ان  
دونوں سے صبر کرے گا وہ دنیا سے بھی صبر کر لے گا اسی سلسلے میں کہا گیا ہے۔

اِنِّیْ وَحَدَّثْتُ فَلَا تَطْنُوْا غَیْبُوْکُمْ  
اِنَّ السَّوْبَعَ عِنْدَ هٰذَا السَّیِّئِ  
فَاِذَا قَدَرْتَ عَلَیْهِ ثُمَّ تَرَكْتَهُ  
فَاَعْلَمْتُ بِاَنَّ تَبْتَکَ تَقْرٰی الْمُسْلِمَ۔  
اس سلسلے میں یہ بھی کہا گیا ہے۔

لَا یَعْرِیْکَ مِنَ الْمَسْرِ قَمِیْصٌ رُّقْعَةٌ  
اَوْ اِنْ اَرَفُوْکَ عَظِیْمُ السَّاقِ مِنْهُ رُقْعَةٌ  
اَوْ جَبِیْنٌ لَّحِیْهِ اَشْرَقَ قَدْ خُلِعَتْ  
اَرَّةُ الدِّرْهِمِ تَعْرِیْ حَبَّةٌ اَوْ وَرْعَةٌ  
کسی آدمی کی قمیص پر لگے ہوئے پوند یا پنڈلی سے  
اور پر کی ہوتی ازار یا اس کی چمکتی ہوئی پیشانی جس میں  
رسجدے کے نشانات ہوں کو دیکھ کر دھوکہ نہ کھانا یہ  
دیکھو کہ وہ درہم (روپے) پیسے سے محبت کرتا ہے یا  
اس سے دور رہتا ہے۔

حضرت مسلم بن عبد الملک سے مروی ہے کہ وہ حضرت عمر بن عبد العزیز رحمہ اللہ کے وصال کے وقت ان کے پاس حاضر  
ہوئے اور کہا اے امیر المؤمنین آپ نے ایسا کام کیا ہے جو آپ سے پہلے کسی نے نہیں کیا آپ نے اولاد چھوڑی ہے کیا  
ان کے لیے درہم اور دینار نہیں چھوڑے اور آپ کے تیرونیے تھے حضرت عمر بن عبد العزیز رحمہ اللہ نے فرمایا مجھے بٹھاؤ

چنانچہ انہوں نے آپ کو بٹھایا آپ نے فرمایا تمہارا یہ کہنا کہ میں نے ان کے لیے درہم اور دینار نہیں چھوڑے تو میں نے ان کا حق نہیں روکا لیکن دوسروں کا حق ان کو نہیں دیا اور میری اولاد کی دو حالتیں ہیں اگر وہ اللہ تعالیٰ کی اطاعت کریں گے تو وہ ان کو کفایت کرے گا اور اللہ تعالیٰ نیک لوگوں کو کفایت کرتا ہے اور اگر وہ نافرمان ہوں گے تو مجھے اس بات کی پرواہ نہیں کہ ان کے ساتھ کیا معاملہ ہوگا۔

ایک روایت میں ہے کہ حضرت کعب قرظی رحمہ اللہ کو بہت سامان ملا تو ان سے کہا گیا کیا اچھا ہوتا اگر آپ اپنے بعد اپنی اولاد کے لیے جمع رکھتے انہوں نے فرمایا نہیں بلکہ میں اسے اپنے لیے اپنے رب کے پاس جمع کروں گا اور میرے رب کو اپنی اولاد کے لیے چھوڑ دوں گا۔

مروی ہے کہ ایک شخص نے ابو عبید ربیع سے کہا اے میرے بھائی ایسا نہ ہو کہ تم دنیا سے برائی کے ساتھ جاؤ اور مال اپنی اولاد کے لیے چھوڑ جاؤ یہ سن کر ابو عبید ربیع نے اپنے مال سے ایک لاکھ درہم خیرات کر دیئے۔ حضرت یحییٰ بن معاذ رحمہ اللہ فرماتے ہیں دو مصیبتیں ایسی ہیں جن کی مثل پہلے اور پچھلے لوگوں نے نہیں سنا اور وہ بزرے کے لیے اس کے مال میں موت کے وقت ہوتی ہیں پوچھا گیا وہ کیا مصیبتیں ہیں؟ فرمایا ایک یہ کہ اس سے تمام مال چھین لیا جاتا ہے اور دوسری یہ کہ تمام مال کا حساب دینا پڑتا ہے۔

## مال کی تعریف اور مذمت میں تطبیق

اللہ تعالیٰ نے قرآن پاک میں کئی مقام پر مال کو لفظ خیر کے ساتھ ذکر فرمایا اللہ تعالیٰ ارشاد فرماتا ہے۔  
 اِنَّ تِلْكَ خَيْرٌ (۱) اگر وہ مال چھوڑے۔

اور رسول اکرم صلی اللہ علیہ وسلم نے فرمایا۔

بَعْدَ الْمَالِ الْمَصَالِحُ يُلْزِعُ الْقَصَائِحَ (۲) کیا ہی اچھا مال نیک فرد کے لیے ہے۔  
 نیز صدقہ اور حج کے ثواب کے سلسلے میں جو کچھ وارد ہوا ہے وہ مال کی تعریف ہے کیوں کہ مال کے بغیر اس تک نہیں ممکن نہیں۔

ارشاد خداوندی ہے:

وَيَسْتَخْرِجُ مَا كُنْتَ تَرْتَمِيهِمْ اَرْحَمَ مِنْ (۳) اور وہ دونوں ریشم اپنا خزانہ نکالیں آپ کے

(۱) قرآن مجید سورۃ بقرہ آیت ۱۸۰

(۲) مسند امام احمد بن حنبل جلد ۴ ص ۱۹۰ روایت عبدالرحمن بن حنبل



رب کی رحمت سے۔

ذٰلِكَ - (۱)

اللہ تعالیٰ نے اپنے بندوں کو احسان بتاتے ہوئے فرمایا۔

وَيُمِدُّكُمْ بِأَمْوَالٍ وَبَنِينَ وَيَجْعَلْ لَّكُمْ  
جَنَّتٍ وَيَجْعَلْ لَّكُمْ أَنْبَارًا۔  
اور وہ مالوں اور بیٹوں کے ساتھ تمہاری مدد فرماتا ہے  
اور تمہارے لیے باغات بناتا اور تمہارے لیے نہریں  
بناتا ہے۔

(۲)

نبی اکرم صلی اللہ علیہ وسلم نے فرمایا:

كَادَ الْفَقْرُ أَنْ يَكُونُ كُفْرًا - (۳)

قرب ہے کہ فقر، کفر تک پہنچا دے۔

اور مال کی تعریف اور مذمت کے جمع ہونے کی وجہ سے آگاہ نہیں ہو سکتے جب تک مال کی حکمت، اس کا مقصود،  
اس کی آفات اور اس کی خرابیوں کی پہچان حاصل نہ کر لو۔ یہاں تک کہ تمہارے سامنے واضح ہو جائے کہ اس کا اچھا ہونا اور  
وجہ سے ہے اور برائی کسی دوسری وجہ سے ہے اور یہ اس لیے قابل تعریف ہے کہ یہ اچھا ہے اور مذموم اس لیے ہے  
کہ اس میں خرابی ہے نہ تو یہ محض اچھا ہے اور نہ محض برا بلکہ یہ دونوں باتوں کا سبب ہے اور جس چیز کا وصف اس طرح ہو  
وہ کبھی قابل تعریف ہوتی ہے اور کبھی لائق مذمت لیکن جو شخص بصیرت اور تمیز کی صلاحیت رکھتا ہے اسے معلوم ہو جاتا ہے  
کہ یہ جس صورت میں قابل تعریف ہے اس صورت میں مذموم نہیں ہے۔

جو کچھ ہم نے شکر کے بیان میں خیرات، نعمتوں کے درجات وغیرہ کا ذکر کیا وہ تفصیل وہاں ملاحظہ کی جاسکتی ہے  
یہاں اس قدر کافی ہے کہ عقلمند اور ارباب بصیرت لوگوں کا مقصد اخروی سعادت کا حصول ہے جو دائمی نعمت اور باقی  
رہنے والی بادشاہی ہے اور اس کا قصد عقل مند اور سمجھدار لوگوں کا طریقہ ہے کیوں کہ رسول اکرم صلی اللہ علیہ وسلم سے پوچھا  
گیا کہ لوگوں میں سے کون شخص زیادہ سمجھدار ہے تو آپ نے فرمایا۔

أَكْثَرُهُمْ لِنَعْمَاتٍ ذَكَرًا وَأَشَدَّهُمْ لَدَا  
إِسْتِعْدَادًا - (۴)

جو شخص موت کو زیادہ یاد کرتا اور اس کے لیے بہت  
زیادہ تیاری کرتا ہے۔

(۴)

اور یہ سعادت دنیا میں اس وقت تک حاصل نہیں ہوتی جب تک اس کے تین وسائل کو اختیار نہ کیا جائے اور وہ

(۱) قرآن مجید، سورہ کہف آیت ۸۲

(۲) قرآن مجید، سورہ نوح آیت ۱۲

(۳) شعب الایمان جلد ۵ ص ۲۶۷ حدیث ۶۹۱۲

(۴) سنن ابن ماجہ ص ۲۷۲، الواب الزهد

نفس فضائل ہیں جیسے علم، حسن خلق اور نیک فضاائل مثلاً صحت اور سلامتی تیز بدن سے باہر کے فضائل جیسے مال اور باقی اسباب ہیں۔ ان میں سے سب سے اعلیٰ نفس کی فضیلت ہے پھر بدنی اور اس کے بعد قاریجی، تیز قاریجی فضیلت سب سے نچلے درجے میں ہے اور مال بھی خارجی اسباب میں سے ہے اور مال میں سے سب سے ادنیٰ درہم اور دینار ہیں اور یہ دونوں خادم ہیں ان دونوں کا کوئی خادم نہیں یہ دونوں اپنے غیر کے لیے مقصود ہوتے ہیں ذاتی طور پر مراد نہیں ہوتے۔ نفس ہی وہ جو ہر نفس ہے جس کی سعادت مطلوب ہے وہ علم و معرفت اور مکارم اخلاق کی خدمت کرتا ہے تاکہ یہ صفات نفس کی ذات میں داخل ہوں اور بدن خواہ اس اور اعضا کے ذریعے نفس کی خدمت کرتا ہے جب کہ کھانے اور لباس بدن کی خدمت کرتے ہیں اور یہ بات گزر چکی ہے کہ کھانے کا مقصد بدن کو باقی رکھنا ہوتا ہے اور نکاح کا مقصد نسل کو باقی رکھنا ہے بدن کے ذریعے نفس کی تکمیل اور تزکیہ ہوتا ہے جب کہ علم اور اخلاق کے ذریعے اسے زینت حاصل ہوتی ہے۔

جو شخص اس ترتیب کو جان گیا اس نے مال کی قدر کو پہچان لیا اور اسے یہ بھی معلوم ہو گیا کہ اس مال کی وجہ شرافت کیا ہے اور مال بذات خود کھانے اور لباس کی ضرورت ہے جو بدن کے باقی رہنے کے لیے ضروری ہیں اور بدن کا باقی رہنا کمال نفس کی ضرورت ہے جو سب سے بہتر ہے۔

جو شخص کس چیز کے فائدے، اس کی غایت اور اس کے مقصود کو جان لیتا ہے اور اسے اسی مقصد کے لیے استعمال کرتا ہے اور اس کی طرف متوجہ ہوتا ہے اسے بھوتا نہیں تو یہ اس کے حق میں اچھا اور نفع بخش ہے اور جو چیز کسی غرض کا ذریعہ ہو وہ اس کے حق میں قابلِ تعریف ہوتا ہے۔ لہذا مال صحیح مقصود کے لیے آلہ اور وسیلہ ہے لیکن اس کو فائدہ مقاصد کے لیے آلہ اور وسیلہ بنایا جاسکتا ہے اور یہ وہ مقاصد ہیں جو آخرت کی سعادت سے روکتے ہیں اور علم و عمل کا دروازہ بند کر دیتے ہیں لہذا یہ محمود بھی ہے اور مذموم بھی۔ مقاصد محمودہ کی طرف نسبت کی صورت میں محمود ہے اور مذموم مقاصد کی طرف منسوب ہو تو قابلِ مذمت ہے۔ حدیث شریف کے مطابق جو شخص دنیا سے ضرورت سے زیادہ لیتا ہے وہ گویا نادانہ طور پر اپنی موت حاصل کرتا ہے (۱)۔

اور جب طبعیتیں ان خواہشات کی طرف مائل ہوتی ہیں جو اللہ تعالیٰ کے راستے سے روکنے والی ہیں اور مال ان خواہشات کا آلہ اور ان کو آسان کرنے والا ہے تو جو مال ضرورت سے زیادہ ہو اس میں بہت بڑا خطرہ ہے اسی لیے انبیاء کرام علیہم السلام نے اس کے شر سے پناہ مانگی ہے رسول اکرم صلی اللہ علیہ وسلم نے یوں دعا مانگی۔



اللَّهُمَّ اجْعَلْ قُوَّةَ آلِ مُحَمَّدٍ كَقُوَّةِ آلِ نوحٍ  
یا اللہ! حضرت محمد مصطفیٰ صلی اللہ علیہ وسلم کی آل کو حسب  
ضرورت رزق عطا فرما۔ (۱)

تو نبی اکرم صلی اللہ علیہ وسلم نے دنیا سے اسی قدر مانگا جس میں بھلائی ہو۔  
اور آپ نے یہ دعا بھی مانگی۔

اللَّهُمَّ احْبِسْنِي مَسْكِينًا وَامْتِنِي مَسْكِينًا  
اے اللہ! مجھے مسکین زندہ رکھ اور مسکین ہونے  
کی حالت میں دنیا سے لے جانا اور مساکین کی جماعت  
میں اٹھانا۔ (۲)

حضرت ابراہیم علیہ السلام نے بھی اس سے پناہ مانگتے ہوئے یوں دعا کی  
وَاجْنُبْنِي وَبَنِيَّ أَنْ نَعْبُدَ الْأَصْنَامَ (۳)  
اور اس سے آپ نے یہ رو پتھر یعنی سونا اور چاندی مراد لیے کیوں کہ نبوت کا رتبہ اس بات سے بلند ہے کہ  
ان سے ان پتھروں کو معبود ماننے کا ڈر ہو کیونکہ آپ تو نبوت سے پہلے بچپن کی حالت میں بھی اس پوجا سے محفوظ تھے یہاں  
عبادت سے مراد ان سے محبت کرنا ان کے ذریعے دھوکہ کھانا اور ان کی طرف جھکنا و رغبت کرنا ہے۔  
رسول اکرم صلی اللہ علیہ وسلم نے ارشاد فرمایا۔

لَيْسَ عَبْدُ الْيَتَامِ وَلَيْسَ عَبْدُ الذَّهْمِ  
لَيْسَ وَلَا اتَّقِشْ وَإِذَا ارْتَشَيْتَ فَلَا تَقْشِ  
دینار کا بندہ ہلاک ہوا اور درہم کا بندہ ہلاک ہوا وہ ایسا  
ہلاک ہوا کہ اٹھ نہیں سکتا اور جب اسے کاٹا چبھے تو نکال  
نہ جاسکے۔ (۴)

تو نبی اکرم صلی اللہ علیہ وسلم نے واضح فرمایا کہ ان سے محبت کرتے والا ان کی پوجا کرتا ہے اور جو کسی پتھر کی پوجا کرتا ہے  
وہ بتوں کا بچاری ہے بلکہ جو شخص بھی غیر خدا کی پوجا کرتا ہے وہ بت پرست ہے یعنی جس شخص کو دولت اللہ تعالیٰ اور اس  
کے حقوق کی ادائیگی سے روک دے وہ بت پرست کی طرح ہے اور یہ شرک ہے لیکن شرک کی دو قسمیں ہیں ایک شرک خفی ہے  
جس کی وجہ سے آدمی ہمیشہ جہنم میں نہیں رہے گا اور اس سے مومن بہت کم محفوظ رہتے ہیں کیونکہ یہ تو چوٹی کی چال سے بھی  
زیادہ مخفی ہے اور دوسرا شرک جلی ہے جس کی وجہ سے شرک ہمیشہ جہنم میں رہے گا ہم ان دونوں سے اللہ تعالیٰ کی پناہ چاہتے ہیں۔

## مال کی آفات اور فوائد کی تفصیل

مال سانپ کی طرح ہے جس میں زہر بھی ہے اور تریاق بھی، اس کے فوائد تریاق ہیں اور اس کی آفات زہر ہیں تو جو شخص اس کے فوائد اور آفات کی پہچان حاصل کرے اس کے لیے اس کے شر سے بچنا اور اس کی بھلائی حاصل کرنا ممکن ہے۔

### مال کے فوائد :

مال کے فوائد دو طرح کے ہوتے ہیں (۱) دنیوی فوائد (۲) دینی فوائد دنیوی فوائد ذکر کرنے کی ضرورت نہیں کیونکہ ان کی معرفت مشہور ہے اور مخلوق کی تمام اقسام میں مشترک ہے اگر یہ بات نہ ہوتی تو وہ اس کی طلب میں ہلاک نہ ہوتے۔ لیکن اس کے دینی فوائد سے تین قسموں میں بند ہیں۔

### پہلی قسم :

اپنے آپ پر خرچ کرے عبادت پر خرچ کرے یا عبادت پر مدد حاصل کرنے کے لیے خرچ کرے عبادت پر خرچ کرنے کی مثال حج اور جہاد پر مال خرچ کرنا ہے کیونکہ یہ دونوں کام مال کے بغیر نہیں ہوتے اور یہ دونوں کام تمام عبادات کی اصل ہیں۔

اور فقیر آدمی ان دونوں کی فضیلت سے محروم ہوتا ہے اور جو کام عبادت پر قوت دیتا ہے وہ کھانا، لباس، رہائش، نکاح اور دیگر ضروریات زندگی ہیں کیونکہ جب کہ حاجات حاصل نہ ہوں تو دل ان کی تدبیر میں مصروف ہوتا ہے اور دین کے لیے فارغ نہیں ہوتا۔ اور جس چیز کے بغیر آدمی عبادت تک نہ پہنچ سکے وہ بھی عبادت ہوتی ہے۔ لہذا دین پر مدد حاصل کرنے کے لیے دنیا سے حسب ضرورت لینا دینی فوائد میں سے ہے لیکن ضرورت سے زیادہ لینا اور عیاشی اس میں داخل نہیں ہے کیونکہ وہ محض دنیوی حصہ ہے۔

### دوسری قسم :

وہ مال جو لوگوں پر صرف کیا جائے اس کی چار قسمیں ہیں (۱) صدقہ کرنا (۲) مروت کے طور پر دنیا (۳) عزت کی حفاظت کے لیے دنیا اور (۴) اور خدمت لینے کی اجرت دینا صدقہ کا ثواب پوشیدہ نہیں ہے یہ اللہ تعالیٰ کے غصے کی آگ کو ٹھنڈا کرتا ہے اس سے پہلے ہم صدقہ کی فضیلت ذکر کر چکے ہیں مروت سے ہماری مراد یہ ہے کہ مالدار اور معزز لوگوں کی مہمان نوازی پر مال خرچ کیا جائے یا تحفہ دیا جائے یا مدد کی جائے اس کو صدقہ نہیں کہتے بلکہ صدقہ وہ ہوتا ہے جو ضرورت مند لوگوں کو دیا جائے لیکن یہ دینی فوائد میں سے ہے کیوں کہ اس طرح انسان کو دوست اور بھائی مل جاتے ہیں نیز



اس طرح سخاوت کی صفت حاصل ہوتی ہے اور وہ سخی لوگوں کی جماعت میں شامل ہو جاتا ہے۔

کیونکہ وہی شخص سخاوت کی صفت سے موصوف ہوتا ہے جو لوگوں کے ساتھ احسان اور مروت کا سلوک کرنا ہے اس عمل کا بھی بہت بڑا ثواب ہے تحائف، مہمان نوازی اور محتاجی اور فقر کے بغیر کھانا کھانا کے سلسلے میں بے شمار احادیث آئی ہیں۔

عزت پہچانے سے ہماری مراد یہ ہے کہ آدمی اس لیے مال خرچ کرے تاکہ شعراء اور بے وقوف لوگ اس کے خدان برا کلام استعمال نہ کریں اس طرح وہ ان کی زبانیں بند کرتا اور ان کے شر کو دور کرتا ہے اس کا فائدہ اگرچہ دنیا میں فوری حاصل ہوتا ہے لیکن اس کا دینی فائدہ بھی ہے۔

رسول اکرم صلی اللہ علیہ وسلم نے فرمایا۔

مَا دَقِيَ بِإِلَهِ الْمَرْءِ عِرْضُهُ كَيْتَبَ لَبِّهِ  
جس مال کے ذریعے آدمی اپنے عزت کی حفاظت کرتا  
ہے وہ صدقہ لکھا جاتا ہے۔

یہ خرچ دینی کیوں نہیں ہوگا جب کہ اس کے ذریعے غیبت کرنے والے کو غیبت کے گناہ سے روکا جاتا ہے اور وہ خدا اور عداوت کی وجہ سے جو باتیں منہ سے نکالتا ہے اور اس طرح وہ انتقام اور بدلہ لینے کی خاطر شرعی حدود سے تجاوز کرنے سے بھی بچ جائے گا۔

جہاں تک خدمت لینے کی خاطر یہ خرچ کرنے کا معاملہ ہے تو آدمی اپنے اسباب کی تیاری میں جن کاموں کا محتاج ہوتا ہے وہ بہت زیادہ ہیں اگر وہ خود ہی تمام کرنے لگے تو وقت ہو جائے اور آخرت کے رستے پر چلنا مشکل ہو جائے اور ذکر و فکر جو سالکین کے بلند مقامات ہیں ان کی بجا آوری نہ ہو سکے۔

اور جس آدمی کے پاس مال نہیں ہوتا وہ اپنے کام خود اپنے ہاتھ سے کرنے کا محتاج ہوتا ہے وہ غلہ خریدتا اور بیٹتا ہے، گھر کی صفائی خود کرتا ہے حتیٰ کہ جو کتاب ضرورت ہو اسے بھی خود لکھنا پڑتا ہے تو جو کام دوسروں کے ذریعے ہو سکتا ہے اور اس سے تمہاری غرض پوری ہو جاتی ہے جب تم اس میں مشغول ہوتے ہو تو تمہیں نقصان اٹھانا پڑتا ہے کیوں کہ علم حاصل کرنا، عمل کرنا اور ذکر و فکر میں مشغول رہنا چاہیے کیونکہ یہ کام دوسروں کے ذریعے نہیں ہو سکتے لہذا ان کو چھوڑ کر دوسرے کاموں میں مشغول ہونا نقصان کا باعث ہے۔

تیسری قسم:

کسی خاص آدمی پر مال خرچ کرے لیکن اس سے عام لوگوں کو فائدہ حاصل ہو۔ جیسے مساجد، پل مزارے اور بیماروں کیلئے

ہسپتال وغیرہ بنانا، راستے میں باقی کی سبیلیں لگا اور اس کے علاوہ اچھے مقاصد کے لیے زمین وقف کرنا یہ دائمی خیرات ہے جس کا فائدہ مرنے کے بعد بھی حاصل ہوتا ہے۔ اور نیک لوگ مدتوں اس فوت شدہ کے لیے دعا کرتے ہیں اور ان دعاؤں کی برکات اسے حاصل ہوتی ہیں اس سے بڑھ کر کیا بہتری ہو سکتی ہے۔

توبہ دین کے اعتبار سے مالی فائدہ ہے میں اس کے علاوہ دینی فوائد بھی ہیں مثلاً وہ مانگنے کی ذلت اور فقر کی حقارت سے محفوظ رہتا ہے اور مخلوق کے درمیان اسے عزت اور بزرگی حاصل ہوتی ہے دوست اور احباب زیادہ ہوتے ہیں اور دلوں میں اس کی عزت اور وقار بڑھتا ہے یہ سب مال کے دینی فوائد ہیں۔

### مال کی آفات :

مال کی آفات دینی بھی ہیں اور دنیوی بھی، مال کے دینی نقصانات تین قسم کے ہیں۔

۱۔ مال گناہ کی طرف سے جاتا ہے کیونکہ خواہشات کا تقاضا ہمیشہ جاری رہتا ہے اور مال سے عجز بعض اوقات آدمی اور گناہ کے درمیان حائل ہوتا ہے اور قادر نہ ہونا بھی بچنے کا ایک ذریعہ ہے اور جب تک انسان کسی گناہ سے باز رہے رہتا ہے اس وقت تک اس کا شوق حرکت میں نہیں آتا اور جوں ہی اس پر قدرت پاتا ہے تو شوق ابھرتا ہے اور مال بھی ایک قسم کی گناہ پر طاقت ہے جوگ ہوں کے شوق کو حرکت دیتا ہے اور فتنہ و فجور میں مبتلا کرتا ہے اگر وہ اپنی خواہش پر عمل پیرا ہوتا ہے تو ہلاک ہوتا ہے اور اگر صبر کرتا ہے تو ثروت کا سامنا کرنا پڑتا ہے کیونکہ قدرت اور طاقت کے باوجود صبر کرنا مشکل ہوتا ہے اور فراخی کی حالت میں جو آزمائش ہوتی ہے وہ تنگی کی حالت کی آزمائش سے زیادہ بڑی ہوتی ہے۔

۲۔ مال مباح کاموں میں عیش و عشرت تک پہنچا رہا ہے اور ہر سب سے پیدا درجہ ہے تو مالدار آدمی سے ایسا کہ ہو سکتا ہے کہ وہ خود کی روٹی کھائے، سخت کھڑے کپڑے پہنے اور لذت کھانے چھوڑ دے جیسا کہ حضرت سلیمان علیہ السلام نے اپنی سلطنت میں ایسا کیا تھا۔ ایسا آدمی تو دنیا کی نعمتوں سے نفع اٹھاتا ہے اور اس کا نفس اس بات کا قادی ہو جاتا ہے یوں اس کو عیاشی سے الفت ہوتی ہے اور وہ اس کا ایسا محبوب بن جاتی ہے جس سے وہ صبر نہیں کر سکتا۔ اور اس طرح ایک سے دوسری عیاشی تک جاتا ہے اور جب اس سے انس پکا ہو جاتا ہے اور بعض اوقات وہ حد کمائی سے اس تک نہیں پہنچ سکتا تو شبہات میں پڑتا ہے اور وہ برباد کاری، منافقت، جھوٹ اور تمام بری عادات میں غور و غوص کرتا ہے تاکہ اس کا دینی معاملہ منظم ہو اور عیاشی کے لیے آسانی ہو کیونکہ جس کا مال زیادہ ہوگا لوگوں کی رضا مندی حاصل کرنے کے لیے اللہ تعالیٰ کی نافرمانی کرتا ہے۔

اگر آدمی پہلی آفت سے بچ بھی جائے تو بھی اس سے لوگوں کی طرف حاجت سے نہیں بچ جاسکتا اور جب مخلوق کی طرف حاجت ہو تو دوستی اور دشمنی بھی پیدا ہوتی ہے اور اس سے حسد، کینہ، ریا، تکبر، جھوٹ، چغلی، عیبت اور بے تمام گناہ پیدا ہوتے ہیں جو دل اور زبان کے ساتھ خاص ہیں اور پھر یہ تمام اعضاء کی طرف متعدی ہوتے ہیں اور



یہ سب کچھ مال کی نحوست اور اس کی حفاظت اور اصلاح کی حاجت کے باعث ہوتا ہے۔  
۲۔ یہ وہ آفت ہے جس سے کوئی بھی نہیں بچتا وہ یہ کہ مال کی اصلاح اسے اللہ تعالیٰ کے ذکر سے غافل کر دیتی ہے اور جو کام بندے کو اللہ تعالیٰ سے غافل کر دے وہ نقصان کا باعث ہے۔

اسی لیے حضرت عیسیٰ علیہ السلام نے فرمایا

”مال میں تین آفات ہیں ایک یہ کہ حرام طریقے سے حاصل کرے، عرض کیا گیا اگر حلال طریقے سے حاصل کرے تو فرمایا اسے ناحق استعمال کرتا ہے پوچھا گیا اگر صحیح مقام پر خرچ کرے تو؟ فرمایا اس کی اصلاح اسے اللہ تعالیٰ سے غافل کر دیتی ہے۔“

اور یہ علاج مرضی ہے کیونکہ عبادت کا اصل، اس کا مغز اور راز اللہ تعالیٰ کا ذکر اور اس کے جمال میں تفکر ہے اور اس کا تقاضا یہ ہے کہ دل فارغ ہو جب کہ مال اور ساز و سامان دلا صبح و شام کسانوں سے الجھاؤ میں رہتا ہے یا اس سے حساب و کتاب ہو گا اسی طرح شرکاء کے ساتھ پانی اور زمین کی حدود کا جھگڑا ہوتا ہے خراج کے سلسلے میں حکومتی کارندوں سے اور تعمیر میں کوتاہی کے سلسلے میں مزدوروں سے اختلاف نیز کاشتکاروں سے خیانت اور چوری کے حوالے سے جھگڑا رہتا ہے۔

تاجر کو اپنے شریک کی طرف سے خیانت کی فکر رہتی ہے نیز یہ کہ وہ نفع زیادہ لیتا ہے اور کام میں کوتاہی کرتا ہے علاوہ ازیں مال کو ضائع کرتا ہے اسی طرح جانوروں کا مالک بھی اس قسم کے مسائل سے دوچار ہوتا ہے بلکہ مال کی کوئی بھی صورت ہو یہی پریشانی رہتی ہے لیکن جو عزائم زمین میں دفن کیا گیا ہو اس میں مشغولیت کم ہوتی ہے اگرچہ یہاں بھی دل کا تردد باقی ہوتا ہے کہ کہاں خرچ کرے اس کی حفاظت کیسے کرے اس پر لوگ مطلع نہ ہو جائیں۔  
غرضیکہ دینیوی افکار کے وادیوں کی کوئی انتہا نہیں ہے اور جس آدمی کے پاس ایک دن کا کھانا ہو وہ ان تمام باتوں سے محفوظ ہے۔

تو یہ دینیوی آفات ہیں اس کے علاوہ بھی دنیا داروں کو پریشانی، غم، خوف، حاسدوں کے خسد کو دور کرنے کی مشقت مال کی حفاظت اور کمائی کے سلسلے میں سخت خطرات ہیں لہذا مال کا تریاق (علاج) یہ ہے کہ اس سے گزراؤفات کے لیے لینے کے بعد باقی اچھے کاموں پر خرچ کر دے کیوں کہ اس کے علاوہ جو کچھ ہے وہ نہر اور آفات ہیں۔  
ہم اللہ تعالیٰ سے سلامتی اور اچھی مدد کا سوال کرتے ہیں اللہ تعالیٰ اپنے لطف و کرم سے نواز دے بے شک وہ اس پر قادر ہے۔

## حرص و طمع کی مذمت اور قناعت کی توجہ

جاننا چاہیے کہ فقر قابلِ تعریف ہے جیسا کہ ہم نے فقر کے بیان میں ذکر کیا ہے لیکن فقیر کو صابر اور مخلوق سے طمع نہ کرنے والا ہونا چاہیے جو کچھ لوگوں کے پاس ہے اس کی طرف توجہ نہ کرے اور نہ لوگوں کی کمائی کی حرص کرے وہ کمائی جس طرح کی ہو۔

اور یہ بات اسی وقت ہو سکتی ہے جب وہ ضروری کھانے، لباس اور رہائش پر قناعت کرے اس کی مقدار کم ہو اور ادنیٰ قسم کا ہو اور اپنی امید کو ایک دن یا ایک مہینے کی طرف پھیر دے اور مہینے کے بعد جو کچھ ہے اس میں دل نہ لگائے اگر زیادہ کا شوق کرے گا یا لمبی امید رکھے گا تو قناعت کی عزت سے محروم ہو جائے گا اور لازماً طمع کی میل چڑھے گی اور حرص کی ذلت برداشت کرنا ہوگی پھر حرص اور طمع اسے بری عادات اور برائیوں کے ارتکاب کی طرف لے جائے گی جس سے مروت ختم ہو جائے گی اور حرص و طمع انسان کی فطرت میں رکھی گئی ہے اور وہ فطرتاً قناعت بہت کم کرتا ہے۔ رسول اکرم صلی اللہ علیہ وسلم نے ارشاد فرمایا:

لَوْ كَانَ لِدَيْنٍ اَدَمَةٌ وَاَدْيَانٌ مِّنْ ذَهَبٍ لَا تَبَعِيَ لَهَا ثَالِثًا وَلَا يَمْلَأُ جُوفَ ابْنِ اَدَمَ اِلَّا التُّرَابُ وَيَتَوَبُّ اللّٰهُ عَلٰى مَنْ تَابَ۔ (۱)

اگر انسان کے پاس سونے کی دو وادیاں ہوں تو وہ تیسری وادی تلاش کرتا ہے اور انسان کے پیٹ کو مٹی کے سوا کوئی چیز نہیں بھر سکتی اور جو شخص اللہ تعالیٰ کی طرف رجوع کرے اللہ تعالیٰ کی رحمت اس کی طرف متوجہ ہوتی ہے۔

حضرت ابو واقد لثی رضی اللہ عنہ فرماتے ہیں جب رسول اکرم صلی اللہ علیہ وسلم کی طرف وحی آتی تو ہم آپ کی خدمت میں حاضر ہوتے اور آپ ہمیں اس وحی کی تعلیم دیتے ایک دن میں میں حاضر خدمت ہوا تو آپ نے فرمایا:

اِنَّ اللّٰهَ عَزَّ وَجَلَّ يَقُوْلُ اِنَّا اَنْزَلْنَا اِلَيْكَ اِلْحَامَ الصَّلَاةِ وَاِيْتَاكَ الزَّكَاةَ وَلَوْ كَانَ لِدَيْنٍ اَدَمَةٌ وَاَدْيَانٌ مِّنْ ذَهَبٍ لَا حَبَّ اَنْ يَكُوْنَ لَهَا ثَانٍ وَلَوْ كَانَ لَهَا الثَّانِي لَا حَبَّ اَنْ يَكُوْنَ لَهَا ثَالِثٌ وَلَا يَمْلَأُ جُوفَ ابْنِ اَدَمَ اِلَّا التُّرَابُ وَيَتَوَبُّ

”اللہ تعالیٰ ارشاد فرماتا ہے بے شک ہم نے مال نماز قائم کرنے، زکوٰۃ ادا کرنے کے لیے اتارا ہے اور اگر انسان کے پاس سونے کی ایک وادی ہو تو وہ پسند کرتا ہے کہ اس کے پاس دوسری وادی بھی ہو اور اگر دوسری بھی ہو تو وہ چاہتا ہے کہ تیسری بھی ہو اور انسان کے پیٹ کو تو صرف مٹی ہی بھر سکتی ہے اور جو شخص اللہ تعالیٰ کی طرف



اللہ علیٰ مَرتاب۔ (۱)  
حضرت ابو موسیٰ اشعری رضی اللہ عنہ فرماتے ہیں سورۃ برآۃ جیسی ایک سورت نازل ہوئی پھر اسے اٹھایا گیا لیکن اس میں سے یہ آیت لوگوں کو یاد ہے۔

اِنَّ اللّٰهَ يُؤَيِّدُ هٰذَا الدِّينَ بِاَقْوَامٍ لَّا  
خَلَاقَ لَهُمْ وَلَوْ اَنَّ رِثٰتِ اٰدَمَ  
وَادِیْنِیْنِ مِنْ مَّالٍ لَّكُنْتِیْ وَادِیًّا ثَالِثًا وَلَیْمَلَدُوْهُ  
بِحَقِّ ابْنِ اٰدَمَ اِلَّا التَّرَابُ وَیَتُوْبُ  
اللّٰهُ عَلٰی مَنْ تَاب۔  
(۲)

بے شک اللہ تعالیٰ اس دین کی ایسے لوگوں کے ذریعے مدد فرماتا ہے جن کے کوئی اخلاق نہیں ہیں اور اگر انسان کے لیے مال کی دو وادیاں ہوں تو وہ تیسری وادی کی تمنا کرے گا اور انسان کے پیٹ کو تو صرف مٹی ہی بھر سکتی ہے اور جو شخص توبہ کرتا ہے اللہ تعالیٰ اس کی توبہ قبول فرماتا ہے۔

رسول اکرم صلی اللہ علیہ وسلم نے فرمایا:  
مِنْهُمْ مَّائِیْنِ تَوَشَّیْعَانِ مِنْهُمْ مَّا لِعِلْمٍ  
وَمِنْهُمْ الْمَالُ۔ (۳)

دو عرصے میں نہیں ہوتے ایک علم کا حریص اور دوسرا مال کی حرص رکھنے والا۔

رسول کریم صلی اللہ علیہ وسلم نے ارشاد فرمایا:  
یَهْدِمُ ابْنُ اٰدَمَ وَلَیْسَتْ مَعَهُ اِثْنَتَانِ  
اِلَّا مَلٌّ وَحُبُّ الْعَالِ۔ (۴)

آدمی بوڑھا ہو جاتا ہے لیکن اس کے دو چیزیں جو ان کو برباد کرتی ہیں ایک امید اور دوسری مال کی محبت۔

اور جب یہ انسان کی فطرت ہے اور یہ ہلاکت اور گمراہی کا سبب ہے تو اللہ تعالیٰ اور اس کے رسول صلی اللہ علیہ وسلم نے قناعت کی تعریف فرمائی ہے رسول اکرم صلی اللہ علیہ وسلم نے ارشاد فرمایا۔

طَوْبٌ لِّمَنْ هَدٰی یَلٰہِ سَلَامٌ وَكَانَ  
عَیْشَتُهُ كِفَافًا وَقَنَعَ بِہِ۔  
(۵)

اس شخص کے لیے خوشخبری ہے جسے اسلام کی طرف راہنمائی حاصل ہوئی اس کا رزق اسے کفایت کرتا ہے اور وہ اس پر قناعت کرتا ہے۔

(۱) شعب الایمان جلد ۷ ص ۲۷۱ حدیث ۱۰۲۷۷

(۲) مجمع الزوائد جلد ۷ ص ۲۰۲ کتاب الجہاد

(۳) کنز العمال جلد ۱۰ ص ۱۷۹ حدیث ۲۸۹۳۲

(۴) صحیح مسلم جلد اول ص ۳۵۵ کتاب الزکوٰۃ

(۵) مستدرک امام احمد بن حنبل جلد ۷ ص ۱۷۱ مرویات قتالہ بن عبید

نبی اکرم صلی اللہ علیہ وسلم نے ارشاد فرمایا۔

مَا مِنْ أَحَدٍ فَقِيرٍ وَلَا غَنِيٍّ إِلَّا وَدَّ يَوْمَ الْقِيَامَةِ  
أَنَّهُ كَانَ أَوْتَى قَوْمًا فِي الدُّنْيَا۔ (۱)

قیامت کے دن ہر فقیر اور مالدار اس بات کو پسند  
کرے گا کہ دنیا میں سے ضرورت کے مطابق رزق ملتا۔

نبی کریم صلی اللہ علیہ وسلم نے ارشاد فرمایا۔

لَيْسَ الْغِنَى عَنْ كَثْرَةِ الْعَرَضِ إِنَّكَ الْغِنَى  
عَنِ النَّفْسِ۔ (۲)

مالداری زیادہ مال و متاع کا نام نہیں بلکہ مال داری تو  
نفس کی ہوتی ہے۔

رسول اکرم صلی اللہ علیہ وسلم نے زیادہ عرص اور طلب میں مبالغہ سے منع فرمایا۔

آپ نے ارشاد فرمایا۔

إِلَّا أَيُّهَا النَّاسُ أَجْمِلُوا فِي الطَّلَبِ فَإِنَّهُ لَيُسَنَّ  
لِعَبْدٍ إِلَّا مَا كُتِبَ لَهُ وَلَوْ كَانَ يَذْهَبُ عَبْدٌ مِمَّنْ  
الْبُيَا حَتَّى يَأْتِيَهُ مَا كُتِبَ لَهُ مِنَ الدُّنْيَا  
وَهِيَ رَاغِمَةٌ۔ (۳)

اے لوگو! طلب میں اچھا طریقہ اختیار کرو بے شک ہر  
بندے کو وہی ملے گا جو اس کے لیے لکھ دیا گیا ہے اور  
بندہ دنیا سے اس وقت تک نہیں جائے گا جب تک اس  
کے پاس کے لیے لکھا ہوا نہ آجائے اور وہ دنیا دلیل  
ہو کر اس کے پاس آئے گی۔

ایک روایت میں ہے کہ حضرت موسیٰ علیہ السلام نے اپنے رب سے سوال کیا اے میرے رب! تیرا کونسا بندہ زیادہ  
مالدار ہے؟ اللہ تعالیٰ نے فرمایا وہ شخص جو ان میں سے اس چیز پر سب سے زیادہ قناعت کرنے والا ہے جو میں نے اسے عطا کی  
ہے۔ عرض کیا سب سے زیادہ عدل کرنے والا کون ہے؟ اللہ تعالیٰ نے فرمایا جو اپنے آپ سے انصاف کرتا ہے۔  
حضرت عبداللہ بن مسعود رضی اللہ عنہ فرماتے ہیں رسول اکرم صلی اللہ علیہ وسلم نے فرمایا۔

بے شک روح القدس (حضرت جبریل علیہ السلام) نے  
میرے دل میں یہ بات ڈالی ہے کہ کوئی نفس اپنا رزق  
مکمل طور پر حاصل کرنے سے پہلے ہرگز نہیں کرتا پس تم  
اللہ تعالیٰ سے ڈرو اور اچھے طریقے سے مانگو۔

إِنَّ رُوحَ الْقُدُسِ نَفَثَ فِي رُؤُوسِ أَت  
نَفْسًا لَّنْ تَمُوتَ حَتَّى تَسْتَكْمِلَ رِزْقَهَا  
فَاتَّقُوا اللَّهَ وَاجْمِلُوا فِي الطَّلَبِ۔ (۴)

(۱) سند امام احمد بن حنبل جلد ۱ ص ۹۹ مرویات انس بن مالک

(۲) صحیح بخاری جلد ۲ ص ۵۴ کتاب الزقاق

(۳) المستدرک للحاکم جلد ۲ ص ۴۴ کتاب البیوع

(۴) شرح السنۃ للبیہقی جلد ۱ ص ۳۰۴ حدیث ۴۱۱۲



حضرت ابو ہریرہ رضی اللہ عنہ سے مروی ہے فرماتے ہیں رسول اکرم صلی اللہ علیہ وسلم نے مجھے فرمایا۔  
 يَا أَبَاهُ رِزْقُهُ إِذَا اشْتَدَّ بِكَ الْجُوعُ  
 فَعَلَيْكَ بِرَغِيفٍ وَكُوْزٍ مِّنْ مَّاءٍ وَعَلَى  
 الدُّنْيَا الدَّمَارُ۔ (۱)

حضرت ابو ہریرہ رضی اللہ عنہ فرماتے ہیں رسول اکرم صلی اللہ علیہ وسلم نے فرمایا۔  
 كُنْ وَرِعًا تَكُنْ أَعْبَدَ النَّاسِ وَكُنْ قَنِيْعًا  
 تَكُنْ أَشْكَرَ النَّاسِ وَاحِبٌ لِلنَّاسِ مَا يُحِبُّ  
 لِنَفْسِكَ تَكُنْ مُؤْمِنًا۔ (۲)

نبی اکرم صلی اللہ علیہ وسلم نے طمع سے منع فرمایا حضرت ابو ایوب انصاری رضی اللہ عنہ سے مروی ہے کہ ایک دیہاتی  
 رسول اکرم صلی اللہ علیہ وسلم کی خدمت میں حاضر ہوا اور اس نے عرض کیا یا رسول اللہ مجھے ایک مختصر وصیت فرمائیں آپ  
 نے فرمایا۔

إِذَا صَلَّيْتَ فَصَلِّ صَلَاةَ مُوَدِّعٍ وَلَا  
 تُحَدِّثَنَّ بِحَدِيثٍ تَعْتَذِرُ مِنْهُ غَدًا  
 وَاجْمَعْ أَلْيَاسَ مِمَّا فِي أَيْدِي النَّاسِ۔ (۳)

حضرت عوف بن مالک اشجعی رضی اللہ عنہ سے مروی ہے فرماتے ہیں ہم رسول اکرم صلی اللہ علیہ وسلم کے پاس تھے اور  
 ہم تو یا آٹھ یا سات افراد تھے آپ نے فرمایا تم اللہ کے رسول صلی اللہ علیہ وسلم کے دستِ حق پرست پر بیعت نہیں کرتے؟  
 ہم نے عرض کیا یا رسول اللہ کیا ہم نے آپ کے ہاتھ پر بیعت نہیں کی؟ آپ نے دوبارہ فرمایا کیا تم اللہ تعالیٰ کے رسول کے  
 کے ہاتھ پر بیعت نہیں کرتے؟ چنانچہ ہم نے ہاتھ بڑھا کر آپ کے ہاتھ پر بیعت کی ہم میں سے ایک نے عرض کیا یا رسول اللہ  
 ہم تو آپ کے ہاتھ پر بیعت کر چکے ہیں اب کس بات پر بیعت کریں؟

(۱) انکامل لابن عریٰ جلد ۱ ص ۲۲۵

(۲) سنن ابن ماجہ ص ۲۱ باب الزہد

(۳) سنن ابن ماجہ ص ۳۱ باب الزہد

آپ نے فرمایا:

أَنْ تَعْبُدُوا اللَّهَ وَلَا تُشْرِكُوا بِهِ شَيْئًا  
وَتَصَلُّوا الْخُمْسَ وَأَنْ تَسْمَعُوا وَتَطِيعُوا-

اللہ تعالیٰ کی عبادت کرو اور اس کے ساتھ کسی کو شریک  
نہ ٹھہراؤ پانچ نمازیں پڑھو اور (اپنے امیر کی بات)  
سنو اور مانو۔

اور آپ نے ایک بات کہ فرمائی اور وہ یہ تھی کہ لوگوں نے کسی چیز کا سوال نہ کروا  
راوی فرماتے ہیں چنانچہ صحابہ کرام میں سے بعض کی لاکھلی گرجاتی تو وہ تو کسی سے سوال نہ کرتے کہ وہ ان کو پکڑا دے۔

آثار:

حضرت عمر فاروق رضی اللہ عنہ فرماتے ہیں بے شک طمع فقر ہے اور ناامیدی، مالداری ہے جو شخص اس چیز سے  
ناامید ہو جاتا ہے جو لوگوں کے پاس ہے تو وہ ان سے بے نیاز ہو جاتا ہے کسی دانا سے پوچھا گیا کہ مالداری کیا ہے؟  
اس نے کہا تمنا کم کرو اور جو کچھ تمہیں کافی ہو اس پر راضی رہو۔  
اسی سلسلے میں کہا گیا ہے۔

الْعَيْشُ سَاعَاتٌ تَمُزُّ وَخُطُوبٌ آتِيَةٌ  
تَكْمُرُ أَقْنَعُ بَعِيثِكَ تَرُصُّكَ وَاتْرُكُ  
هَمَّكَ لَعَيْشٍ حُرْفَكَ رُبَّ حَتْفٍ سَاقِدٍ  
ذَهَبٌ وَيَا قُوْتُ وَدُرٌّ-

عیش چند گھڑیوں کا ہے جو گزر جاتا ہے اور چند دنوں کی  
حالت بدل جائے گی اپنی زندگی پر قناعت کر راضی  
رہے گا اور اپنی خواہش چھوڑ دے انوادی کے ساتھ  
زندگی گزارے گا اور کئی مرتبہ موت سونے، یا قوت  
اور موتیوں کے ذریعے آتی ہے۔

حضرت محمد بن واسع رحمہ اللہ خشک زوٹی کو پانی کے ساتھ تر کر کے کھاتے تھے اور فرماتے جو شخص اس پر قناعت کرتا ہے  
وہ کسی کا محتاج نہیں ہوتا۔

حضرت سفیان رحمہ اللہ فرماتے ہیں تمہاری بہترین دنیا وہ ہے جس میں تم بتلا نہ ہو جاؤ اور بہترین چیز جس میں تمہاری  
آزائش ہوتی ہے وہ ہے جو تمہارے ہاتھ سے نکل جائے۔  
حضرت عبداللہ بن مسعود رضی اللہ عنہ فرماتے ہیں ہر دن ایک فرشتہ آواز دیتا ہے اے ابن آدم! تھوڑا جو تمہیں کفایت  
کرے اس زیادہ سے بہتر ہے جو تمہیں ہر کش بنا دے۔

حضرت سمیط بن عجلان رحمہ اللہ فرماتے ہیں اے انسان! تمہارا پیٹ ایک بالشت کعب ہے پھر وہ تجھے دوزخ میں



یہ لوگ جانتے ہیں کہ کسی دانا سے پوچھا گیا کہ آپ کا مال کیا ہے؟ انہوں نے جواب دیا ظاہر میں اچھی حالت میں رہنا، باطن میں  
میانہ روی اختیار کرنا اور جو کچھ لوگوں کے پاس ہے اس سے مایوس ہونا۔

ایک روایت میں ہے اللہ تعالیٰ نے ارشاد فرمایا اے انسان! اگر تمام دنیا تیرے لیے ہوتی پھر بھی تجھے غذا ہی  
ملتی تو اگر میں تجھے غذا دے دوں اور اس کا حساب دوسروں پر رکھوں تو یہ میرا سمجھ بڑا احسان ہو گا۔

حضرت عبداللہ بن مسعود رضی اللہ عنہ فرماتے ہیں جب تم میں سے کوئی شخص اپنی ضرورت طلب کرے تو آسانی کے  
ساتھ طلب کرے اور کسی آدمی کے پاس جا کر یہ نہ کہے کہ تم ایسے ہو تم ایسے ہو تعریفوں کے پل نہ باندھ دے (کیوں کہ رزق تو  
وہی ملے گا جو اس کے مقدر میں ہے بنو امیہ میں سے کسی نے حضرت ابو حازم رحمۃ اللہ کو خط لکھا اور قسم دے کر کہا کہ جو حاجات  
ہوں مجھے بتائیں حضرت ابو حازم نے جواباً لکھا میں نے اپنی حاجات اپنے مولا کے ہاں پیش کر دی ہیں پس وہ جو کچھ دے گا  
بول کر دوں گا اور جو کچھ مجھ سے روک رکھے گا اس پر صبر کروں گا۔

کسی دانا سے پوچھا گیا کہ عقلمند کے لیے زیادہ خوشی کا باعث کیا چیز ہے اور غم غلط کرنے میں کون سی چیز زیادہ مددگار  
ہی سکتی ہے؟ اس نے جواب دیا اس کے لیے زیادہ خوشی کا باعث وہ اعمال ہیں جو اس نے آگے بھیجے ہوں اور اس کا  
غم اس وقت دور ہو سکتا ہے جب وہ اللہ تعالیٰ کے فیصلے پر راضی ہو۔

کسی اور دانا نے فرمایا کہ میں نے سب سے زیادہ غمگین حسد کرنے والے کو پایا اور سب سے اچھی زندگی گزارنے والا  
اس شخص کو جو زیادہ قناعت کرتا ہے زیادہ تکلیف وہ اٹھاتا ہے اور اس پر صبر کرتا ہے جو حرص کرنے والا طمع رکھنے والا ہو۔  
جو شخص تارک الدنیا ہو اس کی زندگی آسانی سے گزرتی ہے اور جو عالم کوتاہی کرنے والا ہو اسے ندامت زیادہ ہوتی ہے۔ اسی  
سلسلے میں کہا گیا ہے۔

وہ جو جوان زیادہ خوش حال ہوتا ہے جو اس بات کا یقین  
رکھتا ہے کہ جو ذات رزق تقسیم کرتی ہے وہ اسے بھی  
رزق دے گی پس اس کی ذات محفوظ ہوتی ہے یہی نہیں  
ہوتی اور چہرہ تازہ رہتا ہے پرانا نہیں ہوتا اور جس آدمی  
کے صحن میں قناعت اترے زمانہ اسے کسی چیز سے محروم  
نہیں کرتا۔

أَرْقُ بِبَالٍ فِتْنَى أُمِّي عَلَى ثِقَةٍ أَنَّ الذِّئْبَ  
قَسَمَ الْإِرْزَاقَ يَذُقُهُ فَاَلْعِزُّ مِنْهُ  
مَصُونٌ لَا يَذُوقُ نَسَهُ وَالْبُؤْسُ مِنْهُ جَدِيدٌ  
لَيْسَ يَخْلُقُهُ إِلَّا الْقَنَاعَةُ مَنْ يَحْلِلْ  
يَسَاحَتِهَا لَتَذِلُّ فِي دَهْرِهِ شَيْئًا يُورِقُهُ

اور یہ بھی کہا گیا ہے۔

یہاں تک کہ جب میں آنے جانے میں ہوتا ہوں طویل سنی  
کرتا ہوں کبھی آگے آتا ہوں اور کبھی پیچھے ہٹتا ہوں گھر سے

حَتَّى مَتَى أَنَا فِي حِلِّي وَتَرَحَالٍ وَطَوَّلَ سَنِي  
وَأَذْ بَارِقًا قَبَالَ وَنَارِ حِ الدَّارِ لَا تَفْلُكُ

مُعْتَرِبًا عَنِ الْأَحْبَةِ لَا يَدْرُونَ مَا حَالِي  
بِمَشْرِقِ الْأَرْضِ طَوْرًا ثُمَّ مَعْرِفًا لَا يَخْطُرُ  
الْمَوْتُ مِنْ حِرْصِي عَلَى مَالٍ وَكُوفَعْتُ  
أَتَانِي الرِّزْقُ فِي يَمَةٍ إِنَّ الْقَنُوءَةَ الْغَنَى  
لَا كَثْرَةَ الْمَالِ -

دور ہوتا ہوں دوستوں سے لگ ہو کر اجنبی ہو جاتا ہوں  
اور ان کو میرے حال کا علم نہیں ہوتا کبھی زمین کے  
مشرق میں اور کبھی مغرب میں مال کی حرص کی وجہ سے مجھے  
موت کا خیال نہیں آتا اگر میں قناعت اختیار کروں تو مجھے  
مکون سے رزق ملے کیوں کہ مال داری قناعت کا نام ہے  
مال کی کثرت کا نہیں۔

حضرت عمر فاروق رضی اللہ عنہ نے فرمایا کیا میں تمہیں نہ بتاؤں کہ میں اللہ تعالیٰ کے مال میں سے کس قدر اپنے لیے حلال  
سمجھتا ہوں سردیوں اور گرمیوں کے لیے ۴ درجہ صبح اور عصر کے لیے سواری اور اس کے بعد اس قدر رزق جو کسی بھی قریشی  
کے لیے ضروری ہے میں ان سے بلند مرتبہ بھی نہیں ہوں اور ادنیٰ بھی نہیں۔ اللہ کی قسم میں نہیں جانتا کہ یہ بھی میرے لیے  
حلال ہے یا نہیں؟ گویا آپ کو یہ شک تھا کہ یہ مقدار کفایت کے انداز سے زیادہ ہے جس پر قناعت واجب ہے۔  
ایک اعرابی نے اپنے بھائی کو حرص کرنے پر چھڑکتے ہوئے کہا اے بھائی! تو طالب بھی ہے اور مطلوب بھی تیرا طالب  
وہ ہے جس سے تونج نہیں سکتا (موت مراد ہے) اور تو وہ چیز ڈھونڈ رہا ہے جو تجھے ضرور ملے گی (رزق مراد ہے) گویا  
جو تجھ سے غائب ہے وہ سامنے ہے اور تیری حالت بدل دی جائے گی اے بھائی! معلوم ہوتا ہے کہ آپ کے خیال میں  
خریص کبھی محروم نہیں ہوتا اور زائد کو کبھی رزق نہیں ملتا۔ اس سلسلے میں کہا گیا ہے۔

میں دیکھتا ہوں کہ مال داری تمہاری دینوی حرص کو بڑھا رہی  
ہے گویا کہ تمہیں موت نہیں آئے گی کیا تمہاری کوئی انتہا  
بھی ہے کہ اگر کسی دن تم اس تک پہنچو تو کہو بس بس میں  
راضی ہو گیا۔

أَرَأَيْكَ يَزِيدُكَ الْإِثْرَاءُ حِرْصًا عَلَى  
الدُّنْيَا كَأَنَّكَ لَا تَمُوتُ فَهَلْ لَكَ عَايَةٌ  
إِنْ صُرْتَ يَوْمًا إِلَيْهَا قُلْتَ حَسْبِيَ قَدَرٌ  
ضَيْتُ -

حضرت شعبی رحمہ اللہ فرماتے ہیں بیان کیا گیا ہے کہ ایک شخص نے چند دول (پرنڈ) شکار کیا اس نے کہا تم مجھ سے کیا کرنا  
چاہتے ہو؟ اس نے کہا تجھے ذبح کر کے کھاؤں گا پرنڈ سے بے کہا اللہ کی قسم میں تیری بھوک کی خواہش کو پورا نہیں کر سکتا اور نہ ہی  
مجھے کھا کر تو میری ہوگا البتہ میں تجھے تین باتیں سکھاتا ہوں مجھے کھانے سے وہ بہتر ہیں ایک بات تو ابھی سکھاؤں گا جب تیرے  
نفسے میں ہوں دوسری بات اس وقت سکھاؤں گا جب درخت پر چلا جاؤں گا اور تیسری بات اس وقت بتاؤں گا جب پہاڑ  
پر چلا جاؤں گا۔

اس آدمی نے کہا پہلی بات بتاؤ پرنڈ سے بے کہا گزری ہوئی بات پر افسوس نہ کرنا اس نے اسے چھوڑ دیا جب  
پرنڈ درخت پر چلا گیا تو اس نے کہا دوسری بات بتاؤ اس نے کہا جو کام نہیں ہو سکتا اس کے ہونے کا یقین نہ کرنا



پھر وہ اڑ کر درخت پر جا بیٹھا اور کہا اے بدبخت! اگر تو مجھے ذبح کرتا تو میرے پوٹے میں سے دو موتی نکالتا ہر موتی کا وزن بیس مثقال ہے حضرت شعبی فرماتے ہیں یہ سن کر اس شخص کو افسوس ہوا اور کہا تیسری بات بتا اس نے کہا تو تو میں دو باتیں بھول چکا ہے تیسری بات کیسے بتاؤں کیا میں نے تجھے نہیں کہا تھا کہ جو کچھ ہاتھوں سے نکل جائے اس پر افسوس نہ کرنا اور جو کچھ نہیں ہو سکتا اس پر یقین نہ کرنا؛ میں تو ایک گوشت، خون اور پروں کا مجموعہ ہوں اور یہ سب کچھ ملا کر بیس مثقال وزن نہیں ہو سکتا تو میرے پوٹے میں بیس بیس مثقال کے دو موتی کیسے ہو سکتے ہیں؟ پھر وہ پرندہ اڑ کر چلا گیا یہ مثال انسان کے زیادہ طمع کرنے سے متعلق ہے کہ اس رطع کی وجہ سے آدمی حق بات کو اپنے سے اندھا ہو جاتا ہے حتیٰ کہ جو کام نہ سکتا ہو وہ اس کے بارے میں خیال کرتا ہے کہ ہو جائے گا۔

حضرت ابن سہک رحمہ اللہ فرماتے ہیں کہ امید تیرے دل کی ایک رسی ہے جو پاؤں کی بیڑی بنی ہوئی ہے جب تو دل سے امید کو نکال دے گا تو تیرے پاؤں سے بیڑی خود بخود نکل جائے گی۔

حضرت ابو محمد زیدی فرماتے ہیں میں ہارون الرشید کے پاس گیا تو دیکھا کہ وہ ایک کاغذ کو دیکھ رہا ہے جس کی تحریر سونے کی ہے جب مجھے دیکھا تو ہنس پڑا میں نے کہا امیر المومنین اللہ تعالیٰ آپ کو سلامت رکھے کوئی فائدہ مند چیز ہے؟ اس نے کہا ہاں میں نے بنو امیہ کے ایک خزانے کو ان دو شعروں کو پایا تو ان کو اچھا سمجھا اور ان کے ساتھ تیسرا شعر بھی ملا دیا پھر اس نے مجھے وہ شعر سنائے۔

جب تمہاری حاجت سے ایک دروازہ بند ہو جائے  
تو اس کو چھوڑ دو تیرے لیے دوسرا دروازہ کھل جائے  
گاتیرے مشکیزے میں پیٹ کا بھر جانا تیرے لیے  
کافی ہے اور برائی کے کانوں سے پرہیز بھی کافی ہے  
اپنی عزت کو داؤ پر نہ لگا اور گناہوں پر سوار ہونے سے  
بچ کر اسے بچ جائے گا۔

اِذَا اسَدَ بَابُ عَنْكَ مِنْ دُوْنِ حَاجَةٍ  
فَدَعُهُ الْخُرَى يَنْفَتِحْ لَكَ يَا بَهَّاءَ  
فَاِنَّ قَرَابَكَ الْبَطْنُ يَلْفِيكَ مِلْوُؤُ  
وَيَكْفِيكَ سَوَابِ الدُّمُورِ اجْتَنِبْهَا  
وَلَا تَكُ مَبْدَا لِعَرَضِكَ وَاجْتَنِبْ  
رُكُوبَ الْمَعَاصِي يَجْتَنِبْكَ عِقَابُهَا۔

حضرت عبداللہ بن سلام رضی اللہ عنہ نے کعب احبار رضی اللہ عنہ سے پوچھا کہ علماء کے دنوں سے علم کو کون سی چیز بے جاتی ہے جب وہ اسے سمجھ بھی لیتے ہیں اور یاد بھی کر لیتے ہیں؟ انہوں نے فرمایا نفس کی حرص اور حاجات کی طلب۔

ایک شخص نے حضرت فضیل رحمہ اللہ سے حضرت کعب کے اس قول کی وضاحت پوچھی تو انہوں نے فرمایا جب آدمی کسی چیز کی طمع کرتا ہے تو اسے طلب کرتا ہے تو یوں وہ اپنا دین کھو بیٹھتا ہے جہاں تک حرص کا تعلق ہے تو نفس کی حرص کبھی اس چیز کی طرف جاتی ہے اور کبھی اس چیز کی طرف، حتیٰ کہ وہ کسی بھی چیز کے ہاتھوں سے نکل جانے کو پسند کرتا ہے اور کبھی کسی شخص سے غرض ہوتی ہے اور کبھی اس سے کام ہوتا ہے اور جب وہ اس کا کام پورا کر دیتا ہے تو نیکی اس

کے ہاتھ میں چلی جاتی ہے وہ جہاں چاہتا ہے لے جاتا ہے وہ سمجھ پر قادر ہوتا ہے اور تو اس کے سامنے جھکتا ہے اور دنیا کی محبت کے باعث جب تو اس کے پاس سے گزرتا ہے تو اسے سلام کرتا ہے جب وہ بیمار ہوتا ہے تو تو اس کی عیادت کرتا ہے تو اسے رخصتے خداوندی کی خاطر سلام نہیں کرتا اور نہ ہی عیادت سے رخصتے الہی مقصود ہوتی ہے پس اگر تجھے اس سے کوئی کام نہ ہوتا تو تیرے لیے اچھا تھا پھر حضرت فضیل رحمہ اللہ نے فرمایا کہ یہ بات فلاں فلاں کی سوبالتوں سے بہتر ہے۔ کسی دانا کا قول ہے کہ انسان کا معاملہ بھی عجیب ہے اگر اسے کہا جائے کہ تو دنیا میں ہمیشہ رہے گا تو اسے جمع کرنے کی اس قدر حرص نہ ہوتی جتنی اب ہے حالانکہ لفع حاصل کرنے کی مدت کم ہے اور زندگی چند دنوں کی ہے۔

حضرت عبدالواحد بن زید رحمہ اللہ فرماتے ہیں میں ایک راہب کے پاس سے گزرا تو میں نے پوچھا آپ کہاں سے کھاتے ہیں؟ اس نے کہا مہربان خبر رکھنے والے (اللہ تعالیٰ) کی گندم کے ڈھیر سے کھاتا ہوں جس نے چکی یعنی میرے دانت بنائے ہیں وہی پسپا ہوا دے دیتا ہے۔ وہ قادر خیر رکھنے والا پاک ہے۔

## حرص اور طمع کا علاج اور وہ دوا جس سے قناعت کی صفت حاصل ہوتی ہے

یہ دوا تین چیزوں کا مرکب ہے یعنی صبر، علم اور عمل اور پانچ باتوں میں یہ تینوں چیزیں آجاتی ہیں۔

۱۔ پہلی چیز عمل ہے یعنی معیشت میں اعتدال اور خرچ میں کفایت۔ جو شخص قناعت میں بزرگی چاہتا ہو اسے چاہیے کہ

ضرورت کے مطابق خرچ کرے۔

اور جس قدر ممکن ہو اپنے اوپر عیاشی کا دروازہ بند کرے ایک موٹے کھردرے کپڑے پر قناعت کرے اور جو کھانا میسر ہو اسی پر صابر شا کر جو جس قدر ممکن ہو سائن کم استعمال کرے اور اپنے نفس کو اس بات کی عادت ڈالے۔ اگر وہ صاحبِ اولاد ہو تو ان کو بھی اسی مقدار پر رکھے کیوں کہ یہ مقدار ادنیٰ محنت سے بھی حاصل ہو جاتی ہے اور طلب بھی اچھی رہتی ہے قناعت کے سلسلے میں اصل چیز معیشت میں میانہ روی اختیار کرنا ہے اور اس سے ہماری مراد خرچ کرنے میں نرمی اختیار کرنا اور بڑے طریقے سے بچنا ہے۔

رسول اکرم صلی اللہ علیہ وسلم نے فرمایا۔

إِنَّ اللَّهَ يُحِبُّ الْزَفَقَ فِي الْأَمْرِ كَلِّهِ (۱)

اور نبی اکرم صلی اللہ علیہ وسلم نے فرمایا:

یہ شک اللہ تعالیٰ ہر معاملے میں نرمی کو پسند کرتا ہے



جو شخص میانہ روی اختیار کرتا ہے وہ تنگدست نہیں ہوتا۔

مَا عَالَ مَنِ اقْتَصَدَ - (۱)

اور آپ ہی کا ارشاد گرامی ہے۔

تین باتیں نجات دینے والی ہیں پوشیدہ اور ظاہری حالت  
میں اللہ تعالیٰ سے دُور نا مالداری اور فقر و غناؤں حالتوں  
میں میانہ روی اختیار کرنا اور حالتِ رضا اور غضب و دروں  
صورتوں میں انصاف سے کام لینا۔

ثَلَاثٌ مُنْجِيَاتٌ خَشْيَةُ اللَّهِ فِي السِّرِّ  
وَالْعَدْلُ فِي الْقُصْدِ فِي الْغِنَى وَالْفَقْرِ  
وَالْعَدْلُ فِي الرِّضَا وَالْغَضَبِ -

(۲)

ایک روایت میں ہے کہ ایک شخص نے حضرت ابوہریرہ رضی اللہ عنہ کو دیکھا کہ آپ زمین سے ایک دانا چن رہے تھے  
اور فرماتے تھے کہ زندگی سہولت کے ساتھ گزارنا سمجھداری کی دلیل ہے۔

حضرت ابن عباس رضی اللہ عنہما فرماتے ہیں رسول اکرم صلی اللہ علیہ وسلم نے فرمایا۔

میانہ روی اچھا طریقہ اور اچھی سیرت نبوت کا چوبیسواں  
دریائے نیل (حصہ ہے۔

الْاِقْتِصَادُ وَحُسْنُ السَّمْتِ وَالْمَهْدِيُّ الْقَالِحُ  
جُزْءٌ مِنْ بِصِيرٍ وَعِشْرِينَ جُزْءٌ مِنَ النُّبُوَّةِ (۳)

(مطلب یہ ہے کہ یہ خصائل انبیاء کرام کے خصائل ہیں اور ان کو اپنانا ان کی اقتدا کرنا ہے ورنہ نبوت کے اجزاء نہیں ہوتے)  
ایک حدیث شریف میں ہے :

التَّوْبَةُ نِصْفُ الْمَعِيشَةِ - (۴)

تدبیر سے کام لینا نصف معیشت ہے۔

رسول اکرم صلی اللہ علیہ وسلم نے فرمایا :

جو شخص (اخراجات میں) اعتدال اختیار کرتا ہے اللہ  
تعالیٰ اسے مالدار بناتا ہے اور جو آدمی ضرورت سے  
زائد خرچ کرتا ہے اللہ تعالیٰ اسے محتاج کر دیتا ہے اور جو  
شخص اللہ تعالیٰ کا ذکر کرتا ہے اللہ تعالیٰ اسے پسند کرتا ہے۔

مَنِ اقْتَصَدَ اغْنَاهُ اللَّهُ وَمَنْ بَذَرَ فَقْرَهُ  
اللَّهُ وَمَنْ ذَكَرَ اللَّهَ عَزَّوَجَلَّ  
أَحَبَّهُ اللَّهُ -

(۵)

(۱) مسند امام احمد بن حنبل جلد اول ص ۴۴۴ مرویات عبد اللہ

(۲) شعب ابی یوسف جلد اول ص ۱۱۱ حدیث ۴۵۵

(۳) کنز العمال جلد ۳ ص ۱۰۰ حدیث ۵۶۴۲

(۴) کنز العمال جلد ۳ ص ۱۵ حدیث ۵۴۳۵

(۵) مجمع الزوائد جلد ۱ ص ۲۲۵ کتاب الزهد

نبی اکرم صلی اللہ علیہ وسلم نے فرمایا:  
 اِذَا ارَدْتَ اَمْرًا فَعَلَيْكَ بِالتَّوَعُّدِ حَتَّى  
 يَجْعَلَ اللَّهُ لَكَ فُرْجًا وَمَخْرَجًا۔  
 جب تم کسی کام کا ارادہ کرو تو تم پر تاخیر و جلد بازی نہ  
 کرنا لازم ہے حتیٰ کہ اللہ تعالیٰ تمہارے لیے کشادگی اور

راستہ کھول دے۔

(۱)

خرج کرتے ہیں تاخیر کرنا یعنی جلد بازی میں سب کچھ خرچ نہ کرنا، نہایت اہم بات ہے۔  
 ۲۔ جب فی الحال مال کفایت کرتا ہو تو مستقل کے لیے زیادہ پریشانی کی ضرورت نہیں ہے اور اس بات پر امید کم  
 رکھنا تمہارا بددعا ہوگا حقیقت یہ ہے کہ جس قدر رزق تمہارے لیے مقدر ہے وہ تمہارے پاس ضرور آئے گا اگرچہ شدید حرص  
 نہ کرے۔ کیونکہ زیادہ حرص رزق کے پہنچنے کا سبب نہیں ہے بلکہ اللہ تعالیٰ کے وعدے پر پختہ یقین ہونا چاہیے کیوں کہ  
 ارشاد خداوندی ہے:

وَمَا مِنْ دَابَّةٍ فِي الْأَرْضِ إِلَّا عَلَى  
 اللَّهِ رِزْقُهَا۔ (۲)  
 اور زمین پر چلنے والی ہر چیز کا رزق اللہ تعالیٰ کے ذمہ  
 کرم پر ہے۔

اور دوسری بات یہ ہے کہ شیطان اسے محتاجی سے ڈراتا اور بے حیائی کا حکم دیتا ہے اور کہتا ہے کہ اگر تم مال جمع  
 کرنے اور اسے ذخیرہ بنانے کی حرص نہیں کرو گے تو کبھی ایسا ہوگا کہ بیمار پڑ جاؤ گے اور کبھی عاجز ہو جاؤ گے اور بنگلے کی  
 ذلت برداشت کرنا ہوگی تو وہ زندگی بھر طلب مال میں اس کو تھکاتا ہے کیونکہ اسے اس دوسروں (تھکاوٹ کا ڈر ہوتا ہے اور  
 شیطان اس پر ہستا ہے کہ وہ تکلیف برداشت کر رہا ہے اور اس کے ساتھ ساتھ وہ اللہ تعالیٰ سے غافل بھی ہے جس کی  
 وجہ صرف یہ ہے کہ وہ دوسرے موقع کی مشقت اور تکلیف کا فہم رکھتا ہے حالانکہ ہو سکتا ہے اسے مستقبل میں یہ  
 پریشانی اٹھانا نہ پڑے اسی قسم کے معاملے میں کہا گیا ہے۔

بِمَنْ يَنْفِقُ السَّاعَاتِ فِي جَمْعِ مَالِهِ مَخَافَةً  
 فَقْرًا لِّذِي نَعْلٍ اَنْفَقَ۔  
 جو شخص فقر کے خوف سے اپنا تمام وقت مال جمع کرنے  
 میں صرف کرتا ہے اس کا تمام عمل خود فقر اور محتاجی ہے۔

حضرت خالد رضی اللہ عنہ کے دروسا جنرادرے، نبی اکرم صلی اللہ علیہ وسلم کی خدمت میں حاضر ہوئے تو آپ نے ان دونوں

سے فرمایا:

وَلَا تَتَأَسَّ مِنَ الرِّزْقِ مَا قَهَرَهُ زَتْ  
 جب تک تمہارے سروں میں حرکت ہے تم رزق سے

(۱) کنز العمال جلد ۳ ص ۱۰۱ حدیث ۵۶۷۷

(۲) قرآن مجید، سورہ خود آیت ۶



مایوس نہ ہو انسان کو اس کی ماں جتنی ہے تو وہ سرخ  
رنگ کا ہوتا ہے اس پر چڑا بھی نہیں ہوتا پھر اللہ تعالیٰ اسے  
رزق دیتا ہے۔

وَرُؤُسُكُمْ فَإِنَّ الْإِنْسَانَ لِرَبِّهِ لَكَدًا أَمَّهٌ أَحْمَرٌ  
لَيْسَ عَلَيْهِ قِسْرٌ تَمَيُّزُكُمُ اللَّهُ تَعَالَى -  
(۱)

نبی اکرم صلی اللہ علیہ وسلم حضرت ابن مسعود رضی اللہ عنہ کے پاس سے گزرے اور وہ غمگین تھے آپ نے فرمایا۔  
لَا تَكْثِرْ هَمَّكَ مَا يُقَدَّرُ لَكَ وَمَا تَزِدُّ  
يَا تِلْكَ -  
(۲)

اے لوگو! سنو! اچھی طرح طلب کیا کرو کیوں کہ بندے  
کے لیے جو کچھ لکھا گیا ہے وہی اسے ملے گا اور کوئی  
شخص دنیا سے اس وقت تک نہیں جاتا جب تک اس  
کے لیے مقدر دنیا اس کے سامنے ذیل ہو کر نہ آجائے۔

رسول اکرم صلی اللہ علیہ وسلم نے فرمایا:  
الْأَيُّهَا النَّاسُ أَجْمَلُوا فِي الطَّلَبِ فَإِنَّ  
لَيْسَ لِعَبْدٍ إِلَّا مَا كُتِبَ لَهُ وَلَكِنْ يَذْهَبُ  
عَبْدٌ مِنَ الدُّنْيَا حَتَّى يَأْتِيَهُ مَا كُتِبَ  
لَهُ مِنَ الدُّنْيَا وَهِيَ رَاغِمَةٌ -  
(۳)

بندہ حرص کے چنگل سے اس وقت تک آزاد نہیں ہو سکتا جب تک وہ بندوں کے رزق سے متعلق اللہ تعالیٰ  
کی تدبیر پر اچھا اعتقاد نہ رکھے اور یہ عقیدہ ہونا چاہیے کہ اچھی طلب ہو تو ضرور ملے گا۔ بلکہ اسے اس بات کا یقین ہونا چاہیے  
کہ اللہ تعالیٰ کی جانب سے بندے کو جو زیادہ رزق ملتا ہے وہ ان مقامات سے آتا ہے جن کے بارے میں اس کا گمان بھی  
نہیں ہوتا۔

ارشاد خداوندی ہے:

وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ  
مِنْ حَيْثُ لَا يَحْتَسِبُ -  
(۴)

اور جو شخص اللہ تعالیٰ سے ڈرتا ہے اللہ تعالیٰ اس کے  
لیے مشکلات سے نکلنے کا راستہ بنا دیتا ہے اور اسے  
وہاں سے رزق دیتا ہے جہاں کا اسے گمان بھی نہیں ہوتا۔

تو جس دروازے سے اسے رزق کا انتظار تھا اگر وہ بندہ جو جائے تو اس سے اس کے دل میں اضطراب اور

(۱) سنن ابن ماجہ ص ۳۱۷، ابواب الزہد

(۲) کنز العمال جلد اول ص ۱۰۹ حدیث ۵۱۵

(۳) المستدرک للحاکم جلد ۲ ص ۱۰۲ حدیث ۵۶۱۵

(۴) قرآن مجید سورہ طلاق آیت ۲، ۳

پریشانی نہیں آتی چاہیے۔

رسول اکرم صلی اللہ علیہ وسلم نے فرمایا:

إِلَى اللَّهِ أَنْ يَرْزُقَ عَبْدَهُ الْمُؤْمِنَ إِلَّا مِنْ

حَيْثُ لَا يَحْتَسِبُ۔ (۱)

اللہ تعالیٰ اپنے مومن بندے کو وہاں سے ہی رزق دیتا ہے جس کے بارے میں اس کا گمان نہیں ہوتا۔

حضرت سیفان رحمۃ اللہ فرماتے ہیں:

اللہ تعالیٰ سے ڈرو تم کسی متقی کو محتاج نہیں دیکھو گے۔ یعنی اللہ تعالیٰ کسی متقی کو یوں نہیں چھوڑتا کہ اس کی ضرورتیں پوری نہ ہوں بلکہ اللہ تعالیٰ مسلمانوں کے دلوں میں ڈالتا ہے کہ وہ اس تک اس کا اس کا رزق پہنچائیں۔

حضرت مفضل ضبی رحمۃ اللہ فرماتے ہیں میں نے ایک دیہاتی سے کہا تم کہاں سے کھاتے پیتے ہو؟ اس نے کہا جاجیوں کی نذر سے، میں نے کہا جب وہ چلے جاتے ہیں تو پھر کہاں سے کھاتے پیتے ہو؟ اس پر وہ رو پڑا اور کہنے لگا اگر ہم یوں زندگی گزارتے کہ ہمیں معلوم ہوتا تو ہم زندہ نہ رہتے حضرت ابو حازم رحمۃ اللہ فرماتے ہیں میں نے دنیا کو دو چیزوں کی صورت میں پایا ایک وہ جو میرے لیے ہے تو میں اس کے وقت سے پہلے اس کے لیے جلدی نہیں کرتا اگرچہ میں اسے آسمانوں اور زمین کی قوت سے طلب کروں اور دوسری چیز وہ ہے جو میرے غیر کے لیے ہے وہ مجھے پہلے بھی نہیں ملی اور آئندہ بھی نہیں ملے گی دوسروں کی چیز کو مجھ سے اسی ذات نے روکا ہے جس نے میری چیز کو ان سے روکا ہے تو میں ان ذریعوں میں اپنی زندگی کیوں تباہ کروں۔ تو معرفت کی جہت سے طمع اور لالچ کا علاج یہ مذکورہ بالا ہے اور اسے حاصل کرنا ضروری ہے تاکہ شیطاں کا ڈر نہ آئے اور محتاجی کا خوف دلانا ختم ہو جائے۔

۳۔ اس بات کی پہچان حاصل ہونی چاہیے کہ قناعت میں دوسروں سے بے نیازی کی عزت حاصل ہوتی ہے اور طمع اور حرص کی صورت میں ذلت کا سامنا کرنا پڑتا ہے۔ جب آدمی کے دل میں یہ بات بیٹھ جائے تو وہ قناعت کی طرف مال ہوتا ہے اور اس کا جذبہ پیدا ہوتا ہے کیونکہ حرص کی صورت میں مشقت برداشت کرنا پڑتی ہے اور طمع، ذلت سے خالی نہیں ہوتی جب کہ قناعت میں خواہش اور زوائد سے صبر کی تکلیف برداشت کرنا ہوتی ہے اور یہ وہ تکلیف ہے جس پر صرف اللہ تعالیٰ ہی مطلع ہوتا ہے اور اس میں آخرت کا ثواب بھی ہے۔ جب کہ طمع اور حرص لوگوں کے سامنے ہوتی ہے اور اس کا وبال اور گناہ الگ ہے۔ عزت نفس چلی جاتی ہے اور حق کی اتباع کی طاقت بھی نہیں رہتی کیونکہ جو شخص زیادہ حرص اور لالچ کرتا ہے وہ لوگوں کا زیادہ محتاج ہوتا ہے لہذا وہ لوگوں کو حق کی طرف بلانے میں ہوسکتا۔ اور وہ منافقت سے کام لیتا ہے ایسے آدمی کا دین ہلاک ہو جاتا ہے اور جو آدمی اپنے نفس کی عزت کو پیٹ کی خواہش پر ترجیح نہیں دیتا اس کی عقل بہت کمزور ہے۔



اور ایمان ناقص ہے۔

نبی اکرم صلی اللہ علیہ وسلم نے فرمایا،

عَزَّ الْمُؤْمِنِ اسْتَعْنَاؤُكَ عَنِ النَّاسِ (۱)

مومن کی عزت لوگوں سے بے نیاز رہنا ہے۔

قناعت میں آزادی بھی ہے اور عزت بھی، اسی لیے کہا گیا ہے جس سے کچھ لینا چاہتا ہے، اس سے بے نیاز رہ۔  
اس کی مثل ہو جائے گا جس سے کوئی حاجت طلب کرتا ہے اس کا امیر ہو جائے گا اور جس پر چاہے احسان کر اس کا امیر ہو جائے گا۔

۴۔ یہود و نصاریٰ کی غیش پرستی، ذلیل و رسوا قسم کے لوگوں بیوقوف کمردوں، (گرد ایک قبیلہ ہے) اُجڑ دیہاتیوں اور ایسے لوگوں کی حالت کو دیکھ جن کا نہ کوئی دین ہے اور نہ عقل، پھر انبیاء کرام اور اولیاء کرام کے احوال ملاحظہ کر خلفاء راشدین اور باقی صحابہ کرام کے حالات زندگی دیکھ تابعین کو دیکھ اور پھر ان کی باتیں غور سے سن ان کے حالات کا مطالعہ کر اور اس کے بعد اپنی عقل کو اختیار دے کہ وہ ذلیل و رسوا قسم کے لوگوں کی پیروی کو پسند کرتی ہے یا ان لوگوں کی اقتدا چاہتی ہے جو اللہ تعالیٰ کی مخلوق ہیں سے سب سے زیادہ معزز ہیں تاکہ معیشت کی تنگی اور تھوڑے رزق پر قناعت آسان ہو جائے اگر پیٹ کو نہی زیادہ بھرنا ہے تو گدھا زیادہ کھاتا ہے اگر جماع کی فراوانی چاہتا ہے تو اس سے خنجر میر کا رتبہ زیادہ ہوگا اگر لیاں اور سواریلوں کی زینت مطلوب ہے تو کئی یہودیوں کو زیادہ زینت حاصل ہے اور اگر تھوڑے پر قناعت کرے اور راضی رہے تو اس صورت میں صرف انبیاء کرام اور اولیاء کرام کے ساتھ شریک ہوگا۔

۵۔ مال جمع کرنے کا جو خطرہ ہے اسے سمجھنا چاہیے جیسا کہ ہم نے آفات کے ذکر میں بیان کیا ہے۔ اس میں چوری ٹوٹ بھسٹ اور ضائع ہونے کا خطرہ رہتا ہے اور حیب ہاتھ خالی ہوتا ہے تو امن اور فراغت ہوتی ہے ہم نے مال کی آفات کے سلسلے میں جو کچھ ذکر کیا ہے ان سب پر غور کرنا چاہیے اس کے علاوہ کہ پانچ سو سال تک جنت سے دور رہے گا اور حیب وہ بقدر کفایت پر قناعت نہیں کرتا تو اغنیاء کے گروہ میں شامل ہوتا ہے اور فقر اور کی فہرست سے نکل جاتا ہے اور یہ غور و فکر اس طرح پورا ہوگا کہ دنیا کے معاملے میں ہمیشہ اپنے سے نیچے کے لوگوں کی طرف سے دیکھے اور والدین کی طرف سے دیکھے کیوں کہ شیطان ہمیشہ اس کی نظر کو اوپر والدین کی طرف پھیرتا ہے اور کہتا ہے کہ طلب مال میں کوتاہی کیوں کرتے ہو حالانکہ مال دار لوگوں کو اچھے اچھے کھانے اور عمدہ لباس حاصل ہیں اور دین کے معاملے میں شیطان اس کی نگاہ کو اپنے سے نیچے والدین کی طرف پھیرتا ہے اور کہتا ہے کہ اپنے نفس کو کیوں مشقت اور تنگی میں ڈالتے ہو اور اللہ تعالیٰ سے ڈرتے رہتے ہو حالانکہ فلاں شخص تجھ سے زیادہ علم رکھتا ہے اور وہ اللہ تعالیٰ سے نہیں ڈرتا تمام لوگوں عیش و عشرت میں مشغول ہیں تم ان سے کہوں ممتاز ہونا چاہتے ہو۔

حضرت ابوذر غفاری رضی اللہ عنہ فرماتے ہیں مجھے میرے خلیل نبی اکرم صلی اللہ علیہ وسلم نے وصیت فرمائی ہے کہ

میں (دنیا کے معاملے میں) اپنے سے نچلے درجے والے کو دیکھوں اور پر والے کو نہیں (۱)  
حضرت ابو ہریرہ رضی اللہ عنہ فرماتے ہیں رسول اکرم صلی اللہ علیہ وسلم نے فرمایا۔

إِذَا انْظَرَا أَحَدُكُمْ إِلَى مَنْ فَضَّلَهُ اللَّهُ عَلَيْهِ فِي الْمَالِ وَالْخَلْقِ فَلْيَنْظُرْ إِلَى مَنْ هُوَ أَسْفَلُ مِنْهُ مِمَّنْ فَضَّلَ عَلَيْهِ -  
جب تم میں سے کوئی شخص اس آدمی کو دیکھے جسے اللہ تعالیٰ نے اس پر مال اور جسم کے لحاظ سے فضیلت دی ہے تو اسے اس کی طرف بھی دیکھنا چاہیے جو اس سے کمتر ہے اور اسے اس پر فضیلت حاصل ہے۔ (۲)

ان امور کے ساتھ قناعت کی صفت حاصل کرنے پر قادر ہو جانے کا تو اصل بات یہ ہے کہ صبر کرے اور امید کم رکھے اور یہ بات جان لے کہ دنیا میں اس کے صبر کی انتہا چند دل ہے لیکن اس کا نفع ایک طویل زمانے تک ہو گا پس وہ اس مریض کی طرح ہے جو دوائی کی کڑواہٹ پر صبر کرتا ہے کیوں کہ اسے شفا کے انتظار کا شدید طمع ہوتا ہے۔

### سخاوت کی فضیلت :

جان لو واجب مال نہ ہو تو بندے کو قناعت اختیار کرنا اور حرص کم کرنا چاہیے اور جب مال موجود ہو تو اپنا اور سخاوت اختیار کرے اچھے کام کرے اور کنجوسی اور بخل سے دور رہے کیونکہ سخاوت انبیاء کرام علیہم السلام کے اخلاق سے ہے اور نجات کی اصل بھی یہی ہے۔

نبی اکرم صلی اللہ علیہ وسلم نے یوں ارشاد فرمایا۔  
السَّعَاءُ شَجَرَةٌ مِنْ شَجَرِ الْجَنَّةِ انْضَامُهَا مُتَدَلِّيَةٌ إِلَى الْأَرْضِ فَمَنْ أَخَذَ بِغُصْنٍ مِنْهَا قَادَكَ ذَلِكَ الْغُصْنُ إِلَى الْجَنَّةِ -  
سخاوت جنت کے درختوں میں سے ایک درخت ہے جس کی ٹہنیاں زمین کی طرف جھکی ہوئی ہیں تو جو شخص ان میں سے ایک ٹہنی لیتا ہے وہ اس کو جنت کی طرف جاتی ہے۔ (۳)

حضرت جابر رضی اللہ عنہ فرماتے ہیں نبی اکرم صلی اللہ علیہ وسلم نے فرمایا۔  
قَالَ جَبْرِيلُ عَلَيْهِ السَّلَامُ قَالَ اللَّهُ تَعَالَى إِنَّ هَذَا دِينٌ أَرْضِيَّتُهُ لِنَفْسِي وَلَكَ  
حضرت جبریل علیہ السلام نے فرمایا اللہ تعالیٰ فرماتا ہے یہ وہ دین ہے جسے میں نے اپنے لیے پسند کیا اور اس کی

(۱) مجمع الزوائد جلد ۴ ص ۱۷۷ کتاب الوصایا

(۲) صحیح بخاری جلد ۲ ص ۹۶ کتاب الرقاق

(۳) کنز العمال جلد ۶ ص ۲۲۷ حدیث ۱۵۹۲۷



يُصْلِحُهُ إِلَّا السَّخَاءَ وَحَسُنَ الْخُلُقُ فَكَرُمُوا بِهِمَا مَا اسْتَطَعْتُمْ۔ (۱)

اصلاح سخاوت اور اچھے اخلاق پر منحصر ہے پس جس قدر ہو سکے ان دونوں چیزوں کی عزت کرو۔

ایک دوسری روایت میں ہے آپ نے فرمایا جیت تک تم اس دین پر رہو ان دونوں باتوں کا احترام کرو (۲)

حضرت عائشہ صدیقہ رضی اللہ عنہا فرماتی ہیں۔

رسول اکرم صلی اللہ علیہ وسلم نے فرمایا:

مَا جَبَلَ اللَّهُ تَعَالَى وَلِيًّا إِلَّا عَلَى الْحُسْنِ الْخُلُقِ وَالسَّخَاوَةِ۔ (۳)

اللہ تعالیٰ نے اپنے ہر ولی کو اچھے اخلاق اور سخاوت کی فطرت عطا فرمائی ہے۔

حضرت جابر رضی اللہ عنہ سے مروی ہے فرماتے ہیں عرض کیا گی یا رسول اللہ! صلی اللہ علیہ وسلم کو نسا عمل افضل ہے؟ آپ نے فرمایا ”صبر اور سخاوت“ (۴)

حضرت عبداللہ بن عمر رضی اللہ عنہما فرماتے ہیں نبی اکرم صلی اللہ علیہ وسلم نے فرمایا۔

«خُلُقَانِ يُحِبُّهُمَا اللَّهُ عَزَّ وَجَلَّ وَخُلُقَانِ يَبْغِضُهُمَا اللَّهُ عَزَّ وَجَلَّ فَأَمَّا اللَّذَانِ يُحِبُّهُمَا اللَّهُ تَعَالَى فَحُسْنُ الْخُلُقِ وَالسَّخَاءُ» وَأَمَّا اللَّذَانِ يَبْغِضُهُمَا اللَّهُ فَسُوءُ الْخُلُقِ وَالْبُخْلُ وَإِذَا أَرَادَ اللَّهُ يُبْعِدَ خَيْرًا اسْتَعْمَلَهُ فِي تَضَاءٍ۔ (۵)

دو عادتیں ایسی ہیں جن کو اللہ تعالیٰ پسند فرماتا ہے اور دو عادتوں کو اللہ تعالیٰ ناپسند کرتا ہے جن دو باتوں کو اللہ تعالیٰ پسند فرماتا ہے وہ اچھے اخلاق اور سخاوت ہے اور جن دو کو ناپسند کرتا ہے وہ برے اخلاق اور بخل ہے اور جب اللہ تعالیٰ کسی بندے سے بھلائی کا ارادہ فرماتا ہے تو اسے لوگوں کی ضرورتوں کو پورا کرنے میں لگا دیتا ہے۔

حضرت مقدم بن شریح اپنے والد سے اور وہ اپنے والد سے روایت کرتے ہیں وہ فرماتے ہیں میں نے عرض کیا یا رسول اللہ صلی اللہ علیہ علیک وسلم مجھے کوئی ایسا عمل بتائیں جس کے ذریعے میں جنت میں داخل ہو جاؤں۔ نبی اکرم صلی اللہ علیہ وسلم نے ارشاد فرمایا۔

(۱) مجمع الزوائد جلد ۲ ص ۲۰ کتاب الادب

(۲) الترغیب والترہیب جلد ۲ ص ۴۰۶ کتاب الادب

(۳) کنز العمال جلد ۶ ص ۳۹۱ حدیث ۱۶۲۰

(۴) مسند امام احمد بن حنبل جلد ۴ ص ۳۵۵ مرویات عمرو بن عبسہ

(۵) کنز العمال جلد ۶ ص ۱۹۱ حدیث ۱۶۱۰

اِنَّ مِنْ مُّوَجِّبَاتِ الْمَغْفِرَةِ بَدَلُ  
الطَّعَامِ وَاِفْتَاءُ السَّلَامَةِ وَحُسْنُ الْكَلَامِ۔ (۱)

بے شک مغفرت کو واجب کرنے والے امور میں سے  
کھانا کھانا، سلام پھیلانا اور اچھی گفتگو ہے۔

حضرت ابو ہریرہ رضی اللہ عنہ فرماتے ہیں نبی اکرم صلی اللہ علیہ وسلم نے فرمایا:

سَخَاوَتِ جَنَّتِ كَا اِيكٍ دَرَخْتٍ هِيَ بِسِوَى شَخْصٍ سَخِيٍّ هُوَ تَا  
هِيَ وَهِيَ اَسِي كِي اِيكٍ هُنِي كُو يَكْرَتَا هِيَ اَوْر جَنَّتِ مِي دَاخِل  
هُوَ تَا هِيَ وَهِيَ اَسِي كُو هُنِي جُورَتِي اَوْر بَخِلِ جَنَّتِ كَا  
اِيكٍ دَرَخْتٍ هِيَ تُو جُو شَخْصٍ بَخِلٍ هُوَ تَا هِيَ وَهِيَ اَسِي كِي اِيكٍ  
هُنِي كُو يَكْرَتَا هِيَ اَوْر وَهِيَ هُنِي اَسِي هُنِي جُورَتِي حَتَّى كَرَا سِي  
جَنَّتِ مِي لِي جَاتِي هِيَ۔

السَّخَاوَةُ شَجَرَةٌ فِي الْجَنَّةِ فَمَنْ كَانَ  
سَخِيًّا أَخَذَ بِحُسْنٍ مِنْهَا فَلَمْ يَتْرُكْ ذَلِكَ  
الْفَحْشَى حَتَّى يَدْخُلَهُ الْجَنَّةُ وَالسَّخِيَّةُ شَجَرَةٌ  
فِي النَّارِ فَمَنْ كَانَ شَجِيحًا أَخَذَ بِفَحْشٍ  
مِنْ أَغْصَانِهَا فَلَمْ يَتْرُكْ ذَلِكَ الْفَحْشَى حَتَّى  
يَدْخُلَهُ النَّارُ۔ (۲)

حضرت ابو سعید خدری رضی اللہ عنہ فرماتے ہیں رسول کریم صلی اللہ علیہ وسلم نے ارشاد فرمایا:

اللہ تعالیٰ ارشاد فرمایا ہے میرے رحمدل بندوں سے عطیہ کی درخواست کرو اور ان کی پناہ میں رہو کیونکہ میں نے ان  
میں اپنی رحمت رکھ دی ہے سخت دل لوگوں سے نہ مانگو کیوں کہ میں نے ان پر اپنا غضب نازل کیا ہے (۳)

حضرت ابن عباس رضی اللہ عنہما فرماتے ہیں رسول اکرم صلی اللہ علیہ وسلم نے ارشاد فرمایا:

تَبَا قَوَاعِنُ ذَنْبِ السَّخِيِّ فَإِنَّ اللَّهَ أَخَذَ  
بِيَدِهِ كُلَّمَا عَثَرَ۔ (۴)

سخی کے گناہ سے درگزر کرو کیونکہ جب وہ سخاوت کرتا  
ہے تو اللہ تعالیٰ اس کا ہاتھ تھامتے ہیں۔

حضرت عبداللہ بن مسعود رضی اللہ عنہ فرماتے ہیں:

أَلْزَقَ إِلَى مُطْعِمِ الطَّعَامِ سَتْرٌ مِّنَ  
السَّكِينِ إِلَى ذُرْوَةِ الْبُعَيْرِ وَإِنَّ اللَّهَ تَعَالَى  
يُبَاهِي بِمُطْعِمِ الطَّعَامِ الْمَلَكَةَ  
عَلَيْهِمُ السَّلَامَةُ۔ (۵)

اونٹ کی کوران تک چھری اتنی جلدی نہیں پہنچتی جتنی جلدی  
کھانا کھانے والے تک رزق پہنچتا ہے اور اللہ تعالیٰ ان لوگوں  
کی مجلس میں ان لوگوں پر فخر کا اظہار فرماتا ہے جو کھانا  
کھاتے ہیں۔

(۱) الترغیب والترہیب جلد ۲ ص ۲۶ کتاب الادب

(۲) کنز العمال جلد ۶ ص ۱۹۱ حدیث ۱۶۲۰۸

(۳) الضعفاء الکبیر للعقيلي جلد ۲ ص ۳ ترجمہ ۹۵۷

(۴) مجمع الزوائد جلد ۶ ص ۲۸۶ کتاب الحدود

(۵) سنن ابن ماجہ ص ۲۴۸، البواب الطعمية (کچھ تبدیلی کے ساتھ)



نبی اکرم صلی اللہ علیہ وسلم نے فرمایا:  
 اِنَّ اللّٰهَ جَوَادٌ يُحِبُّ الْبُحُوْدَ وَيُحِبُّ  
 مَكَارِمَ الْاَخْلَاقِ وَيَكُوْرُ سِفْسَاَهَا۔

بے شک اللہ تعالیٰ سخاوت فرمانے والا ہے اور سخاوت  
 کو پسند کرتا ہے وہ اچھے اخلاق کو پسند کرتا ہے اور  
 بد اخلاق کو ناپسند فرماتا ہے۔

(۱)

حضرت انس رضی اللہ عنہ فرماتے ہیں نبی اکرم صلی اللہ علیہ وسلم سے اسلام کے نام پر جو کچھ مانگا گیا آپ نے عطا فرمایا ایک  
 شخص آپ کی خدمت میں حاضر ہوا اور اس نے آپ سے کچھ مانگا آپ نے اسے بہت سی بکریاں دینے کا حکم دیا جو دو  
 پہاڑوں کے درمیان تھیں اور صدقہ کے مال سے تھیں وہ اپنی قوم کی طرف لوٹا تو کہنے لگا اسے میری قوم! اسلام قبول کر۔  
 بے شک حضرت محمد مصطفیٰ صلی اللہ علیہ وسلم اس قدر دیتے ہیں کہ فاقہ کا خوف باقی نہیں رہتا (۲)

حضرت عبداللہ بن عمر رضی اللہ عنہما فرماتے ہیں رسول اکرم صلی اللہ علیہ وسلم نے فرمایا۔  
 اِنَّ لِلّٰهِ عِبَادًا يَخْتَصِمُهُمُ بِالنِّعَمِ مِّنَافِعِ  
 الْعِبَادِ فَمَنْ يَخِلْ بِتِلْكَ الْمَنَافِعِ عَلَى  
 الْعِبَادِ ثَقَلَهَا اللّٰهُ تَعَالٰى عَنْهُ وَحَوَّلَهَا  
 اِلٰى غَيْرٍ۔

بے شک اللہ تعالیٰ کے کچھ بندے ہیں جن کو اللہ تعالیٰ  
 کے کچھ بندے ہیں جن کو اللہ تعالیٰ نے خصوصی نعمتوں سے  
 نوازا ہے تاکہ وہ بندوں کو نفع پہنچائیں پس جو شخص  
 بندوں کے ان منافع کے سلسلے میں بخل سے کام لیتا ہے  
 تو اللہ تعالیٰ پر نعمتیں اس سے دوسرے شخص کی طرف پھیر  
 دیتا ہے۔

(۳)

حضرت ہادی فرماتے ہیں رسول اکرم صلی اللہ علیہ وسلم کے پاس بنو عنبر قبیلے کے کچھ قیدی آئے تو آپ نے ان کو قتل کرنے  
 کا حکم دیا البتہ ایک شخص کو الگ کر دیا حضرت علی المرتضیٰ رضی اللہ عنہ نے عرض کیا یا رسول اللہ! سب ایک ہے، دین ایک ہے اور  
 ان کا اجر بھی ایک ہے تو آپ نے اس کو ان میں سے الگ کیوں فرمایا؟  
 نبی اکرم صلی اللہ علیہ وسلم نے فرمایا۔

حضرت جبریل علیہ السلام میرے پاس آئے اور انہوں نے فرمایا ان سب کو قتل کر دو لیکن اس ایک کو چھوڑ دو کیوں اللہ تعالیٰ  
 نے اسے سخاوت کا بدلہ یوں دیا ہے۔

(۱) کنز العمال جلد ۵ ص ۸۸۵ حدیث ۲۳۵۱

(۲) البدایہ والنہایہ جلد ۲ ص ۲۳۴ فصل کرم صلی اللہ علیہ وسلم

(۳) حلیۃ الاولیاء جلد ۲ ص ۱۱۵ ترجمہ ۳۴۸

رسول اکرم صلی اللہ علیہ وسلم نے فرمایا:  
 اِنَّ يَكُلُ شَيْءًا تَمْرَةً وَتَمْرَةً الْمَعْرُوفِ  
 تَعْمِلُ السَّرَّاحَ - (۱)

بے شک ہر چیز کا ایک پھل ہوتا ہے اور نیکی کا پھل جلدی  
 چھٹکارا پاتا ہے۔

حضرت نافع، حضرت ابن عمر رضی اللہ عنہما سے روایت کرتے ہیں۔

کہ نبی اکرم صلی اللہ علیہ وسلم نے ارشاد فرمایا۔  
 طَعَامُ الْجَوَادِ مَقَاءٌ وَطَعَامُ الْبَخِيلِ دَاءٌ (۲)

سخی کا کھانا دوا اور بخیل کا کھانا بیماری ہے۔

نبی اکرم صلی اللہ علیہ وسلم نے فرمایا:  
 مَنْ عَظُمَتْ نِعْمَتُهُ اللَّهُ عِنْدَهُ عَظُمَتْ مَوْتُهُ  
 النَّاسِ عَلَيْهِ - (۳)

جس شخص کے پاس اللہ تعالیٰ کی نعمتیں زیادہ ہوتی ہیں اس  
 پر لوگوں کی ذمہ داریاں بھی زیادہ ہوتی ہیں۔

تو جو آدمی اس مشقت کو برداشت نہیں کرتا اس سے یہ نعمت زائل ہو جاتی ہے۔ حضرت عیسیٰ علیہ السلام نے فرمایا  
 ایسی چیز بکثرت حاصل کرو جسے آگ نہ کھائے عرض کیا گیا وہ کیا ہے؟ آپ نے فرمایا وہ نیکی ہے۔  
 حضرت عائشہ رضی اللہ عنہا فرماتی ہیں رسول اکرم صلی اللہ علیہ وسلم نے فرمایا۔  
 الْجَنَّةُ دَارُ الْأَوْسِيَاءِ (۴)

جنت سخی لوگوں کا گھر ہے

حضرت ابو ہریرہ رضی اللہ عنہ فرماتے ہیں نبی اکرم صلی اللہ علیہ وسلم نے فرمایا۔

اِنَّ السَّخِيَّ قَرِيبٌ مِنَ اللَّهِ قَرِيبٌ مِنَ النَّاسِ  
 قَرِيبٌ مِنَ الْجَنَّةِ بَعِيدٌ مِنَ النَّارِ وَابْنُ  
 الْبَخِيلِ بَعِيدٌ مِنَ اللَّهِ بَعِيدٌ مِنَ النَّاسِ بَعِيدٌ  
 مِنَ الْجَنَّةِ قَرِيبٌ مِنَ النَّارِ وَجَاهِلُ سَخِيٌّ  
 أَحَبُّ إِلَى اللَّهِ مِنْ عَالِمٍ بِخَيْلٍ وَأَذْوَانِ الدَّارِ  
 الْبَخِيلِ - (۵)

بے شک سخی اللہ تعالیٰ کے قریب، لوگوں کے قریب اور  
 جنت کے قریب ہوتا ہے اور جہنم سے دور ہوتا ہے اور  
 بخیل اللہ تعالیٰ سے دور، لوگوں سے دور جنت سے دور  
 اور جہنم کے قریب ہوتا ہے اور جاہل سخی اللہ تعالیٰ کے  
 نزدیک بخیل عالم سے بہتر ہے اور سب سے بُری بیماری  
 بخیل ہے۔

(۱) الفردوس بماثور الخطاب حدیث ۳۹۵۳

(۲) الترغیب والترہیب جلد ۲ ص ۱۹۸ کتاب الحدود

(۳) الترغیب والترہیب جلد ۲ ص ۱۹۸ کتاب الحدود

(۴) الضعفاء الکبیر للعقيلي جلد ۲ ص ۱۱۱ ترجمہ ۵۹۱



نبی اکرم صلی اللہ علیہ وسلم نے فرمایا :  
 اصْنَعِ الْمَعْرُوفَ اِلَى مَنْ هُوَ اَهْلُكَ وَارْحَمْ  
 مَنْ لَيْسَ بِاَهْلِكَ فَإِنْ اَصَبْتَ اَهْلَكَ  
 فَقَدْ اَصَبْتَ اَهْلَكَ وَإِنْ لَمْ تُصِبْ اَهْلَكَ  
 فَانْتَ مِنْ اَهْلِهِ۔ (۱)

اس آدمی سے بھی نیکی کرو جو اس کا اہل ہے اور اس سے  
 بھی جو اس کا اہل نہیں ہے اگر تم نے اہل سے نیکی کی ہوگی  
 تو ٹھیک ہے اور وہ اس کا اہل نہیں تھا تو تم تو اس کے  
 رشتہ دار کے اہل ہو۔

نبی اکرم صلی اللہ علیہ وسلم نے ارشاد فرمایا :  
 اِنَّ بَدْءَ اُمَّتِي كَمَا يَدْخُلُوْنَ الْجَنَّةَ بِصَلَاةٍ  
 وَلاَصِيَا مٍ وَلَكِنْ دَخَلُوْهَا بِسَخَاةٍ اِلَى نَفْسٍ  
 وَسَلَامَةٍ الصَّدُوْرِ وَالنَّصِيْحَةِ الْمُسْلِمِيْنَ۔

میری امت کے ابدال راویا و کرام (محض) نماز اور روزے  
 کی وجہ سے جنت میں نہیں جائیں گے بلکہ اپنے نفسوں  
 کی سخاوت، سینوں کی سلامتی اور مسلمانوں کی خیر خواہی کی  
 وجہ سے جنت میں جائیں گے۔

(۲)

حضرت ابوسعید خدری رضی اللہ عنہ فرماتے ہیں نبی اکرم صلی اللہ علیہ وسلم نے فرمایا :

اِنَّ اللّٰهَ عَزَّوَجَلَّ جَمَلَ لِلْمَعْرُوْفِ  
 وَجُوْهَا مِنْ خَلْقِهِ حَبَّبَ اِلَيْهِمُ الْمَعْرُوْفَ  
 وَحَبَّبَ اِلَيْهِمْ فَعَالَهٖ وَوَجَّهَ طَلَبَ الْمَعْرُوْفِ  
 اِلَيْهِمْ وَيَسَّرَ عَلَيْهِمْ اَعْطَاوْا كَمَا يَسَّرَا  
 لُنِيْثَ اِلَى الْبَلَدَةِ الْجَدْبَةِ فَيُخَيِّمُهَا وَيُخَيِّ  
 بِهٖ اَهْلُهَا۔

بے شک اللہ تعالیٰ نے اپنے بندوں کے لیے نیکی کی کئی  
 صورتیں بنائی ہیں ایک یہ کہ خود نیکی کرنا انہیں اچھا لگتا ہے  
 دوسرا یہ کہ نیکی اور احسان کرنے والوں سے محبت کرتے  
 ہیں تیسرا یہ کہ احسان طلب کرنے والوں کا رخ ان کی  
 طرف پھیر دیا اور ان کے لیے عطا کرنا آسان کر دیا جیسے  
 خشک علاقے میں بارش کا برسنا آسان کر دیا کہ اس کے  
 ذریعے اللہ تعالیٰ اس علاقہ کو سرسبز کر کے وہاں کے لوگوں  
 کو زندہ رکھتا ہے۔

(۳)

نبی اکرم صلی اللہ علیہ وسلم نے فرمایا :  
 كُلُّ مَعْرُوْفٍ صَدَقَةٌ وَكُلُّ مَا اَنْفَقَ الرَّجُلُ

تمام نیکی صدقہ ہے اور آدمی جو کچھ اپنے آپ پر اور

(۱) میزان الاعتدال جلد ۲ ص ۵۵۰ ترجمہ ۵۸۲۳

(۲) کنز العمال جلد ۱۸ ص ۱۸۸ حدیث ۳۲۶۰۳

(۳) کنز العمال جلد ۶ ص ۵۱۹ حدیث ۱۶۸۰۸

عَلَى نَفْسِهِ وَأَقْلَبَ كُتَيْبَ لَهْ صَدَقَةً  
وَمَا وَتَى بِهِ الرَّجُلُ عِدْرَتَهُ فَهَوَّلَهُ صَدَقَةً  
وَمَا أَنْفَقَ الرَّجُلُ مِنْ نَفَقَةٍ فَعَلَى اللَّهِ  
خَلْفُهَا۔ (۱)

اپنے اہل و عیال پر خرچ کرتا ہے وہ اس کے لیے بطور  
صدقہ لکھا جاتا ہے آدمی جس مال کے ذریعے اپنی عزت  
بچاتا ہے وہ بھی صدقہ ہے اور آدمی جو کچھ خرچ کرتا ہے  
اس کا عوض اللہ تعالیٰ کے ذمہ کرم پہ ہوتا ہے۔

رسول اکرم صلی اللہ علیہ وسلم نے فرمایا:  
كُلُّ مَعْرُوفٍ صَدَقَةٌ وَاللَّهُ أَلُّ الْخَيْرِ  
كَفَّاعِلُهُ وَاللَّهُ يُحِبُّ إِغَاثَةَ الْهَمَّانِ۔ (۲)

ہر نیکی صدقہ ہے اور نیکی کی طرف راہنمائی کرنے والا  
نیکی کرنے والے کی طرح ہے اور اللہ تعالیٰ فریاد کو پہنچے  
والوں کو پسند فرماتا ہے۔

رسول اکرم صلی اللہ علیہ وسلم نے فرمایا:  
كُلُّ مَعْرُوفٍ فَعَلْتَهُ إِلَى غَنَى أَوْ فَقِيرٍ  
صَدَقَةٌ۔ (۳)

تم کسی مالدار سے نیکی کرو یا محتاج سے وہ (نیکی) صدقہ  
ہے۔

ایک روایت میں ہے اللہ تعالیٰ نے حضرت موسیٰ علیہ السلام کی طرف وحی بھیجی کہ سامری کو قتل نہ کرنا وہ سخی ہے۔  
حضرت جابر رضی اللہ عنہ فرماتے ہیں رسول اکرم صلی اللہ علیہ وسلم نے حضرت قیس بن سعد عبادہ رضی اللہ عنہ کی سربراہی  
میں ایک لشکر بھیجا انہوں نے جہاد کیا حضرت قیس نے ان کے لیے نواونٹ زنج کٹے نبی اکرم صلی اللہ علیہ وسلم سے عرض  
کیا گیا تو آپ نے فرمایا۔ سخاوت اس گھرانے کی خصلت ہے (۴)

### آثار:

حضرت علی المرتضیٰ کرم اللہ وجہہ فرماتے ہیں اگر تمہارے پاس دنیا آجائے تو اس سے خرچ کرو کیوں کہ اسے فنا نہیں  
اور اگر دنیا جا رہی ہو تب بھی خرچ کرو کیوں کہ یہ باقی رہنے والی نہیں ہے اسی لیے کہا گیا ہے۔

لَا تُبْخَلِّ بِدُنْيَا وَهِيَ مُشْبَكَةٌ  
فَلَيْسَ يَنْقُصُهَا التَّبْذِيرُ وَاسْتَرْفَ  
جب دنیا آدھی ہو تو بخل نہ کرو کیونکہ خرچ کرنے سے وہ  
کم نہیں ہوگی اور اگر وہ پیٹھ پھیر دے تو بھی سخاوت کرنا

(۱) شعب الایمان جلد ۲ ص ۲۶۳ حدیث ۳۲۹۵

(۲) الکامل لابن عدی جلد ۲ ص ۱۲۵ ترجمہ سفیان بن عیینہ

(۳) المطالب العالیہ جلد اول ص ۲۶۲ حدیث ۸۹۵

(۴) سنن العمال جلد ۳ ص ۵۷۶ حدیث ۳۷۷۷



وَأَنْ تَوَلَّيْتَ فَأَخْرَى أَنْ تَجُودَ بِهَا  
فَأَمَحَمَدُ مِنْهَا إِذَا مَا أَدْبَرْتُ خَلْفًا  
زیادہ مناسب ہے کیوں کہ شکر و حمد تو باقی ہے۔

حضرت معاویہ رضی اللہ عنہ نے حضرت امام حسن رضی اللہ عنہ سے مروت دیری اور کرم کے بارے میں پوچھا تو انہوں نے فرمایا مروت یہ ہے کہ آدمی اپنے دین کی حفاظت کرے نفس کو بچا بچا کر رکھے مہمان کی مہمان تواری اچھی طرح کرے اور اگر جھگڑے اور مکروہ کام میں داخل ہونا پڑے تو اچھے طریقے سے اختیار کرے دیری اور بڑائی یہ ہے کہ ہمسایہ کی مصیبت دور کرے اور صبر کی جگہوں میں صبر کرے، اور کرم یہ ہے کہ کسی کے مانگنے سے پہلے خود اپنی طرف سے نیکی کا سلوک کرے، ضرورت مند کو کھانا کھلائے اور مسائل کو کچھ دینے کے ساتھ ساتھ اس سے ہر بانی اور رحمت کا سلوک کرے۔

ایک شخص نے حضرت امام حسن رضی اللہ عنہ کی خدمت میں ایک درخواست پیش کی آپ نے فرمایا تمہاری حاجت پوری کر دی گئی عرض کیا گیا اے نواسہ رسول! آپ اس کا رقعہ پڑھتے اور پھر اس کے مطابق جواب دیتے آپ نے فرمایا وہ میرے سامنے ذات کے ساتھ کھڑا رہتا تو پھر اس کے بارے میں اللہ تعالیٰ مجھ سے پوچھتا۔  
حضرت ابن سہاک رحمہ اللہ فرماتے ہیں مجھے اس شخص پر تعجب ہوتا ہے جو مال خرچ کرے غلام خریدتا ہے لیکن نیکی کے ذریعے آزاد لوگوں (کے دلوں) کو نہیں خریدتا۔

کسی دیہاتی سے پوچھا گیا کہ تمہارا سردار کون ہے؟ اس نے کہا وہ شخص جو ہماری گالیوں کو برداشت کرے ہمارے مانگنے والوں کو عطا کرے اور ہمارے جاہلوں سے درگزر کرے۔

حضرت علی بن حسین (امام زین العابدین) رضی اللہ عنہما فرماتے ہیں جو شخص مانگنے والوں کو دیتا ہے وہ سخی نہیں ہے بلکہ سخی وہ ہے کہ جو اللہ تعالیٰ کی اطاعت کرنے والوں کے سلسلے میں اللہ تعالیٰ کے حقوق کو خود بخود پورا کرتا ہے۔ اور شکر کی لالچ نہیں رکھتا کیونکہ وہ مکمل ثواب کے حصول کا یقین رکھتا ہے۔

حضرت حسن بصری رحمہ اللہ سے پوچھا گیا کہ سخاوت کیا ہے؟ آپ نے فرمایا سخاوت یہ ہے کہ تو اللہ تعالیٰ کے راستے میں اپنا مال خرچ کرے پھر پوچھا گیا کہ خرم (احتیاط) کیا ہے؟ فرمایا تو اس کے راستے میں مال کو بروک دے پوچھا گیا اسراف کیا ہے؟ فرمایا ریاست (حکومت و اقتدار) کی محبت میں مال خرچ کرنا۔

حضرت امام جعفر صادق رضی اللہ عنہ فرماتے ہیں عقل سے زیادہ مددگار کوئی مال نہیں جہالت سے بڑھ کر کوئی گناہ نہیں مشورہ سے بڑھ کر کوئی نشت پناہ نہیں سنو! اللہ تعالیٰ نے فرمایا میں سخاوت کرنے والا کریم ہوں کوئی بخیل مجھ سے بچ کر نہیں جاسکتا اور بخیل کفر سے ہے ناشکری ہے، اور کفار جہنم میں جائیں گے جب کہ جو دو کرم ایمان کا حصہ ہے اور اہل ایمان جنت میں جائیں گے۔

حضرت حذیفہ رضی اللہ عنہ فرماتے ہیں بہت سے دین میں نافرمانی کرنے والے جو اپنی معیشت میں تنگی کا شکار ہوتے ہیں

لیکن وہ سخاوت کی وجہ سے جنت میں جائیں گے۔

ایک روایت میں ہے کہ حضرت اخف بن قیس رحمہ اللہ نے ایک شخص کو دیکھا جس کے ہاتھ میں درہم تھا انہوں نے پوچھا یہ درہم کس کا ہے؟ اس نے کہا میرا ہے انہوں نے فرمایا تیرا اس وقت ہوگا جب تیرے ہاتھ سے نکل جائے گا اسی مفہوم میں کہا گیا ہے۔

اَنْتَ لِمَالٍ اِذَا اَمْسَكَتَهُ فَاِذَا اَنْفَقْتَهُ  
فَالْمَالُ لَكَ۔ جب تک تو مال کو روک کر رکھے تو تو مال کے لیے ہے اور جب تو اسے خرچ کر دے تو مال تیرا ہے۔

حضرت واصل بن عطاء کو غزال اس لیے کہتے تھے کہ وہ سوت کاتنے والوں کے پاس بیٹھا کرتے تھے جب وہ کمزور ہو کر دیکھتے تو اسے کچھ دے دیتے۔

حضرت اصمعی رحمہ اللہ فرماتے ہیں حضرت امام حسن رضی اللہ عنہ نے حضرت امام حسین رضی اللہ عنہ کو لکھا کہ آپ شاعروں کو کیوں دیتے ہیں؟ تو انہوں نے جواب میں فرمایا کہ بہترین مال وہ ہے جس کے ذریعے عزت کی حفاظت کی جائے۔  
حضرت سفیان بن عیینہ رحمہ اللہ سے پوچھا گیا کہ سخاوت کسے کہتے ہیں؟ آپ نے فرمایا (مسلمان) بھائیوں سے نیکی کا سلوک کرنا اور مال بھٹا کرنا سخاوت ہے فرمایا میرے والد ماجد کو وراثت میں ایک ہزار درہم ملے تو انہوں نے تھیلیاں بھر بھر کر اپنے بھائیوں میں تقسیم کر دیں اور فرمایا کہ میں نماز میں اللہ تعالیٰ سے اپنے بھائیوں کے لیے جنت کا سوال کیا کرتا تھا تو مال میں ان سے بخل کروں؟

حضرت حسن بصری رحمہ اللہ فرماتے ہیں موجود چیز کو بوزی منت اور محبت کے ساتھ خرچ کرنا خود سخاوت کی انتہا ہے۔ کسی دانا سے پوچھا گیا کہ لوگوں میں سے کون شخص آپ کے نزدیک پسندیدہ ہے؟ انہوں نے فرمایا جس نے مجھے زیادہ دیا ہو۔ پوچھا گیا اگر ایسا نہ ہو تو؟ فرمایا جس کو میں نے زیادہ دیا ہو۔

حضرت عبدالعزیز بن مروان کہتے ہیں جب کوئی شخص مجھے یہ موقع دے کہ میں اس کے ساتھ حسن سلوک کروں تو اس کا مجھے کچھ دنیا اسی طرح ہے جیسے میں نے اسے دیا ہو۔

خلیفہ مہدی نے شیب بن شبہ سے پوچھا کہ آپ نے میرے گھر میں لوگوں کو کیا پایا؟ انہوں نے جواب دیا امیر المومنین ا لوگ وہاں امید لے کر جاتے ہیں اور راضی ہو کر واپس آتے ہیں ایک شخص نے حضرت عبداللہ بن جعفر رحمہ اللہ کے سامنے یہ دو شعر پڑھے۔

احسان اس وقت احسان ہوتا ہے جب وہ موقع محل کے مطابق ہو تو جب تم کوئی احسان کرنے لگو تو اللہ تعالیٰ کی راہ میں دویا قرابتداروں کو دویا چھوڑ دو۔

اِنَّ الصَّنِيعَةَ لَا يَكُوْنُ صَنِيعَةً  
حَتّٰى يَصَابَ بِهَا طَرِيقُ الْمَصْنَعِ  
فَاِذَا اصْطَنَعَتْ صَنِيعَةً فَاَعْمَدُ بِهَا  
بِئْسَ اَوْلَادُ الْقَرَابَةِ اَوْدَعُ۔



حضرت عبداللہ بن جعفر رحمہ اللہ نے فرمایا یہ دو شعر تو لوگوں کو بخیل بنا دیں گے لیکن میں تو موسلا دھار بارش کی طرح نیکی کروں گا اگر وہ اچھے لوگوں تک پہنچ گئی تو وہ اس کے مستحق ہیں اور اگر رسے لوگوں تک پہنچی تو میں اس کا اہل ہوں۔

## سخی لوگوں کے واقعات :

حضرت محمد بن منکدر رضی اللہ عنہ حضرت ام درہ رضی اللہ عنہا سے روایت کرتے ہیں اور وہ حضرت عائشہ رضی اللہ عنہا کی خدمت کیا کرتی تھیں وہ فرماتی ہیں حضرت امیر معاویہ رضی اللہ عنہ نے ایک لاکھ اسی ہزار درہم دو تھیلوں میں حضرت ام المومنین کے پاس بھیجے آپ نے ایک تھال منگوایا اور ان درہم کو لوگوں میں تقسیم کر دیا۔ جب شام کا وقت ہوا تو فرمایا اسے لڑکی ہماری افطاری لاؤ وہ روٹی اور زیتون لائیں ام درہ نے عرض کیا کہ آپ نے اتنا مال تقسیم فرمایا اگر ایک درہم کا گوشت خرید لیتیں تو ہم اس سے افطاری کرتے۔ انہوں نے فرمایا اگر تم مجھے یاد کرتیں تو میں ایسا کر لیتی۔

حضرت ابان بن عثمان فرماتے ہیں ایک شخص نے حضرت عبید اللہ بن عباس رضی اللہ عنہما کو نقصان پہنچانے کی کوشش کی اور قریش کے سرداروں کے پاس جا کر کہا کہ حضرت عبید اللہ بن عباس رضی اللہ عنہما سے فرمایا کل صبح کا ناشتہ میرے پاس کرنا وہ سب آگئے حتیٰ کہ گھر بھر گیا انہوں نے پوچھا کیسے آنا ہوا؟ ان لوگوں نے واقعہ بتایا تو حضرت عبید اللہ بن عباس رضی اللہ عنہما نے پھل خریدنے کا حکم دیا اور کچھ لوگوں سے فرمایا کہ کھانا تیار کرو اب پھل ان کے سامنے رکھ دیا وہ پھل کھا کر فارغ ہوئے پوئے تھے کہ دسترخوان بچھا دیتے گئے اور انہوں نے کھانا کھایا اور واپس چلے گئے۔

حضرت عبید اللہ رضی اللہ عنہ نے اپنے عملہ سے پوچھا کہ کیا ہم ان لوگوں کو روزانہ ناشتہ کرا سکتے ہیں؟ انہوں نے ہاں میں جواب دیا تو آپ نے فرمایا یہ لوگ روزانہ ہمارے پاس ناشتہ کیا کریں۔

حضرت مصعب بن زبیر رضی اللہ عنہ فرماتے ہیں حضرت معاویہ رضی اللہ عنہ نے حج کیا جب واپس مدینہ طیبہ تشریف لائے تو حضرت امام حسین رضی اللہ عنہ نے اپنے بھائی حضرت امام حسن رضی اللہ عنہ سے فرمایا کہ نہ ان سے ملاقات کرنا اور نہ ہی انہیں سلام کہنا۔

حضرت معاویہ رضی اللہ عنہ جب باہر آتے تو حضرت امام حسن رضی اللہ عنہ نے فرمایا ہم پر قرض ہے ہم ان سے ضرور لیں گے چنانچہ آپ سوار ہوئے اور ان سے جا کر ملاقات کی ان کو سلام کیا اور پھر اپنے قرض کے بارے میں بتایا چنانچہ ان کے پاس سے کچھ لوگ گزرے جن کے پاس اسی ہزار دینار اونٹنی پر لائے ہوئے تھے وہ زیادہ بوجھ کی وجہ سے تھک کر کے دوسرے اونٹوں سے پیچھے رہ گئی تھیں اور کچھ لوگ اسے ہانک کر لے جا رہے تھے حضرت معاویہ رضی اللہ عنہ نے پوچھا یہ کیا ہے؟ آپ کو صورت حال بتائی گئی تو آپ نے فرمایا اسے مع دیناروں کے حضرت امام حسن رضی اللہ عنہ کے ہاں پہنچا دو۔

حضرت واقد بن محمد واقدی فرماتے ہیں مجھ سے میرے والد نے بیان کیا کہ انہوں نے خلیفہ مامون کو ایک رقعہ لکھا جس میں لکھا کہ مجھ پر بہت زیادہ قرض ہے اور اب مجھ سے صبر نہیں ہو سکتا مامون نے رقعہ کی پشت پر لکھا کہ تم ایسے آدمی ہو جس میں دو خصلتیں یعنی سخاوت اور حیا جمع ہیں۔ سخاوت نے تمہارے ہاتھ میں کچھ نہیں چھوڑا اور حیا کی وجہ سے تم نے اپنی حالت ہم سے بیان نہیں کی میں تمہارے لیے ایک لاکھ درہم کا حکم دیتا ہوں اگر میری یہ کاروائی ٹھیک اور مناسب ہے تو خوب ہاتھ پھیلاؤ (سخاوت کرو) اور اگر ٹھیک نہ ہو تو تمہارا اپنا قصور ہے تم ہارون الرشید کے زمانے میں قاضی تھے تو تم نے مجھے ایک حدیث سنائی تھی کہ حضرت محمد بن اسحق نے حضرت زہری سے اور انہوں نے حضرت انس رضی اللہ عنہ سے روایت کیا کہ نبی اکرم صلی اللہ علیہ وسلم نے حضرت زہری بن عوام رضی اللہ عنہ سے فرمایا۔

يَا زَيْدُ اِنَّكَ لَمَّا اَنْ مَفَارِجَ اَرْزَاقِ  
الْعِبَادِ بِاَزَاءِ الْعَرْشِ يَبْعَثُ اللَّهُ عَزَّ وَجَلَّ  
إِلَى كُلِّ عَبْدٍ بِقَدْرِ نَفَقَتِهِ فَمَنْ كَثُرَ  
كَثْرَتُهُ وَمَنْ قَلَّ قَلَّتْ لَدُنْهُ  
(۱)

اے زید! جان لو بے شک بندوں کے رزق کی  
چابیاں عرش کے بالمقابل ہیں اللہ تعالیٰ ہر بندے  
کے خرچ کے مطابق اس کی طرف بھیجتا ہے جو زیادہ  
خرچ کرتا ہے اسے زیادہ دیتا ہے اور جو کم خرچ کرتا ہے  
اس کی طرف کم بھیجتا ہے

اور آپ خوب جانتے ہیں، واقدی نے فرمایا اللہ کی قسم مامون کا مجھ سے حدیث کے بارے میں ذکر کرنا اس انعام سے جو ایک لاکھ درہم پر مشتمل ہے، زیادہ پسندیدہ ہے۔

ایک شخص نے حضرت امام حسن رضی اللہ عنہ سے کسی حاجت کا سوال کیا تو انہوں نے فرمایا اے شخص! تیرے سوال کا مجھ پر بہت بڑا حق ہے اور میرے لیے یہ فیصلہ کرنا بھی مشکل ہے کہ میں تجھے کیا دوں؟ تم جس چیز کے اہل ہو میں اس سے عاجز ہوں اللہ تعالیٰ کے نزدیک زیادہ دینا بھی ٹھوڑا ہے، میں مکمل طور پر تمہارا شکر یہ ادا نہیں کر سکتا حاجت کو پورا نہیں کر سکتا، جو کچھ ہے اگر اسے قبول کر لو اور مجھے زیادہ کی مشقت میں نہ ڈالو کہ میں تمہارا حق ادا کرنے کے لیے تکلیف میں پڑوں تو ایسا کرو اس نے عرض کیا اے نواسہ رسول صلی اللہ علیہ وسلم رضی اللہ تعالیٰ عنہم میں یہ عطیہ قبول بھی کروں گا اور شکر یہ بھی ادا کروں گا اور نہ دینے پر عذر بھی مانوں گا آپ نے اپنے وکیل کو بلا دیا اور اسے حکم دیا کہ وہ اخراجات کا حساب کتاب کرے اس کے بعد فرمایا تین لاکھ درہموں سے جو کچھ زائد ہے وہ لے آؤ اس نے سچا س ہزار درہم حاضر کئے تو آپ نے فرمایا پانچ سو دینار بھی تھے ان کا کیا بنا؟ اس نے عرض کیا وہ میرے پاس ہیں آپ نے فرمایا وہ بھی لاؤ چنانچہ وہ لے آیا تو حضرت امام حسن رضی اللہ عنہ نے وہ تمام درہم اور دینار اس شخص کو دے دیئے اور فرمایا کوئی سزور لاؤ وہ دو بوجھ اٹھائے



والے لے کر آیا تو آپ نے اپنی چادر ان کو کر لئے میں دے دی آپ کے غلاموں نے عرض کیا اللہ کی قسم ہمارے پاس تو ایک درہم بھی باقی نہیں ہے آپ نے فرمایا مجھے امید ہے کہ اللہ تعالیٰ کے ہاں میرے لیے بہت بڑا اجر ہو گا۔  
بصرہ کے قراء حضرت ابن عباس رضی اللہ عنہما کی خدمت میں حاضر ہوئے ان دنوں آپ بصرہ کے حاکم تھے انہوں نے عرض کیا کہ ہمارے پڑوس میں ایک شخص رہتا ہے جو روزہ دار اور رات کو نماز پڑھنے والا ہے اور ہم میں سے ہر ایک اس کی مثل ہونا چاہتا ہے اس نے اپنی بیٹی کا رشتہ اپنے بھتیجے کو دیا ہے اور وہ ایک فقیر آدمی ہے اس کے پاس بیٹی کو جہیز دینے کے لیے کچھ نہیں ہے۔

حضرت عبداللہ بن عباس رضی اللہ عنہما کھڑے ہوئے اور ان کا ہاتھ پکڑ کر انہیں گھر کے اندر لے گئے ایک صندوق کھولا اور اس سے چھوٹھالیاں نکالیں اور فرمایا ان کو اٹھا لو، انہوں نے وہ تھالیاں اٹھائیں تو آپ نے فرمایا ہم نے انصاف نہیں کیا ہم نے اسے جو کچھ دیا ہے وہ اسے رات کے قیام اور روزے سے دور کر دے گا ہمارے ساتھ چلو ہم اس لڑکی کے جہیز کے سلسلے میں اس شخص کے مددگار نہیں دنیا کی اتنی حیثیت نہیں کہ وہ کسی مومن کو عبادت خداوندی سے روکے اور ہم میں بھی اتنا تکبر نہیں ہے کہ ہم اللہ تعالیٰ کے دوستوں کی مدد نہ کریں چنانچہ آپ نے ان سب کے ساتھ مل کر جہیز تیار کر کے دیا۔

بیان کیا گیا ہے کہ جب مصر میں لوگ قحط سالی میں مبتلا ہوئے اور اس وقت عبدالحمید بن سعدان کے امیر تھے تو انہوں نے کہا کہ میں شیطان کو ضرور خبردار کروں گا کہ میں اس کا دشمن ہوں تو وہ ازراہی تک ضرور تمندوں کی ضرورتیں پورا کرتے رہے پھر ان کو چھوڑ دیا جب انہوں نے وہاں سے کوچ کیا تو ان پر تاجروں کے دس لاکھ درہم (قرض) آئے انہوں نے اپنی بیویوں کے زیورات ان کے پاس گروی رکھ دیئے جن کی قیمت سچاں کر دی گئی جب ان زیورات کی واپسی مشکل ہو گئی تو آپ نے تاجروں کو لکھا کہ ان کو بیچ کر جو رقم ان کے حقوق سے بچ جائے وہ ان لوگوں تک پہنچا دیں جن کو میرے ہاتھ سے کچھ نہیں ملا۔

ابوطاہر بن کثیر شیعہ مذہب سے تعلق رکھتا تھا ایک شخص نے اس سے کہا حضرت علی المرتضیٰ رضی اللہ عنہ کا صدقہ فلاں فلاں باغ مجھے بطور عطیہ دے دو اس نے کہا میں نے تمہارا مطالبہ پورا کر دیا اور اس کا حق یہ ہے کہ اس کے ساتھ متصل باغ بھی میں نے تجھے دے دیا اور یہ اس شخص کے مطالبہ سے دو گنا تھا۔

ابومرثد ایک شخص تھا کسی شاعر نے اس کی تعریف کی تو اس نے شاعر سے کہا اللہ تعالیٰ کی قسم میرے پاس تجھے دینے کے لیے کچھ نہیں تم ایسا کرو کہ قاضی کے ہاں مجھ پر دس ہزار درہم کا دعویٰ کرو میں تمہارے لیے اقرار کروں پھر مجھے قید کرو ادینا میرے رشتہ دار مجھے قید کی حالت میں نہیں چھوڑیں گے اور تمہیں رقم دے دیں گے اس نے اسی طرح کیا شام ہوئے سے پہلے پہلے انہوں نے دس ہزار درہم دے دیئے اور ابومرثد کو قید سے چھڑوا لیا۔

معن بن زائدہ بن دنوں عراق پر حاکم ہونے کی وجہ سے بصرہ میں تھے تو ان کے دروازے پر ایک شاعر آیا وہ حضرت معن کے پاس جانے کے لیے ایک عرصہ تک وہاں مقیم رہا لیکن اسے کامیابی نہ ہو سکی ایک دن اس نے حضرت معن کے خادم سے کہا جب امیر باغ میں داخل ہو تو مجھے بتانا جب امیر باغ میں داخل ہوا تو خادم نے اطلاع کر دی شاعر نے ایک لکڑی پر شعر لکھ کر اس پانی میں ڈال دیا جو باغ میں داخل ہو رہا تھا اس نے دیکھا تو لکھا تھا۔

”اے معن کی سخاوت تو ہی اس سے میری حاجت بیان کر دے معن کے پاس تیرے سوا میرا کوئی سفارشی نہیں ہے“

حضرت معن نے پوچھا یہ کس نے لکھا ہے؟ چنانچہ اس شخص کو بلایا گیا اور پوچھا کہ تم نے یہ شعر کس طرح کہا ہے؟ اس نے وہ شعر پڑھا تو بادشاہ نے اسے دس تھیلیاں دینے کا حکم دیا اس نے لے لے اور بادشاہ نے لکڑی اپنے بچھونے کے نیچے رکھ لی۔ جب دوسرا دن ہوا تو اس نے اسے بچھونے کے نیچے سے نکال کر پڑھا اور اس شاعر کو بلایا کر ایک لاکھ درہم دیئے اس نے لے لیے لیکن سوچنے لگا کہ کہیں وہ واپس نہ لے لے وہ وہاں سے چلا گیا جب تیسرا دن ہوا تو بادشاہ نے پھر وہ شعر پڑھا اور اس شاعر کو بلایا اسے دھونڈا گیا لیکن وہ نہ ملا حضرت معن نے کہا مجھ پر لازم ہے کہ میں اسے اس قدر روکھ میرے گھر میں ایک درہم اور ایک دینار بھی باقی نہ رہے۔

حضرت ابوالحسن مدائنی فرماتے ہیں حضرت امام حسن، حضرت امام حسین اور حضرت عبداللہ بن جعفر رضی اللہ عنہم حج کے لیے تشریف لے گئے راستے میں اپنے سامان سے بچھڑ گئے تو بھوک اور پیاس محسوس ہوئی اس دوران ایک بوڑھی عورت کے پاس سے گزرے جو اپنے خیمہ میں تھی فرمایا کیا پینے کے لیے کچھ ہے؟ اس نے عرض کیا جی ہاں، وہ سوار یوں سے آئے تو اس کے پاس خیمے کے ایک کنارے میں صرف ایک چھوٹی سی بکری تھی۔ اس خاتون نے کہا اس کو دودھ کر اس کا دودھ نوش فرمائیں چنانچہ ان تینوں حضرات نے اسی طرح کیا پھر اس عورت سے فرمایا کچھ کھانے کو ہے؟ اس نے کہا اس بکری کے سوا کچھ نہیں آپ میں سے کوئی ایک اسے ذبح کر دے۔ تاکہ میں آپ کے کھانے کے لیے اسے تیار کروں تینوں حضرات میں سے ایک کھڑے ہوئے اور اسے ذبح کر کے اس کی کھاں اتاری پھر اس نے ان کے لیے کھانا تیار کیا تینوں حضرات نے کھایا اور دھوپ کی شدت کم ہونے تک ٹھہرے رہے جب جانے لگے تو فرمایا ہم قریش کے لوگ ہیں حج کے لیے چارہ ہے ہیں اگر صحیح سلامت واپس آگئے تو ہمارے پاس آنا ہم تم سے اچھا سلوک کریں گے پھر چلے گئے اس عورت کا خاوند آیا تو اس نے ان حضرات اور بکری کا معاملہ ذکر کیا اس شخص کو غصہ آیا اس نے کہا تیرے لیے ہلاک ہو تو نے ان لوگوں کے لیے بکری ذبح کر ڈالی جن کے بارے میں تجھے کوئی علم نہیں کہ کون ہیں پھر تو کہتی ہے کہ وہ قریش کے کچھ لوگ تھے۔ راوی کہتے ہیں پھر کچھ مدت کے بعد ان دونوں میاں بیوی کو مدینہ طیبہ جانے کی ضرورت پڑی وہ وہاں پہنچے اور انہوں کی مینگنیاں بیچ کر گزارہ کرنے لگے۔ وہ خاتون مدینہ طیبہ کی ایک گلی سے گزر رہی تھی تو دیکھا کہ حضرت امام حسن رضی اللہ عنہ



اپنے گھر کے دروازے پر بیٹھے ہوئے ہیں آپ نے اس عورت کو پہچان لیا لیکن وہ آپ کو پہچان نہ سکی آپ نے غلام کو بھیج کر خاتون کو بلایا اور فرمایا اسے اللہ کی بندی مجھے پہچانتی ہو؛ اس نے عرض کیا نہیں۔ فرمایا میں فلاں فلاں دن تمہارے پاس مہمان تھا بوڑھی عورت نے کہا میرے ماں باپ آپ پر قربان ہوں آپ وہی ہیں؛ فرمایا ہاں، پھر حضرت امام حسن رضی اللہ عنہ نے حکم دیا تو صدقہ کی بکریوں میں سے ایک ہزار بکریاں خرید کر اور ان کے ہاتھ ایک ہزار دینار اسے دیئے اور اپنے غلام کے ہمراہ حضرت امام حسین رضی اللہ عنہ کے پاس بھیجا انہوں نے پوچھا میرے بھائی نے تمہیں کیا دیا؟ اس نے عرض کیا ایک ہزار بکریاں اور ایک ہزار دینار۔ حضرت امام حسین رضی اللہ عنہ نے بھی اسی قدر مال دینے کا حکم دیا پھر اسے اپنے غلام کے ہمراہ حضرت عبداللہ بن جعفر رضی اللہ عنہ کے پاس بھیجا تو حضرت عبداللہ بن جعفر رضی اللہ عنہ نے اسے دو سو بکریاں اور دو ہزار دینار دیئے اور فرمایا اگر تم پہلے میرے پاس آئیں تو میں نے تمہیں اتنا دیتا کہ ان دونوں کے لیے مشکل ہو جاتا۔ وہ خاتون چار ہزار بکریاں اور چار ہزار دینار لے کر اپنے خاوند کی طرف واپس آئیں۔

حضرت عبداللہ بن عامر بن کریم مسجد سے اکیلے گھر جانے کے لیے نکلے تو قبیلہ ثقیف سے ایک لڑکا آپ کے پیچھے ہو گیا اور آپ کے ہاتھ ساتھ چلنے لگا حضرت عبداللہ نے فرمایا اسے رٹ کے تمہیں کوئی حاجت ہے؛ اس نے کہا اللہ تعالیٰ آپ کو فلاح و درستی عطا فرمائے مجھے کوئی کام نہیں میں نے آپ کو اکیلے چلا دیکھا تو میں نے سوچا آپ کی حفاظت کر دوں اور میں اللہ تعالیٰ کی پناہ چاہتا ہوں کہ آپ کو کوئی مکر وہ بات نہ پہنچے۔

حضرت عبداللہ نے اس کا ہاتھ پکڑا اور اسے اپنے ساتھ گھر لے گئے۔ پھر ایک ہزار دینار منگوا کر اس لڑکے کو دیئے اور فرمایا یہ خرچ کرو تمہارے گھر والوں نے تمہاری بہت اچھی ترتیب کی ہے۔

منقول ہے کہ اہل عرب میں سے ایک جماعت اپنے ایک سخی کی زیارت کے لیے اس کی قبر کے پاس گئی وہ لوگ بہت دور سے وہاں پہنچے تھے انہوں نے وہاں ہی رات گزاری تو ان میں سے ایک شخص نے خواب میں صاحب قبر کو دیکھا کہ وہ اس سے کہہ رہا تھا اپنا گھوڑا میرے گھوڑے سے تبدیل کر لو اور اس سخی کا ایک نہایت عمدہ گھوڑا تھا جو مشہور تھا، اور اس آدمی کے پاس ایک موٹا ناؤ گھوڑا تھا اس نے خواب میں ہاں کر دی اور اس کے گھوڑے سے اپنے گھوڑے کا تبادلہ کر لیا جب ان کے درمیان سودا ہو گیا تو اس شخص نے نیند کی حالت میں ہی گھوڑے کو ذبح کر دیا جب یہ آدمی نیند سے بیدار ہوا تو دیکھا کہ اس اونٹ کی گردن سے خون جاری ہے چنانچہ وہ شخص اٹھا اور اس نے اونٹ کو ذبح کر کے اس کا گوشت تقسیم کر دیا قافلے والوں نے گوشت پکایا اور اپنی ضرورت کو پورا کیا۔ پھر وہ وہاں سے چل پڑے جب دوسرے دن یہ لوگ راستے میں تھے تو ان کو چند سوار ملے ان میں سے ایک نے کہا تم میں فلاں بن فلاں کون ہے؛ اس آدمی کا نام لے کر کہا اس نے کہا میں ہوں۔

اس نے اس قبر والے کا نام لے کر پوچھا کیا تم نے اس پر کوئی چیز بھیجی ہے؛ اس نے کہا ہاں میں نے خواب کی

حالت میں اس کے اونٹ کے بدلے اپنا اونٹ دیا ہے۔ اس نے کہا یہ اس کا گھوڑا ہے لے لو۔  
پھر اس سوار نے کہا کہ وہ صاحب قبر (میرے والد ہیں) نے ان کو خواب میں دیکھا کہ وہ فرماتے ہیں اگر تم  
میرے بیٹے ہو تو یہ گھوڑا فلاں آدمی کو دے دو اور انہوں نے تمہارا نام لیا ہے!

قریش میں سے ایک شخص سفر سے واپس آیا تو راستے میں ایک دیہاتی کو دیکھا جو مفلس اور بیمار تھا اس نے  
کہا ہمارے ان حالات کے پیش نظر ہماری مدد کرو اس آدمی نے اپنے غلام سے کہا جو کچھ ہمارے خرچ سے بچا  
ہو وہ اس شخص کو دے دو تو غلام نے اس آدمی کی گود میں چار ہزار درہم اندیل دیئے۔ وہ اٹھنے لگا تو کمزوری کی  
وجہ سے اٹھ نہ سکا اور روپڑا اس شخص نے پوچھا تم کیوں روتے ہو؟ شاید ہمارے عطیہ کو تم نے کم سمجھا ہے اس  
نے کہا یہ بات نہیں ہے بلکہ یہ بات یاد کر کے دور رہو کہ شاید زمین تیرے کرم کو بھی کھا جائے گی۔

حضرت عبداللہ بن عامر نے حضرت خالد بن عقبہ بن ابی معیط سے ان کا بازار والا مکان نوے ہزار درہموں میں  
خرید لیا جب رات کا وقت ہوا تو انہوں نے حضرت خالد کے گھر والوں کا رونا سنا انہوں نے اپنے گھر والوں سے پوچھا ان  
کو کیا ہوا؟ انہوں نے بتایا کہ یہ اپنے مکان کے لیے رو رہے ہیں انہوں نے اپنے غلام سے فرمایا ان کے پاس  
جا کر کہو کہ مال اور مکان دونوں ان کے ہونگے۔

ہارون الرشید نے حضرت مالک بن انس رضی اللہ عنہ کی خدمت میں پانچ سو دینار بھیجے حضرت لیث بن سعد  
رحمہ اللہ کو اس بات کا علم ہوا تو انہوں نے آپ کی خدمت میں ایک ہزار دینار بھیج دیئے۔ ہارون الرشید کو غصہ آیا  
تو اس نے اس نے کہا میں نے پانچ سو دینار دیئے اور آپ نے ایک ہزار دینار دے دیئے حالانکہ آپ میری رعایا میں  
شامل ہیں انہوں نے فرمایا اسے امیر المومنین! مجھے ہر روز ایک ہزار دینار کی آمدنی ہوتی ہے تو میں نے شرم محسوس کیا  
کہ ایک دن کی آمدنی سے کم دوں۔

منقول ہے کہ حضرت لیث بن سعد پر زکوٰۃ کبھی واجب نہیں ہوئی حالانکہ ان کی یومیہ آمدنی ایک ہزار دینار تھی  
رکیوں کہ وہ خرچ کر دیتے تھے اور صاحب نصاب نہیں ہوتے تھے!

منقول ہے کہ ایک عورت نے حضرت لیث بن سعد رحمہ اللہ سے کچھ شہد مانگا تو انہوں نے ایک مشک شہد دینے  
کا حکم دیا کہا گیا کہ اس کا کام اس سے کم کے ساتھ بھی چل سکتا تھا آپ نے فرمایا اس نے اپنی ضرورت کے مطابق مانگا  
ہے اور ہم پر جس قدر نعمت خداوندی ہے ہم نے اس حساب سے دیا ہے۔

حضرت لیث بن سعد رحمہ اللہ روزانہ جب تک تین سو ساٹھ مسکینوں کو صدقہ نہ دے دیتے اس وقت تک کلام نہ کرتے  
حضرت امش رحمہ اللہ فرماتے ہیں میری ایک بکری بیماری ہو گئی تو حضرت خثیمہ بن عبد الرحمن صبح و شام اس کی عیادت کے  
لیے آتے اور مجھ سے پوچھتے کیا وہ گھاس اچھی طرح کھاتی ہے اور بچے اس کے دودھ کے بغیر کس طرح گزارہ کرتے ہوں گے؟



اور میں ایک غدرے پر بیٹھا کرتا تھا جب وہ جاتے تو فراتے غدرے کے نیچے جو کچھ ہے لے لو یعنی وہ اس کے نیچے کچھ رقم رکھ دیتے تھے) حتیٰ کہ بکری کی بیماری کے دوران مجھے تین سو سے زیادہ دینار نیچے گئے۔ اور میں نے تمنا کی کہ کاش بکری تندرست نہ ہوتی۔

عبدالملک بن مروان نے حضرت اسماء بن خاریجہ رحمہ اللہ سے کہا کہ مجھے آپ کی چند اچھی عادات کی خبر پہنچی ہے مجھ سے بیان کیجئے انہوں نے فرمایا کہ میری بجائے کسی دوسرے آدمی سے سنتے تو زیادہ بہتر ہوتا عبدالملک نے کہا میں آپ کو قسم دیتا ہوں کہ آپ ہی مجھے سنائیں۔

انہوں نے فرمایا اسے امیر المومنین! میں نے اپنے منشیوں کے سامنے کبھی پاؤں نہیں پھیلایے اور جب بھی لوگوں کے لیے کھانا پکایا اور ان کو دعوت دی تو میں نے اپنے احسان کی بجائے اپنے اوپر ان کا احسان سمجھا اور جب کبھی کسی شخص نے مجھ سے سوال کیا تو میں نے جو کچھ اسے دیا اسے زیادہ خیال نہیں کیا۔

حضرت سعید بن خالد سلیمان بن عبدالملک کے پاس تشریف لے گئے اور حضرت سعید بہت سخی آدمی تھے جب ان کے پاس کچھ نہ ہوتا تو اسے ایک تحریر دے دیتے کہ جب کچھ اُسے گا تو مجھے دے دوں گا سلیمان بن عبدالملک نے آپ کو دیکھا تو اس شعر کے ساتھ مثال دی۔

إِنِّي سَمِعْتُ مَعَ الصَّبَاحِ مَنَادًا يَا مَنُ  
يُعِينُ عَلَى الْفَقْرِ الْمَعُولِينَ۔

میں نے صبح کے وقت ایک ندادینے والے سے سنا

کون بہت زیادہ مددگار نوجوان کی مدد کرتا ہے۔

پھر پوچھا آپ کو کوئی حاجت ہو تو بتائیے انہوں نے فرمایا مجھ پر قرض ہے سلیمان نے پوچھا کتنا قرض ہے؟ فرمایا تیس ہزار درہم ہیں۔ اس نے کہا آپ کو قرض کی رقم بھی مل جائے گی اور اس کے ساتھ اتنا مال مزید بھی ملے گا۔

کہا گیا ہے کہ قیس بن سعد بن عبادہ بیمار ہو گئے تو ان کے دوست احباب نے عیادت میں تاخیر کر دی آپ سے عرض کیا گیا کہ چونکہ انہوں نے آپ کا قرض دینا ہے اس لیے وہ شرم محسوس کرتے ہیں۔ انہوں نے فرمایا اللہ تعالیٰ اس مال کو ذلیل و رسوا کرے اس نے دوستوں کو ملاقات سے روک دیا ہے پھر ایک منادی کو حکم دیا کہ وہ اعلان کرے کہ جس آدمی پر حضرت قیس کا قرض ہو وہ اس سے بری الذمہ ہے راوی کہتے ہیں شام کے وقت اس قدر فلاقائی ہے کہ ان کی سیڑھی ٹوٹ گئی۔

حضرت ابوسحاق سے منقول ہے فرماتے ہیں میں نے کوفہ کی مسجد اشعث میں فجر کی نماز پڑھی میں اپنے ایک قرص دار کو تلاش کر رہا تھا جب میں نماز سے فارغ ہوا تو کسی نے کپڑوں کا ایک جوڑا اور جوئے میرے سامنے رکھ دیتے ہیں نے کہا میں تو اس مسجد والوں میں سے نہیں ہوں انہوں نے کہا حضرت اشعث بن قیس کندی گذشتہ شام مکہ مکرمہ سے آتے ہیں اور انہوں نے حکم دیا ہے کہ جو شخص بھی اس مسجد میں نماز پڑھے اسے کپڑوں اور جوئے کا ایک جوڑا دیا جائے۔

حضرت شیخ ابوسعید مکرہوشی نیشاپوری رحمہ اللہ فرماتے ہیں میں نے محمد بن محمد حافظ رحمہ اللہ سے سنا وہ فرماتے ہیں

میں نے شافعی مجاور مکہ سے سنا انہوں نے فرمایا کہ مصر میں ایک شخص تھا جس کے بارے میں مشہور تھا کہ وہ فقراء کے لیے کوئی چیز جمع کرتا ہے ایک شخص کے ہاں لڑکا پیدا ہوا وہ کہتا ہے میں اس شخص کے پاس گیا اور میں نے کہا کہ میرے ہاں بچہ پیدا ہوا ہے اور میرے پاس کچھ بھی نہیں ہے تو وہ میرے ساتھ چل پڑا ایک جماعت کے پاس گیا لیکن کچھ نہ ملا پھر ایک شخص کی قبر کے پاس آیا اور وہاں بیٹھ گیا کہنے لگا اللہ تعالیٰ تجھ پر رحم فرمائے تم زندگی میں بہت کچھ دیتے تھے میں آج ایک جماعت کے پاس گیا اور انہیں اس نو مولود کے لیے کچھ دینے کو کہا لیکن کسی نے مجھے کچھ نہ دیا۔

راوی کہتا ہے پھر وہ اٹھ کھڑا ہوا اور ایک دینار نکالا اور اس کے دو ٹکڑے کر کے ایک حصہ سائل کو دیا اور کہا کہ یہ تم پر قرض ہے جب تمہیں کوئی چیز مل جائے تو مجھے لوٹا دینا، وہ کہتا ہے میں نصف دینار لے کر واپس آ گیا اور اپنی ضرورت پر خرچ کیا وہ کہتا ہے اس مصری چتہ کرنے والے نے رات کے وقت اس قبر والے کو دیکھا اس نے کہا تم نے جو کچھ کہا ہے میں نے سن لیا تھا لیکن اس وقت مجھے جواب کی اجازت نہ تھی میرے گھر جاؤ اور میری اولاد سے کہو کہ ایک ٹھکی کے نیچے جگہ کو کھودیں اور وہاں سے ایک مشکیزہ نکالیں جس میں پانچ سو دینار ہیں وہ مشکیزہ اس شخص کو پہنچا دیں۔

دوسرے دن وہ شخص میت کے گھر والوں کے پاس گیا اور ان کو تمام واقعہ سنایا انہوں نے کہا بیٹھ جاؤ پھر انہوں نے وہ جگہ کھودی اور دینار نکال کر لے آئے اور اس کے سلسلے رکھ دیئے۔

اس نے کہا یہ تمہارا مال ہے میرے خواب کا کیا اعتبار ہے؟ انہوں نے کہا مال والا مرنے کے بعد بھی سخاوت کرتا ہے ہم زندہ ہو کر بھی سخاوت نہ کریں جب انہوں نے اسے مجبور کیا تو وہ دینار ساٹھا کر بچے والے کے گھر چلا گیا اور اس سے تمام واقعہ بیان کیا اس آدمی نے ایک دینار لے کر اس کے دو ٹکڑے کر کے اور نصف دینا جو قرض لیا تھا اس شخص کو دے دیا اور دوسرا نصف خود اٹھالیا اور کہا کہ مجھے یہ کافی ہے باقی فقراء پر تقسیم کر دیں۔ حضرت ابوسعید قرظیؓ نے ہیں مجھے سمجھ نہیں آتی کہ ان میں سے کون زیادہ سخی ہے؟

ایک روایت میں ہے کہ حضرت امام شافعی رحمہ اللہ جب مصر میں مرض الموت میں مبتلا ہوئے تو فرمایا فلاں آدمی سے کہنا کہ وہ مجھے غسل دے جب آپ کا انتقال ہوا اور اس شخص کو آپ کی وفات کا علم ہوا تو وہ حاضر ہوا اور کہتے لگا ان کے اخراجات کا رجسٹر لاؤ جب رجسٹر لایا گیا تو اس نے اس میں دیکھا کہ حضرت امام شافعی رحمہ اللہ پر ستر ہزار درہم قرض ہیں اس نے وہ اپنے نام پر کر کے ادا کر دیئے اور فرمایا کہ میرا ان کو غسل دینا یہی تھا اور ان کی مراد بھی یہی تھی کہ میں قرض کی میل کچل سے ان کو پاک کر دوں۔

حضرت ابوسعید واعظؓ حرا کو شہ فرماتے ہیں جب میں مصر میں آیا تو میں نے اس شخص کا مکان تلاش کیا لوگوں نے میری راہنمائی کی میں نے اس کی اولاد اور پوتوں میں سے بعض کو دیکھا تو ان میں بھلائی اور فضیلت کے آثار نظر آئے میں نے کہا اس شخص کی نیکی کے اثرات اور برکت ان میں ظاہر ہوئی ہے قرآن پاک میں ایسی بات کی طرف اشارہ ہے۔



وَكَانَ أَبُوهُمَا صَالِحًا۔ (۱)

اور ان دونوں بچوں کا باپ نیک آدمی تھا۔

حضرت امام شافعی رحمہ اللہ فرماتے ہیں ہمیشہ حضرت حماد بن ابی سلیمان سے محبت کرتا ہوں کیوں کہ ان کی طرف سے مجھے ایک بات پہنچی ہے وہی اس محبت کا باعث ہے وہ یہ کہ وہ ایک دن اپنے دراز گوش پر سوار تھے انہوں نے اسے حرکت دی تو اس کا قسمہ ٹوٹ گیا وہ ایک درزی کے پاس سے گزرے تو ارادہ کیا کہ اتر کر اس قسمے کو ٹھیک کروائیں درزی نے قسم دے کر کہا کہ آپ نہ اتریں چنانچہ اس نے خود ہی کھڑے ہو کر قسمہ درست کر دیا انہوں نے ایک تھیلی نکالی جس میں دس دینار تھے اور وہ درزی کے حوالے کر دی اور معذرت کی کہ یہ رقم کم ہے حضرت امام شافعی رحمہ اللہ نے یہ شعر پڑھے۔

بِالْحَقِّ قَلْبِي عَلَى مَالٍ أَجْوَدُ بِهِ عَلَى  
الْمُقْلِدِينَ مِنْ أَقْبَلِ الْمُرَاتِ إِنَّ اخْتِدَارِي  
إِلَى مَقْصَدٍ حَبَّاءِ يَسْأَلُنِي مَا لَيْسَ عِنْدِي  
لِمَنْ أَحْدَى الْمُصِيبَاتِ۔

ہائے میرے دل کے افسوس اس مال پر جس کے ذریعے  
میں مروت والوں میں سے کم مال والوں پر سخاوت کرتا ہوں  
جو شخص میرے پاس آکر مانگتا ہے میں اس سے معذرت  
کرتا ہوں کہ کسی ضرورت مند کے لیے میرے پاس کچھ نہیں۔

حضرت ربیع بن سلیمان فرماتے ہیں ایک شخص نے حضرت امام شافعی رحمہ اللہ کی سواری کی رکاب پکڑی تو آپ نے فرمایا کہ  
ربیع اسے چار درہم دے دو اور میری طرف سے معذرت بھی کرو۔

حضرت ربیع فرماتے ہیں میں نے حضرت حمید کی کوفڑا تے ہوئے سنا کہ حضرت امام شافعی رحمہ اللہ صبح سے مکہ مکرمہ آئے  
تو آپ کے پاس دس ہزار درہم تھے آپ نے مکہ مکرمہ سے باہر ایک خیمہ نصب کر دیا اور وہ درہم ایک کپڑے پر بچھا دیئے  
پھر جو بھی آتا ایک ٹھٹی بھر کر اسے دے دیتے حتیٰ کہ جب ظہر کی نماز پڑھی تو کپڑا جھاڑ دیا اس پر کچھ بھی باقی نہ رہا۔

حضرت ابو ثور فرماتے ہیں حضرت امام شافعی رحمہ اللہ نے مکہ مکرمہ جانے کا ارادہ کیا تو آپ کے پاس کچھ مال تھا اور  
آپ اپنی سخاوت کی وجہ سے بہت کم روکتے تھے میں نے عرض کیا مناسب یہ ہے کہ اس مال سے اپنی اولاد کے لیے کوئی  
سامان خرید لیں، راوی فرماتے ہیں جب وہ تشریف لے گئے اور پھر ہمارے پاس واپس تشریف لائے تو میں نے ان سے  
اس مال کے بارے میں پوچھا انہوں نے فرمایا میں نے مکہ مکرمہ میں کوئی ایسا سامان نہیں پایا جیسے میں خرید سکتا کیونکہ مجھے معلوم  
ہے کہ ان میں اکثر جائداد وقف ہے لیکن میں نے متی میں ایک رہائش گاہ بنائی ہے کہ جب ہمارے احباب حج کے لیے  
جائیں تو وہاں ٹھہریں حضرت امام شافعی رحمہ اللہ نے اپنے بارے میں یہ شعر پڑھے۔

أَرَى نَفْسِي تَتَوَقَّعُ إِلَى أُمُورٍ يَقْصُرُ دُونِ  
مِنْ أَمْرِ نَفْسِي كَوَدَّ يَجْتَهِدُ هُنَّ كَرَاهِيَةٍ كَالشُّوقِ

(۱) قرآن مجید سورہ کیف آیت ۱۷

مَيْلِفَهَتْ مَالِي فَتَنْفُسِي لَا تَطَاوَعْنِي بِبُخْلِ  
وَمَالِي لَا يُبْلَغْنِي فِقَالِي۔  
رکھتا ہے لیکن میرے مال کی کمی وہاں تک پہنچنے نہیں دیتی  
میرا نفس مجھے بخل کرنے نہیں دیتا اور سخاوت کے  
لیے میرے پاس مال نہیں۔

محمد بن عباد مہلی فرماتے ہیں میرے والد مامون ربادشاہ کے پاس گئے تو اس نے انہیں ایک لاکھ درہم دیئے  
جب وہ وہاں سے اٹھے تو تمام درہم صدقہ کر دیئے مامون کو اس بات کی خبر دی گئی جب وہ دوبارہ اس کے پاس گئے تو  
اس نے ان کو اس بات پر جھڑکا انہوں نے کہا اسے امیر المومنین! موجود چیز کو روکنا معبود کے بارے میں بدگمانی کرنا ہے  
اس نے ان کو ایک لاکھ درہم مزید دے دیئے۔

ایک شخص نے حضرت سعید بن عاص سے کچھ مانگا تو انہوں نے ایک لاکھ درہم دینے کا حکم دیا وہ شخص روپڑا سعید بن  
عاص نے رونے کی وجہ پوچھی تو اس نے کہا میں اس بات پر زور رہا ہوں کہ زمین تیرے جیسے لوگوں کو بھی کھالے گی اس نے اسے  
مزید ایک لاکھ درہم دینے کا حکم دیا۔

ابو تمام شاعر کچھ اشعار کے ساتھ ابراہیم بن شکلہ کے پاس حاضر ہوا ان اشعار میں اس نے ان کی مدح کی تھی وہ بیمار  
تھے انہوں نے قصیدہ رکھ لیا اور دربان سے کہا کہ اس کے مناسب عطیہ دے دو اور فرمایا شاید میں ٹھیک ہو جاؤں تو  
اس کا پورا پورا بدلہ دوں گا وہ دو مہینے ٹھہرا رہا زیادہ دیر ٹھہرنے سے اگتا گیا تو اس نے ابراہیم بن شکلہ کو لکھا۔

اِنْ حَرَامًا قَبُولُ مَدْحِنَا وَتَرْكُ مَا  
تَرْتَجِي مِنَ الصَّفَلِ كَمَا الدَّرَاهِمُ  
وَالَّذَا نَبِيْرُ فِي الْبَيْتِ حَرَامًا لَا يَدَا قَبِيْدِ۔  
ہمارے مدح قبول کرنا اور جس عطیے کی ہم امید  
رکھتے ہیں اسے چھوڑ دینا حرام ہے جس طرح درہموں  
اور دیناروں کی بیع نقدی جائز ہے درہم حرام ہے۔

جب یہ دو شعر ابراہیم کو پہنچے تو انہوں نے اپنے دربان سے پوچھا یہ شخص دروازے پر کتنا عرصہ کھڑا رہا ہے اس نے  
بتایا کہ دو مہینے، فرمایا اسے تیس ہزار درہم دے دو اور میرے پاس دو اوت لاؤ چنانچہ اس شاعر کی طرف لکھا۔

اَعْجَلْنَا فَاَتَاكَ عَاجِلٌ يَزِيْدُ قَلْدًا وَكَلَا  
اَمَلْنَا لَمْ نَقْلِلْ فَخُذِ الْقَلِيلَ وَلَنْ كَانَتْ  
كَمْ تَقْلُ وَتَقُوْلُ نَحْنُ كَاثِرًا لَمْ نَقْلِلْ۔  
تم نے جلدی کی تو ہم سے جو ہو سکا ہم نے کیا اگر تم ہمیں  
کچھ مہلت دیتے تو اس قدر تھوڑا نہ ہوتا یہ تھوڑا لے لو اور  
یوں سمجھو کہ تم نے کچھ نہیں کہا اور ہم یہ سمجھیں گے کہ ہم نے  
کچھ نہیں کیا۔

مروی ہے کہ حضرت طلحہ رضی اللہ عنہ کے ذمہ حضرت عثمان رضی اللہ عنہ کے سچا پس ہزار درہم تھے ایک دن حضرت عثمان  
رضی اللہ عنہ مسجد کی طرف تشریف لے گئے تو حضرت طلحہ نے فرمایا آپ کا مال تیار ہے قبضہ کیجئے حضرت عثمان رضی اللہ عنہ  
نے فرمایا میں نے آپ کو دے دیئے تاکہ آپ کو مروت (سخاوت) پر مدد حاصل ہو۔



حضرت سعدی بنت عوف رضی اللہ عنہا فرماتی ہیں میں حضرت طلحہ رضی اللہ عنہ کے پاس حاضر ہوئی تو ان کی طبیعت کو بوجھل دیکھ کر پوچھا آپ کو کیا ہوا؟ انہوں نے فرمایا میرے پاس مال جمع ہو گیا ہے جس کی وجہ سے میں غمگین ہوں میں نے پوچھا آپ کو کیا غم ہے اپنی قوم کو بلا کر تقسیم کر دیں چنانچہ انہوں نے اپنے غلام کو بھیج کر اپنی قوم کو بلایا اور وہ مال ان میں تقسیم کر دیا میں نے خادم سے پوچھا کہ کتنا مال تھا؟ اس نے کہا چار لاکھ۔

ایک اعرابی حضرت طلحہ رضی اللہ عنہ کی خدمت میں حاضر ہوا اور اپنی قرابت کے ذریعے قرب حاصل کیا اور کچھ مانگا آپ نے فرمایا مجھ سے قرابت کے نام پر آج تک کسی نے سوال نہیں کیا میری ایک زمین ہے حضرت عثمان رضی اللہ عنہ مجھے اس کے تین لاکھ درہم دیتے ہیں اگر تو چاہے تو اس پر قبضہ کر لے اور اگر چاہے تو میں اسے حضرت عثمان غنی رضی اللہ عنہ پر فروخت کر دوں اور وہ رقم تمہیں دے دوں اس نے کہا مجھے رقم دے دیں چنانچہ آپ نے وہ زمین حضرت عثمان رضی اللہ عنہ پر بیچ دی اور اس شخص کو نقد پیسے دے دیئے۔

کہا گیا ہے کہ ایک دن حضرت علی المرتضیٰ رضی اللہ عنہ روٹے پوچھا گیا آپ کیوں روتے ہیں؟ آپ نے فرمایا سات دن سے میرے پاس کوئی مہمان نہیں آیا مجھے ڈر ہے کہ کہیں اللہ تعالیٰ نے مجھے ذلیل تو نہیں کر دیا۔

ایک شخص اپنے دوست کے دروازے پر گیا اور دروازہ کھٹکھٹایا اس نے پوچھا کیسے آنا ہوا؟ اس نے کہا مجھ پر چار سو درہم قرض ہیں اس نے چار سو درہم تول کر اس کے حوالے کر دیئے اور روتا ہوا واپس آیا بیوی نے کہا اگر تجھے ان درہموں کا دنیا شاق تھا تو نہ دیتے اس نے کہا میں تو اس لیے روتا ہوں کہ مجھے اس کا حال اس کے بتائے بغیر معلوم نہ ہو سکا حتیٰ کہ وہ میرا دروازہ کھٹکھٹانے پر مجبور ہوا۔

جو لوگ ان صفات کے مالک ہیں اللہ تعالیٰ ان پر رحم فرمائے اور ان سب کو بخش دے۔

### بخل کی مذمت :

ارشاد خداوندی ہے :

وَمَنْ يُؤْتِ شَرَّ نَفْسِهِ فَإِنَّ لَكَ مِنْهُ

الْمُفْلِحُونَ (۱)

اور ارشاد خداوندی ہے :

وَلَا يَحْسِبَنَّ الَّذِينَ يَبْخُلُونَ بِمَا

آتَاهُمُ اللَّهُ مِنْ فَضْلِهِ هُوَ خَيْرٌ لَّهُمْ

اور جن لوگوں کو نفس کے لالچ سے بچایا گیا وہی لوگ کامیابی پانے والے ہیں۔

اور وہ لوگ جو اللہ تعالیٰ کے عطا کردہ فضل (مال) میں بخل سے کام لیتے ہیں وہ ہرگز یہ خیال نہ کریں کہ یہ (مال) ان

بَلْ هُوَ شَرُّ لَّهُمْ سَيُطَوَّقُونَ مَا بَخِلُوا بِهِ  
يَوْمَ الْقِيَامَةِ۔

(۱)

کا بخل کرنا ان کے حق میں بہتر ہے بلکہ یہ ان کے لیے  
برائے عقیقہ قیامت کے دن انہیں اس چیز کا طوق  
پہنایا جائے گا جس میں وہ بخل کرتے ہیں۔

اور ارشاد خداوندی ہے :

الَّذِينَ يَبْخُلُونَ وَيَأْمُرُونَ النَّاسَ  
بِالْبُخْلِ وَيَكْتُمُونَ مَا آتَاهُمُ اللَّهُ مِنْ  
فَضْلِهِ۔ (۲)

وہ لوگ جو خود بھی بخل کرتے ہیں اور لوگوں کو بھی بخل  
کا حکم دیتے ہیں اور اللہ تعالیٰ نے انہیں جو فضل عطا  
کیا ہے اسے چھپاتے ہیں۔

نبی اکرم صلی اللہ علیہ وسلم نے فرمایا :  
إِيَّاكُمْ وَالشَّعْرَ فَإِنَّهُ أَهْلَكَ مَنْ كَانَتْ  
قَبْلَكُمْ حَمَلَتْهُ عَلَى أَنْ سَفَكُوا مَاءَ  
هُوَ رَأْسُكُمْ مَحَارِمُهُمْ۔ (۳)

لا لُحْ (بخل) سے بچو اسی سے تم سے پہلے لوگوں کو ہلاک  
کیا ان کو ایک دوسرے کا خون بہانے اور حرام چیزوں  
کو حلال کرنے پر ابھارا۔

سرکارِ دو عالم صلی اللہ علیہ وسلم نے فرمایا :  
إِيَّاكُمْ وَالشَّعْرَ فَإِنَّهُ دَعَا مَنْ كَانَتْ  
قَبْلَكُمْ فَسَفَكُوا مَاءَ رِمَائِهِمْ فَاسْتَحَلُّوا  
مَحَارِمَهُمْ وَدَعَا هُمْ فَقَطَّعُوا  
أَرْحَامَهُمْ۔ (۴)

اپنے آپ کو لا لُحْ (بخل) سے بچاؤ اسی سے پہلے لوگوں  
کو ایک دوسرے کا خون بہانے کی دعوت دی تو انہوں  
نے ایک دوسرے کا خون بہایا حرام کو حلال سمجھا اور رشتہ داری  
کا تعلق توڑا۔

نبی اکرم صلی اللہ علیہ وسلم نے ارشاد فرمایا :  
لَا يَدْخُلُ الْجَنَّةَ يَغِيْلٌ وَلَا حَبٌّ وَلَا  
فَائِنٌ وَلَا سَيْبِي الْمَلَكَةِ۔ (۵)

بخیل، مکار، خیانت کرنے والا اور بد اخلاق جنت میں  
نہیں جائیں گے۔

(۱) قرآن مجید، سورہ آل عمران آیت ۱۸

(۲) قرآن مجید، سورہ الشارح آیت ۳۷

(۳) مسند امام احمد بن حنبل جلد ۲ ص ۱۹۱ مرویات ابن عمرو

(۴) مسند امام احمد بن حنبل جلد ۲ ص ۲۳۱ مرویات ابو ہریرہ

(۵) مسند امام احمد بن حنبل جلد اول ص ۱۸ مرویات ابو بکر



ایک روایت میں ہے اور کوئی "جبار" متکبر اور ایک روایت میں ہے بہت زیادہ احسان جتانے والا بھی جنت میں داخل نہیں ہوں گے (۱)

رسول اکرم صلی اللہ علیہ وسلم نے فرمایا۔

ثَلَاثٌ مُّهِمَّاتٌ شَحْمٌ مُّطَاعٌ وَهَسْرَتِي مُتَّبِعٌ وَاعْجَابُ الْمُرِّ بِنَفْسِهِ۔

(۲)

نبی کریم صلی اللہ علیہ وسلم نے ارشاد فرمایا :

إِنَّ اللَّهَ يَبْغِضُ ثَلَاثَةً الشَّيْخَ الزَّانِيَ وَالْبَخِيلَ الْمَنَّانَ وَالْمُعْتَدِلَ الْمُحْتَالَ۔

(۳)

نبی اکرم صلی اللہ علیہ وسلم نے ارشاد فرمایا۔

مَثَلُ الْمُنْفِقِ وَالْبَخِيلِ كَمَثَلِ رَجُلَيْنِ عَلَيْهِمَا بَحْبَتَانِ مِنْ حَدِيدٍ مِنْ لَدُنْ شَدِيدِهِمَا إِلَى تَرَافِيهِمَا فَأَمَّا الْمُنْفِقُ فَلَا يُنْفِقُ شَيْئًا إِلَّا سَبَقَتْهُ أَوْفَرَتْ عَلَى جِلْدِهِ حَتَّى تَخْفَى بَنَانُهُ وَأَمَّا الْبَخِيلُ فَلَا يَرِيْدُ أَنْ يُنْفِقَ شَيْئًا إِلَّا فَلَصَتْ وَلَزِمَتْ كُلُّ حَلْقَةٍ مَكَانَهَا حَتَّى آخَذَتْ بِتَرَافِيهِ فَمَوْكُوسَتُهُمَا وَكَوَتَتِيْمٌ۔

رسول اکرم صلی اللہ علیہ وسلم نے فرمایا :

تین باتیں ہلاکت میں ڈالنے والی ہیں لالچ (اور بخل) کی اطاعت خواہش کی پیروی اور آدمی کا خود پسندی میں مبتلا ہو جانا۔

اللہ تعالیٰ تین قسم کے لوگوں سے بغض رکھتا ہے (ان کو ناپسند کرتا ہے) بڑھانے والی، احسان جتانے والا بخیل اور فقیر تکبر کرنے والا۔

مال خرچ کرنے والے اور بخیل کی مثال اس طرح ہے جیسے دو آدمی ہوں اور ان پر پوسے کے دو جتے ہوں جو چھاتی سے لے کر گردن تک ہوں خرچ کرنے والا جس قدر خرچ کرتا ہے اسی قدر وہ جیم پھیلتا چلا جاتا ہے اور اس کی کڑیاں ٹھیلی ہوتی جاتی ہیں لیکن بخیل جو کچھ بھی خرچ کرنا نہیں چاہتا اس کڑے کی کڑیاں سکڑتی چلی جاتی ہیں حتیٰ کہ وہ اس کا گلا دباتی ہیں وہ اسے پھیلتا چاہتا ہے لیکن پھیلا نہیں سکتا۔

(۱) مسند امام احمد بن حنبل جلد ۲ ص ۴۳۱ روایت ابو ہریرہ

(۲) شعب الایمان جلد اول ص ۴۱۱ حدیث ۴۵

(۳) مجمع الزوائد جلد ۱ ص ۳۱ کتاب البیوع

(۴) صحیح مسلم جلد اول ص ۲۲ کتاب الزکوٰۃ

مومن میں دو باتیں جمع نہیں ہوتیں ایک بخل اور دوسری  
بداخلاقی۔

خَصْلَتَانِ لَا تَجْتَمِعَانِ فِي مُؤْمِنٍ الْبُخْلُ  
وَسُوءُ الْخُلُقِ - (۱)

نبی اکرم صلی اللہ علیہ وسلم یوں دعا کیا کرتے تھے۔  
اللَّهُمَّ إِنِّي أَعُوذُ بِكَ مِنَ الْبُخْلِ وَأَعُوذُ بِكَ  
مِنَ الْجُبْنِ وَأَعُوذُ بِكَ أَنْ أُرَدَّ إِلَى  
أَرْذَلِ الْعُمَرِ - (۲)

رسول اکرم صلی اللہ علیہ وسلم نے فرمایا :  
إِيَّاكُمْ وَالظُّلْمَ فَإِنَّ الظُّلْمَ مِنْ ظُلُمَاتِ  
يَوْمِ الْقِيَامَةِ -

وَأَيَّاكُمْ وَالْفُحْشَ إِنَّ اللَّهَ لَا يُحِبُّ  
الْفَاحِشَ وَلَا الْمُتَفَحِّشَ وَأَيَّاكُمْ  
وَالشُّعْرَ فَإِنَّمَا أَهْلَكَ مِنْ قَبْلُكُمْ  
الشُّعْرُ أَمَرَهُمْ بِكَذِبٍ فَكَذَبُوا  
وَأَمَرَهُمْ بِالظُّلْمِ فَظَلَمُوا وَأَمَرَهُمْ  
بِالْقَطِيعَةِ فَقَطَعُوا -

(۳)

نبی اکرم صلی اللہ علیہ وسلم نے ارشاد فرمایا :  
شَرُّ مَا فِي الرَّجُلِ شُحُّ هَالِكٌ وَجُبْنٌ خَالِكٌ (۴)  
رسول اکرم صلی اللہ علیہ وسلم کے زمانے میں ایک شخص شہید ہو گیا تو اس پر ایک خاقون رونے لگیں اس نے

یا اللہ! میں بخل سے تیری پناہ چاہتا ہوں، بزدلی سے  
تیری پناہ چاہتا ہوں اور حقیر ترین عمر کی طرف پھیر سے  
جانے سے تیری پناہ کا طالب ہوں۔

ظلم سے بچو بے شک ظلم روز قیامت کی اندھیر لوں  
میں سے ایک ہے۔

اور اپنے آپ کو فحش کلامی سے بچاؤ بے شک اللہ تعالیٰ  
فحش کلام کرنے والے اور شکلف فحش کلامی کرنے والے  
کو پسند نہیں فرمایا اور اپنے آپ کو بخل سے بچاؤ تم سے  
پہلے لوگ بخل کی وجہ سے ہلاک ہوئے اس بخل نے ان  
کو جھوٹ پر آمادہ کیا تو انہوں نے جھوٹ بولا اس نے  
ان سے ظلم کروایا تو انہوں نے ظلم کیا اس نے ان کو  
رشتہ داری کے تعلقات ختم کرنے کا حکم دیا تو انہوں  
نے رشتہ داروں سے تعلقات توڑے۔

بہت زیادہ بخل اور سخت بزدلی انسانی برائی ہے۔  
بہت زیادہ بخل اور سخت بزدلی انسانی برائی ہے۔

(۱) جامع الترمذی ص ۲۹۰ کتاب البر والصلۃ

(۲) صحیح بخاری جلد ۲ ص ۴۲ کتاب الدعوات

(۳) المستدرک للحاکم جلد اول ص ۱۱ کتاب الایمان

(۴) مستدرک امام احمد بن حنبل جلد ۲ ص ۱۰۲ روایت ابوہریرہ



کہا جائے اور شہید! — رسول اکرم صلی اللہ علیہ وسلم نے ارشاد فرمایا:  
تمہیں کیا معلوم کہ وہ شہید ہے ہو سکتا ہے اس نے بے مقصد گفتگو کی ہو یا ایسی چیز کے ساتھ بخل کیا ہے  
جن کے دینے سے اس کو کوئی نقصان نہیں ہوتا (۱)

حضرت جابر بن مطعم رضی اللہ عنہ فرماتے ہیں ہم رسول اکرم صلی اللہ علیہ وسلم کے ہمراہ جا رہے تھے اور آپ کے  
ساتھ کچھ لوگ تھے جو خیبر سے لوٹ کر آئے تھے کہ چند دیہاتی آپ کے گرد جمع ہو کر کچھ مانگنے لگے حتیٰ کہ انہوں نے آپ  
کو بھول کے درخت کی طرف مجبور کر دیا اور اس کے ساتھ آپ کی چادر مبارک ٹک گئی نبی اکرم صلی اللہ علیہ وسلم ٹھہر گئے  
اور فرمایا۔

”میری چادر مجھے دو اس ذات کی قسم جس کے قبضہ قدرت میں میری جان ہے اگر میرے پاس ان کانٹوں کے  
برابر جانور ہوتے تو میں تمہارے درمیان تقسیم کر دیتا پھر تم مجھے بخل، جھوٹا اور بزدل نہ پالتے“ (۲)  
حضرت عمر فاروق رضی اللہ عنہ فرماتے ہیں رسول اکرم صلی اللہ علیہ وسلم نے کچھ مال تقسیم فرمایا میں نے عرض کیا کہ ان کے  
علاوہ دوسرے لوگ زیادہ حق دار تھے نبی اکرم صلی اللہ علیہ وسلم نے فرمایا۔  
ان لوگوں کو میرے بارے میں دو باتوں کا اختیار ہے یا تو بخش کلامی کے ذریعے کچھ مانگ لیں یا مجھے بخل قرار دیں  
لیکن میں بخل نہیں ہوں (۳) لہذا میں ان کی بری بھلی باتوں پر صبر کرتا ہوں (۴)

حضرت ابوسعید خدری رضی اللہ عنہ فرماتے ہیں دو آدمی رسول کریم صلی اللہ علیہ وسلم کی خدمت میں حاضر ہوئے اور  
آپ سے ایک اونٹ کی قیمت مانگنے لگے آپ نے ان کو دو دینار عطا فرمائے جب وہ آپ کے پاس سے چلے گئے  
تو حضرت عمر فاروق رضی اللہ عنہ سے ان کی ملاقات ہو گئی انہوں نے رسول اکرم صلی اللہ علیہ وسلم کے حسن سلوک کی تعریف  
کی اور شکریہ ادا کیا۔

حضرت عمر فاروق رضی اللہ عنہ، نبی کریم صلی اللہ علیہ وسلم کی خدمت میں حاضر ہوئے اور ان دونوں کی بات آپ کو  
بتائی آپ نے فرمایا میں نے فلاں کو دس اور سو کے درمیان دیئے لیکن اس نے ایسی بات نہیں کہی تم میں سے  
بعض لوگ مجھ سے مانگتے ہیں اور پھر وہ منہ مانگی مراد بخل کے نیچے دبا کر چلے جاتے ہیں حالانکہ وہ دوزخ کی آگ سے  
حضرت عمر فاروق رضی اللہ عنہ نے عرض کیا آپ ان کو دوزخ کی آگ کیوں دیتے ہیں آپ نے فرمایا وہ مجھ سے مانگے

(۱) الترغیب والترہیب جلد ۲ ص ۵۴۱ کتاب الادب

(۲) صحیح بخاری جلد اول ص ۴۴۶ کتاب الجہاد

(۳) صحیح مسلم جلد اول ص ۳۳ کتاب الزکوٰۃ

بغیر نہیں رہتے اور اللہ تعالیٰ نے مجھے بخل سے دور رکھا ہے (۱)

حضرت ابن عباس رضی اللہ عنہما فرماتے ہیں نبی اکرم صلی اللہ علیہ وسلم نے فرمایا سخاوت اللہ تعالیٰ کے جود و سخا سے ہے تم سخاوت کرتا کہ اللہ تعالیٰ تم پر جود فرمائے سنو! اللہ تعالیٰ نے سخاوت کو پیدا فرمایا کہ ایک مرد کی صورت دی اور اس کے سر کو طوبی درخت کی جڑ میں مضبوط کر دیا اور اس کی ٹہنیوں کو سدرۃ المنتہی کی ٹہنیوں سے باندھ دیا اور اس کی بعض شاخوں کو دنیا کی طرف لٹکا دیا تو جو آدمی اس کی کسی ٹہنی سے لٹک جاتا ہے اللہ تعالیٰ اسے جنت میں داخل کرتا ہے سنو! بیشک سخاوت ایمان سے ہے اور ایمان والے جنت میں جائیں گے اور اللہ تعالیٰ نے بخل کو اپنے غضب سے پیدا کیا اور اس کا سر زقوم (قحورہ) کے درخت کی جڑ میں مستحکم کر دیا اس کی بعض شاخوں کو زمین کی طرف لٹکایا تو جو شخص اس کی کسی ٹہنی کو پکڑتا ہے اللہ تعالیٰ اسے جہنم میں داخل کرتا ہے سنو! بخل کفر (نا شکری) ہے اور ناشکری کرنے والے جہنم میں جائے گا۔ (۲)

رسول کریم صلی اللہ علیہ وسلم نے فرمایا:

السَّخَاءُ شَجَرَةٌ تَنْبُتُ فِي الْجَنَّةِ فَلَا يَلْبِغُ

الْجَنَّةَ إِلَّا سَعَىٰ وَالْبُخْلُ شَجَرَةٌ تَنْبُتُ

فِي النَّارِ فَلَا يَلْبِغُ النَّارَ إِلَّا بَخِيلٌ - (۳)

سخاوت ایک ایسا درخت ہے جو جنت میں اگتا ہے

پس جنت میں پہنچے ہی داخل ہوگا اور بخل ایک ایسا درخت

ہے جو جہنم میں اگتا ہے پس بخل جہنم میں جائے گا۔

حضرت ابوہریرہ رضی اللہ عنہ فرماتے ہیں نبی اکرم صلی اللہ علیہ وسلم نے بنو لہجیاں کے وفد سے پوچھا کہ تمہارا سردار کون ہے؟ انہوں نے عرض کیا کہ جد بن قیس ہمارے سردار ہیں لیکن وہ بخیل آدمی ہیں نبی اکرم صلی اللہ علیہ وسلم نے فرمایا:

بخل سے بڑی بیماری کو نشی ہے لیکن تمہارا سردار حضرت عمر بن جوح ہیں۔ ایک روایت میں ہے انہوں نے عرض

کیا کہ جد بن قیس ہمارے سردار میں آپ نے فرمایا تم نے ان کو سردار کیوں بنایا ہے؟ انہوں نے عرض کیا کہ وہ ہم میں سب

سے زیادہ مال دار ہیں لیکن اس کے باوجود ہم دیکھتے ہیں کہ ان میں بخل پایا جاتا ہے۔ نبی اکرم صلی اللہ علیہ وسلم نے فرمایا

بخل سے بڑھ کر کوئی بیماری ہے وہ تمہارے سردار نہیں ہیں انہوں نے عرض کیا یا رسول اللہ! ہمارا سردار کون ہے؟ آپ

نے فرمایا تمہارا سردار بشر بن بردہ ہیں۔ (۴)

(۱) الدر المنثور جلد اول ص ۲۶۰ تحت آیت للفقر المہاجرین

(۲) کنز العمال جلد ۶ ص ۲۹۳ حدیث ۱۶۲۱۷

(۳) الفردوس بآثار الخطاب جلد ۲ ص ۲۴۱ حدیث ۳۵۴۳

(۴) المستدرک للحاکم جلد ۲ ص ۲۱۹ کتاب معرفۃ الصحابة



حضرت علی المرتضیٰ رضی اللہ عنہ فرماتے ہیں نبی اکرم صلی اللہ علیہ وسلم نے فرمایا۔  
 إِنَّ اللَّهَ يَبْغِضُ الْبَخِيلَ فِي حَيَاتِهِ الْبَخِيلُ  
 عِنْدَ مَوْتِهِ - (۱)

حضرت ابو ہریرہ رضی اللہ عنہ سے مروی ہے رسول اکرم صلی اللہ علیہ وسلم نے فرمایا  
 الْبَخِيلُ الْبَخِيلُ أَحَبُّ إِلَى اللَّهِ مِنَ الْعَابِدِ  
 جابل بخی اللہ تعالیٰ کو عبادت گزار بخیل سے زیادہ  
 پسند ہے۔ (۲)

اور آپ نے یہ بھی فرمایا۔  
 الشَّحْرُ وَالْأُدِيمَانُ لَا يَجْتَمِعَانِ فِي قَلْبٍ  
 عَبْدٍ - (۳)

نبی اکرم صلی اللہ علیہ وسلم نے فرمایا،  
 خَصْلَتَانِ لَا يَجْتَمِعَانِ فِي مُؤْمِنٍ الْبُخْلُ  
 وَسُوءُ الْخُلُقِ - (۴)

رسول اکرم صلی اللہ علیہ وسلم نے ارشاد فرمایا:  
 لَا يَتَّبِعُنِي لِمُؤْمِنٍ أَنْ يَكُونَ بَخِيلًا وَلَا  
 جَبَانًا - (۵)

اور آپ نے فرمایا۔  
 تم میں سے کوئی کہتا ہے کہ ظالم کے مقابلے میں بخیل کا عذر زیادہ مقبول ہوگا لیکن اللہ تعالیٰ کے ہاں بخل سے بڑھ کر  
 کوئی ظالم ہے؛ اللہ تعالیٰ نے اپنی عزت و عظمت اور جلال کی قسم کھائی ہے کہ کوئی لالچی اور بخیل پہلے مر جائے (جنت میں  
 داخل نہیں ہوگا)۔ (۶)

(۱) الفروع بسما لثور الخطاب جلد اول ص ۱۶۸ حدیث ۶۲۷

(۲) کنز العمال جلد ۶ ص ۳۹۲ حدیث ۱۶۲۱۰

(۳) السنن الکبریٰ للبیہقی جلد ۹ ص ۱۶۱ کتاب السیر

(۴) جامع الترمذی ص ۲۹۰، الباب البر والصلة

(۵)

(۶) الترغیب والترہیب جلد ۲ ص ۳۸۰ کتاب البر والصلة

ایک روایت میں ہے کہ رسول اکرم صلی اللہ علیہ وسلم خانہ کعبہ کا طواف کر رہے تھے کہ ایک شخص خانہ کعبہ کے پردوں سے چٹا ہوا کہہ رہا تھا اس گھر کی حرمت کے صدقے میرے گناہ بخش دے نبی اکرم صلی اللہ علیہ وسلم نے فرمایا مجھے بتاؤ تمہارا کیا گناہ ہے؟ اس نے عرض کیا وہ بہت بڑا گناہ ہے میں آپ کو بتا نہیں سکتا آپ نے فرمایا تمہیں کیا ہو گیا ہے تمہارا گناہ زیادہ بڑا ہے یا زمینیں؟ اس نے عرض کیا یا رسول اللہ! میرا گناہ زیادہ بڑا ہے آپ نے فرمایا تمہارا گناہ زیادہ بڑا ہے یا پہاڑ؟ اس نے عرض کیا یا رسول اللہ! میرا گناہ زیادہ بڑا ہے آپ نے فرمایا تمہارا گناہ زیادہ بڑا ہے یا سمندر؟ اس نے عرض کیا یا رسول اللہ! میرا گناہ زیادہ بڑا ہے؟ آپ نے پوچھا تیرا گناہ زیادہ بڑا ہے یا آسمان؟ اس نے عرض کیا یا رسول اللہ! میرا گناہ زیادہ بڑا ہے۔ آپ نے فرمایا تیرا گناہ زیادہ بڑا ہے یا اللہ تعالیٰ؟ اس نے عرض کیا اللہ تعالیٰ بہت بڑا اور بہت بلند ہے آپ نے فرمایا اچھا اپنا گناہ بیان کرو اس نے عرض کیا یا رسول اللہ! میں ایک صاحب ثروت اور مالدار آدمی ہوں اور مانگنے والا اگر مجھ سے سوال کرتا ہے تو مجھے یوں محسوس ہوتا ہے کہ آگ کا کوئی شعلہ میرے سامنے ہے نبی اکرم صلی اللہ علیہ وسلم نے فرمایا۔

مجھ سے دور ہو جائیے اپنی آگ سے نہ جلدنا اس ذات کی قسم جس نے مجھے ہدایت اور کرامت کے ساتھ بھیجا ہے اگر تم جبراسود اور مقام ابراہیم کے درمیان کھڑے ہو کر بیس لاکھ سال نماز پڑھو پھر روؤ حتیٰ کہ تمہاری آنکھوں سے آنسو جاری ہو جائیں اور ان سے درختوں کو سیراب کیا جائے پھر تم مرجاؤ اور اسی بخل کی حالت میں تمہیں موت آجائے تو اللہ تعالیٰ تمہیں جہنم میں اوندھا کر کے ڈالے گا کیا تمہیں معلوم نہیں کہ بخل کفر ہے اور کافر جہنم میں جائے گا کفرانِ نعمت مراد ہے حقیقی کفر مراد نہیں کیا تم نہیں جانتے کہ اللہ تعالیٰ نے ارشاد فرمایا ہے۔

وَمَنْ يَبْخُلْ فَإِنَّمَا يَبْخُلْ عَنْ نَفْسِهِ (۱) اور جو شخص بخل کرتا ہے اس کا نقصان اسے ہی پہنچتا ہے

اور ارشاد خداوندی ہے :

وَمَنْ يُؤَقِّ شَعْرَ نَفْسِهِ فَأُولَٰئِكَ هُمُ الْمُفْلِحُونَ (۲) اور جو لوگ اپنے نفس کی لالچ سے بچائے گئے وہی لوگ فلاح پائے والے ہیں۔

آثار :

حضرت عبداللہ بن عباس رضی اللہ عنہما فرماتے ہیں جب اللہ تعالیٰ نے جنت عدن کو پیدا فرمایا تو اس سے فرمایا زینت اختیار کر اس نے اپنے آپ کو مزین کیا پھر فرمایا اپنی نہروں کو ظاہر کر اس نے سبیل کا فور اور نسیم کے چنے ظاہر کئے تو

(۱) قرآن مجید، سورہ محمد آیت ۳۸

(۲) قرآن مجید، سورہ التباہین آیت ۱۶



ن سے جنتوں میں شراب، شہد اور دودھ کی نہریں جاری ہو گئیں پھر فرمایا اپنا تخت، چھپر کھٹ، کرسی، زور، لباس اور خورعین  
ظاہر اس نے ظاہر کیا اللہ تعالیٰ نے اسے دیکھا تو فرمایا کچھ کہو، اس نے عرض کیا اس شخص کے لیے خوشخبری ہے جو  
مجھ میں داخل ہو گا اللہ تعالیٰ نے فرمایا مجھے اپنی عزت کی قسم ہے میں کسی بخیل کو تیرے اندر نہیں ٹھہراؤں گا۔

حضرت عمر بن عبدالعزیز رحمہ اللہ کی ہمیشہ حضرت ام النبیین رحمہما اللہ نے فرمایا بخیل پر افسوس ہے اگر بخیل قمیص  
ہوتی تو میں اسے نہ پہنتی اور اگر بخیل راستہ ہوتا تو میں اس پر نہ چلتی۔

حضرت طلحہ بن عبید اللہ رضی اللہ تعالیٰ عنہ فرماتے ہیں۔ ہم اپنے مالوں کے ساتھ وہ چیز پاتے ہیں جو بخیل بھی پاتے  
ہیں لیکن ہم صبر کرتے ہیں۔ (یعنی ہم خرچ کر کے صبر کرتے ہیں)

حضرت محمد بن منکدر رحمہ اللہ فرماتے ہیں یہ بات مشہور تھی کہ اللہ تعالیٰ جب کسی قوم کو برائی میں مبتلا کرنا چاہتا ہے تو  
ان میں سے برے لوگوں کو ان کا حاکم بنا دیتا ہے اور ان کا رزق ان میں سے بخیل لوگوں کے ہاتھ میں رکھ دیتا ہے۔  
حضرت علی المرتضیٰ رضی اللہ عنہ نے اپنے خطبہ میں ارشاد فرمایا عنقریب لوگوں پر ایک زمانہ آئے گا جس میں مال دار  
لوگ اپنا مال اپنے دانتوں سے (یعنی مضبوط پکڑیں گے) حالانکہ ان کو اس بات کا حکم نہیں دیا گیا۔

ارشاد خداوندی ہے،

وَلَا تَنسُوا الْفَضْلَ بَيْنَكُمْ (۱)

اور باہمی فضیلت کو بھول نہ جاؤ۔

حضرت عبداللہ بن عمرو رضی اللہ عنہ فرماتے ہیں شیخ (لاحج) بخیل سے زیادہ برا ہے کیوں کہ بخیل کرنے والا (شیخ) اس  
چیز میں بخیل کرتا ہے جو دوسرے کے پاس ہوتی ہے حتیٰ کہ اسے لے لیتا ہے اور جو کچھ اس کے پاس ہے اس میں بھی  
بخیل کرتا ہے جب کہ بخیل صرف اس چیز میں بخیل کرتا ہے جو اس کے قبضے میں ہوتی ہے۔  
حضرت شعبی رحمہ اللہ فرماتے ہیں مجھے معلوم نہیں بخیل اور جھوٹ میں سے کونسا عمل جہنم کی زیادہ گہرائی میں لے  
جائے گا۔

کہا گیا ہے کہ نوشیروان کے پاس دو حکیم آئے ایک ہندوستانی تھا اور دوسرا رومی۔ اس نے ہندوستانی  
حکیم (دانا) سے کہا کچھ کہو، اس نے کہا بہترین آدمی وہ ہے جو سخاوت کے ساتھ ملاقات کرے اور غصے کی حالت میں باوقار  
رہے، گفتگو میں ٹھہرائے ہو اور رقعت کی حالت میں بھی تواضع کرنے والا ہو۔ نیز تمام رشتہ داروں پر شفقت کرنے  
والا ہو۔

رومی حکیم کھڑا ہوا تو اس نے کہا بخیل آدمی کا دشمن اس کے مال کا وارث ہوتا ہے جو آدمی شکر کم ادا کرتا ہے۔

وہ کامیابی نہیں پاسکتا جھوٹے لوگ قابلِ مذمت ہیں اور چغل خور حالتِ فقر میں مرتے ہیں اور جو آدمی رحم نہیں کرتا اس پر بے رحم شخص مسلط ہوتا ہے۔

حضرت ضحاک نے اللہ تعالیٰ کے ارشاد گرامی۔

اَنَا جَعَلْنَا فِيْ اَعْنَاقِهِمْ اَغْلَالًا - (۱)

بے شک ہم نے ان کی گردنوں میں طوق ڈال دیے۔

کی تفسیر میں فرمایا کہ اس سے بخل مراد ہے۔

اللہ تعالیٰ نے ان لوگوں کے ہاتھوں کو اپنے راستے میں خرچ کرنے سے روک دیا پس ان کو ہدایت کی راہ نہیں ملتی حضرت کعب رحمہ اللہ فرماتے ہیں ہر صبح دو فرشتے مقرر ہوتے ہیں جو یوں پکارتے ہیں۔

یا اللہ! مال روکنے والے کے مال کو جلدی ضائع کر دے اور خرچ کرنے والے کو اجر جلدی عطا فرما۔

حضرت اصمعی رحمہ اللہ فرماتے ہیں میں نے ایک اعرابی سے سنا اس نے ایک شخص کا تعارف کراتے ہوئے کہا کہ وہ میری نگاہ میں چھوٹا ہے کیوں کہ اس کی نگاہ میں دنیا بہت بڑی ہے گویا وہ مانگنے والے کو موت کا فرشتہ سمجھتا ہے جب وہ اس کے پاس آتا ہے۔

حضرت امام ابو حنیفہ رحمہ اللہ فرماتے ہیں میرے نزدیک کسی بخیل کو عادل کہنا صحیح نہیں کیونکہ بخل کی وجہ سے وجہ سے وہ اپنے حق سے زیادہ لیتا ہے اسے ڈر ہوتا ہے کہ اس کو نقصان نہ پہنچے۔ لہذا جو شخص اس قسم کا ہو اس کے پاس امانت محفوظ نہیں ہو سکتی۔

حضرت علی المرتضیٰ رضی اللہ عنہ فرماتے ہیں اللہ کی قسم! کریم آدمی کبھی اپنا کامل حق نہیں لیتا ارشاد خداوندی ہے۔  
عَرَفْتُ بَعْضَهُ وَاعْرَضَ عَنْ كَبْعَيْنِ -  
رہی اکرم صلی اللہ علیہ وسلم نے اپنی روضہ کو کچھ بتایا اور بعض سے اعراض کیا (نہ بتایا) (۲)

جا حظ بصری نے کہا کہ لذتوں میں سے صرتیں چیزیں باقی رہ گئی ہیں بخیل لوگوں کی مذمت، جھٹا ہوا گوشت کھانا اور خارش کھلانا۔

حضرت بشر بن حارث رحمہ اللہ فرماتے ہیں بخیل کی غیبت کرنا، غیبت شمار نہیں ہوتی نبی اکرم صلی اللہ علیہ وسلم نے ایک شخص سے فرمایا۔

اِنَّكَ اِذَا كَبَخَيْلٌ - تو تم بخیل ہو۔

(۱) قرآن مجید سورہ یسین آیت ۸

(۲) قرآن مجید، سورہ تحریم آیت ۳



نبی اکرم صلی اللہ علیہ وسلم کے پاس ایک عورت کی تعریف کی گئی صحابہ کرام نے عرض کیا کہ وہ بہت روزے رکھنے والی اور رات کو قیام کرنے والی ہے لیکن اس میں بخل ہے آپ نے فرمایا ”تو اس میں کوئی بھلائی نہیں ہے“ (۱)  
حضرت بشیر رحمہ اللہ فرماتے ہیں بخیل کو دیکھنے سے دل سخت ہو جاتا ہے اور بخیل لوگوں سے ملاقات مومنوں کے دلوں کو پریشان کرتی ہے۔

حضرت یحییٰ بن معاذ رحمہ اللہ فرماتے ہیں سختیوں کے بارے میں دل میں محبت ہی ہوتی ہے جب کہ بخیل لوگوں سے نفرت اور عداوت ہی ہوتی ہے۔ اگر صرف وہ نیک ہوں،  
حضرت ابن معتمر فرماتے ہیں جو شخص مال میں زیادہ بخل کرتا ہے وہ اپنی عزت کی زیادہ سخاوت کرتا ہے (یعنی اپنی عزت کی پرواہ نہیں کرتا)

حضرت یحییٰ بن زکریا (علیہما السلام) کی شیطان سے اس کی اصل صورت میں ملاقات ہوئی تو آپ نے فرمایا اے شیطان! مجھے بتا مجھے سب سے زیادہ کسی سے محبت ہے اور لوگوں میں سے کون آدمی تجھے زیادہ ناپسند ہے؟ شیطان نے جواب دیا کہ مجھے بخیل مومن سے زیادہ محبت ہے اور فاسق سخی مجھے سب سے زیادہ برا لگتا ہے کیوں بخیل کا بخل مجھے کافی ہے جب کہ فاسق سخی کے بارے میں مجھے ڈر ہے کہ اللہ تعالیٰ اس کی سخاوت کو قبول کرے، پھر شیطان نے واپس جاتے ہوئے کہا اگر آپ حضرت یحییٰ علیہ السلام نہ ہوتے تو میں یہ بات نہ بتاتا۔

## بخیل لوگوں کے واقعات :

کہتے ہیں کہ بصرہ میں ایک بخیل مال دار شخص تھا اس کے ایک پڑوسی نے اس کی دعوت کی اور اس کے سامنے ہانڈی میں بھنسا ہوا گوشت رکھا اس نے اس میں سے بہت زیادہ کھایا اور پھر پانی پینے لگا چنانچہ اس کا پیٹ بھول گیا اور وہ سخت تکلیف اور موت کی حالت میں مبتلا ہو گیا اور ریح و تاب کھانے لگا جب معاملہ بگڑ گیا تو ڈاکٹر کو اس کی حالت بتائی گئی اس نے کہا کوئی عرج نہیں جو کچھ کھایا ہے اسے بے کرد اس نے کہا نہ نہ ایسے عمدہ ٹھہنے ہوئے گوشت کو کیسے بے کردوں موت قبول کر لو گا ایسا نہیں کروں گا۔

کہا گیا ہے کہ ایک اعرابی کسی شخص کو تلاش کر رہا تھا اور اس کے سامنے انجیر رکھا ہوا تھا اس نے انجیر کو چادر سے چھپا دیا اعرابی بیٹھ گیا اس آدمی نے اس (اعرابی) سے کہا کہ قرآن پاک سے کچھ پڑھ سکتے ہو؟ اس نے کہا ہاں پڑھ لیتا ہوں چنانچہ اس نے پڑھا۔

وَالَّذِينَ وَطَّوْرَيْنِ - (۱) اور زیتون اور طور سینا کی قسم۔  
اس شخص نے پوچھا تین کہاں ہے رکیوں کہ یہ "والتین والزیتون" ہے اس کا وہ تمہاری چادر کے نیچے ہے (انجیر کوٹھن کہتے ہیں)۔

ایک آدمی نے کسی دوست کی دعوت کی لیکن اسے کچھ بھی نہ کھلایا عسکرک روکے رکھا یہاں تک کہ جب بھوک سخت ہو گئی اور جنونی کیفیت ہونے لگی تو گھر والے نے ستارہ لگانے بجائے کا آلم لیا اور کہا تمہیں کون سی آواز پسند ہے اس نے کہا گوشت پھنسنے کی آواز پسند ہے۔

منقول ہے کہ محمد بن یحییٰ بن خالد بن برمک بہت زیادہ بخیل تھا اس کے کسی رشتہ دار سے جو اس کو اچھی طرح جانتا تھا پوچھا گیا کہ اس کے دسترخوان کا کچھ حال بیان کرو، اس نے کہا وہ انگوٹھے اور شہادت کی انگلی کے درمیان والی جگہ ہے یعنی تنگ ہے اور گویا اس کے پیالے خشکاش کے دانوں کو کھرچ کر بنائے گئے ہوں پوچھا گیا اس کے پاس کون آتا ہے اس نے جواب دیا کراٹا کاتبین (فرشتے) اس نے کہا اس کے ساتھ کوئی بھی کھانا نہیں ہوگا، اس نے جواب دیا کیوں نہیں کھیاں کھاتی ہیں۔

اس نے کہا تم اس کے خاص آدمی ہو اگر تمہارا ستر تنگا ہو جائے اور کپڑے ٹھٹ جائیں تو پھر کیا ہوگا؟ اس نے کہا اللہ کی قسم میرے پاس تو سوئی بھی نہیں جس کے ساتھ میں اس کی سلائی کروں۔

اور اگر محمد بن یحییٰ بعد از سے نوہ مقام تک (اتنے بڑے) گھر کا مالک ہو اور وہ سوئیوں سے بھرا ہوا ہو اور پھر حضرت جبریل اور حضرت میکائیل علیہما السلام تشریف لائیں اور ان کے ساتھ حضرت یعقوب علیہ السلام بھی ہوں اور وہ اس سے ایک سوئی مانگیں تاکہ حضرت یوسف علیہ السلام کی قمیص کی سلائی کریں جو پیچھے سے پھٹ گئی تھی تو وہ سوئی نہیں دے گا۔

کہا جاتا ہے کہ مروان بن ابی جعفر بخیل کی وجہ سے گوشت نہیں کھاتا تھا اور جب اس کا جی چاہتا تو وہ غلام کو بھیج کر بازار سے سری منگوا لیتا اور اسے کھاتا اس سے کہا گیا کہ ہم دیکھتے ہیں کہ آپ گرمیوں سردیوں میں سریاں ہی کھاتے ہیں اس کی کیا وجہ ہے؟ اس نے کہا یہ ٹھیک ہے لیکن اس کی وجہ یہ ہے کہ مجھے اس کے زرخ کا علم ہے لہذا میں غلام کی چانت سے محفوظ رہتا ہوں اور وہ مجھے دھوکہ نہیں دے سکتا اور یہ ایسا گوشت ہے کہ غلام اسے پکاتے وقت اس میں سے کھا نہیں سکتا اگر وہ اس کی آنکھ، کان یا چہرے سے کھاتا ہے تو مجھے پتہ چل جاتا ہے پھر یہ کہ اس میں سے مجھے مختلف ذائقے حاصل ہوتے ہیں آنکھ کا ذائقہ انگ ہے، کان کا ذائقہ جلا ہے، زبان کا ذائقہ مختلف ہے اس کی گڈی اور دماغ کے ذائقے بھی جدا جدا ہیں اور میں اس کے پکانے کی مشقت سے بھی محفوظ رہتا ہوں تو اس میں میرے لیے کئی آسانیاں جمع ہوتی ہیں۔



یہی شخص خلیفہ مجددی کے پاس جانے لگا تو اس کے گھر والوں میں سے ایک عورت نے کہا اگر خلیفہ نے تجھے انعام دیا تو اس میں سے میرا حصہ کہنا ہو گا؟ اس نے کہا اگر مجھے ایک لاکھ ملے تو تجھے ایک درہم دوں گا چنانچہ اسے ساٹھ ہزار درہم ملے تو اس نے اسے چار دائق دیئے ایک دائق درہم کا چھٹا حصہ ہوتا ہے اس طرح چار دائق درہم کا ۱/۲ حصہ ہوا۔ ایک مرتبہ اس نے ایک درہم کا گوشت خریدا ادھر اس کے دوست نے اسے دعوت دی تو اس نے گوشت قصاب کو واپس کر دیا اور ایک دائق کا نقصان اٹھایا اور کہتے لگا مجھے فضول خرچی پسند نہیں ہے۔

حضرت اعمش کا ایک پڑوسی تھا جو ان کو مسلسل اپنے گھر آنے کی دعوت دیتا اور کہتا اگر آپ آپیں تو میں آپ کو روٹی کا ایک ٹکڑا اور نمک پیش کروں گا اعمش انکار کرتے اس نے ایک دن آپ کو پھر پیشکش کی اتفاق سے اس وقت آپ کو بھوک بھی لگی ہوئی تھی فرمایا اچھا نہیں نے چلئے آپ اس کے گھر میں داخل ہوئے تو اس نے روٹی کا ایک ٹکڑا اور نمک پیش کیا اتنے میں ایک سائل آیا تو گھر کے مالک نے کہا اللہ تعالیٰ تمہیں برکت دے، اس نے پھر سوال کیا تو اس نے وہی جواب دیا جب تیسری مرتبہ سوال کیا تو اس نے کہا جاتے ہو یا ڈنڈا لے کر آؤں، حضرت اعمش نے سائل کو آواز دی بھائی چلے جاؤ میں نے اس شخص سے زیادہ سچا کسی کو نہیں دیکھا یہ وعدے کا پابند ہے یہ ایک مدت سے مجھے روٹی کے ٹکڑے اور نمک کی دعوت دیتا رہا قسم بخدا! اس نے اس میں کچھ بھی اضافہ نہیں کیا۔

## ایشیاء اور اس کی فضیلت :

سخاوت اور بخل دونوں کے کئی درجات ہیں سخاوت کا سب سے اعلیٰ درجہ ایشیاء ہے جس کا مطلب یہ ہے کہ اپنی حاجت کے باوجود، رکی سخاوت کرنا اور سخاوت کا مطلب یہی ہے کہ آدمی کو جس چیز کی خود ضرورت ہو وہ کسی محتاج یا غیر محتاج کو دے دے۔ حاجت کے باوجود خرچ کرنا بہت بڑی بات ہے۔

تو جس طرح سخاوت کی ایشیاء یہ ہے کہ آدمی حاجت کے باوجود دوسروں پر سخاوت کرے تو بخل کی انتہا یہ ہے کہ ضرورت کے باوجود انسان اپنے اوپر خرچ نہ کرے۔ کتنے ہی بخیل ایسے ہیں کہ وہ مال روک کر رکھتے ہیں بیمار ہوتے ہیں تو دوائی نہیں لیتے۔ اور کوئی خواہش پیدا ہوتی ہے تو صرف اس لیے اسے پورا نہیں کرتے کہ پیسہ خرچ کرنے میں بخل سے کام لیتے ہیں اگر وقت میں مل جائے تو ضرور کھاتے ہیں تو یہ شخص حاجت کے باوجود اپنے نفس کے ساتھ بخل کرتا ہے تو دیکھئے دونوں میں کتنا فرق ہے پس اچھے اخلاق اللہ تعالیٰ کا عطیہ ہے جہاں چاہتا ہے رکھتا ہے۔

سخاوت میں ایشیاء سے بڑھ کر کوئی درجہ نہیں ہے اللہ تعالیٰ نے صحابہ کرام کی تعریف کرتے ہوئے ارشاد فرمایا۔

وَكُنُوزُهُمْ عَلَىٰ النَّفْسِ وَمَا كَانَ بِهِمْ خَصَاصَةٌ ۚ (۱)

اور وہ (دوسروں کو) اپنے نفسوں پر ترجیح دیتے ہیں اگرچہ خود انہیں شدید حاجت ہو۔

اور نبی اکرم صلی اللہ علیہ وسلم نے ارشاد فرمایا :  
 اَلَيْسَا امْرِئِي اَشْتَهَى شَهْوَةً فَرَدَّ شَهْوَتَهُ  
 فَانْزَعَلَ عَلَى نَفْسِهِ غُفْرَانًا

جو شخص کسی چیز کی خواہش رکھتا ہو پھر اس خواہش کو رد  
 کرے (دوسروں کو) اپنے اوپر ترجیح دے تو اس کی  
 بخشش ہو جاتی ہے۔

(۱)

ام المؤمنین حضرت عائشہ رضی اللہ عنہا فرماتی ہیں کہ نبی اکرم صلی اللہ علیہ وسلم نے تین دن متواتر سیر ہو کر کھانا نہیں کھایا  
 حتیٰ کہ آپ دنیا سے تشریف لے گئے۔ (۱۲) اور اگر تم چاہتے تو سیر ہو کر کھائے لیکن ہم دوسروں کو اپنے اوپر ترجیح دیتے تھے۔  
 نبی اکرم صلی اللہ علیہ وسلم کے ہاں ایک مہمان آیا تو آپ نے گھر میں کچھ نہ پایا چنانچہ ایک انصاری آئے اور مہمان  
 کو اپنے ساتھ لے گئے۔ پھر اس کے سامنے کھانا رکھا اور سوئی کو چراغ بجھانے کا حکم دیا خود کھانے کی طرف ہاتھ بڑھاتے  
 گویا کہ کھا رہے ہیں حالانکہ کھاتے نہیں تھے۔ یہاں تک کہ مہمان نے کھانا کھایا جب صبح ہوئی تو نبی اکرم صلی اللہ علیہ وسلم  
 نے ان سے فرمایا رات کو تم نے مہمان سے جو سلوک کیا وہ اللہ تعالیٰ کو بہت پسند آیا اور یہ آیت نازل ہوئی (۱۳)  
 وَيُؤْتِرُونَ عَلَى الْفُسْهُمِ ذِكْرًا يَوْمَ  
 خَصَاصَةٍ۔ (۱۴) اور وہ اپنے نفسوں پر دوسروں کو ترجیح دیتے ہیں اگرچہ  
 وہ خود بھوکے ہوں۔

تو سخاوت اللہ تعالیٰ کی صفات میں سے ایک صفت ہے اور اثار، سخاوت کا سب سے اعلیٰ درجہ ہے اور یہ رسول  
 اکرم صلی اللہ علیہ وسلم کے آداب زندگی میں سے ہے حتیٰ کہ اللہ تعالیٰ نے اسے عظیم کا لقب عطا فرمایا ارشاد خداوندی ہے۔  
 وَانْتَكَ لَعَلِّي خُلِقْتُ عَظِيمًا۔ (۱۵) اور بے شک آپ بہت بڑے اخلاق کے مالک ہیں۔

حضرت سہیل بن عبد اللہ تری رحمہ اللہ فرماتے ہیں حضرت موسیٰ علیہ السلام نے عرض کیا اے میرے رب! مجھے حضرت  
 محمد مصطفیٰ صلی اللہ علیہ وسلم اور آپ کی امت کے بعض درجات دکھا دے اللہ تعالیٰ نے فرمایا اے موسیٰ علیہ السلام! آپ  
 اس کی طاقت نہیں رکھتے ہیں آپ کو ان کی منازل میں سے ایک جلیل و عظیم منزل دکھانا ہوں جس کے باعث میں نے  
 ان کو آپ پر اور اپنی تمام مخلوق پر فضیلت دی ہے حضرت سہیل فرماتے ہیں حضرت موسیٰ علیہ السلام کے لیے عالم ملکوت

(۱) کنز العمال جلد ۵ ص ۱۷۷، حدیث ۱۱۲۳۱۲

(۲) سنن ابن ماجہ ص ۲۴۸، ابواب الاطعمۃ

(۳) صحیح بخاری جلد ۲ ص ۲۵، کتاب التفسیر

(۴) قرآن مجید، سورۃ الحشر آیت ۹

(۵) قرآن مجید، سورۃ التعلیم آیت ۴



کا پردہ اٹھایا گیا انہوں نے وہاں آپ کا ایک مرتبہ دیکھا تو قریب تھا کہ اس کے انوار اور قرب خداوندی کی وجہ سے آپ کی جان نکل جائے انہوں نے عرض کیا اسے میرے رب! تو نے ان کو (سرکارِ دو عالم صلی اللہ علیہ وسلم کو) یہ مرتبہ کس وجہ سے دیا ہے؟ اللہ تعالیٰ نے فرمایا ایک ایسے وصف کی وجہ سے جو ان کے ساتھ خاص ہے اور وہ ایثار ہے اسے موسیٰ! جو شخص بھی ایثار کے عمل کے ساتھ میرے پاس آتا ہے جو اس نے زندگی میں کبھی کیا ہو تو مجھے اس کے محاسبے سے عیا آتی ہے اور میں اسے اپنی جنت میں ٹھکانہ دیتا ہوں وہ جہاں بھی چاہے۔

کہا گیا ہے کہ حضرت عبداللہ بن جعفر رضی اللہ عنہ اپنی کسی زمین کو دیکھنے نکلے رستے میں ایک باغ میں اترے تو آپ نے دیکھا وہاں ایک غلام کام کر رہا ہے جب اس کے پاس اس کا کھانا آیا تو اسی وقت ایک کتا بھی باغ میں داخل ہو گیا اور وہ غلام کے قریب چلا گیا غلام نے ایک روٹی اس کے سامنے ڈال دی اس نے اسے کھایا پھر دوسری اور پھر تیسری روٹی بھی ڈال دی اس نے دونوں روٹیاں کھالیں حضرت عبداللہ رضی اللہ عنہ دیکھ رہے تھے آپ نے فرمایا اسے غلام! تمہیں دن میں کتنا کھانا ملتا ہے؟ اس نے عرض کیا وہی جو آپ نے دیکھا پوچھا تم نے اس کتے کو ترجیح کیوں دی؟ اس نے کہا اس علاقے میں کتے نہیں ہوتے یہ کہیں دور سے آیا ہے اور بھوکا تھا تو مجھے یہ بات اچھی نہ لگی کہ میں سیر ہو کر کھاؤں اور یہ بھوکا رہے آپ نے فرمایا تم آج کیا کرو گے؟ اس نے کہا فاقہ کروں گا۔

حضرت عبداللہ بن جعفر رضی اللہ عنہ نے سوچا میں اسے سخاوت پر ملامت کر رہا ہوں لیکن یہ غلام مجھ سے زیادہ سخی ہے چنانچہ آپ نے باغ، غلام اور باقی سامان خرید لیا اور غلام کو آزاد کر کے وہ سب کچھ اسے دے دیا۔

حضرت عمر فاروق رضی اللہ عنہ فرماتے ہیں نبی اکرم صلی اللہ علیہ وسلم کے صحابہ کرام میں سے کسی صحابی کو بکری کا سر بطور تحفہ ملا انہوں نے سوچا کہ میرا بھائی مجھ سے زیادہ حاجت مند ہے چنانچہ وہ سراسر کی طرف بھیج دیا اسی طرح وہ سب آگے دوسرے کو بھیجتے رہے حتیٰ کہ سات گھروں سے ہو کر وہ پہلے صحابی کی طرف واپس آ گیا۔

حضرت علی المرتضیٰ رضی اللہ عنہ، رسول اکرم صلی اللہ علیہ وسلم کے بستر مبارک پر آرام فرما ہوئے تو اللہ تعالیٰ نے حضرت جبریل اور حضرت میکائیل علیہما السلام کی طرف وحی بھیجی کہ میں نے تم دونوں میں بھائی چارہ قائم کر دیا اور دونوں میں سے ایک کی عمر دوسرے کی عمر سے زیادہ کر دی تو تم میں سے کون اپنی زندگی پر دوسرے کی زندگی کو ترجیح دے گا؟ تو ان دونوں نے اپنی اپنی زندگی کو ترجیح دی اور پسند کیا اللہ تعالیٰ نے ان دونوں کی طرف وحی بھیجی کہ کیا تم حضرت علی المرتضیٰ رضی اللہ عنہ جیسے بھی نہ ہو سکتے ہیں ان کے اور اپنے نبی حضرت محمد صلی اللہ علیہ وسلم کے درمیان بھائی چارہ قائم کیا تو وہ، سرکارِ دو عالم صلی اللہ علیہ وسلم کے بستر مبارک پر سو گئے اور اپنی زندگی پر حضور علیہ السلام کی زندگی کو ترجیح دی تم دونوں زمین پر جاؤ اور دشمنوں سے ان کی حفاظت کرو چنانچہ حضرت جبریل علیہ السلام آپ کے سر پر ہاتھ پڑا اور حضرت میکائیل علیہ السلام آپ کے پاؤں کی طرف موجود تھے۔ حضرت جبریل علیہ السلام فرماتے تھے واہ واہ اسے ابن ابی طالب! آپ کی مثل کون

ہو سکتا ہے؛ اللہ تعالیٰ فرشتوں کے سامنے آپ پر فخر کا اظہار فرماتا ہے۔ اس پر اللہ تعالیٰ نے یہ آیت نازل فرمائی۔ (۱)  
 وَمِنَ النَّاسِ مَن يَشْتَرِي نَفْسَهُ ابْتِغَاءَ  
 مَرْضَاتِ اللَّهِ وَاللَّهُ رَءُوفٌ بِالْعِبَادِ۔  
 اور لوگوں میں سے بعض وہ ہیں جو اپنے نفس کو اللہ تعالیٰ کی رضا حاصل کرنے کے لیے بیچتے ہیں (اور اللہ تعالیٰ اپنے بندوں پر مہربان ہے۔)

(۱۲) بندوں پر مہربان ہے۔

حضرت ابوالحسن انطاکی رحمہ اللہ سے منقول ہے کہ رے (علاقہ) سے متصل ایک بستی میں تین سے کچھ زائد لوگ جمع ہوئے ان لوگوں کے پاس روٹیاں کم تھیں جو سب کو پوری نہیں ہو سکتی تھیں چنانچہ انہوں نے روٹیوں کے ٹکڑے کر دیئے چراغ بجھا دیا اور کھانا کھانے کے لیے بیچ دئے جب دسترخوان اٹھانے لگے تو سب کا سب کھانا موجود تھا گویا ان میں سے ہر ایک نے دوسرے سا بھی کو ترجیح دیتے ہوئے خود کھانا نہیں کھایا۔

منقول ہے کہ حضرت شعبہ رحمہ اللہ کے پاس ایک سائل آیا اور ان کے پاس کچھ نہ تھا انہوں نے گھر کی چھت سے ایک مکڑی نکالی اور اسے دے کر معذرت کر لی حضرت حذیفہ عدوی رحمہ اللہ فرماتے ہیں یرموک کی لڑائی کے موقع پر میں اپنے چچا زاد بھائی کو تلاش کر رہا تھا اور میرے پاس کچھ پانی تھا میں نے سوچا اگر اس میں کچھ جان باقی ہوگی تو میں اسے پلاؤں گا۔ اور اس کا چہرہ بھی دم ہوؤں گا میں نے انہیں زندہ پایا تو میں نے پوچھا آپ کو پانی پلاؤں؟ انہوں نے اشارہ کیا کہ ہاں پلاؤ اتنے میں دیکھا کہ ایک شخص فریاد کر رہا تھا میرے چچا زاد بھائی نے اشارہ کیا کہ میں یہ پانی اس کے پاس لے جاؤں جب میں گیا تو دیکھا وہ ہشام بن عاص تھے میں نے پوچھا آپ کو پلاؤں؟ انہوں نے دوسرے آدمی کو فریاد کرتے سنا تو اشارہ کیا کہ ادھر لے جاؤ جب میں وہاں پہنچا تو اس کا انتقال ہو چکا تھا حضرت ہشام کی طرف لوٹا تو وہ بھی فوت ہو چکے تھے پھر میں اپنے چچا زاد بھائی کی طرف آیا تو دیکھا کہ ان کی روح بھی پرواز کر چکی تھی۔ اللہ تعالیٰ ان نفوس قدسیہ پر رحمت فرماتے۔ حضرت عباس بن دہقان فرماتے ہیں کوئی بھی شخص دنیا سے اس طریقے پر نہیں گیا جس طرح وہ دنیا میں آیا تھا البتہ حضرت بشر بن حارث رحمہ اللہ اسی طریقے پر شریف لے گئے۔ آپ مرض الموت میں مبتلا تھے کہ ایک شخص نے اگر سوال کیا آپ نے اپنی قمیص اتار کر اسے دے دی اور ادھار پیرائے کر اسی میں انتقال فرمایا۔

بعض صوفیا کا بیان ہے فرماتے ہیں ہم طرسوں میں تھے تو ہم میں سے ایک جماعت متفق ہو کر جہاد کے لئے نکلی شہر سے ایک کتا بھی ہمارے پیچھے پیچھے آنے لگا جب ہم شہر کے دروازے سے باہر نکلے تو وہاں ایک مردہ جانور پڑا تھا ہم ایک بلند مقام پر جا کر بیٹھ گئے جب کتے نے مردار کو دیکھا تو وہ شہر کی طرف چل گیا کچھ دیر کے بعد واپس آیا تو اس کے ساتھ تقریباً

(۱) تفسیر الدر المنثور زیر آیت مذکورہ

(۲) قرآن مجید، سورۃ البقرہ آیت ۲۰۰



بیس کتے تھے وہ اس مزار کے پاس آیا اور ایک طرف ہو کر بیٹھ گیا باقی کتے مزار پر چھپٹ پڑے وہ کھاتے رہے اور یہ کتابچہ کران کو دیکھتا رہا جب وہ کھانچے اور بیڈیاں باقی رہ گئیں اور باقی کتے واپس چلے گئے تو اس کتے نے اٹھ کر ان بیڈیوں سے گوشت نوچنا شروع کر دیا اور پھر واپس چلا گیا۔ ہم نے فقر اور زہد کے بیان میں ایثار سے متعلق روایات اور اولیاء کرام کے حالات ذکر کئے ہیں دوبارہ ذکر کرنے کی ضرورت نہیں اللہ تعالیٰ ہی توفیق دینے والا ہے اسی پر توکل ہے جو کچھ وہ پسند فرماتے۔

## سخاوت اور بخل کی تعریف اور حقیقت :

شاید تم کہو کہ شرعی شواہد سے یہ بات معلوم ہو گئی کہ بخل، ہلاکت میں ڈالنے والے امور میں سے ہے لیکن بخل کی تعریف کیا ہے اور کس عمل سے آدمی بخیل بن جاتا ہے؟ ہر آدمی اپنے آپ کو سخی سمجھتا ہے جب کہ بعض دوسرے لوگ اسے بخیل سمجھتے ہیں اور ایک شخص کوئی کام کرتا ہے تو اس سلسلے میں لوگوں کے خیالات مختلف ہوتے ہیں کچھ لوگ کہتے ہیں کہ کام بخل ہے جب کہ بعض لوگ کہتے ہیں یہ بخل نہیں ہے اور یہ بھی حقیقت ہے کہ ہر شخص کے دل میں مال کی محبت ہوتی ہے اسی لیے وہ مال کی حفاظت کرتا ہے اور اسے روک کر رکھتا ہے اگر مال کو زبردستی رکھنے کی وجہ سے وہ بخیل قرار پایا ہے تو کوئی بھی شخص بخل سے خالی نہیں ہوگا اور جب مطلقاً روکنا پایا جائے تو اس سے بخل لازم نہیں آتا اور بخل تو مال روکنے کو ہی کہتے ہیں تو کس بخل سے ہلاکت لازم ہوتی ہے؟ اور سخاوت کی تعریف کیا ہے جس کی وجہ سے آدمی صفت سخاوت کا مستحق ہوتا ہے اور اس کو ثواب ملتا ہے؟ تو اس سلسلے میں ہم کہتے ہیں۔

بعض لوگوں نے کہا کہ بخل واجب کو روکنا ہے لہذا آدمی پر جو کچھ واجب ہے اگر اسے ادا کر دے تو وہ بخیل نہیں ہوتا۔ لیکن یہ نامکمل تعریف ہے کیونکہ جو شخص قصاب سے گوشت یا نانٹائی سے روٹی لیتا ہے پھر کچھ کم قیمت کے ساتھ واپس کر دیتا ہے تو اسے بالاتفاق بخیل کیا جاتا ہے۔

اسی طرح جو شخص اپنے اہل و عیال کو قاضی کی طرف سے مقرر روزینہ دیتا ہے پھر اگر وہ ایک آدھ لقمہ زیادہ مانگیں تو نہیں دیتا ہے یا اس کے مال سے ایک کھجور بھی کھالیں تو وہ اس بات کو پسند نہیں کرتا تو یہ بھی بخیل کہلاتا ہے اسی طرح کسی شخص کے سامنے روٹی رکھی ہوئی ہو اور کوئی ایسا آدمی جائے جس کے بارے میں اس کا خیال ہو کہ وہ اس کے ساتھ کھائے گا تو وہ اسے چھپا دیتا ہے تو ایسا شخص بھی بخیل شمار ہوتا ہے حالانکہ یہ مذکورہ بالا تعریف ان لوگوں پر صادق نہیں آتی کچھ دوسرے لوگوں کا خیال ہے کہ بخیل وہ شخص ہے جو عطیہ دینے میں مشکل محسوس کرتا ہے۔ لیکن یہ تعریف بھی ناقص ہے کیوں کہ اگر اس سے مراد یہ ہے کہ ہر قسم کا عطیہ اس پر گراں گزرتا ہے تو کتنے ہی بخیل ایسے ہیں جو تھوڑی سی چیز دینے میں مشکل محسوس نہیں کرتے جیسا ایک دودانے دینا۔ لیکن اس سے زیادہ دینا ان پر گراں گزرتا ہے۔ اور اگر بعض عطیات مراد ہیں تو کتنے ہی سخی ایسے ہیں جو بعض عطیات دینے میں مشکل محسوس کرتے ہیں یعنی الباعطیہ

جو اس کے تمام مال کو گھیر لے یا بہت بڑا مال دینا پڑے تو اس کو بخل نہیں کہا جاسکتا۔  
اسی طرح سخاوت کے بارے میں بھی بحث کی گئی ہے کسی نے کہا کہ انسان جلتے بغیر دنیا، اور ریاکاری کے بغیر دنیا۔

بعض کہتے ہیں مانگنے کے بغیر دنیا اور اسے بھی تھوڑا خیال کرنا سخاوت ہے، کسی نے کہا سخاوت یہ ہے کہ سائل کو دیکھ کر خوش ہوا اور جس قدر ممکن ہو اس قدر دے اور خوشی خوشی دے یہ بھی کہا گیا ہے کہ یہ سمجھ کر دینا کہ مال تو اللہ تعالیٰ کا ہے اور بندہ بھی اسی کا ہے لہذا وہ اللہ تعالیٰ کا مال اس کے بندے کو دے رہا ہے اور وہ فقر و فاقہ سے بھی نہیں ڈرتا کسی نے کہا کہ کچھ مال دینا اور کچھ روک رکھنا سخاوت ہے اور زیادہ دنیا جب کہ تھوڑا بچا رکھنا خود ہے۔  
اور جو شخص خود تکلیف اٹھا کر دوسروں کو ترجیح دے وہ ایثار کرنے والے ہے اور جو شخص کچھ بھی خرچ نہ کرے وہ وہ بخیل ہے۔

یہ تمام اقوال جو ماور بخل کی حقیقت کو واضح نہیں کرتے بلکہ تمہیں یوں کہنا چاہیے کہ مال حکمت اور مقصود کے لیے پیدا کیا گیا ہے یعنی مخلوق کی حاجات کو پورا کیا جائے اور ایسا ممکن ہے کہ جس پر خرچ کرنے کے لیے اسے پیدا کیا گیا اس کے لیے اسے روکا جائے اور اسے وہاں خرچ کیا جائے جہاں خرچ کرنا اچھا ہے۔ پھر یہ کہ عدل کے ساتھ خرچ کیا جائے یعنی جہاں اس کی حفاظت واجب ہے وہاں اسے محفوظ رکھا جائے اور جہاں خرچ کرنا چاہیے وہاں خرچ کیا جائے تو جہاں خرچ کرنے کی ضرورت ہے وہاں سے روک دینا بخل ہے اور جہاں روکنا چاہیے وہاں خرچ کرنا فضول خرچی ہے ان دونوں کے درمیان اعتدال کا راستہ ہے اور وہی محمود ہے اسی درمیان والے راستے کا نام سخاوت اور بخود ہے کیوں کہ سرکارِ دو عالم صلی اللہ علیہ وسلم کو تو سخاوت ہی کا حکم دیا گیا ہے اور آپ سے فرمایا گیا۔

وَلَا تَجْعَلْ يَدَكَ مَغْلُولًا إِلَىٰ عُنُقِكَ  
وَلَا تَبْسُطْهَا كُلَّ الْبَسْطِ۔  
اور اپنے ہاتھ کو اپنی گردن کے ساتھ بندھا نہ رکھو  
اور نہ ہی اسے کھلے طور پر کھول دو یعنی مال کے خرچ کرنے میں تنگی بھی نہ ہو اور ضرورت سے زائد بھی نہ ہو۔

اور ارشادِ خداوندی ہے:

وَالَّذِينَ إِذَا أَنفَقُوا لَمْ يُسْرِفُوا وَلَمْ يَقْتُرُوا وَكَانَ بَيْنَ ذَلِكَ قَوَامًا۔

اور وہ لوگ جب خرچ کرتے ہیں تو نہ ضرورت سے زائد خرچ کرتے ہیں اور نہ ہی اس میں کمی کرتے ہیں بلکہ درمیان والی راہ اختیار کرتے ہیں۔

(۲)

(۱) قرآن مجید، سورۃ (ملو) آیت ۲۹

(۲) قرآن مجید، سورۃ الفرقان آیت ۶۷



توجہ و سخاوت) فضول خرچی اور کججوسی کے درمیان میں ہے نہ تو ہاتھ کو بالکل کھلا رکھا جاتا ہے اور نہ ہی بند کیا جاتا ہے یعنی خرچ کرنے اور روکنے میں ضروری مقدار کو اختیار کرنا ہے اور یہ بات صرف اعضاء سے کافی نہیں بلکہ اس میں دل کا راضی ہونا بھی ضروری ہے اور وہ اختلاف نہ کرے اور اگر آدمی وہاں خرچ کرے جہاں خرچ کرنا واجب ہے لیکن اس کا دل نہ ماننا ہو البتہ یہ اس خرچ پر صبر کرنا ہے تو یہ شخص سخاوت میں تکلیف کرنے والا ہے (حقیقتاً سخی نہیں ہے) بلکہ مال کے ساتھ تو دل کا تعلق اسی قدر ہوتا چاہیے کہ وہ ضروری مقامات پر خرچ کرے۔

جہاں تک اس بات کا تعلق ہے کہ واجب کی پہچان بھی ہونی چاہیے کہ کہاں خرچ کرنا واجب ہے اور کہاں نہیں تو یہ کہتا ہوں کہ اس کی دو قسمیں ہیں ایک شریعت کی طرف سے واجب ہے اور دوسرا عادت اور مروت کے حوالے سے ضروری ہوتا ہے۔

توسخی وہ ہے جو نہ تو شریعت کے واجب ہے روکتا ہے اور نہ مروت و عادات کی صورت میں واجب خرچ سے باز رہتا ہے اگر وہ ان میں سے کسی ایک جگہ خرچ کرنے سے بھی باز رہے گا تو وہ بخیل ہوگا۔

لیکن جو شخص شرعی واجبات پر خرچ نہیں کرتا وہ زیادہ بخیل ہے جیسے کوئی شخص زکوٰۃ ادا نہ کرے اور اپنے اہل و عیال کو نفقہ نہ دے یا دے لیکن یہ بات اسے گراں گزرتی ہو ایسا آدمی طبعی طور پر بخیل ہوتا ہے اور وہ تکلف کے ساتھ سخاوت کرتا ہے یا وہ آدمی جو اپنے مال میں سے ناپسندیدہ مال دینے کا ارادہ کرتا ہے اور اس کا دل نہیں چاہتا کہ اچھا مال دے یا درمیانے قسم کا مال خرچ کرے یہ تمام صورتیں بخیل کہلاتی ہیں۔

جہاں تک مروت کے طور پر خرچ کرنے کا تعلق ہے تو اس کا مطلب یہ ہے کہ معمولی معمولی چیزوں کے خرچ کرنے میں تنگی نہ کرے اور اس قسم کے مصارف تلاش کرے کیوں کہ ان جگہوں پر خرچ نہ کرنا بری بات ہے اور یہ برائی حالات اور شخصیات کے اختلاف سے مختلف ہوتی ہے جس آدمی کے پاس مال زیادہ ہو اس کا خرچ میں تنگی اختیار کرنا فقیر کے تنگی اختیار کرنے سے زیادہ برا ہے اسی طرح اپنے گھر والوں، قریبی رشتہ داروں اور غلاموں پر خرچ کرنے میں کججوسی اختیار کرنا اجنبی لوگوں پر خرچ کرنے میں تنگی اختیار کرنے سے زیادہ برا ہے پڑوسی سے تنگی برتنا دور والوں سے تنگی اختیار کرنے سے زیادہ برا ہے پڑوسی سے تنگی برتنا دور والوں سے تنگی کا سلوک کرنے سے زیادہ قبیح ہے معاملات میں تنگی کی راہ اختیار کرنے کی نسبت جہاں نوازی میں کججوسی زیادہ بُری ہے تو اس تنگی کے اختلاف کی مختلف صورتیں ہیں۔

(۱) جس خرچ میں تنگی کی راہ اختیار کی جائے مثلاً ضیافت اور معاملات کا خرچ۔

(۲) جس چیز کے ذریعے تنگی اپنائی جائے مثلاً کپڑا اور کھانا، کیوں کہ کھانے پینے کی بات میں تنگی، دوسری چیزوں میں تنگی سے زیادہ قبیح ہے اسی طرح کفن کا کپڑا خریدنے یا قربانی کا جانور خریدنے یا صدقہ کے لیے روٹی خریدنے میں تنگی، دوسری چیزوں میں تنگی سے زیادہ بُری ہے۔

(۱۳) کس سے تنگی برتی جائے، مثلاً وہ دوست ہے یا بھائی قریبی رشتہ دار ہے یا بیوی بچے یا اجنبی وغیرہ۔

(۱۴) جو تنگی کر رہا ہے مثلاً وہ بچہ ہے یا عورت یا بوڑھا، نوجوان، عالم جاہل، مال دار یا فقیر۔

(توان صورتوں میں تنگی کا حکم مختلف ہو جائے گا کہیں تنگی کرنا زیادہ برا ہوگا اور کہیں اس میں برائی کم ہوگی)

تو بخیل وہ آدمی ہے جو اس مقام پر خرچ کرنے سے باز رہے جہاں خرچ کرنا شرعی اعتبار سے ضروری ہے یا عورت مروت کے حوالے سے مناسب ہے اس کی مقدار معین نہیں ہو سکتی اور شاید بخل کی یہ تعریف ہو کہ کسی غرض سے مال کو روکا جائے اور وہ غرض مال کی حفاظت سے زیادہ اہمیت رکھتی ہو کیوں کہ دین کی حفاظت، مال کی حفاظت سے اہم ہے تو زکوٰۃ اور اہل و عیال کا نفقہ روکنے والا بخیل ہے اسی طرح مروت کی حفاظت مال کی حفاظت سے زیادہ اہمیت رکھتی ہے۔

تو جو شخص معمولی چیزوں میں ان لوگوں کے ساتھ تنگی اختیار کرے جن کے ساتھ ایسا سلوک مناسب نہیں ہے تو وہ مال کی محبت میں مروت کو توڑتا ہے اور نہ بخیل ہے۔

پھر ایک اور درجہ باقی رہتا ہے وہ یہ کہ ایک شخص واجب بھی ادا کرتا ہے اور مروت کی بھی حفاظت کرتا ہے لیکن اس کے پاس بہت زیادہ مال جمع ہے وہ صدقات اور محتاجوں پر خرچ نہیں کرتا تو اس صورت میں حفظ مال کی غرض بھی پائی جاتی ہے کہ مصائب کے وقت کام آئے اور ثواب کی غرض بھی موجود ہے کہ خرچ کرے گا تو ثواب پائے گا اور آخرت میں درجہ بلند ہوگا تو اس صورت میں عقل مند لوگوں کے نزدیک مال روکنا بخل ہے اگرچہ عوام الناس کے نزدیک بخل نہیں ہے کیونکہ عوام کی نگاہ دینی فوائد پر ہوتی ہے لہذا وہ مصائب کے وقت کے لیے جمع رکھنے کو اہم سمجھتے ہیں اگرچہ بعض اوقات عوام کے نزدیک بھی ایسے لوگوں پر بخل کی علامت ظاہر ہو جاتی ہے۔

مثلاً اگر اس کے پڑوس میں کوئی شخص محتاج ہو اور یہ اس کو مال نہیں دیتا اور کہتا ہے کہ میں نے زکوٰۃ ادا کر دی ہے جو مجھ پر واجب تھی اس کے علاوہ مجھ پر کچھ بھی لازم نہیں ہے۔

اس بات کی خرابی مالی مقدار کے مختلف ہونے سے بدلتی ہے اسی طرح محتاج کی حاجت شدید ہو تو یہ خرابی بھی زیادہ ہوتی ہے اگر محتاج شخص دیندار ہو اور مستحق بھی ہو تو اس اعتبار سے بھی اس بخل میں خرابی زیادہ ہوگی تو جو شخص شریعت کی طرف سے واجب کی ادائیگی کرے اور اسی طرح مروت کے حوالے سے بھی ذمہ داری کو پورا کرتے ہوئے خرچ کرے تو وہ بخل سے پاک ہے۔

پھر خود وسخاوت کی صفت سے اسی وقت موصوف ہوتا ہے جب اس (واجب) مقدار سے زیادہ خرچ کرے اسی صورت میں فضیلت حاصل ہوتی ہے اور درجات کا حصول بھی اسی صورت میں ممکن ہے۔ اور اگر شرعی ذمہ داری بھی نہ ہو اور عادتاً بھی اس خرچ کی ضرورت نہ ہو تو اس صورت میں خرچ کرنے والا بہت بڑا سخی ہے



یعنی جس قدر اس کے بس میں ہو اسی اعتبار سے سخاوت کی صفت سے موصوف ہوگا اور ان درجات کا شمار نہیں ہو سکتا بعض لوگ دوسرے بعض سے زیادہ سخی ہوتے ہیں۔

خلاصہ یہ ہے کہ جس قدر عادت کے حوالے سے ضروری ہے اس سے زیادہ خرچ کرنا جو دو سخاوت ہے لیکن شرط یہ ہے کہ دل کی خوشی سے ہو کسی قسم کا طمع، خدمت کی امید، شکر یہ یا تعریف کی لالچ نہ کرے۔ کیوں کہ جو شخص شکر یہ یا تعریف کی طمع کرتا ہے وہ سوداگر ہے سخی نہیں ہے کیونکہ وہ مال کے ذریعے تعریف خریدتا ہے اور تعریف لذیذ ہوتی ہے اور یہی مقصود ہوتا ہے جب کہ جو دو سخاوت کا مطلب یہ ہے کہ کسی عوض کے بغیر مال خرچ کرے حقیقت یہی ہے اس اعتبار سے جو دو صرف اللہ تعالیٰ کی طرف سے ہی ہوتا ہے آدمی پر اس لفظ (جو دو) کا اطلاق مجازاً ہوتا ہے۔

لیکن جب اس کی غرض صرف آخرت کا ثواب یا جو دو سخاوت کی فضیلت کا حصول ہو نیز وہ اپنے نفس کو بخل کی خیانت سے پاک کرنا چاہتا ہو تو اسے جو اد کہا جاتا ہے۔ اور اگر اس بات کا خوف ہو کہ کوئی اس کی برائی کرتا ہے یا لوگ ملامت کریں گے یا اس شخص سے کسی نفع کی توقع ہو جسے مال دے رہا ہے تو ان تمام صورتوں میں اسے جو دو اور سخاوت نہیں کہتے کیونکہ وہ ان (مذکورہ بالا) امور کی وجہ سے مال خرچ کرنے پر مجبور ہوتا ہے اور یہ فوری ملنے والے عوض میں گویا وہ بدلہ وصول کر رہا ہے سخاوت نہیں کرتا جیسا کہ کسی عبادت گزار خاتون کے بارے میں منقول ہے کہ وہ جان بن ہلال کے پاس کھڑی ہوئی اور وہ اپنے ساتھیوں کے ساتھ بیٹھے ہوئے تھے اس خاتون نے کہا تم میں کوئی ایسا شخص ہے جس سے میں مسئلہ پوچھوں؟ انہوں نے کہا جس سے چاہو پوچھو اور انہوں نے جان بن ہلال کی طرف اشارہ بھی کر دیا، اس نے پوچھا تم لوگوں کے نزدیک سخاوت کسے کہتے ہیں؟ انہوں نے جواب دیا عطا کرنا، خرچ کرنا اور ایثار و قربانی، اس نے کہا یہ تو دینی اعتبار سے سخاوت ہے دین میں سخاوت کیا ہے؟ انہوں نے جواب دیا کہ ہم اللہ تعالیٰ کی یوں عبادت کریں کہ ہمارے دل سخی ہوں اس میں ذریعہ دستی نہ ہو اس نے کہا تم عبادت کر کے اجر طلب کرتے ہو؟ انہوں نے کہا ہاں طلب کرتے ہیں اس نے پوچھا کیوں؟ انہوں نے جواب دیا اس لیے کہ اللہ تعالیٰ نے ہمیں ایک نیکی کے بدلے دس کا ثواب دینے کا وعدہ کیا ہے، اس نے کہا سبحان اللہ! جب تم ایک دسے کر دس لیتے ہو تو تم کیا سخاوت کرتے ہو؟

انہوں نے پوچھا تم کس چیز کو سخاوت کہتی ہو؟ اللہ تعالیٰ تم پر رحم فرماتے اس خاتون نے کہا میرے نزدیک سخاوت یہ ہے کہ تم اللہ تعالیٰ کی عبادت کر کے اس سے لطف اندوز ہو تم اس میں کچھ کراہت محسوس نہ کرو۔ اور نہ اس پر اجر طلب کرو۔ حتیٰ کہ تمہارا مالک جو سلوک چاہے تم سے کرے کیا تم اللہ تعالیٰ سے جی نہیں کرتے کہ وہ تمہارے دلوں پر مطلع ہو اور اس کو اس بات کا علم ہو کہ تم فلاں کام کے بدلے فلاں اجر چاہتے ہو یہ بات تو دینی اعتبار سے بُری ہے۔

ایک عبادت گزار خاتون نے کہا کیا تمہارا خیال یہ ہے کہ سخاوت صرف روپے پیسے سے ہی ہوتی ہے؟ پوچھا گیا تو اور کس میں ہوتی ہے؟ اس نے کہا میرے نزدیک سخاوت میں جان تک دیتا پڑتی ہے۔

حضرت محاسبی رحمہ اللہ فرماتے ہیں دین میں سخاوت یہ ہے کہ تم اپنے نفس کی سخاوت کرو اسے اللہ تعالیٰ کے لیے ہلاک کر دو اور اللہ تعالیٰ کے لیے اپنی جان کی قربانی دے دو اور یہ عمل دل سے کرو کسی کے مجبور کرنے سے نہیں نہ اس سے فوری اجر کی خواہش ہو اور نہ ہی اخروی ثواب مقصود ہو۔ اگرچہ تم ثواب سے بے نیاز نہیں ہو سکتے لیکن کمال سخاوت کا حسن تمہارے ذہن میں اس طرح بیٹھ جائے کہ تم اس (ثواب) کو اللہ تعالیٰ کے اختیار پر چھوڑ دو حتیٰ کہ اللہ تعالیٰ تم سے وہ حسن سلوک کرے جو تمہارے وہم و گمان میں بھی نہ ہو۔

## بخل کا علاج :

جان لو! بخل کا سبب مال کی محبت ہے اور مال کی محبت کے دو سبب ہیں ایک ان خواہشات کی چاہت جن تک مال کے بغیر پہنچنا ممکن نہیں اور اس کے ساتھ ہی لمبی زندگی کی امید بھی ہوتی ہے اگر آدمی کو یہ معلوم ہو (یعنی یقین ہو) کہ وہ ایک دن بعد مر جائے گا تو وہ مال میں بخل نہ کرے۔ کیوں کہ جس مقدار کا وہ ایک دن یا ایک مہینے یا ایک سال کے لیے محتاج ہے وہ قریب ہے اور اگر امید کم ہو لیکن وہ صاحب اولاد ہو تو اس طویل امید کی جگہ اولاد آجاتی ہے کیوں کہ وہ ان کے باقی رہنے کو اپنی بقا کی طرح سمجھتا ہے لہذا ان کے لیے مال کو روک کر رکھنا ہے اسی لیے نبی اکرم صلی اللہ علیہ وسلم نے ارشاد فرمایا۔

أَلَوْكَ مَبْخَلٌ مَجْبَنَةٌ مَجْهَلَةٌ۔ (۱)

اولاد بخل، بزدلی اور جہالت کا سبب بنتی ہے۔

اور جب اس کے ساتھ ساتھ فقر کا خوف بھی ہو اور رزق کے آنے پر قوی اعتماد نہ ہو تو لاچار بخل مضبوط ہوتا ہے۔ دوسرا سبب یہ ہے کہ وہ محض مال سے محبت کرتا ہے کیوں کہ بعض لوگ ایسے ہیں جن کے پاس اتنا مال ہوتا ہے جو ان کی باقی عمر کے لیے کافی ہوتا ہے اگر وہ اپنی عادت کے مطابق خرچ کریں تو بھی ہزاروں روپے بچ جاتے ہیں پھر وہ بوڑھے بھی ہوتے ہیں اور اولاد بھی نہیں ہوتی مال بھی بہت زیادہ ہوتا ہے لیکن بایں ہمہ وہ زکوٰۃ نہیں نکالتے اور بیمار ہو جائیں تو علاج نہیں کرواتے بلکہ وہ دیناروں (روپے پیسے) سے محبت کرتے ہیں اور ان کے عاشق ہیں ان کے ہاتھ میں روپیہ پیسہ ہو تو اس سے لذت حاصل کرتے ہیں اسی طرح اس پر قادر ہونا بھی ان کے نزدیک لذت ہوتا ہے۔ وہ اپنا مال زمین کے اندر گاڑ دیتے ہیں حالانکہ وہ جانتے ہیں کہ وہ مر جائیں گے اور یہ مال ضائع ہو جائے گا یا اسے دشمن نکال لیں گے۔ لیکن اس کے باوجود نہ تو وہ اسے کھاتے ہیں اور نہ ہی اس سے ایک دانہ صدقہ کرتے ہیں یہ دل کا بہت بڑا مرض ہے جس کا علاج بہت مشکل ہے خصوصاً جب آدمی بوڑھا ہو جاتا ہے تو علاج امراض کی طرح اس کے علاج کی امید



ی نہیں ہوتی۔  
ایسے شخص کی مثال اس آدمی کی طرح ہے جو کسی شخص پر عاشق ہو جاتا ہے تو اس کی وجہ سے اس کے اپنی سے محبت  
نے لگتا ہے پھر اپنے محبوب کو بھول جاتا ہے اور اس کے قاصد میں مشغول ہو جاتا ہے۔

تو روپیہ پیسہ حاجات تک پہنچنے کا ذریعہ ہیں اور اسی جہت سے ان سے محبت کی جاتی ہے کیوں کہ جو چیز لذیذ چیز  
س پہنچائے وہ بھی لذیذ ہوتی ہے پھر بعض اوقات وہ ضرورتوں کو بھول جاتا ہے اور اس کے نزدیک روپیہ پیسہ ہی محبوب  
ہو جاتا ہے یہ انتہائی درجہ کی گمراہی ہے بلکہ جو شخص سونے اور تھپڑیں حاجت کے پورا ہونے کے علاوہ کوئی فرق سمجھے  
ہو جائے (مطلب یہ کہ سونے سے ضرورت پوری کی جاتی ہے اس کے علاوہ سونے اور تھپڑیں کیا فرق ہے؟ ۲۴ انہر (رومی)  
تو جو رقم ضرورت سے زائد ہو وہ اور تھپڑ ایک جیسے ہیں۔

یہ مال کی محبت کے اسباب ہیں اور ہر بیماری کا علاج اس کے سبب کی ضد کے ساتھ ہوتا ہے زیادہ مال کی  
واہشات کا علاج چھوڑے مال پر قناعت اور صبر کے ذریعے کیا جائے۔ زندگی کی لمبی امید کا علاج موت کو زیادہ یاد کرنے  
کے ذریعے ہوتا ہے نیز ہم عصر لوگوں کے فوت ہونے اور اس بات کو سامنے رکھنے سے علاج کیا جاتا ہے کہ ان لوگوں نے  
مال کمانے کے لیے کتنی تکلیف اٹھائی لیکن بالآخر خالی ہاتھ گئے اور مال ضائع ہو گیا اگر دل کی توجہ بچوں کی طرف ہو تو اس کا  
علاج یوں کر ہے کہ ان کو پیدا کرنے والے نے ان کا رزق بھی ساتھ ہی پیدا کیا ہے اور کتنے ہی بچے ایسے ہیں جن کو باپ  
کی وراثت نہیں ملتی لیکن وراثت حاصل کرنے والوں سے وہ بہتر ہوتے ہیں اور یہ بات بھی معلوم ہے کہ آدمی اولاد کے  
لیے جو مال جمع کرتا ہے اس کا مقصد یہ ہوتا ہے کہ اولاد کو اچھی حالت میں چھوڑے لیکن بعض اوقات وہ برائی کی طرف چلے  
جاتے ہیں اگر اس کی اولاد نیک اور متقی ہو تو اللہ تعالیٰ اسے کفایت کرتا ہے اور اگر وہ فاسق ہو تو وہ اس مال کے ذریعے  
گناہ پر مدد حاصل کریں گے۔ اور اس کا وبال اس مال چھوڑنے والے پر ہو گا۔

دل کے علاج کا ایک طریقہ یہ بھی ہے کہ جو احادیث بخل کی مذمت اور سخاوت کی تعریف ہیں آئی ہیں ان میں غور و  
فکر کرے اور بخل کی صورت میں جس سخت عذاب سے ڈرایا گیا ہے اسے بھی پیش نظر رکھے۔  
تقع بخش دوائیوں میں سے ایک یہ بھی ہے کہ بخیل لوگوں کے حالات میں زیادہ غور کرے ان سے نفرت کرے اور  
ان کو برا جانے کیوں کہ ہر بخیل دوسرے آدمی سے بخل کو برا سمجھتا ہے لہذا اسے یہ سوچنا چاہیے کہ اگر میں بخل کروں گا تو لوگوں  
کی نگاہوں میں حقیر اور برا قرار پاؤں گا جس طرح دوسرے بخیلوں کا حال ہے۔

بخل سے دل کے علاج کی ایک صورت یہ بھی ہے کہ مقاصد مال میں غور و فکر کرے کہ اس کو کس مقصد کے لیے پیدا  
کیا گیا ہے اور صرف حاجت کے مطابق اس کی حفاظت کرے اور باقی مال کو اپنی آخرت کے لیے ذخیرہ بنائے یعنی  
اسے خرچ کر کے ثواب حاصل کرے۔

یہ سب علاج معرفت اور علم کی جہت سے ہوتے ہیں جب اسے نور بصیرت سے معلوم ہو جائے کہ مال کو روکنے کی بجائے خرچ کرنا دنیا اور آخرت میں بہتر ہے تو اگر وہ عقل مند ہے تو خرچ کرنے میں رغبت زیادہ ہوگی۔ لیکن خواہش کے پیدا ہونے سے پہلے پہلے اس پر عمل کرے اور دیر نہ کرے کیونکہ شیطان فقر کا ڈر پیدا کر کے اسے اس عمل سے روک دے گا۔ منقول ہے کہ حضرت ابوالحسن بوشنجی رحمہ اللہ ایک دن بیت الخلا میں تشریف لے گئے تو اپنے شاگرد کو بلایا اور فرمایا میری یہ قمیض اتار کر فلاں کو دے اور اس نے عرض کیا آپ باہر آئے تک تو صبر کر لیتے فرمایا مجھے یہ ڈرتھا کہ کہیں میرا نفس بدل نہ جائے اور اس وقت مجھے یہ قمیض دینے کا خیال ہوا تھا۔

اور بخل کی صفت اسی صورت میں زائل ہو سکتی ہے جب تکلیف کرتے ہوئے خرچ کرے جس طرح عشق اسی وقت زائل ہو سکتا ہے جب معشوق کے مقام سے جدائی اختیار کرے حتیٰ کہ جب وہ وہاں سے جدا ہو جائے اور ایک مدت تک اس سے صبر کرے تو اس کے دل کو اس سے تسلی ہو جائے گی۔ اسی طرح جو شخص بخل کا علاج کرنا چاہتا ہے اسے چاہیے کہ تکلف مال خرچ کرے اور لوں اسے اپنے آپ سے جدا کرے بلکہ محبت کے ساتھ روک رکھنے سے دریا میں ڈالنا بھی بہتر ہے۔

اس سلسلے میں ایک لطیف حیلہ یہ ہے کہ اپنے نفس کو اچھے نام کا دھوکہ دے کہ تو سخی مشہور ہو جائے گا اس طرح ریاکاری کے ارادے پر خرچ کرے گا اور اسے جود و سخاوت کی طمع میں خرچ کرنا ناگوار معلوم نہ ہوگا اور اس طرح اس کے نفس سے بخل کی خباثت نابل ہو جائے گی اور ریاکاری کی خباثت حاصل ہوگی لیکن اس کے بعد ریاکاری کی طرف توجہ ہو کر اس کے اڑانے کی کوشش کرے تو یہ نام و نمود مال کے جانے کے بعد تکین قلب کا سبب بنتا ہے جیسے بچے کو دودھ چھڑانے کے بعد چڑیوں وغیرہ سے کھیلنے میں لگا دیتے ہیں یہ مقصد نہیں ہوتا کہ وہ ہمیشہ ان سے کھیلتا رہے بلکہ مقصود تو صرف دودھ چھڑانا ہے پھر اسے اس کھیل سے بھی علیحدہ کر دیتے ہیں اسی طرح ان بری عادات کو ایک دوسرے پر مسلط کر دینا چاہیے جیسے بعض اوقات غصے پر خواہش کو غالب کر کے اس کی رعوت کو ختم کیا جاتا ہے۔

لیکن یہ علاج اس شخص کے حق میں بہتر ہوتا ہے جس پر بخل، ریاکاری اور جاہ و مرتبہ کی خواہش سے بڑھ کر غلبہ ہوتا ہے اس طرح زیادہ مضبوط کو کمزور سے ساتھ بدل دیا گیا اور اگر مال کی طرح جاہ و مرتبہ کی محبت بھی پائی جاتی ہو تو اب کوئی فائدہ نہیں کیوں کہ اس طرح ایک بیماری ختم ہوگی اور اس جیسی دوسری بیماری میں مبتلا ہو جائے گا لیکن اس کی علامت یہ ہے کہ ریاکی وجہ سے مال خرچ کرنے میں بوجھ محسوس نہ ہو اس سے واضح ہوگا کہ اس پر زیادہ غالب ہے اور اگر ریاکاری کے باوجود خرچ کرنا گراں گزرتا ہو تو خرچ کرنا مناسب ہے کیوں کہ یہ اس بات پر دلالت ہے کہ اس کے دل پر بخل کی بیماری غالب ہے۔



ان (بڑی) صفات میں سے بعض کو دوسری بعض کے ذریعے دُور کرنے کی مثال یہ ہے کہ مردے کے تمام اجزاء کیڑوں میں بدل جاتے ہیں پھر بعض کیڑے دوسرے بعض کو کھاتے ہیں یہاں تک کہ ان کی تعداد کم ہو جاتی ہے پھر کچھ کیڑے دوسرے کیڑوں کو کھاتے ہیں حتیٰ کہ ان میں سے درمضبوط اور بڑے کیڑے رہ جاتے ہیں پھر وہ دونوں ایک دوسرے سے لڑتے رہتے ہیں حتیٰ کہ ان میں سے ایک، دوسرے پر غالب آجاتا ہے اور اسے کھا کر موٹا ہو جاتا ہے پھر وہ مسلسل جھوکا رہنے کی وجہ سے مرجاتا ہے اسی طرح ان صفات خبیثہ کا معاملہ ہے ان میں سے بعض کو بعض پر مسلط کرنا ممکن ہے تاکہ ان میں سے کمزور کو طاقت ور کی غذا بناتے جائیں یہاں تک کہ صرف ایک رہ جائے پھر اس کا ارادہ کرتے ہوئے مجاہدہ کے ذریعے اسے مٹا دیا جائے یعنی اس کی خوراک ختم کر دی جائے۔

اور ان صفات کی خوراک کو روکنا یہ ہے کہ ان کے تقاضے کے مطابق عمل نہ کیا جائے کیونکہ یہ لا محالہ کچھ اعمال کا تقاضا کرتی ہیں اور جب ان کی مخالفت کی جائے تو یہ صفات خود بخود ختم ہو جاتی ہیں مثلاً بخل کا تقاضا یہ ہے کہ مال روکا جائے جب اس کا تقاضا پورا نہ کیا جائے اور کوشش کر کے بار بار مال خرچ کیا جائے تو بخل کی صفت ختم ہو جاتی ہے اور مال کا خرچ کرنا فطری اور طبعی بن جاتا ہے اور اب اس میں کوئی دقت محسوس نہیں ہوتی۔

بخل کا علاج علم اور عمل کے ذریعے ہوتا ہے اور علم سے مراد یہ ہے کہ بخل کی آفت اور سخاوت کے فائدہ کی پہچان حاصل ہو جائے اور عمل سے مراد یہ ہے کہ تکلف کر کے سخاوت کرے اور مال خرچ کرے لیکن بعض اوقات بخل قوی ہوتا ہے کہ وہ انسان کو اندھا اور بہرہ کر دیتا ہے اور یوں وہ معرفت کے راستے میں رکاوٹ بن جاتا ہے اور جب تک معرفت مستحق نہ ہو رغبت متحرک نہیں ہوتی اور عمل آسان نہیں ہوتا۔ اور لا علاج مرض کی صورت پیدا ہو جاتی اور یہ ایسی بیماری کی صورت اختیار کرتا ہے جو دوائی کو قبول نہیں کرتی اور اس کے استعمال کا اسکاں باقی نہیں رہتا اس صورت میں موت تک صبر کرنے کے سوا کوئی حیلہ کارگر نہیں ہوتا۔

بعض بزرگ صوفیاء کرام کا طریقہ یہ تھا کہ وہ اپنی مریدین کے بخل کا علاج کرتے ہوئے ان کو کسی ایک کونے کے ساتھ خاص ہو جانے سے روکتے تھے حتیٰ کہ جب دیکھتے کہ ان کا کوئی مرید کسی ایک کونے میں خوش ہے تو اسے دوسرے کونے میں بھیج دیتے اور دوسرے مرید کو وہاں جانے کا حکم دیتے اور اس کا تمام سامان بھی دوسرے کے حوالے کر دیتے اور جب دیکھتے کہ وہ نئے کیڑوں یا نئے سجادہ پر خوش ہو رہا ہے تو اسے حکم دیتے کہ یہ چیزیں دوسروں کو دے دے اور اسے پرانے کیڑے پہنا دیتے جن کی طرف اس کا دل مائل نہیں ہوتا تھا۔

اس طرح اس کا دل دنیوی سامان سے الگ ہو جاتا تو جو آدمی اس راستے پر نہ چلے وہ دنیا سے مانوس ہوتا ہے اور اسے پسند بھی کرتا ہے اگر اس کے پاس ہزار سامان ہو تو اس کے ہزار محبوب ہوتے ہیں یہی وجہ ہے کہ جب ان میں سے ایک چیز خوری ہو جائے تو اس کی محبت کے اعتبار سے اس شخص کو مصیبت پہنچتی ہے اور مرجانے پر تو ہزار

مصیبتیں بیک وقت اترتی ہیں۔ کیوں کہ وہ ان سب سے محبت کرتا ہے اور موت کی صورت میں وہ سب چھوٹ جاتی ہیں بلکہ زندگی میں بھی اسے ان چیزوں کے ضائع اور کم ہونے کا خطرہ رہتا ہے۔

کسی بادشاہ کو فیروزہ سے بنا ہوا پیالہ پیش کیا گیا جس پر جواہر بھڑے ہوئے تھے اور وہ پیالہ نہایت بے مثل تھا۔ بادشاہ اس کے ملنے پر بہت خوش ہوا اس نے اپنے پاس بیٹھے ہوئے ایک انا سے پوچھا کہ آپ کے نزدیک اس کی کیا قدر قیمت ہے؟ انہوں نے جواب دیا میں تو اسے مصیبت یا فقر سمجھتا ہوں اس نے پوچھا وہ کیسے؟ انہوں نے جواب دیا کہ اگر یہ ٹوٹ گیا تو یہ ایک ایسی مصیبت ہوگی جس کا ازالہ نہیں ہو سکتا اور اگر چوری ہو گیا تو تم اس کے محتاج ہو جاؤ گے اور نہیں اس جیسا پیالہ نہیں ملے گا اور اس کے حصول سے پہلے تم مصیبت اور فقر سے مامون تھے۔ پھر اتفاقاً ایک دن وہ پیالہ ٹوٹ گیا یا چوری ہو گیا اور بادشاہ بہت بڑی مصیبت کا شکار ہو گیا چنانچہ اس نے کہا کہ اس دانا شخص نے سچ کہا تھا کاشش یہ پیالہ ہمیں نہ دیا جاتا۔

تو دنیا کے تمام مال و اسباب کا یہ معاملہ ہے دنیا اللہ تعالیٰ کے دشمنوں کی دشمن ہے کہ ان کو جہنم کی طرف لے جاتی ہے اور اویلا را اللہ کی بھی دشمن ہے کہ ان کو صبر کرنے کا غم رہتا ہے نیز یہ اللہ تعالیٰ کی بھی دشمن ہے کہ اس کے بندوں کو اس کے راستے پر چلنے نہیں دیتی، بلکہ یہ تو خود اپنی بھی دشمن ہے کیونکہ یہ اپنے آپ کو کھالیتی ہے کیونکہ مال کی حفاظت کے لیے خزانے اور پاس بانوں کی ضرورت ہوتی ہے جب کہ خزانے اور پاس بان مال کے بغیر حاصل نہیں ہو سکتے یعنی روپیہ پیسہ خرچ کر کے ان کو حاصل کیا جاتا ہے تو گویا مال خود اپنے آپ کو کھاتا ہے اور اپنی ذات کے خلاف چلتا ہے یہاں تک کہ فنا ہو جاتا ہے اور جو شخص مال کی آفت کو پہچان لیتا ہے وہ اس سے مانوس نہیں ہوتا اور نہ ہی اس پر خوش ہوتا ہے اور حسب ضرورت مال حاصل کرتا ہے اور جو شخص ضرورت کے مطابق مال پر قناعت کرتا ہے وہ بخل نہیں کرتا کیونکہ جو کچھ وہ اپنی ضرورت کے لیے روکتا ہے وہ بخل نہیں ہے اور جس کی اسے ضرورت نہیں اس کی حفاظت میں اپنے آپ کو نہیں تھکاتا لہذا اسے خرچ کر دیتا ہے بلکہ وہ دریا ئے دجلہ کے کنارے پر پانی کی مثل ہے کہ اس میں کوئی بھی بخل نہیں کرتا اس لیے کہ لوگ صرف حاجت کی مقدار پر قناعت کرتے ہیں۔

## انسان کی مالی ذمہ داریاں :

جیسا کہ ہم نے بیان کیا مال کسی وجہ سے اچھا ہے اور کسی وجہ سے برا، یہ سنا آپ کی مثل ہے منتر والا اس کو پکڑ کر اس سے تریاق نکالتا ہے لیکن غافل آدمی پکڑے گا تو اس کا زہر اسے ہلاک کر دے گا کیونکہ اسے اس کی خبر نہیں ہوتی۔ مال کے زہر سے وہی شخص بچ سکتا ہے جو (درج ذیل) پانچ ذمہ داریوں کی حفاظت کرے۔

۱۔ مال کے مقصد کو سمجھے کہ اسے کس مقصد کے لیے پیدا کیا گیا ہے اور اس کی حاجت کیوں ہوتی ہے اس صورت



میں وہ کئے گا اور حاجت کی مقدار مال کی حفاظت کرے گا اور مال پر اس کے استحقاق سے زیادہ اپنی ہمت خرچ نہیں کرے گا۔

۲۔ مالی آمدنی کا خیال رکھے گا اور محض حرام سے اور جس پر حرام کی جہت غالب ہو جیسے بادشاہ کا مال اس سے بھی اجتناب کرے گا اور مکروہ طریقوں سے بھی پرہیز کرے گا جو اس کی مروت کو نقصان پہنچاتے ہیں جیسے وہ تحائف جن میں رشوت کا شبابہ ہو اور سوال کرنا جس کی وجہ سے ذلت اٹھانا پڑتی ہے اور مروت ختم ہو جاتی ہے اور اس قسم کی دوسری خرابیاں ہیں۔

۳۔ کتنی مقدار میں مال کمایا جائے نہ اس سے زیادہ ہو اور نہ ہی کم، بلکہ واجب مقدار ہو اور اس کا معیار حاجت ہے لباس، رہائش اور کھانے کی حاجت ہوتی ہے اور ان میں سے ہر ایک کے تین درجے ہیں ادنیٰ، درمیانہ اور اعلیٰ درجہ ہے جب تک آدمی قلت کی جانب مائل اور ضرورت کی حد کے قریب ہو تو وہ حق ہے اور وہ حق والوں میں سے ہوگا اگر اس سے تجاوز کرے گا تو جہنم کے ایسے گڑھے میں گرے گا جس کی گہرائی کی کوئی حد نہیں ہم نے زہد کے بیان میں ان درجات کی تفصیل ذکر کی ہے۔

۴۔ خرچ کی جہت کا خیال رکھے اور خرچ کرنے میں اعتدال اختیار کرے نہ تو ضرورت سے زیادہ خرچ کرے اور نہ کم جیسا کہ ہم نے ذکر کیا ہے لہذا جو مال کمایا ہو وہ اس کے صحیح مقام پر خرچ کرے ناحق جگہ پر خرچ نہ کرے کیوں کہ ناحق مال لینا اور ناحق جگہ پر خرچ کرنا دونوں برابر ہیں۔

۵۔ مال لینے، چھوڑنے، خرچ کرنے اور روکنے میں نیت صحیح ہونی چاہیے اس لیے مال حاصل کرے کہ عبادت پر مدد حاصل ہو۔ اور مال چھوڑنا ہو تو نہ بد کی نیت سے اور نہ سے حقیر سمجھتے ہوئے چھوڑے جب یہ طریقہ اختیار کرے گا تو مال کا موجود ہونا اسے نقصان نہیں پہنچائے گا اسی لیے حضرت علی المرتضیٰ رضی اللہ عنہ نے فرمایا اگر کوئی شخص تمام روئے زمین کا مال حاصل کرے اور اس کا ارادہ رضائے خداوندی کا حصول ہو تو وہ زائد ہے اور اگر تمام مال چھوڑ دے لیکن رضائے خداوندی مقصود نہ ہو تو وہ زائد نہیں ہے۔

تو تمہاری تمام حرکات و سکنات اللہ تعالیٰ کے لیے ہوں اور عبادت سے باہر نہ ہوں یا عبادت پر مددگار ہوں عبادت سے زیادہ دُور کھانا کھانا اور قضا سے حاجت ہے لیکن یہ دونوں بھی عبادت پر مددگار ہیں جب ان سے تمہارا مقصود یہ ہوگا تو یہ بھی تمہارے حق میں عبادت ہوں گے۔

اسی طرح جو چیزیں تیری حفاظت کرتی ہیں مثلاً قمیص، ازار، بستر اور برتن وغیرہ تو ان میں بھی اچھی نیت ہونی چاہیے کیوں کہ دین کے سلسلے میں ان تمام چیزوں کی ضرورت ہوتی ہے اور جو کچھ ضرورت سے زائد ہو اس سے بندگانِ خدا کو نفع پہنچانے کی نیت ہونی چاہیے اور جب کسی شخص کو اس کی ضرورت ہو تو اتنا کرے جو شخص اس طرح کا عمل

کرے گا اس نے مال کے سانپ سے اس کا جوہر اور تریاق لے لیا اور زہر سے محفوظ رہا اسے مال کی کثرت نقصان نہیں پہنچاتی لیکن یہ کام وہی شخص کر سکتا ہے جس کے قدم دین میں مضبوط ہوں اور علم زیادہ ہو۔  
عام آدمی جب زیادہ مال حاصل کرنے میں کسی عالم سے مشابہت اختیار کرتا ہے اور خیال کرتا ہے کہ وہ مالدار صحابہ کرام کے مشابہ ہے تو وہ اس بچے کی طرح ہے جو متر میں ماہر کسی شخص کو دیکھتا ہے جو سانپ کو پکڑ کر اپنے عمل کے ذریعے اس میں سے تریاق نکالتا ہے تو یہ بچہ اس کی اقتدا کرتے ہوئے یہ خیال کرتا ہے کہ اس نے اس کی صورت اور شکل کو اچھا سمجھ کر اور اس کی جلد کو نرم سمجھ کر پکڑا ہے تو یہ بھی اس کی نقل کرتے ہوئے سانپ کو پکڑتا ہے تو سانپ اسے اسی وقت ہلاک کر دیتا ہے البتہ فرق یہ ہے کہ سانپ کے ڈسنے سے ہلاک ہونے والا معلوم کر لیتا ہے کہ وہ مر گیا لیکن جو شخص مال سے ہلاک ہوتا ہے اسے پتہ بھی نہیں چلتا۔ اور دنیا کو سانپ سے تشبیہ دی گئی ہے کہا گیا ہے۔

ہی دنیا کی حیثیت تنقٹ استم وان کانت  
المجستہ لانت۔  
یہ دنیا سانپ کی طرح ہے جو زہر انگلتا ہے اگرچہ  
اس کا جسم نرم ہوتا ہے۔

جس طرح نابینا آدمی کا دیکھنے والے کے مشابہ بن کر ہارڈوں کی چوٹیوں اور دریاؤں کے کناروں تک پہنچا نیز کانٹے دار راستوں سے گزرنا محال ہے اسی طرح مال حاصل کرنے کے سلسلے میں عام آدمی کا کسی کامل عالم کی مشابہت اختیار کرنا بھی محال ہے۔

اس سلسلے میں اختلاف ہے کہ شکر گزار مال دار کو صبر کرنے والے فقر پر فضیلت دی جاسکتی ہے یا نہیں؟ ہم نے یہ بات

فقر اور زہد کے باب میں ذکر کر کے اس سلسلے میں حق بات کو واضح کیا ہے اس باب میں ہم اس بات کی طرف راہنمائی کریں گے کہ مجبوری طور پر فقر، مال داری سے افضل اور اعلیٰ ہے احوال کی تفصیل کچھ علی ہو۔

ہم یہاں صرف وہ بات نقل کریں گے جو حضرت محاسبی رحمہ اللہ نے اپنی کسی کتاب میں ذکر کی ہے انہوں نے ان بعض مالدار علماء کا رد کیا ہے جو مالدار صحابہ کرام سے استدلال کرتے تھے نیز یہ کہ حضرت عبدالرحمن بن عوف رضی اللہ عنہ کے پاس بہت زیادہ مال تھا چنانچہ وہ عالم اپنے آپ کو ان سے مشابہت دیئے تھے حضرت محاسبی علم معاملہ میں امت کے ایک بہترین انسان تھے، عیوب نفس، آفات اعمال اور عبادات کی گہرائی میں بحث کرنے والوں سے انہیں سبقت حاصل تھی اور ان کا کلام اس لائق ہے کہ اسے اسی طرح زین و عن نقل کیا جائے انہوں نے علماء سنیو کا رد کرتے کے بعد لکھا ہے۔  
”ہمیں یہ بات پہنچی ہے کہ حضرت عیسیٰ علیہ السلام نے فرمایا۔  
اے علماء سو! تم روزہ رکھتے ہو، نماز پڑھتے ہو اور صدقہ دیتے ہو لیکن جس بات کا تمہیں حکم دیا گیا ہے وہ نہیں کرتے



اس بات کا درس دیتے ہو جو خود نہیں جانتے تو تم کتنا ہی برا فیصلہ کرتے ہو۔ زبان سے تو یہ کرتے ہو لیکن خواہشات پر عمل بھی کرتے ہو اس بات سے تمہیں کوئی فائدہ حاصل نہیں ہوگا کہ تم اپنے ظاہر کو پاک صاف کر لو لیکن تمہارے دل میلے ہوں۔ میں سچ کہتا ہوں پھلنی کی طرح نہ ہو جاؤ کہ اس سے باریک آٹا نکل جاتا ہے اور چھوگ رہ جاتا ہے جیسا کہ تم زبان سے حکمت کی باتیں کرتے ہو لیکن تمہارے دل میں کھوٹ باقی ہے۔

اے دنیا کے بندو! وہ شخص جو دنیا میں خواہشات کو نہیں چھوڑتا وہ آخرت کو کیسے پاسکتا ہے میں تم سے سچ کہتا ہوں تمہارے دل تمہارے اعمال سے روٹے ہیں تم نے دنیا کو اپنی زبانوں کے نیچے اور عمل کو اپنے پاؤں کے نیچے کر رکھا ہے میں سچ کہتا ہوں تم نے اپنی آخرت کو خراب کر دیا تمہارے نزدیک آخرت کو بہتر بنانے سے دنیا کو بہتر بنانا زیادہ پسندیدہ ہے اگر تم جانتے ہو تو رہتاؤ تم سے زیادہ نقصان میں کون ہے؟

تمہارا برا ہوکتا تک اندھیرے میں چلنے والوں کو راستہ دکھاؤ گے اور خود حیران کھڑے رہو گے گو یا کہ تم دنیا والوں کو پکارتے ہو کہ وہ اسے تمہارے لیے چھوڑ دیں رک جاؤ تمہارے لیے غرائی ہو اگر چراغ گھر کی چھت پر رکھا جائے تو اندر روشنی کیسے ہوگی اسی طرح اگر علم کا نور صرف تمہاری زبانوں پر ہو اور تمہارے دل خالی ہوں تو کیا فائدہ؟

اے دنیا کے بندو! تم پر مہرگار بندوں کی طرح نہیں ہو اور نہ ہی آزاد، معزز لوگوں کی طرح ہو قریب ہے کہ یہ دنیا تمہیں جڑ سے ہی اکھاڑ پھینکے اور منہ کے بل ڈال دے اور تم اپنے نتھنوں پر اوندھے گردے گرجاؤ گے پھر تمہاری خطاؤں نے تمہیں پشیمانی سے پھر کر رکھا ہو اور وہ علم نہیں پیچھے سے دھکا دے اور تمہیں تمہارے مالک کے سامنے یوں پیش کرے کہ تم پر منہ جسم اور تنہا ہو پھر وہ تمہیں تمہارے برے اعمال کی سزا دے، (یہ بیان کرنے کے بعد) پھر حضرت عارث مہاسبی رحمہ اللہ نے فرمایا:

”اے میرے بھائیو! یہ علماء دین ہیں جو انسانوں میں سے شیطان ہیں یہی لوگ، لوگوں کے لیے بے فتنہ ہیں انہوں نے دینی سامان اور جاہ و مرتبے کی حرص کی دنیا کو آخرت پر ترجیح دی اور دنیا کے لیے دین کو رسوا کیا یہ لوگ دنیا میں عار و تنگ کا باعث ہیں اور آخرت میں نقصان اٹھائیں گے یا وہ کریم ذات اپنے فضل سے معاف فرما دے۔

میں نے دنیا کو ترجیح دینے کے باعث ہلاک ہونے والے آدمی کو دیکھا ہے کہ اس کی خوشی بھی غموں سے بھری ہوتی ہے اس سے طرح طرح کے غم اور کئی قسم کے گناہ سرزد ہوتے ہیں وہ ہلاکت اور تباہی کی طرف جا رہا ہے یہ شخص اپنی امید پر خوش ہوتا ہے لیکن نہ تو اسے دنیا ملتی ہے اور نہ اس کا دین سلامت رہتا ہے وہ دنیا اور آخرت میں نقصان اٹھاتا ہے یہی تو واضح نقصان ہے۔

قرآن پاک میں ارشاد ہوا۔

خَيْرَ الدُّنْيَا وَالْآخِرَةِ ذَلِكُمْ هُوَ الْحَسْرَانُ  
وہ دین اور آخرت میں خسارے میں رہا اور یہی واضح

خارہ ہے۔

المبیین۔ (۱)

اس سے بڑی مصیبت اور آفت کو نہی ہوگی اسے میرے بھائیو! اللہ تعالیٰ کی طرف دھیان کرو شیطان اور اس کے دوست تمہیں دھوکہ نہ دیں جو باطل دلیل پر ڈٹے ہوئے ہیں وہ دنیا میں مستغرق ہیں اور پھر اس کے لیے جیلے بہانے تلاش کرتے ہیں اور دعویٰ کرتے ہیں کہ صحابہ کرام کے پاس مال تھا تو یہ دھوکے میں پڑے ہوئے لوگ صحابہ کرام کے ذکر سے اپنی بات کو زینت دیتے ہیں تاکہ لوگوں کے سامنے مال جمع کرنے کا عذر پیش کر سکیں حالانکہ یہ ایک شیطانی وسوسہ ہے اور ان کو سمجھ نہیں آ رہی۔

مجھے کیا ہوا اسے مکنت! تمہارا حضرت عبدالرحمن بن عوف رضی اللہ عنہ کے مال سے استدلال شیطانی مکر و فریب ہے، وہ تمہاری زبان پر یہ بات جاری کر کے تجھے ہلاک کرتا ہے کیوں کہ جب تو یہ خیال کرتا ہے کہ جلیل القدر صحابہ کرام نے مال کی کثرت، شرف اور زینت کے لیے مال حاصل کرنے کا ارادہ کیا تو ان قائدین کی غیبت کرتا ہے اور انہیں ایک بہت بڑی بات کی طرف منسوب کرتا ہے اور جب تو خیال کرتا ہے کہ حلال مال جمع کرنا چھوڑنے سے افضل اور اعلیٰ ہے تو حضرت محمد مصطفیٰ صلی اللہ علیہ وسلم اور دیگر رسل عظام علیہم السلام کو معمولی جانتا ہے اور ان کی طرف جہالت کی نسبت کرتا ہے کہ تم اور تمہارے ساتھی مال جمع کرنے کے ذریعے جو نیکی کر رہے ہو اس کی طرف انہوں نے توجہ نہ کی اور اس سے کنارہ کش اختیار کی اور جب تو یہ خیال کرتا ہے کہ حلال مال چھوڑنے کے مقابلے میں اسے جمع کرنا اعلیٰ ہے تو تیرا خیال یہ ہے کہ نبی اکرم صلی اللہ علیہ وسلم نے امت کی خیر خواہی نہیں فرمائی اور ان کو مال جمع کرنے سے منع فرما دیا۔ (۱)

حالانکہ آپ جانتے تھے کہ امت کے لیے مال جمع کرنا بہتر ہے تو (معاذ اللہ) تمہارے خیال میں آپ نے امت کو دھوکہ دیا کہ ان کو مال جمع کرنے سے منع کر دیا آسمان کے رب کی قسم! تم نے اللہ کے رسول صلی اللہ علیہ وسلم پر جھوٹ باندھا ہے آپ تو امت کے خیر خواہ، ان پر شفیق اور مہربان تھے۔

اور جب تم یہ خیال کرتے ہو کہ مال جمع کرنا افضل ہے تو تمہارا خیال یہ ہے کہ اللہ تعالیٰ نے اپنے بندوں پر لطف رحمت نہیں فرمائی کیوں کہ ان کو مال جمع کرنے سے منع فرمایا حالانکہ وہ جانتا تھا کہ ان کے حق میں مال کا جمع کرنا بہتر ہے یا تمہارا خیال یہ ہے کہ اللہ تعالیٰ کو اس بات کا علم ہی نہیں کہ مال جمع کرنے میں فضیلت ہے اسی لیے اس نے ان کو منع فرما دیا جب کہ تمہیں علم ہے کہ مال میں بھلائی اور فضیلت ہے اسی لئے تم زیادہ مال کے حصول میں رغبت رکھتے ہو۔

(۱) قرآن مجید، سورۃ حج آیت ۱۱

(۱) رسول اکرم صلی اللہ علیہ وسلم نے فرمایا اللہ تعالیٰ نے مال جمع کرنے کے سلسلے میں مجھ پر بھی نہیں فرمائی اور یہ کہ میں تاجروں میں سے

ہو جاؤں والکامل لابن عدی جلد ۵ ص ۱۸۹ ترجمہ عیسیٰ بن سلیمان



گویا بھلائی اور فضیلت کے مقام کو تم اللہ تعالیٰ سے زیادہ جانتے ہو۔

اے بد بخت! اللہ تعالیٰ کی ذات تمہاری جہالت سے پاک ہے اپنی عقل سے غور و فکر کرو کہ شیطان نے کس طرح تمہیں فریب دیا کہ صحابہ کرام کے مال سے استدلال کو تمہارے لیے مزین کیا۔ حضرت عبدالرحمن بن عوف رضی اللہ عنہ کے مال سے استدلال تمہیں کیا نفع دے گا جب وہ قیامت کے دن چاہیں گے کہ کاش انہیں محض قوت لامیوت ہی حاصل ہوتی نہ زیادہ مال نہ ملتا۔ اور مجھے یہ خبر پہنچی ہے کہ جب حضرت عبدالرحمن بن عوف رضی اللہ عنہ کا انتقال ہوا تو کئی صحابہ کرام رضی اللہ عنہم نے فرمایا یہی حضرت عبدالرحمن پر ڈر ہے کیوں کہ انہوں نے یہ مال چھوڑا ہے حضرت کعب رضی اللہ عنہ نے فرمایا سبحان اللہ! تمہیں حضرت عبدالرحمن پر کیا خوف ہے انہوں نے پاک مال کمایا پاک طریقے پر خرچ کیا اور پاک انداز میں باقی چھوڑا یہ بات حضرت ابوذر غفاری رضی اللہ عنہ تک پہنچی تو وہ غصے کی حالت باہر تشریف لائے وہ حضرت کعب رضی اللہ عنہ کو تلاش کر رہے تھے انہوں نے اونٹ کے جھڑے کی ہڈی اٹھائی اور حضرت کعب کی تلاش میں نکل کھڑے ہوئے حضرت کعب رضی اللہ عنہ کو بتایا گیا کہ حضرت ابوذر رضی اللہ عنہ آپ کی تلاش میں ہیں تو وہ بھاگ گئے حتیٰ کہ حضرت عثمان رضی اللہ عنہ کے پاس پہنچ کر دم مانگنے لگے اور ان کو پورا واقعہ سنا یا حضرت ابوذر رضی اللہ عنہ ان کے قدموں کے سراغ پر وہاں پہنچ گئے اور جب حضرت عثمان رضی اللہ عنہ کے گھر میں داخل ہوئے تو حضرت کعب رضی اللہ عنہ اٹھ کر حضرت عثمان رضی اللہ عنہ کے پیچھے بیٹھ گئے وہ حضرت ابوذر رضی اللہ عنہ سے ڈر رہے تھے حضرت ابوذر رضی اللہ عنہ نے فرمایا اے یہودی عورت کے بچے ادھر تیرا خیال ہے کہ حضرت عبدالرحمن بن عوف رضی اللہ عنہ نے جو مال چھوڑا ہے اس میں کوئی حرج نہیں حالانکہ نبی اکرم صلی اللہ علیہ وسلم ایک دن احد کی طرف تشریف لے گئے ہیں آپ کے ساتھ تھا آپ نے فرمایا اے ابوذر! رضی اللہ عنہ میں نے عرض کیا حاضر ہوں یا رسول اللہ! آپ نے فرمایا۔

وہ لوگ جو زیادہ مال والے ہیں قیامت کے دن ان کا  
ضرر بہت کم ہوگا مگر جس نے اس طرح اس طرح دیا  
دائیں، بائیں، آگے اور پیچھے کی طرف اشارہ فرمایا اور  
فرمایا ایسے لوگ کم ہیں۔

پھر فرمایا اے ابوذر! میں نے عرض کیا ہاں یا رسول اللہ! میرے مال باپ آپ پر قربان ہوں۔  
آپ نے فرمایا۔

اگر میرے پاس احد کے برابر خزانہ بھی ہوتا اور میں اے اللہ تعالیٰ کے راستے میں خرچ کرتا تو جس دن میں انتقال کرنا تو میرے پاس دو قیراط بھی ہوتے تو مجھے یہ بات پسند نہیں میں نے عرض کیا یا رسول اللہ! دو خزانے بچ جاتے تو بھی جو فرمایا بلکہ ”دو قیراط“ پھر فرمایا۔

اسے ابوذر اتم زیادہ چاہتے ہو اور میں کم چاہتا ہوں۔ (۱)

نوی کریم صلی اللہ علیہ وسلم اس بات کا ارادہ فرماتے ہیں اور اسے یہودی عورت کے بیٹے تم کہتے ہو کہ حضرت عبدالرحمن بن عوف رضی اللہ عنہ نے جو کچھ چھوڑا ہے اس میں کوئی عرج نہیں ہے تم نے بھی جھوٹ کہا اور جو کوئی یہ بات کہے وہ بھی جھوٹ کہتا ہے۔ تو حضرت ابوذر رضی اللہ عنہ کے خوف سے ان کی اس بات کا کسی نے جواب نہ دیا۔ اور وہ تشریف لے گئے اور ہمیں یہ بات پہنچی ہے کہ حضرت عبدالرحمن بن عوف رضی اللہ عنہ کے پاس میں کا ایک قافلہ آیا تو مدینہ طیبہ میں ایک شور مچ گیا، حضرت عائشہ رضی اللہ عنہا نے پوچھا یہ کیا ہے؟ بتایا گیا کہ حضرت عبدالرحمن بن عوف رضی اللہ عنہ کے لیے اونٹ اس کے ہیں ام المومنین نے فرمایا اللہ تعالیٰ اور اس کے رسول اللہ صلی اللہ علیہ وسلم نے سچ فرمایا ہے۔

حضرت عبدالرحمن بن عوف رضی اللہ عنہ کو یہ بات پہنچی تو انہوں نے حضرت عائشہ رضی اللہ عنہا سے اس کے بارے میں دریافت کیا، ام المومنین نے فرمایا میں نے رسول اکرم صلی اللہ علیہ وسلم سے سنا آپ نے فرمایا۔

میں نے جنت میں دیکھا کہ مہاجرین اور عام مسلمانوں میں سے فقیر لوگ دوڑے دوڑے داخل ہو رہے ہیں اور میں نے ان کے ساتھ کسی مالدار شخص کو داخل ہونے ہوئے نہیں دیکھا البتہ حضرت عبدالرحمن بن عوف رضی اللہ عنہ کو دیکھا کہ وہ ان کے ساتھ گھٹنوں کے بل چل کر داخل ہو رہے ہیں۔

رَأَيْتُ رَأَيْتُ الْجَنَّةَ فَرَأَيْتُ فَقَرَاءَ الْمُهَاجِرِينَ  
وَالْمُسْلِمِينَ يَدْخُلُونَ سَعْيًا وَلَمْ  
أَرَأِ أَحَدًا مِنَ الْأَغْنِيَاءِ يَدْخُلُهَا  
مَعَهُمْ إِلَّا عَبْدَ الرَّحْمَنِ بْنِ عَوْفٍ  
رَأَيْتُ يَدْخُلُهَا مَعَهُمْ حَبْنًا۔

حضرت عبدالرحمن رضی اللہ عنہ نے یہ سن کر فرمایا یہ تمام اونٹ ان کے بوجھ کے ساتھ اللہ تعالیٰ کے رستے میں خیرات ہیں اور ان کے ساتھ جو غلام ہیں وہ بھی سب آزاد ہیں شاید کہ میں بھی ان کے ساتھ دوڑتا ہوں داخل ہوں (۲) اور ہمیں یہ خبر پہنچی ہے کہ نبی کریم صلی اللہ علیہ وسلم نے حضرت عبدالرحمن بن عوف رضی اللہ عنہ سے فرمایا۔

میری امت کے مالدار لوگوں میں سے سب سے پہلے آپ جنت میں جائیں گے لیکن گھٹنوں کے بل ہی داخل ہوں گے (۳) تجھ پر ہلاکت ہوا سے کینت! تو اپنے مال کی دلیل بتا یہ حضرت عبدالرحمن بن عوف رضی اللہ عنہ ہیں جو اپنی فضیلت تقویٰ نیک اعمال، اللہ تعالیٰ کے رستے میں مال خرچ کرنے اور رسول اکرم صلی اللہ علیہ وسلم کے صحابی ہونے اور جنت کی خوشخبری

(۱) صحیح بخاری جلد دوم ص ۹۲۷ کتاب الاستیذان

(۲) المعجم الکبیر للطبرانی جلد اول ص ۱۲۹ حدیث ۲۶۴

(۳) المستدرک للحاکم جلد ۱ ص ۱۱ کتاب معرفۃ الصحابة



حاصل ہونے والا کہ باوجود اپنے مال کے سبب قیامت کے میدان اور سختیوں میں کھڑے رہیں گے حالانکہ انہوں نے مانگنے سے بچنے کے لیے حلال مال کمایا اور اس سے نیک کام انجام دیئے اس مال میں سے میانہ روی کے ساتھ خرچ کرتے رہے نیز اللہ تعالیٰ کے راستے میں سخاوت کی لیکن ان کو فقراء و مہاجرین کے ساتھ دوڑتے ہوئے جنت میں جانے سے روک دیا گیا اور وہ ان کے پیچھے گھٹنوں کے بل جائیں گے تو ہمارے جیسے لوگوں کے بارے میں تمہارا کیا خیال ہے جو دنیا کے فتنوں میں غرق ہو چکے ہیں۔

اس کے بعد سب سے زیادہ تعجب کی بات یہ ہے کہ تم ہمیشہ مشتبہ اور حرام مال پر گرتے ہو اور لوگوں کے ہاتھ کی میل پر ایک دوسرے سے لڑتے ہو خواہشات، زینت، باہم فخر کرنے میں ادھر ادھر پھرتے ہو اور دنیا کے فتنوں میں پھرتے رہتے ہو پھر تم حضرت عبدالرحمن بن عوف رضی اللہ عنہ کے مال سے دلیل پکڑتے ہو اور تمہارا خیال ہے کہ اگر تم مال جمع کرتے ہو تو صحابہ کرام رضی اللہ عنہم نے بھی تو مال جمع کیا تھا گو یا تم اسلاف اور ان کے عمل سے مشابہت اختیار کرتے ہو۔ یہ تو شیطان کی قیاس ہے وہ اپنے دوستوں کو ایسے ہی کام سکھاتا ہے۔

میں تمہارے سامنے تمہارے اپنے احوال اور پہلے بزرگوں کے حالات رکھنا ہوں تاکہ تمہیں اپنی خرابی اور صحابہ کرام کی فضیلت کی پہچان ہو جائے۔

بعض صحابہ کرام کے پاس مال تھا لیکن ان کا مقصد مانگنے سے بچنا اور اللہ تعالیٰ کے راستے میں خرچ کرنا تھا انہوں نے حلال کمایا، پاک کھایا اعتدال کے ساتھ خرچ کیا اور اپنی آخرت کے لیے اگے بھیجا ان پر جو کچھ لازم تھا انہوں نے اسے نہ روکا اور نہ ہی بخل سے کام لیا بلکہ انہوں نے زیادہ مال اللہ تعالیٰ کی رضا جوئی کے لیے سخاوت کر ڈالا بلکہ بعض نے تو تمام مال خرچ کر دیا اور سختی کے وقت بھی عام طور پر اللہ تعالیٰ کے حکم کو اپنی فسات پر ترجیح دی قسم کھا کر کہو کیا تم بھی ایسے ہی ہو؟ اللہ کی قسم! تمہاری ان کے ساتھ مشابہت بہت دور کی بات ہے۔

علاوہ انہیں جلیل القدر صحابہ کرام مکیں رہنا پسند کرتے تھے وہ فقر کے خوف سے بے نیاز تھے اور اپنے رزق کے سلسلے میں اللہ تعالیٰ پر پورا یقین رکھتے تھے۔ اللہ تعالیٰ نے ان کے لیے جو کچھ مقدر فرمایا اس پر خوش تھے مصیبت و بلا کی حالت میں راضی، کشادگی کی حالت میں شاکر، تکلیف پر صابر، خوشی میں ثنا خواں تھے وہ اللہ تعالیٰ کے لیے تواضع کرنے والے اور تعلق اور فخر سے دور رہنے والے تھے وہ دنیا کے مال سے مباح کی حد تک حاصل کرتے تھے حاجت کی مقدار پر راضی رہتے تھے انہوں نے دنیا کو ٹھوکر ماری اور اس کی سختیوں پر صبر کیا اس کا کڑوا گھونٹ بھرا اس کی نعمتوں اور تر و تازگی سے بے رغبت رہے۔ بتاؤ تم بھی ایسے ہی ہو؟

ہمیں یہ بات پہنچی ہے کہ جب دنیا ان کی طرف متوجہ ہوتی تو وہ غمگین ہو جاتے اور فرماتے کہ یہ گناہ کی فوری سزا ہے جو اللہ تعالیٰ کی طرف سے آئی ہے اور جب فقر کو اپنی طرف متوجہ دیکھتے تو فرماتے صاحبین کی علامت کا آنا مبارک ہو۔ ہمیں یہ بات بھی پہنچی ہے کہ ان میں سے بعض جب صبح کے وقت اپنے گھر والوں کے پاس کچھ مال دیکھتے تو غمگین ہو جاتے اور جب ان کے پاس کچھ نہ ہوتا تو خوش ہو جاتے ان سے پوچھا گیا کہ لوگوں کا دستور اس کے خلاف ہے جب ان کے پاس کچھ نہیں ہوتا تو وہ غمگین ہوتے ہیں اور جب ان کے پاس کچھ ہوتا ہے تو وہ خوش ہوتے ہیں جب کہ آپ کی صورت حال یہ نہیں ہے۔ انہوں نے فرمایا جب میں صبح کے وقت دیکھتا ہوں کہ میرے اہل و عیال کے پاس کچھ نہیں ہے تو میں خوش ہوتا ہوں کیونکہ میرے سامنے رسول اکرم صلی اللہ علیہ وسلم کی مبارک زندگی کا نمونہ ہے اور جب میرے گھر والوں کے پاس کچھ ہوتا ہے تو میں غمگین ہوتا ہوں کیوں کہ اس سلسلے میں میرے سامنے آل رسول صلی اللہ علیہ وسلم کا کوئی اسوہ نہیں ہے۔

اور ہمیں یہ بات بھی معلوم ہوئی ہے کہ جب ان کو مال کی کشادگی حاصل ہوتی ہے تو وہ غمگین ہوتے اور ڈرتے اور فرماتے ہمارا دنیا سے کیا تعلق ہے پتہ نہیں اس کا کیا ارادہ ہے گویا وہ خوف محسوس کرتے اور جب وہ کسی تکلیف کی حالت میں ہوتے تو اس پر خوش ہوتے اور فرماتے کہ اب ہمارے رب نے ہماری خبر گیری فرمائی ہے۔

تو اسلاف کا طریقہ ادران کے اوصاف کی صورت یہ تھی ان کے اوصاف ہمارے بیان سے زیادہ ہیں۔ قسم کھا کر بتاؤ تم بھی اسی طرح ہو، تمہاری ان لوگوں کے ساتھ مشابہت بہت بعید بات ہے اب میں ان کے حالات کے خلاف حالت بیان کروں گا۔

تم مالدار کی حالت میں سرکشی کرتے ہو، ارزانی میں فخر کرتے ہو اور کشادگی کی حالت میں اکرٹے ہو تمہیں عطا کرنے والے کے شکر سے غافل ہو، تکلیف کے وقت ناامید ہو جاتے ہو آزمائش کے وقت ناراض ہوتے ہو اور اس کے فیصلے پر راضی نہیں ہوتے۔

ہاں، تم فقر کو ناپسند کرتے ہو مسکینی سے نفرت کرتے ہو حالانکہ یہ رسولوں کا فخر ہے اور تم ان کے فخر والے کام سے بھاگتے ہو تم محتاجی کے ڈر سے مال جمع کرتے ہو اور یہ اللہ تعالیٰ پر بدگمانی اور اس کی عنایت پر یقین کی کمی ہے تمہارا یہی گناہ کافی ہے۔

معلوم ہوتا ہے تم دنیا کی عیاشی، ترقی و تازگی، خواہشات اور لذتوں کے لیے مال جمع کرتے ہو حالانکہ ہمیں رسول اکرم صلی اللہ علیہ وسلم سے یہ حدیث پہنچی ہے آپ نے فرمایا۔

شَرُّ أُمَّتِي الَّذِينَ عَدُوا بِالنَّعِيمِ قَرِيبٌ عَلَيْهِ أَجْسَامُهُمْ۔ (۱)

میری امت کے وہ لوگ بہت برے ہیں جنہوں نے آسائش میں پرورش پائی اور اسی پران کے جسم پر وہ چڑھے۔



تم غفلت میں ہو اور دنیوی نعمتوں کے باعث اخروی نعمتیں تم پر حرام ہو چکی ہیں اس سے بڑھ کر کوئی حسرت اور مصیبت ہوگی۔

تم مال کے اضافے تکبر اور غرور نیز دنیوی زینت کے لیے مال جمع کرتے ہو حالانکہ ہمیں یہ بات (حدیث) پہنچی ہے کہ جو شخص زیادہ مال بڑھائے اور دوسروں پر فخر کا اظہار کرنے کے لیے مال جمع کرتا ہے وہ اللہ تعالیٰ سے اس حالت میں ملاقات کرے گا کہ اللہ تعالیٰ اس پر ناراض ہوگا۔ اور تمہیں اس ناراضگی کی کوئی پرواہ نہیں جب کہ مال کی کثرت اور بلندی کے حصول میں لگے ہوئے ہو شاید تمہیں آخرت کی طرف جانے کی نیت دنیا میں رہنا پسند ہے تم اللہ تعالیٰ سے ملاقات کو پسند نہیں کرتے حالانکہ اللہ تعالیٰ خود تمہاری ملاقات کو ناپسند فرماتا ہے، تم غفلت میں پڑے ہوئے ہو۔

شاید تم دنیا کے اس مال پر افسوس کر رہے ہو جو تمہیں مل نہیں سکا حالانکہ ہمیں نبی اکرم صلی اللہ علیہ وسلم کی یہ حدیث شریف پہنچی ہے آپ نے ارشاد فرمایا:

مَنْ آسَفَ عَلَىٰ دُنْيَا فَاتَتْهُ إِقْتَرَابُ  
مِنَ النَّارِ مَسِيرَةَ شَهْرٍ (۱)

جو شخص دنیا کے جاتے رہنے پر افسوس کرے وہ  
جہنم سے ایک ماہ کے فاصلے پر ہوگا۔

ایک سال کا بھی ذکر ہوا ہے، اور تم مال کے نہ ملنے پر افسوس کر رہے ہو اور اللہ تعالیٰ کی طرف سے پہنچنے والے عذاب کی پرواہ نہیں کرتے۔ اور کیا بعید ہے کہ تم دنیا کی عزت کرنے کی وجہ سے کسی دن اپنے دین سے ہی خارج ہو جاؤ۔ دنیا کے آنے سے خوش ہوتے ہو اور اس خوشی میں راحت پاتے ہو۔ حالانکہ ہمیں یہ بات پہنچی ہے کہ نبی اکرم صلی اللہ علیہ وسلم نے ارشاد فرمایا:

مَنْ أَحَبَّ الدُّنْيَا وَسَرَّ بِهَا ذَهَبَ خَوْفُ  
الْآخِرَةِ مِنْ قَلْبِهِ۔ (۲)

جو شخص دنیا کو پسند کرتا ہے اور اس پر خوش ہوتا  
ہے اس کے دل سے آخرت کا خوف چلا جاتا ہے

ہمیں بعض اہل علم کا یہ قول بھی سنا ہے کہ مال دنیا کے جاننے پر افسوس کرنے اور دنیا کے آنے پر خوش ہونے کا بھی حساب ہوگا جب تمہیں دنیا ملتی ہے تو اس پر خوش ہوتے ہو حالانکہ تمہارے دل سے خوف نکل چکا ہے۔  
شاید تم دنیوی امور میں دینی امور کی نسبت دو گنا مشقت اٹھاتے ہو۔ اور ممکن ہے تمہیں گناہوں کی مصیبت دنیا کے کم ہوجانے کی مصیبت سے کم معلوم ہوتی ہو۔ تم گناہوں سے اس قدر خون محسوس نہیں کرتے جتنا خوف مال کے جانے کا ہے۔

(۱) کنز العمال جلد ۳ ص ۱۹۹ حدیث ۶۱۴۷

(۲)

ہاتھ کی میل سے جو کچھ لوگوں کو دیتے ہو اس کا مقصد بھی دنیوی بلندی اور مرتبہ کا حصول ہے تم اللہ تعالیٰ کو ناراض کر کے مخلوق کو خوش کرتے ہو تاکہ تمہاری عزت و تکریم ہوتی رہے۔

گویا قیامت کے دن بارگاہ خداوندی میں حقیر ہونے کے مقابلے میں تم دنیا میں لوگوں کے سامنے حقیر ہونے کو معمولی سمجھتے ہو، تم، لوگوں سے اپنے گناہ چھپاتے ہو اور اس بات کی پرواہ نہیں کرتے کہ اللہ تعالیٰ تمہارے گناہوں سے باخبر ہے۔ گویا لوگوں کے سامنے ذلیل ہونے کی نسبت اللہ تعالیٰ کے ہاں ذلیل و رسوا ہونے کو معمولی سمجھتے ہو، گویا اللہ تعالیٰ کی نسبت اس کے بندوں کی قدر و منزلت تمہارے نزدیک بہت زیادہ ہے۔ اللہ تعالیٰ کی پناہ تم کس قدر جاہل ہو۔

جب تمہارے اندر اتنے عیب ہیں تو پھر عقلمند لوگوں کے سامنے کس طرح بولتے ہو تم پر افسوس ہے تم گندگی سے بھرے ہوئے ہو اور نیک لوگوں کے مال سے استدلال کرتے ہو: تمہارا ان لوگوں سے کیا مقابلہ؟

اللہ کی قسم! مجھے یہ بات پہنچی ہے کہ وہ لوگ حلال مال سے بھی اس قدر بچتے تھے جتنا تم حرام مال سے بچ نہیں کرتے۔ تم جس مال کی پرواہ نہیں کرتے وہ اسے ہلاک کرنے والی باتوں میں شمار کرتے تھے وہ چھوٹی سی لغزش کو اتنا بڑا سمجھتے تھے کہ تم کبیرہ گناہوں کو اس قدر بڑا نہیں جانتے شاید تمہارا پاکیزہ اور حلال مال ان کے مشتبہ مال کی طرح ہو اور شاید تم اپنے گناہوں سے جس قدر ڈرتے ہو اتنا وہ اپنی نیکیوں کے قبول نہ ہونے کا خوف رکھتے تھے۔ تمہارا روزہ ان کے روزہ نہ رکھنے کے برابر نہیں ہو سکتا اور نہ ہی تمہاری عبادت ان کی نیند اور رستی کے برابر ہو سکتی ہے شاید تمہاری تمام نیکیاں ان کی ایک لغزش کے برابر بھی نہ ہوں۔

ہمیں یہ خبر پہنچی ہے کہ ایک صحابی رضی اللہ عنہ نے فرمایا۔

صدیقین کی غنیمت وہ دنیوی مال ہے جو ان کو نہ مل سکا اور ان کی حاجت وہ ہے جو ان سے لپیٹ لی گئی اور جس شخص کی یہ حالت نہ ہو وہ نہ دنیا میں ان کا سانحہ ہو سکتا ہے اور نہ ہی آخرت میں۔

سبحان اللہ! دونوں فریقوں کے درمیان کس قدر فرق ہے ایک صحابہ کرام کا گروہ ہے جو اللہ تعالیٰ کے ہاں بلند مقام پر فائز ہے اور دوسرا گروہ تمہارے جیسے لوگوں کا ہے جو نہایت کم درجہ رکھتے ہیں یا یہ کہ اللہ تعالیٰ بخش دے علاوہ ازیں تمہارا خیال یہ ہے کہ تم بھی صحابہ کرام کی طرح مانگنے سے بچنے اور اللہ تعالیٰ کے راستے میں خرچ کرنے کے لیے مال جمع کرتے ہو تو غور کرو کیا تمہارے سامنے میں اس طرح حلال مال مل سکتا ہے جس طرح ان کے زمانے میں میسر تھا یا تمہارا کیا خیال ہے کیا تم ان لوگوں کی طرح احتیاط کر سکتے ہو۔

مجھے یہ بات پہنچی ہے کہ ایک صحابی رضی اللہ عنہ نے فرمایا کہ ہم حرام کے دروازے میں داخل ہونے کے خوف سے حلال کے ستر دروازے چھوڑ دیتے تھے۔

کیا تم اس قسم کی احتیاط کی امید رکھتے ہو؟ رب کعبہ کی قسم! میں تمہیں اس طرح کا خیال نہیں کرتا، یقین سے جان لے کہ



نیکی کے لیے مال جمع کرنے کا تمہارا تصور ایک شیطانی خیال ہے تاکہ وہ نیکی کے ذریعے نہیں شبہات میں ڈال دے جن میں حرام ملا ہوا ہے۔ اور ہمیں یہ بات پہنچی ہے کہ نبی اکرم صلی اللہ علیہ وسلم نے فرمایا۔

مَنْ اجْتَرَأَ عَلَى الشُّبُهَاتِ اَوْشَكَ اَنْ يَقَعَ

جو شخص شبہے والے کاموں میں جرأت کرتا ہے قریب ہے

کہ وہ حرام کام میں پڑ جائے۔

فی الحداد۔ (۱)

اسے دہرے میں مبتلا کیا تو نہیں جانتا کہ شبہ والی کمائی اور اسے اللہ تعالیٰ کے راستے میں یا کسی بھی نیک کام کے لیے خرچ کرنے کی نسبت شبہات میں پڑنے سے تیسرا ڈرنا اللہ تعالیٰ کے ہاں تیری قدر و منزلت کو بڑھاتا ہے بعض اہل علم کا یہ قول ہم تک پہنچا ہے انہوں نے فرمایا اگر تو ایک درہم اس خوف سے چھوڑتا ہے کہ شاید وہ حلال نہ ہو تو یہ اس بات سے بہتر ہے کہ تو ایک ہزار مثقبہ دینار خرچ کرے یعنی تمہیں اس بات کا علم نہ ہو کہ وہ حلال ہے یا نہیں؟ اگر تمہارا خیال یہ ہے کہ تم شبہ والے مال میں پڑنے سے محفوظ ہو اور تم اپنے گمان کے مطابق حلال مال کماتے ہو تاکہ اللہ تعالیٰ کے راستے میں خرچ کرو بالقرض اگر تم اسی طرح ہو پھر بھی تمہیں قیامت کے حساب سے سچا چاہیے کیوں کہ جلیل القدر صحابہ کرام احتساب سے ڈرتے تھے۔

ہمیں یہ بات پہنچی ہے کہ ایک صحابی رضی اللہ عنہ نے فرمایا اگر میں روزانہ ایک ہزار دینار حلال مال سے کماؤں اور اسے اللہ تعالیٰ کے راستے میں خرچ کروں اور اس کمائی کی وجہ سے میری باجماعت نمازیں رکاوٹ بھی نہ پڑے تو بھی مجھے یہ بات پسند نہیں، حاضرین نے پوچھا اس کی کیا وجہ ہے؟ اللہ تعالیٰ آپ پر رحم فرمائے۔ فرمایا میں قیامت کے دن کھڑا ہونے کے اعتبار سے غمی ہوں گا اور اغنیائے اللہ تعالیٰ پوچھے گا اسے میرے بندے! تو نے کہاں سے کیا؟ اور کہاں خرچ کیا؟ تو یہ لوگ متقی تھے اسلام کے زیریں دور کے لوگ تھے کہ اس زمانے میں حلال ذرائع موجود تھے لیکن حساب کے خوف سے انہوں نے مال کو ترک کر دیا انہیں اس بات کا ڈر تھا کہ کہیں ان کی نیکی، بدی میں بدل نہ جائے اور تو نہایت گھٹیا دور میں ہے تیرے زمانے میں حلال مال مفقود ہے ہاتھ کی میل پر چھپتا ہے پھر تیرا خیال ہے کہ تو حلال مال جمع کرتا ہے، حلال مال کہاں ہے جسے تو جمع کرتا ہے؟

پھر یہ بات بھی ہے کہ اگر تمہارے ہاں حلال مال موجود بھی ہو تو کیا تجھے اس بات کا خوف نہیں ہے کہ مالدار ہو جائے کئے بعد تمہارا دل بدل جائے؟ اور ہمیں یہ بات پہنچی ہے کہ ایک صحابی حلال مال کے وارث ہوئے تو صرف اس ڈر سے اسے چھوڑ دیا کہ کہیں میرا دل بدل نہ جائے کیا تمہارے خیال میں تمہارا دل صحابہ کرام کے دلوں سے زیادہ متقی ہے اور کیا تیرا دل حق سے تجاوز نہیں کرے گا اگر تمہارا یہ خیال ہے تو تو اپنے نفسِ آمارہ کے بارے میں حُسن ظن رکھتا ہے۔

ہم تو تمہارے خیر خواہ ہیں تجھے ضرورت کے مطابق مال پر نفاعت کرنی چاہیے نیک اعمال کے لیے مال جمع کر کے اپنے آپ کو حساب کے لیے پیش نہ کرو ہیں یہ بات پہنچی ہے کہ نبی اکرم صلی اللہ علیہ وسلم نے فرمایا۔  
 مَنْ تَوَقَّشَ الْحِسَابَ عَذَبَ (۱)

جسے حساب میں الجھایا گیا اسے سزا دی گئی۔

اور رسول اکرم صلی اللہ علیہ وسلم نے یہ بھی فرمایا۔

قیامت کے دن ایک شخص کو لایا جائے گا جس نے حرام مال کمایا اور حرام جگہ پر خرچ کیا کہا جائے گا کہ اسے جہنم کی طرف لے جاؤ اور ایک دوسرے شخص کو لایا جائے گا جس نے حلال طریقے سے مال کمایا اور حرام جگہ پر خرچ کیا کہا جائے گا اسے بھی جہنم میں لے جاؤ پھر ایک اور شخص کو لایا جائے گا جس نے حرام ذرائع سے مال جمع کر کے حلال جگہ پر خرچ کیا کہا جائے گا اسے بھی جہنم میں لے جاؤ پھر ایک اور شخص کو لایا جائے گا جس نے حلال ذرائع سے مال جمع کر کے حلال جگہ پر خرچ کیا اس سے کہا جائے گا ٹھہر جاؤ شاید تم نے طلب مال میں کسی فرض میں کوتاہی کی ہو وقت پر نماز نہ پڑھی ہو اور اس کے رکوع و سجود اور وضو میں کوئی کوتاہی کی ہو وہ کہے گا یا اللہ! میں نے حلال طریقے پر کمایا اور جائز مقام پر خرچ کیا اور تیرے فرائض میں سے کوئی فرض ضائع بھی نہیں کیا۔ کہا جائے گا شاید تو نے اس مال میں تکبر سے کام لیا ہو سواری یا یا اس کے ذریعے دوسروں پر فخر ظاہر کیا ہو وہ عرض کرے گا اے میرے رب! میں نے تکبر بھی نہیں کیا اور فخر کا اظہار بھی نہیں کیا کہا جائے گا شاید تو نے کسی کا حق دیا ہو جس کا میں نے حکم دیا کہ اپنے قرابت داروں، یتیموں، مسکین اور مسافروں کو دو، وہ کہے گا اے میرے رب! میں نے ایسا نہیں کیا میں نے حلال طریقے پر کمایا اور جائز مقام پر خرچ کیا تیرے کسی فرض کو ضائع نہیں کیا تکبر و غرور بھی نہیں کیا اور کسی کا حق بھی ضائع نہیں کیا جسے تو نے دینے کا حکم دیا (اسے دیا)

پھر وہ سب لوگ آئیں گے اور اس سے جھگڑا کریں گے وہ کہیں گے یا اللہ! تو نے اسے مال عطا کیا اور مال دار بنایا اور اسے حکم دیا کہ وہ ہمیں دے اور ہماری مدد کرے، اب اگر اس نے ان کو دیا ہو گا۔ اور فرائض میں کوتاہی بھی نہیں کی ہو گی تب اگر اور فخر بھی نہیں کیا ہو گا پھر بھی کہا جائے گا کہ جا میں نے تجھے جو نعمت دی تھی وہ کھانا تھا پانی تھا یا کوئی لذت تھی، ان کا شکر ادا کر، اسی طرح سوال ہوتا رہے گا۔

تو بتاؤ ان سوالات کے لیے کون تیار ہو گا جو اس شخص سے پوچھے جائیں گے جس نے حلال طریقے پر کمایا تمام حقوق اور فرائض کا حقہ ادا کئے اسی سے یہ حساب ہو گا تو ہمارے جیسے لوگوں کا کیا حال ہو گا جو دنیوی فتنوں اس کے اختلاط، شبہات، شہوات اور زینیت میں ڈوبے ہوئے ہیں اس کے کمینخت! ان سوالات کے باعث متقی لوگ دنیا سے



آلودہ ہونے سے ڈرتے ہیں وہ ضرورت کے مطابق مال دینا پر راضی ہوتے ہیں اور کسبِ مال سے طرح طرح کے اچھے کام کرتے ہیں۔

تہیں ان نیک لوگوں کے طریقے کو اختیار کرنا ہوگا اگر تم اس بات کو نہ مانو اور یوں کہو کہ تم تقویٰ اور پرہیزگاری میں انتہا کو پہنچے ہوئے ہو اور تم اپنے خیال میں حلال مال کماتے ہو اور تمہارا مقصد بھی سوال سے بچنا اور اللہ تعالیٰ کے راستے میں خرچ کرنا ہے اور حلال مال سے ناحق خرچ بھی نہیں کرتے نیز مال کی وجہ سے تمہارا دل اللہ تعالیٰ کے پسندیدہ راستے سے بھی نہیں بدلتا اور اللہ تعالیٰ تمہارے کسی ظاہر اور پوشیدہ عمل سے ناراض بھی نہیں ہے اگرچہ ایسا ہونا ناممکن ہے پھر بھی تمہیں ضرورت کے مطابق مال پر راضی رہنا چاہیے اور مال دار لوگوں سے عیسیٰ زکی اختیار کرنی چاہیے کیوں کہ جب ان کو سوال کے لیے روکا جائے گا تو تم پہلے ہی قافلہ کے ساتھ حضرت محمد مصطفیٰ صلی اللہ علیہ وسلم کی جماعت میں شامل ہو کر آگے بڑھ جاؤ گے۔ تمہیں حساب و کتاب اور سوال کے لیے روکا نہیں جائے گا کیوں کہ حساب کے بعد نجات ہوگی یا سختی۔ ہمیں یہ بات پہنچی ہے کہ نبی اکرم صلی اللہ علیہ وسلم نے فرمایا۔

تَدْخُلُ صَعَالِيكَ الْمُهَاجِرِينَ قَبْلَ اَغْنِيَانِهِمْ  
الْمَجْنَةِ بِخَمْسِمِائَةِ عَاوِد (۱)

فقراء مہاجرین یا دار مہاجرین سے پانچ سو سال پہلے جنت میں جائیں گے۔

اور نبی اکرم صلی اللہ علیہ وسلم نے فرمایا۔

يَدْخُلُ فَقَرَاءُ الْمُؤْمِنِينَ الْجَنَّةَ قَبْلَ اَغْنِيَانِهِمْ  
فَمَا كَلُونِ وَتَمْتَعُونِ وَالْآخِرُونَ جُنَاةٌ  
عَلَى رُكْبَتِهِمْ فَيَقُولُ قَبْلَكُمْ هَلْبَتِي اَنْتُمْ  
حُكَّامُ النَّاسِ وَمَلُوكُهُمْ فَاَرُونِي مَاذَا صَنَعْتُمْ  
رَفِئًا اَعْطَيْتُمْكُمْ (۲)

فقیر مومن مال دار مومنوں سے پہلے جنت میں جائیں گے اور وہاں کھائیں گے اور مزے کریں گے جب کہ دوسرے گھٹنوں کے بیٹھے ہوں گے اللہ تعالیٰ فرمائے گا میرا مطالبہ تم ہی سے ہے تم، لوگوں کے بادشاہ اور حاکم تھے تو مجھے بتاؤ میں نے تمہیں جو کچھ دیا اس میں تم نے کیا عمل کیا۔

اور ہمیں یہ بات بھی پہنچی ہے کہ کسی عالم دین نے فرمایا مجھے یہ بات پسند نہیں کہ میرے پاس سرخ اونٹ ہوں لیکن میں پہلے قافلہ کے ساتھ جنت میں داخل نہ ہوں جو سرکارِ دو عالم صلی اللہ علیہ وسلم اور آپ کے گروہ پر مشتمل ہوگا۔ اے قوم! بھلے بھلکے آگے جانے والوں کے ساتھ جاؤ اور رسولوں کی جماعت کے ساتھ شامل ہو رسول اکرم صلی اللہ علیہ وسلم سے پیچھے رہنے سے اس طرح ڈرو جس طرح متقی لوگ ڈرتے ہیں۔

(۱) سنن امام احمد بن حنبل جلد ۲ ص ۲۹۶ بروایت ابو ہریرہ

مجھے یہ بات معلوم ہوئی ہے کہ ایک صحابی اور وہ حضرت ابوبکر صدیق رضی اللہ عنہ ہیں، کو پیاس محسوس ہوتی تو ان کے پاس پانی لایا گیا جس میں شہد ملا ہوا تھا انہوں نے جب اسے چکھا تو ہچکی بندھ گئی چہرہ رو پڑے اور حاضرین کو بھی رونا آگیا اس کے بعد انہوں نے اپنے چہرہ مبارک سے آنسو پونچھے اور گفتگو کرنے لگے تو دوبارہ رونا آگیا جب رونا زیادہ ہو گیا تو عرض کیا گیا کہ یہ سب کچھ پانی کے اس گھونٹ کی وجہ سے ہے؟ فرمایا ہاں۔ پھر ارشاد فرمایا ایک دن میں رسول اکرم صلی اللہ علیہ وسلم کے ساتھ تھا اور گھر میں آپ کے ساتھ میرے علاوہ کوئی نہیں تھا تو آپ کسی چیز کو اپنے آپ سے ہٹائے گئے آپ فرلٹے تھے مجھ سے دور ہو جائیں نے عرض کیا میرے ماں باپ آپ پر قربان ہوں مجھے تو آپ کے سامنے کچھ بھی نظر نہیں آ رہا آپ کس سے باتیں کر رہے ہیں؟ نبی اکرم صلی اللہ علیہ وسلم نے فرمایا یہ دنیا ہے اس نے اپنی گردن اور سر میری طرف بڑھا کر کہا کہ مجھے لے لیں اسے محمد صلی اللہ علیہ وسلم۔ میں نے کہا مجھ سے دور ہو جاؤ اس نے کہا اے محمد صلی اللہ علیہ وسلم اگر آپ مجھ سے بچ بھی جائیں تو آپ کے بعد آنے والے لوگ مجھ سے بچ نہیں سکیں گے (۱) حضرت ابوبکر صدیق رضی اللہ عنہ نے فرمایا مجھے ڈر ہے کہ یہ (شہد ملا ہوا پانی) مجھے رسول اکرم صلی اللہ علیہ وسلم سے الگ نہ کر دے۔

اے قوم! عمدہ اور پندیدہ لوگ یہ تھے وہ اس ڈر سے روئے کہ کہیں حلال پانی بھی ان کو رسول اکرم صلی اللہ علیہ وسلم سے الگ نہ کر دے، عجیب بات ہے تم طرح طرح کی نعمتوں اور خواہشات میں مبتلا ہو جو حرام اور مشتبہ طریقے پر حاصل کی گئیں لیکن تمہیں اس جدائی کا خوف نہیں تم پر افسوس ہے تم کس قدر جاہل ہو۔ اگر تم قیامت کے دن اللہ کے رسول حضرت محمد مصطفیٰ صلی اللہ علیہ وسلم سے پیچھے رہ گئے تو تم وہ سختیاں دیکھو گے جن سے فرشتے اور انبیاء کرام بھی خوف محسوس کرتے ہیں اور اگر اب آگے بڑھنے سے کوتاہی کرے گا تو ان سے ملنا دشوار ہو جائے گا اور اگر مال کی کثرت کا ارادہ کرے گا تو مشکل حساب میں پڑے گا اگر تھوڑے مال پر قناعت نہیں کرے گا تو زیادہ دیر تک رکنا پڑے گا اور چیخ دیکار کرنا پڑے گی اگر دیکھیں کہ رہنے والوں کے حالات کو پسند کرے گا تو اصحابِ یمین اور رب العالمین کے رسول صلی اللہ علیہ وسلم سے ضرور علیحدہ ہو گا۔ اور نعمتیں حاصل کرنے والوں کی نعمتوں تک دیر سے پہنچے گا۔ اور اگر متقی لوگوں کے احوال کی مخالفت کرے گا تو قیامت کے دن کی سختیوں میں روکے جانے والوں میں سے ہو گا لہذا تم نے جو کچھ سنا اس پر غور کرو۔ پھر یہ بات بھی ہے کہ اگر تم اپنے آپ کو سلفِ صالحین کی طرح سمجھتے ہو تو تھوڑے پر قناعت کرو حلال مال پر اکتفا کرو اور اس میں بھی زیادہ رغبت نہ رکھو مال خرچ کرنے والے اور دوسروں کو ترجیح دیتے والے بنو نہ فقر سے ڈرو نہ کل کے لیے کوئی چیز جمع کرو زیادہ مال اور مالدار سے نفرت کرو فقر اور ابتلا پر راضی رہو تھوڑے مال اور سبکیں ہونے پر خوش رہو فروتنی اور عاجزی پر مسرور ہو بلندی اور رفعت (دینیوی) کو ناپ نہ کرو اپنے کاموں میں مضبوط ہو ہدایت سے تمہارا دل نہ پھرے تو تو نے اپنے نفس کو اللہ تعالیٰ کے سامنے پیش



کر دیا اور اپنے تمام کاموں کو رضائے خداوندی کے موافق مضبوط کر دیا اب تو ہرگز حساب کے لیے روکا نہیں جائے گا اور نہ ہی تیسرے جیسے متقی لوگوں کا حساب ہوگا۔ تیرا حلال مال جمع کرنا اللہ تعالیٰ کے راستے میں خرچ کرنے کے لیے ہوگا۔ ارے بوقوف! سوچ لو سہی کیا تو نہیں جانتا کہ مال کی مشغولیت کو چھوڑ کر دل کو ذکر و فکر کے لیے فارغ کرنے میں دین کی سلامتی زیادہ ہے حساب میں آسانی اور سوال میں تخفیف کا باعث ہے اس سے قیامت کی سختیوں میں آسانی ہوتی ہے اور ثواب بھی بہت زیادہ ملتا ہے اور اللہ تعالیٰ کے ہاں تیری قدر و منزلت میں بھی اضافہ ہوگا۔ ہمیں یہ بات پہنچی ہے کہ ایک صحابی رضی اللہ عنہ نے فرمایا اگر ایک شخص کے نام میں دینار ہوں اور وہ لوگوں کو دے اور دوسرا اللہ تعالیٰ کا ذکر کرے تو ذکر کرنے والا افضل ہے۔ کسی عالم سے اس شخص کے بارے میں پوچھا گیا جو نیک کاموں کے لیے مال جمع کرتا ہے انہوں نے فرمایا اس مال کا چھوڑنا سب سے بڑی نیکی ہے۔

ہمیں یہ بات بھی پہنچی ہے کہ کس جلیل القدر تابعی سے دو آدمیوں کے بارے میں پوچھا گیا جن میں سے ایک نے دنیا کا حلال مال تلاش کر کے اسے حاصل کیا پھر اسے اپنے رشتہ داروں پر خرچ کیا اور اپنی آخرت کے لیے آگے بھجوا اور دوسرے نے نہ تو مال تلاش کیا اور نہ ہی اسے پایا تو ان میں سے کون افضل ہے؟ انہوں نے فرمایا اللہ تعالیٰ کی قسم! ان دونوں کے درمیان بہت دوری ہے جو دنیا سے بچنے والا ہے وہ اس مال والے سے اس قدر افضل ہے جس قدر زمین کے مشرقوں اور مغربوں کے درمیان فاصلہ ہے۔ اگر تم دنیا کو اس کے طلب کرنے والوں پر چھوڑ دو تو تمہیں بھی یہ فضیلت حاصل ہو جائے گی بلکہ مال میں مشغولیت کو چھوڑنے کی صورت میں تمہارے بدن کو زیادہ راحت ملے گی، تھکاوٹ کم ہوگی، زندگی زیادہ چین سے گزرے گی اور غم کم ہوں گے۔ اب مال جمع کرنے کے لیے تمہارے پاس کیا عذر ہے جب کہ تم مال کو چھوڑنے کی وجہ سے اس آدمی سے بھی افضل قرار پاؤ گے جو نیک اعمال کے لیے مال کماتا ہے۔

ہاں! اللہ تعالیٰ کے راستے میں مال خرچ کرنے کی نسبت اس کے ذکر میں مشغول ہونا زیادہ فضیلت کا باعث ہے اس طرح تمہیں فوری راحت کے حصول کے ساتھ ساتھ آخرت میں سلامتی اور فضل بھی حاصل ہوگا۔

علاوہ ازیں بالفرض مال جمع کرنے میں بہت بڑی فضیلت بھی ہو پھر بھی اچھے اخلاق کے حصول کے سلسلے میں اپنے نبی صلی اللہ علیہ وسلم کی پیروی کرنی چاہیے کیونکہ آپ کے ذریعے ہی تمہیں ہدایت ملی ہے لہذا جس طرح آپ نے اپنے لئے دنیا سے کن رہ کشی کو اختیار فرمایا تم بھی اسی بات پر راضی رہو۔

جو کچھ تم نے سنا ہے اس پر غور کرو اور اس بات پر یقین رکھو کہ نیک بختی اور کامیابی دنیا سے بچنے میں ہے پس تم سرکاری دو عالم صلی اللہ علیہ وسلم کے جھنڈے کے نیچے جنتِ ماویٰ کی طرف جاؤ ہمیں یہ بات پہنچی ہے کہ رسول

اکرم صلی اللہ علیہ وسلم نے فرمایا :

سَادَاتُ الْمُؤْمِنِينَ فِي الْجَنَّةِ مَنْ إِذَا تَعَدَّى  
كُمُ يَجِدُ عَشَاءً وَإِذَا اسْتَقَرَّ مِنْ لَمَّ يَجِدُ قَرَضًا  
وَلَيْسَ لَهُ فَضْلٌ كِسْوَةِ الْأَمْثَلِ وَارِبِهِ وَلَمْ  
يَقْدِرْ عَلَى أَنْ يَكْتَسِبَ مَا يُغْنِيهِ يُصْبِحُ  
مَعَ ذَلِكَ وَيُصْبِحُ رَاضِيًا عَنْ رَبِّهِ -

(۱)

جنت میں مومنوں کے سردار وہ لوگ ہوں گے جن کو صبح کا  
کھانا ملتا ہے تو شام کا کھانا نہیں ملتا جب وہ قرض مانگیں  
تو ان کو قرض نہیں ملتا ان کے پاس شرمگاہ ڈھانپنے  
سے زیادہ کپڑا نہیں ہوتا وہ اتنا مال کمانے پر بھی قادر  
نہیں ہوتے جو ان کو کفایت کرے اس کے باوجود وہ صبح و  
شام اپنے رب سے راضی ہوتے ہیں۔

ارشاد خداوندی ہے :

فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ  
مِنَ النَّبِيِّينَ وَالصِّدِّيقِينَ وَالشُّهَدَاءِ  
وَالصَّالِحِينَ وَحَسُنَ أُولَٰئِكَ رَفِيقًا - (۲)

پس وہ لوگ ان لوگوں کے ساتھ ہوں گے جن پر اللہ تعالیٰ  
نے انعام کیا وہ انبیاء کرام، صدیقین شہداء اور صالحین  
ہیں اور یہ لوگ کتنے ہی اچھے ساتھی ہیں۔

اسے بھائی! سنو اس بیان کے بعد بھی اگر تم مال جمع کرو تو تمہارا یہ دعویٰ چھوٹ ہو گا کہ تم نیکی اور فضیلت کے لیے  
جمع کرتے ہو نہیں بلکہ تم محتاجی کے ڈر سے اور عیاشی، زہیت مال داری، فقر، تکبر، ریاکاری اور شان و شوکت کے حصول کے  
لیے جمع کرتے ہو پھر تمہارا خیال ہے کہ تم نیک اعمال کے لیے مال جمع کرتے ہو اسے دھوکے کے ٹکار! اللہ تعالیٰ کو اپنے  
سامنے سمجھ اور اپنے دعویٰ کے سلسلے میں حیا کر۔ اگر تو اس فتنے میں مبتلا ہے کہ مال اور دنیا کو پسند کرتا ہے تو اس  
بات کا اقرار کر کہ ضرورت کے مطابق مال پر راضی رہنا اور زائد مال سے بچنا ہی فضیلت کا باعث ہے۔ ہاں مال جمع  
کرتا ہے تو اپنے نفس کو حقیر جان اور اپنے گناہ کا اقرار بھی کر حساب سے ڈر کیونکہ مال جمع کرنے پر دلائل پیش کرنے  
کی نسبت یہ بات زیادہ نجات دہندہ اور باعث فضیلت ہے۔

میرے بھائی! اس بات کو جان لو کہ صحابہ کرام رضی اللہ عنہم کے زمانے میں حلال مال موجود تھا اس کے باوجود  
وہ مال سے باقی تمام لوگوں کی نسبت زیادہ بچتے تھے اور وہ بھی جائز مال سے۔

جب کہ ہم ایسے زمانے میں ہیں جب حلال مال مفقود ہے حتیٰ کہ یومیہ روزی اور ستر ڈھانپنے کے لیے کپڑا بھی  
حلال مال سے میسر نہیں اللہ تعالیٰ مال جمع کرنے سے ہمیں بھی اور تمہیں بھی بچائے۔

(۱)

(۲) قرآن مجید، سورۃ النساء آیت ۶۹



پھر یہ بات بھی ہے کہ تقویٰ اور زہد میں ہمارا صحابہ کرام سے کیا مقابلہ؟ ان کی طرح دل اور اچھی نیت ہمارے پاس کہاں ہے۔

آسمان کے رب کی قسم! ہم لوگ نفس کی بیماری اور خواہشات میں پھنسے ہوئے ہیں اور عنقریب قیامت کی حاضری ہو گی قیامت کے دن وہ لوگ سعادت مند ہوں گے جو بالکے پھلکے ہوں گے اور جن لوگوں نے زیادہ اور مخلوط مال مال اکٹھا کیا وہ بہت زیادہ غمگین ہوں گے اگر تم قبول کرد تو میں تمہیں نصیحت کرتا ہوں لیکن قبول کرنے والے بہت کم ہیں اللہ تعالیٰ اپنی رحمت سے ہمیں اور تمہیں بھی ہر قسم کی نیکی کی توفیق عطا فرمائے۔

حضرت حارث محاسبی کا کلام مکمل ہو گیا اس کلام میں مالدار پر فقر کی فضیلت کو کافی حد تک ظاہر کر دیا گیا ہے ہم نے دنیا کی مذمت اور فقر و زہد کے بیان میں جو احادیث ذکر کی ہیں وہ بھی اس بات پر دلالت کرتی ہیں۔ نیز اس سلسلے میں حضرت ابوامامہ باہلی رضی اللہ عنہ کی روایت بھی شہادت دیتی ہے (واقعہ یوں ہے کہ) ثعلبہ بن حاطب نے نبی اکرم صلی اللہ علیہ وسلم کی خدمت میں عرض کیا یا رسول اللہ! آپ دعا فرمائیں کہ اللہ تعالیٰ مجھے مال عطا فرمائے نبی کریم صلی اللہ علیہ وسلم نے ارشاد فرمایا۔

اے ثعلبہ! تھوڑا مال جس پر تو اللہ تعالیٰ کا شکر ادا کرے اس زیادہ مال سے بہتر ہے جس پر تو شکر ادا نہ کر سکے ثعلبہ نے پھر عرض کیا کہ میرے لیے مال کی دعا کریں آپ نے فرمایا اے ثعلبہ! تمہارے لیے میری زندگی میں غونہ ہے کیا تو اللہ تعالیٰ کے نبی کی طرح ہونا نہیں چاہتا؟ اس ذات کی قسم جس کے قبضہ قدرت میں میری جان ہے اگر میں چاہوں کہ یہ پہاڑ میرے ساتھ سونا اور چاندی بن کر چلیں تو یہ چل پڑیں گے، ابو ثعلبہ نے کہا اس ذات کی قسم جس نے آپ کو سچا نبی بنا کر بھیجا ہے اگر آپ اللہ تعالیٰ سے دعا مانگیں کہ وہ مجھے مال عطا فرمائے تو میں ضرور اس میں سے ہر حق دار کا حق ادا کروں گا۔ اور یہ کمزوروں کا اور وہ کروں گا۔ نبی اکرم صلی اللہ علیہ وسلم نے دعا مانگی، یا اللہ! ثعلبہ کو مال عطا فرما دے، اس نے کچھ بکریاں لیں اور وہ کیڑوں کی طرح بڑھنا شروع ہو گئیں حتیٰ کہ مدینہ طیبہ میں جگہ تنگ ہو گئی تو وہ وہاں سے ایک وادی میں چلا گیا یہاں تک کہ وہ ظہر اور عصر کی نماز جماعت کے ساتھ پڑھتا اور باقی نمازوں میں جماعت کو چھوڑ دیتا پھر وہ اور زیادہ ہو گئیں تو وہ وہاں سے بھی آگے چلا گیا حتیٰ کہ جمعہ المبارک کے علاوہ باقی تمام نمازوں کی جماعت چھوٹ گئی اور بکریاں کیڑے کمزوروں کی طرح بڑھتی رہیں حتیٰ کہ جمعہ کی نماز بھی چھوڑ دی جمعہ المبارک کے دن وہ مسافروں سے ملاقات کر کے مدینہ طیبہ کے حالات پوچھ لیتا، نبی اکرم صلی اللہ علیہ وسلم نے اس کے بارے میں پوچھتے ہوئے فرمایا ثعلبہ بن حاطب کو کیا ہوا؟ عرض کیا گیا یا رسول اللہ! اس نے بکریاں لی تھیں مدینہ طیبہ میں جگہ تنگ پڑ گئی پھر سارا واقعہ بتا دیا رسول اکرم صلی اللہ علیہ وسلم نے تین مرتبہ فرمایا ثعلبہ کے لیے ہلاکت ہے، اس کے بعد یہ آیت کریمہ اتری۔

خُذْ مِنْ أَمْوَالِهِمْ صَدَقَةً تُطَهِّرُهُمْ

وَتَزَكِّيهِمْ وَصَلِّ عَلَيْهِمْ إِنَّ صَلَاتَكَ  
سَكَنٌ لَهُمْ - (۱)

کو پاک کر دیں اور ان کے لیے دعائے رحمت کریں  
یہ شک آپ کی دعا ان کے لیے سکون کا باعث ہے۔

نیز اللہ تعالیٰ نے زکوٰۃ بھی فرض فرمادی تو نبی اکرم صلی اللہ علیہ وسلم نے ایک آدمی قبیلہ جھینہ سے اور ایک قبیلہ بنو  
سلیم سے زکوٰۃ کی وصولی پر مقرر فرمایا ان کو صدقہ کی وصولی کا اختیار نامہ لکھ کر دیا اور حکم فرمایا کہ وہ جائیں اور مسلمانوں سے  
زکوٰۃ وصول کریں اور فرمایا کہ ثعلبہ اور فلاں فلاں کو زکوٰۃ کی ادائیگی کے لیے کہو وہ دونوں رخصت ہوئے حتیٰ کہ ثعلبہ کے  
پاس گئے اور اس سے زکوٰۃ کا مطالبہ کیا نیز اسے رسول اکرم صلی اللہ علیہ وسلم کا خط بھی پڑھوایا، اس نے کہا یہ تو ٹیکس  
ہے اور ٹیکس کا بھائی ہے جاؤ فارغ ہو کر میرے پاس آنا۔ وہ ایک سلیبی کے پاس گئے تو اس نے عمدہ عمدہ مالی کی چھٹی  
کر کے صدقہ کے لیے رکھا پھر ان دونوں کے سامنے پیش کیا انہوں نے دیکھ کر فرمایا تم یہ یہ واجب نہیں اور نہ ہی ہم  
لیں گے اس نے کہا کوئی بات نہیں اسے لے لو میں خوشی سے دے رہا ہوں یہ اسی لیے ہے کہ تم اسے لوجب وہ  
دونوں صدقہ کی وصولی سے فارغ ہوئے تو واپس لوٹتے ہوئے ثعلبہ کے پاس آئے اور اس سے زکوٰۃ کا مطالبہ کیا اس  
نے کہا مجھے تحریر دکھاؤ پھر اسے دیکھ کر کہنے لگا یہ تو جزیہ کی بہن ہے تم جاؤ میں سوچوں گا وہ دونوں وہاں سے رخصت  
ہو کر نبی اکرم صلی اللہ علیہ وسلم کی خدمت میں حاضر ہوئے آپ نے ان کو دیکھتے ہی فرمایا ثعلبہ کے لیے ہلاکت ہے حالانکہ  
ابھی ان دونوں نے آپ کو صورت عالی بتائی نہیں تھی (۲)

پھر انہوں نے ثعلبہ سے متعلق تمام واقعہ بتایا اور جو کچھ اس سلیبی نے کیا تھا وہ بھی عرض کر دیا اس پر اللہ تعالیٰ نے  
ثعلبہ کے بارے میں یہ آیت نازل فرمائی۔

وَمِنْهُمْ مَّنْ عَاهَدَ لِلّٰهِ لَئِنْ اٰتٰنَا مِنْ  
فَضْلٍ لَّنَتَّصَدَّقَنَّ وَ لَتَكُوْنَنَّ مِنَ الصّٰلِحِيْنَ  
فَلَمَّا اٰتٰهُمْ مِنْ فَضْلِهِ بَخِلُوْا  
بِهٖ وَ تَوَلّٰوْا وَّهُمْ مُّعْرِضُوْنَ  
فَاَعْقَبَهُمْ نِفَاقًا فِیْ قُلُوْبِهِمْ اِیَّ  
یَوْمَ یَلْقَوْنَہٗ بِمَا اَخْلَقُوْا اللّٰہُ  
مَادَعُوْهُ وَبِمَا كَانُوْا

اور ان میں سے کوئی وہ ہے جو اللہ تعالیٰ سے وعدہ کرتا ہے  
کہ اگر وہ ہمیں اپنے فضل سے عطا فرمائے گا تو ہم ضرور صدقہ  
کریں گے اور نیک لوگوں میں سے ہو جائیں گے پس  
جب اس نے ان کو اپنا فضل عطا فرمایا تو انہوں نے اس میں  
بخل سے کام لیا اور منہ پھرتے ہوئے پھر گئے تو اللہ تعالیٰ نے  
ان کے دلوں میں اس دن تک کے لیے نفاق ڈال دیا جب  
وہ اس سے ملاقات کریں گے کیوں کہ انہوں نے اللہ تعالیٰ

(۱) قرآن مجید سورہ توبہ آیت ۱۰۳

(۲) معلوم ہوا کہ سرکارِ دو عالم صلی اللہ علیہ وسلم اللہ تعالیٰ کے بتانے سے غیبت کی باتیں جانتے ہیں ۱۲ ہزاروی



(۱) یٰکَذِبُوْنَ

سے کئے گئے وعدہ کی خلاف ورزی کی اور جھوٹ بولا۔  
 اس وقت رسول اکرم صلی اللہ علیہ وسلم کے پاس ثعلبہ کا رشتہ دار ایک شخص بیٹھا ہوا تھا اس نے ثعلبہ کے بارے میں نازل ہونے والی آیت سنی وہ وہاں سے نکل کر ثعلبہ کے پاس آیا اور کہنے لگا اسے ثعلبہ! تیری ماں مرے تمہارے باپے میں اللہ تعالیٰ نے اس طرح کی آیت نازل فرمائی ہے۔ ثعلبہ وہاں سے نکل کر نبی اکرم صلی اللہ علیہ وسلم کی خدمت میں حاضر ہوا اور آپ سے صدقہ قبول کرنے کی درخواست کی آپ نے فرمایا اللہ تعالیٰ نے مجھے تمہارا صدقہ قبول کرنے سے روک دیا ہے وہ اپنے سر پہ مٹی ڈالنے لگا رسول اکرم صلی اللہ علیہ وسلم نے فرمایا یہ تمہارے اپنے بچل کی سزا ہے میں نے تمہیں حکم دیا لیکن تم سے میری بات نہ مانی جب آپ نے اس سے کچھ قبول کرنے سے انکار فرمایا تو وہ واپس اپنے مقام پر چلا گیا۔

رسول اکرم صلی اللہ علیہ وسلم کے وصال کے بعد وہ حضرت ابو بکر صدیق رضی اللہ عنہ کی خدمت میں حاضر ہوا تو آپ نے بھی اس سے صدقہ قبول کرنے سے انکار کر دیا پھر وہ حضرت عمر فاروق رضی اللہ عنہ کی خدمت میں حاضر ہوا تو انہوں نے بھی اس کا صدقہ قبول نہ فرمایا پھر حضرت عثمان غنی رضی اللہ عنہ کے دور خلافت میں ثعلبہ کا انتقال ہو گیا۔ (۲)  
 توبہ مال کی سرکشی اور نخوست ہے جو اس حدیث سے تمہارے لئے واضح ہے یہی وجہ ہے کہ فقر کی برکت اور مال داری کی نخوست کی وجہ سے نبی اکرم صلی اللہ علیہ وسلم نے اپنے اور اپنے اہل بیت کے لیے فقر کو ترجیح دی ہے حتیٰ کہ حضرت عمران بن حصین رضی اللہ عنہ سے مروی ہے وہ فرماتے ہیں مجھے بارگاہ نبوی میں ایک مقام حاصل تھا تو آپ نے ارشاد فرمایا:

اے عمران! ہمارے ہاں تمہاری قدر و منزلت ہے اگر تم چاہو تو حضرت (خاتون جنت) فاطمہ الزہراء رضی اللہ عنہا کی عبادت کے لیے جاؤ، (فرماتے ہیں) میں نے عرض کیا جی ہاں میں جاؤں گا یا رسول اللہ! میرے ماں باپ آپ پر قربان ہوں رسول اکرم صلی اللہ علیہ وسلم کھڑے ہوئے تو میں بھی آپ کے ساتھ اٹھ کھڑا ہوا حتیٰ کہ حضرت خاتون جنت کے مکان کے دروازے پر جا کھڑا ہوا نبی اکرم صلی اللہ علیہ وسلم نے دروازہ کھٹکھٹایا اور فرمایا "السلام علیکم" کیا میں آسکتا ہوں؟

انہوں نے عرض کیا یا رسول اللہ! شرف لائیے آپ نے فرمایا میں بھی اور جو کوئی میرے ساتھ ہے وہ بھی؟ انہوں نے عرض کیا آپ کے ساتھ کون ہے؟ آپ نے فرمایا حضرت عمران بن حصین رضی اللہ عنہ میں انہوں نے عرض

(۱) قرآن مجید، سورۃ توبہ آیت ۶۰، ۶۱، ۶۲

(۲) المعجم الکبیر للطبرانی جلد ۱ ص ۲۶۱، ۲۶۲ حدیث ۱۸۴۳

کی اس ذات کی قسم جس نے آپ کو سچائی بنا کر بھیجا ہے میرے اور آپ کے آپ نے ہاتھ کے اشارے سے بتایا کہ اسے اپنے اور پاس طرح اس طرح پیٹ لیں انہوں نے عرض کیا میں نے اپنا جسم تو چھپایا سر کو کیسے ڈھانپوں؟ نبی اکرم صلی اللہ علیہ وسلم کے پاس ایک پرانی چادر تھی آپ نے ان کی طرف پھینک دی اور فرمایا اس کے ساتھ اپنا سر لپیٹ لو۔ (فرماتی ہیں) پھر میں نے اجازت دی تو آپ تشریف لائے اور فرمایا السلام علیک اے میری بیٹی! تمہارا کیا حال ہے انہوں نے عرض کیا حضور! مجھے درد ہے اور اس درد میں اس وجہ سے بھی اضافہ ہو گیا کہ میرے پاس کھانے کے لیے کچھ نہیں ہے مجھے بھوک نے بڈھال کر دیا ہے (یہ سن کر رسول اکرم صلی اللہ علیہ وسلم رو پڑے اور فرمایا اے میری لخت جگر! مت گھبرا اللہ کی قسم میں نے بھی تین دن سے کھانا نہیں چکھا اور اللہ تعالیٰ کے ہاں تیری نسبت میرا مقام زیادہ ہے اگر میں اللہ تعالیٰ سے سوال کروں تو وہ مجھے کھلا دے گا۔ لیکن میں نے دنیا پر آخرت کو ترجیح دی ہے۔

پھر نبی اکرم صلی اللہ علیہ وسلم نے اپنا دست مبارک حضرت خاتون جنت کے کاندھے پر مارا اور فرمایا تمہیں خوشخبری ہو اللہ کی قسم! تم جنتی عورتوں کی سردار ہو۔ انہوں نے عرض کیا فرعون کی بیوی حضرت آسیہ اور حضرت مریم بنت عمران رضی اللہ عنہما کا کیا ہوگا؟ آپ نے فرمایا آسیہ اپنے زمانے کی عورتوں کی سردار ہیں، حضرت مریم اپنے زمانے کی عورتوں کی سردار ہیں، حضرت خدیجہ اپنے زمانے کی عورتوں کی سردار ہیں اور تم اپنے زمانے کی عورتوں کی سردار ہو گی۔

تم اے مکان میں رہو گی جس میں کوئی تکلیف اور شور و شغب نہ ہوگا پھر فرمایا اپنے چچا زاد حضرت علی المرتضیٰ رضی اللہ عنہ مراد ہیں جو حضور علیہ السلام کے چچا زاد بھائی تھے) کے ساتھ قناعت کرو میں نے تمہارا نکاح ایسے شخص سے کیا ہے جو دنیا میں بھی سردار ہے اور آخرت میں بھی۔ (۱)

تو حضرت فاطمہ الزہراء رضی اللہ عنہا کی حالت دیکھو حالانکہ وہ رسول اکرم صلی اللہ علیہ وسلم کی جگر گوشہ ہیں انہوں نے کس طرح فقر کو ترجیح دی اور مال کو ترک فرمایا۔ جو شخص انبیاء کرام اور اولیاء عظام کے حالات اور ان کے اقوال اور ان سے مروی روایات و آثار کو سامنے رکھتا ہے اسے اس بات میں کسی قسم کا شک نہیں ہوتا کہ مال کا نہ ہونا اس کے ہونے سے افضل ہے اگرچہ نیک کاموں پر خرچ کرے اس لیے کہ حقوق کی ادائیگی، شبہات سے اجتناب اور نیک کاموں میں خرچ کرنے کے باوجود اس میں (مال میں) ادنیٰ بات یہ ہے کہ اس کی اصلاح کی فکر رہتی ہے اور یہ اللہ تعالیٰ کے ذکر سے پھر دیتا ہے کیونکہ ذکر فراغت کی صورت میں ہی ہوتا ہے اور مال میں مشغولیت کی صورت میں فراغت نہیں ہوتی حضرت جریر، حضرت لیث سے روایت کرتے ہیں رضی اللہ عنہما) وہ فرماتے ہیں ایک شخص حضرت عیسیٰ علیہ السلام کے ساتھ ہوا اس نے عرض کیا کہ میں آپ کے ساتھ رہوں گا وہ دونوں چلے جب نہر کے کنارے پہنچے تو دونوں بیٹھ کر کھانا کھانے لگے ان کے



پاس تین روٹیاں تھیں انہوں نے دو روٹیاں کھالیں اور تیسری روٹی باقی رہ گئی حضرت عیسیٰ علیہ السلام نہر کی طرف تشریف لے گئے اور پانی نوش فرمایا واپس لوٹے تو روٹی نہ پائی اس آدمی سے پوچھا روٹی کون لے گیا ہے؟ اس نے کہا مجھے معلوم نہیں راوی فرماتے ہیں آپ تشریف لے گئے وہ آدمی بھی آپ کے ساتھ تھا آپ نے ایک ہرنی دیکھی جس کے ساتھ اس کے دو بچے تھے آپ نے ان میں سے ایک بچے کو بلایا وہ آیا تو آپ نے اسے ذبح کر کے اس میں سے ایک بچے کو بلایا وہ آیا تو آپ نے اسے ذبح کر کے اس میں سے کچھ گوشت بھونا اور آپ نے بھی اور اس شخص نے بھی کھایا پھر اس بچے سے فرمایا اللہ تعالیٰ کے حکم سے اٹھ جاؤ اٹھ کر چلا گیا آپ نے اس شخص سے فرمایا اس ذات کے نام پر تجھ سے پوچھا ہوں جس نے تجھے یہ معجزہ دکھایا تباروٹی کون لے گیا؟ اس نے کہا مجھے علم نہیں۔

پھر دونوں ایک پانی کے پاس پہنچے حضرت عیسیٰ علیہ السلام نے اس آدمی کا ہاتھ پکڑا اور دونوں پانی پر چلنے لگے جب اس سے پار پہنچ گئے تو آپ نے اس شخص سے فرمایا جس ذات نے تجھے یہ معجزہ دکھایا ہے اس کے نام پر پوچھا ہوں تباروٹی کون لے گیا ہے؟ اس نے کہا مجھے معلوم نہیں پھر دونوں ایک جنگل میں پہنچ گئے وہ دونوں بیٹھے تو حضرت عیسیٰ علیہ السلام نے مٹی جمع کر کے ایک ڈھیر بنایا پھر فرمایا اللہ تعالیٰ کے حکم سے سونا بن جا، وہ سونا بن گیا آپ نے اس کے تین حصے کئے پھر فرمایا ایک تہائی میرا ہے دوسرا تہائی اور تیسرا تہائی اس آدمی کا ہے جس نے زوٹی لی ہے اس نے کہا روٹی میں نے لی تھی حضرت عیسیٰ علیہ السلام نے فرمایا یہ تمام سونا تمہارا ہے اور آپ نے اس سے جدائی اختیار کر لی۔ اب وہ آدمی اس شخص کے پاس آئے اور وہ اہل جنگل میں ہی تھا اور اس کے پاس مال بھی تھا انہوں نے ارادہ کیا کہ اس کو قتل کر کے مال لے جائیں۔ اس نے کہا یہ مال ہم تینوں برابر برا بھلا تقسیم کر سکتے ہیں ایک آدمی کو بستی میں بھیجنا کہ وہ کھانا لائے اور ہم کھائیں۔ چنانچہ انہوں نے ایک کو بھیج دیا جو شخص کھانے کے لیے بھیجا گیا تھا اس نے سوچا مال تقسیم کرنے کی کیا ضرورت ہے میں کھانے میں نہ ہر ملا دیتا ہوں تاکہ وہ دونوں ہلاک ہو جائیں اور میں تمام مال لے جاؤں چنانچہ اس نے اسی طرح کیا اور اذان دونوں نے مشورہ کیا کہ وہ تہائی کیوں لے جائے وہ واپس آئے تو ہم اسے قتل کر دیں گے اور مال آپس میں تقسیم کر لیں گے چنانچہ جب وہ واپس آیا تو انہوں نے اسے قتل کر دیا اور کھانا کھایا تو وہ دونوں بھی مر گئے اسی طرح جنگل میں پڑا رہ گیا اور وہ تینوں اس کے پاس مرے پڑے تھے حضرت عیسیٰ علیہ السلام وہاں سے گزرے تو اس حالت کو دیکھ کر اپنے ساتھیوں سے فرمایا دیکھو لو دنیا کا یہ حال ہے لہذا اس سے بچو۔

منقول ہے کہ سکندر ذوالقمرین ایک قوم کے پاس سے گزرے تو ان کے پاس دنیا کا کوئی بھی سامان نہ تھا جس سے لوگ نفع اٹھاتے ہیں ان کا طریقہ یہ تھا کہ وہ قبریں کھودتے جب صبح ہوئی تو ان قبروں کی صفائی کرنے اور ان کے پاس نماز پڑھتے جانوروں کی طرح شاگ سبزیاں چرتے اور ان کے لیے وہاں ہر طرح کی سبزی موجود تھی۔ ذوالقمرین نے ان کے بادشاہ کے پاس پیغام بھیج کر اسے بلایا اس نے کہا مجھ اس کی کوئی حاجت نہیں ہے اگر سے کوئی کام ہے تو

وہ میرے پاس آئے حضرت ذوالقرنین نے فرمایا اس نے ٹھیک کہا ہے چنانچہ وہ اس کے پاس تشریف لے گئے اور فرمایا میں نے پیغام بھیج کر تمہیں بلایا تھا تو نے انکار کیا تو میں خود آگیا ہوں اس نے کہا اگر مجھے کوئی کام ہوتا تو میں حاضر ہو جاتا۔

حضرت ذوالقرنین نے اس سے پوچھا کہ میں نے تم لوگوں کو ایسی حالت میں دیکھا ہے جس پر کسی دوسری قوم کو نہیں دیکھا اس کی کیا وجہ ہے؟ اس نے پوچھا وہ کیا؟ فرمایا تمہارے پاس دنیا کی کوئی چیز نہیں ہے تم سونا اور چاندی لے کر اس سے نفع کیوں نہیں اٹھاتے انہوں نے کہا ہم نے سونے اور چاندی کو اس سے برا جانا ہے کہ جس کسی کو ان میں سے کچھ مل جاتا ہے وہ اس سے بھی افضل چاہتا ہے پوچھا تم نے قبریں کیوں کھودی ہیں صبح ہوتی ہے تو تم ان کو صاف کرتے ہو اور وہاں نماز پڑھتے ہو۔ انہوں نے کہا ہمارا مقصد یہ ہے کہ اگر ہمیں دنیا کی کوئی طمع ہو جائے تو ان کو دیکھ کر ہم اس سے رک جائیں پوچھا تمہارا کھانا صرف زمین کی سبزی کیوں ہے؟ تم جاتو رکھو نہیں پالتے ان کا دودھ حاصل کرو ان پر سواری کرو اور اس کے علاوہ فائدہ اٹھاؤ، انہوں نے کہا ہمیں یہ بات پسند نہیں کہ ہم اپنے بیٹوں کو قبریں بنائیں اس سبزی سے ہماری گزراوقات ہو جاتی ہے اور انسان کو زندگی گزارنے کے لیے ادنیٰ چیزیں کافی ہے اور خلق سے نیچے اگر کرب چیزیں ایک جیسی ہو جاتی ہیں ان کا ذائقہ محسوس نہیں ہوتا پھر اس زمین کے بادشاہ نے ذوالقرنین کے پیچھے سے ہاتھ بڑھا کر ایک کھوپڑی اٹھائی اور پوچھا اے ذوالقرنین! تم جانتے ہو یہ کون ہے؟ انہوں نے کہا نہیں میں نہیں جانتا تاؤ یہ کون ہے؟ اس نے کہا یہ زمین کے بادشاہوں میں سے ایک بادشاہ ہے اللہ تعالیٰ نے اسے زمین پر بادشاہی عطا فرمائی تو اس نے سرکشی اور ظلم و ستم کیا، اللہ تعالیٰ نے جب اس کا یہ عمل دیکھا تو موت کے ذریعے اس کو ختم کر دیا پس اب یہ ایک پتھر کی طرح پڑا ہوا ہے اللہ تعالیٰ کو اس کے اعمال کا علم ہے اور قیامت کے دن اسے ان کا بدلہ دے گا پھر ایک اور پرانی کھوپڑی اٹھائی اور پوچھا اے ذوالقرنین! آپ کو معلوم ہے کہ یہ کون ہے؟ کہا میں نہیں جانتا تم ہی بتاؤ یہ کون ہے؟ اس نے کہا اے پہلے بادشاہ کے بعد بادشاہی ملی اس نے پہلے بادشاہ کی سرکشی، ظلم اور جبر کو دیکھا تھا پھر اس نے تواضع اختیار کی اور اللہ تعالیٰ کے سامنے جھکا اپنے کارندوں کو انصاف کا حکم دیا تو اب اس طرح ہو گی جس طرح آپ دیکھیں ہے ہیں اللہ تعالیٰ نے اس کے اعمال بھی محفوظ رکھے اور آخرت میں اسے ان کا بدلہ دے گا۔

پھر اس نے ذوالقرنین کی کھوپڑی کی طرف جھک کر کہا یہ بھی ان دونوں کی طرح ہو جائے گی اے ذوالقرنین! جو عمل بھی کرو دیکھ بھال کر کرو، ذوالقرنین نے اس سے کہا کیا تم میرے ساتھ چلتے ہو میں تمہیں اپنا بھائی اور وزیر و مشیر بناؤں گا اور اللہ تعالیٰ نے مجھے جو کچھ عطا فرمایا اس میں تمہیں شریک کروں گا اس نے کہا میں اور آپ ایک جگہ نہیں رہ سکتے ذوالقرنین نے پوچھا اس کی کیا وجہ ہے؟ اس نے کہا اس لیے کہ تمام لوگ تمہارے دشمن اور میرے دوست ہیں پوچھا وہ کیوں؟ اس نے کہا تمہارے پاس جو مال ہے وہ اس کی وجہ سے تم سے دشمن کرتے ہیں اور میرے پاس جو تک مال نہیں لہذا مجھ سے کوئی بھی دشمن نہیں کرتا اور پھر یہ کہ میں حاجت مند ہوں اور میرے پاس مال بھی کم ہے راوی کہتے ہیں ذوالقرنین اس شخص پر تعجب کرتے ہوئے



اور اس سے نصیحت حاصل کرتے ہوئے واپس چلا گیا۔  
 ان حکایات سے اور اس سے پہلے جو کچھ ہم نے بیان کیا اس سے تمہیں معلوم ہو گیا کہ مالدار کی آفات کیا ہیں۔ اور  
 اللہ تعالیٰ ہی رشتے کی توفیق دینے والا ہے۔  
 اللہ تعالیٰ کا شکر ہے کہ مال اور منحل کی مذمت کا بیان مکمل ہوا۔

## ۸۔ جاہ و مرتبہ اور زیارت کاری

بسم اللہ الرحمن الرحیم !  
تمام تعریفیں اللہ تعالیٰ کے لیے ہیں جو غیب کی باتوں کو خوب جانتے والا اور دل کے پھیدوں پر مطلع ہے کبیرہ گناہوں سے درگزر کرنے والا اور دنوں میں پوشیدہ عیبوں اور دل کی نیتوں کو جاننے والا ہے وہ ان ہی اعمال کو قبول کرتا ہے جو مکمل اور پورے ہوں نیز وہ دکھاوے اور شرک کے ثبائے سے بھی محفوظ ہوں۔ اور رحمت و سلام حضرت محمد مصطفیٰ صلی اللہ علیہ وسلم اور آپ کے آل و اصحاب پر جو خیانت اور جھوٹ سے پاک تھے بہت زیادہ سلام ہو۔  
حمد و صلوة کے بعد۔ نبی اکرم صلی اللہ علیہ وسلم نے فرمایا۔

إِنَّ أَخْوَفَ مَا أَخَافُ عَلَى أُمَّتِي الرِّيَاءُ  
وَالشُّهُوةَ الْخَفِيَّةَ الَّتِي هِيَ أَخْفَى مِنْ دَرِيئِ  
النَّمْلِ السَّوَادِ عَلَى الصَّخْرَةِ الْقَمَاءِ۔  
مجھے اپنی امت پر ریا اور پوشیدہ خواہشات کا زیادہ خوف  
سے جو اندھیری رات میں صاف پتھر پر چلنے والی سیاہ  
چیونٹی کے چلنے سے بھی زیادہ پوشیدہ ہے۔

اسی لیے اس کی آفات سے بڑے بڑے علماء بھی آگاہ ہیں ہر سکے عام عبادت گزار اور متقی لوگ تو ایک طرف رہے  
یہ نفس کے آخری ہلاک کرنے والے امور اور باطنی مکر و فریب سے ہے اس میں علماء عبادت گزار اور آخرت کی منزل طے کرنے  
والے مبتلا کئے جاتے ہیں وہ بعض اوقات اپنے نفس کو مجاہدے کے ذریعے مغلوب کر کے خواہشات سے الگ کرتے اور  
شبہات سے بچاتے ہیں اور زبردستی اس سے طرح طرح کی عبادت کرواتے ہیں تو ان کے نفس اس بات سے تو عاجز ہوتے  
ہیں کہ ظاہری گناہ جو اعضا پر واقع ہوتا ہے اس کی طمع کریں لیکن وہ نیکی کو ظاہر کرنے کے ذریعے راحت کے طالب ہوتے ہیں  
عمل اور علم کو ظاہر کرتے ہیں تو اب مشاہدے کی مشقت سے چٹکارا پا کر مخلوق کے ان مقبولیت اور ان کی طرف سے اپنی  
تعظیم و توقیر کی لذت حاصل کرتے ہیں اب اس صورت میں نفس و علم و عمل کو ظاہر کرنے کی جلدی کرتا ہے مخلوق کی اطلاع کے راستے  
تلاش کرتا ہے اور خالق کی اطلاع پر قناعت نہیں کرتا اس بات پر خوش ہوتا ہے کہ لوگ اس کی تعریف کریں خالق کی  
طرف سے حاصل ہونے والی تعریف پر قناعت نہیں کرتا اسے معلوم ہوتا ہے کہ جب لوگوں کو اس بات کا علم ہو جائے گا کہ  
وہ خواہشات کو چھوڑتا ہے، شبہات سے اجتناب کرتا ہے عبادت میں سخت مشقت برداشت کرتا ہے تو ان کی زبانوں



پراس کی تعریف جاری ہوگی اور وہ اس کی تعریف میں خوب لطف اللسان ہوں گے وہ اسے عزت و احترام کی نگاہ سے دیکھیں گے اس کی ملاقات اور زیارت کو باعث برکت سمجھیں گے اس کی دعا کی برکت میں رغبت رکھیں گے اس کی رائے پر چلنے کی عرض کریں گے اسے جہاں دیکھیں گے خدمت کریں گے اور سلام پیش کریں گے محافل میں اس کی بہت زیادہ عزت کریں گے خرید و فروخت اور معاملات میں اس سے عزت برتیں گے مجالس میں اسے آگے کریں گے کھانے اور لباس میں اسے ترجیح دیں گے اس کے سامنے تواضع کرتے ہوئے اپنے آپ کو چھوٹا بنا کر کریں گے اس کے کاموں میں اس کی عزت کرتے ہوئے جھک جائیں گے۔ اس طرح نفس کو بہت زیادہ لذت حاصل ہوتی ہے اور یہ سب سے بڑی لذت ہے یہ تمام خواہشات پر غالب ہے اس طرح گناہوں کا چھوڑنا اسے معمولی بات معلوم ہوتی ہے اور عبادت پر دوام کی سختی نرمی سمجھی جاتی ہے کیوں کہ وہ باطنی طور پر لذتوں کی لذت اور تمام شہوات سے بڑی شہوت کا ادراک کر لیتا ہے۔ وہ سمجھتا ہے کہ میری زندگی اللہ تعالیٰ کے لیے اور اس کی مرضی کے مطابق گزر رہی ہے حالانکہ اس کی زندگی اس پوشیدہ خواہش کے تحت گزرتی ہے جس کے ادراک سے نہایت مضبوط عقولیں بھی عاجز ہیں وہ سمجھتا ہے کہ وہ عبادت خداوندی میں مخلص ہے اور اللہ تعالیٰ کے محارم سے اجتناب کرتے والا ہے۔

حالانکہ ہندوں کے سامنے زینت اور تصنع کے لیے نفس نے اس خواہش کو چھپا رکھا ہے اسے جو عزت و وقار ملتا ہے اس پر وہ خوش ہوتا ہے اس طرح عبادات اور عمدہ اعمال کا ثواب ضائع ہو جاتا ہے اور اس کا نام منافقوں کی فہرست میں لکھا جاتا ہے اور وہ سمجھتا ہے کہ اسے اللہ تعالیٰ کا قرب حاصل ہے۔ یہ نفس کا کمزور فریب ہے اس سے صرف صدیقین ہی بچ سکتے ہیں یہ ایسا گر طہا ہے جس سے مقربین کے علاوہ کوئی بھی اوپر نہیں آسکتا اسی لیے کہا گیا ہے کہ صدیقین سے سب سے آخر میں جاہ و مرتبہ کی محبت دور ہوتی ہے جب ریاکاری ایک باطنی بیماری ہے جو شیطانوں کا بہت بڑا وبال ہے تو اس کے سبب حقیقت، درجات، اقسام، طریقہ علاج اور اس سے پہنچنے کی تشریح ضروری ہے اس اعتبار سے اس بیان کو دو قسموں میں تقسیم کیا گیا ہے۔

### پہلا حصہ: جاہ و مرتبہ اور شہرت کی چاہت

اس میں درج ذیل امور بیان ہوں گے۔

- (۱) شہرت کی مذمت (۲) عاجزی کی فضیلت (۳) جاہ و مرتبہ کی مذمت (۴) جاہ و مرتبہ کا معنی اور حقیقت (۵) آدمی کا محبوب ہو جانا مال کی محبت سے بھی زیادہ سخت ہے (۶) جاہ و مرتبہ وہی کمال سے حقیقی کمال نہیں ہے (۷) جاہ و مرتبہ کی محمود اور مذموم محبت (۸) تعریف کی چاہت اور مذمت کی کراہیت کا سبب (۹) جاہ و مرتبہ کی محبت کا علاج (۱۰) مدح کی چاہت کا علاج (۱۱) مذمت کی کراہیت کا علاج (۱۲) مدح اور مذمت کے سلسلے میں لوگوں کے حالات کا مختلف ہونا۔

یہ کل بارہ فصلیں ہیں ان سے ریاکاری کا مفہوم پیدا ہوتا ہے لہذا پہلے ان کا بیان کرنا ضروری ہے اللہ تعالیٰ اپنے لطف و کرم اور احسان سے سیدھے راستے کی توفیق دینے والا ہے۔  
پہلی فصل:

## شہرت اور لوگوں میں مشہوری

جان لو! اللہ تعالیٰ ہمیں بھلائی عطا فرماتے جاہ کا مطلب لوگوں میں مشہوری ہے اور یہ مذموم ہے بلکہ گناہی قابلِ تلافی ہے ہاں یہ الگ بات ہے کہ اللہ تعالیٰ کسی شخص کو اپنے دین کے پھیلانے کے لیے مشہور کر دے اور اس میں حصول شہرت کے لیے تکلیف نہ ہو۔

حضرت انس رضی اللہ عنہ فرماتے ہیں رسول اکرم صلی اللہ علیہ وسلم نے فرمایا۔  
 حَسْبُ امْرِئٍ مِّنَ الشِّرْكَانِ يَشْتَرِ النَّاسَ  
 اَلْبَيْتَ بِالدَّصَالِ فِي دِينِهِ وَدُنْيَاهُ اِلَّا مَنَ  
 عَقَمَهُ اللّٰهُ۔ (۱)

کسی انسان کی برائی کے لیے یہی کافی ہے کہ لوگ اس کے دین یا دنیا کے حوالے سے اس کی طرف انگلیوں سے اشارہ کریں البتہ جس کو اللہ تعالیٰ محفوظ فرمائے۔

حضرت جابر بن عبد اللہ رضی اللہ عنہ فرماتے ہیں نبی اکرم صلی اللہ علیہ وسلم نے فرمایا۔  
 بِحَسْبِ الْمَرْءِ مِنَ الشِّرْكِ اِلَّا مَنَ عَقَمَهُ اللّٰهُ مِثْلَ  
 الْمُسْرِعِ اَنْ يَّشْتَرِيَ النَّاسَ اِلَيْهِ بِالدَّصَالِ فِي دِينِهِ  
 وَدُنْيَاهُ اِنَّ اللّٰهَ لَا يَنْظُرُ اِلَى صُورِكُمْ وَكَلِمَتِكُمْ  
 يَنْظُرُ اِلَى قُلُوبِكُمْ وَاعْمَالِكُمْ۔ (۲)

کسی شخص کی برائی کے لیے اتنا ہی کافی ہے کہ لوگ اس کی طرف اس کے دین اور دنیا کے حوالے سے انگلیوں سے اشارہ کریں البتہ جس کو اللہ تعالیٰ برائی سے محفوظ فرمائے بے شک اللہ تعالیٰ تمہاری صورتوں کو نہیں دیکھتا وہ تمہارے دلوں اور اعمال کو دیکھتا ہے۔

حضرت حسن بصری رحمہ اللہ نے جب یہ حدیث روایت کی تو آپ سے عرض کیا گیا اسے ابو سعید لوگ جب آپ کو دیکھتے ہیں تو آپ کی طرف انگلیوں کے ساتھ اشارہ کرتے ہیں تو انہوں نے اس حدیث کی یوں تاویل فرمائی اور اس (تاویل) میں حرج نہیں کہ اس سے یہ بات مراد نہیں بلکہ اس سے وہ شخص مراد ہے جو دین میں بدعت نکالتا ہے اور دنیا میں فاسق ہے۔ حضرت علی المرتضیٰ رضی اللہ عنہ فرماتے ہیں حرج کو دیکھیں مشہور نہ کرو۔ اپنی شخصیت کو اس طرح بلند نہ کرو کہ تمہارا ذکر کیا جائے

(۱) شعب الایمان جلد ۵ ص ۳۶۹ حدیث ۶۹۰۵

(۲) کنز العمال جلد ۳ ص ۵۹۹ حدیث ۵۹۵۲



اور لوگ تمہیں جانیں بلکہ اپنے آپ کو چھپا کر رکھو اور خاموشی اختیار کرو محفوظ رہو گے۔  
 نیک لوگوں کو خوشی ہوگی اور بدکار لوگوں کو غصہ آئے گا۔ حضرت ابراہیم بن ادھم رحمہ اللہ نے فرمایا جس نے شہرت کو  
 اچھا سمجھا اس نے اللہ تعالیٰ کی تصدیق نہیں کی۔

حضرت ایوب سختیانی رحمہ اللہ فرماتے ہیں اللہ کی قسم! اس وقت تک زندہ اللہ تعالیٰ کو سچا نہیں جانتا جب تک اسے  
 یہ بات پسند نہ ہو کہ لوگ اس کے مکان سے بے خبر ہوں۔

حضرت خالد بن معدان رحمہ اللہ کے حلقہ میں جب لوگ زیادہ ہو جاتے تو وہ شہرت کے خوف سے اٹھ کر چلے جاتے۔  
 حضرت ابوالعالیہ رحمہ اللہ سے مروی ہے کہ جب ان کے پاس تین سے زیادہ آدمی بیٹھتے تو وہ اٹھ کھڑے ہوتے، حضرت  
 طلحہ رضی اللہ عنہ نے ایک جماعت کو جو تقریباً دس افراد پر مشتمل تھی اپنے ساتھ چلتے دیکھا تو فرمایا طلع کی مکھیاں اور جہنم کے  
 پر دانے ہیں۔

حضرت سلیم بن حنظلہ رحمہ اللہ فرماتے ہیں ہم حضرت آبی بن کعب رضی اللہ عنہ کے ساتھ ان کے پیچھے پیچھے چل رہے  
 تھے کہ حضرت عمر فاروق رضی اللہ تعالیٰ عنہ نے ان کو دیکھا اور اپنا کوٹا بلند کیا انہوں نے عرض کیا امیر المؤمنین! دیکھئے آپ کیا  
 کر رہے ہیں حضرت عمر فاروق رضی اللہ عنہ نے فرمایا یہ یہ طریقہ پیچھے چلنے والے کے لیے ذلت اور آگے چلنے والے کے لیے  
 آزمائش ہے۔

حضرت حسن بصری رحمہ اللہ سے مروی ہے کہ حضرت عبداللہ بن مسعود رضی اللہ عنہ ایک دن اپنے گھر سے باہر تشریف  
 لائے تو کچھ لوگ ان کے پیچھے ہو گئے آپ نے ان کی طرف متوجہ ہو کر فرمایا تم میرے پیچھے کیوں چلتے ہو۔ اللہ کی قسم اگر تمہیں وہ بات  
 معلوم ہو جائے جس کی وجہ سے میں اپنا دروازہ بند رکھتا ہوں تو تم میں سے دو آدمی بھی میرے پیچھے نہ چلیں۔  
 حضرت حسن بصری رحمہ اللہ فرماتے ہیں مردوں کے ارد گرد یا پیچھے جو تلوں کی آواز پر یہ تو فوں کے دل کم توجہ  
 کرتے ہیں۔

آپ ایک دفعہ باہر تشریف لائے تو ایک جماعت آپ کے پیچھے ہو گئی آپ نے پوچھا تمہیں مجھ سے کوئی کام ہے؟  
 اگر نہیں تو ہو سکتا اس طریقے سے دل میں کچھ معرفت باقی نہ رہے۔  
 مروی ہے کہ ایک شخص ابن مخیر نے کے ساتھ سفر میں گیا جب جدا ہونے لگا تو کہا مجھے کوئی نصیحت کیجئے انہوں نے  
 فرمایا اگر تم سے ہو سکے تو اس طرح ہو جاؤ کہ تم دوسروں کو جان لو لیکن تمہیں کوئی نہ جانے تم چلو تو تمہارے ساتھ کوئی نہ چلے تم  
 پوچھو تو تم سے کوئی نہ پوچھے۔

حضرت ایوب سختیانی رحمہ اللہ ایک سفر میں نکلے تو بہت سے لوگ ان کے پیچھے چل پڑے تو آپ نے فرمایا اگر مجھے اس  
 بات کا علم نہ ہوتا کہ اللہ تعالیٰ جانتا ہے کہ میں اس بات کو برداشت کرتا ہوں تو مجھے عذاب کا ڈر ہوتا۔

حضرت معمر رحمہ اللہ فرماتے ہیں میں نے ایک دن حضرت ایوب سختیانی رحمہ اللہ کی قمیص کے لمبا ہونے کے باعث ان کو چھڑکا تو انہوں نے فرمایا پہلے زمانے میں قمیص کا لمبا ہونا شہرت کا باعث تھا لیکن آج اس کو اوپر چڑھانے میں شہرت ہے۔ بعض اکابر سے منقول ہے فرماتے ہیں میں حضرت ابوقلابہ رحمہ اللہ کے ساتھ تھا کہ ان کے پاس ایک شخص آیا جس نے بہت سے کپڑے پہنے ہوئے تھے انہوں نے فرمایا اس بولنے والے گدھے سے بچو ان کا اسارہ طلب شہرت کی طرف تھا۔

حضرت ثوری رحمہ اللہ فرماتے ہیں اسلاف شہرت سے بچتے تھے چاہے وہ عمدہ کپڑوں کے ذریعے ہو یا بکے قسم کے کپڑوں سے کیوں کہ نگاہیں دونوں کی طرف اٹھتی ہیں۔

ایک شخص نے حضرت بشر بن حارث رحمہ اللہ کی خدمت میں عرض کیا کہ مجھے کوئی نصیحت فرمائیں انہوں نے فرمایا اپنے ذکر کو مخفی رکھو اور حلال کھانا کھاؤ۔

حضرت حوشب رحمہ اللہ روتے تھے اور فرماتے تھے کہ میرا نام جامع سجد تک پہنچ گیا ہے حضرت بشر رحمہ اللہ فرماتے ہیں میں کسی ایسے شخص کو نہیں جانتا جو شہرت چاہتا ہو اور اس کا دین تباہ اور وہ خود ذلیل نہ ہو اور انہوں نے یہ بھی فرمایا جو شخص اس بات کو پسند کرتا ہے کہ وہ لوگوں میں مشہور ہو وہ آخرت کی لذت نہیں پاسکتا۔

دوسری فصل:

## گناہی کی فضیلت

نبی اکرم صلی اللہ علیہ وسلم نے فرمایا۔

رَبِّ اشْعَبَكَ اَغْبَرُ ذِي طَمَرَيْنِ لَا يُؤْبَهُ  
كَهْ لَوْ اَقْسَمَ عَلَى اللّٰهِ لَا بَدَا مِنْهُمْ  
السَّوَادُ بَيْنَ مَالِكٍ۔

بہت سے ایسے لوگ ہیں جن کے بال بکھرے ہوئے چہرہ گردا گرد پرانے کپڑوں والے جن کی کوئی پرواہ نہیں کی جاتی اگر اللہ تعالیٰ پر قسم کھالیں تو اللہ تعالیٰ اسے پورا کرتا ہے ان میں حضرت برادر بن مالک رضی اللہ عنہ بھی ہیں۔

(۱)

حضرت عبداللہ بن مسعود رضی اللہ عنہ فرماتے ہیں نبی اکرم صلی اللہ علیہ وسلم نے فرمایا۔

رَبِّ ذِي طَمَرَيْنِ لَا يُؤْبَهُ لَهُ لَوْ اَقْسَمَ  
عَلَى اللّٰهِ لَا بَدَا لَوْ قَالَ اَللّٰهُمَّ اِنِّیْ اَسْأَلُكَ  
الْجَنَّةَ لَا عَطَاكَ الْجَنَّةَ وَلَمْ يُعْطِهِ مِنْ

کئی دو پرانے کپڑوں والے جن کو ٹھکانہ نہیں دیا جاتا اگر وہ اللہ تعالیٰ پر قسم کھالیں تو وہ اسے پورا کرتا ہے اگر وہ یوں کہے اے اللہ میں تجھ سے جنت کا سوال کرتا ہوں تو



اللہ تعالیٰ اسے جنت عطا فرماتا ہے لیکن اسے دنیا میں سے  
کچھ نہیں دیتا۔

الدُّنْيَا شَيْئًا۔

(۱)

کیا میں تمہیں جنتی لوگوں کے بارے میں نہ بتاؤں؟ ہر  
کمزور جسے کمزور کر دیا گیا اگر اللہ تعالیٰ پر قسم کھائے تو اللہ  
تعالیٰ اس کی قسم کو پورا کرتا ہے اور ہر متکبر اگر ٹکڑے کر چلنے  
والا جہنم میں جائے گا۔

رسول اکرم صلی اللہ علیہ وسلم نے فرمایا:  
لَا أَدُلُّكُمْ عَلَىٰ أَهْلِ الْجَنَّةِ كُلِّ ضَعِيفٍ  
مُسْتَضْعَفٍ لَوْ أَقْسَمَ عَلَى اللَّهِ لَا يَبْرَأُ وَأَهْلُ  
النَّارِ كُلِّ مُتَكَبِّرٍ مُسْتَكْبِرٍ جَوَاطِلٍ۔

(۲)

حضرت ابو ہریرہ رضی اللہ عنہ سے مروی ہے فرماتے ہیں نبی اکرم صلی اللہ علیہ وسلم نے فرمایا۔  
جنت میں جانے والا ہر وہ شخص ہے جو بھرے بالوں اور گرد آلود چہرے والا ہے اس کے کپڑے پرلے ہیں اور اسے  
کوئی ٹھکانہ نہیں دیتا یہ لوگ جب بادشاہوں کے پاس جانے کی اجازت طلب کرتے ہیں تو ان کو اجازت نہیں دی جاتی اور  
جب عورتوں سے نکاح کرنا چاہتے ہیں تو ان سے نکاح نہیں کیا جاتا جب وہ بات کرتے ہیں تو ان کے لیے خاموشی اختیار  
نہیں کی جاتی ان کی ضرورتیں ان کے سینوں میں حرکت کرتی ہیں اگر قیامت کے دن ان کے نور کو تقسیم کیا جائے تو تمام لوگوں  
کو پورا ہو جائے (۳)

نبی اکرم صلی اللہ علیہ وسلم نے فرمایا۔

لَا تَمُوتُ أُمَّتِي مَن لَّوَانِي أَحَدٌ كُمْ يَسْأَلُ  
دِينًا نَّالَهُ بِعَطِيَّةٍ إِيَّاهُ وَلَوْ سَأَلَ دِرْهَمًا  
كَمْ يُعْطِيهِ إِيَّاهُ وَلَوْ سَأَلَ قَلًا لَمْ يُعْطِهِ  
إِيَّاهُ وَلَوْ سَأَلَ اللَّهُ الْجَنَّةَ لَدُعُّطَاهُ إِيَّاهَا  
وَلَوْ سَأَلَ الدُّنْيَا لَمْ يُعْطِهَا إِيَّاهَا وَمَا  
مَنْعَهَا إِيَّاهُ إِلَّا هَوْلُهَا عَلَيْهِ دَيْتٌ  
ذِي طَمَعَيْنِ لَا يُؤْتِيَهُ لَوْ أَقْسَمَ عَلَى اللَّهِ

میری امت میں ایسے لوگ بھی ہیں کہ اگر وہ تم میں سے کسی ایک  
کے پاس آکر ایک دینار مانگیں تو انہیں کوئی بھی نہ دے  
اور اگر ایک پیسہ مانگیں تو بھی کوئی نہ دے اور اگر وہ اللہ تعالیٰ  
سے جنت کا سوال کریں تو اللہ تعالیٰ ان کو جنت عطا فرما  
دے اور اگر وہ اس سے دنیا مانگیں تو اللہ تعالیٰ انہیں  
دنیا نہیں دیتا اور ان سے دنیا اس لیے نہ ملتی ہے کہ  
وہ اللہ تعالیٰ کے نزدیک حقیر ہے، بہت سے دو چادروں

(۱) الفردوس بالثور الخطاب جلد ۲ ص ۲۶۷ حدیث ۲۲۳۵

(۲) صحیح بخاری جلد ۲ ص ۸۵ کتاب الایمان والتبذور

(۳)

(۱)۔ لَآ بُرْءَ۔

وا لے اگر اللہ تعالیٰ پر قسم کھالیں تو اللہ تعالیٰ اسے پورا کرتا ہے۔  
ایک روایت میں ہے حضرت عمر فاروق رضی اللہ عنہ سجد میں داخل ہوئے تو حضرت معاذ بن جبل رضی اللہ عنہ کو سرکارِ دو عالم صلی اللہ علیہ وسلم کی قبر انور کے پاس روٹا ہوا دیکھا پوچھا کیوں رو رہے ہیں؟ انہوں نے عرض کیا میں نے رسول اکرم صلی اللہ علیہ وسلم سے سنا آپ نے فرمایا۔

انَّ الْبَشَرَ مِنَ الْبَشَرِ شَرٌّ وَإِنَّ اللَّهَ يُحِبُّ  
الْأَتْفِيَاءَ الْخَفِيَاءَ الَّذِينَ إِنْ غَابُوا لَمْ  
يُفْتَقَدُوا وَإِنْ حَضَرُوا لَمْ يُعْرَفُوا أَفَلَا تُؤْمِنُونَ  
مَعَايِجَ الْهَدَىٰ يَنْجُونَ مِنْ كُلِّ عَذَابٍ  
مُطْلَعَةٍ

تھوڑا سا دکھا دیا بھی شرک ہے بے شک اللہ تعالیٰ متقی  
پوشیدہ رہنے والے لوگوں کو پسند فرماتا ہے وہ لوگ  
کہ جب غائب ہوں تو لوگ ان کو تلاش نہیں کرنے جب  
کہیں آتیں تو ان کو کوئی جانتا نہیں ان کے دل ہدایت  
کے چراغ ہیں وہ ہر گمراہ کو داندھیرے مقام سے نجات  
پاتے ہیں۔

(۲)۔

حضرت محمد بن سوری رحمہ اللہ سے مروی ہے کہ ایک مرتبہ مدینہ طیبہ میں قحط پڑ گیا اور وہاں ایک نیک شخص تھا جس کی کوئی پرواہ  
نہیں کی جاتی تھی وہ مسجد نبوی میں رہتا تھا۔ جب لوگ دعا مانگ رہے تھے تو ایک شخص آیا جس نے دو پرانے کپڑے پہن رکھے  
تھے اس نے دو مختصر کتھیں پڑھیں پھر ہاتھ اٹھا کر یوں دعا کی — ”اے میرے رب میں تجھے قسم دیتا ہوں کہ اسی وقت ہم  
پر بارش برسا دے“ اس نے ابھی اپنے ہاتھ واپس نہیں کئے تھے اور دعا بھی ختم نہیں ہو سکی تھی کہ آسمان بادلوں سے ڈھک  
گیا اور بارش برسنے لگی حتیٰ کہ مدینہ طیبہ والے ڈوبنے کے خوف سے چیخنے چلانے لگے اس نے عرض کیا اے میرے رب!  
اگر تیرے علم کے مطابق یہ بارش کافی ہے تو ان سے اٹھادے اسی وقت بارش ٹھہر گئی۔

پھر یہ نیک مرد (جو مسجد میں رہتا تھا) اس بارش مانگنے والے کے پیچھے چلا حتیٰ کہ اس کا گھر معلوم کر لیا پھر دوسرے دن  
سورے سورے اس کے گھر گیا اور کہا کہ میں ایک کام کی خاطر آیا ہوں اس نے پوچھا وہ کیا ہے؟ کہا مجھے اپنی دعاؤں میں  
خاص کر لیں اس نے کہا سبحان اللہ! آپ مجھ سے یہ سوال کر رہے ہیں حالانکہ آپ تو اعلیٰ مقام والے ہیں پھر پوچھا کہ آپ اس  
مقام تک کیسے پہنچے جو میں نے دیکھا ہے؟ فرمایا اللہ تعالیٰ کے احکام سجالا تا ہوں تو اب جب میں نے دعا کی تو اس نے  
قبول کر لی۔

حضرت عبداللہ بن مسعود رضی اللہ عنہ نے فرمایا (لوگو!) علم کے چشمے اور ہدایت کے چراغ بنو، گھروں میں بیٹھے رہو رات

(۱) الترفیہ والترہیب جلد ۱ ص ۱۵۲

(۲) المستدرک للحاکم جلد اول ص ۴۸ کتاب الایمان



کے چراغ اور تازہ دل رہو اور تمہارے کپڑے پرانے ہوں تو آسمان واسے تمہیں سچا نہیں گے اگر صبر زمین والوں کے نزدیک تمہارے سمجھے جاؤ گے۔

حضرت ابوامامہ رضی اللہ عنہ سے مروی ہے نبی اکرم صلی اللہ علیہ وسلم نے فرمایا:

يَقُولُ اللَّهُ تَعَالَى إِنَّ أَغْبَطَ أَوْلِيَاءِي عَبْدٌ مُؤْمِنٌ خَفِيفُ الْحَاذِذِ وَوَحْظَمِنْ صَلَاحَةٍ أَحْسَنَ عِبَادَةٍ رَبِّهِ وَأَطَعَهُ فِي السِّرِّ وَكَانَ غَامِضًا فِي النَّاسِ لَا يُشَارُ إِلَيْهِ بِإِلَاصَارٍ ثُمَّ صَبَرَ عَلَى ذَلِكَ۔

اللہ تعالیٰ ارشاد فرماتا ہے میرا قابلِ رشک دوست وہ بندہ ہے جس کے اہل و عیال کم ہوں وہ نمازی ہوا اپنے رب کی عبادت اچھی طرح کرے پوشیدگی میں بھی اس کی اطاعت کرے اور لوگوں میں گناہ ہو اس کی طرف انگلیوں سے اشارہ نہ کیا جائے پھر اس حالت پر صبر بھی کرے۔

راوی فرماتے ہیں اس کے بعد نبی اکرم صلی اللہ علیہ وسلم نے ہاتھ پر ہاتھ مارا کرتا رہی نہیں سجاؤ بلکہ انگلیوں پر انگلیاں ماریں اور فرمایا اس کی موت جلدی آگئی، اس کی وراثت کم اور رونے واسے بھی کم ہیں۔ (۱)

حضرت عبداللہ بن عمر رضی اللہ عنہما نے فرمایا اللہ تعالیٰ کے ہاں زیادہ پسندیدہ بندے وہ ہیں جو لوگوں میں اجنبی ہوتے ہیں پوچھا گیا یہ کون لوگ ہیں؟ فرمایا وہ لوگ جو اپنے دین کے ساتھ لوگوں سے دور بھاگتے ہیں قیامت کے دن وہ حضرت عیسیٰ علیہ السلام کے پاس جمع ہوں گے۔

حضرت فضیل بن غیاث رحمہ اللہ فرماتے ہیں مجھے یہ بات پسند ہے کہ اللہ تعالیٰ نے اپنے بندوں پر جو انعامات کئے ہیں ان میں سے بعض کے بارے میں یوں سوال کرے گا کیا میں نے تمہیں نعمت عطا نہیں کی کیا میں نے تمہاری پردہ پوشی نہیں کی کیا میں نے تمہاری شہرت کو گناہی میں نہیں رکھا۔

حضرت خلیل بن احمد رحمہ اللہ یوں دعا مانگا کرتے تھے۔

اے اللہ! مجھے ان لوگوں میں کر دے جو تیرے نزدیک تہایت بلند درجہ پر فائز ہیں اور مجھے خود (میرے) اپنے نزدیک سب سے کم مرتبہ بنا دے جب کہ لوگوں کے نزدیک مجھے اوسط درجہ کی مخلوق میں سے کر دے۔

حضرت سفیان ثوری رحمہ اللہ فرماتے ہیں اپنے دل کو مکہ مکرمہ اور مدینہ طیبہ کے غریبوں کے ساتھ صحیح پانا ہوں جو ایک وقت کی روزی پر قناعت کرنے واسے کنارہ کشی میں۔

حضرت ابراہیم بن ادھم رحمہ اللہ نے فرمایا دنیا میں شیریں آنکھ کو ایک دن ٹھنڈک نصیب ہوئی ہے میں نے ایک رات شام کی کسی بستی کی ایک مسجد میں گزاری اور مجھے پیٹ کی تکلیف تھی موزن نے مجھے پاؤں سے پکڑ کر گھسیٹا اور مسجد سے باہر

نکال دیا۔

حضرت فضیل رحمہ اللہ فرماتے ہیں اگر تم ایسا کر سکتے ہو کہ تمہاری پہچان نہ ہو تو ایسا کرو۔ اور اس میں کوئی حرج نہیں کہ کوئی تمہیں نہ پہچانے اور اس میں بھی کوئی حرج نہیں کہ تمہاری تعریف نہ ہو اور اس بات میں بھی کوئی حرج نہیں کہ تم، لوگوں کے نزدیک مذموم ہو جب کہ اللہ تعالیٰ کے ہاں محمود ہو۔

یہ روایات و آثار میں جن سے تمہیں شہرت کی مذمت اور گنہگار کی فضیلت کا علم ہو گیا شہرت کا مقصد لوگوں کے دلوں میں اپنا مقام بنانا ہے اور یہ خواہش ہر فساد کی جڑ ہے۔

سوال :

اگر تم کہو کہ انبیاء کرام علیہم السلام، خلفاء راشدین اور بڑے بڑے علماء کی شہرت سے زیادہ کس کی شہرت ہو سکتی ہے تو کسی طرح ان سے فضیلت کی نفی ہوگی۔

جواب :

طلب شہرت مذموم ہے اگر بندے کی طرف سے کسی تکلف سے بغیر محض غلیظہ خداوندی کے طور پر شہرت حاصل ہو تو یہ مذموم نہیں ہے، ہاں اس سے کمزور لوگوں کو خطرہ ہوتا ہے (ایمان میں مضبوط لوگوں کو کوئی خطرہ نہیں ہوتا جیسے کوئی کمزور آدمی ڈوبنے لگے اور اس کے ارد گرد کئی لوگ ڈوب رہے ہوں تو بہتر یہی ہے کہ اسے کوئی نہ جانتا ہو ورنہ وہ سب اس سے چٹ جائیں گے اور یہ اللہ کی وجہ سے مزید کمزور ہو جائے گا لیکن اگر وہ مضبوط ہے تو اس کا تعارت اچھا ہے تاکہ لوگ اس کے ساتھ چٹ جائیں اور وہ ان کو بچا کر ثواب حاصل کرے۔

تیسری فصل :

## جاہ و مرتبہ کی چاہت کی مذمت

ارشاد خداوندی ہے :  
 تِلْكَ الدَّارُ الْآخِرَةُ نَجْعَلُهَا لِلَّذِينَ لَا يُرِيدُونَ عُلُوًّا فِي الْأَرْضِ وَلَا فَسَادًا۔  
 یہ آخرت کا گھر ہے جسے ہم ان لوگوں کے لیے بناتے ہیں جو زمین میں بلندی اور فساد نہیں چاہتے۔  
 اللہ تعالیٰ نے بلندی اور فساد کے ارادے کو جمع فرمایا اور واضح فرمایا کہ آخرت ان دونوں ارادوں سے خالی ہے۔  
 ارشاد باری تعالیٰ ہے۔

قرآن مجید، سورہ قصص آیت ۸۲



مَنْ كَانَ مُرِيدَ الْحَيَاةِ الدُّنْيَا وَزِينَتِهَا نُفِثَ  
إِلَيْهِمْ رَاعِمًا لَهُمْ فِيهَا وَهُمْ قَبِيلًا يُجْحِسُونَ  
أُولَئِكَ الَّذِينَ لَيْسَ لَهُمْ فِي الْآخِرَةِ إِلَّا النَّارُ  
وَحَبِطَ مَا صَنَعُوا فِيهَا وَبَاطِلٌ مَّا كَانُوا  
يَعْمَلُونَ۔ (۱)

جو شخص دنیا کی زندگی اور اس کی زینت چاہتا ہے ہم  
اسے اس کے اعمال کا پورا پورا بدلہ دیں گے اور اس کے  
لیے اس میں کمی نہیں کی جائے گی یہ وہ لوگ ہیں جن کے لیے  
آخرت میں جہنم کے سوا کچھ نہیں انہوں نے جو کچھ بنایا وہ سب  
ضائع ہو گیا اور ان کے اعمال بھی برباد ہو گئے۔

یہ آیت بھی اپنے عموم کے مطابق جاہ و مرتبہ کی محبت کو شامل ہے کیوں کہ دنیوی زندگی کی سب سے بڑی لذت اور سب سے  
بڑی زینت ہی ہے۔

رسول اکرم صلی اللہ علیہ وسلم نے فرمایا۔

حُبُّ الْمَالِ وَالْجَاهِ يُنْبِتَانِ الْفِتَانَ فِي  
الْقَلْبِ كَمَا يُنْبِتُ الْمَاءُ الثَّقِلُ۔ (۲)

مال اور مرتبہ کی محبت دل میں منافقت کو اس طرح  
بڑھاتی ہے جس طرح پانی سے بڑی اگتی ہے۔

رسول کریم صلی اللہ علیہ وسلم نے فرمایا:

مَا ذُنُوبَانِ صَارِيَانِ أَرْسَلَا فِي ذُرِّيَّةِ غَنَمٍ  
بِأَسْرَعِ إِفْسَادًا مِنْ حُبِّ الشُّرَفِ وَالْمَالِ  
فِي دِينِ الرَّجُلِ الْمُسْلِمِ۔ (۳)

دو شکاری کتے جو بکریوں کے ریوڑ پر چھوڑے جائیں وہ  
اتنی جلدی اس ریوڑ کو خراب نہیں کرتے جتنی جلدی مرتبہ  
اور مال کی محبت مسلمان کے دین کو خراب کرتا ہے۔

رسول اکرم صلی اللہ علیہ وسلم نے فرمایا:

إِنَّمَا هَدَاكَ النَّاسُ بِإِتِّبَاعِ الْهَوَىٰ وَحُبِّ  
النَّشَاءِ۔ (۴)

لوگوں کی ہلاکت کا باعث خواہش کے پیچھے چلنا اور تعریفی  
کلمات کو پسند کرنا ہے۔

ہم اللہ تعالیٰ کے فضل و کرم اور اس کے احسان کے ساتھ اس مصیبت سے عافیت چاہتے ہیں۔

(۱) قرآن مجید، سورہ ہود آیت ۱۵، ۱۶

(۲) کنز العمال جلد ۳، ص ۵۵ احادیث ۵۹۳۰

(۳) کنز العمال جلد ۵ ص ۲۲۰ حدیث ۶۶۸۴۰

## جاہ و مرتبہ کا معنی اور حقیقت

جاننا چاہیے کہ مال اور جاہ دنیا کے دو رکن ہیں مال کا معنی ان چیزوں کا مالک ہونا ہے جن سے نفع حاصل کیا جاتا ہے اور جاہ کا مطلب دلوں کا مالک ہونا ہے جن سے اپنی تعظیم اور فرمانبرداری مطلوب ہوتی ہے اور جس طرح مالدار آدمی درہموں اور دیناروں کا مالک ہوتا ہے یعنی اس بات پر قادر ہوتا ہے کہ ان کے ذریعے اپنے اغراض و مقاصد اور خواہشات کی تکمیل تک پہنچ سکے اور تمام نفسانی فوائد حاصل کر سکے اسی طرح جس کو جاہ و مرتبہ حاصل ہوتا ہے وہ لوگوں کے دلوں کا مالک ہوتا ہے یعنی وہ ان میں تصرف پر قادر ہوتا ہے تاکہ ان دلوں کے واسطے سے ان لوگوں سے اپنے مقاصد اور اغراض حاصل کر سکے اور جس طرح آدمی مختلف قسم کے پیشوں سے مال کٹاتا ہے اسی طرح مختلف معاملات کے ذریعے لوگوں کے دلوں کو اپنی طرف مائل کرتا ہے اور دل اسی وقت مسخر ہوتے ہیں جب اس شخص کی معرفت اور اس پر اعتقاد ہو تو جس دل میں کسی شخص کے کسی کمال و صف کا اعتقاد ہو وہ اس کے لیے جھک جاتا ہے اور جس قدر قلبی اعتقاد ہوتا ہے اسی قدر وہ اس کے لیے مسخر بھی ہوتا ہے اسی طرح اس کے دل کا جھکاؤ اس آدمی کے وصف کمال کے درجہ کے مطابق ہوتا ہے۔

یہ بشرطہ نہیں کہ واقعی اس میں وصف کمال ہو بلکہ اس کے لیے اتنا ہی کافی ہے کہ وہ اس آدمی میں اس وصف کمال کا یقین کر لیتا ہے بلکہ بعض اوقات وہ عدم کمال کو کمال سمجھتا ہے اور اس کا اعتقاد رکھتا ہے اور اس شخص کے بارے میں اپنے دل میں کمال و صف کا یقین رکھتا ہے کیونکہ دل کا جھکاؤ دل کی ایک حالت اور کیفیت ہے اور دلوں کی حالتیں ان کے اعتقاد و علوم اور تخیلات کے تابع ہوتی ہیں۔

اور جس طرح مال سے محبت کرنے والا غلاموں کا مالک بننا چاہتا ہے اسی طرح جاہ کا طالب آزاد لوگوں کو اپنا غلام بنانا چاہتا ہے اور وہ ان کے دلوں کا مالک بن کر ان کے ظاہر کا مالک بننا ہے بلکہ جاہ و مرتبہ کا طالب جس غلامی کو طلب کرتا ہے وہ بہت بڑھ کر ہے کیوں کہ مالدار آدمی لونڈی اور غلاموں کا زبردستی مالک ہوتا ہے اور وہ لوگ طبعی طور پر اس کو نہیں چاہتے اور اگر ان کو بھانسنے کا راستہ ملے تو اس کی فرمانبرداری سے نکل جائیں لیکن جاہ و مرتبہ والے کی اطاعت خوشی سے کی جاتی ہے اور آزاد لوگ طبعی طور پر اس کے غلام بن جاتے ہیں اور اس غلامی اور اطاعت پر خوش ہوتے ہیں لہذا جو کچھ یہ طلب کرتا ہے وہ لونڈی غلام کے مالک کی طلب سے بہت زیادہ ہے۔

تو نتیجہ یہ ہوا کہ جاہ کا معنی لوگوں کے دلوں میں اپنا مقام پیدا کرنا ہے یعنی لوگوں کے دلوں میں اس کے وصف کمال کا اعتقاد ہو تو جس قدر وہ اس کے کمال کا اعتقاد رکھتے ہیں اسی قدر ان کے دل کی طرف جھکتے ہیں اور اسی جھکاؤ کے مطابق وہ ان کے دلوں پر قادر ہوتا ہے اور اسے دلوں پر جس قدر قدرت حاصل ہوتی ہے اسی قدر وہ جاہ و مرتبہ پر خوش ہوتا اور



اسے چاہتا ہے۔

توجہ کا معنی اور حقیقت یہ ہے اور اس کے نتیجے میں مدح سرائی اور حد سے بڑھتا ہے کیونکہ جو شخص کسی کمال کا اعتقاد رکھتا ہے وہ اس کے ذکر سے خاموش نہیں رہتا لہذا اس کی تعریف کرتا ہے اسی طرح اس جاہ کے نتیجے میں خدمت اور بدر لیا جاتی ہے کیوں کہ معتقد اپنے اعتقاد کے مطابق اس کی اطاعت میں بخل سے کام نہیں لیتا تو جس طرح ایک غلام اپنے مالک کے اغراض و مقاصد کے لیے اس کے سامنے مسخر ہوتا ہے اسی طرح یہ بھی مسخر ہوتا ہے۔

جاہ و مرتبہ کا نتیجہ ایشیا اور جھکڑانہ کرنا تعظیم کرنا سلام میں ابتدا کرنا محافل میں آگے کرنا بلکہ تمام مقاصد میں مقدم کرنا ہے توجہ کسی کے لیے دل میں جاہ آتی ہے تو اس کی علامات اس طرح ظاہر ہوتی ہیں یعنی جب دل میں کسی شخص کی صفات کمال کا اعتقاد آتا ہے چاہے وہ علمی کمال ہو یا عبادت، حسن اخلاق، حسب و نسب و ولایت، ظاہری حسن، بدنی قوت، یا ہر وہ بات جسے لوگ کمال سمجھتے ہیں تو دل میں اس شخص کا جاہ و مرتبہ قائم ہو جاتا ہے کیوں کہ یہ تمام اوصاف دلوں میں اس کے مقام کی عظمت کو اجاگر کرتی ہیں لہذا یہ اس کے جاہ و مرتبہ کے قائم ہونے کا سبب ہیں۔

### پانچویں فصل :

## جاہ و مرتبہ طبعاً محبوب ہوتا ہے اور بڑی محنت سے دل کو اس سے خالی کرنا پڑتا ہے

جاننا چاہیے کہ جس سبب سے سوا اور چاندی اور دیگر اقسام کے مال محبوب ہوتے ہیں بعینہ وہی سبب جاہ کو بھی محبوب قرار دیتا ہے بلکہ وہ اسے مال سے بھی زیادہ محبوب بنانا چاہتا ہے جس طرح چاندی کے مقابلے میں سونے کی محبت زیادہ ہوتی ہے جب وہ مقدار میں برابر ہوں کیوں کہ تم جانتے ہو کہ درہم اور دینار ذاتی طور پر مقصود نہیں ہوتے کیونکہ وہ کھانے پینے، نکاح اور لباس وغیرہ کی صلاحیت نہیں رکھتے بلکہ وہ ٹوکریوں کی طرح ہیں لیکن یہ اس لیے پسندیدہ ہوتے ہیں کہ یہ تمام محبوب چیزوں تک پہنچنے کا وسیلہ اور خواہشات کی تکمیل کا ذریعہ ہیں اسی طرح جاہ و مرتبہ کا حال ہے کیونکہ جاہ کا مطلب دلوں کا مالک ہونا ہے اور جس طرح سونے اور چاندی کی ملکیت اس طاقت کا فائدہ دیتی ہے جس کے ذریعے انسان اپنی تمام اغراض کو پورا کرنا ہے اسی طرح آزاد لوگوں کے دلوں کا مالک ہونا اور ان کو مسخر کرنے پر قادر ہونا اغراض کو پورا کرنے کا سبب ہے تو سبب میں اشتراک محبت میں اشتراک کو چاہتا ہے اور جاہ و مرتبہ کی مال پر ترجیح اس بات کا تقاضا کرتی ہے کہ جاہ، مال سے زیادہ محبوب ہو اور جاہ کی ملکیت کو تین حصے سے مال کی ملکیت پر ترجیح ہوتی ہے۔

۱۔ جاہ کے ذریعے مال تک پہنچنا مال کے ذریعے جاہ تک پہنچنے کی نسبت زیادہ آسان ہوتا ہے عالم اور زائد کا جاہ و مرتبہ لوگوں کے دلوں میں جاگزیں ہوتا ہے اب اگر وہ مال کما چاہیں تو ان کے لیے آسان ہوتا ہے۔ کیونکہ جن لوگوں کے دل ان کی طرف مائل ہیں ان کے مال ان کے دلوں کے تابع ہوتے ہیں اور وہ ان لوگوں پر خرچ کرتے ہیں جن سے ان کو عقیدت ہوتی ہے

لیکن اگر خسیس آدمی جس میں کوئی صفت کمال نہیں پائی جاتی جیب اسے کوئی خزانہ مل جائے اور اسے جاہ و مرتبہ حاصل نہ ہو تو وہ اپنے مال کی حفاظت کرتا ہے اور مال کی ذریعے جاہ و مرتبہ حاصل کرتا چاہتا ہے لیکن اس کے لیے یہ بات آسان نہیں ہوتی تو گویا جاہ، مال کے لیے آلہ اور وسیلہ ہے لہذا جو شخص جاہ کا مالک ہوتا ہے وہ مال کا بھی مالک ہوتا ہے اور جو مال کا مالک ہوتا ہے وہ کسی صورت میں بھی جاہ کا مالک نہیں ہوتا۔ اسی لیے جاہ، مال کے مقابلے میں زیادہ پسندیدہ ہے۔

۲۔ مال ہلاک بھی ہو سکتا ہے مثلاً چوری ہو جائے کوئی چھین لے بادشاہ اور ظالم اس میں طمع رکھیں اور اس اعتبار سے اس کی حفاظت کی ضرورت ہوتی ہے اور خودکد اور خازن کی حاجت پڑتی ہے اور اس میں کئی خطرات ہوتے ہیں۔ لیکن جب دلوں کی ملکیت حاصل ہو جائے تو ان میں یہ خطرات نہیں ہوتے لہذا حقیقی خزانہ یہی ہے اس پر نہ تو چوری کو طاقت حاصل ہو سکتی ہے اور نہ ہی غاصبوں اور اچکوں کا ہاتھ پہنچ سکتا ہے۔ سب سے زیادہ پائیدار مال زمین ہے لیکن اس میں غصب اور ظلم کا خطرہ موجود ہے اور وہ بھی حفاظت اور نگہبانی سے خالی نہیں لیکن دلوں کے خزانے محفوظ ہیں اور خود بخود ان کی حفاظت ہوتی ہے اور جاہ و مرتبہ غصب اور چوری سے امن میں ہے۔

ہاں! یہ ہو سکتا ہے کہ کوئی شخص جاہ و مرتبہ والے کی برائی بیان کرے اس کے اوصاف کمال سے دلوں کو پھیر دے لیکن ایسی بات کو دور کرنا آسان ہے اور عام طور پر ایسا کرنے والے (دلوں کو بدلنے والے) کے لیے یہ کام آسان نہیں ہوتا۔

۳۔ دلوں کی ملکیت میں اضافہ ہوتا ہے اور وہ بڑھتی رہتی ہے اور اس میں کوئی محنت اور تکلیف برداشت کرنا نہیں پڑتی کیوں کہ جب دل کسی آدمی کے کمالات کا اعتقاد رکھتے اور اس پر یقین کرتے ہیں چاہے اس کے علم و عمل کے اعتبار سے ہو یا کسی دوسری وجہ سے تو لا محالہ زبانیں اس کی تعریف میں کھلتی ہیں اور وہ جس بات کے معتقد ہوتے ہیں وہ دوسروں کے سامنے بیان کرتے ہیں چنانچہ دوسرے آدمی کا دل بھی اس جال میں پھنس جاتا ہے اور وہ اس شخص کو اس پر یقین رکھنے اور اس کی تعظیم کی دعوت دیتا ہے اس طرح یہ اعتقاد ایک سے دوسرے تک سرایت کرتا ہے اور بڑھتا جاتا ہے اور اس کی کوئی حد نہیں ہے۔

جاں تک مال کا تعلق ہے تو جو آدمی اس میں سے کسی چیز کا مالک ہوتا ہے تو وہ اسی کا مالک ہوتا ہے اور محنت و مشقت اور رنج اٹھائے بغیر اس میں اضافہ نہیں کر سکتا لیکن جاہ و مرتبہ ہمیشہ خود بخود بڑھتا ہے اور اس کی کوئی حد نہیں ہوتی جب کہ مال ایک جگہ ٹھہر جاتا ہے یہی وجہ ہے کہ جاہ و مرتبہ زیادہ ہوتا ہے اس شہرت پھیل جاتی ہے اور زبانیں تعریف میں چلتی ہیں تو اس کے مقابلے میں مال حقیر معلوم ہوتا ہے۔

تو ان وجوہ سے جاہ و مرتبہ کو مال پر ترجیح ہوتی ہے اگر تفصیل میں جائیں تو ترجیح کی وجوہ اس سے بھی زیادہ ہیں اگر تم کہو کہ مال اور جاہ دونوں کی صورت میں اعتراض قائم ہے لہذا انسان کو مال اور جاہ دونوں سے محبت ہونی چاہیے ہاں اتنی مقدار جس کے ذریعے اغراض کا حصول اور نقصان کا دور کرنا مقصود ہو وہ معلوم ہے جیسے ایک شخص لباس رہائش اور خوراک کا محتاج ہوتا ہے یا کوئی آدمی



پیماری یا سزا میں مبتلا ہے جب وہ اس سزا کو مال یا جاہ و مرتبہ کے بغیر دور نہ کر سکتا ہو تو اس کا مال اور جاہ سے محبت کرنا معلوم ہے کیونکہ ہر وہ چیز جس کے بغیر محبوب تک نہ پہنچ سکیں وہ بھی محبوب ہوتی ہے۔

لیکن طبیعتوں میں اس کے علاوہ عجیب معاملہ ہے یعنی تمام مالوں سے محبت، خزانے جمع کرنا اور ضروریات سے زیادہ مال اکٹھا کرنا حتیٰ کہ اگر کسی بندے کے لیے سونے کی دو وادیاں ہوں تو وہ تیسری وادی تلاش کرتا ہے اسی طرح انسان جاہ و مرتبہ میں وسعت اور اطراف عالم میں شہرت چاہتا ہے حالانکہ اسے قطعی طور پر معلوم ہے کہ وہ ان علاقوں میں کبھی نہیں جائے گا اور نہ وہاں کے لوگوں کو دیکھے گا کہ وہ اس کی تعظیم کریں یا مال کے ذریعے اس کو فائدہ پہنچائیں یا کسی دوسری غرض میں اس کی معاونت کریں۔ لیکن اس نا امیدی کے باوجود اسے اس جاہ و مرتبہ سے بہت زیادہ لذت حاصل ہوتی ہے۔ اور اس بات کی محبت دلوں میں جاگزیں ہے اور قریب ہے کہ اسے جہالت سمجھا جائے کیونکہ اس کا دنیا اور آخرت دونوں میں کوئی فائدہ نہیں۔

ہم کہتے ہیں کہ دلوں سے یہ محبت دور نہیں ہو سکتی اور اس کے دو سبب ہیں ان میں سے ایک واضح ہے جس کا ادراک سب لوگوں کو ہو سکتا ہے اور دوسرا سبب پوشیدہ ہے اور وہ بڑا سبب ہے اور وہ نہایت باریک ہے سمجھانے لوگوں کی سمجھ سے بھی بالاتر ہے غیبی اور کم ذہن لوگوں کا ذکر ہی کیا کیونکہ اس سبب کو نفس کی باطنی رگ اور پوشیدہ طبیعت سے مدد پہنچتی ہے اس سے آگاہی صرف ان لوگوں کو ہوتی ہے جو معرفت کے سمندر میں غوطہ زن ہوتے ہیں۔

پہلا سبب۔ خوف کی اذیت کو دور کرنا ہے کیونکہ بدگمانی کا شکار انسان حریص ہوتا ہے اور انسان کو اگرچہ فی الحال حسب ضرورت مال حاصل ہو اس کی امید بلی ہوتی ہے اور اس کے دل میں یہ بات کھٹکتی ہے کہ یہ مال جو اسے کافی ہے ہو سکتا ہے ضائع ہو جائے اور اسے دوسرے مال کی ضرورت پڑے جب اس کے دل میں یہ خیال پیدا ہوتا ہے تو اس سے بے دل سے ایک خوف اٹھتا ہے اور اس خوف کی تکلیف اسی صورت میں دور ہو سکتی ہے جب اسے دوسرے مال کے ذریعے اطمینان حاصل ہو کہ اگر پہلا مال ہلاک ہو گیا تو دوسرا کام آئے گا تو اسے ہمیشہ ڈرتا رہتا ہے اور زندگی سے محبت کرتا ہے وہ فرض کر لیتا ہے کہ زیادہ دیر تک زندہ نہ رہے گا اور یہ بھی فرض کرتا ہے کہ حاجات زیادہ ہوں گی۔ نیز اس کا خیال یہ ہوتا ہے کہ موجودہ مال پر بہت سی آفات آئیں گی اس سے خوف پیدا ہوتا ہے لہذا وہ اس خوف کو دور کرنے کا سامان تلاش کرتا ہے اور وہ مال کی کثرت ہے کہ اگر ایک مال ہلاک ہو گیا تو دوسرا کام آئے گا۔

اور یہ خوف مال کی کسی خاص مقدار پر نہیں ٹھہرتا اسی لیے مال کا طالب بھی کسی حد پر نہیں ٹھہرتا بلکہ وہ دنیا کے تمام مال کا مالک بننا چاہتا ہے۔

اسی لیے نبی اکرم صلی اللہ علیہ وسلم نے ارشاد فرمایا:

مَنْ مَوَّانَ لَا يَشْبَعَانِ مَتْنُومَ الْعِلْمِ  
دو حریص سیر نہیں ہوتے ایک علم کا حریص اور دوسرا

مال کی فرض کرنے والا۔

وَمَنْهُمُ الْمَالِ - (۱)

اسی قسم کی بیماری جاہ و مرتبہ کے طالب میں بھی ہوتی ہے وہ اپنے وطن سے دور رہنے والوں کے دلوں میں بھی جگہ بنانا چاہتا ہے۔

وہ فرض کر لیتا ہے کہ ایسا سبب پیدا ہو جائے جو اسے وطن سے ان لوگوں تک لے جائے یا وہ اپنے اپنے وطنوں سے اس کے وطن میں آجائیں اور اسے ان کی مدد کی ضرورت پڑ جائے اور جب یہ بات ممکن ہے اور اس کا ان کی طرف محتاج ہونا ظاہری طور پر محال بھی نہیں تو ان کے دلوں میں جاہ کے پیدا ہونے کی خوشی اور لذت محسوس کرتا ہے کیونکہ اس میں بھی وہی خوف کار فرما ہوتا ہے اور اس طرح اس کا اتنا لہ ہوتا ہے۔

دوسرا سبب - یہ زیادہ مضبوط ہے وہ یہ کہ روح ایک امر ربی ہے

جیسے خود اللہ تعالیٰ نے ارشاد فرمایا۔

وَيَسْأَلُكَ عَنِ الرُّوحِ قُلِ الرُّوحُ مِنْ أَمْرِ رَبِّي - (۲)

اور (لوگ) آپ سے روح کے بارے میں پوچھتے ہیں تو آپ فرمادیجئے روح میرے رب کے حکم میں سے ہے

اس (روح) کے امر ربانی ہونے کا مطلب یہ ہے کہ یہ علوم کاشفہ کے اسرار میں سے ہے اور اس کے اظہار

کی اجازت نہیں ہے کیونکہ خود سرکارِ دو عالم صلی اللہ علیہ وسلم نے اسے ظاہر نہیں فرمایا (۳)

لیکن اس بات کو جاننے سے پہلے یہ بات معلوم ہے کہ دل کا جانوروں کی صفات کی طرف میلان ہوتا ہے مثلاً کھانا اور جماع کرنا نیز درندوں کی صفات کی طرف رغبت ہوتی ہے جیسے قتل کرنا، مارنا اور ایذا پہنچانا اسی طرح شیطانی صفات کی طرف جھکاؤ ہوتا ہے جیسے دھوکہ، فریب، گمراہ کرنا اور ربانی صفات کی طرف بھی دل مائل ہوتا ہے مثلاً تکبر، عزت، شیخی اور بڑائی طلب کرنا، کیونکہ انسان مختلف اموں سے مرکب ہے جس کی تفصیل و تشریح کافی طویل ہے تو چونکہ اس میں امر ربانی ہے اس لیے وہ طبعی اور فطری طور پر ربوبیت (رب بننے) کو پسند کرتا ہے اور ربوبیت کا معنی یہ ہے کہ کمال میں یکتا ہو۔

اور مستقل وجود میں یگانہ ہوا اور چونکہ کمال صفات الہیہ میں سے ہے اسی لیے انسان فطرتاً سے پسند کرتا ہے وجود میں یکتا ہونا کمال ہے کیوں کہ وجود میں شرکت لامحالہ نقص ہے مثلاً سورج کا کمال یہ ہے کہ اس کا وجود ایک ہی ہے اگر اس ساتھ کوئی دوسرا سورج کا کمال یہ ہے کہ اس کا وجود ایک ہی ہے اگر اس کے ساتھ کوئی دوسرا سورج بھی ہوتا تو یہ اس کے حق میں نقص

(۱) کنز العمال جلد ۱۰ ص ۱۷۹، حدیث ۲۸۹۳۳

(۲) قرآن مجید، سورہ اسراء آیت ۸۵

(۳) صحیح بخاری جلد ۲ ص ۶۸۶ کتاب التفسیر



ہوتا کیوں کہ اس وقت یہ نہ کہہ سکتے کہ سورج کے مفہوم میں کمال صرف اسی میں پایا جاتا ہے لیکن وجود میں منفرد صرف اللہ تعالیٰ کی ذات ہے کیونکہ اس کے ساتھ اس کے سوا کوئی دوسرا (معبود) نہیں ہے کیونکہ باقی جو کچھ بھی ہے وہ اس کی قدرت کے آثار میں سے ایک اثر ہے ذاتی طور پر قائم نہیں ہے بلکہ وہ اسی کے ساتھ قائم ہے لہذا وہ اس کے ساتھ موجود نہیں ہے کیونکہ کسی ساتھ ہونا مشابہ میں مساوات کا تقاضا کرتا ہے اور رتبہ میں مساوات کمال میں نقصان ہے بلکہ کامل وہ ہے جس کے رتبہ میں اس کی کوئی مثال نہ ہو۔

اور جیسے سورج کا نور آفاق کے کناروں پر چمکتا ہے تو یہ سورج میں نقصان نہیں ہے بلکہ یہ اس کے کمال سے ہے سورج کا نقص یہ ہو گا کہ اس کے ساتھ کوئی دوسرا سورج بھی ہو جو رتبہ میں اس کے مساوی ہو اور اسے اس سورج کی ضرورت نہ ہو۔

اسی طرح دنیا میں جو کچھ ہے وہ قدرت خداوندی کے انوار کا پرتو ہے لہذا وہ اس کے تابع ہے اس کا شریک نہیں ہے نور بوبیت کا معنی وجود میں یکتائی ہے اور یہ کمال ہے اور ہر انسان فطری طور پر چاہتا ہے کہ وہ کمال میں یکتا ہو اسی لیے بعض صوفیا کرام نے فرمایا کہ ہر انسان کے باطن میں وہ بات موجود ہے جو فرعون نے کھل کر کہی تھی اس نے کہا تھا۔  
 اَنَا رَبُّكَ عَلَّٰ عَلٰی (۱)

لیکن اس کے لیے اس کی مجال نہیں ہے یعنی وہ چاہتا ہے کہ کمال میں یکتا ہو لیکن ایسا کر نہیں سکتا اور یہ اسی طرح ہے جیسے کسی بزرگ نے فرمایا کہ بندہ بتا اپنے نفس پر دباؤ ڈالنا ہے جب کہ ربوبیت انسان کو طبعی طور پر پسند ہے کیوں کہ یہ اس ربانی نسبت کی وجہ سے ہے جس کی طرف اس آیت میں اشارہ کیا گیا ہے۔

قُلِ التَّوْحٰدُ مِنْ اَمْرِ رَبِّیْ (۲)  
 آپ فرمادیجئے کہ روح میرے رب کے حکم میں سے ہے۔  
 لیکن جب نفس انتہائے کمال تک پہنچنے سے عاجز ہوتا ہے تو بھی حصول کمال کے بارے میں اس کی خواہش ساقط نہیں ہوتی وہ کمال کی چاہت اور خواہش رکھتا ہے اور خود اس (کمال) کی ذات کے حوالے سے اس سے لطف اندوز ہوتا ہے کمال کے علاوہ کسی وجہ سے نہیں۔ ہر موجود چیز کو اس کی ذات اور کمال ذات کی وجہ سے پسند کیا جاتا ہے اور طاقت یعنی ذات کا عدم یا اس کی صفات کمال کا عدم بھی ذاتی طور پر پسند ہوتا ہے اور اگر وہ وجود میں بیگانہ ہونا تصور کر لے تو تمام موجودات پر غالب ہونے کی وجہ سے کمال حاصل ہو گا کیونکہ سب سے بڑا کمال یہ ہے کہ دوسروں کا وجود تمہارے وجود سے قائم ہو اور اگر ایسا نہ ہو تو کم از کم دوسروں پر غالب تو ہوتو یوں سب پر غلبہ طبعی طور پر محبوب ہوتا ہے کیوں کہ یہ بھی ایک قسم کا کمال ہے اور ہر موجود

(۱) قرآن مجید سورۃ النازعات آیت ۳۲

(۲) قرآن مجید سورۃ اسراء آیت ۸۵

اپنی ذات اور کمال ذات کو چاہتا ہے۔ اور اس سے لذت حاصل کرتا ہے۔

لیکن کسی چیز پر غلبہ اس وقت ہو سکتا ہے جب اس میں تاثیر پر قدرت حاصل ہو اور اپنے ارادے سے اس میں تبدیلی کر سکے اور اس میں تردد تمہارے لیے مستحضر ہو تم جیسے بھی چاہو۔

تو انسان کو یہ بات محبوب ہے کہ اس کے ساتھ جو کچھ موجود ہے ان سب پر اسے غلبہ حاصل ہو لیکن موجودات کی کئی قسمیں ہیں۔ موجودات کی ایک قسم وہ ہے جو اپنی ذات میں تغیر و تبدل کو قبول نہیں کرتی جیسے اللہ تعالیٰ کی ذات و صفات، دوسری قسم وہ ہے جو تغیر و تبدل کو قبول تو کرتی ہے لیکن اس پر مخلوق کی طاقت کا غلبہ نہیں ہو سکتا جیسے آسمان، ستارے، آسمانوں کی پوشیدہ حکومت، فرشتے، جن، شیطان، بہار، سمندر اور جو کچھ پہاڑوں اور سمندروں کے نیچے ہے۔

اور تیسری قسم وہ ہے جو ہندسے کی طاقت سے تبدیل ہو سکتی ہے جیسے زمین اور اس کے اجزاء اور زمین میں جو معدنیات اور حیوانات وغیرہ ہیں اور ان میں لوگوں کے دل بھی شامل ہیں۔ ان میں تاثیر بھی ہوتی ہے اور تبدیلی بھی جس طرح خود ان کے اپنے جسموں اور حیوانات کے جسموں میں تبدیلی ہوتی ہے۔

تو جب موجودات کی تقسیم اس طرح ہوئی کہ بعض ہیں انسان تصرف کرتے پر قادر ہے اور بعض ہیں تصرف نہیں کر سکتا جیسے اللہ تعالیٰ کی ذات فرشتے اور آسمان۔ تو انسان چاہتا ہے کہ آسمانوں پر علم کی جہت سے غلبہ حاصل کرے ان کا احاطہ کرے اور ان کے اسرار پر مطلع ہو یہ بھی ایک قسم کا غلبہ ہے کیوں کہ جس چیز کا علم ہوتا ہے اور وہ علمی احاطے میں آجاتی ہے گویا وہ علم میں داخل ہو جاتی ہے اور عالم گویا اس پر غالب ہوتا ہے۔

اسی لیے وہ اللہ تعالیٰ، فرشتوں، ستاروں، آسمانوں کے تمام عجائبات سمندروں اور پہاڑوں کے عجائبات وغیرہ کی معرفت حاصل کرنا چاہتا ہے کیوں کہ یہ ان پر ایک قسم کا غلبہ ہے اور غلبہ ایک قسم کا کمال ہے۔ یہ اسی طرح ہے جیسے کوئی شخص ایک عجیب چیز بنانے سے عاجز ہو تو اسے بنانے کا طریقہ معلوم کرنے کا شوق رکھتا ہے جیسے ایک شخص شطرنج بنانے سے عاجز ہو تو وہ اس کے ساتھ کھیلنے کا شوق رکھتا ہے۔

نیز یہ کہ وہ کیسے بنایا گیا اور جیسے ایک شخص ہندسہ، شعبہ یا ثقیل چیز کو کھینچنے کی عجیب صنعت دیکھتا ہے اور وہ چاہتا ہے کہ میں ایسا نہیں بنا سکتا لیکن اسے اس کی کیفیت معلوم کرنے کا شوق ہوتا ہے تو اگر خدا سے اس سے عاجزی کا رنج ہوتا ہے لیکن اگر اس کا علم حاصل ہو جائے تو اس کمال علم سے اسے لذت حاصل ہوتی ہے۔

دوسری قسم یعنی ارضیات جن پر انسان قادر ہوتا ہے ان کے بارے میں انسان قطری طور پر چاہتا ہے کہ وہ ان پر اپنی قدرت کے تحت اس طرح غالب ہو کہ جیسے چاہے ان میں تصرف کر سکے اور ان کی دو قسمیں ہیں ایک جسم ہیں اور دوسری ارواح۔ جسم سے مراد درہم، دینار اور دیگر سامان ہے وہ چاہتا ہے کہ ان پر قادر ہو کر جیسے چاہے ان میں عمل کرے مثلاً ان کو اٹھانا، بیچنے رکھ دینا کسی کو دے دینا یا اس سے روک لینا یہ قدرت ہے اور قدرت کمال ہے جب کہ کمال، ربوبیت



کی صفت سے ہے اور ربوبیت طبعی طور پر پند ہوتی ہے اسی لیے وہ مال سے محبت کرتا ہے اگرچہ اسے اپنے لباس کھانے اور نفسانی خواہشات کے سلسلے میں مال کی ضرورت نہ ہو۔ اسی طرح غلاموں کو اپنی غلامی میں لانا اور آزاد لوگوں کو زبردستی اور غلبہ کے ساتھ غلام بنانا چاہتا ہے تاکہ ان کو مسخر کر کے ان کے جسموں میں تصرف کرے اگرچہ ان کے دلوں کا مالک نہ ہو کیونکہ دلوں کی تسخیر اسی وقت ہوتی ہے جب اس کے کمال کا عقیدہ ہو اب یہ غلبہ اور زبردستی اس تسخیرِ قلوب کے قائم مقام ہوتی ہے اور یہ دیدہ اور غلبہ بھی لذت ہوتا ہے کیوں کہ اس میں قدرت ہوتی ہے۔

ارشادات کی دوسری قسم انسانوں کے نفوس اور ان کے دل ہیں اور زمین پر جو کچھ ہے ان میں سے یہ سب سے زیادہ نفیس ہیں انسان چاہتا ہے کہ ان پر غلبہ اور قدرت ہو تاکہ وہ اس کے لیے مسخر ہوں اور اس کے اشارے اور ارادے کے مطابق ان میں تصرف ہو سکے کیوں کہ اس میں کمال غلبہ اور صفات ربوبیت کے ساتھ مشابہت ہے دل، محبت کے ساتھ مسخر ہوتے ہیں اور محبت کے لیے اعتقاد کمال ضروری ہے کیونکہ ہر کمال محبوب ہوتا ہے اس لیے کہ کمال صفات الہیہ میں سے ہے اور تمام صفات الہیہ فطری طور پر پندیدہ ہوتی ہیں کیونکہ ان میں ربانی بات پائی جاتی ہے جس کا انسان سے تعلق ہوتا ہے اور یہ (امر ربی) ایسی چیز ہے جس کے لیے نہ فنا ہے اور نہ مٹی اس پر مسلط ہو کر اسے کھا سکتی ہے کیونکہ یہ ایمان اور معرفت کا محل ہے اور یہی اللہ تعالیٰ سے ملاقات کا ذریعہ اور اس کی طرف کوشش کرنے والی ہے۔

تو گویا جاہ کا معنی دلوں کی تسخیر ہے اور جس کے لیے دل مسخر ہو جائیں اسے دلوں پر قدرت اور غلبہ حاصل ہوتا ہے اور قدرت و غلبہ کمال ہے اور یہ صفات ربوبیت سے ہے تو اب دل کو فطری طور پر علم اور قدرت کے ساتھ کمال پسند ہوتا ہے اور جاہ و مال قدرت کے اسباب سے ہیں اور معلومات کی کوئی انتہا نہیں اور یہ مقدرات کی کوئی انتہا ہے لہذا جب تک معلوم و مقدور باقی ہوں گے شوق کو سکون نہیں ملے گا۔ اور نقصان بھی باقی رہے گا۔

اسی لیے نبی اکرم صلی اللہ علیہ وسلم نے ارشاد فرمایا۔

دو قسم کے حرص بھی سیر نہیں ہوتے۔

مَشْهُوْمَانِ لَا يَشْبَعَانِ - (۱)

یعنی ایک مال کا حرص اور دوسرا علم کا حرص (تو نتیجہ یہ ہوا کہ دلوں کا مطلوب کمال ہے اور کمال علم اور قدرت کے ساتھ ہوتا ہے اور اس سلسلے میں درجات کا تفاوت غیر محدود ہے لہذا انسان کو جس قدر کمال کا ادراک ہوتا ہے اسی قدر سرور ملتا ہے۔ تو علم، مال، اور جاہ و مرتبہ کے محبوب ہونے کا یہی سبب ہے اور یہ وجہ اس کی خواہشات کی تکمیل کا ذریعہ بننے کی وجہ سے محبوب ہونے سے الگ ہے کیونکہ یہ سب بعض اوقات خواہشات کے ختم ہونے پر بھی باقی رہتا ہے بلکہ انسان ایسی معلومات بھی حاصل کرنا چاہتا ہے جو اعراض تک پہنچنے کی صلاحیت نہیں رکھتیں لیکن انسانی فطرت تمام عجائبات اور مشکلات کا علم حاصل کرنا چاہتی ہے۔ کیوں کہ علم میں معلوم چیز پر غلبہ ہوتا ہے اور یہ ایک قسم کا کمال ہے جو ربانی صفات میں سے ہے لہذا یہ طبعی طور پر پند ہوتا ہے لیکن چونکہ کمال علم و قدرت کی محبت میں غلطی بھی واقع ہوتی ہے لہذا اس کا بیان ضروری ہے۔

## کمال حقیقی اور کمال دہمی

جاننا چاہیے کہ جب وجود میں انفرادیت نہیں ہو سکتی تو اب علم اور قدرت میں ہی کمال ہو سکتا لیکن اس سلسلے میں کمال حقیقی اور دہمی کمال خلط ملط ہو جاتا ہے۔

اس تفصیل اس طرح ہے کہ کمال علم تو اللہ تعالیٰ کو حاصل ہے جس کی تین وجوہ ہیں۔

(۱) معلومات بہت زیادہ اور وسیع ہیں اور اللہ تعالیٰ ان تمام کا احاطہ کئے ہوئے ہے یہی وجہ ہے کہ جب بندے کے علوم زیادہ ہوتے ہیں تو وہ اللہ تعالیٰ کے بہت زیادہ قریب ہو جاتا ہے۔

(۲) علم کا معلوم کے ساتھ اس طرح کا تعلق کہ اس کی حقیقت معلوم ہو جائے اور معلوم اس کے سامنے واضح طور پر منکشف ہو جائے تو تمام معلومات اللہ تعالیٰ کے سامنے کامل طور پر منکشف ہیں اور وہ ان کی حقیقت سے آگاہ ہے۔ اسی لیے جب بندے کا علم زیادہ واضح زیادہ یقینی نہایت سچا اور صفات معلوم کے زیادہ موافق ہو تو اسے اللہ تعالیٰ کا زیادہ قرب حاصل ہو جاتا ہے۔

۳۔ اللہ تعالیٰ کا علم ہمیشہ کے لیے باقی رہتا ہے اس میں نہ تو کوئی تبدیلی آتی ہے اور نہ ہی وہ زائل ہوتا ہے کیوں کہ اللہ تعالیٰ کا علم باقی ہے اس میں تغیر و تبدل کا تصور بھی نہیں ہو سکتا۔ اسی طرح جب بندے کا علم ایسی معلومات سے متعلق ہو جو تغیر اور انقلاب کو قبول نہیں کرتیں تو وہ اللہ تعالیٰ کے زیادہ قریب ہوتا ہے۔

### معلومات کی اقسام :

معلومات کی دو قسمیں ہیں۔ ایک معلومات جن میں تبدیلی آ سکتی ہے اور دوسری انہی ہیں۔

جن معلومات میں تبدیلی آتی ہے ان کی مثال یہ ہے کہ زید کے مکان میں ہونے کا علم حاصل ہو یہ ایک علم ہے جس کے لیے معلوم کا وجود ہے لیکن یہ تصور بھی ہے کہ زید گھر سے باہر نکل جائے ایسے اس کے گھر میں ہونے کا اعتقاد باقی رہے تو اب یہ علم جہالت میں بدل جائے گا اور کمال کی بجائے نقص بن جائے گا۔

لہذا جب تم کسی ایسی بات پر اعتقاد رکھو جو اس کے موافق ہو لیکن اس بات کا تصور بھی ہو سکے کہ جس بات کا اعتقاد رکھا تھا اس میں تبدیلی آ سکتی تو گویا تمہارا کمال، نقص میں بدل سکتا ہے اور علم، جہالت کی صورت اختیار کرے گا۔ دنیا میں جتنے بھی تغیر پذیر امور ہیں ان کو اس مثال کے ساتھ ملایا جاسکتا ہے۔

مثلاً تم پہاڑ کی ملندی، زمین کی بمائش اور شہروں کی تعداد اور ان کے درمیان فاصلے کا علم رکھتے ہو اور دوسری تمام



باتیں جو راستوں اور ممالک کے بارے میں ذکر کی جاتی ہیں، اسی طرح لغات کا علم رکھتے ہو جو اصطلاحات ہیں اور زمانوں، امتوں اور عادات کے بدلنے سے بدلتی رہتی ہیں تو یہ وہ علوم ہیں جن کی معلومات پارے کی طرح ہیں جو ایک حال سے دوسرے حال کی طرف بدلتا رہتا ہے تو ان میں فی الحال کمال ہے لیکن یہ کمال دل میں باقی نہیں رہتا۔

دوسری قسم: ازلی معلومات ہیں مثلاً جائزہ انور کا جائزہ ہونا واجب انور کا واجب اور محال باتوں کا محال ہونا یہ معلومات ازلی ابدی ہیں کیونکہ واجب کبھی بھی بدل کر محض جواز کی صورت اختیار نہیں کرتا اور نہ ہی جائزہ کام محال بنتا ہے اسی طرح جو محال ہے وہ واجب نہیں بنتا۔

تو یہ تمام اقسام اللہ تعالیٰ کی معرفت اور جو کچھ اس کے لیے واجب ہے اس میں داخل ہیں نیز ان کا تعلق اللہ تعالیٰ کے لیے محال صفات اور جائزہ افعال سے ہے۔

تو اللہ تعالیٰ اس کی صفات، اس کے افعال، زمین و آسمان کی بادشاہیوں میں اس کی حکمت، دنیا اور آخرت کی ترتیب اور جو کچھ اس سے متعلق ہے ان سب باتوں کا علم ہی کمال حقیقی ہے کہ جو اس سے موصوف ہو گا اسے اللہ تعالیٰ کا قرب حاصل ہو گا اور موت کے بعد بھی یہ کمال نفس کے لیے بطور کمال باقی رہتا ہے اور عارفین کے لیے ان کے وصال کے بعد بھی یہ معرفت نور کا کام دیتی ہے ارشاد خداوندی ہے۔

ان کا نور ان کے آگے اور ان کی دائیں جانب دھڑکے  
وہ کہتے ہیں اے ہمارے رب! ہمارے لیے ہمارے  
نور کو مکمل کر دے۔

لَوْ رُفِعَ سَبْعُ بَنِينَ أَيْدِيَهُمْ وَبَايَعُوا بِهِمْ  
بِقَوْلِ رَبِّكَ ثَلَاثًا لَّنَا نُورُنَا۔

(۱)

اس سے مراد وہ معرفت ہے جو ان اہل مال و مال ہوتی ہے جو اس چیز کے کشف تک پہنچاتی ہے جو دنیا میں منکشف ہوا۔ جیسے کسی شخص کے پاس ایک دھندلا سا چراغ ہو تو ہو سکتا ہے کہ اس سے دوسرا چراغ روشن کر کے روشنی کو بڑھا یا جائے تو اس طرح یہ روشنی اس چراغ کے ذریعے مکمل ہو جاتی ہے لیکن جس شخص کے پاس چراغ بالکل نہ ہو اس کے لیے کسی قسم کی امید نہیں کی جاسکتی۔ اسی طرح جس شخص کو اللہ تعالیٰ کی معرفت بالکل ہی حاصل نہ ہو اس کے لیے اس نور (نور معرفت) کی امید نہیں ہو سکتی اور وہ اس شخص کی طرح رہتا ہے جو اندھیروں میں ہو اور وہاں سے نکل نہ سکتا ہو بلکہ اس کی مثال اس طرح ہے۔

جیسے گہرے سمندر کے اندھیرے جن پر موج چڑھی ہوئی  
ہو اور اس موج کے اوپر موج ہو جس کے اوپر پادل

كَظَلِمَاتٍ فِي بُحْرِ لَجَمِيٍّ يَغْشَاهُ مَوْجٌ مِنْ  
فَوْقِهِ مَوْجٌ مِنْ فَوْقِهِ سَحَابٌ

ظُلُمَاتٍ بَعْضُهَا فَوْقَ بَعْضٍ۔

(۱)

ہوں تو یہ اندھیرے ہیں جو ایک دوسرے پر چڑھے ہوئے ہیں۔

لہذا جب تک معرفتِ خداوندی نہ ہو سعادت کا حصول ممکن نہیں اس کے لیے جتنی معرفتیں ہیں ان میں سے بعض کا بالکل فائدہ نہیں جیسے اشعار کی معرفت اور اہل عرب کے نسب کی معرفت وغیرہ، جب کہ ان میں سے بعض معرفتِ خداوندی کے سلسلے میں مددگار ہوتی ہیں جیسے عربی لغت، تفسیر، فقہ اور احادیث ہیں کیوں کہ لغت کی معرفت تفسیر قرآن کی معرفت میں مددگار ہوتی ہے اور تفسیر کی معرفت قرآن پاک میں مذکورہ عبادات کی کیفیت کی معرفت پر مدد کرتی ہے اور اعمال، تزکیہ نفس کا فائدہ دیتے ہیں۔ جب کہ تزکیہ نفس کے طریقے کی معرفت نفس کو معرفتِ خداوندی کی طرف راہنمائی کی قبولیت کے لیے تیار کرتی ہے۔ جیسے ارشاد خداوندی ہے۔

قَدْ أَفْلَحَ مَنْ زَكَّاهَا۔ (۲)

جس نے اپنے نفس کو پاک کیا اس نے فلاح پائی۔

اور ارشاد خداوندی ہے :

وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا۔ (۳)

اور وہ لوگ جو ہمارے راستے میں کوشش کرتے ہیں ہم انہیں اپنے راستے دکھاتے ہیں۔

گویا ان تمام چیزوں کی معرفت، اللہ تعالیٰ کی معرفت کے ثبوت کے لیے واسطہ ہے اور کمال، اللہ تعالیٰ کی معرفت اور اس کی صفات و افعال کی معرفت میں ہے لیکن وہ تمام موجودات کی معرفت کو شامل ہے کیوں کہ تمام موجودات، اللہ تعالیٰ کے افعال ہیں پس جو شخص ان کو اللہ تعالیٰ کے فعل کے طور پر اور اس اعتبار سے کہ اس کا اللہ تعالیٰ کی قدرت، ارادے اور حکمت کے ساتھ تعلق ہے، جان لیتا ہے تو یہ معرفتِ خداوندی کو مکمل کرنے کا ایک ذریعہ ہے اور یہ کمالِ علم کا حکم جو ہم نے ذکر کیا اگرچہ خواہ اور یا کاری کے احکام کے ساتھ یہ مناسب نہ تھا لیکن ہم نے اسے اس لیے ذکر کیا تاکہ کمال کی اقسام مکمل ہو جائیں۔

لیکن جہاں تک قدرت کا تعلق ہے تو اس میں بندے کے لیے کمال حقیقی نہیں ہے اور نہ ہی اسے حقیقی قدرت حاصل ہے حقیقی قدرت کو اللہ تعالیٰ کو ہی ہے۔ بندے کے ارادے، طاقت اور حرکت کے بعد جو امور پیدا ہوتے ہیں وہ اللہ تعالیٰ کے پیدا کرنے سے پیدا ہوتے ہیں جیسا کہ ہم نے صبر و شکر اور توکل کے بیان میں ذکر کیا ہے۔ اور اس کے علاوہ اور نجات دینے والے امور کے ضمن میں مختلف مقامات پر لکھا ہے تو علم کا کمال موت کے بعد بھی اس کے ساتھ باقی رہتا ہے

(۱) قرآن مجید، سورۃ نور آیت ۴۰

(۲) قرآن مجید، سورۃ الشمس آیت ۹

(۳) قرآن مجید، سورۃ عنکبوت آیت ۶۹



اور وہ اسے اللہ تعالیٰ تک پہنچاتا ہے لیکن کمال قدرت کا یہ حال نہیں ہے۔

ہاں جانی کے اعتبار سے اسے کمال قدرت حاصل ہوتا ہے اور یہ کمال علم کا وسیلہ ہے مثلاً اس کے اعضاء سلامت ہوں، ہاتھ میں پکڑنے کی قوت موجود ہو، پاؤں چل سکتے ہوں، ادراک کے لیے حواس کام کر رہے ہیں تو یہ قوی کمال علم کی حقیقت تک پہنچنے کے لیے آگے بڑھتے ہیں اور بعض اوقات ان قوی کو پورا کرنے کے لیے مال اور جاہ کے ساتھ قدرت کی ضرورت بھی ہوتی ہے تاکہ ان کے ذریعے کھانے، مشروب لباس اور رہائش تک رسائی حاصل ہو سکے اور یہ ایک معلوم مقدار ہوتی ہے اور اگر اسے جلال خداوندی کی معرفت کے لیے استعمال نہ کرے تو اس میں بالکل کوئی بھلائی نہیں ہوتی ہاں صفت وقتی لذت حاصل ہوتی ہے جو جلد ہی ختم ہو جاتی ہے۔ جو شخص اسے کمال سمجھتا ہے وہ جاہل ہے۔

عام لوگ اسی جہالت کے باعث ہلاک ہوتے ہیں ان کے خیال میں دبدبے کے ذریعے لوگوں کے جسم پر غلبہ حاصل کر لینا مال کے ذریعے مالدار ہونا اور جاہ و مرتبے کے ذریعے دلوں میں عظمت حاصل کر لینا کمال ہے، جب وہ اس عقیدے کو اپناتے ہیں تو ان چیزوں سے محبت کرنے لگتے ہیں پھر اس محبت کے باعث طلب میں لگ جاتے ہیں، طلب کی صورت میں اسی میں مشغول ہو جاتے ہیں اور یہی ان کی تباہی کا باعث ہے اور یوں وہ کمال حقیقی کو بھول جاتے ہیں جو اللہ تعالیٰ اور اس کے فرشتوں کے قریب کرتی ہے اور وہ علم اور آزادی ہے علم کے بارے میں ہم ذکر کر چکے ہیں کہ وہ معرفت خداوندی کا دوسرا نام ہے اور آزادی کا مطلب خواہشات کی قید اور دنیا کے غموں سے چھٹکارا پانا ہے نیز زبردستی اس پر غلبہ پانے سے نجات کا بھول ہے اس طرح فرشتوں کے ساتھ مشابہت حاصل ہو جاتی ہے کہ ان کو خواہشات گراہیں سکتیں نہ غصہ ان کو بد خواہس کر سکتا ہے خواہشات اور غضب کی علامات کو نفس سے دور کرنا کمال ہے اور یہ فرشتوں کی صفات میں سے ہے۔

اللہ تعالیٰ کی صفات کمالیہ میں سے کوئی بھی صفت نہ تو تبدیل ہوتی ہے اور نہ اس پر کوئی دوسری چیز موثر ہو سکتی ہے اور جو شخص عوارض کے اثرات اور تغیر و تبدل سے دور ہو وہ اللہ تعالیٰ کے زیادہ قریب اور فرشتوں کے زیادہ مشابہ ہوتا ہے اور اللہ تعالیٰ کے ہاں اس کا بہت بڑا مقام ہوتا ہے اور یہ علم اور قدرت کے علاوہ میرا کمال ہے۔ ہم نے اسے کمال کی اقسام میں ذکر نہیں کیا کیوں کہ اس کی حقیقت عدم اور نقصان کی طرف لوٹتی ہے اس لیے کہ تبدیلی ایک نقص ہے جس کا مطلب یہ ہے کہ ایک صفت جو موجود تھی وہ معدوم اور ہلاک ہو جائے۔ اور ہلاکت لذت اور صفات کمال میں نقص ہوتی ہے۔

نتیجہ یہ ہوا کہ اگر ہم خواہشات کے ساتھ تبدیلی نہ ہوئے اور خواہشات کے سامنے نہ جھکنے کو بھی کمالی قرار دیں تو کمالات تین ہو جائیں گے۔ ایک کمال علم، دوسرا کمال حریت یعنی خواہشات کا بندہ نہ بننا اور اسباب دنیوی پر نظر نہ رکھنا۔ اور تیسرا کمال قدرت ہے جو کمال علم اور کمال حریت کے اکتساب کا راستہ ہے لیکن ایسا راستہ نہیں مل سکتا۔

جس کے ذریعے کمال قدرت موت کے بعد بھی باقی رہے کیوں کہ مالوں اور لوگوں کے دلوں اور جسموں پر قدرت موت کے ساتھ ختم ہو جاتی ہے لیکن اسے جو معرفت اور آزادی حاصل ہوتی ہے وہ موت کے ساتھ ختم نہیں ہوتی بلکہ یہ دونوں کمال موت کے بعد بھی باقی رہتے ہیں۔

تو دیکھئے کس طرح جاہل لوگوں کا معاملہ الٹ ہو گیا اور وہ اندھوں کی طرح اندھے منہ گر گئے۔ انہوں نے مال اور جاہ کے ذریعے کمال قدرت کی طرف توجہ کر لی حالانکہ یہ کمال سلامت نہیں ہوتا اور اگر اسے سلامتی حاصل ہو تو باقی نہیں رہتا اور ان لوگوں نے حریت اور علم کے کمال سے اعراض کر لیا حالانکہ یہ کمال حاصل ہو جائے تو یہ ابدی ہے کبھی ختم نہیں ہوتا۔ ان لوگوں نے آخرت کے بدلے دنیا خرید لی لہذا یقیناً ان سے عذاب میں تخفیف نہیں ہوگی اور نہ ہی ان کی مدد کی جائے گی یہی وہ لوگ ہیں جو اللہ تعالیٰ کے اس ارشاد خداوندی کو سمجھ نہیں سکے۔

الْمَالُ وَالْبَنُونَ زِينَةُ الْحَيَاةِ الدُّنْيَا  
وَالْبَاقِيَاتُ الصَّالِحَاتُ خَيْرٌ عِندَ رَبِّكَ  
ثَوَابًا وَخَيْرٌ أَمَلًا (۱)

مال اور اولاد دنیوی زندگی کی زینت ہے جب کہ باقی رہنے والے اچھے اعمال ثواب کے اعتبار سے بہتر ہیں اور یہ اچھی امید ہے۔

تو علم اور آزادی باقی رہنے والے نیک اعمال میں جو نفس میں بطور کمال باقی رہتے ہیں اور مال و جاہ جلدی ختم ہونے والے ہیں جسے ارشاد خداوندی ہے :

إِنَّمَا مَثَلُ الْحَيَاةِ الدُّنْيَا كَمَاءٍ أَنْزَلْنَاهُ مِنْ  
السَّمَاءِ فَاخْتَلَطَ بِهِ نَبَاتُ الْأَرْضِ وَمِمَّا  
يَأْكُلُ النَّاسُ وَالْأَنْعَامُ حَتَّى إِذَا أَخَذَتِ الْأَرْضُ  
زُخْرُفَهَا وَازْبَيَّتْ وَطَنَ أَهْلِهَا أُنْكَبَتْ  
فَادْرَأَوْهَا عَلَيْهَا أَمْرُنا لَيْلًا وَآوْنَهَا رَا  
فَجَعَلْنَاهَا حَصِيدًا كَأَنْ لَّمْ تَلْنِ بِأَلْسِنٍ  
كَذَلِكَ نُفَصِّلُ الْآيَاتِ لِقَوْمٍ يَتَفَكَّرُونَ (۲)

دنیوی زندگی کی مثال اس پانی کی طرح ہے جسے ہم نے آسمان سے اتارا پس اس کے ساتھ زمین کی سبزی مل جاتی ہے جسے آدمی اور جانور کھاتے ہیں یہاں تک کہ جب زمین نے اپنا سنگھار کر لیا اور وہ خوب آراستہ ہو گئی اور اس کے مالک سمجھے کہ اب ہم اس پر قادر ہو گئے تو اس پر ہمارا حکم ہوا رات یا دن میں تو ہم نے اسے چبا میٹ کر دیا گویا کہ وہ کل تھی ہی ہیں ایسے ہی ہم اپنی آیات تفصیل سے بیان کرتے ہیں غور و فکر کرنے والوں کے لیے۔

اور ارشاد خداوندی ہے :

(۱) قرآن مجید، سورۃ کہف آیت ۴۶

(۲) قرآن مجید، سورۃ یونس آیت ۲۴



اور آپ ان کے لیے دینی زندگی کی مثال بیان فرمائیں یہ  
آسمان سے اترنے والی بارش کی طرح ہے جس کے ساتھ  
زمین کی سبزی لگتی تو وہ صبح کے وقت سوکھی گھاس ہو  
گئی جسے ہواؤں نے اڑا دیا اور اللہ تعالیٰ ہر چیز پر پوری  
قدرت رکھتا ہے۔

وَأَمْرٌ كَهْمُ قَتْلِ الْحَيَاةِ الدُّنْيَا كَمَا  
أَنْزَلْنَاهُ مِنَ السَّمَاءِ فَاخْتَلَطَ بِهِ نَبَاتُ  
الْأَرْضِ فَأَصْبَحَ هَشِيمًا تَذْرُوهُ الرِّيَّاحُ  
وَكَانَ اللَّهُ عَلَى كُلِّ شَيْءٍ مُّقْتَدِرًا۔

(۱)

اور جس چیز کو ہوا اڑا کر لے جاتی ہے وہ دینی زندگی کی تروتازگی ہے اور جس کو موت ختم نہ کرے وہ باقی رہنے والے  
نیک اعمال ہیں۔ تو اس گفتگو سے واضح ہوا کہ مال و جان سے قدرت کو کمال سمجھنا ایک ظنی بات ہے جس کی کوئی اصل نہیں ہے  
اور جو شخص ان باتوں کو مقصود قرار دیتے ہوئے ان پر اپنا وقت صرف کرتا ہے وہ جاہل ہے ابو الطیب رشاعر نے اسی بات  
کی طرف اشارہ کرتے ہوئے کہا ہے۔

جو شخص اپنا وقت فقر کے خون سے مال کو جمع کرنے میں  
خرچ کرتا ہے اس کا یہ عمل خود مفلسی اور فقر ہے یعنی  
وہ خالی ہاتھ ہی جاتا ہے۔

وَمَنْ يَتَّبِعِ السَّاعَاتِ فِي تَجْمِيعِ مَالٍ مَخَافَةَ  
فَقْرٍ فَإِنَّهُ يَفْعَلُ الْفَقْرَ۔

ہاں جس قدر مال کمال حقیقی تک پہنچنے کا ذریعہ ہو اس کے حصول میں کوئی خرچ نہیں یا اللہ ہمیں ان لوگوں میں سے کر دے  
جن کو تو نے بھلائی کی توفیق عطا فرمائی اور اپنی مہربانی سے تو نے ان کو ہدایت فرمائی۔

ساتویں فصل

## جاہ کی محبت کس قدر محمود اور کس قدر مذموم ہے

جب ہمیں معلوم ہو گیا کہ جاہ کا مطلب دلوں کا مالک ہونا اور ان پر قدرت حاصل کرنا ہے تو اس کا حکم وہی ہے جو  
مالوں کا ہے کیوں کہ یہ بھی دینی سامانوں سے ایک سامان ہے اور مال کی طرح موت کے ساتھ اس کا بھی خاتمہ ہو جاتا ہے  
اور دنیا آخرت کی کھیتی ہے لہذا جو کچھ دنیا میں پیدا کیا گیا ہے اس میں سے آخرت کے لیے زاد راہ اختیار کیا جاسکتا ہے اور جس  
طرح کچھ نہ کچھ مال کھانے پینے اور پہننے کے لیے ضروری ہوتا ہے اسی طرح مخلوق کے ساتھ بسر اوقات کے لیے غلوڑے بہت  
جاہ کی ضرورت بھی ہوتی ہے اور جس طرح آدمی کھانا کھانے سے بے نیاز نہیں ہو سکتا لہذا کھانے یا وہ مال جس کے بدلے میں کھانا  
خریدے اس کی چاہت جائز ہے اسی طرح خدمت کے لیے خادم، مدد کے لیے درست، راہنمائی کے لیے استاذ، حفاظت اور

(۱) قرآن مجید سورہ کہف آیت ۴۵

شر پسندوں کے مظالم کو دور کرنے کے لیے بادشاہ کی ضرورت بھی ہوتی ہے لہذا مالک کے دل میں یہ چاہت کہ خادم کے دل میں اس کے لیے ایک مقام ہو تاکہ وہ خدمت کے لیے اسے بلا سکے، کوئی بری بات نہیں ہے اور استاذ کے دل میں اس کے لیے اتنی جگہ ہو جس کی بنیاد پر وہ اس کی تعلیم و تربیت اچھی طرح کرے یا دوست کے دل میں اس کی محبت اس قدر ہو کہ وہ اس کی مدد کر سکے، کوئی بری بات نہیں ہے۔ اسی طرح بادشاہ کے دل میں اس کے مقام کے ہونے کی چاہت جس کی وجہ سے وہ اس سے شر کو دور کرے قابلِ مذمت بات نہیں ہے کیونکہ مال کی طرح جاہ بھی اغراض تک پہنچنے کا ایک وسیلہ ہے لہذا دونوں میں کوئی فرق نہیں۔

البتہ اس سلسلے میں تحقیق یہ ہے کہ مال اور جاہ ذاتی طور پر پسندیدہ نہ ہوں بلکہ ان کی حیثیت وہی ہو جو انسان کو اپنے گھر میں بیت الخلاء کے ہونے کی چاہت ہوتی ہے کیونکہ اسے قضا کے حاجت کے لیے اس کی ضرورت ہوتی ہے اور وہ چاہتا ہے کہ اگر قضا کے حاجت کی حاجت نہ ہو تو اس بیت الخلاء کی ضرورت بھی نہ رہے تو حقیقتاً یہ بیت الخلاء کی چاہت نہیں ہے کیونکہ جو چیز محبوب تک پہنچاتی ہے وہ خود محبوب نہیں ہوتی بلکہ جس تک وہ پہنچاتی ہے محبت اسی سے ہوتی ہے۔ اس فرق کا ادراک ایک دوسری مثال سے بھی ہو سکتا ہے وہ یہ کہ آدمی اپنی بیوی سے اس لیے محبت کرتا ہے کہ اس سے شہوت کو پورا کرتا ہے جس طرح بیت الخلاء میں قضا کے حاجت کے لیے جانا ہے اب اگر اسے شہوت نہ ہو تو وہ بیوی کو چھوڑ دے جس طرح پشیا کی حاجت نہ ہونے کی صورت میں وہ بیت الخلاء میں نہیں جاتا۔

بعض اوقات عورت سے ذاتی طور پر محبت ہوتی ہے یعنی وہ اس پر عاشق ہوتا ہے اس صورت میں اگر شہوت نہ بھی ہو تو بھی اسے نکاح سے باہر کرنا نہیں چاہتا تو یہ محبت ہے پہلی صورت محبت نہیں ہے اسی طرح مال اور جاہ سے بھی ان دونوں صورتوں میں محبت ہوتی ہے تو ان سے اس لیے محبت کرنا کہ ان کے ذریعے بدنی ضروریات تک رسائی ہوتی ہے۔ قابلِ مذمت نہیں ہے لیکن بدن کی ضرورت اور حاجت سے بڑھ کر محض ان (دونوں) کی ذاتی چاہت مذموم ہے لیکن ایسے شخص کو فاسق اور نافرمان نہیں کہا جاسکتا جب تک مال و جاہ کی محبت کے باعث وہ گناہ کا مرتکب نہ ہو یا ان دونوں چیزوں کے حصول کے لیے جھوٹ، دھوکے اور کسی ممنوع کام کو اختیار نہ کرے یا کسی عبادت کو ان کے حصول کا وسیلہ نہ بنائے۔ کیوں کہ عبادت کو جاہ و مال کے لیے وسیلہ بنانا دینی جرم ہے اور وہ حرام ہے یا کاری جو ممنوع ہے اس کا نتیجہ بھی یہی ہوتا ہے یعنی عبادت کو دینی اغراض کے لیے وسیلہ بنانا ہے۔

سوال:

اپنے استاذ، خادم، دوست، بادشاہ یا جس کے ساتھ اس کا کوئی کام متعلق ہے ان لوگوں کے دلوں میں اپنا مقام بنانا مطلقاً جائز ہے جیسے بھی ہو یا کسی مخصوص خدا اور مخصوص طریقے پر جائز ہے؟

جواب:



میں کہتا ہوں یہ طلب تین طریقوں پر ہے ان میں سے دو صورتیں جائز اور ایک ممنوع ہے۔  
ممنوع صورت یہ ہے کہ ان کے دلوں میں اپنا مقام بنانا کہ وہ اس میں کسی ایسی صفت کا اعتقاد رکھیں جو اس میں  
نہیں جیسے علم، تقویٰ اور نسب وغیرہ کہ وہ اسے سید یا عالم یا متقی سمجھیں حالانکہ وہ ایسا نہیں ہے تو یہ عمل حرام ہے کیوں کہ یہ جھوٹ  
اور دھوکہ ہے چاہے قول ہو یا معاملہ کی صورت میں۔

جائز صورتوں میں سے ایک یہ کہ اپنے اندر موجود کسی صفت کے ذریعے اس مقام کا طالب ہو جیسے حضرت یوسف علیہ  
السلام کا قول ہے قرآن پاک میں ارشاد خداوندی ہے۔

اجْعَلْنِي عَلَى الْخَزَائِنِ الْأَرْضِ اِنِّي حَفِيظٌ عَلَيْهَا  
مجھے خزانے پر مقرر کر دیں بے شک میں امین اور علم رکھنے  
والا ہوں۔ (۱)

آپ حاکم کئے دل میں اس مقام کے خواہاں ہوئے کہ آپ امین بھی ہیں اور عالم بھی، اور بادشاہ کو ایسے شخص کی ضرورت بھی  
تھی اور آپ اس بات میں سچے بھی تھے جو ان کی دوسری صورت یہ ہے کہ اپنے عیبوں میں کسی عیب یا کسی گناہ کو چھپانا چاہتا ہے تاکہ  
کسی کو اس کا علم نہ ہو سکے اور یوں اس کا بننا بنا یا مرتبہ کم نہ ہو جائے یہ بھی جائز ہے کیوں کہ برائیوں کو پوشیدہ رکھنا جائز ہے  
بنیائی سے پردہ اٹھانا اور اسے ظاہر کرنا بڑی بات ہے اور اس میں دھوکہ نہیں ہے۔ بلکہ مقصد یہ ہے کہ اسے اس کی برائیوں کا  
علم نہ ہو کیونکہ اس علم کا کوئی فائدہ نہیں۔

مثلاً ایک شخص بادشاہ سے اس بات کو چھپانا چاہتا ہے کہ وہ شراب پیتا ہے لیکن اسے یہ بات باور کرنا نہیں چاہتا  
کہ وہ متقی ہے۔

ممنوع امور میں سے یہ بات بھی ہے کہ دوسروں کے سامنے اچھی طرح نماز پڑھے تاکہ وہ اس کے بارے میں اچھے  
خیالات رکھیں یہ ریاکاری ہے اور یہ شخص دھوکہ دے رہا ہے کیوں کہ یہ اس پر ظاہر کرنا چاہتا ہے کہ میں اللہ تعالیٰ کے لیے  
اغلاص اور خشوع کرنے والا ہوں لیکن اپنے عمل میں دکھاوا کرتا ہے تو وہ کس طرح مخلص ہو سکتا ہے۔

لہذا اس طریقے پر جاہ کی طلب حرام ہے اسی طرح ہر گناہ کے ذریعے اس کے حصول کا حکم ہے یہ اسی طرح ہے جیسے حرام  
طریقے پر مال حاصل کیا جائے اور کوئی تمیز نہ کی جائے اور جس طرح آدمی کے لیے یہ بات جائز نہیں کہ دھوکے کے ذریعے کسی دوسرے  
کے مال کا مالک بنے چاہے اس کا عوض دے یا عوض کے بغیر ہو، اسی طرح دھوکے کے ذریعے دوسروں کے دلوں کا  
مالک ہونا بھی جائز نہیں کیونکہ دلوں کی ملکیت مال کی ملکیت سے بڑھ کر ہے۔

## مدح سرائی کی خواہش اور مذمت سے نفرت کا سبب

اپنی تعریف کو پسند کرنا اور دل کا اس سے لطف اندوز ہونا چار اسباب کے تحت ہوتا ہے۔

### پہلا سبب:

جو سب سے زیادہ قوی سبب ہے یہ ہے کہ تعریف کے باعث نفس سمجھتا ہے کہ مجھے کمال حاصل ہے جیسا کہ ہم نے بیان کیا ہے کہ کمال محبوب ہوتا ہے اور ہر محبوب کا ادراک لذت ہوتا ہے لہذا جب نفس کو اپنے کمال کا شعور حاصل ہوتا ہے تو اس سے اسے آرام ملتا ہے اور لذت حاصل ہوتی ہے اور تعریف سے انسان کو اپنے کمال کا شعور ہوتا ہے کیونکہ جس وصف کے باعث تعریف کی جاتی ہے یا تو وہ ظاہر اور واضح ہوگا یا اس میں شک ہوگا اگر وہ وصف واضح، ظاہر اور محسوس ہو تو اس صورت میں تعریف کرنے سے لذت کم حاصل ہوتی ہے لیکن لذت سے خالی نہیں ہوتی جیسے کسی کی تعریف کی جائے کہ اس کا قلب اور رنگ سفید ہے یہ بھی کمال کی ایک قسم ہے لیکن اس سے نفس غافل ہوتا ہے اس لیے لذت سے خالی ہوتا ہے لیکن جب دوسرا آدمی اسے یہ بات جانتے تو شعور کا پیدا ہونا لذت کے حصول سے خالی نہیں ہوتا۔

اور اگر یہ ایسا وصف ہے جس میں شک کا عمل دخل ہوتا ہے تو اس میں لذت زیادہ ہوتی ہے جیسے کمال علم یا کمال تقویٰ یا حسن مطلق پر تعریف کی جائے کیوں کہ انسان کو بعض اوقات اپنے کمال حسن، کمال علم اور کمال تقویٰ میں شک ہوتا ہے اور اسے اس بات کا شوق ہوتا ہے کہ شک زائل ہو جائے اور اسے یقین ہو جائے کہ ان امور میں کوئی بھی اس کی مثل نہیں ہے کیوں کہ اس طرح اس کے نفس کو اطمینان حاصل ہوتا ہے لہذا جب دوسرا آدمی اس وصف کا ذکر کرتا ہے تو اس سے اسے اطمینان حاصل ہوتا ہے اور اس کمال کا وثوق ہو جانے پر لذت بڑھ جاتی ہے۔

اور اس سبب سے زیادہ لذت اس وقت حاصل ہوتی ہے جب ایسا شخص تعریف کرے جیسے ان صفات کی بصیرت اور واقفیت حاصل ہو۔ اور وہ تحقیق کے بغیر بات نہ کرتا ہو۔

جیسے کوئی استاذ اپنے شاگرد کے عقلمند سمجھدار اور فاضل ہونے کا ذکر کرے تو انتہائی درجے کی لذت حاصل ہوتی ہے اور اگر یہ وہ اور غیر تحقیقی کلام کرنے والا تعریف کرے یا اسے اس وصف کی بصیرت حاصل نہ ہو تو لذت میں کمزوری ہوتی ہے اور اسی سبب سے مذمت ناپہنچیدہ اور مکرر ہوتی ہے کیوں کہ اس سے نفس میں نقص کا پتہ چلتا ہے اور نقص کمال کی ضد ہے اور کمال محبوب ہوتا ہے لہذا نقص ضرور برا معلوم ہوگا اور جب اس پر اطلاع ہو تو تکلیف ہوتی ہے یہی وجہ ہے کہ اگر وہ شخص مذمت کرے جو قابل اعتماد ہے تو اس سے اذیت بڑھ جاتی ہے جیسا کہ ہم نے مدح کے سلسلے میں ذکر کیا۔

### دوسرا سبب:



کسی کی مدح سرائی اس بات پر دلالت کرتی ہے کہ تعریف کرنے والے کا دل ممدوح کی ملکیت بن چکا ہے اور یہ اس کا سر پر معتمد اور اس کی مثبتیت کے تحت مستخر ہے جب کہ دلوں کا مالک ہونا پسندیدہ اور اس کے حصول کا شعور لذیذ ہوتا ہے اور اسی سبب سے جب وہ شخص تعریف کرے جس کی طاقت زیادہ ہوتی ہے اور اس کا دل قابو میں آنے سے نفع حاصل ہوتا ہے تو اس صورت میں لذت بڑھ جاتی ہے جیسے بادشاہ یا دیگر بڑے لوگوں کے دلوں کی تسخیر کا معاملہ ہے۔

اور اگر تعریف کرنے والا ایسا شخص ہو جس کی کوئی پرواہ نہیں کی جاتی اور اسے کوئی طاقت بھی حاصل نہیں ہوتی لذت کم ہوتی ہے، کیونکہ اس قسم کے بے قدر شخص کے دل کا مالک بن بھی جائے تو یہ ایک حقیر حقیر سپہ قادی ہوتا ہے لہذا یہ تعریف ممدوح میں قدرت ناقصہ پر دلالت کرتی ہے اور اسی سبب سے مذمت تا پسندیدہ ہوتی ہے اور اس سے دل کو رنج بھی پہنچتا ہے اور اگر اکابر میں سے کوئی برائی بیان کرے تو رنج زیادہ ہوتا ہے کیوں کہ اس طرح ایک بڑا مطلب فوت ہو گیا۔

### تیسرا سبب:

تعریف کرتے والے کی تعریف اس بات کا سبب بنتی ہے کہ سننے والوں کے دل بھی معتمد ہو جائیں خصوصاً جب تعریف کرنے والا ایسا شخص ہو جس کی بات کی طرف توجہ کی جاتی ہے اور اس کی تعریف کا اعتبار کیا جاتا ہے لیکن یہ مجلس میں کی جانے والی تعریف کے ساتھ خاص ہے لہذا یہ بات یقینی ہے کہ جب اجتماع زیادہ ہو اور تعریف کرنے والا اس لائق ہو کہ اس کی بات کی طرف توجہ کی جائے تو اس تعریف میں لذت زیادہ ہوگی اور اس صورت میں مذمت بھی نفس پر بہت گراں گزرتی ہے۔

### چوتھا سبب:

تعریف سے معلوم ہوتا ہے کہ ممدوح بابرعب اور دبدبے والا شخص ہے اور تعریف کرنے والا اس کی تعریف میں زبان کھولنے پر مجبور ہے چاہے رغبت سے ہو یا دباؤ کے تحت مجبور ہو ہو کیوں کہ دبدبہ بھی اچھا معلوم ہوتا ہے کیونکہ اس میں غلبہ اور طاقت ہوتی ہے اور اس تعریف سے لذت حاصل ہوتی ہے اگرچہ تعریف کرنے والے کے دل میں ان اوصاف کا اعتقاد نہ ہو جن کی بنیاد پر وہ تعریف کر رہا ہے لیکن وہ اس کے غلبہ اور قہر کی وجہ سے تعریف پر مجبور ہے تو اس سے واضح ہوتا ہے کہ جس قدر تعریف کرنے والا قوی ہوگا اور تواضع کے طور پر تعریف کرنے سے منکر ہوگا اسی قدر اس کی تعریف سے لذت بھی زیادہ حاصل ہوگی۔ بعض اوقات یہ چاروں اسباب ایک تعریف کرنے والے کی تعریف میں جمع ہو جاتے ہیں تو ان سے لذت بہت بڑھ جاتی ہے اور کبھی یہ جلد جلد ہوتے ہیں تو لذت کے حصول میں نقصان آجاتا ہے۔

جہاں تک پہلے سبب کا تعلق ہے یعنی کمال کا شعور حاصل ہو تو وہ اس صورت میں ختم ہو جاتا ہے جب ممدوح کو معلوم ہو جائے کہ شخص جھوٹ بول رہا ہے (میں ان صفات سے موصوف نہیں ہوں) مثلاً جب کسی شخص کی تعریف اس بنیاد پر کی جائے کہ وہ اچھے نسب والا ہے یا سخی ہے یا عالم ہے یا ممنوع کاموں سے بچنے والا ہے حالانکہ وہ جانتا ہے کہ اس کے اندر ان صفات کے برعکس باتیں پائی جاتی ہیں تو جو لذت اس کمال کے شعور کی وجہ سے پیدا ہوتی ہے وہ اس

صورت میں زائل ہو جاتی ہے لیکن اس کے دل پر چھا جانے وغیرہ کی لذت باقی رہتی ہے۔  
 اور اگر اسے معلوم ہو جائے کہ تعریف کرنے والا جو کچھ کہہ رہا ہے وہ خود اس کا اعتقاد نہیں رکھتا اور یہ بھی معلوم ہے  
 کہ اس (ممدوح) میں بھی یہ صفات پائی نہیں جاتیں تو دوسری لذت بھی باطل ہو جائے گی اور وہ اس کے دل پر غالب آنا  
 ہے اب ظاہری دیدہ اور شوکت کی لذت باقی رہ جائے گی جس کی بنیاد پر اس کی زبان ثناء گوئی پر مجبور ہوتی ہے۔ اور اگر  
 یہ تعریف خوف کی وجہ سے نہیں بلکہ مذاق کے طور پر کرتا ہے تو تمام لذتیں ختم ہو جائیں گی اب اس میں لذت بالکل باقی نہیں ہے  
 گی کیونکہ تینوں اسباب ختم ہو گئے۔

تو نفس کو تعریف سے جو لذت حاصل ہوتی ہے اس کی وضاحت یہ (مذکورہ بالا) ہے ہم نے اس کا ذکر اس لیے  
 کیا ہے تاکہ جاہ کی محبت، تعریف کی چاہت اور مذمت کے خوف کے علاج کا طریقہ معلوم ہو جائے کیوں کہ جس بیماری کا سبب  
 معلوم نہ ہو اس کا علاج ممکن نہیں ہوتا اس لیے کہ علاج تو مرض کے اسباب کو دور کرنے کا نام ہے۔  
 اللہ تعالیٰ اپنے لطف و کرم سے توفیق دینے والا ہے اللہ تعالیٰ کے ہر پندیدہ اور مختار بندے پر رحمت ہو۔

### نویں فصل :

## حبِ جاہ کا علاج

جان لو! جس آدمی کے دل پر جاہ کی محبت غالب آ جائے اس کا مقصد صرف مخلوق کی رعایت کرنا رہ جاتا ہے وہ صرف ان  
 سے دوستی لگاتا اور ان کے لیے نمائش کرنا رہ جاتا ہے وہ صرف ان سے دوستی لگاتا اور ان کے لیے نمائش کرنا ہے وہ اپنے  
 اقوال و افعال میں صرف اس بات کا خیال رکھتا ہے کہ لوگوں کے ہاں اس کا بہت بڑا مقام ہو اور یہی بات منافقت کا بیج  
 اور فساد کی جڑ ہے اور لا محالہ یہ بات عبادات میں سستی دکھا دے اور ممنوع کاموں کے ارتکاب کا باعث بنتی ہے کیوں کہ  
 وہ لوگوں کے دلوں کو اپنی طرف راغب کرنا چاہتا ہے اسی لیے نبی اکرم صلی اللہ علیہ وسلم نے شرف و حال کی محبت اور ان  
 کی وجہ سے دین کے خلعے جانے کو نقصان پہنچانے والے دو بھیڑیوں کے مشابہ قرار دیا ہے اور آپ نے یہ بھی فرمایا کہ اس  
 (جاہ و مرتبہ کی محبت) سے نفاق اس طرح پیدائے جیسا کہ پانی سے سبزی اگتی ہے کیوں کہ منافقت ظاہر و باطن  
 کے درمیان فرق کا نام ہے وہ قولاً ہو گا فعل کے اعتبار سے ہو۔ اور جو شخص لوگوں کے دلوں میں مقام و مرتبہ چاہتا ہے  
 وہ ان کے ساتھ منافقت کرتے پر مجبور ہو جاتا ہے نیز وہ تکلف اچھی خصلتیں ظاہر کرتا ہے حالانکہ وہ ان سے خالی ہوتا ہے اور  
 یہ منافقت ہے۔

پس جاہ کی محبت ہلاک کرنے والے امور میں سے ہے لہذا اس کا علاج اور دل سے اس کا ازالہ واجب ہے کیونکہ  
 مال کی محبت کی طرح یہ بھی ایک فطری اور طبعی امر ہے اور اس کا علاج علم اور عمل دونوں سے مرکب ہے۔



## علم سے جاہ کی محبت کا علاج

اس کا طریقہ یہ ہے کہ اسے اس سبب کا علم ہو جس کے ذریعے وہ جاہ و مرتبہ کی چاہت رکھتا ہے اور وہ لوگوں کے جسموں اور دلوں پر مکمل طور پر قابض ہوتا چاہتا ہے اور ہم نے بیان کیا کہ اگر یہ بات صحیح طور پر حاصل بھی ہو جائے تو موت تک باقی رہتی ہے یہ باقی رہنے والے اعمال صالحہ سے نہیں ہے اگر مشرق سے مغرب تک تمام رُوءے زمین کے لوگ تجھے سجدہ بھی کریں تو پچاس سال تک نہ سجدہ کرنے والے رہیں گے اور نہ وہ باقی رہے گا جسے سجدہ کیا گیا۔ اور تمہارا حال جاہ و مرتبہ رکھنے والے اور ان کے سامنے جھکنے والے ان لوگوں کی طرح ہو گا جو مر چکے ہیں۔ لہذا اس مقصد کے لیے اس دین کو نہ چھوڑا جائے جو ابدی زندگی ہے کبھی ختم نہیں ہوگی اور جو شخص کمال حقیقی اور کمال دینی کو سمجھ جاتا ہے جیسا کہ پہلے بیان ہو چکا ہے تو اس کی نگاہ میں جاہ و مرتبہ کی کوئی حیثیت نہیں رہتی لیکن یہ اسی کی نگاہ میں حقیر ہوتا ہے جو آخرت کی طرف نگاہ کرتا ہے گویا وہ آخرت کو دیکھ کر فوری فائدے کو حقیر سمجھتا ہے۔ اور گویا اسے موت اچھی ہے۔ اور اس کا حال حضرت حسن بصری رحمہ اللہ کی طرح ہو جاتا ہے کہ جب آپ نے حضرت عمر بن عبدالعزیز رحمہ اللہ کو لکھا۔

”حمد و صلوة کے بعد گویا کہ آپ وہ آخری آدمی ہیں جس پر موت بھی گئی اور وہ مر گیا۔“ — تو دیکھو کس طرح انہوں نے مستقبل پر نظر رکھی اور اسے موجود تصور کیا۔ حضرت عمر بن عبدالعزیز رحمہ اللہ کا بھی یہی حال تھا انہوں نے خواب میں لکھا۔

”حمد و صلوة کے بعد گویا آپ دنیا میں آئے ہی نہیں اور ہمیشہ آخرت میں رہے۔“ — تو ان لوگوں کی توجہ انجام کی طرف تھی اور اس کے لیے انہوں نے تقویٰ اختیار کیا کیونکہ ان کو اس بات کا علم تھا کہ آخرت کا اچھا انجام متقی لوگوں کے لیے ہے۔ لہذا انہوں نے دنیا میں جاہ و مال کو حقیر جانا لیکن عام لوگوں کی بیٹائی میں کمزوری ہے وہ صرف فوری نفع کو دیکھتے ہیں ان کی آنکھوں کا نور انجام کے مشاہدہ کی طرف نہیں بڑھتا۔ اسی لیے اللہ تعالیٰ نے ارشاد فرمایا۔

بَلْ تُؤْثِرُونَ الْحَيَاةَ الدُّنْيَا وَالْآخِرَةُ خَيْرٌ  
وَابْقَى۔ (۱)

بلکہ تم دنیوی زندگی کو ترجیح دیتے ہو حالانکہ آخرت زیادہ  
بہتر اور باقی رہنے والی ہے۔

اور ارشاد خداوندی ہے  
كَلَّا بَلْ تُحِبُّونَ الْعَاجِلَةَ وَتَذَرُونَ  
الْآخِرَةَ۔ (۲)

ہرگز نہیں، تم دنیا کو پسند کرتے ہو اور آخرت کو چھوڑ دیتے  
ہو۔

(۱) قرآن مجید، سورۃ الاعلیٰ آیت ۱۶، ۱۷

(۲) قرآن مجید، سورۃ القیامۃ آیت ۲۰

پس جس کا یہ حال ہوا سے چاہیے کہ جاہ و مرتبہ سے اپنے دل کا علاج فوری آفات کے علم کے ذریعے کرے یعنی ان خطرات میں غور و فکر کرے جو دنیا میں ارباب جاہ کو پیش آتے ہیں کیونکہ ارباب جاہ سے حسد کیا جاتا ہے اور لوگ ان کی ایذا کے درے ہوتے ہیں نیز انہیں ہمیشہ اپنے جاہ (کے جانے) کا خوف لگا رہتا ہے کہ کہیں لوگوں کے دلوں سے اس کا مرتبہ گرنے جائے۔ اور دلوں کا حال یہ ہے کہ ہنڈیا کے ابال سے بھی زیادہ متغیر ہوتے ہیں کہ کبھی اعراض کرتے ہیں لہذا خواہ آدمی لوگوں کے دلوں پر اعتماد کرتا ہے وہ اس شخص کی طرح ہے جو سمندر کی موجوں پر عمارت تعمیر کرتا ہے یعنی دونوں کے لیے بقا نہیں ہے لوگوں کے دلوں کا خیال رکھنا، جاہ کی حفاظت، حاسدین کے مکر و فریب، کو دور کرنا اور دشمنوں کی طرف سے پہنچنے والی ایذا کو دور کرنا دینوی غم ہیں جن سے جاہ کی پھسکی پڑ جاتی ہے پس دنیا میں ہی اس خوف کے مقابلے میں امید چھوٹ جاتی ہے آخرت کا جو فائدہ فوت ہو جاتا ہے وہ اس سے الگ ہے تو اس طرح کمزور بصیرت کا علاج کرنا چاہیے لیکن جس کی بصیرت کام کرتی ہو اور اس کا ایمان مضبوط ہو وہ دنیا کی طرف توجہ ہی نہیں کرتا یہ تو علم کے اعتبار سے علاج تھا۔

### عمل کے ذریعے علاج :

عمل کے ذریعے جاہ کا علاج اس طرح ہے کہ ایسا کام کرے جس پر ملامت کی جاتی ہے اور اس طرح مخلوق کے دلوں سے اس کا مقام گر جائے گا اور پھر ان کی نگاہوں میں بھی اس کی وقعت نہیں رہے گی یوں اس سے قبولیت کی لذت جدا ہوگی اور وہ گناہی اور مخلوق کی طرف سے روکے جانے سے مانوس ہوگا اب وہ صرف خالق کی قبولیت پر قناعت کرے گا ملاحتی فرقے کا یہی مذہب ہے وہ لوگ گناہوں کا ارتکاب کرتے ہیں تاکہ لوگوں کی نگاہوں سے گری جائیں اور جاہ کی آفت سے محفوظ ہو جائیں لیکن جو شخص پیشوا ہو اس کے لیے یہ صورت جائز نہیں کیوں کہ اس طرح مسلمانوں کے دلوں میں دین کی شہک کا خیال آتا ہے اور جو شخص پیشوا نہ ہو اس کے لیے بھی ممنوع کام کرنا جائز نہیں اور اس کی وجہ بھی یہی (مذکورہ بالا) ہے بلکہ وہ جائز کاموں میں سے وہ کام کرے جس کے باعث لوگوں کے نزدیک اس کی قدر نہ رہے جیسے منقول ہے کہ کسی بادشاہ نے ایک زائد کے پاس جانے کا ارادہ کیا جب اسے بادشاہ کے قریب آنے کا علم ہوا تو اس نے کھانا اور ساگ منگوایا اور صرف شخص کی طرح کھانا شروع کر دیا اور بڑے بڑے لقمے ڈالے جب بادشاہ نے اسے دیکھا تو اس کی نگاہ میں اس کی کوئی وقعت نہ رہی اور وہ واپس چل گیا زائد نے کہا اللہ تعالیٰ کا شکر ہے جس نے تجھے مجھ سے دور کر دیا۔

اسی طرح ان لوگوں میں سے کسی نے حلال شروب ایسے پیائے ہیں یا جس کا رنگ شراب کا رنگ تھا حتیٰ کہ اس کے بارے میں گمان کیا گیا کہ اس نے شراب پی ہے۔ اس طرح لوگوں کی نگاہوں سے اس کا مقام گر گیا فقہی اعتبار سے اس عمل کا جواز عمل نظر ہے لیکن ارباب احوال بعض اوقات اپنے نفسوں کا علاج ایسے کاموں کے ذریعے کرتے ہیں جن کے بارے میں منہجی فتویٰ نہیں دیتا لیکن وہ سمجھتے ہیں کہ ان کے دلوں کی اصلاح اسی طریقے سے ہوتی ہے پھر ان سے جو کوتاہی ہوتی ہے اس کا تدارک کرتے ہیں۔ جیسے ایک شخص ناہم معرفت تھے اور لوگ ان کی طرف متوجہ ہوتے تھے ایک دن وہ حمام میں داخل ہوئے



کسی دوسرے آدمی کے کپڑے پہنے اور باہر نکل گئے وہ راستے میں کھڑے ہو گئے حتیٰ کہ لوگوں نے پہچان لیا کہ یہ کپڑے ان کے نہیں ہیں تو انہوں نے ان کو پکڑ کر مارنا شروع کر دیا اور کپڑے چھین لیے نیز انہوں نے کہنا شروع کر دیا کہ یہ شخص چور ہے اور یوں ان کو چھوڑ دیا جاہ و مرتبہ کی چاہت کو ختم کرنے کا نہایت مضبوط طریقہ یہ ہے کہ لوگوں سے علیحدگی اختیار کر کے ایسی جگہ چلا جائے جہاں اسے کوئی نہ جانتا ہو، کیوں کہ جو شخص اپنے گھر میں گوشہ نشینی اختیار کرتا ہے اور اسی شہر میں رہتا ہے جس میں وہ مشہور ہے تو اس گوشہ نشینی سے لوگوں کے دلوں میں اس کا مقام اور مرتبہ پیدا ہونے کی چاہت پیدا ہوگی کیونکہ بعض اوقات انسان خیال کرتا ہے کہ اسے جاہ و مرتبہ کی چاہت نہیں ہے حالانکہ وہ دھوکے میں پڑا ہوا ہوتا ہے کیوں کہ جب نفس کو اس کا مقصود مل جاتا ہے تو اسے سکون حاصل ہوتا ہے اور اگر اس کے بارے میں لوگوں کا اعتقاد بدل جائے اور وہ اس کی مذمت کریں یا اس کی طرف کسی غیر مناسب کام کی نسبت کریں تو اس وقت اس کا نفس مضطرب ہو اور اسے رنج پہنچے۔ اور ہو سکتا ہے کہ وہ کوئی عذر پیش کر کے لوگوں کے دلوں سے غبار کو ختم کرے اور بعض اوقات وہ لوگوں کے دلوں سے اس گرد کو زائل کرنے کے لیے جھوٹ بولنے اور دھوکہ دہی کا محتاج ہوتا ہے اور وہ اس کی پرواہ نہیں کرتا ایسی صورت میں واضح ہوتا ہے کہ ابھی تک اس کے دل میں جاہ و مرتبہ کی چاہت ہے۔ اور جو شخص جاہ اور مرتبہ کی چاہت رکھتا ہے وہ مال سے محبت کرنے والے کی طرح ہے بلکہ یہ اس سے بھی زیادہ بڑے کیوں کہ جاہ و مرتبہ کا فتنہ بہت بڑا ہے اور ایسا نہیں ہو سکتا کہ اسے لوگوں سے طمع بھی ہو اور وہ لوگوں کے دلوں میں اپنا مقام بھی نہ چاہے لیکن جب وہ محنت کر کے روزی کمائے یا کسی اور طریقے سے اسے حاصل ہو اور لوگوں سے اس کی طمع بالکل ختم ہو جائے تو اس کے نزدیک تمام لوگ گھٹیا ہوں گے اور اسے اس بات کی پرواہ نہیں ہوگی کہ لوگوں کے دلوں میں اس کا کوئی مقام ہے یا نہیں؟

جس طرح وہ اس بات کی پرواہ نہیں کرتا کہ جو لوگ اس سے نہایت دور مشرق میں ہیں ان کے دلوں میں کیا ہے اور کیا نہیں کیونکہ نہ تو وہ ان کو دیکھتا ہے اور نہ ہی ان سے کوئی طمع رکھتا ہے اور لوگوں سے طمع اسی صورت میں ختم ہو سکتی ہے جب قناعت کی دولت حاصل ہو۔ اس لیے کہ جو شخص قناعت اختیار کرتا ہے وہ لوگوں سے بے نیاز ہو جاتا ہے۔ اور جب بے نیاز ہو جائے تو اس کا دل لوگوں کے ساتھ مشغول نہیں ہوتا اور اگر لوگوں کے دلوں میں اس کا مقام ہو بھی تو اس کے نزدیک اس کی کوئی اہمیت نہیں ہوتی اور جاہ کی چاہت کو مکمل طور پر اسی صورت میں چھوڑا جاسکتا ہے جب آدمی قناعت اختیار کرے اور طمع ختم ہو جائے۔ اور ان تمام پران احادیث سے مدد حاصل کرے جو جاہ کی مذمت اور گناہی اور تواضع کی تعریف میں وارد ہیں جیسے اسلاف کا قول مشہور ہے کہ مومن ذلت، قلت، بیاری سے خالی نہیں ہوتا نیز بزرگوں کے حالات کو دیکھے کہ انہوں نے عزت پر ذلت کو ترجیح دی اور انہوں نے ثواب کے ہی طلب کار رہے اللہ تعالیٰ ان سب سے راضی ہو۔

## مذبح کی چاہنت اور مذمت کی ناپسندیدگی کے علاج کا طریقہ

جان بوا اکثر لوگ اس لیے ہلاک ہوتے ہیں کہ ان کو لوگوں کی طرف سے مذمت کا خوف اور مذبح سرائی کی چاہنت ہوتی ہے اس لیے ان کی تمام حرکات لوگوں کی مرضی کے موافق ہوتی ہیں کیونکہ ان کو تعریف کی امید اور برائی بیان کرنے کا خوف ہوتا ہے اور یہ بات ہلاک کرنے والے امور میں سے ہے لہذا اس کا علاج ضروری ہے۔ اور اس کا طریقہ یہ ہے کہ ان اسباب کو دیکھا جائے جن کی وجہ سے تعریف پسند اور مذمت ناپسند ہوتی ہے۔

### پہلا سبب:

تعریف کرنے والے کے قول سے اپنے کمال پر مطلع ہونا ہے اس کے علاج کا طریقہ یہ ہے کہ تم اپنی عقل کی طرف رجوع کرو اور دل میں سوچو کہ کیا وہ صفت جس کی بنیاد پر تمہاری تعریف کی گئی ہے کیا تم اس سے موصوف ہو یا نہیں۔ اگر تم اس صفت سے موصوف ہو تو پھر دیکھو کیا یہ ایسی صفت ہے جس کے باعث تم مذبح کے مستحق ہوتے ہو جیسے علم اور تقویٰ وغیرہ یا ایسی صفت ہے جس کے سبب سے تم تعریف کے مستحق قرار نہیں پاتے جیسے مالدار ہونا، جاہ و مرتبہ کا پایا جانا اور دینی سامان کا حصول۔

اگر یہ صفت دینی سامان میں سے ہو تو اس پر خوش ہونا زمین کی سبزی پر خوش ہونے کی طرح ہے جو غریب سوکھی گھاس بن جاتے گی جسے ہوائیں اڑاتی پھریں گی۔ اس صفت پر خوش ہونا کم عقلی کی دلیل ہے بلکہ عقلمند تو اس طرح کہتا ہے جیسے متنبی شاعر کے کہا۔

اَسْتَدًّا لِنَعْمٍ عِنْدِي فِي سُوءٍ يَتَّقَى عَيْبَهُ  
صَاحِبُهُ اِنْتِقَالَ۔

لہذا انسان کے لیے مناسب نہیں کہ وہ دینی ساز و سامان پر خوش ہو اور اگر اس پر خوشی کا اظہار کرے تو بھی تعریف کرنے والے کی تعریف سے نہیں بلکہ اس کے پائے جانے کی وجہ سے خوش ہو۔

اور تعریف اس سامان کے وجود کا سبب نہیں ہے۔ اور اگر وہ صفت ایسی ہو جو خوشی کا باعث بن سکتی ہے جیسے علم اور تقویٰ، تو بھی اس پر خوش نہیں ہونا چاہیے کیونکہ خاتمے کا علم نہیں کہیے ہوگا۔ البتہ ان صفات پر اس اعتبار سے خوش ہو کہ یہ قرب خداوندی کا ذریعہ ہیں لیکن خاتمہ کا خطرہ باقی ہے اس لیے آدمی بے خاتمے کے خوف سے دنیا کی کسی چیز پر خوش نہیں ہوتا بلکہ دنیا تو غموں اور پریشانیوں کا گھر ہے خوشی اور سرور کا گھر نہیں ہے۔

اور اگر تم حسن خاتمہ کی امید کی بنیاد پر خوش ہوتے ہو تو مناسب یہ ہے کہ تم اس بات پر خوش ہو کہ اللہ تعالیٰ نے



علم اور تقویٰ کی صورت میں تم پر اپنا فضل فرمایا۔ تعریف کرنے والے کی تعریف پر خوش نہ ہو کیوں کہ لذت تو اس بات سے حاصل ہوتی ہے کہ تمہیں ایک کمال کا شعور حاصل ہوا اور کمال اللہ تعالیٰ کے فضل سے وجود میں آیا ہے تعریف کرنے کی وجہ سے نہیں تعریف تو اس کے تابع ہے لہذا تعریف پر خوش نہیں ہونا چاہیے کیوں کہ تعریف سے فضیلت میں اضافہ نہیں ہوتا۔

اور اگر وہ صفت جس کی بنیاد پر تمہاری تعریف کی جا رہی ہے جو تم میں پائی نہیں جاتی تو اس صورت میں تعریف پر خوش ہونا انتہائی درجہ کا پاگل پن ہے اور تم اس شخص کی مثل ہو گے جس کے ساتھ مذاق کرتے ہوئے کہا جائے واہ آپ کے پیٹ میں جو کچھ ہے وہ کس قدر معطر ہے اور جب آپ قضائے حاجت کے لیے جاتے ہیں تو کتنی اچھی خوشبو آتی ہے حالانکہ اسے معلوم ہے کہ اس کی آفتوں میں گندگی بھری ہوتی ہے پھر بھی اس پر خوش ہوتا ہے اسی طرح جب لوگ تمہاری تعریف کرتے ہوئے تمہیں نیک اور متقی قرار دینے اور تم اس پر خوش ہو جوب کہ اللہ تعالیٰ تمہاری باطنی خباثت اور اندرونی خرابیوں پر مطلع ہے تو تمہارا خوش ہونا انتہائی جہالت ہے۔ نتیجہ یہ ہو کہ اگر تعریف کرنے والے نے سچ کہا ہے تو تمہیں اللہ تعالیٰ کے فضل پر خوش ہونا چاہیے کیوں کہ یہ صفت اسی کا فضل ہے اور اگر اس نے جھوٹ کہا ہے تو تمہیں اس پر خوش ہونے کی بجائے پریشان ہونا چاہیے۔

### دوسرا سبب:

تعریف اس بات پر دلالت کرتی ہے کہ تعریف کرنے والے کا دل مسخر ہو چکا ہے اور اس سے دوسروں کے دل بھی مسخر ہوں گے اس کا نتیجہ یہ ہوتا ہے کہ لوگوں کے دلوں میں اپنے مقام و مرتبہ کی چاہت پیدا ہوتی ہے اس کے علاج کا طریقہ یہ ہے بیان ہو چکا ہے کہ لوگوں سے طمع ختم کر کے اللہ تعالیٰ کے ہاں اپنا مقام بنانے اور اس پر خوش ہونے سے اللہ تعالیٰ کے ہاں تمہارا مرتبہ کم ہو جائے گا۔ تو تم اس پر کیسے خوش ہوتے ہو؟

### تیسرا سبب:

ممدوح کے مدبر کی وجہ سے تعریف کرنے والا اس کی تعریف کرتا ہے یہ بھی ایک عارضی قدرت ہے جو ابیدار نہیں ہے اس لیے یہ تعریف کا سبب نہیں بن سکتی بلکہ تمہیں چاہیے کہ اس پر غمگین ہوا سے ناپسند کرو اور تمہیں غصہ آنا چاہیے جیسا کہ بعض اسلاف سے منقول ہے کیوں کہ تعریف سے ممدوح بہت بڑی آفت کا شکار ہو جاتا ہے جیسا کہ ہم نے بیان کی آفات کے ضمن میں ذکر کیا ہے ایک بزرگ کا قول ہے کہ جو شخص تعریف پر خوش ہوتا ہے وہ شیطان کو اپنے اندر داخل ہونے پر طاقت دیتا ہے۔ اور دوسرے بعض اکابر کا قول ہے کہ جب تمہیں کہا جائے کہ تم اچھے آدمی ہو اور تجھے یہ بات اس بات سے زیادہ پسند ہو کہ تمہیں کہا جائے تم بہت برے آدمی ہو تو قسم بخدا تم برے آدمی ہو۔

بعض روایات میں مروی ہے اور اگر یہ صحیح ہے تو یہ کمر توڑنے والی ہے وہ یہ کہ رسول اکرم صلی اللہ علیہ وسلم کی بارگاہ میں ایک شخص نے دوسرے آدمی کی تعریف کی تو آپ نے فرمایا اگر وہ شخص (ممدوح) حاضر ہوتا اور وہ تمہاری اس بات کو پسند کرتا اور اسی بات پر اس کا انتقال ہو جاتا تو وہ جہنم میں داخل ہوتا۔

اور نبی اکرم صلی اللہ علیہ وسلم نے ایک مرتبہ کسی تعریف کرنے والے سے فرمایا۔  
 وَبِحَاك تَصْنَعْتَ ظَهْرَكَ تَوَسَّعَكَ مَا أَخْلَجَ إِلَى  
 يَوْمِ الْقِيَامَةِ۔ (۱)  
 تیرا براہوتم نے اس (ممدوح) کی کمر توڑ دی اگر وہ اسے  
 سن لیتا اور اس پر خوش ہوتا تو قیامت تک فلاح نہ پاتا۔

اور آپ نے یہ بھی ارشاد فرمایا:

أَلَا تَمَادَحُوا وَإِذَا رَأَيْتُمُ الْمَسَادَ حَيَيْنَ  
 فَاحْتُوا فِي دُجُوهِهِمْ السُّرَابَ۔ (۲)  
 سنو! ایک دوسرے کی تعریف نہ کرو اور جب تم تعریف  
 کرنے والوں کو دیکھو تو ان کے منہ میں خاک ڈالو۔

یہی وجہ ہے کہ صحابہ کرام رضی اللہ عنہم تعریف کرنے اور اس کے فتنہ نیز اس کی وجہ سے جو قلبی ضرر حاصل ہوتا ہے، اس  
 سے بہت زیادہ ڈرتے تھے حتیٰ کہ خلفاء راشدین میں سے ایک (خلیفہ راشد) نے ایک شخص سے کوئی چیز مانگی اور کہا اسے  
 امیر المومنین! آپ مجھ سے زیادہ بہتر اور علم والے ہیں تو ان کو غصہ آیا اور انہوں نے فرمایا میں نے تجھے یہ تو نہیں کہا تھا کہ تم میرا  
 نزدیک کرو۔

کسی صحابی رضی اللہ عنہ سے کہا گیا کہ جب تک اللہ تعالیٰ آپ کو باقی رکھے گا لوگ بھلائی میں ہوں گے تو انہیں غصہ آیا انہوں  
 نے فرمایا میرا خیال ہے تم عراقی ہو اسی طرح ان میں سے کسی کی تعریف کی گئی تو انہوں نے یوں دعا مانگی۔

يَا اللّٰهُ! تَبْرَأُ بِنْدَةَ نَيْرٍ غَصْبٍ كَيْ سَاحَتْ مِيرَ قَرِيبٍ يَزِيدُ جَانِبًا يَتَسَاءَلُ فِي تَحِيٍّ كَوَاهٍ بَنَاتًا هُوَ كَرَمٍ اس سے ناراض ہوں۔  
 انہوں نے تعریف کو اس لیے پسند نہ فرمایا کہ کہیں ایسا نہ ہو کہ وہ مخلوق کے تعریف کرنے پر خوش ہوں اور ان کا خالق ان  
 سے ناراض ہو اور چونکہ وہ اس بات میں مصروف رہتے تھے کہ اللہ تعالیٰ کے ہاں ان کا کیا حال ہوگا اس لیے مخلوق کا تعریف کرنا  
 ان کی ناراضگی کا باعث ہوتا تھا کیونکہ تعریف کے قابل وہی شخص ہے جو اللہ تعالیٰ کا مقرب ہے۔ اور حقیقتاً قابلِ مذمت وہی شخص  
 ہے جو اللہ تعالیٰ سے دور ہے اور اسے برے لوگوں کے ساتھ جہنم میں ڈالا جائے گا۔

تو یہ ممدوح اگر اللہ تعالیٰ کے نزدیک اہل جہنم میں سے ہے تو وہ کس قدر جاہل ہے کہ دوسروں کے تعریف کرنے پر خوش ہوتا  
 ہے۔ اور اگر وہ اہل جنت میں سے ہے تو اسے صرف اللہ تعالیٰ کے فضل اور اس کی ثنا و پر خوش ہونا چاہیے کیونکہ اس کا معاملہ  
 مخلوق کے ہاتھ میں نہیں ہے اور جب اس کا عقیدہ ہوگا کہ رزق اور موت اللہ تعالیٰ کے ہاتھ میں ہے تو مخلوق کی طرف سے تعریف  
 یا مذمت کی طرف اس کی توجہ کم ہوگی اور اس کے دل سے مدح کی چاہت ختم ہو جائے گی اور وہ اہم دینی امور میں مشغول  
 ہوگا۔ اللہ تعالیٰ ہی اپنی رحمت سے راہِ راست کی توفیق دینے والا ہے۔

(۱)

(۲) مسند امام احمد بن حنبل جلد ۵ ص ۱۰۱ مرویات ابویوسف

(۳) صحیح مسلم جلد ۲ ص ۴۴۱ کتاب الزہد



## مذمت سے نفرت کا علاج

اس سے پہلے یہ بات گزر چکی ہے کہ مذمت سے نفرت کا سبب تعریف کی چاہت کے سبب کی ضد ہے لہذا اس کا علاج بھی اسی سے معلوم ہو جاتا ہے اس سلسلے میں مختصر بات یہ ہے کہ جو شخص تمہاری برائی بیان کرتا ہے وہ تین حالتوں (میں سے کسی) ایک سے خالی نہیں ہوگا یا تو وہ اپنی بات میں سچا ہے اور اس کا ارادہ خیر خواہی اور شفقت ہے یا وہ اپنی بات میں سچا تو ہے لیکن اس کا مقصد ایذا رسانی اور مشقت میں ڈالنا ہے یا وہ اپنی بات میں جھوٹا ہے اگر وہ سچ کہتا ہے اور اس کا مقصد بھی خیر خواہی ہے تو تمہارے لیے مناسب نہیں کہ اس کی مذمت کرو اور اس پر غصہ جھاڑو اور اس وجہ سے اس سے کینہ رکھو بلکہ تمہیں اس کا احسان مند ہونا چاہیے کیوں کہ وہ تمہیں تمہارے عیب دکھاتا ہے اور وہ یوں وہ ہلاکت کے مقام کی نشاندہی کر کے تمہیں اس سے بچاتا ہے لہذا تمہیں اس پر خوش ہونا اور بری عادات کے ازالہ میں مصروف ہونا چاہیے اگر تم ایسا کر سکتے ہو۔ اس کی اس بات پر غمگین ہونا اس سے نفرت کرنا اور اس کی مذمت کرنا انتہائی درجہ کی جہالت ہے۔ اور اگر اس کا ارادہ تمہیں رنج پہنچانا ہے تو بھی تمہیں اس کی بات سے نفع پہنچے گا کیوں کہ اس نے تمہیں تمہارے عیبوں سے آگاہ کیا ہے کیوں کہ تمہیں ان کا علم نہیں تھا یا تم غافل تھے تو تمہیں وہ عیب یاد دلادے یا تمہاری نظروں میں ان کو قبیح قرار دیا۔ تاکہ اگر تم ان کو اچھا سمجھتے ہو تو ان کے ازالہ کی رغبت پیدا ہو یہ تمام صورتیں تمہاری سعادت کے اسباب ہیں جو تمہیں اس اکل شخص سے بطور تحفہ حاصل ہوئے لہذا جب اس سے مذمت کی بات سننے کے سبب تمہیں یہ اسباب سعادت حاصل ہوئے تو اب تمہیں حصول سعادت میں مشغول ہونا چاہیے۔

مثلاً تم بادشاہ کے پاس جانا چاہتے ہو اور تمہارے کپڑوں میں گندگی لگی ہوئی ہے جس کا تمہیں علم نہیں ہے اگر تم اسی حالت میں اس کے پاس جاؤ تو تمہیں ڈر ہوگا کہ کہیں وہ تمہاری گردن نہ مار دے اب کوئی شخص تمہیں کہتا ہے کہ تمہارے کپڑوں میں نجاست لگی ہوئی ہے اپنے آپ کو صاف کر لو تو تمہیں اس بات پر خوش ہونا چاہیے کیوں کہ اس کا تمہیں آگاہ کرنا غنیمت ہے۔

اور تمام بری عادات آخری ہلاکت کا باعث ہیں اور آدمی کو ان کا علم، اپنے دشمنوں کی بات سے ہوتا ہے لہذا اسے چاہیے کہ اس بات کو غنیمت جانتے۔

اور اگر دشمن نے رنج پہنچانے کا ارادہ کیا ہے تو یہ اس کا اپنا جرم ہے اور وہ اپنے دین کو نقصان پہنچا رہا ہے تمہارے لیے تو یہ ایک نعمت ہے لہذا تمہیں اس پر غصہ نہیں آنا چاہیے جب کہ تم اس قول سے نفع اٹھا رہے ہو اور نقصان اس دوسرے آدمی کو پہنچ رہا ہے۔

تیسری حالت یہ ہے کہ وہ تم پر چھوٹ باندھتا ہے حالانکہ تم اللہ تعالیٰ کے نزدیک اس بات سے پاک صاف ہو تو اس صورت میں بھی تمہیں نفرت نہیں کرنی چاہیے اور تم ہی اس کی مذمت میں مشغول ہو بلکہ تین باتوں میں غور کرو۔

ایک یہ ہے کہ اگرچہ تم اس عیب سے خالی ہو لیکن اس جیسے کئی دوسرے عیب تم میں پائے جاتے ہیں اور اللہ تعالیٰ نے تمہارے جن عیبوں پر پردہ ڈالا ہے وہ بہت زیادہ ہیں تمہیں اللہ تعالیٰ کا شکر ادا کرنا چاہیے کہ اس نے اس شخص کو تمہارے عیبوں پر مطلع نہیں فرمایا اور جو برائی تم میں نہیں پائی جاتی اس کے ذکر کے ذریعے دوسرے عیب کے ذکر سے اسے دور رکھا۔ دوسری بات یہ ہے کہ اس کا یہ قول تمہاری دوسری خرابیوں اور گناہوں کے لیے کفارہ ہے گویا اس نے تم پر اس عیب کا الزام لگایا جو تم میں پایا نہیں جاتا اور ان سے بڑی الذمہ قرار دیا جن میں تم ملوث ہو اور جو شخص تمہاری غیبت کرتا ہے وہ اپنی نیکیاں تحفے کے طور پر تمہیں دیتا ہے اور جو آدمی تمہاری تعریف کرتا ہے اس نے تمہاری کمزوری تو کیا بات ہے کہ تم کمزور کے ٹوڑنے پر خوش ہوتے ہو اور نیکیوں کے تحفے پر تنگیں ہوتے ہو جو تمہیں اللہ تعالیٰ کے قریب کرتی ہیں حالانکہ تمہارا خیال یہ ہے کہ تم قرب خداوندی کو پسند کرتے ہو۔

تیسری بات جس میں غور و فکر کرنا چاہیے یہ ہے کہ اس بچار نے اپنا دینی نقصان کر کے اپنے آپ کو اللہ تعالیٰ کی نظروں سے گرا دیا نیز چھوٹ بول کر اپنے آپ کو ہلاک کیا اور دردناک عذاب کے لیے پیش کیا تو تیرے لیے مناسب نہیں کہ تو اس پر غضبناک ہو جب کہ خود اللہ تعالیٰ اس پر غضب فرما رہا ہے اس طرح تم اس پر شیطان کو خوش کر رہے اور درد عا کرتے ہو کہ یا اللہ اسے ہلاک کر دے بلکہ تمہیں یوں کہنا چاہیے کہ یا اللہ! اس کی اصلاح فرما یا اللہ! اس کی توبہ قبول فرما یا اللہ! اس پر رحم فرما۔ جب غزوہ احمد کے موقع پر کفار نے نبی اکرم صلی اللہ علیہ وسلم کے دانت مبارک شہید کئے آپ کے چہرہ انور کو زخمی کیا اور آپ کے چچا حضرت حمزہ رضی اللہ عنہ کو شہید کیا تو آپ نے یوں دعا مانگی۔

اللَّهُمَّ اغْفِرْ لِقَوْمِي أَلَكُمُ مَقَاتُ قَوْمِي  
يَا اللہ! میری قوم کو بخش دے یا اللہ! میری قوم کو ہدایت دے بے شک یہ لوگ جانتے نہیں۔

ایک شخص نے خود (لوہے کی ٹوپی) کے ساتھ حضرت ابراہیم بن ادھم رحمہ اللہ کا سزاور زخمی کیا تو آپ نے اس کے حق میں دعا مانگی اس سلسلے میں آپ سے پوچھا گیا تو آپ نے فرمایا مجھے معلوم ہے کہ اس کے سبب مجھے اجر ملے گا لہذا اس آدمی سے مجھے بھلائی ہی ملی ہے تو مجھے یہ بات پسند نہیں کہ میری وجہ سے اسے عذاب ملے۔ اگر طمع ختم ہو جائے تو مذمت کی ناپسندیدگی معمولی بات بن جاتی ہے کیونکہ جب تم اس سے بے نیاز ہو گے تو اس کا تمہاری مذمت کرنا تمہارے دل پر اثر انداز نہ ہوگی۔ اور دین کی اصل قناعت ہے۔



اور اس سے مال و جاہ کی طمع ختم ہو جاتی ہے اور جب تک طمع موجود ہو تو جس سے تمہیں طمع ہوگی تم ہی چاہو گے کہ اس کے دل میں تمہارا مقام بننا ہے اور تمہاری تمام تر توجہ اس کے دل میں اپنا مقام بنانے پر ہے گی اور اس صورت میں دین کی سلامتی کی توقع نہیں ہو سکتی لہذا جو شخص مال و جاہ طلب کرتا ہے اور مدح سراوی کا خواہشمند ہے نیز وہ برائی بیان کرنے والوں کو ناپسند کرتا ہے اسے دین کی سلامتی کی امید نہیں رکھنی چاہیے یہ بہت بعید بات ہے۔

### بارہویں فصل:

## مدح و ذم کے سلسلے میں لوگوں کے احوال میں اختلاف

برائی بیان کرنے والے اور تعریف کرنے والے کی طرف نسبت کے حوالے سے لوگوں کے احوال چار قسم کے ہیں۔

### پہلی حالت:

آدمی تعریف پر خوش ہوتا ہے اور تعریف کرنے والے کا شکریہ ادا کرتا ہے نیز برائی بیان کی جائے تو اسے غصہ آتا ہے اور برائی بیان کرنے والے سے کینہ رکھتا ہے اس سے بدلہ لینا چاہتا ہے عام لوگوں کا یہی حال ہے اور اس سلسلے میں یہ بہت بڑا گناہ ہے۔

### دوسری حالت:

مذمت کرنے والے پر دل ہی دل میں ناراض ہوتا ہے لیکن ظاہری طور پر بدلہ لینے سے نہ بان اور دیگر اعضا کو روکتا ہے یونہی تعریف کرنے والے سے باطنی طور پر خوش ہوتا ہے لیکن خوشی کا اظہار نہیں کرتا یہ صورت بھی ناقص ہے لیکن پہلی صورت کے مقابلے میں کمال ہے۔

### تیسری حالت:

اور یہ کمال کا پہلا درجہ ہے یعنی آدمی کے نزدیک تعریف اور برائی دونوں برابر ہوں نہ تو اسے مذمت ننگین کرے اور نہ ہی تعریف پر خوشی ہو بعض عبادت گزار خیال کرتے ہیں کہ وہ اس صفت سے موصوف ہیں لیکن اگر وہ اس کی علامات کے ساتھ اپنا امتحان نہ لیں تو دھوکے میں ہوتے ہیں۔ اس کی ایک علامت یہ ہے کہ اگر اس کی برائی بیان کرنے والا اس کے پاس دیر تک بیٹھے تو اس سے زیادہ بوجھ محسوس نہ ہو جتنا تعریف کرنے والے کے پاس بیٹھنے سے محسوس ہوتا ہے اسی طرح برائی بیان کرنے والے کی حاجت کو پورا کرنے کی نسبت تعریف کرنے والے کی حاجت کو پورا کرتے پر زیادہ خوشی نہ ہو اور نہ ہی زیادہ عزت کا باعث سمجھے۔

اگر اس کی برائی بیان کرنے والا اور تعریف کرنے والا اس کی مجلس سے غائب ہوں تو برائی بیان کرنے والے کی عدم موجودگی کو زیادہ معمولی بات نہ سمجھے برائی بیان کرنے والے کی موت کی نسبت تعریف کرنے والے کی موت کا غم زیادہ نہ ہو اگر





### چوتھی حالت:

اور یہ عبادت میں صداقت ہے یعنی تعریف کو پسند نہ کرے اور تعریف کرنے والے سے ناراض ہو کیوں کہ وہ جانتا ہے کہ یہ بات اس کے لیے فتنہ ہے اور اس کی کمر کو توڑنے والی ہے نیز وہ اس کے دین کو نقصان پہنچاتی ہے علاوہ ازیں جو شخص اس کی برائی بیان کرتا ہے اس سے محبت کرے کیونکہ اس نے اسے اس کے عیب بتا کر اہم بات کی طرف اس کی راہنمائی بھی کی اور اپنی نیکیوں کا تحفہ بھی دیا نبی اکرم صلی اللہ علیہ وسلم نے فرمایا۔

رَأْسُ التَّوَّاضِعِ أَنْ تَكُونَ أَنْ تَذْكُرَ بِأَلْبَسِ وَ  
تَوَاضِعِ كِي اَصْلُ يَسْ بِهْ كَمْ تَمْ نِكِي اَوْر تَقْوَى كے ساتھ اپنے  
ذکر کو ناپسند کرو۔ (۱)

بعض روایات میں یوں مروی ہے کہ وہ تعریف ہمارے جیسے لوگوں کی کمر توڑنے والی ہے بشرطیکہ یہ روایت صحیح ہو۔ کیوں کہ نبی اکرم صلی اللہ علیہ وسلم نے فرمایا۔

وَيْلٌ لِّلصَّائِمِ وَيْلٌ لِّلْقَائِمِ وَيْلٌ لِّلصَّوْمِ  
اَلَمْ يَنْفَعِ قَبِيْلَ يَٰرَسُوْلَ اللّٰهِ اَلَمْ يَنْفَعِ  
اَلَمْ يَنْفَعِ تَنْزَهَتْ نَفْسُهُ عَنِ الدُّنْيَا وَالْبَعْضِ  
الْمُدْحَاةَ وَاسْتَحَبَّ الْمَذْقَةَ۔ (۲)

روزے دار کے لیے خرابی ہے شب بیدار کے لیے خرابی  
ہے اُٹنی لباس پہننے والے (صوفی) کے لیے خرابی ہے  
مگر وہ صحابہ کرام نے عرض کیا یا رسول اللہ وہ کون؟ (کس  
کی استثناء ہے) فرمایا جو شخص اپنے نفس کو دنیا  
سے پاک رکھے انہی تعریف ناپسند کرے اور مذمت  
کو اچھا جانے۔

اور یہ نہایت دشواریات ہے۔

ہمارے جیسے لوگوں کی طمع دوسرے درجہ میں ہو سکتی ہے یعنی مذمت کرنے والے کی برائی اور تعریف کرنے والے  
سے خوشی دل میں ہو اور قول و عمل سے اسے ظاہر نہ کرے جہاں تک تیسری حالت کا تعلق ہے یعنی تعریف کرنے والے اور  
مذمت کرنے والے سے ایک جیسا سلوک کیا جائے تو اس میں ہماری طمع نہیں ہو سکتی پھر اگر ہم اپنے نفسوں میں دوسری حالت کی  
علامت تلاش کریں تو یہ بات بھی پوری نہیں ہوتی کیونکہ ہم تعریف کرنے والے کی عزت اور اس کی حاجات کو پورا کرنے کی جلدی  
کرتے ہیں اور مذمت کرنے والے کی عزت کرنا اس کی حاجات کو پورا کرنے کی جلدی کرتے ہیں اور مذمت کرنے والے کی عزت  
کرنا اس کی تعریف کرنا اور اس کی حاجات کو پورا کرنا ہم پر گراں گزرتا ہے۔ اور ظاہری عمل میں ان دونوں سے مساوی سلوک

(۱) الفردوس بما نثر الخطاب جلد ۴ ص ۴۰۱ حدیث ۱۶۲ (کافی تبدیلی کے ساتھ)

نہیں کر سکتے جس طرح قلبی طور پر ہم ایسا نہیں کر سکتے اور جو شخص تعریف کرنے والے اور برائی کرنے والے سے ایک جیسا سلوک کرنے پر قادر ہو وہ اس زمانے میں پیشوا بننے کے لائق ہے وہ کبریت احمر ہے جس کا تذکرہ ہوتا ہے لیکن وہ دکھائی نہیں دیتا تو اس سے اوپر والے دو مرتبے کہاں ہوں گے۔ ر کبریت احمر سرخ یا قوت کو بھی کہتے ہیں اور عنقا پرندہ بھی مراد ہوتا یعنی ایسا پرندہ جو دکھائی نہیں دیتا لیکن اس سے فائدہ حاصل ہوتا ہے ۱۲ ہزار روپی

ان مراتب میں سے ہر مرتبے کے مختلف درجات ہیں تعریف کے سلسلے میں درجات اس طرح ہیں کہ بعض لوگ اپنی تعریف کے خواہشمند ہوتے ہیں اور شہرت چاہتے ہیں اور اس مطلب کے حصول کے لیے جو کچھ ہو سکے کرتے ہیں حتیٰ کہ وہ عبادات میں بھی دکھاوا کرتے ہیں اور لوگوں کے دلوں میں جگہ بنانے کی خاطر ممنوع کام کرنے کی پرواہ نہیں کرتے وہ چاہتے ہیں کہ لوگ ان کی تعریف کرتے رہیں یہ لوگ ہلاک ہوتے والے ہیں۔

جب کہ ان میں سے بعض لوگ جائز کاموں کے ذریعے یہ مطلب حاصل کرنا چاہتے ہیں تو وہ اس مقصد کی خاطر عبادت کرتے ہیں اور نہ ہی ممنوع کاموں کا ارتکاب کرتے ہیں۔ یہ لوگ گرنے والے کنارے پر ہوتے ہیں کیوں کہ جس کلام اور اعمال کے ذریعے وہ لوگوں کے دلوں کو اپنی طرف مائل کرنے چاہتے ہیں ان کی کوئی حد مقرر نہیں اس لیے اس کو ضبط بھی نہیں کیا جاسکتا لہذا قریب ہے کہ وہ مدح و ثناء کے حصول کے لیے ناجائز کام اختیار کرے ایسے لوگ تباہی کے قریب ہوتے ہیں۔

لیکن بعض لوگ نہ تو اپنی تعریف چاہتے ہیں اور نہ اس کی طلب کی کوشش کرتے ہیں لیکن جب ان کی تعریف کی جائے تو ان کے دل میں سرور پیدا ہوتا ہے اب اگر وہ کوشش کر کے اس حالت کا مقابلہ کریں اور تکلف اس کی ناپسندیدگی ظاہر نہ کریں تو قریب ہے کہ فطر سرور انہیں اس درجہ پر پہنچا دے جو اس سے پہلے والا ہے اور اگر نفس پر مجاہدہ کر کے مدح سراوی کی آفات پر غور و فکر کر کے دل کو اس کو اس کی ناپسندیدگی پر مجبور کریں اور خوشی کو ناپسند کریں تو ایسے لوگ مجاہدے کے خطرہ میں رہتے ہیں بھی جیت جاتے ہیں اور کبھی ہارتے ہیں۔

جب کہ بعض لوگ ایسے ہیں کہ جب وہ اپنی تعریف سنتے ہیں تو نہ اس پر خوش ہوتے ہیں اور نہ ہی غمگین بلکہ اس تعریف کا ان پر کوئی اثر نہیں ہوتا یہ لوگ بھلائی پر ہیں اگرچہ یہ پوری طرح مخلص نہیں ہوتے۔ کچھ لوگ ایسے ہیں جو تعریف سنتے ہیں تو اسے ناپسند کرتے ہیں لیکن اس بات تک نوبت نہیں پہنچتی کہ تعریف کرنے والے پر غصے ہوں اور اس پر اعتراض کریں۔

لیکن سب سے اعلیٰ درجہ یہ ہے کہ وہ اپنی تعریف پر ناراض ہو اسے ناپسند کرے اور اس وجہ سے اسے غصہ آئے اور اس کا یہ رد عمل صداقت پر مبنی ہو ایسا نہ ہو کہ دل سے تعریف کو پسند کرے اور ظاہر طور پر اسے غصہ آئے کیونکہ یہ منافقت ہے وہ اپنی طرف سے اخلاص اور سچائی ظاہر کرنا چاہتا ہے جب کہ ان دونوں سے خالی ہوتا ہے۔ اسی طرح مذمت کرنے والے کے حق میں بھی مختلف احوال ہیں جو ان پہلے احوال کی ضد ہیں۔ ان میں سے سب سے پہلا درجہ



غصے کا اظہار ہے جب کہ آنری درجہ مذمت پر خوش ہونے اور خوشی کا اظہار وہی شخص کرے گا جو اپنے نفس کے لیے دل میں کینہ رکھے کہ نہ نفس پڑا سرکش اور رعب دار ہے اور وعدہ خلاف بھی ہے نیز نہ کمزور و قریب اور خست رکھتا ہے لہذا وہ اس سے اس طرح نفرت کرتا ہے جس طرح دشمن سے نفرت کی جاتی ہے اور چونکہ انسان اپنے دشمن کی مذمت پر خوش ہوتا ہے اور یہ نفس بھی اس کا دشمن ہے لہذا اس کی مذمت پر خوش ہوتا ہے اور مذمت کرنے والے کا یہ کردار ادا کرتا ہے اور اسے ذہین اور سمجدار سمجھتا ہے کہ اس نے اس کے نفسانی عیوب پر اطلاع پائی اور یہ مذمت اس شخص کے لیے گویا ایک قسم کی نسلی اور غنیمت ہوتی ہے کیونکہ اس طرح وہ لوگوں کی نظروں سے گرجانے کی وجہ سے ان کے فتنے سے محفوظ رہتا ہے اور چونکہ انسان ہر قسم کی نیکی پر دائم نہیں رہ سکتا لہذا ہو سکتا ہے کہ یہ مذمت عیبوں کے خاتمے کے لیے بہتر ہو جس سے وہ عاجز ہوتا ہے اور اگر مرد تمام عمر اسی ایک خصلت کے لیے کوشش کرتا رہے یعنی اس کے نزدیک مذمت کرنے والا اور تعریف کرنے والا برابر ہو تو وہ ایسے کام میں مشغول ہو گا کہ دوسرے کام کے لیے ذرا غور نہیں ہو گا لیکن سعادت تک پہنچنے کے لیے اس کے راستے میں کئی گھاٹیاں ہیں جن میں سے ایک یہ ہے اور جب تک وہ عمر بھر سخت مجاہدہ اختیار نہ کرے ان میں سے کسی ایک گھاٹی کو بھی طے نہیں کر سکتا۔

دوسرا حصہ

## ریا کاری یعنی عبادات کے ذریعے جاہ و منزلت کی طلب

اس حصے میں درج ذیل امور بیان ہوں گے ریا کاری کی مذمت، ریا کی حقیقت، کس چیز میں ریا کاری ہوتی ہے، ریا کاری کے درجات، مخفی ریا کاری، ریا کاری میں کون کون سے اعمال آتے ہیں اور کون کون سے نہیں آتے، ریا کاری کا علاج، عبادات کے اظہار کی اجازت، گناہوں کو چھپانے کی اجازت، ریا اور آفات کے خوف، سے عبادات کو ترک کر دیا مخلوق کے دیکھنے کے سبب عبادات پر بند کس قدر خوش ہو سکتا ہے، عبادت سے پہلے اور بعد مرید پر کیا بات، دل میں جمائے رکھنا واجب ہے۔ یہ کل دس فصلیں ہیں۔ اور اللہ تعالیٰ ہی توفیق دینے والا ہے۔

پہلی فصل

## ریا کاری کی مذمت

جاننا چاہیے کہ ریا کاری حرام ہے اور دکھاؤ کرنے والے پر اللہ تعالیٰ کا غضب ہوتا ہے اور اس بات پر آیات قرآن، اور احادیث و آثار کی شہادت پائی جاتی ہے۔

آیات

ارشاد خداوندی ہے۔

قَوْلِكَ لِمُصَلِّينَ الَّذِينَ هُمْ عَنْ صَلَاتِهِمْ  
سَاهُونَ الَّذِينَ هُمْ يُدْرُونَ۔ (۱)

پس ان نمازیوں کے لیے خرابی ہے جو اپنی نماز میں سستی  
کرتے ہیں یہ وہ لوگ ہیں جو ریاکاری کرتے ہیں۔

اور اللہ تعالیٰ نے ارشاد فرمایا۔

وَالَّذِينَ يَمْكُدُونَ السَّيِّئَاتِ لَهُمْ عَذَابٌ  
شَدِيدٌ وَمَكْرُأُولِكَ هُوَ يُبَيِّرُ۔ (۲)

اور وہ لوگ جو قریب کاریاں کرتے ہیں برے کاموں کے  
لیے، ان کے لیے سخت عذاب ہے اور ان کا مکرو فریب  
تباہ ہو کر رہے گا۔

حضرت مجاہد رحمہ اللہ فرماتے ہیں اس سے ریاکار لوگ مراد ہیں۔

ارشاد خداوندی ہے۔

إِنَّمَا لَطَعْتُمْ نَوْجَ اللَّهِ لَا نُرِيدُ مِنْكُمْ  
حِزَاءً وَلَا شُكْرًا۔ (۳)

ہے شک ہم تمہیں مرت رعاتے خداوندی کے لیے  
کھانا کھاتے ہیں ہم تم سے کوئی بدلہ یا شکر کا ارادہ  
نہیں کرتے۔

تو اس آیت میں ہر اس عمل کی نفی کر کے جو اللہ تعالیٰ کے رضا جوئی کے علاوہ ہو، مخلص لوگوں کی تعریف فرماتی ہے اور  
ریا کاری اس (اخلاص) کی ضد ہے۔

اللہ تعالیٰ نے ارشاد فرمایا۔

فَمَنْ كَانَ يَرْجُوا لِقَاءَ رَبِّهِ فَلْيَعْمَلْ عَمَلًا  
صَالِحًا وَلَا يُشْرِكْ بِعِبَادَةِ رَبِّهِ أَحَدًا۔ (۴)

پس جو شخص اپنے رب سے ملاقات کی امید رکھتا ہے  
اسے چاہیے کہ اچھے اعمال کرے اور اپنے رب کی عبادت  
میں کسی کو شریک نہ ٹھہراتے۔

یہ آیت اس شخص کے بارے میں نازل ہوئی جو عبادات اور اعمال کے ذریعے اجراء و تعریف کا طالب تھا۔ (۵)

(۱) قرآن مجید، سورۃ ماعون آیت ۲، ۵، ۶

(۲) قرآن مجید، سورۃ فاطر آیت ۱۰

(۳) قرآن مجید، سورۃ الدھر آیت ۹

(۴) قرآن مجید، سورۃ کہف آیت ۱۱

(۵) المستدرک للحاکم جلد ۲ ص ۱۷۱ کتاب التفسیر



## احادیث:

نبی اکرم صلی اللہ علیہ وسلم سے ایک شخص نے پوچھا یا رسول اللہ! نجات کیسے حاصل ہو سکتی ہے؟ آپ نے فرمایا۔  
 اَنْ لَا يَعْمَلَ الْعَبْدُ بِطَاعَةِ اللَّهِ يُرِيدُ بِهَا  
 بندہ اللہ تعالیٰ کی عبادت لوگوں کو دکھانے کے لیے نہ  
 کرے۔

حضرت ابو ہریرہ رضی اللہ عنہ سے تین قسم کے آدمیوں یعنی شہید مال کا صدقہ دینے والے اور قاری کے بارے میں جو حدیث مذکور ہے اور ہم نے اسے اخلص کے بیان میں نقل کیا ہے اس میں یوں ہے کہ اللہ تعالیٰ ان میں سے ہر ایک سے فرمائے گا کہ تم جھوٹ بولتے ہو بلکہ تم مال خرچ کرنے والے) نے ارادہ کیا کہ کہا جائے فلاں شخص سخی ہے (شہید سے کہا جلتے گا تم جھوٹ بولتے ہو تمہارا مقصد یہ تھا کہ کہا جائے فلاں آدمی بیمار رہے (اور قاری سے کہا جائے گا تم جھوٹ بولتے ہو تمہارا مقصد یہ تھا کہ کہا جائے فلاں آدمی قاری ہے تو نبی اکرم صلی اللہ علیہ وسلم نے بتایا کہ ان لوگوں کے لیے ثواب نہیں ہے (۱) اور ان کی ریاکاری کی وجہ سے ان کے اعمال ضائع ہو گئے۔

حضرت عبداللہ بن عمر رضی اللہ عنہما فرماتے ہیں نبی اکرم صلی اللہ علیہ وسلم نے فرمایا۔  
 مَنْ رَأَى رَأَى اللَّهِ بِهِ وَمَنْ سَمِعَ اللَّهَ  
 جو شخص دکھاوے کے لیے عمل کرتا ہے اللہ تعالیٰ اسے  
 اس کا بدلہ دیتا ہے اور جو آدمی (دوسروں کو) سنانے  
 کے لیے (شہرت کے لیے) عمل کرتا ہے اللہ تعالیٰ اس  
 سے ایسا ہی سلوک کرے گا۔ (۲)

ایک دوسری طویل حدیث شریف میں ہے اللہ تعالیٰ فرشتوں سے فرماتا ہے کہ اس شخص نے اپنے عمل سے میری رضا کا ارادہ نہیں کیا لہذا تجھیں (دوزخ) میں ڈال دو۔ (۳)

اور نبی اکرم صلی اللہ علیہ وسلم نے فرمایا۔  
 اِنَّ اَخْوَفَ مَا اَخَافُ عَلَيْكُمُ الشِّرْكُ الْاَصْغَرُ۔  
 مجھے تم پر سب سے زیادہ خوف شرک اصغر کا ہے۔  
 صحابہ کرام نے عرض کیا یا رسول اللہ شرک اصغر کیا ہے؟ آپ نے فرمایا دکھاوے کے لیے عمل کرنا۔ قیامت کے دن جب اللہ تعالیٰ بندوں کو ان کے اعمال کا بدلہ دے گا تو ارشاد فرمائے گا ان لوگوں کی طرف جاؤ جن کے لیے تم دنیا میں عمل

(۱) صحیح مسلم، جلد ۲ ص ۴۰ کتاب الامارۃ

(۲) صحیح مسلم، جلد ۲ ص ۴۱ کتاب الزہد

(۳) کتاب الزہد و الرقائق ص ۵۴ حدیث ۵۲

کرتے تھے پس دیکھو کیا ان کے پاس تمہیں کوئی اجر ملتا ہے (۱)

نبی اکرم صلی اللہ علیہ وسلم نے فرمایا۔  
”حُزْنٌ (غم) کے کنویں سے پناؤ مانگو“ صحابہ کرام نے عرض کیا یا رسول اللہ! وہ کیا ہے؟ آپ نے فرمایا جہنم میں ایک

دادی ہے جو ریہا کار لوگوں کے لیے نیار کی گئی ہے۔ (۲)

نبی اکرم صلی اللہ علیہ وسلم نے فرمایا۔

يَقُولُ اللَّهُ عَزَّ وَجَلَّ مَنْ عَمِلَ لِي شَرَكًا  
فِيهِ عِبْرِي تَهْوِلُهُ كُلُّهُ وَأَنَا بَرِيءٌ مِنْهُ وَأَنَا  
أَعْتَى الْأَعْيَانِ عَنِ الشِّرْكِ۔

اللہ تعالیٰ ارشاد فرماتا ہے جو شخص میرے لیے عمل کرتے  
ہوئے اس میں میرے غیر کو شریک کرے تو وہ تمام عمل اس  
ذخیر کے لیے ہے اور میرے ساتھ اس کا کوئی تعلق نہیں  
اور میں شرک سے سب سے زیادہ بے نیاز ہوں۔

(۳)

حضرت عیسیٰ علیہ السلام نے فرمایا ”جب تم میں سے کسی ایک کا روزہ ہو تو وہ اپنے سر اور داڑھی میں تیل لگائے اور ہونٹوں پر  
بھی ہاتھ پھیرے تاکہ لوگوں کو معلوم نہ ہو کہ یہ روزہ دار ہے اور حجب داہیں ہاتھ سے دے تو بائیں ہاتھ کو خیر نہ ہو اور جب نماز  
پڑھنے کو اپنے دروازے پر پردہ ڈال دے اور اللہ تعالیٰ تبارک و تعالیٰ اسی طرح تقسیم کرتا ہے جس طرح رزق تقسیم فرماتا ہے“

رسول اکرم صلی اللہ علیہ وسلم نے فرمایا۔

لَا يَقْبَلُ اللَّهُ عَزَّ وَجَلَّ عَمَلًا فِيهِ مِثْقَالُ ذَرَّةٍ  
مِنْ رِبَاٍ۔ (۴)

اللہ تعالیٰ ایسے عمل کو قبول نہیں کرتا جس میں ایک ذرہ کے  
برابر بھی دکھانا ہو۔

حضرت عمر فاروق رضی اللہ عنہ نے حضرت معاذ بن جبل رضی اللہ عنہ کو روتے ہوئے دیکھا تو رونے کی وجہ پوچھی انہوں نے  
فرمایا میں نے اس قبروائے یعنی سرکارِ دو عالم صلی اللہ علیہ وسلم سے ایک حدیث سنی ہے آپ نے فرمایا۔  
يَا شَيْكُ تَهْوِي سِيْرِيَا كَارِي يَحْيِي شَرَكًا۔ (۵)

اور نبی اکرم صلی اللہ علیہ وسلم نے فرمایا۔

(۱) شعب الایمان جلد ۱ ص ۳۳۳ حدیث ۶۸۲۱

(۲) سنن ابن ماجہ ص ۲۳ مقدمہ الكتاب

(۳) الترغیب والترہیب جلد اول ص ۶۹ مقدمہ الكتاب

(۴) الترغیب والترہیب جلد اول ص ۲۰ مقدمہ الكتاب

(۵) المستدرک للحاکم جلد ۲ ص ۲۰ کتاب معوقۃ الصعاب



آخُونَ مَا آذَاكَ عَلَيْكَ الرِّيَاءُ وَالشَّهْوَةُ  
الْخَفِيَّةُ۔  
مجھے تم پر ریاکاری اور پوشیدہ شہوت کا زیادہ ڈر ہے۔

(۱)

اور یہ بات بھی ریاکاری کی خطاؤں اور اس کی باریکیوں کی طرف لوٹتی ہے۔

نبی اکرم صلی اللہ علیہ وسلم نے فرمایا۔

إِنَّ فِي ظِلِّ الْعَرْشِ يَوْمَ لَا ظِلَّ إِلَّا ظِلُّهُ  
رَجُلًا تَصَدَّقَ بِمِائَةِ فَكَادَيْ خَفِيَّهَا  
عَنْ شِمَالٍ۔  
بے شک جس دن عرش کے سائے کے علاوہ کوئی سایہ  
نہ ہوگا اس دن عرش کے سائے میں وہ شخص (بھی) ہوگا  
جو دائیں ہاتھ سے صدقہ دیتا ہے تو قریب ہے کہ وہ اسے  
بائیں ہاتھ سے چھپائے۔

(۲)

اس لیے حدیث شریف میں آیا ہے کہ پوشیدہ عمل، ظاہری عمل سے دسترگاہ زیادہ فضیلت رکھتا ہے۔ (۳)

نبی اکرم صلی اللہ علیہ وسلم نے فرمایا۔

إِنَّ الْمُرَاتِي يَنَادِي عَلَيْ يَوْمَ الْقِيَامَةِ  
يَا فَاجِرِيَا عَادِيَا مُرَاتِي ضَلَّ عَمَلُكَ  
وَحَبِطَ أَجْرُكَ أَذْهَبَ وَخُذْ أَخْرَجَكَ  
مِمَّنْ كُنْتَ تَعْمَلُ لَهُ۔ (۳)  
قیامت کے دن ریاکار کو آواز دی جائے گی اے فاجر!  
اے دھوکے بانا اے ریا اے ریاکار تیرا عمل ضائع ہوا  
اور ثواب جاتا رہا اپنا اجر اس سے لے جس کے لیے  
تو عمل کرتا تھا۔

حضرت شہاد بن اوس رضی اللہ عنہ فرماتے ہیں میں نے نبی اکرم صلی اللہ علیہ وسلم کو روتے ہوئے دیکھا تو میں نے عرض کیا  
یا رسول اللہ! آپ کیوں روتے ہیں؟

حضرت شہاد بن اوس رضی اللہ عنہ فرماتے ہیں میں نے نبی اکرم صلی اللہ علیہ وسلم کو روتے ہوئے دیکھا تو میں نے عرض کیا  
یا رسول اللہ! آپ کیوں روتے ہیں؟

آپ نے فرمایا:

إِنِّي تَخَوُّتُ عَلَى أُمَّتِي الشِّرْكَ أَمَا أَنْتُمْ  
بے شک مجھے اپنی امت پر شرک کا خوف ہے لیکن وہ بتوں

(۱) شعب الایمان جلد ۵ ص ۳۳۲ حدیث ۶۸۲۸

(۲) صحیح بخاری جلد اول ص ۱۹۱ کتاب الزکوٰۃ

(۳) کنز العمال جلد اول ص ۴۴۷ حدیث ۱۹۲۹

(۴) الدر المنثور جلد اول ص ۲۰ تحت آیت یجادعون اللہ۔

لَا يَسْبُدُونَ صَمًا وَلَا شَمْسًا وَلَا قَمَرًا  
وَلَا حَجَرًا وَلَكِنَّهُمْ يُنَادُّونَ بِالْعَصَا اهـ (۱)  
سورج، چاند اور پتھروں کی پوجا نہیں کریں گے بلکہ وہ اپنے  
اعمال میں ریا کاری کریں گے۔  
رسول اکرم صلی اللہ علیہ وسلم نے فرمایا۔

اللہ تعالیٰ نے جب زمین کو پیدا فرمایا تو وہ اپنے اوپر کی تمام مخلوق کے ساتھ کانپنے لگی پھر اللہ تعالیٰ نے پہاڑوں کو پیدا  
کر کے ان کو زمین کی میخیں بنایا فرشتے آپس میں کہنے لگے کہ اللہ تعالیٰ نے پہاڑ سے زیادہ سخت کوئی چیز نہیں بنائی تو اللہ تعالیٰ  
نے لوہا پیدا فرمایا اس نے پہاڑوں کو بھی کاٹ دیا پھر آگ پیدا فرمائی تو اس نے لوہے کو گھلا دیا پھر اللہ تعالیٰ نے پانی کو حکم  
دیا کہ وہ آگ بجھائے اور ہوا کو حکم دیا اس نے پانی کو گدلا کر دیا اب فرشتوں میں اختلاف ہوا کہ سب سے زیادہ سخت  
کون سی چیز ہے تو انہوں نے عرض کیا اے رب! تیری مخلوق میں سے سب سے زیادہ سخت کون سی چیز ہے اللہ تعالیٰ نے  
ارشاد فرمایا میں نے جتنی بھی مخلوق پیدا کی ہے اس میں سے کوئی بھی مخلوق انسان کے دل سے زیادہ سخت نہیں ہے جب وہ  
ماتیں ہاتھ سے مدفن کرتا ہے تو اسے بائیں ہاتھ سے بھی چھپاتا ہے پس وہ میری تمام مخلوق سے زیادہ سخت ہے (۲)

حضرت عبداللہ بن مبارک رحمہ اللہ اپنی سند سے ایک شخص سے روایت کرتے ہیں انہوں نے حضرت معاذ بن جبل رضی اللہ  
عنه کی خدمت میں عرض کیا کہ مجھے کوئی حدیث سنائیں جو آپ نے نبی اکرم صلی اللہ علیہ وسلم سے سنی ہو راوی فرماتے ہیں حضرت معاذ  
رضی اللہ عنہ روپڑے حتیٰ کہ میں نے خیال کیا شاید ان کا رونا بند نہ ہو پھر خاموش ہو گئے اس کے بعد فرمایا میں نے نبی کریم صلی اللہ  
علیہ وسلم سے سنا آپ نے فرمایا اے معاذ میں نے عرض کیا یا رسول اللہ میرے ماں باپ آپ پر قربان ہوں میں حاضر ہوں  
آپ نے فرمایا میں تم سے ایک حدیث کہتا ہوں اگر تم نے اسے یاد رکھا تو وہ تمہیں نفع دے گی اور اگر ضائع کر دیا اور یاد نہ رکھا  
تو قیامت کے دن اللہ تعالیٰ کے ہاں تمہاری دلیل نہیں چلے گی اے معاذ! بے شک اللہ تعالیٰ نے آسمانوں اور زمین کو پیدا کرنے  
سے پہلے سات فرشتے پیدا فرمائے پھر آسمانوں کو پیدا کر کے ہر آسمان کے لیے ان فرشتوں میں سے ایک ایک فرشتہ دربان  
مقرر کیا اور ہر آسمان کو بڑی عظمت عطا فرمائی۔

جب اعمال کے محافظ فرشتے بندے کے صبح سے شام تک کے اعمال لے کر اوپر جاتے ہیں اور اس عمل میں سورج کی  
طرح کا نور ہوتا ہے جب وہ آسمان دنیا تک پہنچے آسمان تک جاتے اور وہ اس عمل کو بہت زیادہ سمجھتے ہیں تو فرشتہ ان  
محافظ فرشتوں سے کہتا ہے جاؤ یہ عمل اس نے کرنے والے کے متہ پر بار میں غیبت کا فرشتہ ہوں مجھے میرے رب  
نے حکم دیا ہے کہ میں غیبت کرتے والے کے عمل کو یہاں سے آگے بڑھنے نہ دوں پھر فرشتے بندے کا کوئی اچھا عمل لے

(۱) مستدام احمد بن حنبل جلد ۲ ص ۱۲۴ روایت بشاد بن اوس

(۲) مستدام احمد بن حنبل جلد ۲ ص ۱۲۴ روایت انس



کر جاتے ہیں اور وہاں سے گزرتے ہوئے اسے پاک اور زیادہ سمجھتے ہیں جب وہ دوسرے آسمان تک پہنچتے ہیں تو وہاں کا مقرر فرشتہ کہتا ہے ٹھہر جاؤ اور یہ عمل، عمل کرنے والے کے منہ پر مارو اس شخص نے اپنے اس عمل سے دنیا کا سامان حاصل کرنا چاہا تھا مجھے میرے رب نے حکم دیا ہے کہ میں اس کے اس عمل کو یہاں سے اُگے گزرتے نہ دوں وہ مجلسوں میں بیٹھ کر اپنے اس عمل پر فخر کرتا تھا۔

آپ نے فرمایا پھر فرشتے بندے کا اور عمل جو صدقے، روزے اور نماز کی صورت میں ہو گالے کر جائیں گے۔ اس میں ایسا توڑ چمکتا ہو گا کہ فرشتے بھی حیران رہ جائیں گے وہ اسے تیسرے آسمان تک لے جائیں گے تو وہاں کا مقرر فرشتہ کہے گا ٹھہر جاؤ اور اس عمل کو اس عمل کرنے والے کے منہ پر مارو میں تجھ کا فرشتہ ہوں مجھے میرے رب نے حکم دیا ہے کہ میں اس کے عمل کو یہاں سے اُگے بڑھنے نہ دوں وہ مجالس میں لوگوں پر تکبر کیا کرتا تھا۔

آپ نے فرمایا پھر فرشتہ بندے کا عمل لے کر اُگے جاتا ہے جو ستارے کی طرح چمکتا ہے اس میں تسبیح، نماز اور حج کی آواز ہوتی ہے یہاں تک کہ جب وہ اسے چوتھے آسمان پر پہنچتے ہیں تو وہاں مقرر فرشتہ کہتا ہے ٹھہر جاؤ اور اس عمل کو عمل کرنے والے کے منہ پر مارو اور اسے اس کی پیٹھ اور پیٹ پر مارو میں خود پسندی والا فرشتہ ہوں میرے رب نے حکم دیا ہے کہ میں کسی عمل کو یہاں سے اُگے بڑھنے نہ دوں جب یہ شخص عمل کرتا تھا تو اس میں خود پسندی کو داخل کرتا تھا۔ آپ نے فرمایا پھر فرشتے ایک اور عمل لے کر اوپر جاتے ہیں یہاں تک کہ جب وہ پانچویں آسمان تک جاتے ہیں اور وہ عمل دلہن کی طرح آراستہ ہوتا ہے تو وہاں مقرر فرشتہ کہتا ہے ٹھہر جاؤ اور اس عمل کو عمل کرنے والے کے منہ پر مارو اور اس کے کاغذ پر رکھ دو میں حسد کا فرشتہ ہوں جب کوئی شخص اس کی طرح سیکھنا یا عمل کرتا تو یہ حسد کیا کرتا تھا اسی طرح بندوں میں سے جس کو کوئی فضیلت حاصل ہوتی تو یہ ان سے حسد کرتا اور ان کو برا کہتا تھا مجھے میرے رب نے حکم دیا ہے کہ میں کسی عمل کو اس سے اُگے بڑھنے نہ دوں نبی اکرم صلی اللہ علیہ وسلم نے فرمایا پھر فرشتے بندے کا عمل جو نماز، زکوٰۃ، حج، عمرہ اور روزوں پر مشتمل ہوتا ہے، لے کر اوپر جاتے ہیں وہ چھٹے آسمان تک جاتے ہیں تو وہاں مقرر فرشتہ کہتا ہے ٹھہر جاؤ اور اس عمل کو عمل کرنے والے کے منہ پر مارو جب بندگان خدا میں سے کسی کو کوئی مصیبت یا تکلیف پہنچتی تو وہ اس پر رحم نہیں کھاتا تھا بلکہ اس پر ہنسا کرتا تھا اور میں رحمت کا فرشتہ ہوں مجھے میرے رب نے حکم دیا ہے کہ میں کسی عمل کو یہاں سے اُگے بڑھنے نہ دوں۔ پھر فرشتے عمل لے کر ساتویں آسمان کی طرف جاتے ہیں اور وہ عمل روزے، نماز، زکوٰۃ، اجتہاد اور تقویٰ کی صورت میں ہوتا ہے اس کی آواز بجلی کی کڑک اور چمک سورج کی چمک جیسی ہوتی ہے اور اس کے ساتھ تین ہزار فرشتے ہوتے ہیں وہ اس عمل کو لے کر ساتویں آسمان کی طرف بڑھتے ہیں تو وہاں مقرر فرشتہ کہتا ہے ٹھہر جاؤ اور اس عمل کو عمل کرنے والے کے منہ پر مارو اس کے اعضاء پر ٹپکو اور اس کے ذریعے اس کے دل پر نالا ڈال دو جو عمل اللہ تعالیٰ کے لیے نہیں کیا گیا اس کے راستے میں رکاوٹ بنوں گا اس شخص نے اپنے عمل سے غیر خدا کا ارادہ کیا ہے اس کا مقصد قہار کے نزدیک بلندی حاصل

کرنا، علماء کے درمیان تذکرہ اور شہروں میں مشہوری ہے مجھے میرے رب نے حکم دیا ہے کہ میں اس نئے عمل کو آگے نہ بڑھانے دوں اور سر وہ عمل جو اللہ تعالیٰ کے لیے خالص نہ ہو وہ دکھاوا ہے اور اللہ تعالیٰ دکھاوا کرنے والے کے عمل کو قبول نہیں کرتا۔ نبی اکرم صلی اللہ علیہ وسلم نے فرمایا اور فرشتے بندے کے عمل نماز، زکوٰۃ، روئے، حج، عمرے، اچھے اخلاق، خاموشی اور اللہ تعالیٰ کے ذکر کے ساتھ اور جانتے ہیں اور اس کے ساتھ آسمانوں کے فرشتے ہوتے ہیں حتیٰ کہ وہ تمام پردوں سے آگے بڑھ کر اللہ تعالیٰ تک پہنچ جاتے ہیں وہ اس کے سامنے کھڑے ہوتے ہیں اور اس شخص کے اچھے اعمال کی گواہی دیتے ہیں جو خالصتاً اللہ تعالیٰ کے لیے کئے گئے ہیں اللہ تعالیٰ ان سے فرماتا ہے تم بندے کے اعمال کے نگران ہو اور میں اس کے نفس کی نگرانی کرتا ہوں اس شخص نے اپنے عمل کے ساتھ میرا ارادہ نہیں کیا بلکہ میرے غیر کا ارادہ کیا ہے۔ اس پر تمام فرشتے کہتے ہیں اس آدمی پر تیری اور ہم سب کی لعنت ہو اور آسمان بھی کہتے ہیں اس پر اللہ تعالیٰ اور ہم سب کی لعنت ہو ساتوں آسمان اور زمین اور جو کچھ ان میں ہے سب اس پر لعنت بھیجتے ہیں — حضرت معاذ رضی اللہ عنہ نے عرض کیا یا رسول اللہ! آپ اللہ تعالیٰ کے رسول ہیں اور میں معاذ ہوں میں کیا کروں؟ آپ نے فرمایا اسے معاذ! میری اقتدار کرو اگر وہ تمہارے عمل میں کمی ہو،

اے معاذ! تیرے جو بھائی قرآن پڑھنے والے ہیں ان کے بارے میں اپنی زبان کی حفاظت کر اپنے گناہوں کو اپنے اوپر ڈالو دوسروں کے ذمے نہ لگاؤ ان کو برا کہہ کر اپنی پاکیزگی کا اظہار نہ کر اپنے آپ کو ان پر بلند نہ سمجھو دینی عمل کو آخرت کے عمل میں داخل نہ کرو اپنی مجلس میں تکبر نہ کرو تاکہ لوگ تمہاری بد اخلاقی سے محفوظ رہیں تیرے آدمی کی موجودگی میں کسی سے سرگوشی نہ کرو لوگوں پر اپنی عظمت کا اظہار نہ کرو اس طرح تم دینی بھائی سے محروم ہو جاؤ گے لوگوں کی ہتک نہ کرو ورنہ قیامت کے دن جہنم میں آگ کے کتے تمہیں چیر بھاڑ دیں گے۔

اللہ تعالیٰ ارشاد فرماتا ہے۔

وَاللَّاشِقَاطِ النَّشُطَاءُ - (۱)

(اور ان کی قسم، جو آسانی سے بند کھولنے والی ہیں)

اے معاذ! تمہیں معلوم ہے کہ وہ کون ہیں؟ میں نے عرض کیا یا رسول اللہ! آپ پر میرے ماں باپ قربان ہوں بیان فرمائیے آپ نے فرمایا جہنم کے کتے ہیں جو گوشت اور ہڈیوں کو دانوں سے توچیں گے، میں نے عرض کیا یا رسول اللہ! آپ پر میرے ماں باپ قربان ہوں ان خصائل کی طاقت، کیسے ہو سکتی ہے؟ اور ان دوزخ کے کتوں سے کون بچ سکتا ہے؟ آپ نے فرمایا۔ اے معاذ! یہ کام ہر اس شخص کے لیے آسان ہے جس کے لیے اللہ تعالیٰ اسے آسان کر دے، راوی کہتے ہیں میں نے حضرت معاذ اللہ تعالیٰ سے زیادہ کسی کو تلاوت کرتے نہیں دیکھا وہ اس حدیث کے ڈرنے ایسا کرتے تھے۔ (۲)

(۱) قرآن پاک، سورۃ الن زعات آیت ۲

(۲) الترغیب والترہیب جلد اول مقدمۃ الکتاب ص ۳ تا ۵



مروی ہے کہ حضرت عمر بن خطاب رضی اللہ عنہ نے ایک شخص کو گردن جھکائے ہوئے دیکھا تو فرمایا اسے گردن والے! اپنی گردن اٹھاؤ خشوع و عاجزی اگر دنوں میں نہیں بلکہ دلوں میں ہوتا ہے۔

حضرت ابوامامہ باہلی رضی اللہ عنہ نے ایک شخص کو دیکھا کہ وہ سجدے کی حالت میں رو رہا ہے تو آپ نے فرمایا اگر تم یہ کام گھر میں کرتے تو اچھا تھا۔

حضرت علی المرتضیٰ رضی اللہ عنہ نے فرمایا ربا کاری تین علامات ہیں جب تنہا ہوتا ہے تو سستی کا مظاہرہ کرتا ہے اور جب لوگوں میں ہوتا تو خوش خوش رہتا ہے جب اس کی تعریف کی جائے تو اس کے عمل میں اضافہ ہوتا ہے اور جب برائی بیان کی جائے تو عمل کم کرتا ہے۔

ایک شخص نے حضرت عبادہ بن صامت رضی اللہ عنہ سے پوچھا کہ اگر میں اللہ تعالیٰ کے راستے میں اپنی تلوار سے لڑوں اور اللہ تعالیٰ کی رضا جوئی کے ساتھ ساتھ لوگوں کی طرف سے تعریف کا بھی ارادہ کروں تو کیسا ہے؟ آپ نے فرمایا مجھے کچھ بھی ثواب نہیں ملے گا، اس نے تین مرتبہ یہ بات پوچھی تو آپ نے تینوں مرتبہ یہی جواب دیا پھر تیسری مرتبہ یہ بھی فرمایا کہ اللہ تعالیٰ فرماتا ہے میں شرک سے سب سے زیادہ بے نیاز ہوں۔

ایک شخص نے حضرت سعید بن مسیب رضی اللہ عنہ سے پوچھا کہ ہم میں سے ایک شخص نیکی کرتا ہے اور چاہتا ہے کہ اس کی تعریف بھی کی جائے اور اسے ثواب بھی ملے آپ نے فرمایا کیا تم پسند کرتے ہو کہ تم پر اللہ تعالیٰ کا غضب ہو؟ اس نے عرض کیا ہاں نہیں آپ نے فرمایا تو جب اللہ تعالیٰ کے لیے عمل کرو تو خالص اسی کے لیے کرو حضرت صحابہ کرام رحمہم اللہ فرماتے ہیں تم میں سے کوئی شخص یہ نہ کہے کہ یہ کام اللہ تعالیٰ کے لیے بھی ہے اور تمہارے لیے بھی اور یہ بھی نہ کہے کہ یہ کام اللہ تعالیٰ کے لیے بھی ہے اور قرابتداروں کے لیے بھی، کیوں کہ اللہ تعالیٰ کا کوئی شریک نہیں۔

حضرت عمر فاروق رضی اللہ عنہ نے ایک شخص کو اپنے دربار سے مایا پھر فرمایا مجھ سے اس کا بدلہ لو اس نے عرض کیا میں نے اللہ تعالیٰ کے لیے اور آپ کی خاطر معات کر دیا حضرت عمر فاروق رضی اللہ عنہ نے فرمایا یہ تو کچھ بھی نہ ہوا یا تو میرے لیے معات کرو تا کہ مجھ پر احسان ہو یا صرف اللہ تعالیٰ کے لیے چھوڑ دو۔ اس نے عرض کیا میں نے صرف اللہ تعالیٰ کے لیے معات کیا آپ نے فرمایا ہاں اب بات ہوئی ہے۔

حضرت حسن بصری رحمۃ اللہ علیہ فرماتے ہیں میں نے کچھ لوگوں کے صحبت اختیار کی اور ان کے دلوں میں حکمت کی ایسی باتیں گزرتی تھیں کہ اگر وہ ان کو زبان پر لاتے تو وہ ان کو بھی اور ان کے ساتھیوں کو بھی نفع دیتیں لیکن انہوں نے شہرت کے خوف سے ان باتوں کو ظاہر نہیں کیا اور ان میں سے کوئی ایک راستے میں اذیت دینے والی چیز دیکھتا تو وہ اس کو صرف اس لیے نہ ہٹاتا کہ شہرت نہ ہو کہہ گیا ہے کہ قیامت کے دن ریاکار کو چار ناموں کے ساتھ پکارا جائے گا۔

اے ریاکار! اے دھوکہ باز! اے نقصان اٹھاتے والے! اور اے بدکار! جاؤ اور اپنا ثواب اس سے لو جس کے لیے تم نے عمل کیا ہے ہمارے پاس تمہارے لیے کوئی اجر نہیں ہے۔

حضرت فضیل بن عیاض رحمہ اللہ فرماتے ہیں پہلے لوگ عمل کر کے ریاکاری کرتے تھے اور اس زمانے میں عمل کے بغیر ریاکاری کرتے ہیں۔

حضرت عکرمہ رضی اللہ عنہ فرماتے ہیں اللہ تعالیٰ بندے کو اس کے عمل پر اپنا ثواب نہیں دیتا جس قدر نیت پر ثواب عطا کرتا ہے مطلب یہ ہے کہ اچھی نیت کے بغیر عمل بیکار ہوتا ہے!

حضرت حسن بصری رحمہ اللہ فرماتے ہیں ریاکار آدمی اللہ تعالیٰ کی تقدیر پر غالب آنا چاہتا ہے اور وہ برا آدمی ہے اور چاہتا ہے کہ لوگ اسے نیک آدمی کہیں۔ اور لوگ کس طرح اسے نیک کہہ سکتے ہیں جب کہ وہ اللہ تعالیٰ کے نزدیک نیکے لوگوں میں سے ہے لہذا مومنوں کے دلوں کو چاہیے کہ کہیں کی پہچان حاصل کریں۔

حضرت قتادہ رضی اللہ عنہ فرماتے ہیں جب بندہ ریاکاری کرتا ہے تو اللہ تعالیٰ فرماتا ہے میرے بندے کو دیکھو مجھ سے مذاق کرتا ہے۔

حضرت مالک بن دینار رحمہ اللہ فرماتے ہیں قاری تین قسم کے ہیں رحمن کے قاری، دنیا کے قاری اور بادشاہوں کے قاری اور حضرت محمد بن واسع رحمہ اللہ رحمن کے قارئین ہیں۔

حضرت فضیل رحمہ اللہ فرماتے ہیں جو شخص کسی ریاکاری کو دیکھنا چاہتا ہے وہ مجھے دیکھے تو واضح کے طور پر فرمایا ورنہ آپ تو ولی کامل تھے!

حضرت محمد بن مبارک صوری فرماتے ہیں اہل غیر کی وضع رات کو اختیار کر دینے کے وقت یہ حالت اختیار کرنے سے یہ بہتر ہے۔ کیوں کہ دن کے وقت یہ حالت اختیار کرنے سے یہ بہتر ہے۔ کیوں کہ دن کے وقت یہ حالت اختیار کرنا مخلوق کے لیے ہے اور رات کے وقت تمام جہانوں کو پالنے والے کے لیے ہے۔

حضرت ابوسلیمان رحمہ اللہ نے فرمایا عمل سے بچنا عمل کرنے سے زیادہ سخت ہوتا ہے۔

حضرت ابن مبارک رحمہ اللہ فرماتے ہیں ایک شخص خانہ کعبہ کا طواف کرتا ہے لیکن وہ غراساں میں ہوتا ہے پوچھا گیا وہ کیسے؟ فرمایا وہ چاہتا ہے کہ مجا در مکہ کے طور پر اس کا ذکر کیا جائے۔

حضرت ابراہیم بن ادھم رحمہ اللہ فرماتے ہیں جو شخص شہرت چاہتا ہے اس نے اللہ تعالیٰ کی تصدیق نہیں کی۔



## ریا کی حقیقت اور جس بات میں ریا ہوتا ہے

جانتا چاہیے کہ ریا، رویت (دیکھنا) اور سمعہ، سماع (سننا) سے مشتق ہے اور ریا کی اصل یہ ہے کہ اچھے اعمال دکھا کر لوگوں کے دلوں میں اپنا مقام بنایا جائے البتہ دلوں میں جاہ و مرتبہ کا حصول عبادات اور غیر عبادت اچھے اعمال کے ذریعے بھی ہوتا ہے جب کہ ریا عام طور پر عبادت کے اظہار کے ذریعے لوگوں کے دلوں میں مقام بنانے کا نام ہے۔

پس ریا کی تعریف یہ ہے کہ اللہ تعالیٰ کی عبادت کے ذریعے بندوں کا ارادہ کیا جائے پس یہاں ایک ریا کار ہوتا ہے جو عبادت کرتا ہے دوسرا وہ شخص جس کو عبادت دکھائی جاتی ہے اور وہ لوگ ہیں جن کو اپنے اعمال دکھا کر ان کے دلوں میں جگہ بنائی جاتی ہے تیسری چیز وہ اعمال ہیں جو دکھائے جاتے ہیں اور ریا اس کے اظہار کے ارادے کا نام ہے جو اعمال دکھائے جاتے ہیں وہ بہت سے ہیں لیکن ان کو پانچ اقسام میں تقسیم کیا گیا ہے اور یہ وہ چیزیں ہیں جن میں انسان غور و غماش کرتا ہے مثلاً بدن، لباس، قول و عمل، کسی کی اتباع اور خارجی اشیاء، — اسی طرح دنیا دار بھی ان پانچ اسباب کے ساتھ ریا کاری کرتے ہیں البتہ جاہ کی طلب اور ریا کا قصد ان کاموں کے ساتھ جو عبادات نہیں ہیں عبادات کے ساتھ ریا کاری کے مقابلے میں ہلکا ہے۔

### پہلی قسم

دین کے سلسلے میں بدن کی نمائش کرنا یعنی اپنے بدن پر کمزوری اور زردی ظاہر کرنا تاکہ اس سے دین میں بہت زیادہ محنت کا دھم ہوا اور معلوم ہو کہ یہ شخص دین کے بارے میں بہت زیادہ غمگین ہوتا ہے اور اس پر آخرت کا خوف غالب رہتا ہے اور کمزوری سے پتہ چلے کہ یہ شخص کھانا تھوڑا کھاتا ہے اور زردی اس بات پر دلالت کرے کہ یہ شب بیدار ہے اور بہت زیادہ محنت کرتا ہے نیز دین کے حوالے سے بہت زیادہ غمگین ہوتا ہے اسی طرح وہ بالوں کو بھرے ہوئے رکھ کر دین کے لیے غمگین ہونے کا تاثر دیتا ہے اور یاد کرتا ہے کہ اسے تو بال سنوارنے کا وقت بھی نہیں ملتا۔

جب یہ اسباب ظاہر ہوتے ہیں تو لوگوں کو ان باتوں کا پتہ چلتا ہے اور اس سے اس کا نفس آرام پاتا ہے کہ لوگوں کو یہ بات معلوم ہوگئی۔ یہی وجہ ہے کہ نفس آرام پانے کے لیے اسے اس کام کی دعوت دیتا ہے۔ اسی کے قریب یہ بات بھی ہے کہ آواز کو پست کرے، آنکھوں کو اندر کی طرف دھنسا کر اور لبوں کو پشمر دہ کر کے یہ بتانا چاہتا ہے کہ وہ ہمیشہ روزہ رکھتا ہے اور شریعت کے وقار کی خاطر اس کی آواز پست ہوتی یا بھوک کی وجہ سے اس کی طاقت میں کمزوری آئی ہے۔ اسی لیے حضرت مسیح علیہ السلام نے فرمایا جب تم میں سے کوئی ایک روزہ رکھے تو اپنے سر میں تین لگائے بالوں میں کنگھی کرے اور آنکھوں

ہیں سر پہ بھی لگائے، حضرت ابوہریرہ رضی اللہ عنہ سے بھی اسی طرح مروی ہے یہ تمام باتیں اس لیے ہیں کہ شیطان اسے ریا کی طرف مائل نہ کرے اسی لیے حضرت عبداللہ بن مسعود رضی اللہ عنہ نے فرمایا صبح روزے کے ساتھ کرو تو تیل لگایا ہوا ہو۔ یہ تو دیندار لوگوں کی بدن کے ذریعے ریاکاری ہے جہاں تک دنیا داروں کا تعلق ہے تو وہ بدن کو بوڑھا کرتے، رنگ کی صفائی، قد کے اعتدال چہرے کی خوبصورتی بدن کی پاکیزگی اور اعضا کی قوت اور تناسب کے ذریعے ریاکاری کرتے ہیں۔

### دوسری قسم

ہیئت اور لباس کے ذریعے دکھاؤ کرنا ہیئت کی صورت یہ ہے کہ سر کے بال بکھرے ہوئے ہوں، مونچھیں مونڈی ہوئی ہوں چلیے ہوئے گردن جھکی ہوئی ہو اور حرکت میں ڈھیلا پن ہو۔ اسی طرح پیشانی پر سجدے کا نشان باقی رکھنا، موٹے کپڑے پہننا، اونٹنی جیسے پہننا اسے پنڈلی کے قریب تک ٹکانا آستین چھوٹی رکھنا، کپڑے کو سیلے کھیلے رکھنا اور ان کو پھٹا ہوا رکھنا اور ان سب باتوں کا مقصد یہ ہو کہ یہ شخص سنت رسول صلی اللہ علیہ وسلم کی اتباع کرتا ہے اور اللہ تعالیٰ کے نیک بندوں کے راستے پر چلتا ہے۔

پیوند لگے ہوئے کپڑے پہننا، سجادہ پر غار پڑھنا، صوفیا کی طرح نیلے پیلے کپڑے پہننا حالانکہ باطنی طور پر تصوف سے بالکل خالی ہے یونہی غلام کے اور چادر لینا اور اسے آنکھوں پر ڈالنا تاکہ معلوم ہو کہ وہ راستے کی غبار سے بہت زیادہ بچنے کی کوشش کرتا ہے نیز اس علامت سے وہ ممتاز ہوگا اور لوگوں کی نگاہیں اس کی طرف اٹھیں گی۔

اسی طرح وہ شخص جو علم سے خالی ہے وہ دکھاتے کے لیے علماء کے ساتھ مخصوص لباس پہنتا ہے تاکہ لوگوں کو اس کا عالم ہونا معلوم ہو۔

لباس کے ذریعے ریاکاری کرنے والوں کے کئی طبقات ہیں۔ ان میں سے بعض وہ ہیں جو زہد کے اظہار کے ذریعے نیک لوگوں کے نزدیک مقام حاصل کرنا چاہتے ہیں چنانچہ وہ پیوند لگے ہوئے، میلے کھیلے موٹے اور چھوٹے کپڑے پہنتے ہیں اور بتانا چاہتے ہیں کہ انہیں دینی مال کی کثرت سے کوئی سروکار نہیں اور اگر ان کو زبردستی درمیانہ قسم کا لباس پہنایا جائے تو ان کا یہ صوفیا پہنتے تھے تو گویا ان کو ذبح کر دیا گیا اور وہ اس بات سے ڈرتے ہوئے گریز کرتے ہیں کہ لوگ کہیں گے پہلے یہ شخص زہد تھا اب بدل گیا ہے اور اس نے دنیا میں رغبت اختیار کر لی ہے۔

دوسرا طبقہ وہ ہے جو صوفیا و کرام کے نزدیک بھی مقبول ہونا چاہتے ہیں اور دنیا داروں یعنی بادشاہوں، وزراء اور تاجروں کے ہاں بھی مقبولیت حاصل کرنا چاہتے ہیں اب اگر وہ عمدہ لباس پہنتے تو فقر اعلان کو رد کر دیتے ہیں اور اگر وہ عام قسم کے اور پھٹے ہوئے کپڑے پہنتے تو بادشاہوں اور مالدار لوگوں کی نگاہوں میں ان کی وقعت ہمیں ہوتی تو اس طرح وہ دیتا رہے اور دنیا دار دونوں قسم کے لوگوں کے ہاں مقبول ہونے کا ارادہ کرتے ہیں اس لیے وہ نہایت باریک اونٹنی اور پیوند لگے ہوئے رنگین لباس پہنتے ہیں اور شاید ان میں سے کسی ایک کا لباس امیر آدمی کے لباس کے برابر قیمتی ہوتا لیکن اس



کا رنگ اور سمیت، صوفیا کے لباس میں ہونی ہے تو اس طرح وہ دونوں زلفوں کے ہاں قبولیت کے متقاضی ہوتے ہیں۔ ان لوگوں کو اگر میلاد اور موٹا کپڑا تنکلف پہنایا جائے تو ان کے نزدیک یہ ذبح کی طرح ہوتا ہے کیوں کہ انہیں بادشاہوں اور اعیانہ کی نظروں سے گرنے کا خوف ہوتا ہے اور اگر ان کو ریشمی اور سفید باریک سونی کپڑا یا بیل بوٹوں والا کپڑا پہنا، جائے تو اگرچہ اس کی قیمت ان کے لباس کی قیمت سے کم ہو ان پر گراں گزرتا ہے کیوں کہ وہ اس بات سے ڈرتے ہیں کہ فقرا کہیں گے تم نے دنیا دار لوگوں کے لباس میں رغبت اختیار کر لی ہے۔

نتیجہ یہ ہوا کہ جو طبقہ جس مخصوص لباس میں اپنا مقام دیکھتا ہے اس سے دوسری طرف منتقل ہونا اس پر بوجھل ہوتا ہے نہ وہ اس سے کم درجے کی طرف آتا ہے نہ اوپر کی طرف، اگرچہ وہ لباس پہننا جائز ہی کیوں نہ ہو کیوں کہ اسے ڈر ہوتا ہے کہ لوگ اسے برا کہیں گے۔

جہاں تک دنیا دار لوگوں کا تعلق ہے تو ان کا دکھا دائدہ کپڑوں اعلیٰ درجہ کی سواریوں اور لباس، رہائش اور گھر بلو ساڈو میں وسعت اور عمدگی کے ذریعے ہوتا ہے وہ عمدہ قسم کے گھوڑوں رنگین کپڑوں اور نفیس چادر کے ذریعے نمائش کرتے ہیں اور یہ بات لوگوں میں ظاہر ہے وہ گھر میں کھر درے کپڑے پہنتے ہیں لیکن اسی حالت میں لوگوں کے سامنے جانا ان پر گراں گزرتا ہے جب تک وہ اچھی طرح زینت اختیار نہ کریں۔

### تیسری قسم:

گفتگو کے ذریعے غور و نمائش کرنا ہے اہل دین کی نمائش و عظمت و نصیحت، حکمت بھری گفتگو، اخبار و آثار کو یاد کرنا تاکہ روز مرہ کی گفتگو میں استعمال کریں اور لوگوں کو ان کی علمی جلالت اور احوال سلف بہت زیادہ توجہ معلوم ہو وہ لوگوں کے سامنے ذکر کے ساتھ ہونٹوں کو ہلاتے ہیں مخلوق کے سامنے نیکی کا حکم دیتے اور برائی سے روکتے ہیں برائیوں پر سخت غصے کا اظہار کرتے ہیں اور اس بات پر افسوس کا اظہار کرتے ہیں کہ لوگ گناہوں میں ملوث ہیں گفتگو میں نرمی اختیار کرتے ہیں قرآن پاک پڑھتے ہوئے آواز میں رقت پیدا کرتے ہیں تاکہ معلوم ہو کہ ان کو بہت زیادہ خوف اور غم ہے۔

وہ دعویٰ کرتے ہیں کہ ان کو احادیث یاد ہیں اور انہوں نے شیوخ حدیث سے ملاقات کی ہے نیز جب کوئی حدیث بیان کرے تو اس میں مداخلت کرتے ہیں چاہے یوں کہیں کہ یہ حدیث صحیح یا غیر صحیح ہے تاکہ معلوم ہو کہ اس شخص کو حدیث میں ایک مقام حاصل ہے نیز مخالف کو جواب کرنے کے لیے مجادلہ کی راہ اختیار کرنا تاکہ لوگوں کو اس کی علمی قوت کا پتہ چلے گفتگو کے ذریعے زیادہ کاری بہت زیادہ ہوتی ہے اور اس کی بے شمار اقسام ہیں۔

دنیا دار گفتگو کے ذریعے یوں نمائش کرتے ہیں کہ اشعار اور ضرب الامثال یاد کرتے ہیں گفتگو میں فصیح عبارات اور نادر جملے بولتے ہیں علم و فضل والوں کو تعجب میں ڈالنے کی کوشش کرتے ہیں اور لوگوں کے دلوں میں جگہ بنانے کے لیے ہر ایک سے دوستی کا اظہار کرتے ہیں۔

پتہ تھی قسم :

عمل کے ذریعے ریاکاری کرنا جیسے نمازی کا نماز میں دینک قیام کرنا بیٹھ کو پھینک دینا، رکوع اور سجدے میں دیر لگانا سر کو جھکانا ادھر ادھر نہ دیکھنا سکون اور وقار ظاہر کرنا اور ہاتھوں اور پاؤں کو برابر رکھنا۔

اسی طرح روزے، حج، جہاد، صدقہ اور کھانا کھانے کے ذریعے ریاکاری کرنا کسی سے ملاقات کے وقت عاجزی کا اظہار کرنا جیسے آنکھیں نمی رکھنا، سر کو جھکانا اور وقار سے کلام کرنا یہاں تک ریاکاری کرنے والا اپنے کام کے لیے جائے توفیزی سے چلنا ہے لیکن جب کوئی دیندار اسے دیکھتا ہے تو وہ وقار اختیار کرتا ہے اور اس ڈر سے سر کو جھکاتا ہے کہ کہیں یہ لوگ مجھے یہ نہ کہیں کہ یہ جلد باز ہے اور وقار سے خالی ہے۔ اور جب وہ شخص غائب ہو جاتا ہے تو فوراً اصلی چلنا شروع ہو جاتا ہے لیکن جب وہ دیکھتا ہے تو دوبارہ خشوع و خضوع اختیار کر لیتا ہے وہ اللہ تعالیٰ کو یاد کر کے نہیں بلکہ انسانوں کو دیکھ کر خشوع اختیار کرتا ہے اسے اس بات کا خوف ہوتا ہے کہ لوگ اسے عبادت گزار اور صالح نہیں سمجھیں گے۔

اور ان میں سے بعض لوگوں یوں ریاکاری کرتے ہیں کہ لوگوں کے سامنے جو چال اختیار کرتے ہیں تنہائی میں بھی اس قسم کی چال کی مشق کرتے ہیں کیونکہ انہیں اس بات سے جیسا کہ علیحدگی والی چال لوگوں کے سامنے والی چال کے خلاف ہو اور ایسا نہ ہو کہ لوگوں کے سامنے چال کو بدنام پڑے اور ان کا گمان یہ ہوتا ہے کہ وہ ریاکاری نہیں کرتے حالانکہ ان کی ریاکاری دو گنا ہو جاتی ہے ایسا شخص خلوت میں بھی ریاکار ہوتا ہے کیونکہ وہ خلوت میں اپنی چال کو اس لیے درست کرتا ہے کہ مجلس میں بھی اس کی یہی چال رہے اللہ تعالیٰ کے خوف اور اس سے جاکرتے ہوئے ایسا نہیں کرتا۔

جہاں تک دنیا داروں کا تعلق ہے تو ان کی ریاکاری تکبر کے ساتھ اور اگر چلنے نیر ہاتھوں کو حرکت دینے کے ذریعے ہوتی ہے نیز وہ قدم قریب قریب رکھتے اور دامن کو تھامے رکھتے ہیں علاوہ انہیں اپنے پہلوؤں پر ہاتھ رکھتے ہیں تاکہ اس سے ان کی جاہ و حشمت کا پتہ چلے

پانچویں قسم :

دوستوں اور ملاقاتیوں کے ذریعے غور و غائش کرنا جیسے کوئی شخص اس بات کا تکلف کرتا ہے کہ کوئی عالم یا عابد اس کی ملاقات کو آئے تاکہ کہا جائے کہ فلاں عالم نے فلاں شخص سے ملاقات کی ہے اور یہ بھی کہا جاسکے کہ دیندار لوگ اس سے ملاقات کر کے برکت حاصل کرتے ہیں اور اس کے پاس ان کا آنا جانا ہے یا وہ چاہتا ہے کہ اس کے پاس کوئی بادشاہ یا اس کا کوئی کارندہ آئے تاکہ لوگ سمجھیں کہ یہ شخص دین میں بہت بڑا مقام رکھتا ہے اس لیے لوگ اس سے برکت حاصل کرتے ہیں۔ اسی طرح کوئی شخص بزرگوں کا ذکر کثرت سے کرتا ہے تاکہ معلوم ہو کہ اس نے بہت سے بزرگوں سے ملاقات کر کے ان سے استفادہ کیا ہے پس وہ اپنے شیوخ پر فخر کا اظہار کرتا ہے اور اس کا دکھاوا اس وقت ظاہر ہوتا ہے کہ جب وہ اپنے مخالف سے کہتا ہے کہ تو نے کس بزرگ سے ملاقات کی ہے میں نے تو فلاں فلاں بزرگ سے ملاقات کی ہے۔



میں مختلف مقامات پر گیا اور بزرگوں کی خدمت کی ہے اس طرح کی دیگر باتیں بھی کرتا ہے۔  
یہ وہ صورتیں ہیں جن کے ذریعے ریاکار لوگ خود کو غنا بخش کرتے ہیں اور ان سب کا مقصد لوگوں کے دلوں میں اپنا مقام  
بنانا ہوتا ہے ان میں سے بعض تو صرف اسی بات پر قناعت کرتے ہیں کہ لوگ ان کے بارے میں اچھا اعتقاد رکھیں کتنے ہی راسخ  
عبادت گزار کئی سالوں تک اپنی عبادت گاہ میں رہتے ہیں اور کتنے ہی عبادت گزار عرصہ دراز تک کسی پہاڑ کی چوٹی پر گوشہ  
نشینی اختیار کرتے ہیں وہ اس علم کے ساتھ زندگی گزارتے ہیں کہ لوگوں کے دلوں میں ہمارا مقام قائم ہے۔  
اور اگر اسے معلوم ہو کہ لوگوں کے خیال میں وہ اپنی عبادت گاہ میں کسی جرم کا مرتکب ہوتا ہے تو اس کا دل پریشان  
ہو جاتا ہے وہ اس بات پر قناعت نہیں کرتا کہ اللہ تعالیٰ کو اس کے بے گناہ ہونے کا علم ہے بلکہ اس سے وہ بہت زیادہ غمگین ہو  
جاتا ہے اور وہ لوگوں کے دلوں سے اس شک کے ازالے کے لیے جیلے بہانے کرتا ہے حالانکہ اسے ان کے مالوں میں کوئی  
لاچ نہیں ہوتی لیکن وہ ان کے دلوں میں اپنا مقام چاہتا ہے اور یہ بات لذیذ ہے جیسا کہ ہم نے اس کے اسباب کے  
سلسلے میں ذکر کیا ہے کیونکہ یہ فی الحال قدرت و کمال ہے اگر وہ فوری طور پر پروا لیں پڑیں تو اس سے وہی لوگ دھوکہ  
کھاتے ہیں جو جاہل ہیں لیکن اکثر لوگ جاہل ہی ہیں۔

دکھاوا کرنے والوں میں سے بعض صرف دلوں میں پائے جانے والے جاہ و مرتبہ پر قناعت نہیں کرتے بلکہ اس کے  
ساتھ ساتھ ان کی خواہش ہوتی ہے کہ لوگ اس کی تعریف بھی کریں۔ اور بعض ریاکاروں کی خواہش ہوتی ہے کہ شہر دہلی میں  
ان کی مشہوری ہو تاکہ اطراف و جوانب سے لوگ ان کے پاس آئیں جب کہ کچھ ریاکار، بادشاہوں کے ہاں مشہور ہونا چاہتے  
ہیں تاکہ ان کی سفارش قبول کی جائے اور ان کے ذریعے سے لوگوں کے مسائل حل ہوں اس طرح عام لوگوں کے دلوں  
میں ان کا مقام بنے گا۔

بعض ریاکار اس محل کے ذریعے مال و متاع جمع کرنا چاہتے ہیں اگرچہ اوقات یا مہینوں کے مال سے یا کسی بھی دوسرے  
حرام ذریعے سے جو یہ لوگ ریاکاروں کے سب سے بڑے طبقات ہیں۔

یہ ریاکی حقیقت اور ان چیزوں کا بیان ہے جن کے ذریعے ریاکاری ہوتی ہے اگر غم کہو کہ ریا حرام ہے یا سباح ہے یا  
اس میں کچھ تفصیل ہے؟ تو میں اس کے جواب میں کہتا ہوں کہ اس میں تفصیل ہے کیونکہ ریا کا مقصد لوگوں کے دلوں میں اپنا مقام  
بنانا ہے اور یہ عبادات سے ہوتا ہے اگر عبادات کے علاوہ امور سے ہو تو یہ مال طلب کرنے کی طرح ہے لہذا حرام نہیں ہوگا کیونکہ  
وہ لوگوں کے دلوں میں اپنا مقام بنانا چاہتا ہے لیکن جس طرح مال کے حصول میں دھوکے اور قریب کا اسکان ہوتا ہے اسی طرح  
اس میں بھی ہوتا ہے اور جن طرح حسب ضرورت تھوڑا سا مال حاصل کرنا قابل تعریف ہوتا ہے اسی طرح تھوڑا بہت مقام بنانا جو  
آفات سے محفوظ ہو قابل تعریف ہے اسی کو حضرت یوسف علیہ السلام نے بھی طلب کیا تھا جب آپ نے (بزبان قرآن)  
یہ فرمایا۔

بے شک میں حفاظت کرتے والا جانتے والا ہوں۔

اِنِّیْ حَفِیْظٌ عَلَیْہِمْ ۝

اور جس طرح مال میں زہر اور تریاق دونوں نفع بخش ہوتے ہیں جاہ و مرتبہ کا معاملہ بھی اسی طرح ہے اور جس طرح مال کی کثرت لہو و لعب میں مبتلا کر دیتی اور سرکش بنا دیتی ہے اور ذکر خداوندی اور آخرت کے بھولنے کا سبب بنتی ہے اسی طرح زیادہ جاہ کا معاملہ بھی ہے بلکہ یہ اس سے بھی زیادہ سخت ہے اور جاہ و مرتبہ کا فتنہ مال کے فتنہ سے بڑا ہے اور جس طرح ہم یہ بات نہیں کہتے کہ زیادہ مال کا مالک بننا حرام ہے اسی طرح ہم یہ بھی نہیں کہتے کہ بہت زیادہ دلوں کا مالک بننا حرام ہے ہاں جب مال کی کثرت اور جاہ و مرتبہ کا زیادہ ہونا جائز کاموں کی ترغیب دے تو اب حرام ہو گا۔

ہاں اپنی تمام ہمت اور توجہ کو جاہ و مرتبہ کی کثرت میں لگا دینا برائیوں کی اصل ہے جیسے انسان کی تمام ہمت مال کی کثرت کی طرف لگ جائے تو یہ غرابیوں کا باعث ہے اور جو شخص جاہ و مال کی چاہت رکھتا ہے وہ دل اور زبان وغیرہ کے گناہوں کو چھوڑنے پر قادر نہیں ہوتا۔

لیکن اگر تمہاری خواہش کے بغیر تمہیں بہت زیادہ عزت مل جائے اور اس کے زوال پر تمہیں کوئی دکھ بھی نہ ہو تو اس میں کوئی حرج نہیں کیوں کہ رسول اکرم کے جاہ و مرتبہ پر خلفاء راشدین اور بعد کے علماء دین کو جو مقام و مرتبہ ملا اس سے زیادہ مقام کیا ہو سکتا ہے لیکن انسان کی توجہ اور ہمت حصول جاہ کی طرف لگی رہے یہ دینی اختیار سے نقصان ہے لیکن اسے حرام نہیں کہہ سکتے۔ اس بنا پر تم کہہ سکتے ہو کہ باہر جاتے وقت اچھے کپڑے پہنا کہ لوگ دیکھیں حرام نہیں ہے کیوں کہ یہ عبادت کے ذریعے نہیں بلکہ دنیا کے ذریعے ریاء ہے۔

لوگ جن چیزوں سے زینت حاصل کرتے ہیں ان سب کا یہی حکم ہے اس پر حضرت عائشہ رضی اللہ عنہا کی روایت دلیل ہے کہ ایک دن نبی اکرم صلی اللہ علیہ وسلم نے صحابہ کرام کے پاس تشریف لے جانے کا ارادہ فرمایا تو آپ نے پانی کے ٹکے میں دیکھ کر اپنے عمامہ مبارک اور بالوں کو درست کیا ام المؤمنین نے عرض کیا یا رسول اللہ! آپ ایسا کر رہے ہیں؟ آپ نے فرمایا۔

لَعَسَآ اِنَّ اللّٰہَ تَعَالٰی یُحِبُّ مِنْ الْعِبَادِ الَّذِیْنَ یَتَزَيَّنُوْنَ لِوَجْہِہٖ اِذَا خَرَجَ اِلَیْہِمْ۔ (۲)

ہاں بے شک اللہ تعالیٰ پسند فرماتا ہے کہ جب بندہ اپنے دوست احباب کی طرف جائے تو ان کے لیے زینت اختیار کرے

البتہ نبی اکرم صلی اللہ علیہ وسلم کا یہ عمل عبادت کے طور پر تھا کیونکہ آپ کو حکم تھا کہ لوگوں کو (اسلام کی) دعوت دیں، ان



کو اپنی اتباع کی ترغیب دیں اور ان کے دلوں کو اپنی طرف مائل کریں۔ اگر ان لوگوں کی نگاہوں میں آپ کا کوئی مقام نہ ہوتا تو وہ آپ کی اتباع میں رغبت نہ رکھتے اس لیے آپ پر لازم تھا کہ ان کے سامنے اپنے احوال کو اچھے طریقے سے ظاہر کریں تاکہ وہ آپ کو حقارت کی نگاہ سے نہ دیکھیں کیوں کہ لوگوں کی نظریں ظاہر پر پڑتی ہیں باطن پر نہیں۔ تو نبی اکرم صلی اللہ علیہ وسلم کا یہ عمل قصداً تھا۔ اب اگر کوئی شخص اراداً تا یہ عمل کرنے تاکہ لوگوں کی نگاہوں میں اچھا قرار پائے اور وہ اس کی مذمت اور ملامت نہ کریں اور وہ ان کی طرف سے توقیر و احترام کے ذریعے راحت پائے تو اس شخص نے ایک جائز کام کا ارادہ کیا کیوں کہ انسان کو اس بات کا حق پہنچا ہے کہ وہ مذمت کی اذیت سے محفوظ رہے اور دوستوں کے انس کے ذریعے راحت و آرام کرے اور حیب وہ اسے حقیر سمجھیں گے تو وہ ان کے ذریعے راحت نہیں پاسکے گا۔

تو وہ ریاکاری جس کا تعلق عبادات سے نہ ہو وہ کبھی محض جائز، کبھی عبادت اور بعض اوقات مذموم ہوتی ہے یعنی اس کے ذریعے جو مقصد حاصل کرنا مطلوب ہو اس کے مطابق اس کا حکم ہوگا۔ اسی لیے ہم کہتے ہیں کہ جب کوئی شخص اپنا مال بالدار لوگوں کی ایک جماعت پر خرچ کرتا ہے عبادت اور صدقہ کے طور پر خرچ نہیں کرتا بلکہ اس کا مقصد یہ ہوتا ہے کہ لوگ اسے سخی سمجھیں تو یہ نمود و نمائش ہے لیکن یہ حرام نہیں ہے اس طرح کی دیگر مثالیں بھی ہیں۔

لیکن عبادات جیسے صدقہ، نماز، روزہ، ہذا اور حج کے سلسلے میں ریاکاری کی دو حالتیں ہیں ایک یہ کہ اس کا ارادہ محض ریاکاری ہو ثواب مقصود نہ ہو تو اس سے اس کی عبادت باطل ہو جاتی ہے کیونکہ اعمال کے ثواب کا دار مدار نیت پر ہے اور اس عمل میں عبادت کا ارادہ نہیں کیا گیا پھر یہ بات صرف عبادت کے ضائع ہونے پر ہی ختم نہیں ہو جاتی کہ ہم کہیں یہ اسی حالت پر ہے جس پر عبادت سے پہلے تھا، بلکہ وہ اس عمل کی وجہ سے نافرمانی کا ارتکاب کرتا اور گناہ گار ہوتا ہے جیسا کہ اس پر آیات و احادیث دلالت کرتی ہیں اور گناہ کی دو قسمیں ہیں۔

ایک بندوں سے متعلق ہے یعنی اس نے ان کو دھوکہ اور فریب دیا ہے کہ وہ اللہ تعالیٰ کی اطاعت میں مخلص ہے اور وہ دیندار لوگوں سے ہے حالانکہ یہ بات نہیں ہے اور دھوکہ دہی تو دینی معاملات میں بھی حرام ہے حتیٰ کہ اگر وہ کچھ لوگوں کا قرض ادا کرے اور لوگوں کو بتائے کہ وہ خیرات دے رہا ہے تاکہ وہ اس کی سخاوت کا عقیدہ رکھیں تو یہ بھی گناہ ہے کیوں کہ یہ دھوکہ ہے اور مکر و فریب کے ذریعے لوگوں کے دلوں کا مالک بننا ہے۔

گناہ کی دوسری وجہ اللہ تعالیٰ سے متعلق ہے کیوں کہ جب وہ عبادت خداوندی کے ذریعے مخلوق خدا کا قصد کرتا ہے تو وہ اللہ تعالیٰ سے مذاق کرتا ہے اسی لیے حضرت قتادہ رضی اللہ عنہ نے فرمایا جب بندہ ریاکاری کرتا ہے تو اللہ تعالیٰ فرشتوں سے فرماتا ہے اسے دیکھو کس طرح مجھ سے مذاق کرتا ہے اس کی مثال یہ ہے کہ کوئی شخص سارا دن بادشاہ کے سامنے کھڑا رہے جس طرح خدام کی عادت ہوتی ہے لیکن وہ بادشاہ کی کسی نوٹڈی یا کسی غلام کو دیکھنے کے لیے کھڑا ہوتا تو یہ بادشاہ کے ساتھ مذاق ہے کیوں کہ وہ بادشاہ کی خدمت کی ذریعے اس کا قرب حاصل کرنا نہیں چاہتا بلکہ اس کے ذریعے وہ اس کے کسی

غلام کی تاک میں ہوتا ہے تو اس سے زیادہ حقارت کیا ہوگی کہ کوئی شخص اللہ تعالیٰ کی عبادت اس کے ضعیف بندے کو دکھانے کے لیے کرے جو اس کے لیے نفع کا مالک ہے نہ نقصان کا۔ اور وہ یہ کام اس لیے کرتا ہے کہ اس کے خیال میں اللہ تعالیٰ کی نسبت یہ بندہ اس کی اغراض کو پورا کرنے پر زیادہ قادر ہے اور اللہ تعالیٰ کی نسبت یہ شخص قرب کے زیادہ لائق ہے کیونکہ اس شخص نے اسے بادشاہوں کے بادشاہ پر ترجیح دی اور اپنی عبادت کا مقصد بنایا اور اس سے بڑا مذاق کیا ہو سکتا ہے کہ بندے کو مولیٰ پر فوقیت دیا جائے یہ بہت بڑی ہمت میں ڈالنے والی بات ہے یہی وجہ ہے کہ نبی اکرم صلی اللہ علیہ وسلم نے اسے شرک اصغر قرار دیا ہے (۱)۔

البتہ بعض درجات، دوسرے بعض سے زیادہ سخت ہیں جیسا کہ درجاتِ ریا کے بیان میں آئے گا ان شاء اللہ تعالیٰ۔ لیکن ان میں سے کوئی بھی درجہ کنہ سے خالی نہیں وہ کنہ سخت ہو یا ہلکا جیسی ریا کاری ہوگی اسی قسم کا گناہ بھی ہوگا اور اگر ریا صرف اسی قدر ہو کہ وہ سجدہ اور رکوع غیر خدا کے لیے کرتا ہے تو یہ کیا کم ہے کیوں کہ اگرچہ اس نے اللہ تعالیٰ کے تقرب کا قصد نہیں کیا لیکن غیر خدا کا ارادہ تو کیا ہے اور اگر وہ سجدے کے ذریعے غیر خدا کی تعظیم بھی کرتا ہے تو ظاہراً کافر ہو جاتا ہے (بشرطیکہ اسے معبود سمجھ کر کرے ورنہ محض تعظیم ہو تو اس سے کفر لازم نہیں آتا ۱۲ ہزاروی)۔

لیکن ریا پوشیدہ کفر ہے کیوں کہ ریا کرنے اپنے دل میں لوگوں کی تعظیم کی ہے اور اسی عفت کے تقاضے کے تحت وہ رکوع اور سجدہ کرتا ہے تو من وجہ اس سجدے سے ان ہی کی تعظیم ہوئی اور جب سجدے کے ذریعے اللہ تعالیٰ کی تعظیم نہ رہی اور مخلوق کی تعظیم باقی ہو گئی تو یہ شرک کے قریب ہے لیکن وہ جس کی تعظیم کر رہا ہے اس کے دل میں اپنی عفت بٹھا رہا ہے کیوں کہ ظاہر میں تو وہ اللہ تعالیٰ کی تعظیم کر رہا ہے لہذا اس اعتبار سے یہ شرک خفی ہوگا شرک جلی نہ ہوگا اور یہ انتہائی درجہ کی جہالت ہے اور یہ اقدام وہی شخص کرتا ہے جسے شیطان نے دھوکہ دیا ہو یا اسے اس دھم میں ڈالا ہو کہ اللہ تعالیٰ کی نسبت بندے اس کے نفع و نقصان رزق اور موت نیز اس کی موجودہ اور آئندہ مصالحتوں کے زیادہ مالک ہیں اس طریقے سے اس نے اللہ تعالیٰ سے منہ پھیر کر ان کی طرف توجہ کر لی اور دل سے ان کی طرف متوجہ ہو گیا تاکہ اس طرح ان کے دلوں کو اپنی طرف مائل کرے اور اگر اللہ تعالیٰ دنیا اور آخرت میں اسے ان لوگوں کے سپرد کر دے تو اس کے عمل کا بچھو نہ سمجھتا رک ہو جائے کیوں کہ تمام بندے عاجز ہیں اور وہ اپنے لیے نفع اور نقصان کے مالک نہیں ہیں تو اس دنیا میں وہ دوسروں کے لئے کیسے مالک ہوں گے اور پھر جس دن کوئی والد اپنی اولاد کے اور نہ کوئی بیٹا اپنے باپ کے کام آئے گا اس دن کیسے وہ مالک ہوگا بلکہ اس دن تمام انبیاء و کرام علیہم السلام نفسی پکاریں گے۔ (اللہ تعالیٰ کے جلال کی وجہ سے ایسا ہوگا)

تو جاہل شخص کس طرح آخرت کا ثواب اور قرب خداوندی کیسے حاصل کرے گا جب کہ اس نے جو عمل کیا دنیا کی جھوٹی طمع کے



طور پر کیا لہذا اس بات میں ہمیں شک نہیں ہونا چاہیے کہ لوگوں کو دکھاتے کے لیے اللہ تعالیٰ کی عبادت کرنے والا عقلی نقلی دلائل کی روشنی میں اللہ تعالیٰ کی ناراضگی مول لیتا ہے یہ اس صورت میں ہے جب اجر مقصود نہ ہو اور جب نماز اور صدقہ کے ذریعے اجر و ثواب اور تعریف دونوں مقصود ہوں تو یہ شرک ہے جو اخلاص کے مقابلے میں ہے اور اس کا حکم ہم نے اخلاص کے بیان میں ذکر کیا ہے اور ہم نے جو آثار نقل کئے ہیں ان پر حضرت سعید بن مسیب اور حضرت عباد بن صامت رضی اللہ عنہما کا قول دلالت کرتا ہے کہ اس شخص کے لیے کوئی اجر نہیں ہے۔

### تیسری فصل

## ریا کے درجات

جانتا چاہیے کہ ریا کی بعض صورتیں دوسری بعض کے مقابلے میں زیادہ سخت ہیں اور یہ اخلاص ریا کے ارکان اور درجات کے مختلف ہونے کی وجہ سے ہے ریا کے تین ارکان ہیں (۱) ریا کا قصد (۲) جس عمل کے ذریعے ریا ہوتا ہے اور (۳) جس کے لیے ریا ہوتا ہے۔

### پہلا رکن

یہ ریا کا قصد ہے اس کی دو صورتیں ہیں یا تو اس میں اللہ تعالیٰ کی عبادت اور ثواب کا ارادہ نہیں ہو گا یا ثواب کا ارادہ بھی شامل ہو گا۔ اگر دوسری صورت ہو تو اس کی تین حالتیں ہوں گی ثواب کا ارادہ زیادہ قوی اور غالب ہو گا یا ضعیف ہو گا یا دونوں برابر ہوں گے۔ تو یوں یہ چار درجے بن جاتے ہیں۔

پہلا درجہ سب سے زیادہ سخت ہے یعنی وہ ثواب کا ارادہ بالکل نہیں کرتا جیسے ایک شخص لوگوں کے سامنے نماز پڑھتا ہے لیکن ایسا ہو تو نماز نہیں پڑھتا بلکہ بعض اوقات لوگوں کے ساتھ بھی طہارت کے بغیر نماز پڑھتا ہے اس شخص کا ارادہ محض ریا کاری کے لیے ہے اور اس شخص پر اللہ تعالیٰ کا غضب ہوتا ہے اسی طرح جو شخص لوگوں کی طرف سے مذمت کے خون سے صدقہ دیتا ہے اور ثواب کا ارادہ نہیں کرتا اگر وہ تنہا ہو تو صدقہ نہ دے۔ تو یہ ریا کا سب سے بڑا درجہ ہے۔

دوسرا درجہ یہ ہے کہ وہ ثواب کا ارادہ بھی کرتا ہے لیکن یہ ارادہ کمزور ہوتا ہے اس طرح کہ اگر وہ تنہائی میں ہو تو یہ کام نہ کرے اور یہ ارادہ اسے عمل کی ترغیب نہیں دیتا اور اگر ثواب کا ارادہ نہ ہوتا تو نمود و نمائش کی وجہ سے وہ یہ کام کرتا یہ پہلے درجہ کا قریب ہے کیوں کہ اس نے ثواب کا اس قدر ارادہ نہیں کیا جو اسے عمل پر ابھارے لہذا یہ ارادہ ہوتا نہ ہونا برابر ہے اور یہ بھی اللہ تعالیٰ کے غضب اور گناہ سے بچ نہیں سکتا۔

تیسرا درجہ یہ ہے کہ ثواب اور ریا دونوں کا ارادہ برابر ہو یعنی اگر دونوں میں سے کسی ایک کا ارادہ ہو تو وہ عمل نہ کرے لیکن جب دونوں ارادے جمع ہوں تو عمل کی رغبت پیدا ہو جائے یا یہ کہ اگر اس میں اس قدر ایک قصد ہو تو عمل کی رغبت نہ ہوتی۔

نواسن تے جو کچھ سنوارا تھا اسے بگاڑ دیا تو میں امید ہے کہ یہاں معاملہ برابر برابر ہو جائے گا نہ ثواب نہ عذاب۔ یا جس قدر عذاب ہوگا اسی قدر ثواب بھی ہوگا، ظاہری روایات اس بات پر دلالت کرتی ہیں کہ یہ شخص بھی نہیں بچے گا۔ اور ہم نے اخلاص کے بیان میں اس پر گفتگو کی ہے۔

چوتھا درجہ یہ ہے کہ اس عبادت پر لوگوں کی اطلاع اس کی خوشی کو ترجیح دے اور مضبوط کرے اور اگر یہ بات نہ ہو تو بھی وہ عبادت کو نہیں چھوڑتا اگر اس کا مقصد محض ریاکاری ہوتی تو وہ عمل نہ کرتا اللہ تعالیٰ بہتر جانتا ہے لیکن ہمارا خیال یہ ہے کہ اسے مکمل ثواب نہیں ملے گا بلکہ اس میں کمی واقع ہوگی یا ریا کے ارادے کے مطابق عذاب ہوگا اور ثواب کے ارادے کے مطابق ثواب ہوگا نبی اکرم صلی اللہ علیہ وسلم کے درج ذیل ارشاد سے وہ صورت مراد ہے جب دونوں قصد برابر ہوں یا ریا کے ارادے کو ترجیح ہو آپ نے فرمایا:

اللہ تعالیٰ فرماتا ہے میں شرک سے تمام بے نیازوں سے بڑھ کر بے نیاز ہوں۔

يَقُولُ اللَّهُ تَعَالَى أَنَا أَغْنَىٰ الْأَغْنِيَاءِ عَنِ الشِّرْكِ (۱)

دوسرا رکن:

جس کے ذریعے ریاکاری کی جائے اور وہ عبادت ہیں اس کی دو صورتیں ہیں (۱) اصل عبادت سے ریاکاری اور (۲) عبادات کے اوصاف کے ذریعے ریاکاری۔

پہلی قسم:

اصل ایمان سے ریاکاری مقصد ہو اور یہ ریاکاری کے سلسلے میں سب سے زیادہ سخت ہے اور ایسا شخص ہمیشہ ہمیشہ جہنم میں رہے گا یہ وہ شخص ہے جو ظاہری طور پر کلمہ شہادت پڑھتا ہے لیکن اس کے باطن میں جھوٹ ہوتا ہے اور اپنے آپ کو مسلمان ظاہر کرتا ہے اللہ تعالیٰ نے قرآن پاک میں ایسے لوگوں کا متعدد مقامات پر ذکر کیا ہے۔

جیسے ارشاد خداوندی ہے:

إِذَا جَاءَكَ الْمُنَافِقُونَ قَالُوا نَشْهَدُ  
أَنَّكَ لِرَسُولِ اللَّهِ وَادِّ اللَّهُ يُعَلِّمُ بَنَاتِكَ  
كَرَسُولِ اللَّهِ يُشْهَدُ إِنَّ الْمُنَافِقِينَ  
كَذِبُونَ۔ (۲)

جب منافق آپ کے پاس آتے ہیں تو کہتے ہیں ہم گواہی دیتے ہیں کہ بے شک آپ اللہ تعالیٰ کے رسول ہیں اور اللہ تعالیٰ جانتا ہے کہ آپ اس سے رسول ہیں اور اللہ تعالیٰ اس بات کی شہادت دیتا ہے کہ بے شک منافق جھوٹے ہیں۔

(۱) الترغیب والترہیب جلد اول ص ۶۹ مقدمۃ الكتاب

(۲) قرآن مجید سورۃ منافقون آیت ۱



مطلب یہ ہے کہ ان کا قول ان کے دل کے موافق نہیں ہے۔  
اور ارشاد فرمایا۔

وَمِنَ النَّاسِ مَنْ يُعْجِبُكَ قَوْلُهُ فِي الْحَيَاةِ الدُّنْيَا وَيُشْهَدُ اللَّهُ عَلَى مَا فِي قَلْبِهِ وَهُوَ كَذَّابٌ خَصَامٌ إِذَا تَوَلَّى سَعَى فِي الْأَرْضِ لِيُفْسِدَ فِيهَا۔

(۱)

اور لوگوں میں سے بعض وہ ہیں کہ دنیوی زندگی کے سلسلے میں اس کی بات آپ کو اچھی معلوم ہوتی اور وہ اپنے دل کی بات پر اللہ تعالیٰ کو گواہ بناتا ہے اور وہ بہت بڑا جھگڑا لو ہے اور حجب پھرتا ہے تو زمین میں فساد بپا کرنے کی کوشش کرتا ہے۔

ارشاد خداوندی ہے،

وَإِذَا التُّوَكُّمُ قَالُوا آمَنَّا وَإِذَا خَلَوْا عَصَوْا عَلَىٰ كُمُ الْأَنَامِلَ مِنَ الْغَيْظِ۔

(۲)

اور جب وہ (مناق) تم سے ملاقات کرتے ہیں تو کہتے ہیں ہم ایمان لائے اور جب وہ علیحدہ ہوتے ہیں تو غصے سے اپنی انگلیوں کے پورے کاٹتے ہیں۔

ارشاد باری تعالیٰ ہے۔

يُرَاءُونَ النَّاسَ وَلَا يَذْكُرُونَ اللَّهَ إِلَّا قَلِيلًا مَّذْهَبَيْنَ بَيْنَ ذَلِكَ لَا إِلَىٰ هَؤُلَاءِ وَلَا إِلَىٰ هَؤُلَاءِ۔

(۳)

وہ لوگوں کو دکھاتے ہیں اور اللہ تعالیٰ کو بہت کم یاد کرتے ہیں وہ درمیان میں ڈالواں ڈول ہیں نہ ادھر کے اور نہ ادھر کے۔

اس سلسلے میں متعدد آیات وارد ہیں ابتداءً سے اسلام میں منافقت بہت زیادہ تھی وہ لوگ اپنے مقاصد کی تکمیل کے لیے ظاہری طور پر اسلام میں داخل ہوتے تھے اور ہمارے زمانے میں یہ صورت بہت کم ہے لیکن اس طرح کا نفاق زیادہ ہے کہ کچھ لوگ ملحدین کے راستے پر چلتے ہوئے باطنی طور پر جنت، دوزخ اور آخرت کا انکار کرتے ہیں یا اہل اباحت کی طرف مائل ہو کر شریعت اور اس کے احکام کی بساط لپیٹ دیتے ہیں (عمل نہیں کرتے) پایہ کہ وہ کفر یا بدعت کا اعتقاد رکھتے ہیں لیکن اس کے خلاف بات ظاہر کرتے ہیں منافقتیں اور ریاکار لوگوں کا یہ طبقہ ہمیشہ ہمیشہ جہنم میں رہے گا اور اس ریا سے بڑھ کر کوئی ریا نہیں اور ان لوگوں کا حال ظاہری کافروں کے حال سے بھی زیادہ برا ہے کیونکہ انہوں نے باطنی کفر اور ظاہری نفاق دونوں کو اکٹھا کیا۔

(۱) قرآن مجید سورۃ بقرہ آیت ۲۰۴، ۲۰۵

(۲) قرآن مجید آل عمران آیت ۱۱۹

(۳) قرآن مجید سورۃ انعام آیت ۱۴۲، ۱۴۳

## دوسری قسم :

اصل دین کی تصدیق کرنے ہوئے اصول عبادت سے رہا ہوا اگرچہ یہ ریاضی اللہ تعالیٰ کے ہاں بہت بڑا ہے لیکن پہلی قسم کے مقابلے میں بہت کم ہے اس کی مثال یہ ہے کہ ایک آدمی کا مال کسی دوسرے شخص کے ہاتھ میں ہوا اور وہ اسے اس خون سے زکوٰۃ نکالنے کا حکم دے کہ کہیں وہ اس کی مذمت نہ کرے اور اللہ تعالیٰ جانتا ہے کہ اگر وہ مال خود اس کے اپنے ہاتھ میں ہوتا تو وہ زکوٰۃ نہ دیتا یا نماز کا وقت آجاتا ہے اور وہ لوگوں کی جماعت میں ہے اور اس کی عادت یہ ہے کہ تنہائی میں نماز چھوڑ دیتا ہے لیکن اب لوگوں کے سامنے پڑھو رہا ہے اسی طرح رمضان شریف کا روزہ رکھتا ہے لیکن اس کا دل چاہتا ہے کہ لوگوں سے الگ بھلگ ہو کر روزہ توڑ دے یونہی جمعۃ المبارک کی نماز کے لیے جاتا ہے اور اگر اسے مذمت کا خوف نہ ہوتا نہ جانا یا وہ رشتہ داروں اور والدین سے صلہ رحمی کرتا ہے لیکن اس میں رغبت نہیں ہوتی بلکہ لوگوں کے خوف سے ایسا کرتا ہے اسی طرح وہ حج یا جہاد اسی انداز پر کرتا ہے۔

یہ ریاکاری ہے اور اس کے ساتھ اصل ایمان یا اللہ بھی پایا جاتا ہے اس کا اعتقاد ہے کہ اللہ تعالیٰ کے سوا کوئی معبود نہیں اگر کوئی شخص اس سے غیر اللہ کی عبادت اور اسے سجدہ کرنے کا مطالبہ کرے تو وہ ایسا نہیں کرتا لیکن سستی کی وجہ سے عبادات کو چھوڑ دیتا ہے لیکن لوگوں کے سامنے بجالانے پر خوش ہوتا ہے اس طرح وہ اللہ تعالیٰ کے ہاں مقام حاصل کرنے کی بجائے لوگوں کے ہاں مقام و مرتبہ پانے پر زیادہ خوش ہوتا ہے وہ اللہ تعالیٰ کے عذاب سے آٹنا نہیں ڈرتا جتنا وہ لوگوں کی طرف سے مذمت کا خوف رکھتا ہے اسی طرح ثواب کی نسبت لوگوں کی طرف سے تعریف کی زیادہ رغبت رکھتا ہے اور یہ اتنی ہی قسم کی جہالت ہے اور ایسا شخص اللہ تعالیٰ کی ناراضگی کا زیادہ مستحق ہے اگرچہ وہ اعتقاد کے اعتبار سے اصل ایمان سے خارج نہیں ہوتا۔

## دوسرا دکن :

نہ تو ایمان میں دکھاوا کرے اور نہ فرائض کی ادائیگی میں، بلکہ نوافل اور سنتوں کے ذریعے ریاکاری کرتا ہے حالانکہ ان کے چھوڑنے سے گناہ نہیں ہوتا سنتوں سے غیر نوکڑہ سنتیں مراد ہیں (لیکن وہ علیحدگی میں ان کے پڑھنے میں سستی کرتا ہے کیونکہ وہ اس کے ثواب میں رغبت کم رکھتا ہے اور ثواب کی امید پر سستی کی لذت کو ترجیح دیتا ہے پھر ریاکاری کی وجہ سے نوافل اور سنتیں ادا کرتا ہے یہ ایسے ہی ہے کہ ایک شخص نماز یا جماعت میں حاضر ہو، بیمار رہی کرے، جنازے کے ساتھ جائے اور میت کو غسل دے اور جیسے وہ رات کو تہجد پڑھے آٹھویں ذوالحجہ اور ربیعہ محرم نذر سو ہزار اور جمعرات کا روزہ رکھے تو ریاکار آدمی یہ تمام کام مذمت کے خوف یا تعریف کی طلب میں کرتا ہے اور اللہ تعالیٰ جانتا ہے کہ اگر یہ شخص تنہائی میں ہو تو صرف فرائض کی ادائیگی کرتا ہے یہ بھی بہت بڑا جرم ہے لیکن پہلی قسم کی ریاکاری سے کم ہے پہلی قسم کے ریاکار نے خالق کی حمد پر مخلوق کی ستائش کو ترجیح دی اور یہ بھی وہی کام کرتا ہے لیکن پہلے شخص نے مخلوق کی مذمت سے اپنے آپ کو بچا یا خالق کی مذمت سے



نہیں تو گویا اس کے نزدیک مخلوق کی مذمت خالق کے عذاب سے زیادہ بڑی ہے لیکن اس دوسرے شخص نے یہ کام نہیں کیا کیونکہ اسے نوافل چھوڑنے پر عذاب کا خوف نہیں تھا گویا اس کی ریاکاری پہلے کی ریاکاری کے مقابلے میں نصف ہے اور اس کے مقابلے میں اسے نصف عذاب ہوگا۔ تو یہ اصول عبادت میں ریاکاری ہے۔

دوسری قسم:

عبادات کے اوصاف میں ریاکاری ہے محض عبادت میں نہیں اس کے بھی تین درجے ہیں۔  
پہلا درجہ۔ ایسی عبادت کے ذریعے نمائش ہو جس کے چھوڑنے سے نقصان عبادت ہو۔

جیسے کسی شخص کا ارادہ ہو کہ وہ رکوع اور سجدے میں تخفیف کرے اور قرأت بھی لمبی نہ کرے لیکن جب لوگ دیکھتے ہیں تو وہ اچھی طرح رکوع اور سجدہ کرتا ہے، ادھر ادھر تو صبر نہیں کرتا اور دو سجدوں کے درمیان اچھی طرح بیٹھتا ہے۔ حضرت عبداللہ بن مسعود رضی اللہ عنہ فرماتے ہیں جو شخص یہ کام کرے وہ اس کے ذریعے اپنے رب کی توہین کرتا ہے یعنی اسے اس بات کی پرواہ نہیں کہ اللہ تعالیٰ اسے خلوت میں دیکھ رہا ہے اور جب کوئی آدمی دیکھ رہا ہو تو وہ اچھی طرح نماز پڑھتا ہے اور جو شخص کسی دوسرے آدمی کے سامنے بیکہ لگا کر یا چوکھی مار کر بیٹھا ہو اور اب اس شخص کا غلام آجائے تو وہ سیدھا ہو کر اچھی طرح بیٹھتا ہے تو یہ آقا پر غلام کو مقدم کرنا ہے اور یقیناً اس کے مالک کی توہین ہے ریاکار کی حالت بھی یہی ہے کہ وہ مجلس میں اچھی طرح نماز پڑھتا ہے تنہائی میں نہیں۔

اسی طرح جس شخص کی عادت ہے کہ وہ ردی قسم کا مال زکوٰۃ میں دیتا ہے لیکن جب کوئی دوسرا دیکھ رہا ہو تو مذمت کے خوف سے عمدہ مال دیتا ہے۔

اسی طرح وہ روزہ دار جو مخلوق کی مذمت کے خوف سے اپنے روزے کو غیبت اور بے حیائی کی باتوں سے محفوظ رکھتے ہیں روزے کی تکمیل کی نیت سے ایسا نہیں کرتے تو یہ بھی ممنوع ریاکاری ہے کیوں کہ اس صورت میں مخلوق کو خالق پر مقدم کرتا ہے لیکن یہ صورت اصل عبادت میں ریاکاری کے مقابلے میں ہلکی ہے۔

اگر ریاکار لوگوں کے کہ میں نے لوگوں کی زبانوں کو غیبت سے بچانے کے لیے ایسا کیا ہے کیوں کہ جب وہ رکوع اور سجدے میں تخفیف اور ادھر ادھر زیادہ توجہ دیکھتے ہیں تو مذمت اور غیبت کے ساتھ اپنی زبانوں کو چلاتے ہیں اس لیے میں نے ان کو اس گناہ سے بچانے کے لیے ایسا کیا ہے۔ تو ایسے شخص کو جواب دیا جائے گا کہ یہ شیطانی مکر و فریب اور چال ہے، معاملہ یوں نہیں ہے۔ کیوں کہ نماز میں نقصان کی وجہ سے تمہیں جو نقصان پہنچتا ہے حالانکہ یہ اپنے مالک و مولیٰ کی عبادت ہے وہ نقصان دوسروں کی غیبت سے پہنچنے والے نقصان سے زیادہ ہے اگر تمہارا مقصود دین ہی ہے تو اپنے نفس پر خوف زیادہ ہونا چاہیے یہ تو ایسے ہی ہے جیسے کوئی شخص کسی بادشاہ کی خدمت میں ایک نوٹڈی پیش کرے تاکہ اسے انعام و اکرام اور کوئی جاگیر مل جائے لیکن وہ اسے اندھی نوٹڈی پیش کرتا ہے اس کی شکل بھی اچھی نہیں اور اعصاب بھی کاٹے ہوئے ہیں تب بادشاہ اکیلا ہو تو اس

کے پیش کرنے میں کوئی عرج نہیں جانتا اور جب اس کے پاس اس کے غلام ہوں تو ان کی طرف سے مذمت کے خوف سے وہ لونڈی پیش نہیں کرتا۔ تو ایسا کوئی بھی نہیں کرتا بلکہ جو شخص بادشاہ کے غلام کا لحاظ کرتا ہے اسے بادشاہ کا خیال زیادہ ہونا چاہیے ہاں دکھاوا کرنے والے کی دو حالتیں ہیں ایک یہ کہ اس عمل کے ذریعے وہ لوگوں کے ہاں مقام حاصل کرنا چاہتا ہے اور ان کی طرف سے شائش کا خواہشمند ہے اور یہ قطعاً حرام ہے اور دوسری حالت یہ ہے کہ وہ کہتا ہے اگر میں اچھی طرح رکوع اور سجدہ کروں تو اخلاص نہیں ہو سکتا اور اگر اس میں تخفیف کروں تو نماز ناقص رہ جاتی ہے اور لوگ مجھے غیبت اور مذمت کے ذریعے اذیت پہنچاتے ہیں لہذا ان کی مذمت کو دور کرنے کے لیے میں اچھی طرح نماز پڑھتا ہوں اور اس سلسلے میں مجھے ثواب کی امید نہیں ہوتی لہذا نماز اچھی طرح نہ پڑھنے کے مقابلے میں یہ طریقہ بہتر ہے ورنہ ثواب بھی جائے گا اور مذمت بھی برداشت کرنا پڑے گی اس میں بھی کچھ سوچ و بچار ہے لیکن صحیح بات یہ ہے کہ اس پر اچھی طرح اور اخلاص کے ساتھ نماز پڑھنا واجب ہے اور اگر اس کی یہ نیت نہ ہو سکتی ہو تو اسے چاہیے کہ خلوت میں اس کی عادت بتائے اس کے لیے جائز نہیں ہے کہ وہ عبادت میں ریاکاری کے ذریعے اللہ تعالیٰ کی عبادت میں ریاکاری سے کام لے کیوں کہ یہ ایک مذاق ہے جیسا کہ پہلے گزر چکا ہے۔

دوسرا درجہ۔ ایسے عمل میں دکھاوا کرنا جس کے چھوڑنے میں کوئی نقصان نہیں لیکن اس کے کرنے سے عبادت کی تکمیل ہوتی ہے جس طرح رکوع اور سجدے میں دیر لگانا، لمبا قائم کرنا، اچھے طریقے پر ادا کرنا، پہلی تکبیر کے وقت ہاتھوں کو اچھی طرح اٹھانا اور جلدی کرنا، اعتدال کی راہ اچھی طرح اختیار کرنا وغیرہ جیسے والی سورت سے زیادہ قرائت کرنا، اسی طرح رمضان شریف کے روزے میں زیادہ خلوت اور زیادہ خاموشی اختیار کرنا، زکوٰۃ دیتے ہوئے بہترین مال دینا کفار سے میں بیش قیمت غلام آزاد کرنا اگر وہ تنہائی میں ہوتا تو ان میں سے کوئی کام نہ کرتا۔

تیسرا درجہ۔ ایسے اعمال میں ریا کرنا جو نوافل سے بھی خارج ہیں جس طرح نماز باجماعت کے لیے باقی لوگوں سے پہلے آنا اور پہلی صف کا قصد کرنا امام کی دائیں طرف کھڑا ہونے کی کوشش کرنا اور اس طرح کے دوسرے کام ہیں یہ تمام امور وہ ہیں کہ اللہ تعالیٰ جانتا ہے اگر وہ تنہائی میں ہو تو اس بات کی پرواہ نہیں کرتا کہ کہاں کھڑا ہو اور کب تکبیر تحریمہ کیے۔ ریاکاری کے درجات اس عمل کی نسبت سے ہیں جس کے ذریعے ریاکاری کی جاتی ہے ان میں سے بعض دوسرے بعض کی نسبت زیادہ سخت ہیں اگرچہ تمام کے تمام قابل مذمت ہیں۔

تیسرا رکن :

کس کے لیے ریاکاری کی جاتی ہے؟ کیوں کہ ریاکار کا کوئی نہ کوئی مقصود ضرور ہوتا ہے وہ یا تو مال حاصل کرنے کے لیے ریاکاری کرتا ہے یا جاہ مقصود ہوتی ہے یا کوئی دوسری غرض ہوتی ہے اس کے علیٰ بن درجات ہیں۔ پہلا درجہ : یہ سب سے زیادہ سخت اور بڑا درجہ ہے یعنی اس کا مقصود کسی گناہ پر قادر ہونا ہے جیسے کوئی شخص اپنی عبادت میں دکھاوا کرتا ہے زیادہ نوافل پڑھنے اور شجاعت والی چیزیں کھاتے سے بچنے کے ذریعے تقویٰ ظاہر کرتا ہے، اس کی



غرض یہ ہوتی ہے کہ وہ امانت میں معروف ہو اور اس طرح اسے قاضی یا اوقات کا متولی بنایا جائے یا وصیتوں اور یتیموں کے مال کی ذمہ داری سونپی جائے یا اسے زکوٰۃ اور صدقات کی تقسیم پر مامور کیا جائے تاکہ جس قدر ممکن ہو وہ ہڑپ کر لے یا امانتیں اس کے حوالے کی جائیں اور وہ کھاپی کر انکار کر دے یا حج کے راستے میں خرچ ہونے والا مال اس کے سپرد کیا جائے تو وہ تمام یا جس مال لے اڑے یا اس کے ذریعے حاجیوں کو اپنا تابع بنائے یا اس کے ذریعے اپنے مقاصد فاسدہ کو پورا کر کے گناہ کا مرتکب ہو۔ بعض لوگوں صوفیوں والا لباس پہن کر مسکین صورت بن کر وعظ و نصیحت کے انداز میں حکمت بھری گفتگو کرتے ہیں اور ان کا مقصد یہ ہوتا ہے کہ اس طرح کسی عورت یا لڑکے کو دام تزوید میں پھنسا کر گناہ کا ارتکاب کیا جائے وہ علم و وعظ اور قرأت کی مجالس میں آتے ہیں اور علم و قرأت میں رغبت ظاہر کرتے ہیں لیکن ان کا مقصد عورتوں اور لڑکوں کو دیکھنا ہوتا ہے یا وہ حج کے لیے جاتے ہیں لیکن ان کا مقصد قافلے میں موجود عورتوں اور بچوں سے نفع اندوز ہونا ہوتا ہے یہ ریاکار اللہ تعالیٰ کے ہاں بہت زیادہ ناپسندیدہ ہیں کیونکہ انہوں نے عبادت خداوندی کو گناہ کا زینہ اور وسیلہ بنایا اور اسے آلہ اور مارکیٹ بنایا نیز اس کو فتنی و فحش کا مال قرار دیا۔

اس جماعت کے قریب وہ لوگ بھی ہیں جو گناہ کا ارتکاب کرتے ہیں اور اس طرح ان پر تہمت لگتی ہے اور وہ اگرچہ گناہ پر بھی ڈٹے ہوئے ہیں لیکن اپنے آپ سے تہمت کو دور کرنا چاہتے ہیں تو اس مقصد کے لیے وہ تقویٰ ظاہر کرتے ہیں اسی طرح جو شخص امانت کا انکار کرتا ہے اور لوگ اس پر تہمت لگاتے ہیں تو وہ اپنا مال صدقہ کرتا ہے تاکہ کہا جائے کہ یہ شخص تو اپنا مال صدقہ کرتا ہے دوسروں کا مال کیسے کھا سکتا ہے اسی طرح کسی عورت یا لڑکے کے ساتھ گناہ میں ملوث ہونے کی نسبت کی جاتے تو وہ خشوع اور تقویٰ کے اظہار کے ذریعے اس تہمت کا ازالہ کرتا ہے تو ایسے لوگ اگرچہ اس پہلے گروہ کے قریب ہیں لیکن ان سے نچلے درجے میں ہیں۔

دوسرا درجہ، ریاکار کا مقصد دنیا کا جائز فائدہ حاصل کرنا ہوتا ہے مثلاً مال حاصل کرنا یا کسی خوبصورت معزز عورت سے نکاح کرنا جیسے کوئی شخص گریہ و زاری اختیار کرے اور وعظ و نصیحت میں مشغول ہوتا کہ لوگ اس کی مالی خدمت کریں اسی طرح وہ کسی عورت سے نکاح کرنا چاہتا ہے کسی معین عورت سے نکاح کرے یا کسی شریف زادی سے، اسی طرح ایک شخص کسی عالم و عابد کی بیٹی سے نکاح کرنا چاہتا ہے تو وہ اس کے سامنے علم اور عبادت کا اظہار کرتا ہے تاکہ وہ اپنی بیٹی اس کے نکاح میں دے دے تو یہ بھی ممنوع ریاکاری ہے کیوں کہ وہ عبادت خداوندی کے ذریعے دنیا کا سامان طلب کرتا ہے لیکن یہ پہلے درجے سے کم ہے کیوں کہ اس ریا کے ذریعے وہ جائز کام کی طلب رکھتا ہے۔

تیسرا درجہ۔ اس کا مقصد دینی فائدہ، مال کا حصول یا نکاح نہیں ہوتا لیکن وہ اس لیے عبادت کو ظاہر کرتا ہے کہ کوئی شخص اسے حقارت کی نگاہ سے نہ دیکھے نیز ایسا نہ ہو کہ اسے عام لوگوں میں سمجھا جائے خاص اور زاہد لوگوں میں شمار نہ کیا جائے مثلاً ایک شخص تیز چلنے کا عادی ہے لیکن جب لوگ اسے دیکھتے ہیں تو تیز چلنا چھوڑ دیتا ہے اور اچھی طرح چلتا ہے تاکہ لوگ یہ نہ کہیں

کہ یہ شخص باوقار نہیں ہے کھلنڈر اساتے اسی طرح کوئی آدمی ہنساتے یا مذاق کر بیٹھتا ہے پھر اسے ڈرتا ہے کہ لوگ مجھے حقارت کی نگاہ سے نہ دیکھیں اس لیے اس کے بعد لباس سانس لیتا ہے، استغفار کرتا ہے اور عزم کا اظہار کرتا ہے اور کہتا ہے کہ آدمی اپنے آپ سے کس قدر غافل ہے اور اللہ تعالیٰ جانتا ہے کہ اگر یہ شخص تنہائی میں ہوتا تو یہ کام اس پر گراں نہ گزرتا اسے تو صرف اس بات کا خوف ہے کہ لوگ اسے حقارت کی نظر سے دیکھیں گے عزت و احترام کی نگاہ سے نہیں۔

یا ایسا شخص جو کچھ لوگوں کو دیکھتا ہے کہ وہ تراویح یا تہجد پڑھتے یا جمعرات اور سووار کا روزہ رکھتے ہیں یا صدقہ کرتے ہیں تو صرف اس لیے ان کی موافقت کرتا ہے کہ وہ اسے سست نہ کہیں اور اسے عوام میں سے نہ سمجھیں اور اگر وہ اکیلا ہو تو ان میں سے کوئی کام نہیں کرتا اسی طرح وہ آدمی جو دس محرم یا اٹھ ذوالحجہ یا حرمت والے مہینوں (رجب، ذی قعدہ ذوالحجہ اور محرم) میں پیاسا رہتا ہے اور اس خوف سے پانی نہیں پیتا کہ لوگ اسے روزے کے بغیر سمجھیں گے پس جب ان کو گمان ہو کہ وہ روزہ دار ہے تو اس مقصد کے تحت وہ کھانے پینے سے رک جاتا ہے یا اسے کھانے کی دعوت دی جاتی ہے تو انکار کرتا ہے تاکہ اسے روزہ دار سمجھا جائے اور بعض اوقات وہ واضح طور پر نہیں بتاتا کہ وہ روزہ دار ہے بلکہ کوئی عذر پیش کرتا ہے اس میں دو خائنین جمع ہیں وہ اپنے آپ کو روزہ دار خیال کرتا ہے پھر یہ بھی سمجھتا ہے کہ وہ مخلص ہے ریاکار نہیں ہے وہ اس بات سے بچتا ہے کہ لوگوں میں اس کی عبادت کا تذکرہ ہو تو اس طرح وہ ریا کرتا ہے اور چاہتا ہے کہ اس کے بارے میں یوں کہا جائے کہ یہ اپنی عبادت کو چھپاتا ہے پھر جب وہ پانی پینے پر مجبور ہو تو کوئی عذر پیش کرتے سے صبر نہیں کر سکتا چاہے صراحتاً ذکر کرے یا کنیتاً، مثلاً وہ کہتا ہے کہ اسے ایسی بیماری ہے جس میں بہت زیادہ پیاس لگتی ہے اور روزہ رکھنا مشکل ہوتا ہے یا وہ کہتا ہے کہ میں نے فلاں شخص کا دل رکھنے کے لیے روزہ توڑ دیا ہے۔

پھر بعض اوقات وہ یہ بات پانی پینے کے فوراً بعد نہیں کہتا تاکہ یہ خیال نہ کیا جائے کہ وہ ریاکاری کے طور پر عذر پیش کر رہا ہے بلکہ کچھ دیر انتظار کرتا ہے پھر باتوں باتوں میں یہ بیان پیش کر دیتا ہے۔ مثلاً وہ کہتا ہے کہ فلاں شخص دوستوں سے محبت کرتا ہے اور اس کی شدید خواہش ہوتی ہے کہ آدمی اس کا کھانا کھائے اور آج اس نے مجھ سے بہت زیادہ اصرار کیا اس لیے اس کے دل کی خاطر مجھے کھانا پڑا یا اسی طرح وہ کہتا ہے کہ میری ماں کا دل بہت کمزور ہے وہ مجھ پر بہت زیادہ شفیق ہے اور اس کا خیال یہ ہے کہ اگر میں نے روزہ رکھا تو بیمار ہو جاؤں گا اس لئے وہ مجھے روزہ رکھنے کی اجازت نہیں دیتی۔ تو اس قسم کی باتیں ریا کی آفات میں سے ہیں اور زبان پر ان باتوں کا آنا اس بات کی علامت ہے کہ ریاکاری اس کی رگ و پیہ میں سرایت کر چکی ہے۔

لیکن مخلص آدمی اس بات کی پرواہ نہیں کرتا کہ مخلوق اسے کس نظر سے دیکھتی ہے پس اگر اسے روزے کی رغبت نہ ہو اور اللہ تعالیٰ کو اس بات علم ہے تو وہ نہیں چاہتا کہ لوگ اس کے خلاف اعتقاد رکھیں اور یوں وہ دھوکہ دینے والا بنے اور اگر اسے اللہ تعالیٰ کی رضا کے لیے روزہ رکھنے کی رغبت ہو تو وہ صرف اللہ تعالیٰ کے علم پر قناعت کرتا ہے اور اس میں



کسی کو شریک نہیں کرتا بعض اوقات اس نے دل میں خیال پیدا ہوتا ہے کہ اگر میں اس عبادت کو ظاہر کروں تو لوگ میری افتدائیں کریں گے اور لوگوں کی رغبت کے لیے ایک تحریک ہوگی لیکن اس میں شیطان کا فریب اور دھوکہ ہے اس کی تشریح اور شرائط کا بیان آگے آئے گا۔

توبہ ریا کے درجات اور ریاکار لوگوں کی مختلف اقسام کے مراتب ہیں اور یہ سب اللہ تعالیٰ کے غضب اور ناراضگی کا باعث ہیں اور یہ بات سب سے زیادہ ہلاکت خیز ہے۔ اور اس کی شدت میں سے یہ بات بھی ہے کہ اس میں پائی جانے والی آمیزش چوٹی کی رفتار سے بھی زیادہ پوشیدہ ہے جیسا کہ حدیث شریف میں آیا ہے یہی وجہ ہے کہ اس میں بڑے بڑے علماء لغزش کھا جاتے ہیں نفوس کی آفات اور دل کے مہلکات سے ناواقف لوگ تو کسی شمار میں ہی نہیں۔

چوتھی فصل:

## چوٹی کی چال سے بھی پوشیدہ ریا

جانتا چاہیے کہ ریا کی دو قسمیں ہیں ایک جلی اور دوسرا خفی، جلی وہ ریا ہے جو عمل پر اُبھارتا ہے اور اس کی ترغیب دیتا ہے اگرچہ ثواب کی نیت کرے اور یہ سب سے زیادہ واضح اور ظاہر ریا ہے اس سے ذرا پوشیدہ زیادہ ہے کہ صرف اسی کی وجہ سے عمل کی ترغیب نہیں ہوتی لیکن جس عمل کے ذریعے اللہ تعالیٰ کی رضا مطلوب ہوتی ہے اس ریا کی وجہ سے اس کا کرنا آسان ہو جاتا ہے جیسے ایک شخص کی عادت ہے کہ وہ ہر رات تہجد پڑھتا ہے لیکن اسے بوجھ بھی محسوس ہوتا ہے اور جب اس کے پاس کوئی جہان آئے تو خوشدلی سے پڑھتا ہے اور اب اس کے لیے تہجد پڑھنا آسان بھی ہو جاتا ہے اور وہ جانتا ہے کہ اگر ثواب کی توقع نہ ہوتی تو محض جہان کو دکھانے کے لیے نہ پڑھتا۔ اس سے بھی کم درجہ کا زیادہ ہے جو عمل پر اثر انداز نہیں ہوتا اور نہ ہی وہ اس عمل کی آسانی کا باعث بنتا ہے لیکن اس کے باوجود اس کے دل میں ریا کا تصور موجود ہے۔ اور چوں کہ عمل میں اس کا اثر نہیں ہوتا اس لیے علامات کے بغیر اس کا پچھتاہٹ نہیں ہوتا اور اس کی سب سے واضح علامت یہ ہے کہ لوگوں کے اس عبادت پر مطلع ہونے سے اسے خوشی ہوتی ہے تو کوئی عبادت گزار ایسے ہی جو اپنے عمل میں مخلص ہوتے ہیں اور ریا کا عقیدہ نہیں رکھتے بلکہ اسے ناپسند کرتے ہیں اور اسی انداز پر عمل کو مکمل کرنے میں لیکن جب لوگ اس عمل پر مطلع ہوں تو اس پر انہیں خوشی ہوتی ہے اور عبادت کی شدت کا بوجھ ان کے دل سے اتر جاتا ہے تو یہ خوشی پوشیدہ ریا پر دلالت کرتی ہے جس کی وجہ سے یہ سرور پیدا ہوا اور اگر دل لوگوں کی طرف متوجہ نہ ہوتا تو لوگوں کے مطلع ہونے کے وقت اسے خوشی نہ ہوتی تو یوں ریا اس کے دل میں چھپا ہوتا ہے جس طرح پتھر میں آگ پوشیدہ ہوتی ہے اور اب لوگوں کے عمل پر مطلع ہونے سے یہ ریا خوشی کی صورت میں ظاہر ہو گیا پھر اگر اس اطلاع سے حاصل ہونے والے سرور کے مقابلے میں نفرت نہ ہو تو یہ ریا کی پوشیدہ رنگ کے لیے قوت اور غلا کا کام دیتا ہے حتیٰ کہ وہ اس کے نفس پر ایک خفیف سی حرکت

کرتا ہے۔ جی کہ وہ کسی ایسے سبب کا تقاضا کرتا ہے جو اشارتاً اور کنیتاً لوگوں کی اطلاع کا باعث ہو۔ اگرچہ مراقبہ ہو۔

اور بعض اوقات ریا اس قدر پوشیدہ ہوتی ہے کہ نہ تو صراحتاً اس کا پتہ چلتا ہے اور نہ کنائے اور اشارے سے بلکہ عادت اور خصلتوں کے ذریعے اطلاع چاہتی ہے مثلاً اپنے اندر کمزوری اور رنگ کی زردی ظاہر کرنا، آواز پست کرنا، ہونٹوں اور تھوک کی خشکی، آنسوؤں کے آثار اور نیند کا غلبہ طویل تہجد گزاری پر دلالت کرتا ہے۔

اور اس سے بھی پوشیدہ ریا یہ ہے کہ نہ تو لوگوں کے مطلع ہونے کی خواہش ہو اور نہ اس عبادت کے ظاہر ہونے پر خوشی ہو لیکن اس کے ساتھ ساتھ اس بات کی خوشی ہو کہ ملاقات کے وقت لوگ اسے پہلے سلام کریں اور اسے خندہ پیشانی اور عزت و احترام سے ملیں نیز اس کی تعریف کریں اور اس کی ضرورتوں کو خوشی خوشی پورا کریں خرید و فروخت میں اس کے ساتھ رعایت برتیں، مجلس میں اس کے لیے جگہ چھوڑیں۔ اور اگر اس سلسلے میں کوئی شخص کوتاہی کرے تو اس کے دل پر بیت بوجھ پڑتا ہے اور نفس کو یہ عمل بیت بعید معلوم ہو گیا وہ جس عبادت کو پوشیدہ طور پر کر رہا ہے اگرچہ یہ نہیں جانتا کہ لوگ اس پر مطلع ہوں لیکن اس کے سبب سے اپنی تعظیم و احترام چاہتا ہے اور اگر اس نے پہلے یہ عبادت نہ کی ہوتی تو لوگوں کا یہ رویہ بعید معلوم نہ ہوتا تو جب مخلوق کے حوائج سے عبادت کا وجود اس کے عدم کی طرح نہیں ہوتا تو وہ صرف علم خداوندی پر قناعت نہیں کرتا اور وہ پوشیدہ ریا کے شائبہ سے خالی بھی نہیں ہوتا جو چوٹی کی چال سے بھی زیادہ خفی ہوتی ہے (۱) اور ان تمام صورتوں میں اجر ضائع ہو سکتا ہے اور اس سے صرف صدیقین ہی محفوظ رہتے ہیں۔

حضرت علی المرتضیٰ رضی اللہ عنہ سے مروی ہے فرماتے ہیں "اللہ تعالیٰ قیامت کے دن قاری حضرت سے فرمائے گا کیا لوگ تمہیں سستا سودا نہیں دیتے تھے؟ کیا تمہیں سلام کرنے میں وہ پہل نہیں کرتے تھے؟ کیا وہ تمہاری ضرورتیں پوری نہیں کرتے تھے؟" اور حدیث شریف میں ہے تمہارے لیے کوئی اجر نہیں تم نے اپنا اجر وصول کر لیا۔

حضرت عبداللہ بن مبارک رحمۃ اللہ علیہ فرماتے ہیں حضرت وہب بن منبہ رحمۃ اللہ سے مروی ہے وہ فرماتے ہیں ایک سیاح نے اپنے ساتھیوں سے کہا ہم نے سرکشی کے خون سے اپنے مالوں اور اولاد کو چھوڑ دیا لیکن ہمیں اس بات کا خوف ہے کہ مالدار لوگوں کو مال کے سبب جس قدر سرکشی کا سامنا کرنا پڑتا ہے اس سے زیادہ کہیں ہمیں دین میں نقصان نہ ہو کیونکہ ہم میں سے کوئی ایک جب ملاقات کرتا ہے تو اپنے دینی مقام کی وجہ سے اپنی تعظیم کا خواہشمند ہوتا ہے اور اگر کوئی چیز خریدتا ہے تو چاہتا ہے کہ اس کے دینی منصب کی وجہ سے اسے کم قیمت پر ملے۔

جب یہ بات ان کے بادشاہ تک پہنچی تو وہ ایک شکر کے ساتھ آیا چنانچہ سپاہ اور میدان لوگوں سے بھر گئے، اس سیاح درویش نے پوچھا یہ کیا ہے؟ کہا گیا بادشاہ آپ سے ملنے آیا ہے اس نے غلام سے کہا میرے پاس کھانا لاؤ چنانچہ وہ اس



کے پاس ساگ زیتون اور کھجور کے خوشے لایا اس درویش نے خوب منہ کھول کر بڑے بڑے لقمے ڈالنے شروع کر دیئے بادشاہ نے پوچھا تمہارا وہ درویش کہاں ہے؟ لوگوں نے جواب دیا یہی ہے بادشاہ نے پوچھا آپ کا کیا حال ہے؟ جواب دیا عام لوگوں کی طرح ہے ایک دوسری روایت میں ہے کہ اچھا حال ہے بادشاہ نے کہا اس شخص کے پاس کوئی بھلائی نہیں اور وہ واپس چلا گیا سیاح درویش نے کہا اللہ تعالیٰ کا شکر ہے جس نے تجھے مجھ سے یوں پھیرا کہ تم میری مذمت کر رہے ہو۔

تو مخلص لوگ ہمیشہ پوشیدہ ریاست ڈرتے رہے وہ اس بات کی کوشش کرتے رہے تاکہ لوگ انہیں ان کے اعمال صالحہ کے سلسلے میں دھوکہ نہ دے سکیں لوگ جس قدر برائیوں کو چھپانے کی حرص کرنے میں اس سے زیادہ وہ اپنی نیکیوں کو چھپانے کے حرص ہوتے ہیں اور اس کی وجہ صرف یہ ہے کہ وہ اپنے نیک اعمال کو خالص رکھنا چاہتے ہیں تاکہ اللہ تعالیٰ قیامت کے دن سب لوگوں کے سامنے ان کو ان کے خالص اعمال کا ثواب عطا فرمائے کیونکہ وہ جانتے ہیں کہ اللہ تعالیٰ کے ہاں قیامت کے دن صرف خالص اعمال ہی قبول ہوں گے ان کو یہ بھی معلوم ہے کہ قیامت کے دن وہ بہت سخت حاجت مند اور بھوکے ہوں گے اور اس کا مال اور اولاد نفع نہیں دے گی اور نہ کوئی باپ اپنی اولاد کے کام آئے گا حتیٰ کہ صدیقین کو بھی اپنی پڑی ہوگی اور ہر شخص نفسی نفسی پکار رہا ہوگا جب صدیقین کا یہ حال ہے تو دوسرے کس شمار میں ہوں گے ان کی مثال ان لوگوں جیسی ہوگی جو مکہ مکرمہ کی طرف جاتے ہیں تو اپنے ساتھ مغربی خالص سکھ لے کر جاتے ہیں کیوں کہ وہ جانتے ہیں کہ اہل عرب میں کھوٹا اور ردی سکھ رائج نہیں اور وہاں ضروریات و حاجت بھی ہوں گی نہ اپنا وطن ہوگا جہاں پناہ مل جائے اور نہ ہی کوئی گہرا درست جس سے مدد حاصل کی جائے لہذا وہاں صرف کھرا سکھ ہی کام آئے گا اسی طرح قیامت کے دن اہل دل کا معاملہ ہوگا اور اس دن جو تو شر کام آئے گا وہ تقویٰ ہے۔

تو پوشیدہ ریاست کا شائبہ بہت زیادہ ہوتا ہے جس کا کوئی شمار نہیں جب تک آدمی اپنی عبادت کے سلسلے میں کسی انسان یا حیوان کے مطلع ہونے کی صورت میں فرق سمجھے گا اس میں ریاست کا شائبہ ہوگا کیونکہ جب آدمی جانوروں سے بھی طمع ختم کر دے تو اب اسے اس بات کی پرواہ نہیں ہوگی کہ اس کے پاس جانور یا دودھ پیتے بچے موجود ہیں یا نہیں؟ وہ اس کی حرکت پر مطلع ہیں یا نہیں؟

پس اگر وہ مخلص ہوگا تو وہ صرف علم خداوندی پر قناعت کرتے ہوئے عقل مند بندوں کو بھی حیرت جانے کا جیسے وہ بچوں اور باگلوں کی پرواہ نہیں کرتا اور اسے اس بات کا علم ہوگا کہ یہ عقلمند لوگ اس کے رزق موت، ثواب کے اضافے اور عذاب کی کمی پر قائل نہیں ہیں جیسا کہ جانوروں، بچوں اور باگلوں کو اس بات کی طاقت حاصل نہیں ہے۔ اور اگر یہ عقیدہ نہ ہو تو اس میں پوشیدہ ریاست کا شائبہ ہوگا لیکن ہر آمیزش سے ثواب باطل اور عمل فاسد نہیں ہوتا بلکہ اس میں تفصیل ہے۔

سوال

اگر تم کو کہ ہم دیکھتے ہیں ہر شخص عبادت پر دوسروں کے مطلع ہونے سے خوش ہوتا ہے تو کیا ہر قسم کی خوشی بھروسہ یا بعض

سرور قابل تعریف اور بعض قابل مذمت ہیں؟

جواب:

تو اس کے جواب میں ہم کہتے ہیں پہلی بات یہ ہے کہ ہر سرور مذموم نہیں ہے بلکہ اس خوشی کی دو قسمیں ہیں ایک محمود اور دوسری مذموم، محمود سرور کی چار قسمیں ہیں۔

پہلی قسم:

اس کا مقصد تو یہی ہوتا ہے کہ وہ عبادت کو پوشیدہ رکھے اور اس میں اخلاص ہو لیکن جب لوگوں کو اس پر اطلاع ہوتی ہے تو وہ سمجھتا ہے کہ اللہ تعالیٰ نے ان لوگوں کو اس پر مطلع کیا ہے اور اس کے اچھے احوال کو ظاہر کیا اس سے معلوم ہوتا ہے کہ اللہ تعالیٰ نے مجھ پر کرم فرمایا اور مجھے نظر عنایت سے دیکھا کیوں کہ وہی عبادت اور گناہ پر پردہ ڈالتا ہے تو اس سے بڑا کرم کیا ہوگا کہ اس نے میرے گناہوں کو چھپایا اور عبادت کو ظاہر فرمایا۔ تو وہ اس وجہ سے خوش ہوتا ہے کہ اللہ تعالیٰ نے اسے نظر رحمت سے دیکھا اس لیے نہیں کہ لوگ اس کی تعریف کرتے ہیں اور ان کے دلوں میں اس کا مقام ہے۔

ارشاد خداوندی ہے:

قُلْ بِفَضْلِ اللَّهِ وَبِرَحْمَتِهِ فَبِذَلِكَ  
فَلْيَفْرَحُوا۔ (۱)

آپ فرمادیجئے یہ اللہ تعالیٰ کے فضل اور رحمت سے ہے  
تو اس پر انہیں خوش خوش ہونا چاہیئے۔

تو گویا اللہ تعالیٰ نے اس کے لیے ظاہر فرمایا کہ وہ اللہ تعالیٰ کے ہاں مقبول ہے تو وہ اس پر خوش ہوا۔  
دوسری قسم:

وہ یوں خیال کر کے خوش ہو کہ جب دنیا میں اللہ تعالیٰ نے اس کے اعمال صالح کو ظاہر کیا اور گناہوں کو پوشیدہ رکھا تو آخرت میں بھی وہ یہی سلوک فرمائے گا۔ کیوں کہ نبی اکرم صلی اللہ علیہ وسلم نے فرمایا۔

مَا سَرَّ اللَّهُ عَلَى عَبْدٍ ذُنُوبًا فِي الدُّنْيَا إِلَّا  
سَرَّهُ عَلَيْهِ فِي الْآخِرَةِ۔ (۲)

اللہ تعالیٰ دنیا میں جس بندے کے گناہوں پر پردہ ڈالتا ہے  
قیامت کے دن بھی اس کی پردہ پوشی فرمائے گا۔  
تو پہلی صورت میں فی الحال قبولیت پر خوشی تھی مستقبل کا لحاظ نہ تھا اور اس صورت میں مستقبل کے حوالے سے خوشی ہوتی ہے۔

تیسری قسم:

(۱) قرآن مجید سورہ یونس آیت ۵۸

(۲) صحیح مسلم جلد ۲ ص ۵۴ کتاب الذکر



اس کا خیال یہ ہو کہ میرے اعمال صالح پر مطلع ہونے والوں کو میری اقتدا کی رغبت ہوگی اور اس طرح مجھے دو گنا ثواب ملے گا تو پہلا ثواب اس بات کا ہوگا کہ اس نے عمل کو پوشیدہ رکھا اور دوسرا ثواب اس کے ظاہر ہونے اور اس کے مطابق دوسرے لوگوں کے عمل کرنے کی وجہ سے ہوگا۔ کیونکہ عبادات و طاعات میں جس کی اقتدا کی جائے اسے اقتدار کرنے والوں کے عمل کے برابر ثواب ملتا ہے اور ان کے ثواب میں بھی کمی نہیں ہوتی تو اس توقع سے خوشی کا پیدا ہونا بھی مناسب بات ہے کیوں کہ نفع کی علامات کا ظہور لذیذ ہوتا ہے اور یقیناً وہ خوشی کا باعث بنتا ہے۔

چوتھی قسم

جو لوگ اس کی عبادت گزاری پر مطلع ہو کر اس کی تعریف کرتے ہیں تو وہ اس وجہ سے خوش ہوتا ہے کہ یہ لوگ اس طرح سرائی کی وجہ سے اللہ تعالیٰ کی فرمانبرداری کر رہے ہیں اور اس کی اطاعت کرنے والے سے محبت کرتے ہیں اور ان کے دل عبادت خداوندی کی طرف مائل ہیں کیوں کہ اہل ایمان میں سے بعض لوگ وہ بھی ہیں جو کسی عبادت گزار کو دیکھ کر اس پر ناراض ہوتے ہیں اس کی مذمت کرتے ہیں اس کا مذاق اڑاتے ہیں اور اسے رباکار خیال کرتے ہیں اس لیے اس کی تعریف نہیں کرتے۔ تو یہ اس بات کی خوشی ہے کہ ان بندگان خدا کا ایمان درست ہے۔ اس قسم میں اخص کی علامت یہ ہے کہ جس طرح اسے اپنی تعریف پر خوشی ہوتی ہے دوسروں کی تعریف کی جائے تو وہ بھی اس کے لیے باعث مسرت ہوتی ہے۔

مذموم خوشی اور وہ پانچویں قسم ہے اس کی صورت یہ ہے کہ وہ لوگوں کے دل میں پائے جانے والے اپنے مقام و مرتبہ پر خوش ہوتا ہے کہ وہ میری تعریف اور تعظیم کریں میری ضرورتوں کو پورا کریں اور آمد و رفت میں مجھے آگے کریں یہ سوچ ناپسندیدہ اور اللہ تعالیٰ خوب جانتا ہے۔

پانچویں فصل

نخی اور حلی ربا سے کون سے اعمال باطل ہو گئے ہیں اور کون سے باطل نہیں ہو گئے

اس سلسلے میں ہم کہتے ہیں کہ جب بندہ اخلاص سے عبادت کرتا ہے اور پھر اس میں ربا آجاتا ہے تو اس کی دو صورتیں ہیں یا تو عمل سے فارغ ہونے کے بعد ربا پیدا ہوا یا ابھی وہ عمل سے فارغ نہیں ہوا تھا اگر فراغت کے بعد اظہار کے بغیر خود بخود سرور پیدا ہوا تو اس سے عمل فاسد نہیں ہوتا کیوں کہ عمل اخلاص کے ساتھ اور ربا کے بغیر مکمل ہو چکا ہے اس کے بعد جو ربا پیدا ہوا تو ہمیں امید ہے کہ اس کا عمل پر اثر نہیں ہوگا خصوصاً جب وہ خود اسے کو ظاہر کرنے کے لیے تکلف نہیں کر رہا نہ کسی سے اس کا ذکر کرتا ہے اور نہ ہی اس کے اظہار اور ذکر کی تمنا کرتا ہے بلکہ محض اللہ تعالیٰ کے ظاہر کرنے سے ظاہر ہوا ہے اس آدمی کا دخل تو صرف اس قدر ہے کہ وہ اس پر خوش ہو رہا ہے اور اس کے دل کو راحت پہنچتی ہے۔

ہاں اگر عمل کسی ربا کاری کے بغیر محض اخلاص کی بنیاد پر مکمل ہو جائے لیکن بعد میں اسے ظاہر کرنے کی رغبت ہو اور وہ

اسے بیان کر کے ظاہر کرے تو یہ خوف والی بات ہے اور روایات میں اس بات پر دلالت پائی جاتی ہے کہ اس کا عمل ضائع ہو گیا حضرت عبداللہ بن مسعود رضی اللہ عنہ سے مروی ہے انہوں نے ایک شخص سے سنا وہ کہہ رہا تھا کہ میں نے گزشتہ رات سورۃ بقرہ کی تلاوت کی ہے تو آپ نے فرمایا اس شخص کا حصہ ہی تھا۔

ایک شخص نے کہا یا رسول اللہ! میں نے عمر بھر روزہ رکھا تو نبی اکرم صلی اللہ علیہ وسلم نے فرمایا نہ تو تم نے روزہ رکھا اور نہ ہی افطار کیا (۱) بعض حضرات فرماتے ہیں نبی اکرم صلی اللہ علیہ وسلم نے یہ بات اس لیے فرمائی کہ اس نے اپنے عمل کو ظاہر کیا تھا یہ بھی کہا گیا کہ اس بات میں عمر بھر کا روزہ رکھنے کی کراہت کی طرف اشارہ ہے جو بھی بات ہو اس بات کا احتمال ہے کہ نبی اکرم صلی اللہ علیہ وسلم اور حضرت عبداللہ بن مسعود رضی اللہ عنہ نے اس بات پر استدلال فرمایا کہ عبادت کے وقت اس شخص کا دل ریا اور اس کے قصد سے خالی نہ تھا کیونکہ اس نے خود اسے بیان کیا کیونکہ یہ بات بعید ہے کہ عمل کے بعد طاری ہونے والی چیز عمل کے ثواب کو ضائع کر دے بلکہ زیادہ قرین قیاس یہی ہے کہ کہا جائے کہ اسے اس کے گزشتہ عمل پر ثواب ملے گا اور فراغت کے بعد جو اس نے دکھا دیا کیا اس کی منرا ملے گی بخلاف اس کے کہ نماز سے فارغ ہونے سے پہلے ہی اس کی نیت ریا کی طرف بدل جاتے اس سے بعض اوقات غار باطل اور عمل ضائع ہو جاتا ہے۔

لیکن جب نماز سے فراغت سے پہلے ہی ریا پیدا ہو جاتی ہے اور شروع میں اخلاص تھا درمیان میں ریا پیدا ہوا اب دیکھا جائے گا کہ وہ شخص سرور ہے جو عمل پر اثر انداز نہیں ہوتا یا وہ ایسا ریا ہے جس کے باعث عمل کو پورا کیا جاتا ہے اگر عمل کا باعث ہی ریا ہے اور اسی پر عبادت کا اختتام ہوا تو عمل کا ثواب ضائع ہو گیا مثلاً کوئی شخص نفل پڑھ رہا ہو تو وہاں کچھ تماشائی گزریں یا کوئی بادشاہ آجائے اور اس کی خواہش ہے کہ اسے دیکھا جائے یا اسے اپنا بھولا ہوا مال نماز میں یاد آجائے اور وہ اسے ڈھونڈنا چاہتا ہے اب اگر وہاں لوگ نہ ہوتے تو نماز تو پڑھ دیتا لیکن لوگوں کی مذمت کے خوف سے اسے پورا کرتا ہے تو اس کا اجر ضائع ہو گیا اگر وہ فرض نماز پڑھ رہا تھا تو اسے دوبارہ پڑھنی چاہیے یعنی دوبارہ پڑھنا بہتر ہے ورنہ نماز ہو جاتی ہے (۱۲ ہزاروی) نبی اکرم صلی اللہ علیہ وسلم نے فرمایا۔

اَلْعَمَلُ كَالْوِعَاءِ اِذَا طَابَ اَحْرَقَ طَابَ  
اَوْ كَدَّ (۱۳)

عمل برتن کی طرح ہے کہ جب اس کا آغوا چھپا ہوگا تو اوّل بھی اچھا ہوگا۔

یعنی اس کے خاتمے پر نظر ہوتی ہے۔

(۱) صحیح مسلم جلد اول ص ۳۶، کتاب الصیام

(۲) سنن ابن ماجہ ص ۱۹۱، ابواب الزہد



ایک روایت میں ہے کہ جو شخص ایک گھڑی بھی ریا کرے گا اس کے پہلے اعمال ضائع ہو جائیں گے (۱)۔  
یہ صورت نماز سے متعلق ہے صدقہ اور قرائت پر یہ حکم نہیں آتا کیونکہ ان کی ہر جزا الگ الگ ہے لہذا جو ریا طاری ہو گا وہ باقی کو فاسد کرے گا گزرے ہوئے کو نہیں جب کہ روزہ اور حج نماز کی طرح ہیں۔

لیکن جب ریا اس طرح آئے کہ وہ ثواب کی خاطر عمل کو مکمل کرنے میں رکاوٹ نہ بنے جیسے نماز کے دوران کوئی جماعت آجائے اور وہ ان کے آنے پر خوش ہو اور دکھاوے کی صورت پیدا ہو جائے نیز وہ ان کو دکھانے کے لیے اچھی طرح نماز پڑھنا شروع کر دے اور اگر وہ نہ آتے تب بھی نماز کو پورا کرتا تو اس ریا نے عمل پر اثر کیا کہ نماز میں ان حرکات کا باعث بنا اب اگر یہ ریا غالب آجائے حتیٰ کہ اس کی وجہ سے عبادت اور ثواب کا احساس ہی ختم ہو جائے بلکہ عبادت کا قصد چھپ جائے تو اس صورت میں بھی نماز فاسد ہونی چاہیے بشرطیکہ نماز کا کوئی رکن اس صورت میں ادا کیا ہو۔ کیوں کہ ہم شروع کی نیت کا اس انداز میں اعتبار کرتے ہیں کہ اس پر کوئی چیز وارد نہ ہو جو اس کو ڈھانپ لے اور چھپا دے اور یہ بھی احتمال ہے کہ نیت کرتے وقت کی حالت کا اعتبار کرتے ہوئے نماز کو فاسد قرار نہ دیا جائے کیونکہ اصل ثواب کا ارادہ اب بھی باقی ہے اگرچہ اپنے سے غالب قصد کی وجہ سے کمزور ہو چکا ہے۔

حضرت حارث محاسبی رحمہ اللہ تو اس سے بھی آسان اور ہلکی بات پر نماز کے فساد کا قول کرتے ہیں وہ فرماتے ہیں جب لوگوں کے اس کی عبادت پر مطلع ہوتے سے محض خوشی کا قصد کیا یعنی ایسی خوشی جو جاہ و منزلت کی چاہت کی طرح ہے تو اس سلسلے میں لوگوں کا اختلاف ہے ایک جماعت کہتی ہے کہ اس سے عمل ضائع ہو جاتا ہے کیونکہ اس سے پیدا ارادہ ٹوٹ جاتا ہے اور اب وہ مخلوق کی طرف سے تعریف کی طرف مائل ہو گیا اور یوں اس کا عمل اخلاص پر مکمل نہیں ہوا اور عمل تو اپنے خاتمے کے ساتھ مکمل ہوتا ہے۔

اس کے بعد حضرت حارث محاسبی رحمہ اللہ فرماتے ہیں قطعی طور پر اس کے عمل کو باطل نہیں کہتا اگرچہ اس کے عمل میں اصناف نہیں ہوتا اور میں اس کے بطلان سے بے خود بھی نہیں ہوں پہلے میں لوگوں کے اختلاف کی وجہ سے اس میں توقف کرتا تھا لیکن میرے دل پر جو بات زیادہ غالب ہے وہ یہ ہے کہ اگر وہ اپنے عمل کو دیا پر ختم کرے تو اس کا ثواب ضائع ہو جائے گا۔

پھر فرمایا اگر کوئی شخص کہے کہ حضرت حسن بصری رحمہ اللہ نے فرمایا ہے اس کی دو حالتیں ہیں اگر پہلی حالت اللہ تعالیٰ کے لیے ہو تو دوسری حالت اسے نقصان نہیں پہنچائے گی کیوں کہ ایک روایت میں ہے ایک شخص نے بارگاہ خداوندی میں عرض کیا یا رسول اللہ صلی اللہ علیہ وسلم میں اپنے عمل کو پوشیدہ رکھتا ہوں اور مجھے یہ بات پسند نہیں کہ لوگ اس پر مطلع ہوں لیکن

پھر بھی لوگوں کو اس کی اطلاع ہو جاتی ہے اور اس سے میں خوش ہوتا ہوں نبی اکرم صلی اللہ علیہ وسلم نے فرمایا۔  
 لَكَ أَجْرَانِ أَجْرُ السِّرِّ وَأَجْرُ الْعَدَانَةِ۔ تمہارے لیے دو اجر ہیں ایک پوشیدہ رکھنے کا اور دوسرا  
 ظاہر ہونے کا۔ (۱)

اس کے بعد حضرت حارث محاسبی رحمہ اللہ نے اس حدیث اور حضرت حسن بصری رحمہ اللہ کے قول پر گفتگو کرتے ہوئے  
 فرمایا حضرت حسن بصری رحمہ اللہ نے جو یہ فرمایا کہ دوسری حالت اسے نقصان نہیں دیتی تو اس کا مطلب یہ ہے کہ وہ ریا کی وجہ سے  
 عمل کو نہ چھوڑے جب وہ اللہ تعالیٰ کی رضا کا ارادہ کرتا ہے تو اس قسم کا خیال اسے نقصان نہیں دے گا آپ نے یہ نہیں فرمایا  
 کہ جب اس نے اخلاص کے ساتھ عمل شروع کیا تو اس کے بعد ریا کا پیدا ہونا اسے نقصان نہیں دیتا۔  
 جہاں تک حدیث شریف کا تعلق ہے تو اس میں ہم کچھ طویل گفتگو کریں گے جس کا خلاصہ تین باتیں ہیں۔  
 ۱۔ یہ بھی احتمال ہے کہ اس شخص نے عمل سے فراغت کے بعد کا ظہور مراد لیا ہو اور حدیث شریف میں یہ بات نہیں ہے کہ وہ  
 فراغت سے پہلے ہوتا ہے۔

۲۔ ہو سکتا ہے وہ اس لیے خوش ہوتا ہے کہ اس کی اقتدا کی جائے یا کوئی دوسرا سرور ہو جو محمود ہو جیسا کہ ہم نے پہلے ذکر کیا ایسا  
 سرور مراد نہ ہو جو جاہ و مرتبہ کی چاہت کے سبب سے پیدا ہوا اور اس کی دلیل یہ ہے کہ اس وجہ سے اسے اجر کا مستحق قرار دیا  
 گیا ہے اور امت میں سے کسی بھی شخص کا یہ نظریہ نہیں ہے کہ اگر کوئی شخص اپنے عمل پر اس لیے خوش ہو کہ لوگ اس کی تعریف  
 کریں تو اس پر اسے ثواب ملے۔ زیادہ سے زیادہ یہ ہو گا کہ اس قسم کے سرور پر معافی ملے یہ کیسے ہو سکتا ہے کہ مخلص کو ایک اجر  
 ملے اور ریا کار کو دواجر حاصل ہوں۔

۳۔ اس حدیث کے اکثر راوی حضرت ابو ہریرہ رضی اللہ عنہ سے متصل روایت نہیں کرتے بلکہ ان میں سے اکثر اس حدیث  
 کو حضرت ابو صالح رحمہ اللہ اور پر موقوف کرتے ہیں جب کہ بعض اسے مرفوعاً روایت کرتے ہیں لہذا ریا کے بارے میں وارد عام  
 روایات پر عمل کرنا بہتر ہے۔

حضرت حارث کا یہ قول ہے اور انہوں نے کوئی یقینی بات نہیں فرمائی بلکہ انہوں نے عمل کے ضائع ہونے کی طرف میدان  
 ظاہر کیا ہے لیکن ہمارے نزدیک زیادہ قرین قیاس یہ ہے کہ اس قسم کا سرور جو عمل پر اثر انداز نہ ہو بلکہ عمل محض دین کے باعث  
 صادر ہو خوشی صرف لوگوں کے مطلع ہونے کی وجہ سے ہو تو اس سے عمل فاسد نہیں ہوتا کیونکہ اس سرور کی وجہ سے اصل نیت  
 معدوم نہیں ہوتی۔ بلکہ عمل کے باعث کے طور پر نیت باقی رہتی ہے اور اسے پورا کرتے کی راہ دکھاتی ہے۔  
 وہ روایات جو ریا کے بارے میں وارد ہوئی ہیں وہ اس بات پر محمول ہیں کہ اس سے صرف مخلوق کو دکھانا مقصود ہو۔



لیکن وہ شرکت کے بارے میں آئی ہیں وہ اس بات پر محمول ہیں کہ جب ریا کا قصد ثواب کے ارادے کے مساوی ہو یا اس پر غالب ہو۔ لیکن جب اس کے مقابلے میں ریا کا قصد کمزور ہو تو صدقہ اور دیگر اعمال کا ثواب بالکل ضائع نہ ہوگا اور نماز میں فساد بھی نہیں آنا چاہیے لیکن اس پر یہ اعتراض بھی ہو سکتا ہے کہ نماز اس پر خالص رضائے خداوندی کے لیے واجب ہوئی ہے اور خالص وہ چیز ہوتی ہے جس میں کوئی آمیزش نہ ہو لہذا اس آمیزش کی موجودگی میں وہ واجب کو ادا کرنے والا نہیں ہوگا اور اللہ تعالیٰ ہی بہتر جانتا ہے ہم نے اخلاص کے باب میں اس سے بھی زیادہ جامع گفتگو کی ہے لہذا اس کی طرف رجوع کرنا چاہیے تو یہ اس ریا کا حکم ہے جو عبادت کی نیت کے بعد ظاری ہو چاہیے فراغت سے پہلے ہو یا بعد۔

### نیسوی قسم

وہ ریا جو نیت کے وقت موجود ہو مثلاً وہ دکھاوے کے لیے نماز کی نیت اور ابتدا کرتا ہے اگر وہ سلام پھیرنے تک اسی حالت پر رہے تو اس میں کوئی اختلاف نہیں کہ اسے قضا کرے اور اس کی یہ نماز معتبر نہ ہوگی اور اگر وہ دوران نماز نادام ہو جائے اور استغفار کر کے تکمیل نماز سے پہلے اپنے خیال سے رجوع کرے تو اس صورت کے بارے میں تین قول ہیں۔ ایک گروہ کہتا ہے کہ چونکہ ریا کے ارادے سے نماز شروع کی تھی لہذا اس کی نماز شروع ہی نہیں ہوئی اس لیے دوبارہ پڑھے دوسرے گروہ کا خیال ہے کہ نماز کے ارکان دوبارہ ادا کرے یعنی رکوع اور سجدہ وغیرہ کا اعادہ کرے کیونکہ یہ افعال فاسد ہو گئے لیکن نماز کی تحریمہ فاسد نہیں ہوتی کیونکہ تحریمہ ایک عقد ہے اور ریا دل میں پیدا ہونے والا ایک خیال ہے جس سے عقد تحریمہ ختم نہیں ہوتا۔

تیسرا گروہ کہتا ہے کہ اس پر کسی عمل کا اعادہ نہیں ہے بلکہ وہ دل سے توبہ واستغفار کرے اور اخلاص کے ساتھ نماز مکمل کرے کیونکہ عبادت کے اختتام کا اعتبار ہوتا ہے جیسے اخلاص کے ساتھ شروع کر کے ریا کے ساتھ اختتام کرے تو اس کا عمل فاسد ہو جاتا ہے انہوں نے اس کی مثال اس طرح دی ہے کہ سفید کپڑے پر کوئی نجاست لگ جائے تو اس نجاست کو دفر کرنے سے وہ کپڑا اپنی اصل کی طرف لوٹ جاتا ہے یہ حضرات فرماتے ہیں نماز، رکوع اور سجدہ وغیرہ اللہ تعالیٰ کے لیے ہوتے ہیں لہذا غیر خدا کے لیے سجدہ کرنے سے آدھی کافر ہو جاتا ہے لیکن اس کے ساتھ ایک عارضی ریا ملا ہے جو توبہ اور زہدیت کی وجہ سے زائل ہو گیا اور اب اس کی حالت ایسی ہو گئی ہے کہ اسے لوگوں کی طرف سے ستائش یا مذمت کی کوئی پرواہ نہیں ہوتی لہذا اس کی نماز صحیح ہوگی۔

دوسرے دو گروہوں کا مذہب فقہی قیاس سے بہت زیادہ خارج ہے خصوصاً جو لوگ کہتے ہیں کہ اس پر رکوع اور سجدہ کا لوٹنا ہے دوبارہ شروع کرتے کی ضرورت نہیں کیوں کہ اگر رکوع اور سجدہ صحیح نہ ہوں تو وہ نماز سے زائد افعال قرار پاتے ہیں اور یوں نماز فاسد ہو جاتی ہے اسی طرح جو لوگ کہتے ہیں کہ اگر نماز اخلاص پر مکمل کرے تو اختتام کا اعتبار کرتے ہوئے نماز کو صحیح قرار دیں گے یہ بات بھی کمزور ہے کیوں کہ ریا نیت میں خرابی پیدا کرتی ہے اور احکام نیت کی رعایت

سے سلسلے میں فقہی قیاس کے مطابق درست بات یہ ہے کہ اگر ابتدائے عقد میں فقہی قیاس کے مطابق درست بات یہ ہے کہ اگر ابتدائے عقد میں اس عمل کا باعث محض ریا ہو تو طلبِ ثواب اور تعمیلِ حکم نہ ہو تو آغاز ہی صحیح نہ ہوگا اور نہ اس کے بعد کامل درست ہوگا۔ اور یہ ایسے لوگوں کے بارے میں ہے جو تنہائی میں نماز نہیں پڑھتے اور حبیب لوگوں کو دیکھتے ہیں تو نماز شروع کر دیتے ہیں اور ان کی حالت تو یہ ہے کہ اگر ان کے کپڑے ناپاک بھی ہوں تو بھی لوگوں کو دکھانے کی خاطر نماز پڑھتے ہیں اور یہ نماز نیت کے بغیر ہے کیونکہ نیت کا مقصد دین کی خاطر حکم کی تعمیل ہے اور یہاں نہ تو اس کا سبب دین ہے اور نہ ہی حکم خداوندی کی تعمیل ہے۔

اور اگر اس کی حالت یہ ہو کہ لوگ نہ دیکھتے ہوں تب بھی وہ نماز پڑھتا ہے لیکن تعریف و ستائش میں بھی اس کی رغبت ظاہر ہوتی ہے تو اب اس عمل کے دو سبب ہو گئے پس یہ بات یا تو صدقہ، قرأت اور ایسے عمل میں ہوگی جس میں حلال کو حرام اور حرام کو حلال قرار نہیں دیا جاتا یا نماز اور حج کے عقد میں ہوگی اگر یہ صدقہ کے سلسلے میں ہو تو اس نے ریا کے سبب کا حکم ماننے سے روگردانی کی اور باعثِ ثواب کو قبول کرنے میں اطاعت کی اور ارشاد خداوندی ہے:

فَمَنْ يَعْمَلْ مِثْقَالَ ذَرَّةٍ خَيْرًا يَرَهُ وَمَنْ يَعْْمَلْ مِثْقَالَ ذَرَّةٍ شَرًّا يَرَهُ

تو جو شخص ایک ذرے کے برابر بھی بھلائی کرے وہ اسے دیکھ لے گا اور جو آدمی ایک ذرے کے برابر بھی برائی کرے وہ اسے دیکھ لے گا۔

(۱)

لہذا اسے صحیح نیت کے اندازے پر ثواب اور فائدہ ادا دے کے مطابق عذاب ہوگا اور ان میں سے ایک بات دوسری بات کو باطل نہیں کرے گی اور اگر ایسی صورت نماز میں پیدا ہو جس سے فساد پیدا ہو سکتا ہے تو نیت میں خلل آئے گا اب یا تو وہ فرض نماز ہوگی یا نفل، اگر نفل نماز ہو تو اس کا حکم وہی ہوگا جو صدقہ کا ہے لہذا اس نے ایک اعتبار سے نافرمانی کی اور دوسرے اعتبار سے اطاعت و فرمانبرداری کی کیوں کہ اس کے دل میں عمل کے دو باعث موجود ہیں اور ایسا کہنا ممکن نہیں کہ اس کی نماز فاسد ہوگی اور اس کی اقتداد باطل حتیٰ کہ ایک شخص نماز تراویح پڑھتا ہے اور اس کی حالت سے قرائن بتاتے ہیں کہ وہ حسنِ قرأت کے اظہار کے ذریعے ریا کا قصد کر رہا ہے اور اگر اس کے پیچھے لوگ نہ ہوتے اور وہ گھر میں تنہا ہونے کی صورت میں تراویح نہ پڑھتا تو اس کی اقتدا صحیح نہیں۔ کیوں کہ ایسا گمان کرتا بھی بہت دور کی بات ہے بلکہ مسلمان کے بارے میں تو یہی تصور ہوتا ہے کہ وہ نفل نماز کے ذریعے بھی ثواب کا قصد کرتا ہے لہذا اس بات کا اعتبار کرتے ہوئے اس کی نماز کو صحیح قرار دیا جائے گا اور اس کی اقتدا بھی صحیح ہوگی اگرچہ اس کے ساتھ دوسرا قصد بھی ہو اور اس کے ذریعے وہ گناہ گار قرار پایا ہو۔ اور اگر وہ فرض نماز پڑھ رہا ہو اور اس کے دو باعث ہوں لیکن ان میں سے ایک بھی مستقل نہ ہو البتہ دونوں مل کر



مستقل باعث نہیں تو اس سے واجب ساقط نہیں ہوتا کیوں کہ اس کے حق میں وجوب کا باعث مستقل طریقے پر نہیں پایا گیا اور اگر مبرا باعث مستقل ہو جی کہ اگر اس نماز کا باعث ریائے بھی ہوتا تو وہ فرض نماز ادا کرتا اور اس کا باعث فرضیت نہ ہوتی تو ریائے کی خاطر تفل نماز پڑھتا تو یہ صورت قابل غور ہے یہ بھی احتمال ہے کہ کہا جائے واجب وہ نماز ہے جو خالصتاً فرضاً خداوندی کے لیے ہو اور اس نے خالص واجب ادا نہیں کیا اور یہ بھی کہا جاسکتا ہے کہ واجب تو امر خداوندی کی تعمیل ہے اور اس کا باعث مستقل ہنضمہ ہے جو پایا گیا اور اب اس کے ساتھ کسی اور باعث کا ملنا اس شخص کے فرض سے عہدہ برآ ہونے میں رکاوٹ نہیں ہے جس طرح کوئی شخص غصب شدہ زمین میں نماز پڑھے تو وہ اگرچہ گناہ گار ہوتا ہے کہ اس نے مغموبہ زمین میں نماز پڑھی لیکن اصل نماز کے حوالے سے وہ اطاعت گزار ہے اور اس کے ذمہ سے فرضیت ساقط ہو جاتی ہے اور نماز کے باعث مختلف ہوں تو حکم میں بھی مختلف احتمالات ہوں گے۔

اور اگر ریائے نماز میں سبقت کرنے کے حوالے سے ہوا اصل نماز کے اعتبار سے نہ ہو مثلاً ایک شخص جماعت کے ساتھ شامل ہونے کے لیے اول وقت میں نماز کے لیے سبقت کرتا ہے لیکن اکیلا ہو تو درمیانے وقت تک نماز کو موخر کرتا ہے اور اگر نماز فرض نہ ہوتی تو صرف ریائی عرض سے نماز شروع نہ کرتا تو ایسی صورت میں اس کی نماز کو قطعی طور پر صحیح قرار دیا جائے گا اور اس سے فرض ساقط ہو جائے گا کیوں کہ نماز اس اعتبار سے کہ وہ نماز ہے اس کے باعث میں کوئی بات ٹکرائی نہیں بلکہ تعارض وقت کی تعیین کے اعتبار سے ہے اس سے اصل نیت میں خرابی کا واقع ہونا بہت بعید بات ہے۔

یہ اس ریائی بات ہے جو عمل کا باعث اور اس کی ترغیب دینے والا ہو لیکن لوگوں کے عمل پر مطلع ہونے سے محض سرور کا حصول جو عمل میں موثر نہ ہو اس سے نماز کا فاسد معیبات ہے۔

یہ بیان ہمارے نزدیک قانون فقہ کے لائق ہے اور اس اعتبار سے یہ مسئلہ نہایت دقیق ہے کہ فقہاء کرام نے فقہ میں اس مسئلہ کو نہیں چھیڑا اور جن لوگوں نے اس میں غور کیا اور کچھ تصرف کیا انہوں نے فقہی قوانین کا لحاظ نہیں کیا اور نہ ہی نماز کی صحت و فساد کے سلسلے میں فقہاء کے فتاویٰ کے تقاضوں کو پیش نظر رکھا بلکہ ان حضرات کا مقصد اس بات کی حرص ہے کہ دل پاک ہوں اور اخلاص کی ضرورت کے باعث ریائے کاری سے عبادات فاسد ہو جاتی ہیں اور جو کچھ ہم نے لکھا وہی راہ اعتدال ہے اور یہی ہمارا نظریہ ہے باقی اللہ تعالیٰ بہتر جانتا ہے وہ غیب اور ظاہر کا علم رکھتا ہے اور وہ رحمن و رحیم ہے۔

چھٹی فصل

## ریائی دوا اور اس سے دل کے علاج کا طریقہ

سابق بیان سے آپ نے جان لیا کہ ریائے اعمال ضائع ہو جاتے ہیں اور ریائے کاری اللہ تعالیٰ کے غضب کا سبب ہے

اور یہ بڑی بڑی مہلک باتوں میں سے ہے اور جو کام اس قسم کا ہو اس کے ازالے کے لیے بہت زیادہ کوشش کرنا ضروری ہے اگرچہ مجاہدے اور مشقتوں کے برداشت کے ذریعے ہو اور شفاء اسی وقت حاصل ہوتی ہے جب آدمی کڑوی دوا پیتا ہے اور تمام بندے اس مجاہدے کی طرف مجبور ہیں کیونکہ بحیثیت شروع میں جب وہ پیدا ہوتا ہے عقل اور تمیز میں کمزور ہوتا ہے لوگوں کی طرف دیکھتا ہے اور ان کی طرح عمل کی بہت زیادہ طمع رکھتا ہے وہ دیکھتا ہے کہ لوگ ایک دوسرے کے سامنے بناوٹ سے کام لیتے ہیں تو لازماً اس کے دل میں اس تکلف کی محبت غلبہ پا کر مضبوط ہو جاتی ہے اور اس کے مہلک ہونے کا علم اس وقت ہوتا ہے جب اس کی عقل کامل ہو جاتی ہے لیکن اس وقت تک ریا اس کے دل میں گھر کر چکی ہوتی ہے لہذا وہ سخت مجاہدہ کے بغیر اس کے قلع قمع پر قادر نہیں ہوتا کیوں کہ خواہشات مضبوط ہو چکی ہیں تو اس مجاہدے سے کوئی بھی شخص خالی نہیں لیکن شروع میں یہ مشکل معلوم ہوتا ہے اور اس کے بعد آسان ہو جاتا ہے اس کے علاج کی دو صورتیں ہیں ایک یہ کہ اس کی جڑھی ختم کر دی جائے جہاں سے یہ پھیلتا ہے اور دوسری صورت یہ ہے کہ فی الحال جو دل میں خیال پیدا ہوا اس کا ازالہ کیا جائے۔

### پہلے مقام:

اس کی اصل کو ہی ختم کر دینا اور اس کی اصل جاہ و منزلت سے اگر اس کی تفصیل ذکر کی جائے تو تین اصول بنتے ہیں یعنی تعریف کی لذت مذمت کی تکلیف سے فرار اور جو کچھ لوگوں کے پاس ہے اس کی لالچ اور طمع، یہ بات کہ یہ باتیں ریا کا سبب ہیں اور یہی اس کی ترغیب دیتی ہیں اس پر حضرت ابو موسیٰ رضی اللہ عنہ کی روایت شہادت دیتی ہے وہ فرماتے ہیں ایک دیہاتی نبی اکرم صلی اللہ علیہ وسلم کی خدمت میں سوال کرتے ہوئے عرض کیا یا رسول اللہ! ایک شخص غیرت کی خاطر لڑتا ہے (۱) مطلب یہ کہ وہ مقہور و مغلوب ہونے کی مذمت کرتا ہے پھر کیا کہ ایک شخص اپنا مقام و مرتبہ دکھانے کے لیے لڑتا ہے اور یہ لوگوں کے دلوں میں اپنا مقام و مرتبہ بنانے کی طلب ہے اور تیسرا شخص اپنے ذکر کے لیے لڑتا ہے یعنی زبان سے تعریف کی جائے تو نبی اکرم صلی اللہ علیہ وسلم نے فرمایا۔

مَنْ قَاتَلَ يَتَكُونُ كَلِمَةً لِلَّهِ هِيَ الصَّلَاةُ  
فَهُوَ فِي سَبِيلِ اللَّهِ - (۲)

جو شخص اس لئے لڑتا ہے کہ اللہ تعالیٰ کا کلمہ ہی بلند ہو تو وہ اللہ تعالیٰ کے راستے میں (لڑتا) ہے۔  
حضرت عبداللہ بن مسعود رضی اللہ عنہ فرماتے ہیں جب (جنگ میں) دو جماعتیں باہم مقابل ہوتی ہیں تو فرشتے اترتے ہیں اور لوگوں کو ان کے مراتب کے مطابق لکھتے ہیں کہ فلاں شخص مشہوری کے لیے لڑتا ہے فلاں آدمی حصول حکومت کے لیے لڑتا ہے

(۱) صحیح بخاری جلد اول ص ۲۲ کتاب العلم

(۲) صحیح بخاری جلد اول ص ۲۹ کتاب الجہاد



حکومت کے لیے لڑنے میں دینیوی طمع کی طرف اشارہ ہے حضرت عمر فاروق رضی اللہ عنہ فرماتے ہیں لوگ کہتے ہیں فلاں آدمی شہید ہے اور ہو سکتا ہے اس نے اپنی سواری کے دونوں طرف چاندی بھری ہو۔  
نبی اکرم صلی اللہ علیہ وسلم نے فرمایا۔

مَنْ عَنِ الْآثِمِ الْإِعْفَاءَ فَلَهُ مَا تَوَلَّى۔  
جو شخص جہاد کر کے صرف ادنیٰ کی اسی چاہتا ہو تو اس کے لیے وہی ہے جس کی اس نے نیت کی ہے (۱۱)

اس میں طمع کی طرف اشارہ ہے۔ اور بعض اوقات وہ تعریف کی خواہش اور طمع نہیں رکھتا لیکن مذمت کی تکلیف سے بچتا ہے جیسے سخی لوگوں کے درمیان بخیل ہوتا ہے کہ وہ بہت سال سفاوت کرتے ہیں اور یہ بخل رکھنے (یعنی) سے بچنے کے لیے تھوڑا سا خرچ کرتا ہے اسے اپنی تعریف کی طمع نہیں ہوتی۔ کیوں کہ دوسرے لوگ اس سے بڑھ کر دیتے ہیں اسی طرح بہادر لوگوں کے درمیان کوئی بزدل شخص ہو تو وہ جماعت سے اس لیے نہیں بھاگتا کہ لوگ برا کہیں گے اسے ستائش کی طمع نہیں ہوتی کیونکہ لڑائی میں جو ہر شجاعت دکھانے والے کئی دوسرے موجود ہیں لیکن جب یہ تعریف سے مایوس ہو جاتا ہے تو مذمت کو ناپسند کرتا ہے اسی طرح رات بھر غماز پڑھنے والوں کے درمیان کوئی شخص ہو تو وہ چند رکعات پڑھتا ہے تاکہ لوگ اسے ست کہہ کر اس کی مذمت نہ کریں اسے اپنی تعریف کی لالچ نہیں ہوتی اور بعض اوقات انسان لذتِ حمد پر صبر نہیں کر سکتا اور اسی طرح وہ مذمت کی تکلیف بھی برداشت نہیں کر سکتا یہی وجہ ہے کہ وہ بعض اوقات کسی بات کے علم کا محتاج ہونے کے باوجود سوال نہیں کرتا کہ لوگ اسے جاہل کہہ کر اس کی برائی نہ کریں اور اس طرح وہ علم کے بغیر فتویٰ دیتا ہے اور جاہل ہونے کے باوجود وہ علمِ حدیث کا دعویٰ کرتا ہے یہ تمام باتیں مذمت کے خوف سے ہوتی ہیں۔

تو یہ تین امور رہا کار کو رہا پر مجبور کرتی ہیں اور اس کا علاج ہم نے اس بات کے شروع میں اجمالی طور پر یہ طور پر ذکر کیا ہے اب ہم اس علاج کا ذکر کرتے ہیں جو رہا کے ساتھ مخصوص ہے اس بات میں کوئی پوشیدگی نہیں کہ آدمی کسی چیز کا قصد اس لیے کرتا ہے اور اس بنیاد پر اس میں رغبت رکھتا ہے کہ وہ اس کے لیے بہتر، نفع بخش اور لذیذ ہے۔ چاہے فی الحال ہو یا مستقبل میں، جیسے ایک شخص جانتا ہے کہ شہدِ لذیذ ہے لیکن جب اس پر واضح ہوتا ہے کہ اس میں زہر ہے تو وہ اس سے اعراض کرتا ہے تو اس رغبت کو بھی اسی طرح ختم کیا جاسکتا ہے کہ وہ یہ یقین کر لے کہ اس میں نقصان ہے۔ اور جب بندے کو رہا کے نقصانِ دہ ہونے کا علم ہو جائے اور یہ کہ اس کے ذریعے دل کی صلاحیت چلی جاتی ہے اور وہ دنیا میں توفیق اور آخرت میں اللہ تعالیٰ کے ہاں مقام و مرتبہ کے حصول سے محروم ہو جاتا ہے نیز اسے بہت بڑے عذاب اور سخت ناراضگی کا سامنا کرنا پڑے گا اور کھلم کھلا رسوائی ہوگی جب لوگوں کے سامنے اسے آواز دی جائے گی اسے فاجر!

اسے دھوکے باز! اسے ریاکار! کیا تجھے چاہئے کہ تو نے اللہ تعالیٰ کی عبادت کے ذریعے دنیا کا سامان حاصل کیا لوگوں کے دلوں کی حفاظت کی اور عبادت خداوندی کے ساتھ مذاق کیا بندوں کے نزدیک محبوب بنا اور اللہ تعالیٰ کے نزدیک قابل تعریف لوگوں کے لیے زینت اختیار کی اور اللہ تعالیٰ کے نزدیک عیب دار ہوا، اللہ تعالیٰ سے دُوری اختیار کر کے لوگوں کے قریب ہوا، اللہ تعالیٰ کے ہاں قابل مذمت ہو کر لوگوں کے نزدیک قابل تعریف ہوا اللہ تعالیٰ کی ناراضگی مٹولے کر لوگوں کی رضا کا طالب ہوا کیا تمہارے نزدیک اللہ تعالیٰ سے ہلکا کوئی نہ تھا ر معاذ اللہ جب بندہ اس ذلت اور رسوائی میں غور و فکر کرتا ہے اور بندوں کی طرف اسے جو کچھ حاصل ہو نیز دنیوی زینت کا آخری نقصان سے مقابلہ کرتا ہے کہ اس کے اعمال کا ثواب ضائع ہوا حالانکہ ایک عمل سے نیکیوں کا پلڑا بھاری ہو سکتا ہے بشرطیکہ اس میں اخلاص ہو پس جب ریاکی وجہ سے یہ عمل فاسد ہو گیا تو اس سے گناہوں کا پلڑا بھاری ہو گیا اور وہ دوزخ میں جاگرا۔

اگر ریا کا اثر صرف اسی قدر ہوتا کہ اس سے ایک عبادت ضائع ہو جاتی تو اس کے نقصان کو بچانے کے لیے یہی بات کافی تھی اگرچہ اس کے باوجود نیکیوں کا پلڑا بھاری رہتا کیوں کہ اس ایک نیکی کے ذریعے وہ اللہ تعالیٰ کے ہاں انبیاء کرام اور صدیقین کی جماعت میں شامل ہو کر بلند مرتبہ حاصل کرتا ہے لیکن ریا کی وجہ سے ان کے درجے سے نیچے گر گیا اور اولیاء کرام کے مقام سے جوتیوں کی جگہ پر آ پڑا اس کے علاوہ اسے مخلوق کے دلوں کی رعایت کرنے کی وجہ سے بہت زیادہ پریشانی بھی اٹھانا پڑتی ہے کیوں کہ لوگوں کی رضا مندی کی کوئی حد نہیں اس لیے کہ اگر ایک جماعت کسی بات پر راضی ہوتی ہے تو دوسرے گروہ کو یہ بات پسند نہیں ہوتی بعض کو راضی رکھنے کے لیے دوسرے کو ناراض کرنا پڑتا ہے اور جو شخص اللہ تعالیٰ کو ناراض کر کے ان کو راضی کرنا چاہتا ہے اللہ تعالیٰ اس پر ناراض ہوتا ہے بلکہ وہ لوگوں کو بھی اس سے ناراض کر دیتا ہے پھر لوگوں کی طرف سے تعریفی کلمات کی چاہت کا کیا فائدہ جب کہ اس طرح بارگاہ خداوندی سے اس کی مذمت کی جاتی ہے ان کے تعریف کرنے سے نہ تو اس کا رزق بڑھتا ہے اور نہ عمر میں اضافہ ہوتا ہے اور نہ ہی قیامت کے دن اس کے فقر اور فاقہ میں ان کے تعریفی کلمات کام آئیں گے۔

لوگوں کے پاس جو کچھ ہے اس کی طمع کا علاج اس بات کا یقین رکھنے میں ہے کہ مال دینے اور روکنے کے سلسلے میں اللہ تعالیٰ ہی دلوں کو مسخر کرنے والا ہے اور لوگ اس سلسلے میں مجبور ہیں رازق تو صرف اللہ تعالیٰ کی ذات ہے اور جو شخص لوگوں سے طمع رکھتا ہے وہ ذلت اور رسوائی سے بچ نہیں سکتا اور اگر اس کی مراد پوری بھی ہو تو بھی احسان اٹھانا پڑتا ہے تو جھوٹی امیدیں بارگاہ خداوندی سے ملنے والے ثواب کو کیسے چھوڑ رہا ہے اور اس کا وہم فاسد ہے کبھی درست نکلتا ہے اور کبھی غلط ہوتا ہے اور اگر وہ صحیح بھی ہو تو بھی احسان اور ذلت کی تکلیف کے مقابلے میں اس کی لذت کچھ نہیں۔

جہاں تک اس بات کا تعلق ہے کہ لوگ اس کو برا بھلا کہیں گے تو اس سے ڈرنا نہیں چاہیے کیوں کہ جب تک اللہ تعالیٰ کی طرف سے لکھا ہوا نہ ہو ان کی مذمت سے اسے نقصان نہیں پہنچ سکتا ان کی مذمت سے اسے موت جلدی آتی ہے اور



نہ ہی اس کے رزق میں تاخیر ہوگی ہے اور ایسا بھی نہیں کہ اگر وہ جنتی ہے تو اس مذمت سے جہنمی ہو جائے گا یا وہ اللہ تعالیٰ کے نزدیک محمود تھا تو اب اس پر اللہ تعالیٰ ناراض ہو جائے گا کیوں کہ تمام بندے عاجز ہیں وہ اپنی ذات کے لیے نفع نقصان موت، زندگی اور دوبارہ اٹھنے کے مالک نہیں ہے۔

اگر ریاکار کے دل میں ان اسباب کی مصیبت اور ضرر کا خیال بیٹھ جائے تو ریا کی رغبت سست ہو جائے گی اور اس کا دل اللہ تعالیٰ کی طرف متوجہ ہو جائے گا کیوں کہ عقلمند آدمی کو ایسی بات کی رغبت نہیں ہوتی جس کا نقصان زیادہ اور نفع کم ہو اور اس کے لیے یہ بات کافی ہے کہ اگر لوگوں کو اس بات کا علم ہو کہ اس کے دل میں ریا کا قصداً و بظاہر میں اخلاص ہے تو وہ اسے برا سمجھیں اور قریب ہے کہ اللہ تعالیٰ اس کا یہ بھید کھول دے حتیٰ کہ وہ لوگوں کے نزدیک بھی قابل نفرت ہو جائے اور لوگوں کو اس بات کا علم ہو جائے کہ یہ شخص ریاکار ہے اور اللہ تعالیٰ اس سے ناراض ہے اور اگر وہ اللہ تعالیٰ کے لیے اخلاص اختیار کرے تو اللہ تعالیٰ اس کے اخلاص کو لوگوں کے سامنے ظاہر کرے اسے ان کا محبوب بنا دیتا ہے بلکہ ان کو اس کے لیے مسخر کر دیتا ہے اب وہ اس کی تعریف میں رطب اللسان ہوتے ہیں اگرچہ ان کی تعریف میں کوئی کمال نہیں اور نہ ہی ان کی مذمت سے کوئی نقصان ہوتا ہے جیسا کہ بنو تمیم کے ایک شاعر نے کہا میرا کسی کی تعریف کرنا اس کے لیے زینت کا باعث ہے جب کہ مذمت اسے محبوب بنا دیتی ہے۔ تو نبی اکرم صلی اللہ علیہ وسلم نے اس سے فرمایا۔ تم نے جھوٹ کہا یہ تو اللہ تعالیٰ کی شان ہے جس کے سوا کوئی معبود نہیں (۱)

کیوں کہ زینت اسے حاصل ہوتی ہے جس کی تعریف اللہ تعالیٰ کرے اور وہی معیوب ہوتا ہے جس کی مذمت اللہ تعالیٰ فرمائے تو جب کوئی شخص اللہ تعالیٰ کے ہاں مذموم اور جہنمی ہو تو لوگوں کی طرف سے تعریفی کلمات میں کیا بھلائی ہوگی۔ لیکن جب تم اللہ تعالیٰ کے ہاں محمود ہو اور مقربین کی جماعت میں شامل ہو تو لوگوں کا برائی کرنا تمہیں کیا نقصان دے گا۔

تو جس شخص کے دل میں آخرت، دائمی نعمتوں اور اللہ تعالیٰ کے ہاں بلند مراتب کا خیال ہو اس کے نزدیک دنیوی زندگی میں مخلوق کے ساتھ جس چیز کا تعلق ہوتا ہے حقیر قرار پائی ہے علاوہ ازیں اس میں بے شمار کدورتیں اور پریشانیاں بھی ہیں لہذا یہ شخص اپنی پوری ہمت اور دل کی توجہ کو اللہ تعالیٰ کی طرف پھیر دیتا ہے اور ریا کی ذلت سے نیز مخلوق کے دلوں کی سختی سے نجات پاتا ہے اور لوگوں اس کے اخلاص کے باعث اس کے دل پر انوار و تجلیات کی بارش ہوتی ہے اور اس سے اس کا سینہ کھلتا ہے نیز ایسے لطیف مکاشفات سامنے آتے ہیں جن کے باعث اللہ تعالیٰ سے اُس مخلوق سے وحشت، دنیا کی حقارت اور آخرت کی عظمت کا تصور بڑھتا ہے اس کے دل سے مخلوق کا مقام گر جاتا ہے، ریا کا سبب بالکل منقطع ہو جاتا ہے اور اخلاص کا راستہ طے کرنا آسان ہو جاتا ہے یہ اور جو کچھ ہم نے ریا کے علاج کے سلسلے میں پہلے حصے میں بیان کیا ہے ایسی علمی

دوائی ہے جس سے ریا کی جڑ بھی نکل جاتی ہے ریا کا عملی علاج یہ ہے کہ اپنے نفس کو پوشیدہ طریقے پر عبادت کا عادی بنائے اور جس طرح بے حیائی کے کاموں کو دوسروں سے چھپایا جاتا ہے اسی طرح عبادت کو بھی دوسروں سے چھپائے حتیٰ کہ اس کا دل اللہ تعالیٰ کے علم پر قناعت کرے وہی اس کی عبادت پر مطلع ہو اور اس علم میں نفس کو غیر خدا کی طلب نہ ہو۔

منقول ہے کہ حضرت ابو حفص آہنگر رحمہ اللہ کے کسی مرید نے دنیا اور دنیا داروں کی مذمت کی تو انہوں نے فرمایا جو بات تمہیں پوشیدہ رکھنی چاہیے تم نے اسے ظاہر کر دیا اس کے بعد ہمارے پاس نہ بیٹھنا۔ تو انہوں نے اس قدر بھی ظاہر کرنے کی اجازت نہ دی کیوں کہ دنیا کی مذمت کرنے میں زہد و تقویٰ کا دعویٰ ہے تو پوشیدہ عمل سے بڑھ کر ریا کا کوئی علاج نہیں مجاہد سے کہے آغاز میں یہ کام مشکل معلوم ہوتا ہے لیکن جب تکلف کر کے ایک عرصہ تک اس پر صبر کرے تو اس کا بوجھ ختم ہو جاتا ہے اور اللہ تعالیٰ کے فضل و کرم اور حسن توفیق جس کے ذریعے وہ بندوں کی مدد فرماتا ہے اور ان کو سیدھے راستے رکھتا ہے اس کے باعث یہ کام آسان ہو جاتا ہے لیکن جب تک کوئی قوم اپنی حالت خود نہ بد لے اللہ تعالیٰ اس کی حالت کو نہیں بدلتا لہذا بندوں کی طرف سے مجاہدہ (کوشش) اور اللہ تعالیٰ کی طرف سے ہدایت ہے بندہ دروازہ کھٹکھٹاتے تو اللہ تعالیٰ اسے کھول دیتا ہے اور اللہ تعالیٰ نیکی کرنے والوں کا اجر صانع نہیں کرتا۔

ارشاد خداوندی ہے :

وَإِنَّ تِلْكَ حَسَنَةٌ لِّمَنۢ يَعْمَلۡهَا وَفُوتِ مِرۡ  
لَّدُنۡہٗ أَجْرًا عَظِیۡمًا۔ (۱)

اور اگر نیکی ہو تو وہ اسے بڑھا دیتا ہے اور اپنی طرف سے  
بہت بڑا ثواب عطا فرماتا ہے۔

دوسرا مقام :

عبادت کے دوران پیش آنے والے عارضہ کو دور کرنا ہے اس کا علم حاصل کرنا بھی ضروری ہے کیونکہ جو شخص اپنے نفس سے مجاہدہ کرتا ہے، قناعت کے ذریعے ریا کی جڑ اکھاڑ پھینکتا ہے طمع ختم کر دیتا ہے، مخلوق کی نگاہوں سے اپنے آپ کو گرا دیتا ہے مخلوق کا اس کی تعریف کرنا یا برائی کرنا اس کے نزدیک نہایت حقیر امر قرار پاتا ہے تو شیطان اسے عبادات کے دوران نہیں چھوڑتا بلکہ ریا کے خیالات پیدا کرتا ہے اور شیطانی دوسرے ختم نہیں ہوتے اسی طرح نفسانی خواہش بھی باطل نابود نہیں ہوتی اس لیے ریا کے خطرات کو دور کرنے کے لیے مستعد ہونا ضروری ہے اور ریا کے خطرات تین قسم کے ہیں بعض اوقات سب کے سب اکٹھے آتے ہیں اور یوں معلوم ہوتا ہے کہ یہ ایک ہی خطہ ہے اور بعض اوقات تدریجاً ایک دوسرے کے پیچھے آتے ہیں۔

پہلا خطرہ : جب اس بات کا علم ہوتا ہے کہ مخلوق کو اس کی عبادت کی اطلاع ہے اور اسے اس اطلاع کی امید بھی



ہوتی ہے پھر نفس کی طرف سے اس بات کی رغبت پیدا ہوتی ہے کہ لوگ اس کی تعریف کریں اور ان کے ہاں اسے ایک مقام حاصل ہو، اس کے بعد رغبت بڑھتی اور نفس اس بات کو قبول کرنے کی طرف مائل ہوتا ہے اور دل اس بات کو پکا کرتا ہے پہلی صورت معرفت کہلاتی ہے دوسری حالت کو خواہش اور رغبت کہا جاتا ہے اور تیسری صورت کو عزم و ارادہ کہتے ہیں۔ ان میں سے سب سے پہلے خطرے کو دور کرنے کے لیے پوری قوت چاہیے تاکہ دوسرے خطرات کے پیدا ہونے سے پہلے اسے دور کر دیا جائے جب اسے اس بات کا خطرہ محسوس ہو کہ لوگ اس پر مطلع ہو رہے ہیں یا اسے اس کی امید ہے تو اس خطرے کو یوں دور کرے کہ اپنے نفس سے کہے تمہیں اس سے کیا کہ لوگوں کو تیسرا عمل معلوم ہو جائے؟ اللہ تعالیٰ تیرے حال کو جانتا ہے دوسروں کے جانتے کا کیا فائدہ ہے اگر لذتِ حمد کی طرف رغبت پیدا ہو تو اس بات کو یاد کرے کہ میرے اس کے دل میں ریا کی آفت موجود ہے جو قیامت کے دن اللہ تعالیٰ کی ناراضگی کا باعث ہوگی اور اعمال کی سب سے زیادہ ضرورت کے وقت نامرادی ہوگی تو جس طرح لوگوں کی اطلاع کی معرفت ریا کی خواہش اور رغبت کو بڑھاتی ہے اسی طرح آفتِ ریا کی معرفت اس کی نفرت پیدا کرتی ہے جو اس خواہش کے مقابل ہوتی ہے کیوں کہ وہ اللہ تعالیٰ کی ناراضگی اور سخت عذاب پیش آنے کے بارے میں سوچتا ہے اور خواہش اسے اس بات کی قبولیت کی دعوت دیتی ہے جب کہ نفرت اس سے انکار کی داعی ہے اور نفس لامحالہ ان میں سے زیادہ مضبوط اور غالب کی اطاعت کرتا ہے۔

نتیجہ یہ ہوا کہ ریا کو رد کرنے کے لیے تین باتوں کی ضرورت ہوتی ہے (۱) معرفت (۲) کراہت اور (۳) انکار۔ بندہ اخلاص کے ساتھ عبادت کا آغاز کرتا ہے پھر ریا کا خطرہ پیدا ہوتا ہے تو وہ اسے قبول کر لیتا ہے اس وقت اسے وہ معرفت اور کراہت جو اس کے اندر پوشیدہ ہے یاد نہیں رہتی اس لیے کہ اس وقت اس کا دل مذمت کے خوف اور تعریف کی محبت سے بھر پور ہوتا ہے اور اس پر حرص، اس طرح غالب ہوتی ہے کہ دل میں کسی دوسری چیز کی گنجائش ہی باقی نہیں رہتی اس لیے دل سے پہلے سے موجود آفاتِ ریا اور اس کے بڑے انجام کی معرفت کافر ہو جاتی ہے کیونکہ اس کے دل میں تعریف کی خواہش اور مذمت کے خوف سے خالی جگہ باقی نہیں رہتی اس کی مثال اس طرح ہے کہ کوئی شخص دل میں بردباری کا جذبہ رکھتا ہے اور غصے کی مذمت بھی موجود ہوتی ہے اور جب غصے کا سبب پیدا ہوتا ہے تو وہ بردباری کا قصد کرتا ہے لیکن اس وقت ایسے اسباب پیدا ہو جاتے ہیں جن سے غصہ سخت ہو جاتا ہے اور وہ پہلے عزمِ بردباری کے عزم کو بھول جاتا ہے اور اس کا دل غصے سے بھر جاتا ہے جو اسے غصے کی آفت کی یاد سے روکتا ہے اور یوں دل اس بردباری سے غافل اور دوسری طرف مصروف ہو جاتا ہے اسی طرح خواہش کی لذت اور مٹھاس سے دل بھر جاتا ہے اور نورِ معرفت سے خالی ہو جاتا ہے جس طرح غصے کی گردا ہٹ دل میں بھر جانے سے بردباری ختم ہو جاتی ہے۔ حضرت جابر رضی اللہ عنہ نے اپنے اس قول میں اسی بات کی طرف اشارہ فرماتا ہے وہ فرماتے ہیں۔

ہم نے درخت کے نیچے رسول اکرم صلی اللہ علیہ وسلم کی دستِ اقدس پر اس بات کی بیعت کی کہ ہم (جہاد سے)

نہیں بھاگیں گے لیکن موت پر بیعت نہیں کی تھی (۱)۔  
لیکن غزوہ حنین میں اس بیعت کو بھول کر بھاگ کھڑے ہوئے حتیٰ کہ آواز آئی اسے درخت والو! پس آ جاؤ تو وہ لوٹ آئے یہ بات اس لیے ہوئی کہ دلوں میں خوف بھر گیا اور سپلا عہد یاد نہ رہا حتیٰ کہ یاد دلایا گیا اور عام خواہشات جو یکدم جوش مارتی ہیں ان کی یہ کیفیت ہوتی ہے کیونکہ اس وقت عقدا ایمان میں جو نقصان ہوتا ہے اس کی معرفت بھول جاتی ہے اور حب معرفت بھول جائے تو کراہت زنا پسندیدگی بھی ظاہر نہیں ہوتی کیونکہ وہ معرفت کا نتیجہ ہے۔

بعض اوقات انسان کو یاد ہوتا ہے اور وہ جانتا ہے کہ اس کے دل میں جو بات پیدا ہوئی ہے وہ ریا کا خطرہ ہے جو غضب کی وجہ سے اس پر قائم رہتا ہے اور یوں اس کی خواہش اس کی عقل پر غالب آ جاتی ہے اور وہ فوری حاصل ہونے والی لذت کو چھوڑ نہیں سکتا تو توبہ کے ڈر سے ٹال مٹول کرتا ہے یا شدید خواہش کی وجہ سے غور و فکر کی طرف متوجہ نہیں ہوتا کتنے ہی علماء ایسے ہیں جو صرف ریا کی وجہ سے گفتگو کرتے ہیں وہ اس بات کو جانتے بھی ہیں لیکن اس پر ڈٹے ہوئے ہیں تو ان کا یہ اصرار کے خلاف بہت مضبوط دلیل ہے کیونکہ اس بات کو جاننے کے باوجود کہ ریا مہلک ہے اور اللہ تعالیٰ کے ہاں مذموم ہے، اس نے ریا کو قبول کیا تو اب یہ معرفت کوئی فائدہ نہیں دیتی کیوں کہ اس معرفت کے باوجود اسے اس سے نفرت نہیں ہے بعض اوقات معرفت بھی ہوتی ہے اور ریا کو ناپسند بھی کرتا ہے لیکن اس کے باوجود ریا کی طرف داعی عمل کو قبول کرتا ہے اور اس پر عمل بھی کرتا ہے کیونکہ شہوت کی قوت کے مقابلے میں کراہت کمزور ہوتی ہے تو یہ ناپسندیدگی بھی غیر مفید ہوئی کیونکہ اس کراہت زنا پسندیدگی کا مقصد تو عمل سے دور رہنا تھا۔

لہذا نتیجہ یہ ہوا کہ جب تک تینوں باتیں یعنی معرفت، کراہت اور انکار جمع نہیں ہوتے۔ انکار، کراہت کا اور کراہت، معرفت کا نتیجہ ہے اور معرفت کی قوت، ایمانی قوت اور علی نور کے حساب سے ہوتی ہے اور معرفت کی کمزوری کا سبب غفلت، دنیا کی محبت، آخرت کو بھول جانا اور اللہ تعالیٰ کے ہاں جو کچھ ہے اس میں کم فکر کرنا ہے۔

نیز دینی زندگی کی آفات اور آخری نعمتوں کی عطیت کے بارے میں غور و فکر نہ کرنا ہے ان میں سے بعض باتیں دوسری بعض باتوں کا نتیجہ ہیں اور ان سب کی اصل دنیا کی محبت اور خواہشات کا غلبہ ہے جو تمام خطاؤں کی اصل اور تمام گناہوں کا منبع ہے اس لیے کہ جاہ و منزلت اور دینی نعمتوں کی محبت ہی سے دل میں غضب پیدا ہوتا ہے اور اس کے باعث وہ آخرت کے بارے میں فکر نہیں کرتا ہے اور نہ ہی کتاب و سنت اور علوم کے انوار سے روشنی حاصل کر سکتا ہے۔

اگر تم کہو کہ جو شخص ریا کو ناپسند کرتا ہے اور اس کراہت کے باعث وہ اس سے انکار کرتا ہے اس کی طبیعت بھی اس کی طرف مائل ہوتی ہے اس کو چاہتی ہے لیکن وہ اس محبت اور میلان طبع کو بھی ناپسند کرتا ہے اور اس کو نہیں چاہتا تو کیا وہ



بھی ریاکاروں کی صف میں شامل ہو گا۔

تو جان لو کہ اللہ تعالیٰ بندوں کو ان کی طاقت کے مطابق ہی تکلیف دیتا ہے اور انسان کے بس میں نہیں کہ وہ شیطانی وسوسوں کو روک سکے یا طبیعت کو اس حالت پر تے آئے کہ وہ خواہشات کی طرف مائل نہ ہو انسان تو یہی کر سکتا ہے کہ وہ خواہشات کا مقابلہ اس کراہت سے کرے جو انجام کی معرفت، علم دین اور اللہ تعالیٰ اور آخرت پر ایمان کی وجہ سے اسے حاصل ہوئی ہے جب وہ ایسا کرے تو اس نے اس عمل کی ادائیگی میں انتہائی کوشش کر لی اور وہ اسی بات کا مکلف ہے۔

اس بات پر احادیث مبارکہ دلالت کرتی ہیں جیسا کہ مروی ہے نبی اکرم صلی اللہ علیہ وسلم کے صحابہ کرام رضی اللہ عنہم نے آپ کی خدمت میں شکایت کرتے ہوئے عرض کیا کہ ہمارے دلوں میں کچھ ایسے خیالات آتے ہیں کہ اگر ہم آسمان سے گر جائیں اور ہمیں پرندے اچک لیں یا ہوا میں کسی جگہ سے اٹھا کر کسی دوسری جگہ پھینک دے تو ہمیں یہ بات ان خیالات کو زبان پر لانے سے زیادہ پسند ہے نبی اکرم صلی اللہ علیہ وسلم نے پوچھا کیا تم ان خیالات کو ناپسند کرتے ہو؟ انہوں نے عرض کیا جی ہاں، تو آپ نے فرمایا یہ تو واضح ایمان ہے۔ (۱)

اور ان کے دلوں میں وسوسے اور ان کی ناپسندیدگی پائی جاتی تھی تو یہ نہیں کہا جاسکتا کہ صریح ایمان سے آپ نے وسوسے مراد لیے تو اب ہر ایک بات رہ گئی یعنی اس سے مراد ان وسوسوں کی کراہت تھی جو ان (وسوسوں) کے ساتھ ہوتی تھی۔ ریا اگرچہ بہت بڑا گناہ ہے لیکن اللہ تعالیٰ کے حق میں وسوسوں سے کم ہے تو جب ناپسند کرنے کی وجہ سے بڑا گناہ دور ہو گیا تو ریا کا ضرر بطریق اولیٰ دور ہو جانا چاہیے۔

اسی طرح حضرت ابن عباس رضی اللہ عنہ کی حدیث میں مروی ہے آپ فرماتے ہیں نبی اکرم صلی اللہ علیہ وسلم نے فرمایا۔  
 اَلْعُمْدَةُ لِلَّهِ الَّذِي رَدَّ كَيْدَ الشَّيْطَانِ اِلَى  
 الْوَسْوَسَةِ (۲)  
 مکرو فریب کو وسوسوں میں بدل دیا۔

حضرت ابو حازم رحمہ اللہ فرماتے ہیں جو خطرہ تیرے نفس کی طرف سے ہو اور تیرا نفس اسے اپنے لیے ناپسند کرے تو اگر وہ دشمن کی طرف سے ہو تو اس سے تجھے کوئی نقصان نہیں پہنچتا اور جو خطرہ تیرے نفس کی طرف سے ہو اور تیرا نفس اسے اپنے لیے پسند کرے لیکن اس پر تو اس کو جھڑکتا بھی رہے تو اس صورت میں شیطانی وسوسہ اور نفسانی خیالات تجھے نقصان نہیں پہنچائیں گے جب انکار اور ناپسندیدگی کے ذریعے نفس و شیطانی کی مراد کو دور کرنے سے۔  
 دل میں پیدا ہونے والے وہ خیالات جو ریا کے اسباب کو برا ٹھیکہ کرنے کا سبب بنتے ہیں اور ان کی یاد دلاتے ہیں

(۱) سنن ابوداؤد جلد ۲ ص ۱۴۳، کتاب الادب

(۲) سنن ابوداؤد جلد ۲ ص ۱۴۳، کتاب الادب

وہ شیطان کی طرف سے ہوتے ہیں اور اس کے بعد ان کی طرف میلان اور رغبت نفس کی طرف سے ہوتی ہے جب کہ ان کو ناپسند کرتا ایمان اور عقل کے آثار سے ہے لیکن یہاں شیطان کا مکر و فریب ہوتا ہے وہ یہ کہ جب وہ اسے ریا کی قبولیت پر آمادہ نہیں کر سکتا تو اس کے دل میں یہ خیال ڈالتا ہے کہ تیرے دل کی اصلاح شیطان سے جنگ لڑنے اور اس کا رد کرنے میں ہے حتیٰ کہ وہ اس میں مصروف ہو کر اخلاص کے ثواب اور دل کی حاضری سے محروم ہو جاتا ہے کیوں کہ شیطان سے لڑائی اور اس کو دور کرنے میں مصروف رہنے سے اللہ تعالیٰ کے ساتھ مناجات سے پھر جاتا ہے تو اس طرح اس کو بارگاہ خداوندی میں حاصل ہونے والے مقام میں نقصان ہوتا ہے ریا کے خیالات کو دور کر کے ریا سے نجات پانے میں لوگ چار مراتب پر ہیں۔

### پہلا مرتبہ :

شیطان کا رد کرنے سے اسے جھٹلانے اور اسی پر اکتفا نہ کرے بلکہ اس سے جھگڑنے میں مشغول ہو اور دیر تک لڑتا ہے کیوں کہ اس کا گمان یہ ہوتا ہے کہ یہ بات اس کے دل کو زیادہ محفوظ رکھتی ہے حالانکہ حقیقت میں یہ نقصان کا باعث ہے کیوں کہ اس طرح وہ اللہ تعالیٰ کے ساتھ ہمکلامی کے شرف سے محروم رہتا ہے اور وہ نیکی بھی نہیں پاسکتا جس سے درپے ہے گویا اب وہ رہزنیوں سے لڑتا ہے اور اپنے آپ کو رہزنیوں کے ساتھ لڑائی میں مصروف رکھنے والا منزل کی طرف جانے میں نقصان اٹھاتا ہے۔

### دوسرا مرتبہ :

اسے اس بات کی پہچان ہو کہ شیطان سے لڑائی میں مصروف رہنے سے سلوک میں نقصان ہے اور یوں وہ صرف اس کو جھٹلانے اور دور کرنے پر اکتفا کرتا ہے اس کے ساتھ جھگڑنے میں مشغول نہیں ہوتا۔

### تیسرا مرتبہ :

وہ شیطان کو جھٹلانا بھی نہیں کیوں کہ اس میں بھی ٹھہرنا ہوتا ہے اگرچہ تھوڑا سی ہو بلکہ بعض اوقات اس کے دل میں ریا کی کراہت اور شیطان کی تکذیب جاگزیں ہوتی ہے تو وہ اپنی حالت پر رہتا ہے یعنی ریا کو ناپسند کرتا ہے لیکن نہ تو شیطان کو جھٹلاتا ہے اور نہ ہی اس سے جھگڑتا ہے۔

### چوتھا مرتبہ :

وہ جانتا ہے کہ جب ریا کے اسباب پیدا ہوں گے تو شیطان اس سے حسد کرنے لگا تو وہ اس بات کا عزم کرتا ہے کہ جب شیطان و وسوسہ پیدا ہوتا ہے تو وہ اخلاص، اللہ تعالیٰ کی عبادت میں مشغولیت، صدقہ چھپا کر دینے اور دیگر عبادات میں اضافہ کر کے شیطان کو غصہ دلاتا ہے یہی وہ لوگ ہیں جو شیطان کو غصہ دلاتے ہیں اور اس کی بیخ کنی کر کے اسے ناامید کر دیتے ہیں حتیٰ کہ وہ دوبارہ ان کی طرف نہیں آتا۔



حضرت فضیل بن عزیوان رحمہ اللہ کی خدمت میں عرض کیا گیا کہ فلاں شخص آپ کا تذکرہ کرتا ہے آپ نے فرمایا اللہ کی قسم میں اسے غصہ دلاؤں گا جو اس کا حکم دیتا ہے پوچھا گیا اسے کون حکم دیتا ہے؟ فرمایا ”شیطان“ پھر آپ نے یوں دعا مانگی ”یا اللہ! اس شخص کو بخش دے“ اس کے بعد فرمایا میری اس دعا سے شیطان جلتا ہوگا کیوں کہ میں نے اس شخص کے حق میں حکم خداوندی کی تعمیل کی ہے اور جب شیطان بندے کی اس عادت کو دیکھتا ہے تو اس ڈر سے اس کا پیچھا چھوڑ دیتا ہے کہ اس طرح اس آدمی کی نیکیاں بڑھ جائیں گی۔

حضرت ابراہیم تیمی رحمہ اللہ فرماتے ہیں شیطان بندے کو گناہ کے ایک دروازے کی طرف بلاتا ہے اور وہ بندہ اس کی بات نہیں مانتا بلکہ اس کی جگہ کوئی نیکی کرتا ہے جب شیطان یہ صورت حال دیکھتا ہے تو اسے چھوڑ دیتا ہے۔ انہوں نے یہ بھی فرمایا کہ جب شیطان تمہیں متروک دیکھتا ہے رکھی نیکی کی اور کبھی چھوڑ دی (تو تم میں طمع رکھتا ہے اور جب تمہیں ہمیشہ نیکی کرتا ہوا دیکھتا ہے تو تم سے نفرت کرتا ہے اور تمہیں چھوڑ دیتا ہے۔

حضرت حارث محاسبی رحمہ اللہ نے ان چاروں مراتب کی نہایت عمدہ مثال بیان کی ہے وہ فرماتے ہیں ان کی مثال ان کی مثال ان چار آدمیوں جیسی ہے جو علم و حدیث کی مجلس کا قصد کرتے ہیں تاکہ اس سے فائدہ، فضیلت اور ہدایت حاصل کریں اب کوئی گمراہ بدعتی ان سے خد کہتا ہے اور اس بات سے ڈرتا ہے کہ وہ حق کو پہچان لیں تو وہ ان میں سے ایک کی طرف بڑھتا ہے اور اسے اس عمل سے پھیر کر گمراہی کی مجلس کی طرف بلاتا ہے لیکن وہ انکار کر دیتا ہے جب وہ یہ حالت دیکھتا ہے تو اسے لڑائی میں مشغول کر دیتا ہے چنانچہ وہ اس کی گمراہی کو رد کرنے کی خاطر جھگڑتا ہے اور یوں خیال کرتا ہے کہ اس میں بہتری ہے گمراہ کرنے والے کا بھی یہی مقصد تھا تاکہ یہ شخص یہاں مصروف ہو کر اس فائدے سے محروم رہے۔ پھر جب دوسرا گزرتا ہے تو وہ اسے بھی روکتا ہے اور وہاں ٹھہرا لیتا ہے لیکن وہ وہاں کھڑا ہو کر اس گمراہ کرنے والے کو دھکا دے کر جدا جاتا ہے لڑائی میں مشغول نہیں ہوتا جلدی جلدی نکل جاتا ہے لیکن جتنی دیر وہ وہاں کھڑا رہتا ہے اس سے گمراہ شخص خوش ہوتا ہے پھر تیسرا آدمی گزرتا ہے اور وہ اس کی طرف توڑی نہیں کرتا اور نہ ہی اس کو دور کرنے اور اس سے لڑنے میں مشغول ہوتا ہے بلکہ اپنی چال کے مطابق جدا جاتا ہے اس سے اس گمراہ شخص کی امید بالکل ہی ختم ہو جاتی ہے اب چوتھا آدمی گزرتا ہے وہ وہاں ٹھہرتا نہیں بلکہ اس کو غصہ دلانے کے لیے نہایت تیزی سے گزر جاتا ہے چلنے میں سستی نہیں کرتا تو قریب ہے کہ جب کبھی دوبارہ یہ لوگ اس کے پاس سے گزریں تو وہ اس چوتھے آدمی کے علاوہ باقی تینوں کو روکے گا لیکن اس کو اس ڈر سے نہیں روکتا کہ ہو سکتا ہے وہ جلدی جلدی چل پڑے اور فائدہ حاصل کرے۔

اگر تم کہو کہ جب شیطان دوسو سوں سے آدمی خالی نہیں ہوتا تو کیا ان دوسو سوں کے پیدا ہونے سے پہلے ان کی نظائر میں رہنا اور گھات لگانا چاہیے تاکہ ان سے بچ سکیں یا اللہ تعالیٰ پر بھروسہ کر لینا چاہیے کہ وہی ان کو دور فرمائے گا یا یہ کہ عبادت میں مشغول ہو کر شیطان کو بھلا دینا چاہیے۔

ہم کہتے ہیں اس سلسلے میں تین قول ہیں اہل بصرہ میں سے ایک گروہ کا خیال ہے کہ جو لوگ عبادت میں مضبوط ہیں ان کو شیطان سے بچنے کی کوئی ضرورت نہیں کیونکہ وہ اللہ تعالیٰ کے لیے سب کچھ چھوڑ کر صرف اسی کی محبت میں مشغول ہو گئے ہیں تو شیطان ان سے ناامید ہو کر الگ ہو گیا جیسا کہ وہ کمزور بوڑھے عبادت گزار لوگوں کو شراب اور زنا کی دعوت دینے سے ناامید ہو گیا ہے تو ان عبادت گزار لوگوں کے نزدیک دنیا کی تمام لذتیں چاہے وہ مباح ہی کیوں نہ ہوں، شراب اور خنزیر کی طرح ہیں لہذا وہ ان کو بالکل چھوڑ دیتے ہیں اس لیے شیطان کے لیے ان تک پہنچنے کا کوئی راستہ نہیں ہے پس ان کو کوئی ڈر نہیں۔ شایموں کا ایک گروہ کہتا ہے کہ شیطان سے بچنے کے لیے وہ لوگ گھات لگاتے ہیں جن کے یقین اور توکل میں نقص ہوتا ہے جس آدمی کو یقین ہو کہ اللہ تعالیٰ کی تدبیر میں کوئی شریک نہیں وہ اس کے غیر سے نہیں ڈرتا اور وہ جانتا ہے کہ شیطان ایک ذلیل مخلوق ہے اور اس کے پاس کوئی اختیار نہیں ہے بلکہ جو کچھ اللہ تعالیٰ چاہتا ہے وہی ہوتا ہے وہی نفع اور نقصان کا مالک ہے اور عارف کو اس بات سے جیا آتی ہے کہ وہ اس کے غیر سے ڈرے لہذا توحید خداوندی کا عقیدہ اسے اس خون سے بے نیاز کر دیتا ہے۔

اہل علم میں سے ایک گروہ کہتا ہے کہ شیطان سے ضرور بچنا چاہیے جو کچھ بصلوں نے ذکر کیا کہ عبادت میں مضبوط لوگ اس بچنے سے بے نیاز ہیں اور ان کے دل دنیا کی محبت سے بالکل خالی ہو چکے ہیں تو یہ بات بھی شیطان کے لیے ایک وسیلہ ہے ہو سکتا ہے اس سے غرور پیدا ہو جائے کیوں کہ انبیاء کرام علیہم السلام جب شیطان و وسوسوں سے محفوظ نہیں رہے تو دوسرے لوگ کس طرح بچ سکتے ہیں۔ اور تمام دوسرے محبت دنیا اور اس کی خواہش سے ہی متعلق نہیں ہوتے بلکہ وہ اللہ تعالیٰ کی صفات اور اس کے اسمائے مبارکہ میں بلکہ بدعت اور گمراہی کو عمدہ کر کے پیش کرتے ہوئے بھی دوسرے ڈالتا ہے اور اس کے خطرے سے کوئی نہیں بچ سکتا۔ اسی لیے اللہ تعالیٰ نے ارشاد فرمایا۔

وَمَا أَرْسَلْنَا مِنْ قَبْلِكَ مِنْ رَسُولٍ وَلَا نَبِيٍّ إِلَّا إِذَا تَمَنَّى أَلْقَى الشَّيْطَانُ فِي أُمْنِيَّتِهِ فَيَنْسَخُ اللَّهُ مَا يُلْقِي الشَّيْطَانُ ثُمَّ يُحْكِمُ اللَّهُ آيَاتِهِ۔

اور نہیں بھیجا ہم نے آپ سے پہلے کوئی رسول اور نہ کوئی نبی مگر جب اس نے کچھ پڑھا تو شیطان نے اس کے دل پر پھینک دیا (کچھ شکوک) ڈال دیے پس اللہ تعالیٰ شیطان کی رخنہ اندازی کو مٹا دیتا ہے پھر اللہ تعالیٰ اپنی آیات کو محکمہ کر دیتا ہے۔

(۱) اور نبی اکرم صلی اللہ علیہ وسلم نے فرمایا۔

إِنَّهُ لَيُغَانُ عَلَى قَلْبِي۔ (۲)

اور میرے دل پر غلبہ ہو جاتا ہے۔



حالانکہ آپ کا شیطان مسلمان ہو گیا تھا اور وہ آپ کو بھلائی کے علاوہ کوئی بات نہیں کہتا تھا (۱) جو شخص یہ بات کہتا ہے کہ وہ اللہ تعالیٰ کی محبت میں رسول اکرم صلی اللہ علیہ وسلم اور دیگر انبیاء کرام علیہم السلام سے بھی بڑھ کر مشغول ہے تو وہ دھوکے میں ہے حالانکہ محبت خداوندی میں مشغولیت کے باوجود یہ حضرات شیطان کے مکر سے محفوظ نہیں رہے اور یہی وجہ ہے کہ جنت میں حضرت آدم اور حضرت حوا علیہما السلام اس کے دھوکے سے ذبح نہ سکے حالانکہ وہ امن اور سرور کا مقام ہے اور اس سے پہلے اللہ تعالیٰ نے ان دونوں سے فرما دیا تھا۔

اِنَّ هَذَا عَدُوٌّ لَّكَ وَلِزَوْجِكَ فَلَا يُخْرِجُكَمَا  
مِنَ الْجَنَّةِ فَتَشْقَى اِنَّ لَكَ اَنْ لَا تَجُوعَ فِيْهَا  
وَلَا تَعْرَىٰ وَاَنْتَ لَآ تَظْمَأُ فِيْهَا وَلَا تَصْحَىٰ۔  
بے شک یہ تیرا بھی دشمن ہے اور تیری زوجہ کا بھی کہیں  
ایسا نہ ہو کہ وہ تم دونوں کو جنت سے نکال دے اور تم  
مصیبت میں پڑھ جاؤ بے شک تمہارے لیے یہ ہے کہ  
یہاں تمہیں نہ بھوک لگے گی اور نہ تنگے ہو گے اور نہ تمہیں  
پیاس لگے گی اور نہ ہی دھوپ ستائے گی۔ (۲)

اور اس کے باوجود ان کو صرف ایک درخت (کے قریب جانے) سے منع کیا گیا تھا باقی ہر قسم کی اجازت تھی جو ان کا دل چاہے  
تو جب ایک نبی جنت میں ہوا امن اور سعادت کا گھر ہے، شیطان کے مکر و فریب سے محفوظ نہ رہا تو کوئی دوسرا شخص دنیا کے گھر میں  
شیطان کے مکر و فریب سے کیسے محفوظ رہ سکتا ہے حالانکہ یہ قوتوں کا گھر اور ممنوعہ خواہشات کا مرکز ہے حضرت موسیٰ علیہ السلام  
نے فرمایا جیسا کہ قرآن پاک نے نقل کیا ہے۔

هَذَا مِنْ عَمَلِ الشَّيْطَانِ۔ (۳)

یہ شیطانی عمل سے ہے۔

اسی لیے اللہ تعالیٰ نے تمام مخلوق کو اس سے بچنے کا حکم دیتے ہوئے ارشاد فرمایا۔

يَا بَنِي آدَمَ لَا يَفْتِنَنَّكُمُ الشَّيْطَانُ كَمَا  
اَخْرَجَ آدَمَ مِنْ الْجَنَّةِ۔ (۴)

اے اولادِ آدم! شیطان تمہیں فتنہ میں مبتلا نہ کرے  
جیسا کہ اس نے تمہارے ماں باپ کو جنت سے نکالا۔

اور ارشاد فرمایا۔

اِنَّهٗ يَرَاكُمْ هُوَ وَقَبِيْلُهُ مِنْ حَيْثُ

بے شک وہ (شیطان) اور اس کا قبیلہ تمہیں دیکھتا ہے

(۱) مجمع الزوائد جلد ۸ ص ۲۲۵ کتاب علامات النبوة

(۲) قرآن مجید، سورہ طہ آیت ۱۱۷، ۱۱۸، ۱۱۹

(۳) قرآن مجید سورہ قصص آیت ۱۵

(۴) قرآن مجید سورہ اعراف آیت ۲۰

جہاں سے تم ان کو نہیں دیکھتے۔

لَا تَرَوْهُمْ۔ (۱)

قرآن پاک اول سے آخر تک شیطان سے بچنے کی ہدایات پر مشتمل ہے تو اس سے مومن و محفوظ ہونے کا دعویٰ کیسے کیا جاسکتا ہے؟ اور جس مقام سے اللہ تعالیٰ نے بچنے کا حکم دیا ہے وہاں سے بچنا محبت خداوندی میں مشغولیت کے معنی نہیں ہے کیونکہ اللہ تعالیٰ کے احکام بجا لاتا بھی اس کی محبت کا ایک حصہ ہے اور اس نے دشمن سے بچنے کا حکم دیا ہے۔ جیسا کہ اللہ تعالیٰ نے کفار سے بچنے کا حکم دیا۔

ارشاد خداوندی ہے:

وَلْيَاخُذُوا حِذْرَهُمْ وَأَسْلِحَتْهُمْ (۲)

اور کمپڑے رکھیں اپنے بچاؤ کا سامان اور اپنا اسلحہ

اور ارشاد باری تعالیٰ ہے:

وَأَعِذُوا لَهُمْ مَا اسْتَطَعْتُمْ مِنْ قُوَّةٍ

اور تیار رکھو ان کے لیے جتنی استطاعت رکھتے ہو

قوت و طاقت اور بندھے ہوئے گھوڑے۔

وَمِنْ رِبَاطِ الْخَيْلِ۔ (۳)

تو جب حکم خداوندی کے تحت کافر دشمن سے بچنا تم پر لازم ہے جو لڑکر رہا ہے تو اس دشمن سے بچنا جو تمہیں دیکھتا ہے

لیکن تم اسے دیکھ نہیں سکتے بدرجہ اولیٰ ضروری ہے۔

اسی لیے حضرت محیر بن رحمة اللہ نے فرمایا جس شکار کو تو دیکھتا ہے لیکن وہ تجھے نہیں دیکھتا قریب ہے کہ تو اس پر کامیابی حاصل

کرتے لیکن وہ شکار جو تجھے دیکھ رہا ہے اور تو اسے نہیں دیکھتا تو قریب ہے وہ تجھے قابو کر لے۔

تو اس سے انہوں نے شیطان کی طرف اشارہ فرمایا ہے اور یہ کہیں نہیں ہوگا جب کہ جب کافر کی عداوت سے غفلت

ہو تو آدمی قتل ہو جاتا ہے اور یہ شہادت ہے جب کہ شیطان سے حفاظت کی پرواہ نہ کرنا اپنے آپ کو ہنم اور دروژناک غذا

کے لیے پیش کرنا ہے اور جب آدمی اس بات سے نہ بچے جس سے اللہ تعالیٰ نے بچنے کا حکم دیا ہے کہ وہ کس طرح محبت خداوندی

میں مشغول سمجھا جاسکتا ہے۔

اس سے دوسرے گروہ کا مذہب باطل ہو گیا جن کے خیال میں شیطان سے بچنے کی کوشش کرنا توکل کے ضد ہے

حالانکہ رسول کریم صلی اللہ علیہ وسلم نے ڈھال اور ہتھیار لیے، شکر جمع کیا اور خندق کھودی لیکن اس سے آپ کے عقیدہ توکل

میں کوئی فرق نہیں پڑا تو جس سے اللہ تعالیٰ نے ڈرایا اور بچنے کا حکم دیا اس سے ڈرنا اور بچنا توکل کے حقائق کیسے ہو سکتا ہے؟

(۱) قرآن مجید سورہ اعراف آیت ۲۷

(۲) قرآن مجید سورہ نسا آیت ۱۰۲

(۳) قرآن مجید سورہ انفال آیت ۶۰



ہم نے توکل کئے بیان میں ان لوگوں کی غلطی کو واضح کیا جن کے خیال میں توکل کا مفہوم اسباب کو مکمل طور پر چھوڑ دینا ہے۔  
ارشاد خداوندی ہے:

وَأَعِذُوا بِاللَّهِ مَا اسْتَطَعْتُمْ مِنْ قُوَّةٍ وَهَيْثُ رِبَاطٍ أَلْحِلْ۔ (۱)

اور تیار رکھو ان (دشمنوں) کے مقابلے میں حسب استطاعت قوت و طاقت اور گھوڑے بندھے ہوئے۔

یہ آیت توکل پر عمل کے خلاف نہیں ہے جب دل میں یہ عقیدہ ہو کہ نفع اور نقصان کا مالک نیز زندہ رکھنے اور موت دینے والا صرف اللہ تعالیٰ ہے اسی طرح شیطان سے بچنا ہے اور یہ عقیدہ رکھے کہ ہدایت اور گمراہی اللہ تعالیٰ کے پاس ہے اور اسباب کو وسیلہ سمجھے جو مستحکم کر دیا گیا ہے جس طرح ہم نے توکل کے بیان میں ذکر کیا ہے حضرت عارت محاسبی رحمۃ اللہ نے یہی بات پسند فرمائی اور یہی بات صحیح ہے جس پر نور علم گواہ ہے اور اس سے پہلے جو دو قول ذکر کئے گئے ہیں وہ ایسے عبارت گزار بندوں کے ہیں جن کے پاس علم زیادہ نہیں ہے اور ان کا خیال ہے کہ بعض حالات میں ان کو جو اللہ تعالیٰ کی ذات میں استغراق حاصل ہوتا ہے وہ دائمی ہے لیکن یہ بہت دشوار بات ہے۔

پھر جو جماعت پرہیز کرنے کی قائل ہے ان کے نزدیک شیطان سے بچنے کی تین صورتیں ہیں۔ ایک طبقہ کہتا ہے کہ جب اللہ تعالیٰ نے ہمیں دشمن سے ڈرا ہے تو اب ہمارے دل پر اس کے ذکر سے بڑھ کر کوئی بات غالب نہ ہو ہم ہر وقت پرہیز کریں اور اس کی گھات میں رہیں کیوں کہ اگر ہم ایک لمحہ بھی غافل رہیں تو ہلاکت کا خطرہ ہے۔

دوسرے گروہ کا خیال ہے کہ اس طرح تو دل اللہ تعالیٰ کے ذکر سے خالی ہو جاتا ہے اور پوری کی پوری توجہ شیطان کی طرف ہو جاتی ہے اور شیطان ہم سے یہی بات چاہتا ہے بلکہ ہمیں اللہ تعالیٰ کی عبادت اور اس کے ذکر میں مشغول رہنا چاہیے لیکن اس کے ساتھ ساتھ شیطان اور اس کی دشمنی کو بھی بھولنا نہیں چاہیے اور اس سے بچنے کی حالت رہنی چاہیے اور یوں ہمیں ان دونوں باتوں کو جمع کرنا چاہیے کیوں کہ اگر ہم شیطان کو بالکل بھول جائیں تو ہو سکتا ہے وہ ہم پر اس طرح حملہ آور ہو کہ ہمیں اس کا علم بھی نہ ہو۔ اور اگر اسی کی طرف خیال ہو تو اللہ تعالیٰ کا ذکر چھوٹ جائے گا لہذا دونوں باتوں کو جمع کرنا زیادہ بہتر ہے محقق علماء فرماتے ہیں دونوں فرق غلطی پر ہیں پہلا گروہ اس لیے کہ اس نے محض شیطان کو یاد رکھا اور اللہ تعالیٰ کے ذکر کو بھول گیا لہذا اس کی غلطی پوشیدہ نہیں ہے اور ہمیں شیطان سے بچنے کا حکم اسی لیے دیا گیا ہے کہ وہ ہمیں اللہ تعالیٰ کے ذکر سے نہ روکے تو ہم کس طرح اس کی یاد کو تمام باتوں سے بڑھ کر اختیار کریں یہ تو دشمن کی طرف سے بچنے والے نقصان کی انتہا ہے پھر اس کا نتیجہ یہ ہوتا ہے کہ دل، ذکر خداوندی کے نور سے خالی ہو جاتا ہے پس جب شیطان اس قسم کے دل کا قصد کرتا ہے اور اس میں ذکر خداوندی کا نور اور اس کے ساتھ مشغولیت کی قوت نہیں ہوتی تو قریب ہے کہ

شیطان اس پر کامیابی حاصل کرے اور وہ اس سے اپنا دفاع نہیں کر سکتا تو ہمیں اس بات کا حکم نہیں دیا گیا کہ ہم شیطان کا انتظار کریں اور اسے ہمیشہ یاد رکھیں۔

دوسرا فرق بھی پہلے گروہ کے ساتھ شریک ہے کیوں کہ اس نے دل میں اللہ تعالیٰ اور شیطان دونوں کے ذکر کو جمع کر لیا اور جس قدر دل شیطان کی یاد میں مشغول ہوگا اسی قدر اللہ تعالیٰ کے ذکر میں کمی آئے گی حالانکہ اللہ تعالیٰ نے مخلوق کو حکم دیا کہ وہ اسے یاد کریں اور اس کے سوا سب کچھ بھول جائیں چاہے وہ شیطان ہو یا کوئی اور۔ تو زیادہ مناسب بات یہ ہے کہ بندے کو چاہیے کہ وہ شیطان سے بچتا رہے اور اپنے دل میں اس کی عداوت کو پکارے جب وہ اس بات کا اعتقاد رکھے اور اس میں سچا ہونیز اس کے دل میں اس کا خوف بھی ہو وہ پوری ہمت کے ساتھ ذکر خداوندی میں مشغول ہو اور اس کے دل میں شیطان کا ذرا بھر بھی خیال نہ آئے کیوں کہ جب اس کی دشمنی کی سپان حاصل کرنے کے بعد ذکر خداوندی میں مشغول ہوگا اور پھر شیطان کوئی دوسرا پیدا کرے گا تو وہ خبردار ہوجائے گا اور اس وقت اسے دور کرنے کی کوشش کرے گا اور ذکر خداوندی میں مشغولیت سے یہ بات لازم نہیں آتی کہ شیطانی حملہ کے وقت اسے اطلاع نہ ہو۔

بلکہ ایک آدمی اس حالت میں سوتا ہے کہ اس نے صبح سویرے کوئی کام کرنا ہے اور اسے ڈر ہوتا ہے کہ وہ نہ جائے تو وہ چاہتا کہ اس وقت بیدار ہو جائے اب اس وقت کے آنے سے پہلے ہی رات کو کوئی بار بیدار ہوتا ہے حالانکہ نیند کی وجہ سے وہ اس کام سے غافل ہوتا ہے تو اللہ تعالیٰ کے ذکر میں مشغولیت اسے شیطانی حملہ کی آگاہی سے کیسے روک سکتی ہے۔ اور اسی قسم کا دل دشمن کو بھگانے کی قوت رکھتا ہے جب کہ صرف ذکر الہی میں مشغول ہونے کی وجہ سے اس کی نفسانی خواہش مٹ چکی ہو، اس میں عقل اور علم کا نور بڑھ موجود ہو اور اس سے خواہشات کے اندھیرے کا نور ہو چکے ہوں۔

اہل بصیرت لوگ اپنے دلوں کو شیطان کی دشمنی اور اس کے انتظار سے آگاہ رکھتے ہیں نیز اس سے بچنے کا حکم دیتے ہیں اور پھر اس کے ذکر میں نہیں بلکہ اللہ تعالیٰ کے ذکر میں مشغول رہتے ہیں وہ اللہ تعالیٰ کے ذکر کے ذریعے دشمن کے شر کو دور کرتے ہیں اور نور ذکر سے روشنی حاصل کرتے ہیں حتیٰ کہ دشمن کے دوسروں کو پھیر دیتے ہیں دل کی مثال ایسے کنویں کی ہے جسے گندے پانی سے پاک کرنا مقصود ہوتا کہ صاف پانی آئے تو جو شخص شیطان کی یاد میں ہی مشغول ہوتا ہے وہ اس میں گندا پانی چھوڑتا ہے اور جو شخص شیطان اور اللہ تعالیٰ دونوں کی یاد کو جمع کرتا ہے وہ ایک طرف سے ناپاک پانی کو نکالتا ہے تو دوسری طرف سے اس کے اندر اس ناپاک پانی کو آٹے دیتا ہے اس طرح وہ بہت زیادہ تھک جاتا ہے لیکن اس کے باوجود کنواں ناپاک پانی سے پاک نہیں ہوتا جب کہ صاحب بصیرت شخص گندے پانی کو اس کے اندر آنے نہیں دیتا اور اسے صاف پانی سے بھر دیتا ہے اور جب گندا پانی آتا ہے تو کسی مشقت اور تکلیف کے بغیر اس کے آگے رکاوٹ کھڑی کر کے اسے روک دیتا ہے۔



## عبادات کے اظہار کا قصد کرنا جائز ہے

عبادات کو چھپانے کا مقصد اخلاص کا فائدہ حاصل کرنا اور ریا سے نجات پانا ہے جب کہ عبادت کو ظاہر کرنے کا فائدہ یہ ہے کہ لوگ اس کی پیروی کریں اور ان کو نیکی کی رغبت پیدا ہو لیکن اس میں ریا کی مصیبت ہے۔ حضرت حسن بصری رحمہ اللہ فرماتے ہیں مسلمانوں کو معلوم ہے کہ پوشیدہ عمل میں بہت زیادہ بچاؤ ہے لیکن اسے ظاہر کرنے میں بھی فائدہ ہے اسی لیے اللہ تعالیٰ نے دونوں قسم کے عمل کی تعریف فرمائی ہے۔

ارشاد خداوندی ہے:

اِنْ تَبْدُوا الصَّدَقَاتِ فَنِعِمَّا هِيَ وَاِنْ تَخْفُوْهَا وَتُوْنُوْهَا الْفُقَرَاءَ فَهِيَ خَيْرٌ لَّكُمْ (۱) اگر تم صدقات کو ظاہر کرو تو کیا ہی اچھا ہے اور اگر تم پوشیدہ طور پر فقاہ کو دو تو یہ بھی تمہارے لیے بہتر ہے۔ عبادت کو ظاہر کرنے کی دو صورتیں ہیں ایک یہ کہ نفس عمل کو ظاہر کیا جائے اور دوسرا یہ کہ اپنے عمل کا ذکر کیا جائے۔ پہلی قسم:

یعنی نفس عمل کو ظاہر کرنا اس طرح ہے کہ مثلاً لوگوں کے سامنے صدقہ دیتا ہے تاکہ لوگوں کو بھی رغبت ہو جیسا کہ ایک انصاری صحابی رضی اللہ عنہ کے بارے میں مروی ہے کہ وہ ایک تھیلی لے کر آئے تو اس کے بعد لوگوں نے ان کے دیکھا دیکھی عطیات دنیا شروع کر دیئے تو نبی اکرم صلی اللہ علیہ وسلم نے فرمایا۔

مَنْ سَنَّ سَنَةً حَسَنَةً فَعَمِلَ بِهَا كَعَنْ لَّهِ أَجْرُهَا وَأَجْرُ مَنْ اتَّبَعَهَا (۲) جو کوئی اچھا طریقہ جاری کرے اس پر عمل پیرا ہو تو اس کو اس کا ثواب بھی ملے گا اور جو لوگ اس کی اتباع کریں گے ان کا ثواب بھی حاصل ہوگا۔ (اگرچہ ان کے ثواب میں بھی کمی نہیں ہوگی)

تمام اعمال یعنی غار، روزے، حج اور جہاد وغیرہ کا یہی حکم ہے لیکن صدقہ میں اتباع کرنا طبیعتوں پر زیادہ غالب ہے البتہ جب غازی نکلنے کا ارادہ کرے اور باقی لوگوں سے پہلے تیاری کرے اور سواری بھی تیار کرنے تاکہ دوسروں کو حرکت کی ترغیب ہو تو یہ اس کے لیے افضل ہے کیوں کہ جہاد اپنی اصل کے اعتبار سے علانیہ اعمال میں سے ہے اسے چھپانا ممکن نہیں

(۱) قرآن مجید، سورہ بقرہ آیت ۲۷۱

(۲) مسند امام احمد بن حنبل جلد ۲ ص ۵۲۰ روایت ابو ہریرہ

لہذا اس کی طرف جلدی کرنا اظہار کے زمرے میں نہیں آتا بلکہ محض ترغیب ہے اسی طرح بعض اوقات کوئی شخص رات کے وقت بلند آواز سے نماز پڑھتا ہے تاکہ اپنی پڑوسیوں اور گھر والوں کو جگائے اور وہ اس کی پیروی کریں۔ تو ہر وہ عمل جسے چھپایا نہیں جاسکتا جیسے حج، جہاد اور جمعہ وغیرہ تو ان کی جلدی کرنا اور ترغیب کی خاطر اظہار رغبت افضل ہے بشرطیکہ اس میں ریاکاری کی آمیزش نہ ہو۔

لیکن جس عمل کو چھپانا ممکن ہے جیسے صدقہ اور نماز ہے تو اگر اس کے اظہار سے لوگوں کو ترغیب ہوتی ہو لیکن جس کو صدقہ دیا گیا ہے اسے اذیت پہنچتی ہو تو پوشیدہ رکھنا افضل ہے کیوں کہ اذیت پہنچانا حرام ہے اور اگر اس (اظہار) سے اذیت نہ ہو تو اب افضل طریقے میں اختلاف ہے ایک جماعت کہتی ہے کہ خفیہ طور پر دنیا افضل ہے اگرچہ کھلم کھلا دینے میں اقتدا ہوتی ہو جب کہ دوسرے گروہ کے نزدیک پوشیدہ طور پر دنیا اس صورت میں افضل ہے جب علانیہ دینے میں اقتدا نہ ہوتی ہو لیکن اس نیت سے علانیہ طور پر دنیا کہ دوسرے پیروی کریں، افضل ہے۔

اس موقف کی دلیل یہ ہے کہ اللہ تعالیٰ نے انبیاء کرام علیہم السلام کو اظہار عمل کا حکم دیا تاکہ ان کی پیروی کی جائے حالانکہ ان کو منصب نبوت کے ساتھ خاص کیا اور ان کے بارے میں یہ گمان نہیں کیا جاسکتا کہ وہ افضل عمل سے محروم رہے نبی اکرم صلی اللہ علیہ وسلم کی یہ حدیث شریف بھی اس بات پر دلالت کرتی ہے ”لَا أَجْرَهَا وَأَجْرُ مَنْ عَمِلَ بِهَا“ کہ اس کے لیے اس طریقہ جاری کرنے کا بھی اجر ہے اور جتنے لوگ اس پر عمل کریں گے ان کا اجر بھی ملے گا۔ ایک حدیث شریف میں یوں آیا ہے کہ پوشیدہ عمل علانیہ عمل سے ستر گنا زیادہ فضیلت رکھتا ہے اور جب علانیہ عمل کی اقتدا کی جائے تو وہ پوشیدہ عمل سے ستر گنا زیادہ ثواب رکھتا ہے (۱)۔

اس دلیل میں اختلاف کی کوئی گنجائش نہیں کیونکہ جب دل ریا کی آمیزش سے پاک ہو اور دو حالتوں میں سے ایک پر اخلاص مکمل ہو جائے تو جس صورت میں دوسرے پیروی کریں وہ افضل ہے ظہور عمل سے ریا کا خون ہوتا ہے اور جب ریا کی آمیزش ہوگی تو دوسرے کی اقتدا سے فائدہ حاصل نہیں ہوگا بلکہ یہ بات موجب ہلاکت ہے تو اس بات میں کوئی اختلاف نہیں کہ اس صورت میں خفیہ عمل افضل ہے۔

لیکن جو شخص اپنے عمل کو ظاہر کرتا ہے اس کی دو ذمہ داریاں ہیں ایک یہ کہ ایسی جگہ ظاہر کرے جہاں اقتدا کا یقین ہو یا کم از کم اس کا گمان ہو کئی لوگ ایسے ہیں جن کی اقتدا ان کے گھر والے کرتے ہیں پڑوسی نہیں کرتے کئی ایسے ہیں کہ ان کے پڑوسی ان کی پیروی کرتے ہیں بازار والے نہیں، اور کئی لوگ ایسے ہیں کہ ان کے محلہ داران کی اقتدا کرتے ہیں لیکن مشہور عالم کی اقتدا سب لوگ کرتے ہیں لہذا جب غیر عالم بعض عبادات کو ظاہر کرے گا تو ہو سکتا ہے اسے ریا اور نفاق کی طرف منسوب



کیا جائے اور لوگ اس کی پیروی کرنے کی بجائے اس کی برائی بیان کریں۔ تو اظہار عمل کا کوئی فائدہ نہ ہوگا اظہار تو پیروی کی نیت سے ہوتا ہے اور یہ نیت اسی شخص کو کرنی چاہیے جس کی اقتدا کی جاتی ہے اور وہ ان لوگوں کے درمیان ہو جو اس کی پیروی کریں۔

دوسری ذمہ داری یہ ہے کہ اپنے دل کا خیال رکھے کیونکہ بعض اوقات اس میں پوشیدہ ریا موجود ہوتا ہے وہ اسے عمل کے اظہار پر مجبور کرتا ہے اقتدا تو محض ایک بیان ہوتا ہے اس کی خواہش یہ ہوتی ہے کہ وہ اپنے آپ کو عمل سے منہ پر کرے تاکہ لوگ اسے مقتدا سمجھیں۔ مخلص مضبوط لوگوں کے علاوہ باقی جتنے لوگ اپنے عمل کو ظاہر کرتے ہیں ان سب کا یہی حال ہے، اور مخلص لوگ بہت کم ہیں لہذا کمزور آدمی کے لیے مناسب نہیں کہ اس طریقے سے اپنے نفس کو دھوکہ دے اور غیر شعوری طور پر ہلاک ہو جائے کیوں کہ کمزور آدمی کی مثال اس ڈوبنے والے کی طرح ہے جو تھوڑا بہت تیرنا جانتا ہو اور وہ کچھ لوگوں کو ڈوبتا ہوا دیکھ کر ان پر رحم کھائے اور وہ ان کی طرف متوجہ ہو جائے جب وہ اسے پکڑیں تو وہ بھی ہلاک ہو جائیں اور یہ بھی ڈوب جائے جب کہ دنیا میں پانی میں ڈوبنے کی تکلیف ایک ساعت کے لیے ہوتی ہے کاش ریا کے ذریعے ہلاکت بھی اسی طرح ہوئی۔ لیکن اس کا عذاب تو دائمی ہے اور طویل مدت تک رہے گا یہاں علماء اور عبادت گزار لوگوں کے قدم پھسلتے ہیں وہ عمل کے اظہار میں مضبوط لوگوں کی مشابہت اختیار کرتے ہیں لیکن ان کے دل اخلاص پر مضبوط نہیں ہوتے لہذا ریا کی وجہ سے ان کا ثواب ضائع ہو جاتا ہے اور اس بات کو سمجھنا بہت مشکل ہے۔

اس بات کا جائزہ یوں لینا چاہیے کہ دل سے کہے اگر تجھے کہا جائے کہ اپنے عمل کو پوشیدہ رکھو تاکہ لوگ کسی دوسرے کے عمل کی اقتدا کریں جو تیرا ہم عصر ہے اور تجھے عمل کے پوشیدہ رکھنے کا ثواب اسی قدر ملے گا جس قدر ظاہر کرنے سے حاصل ہوتا ہے اب اگر اس کا دل اس بات کی طرف مائل ہو کہ اسی کی اقتدا کی جائے اور وہی عمل کو ظاہر کرے تو اس بات کا باعث ریا ہے طلب ثواب نہیں نہ لوگوں کو اپنے پیچھے لانا ہے اور نہ ہی ان کو بھلائی کی ترغیب دینا ہے کیوں کہ لوگ تو دوسرے شخص کو دیکھ کر بھی رغبت حاصل کر لیتے ہیں اور اسے عمل کو پوشیدہ رکھنے کا زیادہ ثواب مل جاتا ہے تو اگر لوگوں کو دکھانا مقصود نہیں ہے تو اس کا دل اس بات کی طرف کیوں مائل ہے۔

لہذا بندے کو چاہیے کہ نفس کے دھوکے سے بچے کیوں کہ نفس بہت زیادہ دھوکہ دیتا ہے شیطان بھی ناک میں رہتا ہے اور جاہ و مرتبہ کی خواہش دل پر غالب رہتی ہے اور ظاہری اعمال، آفات سے بہت کم محفوظ رہتے ہیں اور عمل کی سلامتی کے بغیر کوئی چیز نہیں اور سلامتی عمل کو خفیہ رکھنے میں ہے جب کہ اس کے اظہار میں ایسے خطرات ہیں جن کی قوت ہمارے جیسے لوگوں کو حاصل نہیں ہے لہذا ہمیں اور ہمارے جیسے کمزور لوگوں کے لیے اظہار سے بچنا ہی زیادہ بہتر ہے۔

دوسری قسم :

عمل سے فراغت کے بعد اس کا ذکر کرنا بھی عمل کو ظاہر کرنے کی طرح اور اس میں خطرہ بہت زیادہ ہے کیوں کہ

زبان سے کہنا آسان ہوتا ہے اور بعض اوقات بیان میں مبالغہ آرائی پائی جاتی ہے۔ اور بڑے بڑے دعووں سے انسان کو لذت حاصل ہوتی ہے البتہ اگر اس کے یہ دعوے یا کی خاطر ہیں تو اس سے گذشتہ اعمال مانع نہیں ہوں گے کیوں کہ اب وہ ان سے فارغ ہو چکا ہے اس اعتبار سے یہ صورت خفیف ہے اور اس کا حکم یہ ہے کہ جس آدمی کا دل مضبوط اور اخلاص کامل ہو نیز اس کی نگاہوں میں لوگوں کی کوئی وقعت نہ ہو اور تعریف و مذمت اس کے نزدیک برابر ہو اور عمل کا ذکر بھی ان لوگوں کے سامنے کرے جن سے اقتدا کی امید ہو اور اس سبب سے بھلائی کی رغبت ہو تو اظہار کی یہ صورت جائز ہے بلکہ اگر نیت صاف اور تمام آفات سے محفوظ ہو تو یہ صورت مستحب ہے کیوں کہ یہ نیکی کی ترغیب ہے اور نیکی کی ترغیب بھی نیکی ہی ہوتی ہے۔ اسی قسم کی بات مضبوط اسلاف کی ایک جماعت سے منقول ہے حضرت سعد بن معاذ رضی اللہ عنہ فرماتے ہیں میں نے اسلام قبول کرنے کے بعد جب بھی نماز پڑھی ہے میرے نفس میں نماز کے علاوہ کسی بات کا خیال نہیں آیا اسی طرح جب کسی جنازہ کے ساتھ جاتا ہوں تو یہی خیال ہوتا کہ اس (میت) سے کیا پوچھا جائے گا اور یہ کیا جواب دے گا اور میں نے جب بھی نبی اکرم صلی اللہ علیہ وسلم سے کوئی بات سنی ہے تو یقین کیا ہے کہ یہ سچی ہے۔

حضرت عمر فاروق رضی اللہ عنہ فرماتے ہیں مجھے اس بات کی کوئی پرواہ نہیں کہ میں تنگی کی حالت میں صبح کروں یا آسانی کی حالت میں کیوں کہ مجھے معلوم نہیں کہ ان میں سے میرے لیے کیا بہتر ہے۔

حضرت عبداللہ بن مسعود رضی اللہ عنہ فرماتے ہیں میں جس حالت پر صبح کرتا ہوں اس کے علاوہ کی متا نہیں کرتا کہ دوسری حالت ہوتی تو اچھا تھا۔

حضرت عثمان غنی رضی اللہ عنہ فرماتے ہیں جب سے میں نے رسول اکرم صلی اللہ علیہ وسلم کے دست حق پرست پر بیعت کی ہے نہ تو کبھی گانا گایا نہ کسی قسم کی تمنا کی اور نہ ہی داہنے ہاتھ سے شرمگاہ کو چھوا۔

حضرت شداد بن ادس رضی اللہ عنہ فرماتے ہیں جب سے میں نے اسلام قبول کیا ہے میں نے سوچے سمجھے بغیر کوئی بات زبان سے نہیں نکالی سوائے اس کلمہ کے جو آج میرے منہ سے نکلا ہے انہوں نے اپنے غلام سے فرمایا تھا دسترخوان لے آؤ کہ اسے بھیج کر کھانا منگوائیں۔

حضرت ابوسفیان رضی اللہ عنہ نے وفات کے وقت اپنے گھر والوں سے فرمایا مجھ پر نہ رونا کیونکہ میں نے اسلام لانے کے بعد کوئی گناہ نہیں کیا۔

حضرت عمر بن عبدالعزیز رحمہ اللہ نے فرمایا اللہ تعالیٰ نے میرے بارے میں جو بھی فیصلہ فرمایا میں اس پر اس طرح راضی رہا کہ میں نے کبھی بھی یہ نہیں سوچا کہ کوئی دوسرا فیصلہ ہوتا تو اچھا تھا اور مجھے ہیشہ ایسی چیز کی خواہش ہوتی جو اللہ تعالیٰ نے میرے لیے لکھی ہے۔

یہ تمام باتیں اچھے احوال کا اظہار ہے اگر ریاکار آدمی ایسے باتوں کا اظہار کرے تو وہ انتہائی درجہ کی ریاکاری ہوگی



لیکن جب ایسے لوگوں سے ظاہر ہوں جن کی اقتدا کی جاتی ہے تو یہ انتہائی درجہ کی ترغیب ہے جو لوگ مضبوط ہیں وہ اگر ان شرائط کے تحت ظاہر کریں جن کا ہم نے ذکر کیا تو جائز ہے لہذا اعمال کے اظہار کا دروازہ بند کرنا مناسب نہیں ہے جب دوسروں سے مشابہت اختیار کرنا اور ان کی اقتدا کرنا انسانی فطرت میں داخل ہے بلکہ ریاکار آدمی عبادت کو ظاہر کرے اور لوگوں کو اس کے ریا ہونے کا علم نہ ہو تو اس میں بھی لوگوں کے لیے بہت زیادہ بھلائی ہے البتہ ریاکار کے حق میں مضر ہے کتنے ہی مخلص لوگ ہیں جن کے اخلاص کا سبب ان لوگوں کی اقتدا کرنا ہے جو اللہ تعالیٰ کے ہاں ریاکار ہیں۔

منقول ہے کہ ایک وقت ایسا تھا جب کوئی شخص بصرہ کی گلیوں میں گزرتا تو اسے گھروں سے نمازیوں کے قرآن پڑھنے کی آواز آتی اس کے بعد کسی نے ریاکاری کی دقیق باتوں سے متعلق ایک کتاب لکھی تو انہوں نے یہ عمل چھوڑ دیا اور لوگوں کی رغبت بھی ختم ہو گئی اب وہ کہتے تھے کاش یہ کتاب نہ لکھی جاتی تو ریاکار کے اظہار سے بھی بہت زیادہ فائدہ ہوتا ہے جب کہ اس کا ریا معروف نہ ہو۔ جیسا کہ بعض روایات میں ہے۔

إِنَّ اللَّهَ يُؤَيِّدُ هَذَا الدِّينَ بِالرَّحِيلِ  
الْفَاحِشِ -

بے شک اللہ تعالیٰ فاجر آدمی کے ذریعے بھی اس دین کی مدد فرماتا ہے اور یہ الفاظ بھی آئے ہیں۔

ایک روایت میں ہے یوں ہے۔

يَا قَوْمِ لَا خَلْقَ لَكُمْ -

کہ ایسے لوگوں کے ذریعے مدد فرماتا جن کا (دین میں) کوئی حصہ نہیں ہے۔

(۱)

اور جن ریاکاروں کو دیکھ کر لوگوں عمل کرتے ہیں وہ بھی ان ہی میں سے ہیں۔  
انہوں میں فصل :

گناہوں کو چھپانے کا جواز اور لوگوں کے ان پر مطلع ہو کر مذمت کرنے کی کراہت

افخاص کی اصل یہ ہے کہ ظاہر و باطن میں یکسانیت ہو جیسا کہ حضرت عمر فاروق رضی اللہ عنہ نے ایک شخص سے فرمایا غلامیہ عمل کو اپنے اوپر لازم کر لو اس نے عرض کیا اسے امیر المؤمنین! غلامیہ عمل کیا ہے؟ آپ نے فرمایا جب کوئی شخص اس پر مطلع ہو تو تمہیں اس سے چھپانے آئے۔

حضرت ابو مسلم خولانی رحمہ اللہ فرماتے ہیں تین کاموں کے علاوہ میرا کوئی عمل ایسا نہیں ہے کہ مجھے اس پر لوگوں کے مطلع ہونے کی پرواہ ہو وہ تین کام حقوق زوجیت کی ادائیگی، پیشاب اور قضا ہے حاجت ہے لیکن یہ بہت بڑا درجہ ہے ہر

آدمی اسے حاصل نہیں کر سکتا۔ اور کوئی شخص بھی دل یا اعضا کے گناہوں سے خالی نہیں ہوتا اور وہ ان گناہوں کو چھپاتا ہے اور اس بات کو ناپسند کرتا ہے کہ لوگ اس پر مطلع ہوں خصوصاً وہ خواہشات جو دل میں جنم لیتی ہیں اور اللہ تعالیٰ ان سب باتوں پر مطلع ہے۔ بعض اوقات گناہوں کو بندوں سے مخفی رکھنے کا ارادہ ممنوع رہا خیال کیا جاتا ہے حالانکہ یہ بات نہیں ہے بلکہ ممنوع بات اس نیت سے گناہ کو چھپانا ہے کہ لوگ اسے تقویٰ خیال کریں اور اس شخص کو اللہ تعالیٰ سے ڈرنے والا سمجھیں حالانکہ وہ ایسا نہیں ہے تو یہ ریاکار کا عمل کو مخفی رکھنا ہے لیکن سچا آدمی جو ریاکاری نہیں کرتا اسے گناہوں کو مخفی رکھنا چاہیے اور اس سلسلے میں اس کا قصد صحیح ہوتا ہے اور لوگوں کے اس پر مطلع ہونے سے غمگین ہونا اٹھو وجہ سے صحیح ہے۔

### پہلی وجہ:

اللہ تعالیٰ کی طرف سے پردہ پوشی پر خوش تھا اور جب اس نے پردہ فاش فرمایا تو اس سے غمگین ہو گیا اور اسے اس بات کا خوف ہوا کہ کل قیامت کے دن بھی اس کا پردہ فاش نہ ہو جائے کیوں کہ حدیث شریف میں ہے کہ

اِنَّ مَنْ سَتَرَ اللّٰهُ عَلَيْهِ فِي الدُّنْيَا ذَنْبًا،  
سَتَرَهُ اللّٰهُ عَلَيْهِ فِي الْاٰخِرَةِ۔ (۱)

اور یہ غم قوتِ ایمان کی وجہ سے پیدا ہوا۔

### دوسری وجہ:

اسے یقین ہے کہ اللہ تعالیٰ گناہوں کے ظاہر ہونے کو ناپسند فرماتا ہے جب ان کی پوشیدگی اسے پسند ہوتی ہے جیسا کہ نبی اکرم صلی اللہ علیہ وسلم نے فرمایا۔

مَنْ ارْتَكَبَ شَيْئًا مِنْ هَذِهِ الْقَاذِرَاتِ  
فَلَيْسَتْ رِسَالَتِي لَهٗ۔

جو شخص ان ناپاک کاموں میں سے کسی عمل کا ارتکاب کرے  
تو اسے چاہیے کہ اسے اللہ تعالیٰ کے پردے سے  
وہاں رہے۔ (۲)

اس شخص نے اگرچہ گناہ کے ذریعے اللہ تعالیٰ کی نافرمانی کی ہے لیکن اس کا دل اس چیز کی محبت سے خالی نہیں ہے جسے اللہ تعالیٰ پسند فرماتا ہے اور یہ بات بھی قوتِ ایمان سے پیدا ہوتی ہے کیوں کہ اللہ تعالیٰ گناہوں کے ظہور کو ناپسند کرتا ہے اور اس نیت کی سچائی کا اثر یہ ہوتا ہے کہ وہ دوسرے لوگوں سے گناہ کے ظہور کو بھی ناپسند کرے اور اس کے باعث غمگین ہو۔

(۱) صحیح مسلم جلد ۲ ص ۵۴ کتاب الذکر

(۲) المستدرک للحاکم جلد ۲ ص ۴۴ کتاب التوبۃ



### تیسری وجہ:

وہ اس بات کو ناپسند کرتا ہے کہ اس گناہ کی وجہ سے لوگ اس کی مذمت کریں کیوں کہ اس طرح وہ غمگین ہو جائے گا اور اس کا دل اور عقل اللہ تعالیٰ کی عبادت سے پھر جائے گی کیوں کہ مذمت سے تکلیف کا پہنچنا طبعی بات ہے اور اس سے عقل پر اثر پڑتا ہے اور عبادت سے طبیعت روگردانی کرتی ہے اسی سبب سے تعریف بھی ناپسند ہونی چاہیے کیوں کہ یہ ذکرِ خداوندی میں حائل ہوتی ہے اور اس کا دل اسی میں مصروف رہتا ہے اور یوں وہ ذکر سے منہ پھیر لیتا ہے یہ بات بھی قوتِ امان کی وجہ سے ہوتی ہے کیونکہ دل کو عبادت کے لیے فارغ کرنے کی طرف سچی رغبت کا تعلق بھی ایمان سے ہوتا ہے۔

### چوتھی وجہ:

وہ اس لیے عمل کو پوشیدہ رکھتا ہے کہ اسے لوگوں کی طرف سے مذمت کا خوف ہوتا ہے اور اس سے طبیعت کو اذیت پہنچتی ہے جس طرح مار پڑنے سے بدن کو تکلیف ہوتی ہے اور مذمت کے باعث دل کو تکلیف پہنچنے کا خوف حرام نہیں ہے اور نہ ہی اس سے انسان گناہ گار ہوتا ہے گناہ اس صورت میں ہوتا ہے جب نفس لوگوں کی مذمت سے مجبور ہو کر ان کی مذمت سے بچنے کی خاطر ناجائز کام کرے اور انسان پر واجب نہیں ہے کہ وہ لوگوں کے برائی بیان کرنے سے غمگین نہ ہو یا اس کے دل کو اذیت نہ پہنچے۔

ہاں کمالِ صدق یہ ہے کہ مخلوق کے لیے غور و غماش بالکل زائل ہو جائے اور اس کے نزدیک مذمت کرنے والا اور تعریف کرنے والا دونوں برابر ہوں کیوں کہ وہ اس بات پر یقین رکھتا ہے کہ نفع و نقصان اللہ تعالیٰ کے ہاتھ میں ہے اور تمام بندے عاجز ہیں، لیکن اس طرح کے لوگ بہت کم ہوتے ہیں اکثر لوگ مذمت سے تکلیف محسوس کرتے ہیں کیونکہ اس میں نقصان کا شعور ہوتا ہے اور بعض اوقات مذمت سے رنجیدہ ہونا اچھا ہوتا ہے جب کہ مذمت کرنے والا دین میں صاحبِ بصیرت ہو کیوں کہ یہ لوگ اللہ تعالیٰ کے لیے گواہی دینے والے ہیں اور ان کا مذمت کرنا اللہ تعالیٰ کی طرف سے مذمت اور دین میں نقصان کی دلیل ہے تو اس سپا آدمی کیسے غمگین نہ ہو۔

ہاں اس بات کا غم کہ تقویٰ پر اس کی تعریف کیوں نہیں کی گئی، مذہبِ غم ہے گویا وہ اس بات کو پسند کرتا ہے کہ تقویٰ پر اس کی تعریف کی جائے اور اس بات کی چاہت جائز نہیں کہ عبادتِ خداوندی پر اس کی تعریف کی جائے اس طرح وہ اللہ تعالیٰ کی عبادت پر اس کے غیر سے ثواب طلب کرتا ہے اگر دل میں اس قسم کا خیال پیدا ہو تو اس پر واجب ہے کہ اس بات کی ناپسندندگی اور رد کے ذریعے اس کا مقابلہ کرے۔

جہاں تک گناہ پر مذمت کو ناپسند کرنے کا تعلق ہے تو یہ فطری بات ہے لہذا مذہبِ غم نہیں ہے لہذا اس مذمت سے بچنے کے لیے گناہ کو چھپانا جائز ہے اور یہ بھی ممکن ہے کہ آدمی تعریف کا خواہشمند نہ ہو لیکن مذمت کو ناپسند کرتا ہو اور اس کی مراد یہ ہو کہ لوگ نہ تو اس کی تعریف کریں اور نہ ہی مذمت کریں اور کہتے ہی لوگ ایسے ہیں جو تعریف کی لذت سے

صبر کر لیتے ہیں لیکن مذمت کی تکلیف پر صبر نہیں کر سکتے کیوں کہ تعریف، لذت کی طالب ہوتی ہے اور لذت کے نہ پائے جانے سے کوئی تکلیف نہیں ہوتی جب کہ مذمت تکلیف دہ ہوتی ہے۔

عبادت پر تعریف کی چاہت فوری ثواب کی طلب سے لیکن گناہ پر مذمت کی ناپسندیدگی میں صرف ایک بات کا خوف ہوتا ہے وہ یہ کہ کہیں گناہ پر لوگوں کی اطلاع کا غم اسے اللہ تعالیٰ کے مطلع ہونے سے غافل نہ کر دے کیوں کہ یہ غفلت بہت بڑا اپنی نقصان ہے بلکہ اس کے لیے مناسب یہ ہے کہ اللہ تعالیٰ کی اطلاع اور مذمت کا غم زیادہ ہو۔

### پانچویں وجہ:

وہ مذمت کو اس لیے ناپسند کرتا ہے کہ مذمت کرنے والے نے اللہ تعالیٰ کی نافرمانی کی ہے اور یہ بات ایمان سے تعلق رکھتی ہے اس کی علامت یہ ہے کہ دوسرے کی مذمت سے اسی طرح رنج ہو جس طرح اپنی مذمت سے رنج ہوا ہے جبکہ فطری رنج انگ بات ہے۔

### چھٹی وجہ:

گناہ کو اس لیے پوشیدہ رکھتا ہے کہ گناہ پر اطلاع کی صورت میں کوئی شخص اسے نقصان نہ پہنچائے اور یہ مذمت کی تکلیف سے زیادہ ہے کیونکہ مذمت کی صورت میں جو تکلیف پہنچتی ہے اس سے صرف دل کو نقصان اور کمینگی کا شعور ہوتا ہے اگرچہ ایسا شخص مذمت کرے جس سے شر کا خوف نہیں ہوتا لیکن بعض اوقات اس بات کا خوف ہوتا ہے کہ جو شخص اس کے گناہ پر مطلع ہوا ہے وہ کسی سبب سے نقصان نہ پہنچائے لہذا اس بات سے ڈرتے ہوئے گناہ کو چھپانا جائز ہے۔

### ساتویں وجہ:

محض حیا کے باعث گناہ کو چھپاتا ہے یہ بھی ایک قسم کی تکلیف ہے جو مذمت اور نقصان کے ارادے سے پہنچنے والی تکلیف کے علاوہ ہے یہ (حیا) ایک اچھا وصف ہے بچپن میں جب عقل کا نور چمکتا ہے تو اس وقت سے یہ صفت پیدا ہوتی ہے اور اس کے باعث وہ برائیوں سے حیا کرتا ہے جب اس پر لوگ مطلع ہوں لہذا یہ وصف محمود ہے۔

نبی اکرم صلی اللہ علیہ وسلم نے فرمایا۔

الْحَيَاءُ خَيْرٌ كُلِّهِ (۱)

حیا و مکمل طور پر بھلائی ہے۔

اور آپ نے ارشاد فرمایا

الْحَيَاءُ شُعْبَةٌ مِنَ الْإِيمَانِ (۲)

حیا ایمان کا ایک شعبہ ہے۔

(۱) صحیح مسلم جلد اول ص ۸۸ کتاب الایمان

(۲) صحیح مسلم جلد اول ص ۸۸ کتاب الایمان



رسول کریم صلی اللہ علیہ وسلم نے ارشاد فرمایا۔

الْحَيَاءُ لَا يَأْتِي إِلَّا بِخَيْرٍ (۱)

نبی اکرم صلی اللہ علیہ وسلم نے فرمایا:

إِنَّ اللَّهَ يُحِبُّ الْحَيَّ الْعَلِيمَ۔

بے شک اللہ تعالیٰ حیا کرنے والے بردبار آدمی کو پسند

فرماتا ہے۔

(۲)

جو آدمی گناہ کرتا ہے اور اس بات کی پرواہ نہیں کرتا کہ لوگوں کے سامنے اس کا فسق ظاہر ہو رہا ہے وہ فسق کے ساتھ پردہ دری اور بے حیائی کو بھی جمع کرتا ہے اور اس کا حال اس شخص کے حال سے زیادہ برا ہے جو گناہ پر پردہ ڈالتا اور حیا کرتا ہے لیکن حیا، ریا کے ساتھ مل جاتا ہے اور اس کے ساتھ اس کے مشابہت بہت زیادہ ہوتی ہے جسے بہت کم لوگ سمجھ سکتے ہیں اور سر پر ریاکاری دعویٰ کرتا ہے کہ وہ حیا کرنے والا ہے اور اس کی عبادات کا حسن لوگوں سے حیا کی وجہ سے ہے حالانکہ یہ جھوٹ کہتا ہے بلکہ حیا تو ایک وصف ہے جو اچھی طبیعت سے پیدا ہوتا ہے اور اس کے بعد ریا یا اخلاص کا سبب جوش مارتا ہے اور اس بات کا امکان ہوتا ہے کہ وہ ریاکاری کر رہا ہے یا مخلص ہے۔

اس کی وضاحت یوں ہے کہ ایک شخص اپنے کسی دوست سے قرض طلب کرتا ہے اور وہ طبعی طور پر اسے قرض دینے کے لیے تیار نہیں ہوتا۔ لیکن اس کا مطالبہ رد کرنے سے حیا کرتا ہے اور یہ بھی جانتا ہے کہ اگر وہ شخص کسی دوسرے آدمی کے ذریعے اس سے قرض مانگتا تو اسے حیا نہ آتا اور وہ اسے نہ تو ریاکاری کرتے ہوئے قرض دیتا اور نہ ہی ثواب کی خاطر دیتا تو اس صورت میں اس کے کئی احوال ہیں۔

### پہلی حالت:

وہ صاف جواب دے دے اس بات کو حیا کی کمی پر مچول کیا جاتا ہے اور یہ ایسے آدمی کا کام ہے جس میں حیا نہیں ہوتی کیونکہ جس میں حیا ہو وہ یا تو کوئی بہانہ کرتا ہے یا قرض دے دیتا ہے اگر وہ قرض دے دیتا ہے اگر وہ قرض دے دیتا ہے تو اس صورت میں تین حالتیں ہو سکتی ہیں ایک یہ کہ حیا میں ریا کی آمیزش ہو مثلاً یہ کہ پہلے حیا آئے اور پھر اس صورت میں جواب دیتا برا معلوم ہوتا ہے اور اس طرح ریا کا خیال پیدا ہوا اور وہ اپنے آپ سے کہے کہ قرض دینا چاہیے تاکہ وہ تمہاری تعریف کرے اور سخاوت کے ساتھ تمہارا نام مشہور ہو یا اس لیے دینا چاہیے کہ وہ تمہاری مذمت نہ کرے اور نہ ہی تمہیں نچیل سکے اب اس صورت میں اگر دیتا ہے تو ریا کے ساتھ دیتا ہے اور ریا کا محرک حیا کا پیدا ہونا ہے۔

(۱) صحیح مسلم جلد اول ص ۱۸۸ کتاب الایمان

(۲) المعجم الکبیر للطبرانی جلد ۱ ص ۲۴۱ حدیث ۱۰۴۴۲

### دوسری حالت:

جیسا کہ وجہ سے اس کا سوال رد کرنا مشکل ہو لیکن نفس میں بخل باقی رہے اس صورت میں قرض دینا مشکل ہوگا لہذا اخلاص پیدا ہوگا اور وہ کہے گا صدقہ دینے کا ایک ثواب ہوگا جب کہ قرض کا ثواب اٹھا رہے گا لہذا اس میں بہت بڑا اجر ہے نیز اپنے دوست کے دل کو بھی خوش کرتا ہے اور یہ بات اللہ تعالیٰ کو پسند بھی ہے اب اس صورت میں دل قرض دینے پر راضی ہو جاتا ہے تو یہ آدمی مخلص ہے اور حیا نے اس میں اخلاص پیدا کر دیا۔

### تیسری حالت:

اسے نہ تو ثواب کی رغبت ہو اور نہ ہی مذمت کا خوف بلکہ تعریف کی چاہت بھی نہ ہو کیوں کہ اگر وہ شخص کسی دوسرے آدمی کے ذریعے قرض منگواتا تو یہ نہ دیتا تو اب محض حیا کے باعث دے رہا ہے کیوں کہ اس کے دل میں حیا کا رنج موجود ہے اگر حیا نہ ہو تو اس کو صاف جواب دے دیتا اور اگر اس کے پاس ایسا شخص آئے جس سے اس کی اجنبیت کی وجہ سے حیا نہیں کرتا یا وہ گھٹیا قسم کے لوگوں میں سے ہے تو وہ اس کے سوال کو رد کر دیتا اگرچہ اس صورت میں ثواب اور تعریف زیادہ ہی کیوں نہ ہو۔  
تو اس طرح کا دنیا حیا کی وجہ سے ہوتا اور حیا کی یہ صورت بری باتوں میں ہی پیش آتی ہے جیسے بخل اور گناہوں کا ارتکاب۔  
ریا کار تو مباح کاموں میں بھی حیا کرتا ہے حتیٰ کہ اگر وہ تیز جا رہا ہو تو لوگوں کے دیکھنے پر آہستہ چلنا شروع کر دیتا ہے یا سہنس رہا ہو تو دوسروں کے دیکھنے پر ہنستا بند کر دیتا ہے اور گمان کرتا ہے کہ یہ حیا ہے حالانکہ یہ عین ریا ہے۔  
یہ جو مشہور ہے کہ بعض حیا کمزور ہیں (یعنی مناسب نہیں) تو یہ بات صحیح ہے اور اس سے مراد ان کاموں سے حیا کرنا ہے جو برے نہیں ہیں جیسے لوگوں کو وعظ کرنے سے، نمازیں امامت کرنے سے، شرمناک بچوں اور عورتوں سے ایسا حیا قابل تعریف ہے لیکن عقل مند لوگوں کی طرف سے ایسا حیا قابل تعریف نہیں ہے۔

بعض اوقات آدمی کسی بوڑھے شخص کو گناہ کا ارتکاب کرتے ہوئے دیکھتا ہے لیکن اس کے بڑھاپے سے حیا کرتے ہو اسے منع نہیں کرتا کیونکہ بوڑھے مسلمان کی عزت کرنا تعظیم خداوندی ہے، تو یہ حیا اچھا ہے اور اللہ تعالیٰ سے حیا کرنا اس سے بھی زیادہ اچھا ہے۔ پس امر بالمعروف کی ذمہ داری کو نہ بھولے جو لوگ مضبوط ہیں وہ اللہ تعالیٰ سے حیا کو انسانوں سے حیا پر ترجیح دیتے ہیں اور کمزور شخص ایسا نہیں کر سکتا (ایمان مضبوطی اور کمزوری مراد ہے) تو ان اسباب کے تحت برائیوں اور گناہوں کو چھپانا جائز ہے۔

### آٹھویں وجہ:

رگناہ پر لوگوں کے مطلع ہونے سے غمگین ہونے کی آٹھویں وجہ اس بات کا خوف ہے کہ اگر اس کا گناہ ظاہر ہو گیا تو دوسرے لوگ بھی گناہ کی جرأت کریں گے اور اس کی اقتدا کرتے ہوئے اس گناہ کے مرتکب ہوں گے عبادت کو ظاہر کرنے کی بھی یہی وجہ ہے کہ اس کی پیروی کی جائے اور یہ ان لوگوں کے ساتھ خاص ہے جو ائمہ دین میں یا جن کی اقتدا کی جاتی ہے



اور اسی علت کے پیش نظر آدمی کو چاہیے کہ اپنے گھر والوں اور اولاد سے گناہ کو چھپائے کیوں کہ وہ اس سے سیکھتے ہیں۔  
تو گناہ کو چھپانے کے یہ اٹھ عذر ہیں اور عبادت کو ظاہر کرنے کی صرف یہی آخری وجہ ہے اور جب گناہ کو چھپانے کا مقصد یہ ہو کہ لوگ اسے متقی سمجھیں تو وہ ریاکار ہوگا جیسا کہ عبادت کو ظاہر کرنے سے یہ بات مقصود ہو تو ریاکار ہوتا ہے۔

### سوال:

اگر تم کہو کہ کیا بندے کے لیے جائز ہے کہ وہ اپنے نیک ہونے کی جہت سے لوگوں کی تعریف کو محبوب جانے اور لوگ اسی وجہ سے اس سے محبت کرتے ہوں اور حدیث شریف میں ہے ایک شخص نے بارگاہ نبوی میں عرض کیا۔  
دُنِّیْ عَلٰی مَا یُحِبُّنِی اللّٰهُ وَیُحِبُّنِی النَّاسُ قَالَ  
اَزْهَدُ فِی الدُّنْیَا یُحِبُّکَ اللّٰهُ وَابْنُ دَاكِبِهِمْ  
هَذَا الْخَطَاةَ یُحِبُّوْکَ۔  
مجھے کوئی ایسا عمل بتائیے جس کے باعث اللہ تعالیٰ بھی  
مجھ سے محبت کرے اور لوگ بھی مجھ سے محبت کرنے لگیں  
نبی اکرم صلی اللہ علیہ وسلم نے فرمایا دنیا سے بے رغبت ہو جا  
اللہ تعالیٰ تجھ سے محبت کرے گا اور اس ادنیٰ مال کو  
لوگوں کی طرف پھینک دے وہ تجھ سے محبت کریں گے۔

### جواب:

ہم کہتے تمہارا اس بات کو پسند کرتا کہ لوگ تم سے محبت کریں کبھی محض جائز ہوتا ہے کبھی قابل تعریف اور کبھی مذموم ہوتا ہے  
قابل تعریف صورت یہ ہے کہ تم اس محبت کو صرف اس لیے پسند کرو کہ اس کے ذریعے اللہ تعالیٰ کی محبت کا علم ہو کیوں کہ اللہ تعالیٰ جب  
کسی بندے سے محبت کرتا ہے تو لوگوں کے دلوں میں اس کی محبت ڈال دیتا ہے۔  
قابل مذمت صورت یہ ہے کہ تم کسی خاص عبادت مثلاً حج، جہاد، نماز وغیرہ پر ان کی محبت اور تعریف کو پسند کرو کیوں کہ یہ  
تو عبادت خداوندی پر ثواب کے علاوہ فوری عوض کی طلب ہے محض جائز صورت یہ ہے کہ معین قابل تعریف عبادات کے  
بغیر صرف تمہاری اچھی صفات کی وجہ سے تم سے محبت کریں اس صورت میں تمہارا اس محبت کو چاہنا ایسے ہی جیسے مال سے محبت  
کی جاتی ہے کیوں کہ دلوں پر حکمرانی مالوں کی ملکیت کی طرح مقاصد تک پہنچنے کا وسیلہ ہے لہذا ان دونوں میں کوئی فرق نہیں ہے۔  
توبہ فصل:

## ریا اور آفات کے ڈر سے عبادات کو چھوڑ دینا

جان لو! بعض لوگ اس بات کے ڈر سے عمل چھوڑ دیتے ہیں کہ کہیں ریاکاری نہ ہو جائے تو یہ بات غلط ہے اور شیطان

کی موافقت ہے بلکہ آفات کے خوف سے اعمال کو چھوڑنے یا نہ چھوڑنے کے سلسلے میں حق بات وہ ہے جسے ہم ذیل میں ذکر کر رہے ہیں بعض عبادات وہ ہیں جن میں ذاتی طور پر کوئی لذت نہیں ہوتی جیسے نماز، روزہ، حج اور جہاد وغیرہ کیوں کہ ان میں محنت اور مجاہدہ ہے یہ اس اعتبار سے لذیذ ہوتی ہیں کہ ان کے ذریعے لوگوں کی طرف سے تعریفی کلمات حاصل ہوتے ہیں اور لوگوں کا تعریف کرنا لذیذ ہوتا ہے اور یہ اسی صورت میں ہوتا ہے جب لوگ اس عبادت پر مطلع ہوں اعمال کی دوسری قسم وہ ہے جو ذاتی طور پر لذیذ ہوتے ہیں اور وہ عام طور پر بدن پر موقوف نہیں ہوتے بلکہ مخلوق سے متعلق ہوتے ہیں جیسے خلافت، قضا، ولایت، احتساب نماز کی امانت، وعظ و نصیحت، تدریس، مخلوق پر مال خرچ کرنا اور اس کے علاوہ وہ اعمال جن میں بہت بڑی آفات ہیں کیونکہ ان میں لذت ہوتی ہے۔

### پہلی قسم

وہ عبادات جو بدن کو لازم ہیں اور غیر سے متعلق نہیں ہیں اور نہ ہی ان میں ذاتی طور پر لذت ہوتی ہے مثلاً روزہ، نماز، اور حج ہے تو ان میں ریا کے خطرات ہیں ایک یہ کہ عمل سے پہلے ریا پیدا ہو اس طرح اسے ابتداء ہی لوگوں کے دکھانے کے لیے عمل کی ترغیب ہوتی ہے اور اس صورت میں کوئی دینی باعث نہیں ہوتا ایسے عمل کو چھوڑنا مناسب ہے کیونکہ یہ محض گناہ ہے عبادت نہیں ہے بلکہ یہ عبادت کی شکل میں مترت کی طلب ہے اگر آدمی اس بات پر قادر ہو کہ اپنے نفس سے ریا کے باعث کو دور کر کے اسے کہے کہ کیا تجھے اپنے آقا سے شرم نہیں آتی کہ تو اس کے لیے عمل نہیں کرتا بلکہ مخلوق کے لیے کرتا ہے حتیٰ کہ ریا کا باعث ختم ہو جائے اور نفس صرف اللہ تعالیٰ کے لیے عمل کرنے پر تیار ہو جائے یہ ریا کے خطرات پر نفس کی سزا اور اس کا کفارہ ہو گا اور اب وہ عمل میں مشغول ہو جائے۔

دوسرا خطرو یہ ہے کہ شروع میں تو وہ صرف اللہ تعالیٰ کے لیے عبادت کرتے پر تیار ہوتا ہے لیکن عبادت کے آغاز سے ہی ریا پیدا ہو جاتا ہے اس صورت میں عبادت کو چھوڑنا نہیں چاہیے کیوں کہ اس کا باعث دینی ہے لہذا اسے عمل شروع کر دینا چاہیے اور اب وہ ریا کو دور کرنے کے لیے نفس کا مقابلہ کرنے اور ریا کے جو علاج ہم نے ذکر کئے ہیں ان کے ذریعے اخلاص حاصل کرے۔ یعنی نفس پر لازم کر دے کہ وہ ریا کو ناپسند کرے اور اس کو قبول کرنے سے انکار کر دے۔

ریا کی تیسری صورت یہ ہے کہ وہ عبادت کا آغاز اخلاص سے کرتا ہے اور نفس پر دباؤ ڈال کر عمل کو اخلاص کے ساتھ ہی مکمل کرتا ہے کیوں کہ شیطان شروع میں تو عمل کو چھوڑنے کی طرف بلاتا ہے اگر وہ اس کی بات نہ مانے تو اب وہ اسے ریا کا دعوت دیتا ہے اگر وہ اسے بھی قبول نہ کرے اور اس کو دفع کر دے تو اس صورت میں شیطان کہتا ہے یہ عمل خالص نہیں ہے بلکہ تو ریا کار ہے اور تمہاری محنت ضائع ہو گئی ہے لہذا جس عمل میں اخلاص نہ ہو اس کا کیا فائدہ؟ اس طرح شیطان انسان کو عمل کے ترک کی ترغیب دیتا ہے اب اگر تم عمل کو چھوڑ دو گے تو شیطان کا مقصد پورا ہو جائے گا۔ جو شخص ریا کے خوف سے عمل کو چھوڑ دیتا ہے اس کی مثال اس طرح ہے کہ ایک شخص کو اس کے آقا نے ایسی گندمی



جس میں گندم کے مشابہ دوسرے دانے ملے ہوئے تھے اور اس نے حکم دیا کہ اسے بالکل صاف کر دو یہاں تک کہ اس میں گندم کے علاوہ ایک بھی دانہ نہ رہے اب وہ شخص اس خوف سے کہ شاید میں اسے بالکل صاف نہ کر سکوں، اس عمل کو بالکل ہی چھوڑ دینا ہے تو یہی حال اس شخص کا ہے جو اخلاص پیدا نہ ہونے کے خوف سے عمل کرنا ہی چھوڑ دیتا ہے اور کہتا ہے کہ جب اخلاص ہی نہ ہوگا تو عمل کا کیا فائدہ ہوگا؟

اس خوف سے عمل چھوڑ دینا کہ لوگ اسے ریاکار کہیں گے اور اس طرح وہ گناہ گار ہوں گے، اسی قبیل سے ہے اور یہ شیطانی مکر و فریب ہے کیوں کہ سب سے پہلے تو وہ مسلمانوں کے بارے میں بدگمانی کا شکار ہوا اور اس کو ان کے بارے میں بدگمانی کا کوئی حق نہ تھا۔ پھر اگر یہ بات ہوتی بھی تو اس سے اس کو کیا نقصان ہوتا اس طرح وہ ثواب سے ہاتھ دھو بیٹھتا ہے اس کا عمل کو اس لیے ترک کرنا کہ لوگ اسے ریاکار کہیں گے بعینہ ریا ہے اگر ان کو ان کی تعریف اور مذمت سے کوئی سروکار نہ ہوتا تو اسے ان کی اس بات کی کیا پرواہ ہوتی کہ ریاکار ہے یا مخلص؟ ان دونوں باتوں میں کیا فرق ہے کہ ریاکاری کے الزام سے پیش نظر عمل چھوڑ دے یا وہ اچھی طرح عمل کرتا ہے کیوں کہ اسے اس بات کا خوف ہوتا ہے کہ لوگ کہیں گے یہ غافل ہے اور عمل میں کوتاہی کرتا ہے بلکہ عمل کو چھوڑنا زیادہ بری بات ہے یہ سب شیطانی فریب ہیں جو جاہل بندوں کے ساتھ کرتا ہے۔ پھر اس بات کی طبع کیسے کرتا ہے کہ عمل کے چھوڑنے سے وہ شیطان سے بچ جائے گا شیطان اس کا پیچھا نہیں چھوڑتا بلکہ اب وہ اس سے کہے گا کہ لوگ کہتے ہیں تم نے عمل اخلاص کی وجہ سے چھوڑا ہے اور تم شہرت کے طالب نہیں ہو اس طرح تم (شہر چھوڑ کر) بھاگنے پر مجبور ہو جاؤ گے اگر تم بھاگ کر زمین کے نیچے کسی بل میں چلے جاؤ تو تمہارے دل میں اس بات کی لذت ڈالے گا کہ لوگ تمہیں زائد سمجھتے ہیں اور ان کو تمہارے بھاگنے کا علم ہے لہذا اس وجہ سے وہ تمہاری تعظیم کرتے ہیں تو تم شیطان سے کس طرح بچ سکتے ہو۔

بلکہ شیطان سے بچنے کا ایک ہی طریقہ ہے کہ تم اپنے دل میں آفتِ ریاکی معرفت کو لازم کر لو یعنی اس بات کا یقین کر لو کہ اس سے آخرت میں نقصان ہوگا اور دنیا میں کوئی نفع نہ ہوگا تا کہ تم اسے ناپسند کرو اور تمہارا دل اس کا انکار کر دے اور اس کے ساتھ ساتھ مسلسل عمل کرو اور کسی بات کی پرواہ نہ کرو اگرچہ دشمن و سوسے ڈالے کیونکہ ان وسوسوں کو نہ ختم کیا جاسکتا ہے اور نہ ہی ان کی کوئی انتہا ہے لہذا اس بنیاد پر عمل کو ترک کر دینا اپنے آپ کو بیکار کرنا اور نیک اعمال کو چھوڑ دینا ہے۔ لہذا جب تک عمل کی ترغیب اور باعث دینی ہو عمل کو چھوڑنا نہیں چاہیے بلکہ ریا کے وسوسوں کا مقابلہ کرو اور اللہ تعالیٰ سے جیاد دل میں لازم کر لو کہ تمہارا نفس اللہ تعالیٰ کی حمد کی بجائے لوگوں کی ستائش کا طالب ہے حالانکہ اللہ تعالیٰ تمہارے دل پر مطلع ہے اگر مخلوق تمہارے دل پر مطلع ہوتی اور تم ان کی طرف سے تعریف کے خواہش مند ہوتے تو وہ تم سے نفرت کرتے بلکہ اگر اپنے رب سے جیاد کرتے ہوئے اور نفس سے ناراض ہو کر عمل کر سکتے ہو تو ایسا کرو اب اگر شیطان تم سے کہے کہ تم ریا کا نہ ہو تو اس کے جھوٹ اور فریب کو جان لو کیونکہ اس کی بات ریا سے تمہاری دلی نفرت اور انکار کے مقابلے میں ہے

اور نہ کہ تم رہا کا خوف رکھنے ہو اور اللہ تعالیٰ سے جیا کرتے ہو اور اگر تمہارے دل میں زیادہ سے نفرت یا اس کا خوف نہ ہو اور نہ ہی عمل کا کوئی دینی باعث ہو یا کہ محض رہا بھاری کی وجہ سے عمل کر رہے ہو تو اس صورت میں عمل کو ترک کر دو لیکن یہ بہت دور کی بات ہے پس جو آدمی اللہ تعالیٰ کی رضا کے حصول کے لیے عمل شروع کرے تو اس کے ساتھ اصل ثواب کے قصد کا باقی رہنا ضروری ہے۔

### سوال :

اگر تم کہو کہ کئی بزرگوں نے شہرت کے خوف سے عمل کرنا چھوڑ دیا منقول ہے کہ حضرت ابراہیم نخعی رحمہ اللہ کے پاس ایک شخص آیا اور اس وقت آپ قرآن پاک پڑھ رہے تھے تو آپ نے قرأت چھوڑ دی اور فرمایا اس آدمی کو یہ بات معلوم نہیں ہونی چاہیے کہ ہم ہر وقت قرآن پاک پڑھتے ہیں۔ حضرت ابراہیم نخعی رحمہ اللہ فرماتے ہیں جب آدمی کو اپنا بولنا اچھا معلوم ہو تو خاموش ہو جائے اور جب خاموشی اچھی معلوم ہو تو گفتگو کرے۔

حضرت حسن بصری رحمہ اللہ فرماتے ہیں بعض اکابر راستے میں اذیت پہنچانے والی چیزیں دیکھتے تھے لیکن شہرت کو ناپسند کرتے ہوئے ان کو دربر نہیں کرتے تھے اور بعض کو زونا آتا تو شہرت کے ڈر سے اسے ہنسی میں تبدیل کر دیتے اور اور اس سلسلے میں بہت سے آثار مروی ہیں۔

### جواب :

یہ واقعات عبادات کے اظہار سے متعلق بے شمار بزرگوں سے منقول واقعات کے مقابل میں پھر یہ کہ حضرت حسن بصری رحمہ اللہ نے یہ بات بطور وعظ فرمائی اور اس وعظ میں جس قدر شہرت ہے وہ رونے اور راستے سے تکلیف دہ چیز کو ہٹانے میں پائے جانے والی شہرت کے خوف سے زیادہ ہے لیکن اس کے باوجود آپ نے وعظ کو ترک نہیں فرمایا۔ خلاصہ یہ ہوا کہ اس خوف سے (نوافل کو چھوڑنا جائز ہے لیکن اختلاف افضلیت میں ہے اور افضل پر تو قوت والے قادر ہوتے ہیں کمزور نہیں۔ کیوں کہ افضل یہ ہے کہ عمل کو پورا کرے اخلاص کی بھرپور کوشش کرے اور اس کو ترک نہ کرے اور ارباب اعمال کبھی اپنے نفسوں کا علاج افضل سے کرتے ہیں جب خوف زیادہ ہو لہذا (دین میں) مضبوط لوگوں کی اقتدا ہی کرنی چاہیے۔

جہاں تک حضرت ابراہیم نخعی رحمہ اللہ کے قرآن پاک بند کر دینے کا تعلق ہے تو ممکن ہے وہ جانتے ہوں کہ اس شخص کے آنے پر انہیں قرأت موقوف کرنا پڑے گی اور اس کے جانے کے بعد پھر ٹیپ لیں گے کیوں کہ اس سے گفتگو کی ضرورت بھی ہوگی تو ان کا یہ خیال کہ وہ ان کو قرات کرتے ہوئے نہ دیکھے رہا کہ مقابلے میں زیادہ بعید بات ہے جب کہ وہ اس کے ساتھ کلام میں مشغولیت کی وجہ سے قرأت چھوڑنے کا عزم رکھتے تھے تاکہ وہ شخص دوبارہ بھی آسکے اور راستے سے اذیت پہنچانے



والی چیز کو نہ اٹھانا اس اعتبار سے ہوتا ہے کہ اس سے شہرت ہوگی اور لوگ جمع ہو جائیں گے اور لوگوں وہ عبادات جو اس چیز کے ہٹانے سے زیادہ اہمیت رکھتی ہیں ان میں رکاوٹ ہو جائے گی تو اس عمل سے بڑی عبادات کی حفاظت کے لیے اسے چھوڑا گیا محض ریاکاری کے خوف سے نہیں۔

جہاں تک حضرت ابراہیم علیہ السلام رحمہ اللہ کے قول کا تعلق ہے کہ جب تمہیں گفتگو کرنا اچھا معلوم ہو تو خاموش ہو جاؤ تو ممکن ہے اس سے وہ کلام مراد ہو جو محض جائز ہے (ضروری نہیں) جیسے واقعات کے بیان میں فصاحت کا اظہار وغیرہ کیوں کہ اس سے خود پسندی پیدا ہوتی ہے اسی طرح جائز خاموشی پر خود پسندی بھی مکرر ہے تو مطلب یہ ہوا کہ اس صورت میں خود پسندی سے بچنے کے لیے ایک مباح کام کو چھوڑ کر دوسرا مباح کام اختیار کیا جاتا ہے جہاں تک مستحب کام کا تعلق ہے تو اس کے بارے میں رخصت نہیں ہے کہ اس سے بھی اجتناب کیا جائے۔

غلاہ ازہیں کلام میں حوائف واقع ہوتی ہے وہ دوسری قسم میں ہوتی ہے اور ہماری گفتگو ان عبارات سے متعلق ہے جو بدن کے ساتھ خاص ہیں اور دوسرے لوگوں کے ساتھ ان کا تعلق نہیں ہوتا اور ان میں زیادہ آفات بھی نہیں ہیں پھر حضرت حسن بصری رحمہ اللہ کا کلام کہ وہ لوگ رونا اور راستے سے ایذا رساں چیز کو ہٹانا چھوڑ دیتے تھے اور وہ شہرت کے خوف سے ایسا کرتے تھے تو ہنس سکتا ہے یہ ان ضعیف لوگوں کے احوال سے متعلق ہو جو افضل صورت کا علم نہیں رکھتے۔ اور ان پارکیوں سے واقف نہیں ہیں انہوں نے لوگوں کو شہرت کی آفت سے ڈرانے کی خاطر اس بات کا ذکر فرمایا اور اس کی طلب سے ان کو روکا۔

### دوسری قسم

یہ وہ عبادات ہیں جو متعلق ہیں اور ان میں آفات اور خطرات زیادہ ہیں ان میں سے سب سے زیادہ خطرہ خلافت و امامت میں ہے پھر قضا، پھر وعظ، تدریس، فتویٰ اور پھر مال خرچ کرنا۔

خلافت و امامت سب سے بڑی عبادت ہے بشرطیکہ عدل اور اخلاص کے ساتھ ہو نبی اکرم صلی اللہ علیہ وسلم نے فرمایا۔  
لَيَوْمُ مِنْ اِمَامٍ عَادِلٍ خَيْرٌ مِنْ عِبَادَةِ  
الرَّجُلِ وَخِدَّةٍ سِتِّينَ عَامًا۔  
عدل کرنے والے حکمران کا ایک دن اکیلے آدمی کی ساٹھ سال کی عبادت سے بہتر ہے۔

تو اس سے بڑی کونسی عبادت ہوگی جس کا ایک دن ساٹھ سال کی عبادت کے برابر ہے۔ اور رسول اکرم صلی اللہ علیہ وسلم نے فرمایا۔

اَوَّلُ مَنْ يَدْخُلُ الْجَنَّةَ ثَلَاثَةٌ اِمَامٌ  
سب سے پہلے جنت میں داخل ہونے والے تین قسم کے

المُقْسِطُ أَحَدُهُمْ - (۱)

لوگ ہوں گے ان میں سے ایک انصاف کرنے والا حکمران ہوگا۔

حضرت ابو ہریرہ رضی اللہ عنہ فرماتے ہیں نبی کریم صلی اللہ علیہ وسلم نے فرمایا۔

ثَلَاثَةٌ لَا تَزِدُّ دَعْوَتَهُمْ إِلَّا مَأْمُورًا بِالْعَادِلِ

تین قسم کے لوگوں کی دعا رد نہیں ہوتی ان میں سے ایک

انصاف کرنے والا حکمران ہے۔ (۲)

اور آپ نے ارشاد فرمایا۔

أَقْرَبُ النَّاسِ مِنِّي مَجْلِسًا يَوْمَ الْقِيَامَةِ

قیامت کے دن میرے قریب ترین عادل حکمران کی نشست

إِمَامٌ عَادِلٌ - (۳)

ہوگی۔

تو حکمرانی اور خلافت بڑی بڑی عبادات میں سے ہے لیکن متقی لوگ اس سے ہمیشہ بچتے رہے اور اس کو اختیار کرنے سے بھاگتے رہے کیونکہ اس میں خطرہ زیادہ ہے اس لیے کہ اس میں باطنی صفات کو حرکت ہوتی ہے اور نفس پر جاہ و مرتبہ کی محبت غلبہ اور حکم جاری کرنے کی لذت غالب ہوتی ہے اور دنیوی لذتوں میں سے یہ سب سے بڑی لذت ہے جب ولایت محبوب ہوگی تو حکمران نفسانی مقاصد کے حصول کی کوشش کرے گا اور ہو سکتا ہے کہ وہ اپنی خواہش کے پیچھے چلے اور ہر اس کام سے باز رہے جو اس کے جاہ اور ولایت میں مخل ہو اگرچہ چہرہ حق ہی کیوں نہ ہو اور ہر اس کام کی طرف بڑھے جو اس کے مقام کو بڑھائے چاہے وہ باطل ہی کیوں نہ ہو اس وقت وہ ہلاک ہو جاتا ہے اور ظالم بادشاہ کا ایک دن ساٹھ سال کی برائی سے زیادہ برا ہے یہ اس حدیث کا مفہوم ہے جو ہم نے اس سے پہلے ذکر کی ہے اسی عظیم خطرو کی وجہ سے حضرت عمر فاروق رضی اللہ عنہ فرمایا کرتے تھے کہ اس کے خطرات کی وجہ سے اسے کوئی نہیں لیتا۔ اور آپ کی یہ بات صحیح کیوں نہیں ہوگی جب کہ سرکارِ دو عالم صلی اللہ علیہ وسلم نے ارشاد فرمایا۔

مَا مِنْ دَائِي عَشْرَةَ أَجْبَاءَ لِيَوْمِ الْقِيَامَةِ

جو شخص دن آدمیوں کا بھی حاکم ہو قیامت کے دن اس

مَعْلُوكٌ شَدِيدٌ - إِلَى عُنُقِهِ أَطْلَقَهُ

طرح آئے گا کہ اس کے ہاتھ اس کی گردن کے ساتھ بندھے

عَدْلًا وَادْبَقَهُ جُورًا -

ہوں گے اس کا انصاف اسے چھوڑ دے یا اس کا ظلم اسے

ہلاک کر دے۔

(۴)

(۱) صحیح مسلم جلد ۲ ص ۵۸ کتاب الجنۃ

(۲) الترغیب والترہیب جلد ۳ ص ۱۹ کتاب القضاہ

(۳) الترغیب والترہیب جلد ۳ ص ۱۹ کتاب القضاہ

(۴) حلیۃ الاولیاء جلد ۱ ص ۱۸ ترجمہ ۲۴۹



اس حدیث کو حضرت معقل بن یسار رضی اللہ عنہ نے روایت کیا ہے اور حضرت عمر فاروق رضی اللہ عنہ نے جب ان کو کسی مقام کا وال مقرر کرنا چاہا تو انہوں نے عرض کیا امیر المومنین! آپ مجھے مشورہ دیجئے حضرت عمر فاروق رضی اللہ عنہ نے فرمایا (اگر یہ بات ہے تو) بیٹھے رہو (یہ عہدہ قبول نہ کرو) لیکن اس کو کسی کے سامنے ظاہر نہ کرنا کہ حضرت عمر فاروق رضی اللہ عنہ نے یہ مشورہ دیا ہے)

حضرت حسن بصری رضی اللہ عنہ سے مروی ہے کہ نبی اکرم صلی اللہ علیہ وسلم نے ایک شخص کو کسی جگہ کا وال بنایا تو اس نے عرض کیا آپ ہی بتائیے کہ میرے لیے بہتر کیا ہے؟ آپ نے فرمایا بیٹھے رہو (قبول نہ کرو) (۱)  
حضرت عبدالرحمن بن سمرہ رضی اللہ عنہ کی روایت بھی اسی طرح ہے کہ جب نبی اکرم صلی اللہ علیہ وسلم نے ان سے فرمایا: "اے عبدالرحمن حکومت کا سوال نہ کرو کیونکہ اگر تمہیں یہ مانگتے کے بغیر دی جائے تو اس پر تمہاری مذک جائے گی اور اگر مانگتے پر ملے تو تمہیں اس کے حوالے کر دیا جائے گا۔" (۲)

حضرت ابوبکر رضی اللہ عنہ نے حضرت رافع بن عمر رضی اللہ عنہ سے فرمایا دو آدمیوں پر بھی امیر بننا پھر جب حضرت ابوبکر صدیق رضی اللہ عنہ کو خلافت حاصل ہوئی تو حضرت رافع رضی اللہ عنہ نے عرض کیا کیا آپ نے مجھ سے فرمایا نہیں تھا کہ دو آدمیوں پر بھی امیر بننا جب کہ آپ پوری امت محمدیہ کے امیر بنائے گئے ہیں؟ آپ نے فرمایا ہاں ٹھیک ہے تمہیں میں اب بھی یہی بات کہتا ہوں جو شخص اپنی امارت کے دوران انصاف نہ کرے وہ اللہ تعالیٰ کی رحمت سے دور رہتا ہے۔

اور شاید کم فہم لوگ امارت و خلافت کی فضیلت میں وارد احادیث اور محانت کے سلسلے میں مروی روایات میں اختلاف سمجھتے ہوں حالانکہ یہ بات نہیں ہے بلکہ حق بات یہ ہے کہ خاص اور دین میں مضبوط لوگوں کے لیے مناسب نہیں ہے بننے سے انکار کریں لیکن کمزور لوگوں کو چاہیے کہ وہ اس سے دور رہیں ورنہ ہذاک ہوں گے مضبوط لوگوں سے مراد وہ لوگ ہیں جن کو دنیا اپنی طرف مائل نہیں کرتی نہ ان پر طمع غالب آتی ہے اور نہ ہی وہ استغنائی کے معاملے میں کسی ملامت کرنے والے کی ملامت سے ڈرتے ہیں یہ وہ لوگ ہیں کہ ان کی نگاہ میں مخلوق کی کوئی حیثیت نہیں وہ دنیا سے بے رغبت ہو گئے اب نہ تو ان کا دنیا سے کوئی تعلق ہے اور نہ ہی مخلوق سے میل جول بلکہ وہ اپنے نفس پر غالب آ گئے اور اس کے مالک بن گئے انہوں نے شیطان کا قلع قمع کر دیا اور وہ ان سے مایوس ہو گیا ان جوڑوں کی حرکت و سکون کا محور صبر حق ہوتا ہے اگر حق کے لیے ان کی جان ہی چلی جائے ان لوگوں کو امارت و خلافت میں فضیلت عامس ہوتی ہے اور جس شخص کو معلوم ہو کہ اس میں یہ صفت نہیں پائی جاتی اس پر حکومت و ولایت کا اختیار کرنا حرام ہے۔

(۱) مجمع الزوائد جلد ۵ ص ۲۸ کتاب الخلفاء

(۲) صحیح بخاری جلد ۲ ص ۹۰ کتاب ایمان برائند

اور جس شخص کو اپنے نفس کا تجربہ ہو کہ وہ حق بات پر صبر کرنے والا اور ولایت و امارت کے علاوہ خواہشات سے رکنے والا ہے لیکن اسے اس بات کا ڈر ہوتا ہے کہ اقتدار کی لذت اور جاہ و مرتبہ کی شیرینی سے اس میں تبدیلی نہ آجائے اور وہ اس عہدے کو چھوڑنا پسند نہ کرے اور معزولی سے بچنے کے لیے منافقت سے کام لے تو ایسے شخص کے بارے میں علماء کا اعتقاد ہے کہ کیا اس کے لیے ضروری ہے کہ ولایت اختیار کرنے سے بھاگے یا نہیں؟ تو بعض علماء اس بات کے قائل ہیں کہ ایسا کرنا اس پر واجب نہیں ہے کیونکہ یہ ایک ایسی بات کا خوف ہے جو مستقبل میں پیش آئے گی جب کہ فی الحال وہ حق کو اختیار کرنے اور نفسانی لذت کو چھوڑنے میں اپنے آپ کو مضبوط سمجھتا ہے لیکن صحیح بات یہ ہے کہ اسے پرہیز کرنا چاہیے کیونکہ نفس مکار ہے وہ حق بات کا دعویٰ کرتا اور بھلائی کا وعدہ کرتا ہے لیکن اگر وہ پکا وعدہ بھی کرے تو حصول ولایت کے وقت اس میں تبدیلی آنے کا خوف ہوتا ہے تو جب وعدے میں تردد ہو تو اس صورت میں اس پر کیسے اعتماد کیا جاسکتا ہے جب کہ ولایت حاصل ہونے کے بعد اس سے معزولی کی نسبت شروع میں اس کی قبولیت سے انکار زیادہ آسان ہے کیونکہ معزولی سے اذیت ہوتی ہے جیسا کہ کہا گیا ہے معزولی مردوں کی طلاق ہے لہذا جب وہ شروع کر دے تو اب نفس معزولی کو قبول نہیں کرے گا اس لیے وہ منافقت سے کام لے گا اور امرِ حق کو باطل کرنے کی طرف مائل ہوگا اور یوں وہ جہنم کے گڑھے میں گرے گا اور مرتے دم تک اس سے نہیں نکل سکے گا ہاں یہ کہ اسے زبردستی معزول کر دیا جائے اور اس (معزولی) میں اقتدار سے محبت کرنے والے کے لیے فوری عذاب ہے اور جب نفس خود حکومت کی طلب کی طرف مائل ہو اور اسے مطالبہ کی ترغیب دے تو یہ شر کی علامت ہے اسی لیے نبی اکرم صلی اللہ علیہ وسلم نے فرمایا۔

إِنَّا لَا نُؤَيِّيَ أَمْرًا مِّنْ سَأَلْنَا۔  
ہم اپنے معاملہ کا حاکم اس شخص کو نہیں بناتے جو ہم سے

سوال کرے۔

(۱)

جب تمہیں مضبوط اور کمزور کے حکم میں اختلاف کا علم ہو گیا تو تمہیں یہ بات بھی معلوم ہو گئی کہ حضرت ابو بکر صدیق رضی اللہ عنہ کے حضرت رافع رضی اللہ عنہ کو روکنے اور پھر خود امارت کو قبول فرمانے میں کوئی تناقص نہیں ہے۔  
قضا ر قاضی بننا اگرچہ خلافت اور امارت سے کم درجے میں ہے لیکن اس کا بھی یہ حکم ہے کیوں کہ ہر والی امیر ہوتا ہے یعنی اس کا حکم نافذ ہوتا ہے اور امارت طبعی طور پر محبوب ہوتی ہے اگر قضا کی صورت میں حق کی اتباع کی جائے تو اس کا ثواب بہت بڑا ہے لیکن حق سے منہ پھیرنے کی صورت میں عذاب بھی بہت زیادہ ہے۔

سرکارِ دو عالم صلی اللہ علیہ وسلم نے فرمایا۔

الْقَضَاءُ ثَلَاثَةٌ قَاضِيَانِ فِي النَّارِ وَقَاضِي  
قاضی تین قسم کے ہیں دو قسم کے قاضی جہنم میں جائیں گے۔

(۱) صحیح بخاری جلد ۲ ص ۱۰۵۸ کتاب الاحکام



اور ایک قسم کے قاضی جنت میں جائیں گے۔

فی الْجَنَّةِ - (۱)

اور آپ نے یہ بھی ارشاد فرمایا۔

جو شخص خود عہد قضا طلب کرتا ہے (گویا وہ چھری کے

مِنْ اسْتَقْضَى نَقْدٌ ذُبَحَ بِغَيْرِ سَكِّينٍ -

بغیر ذبح کیا گیا۔

(۲)

لہذا قضا کا حکم وہی ہے جو حکومت و اقتدار کا ہے کمزور لوگوں کے لیے اسے چھوڑنا مناسب ہے اسی طرح جن لوگوں کی نگاہ میں دنیا اور اس کی لذات کا کوئی وزن ہو وہ بھی اس کے قریب نہ جائیں۔

لیکن جو لوگ مضبوط ہیں اور وہ اللہ تعالیٰ کے احکام کے سلسلے میں کسی ملامت کرنے والے کی ملامت کی پرواہ نہیں کرتے انہیں چاہیے کہ اسے اختیار کریں اور جب حکمران ظالم ہوں اور قاضی منافقت اختیار کرے بغیر فیصلہ نہ کر سکے نیز اسے ان حکمرانوں اور ان کے متعلقین کی خاطر حقوق کو چھوڑنا پسند نہ کرے کیونکہ وہ جانتا ہے کہ حق کے ساتھ فیصلہ کرنے کی صورت میں وہ اسے معزول کر دیں گے یا وہ اس کے فیصلے کو تسلیم نہیں کریں گے تو اس صورت میں عہد قضا قبول نہیں کرنا چاہیے۔

اور اگر وہ اس عہد کے قبول کرتا ہے تو اس پر لازم ہے کہ ان سے حقوق کا مطالبہ کرے اور حقوق کو چھوڑنے میں معزول ہونے کا خوف عذر نہیں بن سکتا اور نہ ہی اس کو اس بنیاد پر غلط فیصلے کی اجازت دی جاسکتی ہے بلکہ جب اسے معزول کر دیا جائے گا تو اس کی ذمہ داری ختم ہونا چاہیے اور اگر یہ معزول نفس پر گراں گزرے تو اس کا مطلب یہ ہے کہ وہ خواہش اور شیطان کی پیروی کے تحت فیصلہ کرتا ہے تو اس صورت میں وہ کس طرح ثواب کی توقع رکھتا ہے ایسا شخص ظالموں کے ساتھ جہنم کے سب سے نچلے درجہ میں ہوگا۔

جہاں تک وعظ فتویٰ تدریس، روایت حدیث اور ان بلند مرتبہ مسندوں کا تعلق ہے جن سے جاہ و مرتبہ بڑھتا ہے تو ان کی آفات بھی ولایت کی آفت کی طرح بہت بڑی ہے یہ بزرگوں میں سے جو لوگ اللہ تعالیٰ سے ڈرتے تھے جب تک ممکن ہوتا وہ فتویٰ نہیں دیتے تھے اور وہ فرماتے تھے ”حدیثاً“ (ہم سے فلاں نے حدیث بیان کی) دنیا کے دروازوں میں سے ایک دروازہ ہے اور جو شخص ”حدیثاً“ کہتا ہے (حدیث بیان کرتا ہے) تو گویا وہ کہتا ہے میری عزت کرو حضرت بشر رحمہ اللہ نے کتب حدیث کے کئی تھیلے دفن کر دیئے انہوں نے فرمایا کہ مجھے حدیث بیان کرنے کی خواہش نے بیان سے روکا ہے اور اگر مجھے یہ خواہش ہوتی کہ میں بیان نہ کروں تو میں ضرور بیان کرتا۔

وعظ کرنے والا شخص جب دیکھتا ہے کہ اس کے وعظ کا لوگوں کے دلوں پر اثر ہوا ہے اس کا وعظ سن کر وہ روتے

(۱) المستدرک للحاکم جلد ۱ ص ۹۰، کتاب الاحکام

(۲) المستدرک للحاکم جلد ۱ ص ۹۱، کتاب الاحکام

اور پیچھے ہیں اور اس کی طرف متوجہ ہوتے ہیں تو اس سے اس کو ایسی لذت حاصل ہوتی ہے جس کے برابر کوئی لذت نہیں۔ اس کے دل پر یہ بات غالب آجاتی ہے تو اس کی طبیعت ایسے مسیح مقصع کلام باطل ہو اور وہ ہر ایسے کلام سے بھاگتا ہے جسے عوام گراں سمجھتے ہیں اگرچہ وہ حق ہو وہ ایسا کلام کرنے کی کوشش کرتا ہے جس سے عوام کے دلوں میں حرکت پیدا ہو اور ان کے دلوں میں اس کا بہت بڑا مقام ہو وہ جب کوئی حدیث یا حکمت کی بات سنتا ہے تو وہ اس سے صحت اس لیے خوش ہوتا ہے کہ وہ اسے ستیر پر بیان کرے گا حالانکہ اس کے لیے مناسب یہ تھا کہ وہ اس وصیہ سے خوش ہوتا کہ اس نے سعادت کا ایک راستہ معلوم کیا ہے اور یہ دین کا ایک راستہ ہے وہ پہلے اس پر خود عمل کرے گا کہ اللہ تعالیٰ نے اسے یہ نعمت عطا فرمائی اور اس حکمت بھری بات سے نفع عطا فرمایا اور پھر دوسروں تک پہنچانے کا تاکہ وہ بھی اس نفع میں شریک ہوں۔

تو درعقل میں بھی بہت بڑا خوف اور فتنہ ہے اس لیے اس کا حکم بھی حکمرانی کے حکم جیسا ہے جو شخص صرف طلبِ جاہ کے لیے وعظ کرتا ہے اور اس کے ذریعے اپنا مقام بنانا چاہتا ہے دین کو حصولِ رزق کا ذریعہ بناتا ہے تبجر اور زہادہ مال حاصل کرنا مقصود ہوتا ہے تو اسے چاہیے کہ وعظ کرنا چھوڑ دے اور اس سلسلے میں اپنی خواہش کی مخالفت کرے یہاں تک کہ نفس کو ریاضت ہو جائے دین میں اس کی ہمت مضبوط ہو جائے اور وہ اپنے نفس پر فتنہ سے بے خوف ہو جائے اس وقت وعظ کی طرف لوٹ جائے۔

اگر کہا جائے کہ علماء و پر یہ حکم لگانے سے علوم مٹ جائیں گے اور حیات پھیل جائے گی۔ تو اس کے جواب میں ہم کہتے ہیں کہ نبی اکرم صلی اللہ علیہ وسلم نے طلبِ حکومت سے منع فرمایا (۱) اور اس سے ڈرایا حتیٰ کہ آپ نے فرمایا۔

تم حکومت کی حرص کرتے ہو حالانکہ یہ قیامت کے دن افسوس اور ندامت کا باعث ہوگی سوائے ان لوگوں کے جو اس کے حق کے ساتھ اسے اختیار کرتے ہیں۔

اَنْتُمْ تَحْرُصُونَ عَلَى الْاِمَارَةِ وَانْتُمْ  
حَسْرَةٌ وَنَدَامَةٌ يَوْمَ الْقِيَامَةِ اِلَّا مَنِ  
اَخَذَهَا بِحَقِّهَا۔ (۲)

دودھ پلانے والی دودھ پھرنے والی سے پیتر ہے۔

اور آپ نے فرمایا۔  
نَفِثَتِ الْمَرْصُفَةُ وَبِئْسَتِ الْفَاطِمَةُ۔ (۳)

(۱) مجمع بخاری جلد ۲ ص ۸۰ کتاب الايمان والتذوق

(۲) مجمع بخاری جلد ۲ ص ۱۰۵ کتاب الاحکام

(۳) مجمع بخاری جلد ۲ ص ۱۰۵ کتاب الاحکام



اور اگر سلطنت اور حکومت نہ ہو تو دین اور دنیا دونوں معطل ہو جائیں لوگوں کے درمیان لڑائی جھگڑا شروع ہو جائے اور اس ختم ہو جائے، شہر تباہ ویراں ہو جائیں اور معیشت تباہ ہو جائے اور حیب اس کے باوجود آپ نے منع فرمایا اور حضرت عمر فاروق رضی اللہ عنہ نے جب حضرت ابی بن کعب رضی اللہ عنہ کے پیچھے بیت سے لوگوں کو چلتے دیکھا تو ان کو مارا حالانکہ آپ خود فرماتے تھے کہ حضرت ابی بن کعب رضی اللہ عنہ مسلمانوں کے سردار ہیں اور آپ ان کو قرآن پاک سنایا کرتے تھے لیکن آپ نے لوگوں کو ان کے پیچھے جانے سے منع فرمایا اور فرمایا یہ متبوع کے لیے فتنہ اور تباہی کے لیے ذلت ہے اور حضرت عمر فاروق رضی اللہ عنہ خود خطبہ دیتے اور وعظ فرماتے تھے اور اس سے رکتے نہیں تھے۔

ایک شخص نے حضرت عمر فاروق رضی اللہ عنہ سے اجازت طلب کی کہ وہ نماز فجر سے فراغت کے بعد لوگوں کو وعظ کیا کرے تو آپ نے اسے منع فرمایا۔ اس نے عرض کیا کہ کیا آپ مجھے لوگوں کو نصیحت کرنے سے منع کرتے ہیں؟ آپ نے فرمایا مجھے ڈرنے کا کہیں تم پھول کر آسمان پر نہ پہنچ جاؤ کیونکہ آپ نے اس شخص میں وعظ کے ذریعے جاہ و مرتبہ حاصل کرنے اور لوگوں میں مقبول ہونے کی رغبت دیکھی تھی۔

قضاء اور خلافت ان امور میں سے ہیں جن کی لوگوں کو وعظ، تدریس اور قویٰ کی طرح دینی اعتبار سے حاجت ہوتی ہے اور ان میں سے ہر ایک میں فتنہ اور لذت ہے لہذا ان کے درمیان کوئی فرق نہیں۔

جہاں تک اس بات کا تعلق ہے کہ وعظ سے روکنے کی صورت میں علم مٹ جائے گا تو یہ غلط بات ہے کیونکہ نبی اکرم صلی اللہ علیہ وسلم نے قضاء سے رو (۱) لیکن اس کے باوجود قضاء کا منصب حتم نہیں ہوا۔ بلکہ ریاست اور اس کی محبت لوگوں کو اس کی طلب پر مجبور کرتی ہے اسی طرح ریاست کی محبت علوم کو مٹنے نہیں دیتی۔ بلکہ اگر لوگوں کو قید کر دیا جائے اور ان کو بیڑیاں ڈال کر ان علوم کی طلب سے روکا جائے جن میں لوگوں کے ہاں مقبول ہونا اور جاہ و مرتبہ کا حصول ہو تو وہ قید سے چھوٹ کر اور زنجیریں توڑ کر اس کی طلب میں نکل کھڑے ہوں گے۔ اور اللہ تعالیٰ نے وعدہ فرمایا کہ وہ اس دین کی مدد ایسے لوگوں کے معاملات میں مشغول نہیں ہونا چاہیے اللہ تعالیٰ ان کو ضائع نہیں کرے گا تمہیں تو اپنی فکر کرنی چاہیے۔

اس کے باوجود میں کہتا ہوں کہ اگر شہر میں ایک ایسی جماعت ہو جو وعظ کرنے کی ذمہ داری نبھا رہے ہوں تو صرف چند لوگ اس ممانعت کی وجہ سے رکتے ہیں سب کے سب نہیں رکتے اور نہ ہی وہ لذت جاہ کو چھوڑتے ہیں اور اگر شہر میں ایک ہی وعظ ہو اور اس کا وعظ لوگوں کے لیے نفع بخش بھی ہو کہ اس کا کلام اچھا ہے اور ظاہری طور پر لائق بھی صحیح ہے اور لوگ سمجھتے ہیں کہ یہ شخص محض رہبانے خداوندی کے لیے وعظ کرتا ہے دنیا کا تارک ہے اور اس سے منہ پھیرتا ہے تو ایسے شخص کو وعظ سے روکا نہیں چاہیے بلکہ اس سے یہ کہو کہ اپنا کام جاری رکھو لیکن نفس سے مجاہد کرو اور اگر وہ کہے کہ میں اپنے

نفس پر کنٹرول نہیں کر سکتا تو پھر بھی ہم یہی کہیں گے کہ وعظ کرو اور نفس کا مقابلہ کرو کیوں کہ ہم جانتے ہیں کہ اگر وہ وعظ کرنا چھوڑے تو سب لوگ ہلاک ہو جائیں گے کیوں کہ وہاں کوئی دوسرا شخص وعظ کرنے والا نہیں ہے اور اگر وہ مسلسل وعظ کرتا رہے اور اس کا مقصد جہاد و مرتبہ کا حصول ہو تو وہ اکیلا ہی ہلاک ہو گا اور ان سب کے دین کی سلامتی سے زیادہ بڑا نفع ہے پس ہم اسے قوم پر فدا کر دیں گے اور ہم کہیں گے کہ شاید یہی وہ شخص ہو جس کے بارے میں رسول اکرم صلی اللہ علیہ وسلم نے ارشاد فرمایا۔

بے شک اللہ تعالیٰ اس دین کی مدد اسی قوم کے ذریعے کرتا ہے جن کا دین میں کوئی حصہ نہیں ہوتا۔

إِنَّ اللَّهَ يُبَيِّدُ هَذَا الدِّينَ بِأَقْوَامٍ لَا خَلْقَ لَهُمْ۔ (۱)

پھر وعظ تو کہتے ہی اس شخص کو یہی خواہنے کا کام اور ظاہری سیرت کے ذریعے آخرت کی ترغیب دیتا ہے اور دنیا سے بے رغبت کر دیتا ہے جب کہ آج کے دور میں واعظین نے جو بدعات جاری کر دی ہیں کہ وہ کلمات میں بناوٹ اور الفاظ میں قافیے ملاتے کا طریقہ اختیار کرتے ہیں پھر اس کے ساتھ ایسے اشعار ملاتے ہیں جن میں دین کی کوئی تعظیم نہیں ہوتی اور نہ ہی مسلمانوں کو خوف دلایا جاتا ہے بلکہ ایسے نکات بیان کرتے ہیں جن کے ذریعے گناہوں پر ہجرات اور ان کی آرزو پسند ہوتی ہے تو ایسے لوگوں سے شہروں کو خالی کرنا واجب ہے کیوں کہ یہ دجال کے نائب اور شیطان کے خلفاء ہیں ہم تو ایسے واعظ کی بات کر رہے ہیں جس کا وعظ اچھا ہو اور ظاہر بھی عمدہ ہو اور دل میں مقام و مرتبہ کے حصول کی محبت کے سوا کچھ نہ ہو۔

اور ہم نے علم کے بیان میں علماء مسو کے حق میں وارد جس وعید رسول کا ذکر کیا ہے اس میں اس بات کی وضاحت کر دی ہے کہ علم کے فضائل اور غرابوں سے بچنا لازمی ہے اسی لیے حضرت عیسیٰ علیہ السلام نے فرمایا۔

اے علمائے مسو! تم روزے بھی رکھتے ہو نمازیں بھی پڑھتے ہو اور صدقہ بھی دیتے ہو لیکن جس بات کا حکم دیتے ہو خود اس پر عمل نہیں کرتے اور جو کام خود نہیں کرتے اس کا درس دیتے ہو تم کیا ہی برا فیصلہ کرتے ہو، توبہ کی بات کرتے ہو اور اس کی آرزو کا اظہار بھی کرتے ہو لیکن خواہشات پر عمل کرتے ہو ظاہری جسم کو بچانا تمہیں کوئی فائدہ نہیں دے گا جب کہ تمہارے دل نیلے ہوں ہیں تم سے سچ کہتا ہوں چھلنی کی طرح نہ ہو جاؤ کہ اس سے عمدہ آٹا نکل جاتا ہے اور بھوک باقی رہ جاتا ہے تمہاری بھی یہی حالت ہے تمہاری زبانوں سے حکمت کی باتیں نکلتی ہیں لیکن تمہارے دلوں میں کینہ موجود ہے۔

اے دنیا کے بندو! وہ شخص آخرت کو کیسے حاصل کر سکتا ہے جس کی دنیوی خواہش اور رغبت ختم نہ ہوئی ہو۔ میں تم سے سچ کہتا ہوں تمہارے دل تمہارے اعمال کی وجہ سے روتے ہیں تم نے دنیا کو اپنی زبانوں کے نیچے اور عمل کو اپنے



قدروں کے نیچے رکھا ہے تم سے حق بات کہتا ہوں تم نے دنیا کو ٹھیک کرتے ہوئے اپنی آخرت کو خراب کر دیا تو تمہارے نزدیک آخرت کی اصلاح کے مقابلے میں دنیا کی اصلاح زیادہ پسندیدہ ہے تو کون شخص تم سے بڑھ کر کمینہ ہوگا؟

تمہارا برا ہوگیا تک اندھیرے میں چلے والوں کو راستہ بتاؤ گے اور خود حیرت والوں کے محلے میں کھڑے رہو گے گویا کہ تم دنیا والوں کو اس بات کی دعوت دیتے ہو کہ وہ دنیا تمہارے لیے چھوڑ دیں رک جاؤ رک جاؤ تم نہیں جانتے کہ اگر چراغ مکان کی چھت پر رکھا جائے تو اندھیرے کمرے کو کیا فائدہ ہوگا اس کا اندر تو تاریک اور ڈراؤنا ہی ہوگا اسی طرح اگر نورِ علم تمہاری زبانوں پر ہو اور تمہارے دل وحشت زدہ اور اُجڑے ہوئے ہوں تو تمہیں کیا حاصل ہوگا؟

اے دنیا کے بندو ایک فائدہ جب کہ تم متقی بندوں یا معزز بندوں کی طرح نہیں بنتے؛ قریب ہے کہ یہ دنیا تمہیں جڑ سے ہی اکھاڑ پھینکے اور تمہیں اونڈھا گرا دے پھر نفعیوں کے بل اونڈھے ہو جاؤ پھر تمہارے گناہ تمہاری پیشانی کو پکڑیں اور علم نہیں پیچھے سے دھکا دے اور تمہیں اسی حالت میں کہ تمہارا جسم اور پاؤں ننگے ہوں حقیقی بادشاہ کے سامنے پہنچا دے اور وہ تمہیں تمہاری برائیوں پر مطلع کر کے ان برے اعمال کی سزا دے۔

اس حدیث کو حضرت حارث محاسبی رحمہ اللہ نے اپنی کسی کتاب میں لکھا اور پھر فرمایا یہ علماء و سوجہ جو انسانوں میں سے شیطان ہیں لوگوں کے حق میں فتنہ ہیں دنیوی سامان اور اس کی رفعت میں رغبت رکھتے ہیں انہوں نے دنیا کو آخرت پر ترجیح دی اور دنیا کے لیے دین کو ذلیل کیا۔

پس یہ لوگ دنیا میں باعث ننگ و عیب ہیں اور آخرت میں نقصان اٹھائیں گے۔

سوال :

اگر تم کہو کہ یہ تو ظاہری آفات ہیں جب کہ علم اور وعظ میں بہت سی رغبتیں ہیں حتیٰ کہ نبی اکرم صلی اللہ علیہ وسلم نے فرمایا :  
لَا تَهْدِي اللَّهُ بَيْتَكَ رَجُلًا خَيْرٌ لَكَ مِمَّا  
الدُّنْيَا وَمَا فِيهَا۔  
تو وہ تمہارے لیے دنیا اور جو کچھ اس میں ہے اس سے بہتر ہے۔

(۱)

اور آپ نے ارشاد فرمایا۔

أَتَبَادِعُ دَعَا إِلَى هُدًى وَ أَتُبِعُ عَلَيْهِ كَاتِبَاتٍ  
لَهَا أَجْرٌ وَأَجْرٌ مِّنْ أَتْبَعَهُ۔  
جو شخص ہدایت کی طرف بلاتا ہے اور اس کی پیروی کی جاتی ہے  
تو اسے اس دعوت کا ثواب بھی ہوگا اور جو لوگ اس کی  
اتباع کریں گے ان کا ثواب بھی اسے ملے گا۔

(۲)

(۱) صحیح مسلم جلد ۹، ۲ کتاب فضائل الصحابة

(۲) سنن ابن ماجہ ص ۱۹، المقدمة

اس کے علاوہ روایات بھی ہیں جو علم کے فضائل بیان ہوئی ہیں۔  
لہذا مناسب یہ ہے کہ عالم سے کہا جائے کہ علم میں مشغول رہو اور لوگوں کو دکھانا چھوڑ دو جیسے کسی شخص کو نماز میں ریاکاری سے پالا پڑتا ہو تو اسے کہا جاتا ہے نماز پڑھنا نہ چھوڑو بلکہ اپنا عمل پورا کرو اور نفس کا مقابلہ کرو۔

جواب:

جان لو! خلافت و امارت کی طرح علم کی فضیلت بھی بہت زیادہ ہے اور اس کا خطرہ بھی بہت بڑا ہے اور ہم کسی بھی بندہ خدا سے یہ نہیں کہتے کہ علم کو چھوڑ دو کیوں کہ نفس علم میں آفت نہیں ہے بلکہ آفت تو وعظ، تدریس اور روایت حدیث کے اظہار کے درپے ہوتے ہیں ہے اور جب تک وہ اپنے نفس میں کوئی دینی سبب پاتا ہے جو باعث ریا کے ساتھ ملا ہوا ہے تو اس وقت بھی ہم اسے ترک علم کا مشورہ نہیں دیتے البتہ جب اس کا محرک صرف ریا ہو تو اس صورت میں اظہار کا ترک زیادہ نفع بخش ہے اور اسی میں سلامتی بھی زیادہ ہے نفلی نماز کا بھی یہی معاملہ ہے جب اس میں محض ریاکاری ہو تو اس کو چھوڑنا واجب ہوتا ہے لیکن جب نماز کی حالت میں ریا کے وسوسے پیدا ہوں اور وہ اس بات کو ناپسند بھی کرتا ہو تو اس صورت میں نماز پڑھنا نہ چھوڑے کیوں کہ عبادات میں ریا کی آفات کمزور ہوتی ہیں حکمرانی ولایت اور علم کے مناصب عالیہ کے درپے ہونے میں آفات زیادہ اور بڑی ہیں۔

خلاصہ یہ ہوا کہ تین مراتب ہیں۔

پہلا مرتبہ:

یہ ولایت سے متعلق ہے ان میں بہت بڑی بڑی آفات ہیں اور آفت کے خوف سے اسلام کی جماعت نے ان مناصب کو چھوڑ دیا۔

دوسرا مرتبہ:

نماز، روزہ، حج اور حیا و سچ اسلاف میں سے مضبوط اور کمزور سب لوگوں نے ان عبادات کو اختیار کیا اور آفت کا خون ان سے ان عبادات کو ترک نہ کروا سکا کیوں کہ ان میں آفات ضعیف ہیں اور عمل کو مکمل کرتے ہوئے ادنیٰ قوت کے ساتھ ان آفات کو دور کیا جاسکتا ہے۔

تیسرا درجہ:

یہ دونوں درجوں کے درمیان ہے اور یہ وعظ، فتویٰ، روایت حدیث اور تدریس کے درپے ہوتا ہے ان میں پانی جانے والی آفات، ولایت کی آفات سے زیادہ کم ہیں لیکن نماز کی آفات سے زیادہ ہیں تو نماز کو نہ تو کمزور آدمی چھوڑے اور نہ ہی مضبوط بلکہ ریا کے خطرات کو دور کریں جب کہ حکمرانی اور قضاء وغیرہ کو کمزور لوگ بالکل ترک کر دیں مضبوط لوگ نہ چھوڑیں اور علم کا منصب ان دونوں کے درمیان ہے اور جس آدمی کو منصب علم کی آفات کا تجربہ ہے اسے معلوم ہے کہ عالم



حکمران کے مشابہ ہوتا ہے اور صغیف کا اس سے بچنا زیادہ سلاستی کا باعث ہے۔ واللہ اعلم۔  
 اور یہاں ایک چوتھا مرتبہ بھی ہے اور وہ مال جمع کر کے متعین میں تقسیم کرنا ہے تو مال خرچ کرنا اور سخاوت کو ظاہر کرنا تو لغوی  
 کلمات کے حصول کا ذریعہ ہے اور لوگوں کے دل خوش کرنے سے نفس کو لذت حاصل ہوتی ہے لیکن اس میں بہت زیادہ آفات  
 ہیں یہی وجہ ہے کہ حضرت ابن بصری رحمہ اللہ سے پوچھا گیا کہ ایک شخص ضروری رزق حاصل کرنے کے بعد رگ بتاتا ہے اور دوسرا  
 ضروری روزی سے بھی زیادہ تلاش کرتا ہے پھر اسے صدقہ کر دیتا ہے تو انہوں نے فرمایا جو (ضروری رزق کے حصول کے بعد)  
 بیٹھ جاتا ہے وہ افضل ہے۔ (انہوں نے یہ بات اس لیے فرمائی کہ) وہ لوگ جانتے تھے کہ دنیا میں سلاستی کم ہے۔ اور اللہ تعالیٰ  
 کا قرب حاصل کرنے کے لیے اسے چھوڑ دینا بھی زیادہ تقویٰ ہے۔

حضرت ابو دردا اور رضی اللہ عنہ فرماتے ہیں مجھے یہ بات پسند نہیں کہ مجھے دمشق کی جامع مسجد کی سیڑھیوں پر روزانہ  
 پچاس درہم حاصل ہوں اور میں ان کو راہ خداوندی میں خرچ کروں اس کا یہ مقصد نہیں کہ میں خرید و فروخت کو حرام سمجھتا  
 ہوں بلکہ میں تو چاہتا ہوں کہ ان لوگوں میں سے ہو جاؤں جن کے بارے میں ارشاد خداوندی ہے۔  
 لَا تَلْمِیْهِمْ مِّمَّا تَجَارَتْ وَ لَکَ یَبِیْعُ عَنْ دِکْرِ  
 ان لوگوں کو تجارت اور خرید و فروخت اللہ تعالیٰ کے  
 ذکر سے نہیں روکتی۔

اللہ (۱)

اس سلسلے میں علماء کے درمیان اختلاف ہے ایک جماعت کا قول ہے کہ جب دنیا کا حلال مال تلاش کرے اور دینی  
 آفات سے محفوظ بھی رہے اور پھر وہ مال صدقہ کر دے تو یہ بات عبادات اور نوافل میں مشغولیت سے بہتر ہے۔  
 دوسری جماعت کا خیال ہے کہ ذکر خداوندی کی مجلس میں دائمی شرکت افضل ہے اور لین دین اللہ تعالیٰ سے غافل کر  
 دیتا ہے۔

حضرت عیسیٰ علیہ السلام نے فرمایا اسے طالب دنیا تو نیکی کرنا چاہتا ہے تو تیرا دنیا کو ترک کو دنیا زیادہ نیکی ہے انہوں نے  
 فرمایا دنیا کی کم از کم خرابی یہ ہے کہ اس کی اصلاح اللہ تعالیٰ کے ذکر سے روکتی ہے اور اللہ تعالیٰ کا ذکر بہت بڑا اور افضل ہے  
 اور یہ ان لوگوں کے بارے میں ہے جو دنیا کی آفات سے محفوظ رہتے ہیں۔

اور جس شخص کو ریا کی آفت کا ڈر ہو اس کے لیے ترک دنیا زیادہ نیکی ہے اور اس میں کوئی اختلاف نہیں کہ ذکر میں  
 مشغولیت افضل ہے خلاصہ یہ ہوا کہ جو عمل مخلوق سے تعلق رکھتا ہے اور نفس اس میں لذت محسوس کرتا ہے تو وہ آفات  
 کا مجموعہ ہے بہتر یہی ہے کہ اس عمل کو اختیار کرے اور آفات کو دور کرے اور اگر عاجز ہو جائے تو غور و فکر کرے  
 اپنے دل سے فتویٰ لے اور اس میں پائے جانے والے شر اور خیر کے درمیان موازنہ کرے اور وہ کام کرے جس

پر نورِ علم دلالت کرتا ہے وہ کام نہ کرے جس کی طرف اس کی طبیعت کا میلان نہ ہو۔  
 نتیجہ یہ ہوا کہ جو چیز دل پر آسان معلوم ہوتی ہے اس کا نقصان زیادہ ہوتا ہے کیوں کہ نفس شر کا مشورہ دیتا ہے اور اچھی بات کی لذت اور اس کی طرف میلان کم ہوتا ہے اگرچہ بعض حالات میں یہ بات کچھ بعید نہیں ہے۔ یہ وہ امور ہیں جن کے بارے میں کوئی تفصیلی فیصلہ نہیں ہو سکتا نہ تو اثبات کی صورت میں اور نہ ہی نفی کی صورت میں۔ یہ معاملہ قلبی اجتہاد کے حوالے ہوتا ہے تاکہ اس میں دینی حوالے سے غور و فکر کرے اور مشکوک بات کو چھوڑ کر ایسی بات کو اختیار کرے جس میں کوئی شک نہیں۔

پھر بعض اوقات جاہل آدمی کو اس بیان سے دھوکہ ہو جاتا ہے اور وہ آفت کے خوف سے مال خرچ نہیں کرتا اور یہ بخل ہے اور اس بات میں کوئی اختلاف نہیں کہ صدقات تو کیا مباح کاموں پر مال خرچ کرنا جمع کرنے اور روک رکھنے کی نسبت افضل ہے۔ اس بات میں اختلاف ہے کہ جو شخص کمانے کی ضرورت محسوس کرتا ہو تو کیا اس کے لیے یہ بات افضل ہے کہ وہ مال نہ کمائے اور نہ ہی خرچ کرے اور ذکر خداوندی میں مشغول ہو یا مال کما کر خرچ کرے اس اختلاف کی وجہ یہ ہے کہ مال کمانے میں کئی آفات ہیں لیکن جو مال حلال طریقے سے حاصل ہوا ہے روکنے کی بجائے خرچ کرنا ہر حال میں افضل ہے۔

اگر تم کہو کہ عالم اور واعظ کو کس علامت کے ذریعے معلوم ہو جاتا ہے کہ وہ سچا اور مخلص ہے اور اس کے وعظ میں ریاکاری نہیں ہے تو جان لو کہ اس بات کی کئی علامات ہیں۔

## اخلاص کی علامات

### پہلی علامت :

اگر کوئی دوسرا عالم ظاہر ہو جو اس سے اجتہادِ عظیم کرتا ہے یا وہ اس سے بڑا عالم ہے اور لوگ اس کی بات کو بہت زیادہ قبول کرتے ہیں تو یہ اس پر خوش ہوا اور خستہ نہ کرے ہاں رشک کرنے میں کوئی حرج نہیں ہے یعنی اپنے لیے ایسے علم کی تلاش کر سکتا ہے۔

### دوسری علامت :

جب اس کی مجلس میں کامبر موجود ہوں تو اس کے کام میں تبدیلی نہ آئے بلکہ پہلے کی طرح رہے وہ تمام مخلوق کو ایک نگاہ سے دیکھنے نیز وہ اس بات کی چاہت نہ رکھے کہ راستے میں لوگ اس کے پیچھے چلیں اور بازار میں بھی اس کے پیچھے چھپے ہیں اس کے علاوہ بے شمار علامات ہیں جن کا احاطہ ناممکن ہے سعید بن ابی مروان سے مروی ہے کہ میں نے حضرت حسن بصری رحمہ اللہ کے پاس بیٹھا ہوا تھا کہ مسجد کے ایک دروازے سے حجاج بن یوسف داخل ہوا اس کے ساتھ محافظ بھی تھے اور وہ زرد رنگ کی خچر پر سوار تھا وہ خچر پر سوار اندر آیا اور مسجد میں ادھر ادھر دیکھنے لگا اس نے حضرت حسن بصری رحمہ اللہ کے حلقہ حبیب اجتماع نہ دیکھا تو اسی اجتماع کی طرف متوجہ ہو گیا جب قریب پہنچا تو سواری سے اتر کر آپ کی طرف



بڑھا حضرت حسن بصری رحمہ اللہ نے جب اسے دیکھا تو تھوڑی سی جگہ چھوڑ دی حضرت سعید کہتے ہیں میں نے بھی تھوڑی سی جگہ چھوڑ دی حتیٰ کہ میرے اور حضرت حسن بصری رحمہ اللہ کے درمیان تھوڑی سی جگہ حجاج کے بیٹھنے کے لیے بن گئی اور وہ اگر علم کے درمیان بیٹھ گیا حضرت حسن رحمہ اللہ جیسا کام روزانہ کرنے تھے وہی کام کرتے رہے آپ نے اپنی گفتگو منقطع نہیں فرمائی حضرت سعید کہتے ہیں میں نے دل میں کہا آج حضرت حسن کی آزمائش کروں گا اور دیکھوں گا کہ کیا آج آپ حجاج کی وجہ سے اپنے کلام میں اضافہ فرما کر اس کا قرب حاصل کرنے کی کوشش کریں گے یا اس کی ہنیت سے آپ کے کلام میں کچھ کمی آجائے گی لیکن آپ نے حسب معمول گفتگو فرمائی جب گفتگو مکمل ہوئی اور آپ فارغ ہو گئے اور آپ نے اس کی موجودگی کی کوئی پرواہ نہ کی حجاج نے اپنا ہاتھ اٹھا کر حضرت حسن رحمہ اللہ کے کاندھے پر ہاتھ رکھا کہا شیخ نے سچ فرمایا اور خوب کہا تم لوگوں پر لازم ہے کہ ایسی اور اس قسم کی مجالس میں بیٹھا کرو اور اس قسم کی گفتگو کو اپنا اخلاق اور عادت بناؤ کیونکہ مجھے رسول اکرم صلی اللہ علیہ وسلم سے یہ بات پہنچی ہے آپ نے ارشاد فرمایا۔

مجالس ذکر، جنت کے باغات ہیں۔

ان مَجَالِسَ الذِّكْرِ يَأْتِي مِنَ الْجَنَّةِ - (۱)

اگر ہم، لوگوں کے امور میں مصروف نہ ہوئے ہوتے تو ان مجالس میں تم سے زیادہ بیٹھتے کیوں کہ ہمیں ان مجالس کی فضیلت کا علم ہے۔ پھر حجاج نے گفتگو شروع کی اور ایسی گفتگو کی کہ حضرت حسن بصری رحمہ اللہ اور تمام حاضرین اس کی بلاشت سے متوجہ ہوئے فارغ ہونے کے بعد وہ اٹھ کھڑا ہو تھوڑی دیر کے بعد شام کا ایک آدمی حضرت حسن بصری رحمہ اللہ کی خدمت میں حاضر ہوا اور اس وقت حجاج جاچکا تھا اس نے کہا اے اللہ تعالیٰ کے مسلمان بندو! کیا تمہیں تعجب نہیں ہوتا کہ میں ایک بوڑھا شخص ہوں میں جہاد کرایا ہوں اور مجھے خیمے گھوڑے اور خچر کی ضرورت ہے مجھے تین سو درہم کا عطیہ ملا ہے اور میری سات بیٹیاں ہیں اس نے اپنی تنگدستی کی شکایت کی سنی کہ حضرت حسن بصری اور آپ کے اصحاب مجلس کو اس پر رحم آیا حضرت حسن سر جھکائے ہوئے تھے جب اس شخص کی گفتگو ختم ہوئی تو حضرت حسن رحمہ اللہ نے سر اٹھایا اور فرمایا اللہ تعالیٰ نے ان امراء کو ہلاک کر کے ان کو کیا ہوا انہوں نے اللہ تعالیٰ کے بندوں کو اپنے ملازم اور اس کے دیئے ہوئے مال کو اپنی دولت بنا لیا لوگوں سے درہم اور دینار پر رٹتے ہیں جب خود اللہ تعالیٰ کے دشمنوں سے لڑتے ہیں تو خود بلند خیموں میں رہتے ہیں اور تیز سواروں پر سوار ہوتے ہیں اور حیب اپنے کسی مسلمان بھائی کو جہاد کے لیے بھیجتے ہیں تو اسے جھوکا پیایا اور سیدل بھیجتے ہیں حضرت حسن بصری رحمہ اللہ نے سلاطین کے عیب بیان کرنے میں کوئی کسر نہ چھوڑی اب وہ شامی آدمی جو آپ کے پاس بیٹھا ہوا تھا حجاج کے پاس چلا گیا اور آپ کی تمام گفتگو اسے سنا دی۔ تھوڑی دیر بعد حجاج کے پیغام رساں آپ کے پاس آئے اور کہنے لگے امیر نے آپ کو طلب کیا ہے حضرت حسن بصری

اٹھ کھڑے ہوئے ہیں آپ کی سخت کلامی کے باعث ڈر محسوس ہوا لیکن تھوڑی دیر بعد ہی حضرت حسن رحمہ اللہ مسکراتے ہوئے واپس اپنی مجلس میں تشریف لے آئے اور میں نے آپ کو کھل کر ہتے ہوئے بہت کم دیکھا ہے آپ صرٹ بسم فرمایا کرتے تھے آپ مجلس میں آکر تشریف فرما ہوئے اور امانت کی عظمت بیان فرمائی اور فرمایا تم امانت کے ساتھ بیٹھتے ہو کیا تمہارا خیال یہ ہے کہ خیانت صرٹ درہم اور دینار میں ہی ہوتی ہے نہیں بلکہ سب سے بڑی خیانت یہ ہے کہ کوئی شخص ہمارے پاس بیٹھے اور ہم اس کی طرف سے مطمئن ہو جائیں پھر وہ چلا جائے اور آگ کے شعلے کے پاس ہمیں لے جائے میں حجاج کے پاس گیا تو اس نے کہا آپ اپنی زبان کوتاہ رکھیں آپ کا یہ کہنا کہ جب دشمن خدا خود لڑتا ہے تو یہ حالت ہوتی ہے اور جب اپنے بھائی کو جہاد کے لیے بھیجتا ہے تو یہ صورت ہوتی ہے تو مجھے ان باتوں کی پرواہ نہیں ہے آپ، لوگوں کو ہمارے خلاف برا بھلا کہتے ہیں اس اعتبار سے ہم آپ کی نصیحت کو معمولی سمجھتے ہیں آپ اپنی زبان کو روکا کریں، حضرت حسن رحمہ اللہ فرماتے ہیں اللہ تعالیٰ نے اسے مجھ سے دور رکھا حضرت حسن رحمہ اللہ دراز گوش پر سوار ہو کر گھر تشریف لے جا رہے تھے کہ آپ نے پیچھے مڑ کر دیکھا تو کچھ لوگ آپ کے پیچھے آ رہے تھے آپ کھڑے ہو گئے اور فرمایا تمہیں کوئی کام ہے؟ یا کوئی بات پوچھنا چاہتے ہو؟ اگر ایسا نہیں ہے تو واپس چلے جاؤ اس صورت میں تیرے کے دل میں کچھ باقی نہیں رہتا۔

تو ان علامات سے باطنی حالت کا پتہ چلتا ہے اور جب تم علماء کو دیکھو کہ وہ ایک دوسرے سے حسد کرتے ہیں اور جلتے ہیں ایک دوسرے سے محبت نہیں کرتے اور نہ ہی مدد کرتے ہیں تو جان لو کہ انہوں نے آخرت کے بدلے میں دنیا کو خرید لیا ہے لہذا وہ نقصان اٹھاتے والے ہیں یا اللہ! اپنے خاص لطف و کرم سے ہم پر رحم فرمائے سب سے بڑھ کر رحم فرمانے والے۔

**دسویں فصل :**

## مخلوق کو دیکھنے سے بندے کو عبادت سے حاصل ہونے والی کونسی خوشی جائز اور

### کونسی ناجائز ہے

جان لو آدمی کبھی ایسے لوگوں کے ساتھ کسی مقام پر رات گزارتا ہے جو سب کے سب تہجد کے لیے اٹھتے ہیں یا ان میں سے بعض کھڑے ہوتے ہیں اور پوری رات یا رات کا کچھ حصہ نماز پڑھتے ہیں اور یہ ان لوگوں میں سے ہے جو گھر میں ہوں تو تھوڑی دیر جاگتے ہیں لیکن اب جب ان کو دیکھتا ہے تو ان کی موافقت سے شوق ابھرتا ہے حتیٰ کہ وہ عادت سے زیادہ قیام کرتا ہے یا وہ نماز پڑھتا ہے حالانکہ اسے رات کو نماز پڑھنے کی عادت بالکل نہیں ہے اسی طرح بعض اوقات ایسے مقام پر ہوتا ہے جہاں لوگ روزہ رکھتے ہیں تو اسے بھی روزہ رکھنے کا شوق پیدا ہوتا ہے اور اگر وہ لوگ نہ ہوتے تو اسے یہ شوق نہ ہوتا تو اس صورت کو بعض اوقات ریاسمجا جاتا ہے اور اس صورت میں واجب یہ ہے کہ ان کی موافقت نہ کرے لیکن یہ حکم مطلقاً نہیں ہے بلکہ اس میں تفصیل ہے کیونکہ ہر مومن کو اللہ تعالیٰ کی عبادت، رات کے قیام اور دن کے وقت روزہ



رکھنے کی رغبت ہوتی ہے لیکن بعض اوقات کچھ رکاوٹیں پیش آتی ہیں جن کی وجہ سے وہ ادا نہیں کر سکتا مصروفیت کی رکاوٹ ہوتی ہے، خواہشات کا غلبہ رکاوٹ بنتا ہے یا غفلت کا شکار رہتا ہے اور جب دوسروں کو دیکھنا زوالِ غفلت کا باعث بنتا ہے یا بعض مقامات پر یہ رکاوٹیں دور ہو جاتی ہیں تو اب اس کا شوق بڑھتا ہے۔

ایک آدمی گھر میں ہوتا ہے تو بعض اسباب، تہجد کی راہ میں رکاوٹ بنتے ہیں مثلاً نرم بستر پر نیند، بیوی سے لطف اندوز ہونا گھر والوں سے گفتگو، اولاد کے ساتھ مشغولیت، جن کے ساتھ معاملات ہیں ان کے ساتھ حساب کتاب میں مصروف ہونا وغیرہ۔

لیکن جب کسی دوسری جگہ جاتا ہے تو اس سے یہ مشاغل علیحدہ ہو جاتے ہیں جن کی وجہ سے نیکی کی رغبت کمزور تھی اور اب ایسے اسباب حاصل ہو جاتے ہیں جو نیکی کا باعث بنتے ہیں جیسے دوسروں کو عبادت میں مشغول دیکھنا اور ان کی دنیا سے بے رغبتی ملاحظہ کرنا۔ ان کو دیکھ کر اسے رغبت پیدا ہوتی ہے اور اس پر یہ بات گراں گزرتی ہے کہ عبادت خداوندی میں وہ لوگ اس سے شہقت کر رہے ہیں تو اب دینی اعتبار سے حرکت پیدا ہوتی ہے ریاکاری کی وجہ سے نہیں۔ اور بعض اوقات ایسا بھی ہوتا ہے کہ نئی جگہ ہونے کی وجہ سے یا کسی اور سبب سے اسے نیند نہیں آتی اور نیند کے زوال کو غنیمت سمجھتا ہے جب کہ گھر میں اس پر نیند کا غلبہ ہوتا ہے۔ اور بعض اوقات اس کی وجہ یہ ہوتی ہے کہ چونکہ وہ گھر میں ہمیشہ رہتا ہے اور ہمیشہ تہجد پڑھنا نفس کو گوارہ نہیں ہوتا البتہ کبھی کبھی پڑھ سکتا ہے تو اب شوق کی فراوانی کی یہ وجہ ہو سکتی ہے علاوہ ازیں تمام رکاوٹیں بھی دور ہو چکی ہیں۔

اور بعض اوقات گھر میں روزہ رکھنا اسے مشکل معلوم ہوتا ہے کیونکہ اچھے اچھے کھانے موجود ہوتے ہیں لہذا ان سے صبر کرنا گراں گزرتا ہے لیکن جب وہ چیزیں نہیں ملتیں تو اب صبر کرنا مشکل نہیں ہوتا لہذا روزہ رکھنے کا باعث دینی ہوتا ہے کیوں کہ موجودہ خواہشات بھی ایسی رکاوٹیں ہیں جو دینی باعث پر غالب رہتی ہیں جب وہ ان سے محفوظ ہو جاتا ہے تو باعث دینی کو قوت حاصل ہو جاتی ہے۔

اس قسم کے اسباب کا واقع ہونا ممکن ہے اور اس سلسلے میں عبادت کا جو سبب ہے وہ لوگوں کو دیکھنا اور ان کے ساتھ ہونا ہے اس کے باوجود بعض اوقات شیطان عمل سے روکتا ہے اور کہتا ہے عمل نہ کرو اس طرح تم ریاکار ہو گے کیونکہ تم گھر میں یہ عبادت نہیں کرتے اور اپنی عادت کے مطابق عبادت پر اضافہ نہ کرو۔

بعض اوقات عبادت میں اضافہ کی رغبت کا سبب ان لوگوں کو دیکھنا اور ان کی طرف سے مذمت کا خوف ہوتا ہے نیز یہ ڈر کہ وہ اسے سست قرار دیں گے خصوصاً اس صورت میں جب کہ ان لوگوں کا خیال ہو کہ یہ شخص شب بیدار ہے تو اس کا دل نہیں چاہتا کہ ان کی نظروں سے گر جائے تو وہ اپنے مقام و مرتبہ کو محفوظ رکھنے کے لیے عبادت میں اضافہ کرتا ہے بعض اوقات ایسی صورت میں شیطان کہتا ہے نماز پڑھو تم تو مخلص ہو تم ان لوگوں کی وجہ سے نہیں بلکہ اللہ تعالیٰ کی

رہنا کے لیے نماز پڑھتے ہوئے مشاغل کی وجہ سے تمام راتوں میں نماز نہیں پڑھ سکتے اب تمہارا نماز پڑھنا ان رکاوٹوں کے خاتمے کی وجہ سے ہے ان لوگوں کے مطلع ہونے کی وجہ سے ہیں، تو یہ صورت ارباب بصیرت کے علاوہ لوگوں پر مستتبہ رہتی ہے لہذا جب یہ خیال ہو کر اس اضافے کا محرک ریاضت ہے تو اب عادت سے زیادہ نماز نہ پڑھے بلکہ ایک رکعت کا اضافہ بھی نہ کرے کیوں کہ اب عبادت خداوندی پر لوگوں کی ستائش کا طالب ہونے کی وجہ سے گناہ گار ہوگا۔

اور اگر رکاوٹوں کے دور ہونے کی وجہ سے شوق بڑھا اور دوسروں کی عبادت کو دیکھ کر رشک پیدا ہوا تو اب ان کی موافقت کرے اور اس کی علامت یہ ہے کہ دل میں سوچے کہ اگر میں ان کو اس طرح نماز پڑھتے دیکھتا کہ ان کی نظر مجھ پر نہ پڑتی مثلاً میں پردے کے پیچھے سے دیکھتا اور وہاں سے نہ ہلتا تو کیا اس صورت میں بھی مجھے یہ شوق ہوتا جب کہ وہ مجھے دیکھ نہیں رہے اگر یہ بات ہے اور اس طرح بھی اس کا دل عادت سے بڑھ کر نماز پڑھنا چاہتا ہے تو اسے چاہیے کہ پڑھے کیونکہ اس کا باعث امر حق ہے لیکن ان سے غائب ہونے کی صورت میں نماز پڑھنا گراں گزرتا ہو تو چھوڑ دے کیونکہ اب اس کا باعث ریاکاری ہے۔

اسی طرح بعض اوقات انسان نماز جمعہ کے لیے جس شوق و ذوق سے جاتا ہے دوسرے دنوں میں اس طرح نہیں جاتا اور ممکن ہے کہ اس کا باعث تعریف کی چاہت ہو اور یہ بھی ممکن ہے کہ دوسروں کے شوق کی وجہ سے اسے یہ شوق پیدا ہوا ہو اور چونکہ وہ لوگوں کو اللہ تعالیٰ کی طرف متوجہ دیکھتا ہے تو اس سے اس کی غفلت زائل ہو جاتی ہے اور بعض اوقات اس صورت میں عبادت کا باعث دینی متحرک ہوتا ہے اور اس کے ساتھ ساتھ تعریف کی محبت بھی نفس پر وارد ہوتی ہے۔

جب اسے یقین ہو کہ دل پر دین کا ارادہ غالب ہے تو تعریف کی چاہت کے باعث عبادت کو چھوڑنا نہیں چاہیے بلکہ اس کے لیے مناسب ہے کہ اس بات کو ناپسند کرنے ہوئے دوز کرنے کی کوشش کرے۔ اور عبادت میں مشغول ہو۔ اسی طرح بعض اوقات دوسرے لوگوں کو روتا ہوا دیکھ کر اللہ تعالیٰ کے خوف سے روتا ہے اور اس میں ریا نہیں ہوتی اگر وہ کبھی یہ کلام سنا تو نہ روتا لیکن لوگوں کا رونا اس کے دل کو نرم کرنے میں اثر انداز ہوتا ہے اور بعض اوقات رونا نہیں آتا اور وہ تکلف روتا ہے اس کا یہ عمل کبھی دکھاوے کے لیے ہوتا ہے اور کبھی وہ اس میں سچا بھی ہوتا ہے کیونکہ جب وہ دوسروں کو روتا ہوا دیکھتا ہے اور اس کے آنسو نہیں ٹپکتے تو یہ تکلف روتا ہے کیونکہ اسے اپنے دل کی سچی کا خوف ہوتا ہے اور یہ قابل تعریف بات ہے اور اس میں سچائی کی علامت یہ ہے کہ وہ اپنا جائزہ لے لے کہ اگر ان کا رونا سنتے ہوئے وہ اسے نہیں دیکھتے تو کیا اس وقت بھی وہ نفس کی سچی کے خوف سے رونے کی کوشش کرتا ہے یا نہیں؟ اگر وہ ان سے پوشیدہ ہونے کی صورت میں یہ کیفیت نہیں پاتا تو اس کا خوف اس وجہ سے ہوگا کہ لوگ کہیں گے یہ سجتب دل ہے لہذا اب رونے کی کوشش نہ کرے۔



حضرت لقمان حکیم نے اپنے بیٹے سے فرمایا لوگوں کو اپنا خوفِ خدا اس لیے نہ دکھا کہ وہ تیری عزت کریں حالانکہ تو دل سے بدکار ہو اسی طرح قرآن پاک کی تلاوت یا ذکر کے وقت یا بعض دوسرے حالات میں چیخے مارنا، آہ بھڑنا اور رونا بعض اوقات حقیقت پر مبنی ہوتا ہے اور اس کا سبب غم، خوف، ندامت اور افسوس ہوتا ہے اور کبھی دوسرے کا غم اور اپنی سنگدلی دیکھ کر تکلفاً آہیں بھڑنا اور غم کا اظہار کرتا ہے اور یہ بھی اچھی بات ہے لیکن اس کے ساتھ ساتھ یہ خواہش بھی ہوتی ہے کہ لوگ اس کو بہت زیادہ غم کھانے والا جانیں اگر محض یہی بات ہو تو یہ ریا ہے اور اگر اس کے ساتھ ساتھ غم اور دکھ بھی ہے تو دیکھا جائے اگر ریا کے سبب کو برا جانتا ہے اور قبول نہیں کرتا تو اب اس کا رونا یا رونے کی کوشش کرنا درست ہوگا اور اگر ریا کو قبول کرتا ہے اور اس کا قلبی جھکاؤ اس طرف ہے تو اس کا اجر ضائع اور کوشش بیکار ہو گئی بلکہ وہ اللہ تعالیٰ کے غضب کا شکار ہوگا۔

اور بعض اوقات رونے کا سبب غم ہوتا ہے لیکن وہ آواز بلند کرتا ہے اور یوں اس کو ٹپھاتا ہے تو یہ اضافہ ریا ہے اور اسی سے روکا گیا ہے۔ کیونکہ محض ریا کی ابتدا اسی سے ہوئی ہے اور بعض اوقات اس قدر خوف پڑتا ہے کہ بندہ اپنے آپ کو قابو میں نہیں رکھ سکتا لیکن ریا کا دوسرا اس سے سبقت کرتا ہے اور وہ اسے قبول کر لیتا ہے اور اب وہ زیادہ غم کا اظہار کرتے ہوئے یا تو آواز کو بلند کرتا ہے یا آنسوؤں کو چہرے پر باقی رہنے دیتا ہے تاکہ دوسروں کو دکھائی دیں لیکن ان آنسوؤں کے اثر کو چہرے پر محض دکھا دے کے بے باقی رکھتا ہے۔

اسی طرح بعض اوقات ذکرِ مستحکم ہے تو خوف کی وجہ سے اس کے قویٰ کمزور ہو جاتے ہیں اور وہ گرجاتا ہے اور پھر اسے شرم محسوس ہوتی ہے کہ لوگ کہیں گے اس کی عقل بھی زائل نہیں ہوئی حالت میں شدت بھی نہیں آتی تو یہ کیسے گر گیا۔ تو اب وہ کانپنے لگتا ہے اور تکلف کے طور پر وجہ کی کیفیت لٹاتا ہے تاکہ لوگ یہ سمجھیں کہ بے ہوش ہو کر گرنا ہے حالانکہ ابتدا میں اس کا گناہ درست تھا۔ اور بعض اوقات عقل کام نہیں کرتی اور وہ گرجاتا ہے لیکن جلد ہی ٹھیک ہو جاتا ہے اب دل میں خیال پیدا ہوتا ہے کہ لوگ کہیں گے یہ ناپائیدار ہے اور یہ تو محض بجلی کے چمکنے کی مقدار ٹھہرا تو اب دیر تک تڑپتا اور رقص کرتا ہے تاکہ ظاہر کرے کہ اس کی حالت دیرپا ہے اسی طرح بعض اوقات ضعف کے بعد افاقہ ہو جاتا ہے لیکن اس کا ضعف جلد دور ہو جاتا ہے لیکن اسے ڈر ہوتا ہے کہ کہا جائے گا کہ اس کی بیہوشی صحیح نہ تھی ورنہ اس کا ضعف زیادہ دیر تک رہتا لہذا وہ ضعف کا اظہار اور رونا دیر تک باقی رکھتا ہے دوسرے آدمی کا سہارا لیتا ہے تاکہ یوں دکھائی دے کہ یہ کھڑا نہیں ہو سکتا اور چلنے میں لڑکھڑاتا ہے کہ یہ قریب رکھتا ہے تاکہ معلوم ہو کہ وہ تیز چلنے میں کمزوری محسوس کرتا ہے۔

تو یہ تمام باتیں شیطان کے مکر اور نفس کے دوسرے ہیں جب اس قسم کا خطرہ پیدا ہو تو اس کا علاج ہے کہ اس بات کو یاد کرے کہ اگر لوگوں کو اس کے اندر کے نفاق کا علم ہو گیا اور وہ اس کے باطن پر مطلع ہو گئے تو بہت غصہ میں

ہوں گے اور اللہ تعالیٰ تو اس کے اندر کی باتوں کو جانتا ہے اور اس کی ناراضگی بہت سخت ہے جیسا کہ حضرت ذوالنون مصری رحمہ اللہ سے منقول ہے کہ آپ کھڑے ہوئے تو کانپنے لگے آپ کے ساتھ ایک دوسرا شیخ بھی کھڑا ہوا جس میں تکلف کا اثر دکھائی دیتا تھا آپ نے فرمایا اسے شیخ! وہ ذات جو تجھے کھڑا ہونے کی حالت میں دیکھتی ہے اسے تمہاری حالت کا علم ہے ہذا تکلف کیوں کرتے ہو چنانچہ وہ شیخ بیٹھ گئے۔

یہ تمام کام منافقین کے اعمال ہیں اور حدیث شریف میں آیا ہے۔  
تَعَوَّذُوا بِاللّٰهِ مِنْ خُشُوعِ التَّفَاقِ (۱)

مناقت کے عجز سے اللہ تعالیٰ کی پناہ مانگو۔

اور اتفاق کا عجز یہ ہے کہ اعضاء خشوع اور عاجزی کا اظہار کریں لیکن دل میں عجز نہ ہو۔

اسی سے ہے اللہ تعالیٰ سے بخشش مانگنا اور اس کے عذاب اور غضب سے اس کی پناہ چاہنا۔ کیونکہ یہ بات بعض اوقات دل میں خوف پیدا ہوتے، گناہ یاد آنے اور اس پر مذمت سے ہوتی ہے اور کبھی دکھا دینے کے طور پر ہوتی۔

تو دل میں آنے والے یہ دوسرے ایک دوسرے کے مخالف اور قریب قریب وارد ہوتے ہیں اور ایک دوسرے سے ملتے جلتے ہیں لہذا دل میں جو دوسرہ بھی پیدا ہوا اس سے دل کی حفاظت کرو اور دیکھو کہ وہ کیا ہے؟ اور کہاں سے آیا ہے اگر وہ اللہ تعالیٰ کی طرف سے ہو تو اپنا کام جاری رکھو لیکن اس کے باوجود اس بات سے ڈرتے رہو کہ یہاں سے کوئی بات تم سے مخفی ہو کیونکہ وہ توجہ پوئی کے چلنے کی طرح ہے۔

نیز عبادت کے سلسلے میں بھی ڈرتے رہو کہ غفلت قبول ہوئی ہے یا نہیں اور اس کا سبب اخلاص کا خوف ہے اور اس بات سے بھی ڈرتے رہو کہ اخلاص کے ساتھ عبادت کو شروع کرنے کے بعد اس بات کا تصور پیدا نہ ہو کہ لوگ میری تعریف کریں کیوں کہ یہ بات اکثر پائی جاتی ہے اگر ایسا خیال پیدا ہو تو اس بات پر غور کرو کہ اللہ تعالیٰ تمہارے حال پر مطلع ہے اور اس صورت میں تمہیں اس کے غضب کا نشانہ بننا ہوگا۔ اور اس بات کو یاد کرو جو تین آدمیوں میں سے ایک نے حضرت ایوب علیہ السلام کو جواب دیا تھا اس نے کہا اے ایوب علیہ السلام! کیا آپ کو معلوم نہیں کہ بندہ جس ظاہری عمل سے دھوکہ دیتا ہے وہ چلا جاتا ہے اور اللہ تعالیٰ اس کے باطنی امر پر بدلہ دے گا۔

اور یہ بات بھی یاد رکھئے جو کسی نے بارگاہ خداوندی میں عرض کی کہ یا اللہ! میں اس بات سے بھی تیری پناہ چاہتا ہوں کہ لوگوں کو اس بات کا علم ہو کہ میں تجھ سے ڈرتا ہوں حالانکہ تو مجھ سے ناراض ہو۔

حضرت امام زین العابدین رضی اللہ عنہ یوں دعا مانگا کرتے تھے یا اللہ! میں اس بات سے تیری پناہ چاہتا ہوں کہ



لوگوں کی نگاہوں میں میرا معاملہ اچھا ہو لیکن جب ان سے الگ ہوں تو میرا باطن تیرے لیے برا ہو لوگوں کے دکھانے کے لیے اپنے نفس کی حفاظت کروں لیکن جس بات پر صرف تو مطلع ہے اسے ضائع کر دوں لوگوں کے سامنے اپنے معاملے کو اچھا کروں اور تیری طرف نہایت برے عمل کے ساتھ جاؤں نیکیوں کے ذریعے لوگوں کا قرب حاصل کروں اور ان سے فرار اختیار کر کے تیری طرف گناہوں کے ساتھ آؤں اور یوں تیرے عقوب اور عذاب کا مستحق بنوں اسے تمام جہانوں کے پروردگار! مجھے اس بات سے بچائے۔

تین آدمی جو حضرت ایوب علیہ السلام کے پاس حاضر ہوئے تھے ان میں سے ایک نے عرض کیا اے ایوب علیہ السلام! کیا آپ کو معلوم نہیں کہ جو لوگ اپنے ظاہر کی حفاظت کرتے اور باطن ضائع کرتے ہیں اور اس حالت میں اپنے رب سے حاجات کا سوال کرتے ہیں ان کے چہرے سیاہ ہوں گے۔

ریاکی یہ آفات ہیں لہذا بندے کو دل کی خوب حفاظت کرنی چاہیے تاکہ ان پر مطلع ہو حدیث شریف میں ہے کہ ریا کے ستر دروازے ہیں (۱) اور تم نے جان لیا کہ ان میں بعض دروازے دوسرے بعض کے مقابلے میں نہایت پوشیدہ ہیں حتیٰ کہ وہ چوٹی کے چلنے کے موافق ہیں اور بعض اس سے بھی زیادہ پوشیدہ ہیں اور جو چیز چوٹی کی چال سے بھی زیادہ پوشیدہ ہو اسے شدت تلاش اور حفاظت کے بغیر معلوم نہیں کیا جاسکتا اور بہت کوشش کے بعد بھی اس کا ملنا بڑی بات ہے جو شخص دل کی نگرانی نہیں کرتا نفس کو امتحان میں نہیں ڈالتا اور نہ ہی اس کے کمزور فرب کی تلاش کرتا ہے وہ اس کے ادراک کی امید کیسے کر سکتا ہے ہم اللہ تعالیٰ سے دعا کرتے ہیں کہ وہ اپنے لطف و کرم سے ہمیں محفوظ رکھے آمین۔

گیا دھوپِ فصل:

## عمل سے پہلے اور بعد مرید کے نفس کے لیے کیا بات لازمی ہے

مرید کے حق میں سب سے بہتر بات یہ ہے کہ وہ اپنے تمام اوقات میں تمام عبادات میں صرف اللہ تعالیٰ کے علم پر تکیہ کرے اور اللہ تعالیٰ کے علم پر قناعت وہی شخص کر سکتا ہے جو اللہ تعالیٰ کے سوا کسی سے نہیں ڈرتا اور اسی ذات سے امید رکھتا ہے اور جو شخص غیر خدا سے ڈرے یا امید رکھے وہ اپنے اچھے احوال پر اس شخص کی اطلاع کی خواہش رکھتا ہے اگر یہ صورت ہو تو عقل اور ایمان کی جہت سے اس بات سے قلبی نفرت کرے کیونکہ اس سے اللہ تعالیٰ کی ناراضگی کا ڈر ہوتا ہے اور وہ عظیم نیز مشکل عبادات جو اس کے علاوہ کوئی دوسرا نہ کر سکتا ہو ان عبادات کے وقت نفس کی نگرانی کرے کیونکہ ہو سکتا ہے اس وقت نفس میں اس عبادت کو ظاہر کرنے کی حرص جوش مارے اور یوں کہے کہ اگر تیرے

اس عظیم عمل، بہت بڑے ثواب اور بہت زیادہ روتے پر لوگوں کو اطلاع ہو جائے تو وہ سجدہ کرنے لگیں مخلوق میں کوئی دوسرا شخص ایسا کام نہیں کر سکتا ایسی صورت میں تو اپنے عمل کو چھپانے پر کیسے راضی ہو گیا اس طرح تو لوگوں کو تیرے مقام و مرتبہ کا علم نہیں ہوگا وہ تیری قدر و منزلت کا انکار کریں گے اور تیری اقتدا سے محروم رہ جائیں گے۔

تو ایسی صورت میں اسے ثابت قدم رہنا چاہیے اور اسے چاہیے کہ اپنے بڑے عمل کے مقابلے میں آخرت کی بہت بڑی ملکیت اور جنت کی نعمتوں کو یاد کرے نیز یہ کہ وہ نعمتیں ہمیشہ رہنے والی ہیں اور یہ بھی سوچے کہ جو شخص اللہ تعالیٰ کی عبادت کے ذریعے اس کے بندوں سے اجر کا طالب ہوتا ہے اس پر اللہ تعالیٰ کا غضب نازل ہوتا ہے اور یہ بھی جان لے کہ دوسروں کے سامنے عمل کو ظاہر کرنے کی صورت میں وہ اس کے نزدیک تو محبوب ہو جائے گا لیکن اللہ تعالیٰ کے نزدیک اس کا مقام گر جائے گا علاوہ انہی بہت بڑے عمل ضائع ہو جائے گا اب نفس کو اس طرح سمجھائے کہ میں کس کس طرح اس عمل کو لوگوں کی تعریف کے بدلے بچ دوں وہ تو خود عاجز ہیں نہ تو وہ مجھے رزق دے سکتے ہیں اور نہ ہی موت و حیات کے مالک ہیں۔ اس بات کو دل میں مضبوطی سے جمادے۔

یابوسی کا شکار ہو کر یہ نہیں کہنا چاہیے کہ اخلاص پر تو صرف مضبوط لوگ ہی قادر ہو سکتے ہیں غلط ملط کرنے والوں کی یہ شان نہیں ہے اور اس طرح وہ اخلاص کی کوشش ترک کر دے کیوں کہ ایسا آدمی متقی شخص کے مقابلہ زیادہ محتاج ہوتا ہے اس لیے کہ اگر متقی شخص کے نوافل باطل بھی ہو جائیں تو اس کے فرائض مکمل طور پر باقی رہتے ہیں جب کہ غیر متقی شخص کے فرائض بھی نقصان سے محفوظ نہیں ہوتے ہے اور اسے نوافل کے ذریعے اس نقصان کو پورا کرنے کی ضرورت رہتی اور اگر اس کے نفل بھی محفوظ نہ ہوں تو وہ فرائض میں پکڑا جائے گا اور اس طرح ہلاک ہوگا لہذا غیر متقی شخص کو اخلاص کی ضرورت زیادہ ہوتی ہے۔

حضرت تیم داری رضی اللہ عنہ نبی اکرم صلی اللہ علیہ وسلم سے روایت کرتے ہیں آپ نے ارشاد فرمایا۔

يَحَاسِبُ الْعَبْدُ يَوْمَ الْقِيَامَةِ فَإِنْ نَقَصَ  
فَرَصُهُ فَيَلْ أَنْظُرُوا أَهْلَ كَدِّ مِنْ تَطَوُّعٍ فَإِنْ  
كَانَ لَهُ تَطَوُّعٌ أَكْمَلَ بِهِ فَرَصَهُ  
وَإِنْ لَمْ يَكُنْ لَهُ تَطَوُّعٌ أَخَذَ بِطَرَفِيهِ  
فَأُلْقِيَ فِي النَّارِ۔

قیامت کے دن بندے کا حساب لیا جائے گا اگر اس کے فرائض میں کمی ہوئی تو کہا جائے گا دیکھو کیا اس کے پاس نوافل ہیں اگر اس نے نفل عبادت بھی ہوگی تو اس کے ذریعے فرض عبادت کو مکمل کر دیا جائے گا اور اگر اس کے پاس نفل عبادت نہیں ہوگی تو اسے دونوں طرف سے پکڑ کر جہنم میں ڈالا جائے گا۔

(۱)



تو جس کی عبادت خلط ملط ہوتی ہے وہ قیامت کے دن اس طرح آئے گا کہ اس کے فرائض ناقص ہوں گے اور اس پر بہت سے گناہوں کا بوجھ ہوگا تو اب اسے فرائض کا نقصان پورا کرنے اور گناہوں کے کفارہ کے لیے کوشش کرنی چاہیے اور یہ اسی صورت میں ہو سکتا ہے جب نوافل میں خلوص ہو۔

جہاں تک متقی شخص کا تعلق ہے تو اس کی کوشش درجات کے اضافہ کے لیے ہوتی ہے اگر اس کی نفلی عبادت ضائع بھی ہو جائے تو اس کی اس قدر نیکیاں باقی ہوں گی جو گناہوں پر غالب ہوں گی اور یوں وہ جنت میں داخل ہو جائے گا۔

پتا بریں آدمی کو چاہیے کہ دل میں اس بات کے خوف کو لازم کرے کہ اس کی عبادت غیر خدا کو دکھانے کے لیے نہ ہوتا کہ اس کے نوافل درست ہوں اور جب فارغ ہو جائے تو بھی دل میں اس بات کو جاگزیں کرے حتیٰ کہ نہ اس عبادت کا اظہار کرے اور نہ ہی اسے بیان کرے اور جب یہ سب کچھ کر چکے تو اب اپنے عمل کے بارے میں ڈرتا رہے کیوں کہ بعض اوقات پوشیدہ ریا داخل ہو جاتا ہے جس کا پتہ نہیں چلتا پس اسے اس عبادت کی قبولیت اور عدم قبولیت میں شک ہوتا ہے یعنی وہ سوچے کہ ہو سکتا ہے کہ اللہ تعالیٰ نے اس کی خفیہ نیت کو شمار کیا ہو جو اللہ تعالیٰ کی ناراضگی کا باعث ہے اور اس کے باعث عمل کو رد کر دیا ہو تو یہ خوف اور شک نیت کے وقت نہیں بلکہ اس کے بعد ہمیشہ رہنا چاہیے۔ ابتداء میں تو اس بات کا یقین ہونا چاہیے کہ وہ مخلص ہے اور وہ اپنے عمل سے صرف اللہ تعالیٰ کی رضا چاہتا ہے تاکہ اس کا عمل صحیح ہو جب عمل شروع کرے تو یمن ہے اس کے بعد کوئی لمحہ غفلت اور بھول میں گزرے تو اس بات کا خوف ہونا چاہیے کہ اس غفلت میں شاید ریاکاری یا خود پسندی کا کوئی خفیہ شائبہ پایا گیا ہو جس سے عمل ضائع ہو جائے۔

لیکن خوف کے مقابلے میں امید غالب ہونی چاہیے اور اسی وجہ سے اللہ تعالیٰ سے ہمکاری اور عبادت کی لذت زیادہ ہوگی تو اخلاص یقین کا نام ہے اور ریا شک ہے اور اس کا اس شک سے خوف اس بات کے لائق ہے کہ اگر غفلت میں ریا کا خیال پیدا ہو گیا ہو تو وہ اسے دور کر سکتا ہے۔

جو آدمی لوگوں کی ضرورتوں کو پورا کرنے اور ان کو علمی فائدہ پہنچانے کے ذریعے اللہ تعالیٰ کا قرب حاصل کرتا ہے اس پر لازم ہے کہ وہ صرف اس شخص کے دل کو خوش کرے جس کی حاجت کو پورا کر رہا ہے، ثواب کی امید رکھے اور صرف اس وجہ سے ثواب کی امید رکھے کہ سیکھنے والا اس کے سکھائے ہوئے علم پر عمل کرے گا، یہ توقع نہ رکھے کہ وہ اس کا شکریہ ادا کرنے، اس کا بدلہ دے یا وہ اس کی تعریف کرے اس سے اجر و ثواب ضائع ہو جاتا ہے۔ جب وہ طالب علم سے خدمت گزاری یا راستے میں ساتھ چلنے کی توقع رکھے کہ ساتھ چلنے والے زیادہ ہوں یا اس سے کوئی اور کام لینے کا سوچے تو اس نے اپنا اجر لے لیا اب اس کے لیے اس کے سوا کوئی ثواب نہیں ہے۔

ہاں اگر وہ اس کو سکھانے سے صرف ثواب کا طالب ہوتا کہ اسے اتنا ہی اجر ملے لیکن شاگرد خود بخود خدمت کرے اور یہ اس خدمت کو قبول کرے تو ہمیں امید ہے کہ اس کا اجر ضائع نہیں ہوگا کیونکہ نہ تو وہ اس کا منتظر رہتا ہے اور نہ ہی اس سے خدمت کا ارادہ کرتا ہے اور اگر وہ خدمت نہ کرے تو اسے بعید بھی نہیں جانتا اس کے باوجود پہلے علماء و طلباء سے خدمت لینے سے بچتے تھے حتیٰ کہ ان میں سے ایک کنویں میں گر گئے کچھ لوگ آگے اور انہوں نے ان کو نکالنے کے لیے ایسی ڈالی تو انہوں نے قسم دی کہ ان لوگوں کے ساتھ کوئی ایسا شخص کھڑا نہ ہو جس نے ان سے قرآن پاک کی کوئی ایک آیت پڑھی ہو یا کوئی حدیث سنی ہو انہیں اس بات کا ڈر تھا کہ کہیں ان کا عمل ضائع نہ ہو جائے۔

حضرت شفیق بلخی رحمہ اللہ فرماتے ہیں میں نے حضرت سفیان ثوری رحمہ اللہ کو ایک کپڑا بطور تحفہ دیا تو انہوں نے مجھے واپس کر دیا میں نے عرض کیا اے ابو عبد اللہ! میں آپ سے حدیث پڑھنے والوں میں سے نہیں ہوں کہ آپ واپس کر رہے ہیں انہوں نے فرمایا مجھے معلوم ہے کہ آپ کے بھائی نے تو مجھ سے حدیث تشریف سنی ہے تو مجھے اس بات کا ڈر ہے کہ کہیں میرا دل تمہارے بھائی کے لیے دوسروں کی نسبت زیادہ نرم نہ ہو جائے۔

ایک شخص حضرت سفیان ثوری رحمہ اللہ کے پاس ایک یاد و تھیلیاں لے کر آیا اور اس کا والد آپ کا دوست تھا اور آپ اکثر اس کے پاس جایا کرتے تھے اس نے کہا اے ابو عبد اللہ! آپ کے دل میں میرے والد کی طرف سے کوئی بات ہے؟ آپ نے فرمایا اللہ تعالیٰ تمہارے باپ پر رحم فرمائے وہ ایسا تھا ایسا تھا انہوں نے اس کی تعریف فرمائی اس نے عرض کیا اے ابو عبد اللہ! آپ کو معلوم ہے کہ یہ مال میرے پاس کیسے آیا میں چاہتا ہوں کہ آپ یہ مال لے لیں اور اسے اپنے اہل و عیال پر خرچ کریں حضرت سفیان رحمہ اللہ سے وہ رقم قبول فرمائی راوی کہتے ہیں جب وہ شخص چلا گیا تو آپ نے اپنے صاحبزادے سے فرمایا اے مبارک! جاؤ اور اسے میری طرف بلاؤ وہ واپس آیا تو آپ نے فرمایا میں چاہتا ہوں کہ تم اپنا مال نے جاؤ اس نے بہت اصرار کیا لیکن آپ نہ مانے گویا اس کے باپ کے ساتھ آپ کی دوستی اللہ تعالیٰ کے لیے تھی اس لیے آپ نے اس سے کچھ لینا پسند نہ فرمایا۔

آپ کے صاحبزادہ حضرت مبارک رحمہ اللہ فرماتے ہیں جب وہ شخص چلا گیا تو مجھ سے رہا نہ گیا اور میں نے حاضر خدمت ہو کر عرض کیا آپ کو کیا ہو گیا ہے آپ نے یہ چند پتھر کیوں واپس کر دیئے کیا آپ کے اہل و عیال نہیں ہیں؟ کیا آپ کو مجھ پر بھی رحم نہیں آتا آپ اپنے بھائیوں پر بھی رحم نہیں فرماتے ہمارے اہل و عیال پر بھی آپ کو رحم نہیں آتا؟ میں نے بہت باتیں کہیں۔

آپ نے فرمایا اے مبارک! تم تو نہایت اچھے اور خوش گوار طریقے پر کھاؤ گے لیکن سوال مجھ سے ہوگا۔ تو عالم کو چاہیے کہ لوگوں کو ہدایت دینے کا اجر صرف اللہ تعالیٰ سے طلب کرے اور اسی بات پر اپنے دل کو جمائے رکھے اور طالب علم پر بھی لازم ہے کہ اپنے دل میں صرف اللہ تعالیٰ کی حمد اور ثواب کی طلب کا خیال رکھے اللہ تعالیٰ



کے ہاں مقام و مرتبہ حاصل کرنے کی کوشش کرے استاذ یا مخلوق کے ہاں قدر و منزلت کے حصول کی تمنا نہ کرے۔  
 بعض اوقات شاگرد یہ خیال کرتا ہے کہ وہ عبادت خداوندی کو ظاہر کر کے استاذ کے ہاں رتبہ پائے اور اس  
 سے علم حاصل کرے تو یہ سوچ غلط ہے کیونکہ اللہ تعالیٰ کی عبادت کر کے اس کے غیر کا ارادہ کرنا فوری نقصان کا باعث ہے  
 ورنہ علم کا فائدہ کبھی ہوتا ہے کبھی نہیں ہوتا (یعنی وہ مشکوک ہے) تو علم کے وہی فائدے کے عوض نقد نقصان کیسے اٹھائے گا  
 تو ناجائز بات ہے بلکہ اسے چاہیے کہ اللہ تعالیٰ کے لیے سیکھے، اسی کی عبادت کرے اس لیے نہیں کہ استاذ کے ہاں مقام  
 رتبہ حاصل ہو اگر وہ حصول علم کو عبادت بنانا چاہتا ہے (تو یہ طریقہ اختیار کرے) کیوں کہ بندوں کو حکم دیا گیا ہے کہ وہ اللہ  
 تعالیٰ کے سوا کسی کی عبادت نہ کریں اور نہ ہی عبادت کے ذریعے کسی دوسرے کو رضا جوئی کریں۔

اسی طرح جو آدمی ماں باپ کی خدمت کرتا ہے تو وہ اس لیے خدمت نہ کرے کہ ان کے ہاں مقام و مرتبہ حاصل کرنے  
 بلکہ اس لیے ان کی خدمت کرے کہ ان کی رضائیں اللہ تعالیٰ کی رضا ہے۔ اس لیے عبادت کو ظاہر کرنا بھی جائز نہیں کہ اس  
 کے ذریعے ماں باپ کے ہاں مقام حاصل ہو کیونکہ یہ فوری گناہ ہے اور ہو سکتا ہے کہ اللہ تعالیٰ اس کے ریا کو ظاہر کر  
 کے ماں باپ کے دل سے اس کے مقام کو زائل کر دے۔

وہ زائد جو لوگوں سے الگ تھلگ رہتا ہے اسے چاہیے کہ اپنے دل میں ذکر خداوندی کو لازم کرے اور اس کے  
 علم پر قناعت کرے اس کے دل میں یہ خیال نہیں آنا چاہیے کہ لوگوں کو اس کی معرفت کا علم ہو اور وہ اس کے مقام  
 کو بہت بڑا سمجھیں اور وہ نہیں جانتا کہ یہی وہ بات ہے جس کے باعث وہ عمل کو معمولی سمجھتا ہے۔

حضرت ابراہیم بن ادھم رحمہ اللہ فرماتے ہیں میں نے ایک راہب سے معرفت سیکھی ہے اس کا نام سمعان تھا۔ میں  
 اس کے عبادت خانہ میں داخل ہوا تو میں نے کہا اے سمعان! تم کب سے اس عبادت خانہ میں ہو؟ اس نے کہا بستر بال  
 سے یہاں ہوں میں نے پوچھا تمہارا کھانا کیا ہے؟ اس نے کہا اے موصدا! اس سے تمہاری کیا غرض وابستہ ہے؟ میں  
 نے کہا میں تو صرف معلوم کرنا چاہتا ہوں اس نے کہا ہر رات چنے کا ایک دانہ، میں نے پوچھا تمہارے دل میں کیا بات  
 رہتی ہے کہ تمہیں ایک دانہ کافی ہوتا ہے؟ اس نے کہا یہ عبادت خانہ جو تمہارے سامنے ہے اس کو دیکھتے ہوئے میں نے  
 کہا ہاں دیکھتا ہوں۔ اس نے کہا یہ لوگ سال میں ایک بار میرے پاس آتے ہیں اور اس عبادت خانہ کو آراستہ کرتے ہیں  
 اس کے گرد طواف کرتے اور میری تعظیم کرتے ہیں جب عبادت کرتے ہوئے بوجھ محسوس کرتا ہوں تو اس ایک گھڑی کی عزت  
 یاد کر لیتا ہوں تو میں اس ایک ساعت کی عزت کے لیے سال بھر کی مشقت برداشت کرتا ہوں تو اسے موصدا! ہمیشہ کی عزت  
 کے لیے ایک ساعت کی مشقت برداشت کرو۔ تو اس بات سے میرے دل میں معرفت خداوندی کی وقعت پیدا ہو گئی اس  
 نے کہا کافی ہے یا مزید بتاؤں؟ میں نے کہا مزید بتائیے اس نے کہا اس عبادت خانے سے نیچے آتروں نیچے اتر گیا، اس  
 نے ایک پڑیا میری طرف لٹکائی جس میں میں داتے چنے تھے اس نے کہا عبادت خانے میں چلے جاؤ لوگوں نے وہ چیز دیکھ

لی جو میں نے تمہاری طرف لٹکائی ہے جب میں عبادت خانہ میں داخل ہوا ہوتا تھا میرے قریب جمع ہو گئے اور کہنے لگے اسے موصدا شیخ نے کیا چیز تمہاری طرف لٹکائی تھی؟ میں نے کہا اپنی غذا دی ہے انہوں نے کہا تم اسے کیا کر دو گے؟ حالانکہ ہم اس کے زیادہ حقدار ہیں پھر کہنے لگے اس کی قیمت بتاؤ میں نے کہا بیس درہم انہوں نے مجھے بیس درہم دے دیئے میں شیخ کے پاس گیا تو اس نے کہا اسے موصدا تم نے کیا کیا؟ میں نے کہا میں نے وہ چنے ان لوگوں پر بیج دیئے ہیں اس سے پوچھا کتنی قیمت پر بیجے ہیں؟ میں نے کہا بیس درہم کے بدلے میں اس نے کہا تم نے غلطی کی ہے اگر تم ان کی قیمت بیس ہزار دینار بتاتے تو وہ تمہیں دے دیتے۔ تو یہ اس شخص کی عزت ہے جو اللہ تعالیٰ کی عبادت نہیں کرتا تو دیکھو جو اس کی عبادت کرتا ہے اس کی عزت کس قدر ہوگی اسے موصدا! اپنے رب کی طرف متوجہ ہو جا آنے جانے کا سلسلہ ترک کر دے مقصود یہ ہے کہ نفس کو جب لوگوں کے دلوں میں اپنی عزت کی عظمت معلوم ہوتی ہے تو تنہائی میں بھی مجاہدہ کا سبب بنتی ہے اور بندے کو اس بات کا شعور نہیں ہوتا لہذا اسے چاہیے کہ اس سے بچتا رہے اس کے لیے سلامتی کی علامت یہ ہے کہ اس کے نزدیک آدمی اور جانور ایک جیسے ہوں اگر اس کے بارے میں لوگوں کا عقیدہ بدل جائے تو وہ پریشان نہ ہوا اور نہ ہی وہ دل میں تنگی محسوس کرے البتہ تھوڑی بہت کراہت آسکتی ہے لیکن اسے اپنی عقل اور ایمان کے ذریعے دور کرے۔

اگر کوئی شخص عبادت کرے اور اس پر تمام لوگ مطلع ہو جائیں تو اس سے اس کے خشوع میں کچھ اضافہ نہیں ہوگا اور نہ ہی ان کے مطلع ہونے سے دل میں سرور جاگزیں ہوگا اور اگر غوراً بہت سرور ہو بھی تو وہ اس کی کمزوری کی دلیل ہے لیکن جب عقل اور ایمان کے ذریعے اسے ناپسند کرنے ہوئے اسے رد کرنے پر قادر ہو اور اس کام کی جلدی کرے اور اس سرور کو یوں نہ مانے کہ اس کی طرف جھک جائے تو امید ہے کہ اس کی کوشش ناکام نہیں ہوگی۔ اور اگر لوگوں سے دیکھتے وقت خشوع اور گھٹن کا زیادہ اظہار کرے تاکہ لوگ اس کی طرف زیادہ متوجہ نہ ہوں تو اس میں کوئی خرج نہیں لیکن اس میں دھوکہ ہوتا ہے کیوں کہ نفس کی پوشیدہ خواہش بعض اوقات اظہار خشوع کی خاطر ہوتی ہے لیکن وہ یوں بہانہ کرتا ہے کہ مجھے لوگوں کے ساتھ احتلاط منظور نہیں اپنے اس دعویٰ کی آزمائش وہ اس طرح کرے کہ اگر اسے معلوم ہو جائے کہ اس کے دور کر چلنے زیادہ ہنسنے یا زیادہ کھانے سے لوگ اس سے دور دور رہتے ہیں تو یہ کام کرے اور اگر اس کام کے ذریعے نہیں بلکہ عبادت کے دکھاوے کی صورت میں یہ مقصد حاصل کرنا چاہتا ہے تو اس کا مطلب یہ ہوا کہ وہ لوگوں کے ہاں مقام و مرتبہ حاصل کرنے کا خواہشمند ہے۔

اس خیال سے وہی شخص نجات حاصل کر سکتا ہے جس کے دل میں یہ بات مضبوطی سے جاگزیں ہو جائے کہ اللہ تعالیٰ کے سوا کوئی موجود ہی نہیں اب وہ اس انداز پر عمل کرے کہ اگر دنیا میں صرف وہی ہوتا تو اس وقت وہ جس طریقے پر عمل کرتا مطلب یہ کہ اس وقت دکھاوہ ہوتا، لہذا مخلوق کی طرف توجہ نہیں ہوتی چاہیے البتہ کمزور قسم کے



دوسوں میں کوئی عرج نہیں کیونکہ ان کا ازالہ مشکل نہیں ہے۔

جب یہ صورت حال ہوگی تو لوگوں کے دیکھنے سے عبادت میں فرق نہیں پڑے گا اور اس سلسلے میں اس کے ہونے کی علامت یہ ہے کہ اگر اس کے دو ساتھی ہوں ایک مالدار اور دوسرا فقیر ہو تو مالدار کے آنے سے دل میں زیادہ تکت کا احساس نہ ہو ہاں مالدار آدمی کے پاس زیادہ علم ہو یا وہ متقی ہو اب وہ اس وصف کے باعث زیادہ معزز ہو گا۔ داری کی وجہ سے نہیں۔ لیکن جو شخص مالدار لوگوں کو دیکھ کر زیادہ راحت پاتا ہے وہ ریاکار اور لالچی ہے ورنہ فقرا دیکھ کر آخرت کی رغبت زیادہ ہوتی ہے اور دل میں محتاجی سے محبت پیدا ہوتی ہے جب کہ مالدار لوگوں کو دیکھتے سے اس کے برعکس نتیجہ نکلتا ہے تو فقیر کے مقابلے میں مالدار کو دیکھنے سے کیسے زیادہ راحت ملے گی۔ منقول ہے کہ حضرت عثمان ثوری رحمہ کی مجلس میں مالدار لوگوں کو جس قدر ذلیل دیکھا گیا اس قدر کسی دوسری مجلس میں نہیں دیکھا گیا آپ ان کو پھلی صفت میں اور فقرا کو اگلی صفت میں بٹھاتے تھے حتیٰ کہ وہ تمنا کرتے کہ وہ آپ کی مجلس میں فقر کی حیثیت میں ہوتے۔ ہاں تم مالدار آدمی کی عزت اس صورت میں زیادہ کر سکتے ہو جب وہ تمہارے زیادہ قریب ہو یا تمہارے اور اس کے درمیان پہلے سے دوستی اور تعلق ہو لیکن اس کی حالت یہ ہونی چاہیے کہ اگر یہی تعلق فقیر کے ساتھ بھی ہو تو تم عزت و توقیر کے حوالے سے اس مالدار آدمی کو اس فقیر سے آگے نہ کرو۔ کیوں کہ اللہ تعالیٰ کہنے ہاں امیر کی نسبت فقیر کو زیادہ عزت حاصل ہے۔ اب تمہارا اسے ترجیح دینا محض اس لیے ہو گا کہ تم اس سے لالچ رکھتے ہو اور دکھاوا کر رہے ہو پھر جب تم ان دونوں کی نشست میں برابری رکھو گے تو اس بات کا ڈر ہے کہ فقیر کی نسبت اس امیر کے لیے حکمت اور خشوع کا اظہار زیادہ کرو اور یہ پوشیدہ ریا یا پوشیدہ لالچ ہے جیسا کہ ابن سہاک نے اپنی لوندی سے فرمایا معلوم کیا وجہ ہے کہ جب میں بغداد میں آتا ہوں تو مجھ پر حکمت کے دروازے کھل جاتے ہیں یعنی حکمت بھری باتیں کہتا ہوں اس نے جواب دیا کہ لالچ سے آپ کی زبان تیز ہو جاتی ہے۔ اور اس نے سچ کہا ہے کیونکہ مال دار آدمی کے پاس زبان جس انداز میں کھلتی ہے فقیر کے پاس نہیں کھلتی۔ اسی طرح فقیر کے مقابلے میں امیر کی موجودگی میں خشوع بھی زیادہ ہوتا ہے۔

غرضیکہ اس فن میں شیطان کے خفیہ مکر و فریب بے شمار ہیں اور ان سے نجات کا ایک ہی راستہ ہے وہ یہ کہ اپنے دل سے غیر خدا کو نکال دو۔ اور زندگی بھر نفس پر شفیق رہو اور ان خواہشات کے باعث جہنم میں نہ پڑاؤ نہ ہو جو جلد جلد بدلتی ہیں اور دنیا میں اس بادشاہ کی طرح رہو جسے خواہشات نے گھیر رکھا ہو اور اس کے پاس پر قسم کی لذت کا سامان موجود ہو لیکن اس کے جسم میں ایسی بیماری ہو جس سے اسے ہر وقت ہلاک ہونے کا خطرہ رہتا ہو اگر وہ شہوات کی تکمیل کرتا ہو۔ اور اسے یہ بھی معلوم ہو کہ اگر وہ پرہیز کرے اور شہوات کے خلاف مجاہدہ کرے تو اس کی زندگی بچ جائے گی اور اس کی بادشاہی بھی ہمیشہ رہے گی۔

جب اسے یہ بات معلوم ہو جائے تو وہ ڈاکڑوں کے پاس بیٹھتا ہے اور دوا سازوں کی مجلس اختیار کرتا ہے

نیز وہ اپنے نفس کو کڑی دوائی پینے کا عادی بناتا ہے اور اس کی ناپسندیدگی پر صبر کرتا ہے اور یوں وہ تمام لذتوں کو چھوڑ کر ان سے علیحدگی پر صبر کرتا ہے اور کم کھانے کی وجہ سے اس کا بدن دن بدن کمزور ہوتا جاتا ہے لیکن شدت پر ہمت کی وجہ سے اس کی بیماری ہر روز کمی کی طرف بڑھتی ہے جب اس کا نفس کسی خواہش کے سلسلے میں اس سے جھگڑتا ہے تو تمام درد اور تکالیف جو مسلسل آتی ہیں اور وہ اس کے اور اس کی مملکت کے درمیان جدائی کا باعث بنتی ہیں، فوراً دہن میں آجاتی ہیں اور وہ سوچتا ہے کہ یہ تو دشمن کی خوشی کا سبب ہے اور جب دوائی کا اپنا مشکل معلوم ہوتا ہے تو وہ اس شفا کو دیکھتا ہے جو اس دوائی کے پینے سے حاصل ہوتی ہے اور اس شفا کے حاصل ہونے کی صورت وہ اپنی بادشاہی اور اس کی نعمتوں سے فائدہ حاصل کرے گا زندگی خوش گوار ہوگی، بدن صحت مند اور دل فارغ البال ہوگا اور یوں وہ حکم نافذ کر کے گا اس سوچ کے ساتھ اس کے لیے لذتوں کو چھوڑنا اور ناپسندیدہ باتوں پر صبر کرنا آسان ہو جاتا ہے۔

اسی طرح ہر وہ مومن جو آخرت کا ارادہ کرتا ہے وہ ہر اس عمل سے بچتا ہے جو آخرت کی ہلاکت کا باعث ہو اور وہ دنیا کی لذتیں اور تروتازگی سے وہ اس میں سے تھوڑے پر گزارہ کرتا ہے وہ اللہ تعالیٰ کے غضب اور اس کے باعث ہلاکت ہونے کا ڈر سے کمزوری، وحشت پریشانی اور خون و غم نیز مخلوق سے اُنس کو چھوڑنے جیسی باتیں اختیار کرتا ہے وہ عذاب خداوندی سے نجات کی امید رکھتا ہے اور جب اسے اپنے انجام کا پورا یقین ہو جاتا ہے تو یہ تمام کام اس کے لیے آسان ہو جاتے ہیں علاوہ انہیں رضائے الہی کی صورت میں دائمی نعمتوں کا حصول بھی اس کے پیش نظر ہوتا ہے۔

پھر اسے یہ معلوم ہوتا چاہیے کہ اللہ تعالیٰ رحیم و کریم ہے اس کے جو بندے اس کی رضا چاہتے ہیں وہ ہمیشہ ان کی مدد کرتا ہے اور ان پر مہربان ہے اگر وہ چاہتا تو ان کو مشقت سے بے نیاز کر دیتا لیکن وہ ان کو آزمائے اور ان کے صدق ارادہ کی پہچان کا ارادہ فرماتا ہے یہ اس کی حکمت اور عدل ہے۔

پھر جب وہ ابتدا میں مشقت اختیار کرتا ہے تو اللہ تعالیٰ اس کی طرف توجہ فرما کر اس کو مدد اور آسانی عطا فرماتا ہے اس سستی دور کر دیتا ہے اور اس پر صبر کرنا آسان کر دیتا ہے اور اسے اپنی مناجات اور عبادت کی وجہ لذت عطا فرماتا ہے جس سے وہ تمام لذتوں کو بھول جاتا ہے خواہشات کو مٹانے کی قوت عطا کرتا ہے بلکہ ان کو مٹاتا ہے اور اس کی مدد فرماتا ہے کیوں کہ کریم امید رکھنے والے کی کوشش کو ضائع نہیں کرتا اور محبت کرنے والے کی امیدوں کو نامراد نہیں کرتا اسی ذات کریم نے فرمایا ہے کہ جو شخص ایک بالشت میری طرف بڑھے میری رحمت ایک گراس کے قریب ہو جاتی ہے اور اللہ تعالیٰ فرماتا ہے نیک لوگوں کا مجھ سے ملاقات کا شوق طویل ہو گیا اور مجھے ان کی ملاقات کا شوق اس سے بھی زیادہ ہے۔

تو بندے کو چاہیے کہ اپنی کوشش، صدق اور اخلاص کا اظہار کرتے ہوئے آغاز کرے پھر شغریہ وہ اللہ تعالیٰ کی طرف سے وہ کچھ دیکھے گا جو اس کے شایان شان ہے اور وہ اس کا جود و کرم اور راکت و رحمت ہے۔  
الحمد للہ! جاہ دریا کا بیان مکمل ہوا۔



## ۹۔ تکبر اور خود پسندی کا بیان

بسم اللہ الرحمن الرحیم !  
تمام تعریفیں اللہ تعالیٰ کے لیے ہیں جو خالق ہے، پیدا کرنے والا، شکیں بنانے والا، غالب، بڑائی والا اور ایسا بلند ہے کہ  
دنیٰ اسے نیچا نہیں دکھا سکتا، وہ جبار ہے اور ہر سرکش اس کے سامنے ذلیل و رسوا ہے ہر متکبر اس کی بارگاہ عالی شان میں سبکین  
اور عاجز ہے وہ ایسے ذلیل و لا ہے کہ کوئی بھی اسے اس کی مراد کو پورا کرنے سے روک نہیں سکتا وہ بلا شرکت غیرے،  
غنی ہے وہ قادر ہے اور مخلوق کی آنکھوں پر اس کا جلال و جمال غالب ہے اس کے استوار، بلندی اور ولایت نے  
عرش مجید کی گردن کو تھکا دیا اس کی حمد و ثناء سے انبیاء کرام علیہم السلام کی زبانیں بھی عاجز ہیں وہ اس کا شمار نہیں کر سکتے۔  
چنانچہ اس کے جلال کی حقیقت کا وصف بیان کرنے سے اس کے فرشتوں اور انبیاء کرام علیہم السلام نے بھی عجز  
کا اعتراف کیا ہے اس کے غلبے اور بلندی نے ایرانی بادشاہوں کی پیٹھیں توڑ کر رکھ دی ہیں اور اس کی عظمت و  
کبریائی کے سامنے رومی بادشاہوں کے ہاتھ بھی رک گئے ہیں عظمت و کبریائی اس کا لباس ہے اور جو شخص اس لباس کے  
لیے اس سے جھگڑا کرتا ہے وہ اسے توڑ کر رکھ دیتا ہے اور اب موت کے سوا اس کا کوئی علاج نہیں اللہ تعالیٰ کی شان بلند  
اور اس کے اسماء گرامی ہر قسم کے عیب سے پاک ہیں۔

اور رحمت کاملہ حضرت محمد مصطفیٰ صلی اللہ علیہ وسلم پر نازل ہو جن پر ایسا نور نازل ہوا جن کی روشنی چاروں اہل  
عالم میں پھیلی ہوئی ہے اور آپ کے آل و اصحاب پر بھی رحمت ہو جو اللہ تعالیٰ کے دوست اور محبوب ہیں اور اس کے  
منتخب بندے ہیں اور بہت زیادہ سلام ہو۔

حمد و صلوة کے بعد — رسول اکرم صلی اللہ علیہ وسلم نے ارشاد فرمایا اللہ تعالیٰ فرماتا ہے۔  
اَلْکِبْرِیَاءُ رِقَاقٌ وَالْعَظْمَةُ اِزَارٌ قَمَمٌ  
نازعین فیہما قصمتہ۔  
بڑائی میری چادر اور عظمت میری ازار ہے پس جو شخص  
ان دونوں کے لیے مجھ سے جھگڑا کرے میں اسے  
توڑ کر رکھ دوں گا۔

(۱)

اور نبی اکرم صلی اللہ علیہ وسلم نے فرمایا۔

ثَلَاثٌ مَّهْدِكَاتٌ شَعْرٌ مُطَاعٌ وَهَوًى  
مُبْتَغًى قَاعٌ حَبَابٌ الْمَرْءُ بِنَفْسِهِ -  
تین باتیں ہلاکت میں ڈالے والی ہیں لالچ جس کی اطاعت  
کی جائے خواہش جس کی پیروی کی جائے اور آدمی کا اپنی  
فیات کو پسند کرنا۔ (تکبر کرتا) (۱)

تکبر اور خود پسندی دو مہلک بیماریاں ہیں اور تکبر کرنے والا اور خود پسندی کا شکار آدمی دونوں بیمار ہیں اور وہ دونوں  
اللہ تعالیٰ کے نزدیک ناپسندیدہ اور اس کے غضب کا شکار ہیں۔  
جب کتاب (احیاء العلوم) کے اس حصے میں ہلاک کرنے والے امور کا ذکر ہو رہا ہے تو ضروری ہوا کہ تکبر اور خود پسندی  
کی وضاحت بھی کی جائے کیونکہ یہ بہت زیادہ ہلاک کرنے والے ہیں چنانچہ ہم ایک حصے میں تکبر کا اور دوسرے حصے میں  
خود پسندی کا ذکر کریں گے۔  
پہلا حصہ

## تکبر کے بیان میں

اس حصے میں درج ذیل باتوں کا بیان ہوگا۔

- (۱) تکبر کی مذمت۔
- (۲) اترا کر چلنے کی مذمت۔
- (۳) تواضع کی فضیلت۔
- (۴) تکبر کی حقیقت اور اس کی آفت۔
- (۵) کس کے مقابلے میں تکبر کیا جاسکتا ہے۔
- (۶) تکبر کے درجات۔
- (۷) تکبر کس بات میں ہوتا ہے۔
- (۸) تکبر کا باعث کیا ہوتا ہے۔
- (۹) تواضع کرنے والوں کے اخلاق اور تکبر کا ظہور کہاں ہوتا ہے۔
- (۱۰) تکبر کا علاج۔
- (۱۱) تکبر کے سلسلے میں نفس کا امتحان۔
- (۱۲) قابل تعریف تواضع اور مذموم تواضع۔



## تکبر کی مذمت

آیات و احادیث :

اللہ تعالیٰ نے قرآن پاک میں کئی مقامات پر تکبر کی مذمت فرمائی اور ہر سرکش تکبر کی مذمت کی ہے ارشاد خداوندی  
سَاَصْرِفُ عَنْ آيَاتِيَ الَّذِينَ يَتَكَبَّرُونَ فِي  
الْأَرْضِ بِغَيْرِ الْحَقِّ - (۱)

اور ارشاد فرمایا :-

كَذَلِكَ يَطْمَعُ اللَّهُ عَلَى كُلِّ قَلْبٍ مُتَكَبِّرٍ  
جَبَّارٍ - (۲)

ارشاد خداوندی ہے :-

إِنَّكَ لَوِیْحٌ مُنْكَرٍ  
اور ارشاد فرمایا :-

وَأَسْتَفْتَحُوا وَخَابَ كُلُّ جَبَّارٍ عَنِيدٍ - (۳)

اللہ تعالیٰ نے ارشاد فرمایا :-

لَقَدْ اسْتَكْبَرُوا فِي أَنْفُسِهِمْ وَتَوَاعَوْا  
تَكْبِيرًا - (۴)

ارشاد باری تعالیٰ ہے :-

(۱) قرآن مجید، سورۃ اعراف آیت ۱۲۶

(۲) قرآن مجید، سورۃ غافر آیت ۳۵

(۳) قرآن مجید، سورۃ نحل آیت ۲۳

(۴) قرآن مجید، سورۃ الزمیر آیت ۱۵

(۵) قرآن مجید، سورۃ فرقان آیت ۲۱

اِنَّ الَّذِيْنَ يَسْتَكْبِرُوْنَ عَنْ عِبَادَتِيْ سَيَدْخُلُوْنَ جَهَنَّمَ وَاٰخِرَتْ  
بے شک وہ لوگ جو ہماری عبادت سے تکبر کرتے ہیں  
عنقریب ہم ان کو جہنم میں داخل کریں گے اس حال میں  
کہ وہ ذلیل و رسوا ہوں گے۔

(۱۱)

قرآن پاک میں بے شمار مقامات پر تکبر کی مذمت بیان کی گئی ہے۔

نبی اکرم صلی اللہ علیہ وسلم نے ارشاد فرمایا۔

لَا يَدْخُلُ الْجَنَّةَ مَنْ كَانَ فِي قَلْبِهِ  
مِثْقَالُ حَبَّةٍ مِنْ خَرَدَلٍ مِنْ كِبَرٍ وَلَا  
يَدْخُلُ النَّارَ مَنْ كَانَ فِي قَلْبِهِ مِثْقَالُ  
حَبَّةٍ مِنْ خَرَدَلٍ مِنْ اِيْمَانٍ۔ (۱۲)

جس شخص کے دل میں رائی کے دانے کے برابر بھی تکبر  
ہے وہ جنت میں داخل نہیں ہوگا اور وہ شخص جہنم میں نہیں  
جائے گا جس کے دل میں رائی کے دانے کے برابر بھی  
ایمان ہو۔

حضرت ابوہریرہ رضی اللہ عنہ سے مروی ہے فرماتے ہیں رسول اکرم صلی اللہ علیہ وسلم نے ارشاد فرمایا۔

يَقُوْلُ اللّٰهُ تَعَالٰى الْكِبْرِيَاءُ رِدَآئِيْ وَالْعُظْمٰةُ  
اِذَا رِئِىْ فَمَنْ نَارَعَنِيْ وَاحِدٌ مِنْهُمْ مَّا  
الْقِيَّةُ فِيْ جَهَنَّمَ وَلَا اَبَآئِيْ۔ (۱۳)

اللہ تعالیٰ ارشاد فرماتا ہے بڑائی میری چادر اور عظمت میرا  
تہبند ہے (یعنی یہ دونوں وصف میرے شایان شان ہیں)  
پس جو شخص ان دونوں میں سے کسی ایک میں بھی مجھ سے جھگڑے  
گا میں اسے جہنم میں ڈال دوں گا اور مجھے اس کی کوئی  
پروراہ نہیں۔

حضرت ابوسلمہ بن عبدالرحمن رضی اللہ عنہ سے مروی ہے فرماتے ہیں صفا پر حضرت عبداللہ بن عمرو اور حضرت عبداللہ بن عمر  
رضی اللہ عنہم کی ملاقات ہوئی کچھ دیر ٹھہرنے کے بعد حضرت ابن عمر رضی اللہ عنہ چلے گئے لیکن حضرت عبداللہ بن عمر رضی اللہ عنہ  
وہاں کھڑے روتے رہے حاضرین نے عرض کیا اے ابو عبدالرحمن! آپ کیوں روتے ہیں؟ انہوں نے فرمایا اس شخص یعنی حضرت  
عبداللہ بن عمرو رضی اللہ عنہ کا خیال ہے کہ انہوں نے رسول اکرم صلی اللہ علیہ وسلم سے سنا آپ نے فرمایا۔

مَنْ كَانَ فِي قَلْبِهِ مِثْقَالُ خَرَدَلٍ  
مِنْ كِبَرٍ كَبِهَ اللّٰهُ فِي النَّارِ عَلٰی

جس شخص کے دل میں رائی کے ایک دانے کے برابر  
بھی تکبر ہوگا اللہ تعالیٰ اسے اونڈھا کر کے جہنم میں

(۱) قرآن مجید عافری آیت ۶۰

(۲) صحیح مسلم جلد اول ص ۶۵ کتاب الایمان

(۳) مسند امام احمد بن حنبل جلد ۲ ص ۱۴۴ مرویات ابوہریرہ



ڈالے گا۔

وَجْهِهِ - (۱)

رسول اکرم صلی اللہ علیہ وسلم نے فرمایا۔  
لَا يَزَالُ الرَّجُلُ يَذْهَبُ بِنَفْسِهِ حَتَّى يَكْتَبَ  
فِي الْجَبَّارِينَ فَيُصِيبُهُ مَا أَصَابَهُمْ مِنْ

اکرمی اپنے نفس کو اوتھا کرتا رہتا ہے یہاں تک کہ اسے  
جبارین (سرکش) لوگوں میں لکھ دیا جاتا ہے پھر اسے وہی  
عذاب پہنچتا ہے جو ان کو پہنچتا ہے۔

الْعَذَابِ - (۲)

حضرت سلیمان علیہ السلام نے ایک دن پرندوں، انسانوں، جنوں اور حیوانات سے فرمایا نکلو! پس آپ دو لاکھ انسانوں  
اور دو لاکھ جنوں میں نکلے آپ کو اٹھایا گیا حتیٰ کہ آپ نے آسمانوں میں فرشتوں کی تسبیح کی آواز سنی پھر نیچے لایا گیا حتیٰ کہ آپ  
کے پاؤں مبارک سمندر کو چھونے لگے آپ نے ایک آواز سنی کہ اگر تمہارا آقا (حضرت سلیمان علیہ السلام) کے دل میں ایک  
ذره کے برابر بھی تکبر ہوتا تو ان کو جس قدر بلند کیا گیا ہے اس سے بھی زیادہ نیچے دھنسا دیا جاتا۔

نبی اکرم صلی اللہ علیہ وسلم نے فرمایا جہنم میں سے ایک گہرے دن نکلے گی جس کے دوکان ہوں گے جو نہیں گئے دوا نکھیں  
ہوں گی جو دیکھیں گی اور ایک زبان ہوگی جو بولے گی وہ کہے گی مجھے تین قسم کے لوگوں پر مقرر کیا گیا ہے ہر سرکش جبار پر،  
ہر اس شخص پر جو اللہ تعالیٰ کے ساتھ کسی اور کی پوجا بھی کرتا ہے اور تصویریں بنانے والوں پر۔ (۳)

نبی اکرم صلی اللہ علیہ وسلم نے فرمایا۔

کوئی بخیل، سرکش (تکبر) اور بد اخلاق (پہلے مرحلے میں)  
جنت میں داخل نہیں ہوگا۔

لَا يَدْخُلُ الْجَنَّةَ بَخِيلٌ وَلَا جَبَّارٌ وَلَا شَيْءٌ  
الْمَلَكَةِ - (۴)

نبی اکرم صلی اللہ علیہ وسلم نے فرمایا۔

جنت اور دوزخ کا باہم جھگڑا ہوا تو دوزخ نے کہا مجھے تکبر کرنے والوں اور سرکش لوگوں کے ذریعے ترجیح دی  
گئی ہے اور جنت نے کہا مجھے کیا ہے کہ مجھے کمزور، افتادہ اور عاجز لوگ ملیں گے تو اللہ تعالیٰ نے جنت سے فرمایا تو میری رحمت  
ہے میں تیرے ذریعے اپنے بندوں میں سے جس کو چاہوں گا اپنی رحمت سے نواز دوں گا اور جہنم سے فرمایا تو میرا عذاب ہے  
میں جس کو چاہوں گا تیرے ذریعے عذاب میں مبتلا کروں گا۔ اور تم دونوں کو لوگوں سے بھر دوں گا۔ (۵)

(۱) مجمع الزوائد جلد اول ص ۸ کتاب الایمان

(۲) الترغیب والترہیب جلد ۲ ص ۱۷ کتاب الادب

(۳) الترغیب والترہیب جلد ۲ ص ۲۶ کتاب الادب

(۴) سند امام احمد بن حنبل جلد اول ص ۴ مروایت ابو یوسف

(۵) مجمع بخاری جلد ۱ ص ۱۹ کتاب التقیہ

يُسْ الْعَبْدُ عَبْدٌ تَجَبَّرَ وَاعْتَدَى وَنَسِيَ الْجَبَّارَ  
الْأَعْلَى يُسْ الْعَبْدُ عَبْدٌ تَجَبَّرَ وَاحْتَالَ  
وَنَسِيَ الْكَبِيرَ الْمُتَعَالِ يُسْ الْعَبْدُ عَبْدٌ  
غَفَلَ وَنَسِيَ الْمَقَابِلَ وَالْبَلَى  
يُسْ عَبْدٌ عَنَّا وَبَعَى وَنَسِيَ الْمُبْدَأَ  
وَالْمُنْتَهَى۔

(۱)

نبی اکرم صلی اللہ علیہ وسلم نے فرمایا وہ بندہ برا بندہ ہے جو  
تکبر کرتا اور حد سے بڑھتا ہے اور سب سے بڑے جبار کو  
بھول جاتا ہے وہ بندہ برا بندہ ہے جو تکبر کرتا اور اگر کڑ کر  
چلتا ہے اور سب سے بڑی اور بلند ذات کو بھول جاتا ہے  
وہ بندہ برا ہے جو غافل رہتا ہے اور بھول جاتا ہے وہ قبرستان  
اور گل سڑ جانے کو بھول جاتا ہے اور وہ بندہ بھی برا ہے جو سرکشی  
کرتا ہے اور حد سے بڑھ جاتا ہے نیز وہ اپنی ابتدا اور  
انتہا کو بھی بھلا بیٹھتا ہے۔

حضرت ثابت رضی اللہ عنہ سے مروی ہے فرماتے ہیں ہمیں یہ بات پہنچی ہے کہ عرض کیا گیا یا رسول اللہ صلی اللہ علیہ وسلم  
فداں شخص کتاب بڑا متکبر ہے آپ نے فرمایا کیا اس کے پیچھے موت نہیں ہے (۱)  
حضرت عبداللہ بن عمرو رضی اللہ عنہ فرماتے ہیں نبی اکرم صلی اللہ علیہ وسلم نے فرمایا۔  
”حضرت نوح علیہ السلام کا جب وقت دھماں ہوا تو آپ نے اپنے دو بیٹوں کو بلا کر فرمایا میں تمہیں دو باتوں کا حکم دیتا ہوں  
اور دو باتوں سے روکتا ہوں میں تمہیں شرک اور تکبر سے روکتا ہوں اور ”لا الہ الا اللہ“ (اللہ تعالیٰ کے سوا کوئی معبود نہیں) کا  
حکم دیتا ہوں ربے شک تمام آسمان تمام زمینیں اور جو کچھ ان میں ہے اگر ان کو ترازو کے ایک پلڑے میں اور ”لا الہ الا اللہ“  
کو دوسرے پلڑے میں رکھا جائے تو یہ ان دونوں سے وزنی ہوگا۔ اور اگر تمام آسمان زمین اور جو کچھ ان میں ہے ایک  
حلقہ ہو اور ”لا الہ الا اللہ“ کو اس پر رکھا جائے تو وہ اس حلقے کو توڑ دے گا اور میں تمہیں ”سبحان اللہ و بحمدہ“ پڑھنے کا حکم  
دیتا ہوں کیونکہ یہ ہر چیز کی نماز ہے اور اسی کے وسیلہ سے ہر چیز کو رزق ملتا ہے۔ (۲)  
حضرت عیسیٰ علیہ السلام نے فرمایا ”اس شخص کے لیے خوشخبری ہے جسے اللہ تعالیٰ نے اپنی کتاب کا علم دیا پھر وہ سرکش (متکبر)  
ہو کر نہیں مرا۔“

نبی اکرم صلی اللہ علیہ وسلم نے فرمایا۔

وہ تمام لوگ روزِ حشر میں جو سخت مزاح، متکبر، خوب جمع

أَهْلُ النَّارِ كُلُّ جَعْفَرِيٍّ حَيَّوَانٍ مُسْتَكْبِرٍ

(۱) الترغیب والترہیب جلد ۲ ص ۱۲ کتاب البیوع

(۲) شعب الایمان جلد ۶ ص ۲۹۲ حدیث ۸۲۰۹

(۳) مسند امام احمد بن حنبل جلد ۲ ص ۱۷۰ روایات ابن عمرو



کرتے والے اور خرچ نہ کرنے والے ہیں اور جنتی لوگ کمزور اور کم مال والے لوگ ہیں۔

نبی اکرم صلی اللہ علیہ وسلم نے فرمایا۔

إِنَّ أَحَبَّكُمْ إِلَيَّ وَأَقْرَبُكُمْ مِنِّي فِي الْآخِرَةِ  
أَحْسَنُكُمْ أَخْلَاقًا وَإِنْ أَيْعِضُكُمْ إِلَيَّ  
وَأَبْعَدُكُمْ مِنِّي التَّارُونَ الْمُتَشَدِّقُونَ  
الْمُتَفِئِهِ قُونَ.

(P)

قیامت کے دن تم میں سے وہ لوگ ہمیں زیادہ محبوب اور  
ہمارے زیادہ قریب ہوں گے جن کے اخلاق اچھے  
ہیں اور وہ لوگ ہمیں زیادہ ناپسند ہوں گے اور وہ ہم میں سے  
زیادہ دور بھی ہوں گے جو فضول گفتگو کرنے والے اور فصاحت  
کا اظہار کرنے کے لیے منہ چھاڑ چھاڑ کر باتیں کرتے اور تکبر کرنے  
والے ہیں۔

صحابہ کرام نے عرض کیا یا رسول اللہ! صلی اللہ علیہ وسلم "تر شاہدین اور مستحقوں کو تم جانتے ہیں" متقیہقون "کون لوگ ہیں؟ آپ نے فرمایا "مکبر کرتے والے۔ (۲)

نبی اکرم صلی اللہ علیہ وسلم نے ارشاد فرمایا۔

يُخْشَرُ الْمُتَكَبِّرُونَ يَوْمَ الْقِيَامَةِ فِي مِثْلِ  
صُورِ الذِّئْبِ يَطْوُهُمُ النَّاسُ ذَرًّا فِي مِثْلِ صُورِ  
الرِّجَالِ يَعْلُوهُمْ كُلُّ شَيْءٍ مِنَ الصَّغَارِ ثُمَّ  
يُسَاقُونَ إِلَى سِجْنٍ فِي جَهَنَّمَ يُقَالُ لَهُ بُولَسُنْ  
يَعْلُوهُمْ نَارُ الرَّيَّانِ يُسَقُونَ مِنْ طَبِيبٍ  
الْخَبَالُ عَصَاةُ أَهْلِ النَّارِ - (٢٧)

(P)

حضرت ابوہریرہ رضی اللہ عنہ فرماتے ہیں نبی اکرم صلی اللہ علیہ وسلم نے فرمایا۔

يُحْشَرُ الْعِبَادُونَ وَالْمَلَائِكَةُ يَوْمَ الْقِيَامَةِ قِيَامَتِ كَسے دن تکبر کرنے والوں کو چوپٹیوں کی شکل میں

۱۔ مستد امام احمد بن حنبل جلد ۲ ص ۲۰۶ روایت حارثہ بن وہب۔

۶۔ مسند امام احمد بن حنبل جلد ۴ ص ۱۹۳ روایت ابو ثعلبہ

(۴) الترغیب والترہیب جلد ۴ ص ۸۸ کتاب النبی

مِنْ صَوْرِ الدَّرِّ تَطَوُّهُمْ النَّاسُ لِمَوَافِقِهِمْ  
عَلَى اللَّهِ تَعَالَى - (۱)

اٹھایا جائے گا اور لوگ ان کو روندیں گے کیوں کہ اللہ تعالیٰ  
کے ہاں ان کی کوئی قدر نہیں ہوگی۔

حضرت محمد بن واسع رحمہ اللہ فرماتے ہیں میں حضرت بلال بن البرزہ رحمہ اللہ کے پاس گیا اور ان سے کہا اے بلال! آپ  
کے والد نے مجھ سے ایک حدیث بیان کی ہے وہ اپنے والد سے اور وہ نبی اکرم صلی اللہ علیہ وسلم سے روایت کرتے ہیں آپ نے  
ارشاد فرمایا بے شک جہنم میں ایک وادی ہے جس کو مہیب کہتے ہیں اللہ تعالیٰ کا فیصلہ ہے کہ اس میں تمام تکبر کرنے والوں کو ٹھہرائے  
گا اے بلال! تم اس میں ٹھہرنے والوں میں سے نہ ہونا۔ (۲)

رسول اکرم صلی اللہ علیہ وسلم نے فرمایا۔

إِنَّ فِي النَّارِ قِصَصًا يُجْعَلُ فِيهِ الْمُتَكَبِّرُونَ  
وَيُطَبَّقُ عَلَيْهِمْ - (۳)

بے شک جہنم میں ایک محل ہے جس میں تکبر کرنے والوں  
کو ڈال کر اوپر سے بند کر دیا جائے گا

نبی اکرم صلی اللہ علیہ وسلم نے یوں دعا مانگی۔  
اللَّهُمَّ إِنِّي أَعُوذُ بِكَ مِنْ نَفْخَتِ الْكَبْرِ يَوْمَ - (۴)

رسول اکرم صلی اللہ علیہ وسلم نے ارشاد فرمایا۔

مَنْ فَارَقَ رُوحَهُ حَبْدَةً وَهُوَ بَرِيءٌ  
مِنْ ثَلَاثٍ دَخَلَ الْجَنَّةَ الْكَبِيرَ وَالَّذِينَ  
وَالْغُلُولُ - (۵)

جس شخص کی روح اس حال میں جسم سے جدا ہو کہ وہ تین  
باتوں سے بری ہو تو وہ جنت میں داخل ہوگا، (۱) تکبر (۲)  
قرض اور (۳) خیانت۔

آثار  
حضرت ابو بکر صدیق رضی اللہ عنہ نے فرمایا کوئی شخص کسی دوسرے کو ہرگز حقیر نہ سمجھے کیونکہ جو شخص مسلمانوں کے ہاں چھوٹا  
ہو گا وہ اللہ تعالیٰ کے ہاں بڑا ہے۔  
حضرت وہب رحمہ اللہ فرماتے ہیں اللہ تعالیٰ نے جب جنت عدن کو پیدا فرمایا تو اس کی طرف دیکھ کر فرمایا تو ہر متکبر پر

(۱) الدر المنثور جلد ۵ ص ۲۲۲ تحت آیت ایس فی جہنم مثوی للمتکبرین۔

(۲) المتدرک للحاکم جلد ۲ ص ۹۹ کتاب الاحوال

(۳) شعب الایمان جلد ۶ ص ۲۸۹ حدیث ۸۱۸۶

(۴) مسند امام احمد بن حنبل جلد ۵ ص ۲۵۳ روایت ابو امامہ

(۵) الترغیب والترہیب جلد ۲ ص ۵۹۷ کتاب السیور



حرام ہے۔ حضرت احنف بن قیس، حضرت مصعب بن زبیر رضی اللہ عنہما کے ساتھ ان کے تحت پر بیٹھا کرتے تھے ایک دن وہ آئے تو حضرت مصعب رضی اللہ عنہ نے اپنے پاؤں پھیل رکھے اور ان کو اکٹھا نہ کیا حضرت احنف بیٹھے تو ان کو کچھ تنگی ہوئی انہوں نے حضرت مصعب کے چہرے پر اس کا اثر دیکھا تو فرمایا انسان پر تعجب ہے کہ وہ تکبر کرتا ہے حالانکہ وہ دو مرتبہ پیشاب کی جگہ سے نکلا ہے (ایک مرتبہ مادہ منویہ کی صورت میں اور دوسری مرتبہ پیدا ہوتے وقت) حضرت حسن رحمہ اللہ فرماتے ہیں انسان پر تعجب ہے وہ روزانہ ایک یا دو مرتبہ اپنے ہاتھ سے پاخانہ دھوتا ہے پھر وہ آسمانوں کے جبار کا مقابلہ کرتا ہے۔

ارشاد خداوندی ہے۔

وَفِي أَنْفُسِكُمْ أَفَلَا تُبْصِرُونَ (۱)  
اور تمہارے وجود میں بھی (نشانیوں) ہیں کیا تمہیں نظر نہیں آتی۔  
اس آیت کریمہ کے ضمن میں کہا گیا ہے کہ اس سے پیشاب اور قضا کے حاجت کا راستہ مراد ہے۔ حضرت محمد بن حسین علی رضی اللہ عنہما فرماتے ہیں آدمی کے دل میں جس قدر تکبر داخل ہوتا ہے اسی قدر اس کی عقل کم ہو جاتی ہے غصہ بڑھتا ہے یا زیادہ۔

حضرت سلیمان فارسی رضی اللہ عنہ سے اس برائی کے بارے میں پوچھا گیا جن کے ساتھ نیکی نفع نہیں دیتی تو انہوں نے فرمایا وہ تکبر ہے۔

حضرت نعمان بن بشیر رضی اللہ عنہ نے منبر پر فرمایا بے شک شیطان کے پاس بہت سے پھندے اور جال ہیں ان میں سے اللہ تعالیٰ کی نعمتوں، اترنا، عطیات، خداوندی پر فخر کرنا، بندگانِ خدا پر تکبر کرنا اور اللہ تعالیٰ کی ذات کے سوا دوسری چیزوں میں خواہش کے پیچھے چلنا ہے۔

دوسری فصل:

## چلنے اور کپڑوں کو لٹکانے کے ذریعے تکبر کا اظہار

نبی اکرم صلی اللہ علیہ وسلم نے فرمایا۔

لَا يَنْظُرُ اللَّهُ إِلَى رَجُلٍ بَجْدٍ إِذَا دَاكَ بَطَرًا۔  
اللہ تعالیٰ اس شخص کی طرف نظر رحمت نہیں فرمایا جو تکبر کے طور پر اپنی چادر یا سلوار کو گھسیٹتا ہے۔

(۲)

(۱) قرآن مجید سورۃ الذاریات آیت ۲۱

(۲) مسند امام احمد بن حنبل جلد ۱ ص ۱۰ روایات ابن عمر

نبی اکرم صلی اللہ علیہ وسلم نے فرمایا: جو شخص اپنی دو چادروں میں اکڑتا ہے اور اس کو اپنا نفس اچھا معلوم ہوتا ہے تو وہ قیامت تک زمین میں دھنسا رہے گا (۱)  
رسول اکرم صلی اللہ علیہ وسلم نے فرمایا:

مَنْ جَدَّ ثَوْبَهُ خِيَلَهُ لَا يَنْظُرُ اللَّهُ إِلَيْهِ  
يَوْمَ الْقِيَامَةِ۔ (۲)

حضرت زید بن اسلم رضی اللہ عنہ روایت کرتے ہیں میں حضرت عبداللہ بن عمر رضی اللہ عنہ کی خدمت میں حاضر ہوا تو اس وقت حضرت عبداللہ بن رافد نے کپڑے پہنے ہوئے وہاں سے گزرے میں نے سنا حضرت عبداللہ بن عمر رضی اللہ عنہ نے فرمایا: بھائی! اپنے تہبند کو اوپر کرو میں نے نبی اکرم صلی اللہ علیہ وسلم سے سنا ہے آپ نے فرمایا:

لَا يَنْظُرُ اللَّهُ إِلَى مَنْ جَدَّ زَادَهُ خِيَلَهُ۔  
چادر کو تکبر کے طور پر کھینٹے۔ (۳)

ایک روایت میں ہے نبی اکرم صلی اللہ علیہ وسلم نے ایک دن اپنی ہتھیلی مبارک پر عاب ڈال کر اس پر انگلی رکھی اور فرمایا اللہ تعالیٰ ارشاد فرماتا ہے اے انسان! تو مجھ سے بچ نکلے گا حالانکہ میں نے تجھے اس قسم کی چیز سے پیدا کیا حتیٰ کہ جب میں نے تجھے ٹھیک ٹھاک بنا دیا تو دو چادروں میں اس طرح چلتا ہے کہ زمین بھی تم سے فریاد کرتی ہے تو نے جمع کیا اور خرچ کرنے سے باز نہ آتی کہ جب روح خلق تک پہنچی تو تو نے کہا میں صدقہ کرتا ہوں اور یہ صدقہ دینے کا کونسا وقت ہے (۴)

نبی اکرم صلی اللہ علیہ وسلم نے فرمایا:  
إِذَا مَسَّتْ أُمَّتِي الْمَطِيطَاءُ وَخَدَّ مَهْمُومٍ  
فَارِسٌ وَالرُّومُ سَلَطَ اللَّهُ بَعْضَهُمْ عَلَى  
بَعْضٍ۔ (۵)

جب میری امت اکڑ کر چلنے لگے گی اور ایران اور روم  
وہاں ان کی خدمت کریں گے تو اللہ تعالیٰ ان میں سے بعض  
کو بعض پر مسلط کر دے گا۔

ابن اعرابی نے کہا کہ ”مطیطاء“ اتر کر چلنے کو کہتے ہیں۔

(۱) مستدام احمد بن حنبل جلد ۲ ص ۶۱۰ روایت ابوہریرہ

(۲) مستدام احمد بن حنبل جلد ۲ ص ۱۱۱ روایت ابن عمر

(۳) مستدام احمد بن حنبل جلد ۲ ص ۱۱۱ روایت ابن عمر

(۴) سنن ابن ماجہ ص ۱۹۸، ابواب الوصایا

(۵) جامع ترمذی ص ۲۲۹، ابواب الفتن



رسول اکرم صلی اللہ علیہ وسلم نے فرمایا۔

مَنْ تَعَطَّطَ فِي نَفْسِهِ وَاحْتَالَ فِي مَشِيئِهِ  
لَفِيَ اللَّهُ وَهُوَ عَلَيْهِ غَضَبَانُ۔

جو آدمی اپنے آپ کو بڑا سمجھتا ہے اور اتر کر چلتا ہے وہ  
اللہ تعالیٰ سے اس طرح ملاقات کرے گا کہ وہ اس سے  
ناراض ہوگا۔

(۱)

### آثار۔

حضرت ابو بکر بنی فرماتے ہیں ہم حضرت حسن بصری رحمہ اللہ کے پاس تھے کہ ابن اہتم ہمارے پاس سے گزرا اور وہ مقصورہ  
کی طرف جارہا تھا اس نے کئی ریشمی جوتے پہن رکھے تھے۔ جو پنڈلی پر تہہ بہ تہہ تھے اور ان میں سے تبا کھل رہی تھی وہ اگر  
کر چل رہا تھا اس پر حضرت حسن بصری رحمہ اللہ کی نگاہ پڑی تو آپ نے فرمایا تنف ہے ناک چڑھتا ہے، گردن پھیرتا ہے دونوں  
طرف دیکھتا ہے اسے ہوقوت! دونوں طرف کیا دیکھتا ہے دونوں طرف نعمتیں ہیں جن کا تو نے شکریہ ادا نہیں کیا اور نہ ہی  
ان کا ذکر کیا ہے ان کے بارے میں نہ تو اللہ تعالیٰ کا حکم بجا لایا اور نہ ہی اس کا حق ادا کیا اللہ کی قسم! لوگ پاگلوں کی طرف جھک  
جھک کر چلتے ہیں انہیں معلوم نہیں کہ ان کے ہر عضو میں اللہ تعالیٰ کی نعمت ہے اور شیطان کا فتنہ بھی۔ ابن اہتم نے یہ بات  
سنی تو واپس لوٹ کر معذرت کرنے لگا آپ نے فرمایا میرے سامنے معذرت نہ کرو بلکہ اپنے رب کے حضور توبہ کرو کیا تم نے  
اللہ تعالیٰ کا یہ ارشاد گرامی نہیں سنا۔

اور زمین میں اگر نہ چلو اس طرح اہتم زمین کو ہرگز بھاڑ  
نہیں سکو گے اور نہ پیاروں کے برابر بلندی تک پہنچ  
سکو گے۔

وَلَا تَمْشِ فِي الْأَرْضِ مَرَحًا إِنَّكَ لَنْ تَخْرِقَ  
الْأَرْضَ وَلَنْ تَبْلُغَ الْإِبْرَاقَ طَوْدًا۔

(۲)

ایک مرتبہ ایک عمدہ لباس والا نوجوان حضرت حسن بصری رحمہ اللہ کے پاس سے گزرا تو آپ نے اسے بلا کر فرمایا انسان اپنی  
جوانی پر اترا تا ہے اور اپنی خصلتوں کو پسند کرتا ہے یوں سمجھنا چاہیے کہ گویا قبر نے تمہارے بدن کو چھپا دیا اور گویا تو نے اپنے عمل  
(کی جڑ) کو پایا تمہیں کیا ہوا جاؤ اپنے دل کا علاج کرو اللہ تعالیٰ بندوں سے صرف ان کے دلوں کی اصلاح چاہتا ہے۔  
منقول ہے کہ حضرت عمر بن عبدالعزیز رحمہ اللہ نے حصولِ خلافت سے پہلے حج کیا حضرت طاؤس نے آپ کو دیکھا کہ آپ  
کی چال میں کچھ اکڑے تو انہوں نے اپنی انگلی آپ کے پہلو میں ماری پھر فرمایا یہ اس شخص کی چال نہیں ہے جس کے پیٹ  
میں غلاظت ہو حضرت عمر بن عبدالعزیز رحمہ اللہ نے معذرت کرتے ہوئے فرمایا چچا جان! میرے ہر عضو نے مار کھا کھا کر یہ طریقہ

(۱) مسند امام احمد بن حنبل جلد ۲ ص ۱۸۸ مرویات ابن عمر

(۲) قرآن مجید، سورہ عبثی اسرائیل آیت ۳۷

سیکھا ہے۔

حضرت محمد بن واسع رحمہ اللہ نے اپنے بیٹے کو اکڑ کر چلتے ہوئے دیکھا تو اسے باک سپا جاتے ہوئے کون ہو، تمہاری ماں کو میں نے دوسو درہموں کے بدلے خرید لیا تھا اور تمہارے باپ کا حال یہ ہے کہ اللہ تو مسلمانوں میں اس جیسے لوگ زیادہ پیدا نہ کرے۔

حضرت ابن عمر رضی اللہ عنہما نے ایک شخص کو دیکھا جو اپنی چادر کو کھینچ رہا تھا۔ آپ نے دریا تین بار فرمایا شیطان کے بھی کچھ بھائی ہیں۔

ایک روایت میں ہے کہ حضرت مطرف بن عبد اللہ بن شخیر نے ہلت کو دیکھا کہ وہ ریشمی جیسے ہیں اکڑ کر چلنا ہے تو انہوں نے فرمایا اے عبد اللہ! اللہ تعالیٰ اور اس کے رسول صلی اللہ علیہ وسلم کو یہ چال پسند نہیں ہے ہلب نے کہا آپ مجھے پہچانتے؟ فرمایا ہاں کیوں نہیں ہیں تمہیں پہچانتا ہوں تمہارا آغاز ایک بدلنے والے نطفہ سے ہوا اور تمہارا انجام بدلہ دار مردار کی صورت میں ہو گا اور اس درمیان والے وقت میں تم گندگی اٹھائے پھرتے ہو۔ چنانچہ ہلب جدا گیا اور اس نے یہ چال چھوڑ دی۔ حضرت مجاہد رحمہ اللہ اس آیت کریمہ کی تفسیر میں ”یتمطی“ کا معنی اکڑ کر چلنا کیا ہے۔

ثُمَّ ذَهَبَ إِلَى أَهْلِهِ يَتَمَطَّى (۱)

جب ہم نے اکڑنے اور تبکر کی مذمت بیان کی ہے تو تواضع کی فضیلت کا ذکر بھی مناسب ہے واللہ تعالیٰ اعلم۔

تیسری فصل:

## تواضع کی فضیلت

نبی اکرم صلی اللہ علیہ وسلم نے فرمایا۔

مَا زَادَ اللَّهُ عَبْدًا بِعَفْوٍ إِلَّا عِزًّا وَمَا تَوَاضَعَ أَحَدٌ لِلَّهِ إِلَّا رَفَعَهُ اللَّهُ۔

(۲)

جو شخص معاف کرتا ہے اللہ تعالیٰ اس کی عزت کو بڑھاتا ہے اور جو آدمی اللہ تعالیٰ کے لئے تواضع (عاجزی) کرتا ہے اللہ تعالیٰ اس کا مرتبہ بلند کرتا ہے۔

نبی اکرم صلی اللہ علیہ وسلم نے فرمایا۔

مَا مِنْ أَحَدٍ إِلَّا وَمَعَهُ مَكَانٌ وَعَلَيْهِ

ہر شخص کے ساتھ دو فرشتے ہوتے ہیں اور اسے ایک

(۱) قرآن مجید سورۃ القیامۃ آیت ۲۳

(۲) صحیح مسلم جلد ۲ ص ۲۱ کتاب البر والصلۃ



لگام ڈالی جاتی ہے جس کے ساتھ اسے روکتے ہیں پس اگر وہ اپنے نفس کو اونچا کرتا ہے تو وہ اسے کھینچتے ہیں پھر دعا کرتے ہیں یا اللہ اسے پست کر دے اور اگر اپنے نفس کو پست کرتا ہے تو یوں دعا کرتے ہیں اسے اللہ اسے بلند کر دے۔

حَكَمَةُ يُسْكَانُهُ بِهَا فَإِنْ هُوَ رَفَعَ نَفْسَهُ  
جَبَذَاهَا ثُمَّ قَالَ اللَّهُمَّ صَعِّدْ وَأَنْتَ  
وَصَعِّعْ نَفْسَهُ قَالُوا اللَّهُمَّ  
ارْقِعْهُ -

(۱)

اس شخص کے لیے خوشخبری ہے جو محتاجی کی حالت میں نہ ہونے کے باوجود تواضع کرتا ہے اور حوالا جمع کیا اسے گناہ کے علاوہ مقام پر خرچ کرتا ہے کمزور اور مسکین لوگوں پر رحم کھاتا ہے اور فقہ و حکمت والوں کی مجلس اختیار کرتا ہے۔

آپ نے ارشاد فرمایا۔  
طُوبَى لِمَنْ تَوَاضَعَ فِي غَيْرِ مَسْكِنَةٍ وَانْفَقَ  
مَالَهُ جَمْعًا فِي غَيْرِ مَعْصِيَةٍ وَرَحِمَا أَهْلَ  
السُّبُلِ وَالْمَسْكِينَةِ وَخَالَطَ أَهْلَ الْفِقْهِ  
وَالْحِكْمَةِ -

(۲)

حضرت ابو سلمہ مدینی اپنے والد سے اور وہ ان کے دادا سے روایت کرتے ہیں کہ نبی اکرم صلی اللہ علیہ وسلم ہمارے پاس مسجد قیام میں تشریف رکھتے تھے اور آپ روزے سے تھے افطاری کے وقت ہم آپ کی خدمت میں دودھ کا ایک پیالہ لائے اور اس میں کچھ شہد ڈال دیا آپ نے اسے اٹھا کر چکھا تو اس میں شہد کا مٹھاس پایا آپ نے فرمایا یہ کیا ہے ہم نے عرض کیا یا رسول اللہ! ہم نے اس میں کچھ شہد ڈالا ہے آپ نے اسے رکھ دیا اور فرمایا۔ میں اسے حرام نہیں کہتا لیکن۔

مَنْ تَوَاضَعَ لِلَّهِ رَفَعَهُ اللَّهُ وَمَنْ تَكَبَّرَ  
وَضَعَهُ اللَّهُ وَمَنْ اقْتَصَارَ غِنَاهُ اللَّهُ  
اللَّهُ وَمَنْ يَدَّ بِأَفْقَرٍ اللَّهُ وَمَنْ  
اَسْتَرَدَّ كَرِهَ اللَّهُ أَحَبَّهُ اللَّهُ -

(۳)

جو شخص عاجزی کرتا ہے اللہ تعالیٰ اسے بلند مقام عطا کرتا ہے اور جو آدمی تکبر کرتا ہے اللہ تعالیٰ اسے ذلیل کرتا ہے جو شخص کفایت شعاری کرتا ہے اللہ تعالیٰ اسے مالدار کر دیتا ہے جو آدمی فضول خرچی کرتا ہے اللہ تعالیٰ اسے محتاج کر دیتا ہے اور جو شخص اللہ تعالیٰ کو کثرت سے یاد کرتا ہے اللہ تعالیٰ اس سے محبت کرتا ہے۔

(۱) مجمع الزوائد جلد ۸ ص ۸۲ کتاب الادب

(۲) السنن الکبریٰ للبیہقی جلد ۴ ص ۱۸۲ کتاب الزکوٰۃ

(۳) الترغیب والترہیب جلد ۴ ص ۱۹۷ کتاب التوبۃ والزہد

ایک روایت میں ہے کہ نبی اکرم صلی اللہ علیہ وسلم اپنے دولت کردہ میں چند صحابہ کرام کے ساتھ کھانا تناول فرما رہے تھے کہ دروازے پر ایک سائل آیا وہ اپنا حق تھا جس سے گھن آتی تھی آپ نے اسے اندر آنے کی اجازت دی جب وہ داخل ہوا تو آپ نے اسے اپنے ساتھ بٹھایا پھر فرمایا کھاؤ اور (۱) قریش میں سے ایک شخص اس سے نفرت کرنے لگا تو وہ مرنے سے پہلے سائل کی طرح اس بیماری میں مبتلا ہو گیا۔

نبی اکرم صلی اللہ علیہ وسلم نے فرمایا۔

خَيْرَنِي رَبِّي بَيْنَ اَمْرَيْنِ اِنْ اَكُوْنَ عَبْدًا رَسُوْلًا  
اَوْ مَلِكًا نَبِيًّا فَلَمْ اَدْرِ اَيُّهُمَا اخْتَارُوْكَ  
صَفِيْتِي مِنَ الْمَلَائِكَةِ جِبْرِيلُ دَرَفَعَتْ  
رَاسِيْ اِلَيْهِ فَقَالَ تَوَاضَعْ لِرَبِّكَ فَقُلْتُ  
عَبْدًا رَسُوْلًا۔

(۲)

میرے رب نے مجھے دو باتوں میں سے ایک کا اختیار دیا  
یا تو میں بندہ اور رسول ہوں یا بادشاہ اور نبی ہوں مجھے  
معلوم نہ تھا کہ میں ان میں سے کس بات کو اختیار کروں اور  
فرشتوں میں سے حضرت جبریل علیہ السلام میرے دوست  
تھے میں نے ان کی طرف سر اٹھا کر دیکھا تو انہوں نے فرمایا  
اپنے رب کے لیے تواضع کیجئے۔ تو میں نے کہا میں بندہ  
اور رسول ہونا پسند کرتا ہوں۔

اللہ تعالیٰ نے حضرت موسیٰ علیہ السلام کی طرف وحی بھیجی کہ میں اس شخص کی نماز قبول کرنا ہوں جو میری عظمت کے سامنے تواضع  
اختیار کرتا ہے اور میرے بندوں پر بڑائی ظاہر نہ کرے دل میں میرا خوت جاگزیں کرے دن بھر میری یاد میں مشغول رہے اور میرے  
لیے اپنے نفس کو خواہشات سے روکے۔

نبی کریم صلی اللہ علیہ وسلم نے ارشاد فرمایا۔

اَلْكُرْمُ التَّقْوَىٰ وَالشَّرَفُ التَّوَاضُّعُ وَالْيَقِيْنُ  
الْعَنَى۔

کرم، تقویٰ ہے، شرف عاجزی اور یقین مالداری ہے۔

(۳)

حضرت عیسیٰ علیہ السلام نے فرمایا ان لوگوں کے لیے خوشخبری ہے جو دنیا میں تواضع اختیار کرتے ہیں وہ قیامت کے دن  
منبروں والے ہوں گے ان لوگوں کے لیے خوشخبری ہے جو دنیا میں لوگوں کے درمیان صلح کرتے ہیں یہی لوگ قیامت کے دن  
جنت فردوس کے وارث ہوں گے ان لوگوں کے لیے خوشخبری ہے جو دنیا میں اپنے دلوں کو پاک کرتے ہیں یہی لوگ قیامت کے

(۱)

(۲) کنز العمال جلد ۱۱ ص ۳۲۰ حدیث ۳۲۰۲۹

(۳) کنز العمال جلد ۱ ص ۹۲ حدیث ۵۹۳۷



دن اللہ تعالیٰ کے دیدار سے مشرت ہوں گے۔

کسی بزرگ کا قول ہے فرماتے ہیں مجھے، نبی اکرم صلی اللہ علیہ وسلم سے یہ روایت پہنچی ہے آپ نے فرمایا۔

إِذَا هَدَى اللَّهُ عَبْدًا بِدَلِيلٍ وَسَلَامٍ وَخَسَنَ  
صُورَتِهِ وَجَعَلَهُ فِي مَوْضِعٍ غَيْرِ شَائِنٍ لَّهِ  
وَرَزَقَهُ مَعَ ذَلِكَ تَوَاضَعًا فَذَلِكَ مِنْ  
صَفْوَةِ اللَّهِ۔

میں سے ہے۔

(۱)

نبی اکرم صلی اللہ علیہ وسلم نے فرمایا۔

أَرْبَعٌ لَا يُعْطِيهِمُ اللَّهُ إِلَّا مَنْ أَحَبَّ  
وَهُوَ أَوَّلُ الْعِبَادَةِ وَالتَّوَكُّلُ عَلَى اللَّهِ وَالتَّوَضُّعُ  
وَالْهُدَى فِي الدُّنْيَا۔ (۲)

حضرت عبداللہ بن عباس رضی اللہ عنہما فرماتے ہیں نبی اکرم صلی اللہ علیہ وسلم نے فرمایا۔

إِذَا تَوَاضَعَ الْعَبْدُ رَفَعَهُ اللَّهُ إِلَى السَّمَاءِ  
السَّابِعَةِ۔ (۳)

نبی کریم صلی اللہ علیہ وسلم نے ارشاد فرمایا۔

التَّوَضُّعُ لَا يَزِيدُ الْعَبْدَ إِلَّا رِفْعَةً فَتَوَاضَعُوا  
صَعَوْا يَرْحَمْكُمْ اللَّهُ۔ (۴)

ایک روایت میں ہے کہ نبی اکرم صلی اللہ علیہ وسلم کھانا تناول فرما رہے تھے کہ ایک سیاہ رنگ کا شخص آیا جسے چھپک

مکلی ہوئی تھی اور چھپک کے دانوں سے پانی میں رہا تھا وہ جس کے پاس بیٹھا وہ کھڑا ہو جاتا نبی اکرم صلی اللہ علیہ وسلم نے اسے اپنے پیلو میں بٹھایا (۵) اور فرمایا۔ مجھے یہ بات اچھی معلوم ہوتی ہے کہ آدمی اپنے ہاتھ میں کوئی چیز اٹھائے جو اس کے

(۱)

(۲) المعجم الکبیر للطبرانی جلد اول ص ۲۵۹ حدیث ۴۱

(۳) کنز العمال جلد ۲ ص ۱۱۲ حدیث ۵۷۲۰

(۴) کنز العمال جلد ۲ ص ۱۱۲ حدیث ۵۷۱۹

(۵) جامع ترمذی ص ۳۲۲ ابواب الاطعمۃ

گھر والوں کے کام کی ہوا اور یوں وہ اپنے آپ سے تکبر کو دور کرے۔ (۱)  
ایک دن نبی اکرم صلی اللہ علیہ وسلم نے صحابہ کرام رضی اللہ عنہم سے فرمایا۔  
کیا وجہ ہے کہ مجھے تم پر عبادت کی جلالت (مٹھاس) نظر نہیں آتی؟ انہوں نے عرض کیا عبادت کی جلالت کیا ہے؟  
آپ نے فرمایا: "تواضع"۔

نبی اکرم صلی اللہ علیہ وسلم نے فرمایا۔

جب تم میری امت میں سے تواضع کرنے والوں کو دیکھو تو ان کے لیے تواضع اختیار کرو اور جب تکبر کرنے والوں کو  
دیکھو تو ان کے سامنے تکبر کا اظہار کرو کیوں کہ یہ ان کے لیے ذلت اور رسوائی ہے۔

### آثار:

حضرت عمر فاروق رضی اللہ عنہ نے فرمایا جب بندہ اللہ تعالیٰ کے لیے تواضع کرتا ہے تو اللہ تعالیٰ اس کی حکمت کو بلند  
کر دیتا ہے اور وہ فرماتا ہے بلند ہو اللہ تعالیٰ تجھے بلند کرے اور جب وہ تکبر کرتا ہے اور اپنے طور طریقے سے تجاوز کرتا ہے  
تو اللہ تعالیٰ اسے زمین کی طرف دھکیل دیتا ہے اور فرماتا ہے دور ہو جاؤ تجھے اللہ تعالیٰ دور کرے (یہ بات فرشتہ کہتا ہے)  
ایسا شخص اپنے آپ کو بڑا سمجھتا ہے لیکن لوگوں کی نظروں میں حقیر ہوتا ہے حتیٰ کہ وہ ان کے نزدیک خنزر سے بھی زیادہ ذلیل  
ہوتا ہے۔

حضرت جریر بن عبد اللہ رحمہ اللہ فرماتے ہیں ایک مرتبہ میں ایک درخت کے پاس پہنچا جس کے نیچے ایک شخص اُکرام کو  
رہا تھا اور اس نے ایک چمڑے سے اپنے اوپر سایہ کر رکھا تھا سو درج چمڑے سے ہٹ گیا تھا اس لیے میں نے درست  
کر دیا جب وہ شخص بیدار ہوا تو میں نے دیکھا وہ حضرت سلمان فارسی رضی اللہ عنہ تھے میں نے جو کچھ کیا تھا ان سے بیان  
کیا تو انہوں نے مجھ سے فرمایا اے جریر! دنیا میں اللہ تعالیٰ کے لیے تواضع اختیار کرو کیونکہ جو شخص دنیا میں اللہ تعالیٰ  
کے لیے عاجزی اختیار کرتا ہے اللہ تعالیٰ قیامت کے دن اسے سربلندی عطا فرمائے گا۔  
اے جریر! کیا آپ جانتے ہیں کہ قیامت کے دن کا اندھیرا کیا ہوگا؟ میں نے عرض کیا نہیں آپ نے فرمایا دنیا میں  
لوگ ایک دوسرے پر جو زیادتی کرتے ہیں یہ اندھیرا ہوگا۔

ام المؤمنین حضرت عائشہ صدیقہ رضی اللہ عنہا نے فرمایا تم افضل عبادت یعنی تواضع سے غافل ہو۔

حضرت یوسف بن اسباط رحمہ اللہ کرتے ہیں زیادہ عمل کے مقابلے میں تھوڑا سا تقویٰ کافی ہے اور زیادہ کوشش  
اور مجاہدے کی جگہ تھوڑی سے عاجزی کفایت کرتی ہے۔



حضرت فضیل رحمہ اللہ سے تواضع کے بارے میں پوچھا گیا کہ وہ کیا ہے؟ آپ نے فرمایا تم حق کے لیے جھک جاؤ اگر تم کسی بچے سے بھی (حق بات) سناؤ تو اسے قبول کرو اگر کسی نہایت ہی جاہل شخص سے سناؤ تو بھی قبول کرو۔

حضرت ابن مبارک رحمہ اللہ فرماتے ہیں اصل تواضع یہ ہے کہ تم دینی نعمتوں میں اپنے آپ سے کم آدمی کے سامنے بھی عاجزی کا اظہار کرو حتیٰ کہ تم یقین کر لو کہ تمہیں دینی اعتبار سے اس پر کوئی فضیلت حاصل نہیں ہے اور جو شخص دینی اعتبار سے تم پر فوقیت رکھتا ہے اس سے اپنے آپ کو برتر سمجھو حتیٰ کہ یقین کر لو کہ اس شخص کو دینی اعتبار سے تم پر کوئی فضیلت نہیں ہے۔

حضرت قتادہ رضی اللہ عنہ فرماتے ہیں جس شخص کو مال، یا جمال یا لباس یا علم دیا گیا پھر اس نے اس میں تواضع اختیار نہ کی تو یہ چیزیں قیامت کے دن اس پر وبال ہوں گی۔

کہا گیا ہے کہ اللہ تعالیٰ نے حضرت عیسیٰ علیہ السلام کی طرف وحی بھیجی کہ جب میں آپ کو کوئی نعمت عطا کروں تو اسے انکاری کے ساتھ قبول کریں میں اسے آپ کے لیے مکمل کر دوں گا۔

حضرت کعب رضی اللہ عنہ فرماتے ہیں اللہ تعالیٰ بندے کو دنیا میں جو نعمت عطا کرتا ہے پھر وہ اس پر شکر ادا کرتا اور اس کے ذریعے تواضع کرتا ہے تو اللہ تعالیٰ اسے دنیا میں اس سے نفع عطا فرماتا ہے اور قیامت کے دن اس کے ذریعے اس کا درجہ بلند کرے گا اور اللہ تعالیٰ بندے کو دنیا میں جو نعمت عطا فرماتا ہے اگر وہ اس پر اللہ تعالیٰ کا شکر ادا نہیں کرتا اور نہ ہی اللہ تعالیٰ کے لیے تواضع کرتا ہے تو اللہ تعالیٰ اس سے اس کا دینی نفع روک دیتا ہے اور اس کے لیے جہنم کا ایک طبقہ کھول دیتا ہے اور اگر چاہے تو اسے عذاب دے اور چاہے تو معاف کر دے۔

عبد الملک بن مروان سے پوچھا گیا کہ کونسا بندہ افضل ہے؟ اس نے کہا جو طاقت کے باوجود تواضع اختیار کرنے پر رغبت کے باوجود ہاتھ کھینچنے لے اور طاقت کے باوجود انتقام نہ لے۔

ابن سماک رحمہ اللہ ہارون الرشید کے پاس گئے اور کہا اے امیر المومنین اس بزرگی کے ساتھ تواضع کرنا آپ کے لیے اس بزرگی سے بھی بہتر ہے ہارون الرشید نے کہا آپ نے کتنی اچھی بات کہی ہے انہوں نے فرمایا اے امیر المومنین! اللہ تعالیٰ جس شخص کو حسن صورت عطا فرماتا ہے اچھا خاندان اور مالی وسعت عطا فرماتا ہے اب وہ حسن میں پاکدامنی اختیار کرتا ہے مال کے ذریعے غمخواری کرتا ہے اور حسب و نسب میں عاجزی سے کام لیتا ہے تو اللہ تعالیٰ کے ہاں وہ اس کے خاص دوستوں میں نکھا جاتا ہے۔ ہارون الرشید نے ریسن کر دروات اور کاغذ منگو کر اس بات کو خود اپنے ہاتھ سے لکھا۔

حضرت سلیمان علیہ السلام صبح کے وقت مالدار اور معزز لوگوں کے حالات معلوم کرتے کے بعد مسکین لوگوں کے پاس جا کر بیٹھ جاتے اور فرماتے ایک مسکین دوسرے مسکین کے ساتھ ہے۔

بعض بزرگوں نے فرمایا کہ جس طرح تم اس بات کو ناپند کرتے ہو کہ امیر لوگ تمہیں معمولی کپڑوں میں دیکھیں اسی طرح تمہیں یہ بات بھی ناپند ہونی چاہیے کہ فقراء تمہیں قیمتی لباس میں دیکھیں۔

ایک روایت میں ہے کہ ایک دفعہ حضرت یونس (بن عبید) حضرت ایوب (سختیانی) اور حضرت حسن (بصری) رحمہم اللہ باہر نکلے اور تواضع کے بارے میں گفتگو کرنے لگے حضرت حسن بصری رحمہم اللہ نے فرمایا کیا تم جانتے ہو کہ تواضع کیا ہے؟ تواضع یہ ہے کہ تم گھر سے نکلو تو جس مسلمان کو دیکھو اسے اپنے سے افضل سمجھو۔

حضرت مجاہد رحمہم اللہ فرماتے ہیں اللہ تعالیٰ نے جب حضرت لوح علیہ السلام کی قوم کو غرق کیا تو ہر پہاڑ اونچا ہونے لگا لیکن جودی پہاڑ نے عاجزی کی اس لیے اللہ تعالیٰ نے اسے تمام پہاڑوں سے بلند کیا اور اسے کشتی کے ٹھہرنے کے لیے منتخب کیا۔

حضرت ابوسلیمان رحمہم اللہ فرماتے ہیں اللہ تعالیٰ نے انسانوں کے دلوں کا حال معلوم کیا تو حضرت موسیٰ علیہ السلام کے دل سے بڑھ کر کسی کے دل کو زیادہ عاجزی کرنے والا نہ پایا تو اللہ تعالیٰ نے آپ کو شرف ہمکلامی کے لیے چن لیا۔ حضرت یونس بن عبید رحمہم اللہ عرفات سے واپس لوٹے تو فرمایا اگر میں ان لوگوں کے ساتھ نہ ہوتا تو یقیناً ان پر رحمت ہوتی مجھے اس بات کا ڈر ہے کہ وہ میری وجہ سے رحمت سے محروم ہو گئے ہوں۔ کہا جاتا ہے کہ مومن جس قدر اپنے آپ کو ہست سمجھتا ہے اسی قدر اللہ تعالیٰ بے ہاں سر بلندی اختیار کرتا ہے اور عتبا اپنے نزدیک اونچا ہوتا ہے اتنا ہی اللہ تعالیٰ کے ہاں ہست ہوتا ہے۔

حضرت زیاد غیری کا قول ہے کہ تواضع کے بغیر زاہد بے پھل درخت کی طرح ہے۔ حضرت مالک بن دینار رحمہم اللہ فرماتے ہیں اگر کوئی اعلان کرنے والا مسجد کے دروازے پر کھڑا ہو کر اعلان کرے کہ تم میں سے جو سب سے بڑا ہے وہ باہر نکلے تو اللہ کی قسم مجھ سے پہلے کوئی نہیں نکلے گا ہاں جس میں دوڑنے کی زیادہ طاقت ہو وہ مجھ سے پہلے نکلے گا۔ راوی کہتے ہیں جب حضرت مالک بن دینار رحمہم اللہ کی یہ بات حضرت عبداللہ بن مبارک رحمہم اللہ کو پہنچی تو انہوں نے فرمایا اسی وجہ سے تو وہ مالک ہیں۔

حضرت فضیل رحمہم اللہ فرماتے ہیں جو شخص ریاست کی چاہت رکھتا ہے وہ کبھی بھی کامیابی نہیں پاتا۔ حضرت موسیٰ بن قاسم رحمہم اللہ فرماتے ہیں ہم زلزلے اور معرچ آندھی میں مبتلا ہوئے تو میں حضرت محمد بن مقاتل رحمہم اللہ کے پاس گیا اور عرض کیا اے ابو عبد اللہ! آپ ہمارے امام ہیں اللہ تعالیٰ سے ہمارے لیے دعا کریں تو وہ رو پڑے پھر فرمایا کاش میں تمہاری ہلاکت کا باعث نہ ہوتا حضرت موسیٰ بن قاسم فرماتے ہیں پھر میں نے خواب میں نبی اکرم صلی اللہ علیہ وسلم کی زیارت کی تو آپ نے فرمایا اللہ تعالیٰ نے حضرت محمد بن مقاتل کی دعا سے یہ مصیبت اٹھادی۔ ایک شخص حضرت شبلی رحمہم اللہ کے پاس آیا تو آپ نے پوچھا تو کیا چیز ہے اس طرح پوچھنا آپ کا طریقہ تھا اس



کہا میں یاد کے نیچے کا نقطہ ہوں آپ نے فرمایا اتنے نفس کو یہ مقام دو درجہ اللہ تعالیٰ تمہاری حجت کو منقطع کر دے گا۔  
حضرت سبلی رحمہ اللہ نے اپنے بعض کلام میں فرمایا میری رسوائی نے یہودیوں کی ذلت کو بھی بیکار کر دیا ہے۔  
کہا جاتا ہے کہ جو شخص اپنے نفس کو قیمتی جانتا ہے اسے تواضع سے کچھ حصہ نہیں ملتا۔

حضرت ابو الفتح بن شحرہ رحمہ اللہ فرماتے ہیں میں نے حضرت علی بن ابی طالب رضی اللہ عنہ کو خواب میں دیکھا تو ان کی خدمت میں عرض کیا کہ اے ابوالحسن! مجھے کوئی نصیحت فرمائی تو آپ نے فرمایا اگر فقیروں کی مجلس میں مالدار لوگ ثواب کی غرض سے تواضع کریں تو کیا ہی اچھا ہے اور اس سے بھی زیادہ اچھی بات یہ ہے کہ فقرہ اللہ تعالیٰ پر بھروسہ کرتے ہوئے امر اور نہی کریں۔

حضرت ابوسلیمان رحمہ اللہ فرماتے ہیں بندہ اس وقت تک تواضع نہیں کر سکتا جب تک اپنے آپ کو پہچان نہ لے۔  
حضرت ابو یزید رحمہ اللہ فرماتے ہیں جب تک بندہ یہ خیال کرتا ہے کہ مخلوق میں مجھ سے بڑے لوگ ہیں تو وہ متکبر ہے پوچھا  
باکہ وہ تواضع کرنے والا کب ہوگا؟ فرمایا جب اپنے نفس کے لیے کوئی مقام یا حال نہ دیکھے۔ اور ہر انسان اسی حساب سے تواضع کرتا ہے جس قدر وہ اپنے رب کو اور خدا اپنے آپ کو پہچانتا ہے۔

حضرت ابوسلیمان رحمہ اللہ فرماتے ہیں اگر تمام مخلوق اس بات پر اتفاق ہو جائے کہ وہ مجھے اس قدر بہت کر دیں جتنا میں  
خود اپنے آپ کو بہت کرتا ہوں تو وہ اس بات پر قادر نہیں ہو سکتے۔

حضرت عروہ بن دردر رحمہ اللہ فرماتے ہیں تواضع حصول شرف کا ایک جال ہے اور آدمی سے تواضع کے علاوہ ہر  
نعمت پر حسد کیا جاتا ہے۔

حضرت یحییٰ بن خالد برکی رحمہ اللہ فرماتے ہیں شریف آدمی جب عبادت کرتا ہے تو تواضع کرتا ہے اور احمق آدمی عبادت  
کر کے اپنے آپ کو بڑا سمجھتا ہے حضرت یحییٰ بن معاذ رحمہ اللہ فرماتے ہیں جو آدمی اپنے مال کے ذریعے تم پر تکبر کرے اس  
پر تکبر کرنا تواضع ہے۔

کہا جاتا ہے کہ تمام مخلوق کی طرف سے تواضع اچھی ہے لیکن مالدار لوگوں کا تواضع کرنا سب سے اچھا ہے۔ اور  
تکبر ہر آدمی سے برا ہے لیکن فقرہ کا تکبر کرنا زیادہ برا ہے۔

یہ بھی کہا گیا ہے کہ عزت کا مستحق وہی ہے جو اپنے آپ کو اللہ تعالیٰ کے لیے جھکا دیتا ہے اور بلندی کا مستحق وہی  
شخص ہوتا ہے جو اللہ تعالیٰ کے لیے تواضع اختیار کرتا ہے امن کا حق دار وہی ہے جو اللہ تعالیٰ سے ڈرتا ہے اور نفع اسے  
ہی حاصل ہوتا ہے جو اپنے آپ کو اللہ تعالیٰ پر بیچ دیتا ہے۔

حضرت ابو علی جوزجانی رحمہ اللہ فرماتے ہیں نفس تکبر، حرص اور حسد کا معجون مرکب ہے پس جس شخص کو اللہ تعالیٰ ہلاک  
کرنا چاہتا ہے اس سے تواضع نصیحت اور قناعت کو روک دیتا ہے اور جب اللہ تعالیٰ کسی شخص سے بھلائی کرنا چاہتا ہے

تو اسے یہ خصائل عطا فرماتا ہے اب جب اس کے دل میں تجر کی آگ بھڑکنے لگتی ہے تو اللہ تعالیٰ کی مدد سے تواضع اسے سمجھ دیتی ہے اور جب اس کے دل میں حسد کی آگ بھڑکتی ہے تو اللہ تعالیٰ کی توفیق سے خیر خواہی اسے بجا دیتی ہے اور جب عرصہ کی آگ بھڑکتی ہے تو تائبہ خداوندی سے قناعت اسے بجا دیتی ہے۔

حضرت جنید رحمہ اللہ نے جمعہ کے دن ارشاد فرمایا اگر نبی اکرم صلی اللہ علیہ وسلم سے یہ بات مروی نہ ہوتی کہ۔  
يَكُونُ فِي اخِرِ الزَّمَانِ ذَعِيْمَةُ الْقَوْمِ  
اَزَلَهُمْ۔ (۱)  
آخری زمانے میں قوم کا سرداران میں سے ذلیل ترین آدمی ہوگا۔

تو میں تمہیں ہرگز کچھ نہ سنا تا۔

آپ نے ہی فرمایا ”اہل توحید کے نزدیک تواضع بھی تجر ہے“ شاید آپ کی مراد یہ ہو کہ تواضع کرنے والا پہلے اپنے نفس کو کچھ سمجھتا ہے پھر اسے پست کرتا ہے جبکہ مودہ اپنے نفس کو کچھ نہیں سمجھتا کہ اسے پست کرے یا بلند۔  
حضرت عمرو بن شیبہ رحمہ اللہ فرماتے ہیں مکہ مکرمہ میں صفا اور مردہ کے درمیان تھا کہ میں نے ایک شخص کو خچر پر سوار دیکھا اس کے آگے آگے کچھ غلام ہیں جو لوگوں پر سختی کرتے اور ان کو ہٹاتے ہیں فرماتے ہیں پھر میں کچھ عرصہ بعد بغداد شریف واپس آیا میں ایک پل پر کھڑا تھا کہ میں نے ایک شخص کو دیکھا جو ننگے پاؤں اور ننگے سر ہے اور اس کے بال لمبے ہیں میں نے اسے غور سے دیکھا شروع کیا تو وہ کہنے لگا کیا بات ہے مجھے دیکھ رہے ہو؟ میں نے کہا تم اس شخص سے ملے جلتے ہو جے میں نے مکہ مکرمہ میں دیکھا تھا اور اسے تمام صورت حال بتادی اس نے کہا میں وہی شخص ہوں میں نے کہا اللہ تعالیٰ نے تیرے ساتھ یہ کیا سلوک کیا ہے؟ اس نے کہا جس مقام پر لوگ تواضع اختیار کرتے ہیں میں نے بلند ہی کا اظہار کیا تو اللہ تعالیٰ نے مجھے وہاں پست کر دیا جہاں لوگ بڑائی کا ہر کرتے ہیں۔

حضرت مغیرہ رضی اللہ عنہ فرماتے ہیں ہم، حضرت ابراہیم نخعی رحمہ اللہ سے اس طرح ڈرتے تھے جیسے بادشاہ سے ڈرا جاتا ہے اور وہ تواضع کے طور پر فرماتے تھے جس زمانے میں، میں کوفہ کا خقیقہ بنا ہوں وہ برا زمانہ ہے۔  
حضرت عطاء دسلی رحمہ اللہ حبیب بجلي کی گرج سنتے تو اٹھنا بیٹھنا شروع کر دیتے اور اپنے پیٹ کو اس طرح پکڑتے جیسے دردِ زہ میں مبتلا عورت ہو جس کا بچہ پیدا ہونے والا ہو اور فرماتے تھے یہ معصیت میری وجہ سے پہنچی ہے اگر عطا مر جاتا تو لوگ آرام پاتے۔

حضرت بشر حافی رحمہ اللہ فرماتے تھے دنیا داروں کو سلام کرنا چھوڑ دو اور یوں اپنے آپ کو محفوظ کر لو۔ ایک شخص نے حضرت عبداللہ بن مبارک رحمہ اللہ کو دعا دیتے ہوئے کہا اللہ تعالیٰ آپ کو آپ کی امید کے مطابق عطا فرمائے انہوں نے



فرمایا امید تو معرفت کے بعد ہوتی ہے معرفت کہاں ہے؟۔ اہل قریش ایک دن حضرت سلمان فارسی رضی اللہ عنہ کے پاس فخر کا اظہار کرنے لگے تو حضرت سلمان رضی اللہ عنہ نے فرمایا میں تو ایک ناپاک لطفہ سے پیدا ہوا ہوں پھر ایک بدبودار مردہ ہو جاؤں گا پھر میزان پھاؤں گا اگر نیکیوں کا پلڑا بھاری ہوا تو معزز ہوں گا اور اگر ہلکا ہوا تو برا ہوں گا۔

حضرت ابو بکر صدیق رضی اللہ عنہ نے فرمایا درہم نے عزت کو تقویٰ میں، مالدار کو یقین میں اور شرف کو تواضع میں پایا ہم اللہ تعالیٰ سے حسن توفیق کا سوال کرتے ہیں۔

چوتھی فصل:

## تکبر کی حقیقت اور اس کی آفت

جان تو تکبر کی دو قسمیں ہیں ایک باطنی تکبر ہے اور دوسری ظاہری، باطنی تکبر نفس کی عادت کا نام ہے جب کہ ظاہری تکبر اعضاء سے ظاہر ہوتا ہے اور باطنی صفات کو تکبر کہنا ہی زیادہ صحیح ہے کیوں کہ اعمال تو اس صنعت تکبر کا نتیجہ ہے اور وہی عادت ان اعمال کا موجب ہوتی ہے اسی لیے جب وہ اعضاء سے ظاہر ہوتی ہے تو کہا جاتا ہے فلان نے تکبر کیا اور ظاہر ہو تو کہا جاتا ہے کہ فلان شخص کے نفس میں تکبر ہے تو اصل تکبر وہی ہے جو نفسانی صفات میں ہے اور وہ اپنے آپ کو دوسروں سے بلند سمجھنا اور نفس کی طرف مائل ہونے سے راحت پانا ہے کیونکہ تکبر دو باتوں کا تقاضا کرتا ہے ایک تو وہ لوگ جن پر تکبر کیا جائے اور دوسرا وہ عمل جس کے ذریعے تکبر کیا جائے اس سے تکبر اور خود پسندی میں فرق واضح ہو جاتا ہے جیسا کہ آگے بیان ہو گا کیونکہ خود پسندی صرف اسی شخص تک محدود ہوتی ہے بلکہ اگر انسان صرف اکیلا ہی پیدا ہوتا تو بھی خود پسندی کا تصور کیا جاسکتا تھا۔ لیکن تکبر اسی وقت ہو سکتا ہے جب کوئی دوسرا بھی ہو اور یہ آدمی صفات کمال میں اپنے آپ کو اس دوسرے سے بلند سمجھے اس وقت وہ تکبر کہلاتا ہے محض اپنے آپ کو بڑا سمجھنا تکبر نہیں ہے بعض اوقات انسان اپنے آپ سے بھی بڑا جاتا ہے یا اس اپنے جیسا جاتا ہے تو اس طرح وہ اس پر تکبر نہیں کرتا۔ تکبر کے سلسلے میں یہ بات کافی نہیں کہ وہ دوسرے شخص کو حقیر جانتا ہو کیونکہ اگر اس صورت میں دوسرے آدمی کو اپنے جیسا سمجھتا ہے تو یہ بھی تکبر نہیں ہے بلکہ تکبر اسی صورت میں ہو گا جب اپنے لیے بھی ایک مرتبہ و مقام خیال کرے اور دوسرے کے لیے بھی پھر اپنے آپ کو اس سے بلند مرتبہ سمجھے۔

جب یہ تین پائی جائیں تو اس صورت میں اس میں تکبر کی صفت پائی جائے گی لیکن اپنے آپ کو بڑا سمجھنے سے بھی تکبر کی نفی نہیں ہو سکتی کیونکہ یہ تصور اور عقیدہ اس میں پھونک مارتا ہے تو اس کے دل میں حرکت خوشی اور اپنے اس عقیدے کی طوط میلان پایا جاتا ہے اور یہی تکبر کا خلق اور صفت ہے اسی لئے نبی اکرم صلی اللہ علیہ وسلم نے دعا مانگی۔

اَعُوْذُ بِكَ مِنْ نَفْخَةِ الْكِبْرِ يَا رُبَّ الْعَالَمِ

میں تکبر کی پھونک سے تیری پناہ چاہتا ہوں۔

اسی طرح حضرت عمر فاروق رضی اللہ عنہ نے فرمایا مجھے ڈر ہے کہ تو پھول کر ثریا تک نہ پہنچ جائے آپ نے یہ بات اس آدمی سے فرمائی تھی جس نے نماز فجر کے بعد وعظ کرنے کی اجازت مانگی تھی۔

گویا جب انسان اپنے آپ کو اس نگاہ سے دیکھتا ہے یعنی اپنے آپ کو بڑا سمجھتا ہے تو وہ تکبر کرتا ہے اور پھول جاتا ہے اور اپنے آپ کو معزز سمجھتا ہے تو تکبر ایک ایسی حالت کا نام ہے جو ان اعتقادات سے نفس میں پیدا ہوتی ہے اور اسے عزت اور اپنے آپ کو بڑا سمجھنا بھی کہتے ہیں۔

اسی لیے حضرت ابن عباس رضی اللہ عنہما اس آیت کریمہ

إِنْ فِي صُدُورِهِمْ إِلَّا كِبْرٌ مَّا هُمْ بِبَالِغِيهِ - (۱)

ان کے دلوں میں اس بڑائی کی ہوس کے سوا کچھ نہیں جسے وہ یا نہیں سکتے۔

کی تفسیر میں فرمایا کہ وہ عظمت ہے جس تک وہ نہیں پہنچے تو آپ نے تکبر کی تفسیر عظمت کے ساتھ فرمائی ہے۔

پھر یہ عظمت کچھ ناپہری اور باطنی اعمال کا تقاضا کرتی ہے جو اس کا ثمرہ یا نتیجہ ہوتے ہیں اور اسے تکبر کہا جاتا ہے تو جب وہ دوسروں کے مقابلے میں اپنے آپ کو بڑے رتبے والا سمجھتا ہے تو دوسروں کو حقیر جانتا ہے اور ان کو اپنے آپ سے دور کرتا ہے ان کے ساتھ اٹھنا بیٹھنا اور کھانا پینا پسند نہیں کرتا اور حب تکبر بڑھ جاتا ہے تو اس کا خیال یہ ہوتا ہے کہ دوسرا شخص اس کے سامنے جھک کر کھڑا ہو اور یہ اس کا حق ہے۔ اور جب تکبر میں مزید اضافہ ہوتا ہے تو ان لوگوں سے خدمت لینے میں بھی عار سمجھتا ہے اور ان کو اپنے سامنے کھڑا ہونے کا اہل نہیں سمجھتا بلکہ ڈیوڑھی کی خدمت بھی ان سے لینا مناسب نہیں سمجھتا۔

اور اگر تکبر کچھ کم ہو تو اس کی برابری سے نفرت کرتا ہے تنگ راستوں میں اس سے آگے بڑھتا ہے اور مجالس میں اونچی جگہ بیٹھتا ہے اور اس انتظار میں رہتا ہے کہ سلام میں وہ شخص پہل کرے اور اگر وہ اس کے کام کاج کو بجالانے میں کوتاہی کرے تو اس بات کو بہت بعید اور تعجب خیز سمجھتا ہے اور اگر وہ اس کے سامنے کوئی دلیل پیش کرے یا مناظرہ کرے تو اس کو جواب دینا مناسب نہیں سمجھتا۔

اور اگر وہ نصیحت کرے تو اسے قبول کرنے سے نفرت کرتا ہے اور اگر یہ تکبر آدمی خود دوسروں کو نصیحت کرے تو نہایت سخت مزاحی سے کرتا ہے اور اس کی بات کو رد کیا جاتے تو سخت غصے میں آتا ہے اگر وہ تعلیم دیتا ہو تو طلباء کے ساتھ نرمی نہیں کرتا ان کو ذلیل جانتا ہے اور جھڑکتا ہے ان پر احسان جلتا اور ان سے خدمت لیتا ہے اور عام لوگوں کو اس طرح دیکھتا ہے گویا وہ گدھے کو دیکھ رہا ہوں یعنی ان کو جاہل اور حقیر خیال کرتا ہے تکبر کی وجہ سے جو اعمال صادر



ہوتے ہیں وہ بہت زیادہ ہیں اور شمار میں نہیں آتے لہذا ان کو شمار کرنے کی ضرورت نہیں کیوں کہ یہ مشہور ہیں۔  
تو یہ تکبر ہے اور اس کی آفت بہت بڑی اور مہلک ہے اس سے خاص لوگ بھی تباہ ہو جاتے ہیں عابدین، زاہدین اور  
علماء بھی اس سے بہت کم محفوظ ہوتے ہیں عام لوگوں کا تو ذکر ہی کیا ہے۔ اور اس (تکبر) کی آفت کیوں بڑی نہ ہوگی جب  
کہ نبی اکرم صلی اللہ علیہ وسلم نے ارشاد فرمایا۔

لَا يَدْخُلُ الْجَنَّةَ مَنْ فِي قَلْبِهِ مِثْقَالُ ذَرَّةٍ مِنْ كِبَرٍ - (۱)

وہ شخص جنت میں نہیں جائے گا جس کے دل میں ایک ذرے  
کے برابر بھی تکبر ہو۔

تکبر جنت کے راستے میں رکاوٹ بن جاتا ہے کیونکہ یہ بندے اور مومنوں والے اخلاق کے درمیان حائل ہو جاتا ہے اور  
یہی اخلاق جنت کے راستے ہیں جب کہ تکبر اور عزت نفس ان تمام دروازوں کو تالے لگا دیتے ہیں کیونکہ اس قسم کا آدمی ایسا نہیں  
کر سکتا کہ جو کچھ اپنے لیے پسند کرتا ہے وہ دوسرے مسلمانوں کے لیے بھی پسند کرے اور وہ تواضع پر بھی قادر نہیں ہوتا جو متقی  
لوگوں کے اخلاق کی جڑ ہے اور جب تک اس میں تکبر ہوتا ہے وہ کینہ بھی نہیں چھوڑ سکتا وہ اپنی عزت بچانے کے لیے ہمیشہ  
سچ بولنے پر قادر نہیں ہوتا اور اس جھوٹی عزت کی وجہ سے غصہ نہیں چھوڑ سکتا غصہ پی جانے پر قادر نہیں ہوتا حسد نہیں چھوڑ سکتا، اچھی  
نصیحتیں نہیں کر سکتا دوسروں کی نصیحت قبول نہیں کرتا اور لوگوں کی غیبت اور ان کو حقیر جاننے سے نہیں بچتا خلاصہ یہ ہوا کہ تکبر آدمی  
پر برے کام کی طرف مجبور ہوتا ہے تاکہ اس کے ذریعے اپنی عزت کی حفاظت کرے اور ہر اچھے کام سے عاجز ہوتا ہے کیونکہ  
اسے اپنی عزت کے جانے کا ڈر ہوتا ہے اسی وجہ سے وہ شخص جنت میں نہیں جائے گا جس کے دل میں ایک دانے کے  
برابر بھی تکبر ہو۔

بری عادات تکبر کو لازم ہوتی ہیں اور ان میں سے بعض دوسری بعض کا تقاضا کرتی ہیں تکبر کی سب سے بری قسم وہ ہے  
جو علم کے استفادہ اور قبول حق کے راستے میں رکاوٹ بنتی ہے اور اس سلسلے میں قرآن پاک کی کئی آیات آئی ہیں جن میں تکبر  
اور تکبرین کی مذمت کی گئی ہے ارشاد خداوندی ہے۔

اور فرشتے ان کی طرف ہاتھ بڑھا رہے ہوں گے را اور  
کہیں گے) اپنی جانبیں نکالو آج کے دن نہیں ذلت والا  
عذاب دیا جائے گا اس لیے کہ تم اللہ تعالیٰ پر ناحق بہتان  
باندھتے اور اس کی آیات سے تکبر کرتے تھے۔

وَالْمَلٰٓئِكَةُ يٰۤاَسْمٰٓؤُا۟ اٰیِدِيْھِمْۤ اٰخِرُجُوۡا اَلْاَنۡفُسُکُمُ  
اَلْیَوْمَ مِنْ جُزُوۡنٍ عَذَابُ اَلْہٰٓؤُنَ بِمَا کُنْتُمْ تَقُوۡلُوۡنَ  
عَلٰی اللّٰہِ غٰیۡرَ الْحَقِّ وَکُنْتُمْ عَنْ اٰیٰتِہٖ  
تَسْتَكْبِرُوۡنَ - (۲)

(۱) مسند امام احمد بن حنبل جلد اول ص ۲۹۹ مرویات عبد اللہ بن مسعود

(۲) قرآن مجید، سورہ انفام آیت ۹۳

پھر فرمایا۔

أَدْخُلُوا أَبْوَابَ جَهَنَّمَ خَالِدِينَ فِيهَا  
فِئْسَ مَثْوًى الْمُتَكَبِّرِينَ - (۱)

جہنم کے دروازوں سے داخل ہو جاؤ تم اس میں ہمیشہ  
رہو گے پس تکبر کرنے والوں کا کیا ہی برا ٹھکانہ ہے۔

پھر بتایا کہ سب سے زیادہ عذاب والے وہ جنہی ہوں گے جو سب سے بڑے سرکش ہیں ارشاد خداوندی ہے۔  
ثُمَّ لَنَزَعَنَّ مِنْ كُلِّ شِيعَةٍ أَيُّهُمْ أَشَدُّ  
عَلَى الرَّحْمَنِ عِتِيًّا - (۲)

پھر ہم (چن چن کر) الگ کریں گے ہر گروہ سے ان لوگوں کو  
جو خداوندِ رحمن کے سخت نافرمان تھے۔

ارشاد خداوندی ہے۔

فَالَّذِينَ لَا يُؤْمِنُونَ بِالْآخِرَةِ قُلُوبُهُمْ مُنْكَرَةٌ  
وَهُمْ مُسْتَكْبِرُونَ - (۳)

پس جو لوگ آخرت پر ایمان نہیں لاتے ان کے دل منکر  
ہیں اور وہ تکبر کرنے والے ہیں۔

اللہ تعالیٰ نے ارشاد فرمایا۔

يَقُولُ الَّذِينَ اسْتَضَعُوا لِلَّذِينَ اسْتَكْبَرُوا  
لَوْلَا أَنْتُمْ لَكُنَّا مُؤْمِنِينَ - (۴)

کہیں گے وہ لوگ (جو دنیا میں) کمزور سمجھے جاتے تھے  
ان سے جو بڑے بنا کرتے تھے اگر تم نہ ہوتے تو ہم ضرور  
ایماندار ہوتے۔

ارشاد خداوندی ہے۔

إِنَّ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ  
فِي جَهَنَّمَ وَاٰخِرِينَ - (۵)

بے شک وہ لوگ ہماری عبادت سے تکبر کرتے ہیں وہ  
عنقریب جہنم میں ذلیل ہو کر داخل ہوں گے۔

ارشاد باری تعالیٰ ہے۔

سَاصْرِفْ عَنْ آيَاتِي الَّذِينَ يَتَكَبَّرُونَ فِي  
الْأَرْضِ بِغَيْرِ الْحَقِّ - (۶)

عنقریب میں اپنی آیات سے ان لوگوں کو پھیر دوں گا جو  
زمین میں ناحق تکبر کرتے ہیں۔

(۱) قرآن مجید سورہ زمر آیت ۲

(۲) قرآن مجید سورہ مزیم آیت ۶۹

(۳) قرآن مجید سورہ النحل آیت ۲۲

(۴) قرآن مجید سورہ سبا آیت ۳۱

(۵) قرآن مجید سورہ عاقر آیت ۴۰

(۶) قرآن مجید سورہ اعراف آیت ۱۴۶



اس آیت کریمہ کی تفسیر میں کیا گیا ہے کہ ہم ان سے قرآن پاک کی سمجھواٹھا دیں گے۔ بعض تفاسیر میں ہے کہ ہم ان کے دلوں کو ملکوت (عالم غیب) سے روک دوں گا۔ حضرت ابن جریج فرماتے ہیں اس کا مطلب یہ ہے کہ وہ غور و فکر اور نصیحت حاصل کرنے سے محروم ہو جائیں گے اسی لیے حضرت مسیح علیہ السلام نے فرمایا غلہ نرم زمین میں پیدا ہوتا ہے پتھر پر نہیں اسی طرح حکمت تواضع کرنے والے کے دل میں عمل کرتی ہے تکبر کرنے والے کے دل میں نہیں۔ کیا تم نہیں دیکھتے اگر آدمی اپنے سر کو چھت تک اونچا کرے گا تو خود اس کا سر زخمی ہوگا اور جو اپنے سر کو جھکاٹے گا تو اسے سایہ بھی ملے گا اور ٹھکانہ بھی۔ یہ بات تکبر کرنے والوں کے لیے بطور مثال بیان ہوئی کہ وہ کس طرح حکمت سے محروم رہتے ہیں۔ اسی لیے نبی اکرم صلی اللہ علیہ وسلم نے انکارِ حق کو تکبر کی تعریف میں ذکر فرمایا اور اس حقیقت کو منکشف کرتے ہوئے فرمایا۔

مَنْ سَفِهَ الْحَقَّ وَغَمِضَ النَّاسَ - ر متکبر وہ شخص ہے جو حق سے غافل رہتا ہے اور لوگوں کی عیب جوئی کرتا ہے۔ (۱)

### پانچویں فصل:

## جن لوگوں پر تکبر کیا جاتا ہے ان کی درجات و اقسام اور تکبر کا نتیجہ

جان لو! اللہ تعالیٰ پر تکبر کیا جاتا ہے یا اس کے رسولوں یا باقی تمام مخلوقات پر۔ چونکہ انسان ظالم اور جاہل پیدا کیا گیا ہے اس لیے وہ کبھی تو مخلوق پر تکبر کرتا ہے اور کبھی اپنے خالق کے سامنے تکبر کرتا ہے تو جس پر تکبر کیا جائے اس کے حوالے سے تین قسمیں ہوتی ہیں۔

۱۔ اللہ تعالیٰ پر تکبر کرنا اور وہ سب سے بڑا تکبر ہے اور اس کا باعث محض جہالت اور سرکشی ہے، جس طرح نرود نے تکبر کیا تھا۔ وہ دل میں کہتا تھا کہ وہ آسمان کے رب سے لڑے گا اور جیسے بعض جاہل لوگوں بلکہ ہر اس شخص کے بارے میں منقول ہے رب ہونے کا دعویٰ کرتا ہے جیسے فرعون وغیرہ اس نے تکبر کی وجہ سے کہا تھا۔

أَنَا رَبُّكُمْ الْأَعْلَى - (۲) میں تمہارا سب سے بلند رب ہوں۔

اس نے اللہ تعالیٰ کا بندہ ہونے سے نفرت کی اسی لیے اللہ تعالیٰ نے ارشاد فرمایا۔

إِنَّ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ وَآخِرِينَ - (۳) یہ شک وہ جو میری عبادت سے تکبر کرتے ہیں میں عنقریب ذلیل ہو کر جہنم میں جاؤں گے۔

(۱) مجمع الزوائد جلد ۳ ص ۳۳ کتاب اللباس

(۳) قرآن مجید سورہ نوح من آیت ۶

(۲) قرآن مجید سورہ الزمر آیت ۲

ارشاد خداوندی ہے۔

لَنْ يَسْتَنْكِفَ الْمَسِيحُ أَنْ يَكُونَ عَبْدًا  
لِلَّهِ وَلَا الْمَلَائِكَةُ الْمُقَرَّبُونَ۔ (۱)

حضرت مسیح علیہ السلام اللہ تعالیٰ کی بندگی سے ہرگز نفرت  
نہیں کرتے اور نہ ہی مقرب فرشتے (نفرت کرتے ہیں)

ارشاد خداوندی ہے۔

وَإِذَا قِيلَ لَهُمَا سَجِدُوا لِلرَّحْمَنِ قَالُوا  
وَمَا السُّجُودُ لِمَا مَرُنَا وَزَادَ هُبُوحًا  
نُفُورًا۔ (۲)

اور جب ان سے کہا جاتا ہے کہ رحمن کو سجدہ کرو تو وہ کہتے  
ہیں رحمن کیسے کیا ہم اسے سجدہ کریں جسے تم کہو اور اس  
حکم سے ان کی نفرت بڑھ گئی۔

۲۔ رسولوں پر تکبر کرنا یعنی اپنے نفس کو عزت والا اور بلند سمجھنا اور یوں تصور کرنا کہ عام لوگوں جیسے ایک انسان کا حکم کیسے مانا  
جائے بعض اوقات یہ بات غور و فکر سے روک دیتی ہے تو یوں وہ شخص جہالت کے اندھیرے میں بھٹکتا رہتا ہے اور تکبر  
کرتا ہے وہ فرمانبرداری سے رُذگردانی کرتا ہے اور اپنے آپ کو حق پر سمجھتا ہے کبھی وہ معرفت کے باوجود اطاعت سے ہٹتا ہے  
اس کا نفس اسے حق کے سامنے جھکنے اور مرسل عظام کے سامنے تواضع کرنے سے باز رکھتا ہے جیسا کہ اللہ تعالیٰ نے ان  
لوگوں کے بارے میں فرمایا رک وہ کہتے ہیں

أَنَّا نَوْصِيكَ بِبَشَرٍ مِثْلِنَا۔ (۳)

کیا ہم اپنے جیسے دو انسانوں پر ایمان لائیں

اور کہتے ہیں (ارشاد خداوندی ہے)

إِنَّا أَنشَأْنَاهُ بَشَرًا مِثْلَنَا۔ (۴)

تم لوگ تو ہماری طرح انسان ہو۔

اور کہتے ہیں۔ (ارشاد باری تعالیٰ ہے)

وَلَكِنَّ أَطْعَمْتُهُمْ بَشَرًا مِثْلَكُمْ فَقَدْ ظَنَّنُوا  
إِذَا الْخَاسِرُونَ۔ (۵)

اور اگر تم اپنے جیسے انسان کی بات مانو تو تم اس وقت  
نقصان اٹھانے والے ہو گے۔

ارشاد خداوندی ہے۔

(۱) قرآن مجید سورہ النساء آیت ۷۲

(۲) قرآن مجید سورہ الفرقان آیت ۶

(۳) قرآن مجید، سورہ مومنون آیت ۲۴

(۴) قرآن مجید، سورہ ابراہیم آیت ۱۰

(۵) قرآن مجید، سورہ مومنون آیت ۲۲



اور ان لوگوں نے جو ہماری ملاقات کی امید نہیں رکھتے کہا کہ ہم پر فرشتے کیوں نہیں اتارے گئے یا ہم اپنے رب کو دیکھیں بے شک انہوں نے تکبر کیا اپنے نفسوں میں اور بہت بڑی سرکشی کی۔

وَقَالَ الَّذِينَ لَا يَرْجُونَ لِقَاءَنَا لَوْلَا أُنْزِلَ عَلَيْنَا الْمَدِينَةُ أَوْ نُرِي رَبَّنَا لَقَدْ اسْتَكْبَرُوا فِي أَنْفُسِهِمْ وَعَتَوْا عُتُوًّا كَبِيرًا۔

(۱)

اللہ تعالیٰ نے ارشاد فرمایا۔

اور انہوں نے کہا کہ ان پر فرشتہ کیوں نازل نہیں ہوتا۔

وَقَالُوا لَوْلَا أُنْزِلَ عَلَيْهِ مَلَكٌ (۲)

اللہ تعالیٰ نے فرعون کا قول یوں نقل فرمایا ہے۔

یا اس کے ساتھ فرشتے آتے کہ اس کے پاس رہتے۔

أَوْ جَاءَ مَعَهُ الْمَلَائِكَةُ مُقْتَرِنِينَ۔ (۳)

ارشاد خداوندی ہے :

اس (فرعون) اور اس کے لشکر نے زمین میں ناحق تکبر کیا۔

وَاسْتَكْبَرُوا وَجُنُودُهُمْ فِي الْأَرْضِ بِغَيْرِ الْحَقِّ۔ (۴)

تو اس (فرعون) نے اللہ تعالیٰ اور اس کے تمام رسولوں پر تکبر کیا حضرت وہب فرماتے ہیں حضرت موسیٰ علیہ السلام نے فرعون سے فرمایا تم ایمان لاؤ تمہاری سلطنت تمہارے پاس رہے گی، اس نے کہا میں ہامان سے مشورہ کروں چنانچہ اس نے ہامان سے مشورہ کیا تو اس نے کہا اب تو تو رب ہے اور تیری عبادت کی جاتی ہے جب تو زندہ بن جائے گا تو تجھے عبادت کرنا پڑے گی تو اس نے اللہ تعالیٰ کی عبادت اور حضرت موسیٰ علیہ السلام کی اتباع سے نفرت کی۔ اللہ تعالیٰ نے قریش کی بات یوں نقل کی ہے انہوں نے کیا۔

یہ قرآن پاک ان دو بستیوں (مکہ مکرمہ اور مدینہ طیبہ) کے کسی عظیم آدمی پر کیوں نازل نہیں ہوا۔

لَوْلَا أُنْزِلَ هَذَا الْقُرْآنُ عَلَى رَجُلٍ مِّنَ الْقُرَيْشِيِّينَ عَظِيمٍ۔ (۵)

حضرت قتادہ رضی اللہ عنہ فرماتے ہیں وہ لوگ ولید بن مغیرہ اور ابو مسعود ثقفی کو ان بستیوں کے عظیم آدمی قرار دیتے تھے

(۱) قرآن مجید سورۃ قمر آیت ۲۱

(۲) قرآن مجید سورۃ النعام آیت ۸

(۳) قرآن مجید سورۃ زمر آیت ۵۳

(۴) قرآن مجید سورۃ قصص آیت ۳۹

(۵) قرآن مجید سورۃ زمر آیت ۲۱

اور انہوں نے ایسے آدمی کا مطالبہ کیا جو ریاست میں سرکار و عالم صلی اللہ علیہ وسلم سے بڑھ کر ہو کیوں کہ انہوں نے کہا یہ ایک یتیم لڑکا ہے اسے اللہ تعالیٰ نے کس طرح ہماری طرف رسول بنا کر بھیجا۔ اللہ تعالیٰ نے اس کے جواب میں ارشاد فرمایا۔  
 اَهُمْ يَفْشِمُونَ رَحْمَةَ رَبِّكَ - (۱)

اور ارشاد خداوندی ہے،

لَيَقُولُوا أَهْلُوا لَكُمْ مِنَ اللَّهِ عَلَيْهِمْ مِتْ  
 بَيْنَنَا - (۲)

تاکہ وہ کہیں کہ کیا یہ لوگ ہیں کہ اللہ تعالیٰ نے ہم سب میں سے جن پر احسان کیا۔  
 یعنی انہوں نے مسلمانوں کو حقیر جانا اور ان کی تقدیم کو عقل سے بعید خیال کیا قریش نے نبی اکرم صلی اللہ علیہ وسلم سے کہا ہم آپ کے پاس کیسے بٹھیں جب کہ آپ کے پاس یہ لوگ ہوتے ہیں انہوں نے فقرا مسلمانوں کی طرف اشارہ کیا تو انہوں نے ان کے فقر کی وجہ سے ان کو حقیر جانا اور ان کے ساتھ بیٹھنے سے تکرر کیا تو اللہ تعالیٰ نے یہ آیت کریمہ نازل فرمائی۔  
 اور آپ ان لوگوں کو روز نہ کیجئے جو صبح شام اپنے رب کو پکارتے ہیں وہ صرف اسی کی رضا چاہتے ہیں آپ پر ان کے حساب میں سے کوئی چیز نہیں ہے۔

وَلَا تَطْرُقُ الَّذِينَ يَدْعُونَ رَبَّهُمْ بِالْعِزَّةِ وَالْعِشْيَةِ يُرِيدُونَ وَجْهَهُ مَا عَلَيْكَ مِنْ حِسَابِهِمْ مِنْ شَيْءٍ - (۳)

ارشاد خداوندی ہے۔

اور اپنے آپ کو ان لوگوں کے ساتھ روکیں جو اپنے رب کو صبح و شام پکارتے ہیں (اور) وہ اس کی رضا چاہتے ہیں اور آپ کی نگاہیں ان سے نہ ہٹیں کیا آپ دنیوی زندگی کی زینت چاہتے ہیں۔

وَأَصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْعِزَّةِ وَالْعِشْيَةِ يُرِيدُونَ وَجْهَهُ وَلَا تَعْدُ عَيْنَاكَ عَنْهُمْ تُرِيدُ زِينَةَ الْحَيَاةِ الدُّنْيَا - (۴)

اس کے بعد اللہ تعالیٰ نے ان کے تعجب کی خبر دی کہ جب وہ جہنم میں داخل ہوں گے تو ان لوگوں کو ہمیں دیکھیں گے جن کو وہ حقیر جانتے تھے اور وہ کہیں گے کیا وجہ ہے کہ ہم ان لوگوں کو نہیں دیکھتے جن کو ہم برے لوگوں میں سے سمجھتے تھے کہا

(۱) قرآن مجید، سورۃ الزمر، آیت ۲۲

(۲) قرآن مجید، سورۃ النعام، آیت ۵۳

(۳) قرآن مجید، سورۃ النعام، آیت ۵۴

(۴) قرآن مجید، سورۃ کہف، آیت ۲۸

(۵) سنن ابن ماجہ ص ۱۳۱، ابواب الزہد



گیا ہے کہ ان لوگوں سے ان کی مراد حضرت عمار، حضرت بلال، حضرت صہیب اور حضرت مقداد رضی اللہ عنہم تھے۔  
پھر ان میں سے بعض لوگوں کو ان کے تکبر نے غور و فکر سے روک دیا تو وہ نبی اکرم صلی اللہ علیہ وسلم کے حق پر ہونے سے جاہل رہے بعض نے آپ کو پہچانا لیکن تکبر نے ان کو اعتراف کرنے سے روک دیا اللہ تعالیٰ ان کے بارے میں خبر دیتے ہوئے ارشاد فرمایا ہے۔

وَلَمَّا جَاءَهُمْ مَا عَرَفُوا كَفَرُوا بِهِ  
اور جب ان کے پاس وہ نبی (صلی اللہ علیہ وسلم) تشریف  
فرما ہوئے جن کو وہ جانتے تھے تو انہوں نے ان کا انکار کر دیا۔ (۱)

ارشاد خداوندی ہے :

وَجَعَلُوا بَيْنَهُمَا سَبِيلًا مِّنْ بَيْنِهِمْ  
ظُلُمًا وَعَدُوًّا  
اور انہوں نے ان (آیات) کا انکار کیا حالانکہ ان کے  
دلوں میں ان کا یقین تھا (انہوں نے ایسا ظلم اور تکبر کی  
وجہ سے کیا۔ (۲)

تیسری قسم :

عام بندوں پر تکبر کرنا ہے اس کی صورت یہ ہے کہ وہ اپنے آپ کو بڑا سمجھتا ہے اور دوسروں کو حقیر جانتا ہے اور یوں  
اس کا نفس دوسروں کے سامنے جھکنے سے انکار کر دیتا ہے اور وہ اسے ان پر برتری کے اظہار کی دعوت دیتا ہے وہ ان کو  
حقیر اور چھوٹا سمجھنے لگتا ہے اور ان کے ساتھ مساوات سے نفرت کرتا ہے اگرچہ یہ تکبر پہلی دو قسم کے تکبر کے مقابلے میں کم ہے  
لیکن دو وجہ سے یہ بھی بہت بڑا ہے۔

ایک وجہ یہ ہے کہ بڑائی، عظمت اور بلندی تو قادر و مالک کے شایان شان ہے جب بندہ مملوک، ضعیف اور  
ماجر ہے جو کسی چیز پر قادر نہیں تکبر اس کی حالت کے لائق کیسے ہو سکتا ہے؟ پس بندہ جب تکبر کرتا ہے تو وہ اللہ تعالیٰ کے  
ساتھ اس کی ایک ایسی صفت میں جھگڑا کرتا ہے جو صرف اسی کے جلال کے لائق ہے اس کی مثال اس طرح ہے کہ غلام بادشاہ  
کی ٹوپی لے کر اپنے سر پر رکھ لے اور اس کے تخت پر بیٹھ جائے تو وہ کس قدر بادشاہ کے غصہ کے لائق ہوگا اور کس سی رسوائی  
کا نشانہ بنے گا نیز وہ اپنے آقا کے سامنے کس قدر جرأت اور گستاخی کا مرتکب ہوگا اس نے جو کام کیا وہ کس قدر برا ہے اللہ تعالیٰ  
کے ارشاد گرامی میں اسی طرف اشارہ ہے (حدیث شریف میں ہے اللہ تعالیٰ فرماتا ہے)

عظمت میری ازار اور کبریائی میری چادر ہے پس جو شخص اس سلبے میں مجھ سے جھگڑا کرے گا میں اسے توڑ دوں گا۔

(۱) قرآن مجید بقرہ آیت ۸۹

(۲) قرآن مجید سورہ نمل آیت ۱۴

یعنی یہ خاص میری صفت ہے اور صرف میرے لائق ہے اور اس سلسلے میں جھگڑنے والا میری صفات میں سے کسی ایک صفت میں مجھ سے جھگڑتا ہے تو جب بندوں پر بڑائی کا اظہار صرف اللہ تعالیٰ کے شایانِ شان ہے تو جو آدمی اس کے بندوں پر تکبر کرتا ہے وہ اللہ تعالیٰ کا مجرم ہے کیونکہ جو شخص بادشاہ کے خاص غلاموں کو حقیر و رسوا جانتا ہے ان سے خدمت لیتا ہے ان پر بڑائی کا اظہار کرتا ہے اور جو معاملہ بادشاہ ان سے کرتا ہے اور وہ اسی کا حق ہے یہ شخص ان سے وہی معاملہ کرتا ہے تو وہ اللہ تعالیٰ کے کسی معاملے میں اس سے جھگڑتا ہے اگرچہ یہ اس شخص کی طرح نہیں جو بادشاہ کے تحت پر بیٹھا چاہتا ہے اور تنہا حکومت کرنا چاہتا ہے۔

تو تمام مخلوق اللہ تعالیٰ کے بندے ہیں اور اسی ذات کو ان پر عظمت اور بڑائی حاصل ہے پس جو شخص بندگانِ خدا میں سے کسی بندے پر تکبر کرتا ہے تو وہ اللہ تعالیٰ سے اس کے حق میں جھگڑتا ہے البتہ اس کے جھگڑے اور فرعون و نمرود کے جھگڑے میں فرق اس قدر ہے جتنا فرق ان دو آدمیوں کے درمیان ہے جن میں سے ایک بادشاہ کے بعض غلاموں کو حقیر جاننے کی صورت میں بادشاہ سے جھگڑا کرتا ہے اور ان سے خدمت لیتا ہے اور دوسرا خود اس کی بادشاہی میں جھگڑا کرتا ہے۔

دوسری وجہ جن کی بنیاد پر تکبر کی ذلت و رسوائی بہت بڑی ہوتی ہے وہ یہ ہے کہ وہ اللہ تعالیٰ کے احکام میں اس کی مخالفت کی دعوت دیتا ہے کیونکہ متکبر آدمی جب کسی بندہ خدا سے حق بات سنتا ہے تو اسے قبول کرنے سے نفرت کرتا ہے اور اس کے انکار کے لیے مستعد ہوتا ہے یہی وجہ ہے کہ تم دینی مسائل میں مناظرہ کرنے والوں کو دیکھو گے کہ وہ اپنے خیال میں دین کے اسرار پر بحث کر رہے ہوتے ہیں پھر وہ تکبر کرنے والوں کی طرح انکار کر دیتے ہیں اور جب ان میں سے کسی ایک کی زبان پر حق ظاہر ہوتا ہے تو دوسرا ناک چڑھتا ہے اور اس سے انکار کی کوشش کرتا ہے اور جس قدر دھوکہ دہی ہو سکے اس کی بات کو رد کرنے کے لیے جلد کرتا ہے اور یہ کافروں اور منافقوں کا طریقہ ہے کیونکہ اللہ تعالیٰ نے ان کے بارے میں ارشاد فرمایا۔

وَقَالَ الَّذِينَ كَفَرُوا لَا تَسْمَعُوا لِهَذَا الْقُرْآنِ وَالْغَوْصِیُّ لَعَلَّكُمْ تَعْلَبُونَ (۱)

اور کافروں نے کہا یہ قرآن نہ سناؤ اور اس میں بیہودہ شور کرو شاید تم غائب آ جاؤ۔

تو جو شخص اس لیے مناظرہ کرتا ہے کہ وہی غالب ہو اور دوسرے کو خاموش کر دے اور حق کی تحقیق مقصود نہ ہو وہ اس عادت میں کفار و منافقین کے ساتھ شریک ہوتا ہے۔ اسی طرح تکبر اور جھوٹی عزت و عظمت کی قبولیت سے بھی روکتی ہے جیسے ارشاد خداوندی ہے۔

وَإِذَا قِيلَ لَهُ اتَّقِ اللَّهَ أَخَذَتْهُ الْعِزَّةُ بِالْإِثْمِ (۲)

اور جب اس سے کہا جائے کہ اللہ تعالیٰ سے ڈرو تو اسے گناہ کی اور ضد چڑھتی ہے۔



حضرت عمر فاروق رضی اللہ عنہ کے بارے میں مروی ہے کہ آپ نے یہ آیت پڑھنے کے بعد ”انا للہ وانا الیہ راجعون“ پڑھا اور فرمایا: ایک شخص نے کھڑے ہو کر نیکی کا حکم دیا تو اسے قتل کر دیا پھر دوسرا کھڑا ہوا اور اس نے کہا کیا تم ایسے لوگوں کو قتل کرتے ہو جو نیکی کا حکم دیتے ہیں تو متکبر نے اس کو بھی قتل کر دیا تو اس متکبر نے نیکی کرنے کا حکم دیتے والے اور قتل سے منع کرنے والے (دونوں کو) کو محض تکبر کی وجہ سے قتل کر دیا۔

حضرت عبداللہ بن مسعود رضی اللہ عنہ فرماتے ہیں کسی شخص کے گناہ گار ہونے کے لیے اتنی بات ہی کافی ہے کہ جب اسے جائے کہ اللہ تعالیٰ سے ڈرو تو وہ کہے اپنی فکر کرو۔

نبی اکرم صلی اللہ علیہ وسلم نے ایک شخص سے فرمایا اپنے دائیں ہاتھ سے کھاؤ تو اس نے جواب دیا میں ایسا نہیں کر سکتا اس پر آپ نے فرمایا تو (واقعی) ایسا نہیں کر سکے گا۔ تو اسے تکبر نے اس بات سے روکا (۱)

راوی فرماتے ہیں اس کے بعد اسے کبھی اپنا ہاتھ اٹھانا نصیب نہ ہوا کیونکہ وہ بیماری میں مبتلا ہو گیا۔

تو لوگوں پر تکبر کرنا بڑا گناہ ہے کیونکہ اس طرح وہ عنقریب اللہ تعالیٰ پر تکبر کرنے لگے گا اس سلسلے میں ابلیس کی جو مثال ان مجید میں مذکور ہے وہ اسی ہے کہ لوگ اس سے عبرت حاصل کریں اس نے کہا۔

أَنَا خَيْرٌ مِنْهُ - (۱) میں اس (آدم علیہ السلام) سے بہتر ہوں۔

تو یہ نسب کی وجہ سے فخر تھا کیونکہ اس نے کہا۔

أَنَا خَيْرٌ مِنْهُ خَلَقْتَنِي مِنْ نَّارٍ وَخَلَقْتَهُ مِنْ طِينٍ - (۲) میں ان سے بہتر ہوں تو نے مجھے آگ سے پیدا کیا اور ان کو مٹی سے پیدا فرمایا۔

تو اس تکبر نے اسے اس سجدے سے روکا جس کا اللہ تعالیٰ نے اسے حکم دیا تھا ابتدا میں تکبر حضرت آدم علیہ السلام کے مقابلے میں تھا اور ان سے ہی حد تھا لیکن یہ تکبر اسے اللہ تعالیٰ کے حکم کے سامنے تکبر کرنے کی طرف لے گیا اور یہ اس کی دائمی ہلاکت کا سبب بن گیا۔

تو بندوں پر تکبر کے مقابلے میں یہ تکبر بہت بڑی آفت ہے اسی لیے نبی اکرم صلی اللہ علیہ وسلم سے جب حضرت ثابت بن قیس بن شماس رضی اللہ عنہ نے پوچھا کہ یا رسول اللہ! مجھے نفاست اور غنا سنو زنا پسند ہے جیسا کہ آپ دیکھ رہے ہیں تو کیا یہ تکبر میں سے نہیں ہے؟ تو آپ نے فرمایا:

(۱) مسند امام احمد بن حنبل جلد ۵ ص ۴۵ روایات مسلم بن ریح

(۲) قرآن مجید، سورہ صافات آیت ۷۶

لَا وَابِكِنَّ الْكِبْرَ مَنْ بَطَرَ الْحَقَّ وَغَمَضَ  
النَّاسَ - (۱)

نہیں بلکہ تکبر تو یہ ہے کہ آدمی حق کے مقابلے میں اکر جاتے  
اور لوگوں کی عیب جوئی کرے۔

تو نبی اکرم صلی اللہ علیہ وسلم نے اس کی تشریح میں دو خرابیوں کا ذکر فرمایا۔  
ایک حق کے مقابلے میں تاجر اور دوسرا لوگوں کو حقیر جانتا۔  
ایک دوسری حدیث شریف میں یوں آیا ہے۔  
مَنْ سَفِهَ الْحَقَّ - (۲)

جو حق کو رد کر دے۔

”غرض الناس“ کا مطلب یہ ہے کہ وہ بندگانِ خدا کو حقیر در سوا سمجھے حالانکہ وہ بھی اسی جیسے بندے ہیں یا اس سے  
بہتر ہیں اور یہ پہلی آفت ہے اور ”سفہ الحق“ یعنی حق بات کو رد کر دینا دوسری آفت ہے۔  
”تو جو آدمی یہ خیال کرتا کہ وہ اپنے (مسلمان) بھائی سے اچھا ہے اور اس کو حقیر جانتا ہے اسے حقارت کی نظر سے دیکھتا ہے  
یا حق بات کو رد کر دیتا ہے حالانکہ وہ جانتا ہے کہ یہ حق ہے تو وہ مخلوق کے معاملات میں تکبر کرتا ہے اور جو آدمی اللہ تعالیٰ کے  
سامنے جھکنے اور تواضع کے ساتھ اس کی عبادت کرنے سے نفرت کرتا ہے اسی طرح اس کے رسولوں کی اتباع سے  
بھی نفرت کرتا ہے تو اس کا تکبر اللہ تعالیٰ اور اس کے رسل عظام کے معاملات میں ہے۔“

### چھٹی فصل:

## کن باتوں میں تکبر ہوتا ہے

جان لو! تکبر اسی وقت ہوتا ہے جب آدمی، اپنے آپ کو بڑا سمجھے اور اپنے آپ کو وہی شخص بڑا سمجھتا ہے جو اپنے  
بارے میں کسی صفتِ کمال کا عقیدہ رکھتا ہے اور کمال یا تو دینی ہوتا ہے اور وہ علم و عمل ہے یا دنیوی ہوتا ہے اور وہ نسب،  
جمال، قوت، مال اور دوستوں کی کثرت ہے تو یہ سات اسباب ہیں۔  
پہلا سبب علم ہے۔ اور علما میں تکبر بہت جلد آتا ہے اسی لیے نبی اکرم صلی اللہ علیہ وسلم  
علم کے ذریعے تکبر

نے فرمایا۔

علم کی آفت، تکبر ہے۔

اَفْتُ الْعِلْمِ الْخَيْلَ - (۳)

تو عالم بہت جلد علم کے سبب سے دھوکے میں آجاتا ہے اور اپنے آپ میں علم کے جمال اور کمال کا تصور کر کے اپنے

(۲۰۱) مجمع الزوائد جلد ۵ ص ۳۲ کتاب الناس

(۲) کنز العمال جلد ۱ ص ۱۱۷ حدیث ۴۲۱۱۱



آپ کو بہت بڑا سمجھتا ہے اور لوگوں کو حقیر جانتا ہے ان کو جانوروں کی طرح سمجھتا اور جاہل قرار دیتا ہے اور اس کی توقع ہوتی کہ لوگ اسے سلام کرنے میں پہل کریں اور اگر کسی کو سلام میں ابتدا کرے یا خوشی سے سلام کا جواب دے یا اس کے لیے کھڑا ہو یا اس کی دعوت قبول کرے تو اسے اس پر احسان سمجھتا ہے اور اس کا شکر گزار ہونا لازم سمجھتا ہے اس کا اعتقاد ہوتا ہے کہ اس نے اس کی عزت کی ہے اور اس نے ان کے ساتھ جو سلوک کیا ہے وہ اس کے مستحق نہیں تھے لہذا اب ان پر لازم ہے کہ وہ اس کی عزت اور خدمت کریں اور یہ اس کے سلوک کا شکریہ ادا کرتا ہے بلکہ عام طور پر لوگ اس کے ساتھ نیکی کرتے ہیں لیکن وہ ان کے ساتھ حسن سلوک نہیں کرتا وہ اس کی ملاقات کو آتے ہیں لیکن وہ ان کی ملاقات کے لیے نہیں جاتا وہ اس کی بیماری پر پی نہیں کرتا یہ ان کی بیماری پر پی نہیں کرتا اگر کوئی اس سے میل جول رکھے تو اس سے خدمت لیتا ہے اور اگر وہ اس میں کوتاہی کرے تو اسے برا جانتا ہے۔ گویا کہ وہ اس کے غلام یا مزدور ہی گویا اس کا علم سکھانا ان کے ساتھ حسن سلوک اور نیکی ہے اور اس وجہ سے اسے ان پر حق مل گیا ہے یہ تو دنیا سے متعلق ہے۔

اور آخرت کے مقابلے میں کسی عالم کا ان پر تکبر یہ ہے کہ وہ اپنے آپ کو اللہ تعالیٰ کے ہاں دوسرے لوگوں کے مقابلے میں افضل اور اعلیٰ سمجھے اور ان کے بارے میں زیادہ غور ہو جب کہ اپنے بارے میں غور کم ہو اور ان کے مقابلے میں اپنے لیے زیادہ امید رکھے، تو ایسے عالم کو جاہل کہنا زیادہ مناسب ہے بلکہ علم حقیقی تو وہ ہے جس کی وجہ سے آدمی اپنے آپ کو اور اپنے رب کو پہچان لے خاتمہ کے خطرے کو جان لے نیز یہ کہ علماء سے زیادہ پوچھ گچھ ہوگی اور علم کا خطرہ زیادہ ہے جیسا کہ علم کے ذریعے تکبر کے علاج کے ضمن میں بیان ہوگا۔ اور یہ علم تواضع، خوف اور خشیت کو بڑھاتا ہے اور اس کا تقاضا یہ ہے کہ عالم تمام لوگوں کو اپنے آپ سے بہتر جانے کیونکہ علم کی وجہ سے اس پر اللہ تعالیٰ کی حجت بہت بڑی ہے۔ اور اس نے علم کی نعمت پر شکر ادا کرنے میں کوتاہی کی ہے۔

اسی لیے حضرت ابو درداد رضی اللہ عنہ نے فرمایا کہ جس شخص کا علم زیادہ ہوتا ہے اس کا درد بھی زیادہ ہوتا ہے اور جو کچھ انہوں نے فرمایا بات وہی ہے۔

اگر تم کہو کہ کیا وجہ ہے بعض لوگ علم کی وجہ سے تکبر اور بے خوف کیوں ہو جاتے ہیں۔ تو جان لو کہ اس کے دو سبب ہیں۔

**علماء کا تکبر**

ایک سبب یہ ہے کہ وہ شخص ایسے علم میں مشغول ہوتا ہے جسے علم کہا جاتا ہے لیکن وہ حقیقی علم نہیں ہوتا کیوں کہ حقیقی علم تو وہ ہے جس کے ذریعے آدمی کو اپنی اور رب کی پہچان حاصل ہوتی ہے اور اللہ تعالیٰ سے ملاقات اور اس سے حجاب میں ہونے کے معاملہ میں خطرہ سے آگاہ ہوتا ہے اس سے خشیت اور تواضع پیدا ہوتی ہے تکبر اور بے خوفی پیدا نہیں ہوتی۔

ارشاد خداوندی ہے :

بے شک اللہ تعالیٰ سے اس کے بندوں میں سے صرف

لَا تَمْلِكُ يَدُكَ اللَّهُ مِنْ عِبَادِهِ

الْعُلَمَاءُ۔ (۱)

علم والے ہی ڈرتے ہیں۔

اس کے علاوہ جو علوم ہیں جیسے علم طب، حساب، لغت، شعر گوئی، نحو، مقدمات کا فیصلہ اور مناظروں کے طریقے تو آدمی جب صرف انہی علوم کو سیکھتا ہے تو وہ تکبر اور تفاق سے بھر جاتا ہے لہذا ان کو علم کہنے کی بجائے صنعت اور فن کہنا زیادہ مناسب ہے بلکہ علم تو وہی ہے جس سے بندگی اور ربوبیت کی معرفت حاصل ہوتی ہے اور عبارت کا طریقہ معلوم ہوتا ہے اور اس سے عام طور پر تواضع ہی پیدا ہوتی ہے۔

دوسرا سبب :

علماء میں تکبر پیدا ہونے کی دوسری وجہ یہ ہے کہ جب آدمی علم کا آغاز کرتا ہے تو اس کا باطن اچھا نہیں ہوتا نفس نکما ہوتا ہے اور وہ بد اخلاق ہوتا ہے تو پہلے وہ تہذیب نفس اور تزکیہ قلب میں مصروف نہیں ہوتا یعنی مختلف قسم کے مجاہد نہیں کرتا اور اپنے رب کی عبادت میں اس کا نفس راضی نہیں ہوتا تو اس کا جو سر بد باقی رہتا ہے پھر جب وہ علم میں مشغول ہوتا ہے وہ کوئی بھی علم ہو، تو وہ علم اس کے دل میں خبیث جگہ پر رہتا ہے پس اس کا نتیجہ اچھا نہیں ہوتا اور نیکی میں اس علم کا اثر ظاہر نہیں ہوتا۔

حضرت وہب رضی اللہ عنہ نے اس کی ایک مثال اس طرح بیان فرمائی ہے وہ فرماتے ہیں علم ایک بارش کی طرح ہے جو آسمان سے نہایت صاف اور میٹھے پانی کی شکل میں اترتی ہے وہ پانی درختوں کی جڑوں تک پہنچتا ہے تو جس درخت کا جو ذائقہ ہوتا ہے وہ پانی کو بھی اسی طرح کر دیتا ہے کڑوے درخت کی کڑواہٹ میں اصافہ ہو جاتا ہے اور میٹھے پھل والے کی مٹھاس زیادہ ہو جاتی ہے اسی طرح جو لوگ علم حاصل کرتے ہیں وہ اس کو اپنی ہمت اور خواہش کے مطابق بدلتے دیتے ہیں پس تکبر کرنے والے کا تکبر اور تواضع کرنے والے کی تواضع بڑھ جاتی ہے کیوں کہ جس شخص کی ہمت تکبر ہے وہ جاہل ہے پس جب وہ علم حاصل کرتا ہے تو اس کے پاس تکبر کا ایک سبب آ جاتا ہے تو یوں اس کا تکبر بڑھ جاتا ہے اور جب کوئی شخص جاہل کے باوجود اللہ تعالیٰ سے ڈرتا ہے تو علم کے ذریعے اس کا خوف مزید بڑھ جاتا ہے کیوں کہ اب خوف کی محبت زیادہ مضبوط ہو گئی لہذا اس کے خوف اور تواضع میں اصافہ ہو جاتا ہے تو علم تکبر کا سب سے بڑا سبب ہے اسی لیے اللہ تعالیٰ نے اپنے نبی صلی اللہ علیہ وسلم سے فرمایا۔

وَاحْفَظْ جَنَاحَكَ لِمَنِ اتَّبَعَكَ مِنَ الْمُؤْمِنِينَ۔

اور اپنی رحمت کا بازو بھادیں اپنی پیروی کرنے والے مومنوں کے لیے۔

(۲)

(۱) قرآن مجید، سورہ فاطر آیت ۲۸

(۲) قرآن مجید، سورہ الشوریٰ آیت ۲۱۵



اور ارشاد فرمایا۔

اور اگر آپ تند مزاج سخت دل ہوتے تو ضرور وہ آپ کے گرد سے پریشان ہو جائے۔

وَلَوْ كُنْتَ فَظًا غَلِظَ الْقَلْبُ لَنَفَضْنَاهُ مِنْ حَوْلِكَ۔ (۱)

اور اپنے دوستوں کا وصف یوں بیان فرمایا۔

مسلمانوں پر نرم اور کافروں پر سخت (ہیں)

أَذِلَّةٌ عَلَى الْمُؤْمِنِينَ أَعِزَّةٌ عَلَى الْكَافِرِينَ۔ (۲)

اسی طرح حضرت ابن عباس رضی اللہ عنہما سے مروی ہے کہ نبی اکرم صلی اللہ علیہ وسلم نے ارشاد فرمایا۔

ایک قوم آئے گی جو قرآن پاک پڑھیں گے لیکن وہ ان کے

يَكُونُ قَوْمٌ يَقْرَءُونَ الْقُرْآنَ لَا يُجَاوِزُ

علق سے نیچے نہیں اترے گا وہ دعویٰ کریں گے کہ ہم نے

حَاجَرَهُمْ يَقُولُونَ قَدْ كَرَأْنَا الْقُرْآنَ فَهَلْ

قرآن پاک پڑھا ہم سے زیادہ کس نے پڑھا ہے اور

أَقْرَأْنَا وَمِنْ أَعْلَمُ مِنَّا ثُمَّ لَقِيتُ إِلَى أَصْحَابِهِ

کون شخص ہم سے زیادہ علم والا ہے

وَقَالَ أُولَئِكَ مِنْكُمْ أَيْهَا الْأُمَمَةُ أُولَئِكَ هُمُ

وَقَوْمُ النَّارِ۔

اس کے بعد نبی اکرم صلی اللہ علیہ وسلم نے اپنے صحابہ کرام رضی اللہ عنہم کی طرف دیکھا اور فرمایا۔

اے امت! وہ لوگ تم ہی میں سے ہوں گے اور وہ لوگ

أُولَئِكَ مِنْكُمْ أَيْهَا الْأُمَمَةُ أُولَئِكَ هُمُ

جہنم کا ایندھن ہوں گے۔

وَقَوْمُ النَّارِ۔ (۳)

اسی لیے حضرت عمر فاروق رضی اللہ عنہ نے فرمایا اے لوگو! تم جاہر عالم نہ بنو تمہارا علم تمہاری جہالت کے برابر نہ ہو۔

اور یہی وجہ ہے کہ جب حضرت تمیم داری رضی اللہ عنہ نے حضرت عمر فاروق رضی اللہ عنہ سے وعظ کرنے کی اجازت طلب

کی تو آپ نے اجازت دینے سے انکار کر دیا اور ان سے فرمایا کہ یہ ذبح ہوتا ہے۔

اور ایک امام نے آپ سے اجازت طلب کی کہ وہ نماز سے فارغ ہونے کے بعد وعظ کیا کریں تو آپ نے فرمایا مجھے

ڈر ہے کہ کہیں تم پھول کر ثریا تک نہ پہنچ جاؤ۔

حضرت حذیفہ رضی اللہ عنہ نے ایک جماعت کو نماز پڑھائی جب نماز سے سلام پھیرا تو فرمایا کوئی دوسرا امام تلاش کرو

یا اکیلے اکیلے نماز پڑھو کیوں کہ میرے دل میں یہ خیال پیدا ہو گیا کہ مجھ سے افضل کوئی نہیں ہے تو جب حضرت حذیفہ رضی اللہ عنہ

(۱) قرآن مجید، سورۃ الشعراء آیت ۲۱۵

(۲) قرآن مجید سورۃ مائدہ آیت ۴۵

(۳) المعجم الکبیر للطبرانی جلد ۱۲ ص ۲۵۱ حدیث ۱۳۰۱۹

جیسے لوگ محفوظ نہ رہ سکے تو اس امت کے بعد کے کمزور لوگ کیسے محفوظ رہیں گے۔ ایسے علماء و روئے زمین پر بہت کم ہیں جو عالم کہلائے کا استحقاق رکھتے ہوں اور پھر ان کی عزتِ علم اور تکبر کو حرکت نہ ہو اگر ایسا آدمی پایا جائے تو وہ اپنے زمانے کا صدیق ہے۔ اس سے علیحدگی اختیار کرنا مناسب نہیں بلکہ اس کو دیکھنا بھی عبادت ہے ایسے لوگوں کی ذات اور ان کے احوال سے استفادہ تو بہت بڑی بات ہے اگر ہمیں ایسے شخص کا علم ہو جائے تو وہ چین کے دوسرے کار سے پر بھی ہو تو اس کے پاس جانے کی کوشش کرنی چاہیے تاکہ ہم اس کی برکت سے مالا مال ہوں۔ اور اس کی سیرت و خصلت سے بہرہ ور ہوں لیکن آخری زمانے میں ایسے لوگ کہاں ملتے ہیں یہ لوگ خوش بخت اور دولت مند ہیں پہلی اور دوسری صدی میں ہی ایسے ختم ہو چکے تھے بلکہ ہمارے زمانے میں تو وہ عالم بھی نادر الوجود ہیں جو ان صفات کے نہ پائے جانے پر افسوس کریں یہ لوگ یا تو بالکل معدوم ہیں یا کیاب ہیں۔

اور اگر نبی اکرم صلی اللہ علیہ وسلم کی یہ خوشخبری نہ ہوتی کہ۔

سَيَأْتِي عَلَى النَّاسِ زَمَانٌ مِّنْ تَمَسَّكَ فِيهِ  
بِعِشْرٍ مَا أَنْتُمْ عَلَيْهِ نَجَا۔  
عنقریب لوگوں پر ایسا زمانہ آئے گا کہ جو شخص اسے  
صاحبِ کرام (تمہارے عمل کے دسویں حصے کے برابر بھی عمل  
کے گناہات پائے گا۔)

تو ہم اپنے برے اعمال کی وجہ سے ناامیدی کا شکار ہو جاتے اللہ تعالیٰ ہمیں اپنی پناہ میں رکھے۔ اور ہم میں سے بھی کون ایسا ہے جو صاحبِ کرام کے عمل کے دسویں حصے کے برابر عمل کرتا ہو کاش کہ ہم اس کا سوواں حصہ بھی عمل کرتے۔ ہم بارگاہِ خلافت و ندی میں دعا گو ہوں کہ اللہ تعالیٰ ہمیں اپنی شانِ رحمت کے مطابق ہم سے سلوک فرمائے اور اپنے فضل و کرم کے مطابق ہمارے برے اعمال پر ہماری پردہ پوشی فرمائے۔

عملِ عبادت ہے عزت، تکبر اور لوگوں کے دلوں کو اپنی طرف مائل کرنے سے عابد اور زاہد لوگ بھی خالی نہیں ہیں ان لوگوں سے دین و دنیا کے

حوالے سے تکبر ٹپکتا ہے دنیا میں یوں کہ ان کو دوسروں کا ان کے پاس آنا خود ان کے پاس جانے سے اچھا معلوم ہوتا ہے وہ لوگوں سے توقع رکھتے ہیں کہ وہ ان کی ضروریات کو لوہا کرے، ان کی عزت کرنے، مجالس میں ان کو کشادہ جگہ دینے تقویٰ اور پرہیزگاری کے ساتھ ان کا ذکر کرنے اور تمام امور میں دوسروں سے مقدم رکھنے کے لیے کمر بستہ ہوں اور وہ تمام باتیں بھی جن کا ذکر ہم نے علماء کے تذکرے میں کیا ہے گویا وہ اللہ تعالیٰ کی عبادت کر کے لوگوں پر احسان کر رہے ہیں۔ جہاں تک دین کا تعلق ہے تو وہ لوگوں کو تباہ و برباد ہونے والے اور اپنے آپ کو نجات پانے والے سمجھتے ہیں حالانکہ حقیقتاً وہ خود



ہلاک ہو رہے ہیں اگر ان کا یہ تصور ہو۔

نبی اکرم صلی اللہ علیہ وسلم نے فرمایا۔

إِذَا سَمِعْتُمُ الرَّجُلَ يَقُولُ هَلْكَ النَّاسُ فَهُوَ

أَهْلَكَهُمْ۔

جب تم کسی شخص کو یہ بات کہتے ہوئے سناؤ کہ لوگ ہلاک ہو گئے تو (جان لو) وہ ان سب سے زیادہ ہلاک ہونے والا ہے۔

(۱)

آپ نے یہ بات اس لیے ارشاد فرمائی کہ اس کا یہ کہنا اس بنیاد پر ہے کہ وہ لوگوں کو حقیر جانتا ہے اور اللہ تعالیٰ پر مغرور ہے اس کے عذاب سے بے خوف اور اس کی سطوت و مقام سے نڈر ہے اس کے بارے میں ہلاکت کا خوف کیوں نہ ہو جب کہ دوسروں کے بارے میں اس کا یہ عقیدہ اس کے برا ہونے کے لیے کافی ہے۔

نبی کریم صلی اللہ علیہ وسلم نے ارشاد فرمایا۔

كُفِيَ بِالْمَرْءِ شَرًّا أَنْ يَحْقِرَ أَخَاهُ

الْمُسْلِمَ۔ (۲)

کسی انسان کی برائی کے لیے یہی بات کافی ہے کہ وہ اپنے مسلمان بھائی کو حقیر جانے۔

تو اس شخص میں اور اس میں کتنا فرق ہے جو اللہ تعالیٰ کے لیے اس سے محبت کرتا ہے اس کی عبادت گزاری کی وجہ سے اس کی تعظیم کرتا اور اسے بڑا سمجھتا ہے اس کے لیے اس بات کی امید رکھتا ہے جس بات کی امید اپنے لیے نہیں رکھتا تو لوگ اللہ تعالیٰ کے لیے اس کی تعظیم کر کے نجات حاصل کرتے ہیں اور اس کے قریب ہو کر اللہ تعالیٰ کا قرب حاصل کرتے ہیں اور وہ ان سے بچنے اور دور رہنے کی وجہ سے اللہ تعالیٰ کے غضب کا مستحق ہوتا ہے گو یا وہ اپنے آپ کو ان کی مجالس سے بلند مرتبہ سمجھتا ہے۔ تو کس قدر وہ اس بات کے لائق ہیں کہ اس کی محبت کی وجہ سے اللہ تعالیٰ ان کو عمل میں وہ درجہ عطا فرمائے جو اسے دیا ہے اور وہ اس بات کے کس قدر لائق ہے کہ ان کو حقیر جاننے کی وجہ سے اللہ تعالیٰ اسے بے عمل آدمی کے درجہ میں منتقل کر دے۔

جیسا کہ بنی اسرائیل میں ایک شخص تھا جسے کثرت فساد کی وجہ سے خبیث (فسادی) کہا جاتا تھا وہ ایک دوسرے آدمی کے پاس سے گزرا جیسے بنی اسرائیل کا عبادت گزار کہا جاتا تھا اس عابد کے سر پر بادل سایہ کرتے تھے جب وہ فسادی وہاں سے گزرا تو اس نے اپنے دل میں کہا میں بنی اسرائیل کا فسادی ہوں اور یہ عابد ہے اگر میں اس کے پاس بیٹھوں تو امید ہے کہ اللہ تعالیٰ مجھ پر رحم فرمائے چنانچہ وہ اس کے پاس بیٹھ گیا۔ عابد نے دل میں کہا کہ میں بنی اسرائیل کا عابد ہوں اور یہ

(۱) صحیح مسلم جلد ۲ ص ۹۲۲، کتاب البر والصلة

(۲) صحیح مسلم جلد ۲ ص ۱۲۱، کتاب البر والصلة

فسادی ہے یہ میرے پاس کیسے بیٹھ سکتا ہے چنانچہ اس نے اس سے نفرت کرتے ہوئے کہا کہ یہاں سے اٹھ جاؤ اس پر اللہ تعالیٰ نے اس زمانے کے نبی علیہ السلام کی طرف وحی بھیجی کہ ان دونوں سے فرمائیں کہ وہ تھے سرے سے عمل شروع کریں میں نے اس فسادى شخص کو بخش دیا اور عبادت گزار کے عمل کو ضائع کر دیا۔ ایک دوسری روایت میں ہے کہ بادل اس فسادى کے سر کی طرف چھر گیا۔

اس سے تمہیں معلوم ہو گیا کہ اللہ تعالیٰ بندوں کے دلوں کا قصد فرماتا ہے ایک جاہل گناہ گار آدمی جب اللہ تعالیٰ کی ہیبت کے سامنے تواضع اختیار کرتا ہے اور اس کے خوف سے اس کے سامنے جھک جاتا ہے تو وہ دل سے اللہ تعالیٰ کا حکم مانتا ہے اور یہی شخص متکبر عالم اور خود پسند عابد کے مقابلے میں اللہ تعالیٰ کا زیادہ مطیع ہوتا ہے۔ ایک دوسری روایت میں ہے کہ بنی اسرائیل میں سے ایک شخص ایک عابد کے پاس آیا وہ اس وقت سجدہ ریز تھا اس نے اس کی گردن پر پاؤں رکھا عابد نے کہا پاؤں اٹھاؤ اللہ تعالیٰ کی قسم وہ تمہیں نہیں بخشے گا تو اللہ تعالیٰ نے اس کے دل میں اتقا کیا کہ اے میرے نام پر قسم کھانے والے اللہ تعالیٰ تجھے نہیں بخشے گا۔ (۱)

اسی طرح حضرت حسن بصری رحمہ اللہ فرماتے ہیں کہ ادنی لباس پہننے والا، ریشمی لباس والے کے مقابلے میں زیادہ تکبر کرتا ہے یعنی ریشمی لباس والا ادنی لباس والے میں فضیلت دیکھتا ہے اور اس کے سامنے جھک جاتا ہے جب کہ ادنی لباس (رگڑی) والا اپنے آپ میں فضیلت دیکھتا ہے۔

اس آفت سے بھی بہت کم لوگ محفوظ رہتے ہیں کیونکہ جب کوئی شخص کسی عابد کو ہلکا جانتا ہے یا کوئی شخص اسے اذیت پہنچاتا ہے تو وہ اس کی معفرت کو دشوار جانتا ہے اور اس بات میں شک نہیں کرتا کہ اس پر اللہ تعالیٰ کا غضب ہوگا۔ اور اگر وہ شخص کسی دوسرے مسلمان کو اذیت پہنچائے تو عابد کو اس قدر برا معلوم نہیں ہوتا اس کی وجہ یہ ہے کہ وہ اپنے آپ کو بہت زیادہ قابلِ قدر سمجھتا ہے حالانکہ یہ جہالت، تکبر، خود پسندی اور اللہ تعالیٰ پر مغرور ہونا ہے اور بعض لوگوں کی بیوقوفی اور کندہ بینی اس قدر بڑھ جاتی ہے کہ وہ مقابلے پر اتر آتے ہیں اور کہتے ہیں عنقریب دیکھنا اس کا کیا حال ہوگا اور پھر اس شخص کو جب کوئی مصیبت پہنچتی ہے تو اس کا خیال ہوتا ہے کہ یہ اس کی کرامت ہے اور اللہ تعالیٰ نے اس کا بدلہ لے لیا ہے اور اللہ تعالیٰ کو اس سے سینے کو ٹھنڈا کرنا مقصود ہے حالانکہ وہ دیکھتا ہے کہ کفار کے کئی طبقے اللہ تعالیٰ اور اس کے رسولوں کو گالیاں دیتے ہیں اور ایک جماعت نے انبیاء کرام علیہم السلام کو اذیت پہنچائی بعض نے ان کو شہید کیا اور بعض نے دوسری تکالیف پہنچائی۔ لیکن اللہ تعالیٰ نے ان کو ہمت دی اور دنیا میں ان کو سزا نہیں دی بلکہ کچھ تو اسلام قبول کر گئے اور یوں وہ دنیا اور آخرت دونوں کی سزا سے بچ گئے۔



پھر یہ جاہل مغرور گمان کرتے ہیں کہ اللہ تعالیٰ کے نزدیک وہ انبیاء کرام علیہم السلام سے بھی زیادہ معزز ہیں کہ اس نے ان کا انتقام لیا جب کہ انبیاء کرام علیہم السلام کا انتقام نہیں لیا۔ ہو سکتا ہے کہ یہ شخص اپنی خود پسندی اور تکبر کی وجہ سے اللہ تعالیٰ کے غضب کا شکار ہو چکا ہو لیکن وہ اپنی نفسانی ہلاکت سے غافل ہو، تکبر کرنے والوں کا یہی عقیدہ ہوتا ہے۔

لیکن دانا عبادت گزار وہ بات کہتے ہیں جو حضرت عطاء دہلوی رحمہ اللہ نے کہی تھی کہ جب آنحضرت صلی اللہ علیہ وسلم جلی گرتی تو فرماتے کہ لوگوں کو جو تکلیف پہنچتی ہے اس کا باعث میں ہوں اگر عطا دہلوی ہو جائے تو لوگوں کی جان اس مصیبت سے چھوٹ جائے گی۔ ایک دوسرے شخص نے عزرات سے واپسی پر کہا کہ تجھے ان سب کے لیے رحمت خداوندی کی امید تھی اگر میں ان میں نہ ہوتا۔ تو دیکھئے ان دونوں میں کتنا فرق ہے یہ تو ظاہری اور باطنی طور پر اللہ تعالیٰ سے ڈرتا ہے اپنے نفس پر خوف رکھتا ہے اور اپنے عمل کو معمولی سمجھتا ہے اور وہ دوسرا شخص بعض اوقات ریا، تکبر، حسد اور کینہ چھپائے رکھتا ہے اور شیطان اس کا مذاق اڑاتا ہے پھر بھی وہ اللہ تعالیٰ پر اپنے عمل کا احسان جتا رہا ہے۔

تو جو شخص سخت عقیدہ رکھتا ہو کہ وہ اللہ تعالیٰ کے کسی بھی بندے سے بہتر ہے تو وہ جہالت کی وجہ سے اپنے تمام اعمال کو ضائع کر دیتا ہے کیونکہ جہالت کی وجہ سے اپنے تمام اعمال کو ضائع کر دیتا ہے کیونکہ جہالت سب سے برا گناہ ہے اور اللہ تعالیٰ سے بندے کو دور کرنے کا بہت بڑا سبب ہے۔ اور کسی آدمی کا اپنے آپ کو دوسروں سے بڑا سمجھنا محض جہالت ہے اور وہ شخص اللہ تعالیٰ کی خفیہ تدبیر سے بے خوف ہو جاتا ہے حالانکہ اللہ تعالیٰ کی خفیہ تدبیر سے وہی لوگ بے خوف ہوتے ہیں جو نقصان اٹھانے والے ہیں یہی وجہ ہے کہ نبی اکرم صلی اللہ علیہ وسلم کے سامنے ایک شخص کا اچھے الفاظ میں تذکرہ ہوا ایک دن وہ حاضر ہوا تو صحابہ کرام نے عرض کیا یا رسول اللہ! ہم نے آپ کے سامنے اس شخص کا ذکر کیا تھا آپ نے فرمایا مجھے اس کی پشیمانی میں شیطانی اثر نظر آتا ہے اس نے سلام کیا اور آپ کے سامنے کھڑا ہو گیا آپ نے فرمایا۔ میں تجھے اللہ تعالیٰ کی قسم دے کر سوال کرتا ہوں کہ کیا تمہارے دل میں یہ بات نہیں آئی کہ قوم میں تجھ سے افضل کوئی نہیں؟ اس نے کہا جی ہاں (۱)۔

تو نبی اکرم صلی اللہ علیہ وسلم نے نور نبوت سے اس کے دل کی بات کو اس کے چہرے پر شیطانی نشانی کی صورت میں دیکھا۔ تو یہ وہ آفت ہے جس سے کوئی بھی بندہ محفوظ نہیں ہے البتہ جسے اللہ تعالیٰ محفوظ فرمائے لیکن تکبر کی آفت کے سلسلہ میں علماء اور عبادت گزار تین درجوں میں تقسیم ہیں۔

### پہلا درجہ :

یہ ہے کہ تکبر اس کے دل میں جم جائے اور وہ اپنے آپ کو دوسروں سے بہتر سمجھنے لگے لیکن اس کے ساتھ ساتھ

وہ تراضی بھی کرتا ہے اور ایسے کاموں کی کوشش کرتا ہے جو اپنے آپ سے دوسروں کو بہتر سمجھنے والے لوگ کرتے ہیں یہ وہ شخص ہے جس کے دل میں تکبر کا درخت مضبوط ہو چکا ہے لیکن اس کی شاخیں مکمل طور پر کاٹ دی گئی ہیں۔

دوسرا درجہ:

وہ تکبر کو اپنے افعال میں بھی ظاہر کرتا ہے یعنی مجلسوں میں اونچا بیٹھتا ہے اپنے ہم پلہ ساتھیوں سے آگے بڑھتا ہے جو آدمی اس کے حق میں کوتاہی کرے اس پر اعتراض کرتا ہے اور عالم میں ادنیٰ بات یہ ہوتی ہے کہ وہ اس طرح رُخ پھیرتا ہے گویا وہ لوگوں سے اعراض کرتا ہے اور عابد تشریف رُو ہوتا ہے اور اس کی پیشانی پر شکن ہوتی ہے گویا وہ لوگوں سے بچنے والا ہے اور اُن کو حقیر جانتا ہے یا ان پر غصے سے ہے حالانکہ وہ بیچارہ جانتا نہیں کہ تقویٰ پیشانی میں نہیں ہوتا کہ اس پر شکن ڈالی جائے اور نہ چہرے پر ہوتا ہے کہ تیوی چڑھائے بنایا جائے نہ رخسار میں کہ اسے پھیرا جائے نہ گردن میں ہوتا ہے کہ اسے جھکایا جائے اور نہ ہی دامن میں ہوتا ہے کہ اسے اکٹھا کیا جائے تقویٰ تو دلوں میں ہوتا ہے۔ نبی اکرم صلی اللہ علیہ وسلم نے اپنے سینہ مبارک کی طرف اشارہ کرتے ہوئے فرمایا:

تقویٰ یہاں ہے۔

الَّتَقْوَىٰ هَهُنَا۔ (۱)

اور نبی اکرم صلی اللہ علیہ وسلم تمام مخلوق میں سب سے بڑھ کر معزز اور متقی تھے آپ کا اخلاق سب سے زیادہ صبیح تھا اور آپ کے چہرہ انور پر بشارت اور تبسم بھی دوسروں لوگوں کے مقابلے میں زیادہ تھا (۲) اسی لیے نبی اکرم صلی اللہ علیہ وسلم کے صحابی حضرت حارث بن جرز زبیدی رضی اللہ عنہ فرماتے ہیں مجھے قرأت کرنے والوں میں سے کشادہ رُو اور خندہ پیشانی والے لوگ اچھے لگتے ہیں لیکن وہ لوگ جن سے تم کشادہ پیشانی سے ملو اور وہ تم سے ناک منہ چڑھا کر ملیں اور تم پر اپنے علم کا احسان جنائیں تو اللہ تعالیٰ مسلمانوں میں ایسے لوگوں کی کثرت نہ کرے اگر اللہ تعالیٰ کو یہ بات پسند ہوتی تو وہ اپنے نبی صلی اللہ علیہ وسلم سے یہ بات نہ فرماتا۔

وَأَخْفِضْ جَنَاحَكَ لِمَنِ بَعَثْتَ هِتَّ  
اور اپنی رحمت کے بازو اپنے مومن پیروکاروں کے لیے بکھادیں۔

الْمُؤْمِنِينَ۔ (۳)

اور یہ وہ لوگ ہیں جن کا تکبران کی عادات و احوال پر ظاہر ہوتا ہے تو ان کے احوال تیسرے مرتبہ والوں کے احوال سے ہلکے ہیں۔

(۱) صحیح مسلم جلد ۸ ص ۱۷۸ کتاب البر والصلۃ

(۲) کنز العمال جلد ۷ ص ۲۲۲ حدیث ۱۸۷۹

(۳) قرآن مجید، سورہ شعراء آیت ۲۱۵



تیسرا درجہ :

یہ وہ شخص ہے جس کی زبان پر تکبر ظاہر ہوتا ہے حتیٰ کہ وہ اسے دعویٰ کرنے دوسروں پر فخر اور اپنے آپ کو پاک سمجھنے کی طرف ہوتا ہے اسی طرح وہ احوال و مقامات کا ذکر کرتا ہے اور علم و عمل میں دوسروں پر غلبہ اختیار کرتا ہے عابد شخص فخر کے طور پر دوسرے عبادت گزار لوگوں کے بارے میں پوچھتا ہے وہ کون ہے؟ اس کا عمل کیا ہے؟ اور اسے نزدیک کہاں سے حاصل ہوا تو وہ دوسروں کے بارے میں زبان درازی کرتا ہے اور ان کی عیب جوئی کرتا ہے پھر اپنی تعریف کرتے ہوئے کہتا ہے میں نے اتنے عرصہ سے روزہ نہیں چھوڑا اور میں رات کو سوتا بھی نہیں ہوں میں روزانہ ایک بار ختم قرآن کرتا ہوں اور فلاں شخص سحر تک سویا رہتا ہے تلاوت قرآن پاک بھی زیادہ نہیں کرتا اور اس طرح کی دیگر باتیں کرتا ہے۔

بعض اوقات وہ اپنے نفس کی پاکیزگی ضمانت بیان کرتا ہے اور کہتا ہے فلاں آدمی نے مجھے تکلیف دینا چاہی تو اس کا بیٹا مر گیا یا مال ٹٹ گیا یا وہ بیمار ہو گیا وغیرہ اس طرح وہ اپنی کرامت کا دعویٰ کرتا ہے مباہات (فخر) اس طرح کرتا ہے کہ اگر کسی ایسی جماعت کے ساتھ اسے اتفاق ہو جائے جو رات کے وقت نماز پڑھتے ہیں تو وہ کھڑا ہو کر پہلے سے زیادہ نماز پڑھتا ہے اور اگر وہ بھوک برداشت کرتے ہیں تو وہ بھی ان پر غالب آنے کے لیے بشکلف بھوکا رہتا ہے اور اس طرح وہ اپنی قوت اور ان کا معجز ظاہر کرتا ہے اسی طرح وہ عبادت میں زیادتی اس خوف سے کرتا ہے کہ کوئی یہ نہ کہے کہ دوسرے لوگ اس سے زیادہ عبادت گزار اور دین میں زیادہ مضبوط ہیں جہاں تک عالم کا تعلق ہے تو وہ فخر کرتے ہوئے کہتا ہے میں تمام فنون کا عالم ہوں، حقائق سے آگاہ ہوں اور میں نے فلاں عالم کو دیکھا ہے اور تو کون ہے؟ تیری فضیلت کیا ہے؟ تو نے کس سے ملاقات کی ہے اور کون کون سی حدیث سنی ہے۔

یہ تمام باتیں اس لیے کرتا ہے کہ دوسرے آدمی کو حقیر اور اپنے آپ کو عظیم قرار دے اور دوسروں پر برتری کے اظہار کے لیے وہ مناظرہ کی کوشش کرتا ہے تاکہ وہ غالب رہے اور مغلوب نہ ہو اور وہ رات دن ایسے علوم حاصل کرنے میں مصروف رہتا ہے جن کے ذریعے محافل میں زینت حاصل کرے جیسے مناظرہ، مجادلہ، عمدہ گفتگو اور مستمع کلام کرنا اسی طرح عجیب و غریب علوم یاد کرتا ہے تاکہ اپنے ہم عصر لوگوں پر عظمت حاصل کرے وہ احادیث کے الفاظ اور اسناد حفظ کرتا ہے حتیٰ کہ اس میں غلطی کرنے والے کی گرفت کرتا ہے اس طرح وہ اپنی فضیلت اور دوسروں کی کوتاہی ظاہر کرتا ہے اور جب ان میں سے کسی ایک سے غلطی ہوتی ہے تو اس پر خوش ہوتا ہے تاکہ اس کا رد کرے اور جب وہ صحیح اور درست بات کہتا ہے تو اسے برا معلوم ہوتا ہے کیوں کہ اسے اس بات کا ڈر ہوتا ہے کہ لوگ اس دوسرے عالم کو اس سے بڑا سمجھیں گے۔ یہ تمام باتیں تنکیرانہ عادات اور تکبر کی علامات ہیں جو علم و عمل کے ذریعے بڑائی کے نتیجہ ہیں۔ اور وہ لوگ کہاں ہیں جو ان تمام یا ان میں سے بعض باتوں سے غالی ہوں تو بتاؤ کون ہے جو اپنے نفس میں ان عادات کی سچائی دیکھتا ہو اور اس لیے یہ حدیث شریف بھی سنی ہو۔

نبی اکرم صلی اللہ علیہ وسلم نے ارشاد فرمایا۔  
لَا يَدْخُلُ الْجَنَّةَ مَنْ فِي قَلْبِهِ مِثْقَالُ حَبَّةٍ  
مِنْ خَرَدَلٍ مِنْ كِبَرٍ (۱)

وہ شخص جنت میں داخل نہیں ہوگا جس کے دل میں رائی  
کے دانے کے برابر بھی تکبر ہو۔

اِس حدیث کے باوجود وہ کیسے اپنے آپ کو عظیم سمجھتا ہے اور دوسروں پر تکبر کرتا ہے حالانکہ نبی اکرم صلی اللہ علیہ وسلم  
نے فرمایا کہ وہ جہنمیوں میں سے ہے عظمت تو اس شخص کو حاصل ہوتی ہے جو اس سے خالی ہو اور جو اس (تکبر) سے خالی ہوتا  
ہے وہ اپنے آپ کو بڑا نہیں سمجھتا اور عالم تو وہ ہوتا ہے جس کو یہ بات سمجھ آ جائے کہ اللہ تعالیٰ نے اس سے فرمایا ہمارے  
ہاں تمہاری قدر و منزلت ہوگی جب تک تم خود اپنے آپ کو بڑا نہ سمجھو۔ اگر تم خود اپنے آپ کو قدر و منزلت والا سمجھو گے تو  
ہمارے ہاں تمہاری قدر نہ ہوگی جو آدمی اس بات کو دین سے نہیں جانتا اسے عالم کہنا جھوٹ ہے کیونکہ علم کا تقاضا یہ ہے  
کہ تکبر نہ کرے اور نہ ہی اپنے نفس کے لیے کوئی قدر جانے۔ تو علم و عمل کے ذریعے تکبر ہے۔

**حسب و نسب کے ذریعے تکبر**

تکبر کا تیسرا سبب حسب و نسب ہے جس آدمی کا نسب اچھا ہو وہ دوسرے  
نسب والوں کو حقیر جانتا ہے اگر اس شخص کو علم و عمل میں اس سے بلند

مقام حاصل ہو اور بعض لوگ حسب و نسب کے ذریعے اس طرح تکبر کرتے ہیں کہ گویا دوسرے لوگ ان کی ملکیت میں ہیں  
اور غلام ہوں وہ ان سے میل جول اور ان کے پاس بیٹھنے سے نفرت کرتے ہیں اور اس کا نتیجہ ان کی زبان پر یوں آتا ہے  
کہ تکبر کرتے ہوئے دوسروں کو گھٹیا قسم کے الفاظ سے پکارتے ہیں اور کہتے ہیں تم کون ہو؟ اور تمہارا باپ کون ہے؟ میں  
فداں کا بیٹا فداں ہوں تمہیں مجھ سے بات کرنے یا میری طرف دیکھنے کا کیا حق ہے تو میرے جیسے لوگوں سے بات کرتا ہے  
اس قسم کی گفتگو کرتا ہے۔

یہ ایک ایسی پوشیدہ رگ ہے کہ کوئی بھی نسب والا اس سے خالی نہیں ہوتا اگرچہ نیک اور عمل کرنے والا ہو، لیکن  
بعض اوقات حالات اعتدال پر ہونے کی صورت میں یہ بات ظاہر نہیں ہوتی اور جب اس پر غصے کا غلبہ ہو تو وہ اس کے نور  
بصیرت کو بجھا دیتا ہے اور اس قسم کی گفتگو زبان پر آتی ہے۔

حضرت ابوذر غفاری رضی اللہ عنہ فرماتے ہیں نبی اکرم صلی اللہ علیہ وسلم کی موجودگی میں ایک شخص سے تکبر نہ ہوگئی تو میں نے  
کہا اسے کالی عورت کے بیٹے تو نبی اکرم صلی اللہ علیہ وسلم نے ارشاد فرمایا۔

يَا أَبَا ذَرٍّ طِفُّ الصَّاعِ طِفُّ الصَّاعِ  
كَيْسَ كَذِبُ الْيَبْنَاءِ عَلَى ابْنِ السَّوَادِ

اے ابوذر رضی اللہ عنہ صاع، پورا نہیں بھرا جاتا سفید عورت  
کے بیٹے کو سیاہ عورت کے بیٹے پر کوئی فضیلت نہیں یعنی



فصل (۱)

تم سب میں کمی ہے جس طرح پیانہ پورا بھرا نہیں جاتا کچھ کم ہوتا ہے  
حضرت ابوذر رضی اللہ تعالیٰ عنہ فرماتے ہیں میں لیٹ گیا اور اس شخص سے کہا کہ اٹھو اور میرے رخسارہ کو پا مال کر دو۔ تو  
دیکھئے کس طرح نبی اکرم صلی اللہ علیہ وسلم نے ان کو تنبیہ فرمائی جب انہوں نے سفید خاتون کا بیٹا ہونے کی وجہ سے اپنے  
آپ کو افضل سمجھا۔ اور یہ بات غلط اور نادانی ہے۔ اور دیکھئے کہ انہوں نے کس طرح توبہ کی اور اپنے آپ سے تکبر کے  
درخت کو اس کے تلے کے ذریعے جڑ سے اکھاڑ پھینکا جس کے مقابلے میں تکبر کیا گیا تھا کیونکہ آپ کو معلوم ہو گیا کہ تکبر  
کو صرف تواضع کے ذریعے ختم کیا جاسکتا ہے۔

اسی سلسلے میں مروی ہے کہ نبی اکرم صلی اللہ علیہ وسلم کی موجودگی میں دو آدمیوں نے ایک دوسرے پر فخر کا اظہار کیا ایک نے  
کہا میں فلاں کا بیٹا فلاں ہوں تم کون ہو؟ تمہاری تو ماں ہی بہنیں تو اس پر نبی اکرم صلی اللہ علیہ وسلم نے ارشاد فرمایا۔  
حضرت موسیٰ علیہ السلام کے سامنے دو آدمیوں نے باہم فخر کیا ان میں سے ایک نے کہا میں فلاں کا بیٹا فلاں ہوں اس  
مراح وہ نوپشتین شمار کر گیا اللہ تعالیٰ نے حضرت موسیٰ علیہ السلام کی طرف وحی بھیجی کہ جس نے فخر کا اظہار کیا ہے اس سے فرما  
دیجئے کہ وہ تو کی نوپشتین جہنم میں جائیں گی اور تم ان کے ساتھ دسویں ہو گے۔ (۲)

نبی اکرم صلی اللہ علیہ وسلم نے فرمایا۔

لوگوں کو اپنے آباؤ اجداد پر فخر کرنا چھوڑ دینا چاہیے وہ  
جہنم میں کوئلہ بن گئے یا وہ اللہ تعالیٰ کے نزدیک ان کی پردوں  
سے بھی زیادہ ذلیل ہیں جو اپنے ناک سے گندگی کو ڈھکیلتے

بَيَدَعَن قَوْمًا الْفَجْرَ بَابًا لِّهَمَّ وَقَدْ صَادَرُوا  
فَعَمَّافِي جَهَنَّمَ أَوْ كَيُكُونُ أَهْوَنَ عَلَى اللَّهِ  
مِنَ الْجُمْلَةِ الَّتِي تَذَرُفُ بَابًا فِيهَا  
الْقَدَرُ۔

ہیں۔ (۳)

حسن و جمال کے ذریعے تکبر  
تکبر کا چوتھا سبب حسن و جمال ہے اور یہ عام طور پر عورتوں میں پایا جاتا ہے  
اس کا نتیجہ بھی یہی ہوتا ہے کہ دوسروں میں نقص تلاش کیا جاتا ہے ان کی غیبت  
کی جاتی ہے اور لوگوں کے عیب بیان کئے جاتے ہیں۔ اسی وجہ سے حدیث شریف میں حضرت عائشہ رضی اللہ عنہا سے مروی

(۱) شکل الآثار جلد ۲ ص ۳۶۳ باب شکل فی طغ الصاع / مسند امام احمد بن حنبل جلد ۵ ص ۵۸۱ مرویات ابوذر

(۲) مسند امام احمد بن حنبل جلد ۲ ص ۱۲۴ مرویات ابوہریرہ

(۳) مسند امام احمد بن حنبل جلد ۲ ص ۵۲۴ مرویات ابوہریرہ

(۴) اس حدیث میں مشرکین کے آباؤ اجداد کا ذکر ہے مسلمان آباؤ اجداد تو صحت میں اور قابل فخر بھی ۱۲ ہزار رو

ہے کہ ایک خاتون، نبی اکرم صلی اللہ علیہ وسلم کی خدمت میں حاضر ہوئیں تو میں نے اپنے ہاتھ سے اشارہ کیا کہ اس کا قد چھوٹا ہے ہے تو نبی اکرم صلی اللہ علیہ وسلم نے فرمایا تم نے اس کی غیبت کی ہے (۱)۔  
تو اس کا منشاء بھی پوشیدہ تکبر تھا کیونکہ اگر آپ خود بھی چھوٹے قد کی ہوتیں تو اس کے چھوٹے قد کا ذکر نہ کرتیں گویا انہوں نے اپنے قد کو اچھا جانا اور اپنے مقابلے میں اس عورت کو چھوٹا سمجھ کر ریات فرمائی۔

**مال کے ذریعے تکبر** | تکبر کا پانچواں سبب مال ہے اور یہ بادشاہوں کے درمیان ان کے خزانوں میں اور تاجروں کے درمیان ان کے سامان کے سلسلے میں ہوتا ہے اسی طرح دیہاتیوں میں زمین اور آرائش والوں میں لباس اور سواری میں ہوتا ہے مالدار آدمی، فقیر کو حقیر سمجھتا ہے اور اس پر تکبر کرتا ہے اور کہتا ہے کہ تو سکیں اور فقیر ہے اگر میں چاہوں تو تیرے جیسے لوگوں کو خرید لوں میں تو تم سے اچھے لوگوں سے خدمت لیتا ہوں تو کون ہے؟ اور تیرے ساتھ کون ہے؟ میرے گھر کا سامان تیرے تمام مال سے بڑھ کر ہے میں تو ایک دن میں اتنا خرچ کرتا ہوں جتنا تو سال بھر میں نہیں کھاتا۔

وہ یہ تمام باتیں اس لیے کرتا ہے کہ مالدار ہونے کی وجہ سے اپنے آپ کو بڑا سمجھتا ہے جب کہ اس شخص کو فقر کی وجہ سے حقیر جانتا ہے اور یہ سب کچھ اس لیے ہوتا ہے کہ وہ فقر کی فضیلت اور مالدار کی کے فتنے سے بے خبر ہوتا ہے۔ اللہ تعالیٰ نے اسی بات کی طرف اشارہ کرتے ہوئے فرمایا۔

پس اس نے اپنے ساتھی سے کیا اور وہ اس سے بحث  
مباحثہ کر رہا تھا کہ، میرے پاس تم سے زیادہ مال ہے  
اور انسانی قوت بھی زیادہ ہے۔

فَقَالَ لِصَاحِبِهِ وَهُوَ يُحَاوِرُهُ أَنَا أَكْثَرُ  
مِنْكَ مَالًا وَأَعَزُّ نَفَرًا۔

(۱۲)

خفی کہ دوسرے نے جواب دیا۔

اگر تو مجھے مال و اولاد میں اپنے سے کم دیکھتا ہے تو قریب  
ہے کہ میزبان مجھے تیرے باغ سے اچھا دے اور تیری  
باغ پر آسمان سے بجلیاں اتارے تو وہ پھیل میدان ہو  
ہو کر رہ جائے جس پر قدم نہ ٹھہر سکیں، یا اس کا پانی  
زمین میں دھنس جائے پھر تو اسے تلاش نہ کر سکے۔

إِنْ بَدَّلْنَا أَكْثَرَ مَالِكَ وَوَلَدًا فَهَلْ  
رَدَّجِ أَنْ يُؤْتِيَنِي خَيْرًا مِنْ جَنَّتِكَ وَيُرْسِلَ  
عَلَيْهَا حُسْبَانًا مِنَ السَّمَاءِ فَتُصْبِحَ سَعِيدًا  
ذَلَقْنَا أَوْ يُصْبِحَ مَاءٌ غَوْرًا فَلَنْ تَسْتَظِيحَ  
لَهُ طَلَبًا۔

(۱۳)

(۱) الدر المنثور جلد ۲ ص ۹۴ تحت آیت لا یغتب بعضکم بعضا

(۲) قرآن مجید، سورہ الکہف آیت ۳۴ (۳) قرآن مجید، سورہ الکہف آیت ۳۵، ۳۶، ۳۷



تو اس پہلے شخص کا قول مال اور اولاد کے ذریعے تکبر کے طور پر تھا پھر اللہ تعالیٰ نے اس کے انجام کا یوں ذکر فرمایا۔  
 يَا لَيْتَنِي كُنْتُ مُشْرِكًا بِرَبِّيَ أَحَدًا۔  
 ہائے افسوس میں اپنے رب کے ساتھ کسی کو شریک نہ  
 ٹھہرتا۔ (۱)

قارون کا تکبر بھی اسی انداز کا تھا اللہ تعالیٰ نے اس کے تکبر کا ذکر کرتے ہوئے فرمایا۔  
 فَخَرَجَ عَلَى قَوْمِهِ فِي زِينَتِهِ قَالَ الَّذِينَ  
 يُرِيدُونَ الْحَيَاةَ الدُّنْيَا يَا لَيْتَ لَنَا مِثْلَ  
 مَا أُوتِيَ قَارُونُ إِنَّهُ لَذُو حَظٍّ عَظِيمٍ۔  
 تو وہ اپنی آرائش میں اپنی قوم کی طرف نکلا تو وہ جو دنیا  
 کی زندگی چاہتے تھے کہنے لگے کاش ہمارے پاس بھی  
 ایسا مال ہو تا جو قارون کو ملا ہے شک اس کا بڑا حصہ  
 ہے۔ (۲)

طاقت کے ذریعے تکبر | تکبر کا چھٹا سبب قوت اور زور ہے جس کے ذریعے کمزور لوگوں پر تکبر کیا  
 جاتے۔

دوست احباب کے ذریعے تکبر | تکبر کا ساتواں سبب پروکار، مدد، شاگرد غلام، قبیلہ، رشتہ دار اور  
 بیٹے وغیرہ ہیں بادشاہ شکر کی کثرت کے باعث تکبر کرتے ہیں اور  
 علماء و شاگردوں کے زیادہ ہونے کے باعث تکبر ہیں۔

خلاصہ یہ ہے کہ جو چیز بھی نعمت ہے اور اس کے کمال ہونے کا عقیدہ رکھا جاتا ہے اگرچہ وہ فی نفسہ کمال نہ بھی ہو تو وہ تکبر  
 کا ذریعہ بن سکتا ہے جتنی کہ جو بڑا بھلا اپنے ساتھیوں پر تکبر کرتا ہے کہ میں اس فن میں زیادہ معرفت رکھتا ہوں اور مجھے زیادہ قوت حاصل  
 ہے کیونکہ وہ اس بات کو کمال سمجھتا ہے اور یوں اس پر فخر کرتا ہے اگرچہ اس کا یہ فعل تباہی اور سزا کا باعث ہوتا ہے۔  
 اسی طرح بعض اوقات فاسق آدمی زیادہ شراب پینے پر فخر کرتا ہے نیز عورتوں اور بچوں کے ساتھ بدکاری پر بھی فخر کرتا  
 ہے کیونکہ وہ اپنے گمان میں اسے کمال سمجھتا ہے اگرچہ وہ غلطی پر ہوتا ہے۔

تو یہ ان باتوں کا مجموعہ ہے جن کے ذریعے لوگ ایک دوسرے پر تکبر کرتے ہیں جسے کوئی چیز حاصل ہوتی ہے وہ اس  
 پر تکبر کرتا ہے جس کو کچھ حاصل نہیں ہوتا یا اس کے خیال میں دوسرے کو کم ملا ہے حالانکہ ہو سکتا ہے وہ اللہ تعالیٰ کے نزدیک  
 اس کی مثل ہو یا اس سے فوقیت رکھنے والا ہو جس طرح ایک عالم اپنے سے کم علم خالوں پر فخر کرتا ہے کیوں کہ وہ سمجھتا ہے کہ  
 میرے پاس زیادہ علم ہے اور اپنے بارے میں حسن اعتقاد رکھتا ہے ہم اللہ تعالیٰ کے لطف و کرم سے اس کی مدد کا سوال

(۱) قرآن مجید سورۃ الکہف آیت ۴۲

(۲) قرآن مجید، سورۃ قصص آیت ۷۹

کرتے ہیں اور وہ ہر چیز پر قادر ہے۔  
ساتویں فصل :

## شکیر کا باعث امور

کبر (بڑائی) باطنی خلق کا نام ہے جو اخلاق و افعال ظاہر ہوتے ہیں وہ اس کا نتیجہ ہیں اس لیے ان کو تکبر کہنا مناسب ہے کبر صرف باطنی امر کا نام ہے اور وہ اپنے آپ کو بڑا سمجھنا اور دوسروں کے مقابلے میں اس کی قدر کو زیادہ خیال کرنا ہے اور اس باطنی امر کا ایک ہی سبب ہے اور وہ خود پسندی ہے جو تکبر کے ساتھ تعلق رکھتی اس کا مفہوم آگے بیان ہوگا۔ کیونکہ جب کوئی آدمی اپنی ذات، علم، عمل یا کسی اور سبب سے خود پسندی کا شکار ہوتا ہے تو وہ اپنے نفس کو بہت بڑا سمجھتا ہے اور تکبر کرتا ہے۔

ظاہری تکبر کے تین اسباب ہیں۔ ایک سبب خود تکبر میں ہوتا ہے دوسرا اس آدمی میں ہوتا ہے جس پر تکبر کیا جا رہا ہے اور تیسرا سبب ان دونوں کے غیر سے متعلق ہوتا ہے جو سبب تکبر سے تعلق رکھتا ہے وہ خود پسندی ہے اور جو سبب اس آدمی سے متعلق ہے جس پر تکبر کیا جاتا ہے وہ کینہ اور حسد ہے اور دونوں کے غیر سے جو متعلق ہے وہ سیاق ہے اس طرح یہ چار اسباب بن جاتے ہیں۔ خود پسندی، کینہ، حسد اور سیاق۔

خود پسندی کے بارے میں ہم نے ذکر کیا ہے کہ وہ باطنی کبر پیدا کرتا ہے اور باطنی کبر کا نتیجہ اعمال اقوال اور احوال میں ظاہر ہونے والا تکبر ہے کینہ تکبر کی راہ دکھاتا ہے لیکن اس میں خود پسندی نہیں ہوتی جیسے وہ شخص جو اس آدمی پر تکبر کرتا ہے جسے وہ اپنی مثل یا اپنے سے بلند سمجھتا ہے لیکن کسی وجہ سے اس پر غصہ کھاتا ہے تو یہ غصہ کینہ پیدا کرتا ہے اور اس کے دل میں بغض راسخ ہو جاتا ہے اس وجہ سے وہ اس کے سامنے تواضع کے لیے تیار نہیں ہوتا اگرچہ وہ تواضع کا مستحق ہوتا ہے کتنے ہی رذیل قسم کے لوگ اکابر میں سے کسی کے لیے تواضع اختیار نہیں کرتے کیوں کہ وہ دل میں کینہ رکھتے ہیں یا اس کی وجہ ان سے بغض رکھتا ہے یہی وجہ ہے کہ اگر وہ لوگ حق بات بھی کہیں تو یہ ماننے کے لیے تیار نہیں ہوتے اور ان کی طرف سے نصیحت قبول کرنے سے نفرت کرتے ہیں۔

اور ان سے آگے بڑھنے کی کوشش کرتے ہیں اگرچہ وہ جانتا ہے کہ اسے اس بات کا حق حاصل نہیں ہے اگر وہ اس بزرگ شخصیت پر ظلم کرے تو نہ معافی مانگتا ہے اور نہ ہی معذرت کرتا ہے اور جس بات سے لاعلم ہوتا ہے اس کے بارے میں اس سے پوچھتا بھی نہیں۔

حسد بھی اس آدمی سے بغض پیدا کرتا ہے جس سے حسد کیا جاتا ہے اگرچہ اس کی طرف سے ایذا نہ پہنچی ہو اور نہ غصے اور کینے کا کوئی سبب ظاہر ہوا ہو حسد کی وجہ سے حق سے انکار بھی کیا جاتا ہے حتیٰ کہ وہ نصیحت بھی قبول نہیں کرتا اور علم بھی حاصل



نہیں کرتا۔

کتنے ہی جاہل، علم کا شوق رکھتے ہیں لیکن اپنے شہر والوں میں سے کسی عالم سے علم حاصل کرنے کو اچھا نہ سمجھنے کی وجہ سے جہالت کی رذالت میں رہتے ہیں وہ جس کی وجہ سے اپنے رشتہ داروں سے منہ پھرتے ہیں اور تکبر کرتے ہیں حالانکہ وہ جانتے ہیں کہ یہ شخص عالم فاضل ہے لہذا اس کے سامنے تواضع اختیار کرنی چاہیے۔ لیکن حسد سے اس بات پر مجبور کرتا ہے کہ وہ متکبر لوگوں کا طریقہ اختیار کرے اگرچہ وہ باطنی طور پر اپنے آپ کو اس سے اوپر نہیں سمجھتا۔

ریا بھی متکبر لوگوں کا راستہ اختیار کرنے کی دعوت دیتا ہے حتیٰ کہ ایک آدمی اس شخص سے بھی مناظرہ کرتا ہے جیسے وہ اپنے آپ سے افضل جانتا ہے اور ان دونوں کے درمیان نہ کوئی جان پہچان ہوتی ہے اور نہ ہی حسد اور کینہ ہوتا ہے لیکن وہ اس سے حق بات قبول نہیں کرتا اور نہ ہی اس سے استفادہ کے لیے تواضع اختیار کرتا ہے اسے یہ ڈرتا ہے کہ لوگوں سے مجھ سے افضل قرار دیں گے تو محض ریاکاری کی وجہ سے وہ تکبر کرتا ہے یہی وجہ ہے کہ اگر وہ تنہائی میں اس کے ساتھ ہو تو تکبر نہیں کرتا۔

اور جو آدمی خود پندی، حسد یا کینہ کی وجہ سے تکبر کرتا ہے وہ اس وقت بھی تکبر کرتا ہے جب وہ خود اور وہ شخص ہوتا ہے جس پر تکبر کرتا ہے اور کوئی تیسرا آدمی نہیں ہوتا اسی طرح بعض اوقات وہ ریا کی خاطر اپنے لیے شریف نسب بتاتا ہے حالانکہ وہ جھوٹ بول رہا ہوتا ہے پھر وہ اس آدمی پر تکبر کرتا ہے جو اس نسب سے منسوب نہیں ہے مجلس میں اس سے بلندی اختیار کرتا ہے اور راستے میں اس سے آگے بڑھتا ہے اور عزت و توقیر میں برابری کو پسند نہیں کرتا حالانکہ وہ باطنی طور پر جانتا ہے کہ وہ اس منصب کے لائق نہیں ہے اور اس کے باطن میں بھی بڑائی نہیں ہے کیونکہ وہ جانتا ہے کہ وہ نسب کے دعویٰ میں جھوٹا ہے لیکن ریا کی وجہ سے وہ تکبر کرنے والوں جیسے کام کرنے پر مجبور ہے۔

گویا عام طور پر متکبر اسی شخص کو کہتے ہیں جو باطنی تکبر کی وجہ سے یہ کام کرتا ہے اور یہ خود پندی اور دوسروں کو حقارت کی نظر سے دیکھنے کا نتیجہ ہے اور ریاکار کو متکبر کہنے کی وجہ یہ ہے کہ اس کے کام تکبر پر مبنی افعال کے مشابہ ہوتے ہیں ہم اللہ تعالیٰ سے اچھی توفیق کا سوال کرتے ہیں۔ واللہ تعالیٰ اعلم

آٹھویں فصل،

## تواضع کرنے والوں کے اخلاق اور تواضع و تکبر کے اثرات

جان لو! متکبر انسان کی عادات میں بھی ہوتا ہے جیسے چہرہ چھلانا، ترچھی نظروں سے دیکھنا، سر کو ایک طرف جھکانا اور چوڑی مار کر یا تکبر لگا کر بیٹھنا، اسی طرح گفتگو میں بھی تکبر ہوتا ہے حتیٰ کہ اس کی آواز اور بیان میں بھی ایک قسم کے فن کا مظاہرہ ہوتا ہے اٹھنے بیٹھنے، چلنے پھرنے اور حرکات و سکنات سے بھی تکبر جھکتا ہے اس طرح احوال و اموال اور افعال کی تبدیلی میں

بعض متکبرین میں یہ تمام باتیں جمع ہوئی ہیں اور کچھ میں بعض امور ہوتے ہیں جب کہ بعض امور میں وہ تواضع کا اظہار کرتے ہیں مثلاً بعض لوگ اس بات کو پسند کرتے ہیں کہ لوگ ان کے لیے یا ان کے سامنے کھڑے ہوں سیدنا حضرت علی المرتضیٰ رضی اللہ عنہ سے فرمایا جو شخص کسی جوہنی کو دیکھنا چاہتا ہے وہ ایسے آدمی کو دیکھے جو بیٹھا ہو اس کے سامنے کچھ لوگ کھڑے ہیں۔

حضرت انس رضی اللہ عنہ فرماتے ہیں صحابہ کرام کو نبی اکرم صلی اللہ علیہ وسلم سے بڑھ کر کسی سے محبت نہیں تھی لیکن جب وہ آپ کو دیکھتے تو کھڑے نہیں ہوتے تھے کیونکہ انہیں معلوم تھا کہ نبی اکرم صلی اللہ علیہ وسلم اس بات کو پسند نہیں فرماتے۔ (۱)  
(نوٹ :- اس کا یہ مطلب نہیں کہ کسی بزرگ کی آمد پر کھڑا ہونا ناجائز ہے بلکہ سرکارِ دو عالم صلی اللہ علیہ وسلم کی تواضع کا بیان ہے کہ آپ اپنے لیے اس بات کو پسند نہیں فرماتے تھے ۱۲ ہزاروی)

”متکبر کی علامات میں سے ایک علامت یہ ہے کہ جب تک اس کے پیچھے چلنے والا کوئی نہ ہو وہ نہیں چلتا۔“  
حضرت ابوذر رضی اللہ عنہ فرماتے ہیں جب تک کسی آدمی کے پیچھے چلنے والے ہوں اللہ تعالیٰ سے اس کی دوری میں اضافہ ہو رہا ہے۔

عبدالرحمن بن عوف رضی اللہ عنہ اپنے غلاموں میں پہچانے نہیں جاتے تھے کیونکہ آپ ظاہری صورت میں ان سے ممتاز نہیں ہوتے تھے۔ حضرت حسن بصری رحمہ اللہ کے پیچھے ایک جماعت چلنے لگی تو آپ نے ان کو منع کر دیا اور فرمایا اس سے بندے کے دل میں کچھ بھی باقی نہیں رہتا۔

نبی اکرم صلی اللہ علیہ وسلم بعض اوقات اپنے بعض صحابہ کرام کے ساتھ تشریف لے جاتے تو ان کو آگے چلنے کا حکم فرماتے اور خود ان کے درمیان چلتے آپ کا یہ عمل یا تو دوسروں کی تعلیم کی خاطر ہوتا تھا یا یہ کہ اپنے آپ سے تکبر اور خود پسندی سے متعلق شیطانی دوسروں کو دور کرنا مقصود تھا۔ (۲)

جیسا کہ آپ نے انہی دو مقاصد میں سے ایک کے تحت نماز میں ٹٹے کپڑے اتار کر پرانے کپڑوں سے بدل دیا (۳)  
(اوپر والا لباس یعنی جبہ وغیرہ مراد ہے)

”متکبر کی ایک علامت یہ ہے کہ متکبر آدمی دوسروں کی ملاقات کے لیے نہیں جاتا اگرچہ اس کی ملاقات سے دوسروں کو پرکٹ حاصل ہوتی ہے تو یہ طریقہ بھی تواضع کے خلاف ہے۔“

(۱) جامع ترمذی ص ۳۹۳، الجواب الادب

(۲) کنز العمال جلد ۵ ص ۸۸ حدیث ۱۹۲۱

(۳) صحیح بخاری جلد اول ص ۴۴ کتاب الصلوٰۃ



مروی ہے کہ حضرت سفیان ثوری رحمۃ اللہ علیہ وسلم رملہ میں تشریف لائے تو حضرت ابراہیم بن ادھم رحمہ اللہ نے ان کو پیغام بھیجا کہ ہمارے پاس تشریف لا کر کوئی حدیث سنائیں حضرت سفیان رحمہ اللہ تشریف لائے تو آپ سے عرض کیا گیا اے ابواسحق! (حضرت ابراہیم بن ادھم کی کنیت ہے) آپ ایسے لوگوں کو یوں بلاتے ہیں فرمایا میں ان کی تواضع دیکھنا چاہتا تھا۔ متکبرین کی ایک عادت یہ ہے کہ اگر کوئی آدمی ان کے قریب بیٹھے تو نفرت کرتے ہیں اور اگر ساتے بیٹھے تو ٹھیک ہے۔ حالانکہ تواضع اس کے خلاف ہے۔

حضرت ابن وہب رحمہ اللہ فرماتے ہیں میں حضرت عبدالعزیز بن ابی رواد کے پاس بیٹھا تو میری ران ان کی ران کے ساتھ ٹکرائی تو میں نے اپنے آپ کو ان سے دور کر دیا انہوں نے میرا کپڑا پکڑ کر مجھے اپنی طرف کھینچا اور فرمایا میرے ساتھ جابر و متکبر لوگوں والا سلوک کیا کرتے ہو میں تم میں سے کسی کو بھی اپنے آپ سے برا نہیں سمجھتا۔

حضرت انس رضی اللہ عنہ فرماتے ہیں مدینہ طیبہ کی لونڈیوں میں سے کوئی لونڈی بھی سرکارِ دو عالم صلی اللہ علیہ وسلم کا ہاتھ پکڑتی اور جہاں چاہتی لے جاتی رہی آپ اس کی ضرورتوں کو پورا کرنے کے لیے تشریف لے جاتے) متکبر آدمی کی ایک عادت یہ ہے کہ وہ بیماروں کے پاس بیٹھنے سے بھاگتا ہے اور یہ بھی تکبر ہے حالانکہ نبی اکرم صلی اللہ علیہ وسلم کی خدمت میں ایک شخص آیا اور اسے چیچک لگی ہوئی تھی آپ کے پاس صحابہ کرام کی ایک جماعت کھانا کھا رہی تھی وہ جس محال کے پاس بھی بیٹھا وہ اپنی جگہ سے اٹھ کھڑے ہوتے تو نبی اکرم صلی اللہ علیہ وسلم نے اس شخص کو اپنے پہلو میں بیٹھایا۔ حضرت عبداللہ بن عمر رضی اللہ عنہما اپنے کھانے سے کسی کو ٹرھی اور سفید داغ والے بلکہ کسی بھی مریض کو روکنے نہیں تھے بلکہ اسے اپنے دسترخوان پر بیٹھاتے۔

تکبر کی ایک علامت یہ ہے کہ ایسا شخص گھر میں اپنے ہاتھ سے کوئی کام نہیں کرتا جب کہ یہ بات تواضع کے خلاف ہے منقول ہے کہ ایک رات حضرت عمر بن عبدالعزیز رحمہ اللہ کے ہاں کوئی مہمان آیا اور آپ کھڑے تھے قریب تھا کہ چراغ بجھا جاتا مہمان نے عرض کیا میں اٹھ کر ٹھیک کر دیتا ہوں تو آپ نے فرمایا مہمان سے خدمت لینا اچھی بات نہیں ہے۔ اس نے کہا غلام کو جگا دو! فرمایا وہ ابھی ابھی سو رہا ہے چنانچہ آپ خود اٹھے اور گئی لے کر چراغ کو تیل سے بھر دیا، مہمان نے کہا امیر المومنین آپ نے خود ذاتی طور پر یہ کام کیا؟ فرمایا جب میں اس کام کے لیے گیا تو بھی عمر تھا اور حب و طرس آیا تو بھی عمر تھا۔ میرے مقام میں کوئی کی نہیں آئی اور بہترین آدمی وہ ہے جو اللہ تعالیٰ کے ہاں تواضع کرنے والا ہو۔

تکبر کی ایک علامت یہ ہے کہ ایسا شخص اپنے ہاتھ سے کوئی چیز اٹھا کر گھر نہیں لے جاتا اور یہ تواضع کرنے والوں کے طریقہ کے خلاف ہے نبی اکرم صلی اللہ علیہ وسلم خود اپنے ہاتھ سے سامان لے جاتے تھے اور حضرت علی المرتضیٰ رضی اللہ عنہ نے فرمایا اگر کوئی کامل شخص اپنے گھر والوں کے لیے کوئی چیز اٹھا کر لے جاتے تو اس سے اس کے کمال کوئی کمی نہیں آتی۔

حضرت ابو عبیدہ بن جراح رضی اللہ عنہ جب لشکر کے امیر تھے پانی کا گھڑا خود حمام میں لے جاتے (اور غسل فرماتے) حضرت ثابت بن ابومالک فرماتے ہیں میں نے حضرت ابو ہریرہ رضی اللہ عنہ کو دیکھا وہ بازار سے مکڑیوں کا گٹھا اٹھائے کر رہے تھے اور ان دنوں آپ مروان کی طرف سے خلیفہ تھے۔ آپ فرما رہے تھے امیر کو راستہ دو۔

حضرت اصبع بن نباتہ رحمہ اللہ فرماتے ہیں گویا میں حضرت عمر فاروق رضی اللہ عنہ کو دیکھ رہا ہوں کہ آپ کے بائیں ہاتھ میں گوشت ٹک رہا تھا اور دائیں ہاتھ میں درہ تھا اس حالت میں آپ بازار میں گھوم رہے تھے حتیٰ کہ گھر میں داخل ہو گئے۔ بعض بزرگوں سے روایت ہے وہ فرماتے ہیں میں نے حضرت علی المرتضیٰ رضی اللہ عنہ کو دیکھا کہ آپ نے ایک درہم کا گوشت خریدا اور اسے اپنی چادر میں اٹھالیا میں نے عرض کیا امیر المومنین! میں اٹھا کر لے جاتا ہوں فرمایا نہیں عیال دار آدمی کو خود ہی اٹھانا مناسب ہے۔

ایک عادت لباس پہننے کی ہے کیونکہ اس سے بھی تکبر اور تواضع کا فرق معلوم ہوتا ہے۔

نبی اکرم صلی اللہ علیہ وسلم نے فرمایا۔

الْبِدَاةُ مِنَ الْإِيمَانِ - (۱)

ادنیٰ لباس ایمان سے ہے۔

حضرت ہارون رحمہ اللہ فرماتے ہیں میں نے حضرت معن رضی اللہ عنہ سے بدازہ کا معنی پوچھا تو انہوں نے فرمایا ادنیٰ لباس۔

حضرت زید بن وہب رحمہ اللہ فرماتے ہیں میں نے حضرت عمر بن خطاب رضی اللہ عنہ کو بازار جاتے ہوئے دیکھا آپ کے ہاتھ میں درہ تھا اور آپ کے اوپر جو چادر تھی اس میں چمڑے کے چودہ پیوند لگے ہوئے تھے۔ حضرت علی المرتضیٰ رضی اللہ عنہ پر پیوند لگی چادر کے حوالے سے اعتراض کیا گیا تو آپ نے فرمایا اس سے لوگ مومن کی اقتدار کرتے ہیں اور دل میں خشوع پیدا ہوتا ہے۔

حضرت عیسیٰ علیہ السلام نے فرمایا عمدہ کپڑے دل میں تکبر پیدا کرتے ہیں، اور حضرت طاؤس فرماتے ہیں میں اپنے ان ہی دو کپڑوں کو دھوا ہوں لیکن اس کے باوجود جب تک یہ اچلے رہتے ہیں میں دل کو پہچان نہیں سکتا۔ منقول ہے کہ حضرت عمر بن عبدالعزیز رحمۃ اللہ علیہ جب تک خلیفہ نہیں بنے تھے آپ کے لیے جیبہ ایک ہزار دینار کا خریدا جاتا تھا آپ فرماتے اگر یہ گھر درانہ ہوتا تو کتنا اچھا تھا لیکن جب تحت خدافت پر پہنکے تو آپ کے لیے پانچ درہم کا کپڑا خریدا جاتا آپ فرماتے اگر یہ نرم نہ ہوتا تو کتنا اچھا تھا آپ سے پوچھا جاتا ہے امیر المومنین! آپ کا وہ لباس سواری اور عطر کہاں گیا آپ نے فرمایا میرا نفس زہیت کا شوق رکھنے والا ہے وہ جب کسی دینیوی مرتبہ کا مزہ چکھتا



تو اس سے اوپر والے مرتبے کا شوق رکھتا یہاں تک کہ حب غفلت کا مزہ چکھا جو سب سے بلند طبقہ ہے تو اب اس چیز کا شوق ہوا جو اللہ تعالیٰ کے پاس ہے۔

حضرت سعید بن سوید رحمہ اللہ فرماتے ہیں حضرت عمر بن عبدالعزیز رحمہ اللہ نے ہمیں جمعۃ المبارک کی نماز پڑھائی اور اس کے بعد تشریف فرما ہوئے آپ نے جو قمیص پہن رکھی تھی اس کے گریبان پر آگے اور پیچھے پوند لگے ہوئے تھے ایک شخص نے عرض کیا اے امیر المؤمنین! اللہ تعالیٰ نے آپ کو سیت کچھ دیا ہے آپ پہنتے کیوں نہیں؟ آپ نے کچھ دیر سر جھکائے رکھا پھر اٹھایا اور فرمایا بہترین میانہ روی، مال داری کی حالت میں ہوتی ہے اور سب سے اچھا معاف کرنا طاقت کے وقت ہوتا ہے اور نبی اکرم صلی اللہ علیہ وسلم نے فرمایا۔

مَنْ تَرَكَ زِينَةً لِلَّهِ وَوَضَعَ ثِيَابًا حَسَنَةً  
تَوَاضَعًا لِلَّهِ وَاتَّبَعًا لِمَرْضَاتِهِ كَانَ  
حَقًّا عَلَى اللَّهِ أَنْ يَدْخِرَ لَهُ عَقْدِي  
الْعَبَّةَ۔

جو شخص اللہ تعالیٰ کے لیے زینت چھوڑ دیتا ہے اور  
اللہ تعالیٰ کے لیے تواضع کرنے ہوئے اچھے کپڑے  
پہنا ترک کر دیتا ہے اور اللہ تعالیٰ کی رضا کا طالب ہوتا  
ہے تو اللہ تعالیٰ کے ذمہ کرم پر واجب ہے کہ اسے  
جنت کا عمدہ لباس پہنائے۔

(۱)

اگر تم کہو کہ حضرت عیسیٰ علیہ السلام نے فرمایا عمدہ کپڑے دل میں تکبر پیدا کرتے ہیں اور مجھے نبی صلی اللہ علیہ وسلم سے  
عمدہ کپڑوں کے بارے میں پوچھا گیا کہ کیا یہ بھی تکبر ہے؟  
تو آپ نے فرمایا۔

يَذُولِكِنَّ مَنْ سَفِهَ الْحَقَّ وَغَمِصَ النَّاسَ۔

ہمیں بلکہ تکبر اس چیز کا نام ہے کہ حق سے جاہل رہے  
اور لوگوں کی غیب جوئی کرے۔

(۲)

تو ان دونوں باتوں کو کس طرح جمع کیا جاسکتا ہے؟ تو اس کا جواب یہ ہے کہ نئے کپڑے پہننے سے لازم نہیں آتا کہ ہر  
پہننے والا تکبر کرے اور حدیث شریف میں اسی بات کی طرف اشارہ ہے۔  
اور نبی اکرم صلی اللہ علیہ وسلم نے حضرت ثابت بن قیس رضی اللہ عنہ کی حالت سے بھی یہی بات معلوم کی تھی جب انہوں نے  
عرض کیا کہ میں ایک ایسا آدمی ہوں جسے خوش لباس رہنا پسند ہے جیسا کہ آپ ملاحظہ فرما رہے ہیں۔ (۳)

(۱) حلیۃ الاولیاء جلد ۸ ص ۲۴ ترجمہ ۲۹۴

(۲) مجمع الزوائد جلد ۵ ص ۲۴ کتاب اللباس

(۳) مجمع الزوائد جلد ۵ ص ۲۴ کتاب اللباس

تو نبی اکرم صلی اللہ علیہ وسلم نے معلوم کر لیا کہ ان کا سیدان پاک صاف رہنے اور عمدہ لباس کی طرف ہے دوسروں پر تکبر کرنا مقصود نہیں کیوں کہ عمدہ لباس سے تکبر کا پیدا ہونا ضروری نہیں ہے۔

البتہ بعض اوقات تکبر کی وجہ سے بھی ایسا ہوتا ہے جیسا کہ بعض اوقات ادنیٰ کپڑوں پر راضی رہنا تواضع کی وجہ سے ہوتا ہے۔ لیکن تکبر کی علامت یہ ہے کہ جب اسے لوگ دیکھتے ہیں تو وہ اچھے کپڑے پہنتا ہے اور جب تنہا ہو تو کوئی پرواہ نہیں کرتا لیکن جو آدمی حسن و جمال کا طالب ہو تب اس کی علامت یہ ہے کہ وہ ہر چیز میں جمال کو پسند کرتا ہے اگرچہ تنہا ہو سچی کہ گھر کے پردوں میں بھی اس بات کا خیال رکھتا ہے اور وہ تکبر کی وجہ سے ایسا نہیں کرتا۔

نتیجہ یہ ہوا کہ احوال مختلف ہیں اور حضرت عیسیٰ علیہ السلام کا قول بعض حالات سے متعلق ہے کہ بعض اوقات عمدہ لباس دل میں تکبر پیدا کر دیتا ہے اور نبی اکرم صلی اللہ علیہ وسلم کا فرمان عالی شان بھی درست ہے کہ اس کی بنیاد تکبر نہیں ہے یعنی یہ کام تکبر کی وجہ سے نہیں ہوتا پھر اس سے تکبر پیدا ہوتا ہے۔

خلاصہ یہ ہے کہ اس قسم کی صورت میں حالات مختلف ہیں اور درمیانہ لباس پسندیدہ ہے یعنی نہ تو عمدگی کی وجہ سے شہرت ہو اور نہ ہی اس کے ادنیٰ ہونے کی وجہ سے۔

نبی اکرم صلی اللہ علیہ وسلم نے فرمایا۔

كُلُوا وَاشْرَبُوا وَانْسُوا وَتَصَدَّقُوا فِي غَيْرِ  
تَسْوٍ وَلَا مَخِيلَةٍ۔ (۱)

اور آپ نے ارشاد فرمایا۔

إِنَّ اللَّهَ يُحِبُّ أَنْ يَرَى اتَّزِعْمَتِهِ عَلَى  
عَبْدِهِ۔ (۲)

یہ شک اللہ تعالیٰ اپنے بندے پر اپنی نعمت کا اثر دیکھنا چاہتا ہے۔

حضرت بکر بن عبد اللہ مزنی رحمہ اللہ فرماتے ہیں بادشاہوں کی طرح لباس پہن لینا خوفِ خدا سے اپنے دلوں کو مار دینا انہوں نے یہ بات ان لوگوں سے فرمائی جو نیکو کار لوگوں کا لباس پہن کر تکبر طلب کرتے تھے حضرت عیسیٰ علیہ السلام نے فرمایا۔

کیا وجہ ہے کہ تم میرے پاس راہیوں (عبادت گزار لوگوں) کے لباس جیسا لباس پہن کر آتے ہو لیکن تمہارے دل غرور سے بھیڑیے کے دل جیسے ہیں بادشاہوں کا لباس پہن لینا اپنے دلوں کو خستہ الہیہ سے نرم کر دو۔

(۱) سنن ابن ماجہ ص ۲۶۶، ابواب اللباس

(۲) المستدرک للحاکم جلد ۴ ص ۵۳۵، کتاب الاطعمۃ



تواضع کرنے والوں کی ایک عادت یہ ہے کہ جب کوئی شخص ان کو گالیاں دیتا ہے یا ان کو اذیت پہنچاتا ہے یا ان کا حق مارتا ہے تو وہ نہایت عاجزی سے اسے برداشت کر لیتے ہیں ہم نے غضب اور حسد کے بیان میں برداشت کے سلسلے میں اسلاف سے منقول اقوال لکھے ہیں۔

خاصہ یہ ہوا کہ حسن اخلاق اور تواضع کا مجموعہ، سرکارِ دو عالم صلی اللہ علیہ وسلم کی سیرت طیبہ سے حضرت ابوسلمہ رضی اللہ عنہ فرماتے ہیں میں نے حضرت ابوسعید خدری رضی اللہ عنہ سے پوچھا کہ لوگوں نے لباس مشروب، سواری اور کھانے سے متعلق جو نئی باتیں شروع کر دی ہیں ان کے بارے میں آپ کا خیال ہے؟ انہوں نے فرمایا اسے بھتیجے! اللہ تعالیٰ رکی رضا کے لیے کھاؤ، اللہ تعالیٰ کے لیے پیو اور اللہ تعالیٰ کے لیے پہنو۔ اور ان میں سے جس عمل میں بھی تکبر، ریا اور شہرت کا دخل ہو اودھ گناہ اور اسراف ہوگا اور گھر میں وہ کام کاج کیا کرو جو نبی اکرم صلی اللہ علیہ وسلم اپنے دولت کدہ میں کیا کرتے تھے۔

آپ اونٹ کو چارہ دیتے، اسے خور باندھتے، گھر میں چھاڑ دیتے، بکری کا دروہ دوہتے، چوٹا گاٹھتے، کپڑے میں پیوند لگاتے، اپنے خادم کے ساتھ کھانا کھاتے، اگر وہ تھک جاتا تو اس کی جاگ اٹا پیتے، بازار سے سودا خریدتے اور اسے ہاتھ میں ٹکائے یا کپڑے کے کسی کونے میں باندھتے سے جہانہ فرماتے گھر کی طرف واپس تشریف لاتے تو مہر مال دار اور غریب، نیز چھوٹے اور بڑے سے مصافحہ کرتے آپ کے سامنے جو بھی غازی آتا اسے سلام کرتے وہ چھوٹا ہوتا یا بڑا، کالا ہوتا یا سرخ ازاد ہوتا یا غلام، آپ کے لیے گھر کا انگ اور باہر کا انگ لباس نہ تھا آپ کو دعوت دی جاتی تو اسے قبول کرنے میں جھجک محسوس نہ فرماتے اگرچہ دعوت دینے والا کتنا ہی پریشان حال ہوتا جس کھانے کی دعوت جاتی اسے حقیر نہ جانتے اگرچہ ردی قسم کی کھجور ہی ہوتی صبح کا کھانا شام کے لیے اور شام کا کھانا صبح کے لیے نہ رکھتے، بلکی پھلکی غذا استعمال فرماتے طبیعت میں نرمی تھی، منساہ اور عمدہ سلوک فرمانے والے تھے کشادہ رُو تھے تبسم فرماتے تھے ہنستے نہیں تھے غمگین رہتے لیکن ترش رُو نہ ہوتے شدت فرماتے لیکن زیادہ سختی نہ ہوتی تواضع فرماتے لیکن ذات و رسوائی سے پاک ہوتی سخاوت فرماتے لیکن اس میں اسراف نہ ہوتا ہر رشتہ دار اور مسلمان پر مہربان تھے دل میں نرمی تھی ہمیشہ گم دل تھا کر رکھے اس قدر شکم سیر نہ ہوتے کہ ڈکار آنے لگیں اپنے دست مبارک کو طمع کی طرف نہ بڑھاتے۔

حضرت ابوسلمہ رضی اللہ عنہ فرماتے ہیں میں ام المومنین حضرت عائشہ رضی اللہ عنہا کی خدمت میں حاضر ہوا اور نبی اکرم صلی اللہ علیہ وسلم کے نزدیک کے بارے میں حضرت ابوسعید رضی اللہ عنہ نے جو کچھ مجھ سے بیان کیا تھا ام المومنین کی خدمت میں عرض کر دیا انہوں نے فرمایا حضرت ابوسعید رضی اللہ عنہ نے کسی بات میں خطائیں کی البتہ کچھ باتیں چھوڑ دیں کیونکہ انہوں نے آپ کو یہ نہیں بتایا کہ نبی اکرم صلی اللہ علیہ وسلم نے کبھی پیٹ پھر کر کھانا نہیں کھایا۔ اور نہ ہی کسی سے شکوہ کیا اور آپ کو خوش حالی اور مالدار کی نسبت فاقہ زیادہ پسند تھا اور بعض اوقات آپ تمام رات بھوک سے گزار دیتے اور پھر ان کو روزہ رکھ لیتے حالانکہ آپ اپنے رب سے سوال کرتے کہ وہ زمین کے خزانے اور پھل اور زین کے مشرق و مغرب کا وسیع عیش آپ کو عطا فرمائے تو

اللہ تعالیٰ عطا فرمادیتا۔ اور بعض اوقات میں آپ کی بھوک کو دیکھ کر ترس کھاتے ہوئے روتی اور اپنا ہاتھ آپ کے پیٹ مبارک پر پھیر کر کہتی میری جان آپ پر قربان ہوا اگر آپ دنیا سے اتنا ہی لے لیں جتنا آپ کے لیے ضروری ہے اللہ تعالیٰ سے بھوک کا ازالہ ہو جائے رتو کیا حرج ہے؟ آپ فرماتے اسے عائشہ! میرے بھائیوں نے اولوالعزم رسول تھے اس سے بھی زیادہ مشکل اور سخت باتوں پر صبر کیا وہ اپنی اسی حالت پر رہے اور پھر بارگاہِ خداوندی میں حاضر ہو گئے تو اللہ تعالیٰ نے ان کو اچھا ٹھکانہ اور بہترین ثواب عطا فرمایا اور مجھے اس بات سے حیا آتی ہے کہ اگر میں خوشحالی کی زندگی گزاروں تو کہیں ان سے پیچھے نہ رہ جاؤں۔

چند دن صبر کرنا مجھے اس بات سے زیادہ پسند ہے کہ آخرت میں میرا حصہ کم ہو جائے اور مجھے اپنے بھائیوں اور دوستوں کے ساتھ ملنے سے بڑھ کر کوئی چیز پسند نہیں ہے۔

ام المؤمنین حضرت عائشہ رضی اللہ عنہا فرماتے ہیں اللہ تعالیٰ کی قسم اس کے بعد ایک ہفتہ بھی مکمل نہ ہوا کہ آپ کا انتقال ہو گیا (۱)

نبی اکرم صلی اللہ علیہ وسلم کے جو حالات ذکر کئے گئے ہیں وہ تواضع کرنے والوں کے تمام اخلاق کے جامع ہیں لہذا جو آدمی تواضع کا طالب ہو وہ آپ کے نقش قدم پر چلے اور جو شخص آپ کے رتبہ سے اپنے رتبہ کو اونچا جانتا ہے اور جن باتوں کو نبی کریم صلی اللہ علیہ وسلم نے اپنے لئے پسند فرمایا یہ ان کو اپنے لیے پسند نہیں کرتا تو وہ کتنا بڑا جاہل ہے حالانکہ نبی کریم صلی اللہ علیہ وسلم کا دینی و دنیوی منصب تمام مخلوق کے مقام سے بڑا ہے اور آپ کی اقتدا کے بغیر کوئی بلندی اور عزت حاصل نہیں ہوتی۔

اسی لیے حضرت عمر فاروق رضی اللہ عنہ نے فرمایا ہم وہ قوم ہیں جن کو اللہ تعالیٰ نے اسلام کے ذریعے عزت بخشی ہے پس ہم اس کے علاوہ کسی بات میں ہرگز عزت تلاش نہیں کریں گے، آپ نے یہ بات اس وقت فرمائی تھی جب ملک شام میں داخل ہوتے وقت آپ کی ظاہری حالت اچھی نہ ہوتے پر اعتراض کیا گیا تھا۔

حضرت ابوذر در رضی اللہ عنہ فرماتے ہیں جان لو کہ اللہ تعالیٰ کے کچھ بندے ایسے ہیں جن کو ابدال کہا جاتا ہے وہ انبیاء کرام علیہم السلام کے خلفاء ہیں یہ لوگ زمین کی میخیں ہیں جب نبوت کا سلسلہ ختم ہو گیا تو اللہ تعالیٰ نے حضرت محمد مصطفیٰ صلی اللہ علیہ وسلم کی امت میں سے ایک جماعت کو ان کے قائم مقام کر دیا وہ اپنی نمازوں اور روزوں کی کثرت اور علیہ کے باعث لوگوں پر فضیلت نہیں رکھتے بلکہ سچی پرہیزگاری، حسن نیت تمام مسلمانوں کے لیے ان کے سینے کی سلامتی اور اللہ تعالیٰ کی رضا کے لیے ان کی غیر خواہی کی وجہ سے ان کو فضیلت حاصل ہے وہ بزدلی کے بغیر صبر اور ذلت سے پاک تواضع اختیار کرتے ہیں



یہ وہ لوگ ہیں جن کو اللہ تعالیٰ نے منتخب فرمایا اور اپنے لیے خاص کیا وہ چالیس صدیق یا تیس مرد ہوتے ہیں ان کے دلوں میں حضرت ابراہیم علیہ السلام کے یقین جیسا یقین ہوتا ہے ان میں سے جب بھی کسی کا انتقال ہوتا ہے اللہ تعالیٰ اس کا نائب پیدا کر دیتا ہے۔

اے بھائی! جان لو کہ وہ کسی چیز پر لعنت نہیں بھیجتے نہ کسی کو اذیت پہنچاتے ہیں، نہ حقیر جانتے ہیں نہ کسی پر دست درازا کرتے ہیں اور نہ ہی کسی سے حسد کرتے ہیں وہ دنیا کی حرص بھی نہیں وہ سب لوگوں سے اچھے تجربہ کار، زیادہ نرم طبیعت اور سخی ہوتے ہیں سخاوت ان کی علامت، ہشاش بشاش رہنا ان کی عادت اور سلامتی ان کا وصف ہے وہ ایسے نہیں ہیں کہ آج انہیں خوف خدا ہو اور کل وہ غافل ہو جائیں بلکہ وہ ہمیشہ ظاہری حالت پر رہتے ہیں اللہ تعالیٰ کے ساتھ ان کا جو معاملہ ہے اس سلسلے میں ان کو نہ تو تیز ہوا پاسکتی ہے اور نہ تیز رفتار گھوڑے، ان کا دل اللہ تعالیٰ کے شوق اور اس کے ہاں راحت پانے میں ترقی کرتے ہیں نیز نیکیوں کے اشتیاق میں ان کے قدم اٹھتے ہیں یہی لوگ اللہ تعالیٰ کی جماعت ہیں سنو! اللہ تعالیٰ کی جماعت ہی فلاح پانے والی ہے۔

راوی فرماتے ہیں میں نے عرض کیا اے ابو درداء رضی اللہ عنہ میں نے ان سے زیادہ سخت وصف کبھی نہیں سنا میں اس صفت تک کیسے پہنچ سکتا ہوں انہوں نے فرمایا اگر تو اس کو اچھی طرح حاصل کرنا چاہتا ہے تو تجھے دنیا سے نفرت کرنا ہوگی کیوں کہ جب تو دنیا سے نفرت کرے گا تو آخرت کی محبت پیدا ہوگی اور جس قدر آخرت کی محبت ہوگی اسی قدر دنیا سے بے رغبتی ہوگی۔ اور اسی طرح تجھے نفع بخش باتیں دکھائی دیں گی اللہ تعالیٰ جب بندے سے اچھی طلب دیکھتا ہے تو اسے سیدھے راستے پر کشادگی عطا فرماتا ہے اور اسے اپنی حفاظت میں لے لیتا ہے۔

اے بھائی! جان لو کہ یہ بات اللہ تعالیٰ کی کتاب میں ہے جو اس نے اتاری ہے۔

ارشاد خداوندی ہے۔

إِنَّ اللَّهَ مَعَ الَّذِينَ اتَّقَوْا وَالَّذِينَ هُمْ  
مُحْسِنُونَ۔ (۱)

بے شک اللہ تعالیٰ ان لوگوں کے ساتھ ہے جو ڈرتے ہیں  
اور وہ جو نیکی کرتے ہیں۔

حضرت یحییٰ بن کثیر رحمہ اللہ فرماتے ہیں ہم نے اس سلسلے میں غور کیا تو معلوم ہوا کہ لذت حاصل کرنے والوں کو اللہ تعالیٰ کی محبت اور اس کی رضا جوئی سے بڑھ کر کوئی لذت حاصل نہیں ہوتی۔

یا اللہ! ہمیں ان لوگوں کی محبت عطا فرما جو تجھ سے محبت کرتے ہیں اسے تمام جہانوں کے پروردگار، کیوں کہ تیری محبت کے قابل وہی ہو سکتا ہے جسے تو پسند فرمائے اور ہمارے آقا حضرت محمد مصطفیٰ اور آپ کے آل و اصحاب پر رحمت و سلام ہو۔

## تکبر کا علاج اور تواضع کا حصول

جاننا چاہیے کہ تکبر ہلاک کرنے والے کاموں میں سے ہے اور مخلوق میں سے کوئی بھی اس سے خالی نہیں نیز اس کا ازالہ فرض عین ہے اور یہ محض تمنا کرنے سے زائل نہیں ہوتا بلکہ علاج کرنے اور ایسی دوائیاں استعمال کرنے سے زائل ہوتا ہے جو اس کا قلع قمع کر دیتی ہیں اس کے علاج میں دو مقام ہیں۔

پہلا مقام یہ ہے کہ دل میں موجود اس کے درخت کو جڑ سے اکھاڑ پھینکا جائے۔

اور دوسرا مقام یہ ہے کہ ان اسباب کو ختم کیا جائے جو دوسرے پر تکبر کا باعث بنتے ہیں پہلا مقام یعنی اسے جڑ سے اکھاڑ پھینکنا علمی اور عملی طور پر ہوتا ہے اور جب تک یہ دونوں باتیں حاصل نہ ہوں شفا حاصل نہیں ہوتی۔

علمی طریقہ علاج یہ ہے کہ اپنے آپ کو بھی پہچانے اور اپنے رب کی معرفت بھی حاصل کرے تکبر کے ازالہ کے لیے یہ بات اسے کفایت کرتی ہے کیونکہ جب آدمی اپنے آپ کو اچھی طرح پہچان لیتا ہے تو اسے معلوم ہوتا ہے کہ وہ ہر ذلیل سے بھی ذلیل تر ہے اور ہر قلیل سے قلیل ہے تواضع عاجزی اور ذلت و خواری ہی اس کے حال کے مطابق ہے اور جب وہ اپنے رب کی معرفت حاصل کرتا ہے تو اسے معلوم ہو جاتا ہے کہ عظمت و کبرائی تو اسی ذات کے شایانِ شان ہے۔

اللہ تعالیٰ کی معرفت اور اس کی عظمت و بزرگی کے بارے میں طویل کلام ہے اور یہ علم مکاشفہ کی انتہا ہے جہاں تک اپنے نفس کی پہچان کا تعلق ہے تو وہ بھی طویل بحث ہے لیکن ہم اس میں سے کچھ ذکر کرتے ہیں جو تواضع کے سلسلے میں فائدہ مند ہے اس سلسلے میں قرآن پاک کی ایک آیت کا مفہوم و معنی جانتا کفایت کرتا ہے کیونکہ صاحبِ بعیت کے لیے قرآن مجید میں پہلوں اور پھلوں سب کا علم ہے۔

ارشاد خداوندی ہے۔

قُلِ الْإِنْسَانُ مَا أَكْفَرَهُ مِنْ أَيِّ شَيْءٍ  
مِنْ نُّطْقِهِ خَلَقَهُ فَقَدَّرَهُ ثُمَّ السَّبِيلَ  
يَسَّرَهُ ثُمَّ أَمَاتَهُ فَإِذَا قُضِيَ أَجَلُهُ  
ثُمَّ أَنشَرَهُ۔

انسان ہلاک ہو وہ کس قدر ناشکر ہے اسے کس چیز سے  
بنایا یا ان کی بوند سے اسے پیدا کیا پھر اسے طرح طرح کے  
اندازوں پر رکھا پھر اس کے لیے راستہ آسان کیا پھر اسے  
موت دی اور قبر میں رکھا پھر جب چاہے گا اسے باہر  
نکالے گا۔

(۱)





مخلوط مادہ منسوب سے پیدا کیا کہ ہم اسے آزمائیں پس ہم نے اسے سننے دیکھنے والا بنایا ہے شک ہم نے راستے کی ہدایت دی (اب) یا وہ تو شکر کرنے والا ہے یا ناشکر ہے۔

مِنْ نُّطْفَةٍ آمَسَّاجٍ نَّبْتَلِيهِ فَجَعَلْنَاهُ سَمِيعًا بَصِيرًا إِنْ أَهْدَيْنَاكَ السَّبِيلَ إِمَّا شَاكِرًا وَإِمَّا كَفُورًا۔

(۱)

اس کا مطلب یہ ہے کہ وہ ایک بے جان مردہ تھا تو ہم نے اسے پہلے مٹی کی شکل میں اور پھر نطفہ کی صورت میں پیدا کیا وہ ہر اٹھا ہم نے سننے کی قوت دی وہ دیکھ نہیں سکتا تھا ہم نے اسے بینائی عطا کی کمزور تھا قوت دی، جاہل تھا علم دیا اس کے اعضاء نہیں تھے تو ہم نے اس کے لیے اعضاء پیدا کئے جن میں عجائبات اور نشانیاں ہیں محتاج تھا ہم نے اسے مالدار کیا بھوکا تھا اسے شکم سیر کیا، شگاکا تھا اسے لباس پہنایا، اسے راستہ معلوم نہ تھا تو ہم نے اس کی راہنمائی کی تو دیکھو کس طرح کس کس تدبیر کے ساتھ اسے بنایا اور صورت عطا کی، اور اس کے لیے راستہ آسان کیا اور انسان کی سرکشی دیکھئے کہ وہ کس قدر ناشکر ہے اور کیسا کھلا جاہل ہے۔

ارشاد خداوندی ہے :

کیا آدمی نے نہیں دیکھا کہ ہم نے اسے پانی کی بوند سے پیدا کیا بھی وہ صریح جھگڑا لو ہے۔

أَوَلَمْ يَرِ الْإِنْسَانُ أَنَّا خَلَقْنَاهُ مِنْ نُّطْفَةٍ فَإِذَا هُوَ خَصِيمٌ مُبِينٌ۔ (۲)

اور فرمایا۔

اور اس کی نشانیوں سے یہ ہے کہ تمہیں مٹی سے پیدا کیا پھر جی بھی تم انسان ہو دنیا میں پھیلے ہوئے۔

وَمِنْ آيَاتِهِ أَنْ خَلَقَكُمْ مِنْ تُرَابٍ ثُمَّ إِذَا أَنْتُمْ بَشَرٌ تَنْتَشِرُونَ۔ (۳)

تو دیکھو اللہ تعالیٰ نے انسان کو کس طرح اپنی نعمت سے نوازا کہ اسے اس ذلت قلت، ہلکے پن اور گندگی سے اس بلندی اور عزت کے مقام تک پہنچا یا وہ معدوم تھا اسے موجود کیا، مردہ تھا زندہ کیا، محتاج تھا مالدار بنایا۔ وہ اپنی ذات ہی کچھ بھی نہ تھا اور کچھ نہ ہونے سے بڑھ کر کیا ذلت ہو سکتی ہے نیز عدم محض سے بڑھ کر کیا قلت ہو سکتی ہے پھر وہ اللہ تعالیٰ کے حکم سے کچھ بن گیا۔

اللہ تعالیٰ نے اس کو مٹی سے پیدا کیا جسے قدروں کے نیچے روندنا جاتا ہے اور پھر عدم محض کے بعد ناپاک مادہ منسوب سے

(۱) قرآن مجید، سورہ وھر آیت ۲، ۳۔

(۲) قرآن مجید، سورہ یسین آیت ۷۶۔

(۳) قرآن مجید، سورہ روم آیت ۲۰۔



پیدا کیا تاکہ وہ اپنی ذاتی خواست کو دیکھ سکے اور یوں اپنے آپ کو پہچانے اس پر اپنی نعمتوں کو اس لیے مکمل کیا کہ اس طرح وہ اپنے رب کو پہچانے اور اسے اس کی عظمت و جلال کا علم ہو نیز یہ کہ کبرائی کے لائق تو صرف وہی ذات ہے اسی لیے اللہ تعالیٰ نے اپنے احسان کا ذکر کرتے ہوئے ارشاد فرمایا۔

اَلَمْ نَجْعَلْ لَّهٗ عَيْنَيْنِ وَلِسَانًا وَشَفَتَيْنِ  
وَهَدَيْنَا نَبَاہُ النَّجْدَيْنِ۔

کیا ہم نے اس کی دو آنکھیں اور زبان اور دو ہونٹ  
نہیں بنائے اور دو ابھری ہوئی چیزوں (پستان) کی طرف  
راستہ دکھائی نہیں کی۔

(۱)

پہلے اس کے خیس ہونے کو واضح کیا اور فرمایا۔  
اَلَمْ يَكْ لَطْفَةً مِّنْ مَّيِّ يَمْنٰی تَمَكَّكَاتٍ  
عَلَقَةً۔

کہ وہ گرائی جانے والی مٹی کی ایک بوند نہ تھا پھر خون کی  
پھلک ہوا۔

(۲)

پھر اس پر اپنے احسان کا ذکر کرتے ہوئے فرمایا۔  
فَخَلَقَ فَمَسْوٰی فَجَعَلَ مِنْهُ الزَّوْجَيْنِ  
الذَّكَرَ وَالْاُنْثٰی۔

پس اسے پیدا کیا پھر ٹھیک بنایا پھر اس سے جوڑا (یعنی)  
مرد اور عورت کو بنایا۔

(۳)

تاکہ افزائش نسل کے ذریعے اس کا وجود ہمیشہ باقی رہے جس طرح شروع میں پیدا کرنے سے وہ موجود ہوا۔  
تو جس شخص کی ابتدا اس طرح ہو اور اس کے احوال یہ ہوں اسے اگڑنے، تکرار اور فخر کرنے کا کیا حق ہے حقیقت تو یہ  
ہے کہ وہ سب سے زیادہ خیس اور سب سے زیادہ کمزور ہے لیکن خیس لوگوں کی یہی عادت ہے کہ جب اس کی  
خواست کو دور کر دیا جائے تو وہ تکبر سے ناک چڑھاتا ہے اور بڑبڑائی کا اظہار کرتا ہے اور یہ اس کی ابتدائی خواست  
کی دلیل ہے نیکی کرنے اور برائی سے بچنے کی قوت تو اللہ تعالیٰ ہی عطا فرماتا ہے ہاں اگر انسان کو کامل بنایا ہوتا اور اس  
کے تمام کام اسی کے سپرد ہوتے اور وہ اپنے اختیار سے ہمیشہ زندہ رہتا تو اس کا سرکشی کرنا اور ابتدا و انتہا کو بھول جانا کسی  
حد تک جائز ہوتا لیکن اللہ تعالیٰ نے اس کے وجود پر مہلک بیماریاں مسلط کی ہیں وہ مختلف آفات کا شکار ہوتا ہے اور اس  
میں متضاد طبیعتیں رکھی ہیں یعنی اس میں صفراء، بلغم، ہوا اور خون رکھا ہے اور ان میں سے بعض، دوسری بعض کو ختم کر دیتی  
ہیں وہ اس بات کو چاہے یا انکار کرے یا ناراض ہو اس کی مرضی کا کوئی دخل نہیں ہے وہ اپنی مرضی کے بغیر بھوکا  
اور پیاسا ہوتا ہے وہ بیمار ہوتا اسے موت آئے اس کی مرضی اس میں شامل نہیں ہوتی وہ اپنے نفس کے لیے نفع اور نقصان کا

(۱) قرآن مجید سورۃ الباقیہ ۱۰۷، ۱۰۸، ۱۰۹

(۲) قرآن مجید، سورۃ القیامتہ آیت ۲۳، ۲۴، ۲۵

مالک نہیں ہے نہ ہی خیر و شر اس کے قبضے میں ہیں۔ وہ کسی بات کو جانا چاہتا ہے لیکن اس سے جاہل رہتا ہے وہ کسی چیز کو یاد رکھنا چاہتا ہے لیکن بھول جاتا ہے وہ کسی چیز کو بھول جاتا اور اس سے غافل رہنا چاہتا ہے لیکن غافل نہیں رہ سکتا وہ اپنے دل کو کسی اہم کام کی طرف معصوف رکھنا چاہتا ہے لیکن وہ مجبوراً دوسو سووں اور افکار کی دادیوں میں بھٹکتا پھرتا ہے اس کا اپنا دل اس کے کنٹرول میں نہیں اور نہ ہی وہ اپنے نفس کو قابو میں رکھ سکتا ہے۔ وہ کسی چیز کی خواہش رکھتا ہے لیکن بعض اوقات وہ اس کے لیے باعث ہلاکت ہوتی ہے وہ کسی چیز کو ناپ نہ کرتا ہے لیکن بعض اوقات اس چیز میں اس کی زندگی ہوتی ہے وہ بعض اوقات کھانوں سے لطف اندوز ہونا چاہتا ہے لیکن وہ اس کی ہلاکت کا سبب بنتے ہیں وہ دواؤں کو بے مزاجانہ سے حالانکہ ان میں اس کا نفع اور زندگی ہے۔ وہ دن اور رات کا ایک لمحہ بھی اس بات سے بے خوف نہیں ہو سکتا کہ اس کی سماعت و بصارت سلب ہو جائے اس کے اعضاء فالج کا شکار ہو جائیں اور عقل چلی جائے اس کی جان نکل جائے اور تمام کی تمام دیوی خواہشات دھری کی دھری رہ جائیں تو وہ مجبور رہے اگر اسے چھوڑ دیا جائے تو باقی رہے اور اگر اس کو اٹھا لیا جائے تو فنا ہو جائے وہ ایک غلام ہے جو کسی کی ملکیت میں ہے نہ اپنے اوپر قادر ہے اور نہ ہی کسی دوسرے پر تو اس سے زیادہ ذلیل کون ہوگا؟ بشرطیکہ اپنے آپ کو پہچان لے اور اس حالت میں تکبر کرنا کتنی بڑی جہالت ہے تو یہ اس کے درمیان کا حال ہے اس پر اسے غور کرنا چاہیے۔

جہاں تک اس کے انجام اور ٹھکانے کا تعلق ہے تو وہ موت ہے جس کی طرف اس آیت میں اشارہ کیا گیا ہے۔

ثُمَّ أَمَاتَهُ فَأَقْبَرَهُ ثُمَّ إِذَا شَاءَ أَنشُرَهُ۔ پھر اسے موت دی اور قبر میں سپی دیا پھر جب چاہے گا

اسے اٹھائے گا۔ (۱)

مطلب یہ ہے کہ اس کی روح، سماعت، بصارت، علم قدرت، احساس و ادراک اور حرکت سب لے لی جائے گی اور وہ پہلے کی طرح محض بے جان و بے حرکت ہوگا اب صرف اس کے اعضاء اور صورت باقی ہوگی نہ اس میں کوئی حس ہوگی اور نہ ہی حرکت پھر اسے قبر میں رکھ دیا جائے گا اور اب وہ بدو دار ناپاک مردار ہوگا جیسا کہ پہلے وہ بدو دار نطفہ تھا پھر اس کے اعضاء پرانے ہو جائیں گے اجزا پھول جائیں گے پٹیاں گل پڑ کر ریزہ ریزہ ہو جائیں گی اور کپڑے اس کے بدن کو کھائیں گے وہ اس کی آنکھوں کے ڈھیلے سے کھانا شروع کریں گے اس کے بعد اس کے رخساروں کو کاٹ کھائیں گے اسی طرح تمام اعضاء کو کھائیں گے اور وہ کپڑوں کے پٹیوں میں گوبر کی صورت میں ہوگا وہ مردار ہوگا جس سے حیوانات بھی بھاگیں گے اور ہر آدمی اس سے نفرت کرے گا وہ اس کی سخت بدبو کی وجہ سے اس سے بھاگیں گے اور اگر سب سے اچھی حالت ہوتی تو وہ مٹی کی شکل اختیار کرے گا جس سے برتن بنیں گے اور عمارت تعمیر ہوں گی۔ اور اب وہ مفقود ہو جائے گا حالانکہ



پہلے موجود تھا اور یوں ہو جائے گا کہ گویا کل تھا ہی نہیں گویا مدتوں پہلے تک اس کا وجود ہی نہ تھا۔ کیا اچھا ہوتا ہے کہ اسی طرح باقی رہتا اور اس کا مٹی کی صورت میں رہنا کیا اچھی بات تھی لیکن ایسا نہیں ہوگا بلکہ اسے بوسیدہ ہونے کے بعد دوبارہ زندہ کیا جائے گا تاکہ سخت مصیبت برداشت کرے اب اس کے اجزاء جمع ہوں گے اور وہ قبر سے نکلے گا اور قیامت کے ہونے تک منظر کا سامنا کرنا ہوگا ایسا وہ دیکھے گا کہ قیامت قائم ہے آسمان پھٹ کر ریزہ ریزہ ہو گیا ہے زمین بدل گئی، پہاڑ ادر سے اُدھر مارے پھرتے ہیں ستارے اندھے ہو گئے اور سورج کو گہن لگ گیا ہر طرف اندھیرا ہی اندھیرا ہے فرشتے بہت سخت ہیں دوزخ سے آواز آرہی ہے اور مجرم جنت کی طرف دیکھ دیکھ کر حسرت کی تصویر بنے ہوئے ہیں اعمال نامے کھلے ہوئے ہیں اسے کہا جاتا ہے اپنا نامہ اعمال پڑھو وہ کہے گا یہ کیا ہے؟ جواب دیا جائے گا کہ تمہاری زندگی میں تم پر دو فرشتے مقرر تھے جو تمہاری نگرانی کراتے تھے اس وقت جب کہ تم اپنی زندگی پر خوش تھے اس کی نعمتوں پر تکبر اور اس کے اسباب پر فخر کرتے تھے۔

تم جو کچھ کرتے تھے یا حیوانات زبان سے نکالتے تھے یہ دونوں فرشتے اسے لکھ لیتے تھے وہ کم ہوتا یا زیادہ تمہارا کھانا پینا اور اٹھنا بیٹھنا سب سے کچھ لکھا گیا تم اسے بھول گئے ہو لیکن اللہ تعالیٰ کے شمار میں سب کچھ موجود ہے۔ اب حساب کی طرف آؤ اور جواب کی تیاری کرو ورنہ عذاب کے گھر کی طرف لے جائے جاؤ گے۔ یہ بات سن کر خوف کے مارے اس کا دل پھٹ جائے گا حالانکہ اس کا نامہ اعمال اس کے سامنے کھلا نہیں ہوگا اور نہ ہی اس نے اسے دیکھا ہوگا جب اسے دیکھے گا تو کہے گا ہائے افسوس! اس نوشتہ کو کیا ہوا اس نے تو ہر چھوٹی بڑی بات کو شمار کر رکھا ہے۔ تو یہ انسان کا آخری معاملہ ہے اس ارشاد خداوندی سے یہی مراد ہے۔

ثُمَّ أَفْأَادَا شَاءَ أَنْشُرَهُ (۱)

پھر حجب چاہے گا اسے اٹھائے گا۔  
تو جس آدمی کا یہ حال ہو اس کا تکبر سے کیا تعلق ہو سکتا ہے بلکہ وہ تو ایک لمحہ کے لیے بھی خوش نہیں ہو سکتا اگر بنا اور تکبر کرنا تو الگ بات ہے انسان پر اس کے آغاز اور درمیان کا حال تو واضح ہے اور (معاذ اللہ) اگر اس کے آخر کا حال بھی ظاہر ہو جائے تو ہو سکتا ہے وہ کتنا باختصر یہ بنا پند کرے تاکہ جانوروں کے ساتھ مٹی ہو جائے اور وہ انسان نہ ہوتا تاکہ نہ تو خطاب سننا اور نہ ہی عذاب میں ڈالا جاتا اور اگر وہ اللہ تعالیٰ کے ہاں عذاب کا مستحق ہے تو اس سے خنجر زیادہ اچھا ہے کیوں کہ اس کا آغاز و انجام دونوں مٹی کی صورت میں ہیں اور وہ حساب و عذاب سے علیحدہ رہے گا۔ اور پھر یہ کہ لوگ کہتے اور خنجر سے بھاگتے نہیں۔ جب کہ کسی گناہ کار آدمی کو جہنم میں دیکھ لیں تو وہ اس کی وحشت اور ہیبت ناک صورت کو دیکھ کر چیخ مارنا شروع کر دیں۔

اور اگر وہ اس کی بدلو سوچ لیں تو اس بدلو کی وجہ سے مر جائیں اور اسے جو مشروب پلایا جائے گا اگر اس کا ایک قطرہ بھی دینیوی سمندروں میں گر جائے تو وہ پانی مردار سے بھی زیادہ بدبودار ہو، اور جس آدمی کا انجام یہ ہے البتہ یہ کہ اللہ تعالیٰ معاف فرمادے اور یہ بھی مشکوک ہی ہے تو ایسا آدمی کس طرح خوش ہوتا اور اگڑتا ہے وہ کس طرح تکبر کرتا اور سرکشی بنتا ہے وہ کس طرح اپنے آپ کو کچھ سمجھتا بلکہ اپنے آپ میں فضیلت دیکھتا ہے۔ کونسا بندہ ہے جس نے ایسا گناہ نہ کیا ہو جس کے باعث وہ عذاب کا مستحق ہوتا ہے البتہ یہ کہ اللہ تعالیٰ جو کریم ذات ہے اپنے فضل و کرم سے معاف کر دے اور اپنے لطف و کرم سے اس نقصان کو پورا فرمادے اور اللہ تعالیٰ کے کرم اور اس کے بارے میں حسن ظن کا یہی تقاضا ہے کہ اس سے عفو و کرم کی امید رکھی جائے اور تمام قوت اسی کے قبضہ قدرت میں ہے۔

کیا تم نہیں دیکھتے کہ کوئی شخص بادشاہ کا مجرم قرار پا کر ایک ہزار کورٹروں کا مستحق بنتا ہے اور وہ اسے قید خانے میں ڈال دیتا ہے وہ شخص اس بات کا متنبہ رہتا ہے کہ اس کو لوگوں کے سامنے لاکر سزا دی جائے گی اور اسے معلوم نہیں کہ اس کو معافی ملے گی یا نہیں تو وہ قیدیوں کے سامنے کس طرح ذلیل ہوتا ہے تمہارا کیا خیال ہے وہ دوسروں قیدیوں پر تکبر کرے گا؟ یعنی ان پر تکبر نہیں کرتا اور ہر انسان کے لیے دنیا ایک قید خانہ ہے اور وہ اللہ تعالیٰ کی طرف سے سزا کا مستحق ہو چکا ہے اور اسے اپنے انجام کا یہ علم نہیں اور یہی بات اس کے غمگین اور خوف زدہ ہونے نیز ذلت و رسوائی کے لیے کافی ہے تو یہ تکبر کا عملی علاج ہے جو اسے جڑ سے نکال دیتا ہے۔

تکبر کا عملی علاج تواضع ہے اللہ تعالیٰ اور تمام مخلوق کے لیے علماًً تواضع اختیار کرے اور جس طرح ہم نے یک لوگوں کے حالات بیان کئے ہیں تواضع اختیار کرنے والوں کے اخلاق کو ہمیشہ اپنائے رکھے اس سلسلے میں ہم نے نبی اکرم صلی اللہ علیہ وسلم کے حالات مبارکہ بھی ذکر کئے ہیں حتیٰ کہ آپ زمین پر بیٹھ کر کھانا کھاتے (۱) اور فرماتے۔

إِنَّمَا أَنَا عَبْدٌ كُلُّكُمْ يَا كُلُّ الْعَبْدِ۔  
میں تو ایک بندہ ہوں (اور) میں اس طرح کھاتا ہوں جس طرح کوئی بندہ کھاتا ہے۔ (۲)

حضرت سلمان رضی اللہ عنہ نے پوچھا گیا کہ آپ نیا لباس کیوں نہیں پہنتے؟ تو انہوں نے فرمایا میں ایک بندہ (عالم) ہوں جس دن آزاد ہو جاؤں گا نیا کپڑا پہن لوں گا۔ آپ نے آخری آزادی کی طرف اشارہ فرمایا۔ اور معرفت کے بعد تواضع عمل سے ہی مکمل ہوتی ہے یہی وجہ ہے کہ اہل عرب جو اللہ تعالیٰ اور اس کے رسول صلی اللہ علیہ وسلم پر تکبر کرتے تھے، ان کو ایمان اور نماز دونوں کا حکم دیا گیا اور کہا گیا کہ نماز دین کا ستون ہے اور نماز کے کچھ امور ہیں جن کی وجہ سے وہ دین کا

(۱) کنز العمال جلد ۷ ص ۲۱۱ حدیث ۱۸۶۶۵

(۲) کنز العمال جلد ۵ ص ۲۲۲ حدیث ۲۰۰۸۴



ستون ہے۔ ان میں سے ایک یہ ہے کہ کھڑے ہونے کی حالت میں اور پھر رکوع و سجود میں بھی تواضع ہے اور عربی لوگ پہلے سے ہی جھکنے سے نفرت کرتے تھے حتیٰ کہ اگر ان میں سے کسی کے ہاتھ سے لٹھی گر جاتی تو وہ اسے اٹھانے کے لیے بھی نہیں جھکنا تھا اگر اس کے جوتے کا تسمہ ٹوٹ جاتا تو وہ اسے ٹھیک کرتے کے لیے بھی اپنے سر کو نہیں جھکاتا تھا حتیٰ کہ حضرت عظیم بن حزام رضی اللہ عنہ فرماتے ہیں کہ میں نے نبی اکرم صلی اللہ علیہ وسلم کے دست مبارک پر اس شرط پر بیعت کی کہ میں کھڑے کھڑے ہی رکوع سجدہ کروں گا تو نبی اکرم صلی اللہ علیہ وسلم نے ان کو اسی شرط پر بیعت فرمایا (۱)۔

اس کے بعد وہ سمجھ گئے اور ان کا ایمان کامل ہو گیا۔ توجیب ان کے نزدیک سجدہ کرنا نہایت ذلت و رسوائی کا باعث تھا تو ان لوگوں کو سجدہ کرنے کا حکم دیا گیا تاکہ ان کا تکبر ٹوٹے اور ان کے دلوں میں تواضع مضبوط ہو۔ اور تمام لوگوں کو یہی حکم دیا گیا کہ رکوع، سجدہ اور اس کے حضور کھڑا ہونا ایسا عمل ہے کہ تواضع اس کا تقاضا کرتی ہے اسی طرح جو آدمی اپنے آپ کو سپہان لے تواضع دیکھنا چاہے کہ کون سے کام تکبر کا تقاضا کرتے ہیں تاکہ ہمیشہ ان کے خلاف کرے اور تواضع اس کی فطرت بن جائے کیونکہ دل اچھے اخلاق سے اسی وقت موصوف ہوتے ہیں جب علم اور عمل دونوں پائے جائیں اس لیے کہ دل اور اعضاء کے درمیان جو تعلق ہے نیز عالم ملک (ظاہر) اور عالم ملکوت (پوشیدہ) کے درمیان جو ربط ہے وہ پوشیدہ اور دل کا تعلق عالم ملکوت سے ہے۔

### دوسرا مقام :

وہ تکبر جو مذکورہ بالا سات اسباب سے پیدا ہوتا ہے اور ہم نے جاہ و مرتبہ کی مذمت کے بیان میں ذکر کیا ہے کہ کمال حقیقی علم اور عمل سے۔ اس کے علاوہ جو کچھ مرنے سے ختم ہو جاتا ہے وہ وہی کمال ہے اس اعتبار سے عالم کیلئے تکبر سے بچنا مشکل ہوتا ہے لیکن ہم ان ساتوں اسباب میں علمی اور عملی علاج کا طریقہ ذکر کرتے ہیں۔

۱۔ پہلا سبب نسب ہے پس جو شخص نسب کی بنیاد پر تکبر کرتا ہو وہ دو باتوں کی سپان کے ذریعے اپنے دل کا علاج کرے۔ پہلی بات یہ ہے کہ دوسروں کے کمالات سے اپنے آپ کو معزز سمجھنا جہالت ہے اسی لیے کہا گیا ہے۔

لَکِنَّ فَخْرَتْ بِأَبَائِهِمْ ذَوِي شَرٍّ لِّمَقَدِّ صِدْقَةٍ  
وَلَکِنَّ بَشَرٌ مَّا وَلَدُوا۔

اگر تم اپنے معزز آباؤ اجداد پر فخر کرو تو یہ ٹھیک ہے لیکن انہوں نے بھری اولاد کو جنم دیا۔

اپنے نسب پر تکبر کرنے والا اگر اپنی ذاتی صفات کے اعتبار سے خبیث ہو تو دوسروں کے کمال سے اس کی یہ کمینگی کیسے دور ہوگی بلکہ جس کی طرف یہ منسوب ہے اگر وہ زندہ ہو تو وہ اسے کہہ سکتا ہے کہ فضیلت تو مجھے حاصل ہے تم کون ہو؟ تم تو ایک کیرٹے ہو جو میرے پیشاب سے پیدا ہوا تمہارا کیا خیال ہے کہ جو کچھ انسان کے پیشاب سے پیدا ہوا تمہارا کیا خیال ہے کہ

(۱) مستند امام احمد بن حنبل جلد ۲ ص ۲۰۲ روایت حکیم بن حزام۔

جو کھڑا انسان کے پیشاب سے پیدا ہوا وہ اس کیڑے سے بہتر ہے جو گھوٹے کے پیشاب سے پیدا ہوا نہیں ہرگز نہیں بلکہ دونوں برابر ہیں شرافت و عزت تو انسان کو حاصل ہے کیڑے کو نہیں۔

۱۰۶ اپنے حقیقی نسب کو پہچانے اور لوگوں اپنے آباد اجداد کی پہچان حاصل کرے کیوں کہ اس کا قریبی باپ ایک ناپاک نطفہ تھا اور جدِ بعید (دور کا دادا) فریل مٹی سے تھا۔ اور اللہ تعالیٰ نے انسان کو اس کے نسب کی پہچان کراتے ہوئے ارشاد فرمایا۔

الَّذِي أَحْسَنَ كُلَّ شَيْءٍ خَلْقَهُ وَبَدَأَ خَلْقَ  
الْإِنْسَانِ مِنْ طِينٍ ثُمَّ جَعَلَ نَسْلَهُ مِنْ  
سُلَالَةٍ مِنْ مَّاءٍ مَهِينٍ۔

وہ جس نے ہر چیز کو خوب بنائی اور انسان کی ابتدا مٹی سے  
فرمائی پھر ایک بے قدر پانی سے اس کی نسل رکھی۔

(۱۱)

تو جس کی اصل پامال ہونے والی مٹی ہو پھر اس کا خیر تیار کیا تو وہ سیاہ اور بدبودار ہو گئی وہ کس طرح تکبر کر سکتا ہے جس کی طرف اس کی نسبت ہے وہ تو سب سے زیادہ دلیل ہے کیونکہ کہا جاتا ہے اسے وہ شخص جو مٹی سے بھی زیادہ رسوا ہے کالے سمیٹر سے بھی زیادہ بدبودار ہے اور اسے وہ شخص جو بچے ہوئے خون سے بھی زیادہ ناپاک ہے۔ اگرچہ وہ مٹی سے زیادہ قریب نہیں لیکن باپ کے زیادہ قریب تو ہے تو ہم کہتے ہیں قریب والے پر فخر کردہ دور والے پر نہ کرو نطفہ اور حیا ہو خون تمہارے زیادہ قریب ہے باپ اس قدر قریب نہیں ہے تو اس اعتبار سے بھی اپنے آپ کو حقیر جاننا چاہیے۔

پھر دوسری بات یہ ہے کہ اگر نسب رفعت و بلندی کا باعث ہے تو جدِ اعلیٰ مٹی سے پیدا ہوئے انہیں کہاں سے رفعت حاصل ہوگی اور اگر ان کو سر بلندی حاصل نہ ہو تو اولاد کو کہاں سے ملے گی۔ تو جب اس کی اصل مٹی اور جدائی نطفہ ہے، تو نہ اس کی کوئی اصل ہے اور نہ ہی علو و رتبت کی، اور یہ نسب کا انتہائی ہلکا پن ہے۔ اس کی اصل قدموں کے نیچے روندی جاتی ہے اور جس کے ذریعے الگ ہوا اسے (نطفہ کو) بدن سے دھویا جاتا ہے تو انسان کا حقیقی نسب یہ ہے جس آدمی کو اس بات کی پہچان ہو جائے وہ نسب پر تکبر نہیں کرتا اور اس معرفت اور انکشاف حقیقت کے بعد اس کی مثال اس طرح ہوتی ہے جیسے ایک شخص ہمیشہ اپنے آپ کو بڑی مٹی خیال کرتا ہے اور یہ بات اسے اس کے والدین نے بتائی ہے وہ اسی نسب شرافت پر تکبر کرتا ہے کہ اچانک اسے کچھ پیسے لوگ جن کی صداقت میں شک نہیں کیا جاتا خبر دیتے ہیں کہ وہ ایک ہندوستانی حجام کا لڑکا ہے جو گندے کام کرتا ہے وہ اسے دلائل کے ساتھ بتاتے ہیں کہ وہ دھوکے میں کیوں رہا اب اسے ان کے سچا ہونے میں شک نہیں ہوتا تو کیا اس شخص کا تکبر باقی رہے گا نہیں بلکہ وہ اپنے آپ کو سب سے زیادہ



ذلیل و سوا خیال کرے گا وہ تو اپنی ذلت و رسوائی کا سن کر اپنے آپ میں اس طرح گم ہو جائے گا کہ دوسروں پر تکبر کرنے کی خبر ہی نہیں رہے گی۔

تو صاحب بصیرت آدمی جب اپنی اصل میں غور کرتا ہے اور اسے معلوم ہو جاتا ہے کہ وہ نطفے، خون اور مٹی سے پیدا ہوا ہے تو وہ تکبر نہیں کرتا کیوں کہ اگر اس کا باپ مٹی اٹھانے والا ہوتا یا سبکی لگانے کی وجہ سے اس کے ہاتھ پر وقت خون آلود رہتے تو اسے اپنے ہلکے پن کا احساس ہو جاتا کیوں کہ اس کے باپ کے اعضاء نے مٹی اور خون کو چھوا ہے تو جب اسے معلوم ہو کہ وہ خود مٹی، خون اور ناپاک اشیاء سے پیدا ہوا جن سے آدمی بچتا ہے تو وہ اپنے آپ کو ہلکا سمجھے گا۔

۷۔ دوسرا سبب حسن و جمال کے باعث تکبر کرتا ہے اس کا علاج یہ ہے کہ عقلمندوں کی نظر سے اپنے اندر دیکھے جانوروں کی طرح اپنے ظاہر کو نہ دیکھے اور جب وہ اپنے باطن کی طرف دیکھے گا تو ایسی خرابیوں پر نظر پڑے گی جن کے باعث اس کا حسن و جمال سے معزز بننا کا فور ہو جائے گا۔ اس کے تمام اعضاء میں گندگی بھری ہوئی ہے آنتوں میں بول و براز مثانہ میں پیشاب، ناک میں رینہ، منہ میں تھوک، کانوں میں میل رگوں میں خون، چمڑے کے نیچے پیپ اور بغلوں کے نیچے بدبو ہے وہ روزانہ ایک بار دو بار اپنے ہاتھ سے پاخانہ دھوتا ہے اور سردن ایک بار دو بار بیت الخلاء میں جاتا ہے تاکہ اپنے اندر سے اس چیز کو نکالے جسے دیکھ کر اسے خود کراہت محسوس ہوتی ہے ہاتھ لگانا اور چھونا تو درکنار یہ سب کچھ اس لیے ہے کہ وہ اپنی گندگی اور ذلت کو چھپانے کی نوزہ نگاری کی حالت میں ہے۔ اور اس کا آغاز یہ ہے کہ وہ نہایت گندگی یعنی نطفے اور حین کے خون سے پیدا ہوا اور اسے گندگی کی جگہ سے نکال لیا۔ پہلے وہ پیٹھ سے چلا اور پھر پیشاب کے مقام آگے تناسل سے نکلا پھر رحم سے نکلا جہاں سے حین نکلتا ہے اور پھر گندگی کے مقام سے نکلا۔

حضرت انس رضی اللہ عنہ فرماتے ہیں حضرت ابوبکر صدیق رضی اللہ عنہ اپنے خطبہ میں ہمیں ہمارے نفسوں کی گندگی کی طرف متوجہ فرمانے اور ارشاد فرماتے کہ تم دو مرتبہ پیشاب کی جگہ سے نکلے ہو۔

حضرت طاؤس نے حضرت عمر بن عبدالعزیز رضی اللہ عنہ سے یہی بات فرمائی تھی کہ جس آدمی کے پیٹ میں غلاظت ہو وہ اس طرح کیسے چل سکتا ہے انہوں نے جب آپ کو آکر گر جلتے ہوئے دیکھا تو یہ بات فرمائی اور اس وقت حضرت عمر بن عبدالعزیز رضی اللہ عنہ منصب خلافت پر فائز نہیں ہوئے تھے۔

یہ تو انسان کا آغاز اور درمیانی مدت از زندگی کے ایام کی صورت ہے اور اگر وہ اپنی زندگی میں ایک دن بھی طہارت حاصل نہ کرے اور غسل کرنا چھوڑ دے تو اس سے بدبو آئے اور ناپاکی ظاہر ہونے لگے اور وہ جانوروں سے بھی زیادہ بدبو دار ہو جائے۔ جب انسان اس بات پر غور کرے گا کہ اسے گندگی سے پیدا کیا گیا اور گندگیوں میں ٹھہرایا گیا اور مقرب وہ مرنے کے بعد مردہ ہو کر باقی ناپاکیوں سے بڑھ کر بلند ہو جائے گا تو وہ کبھی بھی اپنے حسن و جمال پر فخر نہیں کرے گا کیونکہ یہ جمال تو گندگی کے ذریعہ پیدا ہونے والا سبزہ ہے یا جنگل کا گلزار ہے کہ فی الحال اچھا معلوم ہوتا ہے لیکن چند دنوں کے بعد شکا شکا ہو کر ہوا میں مارا مارا

پھرتا ہے اور وہ کیسے تکبر کر سکتا ہے حالانکہ اگر اس کا حسن و جمال پائیدار بھی ہوتا اور اس میں یہ قباضیں بھی نہ ہوتیں تو بھی کسی بد صورت کے مقابل تکبر کرنا جائز نہ تھا کیوں کہ کسی بد صورت کی بد صورتی اس کے اپنے اختیار میں نہیں ہوتی کہ وہ اس سے محفوظ رہے اور نہ ہی کسی حسین کا حسن اس کا اپنا کمال ہے کہ اس کی وجہ سے وہ قابلِ تعریف ہو اور یہاں تو حالت یہ ہے کہ حسن و جمال باقی رہنے والا نہیں ہے بلکہ ہر وقت اس بات کا خطرہ رہتا ہے کہ وہ بیماری چھپک زخم یا کسی اور وجہ سے نطم ہو جائے کتنے ہی حسین خیرے ان اسباب سے بد صورت ہو گئے اگر آدمی ان اسباب کی پہچان حاصل کر لے تو دل سے اس تکبر کی بیماری نائل ہو جاتی ہے جو حسن کی وجہ سے پیدا ہوا لیکن یہ اسی شخص کے لیے ہے جو عام طور پر اس سلسلے میں سوچتا ہے۔

۳۔ قوت و طاقت تکبر کا تیسرا سبب ہے اس کا علاج یہ ہے کہ آدمی پر جو بیماریاں مسلط ہیں ان میں غور و فکر کرے کہ اگر اس کے ہاتھ کی ایک رگ میں درد پیدا ہو جائے تو وہ تمام لوگوں سے زیادہ عاجز اور سب سے زیادہ ذلت و رسوائی کا شکار ہو اور اگر ایک کھئی اس سے کوئی چیز چھین لے تو وہ واپس نہیں لے سکتا نیز ایک پھر اس کے ناک میں داخل ہو جائے یا کوئی چوٹی اس کے کان میں داخل ہو جائے تو وہ اسے ہلک کر دے اور لوگوں کے پاؤں میں کوئی کانٹا چھب جائے تو وہ اسے عاجز کر دیتا ہے اور ایک دن کا بخار اس کی طاقت کو اس قدر زائل کر دیتا ہے کہ ایک عرصے تک اس کا نقصان پورا نہیں ہو سکتا تو جو آدمی ایک کاٹا برداشت نہ کر سکے، ایک پھر کا مقابلہ نہ کر سکے اور اپنے آپ سے ایک کھئی کو دور نہ کر سکے تو اسے اپنی قوت پر فخر کرنے کا کوئی حق نہیں ہے پھر انسان طاقتور بھی ہو تو بھی گدھے، گائے، ہاتھی یا اونٹ سے زیادہ طاقتور نہیں ہو سکتا تو جس صفت میں جانور تم سے آگے ہوں اس پر فخر کیسا؟

۴۔ ۵۔ تکبر کا چوتھا اور پانچواں سبب مالداری اور مال کی کثرت ہے پروردگاروں اور مددگاروں کی کثرت بھی اسی معنی میں ہے نیز بادشاہوں کا اپنی سلطنت پر تکبر کرنا بھی اسی قسم میں شامل ہے اور یہ تمام تکبر ایسے امور کے ذریعے ہوتا ہے جو انسان کی ذات سے خارج ہے جیسے حسن و جمال، قوت اور علم وغیرہ اور یہ تکبر کی سب سے بڑی قسم ہے کیونکہ مال پر تکبر کرنے والا اس شخص کی طرح ہے جو اپنے گھوڑے اور مکان پر تکبر کرتا ہے اب اگر اس کا گھوڑا مر جائے یا مکان گر جائے تو وہ ذلیل و رسوا ہوتا ہے اور جو شخص بادشاہوں کی طرف سے امتیازات پانے پر تکبر کرتا ہے اپنی کسی ذاتی صفت پر نہیں، تو وہ اپنا معاملہ ایسے دل پر رکھتا ہے جو ہنڈیا سے بھی زیادہ خوش مارتا ہے اب اگر اس سلسلے میں کچھ تبدیلی آجائے تو تو وہ مخلوق میں سے سب سے زیادہ ذلیل ہوتا ہے اور ہر وہ شخص جو خارجی امور کی وجہ سے تکبر کرتا ہے اس کی جہالت ظاہر ہے۔ اور ایسا کیوں نہیں ہوگا جب کہ مالداری پر تکبر کرنے والا آدمی اگر غور کرے تو دیکھے گا کہ کئی یہودی مال و دولت اور حسن و جمال میں اس سے بڑھے ہوئے ہیں تو ایسے شرف پر افسوس ہے جس میں یہودی تم سے سبقت لے جائیں اور ایسے شرف پر بھی افسوس ہے جسے چور ایک لحظہ میں لے جائیں اور اب وہ شخص ذلیل اور مفلس ہو جائے۔



تو یہ وہ اسباب ہیں جسے جو اس شخص کی ذات میں نہیں پائے جاتے اور جو اسباب اس کی ذات میں پائے جاتے ہیں ان کا وجود بھی تو دائمی نہیں ہے اور آخرت میں وہ وبال جان اور سزا کا باعث ہوں گے۔ تو ایسی باتوں پر فخر کرنا جہالت ہے اور جو چیز آدمی کے اختیار میں نہ ہو وہ اس کا مالک نہیں ہوتا اور ان چیزوں میں سے کوئی چیز بھی تیاری نہیں بلکہ جس نے یہ عطیہ دیا ہے وہی ان چیزوں کا مالک ہے اگر تمہارے پاس چھوڑے تو رہ سکتی ہیں اور اگر وہ واپس لے لے تو تم سے چلی جائیں گی۔ تم ایک مملوک غلام ہو اس لیے کسی بات پر قادر نہیں ہو۔

جس آدمی کو اس بات کی معرفت حاصل ہو گئی اس کا تکبر ضرور دور ہوتا ہے مثلاً ایک شخص غفلت میں اپنی قوت، جمال، مال، آزادی، استقلال کشادہ گھر، سواروں اور غلاموں کی کثرت پر تکبر کرتا ہے کہ اجازت دو عادل گواہ منصف حاکم کے پاس گواہی دیتے ہیں کہ یہ شخص فلاں کا غلام ہے اور اس کے مال باپ بھی اس شخص کے غلام تھے حاکم فوری طور پر اس کے مالک کو اطلاع کر دیتا ہے اب اس کا مالک آکر اسے بھی اور اس کے تمام مال و اسباب کو بھی لے جاتا ہے اور اس کے ساتھ اسے اس بات کا بھی ڈر ہے کہ کہیں مال میں کمی زیادتی کرنے اور اس کے اصل مالک کو اطلاع نہ کرنے کی وجہ سے اسے سزا نہ ملے کہ تم نے مالک کی تلاش میں کوتاہی کیوں کی؟ پھر وہ غلام اپنے آپ کو دیکھتا ہے کہ ایک وہ مکان میں بند کر دیا گیا ہے جہاں سانپ، بچھو اور کیر پڑے مکوڑے میں اور وہ ہر وقت ان سے ڈرتا ہے اور اس کا مال بھی اس کے پاس نہیں رہا اب اسے چھٹکارا پانے کی کوئی صورت نظر نہیں آتی۔

تو کیا تمہارے خیال میں ایسا شخص اپنی طاقت، مال و دولت اور کمال پر فخر کر سکتا ہے یا یہ کہ وہ ذلیل و رسوا ہوتا ہے یہ ہر عقل مند کا طریقہ ہے وہ اپنے نفس کو اسی طرح دیکھتا ہے پس وہ اپنی گردن اپنے اعضاء و تمام بدن اور مال کا مالک نہیں ہوتا اور پھر یہ کہ وہ آفات، خواہشات اور بیماریوں میں مبتلا ہوتا ہے جو بھوؤں اور سانپوں کی طرح ہے جن سے ہلاکت کا خون ہوتا ہے تو جس کا یہ خل ہو وہ اپنی قوت اور طاقت پر تکبر نہیں کرتا کیونکہ وہ جانتا ہے کہ اسے قدرت حاصل ہے نہ قوت۔

تو خارجی اسباب کے ذریعے تکبر کے علاج کا یہ طریقہ ہے اور علم و عمل کے ذریعے تکبر کے علاج کے مقابلے میں یہ طریقہ زیادہ آسان ہے کیونکہ وہ دونوں نفسانی کمال ہیں جن پر خوش ہونا مناسب ہے لیکن ان پر تکبر کرنا ایک قسم کی پوشیدہ جہالت ہے جیسا کہ عنقریب ہم اس کا ذکر کریں گے۔

پہلے چھٹا سبب علم کے ذریعے تکبر کرنا ہے یہ بہت بڑی آفات ہے اور یہ ایسی بیماری ہے جس کا علاج بہت مشکل ہے اس لیے اس میں محنت کی ضرورت ہے کیونکہ اللہ تعالیٰ کے ہاں علم کی بہت زیادہ قدر و منزلت ہے اور لوگوں کے نزدیک اس کی عظمت بہت زیادہ ہے اس کی قدر مال و جمال اور دوسری باتوں کی قدر سے زیادہ ہے بلکہ مال و جمال کے ساتھ علم اور عمل نہ ہو تو وہ بالکل ہی بے قدر ہوں۔

اسی لیے حضرت کعب احبار رضی اللہ عنہ نے فرمایا ”مال کی سرکشی کی طرح علم کی سرکشی بھی ہوتی ہے۔ اسی طرح حضرت

عمر فاروق رضی اللہ عنہ نے فرمایا۔

اَنْعَالِمْ اِذَا زَلَّ زَلٌّ بِزَلَّتِهِ عَالِمٌ۔

(۱)

عالم جب پھسلتا ہے تو اس کے پھسلنے سے ایک جہاں

پھسلتا ہے (گمراہ ہوتا ہے)

اس لیے عالم جاہل کے مقابلے میں اپنے آپ کو عظیم نہ ماننے سے عاجز ہوتا ہے (یعنی عظیم مانتا ہے) کیوں کہ شریعت میں عالم کے بہت زیادہ فضائل بیان ہوئے ہیں۔ اور عالم تکبر کو دور کرتے پر اسی وقت قادر ہوتا ہے جب اسے دو باتوں کی پہچان حاصل ہو۔

ایک یہ کہ اللہ تعالیٰ کی حجت علماء پر بہت زیادہ موکد ہے اور جاہل سے جو (گناہ) برداشت کیا جاتا ہے عالم سے اس کا دسواں حصہ بھی برداشت نہیں کیا جاتا کیونکہ جو شخص علم و معرفت کے باوجود اللہ تعالیٰ کی نافرمانی کرے اس کا جرم بہت بڑا ہے کیوں کہ اس نے علم کے سلسلے میں اللہ تعالیٰ کی نعمت کا حق ادا نہیں کیا اسی لیے نبی اکرم صلی اللہ علیہ وسلم نے فرمایا۔

يُؤْتَى بِالْعَالِمِ يَوْمَ الْقِيَامَةِ فَيُلْقَى فِي النَّارِ فَتَسْأَلُهُ آتَابُهُ فَيَدُّ وَرَبِّهَا كَمَا يَدُّ رُءُوسَ الْجَمَارِ بِالرَّحَا فَيُلْقِي بِهٖ اَهْلُ النَّارِ فَيَقُولُونَ مَا لَكَ فَيَقُولُ كُنْتُ اَمْرًا بِالنَّحْرِ وَلَا اِيْتِيَهُ وَاَنْهَى عَنِ الشِّرْكِ اَتِيَهُ۔

(۱)

”قیامت کے دن ایک عالم کو لا کر جہنم میں ڈالا جائے گا اس کی آنتیں باہر نکل آئیں گی تو وہ ان کے ساتھ اس طرح چکر لگائے گا جن طرح گدھا چلنے کے گرد گھومتا ہے اہل جہنم وہاں جمع ہوں گے اور اس سے پوچھیں گے کہ تجھے کیا ہوا؟ وہ کہے گا میں نیکی کا حکم دیا کرتا تھا لیکن خود نیکی نہیں کرتا تھا اور برائی سے روکتا تھا لیکن خود اس کا ارتکاب کرتا تھا۔“

اللہ تعالیٰ نے بے عمل عالم کو گدھے اور کتے کی طرح قرار دیا ہے ارشاد خداوندی ہے۔

مَثَلُ الَّذِينَ يُبْغِلُوا التَّوْرَةَ ثُمَّ كَذَبُوا يَحْمِلُوْهَا كَمَا كَمَثَلِ الْجَعَارِ يَحْمِلُ اَسْفَارًا۔

(۲)

ان لوگوں کی مثال جن کو تورات دی گئی پھر انہوں نے اسے نہ اٹھایا (عمل نہ کیا) اس گدھے کی مثال ہے جو بوجھ اٹھاتا ہے۔

اس سے یہودیوں کے علماء مراد ہیں۔ اور بلعم بن باعور کے بارے میں فرمایا۔

وَإِنَّمَا عَلَيْهِمْ مِّنَّا آيَاتُنَا فَأَيَّاتُنَا فَاسْتَلَحَ مِنْهُ فَاتَّبَعَهُ الشَّيْطَانُ۔

اے محبوب! ان لوگوں کو اس شخص کا حال سنائیں جسے ہم نے آیات دین تو وہ ان سے صاف نکل گیا پس شیطان

(۱) صحیح بخاری جلد اول ص ۴۶۲، کتاب ید الخلق

(۲) قرآن مجید، سورہ جمعہ آیت ۵



فَكَانَ مِنَ الْغَاوِينَ وَلَوْ شِئْنَا لَرَفَعْنَاهُ بِمَا  
وَكَلَّمْتَهُ أَخْلَدْنَا إِلَى الْأَرْضِ وَاسْتَعْمَىٰ هَوَاهُ  
فَمَثَلُهُ كَمَثَلِ الْكَلْبِ إِنْ تَحْمِلْ عَلَيْهِ  
يَلْمِزُ ذَٰلِكَ مَثَلُ الْقَوْمِ الَّذِينَ كَذَّبُوا  
بِآيَاتِنَا فَاقْصُصْ الْقَصَصَ لَعَلَّهُمْ يَتَفَكَّرُونَ  
سَاءَ مَثَلَهُنَّ الْقَوْمُ الَّذِينَ كَذَّبُوا بِآيَاتِنَا  
وَأَنفُسُهُمْ كَانُوا بِإِلْمِؤُنَّ مِن يَّهْدِي اللَّهُ  
فَهُوَ السُّمُّ الْهَادِي وَمَن يَضِلَّ فَأُولَٰئِكَ  
هُمُ الْخَاسِرُونَ وَلَقَدْ ذَرَأْنَا لِجَهَنَّمَ  
كَثِيرًا مِّنَ الْجِنَّ وَالْإِنسِ لَهُمْ قُلُوبٌ  
لَّا يَفْقَهُونَ بِهَا وَلَهُمْ أَعْيُنٌ لَّا يُبْصِرُونَ  
بِهَا وَلَهُمْ أُذُنٌ لَّا يَسْمَعُونَ بِهَا أُولَٰئِكَ  
كَانُوا نَعَامًا بَلْ هُمْ أَصْلٌ أُولَٰئِكَ هُمُ  
الْعَافِيُونَ

(۱)

اس کے پیچھے لگا تو وہ گمراہوں میں ہو گیا ہم چاہتے تو آیات  
کے سبب اسے اٹھا لیتے لیکن وہ تو زمین سے لگ گیا اور  
اپنی خواہش کا تابع ہوا اس کا حال کتنے کی طرح ہے اگر تو  
اس پر حملہ کرے تو وہ زبان نکاح اور چھوڑ دے تو زبان  
نکالے یہ ان لوگوں کا حال ہے جنہوں نے ہماری آیات کو  
جھٹلایا تو تم نصیحت سناؤ کہ ہیں وہ دھیان کریں کیا بری  
مثال ہے ان لوگوں کی جنہوں نے ہماری آیات کو جھٹلایا اور  
وہ اپنے آپ پر ہی ظلم کرتے تھے جس کو اللہ تعالیٰ ہدایت دے  
وہ ہدایت یافتہ ہے اور جسے گمراہ کرے وہی نقصان میں ہے  
اور بے شک ہم نے جہنم کے لیے بہت سے جنوں اور انسانوں  
کو پیدا کیا ان کے دل ہیں لیکن سمجھتے نہیں اور ان کی آنکھیں  
ہیں لیکن ان سے دیکھتے نہیں اور ان کے کان ہیں جن سے  
سننے نہیں وہ چوپایوں کی طرح ہے میں بلکہ ان سے بڑھ کر گمراہ  
وہی غفلت میں پڑے ہوئے ہیں۔

حضرت ابن عباس رضی اللہ عنہما فرماتے ہیں بلعم کو کتاب دی گئی تھی تو اس نے زمین کی خواہشات کو پسند کر کے ہمیشہ اس  
زمین پر رہنا چاہا تو اس کی مثال کتے جیسی ہو گئی اگر اس پر حملہ کر دو تو زبان نکالتا ہے اور اگر چھوڑ دو تو زبان نکالتا ہے مطلب یہ  
ہے کہ میں اسے حکمت دول یا نہ دول دونوں صورتیں برابر ہیں۔

ایک عالم کے لیے یہی خطرہ کافی ہے اور کونسا عالم ہے جو اپنی خواہشات کے پیچھے نہیں چلتا اور کونسا عالم ہے جو  
اس نیکی کا حکم نہیں دیتا جسے وہ خود سجا نہیں لےتا تو جب کسی عالم کو جاہل کے مقابلے میں اپنی قدر زیادہ معلوم ہو تو اسے اس  
عظیم خطرے کے بارے میں سوچنا چاہیے جو اس کے درپے ہے کیوں کہ اس کا خطرہ دوسروں کے خطرے سے بڑا ہے  
جس طرح دوسروں کے مقابلے میں اس کی قدر و منزلت زیادہ ہے تو یہ دونوں باتیں ایک دوسرے کے بدلے میں ہو گئیں جیسے  
کسی بادشاہ کو اپنے ملک میں دشمنوں کی کثرت کی وجہ سے زیادہ خطرہ ہو تو جب اسے پکڑا جائے اور اس پر ظلم کیا جائے تو وہ  
فقیروں کی تمنا کرتا ہے اور کہتے ہی عالم قیامت کے دن اس بات کی آرزو کریں گے کہ جاہلوں سے بچ جائیں ہم اللہ تعالیٰ کی

پناہ چاہتے ہیں۔

یہ خطرہ تاجر سے روکتا ہے کیوں کہ اگر وہ جہتی ہے تو خیر براس سے افضل ہے تو جس کی یہ حالت ہو وہ کیسے تکبر کرتا ہے تو عالم کو ایسا نہیں کرنا چاہیے کہ اپنے آپ کو صحابہ کرام رضی اللہ عنہم سے بھی بڑھ کر سمجھے حالانکہ ان میں سے بعض یوں فرماتے تھے کاش میری ماں مجھے نہ جنتی اور ایک دوسرے صحابی ایک سنگا اٹھا کر فرماتے ہیں کاش! میں یہ تنکا ہوتا۔ ایک اور صحابی فرماتے ہیں کاش میں پرندہ ہوتا جسے کھالیا جاتا ہے ایک دوسرے صحابی فرماتے ہیں کاش میرا ذکر ہی نہ ہوتا۔ یہ تمام باتیں آخرت کے خوف سے تھیں وہ لوگ (باوجود بلند مرتبہ کے) اپنے آپ کو پرندے اور مٹی سے بھی بری حالت میں جانتے تھے اور حبیب آدمی اس خطرے کے بارے میں سوچتا ہے جو اس کے پیچھے لگا ہوا ہے تو اس کا تکبر بالکل ختم ہو جاتا ہے اور وہ اپنے آپ کو یوں دیکھتا ہے کہ گویا وہ مخلوق میں سے سب سے زیادہ برا ہے وہ شخص ایک ایسے غلام کی طرح ہے جسے اس کے مالک نے کچھ امور انجام دینے کا حکم دیا اس نے آغاز کیا تو کئی کام چھوڑ دیے اور کئی امور میں نقصان کر دیا اور بعض کے بارے میں اسے شک ہوا کہ آیا وہ اس طریقے پر ادا ہوئے ہیں جس طرح اس کا مالک چاہتا ہے یا نہیں۔ اب کسی آدمی نے اسے خبر دی کہ تیرے مالک نے تجھے بلایا ہے کہ جو کچھ تیرے پاس ہے اسے چھوڑ کر سنگا اور ذلیل ہو کر حاضر ہو اور وہ ایک عرصہ تک تجھے اپنے دروازے پر دھوپ میں ڈالے رکھے گا اور جب تو خوب تنگ ہو جائے گا تو وہ تیرا حساب دیکھے گا اور جتنے کام کئے ہیں وہ کم ہیں یا زیادہ ان کی تفتیش ہوگی پھر تنگ قید خانے اور دائمی سزا کا حکم ہوگا جس سے ایک گھڑی بھی آرام نہیں پائے گا۔

اور اسے یہ بھی معلوم ہے کہ اس کا مالک کبھی دوسرے غلاموں کے ساتھ یہ سلوک کر چکا ہے اور بعض کو معاف بھی کیا ہے لیکن اسے معلوم نہیں کہ وہ کس گروہ میں ہوگا۔ تو جب وہ اس بات کو سوچتا ہے تو اس کے نفس میں توڑ پھوڑ واقع ہو جاتی ہے اور وہ ذلیل دروہا ہوتا ہے اور اس کی عزت و تکبر باطل ہو جاتا ہے نیز غم اور خوف ظاہر ہوتا ہے اور وہ مخلوق میں سے کسی پر تکبر نہیں کرتا بلکہ وہ اس امید پر تواضع کرتا ہے کہ شاید سزا کے وقت یہ شخص میری سفارش کرنے والوں میں ہو جائے اسی طرح ایک عالم جب اللہ تعالیٰ کے احکام کے سلسلے میں اپنے عمل میں غور و فکر کرتا ہے کہ اس نے کتنے احکام خداوندی ضائع کئے جتنا ہی طور پر کس قدر جرم کئے اور باطنی گناہ مثلاً ریا، کینہ، حسد، خود پسندی اور منافقت وغیرہ میں کس قدر مبتلا ہوا اور وہ اس عظیم خطرے کو بھی نہ جانتا ہے جو اس کے درپے ہے تو لازماً تکبر سے بچ جاتا ہے دوسری بات جس کا جاننا ازانہ تکبر کے لیے ضروری ہے یہ ہے کہ عالم اس بات کی معرفت رکھے کہ بڑائی تو صرف اللہ تعالیٰ کے شایان شان ہے اور جب وہ تکبر کرے گا تو اللہ تعالیٰ کے غضب کا مستحق ہوگا نیز اللہ تعالیٰ کو اس سے تواضع پسند ہے اور اللہ تعالیٰ نے اس سے یہی فرمایا ہے کہ میرے نزدیک تم اسی وقت تک قدر و منزلت والے ہو جب تک اپنے آپ کو قدر والا نہ سمجھو اگر تم خود اپنے لیے قدر و منزلت کا تصور رکھو گے تو میرے نزدیک تمہاری کوئی قدر و قیمت نہیں ہوگی لہذا اس کے لیے ضروری ہے کہ اپنے نفس کو اس بات کا سلف بنائے



جس پر اس کا مالک راضی ہو یہ بات اس کے دل سے تکبر کو دور کر دے گی اگرچہ اس کو اس بات کا یقین ہو کہ اس نے کوئی نہیں کیا یا اس بات کا تصور ہی ہو، انبیاء کرام علیہم السلام اسی وجہ سے تکبر سے دور رہے کیوں کہ ان کو معلوم تھا کہ جو شخص تکبر کی چادر کے سلسلے میں اللہ تعالیٰ سے جھگڑا کرتا ہے اللہ تعالیٰ اسے توڑ کر رکھ دیتا ہے حالانکہ اللہ تعالیٰ نے ان کو حکم دیا ہے کہ وہ اپنے نفسوں کو چھوڑا سمجھیں تاکہ اللہ تعالیٰ کے ہاں ان کو عظیم مقام حاصل ہو۔ یہ بات بھی اسے تواضع کی ترغیب دے گی۔

### سوال :

جس شخص کا فسق ظاہر ہو اور وہ بدعتی بھی ہو تو اس کے سامنے تواضع کرنا کس طرح صحیح ہو سکتا ہے اور وہ کس طرح ایسے لوگوں کے سامنے اپنے آپ کو ہلکا سمجھے حالانکہ یہ عالم و عابد ہے نیز اللہ تعالیٰ نے اسے جو علم و عبادت کی فضیلت عطا کی ہے اس سے کس طرح بے علم ہو جاتے اور یہ کیسے ہو سکتا ہے کہ اس کے دل پر علم کا خطر گزرے حالانکہ وہ جانتا ہے کہ فاسق اور بدعتی کو زیادہ خطر ہے۔

### جواب :

اس کا امکان خاتمہ کی فکر کرنے سے ہو سکتا ہے بلکہ اگر وہ کسی کافر کی طرف دیکھے تو بھی اس کے لیے تکیہ کرنا ممکن نہیں کیونکہ ممکن ہے کافر اسلام قبول کر لے اور اس کا خاتمہ ایمان پر ہو اور یہ عالم بھٹک جائے اور اس کا خاتمہ کفر پر ہو اور العباد باللہ اور حقیقتاً پڑا وہ ہے جسے قیامت کے دن اللہ تعالیٰ کے ہاں بڑائی حاصل ہوگی جب کہ کتا اور خنزیر اس آدمی سے زیادہ زہر رکھتے ہیں جو اللہ تعالیٰ کے ہاں جہنمی ہے اور اسے اس بات کا علم نہیں ہے۔

کہتے ہیں مسلمان ایسے ہیں جو حضرت عمر فاروق رضی اللہ عنہ کو ان کے اسلام لانے سے پہلے ان کے کفر کی وجہ سے حقارت کی نگاہ سے دیکھتے تھے اور حبیب اللہ تعالیٰ نے ان کو اسلام کی دولت سے مالا مال کیا تو وہ حضرت ابو بکر صدیق رضی اللہ عنہ کے علاوہ تمام مسلمانوں پر فوقیت لے گئے۔ تواضع، بندوں سے پوشیدہ ہوتا ہے لیکن دانا آدمی ہمیشہ اپنے انجام پر نظر رکھتا ہے اور دنیا میں تمام فضائل کا مقصد آخرت ہی ہے۔

تو بندے کو چاہیے کہ کسی بڑے تکبر نہ کرے بلکہ کسی جاہل پر نگاہ پرے تو کہے کہ اس نے جہالت کی وجہ سے اللہ تعالیٰ کی نافرمانی کی ہے اور میں نے علم کے باوجود نافرمانی کی لہذا میرے مقابلے میں اس کا عذر زیادہ قبول ہو گا۔ اور جب کسی عالم کو دیکھے تو یوں کہے کہ اسے ان باتوں کا علم حاصل ہے جن کا مجھے علم نہیں لہذا میں کس طرح اس کے برابر ہو سکتا ہوں اور اگر کسی ایسے آدمی کو دیکھے جو عمر میں اس سے بڑا ہو تو کہے کہ اس نے مجھ سے پہلے اللہ تعالیٰ کی فرمانبرداری کی ہے تو میں کس طرح اس کی مثل ہو سکتا ہوں اور اگر کسی چھوٹے پر نظر پرے تو یوں کہے کہ میں نے اس سے پہلے اللہ تعالیٰ کی نافرمانی کی ہے تو میں کیسے اس جیسا ہو سکتا ہوں۔

اگر کسی کافر یا بدعتی پر نگاہ پڑے تو یوں کہے کہ مجھے معلوم نہیں شاید اس کا خاتمہ اسلام پر ہو اور میرا خاتمہ اس بات

پر جس پر یہ اس وقت ہے کیوں کہ ہدایت کا باقی رہنا میرے اختیار میں نہیں جیسا کہ اس کا آغاز میرے اختیار میں نہیں تھا۔ جب آدمی اپنے خاتمے کو پیش نظر رکھے تو وہ اپنے آپ سے تکبر کو دور کرنے پر قادر ہو سکتا ہے اور یہ سب کچھ اسی صورت میں ممکن ہے جب وہ اس بات پر یقین رکھے کہ اخروی سعادت اور اللہ تعالیٰ کا قرب ہی اصل کمال ہے دنیا میں جو کچھ ظاہر ہوتا ہے اور وہ ناپائیدار بھی ہے اسے حقیقی کمال نہیں کہہ سکتے۔

یقیناً یہ خطرہ تکبر کرنے والے اور جس پر تکبر کیا جائے دونوں میں مشترک ہے لیکن ہر آدمی پر لازم ہے کہ وہ اپنے آپ کو اپنے نفس کی فکر میں مصروف رکھے اور دل عاقبت کے خوف میں مشغول ہونا چاہیے دوسروں کے خوف میں مصروف نہ ہو کیونکہ خوف زدہ آدمی بدگمانی کی وجہ سے تکلیف اٹھاتا ہے ہر آدمی کو اپنے نفس کی فکر ہونی چاہیے۔

جب ایک جماعت کو کسی جرم میں قید کر دیا جاتے اور ان سب کی گردن مارنے کا حکم دیا جائے تو ان کو ایک دوسرے پر تکبر کرنے کی فرصت ہی نہیں ہوگی اگرچہ سب کو خطرہ لاحق ہو۔ کیونکہ ہر ایک کو اس کی اپنی فکر دوسرے کی طرف متوجہ نہیں ہونے دیتی گویا یوں معلوم ہوتا ہے کہ ہر ایک مصیبت اور خطرے میں مبتلا ہے۔

### سوال:

اگر تم کہو کہ بدعتی اور فاسق سے بغض کا حکم ہے تو ان کے سامنے تواضع کیسے کی جائے کیونکہ بغض اور تواضع دونوں ایک دوسرے کی ضد ہیں جو جمع نہیں ہو سکتیں۔

### جواب:

یہ معاملہ عام لوگوں پر مشتبہ ہے کیوں کہ بدعت اور فسق کا انکار کرتے ہوئے ان پر نفس اور علم و تقویٰ کا غرور بھی شامل ہو جاتا ہے کتنے ہی جاہل عابد اور مغرور عالم جب کس فاسق کو اپنے پاس بیٹھا ہوا دیکھتے ہیں تو اسے اپنے آپ سے دور کرتے ہیں اور باطنی تکبر کی وجہ سے اس سے بچتے ہیں اور ان کا خیال یہ ہوتا ہے کہ انہوں نے اللہ تعالیٰ کے لیے اس پر غصہ کیا ہے جیسا کہ بنی اسرائیل اور فسادی کا واقعہ پہلے گزر چکا ہے اس کی وجہ یہ ہے کہ اطاعت گزار پر تکبر کرنے کی برائی واضح ہے اور اس سے بچنا ممکن ہے لیکن فاسق اور بدعتی پر تکبر کرنا ایسا معلوم ہوتا ہے کہ گویا وہ اللہ تعالیٰ کے لیے اس پر غصہ کرتا ہے اور یہ اچھی بات ہے نیز جو آدمی کسی پر غصہ کرتا ہے اس پر تکبر بھی کرتا ہے اور تکبر کرنے والے کو غصہ بھی آتا ہے یعنی تکبر اور غصہ دونوں ایک دوسرے کا نتیجہ ہیں اور ان دونوں کے درمیان اتنا اختلاف ہے کہ وہی لوگ ان میں امتیاز کر سکتے ہیں جن کو توفیق خداوندی حاصل ہو اس سے نجات پانے کا طریقہ یہ ہے کہ جب کسی بدعتی یا فاسق کو دیکھے یا ان کو امر بالمعروف اور نہی عن المنکر کرتے ہوئے دیکھے تو اس وقت دل میں تین باتیں ہونی چاہیں۔

ایک یہ کہ تم اپنے سابقہ گناہوں اور خطاؤں کی طرف توجہ کرو تاکہ اس وقت تم خود اپنی نگاہ میں بے قدر ہو جاؤ دوسری بات یہ ہے کہ تم جس علم، صحیح عقیدہ اور عمل صالح کی وجہ سے ان لوگوں سے ممتاز ہو اس کے بارے میں یوں تصور کرو کہ تمہیں



اللہ تعالیٰ نے یہ نعمت عطا فرمائی ہے لہذا یہ اس کا احسان ہے تمہارا اپنا کوئی اختیار نہیں ہے جب یہ خیال کرو گے تو خود پسندی سے بچ جاؤ گے اور خود پسندی سے بچاؤ تکبر سے محفوظ رکھنا ہے۔ تیسری بات یہ ہے کہ تمہیں اپنے انجام کی خبر ہے نہ اس کے انجام کی۔ ہو سکتا ہے تمہارا خاتمہ اچھا نہ ہو اور اس کا خاتمہ بالآخر سو جائے تو ان تین باتوں کو پیش نظر رکھنے سے تم تکبر سے بچ جاؤ گے۔

**سوال:**

جب یہ صورت حال ہوگی تو فاسق و بدعتی پر غصے کا علم کیسے ہوگا۔

**جواب:**

تم اپنے آقا و مولیٰ کے رضا جوئی کے لیے اس پر غصہ کر دے گیوں کہ اسی نے نہیں اس بات کا حکم دیا ہے یہ غصہ اپنی ذات کے لیے نہیں ہوگا۔ اور جب تمہیں اس پر غصہ آئے تو اس وقت یہ تصور نہ کرو کہ تم نجات پاؤ گے اور وہ ہلاک ہو گا بلکہ تمہیں اپنے نفس پر ان گن ہوں کا خوف ہونا چاہیے جو تم سے پوشیدہ ہیں اور اللہ تعالیٰ ان کو جاننا ہے اور یہ خوف زیادہ ہونا چاہیے کیونکہ خاتمے کا علم نہیں ہم ایک مثال کے ذریعے یہ بات واضح کرتے ہیں تاکہ تمہیں معلوم ہو جائے کہ اللہ تعالیٰ کے لیے غصہ سے یہ لازم نہیں آتا کہ جس پر غضب کیا جائے اس پر تکبر بھی ہو اور یہ کہ تم اس کے مقابلے میں اپنے آپ کو زیادہ قدر و منزلت والا سمجھو۔ مثال اس طرح ہے کہ جب کسی بادشاہ کا غلام ہو اور اس کا ایک لڑکا بھی ہو جو اس کی آنکھوں کی ٹھڈک ہو اس نے غلام کو لڑکے کی عگرانی پر مقرر کر دیا اور اسے حکم دیا کہ جب وہ بے ادبی کرے تو وہ غلام اسے مارے اور اس پر غصہ کرے اگر وہ غلام اپنے آقا کا مطیع اور اس سے محبت رکھنے والا ہو گا تو جب وہ اس لڑکے کو بے ادبی کا مرتکب دیکھے گا تو اس کے لیے اسے سزا دینے کے سوا کوئی چارہ کار نہیں ہوگا وہ اس پر اپنے آقا کی رضا جوئی کی خاطر غصہ کھاتا ہے اور اس کے حکم کی تعمیل میں ایسا کرتا ہے نیز اس کا مقصد یہ بھی ہے کہ اپنے آقا کی فرمانبرداری کرے اس کا قرب حاصل کرے علاوہ ازیں وہ اس لیے بھی اس لڑکے پر غصہ کرتا ہے کہ اس نے ایسا عمل کیا جو اس غلام کے آقا کو پسند نہیں ہے تو یہ غلام اس لڑکے کو مارتا بھی ہے اور اس پر غصہ بھی نکالتا ہے لیکن اس پر تکبر نہیں کرتا بلکہ وہ اس کے لیے تواضع اختیار کرتا ہے کیونکہ اسے معلوم ہے کہ اس کے آقا کے نزدیک اس کی نسبت اس کے اپنے بیٹے کی قدر زیادہ ہے کیونکہ لڑکا بہر حال غلام سے زیادہ معزز ہے۔

تو نتیجہ یہ ہو کہ غصے کے لیے تکبر کا ہونا اور تواضع کا نہ ہونا ضروری نہیں ہے اسی طرح تمہارے لیے بھی ممکن ہے کہ تم بدعتی اور فاسق کو دیکھو اور یہ خیال کرو کہ ہو سکتا ہے آخرت میں یہ دونوں اللہ تعالیٰ کے ہاں عظمت والے ہوں کیوں کہ تقدیر میں ان کے لیے اچھا خاتمہ لکھا گیا۔ اور تمہارے لیے تقدیر میں خاتمہ اچھا نہ ہو اور تمہیں اس کی خبر نہیں پھر دوسری بات یہ ہے کہ تم اپنے آقا کی محبت میں اس کے حکم کی تعمیل کر رہے ہو کیوں کہ ان لوگوں سے ایسے اعمال صادر ہوتے جو آقا کو ناپسند ہیں۔

لیکن اس کے باوجود ان سے تواضع اختیار کرو کیوں کہ ہو سکتا ہے وہ قیامت کے دن اللہ تعالیٰ کے ہاں تم سے زیادہ قرب رکھتے ہوں۔

علماء اور عقل مند لوگوں کا بغض اسی طرح ہوتا ہے کہ اس میں خوف اور تواضع کی آمیزش بھی ہوتی ہے لیکن مغرور آدمی تکبر کرتا ہے اور وہ اپنے لیے جس چیز کی امید رکھتا ہے دوسروں کے لیے نہیں رکھتا حالانکہ وہ انجام سے بے خبر ہے اور یہ مغرور کی انتہا ہے تو جو آدمی اللہ تعالیٰ کی نافرمانی کرتا ہے یا بدعت پر مبنی عقائد رکھتا ہے اس پر غصہ کھانے کے ساتھ ساتھ تواضع اختیار کرنے اور علیحدگی اختیار کرنے کا یہ (مذکورہ بالا) طریقہ ہے۔

تکبر کا ساتواں سبب تقویٰ اور عبادت پر تکبر کرنا ہے یہ بھی بندوں کے لیے بہت بڑا امتحان ہے اس کا علاج یہ ہے کہ تمام بندوں کے لیے دل میں تواضع کو لازم کر لے یعنی اس بات کو جان لے کہ جو شخص علم میں اس سے سبقت لے گیا ہے اس پر کسی صورت میں بھی تکبر نہیں کر سکتا کیوں کہ علم کی فضیلت معروف ہے ارشاد خداوندی ہے۔

هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ (۱)  
کیا اہل علم اور بے علم لوگ برابر ہو سکتے ہیں۔  
(پہرگز نہیں)

اور نبی اکرم صلی اللہ علیہ وسلم نے ارشاد فرمایا۔

فَضْلُ الْعَالِمِ عَلَى الْعَابِدِ كَفَضْلِي عَلَى  
أَدْنَى رَجُلٍ مِنْ أَصْحَابِي (۲)

اس کے علاوہ آیات و احادیث علم کی فضیلت کے بارے میں آئی ہیں اگر کوئی عابد کہے کہ یہ تو باعمل عالم کے بارے میں ہے اور یہ بے عمل گناہ گار عالم ہے تو کہا جائے گا کہ کیا تو نہیں جانتا کہ نیکیاں، برائیوں کو ختم کر دیتی ہیں اور جس طرح علم، عالم کے خلاف دلیل بن سکتا ہے اسی طرح یہ بھی ممکن ہے کہ وہ اس کے لیے وسیلہ اور اس کے گناہوں کا کفارہ بنے ان میں سے ہر بات ممکن ہے۔ اس بات پر کئی روایات شہید ہیں تو حیب یہ معاملہ اس (عابد) سے غائب ہے تو اس کے لیے جائز نہیں کہ کسی عالم کو حقارت کی نگاہ سے دیکھے بلکہ اس پر واجب ہے کہ عالم کے لیے تواضع اختیار کرے۔

اگر تم کہو کہ جب بات یوں ہے تو عالم کو چاہیے کہ اپنے آپ کو عابد سے بلند سمجھے کیوں کہ حضور علیہ السلام نے فرمایا عالم کو عابد پر اسی طرح فضیلت حاصل ہے جیسے مجھے ادنیٰ صحابی پر ہے (حوالہ پیچھے گزر چکا ہے)

تو اس کا جواب یہ ہے کہ یہ بات اس وقت تھی جب عالم کو اپنے انجام کا علم ہوتا ہے جب کہ اس کا خاتمہ مشکوک ہے

(۱) قرآن مجید، سورۃ زمر، آیت ۹

(۲) جامع ترمذی ص ۳۸۴ ابواب العلم



یہ بھی احتمال ہے کہ اس صورت میں موت آئے جب اس کی حالت جاہل فاسق سے بھی زیادہ بری ہو اور اس کی وجہ یہ ہے کہ اس نے کسی گناہ کو جو اللہ تعالیٰ کے ہاں بہت بڑا ہے، معمولی سمجھا اور اس وجہ سے اللہ تعالیٰ اس پر ناراض ہوا ہو۔  
تو جب یہ بات ممکن ہے تو اسے اپنے بارے میں ڈرنے رہنا چاہیے۔ اور جب عالم و عابد میں سے ہر ایک کو اپنے نفس پر خوف ہے اور اسے اپنے نفس کے بارے میں مکلف بنایا گیا ہے دوسرے سے متعلق نہیں تو چاہیے کہ اپنی ذات سے متعلق خوف اور دوسروں کے حق میں امید غالب ہو اور یہ بات اسے ہر حال میں تکبر کرنے سے روکے گی، تو عابد کی عالم سے متعلق یہ صورت ہے۔

اور غیر عالم پر تکبر کرنے سے بچنے کی صورت میں دیکھنا ہوگا کہ دوسرے لوگ دو قسم کے ہیں بعض کے حالات پوشیدہ ہیں ان پر تکبر نہیں کرنا چاہیے ہو سکتا ہے اس عابد کے مقابلے میں اس کے گناہ کم اور عبادت زیادہ ہو اور وہ اللہ تعالیٰ سے زیادہ محبت رکھتا ہو۔

اور جن لوگوں کی حالت واضح و ظاہر ہے تو ہو سکتا ہے اس عابد کے گناہوں سے ان کے گناہ کم ہوں تو کس طرح وہ ان پر تکبر کر سکتا ہے اور یہ بھی نہیں کہہ سکتا کہ ان کے گناہ مجھ سے زیادہ ہیں کیوں کہ اس کے عمر بھر کے گناہ ہوں یا ان کے زندگی بھر کے گناہ ان کا شمار نہیں ہو سکتا لہذا کیسے پتہ چلے گا کہ کس کے گناہ زیادہ ہیں۔

ہاں یہ بات اس وقت ممکن ہے جب اس عابد کو معلوم ہو کہ دوسرے آدمی کا گناہ زیادہ سخت ہے مثلاً اس نے قتل کیا، شراب نوشی کی یا زنا کیا ہے لیکن اس کے باوجود بھی اسے اس پر تکبر نہیں کرنا چاہیے کیوں کہ دل کے گناہ مثلاً تکبر، حسد، ریا، کینہ باطل عقائد، اللہ تعالیٰ کی صفات میں دوسرے اور خطا کا تصور یہ سب گناہ اللہ تعالیٰ کے ہاں بہت سخت ہیں بعض اوقات عبادت گزار آدمی کے دل میں ایسے پوشیدہ گناہ ہوتے ہیں جن کی وجہ سے وہ اللہ تعالیٰ کے غضب کا نشانہ بن جاتا ہے اور بعض اوقات فاسق جس کا فسق ظاہر ہے اس کے دل میں اللہ تعالیٰ کی محبت، اخلاص، خوف اور تعظیم جیسی اچھی صفات موجود ہوتی ہیں جو اس عابد کے دل میں نہیں ہوتیں اور ان صفات کو اللہ تعالیٰ نے اس کے گناہوں کا کفارہ بنا دیا اور یہ سب کچھ قیامت کے دن ظاہر ہوگا تو پھر یہ عبادت سے اپنے آپ سے بلند مرتبہ سمجھے گا اور یہ بات ممکن ہے اور امکان بعید کو امکان قرب سمجھو اگر تمہیں اپنے نفس پر خوف ہو دوسروں کے لیے جو ممکن ہے اس پر غور نہ کرو بلکہ اس میں غور کرو جس کا اپنی ذات کے بارے میں خوف رکھتے ہو کیوں کہ کوئی بوجھ اٹھانے والا دوسرے کا بوجھ نہیں اٹھائے گا اور دوسرے کا عذاب تمہارے عذاب میں کمی نہیں کرے گا۔

جب تم اس خطرے میں غور کرو گے تو یہ بات تمہیں تکبر سے اور اس بات سے محفوظ رکھے گی کہ تم اپنے آپ کو دوسروں پر فوقیت دو۔

حضرت وہاب بن منبہ رحمہ اللہ فرماتے ہیں بندے کی عقل اس وقت تک مکمل نہیں ہوتی جب تک اس میں دس

خصالتیں نہ پائی جائیں انہوں نے تو تک گننے کے بعد فرمایا دسویں خصلت اور وہ کیا ہے؟ فرمایا اسی کے باعث اس کے ذریعے بزرگی حاصل ہوتی ہے اور اسی کے سبب اس کا ذکر بلند ہوتا ہے وہ یہ ہے کہ آدمی تمام لوگوں کو اپنے آپ سے بہتر دیکھے اور لوگ اس کے نزدیک دو جماعتوں میں تقسیم ہوں ایک وہ جماعت ہے جو اس سے افضل و ارفع ہے اور دوسری جماعت وہ ہے جو اس سے بُری اور اذی ہے تو وہ دونوں جماعتوں کے لیے دل سے تواضع کرے اگر وہ اپنے سے بہتر جماعت کو دیکھے تو اسے دیکھ کر خوش ہو اور ان کے ساتھ مل جانے کی تمنا کرے اور اگر برے لوگوں کو دیکھے تو یوں کہے کہ شاید یہ لوگ نجات پائیں اور میں ہلاک ہو جاؤں گویا ان کو دیکھتے وقت اپنی عاقبت کا خوف ہونا چاہیے اور یوں کہنا چاہیے کہ شاید یہ باطنی طور پر نیک ہوں اور یہ بات اس کے لیے بہتر ہے اور میں نہیں جانتا شاید اس میں کوئی اچھی عادت ہو جس کی بنیاد پر اللہ تعالیٰ اس پر رحم فرمائے اس کی توبہ قبول کرے اور اچھے اعمال پر اس کا خاتمہ ہو اور میری نیکی ظاہری ہے جو میرے حق میں اچھی نہیں ہے پس وہ اپنی ظاہری عبادت میں آفات کے داخل ہونے اور اس کے ضائع ہونے سے بے خوف نہ ہو، جب دونوں گروہوں سے اس طرح پیش آئے گا تو اس کی عقل کامل ہوگی اور اپنے زبانے کا سردار بنے گا۔ حضرت وہب بن منبہ رحمہ اللہ کا کلام مکمل ہوا۔

خلاصہ یہ ہے کہ جو شخص اللہ تعالیٰ کے ہاں بدبخت ہے اور ازل میں اسے بدبخت سمجھ دیا گیا ہے وہ کسی حال میں بھی تکبر نہیں کر سکتا۔ ہاں جب اس پر خوف غالب ہو تو ہر ایک کو اپنے آپ سے بہتر جانتا ہے اور یہی فضیلت ہے جیسا کہ منقول ہے کہ ایک عابد نے پیڑ میں بیٹھا حاصل کی تو اسے خواب کی حالت میں کہا گیا فلاں مروجی کے پاس جا کر اپنے لیے دعا کرو وہ اس کے پاس گیا اور اس کے عمل کے بارے میں پوچھا اس نے بتایا کہ وہ دن کو روزہ رکھتا ہے اور محنت مزدوری کر کے کمائی کا کچھ حصہ صدقہ کر دیتا ہے اور کچھ حصہ گھر والوں کو کھاتا ہے وہ شخص واپس لوٹا اور کہنے لگا اچھی بات ہے لیکن یہ اللہ تعالیٰ کی عبادت کے لیے فارغ ہونے کی طرح نہیں ہے اسے دوبارہ خواب میں کہا گیا کہ فلاں مروجی کے پاس جاؤ اور اس سے کہو کہ تمہارا رنگ زرد کیوں ہے؟ وہ آیا اور اس سے پوچھا تو اس نے جواب دیا کہ میں جس کو بھی دیکھتا ہوں تو یہی خیال کرتا ہوں کہ یہ نجات پائے گا اور میں ہلاک ہو جاؤں گا عابد نے کہا یہ شخص اسی وجہ سے مقبول ہے اس خصلت کی فضیلت پر یہ آیت کریمہ دلالت کرتی ہے۔

اور وہ لوگ جو دیتے ہیں جو کچھ وہ دیں اس حال میں کہ ان کے دل دُور رہتے ہیں کہ انہوں نے اپنے رب کی طرف پھرنا ہے۔

وَالَّذِينَ يُؤْتُونَ مَا آتَوْا وَقُلُوبُهُمْ وَجِلَةٌ  
أَنَّهُمْ إِلَىٰ رَبِّهِمْ رَاجِعُونَ۔

(۱)



یعنی وہ لوگ عبادت کرتے ہوئے اس بات سے ڈرتے ہیں کہ معلوم یہ قبول ہو یا نہ؟  
ارشاد خداوندی ہے:

إِنَّ الَّذِينَ هُمْ مِنْ خَشْيَةِ رَبِّهِمْ  
مُسْتَفِقُونَ۔ (۱)

بے شک وہ لوگ جو خشیت الہیہ سے ڈرنے رہتے  
ہیں۔

اور ارشاد باری تعالیٰ ہے:

إِنَّا كُنَّا قَبْلُ فِي أَهْلِنَا مُشْفِقِينَ۔ (۲)

(کہنے لگے) بے شک ہم اس سے پہلے اپنے گھروں میں  
سہمے ہوئے تھے۔

اللہ تعالیٰ نے فرشتوں کا یہ وصف بیان فرمایا حالانکہ وہ گناہوں سے معصوم ہیں اور ہمیشہ عبادت میں مصروف رہتے ہیں  
لیکن وہ خوف زدہ رہتے ہیں اللہ تعالیٰ نے ان کے بارے میں خبر دیتے ہوئے فرمایا۔

فَيَسْجُدُونَ اللَّيْلَ وَالنَّهَارَ لَا يَفْتُرُونَ۔ (۳)

وہ رات اور ان اللہ تعالیٰ کی تسبیح بیان کرتے ہیں (اور  
اس میں) کمی نہیں کرتے۔

اور ارشاد فرمایا:

وَهُمْ مِنْ خَشْيَةِ رَبِّهِمْ مُشْفِقُونَ۔ (۴)

اور وہ اپنے رب کے خوف سے ڈرتے ہیں۔

اور جب آدمی ازلی تقدیر سے بے خوف ہو جائے اور زندگی کے خاتمہ پر صورت حال واضح ہو جائے تو اللہ تعالیٰ کی خفیہ  
تدبیر سے امن غالب ہو جاتا ہے اور اس سے تکبر پیدا ہوتا ہے اور یہ ہلاکت کا سبب ہے تو تکبر بے خوفی کی دلیل ہے اور  
بے خوفی ہلاکت میں ڈالنے والی ہے اور تواضع خوف کی دلیل ہے جو سعادت مندی کی علامت ہے تو عبادت گزار آدمی کی  
ظاہری عبادت اس قدر اس کی اصلاح نہیں کرتی جس قدر اس کا باطنی تکبر مخلوق کو حقیر جاننا اور ان کو چھوٹا سمجھنا اسے  
خراب کرتا ہے۔

یہ وہ باتیں ہیں جن کو جاننے سے دل سے تکبر زائل ہوتا ہے اس کے علاوہ تکبر کا کوئی علاج نہیں مگر ان باتوں کی معرفت  
حاصل کرنے کے بعد بھی نفس تواضع کو پوشیدہ رکھتا ہے اور تکبر سے دوری کا دعویٰ کرتا ہے لیکن وہ جھوٹا ہوتا ہے چنانچہ

(۱) قرآن مجید، سورۃ مومنون آیت ۵۷

(۲) قرآن مجید، سورۃ طور آیت ۲۶

(۳) قرآن مجید، سورۃ انبیاء آیت ۲۰

(۴) قرآن مجید، سورۃ انبیاء آیت ۲۸

جب کوئی بات آجاتی ہے تو وہ اپنی فطرت کی طرف لوٹ جاتا ہے اور وعدہ پھول جاتا ہے۔  
لہذا شخص معرفت سے اس کے علاج پر اکتفا نہ کرے بلکہ عمل کے ذریعے اس کی تکمیل کرنی چاہیے اور جب نفس میں تکبر  
پیدا ہو تو تواضع کرنے والوں کے اطاعت کے ذریعے تجربہ کرے اس کا بیان یہ ہے کہ اپنے نفس کو پانچ امتحانوں سے  
گزارے ان کے ذریعے باطنی حالت معلوم ہو جاتی ہے اگرچہ امتحانات بہت زیادہ ہیں۔

### پہلا امتحان :

اگر کسی ہم عصر سے کسی مسئلہ پر مناظرہ ہو پس اگر اس کے مقابل شخص کی زبان پر حق بات جاری ہو اور اس کے لیے  
اس کا قبول کرنا، اس کے لیے سر تسلیم خم کرنا، اس کا اعتراف کرنا اور بیان حق پر اس کی تعریف کرنا اور اس کا شکریہ ادا کرنا  
مشکل معلوم ہو تو یہ اس بات کی دلیل ہے کہ اس کے دل میں تکبر موجود ہے تو اس سلسلے میں اسے اللہ تعالیٰ سے ڈرنا اور تکبر  
کے علاج میں مشغول ہونا چاہیے یا تو علم کے ذریعے علاج کرے یعنی نفس کو اس کی کمینگی یاد دلائے اور انجام کے خطرے  
سے آگاہ کرے اور بتائے کہ بڑائی تو صرف اللہ تعالیٰ کے شایان شان ہے اور عمل کے ذریعے امتحان کی صورت یہ ہے کہ  
اعتراف حق کا اقرار جو نفس پر گراں گزرتا ہے اسے تکلف قبول کرے مخالف کی تعریف کرے اور اپنے عجز کا اقرار کرتے ہوئے  
اس کا شکریہ ادا کرے کہ اس سے فائدہ حاصل ہوا اور یوں کہے کہ آپ بہت سمجھدار ہیں آپ نے کسی عمدہ بات کہی جب  
کہ میں اس سے غافل رہا اللہ تعالیٰ تمہیں جزائے خیر عطا فرمائے کہ تم نے مجھے آگاہ کیا کیونکہ حکمت، مومن کی گمشدہ میراث ہے  
جب اسے پائے تو راہنمائی کرنے والے کا شکریہ ادا کرے جب چند بار مسلسل ایسا کرے گا تو یہ اس کی فطرت میں  
جائے گی اور اب قبول حق دل پر بوجھ نہیں بنے گا بلکہ خوشی قبول کرے گا۔

اگلی اسی وقت تک ہم عصر لوگوں کی تعریف کرنا مشکل سمجھتا ہے جب تک اس میں تکبر ہوتا ہے اگر غفلت میں اسے یہ  
بات بوجھ محسوس نہ ہو اور مجلس میں محسوس کرتا ہے تو یہ تکبر نہیں بلکہ ریاکاری ہے لہذا اسے ریا کا علاج کرنا چاہیے یعنی لوگوں سے  
طمع نہ رکھے اور دل کو یاد دلائے کہ اس کا نفع ذاتی کمالات میں ہے جو اللہ تعالیٰ کے ہاں کمال ہو، مخلوق کے نزدیک نہیں اور  
اس طرح کی دیگر باتیں جو ریا کا علاج ہیں۔

اور اگر غفلت و جلوت (دونوں حالتوں) میں تعریف کرنا مشکل معلوم ہو تو اس میں تکبر اور ریا دونوں باتیں ہوں گی اور  
صرف ایک نئے چھوڑنے سے فائدہ نہ ہوگا جب تک دونوں کو نہ چھوڑے۔ لہذا دونوں بیماریوں کا علاج کرنے کیوں کہ دونوں  
مہلک ہیں۔

### دوسرا امتحان :

محافل میں اپنے ساتھیوں کے ساتھ نشست و برخاست رکھے اور ان کو مقدم کرے خود ان کے پیچھے چلے اور ان سے  
نیچے بیٹھے۔ اس بات کی پابندی کرے حتیٰ کہ اس بات کی گرائی اس کے دل سے نکل جائے اس طرح تکبر ختم ہو جائے گا یہاں



شیطان کا ایک فریب بھی ہے وہ یہ کہ آدمی چوتیوں کے پاس بیٹھے یا اپنے اور اپنے ساتھیوں کے درمیان کچھ رذیل قسم کے لوگوں کو بٹھادے اور اس عمل کو تواضع خیال کرے حالانکہ یہ تو بعینہ تکبر ہے اور یہ بات تکبر کرنے والوں کے نفسوں پر آسان معلوم ہوتی ہے کیوں کہ ان کو یہ وسوسہ ہوتا ہے کہ انہوں نے استحقاق اور فضیلت کے حصول کے باوجود اپنی جگہ چھوڑ دی ہے تو درحقیقت یہ تکبر ہے جس کا اظہار تواضع کی صورت میں کرتے ہیں بلکہ مناسب یہ ہے کہ اپنے ساتھیوں کو مقدم کرے اور خود ان کے ساتھ ان کے پیلوں میں بیٹھے اور ان سے پہلے کر چوتیوں میں نہ بیٹھے یہ وہ عمل ہے جو دل سے تکبر کے خبث کو نکال دیتا ہے۔

### تیسرا امتحان :

فقیر کی دعوت قبول کرے نیز دوست احباب اور رشتہ داروں کے کام کاج کے لیے بازار میں جائے اگر اسے یہ مشکل معلوم ہو تو یہ تکبر ہے کیونکہ یہ کام اچھے اخلاق سے تعلق رکھتے ہیں اور ان پر بہت بڑا ثواب ملتا ہے اس لیے ان کاموں سے نفرت باطنی کی وجہ سے ہوتی ہے لہذا ان امور کی پابندی کر کے اس خبث باطنی کو زائل کرنے کی کوشش کرے اور اس کے ساتھ وہ تمام علاج بھی پیش نظر ہوں جن کا ذکر ہم نے اس سے پہلے کیا ہے۔

### چوتھا امتحان :

اپنی اور گھر والوں کی ضروریات کا سامان بازار سے اٹھا کر گھر لائے اگر دل نہیں مانتا تو یہ تکبر ہے یا ریا کاری۔ اگر راستے میں کوئی نہ ہو پھر بھی یہ کام مشکل معلوم ہو تو یہ تکبر ہے اور اگر صرت لوگوں کی موجودگی میں بوجھ محسوس کرتا ہے تو یہ ریا ہے اور یہ دونوں صورتوں قلبی بیماری سے تعلق رکھتی ہیں جو باعث ہلاکت ہے اگر اس کا علاج نہ کیا جائے۔ اور لوگوں نے دل کا علاج ترک کر دیا ہے جب کہ جسمانی علاج میں مشغول رہتے ہیں حالانکہ جسموں پر موت لازماً آئے گی اور سعادت اسی وقت حاصل ہو سکتی ہے جب دل سلامت ہوں ارشاد خداوندی ہے۔

إِذْ مَنَّ آتَى اللّٰهُ بِقَلْبِ سَلِيمٍ۔ مگر وہ جو سلامت دل کے ساتھ بارگاہِ خداوندی میں حاضر ہو۔

حضرت عبداللہ بن سلام رضی اللہ عنہ کے بارے میں مروی ہے کہ انہوں نے ککڑیوں کا گٹھا اٹھایا تو ان سے عرض کیا گیا اے ابویوسف! آپ کے ہاں کام کرنے والے بیٹے بیٹیاں ہیں جو اس کام کے لیے کافی ہیں۔ تو انہوں نے فرمایا میں اپنے نفس کی آزمائش کر رہا ہوں کہ یہ اس کام سے انکار تو نہیں کرتا تو آپ نے صرت اس کے ارادے پر اکتفا نہیں کیا بلکہ اس کا تجربہ بھی کیا کہ آیا یہ نفس سچا ہے یا جھوٹ ہوتا ہے؟ حدیث شریف میں ہے۔

مَنْ حَسَلَ الْفَاكِهَةَ أَوْ الشَّيْءَ فَقَدْ بَدَرَى  
مِنْ الْكِبَرِ - (۱)

پانچواں امتحان:

عام کاج کے کپڑے پہنے اگر مجلس میں اس قسم کے کپڑے پہننے سے نفرت کرے تو یہ ریاسہ کا اور خلوت میں بھی نفرت کرے  
تو یہ تکبر ہے۔ حضرت عمر بن عبدالعزیز رحمہ اللہ رات کے وقت ٹاٹ کا لباس پہنتے تھے اور نبی اکرم صلی اللہ علیہ وسلم نے فرمایا:  
مَنْ اَعْتَقَلَ الْبُعَيْرَ وَكَبَسَ الصُّوْتَ فَقَدْ  
بَدَرَى مِنَ الْكِبَرِ (۲)

اور آپ نے ارشاد فرمایا:

لَمَّا اَنَا عَبْدٌ اَكُلُ بِالرُّضَى وَالْبَسُ الصُّوْتَ  
وَأَعْقَلُ الْبُعَيْرَ وَالْعَقُ اصَابِعِي وَاجِبُ  
دَعْوَةِ الْمَمْلُوكِ فَمَنْ رَغِبَ عَنْ سُنَّتِي  
فَلَيْسَ مِنِّي - (۳)

ایک روایت میں ہے حضرت ابو موسیٰ اشعری رضی اللہ عنہ سے کہا گیا کہ کچھ لوگ (عمدہ) لباس نہ ہونے کی وجہ سے جمعہ  
کی نماز کے لیے نہیں آسکتے تو آپ نے صرف ایک عبا میں غار پڑھائی۔ تو ان مقامات پر ریاسہ اور تکبر کا اجتماع ہوتا ہے جو کام مجلس  
کے ساتھ خاص ہو وہ ریاسہ اور جو خلوت میں ہو وہ تکبر ہے لہذا اس کی پہچان حاصل کر دو کیوں کہ جسے بڑائی کی پہچان نہ ہو وہ  
اس سے بچ سکتا اور جس کو بیماری کا علم نہ ہو وہ علاج نہیں کر سکتا۔

## تواضع میں انتہائی درجہ کی ریاضت

باقی اخلاق کی طرح اس خلق کے بھی دو کنارے اور ایک درمیان ہے اگر اس میں زیادتی کی طرف جھکاؤ ہو تو اسے  
تکبر کہتے ہیں اور اگر نقصان کی طرف میلان ہو تو اسے ذلت درسوئی کہا جاتا ہے جب کہ درمیانی حالت تواضع ہے اور  
قابل تعریف بات یہ ہے کہ اس حد تک تواضع کی جائے جس میں ذلت اور ہلکا پن نہ ہو کیوں کہ تمام امور میں افراط و تفریط

(۱) شعب الایمان جلد ۶ ص ۲۹۲ حدیث ۱۲۰۱

(۲) شعب الایمان جلد ۶ ص ۲۸ حدیث ۸۱۱۹

(۳) الدر المنثور جلد ۴ ص ۱۱۵ تحت آیت انہ لا یحب المتکبرین



قابلِ مذمت ہے اور اعتدال اللہ تعالیٰ کو پسند ہے۔ پس جو آدمی اپنے جیسے لوگوں سے آگے بڑھے وہ متکبر ہے اور جو ان سے پیچھے رہے وہ تواضع کرنے والا ہے کیونکہ متواضع وہ ہوتا ہے جو استحقاق کے مطابق قدر و منزلت سے کچھ کم کرے اور جب کسی عالم کے پاس کوئی نوجوی آئے اور وہ اس کے پیچھے پیچھے دروازے تک جائے تو اس عالم نے ذلت و رسوائی کو گلے لگایا یہ بھی ناپسندیدہ بات ہے بلکہ اللہ تعالیٰ کے ہاں اعتدال پسندیدہ ہے یعنی ہر مقدار کو اس کا حق دے لہذا اپنے ساتھیوں اور ہم پلہ لوگوں کے ساتھ یہ سلوک کرنا چاہیے۔

کسی بازاری کے لیے عالم کی تواضع اسی قدر ہے کہ اس کے لیے کھڑا ہوا اور خندہ پیشانی سے گفتگو کرے سوال کرنے میں نرمی اختیار کرے، اس کی دعوت قبول کرے اور اس کی حاجت وغیرہ کو پورا کرنے کی کوشش کرے اپنے آپ کو اس سے بہتر نہ سمجھے بلکہ دوسروں کی نسبت اپنے بارے میں خوت زیادہ ہو دوسروں کو حقارت کی نگاہ سے نہ دیکھے اور نہ ہی چھوٹا سمجھے کیوں کہ یہ تو خود اپنے خاتمے کے بارے میں نہیں جانتا۔

حاصل یہ ہے کہ تواضع کے حصول کے لیے اپنے ہم پلہ اور کم درجہ کے لوگوں سے بھی تواضع کے ساتھ پیش آئے تاکہ عمدہ عادات میں اس کے لیے تواضع کرنا آسان ہو جائے اور اس سے تکبر زائل ہو جائے۔ اگر اس کے لیے یہ کام آسان ہو جائے تو گویا اسے تواضع کا خلق حاصل ہو گیا۔ اور اگر وہ بوجھ محسوس کرے لیکن اس کے باوجود تواضع کرے تو یہ تکلف ہے حقیقی تواضع نہیں ہے کیوں کہ خلق وہ ہوتا ہے جس کی وجہ سے آدمی کسی کام کو آسانی سے کر لیتا ہے اور اسے بوجھ نہیں سمجھتا اور نہ ہی یہ کار کرنا ہے۔

اور اگر اس قدر آسان ہو جائے کہ اپنی قدر کی رعایت بھی مشکل ہو جائے حتیٰ کہ خوشامد اور ذلت و رسوائی تک نوبت پہنچ جائے تو یہ نقصان کی جانب چل گیا اب اپنے نفس کو بلندی کی طرف لے جانا چاہیے کیونکہ کسی مومن کے لیے جائز نہیں کہ وہ اپنے آپ کو ذلیل و رسوا کرے درجہ اوسط صراطِ مستقیم ہے اس کی طرف رخ کرنا چاہیے اور یہ درجہ تواضع اور دیگر تمام اخلاقِ حسنہ میں پوشیدہ اور بہت باریک ہے۔

درمیانی درجہ سے نقصان کی جانب میلان یعنی خوشامد کرنا، زیادتی کی طرف میلان یعنی جبر کے مقابل میں آسان ہے جس طرح مال میں کجوسی اختیار کرنے کی بجائے ضرورت سے زیادہ خرچ کرنا لوگوں کے نزدیک زیادہ پسندیدہ ہے تو انتہائی درجے کی کجوسی اور انتہائی درجہ کی فضول خرچی قابلِ مذمت ہیں لیکن ان میں سے ایک زیادہ برا ہے اسی طرح انتہائی درجے کا تکبر اور انتہائی درجہ کی ذلت بھی مذموم ہے لیکن ان میں سے ایک دوسرے کے مقابلے میں زیادہ مذموم ہے مطلق محمود اعتدال اور ہر چیز کو اس کے مقام پر رکھنا ہے جس طرح شریعت اور عرف سے یہ بات معلوم ہوتی ہے ہم تکبر اور تواضع کی عادت کے سلسلے میں اسی قدر بیان پر اکتفا کرتے ہیں۔

## خود پسندی کا بیان

## دوسرا حصہ:

اس میں خود پسندی اور اس کی آفات، خود پسندی اور نماز نحرے کی حقیقت اور ان دونوں کی تعریف خود پسندی کا علاج، خود پسندی کے اسباب اور علاج کی تفصیل بیان ہوگی۔

## پہلی فصل:

## خود پسندی کی مذمت اور آفات

جان لو! خود پسندی کی مذمت قرآن پاک اور احادیث مبارکہ دونوں سے ثابت ہے ارشاد خداوندی ہے۔  
وَيَوْمَ نَحْنُ إِذْ أَعْيَبْتُكُمْ كَتَرْتُمْ كُفْرًا  
فَلَمْ تُغْنِ عَنْكُمْ شَيْئًا (۱)

یہ بات برسبیل انکار ذکر فرمائی (یعنی تمہیں اترانا نہیں چاہیے تھا)

اور ارشاد خداوندی ہے:

وَقَطَّوْا أَنْفَهُمْ مَا نَفَعَهُمْ حُصُونُهُمْ  
مِنَ اللَّهِ فَأَتَاهُمُ اللَّهُ مِنْ حَيْثُ لَمْ  
يَحْتَسِبُوا۔ (۲)

اور وہ سمجھتے تھے کہ ان کے قلعے انہیں اللہ تعالیٰ سے  
بچالیں گے تو اللہ تعالیٰ کا حکم ان کے پاس (وہاں سے) آیا  
جہاں سے ان کا گمان بھی نہ تھا۔

اللہ تعالیٰ نے کفار کے اپنے قلعوں اور شوکت پر اترانے کا رد فرمایا۔

اللہ تعالیٰ نے ایک دوسرے مقام پر یوں ارشاد فرمایا۔

وَهُمْ يَحْسِبُونَ أَنَّهُمْ يُحْسِنُونَ صُنْعًا۔ (۳)

یہ بات بھی عمل پر اترانے کی طرف راجع ہے آدمی بعض اوقات اپنے غلط عمل پر اترانا ہے جیسا کہ وہ اچھے عمل پر اترتا ہے۔  
نبی اکرم صلی اللہ علیہ وسلم نے ارشاد فرمایا۔

ثَلَاثٌ مُّهْلِكَاتٌ شَحْرٌ مُّطَاعٌ وَهَوًى  
تین باتیں ہلاکت میں ڈالنے والی ہیں لالچ جس کی اطاعت

(۱) قرآن مجید سورہ توبہ آیت ۲۵

(۲) قرآن مجید سورہ حشر آیت ۲

(۳) قرآن مجید، سورہ کہف آیت ۴۰



مُتَّبِعٌ وَاعْجَابُ الْمَرْغِبِ فِيهِ -  
کی جائے خواہش جس کی پیروی کی جائے اور آدمی کا اپنے  
نفس پر اترانا۔

نبی اکرم صلی اللہ علیہ وسلم نے اس امت کے آخرت کا ذکر کرتے ہوئے حضرت ثعلبہ رضی اللہ عنہ سے فرمایا۔  
اِذَا رَأَيْتَ شُحًا مَطَاعًا وَهَوًى مُّتَّبِعًا  
جب تم دیکھو کہ لالچ کی اطاعت اور خواہش کی پیروی  
کی جاتی ہے نیز ہر رائے دینے والے اپنی ہی رائے  
کو پسند کرتا ہے تو اس وقت اپنی فکر کرو۔  
نَفْسَكَ - (۲)

حضرت عبداللہ بن مسعود رضی اللہ عنہ فرماتے ہیں دو باتوں میں ہلاکت ہے ایک ناامیدی اور دوسری خود پسندی۔  
آپ نے ان دو باتوں کو جمع فرمایا کیوں کہ سعادت کا حصول، کوشش، طلب، محنت اور ارادے کے بغیر ناممکن ہے۔  
ناامید آدمی کوشش نہیں کرتا اور نہ ہی طلب کرتا ہے جب کہ خود پسند شخص یہ عقیدہ رکھتا ہے کہ وہ خوش بخت ہے اور  
اپنی مراد کے حصول میں کامیاب ہو چکا ہے اس لیے وہ کوشش نہیں کرتا اور جو کچھ موجود یا محال ہو اس کی طلب نہیں ہوتی جبکہ  
خود پسندی میں مبتلا آدمی کے اعتقاد کے مطابق اسے سعادت حاصل ہوئی ہے اور مایوس و ناامید شخص کے نزدیک سعادت کا  
حصول محال ہوتا ہے اسی لیے انہوں نے ان دونوں باتوں کو اکٹھا کیا۔

ارشاد خداوندی ہے:

اپنی پاکیزگی بیان نہ کرو۔

فَلَا تَزْكُوا أَنْفُسَكُمْ - (۳)

حضرت ابن جریر رضی اللہ عنہ فرماتے ہیں اس کا معنی یہ ہے کہ جب تم اچھا عمل کرو تو یہ نہ کہو کہ میں نے عمل کیا۔  
حضرت زید بن اسلم رضی اللہ عنہ فرماتے ہیں اپنے نفس کو نیکو کار قرار نہ دو یعنی یہ عقیدہ نہ رکھو کہ وہ نیکو کار ہے کیوں کہ یہ خود  
پسندی ہے۔

غزوہ احد کے دن حضرت طلحہ رضی اللہ عنہ، نبی اکرم صلی اللہ علیہ وسلم کو بچانے کے لیے آپ پر گرنے لگے مگر ان کی  
تھیلی زخمی ہو گئی۔ (۴) گویا ان کے اس عظیم عمل نے ان کو خود پسندی میں مبتلا کر دیا کیونکہ انہوں نے نبی اکرم صلی اللہ علیہ  
وسلم پر اپنے آپ کو فدا کیا اور زخمی ہو گئے حضرت عمر فاروق رضی اللہ عنہ نے ان میں یہ بات معلوم کر لی اور فرمایا جب سے

(۱) کنز العمال جلد ۱۶ ص ۴۵ حدیث ۸۶۶۲

(۲) سنن ابن ماجہ ص ۲۹۹، ابواب النقص

(۳) قرآن مجید، سورہ النجم آیت ۳۲

(۴) صحیح بخاری جلد اول ص ۲۰۲ کتاب المناقب

حضرت طلحہ رضی اللہ عنہ کی انگلی رسول اکرم صلی اللہ علیہ وسلم کے ساتھ زخمی ہوتی ہے اس وقت سے ان میں خود پسندی محسوس ہو رہی ہے کیوں کہ یہ بات منقول نہیں ہے کہ انہوں نے اس بات کا اظہار کیا ہو یا کسی مسلمان کو حقیر جانا ہو اور حب شوریٰ کا وقت ہو تو حضرت ابن عباس رضی اللہ عنہما نے حضرت عمر فاروق رضی اللہ عنہ سے عرض کیا کہ آپ نے حضرت طلحہ رضی اللہ عنہ کو کیوں تھوڑ دیا؟ تو انہوں نے فرمایا ان میں نخوت و تکبر کی جڑ آتی ہے۔ تو جب اس قسم کے لوگ خود پسندی سے خالی نہ تھے تو کمزور لوگ جب تک پرہیز نہ کریں کیسے خالی ہو سکتے ہیں۔

حضرت مطرف رحمہ اللہ فرماتے ہیں اگر میں رات سو کر اور صبح نماز کے ساتھ گزاروں تو یہ بات مجھے اس بات سے زیادہ پسند ہے کہ رات عبادت میں کھڑے ہو کر اور صبح خود پسندی میں گزاروں۔

نبی اکرم صلی اللہ علیہ وسلم نے فرمایا۔

لَوْلَمْ تُدْنُوا لَخَشِيتُ عَلَيْكُمْ مَا هُوَ الْكَوْنُ

مِنْ ذَلِكَ الْعَجَبُ (۱)

تو آپ نے خود پسندی کو بہت بڑا گناہ قرار دیا۔

حضرت بشر بن منصور رحمہ اللہ ان لوگوں میں سے تھے جن کو دیکھ کر اللہ تعالیٰ اور آخرت کا گھریا دکھاتا تھا۔ کیونکہ وہ عبادت کی پابندی کرتے تھے چنانچہ آپ نے ایک دن طویل نماز پڑھی ایک شخص پیچھے کھڑا دیکھ رہا تھا حضرت بشر کو معلوم ہو گیا آپ نے نماز سے سلام پھیرا تو فرمایا جو کچھ تم نے مجھ سے دیکھا ہے اس سے تمہیں تعجب نہیں ہونا چاہیے کیوں کہ شیطان لعنتی نے فرشتوں کے ہمراہ ایک طویل عرصہ تک اللہ تعالیٰ کی عبادت کی پھر اس کا جو انجام ہوا وہ واضح ہے۔

ام المؤمنین حضرت عائشہ رضی اللہ عنہا سے پوچھا گیا کہ آدمی گناہ گار کب ہوتا ہے؟

آپ نے فرمایا جب اسے یہ گمان ہو کہ وہ نیکو کار ہے ارشاد خداوندی ہے۔

لَا تَبْطُلُوا صَدَقَاتِكُمْ بِالْمَنِّ وَالْأَذَى۔ اپنے صدقات کو احسان جملہ نے اور ایذا رسائی کے

ذریعے باطل نہ کرو۔

(۲)

## خود پسندی کی آفت

جان لو! خود پسندی کی آفات بہت زیادہ ہیں کیوں کہ خود پسندی تکبر کی دعوت دیتی ہے کیونکہ یہ تکبر کے اسباب

(۱) الترغیب والترہیب جلد ۳ ص ۵۱، کتاب الادب

(۲) قرآن مجید، سورۃ بقرہ آیت ۲۸۴



میں سے ایک سبب ہے جیسا کہ ہم نے ذکر کیا ہے پس خود پسندی سے تکبر پیدا ہوتا ہے اور تکبر سے بے شمار آفات جنم لیتی ہیں جیسا کہ یہ بات مخفی نہیں ہے۔

یہ تو بندوں کے ساتھ معاملہ ہے اور اللہ تعالیٰ کے ساتھ اس طرح ہے کہ خود پسندی گناہوں کو بھول جانے اور نظر انداز کرنے کی دعوت دیتی ہے چنانچہ وہ بعض گناہوں کو بالکل ہی بھول جاتا ہے کیونکہ وہ ان کی تلاش سے بے نیاز ہو جاتا ہے لہذا وہ بھلا دیئے جاتے ہیں اور جن گناہوں کو یاد رکھتا ہے ان کو بھی معمولی جانتا ہے اور ان کو کوئی اہمیت نہ دیتے نہ کی وجہ سے ان کے تدارک کی کوشش نہیں کرتا بلکہ اسے یہ گمان ہوتا ہے کہ یہ بخش دیئے جائیں گے۔

لیکن عبادات اور اعمال صالحہ کو بہت بڑا سمجھتا ہے ان پر خوش ہوتا اور ان کی بجا آواری کو اللہ تعالیٰ پر احسان جانتا ہے اور توفیقِ عمل کی صورت میں ملنے والی نعمتِ خداوندی کو بھول جاتا ہے پھر جب خود پسندی کا شکار ہوتا ہے تو اس کی آفات سے اندھا ہو جاتا ہے اور جو آدمی اعمال کی آفات سے غافل ہوتا ہے اس کی زیادہ محنت ضائع ہو جاتی ہے کیونکہ ظاہری اعمال جب تک خالص اور آمیزش سے پاک نہ ہوں، نفع بخش نہیں ہوتے اور آفات کی جستجو وہ آدمی کرتا ہے جس پر خود پسندی کی بجائے خوف غالب ہوتا ہے اور خود پسند آدمی اپنے آپ پر اور اپنی رائے پر مغرور ہوتا ہے وہ اللہ تعالیٰ کی خفیہ تدبیر اور اس کے عذاب سے بے خوف ہوتا ہے اور اس کا خیال یہ ہوتا ہے کہ اسے اللہ تعالیٰ کے ہاں ایک مقام حاصل ہے نیز وہ اپنے اعمال کے ذریعے اللہ تعالیٰ پر احسان جانتا ہے حالانکہ یہ توفیقِ اعمال اللہ تعالیٰ کی نعمتوں میں سے ایک نعمت اور اس کے عطیات میں سے ایک عطیہ ہے لیکن خود پسندی کی دیر سے وہ اپنی ذات کی تعریف کرتا اور اس کی پاکیزگی ظاہر کرتا ہے اور جب وہ اپنی رائے، عمل، اور عقل پر اترتا ہے تو فائدہ حاصل کرنے، مشورہ دیتے اور پوچھنے سے باز رہتا ہے اور یوں اپنے آپ پر اور اپنی رائے پر بھروسہ کرتا ہے وہ کسی بڑے عالم سے پوچھنا اچھا نہیں سمجھتا اور بعض اوقات اپنی غلط رائے پر اترتا ہے جو اس کے دل میں گرتی ہے اور اس بات پر خوش ہوتا ہے کہ اس کے دل میں یہ خیال آیا اور دوسرے کی آراء کو پسند نہیں کرتا اسی لیے اپنی رائے پر اصرار کرتا ہے کسی نصیحت کرنے والے کی نصیحت نہیں سنتا اور نہ ہی کسی واعظ کا وعظ سنتا ہے بلکہ دوسروں کو یوں دیکھتا ہے کہ گویا وہ جاہل ہیں اور اپنی خطا پر ڈٹ جاتا ہے اگر اس کی رائے کسی دینی معاملے میں ہو تو اسے اس پر یقین ہوتا ہے اور اگر آخری معاملے بالخصوص عقائد سے متعلق ہو تو اس کے باعث تباہ ہو جاتا ہے اور اگر وہ اپنے نفس پر تمہت لگاتا، اپنی رائے پر اعتماد نہ کرتا، نورِ قرآن سے روشنی حاصل کرتا، علماء دین سے مدد لیتا، علم کے پڑھنے پڑھانے میں مصروف رہتا اور اہل بصیرت سے مسلسل پوچھتا رہتا تو یہ بات اسے حق تک پہنچاتی۔

تو یہ بات اور اس طرح کے دیگر امور خود پسندی کی آفات میں سے ہیں اسی لیے خود پسندی ہلاک کرنے والے امور میں سے ہے اور سب سے بڑی آفت یہ ہے کہ وہ کوشش میں کوتاہی کرتا ہے کیونکہ اس کا خیال یہ ہوتا ہے کہ وہ کامیاب ہو چکا ہے اور اب اسے عمل کی ضرورت نہیں ہے حالانکہ یہ واضح ہلاکت ہے جس میں کوئی شبہ نہیں ہے ہم اللہ تعالیٰ سے اس

تو جب خازن نے تمہیں چابیاں دے دیں اور یوں تمہیں ان خزانوں پر مسلط کر دیا اب تم نے ہاتھ بڑھا کر ان کو سنے لیا تو تم اس خازن کے چابیاں دینے پر اتر آؤ گے یا اپنا ہاتھ بڑھا کر مال لینے پر؟ اس میں کوئی شک نہیں کہ تم اسے خازن کی طرف سے ملنے والی ایک نعمت سمجھو گے کیوں کہ ہاتھ کو حرکت دے کر قریب سے مال لینے کی محنت ہی سب کچھ نہیں بلکہ اصل معاملہ تو چابیاں تمہارے سپرد کرنے پر موقوف تھا۔

اسی طرح جب قدرت پیدا کی گئی اور سختہ ارادہ مسلط کیا گیا، عمل کے دواعی کو حرکت دی گئی اور رکاوٹیں ختم کر دی گئیں حتیٰ کہ کوئی رکاوٹ باقی نہ رہی اور عمل کا ہر ذریعہ عطا کر دیا گیا تو اب تمہارے لیے عمل کرنا آسان ہو گیا اور باعثِ عمل کی تحریک، موانع کا ازالہ اور اسباب کا مہیا کرنا سب کچھ اللہ تعالیٰ کی طرف سے ہے ان میں سے کسی چیز میں تمہارا دخل نہیں ہے تو تعجب کی بات ہے کہ تم اپنے آپ پر اتر آؤ اور جس کے قبضہ قدرت میں سب کچھ ہے اس کے فضل و کرم پر غور نہ کرو کہ اس نے اپنے جو دور کم سے اپنے فاسق بندوں میں سے تمہیں ترجیح دی کہ فساد میں ڈالنے والے امور فاسق لوگوں پر مسلط کئے اور تم سے ان کو پھیر دیا برے ساتھی اور برائی کے داعی ان پر مسلط کئے اور تم سے ان کو دور رکھا شہوتوں اور لذتوں کے اسباب پر ان کو قدرت دی اور تمہیں ان سے محفوظ رکھا نیکی کے اسباب و دواعی کو ان سے پھیر دیا اور تم پر ان اسباب کو مسلط کیا حتیٰ کہ تمہارے لیے نیکی اور ان کے لیے برائی کرنا آسان ہو گیا اور یہ سب کچھ تمہاری جانب سے کسی سابقہ وسیلہ کے بغیر ہوا اسی طرح فاسق کا بھی پہلے کوئی جرم نہ تھا بلکہ اس نے محض اپنے فضل سے تمہیں ترجیح دی مقدم کیا اور حق یا جب کہ گناہ گار کو دور کیا اور بد بخت بنایا تو یہ اس کا عدل ہے جب تم یہ سب باتیں جانتے ہو تو اپنے آپ پر اتر آئے کا کیا مطلب ہے؟

تو نتیجہ یہ ہوا کہ جس کام پر قدرت کارگر ہوئی ہے اللہ تعالیٰ اس کے لیے اس میں ایک ایسا شوق پیدا کر دیتا ہے جس کی وہ مخالفت نہیں کر سکتا اگر حقیقتاً انسان ہی فاعل ہو تو بھی اللہ تعالیٰ ہی اسے اس مجبور کرتا ہے لہذا اسی کا احسان ہے اور شک ہے اپنا کوئی دخل نہیں ہے منقریب تو حید و توکل کے بیان میں اسباب اور مسببات کے تسلسل کے سلسلے میں اس بات کا بیان آئے گا کہ اللہ تعالیٰ کے سوا کوئی فاعل نہیں اور نہ ہی اس کے سوا کوئی خالق ہے۔

جس شخص کو اللہ تعالیٰ نے عقل عطا فرمائی لیکن جن لوگوں کو علم نہیں دیا بلکہ مال دیا ان کے مقابلے میں اسے محتاج رکھا اس کا یہ کہنا تعجب خیز ہے کہ اللہ تعالیٰ نے مجھے کیسے رزق سے محروم کر رکھا حالانکہ میں عالم و فاعل ہوں اور یہ شخص جاہل و غافل ہے لیکن اسے دینی نعمتیں عطا کی ہیں حتیٰ کہ قریب ہے یہ شخص اس بات کو ظلم قرار دے لیکن یہ مغرور آدمی نہیں جانتا کہ اگر اس کے لیے عقل و مال دونوں جمع کر دیئے جاتے تو ظاہری طور پر ظلم کے زیادہ مشابہ ہوتا کیوں کہ اس وقت جاہل فقیر کہتا ہے میرے رب! تو نے عقل اور مال داری تو کیوں جمع کیا جب کہ مجھے ان دونوں سے محروم رکھا تو تے مجھے یہ دونوں چیزیں کیوں عطا نہیں کیں یا کم از کم ایک ہی دے دیتا۔

حضرت علی المرتضیٰ رضی اللہ عنہ نے اسی بات کی طرف اشارہ کیا ہے جب آپ سے پوچھا گیا عقل مند لوگ محتاج کیوں



ہوتے ہیں؛ تو آپ نے فرمایا انسان کی عقل بھی رزق خداوندی میں شمار ہوتی ہے۔  
تعجب کی بات ہے کہ کوئی عقل مند فقیر جب کسی جاہل مالدار کو اپنے آپ سے بہتر حالت میں دیکھتا ہے تو اگر اس سے  
کہا جائے کہ کیا تم اپنی عقل اور فقر کے بدلے میں اس کی جمالت اور مالداری کو ترجیح دیتے ہو تو وہ اس بات کو نہیں مانتا معلوم  
ہوا کہ اس پر اللہ تعالیٰ کی نعمت زیادہ بڑی ہے تو کس وجہ سے وہ اس بات پر تعجب کرتا ہے۔

خوبصورت محتاج عورت جب کس بدشکل عورت پر زیورات اور جواہر دیکھتی ہے تو تعجب کرتے ہوئے کہتی ہے کہ میرا حسن  
کیسے زینت سے محروم ہو گیا اور اس قبیح شکل کو زینت حاصل ہو گئی اور وہ نہیں جانتی کہ اس کی خوبصورتی بھی عطیات خداوندی  
میں شمار ہوتی ہے اور اگر اسے حسن اور بدصورتی میں اختیار دیا جائے جب کہ بدصورتی کے ساتھ مالداری بھی ہو تو وہ حسن و جمال  
کو ترجیح دے تو گویا اسے اللہ تعالیٰ کی بہت بڑی نعمت حاصل ہوئی ہے۔

اور کسی دانا عقل مند فقیر کا دل میں یوں کہنا کہ اے میرے رب! تو نے مجھے دنیا سے کیوں محروم کیا جب کہ جاہل لوگوں کو تو  
نے دنیا دی ہے یہ اس شخص کی طرح ہے جس کو کسی بادشاہ نے گھوڑا دیا ہو اور وہ کہے اے بادشاہ! تو نے مجھے غلام کیوں  
نہیں دیا جب کہ میرے پاس گھوڑا بھی ہے تو بادشاہ جواب میں کہے اگر میں تجھے گھوڑا نہ دیتا تو تجھے غلام کے نہ ملنے پر تعجب  
ہوتا فریق کر لو کہ میں نے تمہیں گھوڑا نہیں دیا کیا تو میری ایک نعمت کو دوسری کا وسیلہ اور محبت بنانا ہے اور اس کے ذریعے  
دوسری نعمت طلب کرتا ہے۔

توبہ و نہم ہیں جن سے جاہل لوگ خالی نہیں ہیں اور ان تمام کا مشابہت ہے جس کا ازالہ یقین سے اس بات کو جان لینے  
سے ہوتا ہے کہ بندہ، اس کا عمل اور اس کے اوصاف سب کچھ اللہ تعالیٰ کی نعمت میں جو استحقاق کے بغیر حاصل ہوئے ہیں  
یہ علم خود پسندی اور ناز کی نفی کر کے خضوع، شکر اور زوالِ نعمت کا خوف پیدا کرنا ہے اور جس شخص کو اس بات کی پہچان ہو گئی اس  
سے اس بات کا تصور نہیں ہو سکتا کہ وہ اپنے علم و عمل پر اترائے گا۔ کیونکہ وہ جانتا ہے کہ یہ اللہ تعالیٰ کی طرف سے ہے۔

یہی وجہ ہے کہ حضرت داؤد علیہ السلام نے بارگاہِ خداوندی میں عرض کیا تھا اے میرے رب! کوئی رات نہیں آتی مگر آل  
داؤد میں سے کوئی نہ کوئی قیام پل کر رہا ہوتا ہے اور کوئی دن نہیں آتا مگر آل داؤد میں سے کوئی نہ کوئی روزہ دار ہوتا ہے اور ایک  
روایت میں اس طرح ہے کہ رات اور دن کی کوئی ساعت نہیں گزرتی مگر آل داؤد کا کوئی نہ کوئی عابد عبارت میں مصروف ہوتا ہے  
یا نماز پڑھتا ہے یا روزہ رکھتا ہے یا تیرا ذکر کر رہا ہوتا ہے۔ اس پر اللہ تعالیٰ نے حضرت داؤد علیہ السلام کی طرف وحی بھیجی کہ اے  
داؤد علیہ السلام ان میں یہ باتیں کہاں سے آئی ہیں؛ یہ سب میری وجہ سے ہی ہیں اگر آپ کو میری مدد حاصل نہ ہوتی تو آپ کو طاقت  
نہ ہوتی اور عنقریب میں آپ کو آپ کے نفس کے حوالے کر دوں گا۔

حضرت ابن عباس رضی اللہ عنہما فرماتے ہیں حضرت داؤد علیہ السلام پر جو کچھ گزرا وہ عمل پر خود پسندی کی وجہ سے تھا کیونکہ  
آپ نے بطور ناز آل داؤد کی طرف اس کی اخافت کی حتیٰ کہ آپ کو آپ کے نفس کے حوالے کیا گیا اور آپ سے ایسی لغزش ہوئی

اور اس سلسلے میں اسے دوسروں پر ترجیح دی۔

مثلاً اگر بادشاہ اپنے غلاموں کے سامنے اُسے اور ان کو دیکھے اور ان میں سے کسی ایک کو قیمتی لباس دے اور اس میں نہ کوئی وصف نہونہ جمال نہ خدمت اور نہ ہی کوئی وسیلہ، تو اس کو چاہیے کہ وہ اس بات پر فخر کرے بادشاہ نے اس کے استحقاق کے بغیر اسے دوسروں پر ترجیح دیتے ہوئے عزت و سرفرازی بخشی اگر وہ اپنے آپ پر اترا تا ہے تو کس وجہ سے؟ اسے اپنے آپ پر اترا نا نہیں چاہیے۔ ہاں یہ ہو سکتا ہے کہ وہ اس طرح اترائے کہ بادشاہ بہت بڑا عادل ہے وہ ظلم نہیں کرتا اور کسی سبب کے بغیر کسی کو مقدم و موخر نہیں کرتا اس لیے اگر اس نے سمجھیں کوئی اچھی باطنی صفت معلوم نہ کی ہوتی تو وہ خلعت کیسے عنایت کرنا اور مجھے کس طرح ترجیح دیتا۔ پس کہا جائے کہ وہ وصف بھی بادشاہ کا عطیہ اور خلعت ہی ہے کہ اس نے تجھے عنایت کیا کسی دوسرے کو نہیں دیا حالانکہ اس کا کوئی وسیلہ بھی نہیں پائے کسی اور کی طرف سے ہے؟

پس اگر یہ بھی بادشاہ کا عطیہ ہے تو تم اس پر اترا نہیں سکتے بلکہ یہ اسی طرح ہے کہ اگر وہ تمہیں گھوڑا دیتا تو تم اس پر خود پسندی کا شکار نہ ہوئے اور اب غلام دیا تو تم اترانے لگے اور کہتے ہو کہ یہ غلام اس لیے دیا ہے کہ میرے پاس گھوڑا ہے اور دوسروں کے پاس گھوڑا نہیں ہے تو کہا جائے گا کہ گھوڑا بھی اسی نے دیا تھا لہذا اس بات میں کوئی فرق نہیں کہ وہ تمہیں گھوڑا اور غلام ایک ساتھ دے یا ایک کے بعد دیر لے۔ تو جب دونوں چیزیں اسی کی طرف سے ہیں تو مناسب یہی ہے کہ تم اس کے جود و کرم اور فضل پر فخر کرو اپنے نفس پر نہیں۔

اور اگر وہ صفت کسی غیر کی طرف سے ہو تو اس پر اترا سکتے ہو کیونکہ وہ بادشاہ کی طرف سے نہیں لیکن یہ بات دینی بادشاہوں کے حق میں ہو سکتی ہے اللہ تعالیٰ جو حقیقی بادشاہ ہے جبار و قہار ہے اور تمام بادشاہوں کا بادشاہ ہے وہی تمام مخلوق کو پیدا کرنے والا اور صفت و موصوف کو وجود میں لانے والا ہے، اس کے مقابل اترنا جائز نہیں ہے۔ اگر تم اپنی عبادت پر اترائے ہو اور یوں کہتے ہو کہ اس نے مجھے عبادت کی توفیق اس لیے دی ہے کہ میں اس سے محبت کرتا ہوں تو کہا جائے گا کہ تیرے دل محبت کسی نے پیدا کی ہے؟ تو ضرور ہی کہے گا کہ اللہ تعالیٰ نے ہی پیدا کی ہے تو کہا جائے گا کہ محبت اور عبادت دونوں اللہ تعالیٰ کی نعمتیں ہیں اس نے تمہارے استحقاق کے بغیر تمہیں عطا کی ہیں کیوں کہ نہ تو اس میں کوئی وسیلہ ہے اور نہ ہی کوئی واسطہ۔ لہذا اس کے جود و کرم پر فخر کرنا چاہیے کہ اس نے تمہیں عمل کی توفیق دی اور اس کے اسباب بھی عطا فرمائے یہ سب کچھ اس کی نعمت ہے۔

بنابرین عابد کو اپنی عبادت پر عالم کو اپنے علم پر خوبصورت کو اپنی خوبصورتی پر اور مالدار کو اپنی مالداری پر اترائے کا حق نہیں پہنچتا کیونکہ یہ سب کچھ اللہ تعالیٰ کے فضل و کرم سے ہے اور یہ شخص تو اللہ تعالیٰ کے فضل اور جود و کرم کے فیضان کا محل ہے اور محل بھی تو اس کے جود و کرم سے ہے اگر کوئی کہے کہ ہم جو عمل کرتے ہیں اس سے غافل نہیں رہ سکتے کیونکہ ہم ثواب کی توقع رکھتے ہیں اور اس کے منتظر رہتے ہیں اور اگر میرا عمل نہ ہوتا تو میں ثواب کا منتظر نہ ہوتا اگر یہ اعمال بھی اللہ تعالیٰ کی مخلوق ہیں تو میرے



یہ ثواب کہاں سے آئے گا، اور اگر اعمال کا تعلق مجھ سے ہے اور اس میں میری طاقت کا دخل ہے تو میں اس پر فخر کیوں نہیں کر سکتا۔  
 تو جان لو کہ اس بات کا جواب دو طریقوں پر ہے ایک تو واضح حق ہے اور دوسرے میں کچھ حشمت پوشی ہے صریح حق یہ ہے کہ  
 تم، تمہاری قدرت تمہارا ارادہ اور تمہاری حرکت سب کچھ اللہ تعالیٰ کے پیدا کرنے سے وجود میں آیا ہے لہذا جب تم نے عمل کیا  
 تو تم نے نہیں کہا، جب تم نے ناز پڑھی تو تم نے نہیں پڑھی، تم نے خاک پھینکی تو تم نے نہیں پھینکی بلکہ اللہ تعالیٰ نے پھینکی یہی حق ہے  
 جو دل والوں پر منکشف ہوتا ہے اور ان کو اس کا جو مشاہدہ ہوتا ہے وہ آنکھوں کے ساتھ دیکھنے سے زیادہ واضح ہوتا ہے  
 بلکہ اس نے تمہیں پیدا کیا اور تمہارے اعضاء کو پیدا کیا اور اس کے بعد ان میں قوت، طاقت اور صحت کو پیدا کیا تمہارے لیے  
 عقل اور علم کو تخلیق کیا نیز ارادہ کو وجود دیا۔ اب اگر تم ان میں سے کسی ایک چیز کو بھی اپنے آپ سے دور کرنا چاہو تو ایسا نہیں  
 کر سکتے۔

اس کے بعد اس نے تمہارے اعضاء میں حرکت پیدا کی اور یہ بھی صرف اسی ذات کی طرف سے ہے اس میں تمہاری کوئی شرکت  
 نہیں ہے لیکن سب کچھ ترتیب سے پیدا کیا جب تک اعضاء میں قوت پیدا نہیں کی اس وقت تک حرکت کو پیدا نہیں کیا اور دل میں  
 ارادہ پیدا کیا ہے لیکن اس سے پہلے مراد کا علم دیا۔ اور علم کی تخلیق اس وقت تک نہیں فرمائی جب تک علم کا محل دل پیدا نہیں  
 کیا تو ایک کے بعد دوسری چیز کی تدبیر کا تخلیق نے تمہیں اس دیم میں ڈال دیا کہ تمہارے اعمال خود تمہارے اپنے پیدا کردہ  
 میں حالانکہ تمہاری یہ بات غلط ہے۔

اس بات کی وضاحت اور اللہ تعالیٰ کے پیدا کردہ عمل پر ثواب کی کیفیت کے بارے میں عنقریب شکر کے بیان میں ذکر  
 ہوگا کہیں کہ یہ اسی باب کے زیادہ لاگتی ہے اس لیے وہاں رجوع کیجئے۔

اب ہم اس اعتراض کا جواب دوسرے طریقے پر دیتے ہیں جس میں کچھ حشمت پوشی ہے کہ اگر آدمی یہ سمجھتا ہے کہ اس کا  
 عمل اس کی قدرت و طاقت سے حاصل ہوا ہے تو اسے قدرت کہاں سے حاصل ہوئی؟

اور عمل کا وجود عامل کے وجود کے بغیر نہیں ہوتا اور تمہارے عمل کا وجود، تمہارا ارادہ اور طاقت نیز تمہارے عمل کے تمام  
 اسباب اللہ تعالیٰ کی طرف سے ہیں تم سے نہیں اگر عمل طاقت کے ذریعے ہو تو طاقت اس کی چابی ہے اور یہ چابی اللہ تعالیٰ کے  
 پاس ہے اور جب تک وہ تمہیں چابی نہ دے تمہارے لیے عمل ممکن نہیں۔

پس عبادات وہ خزانے ہیں جن کے ذریعے سعادتوں تک رسائی ہوتی ہے اور ان کی چابیاں قدرت، ارادہ اور علم  
 ہیں جو یقیناً اللہ تعالیٰ کے پاس ہیں تمہارا کیا خیال ہے اگر تم دنیا کے تمام خزانوں کو ایک مضبوط قلعے میں جمع دیکھو اور اس  
 قلعے کی چابی خازن کے پاس ہو اب اگر تم اس کے دروازے پر بیٹھ جاؤ یا اس کی دیواروں کے گرد ایک ہزار سال تک ٹھہرے  
 رہو تو تم اس میں سے ایک ذیاب بھی نہیں دیکھ سکتے اور اگر وہ تمہیں چابی دے دے تو تم اسے قریب سے پکڑ سکتے ہو یعنی ہاتھ  
 بڑھا کر ہی پکڑ لو گے۔

کی اطاعت کے لیے حسنِ توفیق کا سوال کرتے ہیں۔  
تیسری فصل :

## خود پسندی اور ناز و خیرے کی حقیقت اور اس کی تعریف

جاننا چاہیے کہ خود پسندی ایسے وصف کی وجہ سے ہوتی ہے جو یقیناً کمال ہو۔  
اور جو شخص علم، عمل اور مال کے ذریعے اپنے نفس میں کمال جانتا ہو اس کی دو حالتیں ہیں ان میں سے ایک یہ ہے کہ اسے اس کمال کے زوال کا خوف ہو اور اس بات کا ڈر ہو کہ اس میں کوئی تبدیلی آجائے گی یا بالکل ہی سلب ہو جائے گا۔  
تو ایسا آدمی خود پسند نہیں ہوتا۔

اور دوسری حالت یہ ہے کہ وہ اس کے زوال کا خوف نہیں رکھتا بلکہ وہ اس بات پر خوش ہوتا ہے کہ اللہ تعالیٰ نے اسے یہ نعمت عطا فرمائی ہے اپنی ذات کی طرف اس کی نسبت کی وجہ سے خوش نہیں ہوتا یہ بھی خود پسندی نہیں ہے اور اس کے لیے ایک تیسری حالت ہے جو خود پسندی ہے یعنی اسے اس کمال کے زوال کا خوف نہیں ہوتا بلکہ وہ اس پر خوش اور مطمئن ہوتا ہے اور اس کی خوشی کا باعث یہ ہوتا ہے کہ یہ کمال، نعمت، بھلائی اور سر بلندی ہے اس لیے خوش نہیں ہوتا کہ یہ اللہ تعالیٰ کا عطیہ اور نعمت ہے تو اس کی خوشی اس وجہ سے ہوتی ہے کہ یہ اس کا اپنا وصف ہے اور اس کی طرف منسوب ہے کیونکہ یہ اس کا کمال ہے اس وجہ سے خوش نہیں ہوتا کہ یہ اللہ تعالیٰ کی طرف منسوب ہے کیونکہ اس کا عطیہ ہے۔ پس جب اس کے دل پر یہ بات غالب آجائے کہ یہ اللہ تعالیٰ کی طرف سے ملنے والی نعمت ہے وہ جب چاہے اسے واپس لے سکتا ہے تو اس صورت میں اس کے نفس سے خود پسندی نازل ہو جاتی ہے۔

تو گویا خود پسندی نعمت کو بڑا جانا اور اس کی طرف جھکنا ہے لیکن اس بات کو بھول جانا کہ اس کی نسبت منعم کی طرف ہے اور اگر وہ اس کے ساتھ اس بات کا اضافہ بھی کرے کہ اس کا اللہ تعالیٰ پر حق ہے اور اسے ایک مقام و مرتبہ حاصل ہے حتیٰ کہ وہ اپنے عمل کے ذریعے دنیا میں عزت کی توقع رکھے اور کسی مکروہ بات پہنچنے کو بعید جانے جیسے دوسرے فاسقوں کو کوئی عذاب وغیرہ پہنچتا ہے تو اس بات کو عمل پر ناز کرنا کہتے ہیں گویا وہ اپنے عمل کے ذریعے اللہ تعالیٰ کو اپنا ناز بردار سمجھتا ہے اسی طرح کسی کو کوئی چیز دیتا ہے تو اسے بھی بہت بڑا کام سمجھتا اور اس پر احسان کرتا ہے اور یوں وہ اس پر اترتا ہے پس اگر وہ اس سے کوئی خدمت لے یا اس سے کچھ مانگے یا اپنی حاجت کے پورا کرنے میں اس کی طرف سے کوتاہی کو برا جانے تو گویا اس پر ناز و خیرے کرتا ہے۔ ارشاد خداوندی ہے:

وَلَا تَمْنُنْ تَسْتَكْثِرُ (۱)

اور زیادہ مینے کی نیت سے کسی پر احسان نہ کرو۔



اس آیت کی تفسیر میں حضرت قتادہ رضی اللہ عنہ فرماتے ہیں، کہ اپنے عمل پر ناز نہ کر اور ایک حدیث شریف میں یوں آیا ہے۔  
 إِنَّ صَلَاةَ الْمَدْلُو لَاتُذْخِرُ حَقَّقَ رَأْسِهِ  
 وَلَا تَنْفُذُكَ وَأَنْتَ مُعْتَرِفٌ بِذَنْبِكَ خَيْرٌ  
 مِنْ أَنْ تَبْلُغَ وَأَنْتَ مَدْلُو لٍ يَعْمَلُكَ۔  
 ناز و نخرے والے کی نماز اس کے سر سے اور پرہیز جاتی اور اگر  
 تم اپنے گناہوں کا اعتراف کرتے ہو گئے ہنسو تو یہ اس  
 رونے سے بہتر ہے جو عمل پر ناز کرنے کی صورت میں ہو۔

ناز، خود پسندی کے بعد ہوتا ہے لہذا جو شخص ناز کرنے والا ہو گا وہ خود پسند بھی ہو گا اور کئی خود پسند، ناز نہیں کرتے کیوں کہ  
 خود پسندی اپنے آپ کو بڑا جاننے اور نعمت کو بھول جانے سے ہوتی ہے اس میں جزا کی توقع نہیں ہوتی لیکن ناز کی تکمیل اسی  
 وقت ہوتی ہے جب جزا کی توقع ہو لہذا اگر کوئی شخص اپنی دعا کی قبولیت کی توقع رکھے اور اس کے رد ہونے کو دل سے  
 ناپسند کرے اور اس پر اترائے تو وہ اپنے عمل پر ناز کرتا ہے کیونکہ وہ فاسق کی دعا قبول نہ ہونے پر تعجب نہیں کرتا بلکہ اپنی  
 دعا کے رد ہونے پر تعجب کرتا ہے تو یہ خود پسندی اور ناز دونوں باتوں کا مجموعہ ہے جو تجبر کے مقدمات اور اسباب میں سے  
 ہے۔ واللہ تعالیٰ اعلم۔

## خود پسندی کا علاج

جاننا چاہیے کہ ہر بیماری کا علاج اس طرح ہوتا ہے کہ اس کے سبب کا مقابلہ اس کی ضد کے ساتھ کیا جائے چونکہ خود پسندی  
 کا سبب جہالت محض ہے لہذا اس کا علاج صرف معرفت ہے جو اس جہالت کے مقابل ہے پس ہم فرض کرتے ہیں کہ خود پسندی اس  
 عمل کے ذریعے ہوتی ہے جو بندے کے اختیار میں ہے جیسے عبادت، صدقہ، جہاد اور لوگوں کی اصلاح اور (اسلامی) سیاست وغیرہ  
 علاوہ ازیں حسن و جمال، قوت، نسب اور ان امور کے ذریعے بھی خود پسندی ہوتی ہے جو انسان کے بس میں نہیں ہیں لیکن پہلی صورت  
 میں خود پسندی زیادہ ہوتی ہے تو ہم کہتے ہیں کہ تقویٰ و پرہیزگاری عبادت اور وہ عمل جس پر انسان اترتا ہے اس کے ذریعے اس  
 لیے خود پسندی کا شکار ہوتا ہے کہ یہ باتیں اس میں پائی جاتی ہیں اور یہ شخص ان امور کا عمل ہے اور اس نے ہی یہ عمل کیا تو یہ محض جہالت  
 ہے کیونکہ محل و مقام تو منحصر ہے اس میں ایجاد و تحصیل کا کوئی دخل نہیں تو جس چیز کا اسے اختیار نہیں اس پر یا اس لیے اترتا ہے  
 کہ وہ عمل اس سے صادر ہوا اور وہ اسی کی طرف منسوب ہے نیز اس کے اختیار اور قدرت سے حاصل اور مکمل ہوا تو اسے چاہے  
 کہ اپنی طاقت، ارادے، اعضا اور ان تمام اسباب میں غور کرے جن کے ذریعے اس کا عمل مکمل ہوتا ہے کہ یہ سب باتیں اسے  
 کہاں سے حاصل ہوئی ہیں اگر یہ سب کچھ اس پر اللہ تعالیٰ کا انعام ہے اور اس کا استحقاق نہیں ہے اور ان کا حصول کسی وسیلے  
 کے بغیر ہوا ہے تو اسے اللہ تعالیٰ کے جود و کرم اور فضل پر فخر کرنا چاہیے کیوں کہ اس نے اس کے استحقاق کے بغیر عطا فرمایا

جو غم اور ندامت کا باعث بنی۔

حضرت داؤد علیہ السلام نے بارگاہ خداوندی میں عرض کیا اے میرے رب! بنی اسرائیل مجھ سے حضرت ابراہیم، حضرت اسحاق اور حضرت یعقوب علیہم السلام کے ویسے سے دعا مانگتے ہیں (اس کی وجہ کیا ہے؟) اللہ تعالیٰ نے فرمایا میں نے ان کو آزمائش میں ڈالا تو انہوں نے صبر کیا انہوں نے عرض کیا اے میرے رب! اگر تو مجھے آزمائے گا تو میں بھی صبر کروں گا تو آپ نے وقت سے پہلے عمل پر ناز کیا اس پر اللہ تعالیٰ نے ارشاد فرمایا میں نے ان کو اس بات کی خبر نہیں دی تھی کہ ان کو کس عمل کے ساتھ کس مہینے میں اور کس دن آزمادوں گا اور آپ کو خبر دے رہا ہوں کہ اسی سال اور اسی مہینے میں کل کے دن ایک عورت کے ذریعے آپ کو آزمادوں گا تو اپنے نفس کو محفوظ رکھنا پھر جو کچھ سرزد ہوا وہ معلوم ہے۔ (۱)

اسی طرح جب صحابہ کرام رضی اللہ عنہم نے غزوہ حنین کے دن اپنی قوت اور کثرت پر بھروسہ کیا اور اپنے اور پر اللہ تعالیٰ کے فضل کو بھول گئے اور فرمانے لگے کہ آج ہم قتل کی وجہ سے مغلوب نہیں ہوں گے تو ان کو ان کے نفسوں کے سپرد کر دیا گیا اللہ تعالیٰ نے ارشاد فرمایا۔

وَيَوْمَ حُنَيْنٍ إِذْ أَعْجَبَتْكُمْ كَثْرَتُكُمْ  
قَلِمُ تُغْنِي عَنْكُمْ شَيْئًا وَضَاقَتْ عَلَيْكُمْ  
الْأَرْضُ بِمَا رَحُبَتْ ثُمَّ وَلَّيْتُمُ مَدْيَنَ (۲)

حضرت ابن عباس رضی اللہ عنہ سے مروی ہے کہ حضرت ایوب علیہ السلام نے بارگاہ خداوندی میں عرض کیا اے رب! میں نے اپنے اس آزمائش میں ڈالا ہے حالانکہ مجھ پر جو بھی واقعہ گزرا میں نے تیری رحمت کو اپنی خواہش پر ترجیح دی ہے چنانچہ ایک بادل سے دس ہزار آوازیں سنائی دیں کہ اے ایوب! یہ بات (ترجیح دینا) سمجھے کہاں سے حاصل ہوئی؟ راوی فرماتے ہیں حضرت ایوب علیہ السلام نے خاک لے کر اپنے سر پر ڈالی اور عرض کیا اے میرے رب تیری طرف سے، اے میرے رب تیری طرف سے۔ تو حضرت ایوب علیہ السلام کی بھول ختم ہوئی اور آپ نے اے اللہ تعالیٰ کی طرف مشوب کیا۔ اسی لیے اللہ تعالیٰ نے ارشاد فرمایا۔

ذُكِرَ فَضْلُ اللَّهِ عَلَيْكُمْ وَرَحْمَتُهُ مَا زَكَا  
مِنْكُمْ مِنْ أَحَدٍ أَبَدًا۔ (۳)

اور اگر تم پر اللہ تعالیٰ کا فضل اور اس کی رحمت نہ ہوئی تو تم میں سے کوئی بھی بھی پاک نہ ہوتا۔

(۱) سعید بن منصور اور ابن ابی شیبہ، حضرت سعید بن جبیر رضی اللہ عنہ سے روایت کرتے ہیں کہ انہوں نے فرمایا حضرت داؤد علیہ السلام کو نظر

(دیکھتے) کے ذریعے آزمایا گیا۔ اتحات جلد ۸ ص ۴۱۵

(۲) قرآن مجید، سورہ توبہ آیت ۲۵ ردائل النبوی جلد ۵ ص ۱۲۳، باب غزوہ حنین



صحابہ کرام رضی اللہ تعالیٰ عنہم جو تمام لوگوں سے بہتر تھے ان سے نبی اکرم صلی اللہ علیہ وسلم نے فرمایا  
مَا مِنْكُمْ مِنْ أَحَدٍ يُنَجِّيهَ عَمَلُهُ - تم میں سے کسی کو بھی (محض) اس کا عمل نجات نہیں دے گا۔

انہوں نے عرض کیا یا رسول اللہ! آپ کو بھی؟ آپ نے فرمایا۔  
وَلَا أَنَا إِلَّا أَنْ يَتَّعَمِدَنِي اللَّهُ بِرَحْمَتِهِ۔ اور مجھے بھی نہیں البتہ یہ کہ اللہ تعالیٰ مجھے اپنی رحمت کی چادر میں ڈھانپ لے۔ (۱۱)

اس کے بعد صیبراہ کرام تنہا کیا کرتے تھے کہ کاش وہ مٹی، تنکے اور پرندے ہوتے حالانکہ ان کے اعمال اور دل پاک صاف تھے۔ تو کوئی صاحب بصیرت آدمی کسی طرح اپنے عمل پر اترا سکتا ہے یا ناز کر سکتا ہے اور کیسے وہ اپنے نفس پر خوف نہیں کرے گا۔ تو یہ خود پسندی کا علاج ہے جس سے اس کا مادہ بالکل جڑ سے اکھڑ جاتا ہے اور جب یہ دل پر غالب آتا ہے تو سب نعمت کا خون اسے انزاتے سے بچاتا ہے بلکہ جب وہ کافروں اور فاسقوں کو دیکھتا ہے کہ کسی گناہ گئے بغیر ان کا ایمان اور اطاعت سب ہو گئی تو اس سے ڈرنے ہوئے کہتا ہے کہ جس ذات کو اس بات کی پرواہ نہیں کہ کسی جرم کے بغیر محروم کر دے یا کسی وسیلہ کے بغیر عطا کرے وہ دی ہوتی نعمت کو بھی واپس لے سکتا ہے کتنے ہی مومن (معاذ اللہ) مرتد اور اطاعت گزار فاسق ہو گئے اور ان کا خاتمہ اچھا نہ ہوا اس طرح کی سوچ سے خود پسندی باقی نہیں رہتی۔ واللہ اعلم

### پانچویں فصل:

## ان چیزوں کی اقسام جن سے خود پسندی پیدا ہوتی ہے اور اسکے علاج کی تفصیل

جان لو! خود پسندی کے اسباب وہی ہیں جو تکبر کے اسباب ہیں جیسا کہ ہم نے ذکر کیا ہے اور بعض اوقات آدمی ایسی بات پر اترتا ہے جس پر تکبر نہیں کرتا جیسے غلط رائے پر اترنا جو جہالت کی وجہ سے اچھی معلوم ہوتی ہے تو جن امور کی وجہ سے خود پسندی پیدا ہوتی ہے ان کی آٹھ قسمیں ہیں۔

### پہلی قسم:

اپنے بدن کے سلسلے میں اس کے حسن و جمال، شکل و صورت، صحت، قوت، تناسب اعضاء، حسن صورت اور اچھی آواز پر اترانے لگے اپنے حسن و جمال کی طرف متوجہ ہو گئیں یہ بات بھول جائے کہ یہ اللہ تعالیٰ کی طرف سے ملنے والی نعمت ہے اور وہ بہر حال زوال پذیر ہونے والی ہے۔ اس کا علاج وہی ہے جو ہم نے حسن و جمال کے ذریعے تکبر کے علاج کے ضمن میں

جواب :

جان لو! ہر مسلمان نبی اکرم صلی اللہ علیہ وسلم کی شفاعت کا منتظر ہے اور آپ کا قرابت دار بھی اس امید کا زیادہ حق رکھتا ہے بشرطیکہ اللہ تعالیٰ کے غضب سے ڈرے کیونکہ اگر اس نے عقوبت فرمایا تو کسی کو بھی شفاعت کی اجازت نہیں ہوگی کیونکہ گناہ دو قسم کے ہیں ایک وہ جو غضب فرمایا تو کسی کو بھی شفاعت کی اجازت نہیں ہوگی کیونکہ گناہ دو قسم کے ہیں ایک وہ جو غضب الہی کے موجب ہیں ان کے لیے شفاعت کی اجازت نہیں ہوگی اور دوسرے وہ جو شفاعت کے باعث صاف ہو جاتے ہیں جیسے دینی بادشاہوں کے ہاں ہوتا ہے کیونکہ بعض گناہ ایسے ہوتے ہیں جن پر بادشاہ کو اس قدر غصہ آتا ہے کہ اس کے تمام مقررین سفارش نہیں کر سکتے۔ تو بعض گناہ وہ ہیں جن سے شفاعت کے باعث بھی چھٹکارا نہیں ملے گا۔

ارشاد خداوندی ہے :

وَلَا يَشْفَعُونَ إِلَّا عَنِ الرِّضَىٰ - اور وہ صرف اسی کے سفارش کریں گے جسے اللہ تعالیٰ چاہے گا۔ (۱)

اور ارشاد باری تعالیٰ ہے :

مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ - کون ہے جو اللہ تعالیٰ کے ہاں اس کی اجازت کے بغیر شفاعت کرے۔ (۲)

یہ بھی ارشاد فرمایا :

وَلَا تَنْفَعُ الشَّفَاعَةُ عِنْدَهُ إِلَّا لِمَنْ أَذِنَ لَهُ - اور اس (اللہ تعالیٰ) پاس اسی کو شفاعت سے فائدہ ہوگا جس کے لیے وہ اجازت دے گا۔ (۳)

اور فرمایا :

فَمَا تَنْفَعُ الشَّفَاعَةُ الشَّافِعِينَ - پس شفاعت کرنے والوں کی شفاعت فائدہ نہ دے گی جب گناہ دو قسموں میں تقسیم ہو گئے ایک وہ جن میں شفاعت فائدہ دے گی اور دوسرے وہ جن میں شفاعت نفع بخش نہ ہوگی تو ڈرنا واجب ہوا اگر تمام گناہوں میں شفاعت قبول ہوتی تو آپ قریش کو اطاعت کا حکم نہ دیتے۔ اور نبی اکرم صلی اللہ علیہ وسلم نے حضرت فاطمہ الزہراء رضی اللہ عنہا کو گناہ سے منع نہ فرماتے اور ان کو خواہشات کی پیروی کی اجازت دیتے تاکہ ان کے بے دنیا میں لذتوں کی تمکین ہوئی پھر ان کے لیے آخرت میں سفارش فرمادیتے تاکہ ان کو اخروی لذات مکمل طور پر



حاصل ہوتی ہیں لہذا شفاعت کی امید پر گناہوں میں مبتلا ہونا اور تقویٰ کو چھوڑ دینا مریض کے خواہشات میں مبتلا ہونے کی طرح ہے جب وہ کسی ماہر حکیم پر اعتماد کرتا ہے کہ وہ اس کا قریبی اور مشفق ہے یعنی اس کا باپ یا بھائی وغیرہ ہے اور یہ اعتماد جہالت ہے کیوں کہ حکیم کی کوشش اس کی ہمت اور مہارت یعنی بیماریوں کے ازالے میں نفع دیتی ہے تمام بیماریوں کے ازالے کے لیے نہیں لہذا محض ڈاکٹر پر اعتماد کر کے مطلقاً پیرسیر کو ترک کر دینا جائز نہیں طبیب کا اثر ہوتا ہے لیکن معمولی امراض اور اعتدال مزاج کے غلبہ کے وقت ہوتا ہے لہذا انبیاء کرام اور صلحاء و عظام کی عنایت شفاعت اپنوں اور غیروں کے لیے اسی انداز میں ہوتی ہے اور اس کی وجہ سے خوف اور پیرسیر کو ترک نہیں کرنا چاہیے اور اسے کیسے ترک کر سکتے ہیں جب کہ سرکارِ دو عالم صلی اللہ علیہ وسلم کے بعد سب سے بہتر صحابہ کرام رضی اللہ عنہم تھے لیکن وہ آخرت کے خوف سے تنہا کرتے تھے کہ وہ چوٹے ہوتے حالانکہ ان کا تقویٰ کامل، اعمال عمدہ اور دل صاف تھے اور نبی اکرم صلی اللہ علیہ وسلم سے جنت کا خصوصی وعدہ بھی سن چکے تھے اور وہ تمام مسلمانوں کے لیے عمومی طور پر شفاعت کے بارے میں بھی جاننے تھے لیکن انہوں نے اس پر بھروسہ نہیں کیا اور ان کے دلوں سے خوف اور خشوع جدا نہیں ہوا اور جو لوگ صحابیت کے درجے پر بھی فائز نہیں اور انہیں اسلام لانے میں سہقت بھی حاصل نہیں وہ کس طرح خود پسندی میں مبتلا ہو سکتے ہیں اور کیسے وہ شفاعت پر تکیہ لگاتے بیٹھے ہیں۔

### پانچویں قسم:

ظالم بادشاہوں اور ان کے مددگاروں کے ذریعے اترائے دین اور علم کے نسب سے فخر نہ کرے اور یہ نہایت درجہ کی جہالت ہے اس کا علاج یہ ہے کہ ان کی رسوائی اور زندگانِ خدا پر جو انہوں نے ظلم کیا نیز اللہ تعالیٰ کے دین میں فساد کیا ان سب باتوں پر غور کرے اور یہ بھی سوچے کہ وہ اللہ تعالیٰ کے غضب کے لائق ہیں اور اگر وہ جہنم میں ان کی صورتوں، بدبو اور گندگی کو دیکھے تو ان سے نفرت کرے اور ان کی طرف نسبت سے برأت کا اظہار کرے بلکہ جو کوئی اسے ان کی طرف منسوب کرے اس پر اعتراض کرے اور ان کو حقیر و رسوا جانیے۔

اور اگر اس پر ان کی قیامت کے دن کی ذلت منکشف ہو جائے کہ جن لوگوں پر انہوں نے ظلم کیا ہو گا وہ ان سے چٹے ہوں گے اور فرشتے ان کو ان کی پیشانیوں سے پوٹ کر کھینچ رہے ہوں گے وہ ان کے منکالم کی وجہ سے ان کو جہنم میں لے جائیں گے تو اس صورت کے منکشف ہونے پر وہ ان سے برأت کا اظہار کرے اور ان کی نسبت کے مقابلے میں کتے اور خنزیر کی طرف نسبت کو ترجیح دے۔ تو ظالم لوگوں کی اولاد کو اگر اللہ تعالیٰ ان کے ظلم سے محفوظ رکھے تو ان کو اللہ تعالیٰ کا شکر ادا کرنا چاہیے کہ ان کا دین سلامت ہے اور اگر ان کے وہ باپ دادا جو ظالم تھے مسلمان تھے تو ان کے لیے بخشش کی دعا مانگیں لیکن ان کی نسبت سے خود پسندی میں مبتلا ہونا جہالت ہے۔

### چھٹی قسم:

اولاد، خدام، غلاموں، قبیلے، رشتہ داروں، مددگاروں اور پیروکاروں کی کثرت پر اتنا جیسا کہ کفار نے کیا۔

دوسرے کی پہچان حاصل کرو۔

لِنَعَادِقُوا - (۱)

اس کے بعد بیان فرمایا کہ عزت کا تعلق تقویٰ سے ہے نسب سے نہیں ہے۔  
ارشاد خداوندی ہے:

إِنَّ أَكْرَمَكُمْ عِنْدَ اللَّهِ أَتْقَاكُمْ -

یہ شک اللہ تعالیٰ کے نزدیک تم میں سے زیادہ معزز

وہی ہے جو تم میں سے سب سے زیادہ متقی ہے۔

(۲)

جب نبی اکرم صلی اللہ علیہ وسلم سے پوچھا گیا کہ لوگوں میں سے کون شخص زیادہ معزز ہے کون شخص زیادہ دانا اور سمجھدار ہے تو آپ نے یہ نہیں فرمایا کہ جس کا نسب مجھ سے ملتا ہے بلکہ آپ نے فرمایا۔

أَكْرَمُهُمْ أَكْثَرُهُمْ لِمَوْتٍ ذَكَرَ اللَّهُ هَهُنَا

ان میں سے جو شخص موت کو زیادہ یاد کرتا ہے اور اس

کے لیے سب سے زیادہ تیاری کرتا ہے

(۳)

اسْتَعْدَادًا -

حضرت بلال رضی اللہ عنہ نے جب فتح مکہ کے موقع پر کعبۃ اللہ کی چھت پر اذان دی تو حارث بن ہشام، ہبیل بن عمرو اور خالد بن اسید نے کہا یہ سیاہ قام غلام اذان دیتا ہے اس پر اللہ تعالیٰ نے آیت کریمہ نازل فرمائی۔

إِنَّ أَكْرَمَكُمْ عِنْدَ اللَّهِ أَتْقَاكُمْ -

یہ شک اللہ تعالیٰ کے ہاں تم میں سے وہ شخص زیادہ معزز

ہے جو سب سے زیادہ متقی ہے۔

(۴)

نبی اکرم صلی اللہ علیہ وسلم نے ارشاد فرمایا۔

إِنَّ اللَّهَ فَتَدَّ هَبَ عَنْكُمْ عَيْنَةَ الْجَاهِلِيَّةِ

مَحَلُّكُمْ بَعَادَةً وَأَدَمَ مِنْ تَدَابٍ -

(۵)

رسول اکرم صلی اللہ علیہ وسلم نے ارشاد فرمایا۔

يَا مَعْشَرَ قُرَيْشٍ لَا تَأْتِي النَّاسَ بِأَعْمَالٍ

اے قریش کے گروہ! ایسا نہ ہو کہ قیامت کے دن لوگ

(۱) قرآن مجید، سورۃ حجرات آیت ۱۳

(۲) قرآن مجید، سورۃ غجرات آیت ۱۳

(۳) سنن ابن ماجہ ص ۲۲، ابواب الزہد

(۴) قرآن مجید، سورۃ حجرات آیت ۱۳

(۵) سنن ابی داؤد جلد ۲ ص ۱۴۲ کتاب الادب



اعمال لے کر آئیں اور تم دنیا کے ساتھ آؤ اسے اپنے کا ندھوں پر اٹھاتے ہوئے ہو اور کہو اسے محمد! اسے محمد! صلی اللہ علیہ وسلم تو میں تم سے اعراض کروں۔

يَوْمَ الْقِيَامَةِ وَتَأْتُونَ بِالْبَيِّنَاتِ تَعْمَلُونَ هَآءِ  
عَلَىٰ رِقَابِكُمْ تَقْوُونَ يَا مُحَمَّدُ يَا مُحَمَّدُ  
فَاقُولْ هَكَذَا۔ (۱)

اس حدیث شریف میں آپ نے بیان فرمایا کہ اگر وہ دنیا کی طرف مائل ہو گئے تو ان کو قریشی ہونے سے نہیں دے گا اور جب یہ آیت کریمہ نازل ہوئی۔

وَإِنذِرْ عَشِيرَتَكَ الْأَقْرَبِينَ۔ (۲)

تو نبی اکرم صلی اللہ علیہ وسلم نے ایک ایک قبیلہ کو پکارا حتیٰ کہ فرمایا اسے فاطمہ بنت محمد! اسے صفیہ بنت عبدالمطلب (رسول اکرم صلی اللہ علیہ وسلم کی چھوٹی) اپنے لیے خود عمل کرو میں اللہ تعالیٰ کی طرف سے پہنچنے والے کسی عذاب سے نہیں بچاؤں گا (۳) تو جس شخص نے ان باتوں کو جان لیا اور اسے یہ بھی معلوم ہو گیا کہ اس کا شرف تقویٰ کے اندازے کے مطابق ہو گا اور یہ کہ اس کے آباؤ اجداد کی عادت تو واضح تھی تو وہ تقویٰ اور تواضع میں ان کی پیروی کرے گا ورنہ زبان حال سے اپنے نسب پر طعن کرے گا کیونکہ نسبت ان کی طرف ہوگی لیکن تواضع تقویٰ اور خوف میں ان کے مشابہ نہیں ہوگا۔

### سوال

اگر تم بھوکہ نبی اکرم صلی اللہ علیہ وسلم نے حضرت خاتون جنت اور حضرت صفیہ رضی اللہ عنہما کو جب یہ فرمایا کہ میں تمہیں اللہ تعالیٰ کی طرف سے بچا نہیں سکوں گا تو اس کے بعد یہ بھی فرمایا کہ تمہیں مجھ سے قرابت ہے میں اسے قرر رکھوں گا (۴) (اس کا حق ادا کروں گا)

اور آپ نے یہ بھی ارشاد فرمایا۔

یا قوم سلیم میری شفاعت کی امید رکھتی ہے اور بنو عبدالمطلب اس کی امید نہیں رکھتے (۵) اس سے معلوم ہوتا ہے کہ آپ کی قرابت والوں کو خصوصی شفاعت حاصل ہوگی۔

(۱) کنز العمال جلد ۱۳ ص ۳۵ حدیث ۳۲۸۶۹

(۲) قرآن مجید، سورۃ شعراء آیت ۲۱۲

(۳) صحیح بخاری جلد ۲ ص ۲۰۲ کتاب التفسیر

(۴) نوٹ۔ بعض بے علم لوگوں نے اس حدیث سے نتیجہ نکالا کہ نبی اکرم صلی اللہ علیہ وسلم کسی کو عذاب سے بچا نہیں سکتے اور آپ کو کوئی اختیار نہیں

(رمضان اللہ) حالانکہ حدیث شریف میں عمل کی ترغیب ہے ورنہ خاتون جنت اور حضرت صفیہ رضی اللہ عنہما تو نہایت متقی پرہیزگار تھیں لہذا یہ عقیدہ غلط

ہے ہزار روئے۔

(۵) المعجم الکبیر للطبرانی جلد ۱۱ ص ۲۲۳ حدیث ۱۲۲۲۸

لکھا ہے کہ اپنی باطنی گندگیوں میں غور کرے اپنے آغاز و انجام کے بارے میں سوچ و بچار کرے اور سوچے کہ کس طرح خوبصورت چہرے اور عمدہ بدن پویند خاک ہوئے اور قبور میں یوں بدبودار ہو گئے کہ طبعیتوں کو ان سے نفرت ہو گئی۔

### دوسری قسم :

پکڑنا اور قوت ہے جیسا کہ قوم عاد کے بارے میں بیان کیا گیا قرآن پاک نے ان کا قول نقل کیا ہے کہ انہوں نے کہا۔  
مَنْ اسْتَدْمِنَّا قُوَّةً۔ (۱)

ہم سے بڑھ کر کس کے پاس طاقت ہے۔

اور جس طرح عوج نے اپنی قوت پر اعتماد کیا اور اس پر اتارنے لگا تو پہاڑ کو اکھاڑ کر حضرت موسیٰ علیہ السلام کے لشکر پر رکھنا چاہا لیکن اللہ تعالیٰ کے حکم سے ہڈی ہڈی پر پڑ گئی (۲) نے نہایت کمزور چوچ سے اس پہاڑ میں ایسا سوراخ کر دیا کہ وہ اس کی گردن کا طوق بن گیا، مومن بھی اپنی قوت پر پھر دہرہ کرتا ہے جس طرح حضرت سلیمان علیہ السلام سے مروی ہے انہوں نے فرمایا میں ایک رات میں سو عورتوں کے پاس جاؤں گا لیکن انہوں نے لوطان شاد اللہ نہ کہا (۳) تو وہ اس اولاد سے محروم رہے جس کا ارادہ کیا تھا۔

اسی طرح حضرت داؤد علیہ السلام کا یہ قول کہ اگر تو نے مجھے آزمائش میں ڈالا تو میں صبر کروں گا تو آپ نے اپنی قوت پر خود پندی کا اظہار فرمایا اور جب عورت کے ساتھ آزمایا گیا تو آپ صبر نہ کر سکے۔

قوت پر اتارنے کے باعث آدمی لڑائیوں میں گھس جاتا ہے اور اپنے آپ کو ہلاکت میں ڈال دیتا ہے اور جو شخص اس سے برائی کا قصد کرتا ہے اسے مارنے اور قتل کرنے کی جلدی کرتا ہے اس کا علاج بھی ہم ذکر کر چکے ہیں۔ بعد جان لے کہ ایک دن کے بخار سے قوت ڈھیلی پڑ جاتی ہے نیز جب وہ اس پر اتارنا ہے تو ہو سکتا ہے اللہ تعالیٰ کوئی ادنیٰ سی آفت اس پر مسلط کر کے اس قوت کو سلب کر لے۔

### تیسری قسم :

عقل اور سمجھداری نیز دین و دنیا کے حوالے سے باریک امور کو بھی سمجھ لینے پر اتارنا اور اس کا نتیجہ یہ ہوتا ہے کہ وہ اپنی رائے کو ہی سب کچھ سمجھتا ہے مشورہ نہیں لیتا اور جو لوگ اس کے اور اس کی رائے کے مخالف ہوتے ہیں ان کو جاہل گردانتا ہے اہل علم کی باتیں بہت کم سنتا ہے کیونکہ وہ اپنی عقل اور رائے کے مقابلے میں اس کی ضرورت محسوس نہیں کرتا نیز ان کو حقیر اور ذلیل سمجھتا ہے اس کا علاج اللہ تعالیٰ کا شکر ادا کرنا ہے کہ اس نے اسے عقل عطا کی نیز سوچے کہ اگر دماغ میں معمولی سا مریض بھی آجائے تو اس طرح وہ دوسروں کا شکار ہو جائے گا اور یا گل بن جائے گا کہ لوگ اس پر ہنسیں گے اگر عقل پر اتارنا ہے

(۱) قرآن مجید سورۃ فصلت آیت ۱۵

(۲) صحیح بخاری جلد اول ص ۲۹۵ کتاب الجہاد



اور خدا کا شکر ادا نہیں کرتا تو اسے زوال عقل سے بے خوف نہیں ہونا چاہیے اپنی عقل اور علم کو کم سمجھا اور جان لے کر اسے بہت کم مانتا ہے اگرچہ اس کا علم بہت وسیع ہی کیوں نہ ہو نیز جن باتوں کو لوگ جانتے ہیں اور وہ ان سے لاعلم ہے وہ ان امور سے زیادہ ہیں جن کو وہ جانتا ہے اور جو باتیں دوسروں کو معلوم نہیں ان کا کیا معاملہ ہو گا اپنی عقل کو تہمت لگائے اور بیوقوف لوگوں کی طرف دیکھے کہ وہ کس طرح اپنی عقلوں پر اترا تے ہیں لیکن لوگ ان پر ہتے ہیں تو وہ اس بات سے ڈرے کہ کہیں وہ ان میں سے نہ ہو اور اسے یہ بات معلوم نہ ہو۔

کیونکہ کم عقل آدمی اپنی عقل کے قصور سے بے خبر ہوتا ہے لہذا اپنی عقل کی مقدار دوسروں کے حوالے سے معلوم کرے اپنے حوالے سے نہیں دشمنوں کے حوالے سے نہیں دشمنوں کے حوالے سے جانے دوستوں کے حوالے سے نہیں کیونکہ جو لوگ منافقت سے کام لیتے ہیں وہ اس کی تعریف کریں گے اور یوں اس کی خود پسندی میں اضافہ ہو گا حالانکہ وہ اپنے آپ کو اچھا ہی سمجھتا ہے اور اسے اپنی جہالت کا علم نہیں ہوتا لہذا خود پسندی میں اضافہ ہو جاتا ہے۔

### چوتھی قسم:

اچھے نسب پر فخر کرنا ہے جیسے ہاشمی ہونے پر اترنا حتیٰ کہ بعض لوگوں نے گمان کیا کہ وہ اپنے نسب شرف اور آب و اجداد کے نجات حاصل کرنے کے سبب نجات پائیں گے اور ان کو بخش دیا جائے گا اور بعض کا خیال تو یہ ہے کہ تمام مخلوق ان کے مال اور غلام ہیں اس کا علاج یہ ہے کہ وہ اس بات کو جان لے کہ اگر وہ اخلاق و اعمال میں اپنے آب و اجداد کی مخالفت کرنے کے باوجود ان کے درجے کو پہنچ گیا ہے تو یہ سوچ جہالت پر مبنی ہے اور اگر ان کی پیروی کا دعویٰ کرتا ہے تو ان لوگوں میں خود پسندی کہاں تھی ان میں تو خوف تھا اور وہ اپنے آپ کو حقیر جانتے تھے جب کہ دوسرے لوگوں کو بڑا سمجھتے تھے نیز وہ اپنے نفس کی مذمت کرتے تھے انہوں نے عبادت خداوندی اور علم نیز اچھی خصلتوں کے ذریعے مقام و مرتبہ حاصل کیا، نسب کی وجہ سے نہیں۔ لہذا اسے اس عمل کے ذریعے شرف حاصل کرنا چاہیے جس کے سبب وہ معزز و محترم ہوئے جب کہ قبائل میں شرکت اور نسب میں مساوات تو ان لوگوں کو بھی حاصل ہے جو اللہ تعالیٰ اور آخرت پر ایمان نہیں لائے اور وہ اللہ تعالیٰ کے بل کتوں سے زیادہ بُرے اور خشن تر سے زیادہ خبیث ہیں اسی لیے اللہ تعالیٰ نے ارشاد فرمایا۔

يَا أَيُّهَا الْمَثَلِئَاتُ إِنَّا خَلَقْنَاكُمْ مِنْ ذَكَرٍ  
وَأُنْثَىٰ (۱)

اے لوگو! ہم نے تمہیں ایک مرد اور ایک عورت سے پیدا کیا۔

یعنی تمہارے نسب میں کوئی تفاوت نہیں کیوں کہ تم ایک اصل میں اکٹھے ہو پھر نسب کا فائدہ بیان کرتے ہوئے فرمایا۔  
وَجَعَلْنَاكُمْ شُعُوبًا وَقَبَائِلَ  
اور ہم نے تمہیں برادریوں اور قبیلوں میں تقسیم کیا تاکہ ایک

ارشاد خداوندی ہے:

نَحْنُ أَكْثَرُ مَالًا وَأَوْلَادًا - (۱)

ہمارے مال اور اولاد زیادہ ہے۔

اور جیسے غزوہ خنین کے دن مسلمانوں نے کہا کہ آج ہم قلت کی وجہ سے مغلوب نہیں ہوں گے اور اس کا علاج وہی ہے جو ہم نے تکبر کے بیان میں ذکر کیا ہے۔ یعنی اپنی اور ان لوگوں کی کمزوری کے بارے میں سوچے اور یہ کہ یہ تمام کے تمام اللہ تعالیٰ کے عاجز بندے ہیں ذاتی طور پر نفع اور نقصان کے مالک نہیں ہیں اور کتنی مرتبہ چھوٹی جماعت بڑی جماعت پر غالب آگئی اور یہ اللہ تعالیٰ کے حکم سے ہوتا ہے پھر وہ ان پر کس طرح اترتا ہے حالانکہ جب وہ مر جائے گا تو وہ اس سے متفرق ہو جائیں گے اور اسے قبر میں یوں دفن کیا جائے گا کہ وہ تنہا بھی ہوگا اور سوا بھی۔ اس کے اہل و اولاد، قریبی رشتہ دار، جگری دوست اور قبیلے والوں میں سے کوئی بھی اس کے ساتھ نہیں ہوگا وہ اسے گلے مٹرنے کے لیے نیز سانپوں، بچھوؤں اور کیروں کیڑوں کے حوالے کر دیں گے اور اس سے کچھ بھی عذاب دور نہیں کر سکیں گے حالانکہ اس وقت اسے ان کی زیادہ حاجت ہوگی اسی طرح قیامت کے دن بھی اس سے جھاگ جائیں گے۔

ارشاد خداوندی ہے:

يَوْمَ يَفِرُّ الْمَرْءُ مِنْ أَخِيهِ وَأُمِّهِ

جس دن آدمی اپنے بھائی اور اپنی ماں اور اپنے باپ

اور اپنی بیوی اور اپنے بیٹوں سے بھاگے گا۔

وَصَاحِبَتِهِ وَمَنْبِيهِ - (۲)

اور جو لوگ تجھے سخت ترین حالت میں چھوڑ کر بھاگ جائیں ان میں کیا بھلائی ہے اور ان پر تو کس طرح اترتا ہے حالانکہ تجھے قبر میں، قیامت کے دن اور پل صراط پر صر تیرا عمل اور اللہ تعالیٰ کا فضل ہی نفع دے گا تو جو لوگ تجھے نفع نہیں دے سکتے تو ان پر کس طرح اترتا ہے اور خوروات تیرے نفع و نقصان اور موت و حیات کی مالک ہے اسے کیسے بھول جاتا ہے۔

ساتویں قسم:

مال پر اترتا ہے جیسا کہ اللہ تعالیٰ نے دو یاغوں کے مالک کا واقعہ بیان فرمایا جب اس نے کہا۔

میرے پاس مال بھی زیادہ ہے اور مجھے افرادی غلبہ بھی

آفَا أَكْثَرُ مَالًا وَأَعَزُّ نَفْسًا -

حاصل ہے۔

(۳)

(۱) قرآن مجید، سورہ مبارکات ۲۵

(۲) قرآن مجید، سورہ عبس آیت ۴۳

(۳) قرآن مجید، سورہ کہف آیت ۳۴



اور نبی اکرم صلی اللہ علیہ وسلم نے ایک مال دار آدمی کو دیکھا جس کے پہلو میں ایک فقیر بیٹھا تو اس نے کپڑے سمیٹ لیے اور سکر گیا، نبی اکرم صلی اللہ علیہ وسلم نے فرمایا کیا تجھے اس بات کا ڈر ہے کہ اس کی محتاجی تیری طرف تجاوز کرے گی (۱) اس نے یہ کام اس لیے کیا کہ وہ اپنے مال پر اترا تھا۔

اس کا علاج یہ ہے کہ مال کی آفات اس کے حقوق اور اس کی عظیم فتنہ سادات کے بارے میں سوچے فقرا کی فضیلت نیز قیامت کے دن ان کے جنت میں سبقت لے جانے کو دیکھے اور یہ بھی سوچے کہ مال تو آنے جانے والی چیز ہے اور ناپائیدار ہے اور اس بات کو بھی دیکھے کہ کئی یوہودیوں کے پاس اس سے بھی زیادہ مال ہے علاوہ ازیں نبی اکرم صلی اللہ علیہ وسلم کے اس ارشاد گرامی کو بھی پیش نظر رکھے اپنے نے فرمایا۔

ایک شخص اپنے قیمتی لباس میں اکڑ رہا تھا اور وہ اپنے آپ پر اترا تھا کہ اللہ تعالیٰ کے حکم سے زمین نے اسے پکڑ لیا اب وہ قیامت تک زمین میں دھنسا چلا جائے گا۔ (۲)

آپ نے اس بات کی طرف اشارہ فرمایا کہ اسے اپنے مال اور نفس پر اترا نے کی یہ سزا مل رہی ہے حضرت ابو ذر غفاری رضی اللہ عنہ فرماتے ہیں میں نبی اکرم صلی اللہ علیہ وسلم کے ہمراہ تھا آپ مسجد میں داخل ہوئے اور فرمایا اسے ابو ذر! اپنا سر اٹھاؤ، میں نے اپنا سر اٹھایا تو دیکھا کہ ایک شخص عمدہ کپڑے پہنے ہوئے ہے پھر فرمایا "اپنا سر اٹھاؤ" میں نے سر اٹھایا تو ایک پرانے کپڑوں والا شخص تھا نبی اکرم صلی اللہ علیہ وسلم نے فرمایا اسے ابو ذر! یہ شخص، اس (عمدہ کپڑوں والے) شخص سے بہتر ہے اگرچہ اس جیسے لوگوں سے زمین بھری ہوئی ہو (۳)

ہم نے زہد کے بیان، دنیا کی مذمت کے بیان اور مال کی مذمت کے بیان میں جو کچھ ذکر کیا ہے وہ اللہ تعالیٰ کے نزدیک مالداروں کی حقارت اور فقر کی عزت و شرافت کو واضح کرتا ہے تو کسی مومن سے یہ بات کیسے منظور ہو سکتی ہے کہ وہ اپنی مالداری پر اترائے۔ بلکہ مومن مالی حقوق کے قائم کرنے میں کوتاہی کے خوف سے خالی نہیں ہوتا کہ آیا حلال طریقے پر حاصل کیا یا نہیں پھر مناسب مقام پر خرچ کیا یا نہیں؟ اور جو شخص اس طرح نہیں کرتا اس کا ٹھکانہ ذلت اور ہلاکت ہے۔ لہذا وہ کس طرح اپنے مال پر اترا ہے۔

آٹھویں قسم:

غلط راستے پر اترا نا۔ اللہ تعالیٰ نے ارشاد فرمایا۔

تو کی وہ شخص جس کے لیے اس کا برا عملہ سنوارا گیا تو

أَقَمَّنْ زَيْتَ لَهٗ سُوْرَ عَمَلِهٖ فَرَاكَ

سَنَّا۔ (۱) وہ اسے اچھا خیال کرتا ہے (یعنی اسے ایسا نہیں کرتا چاہیے)

اور ارشاد فرمایا۔

وَهُمْ يَجْسِبُونَ أَنَّهُمْ يُحْسِنُونَ صُنْعًا۔ (۲)

اور وہ خیال کرتے ہیں کہ وہ اچھا کام کر رہے ہیں۔

اور نبی اکرم صلی اللہ علیہ وسلم نے خیر دی کہ غلط رائے پر اترنا اس امت کے آخر میں غالب ہوگا اسی وجہ سے پہلی امتیں ہلاک ہوئیں کہ جب وہ فرقوں میں بٹ گئیں اور ہر ایک اپنی رائے پر اترنے لگا۔ (۳)  
تو ہر گروہ اپنی رائے پر خوش ہوتا ہے اور تمام بدعتی اور گمراہ لوگ اپنی اپنی آراء پر اترنے کی وجہ سے اس پر دُٹ جاتے ہیں اور بدعت پر اترنے کا مطلب یہ ہے کہ جو بات خواہش کے مطابق ہو آدمی اسے اچھا سمجھے اور اس کے خیال میں وہی حق ہو۔

اس قسم کی خود پسندی کا علاج دوسری صورتوں کی نسبت زیادہ سخت ہے کیوں کہ غلط رائے دالا اپنی خطا سے بے علم ہوتا ہے اگر وہ اس بات کو جانتا تو اپنی رائے کو چھوڑ دیتا اور جس بیماری کا پتہ نہ چلے اس کا علاج مشکل ہوتا ہے اور جہالت ایسی بیماری ہے جس کا پتہ نہیں چلتا لہذا اس کا علاج بھی بہت مشکل ہے کیوں کہ عارف کیونکہ عارف یہ تو کر سکتا ہے کہ جاہل کو اس کی جہالت سے خبردار کرے اور اس سے اس کا انزالہ کرے لیکن جب وہ اپنی رائے اور جہالت پر اترتا ہو تو عارف کی بات پر کان نہیں دھرے گا بلکہ اس پر نہمت لگائے گا۔ تو اس پر اللہ تعالیٰ نے ایسی آفت مسلط کی ہے جو ملکیت میں ڈالنے والی ہے اور وہ اسے نعمت جانتا ہے تو اس صورت میں اس کا علاج کیسے ممکن ہوگا اور وہ اس بات سے کیسے بھاگے گا جسے وہ اپنے عقیدے کے مطابق سعادت سمجھتا ہے اس کا اجمالی علاج یہ ہے کہ ہمیشہ اپنی رائے پر نہمت لگتا رہے اور اس کے دھوکے میں نہ آئے جب تک کہ کتاب اللہ یا سنت رسول صلی اللہ علیہ وسلم سے کوئی دلیل نہ ہو یا کوئی صحیح عقلی دلیل نہ پائی جائے جو دلائل کی تمام شرائط کی جامع ہو۔

اور انسان شرعی اور عقلی دلائل اور ان کی شرائط نیز غلطی کے مقامات کو اسی صورت میں جان سکتا ہے جب تک کہ فطرت، تیز عقل قوی استعداد اور جستجو کے ساتھ ساتھ کتاب و سنت سے روزمرہ کا واسطہ ہو عمر بھر اہل علم کی مجلس اختیار کرے اور درس و تدریس کا سلسلہ جاری رکھے اس کے باوجود بعض امور میں غلطی کا خوف موجود ہوتا ہے۔  
یہی وجہ ہے کہ جو شخص اپنی زندگی علم کے حصول میں نہ گزارے وہ ہمیشہ میں غور و خوض نہ کرے مختلف مذاہب کے لوگوں کی باتوں پر کان نہ دھرے اور نہ ان کی باتیں سنے پس یہ عقیدہ رکھے کہ اللہ تعالیٰ ایک ہے اس کا کوئی شریک نہیں اس کی

(۱) قرآن مجید سورہ کہف آیت ۱۰۳

(۲) سنن ابن ماجہ ص ۲۹۹، ابواب الفتن



مثل کوئی نہیں اور وہ سننے دیکھنے والا ہے اور اللہ تعالیٰ کے رسول صلی اللہ علیہ وسلم نے جو خبر دی ہے وہ حق و صداقت پر مبنی ہے  
نیز وہ اسلاف کے طریقے پر چلے اور جو کچھ کتاب و سنت میں آیا ہے، سب پر ایمان لائے اور ہر قسم کی بحث اور تفصیل سے  
متعلق سوال سے باز ہے۔ بلکہ صرف یہ کہے کہ ہم ایمان لائے اور ہم نے تصدیق کی۔ تقویٰ میں مشغول ہو، گناہوں سے بچے، عبادت  
کی ادائیگی میں مصروف رہے مسلمانوں پر شفقت کرے اور اچھے اعمال اختیار کرے اگر نڈا سب اور بدعتوں کی بحث اور عقائد میں  
تعصب کی طرف متوجہ ہوا اور اس میں بحث مباحثہ کی تو غیر شعوری طور پر ہلاک ہو جائے گا۔

یہ تو ان لوگوں کے بارے میں ہے جو علم کے علاوہ زندگی کے دوسرے مشاغل میں مصروف رہتا ہے لیکن جو شخص  
علم کے لیے اپنے آپ کو وقف کرنے کا عزم رکھتا ہے تو اس کے لیے پہلا اہم کام دلیل اور اس کی شرائط کی پہچان حاصل  
کرنا ہے اور اس میں بہت کھینچا مانی ہوتی ہے اور اکثر مطالب میں یقین اور معرفت تک رسائی بہت مشکل ہوتی ہے اس پر  
صرف وہی لوگ قادر ہوتے ہیں جو مضبوط ہیں اور ان کو نور خداوندی سے تائید حاصل ہوتی ہے لیکن ایسے لوگ نادر الوجود  
ہیں ہم اللہ تعالیٰ کی بارگاہ میں سوال کرتے ہیں کہ وہ ہمیں گمراہی سے محفوظ رکھے نیز جالوں کے خیالات کی بنیاد پر دھوکے میں آنے  
سے بھی پناہ چاہتے ہیں تکبر اور خود پسندی کا بیان مکمل ہوا تمام تعریفیں اس ذات کے لیے ہیں جو ایک ہے اللہ تعالیٰ ہمیں کافی  
ہے اذ وہ بہترین کار ساز ہے نیکی کرنے اور برائی سے بچنے کی قوت اللہ تعالیٰ ہی سے حاصل ہوتی ہے جو بہت بلند بہت بڑا ہے  
اور ہمارے سردار حضرت محمد مصطفیٰ اور آپ کے آل و اصحاب پر رحمت و سلام ہو۔

# ۱۔ غرور کی مذمت کا بیان

بسم اللہ الرحمن الرحیم!

تمام تعریفیں اللہ تعالیٰ کے لیے ہیں جس کے قبضہ قدرت میں تمام امور کی چابیاں ہیں اور تمام اچھے اور برے کاموں کی کنجیاں بھی اسی کی قدرت میں ہیں وہ اپنے دوستوں کو اندھیروں سے روشنی کی طرف نکالنے والا اور اپنے دشمنوں کو غرور کے بھنور میں ڈالنے والا ہے۔

اور رحمت کاملہ حضرت محمد مصطفیٰ صلی اللہ علیہ وسلم پر، جو مخلوق کو اندھیرے سے نکلانے والے ہیں اور آپ کے آل و اصحاب پر بھی جن کو دنیوی زندگی نے دھوکے میں نہیں ڈالا اور نہ ہی وہ اللہ تعالیٰ کے بارے میں کسی مغالطے کا شکار ہوئے نہ مانوں کی آمدورفت اور ساعتوں نیز مہینوں کے تکرار سے مسلسل رحمت نازل ہو محمد و صلوٰۃ کے بعد۔ خوش نعتی کی چابی بیدار احمد ہوشیار رہنا ہے جب کہ بد نعتی کا منبع مغالطے اور غفلت کا شکار ہونا ہے پس بندوں پر اللہ تعالیٰ کی سب سے بڑی نعمت ایمان و معرفت ہے اور نور بصیرت سے سینے کی کشادی ہی اس نعمت کی طرف وسیلہ ہے کفر و گناہ سے بڑھ کر کوئی برائی نہیں اور دل کا اندھاپن جو جہالت کے اندھیرے سے پیدا ہوتا ہے اس کا داعی ہے تو عقلمند اور ارباب بصیرت لوگوں کے دل اس ارشاد خداوندی کے مطابق ہیں۔

ایک طاق کی مثل ہے جس میں چراغ ہے وہ چراغ ایک فانوس میں ہے وہ فانوس گویا ایک ستارہ ہے مٹی سا چمکا روشن ہوتا ہے برکت والے درخت زیتون سے، وہ شرقی ہے نہ مغربی قریب ہے کہ اس کا تیل بھڑک اٹھے اگرچہ اسے آگ نہ چھوئے نور پر نور ہے۔

كَوْشَكَةٍ فِيْهَا مِصْبَاحٌ الْمِصْبَاحُ فِي رُجَاةٍ  
الرُّجَاةُ كَانْهَا كَوْكَبٌ دُرِّيٌّ يُوقَدُ مِنْ  
شَجَرَةٍ مُّبَارَكَةٍ زَيْتُوْنَةٍ لَا شَرْقِيَّةٍ وَلَا  
مَغْرِبِيَّةٍ يَكَادُ زَيْتُهَا يُضِيُّ وَلَوْ لَمْ تَمْسَسْهُ  
نَارٌ نُّورٌ عَلَى نُورٍ (۱)

اور جن لوگوں کے دل دھوکے میں ہیں ان کی مثال یوں ہے۔ ارشاد خداوندی ہے۔

یا جیسے اندھیریاں کسی گہرائی والے دریا میں ڈھانپ رکھا ہے اس موج نے جس کے اوپر موج ہے اس کے اوپر بادل ہیں اندھیرے ہیں ایک پر ایک جب اپنا ماتھو نکالے تو

أَوْ كَظُلُمَاتٍ فِي بَحْرٍ لَّجِيٍّ، يَعْشَاهُ مُوْجٌ مِنْ  
فَوْقِهِ مُوْجٌ مِنْ فَوْقِهِ سَحَابٌ، ظُلُمَاتٌ  
بَعْضُهَا فَوْقَ بَعْضٍ، إِذَا أَخْرَجَ يَدَهُ لَمْ



يَكِدُّ بِرَاٰهَا وَمَنْ لَمْ يَجْعَلِ اللّٰهُ لَهُ نُوْرًا فَلَا نُوْرَ  
مِنْ نُوْرِ۔ (۱) دکھائی نہ دے اور جسے اللہ تعالیٰ نور نہ دے اس کے لیے  
کہیں نور نہیں۔

تو عقلمند لوگ وہ ہیں جن کو اللہ تعالیٰ نے ہدایت دینے کا ارادہ کیا پس ان کے سینوں کو اسلام اور ہدایت کے لیے  
کھول دیا اور دھوکے میں وہ لوگ ہیں جن کی بصیرت کو کشادگی نہیں ملی کہ وہ اپنی ہدایت کے کفیل ہوتے وہ اندھے رہے اور  
انہوں نے اپنی خواہش کو ذلیل اور شیطاں کو راستا بنا لیا اور جو شخص دنیا میں (دلائل سے) اندھا ہو وہ آخرت میں بھی اندھا  
اور راستے سے بہت جھٹکا ہوا ہوگا۔

جب یہ بات معلوم ہو گئی کہ دھوکے میں پڑنا ہی تمام بدبختیوں کی جڑ اور ہلاکت میں ڈالنے والے امور کا منبع ہے تو اس کے  
راستوں کا بیان اور ان حالات کی تفصیل ضروری ہے جن میں دھوکہ ہو جاتا ہے تاکہ راہ حق چلے اور ان کو پہچاننے کے بعد ان  
سے پرہیز کرے اور محفوظ رہے تو بندوں میں سے وہی لوگ توفیق خداوندی سے بہرہ ور ہوتے ہیں جو کافات اور فساد کے  
راستوں کو پہچانتے ہیں ان سے بچتے ہیں اور اپنے کی بنیاد احتیاط اور بصیرت کو بناتے ہیں۔

اب ہم دھوکے کے راستوں کی اقسام اور جو لوگ دھوکے میں پڑتے ہیں جیسے قاضی، علماء اور صالحین ان کی انواع بیان  
کرتے ہیں یہ وہ لوگ ہیں جو ایسے بنیادی امور سے غافل رہتے ہیں جن کا ظاہر اچھا اور باطن قبیح ہے۔ ہم اس بات کی طرف  
بھی اشارہ کریں گے کہ یہ لوگ کیوں غافل رہتے ہیں اور ان کے مغالطے کی وجہ کیا ہے اگرچہ یہ امور شمار سے باہر ہیں لیکن کچھ  
مثالوں سے اس قسم کی آگاہی ہو سکتی ہے کہ سب کی حاجت نہ رہے۔

دھوکے کے شکار لوگوں کے بہت سے فرقے ہیں لیکن اجمالی طور پر وہ سب ان چار قسموں میں جمع ہوتے ہیں (۱) علماء (۲)  
عابدین (۳) صوفیاء (۴) مالدار لوگ۔ پھر ان میں سے ہر قسم میں مغرور لوگوں کے بہت سے فرقے ہیں اور ان کے دھوکے کی جہات  
بھی مختلف ہیں ان میں سے بعض لوگ برائی کو نیکی سمجھتے ہیں جیسے وہ لوگ جو حرام مال سے مسجدیں بناتے اور ان کی آرائش کرتے ہیں  
اور ان میں سے بعض اپنی ذات کے لیے عمل اور اللہ تعالیٰ کی رضا جوئی کے لیے عمل میں امتیاز نہیں کر سکتے جیسے وہ واعظ  
جن کی غرض عوام میں مقبولیت اور مقام پیدا کرنا ہے بعض لوگ اہم کام کو چھوڑ کر غیر اہم میں مشغول ہو جاتے ہیں ان میں سے کچھ لوگ  
فرائض کو ترک کر کے نوافل میں مشغول ہو جاتے ہیں۔ بعض لوگ مغز کو چھوڑ کر چھلکے کو اختیار کر لیتے ہیں جیسے وہ شخص جو نماز میں  
مخارج حرمت کی تصحیح پر ہی اکتفا کرتا ہے اس کے علاوہ بھی دھوکے میں مبتلا ہونے کے بے شمار راستے ہیں اور ان کی وضاحت  
اسی وقت ہو سکتی ہے جب فرقوں کی تفصیل بیان کی جائے اور مثالوں سے وضاحت کی جائے۔

نواب ہم سب سے پہلے علماء کے غرور کا ذکر کرتے ہیں لیکن اس سے پہلے غرور کی مذمت اور اس کی حقیقت کا بیان  
ہوگا۔

## غور کی مذمت، اس کی حقیقت اور مثالیں

جان لو! غور اور دھوکے کی مذمت میں درج ذیل دو آیتیں کفایت کرتی ہیں ارشاد خداوندی ہے۔  
 فَلَا تَغْزُوا فِي الْحَيَاةِ الدُّنْيَا وَلَا يَغْرَبَكُمْ  
 بِاللَّهِ الْغُرُورُ۔ (۱)

پس تمہیں دنیا کی زندگی دھوکے میں نہ ڈالے اور کوئی دھوکہ  
 تمہیں اللہ تعالیٰ کے بارے میں مغلطے کا شکار نہ بنائے۔

اور ارشاد باری تعالیٰ ہے،  
 وَاللَّيْنُكُمْ فَتَنَتُمْ أَنْفُسَكُمْ وَتَرَبَّصْتُمْ  
 وَارْتَبَسْتُمْ مَوَازِئَ مَا تَحٰقُّ۔ (۲)

لیکن تم نے تو اپنی جانیں فتنہ میں ڈالیں اور مسلمانوں کی  
 برائی کا انتظار کرتے اور شک رکھتے اور جھوٹی طرح سے  
 تمہیں فریب دیا۔

اور نبی اکرم صلی اللہ علیہ وسلم نے ارشاد فرمایا۔  
 حَبَّذَا نَوْمُ الْاَكْيَاسِ وَفِطْرُهُمْ كَيْفَ  
 يَغْنَبُونَ سَهْرَ الْحَمِيٍّ وَاجْتِهَادَهُمْ  
 لِيُقَالُ ذَنْبٌ مِنْ صَاحِبِ تَقْوَى وَيَقِيْنٍ  
 اَفْضَلُ مِنْ مِلِّ الْاَرْضِ مِنَ الْمُفْتَرِيْنَ۔ (۳)

عقل مند لوگوں کی نیند اور روزہ رکھنا کبھی ہی اچھا ہے یہ لوگ  
 بیوقوفوں کی شب بیداری اور کوشش کو کس طرح ناقص  
 کرتے ہیں اور تقویٰ و یقین والے آدمی کا ایک ذرہ کے  
 برابر عمل دھوکے کے شکار لوگوں کے زمین بھر کے عمل سے  
 افضل ہے۔

اور نبی اکرم صلی اللہ علیہ وسلم نے فرمایا۔  
 اَللَّيْسُ مِنْ دَانَ نَفْسَهُ وَعَمِلَ لِمَا بَعْدَ  
 الْمَوْتِ وَالْاَحْمَقُ مَنْ اتَّبَعَ نَفْسَهُ هَوَاهَا  
 وَتَمَنَّى عَلَى اللَّهِ۔ (۴)

عقل مند وہ شخص ہے جو اپنے نفس کی بات سنیں مانا اور موت  
 کے بعد کے لیے عمل کرتا ہے اور بیوقوف وہ ہے جو اپنے  
 نفس کو خواہش کے پیچھے لگا دیتا ہے اور اللہ تعالیٰ سے  
 آرزوئیں کرتا ہے۔

(۱) قرآن مجید، سورہ لقمان آیت ۲۶

(۲) قرآن مجید، سورہ الحدید آیت ۱۳

(۳)

(۴) مسند امام احمد بن حنبل جلد ۴ ص ۱۲۲، مرویات شہادین اوس



علم کی فضیلت اور جہالت کی مذمت میں جس قدر احادیث آئی ہیں وہ تمام کی تمام غرور کی مذمت کی دلیل ہیں کیونکہ غرور جہالت کی ایک قسم ہے کیونکہ جہالت ایک چیز کے بارے میں ایسا عقیدہ رکھنا ہے جو اس کی حقیقت کے خلاف ہو اور دھوکے میں پڑنا بھی جہالت ہے لیکن ہر جاہل دھوکے کا شکار نہیں ہوتا بلکہ غرور کے لیے ایسی بات بھی ضروری ہے جس میں غرور ہو اور جس کی وجہ سے غرور ہو پس جب وہ بات جس میں جہالت پائی جاتی ہے اور اس کا اعتقاد رکھا جاتا ہے، خواہش کے مطابق ہو اور جہالت کا باعث ایک شبہ اور فاسد خیال ہو جسے وہ دلیل خیال کرتا ہے حالانکہ وہ دلیل نہیں ہے تو اس سے جو جہالت حاصل ہوتی ہے وہ غرور ہے۔

لہذا غرور نفس کا اس بات پر ٹھہر جانا ہے جو خواہش کے مطابق ہو اور اس کی طرت طبیعت کا میلان ہو اور یہ بات شبہ اور شیطان کے دھوکے سے پیدا ہوتی ہے پس جو شخص کسی فاسد و شبہ کی وجہ سے یہ عقیدہ رکھتا ہو کہ وہ فی الحال یا مستقبل میں بھلائی پر ہوگا تو وہ دھوکے میں ہے اور اکثر لوگ اپنے آپ کو بھلائی پر خیال کرتے ہیں حالانکہ وہ اس میں خطا کار ہوتے ہیں لہذا اکثر لوگ دھوکے میں ہیں اگرچہ ان کی قسمیں اور درجات مختلف ہیں حتیٰ کہ ان میں سے بعض کا دھوکہ زیادہ ظاہر اور سخت ہوتا ہے اور سب سے زیادہ ظاہر اور سخت کفار نیز نافرمان اور فاسق لوگوں کا دھوکہ ہے لہذا ہم ان کے لیے حقیقت غرور کے سلسلے میں مثالیں ذکر کرتے ہیں۔

### پہلی مثال:

کفار کا معاملہ میں پڑنا۔ ان میں سے بعض کو دنیا کی زندگی کے دھوکے میں ڈالا اور بعض کو اللہ تعالیٰ کی ذات کے حوالے سے دھوکہ لگا وہ لوگ جن کو دنیا کی زندگی نے دھوکہ دیا یہ وہ لوگ ہیں جو کہتے ہیں کہ نقد، ادھار سے بہتر سوا ہے اور دنیا نقد ہے جب کہ آخرت ادھار ہے لہذا دنیا کو ترجیح دینا زیادہ مناسب ہے وہ یہ بھی کہتے ہیں کہ یقین، شک کے مقابلے بہتر ہے اور دنیوی لذتیں یقینی ہیں جب کہ آخرت کی لذت مشکوک ہیں لہذا شک کی بنیاد پر یقین کو چھوڑ نہیں سکتے لیکن یہ فاسد قیاس ہیں جو ابلیس کے قیاس کی طرح ہیں قرآن پاک میں شیطان کا قول نقل کیا گیا ہے۔

ارشاد خداوندی ہے:

ابلیس نے کہا میں حضرت آدم علیہ السلام سے بہتر ہوں مجھے تو نے آگ سے پیدا کیا اور ان کو مٹی سے پیدا کیا۔

قَالَ اَنَا خَيْرٌ مِنْهُ خَلَقْتَنِي مِنْ نَارٍ وَ خَلَقْتَهُ مِنْ طِينٍ۔ (۱)

اور اللہ تعالیٰ کے اس ارشاد گرامی میں اسی بات کی طرت اشارہ ہے۔

اُولٰٓئِكَ الَّذِيْنَ اسْتَبْرَوْا الْحَيٰٓةَ الدُّنْيَا یہ وہ لوگ ہیں جنہوں نے دنیا کی زندگی کو آخرت کے بدلے

بِالْآخِرَةِ وَلَا يُخَفِّفُ عَنْهُمْ الْعَذَابَ  
وَلَا هُمْ يُنصَرُونَ۔ (۱)

خبر یہ ہے کہ ان سے نہ تو عذاب کم ہوگا اور نہ ہی ان کی مدد کی جائے گی۔

اس غرور کا علاج یا تو ایمان کی تصدیق سے ہوتا ہے یا دلیل سے محض ایمان کی تصدیق یہ ہے کہ اللہ تعالیٰ کے ان اقوال کو سچا جانے ارشاد خداوندی ہے۔

مَاعِنْدَ كُمْ يَنْفَعُكُمْ وَمَاعِنْدَ اللَّهِ  
بَاقٍ۔ (۲)

جو کچھ تمہارے پاس ہے وہ ختم ہو جائے گا اور جو کچھ اللہ تعالیٰ کے پاس ہے وہ باقی رہنے والا ہے۔

اور ارشاد باری تعالیٰ ہے:

وَمَاعِنْدَ اللَّهِ خَيْرٌ۔ (۳)

اور جو کچھ اللہ تعالیٰ کے پاس ہے وہ بہتر ہے۔

اور ارشاد خداوندی ہے:

وَالْآخِرَةُ خَيْرٌ وَالْأُولَىٰ۔ (۴)

اور آخرت بہتر اور باقی رہنے والی ہے۔

اور ارشاد خداوندی ہے:

وَمَا الْحَيَاةُ الدُّنْيَا إِلَّا مَتَاعٌ الْعُرُودِ۔ (۵)

اور دنیا کی زندگی تو دھوکے کا سامان ہے۔

پس تمہیں دنیا کی زندگی ہرگز دھوکے میں نہ ڈالے۔

فَلَمَّا تَعَرَّفْتُمْ مَّا الْحَيَاةُ الدُّنْيَا۔ (۶)

نبی اکرم صلی اللہ علیہ وسلم نے کفار کی کچھ جماعتوں کو اس بات کی خبر دی تو انہوں نے آپ کی بات کو تسلیم کیا اور تصدیق کرتے ہوئے آپ پر ایمان لے لے گئے اور انہوں نے دلیل طلب نہیں کی و،

ان میں سے بعض کہتے ہیں آپ کو قسم دے کر پوچھتے کہ کیا اللہ تعالیٰ نے آپ کو رسول بنا کر بھیجا ہے؟ آپ فرماتے ہاں۔

(۱) قرآن مجید، سورہ بقرہ آیت ۸۶

(۲) قرآن مجید، سورہ نحل آیت ۹۶

(۳) قرآن مجید، سورہ قصص آیت ۲۰

(۴) قرآن مجید، سورہ الاحقاف آیت ۱۷

(۵) قرآن مجید، سورہ ابراہیم آیت ۱۸

(۶) قرآن مجید، سورہ لقمان آیت ۱۷

(۷) مسند امام احمد بن حنبل جلد ۳ ص ۲۲۲، مرویات جابر



مجھے بھیجا ہے تو وہ ایمان لے آئے را، یہ غلام کا ایمان ہے جو دھوکے سے خارج ہے اور یہ ایسے ہی ہے جیسے کوئی بچہ اپنے والد کی تصدیق کرے جب اس کا والد کہے کہ مدرسہ میں جانا کھیل کے میدان میں جانے سے بہتر ہے حالانکہ وہ اس کے بہتر ہونے کی وجہ نہیں جانتا لیکن بیان اور دلیل کے ساتھ معرفت یہ ہے کہ یہ قیاس جو شیطان نے اس کے دل میں ڈالا ہے اس کے فساد کی وجہ معلوم کر کے یونہی ہر مغرور کے غرور کا ایک سبب ہوتا ہے اور یہ سبب ہی دلیل ہے اور ہر دلیل ایک قسم کا قیاس ہے جو دل میں آتا ہے اور اطمینان کا باعث بنتا ہے اگرچہ وہ شخص اس کا شعور نہ رکھتا ہو اور نہ ہی اسے علماء کے الفاظ میں بیان کر سکتا ہو تو شیطان نے اس کے دل میں جو قیاس ڈالا ہے اس میں ضابطے ہیں ایک یہ ہے کہ دنیا نقد ہے اور آخرت ادھار ہے یہ بات صحیح ہے اور دوسرا یہ کہ نقد، ادھار سے بہتر ہے اس جگہ دھوکہ دیا جاتا ہے حالانکہ بات اس طرح نہیں ہے بلکہ نقد، مقدار اور مقصود میں ادھار جیسا ہو تو وہ بہتر ہے اور اگر ان دونوں باتوں میں اس سے کم ہو تو ادھار بہتر ہے تو جو کافر دھوکے میں مبتلا ہے وہ اپنی تجارت میں ایک درہم خرچ کرتا ہے تاکہ بطور ادھار دس حاصل کرے اور اس صورت میں نہیں کہتا کہ نقد، ادھار سے بہتر ہے لہذا میں اسے چھوڑ نہیں سکتا اور جب ڈاکٹر اسے پھل اور لذیذ کھانوں سے روکتا ہے تو فوراً چھوڑ دیتا ہے۔

کیونکہ اسے مستقبل میں بیماری کی وجہ سے پیچھے والی تکلیف کا خوف ہوتا ہے تو یہاں اس نے نقد کو چھوڑ کر ادھار کو لے لیا اور تمام تاجر سمندر میں سفر کرتے ہیں اور سفر میں نقد تھکاوٹ برداشت کرتے ہیں تاکہ انہیں بعد میں راحت اور نفع حاصل ہو۔

اگر مستقبل میں دس ملنے کی توقع ہو تو وہ انہیں فی الحال ایک ملنے سے بہتر معلوم ہوتا ہے اگر دنیا کی مدت کو آخرت کی مدت کی نسبت سے دیکھا جائے (تو یہ کچھ بھی نہیں کیونکہ) مثلاً انسان کی عمر زیادہ سے زیادہ سو سال ہوگی اور وہ آخرت کا کروڑوں حصہ بھی نہیں بننا۔ گویا اس نے ایک کو اس بے چھوڑا کہ آخرت میں لاکھوں پائے بلکہ بے حد انتہا پائے گا اور اگر (مقدار کی بجائے) نوع کے اعتبار سے دیکھے تو داسے معلوم ہوگا کہ دنیوی لذات میں طرح طرح کی پریشانی اور خرابیاں بھی ہیں جبکہ آخرت کی لذات صاف ہیں اور ان میں کسی قسم کی آمیزش نہیں ہے۔

تو اس صورت میں اس کا یہ کہنا کہ نقد، ادھار سے بہتر ہے، غلط ہوگا۔ تو یہ دھوکہ ایک ایسے لفظ سے پیدا ہوا جو لوگوں میں عام مشہور ہے حالانکہ اس کا ایک خاص مفہوم ہے پس دھوکے کا شکار ہونے والا شخص اس کے مخصوص معنی سے غافل رہا کیوں کہ جس نے یہ کہا کہ نقد، ادھار سے بہتر ہے اس کا مطلب یہ ہے کہ جب نقد اور ادھار دونوں ایک جیسے ہوں تو نقد بہتر ہے اگرچہ اس نے اس کی وضاحت نہیں کی۔

اس وقت شیطان ایک اور قیاس بتاتا ہے کہ یقین، شک سے بہتر ہے اور آخرت مشکوک ہے یہ قیاس پیسے قیاس کے مقابلے میں زیادہ فاسد ہے کیونکہ اس کے دونوں جملے بے اصل ہیں کیونکہ یقین اس وقت شک سے بہتر ہوتا ہے جب دونوں جملے بے اصل ہیں کیونکہ یقین اس وقت شک سے بہتر ہوتا ہے جب دونوں ایک جیسے ہوں ورنہ تاجر مشقت تو یقینی طور پر برداشت کرتا ہے اور نفع کے حصول میں شک ہوتا ہے اور طالب علم کا محنت کرنا یقینی ہے لیکن علم کا مرتبہ ملا مشکوک ہے شکاری کا شکار کی تلاش میں گشت لگانا یقینی ہے لیکن شکار کا ملنا غیر یقینی ہے اسی طرح حرم و احتیاط عقل مند لوگوں کا طریقہ ہے اور اس بات پر اتفاق ہے لیکن اس میں شک کی بنیاد پر یقین کو چھوڑا جاتا ہے لیکن تاجر کہتا ہے اگر میں تجارت نہ کروں تو بھوکا رہوں گا اور مجھے بہت بڑا نقصان اٹھانا پڑے گا اور اگر تجارت کروں تو مشقت کم ہوگی لیکن نفع زیادہ ملے گا اسی طرح بیمار نہایت کڑوں اور بد مزہ دوائی پیتا ہے حالانکہ اسے شفا کا شک ہوتا ہے جب کہ دوائی کی کڑواہٹ یقینی ہے لیکن وہ کہتا ہے کہ دوائی کی کڑواہٹ کا ضرر اس مرض اور موت کے مقابلے میں کم ہے جس کا مجھے خون ہے۔

اسی طرح جو شخص آخرت کے بارے میں شک کرتا ہے اس پر بھی احتیاط کے طور پر لازم ہے کہ وہ کچھ صبر کے دن تھوڑے ہیں اور وہ زندگی ختم ہونے تک ہیں جب کہ اس کی نسبت آخرت کے دن زیادہ ہیں جس طرح لوگ کہتے ہیں اگر لوگوں کی یہ بات غلط ہوتی تو مجھ سے صرف دینی نعمتیں ہی چھوٹیں گی اور میں عدم سے اب تک بھی تولدات کے بغیر تھا تو میں یہ خیال کر لوں گا کہ میں عدم میں ہی رہا اور اگر ان کی بات سچی ہوئی تو ہمیشہ ہمیشہ جہنم میں رہنا پڑے گا اور اس کی طاقت نہیں ہے اسی لیے حضرت علی المرتضیٰ کرم اللہ وجہہ نے ایک ملحد (بے دین) سے فرمایا اگر تمہاری بات سچی ہے تو تم نے بھی نجات پائی اور ہم نے بھی، اور اگر تمہاری بات سچی ہے تو ہم نے نجات پائی اور تم ہلاک ہو گئے۔ حضرت علی المرتضیٰ رضی اللہ عنہ نے یہ بات اس لیے نہیں فرمائی کہ آپ کو قیامت کے بارے میں شک تھا بلکہ آپ نے ملحد سے اس کی عقل کے مطابق کلام فرمایا اور اس پر واضح کیا کہ اگر تمہیں آخرت پر یقین نہیں تو تم دھوکے میں ہو۔

دوسرا جملہ کہ آخرت یقینی نہیں ہے بلکہ اس میں شک ہے، بھی غلط ہے بلکہ مومنوں کے نزدیک آخرت یقینی ہے اور اس کا یقینی ہونا دو باتوں سے معلوم ہوتا ہے ایک تو ایمان لانا اور تصدیق کرنا ہے اور یوں انبیاء کرام اور علماء کا راستہ اختیار کرنا ہے اس سے مغالطہ زائل ہو جاتا ہے عام لوگوں اور اکثر خواص کا یقین اسی طرح کا ہوتا ان لوگوں کی مثال اس مریض جیسی ہے جو اپنی بیماری کا علاج نہیں جانتا لیکن تمام ڈاکٹر اس بات پر متفق ہوتے ہیں کہ اس کی دوائی فلاں ٹوٹی ہے اس سے مریض کو اطمینان ہو جاتا ہے اور وہ ان کی تصدیق کرتا ہے اور وہ ان سے اس بات کا مطالبہ نہیں کرتا کہ وہ اپنی بات کی صحت کو عمدہ دلائل سے ثابت کریں بلکہ ان کی بات پر یقین کر کے عمل کرنا شروع کر دیتا ہے اگر کوئی مدبوش اور سوداگر ان ڈاکٹروں کی بات کو جھٹکتا ہے حالانکہ مریض خود تواتر اور قرآن حال سے جانتا ہے کہ اس جھٹلانے والے کے مقابلے میں ان ڈاکٹروں کی تعداد زیادہ ہے ان کا علم و فضل بھی بہت زیادہ ہے اور وہ



علم طب میں بھی اس آدمی سے بڑھ کر ہیں بلکہ اس کو تو علم طب حاصل ہی نہیں ہے تو وہ ڈاکٹروں کے قول کے مقابلے میں اس کی بات نہیں مانے گا اور نہ اس کے کہنے پر ان کی بات کو چھوڑے گا اور نہ ہی اس وجہ سے اپنے عقیدے کو کمزور کرے گا۔ اور اگر وہ اس کی بات کا اعتبار کر کے ڈاکٹروں کی بات کو چھوڑ دے تو یہ بھی مدعوش اور مغرور ہوگا اسی طرح جو شخص آخرت کا اقرار کرنے والوں اس کے بارے میں خبر دینے والوں اور اس بات کے قائلین کو دیکھتا ہے کہ آخری سعادت ہمک پہنچنے کے لیے تقویٰ ہی نفع بخش دوا ہے اور اسے یہ بھی معلوم ہے کہ یہی لوگ تمام مخلوق سے بہتر ہیں بصیرت، معرفت اور عقل میں ان کا رتبہ بہت بلند ہے اور یہ انبیاء کرام علیہم السلام، اولیاء عظام، حکماء اور علماء ہیں اور اس سلسلے میں تمام لوگ ان ہی کی بات مانتے ہیں لیکن جو لوگ باطل پرست ہیں ان پر خواہشات کا غلبہ ہے اور ان کے نفس دنیوی نفع کی طرف مائل ہیں خواہشات کا چھوڑنا ان پر گراں گزرتا ہے اسی طرح ان کے لیے اس بات کا اعتراف کرنا کہ وہ اہل جہنم میں سے ہیں بہت مشکل معلوم ہوتا ہے توفہ آخرت کا ہی انکار کر دیتے ہیں اور انبیاء کرام علیہم السلام کو جھٹلاتے ہیں۔

تو جس طرح کسی بچے یا پاگل کی بات ڈاکٹروں کے قول سے حاصل ہونے والے اطمینان قلبی کو زائل نہیں کر سکتی اسی طرح اس غبی اور خواہشات کے پیچاری کا قول بھی انبیاء کرام، اولیاء عظام اور علماء دین کے اقوال کی صحت کو مشکوک نہیں کرتا۔ تمام مخلوق کے لیے اس قدر ایمان کافی ہے اور یہ سختہ یقین ہے جو لامحالہ عمل کی ترغیب دیتا ہے اور اس سے مغالطہ دور ہو جاتا ہے معرفت آخرت کا دوسرا ذریعہ انبیاء کرام کی وحی اور اولیاء کرام کا الہام ہے اور تمہیں یہ خیال نہیں کرنا چاہیے کہ نبی اکرم صلی اللہ علیہ وسلم کو آخرت اور امور دین کی معرفت حضرت جبریل علیہ السلام سے سن کر اور ان کی تقلید میں حاصل ہوئی ہے جیسے کہ تمہیں نبی اکرم صلی اللہ علیہ وسلم کی تقلید میں یہ معرفت حاصل ہوئی۔ حتیٰ کہ تم یہ خیال کرو کہ نبی اکرم صلی اللہ علیہ وسلم کی معرفت اور ہماری معرفت ایک جیسی ہے۔ محض تقلید کرنے والے مختلف ہیں، ہرگز نہیں، تقلید معرفت کا نام نہیں ہے بلکہ تقلید تو صحیح اعتقاد کا نام ہے اور انبیاء السلام تو عارف ہیں اور ان کی معرفت کا معنی یہ ہے کہ ان کے لیے اشیاء کی حقیقت، منکشف ہو جاتی ہے جیسی وہ ہے اور وہ باطنی بصیرت سے اس کا مشاہدہ کرتے ہیں جس طرح تم اپنی ظاہری آنکھ سے محسوسات کا مشاہدہ کرتے ہو تو وہ دیکھ کر خبر دیتے ہیں کہ سن کر یا تقلید کر کے نہیں۔ اس لیے کہ ان پر حقیقتِ روح کا انکشاف ہوتا ہے اور وہ اللہ تعالیٰ کے امر سے ہے اور اللہ تعالیٰ کے اس امر سے مراد وہ امر نہیں جو نبی کے مقابلے میں ہوتا ہے کیوں کہ یہ امر کلام ہے اور روح کلام نہیں ہے اور امر سے مراد شان بھی نہیں کہ اس سے لازم آئے کہ یہ محض اللہ تعالیٰ کی مخلوق ہے کیونکہ یہ بات تو تمام مخلوق کو شامل ہے بلکہ عالم دو میں ایک عالم امر ہے اور دوسرا عالم خلق، اور امر و خلق دونوں اللہ تعالیٰ کے اختیار میں ہیں۔

تو جسم مقدار رکھتے ہیں اور یہ عالم خلق میں سے ہے کیونکہ تقویٰ طور پر خلق کا معنی انداز کرنا ہے اور جو چیز کمیت اور مقدار سے پاک ہو وہ عالم امر سے تعلق رکھتی ہے اور اسے سرِ روح (روح کے راز) سے تعبیر کرتے ہیں اور اس کے ذکر کی اجازت نہیں کیوں کہ اس کے سننے سے عام لوگوں کو نقصان ہوتا ہے جیسا کہ تقدیر کار از فاش کرنے سے منع کر دیا گیا تو جو

شخص رُوح کا راز سمجھ جائے وہ اپنے آپ کو پہچان لیتا ہے اور جب اپنے آپ کو پہچان لیتا ہے تو اسے اپنے رب کی پہچان بھی حاصل ہو جاتی ہے اور جب اسے اپنی اور اپنے رب کی پہچان حاصل ہو جائے تو اسے معلوم ہو جاتا ہے کہ رُوح اپنی فطرت و طبیعت کے اعتبار سے امر ربانی ہے اور جسمانی عالم میں وہ اجنبی ہے اور اس کا جسم کی طرف اتنا اس کی طبیعت سے نہیں ہوا بلکہ ایک عارضی اجنبی امر ہے جو اس کی ذات میں داخل نہیں ہے اور یہ امر عارضی اجنبی حضرت آدم علیہ السلام پر وارد ہوا اور معصیت کہلایا اور اسی کی وجہ سے آپ کو جنت سے آنا پڑا حالانکہ جنت ہی ان کی ذات کے زیادہ لائق تھی کیوں کہ وہ اللہ تعالیٰ کے قرب میں ہے اور وہ امر ربانی تھے اور امر ربانی کا اپنے رب کے قرب کی طرف شوق و ذوق طبعی ذاتی ہے مگر یہ کہ اس اجنبی عالم کے عوارض میں سے کوئی عارض اسے مقتضائے طبع سے پھر دے اس صورت میں وہ اپنے آپ کو بھی اور اپنے رب کو بھی بھول جاتا ہے اور یہ اپنے نفس پر ظلم کرنا ہی سلسلے میں فرمایا گیا۔

وَلَا تَكُونُوا كَالَّذِينَ نَسُوا اللَّهَ فَأَنْسَاهُمْ أَنْفُسَهُمْ أُولَٰئِكَ هُمُ الْفَاسِقُونَ  
اور ان لوگوں کی طرح نہ ہو جاؤ جنہوں نے اللہ تعالیٰ کو بھلا دیا تو اللہ تعالیٰ نے انہیں ان کے نفسوں سے غافل کر دیا وہی لوگ فاسق ہیں۔ (۱۱)

مطلب یہ ہے کہ جو کچھ ان کا مقتضائے طبع ہے اس سے اور گمان استحقاق سے خارج ہو جاتے ہیں کہا جاتا ہے "فَسَقَّتِ الرُّطْبَةُ عَنْ كَمَا مِمْهَاءُ" (کھجور اپنے غلاف سے نکل گئی) یہ اس وقت کہا جاتا ہے جب وہ اپنے فطری مقام سے نکل جائے (یعنی فسق نکلنے کا معنی دیتا ہے) اور یہ ان اسرار کی طرف اشارہ ہے جن کی خوشبو گول کو سونگھنے کے لیے عارفین کو اشتیاق ہوتا ہے لیکن کم ہمت لوگ ان کے الفاظ سننے سے ہی نفرت کرتے ہیں کیونکہ اس سے ان کو تکلیف ہوتی ہے جیسے گوبر کا کپڑا گلاب کی خوشبو کو پسند نہیں کرتا اور اس سے ان کی کمزور آنکھیں چڑھیا جاتی ہیں جیسے چمگادڑ کی آنکھیں سورج کی روشنی کو برداشت نہیں کر سکتیں سر قلب سے عالم ملکوت تک اس دروازے کا کھلنا معرفت و ولایت کہلاتا ہے اور وہ شخص جسے یہ مقام حاصل ہو ولی اور عارف کہلاتا ہے یہاں سے انبیاء کرام علیہم السلام کا مقام شروع ہوتا ہے گویا جہاں اولیاء کرام کے مقامات کی انتہا ہوتی ہے وہاں سے انبیاء کرام علیہم السلام کے مقامات کا آغاز ہوتا ہے۔

اب ہم اپنی مطلوب غرض کی طرف لوٹتے ہیں مقصود یہ ہے کہ شیطان آخرت میں شک ڈالنے کے ذریعے دھوکہ دیتا ہے اور اور اس کا علاج یا تو یقین تقلیدی ہے یا باطنی بصیرت و مشاہدہ ہے اور وہ لوگ جو اپنے عقائد اور زبان سے مومن ہیں جب اللہ تعالیٰ کے احکامات کو ضائع کر دیتے ہیں، اعمال صالحہ کو چھوڑ دیتے ہیں اور خواہشات اور گناہوں کا لباس پہن لیتے ہیں تو اس دھوکے میں وہ بھی کفار کے ساتھ شریک ہوتے ہیں کیونکہ انہوں نے دنیا کو آخرت پر ترجیح دی۔



البتہ مومن کا معاملہ ذرا ہلکا اور آسان ہے کیوں کہ ان کا ایمان ان کو دائمی عذاب سے محفوظ رکھتا ہے پس وہ جہنم سے نکل جائیں گے اگرچہ کچھ وقت کے بعد ہو۔ لیکن دھوکے میں یہ بھی ہیں انہوں نے اس بات کا اعتراف کیا کہ آخرت دنیا سے بہتر ہے لیکن اس کے باوجود وہ دنیا کی طرف مائل ہوئے اور اس کو تزیین دی اور کامیابی کے لیے محض ایمان کافی نہیں ہے۔

ارشاد خداوندی ہے:

وَإِنِّي لَغَفَّارٌ لِّمَن تَابَ وَعَمِلَ صَالِحًا ثُمَّ اهْتَدَىٰ - (۱)

اور بے شک میں اس شخص کو بخشتے والا ہوں جس نے توبہ کی اور اچھے اعمال کیا پھر راہ راست پر چلے۔

اور ارشاد فرمایا۔

إِنَّ رَحْمَةَ اللَّهِ قَرِيبٌ مِّنَ الْمُحْسِنِينَ - (۲)

بے شک اللہ تعالیٰ کی رحمت نیکی کرنے والوں کے قریب ہے

پھر نبی اکرم صلی اللہ علیہ وسلم نے فرمایا۔

أَلَوْ حَسَنٌ إِنَّ تَعَبَ اللَّهِ كَأَنَّكَ تَرَاكَ - (۳)

احسان یہ ہے کہ اللہ تعالیٰ کی عبادت اس طرح کرو گویا تم اسے دیکھ رہے ہو۔

اور ارشاد خداوندی ہے۔

وَالْعَصْرِ إِنَّ الْإِنْسَانَ لَفِي خُسْرٍ إِنَّ الَّذِيْنَ آمَنُوا وَعَمِلُوا الصَّالِحَاتِ وَتَوَّصَّوْا بِالحَقِّ وَتَوَّصَّوْا بِالصَّبْرِ - (۴)

اور زمانے کی قسم! بے شک انسان خسارے میں ہے گروہ لوگ جو ایمان لائے اور انہوں نے اچھے اعمال کئے ایک دوسرے کو حق کی تلقین کی اور صبر کا حکم دیتے ہیں۔

تو پورے قرآن پاک میں مغفرت کا وعدہ ایمان اور اعمال صالحہ سے منسلک ہے صرف ایمان کے ساتھ نہیں۔ تو یہ لوگ بھی دھوکے میں ہیں یعنی دنیوی زندگی پر مطمئن اور خوش ہیں، اس کی لذات میں ڈوبے ہوئے اور اس سے محبت کرنے والے ہیں نیز وہ دنیوی لذات کے قوت ہونے کے خوف سے موت کو ناپسند کرتے ہیں اس وجہ سے نہیں کہ آگے کیا ہوگا۔ تو یہ دنیا کے مقابلے کی مثال ہے جس میں مومن اور کفار دونوں مبتلا ہیں اب ہم اللہ تعالیٰ کی ذات کے حوالے سے دھوکے کی دو مثالیں ذکر کرتے ہیں ایک کفار کی مثال اور دوسری گناہ گار مسلمانوں کی مثال، کفار کو اللہ تعالیٰ کی کمی ذات کے حوالے سے

(۱) قرآن مجید، سورۃ طہ آیت ۸۲

(۲) قرآن مجید، سورۃ اعراف آیت ۵۶

(۳) جامع بخاری جلد ۲ ص ۴۳

(۴) قرآن مجید، سورۃ العصر (کمل)

مخاطبے کی مثال اس طرح ہے کہ ان میں سے بعض اپنے دل میں بھی اور زبانوں سے بھی کہتے ہیں کہ اگر واقعی اللہ تعالیٰ قیامت قائم کر دے تو دوسروں کے مقابلے میں ہم اس کے زیادہ حق دار ہیں اس میں ہمارا حصہ زیادہ ہے اور ہم زیادہ خوش نعت ہوں گے جیسا کہ اللہ تعالیٰ نے دو آدمیوں کی گفتگو نقل کرتے ہوئے فرمایا۔

وَمَا أَطْلَقَ السَّاعَةَ قَائِمَةً وَلَئِنْ دُرِدْتُ  
إِلَىٰ رَبِّي لَأَجِدَنَّ خَيْرًا مِّنْهَا مُنْقَلِبًا۔  
(۱) (ایک نے کہا) اور میں قیامت کا قائم ہوتا نہیں مانتا اور  
اگر مجھے میرے رب کی طرف لوٹایا بھی گیا تو میں اس (دنیا)  
سے لوٹنے کی بہتر جگہ پاؤں گا۔

ان دونوں کا واقعہ تفاسیر میں یوں منقول ہے کہ ان دونوں میں سے کافر نے ایک ہزار دینار کا محل بنایا ایک ہزار دینار کا باغ خرید لیا، ایک ہزار دینار کے غلام خرید لیے اور ایک ہزار دینار خرچ کر کے شادی کی ان میں سے ہر کام کے موقع پر دوسرا شخص جو مومن تھا اسے نصیحت کرتے ہوئے کہتا تو نے محل خریدا جو تباہ ہو جائے گا اس کی جگہ تو حنت میں محل کیوں نہیں خریدتا کہ اسے تباہ نہیں تو نے باغ خریدا جو خراب اور تباہ ہو جائے گا تو حنت میں باغ کیوں نہیں خریدا جو تباہ نہیں ہوگا اور ایسے جتنی خادم جو فنا ہوں گے نہ مریں گے اور ایسی عورت جسے موت نہیں آئے گی (کیوں نہیں خریدتا؟) ہر بات کے جواب میں کافر کہتا وہاں کچھ بھی نہیں اور اس سلسلے میں جو کچھ کہا گیا ہے وہ سب جھوٹ ہے اور اگر ایسا ہی ہوتا تو مجھے جنت میں اس سے بہتر ملے گا اسی طرح اللہ تعالیٰ نے عاص بن وائل کا قول نقل کیا اس نے کہا۔

لَوْ دُتِينَ مَا لَا قَوْلَ لَّآءِ۔ (۲)  
مجھے ضرور نصیر و مال اور اولاد ملے گی۔

اللہ تعالیٰ نے اس کی بات کو رد کرتے ہوئے فرمایا۔

أَطْلَعَ الْغَيْبِ أَمْرًا تَخَذَ عِنْدَ الرَّحْمَنِ  
عَهْدًا۔ (۳)  
کیا وہ غیب پر مطلع ہوا یا اس نے اپنے رب سے وعدہ  
لے رکھا ہے۔

حضرت جناب بن ارباب رضی اللہ عنہ سے مروی ہے فرماتے ہیں عاص بن وائل کے ذمہ میرا قرض تھا میں اس کی واپسی کا مطالبہ کرنے کے لئے اس کے پاس گیا تو اس نے مجھے قرض واپس نہ کیا میں نے کہا میں آخرت میں لے لوں گا اس نے کہا اگر میں آخرت میں گیا تو وہاں مجھے اولاد اور مال ملے گا جس سے میں تیرا قرض ادا کر دوں گا اس پر اللہ تعالیٰ نے یہ آیت نازل فرمائی (۴)

(۱) قرآن مجید، سورۃ کہف آیت ۲۶

(۲) قرآن مجید سورۃ مریم آیت ۷۷

(۳) قرآن مجید سورۃ مریم آیت ۷۸

(۴) صحیح بخاری جلد ۲ ص ۶۹۱ کتاب التفسیر



کیا آپ نے اس شخص کو دیکھا جس نے ہماری آیات کا انکار کیا اور کہا کہ مجھے ضرور بضرور مال اور اولاد ملے گی۔

أَفَرَأَيْتَ الَّذِي كَفَرَ بِآيَاتِنَا وَقَالَ لَأَوْتَيْنَ  
مَالَ وَوَلَدًا (۱)

اور اللہ تعالیٰ نے ارشاد فرمایا:

اور اگر ہم اسے اپنی طرف سے رحمت چکھائیں بعد اس تکلیف کے جو اسے پہنچی تو وہ ضرور کہے گا یہ میرے لیے اور میرا خیال نہیں کہ قیامت قائم ہوگی اور اگر مجھے میرے رب کی طرف لوٹایا گیا تو اس کے پاس میرے لیے اچھا

وَلَئِنْ أَذِقْنَا لَهُ رَحْمَةً مِّنْ بَعْدِ ضَرَاءٍ  
مَّسَّهُ لَيَقُولَنَّ هَذَا إِلَىٰ وَمَا أَظُنُّ السَّاعَةَ  
قَائِمَةً وَلَئِنْ رُجِعْتُ إِلَىٰ رَبِّي إِنَّ لِي  
عِنْدَهُ لَلْخَيْرَ (۲)

بدلہ ہو۔

یہ اس مغالطے کی مثالیں ہیں جو اللہ تعالیٰ کی ذات کے حوالے سے ہوتا ہے اور اس کا سبب شیطانی قیاس ہے ہم اس سے اللہ تعالیٰ کی پناہ چاہتے ہیں اس کی وجہ یہ ہے کہ دنیا میں ایک بار اللہ تعالیٰ کی طرف سے ملنے والی نعمتوں کو دیکھتے ہیں اور پھر ان پر آخرت کی نعمتوں کو قیاس کرتے ہیں اور کبھی دیکھتے ہیں کہ ان کو فوری طور پر عذاب نہیں ملتا تو اس پر آخرت کے عذاب کو قیاس کرتے ہیں جیسے ارشاد خداوندی ہے۔

وہ اپنے دلوں میں کہتے ہیں کہ اللہ تعالیٰ ہماری باتوں پر ہمیں عذاب کیوں نہیں دیتا۔

وَيَقُولُونَ فِي الْفُسْهُمِ لَوْلَا يُعَذِّبُنَا اللَّهُ  
بِمَا كُنَّا نَعْمَلُ (۳)

اللہ تعالیٰ نے ان کی اس بات کا جواب دیتے ہوئے ارشاد فرمایا۔

ان کو جہنم کافی ہے وہ اس میں داخل ہوں گے اور وہ کیا ہی بری جگہ ہے لوٹنے کی۔

حَسْبُ لَهُمْ جَهَنَّمُ يَصْطَلُونَ فِيهَا فَيْشُ الْمَيْمِثِ (۴)

اور کبھی وہ مومنوں کو دیکھتے ہیں اور وہ فقیر ہیں یا بال بچے ہوئے اور چہرے سرگرد و غبار پڑی ہوئی تو وہ ان کو حقیر جانتے ہیں اور کہتے ہیں۔

کیا یہ ہیں وہ لوگ ہیں جن پر اللہ تعالیٰ نے ہمارے درمیان

أَهْلُوا مِنَّا لَعَلَّكُمْ تَتَّقُونَ (۵)

(۱) قرآن مجید، سورہ مریم، آیت ۷۷،

(۲) قرآن مجید، سورہ فصلت، آیت ۲۰،

(۳) قرآن مجید، سورہ مجادلہ، آیت ۱،

(۴) قرآن مجید، سورہ مجادلہ، آیت ۲،

احسان فرمایا۔

بَيْنَنَا۔ (۱)

اور کہتے ہیں۔

لَوْ كَانَ خَيْرًا مَّا سَبَقُونَا إِلَيْهِ۔ (۲)

اگر یہ بہتر ہوتا تو وہ اس کی طرف ہم سے آگے نہ بڑھتے۔

اور وہ اپنے دل میں یوں قیاس مرتب کرتے ہیں کہ اللہ تعالیٰ نے ہمیں دینی نعمتوں سے نوازا ہے اور احسان اسی پر کیا جاتا ہے جس سے محبت ہوتی ہے اور جس سے محبت ہوگی اس پر مستقبل میں بھی احسان کیا جائے گا جیسا کہ کسی شاعر نے کہا۔

اللہ تعالیٰ نے ماضی میں احسان فرمایا۔

لَقَدْ أَحْسَنَ اللَّهُ فِيمَا مَضَىٰ

اسی طرح وہ مستقبل میں بھی احسان فرمائے گا۔

كَذَٰلِكَ يُحْسِنُ فِيمَا بَعَثَ

وہ مستقبل کو ماضی پر قیاس کرتا ہے کیوں کہ اپنے آپ کو معزز بھی جانتا ہے اور اللہ تعالیٰ کا محبوب بھی کیوں کہ وہ کہتا ہے جب اللہ تعالیٰ نے مجھے یہ نعمتیں عطا کی ہیں تو میں اس کا محبوب بھی ہوں اور اس کے نزدیک معزز بھی، تو وہ اللہ تعالیٰ پر دھوکہ کھاتا ہے کہ وہ اس کے نزدیک عزت والا ہے اور ایسی دلیل پیش کرتا ہے جو کرامت و عزت پر دلالت نہیں کرتی بلکہ ارباب بصیرت کے نزدیک یہ تو ذلت و رسوائی کی دلیل ہے اس کی مثال اس طرح ہے کہ ایک شخص کے دو غلام ہوں اور وہ ان میں سے ایک سے دشمنی رکھے اور دوسرے سے محبت کرتا ہو تو جس سے وہ محبت کرتا ہے اسے کھیل کود سے روکتا ہے اور سکول جانے کے لیے پابند کرتا ہے اور وہاں سے اٹھنے نہیں دیتا تاکہ وہ ادب سیکھے اور جس سے نفرت کرتا ہے اسے کھلی چھٹی دیتا ہے جیسے چاہے وہ کھیل کود میں مصروف رہے اور سکول نہ جائے اور جو کھانا دل چاہتا ہے کھائے۔ تو یہ غلام جسے کھلی چھٹی دے رکھی ہے اپنے آپ کو مالک کے نزدیک محبوب و مکرم سمجھتا ہے کیوں کہ اس نے اسے خواہشات و لذات اور تمام اغراض پر اختیار دیا ہے اور اس پر کسی قسم کی پابندی نہیں لگائی تو یہ محض دھوکہ ہے۔

اسی طرح دنیا کی نعمتیں اور لذتیں ہیں جو انسان کو ہلاک کرتی ہیں اور اللہ تعالیٰ سے دور کرتی ہیں کیونکہ اللہ تعالیٰ اپنے اس بندے کو دنیا سے بچاتا ہے جس سے وہ محبت کرتا ہے جیسے تم میں سے کوئی ایک اپنے مریض کو کھانے پینے سے روکتا ہے حالانکہ وہ اسے پسند کرتا ہے، حدیث شریف میں نبی اکرم صلی اللہ علیہ وسلم سے اسی طرح منقول ہے۔ (۳)

اور عقل مند لوگوں کی حالت تو یہ ہے کہ جب ان کے پاس دولت آتی تو وہ غمگین ہو جاتے اور کہتے یہ کسی گناہ کی فوری سزا ہے اور اسے اللہ تعالیٰ کی ناراضگی اور اس کی عدم توجہ کا سبب جانتے اور جب ان پر فقر آتا تو اسے نیک لوگوں کا شعار سمجھ کر خوشی پید

(۱) قرآن مجید، سورہ انعام آیت ۵۲

(۲) قرآن مجید، سورہ احقاف آیت ۱۱

(۳) جامع ترمذی ص ۲۹۸، الویاب الطیب / مسند امام احمد جلد ۸ ص ۲۸، بروایت محمد بن سبید



کہتے ہیں جو شخص دھوکے میں ہے جب اس کے پاس دنیا آتی ہے تو وہ اسے اللہ تعالیٰ کی طرف سے اپنی عزت سمجھتا ہے اور جب دولت چلی جاتی ہے تو اسے ذلت و رسوائی کا باعث سمجھتا ہے جیسے اللہ تعالیٰ نے ارشاد فرمایا۔

فَأَمَّا الْإِنْسَانُ إِذَا مَا ابْتَلَاهُ رَبُّهُ فَأَكْرَمَهُ  
وَنَعَّمَهُ فَيَقُولُ رَبِّي أَكْرَمَنِ ۖ وَأَمَّا إِذَا مَا  
ابْتَلَاهُ فَقَدَرَ عَلَيْهِ رِزْقَهُ فَيَقُولُ رَبِّي  
أَهَانَنِ ۖ (۱)

اللہ تعالیٰ نے اس کا جواب یوں دیا کہ (۲) (مہرگز ایسا نہیں) یعنی جو کچھ تم کہہ رہے اس طرح نہیں ہے یہ تو ایک آزمائش ہے، ہم آزمائش کے شر سے اللہ تعالیٰ کی پناہ چاہتے ہیں اور اس سے ثابت قدمی کا سوال کرتے ہیں۔

تو اللہ تعالیٰ نے واضح فرمایا کہ یہ ایک دھوکہ ہے۔ حضرت حسن بصری رحمہ اللہ فرماتے ہیں اللہ تعالیٰ نے لفظ "کَلَّا" (مہرگز ایسا نہیں) فرما کر دونوں باتوں کو جھٹلادیا۔ یعنی جس کو تم اکرام سمجھتے ہو وہ اکرام نہیں اور جسے تم نے ذلت سمجھ رکھا ہے وہ ذلت نہیں ہے بلکہ معزز تو وہ ہے جسے میں اپنی عبادت گزاری کی وجہ سے عزت دیتا ہوں وہ مالدار ہو یا فقیر، اور ذلیل وہ ہے جس کو میں اپنی نافرمانی کی وجہ سے رسوا کرتا ہوں وہ مالدار ہو یا فقیر۔

اس دھوکے کا علاج یہ ہے کہ عزت و ذلت کے دلائل کی پہچان حاصل کی جائے یہ پہچان یا تو خود بصیرت سے حاصل کرے یا انبیاء و اولیاء اور علماء کرام کی تقلید سے حاصل کرے یعنی اس بات کی پہچان حاصل کرے کہ دینی خواہشات کی طرف تو جب اللہ تعالیٰ سے دور کرنے والی ہے اور ان خواہشات سے دور رہنا قرب خداوندی کا باعث ہے اور یہ بات عارفین و اولیاء کے مقامات میں الہام سے معلوم ہوتی ہے اور اس کی تشریح علوم مکاشفہ سے متعلق ہے علم معاملہ کے لائق نہیں ہے لیکن تقلید و تصدیق کے طریقے پر موقت اس طرح حاصل ہوگی کہ اللہ تعالیٰ کی کتاب پر ایمان لائے اور اس کے رسول صلی اللہ علیہ وسلم کی تصدیق کرے۔

ارشاد خداوندی ہے،

أَيَحْسَبُونَ أَنَّمَا نُمِدُّهُم بِهِ  
مَالًا وَبَنِينَ نَسَارِعُ لَهُمْ فِي الْخِيَلِ  
بَلْ لَا يَشْعُرُونَ - (۳)

اور ارشاد فرمایا۔

کیا ان کا خیال ہے کہ ہم اور بیٹوں کے ذریعے جو ان کی  
بدد کرتے ہیں (یہ) بھلائی ہمیں ان کے لیے جلدی کرتے  
ہیں (مہرگز نہیں) بلکہ وہ سمجھتے نہیں۔

ہم ان کو آہستہ آہستہ لے جائیں گے اس کو ان کو علم بھی نہیں ہوگا۔

سَنَسْتَدْرِجُهُمْ مِنْ حَيْثُ لَا يَعْلَمُونَ۔  
(۱)

ارشاد باری تعالیٰ ہے:

ہم نے ان پر ہر چیز کے دروازے کھول دیئے حتیٰ کہ جب وہ اس چیز پر خوش ہوتے جو ان کو دی گئی تو ہم نے ان کو اچانک پکڑا پس اسی وقت ان کی اس ٹوٹ گئی۔

فَنَحْنُ عَلَيْهِمْ أَبْوَابُ كُلِّ شَيْءٍ حَتَّىٰ إِذَا فَرِحُوا بِمَا أُوتُوا أَخَذْنَاهُمْ بَغْتَةً فَلَذَآ هُمْ مُبْلِسُونَ۔

(۲)

آیت کریمہ ”سنستدرجہم“ (آخر تک مذکورہ بالا) کی تفسیر میں آیا ہے کہ جب بھی وہ کوئی گناہ کرتے ہیں ہم انہیں ایک نئی نعمت عطا کرتے ہیں تاکہ ان کا دھوکہ بڑھے۔

اور ارشاد خداوندی ہے:

ہم ان کو اس لیے مہلت دیتے ہیں کہ وہ گناہوں میں پڑھیں۔

إِنَّمَا نُمَلِّئُ لَهُمْ لَیْرًا ذُرًّا عَرَاتًا۔  
(۳)

ارشاد خداوندی ہے:

اور اللہ تعالیٰ کو ظالموں کے اعمال سے بے خبر خیال نہ کرو وہ ان کو اس دن تک کے لیے مہلت دیتا جس میں انہیں کھلی کی کھلی رہ جائیں گی۔

وَلَوْ تَحَسَّبَ اللَّهُ غَافِلًا عَمَّا يَعْمَلُ الظَّالِمُونَ إِنَّمَا يُؤَخِّرُهُمْ لِیَوْمٍ تَشْخَصُ فِيهِ الْأَبْصَارُ۔  
(۴)

اس سلسلے میں ان کے علاوہ بھی آیات و احادیث آتی ہیں جو ان پر ایمان لانے کا وہ اس دھوکے سے بچ جائے گا کیوں کہ اس دھوکے کی بنیاد اللہ تعالیٰ اور اس کی صفات سے جہالت ہے کیوں کہ جو شخص اللہ تعالیٰ کو پہچان لیتا ہے وہ اس کی غفیر تدبیر سے بے خوف نہیں ہو سکتا۔  
اور وہ اس قسم کے خیالات فاسدہ سے دھوکے میں بھی نہیں آتا بلکہ وہ قرعون، ہامان، قارون اور زمین کے دوسرے

(۱) قرآن مجید سورہ القلم آیت ۴۴

(۲) قرآن مجید سورہ النعام آیت ۴۴

(۳) قرآن مجید، سورہ آل عمران آیت ۱۷۸

(۴) قرآن مجید، سورہ ابراہیم آیت ۴۲



هَلْ تُحِسُّ مِنْهُمْ مِنْ أَحَدٍ - (۱)

کیا تم ان میں سے کسی کو دیکھتے ہو (محسوس کرتے ہو)

اللہ تعالیٰ نے اپنی خفیہ تدبیر اور آہستہ آہستہ ان کو عذاب کی طرف بے جانے سے ڈراتے ہوئے فرمایا۔  
 قَدْ يَأْمَنُ مَخْوَ اللَّهِ إِلَّا الْقَوْمَ الْخَاسِرُونَ۔ اللہ تعالیٰ کی خفیہ تدبیر سے وہی لوگ بے خوف ہوتے ہیں

(Y)

اور انہوں نے فریب کیا اور ہم نے خفیہ تدبیر کی اور وہ شعور نشی رکھتے۔

وَمَكْرُؤًا مَكْرُؤًا وَمَكْرُؤًا مَكْرُؤًا وَهُمْ  
لَا يَشْعُرُونَ - (۱۳)

اور انہوں نے فریب کیا اور اللہ تعالیٰ نے خفیہ تدبیر فرمایا اور اللہ تعالیٰ سب سے بہتر خفیہ تدبیر فرمانے والا ہے

وَمَكْرُوا وَمَكَرَ اللَّهُ وَاللَّهُ خَيْرُ الْمَاكِرِينَ  
(۴)

بے شک وہ ایک فریب کرتے ہیں اور میں خفیہ تدبیر کرتا ہوں تو کافروں کو ڈھیل دوا نہیں کچھ تھوڑی مہلت دو۔

إِنَّهُمْ يَكِيدُونَ كَيْدًا وَأَلِيَّهُ كَيْدًا  
أَقْمَلُ الْكَافِرِينَ آمِينَ رُوِيَ (هـ)

تو جس طرح وہ غلام جسے اس کے آقا نے کھلی چھٹی دے رکھی ہو وہ اس آزادی اور نعمتوں کے حصول سے یہ استدلال نہیں کر سکتا کہ اس کا آقا اس سے محبت کرتا ہے بلکہ اسے اس بات سے ڈرنا چاہیے کہ کہیں یہ آقا کی کوئی چال ہی نہ ہو باوجود جو کہ اس کے کہ آقا نے غلام کو اس بات کی اطلاع بھی نہیں دی کہ وہ اسے سزا دے گا تو اس قسم کی سوچ اللہ تعالیٰ کے بارے میں

(۱) قرآن مجید، سورۃ مریم آیت ۹۸  
(۲) قرآن مجید، سورۃ اعراف آیت ۹۹  
(۳) قرآن مجید، سورۃ النحل آیت ۵۵  
(۴) قرآن مجید، سورۃ آل عمران ۵۴  
(۵) قرآن مجید، سورۃ الطارق آیت ۱۵

کیسے درست ہوگی حالانکہ اس نے توجا بجا اپنی خفیہ تدبیر سے ڈرایا ہے۔

تو جو شخص اللہ تعالیٰ کی خفیہ تدبیر سے بے خوف ہوتا ہے وہ دھوکے میں ہے اور اس دھوکے کی بنیاد یہ ہے کہ اس نے دنیوی نعمتوں کے حصول کو اس بات کی دلیل بنایا کہ وہ اللہ تعالیٰ کے ہاں معزز و مکرم ہے حالانکہ یہ احتمال بھی ہے کہ یہ اس کی ذلت کی دلیل ہو لیکن یہ احتمال خواہشات نفسانی کے موافق نہیں اور شیطان خواہش نفسانی کے واسطے سے اس کے دل کو اس طرف جھکانا ہے جو اس کے موافق ہے اور یہ اس بات کی تصدیق ہے کہ وہ اپنی عزت کو دلیل بنانا ہے اور یہ بہت بڑا دھوکہ ہے۔

### دوسری مثال:

گناہ گار مومنوں کا دھوکے میں مبتلا ہونا اور یہ کہنا کہ اللہ تعالیٰ کریم ہے اور مجھے اس کے عفو و درگزر کی امید ہے اور پھر اس بات پر بھروسہ کر کے اعمال سے غافل ہو جانا اور وہ اس تمنا اور دھوکے کا نام رجا (امید) رکھتے ہیں ان کا خیال ہے کہ رجا دین میں محمود ہے اور اللہ تعالیٰ کی نعمت وسیع اور رحمت و کرم عام ہے اس کی رحمت کے سمندر کے مغایے میں بندوں کے گناہوں کی کیا حیثیت ہے ہم ترجید کو ماننے والے اور مومن ہیں اور ایمان کے وسیلہ سے اس کی رحمت کے امیدوار ہیں۔

اور بعض اوقات اس امید کی دلیل یہ ہوتی ہے کہ ہمارے باپ دادا نیک لوگ تھے اور ان کا درجہ بلند تھا جس طرح سادات اپنے نسب کی وجہ سے دھوکے کا شکار ہیں حالانکہ وہ خوفِ خدا، تقویٰ اور پرہیزگاری وغیرہ کے سلسلے میں اپنے اباؤ اجداد کی سیرت کے خلاف چلتے ہیں اور ان کا گمان یہ ہے کہ وہ اللہ تعالیٰ کے نزدیک اپنے باپ دادا سے بھی زیادہ معزز ہیں کیونکہ وہ انتہائی درجہ کے تقویٰ کے باوجود خوفِ زدہ تھے اور ہم انتہائی درجہ کے فسق و فجور کے باوجود بے خوف ہیں اور یہ اللہ تعالیٰ کی ذات پر بہت بڑا دھوکہ ہے۔

تو شیطان سادات کے دلوں میں یہ بات ڈالتا ہے کہ جو کسی انسان سے محبت کرتا ہے وہ اس کی اولاد سے بھی محبت کرتا ہے اور اللہ تعالیٰ نے چونکہ ہمارے اباؤ اجداد سے محبت کی ہے لہذا وہ تم سے بھی محبت کرتا ہے۔ اس لیے تمہیں عبادت کی ضرورت نہیں حالانکہ دھوکے کا شکار وہ شخص اس بات کو بھول جاتا ہے کہ حضرت نوح علیہ السلام نے اپنے بیٹے کو اپنے ساتھ کشتی میں سوار کرنا چاہا لیکن اس نے ایسا نہ کیا اور ہلاک ہونے والوں میں سے ہو گیا۔ حضرت نوح علیہ السلام نے بارگاہِ خداوندی میں عرض کیا۔

اے میرے رب! یہ شک میرا بیٹا میری اہل میں سے ہے

وَبِئْسَ الْاٰثِمِيْنَ اَهْلِيْ - (۱)



تو اللہ تعالیٰ نے جواب میں ارشاد فرمایا۔  
 يَا نُوحُ إِنَّكَ لَكَيْسٌ مِّنْ أَهْلِكَ إِنَّهُ عَمَلٌ  
 غَيْرُ صَالِحٍ۔ (۱)

اے نوح! یہ آپ کی اہل میں سے ہیں ہے کیوں کہ  
 اس کے اعمال اچھے نہیں ہیں۔

حضرت ابراہیم علیہ السلام نے اپنے باپ رچیا کے لیے بخشش طلب کی لیکن اس دعا نے اسے نفع نہ دیا اور سہا سے  
 نبی اکرم صلی اللہ علیہ وسلم نے اپنے رب سے اپنی والدہ ماجدہ کی قبر کی زیارت اور ان کے لیے طلب بخشش کی اجازت مانگی  
 تو آپ کو زیارت کی اجازت دی گئی لیکن استغفار کی اجازت نہ ملی چنانچہ آپ مادری محبت کی وجہ سے وہاں بیٹھ کر روتے  
 رہے حتیٰ کہ ارد گرد والے بھی رو پڑے۔ (۲)

تو یہ بھی اللہ تعالیٰ کی ذات پر دھوکہ ہے کیونکہ اللہ تعالیٰ اطاعت گزار کو پسند کرتا اور گناہ گار کو ناپسند فرماتا ہے تو جس  
 طرح گناہ گار بیٹے کو برا جانتے کی وجہ سے اس کے فرمانبردار باپ کو برا نہیں جانتا اس طرح فرمانبردار باپ کی اطاعت گزاری کی  
 وجہ سے اس کے گناہ گار بیٹے سے محبت بھی نہیں کرتا اگر محبت باپ سے بیٹے کی طرف چلی جاتی تو قریب تھا کہ نفرت بھی سراسر  
 کرتی بلکہ حق تو یہ ہے کہ کوئی بوجھ اٹھانے والا دوسرے کا بوجھ نہیں اٹھاتا۔

اور جس آدمی کا خیال ہو کہ وہ اپنے باپ کے تقویٰ کے باعث نجات پائے گا وہ اس آدمی کی طرح ہے جو گمان کرتا  
 ہے کہ باپ کے کھانا کھانے سے وہ سیر ہو جائے گا اور باپ پانی پیئے تو بیٹا سیراب ہو جائے گا۔ اسی طرح باپ کے  
 سکھنے سے بیٹا عالم ہو جائے گا اور باپ کعبۃ اللہ پہنچ جائے تو اس کے وہاں پہنچنے سے یہ بھی وہاں پہنچ جاتا ہے اور کعبۃ اللہ  
 کو دیکھ لیتا ہے۔

تقویٰ ہر ایک پر لازم ہے اس میں والد اپنے بیٹے کی طرف سے کفایت نہیں کرتا اس کے برعکس بھی یہی حکم ہے اور  
 اللہ تعالیٰ کے ہاں تقویٰ کی جزا اس دن ملے گی جس دن آدمی اپنے بھائی، ماں اور باپ سے بھاگتا پھرے گا ہاں جس پر  
 اللہ تعالیٰ کا غضب سخت نہ ہو وہ شفاعت کے طریقے پر نجات پائے گا اور اس کے لیے شفاعت کی اجازت ہوگی جیسا کہ

(۱) قرآن مجید، سورۃ ہود آیت ۴۵، ۴۶

(۲) صحیح مسلم جلد اول ص ۳۱۴، کتاب الجنائز

نوٹ: اس سے ثابت ہوا کہ رسول اکرم صلی اللہ علیہ وسلم کی والدہ ماجدہ مومن تھیں کیوں کہ کفار کی قبر پر کھڑے سے منع فرمایا گیا ارشاد  
 خداوندی ہے وَلَا تَقُلْ عَلَىٰ أَحَدٍ مِنْهُمْ مَاتَ أَبَدًا وَلَا تَقِمْ عَلَىٰ قَبْرِهِ (سورۃ توبہ آیت ۱۸۴) آپ کفار میں کسی کی نماز  
 جنازہ نہ پڑھیں اور نہ ان میں سے کسی کی قبر پر کھڑے ہوں، چونکہ والدہ ماجدہ کے لیے استغفار کرنے سے کسی کو وہم ہو سکتا تھا کہ شاید  
 انہوں نے کوئی گناہ کیا ہو اس لیے استغفار سے منع فرمایا شرح صحیح مسلم جلد ۲ ص ۱۶۷ از علامہ غلام رسول سعیدی

تجربہ اور خود پسندی کے بیان میں گزر چکا ہے۔  
اگر تم کہو کہ جب نافرمان اور فاسق و فاجر لوگ کہتے ہیں کہ بے شک اللہ تعالیٰ کریم ہے اور ہم اس کی رحمت و مغفرت کی امید رکھتے ہیں تو وہ غلط بات نہیں کہتے کیوں کہ اللہ تعالیٰ نے خود ارشاد فرمایا کہ بندہ مجھے اسی طرح پاتا ہے جس طرح میرے بارے میں یقین رکھتا ہے تو اسے میرے بارے میں اچھا گمان رکھنا چاہیے۔ تو یہ کلام صحیح ہے اور دلوں میں اس کی مقبولیت ظاہر ہے۔

تو اس کا جواب یہ ہے کہ شیطان انسان کو اسی کلام کے ذریعے گمراہ کرتا ہے جو ظاہر میں مقبول اور باطن میں مردود ہو اگر اس کا ظاہر ہی حسن نہ ہوتا تو دل دھوکے میں نہ آتے لیکن نبی اکرم صلی اللہ علیہ وسلم نے اس قول کی حقیقت واضح کرتے ہوئے فرمایا۔

عقل مند وہ شخص ہے جو اپنے نفس کو مطیع کر کے موت کے بعد کے لیے عمل کرتا ہے اور بیوقوف وہ ہے جو اپنے نفس کی خواہشات کے پیچھے چلتا ہے اس کے باوجود اللہ تعالیٰ اسے آرزوئیں کرتا ہے۔

الْكَافِرُ مَنْ دَانَ نَفْسَهُ وَعَمِلَ لِمَا بَعْدَ الْمَوْتِ وَالْمُحْسِنُ مَنْ اتَّبَعَ نَفْسَهُ هَوَاهَا وَتَمَتَّى عَلَى اللَّهِ۔

(۱)

اور یہی اللہ تعالیٰ پر تمنا ہے شیطان نے اس کا نام بدل کر رجا را امید رکھیا حتیٰ کہ اس کے ذریعے جاہلوں کو دھوکہ دیا اللہ تعالیٰ نے رجا را امید کی تشریح کرتے ہوئے فرمایا۔

إِنَّ الدِّينَ أَمْنٌ وَالَّذِينَ هَاجَرُوا وَجَاهَدُوا فِي سَبِيلِ اللَّهِ أُولَئِكَ يَرْجُونَ رَحْمَةً اللَّهِ۔

(۲)

یعنی رجا را ان لوگوں کے زیادہ لائق ہے اور یہ اس لیے کہ اللہ تعالیٰ نے آخرت کے ثواب کو اعمال کا اجر اور جزا قرار دیا ہے۔ ارشاد خداوندی ہے۔

جَزَاءً يَأْتِيكُمْ كَمَا كُنْتُمْ تَعْمَلُونَ۔ (۳)

یہ ان کے اعمال کا بدلہ ہے

اور ارشاد خداوندی ہے۔

(۱) مسند امام احمد بن حنبل جلد ۱ ص ۱۲۴ روایات شاذین اویس

(۲) قرآن مجید، سورہ بقرہ آیت ۲۱۸

(۳) قرآن مجید، سورہ الواقعہ آیت ۲۴



وَالَّذِينَ تَوْفَّوْنَ أَجُورَكُمْ لَيَوْمَ الْقِيَامَةِ۔ اور قیامت کے دن تمہیں پورا پورا اجر دیا جائے گا۔  
 کیا تم نہیں دیکھتے کہ کوئی شخص کسی کو برتنوں کی صفائی کے لیے اجرت پر حاصل کرے اور اس کے لیے ایک اجرت مقرر کرے اور اجرت دینے والا کریم وعدہ پورا کرنے والا ہو وہ وعدہ کی خلاف ورزی نہ کرتا ہو بلکہ زیادہ اجرت دیتا ہو اب مزدور اگر تمام برتن توڑ دے پھر اجرت کے انتظار میں بیٹھ جائے اور اس کا خیال یہ ہو کہ اجرت دینے والا کریم ہے تو اس شخص کو انتظار کی حالت میں دیکھ کر عقلمند لوگ اسے تمنا کرنے والا دھوکے کا شکار کہیں گے یا امیدوار؟۔ (یقیناً یہ دھوکہ ہے) اور اس کی وجہ رہ جاؤ اور دھوکے میں فرق کرنے سے لاعلم ہونا ہے۔

حضرت حسن بصری رحمہ اللہ سے عرض کیا گیا کہ کچھ لوگ کہتے ہیں ہم اللہ تعالیٰ سے امید رکھتے ہیں لیکن اس کے ساتھ ساتھ وہ عمل کو ضائع بھی کرتے ہیں (ان کے بارے میں کیا خیال ہے؟)

آپ نے فرمایا ان کی یہ بات عقل سے بہت دور ہے یہ ان کی خواہشات ہیں جن کو وہ ترجیح دیتے ہیں جو آدمی کسی چیز کی امید رکھتا ہے اسے طلب بھی کرتا ہے اور جو شخص کسی چیز سے ڈرتا ہے تو اس سے بھاگتا ہے۔

حضرت مسلم بن یسار رحمہ اللہ فرماتے ہیں میں نے گذشتہ رات سجدہ کیا حتیٰ کہ میرے سامنے کے دونوں دانت ٹوٹ گئے ایک شخص نے ان سے کہا ہم تو اللہ تعالیٰ سے امید رکھتے ہیں (اس لیے عمل نہیں کرتے) آپ نے فرمایا یہ بات بعید از عقل ہے جو آدمی کسی چیز کی امید رکھتا ہے تو اسے تلاش بھی کرتا ہے اور جو شخص کسی چیز سے ڈرتا ہے تو اس سے بھاگتا ہے۔

تو جس طرح ایک شخص دنیا میں اولاد کی امید رکھتا ہو لیکن ابھی تک اس نے نکاح نہ کیا ہو یا نکاح کیا لیکن جماع نہیں کیا یا جماع کیا لیکن اسے انزال نہیں ہوا تو اس کی یہ امید پاگل پن ہے اسی طرح جو شخص اللہ تعالیٰ کی رحمت کی امید رکھتا ہے لیکن وہ ایمان نہیں لایا یا ایمان لایا لیکن اس نے اچھے اعمال نہیں کئے یا اچھا عمل تو کیا لیکن گناہوں سے باز نہیں آیا تو یہ شخص دھوکے میں ہے۔

تو جس طرح ایک شخص دنیا میں اولاد کی امید رکھتا ہو لیکن ابھی تک اس نے نکاح نہ کیا ہو یا نکاح کیا لیکن جماع نہیں کیا یا جماع کیا لیکن اسے انزال نہیں ہوا تو اس کی یہ امید پاگل پن ہے اسی طرح جو شخص اللہ تعالیٰ کی رحمت کی امید رکھتا ہے لیکن وہ ایمان نہیں لایا یا ایمان لایا لیکن اس نے اچھے اعمال نہیں کئے یا اچھا عمل تو کیا لیکن گناہوں سے باز نہیں آیا تو یہ شخص دھوکے میں ہے۔

تو جس طرح نکاح اور وطی کرنے کے بعد انزال بھی ہو تو اب اولاد کے ہونے نہ ہونے میں تردد ہوتا ہے وہ ڈرتا ہے اور اولاد کی پیدائش، عورت کے رحم سے انبات کی دوری وغیرہ کے سلسلے میں اللہ تعالیٰ کے فضل کی امید رکھتا ہے یہاں تک کہ

یہ سلسلہ مکمل ہو جائے تو ایسا شخص عقل مند ہے اسی طرح جب وہ ایمان لانا سے اچھے اعمال کرتا اور برائیوں سے باز رہتا ہے اور امید و خوف کے درمیان متروک رہتا ہے اسے اس بات کا ڈر ہوتا ہے کہ اس کا عمل قبول نہ ہو وہ ہمیشہ عمل نہ کر سکے اس کا خاتمہ اچھا نہ ہو لیکن اس کے ساتھ ساتھ اللہ تعالیٰ سے اس بات کی امید بھی رکھتا ہے کہ وہ اسے مضبوط اور ثابت قول پر ثابت قدم رکھے۔ اس کے دین کو موت کی سختیوں سے بچائے حتیٰ کہ وہ توحید پر دنیا سے رخصت ہو اور باقی زندگی اس کا دل خواہشات سے محفوظ رہے حتیٰ کہ وہ گناہ کی طرف مائل نہ ہو تو ایسا آدمی عقلمند ہوتا ہے لیکن اس کے علاوہ لوگ دھوکے میں ہیں اور عنقریب جب عذاب کو دیکھیں گے تو انہیں معلوم ہو جائے گا کہ کون شخص سب سے زیادہ بھگتا ہوا تھا اور کچھ وقت کے بعد اس کی خبر تم ضرور جان لو گے اس وقت وہ کہیں گے۔

رَبَّنَا ابْقِرْنَا وَ سَمِعْنَا فَأَرْجِعْنَا نَعْمَلْ صَالِحًا  
إِنَّا مُوقِنُونَ۔ (۱)

اے ہمارے رب! ہم نے دیکھا اور سنالیں تو ہمیں لوٹا دے تاکہ ہم اچھے اعمال کریں بے شک ہم یقین ہو گئے۔

یعنی ہمیں معلوم ہو گیا کہ جیسے جماع و نکاح کے بغیر بچہ پیدا نہیں ہوتا زمین میں بیج ڈالنے اور مل چلانے کے بغیر فصل پیدا نہیں ہوتی اسی طرح آخرت میں اجر و ثواب اچھے عمل کے بغیر نہیں ہوتا یا اللہ! تو ہمیں واپس بھیج دے ہم اچھے عمل کریں گے اب ہمیں تیری بات کی صداقت معلوم ہو گئی اور یہ بھی معلوم ہو گیا کہ انسان کو وہی کچھ ملتا ہے جس کے لیے وہ کوشش کرتا ہے اور عنقریب وہ اپنی کوشش کا پھل پائے گا۔

ارشاد خداوندی ہے:

كَلَّمَا لَفَقِي فِيهَا فَوَجَّهْ سَائِمَهُمْ خَزَنَتُهَا  
اَلَكُمُ يَا بَنِي اٰدَمَ نَزِيزًا ثَوَابِي قَدْ جَاءَنَا  
نَزِيزٌ۔ (۲)

جب کبھی ڈالی جاتی ہے اس جہنم میں ایک جماعت تو اس کے نگران پوچھتے ہیں کیا تمہارے پاس کوئی ڈرانے والا نہیں آیا تو کہتے ہیں ہاں کیوں نہیں تھیں ہمارے پاس ڈرانے والا آیا۔

کیا ہم نے تمہیں بندوں کے ساتھ اللہ تعالیٰ کا طریقہ نہیں سنایا اور یہ کہ ہر نفس کو اس کے عمل کا پورا پورا بدلہ ملے گا اور ہر نفس اپنے عمل کے بدلے میں رہن رکھا گیا ہے تو یہ سب کچھ سننے اور سمجھنے کے بعد تمہیں کس چیز نے اللہ تعالیٰ کے بارے میں دھوکے میں ڈالا۔

وہ کہیں گے (ارشاد خداوندی ہے)

(۱) قرآن مجید، سورۃ السجدہ آیت ۱۲

(۲) قرآن مجید، سورۃ الملک آیت ۹، ۸



قَالُوا لَوْ كُنَّا نَسْمَعُ أَوْ نَعْقِلُ مَا كُنَّا فِي أَصْحَابِ  
السَّعِيرِ فَاعْتَرِفُوا بِذُنُوبِهِمْ فَحَقَّ لِأَصْحَابِ  
السَّعِيرِ -

اور کہیں گے اگر ہم سنتے یا سمجھتے تو دوزخ والوں میں نہ  
ہوتے اب اپنے گناہ کا اقرار کیا تو پھکار ہو دوزخوں کو۔

(۱)

### سوال :-

جب یہ صورت حال ہے تو امید کا مقام محدود کونسا ہے؟

### جواب :-

جان لو کہ امید دو جگہ قابلِ تعریف ہے ان میں سے ایک وہ شخص ہے جو ستر پا گناہوں میں ڈوبا ہوا ہو جب اس کے  
دل میں توبہ کا خیال پیدا ہو اور اس سے شیطان کہے کہ تمہاری توبہ کیسے قبول ہو سکتی ہے وہ اسے اللہ تعالیٰ کی رحمت سے یابوس  
کرتا ہے تو اس صورت میں ضروری ہے کہ یابوسی کو دور کر کے امید رکھے اور اس بات کو یاد کرے کہ اللہ تعالیٰ تمام گناہوں کو بخشے  
والا ہے اور بے شک اللہ تعالیٰ کریم ہے جو بندوں کی توبہ قبول کرتا ہے نیز توبہ عبادت ہے جو گناہوں کو مٹا دیتی ہے۔

ارشاد خداوندی ہے،

قُلْ يَا عِبَادِيَ الَّذِينَ اسْرَفُوا عَلَىٰ انْفُسِهِمْ  
لَا تَقْنَطُوا مِنْ رَحْمَةِ اللَّهِ إِنَّ اللَّهَ يَغْفِرُ  
الذُّنُوبَ جَمِيعًا إِنَّهُ هُوَ الْغَفُورُ الرَّحِيمُ  
فَاِنتَبُوا إِلَىٰ دِيْنِكُمْ -

آپ فرما دیجئے اے میرے وہ بندو! جنہوں نے اپنے  
نفسوں کے ساتھ زیادتی کی اللہ تعالیٰ کی رحمت سے یابوس  
نہ ہو بے شک اللہ تعالیٰ تمام گناہوں کو بخشتا ہے بیشک  
وہی بخشنے والا مہربان ہے اور اپنے رب کی طرف  
رجوع کرو۔

(۲)

تو اللہ تعالیٰ نے اپنی طرف رجوع کرنے (توبہ کرنے) کا حکم دیا۔ اور ارشاد فرمایا۔

وَرَأَيْتُ لَافِقًا لِّمَنْ تَابَ وَعَمِلَ صَالِحًا ثُمَّ

اهْتَدَىٰ - (۳)

تو جب توبہ کے ساتھ مغفرت کی توقع ہو تو ایسا شخص امید کرنے والا ہے اور اگر گناہ پراصرار کے باوجود مغفرت کی توقع  
ہو تو یہ شخص دھوکے میں ہے جیسے ایک شخص بازار میں ہو اور اس پر جمعۃ المبارک کی نماز کا وقت تنگ ہو جائے اب اس کے

(۱) قرآن مجید، سورۃ الملک آیت ۱۰، ۱۱

(۲) قرآن مجید، سورۃ زمر آیت ۵۳، ۵۴

(۳) قرآن مجید، سورۃ طہ آیت ۸۲

دل میں خیال آئے کہ وہ نماز جمعہ کے لیے جائے لیکن شیطان اس سے کہتا ہے کہ تم جمعہ کی نماز نہیں پاسکتے لہذا یہاں ہی ٹھہرو وہ شیطان کو جھٹلاتے ہوئے دوڑ جاتا ہے اور اسے امید ہے کہ نماز جمعہ پائے گا تو یہ شخص امید رکھنے والا ہے اور اگر کاروبار میں مصروف رہے اور پیرا امید رکھے کہ امام میرے یا کسی اور کے لیے درمیانے وقت تک انتظار کرے گا یا کسی اور وجہ سے منتظر رہے گا جس کا اسے علم نہیں ہے تو یہ شخص دھوکے میں ہے۔

محمود امید کا دوسرا مقام یہ ہے کہ نوافل کی فضیلت حاصل کرنے سے قاصر ہے اور صرف فرائض کی ادائیگی کرتا ہے اور اپنے لیے اللہ تعالیٰ کی نعمتوں اور ان چیزوں کی امید رکھتا ہے جس کا اللہ تعالیٰ نے اپنے نیک بندوں سے وعدہ کیا ہے حتیٰ کہ اس امید کی وجہ سے عبادت میں سرور محسوس کرتا ہے اور نوافل کی طرف متوجہ ہو جاتا ہے نیز اللہ تعالیٰ کے اس ارشاد گرامی کو پیش نظر رکھتا ہے۔

قَدْ أَفْلَحَ الْمُؤْمِنُونَ الَّذِينَ هُمْ فِي صَلَاتِهِمْ خَاشِعُونَ وَالَّذِينَ هُمْ عَلَىٰ  
الَّذِينَ مَعْرُضُونَ وَالَّذِينَ هُمْ لِلزَّكَاةِ  
فَاعِلُونَ وَالَّذِينَ هُمْ لِفُرُوجِهِمْ  
لِحَفِظُونَ إِلَّا عَلَىٰ أَزْوَاجِهِمْ مَا مَلَكَتْ  
أَيْمَانُهُمْ فَإِنَّهُمْ غَيْرُ مَلُومِينَ كَمَنْ ابْتَغَىٰ  
وَرَاءَ ذِكِّكَ فَأُولَٰئِكَ هُمُ الْعُدُونَ وَالَّذِينَ  
هُمْ لِمَنْتِهِمْ وَعَهْدُهُمْ رُتُونٌ وَالَّذِينَ هُمْ  
عَلَىٰ صَلَاتِهِمْ يَحْفَظُونَ أُولَٰئِكَ هُمُ الْوَارِثُونَ  
الَّذِينَ يَرِثُونَ الْفِرْدَوْسَ هُمْ فِيهَا خَالِدُونَ۔

بے شک مراد کو اپنے ایمان والے، جو اپنی نماز میں گرا گزرتے ہیں اور وہ جو کسی بیہودہ بات کی طرف توجہ نہیں کرتے اور وہ کہ زکوٰۃ دینے کا کام کرتے ہیں اور وہ جو اپنی شرنگاروں کی حفاظت کرتے ہیں مگر اپنی بیویوں اور لونڈیوں سے ان پر کوئی ملامت نہیں تو جو ان کے سوا کچھ اور چاہے وہی حد سے بڑھنے والے ہیں اور وہ جو اپنی امانتوں اور اپنے وعدے کی رعایت کرتے ہیں اور وہ جو اپنی نمازوں کی نگہبانی کرتے ہیں یہی لوگ وارث ہیں کہ فردوس وقت کی میراث پائیں گے وہ اس میں ہمیشہ رہیں گے۔

(۱)

تو پہلی قسم کی امید، نا امید کو ختم کر دیتی ہے اور دوسری قسم کی امید اس سستی کو زائل کرتی ہے جو عبادت میں لذت و سرور کے حصول سے مانع ہے تو ہر وہ توقع جو توبہ یا عبادت میں سرور کی رغبت پیدا کرے وہ رجا و امید ہے جیسے کسی شخص کے دل میں خیال پہلے ہو کہ وہ گناہ کو ترک کر دے اور عمل میں مشغول ہو جائے اور اس سے شیطان کہے کہ تم اپنے آپ کو کیوں عذاب و اذیت میں ڈالتے ہو تمہارا رب کریم ہے بخور اور رحیم ہے چنانچہ وہ توبہ اور عبادت میں سستی کرنے لگتا ہے تو ایسا شخص دھوکے میں ہوتا ہے اس صورت میں بندے پر واجب ہے کہ خون کا استعمال کرے اور اپنے نفس

(۱) قرآن مجید، سورہ مؤمنون آیت ۱۰۱





عَلَى الْوَيْدَانِ أَمْرُهُمْ كُلُّهُ يَكُونُ طَمَعًا لَا  
خَوْفَ مَعَهُ إِنَّ أَحْسَنَ أَعْدَائِهِمْ قَالَ يَسْقُبَلُ  
مِنِّي وَإِنْ أَسَاءَ قَالَ يُغْفِرُنِي۔ (۱)

جاتے ہیں ان کا تمام معاملہ طمع ہوگا جس میں خوف نہیں ہوگا  
اگر ان میں سے کوئی اچھا عمل کرے گا تو کہے گا یہ مقبول ہوگا  
اور اگر برائی کرے گا تو کہے گا میری بخشش ہو جائے گی۔

تو نبی اکرم صلی اللہ علیہ وسلم نے بتایا کہ وہ لوگ خوف کی جگہ پر طمع رکھ دیں گے کیوں کہ وہ قرآن پاک کی ڈرانے والی آیات  
سے جاہل ہوں گے۔

عیسائیوں کے بارے میں بھی یہی خبر دی گئی ہے ارشاد خداوندی ہے۔

فَخَلَفَ مِنْ بَعْدِهِمْ خَلْفٌ وَرِثُوا الْكِتَابَ  
يَا حُذُورَ عَرَضَ هَذَا الْأَدْنَى وَيَقُولُونَ  
سَيَغْفِرَ لَنَا۔ (۲)

پس ان کے بعد کچھ ناخلف اُسے جو کتاب کے وارث ہوئے  
وہ اس ادنیٰ (دنیا) کا سامان لیتے ہیں اور کہتے ہیں غفریب  
ہماری بخشش ہوگی۔

مطلب یہ ہے کہ وہ کتاب کے وارث ہوئے یعنی وہ علماء تھے لیکن یہ گھٹیا مال لیتے تھے اور وہ دنیوی خواہشات میں چلے  
حرام سے ہوں یا حلال سے، — ارشاد خداوندی ہے:

وَلَيْمَنْ تَحَاقَ مَقَامَ رَبِّهِ جَدَّتْكَ۔  
(۳)

اور جو اپنے رب کے سامنے کھڑا ہونے سے ڈرے  
اس کے لیے درجت ہیں۔

اور ارشاد فرمایا۔

ذَلِكَ لِمَنْ خَافَ مَقَامِي وَخَافَ وَعِيدِ۔  
(۴)

یہ اس کے لیے ہے جس کو میرے سامنے کھڑا ہونے  
کا ڈر ہو اور میرے عذاب (کے حکم) سے ڈرتا ہو۔

قرآن پاک اول سے آخر تک تنبیہات پر مشتمل ہے اس میں جو شخص بھی غور و فکر کرے گا اس کا غم اور خوف بڑھے  
گا اگر وہ اس پر ایمان رکھتا ہو اور تم لوگوں کو دیکھتے ہو کہ وہ اسے (رگھاس کی طرح) کاٹتے چلے جاتے ہیں حروف کو ان کے  
مخارج سے نکالتے ہیں اور اس کے جز و رفع اور نصب کا خیال کرتے ہیں گویا وہ عربی اشعار پڑھ رہے ہوں اس کے معانی  
کی طرف توجہ کا قصد نہیں کرتے اور نہ ہی اس پر عمل کی طرف متوجہ ہوتے ہیں کیا کسی عالم کے لیے اس سے بڑھ کر کوئی دھوکہ ہوگا؟

(۱) الغزوس بآثار الخطاب جلد ۵ ص ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰، ۱۰۱، ۱۰۲، ۱۰۳، ۱۰۴، ۱۰۵، ۱۰۶، ۱۰۷، ۱۰۸، ۱۰۹، ۱۱۰، ۱۱۱، ۱۱۲، ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷، ۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴، ۱۳۵، ۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳



تو یہ غرور (دھوکے) کی مثالیں اور امید اور دھوکے درمیان فرق کا بیان تھا اسی کے قریب ان لوگوں کا دھوکہ بھی ہے جو عبادت بھی کرتے ہیں اور گناہ بھی (لیکن ان کے گناہ زیادہ ہیں لیکن اس کے باوجود وہ مغفرت کی توقع رکھتے ہیں۔

ان کا خیال ہے کہ ان کی نیکیوں کا پلڑا بھاری ہوگا اس کے باوجود کہ دوسرے پلڑے میں برائیاں زیادہ ہوں گی یہ انتہائی درجہ کی جہالت ہے۔ تم دیکھو گے کہ ایک شخص حرام و حلال سے مخلوط چند درہم خرچ کرتا ہے اور جس قدر مسلمانوں کا مال نیز شبہ والا مال اس نے یا ہے وہ اس سے کئی گنا زیادہ ہے اور ہو سکتا ہے یہ خیرات بھی مسلمانوں کے مال میں سے ہو لیکن اس کو اس پر بھروسہ ہے اسی کا گمان ہے کہ ایک ہزار حرام درہم کھانا دس درہم صدقہ کرنے کے برابر ہے چاہے وہ صدقہ حلال مال سے ہو یا حرام سے، اور یہ اس طرح ہے کہ ایک شخص ترازو کے ایک پلڑے میں دس درہم اور دوسرے میں ہزار درہم رکھے اور اس کا ارادہ یہ ہو کہ بھاری پلڑا ہلکے پلڑا کے برابر ہو جائے یہ انتہائی درجہ کی جہالت ہے۔

امدان میں سے بعض کا خیال ہے کہ ان کی نیکیاں، گناہوں کے مقابلے میں زیادہ ہیں اس کی وجہ یہ ہے کہ وہ برائیوں کو شمار نہیں کرنے اور نہ ہی اپنے نفس کا محاسبہ کرتے ہیں اور حیب کوئی نیکی کرتے ہیں تو اسے یاد رکھتے اور شمار کرتے ہیں جیسے ایک آدمی اپنی زبان سے استغفار کرتا ہے یا دن میں ایک سو مرتبہ اللہ تعالیٰ کی تسبیح کرتا ہے پھر مسلمانوں کی غیبت کرتا ہے اور ان کی عزت کے درپے ہوتا ہے اور دن میں بے شمار مرتبہ ایسا کلام کرتا ہے جو اللہ تعالیٰ کو پسند نہیں ہے لیکن اس کی نظر تسبیح کی تعداد کی طرف ہوتی ہے کہ اس نے ایک سو مرتبہ طلب مغفرت کی ہے۔ اور دن میں جو بے ہودہ گفتگو کی ہے اس سے غافل رہتا ہے حالانکہ اسے لکھے تو وہ ایک سو بار ایک ہزار مرتبہ سے بھی زیادہ ہوا اور کرام کا تہن نے یہ سب کچھ لکھ کر رکھا ہے اور اللہ تعالیٰ نے ہر لغو کلمہ پر عذاب سے ڈرایا ہے ارشاد خداوندی ہے۔

مَا يَلْفُظُ مِنْ قَوْلٍ إِلَّا لَدَيْهِ رَقِيبٌ عَتِيدٌ۔ (۱)

کوئی بات وہ زبان سے نہیں نکالتا کہ اس کے پاس ایک محافظ تیار نہ بیٹھا ہو۔

اور یہ شخص ہمیشہ تسبیحات و تہلیلات کو دیکھتا ہے اور غیبت کرنے والوں، جھوٹوں، چغل خوروں اور منافقین کی سزا کے بارے میں جو کچھ آیا ہے وہ کس قدر ہے اور زبان کی آفات بے شمار ہیں، تو یہ شخص محض دھوکے میں ہے دیکھئے اگر فرشتے اس کی بیہودہ گفتگو لکھنے پر جو تسبیح و تہلیل سے زیادہ ہے، اجرت طلب کرتے تو وہ ضروری گفتگو سے بھی اجتناب کرتا اور جن باتوں کو تسبیح کے برابر سمجھتا ہے ان سے بھی باز رہتا تاکہ ان کے لکھنے کی اجرت زیادہ نہ ہو جائے۔

تو اس آدمی پر تعجب ہے جو اپنے نفس کا محاسبہ اور احتیاط اس خوف سے کرتا ہے کہ اس کے لکھنے کی اجرت میں تھوڑا بہت خرچ ہوگا لیکن اسے جنت الفردوس اور اس کی نعمتوں سے محرومی کا خوف نہیں ہے یہ بہت بڑی مصیبت ہے لیکن ان

لوگوں کے لیے ہے جو سوچتے ہیں کیونکہ وہ کام کرنا پڑتا ہے کہ اس میں شک و انکار ہے اور اس کی تصدیق کریں تو بوقوت اور دھوکے کے شکار لوگوں میں شمار ہوتا ہے لہذا جو شخص قرآن پاک کے مضامین کی تصدیق کرتا ہے وہ ایسے افعال نہیں کرتا ہم ناشکری سے اللہ تعالیٰ کی پناہ چاہتے ہیں وہ ذات پاک ہے جس نے اس بیان کے باوجود ہمیں خبردار اور آگاہی سے روک رکھا ہے اور وہ ذات جو اس قسم کی غفلت اور غرور کو دلوں پر مسلط کرنے پر قادر ہے وہ اس بات کے زیادہ لائق ہے کہ اس سے ڈرا جائے اور جھوٹی تمنا نیز شیطان اور خواہشات کی پیروی پر بھروسہ کر کے دھوکے میں نہیں پڑا جائے۔

دوسری فصل :

## دھوکے میں مبتلا لوگوں کی اقسام اور ہر قسم میں شامل فرقوں کا بیان

اور یہ چار قسمیں ہیں۔

پہلی قسم اہل علم پر مشتمل ہے اور ان میں کئی فرقے دھوکے میں ہیں ان میں سے ایک گروہ نے علوم شرعیہ اور علوم عقلیہ خوب سیکھے ہیں ان میں غور و فکر اور مشغول رہتے ہیں لیکن انہوں نے ظاہری اعضاء کی دیکھ بھال گناہوں سے ان کی حفاظت اور عبادت میں ان کو مصروف رکھنا چھوڑ دیا ہے وہ اپنے علم کے گھمنڈ میں ہیں اور ان کا خیال ہے کہ اللہ تعالیٰ کے ہاں انہیں ایک مقام حاصل ہے اور وہ علم کے اس درجہ تک پہنچ چکے ہیں کہ اس مرتبہ کے لوگوں کو اللہ تعالیٰ کی عذاب نہیں دیتا بلکہ دوسرے لوگوں کے بارے میں ان کی سفارش قبول کرتا ہے اور چونکہ انہیں اللہ تعالیٰ کے ہاں عزت و کرامت حاصل ہے اس لیے ان سے ان کے گناہوں اور خطاؤں پر مواظفہ نہیں ہوگا لیکن یہ لوگ دھوکے میں ہیں اگر وہ بصیرت کی نگاہ سے دیکھتے تو انہیں معلوم ہو جاتا کہ علم کی دو قسمیں ہیں ایک علم مکاشفہ ہے اور دوسرا علم معاملہ۔

علم مکاشفہ اللہ تعالیٰ کی ذات و صفات کو پہچانتا ہے اور اصطلاح میں اسے علم معرفت کہا جاتا ہے علم معاملہ حلال و حرام کی پہچان کا نام ہے نیز نفس کے اچھے اور برے اخلاق کی معرفت ان کے علاج کی کیفیت اور ان سے بچنے کا علم ہے۔ اور ان علوم کا مقصد بھی عمل ہے اگر عمل کی حاجت نہ ہوتی تو ان علوم کی کوئی قدر و قیمت نہ ہوتی اور دوسرے علم جس کا مقصد عمل ہو اس کی قیمت عمل کے بغیر نہیں ہوتی اس کی مثال یہ ہے کہ کسی بیمار شخص کو ایسی بیماری لگتی ہو جس کا علاج صرف معجون مرکب سے ہو سکتا ہو اور اس کی معرفت صرف ماہر ڈاکٹروں کو ہوتی ہے اب وہ گھر سے نکل کھڑا ہوتا ہے اور ڈاکٹر کی تلاش کرتا ہے حتیٰ کہ کسی ماہر ڈاکٹر تک پہنچ جاتا ہے اور وہ اسے دوائی بتاتا ہے۔

وہ ڈاکٹر اسے مختلف مفردات کی تفصیل، اقسام اور مقدار بھی بتاتا ہے اور یہ بھی بتاتا ہے کہ وہ چیزیں کہاں سے ملیں گی ان کو کس طرح گھٹنا اور کس طرح آپس میں ملانا ہے اور نہایت عمدہ تحریریں ایک نسخہ دے دیتا ہے وہ شخص واپس گھرا گیا وہ اسے بار بار پڑھتا ہے اور دوسرے بیماریوں کو بنا کر بھی دیتا ہے لیکن خود اسے استعمال نہیں کرتا تو کیا اس کی بیماری دور ہو جائے گی۔



ہرگز ایسا نہیں ہوگا اگر وہ اس سے ہزار نسخے لکھے اور ہزار مرصعوں کو سکھائے حتیٰ کہ ان سب کو شفا حاصل ہو جائے پھر ہر رات ہزار مرتبہ پڑھے پھر بھی اس کی اپنی بیماری دور نہیں ہوگی البتہ کچھ رقم خرچ کرے اور دوائی خرید کر اس طرح بنائے جس طرح اس نے سیکھا ہے اور اسے پیئے اس کی کڑواہٹ برداشت کرے وقت پر دوائی پیئے اور تمام شرائط کا خیال رکھے اب جب یہ سب کام کر لے گا تو شفا کی امید کی جاسکتی ہے تو دوائی بالکل نہ پینے کی صورت میں شفا کی امید کیسے ہو سکتی ہے۔ لیکن اگر اس کا یہ خیال ہو کہ بس یہ نسخہ ہی اس کے لیے کافی و شافی ہے تو وہ دھوکے میں ہے۔

اسی طرح وہ فقیہ جو عبادات کا علم نہایت اچھے طریقے سے حاصل کرتا ہے لیکن عمل نہیں کرتا اور گناہوں کا علم بھی عمدہ طریقے پر حاصل کرتا ہے لیکن ان سے اجتناب نہیں کرتا برے اخلاق کا علم حاصل کرتا ہے لیکن ان سے اپنے نفس کو بچاتا نہیں اچھے اخلاق کا علم حاصل کرتا ہے لیکن ان سے متصف نہیں ہوتا تو یہ شخص دھوکے میں ہے کیونکہ اللہ تعالیٰ نے ارشاد فرمایا۔

قَدْ أَفْلَحَ مَنْ زَكَّاهَا۔ (۱)

جس نے اپنے نفس کو پاک کیا اس نے کامیابی حاصل کی۔  
یہ نہیں فرمایا کہ اس شخص نے کامیابی حاصل کی جس نے تزکیہ نفس کا طریقہ سیکھا اور اسے لکھ کر لوگوں کو سکھایا۔  
اس وقت شیطان اس سے کہتا ہے کہ اس مثال سے تمہیں دھوکہ نہیں ہونا چاہیے کیوں کہ دوائی کا علم مرض کو دور نہیں کرتا لیکن تمہارا مطلب تو اللہ تعالیٰ کا قرب اور ثواب حاصل کرنا ہے اور علم سے بھی ثواب ملتا ہے اور وہ اسے علم کی فضیلت میں وارد احادیث پڑھ کر بتاتا ہے۔

اب اگر وہ بیچارہ مدہوش ہو کر دھوکے میں آجاتا ہے تو یہ اس کی مراد اور خواہش کے موافق ہے اور وہ اس پر مطمئن ہو کر عمل چھوڑ دیتا ہے اور اگر عقل مند ہے تو شیطان سے کہتا ہے تم مجھے علم کے فضائل سکھاتے ہو اور مجھے عمل گناہ کا عالم کے بارے میں جو کچھ آیا ہے وہ تمہیں یاد نہیں ہے جیسے ارشاد خداوندی ہے۔  
لَيْسَ اس کی مثال کتے جیسی ہے۔

خَمَلُهُ كَمَثَلِ الْكَلْبِ۔ (۲)

اور ارشاد باری تعالیٰ ہے:

مَثَلُ الَّذِينَ حُمِلُوا التَّوْرَةَ وَكُنُوا عَمَّا

يَحْمِلُونَهَا كَمَثَلِ الْخِمَارِ يَحْمِلُ (الدُّسْفَارِ)۔ (۳)

ان لوگوں کی مثال جن کو تورات دی گئی پھر انہوں نے اسے نہ اٹھایا (عمل نہ کیا) وہ گدھے کی طرح جو بوجھ اٹھاتا ہے۔

(۱) قرآن مجید، سورہ الشمس آیت ۹

(۲) قرآن مجید، سورہ اعراف آیت ۱۷۲

(۳) قرآن مجید، سورہ جمعہ آیت ۵

تو کہتے اور گدھے کی مثل قرار دینے سے بڑھ کر کیا ذلت ہو سکتی ہے اور نبی اکرم صلی اللہ علیہ وسلم نے ارشاد فرمایا:  
 مَنِ اَزْدَاوَعِلْمًاوَلَمْ يَزِدْهُمَدًى لَمْ  
 يَزِدْهُمِنْ اللّٰهِ اِلَّا بُعْدًا - (۱)

رسول اکرم صلی اللہ علیہ وسلم نے یہ بھی فرمایا۔

يُلْقَى الْعَالِمُ فِي النَّارِ فَتَنَدَلِقُ اَقْتَابُهَا  
 فَيَدْوُرُ بِهَا فِي النَّارِ كَمَا يَدْوُرُ الْحِمَارُ فِي  
 الرَّحَى - (۲)

(بے عمل) عالم کو جہنم میں ڈالا جائے گا تو اس کی آنتیں  
 باہر نکل پڑیں گی اور وہ ان کے ساتھ جہنم میں اس طرح چکر  
 لگائے گا جس طرح گدھا چکی کے گرد گھومتا ہے۔

آپ نے یہ بھی ارشاد فرمایا۔

سَرُّ النَّاسِ اَلْعُلَمَاءُ السُّوْرَ (۳)

بدترین انسان برے علماء ہیں۔

حضرت ابو دردادر رضی اللہ عنہ فرماتے ہیں جاہل کے لیے تو ایک ہی خرابی ہے کہ اس نے علم حاصل نہیں کیا اور اگر اللہ تعالیٰ  
 چاہتا تو اسے علم عطا فرماتا لیکن بے عمل عالم کے لیے سات خرابیاں ہیں کیوں کہ علم اس خصال دلیل بنے گا جب اس سے  
 کہا جائے گا کہ تو نے اپنے علم کے مطابق کیا عمل کیا؟ اور اللہ تعالیٰ کا شکر کیسے ادا کیا؟  
 نبی اکرم صلی اللہ علیہ وسلم نے ارشاد فرمایا۔

اَشَدُّ النَّاسِ عَذَابًا يَوْمَ الْقِيَامَةِ عَالِمٌ  
 لَمْ يَنْفَعَهُ اللّٰهُ بِعِلْمِهِ - (۴)

قیامت کے دن سب سے زیادہ عذاب اس عالم  
 کو ہوگا جسے اس کے علم نے نفع نہیں دیا۔

اس قسم کی مثالیں ہم نے علم کے بیان میں ذکر کی ہیں کہ علمائے آخرت کی علامت کیا ہے۔ لیکن یہ روایات بدکار عالم  
 کی مرضی کے موافق نہیں ہیں۔ اور جو کچھ علم کی فضیلت میں مذکور ہے وہ اس کی خواہش کے مطابق ہیں تو شیطان ایسے لوگوں  
 کو ان کی قلبی خواہشات کی طرف جھکاتا ہے اور یہ بعینہ دھوکا ہے کیونکہ جب وہ بصیرت کی نگاہ سے دیکھے گا تو اسے معلوم  
 ہوگا کہ یہ اسی کی مثالیں ہیں اور اگر ایمان کی نگاہ سے دیکھے گا تو اسے معلوم ہوگا کہ جس ذات نے علم کی فضیلت بیان کی ہے اسی  
 نے برے علماء کی مذمت بھی ذکر کی ہے اور یہ بھی بتایا کہ ان علماء کا حال، جاہلوں کے حال سے بھی بدتر ہوگا۔ اس کے

(۱) کنز العمال جلد ۱۰ ص ۱۹۳ حدیث ۲۹۰۱۶

(۲) صحیح بخاری جلد اول ص ۴۲ کتاب بند الخلق

(۳) کنز العمال جلد ۱۰ ص ۱۹۱ حدیث ۲۹۰۰۶

(۴) کنز العمال جلد ۱۰ ص ۲۰۸ حدیث ۲۹۰۹۹



بعد بھی وہ اپنے آپ کو اچھا سمجھے حالانکہ اس کے خلاف اللہ تعالیٰ کی محبت نہایت مضبوط ہے تو وہ شخص دھوکے میں ہے۔ اور جو آدمی علوم مکاشفہ کا دعویٰ کرتا ہے جیسے اللہ تعالیٰ کی ذات و صفات اور اس کے ناموں کا علم ہے اور اس کے باوجود وہ عمل چھوڑ دیتا ہے اور اللہ تعالیٰ کے امر اور حدود کو ضائع کر دیتا ہے تو اس کا دھوکہ بہت بڑا ہے اس کی مثال اس شخص کی طرح ہے جو بادشاہ کی خدمت کرنا چاہتا ہے اب وہ بادشاہ کے اخلاق و اوصاف شکل و صورت، طول و عرض، ہشت و برخواست وغیرہ کا علم حاصل کر لیتا ہے لیکن اسے یہ بات معلوم نہیں کہ بادشاہ کو کیا کیا چیزیں پسند ہے اور کیا ناپسند؟ وہ کس بات سے خوش ہوتا ہے اور کس بات پر ناراض، یا وہ ان باتوں کو بھی جان لیتا ہے لیکن وہ خدمت کے ارادے کے ساتھ ساتھ ایسی باتیں کرتا ہے جو بادشاہ کی ناراضگی کا موجب ہیں اور جس قسم کا لباس، کلام، حرکت و سکون وغیرہ بادشاہ کو پسند ہیں ان کو چھوڑ دیتا ہے۔ پھر وہ بادشاہ کے پاس جا کر اس کا قرب حاصل کرنا اور اس کا خاں ہونا چاہتا ہے لیکن اس میں وہ تمام باتیں پائی جاتی ہیں جو بادشاہ کو ناپسند ہیں اور وہ ان تمام امور کو چھوڑے ہوئے ہے جو بادشاہ کو پسند ہیں اور وہ اس کی ذاتی پہچان، اس کے نسب، نام، شہر، شکل و صورت، غلاموں کے ساتھ سلوک اور رعایا کے ساتھ معاملے کی پہچان کے وسیلے سے اس کا قرب حاصل کرنا چاہتا ہے تو یہ شخص بہت زیادہ دھوکے میں ہے کیونکہ اگر وہ ان تمام باتوں سے ناواقف ہوتا لیکن صرف بادشاہ کی معرفت میں مشغول ہوتا نیز ان باتوں کی پہچان حاصل کرتا جو بادشاہ کو پسند یا ناپسند ہیں تو وہ بادشاہ کے قرب اور اس کے ساتھ خصوصی تعلق کے حوالے سے مقصود کے حصول میں کامیاب ہوتا۔

اسی طرح جو شخص تقویٰ میں کوتاہی کرتا اور خواہشات کے پیچھے چلتا ہے تو اس کا یہ عمل اس بات پر دلالت ہے کہ اسے معرفت خداوندی سے صرف ناموں کا پتہ چلا ہے، معانی کا نہیں۔ اگر اسے معرفت خداوندی کا حقہ حاصل ہوتی تو وہ اس سے ڈرتا اور تقویٰ اختیار کرتا کیونکہ کسی عقل مند آدمی کے بارے میں یہ تصور نہیں کیا جاسکتا کہ وہ شیر کو پہچانتا بھی ہو پھر وہ اس سے نہ بچے۔

اللہ تعالیٰ نے حضرت داؤد علیہ السلام کی طرف وحی فرمائی کہ مجھ سے اس طرح ڈر جس طرح ضرر رساں درند سے خوف کھاتے ہیں ہاں جو شخص شیر کے صرف رنگ، شکل اور نام سے واقف ہو وہ اس نہیں ڈرتا گویا اس نے شیر کو پہچانا ہی نہیں۔

تو جو شخص اللہ تعالیٰ کی معرفت حاصل کر لیتا ہے تو اسے اس کی صفات کی پہچان بھی حاصل ہو جاتی ہے کہ وہ تمام جہان والوں کو ہلاک کر دے اور اسے اس کی کوئی پرواہ نہیں۔ اور یہ کہ اس کے قبضہ قدرت میں وہ شخص بھی ہے کہ اگر اسے اور اس جیسے ہزاروں کو ہلاک کر دے یا ہمیشہ کے لیے غذاب میں رکھے تو کوئی بھی اس پر اثر انداز نہیں ہو سکتا، نہ اتنے رحم آئے گا اور نہ ہی ان کا رونا پینا آڑے آئے گا۔

اسی لیے اللہ تعالیٰ نے ارشاد فرمایا۔

إِنَّمَا يَخْشَى اللَّهَ مِنْ عِبَادِهِ الْعُلَمَاءُ۔  
بے شک اللہ تعالیٰ سے اس کے بندوں میں سے وہی ڈرتے  
ہیں جو علم والے ہیں۔ (۱)

اور زبور کے شروع میں ہے کہ حکمت کی اصل اللہ تعالیٰ سے ڈرنا ہے۔

حضرت عبداللہ بن مسعود رضی اللہ عنہ فرماتے ہیں کسی شخص کے عالم ہونے کے لیے اس کا اللہ تعالیٰ سے ڈرنا ہی کافی ہے اور جاہل ہونے کے لیے یہی بات کافی ہے کہ وہ اللہ تعالیٰ کی ذات کے حوالے سے دھوکے میں رہے۔  
حضرت حسن بصری رحمہ اللہ سے ایک مسئلہ پوچھا گیا انہوں نے اس کا جواب دیا تو عرض کیا گیا کہ فقہاء تو یہ بات نہیں کہتے انہوں نے فرمایا تم نے کسی فقیہ کو دیکھا ہی نہیں فقیہ تو وہ ہے جو رات کو قیام کرتا ہے، دن کے وقت روزہ رکھتا ہے اور دنیا سے بے رغبت رہتا ہے۔

ایک مرتبہ آپ نے فرمایا فقیہ وہ ہے جو نہ تو مدارات کرتا ہے اور نہ ہی جھگڑا۔ وہ اللہ تعالیٰ کی حکمتیں سمجھتا ہے اگر اس کی بات مانی جائے تو اللہ تعالیٰ کا شکر ادا کرتا ہے اور اگر اس کی بات رد کی جائے تو بھی اللہ تعالیٰ کا شکر ادا کرتا ہے۔  
گویا حقیقی فقیہ وہ ہے جو اللہ تعالیٰ سے اس کے ادا و نواہی سیکھتا ہے اور اس کی صفات کے بارے میں علم رکھتا ہے کہ اسے کونسی چیز پسند ہے اور کونسی ناپسند، اور یہی عالم ہے اور اللہ تعالیٰ جس آدمی سے بھلائی کا ارادہ فرماتا ہے اسے دین کی سمجھ عطا کرتا ہے اور اگر یہ صفت نہ پائی جائے تو وہ ان لوگوں میں سے ہے جو دھوکے کا شکار ہیں۔

اور علماء کا دوسرا گروہ وہ ہے جنہوں نے علم و عمل دونوں کو مضبوط کیا ظاہری عبادات میں مصروف رہتے ہیں اور گناہوں سے باز رہتے ہیں لیکن وہ اپنے دلوں کی طرف متوجہ نہیں ہوتے تاکہ ان سے ان خصلتوں کو ختم کریں جو اللہ تعالیٰ کے ہاں مذموم ہیں اور وہ تکبر، حسد، ریا، اقتدار و بلندی کی طلب، برابر کے لوگوں کو برائی پہنچانے کا ارادہ اور شہروں اور لوگوں میں شہرت کی طلب ہے۔ بعض اوقات ان میں سے کچھ لوگوں کو یہ بھی معلوم نہیں ہوتا کہ یہ بات مذموم ہے اور وہ اس کا ارتکاب کرتے ہیں ان کاموں سے بچتے نہیں۔ اور نہ ہی نبی اکرم صلی اللہ علیہ وسلم کے اس ارشاد گرامی کی طرف توجہ کرتے ہیں آپ نے فرمایا۔  
أَدْنَىٰ الرِّيَاءِ الشِّرْكُ۔ (۲)  
معمولی ریا بھی شرک ہے۔

اور آپ کے اس ارشاد گرامی کی طرف بھی نظر نہیں کرتے۔ آپ نے فرمایا۔

لَا يَدْخُلُ الْجَنَّةَ مَنْ فِي قَلْبِهِ مِثْقَالُ ذَرَّةٍ  
وہ شخص جنت میں نہیں جائے گا جس کے دل میں ذرہ بھر  
میں کبر ہو۔ (۳)

(۱) قرآن مجید، سورہ فاطر آیت ۲۸

(۲) میزان الاعتدال جلد ۳ ص ۲۶۳ ترجمہ ۹۰۸۷

(۳) مجمع الزوائد جلد اول ص ۹۰ کتاب الایمان



اور آپ نے ارشاد فرمایا۔

الْحَسَنَةُ يَأْكُلُ الْحَسَنَاتِ كَمَا تَأْكُلُ النَّارُ  
الْخُبْطَ (۱)

حسہ نیکیوں کو اس طرح کھا جاتا ہے جیسے آگ لکڑیوں کو  
جلا دیتی ہے۔

اور آپ کا ارشاد گرامی ہے۔

حُبُّ الشَّرَفِ وَالْمَالِ يُنْبِتَانِ الْفِتَانَ كَمَا  
يُنْبِتُ الْمَاءُ الْبَقْلَ (۲)

شرف و مال کی محبت منافقت کو اس طرح پردان چڑھاتی  
ہے جیسے پانی سبزی کو اگاتا ہے۔

اس کے علاوہ دیگر روایات میں جوہم نے اخلاق مذمومہ کے سلسلے میں مہلکات کے بیان میں ذکر کی ہیں۔  
تو ان لوگوں نے اپنے ظاہر کو زینت دے رکھی ہے لیکن اپنے باطن کو بھول گئے ہیں نیز انہوں نے نبی اکرم صلی اللہ  
علیہ وسلم کے اس ارشاد گرامی کو بھی بھلا دیا ہے۔

إِنَّ اللَّهَ لَا يَنْظُرُ إِلَى صُورِكُمْ وَلَا إِلَى أَمْوَالِكُمْ  
وَلَا يَنْظُرُ إِلَى قُلُوبِكُمْ وَأَعْمَالِكُمْ (۳)

بے شک اللہ تعالیٰ تمہاری صورتوں اور تمہارے مالوں کو  
نہیں دیکھتا وہ تو تمہارے دلوں اور تمہارے اعمال کو  
دیکھتا ہے۔

تو انہوں نے ظاہری اعمال کی خبر داری کی لیکن دل کا خیال نہ رکھا حالانکہ دل ہی اصل ہے کیوں کہ وہی شخص نجات پائے گا  
جو سلامت دل کے ساتھ آئے گا۔

ان لوگوں کی مثال گندگی کے کنویں جیسی ہے کہ ظاہر میں چوہ وغیرہ کیا گیا لیکن اس کے اندر بدبو ہے یا مردوں کی  
قبریں ہیں جو ظاہر سے نہایت مزین ہیں لیکن اندر مردہ جسم پڑا ہوا ہے یا اندھیرے گھر کی طرح ہیں جن کی چھت پر چراغ رکھ  
دیا گیا ہو اس سے باہر کا حصہ تو روشن ہوتا ہے لیکن اندر اندھیرا ہی رہتا ہے یا وہ اس شخص کی طرح ہے جس نے بادشاہ  
کی دعوت کی خاطر مکان کے دروازے کو خوب سجایا لیکن گھر کے اندر کوڑا کرکٹ بھرا ہوا ہو یہ بات واضح طور پر دھوکہ ہے  
بلکہ اس کی زیادہ واضح مثال یہ ہے کہ ایک شخص بے کھیتی اگائی تو اس کے ساتھ گھاس بھی اگا جو اس کھیتی کو خراب کرنے  
والا ہے اب اسے کھیتی کو گھاس سے پاک کرنے کا حکم دیا گیا کہ وہ اس گھاس کو جڑ سے اکھاڑ پھینکے لیکن وہ اسے اوپر اوپر سے  
اور اس کی پتیوں کو کاٹنا شروع کر دیتا ہے تو اس سے اس کی جڑیں ہمیشہ کے لئے مضبوط ہوں گی اور وہ گھاس دوبارہ اُگے گی۔

(۱) الترغیب والترہیب جلد ۲ ص ۴۴ کتاب الادب

(۲) سنن الترمذی جلد ۲ ص ۱۸ کتاب البر والصلۃ

(۳) صحیح مسلم جلد ۲ ص ۲۱ کتاب البر والصلۃ

اسی طرح گناہوں کے پورے برے اخلاق ہیں جو دل میں پیدا ہوتے ہیں تو جو شخص اپنے دل کو ان سے پاک نہیں کرے گا اس کی ظاہری عبادت اپنے ساتھ بے شمار اوقات لائیں گی بلکہ وہ اس مرض کی طرح جسے خارش ہو جائے اب اسے دوائی ملنے اور پینے کو کہا گیا دوائی ملنے سے ظاہری خارش دور ہو جاتی ہے اور پینے سے دوائی اس کے مادہ کو اندر سے ختم کر دیتی ہے لیکن اس شخص نے دوائی ملنے پر اکتفا کیا اور اس کے ساتھ ساتھ وہ چیزیں کھاتا رہا جن سے وہ مادہ بڑھتا رہا تو یہ ظاہر میں دوائی کا ملنا اس خارش کو زائل نہیں کرے گا بلکہ یہ بیماری ہمیشہ رہے گی کیونکہ یہ باطنی مادہ سے آ رہی ہے۔

علماء کا ایک اور فرقہ ہے جن کو معلوم ہے کہ یہ اخلاق باطنی شریعت کی رُو سے مذموم ہیں لیکن تکبر کی وجہ سے ان کا خیال یہ ہے کہ ان میں یہ باتیں نہیں ہیں اور اللہ تعالیٰ کے ہاں ان کو ایسا بلند مرتبہ حاصل ہے کہ وہ ان کو ان باتوں سے نہیں آزماتا ان باتوں سے تو صرف عوام کی آزمائش ہوتی ہے جو اس علمی مقام تک نہیں پہنچے لیکن ہم تو اس آزمائش سے بلند مقام رکھتے ہیں۔ پھر جب ان پر تکبر، بلندی اقتدار اور عزت و شرف کی طلب ظاہری ہوتی ہے تو کہتے ہیں یہ تکبر نہیں ہے یہ تو دین کی عزت کی طلب، شرفِ علم کا اظہار، دین خداوندی کی مدد اور مخالفت اور بدعتوں کو ذلیل و رسوا کرنا ہے اور اگر میں ادنیٰ قسم کا لباس پہنوں اور مجالس میں نامناسب جگہ پر بیٹھوں تو دین کے دشمن اس پر خوش ہوں گے اور میری رسوائی، اسلام کی خوارگی ہے اور یہ مغرور شخص اس بات کو بھول جاتا ہے کہ اس کا وہ دشمن جس سے اس کے مولیٰ نے بچنے کا حکم دیا ہے وہ شیطان ہے اور وہ اس کے اس عمل پر خوش بھی ہوتا ہے اور اس کا مذاق بھی اڑاتا ہے۔

یہ عالم اس بات کو بھول جاتا ہے کہ نبی اکرم صلی اللہ علیہ وسلم نے کس عمل کے ذریعے دین کی بدو کی اور کافروں کو رسوا کیا، اور اسے یہ بھی یاد نہیں رہتا کہ صحابہ کرام رضی اللہ عنہم سے تواضع، فروتنی، اور فقر پر قناعت کے سلسلے میں کیا کچھ مروی ہے حتیٰ کہ جب حضرت عمر رضی اللہ عنہ پر معمولی لباس کی وجہ سے اعتراض کیا گیا اور اس وقت آپ شام میں تشریف لائے تھے تو آپ نے فرمایا۔

”ہم وہ قوم ہیں جن کو اللہ تعالیٰ نے اسلام کی عزت بخشی ہے پس ہم کسی دوسری بات میں عزت تلاش نہیں کرتے۔“ پھر یہ شخص جو دھوکے کا شکار ہے باریک اور ریشمی کمپڑوں میں جو حرام ہیں اور گھوڑوں اور سواریوں کے ذریعے عزت تلاش کرتا ہے اور اس کا خیال یہ ہے کہ وہ ان چیزوں کے ذریعے علم کی عزت اور دین کے شرف کا طالب ہے۔ اسی طرح جب وہ اپنے ہمعصر لوگوں سے حسد کرتے ہوئے کچھ کہتا ہے یا وہ شخص جو اس کی بات نہیں مانتا اس کے بارے میں زبان کھوتا ہے تو یہ نہیں سوچتا کہ یہ حسد ہے بلکہ کہتا ہے کہ یہ تو حق بات کی وجہ سے غصہ ہے اور اہل باطل کی دشمنی اور ان کے ظلم پر ان کا رد ہے اور اسے اپنی جانب سے حسد قرار نہیں دیتا کہ سوچے اگر کسی دوسرے عالم پر طعن کیا جائے یا کسی دوسرے طریقے سے دوسرے شخص سے مزاحمت کی جائے اور اس کے اقتدار کو ختم کیا جائے تو کیا اس وقت بھی اس کو اسی طرح غصے کئے گا اور عداوت پیدا ہوگی جیسے اب ہے اگر یہ بات ہے تو پھر اس کا غصہ اللہ تعالیٰ کے لیے ہے یا دوسرے عالم پر طعن



کے وقت اسے غصے نہیں آئے گا بلکہ بعض اوقات وہ اس بات پر خوش ہوتا ہے تو اس صورت میں اس کا غصہ اپنی ذات کے لیے ہے اور خلیت باطنی کی وجہ سے ہمعصر لوگوں سے جدا ہے۔

تو یہ شخص اس طرح اپنے اعمال اور علوم کا دکھا دکھاتا ہے اور جب دل میں ریا کا دوسوہ پیدا ہو تو کہتا ہے ہرگز نہیں میں ریا تو نہیں کر رہا بلکہ میری غرض تو یہ ہے کہ میں اپنے علم اور عمل کو ظاہر کروں تاکہ لوگ میری اقتدار کر کے اللہ تعالیٰ کے دین کی طرف راہ پائیں اور اس طرح وہ غذاب خداوندی سے چھوٹ جائیں اور دھوکے کا شکار یہ عالم اس بات پر غور نہیں کرتا کہ اگر لوگ دوسرے کسی کی اقتدار کریں تو اسے خوشی نہیں ہوتی جس قدر اپنی اقتدار پر خوش ہوتا ہے اگر اس کا مقصد لوگوں کی اصلاح کرنا ہوتا تو جس کے ہاتھوں ان کی اصلاح ہوتی اسے خوشی حاصل ہوتی جس طرح کسی شخص کے بیمار غلام ہوں اور وہ ان کا علاج کرنا چاہتا ہے تو وہ اس بات میں فرق نہیں کرتا کہ اس کے ہاتھ سے شفاء ہوتی ہے یا کسی دوسرے طبیب کے ہاتھ سے؟

اور بعض اوقات اس عمل کو اپنے لیے یاد کرتا ہے تو اس میں بھی شیطان اسے نہیں چھوڑتا اور کہتا ہے کہ یوں سوچو کہ جب لوگ میرے ذریعے ہدایت پائیں گے تو مجھے ثواب ملے گا تو میں اللہ تعالیٰ کی طرف سے حاصل ہونے والے ثواب پر خوش ہوتا ہوں اس لیے نہیں کہ لوگ میری بات کو قبول کرتے ہوں تو یہ بات اپنے لیے خیال کرتا ہے اور اللہ تعالیٰ اس کے باطن پر مطلع ہے کہ مثلاً کوئی نبی اگر اسے کہے کہ تمہیں خاموش رہنے اور علم کو چھپانے کی صورت میں اظہار کے مقابلے میں زیادہ ثواب ملے گا لیکن اس کے ساتھ ساتھ قید بھی کیا جائے اور بیڑیاں بھی ڈالی جائیں اور وہ نہ نجیریں توڑ کر قید سے بھاگ نکلے اور اسی جگہ جا پہنچے جہاں اس کے مقام و مرتبہ کا اظہار ہوتا ہے یعنی تدریس یا وعظ وغیرہ کے ذریعے شہرت ملتی ہے۔

اسی طرح وہ بادشاہ کے پاس جاتا ہے اس سے دوستی لگاتا ہے، اس کی تعریف کرتا اور اس کے لیے تواضع کرتا ہے اور جب اسے خیال آئے کہ ظالم بادشاہوں کے لیے تواضع حرام ہے تو شیطان اس سے کہتا ہے چھوڑو یا، یہ بات تو ان لوگوں کے بارے میں ہے جو بادشاہوں کے مال کی طمع رکھتے ہیں تمہاری غرض تو مسلمانوں کی سفارش کرنا اور ان سے ضرر کو دور کرنا ہے نیز اپنے آپ سے دشمنوں کے شر کو دفع کرنا ہے اور اللہ تعالیٰ اس کے اندر کی بات کو جانتا ہے کہ اگر اس کے کسی دوسرے ساتھی کو بادشاہ کے ہاں قبولیت حاصل ہوتی اور وہ مسلمانوں کے بارے میں سفارش کرتا حتیٰ کہ مسلمانوں سے ضرر دور ہو جاتا، تو اس پر یہ بات گراں گزرتی بلکہ اگر وہ کر سکتا تو بادشاہ کے سامنے اس شخص پر طعن کر کے اس کی برائی بیان کرتا اور چھوٹ باندھتا۔

اسی طرح بعض کا دھوکہ اس حد تک پہنچ جاتا ہے کہ وہ بادشاہ سے مال لیتے ہیں اور جب دل میں خیال آتا ہے کہ یہ حرام ہے تو اس سے شیطان کہتا ہے اس مال کا کوئی مالک نہیں یہ مسلمانوں کی بھلائی کے لیے ہے اور تم مسلمانوں کے امام اور عالم ہو تمہاری وجہ سے دین قائم اور مضبوط ہے تو کیا تم اس سے ضرورت کے مطابق نہیں لے سکتے تو اس طرح وہ تین باتوں میں وہ دھوکے کا شکار ہوتا ہے ایک یہ کہ اس مال کا کوئی بھی مالک نہیں حالانکہ وہ جانتا ہے کہ بادشاہ مسلمانوں اور دیہاتیوں سے

خراج (ٹیکس) وصول کرتا ہے اور جن لوگوں سے یہ مال لیا ہے وہ خود زندہ ہیں یا ان کی اولاد اور وارث زندہ موجود ہیں نتیجہ یہ ہوا کہ ان کے مال خلط ملط ہو گئے اور جو شخص دس آدمیوں سے ایک سو دینار غصب کرتا ہے اور ان کو باہم ملا دیتا ہے تو اس میں کوئی اختلاف نہیں کہ یہ حرام مال ہے اور یہ نہیں کہا جاسکتا کہ یہ لا وارث مال ہے۔ اور اسے ان دس آدمیوں پر تقسیم کرنا ضروری ہے اور ہر ایک تک دسواں حصہ پہنچا جائیے اگرچہ ان کا مال ایک دوسرے کے مال سے مل ہی گیا ہو۔ دوسرا معاملہ یہ ہے کہ تم مسلمانوں کی بھلائی کے لیے کام کر رہے ہو اور تمہاری وجہ سے دین قائم ہے حالانکہ جن لوگوں نے اپنے دین کو خراب کیا، بادشاہوں کے مال کو حلال قرار دیا، طلب دنیا اور مقام و مرتبہ کی طرف توجہ کی رغبت رکھتے ہیں اور اس طرح وہ آخرت سے منہ پھرتے ہیں۔

وہ ان لوگوں سے زیادہ ہیں جو دنیا سے بے رغبت ہیں وہ دنیا کو چھوڑ کر اللہ تعالیٰ کی طرف متوجہ ہو چکے ہیں تو وہ لوگ اجمود دنیا کی طرف متوجہ ہوئے حقیقت میں دین کے دجال ہیں، شیطانوں کے مذاہب ان سے قائم ہیں وہ دین کے امام نہیں ہیں کیونکہ امام وہ ہوتا ہے جس کی اقتدا دنیا سے اعراض اور آخرت کی طرف توجہ کے سلسلے میں ہوتی ہے جیسے انبیاء کرام علیہم السلام، صحابہ کرام اور اکابر علمائے سلف۔ اور دجال وہ ہے جس کی اقتدا اللہ تعالیٰ سے اعراض اور دنیا کی طرف جھکاؤ کے سلسلے میں ہوتی ہے تو ہو سکتا ہے مسلمانوں کے لیے اس شخص کا مرجانا، اس کے زندہ رہنے کی نسبت زیادہ نفع بخش ہو۔ اور وہ سمجھتا ہے کہ دین اس کے ساتھ قائم ہے اس کی مثال اس طرح ہے جیسے حضرت عیسیٰ علیہ السلام نے بُرے علماء کے بارے میں فرمایا کہ وہ ایک چٹان ہے جو وادی کے آگے ہو وہ چٹان خود بھی پانی سے سیراب نہیں ہوتی اور اسے کھیتیوں تک بھی پہنچے نہیں دیتی۔ اس زمانے میں اہل علم کے غرور اور دھوکے کی اقسام بہت زیادہ ہیں جو کچھ ہم نے ذکر کیا ہے وہ محض آگاہی اور نمونے کے طور پر ہیں۔

ایک دوسرا فرقہ ہے جنہوں کو خوب علم حاصل کیا، اعضاء کو پاک کیا اور عبادات کے ذریعے ان کو مرتبی کیا ظاہری گناہوں سے اجتناب کیا نیز اخلاق نفس اور قلبی صفات یعنی ریا، حسد، کینہ، تکبر اور بلندی کی طلب کے درپے ہو کر نفس کو ان سے پاک کرنے کی کوشش کی اور دل سے اس کی مضبوط جڑوں کو کاٹ ڈالا لیکن اس کے باوجود ابھی تک وہ دھوکے میں ہیں کیونکہ دل کے کسی کونے میں شیطان کے خفیہ فریب اور نفس کے دھوکے باقی ہیں جن پر مطلع ہونا بہت مشکل ہے کیونکہ وہ نہایت باریک و دقیق ہیں چونکہ وہ ان سے آگاہ نہیں ہوتے اس لیے انہوں نے ان کو چھوڑ رکھا ہے اس کی مثال اس طرح ہے کہ ایک شخص کھیتی کو گھاس سے پاک کرنا چاہتا ہے چنانچہ وہ وہاں چکر لگاتا ہے اور گھاس کا جو بھی تنکا نظر آتا ہے اس اکھاڑ پھینکتا ہے لیکن وہ اس گھاس کو تلاش نہیں کر سکتا جس نے ابھی تک زمین سے سر نہیں نکالا اور وہ سمجھتا ہے کہ تمام گھاس ظاہر ہو چکا ہے حالانکہ گھاس کی جڑوں نے باریک باریک شاخیں نکلتی ہیں اور مٹی کے نیچے چھپ جاتی ہیں وہ ان سے غافل رہتا ہے اور خیال کرتا ہے کہ اس نے سب کچھ اکھیر دیا ہے وہ ان سے بے خبر رہتا ہے حالانکہ



وہ اگ کر مضبوط ہو چکی ہیں اور انہوں نے کھیتی کی جڑوں کو خراب کر دیا لیکن ان کا پتہ نہ چل سکا۔

اسی طرح ایک عالم بعض اوقات یہ تمام کام کر لیتا ہے لیکن پوشیدہ امور کی حفاظت سے غافل رہتا ہے وہ دقیق باتوں کی طرف توجہ نہیں کر سکتا تم دیکھو گے کہ وہ تمام علوم اور ان کی ترتیب کے لیے رات دن جاگتا ہے الفاظ کی عمدگی اور کتب کی تصنیف و تالیف کے لیے کوشاں رہتا ہے اور اس کا خیال یہ ہوتا ہے کہ اس کی اس تمام کوشش کا مقصد دین خداوندی کا اظہار اور شریعت الہیہ کی نشر و اشاعت ہے اور ہو سکتا ہے اس کا خفیہ باعث اپنا تذکرہ اور اطراف و اکناف میں مشہوری ہو، لوگ دُور دُور سے اس کے پاس آئیں اور اس کے زہد و تقویٰ اور علم کی تعریف کی جائے مشکل مسائل میں اسے مقدم کیا جائے حاجات و اغراض میں اسے ترجیح دی جائے استفادہ کے لیے لوگ اس کے گرد جمع ہوں اس کے الفاظ کی عمدگی اور بیان کو غور سے سنیں اور اس سے لذت حاصل ہو اس کا کلام سن کر لوگ اپنے سر ہلایں، رویں، خوشی اور تعجب کا اظہار کریں اور اس بات سے خوشی حاصل ہو کہ ہمارے شاگرد، متبعین اور استفادہ کرنے والے بہت زیادہ ہیں نیز اس بات کی خوشی بھی ہو کہ ہم عصر افراد میں سے وہ اس خاصیت کے ساتھ مخصوص ہے کہ اسے علم اور تقویٰ وغیرہ سب کچھ حاصل ہے اور جو لوگ دنیا کی طرف متوجہ ہیں ان پر طعن کرتا ہے لیکن اس کا مقصد دین کے حوالے سے پریشانی نہیں بلکہ اپنے آپ کو دوسروں سے ممتاز اور سمجھ دار سمجھ کر لوگوں کے عیب بیان کرتا ہے۔

اور شاید اس مسکین اور دھوکے میں مبتلا شخص کی باطنی زندگی اسی تعریف و توصیف اور توقیر وغیرہ پر منحصر ہے اب اگر لوگوں کے دلوں میں تبدیلی آجائے اور جو زہد و تقویٰ اس کے ظاہری اعمال سے نظر آتا ہے اس کے خلاف عقیدہ اپنالیں تو ممکن ہے اس کا دل تشویش میں پڑ جائے اور اس کے اور اذ و ظائف خلط ملط ہو جائیں اور وہ کسی جیلے بہانے سے نفس کا عذر پیش کرے اور ہو سکتا ہے وہ اپنے عیب چھپانے کے لیے جھوٹ بھی بوسے اور یہ بھی ممکن ہے کہ جو شخص اس کے زہد و تقویٰ کا اعتقاد رکھتا ہے اس کی عزت و توقیر زیادہ کرے اور اس کی رعایت بھی کرے اور ہو سکتا ہے وہ اس کی قدر سے زیادہ کا اعتقاد رکھتا ہو اور اس سے دل تنگ ہوتا ہو جو اس کے علم و فضل اور تقویٰ سے آگاہ ہے اگرچہ وہ اس کی حالت کے موافق ہو اور یہ بھی ہو سکتا کہ وہ اپنے بعض شاگردوں کو دوسرے بعض پر ترجیح دے اور اس کا خیال یہ ہو کہ وہ اس کے علم و فضل کی وجہ ایسا کرتا ہے لیکن اصل بات یہ ہے کہ وہ اس کی فرمانبرداری زیادہ کرتا ہے اور اس سے کام بھی زیادہ نکلتا ہے نیز وہ اس کی تعریف بھی زیادہ کرتا ہے اس کی طرف زیادہ توجہ کرتا اور اس کی خدمت کرنے پر بہت زیادہ حریص ہے اور بعض اوقات جب لوگ کسی عالم سے استفادہ کرتے ہیں اور علم میں رغبت رکھتے ہیں تو وہ گمان کرتا ہے کہ اس کے اخلاص اور صداقت کی وجہ سے وہ ان میں مقبول ہو رہا ہے نیز وہ اپنے علم کا حق ادا کر رہا ہے اس پر وہ اللہ تعالیٰ کا شکر ادا کرتا ہے کہ اس نے اپنی مخلوق کے منافع اس کی زبان پر سامان کر دیئے اور وہ سمجھتا ہے کہ یہ بات اس کے گناہوں کا کفارہ ہے اور اس بات کی طرف توجہ نہیں کرتا کہ اس کی نیت صحیح ہے یا نہیں اور ہو سکتا ہے کہ اس سے گناہی گوشہ نشینی اور

علم کے چھپانے پر اس قسم کے ثواب کا وعدہ کیا جائے تو وہ رغبت نہ رکھے کیوں کہ اس صورت میں قبولیت کی لذت اور ریاست و مقام کی عزت مفقود ہوگی۔

شاید اسی قسم کے لوگوں پر شیطان کا یہ قول صادق آتا ہے وہ کہتا ہے جو انسان یہ خیال کرتا ہے کہ وہ اپنے علم کی وجہ سے وہ مجھ سے سچ جائے گا وہ اپنی جہالت کی وجہ سے میرے جال میں پڑ گیا اور ہو سکتا ہے وہ تصنیف و تالیف میں کوشش کرے اور یہ خیال کرتا ہو کہ وہ اللہ تعالیٰ کے علم کو جمع کر رہا ہے تاکہ اس سے نفع اٹھایا جائے لیکن اس کا مقصود یہ ہوتا ہے کہ عمدہ تصنیف سے میری شہرت ہوگی اور اگر کوئی شخص اس کی کتاب سے اس کا نام ٹکا کر اسے اپنی طرف منسوب کرے تو اسے یہ بات گراں گزرتی ہے حالانکہ وہ جانتا ہے کہ تصنیف کا ثواب تو مصنف ہی کو ملے گا اور اللہ تعالیٰ جانتا ہے کہ یہی مصنف ہے وہ شخص نہیں جس نے دعویٰ کیا ہے۔

اور یہ بھی ہو سکتا ہے کہ اس کی تصنیف ذاتی تعریف سے خالی نہ ہو یا تو واضح الفاظ میں لمبا چوڑا دعویٰ کرے گا یا ضمنی طور پر مدعی ہوگا کہ دوسروں پر اعتراض اور طعن کرے گا تاکہ اس سے معلوم ہو کہ جس پر طعن کیا گیا ہے اس سے یہ افضل اور زیادہ علم والا ہے حالانکہ طعن کرنے کی ضرورت نہیں تھی اگر اس (دوسرے شخص) کے کلام میں کچھ خرابی ہو تو اسے اس کے حوالے سے نقل کرتا ہے جب کہ اس کا اچھا کلام اس کی طرف منسوب نہیں کرتا تاکہ معلوم ہو کہ یہ خود اس کا اپنا کلام ہے وہ اسے بعینہ نقل کرتا ہے اور یہ چوری ہے یا اسے کچھ بدل دیتا ہے جیسے ایک شخص کسی کی قمیص چوری کرے اس کا جبہ بنا لیتا ہے تاکہ معلوم نہ ہو کہ یہ چوری کی قمیص ہے۔

اور ہو سکتا ہے وہ اپنی کتاب میں مسجع قسم کے الفاظ استعمال کرے اور الفاظ کو مزی کرنے کی کوشش کرے تاکہ کوئی یہ نہ کہے کہ گھٹیا قسم کی عبارت ہے اور وہ سمجھتا ہے کہ میری غرض حکمت کو رواج دینا اور اس کی تحسین و ترویج ہے تاکہ لوگوں کو زیادہ نفع حاصل ہو اور شاید وہ اس بات سے غافل ہے کہ کسی حکیم نے حکمت میں تین سو حدیں لکھیں تو اللہ تعالیٰ نے اس زمانے کے نبی علیہ السلام کی طرف وحی بھیجی کہ اس سے کہو تم نے زمین کو نفاق سے بھر دیا اور میں تمہارے نفاق سے کچھ بھی قبول نہیں کرتا۔

اور یہ بھی ہو سکتا ہے کہ دھوکے میں مبتلا اس قسم کے لوگ جب اکٹھے ہوں تو ان میں سے ہر ایک کو یہ خیال ہوتا ہے کہ وہ دل کے عیبوں اور پوسیدہ خرابیوں سے محفوظ ہے اور اگر وہ الگ الگ ہو جائیں اور ان میں سے ہر ایک کے پیچھے اس کے ساتھیوں کی ایک جماعت ہو تو ہر ایک اپنے متبعین کی کثرت کو دیکھتا ہے اور یہ کہ اس کے پیچھے چلنے والے زیادہ ہیں یا دوسرے کے پیچھے۔ اگر اس کی اتباع کرنے والے زیادہ ہوں تو خوش ہوتا ہے۔ اگر یہ جانتا ہو کہ دوسرا عالم اس بات کے زیادہ لائق ہے کہ اس کے پیچھے چلنے والے زیادہ ہوں پھر جب وہ الگ الگ ہو کر دوسروں کو فائدہ پہنچانے میں مشغول ہو جاتے ہیں تو ان میں تبدیلی آ جاتی ہے اور وہ ایک دوسرے سے حسد کرتے ہیں۔



اور شاید ایک طالب علم جو ان میں سے ایک کے پاس پڑھتا تھا اسے چھوڑ کر دوسرے عالم کے پاس چلا جائے تو اس کے دل پر جو چھوڑ جائے اور اپنے دل میں اس سے نفرت پاتا ہے اور اس کے بعد کبھی بھی اس کی حاجت کو پورا نہیں کرے گا اور نہ ہی اسے کبھی خاطر میں لائے گا جیسا کہ اس سے پہلے ہوتا تھا پہلے کی طرح اس کی تعریف کی حرص بھی نہ ہوگی حالاں کہ اسے معلوم ہے کہ وہ علمی استفادہ میں مشغول ہے اور یہ بھی ممکن ہے کہ دوسری جگہ وہ دینی فائدہ زیادہ حاصل کر رہا ہو اور یہاں اسے کوئی آفت معلوم ہوئی اور اب وہ اس سے محفوظ ہے، لیکن یہ عالم ان باتوں کو جاننے کے باوجود اس سے نفرت کرتا ہے اور اس کے دل سے یہ نفرت زائل نہیں ہوتی۔

اور شاید ان میں سے کوئی ایک جب حسد کرنے لگتا ہے اور اس کا اظہار نہیں کر سکتا تو وہ اس کے دین اور تقویٰ پر طعن کرتا ہے تاکہ اس پر غصہ آئے اور میں کہوں کہ مجھے اللہ تعالیٰ کے دین کے لیے غصہ آیا ہے اپنی ذات کے لیے نہیں اور جب اس کے سامنے اُس دوسرے شخص کے عیب ذکر کئے جائیں تو خوش ہوتا ہے اور اگر اس کی تعریف کی جائے تو یہ بات پسند نہیں آتی اور وہ ناپسندیدگی کا اظہار کرتا ہے اور بعض اوقات اس دوسرے شخص کے عیب بیان کئے جائیں تو خوش ہو جاتا ہے اور ظاہر کرنا چاہتا ہے کہ وہ مسلمانوں کی غیبت ناپسند کرتا ہے لیکن اندر ہی اندر سے خوش ہوتا ہے اور اس بات کا خواہش مند بھی، اور اللہ تعالیٰ اس بات کی خبر رکھتا ہے۔

تو یہ باطنی اور خفیہ عیب ہیں ان سے آگاہی صرف عقل مند لوگوں کو ہوتی ہے اور مضبوط لوگ ہی اس سے بچ سکتے ہیں ہمارے جیسے کمزور لوگ اس کی طرح نہیں کر سکتے لیکن اتنی بات ضرور ہے کہ آدمی اپنے نفسانی عیب معلوم کرے اور یہ اسے ناپسند ہوں بلکہ ان کی اصلاح کی حرص رکھے اور اللہ تعالیٰ جب کسی بندے سے بھلائی کا ارادہ فرماتا ہے تو اسے اس کے نفسانی عیب پر مطلع کر دیتا ہے اور جس آدمی کو نیکی کر کے خوشی حاصل ہو اور برائی پر ناخوش ہو تو اس کے اچھے حال کی امید کی جاسکتی ہے اور اس کا معاملہ اس مغرور کی نسبت اچھا ہے جو اپنے آپ کو پاک سمجھتا ہے اور اپنے عمل اور علم سے اللہ تعالیٰ پر احسان جتا رہا ہے اس کا گمان ہے کہ وہ تمام لوگوں میں سے بہتر ہے تو ہم غفلت اور دھوکے سے اللہ تعالیٰ کی پناہ چاہتے ہیں اور اس بات سے بھی پناہ کے طالب ہیں کہ ہم اپنے عیوب پر مطلع ہوں لیکن ان کی اصلاح نہ کریں یہ ان لوگوں کا دھوکہ ہے جنہوں نے اہم علوم حاصل کئے لیکن علم کے مطابق عمل کرنے میں کوتاہی کی۔

اب ہم ان لوگوں کے غرور اور دھوکے کا ذکر کرتے ہیں جو علوم میں سے غیر ضروری علوم پر قیامت کئے بیٹھے ہیں انہوں نے ضروری علوم کو چھوڑ دیا اور ان غیر ضروری علوم کی وجہ سے دھوکے کا شکار ہیں یا تو اس لیے کہ اپنے آپ کو علم ضروری سے بے نیاز سمجھتے ہیں یا غیر ضروری علم ہی کو سب کچھ سمجھ بیٹھے ہیں۔

ان میں سے ایک جماعت ان لوگوں پر مشتمل ہے جو حکومتی معاملات اور جھگڑوں وغیرہ کے سلسلے میں نیز لوگوں کے درمیان دینی معاملات کی تفصیل سے متعلق فتویٰ دیتے ہیں اسی کو حاصل کرتے ہیں اور اسی کا نام فقہ اور علم مذہب رکھا ہے

اور بعض اوقات، اس کے حصول میں ظاہری اعمال کو ضائع کر دیتے ہیں وہ اپنے اعضاء کا خیال نہیں رکھتے زبان کو غیبت سے، پیٹ کو حرام سے پاؤں کو بادشاہوں کے پاس جانے سے اور باقی اعضاء کو بھی محفوظ نہیں رکھتے نیز وہ دل کو تکبر، حسد، ریاکاری اور باقی ہر قسم کے مہلکات امور سے نہیں بچاتے یہ لوگ درود سے دھوکے میں ہیں۔ ایک وجہ عمل ہے اور دوسری وجہ علم۔

عمل کی صورت میں دھوکے کا ذکر ہم کر چکے ہیں اور ان کی مثال اس مریض جیسی ہے جسے دوائی کے نسخے کا علم ہے اور وہ اسے بار بار پڑھتا ہے اور دوسروں کو بھی سکھاتا ہے بلکہ ان کی مثال تو اس شخص جیسی ہے جسے بواسیر یا برسام کی بیماری ہو اور وہ ہلاکت کے قریب ہو جائے اب وہ دوائی اور اس کے استعمال کا طریقہ جاننے کا محتاج ہو اور وہ استخاضہ کی دوائی سیکھنے میں مشغول ہو جائے اور دن رات اس کا تکرار کرے حالانکہ وہ جانتا ہے کہ وہ مرد ہے اور مرد کو حیض آتا ہے نہ ہی استخاضہ، لیکن وہ کہتا ہے کہ ہو سکتا ہے کسی وقت کوئی خاتون جو استخاضہ میں مبتلا ہو مجھ سے علاج پوچھے یہ انتہائی درجہ کا دھوکہ ہے۔

اسی طرح فقیر بیچارے پر بھی بعض اوقات دنیا کی محبت، خواہشات کی اتباع، حسد، تکبر، ریا اور تمام باطنی مہلکات کا غلبہ ہوتا ہے اور بعض اوقات تو بہ سے پہلے اسے موت آجاتی ہے اور وہ ان گن ہوں کی تلافی نہیں کر سکتا اب وہ اللہ تعالیٰ سے اس حالت میں ملاقات کرتا ہے کہ وہ اس پر مراض ہوتا ہے لیکن وہ ان بیماریوں کا علاج کرنے کی بجائے بیع سلم، اجارہ، ظہار، لعان، زخموں اور ان کی دیت، دعویٰ، گواہوں اور حیض کے مسائل سیکھنے میں مشغول رہتا ہے حالانکہ وہ علم بھراں میں سے کسی بھی بات کا اپنی ذات کے لیے حاجت مند نہیں ہوتا اور جب دوسرے لوگوں کو حاجت ہو تو بے شمار مفتیان کرام موجود ہوتے ہیں لیکن اس کے باوجود وہ اس علم کے حصول میں اس لیے مصروف ہوتا ہے کہ اسے جاہ و دبدبے اور مال کی حرص ہوتی ہے اور شیطان نے اسے مغالطے میں ڈال دیا اور اسے اس بات کا شعور نہیں ہے کہ کیونکہ جو شخص دھوکے میں ہو وہ سمجھتا ہے کہ وہ دینی فرض میں مشغول ہے اور اسے معلوم نہیں کہ فرض عین سے فراغت سے پہلے فرض کفایہ میں مشغولیت گناہ ہے۔ یہ بھی اسی صورت میں ہے جب اس کی نیت صحیح ہو جیسا کہ اس نے کہا کیونکہ بعض اوقات علم فقہ سے رضانے خداوندی مطلوب ہوتی ہے پس اگر وہ اس میں اللہ تعالیٰ کی رضا جوئی کے لیے مشغول ہو لیکن اس کی وجہ سے اپنے اعضاء اور دل سے متعلق فرض عین سے منہ پھرنے والا ہو تو یہ عمل کے اعتبار سے اپنے آپ کو دھوکہ دینا ہے۔

جہاں تک علم کے اعتبار سے غرور کا تعلق ہے تو یہ اس وقت ہوتا ہے جب وہ علم فتاویٰ پر اتکا کرے اور کتاب و سنت کا علم چھوڑ دے اور بعض اوقات وہ محدثین پر طعن بھی کرتا ہے اور کہتا ہے کہ وہ تو روایات کے ناقل ہیں انہیں سمجھ نہیں وہ تہذیب اخلاق کے علم کو بھی چھوڑ دیتا ہے نیز اللہ تعالیٰ کے جلال و عظمت پر مبنی علم فقہ کو بھی چھوڑ دیتا ہے حالانکہ یہی وہ علم ہے جو خون، ہیبت اور خشوع پیدا کرتا اور تقویٰ کی ترغیب دیتا ہے۔ تم دیکھو گے کہ وہ اللہ تعالیٰ سے بے خوف



اور دھوکے میں مبتلا ہے اور اس بات پر بھروسہ کر رکھا ہے کہ اللہ تعالیٰ ہمیشہ اس پر رحم فرمائے گا کیوں کہ دین کا ستون ہے۔ اور اگر وہ فتادی میں مشغول نہ ہو تو حلال و حرام کا نظام معطل ہو جائے گا یوں اس نے تمام اہم علوم کو چھوڑ رکھا ہے اور وہ غافل و مغرور ہے اور اس دھوکے کا سبب یہ ہے کہ اس نے شریعت میں علم فقہ کی غلطی کا سن رکھا ہے حالانکہ وہ نہیں جانتا کہ اس فقہ سے مراد اللہ تعالیٰ اور اس کی صفات کی معرفت ہے جو خوت اور امید کا باعث ہے تاکہ دل میں خوت کا شعور پیدا ہو اور وہ تقویٰ اختیار کرے۔

ارشاد خداوندی ہے،

فَلَوْلَا نَفَرَ مِن كُلِّ فِرْقَةٍ طَائِفَةٌ لِّيَتَفَقَّهُوا  
فِي الدِّينِ وَلِيُنذِرُوا قَوْمَهُمْ إِذَا رَجَعُوا إِلَيْهِمْ لَعَلَّهُمْ يَحْذَرُونَ۔ (۱)

پس ایسا کیوں نہیں ہوا کہ ہر گروہ میں سے ایک جماعت  
رباہر نکلتی تاکہ وہ دین کی سمجھ حاصل کریں اور اپنی قوم  
کو ڈرائیں جب ان کی طرف لوٹیں تاکہ وہ سمجھیں۔

اور جس علم کے ذریعے انذار (ڈرانا) حاصل ہوتا ہے وہ اس علم کا غیر ہے کیوں کہ اس علم کا مقصد معاملات کی شرط  
کے ساتھ مال کی حفاظت کرنا اور مال کی حفاظت کے ذریعے بدن کی حفاظت کرنا جیسا سی طرح قتل اور زخموں وغیرہ سے  
دفاع کرنا ہے حالانکہ مال اللہ تعالیٰ کے راستے میں ایک ذریعہ ہے اور بدن سواری ہے جب کہ اہم علم راہ خداوندی پر چلنے کی معرفت  
اور دل کی گھٹیاں جو مذموم صفات ہیں ان کو طے کرنا ہے کیوں کہ یہی صفات مذموم بندے اور اللہ تعالیٰ کے درمیان حجاب  
ہیں اور جب وہ ان میں ملوث ہونے کی صورت میں مر جائے تو اللہ تعالیٰ سے پردے میں رہتا ہے۔

پس جو شخص صرف فقہ پراکتفا کرتا ہے وہ اس شخص کی طرح ہے جو حج کے راستے پر چلنے کی بجائے شکیزہ اور جوتیاں  
سینے کے علم پراکتفا کرے اس میں کوئی شک نہیں کہ ان چیزوں کے بغیر حج دشوار ہے لیکن جو ان پر ہی اکتفا کرتا ہے اس کا،  
حج اور اس کے راستے سے کوئی تعلق نہیں ہم نے اس کی تشریح علم کے بیان میں کی ہے۔

ان میں سے کچھ علماء ایسے ہیں جو علم فقہ میں سے صرف اختلافی مسائل پراکتفا کرتے ہیں ان کا مقصد صرف مجاہدہ، الزام،  
مخالفت کو خاموش کرنا اور غلبہ اور فخر کے لیے حق کو دبانے کا طریقہ سیکھنا ہے وہ رات دن اہل مذاہب کے جھگڑے  
تلاش کرتے ہیں ہم عصر لوگوں کی عیب جوئی کرتے ہیں اور ان کی ایذا رسانی کے لیے طرح طرح کے حملے تلاش کرتے ہیں یہ لوگ  
انسانوں میں سے درندے ہیں ان کی فطرت ایذا رسانی اور بہت بوقوتی پر مبنی ہے وہ محض اس لیے علم حاصل کرتے ہیں  
کہ اپنے جیسے لوگوں پر فخر کا اظہار کر سکیں اور جو علم فخر و تکبر کے لیے نہ ہو جیسے علم قلب اور نبوی صفات کو مٹا کر صفات  
محمودہ کے ذریعے اللہ تعالیٰ کی طرف سلوک کا علم، تو اسے حقیر جانتے ہیں اور اسے چکنی چٹری باتیں اور واعظین کا کلام قرار

دیتے ہیں۔ ان کے نزدیک تحقیق اس بات کا نام ہے کہ مناظرہ بازی میں ایک دوسرے کو بچھاڑنے والوں کے درمیان جاری ہونے والی سخت کلامی کی تفصیل معلوم ہو۔

انہوں نے مذکورہ بالا کردہ کی طرح فتاویٰ جمع کر رکھے ہیں لیکن یہ ان سے اس لحاظ سے بڑھ گئے کہ یہ ان امور میں مشغول ہو گئے جو فرض کفایہ بھی نہیں بلکہ فقہ میں اختلاف کی تمام دقیق باتیں بدعت ہیں اسلاف ان سے نا آشنا تھے۔ جہاں تک احکام کے دلائل کا تعلق ہے تو وہ علم مذہب میں شامل ہے کیونکہ وہ قرآن پاک اور سنت رسول صلی اللہ علیہ وسلم نیز ان کے معانی کا فہم ہے۔

لیکن جو مناظرے اور جدل کے چیلے ہیں جن کو کسر قلب، فساد وضع و ترکیب وغیرہ کہتے ہیں یہ غلبہ کے اظہار کے لیے جاری کیے گئے ہیں ان کے ذریعے جھگڑے کا بازار گرم ہوتا ہے اس لیے ان لوگوں کا دہوکہ پہلے لوگوں کے مقابلے میں زیادہ سخت اور زیادہ قبیح ہے۔

ایک دوسرا گروہ خواہشات کے تحت علم کلام اور مجادلہ نیز مخالفین کے رد اور ان سے مناقضہ وغیرہ کا علم حاصل کرنے میں مشغول رہتا ہے انہوں نے بہت سے مختلف اقوال یاد کر رکھے ہیں وہ مناظرے کے طریقے سیکھنے میں مصروف رہتے ہیں یہ لوگ بہت سے فرقوں میں تقسیم ہو گئے ان کا عقیدہ یہ ہے کہ ایمان کے بغیر بندے کا عمل مقبول نہیں ہوتا اور جب تک وہ مناظرہ نہ سیکھے اس کا ایمان صحیح نہیں ہوتا اسی طرح جن باتوں کو انہوں نے اپنے عقائد کے دلائل قرار دے رکھا ہے ان کا جاننا بھی ضروری قرار دیتے ہیں ان کا دعویٰ ہے کہ اللہ تعالیٰ اور اس کی صفات کا علم ان سے زیادہ کسی کو نہیں ہے نیز جو شخص ان کے عقائد کو نہیں اپناتا اس کا ایمان ہی نہیں ہر ایک کے لیے ان کا علم سیکھنا ضروری ہے ان میں سے ہر فرقہ اپنی طرف بلاتا ہے۔ پھر ان کے دو فرقے ہیں۔

ایک فرقہ گمراہ ہے اور دوسرا حق پر ہے۔ جو فرقہ گمراہ ہے وہ خلاف سنت کاموں کی طرف بلاتا ہے جبکہ اہل حق فرقہ سنت کی دعوت دیتا ہے لیکن وہ سب دھوکے میں مبتلا ہیں۔

گمراہ فرقہ اس لیے دھوکے میں ہے کہ وہ اپنی گمراہی سے غافل ہے اور وہ سمجھتا ہے کہ مجھے نجات ملے گی پھر ان کے بھی گئی فرقے ہیں جو ایک دوسرے کو کافر قرار دیتے ہیں کیونکہ وہ اپنے دلائل کو تمثیل نہیں لگاتے اور شروع میں انہوں نے دلائل کی شرائط اور ان کا طریقہ معلوم نہیں کیا لہذا وہ دلیل کو شبہ اور شبہ کو دلیل سمجھتے ہیں۔

لیکن جو فرقہ حق پر ہے اس کا دھوکہ یہ ہے کہ وہ جدل و مناظرہ کو اہم بات سمجھتا ہے اس کے خیال میں دین خداوندی میں یہ سب سے افضل عبادت ہے اس کا یہ بھی گمان ہے کہ حجت تک آدمی بحث و مناظرہ نہ کرے اس کا ایمان مکمل نہیں ہوتا اور جو شخص کسی بحث اور دلیل لکھنے کے بغیر اللہ تعالیٰ اور اس کے رسول صلی اللہ علیہ وسلم کو سچا مانتا ہے وہ مومن نہیں یا اس کا ایمان کامل نہیں اور نہ ہی اسے اللہ تعالیٰ کے ہاں قرب حاصل ہوتا ہے۔ اسی فاسد گمان کی خاطر ان کی زندگی بحث و مناظرہ،



اعتراضات اور بدعتی لوگوں کی بیہودہ گفتگو سیکھنے پر خرچ ہو جاتی ہے اور وہ خیال کرتے ہیں کہ بحث و مناظرے میں مشغولیت اللہ تعالیٰ کے ہاں افضل اور اس کے قرب کا ذریعہ ہے انہوں نے اپنی اور اپنے دلوں کی فکر چھوڑ دی تھی کہ ایسے اندھے ہو گئے کہ ان کو ظاہری و باطنی کوئی گناہ نظر نہیں آتا چونکہ بحث و مناظرہ سے ان کا مقصد دوسروں پر غلبہ حاصل کرنے کی لذت حاصل کرنا ہے جب کہ ان کا دعویٰ یہ ہے کہ وہ دین خداوندی کا تحفظ کر رہے ہیں اس لیے ان کے پاس چشم بصیرت نہیں ہے اور وہ پہلے دور کے حالات نہیں دیکھتے کہ نبی اکرم صلی اللہ علیہ وسلم نے ان لوگوں کی بھلائی کی شہادت دی ہے ان کے دور میں بھی بے شمار اہل بدعت اور خواہش کے پیچاری تھے لیکن انہوں نے اپنی زندگی اور دین کو جھگڑوں کی نذر نہیں کیا اور ایسا نہیں ہوا کہ انہوں نے یہ راہ اختیار کر کے اپنے دلوں، اعضا و احوال کی طرف توجہ چھوڑ دی ہو بلکہ انہوں نے اس سلسلے میں حسب ضرورت گفتگو کی ہے اور وہ بھی وہاں جہاں قبولیت کے آثار نظر آئے انہوں نے ضرورت کے مطابق گمراہ کی گمراہی کو واضح کیا اور جب دیکھا کہ وہ اپنی گمراہی پر اصرار کر رہا ہے تو اسے چھوڑ دیا، منہ پھیر لیا اور اللہ تعالیٰ کے لیے اس سے دشمنی رکھی یہ نہیں کیا کہ ساری زندگی اس سے میٹھی میٹھی باتیں کرتے رہے بلکہ انہوں نے کہا کہ سنت کی طرف بلانا امر حق ہے اور یہ بھی سنت ہے کہ سنت کی طرف بلاتے ہوئے جھگڑے کی راہ ترک کی جائے حضرت ابو امامہ باہلی رضی اللہ عنہ نبی اکرم صلی اللہ علیہ وسلم سے روایت کرتے ہیں آپ نے فرمایا۔

مَا ضَلَّ قَوْمٌ قَطُّ بَعْدَ هَدًى كَانُوا عَلَيْهِ إِلَّا أَوْتُوا الْحَدَلَ (۱)

کوئی بھی قوم ہدایت پر ہونے کے بعد گمراہ نہیں ہوتی مگر اس کا باعث جھگڑا و بحث ہوتی ہے۔

ایک دن نبی اکرم صلی اللہ علیہ وسلم باہر تشریف لائے تو صحابہ کرام کو بحث مباحثہ کرتے ہوئے جھگڑے کی حالت میں دیکھا آپ کو غصہ آیا گویا کہ آپ کے چہرہ انور پر نار خجور دیا گیا ہو۔ آپ نے ارشاد فرمایا۔

أَلَيْسَ لَكُمْ أَمْرٌ تَمُتُونَ تَفْصِرُونَ كِتَابَ اللَّهِ بَعْضُهُ بَعْضٍ أَنْظُرُوا إِلَى مَا أُمِرْتُمْ بِهِ فَأَعْمَلُوا مَا نَهَيْتُمْ عَنْهُ فَأَنْتَهُوا۔ (۲)

کیا تم اس لیے بھیجے گئے ہو کہ تمہیں اس مقصد کے لیے بھیجا گیا ہے کہ اللہ کی کتاب کے بعض کو بعض سے ٹکراؤ دیکھو جس بات کا تمہیں حکم دیا گیا ہے اس پر عمل کرو جس سے روکا گیا ہے اس سے رُک جاؤ۔

نبی اکرم صلی اللہ علیہ وسلم نے صحابہ کرام کو اس بات پر تنبیہ فرمائی حالانکہ محبت بازی اور مسائل میں جھگڑنے کا انہیں سب سے زیادہ حق تھا۔ پھر انہوں نے دیکھا کہ نبی اکرم صلی اللہ علیہ وسلم تمام ملتوں کی طرف مبعوث ہوئے لیکن آپ کبھی

(۱) سنن ابن ماجہ ص ۶ مقدمۃ الكتاب

(۲) المطالب العالیہ جلد ۲ ص ۷۷ حدیث ۲۹۲۲

بھی کسی دین والے کے پاس اسے الزام دیتے سوال کا رد کرتے اور حجت بازی کے غیے نہیں بیٹھے بلکہ آپ نے صرف قرآن پاک کے ذریعے مجادلہ فرمایا جو ان پر نازل ہوا تھا اس پر اضافہ نہیں فرمایا کیونکہ اس سے دل پریشان ہوتے ہیں اشکال اور شبہات پیدا ہوتے ہیں اور آدمی ان کو دل سے نکالنے پر قادر نہیں ہوتا۔

معاذ اللہ یہ بات نہیں کہ نبی اکرم صلی اللہ علیہ وسلم ان کو قیاسات کے ذریعے جواب دیتے اور صحابہ کرام کو بحث و مناظرہ کی تعلیم دینے سے عاجز تھے لیکن اصل بات یہ ہے کہ عقل مند اور محتاط لوگ ان باتوں کے دھوکے میں نہیں آتے ان کا قول یہ تھا کہ اگر تمام زمین والے نجات پائیں اور ہم ہلاک ہو جائیں تو ان کی نجات سے ہمیں کوئی نفع حاصل نہیں ہوگا اور اگر ہم نجات حاصل کریں اور وہ ہلاک ہو جائیں تو ان کی ہلاکت سے ہمیں کوئی نقصان نہیں ہوگا۔

ہمیں اسی قدر مجادلہ و مناظرہ اختیار کرنا چاہیے جس قدر صحابہ کرام ہو دو نصاریٰ اور دوسرے ادیان والوں سے کرتے تھے انہوں نے مجادلات کی تحریریں زندگی کو ضائع نہیں کیا پس ہمیں کیا ہوگی کہ ہم اپنی عمر ضائع کر رہے ہیں اور ان کاموں پر خرچ نہیں کرتے جو محتاجی کے دن ہمارے کام آئیں گے۔

اگر ہم جس بات میں غلطی سے محفوظ نہیں ہیں اس میں غور کیوں نہیں کرتے؟ پھر ہم دیکھتے ہیں کہ اس بحث مباحثہ سے بدعتی اپنی بدعت کو نہیں چھوڑتا بلکہ اس کا تعصب اور جھگڑا زیادہ ہو جاتا ہے کیونکہ وہ بدعت میں بہت سخت ہے لہذا میرا اپنے نفس سے جھگڑے میں مصروف ہونا اور مجادلہ کرنا تاکہ آخرت کے لیے دنیا کو چھوڑا جائے زیادہ مناسب ہے اور یہ بھی اس صورت میں ہے جب مجھے جھگڑے سے منع نہ کیا ہوتا تو جس صورت میں مجھے منع کیا گیا ہے اس میں کیا کیفیت ہوگی۔ اور میں تارک سنت ہو کر کس طرح سنت کی دعوت دے سکتا ہوں لہذا زیادہ مناسب بات یہی ہے کہ میں اپنے نفس کی فکر کروں اس کی صفات میں غور کروں کہ کونسی صفات اللہ تعالیٰ کو ناپسند ہیں اور کون سی پسند؟ تاکہ ناپسندیدہ صفات سے پرہیز کروں اور پسندیدہ صفات کو مضبوطی سے تھام لوں۔

ایک دوسرا گروہ وہ ہے جو وعظ و نصیحت میں مشغول ہے اور ان میں سے سب سے اعلیٰ مرتبہ ان لوگوں کا ہے جو اخلاق نفس اور قلبی صفات یعنی خوش، امید، صبر، شکر، توکل، زہد، یقین، اخلاص، صدق اور ان جیسی دوسری صفات سے متعلق گفتگو کرتے ہیں اور یہ بھی دھوکے میں ہیں ان کا خیال ہے کہ جب وہ ان صفات کے بارے میں گفتگو کرتے اور مخلوق کو ان کی طرف دعوت دیتے ہیں تو وہ خود بھی ان صفات سے موصوف ہوتے ہیں حالانکہ اللہ تعالیٰ کے ہاں وہ ان صفات سے خالی ہیں البتہ معمولی قدر جو عام لوگوں میں ہوتی ہیں ان میں بھی پائی جاتی ہیں ان لوگوں کا دھوکہ تو بہت زیادہ ہے کیونکہ یہ اپنے نفسوں پر بہت اتراتے ہیں اور گمان کرتے ہیں کہ جب علم محبت میں وہ درجہ کمال کو پہنچے ہوں گے ہیں تو وہ اللہ تعالیٰ سے محبت کرنے والے ہیں اور وہ اخلاص کی باریکیوں کی تحقیق پر ایسی ایسے قادر ہیں کہ وہ مخلص ہیں اور جب وہ نفس کے خفیہ عیبوں پر مطلع ہیں تو اس کا مطلب ہے کہ وہ ان عیبوں پر مطلع ہیں تو اس کا مطلب ہے کہ وہ ان عیبوں سے پاک ہیں۔



ان کا خیال ہے کہ اگر وہ اللہ تعالیٰ کے مقرب نہ ہوتے تو ان کو قرب و بعد کی معرفت اور سلوک الی اللہ کا علم حاصل نہ ہوتا اور نہ ہی وہ اللہ تعالیٰ کے راستے میں منازل طے کرنے کی کیفیت سے واقف ہوتے۔

تو ان خیالات کی وجہ سے یہ بیچارہ اپنے آپ کو ڈرنے والوں میں سے سمجھتا ہے حالانکہ وہ اللہ تعالیٰ سے خوف نہیں کھاتا وہ سمجھتا ہے کہ وہ امید کرتے والوں میں سے ہے حالانکہ وہ ان لوگوں میں سے ہے جو دھوکے میں ہیں اور اپنے وقت کو برباد کر رہے ہیں وہ سمجھتا ہے کہ وہ اللہ تعالیٰ کی رضا پر راضی رہنے والوں میں سے ہے جب کہ وہ ناراض ہونے والوں میں سے ہے وہ اپنی دانست میں اپنے آپ کو اللہ تعالیٰ پر توکل کرتے والوں میں شمار کرتا ہے حالانکہ وہ ان لوگوں میں سے ہے جو عزت، جاہ و مال اور اسباب پر بھروسہ کرتے ہیں وہ اپنے آپ کو مخلص لوگوں میں سے سمجھتا ہے حالانکہ وہ ریاکاروں میں سے ہے بلکہ وہ اخلاص کا ذکر کرتے ہوئے بھی اخلاص سے کام نہیں لیتا وہ ریاکار کا ذکر کرتے ہوئے خوریا کا ذکر کرتا ہے تاکہ اس کے بارے میں لوگوں کا عقیدہ یہ ہو کہ اگر وہ مخلص نہ ہوتا تو اسے ریا کی باریکیوں تک رسائی نہ ہوتی وہ دنیا کی شدید حرص کی وجہ سے نہ ہر کی تعریف کرتا ہے حالانکہ اسے دنیا کی بہت زیادہ رغبت ہوتی ہے بظاہر وہ لوگوں کو اللہ تعالیٰ کی طرف بلاتا ہے لیکن خود اس سے بھاگتا ہے لوگوں کو اللہ تعالیٰ سے خوف کا درس دیتا ہے اور خود اس سے بے خوف رہتا ہے دوسروں کو اللہ تعالیٰ کی یاد دلاتا ہے جب کہ خود اسے بھولا ہوا ہے اللہ تعالیٰ کے قرب کی دعوت دیتا ہے جب کہ خود اس سے دور رہتا ہے اخلاص کی ترغیب دیتا ہے جب کہ خود غیر مخلص ہے برے اخلاق کی مذمت کرتا ہے جب کہ خود ان سے موصوف ہے وہ دوسروں کو مخلوق سے روگردانی کا درس دیتا ہے جب کہ خود مخلوق سے زیادہ حرص رکھتا ہے جس جگہ بیٹھ کر لوگوں کو اللہ تعالیٰ کی طرف بلاتا ہے اگر وہاں سے اس کو روک دیا جاتے تو زمین کشادہ ہونے کے باوجود اس پر تنگ ہو جاتی ہے اس کا خیال یہ ہے کہ اس کی غرض لوگوں کی اصلاح کرنا ہے اور اگر لوگ اس کے کسی ہم پلہ عالم کے پاس جمع ہو کر اپنے آپ کو ٹھیک کریں تو یہ غم اور حسد سے مر جاٹے اور اگر اس کے پاس آنے والوں میں سے کوئی کسی دوسرے عالم کی تعریف کرے تو یہ شخص اس کے نزدیک تمام مخلوق سے زیادہ ناپسندیدہ ہوتا ہے۔ تو یہ لوگ بہت بڑے دھوکے میں ہیں اور یہی راستے کی طرف لوٹنے اور آگاہی حاصل کرنے سے بہت دور ہیں کیونکہ اخلاق محمودہ کی ترغیب اور افعال مذمومہ سے نفرت کا سبب ان کی خرابیوں اور فوائد کا علم ہے اور اس شخص نے باوجود علم کے فائدہ حاصل نہیں کیا بلکہ لوگوں کو عمل کی دعوت دینے کی محبت نے خود اسے عمل سے روک دیا اس کے بعد وہ کس چیز کے ذریعے علاج کرے گا اور ڈرانے کی صورت کیا ہوگی کہ یوں کہ خوف ان آیات کے ذریعے دلانا تھا جو اس نے اللہ تعالیٰ کے بندوں کو سنائیں اور ان کے دلوں میں خوف پیدا ہوا لیکن اسے خوف نہیں آیا۔

ہاں اگر اس کا گمان ہو کہ وہ بھی ان صفات محمودہ سے متصف ہے تو ممکن ہے کہ اسے اپنے نفس کے امتحان کا طریقہ بتایا جائے مثلاً اسے محبت خداوندی کا دعویٰ ہے تو اس نے اس محبت کی خاطر کوئی محبوب چیز ترک کی ہے وہ

خوف کا دعویٰ کرتا ہے تو اس خوف کے باعث کن کاموں سے باز رہا وہ زہد کا دعویٰ کرتا ہے تو طاقت کے باوجود اس نے کس بات کو اللہ تعالیٰ کی رضا کی خاطر چھوڑا ہے وہ اللہ تعالیٰ سے انس کا دعویٰ ہے لیکن کب اسے غلوت پسند آئی ہے اور کب اس نے مخلوق کو دیکھنے سے وحشت محسوس کی۔

ہنیں بلکہ وہ اپنے دل کو دیکھتا ہے کہ جب مریدین سامنے ہوں تو اس کا دل حلاوت سے بھر جاتا ہے اور جب تنہا ہو تو اسے وحشت ہوتی ہے تو کیا تم نے کوئی محب دیکھا ہے جس کو اپنے محبوب سے وحشت ہوتی ہو اور دوسروں سے راحت حاصل ہو۔

تو عقل مند لوگ اس طرح ان صفات کے ساتھ اپنے نفسوں کا امتحان لیتے ہیں اور حقیقتاً ان صفات کے طالب ہوئے ہیں وہ ظاہری بناوٹ پر قناعت نہیں کرتے بلکہ اللہ تعالیٰ سے پکا وعدہ کرتے ہیں جب کہ دھوکے کا شکار لوگ اپنے بارے میں طرح طرح کے خیالات کا شکار ہوتے ہیں اور جب قیامت کے دن پردہ اٹھے گا تو وہ ذلیل و رسوا ہوں گے بلکہ ان کو جہنم کی آگ میں ڈال جائے گا تو ان کی آنتیں باہر نکل آئیں گی اور وہ ان کے گرد لپوں چکر کاٹیں گے جس طرح گدھا چکی کے گرد چکر لگاتا ہے جیسا کہ حدیث شریف میں آیا ہے (یہ حدیث پہلے گزر چکی ہے) کیونکہ وہ لوگ نیکی کا حکم دیتے ہیں لیکن خود اس پر عمل نہیں کرنے پر آمی سے روکتے ہیں لیکن اس کے مرتکب ہوتے ہیں۔

یہ لوگ اس لیے مغالطے کا شکار ہوتے ہیں کہ جب یہ اپنے دلوں میں ان معانی کے اصول سے معمولی سی بات یا تے ہیں اور وہ اللہ تعالیٰ کی محبت اور اس سے ڈرنا نیز اس کے فعل پر راضی رہنا ہے پھر وہ ان معانی کے سلسلے میں بلند منازل کے بیان پر قادر ہوتے ہیں تو ان کا خیال ہوتا ہے کہ ان کا ان اوصاف کے بیان پر قادر ہونا نیز ان کو جو علم حاصل ہوا نیز ان کے کلام سے لوگوں کو نفع حاصل ہوتا ہے تو اس کی وجہ یہ ہے کہ وہ خود ان اوصاف سے موصوف ہیں انہوں نے یہ سمجھا کہ ماننا کلام سے ہوتا ہے کلام معرفت کے لیے ہوتا ہے اور زبان پر ان کا جاری ہونا اور ان کی معرفت علم کے لیے ہے لیکن اس سے یہ بات لازم نہیں آتی کہ بولنے والا ان اوصاف سے موصوف بھی ہو تو عام مسلمان اور اس عالم میں کیا فرق ہو کہ وہ بھی محبت اور خوف سے موصوف نہیں اور یہ بھی بس فرق اتنا ہے کہ یہ بیان کرنے پر قادر ہے بلکہ اس کا بے خوف ہونا زیادہ اور خوف کم ہوتا ہے کم مخلوق کی طرف اس کا میلان ظاہر ہوتا ہے اور اس کے دل میں محبت خداوندی کمزور ہو گئی ہے یہ شخص اس مریض کی مثل ہے جو مرض اور اس کا علاج نیز صحت اور شفاء نہایت فصاحت سے بیان کرتا ہے جب کہ دوسرے مریض صحت اور شفاء سے متعلق کچھ بھی بیان نہیں کر سکتے نہ اس کے اسباب، درجات اور اقسام بیان کرنے پر قادر ہیں تو بیماری کے حوالے سے یہ بھی دوسرے مریضوں کی طرح ہے البتہ طب کے علم اور اس کے بیان کے اعتبار سے یہ دوسروں سے ممتاز ہے اب بیماری وغیرہ کے علم سے یہ گمان کرنا کہ وہ تندرست ہے، نہایت درجہ کی جہالت ہے۔



اسی طرح خوف، محبت، توکل، زہد اور باقی صفات کا علم ہو لیکن ان حقائق سے موضوع نہ ہو تو وہ بھی دھوکے میں ہے جو شخص ان حقائق کے بیان اور ان سے موضوع ہونے کے درمیان فرق نہ کر سکے وہ دھوکے میں ہے تو ان واعظین کی یہی حالت ہے جن کے کلام میں کوئی عیب نہیں بلکہ ان کا منہاج وعظ وہی ہے جو قرآن و حدیث کا منہاج ہے نیز حضرت حسن بصری اور ان جیسے دوسرے بزرگوں رحمہم اللہ کا طریقہ ہے۔

ایک دوسرا گروہ وہ ہے جو وعظ کے سلسلے میں ضروری طریقے سے ہٹ چکا ہے وہ آج کے دور کے تمام واعظین ہیں البتہ جن کو اللہ تعالیٰ محفوظ رکھے اور وہ نادریں اگرچہ موجود ہیں مگر ان سے واقف نہیں ہیں آج کے عام واعظین کا طریقہ یہ ہے وہ لوگوں کو خوش کرنے کے لیے ایسی باتیں کرتے ہیں جو شریعت اور عقل کے قانون سے خارج ہیں اور نہایت بے سرو پائیں ایک گروہ نکتہ سنجی اور مستیع الفاظ میں مشغول ہو گیا وہ مبیع کلام اور وصال و فراق کے اشعار کو مقصود بنائے بیٹھے ہیں ان کی عرض یہ ہوتی ہے کہ ان کی مجلس میں چیخ و پکار اور وجد زیادہ ہوا اگرچہ فاسد اغراض کی بنیاد پر ہو یہ انسانی شیطان ہیں خود بھی راہ راست سے بھٹک گئے اور دوسروں کو بھی گمراہ کر دیا۔

پہلے لوگ اگرچہ اپنی اصلاح نہیں کرتے تھے لیکن دوسروں کی اصلاح تو کرتے تھے ان کا وعظ اور کلام درست ہوتا تھا لیکن یہ لوگ تو اللہ تعالیٰ کے راستے سے روکتے ہیں اور لفظ رجارا مید کے ذریعے لوگوں کو اللہ تعالیٰ کے بارے میں دھوکے میں ڈالتے ہیں لہذا ان کی گفتگو گناہوں پر جرأت اور دنیا کی رغبت پیدا کرتی ہے خصوصاً جب واعظ نے عمدہ کپڑے پہن رکھے ہوں، اور سواری وغیرہ سے آراستہ ہو اس کی حالت سر کی چوٹی سے پاؤں تک اس بات کی گواہی دیتی ہو کہ وہ دنیا کی حرص رکھتا ہے تو اس شخص کا دھوکہ اصلاح کی نسبت خرابی زیادہ پیدا کرتا ہے بلکہ وہ تو اصلاح بالکل ہی نہیں کرتا اور بہت سی مخرق کو گمراہ کرتا ہے اس کے مغرور ہونے کی وجہ پوشیدہ نہیں ہے۔

ایک دوسرا گروہ وہ ہے جو دنیا کی مذمت کے سلسلے میں زاہدین کا کلام یاد کرنے پر اکتفا کرتے ہیں وہ کلمات کو اچھی طرح یاد کر کے اسی طرح بیان کرتے ہیں اور ان کے معانی جاننے کی کوشش نہیں کرتے بلکہ بعض تو منبر پر یہ کام کرتے ہیں بعض محراب میں بیان کرتے ہیں اور کچھ حضرات بازار میں اپنے ہم مجلس لوگوں کے سامنے بیان کرتے ہیں ان میں سے ہر ایک یہ گمان کرتا ہے کہ چونکہ ہمیں زاہدین کا یہ کلام یاد ہے اور اس اعتبار سے ہم ہیں اور بازاری اور لشکری ہیں امتیاز قائم ہو گیا ہے تو ہمیں کامیابی حاصل ہوگئی ہماری غرض پوری ہوگئی اور ہماری بخشش بھی ہوگئی۔ اور ہم اللہ تعالیٰ کے عذاب سے محفوظ ہو گئے حالانکہ وہ اپنے ظاہر و باطن کو گناہوں سے نہیں بچاتے وہ تو یہ سمجھتے ہیں کہ دیندار لوگوں کا کلام یاد کرنا ہی کافی ہے پہلے لوگوں کی نسبت ان کا غرور زیادہ ظاہر ہے۔

ایک دوسرا فرقہ ہے جو علم حدیث کی سماعت، روایات کو جمع کرنے نیز عمدہ اور اعلیٰ اسناد کی طلب میں اپنا تمام وقت صرف کرتا ہے لیکن وہ لوگ صرف اسی قدر کرتے ہیں کہ شہروں میں پھرتے ہیں اور شیوخ حدیث کو دیکھتے ہیں تاکہ یہ

کہہ سکیں کہ میں فلاں سے روایت کرتا ہوں میں نے فلاں محدث کو دیکھا ہے میز سے پاس وہ اسناد میں جو کسی دوسرے کے پاس نہیں ہیں یہ لوگ کئی وجہ سے دھوکے کا شکار ہیں۔

ایک وجہ یہ ہے کہ ایسے لوگ کتابیں اٹھائے پھرنے والوں کی طرح ہیں جو سنت کے معانی سمجھنے کی کوشش نہیں کرتے لہذا ان کا علم نامکمل ہے اور یہ محض ناقل ہیں اور ان کے خیال میں ان کے لیے اتنا کچھ ہی کافی ہے۔

دوسری وجہ یہ ہے کہ جب وہ معانی نہیں سمجھتے تو ان روایات پر عمل بھی نہیں کرتے اور بعض معانی کا مفہوم سمجھتے ہیں تو اس پر بھی عمل نہیں کرتے۔

ان کے دھوکے کی تیسری وجہ یہ ہے کہ وہ اسی علم کو چھوڑ دیتے ہیں جو فرض عین ہے اور دل کے علاج کی معرفت ہے وہ کثرت اسناد میں مشغول ہوتے ہیں حالانکہ ان کی کوئی ضرورت نہیں ہوتی۔

ان کے دھوکے کی چوتھی وجہ یہ ہے اور یہ وہ وجہ ہے جس میں موجودہ دور حضرت امام غزالی رحمہ اللہ کے دور کے لوگ جھکے ہوئے ہیں وہ یہ ہے کہ حدیث شریف سننے کی جو شرط ہے اس پابندی نہیں کرتے کیونکہ سننے سے اور کوئی فائدہ حاصل نہ بھی ہوا ثبات حدیث تک پہنچنے کے لیے یہ اہم ہے۔ کیوں کہ سمجھنا ثبوت کے بعد اور عمل سمجھنے کے بعد ہوتا ہے تو پہلے سماع ہوتا ہے پھر اس حدیث کا سمجھنا، اس کے بعد یاد کرنا، بعد ازاں عمل کرنا اور پھر دوسروں تک پہنچانا اور ان لوگوں نے صرف سننے پر قناعت کی اور حقیقت سماع کو بھی ترک کر دیا۔

مثلاً کوئی لڑکا شیخ کی مجلس میں جاتا ہے اور حدیث شریف پڑھی جا رہی ہے شیخ سوئے ہوئے ہیں اور لڑکا کھیل رہا ہے پھر اس بچے کا نام سننے والوں میں لکھا جاتا ہے جب وہ بڑا ہوتا ہے اس بات کے درپے ہوتا ہے کہ کوئی آئے اور مجھ سے حدیث سنئے اور بالغ آدمی حاضر ہوتا ہے تو کبھی غافل ہوتا ہے اور سنتا نہیں نہ ادھر توجہ کرتا ہے اور نہ اسے یاد رکھتا ہے وہ باتوں میں یا کھنے میں مشغول ہو جاتا ہے اور جو شیخ اس کے سامنے حدیث پڑھ رہا ہے اگر وہ اس میں کچھ تبدیلی کر دے تو اسے اس کا شعور نہیں ہوتا اور نہ ہی اس کی معرفت ہوتی ہے تو یہ سب کچھ جہالت اور دھوکہ ہے کیوں کہ حدیث شریف میں اصل یہ ہے کہ رسول اکرم صلی اللہ علیہ وسلم سے سنئے اور اسے جیسا سنا ہے یاد کر لے اور پھر جیسا یاد کیا ہے اسی طرح روایت کر دے تو یہ روایت فقط اور یاد سے اور حفظ، سماع سے ہوگا اور اگر رسول کریم صلی اللہ علیہ وسلم سے سنئے تو صحابہ کرام یا تابعین سے سنئے اور ان سے سنئے وقت یوں سمجھے کہ جیسے رسول اکرم صلی اللہ علیہ وسلم سے سنئے رہا ہے یعنی خوب کان لگا کر سنئے، اور یاد کر کے اسی طرح آگے روایت کر دے اور یاد بھی اسی طرح کرے جس طرح سنا تھا اس میں ایک حرف کی تبدیلی بھی نہ ہو، اور اگر کوئی شخص اس میں ایک لفظ بھی بدلے یا غلطی کرے تو تمہیں معلوم ہو جائے۔

حدیث یاد کرنے کے دو طریقے ہیں ایک یہ کہ دل ہی میں یاد کرے اور بار بار اس کا ذکر اور تکرار کرے جیسا کہ دوسرے معاملات سے متعلق باتیں سننے کے بعد یاد ہو جاتی ہیں۔ دوسرا طریقہ یہ ہے کہ سنئے ہی اسے لکھ لے اور درست لکھ کر اسے



محفوظ رکھتے تاکہ اس تک کسی دوسرے کا ہاتھ نہ پہنچے یہ حفاظت اپنے پاس رکھنے سے ہو یا اپنی تحویل میں ہو کیوں کہ اگر اس تک کسی دوسرے کا ہاتھ پہنچ گیا تو وہ اسے بدل ڈالے گا اور جب تم نے اسے یاد نہیں کیا ہو گا تو اس میں تبدیلی سے آگاہ نہیں ہو سکو گے لہذا دل میں یا کتاب میں محفوظ ہو یہ کتاب اس بات کی یاد دلائے گی جو تم نے سنی ہے اور وہ تغیر و تبدل سے محفوظ رہے گی اور اگر تم دل کے ذریعے یا لکھنے کے طریقے پر اس کو محفوظ نہیں کرو گے اور تمہارے کان میں غفلت سے بھر پور آواز آئے گی اور تم مجلس سے جدا ہو جاؤ گے، پھر اس کتاب پر نگاہ پڑے گی اور ہو سکتا ہے اس میں کچھ تبدیلی ہو چکی ہو یا تمہاری سنی ہوئی روایت اور اس میں فرق ہو تو تم یہ نہیں کہہ سکتے کہ میں نے یہ کتاب سنی ہے کیونکہ ہو سکتا ہے تم نے وہ نہ سنی ہو بلکہ ہو سکتا ہے تم نے اس کے خلاف سنا ہو اگرچہ ایک کلمہ میں ہی اختلاف ہو تو جب تک تم دل سے یاد نہیں رکھو گے اور نہ ہی صحیح نسخہ کے ذریعے یاد کرو گے کہ اس پر یقین کر کے دونوں میں تقابل کر سکو تو تمہیں کیسے معلوم ہو گا کہ تم نے یہی کتاب سنی ہے۔

ارشاد خداوندی ہے:

وَلَا تَقْفُ مَا لَيْسَ لَكَ بِهِ عِلْمٌ - (۱)

اور اس بات کے پیچھے نہ پڑو جس کا تمہیں علم نہیں۔

اور ہمارے زمانے میں وہ تمام شیوخ جو کہتے ہیں کہ جو کچھ اس کتاب میں ہے ہم نے (اپنے استاد سے) سنا اگر یہ مذکورہ بالا شرائط نہ پائی جائیں تو یہ واضح جھوٹ ہے اور سماع کی کم از کم شرط یہ ہے کہ تمام کتاب کی سماعت ہو اور کچھ نہ کچھ یاد ہو کہ اگر اس میں کوئی تبدیلی ہو تو اس معلوم ہو سکے۔ اگر نیچے، غافل، سوئے ہوئے یا کسی دوسرے لکھنے والے کا سنا ہو لکھنا جائز ہو یا تو مجنون، اور شیر خوار بچے کا سنا بھی لکھنا جائز ہو یا پھر جب بچہ بالغ ہو جاتا اور باگل ٹھیک ہو جاتا تو اس سے سماعت کی جاتی اس بات کے عدم جواز میں کوئی اختلاف نہیں اور اگر یہ جائز ہوتا تو یہ بھی جائز ہوتا کہ جو بچہ پیٹ میں سے اس کا سماع بھی لکھنا جائز ہوتا پس اگر شیر خوار بچے کا سماع لکھنا صحیح نہیں کیونکہ وہ یاد نہیں کر سکتا اور نہ ہی سمجھ سکتا ہے تو وہ بچہ جو کھیل رہا ہے اور وہ جو غافل ہے اسی طرح جو سماع کی بجائے لکھنے میں مشغول ہے وہ نہ سمجھتا ہے اور نہ یاد کر سکتا ہے۔ اگر کوئی جاہل جرأت کرے یوں کہے کہ شیر خوار بچے کا سماع لکھنا جائز ہے تو چاہیے کہ پیٹ کے بچے کا سنا بھی لکھا جاسکے اور اگر وہ ان دونوں میں فرق کرے کہ پیٹ کا بچہ آواز نہیں سنتا اور یہ آواز سن رہا ہے تو اسے یہ بات نفع نہیں دے گی کیونکہ وہ حدیث نقل کرے گا آواز نہیں۔ تو ایسے شخص کو یوں کہنا چاہیے کہ بچپن میں، میں ایسی مجلس میں حاضر ہوا کرتا تھا جس میں حدیث روایت کی جاتی تھی لیکن میں نے بالغ ہونے کے بعد سنا، بچپن میں میرے کانوں میں آواز آتی تھی لیکن مجھے سمجھ نہیں آتی تھی کہ یہ کیا ہے۔

تو اس میں کوئی اختلاف نہیں کہ اس طرح کی روایت صحیح نہیں اور جو اس سے بھی بڑھ کر ہودہ تو واضح جھوٹ ہے اگر کسی ترکی کی سماعت صحیح ہوتی جو عربی نہیں جانتا اور غفلت کے طور پر سنتا ہے تو شیر خوار بچے کا سماع بھی جائز ہوتا اور یہ انتہائی درجہ کی جہالت ہے تو یہ بات کہاں سے لی گئی اور سماع تو صرف رسول اکرم صلی اللہ علیہ وسلم کے قول کا ہوتا ہے آپ نے ارشاد فرمایا۔

نَصَرَ اللَّهُ امْرَأً سَمِعَتْ مَقَالَتِي فَوَعَاَهَا  
فَارَاهَا كَمَا سَمِعَهَا۔ (۱)

اللہ تعالیٰ اس شخص کو تر و تازہ رکھے جس نے میرا کلام سنا پس اسے یاد رکھا اور جیسا سنا اسی طرح آگے پہنچا دیا۔

تو جس شخص کو یہ معلوم نہیں کہ اس نے کیا سنا ہے وہ اسے آگے کس طرح پہنچائے گا۔  
تو یہ دھوکے کی سب سے بڑی صورت ہے اور اس زمانے کے لوگ اس میں مبتلا ہیں اگر اس زمانے کے لوگ احتیاط برتیں تو ان کو ایسے ہی شیرخ لمبے گے جنہوں نے اسے بچپن کے زمانے میں غفلت کے ساتھ سنا۔ لیکن چونکہ محدثین کا ایک مقام ہے اور لوگ ان کی بات قبول کرتے ہیں لہذا وہ بیچارے یہ شرط لگانے سے اس لیے ڈرتے ہیں کہ اس طرح ان کا حلقہ کم ہو جائے گا اور عزت و مرتبہ میں کمی آئے گی نیز ان کی وہ روایات جو اس شرط سے سی گئی ہیں ان کی تعداد بھی کم ہوگی بلکہ بعض اوقات تو بالکل ہی نہیں ہوگی اور وہ دلیل ہوں گے۔ اس لیے وہ کہتے ہیں کہ شرط صرف یہ ہے کہ کانوں سے سنے اگرچہ اس کا مفہوم نہ سمجھے اور سماع حدیث کی صحت محدثین کے قول سے معلوم نہیں ہوتی کیوں کہ اس علم کا ان سے تعلق نہیں ہے بلکہ یہ اصول فقہ کے علماء کا کام ہے اور جو کچھ ہم نے لکھا ہے وہ اصول کے قوانین میں قطعی بات ہے۔

غرض یہ کہ وہ لوگ مغایطے میں ہیں اور اگر وہ ان شرائط کے مطابق سنیں تو بھی صرف نقل کرنے پر اکتفا کرنے کی صورت میں دھوکے کا شکار ہوتے ہیں وہ اپنی تمام زندگی روایات اور اسناد جمع کرنے میں خرچ کر دیتے ہیں اور دین کے اہم امور سے اعراض کرتے ہیں اور روایات کے معانی کی معرفت بھی حاصل نہیں کرتے بلکہ جو شخص حدیث تشریف سے آخرت کی راہ پر چلنا چاہے اس کے لیے تو ایک حدیث بھی کافی ہے جیسا کہ بعض سیوخ سے مروی ہے کہ وہ سماع حدیث کی مجلس میں حاضر ہوئے تو پہلی حدیث جو روایت کی گئی وہ نبی اکرم صلی اللہ علیہ وسلم کا ارشاد گرامی تھا۔

مِنْ حُسْنِ اسْلَامٍ الْمَرْءُ تَرْكُهُ مَالًا  
اِنْسَانٍ كَسَّ اسْلَامَ كِيْ اِيْكَ خَوْفِيْ يَرْهَبُ  
يَعْتَبُهُ۔ (۲)

انسان کے اسلام کی ایک خوبی یہ ہے کہ وہ بے مقصد بات کو چھوڑ دے۔

(۱) مستند امام احمد بن حنبل جلد ۴ ص ۸۲ روایات جہیز بن مطعم

(۲) مجمع الزوائد جلد ۸ ص ۸ کتاب الادب



یہ سن کر وہ بزرگ اٹھ کھڑے ہوئے اور فرمایا مجھے یہ حدیث کافی ہے میں اس سے فارغ ہوں گا تو دوسری حدیث سنوں گا۔ تو عقلمند لوگ جو دھوکے اور غرور سے بچتے ہیں ان کا حدیث سننا اس طرح کا ہوتا ہے۔

ایک دوسرا فرقہ ہے جو علم نحو لغت اور شعر گوئی وغیرہ میں مشغول رہتا ہے وہ بھی دھوکے میں ہیں اور ان کا خیال ہے کہ صرف اسی وجہ سے وہ بخش دیئے جائیں گے اور وہ امت میں علماء ہیں کیوں کہ دین کتاب و سنت سے قائم ہے اور کتاب و سنت کا بقا لغت اور نحو کے علم سے ہے لہذا یہ لوگ اپنی تمام زندگی نحوی باریکیوں فن شعر اور لغت کے غرائب میں گزار دیتے ہیں ان کی مثال اس طرح ہے جیسے کوئی شخص تمام زندگی خوش خطی سیکھنے اور صرف کی تحسین میں صرف کر دے اور یہ خیال کرے کہ علوم کی حفاظت رکھنے سے ہی ہوتی ہے لہذا کتابت سیکھنا ضروری ہے اگر وہ عقل سے کام لیتا تو اسے معلوم ہو جاتا کہ صرف کھائی کا طریقہ سیکھنا کافی ہے کہ وہ پڑھا جاسکے باقی زائد از ضرورت ہے اسی طرح اگر ادیب عقل استعمال کرتا تو اسے معلوم ہو جاتا کہ عربی لغت، ترکی لغت کی طرح ہے اور جو شخص عربی لغت میں غمر ضائع کر دیتا ہے وہ اس کی طرح ہے جو ترکی اور ہندی لغت کی پہچان حاصل کرنے میں غمر خرچ کرتا ہے فرق صرف اتنا ہے کہ عربی لغت میں شریعت آئی ہے لہذا عربوں کی لغت سے صرف اتنا سیکھنا کافی ہے جو کتاب و سنت میں ہے اور نحو سے بھی اسی قدر کافی ہے جو کتاب و سنت سے متعلق ہے۔

جان تک ان علوم کی گہرائی تک جانے کا تعلق ہے جس کی کوئی انتہا نہیں ہے تو وہ فضول اور غیر ضروری ہے۔ پھر اگر وہ اسی پر اکتفا کرے اور شریعت کے معانی کی معرفت اور اس پر عمل سے اعراض کرے تو وہ بھی دھوکے میں ہے اس کی مثال اس جیسی ہے جو زندگی بھر قرآن پاک کے حروف کے مخارج درست کرنے میں لگا رہتا ہے اور صرف اسی بات پر اکتفا کرتا ہے تو یہ بھی دھوکے میں ہے کیوں کہ مقصود تو حروف کے معانی ہیں حروف تو محض آلات ہیں۔

جس شخص کو سنجیدہ بننے کی ضرورت ہو تاکہ اس کے ذریعے صفراء دور ہو اور وہ اس پیالے کو سنوارنے میں وقت ضائع کر دیتا ہے جس میں وہ سنجیدہ بن رہا ہے تو یہ شخص جاہلوں اور دھوکے کے شکار لوگوں میں سے ہے اسی طرح نحو، لغت، ادب کئی کئی قرائن، مخارج حروف کی باریکیاں جب کہ ان میں غور و فکر کے لیے اپنے آپ کو فارغ کر دے اور جس قدر علوم کا حاصل کرنا فرض ہے اس سے زیادہ اس کی طرف مائل ہو تو یہ بھی دھوکہ اور غرور ہے کیوں کہ اصل مغز تو عمل ہے اور عمل کی معرفت اس کے اوپر ہے اور یہ عمل کے مقابلے میں چھلکے کی طرح ہے اور اپنے سے اوپر والے کے لیے مغز ہے اس سے اوپر الفاظ کو مستنا اور بطور روایت ان کو یاد رکھنا ہے اور وہ معرفت کے مقابلے میں چھلکا ہے لیکن اپنے سے اوپر والی باتوں کے لیے مغز ہے اور اس سے اوپر لغت اور نحو کا علم ہے اور اس سے اوپر یعنی سب سے اوپر کا چھلکا مخارج حروف کا علم ہے جو لوگ ان درجات پر ہی قناعت کرتے ہیں وہ دھوکے میں ہیں البتہ جو شخص ان درجات کو سیڑھیاں قرار دیں اور ان پر بقدر ضرورت چڑھیں اور آگے کی طرف بڑھیں حتیٰ کہ عمل کے مغز تک پہنچ

جائیں تو ایسے لوگ اپنے دل اور اعضا سے واقعی عمل کی حقیقت کے طالب ہیں وہ اپنے نفس کو بھی اسی کام میں لگاتے ہیں اعمال کو درست کرتے اور آفات اور خرابیوں سے ان کو پاک کرتے ہیں تو علوم شرعیہ کا مقصود و مخدوم یہی ہے علوم تو اس کے خادم و مسائل اور چھلکے ہیں نیز عمل کے مقابلے میں سیر طریقی کی حیثیت رکھتے ہیں اور جو شخص مقصد تک نہیں پہنچتا وہ نقصان اٹھاتا ہے چاہے منزل قریب میں ہو یا منزل بعید میں۔

چونکہ ان علوم کا تعلق علوم شرعیہ سے ہوتا ہے لہذا ان علوم سے تعلق رکھنے والے لوگ دھوکے میں ہوتے ہیں جو لوگ علم طب، علم حساب اور صنعتوں کا علم رکھتے ہیں نیز جن علوم کے بارے میں وہ جانتے ہیں کہ یہ علوم شرعیہ نہیں ہیں تو وہ اس بات کا عقیدہ نہیں رکھتے کہ وہ ان علوم کے ذریعے بخشے جائیں گے اس لیے ان علوم والوں کو دھوکہ کم ہوتا ہے جب کہ علوم شرعیہ سے تعلق رکھنے والوں کو زیادہ دھوکہ ہوتا ہے کیوں کہ علوم شرعیہ اچھے بھی ہوتے ہیں جیسے چھلکا مغز کی معیت میں اچھا کھانا ہے لیکن ذاتی طور پر محمود تا تو مغز ہے اور وہی انتہا ہے دوسرا تو اس تک پہنچنے کے لیے ایک وسیلہ ہونے کی وجہ سے قابل تعریف ہے تو جو شخص چھلکے کو مقصود بنالے اور اس کے ذریعے فوقیت حاصل کرے وہ دھوکے میں ہے ایک دوسرا گروہ ہے جن کو فن فقہ میں بہت بڑا دھوکہ ہے ان کا خیال یہ ہے کہ جو فیصلہ قاضی کے ہاں ہوتا ہے بندے اور اللہ تعالیٰ کے درمیان وہی ہوتا ہے چنانچہ انہوں نے حقوق کی ادائیگی نہ کرنے کے سلسلے میں طرح طرح کے جیسے بنا رکھے ہیں اور مبہم الفاظ میں نہایت غلط تاویلیں کرتے ہیں وہ ظاہر نصوص ہر فریضہ ہوئے اور ان میں خطائے ترکیب ہوئے یہ فتویٰ میں خطا اور اس میں دھوکہ ہے۔ فتاویٰ میں غلطیاں بے شمار ہیں لیکن دانا لوگوں کے علاوہ باقی سب اس کا شکار ہیں ہم چند مثالوں کے ذریعے اس کی طرف اشارہ کرتے ہیں۔

ان میں سے ایک یہ ہے کہ اگر عورت شوہر کو مہر معاف کر دے تو اللہ تعالیٰ کے ہاں بھی اس پر کوئی مواخذہ نہیں ہوگا یہ بات غلط ہے بلکہ بعض اوقات خاوند اپنی بیوی سے برا سلوک کرتا ہے حتیٰ کہ بد اخلاقی کے تحت اس پر کئی معاملات میں تنگی کرتا ہے تو وہ جان چھڑانے پر مجبور ہو جاتی ہے اور وہ خاوند سے مہر معاف کر کے اپنی جان چھڑاتی ہے تو یہ خوشی سے معاف کرنا نہیں ہے ارشاد خداوندی ہے:

فَإِنْ طَلَبْتُمْ عَنْ شَيْءٍ مِنْهُ نَفْسًا  
فَكُلُّوْهُ هَنِئًا مَّرِيئًا۔ (۱)

اور دل کی خوشی، ناراضگی کا غیر ہوتی ہے کیوں کہ بعض اوقات انسان اپنے دل سے ایسی بات کا ارادہ کرتا ہے جسے اس کا دل نہیں چاہتا وہ دل سے تشرنگوانے (خون نکلوانے) کا ارادہ کرتا ہے لیکن اس کا دل اس بات کو پسند نہیں



لازماً دل کی خوشی تو یہ ہوتی ہے کہ انسان کسی ضرورت کے بغیر خود معاف کر دے حتیٰ کہ جب اسے دو نقصانوں میں سے کسی ایک کو اختیار کرنا پڑے تو وہ آسان کو اختیار کرتی ہے (تو یہ مجبوری ہے) یہ تو نفس پر جبر کرنے والی بات ہے۔  
ہاں! قاضی دنیا میں دلوں اور مقاصد پر مطلع نہیں ہوتا وہ ظاہری طور پر اس کے معاف کرنے کو دیکھتا ہے کہ ظاہر میں وہ معاف کرتے کو ناپسند نہیں کرتی جب کہ باطنی ناپسندیدگی پر مخلوق مطلع نہیں ہو سکتی (جب تک اللہ تعالیٰ مطلع نہ فرمائے) لیکن جب میدان قیامت میں سب سے بڑا قاضی، فیصلہ کرے گا تو اس وقت یہ معاف کرنا شمار نہ ہوگا اور نہ ہی فائدہ دے گا۔

اسی لیے کسی دوسرے کا مال اس کی خوش دلی کے بغیر لینا جائز نہیں پس اگر کوئی شخص کسی مجلس میں دوسرے آدمی سے مال طلب کرے اور وہ لوگوں سے شرم کے مارے دینے سے انکار نہ کر سکے اور وہ چاہتا ہو کہ اگر یہ سوال مجھ سے علیحدگی میں کیا جاتا تو میں نہ دیتا لیکن وہ لوگوں کی طرف سے مذمت کا خوف رکھتا ہے اور مال دینے کا ڈکھ بھی خوف دلا رہا ہے اب وہ تردد میں ہوتا تو دو تکلیفوں میں سے آسان کو اختیار کر لیتا ہے یعنی مال دینے سے حوازیٹ ہوتی ہے وہ اختیار کر کے مال دے دیتا ہے تو اس صورت میں اور بد معاشی میں کوئی فرق نہیں ہے کیوں کہ غنڈہ گردی میں آواز کے ذریعے بدن کو تکلیف دینا ہوتی ہے حتیٰ کہ مال خرچ کرنے سے دل کو جو تکلیف ہے یہ اس سے زیادہ ہے تو یہ آسان راہ اختیار کرتا ہے تو حیا اور ریا کے مقام پر مانگنا دل کو لاٹھی کے ساتھ مارنا ہے اور اللہ تعالیٰ کے ہاں اس بات میں کوئی فرق نہیں کہ دل کو ضرب لگائی جائے یا ظاہری جسم کو۔ کیونکہ اللہ تعالیٰ کے نزدیک باطن بھی ظاہر ہی ہے۔ جب کہ دینی حاکم صرف ظاہری قول کو دیکھ کر حکم لگاتا ہے کہ اس شخص نے کہا میں نے پیہ کر دیا۔ کیونکہ حاکم دل کی بات سے آگاہ نہیں ہو سکتا۔ اسی طرح اگر کوئی شخص دوسرے آدمی کی زبانی شرارت یا چٹلی وغیرہ سے بچنے کے لیے مال دیتا ہے تو لینے والے کے لیے یہ مال حرام ہے۔

اسی طرح اس طریقے پر یہ تمام مال عرام ہے کیا تم حضرت داؤد علیہ السلام کے واقعہ میں نہیں دیکھتے۔ جب اللہ تعالیٰ نے ان کی بخشش فرمائی تو انہوں نے عرض کیا اے میرے رب! میں اپنے مد مقابل سے کیا معاملہ کروں؟ فرمایا تو اس سے معاف کروا لے اور وہ شخص مرجھا تھا حکم ہوا کہ بیت المقدس کے پتھر میں اس کو پکاریں آپ نے پکارا ہے اور یا! اس نے آمادہ دی اے اللہ کے نبی میں حاضر ہوں آپ نے مجھے جنت سے نکالا اب کیا چاہتے ہیں؟ آپ نے فرمایا میں نے تجھ سے اچھا سلوک نہ کیا تو مجھے معاف کر دے اس نے کہا اے اللہ کے نبی میں نے معاف کر دیا۔ آپ اس بات پر بھروسہ کر کے واپس ہوئے تو حضرت جبریل علیہ السلام نے عرض کیا کیا آپ کو یاد ہے جو کچھ آپ نے اس کے ساتھ کیا؟ آپ نے فرمایا نہیں عرض کیا واپس جا کر اسے بتائیں آپ واپس لوٹے اور اسے آمادہ دی اس نے عرض کیا اے اللہ کے نبی! حاضر ہوں آپ نے فرمایا مجھ سے تیرے حق میں کوتاہی ہوئی ہے اس نے کہا کیا میں نے آپ کو معاف نہیں کر دیا؟ آپ نے فرمایا کیا تو مجھ

سے یہ بات نہیں پوچھتا کہ وہ گناہ کیا ہے؟ اس نے عرض کیا اے اللہ کے نبی! وہ کوٹنا گناہ ہے؟ فرمایا فلاں فلاں، آپ نے ایک عورت کا معاملہ ذکر کیا پھر اس کا جواب نہ آیا آپ نے فرمایا اسے اور یا! کیا تو مجھے جواب نہیں دے گا؟ اس نے عرض کیا اے اللہ کے نبی! انبیاء کرام ایسا عمل نہیں کرتے میرا اور آپ کا معاملہ اللہ تعالیٰ کے سامنے حل ہو گا یہ سن کر حضرت داؤد علیہ السلام نے رونا اور چنچنا شروع کر دیا حتیٰ کہ اللہ تعالیٰ نے ان کو آخرت میں بخش دینے کا وعدہ فرمایا۔

اس سے معلوم ہوتا ہے کہ دل کی خوشی کے بغیر یہ قائدہ نہیں دیتا۔ اور دل کی خوشی، معرفت کے بعد حاصل ہوتی ہے اسی طرح محض کسی کو بری الذمہ قرار دینا اور یہ کہ دنیا دل کی خوشی کی علامت نہیں ہے جب تک انسان کو کھلی چھٹی نہ دی جائے کہ وہ اپنے اختیار کو استعمال کرے اور اس کے اندر سے یہود وغیرہ کا جذبہ پیدا ہو یہ نہیں کہ اسے مجبور کر دیا جاتے اور اب کوئی حیلہ یا الزام اس عمل کا باعث بنے۔

اسی طرح سال کے آخر میں زکوٰۃ کو ساقط کرنے کے لیے حیلہ کرتے ہوئے اپنا مال بیوی کو سہہ کر دیتا ہے مفتی کے نزدیک زکوٰۃ ساقط ہو جائے گی اب اگر وہ چاہتا ہے کہ بادشاہ اور زکوٰۃ وصول کرنے والے کی طرف سے مطالبہ ختم ہو جائے تو یہ ٹھیک ہے کیوں کہ ان کی نظر ظاہر ملکیت پر ہوتی ہے اور وہ زائل ہو چکی ہے اور اگر اس کا خیال ہو کہ وہ قیامت کے دن بھی محفوظ رہے اور وہ اس آدمی کی طرح ہو جائے جس کے پاس کوئی مال نہیں تھا یا اس شخص کی طرح جو کسی ضرورت کے تحت سودا کرتا ہے اس نیت سے (زکوٰۃ سے بچنے کی نیت سے) نہیں تو ایسا شخص دین کی سمجھ اور زکوٰۃ کے فلسفہ سے جاہل ہے کیونکہ زکوٰۃ کا مقصد تو دل کو بخل کی غرابی سے پاک کرنا ہے کیوں کہ بخل ہلاک کرنے والا ہے نبی اکرم صلی اللہ علیہ وسلم نے فرمایا: تین چیزیں ہلاکت میں ڈالنے والی ہیں بخل جس کی بات مانی جائے، خواہش جس کی پیروی کی جائے اور آدمی کا اپنے آپ پر اتنا (۱)

اور اس صورت میں وہ شخص بخل کی اطاعت کر رہا پہلے ایسا نہ تھا، تو جس بات کو وہ نجات سمجھتا تھا وہ اس کی ہلاکت کا باعث بن گئی اور وہ مال کی حرص میں اس قدر بڑھ گیا کہ حیلے بہانے اختیار کرنا شروع کر دیئے حتیٰ کہ اس نے جہالت اور دھوکے کی وجہ سے بخل کرنے کے اپنے اوپر نجات کا دروازہ بھی بند کر دیا۔

اسی سلسلے کی ایک کڑی یہ ہے کہ عام مصالح کا مال فقیر وغیرہ کے لیے بقدر حاجت جائز ہے لیکن اس سلسلے میں فقہاء دھوکے میں ہیں وہ تمنا، فضول اور خواہشات میں فرق نہیں کرتے بلکہ وہ جس چیز کے ذریعے اپنی رعوت (تکبر) کی تکمیل دیکھتے ہیں اسے ضرورت و حاجت سمجھتے ہیں اور یہ محض دھوکہ ہے بلکہ دنیا اس لیے پیدا کی گئی ہے کہ عبادت کے لیے بندوں کو اس کی ضرورت ہے نیز آخرت کی طرف سفر کا فریضہ ہے لہذا بندہ عبادت اور دین پرورد کے حصول کے لیے جو کچھ حاصل کرتا ہے



وہ اس کی حاجت ہے اور اس کے علاوہ زائد اور خواہش ہے اگر ہم اس سلسلے میں فقہاء کے دھوکے کا بیان شروع کریں اور اس کی مثالیں ذکر کریں تو کئی جلدیں بھر جائیں ہماری غرض تو یہ ہے کہ اس قسم کی مثالوں کے ذریعے خبردار کیا جاتے مثالوں کا احاطہ مقصود نہیں ہے کیوں کہ یہ ایک طویل سلسلہ ہے۔

دوسری قسم:

## عبادت اور عمل میں دھوکے کا شکار لوگ

ان میں سے جو لوگ دھوکے کا شکار ہیں ان کے کئی گروہ ہیں بعض کو نماز کے حوالے سے دھوکہ ہے کچھ نماز و قرآن کے باعث دھوکے میں ہیں کئی لوگ حج کی وصیہ سے کچھ جہاد اور بعض زہد و تقویٰ کی بنیاد پر دھوکے کا شکار ہیں۔ اسی طرح جو بھی شخص عمل کے کسی راستے پر چلتا ہے وہ دھوکے سے خالی نہیں البتہ عقلمند لوگ محفوظ ہیں اور وہ قلیل ہیں۔ ان میں سے ایک فرقہ وہ ہے جنہوں نے فرائض کو چھوڑ دیا اور فضائل و نوافل میں مشغول ہو گئے اور بعض اوقات وہ فضائل میں اس قدر مستغرق ہوتے ہیں کہ افراط و اسراف تک چلے جاتے ہیں مثلاً ایک شخص پر وضو کے سلسلے میں وسوسہ غالب آتا ہے تو وہ اس میں مبالغہ کرتا ہے اور شریعت نے جس پانی کے پاک ہونے کا فتویٰ دیا ہے اس پر راضی نہیں ہوتا اور نجاست کے احتمالات بعیدہ کو قریب سمجھتا ہے اور بعض اوقات واضح حرام کھاتا ہے اور اگر یہ احتیاط پانی سے کھانے کی طرف جاتی تو صحابہ کرام رضی اللہ عنہم کی سیرتوں کے زیادہ مشابہ ہوتی۔

کیونکہ حضرت عمر فاروق رضی اللہ عنہ نے ایک عیسائی عورت کے گھر سے وضو فرمایا حالانکہ نجاست کا احتمال ظاہر تھا لیکن اس کے ساتھ ساتھ وہ کئی حلال چیزوں سے صرف اس لیے بیزہر کرتے تھے کہ حرام میں پڑنے کا خوف پیش نظر تھا۔

پھر ان میں سے کچھ لوگ پانی بہانے میں اسراف کرتے ہیں حالانکہ اس سے منع کیا گیا ہے (۱) اور بعض اوقات تو وضو کرتے کرتے نماز ضائع ہو جاتی ہے اور اس کا وقت نکل جاتا ہے اور اگر وقت باقی رہے پھر بھی وہ دھوکے میں ہیں اور اس میں کوئی شک نہیں کیونکہ پہلے وقت کی فضیلت سے محرومی ہو گئی اور اگر یہ بات نہ بھی ہو پھر بھی دھوکہ ہے کیونکہ پانی کے خرچ کرنے میں اسراف کیا گیا اگر پانی میں اسراف نہ بھی ہو تو بھی دھوکہ ہے کیونکہ سب سے قیمتی چیز یعنی وقت کو ایسے کام میں ضائع کیا جس سے بچنے کی گنجائش تھی۔

لیکن شیطان انسان کو بہایت عمدہ طریقے سے اللہ تعالیٰ سے دور رکھتا ہے اور وہ بندوں کو روکنے کے لیے یہی طریقے

(۱) السنن الکبریٰ المبینتی جلد اول ص ۹۷ کتاب الطہارت۔

اختیار کر سکتا ہے کہ ان کے خیال میں اس بات کو عبادت قرار دے پس اس طرح وہ ان کو اللہ تعالیٰ سے دُور رکھتا ہے۔ ایک دوسرا فرقہ ہے جن پر نماز کی نیت کے سلسلے میں وسوسہ کا غلبہ ہے پس شیطان ان کے درپے ہوتا ہے حتیٰ کہ اسے صبح نیت کی مہلت بھی نہیں دیتا بلکہ اسے تشویش میں ڈالے رکھتا ہے حتیٰ کہ اس سے جماعت رہ جاتی ہے اور نماز کا وقت ختم ہو جاتا ہے اور اگر نماز کے لیے تکبیر تحریمہ کہہ بھی دے پھر بھی اس کے دل میں صبح نیت کے حوالے سے تردد رہتا ہے اور بعض اوقات ان کو تکبیر کے بارے میں وسوسہ ہوتا ہے حتیٰ کہ وہ شدید احتیاط کی وجہ سے تکبیر کا صبیہ بدل دیتے ہیں وہ نماز کے شروع میں اس طرح کرتے ہیں پھر وہ پوری نماز میں غافل رہتے ہیں اور ان کے دل حاضر نہیں ہوتے اور یوں وہ مغالطے میں رہتے ہیں ان کا خیال ہوتا ہے کہ جب وہ نماز کے آغاز میں صبح نیت میں مشقت برداشت کریں گے اور اس محنت اور احتیاط کے ذریعے وہ عام لوگوں سے ممتاز ہوں گے تو وہ اپنے رب کے ہاں بہتر مقام حاصل کریں گے ایک دوسرے گروہ پر سورہ فاتحہ اور باقی اذکار کے حروف کی ادائیگی کے سلسلے میں وسوسہ غالب ہوتا ہے وہ شہدوں، ضار اور ظالمین میں فرق کرنے اور متحارج حروف کی تصحیح کو پوری نماز میں پیش نظر رکھتے ہیں کسی دوسری طرف توجہ نہیں ہوتی اور اس کے سوا کسی بات پر غور نہیں کرتے قرآن پاک کے معانی اور اس سے نصیحت حاصل کرنے اور اس کے اسرار کی طرف فہم کو متوجہ کرنے سے غافل رہتے ہیں اور یہ مغالطے کی سب سے بڑی قسم ہے کیونکہ تلاوت قرآن کے سلسلے میں مخلوق کو متحارج حروف کی تحقیق کا صرف اسی قدر مکلف بنایا گیا ہے جس قدر وہ روزمرہ کی گفتگو میں کرتے ہیں۔

ان لوگوں کی مثال اس شخص جیسی ہے جسے بادشاہ کی مجلس میں پیش کرنے اور لفظ بلفظ سنانے کے لیے ایک پیغام دیا گیا اب وہ پیغام پہنچاتا ہے اور متحارج حروف کا بہت زیادہ خیال رکھتا ہے الفاظ بار بار دہرانا ہے لیکن یہ طریقہ اختیار کرتے ہوئے وہ پیغام کے مقصود سے غافل رہتا ہے حرمت مجلس کی رعایت بھی نہیں کرتا ایسا شخص اس لائق ہے کہ اسے تادیب اور سزائش کی جائے پاگل خانے میں بھیجا جائے اور عقل سے خالی قرار دیا جائے۔

ایک دوسرا فرقہ ہے جو قرآن پاک کی قرأت سے دھوکے میں پڑتے ہیں وہ اسے گھاس کی طرح کاٹتے چلے جاتے ہیں بلکہ بعض اوقات ایک دن رات میں مکمل طور پر ختم کر لیتے ہیں ان میں سے ایک کی زبان پر قرآن پاک کی تلاوت جاری ہوتی ہے جب کہ اس کا دل آرزوؤں کی دادیوں میں بھٹک رہا ہوتا ہے کیونکہ وہ قرآن پاک کے معانی میں غور نہیں کرتا کہ اس کے زجر و توبیخ اور وعظ و نصیحت سے فائدہ اٹھائے اور اس کے احاسر و نواہی پر توقف کرے مضامین عبرت سے عبرت حاصل کرے اس کے علاوہ وہ تمام باتیں جو ہم نے تلاوت قرآن کے بیان میں مقاصد تلاوت کے حوالے سے لکھی ہیں، تو البتہ آدمی دھوکے میں ہے اس کا خیال یہ ہے کہ قرآن پاک کا نزول صرف اس لیے ہوا کہ سینے میں دھوکے میں ہے اس کا خیال یہ ہے کہ قرآن پاک کا نزول صرف اس لیے ہوا کہ سینے میں اس کی موٹی آواز اٹھتی ہے چاہے معانی سے



غفلت ہو اس کی مثال اس شخص جیسی ہے جس کے مولا اور مالک نے اسے ایک خط لکھا اور اس میں اس نے اشارہ کیا کہ فلاں کام کرنا اور فلاں نہ کرنا اب وہ اس کو سمجھنے اور اس پر عمل کرنے کی طرف توجہ نہیں دیتا بلکہ اس کے یاد کرتے تک محدود ہو جاتا ہے تو وہ اپنے مالک کے حکم کی خلاف کر رہا ہے وہ روزانہ اس خط کو اچھی آواز کے ساتھ سو مرتبہ پڑھتا ہے تو وہ سزا کا مستحق ہے اور جب اس کا خیال یہ ہو کہ اس خط کا مقصد یہی ہے تو وہ دھوکے میں ہے۔

ہاں تبادلت کا مقصد یہ ہوتا کہ بھول نہ جائے اور اس کا حفظ معانی کے لیے ہوتا ہے اور معانی کا حصول عمل کرنے اور ان معانی سے نفع حاصل کرنے کے لیے ہوتا ہے اور بعض اوقات وہ خوش آواز ہوتا ہے چنانچہ وہ اسے پڑھ کر لطف اندوز ہوتا ہے اور اسی لذت سے دھوکہ کھاتا ہے کیونکہ اس کا گمان یہ ہوتا ہے کہ یہ اللہ تعالیٰ سے مناجات اور اس کا کام سننے کی لذت ہے حالانکہ یہ تو اس کی آواز کی لذت ہے اگر وہ اشعار یا کوئی دوسرا کلام بھی اسی دروازہ خوش آوازی سے پڑھے تو یہی لذت حاصل ہوگی لہذا یہ شخص دھوکے میں ہے کیونکہ اس نے اپنے دل کے بارے میں غور و فکر نہیں کیا کہ اسے معلوم ہوتا کہ یہ لذت قرآن پاک کے معانی اور حسن ترتیب کی وجہ سے ہے یا آواز کی لذت ہے۔ ایک دوسرا گروہ روزے کی وجہ سے دھوکے میں ہے وہ بعض اوقات مسلسل روزے رکھتے ہیں یا منبرک دونوں میں روزے رکھتے ہیں لیکن ان دنوں میں اپنی زبان کو غیبت سے دل کو ریاضت سے اور افطاری کے وقت اپنے پیٹ کو حرام کھانے سے نہیں بچائے وہ دن بھر فضول اور بیہودہ گفتگو میں مصروف رہتے ہیں اس کے باوجود ان لوگوں کا خیال ہوتا ہے کہ وہ اچھا کام کر رہے ہیں اور وہ اچھے لوگ ہیں وہ فرائض کو چھوڑ کر نوافل میں مصروف رہتے ہیں اور پھر ان کے حقوق کا خیال بھی نہیں رکھتے اور یہ انتہائی درجہ کا غرور ہے۔

ایک دوسرے جماعت حج کے معاملے میں دھوکے کا شکار ہے وہ حج کے لیے جاتے ہیں لیکن لوگوں کے حقوق اور فرض کی ادائیگی نہیں کرتے نہ اپنے والدین کی رضا مندی سے جاتے ہیں اور نہ حلال زاد راہ لے جاتے ہیں اور یہ کام بھی اس وقت کرتے ہیں جب وہ فرض حج ادا کر چکے ہوتے ہیں وہ لوگ راستے میں نماز اور فرائض کو ضائع کرتے ہیں کپڑوں اور بدن کی طہارت سے عاجز ہوتے ہیں اور ظالم کی طرح لوگوں سے زبردستی رقم وصول کرتے ہیں یہ لوگ راستے میں بے حیائی کی گفتگو اور جھگڑے سے نہیں بچتے۔ بعض اوقات ان میں کوئی ایک حرام مال جمع کر کے راستے میں اپنے ساتھیوں پر خرچ کرتا ہے اور اس کا مقصد دکھانا اور شہرت ہوتی ہے اس طرح وہ پہلے حرام کمائی کے ذریعے اللہ تعالیٰ کی نافرمانی کرتا ہے اور پھر ریاکاری کے ذریعے گناہ کا مرتکب ہوتا ہے نہ تو وہ حلال مال حاصل کرتا ہے اور نہ اس کے جمع مقام پر خرچ کرتا ہے۔ پھر جب لوگ گھر آتے ہیں تو ان کے دل برے اخلاق اور قابل مذمت باتوں سے آلودہ ہوتے ہیں وہ حج کے ذریعے ان کو پاک نہیں کرتے اور اس کے باوجود ان کا خیال یہ ہوتا ہے کہ وہ اپنے رب کی طرف سے بھلائی کے ساتھ ہیں حالانکہ وہ دھوکے میں ہیں۔

ایک دوسرا گروہ ہے جو لوگوں کا احتساب کرتا ہے اور امر بالمعروف اور نہی عن المنکر کی ذمہ داری اٹھاتا ہے وہ لوگوں کو نیکی کا حکم دیتا اور برائی سے روکتا ہے لیکن اپنے آپ کو بھول جاتا ہے جب کسی کو نیکی کا حکم دیتا ہے تو سختی کرتے ہوئے اور اپنے لیے مقام عزت حاصل کرنے کی خاطر کرتا ہے اور جب خود برائی کرے اور اس پر کوئی اعتراض کرے تو اسے غصہ آتا ہے اور لیتا ہے محتسب تو ہیں ہوں تم مجھ پر کیسے اعتراض کر سکتے ہو۔

ان میں سے بعض لوگوں کا طریقہ ہے کہ لوگوں کو مسجد میں بلاتے ہیں اور خود دیر سے آگئے اسے سخت سست کہتے ہیں مقصد ریا اور چودہراہٹ قائم کرنا ہوتا ہے اور اگر کوئی دوسرا شخص مسجد کی خدمت کرنے لگے تو یہ ناراض ہوتا ہے بلکہ ان لوگوں میں سے بعض اذان دیتے ہیں اور ان کا خیال ہوتا ہے کہ وہ اللہ تعالیٰ کے لیے اذان دینے رہے ہیں اور اگر کبھی ان کی عدم موجودگی میں کوئی دوسرا شخص اذان دے تو اس پر قیامت ٹوٹ پڑتی ہے اور وہ کہتا ہے تم نے میرا حق کیوں چھینا اور میرے مرتبے میں مداخلت کیوں کی اسی طرح بعض اوقات وہ مسجد کا امام بنتا ہے اور اپنے آپ کو بھلائی پر سمجھتا ہے حالانکہ اس کی غرض یہ ہوتی ہے کہ اسے مسجد کا امام کہا جائے اب اگر کوئی دوسرا شخص آگے بڑھے اگرچہ وہ اس سے زیادہ متقی اور بڑا عالم ہی کیوں نہ ہو تو اسے یہ بات گراں گزرتی ہے۔

ایک دوسرا گروہ ہے جو مکہ مکرمہ یا مدینہ طیبہ میں رہائش اختیار کرتے ہیں اور وہ اس وجہ سے فخر کرتے ہیں لیکن اپنے دلوں کی نگرانی اور خیال نہیں رکھتے اپنے ظاہر اور باطن کو پاک نہیں کرتے ان کے دل ان کے اپنے ممالک اور شہروں کی طرف متوجہ ہوتے ہیں اور اس بات کے متفق ہوتے ہیں کہ کوئی شخص بے فلاں آدمی کہ مکہ مکرمہ میں رہتا ہے بلکہ بعض اوقات ایسا شخص خود ہی کہتا ہے کہ میں اتنے سالوں سے مکہ مکرمہ میں رہا ہوں اور جب سنتا ہے کہ اس طرح کہنا مناسب نہیں تو صریح الفاظ میں کہنا چھوڑ دیتا ہے لیکن اس کا دل چاہتا ہے کہ لوگوں میں اس کی سچائی اسی حوالے سے ہو۔

پھر وہ تہجد کرتا ہے اور اپنی لالچ کی آنکھیں لوگوں کے مالوں کی میل کی طرف بڑھاتا ہے اور جب اس کے پاس کچھ مال جمع ہو جاتا ہے تو بخل کرتا ہے اور اسے روک رکھتا ہے اور کسی فقیر کو ایک رقم بھی صدقہ کے طور پر دینا نہیں چاہتا تو اس میں ریا، بخل اور طمع ظاہر ہوتی ہے اگر وہ مکہ مکرمہ میں نہ ہوتا تو یہ تمام ہلاکت خیز امور اس سے دور رہتے لیکن شائد پسندی کی محبت اور یہ کہ کہا جائے کہ یہ مکہ مکرمہ میں رہتے والا ہے ان خوابوں سے اکودہ ہونے کے باوجود وہاں رہنے پر مجبور کرتی ہے تو یہ شخص بھی دھوکے میں ہے تو ہر عمل اور ہر عبادت میں بے شمار آفات ہیں تو جو شخص ان آفات کے راستوں سے واقف نہ ہو اور ان پر اعتماد کرتا ہو وہ دھوکے میں ہے اس کے تشریح اس کتاب (احیاء العلوم) کے تمام ابواب پڑھے بغیر معلوم نہیں ہو سکتی نماز کے بیان سے نمازیں دھوکے کے داخل ہونے کے راستے معلوم ہوں گے، حج کا بیان پڑھنے سے اس میں پائے جانے والے دھوکے کے راستوں کا پتہ چلتا ہے، زکوٰۃ، تلاوت قرآن پاک اور تمام عبادات کے سلسلے میں جو ہم نے ترتیب دی ہے ان عبادات میں پائے جانے والے غور کا علم حاصل ہوتا اس وقت ہماری غرض ان بیانات کی طرف ایک اجمالی



اشارہ کرتا ہے۔

ایک دوسرا فرقہ ہے جس نے مال سے بے رغبتی اختیار کر رکھی ہے وہ ادنیٰ قسم کے لباس اور کھانے پر قناعت کرتا ہے  
مساجد میں ٹھہرتا ہے ان لوگوں کا خیال ہے کہ انہوں نے زاہدین کا مرتبہ حاصل کر لیا ہے لیکن اس کے باوجود وہ جاہ و مرتبہ  
کی رغبت رکھتے ہیں اور یہ رغبت یا تو علم کے ذریعے ہوتی ہے یا اس کا سبب و حفظ و نصیحت یا محض زہد ہوتا ہے تو ان لوگوں  
نے آسان کام کو چھوڑ دیا اور دو ہلاکت خیز کاموں میں سے بڑی ہلاکت والے کو اختیار کر لیا کیونکہ مال کی نسبت جاہ و مرتبہ زیادہ  
مہلک ہے اگر وہ جاہ و مرتبہ ترک کر دیتے اور مال حاصل کرتے تو سلامتی کے زیادہ قریب ہوتے۔ لہذا یہ بھی ایک دھوکہ ہے  
کیونکہ وہ لوگ اپنے آپ کو زاہدین میں شمار کرتے ہیں حالانکہ ان کو دنیا کا مفہوم معلوم نہیں اور یہ بھی نہیں جانتے کہ اس کی  
انتہا مقام و مرتبہ کی خواہش ہے اور اس میں رغبت رکھنے والا لا درگاہ منافق حاسد، متکبر اور ریاکار ہوتا ہے اور وہ تمام بری عادات  
سے منصف ہوتا ہے ان کبھی وہ ظاہری جاہ و جلال کو چھوڑ کر علیحدگی اور گوشہ نشینی کو ترجیح دیتا ہے لیکن اس صورت میں بھی وہ معاملے  
کا شکار ہوتا ہے۔ کیونکہ اس طرح وہ مالدار لوگوں پر تکبر کرتا ہے ان سے سخت بے محبتی میں گفتگو کرتا اور انہیں حقارت کی نگاہ سے  
دیکھتا ہے ان کے مقابلے میں اپنے لئے زیادہ اہم رکھتا ہے اور اپنے عمل پر اترتا ہے وہ تمام قلبی غباثتوں سے ملوث ہوتا  
ہے لیکن اسے پتہ نہیں چلتا بعض اوقات اسے مال دیا جاتا ہے لیکن وہ اس خوف نہیں لیتا کہ کہا جائے گا اس کا زہد باطل ہو  
گیا ہے۔

اور اگر اسے کہا جائے کہ یہ حلال ہے ظاہر میں لے لو تمہاری میں واپس لوٹا دینا تو اس کا لینا نفس پر شاق ہوتا ہے کیونکہ  
اسے لوگوں کی طرف سے مذمت کا ڈر ہوتا ہے وہ اس بات کا خواہشمند ہوتا ہے کہ لوگ اس کی تعریف کریں اور یہ تمام دینوی لذات  
سے زیادہ لذیذ بات ہے وہ اپنے آپ کو دیتا ہے بے رغبت سمجھتا ہے حالانکہ وہ دھوکے میں ہے۔  
لیکن اس کے باوجود وہ کبھی کبھی مالدار لوگوں کی عزت کرتا اور ان کو فقرا پر ترجیح دیتا ہے جو اس کا اپنا مستقد اور  
تعریف کرنے والا ہوں اس کی طرف توجہ زیادہ دیتا ہے لیکن جو دگ دوسرے زاہدین کی طرف متوجہ ہوں ان سے نفرت کرتا ہے  
یہ تمام باتیں دیکھ کر اور غور میں ہم ان سے اللہ تعالیٰ کی پناہ چاہتے ہیں۔

بعض بندے ظاہری اعمال کے سلسلے میں اپنے نفس پر بہت سختی کرتے ہیں حتیٰ کہ ان میں سے کوئی رات دن میں ایک ہزار  
رکعات پڑھتا ہے اور پورا قرآن پاک ختم کرتا ہے لیکن وہ ان میں سے کسی بات میں بھی دل کا خیال نہیں رکھتے اور اس کو ریا،  
تکبر، خود پسندی اور دیگر مہلکات سے پاک کرنے کی کوشش نہیں کرتے انہیں معلوم نہیں کہ یہ بات ہلاکت خیز ہے اگر  
انہیں اس بات کا علم ہو جائے تو بھی اپنے بارے میں اسے مہلک نہیں سمجھتے اور اگر اسے اپنے نفس کی ہلاکت کا باعث جانیں  
تو انہیں اس بات کا وہم ہوتا ہے کہ وہ اپنے ظاہری عمل کی وجہ سے بخشش دیے جائیں گے اور قلبی احوال پر ان کا مؤاخذہ  
نہیں ہوگا اور اگر یہ وہم ہو بھی جائے تو ان کا خیال ہوتا ہے کہ ظاہری عبادات سے ٹیکوں کا پلڑا بھاری ہوگا لیکن یہ کیسے

ہو سکتا ہے جب کہ صاحب تقویٰ کا ایک ذرہ پھر عمل اور عقل مند لوگوں کے اخلاق میں سے ایک خلق ایسے لوگوں کے پیار جیسے ظاہری اعمال سے افضل ہیں پھر مغایطے کا شکار یہ شخص لوگوں سے بد اخلاقی اور سختی سے پیش آنے اور باطنی خباثتوں کے ساتھ ساتھ ریاکاری اور اپنی تعریف کی خواہش سے بھی خالی نہیں ہوتا۔

جب ایسے آدمی کو کہا جائے کہ تم زمین کے اوتاد (کلیل) اللہ تعالیٰ کے ولی اور اس کے محبوب لوگوں سے ہیں سے ہو تو یہ مغرور خوش ہوتا ہے اور اس آدمی کی تصدیق کرتا ہے اور اس سے اس کا مغالطہ مزید بڑھ جاتا ہے اور وہ سمجھتا ہے کہ لوگوں کا اس کی پاکیزگی بیان کرنا اس بات کی دلیل ہے کہ وہ اللہ تعالیٰ کے ہاں پسندیدہ شخصیت ہے اور اسے معلوم نہیں کہ لوگوں کی یہ باتیں اس کی باطنی خباثتوں سے لاعلمی کی وجہ سے ہیں۔

ایک دوسرا فرقہ ہے جو نوافل کا حرص ہے اور فرائض کی زیادہ پرواہ نہیں کرتا ایسے لوگوں کو دیکھو گے کہ وہ چاشت کی نماز، رات کی نماز، روزانہ تہجد وغیرہ اور اس قسم کے دوسرے نوافل سے خوش ہوتے ہیں اور فرض نماز میں لذت نہیں پاتے اور نہ ہی اول وقت میں نماز پڑھنے کی حرص رکھتے ہیں وہ، نبی اکرم صلی اللہ علیہ وسلم کا یہ قول جو آپ نے اللہ تعالیٰ سے نقل کرتے ہوئے ذکر فرمایا، بھول جاتے ہیں اللہ تعالیٰ فرماتا ہے۔

مَا تَقَرَّبَ الْمُتَّقِرُونَ إِلَيَّ بِمِثْلِ آدَاءِ مَا  
أَفَرَضْتُ عَلَيْكُمْ۔ (۱)

میرا قرب حاصل کرنے والے فرائض کی ادائیگی سے بڑھ کر  
کسی عمل سے قرب حاصل نہیں کرتے۔

وہ شخص یہ بھی نہیں جانتا کہ عبادات میں ترتیب کو چھوڑ دینا بہت برا ہے بلکہ انسان پر دو فرض متعین ہوتے ہیں ایک فوت ہوتا ہے اور دوسرا فوت نہیں ہوتا یا دو قسم کے نقل ہوتے ہیں ایک کا وقت تنگ ہوتا ہے اور دوسرے کا وقت کشادہ ہوتا ہے اگر وہ ان کی ترتیب کا خیال نہ رکھے تو وہ دوسرے میں ہوتا ہے اس کی مثالیں شمار سے باہر ہیں کہ گناہ بھی ظاہر ہے اور عبادت بھی ظاہر ہے جب کہ بعض عبادات کو دوسری بعض پر مقدم کرنا جیسے فرائض کو نوافل پر مقدم کرنا پوشیدہ بات ہے فرض عین فرض کفایہ پر مقدم ہوتا ہے اور فرض کفایہ جسے کوئی دوسرا قائم کرنے والا بھی ہو۔ اسی طرح فرض عین جو اہم ہے اسے دوسرے فرض عین پر مقدم کیا جائے اور جس عمل کے رہ جانے کا خطرہ ہو اسے اس پر مقدم کرے جس کے فوت ہونے کا خطرہ نہ ہو۔

یہ ایسے ہی ہے جیسے والدہ کی حاجت، والد کی حاجت پر مقدم ہے نبی اکرم صلی اللہ علیہ وسلم سے پوچھا گیا یا رسول اللہ! میں کس سے نیکی کروں؟ آپ نے فرمایا ”اپنی ماں سے“ پھر پوچھا اس کے بعد؟ آپ نے فرمایا ”اپنی ماں سے“، پھر سوال کیا گیا اس کے بعد؟ آپ نے ارشاد فرمایا ”اپنی ماں سے“ پھر پوچھا اس کے بعد کس سے؟ آپ نے فرمایا ”اپنے باپ سے“ پوچھا



پھر کس سے ہے؟ پھر جو تیرے قریب ہے۔ (۱)  
تو مناسب یہ ہے کہ صلہ رحمی سب سے قریبی رشتہ دار سے شروع کرے اگر سب برابر ہوں تو جو زیادہ محتاج ہو اگر  
احتیاج میں بھی برابر ہوں تو جو زیادہ متقی پرہیزگار ہو۔

اسی طرح جس شخص کا مال والدین کے نفقہ اور حج دونوں کو کفایت نہ کرتا ہو اور وہ حج کر لے تو یہ دھوکے میں ہے  
بلکہ اسے چاہیے کہ ماں باپ کے حق کو حج پر مقدم کرے یہ اہم فرض کو، کم اہمیت والے فرض سے مقدم کرنا ہے۔  
اسی طرح اگر کسی شخص سے وعدہ کیا ہو اور نماز جمعہ کا وقت داخل ہو جائے اور اس کے فوت ہونے کا خطرہ ہو تو وعدہ  
پورا کرنے میں مشغول ہونا گناہ ہے اگرچہ ایفائے عہد ذاتی طور پر عبادت ہے۔ اسی طرح بعض اوقات کپڑے پر نجاست لگ  
جاتی ہے اور اس وجہ سے وہ اپنے ماں باپ اور گھر والوں سے سخت کلامی کرتا ہے تو یہ بھی ایک دھوکہ ہے کیوں کہ نجاست  
بھی ممنوع ہے اور ماں باپ کو اذیت پہنچانا بھی منع ہے لیکن ان کی ایذا سے بچنا زیادہ اہم ہے۔

اس طرح کی مثالیں بے شمار ہیں جن میں ایک ممنوع کام دوسرے ممنوع کے مقابلے میں اور ایک عبادت دوسری  
عبادت کے مقابلے میں ہوتی ہے تو جو شخص ان میں ترتیب کا خیال نہ رکھے وہ دھوکے میں ہے اور یہ نہایت باریک بات ہے  
کیوں کہ اس میں جو دھوکہ ہے وہ عبادت کے حوالے سے ہے لیکن اسے اس بات کی سمجھ نہیں آئی کیونکہ یہاں عبادت،  
گناہ کی شکل اختیار کر لیتی ہے کیونکہ اس نے ایک اہم واجب عبادت کو چھوڑ دیا۔

ان ہی مغالطوں میں سے فقہی اختلاف میں مشغول ہوتا ہے اور یہ اس شخص کے حق میں ہے جسے اعصار اور دل سے  
متعلق عبادات اور ظاہری اور باطنی گناہوں سے تعلق نہ رہا ہے کیوں کہ فقہ کا مقصد تو یہ ہے کہ ان باتوں کی معرفت حاصل ہو  
جن کی حاجت دوسروں سے معاملات سے متعلق ہوتی ہے تو جس چیز کی ضرورت خود اپنے دل کے لیے ہو اس کی معرفت  
حاصل کرنا زیادہ ضروری ہے لیکن غیاء و مرتبہ کی محبت، فخر و مباہات کی لذت اور ہم عصر ساتھیوں کو مغلوب کرنا اور ان سے  
اگے بڑھنے کی خواہش اسے اندھا کر دیتی ہے حتیٰ کہ وہ دھوکے میں پڑ جاتا ہے اور اس کا خیال یہ ہوتا ہے کہ وہ دین کا کام  
کر رہا ہے۔

تیسری قسم:

### صوفیا کا دھوکہ

صوفیا کو جو دھوکہ ہوتا ہے اس حوالے سے ان کے کئی گروہ ہیں۔ ان میں سے ایک گروہ موجودہ دور کے صوفی ہیں۔  
البتہ جسے اللہ تعالیٰ محفوظ رکھے وہ اپنے لباس، شکل و صورت اور گفتگو کے ذریعے دھوکے کا شکار ہوتے ہیں وہ پیچھے

صوفیوں جیسا لباس اور شکل اختیار کرتے ہیں ان کے الفاظ، آداب، رسوم اور اصطلاحات کو اپناتے ہیں سماع، رقص، طہارت، نماز، جائے نماز پر سر جھکا کر بیٹھے غور و فکر کرنے والے کی طرف گریبان میں منہ ڈالنے، لمبی لمبی سانس لیتے گفتگو میں آواز پست کرنے جیسے امور میں ان کا طور طریقہ اختیار کرتے ہیں جب وہ تکلیف کر کے ان کی مشابہت اختیار کرتے ہیں تو وہ اپنے آپ کو بھی صوفی سمجھتے ہیں اور مجاہد سے، ریاضت، دل کے مراقبہ ظاہر و باطن کو پوشیدہ اور ظاہری گناہوں سے پاک کرنے کی خاطر اپنے آپ کو تھکاتے ہیں۔ اور یہ سب کچھ تصوف کے ابتدائی منازل میں ہوتا ہے اور اگر وہ ان تمام امور سے اپنے آپ کو فارغ رکھیں تو ان کے لیے جائز نہیں ہے کہ اپنے آپ کو صوفیا میں شمار کریں اور یہ کیسے ہو سکتا ہے جب کہ وہ ان باتوں کے گرد نہیں پھرتے نہ اپنے آپ سے ان کا مطالبہ کرتے ہیں بلکہ وہ حرام، مشتبہ اور بادشاہوں کے مالوں پر جھکے ہوتے ہیں وہ روٹی، پیسے اور دانے پر جان دے دیتے ہیں وہ معمولی سے چیز بھی حسد کرتے ہیں اگر کوئی شخص ان کی غرض کی ذرا سی بھی مخالفت کرے تو یہ اس کی عزت کے درپے ہو جاتے ہیں ان لوگوں کا دھوکہ ظاہر ہے اور ان کی مثال اس بوڑھی عورت جیسی ہے جو سنتی ہے کہ بہادر اور دلیر مجاہدوں کے نام لکھے جاتے ہیں اور ہر ایک کے لیے جاگیر مقرر ہوتی ہے تو وہ بھی اس بات کا شوق رکھتی ہے کہ اس کے لیے کوئی جاگیر مقرر کی جائے وہ ذرہ پن کر اور سر پر خود (لوہے کی ٹوپی) رکھ کر میدان جنگ میں پڑھ جاتے والے اشعار سیکھ کر اور میدان جنگ میں مجاہدین کی طرح اکڑ کر چلنے کا طریقہ سیکھ کر اور ان کی تمام خصلتیں اپنا کر مثلاً ان کی طرح کا لباس، گفتگو اور حرکات و سکنات اختیار کر کے لشکر میں جاتی ہے تاکہ اس کا نام بھی بہادروں کی فہرست میں لکھا جائے۔

جب وہ لشکر میں پہنچی ہے تو افسر دیوان کو حکم ہوتا ہے کہ اس کی ٹوپی اور زرہ وغیرہ اتار کر اس کا جائزہ لیا جائے نیز کچھ بہادروں کے ساتھ مقابلہ کے ذریعے دیکھا جائے تاکہ اس کی بہادری و جرات کا علم ہو سکے۔ جب اس کی ٹوپی اور زرہ اتاری جاتی ہے تو پتہ چلتا ہے کہ وہ کمزور بڑھیا ہے جو اچھی طرح چل بھی نہیں سکتی بلکہ وہ تو زرہ اور خود زلے کی ٹوپی اٹھا نہیں سکتی۔

اب اس سے پوچھا جاتا ہے کہ تو بادشاہ سے مذاق کرنے اور اس کے ہم مجلس لوگوں کو دھوکہ دینے آئی تھی پھر حکم ہوتا ہے کہ اس کو پکڑ کر ہاتھی کے پاؤں میں ڈالو کیوں کہ یہ بے عقل ہے چنانچہ اس کو ہاتھی کے آگے ڈال دیا جاتا ہے۔ تو وہ لوگ جو تصوف کے جھوٹے دعویٰ دار ہیں قیامت کے دن ان کا حشر بھی یہی ہوگا جب پر وہ اٹھے گا اور ان کو سب سے بڑے قاضی کی عدالت میں پیش کیا جائے گا جو لیا س اور گڈری کو نہیں دیکھتا بلکہ دل کا از پیش نظر ہوتا ہے۔

ایک دوسرا فرقہ ہے جو ان سے بھی بڑھ کر دھوکے میں ہیں وہ معمولی پٹروں میں صوفی کہنا ناپسند نہیں کرتے وہ تصوف کا اظہار کرنا چاہتے ہیں لیکن انہیں صوفیا کرام جیسا لباس بھی پہننا پڑتا ہے تو وہ ریشمی لباس چھوڑ دیتے ہیں اور عمدہ قسم کی گڈریاں اختیار کرتے ہیں اعلیٰ کے قسم کے حاشے والے کپڑے اور رنگین سجادے حاصل کرتے ہیں وہ ایسا لباس پہنتے ہیں جو



ریشی لباس سے بھی زیادہ قیمتی ہوتا ہے۔

ان لوگوں کا خیال ہوتا ہے کہ وہ کپڑوں کے رنگ اور پیوند لگے ہونے کی وجہ سے صوفی بن گئے ہیں لیکن وہ یہ بات بھول کر انہوں نے صوفیوں کو صرف اس لیے رنگین کیا کہ میل دور کرنے کے لیے کپڑوں کو ہر وقت دھونا نہ پڑے اور پیوند اس لیے لگاتے ہیں کہ ان کے کپڑے پھٹے ہوئے ہوتے ہیں تو نئے کپڑے پہننے کی بجائے وہ ان پر پیوند لگاتے ہیں لیکن ایک عمدہ ٹکڑا جوڑ کر لباس پہنے سے یہ ان کی طرح کیسے ہو گئے یہ لوگ دھوکے کے شکار لوگوں میں سے واضح بوقوف ہیں یہ عمدہ لباس اور لذیذ کھانوں سے عیش کرتے ہیں اور بادشاہوں کے مال کھائے ہیں ظاہری گناہوں سے نہیں بچتے باطنی گناہ تو ایک طرف رہے لیکن اس کے باوجود وہ اپنے آپ کو بھلائی پر جانتے ہیں حالانکہ ان لوگوں کی برائی دوسروں تک متعدی ہوتی ہے کیونکہ جو ان کے راستے پر چلتا ہے وہ ہلاک ہو جاتا ہے اور جو ان کے راستے پر نہیں چلتا وہ تمام صوفیاء کے بارے میں بد عقیدہ ہو جاتا ہے اور اس کے خیال میں یہ سب ایک جیسے ہوتے ہیں چنانچہ وہ سچے صوفیوں کے بارے میں بھی زبانِ طعن دراز کرتا ہے اور یہ سب کچھ ان جھوٹے صوفیوں کی نحوست اور برائی کے باعث ہوا۔

ایک دوسرا گروہ ہے جو علم معرفت مشاہدہ حق اور مقامات و احوال تصوف کو عبور کرنے کا دعویٰ کرتا ہے ان لوگوں کا دعویٰ ہے کہ وہ ہر وقت مشاہدہ حق میں رہتے ہیں اور قرب خداوندی حاصل کر چکے ہیں حالانکہ ان کو ان باتوں کے صرف نام اور الفاظ کا علم ہے وہ صوفیاء کرام کے عمدہ الفاظ میں سے کچھ الفاظ سیکھ کر دہراتے رہتے ہیں اور وہ سمجھتے ہیں کہ یہ پہلوں اور پچھلوں کے علم سے بھی اعلیٰ ہیں وہ فقہاء، مفسرین، محدثین اور علماء کرام کو حقارت کی نگاہ سے دیکھتے ہیں عوام پیارے کس کھاتے ہیں ہیں۔

حق کہ بعض کسان، کاشتکاری چھوڑ کر اور بعض جو لاسے اپنا کام چھوڑ کر چند دن صوفیاء کرام کے ساتھ رہتے ہیں اور ان سے چند دی قسم کے کلمات سیکھ کر بار بار زبان پر لاتے ہیں گویا اس پر وحی ہوئی ہے اور اسے آگے بیان کر رہا ہے اور نہایت گہرا راز تبارہا ہے وہ اس عمل سے تمام عابدین اور علماء کو حقیر جانتا ہے عبادت گزار بندوں کے بارے میں کہتا ہے کہ یہ تو مزدور ہیں جو محنت کر رہے ہیں اور علماء کے بارے میں کہتا ہے کہ یہ لوگ اپنی گفتگو کی وجہ سے اللہ تعالیٰ سے پر دے میں ہیں اور اپنے بارے میں دعویٰ کرتا ہے کہ اسے اللہ تعالیٰ تک رسائی حاصل ہے۔ اور وہ مقررین میں سے ہے حالانکہ اللہ تعالیٰ کے نزدیک وہ منافقین منافقین ہیں سے ہے اور اہل دل کے نزدیک وہ بوقوف اور جاہل لوگوں میں سے ہے نہ اس کے پاس علم ہے نہ اخلاق اور نہ ہی اس نے اپنا عمل آراستہ کیا وہ خواہشات کی اتباع کے سوا دل کی طرف کسی قسم کا دھیان نہیں دیتا وہ چند سیوہ باتیں سیکھ کر یاد کر لیتا ہے۔

ایک دوسرا گروہ ہے جو مباح کام اختیار کرتے ہیں انہوں نے شریعت کی لیساط لپیٹ دی اور احکام کو ترک کر دیا ان کے نزدیک حلال و حرام برابر ہیں ان میں سے بعض کا خیال ہے کہ اللہ تعالیٰ کو میرے عمل کی ضرورت نہیں لہذا میں اپنے نفس کو کیوں ٹھکاؤں

ان میں سے بعض کہتے ہیں کہ لوگوں کو اس بات کا مکلف بنایا گیا ہے کہ وہ اپنے دلوں کو خواہشات اور دنیوی محبت سے پاک کریں اور یہ بات محال ہے (گویا) انتہی ناممکن بات کی تکلیف دی گئی ہے اور اس دھوکے میں وہ اُسے جسے تجربہ نہیں ہم نے تو تجربہ کیا ہے اور اس بات کا ادراک حاصل کیا کہ یہ بات محال ہے۔

لیکن انس بیوقوف کو معلوم نہیں کہ لوگوں کو شہوت اور غصہ یا بکل ختم کرتے کا مکلف نہیں بنایا گیا بلکہ ان کے بنیادی مادہ کو ختم کرنے کا حکم دیا گیا ہے یعنی یہ دونوں باتیں عقل و شریعت کے تابع ہو جائیں ان میں سے بعض کہتے ہیں کہ اعضاء کے ساتھ اعمال کا کوئی وزن نہیں بلکہ دلوں کو دیکھا جائے گا اور ہمارے دل تو محبت خداوندی سے سرشار ہیں اور اس کی معرفت تک پہنچ چکے ہیں ہم دنیا میں اپنے بدنوں کے ساتھ مشغول ہیں اور ہمارے دل بارگاہ ربوبیت میں مشغول ہیں ہم بظاہری طور پر خواہشات کو اختیار کئے ہوئے ہیں دلوں کے ساتھ نہیں۔

ان لوگوں کا خیال ہے کہ وہ عوام کے مقام سے آگے بڑھ چکے ہیں اور دینی اعمال کے ذریعے تہذیب نفس سے بے نیاز ہو چکے ہیں اور چونکہ وہ معرفت میں قوی ہیں لہذا ان کی خواہشات انہیں اللہ تعالیٰ کے راستے سے نہیں روکتیں وہ اپنا درجہ انبیاء کرام علیہم السلام کے درجات سے بھی بلند سمجھتے ہیں کیونکہ ان کی ایک خطا بھی انہیں اللہ تعالیٰ سے روک دیتی ہے حتیٰ کہ وہ اس پر سالہا سال مسلسل روتے ہیں۔

صوفیاء سے مشابہت کا دعویٰ کرنے والوں میں سے اس قسم کے اہل اباحت کو کوئی قسم کا دھوکہ ہوتا ہے اور ان سب کی بنیاد وہ مغالطے اور وسوسے ہیں جو شیطان ان کے دلوں میں ڈالتا ہے جس کی وجہ یہ ہے کہ وہ حصول علم سے پہلے مجاہدہ کرتے ہیں اور کسی ایسے شیخ کی اقتداء نہیں کرتے جو دین اور علم میں ماہر اور اقتدا کے لائق ہوں ان لوگوں کی اقسام کا شمار ناممکن ہے۔ ایک دوسرا فرقہ ہے جو ان کی حد سے بھی بڑھے ہوئے ہیں وہ اعمال سے بچتے ہیں اور حلال رزق تلاش کرتے ہیں دل کی نگرانی بھی کرتے ہیں ان میں سے ایک دعویٰ کرتا ہے کہ اسے زہد، توکل، رضا اور محبت میں مقامات حاصل ہیں حالانکہ وہ ان مقامات کی حقیقت سے واقف نہیں ہیں اور نہ ہی ان کی شرائط، علامات اور آفات سے آگاہ ہیں۔ ان میں سے کوئی وجد اور محبت الہی کا دعویٰ کرتا ہے اور اس کا خیال ہے کہ وہ اللہ تعالیٰ سے والہانہ محبت رکھتا ہے شاید اس نے اللہ تعالیٰ کے بارے میں ایسے خیالات اپنا رکھے ہیں جو بدعت ہیں یا کفر۔ وہ اللہ تعالیٰ کی معرفت سے پہلے اس کی محبت کا دعویٰ کرتے ہیں لیکن اس کے ساتھ ساتھ وہ کام بھی کرتے ہیں جو اللہ تعالیٰ کو ناپسند ہیں اپنی نفسانی خواہش کو اللہ تعالیٰ کے حکم پر ترجیح دیتے ہیں اور بعض کام صرف مخلوق سے جیسا کہ پیش نظر چھوڑ دیتے ہیں اور اگر وہ تنہائی میں ہوں تو اللہ تعالیٰ سے جیا کرتے ہوئے نہیں چھوڑتے اور انہیں معلوم نہیں کہ یہ سب کام محبت کے خلاف ہیں۔

ان میں سے بعض قناعت اور توکل کی طرف میدان رکھتے ہیں اور زاد راہ کے بغیر جنگلوں میں پھرتے ہیں تاکہ توکل کا دعویٰ صحیح ہو اور وہ نہیں جانتے کہ ایسا کرنا بدعت ہے صحابہ کرام اور دوسرے اسلاف سے منقول نہیں ہے حالانکہ ان لوگوں



کو توکل کی معرفت ان کے مقابلے میں زیادہ تھی۔ ان کے نزدیک توکل کا مفہوم یہ نہ تھا کہ زار و راہ ترک کر کے اپنے آپ کو خطرے میں ڈالا جائے بلکہ وہ سامان سفر ساتھ رکھتے اور پھر اس سامان پر نہیں بلکہ اللہ تعالیٰ پر بھروسہ کرتے تھے اور ان لوگوں کا طریقہ یہ ہے کہ سامان سفر چھوڑ دیتے ہیں لیکن کسی اور سبب پر یقین رکھتے ہیں اور حقینے بھی نجات دینے والے مقامات ہیں ان میں دھوکہ سننے جس سے لوگوں کو مغالطہ لگتا ہے ہم نے اس کتاب میں نجات دہندہ امور کے بیان میں آفات کے راستوں کا ذکر کیا ہے اب ان کو لوٹانے کی ضرورت نہیں ہے۔ (نجات دہندہ امور کا بیان جو چھ جلدیں آٹھ گام)

ایک دوسرا فرقہ ہے جنہوں نے رزق کے معاملے میں اپنے نفس پر تنگی کر رکھی ہے سخی کہ وہ خالص حلال ہی کھاتے ہیں لیکن لباس ایک خصلت کے علاوہ اپنے دل اور اعضاء کو دوسرے خصائل کا پابند نہیں بنائے اور بعض اپنے کھانے، لباس اور رہائش کے سلسلے میں حلال نہیں ڈھونڈتے اور دوسرے امور میں غور و فکر کرتے ہیں لیکن وہ بچارے نہیں جانتے کہ اللہ تعالیٰ بندے سے نہ تو اس بات کو پسند کرتا ہے کہ وہ باقی تمام اعمال چھوڑ دے اور صرف حلال کی تلاش میں رہے اور نہ یہ کہ باقی سب کام کرے اور حلال کی تلاش ترک کر دے بلکہ اللہ تعالیٰ اس بات پر راضی ہوتا ہے کہ بندہ تمام عبادات اور گناہوں کا خیال رکھے جس آدمی کا خیال ہو کہ ان میں سے بعض کام اسے کافی ہیں اور ان کے ذریعے اسے نجات ملے گا تو وہ دھوکے میں ہے۔ ان میں سے ایک اور گروہ ہے جو اچھے اخلاق، تواضع اور سخاوت کا دعویٰ کرتا ہے وہ صوفیا کی خدمت کے درپے ہوتے اور چند لوگوں کو جمع کر کے ان کی خدمت کرتے ہیں لیکن انہوں نے اپنے اس عمل کو عزت اور مال کا جالی بنا رکھا ہے ان کی غرض تکبر ہے وہ خدمت اور تواضع کا اظہار کرتے ہیں لیکن ان کا مقصد بندی حاصل کرنا ہے اور وہ ظاہر کرتے ہیں کہ ان کی غرض نرمی برتناس ہے ان کی غرض دوسروں کو اپنے پیچھے لانا ہے جب کہ وہ ظاہر کرتے ہیں کہ ان کا مقصد دوسروں کی خدمت کرنا اور ان کے پیچھے چلنا ہے پھر وہ حرام اور مشتبہ مال میں سے جمع کرتے ہیں اور ان لوگوں پر خرچ کرتے ہیں تاکہ ان کے پیروکار زیادہ ہوں اور خدمت کی وجہ سے ان کا نام مشہور ہو۔

ان میں سے بعض بادشاہوں سے مال سنبھال کر لوگوں پر خرچ کرتے ہیں اور بعض اس لیے لیتے ہیں کہ صوفیا کرام کو اس کے ذریعے حج کروائیں اور ان کے خیال میں ان کی غرض نیکی کرنا اور خرچ کرنا ہے حالانکہ ان تمام کاموں کا باعث شہرت اور جاہ و مرتبہ کا حصول ہے اس کی نشانی یہ ہے کہ وہ اللہ تعالیٰ کے تمام احکام کو چاہے وہ ظاہری ہوں یا باطنی، بجا نہیں لاتے حرام مال لینے اور اس خرچ کرنے پر خوش ہیں حالانکہ جو شخص حج کے سلسلے میں حرام مال خرچ کرے اگرچہ اس کی نیت ٹھیک بھی ہو اس کی مثال اس شخص جیسی ہے جو اللہ تعالیٰ کی مساجد تعمیر کرنے (معاذ اللہ) گندگی سے اس کی لپائی کرے اور اس کا یہ ہو کہ اس کا ارادہ تعمیر ہے۔

ایک اور گروہ ہے جو مجاہدے تہذیب نفس اور نفس کو عیبوں سے پاک کرنے میں مشغول ہوتا ہے وہ لوگ اس سلسلے میں نہایت غور و خوض کرتے ہیں۔ وہ نفسانی عیب، نفس کے دھوکے کی معرفت وغیرہ کا علم حاصل کرتے اور اس میں بحث کرتے ہیں

اور وہ ہر وقت نفسانی عیوب کی چھان میں ہیں لگے رہتے ہیں اس کی آفات کے سلسلے میں باریک باتیں نکالتے ہیں اور کہتے ہیں یہ نفسانی عیب ہے اور اس کے عیب ہونے سے غافل رہنا بھی عیب ہے اور اس کے عیب ہونے کی طرف توجہ بھی عیب ہے وہ اس سلسلے میں مسلسل گفتگو کرتے عیب ہونے کی طرف توجہ بھی عیب ہے وہ اس سلسلے میں مسلسل گفتگو کرتے ہیں اور ان چلنی باتوں میں وقت ضائع کرتے ہیں اور جو شخص اپنی زندگی عیوب کی تلاش اور ان کے علاج کا علم رکھنے میں خرچ کرتا ہے وہ اس شخص کی طرح ہے جو جج کے سلسلے میں خرابیوں کی چھان بھٹک کرتا ہے لیکن جج کے راستے پر نہیں چلتا تو یہ تفتیش اسے کوئی نفع نہیں دے گی۔

ایک دوسرا گروہ ہے جو اس مرتبہ سے آگے بڑھ گئے انہوں نے طریقت کے راستے پر چنا شروع کر دیا اور ان کے لیے معرفت کے دروازے بھی کھل گئے جب وہ معرفت کے مبادی سے خوشبو سونگھتے ہیں تو اس سے تعجب کرتے اور خوش ہوتے ہیں اس کی عزت بھی ان کو تعجب میں ڈالتی ہے اس لیے ان کے دل اسی کی طرف متوجہ ہوتے اور اس میں غور و فکر کرتے ہیں کہ یہ دروازہ ہم پر کس طرح کھلا اور دوسروں پر بدگیوں ہے اور یہ سب باتیں دیکھ کر ہیں۔ کیونکہ اللہ تعالیٰ کے راستے کے عجائبات غیر متناہی ہیں اب اگر وہ ہر تعجب خیز بات پر رگ ہائے اور اسی کا ہر کرہ جاتے تو اس کے قدم رک جائیں گے اور مقصد تک پہنچ نہیں سکے گا۔ اس آدمی کی مثال اس شخص جیسی ہے جو بادشاہ کے پاس جانا چاہتا ہے اور اس کے صحن کے دروازے پر ایک باغ دیکھے جس میں طرح طرح کی کلیاں اور شگوفے کھلے ہوں جو پہلے اس نے نہیں دیکھے اب وہ وہاں ٹھہر کر ان کو دیکھتا اور تعجب کرتا ہے حتیٰ کہ بادشاہ سے ملاقات کا ممکن وقت ختم ہو جاتا ہے۔

ایک دوسرا گروہ ہے جو ان سے آگے بڑھ گیا وہ راستے کے انوار جو ان کو عطا ہوتے ہیں ان کی طرف توجہ نہیں کرتے اور نہ ہی ان پر خوشی کا اظہار کر کے ادھر متوجہ ہوتے اور وہاں ٹھہرتے ہیں بلکہ وہ مسلسل سفر کرتے ہیں حتیٰ کہ اللہ تعالیٰ کے قریب ہو جاتے ہیں اور گمان کرتے ہیں کہ وہ اللہ تعالیٰ تک پہنچ چکے ہیں اب وہاں ٹھہر جاتے ہیں اور دھوکے میں مبتلا ہوتے ہیں کیوں کہ اللہ تعالیٰ کے ستر نورانی پردے ہیں کوئی سالک راستے میں ان پردوں میں سے کسی ایک پردے تک بھی نہیں پہنچتا اور وہ خیال کرتا ہے کہ اللہ تعالیٰ تک پہنچ چکا ہے حضرت ابراہیم علیہ السلام کے قول کی طرف اشارہ کرتے ہوئے اللہ تعالیٰ نے ارشاد فرمایا۔

فَلَمَّا جَنَّ عَلَيْهِ اللَّيْلُ رَأَىٰ كَوْكَبًا تَأَلَّىٰ هَٰذَا رَیِّئٌ۔ (۱)

پس جب ان پر رات چھا گئی تو انہوں نے ایک ستارہ دیکھا تو پوچھا کیا یہ میرا رب ہے؟

اس سے یہ آسمانی ستارہ مراد نہیں کیوں کہ ان ستاروں کو تو آپ چھوٹی عمر میں بھی دیکھتے تھے اور آپ کو معلوم تھا کہ



یہ معبود نہیں ہیں اور یہ بہت زیادہ ہیں ایک نہیں ہے اور جاہل لوگ بھی جانتے ہیں کہ ستارے معبود نہیں ہیں پھر حضرت ابراہیم علیہ السلام ستارے سے کیسے مغالطہ کھا سکتے ہیں جب کہ ایک دیہاتی بھی اس سے مغالطے کا شکار نہیں ہوتا بلکہ آپ کی مراد انوار خداوندی میں سے ایک نور تھا جو اللہ تعالیٰ کے جبابات میں سے ہے اور وہ سالکین کے راستے میں ہے اور جب تک ان پر دوں تک رسائی نہ ہو اللہ تعالیٰ تک پہنچنے کا تصور نہیں ہو سکتا یہ نورانی پردے ہیں جن میں سے بعض دوسرے بعض سے بڑے ہیں اور اجرام فلکی میں سے سب سے چھوٹا ستارہ ہے اس لیے بطور استعارہ اس کا نام استعمال کیا اور سب سے بڑا سورج ہے اور ان دونوں کے درمیان چاند کا مرتبہ ہے اور حبیب حضرت ابراہیم علیہ السلام نے آسمانی دنیا کو دیکھا جیسا کہ ارشاد خداوندی ہے :

وَكَذَٰلِكَ نُرِي إِبْرَاهِيمَ مَكُودَاتِ السَّمٰوٰتِ  
وَالْأَرْضِ - (۱)

اسی طرح ہم حضرت ابراہیم علیہ السلام کو آسمانوں اور زمین کی  
(خفیہ) حکومتیں رکھا ہیں۔

تو ایک نور کے بعد دوسرا نور آتا گیا اور پہلے نور پر آپ نے سمجھا کہ میں پہنچ گیا پھر آپ کے لیے منکشف ہوا کہ اس سے آگے بھی کچھ ہے تو آپ اس کی طرف پڑھے اور فرمایا میں پہنچ گیا لیکن اس سے آگے بھی کچھ منکشف ہوا حتیٰ کہ آپ سب سے قریبی حجاب تک پہنچ گئے جس تک پہنچنے کے بعد ہی اللہ تعالیٰ تک رسائی ہوتی ہے تو آپ نے فرمایا یہ سب سے بڑا ہے۔  
پھر ظاہر ہوا کہ یہ اپنی عظمت کے باوجود ہستی کے نقصان اور کمال کی چوٹی سے انحطاط سے خالی نہیں تھا تو آپ نے فرمایا۔  
بے شک میں ڈوبنے والوں کو پسند نہیں کرتا۔

إِنِّي لَأُحِبُّ الْوٰفِیِّیْنَ (۲)

اور فرمایا :

إِنِّي وَجَّهْتُ وَجْهِيَ لِذِکْرِی فِطْرَ السَّمٰوٰتِ  
وَالْأَرْضِ - (۳)

بے شک میں نے اپنے آپ کو اس ذات کی طرف متوجہ کیا۔  
جس نے آسمانوں اور زمین کو پیدا کیا۔

اور اس راستے پر چلنے والا بعض اوقات ان پردوں میں سے کسی ایک پر رکتے ہوئے دھوکہ کھاتا ہے اور بعض اوقات پہلے حجاب پر ہی مغالطے کا شکار ہو جاتا ہے بندے اور اللہ تعالیٰ کے درمیان سب سے پہلا حجاب بندے کا نفس ہے اور وہ بھی امر ربانی ہے اور اللہ تعالیٰ کے انوار میں سے ایک نور ہے اس سے مراد دل کا وہ لاز (سر قلبی) ہے جس پر حق کی حقیقت پوری طرح منکشف ہوتی ہے حتیٰ کہ اس میں تمام عالم کی گنجائش ہوتی ہے وہ اسے گھیر لیتا ہے اور اس میں سب کی صورت جھلکتی ہے ہے اس وقت اس کا نور پوری طرح چمکتا ہے کیونکہ اس میں سب کا وجود اپنی اصل حقیقت و حالت کے ساتھ ظاہر ہوتا ہے اور

(۱) قرآن مجید، سورہ انعام آیت ۷۹

(۳)

(۲)

یہ پہلے مرحلے میں ایک فانوس سے پردے میں ہوتا ہے جو اس کے لیے ایک ڈھانپنے والے کی طرح ہے پس جب اس کا نور چلتا ہے اور اس پر اللہ تعالیٰ کے نور کی تجلی ہوتی ہے جس سے جمال قلب منکشف ہوتا ہے اور بعض اوقات وہ دل والا اپنے دل کی طرف متوجہ ہوتا ہے اور اس میں اس قدر جمال پاتا ہے کہ بیہوش ہو جاتا ہے اور بعض اوقات اسی بیہوشی کے عالم میں اس کی زبان سبقت کرتی ہے اور وہ کہتا ہے میں حق ہوں۔

اب اگر اس سے آگے منکشف نہ ہو تو وہ دھوکہ کھاتا ہے اور وہیں رک جاتا ہے جو اس کے لیے ہلاکت کا باعث ہوتا ہے حالانکہ اسے دربار الہی کے انوار میں سے ایک چھوٹے سے ستارے سے مغالطہ ہوا اور ابھی تک اسے چاند تک رسائی نہیں ہوئی سو راج تک پہنچتا تو دور کی بات ہے تو یہ شخص بھی دھوکے میں ہے اور یہی مغالطے کی جگہ ہے کیوں کہ تجلی کرنے والی اور جس میں تجلی ہوئی دونوں ایک ہو جاتے ہیں جس طرح کوئی رنگین چیز شیشے میں دیکھی جائے تو شیشہ بھی رنگین نظر آتا ہے یا جس طرح سفید شیشے میں کوئی رنگین چیز مہر دی جائے تو وہ شیشی رنگین نظر آتی ہے جیسے کہا گیا ہے۔

رَقِيَ الزُّجَاجُ وَدَفَّتِ الْخَمْرُ فَشَتَّ ابْنُهَا  
فَتَشَاكَلِ الْأَمْرُ فَكَاثَمَا خَمْرٌ وَلَا قَدْرُ  
وَكَانَ قَدْرُهَا وَلَا خَمْرٌ۔

شیشی پتی ہے اور شراب بھی پتی ہے تو وہ ایک جیسی ہو  
گئیں اور معاملہ مشتبہ ہو گیا گویا شراب ہے اور پیالہ نہیں  
اور گویا پیالہ ہے شراب نہیں۔

عیسائیوں نے حضرت عیسیٰ علیہ السلام کو اسی نگاہ سے دیکھا تو ان میں انوار الہیہ چمکتے ہوئے نظر آئے جس سے ان کو مغالطہ لگا جیسے کوئی شخص شیشے یا پانی میں ستارے کو دیکھے اور یہ خیال کرے کہ ستارہ شیشے یا پانی میں اتر آیا ہے اب وہ اپنا ہاتھ آگے بڑھا کر اسے پکڑنا چاہے تو یہ شخص دھوکے میں ہے۔

اللہ تعالیٰ کے راستے میں چلنے کے حوالے سے اس قدر مغالطے ہیں جو کئی جلدوں میں بھی نہیں آ سکتے اور جب تک تمام علوم مکاشفہ کی تشریح نہ ہو جائے اس وقت تک ان سب کا بیان نہیں ہو سکتا اور اس علم کے بیان کی اجازت نہیں ہے بلکہ ہم نے جو کچھ لکھا ہے شاید اسے بھی چھوڑنا زیادہ بہتر تھا کیوں کہ اس راستے کے سالک کے لیے دوسروں سے سننا مناسب نہیں اور جو اس راستے پر چلنے والا نہیں اس کو سننا فائدہ نہیں دیتا بلکہ بعض اوقات اس سے اسے نقصان ہوتا ہے کیوں کہ جب وہ ایسی بات سنتا ہے جس کو سمجھ نہیں پاتا تو بیہوش ہو جاتا ہے لیکن اس کا ایک فائدہ ہے اور وہ اسے اس دھوکے سے نکالنا ہے جس میں وہ مبتلا ہے بلکہ بعض اوقات وہ یقین کر لیتا ہے کہ جو کچھ اس کے فاسد خیال اور مختصر ذہن میں ہے معاملہ اس سے بڑا ہے اور مکاشفات کے سلسلے میں اولیاء اکرام نے جو کچھ بتایا وہ ان باتوں پر یقین کر لیتا ہے اور جس کو بہت بڑا دھوکہ ہو وہ سننے کے بعد بھی اپنی بات پر ڈٹ جاتا ہے جس طرح پہلے جھٹکنا تھا اب بھی نہیں مانتا۔



## مال دار لوگوں کے مغالطے

ان میں سے جو لوگ دھوکے اور مغالطے کا شکار ہیں ان کی بھی کئی قسمیں ہیں۔ ایک فرقہ وہ ہے جو مساجد، مدارس، ہسپتال اور پبلک وغیرہ بنانے کی عرصہ رکھتے ہیں یعنی ایسی چیزیں بناتے ہیں جنہیں سب لوگ دیکھیں اور ان عمارات پر اپنا نام کندہ کراتے ہیں تاکہ ان کا ذکر ہمیشہ باقی رہے اور ان کے مرنے کے بعد بھی نشان موجود رہے ان کا خیال ہے کہ اس وجہ سے وہ مغفرت کے مستحق ہو چکے ہیں لیکن وہ اس سلسلے میں دو وجہ سے دھوکے میں ہیں۔

ایک یہ کہ وہ ان عمارات کی تعمیر ایسے مالوں سے کرتے ہیں جو ظلم، لوٹ مار، رشوت اور دوسرے ممنوع طریقے سے کماتے ہیں وہ لوگ اس کمائی کی وجہ سے اللہ تعالیٰ کی ناراضگی کے مستحق ہو چکے ہیں کیوں کہ انہوں نے حرام مال کمایا جس سے ان کو منع کیا گیا تھا تو ان لوگوں نے اس کمائی کے ذریعے اللہ تعالیٰ کی نافرمانی کی لہذا ان پر توبہ کرنا اور اللہ تعالیٰ کی طرف رجوع کرنا لازم ہے نیز وہ مال ان کے مالکوں کی طرف لوٹا دیں اگر وہ مال موجود ہے تو وہی واپس کریں ورنہ اس کا بدل دیں اور اگر ان کے مالکوں تک پہنچانا ممکن نہ ہو مثلاً وہ مر گئے ہوں تو ان کے وارثوں کو دے دیں اور اگر اس مظلوم کا وارث بھی نہ ہو تو اسے مسلمانوں کی اہم ضرورت پر خرچ کریں اور بعض اوقات مساکین پر تقسیم کرنا سب سے اہم ہوتا ہے لیکن وہ ایسا نہیں کرتے کیوں کہ انہیں ڈرتا ہے کہ کہیں لوگوں کو اس بات کا علم نہ ہو جائے ہے لہذا وہ عمارتیں بناتے ہیں اور اس تعمیر سے ان کی غرض ربا کاری اور اپنی تعریف کروانا ہوتا ہے نیز ان عمارات کے باقی رہنے کی عرصہ کرتے ہیں تاکہ ان پر لکھا ہوا ان کا نام باقی رہے نیکی کا باقی رہنا مقصود نہیں ہوتا۔

ان کے دھوکے کی دوسری وجہ یہ ہے کہ وہ اپنے آپ کو مخلص خیال کرتے ہیں اور ان عمارات پر خرچ کرنے میں بھلائی سمجھتے ہیں لیکن اگر ان میں سے کسی ایک کو کہا جائے کہ وہ ایک دینار خرچ کرے اور جس جگہ وہ خرچ کرتا ہے وہاں اس کا نام نہیں لکھا جائے گا تو اسے یہ بات مشکل معلوم ہوتی ہے اور اس کا نفس سخاوت پر آمادہ نہیں ہوتا حالانکہ اللہ تعالیٰ اس پر مطلع ہے وہ اپنا نام لکھے یا نہ۔ اگر یہ بات نہ ہوتی کہ وہ لوگوں کی رضا حاصل کرنا چاہتا ہے اللہ تعالیٰ کی رضا جو کہ مقصود نہیں ہے تو وہ اس بات (نام لکھنے) کا محتاج نہ ہوتا۔

ایک دوسرا فرقہ ہے کہ وہ حلال مال مساجد پر خرچ کرتا ہے لیکن یہ بھی دو وجہ سے دھوکے میں ہے ایک ربا کاری اور دوسرا اپنی تعریف چاہتا بعض اوقات ایسے آدمی کے پڑوس یا شہر میں ضرورت مند ہوتے ہیں اور ان کو مال دینا تعمیر مسجد میں خرچ کرنے سے اہم اور افضل ہوتا ہے لیکن وہ مسجد پر خرچ کرنا آسان سمجھتا ہے تاکہ لوگوں کے درمیان شہرت ہو اور دھوکے کی دوسری وجہ یہ ہے کہ وہ مسجد کی زیب و زینت اور نقش و نگار پر کرتا ہے جس سے منع کیا گیا ہے۔ (۱)

کیونکہ اس سے غازیوں کے دل اس طرف منحرف ہوتے ہیں اور اس پر نظر پڑتی ہے جب کہ نماز کا مقصد خشوع و خضوع اور دل کی حاضری ہے اور اس نقش و نگار سے غازیوں کے دلوں میں فساد پیدا ہوتا ہے اور اس طرح ان کا ثواب ضائع ہوتا ہے اور ان تمام باتوں کا وبال اس شخص پر ہوتا ہے لیکن اس کے باوجود وہ دھوکے میں ہے اور وہ اسے نیکی کا کام سمجھتا ہے اس کے خیال میں یہ اللہ تعالیٰ تک پہنچنے کا وسیلہ ہے اس کے باوجود وہ اللہ تعالیٰ کی ناراضگی میں مبتلا ہے اور وہ سمجھتا ہے کہ وہ اللہ تعالیٰ کی فرمانبرداری کر رہا ہے حالانکہ مسجد کی اس زینت سے بندگان خدا کے دل تشویش میں مبتلا ہوتے ہیں اور بعض اوقات انہیں دنیا کی زیب و زینت کا شوق پیدا ہوتا ہے اور وہ اپنے گھروں کو بھی اسی طرح سجانا چاہتے ہیں اور اس کی تلاش میں مشغول ہو جاتے ہیں اور یہ تمام گناہ اس آدمی کی گردن پر ہوتا ہے کیونکہ مسجد تو واضح اور اللہ تعالیٰ کے ہاں دل کی حاضری کی جگہ ہے۔

حضرت مالک بن دینار رحمہ اللہ فرماتے ہیں دو آدمی مسجد میں آئے پس ان میں سے ایک دروازے پر کھڑا ہو گیا اور کہنے لگا میرے جیسے لوگ مسجد میں داخل نہیں ہو سکتے دو فرشتوں نے اسے اللہ تعالیٰ کے ہاں صدق لکھ دیا۔ تو مساجد کی اس طرح تعظیم کرنی چاہیے یعنی اپنے وہاں جانے سے مسجد کو اکودہ سمجھے یہ نہیں کہ مسجد کو حرام مال سے اکودہ کرے یا اللہ تعالیٰ پر آسانی کرتے ہوئے اس میں نقش و نگار بنائے۔

حواریوں نے حضرت عیسیٰ علیہ السلام کی خدمت میں عرض کیا کہ اس مسجد کو دیکھئے کس قدر خوبصورت ہے آپ نے فرمایا اے میری امت اے میری امت! میں تم سے سچ کہتا ہوں اللہ تعالیٰ اس مسجد کے ایک پتھر کو دوسرے پتھر پر قائم نہیں چھوڑے گا اور اہل مسجد کے گناہوں کے سبب اسے شادے گا اللہ تعالیٰ کو سونے چاندی اور ان پتھروں کی کوئی پرواہ نہیں جو تمہیں تعجب میں ڈالتے ہیں اللہ تعالیٰ کے نزدیک سب سے زیادہ محبوب چیز اچھے دل ہیں یہ دل اچھے ہوں تو ان کے ذریعے اللہ تعالیٰ زمین کو آباد رکھتا ہے اور اگر دوسری صورت ہو تو اسے تباہ و ویران کر دیتا ہے۔

حضرت ابوذر رضی اللہ عنہ فرماتے ہیں نبی اکرم صلی اللہ علیہ وسلم نے فرمایا۔

إِذَا رَخَّضْتُمْ مَسَاجِدَكُمْ وَحَلَّيْتُمْ مَصَاحِفَكُمْ  
جَبَّ تَمَّ أُنْبِي مَسَاجِدَكُمْ مَعَ كَرَامَةِ قُرْآنِ بَاکِ پَر سَوَا چاندی  
چڑھاؤ تو تم ہر ملک لازم ہو جائے گی مطلب یہ کہ عمل  
چھوڑ کر یہ طریقہ اختیار کر لو کیونکہ عمل بنیادی بات ہے (۱)

حضرت حسن بصری رحمہ اللہ فرماتے ہیں نبی اکرم صلی اللہ علیہ وسلم نے جب مسجد نبوی شریف بنانے کا ارادہ فرمایا تو حضرت جبریل علیہ السلام آپ کی خدمت میں حاضر ہوئے اور عرض کیا کہ اسے سات ہاتھ (چودھٹ) اونچا رکھیں اور نقش و نگار اور زیب و زینت نہ کریں۔ (۲)



تو یہ ایسے مالدار شخص کا دھوکہ یہ ہے کہ وہ برائی کو نیکی سمجھتا ہے اور اس پر پھروسہ کرتا ہے۔

ایک دوسرا گروہ ہے جو فقراء و مساکین کو صدقات دینے کے ذریعے اپنا مال خرچ کرتے ہیں اور اس کے لیے بڑے بڑے اجتماع تلاش کرتے ہیں اور ان فقراء کو دیتے ہیں جو شکریہ ادا کرنے اور نیکی کی تشہیر کرنے کے عادی ہوں یہ لوگ پوشیدہ طور پر صدقہ دینا پسند نہیں کرتے اور اگر کوئی فقیر ان سے لینے کے بعد اس کا اظہار نہ کرے تو اسے مجرم اور ناشکر گزار جانتے ہیں۔ بعض اوقات یہ لوگ حج کے سلسلے میں مال خرچ کرتے ہیں اور بار بار حج کرتے ہیں اور کبھی ایسا بھی ہوتا ہے کہ ان کے پڑوسی بھوکے ہوتے ہیں اسی لیے حضرت عبداللہ بن مسعود رضی اللہ عنہ نے فرمایا آخری زمانے میں ایسے لوگوں کی کثرت ہوگی جو کسی سبب کے بغیر حج کرتے ہیں ان کے لیے سفر بھی آسان ہوگا اور رزق میں بھی کشادگی ہوگی لیکن وہ محروم اور کٹے پٹے مالس آئیں گے خود اپنی سواری پر صحراؤں اور جنگلوں میں پھر رہے ہوں گے لیکن ان کے پڑوسی محتاج ہوں گے ان کی خبر گیری نہیں کریں گے۔

حضرت ابو نصر ثمار رحمۃ اللہ فرماتے ہیں ایک شخص حضرت بشر بن حارث رحمہ اللہ سے رخصت ہونے کے لیے آیا اور اس نے کہا میں نے حج کا ارادہ کیا ہے آپ مجھے کوئی نصیحت کریں انہوں نے فرمایا خرچہ کسے لیے کتنا مال رکھا ہے؟ اس نے عرض کیا دو ہزار درہم حضرت بشر نے فرمایا حج سے تیرا کیا مقصود ہے گھر والوں سے دور رہنا (سیاحت) یا بیت اللہ کا شوق یا اللہ تعالیٰ کی رضا جوئی؟ اس نے عرض کیا اللہ تعالیٰ کی رضا حاصل کرنا مقصود ہے آپ نے فرمایا اگر تمہیں گھر میں اللہ تعالیٰ کی رضا حاصل ہو جائے اور تو دو ہزار درہم خرچ کر دے اور تجھے یقین بھی ہو جائے کہ تجھے رضائے خداوندی حاصل ہو گئی ہے تو تو ایسا کرے گا؟

اس نے عرض کیا کروں گا۔ آپ نے فرمایا جاؤ یہ دو ہزار دس آدمیوں کو دے دو، قرض دار کو دو کہ وہ قرض ادا کرے محتاج کو دو کہ وہ اپنی شکستہ حال دور کرے عیالدار کو دو کہ وہ اپنے بال بچوں کی ضرورت کو پورا کرے یتیم کی پرورش کرنے والے کو دو کہ وہ اس یتیم کو فروش کرے اور اگر تمہارا دل اس بات پر مضبوط ہو کہ صرف ایک کو ہی دے تو ایک ہی کو دے دینا کہوں کہ کسی مسلمان کا دل خوش کر دینا مظلوم کی فریاد کو پہنچانا اس کی تکلیف کو دور کرنا اور کمزوری کی مدد کرنا فرض حج کے بعد ایک سو حج سے افضل ہے جاؤ اور جیسا کہ ہم نے کہا اس رقم کو تقسیم کر دو درہم دل میں جو بات ہے وہ کہو، اس نے کہا اے ابو نصر! میرا دل تو سفر پر ہی جامو ہے حضرت بشر رحمہ اللہ نے تبسم فرمایا اور اس کی طرف متوجہ ہو کر فرمایا جب مال تجارت اور شہادت کی میل سے اکٹھا ہو تو دل چاہتا ہے کہ اس سے کوئی حاجت پوری کی جائے اور اس کے لیے اعمال صالحہ کو ظاہر کرتا ہے اور اللہ تعالیٰ نے قسم کھائی ہے کہ وہ صرف متقی لوگوں کے عمل کو ہی قبول فرمائے گا۔

مالدار لوگوں کا ایک دوسرا گروہ ہے جو اپنے مالوں میں مشغول ہیں اور ان کی حفاظت کرتے ہیں اور بخل کی وجہ سے خرچ نہیں کرتے اور ایسے بدنی اعمال کرتے ہیں جن میں پیسہ خرچ نہ ہو مثلاً دن کو روزہ رکھتے ہیں رات کو نماز پڑھتے ہیں اور

قرآن پاک ختم کرتے ہیں حالانکہ یہ دھوکے میں ہیں۔ کیونکہ کجی جو ہلاکت میں ڈالتے والی ہے وہ ان کے باطن پر غالب آچکی ہے اور وہ مال کے ذریعے اسے ختم کرنے کا محتاج ہے اور وہ ایسی عبادات میں مشغول ہو گیا جن کی حاجت نہیں ایسا آدمی اس شخص کی طرح ہے جس کے کپڑوں میں سانپ داخل ہو جائے اور وہ ہلاکت کے قریب ہو لیکن وہ سنجہ بین بنا رہا ہے تاکہ صفا کی بیماری دور ہو جائے اور جسے سانپ ہلاک کر رہا ہو اسے سنجہ بین کی کب ضرورت ہوتی ہے اسی لیے جب حضرت بشر رحمہ اللہ سے عرض کیا گیا کہ فلاں شخص بہت زیادہ غازیں پڑھتا اور روزے رکھتا ہے انہوں نے فرمایا اس بچارے نے اپنا کام چھوڑ دیا اور دوسروں کے کام میں مشغول ہو گیا کیونکہ اس کا کام تو بھوکوں کو کھانا کھانا اور مسکین پر خرچ کرنا تھا اس کے لیے اپنے آپ کو بھوکا رکھنے اور مال جمع کرنے فقیروں کو نہ دے کہ اپنے لیے نماز پڑھنے سے دوسروں کو کھانا افضل ہے۔ ایک دوسرا گروہ ہے جس پر بخل غالب ہے وہ صرف زکوٰۃ ادا کرتے ہیں اور وہ بھی ایسے نکمے اور ریدی مال سے دیتے ہیں جس میں خود رغبت نہیں رکھنے اور ان تقراء کو دیتے ہیں جو ان کی خدمت کریں اور ضرورت کے وقت ان کے کام آئیں یا مستقبل میں جن سے کوئی کام لے سکیں یا اس فقیر سے کوئی غرض ہو یا اسے دیتے ہیں جس کی کوئی بڑا آدمی سفارش کرے تاکہ اس آدمی کے ہاں مقام حاصل ہو اور وہ چار کام کر دے ان تمام صورتوں میں نیت کا فساد ہے عمل ضائع ہو جاتا ہے اور ایسا شخص دھوکے میں ہے۔ اس کا گمان ہوتا ہے کہ وہ اللہ تعالیٰ کی فرمانبرداری کر رہا ہے حالانکہ وہ اس کی نافرمانی کر رہا ہے کیونکہ وہ عبادت خداوندی کے ذریعے دوسروں سے معاومہ طلب کرتا ہے۔

اس قسم کی صورتیں مال دار لوگوں کا دھوکہ ہے اور اس کی بے شمار صورتیں ہیں ہم نے صرف آگاہی کے لیے چند مثالیں ذکر کی ہیں۔

ایک دوسرا فرقہ ہے جس کا تعلق عام لوگوں، مالدار اور فقیر سب سے ہے وہ مجالس ذکر و وعظ میں جاتے ہیں اور اس دھوکے میں ہیں کہ ان کے لیے یہی بات کافی ہے انہوں نے اس بات کو عادت بنا لیا ہے ان کا خیال ہے کہ صرف وعظ سننے سے ثواب ملتا ہے اس پر عمل کرنا ضروری نہیں یہ بھی دھوکے میں ہیں کیونکہ مجلس ذکر کی فضیلت اس وجہ سے ہے کہ اس سے بھلائی کی رغبت ہوتی ہے اگر رغبت پیدا نہ ہو تو اس میں کوئی بھلائی نہیں ہے اور جو کام کسی دوسرے کام سبب ہوتا ہے اگر اس دوسرے کام کی ادائیگی نہیں کو تا ہی کی جائے تو اس کام کی کوئی وقعت نہیں ہوتی۔

بعض اوقات وہ واعظ سے کوئی بات سنتا ہے کہ وہ مجلس وعظ کی فضیلت بیان کرتا ہے اس میں حاضری اور رونے کی فضیلت سنتا ہے تو اس پر عورت کی طرح رقت طاری ہو جاتی ہے اور وہ بغیر عزم و ارادہ کے رونا شروع کر دیتا ہے اور بعض اوقات خوت دلانے والا کلام سنتا ہے تو صورت ہاتھ پر ہاتھ مار کر کہتا ہے اے سلامتی والے سلامت رکھنا یادہ بعود باللہ یا سبحان اللہ کہتا ہے اور سمجھتا ہے کہ میں نے تمام بھلائی پائی ہے حالانکہ یہ دھوکے میں ہے وہ اس مریض کی طرح ہے جو ڈاکٹروں کی مجلس میں جاتا ہے اور ان کی گفتگو سنتا ہے یا کسی بھوکے آدمی کے پاس ایسا شخص آتا ہے جو لذیذ



کھانوں کی تعریف کرتا ہے پھر وہ چلا جاتا ہے تو اس گفتگو سے نہ تو بیماری نازل ہوتی ہے اور نہ بھوک دُور ہوتی ہے اسی طرح عبادت کی تعریف سن کر عمل نہ کیا جائے تو اللہ تعالیٰ کے ہاں کوئی فائدہ حاصل نہ ہوگا تو ہر وہ وعظ جو تیرے اندر ایسی تبدیلی پیدا نہ کرے جس سے تم اللہ تعالیٰ کی طرف متوجہ ہو جاؤ قوت سے ہو یا کمزوری سے، اور دنیا سے منہ نہ پھیر دو تو یہ وعظ تمہارے خلاف دلیل بنے گا اگر اسے اپنے لیے وسیلہ سعادت سمجھتا ہے تو یہ دھوکہ ہے۔

### سوال:

آپ نے غرور اور مغالطے کے جوڑے بیان کئے ہیں ان سے تو کوئی بھی بچ نہیں سکتا اور ان سے پرہیز ممکن نہیں بلکہ اس سے ناامیدی بڑھتی ہے کیونکہ کوئی بھی شخص اس قدر مضبوط نہیں ہے کہ وہ ان پوشیدہ آفات سے بچ سکے۔

### جواب:

میں کہتا ہوں جب کسی کام میں انسان کی ہمت کمزور پڑ جائے تو اس سے بالوسی ظاہر ہوتی ہے اور وہ کام بھاری معلوم ہوتا ہے نیز راستہ دشوار گزار نظر آتا ہے اور اگر اس کی خواہش سچی ہو تو وہ اسباب حاصل کر لیتا ہے اور عرض تک پہنچنے کے لیے باریک بینی سے پوشیدہ راستے معلوم کر لیتا ہے حتیٰ کہ اگر کوئی شخص فضا میں اڑتے ہوئے پرندے کو اتارنا چاہے تو باوجود رُوری کے اسے نیچے اتار لیتا ہے اور اگر سمندر کی گہرائی سے مچھلی نکالنا چاہے تو اسے بھی نکال لیتا ہے اگر وہ پہاڑوں کے نیچے سے سونا اور چاندی نکالنا چاہے تو اسے بھی نکال لیتا ہے اور اگر وہ جنگلوں اور صحراؤں سے چھوٹے ہوئے وحشی جانور کو شکار کرنا چاہے تو اسے شکار کر لیتا ہے اگر وہ درندوں یا تھی اور بڑے بڑے جانوروں کو مسخر کرنا چاہے تو مسخر کر لیتا ہے اگر سانپوں اور اژدہا ہوں کو پکڑ کر ان سے کھیلتا چاہے تو وہ ان کو پکڑ لیتا ہے وہ ان کے پیٹ سے زہر مہر نکال سکتا ہے اگر وہ شہوت کے پتوں سے نقش و نگار والا ریشمی کپڑا بنانا چاہے تو وہ بھی بنا لیتا ہے اور اگر وہ ستاروں کی مقدار اور طول و عرض معلوم کرنا چاہے تو علم ہندسہ کی دقیق باتوں کے ذریعے زمین پر کھڑے کھڑے معلوم کر سکتا ہے۔

اور یہ سب کام تدبیر اور آلات کی تیاری سے ہوتے ہیں سواری کے لیے گھوڑے کو شکار کے لیے کتے کو، پرندوں کے شکار کے لیے یاڑ کو مسخر کرنا اور مچھلی کے شکار کے لیے جال بنانا انسان کی باریک تدبیر میں ہیں یہ سب کچھ وہ اس لیے کرتا ہے کہ اس کا مقصد دنیا کا حصول ہے اور یہ کام اس کے لیے حصول دنیا میں معاون ثابت ہوتے ہیں اور اگر وہ آخرت کی فکر کرتا تو اس کا ایک بھی کام ہوتا اور وہ دل کو سیدھا رکھتا ہے لیکن وہ اسے سیدھا رکھنے سے عاجز ہے اور بہانہ بازی کرتے ہوئے کہتا ہے کہ یہ محال ہے اور اس پر کون قادر ہو سکتا ہے۔

نہیں ایسا نہیں ہے انسان کے لیے یہ محال نہیں اگر اس کا صرف یہی ایک مقصد ہو۔ بلکہ یہ اس طرح ہے جیسے کسی نے کہا۔  
اگر تمہاری خواہش صحیح ہو تو تدابیر و اسباب کی طرف تمہاری  
راہنمائی کی جائے گی۔

لَوْ صَدَّقَ مِنْكَ الْهَوَى  
ارْتَدَّتْ لِلْجَلَدِ

یہ وہ کام ہے جس سے ہمارے پہلے بزرگ عاجز نہیں تھے اور نہ ہی وہ لوگ جو نیکی میں ان کی پیروی کرتے تھے لہذا جس آدمی کا ارادہ سچا اور محنت مضبوط ہو وہ بھی اس سے عاجز نہیں ہوگا بلکہ لوگ جس قدر محنت دینی تدابیر کے لیے کرتے ہیں اس کا دسواں حصہ بھی اس کے لیے نہیں ہوتی۔

### سوال :

آپ نے معاملہ قریب کر دیا لیکن آپ نے مغالطے کے راستے اس کثرت سے بیان کئے ہیں کہ بندہ کس طرح ان سے نجات پائے۔

### جواب :

جان لو! بندہ تین باتوں کے ذریعے ان سے نجات پاسکتا ہے اور وہ عقل، علم اور معرفت ہے یہ تینوں باتیں ضروری ہیں عقل سے مراد فطرت ہے اور وہ نور اصلی ہے جس کے ذریعے انسان اشیاء کے حقائق کا ادراک کرسکتا ہے تو سمجھداری اور ذہانت فطری چیز ہے اور بے وقوفی اور کند ذہنی بھی فطری بات ہے غبی آدمی دھوکے سے نہیں بچ سکتا لہذا عقل کی صفائی اور سمجھکی تیزی اصل فطرت میں ضروری ہیں کیونکہ فطرت میں یہ باتیں نہ ہوں تو محنت سے ان کا حصول ممکن نہیں ہے ہاں یہ بات ہے کہ اگر فطرت میں موجود مہول توان کو تجربہ وغیرہ سے مضبوط کیا جاسکتا ہے تو سعادت کی تمام بنیاد عقل اور سمجھداری ہے نبی اکرم صلی اللہ علیہ وسلم نے ارشاد فرمایا۔

وہ ذات پاک ہے جس نے بندوں کے درمیان مختلف طریقے پر عقل کو تقسیم فرمایا دو آدمی عمل، نیکی، روزے اور غا میں مساوی ہو سکتے ہیں لیکن عقل میں ایک دوسرے سے مختلف ہوتے ہیں جیسا کہ اُحد پہاڑ کے پہلو میں ایک درہ ہے اور اللہ تعالیٰ نے اپنی مخلوق کے لیے عقل اور لقین سے بڑھ کر کوئی حصہ نہیں رکھا۔

تَبَارَكَ اللَّهُ الَّذِي قَسَمَ الْعَقْلَ بَيْنَ عِبَادِهِ  
أَشْتَاتًا إِنَّ الرَّحْمَنَ لَيَسْتَوِي عَمَلَهُمَا وَبِهِمَا  
وَصَوْمُهُمَا وَصَلَاتُهُمَا وَلِكِلَيْهِمَا يَتَفَاوَتَا  
فِي الْعَقْلِ كَالذَّرَرِ فِي جَنْبِ أَحَدٍ وَمَا شَكَّ  
اللَّهُ لِيَخْلُقَهُ حَظًّا هُوَ أَفْضَلُ مِنَ الْعَقْلِ  
وَالْيَقِينِ ۝ (۱)

حضرت ابو درداء رضی اللہ عنہ سے مروی ہے عرض کیا گیا یا رسول اللہ صلی اللہ علیہ وسلم بتائیے ایک شخص دن کو روزہ رکھتا ہے اور رات کو قیام کرتا ہے ورج اور عمر بھی کرتا ہے مدد بھی دیتا ہے اور اللہ تعالیٰ کے راستے میں جہاد بھی کرتا ہے مریض کی عیادت بھی کرتا ہے اور جتانوں کے ساتھ بھی جاتا ہے نیز وہ کمزور کی مدد بھی کرتا ہے لیکن اسے معلوم نہیں کہ قیامت کے دن اس کا کیا مقام ہوگا نبی اکرم صلی اللہ علیہ وسلم نے ارشاد فرمایا۔

(۱) نوادر الاصول ص ۲۴۲ الاصل السادس والمانتانا



اسے اپنی عقل کے مطابق بدل دیا جائے گا۔

النَّاسُ خُلُقٌ عَلَى قَدَرِ عَقْلِهِ (۱)

رسول اکرم صلی اللہ علیہ وسلم کی مجلس مبارک میں ایک شخص کی تعریف کی گئی تو آپ نے پوچھا اس کی عقل کیسی ہے؟ صحابہ کرام نے عرض کیا یا رسول اللہ! ہم اس کی عبادت، علم و فضل اور اخلاق کا ذکر کر رہے ہیں آپ نے فرمایا اس کی عقل کیسی ہے؟ کیوں کہ بیوقوف آدمی اپنی بیوقوفی کی وجہ سے بدکاری کی بدکاری سے بھی بڑھ کر گناہ کرتا ہے اور قیامت کے دن لوگوں کو

ن کی عقلوں کے مطابق قُرب حاصل ہوگا۔ (۲)

حضرت ابو درداد رضی اللہ عنہ سے مروی ہے فرماتے ہیں نبی اکرم صلی اللہ علیہ وسلم کی خدمت میں جب کسی شخص کی عبادت کا ذکر ہوتا تو آپ اس کی عقل کے بارے میں پوچھتے جب صحابہ کرام بتاتے کہ اچھی ہے تو آپ فرماتے مجھے اس کے بارے میں مید ہے اور اگر دوسری بات عرض کرتے تو آپ فرماتے وہ ہرگز نہیں پہنچے گا آپ سے ایک آدمی کے بہت زیادہ عبادت گزار ہونے کا ذکر کیا گیا تو آپ نے فرمایا جس جگہ کا تم گمان کرتے ہو تمہارا وہ ساتھی وہاں نہیں پہنچے گا۔ (۳)

معلوم ہوا کہ سمجھداری اور عقل اللہ تعالیٰ کی وہ نعمت ہے جو اصل فطرت میں رکھی گئی ہے اگر یہ نعمت بیوقوفی اور غبی ہونے کے ذریعے چلی جائے تو اس کو حاصل نہیں کیا جاسکتا دوسری بات معرفت ہے اور معرفت سے مراد چار باتوں کا جانتا ہے اپنے آپ کو پہچانتا، اپنے رب کو پہچانتا، دنیا کی پہچان حاصل کرنا اور آخرت کی معرفت حاصل کرنا۔ اپنی پہچان اس بات میں ہے کہ ہندو ذلیل ہے اور اس دنیا میں مسافر ہے اور حیوانی خواہشات سے اجنبی ہے اور اس کی طبیعت کے موافق جو بات ہے وہ اللہ تعالیٰ کی معرفت اور صرف اسی کا ریدار ہے اور یہ بات اس وقت تک حاصل نہیں ہو سکتی جب تک اپنے آپ کو نہ پہچانے اور اپنے رب کی معرفت حاصل نہ کرے تو اس سلسلے میں ہم نے جو کچھ محنت، عجائب قلب کی شرح، تفکر اور شکر کے بیان میں لکھا ہے اس سے مدد حاصل کیجئے کیونکہ ان بیانات میں نفس کے وصف کی طرف اشارے دیئے گئے ہیں اور اللہ تعالیٰ کے وصف کی طرف بھی اشارہ ہے جس سے کچھ آگاہی ہو جاتی ہے اور کمال معرفت اس کے بعد ہے کیونکہ وہ علوم کا شفقہ میں سے ہے اور اس کتاب میں ہم صرف علوم معاملہ کے بارے میں گفتگو کر رہے ہیں۔

دنیا اور آخرت کی پہچان پر مدد حاصل کرنے کے لیے دنیا کی مذمت اور موت کے ذکر سے متعلق جو کچھ ہم نے بیان کیا ہے اس سے مدد حاصل کریں تاکہ واضح ہو جائے کہ دنیا کو آخرت سے کچھ نسبت نہیں ہے جب آدمی اپنی ذات اور اپنے رب کی معرفت حاصل کر لیتا ہے اور اسے دنیا اور آخرت کی پہچان بھی ہو جاتی ہے تو معرفت خداوندی کی وجہ سے اس کے

(۱) تاریخ بغداد جلد ۲ ص ۲۰۲ ترجمہ ۶۲

(۲) تشریح المشریعة المرفوعة جلد اول ص ۲۰۲ حدیث ۶۲

(۳) شعب الایمان جلد ۴ ص ۱۵۷ حدیث ۶۲۵



دل سے محبت خداوندی کے چٹے پھوٹے ہیں آخرت کی پہچان سے اس کی رغبت زیادہ ہوتی ہے اور دنیا کی پہچان سے اس سے دوری کی رغبت بڑھتی ہے۔

اس کا سب سے اہم معاملہ اللہ تعالیٰ تک رسائی ہوتی ہے اور وہ کام جو اسے آخرت میں نفع دیں جب اس کے دل پر یہ ارادہ غالب آجائے تو تمام امور میں اس کی نیت صحیح قرار پاتی ہے مثلاً اگر وہ کھانا سے یا قضاے حاجت میں مشغول ہوتا ہے تو اس کا مقصد آخرت کے راستے پر چلنے میں مدد حاصل کرنا ہوتا ہے اس کی نیت صحیح ہو جاتی ہے اور ہر وہ دھوکہ جس کی بنیاد اغراض کا حصول دنیا کی طرف میلان جاہ و مرتبہ اور مال حاصل کرنا ہے یہی بات نیت کو خراب کرتی ہے جب تک آخرت کے مقابلے میں دنیا اسے زیادہ محبوب رہتی ہے اور وہ رضا کے خداوندی کی نسبت نفسانی خواہش کو زیادہ پسند کرتا ہے اس کے لیے دھوکے سے بچنا ممکن نہیں۔

اور جب اپنے نفس اور اللہ تعالیٰ کی معرفت کے باعث اس کے دل پر اللہ تعالیٰ کی محبت غالب آتی ہے اور یہ معرفت کمال عقل کا نتیجہ ہے تو وہ ایک تعمیری بات کا محتاج ہوتا ہے اور وہ علم ہے یعنی اللہ تعالیٰ کے راستے پر چلنے کی کیفیت کا علم اور اس چیز کا علم جو اسے اللہ تعالیٰ کے قریب کرے اس سے دور نہ کرے نیز اسے راستے کی آفات، گھاٹیوں اور مہلکات کا بھی علم ہو اور یہ باتیں ہم نے اس کتاب میں لکھی ہیں عبادات کے بیان میں اس کی شرائط کا ذکر ہے لہذا ان کی رعایت کی جائے اور ان کی آفات کا بھی بیان ہے جن سے اجتناب کیا جائے۔ عادات کے بیان میں معاملات و معیشت کے اسرار اور جن باتوں کی طرف انسان مجبور ہوتا ہے ان کا ذکر ہے لہذا شرعی آداب کے مطابق اس پر عمل کرے اور جس چیز کی ضرورت نہ ہو اسے چھوڑ دے مہلکات کے بیان سے ان تمام گھاٹیوں کا علم حاصل ہوتا ہے جو اللہ تعالیٰ کے راستے میں رکاوٹ ہیں کیونکہ اللہ تعالیٰ سے دور رکھنے والے کام مذہب اخلاق میں لہذا ان کا اور ان کے علاج کا علم حاصل کرے نجات دینے والے امور کے بیان سے ان صفات محمورہ کا علم حاصل ہوتا ہے جو ضروری ہیں نیز پہلے بری عادات کو ختم کرے اور پھر ان کی جگہ اچھی صفات کو لائے۔

جب ان تمام باتوں کا احاطہ کر لے گا تو غرور اور دھوکے کی ان تمام اقسام سے بچنا ممکن ہو جائے گا جن کا ہم نے ذکر کیا ہے اور ان تمام باتوں کی بنیاد یہ ہے کہ دل پر محبت خداوندی کا غلبہ ہو اور اس سے دنیا کی محبت نکل جائے حتیٰ کہ اس کے ساتھ ارادہ پکا ہو جائے اور نیت صحیح ہو اور یہ اسی وقت حاصل ہوگا جب وہ معرفت میسر ہو جس کا ہم نے ذکر کیا ہے۔

سوال :

یہ سب کچھ کرنے کے بعد اب کس چیز کا خوف ہوگا۔

جواب :

اب اس بات کا خوف ہوگا کہ شیطان اسے دھوکہ دے اور مخلوق کو وعظ و نصیحت کرنے اور دین الہی سے جو کچھ



حاصل کیا ہے لوگوں کو اس کی دعوت دینے کی طرف بلائے تو مرید مخلص جب اپنے نفس کی تہذیب و عادات سے فارغ ہوتا ہے اور دل کی نگرانی کرتا ہے حتیٰ کہ اسے تمام کدورتوں سے پاک کر دیتا ہے، صراطِ مستقیم پر گامزن ہو جاتا ہے دنیا اس کی نگاہ میں چھوٹی دکھائی دیتی ہے لہذا اسے چھوڑ دیتا ہے مخلوق سے اس کی طمع ختم ہو جاتی اور وہ ان کی طرف توجہ نہیں کرتا اور اب اس کا ایک مقصد رہ جاتا ہے اور وہ اللہ تعالیٰ ہے اس کے ذکر سے لطف اندوز ہوتا ہے اور اس کی ملاقات کا شوق رکھتا ہے اور شیطان اسے گمراہ کرنے سے عاجز ہو جاتا ہے کیونکہ وہ اس کے پاس دنیا اور نفس کی خواہشات کے ذریعے آیا لیکن اس نے شیطان کی اطاعت نہ کی تو اب وہ دین کے حوالے سے آتا ہے اور اسے مخلوق خداوندی پر رحمت ان کے دین پر شفقت ان کے لیے وعظ و نصیحت اور ان کے لیے دعا کی ترغیب دیتا ہے۔

اس وقت بندہ جب رحمت کی نگاہ سے لوگوں کو دیکھتا ہے تو وہ اپنے کاموں میں سرگرداں ہوتے ہیں دین کے حوالے سے بہرے اور اندھے ہوتے ہیں اور ان پر ایک بیماری غالب ہوتی ہے جس کا امین کوئی علم نہیں ڈاکٹر بھی نہیں اور وہ مرنے کے قریب ہو جاتے ہیں تو اس کے دل میں ان پر رحمت کا جذبہ پیدا ہوتا ہے اور اس کے لیے وہ حقیقت معرفت بھی ہے جس کے ذریعے وہ ان کو ہدایت دے ان کی گمراہی کو واضح کرے اور نیکی کی طرف بلائے وہ کس تھکاوٹ، مشقت اور تباہی بھرنے کے بغیر بتا سکتا ہے تو اس کی مثال اس شخص کی طرح ہے جسے بہت بڑی بیماری لاحق ہو جس کا درد برداشت نہ کر سکے وہ اس وجہ سے دن رات بے چین رہتا ہے نہ کھاتا ہے نہ پیتا ہے نہ حرکت کرتا ہے اور نہ ہی کوئی کام کرتا ہے کیوں کہ اسے شدید درد ہے اب اس کے لیے ایک دوائی مہیا ہوتی ہے جو آسان ہے عمدہ ہے اور کبھی قیمت کے بغیر ملی ہے اس کے استعمال میں تلخی بھی نہیں ہے وہ استعمال کر کے ٹھیک ہو جاتا ہے اور اسے تندرستی حاصل ہو جاتی ہے اور طویل شب بیماری کے بعد اسے رات کو نیند آتی ہے اور سخت تکلیف کے بعد اب دن کو بھی سکون ملتا ہے اسے کی زندگی انتہائی پریشان کن ہونے کے بعد اچھی ہو جاتی ہے اور اسے طویل بیماری کے بعد صحت کی لذت حاصل ہوتی ہے پھر وہ کئی مسلمانوں کو اس بیماری میں مبتلا دیکھتا ہے ان کی راتیں جاگ کر گزرتی ہیں اور وہ بہت پریشان ہیں ان کی فریاد آسمان تک پہنچتی ہے اسے یاد آتا ہے کہ ان کا علاج وہی ہے جس کی اسے پہچان ہے اور وہ بڑی آسانی سے اور چند دن میں ان کا علاج کر سکتا ہے اب اسے رحم آتا ہے اور وہ ان کے علاج میں تاخیر برداشت نہیں کر سکتا۔

اسی طرح مخلص آدمی جب خود راہِ راست پر چل پڑتا ہے اور قلبی بیماریوں سے شفا یاب ہو جاتا ہے تو وہ مخلوق کو دیکھتا ہے کہ ان کے دل بیمار ہیں اور علاج نہایت مشکل ہے وہ لوگ ہلاکت کے قریب پہنچ چکے ہیں اور اس کے لیے ان کا علاج کرنا آسان ہے چنانچہ وہ نصیحت کے ذریعے ان لوگوں کے علاج کا عزم صحیح کر اٹھتا ہے اور شیطان بھی اسے ترغیب دیتا ہے اور سوچتا ہے کہ اسی بہانے راستہ ملی جائے چنانچہ جب وہ وعظ و نصیحت میں مشغول ہوتا ہے تو شیطان کو کوفتہ بازی کا راستہ مل جاتا ہے اور وہ اسی ریاکاری کی دعوت دیتا ہے اور یہ ریاچیوٹی کی چال سے بھی زیادہ پوشیدہ ہوتی ہے



اور مرید کو اس کا علم نہیں ہوتا یہ مخفی رہا مسلسل جاری رہتا ہے حتیٰ کہ اسے مخلوق کے لیے تصنع اور بناوٹ کی دعوت دیتا ہے کہ وہ اچھے اچھے الفاظ استعمال کرے اور خوش آوازیں سے وعظ کرے اسی طرح اس کے لباس اور طور طریقوں میں بھی بناوٹ آجاتی ہے اب لوگ اس کی طرف متوجہ ہوتے ہیں اس کی تعظیم کرتے ہیں اور بادشاہوں سے بھی زیادہ اس کی عزت کی جاتی ہے اور وہ اس کے پاس اکٹھے ہوتے ہیں کیوں کہ وہ اسے اپنی بیماریوں کا معالج سمجھتے ہیں کہ وہ کسی لالچ کے بغیر محض رحمت و شفقت سے ان کا علاج کرتا ہے چنانچہ وہ اپنے باپ، دادا، ماؤں اور قریبی رشتہ داروں سے بھی بڑھ کر اس سے محبت کرتے ہیں چنانچہ وہ اپنے مال و جان سے اس کی خدمت کرتے ہیں اور اسے ترجیح دیتے ہیں وہ اس کے خدام اور غلاموں کی طرح ہو جاتے ہیں وہ اس کی خدمت کرتے اور مجالس میں اسے آگے کرتے ہیں بلکہ بادشاہوں اور اور حکمرانوں سے بھی زیادہ مانتے ہیں۔


اس وقت طبیعت میں سہجان پیدا ہوتا ہے اور نفس چھل جاتا ہے اور وہ بہت زیادہ لذت پاتا ہے وہ باقی تمام لذتوں کو بھول جاتا ہے اسے دنیا کی اس قدر خواہش پیدا ہوتی ہے کہ باقی تمام خواہشات اس کے سامنے ہسچ ہوتی ہیں اور وہ ترک دنیا کے باوجود اس کی بڑی بڑی لذت کا شکار ہو جاتا ہے اس وقت شیطان کو موقع ملتا ہے اور وہ اس کے دل کی طرف اپنا ہاتھ بڑھاتا ہے اور اسے اسے کام میں لگا دیتا ہے جس سے یہ لذت محفوظ رہے۔

طبیعت کے سہجان اور نفس کے شیطان کی طرف جھکاؤ کی علامت یہ ہے کہ اگر اس سے کوئی غلطی ہو جائے اور لوگوں کے سامنے اس پر اعتراض کیا جائے تو اسے غصہ آتا ہے اور اگر دل میں اس غصے کو برا سمجھے تو شیطان فوراً آگے بڑھ اس کے دل میں یہ خیال پیدا کرتا ہے کہ یہ غصہ تو اللہ تعالیٰ کے لیے ہے کیونکہ جب تک مریدین اس کے بارے میں اچھا عقیدہ نہیں رکھیں گے وہ اللہ تعالیٰ کے راستے سے الگ رہیں گے اس طرح وہ دھوکے میں آجاتا ہے بلکہ بعض اوقات وہ اس اعتراض کرنے والے کی غیبت کرنے لگتا ہے اور یہ حرام کام ہے اور وہ تکبر میں مبتلا ہو جاتا ہے جو قبولیت حق اور اس پر شک کرنے والے کا نام ہے حالانکہ اس سے پہلے وہ محض خطرات سے بھی بچتا تھا اسی طرح جب وہ ہنستا ہے یا بعض اور آدمی کی واقع ہوتی ہے تو نفس پریشان ہو جاتا ہے کہ کہیں لوگوں کو اس کا علم نہ ہو جائے ورنہ قبولیت باقی نہیں رہے گی اس خیال سے وہ استغفار کرتا اور اونچی اونچی سانس لیتا ہے اور بعض اوقات اس مقصد کے لئے وہ اعمال و اوراد میں اضافہ کرتا ہے اور شیطان اس کے دل میں یہ بات ڈالتا ہے کہ تو یہ کام اس لیے کر رہا ہے کہ اللہ تعالیٰ کے راستے کے بارے میں ان کی رائے میں کوئی کمی نہ آئے اور وہ اس راستے کو چھوڑنے بیٹھیں یہ دھوکہ اور مغالطہ ہے۔

بلکہ نفس کی پریشانی اس بنیاد پر ہے کہ یہ مقام اور مرتبہ چلانے کے لیے ہے کہ جب اس جیسے دوسرے لوگوں کے ایسے عمل پر لوگ مطلع ہوں تو اسے کوئی پریشانی نہیں ہوتی بلکہ بعض اوقات وہ اس پر خوش ہوتا ہے اور اگر اسے معلوم ہو کہ اس جیسے کسی دوسرے شخص کی بات لوگ ماننے لگے ہیں ان کے دل اس کی طرف مائل ہو گئے ہیں اور اس کی بات کا



# صَلَّى اللّٰهُ عَلٰى حَبِيْبِهِ مُحَمَّدٍ وَاٰلِهِ وَاٰلِهِ وَسَلَّمَ



بِسْمِ اللّٰهِ الرَّحْمٰنِ الرَّحِيْمِ  
اَللّٰهُمَّ صَلِّ وَسَلِّمْ وَارْحَمْ وَسَلِّمْ  
وَارْحَمْ وَسَلِّمْ وَارْحَمْ وَسَلِّمْ



دارالعلوم دہلی  
اردو بازار

فون 042-37124354 فکس 042-37352795

پروگریسو بکس